
АД РЭДАКЦЫЙНАЙ 
КАЛЕГІІ 


Энцыклапедыя «Этнаграфія” Беларусі» мае на мэце даць 


магчымасць чытачу пазнаёміцца з асноўнымі аспектамі жыц- 
цядзейнасці беларусаў ад старажытных часоў да нашых дзён, 


іх матэрыяльнай і духоўнай культурай. 

Артыкулы, што ўвайшлі ў гэта выданне, тэматычна прад- 
стаўляюць наступныя раздзелы. Тэарэтычныя артыкулы даюць 
магчымасць пазнаёміцца з сучасным вызначэннем такіх этна- 
графічных паняццяў, як этнас, этнасацыяльны арганізм, этніч- 
ныя працэсы, народнасць, нацыя і г. д. Крыніцазнаўчыя арты- 
кулы адлюстроўваюць этнічны, сацыяльна-эканамічны і куль- 
турны стан Беларусі і яе насельніцтва ў розныя гістарычныя 
адрэзкі часу. У артыкулах пра летапісы, акты, рэвізіі, статуты, 
інвентары, архівы, навуковыя і перыядычныя выданні змя- 
шчаюцца матэрыялы пра жыццядзейнасць насельніцтва Белару- 
сі ў складзе Вялікага княства Літоўскага, Рэчы Паспалітай і Рус- 
кай дзяржавы. Блізкія да гэтай групы і артыкулы, прысве- 
чаныя пытанням паходжання (этнагенезу) і развіцця (этнічнай 
гісторыі) беларускага этнасу з 14 ст. да нашых дзён. Найбольш 
поўна гэтыя звесткі адлюстраваны ў артыкуле «Беларусы». 
Асобныя артыкулы гэтай групы асвятляюць працэсы складван- 
ня беларускай народнасці і нацыі, фарміравання этнічнай сама- 
стойнасці беларусаў, працэсы этнічнай кансалідацыі і інтэ- 
грацыі, якія паказваюць, што беларусы ў братняй сям'і ўсход- 
неславянскіх народаў складаюць асобную нацыю са сваёй 
гісторыяй, мовай, асаблівасцямі культуры і побыту, што адроз- 
ніваюць іх ад іншых народаў. Сюды адносяцца і артыкулы, якія 
характарызуюць іншыя народы і этнічныя групы, што жывуць 
на тэрыторыі Беларусі або мяжуюць з ёю (рускія, украінцы, 
літоўцы, латышы, палякі, яўрэі і інш.). 

Самая вялікая група артыкулаў прысвечана характарысты- 
цы побыту і культуры беларусаў: іх вытворчай дзейнасці 
ў пэўныя гістарычныя перыяды, земляробству, кывёлага- 
доўлі, падсобным заняткам, рамёствам і промыслам, вырабам 
і прыладам працы. Гэтыя артыкулы даюць яскравае ўяўленне 
пра высокі ўзровень народнага ўмельства і майстэрства. іІра 
гэта ж сведчыць група артыкулаў, што характарызуюць раз- 
віццё матэрыяльнай культуры народа: пасяленні, гаспадарчыя 
комплексы, хатняе абсталяванне, розныя рэчы гаспадарчага 
і хатняга ўжытку, традыцыйнае народнае адзенне, ежу, пра 
шляхі зносін і розныя транспартныя сродкі, іх выраб і спосабы 
выкарыстання. У энцыклапедыі шмат рэалій, якія ўжо зніклі 
або выйшлі з ужытку, але маюць культурна-гістарычнае зна- 
чэнне. 


Значная колькасць артыкулаў гэтага выдання прысвечана 
духоўнай культуры беларусаў: народнаму светапогляду, на- 
родным ведам у галіне медыцыны, ветэрынарыі, матэматыкі, 
геаметрыі, агранаміі, метралогіі, метэаралогіі, астраноміі і інш., 
абрадам, звычаям і традыцыям, вераванням, мове і вуснапаэ- 
тычнай творчасці, народнаму мастацтву (выяўленчаму, пры- 
кладному, тэатральнаму, харэаграфічнаму, музычнаму і інш.). 

Пэўная колькасць артыкулаў прысвечана сям'і, шлюбу, 
сямейным адносінам, сямейнаму звычаёваму праву, ступеням 
сваяцтва, сямейным, вясельным абрадам. Гэта тэматыка цесна 
звязана з грамадскім жыццём народа, у тым ліку з такімі з'явамі 
грамадскага жыцця, якія ўжо зніклі або знікаюць. Падрабязна 
разглядаюцца роля абшчынных адносін у мінулым, рэгуляван- 
не адносін насельніцтва вёскі і розных сацыяльных груп горада 
ў пэўныя гістарычныя перыяды, карэнныя змены, што адбыліся 
ў грамадскім жыцці насельніцтва Беларусі за гады Савецкай 
улады. 

Ёсць артыкулы, прысвечаныя самой этнаграфічнай навуцы, 
яе гісторыі, асноўным тэндэнцыям яе развіцця, а таксама бія- 
графічныя артыкулы пра даследчыкаў беларускай этнаграфіі, 
побыту і культуры насельніцтва Беларусі. 

Энцыклапедыя «Этнаграфія Беларусі» з'яўляецца калектыў- 
най працай. У яе стварэнні ўдзельнічалі беларускія вучоныя - 
этнографы, фалькларысты, мовазнаўцы, гісторыкі, археолагі, 
літаратуразнаўцы і мастацтвазнаўцы. Разлічана выданне на вы- 
кладчыкаў і студэнтаў гуманітарных факультэтаў ВНУ, настаў- 
нікаў сярэдніх школ і ўсіх, хто цікавіцца беларускай этна- 
графіяй. Свае заўвагі і пажаданні просім дасылаць на адрас: 
220600, ГСІІ, вул. Акадэмічная, 15а, выдавецтва «Беларуская 
Савецкая Энцыклапедыя» імя Петруся Броўкі. 


ЭТНАГРАФІЯ БЕЛАРУСІ 


Этнаграфія як спецыялізаваная галіна гістарычнай 
навукі вывучае этнасы-народы, іх культуру і побыт 
ад старажытных часоў да нашых дзён. Асноўная ўвага 
надаецца вывучэнню спецыфічных асаблівасцей этніч- 
най культуры і побыту, а таксама рыс, агульных з 
іншымі этнасамі. Побач з аналізам агульнага і асаблі- 
вага (спецыфічнага) этнаграфічная навука разглядае 
адзінкавае, паасобнае, на базе якога пазнаецца спе- 
цыфічна-асаблівае, характэрнае для данага этнасу, а 
таксама агульнае, што аб'ядноўвае гэты этнас з іншы- 
мі. На сучасным этапе ў сав. этнаграфіі вызначыўся 
пэўны комплексе праблем: этнагенез і этнічная гісто- 
рыя, матэрыяльная (прылады працы, жыллё, адзенне, 
ежа і інш.) і духоўная (народная творчасць, света- 
погляд, звычаі, традыцыі, абрады, вераванні, народныя 
веды ў галіне медыцыны, метэаралогіі, метралогіі 
і інш.) культуры, сямейны, грамадскі і вытворчы по- 
быт народаў. Найбольш актуальныя задачы савецкай 
этнаграфіі -- вывучэнне сучасных этнічных працэсаў 
(узаемадзеяння, узаемасувязей этнічных культур) 
і змен у побыце і культуры народаў СССР. Новыя 
задачы па ўсебаковаму вывучэнню працэсаў, што ад- 
бываюцца ў побыце і культуры народа на сучасным 
этапе, выклікалі неабходнасць выкарыстоўваць у этна- 
графічных даследаваннях сацыялагічныя метады 
выяўлення, збору матэрыялаў і матэматычнай апрацоў- 
кі іх на ЭВМ. 

Этнаграфія звязана з усімі іншымі грамадскімі на- 
вукамі, а ў залежнасці ад характару і спецыфікі 
аб'ектаў вывучэння -- з некаторымі прыродазнаўчымі 
навукамі. Пры вывучэнні этнагенезу, этнічнай гісто- 
рыі і асабліва першабытнага грамадства этнаграфія 
стыкуецца з гісторыяй, археалогіяй і антрапалогіяй. 
Цесна звязана яна з фалькларыстыкай. Без геаграфіі 
немагчыма ўявіць вывучэнне такіх пытанняў, як расся- 
ленне і міграцыя насельніцтва, этнічная тэрыторыя 
і этнаграфічныя межы, пашырэнне і ўзаемаўплыў роз- 
ных з'яў побыту і культуры. На глебе вывучэння 
сучасных этнічных і культурна-бытавых працэсаў 
этнаграфія змыкаецца з этнасацыялогіяй і этна- 
псіхалогіяй. 

Этнаграфічнай навуцы належыць важная роля ў раз- 
віцці нацыянальнай культуры бел. народа. У дарэва- 
люцыйны час ва ўмовах многавяковай барацьбы на- 
рода за сваё нацыянальнае і культурнае развіццё, 
супраць польскіх нацыяналістаў і рускіх вялікадзяр- 
жаўных шавіністаў, якія праводзілі палітыку дэнацыя- 
налізацыі беларусаў, этнаграфічная навука садзейні- 
чала ўстанаўленню гістарычна справядлівых поглядаў 
на народ і яго культуру. 

Пры вызначэнні месца этнаграфіі ў нацыя- 
нальным і культурным развіцці дарэвалюцыйнай 
Беларусі неабходна мець на ўвазе, што гэтая навука 


была афіцыйна дазволена, у той час як бел. літара- 
тура і іншыя галіны нацыянальнай культуры царызм 
імкнуўся вынішчыць у самым зародку. Таму этнагра- 
фічная літаратура самая шматлікая. Аб'ядноўваючы ў 
дасавецкі перыяд уласна этнаграфію, фалькларыстыку 
і мовазнаўства, бел. этнаграфія вывучала не толькі най- 
важнейшыя асаблівасці культурнага развіцця народа, 
але і садзейнічала далейшаму прагрэсу іншых галін на- 
цыянальнай культуры. Этнаграфічная літаратура, 
напісаная з дэмакратычных і прагрэсіўных пазіцый, 
паказвала багацце культурнай спадчыны народа, абу- 
джала пачуццё нацыянальнай і класавай самасвядо- 
масці, дапамагала кансалідаваць сілы народа. Дзя- 
куючы этнаграфічным ведам культурная спадчына 
бел. народа ўлілася ў скарбніцу сусветнай культуры. 

Гістарыяграфічныя нататкі па бел. этнаграфіі (гл. 
Гістарыяграфія этнаграфіі) пачалі з'яўляцца ў 2-й 
пал. 19 ст. Як правіла, яны ўключаліся ў прадмовы 
публікацый фальклорна-этнаграфічных матэрыялаў 
(П. А. Гільтэбрант, П. А. Бяссонаў, Е. Р. Раманаў, 
М. В. Доўнар-Запольскі). У канцы 1880-х г. з'явіліся 
першыя артыкулы па гісторыі бел. этнаграфіі А. М. 
Пыпіна (Вестник Европы. 1887. Ен. 4--7). Некалькі 
дапоўненыя, яны ў 1892 увайшлі ў яго 4-томную працу 
«Гісторыя рускай этнаграфіі» (т. 4. Беларусь і Сі- 
бір). Гэта праца -- першая сур'ёзная спроба распра- 
цоўкі гістарыяграфіі бел. этнаграфіі. Аднак многія 
пытанні развіцця бел. этнаграфіі не атрымалі ў ёй глы- 
бокага аналізу. Новая спроба агляду прац па бел. 
мове, фальклору і этнаграфіі зроблена ў пач. 20 ст. 
Я. Ф. Карскім у яго 1-м томе «Беларусаў» (Вільна, 
1904). У сувязі з тым, што галоўнай задачай агляду 
беларусазнаўчай літаратуры для Нарскага быў паказ 
верагоднасці яе як крыніцы для вывучэння бел. мовы, 
у яго працу не ўвайшлі многія чыста этнаграфічныя 
працы. У сваім аглядзе Карскі асноўную ўвагу аддаў 
аналізу методыкі запісу і публікацыі фальклорна- 
этнаграфічных матэрыялаў, іх паспартызацыі, даклад- 
насці перадачы на пісьме фанетычных асаблівасцей 
мясцовых гаворак. Тым не менш працы Пыпіна і Кар- 
скага раскрылі багацце прац па беларусазнаўству 
і ўпершыню сістэматызавалі іх. Пэўным дапаўнен- 
нем да гістарыяграфічных прац Пыпіна і Карскага 
былі шматлікія рэцэнзіі на фальклорна-этнаграфічныя 
зборнікі і інш. працы бел. даследчыкаў. 

Разглядаючы дарэвалюцыйную гістарыяграфічную 
літаратуру па бел. этнаграфіі, неабходна мець на ўвазе, 
што аўтары яе пераважна стаялі на буржуазных па- 
зіцыях ліберальнага асветніцтва. Такі падыход да вы- 
вучэння гісторыі этнаграфічных ведаў не мог пры- 
весці да стварэння сапраўднай навуковай гістарыягра- 
фіі гэтай навукі. 

Першыя спробы стварэння марксісцкай  гіста- 
рыяграфіі бел. этнаграфіі зроблены ў 1920 -- пач. 
30-х г. Агляды этнаграфічнай і фальклорнай работы 


ў СССР апублікавалі Ю. М. Сакалоў і Дз. К. Зяленін 
9 


(«Этнография», 1926--27). У сваіх артыкулах яны раз- 
гледзелі асноўныя кірункі і тэндэнцыі ў развіцці 
навукі ў 1920-я г. і ахарактарызавалі важнейшыя 
працы па ўсх.-слав. этнаграфіі і фальклору. Непа- 
срэдна пытанням вывучэння побыту і культуры бе- 
ларусаў у гэты час прысвечаны артыкул К. Весялоў- 
скай «Агляд этналагічнай работы ў Беларусі за 
перыяд 1917- “1925 гг.» (Этнография. 1926. Ле 1-2), 
у якім аўтар разглядае гал. чынам збіральніцкую дзей- 
насць і экспедыцыйную работу, пералічвае матэрыялы 
(пераважна экспанаты для музеяў), сабраныя на Бе- 
ларусі да сярэдзіны 20-х г. Асобныя пытанні развіцця 
бел. этнаграфіі ў дарэвалюцыйны і савецкі час закра- 
нуты ў працах М. І. Гарэцкага «Гісторыя беларускай 
літаратуры» (1920), П. Любецкага «Беларуская на- 
родная літаратура (Гісторыя збірання)» (1922), 
М. Каспяровіча «Беларуская навука да Кастрычніка 
і пасля яго» (1927) і «Арганізаванае вывучэнне Бе- 
ларусі ў ХІХ і пачатку ХХ ст.» (1928), а таксама ў на- 
рысах, прысвечаных дзейнасці Ін-та бел. культуры 
і Акадэміі навук БССР. Асобныя артыкулы пра дзей- 
насць найбольш вядомых даследчыкаў побыту і куль- 
туры беларусаў (М. А. Янчука, І. І. Ляпёхіна, П. В. 
Шэйна, Раманава, М. Федароўскага, Д. М. Анучына) 
з'явіліся ў перыядычных выданнях БССР, АН СССР, 
УССР і Чэхаславакіі. 

Спробу распрацоўкі гісторыі бел. этнаграфіі ў 
1920-я г. зрабіў А. Шлюбскі. Аднак яму ўдалося апуб- 
лікаваць толькі некалькі артыкулаў пра этнаграфіч- 
ную дзейнасць З. Бядулі, Шэйна, У. М. Дабраволь- 
скага і Раманава, а таксама выдаць бібліяграфію прац 
па бел. этнаграфіі (1927). Напісаная ім у 1928 г. 
праца «Беларуская этнаграфія мінулага дзесяцігод- 
дзя (1919- 1928)» засталася ў рукапісе (зберагаецца 
ў архіве Інстытута мастацтвазнаўства, фальклору 
і этнаграфіі АН УССР). 

У 1930--40-я г., акрамя т. зв. «выкрывальніцкіх» 
артыкулаў і брашур А. Бабровіча, І. Шпілеўскага, 
М. Я. Грынблата, М. М. Нікольскага, якія ва ўмовах 
культу асобы прывялі да спынення этнаграфічных 
даследаванняў на Беларусі, не з'явілася ніводнай на- 
вуковай працы па гісторыі бел. этнаграфіі. 


Сістэматычнае вывучэнне гісторыі бел. этнаграфіі 
пачалося з сярэдзіны 1950-х г., калі ў друку з'явіліся 
артыкулы, прысвечаныя яе развіццю за гады Савец- 
кай улады. На працягу 1960- 70-х г. В. К. Бандар- 
чык распрацаваў гісторыю бел. этнаграфіі ад яе зара- 
джэння да нашых дзён («Гісторыя беларускай этна- 
графіі ХІХ ст.», 1964, «Гісторыя беларускай этнагра- 
фіі. Пачатак ХХ ст.», 1970, «Гісторыя беларускай 
савецкай этнаграфіі», 1972, «Развіццё беларускай этна- 
графіі за гады Савецкай улады», 1979). Выдадзены 
кнігі пра жыццё і дзейнасць Раманава, Нікіфароўскага, 
А. В. Сержпутоўскага, Федароўскага, этнагр. спадчыну 
Я. Коласа і інш. У перыядычным друку апублікаваны 
шматлікія артыкулы па праблемах развіцця бел. этна- 
графіі і фалькларыстыкі і пра даследаванні асобных 
этнографаў. Некаторыя пытанні гістарыяграфіі этна- 
графіі асветлены ў манаграфіях М. Ф. Піліпенкі «Этна- 
графія Беларусі» (1981), І. Е. Цішчанкі «Да народных 
вытокаў» (1986), А. С. Фядосіка «Беларуская савец- 
кая фалькларыстыка» (1987) і інш. 

Беларусы разам з рускімі і ўкраінцамі належаць 
да ўсходніх славян. Генетычная роднасць, агульнасць 
гістарычнага лёсу, пастаянныя міжэтнічныя сувязі, 
падобнасць прыродных умоў, у якіх развіваліся гэтыя 

народы, прывялі да выпрацоўкі блізкіх форм вытвор- 
чага, грамадскага і сямейнага побыту, матэрыяльнай 
і духоўнай культуры, традыцый і звычаяў. 

Сучасныя межы БССР ахопліваюць тэрыторыю, на 
якой жыве пераважная большасць беларусаў, і ў асноў- 
ным супадаюць з межамі рассялення бел. этнасу. 
Паводле перапісу 1979, беларусы сярод іншых наро- 
даў СССР колькасна займаюць чацвёртае месца (пасля 
рускіх, украінцаў, узбекаў) і складаюць 3.6 Ўо усяго 
насельніцтва СССР, або 9463 тыс. чалавек. З іх 
7569 тыс. пражывае ў БССР. За межамі Беларусі 
ў іншых рэспубліках СССР знаходзіцца 1,9 млн. бела- 
русаў: 1052 тыс.- у РСФСР, 406 тыс.-- у УССР, 
181 тыс.-- у Казахскай ССР, 112 тыс.- у Латвійскай 
ССР, 58 тыс.- у Літоўскай ССР, 23 тыс.- у Эстон- 
скай ССР. Усяго ў свеце, паводле падлікаў С. І. Брука, 
у 1978 пражывала 9680 тыс. беларусаў, з іх 97,8 “о 
у СССР і 1990 у ПНР (180 тыс.), 0,3 Ўо беларусаў 
знаходзілася ў іншых краінах свету, у т. л. 20 тыс. у 
ЗША і 10 тыс. у Канадзе. 


Мова беларусаў -- адно з адгалінаванняў усх.-слав. 
моў. Паводле перапісу 1979, роднай беларускую мову 
лічаць 84 9о беларусаў у БССР і 37 9о за яе межамі 
(у іншых саюзных рэспубліках). 


На сучаснай тэрыторыі Беларусі ў 6--8 ст. расся- 
ляліся ўсх-.слав. плямёны днепра-дзвінскіх крывічоў, 
дрыгавічоў, радзімічаў, часткова валынян, севяран і 
драўлян, якія ў 9- 10 ст. увайшлі ў склад старажытна- 
рускай дзяржавы -- Кіеўскай Русі. Яна стала агульнай 
калыскай трох усх.-слав. народнасцей -- рускіх, укра- 
інцаў і беларусаў. Беларуская народнасць сфармірава- 
лася ў 14- 16 ст. пасля распаду ў 13 ст. Старажытна- 
рускай дзяржавы, на яе заходняй частцы, якая ў 
13- 414 ста увайшла ў склад Вялікага княства Літоў- 
скага. 

Паходжанне назвы Белая Русь канчаткова не вы- 
светлена. На пачатку яна адпавядала назве Вольная 
Русь. Пазней яна пашырылася на ўсе бел. землі, 
а ўсх.-слав. насельніцтва Белай Русі (Беларусі) ста- 
ла называцца беларусамі (беларусцамі, беларусінамі). 
Тэрмін «беларусы» станавіўся этнонімам паступова, 
замяняючы мясцовыя, ці рэгіянальныя, мікраэтнонімы, 
што паходзілі ад назваў населеных пунктаў або тых 
ці інш. тэрытарыяльных і геаграфічных назваў. Бела- 
рускі этнас знаходзіўся на больш высокім узроўні 
сацыяльна-эканам. і культурнага развіцця і зрабіў 
вялікі ўплыў на ўсе сферы жыцця Вялікага княства 
Літоўскага. Дзяржаўнай мовай яго з'яўлялася ста- 
ражытнабел. мова, на якой вяліся справаводства і ўся 
перапіска, складаліся афіцыйныя граматы, статуты, 
летапісы і хронікі, мастацкія і рэлігійныя творы. 
У перыяд фарміравання бел. народнасці ў выніку 
росту таварна-грашовых адносін, развіцця ўнутранага 
рынку, эканамічных і культурных сувязей склаліся 
асноўныя рысы бел. этнасу ў гаспадарчым і грамадскім 
жыцці, матэрыяльнай культуры і духоўнай культуры, 
мове і традыцыях. У выніку міжэтнічнай інтэграцыі і 
ўзаемаўплыву з літоўцамі, палякамі і інш. этнасамі бе- 
ларусы набылі сваю спецыфіку, якая адрознівала іх ад 
інш. этнасаў. Аднак у асноўных сваіх характарыстыках 
беларусы мелі шмат агульнага з генетычна роднымі 
рускімі і ўкраінцамі. 

Пасля аб'яднання ў 1569 Вялікага княства Літоў- 
скага і Наралеўства Польскага ў федэратыўную дзяр- 
жаву -- Рэч Паспалітую - працэсы развіцця бел. 
этнасу ўскладніліся. Польска-каталіцкая экспансія 


была разлічана на паланізацыю бел. народа. Бела- 
руская мова ўсё больш выцяснялася з афіцыйнага 
ўжытку, а з канца 17 ст. справаводства ў Вялікім 
княстве Літоўскім пераведзена на польскую мову. 
Былі закрыты амаль усе бел. школы, забараняліся 
праваслаўныя брацтвы, многія праваслаўныя цэрквы 
і манастыры ператвораны ва уніяцкія. Паўночная 
вайна 1700- 214 яшчэ больш пагоршыла становішча. 
Далучэнне Беларусі да Расіі (канец 13 ст.) дало 
пачатак новаму этапу этнічнага развіцця Беларусі. 
Аднак царызм праводзіў на Беларусі сваю шавіні- 
стычную палітыку, накіраваную на русіфікацыю краю. 

У 1-й пал. 19 ст. зарадзіліся бел. этнаграфія і фальк- 
ларыстыка. Побач з бел. і польскімі дзеячамі (П. Шыд- 
лоўскі, М. Чарноўская, Ян Чачот, Я. Баршчэўскі, 
І. Храпавіцкі, У. Сыракомля, А. Рыпінскі і інш.) знач- 
ны ўклад у іх развіццё зрабілі рускія вучоныя (Ляпё- 
хін, В. Севяргін). Пачатак развіццю новай бел. літа- 
ратуры быў пакладзены ананімнымі паэмамі «Энеіда 
навыварат» і «Тарас на Парнасе», творчасцю П. Баг- 
рыма, В. Дуніна-Марцінкевіча. Адбываецца працэс 
станаўлення бел. тэатра (Дунін-Марцінкевіч), прафе- 
сійнага музычнага мастацтва (кампазітар А. Абрамо- 
віч), выяўленчага мастацтва (Я. Дамель, В. Вань- 
ковіч, В. Дмахоўскі і інш.). Значнымі былі набыткі 
і ў галіне філасофіі, сацыялагічнай і эстэтычнай дум- 
кі (К. Нарбут, С. Майман, А. Доўгірд і інш.). Разві- 
валіся астраномія, матэматыка, медыцына (М. Пачо- 
бут-Адляніцкі, Я. і А. Снядэцкія, В. Крачэўскі), агра- 
біялогія і інш. сельскагаспадарчыя навукі (М. Ача- 
поўскі, І. Чарнапятаў). Змены ў эканамічным, сацы- 
яльным і культурным жыцці Беларусі ў 1-й пал. 19 ст. 
сведчылі пра ўзмацненне кансалідацыі бел. народ- 
насці і паступовы пераход да новага этапу развіцця 
бел. этнасу ад народнасці да нацыі. Зараджэнне капі- 
талістычных адносін прывяло да крызісу феадальна- 
прыгонніцкай сістэмы. У перыяд капіталізму больш 
хутка, чым у папярэднія перыяды, адбывалася кан- 
салідацыя бел. этнасу ў Польшчы, на Беларусі і ў 
Літве, што асабліва выразна выявілася ў дзейнасці 
рэвалюцыянера-дэмакрата, кіраўніка паўстання 1863-- 
64 К. Каліноўскага, у творчасці бел. пісьменнікаў 
2-й пал. 19 ст. Ф. Багушэвіча, Я. Лучыны, Ф. Тапчэў- 
скага, А. Абуховіча. На пач. 20 ст. ў бел. літаратуру 
прыйшлі Цётка, Я. Купала, Я. Колас, М. Багдановіч 
і інш. пісьменнікі, якія адлюстроўвалі новы ўзровень 
сацыяльнай і этнічнай самасвядомасці беларусаў, за- 
клікалі іх да рэвалюцыйнай барацьбы за сацыяльнае 
і нацыянальнае вызваленне. Іх дзейнасць разгортва- 
лася ў рэчышчы агульнарасійскага рэвалюцыйна- 
дэмакратычнага руху. Больш яскрава рост этнічнай 
свядомасці беларусаў праявіўся і ў дзейнасці вучоных 
і краязнаўцаў Насовіча, Нікіфароўскага, Раманава, 
Доўнар-Запольскага, Карскага і інш. этнографаў і 
фалькларыстаў. Ідэі марксізму-ленінізму адыгралі вы- 
значальную ролю ў далейшай кансалідацыі бел. 
этнасу, уключэнні яго ў барацьбу народаў Расіі за 
сацыяльнае і нацыянальнае вызваленне. Кульмі- 
нацыяй гэтай барацьбы з'явілася Вялікая Кастрыч- 
ніцкая сацыялістычная рэвалюцыя, якая ажыццявіла 
шматвяковыя мары народаў царскай Расіі, у т. л. і бе- 


ларусаў. 


Асноўным заняткам беларусаў, як і інш. славянскіх 
этнасаў, з'яўлялася земляробства, падсобнымі -- жы- 
вёлагадоўля, паляўніцтва і рыбалоўства. Іншыя віды 
заняткаў -- рамёствы, промыслы, збіральніцтва - 
суіснавалі з асноўнымі і ў большай сваёй частцы былі 
дапаможнымі, абслугоўвалі ці забяспечвалі асноўныя 
віды заняткаў прыладамі працы, транспартнымі срод- 
камі, рэчамі паўсядзённага ўжытку ці дадатковымі 
прадуктамі харчавання. У адпаведнасці з характарам 
вытворчай дзейнасці фарміраваліся асаблівасці матэ- 
рыяльнай і духоўнай культуры народа. Жыллё, адзен- 
не, ежа, прылады працы і іншыя элементы матэры- 
яльнай культуры беларусаў маюць шмат агульнага з 
суседнімі народамі. Этнічная спецыфіка праяўлялася 
гал. чынам у пэўных канструкцыйных асаблівасцях, 
захоўваючы асноўныя функцыянальныя прызначэнні. 
Так, сярод земляробчых прылад працы адметнай была 
т. зв. палеская саха і яе разнавіднасці, якія ахоплі- 
валі паўд. частку Беларусі. 

Для духоўнай культуры беларусаў характэрным 
з'яўляецца захаванне агульнаславянскіх і ўсх.-слав. 
рыс у народных абрадах, вераваннях і фальклоры. 
Так, на Пд Беларусі найбольш поўна захаваліся ру- 
сальныя і куставыя песні і абрады. На ўсёй тэрыторыі 
бытуюць чарадзейныя казкі. І разам з тым у фалькло- 
ры адсутнічаюць быліны і думы, першыя з якіх хХа- 
рактэрны для рускіх, а другія -- для ўкраінцаў. Сла- 
ба праглядаюцца абрады і песні масленічнага цыкла, 
але больш шырока -- купальскія песні і абрады. Мно- 
га адметнага захавалася ў народнай харэаграфіі. 

З утварэннем БССР (1.1.1919) бел. этнас атрымаў 
сваю дзяржаўнасць і права на свабоднае развіццё. 
Гістарычны акт утварэння Саюза Савецкіх Сацыялі- 
стычных Рэспублік (1922) умацаваў суверэнітэт бел. 
нацыі, стварыў гарантыі яе эканамічнага, палітыч- 
нага і культурнага развіцця, ваеннай бяспекі. Фар- 
міраванне новых, сацыялістычных адносін адбывалася 
ў ходзе выцяснення рэшткаў многаўкладнасці ў эка- 
номіцы і завяршылася ў 1930-я г. перамогай сацыя- 
лістычнага ўкладу ва ўсіх сферах жыцця. У 1939 з 
уз'яднаннем Заходняй Беларусі з БССР завяршылася 
тэрытарыяльная кансалідацыя бел. этнасу. За гады 
Савецкай улады бел. народ дасягнуў сапраўднага 
росквіту ў сваім гаспадарчым і культурным развіцці. 
Беларусь ператварылася ў краіну высокаразвітай пра- 
мысловасці і сельскай гаспадаркі. У БССР кансалі- 
давалася бел. сацыялістычная нацыя. Прафесійная 
культура стала набыткам усяго народа. Культура, як 
і навука бел. этнасу, улілася ў культуру ўсёй краіны 
Саветаў, у сусветную культуру. Сёння беларусы - 
сацыялістычная нацыя, кампактна расселеная на тэр. 
Беларускай Савецкай Сацыялістычнай Рэспублікі, 
і складаюць асноўную частку яе насельніцтва (79,4 “о 
паводле перапісу 1979). Высокі ўзровень кансаліда- 
цыі бел. сацыялістычнай нацыі спалучаецца з інтэн- 
сіўнай інтэграцыяй з другімі этнасамі Савецкага Саю- 
за ва ўсіх сферах жыцця. Працэсы сацыялістычнай 
інтэграцыі, выпрацоўка агульнасавецкіх форм жыцця 
з'явіліся важнымі фактарамі стварэння ў СССР новай 
гістарычнай супольнасці людзей -- савецкага народа. 

В. К. Бандарчык. 





АБАРОГ, лёгкае збудаванне для за- 
хоўвання сена. Лакальная назва бля- 
соўка. Уяўляе сабой рухомую на 4 
слупах стрэшку, пакрытую саломай або 
дранкай. Зрэдку А. знізу абгароджвалі. 
Бытаваў на Беларусі здаўна. Быў най- 


больш пашыраны ў Віцебскай і Брэсц- 
кай абл. 


АБВАРА, раствор (баўтуха) для за- 
гартоўвання распаленага да чырвані 


ў ганчарнай печы глінянага посуду. 
Лакальныя назвы паджога, пажога. Ра- 
білі ў выглядзе рэдкай рошчыны з жыт- 
няй ці пшанічнай мукі на вадзе, часта 
з дабаўленнем бурачнага ці капуснага 
расолу, дамешкам ільняной ці канап- 
лянай трасты, тоўчанага драўнянага ву- 
галю, сажы. У 19 -- пач. 20 ст. ўжыва- 
лася гал. чынам вясковымі ганчарамі 
Паўн. і Цэнтр. Беларусі. Гл. таксама 
арт. Гартаваная кераміка. 


АБГАНЯЛКА, земляробчая прылада 
для пракладкі міжрадковых разор і 
акучвання бульбы; тое, што і акучнік. 
АБЕЧАК, лубяны абадок у рэшаце, 
сіце. 

АБІВАЛКА, ачышчанае бервяно на ча- 
тырох ножках для абівання збожжа. 
Для абівання снапоў выкарыстоўвалі 
яшчэ А.-рашотку, якая складалася з 
доўгіх брускоў. Пярэдняя яе частка 
ставілася на ножкі. Для абівання жыта, 

ільну і інш. культур выкарыстоўвалі 
козлы, калоду, барану і інш. 


АБІЯНІК, шуга лея, лодка, выдзеў- 
баная з дубовага ствала, з набітымі 
дашчанымі бартамі. Грузападымаль- 
насць 1,5--4,5 т. Мела паветку (з ра- 
гожы, палатна або скуры). У яе кан- 
струкцыі адлюстраваўся пераход ад 
аднадрэвак да дашчаных лодак. Была 
распаўсюджана на Палессі, выйшла 
з ужытку ў пач. 20 ст. 

АБКІДАННЕ, від вышыўкі, што пры- 
значаўся для ўмацавання краёў выра- 
баў, зрэзаў тканіны, скразных прасве- 
таў у ажурным шыцці. Лакальныя наз- 
вы зубленне, зубкаванне. Асаблівай раз- 
настайнасцю спосабаў і дэкаратыўнымі 
якасцямі вылучаецца палескае А., якім 
аздаблялі наміткі, падолы кашуль, фар- 
тухоў, краі каўняроў і каўнерцаў. 
АБЛАВА, паляванне, пры якім месца, 
дзе знаходзіцца зверына, акружаюць, 
ачэпліваюць паляўнічыя і загоншчыкі. 
Вядома з даўніх часоў. У наш часе А. 
наладжваецца гал. чынам на ваўкоў 
1 дзікоў. 





Абарогі. 


АБЛАВУХА, традыцыйная мужчын- 
ская шапка-вушанка з аўчыны або зае- 
чага, лісінага, вавёрчынага ці трусінага 
футра, пацягнутая зверху цёмным сук- 
ном. Да асновы яе прышывалі 4 крылы 
(вушы), пярэдняе і задняе паднімалі 
і звязвалі зверху, бакавыя апускалі 
ці падвязвалі пад падбародкам. А. насі- 
лі на Беларусі да пач. 20 ст. 

АБЛОГА, неапрацаваная зямля; даўно 
не воранае поле, пакрытае дзірваном, 
травой. Лакальная назва абложына. 


АБЛЯМОЎКА, 1) абшыўка краёў адзе- 
жы інш. матэрыяламі, традыцыйны спо- 
саб упрыгожвання народнага касцюма. 
Аблямоўвалі жаночую і мужчынскую 
суконную і аўчынную вопратку, безру- 
каўкі, галаўныя ўборы, падолы спад- 
ніц, фартухоў. У наш час выкарыстоў- 
ваецца ў прамысловай вытворчасці. 2) 
Матэрыял, якім аблямоўваюць (тасьма, 
стужкі, шнуры, скура, фабрычныя тка- 
ніны і інш.). 


АБОЗ, чарада фурманак, падвод з лю- 
дзьмі або паклажаю ў дарозе. 


АБОЗНЯ, халодная будыніна для ха- 
вання калёс, драбін, саней і інш. пры- 
лад. 


АБОРА, 1) старадаўняя гаспадарчая 
пабудова для кароў. На Беларусі ў 16-- 
пач. 20 ст. будавалі з бярвёнаў, бру- 
соў, дыляў «у вянок» і «замётам у 
шулы», а таксама з плеценымі з лазо- 
вых дубцоў сценамі, накрывалі часцей 
саломай. У заможных сялянскіх гаспа- 
дарках А.- вял. хлеў. У фальварках 
А. ўяўлялі сабой комплексы згрупа- 
ваных вакол прамавугольнага ў плане 
двара 4-8 хлявоў (з асобнымі варо- 
тамі ў кожным), злучаных адзін з дру- 
гім у суцэльную забудову. Такі комп- 
лекс нярэдка злучаўся варотамі з пад- 
воркам, выганам, прыгуменнем. У такіх 
А. вылучалі памяшканні для цельных 
кароў і маладняку, для птушак, маглі 
ўваходзіць таксама стайні, жылыя і 
гасп. будынкі для парабкаў. 2) Дзян- 
нік - частка загароджанага двара, 
прызначанага для дзённага ўтрымання 
хатняй жывёлы. Найбольш пашыраны 
на Віцебшчыне. 3) Выгараджаны на 


выпасах загон для жывёлы. 
У. С. Гуркоў, Ю. А. Якімовіч. 


АБОРА, вяровачка з пянькі, лёну ці 
раменны пасак для прымацоўвання лап- 
ця і анучы. На Палессі вяровачныя 
А. часта фарбавалі ў чорны колер (іншы 





Абівалкі. 


раз звівалі з чорнай шэрсці); «Цяцёр- 
ка ў чорных аборках» -- казалі пра 
сялянскую франціху. На Маларытчыне 
вядомы А. з конскага воласа. А. пра- 
цягвалася (забарсвалася) праз вушкі 
лапця (забарсні), абкручаная анучай 
ступня зацягвалася А. у пад'ёме і за- 
кручвалася накрыж да сярэдзіны галён- 
кі (на Пн Беларусі мужчыны кары- 
сталіся кароткімі А., якія закручвалі 
толькі да шчыкалаткі). На Тураўшчыне 
жанчыны намотвалі А. шчыльна, без 
прамежкаў. Н. І. Буракоўская. 


АБРАДАВАЕ ПЕЧЫВА. Пяклі да ся- 
мейных і каляндарных свят і абра- 
даў -- ім сустракалі і частавалі гасцей, 
яго неслі ў поле, ідучы першы раз 
сеяць, пакідалі ў полі на дажынках, 
давалі свойскай жывёле, каб добра вя- 
лася, ім клікалі вясной буслоў і Г. д. 
На радзіны звычайна пяклі жытнія 
пірагі (дарылі бабкам-павітухам), якія 
з жартамі ламалі, каштавалі на смак, 


елі з баршчом за святочным сталом. 
Жанчын, што ішлі ў адведкі, часта- 
валі пірагамі (на Брэстчыне захавалася 
стараж. назва такога пірага -- скру- 
шок). На вяселле акрамя каравая пяк- 
лі святочныя пшанічныя пірагі мала- 
дым -- месяц, падручнік, крыж (булка 
з крыжам). Падручнік і крыж пяклі 
для маладой, з імі яна ехала да мала- 
дога і клала на века дзежкі свекрыві. 
Памінальнае печыва заўсёды было 
прэсным (мёртвы хлеб) -- корж, гара- 
чыкі, галушкі. Корж і гарачыкі кры- 
шылі ў канун, «па крошцы» разда- 
валі ўсім прысутным за жалобным ста- 
лом. На каляды пяклі жытнія пірагі- 
каляднікі, якімі звычайна абдорвалі ка- 
ляднікаў. На саракі выпякалі 40 
піражкоў (галушак, варэнікаў) з макам 
або з фасоляй (на Палессі іх называ- 
лі саракі, бапкі). Сярод вялікага посту 
пяклі храсцы-крыжыкі, саху, барану 
(булку, абкладзеную шышкамі), якія 
бралі ў поле, ідучы сеяць. На благаве- 
шчанне пяклі пампушкі, галёпы, якімі 
сустракалі буслоў, на вялікдзень - 
здобныя пірагі (паскі, калачы). На 
Юр'я на Палессі пяклі расянік і хадзілі 
з ім вакол жыта (Пружаншчына), 
а ў Бярозаўскім р-не гатавалі піражок- 
юрок, ішлі з ім на поле і клалі ў жы- 
та: калі жыта яго не пакрывала, то 
гэта прадказвала дрэнны ўраджай. 
У некаторых мясцовасцях на Юр'я 
ішлі ў поле з хлебам і інш. часта- 


ніцкай рэлігіі (анімістычныя, татэмі- 
стычныя, антрапамарфічныя ўяўленні). 
Адыгрывала значную ролю ў аргані- 
зацыі сямейнага і працоўнага жыцця 
чалавека. А. С. Ліс. 


АБРАДАВЫ КАСЦЮМ, адзін з важ- 
ных кампанентаў традыцыйнай і су- 
часнай абраднасці беларусаў. У шыро- 
кім сэнсе ўключае адзенне, галаўны 
ўбор, абутак, упрыгожанні і інш. аксе- 
суары, што прызначаюцца для нашэн- 
ня ў час пэўнага абрадавага дзеяння 
(гл. Абрады). Характар абраду вызна- 
чаў матэрыял і тэхнічныя сродкі вы- 
канання касцюма, мастацкае аздаблен- 
не, асаблівасці апранання, нашэння, 
распранання. А. к. цесна звязаны з ду- 
хоўным жыццём народа, з яго звы- 
чаямі, рэлігійна-магічнымі, эстэтычны- 
мі ўяўленнямі. 

А. к. спалучае некалькі функцый. 
Важнейшыя з іх -- абрадавая, знакавая 
(знакі маёмасных, сацыяльных адроз- 
ненняў, канфесіянальнай, нацыяналь- 
най, рэгіянальнай, лакальнай прына- 
лежнасці, полаўзроставай, сямейнай 
дыферэнцыяцыі і інш.), святочная, 
эстэтычная, практычная (у асобных вы- 
падках А. к. ці яго састаўныя часткі 
не маюць ніякага практычнага значэн- 
ня), вытворчая (у абрадах аграрнага 
цыкла), магічная і інш. Для А. к. ха- 
рактэрна шматзначнасць магічнай сім- 
волікі. У бел. А. к. прасочваецца апа- 
трапейная (гл. Апатрапей) сімволіка 





Абкіданне краю каўнерца. Вёска Руховічы 
Кобрынскага раёна. 


ваннем. На святы пяклі таксама ва- 
рэнікі з хлебнага цеста з макам 
або канапляным семем (на Варвару, 
Міколу), каржы з мёдам (напярэдадні 
купалля). Г. Ф. Вештарт. 
АБРАДАВАЯ ПАЭЗІЯ, фальклорныя 
творы, што суправаджалі сямейныя 
і каляндарна-земляробчыя абрады; не- 
ад'емная частка духоўнай культуры на- 
рода. Паводле тэматыкі і прызначэння 
падзяляецца на сямейна-абрадавую па- 
эзію і каляндарна-абрадавую паэзію. 
Характарызуецца багаццем зместу, раз- 
настайнасцю і дасканаласцю формы. 
Акрамя песень уключае прыказкі, пры- 
маўкі, рацэі-прыгаворы, віншаванні- 
зычэнні і інш. У значнай меры прад- 
вызначае адметнасць бел. фальклору, 
яго агульнакультурную эстэтычную 
каштоўнасць. Узнікла ў першабытным 
грамадстве і захавала элементы языч- 


а 

Аблавуха. 


(пакрывала маладой, выкарыстанне ма- 
ладымі футравага або суконнага адзен- 


АБРАДАВЫ 


ня, ужыванне ў пахавальным касцюме 
чырвоных нітак замест абор), кантакт- 
ная магія (надзяванне маладым кашулі, 
пашытай і ўпрыгожанай нявестай; 
адзенне бацькі ў радзінным абрадзе). 
А. к. вясенне-летняга цыкла з ужыван- 
нем зеляніны павінен быў спрыяць 
урадлівасці. З гэтай жа функцыяй 
звязана і старажытная семантыка чыр- 
воных ромба-геаметрычных узораў на 
кашулях жанчын, звычай рытуальнага 
пераапранання ў адзенне іншага полу. 

У традыцыйнай абраднасці белару- 
саў ужываліся спецыяльна падрыхта- 
ваны касцюм або святочнае і што- 
дзённае адзенне, якое дапаўнялася асоб- 
нымі элементамі і атрыбутамі. У бел. 
вяселлі асаблівая ўвага надавалася га- 
лаўному ўбору і прычосцы дзеючых 
асоб. Ва ўбранні маладой вянчальным 
уборам быў самаробны або куплены 
вянок з зялёнай руты, барвінку ці мір- 
ту, з жывых ці сухіх штучных вошча- 
ных ці папяровых кветак. Ззаду да 
вянка прымацоўваліся разнаколерныя 
стужкі ці вэлюм. Наса ў маладой звы- 
чайна была распушчаная. Пасля вян- 
чання каса падбіралася пад галаўны 
ўбор, надзяваўся чапец, завязвалася 
намітка або хустка. У некаторых рэ- 
гіёнах правую або левую руку маладой 
перавязвалі ручніком, які не здымаўся 
на працягу ўсяго вяселля. Характэр- 
нымі элементамі А. к. маладога былі 
світка, аўчынная шапка, упрыгожаная 
вяночкам з зеляніны ці чырвонай стуж- 
кай, шыйная хустка. Маладым і друж- 
кам прышпільваліся кветкі на грудзях. 
Асобныя знакі - ручнікі, павязаныя 
праз плячо, чырвоныя стужкі, галінкі 
з кветкамі, прышытыя да шапак, свое- 
асаблівы галаўны ўбор вылучалі шафе- 
ра, маршалка, свата і сваццю, дружак. 
На Кобрыншчыне галаўны ўбор свацці, 
напр., меў выгляд шапачкі з двума 
пучкамі пафарбаванага птушынага 
пер'я. Атрыбутам А. к. старшага свата 
быў бізун і ручнік, павязаны праз левае 
плячо пад правую руку. У пахаваль- 
ных абрадах шырока ўжывалася трады- 
цыйнае адзенне, а таксама спецыяльна 
падрыхтаваны святочны або вянчальны 
касцюм. Мужчынам закладвалі за пояс 
нож, кашалёк з грашыма, у труну 
клалі шапку. Маладую дзяўчыну адзя- 
валі як пад вянец. Адна з асабліва- 
сцей А. к. каляднага, масленічнага 
перыяду -- пераапрананне пад жывёл, 
персанажаў бытавога характару, «ня- 
чыстую сілу». У А. к. вясенне-летняга 
цыкла шырока выкарыстоўвалася раз- 
настайная зеляніна. На купалле плялі 
і надзявалі на галаву вянкі з кветак 
і аржаных каласоў, «вадзілі куст» - 
дзяўчыну, упрыгожаную зялёнымі га- 
лінкамі, кветкамі, вянкамі. Асаблівасць 
А. к. перыяду ўборкі ўраджаю - пера- 
вясла са жмені жыта, вянок з лепшых 
каласоў, кветак і траў. У сучасных 
звычаях і абрадах адначасова з аслаб- 
леннем або знікненнем рэліг.-магічнай 
сімволікі прыкметна павялічваецца 

й ДАВІ я ў 5 к, ўе а, й ў 
з сас ў аша е, аа ара А 
значэнне эстэтычнай функцыі А. к. 
У развіцці сучаснага А. к. з аднаго 
боку прасочваецца збліжэнне з трады- 
цыйным гарадскім касцюмам, з друго- 
га -- назіраецца арыентацыя на мясцо- 
выя традыцыі нар. культуры. Суадно- 
сіны агульнасавецкіх і этнічных прык- 
мет у А. к. па-рознаму праяўляюцца 
ў розных рэгіёнах, сярод пэўных 
сацыяльных і прафесіянальных груп. 
Найбольшая стойкасць традыцый ха- 
рактэрна для сучаснага вясельнага і 
асабліва пахавальнага А. к. Маладую 
дзяўчыну і ў наш час хаваюць у вя- 
сельным касцюме. Пры жалобе жанчы- 
ны надзяваюць чорны галаўны ўбор, 
часам -- і чорныя панчохі, адзенне. Но- 
выя А. к. створаны для арганізатараў 
абрадаў шлюбу, імянарачэння, паха- 
вання. , В. Я. Фадзеева. 
АБРАДАВЫЯ СТРАВЫ. Гатавалі да 
пэўных сямейных або каляндарных 
свят і абрадаў. Старажытныя трады- 
цыйныя А. с.- каша, бліны, аладкі, 
хлеб і інш.-- выконвалі знакавую функ- 
цыю і звычайна суправаджалі магічныя 
абрадавыя дзеянні. Каша з цэлага зерня 
(ячменнага, прасянога і інш.) -- не- 
ад'емная частка радзіннага, вясельнага, 
памінальнага, каляднага, жніўнага аб- 
радаў. Цэнтр. месца ў святкаванні 
радзін адводзілася бабінай кашы. На 
другі дзень вяселля кашу падносілі 
маладой (гл. Салодкая каша). На па- 
мінкі варылі салодкую ячную кашу, 
якую павінен быў пакаштаваць кожны, 
а таксама рытуальную памінальную 
страву -- канун. Галоўнай А. с. каляд- 
нага святкавання была куцця (каша 
з цэлага абтоўчанага ячменю). Куццю 
абносілі вакол хаты, ставілі на покуць, 
каб паспрыяць будучаму ўраджаю, 
верх з яе аддавалі курам, каб добра 
несліся. Гаспадар або старэйшая жан- 
чына клікалі на посную куццю мароз, 
загаворваючы, каб ён не марозіў «ні 
кійкоў, ні гуркоў, ні аратараў старых, 
ні пагонічаў маладых» (Гродзеншчы- 
на). Куцця, як і бліны, была атрыбу- 
там каляднай варажбы. На Палессі 
(Лельчыцкі р-н) жытнюю кашу бралі 
з сабой, як ішлі першы раз жаць,- 
нажаўшы на першы сноп, тры разы 
бралі ў рот гэтай кашы, астатнюю вы- 
кладвалі ў сноп і завязвалі яго. З ры- 
туальнай сімволікай ураджаю звязаны 
і велікодныя стравы: рэшткі асвячоных 
у царкве яек, пірагоў, кумпяка (косці) 
закопвалі на сялянскіх загонах. Адно 
велікоднае яйка захоўвалі да пачатку 
сяўбы (яго бралі з сабой, ідучы першы 
раз сеяць). Асаблівая магічная сіла на- 
давалася блінам і аладкам, якія сімва- 
лізавалі сонца і яго гадавы круг 
(бліны былі абавязковай стравай на 
масленіцу і каляды). Да А. с. адносяцца 


таксама-- звычайныя р) паўсядзённыя 
стравы, якія традыцыйна гатуюць у 
пэўныя святочныя або памінальныя 


дні. На посную куццю (акрамя куцці) 
варылі посны бурачны боршч (квас), 
падкалочаны мукой або рошчынай, 

з грыбамі ці алеем, крупнік, аўсяны 
кісель, узвар з сушаных яблыкаў, груш, 
сліў, пяклі бліны ці аладкі, ламанцы 
з цёртым макам (гл. Лазанкі); на бага- 
тую куццю -- бліны з салам і каўба- 
сой, боршч з мясам, крупнік, куццю 
з салам (спявалі: «Прынясла каляда 
рашато бліноў да начоўкі сачнёў»). 
На масленіцу, акрамя бліноў, абавяз- 
ковымі былі сыр і масла, на вялік- 
дзень -- яйкі, сыр, масла, сала, па 
магчымасці -- кумпяк, парася, на ку- 
палле варылі кулагу. На памінальным 
стале (на дзяды, радаўніцу) абавязко- 
ва былі боршч з мясам, сытая каша, 
каўбаса, бліны. Гл. таксама арт. Абра- 
давае печыва. Г. Ф. Вештарт. 
АБРАДАВЫЯ ТКАНІНЫ, адзін з ма- 
тэрыяльных атрыбутаў традыцыйнай 
абраднасці беларусаў. У якасці А. т. 
выкарыстоўвалі даматканыя, фабрыч- 
ныя тканіны і разнастайныя вырабы 
з іх (прадметы адзення, ручнікі, абру- 
сы, посцілкі і інш.). Маглі быць тка- 
ніны, спецыяльна вырабленыя для 
пэўнага абраду (гл. Яброчныя ткані- 
ны), і прадметы штодзённага ці свя- 


Абрады. Праводзіны зімы ў рабочым пасёл- 
ку Глуша Бабруйскага раёна. 1987. 


точнага ўжытку, што набывалі абра- 
давую функцыю толькі ў пэўным 
абрадзе. Характар абраду вызначаў 
абставіны, час і спосаб вырабу тканіны 
(гл. Абыдзённік), наяўнасць ці адсут- 
насць дэкору, асаблівасці арнаменталь- 
нага аздаблення, каларыстычных спа- 
лучэнняў (напр., перавага белых ці 
чорных колераў у жалобных, пасцяных 
тканінах). А. т. выконвалі некалькі 
функцый: сацыяльна-эканам. (памер 
пасагу, колькасны склад атрыбутаў 
нябожчыка), знакавую (вывешванне 
ручніка як знака жалобы), эстэтыч- 
ную (узорыстыя тканіны ў вясельным 
абрадзе), вызначалі нацыянальную або 
рэгіянальную прыналежнасць. А. т. 
звязаны з магічнай сімволікай. Сімва- 
лам злучэння служылі ручнік-паднож- 
нік, а таксама ручнік, якім звязвалі 
маладых на вяселлі. дЗасцерагальнае 


значэнне мела ахвяраванне тканін на 
прыдарожныя, надмагільныя крыжы 
(гл. Апатрапей). З сімволікай урадлі- 
васці звязана ахвяраванне ўзорыстых 
тканін бярозе як духу расліннасці 
ў вясенне-летніх абрадах. Гл. таксама 
арт. Абрадавы касцюм. В. Я. Фадзеева. 
АБРАДЫ, сукупнасць традыцыйных 
умоўных дзеянняў, што сімвалічна вы- 
ражаюць і замацоўваюць адносіны лю- 
дзей да прыроды і паміж сабою, іх 
паводзіны ў важных жыццёвых сітуа- 
цыях, якія сістэматычна паўтараюцца. 
А.- састаўная частка традыцыйна- 
бытавой культуры народа. Утрымліва- 
юць у сабе элементы песеннага, харэа- 
графічнага, драматычнага, дэкаратыў- 
на-прыкладнога мастацтва. Зарадзіліся 
ў першабытным грамадстве, калі людзі 
імкнуліся закліканнямі ўздзейнічаць на 
незразумелыя ім з'явы прыроды. Былі 
звязаны з гаспадарчай дзейнасцю, 
бытавымі ўмовамі, грамадскімі адносі- 
намі і падзяляліся на каляндарна-вы- 
творчыя (земляробчыя, паляўнічыя, 
жывёлагадоўчыя, рыбалоўныя), сямей- 
на-бытавыя (вясельныя, радзінныя, 
пахавальныя), грамадскія і царкоўныя. 





Большасць бел. А. старажытнага пахо- 
джання ўзніклі на агульнай усх.-слав. 
глебе. Старажытная абраднасць ляжыць 
у аснове калядавання, масленіцы, шчад- 


равання, валачобніцтва (гл. Валачоб- 
нікі), абрадаў купальскай ночы (гл. 
Купалле) і інш. Многія А. звязаны 
з культам продкаў (дзяды, радаўніца), 
расліннасці. Асаблівасць бел. А.-- пе- 
рапляценне ў іх аграрна-бытавых, 
язычніцкіх і хрысціянскіх элементаў. 
Царква імкнулася забараніць нар. А. 
або прыстасаваць іх да патрэб рэлігій- 
нага культу, асобным А. вяселля, ра- 
дзін, пахавання і інш. надаць рэлігій- 
ны змест. А. ў аснове сваёй захавалі 
нар. спецыфіку і нацыянальны кала- 
рыт, суправаджаюцца песнямі, танца- 
мі, замовамі, карагодамі, пераапранан- 
нем («каза», «жораў», «дзед», «цыган» 
і інш.). У іх прысутнічаюць элементы 
тэатралізаванага дзеяння (гл. Народны 
тэатр). З імі звязана каляндарна-абра- 
давая паэзія і сямейна-абрадавая паэзія. 
З цягам часу А. трацілі першапачатко- 


вае значэнне, роля рэлігійных элемен- 
таў у іх паступова змяншалася, яны 
пераходзілі ў разрад гульняў, святоч- 
ных забаў і 
ў вёсцы. 

А. земляробчыя, цыкл замаца- 
ваных звычаямі ўмоўных сімвалічных 


захоўваліся пераважна 








Абрады. Рэгістрацыя нованароджанага ў 
вёсцы Вузла Мядзельскага раёна. 1986. 


Купалле на р. Піна. 1985. 


дзеянняў, звязаных з працоўным годам 
земляроба. Узніклі ў першабытным 
грамадстве ў перыяд развіцця земля- 
робства. У сувязі з пастаяннай паўтор- 
насцю с.-г. работ і прыстасаванасцю 
іх да пэўных дат або перыядаў земля- 


робчыя А. прынята называць каля н- 
дарнымі. Падзяляліся на зімовыя -- 
звязаны са святкаваннем каляд, масле- 
ніцы, грамніц; вясновыя - гуканне 
вясны, першы выхад у поле; летнія - 
звязаны са святкаваннем купалля, за- 
жынак, дажынак; восеньскія -- са свят- 


каваннем спаса, багача, пакроваў. Яны 
напоўнены музыкай, песнямі, танцамі. 
Нар. традыцыі надавалі ім своеасаб- 
лівы каларыт і нацыянальную спецы- 
фіку. Сав. земляробчыя А. выражаюць 
і замацоўваюць асобую форму калек- 


тыўных адносін людзей, узвышаюць 
працу земляроба, услаўляюць чалавека 
працы, прыгажосць прыроды. Многія 
элементы ў земляробчых А. страцілі 
ранейшае значэнне, бо менш звязаны 
з вытворчымі працэсамі, элементы мі- 


АБРАДЫ. 


фалогіі ператварыліся ў сімвалы, харак- 
тэрныя для гульняў. Новы змест і 
новае афармленне набылі традыцыйныя 
нар. А. пачатку і заканчэння веснавых 


афа гра ў 





Дажынкі ў калгасе «Памяць Ільіча» Брэс- 
цкага раёна. 


палявых работ (Свята першай баразны, 
Свята вясны, Свята працы, Свята пес- 
ні), зажынкі і дажынкі (Свята пер- 
шага снапа, Свята ўраджаю) і інш. 
На змену традыцыйнай масленіцы 
прыйшлі Свята зімы, Праводзіны зімы. 

А. савецкія, прысвечаныя зна- 
мянальным падзеям у грамадскім, пра- 


цоўным і сямейным жыцці, сфармі- 
раваліся на аснове сацыялістычнай 
вытворчасці і грамадскіх адносін. Як 


частка сацыялістычнай культуры яны 
адыгрываюць важную ролю ў ідэйна- 
паліт., працоўным, атэістычным, ма- 
ральна-этычным і эстэтычным выхаван- 
ні, з'яўляюцца папулярнай формай 
святочнага адпачынку. Уключаюць і 
элементы традыцыйных А., што пазба- 
віліся рэлігійнай містыкі, набылі змест 
і форму, адпаведныя светапогляду 
сав. чалавека, росту культуры. Значная 
колькасць А. звязана з міжнар., агуль- 
надзяржаўнымі і рэспубліканскімі свя- 
тамі і святочнымі днямі. У ліку абра- 
давых дзеянняў -- ваенныя парады, дэ- 
манстрацыі і мітынгі працоўных, са- 


люты і феерверкі, ганаровыя варты, 
мінуты маўчання, ускладанні вянкоў 
і кветак да помнікаў У. І. Леніну, 


героям Настрычніцкай рэвалюцыі, гра- 
мадзянскай і Вял. Айч. войнаў, да кур- 
ганоў Славы, Вечнага агню, брацкіх 
магіл, урачыстыя перадсвяточныя ве- 
чары, ушанаванне ветэранаў Вял. Айч. 
вайны, нар. гулянні і карнавалы ў 
парках культуры і адпачынку. У хатніх 
умовах святкаванні суправаджаюцца 
падарункамі, запрашэннем гасцей, за- 
столлем, песнямі і танцамі. Спецыяль- 
нымі А. адзначаюцца этапныя моманты 
ў працоўным і грамадскім жыцці сав. 
чалавека: першы званок у школе, 
прыём у акцябраты і піянеры, уступ- 
ленне ў камсамол, апошні званок і 
выпускны вечар у школе, пасвячэнне 
ў грамадзянства, грамадзянскае паў- 
налецце, провады ў Сав. Армію, атры- 

АБРОК 


манне першай зарплаты, пасвячэнне 
ў рабочыя, хлебаробы, культурна-ас- 
ветныя работнікі, студэнты, працоўныя 
юбілеі, провады на заслужаны адпачы- 
нак. Пашырана ўшанаванне перамож- 
цаў у сацыялістычным спаборніцтве, 
працоўных дынастый. Непарушнаму 
саюзу рабочага класа і калгаснага 
сялянства, іх таварыскай узаемадапа- 
мозе прысвячаюцца абрады Свята 
сярпа і молата. Ва ўрачыстых абста- 
вінах адбываецца ўвод у эксплуатацыю 
прамысловых прадпрыемстваў, адкрыц- 
цё культурна-асветных устаноў і інш. 
Адзначаюцца юбілеі гарадоў, прад- 
прыемстваў, грамадскіх арганізацый, 
дні прафесій. Уваходзяць у грамадскі 
побыт Свята горада, Свята вёскі, 
Свята вуліцы, свята дамоў. Навагоднія 
сав. А. ў рэспубліцы спалучаюцца са 
святкаваннем дня ўтварэння БССР і 
КПБ. Карэнным чынам змяніліся 
сямейныя А. Царкоўныя вянчанне і 
хрышчэнне саступілі месца ўрачыстай 
рэгістрацыі шлюбу і нованароджаных у 
Палацах культуры і Дамах шлюбу, 
Дамах грамадзянскіх абрадаў, 
загсах, адпяванне - жалобнаму  мі- 
тынгу. Новыя элементы набылі дамаш- 
нія ўрачыстасці, прысвечаныя нара- 
джэнню дзіцяці (А. радзін) і ўтварэн- 
ню сям'і (вяселле). Пашыраюцца свят- 
каванні юбілеяў, залатых і сярэбраных 
вяселляў у клубах і Дамах сямейных 
урачыстасцей. Арганізацыя сучасных 
сямейных А. прадугледжвае барацьбу 
з такімі негатыўнымі з'явамі, як зло- 
ўжыванне спіртнымі напіткамі. Сав. А. 
спалучаюць інтэрнацыянальныя, агуль- 
насав. і этнічныя рысы. Этнічныя адмет- 
насці на Беларусі выяўляюцца ў ма- 
стацкім афармленні, музыкальным і 
песенным суправаджэнні, у асаблівас- 
цях нар. касцюма, некаторых абра- 
давых элементах. 

, Л. І. Мінько, І. М. Браім. 
АБРОК, 1) від феадальнай рэнты; на- 
туральны або грашовы падатак, што 
спаганяўся з прыгонных сялян. На 
Беларусі пераважала паншчына, А. 
быў менш пашыраны. 2) Корм для 
коней, звычайна авёс. 3) Зарок, запа- 
вет -.- абяцанне, клятва, дадзеныя з рэ- 
лігійных ці інш. меркаванняў рабіць або 
не рабіць што-небудзь; тое, што ахвя- 
руецца ці робіцца па зароку. Найбольш 
распаўсюджанай формай такога А. ў 
беларусаў былі ўзорыстыя тканіны 
(гл. Аброчныя тканіны). 

АБРОЦЬ, вуздэчка, частка ву- 
пражы ці коннай амуніцыі для верха- 
вой язды, што надзяваецца каню на 
галаву; выкарыстоўваецца і тады, калі 
каня вядуць на повадзе. Лакальная 
назва вобраць. Вядома з глыбокай 
старажытнасці. У паўсядзённым ужыт- 
ку сялян часцей выкарыстоўвалася 
вяровачная А. Для выязной вупражы 
і коннай амуніцыі А. рабілі са скуры, 
упрыгожвалі ажурным перапляценнем, 
бліскучымі металічнымі накладкамі, 
махрыстым налобнікам, кутасамі; яна 

мела жалезныя цуглі, шоры. Пры вер- 
хавой яздзе сродкам кіравання з'яўля- 
юцца павады, пры запрэжцы ў воз - 
лейцы, якія мацуюць да А. В. С. Цітоў. 
АБРОЧНЫЯ ТКАНІНЫ, абрака- 
ныя (абракоўныя) тканіны, 
від абрадавых тканін, што вырабляліся 
па зароку ў крызісных сітуацыях (хва- 
роба, вайна, эпідэміі і інш.) і выкон- 
валі функцыю ахвяравальных дароў, 
апатрапеяў. Звычайна самыя прыгожыя 
А. т. ахвяравалі на крыжы, што стаялі 
на абочынах ці на скрыжаваннях дарог, 
каля крыніц, на могілках, на прошчы, 
пазней іх вешалі на абразы ў цэрк- 

Крыжы з аброчнымі тканінамі. Лельчыцкі 
раён. 


вах, касцёлах, капліцах. Найчасцей 
А. т. былі ўзорыстыя ручнікі, а таксама 
фартушкі, абрусы, хусткі, стужкі. Вы- 
карыстанне А. т. звязана з дахрысці- 
янскімі вераваннямі старажытных сла- 
вян. Зрэдку сустракаюцца і ў наш час. 
, В. Я. Фадзеева. 
АБРУС, настольнік, тканы, вяза- 
ны або плецены выраб, прызначаны 
для засцілання стала. Лакальная назва 
скацерка. Абавязковы атрыбут трады- 
цыйнай сямейнай і каляндарнай абрад- 
насці беларусаў (уваходзіў у пасаг 
нявесты, ім накрывалі стол на каляды, 
вялікдзень і інш. святы). Апрача уты- 
літарнай і абрадавай, выконваў важную 
ролю ў дэкаратыўным афармленні 
інтэр'ера вясковай хаты. 
А. (даўж. 115- 2 м, шыр. 1- 1:5 м) 
звычайна складаўся з адной або дзвюх 
сшытых полак ільняной даматканіны, 


выкананай у тэхніцы двух-, шматні- 
товага бранага, ажурнага, пераборнага 
ткацтва. А. упрыгожвалі вышываным, 
набіваным арнаментам, аплікацыяй, 
карункамі, махрамі; полкі часта злучалі 
паскам ігольчатых карункаў (рошва, 
расшыўка), пазней карункавай прош- 
вай, вязанай кручком. Вылучаюцца 
святочныя ўзорыстыя А. з каляровымі 
(пераважна чырвонымі) гладкімі ці 
арнаментальнымі палосамі па краях. 
Асобную групу складаюць вышываныя 
па плеценай, вязанай або тканай сет- 
цы А., якія былі пашыраны ў 1930- 
40-я г. Пры стылявым адзінстве А. 


маюць пэўныя рэгіянальныя адрознен- 





Абрус. Вёска Неглюбка Веткаўскага раёна. 


Абрус, вязаны Лоеўскі раён. 


1930-я г. 


кручком. 


ні ў тэхніцы ткання і прыёмах аздаб- 
лення, што складваліся на працягу 
стагоддзяў і перадаваліся з пакалення 
ў пакаленне. Разнастайнасцю арна- 
менту, дэтальнай распрацоўкай узораў 
вызначаюцца тонкія льняныя 4-, 8-, 
16-нітовыя А. Віцебшчыны (сустра- 
каюцца паўажурныя А., з празры- 
стым вытанчаным малюнкам, і сет- 
кавыя, вышытыя раслінным буйна- 
рапортным паліхромным арнаментам). 
Для А. Магілёўшчыны характэрны 
простыя ўзоры, выкананыя ў сціплай 
каларыстычнай гаме. Багаццем арна- 
ментальных форм, разнастайнасцю 
сродкаў аздаблення вылучаюцца А. Го- 
мельшчыны. На неглюбскіх А. выраз- 
ныя ўзоры асноўнага поля тканіны 
гарманічна спалучаюцца з дэкаратыў- 
ным шлякам бранага ткання, рамбічны 
арнамент якога паўтарае плеценая 
карункавая рошва. На "Тураўшчыне 
А. аздаблялі раслінным арнаментам, 
вышытым крыжыкам (чырвона-чорны- 
мі ніткамі) і яркай паліхромнай глад- 


дзю. Дасканаласць прыёмаў аздаб- 
лення, тонкасць малюнка характэрны 
для калінкавіцкіх, лоеўскіх, нараў- 
лянскіх А. У Зах. Палессі вылучаюцца 
тонкія драгічынскія А., тканыя з выса- 
каякаснага адбеленага кужалю, паў- 
ажурныя камянецкія, іванаўскія А., 
дэкарыраваныя ляхавіцкія А., уся 
паверхня якіх заткана сакавітымі чыр- 
вонымі палосамі ўточных прокідак 
з шырокім шлякам па краі. Цікавыя 
мотальскія А., белае поле якіх падзе- 
лена каляровымі ніткамі асновы і 
ўтку на клеткі і палоскі з дапаўненнем 
некалькіх радоў раслінна-геаметрыза- 
ванага арнаменту. Тканыя А. Паня- 
моння і Цэнтр. Беларусі рабілі стры- 
манымі па каларыту (пераважалі се- 
рабрыстыя адценні шэрага і адбеле- 
нага кужалю), бытавалі разнастайныя 
па тэхніцы ажурныя сеткавыя А. Су- 
часныя А. вырабляюць з ільняных, 





Абрус. Вёска Вялікае Падлессе Ляха- 


віцкага раёна. 


баваўняных, шаўковых нітак. Лепшыя 
ўзоры бел. традыцыйных А. выкары- 
стоўваюцца мастацкімі промысламі. 

, В. Я. Фадзеева. 
АБСЫПАННЕ, вясельны абрад, звяза- 
ны з магіяй павелічэння сям'і і забеспя- 
чэння яе дабрабыту. У некаторых мяс- 
цовасцях называлася абсяванне. Існа- 
вала ў 2 відах: маладых абсыпалі іх 
родзічы (сястра, маці або хросная маці, 
цётка); маладая сама абсыпала двор 
і хату ўласную і маладога. Для А. мя- 
шалі жыта, авёс, гарох, хмель, пазней 
пачалі дабаўляць дробныя манеты, цу- 
керкі. Першы раз абсыпалі маладых, 
калі іх адпраўлялі да шлюбу. Маці, 
замужняя сястра, хросная маці, цётка 
(часам дзяўчынка да 15 гадоў, прычым 
толькі ў хаце маладога), набраўшы 
зерня ў рэшата або ў фартух, стана- 
вілася на ўслон і сыпала на маладых, 


2. Зак. 566 


калі яны ішлі да шлюбу; пры гэтым 
выказвала пажаданне ім «шчасця-до- 
лі, прыбытку ў хаце, хлеве і полі». 
Гэтак жа адбывалася А. маладых у 
хаце, калі яны вярталіся са шлюбу, 
калі маладую адпраўлялі да маладога 
і калі малады прывозіў яе да сваіх 
бацькоў. Пасля А. маладая дарыла аб- 
сыпальніцы стан палатна, калі гэта 
была дзяўчынка -- стужку, мужчыне, 
які здымаў абсыпальніцу з услона,- 
пояс ці што-небудзь іншае. На двары 
пры ад'ездзе і прыездзе маладых іх 
абсыпала маці-гаспадыня; калі не было 
маці або яна была ўдавою, А. рабіла 
родная цётка або хросная маці. Часам 
сват або дружкі паганялі абсыпальні- 
цу канчуком (бізуном), і яна павін- 
на была тройчы абегчы вакол калёс 
з маладымі або вакол усяго вясельнага 
поезда і абсыпаць іх. У некаторых 
мясцовасцях абрад А. зліўся з абрадам 

аблівання вадой. У гэтым выпадку 
маці сыпала авёс у вядро з вадой, 
мачыла венік і апрысквала вясельны 
поезд, тройчы абягаючы яго. Астатнюю 
ваду яна вылівала пад пярэднія колы 
воза, на якім сядзелі маладыя (у наш 
час -- пэрэднія колы аўтамашыны, на 
якой вязуць маладых). Маладая, пры- 
ехаўшы ад шлюбу, абсыпала двор і 
хату зернем, якое брала з сабой, завя- 
заўшы яго ў рог хусткі або ў насоўку. 
Стоячы на возе, яна кідала правай рукой 
шышкі (гускі) і інш. дробнае печыва з 
каравайнага цеста (у наш час -- цукер- 
кі, баранкі), якія падбіралі дзеці. Пры 
ўваходзе ў хату маладога, як і ў сваю, 
маладая сыпала зерне па кутах, а на 
кожны рог стала і прыпечак клала 
булачку або шышку. Прысутныя імкну- 
ліся ўзяць хоць крышку гэтага зерня, 
каб пасеяць яго ў час сяўбы. 

, Л. А. Малаш. 
АБУТАК, састаўная частка адзення 
чалавека, якая засцерагае ногі ад шкод- 


АБУТАК 


ных знешніх уздзеянняў. Адлюстроўвае 
ўмовы жыцця і спецыфіку матэры- 
яльнай культуры народа. На тэр. Бе- 
ларусі гарбарна-шавецкае рамяство 
з часоў Кіеўскай Русі існавала як 
самастойная галіна гарадскога рамя- 
ства. Археалагічнымі раскопкамі выяў- 
лены майстэрні тых часоў па апра- 
цоўцы скуры і вырабу А. (Полацк, 
Мінск, Пінск). На працягу стагоддзяў 
асноўнымі тыпамі А. гараджан былі 
поршні, чаравікі, боты. Майстэрствам 
аздаблення вызначаліся жаночыя чара- 
вікі. Іх вышывалі рознымі прыёмамі - 
шывок «назад іголкаю», «вяровачкай» 
і шыццё «гусём», пры якім усю паверх- 
ню чаравіка ўсцілаў геаметрычны ар- 
намент. Больш просты ўзор складаўся 
з ліній, якія ўтваралі прамавугольнік 


Абрус. Вёска Сычоўка Мсціслаўскага 


раёна. 1930-я г. 


або т. зв. прошву, больш складаны -- 
са спалучэння кружкоў або т. зв. кры- 
наў. Вышыты А. падшываўся ткані- 
най. Некаторыя чаравікі кроілі з вы- 
тачкамі ў наску. Магнаты, гарадская 
знаць насілі А. з дарагіх матэрыялаў, 
вытанчаных форм, упрыгожаны спраж- 
камі і бантамі і інш. З развіццём гра- 
мадства ўдасканальваліся тэхналогія 
шавецкага рамяства, прынцыпы аздаб- 
лення А. Выпрацоўка новых форм 
залежала ад мастацкага вобліку ўсяго 
ансамбля адзення, развівалася ў агуль- 
ным еўрапейскім стылі. Нар. А. вы- 
раблялі ў хатніх умовах або спецыяль- 
ныя рамеснікі - шаўцы. Ён бытаваў 
у жыхароў вёсак і дробных мястэчак 
і лепш, чым А. гараджан, стасаваўся 
з прыродна-кліматычнымі ўмовамі, спе- 
цыфікай працы і заняткамі насель- 
ніцтва. Самы старажытны тып А. бела- 

Скураны абутак 12-13 ст. З раскопак 
Полацка, Мінска, Гродна. 


русаў складаўся з трох частак: абгортак, 
прывязак і ўласна А. Абгорткі (анучы, 
завойкі) - 25 полкі белага палатна 
(каля 150 см даўжынёю і 60 см шыры- 
нёю), якімі абгортвалі ногі. Абгортка 
ног да шчыкалаткі кавалкам палатна 
пры хадзе басанож была пашырана 
сярод жанчын, асабліва ў час жніва. 
З пач. 20 ст. сталі насіць вязаныя з 
воўны або фабрычныя панчохі. Пры- 
вязкі (аборы, валокі) вілі з пянькі, 
конскага воласу або наразалі са скуры. 
Мацавалі імі абгортку па-рознаму: 
на Тураўшчыне і Мазыршчыне доўгія 
(каля б м) прывязкі ўтваралі свое- 
асаблівую р вяровачную панчоху, на 
Пн Беларусі былі кароткія і абкручвалі- 
ся да шчыкалаткі. Пашыраны колер 
прывязак шэры, чорны, чырвоны. 
Уласна А. ў мінулым - плеценыя ці 
скураныя вырабы. Нязначнае распаў- 
сюджанне мелі дзеравяшкі. Асноўны 

від плеценага А., які бытаваў да пач. 
20 ст.,--лапці (шчарбакі, кавярзні). 
Іх плялі з лыка, пянькі, лазовай і вя- 
завай кары. Найбольш вядомы лапці 
касога і прамога пляцення. Скураны 
А. падзяляўся на два віды: шыты з 
аднаго кавалка скуры -- пасталы і з 
прышытай падэшвай і абцасам -- боты, 
чаравікі. Святочным мужчынскім і жа- 
ночым А. былі таксама боты-выцяжкі 
(«чобаты»). Дыхтоўнасцю, пластычнай 
выразнасцю і адметнай аздобай вылу- 
чаліся боты наваколляў Турава і Да- 
выд-Гарадка. Іх кроілі з суцэльнага 
кавалка чорнай ці вохрыстай ялавай 
скуры, змацоўвалі ззаду швом. Высо- 
кія халявы (да 50 см і вышэй) у месцы 
пераходу да ступні прыгожа перахоп- 
ліваліся гафрыраваным накшталт гар- 

гаць, 
Старадаўняе арнаментальнае аздабленне 
абутку. 
моніка паскам, а верхняя частка мела 


шырокія дэкаратыўныя адвароты- 
крагі; да пластычна вытачаных абца- 
саў прыбіваліся металічныя падкоўкі. 
Усюды насілі і боты з асадкай халяў 
у простыя зборкі. На святы жанчыны 
абувалі і чаравікі (боцікі, шнуроўкі). 
Іх шылі з завостраным наском, невы- 
сокімі халяўкамі і вышэйшымі, чым 
у мужчынскіх ботах, абцасамі; спе- 
раду (часам збоку) шнуравалі тонкім 
раменьчыкам ці шнуркамі. Майстэр- 
ствам вырабу ботаў у 19- пач. 20 ст. 
славіліся шаўцы Петрыкава. Валены А. 
(валёнкі) з воўны чорнага, карычне- 
вага, белага і шэрага колеру набыў 
пашырэнне з канца 19 ст. і бытуе да 
нашых дзён. Гумавы А. (багілы) пачалі 
насіць у 1930-я г. Чырвоныя і чорныя 
бахілы (глыбокія галошы) надзявалі 
звычайна на буркі. У сав. час выйшлі 
з ужытку лапці, пасталы і інш. няякас- 


ныя віды А., змяніліся і ўдасканалі- 
ліся больш якасныя віды, знікла роз- 
ніца ў А. гарадскіх і вясковых жыха- 
роў. Патрэбы насельніцтва задавальняе 
абутковая прамысловасць, якая вы- 
пускае А. рознага прызначэння і шыро- 
кага асартыменту. М. Ф. Раманюк. 
АБЦУГІ, клешчы, 1) кавальскі 
інструмент для захоплівання і заціс- 
кання жалезных вырабаў пры іх апра- 
цоўцы. Распаўсюджаны А. абушныя 
(з паўкруглымі губамі) і звычайныя 
(з пляскатымі прамымі губамі-захопа- 
мі). 2) Драўлянае заціскное паляў- 
нічае прыстасаванне, што выкарыстоў- 
валася для выцягвання лісоў з нор 
праз адтуліну, выкапаную ў зямлі. 

АБШЧЫНА, адна з форм сацыяльнай 
арганізацыі людзей. Узнікла ў перша- 
бытным грамадстве -- спачатку склада- 
лася з кроўных родзічаў і характары- 
завалася калектыўнымі вытворчасцю 
і ўласнасцю на сродкі вытворчасці, 
поўнай роўнасцю яе членаў. Развіццё 
вытворчых адносін, павелічэнне пра- 
дукцыйнасці працы ў выніку грамад- 
скага раздзялення працоўнай дзейнасці, 
узнікненне класаў і дзяржавы прывяло 
да паступовага распаду родавай 
А. У класавых дакапіталістычных гра- 
мадствах А. была адной з ніжэйшых 
сацыяльных ячэек, арганізаваных па- 
водле саслоўнага і тэрытарыяльнага 
прынцыпу з поўным ці частковым 
самакіраваннем і калектыўным вало- 
даннем некаторымі сродкамі вытворча- 
сці, напр. зямлёй. У сярэднія вякі 
суседская (тэрытарыяльная) А. 
аб'ядноўвала гал. чынам сялянскае 
насельніцтва і была характэрнай для 
многіх еўрапейскіх краін. На Беларусі 
суседская А. называлася грамадой. 
Складалася з аднаго або некалькіх 
сельскіх пасяленняў, валодала ворнай 
зямлёй, пашамі, ляснымі ўгоддзямі і 
інш. Мела органы самакіравання (сель- 
скі сход), выбарных асоб (стараста, 
лаўнікі, дзесяцкія); існаваў абшчынны 
суд (гл. Копны суд). У межах А. 
рэгуляваліся адносіны паміж сялянамі, 
размяркоўваліся цяглавыя павіннасці, 
назапашвалася і перадавалася з па- 
калення ў пакаленне сацыяльна знач- 
ная інфармацыя, каштоўныя традыцыі 
і г. д. Адносіны ў сялянскай А. рэгла- 
ментаваліся грамадскай думкай і звы- 
чаёвым правам, якое часта падмацоў- 
валася дзярж. правам. Характэрнымі 
рысамі грамадскага побыту А. былі 
каляндарныя святы і звычаі (каляды, 
купалле, талака, вячоркі, масавыя 
ігрышчы і інш.). А. ўплывала і на 
побыт сялянскай сям'і, яе звычаі і аб- 
рады. Развіццё феадалізму, якое супра- 
ваджалася ўзмацненнем прыгоннай сі- 
стэмы і знішчэннем калектыўнай улас- 
насці на сродкі вытворчасці, вяло да 


зніжэння «сацыяльнай значымасці 
сялянскіх А., і яны паступова пера- 
тварыліся ў бяспраўныя прыдаткі 


дзярж. апарату. Гэты працэс на Бела- 
русі паскорыўся пасля аграрных і адмі- 
ністрацыйна-тэрытарыяльных рэформ 
16 ст. (гл. Валочная памера). Разам 
з тым у перыяд позняга феадалізму 


(17-18 ст.) абшчынныя формы адно- 
сін захаваліся ў арганізацыі валасцей 
(на У Беларусі), копных сходаў 
і судоў, сельскіх грамад, дворышчаў 
і інш. З пранікненнем у сельскую 
гаспадарку капіталістычных форм вы- 
творчасці (19 ст.) пачалося канчат- 
ковае разбурэнне абшчынных адносін 
і арганізацый. 
, М. Ф. Піліпенка, І. У. Чаквін. 
АБШЫВАНКА, лодка, выдзеўбаная са 
ствала, з нашытымі для большай устой- 
лівасці дашчанымі бартамі. У некато- 
рых мясцовасцях А. называлі лодку, 
цалкам збітую (сшытую) з дошак. 
Этымалогія слова «А.» бярэ пачатак 
з глыбокай старажытнасці, калі пры 
пабудове лодак дошкі не збівалі цві- 
камі, а сшывалі віцамі, якія працяг- 
валі ў прасвідраваныя адтуліны. А. 
была пашырана да 20 ст. пераважна 
на Падняпроўі (у наш час А. назы- 
ваюць звычайную дашчаную лодку). 
АБЫДЗЁННІК, ручнік ці кавалак па- 
латна, вытканы калектыўна жанчынамі 
сяла на працягу дня (ад усходу да 
заходу сонца) ці ночы. Лакальныя 
назвы абдзённік, будзеннік, абудзенаў- 
ка. Згодна нар. вераванням беларусаў 
навізна, а значыць асаблівая чысціня 
надавалі А. магічную сілу супраць 
засухі, граду, эпідэмій, эпізаотыі і інш. 
няшчасцяў. Ткалі яго ў 2-4 ніты 
(даўж. 3--6 і больш метраў), зрэдку 
вышывалі. Вешалі на прыдарожныя 
крыжы, абносілі вакол вёскі, праганялі 
праз разасланы А. дамашнюю жывёлу 
(часам самі людзі праходзілі пад ім); 
пазней яго ахвяравалі царкве. Выка- 
рыстанне А. бярэ пачатак у язычніц- 
кай рэлігіі ўсх.-слав. народаў і звязана 
з аграрнай, ачышчальнай апатрапейнай 
магіяй (гл. Апатрапей). У канцы 19- 
пач. 20 ст. гэты абрад захаваўся пера- 
важна ў беларусаў, значна менш -- у 
руекіх і ўкраінцаў. В. Я. Фадзеева. 
«АБЭРАК», гарадскі бытавы танец. 
Музычны памер 3-дольны. Тэмп хуткі. 
Асобныя фігуры -- характэрныя  па- 
гойдванні ў кручэннях, абабяганне 
дзяўчынай вакол укленчанага кавалера 
і інш.- нагадваюць фігуры аднаймен- 
нага польск. нар. танца. Выконваецца 
неабмежаванай колькасцю пар, пастава 
рук у пары адвольная, але найбольш ха- 
рактэрнай лічыцца падтрымка (правая 
рука юнака злучана «кісць у кісць» 
з левай рукой дзяўчыны на ўзроўні 
таліі). Малюнак танца - круг, асн. 
рух -- падэбаск (танцавальны рух у 
выглядзе нечаканай змены ног у скачку 
з наступным пераступаннем), простыя 
і акцэнтаваныя крокі, павароты дзяў- 
чыны пад рукой юнака і ў пары. У кан- 
цы 19- пач. 20 ст. быў пашыраны 
ў паўн.-зах. абласцях Беларусі. 
А. Л. Варламаў. 


АБ'ЯДНАЛЬНЫЯ ЭТНІЧНЫЯ ПРА- 
ЦЭСЫ, гл. у арт. Этнічныя працэсы. 
АГАРОДНІКІ, сяляне, якія пасяляліся 
на невялікіх участках зямлі і выкон- 
валі пэўныя павіннасці. Паводле «Уста- 
вы на валокі» 1557, А. надзялялі ўча- 
сткамі зямлі па З моргі і ссялялі ў 


вёскі па 10-20 двароў недалёка ад 
фальваркаў. За надзел А. працавалі 
ў велікакняжацкіх ці памешчыцкіх 
маёнтках 1 дзень у тыдзень без каня, 
а іх жонкі - б дзён за лета. У час 
валочнай памеры (канец 30-х г. 16 ст.-- 
сярэдзіна 17 ст.) у катэгорыю А. пера- 
водзілі і чэлядзь. У 18- 1-й пал. 19 ст. 
А. зваліся жыхары бел. вёсак і мястэ- 
чак, якія мелі толькі хату і агарод. 
Напярэдадні рэформы 1861 А. і бабы- 
лі - самыя бедныя прыгонныя сяляне. 
У 1848 у Віленскай і Мінскай губ. 
іх было адпаведна 6,9 і 990 ад паме- 
шчыцкіх сялян, у Гродзенскай губ. 
у 1858--4,5 “0. 

АГЛОБЛІ, канструкцыйны элемент гу- 
жавых транспартных сродкаў або 
ворыўных прылад, што служыць для 
злучэння іх з цяглавай сілай. Уяўляюць 
сабой пару жардзін (часцей з бярозы), 
прымацаваных канцамі да пярэдняй 


восі калёс ці да капылоў саней. Пры 
запрэжцы А. змацоўваюцца з дугой 
гужамі ад хамута і рэгулююцца па яе 
шырыні атосамі, для мацавання якіх 
на верхніх канцах А. з унутранага боку 
ёсць спецыяльныя металічныя насечкі. 
У выязных экіпажах А. нярэдка мелі 
авальны выгін у сярэдняй частцы, што 
стварала больш прасторы для запрэ- 
жанага каня. У сохах віцебскага і ма- 
гілёўскага  (падняпроўскага) тыпаў 
А. (вобжы) рабілі больш кароткімі, 
утвараючы адзінае цэлае з асноўнай 
канструкцыяй, да іх канцоў ад хамута 
мацаваліся пастронкі. Ва Усх. Палессі 
сустракалася пастроначная запрэжка з 
дадатковай аглобляй, што служыла 
сродкам тармажэння на спусках. 


АГЛЯДЗІНЫ, адзін са звычаяў давя- 
сельнага абраду -- сватання. Лакаль- 
ныя назвы агледзіны, разглядзіны, умо- 
віны, дамовіны. Пасля першых (малых) 
запоін, або малой гарэлкі, бацькі нявес- 
ты са сваякамі ездзілі да жаніха, каб 
агледзець яго гаспадарку і пазнаёміцца 


АГЛЯДЗІНЫ 








сее» 


Агоўская размалёўка. Пано. Вёска Крамно 
Драгічынскага раёна. Размалёўка па шкле. 


1960-я г. 


Агоўскі куфар. Вёска Крамно Драгічын- 


скага раёна. Размалёўка В. Крэдзіч. 
1950-я г. 


з умовамі, у якіх будзе жыць іх дачка. 
Для таго, каб у сватоў склалася добрае 
ўражанне пра жаніха, яго бацькі часам 
ішлі на падман: пазычалі ў суседзяў 
скаціну, пераварочвалі ўверх дном 
кадзі (кадушкі) і засыпалі дно жытам, 
каб зрабіць уражанне, што кадушкі 
поўныя. Пасля азнаямлення бацькі 
нявесты вырашалі, ці працягваць 
«перагаворы» пра шлюб. Калі рашэнне 
было станоўчым, яны прымалі пачасту- 
нак. У час застолля дамаўляліся пра 
пасаг, заручыны і інш. У выпадку 
адмовы бацькоў выдаць дачку яны 
вярталі жаніху выдаткі за запоіны. 
Часам у А. ездзілі бацькі жаніха 
са сваякамі, каб пазнаёміцца з няве- 
стай (станам яе здароўя, здатнасцю да 

«АГЛЯДЫ» 


работы), даведацца пра заможнасць 
яе бацькоў. У некаторых выпадках за 
А. нявесты бацькі жаніха або ён сам 
плацілі ёй грошы («агляднае»). 

, Л. А. Малаш. 
«АГЛЯДЫ», традыцыйны танец. Вы- 
конваўся парамі, якія рухаліся па 
крузе. Характэрная рыса -- несупыннае 
аглядванне тых, хто танцуе, то адзін 
на аднаго, то музыканта. Зафіксаваны 
экспедыцыяй ГНДЛ бел. танцавальнай 
творчасці МІК у Брэсцкай вобласці. 
АГНІШЧА, вогнішча, адкрытая 
пляцоўка для распальвання і падтры- 
мання агню. Лакальная назва агмень. 
Вядома з ранняга палеаліту. У познім 
палеаліце А. абкладалі камянямі, часам 
абмазвалі глінай. У многіх народаў А. 
лічылася свяшчэнным месцам жылля, 
іграла важную ролю ў сямейных 
абрадах абшчыны. І ў больш позні час 
А. служыла для вытворчых патрэб: 
у кавальскай справе, пры абпальванні 
ганчарных вырабаў і інш. У фальвар- 
ках размяшчаліся ў кухнях, броварах 


ўпрыгожаных рамак для фотаздымкаў 
(майстры В. Бялевіч, Е. Васілеўская, 


Л. Доўгер, Н. Лапыцька). Яркія чыр- 
ВОНЫЯ, блакітныя, жоўтыя, белыя 
кветкі, зялёнае лісце і сцяблінкі, 


часта абведзеныя па контурах чорнай 
лініяй, маляваліся на глыбокім чорным, 
часам сінім фоне. Тонкімі лініямі вы- 
разна ачэрчаны пялёсткі і пражылкі. 
Жывапіс нярэдка спалучаецца з аплі- 
кацыяй сярэбранай ці залацістай фоль- 
гі. У кампазіцыях, заключаных у драў- 
ляныя рамкі, раслінны ўзор перахо- 
дзіць на іх. Дываны на палатне, цыра- 
це, паперы вылучаюцца сюжэтна-тэма- 
тычнымі кампазіцыямі свабоднай палі- 
хромнай размалёўкі. Тканіны для 
ўпрыгожання інтэр'ера хаты аздаблялі 
набіваным па трафарэтах найчасцей 
блакітным ці чырвоным рытмічным 
узорам па белым паркалі ці палатне. 
Матывы А. р.-- раслінныя (букеты, 
вазоны, кветкі, ягады, калоссе, яблыкі, 
грушы), зааморфныя (ластаўкі, сініцы, 


зязюлі, галубы), антрапаморфныя 
(«паненка», «кавалер» ), геаметрычныя 
(квадраты, ромбы, прамавугольнікі, 


хвалістыя і роўныя лініі), часта ўклю- 


лёўвалі (свабодная размалёўка ці пры 
дапамозе трафарэта). Палосамі флян- 
дроўкі, што замяніла былую акоўку, 
плоскасць куфра падзяляецца на не- 
калькі прамавугольнікаў, якія запаўня- 
юцца расліннымі кампазіцыямі ў вы- 
глядзе букетаў, вянкоў, гірляндаў, 
вазонаў, лісця, гронак ягад, калосся, 
фруктаў, а таксама геаметрычнымі і 
зааморфнымі (ластаўкі, галубы). Фон 
звычайна цёмна-зялёны (Агова) ці бла- 


кітны (Крамно), палосы фляндроўкі 
белыя, колеры размалёўкі -- вішнёвыя, 
блакітныя, жоўтыя, светла-зялёныя. 


Фарбы яркія, інтэнсіўныя без паўто- 
наў і пераходаў. Характар дэкору А. к. 
аналагічны інш. відам мясцовай разма- 
лёўкі (гл. Агоўская размалёўка) ці 
аздабленню адзення, ручнікоў, дываноў. 
Кампазіцыі размалёўкі маюць сэнсавы 
падтэкст, які выражае добрыя запаветы 
і пажаданні, часта напісаныя на ПЯ- 
рэдняй сценцы куфра. Бакавыя і зад- 
нія яго сценкі звычайна размалёў- 
ваюць фляндроўкай у выглядзе касой 
сеткі. Традыцыйна існавала раздзялен- 
не вытворчых працэсаў: мужчыны вы- 
конвалі сталярныя і кавальскія работы, 

Агоўскі куфар. Вёска Крамно Драгічын- 
скага раёна. Размалёўка М. Юрашэвіча. 


1943. 


і інш.; былі мураваныя або абкладва- 
ліся дрэвам. У ўсх.-слав. народаў на 
аснове А. ўзніклі камін і печ. 

, У. С. Гуркоў. 
АГОЎСКАЯ РАЗМАЛЁЎКА, від на- 
роднай творчасці, пашыраны ў вёсках 
Агова, Опаль Іванаўскага, Здзітава, 
Жорнаўка, Спорава р Бярозаўскага, 
Крамно Драгічынскага р-наў у канцы 
19 ст.-- 1960-х г.; традыцыйнае аздаб- 
ленне алейнымі фарбамі мэблі, дыва- 
ноў, шкляных пано-«карцінак», рамак 
для фотаздымкаў, тканін для ўпрыго- 
жання інтэр'ера хаты і інш. Выкон- 
валася на дрэве, шкле, палатне, цыра- 
це, паперы. Асаблівай жывапіснасцю 
і хараством сакавітай паліхромнай 
размалёўкі, гармоніяй дэкору і формы 
вылучаюцца агоўскія куфры. 

Размалёўка па шкле выявілася ў ма- 
ляванні насценных пано-«карцінак» 
як самастойных твораў ці ў выглядзе 

чалі надпісы (добрае пажаданне, проз- 
вішча майстра, год стварэння вырабу). 
Стыль арнаменту, каларыт А. р. мелі 
шмат агульнага з паліхромнай аб'ёмнай 
вышыўкай гладдзю на адзенні, ручні- 
ках, падзорах для ложкаў, накідках 
для падушак. Сувеніры, рэчы хатняга 
ўжытку, мэбля, аздобленыя па маты- 
вах А. р., вырабляюцца на Брэсцкай 
фабрыцы сувеніраў, Пінскай фабрыцы 
мастацкіх вырабаў, майстрамі-надом- 
нікамі. , М. Ф. Раманюк. 
АГОЎСКІЯ КУФРЫ, назва куфраў, 
вырабаў народных майстроў з в. Агова, 
Опаль Іванаўскага, Крамно, Заверша, 
Хомск Драгічынскага р-наў. Промысел 
узнік у пач. 20 ст., росквіту дасягнуў 
у 1950-я г. Паводле канструкцыі тра- 
дыцыйныя А. к.: прамавугольная скры- 
ня памерам прыкладна 110Х80х60 см 
з пукатым векам, на 4 металічных ці 
драўляных колцах, з 2 ручкамі па баках. 
У пач. 20 ст. іх фарбавалі ў адзін колер, 
акоўвалі палосамі бляхі. У 1920- 30-я г. 
пярэднюю сценку і века багата разма- 

Агоўскі куфар. Вёска Агова Іванаўскага 
раёна. Размалёўка Т. Доўгер. 1950-я г. 


жанчыны -- размалёўку. Сярод майст- 
роў вядомы Пётр і Таццяна Доўгеры, 
А. Жыдко, Д. Пісарчук і інш. У пач. 
1960-х г. промысел прыйшоў у заняпад, 
у 1970-я г. адроджаны (у 1978 у в. Аго- 
ва створаны філіял Брэсцкай ф-кі 
сувеніраў). Майстры вырабляюць невя- 
лікія сувенірныя куфэркі, размаля- 
ваныя ў нар. традыцыях. Яны экспа- 
наваліся на многіх выстаўках нар. 
мастацтва ў краіне і за мяжой, захоў- 
ваюцца ў Дзярж. музеі БССР, Дзярж. 
мастацкім музеі БССР, Музеі стараж.- 
бел. культуры ІМЭФ АН БССР, музеі 
нар. архітэктуры і побыту. 

: Я. М. Сагтцута. 
АДАПТАЦЫЯ (ад позналац. авар(айо 
прыстасаванне), у этнаграфіі - пры- 
стасаванне чалавека або этнічнай групы 
да кліматычных, геаграфічных, сацы- 
яльна-эканамічных, культурна-бытавых 
і інш. умоў жыцця, што ўплывае на 


станаўленне пэўнага ладу жыцця, 
псіхалогіі, культуры. Пачатковы этап 
аб'яднальных этнічных працэсаў. Вы- 
значаецца дзейснай, актыўнай прыро- 
дай чалавека, яго мэтамі, сацыяльнымі 
нормамі, спосабамі іх дасягнення і 
санкцыямі за парушэнне гэтых норм. 
Сродкамі А. выступаюць мова, калек- 
тыўныя традыцыі, абрады, звычаі, 
якія залежаць ад узроўню развіцця 
культуры. Значэнне А. ўзрастае ў су- 
вязі з паскарэннем тэмпаў сацыяльных 
змен, якія закранаюць важныя бакі 
жыцця (міграцыя, узроставыя змены, 
развіццё прамысловасці, перамяшчэнне 
вялікіх мас сельскага насельніцтва 
ў горад, уздзеянне чалавека на агуль- 
напланетарныя працэсы). 


А. І. Мікуліч, І. У. Чаквін. 


АДВАЛ, частка сахі, плуга, акучніка. 
Іншая назва -- паліца. Гл. у арт. Сага. 
АДВЕДКІ, наведванне парадзіхі пасля 
родаў; традыцыйны звычай радзіннай 
абраднасці. Лакальныя назвы водведьы. 
адведзіны, провідкі, наведы. У А. 
ішлі звычайна жанчыны (суседкі, сяб- 
роўкі, сваячкі парадзіхі) без запрашэн- 
ня ўсе разам ці паасобку ў першыя 
2-3 дні (на Палессі - у два тыдні 
і болей) пасля родаў, каб дапамагчы 
парадзісе і яе сям'і ў дамашніх кло- 
патах. Паводле норм звычаёвага права, 
у А. нельга было ісці з пустымі рукамі, 
таму жанчыны неслі з сабою яешню, 
хлеб, кашу, сыр, мёд, масла, на Палес- 
сі - яшчэ боршч, аладкі, варэнікі, сыр- 
нікі, кампот з сушаных чарніц (узвар). 
Мужчынам і незамужнім дзяўчатам 
забаранялася хадзіць у А., забаронена 
было таксама цікавіцца здароўем нова- 
народжанага. На Беларусі гэты звычай 
захаваўся да нашага часу, асабліва 
сярод сельскага насельніцтва, толькі з 
некаторымі зменамі: у А. разам з жан- 
чынамі ходзяць мужчыны і незамужнія 
дзяўчаты, з сабой звычайна прыносяць 
падарункі дзіцяці і парадзісе, кветкі 
і інш, .Т. І. Кугаронак. 
АДВЕРНІЦКАЯ ГАВОРКА, адна з 
разнавіднасцей: умоўных моў. Была 
пашырана на ўсёй усх.-слав. тэрыторыі. 
Ёю карысталіся прадстаўнікі розных 
сацыяльных груп: гандляры, рамеснікі, 
жабракі і інш. Мае даўнюю гісторыю. 
Галандскі падарожнік Ісаак Маса за- 
значаў, што чуў яе ад удзельнікаў 
сялянскага паўстання пад кіраўніцтвам 
І. І. Балотнікава (1606--07), сярод якіх 
быў і паўстанцкі атрад з Беларусі. Ад 
інш. умоўных моў адрознівалася выка- 
рыстаннем выключна агульнаўжываль- 
ных слоў, семантыка якіх наўмысна 
зацямнялася рознымі маскіровачнымі 
элементамі, многія з якіх вядомы інш. 
умоўным мовам, напр., «ку-» («куво- 
сень» -- восень), «шу-», «шо-», «ша-» 
(«шусто» -- мястэчка, «шоле» -- поле, 
«нешалеко» -- недалёка); «-имн-». 
«-омн-» («густимный» -- густы, «хит- 
ромный» -- хітры). Асабліва быў па- 
шыраны словаўтваральны спосаб, калі 
агульнаўжывальнае слова члянілася на 
склады, да кожнага з якіх дадаваўся 
аднолькавы  Ммаскіровачны элемент, 


напр., «-фер-» («вафердафер» -- вада). 
Часта склады слова мяняліся месцамі 
(«лосома» -- салома). Як больш про- 
стая па будове А. г. з цягам часу 


выцесніла некаторыя інш. ўмоўныя 
мовы (напр., семежаўскіт жабракоў 
мову). Са зменай грамадскага ладу 


А. г. паступова знікла. У. М. Свяжынскі. 


АДЗЕННЕ, штучнае покрыва цела 
чалавека; неад'емная частка яго матэ- 
рыяльнай культуры. У шырокім сэнсе 
ўключае таксама галаўныя ўборы, 
абутак і інш. Яго агульны выгляд за- 
лежыць ад прыродна-кліматычных 
умоў, відаў і спосабу гасп. дзейнасці, 
узроўню развіцця вытворчых сіл, маё- 





Адзенне. Невядомы мастак. Партрэт Януша 
Радзівіла. 1650-я. 


масна-прававых адносін, этычных по- 
глядаў і патрабаванняў, нацыяналь- 
ных традыцый. У гісторыі грамадства 
А. выконвала і выконвае некалькі 
функцый (магічную, абрадавую, адроз- 
нення паводле полу, узросту, сямей- 
нага становішча, саслоўнай, этнічнай 
і рэлігійнай прыналежнасці, паводле 
роду заняткаў і службовага стано- 
вішча), але найперш -- утылітарную 
і эстэтычную. Задавальняючы прак- 
тычныя патрэбы, яно адначасова нясе 
ў сабе мастацкі вобраз, таму выступае 
як від дэкаратыўна-прыкладнога мас- 
тацтва і залежыць ад мастацкага сты- 
лю эпохі. Спецыфіка яго ў тым, што 
аб'ектам творчасці з'яўляецца сам 
чалавек. Утвараючы з ім зрокавае цэ- 
лае, А. патрабуе ўліку асаблівасцей 
фігуры, а таксама дэталей знешнасці 
(абрысы і адметпасці твару, колер 
валасоў, вачэй і інш.). 


АДЗЕННЕ 


А. ўзнікла ў сярэднім старажытнака- 
менным веку і прайшло складаны шлях 
эвалюцыі. Як сацыяльная з'ява і як 
прадмет мастацтва яно ўвасабляла 
ўяўленні розных гіст. эпох аб ідэальным 
чалавеку, яго ўнутранай сутнасці і фі- 
зічным абліччы. Так, А. стараж. грэкаў 
з іх ідэалам доблеснага і прыгожага 
воіна-атлета толькі злёгку падкрэсліва- 
ла гарманічнасць фігуры, не скажаючы 
яе; А. сярэднявечча згодна з хрысціян- 
скімі догмамі пра грахоўнасць цела 
хавала яго пад цяжкімі бясформеннымі 
тканінамі; у эпоху Адраджэння, калі 
нормай прыгажосці стаў прызнавацца 
чалавек, А. стала больш зручным. як бы 
выражала гармонію ўнутранага і знеш- 





Невядомы мастак. Партрэт Грызельды Са- 


пегі. 1630-я г. 


няга ў чалавеку; у перыяд Асветніцтва, 
калі эталонам прыгожага была пры- 
рода, а ўзорам для пераймання антыч- 
насць, А. набыло натуральныя спакой- 
ныя формы. Спалучэнне ў адзіным 
мастацкім стылі кампанентаў А. і прад- 
метаў, што яго дапаўняюць, стварае 
ансамбль, які называецца касцюмам. 
Паводле канструкцыі касцюмы ўсіх 
эпох падзяляюцца на З асноўныя тыпы: 
драпіраваны (складаецца з абгорнутага 
вакол цела кавалка тканіны, замаца- 
ванага непасрэдна на фігуры), наклад- 
ны (надзяваецца праз галаву і як бы 
накладаецца на плечы), расхінны (мае 
спераду разрэз зверху данізу). Асноўны 
сродак вобразнага вырашэння ў А.-- 
архітэктоніка. Кампазіцыйную выраз- 
насць надаюць яму сіметрыя або асі- 
метрыя, суладнасць або кантраст частак 
ансамбля, спосаб размяшчэння і вар'- 
іраванне рытму малюнка або арнамен- 

АДЗЕННЕ 


ту, іх насычанасць або разрэджанасць 
і інш. Мастацкімі сродкамі А. служаць 
таксама фактура і колер матэрыялу, 
аздоба (футра, стужкі, карункі, фурні- 
тура -- гузікі, спражкі, нашыўкі і аплі- 
кацыя, здымныя ўпрыгожанні). На 
своеасаблівасць вобразнага вырашэння 
ўплываюць і відазмяненні А. ў працэсе 
хады і рухаў чалавека. 

А.-- важная этнічная прыкмета на- 
роднасці і нацыі. Аднак у класавым 
грамадстве ў характары А. адбіліся 
маёмасная няроўнасць і прававая ды- 
ферэнцыяцыя. А. феадалаў, а пазней 
і буржуазіі падкрэслівала іх прыві- 
леяванае становішча і высакамернасць. 
А. сялян, а пазней і рабочых уласціва 
арганічная сувязь з прыродным ася- 
роддзем, зручнасць карыстання ў побы- 
це і працы. Складваючыся на нац. глебе, 
А. кожнага народа засвойвае многія 
іншанацыянальныя рысы, набываючы 
характэрнасць і пераемнасць у пака- 
леннях. Але як вырабы з адносна 
няўстойлівых матэрыялаў прадметы А. 


Адзенне. Невядомы мастак. Партрэт Ліза- 
веты Соф'і Радзівіл. 1-я пал. 17 ст. 


зберагаюцца значна горш, чым іншыя 
рэчы, а як асабістая прыналежнасць 
носьбіта звычайна не залічваюцца 
ў разрад мастацкіх. Таму А. мінулага 
цяжка паддаецца вывучэнню і крыні- 
цамі яго з'яўляюцца звычайна тага- 
часныя замалёўкі і апісанні, выявы А. 
ў творах мастацтва. 

Вытокі бел. А. ў культуры Ніеўскай 
Русі. Умерана кантынентальны клімат, 
працяглая зіма і негарачае лета вы- 
магалі закрытага, цёплага А. Тканіны 
выраблялі з лёну (радзей пянькі) і 
воўны, упрыгожвалі набіўным узорам 
або ткалі з нітак розных колераў. Баяр- 
ства шыла А. пераважна з прывазных 
тканін (парча, аксаміт, тафта, камка) 
розных адценняў чырвонага, блакітна- 
га, зрэдку зялёнага колераў; аздобаю 
служылі вышыўкі шоўкам і жэмчугам. 
Амаль усе віды А. былі накладнымі, 
агульнае эстэтычнае патрабаванне -- 
статычнасць і прастата сілуэта. Аснову 
мужчынскага гарнітура складалі кашу- 
ля з поясам і нагавіцы, жаночага -- 
кашуля (даўжэйшая за мужчынскую) 
і паясное А. тыпу панёвы; верхняя 
вопратка -- світа (зімой падшытая фут- 
рам). Мужчыны насілі шапкі з футра, 


сукна ці лямцу, дзяўчаты - вянец, 
замужнія жанчыны - чапец, а па- 
верх - убрус. Абуваліся ў пасталы, 


поршні ці боты (жаночыя боты часта 
вышывалі). Гэтыя асаблівасці перайшлі 
ў спадчыну А. заходніх зямель стараж. 
Русі, дзе ў 14- 16 ст. сфарміравалася 


бел. народнасць. У касцюме беларусаў 
адчуваецца ўплыў касцюма рускіх і 
ўкраінцаў, а таксама літоўцаў, палякаў, 
іншых еўрапейскіх народаў. Існаванне 
яго ў тую пару супала з выпрацоўкай 


у Зах. Еўропе асноўных спосабаў і 
прыёмаў крою, удасканальваннем кра- 
вецкага рамяства, што прывяло да 
істотных змен у А. Кашуля ўскладні- 
лася прынцыпамі крою, адкладным 
каўняром, світка -- вытачкамі для ства- 
рэння аб'ёму, авальным падкроем 
проймы і акату рукавоў. Дэкор стаў 
больш разнастайным і вытанчаным, 
змясціліся яго акцэнты. А. магнатаў, 
шляхты і гарадской знаці развівалася 
ў рэчышчы зах.-еўрапейскай моды. 
Шылі яго з дарагіх тканін, аздаблялі 
залатой і сярэбранай вышыўкай, каш- 
тоўнымі камянямі. Важнымі часткамі 
мужчынскага гарнітура былі атласны 
жупан, зверху кунтуш, падпяразаны 
доўгім поясам, воўчае (вільчура) і баб- 
ровае футра, жаночага -- ферэзія, ча- 


мара, аблямаваныя карункамі або 
футрам собаля, куніцы, лісы, кабат з 
рукавамі. Спрашчэнне А. арыстакратаў 
пачалося з канца 18 ст. Народнае А. 
стваралася і бытавала ў асяроддзі пра- 
цоўнага люду. Яно больш яскрава, 
чым А. іншых слаёў грамадства, вы- 
яўляла яго маральныя нормы і эстэ- 
тычныя густы. Народны касцюм уздзей- 
нічаў на касцюм вышэйшых класаў 
і сам зазнаваў яго ўплыў, у ім найлепш 
захаваліся традыцыі нац. А. Бел. кас- 
цюм у 14- 16 ст. узбагаціўся новымі 
відамі (андарак, гарсэт) і прынцыпамі 
афармлення (спосабы завязвання на- 
міткі), больш наблізіўся да абрысаў 
фігуры. Ён меў характэрныя прыкметы 
касцюма эпохі Адраджэння, а з най- 
больш спецыфічных -- тэндэнцыі да 
агульнай строгасці ансамбля, перавагі 
белага колеру ў паасобных вырабах, 
спалучэння белага з чырвоным у іх 
каларыстыцы, а таксама геаметрычных 
узораў у арнаментыцы, што было тры- 
валай усх.-слав. традыцыяй. Бел. кас- 
цюм у гэты час набыў завершанасць, 
свой утылітарны і мастацкі вобраз. 
Яго развіццё ў 17 - сярэдзіне 19 ст. 





1. Селянін (канец 18 ст., паводле А. Ры- 
гельмана). 2. Сялянка з Цэнтральнай Бела- 
русі (пач. 19 ст., паводле К. Вайціцкага). 
3-4. Селянін з Палесся і жанчына з-пад 
Кобрына (1-я чвэрць 19 ст., паводле 
Ю. Крашэўскага). 

ішло не па шляху карэнных пераўтва- 
рэнняў, а па шляху тых ці іншых 
змен, звязаных з мадыфікацыяй асоб- 
ных элементаў А., насычэннем колера- 
вай гамы, пераасэнсаваннем арнамен- 
тальных матываў, замацаваннем рэгія- 
нальных адметнасцей. У перыяд фармі- 
равання бел. буржуазнай нацыі (на 
працягу 19 ст.) захоўвалася выразнае 
этнагр. аблічча бел. нар. А. Касцюм 
сялян той пары выступае як трады- 
цыйны класічны ўзор бел. нар. мас- 
тацтва. Ён -- вынік доўгіх і складаных 
гіст. працэсаў, скандэнсаваны вопыт 
многіх пакаленняў. Адна з яго самых 
адметных рыс - цесная ўзаемасувязь 
і танальная зладжанасць з іншымі 
праявамі творчай дзейнасці беларусаў, 


з іх абрадамі і звычаямі (гл. Абрадавы 
касцюм). Даўнімі традыцыямі было 
вызначана, якое А. насіць у будні ці 
свята, надзяваць на вяселле ці на 
радзіны, падчас радасці ці жалобы. 
Напрыклад, у пост хадзілі ў пасця- 
ным касцюме, у якім адсутнічаў 
чырвоны колер. У самае прыгожае 
адзенне ўбіраліся да працоўных ура- 
чыстасцей: выгану жывёлы «на юраў- 
скую расу», на свята Першай баразны, 
Першага снапа на ніве або Першага 
пакосу на сенажаці. Дэкор касцюма 
бел. сялянства быў суладны з мелодыяй 
нар. песні, пластыкай нар. танца, стро- 
гай велічнасцю драўлянага дойлідства 
і драўлянай скульптуры. Ён натуральна 
ўпісваўся ў бел. краявід, гарманіраваў 
з інтэрерам сялянскай хаты, з яго 
самабытнай мэбляй, ручнікамі, абру- 


самі. “Тканіны (палатняныя -- зрэб- 
ныя і кужэльныя, суконныя і інш.) 
выраблялі ў хатніх умовах (на крос- 
наг). Фарбавалі прыроднымі фарба- 


вальнікамі (настоямі траў, кары і лісця 
дрэў, балотнай жалезнай рудой). На бе- 
лае палатно натыканнем або вышыўкай 
наносілі чырвоны геаметрычны арна- 
мент. У старажытнасці чырвоны колер 


І 2 


сімвалізаваў жыццё, а ў ансамблі А. 
адыгрываў і важную кампазіцыйную 
ролю, яднаючы яго часткі ў мастацкае 
цэлае. Паліхромнасць была ўласціва 
суконным і паўсуконным тканінам 
паяснога А. і поясу, у якіх вышыўка 
амаль адсутнічае, а тканы ўзор вызна- 
чаецца сакавітасцю тонаў і смеласцю 


іх спалучэнняў - чырвоны, зялёны, 
сіні, белы. Удала выкарыстоўваліся 
ў аздобе натуральныя «серабрыстыя 


тоны лёну і воўны. Бытаваў таксама 
спецыфічны промысел упрыгожання 
тканін -- набіванка. З 2-й пал. 19 ст. са 
з'яўленнем анілінавых фарбавальнікаў 
і крамных нітак спектр колераў да- 
поўніўся аранжавым, фіялетавым, бла- 
кітным, малінавым, ярка-зялёным, ад- 
нак сфера іх выкарыстання была абме- 
жаванай. 

У традыцыйны комплекс мужчынска- 
га А. ўваходзілі кашуля, нагавіцы, а 
таксама камізэлька. Кашулю насілі 
навыпуск, падпяразвалі поясам, кало- 

































Адзенне. К. Русецкі. «Жняя». 1845. 


К. Русецкі. «Жняя». 1845. 


1-2. Селянін і сялянка (канец 18 - пач. 
19 ст., паводле Норбліна). 3--4. Дзяўчына 
і жанчына з Піншчыны (канец 18 - пач. 
19 ст., паводле Рабцэвіча). 


шы абгортвалі анучамі і запраўлялі 
ў лапці, скураныя пасталы, боты, зі- 
мой - у валёнкі. Галаўнымі ўборамі 
былі саламяны капялюш (брыль) ці 
валеная магерка, зімой заечая ці аўчын- 
ная аблавуга. Закончанасць ансамблю 
надавала скураная сумачка, якую пад- 
вешвалі цераз левае плячо ці да пояса. 
Мужчынскі касцюм меў сціплае аздаб- 
ленне, у ім пераважаў белы колер, 
а дэкор прыпадаў на каўнер, каўнерцы, 
пазуху і ніз кашулі і на разнаколерны 
пояс з кутасамі. Найважнейшага ўзлёту 
фантазіі і майстэрства бел. А. дасягнула 
ў жаночым касцюме, своеасаблівасць 
якога вызначае адметнасць нацыяналь- 
нага касцюма беларусаў увогуле. У жа- 





і. Рэпін. 


«Беларус?. 1892. (злева) 
ночай кашулі залежна ад крою вылу- 
чаюць З умоўныя тыпы: з прамымі 
плечавымі ўстаўкамі; тунікападобная; 
з гесткай. Найбольшая ўвага звярталася 
на ўпрыгожанне рукавоў, што звязана 
з мастацкай тэктонікай і пластыкай 
касцюма, а таксама з верай у магічную 
сілу чырвонага рамбічнага арнаменту, 
які нібыта засцерагаў рукі ад злых 
духаў і надаваў ім моц у працы. 
Разнастайнае паясное А. жанчыны: 
многія віды спадніц (андарак, саян, 
палатнянік, летнік), а таксама панёвы, 
фартухі. Малюнак спадніцы і панё- 
вы -- клетка, падоўжныя або папяроч- 
ныя палосы ў чырвоным, сіне-зялёным 
ці серабрыста-белым каларыце. Кам- 
пазіцыйна-арнаментальнае вырашэнне 
фартуха адпавядала кашулі і гармані- 
равала з ёю; апрача таго, ён упрыгож- 
ваўся карункамі і быў прыкметнай 
часткай касцюма. У жаночае, асабліва 
святочнае, убранне ўваходзіў і гарсэт 
у выглядзе безрукаўкі, якая шчыльна 
аблягала стан і рабіла фігуру зграбнай. 
Шылі яго звычайна з крамных тканін 
(аксаміт, парча, шоўк) чорнага, бла- 
кітнага, малінавага колераў, аздаблялі 
вышыўкай, аплікацыяй, нашыўкамі 
тасёмак, стужак, гузікаў. Касцюм мог 
дапаўняцца разнаколерным (найчасцей 
чырвона-зялёна-белым) поясам з кута- 
самі ці махрамі. Галаўныя ўборы строга 
залежалі ад узросту і сямейнага ста- 
новішча жанчыны. У дзяўчат гэта былі 
перавязкі накшталт вузкіх ручнікоў 
(скіндачка, шлячок), вянкі. Замуж- 
няй кабеце не дазвалялася паказвацца 
на людзях з непакрытай галавой, таму 
жаночыя галаўныя ўборы паводле 
будовы больш складаныя і разнастай- 
ныя. Яны падзяляюцца на ручніковыя 
(намітка, сярпанка, хустка), рагацістыя 

(галовачка), каптуровыя (каптур, ча- 
пец, падвічка). Самы пашыраны і ад- 
мысловы -- намітка. Яна мноствам спо- 
сабаў павівалася вакол галавы на спец. 
каркасе, канцы яе прыгожа драпірава- 
ліся на спіне, а постаць жанчыны 
ўспрымалася вельмі статнай і веліч- 
най. Будзённым абуткам жанчыны 
былі лапці, святочным -- пасталы і чор- 
ныя хромавыя чаравікі. Верхняя муж- 
чынская і жаночая вопратка мала ад- 
рознівалася паміж сабой. Яе шылі з ва- 
ленага нефарбаванага сукна (світа, 
сярмяга, латушка, бурка, бурнос), 
аўчыны (кажух, кажушок - белыя 
нядубленыя, пазней чырвона-вох- 
рыстыя дубленыя, казачына). Насілі 
таксама бравэрку, кафтан, кабат. Дэ- 
каратыўнасцю выдзяляліся святочныя 
світы і кажушкі, якія па-майстэрску 
кроілі (з бакавымі клінамі - «з ву- 
сам»), упрыгожвалі шнурком, апліка- 
цыяй, вышыўкай. Касцюм беларусаў 
канца 19 -- пач. 20 ст., яго формы не 
былі аднароднымі. Расслаенне сялян- 
ства на заможных і беднату, рост 
таварна-грашовых адносін, масавае 
адыходніцтва, пранікненне ў вёску 
прамысловых вырабаў размывалі 
«жанравыя» межы традыцыйнага нар. 
касцюма. Моцны ўплыў гарадскога 
касцюма з яго тэндэнцыяй да спра- 
шчэння і універсалізацыі форм, шыро- 
кае выкарыстанне крамных расквеча- 
ных тканін і фарбавальнікаў з тэндэн- 
цыяй да паліхромнасці падводзілі 
нар. А. да карэнных змен. Толькі пасля 
Кастрычніцкай рэвалюцыі пачаўся якас- 
на новы этап развіцця нар. А. бела- 
русаў. Многія віды і састаўныя часткі 
А. выйшлі з ужытку, а тыя, што асталі- 
ся, ітыя, што ўзніклі, сталі больш зруч- 
нымі і дасканалымі. Побач з ільнянымі 
і шарсцянымі даматканкамі пашыры- 
ліся фабрычныя баваўняныя, шаўко- 
выя і інш. тканіны. З'явіліся невядо- 
мыя раней матэрыялы і спосабы аздаб- 
лення. І мужчынскі, і жаночы касцюм 
сталі больш багатымі, разнастайнымі, 
сугучнымі свайму часу. У 1920--30-я г. 
сферу бытавання павялічылі шматко- 
лерныя, сакавітай расфарбоўкі кашулі, 
фартухі, хусткі. Каларыт А. стаў больш 
стракатым, р спалучэнне  колерау - 
больш смелым. Замест чыстых і глыбо- 
кіх тонаў пачалі ўжываць пераходныя. 
Трацілася семантыка традыцыйнага 
геаметрычнага арнаменту, часцей су- 
стракаўся раслінны ўзор. У строгую 
геаметрыю ўзорыстых тканін і вышы- 
вак уводзяцца новыя матывы («ружы», 
«валошкі», «незабудкі», «званочкі», 
на Палессі і Случчыне -- стылізаваныя 
выявы галубкоў, пеўнікаў і інш. за- 
аморфныя матывы). Выкарыстоўваючы 
каляровыя нюансы, майстрыхі дася- 
гаюць святлоценявога эфекту, і к сярэ- 
дзіне 20 ст. акрэсліваецца новая ступень 
у развіцці мастацкіх сродкаў бел. нар. 
А.-- плоскасны малюнак атрымлівае 
ілюзію аб'ёму. Бел. нар. А. аднатыц- 
нае на ўсёй тэр. Беларусі, але і ў ім 

вылучаюць 4 асноўныя комплексы 
(залежна ад таго, з чым насілі кашулю 
ў жаночым касцюме): са спадніцай 
і фартухом; са спадніцай, фартухом 
і гарсэтам; са спадніцай, да якой пры- 
шыты ліф-гарсэт, і фартухом; з панё- 
вай, фартухом, гарсэтам. Першыя 
2 вядомы ўсюды, 2 другія - ва ўсх. 
і паўд.-ўсх. раёнах. Кожны з іх па- 
свайму адлюстроўвае эвалюцыю касцю- 
ма ад старажытных, пазбаўленых крою 
адзежын з прамавугольных кавалкаў 
тканіны да вытанчаных форм з багатым 
аздабленнем фальбонамі, складкамі, 
вытачкамі, швамі. У кожным адбіліся 
і асаблівасці такіх гісторыка-этнагр. 
рэгіёнаў, як Зах. і Усх. Палессе, Па- 
дняпроўе, Цэнтр. Беларусь, Панямонне, 
Паазер'е. Комплексы маюць шэраг 
разнавіднасцей, якія ўвасабляюць сты- 
лявыя прынцыпы нар. творчасці ў пэў- 
ных кутках бел. краю. Гэтыя лакаль- 
ныя разнавіднасці вылучаюцца як 
нар. строі. Яны адрозніваюцца асоб- 
нымі элементамі касцюма, тэхнікай 
выканання і характарам арнаменту, 
яго сюжэтамі, каларытам, а таксама 
спосабамі нашэння частак касцюма. 
Геагр. межы нар. строяў выражаны 
нярэзка. У розныя часы яны мяняліся 
і залежалі ў мінулым ад сацыяльна- 
эканам. развіцця мясцовасці, прыродна- 
кліматычных умоў, якія ўплывалі на 
дыферэнцыяцыю гаспадаркі, адміні- 
страцыйных, царкоўных і прыватна- 
ўласніцкіх падзелаў тэрыторыі, кан- 
тактаў з іншанацыянальным насель- 
ніцтвам. Найбольш вывучаныя строі: 
дамачаўскі, кобрынскі, маларыцкі, мо- 
тальскі, пінска-івацэвіцкі (Зах. Палес- 
се), брагінскі, давыд-гарадоцка-тураў- 
скі, калінкавіцкі, турава-мазырскі (Усх. 
Палессе), буда-кашалёўскі, краснаполь- 
скі, магілёўскі, неглюбскі (Падня- 
проўе), вілейскі, капыльска-клецкі, ля- 
хавіцкі, пухавіцкі, слуцкі (Цэнтр. 
Беларусь), ваўкавыска-камянецкі, мас- 
тоўскі, навагрудскі (Панямонне), дуб- 
ровенскі, лепельскі (Паазер'е; пра 
кожны строй глядзі адпаведны арты- 
кул). р Матэрыяльна-тэхнічная база 
сацыялізму, няўхільны рост дабрабыту 
працоўных, павелічэнне вытворчасці 
тавараў нар. спажывання абумовілі 
затуханне традыцый нар. касцюма. 
Але ён астаецца крыніцай натхнення, 
матываў і вобразаў для прафесійных 
творцаў, прадаўжае жыццё на харэа- 
графічнай і тэатральнай сцэнах, у мас- 
тацкай самадзейнасці, выступае аб” 
ектам адлюстравання ў творах літара- 
туры і мастацтва. Адрозненні ў А. 
рабочых, калгаснікаў і інтэлігенцыі 
нівеліруюцца, яно развіваецца як 
агульнаеўрапейскі касцюм, якому ўлас- 
цівы зручнасць у руху, лёгкасць і 
мяккасць у формах, рацыянальнасць 
і мэтазгоднасць крою, натуральнасць 
і элегантнасць агульнага выгляду. 

, В. С. Вайткевіч, М. Ф. Раманюк. 
АДЛЕЎНІК, гліняны гаршчок невялі- 
кага аб'ёму. Звычайна ў яго адлівалі 
ежу, што бралі з сабой у час сенакосу 
ці жніва. Для зручнасці два А., па- 
стаўленыя адзін на другі, абвязвалі 


ручніком (трапкачом). Былі 
на ПнУ Беларусі да 1930-х г. 
АДЛІЎ, казырок, вузкі на ўсю шы- 
рыню хаты застрэшак, які навісае над 
тарцовай сцяной, засцерагаючы яе ад 
атмасферных ападкаў. 


АДНАДВОРЦЫ, падатковая катэгорыя 
насельніцтва на Беларусі ў 19 ст.; этна- 
сацыяльная група. Утворана паводле 
ўказа Сената ад 31.10.1831 з часткі 
бяднейшай шляхты, пераведзенай у 
А. па паліт. матывах (за ўдзел у паў- 
станні ў Польшчы, на Беларусі і ў 
Літве 1830--314). На Пн Беларусі, у 
Пасожжы, Ашмянскім і Лідскім пав. 
утваралі значныя кампактныя масівы 
рассялення. Пражывалі ў засценках, 
слабодах, фальварках. Лічыліся аса- 
біста вольнымі, пры дакументальным 
доказе свайго шляхецкага паходжання 
маглі быць вернуты ў дваранскае 
саслоўе. Займалі прамежкавае стано- 
вішча паміж дробнай шляхтай і за- 
можным сялянствам. Большасць А. 
былі каталіцкай веры. Падзяляліся на 
аселых (мелі сваю зямлю ці былі аран- 
датарамі) і неаселых (не мелі сродкаў 
вытворчасці, працавалі па найму ці на 
адміністрацыйных пасадах у панскіх 
маёнтках). Аселыя плацілі штогод 


вядомы 





Адонак для сена. Вёска Воса Кобрынскага 
раёна. 


падаткаў З руб. з дыму, беззямельныя 
А.-- арандатары -- 2 руб., неаселыя -- 
1 руб. з мужчынскай душы. А. выкон- 
валі рэкрутчыну з 195-гадовым тэрмінам 
службы. Асноўны занятак -- земляроб- 
ства, значнае месца займалі жывёла- 


гадоўля, агародніцтва і садаводства. 
З падсобных промыслаў былі развіты 
пчалярства, рыбалоўства, паляванне, 
рамізніцтва. “Кылыя і гаспадарчыя 


памяшканні будавалі ў глыбіні двара 
і аддзялялі ад вуліцы палісаднікам. 
Яны ўтваралі замкнёную (вяночную) 
ці П-надобную сістэму забудовы з шы- 
рокімі брамамі. У двары нярэдка стаяў 
лямус. Найбольш тыповая планіроўка 
жылля трохкамерная -- хата -: сен- 
ЦЫ З хата. У адным жылым памяш- 
канні пражывала сям'я, другое -- свят- 
ліца -- служыла гасцінай. Паўсядзён- 


нае адзенне мала адрознівалася ад 
сялянскага. У мужчын - даматканая 
кашуля, што запраўлялася ў свабод- 
нага пакрою штаны, прыталены капот 
і даўгаполы жупан (чорнага ці шэрага 
колеру); у жанчын - кофты, аднатон- 
ныя і каляровыя спадніцы, нярэдка 
з узорнай набойкай. Зімою насілі ка- 
жухі, пакрытыя шэрым і чорным 
даматканым сукном. Некаторыя асаб- 
лівасці захоўваліся ў сацыяльнай псіха- 
логіі, этычных нормах, звычаях і абра- 
дах. Паводле ўказа Сената ад 13.8.1857 
значная частка А. зліта з дзярж. 
сялянамі, А., якія жылі на памешчыц- 


кіх землях, з «вольнымі» людзьмі. 

, В. С. Цітоў. 
АДНАДРЭЎКА, лодка, выдзеўбаная 
са ствала дрэва; самы старажытны 


тый лодкі, які бытаваў на Беларусі 
да з'яўлення дашчаных лодак. Сустра- 
каецца і ў наш час (гл. Човен). 


АДОНАК, 1) памост для складвання 
неабмалочаных снапоў. Уяўляе сабой 
збудаванне з 4 слупоў (ступіц) вы- 
шынёю ад 0,4 да 0.9 м, а ў балоцістых 
мясціяах да 1,5 м; на слупах мацавалі 
перакладзіны (аподні), на якія насці- 
лалі дошкі (лубцы). Зверху А. пакры- 
валі саломай. Снапы складвалі на 
памост па кругу каласамі на сярэдзіну. 


м. хаў”. і. - ку раанафёафёё: Хаы гак 

Ажурнае ткацтва. 


А. надзейна зберагаў збажыну ад віль- 
гаці. 2) Памост з сушняку, жэрдак, 
на які кладуць стог сена ці скірду 
збожжа. У. С. Гуркоў. 
АДРЫНА, пу ня, 1) гаспадарчая пабу- 
дова для захоўвання сена, саломы, а 
таксама сельскагаспадарчага інвентару. 
Лакальная назва пуня. У некаторых 
фальварках у А. малацілі збожжа. 
Паводле функцыянальнага прызна- 
чэння займала сярэдняе месца паміж 
гумном і хлявом. Памерамі, знешнімі 
формамі і канструкцыйнымі асаблі- 
васцямі не адрознівалася ад хлявоў. 
Ставілі А. на прыгуменні або непасрэд- 
на ў агульным комплексе гаспадарчых 
пабудоў. Часам мела падлогу з плашча- 
коў. Назва «А». зафіксавалася на 
Гродзеншчыне, Гомельшчыне і ў цэнтр. 
частцы Беларусі. На Магілёўшчыне 
А. называлі сянніцай, у некаторых 

Тэхніка выканання ажурнага ткацтва. 


Ажурнае ткацтва. 


р-нах Брэстчыны -- сельніцай. 2) Да 
17 ст. спальня ў жылым памяшканні 
або халодны будынак, дзе жылі летам. 

У. С. Гуркоў. 


АДЫХОДНІЦТВА, часовы адыход ся- 
лян з месц пастаяннага жыхарства 
на заработкі ў раёны развітой прамыс- 
ловасці і сельскай гаспадаркі ўнутры 
краіны, а таксама за мяжу. Пачалося 
ў перыяд позняга феадалізму (пры- 
кладна з 17 ст.), выклікана ўзмацнен- 
нем феадальнай эксплуатацыі і раз- 
віццём таварна-грашовых адносін. Па- 
шырылася пры капіталізме Як вынік 
абеззямелення і дыферэнцыяцыі сялян- 
ства, збяднення дробных гаспадарак, 
росту рыначных адносін і грамадскага 
падзелу працы. Садзейнічала павышэн- 
ню класавай самасвядомасці сялянства 


АЖУРНАЕ 


і рэвалюцыянізацыі вёскі. Адыходныя 
сяляне з'яўляліся адной з крыніц фар- 
міравання прамысловага і с.-г. прале- 
тарыяту Расіі. А. ў Расію, на Украіну, 
у Прыбалтыку ўзаемна ўзбагачала 
матэрыяльную і духоўную культуру 
суседніх народаў. 

На Беларусі існавалі 2 формы А.: 
неземляробчае (лесанарыхтоўка, сплаў- 
ны промысел, бурлацтва, будаўніцтва 
крэпасцей, каналаў, шашэйных і чы- 
гуначных дарог, возніцтва, адыход на 
шахты Данбаса, цукровыя заводы 
Украіны, на прадпрыемствы Масквы, 
Пецярбурга і інш. гарадоў) і земля- 
робчае (на сезонныя работы да па- 
мешчыкаў за межы свайго павета, гу- 
берні і краю). З Магілёўшчыны і 
Міншчыны сяляне часцей ішлі на 
Украіну і ў Расію, з Віцебшчыны і 
Гродзеншчыны - у р) Прыбалтыку і 
Польшчу. У 1980-я г. земляробчае А. 
склала каля палавіны агульнай коль- 
касці сялян-адыходнікаў. З Беларусі ў 
1890-я г. штогод адыходзіла на зара- 
боткі каля 300 тыс. чалавек. 

З цягам часу асобныя віды адыход- 


Ажурнае ткацтва. 


ных промыслаў развіваліся, другія 
скарачаліся ці знікалі. У сувязі з па- 
будовай чыгунак страціла значэнне 
возніцтва, буксірнае параходства вы- 
ціснула бурлацтва. Маштабы работ 
на лесанарыхтоўках і лесасплаве пасту- 
пова павялічваліся, ўзрастала А. на 
прамысловыя прадпрыемствы. 

, , Н. І. Буракоўская. 
АЖУРНАЕ ТКАЦТВА, від народнага 
ткацтва. Найбольшае распаўсюджанне 
мела ў канцы 19- пач. 20 ст. на 
Віцебшчыне, сустракалася на Палессі 
і Падняпроўі. Ажурныя тканіны (рэд- 
чыкі) для фіранак. полагаў, ручнікоў, 
абрусаў, посцілак выраблялі з ільну 
рознымі спосабамі: разрэджанай пера- 
боркай у бёрда і парнай перавіўкай 
ніцей асновы ў працэсе ткання; про- 
пускам незатканых падоўжаных і па- 
пярочных палосак з далейшай пера- 

АЗАДОЎСКІ 

Акарына. 


Азярод на сялянскай сядзібе. Пач. 20 ст. 


віўкай у іх свабодных ніцей асновы 
і ўтку. А. т. вызначаецца шэра-белым 
серабрыстым каларытам, дакладнасцю 
ажурнага арнаменту. М. М. Віннікава. 
АЗАДОЎСКІ Марк Канстанцінавіч 
[6 (18).12.1888, Іркуцк - 24.11.1954], 
рускі савецкі фалькларыст, этнограф, 
літаратуразнавец. Скончыў Пецярбург- 
скі ун-т (1913). Выкладаў у Томскім, 
Іркуцкім і Ленінградскім ун-тах. Дасле- 
даваў актуальныя праблемы казказнаў- 
ства (больш за 300 прац), ідэйна-мас- 
тацкі змест асобных жанраў вуснай 
нар. творчасці, сувязі фальклору і літа- 
ратуры («Руская казка», т. 1--2, 1932; 
«Артыкулы па літаратуры і фалькло- 
ру», 1960 і інш.). Найбольш каштоў- 
ная праца - «Гісторыя рускай фаль- 
кларыстыкі» (т. 1--42, 1958--63; т. З 


незакончаны і неапублікаваны) пра 

асноўныя этапы, кірункі і тэндэнцыі 
развіцця рускай фалькларыстыкі дарэ- 
валюцыйнага часу, пра дзейнасць асоб- 
ных вучоных, змяшчае факты з гісто- 
рыі збірання і вывучэння бел. нар. 
творчасці. Бел. фальклорны матэрыял 
выкарыстаў у каментарыях да складзе- 
нага ім зборніка «Народныя казкі пра 
бога, святых і папоў: Рускія, беларус- 
кія і ўкраінскія» (1963).А. С. Фядосік. 
АЗЯРОД, збудаванне са слупоў і жэр- 
дак для дасушвання на сонцы і ветры 
збажыны, сена, бульбоўніку і інш. 
Лакальныя назвы пераплот, астраўкі. 
Найбольш пашыраны ў цэнтр. р-нах 
Беларусі, значна радзей сустракаўся 
ў Гродзенскай і Брэсцкай абл., дзе 
збажыну сушылі на полі, а таксама на 
Магілёўшчыне і Пн Гомельскай вобл., 
дзе збажыну сушылі ў асецягх і ёўнягх. 
У фальварках А. размяшчаліся не- 
пасрэдна каля гумнаў, стадол, такоў. 





Цяпер у меншай ступені бытуе паў- 
сюдна. 


АЙЧЫМ, муж маці ў адносінах да яе 
дзяцей ад папярэдняга шлюбу; нярод- 
ны бацька. 

АКАНІЦЫ, створкі для засцярогі акон 
знадворку. Прататыпам А. былі за- 
саўкі, якімі закрывалі незашклёныя 
валакавыя вокны курных хат; з па- 
шырэннем зашклёных акон заменены 
створкамі (спачатку адной, затым па 
дзве) на завесах. Разам з ліштвамі 
складаюць дэкаратыўнае абрамленне 
акна і адпаведна аздабляюцца. Най- 
больш пашыраны спосаб дэкарыраван- 
ня -- прафіляваная апрацоўка дошак 
і брускоў (на Паазер'і -- дыяганальнае 
шаляванне), расфарбоўка. зрэдку - 
трохгранна-выемчатая разьба ці пра- 
пілоўка. У мураваным гаспадарчым 
дойлідстве (крамы, свірны) бытавалі 
і металічныя А., часам дэкарыраваныя 
па-мастацку апрацаванымі жалезнымі 
стужкамі. У сучаснай нар. архітэктуры 


А. бытуюць пераважна на У Беларусі: 
выконваюць гал. чынам дэкаратыўную 
ролю. . У. С. Гуркоў, Я. М. Сагтута. 
АКАРЫНА, карына (італ. осагіпа 
літаральна гусяня), духавы музычны 
інструмент тыпу флейтавых. Створана 
ў Італіі Дж. Данаці, хутка пашырылася 
ў многіх краінах. На Беларусі пашы- 
рана ў пач. 20 ст. пераважна ў зах. 
р-нах. Бел. А. маюць гліняны корпус 
авальнай формы, свістковае прыстаса- 
ванне («свісток»); 8--10 ігравых адту- 
лін («галасоў»). Гукарад у дыяпазоне 
ноны -- ундэцымы спалучае элементы 
дыятонікі і храматыкі. Гучанне мяккае, 
пяшчотнае, даволі ціхае. Выкарыстоў- 
ваецца пераважна нар. музыкантамі- 





Акно. Горад Гомель. 


аматарамі для ігры сольнай (выка- 
нанне лірычных песень, рамансаў, 
некаторых танцаў) і ансамблевай 


(разам са спевакамі). Паводле Г. І. Ці- 
товіча, у пач. 20 ст. А. была вядома 
ў Міёрскім і Шаркоўшчынскім р-нах 
Віцебскай вобл. і Столінскім р-не 
Брэсцкай вобл. У наш час сустракаецца 
ў некаторых р-нах Цэнтр. і Зах. Бела- 
русі. Да акарынападобных адносіцца 
свісцёлка. І. Дз. Назіна. 
АКНО, канструкцыйна-мастацкі эле- 
мент будынка, што служыць для 
асвятлення, інсаляцыі і натуральнай 
вентыляцыі памяшканняў. Першапа- 
чаткова функцыі А. выконвалі невялі- 
кія адтуліны, зробленыя ў двух сумеж- 
ных вянках сцяны, якія закрывалі 
засаўкай (валакавое А.), пазней - 
шклом. У наш час такога тыпу вокны 
захаваліся ў клецях, хлявах, сенцах. 
Больш дасканалыя вокны маюць 2 кан- 
струкцыйныя вырашэнні: раму навеш- 


ваюць на вушакі або на каробку 
(дылю), што ўстаўляецца ў аконны 
праём. У канструкцыю А. ўваходзяць 
рамы, падаконнік, ліштвы і аканіцы. 
Рама звычайна мае 3- 4-6 шыб (у 
16-17 ст. у сядзібах -- да 30 і болей). 
Да 19 ст. замест шкла часта выкарыстоў- 
валі спецыяльна вырабленыя скуры, 
паперу, пухіры жывёл, палатно; зімою 
вокны прыкрывалі знадворку саламя- 
нымі матамі, каб лепш захоўваць цяпло 
ў хаце. Колькасць А. залежала ад пла- 
ніроўкі хаты. Звычайна рабілі 2 А. 
ў падоўжнай сцяне, што выходзіла на 
двор, і адно- у тарцовай - на гал. 
фасадзе. Такое размяшчэнне А. спрыя- 
ла стварэнню ў хаце «краснага кута». 
Чацвёртае А. (у глухой сцяне паміж 
печчу і гал. фасадам) рабілі толькі ў 
асобных мясцовасцях (Драгічынскі, 
Іванаўскі, Асіповіцкі і інш. раёны). 
У 2-й пал. 19 ст., калі пачала мяняцца 





планіроўка жылля (падзел хаты на залу 
і спальню), у тарцовай сцяне, што вы- 
ходзіла на вуліцу, рабілі па 2 А. Месца 
А. на фасадах, іх форма адыгрываюць 
вялікую ролю ў стварэнні мастацкага 
аблічча будынка. Аканіцы, надаконныя 
і падаконныя ліштвы -- традыцыйныя 
элементы аздобы хаты. Сучасныя вокны 
маюць шыбы значных памераў, ро- 
бяцца з падвойнымі рамамі, з форткамі; 
рамы не прыбіваюць да каробкі, а пад- 
вешваюць на металічных завесах, та- 
кое А. адчыняецца. У вясковых хатах 
на зіму ўстаўляюць дубальты. 

, С. А. Сергачоў. 
АКОЛІЦА, 1) саслоўна-класавы тып 
пасялення, заселенага дробнай шлях- 
тай. Размяшчаліся непадалёку ад 
вёсак і былі агароджаны плотам. Ха- 
рактэрная асаблівасць А.-- бессістэм- 
ная забудова. Найб. пашырэнне на 
Беларусі 


А. мелі ў 17 -- 1-й чвэрці 





«АКОЛУШКА» 


Аканіцы. Вёска Моцеўкі Міёрскага раёна. 


Акно хаты. 
раёна. 


Вёска Шылавічы Чачэрскага 


агароджа вакол вёскі (паходзіць ад 
усх.-слав. дзеяслова «околоти» -- аб- 
кружаць, агароджваць, абнасіць кала- 
мі). У. С. Гуркоў. 
«АКОЛУШКА», традыцыйны танец. 
Мае некалькі варыянтаў. У адным 
трое ўдзельнікаў становяцца тварам 
у круг, кладуць рукі на плечы ці талію 
адзін аднаму і круцяцца (адначасова 
робяць крокі з падскокам); у другім - 
некалькі танцораў становяцца ў круг, 
бяруцца накрыж рукамі і хутка кру- 
цяцца. то ў адзін, то ў другі бок. Танец 
суправаджаецца прыпеўкамі. М. Феда- 
роўскі адзначаў, што «А». ў Ваўка- 
выскім пав. мае такую ж папулярнасць, 
як кракавяк у палякаў. Зафіксаваны 
ў паўд.-зах. р-нах Беларусі. 

Ю. М. Чурко. 

20 ст. 
83 А. У 1938 яны аднесены да разраду 


Аканіцы. Вёска Старое Сяло Веткаўскага 
раёна. 


У 1923 на Беларусі існавала 


вёсак, ад якіх, па сутнасці, мала чым 


Акенцы ў клецях і сенцах. адрозніваліся. 2) Наваколле, акруга або 


АКТЫ 


АКТЫ ВІЛЕНСКАЙ  АРХЕАГРА- 
ФІЧНАЙ КАМІСІІ, «Акты, 


и зда- 
ваемые Виленскою комис- 
сиею для разбора древних 


актов» (АВАК), серыя публікацый 
дакументаў па сацыяльна-эканамічнай 
і палітычнай гісторыі Беларусі і Літвы 





Акучнік (сошка). Вёска Капланцы Ігумен- 
скага павета. 1904. 


Акучнік з жалезнымі крыламі (для рэгуля- 
вання шырыні баразён) і колавай прыстаў- 
кай. Вёска Мазуры ЁЮльскага раёна. 


14-19 ст. (т. 1--39. Вільня, 1865-; 
1915). Дакументы класіфікаваны пера- 
важна па фармальна-тэматычных пры- 
кметах, змяшчаюць шмат звестак па 
этнаграфіі Беларусі. Сярод іх матэ- 
рыялы копных і земскіх судоў, дзе 
ёсць звесткі пра прамысловасць, земля- 
робства, жывёлагадоўлю, павіннасці, 
катэгорыі насельніцтва і яго сацыяль- 
нае расслаенне, звычаёвае права, абра- 
ды, звычаі, сямейны і грамадскі побыт 
(т. 1, 2, 9, 17, 15, 21, 22, 24, 28, 29, 31), 
дакументы гродскіх судоў і магістра- 
таў, матэрыялы пра эканам. і гандлё- 
выя сувязі, гарадское самакіраванне, 
гаспадарча-вытворчую дзейнасць, матэ- 
рыяльную культуру, горадабудаўніцтва 
і інш. (т. 3--8, 23, 26, 27, 30, 32, 36), 

інвентары старостваў, маёнткаў, фаль- 
варкаў і вёсак за 18 ст. (т. 35, 38), даку- 


менты пра рускіх, татараў, яўрэяў, 
палякаў, латышоў і інш. (т. 17, 28, 
31), царкоўную унію (т. 16), руска- 


польскую вайну 1654--67 (т. 34), Айч. 
вайну 1812 (т. 37). Надрукаваныя 
ў АВАК дакументы зберагаюцца ў 
Цэнтр. дзярж. архіве Літ. ССР і ў 


Цэнтр. дзярж. гіст. архіве ў Гродне. 


АКТЫ ЗАХОДНЯЙ РАСІІ, «Акты, 
относяшциеся к истории За- 
падной России, собранные 
и изданные Археографиче- 
скою комиссиею» (АЗР), зборнік 
дакументаў па гісторыі Беларусі, Украі- 
ны і Літвы за 14- 17 ст. (т. 1-5. Спб., 
1846-5953). Складзены, апрацаваны і 
выдадзены І. І. Грыгаровічам. Уключае 
каля 2 тыс. дакументаў, сабраных у 
бібліятэках, архівах і ўстановах зах. 
губерняў Расіі, Пецярбурга і Масквы; 
размешчаны ў храналагічным парадку 
(т. 1, 1340- 1506; т. 2. 1506--44; т. 3, 
1544- 87; т. 4, 1588- 1632; т. 5, 1633-- 
99). Кожны том мае археаграфічныя 
заўвагі, ёсць генеалагічныя табліцы, 
радаслоўныя ўдзельных князёў і інш. 
звесткі. Сярод матэрыялаў дакументы 
пра дыпламатычныя адносіны Вял. кн. 
Літоўскага і Польшчы з Расіяй, Мал- 
давіяй, Лівоніяй, Крымскім ханствам; 
пра Лівонскую вайну 1558- 83 (т. 3), 
вызваленчую вайну ўкр. і бел. народаў 
1648- 54 за ўз'яднанне з Расіяй (т. 5), 


праваслаўную царкву і яе супраціў- 
ленне Брэсцкай уніі 1596 (т. 4). У збор- 
ніку апублікаваны найважнейшыя збо- 
ры законаў феадальнага права Вял. 
кн. Літоўскага, у т. л. дарчыя граматы 
феадалам, духавенству, гарадам -- 
Брэсту, Полацку, Мінску, Ваўкавыску, 
Навагрудку, Магілёву на магдэбургскае 
права (т. 1), прывілеі і ўстаўныя гра- 
маты Полацкай і Віцебскай землям 


Акучнік з жалезнымі крыламі (для рэгуля- 
вання шырыні баразён). Вёска Гвоздавічы 
Пастаўскага раёна. 


Акучнік двухрогі з цурбаном. Вёска Бела- 
бярэжская Рудня Нараўлянскага раёна. 


(т. 1, 2, 4). У дакументах пра развіццё 
сельскай гаспадаркі («Устава на вало- 
кі» 1597, т. 3, інвентар Гомельскай 
вол. за 1640, т. 5, і інш.) ёсць звесткі 
пра гаспадарча-вытворчую дзейнасць 
і матэрыяльную культуру беларусаў. 
Многія дакументы надрукаваны на 
стараж. бел. і ўкр. мовах. 


АКТЫ ЛІТОЎСКА-РУСКАЙ ДЗЯР- 
ЖАВЫ, «Акты Литовско-Рус- 
ского государства», зборнік да- 
кументаў па сацыяльна-эканамічнай 
гісторыі Вял. кн. Літоўскага 14-16 ст. 
Выдадзены М. В. Доўнар-Запольскім 
(вып. 1--2. М., 1897- 99). Уключае 
афіцыйныя акты -- Метрыкі Вял. кн. 
Літоўскага пра гандаль, рамяство, 
таможныя і карчомныя зборы; дарчыя 


граматы на зямлю, гарадам на магдэ- 
бургскае права, дакументы пра павін- 
насці сялян, кнігі запісу даходаў і рас- 
ходаў вялікага князя і інш. 


АКТЫ ПАЎДНЁВАЙ І ЗАХОДНЯЙ 


РАСП, «Акты, относяшциеся к 
истории Южной и Западной 
России, собранные и издан- 
ные Археосграфическою ко- 
миссиею» (АПЗР), зборнік дакумен- 
таў па гісторыі Украіны, Беларусі, 
Расіі і Літвы за 1361-- 1678 (т. 1--15. 
Спб., 1861--92). Пераважаюць даку- 
менты пра нацыянальна-вызваленчую 
барацьбу бел. і ўкр. народаў за ўз'яд- 
нанне з Расіяй, вайну з "Турцыяй, 
Крымскім ханствам, Швецыяй. Сярод 
дакументаў дарчыя граматы вялікага 
літоўскага і ўдзельных князёў свецкім 
1 духоўным феадалам, граматы, нака- 
зы, акты на продаж, абмен і заклад 
зямель і інш. 

Па гісторыі Беларусі найбольш да- 
кументаў у 1, 2 і 14-м тамах: граматы 
пра наданне розных прывілеяў Дзісне, 
Мінску, Оршы, Віцебску, Магілёву 
і інш. гарадам і мястэчкам, «Устава аб 
спагнанні мыт» за 1557, дазволы на 
стварэнне брацтваў у Магілёве і Віль- 
ні, трактаты супраць Брэсцкай уніі 
1596 і інш. У зборніку найбольшая 
ўвага ўдзяляецца дзейнасці бел. і ўкр. 
шляхты, казацкай старшыны. Жыццё 
сялянства і гарадской беднаты неда- 
статкова адлюстравана, мала паказаны 
феадальны прыгнёт і класавая ба- 
рацьба. Матэрыялы сістэматызаваны. 
б6--415-ы т. маюць імянны і геагр. па- 
казальнікі. 


«АКУЛІНА», гарадскі бытавы танец. 
Музычны памер 2/4. Тэмп хуткі. Вы- 
конваецца пад прыпеўкі, ад першых 
слоў якіх паходзіць назва танца. Ма- 
люнак «А.» - пераходы па кругу, 
«ручаёк», змена партнёраў; мае сход- 
ныя рысы з кадрыляй. Выконваецца 
простым крокам з рознымі прытупамі 
або полькай у пары з адначасовым 
прытупам і воплескам у далоні. Вя- 
домы варыянты «А.», у якіх крок полькі 
спалучаецца з дробным крокам і пры- 
тупам. Цікавая пастава рук выканаў- 
цаў (пры якой выконваюцца разнастай- 
ныя кручэнні): стаўшы тварам адзін 
да аднаго, яны злучаюць процілеглыя 
рукі, сагнутыя на ўзроўні грудзей, 
«кісць у кісць». Свабодныя рукі ад- 
водзяць у бакі і не злучаюць іх. Танец 
зафіксаваны экспедыцыяй ГНДЛ бел. 
танцавальнай творчасці МІК у Смар- 
гонскім, Ашмянскім і Бераставіцкім 
р-нах Гродзенскай вобл.А. Л. Варламаў. 


АКУЛЬТУРАЦЫЯ ў этнаграфіі, 
адна са стадый аб'яднальных этнічных 
працэсаў, якая характарызуецца ўспры- 
няццем групай асоб, пэўным саслоўем 
ці класам асноўных рыс культуры 
суседняга (звычайна дэмаграфічна да- 
мініруючага ці больш развітага) этнасу 
пры значным ці частковым захаванні 
асноўных рыс сваёй роднай культуры. 
Напрыклад, працэсе А. стаў вызначаль- 
ным у інтэграцыі феадальных вярхоў 
Беларусі, Літвы, Украіны і Польшчы ў 


т. зв. шляхецкае саслоўе Рэчы Паспа- 
літай. І. У. Чаквін. 
АКУЧНІК, сошка, абганялка, 
баразняк, земляробчая прылада для 
пракладкі міжрадковых разор і акуч- 
вання бульбы. Лакальная назва рас- 
пашнік, ральнік. Больш архаічная 
форма А.- сошка з жалезным наро- 
гам і сіметрычнымі крыламі- «паліч- 
камі». На ПнУ Беларусі бульбу акуч- 
валі звычайна двурогай сахой, з якой 
здымалі паліцу. Часам паліцу або 
драўляны цурбан трохвугольнай формы 
замацоўвалі паміж сашнікоў. Сучасны 
А.-- жалезны, яго рабочая частка скла- 
даецца з сіметрычнага лемяша і аваль- 
ных крылаў, што расхінаюцца па 
шырыні разоры; глыбіня разор рэгу- 
люецца рычажным элементам на канцы 
градзіля (дышла) і даўжынёй пастрон- 
каў. У А. звычайна запрагаюць каня. 


Е В. С. Цітоў. 
АКЦЯБРЫНЫ, савецкі абрад ура- 
чыстай рэгістрацыі нованароджаных 


і сямейная ўрачыстасць з нагоды на- 
раджэння дзіцяці. Узніклі ў 1920-я г. 
ў процівагу рэлігійнаму хрышчэнню. 
Актыўны ўдзел у правядзенні А. пры- 
малі камсамольцы. Тэрмін паходзіць 
ад рускай назвы Кастрычніцкай (Ок- 
тябрьской) рэвалюцыі. У пасляваенны 
перыяд тэрмін «А.» пачаў знікаць 
і цяпер у рэспубліцы амаль не сустра- 
каецца. 


АЛАДКІ, традыцыйны мучны выраб. 
Муку замешваюць на заквасцы, разве- 
дзенай малаком, сыраквашай, сыроват- 
кай. Пякуць на папярэдне змазанай 
тлушчам патэльні ў гарачым духу печы. 
Раней у святочныя і абрадавыя дні 
А. пяклі з пшанічнай мукі вышэйшых 
гатункаў, у цеста дабаўлялі яйкі, масла, 
соду або дрожджы; гатовыя А. палівалі 
цёртым макам (часцей за ўсё на ка- 
ляды), змазвалі маслам, мачалі ў рас- 
топленае сала (тук), смятану ці ва- 
рэнне. А. былі пашыраны ў паўд.-ўсх., 
цэнтр. і зах. частцы Беларусі. Цяпер 
шырока распаўсюджаны па ўсёй тэр. 
рэспублікі. На Палессі А. называюць 
бліны з таркаванай бульбы: вялікія -- 
на ўсю патэльню і маленькія - «па 
ложцы». І. П. Корзун. 


АЛЬКЕЖ (польск. аІКіега), памяшкан- 
не ў дамах шляхты і магнатаў Белару- 
сі 16 -- пач. 20 ст., якое выкарыстоў- 
валася як камора, кабінет або летняя 
спальня. Зрэдку абаграваўся грубкай 
або камінам. Спачатку А. не вылуча- 
ліся з агульнага аб'ёму будынка (в. Дзе- 
раўная Стаўбцоўскага, в. Лахва Луні- 
нецкага р-наў, г. п. Іўе). З 17 ст. пад 
уплывам стылю барока А. некаторых 
дамоў рабілі ў выглядзе невялікіх пры- 
будоў у сядзібных дамах (г. п. Поразава 
Свіслацкага, г. п. Копысь Аршанскага, 
в. Заполле Пінскага, в. Краснае 
Маладзечанскага р-наў і інш.). А. былі 
пераважна ў драўляных дамах і пала- 
цах. Ю. А. Якімовіч. 


АЛЬКОЎ, алькова (франц. аісбуе 
ад араб.), памяшканне або частка яго 
(звычайна ў выглядзе прамавугольнай 
ці паўкруглай нішы) у сядзібных дамах 





АЛЯКСЕЕЎ 


і палацах 18 -- пач. 20 ст., вызначанае 
як спальнае месца. У большасці вы- 
падкаў не асвятлялася. Аздаблялі А. 
шпалерамі, размалёўкамі, стукавай ляп- 
нінай (палацы ў Нясвіжы, в. Радзі- 
вілімонты Клецкага р-на і інш.). А., 
як і алькежы, развіліся з жылых камор 
сядзібных дамоў 16- 17 ст. 

Ю. А. Якімовіч. 


АЛЬТАНКА, летняя дэкарыраваная 
паркавая пабудова каркаснай кан- 
струкцыі для адпачынку, сховішча 


ад непагадзі. Часцей драўляная ці 
мураваная, была абавязковым архітэк- 
турным кампанентам рэгулярнага пар- 
ку панскіх сядзіб. Звычайна размяшча- 
лася ў маляўнічай яго частцы, паблізу 
ракі, возера ці штучнага вадаёму. Най- 
большае пашырэнне на Беларусі мела 
ў 18 ст. ў пейзажах і рэгулярных 
парках стыляў барока і класіцызму. 


Алькеж сядзібнага дома. Гарадскі пасёлак 
Поразава Свіслацкага раёна. 


Часцей мела выгляд ратонды (квадрат- 
най, 8-граннай, круглай у плане), за- 
вершанай шатровым або купальным 
пакрыццём. У наш час размяшчаецца 
ў гарадскіх парках і прыгарадных 
зялёных зонах, на дачных участках, 
у дварах дамоў, школ, дзіцячых садоў, 
на аўтобусных прыпынках. 

г У. С. Гуркоў. 
АЛЯКСЕЕЎ Валерый Паўлавіч (н. 
22.8.1929, Масква), рускі савецкі антра- 
полаг і гісторык. Акад. АН СССР 
(1988), чл.-кар. АН СССР (1984), д-р 
гіст. навук (1967). Скончыў Маскоўскі 
ін-т усходазнаўства (1952). З 1985 га- 
лоўны навуковы супрацоўнік Ін-та 
этнаграфіі АН СССР, з 1988 дырэктар 
І-та археалогіі АН СССР. Працы 
па этнічнай антрапалогіі і геаграфіі 
чалавечых рас. Даследуе сучаснае на- 
сельніцтва Усх. Еўропы, Каўказа, 

АЛЯКСЕЙ 


Сярэдняй Азіі, Сібіры, Манголіі, Індыі, 
Кубы і інш. палеантрапалагічныя 
матэрыялы пра раннія стадыі антрапа- 
генезу, стараж. насельніцтва на тэр. 
СССР у сувязі з пытаннямі этнагенезу. 
Разглядаючы суадносіны раса- і этнаге- 
незу, вызначыў ролю геагр. і сацыяль- 
ных фактараў у расавай дыферэнцыя- 
цыі чалавецтва. Прапанаваў прынцы- 
пова новую класіфікацыю чалавечых 
рас, заснаваную на паслядоўнасці 
ўзнікнення ачагоў расаўтварэння. 
У кнізе «Паходжанне народаў Усход- 
няй Еўропы» (1969) абагуліў палеан- 
трапалагічныя даныя, у т. л. па бела- 
русах у 19 ст. Фарміруе навуковую 
тэматыку для групы антрапалогіі пры 
Ін-це мастацтвазнаўства, этнаграфіі 
і фальклору АН БССР, садзейнічае 
планамернаму разгортванню даследа- 
ванняў па этнічнай антрапалогіі бела- 
русаў. 


Тв.: География человеческих рас. М., 
1974; Палеоантропология земного шара и 
формирование человеческих рас.: Палео- 
лит. М., 1978; Историческая антропология. 
М., 1979; Становление человечества. М., 
1984; Географические очаги формирования 
человеческих рас. М., 1985; дЭтногенез. 
М., 1986. Г. І. Салівон, Л. І. Цягака. 


АЛЯКСЕЙ, прысвятак у народным ка- 
лендары (адзначаўся 17 сакавіка с. ст.). 
У гэты цёплы веснавы дзень (таму 
называлі яшчэ А. цёплы, веснавы) 
чакалі прылёту буслоў, у некаторых 
рэгіёнах пачыналі сеяць лён, авёс 
(«Аляксей сохі чэша, хамуты строе»). 
У прырэчных вёсках А. лічыўся днём 
рыбалова, калі дазвалялася раманта- 
ваць сеткі («Аляксей сеці садзіць, 
лодкі смаліць»). Бортнікі на А. пад- 
глядалі пчол: «На цёплага Аляксея 
рыба ідзе на нераст, карова на верас, 
а бортнік на хвою». А. Ю. Лозка. 


АЛЯХНОВІЧ (ОІесрпоўуіс:) Мсціслаў 
(22.2.1905, Гродна - 24.7.1982), поль- 
скі лінгвіст. Д-р гуманітарных (1963) 
і педагагічных (1966) навук. Праф. 
(1974). Скончыў Віленскі ун-т (1938). 
У 1939- 41 працаваў у газ. «Новая 
жизнь» і «Красная звезда» ў Вільні. 
З 1944 дырэктар Цэнтр. дзярж. рэпа- 
трыяцыйнай установы. З 1949 выклад- 
чык, з 1954 заг. кафедры замежных 
моў, з 1966 кафедры рускай філалогіі 
Лодзінскага ун-та. У 1972- 75 дырэктар 
Ін-та рускай філалогіі. Даследаваў рус- 
кую і бел. мовы, оел. этнаграфію і 
фальклор, руска-беларуска-польска-лі- 
тоўскія фальклорныя і моўныя сувязі. 
Аўтар прац «Польскія зацікаўленні 
беларускай мовай (ад паловы ХУІ 
стагоддзя да 1863 г.)» (1964), 
«Даследчыкі палескага фальклору ў 
першай палове ХІХ стагоддзя» (1965), 


«Беларускія элементы ў поль- 
скай песні першай паловы ХІХ ста- 
годдзя» (1966), прадмовы да 


кнігі О. Кольберга «Беларусь -- Палес- 
се» (1968), «Тэарэтычныя асновы 
дыстрыбуцыі рускага слоўнага націску» 
(1974), «Дыдактычная граматыка рус- 

кай мовы» (з А. Спірыдовічам, 2 выд., 
1980), «Польскія даследчыкі беларуска- 
га фальклору і мовы ў ХІХ ст.» (1986) і 
інш. Л. А. Малаш. 
АМЕЦІ дробная салома, каласы, мякі- 
на, што застаюцца пасля малацьбы 
і веяння збожжа. Лакальная назва 
амецце. Ужываюцца на корм жывёле 
ў запараным выглядзе. 


АМУЛЕТ (лац. атиіейіт ад араб.), 
рэч, якую прымхлівыя людзі насілі 
на целе і якой прыпісвалі магічныя 
ўласцівасці: здольнасць адводзіць хва- 
робу, бяду, засцерагаць ад варожых 
чараў. Вера ў сілу А. ўзнікла ў сувязі 
з першабытнай магіяй і фетышыз- 
мам, але як перажытак захавалася да 
нашых дзён. Гл. таксама Талісман. 


АНАМАСТЫКА (грэч. опотазііКОз 
які адносіцца да наймення; 0опута 
імя, назва), раздзел мовазнаўства, што 
вывучае паходжанне, структуру і функ- 
цыяніраванне ўласных імён і назваў. 


Уключае антрапаніміку, тапаніміку 
(падзяляецца на айканіміку, гідра- 
німіку, мікратапаніміку), этнаніміку. 


Уключае таксама тэаніміку, зааніміку 
і інш., што вывучаюць адпаведна ўлас- 
ныя імёны багоў і міфалагічных істот 
(Пярун, Лясун, Вадзянік), клічкі жы- 
вёл (Жучка, Лыска). Анамастычны 
матэрыял -- своеасаблівы хавальнік 
шматлікіх, часта не зафіксаваных інш. 
крыніцамі фактаў гісторыі, культуры, 
мовы народа. 

АНГОБНАЯ РАЗМАЛЁЎКА, ангоб 
(франц. епеоБе), аздабленне кераміч- 
ных вырабаў вадкім растворам тонка 
змолатай гліны іншага колеру. На- 
носяць пэндзлем, пульверызатарам, 
паліваннем на сыры, высушаны ці 
абпалены выраб (посуд, кафлю, дроб- 
ную пластыку), які пакрываюць праз- 
рыстай палівай, потым абпальваюць. 
На Беларусі вядома з 12 ст. (ганчарны 
посуд, керамічныя пліткі, дробная 
пластыка з раскопак Гродна, Пінска, 
Турава, Навагрудка, Полацка). У гарад- 


скім ганчарстве дасягнула росквіту 
ў 17- 18 ст.: сталовы посуд аздаблялі 
канцэнтрычнымі колцамі, зігзагамі, 


раслінным узорам, кафлю - гераль- 
дычнымі, расліннымі, зааморфнымі ма- 
тывамі. У 18 ст. керамічныя вырабы 
нярэдка поўнасцю палівалі белым 
ангобам, што імітавала фаянсавыя 
і фарфоравыя вырабы. З 19 ст. А. р. 
пашырылася і ў вясковым ганчарстве 
(гл. Бабінавіцкая кераміка, Гараднян- 
ская кераміка). Нанцэнтрычныя колцы, 
прамыя і хвалістыя паяскі, разеткі, 
раслінны ўзор, кропкі наносілі пэн- 
дзлем ці ражком (каровін рог з дзіркай 
на канцы) у працэсе вытворчасці посу- 
ду на ганчарным крузе. Асаблівага 
развіцця А. р. ў выглядзе шырокіх 
гладкіх і расчасаных хвалямі паясоў 
(фляндроўка) дасягнула ў сярэдзіне 
20 ст. ў аздабленні івянецкай керамікі. 
А. р. шырока выкарыстоўваюць сучас- 
ныя Ммайстры-ганчары, мастакі-кера- 
місты. Я. М. Сагута. 


АНДАРАК, паясное адзенне бел. жан- 
чын -- спадніца з шарсцяной ці паў- 


шарсцяной саматканкі ў клетку або 
ў падоўжныя ці папярочныя палосы. 
Лакальная назва даматкан, сукня. 
Шылі з 3--5 полак, вытканых у 2-3 
ніты. Малюнак утвараўся на вохрыста- 
ружовым, вішнёвым, сінім, зялёным, 
серабрыста-белым, чорным фоне ткані- 
ны. Часта дадатковымі элементамі 
дэкору служылі запрасаваныя складкі, 
вышыўка, нашыўкі карункавых та- 
сёмак, стужак. У канцы 19 - пач. 20 ст. 
найбольш распаўсюджанымі былі клят- 
частыя А. (чырвона-чорныя клеткі раз- 
мяшчаліся па ўсім полі - ваўкавыска- 
камянецкі строй). Паступова да чор- 
нага і чырвонага колераў пачалі да- 
баўляць зялёны, ружовы, жоўты і інш. 
У паўд.-зах. і цэнтр. р-нах Беларусі 
пераважалі А. ў папярочныя палосы 
(ляхавіцкі строй, пухавіцкі строй), 
ва ўсх.-- у падоўжныя (шырокія чырво- 
ныя перамяжаліся з больш вузкімі бе- 
лымі паскамі). З пач. 20 ст. былі 
пашыраны аднатонныя чырвоныя, сінія 
і інш. А. Святочныя А. абавязкова 
гафрыравалі (складзены ў складкі А. 
клалі на ўслон, накрывалі чыстым 
ручніком і прыкладвалі гарачым хле- 
бам). Вядомы на ўсёй Беларусі, за 
выключэннем паўн.-зах. раёнаў; ва ўсх. 
і паўд.-ўсх. раёнах А. былі з прышыў- 
ным ліфам. Выйшаў з ужытку ў 1920-я 
г., у Зах. Палессі - у 1930-я г. 

. Г. М. Курыловіч, М. Ф. Раманюк. 
АНДРЭЙ, прысвятак народнага кален- 
дара, які адзначаўся 30 лістапада с. ст. 
(хрысціянскае свята апостала Андрэя 
Первазванага). Адметнае варажбой, 
якую наладжвала моладзь (дзяўчаты 
звычайна варажылі на суджанага). 
Акрамя агульных форм варажбы (вылі- 
ванне на ваду расплаўленага воску, 
выкраданне мужчынскага адзення і 
г. д.), у гэты дзень дзяўчаты, загадваю- 
чы на суджанага, «высявалі» насенне 
лёну ці канапель ля калодзежа, ля 
палонкі або ў пасцелі і прыгаворвалі: 
«Святы Андрэю, канапелькі сею, дай 
мне знаць, з кім буду век каратаць» 
(калі кінутае ў агародзе насенне вясной 
добра прарастала, гэта абяцала дзяўчы- 
не шчаслівы шлюб). Каб жаданні лепш 
збываліся, дзяўчаты цэлы дзень старалі- 
ся вытрымліваць пост і пазбягалі раз- 
Моў. У. А. Васілевіч. 
АНІКІЕВІЧ Кірыла Цімафеевіч, бел. 
краязнавец, этнограф і археолаг 2-й 
пал. 19 -- пач. 20ст. Скончыў Полацкую 
настаўніцкую семінарыю. Працаваў 
настаўнікам нар. вучылішчаў у Магі- 
лёўскай і Віцебскай губ. Вывучаў 
побыт бел. сялян, запісваў фальклор, 
вёў археалагічныя раскопкі, быў па- 
стаянным карэспандэнтам Е. Р. Рама- 
нава ў час яго работы над «Беларускім 
зборнікам». Асн. праца «Сенненскі па- 
вет Магілёўскай губерні» (Магілёў, 
1907), ідэйную накіраванасць якой вы- 
значаюць словы эпіграфа «Хто не хоча 
ведаць сваёй айчыны, той не заслугоў- 
вае называцца яе сынам». У гэтым 
даследаванні даў геагр., гіст., эканам. 
і этнагр. (этнаграфічныя матэрыялы 
складаюць 3-і раздзел) характарыстыку 
Сенненшчыны, прывёў звесткі пра коль- 


касць насельніцтва павета паводле са- 
слоўнага складу, веравызнання і нацыя- 
нальнай прыналежнасці, сцісла ахарак- 
тарызаваў жыллё, адзенне, сямейнае і 
грамадскае жыццё сялян, больш падра- 
бязна разгледзеў заняткі і стан эканомі- 
кі сельскага насельніцтва павета. Пры- 
хільна ставіўся да народа, аднак выхад 
зцяжкага становішча бачыў у павышэн- 
ні яго адукацыі і правядзенні зямель- 
ных рэформ у рамках існаваўшага 
ладу. Асаблівасць працы ў паказе ўсіх 
аспектаў побыту і культуры народа 


ў развіцці, з характарыстыкай тых змен, 








Андарак. Вёска Збляны Лідскага раёна. 
1920-я г. 


Андарак. Вёска Вялікае Падлессе Ляхавіц- 
кага раёна. Пач. 20 ст. 


што адбываліся ў 2-й пал. 19 - пач. 
20 ст.. В. К. Бандарчык. 
АНІМЕЛЕ Мікалай, беларускі этнограф 
сярэдзіны 19 ст. Вольнаадпушчаны 
селянін Віцебскай губ. Сабраныя ім 
матэрыялы па праграме Рускага геагр. 
т-ва склалі большую частку працы «По- 
быт беларускіх сялян» (Этнографиче- 
ский сборник. Спб., 1854. Вып. 2). 
Пераважнае месца ў ёй займаюць матэ- 
рыялы пра духоўную культуру: абрады 
і звычаі сямейнага (хрэсьбіны, вяселле, 
хаўтуры) і грамадскага (каляндарныя 
святы і абрады, талака) жыцця сялян 
Віцебскай губ. Найбольш падрабязна 
апісаны парадак уступлення ў шлюб 
і вясельныя абрады. Прыведзены і зве- 


сткі пра жыллё, хатняе начынне, 
гаспадарчыя пабудовы, адзенне, ежу, 
прылады працы селяніна. Пры апісанні 
сямейных абрадаў і вытворчых заняткаў 
падкрэсліваў сацыяльную і маёмасную 
дыфэрэнцыяцыю сялянства напярэдад- 
ні адмены прыгоннага права. Прыхіль- 
на ставіўся да селяніна, высока ацэнь- 
ваў яго працавітасць, маральныя і твор- 
чыя якасці. У працы змешчаны таксама 
прымаўкі, песні, паданні. 

, В. К. Бандарчык. 
АНІМІЗМ (ад лац. апіта, апітиз душа, 
дух), вера ў існаванне душ і духаў -- 
фантастычных істот (аморфных, заа- 
морфных ці антрапаморфных), якія 
надзелены свядомасцю, воляй і інш. 
ўласцівасцямі чалавека і дзейнічаюць ва 
ўсёй жывой і нежывой прыродзе. 
Падваенне навакольнага свету (прыро- 
ды і чалавека), падзел яго на матэ- 
рыяльную, але нерухомую частку і ру- 
хомую, але нематэрыяльную (душы, 
духі і інш.), якая нібыта ўплывае на 
ўсе з'явы і прадметы,-- характэрная 
асаблівасць рэлігійнай свядомасці. 
Узнікла ў старажытнасці ў выніку 
абмежаванасці адносін людзей да пры- 
роды і паміж сабою. А. папярэднічала 


вера ў звышнатуральныя ўласцівасці 


саміх прадметаў - фетышызм. Ані- 
містычныя ўяўленні -- частка нар. ве- 
раванняў беларусаў. З імі былі звязаны 
многія пахавальныя і памінальныя аб- 
рады і звычаі, асабліва дзяды (пера- 
жытак культу продкаў), некаторыя 
каляндарныя абрады і звычаі, напр., 
«завіванне барады» (у дажынках). 
Яны звычайна суправаджаліся карот- 
кімі рытмічнымі выразамі, прыказкамі, 
песнямі. Найбольш пашыранымі аніміс- 
тычнымі ўяўленнямі традыцыйнай рэлі- 
гіі беларусаў былі вобразы нар. дэмана- 
логіі: духі прыроды (палявік, вадзянік, 
лясун і інш.), хатнія духі (дамавік), 
злыя духі, чорт і інш. У некаторых 
з гэтых вобразаў (напр., палявік, 
лясун) ёсць і мастацкія рысы. Рэчаіс- 
насць адлюстравана ў іх бессвядома- 
мастацкім спосабам. 

У 19 ст. многія анімістычныя ўяў- 
ленні (найперш духі прыроды, русал- 
ка) страцілі рэлігійныя рысы і асталіся 

ў бел. фальклоры як мастацкія вобразы 
нар. фантазіі. Некаторыя духі ў міну- 
лым пераасэнсоўваліся і ўшаноўваліся 
як божаствы (напр., Спарыш -- бажаст- 
во ўрадлівасці), якія з пашырэннем 
хрысціянства сталі элементамі бытавой 
хрысціянскай міфалогіі (Юрый, Ілля і 
інш.). Анімістычныя ўяўленні -- пры- 
кметны элемент і афіцыйнай хрысціян- 
скай рэлігіі (чорт, «святы дух», анёлы). 
Яны адлюстраваны як у фальклоры 
(напр., замовы), так і ў літаратуры, 
жывапісе і інш. відах мастацтва. 

я М. Ф. Піліпенка. 
«АНТОН», традыцыйны танец. Лакаль- 
ная назва «Антошка». Музычны памер 
“/.. Тэмп умераны. Ёсць меркаванні, 
што ён узнік на аснове стараж. «ха- 
джэння з казой». Танцы і ігравыя 
сцэнкі, што разыгрываліся «казой», 
суправаджаліся песнямі пра Антона, 
Антоніху і ўпартую казу. У адным 
з варыянтаў выканаўцы, узяўшыся за 
рукі, кружыліся то ў адзін, то ў другі 
бок; у другім - салісты імправізавалі 
ў цэнтры круга, ішлі ўпрысядкі. Танец 
зафіксаваны экспедыцыяй ГНДЯЛ бел. 
танцавальнай творчасці МІК у Мінскай, 


Магілёўскай, Віцебскай абласцях. 
Ю. М. Чурко. 


АНТРАПАГЕНЕЗ (грэч. апіргороз ча- 
лавек -р вёпезі5з паходжанне), адзін з ас- 
ноўных раздзелаў антрапалогіі, што 
вывучае этапы эвалюцыі чалавека, 
уплыў біялагічных і сацыяльных зака- 
намернасцей на зменлівасць фізічнага 
тыпу і развіццё грамадскіх суадносін. 
Навуковая тэорыя А. адказвае на пытан- 
ні, калі, дзе і пры якіх абставінах 
з'явіўся чалавек на Зямлі. Сучасная 
сінтэтычная тэорыя эвалюцыі грунтуец- 
ца на выніках прыродазнаўчых (антра- 
палогія, параўнальная анатомія, фізія- 
логія, псіхалогія, эмбрыялогія, палеан- 
талогія, генетыка) і грамадскіх (этна- 
графія, археалогія, мовазнаўства) на- 
вук. Асноўныя прынцыпы навуковай 
тэорыі А., роднасць продка чалавека 
з чалавекападобнымі малпамі (шымпан- 
зе, гарылай, арангутанам) абгрунтавалі 
Ч. Дарвін, Т. Гекслі ў канцы 19 ст. 
Вывучэнне выкапнёвых рэштак паказ- 
вае, што ў чалавека і ў сучасных 
малпаў агульныя продкі, якія больш за 
20 млн. гадоў назад засялялі Афрыку, 
Азію, часткова Еўропу. У біялагічнай 
эвалюцыі чалавека выдзяляюць пасля- 
доўныя стадыі: «пераходных істот» 
(У. І. Ленін), або аўстралапітэкаў 
(Ното Прарііі5з -- чалавек умелы), якія 
з'явіліся на Зямлі каля 17 млн. гадоў 
назад; найбольш стараж. людзей -- ар- 
хантрапаў, яны жылі каля 1 млн. гадоў 
назад; з гэтага часу прасочваюцца раса- 
выя асаблівасці; палеаантрапаў, якія 
з'явіліся 100-:35 тыс. гадоў 
назад; сучасны чалавек (Ното 
заріепз), старажытнасць яго на Зямлі 
каля 50 тыс. гадоў. Правільнае разумен- 
не фактараў А. грунтуецца на тэорыі 
Ф. Энгельса пра галоўную ролю працы 
ў працэсе ператварэння малпы ў чала- 

века, паводле якой чалавек вылучыўся 
з жывёльнага свету ў выніку прыстаса- 
вання продкаў чалавека да наваколь- 
нага асяроддзя праз працоўную дзей- 
насць. Важным фактарам А. быў пера- 
ход ад расліннай ежы да мясной, выклі- 
каны пагоршаннем умоў жыцця ў леда- 
віковую эпоху. Сацыягенез (развіццё 
грамадства) праходзіў разам з біяла- 
гічнай эвалюцыяй чалавека. Першыя 
прылады працы (чоперы, рубілы) з'яві- 
ліся на стадыі чалавека ўмелага. Мова 
як сродак зносін людзей сфармірава- 
лася на стадыі архантрапа. Ідэалагіч- 
ныя ўяўленні фарміраваліся на стадыі 
палеантрапаў і развіваюцца ў чалавека 
сучаснага віду. Культурныя адрознен- 
ні -.- аснова сучасных этнічных асаблі- 
васцей -- праявіліся на стадыі палеаан- 
трапаў і прасочваюцца ў асаблівасцях 
вырабу прылад працы: у адных пля- 
мён -- макралітычныя прылады, у дру- 
гіх - пераважна мікралітычныя. 
Тэрыторыя Беларусі заселена ў па- 
леаліце чалавекам неандэртальскай ста- 
дыі. Пра гэта сведчаць археалагічныя 
матэрыялы, у т. л. са стаянак Бердыж 
(Чачэрскі р-н) і Юравічы (Налінка- 
віцкі р-н). Пасля адступлення ледавіка, 
у эпоху мезаліту, тэр. Беларусі засяляў 
краманьёнец -- чалавек сучаснага ты- 
пу. , Л. І. Цягака. 
АНТРАПАГЕНЕТЫКА, навука пра 
зменлівасць папуляцый чалавека ў часе 
і прасторы, абумоўленаю спадчыннас- 
цю. Адносна новы кірунак у антрапа- 
лагічным вывучэнні сучаснага чалавека 
(гл. Антрапалогія). А. вывучае біяла- 
гічныя асаблівасці індывідуума, зменлі- 
васць папуляцый, якая фарміруецца 
пры ўзаемадзеянні спадчынных задат- 
каў і асяроддзя з улікам сацыяльных 
умоў. Напр., патэнцыяльныя прырод- 
ныя здольнасці чалавека пры нараджэн- 
ні, знаходзячыся пад генетычным кант- 
ролем, індывідуальна ўдасканальваюц- 
ца, пластычна вар'іруюць у чалавека 
ў залежнасці ад сацыяльнага акру- 
жэння. На жаль, А. была моцна дыскрэ- 
дытавана яўгенічнай (гл. Яўгеніка) 
накіраванасцю даследаванняў у пару 
свайго станаўлення, асабліва генацыдам 
нямецкіх фашыстаў у гады 2-й сусвет- 
най вайны. А. цесна звязана з прырода- 
знаўчымі (антрапалогіяй, генетыкай, 
медыцынай, фізіялогіяй) і грамадскімі 
(этнаграфіяй, псіхалогіяй, дэмаграфі- 
яй) навукамі. Фарміраванне генафонду 
папуляцый адбываецца не без уплыву 
этнічных працэсаў. Так, міграцыі на- 
сельніцтва, міжнацыянальныя і гетэра- 
лакальныя шлюбы, ізаляванае знахо- 
джанне асобных груп садзейнічаюць 
своеасабліваму развіццю папуляцый. 
Метады А. (генеалагічны, генагеагра- 
фічны, папуляцыйна-генетычны, ста- 
тыстычны, генадэмаграфічны і інш.) 
дазваляюць праліць святло на гісторыю 
асобных этнасаў, этнічных груповак і 
ўсяго чалавецтва. Паводле даных антра- 
палагічнага вывучэння сучаснага на- 
сельніцтва, на тэр. БССР вызначаюцца 

тры генагеагр. зоны, блізкія да групоўкі 
бел. дыялектаў: паўн.-ўсх., паўд.-зах. 
і сярэднебеларуская. Рэканструкцыя 
тыпаў генетычнай дынамікі папуляцый 
чалавека дазваляе ўстанавіць сярэднюю 
велічыню часу, патрэбнага для дывер- 
генцыі сучасных этнасаў і іх кансалі- 
дацыі. , А. І. Мікуліч. 
АНТРАПАЛАГІЧНЫЯ ТЫПЫ, групы 
людзей з комплексам агульных марфа- 
лагічных прыкмет (будова цела, шкіле- 
та, чэрапа, колер скуры, валасоў, вачэй 
і г. д.); дробныя адзінкі антрапала- 
гічнай класіфікацыі, якія належаць 
адной расе. Фарміраванне А. т. адбы- 
ваецца на падставе спадчынных асаблі- 
васцей, што склаліся на працягу пака- 
ленняў пад уплывам прыродных і са- 
цыяльных фактараў. Тэрытарыяльнае 
размяшчэнне А. т., якія гістарычна 
сфарміраваліся ў працэсе перамяшчэн- 
ня і скрыжаванняў розных плямёнаў 
і народнасцей пры іх рассяленні, 
вывучае этнічная антрапалогія. А. т. 
займаюць пэўныя геагр. арэалы (тэры- 
торыі), якія звычайна не супадаюць 
з этнічнымі ці дзярж. межамі. Да 
аднаго А. т. часта належаць некалькі 
розных народаў, што сведчыць пра іх 
фарміраванне на генетычна роднаснай 
аснове, або адзін народ прадстаўлены 
некалькімі А. т., што можа разглядацца 
як вынік неаднароднасці яго паходжан- 
ня. Таму антрапалагічныя даследаванні 
выкарыстоўваюцца пры вырашэнні шэ- 
рагу этнагенетычных пытанняў. Нека- 
торыя буржуазныя тэарэтыкі памылко- 
ва разглядаюць А. т. як нязменныя 
і незалежныя ад умоў жыцця і нават 
лічаць біялагічныя прыкметы рашаю- 
чым фактарам у грамадскім і культур- 
ным развіцці. Аднак другарадныя прык- 
меты, якімі адрозніваюцца паміж сабой 
А. т.,, не маюць жыццёва важнага 
значэння для чалавека, ніяк не звязаны 
з яго псіхікай і таму не могуць 
уплываць на гіст. развіццё грамадства. 

У 1956 В. В. Бунак выдзеліў сярод 
беларусаў 2 асноўныя А. т.: верхне- 
дняпроўскі, да якога належыць насель- 
ніцтва паўн.-зах., паўн. і паўн.-ўсх. 
р-наў рэспублікі, і палескі, што ўключае 
жыхароў Палесся. Першы характары- 
зуецца сярэднім ростам, светлым коле- 
рам скуры, адносна светлымі вачамі 
і валасамі, сярэднешырокім нізкім тва- 
рам з прамой або ўвагнутай спінкай 
носа і сярэднегустой барадой. Другі 
тып адрозніваецца больш цёмным коле- 
рам вачэй і валасоў, радзей сустракаец- 
ца ўвагнутая спінка носа. Выкапнёвыя 
рэшткі шкілетаў з курганных могіль- 
нікаў 10-13 ст. сведчаць пра значнае 
падабенства розных груп насельніцтва 
з тэр. БССР. Супастаўленне выкапнё- 
вых рэштак шкілетаў насельніцтва 
11-44 ст. і 18--19 ст. сведчыць аб 
пераемнасці фізічнага тыпу ў пакален- 
нях (напр., ідэнтычныя прапорцыі 
твару). На Беларусі, як і на большай 
частцы тэр. Еўропы, за апошняе 
тысячагоддзе форма галавы змянялася 
з падоўжанай (даліхакефальнай) да 
акруглай (брахікефальнай, т. зв. працэс 
брахікефалізацыі); менш масіўным стаў 


шкілет (працэсе грацылізацыі). За 
апошняе стагоддзе ў беларусаў, як і ва 
ўсім свеце, назіраецца працэс акселе- 
рацыі (больш інтэнсіўны рост цела ў 
даўжыню, больш ранняе выспяванне 
арганізма), таму сучасныя пакаленні. 
больш рослыя, чым пакаленні пач. 20 ст. 
Назіраецца падабенства А. т. белару- 
саў з рускімі, украінцамі, літоўцамі 
і латышамі ў сумежных з адпаведнымі 
рэспублікамі р-нах, што абумоўлена 
этнічнымі і генетычнымі сувязямі ў кан- 
тактных зонах. 

Даследаванні групы антрапалогіі 
Ін-та мастацтвазнаўства, этнаграфіі і 
фальклору АН БССР, распачатыя ў 
1966, удакладнілі антрапалагічную ха- 
рактарыстыку беларусаў. У напрамку 
з ПдЗ на ПнУ назіраецца нязначнае 
паслабленне еўрапесідных рыс: больш 
нізкая і шырокая пераносіца, часцей 
сустракаюцца змешаныя адценні коле- 
ру вачэй -- цёмна-блакітныя, шэрыя, 
зеленаватыя і нават карычневыя. Сярод 
насельніцтва Віцебскай вобл. часцей 
сустракаюцца больш светлыя адценні 
валасоў і падоўжаная форма галавы, 
больш рослыя масіўныя індывіды з па- 
доўжанымі прапорцыямі цела (больш 
доўгімі рукамі і нагамі адносна 
тулава). У падлеткаў некалькі пазней 
пачынаецца і заканчваецца выспяванне 
арганізма. Аднак гэтыя адрозненні не- 
вялікія, і ўсе лакальныя антрапалагіч- 
ныя варыянты звязаны паміж сабой 
узаемапера ходамі. Тэрытарыяльнае 
размеркаванне асаблівасцей будовы це- 
ла, груп крыві, асноўных расавадыяг- 
настычных, дэрматагліфічных (варыя- 
цыі скураных малюнкаў на далонях 
і ступнях) і аданталагічных (струк- 
турныя асаблівасці зубной сістэмы) 
прыкмет дазваляе аднесці беларусаў да 
ўсходнееўрапейскага варыянта еўрапео- 
іднай расы. , І. І. Салівон. 
АНТРАПАЛОГІЯ (грэч. апіагороз ча- 
лавек -- Ібео5 слова, вучэнне), навука 
пра паходжанне і эвалюцыю чалавека 
і яго рас, нармальную зменлівасць 
яго біялагічных асаблівасцей у прасто- 
рн і часе. Цесна звязана з прырода- 
знаўча-гіст. і сацыяльнымі навукамі 
і «апасродкуе пераход ад марфалогіі 
і фізіялогіі чалавека і яго рас да 
гісторыі» (Маркс К., Энгельс Ф. 
Соч. 2 изд. Т. 20. С. 501). Складаецца 
з некалькіх раздзелаў. А нтрапаге- 
н е з вывучае паходжанне чалавека і яго 
месца ў жывёльным свеце. Раса- 
знаўства вывучае гісторыю і факта- 
ры фарміравання рас, распрацоўвае 
метады іх класіфікацыі. У якасці сама- 
стойнай часткі гэтага раздзела вылу- 
чаюць этнічную антрапалогію, якая 
даследуе расавы склад асобных этнасаў; 
разам з археалогіяй, гісторыяй, этна- 
графіяй, мовазнаўствам вывучае этнаге- 
нетычныя працэсы. Марфалогія 
чалавека вывучае заканамернасці 
зменлівасці будовы цела чалавека ў 
залежнасці ад умоў жыцця і працы. 
Уключае саматалогію (даследуе ўзрос- 
тавыя варыяцыі асаблівасцей цела су- 
часнага чалавека), мералогію (даследуе 
варыяцыі асобных частак арганізма), 


дэрматагліфіку (даследуе варыяцыі 
скураных малюнкаў на далонях і стуйп- 
нях), аданталогію (даследуе структур- 
ныя асаблівасці зубной сістэмы сучас- 
ных і выкапнёвых людзей і вышэйшых 
малпаў), палеаантрапалогію (даследуе 
варыяцыі структур касцявых рэштак 
выкапнёвых людзей і вышэйшых мал- 
паў). Фізіялагічная А. вывучае 
варыяцыі функцыянальных асаблівас- 
цей арганізма чалавека і працэсы яго 
адаптацыі ў розных клімата-геагр. і са- 
цыяльных умовах. Антрапагене- 
тыка вывучае заканамернасці насле- 
давання антрапалагічных рыс і размер- 
каванне іх у папуляцыях. 

Першыя звесткі па А. сустракаюцца 
ў працах Герадота (5 ст. да н. э.), 
Арыстоцеля (4 ст. да н. э., ён увёў 
тэрмін А. як вучэнне пра духоўную 
прыроду чалавека), Лукрэцыя Кара 
(1 ст. да н. э.). Вялікія геагр. адкрыцці 
15- 16 ст. далі магчымасць пазнаёміцца 
з рознымі народамі Амерыкі, Акіяніі, 
Усх. Азіі, у т. л. Усх. Сібіры і інш. 
і распачаць сістэматызацыю чалавечых 
рас. Эвалюцыйная тэорыя Ч. Дарвіна 
абвергла тэалагічнае вучэнне пра пахо- 
джанне чалавека і садзейнічала развіц- 
цю матэрыялістычнай тэорыі антрапа- 
генезу. Як самастойная навука А. 
склалася ў 19 ст. Узніклі антрапалагіч- 
ныя ўстановы ў Парыжы (1859), 
Лондане (1863), Мадрыдзе (1865), Бер- 
ліне (1869), Вене (1870), Стакгольме 
(1873). У 1864 па ініцыятыве А. П. Баг- 
данава створаны антрапалагічны аддзел 
Т-ва аматараў прыродазнаўства пры 
Маскоўскім ун-це, у 1893 узнікла 
Антрапалагічнае т-ва пры Ваенна-меды- 
цынскай акадэміі ў Пецярбургу. У 1879 
Багданаў арганізаваў антрапалагічную 
выстаўку, экспанаты якой сталі асновай 
Музея антрапалогіі пры Маскоўскім 
ун-це. У 2-й пал. 19 ст. А. вывучала 
пераважна расавыя асаблівасці, збірала 
палеаантрапалагічныя матэрыялы і 
распрацоўвала методыку антрапамет- 
рыкі. Абвастрэнне супярэчнасцей паміж 
метраполіямі і калоніямі ў канцы 19 ст. 
прывяло да ўзнікнення антынавуковых 
антрапалагічных тэорый расізму, якія 
апраўдвалі эксплуатацыю і знішчэнне 
каланіяльных народаў. Іх рэакцыйную 
сутнасць выкрывалі прагрэсіўныя ан- 
траполагі. Пасля Кастрычніцкай рэва- 
люцыі пачаліся планамерныя даследа- 
ванні фізічнага развіцця і антрапала- 
гічнага складу народаў СССР. Прагрэ- 
сіўныя ідэі, закладзеныя ў працах 
К. М. Бэра, Багданава, Дз. М. Анучына, 
М. М. Міклухі-Маклая, далей развіты 
ў даследаваннях сав. вучоных В. В. Бу- 
нака, Я. Я. Рагінскага, Г. Ф. Дэбеца. 

Даследаванні антрапалагічнага скла- 
ду бел. насельніцтва пачаліся ў канцы 
19 -- пач. 20 ст. Іх праводзілі Анучын 
(1889), М. А. Янчук (1890), К. Н. Ікаў 
(1890), А. Н. Раждзественскі (1902), 
А. Л. Здраеўскі (1905), А. А. Піант- 
коўскі (1905). Характарыстыцы фізіч- 
нага тыпу беларусаў і іх паходжанню 
прысвечаны працы Ю. Д. Талька-Грын- 
цэвіча, вынікі папярэдніх даследаван- 
няў абагульнілі А. А. Іваноўскі, Я. М. 


3. Зак. 566 


Чапуркоўскі. У 1926 па ініцыятыве 
А. Н. Ленца пры Інбелкульце створана 
антрапалагічная камісія, пазней рэарга- 
нізаваная ў кафедру антрапалогіі Бел. 
АН. Планамерныя даследаванні (вымя- 
рэнне насельніцтва ў спалучэнні з выву- 
чэннем груп крыві і нервовай дзейнас- 
ці) праводзіліся ў Слуцкім, Мазырскім, 
Магілёўскім, Аршанскім р-нах. Вынікі 
гэтых даследаванняў выкладзены ў пра- 
цах Ю. М. Варамецкай, П. Я. Вішнеў- 
скага, А. А. Смірнова, Д. Л. Эйнгорна. 
У 1920- 30-я г. Бунак вывучаў фізічны 
тып і размеркаванне груп крыві ў бела- 
русаў, даследаваў краніялагічныя ка- 
лекцыі сярэдневяковага насельніцтва 
Беларусі. Рэшткі сярэдневяковага на- 
сельніцтва вывучалі таксама Дэбец, 
Т. А. Трафімава, В. В. Сядоў, ТГ. І. Аляк- 
сеева. У  1955--59 антрапалагічная 
экспедыцыя Ін-та этнаграфіі АН СССР 
(М. У. Вітоў, Р. Я. Дзянісава, Бунак, 
В. Дз. Дзячэнка) правяла планамернае 
даследаванне сучаснага насельніцтва 
БССР. У 1965 пры Ін-це мастацтва- 
знаўства, этнаграфіі і фальклору 
АН БССР створана група А. Праводзяц- 
ца комплексныя антрапалагічныя да- 
следаванні, вывучаецца фізічны тып 
стараж. і сучаснага насельніцтва Бела- 
русі (І. І. Салівон), яго дэрматаглі- 
фічныя і аданталагічныя асаблівасці 
(Л. І. Цягака), размеркаванне груп 
крыві і інш. генетычна абумоўленых 
прыкмет у розных тэрытарыяльных 
групах (А. І. Мікуліч), праводзяцца 
генадэмаграфічныя даследаванні ў гара- 
дах (В. У. Марфіна) і вывучэнне 
заканамернасцей росту і развіцця вуч- 
няў у розных рэгіёнах рэспублікі (Салі- 
вон, Н. І. Поліна). У Мінскім медыцын- 
скім ін-це вывучаецца спадчыннасць 
дэрматагліфічных прыкмет (І. С. Гусе- 
ва), размеркаванне некаторых марфала- 
гічных прыкмет у блізнят (Р. У. Дэр- 
фліо), у НДІ аховы мацярынства і 
дзяцінства -- фізічнае развіццё сельскіх 
вучняў Бел. Палесся (Г. І. Вярэніч). 

, І. І. Салівон. 
АНТРАПАМАРФІЗМ (грэч. апігороз 
чалавек З тогрреі форма, від), пры- 
падабненне чалавеку, надзяленне чала- 
вечымі ўласцівасцямі (напр., свядо- 
масцю) прадметаў і з'яў нежывой пры- 
роды, нябесных цел, міфічных істот. 
Узнік адначасова з фарміраваннем 
абстрактнага мыслення, мастацтва, рэ- 
лігіі; пашырыўся ў працэсе развіцця 
анімізму. Паводле стараж. павер'яў, на 
Беларусі антрапаморфнымі былі многія 
вобразы нар. дэманалогіі. Звычайна ім 
надавалі выгляд мужчын, пераважна 
старых дзядоў (дамавік, лясун, вадзя- 
нік, жыцень), часам уяўлялі ў жаночым 
абліччы (жытняя баба, русалка і інш.). 
Антрапаморфнымі лічылі ўсх.-слав. 
язычніцкіх багоў, пераважна ўяўлялі іх 
мужчынамі (Лярун, Дажбог, Вялес і 
інш.), значна радзей -- жанчынамі 
(Макош). Большасць персанажаў 
хрысціянскай міфалогіі таксама мае вы- 
гляд мужчын (Хрыстос, святыя Юрый, 
Мікола, Ілля), персанажаў у жаночым 
абліччы вельмі мала (найбольш пашы- 
рана ўяўленне аб святой Марыі). У пра- 


АПАТРАПЕЙ 


цэсе пераадолення рэлігійных ілюзій А. 
страчвае рэлігійныя рысы. 

, М. Ф. Піліпенка. 
АНТЫКАМЕРА (італ. ап(ісаптега), па- 
кой у палацах 16--18 ст. перад магнац- 
кай святліцай, чакальня для дваран 
і пакаёвых, часта - памяшканне розна- 
га прызначэння (сталовая, зала і г. д.). 
На Беларусі ў палацах 17--18 ст. злу- 
чала прыхожую з жылой групай, 
кабінетамі і інш. 

«АНЦУЕЛЯ», традыцыйны танец. Му- 
зычны памер 9/.. Тэмп хуткі. Выкон- 
ваўся ў 2 ці 4 пары, кожная пара 
танцавала па чарзе, потым усе выстрой- 
валіся ў круг. Асноўны элемент руху - 
галоп. Зафіксаваны ў 19 ст. на Нава- 
грудчыне. 

АПАЛОНІК, палон ік, вялікая драў- 
ляная лыжка, якой разліваюць страву. 
Вырабляюць з мяккіх парод дрэва. Мае 
зграбную форму, зручны ў карыстанні. 
У наш час замест А. выкарыстоўваец- 
ца чарпак. На Палессі А. называюць 
перапечку (хлеб круглай формы, пера- 
важна з пшанічнай мукі). 
АПАЛУШКІ, невялікія начоўкі для 
ачысткі (правейвання) зерня ў хатніх 
умовах. , 

АПАРТАМЕНТЫ (ад франц. аррагіе- 
пепі кватэра), група жылых і дапамож- 
ных пакояў, звычайна на адным павер- 
се, выдзеленых у адзін комплекс для 
пражывання пэўнай асобы. У бел. 
сядзібна-палацавым дойлідстве вядомы 
з 16 ст. ў будынках шляхты і магнатаў, 
дзе існаваў падзел на жылую і парадную 





Апалонік. 


ці гаспадарчую палавіны. Жылая пала- 
віна аддзялялася ад астатніх частак 
дома сенцамі. Прасцейшы варыянт А.-- 
аб'яднаныя ў адзіны блок жылое па- 
мяшканне і адна ці некалькі камор. 
У 16- 17 ст. вядомы і больш складаныя 
паводле планіроўкі А., у якія ўваходзілі 
жылыя пакоі, алькеж, каморы, дадатко- 
выя сенцы і г. д. (в. Ішкалдзь 
Баранавіцкага, в. Грозава Капыльскага 
р-наў, г. Паставы). У багатых палацах 
17-19 ст. А. мелі больш складаную 
будову памяшканняў, яны часам займа- 
лі цэлы паверх (г. п. Наваельня 
Дзятлаўскага р-на, г. Камянец). У 2-й 
пал.-- 19-20 ст. прынцып стварэння 
асобных А. выявіўся ў секцыйных, 
блакіраваных і інш. дамах. 

Ю. А. Якімовіч. 
АПАТРАПЕЙ (ад грэч. ароігбраіоз 
тое, што адводзіць бяду), прадмет, 
выява або дзеянне, якім прыпісвалі 


зд 


АПАЧЫНА 


магічную здольнасць засцерагаць ад 
няшчасцяў і злых духаў. Народная 
назва абярэг. З эпохі палеаліту ў якасці 
А. выкарыстоўвалі амулеты з зубоў, 
кіпцюроў і касцей жывёл. Разнастай- 
ныя амулеты-А. характэрны для эпохі 
славянскага язычніцтва і ранняга 
хрысціянства: у курганных могільніках 
9--413 ст. на Беларусі знойдзены амуле- 
ты-падвескі (лунніцы, крыжыкі), аму- 
леты-змеевікі, змеегаловыя бранзалеты 
і ІНШ. 

Апатрапейная сімволіка прысутні- 
чала ў традыцыйнай сямейнай і калян- 
дарнай абраднасці. У якасці А. выкары- 
стоўвалі «завівала», якім на Палессі 
пакрывалі маладую ў найбольш адказ- 
ныя моманты вяселля; апраналі да вян- 
ца незалежна ад пары года верхняе 
суконнае або футравае адзенне. А. лічы- 
лася вада пасля абмывання нябожчыка, 
абсыпанне нябожчыка, прысутных і 
ўсёй хаты зернем і інш. У радзіннай 
абраднасці засцерагальныя ўласцівасці 
прыпісвалі адзенню бацькі нованаро- 
джанага. Апатрапейная заклінальная 
магія - неад'емная частка вясенне-лет- 
ніх абрадаў: рытуальнае сцябанне лю- 
дзей і жывёлы асвячонай вярбой з 
традыцыйнымі прыгаворамі; асвячэнне 
вуглоў новай хаты свянцонай вадой; аб- 
вядзенне магічнага круга вакол двара ў 
час падрыхтоўкі да вясенняга севу, 
трохразовы абыход жывёлы з магічнымі 
прадметамі і заклінаннямі перад пер- 
шым выганам у поле; выкарыстанне 
юраўскай расы, абрадавага печыва ў вы- 
глядзе крыжа і інш. А. служылі карот- 
кія формулы-заклінанні, разгорнутыя 
замовы, якія нібыта засцерагалі ад уся- 
го шкоднага. Апатрапейную накірава- 
насць мелі такія формы калектыўнай 
абраднасці, як абворванне вёскі, хрэсны 
ход, тканне абыдзённіка, здабыванне 
т. зв. «жывога» агню спосабам трэння. 
Адным з дзейсных А. здаўна лічыўся 
чырвоны колер, таму ў мэтах пера- 
сцярогі выкарыстоўвалі чырвоныя ніт- 
кі, стужкі, хусткі, паясы. Лічаць, што 
з падобным успрыманнем звязаны і тра- 
дыцыйны чырвоны вышываны і тканы 
арнамент. Апатрапейнымі ўласцівасця- 
мі надзялялі аброчныя тканіны, шпіль- 
кі, падковы. А. лічыліся хлеб, вада, 
агонь, раса, зямля, вострыя металіч- 
ныя прадметы, чалавечыя валасы, бур- 
штын, а таксама зерне, ільняное валак- 
но і семя, мак, моцна пахучыя расліны 
(цыбуля, часнок, мята, палын) і інш. 

, В. Я. Фадзеева. 
АПАЧЫНА, рулявое вясло на першым 
звяне плыта на Нёмане і Сожы; бервяно 
даўж. каля 4 м. Апушчаны ў ваду 
канец А. абчэсвалі ў выглядзе лопасці, 
верхні замацоўвалі ва ўключыны (ка- 
чоты). , 

АПЛІКАЦЫЯ (ад лац. арріісаііо 
прыкладванне) у народным мас- 
тацтве, спосаб стварэння дэкору 
(арнаменту, малюнкаў) шляхам нашы- 
вання ці наклейвання на аснову (тка- 
ніну, паперу, дошку, скуру) кавалачкаў 

матэрыялу інш. колераў ці фактуры 
(тканіны, паперы, скуры, саломкі і 
інш.); твор, выкананы такім спосабам. 
На Беларусі А. аздабляюць адзенне, 
куфры, шкатулкі і інш. рэчы. 

А. каляровымі баваўнянымі шнурамі 
(каснікамі, касіцамі), палоскамі тонкай 


скуры, сукна ўпрыгожвалі традыцый- 
нае жаночае і мужчынскае суконнае 
адзенне. У 19- 1-й пал. 20 ст. на 
Палессі А. арнаментавалі сарочкі, 
фартухі, спадніцы, галаўныя ўборы, 
кажухі (кобрынскі строй, мотальскі 


строй), жаночыя кабаты (калінкавіцкі 
строй, турава-мазырскі строй). Ужы- 
валіся каляровыя палоскі саціну, разна- 
колерная тасьма, стужкі, гузікі і інш., 
якія нашывалі ў выглядзе хвалепадоб- 
ных ліній, геаметрычных і стылізава- 
ных раслінных узораў. На Віцебшчыне 
(часткова на Магілёўшчыне і Гомель- 
шчыне) А. з кавалачкаў каляровых 
тканін упрыгожваюць плоскія паду- 
шачкі-падручнікі. Драўляныя куфэркі, 
шкатулкі, сальніцы, рамкі для фатагра- 
фій і люстэркаў аздабляюць А. адна- 
тоннай ці паліхромнай саломкай. На 


Міншчыне і Гродзеншчыне (Старада- 
рожскі, Любанскі, Смаргонскі, Ашмян- 
скі р-ны) у тэхніцы саломкавай А. ро- 





Аплікацыя саломкай на тканіне (фрагмент 


дывана). Вёска Рухава Старадарожскага 
раёна. 

бяць насценныя дываны, кампазіцыя 
якіх аналагічна тканым і маляваным 


дыванам. В. Я. Фадзеева. 
«АПОВЕСЦЬ МІНУЛЫХ ГАДОЎ», 
«Повесть временных лет», 
помнік усходнеславянскага летапісан- 
ня. Складзена ў пач. 12 ст., верагодна, 
манахам Кіева-Пячэрскага манастыра 
Нестарам на аснове больш ранніх кры- 
ніц. Збераглася ў розных летапісных 
зводах (Лаўрэнцьеўскі летапіс, Іпаць- 
еўскі летапіс, Радзівілаўскі летапіс 
і інш.), у скарочанай рэдакцыі - 
у шматлікіх гіст. зборніках і храна- 
графічных кампіляцыях. Асноўны 
змест твора -- паліт. гісторыя ўсх. 
славян, Кіеўскай дзяржавы, якая пада- 
дзена на шырокім міжнар. фоне ў сувязі 
з гісторыяй суседніх краін і народаў. 
Ва ўступнай, недатаванай частцы, напі- 


санай у форме гіст. аповесці пра далё- 
кае мінулае Русі, гаворыцца пра пахо- 
джанне славян, рассяленне ўсх.-слав. 
плямёнаў з іх прарадзімы (паводле 
летапісца, знаходзілася ў раёне р. Ду- 
най): паміж Прыпяццю і Зах. Дзвіною 
аселі дрыгавічы, па Сожы і яго прыто- 
ках -- радзімічы, у Вярхоўях Дняпра, 
Зах. Дзвіны і Волгі - крывічы і інш. 
Апісваецца іх лад жыцця, некаторыя 
асаблівасці матэрыяльнай і духоўнай 
культуры. Кожнае племя ці саюз 
плямён мелі свае паліт. аб'яднанні -- 
княжанні, свае традыцыі і звычаі, якія 
да прыняцця хрысціянства, як сцвяр- 
джаецца ў «Аповесці», былі даволі 
грубыя, варварскія. Усх. славяне спаль- 
валі нябожчыкаў, ладзілі гульбішчы 
і танцы, спявалі «д'ябальскія» песні, 
выкрадалі дзяўчат. Яны верылі ў роз- 
ных язычніцкіх божастваў і дэманаў, 
рабілі капішчы, ставілі ідалы, пакланя- 
ліся ім і прыносілі ахвяры. Першым 
сярод божастваў лічыўся Пярун, уладар 
неба, бог грому і маланкі. Вялікай 
пашанай карысталіся жрацы (валхвы) 
і чараўнікі. Цікавая звестка пра полац- 
кага князя Усяслава Брачыславіча, які, 
паводле слоў летапісца, нарадзіўся ад 
«валхавання» і ў «сарочцы», якую заў- 





Аполак для мяздрэння скуры. 


сёды насіў на сабе. Крыніцай для 
ранняй гісторыі славян былі эпічныя 
легенды і гіст. паданні. У датаванай 
частцы «Аповесці» ў храналагічнай 
паслядоўнасці і ў пагадовай форме 
выкладзена гісторыя Русі ад 852 
(«В лето 6360...») і да 1110 уключна, 
праўдзіва адлюстравана эпоха гераічнай 
барацьбы ўсх. славян за сваю свабоду 
і незалежнасць, за паліт. аб'яднанне 
дзяржавы. Грунтоўна апісаны перыяд 
княжання Уладзіміра Святаславіча і 
2-я пал. 11 ст., калі жыў і працаваў 
Нестар-летапісец. Значнае месца зай- 
маюць звесткі па гісторыі рускай царк- 
вы, падрабязна апісана гісторыя хры- 
шчэння Русі. Літаратурнымі крыніцамі 
для аўтара зводу паслужылі папярэд- 
нія кіеўскія і візантыйскія хронікі, 
жыціі і дакументальныя матэрыялы, 
а таксама Біблія. «А. м.г.» -- твор глы- 


бока патрыятычны, прасякнуты ідэяй 
адзінства і незалежнасці Русі, сведчыць 
пра высокі ўзровень развіцця гіст. 
самасвядомасці ўсх. славян. Летапісцы 
былі выразнікамі інтарэсаў і поглядаў 
перадавых «слаёў старажытнарускага 
грамадства. Іх горача хваляваў лёс 
радзімы. Яны паэтызавалі яе гераічнае 
мінулае, апявалі подзвігі яе герояў, 
асуджалі міжкняжацкія сваркі, якія 
аслаблялі магутнасць дзяржавы. Бага- 
тая зместам і арыгінальная па форме 
«Аповесць» -- каштоўная крыніца па- 
знання жыцця продкаў рускага, бел. 
і ўкр. народаў. Яна садзейнічала далей- 
шаму развіццю летапісання на ўсх.- 
слав. землях, паслужыла асновай мно- 
гіх летапісных зводаў і гіст. кампіля- 
ЦЫЙ. 

Летапіс змяшчае унікальныя звесткі 
з гісторыі бел. зямель эпохі Кіеўскай 
Русі, асабліва Полацкага княства. Толь- 
кі ў гэтым творы апавядаецца пра 


АПОЕК, 1) цяля 3-5 тыдняў, выкарм- 
ленае малаком. Лакальная назва апой- 
ка. 2) Скура для абутку, вырабленая 
са скуры цяляці-апойка. Лічылася вы- 
сакаякаснай і каштоўнай. 

АПОЛАК, 1) крайняя, выпуклая з ад- 
наго боку, дошка, атрыманая пры распі- 
лоўцы бервяна. 2) Прыстасаванне для 
мяздрэння і галення скуры; тое, што 
і калода. 

АПОЛЕЦ, вялікі кавалак свінога сала, 
выразаны пры разбіранні тушы. 


АПОРКІ, старыя боты з адрэзанымі 
халявамі. 

АПОЎЗІНЫ, звязаныя канцамі бяро- 
завыя ці інш. дубцы, што ўскладаюць 
на стог для ўмацавання сена. 
АПТЭЧКА, памяшканне тыпу гаспа- 
дарчай каморы ў шляхецкіх і магнацкіх 
сядзібных дамах 16- 19 ст., дзе захоўва- 
лі высушаныя лекавыя расліны, кухон- 
ныя спецыі. Звычайна А. размяшчалася 

Тканы арнамент. 


полацкага князя 10 ст. Рагвалода і яго 
дачку Рагнеду. Падрабязна выкладзена 
гісторыя жыцця і дзейнасці князя Уся- 
слава Брачыславіча, які апеты ў «Слове 
пра паход Ігаравы» як агульнарускі 
герой. У «Аповесці» прыведзены самыя 
раннія звесткі пра Полацк, Мінск, 
Тураў, Пінск, Бярэсце, Друцк і інш. 
бел. гарады. На землях Беларусі 
была вядома ў эпоху феадальнай раз- 
дробленасці, бытавала ў складзе розных 
летапісных зводаў. Ускосна паўплывала 
на гіст. канцэпцыю і жанравую форму 
першага бел. зводу. Сюжэты і вобразы 
«Аповесці» выкарыстоўвалі ў сваёй 
творчасці пісьменнікі і мастакі ўсх.- 
слав. народаў. 

Публ: Повесть временных лет. Ч. 1-2. 
М.; Л., 1950; Полное собрание русских 
летописей. Т. 1--2. М., 1962. 

В. А. Чамярыцкі. 

каля сенцаў або кухні. Унутры пры 
сценах рабіліся паліцы, стэлажы; невя- 
лікія вокны зачыняліся драўлянымі або 
металічнымі кратамі і аканіцамі, часам 
не мелі шыбаў. Ю. А. Якімовіч. 
АПУКА, народная гульня. Гуляюць 
дзве каманды. Кожная выбірае вяду- 
чага. На пляцоўцы праводзяць 2 лініі 
паміж камандамі на адлегласці 30-- 
40 м. Удзельнікі каманды «горада» па 
чарзе бітой кідаюць апуку (мяч памерам 
з тэнісны) у бок праціўніка (у «поле»). 
Калі гульцы «палявой» каманды зло- 
вяць мяч з лёту, каманды мяняюцца 
месцамі. Калі мяч не злоўлены, «паля- 
выя» гульцы падхопліваюць яго і ад 
сваёй лініі кідаюць у гульца «гарад- 
ской» каманды, які ў гэты час павінен 
дабегчы да чужой лініі і вярнуцца да 
сваіх, калі мяч пападзе ў гульца, 
каманды таксама мяняюцца месцамі. 
У залежнасці ад мясцовай назвы мяча, 
«горада», «поля» і інш. элементаў 
гульня называецца перагон, салавей, 
ілкі, лавец. 





АПУХА, футравая аблямоўка адзення 
(часцей за ўсё кажухоў) або абутку. 
АРАЛ, прыча л, забіты ў зямлю моц- 
ны кол для замацавання плыта каля 
берага. Прычальваючы на начлег, 
плытагоны прывязвалі плыт да А. кана- 
там з віц. 

АРНАМЕНТ (ад лац. огпатепімт 
упрыгожанне), узор з рытмічна ўпарад- 








Арнамент разьбы фрыза і ліштваў. 


Вышываны арнамент. 


каваных элементаў для аздаблення тво- 
раў выяўленчага і дэкаратыўна-пры- 
кладнога мастацтва, архітэктурных збу- 
даванняў, прадметаў хатняга ўжытку. 
У залежнасці ад матэрыялу выконваец- 
ца рознымі тэхнічнымі сродкамі. У бел. 
нар. мастацтве вядомы тканы, вышыва- 
ны, плецены, набіваны, аплікацыйны, 
ляпны, гравіраваны, разьбяны, малява- 
ны і інш. А. (нар. назвы: аздоба, 
цацкаванне, украса). 

На Беларусі найбольш раннія формы 
А. выяўлены на рэчах эпохі верхняга 
палеаліту (вырабы з косці і рогу). 
Пашырыўся ў мезаліце, дасягнуў знач- 
най разнастайнасці ў мастацтве неаліту 
(на керамічным посудзе, касцяных вы- 
рабах побач з геаметрычным А. сустра- 
каюцца антрапаморфныя, арнітаморф- 

ныя выявы). У жалезным веку арна- 
ментаваліся і металічныя вырабы. Бел. 
А. развіваўся ў рэчышчы культуры 
Стараж. Русі ва ўзаемасувязі з рускім, 
украінскім, літоўскім, польскім арна- 
ментальным мастацтвам і набыў нацыя- 
нальную адметнасць у перыяд фарміра- 
вання бел. народнасці (14-16 ст.). 
Характэрныя рысы бел. А. найбольш 
выразна выяўлены ў нар. вышыўцы, 
ткацтве, разьбе па дрэве, кераміцы. 

Традыцыйны бел. вышываны А.-- 
складанае перапляценне некалькіх раз- 
настайных па храналогіі і этнічных 
традыцыях пластоў. Пераважае геамет- 
рычны ўзор, асноўныя элементы яко- 
га - прамыя і зігзагападобныя лініі, 
трохвугольнікі, рознай формы крыжы- 
кі, шматпялёсткавыя разеткі, квадраты, 
прамавугольнікі. Характэрная асаблі- 
васць -- дамінаванне ромба (круга) 
і яго шматлікіх па канфігурацыі вары- 
янтаў, вакол якіх звычайна кампануюц- 
ца іншыя фігуры. Ромба-геаметрычным 
А. звычайна ўпрыгожвалі жаночае 
адзенне (наміткі і інш. галаўныя ўборы, 
кашулі, фартухі, спадніцы). Нацыя- 
нальная самабытнасць вышыванага А. 
праяўляецца ў колеравай гаме (спалу- 
чэнне чырвонага з нязначнымі дадат- 
камі чорнага або сіняга на белым фоне 
палатна), у выкарыстанні пэўных прыё- 
маў арнаментацыі (лікавыя швы), 
у распрацоўцы матываў. Пераважаюць 
узоры арнаментальных палос-бардзю- 
раў, у некаторых рэгіёнах сустракаюц- 
ца сеткавыя кампазіцыі (размяшчэнне 
фігур уздоўж прамых ці нахіленых 
восей), а таксама А. з выкарыстаннем 
адзінкавых (медальённых) матываў. На 
рубяжы 19-20 ст. выкарыстоўваўся 
таксама раслінна-геаметрызаваны і рас- 
лінны А.: асаблівую папулярнасць 
набылі выявы гнуткай хвалепадобнай 
галінкі з рытмічна адыходзячымі ў роз- 
ныя бакі кветкамі і лісцем, вінаград- 
най лазы з гронкамі, квітучага вазона, 
стылізаванага дрэва-кветкі і інш. Радзей 
ужываліся арнітаморфныя і зааморф- 
ныя матывы (стылізаваныя выявы 
пеўняў, качак, галубоў, індыкоў на руч- 
ніках, кашулях, фартухах). У А. бел. 
тканых вырабаў пераважаюць ромба- 
геаметрычныя ўзоры бранага (перабіра- 
нага) ткацтва, якімі арнаментавалі 
жаночыя і мужчынскія кашулі, паясы, 
посцілкі, ручнікі, абрусы. Стылістычная 
распрацоўка ўзораў стараж. перабіран- 
ня мела шмат агульных рыс з А. трады- 
цыйнага палескага нашывання наборам 
(процягам). Нескладаны геаметрычны 
А. у клеткі, кругі («шашкі», «балонкі», 
«люлькі», «каціныя лапкі») характэр- 
ны для ручнікоў, абрусаў, посцілак, 
вырабленых 4-, 8-нітовым ткацтвам. 
Разнастайнасцю арнаментальных форм 
вызначаюцца посцілкі і дываны, выка- 
наныя ў тэхніцы адна- і двухбаковага 
пераборнага ткацтва: узоры ў выглядзе 
буйных ромбаў, квадратаў з 8-пялёстка- 
вымі разеткамі (зоркамі), раслінныя 
(вазоны, дубовае лісце, вінаград), заа- 

морфныя (каты, ільвы). На ручніках 
ткалі таксама выявы галубоў, пеўняў і 
інш. Строгай геаметрычнасцю вылу- 
чаецца А. плеценых з нітак асновы 
карункаў, дробнаўзорыстых плеценых 
чапцоў, паясоў. Для вязаных кручком 
(радзей пруткамі) абрусаў, сурвэтак, 
прошваў, карункаў характэрна гарма- 


нічнае спалучэнне геаметрычнага 
А. з расліннымі р ўзорамі,  заа- 
морфнымі і арнітаморфнымі маты- 
вамі. З даўніх часоў на Беларусі 


арнаментальнай разьбой (контурнай, 
рэльефнай, выемчатай, ажурнай) аздаб- 
лялі жыллё (вільчакі, ліштвы, дзверы, 
ганкі), мэблю, прылады працы, посуд, 
табакеркі, рамкі, набоечныя і перні- 
карскія дошкі. Традыцыйныя элемен- 
ты -- нарэзкі, рубчыкі, зубцы, паскі, 
зігзагі, разеткі. Асаблівай прыгажосцю 
вызначаліся разьбяныя ўзоры прылад, 
што прызначаліся для падарункаў жан- 
чынам, -- прасніц, чаўнакоў, цурак, ка- 
чалак. У А. пераважалі традыцыйныя 
геаметрычныя і стылізаваныя зааморф- 
ныя, раслінныя ўзоры: А. бел. керамікі 
звычайна абмяжоўваўся сціплымі 
штампаванымі, гравіраванымі або ляп- 
нымі ўзорамі хвалістых і роўных пало- 
сак, сетак, елачак. Паліваныя вырабы 
аздаблялі ангобнай размалёўкай у вы- 
глядзе кропак, завіткоў, раслінных ма- 
тываў. А. упрыгожвалі звычайна верх- 
нюю частку посуду, дно і сценкі 
талерак і місак. У наш час са змяненнем 
тэхнічных прыёмаў і спосабаў аздаблен- 
ня адбыліся змены ў традыцыйным А. 
У параўнанні з узорамі канца 19 - 
пач. 20 ст. прыкметна ўзбуйняюцца 
арнаментальныя матывы, манахромная 
гама ўзбагачаецца дадатковымі колера- 
мі, ускладняецца форма вырабаў, ужы- 
ваюцца новыя тэхнікі і матэрыялы 
арнаментацыі, нацыянальныя формы А. 
папаўняюцца новымі элементамі, у Т. Л. 
сав. эмблематыкай. В. Я. Фадзеева. 
АРСЕНАЛ (франц. агэ5епаі, італ. агзе- 
паіе ад араб. дар ас-сінаа -- майстэрня), 
цэйхгауз (ням. Реперайб ад 
Теме зброя Начз дом), будынак, 
прызначаны для захавання зброі і бое- 
прыпасаў, часткова для іх вырабу і 


рамонту. На Беларусі ўзводзіліся ў 
гарадах, буйных замках і сядзібна- 
палацавых комплексах. Гэта былі 


вялікія драўляныя ці мураваныя 1- або 
2-павярховыя будынкі. У іх вылучаліся 
памяшканні, дзе захоўваліся неабход- 
ныя для абароны гарматы, ручныя 
стрэльбы, халодная зброя, запасы по- 
раху, ядраў, куль і г. д. У невялікіх 
шляхецкіх сядзібах функцыі А. выкон- 


валі лямусы, скарбніцы. 
. А. Якімовіч. 


АРФА, машына з ручным прыводам 
для веяння абмалочанага збожжа; 
тое, што і веялка фабрычная. 


АРХЕАГРАФІЧНЫ ЗБОРНІК ДАКУ- 
МЕНТАЎ, «Археосграфический 
сборник документов, относя- 
цихся к ийсторий Северо- 
Западной Руси, йиздаваемый 
при Управлениий Виленского 
учебного округа», серыйнае вы- 
данне дакументаў па гісторыі гаспадар- 


кі, палітычнага ладу, суда, права 
і царквы Беларусі і Літ- 
вы 15-19. ст. Выйшла 14 т. 


(1867-1904). У выданні ўдзельнічалі 
П. А. Гільтэбрант, Дз. І. Даўгяла, 
Ф. М. Дабранскі, Ю. Ф. Крачкоўскі 
і інш. Змешчана шмат матэрыялаў 
пра матэрыяльную і духоўную куль- 
туру беларусаў, у т. л. пра гаспадарча- 
вытворчую дзейнасць, копныя суды, 
звычаёвае права, адзенне, жыллё, 
ежу, рамёствы, абрады, звычаі, сямейны 
і грамадскі побыт. Шмат царкоўных 
актаў. Ёсць дакументы па гісторыі 
Магілёва («Записки игумена Ореста»), 
Смаленска, пра барацьбу працоўных 
супраць феадалаў і інш. Частка даку- 
ментаў надрукавана на мове арыгінала 
(бел., польскай, лацінскай), частка 
ў перакладзе на рускую мову, невялі- 
кая колькасць на нямецкай, француз- 
скай, італьянскай мовах. У 1905 
І. Я. Спрогіс склаў і выдаў падрабязны 
алфавітны паказальнік да т. 11-13. 


АРХЕАЛАГІЧНА - ЭТНАГРАФІЧНЫ 


МУЗЕЙ ГОМЕЛЬСКАГА ДЗЯРЖАЎ- 
НАГА УНІВЕРСІТЭТА імя Ф. Ска- 
рыны. Заснаваны ў 1980 як ар- 
хеалагічны. Адкрыты 19.10.1980. Паз- 
ней створаны этнагр. аддзел. Агуль- 
ная пл. музея 36 м”. У экспазіцыі 
прылады працы з археалагічных рас- 
копак, фрагменты посуду эпох неалі- 
ту, бронзы, мілаградскай і зарубі- 
нецкай культур, гліняныя прасліцы, 
7-прамянёвыя, бранзалета- і пярсцён- 
кападобныя скроневыя кольцы, брон- 
завыя фібулы, пацеркі (шкляныя па- 
залочаныя бочкападобныя і цылінд- 
рычныя, сердалікавыя біпірамідальныя, 
бронзавыя, прызматычныя, дробны бі- 
сер), лунніцы, крыжыкі. У этнагр. 
аддзеле прадметы хатняга ўжытку, 
прылады працы і с.-г. інвентар 19- 
пач. 20 ст. (кросны, жорны, сукала, ка- 
лаўроты, цуркі, бёрды, абрусы, ручні- 
кі, хамут, ступа, таўкач, начоўкі, ка- 
паніца, вілкі, прасы, качалкі для бя- 
лізны, талеркі, самавар), адзенне і 
абутак (кашулі, андарак, лапці) і 
і інш. Дэманструюцца рэчы, зробленыя 
студэнтамі ці іх бацькамі (макрамэ, 
вышытыя салфеткі, кошыкі, падковы 
і інш.). У. У. Багамольнікаў. 


АРХЕАЛОГІЯ (грэч. агераіоз стара- 
жытны З Іовоз слова, вучэнне) наву- 
ка, якая вывучае гісторыю грамадства 
па матэрыяльных рэштках жыцця- 
дзейнасці людзей. Вывучэнне дапісь- 
меннай гісторыі чалавецтва грунтуец- 
ца на даследаванні археалагічных 
помнікаў; са з'яўленнем пісьменнасці 
дапаўняецца пісьмовымі крыніцамі і 
этнаграфічнымі данымі. На падставе 
вывучэння матэрыяльных рэшткаў да- 
казана існаванне трох стадый развіцця 
чалавецтва - каменны, бронзавы, жа- 
лезны вякі. З дапамогай параўнаўча- 
тыпалагічных даследаванняў рэкан- 
струіруюцца стараж. звычаі, па- 
вер'і, у шэрагу выпадкаў -- дзяржаўны 
лад. Падабенства і паралелі паміж 
археалагічным і этнагр. матэрыялам 
упершыню выкарыстаў у 2-й пал. 19 ст. 


рус. географ і антраполаг Д. М. Анучын. 

Тэрмін «А.» ў значэнні «навука пра 
старажытнасць» упершыню ўжыў Пла- 
тон (9-4 ст. да н. э.). А. ў сучасным 
разуменні ўзнікла ў 15- 16 ст. На тэр. 
Беларусі ў канцы 18 -- пач. 19 ст. пра- 
водзіліся раскопкі пераважна курганоў, 
у 1920- 30 г.- таксама стаянак і 
гарадзішчаў. Пачынальнікамі бел. А. 
былі К. П. і Я. П. Тышкевічы; значны 
ўклад унеслі таксама З. Я. Даленга- 
Хадакоўскі, Т. Нарбут, А.-Г. К. Кіркор, 
У. З. Завітневіч, Ф. В. Пакроўскі і інш.; 
пачынальнікі бел. сав. А.-- А. М. Ляў- 
данскі і К. М. Палікарповіч. Плана- 
мерныя археалагічныя даследаванні 
пачаліся пасля Кастрычніцкай рэва- 
люцыі. Створаная ў 1921 навукова- 
тэрміналагічная камісія пры Наркама- 
це асветы БССР пачала планамерны 
ўлік і выяўленне помнікаў А. У 1922 
яе функцыі перададзены Інбелкульту, 
дзе ў 1925 створана гісторыка-археа- 
лагічная камісія. У 1927 адкрыта ка- 
федра А., якая ў 1930 пад назвай 
Археалагічнай камісіі ўвайшла ў склад 
Ін-та гісторыі АН БССР (з 1932 секцыя 
А.). З 1944 у Ін-це гісторыі АН БССР 
працаваў сектар А., з 1980 -- аддзел 
А. (уключаў тры сектары), з 1986 -- 
Аб'яднанне аддзелаў А. (уваходзяць 
тры аддзелы: першабытнай А., сярэдне- 
вяковай А. і археалагічных даследа- 
ванняў зон новабудоўляў). Археалагіч- 
ныя раскопкі праводзяць таксама 
навукова-вытворчае аб'яднанне «Бел- 
рэстаўрацыя», БДУ, Гродзенскі і Го- 
мельскі дзярж. ун-ты, Магілёўскі педа- 
гагічны ін-т. 


А. падраздзяляюць на палявую, 
тэарэтычную, А. архітэктуры, падвод- 
ную (гідраархеалогію) і інш. Сярод 
археалагічных помнікаў вылучаюцца 
пасяленні (стаянкі, паселішчы, се- 
лішчы, гарадзішчы), пахаванні (бес- 
курганныя могільнікі, курганы, камен- 
ныя магілы) і культавыя (свяці- 
лішчы, ідалы, камяні, крыніцы). З мно- 
гімі помнікамі звязаны шматлікія па- 
данні і легенды. Так, з гарадзішчамі -- 
пра закапаныя скарбы, пра царкву, 
якая нібыта правалілася, затоплены 
горад, пра гарадзішчы, насыпаныя 
ботамі ці шапкамі рознымі чужынцамі 
(французамі, шведамі, татарамі, тур- 
камі). 3 курганамі звязаны паданні 
пра пахаваных волатаў-асілкаў, месцы 
барацьбы з ворагамі, пра сустрэчы ў 
гэтых месцах вяселляў і боек паміж імі. 
У мінулым было пашырана шанаванне 
курганоў (на іх клалі ежу і кветкі, 
у час святаў вадзілі карагоды), вядомых 
пад назвамі валатоўкі. Са свяцілішча- 
мі (месцамі адпраўлення стараж. куль- 
таў) звязаны назвы Ярылаўка, Дзя- 
вочая Гара і інш. Вядомы культавыя 
валуны -- камяні-следавікі, камяні- 
«краўцы», «чортавы камяні», акамяне- 
лыя вяселлі ці акамянелыя людзі, па- 
караныя за працу ў свята. Л. У. Дучыц. 


АРШЫН, мера даўжыні. У 19 -- пач. 
20 ст. (да ўвядзення метрычнай сістэ- 
мы), на Беларусі ўжываўся рускі А., 
роўны 0.71 м. 


АРЭАЛОГІЯ, вучэнне аб арэалах, іх 
структуры і размяшчэнні, шляхах 
утварэння, развіцця і распаду. Арэала- 
гічны падыход да фактаў, якія могуць 
мець тэрытарыяльную праекцыю пры 
картаграфаванні, прымяняецца ў геа- 
графіі, кліматалогіі, батаніцы, археало- 
гіі і г. д. А. ў этнаграфіі і мовазнаў- 
стве - напрамак, які вывучае геагр. 
распаўсюджанне этнагр. і дыялектных 
з'яў з мэтай устанаўлення сувязі паміж 
імі, што мае істотнае значэнне для рас- 


АРЭАЛОГІЯ 


лакалізуецца ў вузкай паласе гаворак 
ад Старобіна да Глыбокага, дзе наклад- 
ваюцца адна на адну ўсе асноўныя 
дыялектныя зоны (гл. карту). Арэаль- 
ная структура бел. мовы не супадае 
з яе дыялектным чляненнем (гл. ў 
арт. Дыялектная мова). А. ў мова- 
знаўстве аперыруе таксама паняццямі 
«архаізм» і «інавацыя», якія дазва- 


крыцця іх паходжання і характару. ляюць вывучаць дынаміку арэальных 

Натуральная аснова такой сувязі - 
адзінства элементаў нар. культуры і іх 
назваў на пэўным этапе этнічнай гісто- 
рыі, якое з цягам часу можа парушац- 
ца. Захаванне стараж. рыс у этнагр. 
або моўнай характарыстыцы пэўных 
з'яў дазваляе правесці рэканструкцыю 
зыходнага стану адзінага этнамоўнага 
комплексу і яго праарэала, што з'яў- 
ляецца асноўнай задачай этналінг- 
вістыкі. 

Найбольшае пашырэнне арэалагічны 
падыход атрымаў у мовазнаўстве. 
Арэальная лінгвістыка даследуе арэалы 
моўных з'яў, іх тыпы і ўзаемадзеянне. 
Асноўнымі паняццямі А. ў мовазнаў- 
стве, акрамя арэала, з'яўляецца цэнтр 
і перыферыя, якія адлюстроўваюць 
элементарную арэальную структуру, 
уласцівую кожнаму тэрытарыяльнаму 
ўтварэнню (арэалу, дыялекту, мове, 
моўнаму саюзу і г. д.). Пры гэтым 
цэнтр неабавязкова супадае з цэнтрам 
геаграфічным. Напр., цэнтр (або цэнтр. 
зона) арэальнай структуры бел. мовы 

Лінгвістычная геаграфія : 


пос) Мінск. 1969, нарты Ме 76-80 


Аўтар Г.А.Цыхун 


працэсаў на пэўнай тэрыторыі (узаема- 
дзеянне арэалаў інавацыйных і арха- 
ічных з'яў, напрамак распаўсюджання 
інавацый і г. д.). Дасягненнем А. 
ў мовазнаўстве з'яўляецца палажэнне 
аб пераважна інавацыйным характары 
моўных з'яў у цэнтры і захаванні 
архаікі на перыферыі (М. Барталі). 
Першыя спробы прымянення прынцы- 
паў А. ў слав. этнаграфіі зрабілі М. 
Гавацы і Б. Братаніч, якія выдзя- 
лілі на слав. Поўдні цэнтр. і латэраль- 
ную зоны, супрацьпастаўленыя па 
захаванню архаічных элементаў матэ- 
рыяльнай і духоўнай культуры, а так- 
сама адпаведнай наменклатуры (тэр- 
мінаў). Далейшае развіццё А. ў этна- 
графіі і мовазнаўстве звязана з працамі 
рускага сав. вучонага М. І. Талстога 
і інш. даследчыкаў, якія спрабуюць 
выявіць сувязь паміж ізаглосамі 
(акрэсліваюць арэал пэўнай моўнай 
з'явы), ізапраграмамі (акрэсліваюць 
арэал пэўнага элемента матэрыяльнай 
культуры) і ізадоксамі (вылучаюць 

арэал пэўнага элемента духоўнай куль- 
туры), у прыватнасці пры складанні 
Палескага этналінгвістычнага атласа. 
: Г. А. Цыхун. 
АРЭЛІ, качэлі, гушкалка, пры- 
стасаванне, на якім гушкаюцца для 
забавы. Звычайна рабілі ў месцах, дзе 
збіралася моладзь у час адпачынку 
і свят. На ўкапаных у зямлю слупах, 
часамі з падкосамі, мацавалі папярэч- 
ку, да якой на жэрдках, металічных 
кольцах, скураных рамянях ці вяроў- 
ках падвешвалі шырокую дошку; 1--2 
ці болей чалавек садзіліся ці стана- 
віліся на яе і гушкаліся. У наш час 
робяць невялікія А. для дзяцей. 


АСАДА, 1) дзяржанне ў прыладах 
працы (малатку, долаце, гэблі і інш.). 
2) Сядзіба асадніка. 3) Тое, што 
і шуфляда. 4) Асноўная павіннасць 
асадных сялян. 


АСАДНІКІ, ваенныя і цывільныя ка- 
ланісты, якіх урад буржуазнай Поль- 
шчы перасяляў з цэнтральных раёнаў 
краіны ў Зах. Беларусь і Зах. Украіну 
з мэтай умацаваць там сваю сацыяль- 
ную і нацыянальную апору. Асад- 
ніцтва пачалося на аснове закона ад 
17.12.1920 аб надзяленні зямельнымі 
ўчасткамі легіянераў, якія «асабліва 
вызначыліся» ў вайне супраць Сав. 
Расіі. На льготных умовах або дарма 
ўрад даваў А. зямельныя ўчасткі (аса- 
ды - адсюль і назва) па 15-45 га, 
значныя крэдыты на іх асваенне. На 
працягу 1921--39 у Зах. Беларусь і на 
Валынь пераселена каля 9 тыс. А. 
Пасялілі іх пераважна ўздоўж сав.- 
польскай граніцы. Амаль усе яны пад- 
трымлівалі ўрадавую палітыку палані- 
зацыі бел. і ўкр. насельніцтва, у ба- 
рацьбе з рэвалюцыйным і нацыянальна- 
вызваленчым рухам працоўных выкон- 
валі паліцэйскія функцыі, уваходзілі 
ў Польскі саюз ускраін, эксплуата- 
валі мясцовых сялян-батракоў. 

, І. П. Хаўратовіч. 
АСАДНІЦТВА, палітыка насаджэння 
польскім буржуазным урадам у Зах. 
Беларусі і Зах. Украіне ваенных і цы- 
вільных каланістаў, якім на льготных 
умовах або дарма даваліся буйныя 
зямельныя ўчасткі - асады. Гл. ў арт. 
Асаднікі. 


АСАДНЫЯ СЯЛЯНЕ, катэгорыя феа- 
дальна-залежных сялян у 16 ст., асноў- 
най павіннасцю якіх была асада -- 
грашовы аброк за карыстанне зямлёй. 
Плацяжы залежалі ад якасці глебы. Па- 
водле «Уставы на валокі» 1557 за вало- 
ку добрай зямлі плацілі 106 грошай, 


зусім дрэннай -- 66. Грашовая  па- 
віннасць не выключала і плацяжоў 
натурай (працавалі ў гаспадарцы 


землеўласніка). А. с. пераважалі ў 
дзярж. уладаннях і складалі значную 
колькасць у маёнтках буйных феадалаў. 
З развіццём фальварачнай гаспадаркі 
(гл. Фальварак) доля А. с. змянша- 
лася. На У Беларусі, дзе фальваркаў 
было мала, яны складалі большасць 

намі. Упоравень з падлогай рабілася 
квадратная адтуліна, праз якую выгра- 
балася зерне. Замест дзвярэй на ўзроў- 
ні 7--8-га вянкоў рабілася вялікая 
адтуліна, праз якую падавалі снапы 
і залазілі ў А. На цапнікі, што раз- 
мяшчаліся на 2-м ярусе, ставілі снапы 
для сушкі. У глінабітнай падлозе А. 
выкопвалася яма глыбінёй да 2 метраў, 
у якой знаходзілася печ, абкладзеная 
каменнем. Печ мела некалькі люхтаў 
і чарэннем выходзіла ў 1-ы ярус. На- 
грэтае паветра трапляла ў верхняе 
аддзяленне, дзе знаходзілася збажына. 
У час сушкі абедзьве адтуліны шчыль- 
на зачыняліся. 

А. была больш надзейная ў супраць- 
пажарных адносінах, таму што чалес- 
нікі (уваходная выемка ў печы) былі 
ізаляваны ад унутранай часткі пабу- 
довы. Нягледзячы на відавочную пера- 
вагу, А. не атрымала паўсюднага па- 





Арэлі. 


Асець. Чарцёж (папярочны і падоўжны 
разрэзы). 


сялянства. Асада паступова злілася з 
чыншам, з канца 16 ст. А. с. называлі- 
ся чыншавымі сялянамі. 

АСВЕР, 1) вага ў студні; журавель 
калодзежа. 2) Рычаг для падымання 
бярвення. 


АСЕЛІШЧА, комплекс жылых і гас- 
падарчых пабудоў разам з дваром, 
агародам і садам; тое, што і сядзіба. 


АСЕЦЬ, восець, старадаўняя гаспа- 
дарчая пабудова для прасушкі збажы- 
ны, канапель, ільну. Лакальная назва 
асетка. Канструкцыйна больш склада- 
ная, чым ёўня. Найчасцей А. ставілі 
ўнутры гумна ля тарцовай сцяны, про- 
цілеглай варотам, зрэдку -- за гумном. 
Звычайна гэта квадратнае ў плане 
2-яруснае збудаванне з імшанымі сце- 


шырэння на Беларусі. Найбольш яна 
была пашырана ў Магілёўскай, Віцеб- 
скай, на Пн Гомельскай і часткова 
Мінскай абласцях. У. С. Гуркоў. 


АСІЛАК, герой многіх чарадзейных 
беларускіх казак, легенд, паданняў. 
Валодае незвычайнай сілай: вырывае 
з каранямі дрэвы, кідае каменныя глы- 
бы, мае падчас «чортавы рэбры». 
А. выступае нар. заступнікам, змагаец- 
ца супраць прыгнёту і несправядлі- 
васці. Вобраз А. пададзены, напр., у 
казках пра Кацігарошка, Медзведзюка, 
Ілью Мурамца, Каваля-вернідуба. Ка- 
зачны А. блізкі эпічнаму волату. 


АСІМІЛЯЦЫЯ (ад лац. аззітіІаііо), 
від аб'яднальных этнічных працэсаў, 
якія суправаджаюцца засваеннем ад- 
ным народам мовы, культуры і інш. 
этнічных прыкмет другога народа 
(сацыяльна больш развітага ці дэма- 
графічна пераважаючага) да поўнага 
зліцця з ім. Працэс А. ажыццяўляецца 
на розных узроўнях: антрапалагічным, 


сацыяльным, культурным, моўным 
і інш., вынікам якога з'яўляецца змена 
этнічнай самасвядомасці асіміляванага 
этнасу. Натуральная А. ўзнікае пры 
непасрэдных кантактах разнародных 
этнічных груп, абумоўленых агульнас- 
цю іх сацыяльнага, гаспадарчага і куль- 
турнага жыцця, шырокім распаў- 
сюджаннем міжэтнічных шлюбаў. Пры- 
мусовая А., у адрозненне ад натураль- 
пай, ажыццяўляецца ў форме ўрада- 
вых мерапрыемстваў, накіраваных на 
штучнае паскарэнне А. малых народаў. 
Працэсы А. былі характэрны і для 
этнічнай гісторыі беларусаў. У перыяд 
феадалізму, напр., беларусамі былі 
асіміляваны нешматлікія групы рускіх, 
украінцаў, літоўцоў, латышоў, паля- 
каў, татар і інш. У той жа час пэўныя 
сацыяльныя групы бел. насельніцтва 
(шляхта, гараджане) часткова былі асі- 
міляваны палякамі. Палітыку прыму- 


Гумно з асеццю ля тарцовай сцяны. План. 


совай А. ў адносінах да беларусаў 
праводзіў царскі ўрад (асабліва пасля 
паўстанняў у Польшчы, на Реларусі 
і ў Літве 1830- 31 і 1863- 64). 

Й І. У. Чаквін. 
АСІНАЎКА, выдзеўбаная са ствала 
асіны лодка. Лакальная назва асоўка. 


АСМОЛ, хваёвая сыравіна для смала- 
курэння. Лепшым лічыўся спелы пнё- 
вы А.-- карчы старых хвой, што пра- 
ляжалі ў зямлі 5--6 гадоў. Выкары- 
стоўвалі і менш якасны стваловы А.-- 
ніжнюю частку сасны (калода даўжы- 
нёй 1 м і больш). Нарыхтоўка А. была 
промыслам сялян лясных вёсак. На- 
рыхтоўвалі яго вясной і ўвосень, у 
вольны ад палявых работ час. Пні кар- 
чавалі з дапамогай жалезнай (на Па- 
лессі -- драўлянай, абабітай жалезам) 
лапаты, сякеры і доўгага бервяна -- 
лагі. Прасушаныя карчы расколвалі, 
збіралі ў кучы, потым звозілі ў смаляр- 


ню, дзе складвалі ў штабелі -- шуркі 
(15 м“). У наш час А. карчуюць 
узрыўчаткай. Г. І. Буракоўская. 


АСНАЧЫ, назва рабочых на суднах, 
а таксама плытагонаў. 


АСНОВА, падоўжныя ніткі тканіны. 
У хатнім ткацтве найбольш пашыра- 
на А. з ільняной пражы. Для дэкара- 
тыўных ручнікоў, настольнікаў, нава- 
лачак, посцілак, жаночых кашуль, 
намітак выкарыстоўвалі тонкую ку- 
жэльную пражу. Для вырабу верхняга 
і мужчынскага паяснога адзення, тка- 
нін утылітарнага прызначэння (радзю- 
жак, ручнікоў-уціральнікаў і інш.) 
А. служыла зрэбная, больш грубая 
(абдзіркавая) пража. Суконныя ніткі 
ў якасці А. выкарыстоўвалі рэдка -- 
звычайна для вырабу андаракоў і сукна. 
У сучасным ткацтве для А. бяруць 
розныя ніткі фабрычнай вытворчасці. 

Г. М. Курыловіч. 





Бортнае дрэва з астровай. 


АСОЧНІКІ, сяляне-слугі, галоўным 
абавязкам якіх была ахова пушчаў 
вялікага князя ці буйных феадалаў, 
нагляд за звярынымі пераходамі і осту- 
памі, падрыхтоўка і ўдзел у паляванні, 
нарыхтоўка для панскага двара пэўнай 
колькасці дзічыны. Вядомы з 14 ст. 
Жылі каля пушчаў у асобных вёсках 
і на хутарах, вызваляліся ад паншчы- 
ны і грашовых падаткаў, аднак удзель- 
нічалі ў ваенных паходах. За службу 
атрымоўвалі 2 валокі зямлі, якія не 
абкладваліся падаткамі. З заняпадам 
паляўніцтва, масавай высечкай лесу, 
развіццём лясных промыслаў і фаль- 
варковай гасиадаркі эканам. становішча 
А. пагоршала. Колькасць іх скараці- 
лася, зямельны надзел зменшыўся 
спачатку да 1, а паводле «Ардынацыі 
каралеўскіх пушчаў» 1641 да 0,5 вало- 
кі. У 18 ст. змяніліся абавязкі А.: іх 
паступова пераводзілі на чынш, за 


АСЯНІНЫ 


зямельны надзел яны павінны былі 
выплачваць дзякло (прадуктовы па- 
датак), акрамя аховы лясоў, раман- 
тавалі дарогі і масты ў пушчах, пера- 
возілі пошту, выраблялі і здавалі ву- 
галь, дзёгаць. С. Ф. Цярогін. 


АСТРОВА, яліна з абсечанымі не да 
канца галінамі (на месцы абламаных 
сукоў высякалі прыступкі), па якіх 
узлазілі на дрэва для догляду пчол. 
Лакальныя назвы астрога, астроўкі. 
Звычайна ссякалі бліжэйшую яліну так, 
каб яна падпірала дрэва з борцю або 
датыкалася да краю подкура з калодамі. 
У наш час сустракаецца рэдка. 


АСТРОГ, стараж. абарончая канструк- 
цыя ў выглядзе суцэльнай сцяны з 
вертыкальна або нахілена ўкапаных 
у зямлю завостраных зверху бярвёнаў 
вакол замка, гарадзішча, пасада. На 
Беларусі вядомы з часоў жалезнага 
веку, пашыраны ў абарончым будаў- 
ніцтве 9--14 ст. У драўляных замках 
16-18 ст. выцеснены гароднямі і тэра- 
самі, але выкарыстоўваліся на менш 
важных участках абароны і пры не- 
абходнасці хутка збудаваць абарончую 
сцяну. Вядомы ў замках Віцебска, По- 
лацка, Мазыра, Мінска, Рагачова і інш., 
таксама як агараджальная канструк- 
цыя феадальных сядзіб (Дастоева 
Іванаўскага р-на). Замкавыя А. мелі ў 
верхніх частках баявыя галерэі з абла- 
мамі і стрэшкамі з драніцы або гонты ў 
завяршэнні. А. называлася і ўмацава- 
ная частка горада, абнесеная такой 
сцяной (у Мазыры, Крычаве). А. феа- 
дальных сядзіб рабіліся ў выглядзе 
простага частаколу без баявых гале- 
рэй. Такімі частаколамі часам акру- 
жалі вёскі, мястэчкі. Ю. А. Якімовіч. 


АСТРОЎКІ, тып азярода, у якім вер- 
тыкальна ці нахілена пастаўлены адна 
да адной жэрдкі з абрубкамі сукоў. 
Лакальная назва астраўе. Служыць 
для дасушвання на сонцы і ветры зба- 
жыны, сена, бульбоўніку і інш. Пашы- 
раны ў цэнтр. раёнах Беларусі. 


АСЬМІНА, даўняя мера сыпкіх рэчы- 
ваў на Беларусі. 1 А.-'/я бочкі ві- 
ленскай гг 18 малых гарцаў, 91 л. 


АСЯЛОК, дробназярністы тачыльны 
камень; тое, што і брусок. 


АСЯНІНЫ, дзень памінання продкаў, 
асеннія дзяды. Назва А. пашырана 
пераважна на Ін Беларусі. Святка- 
валіся праз тры тыдні пасля пакроваў. 
Шчодрасць абрадавага стала, забяспе- 
чаная багатай парой года, вылучала А. 
як багатыя дзяды. Для ўрачыстай памі- 
нальнай вячэры спецыяльна калолі 
парсюка ці рэзалі цялушку або авечку. 
Падрыхтоўка да А. уключала абавязко- 
вую ўборку падвор'я (мужчыны скла- 
далі на месца зімоўкі прылады працы, 
парадкавалі дрывотню, падмяталі двор) 
і хаты (жанкі мылі сталы і лавы, бялілі, 
калі была ў тым патрэба, сцены). Усе 
мыліся. Лічылася, што чысціня і па- 

радак будуць уцехай продкам, душы 
якіх наведаюць колішнюю гасподу, 
І гэта паслужыць зарукай іх ласкі і спа- 
гады жывым, паспрыяе ім у жыцці. На 
памінальную вячэру клікалі сваякоў, 
суседзяў. Гаспадар, запаліўшы свечку, 
звяртаўся да памерлых: «Прыходзьце 
да нас на асяніны ўсе тыя, што займалі 
гэту сялібу!». Падавалі звычайна ня- 
цотны лік страў: у бяднейшых сем”- 
ях - 7, у багацейшых, заможных -- 11 
і больш. Перад тым як адведаць кож- 
най абрадавай стравы (яны ўключалі 
куццю, кіслую капусту з ялавічынай, 
юшку, посныя стравы), лыжку яе ад- 
кладвалі ў асобную пасудзіну і ставілі 
на падаконнік - для душ памерлых. 
У застоллі панавала стрыманая, паваж- 
ная атмасфера: абменьваліся толькі 
скупымі словамі, фразамі. Скрып брам- 
кі, звон шыбы, рэзкі пошум апошніх 
лістоў на дрэве за акном успрымаліся 
як прысутнасць нябачных продкаў. А.-- 
старадаўняя, язычніцкага паходжання, 
урачыстасць, сведчанне не столькі 
прымхлівасці, колькі высокай мараль- 
насці земляробаў з іх сталым ушана- 
ваннем памяці сваіх папярэднікаў. 

А. С. Ліс. 


АТАВА, трава, што адрасла ў той жа 
год на пакошы. 


АТЛАС ГІСТОРЫКА-ЭТНАГРАФІЧ- 
НЫ (ЭТНАГРАФІЧНЫ), сістэматы- 
заваны збор гісторыка-этнагр. (этнагр.) 
карт, складзеных паводле спецыяльнай 
праграмы. Па этнатэрытарыяльнаму 
ахопу падзяляюцца на сусветныя, 
рэгіянальныя і нацыянальныя; па 
зместу - на тэматычныя, або галіно- 
выя (напр., нар. сельскагаспадарчай 
тэхнікі, жылля), і комплексныя, дзе 
даецца характарыстыка этнасаў, нар. 
культуры па некалькіх адзнаках. Вы- 
пускаюць атласы ў выглядзе альбома 
і незбрашураванымі ў спецыяльным 
футляры; у асобнай кнізе змяшчаюць 
тлумачальныя тэксты, малюнкі, таблі- 
цы, паказальнікі і іншы навукова- 
даведачны матэрыял. Паводле пахо- 
джання А. г.-э. цесна звязаны з больш 
раннімі атласамі геаграфічнымі, у склад 
якіх часта ўваходзілі карты этнагр. 
характару. Геагр. атласы, што даюць 
важныя этнагр. звесткі пра рассялен- 
не народаў, гіст. правінцыі ў Еўропе, 
мясцовую тапаніміку, у т. л. на тэр. 
сучаснай Беларусі, атрымалі шырокае 
распаўсюджанне з 19 ст. 

Першы спецыяльны А. г.-э., у якім 
ёсць каштоўныя звесткі пра этнічны 
склад і размяшчэнне насельніцтва 
Беларусі,-- «Этнаграфічны атлас  за- 
ходнярускіх губерняў і суседніх аблас- 
цей» Р. Ф. Эркерта (1863). Ён скла- 
даецца з б карт. Адна з іх дае агульны 
этнагр. агляд і паказвае ўзаемнае 
размяшчэнне народаў на тэр. Беларусі, 
Польшчы, частцы Украіны і Прыбал- 
тыкі. Астатнія карты прысвечаны 
рассяленню адпаведна палякаў, белару- 
саў і ўкраінцаў (абазначаны на карце 


Аб 


пад агульнай назвай рускія), немцаў, 
літоўцаў, латышоў, яўрэяў. Кожная 
з іх метадам каляровага фону паказ- 
вае працэнтныя адносіны прадстаў- 
нікоў асноўнага этнасу да ўсяго на- 
сельніцтва па розных паветах і губер- 
нях. Тэкставы матэрыял выдадзены 
асобнай кнігай «Погляд на гісторыю 
і этнаграфію заходніх губерняў Расіі» 
(1864). Разглядаючы рэгіянальныя  гі- 
сторыка-культурныя асаблівасці, аўтар 
падзяляў тэр. Беларусі на тры часткі: 
усходнюю (на ўсход ад р. Бярэзіны), 
заходнюю і Падляшша. Бел. насель- 
ніцтва гэтых рэгіёнаў утварала, на яго 
думку, тры этнагр. групы: сапраўдныя 
беларусы, заходнія беларусы, ці чар- 
нарусы, і падляшане. Статыстычныя 
матэрыялы, на падставе якіх былі 
складзены карты першага А. г.-э., ня- 
поўныя і не заўсёды адлюстроўвалі 
рэальную этнічную сітуацыю. У пры- 
ватнасці, мноства беларусаў-католікаў 
было залічана паводле канфесіянальна- 
га прынцыпу да палякаў. Той жа 
падыход да этнічнага вызначэння бе- 
ларусаў захаваўся і ў «Атласе народа- 
насялення Заходня-Рускага краю па 
веравызнанням» (1864), у якім змешча- 
на 10 карт, складзеных А. Ф. Рыціхам. 
З развіццём этнічнай картаграфіі сталі 
складацца атласы, прысвечаныя роз- 
ным з'явам традыцыйна-бытавой куль- 
туры і звязанай з імі нар. тэрмінало- 
гіі. Адным з першых атласную мето- 
дыку даследавання культуры славян, 
у т. л. беларусаў, выкарыстаў польскі 
этнограф К. Машынскі ў сваіх пра- 
цах «Нататкі пра славянскую тапа- 
графічную і фізіяграфічную тэрмінало 
гію, заснаваныя пераважна на бела- 
руска-палескім матэрыяле» (1921) і 
«Народная культура славян» (ч. 1, 
1929). 

У СССР работа над А. г.-э. распача- 
лася пасля Вял. Айч. вайны. У 1964 


выдадзены «Атлас народаў свету», у 
якім адлюстраваны этнічны склад 
насельніцтва свету (вылучана 1600 


народаў паводле лінгвістычных адзнак) 
і шчыльнасць рассялення. У дадатку 
прыводзіцца колькасны склад насель- 
ніцтва, характарызуецца яго рассялен- 
не, міграцыя, расавы і этнічны склад, 
мова, рэлігія. У сав. этнагр. навуцы 
найбольш пашыраны рэгіянальныя  гі- 
сторыка-этнагр. атласы, створаныя для 
абагульнення звестак па гісторыі матэ- 
рыяльнай культуры, гал. чынам с.-г. 
тэхніцы, земляробству, пасяленнях, 
жыллі і адзенні народаў СССР. Ім на- 
лежыць важная роля ў распрацоўцы 
пытанняў параўнальна-тыпалагічнага 
вывучэння нар. культуры, заканамер- 


насцей яе развіцця, фарміравання 
агульных і спецыфічных рыс у асобных 
этнасаў. Апублікаваны гісторыка-эт- 


нагр. атласы: Сібіры (1961), «Рускія» 
(ч. 1-2, 4967--70), Прыбалтыкі (т. 1, 
Земляробства, 1985; т. 2, Адзенне, 1986), 
у якіх на падставе камплектаў карт 
характарызуюцца асобныя кампаненты 
матэрыяльнай культуры ў гіст. развіц- 
ці. У 1965--70 у рамках усесаюзнай 
комплекснай праблемы  «Гісторыка- 


этнаграфічны атлас народаў СССР» 
вялася работа над рэгіянальным атла- 
сам Украіны, Беларусі і Малдавіі (у 
БССР Ін-там мастацтвазнаўства, этна- 
графіі і фальклору АН БССР). Дасле- 
даваліся тры галіны матэрыяльнай 
культуры: нар. жыллё, с.-г. тэхніка, 
адзенне. Этнографамі абследавана па- 
водле геагр. сеткі ўся тэр. Беларусі 
(больш за 140 населеных пунктаў). 
У выніку абагульнення палявых матэ- 
рыялаў, літаратурных, архіўных і му- 
зейных крыніц складзены тры тэма- 
тычныя камплекты карт (120 шт.). 
Кожны з іх дае шматлікія звесткі пра 
даследаваныя галіны матэрыяльнай 
культуры Беларусі ад сярэдзіны 19 да 
пач. 20 ст. і ў 1960-я г. На падставе 
гэтых матэрыялаў падрыхтаваны кнігі 
«Беларускае народнае жыллё» (1973), 
«Народная сельскагаспадарчая тэхніка 
беларусаў» (1974), «Беларускае на- 
роднае адзенне» (1975). Вядзецца 
работа па абагульненню рэгіянальных 
матэрыялаў і падрыхтоўцы да выдання 
гіст.-эЭтнагр. атласа Украіны, Беларусі 
і Малдавіі. С.А. Мілючэнкаў, В. С. Цітоў. 
АТЛАС ЛІНГВІСТЫЧНЫ, сістэматы- 
заваны збор лінгвістычных карт, якія 
адлюстроўваюць  этнатэрытарыяльнае 
пашырэнне суадносных моўных (дыя- 
лектных) з'яў ці асаблівасцей; адзін з 
найбольш дасканалых спосабаў навуко- 
вага адлюстравання моўнай рэчаіс- 
насці ў межах ахопленай ім этнагеагр. 
прасторы. Для складання лінгвістыч- 
ных карт выкарыстоўваюцца звесткі, 
сабраныя паводле спецыяльнага апы- 
тальніка ў населеных пунктах апорнай 
сеткі А. л. на вызначанай для яго тэры- 
торыі (густата сеткі залежыць ад задач 
А. л. і тэрытарыяльнай моўнай дыфе- 
рэнцыяцыі насельніцтва). Паводле спо- 
сабу адлюстравання на картах моўных 
з'яў адрозніваюць простае картаграфа- 
ванне (паказваецца пашырэнне саміх 
моўных з'яў ці асаблівасцей) і аналі- 
тычнае, або інтэрпрэтацыйнае  (ад- 
люстроўваюцца адрозненні рознага 
структурнага, семантычнага ці інш. 
характару паміж моўнымі з'явамі). 
А. л. змяшчаюць звычайна значную 
колькасць карт, якія ў сукупнасці рас- 
крываюць і заканамернасці этнатэры- 
тарыяльнай сістэматызацыі і размежа- 
вання моўных з'яў або іх адрозненняў, 
іх этнатэрытарыяльныя адносіны. На 
неабходнасць складання сістэмы лінг- 
вістычных карт па пашырэнню най- 
важнейшых з'яў бел. мовы для выра- 
шэння пытанняў пра этнамоўную тэры- 
торыю беларусаў, а таксама пра тэры- 
тарыяльную групоўку ўнутры яе бел. 
мясцовых гаворак указваў Я. Ф. Карскі 
(Беларусы: Уводзіны да вывучэння 
мовы і народнай славеснасці. Вільня, 
1904. С. 198). Грунтоўны праект перша- 
га А. л., накіраванага на вырашэнне 
гэтых праблем, распрацаваны ў сярэ- 
дзіне 20-х г. П. А. Бузуком («Спроба 
лінгвістычнай геаграфіі Беларусі. Ч. 1. 
Фанетыка і марфалогія, вып. 1. Гаворкі 
Цэнтральнай і Усходняй Беларусі 
і суседніх мясцовасцей Украіны і Вялі- 
карусі ў першай чвэрці ХХ в.», 1928). 


Адносінам паміж 
часткі бел. і 


групоўцы 


гаворкамі зах. 
ўкр. Палесся і іх 
прысвечаны выдадзены 
ў Польшчы рэгіянальны А. «Эідіа 
рогоўпаусге пад ееовггайа уугагоу 
(Роіезіе -- Магоуз2е)» Ю. Тарнацкага 
[«Параўнальныя даследаванні геагра- 
фіі слоў (Палессе -- Мазоўша)», 1939]. 
Ён уключае карты, якія адлюстроў- 
ваюць пашырэнне ў гаворках суаднос- 
ных па значэнню мясцовых слоў з роз- 
ных сфер нар. лексічнай намінацыі 
(будаўніцтва, адзенне, прылады працы, 
рэчы, ежа, расліны, жывёлы і інш.). 
Фундаментальная  лінгвагеаграфічная 
праца бел. мовазнаўцаў -- «Дыялекта- 
лагічны атлас беларускай мовы» (1963; 
у комплексе з працай «Лінгвістычная 
геаграфія і групоўка беларускіх гаво- 
рак», 1968, 1969) адзначана Дзярж. 
прэміяй СССР 1971. На 338 лінгвістыч- 
ных картах А. л. паказана пашырэнне 
ў мясцовых гаворках Беларусі ўсіх 
іх істотных асаблівасцей фанетыкі, 
граматычнага ладу і часткова слоўніка. 
У наступнай абагульняючай працы 
комплексу -- тэрытарыяльныя адносі- 
ны паміж абласцямі мясцовых гаво- 
рак і іх групоўка. У 1984 на Украіне 
выдадзены «Атлас украінскай мовы. 
Т. 4. Палессе, Сярэдняе Падняпроўе і 
сумежныя землі», які раскрывае адно- 
сіны паміж суседнімі гаворкамі Белару- 
сі і Украіны. У ПНР выдадзены 1-ы 
том рэгіянальнага А. «АйПаз врУуаг 
увсВоабпіозіо іапзкісі ВіаЁоузіюссту- 
гпуя («Атлас усходнеславянскіх гаворак 
Беласточчыны», 1980), на картах якога 
адлюстравана тэрытарыяльнае размя- 
шчэнне і асаблівасці бел. гаворак, па- 
шыраных у гэтым рэгіёне. Праблемам 
этнатэрытарыяльных адносін паміж 
усімі існуючымі слав. мовамі (дыя- 
лектамі, гаворкамі) прысвечаны Агуль- 
наслав. лінгвістычны атлас (падрыхта- 
ваны 2 выпускі), у якім прадстаўлены 
мясцовыя гаворкі Беларусі з 73 на- 
селеных пунктаў. «АбПаз Гіпечагат 
Ецгорае» («Лінгвістычны атлас Еўро- 
пы». Т. 1, Вып. 1- 2, 1983--86) прысве- 
чаны праблемам моўнага ландшафту 
еўрапейскага кантынента, фарміраван- 
ня моў, іх стараж. і пазнейшых узаема- 
сувязей (на картах прадстаўлены 
гаворкі 27 населеных пунктаў БССР). 
Бел. мовазнаўцы-дыялектолагі рых- 
туюць да выдання э-томны А. л. 
па слоўніку мясцовых гаворак Бе- 
ларусі. Складзена больш за 2000 карт, 
якія адлюстроўваюць разнастайнасць 
лексічнай намінацыі ў бел. мясцовых 
гаворках прадметаў і з'яў з розных 
сфер матэрыяльнай і духоўнай куль- 
туры беларусаў, тэрытарыяльныя ад- 
носіны паміж адпаведнымі па зна- 
чэнню мясцовымі словамі па свайму 
паходжанню, будове, словаўтвараль- 
ных і фанетычных элементах і інш. 

, А. А. Крывіцкі. 
АТОСЫ, канструкцыйны элемент у сіс- 
тэме запрэжкі, што служыць для рэ- 
гулявання разводу аглабель па шырыні 
дугі. Лакальная назва цягі. Уяўляюць 
сабой цяжы (расцяжкі), якія злучаюць 
верхнія канцы аглабель з канцамі 


пярэдняй восі ў вазах. Жалезныя А. 
пашыраны з сярэдзіны 19 ст. Да па- 
чатку 20 ст. А. ў рабочых вазах 
рабілі з пяньковых вяровак (для тры- 
валасці іх часам змазвалі дзёгцем), 
на З Беларусі - часта з кручаных 
маладых дрэўцаў дубу, бярозы («клі- 
біны»). В. С. Цітоў. 
«АТЭНЭУМ» («АПепаечп»), часопіс 
на польскай мове, які выдаваў у 1841-- 
эі у Вільні польскі пісьменнік 
Ю. І. Крашэўскі. Асвятляў праблемы 
гісторыі, культуры, грамадска-паліт. 
жыцця, гал. чынам зямель Вялікага 
кн. Літоўскага -- Беларусі, Літвы. Най- 
большы грамадскі рэзанане меў у 
1842--48, калі на яго старонках 
змяшчаліся матэрыялы, аўтары якіх 
выступалі супраць феадальных парад- 
каў, за вызваленне сялян ад прыгону 
(«Аб польскім селяніне» А. Козьмяна, 
«Гісторыя Саўкі» Крашэўскага). Дру- 
каваў фальклорныя і этнагр. матэрыя- 
лы, у т. л. з Беларусі: «Народныя 
песні, сабраныя на Піншчыне і пера- 
кладзеныя Р. Зянькевічам» (1847, т. 4), 
«Матэрыялы да статыстыкі і этнаграфіі 
Гродзенскай губерні. Бельскі павет» 
І. Ярашэвіча (1848, т. б, шмат звестак 
пра заняткі, жыллё, адзенне, ежу, вус- 
напаэтычную творчасць беларусаў) 
і інш К. А. Цвірка. 
«АТЭНЭУМ ВІЛЕНЬСКЕ» («АПепае- 
за УУіПепзКіе»), гістарычны часопіс 
буржуазнага кірунку, орган Т-ва ама- 
тараў навук. Выдаваўся ў 1923- 39 
у Вільні на польскай мове. Перыядыч- 
насць -- ад 4 нумароў у год да аднаго 
ў 2 гады. У ім асвятлялася гісторыя 
зямель Вял. кн. Літоўскага, публіка- 
валіся дакументальныя матэрыялы, 
падрабязная, часта анатаваная біблія- 
графія даследаванняў па гісторыі Вял. 
кн. Літоўскага. Змешчаны даследаванні 
пра мінулае Беларусі і гісторыю 
культуры бел. народа, матэрыялы па 
гісторыі развіцця рамёстваў: «Майстэр- 
ства вырабу гадзіннікаў у Вільні ў 
ХУІ і ХУІІ стст.» М. Бранштэйна 
(1923), «Віленская медальерная шко- 
ла ў ХУІ і ХУІІ стст.» М. Гумоўскага 
(1929), «Аб справе пра нацыянальны 
і рэлігійны склад цэха ліцейшчыкаў 
у Вільні» Ф. Доўбека і «Аб справе 
пра нацыянальны склад віленскіх 
цэхаў у ХУІ--ХУЦІ ст.» М. Лаўмян- 
скай (абодва 1930), «Ганчарная тэх- 
ніка лепкі на тэрыторыі паўночна- 
ўсходніх зямель Польшчы паводле 
матэрыялаў апошніх раскопак» У. Га- 
лубовіча, «Славянскія курганныя мо- 
гільнікі каля вёскі Платава ў павеце 
і ваяводстве Навагрудскім» А. Галубо- 
віч (абедзве 1938), «Тэорыя і практыка 
рускіх неўматычных спеваў на аснове 
традыцыі віленскіх старавераў» 
Я. Кашмідэр (1935) і інш. 1. Я. Яўжэнка. 


АЎДАКЕЯ, прысвятак у народным 
календары, які часам лічылі першым 
днём вясны (1 сакавіка с. ст.). На- 
зывалі таксама Аўдакей, Яўдока. Цар- 
ква прымеркавала да яго дзень хрыс- 
ціянскай пакутніцы Еўдакіі. Меў не- 
каторыя правілы, якія датычыліся ў 


АЎСТЭРЫЯ 


асноўным жанчын -- забаранялася 
прасці, дазвалялася толькі сукаць гато- 
выя ніткі, рэзаць што-небудзь можна 
было толькі авечымі нажніцамі. З дня 
А. ў некаторых мясцовасцях пачыналі 
гуканне вясны. Стан прыроды ў гэты 
дзень (сыход снегу, галалёд) адлюстра- 
ваны ў прымаўцы «на Яўдоку голы 
бокі». З днём А. былі звязаны шмат- 
лікія метэаралагічныя і гаспадарчыя 
прыкметы: калі на А. вол нап'ецца 
з-пад страхі, то вясна будзе цёплая; 
цёплы дзень А. абяцаў удалы сенакос, 
дажджлівы - ураджай жыта, мароз- 
ны -- пагражаў памарозіць грэчку ў час 
цвіцення, завіруха ў дзень А.- увесь 
год чакаўся халодны і неўраджайны. 

, У. А Васілевіч. 
АЎКШТАЙТЫ, лакальная назва на- 
сельніцтва ўсх. і цэнтр. часткі Літоў- 
скай ССР. Этымалогія назвы звязана 
з тапанімам Аўкштайтыя (ад літоўск. 
адказ, айкё(із высокі, вышыня). У 
пісьмовых крыніцах тэрмін «А.» ўпер- 
шыню сустракаецца ў Дузбургскай хро- 
ніцы пры апісанні падзей 1294-1300. 
Займаліся ворыўным земляробствам, 
жывёлагадоўляй. У эпоху сярэднявечча 
А. склалі ядро старажытналітоўскай на- 
роднасці і ў далейшым з жэмайтамі 
(жмуддзю) і інш. балцкімі групамі 
Літвы кансалідаваліся ў адзіны літоўскі 
этнасе. 

Пад назвай А. звычайна разумелі 
ўласна літоўцаў, часам - літвінаў, якія 
жылі на землях Усх. Літвы. Распаўсю- 
джанне назвы А. ў 19- 20 ст. звязана 
з этнанімічнай дыферэнцыяцыяй паміж 
уласна літоўцамі (Ііебцуіесі) і бел. 
літвінамі (асіміляваныя беларусамі ці 
палякамі балцкія групы насельніцтва). 
У складзе А. выдзяляюць лакальную 
групу дзукаў, якая характарызуецца 
асаблівасцямі мовы (дзеканнем) і этна- 
генетычнага паходжання. Цесныя між- 
этнічныя кантакты паміж А. і беларуса- 
мі абумовілі блізкасць. і падабенства іх 
матэрыяльнай і духоўнай культуры. 

г І. У. Чаквін. 
АЎЛАС, прысвятак у народным ка- 
лендары, які адзначалі з язычніц- 
кіх часоў (свята Вялеса; 11 лютага 
с. ст.). Царква прымеркавала да яго 
дзень хрысціянскага пакутніка Ула- 
са, які ў народзе лічыўся апекуном 
хатняй жывёлы. Таму А. называлі каро- 
віным святам, не шануючы якое гаспа- 
дар меў небяспеку наклікаць на сваю 
жывёлу бяду. Каб цяляты раслі здаро- 
выя, гаспадыні выпякалі на А. аладкі. 
У некаторых мясцовасцях А. спраўлялі 
як конскае свята. У гэты дзень коней 
лепш кармілі, зусім не працавалі на іх 
(але аб'язджалі маладых коней). А. 
часта супадаў з масленіцай -- апошнім 
скаромным тыднем перад вялікім 
постам, адкуль і пайшла прыказка 
«на А. бяры каўшом масла». 

й У. А. Васілевіч. 
АЎСТЭРЫЯ (італ. озіегіа), багаты 
заезны дом. Вядома з 16 ст. (Гродна 
і інш.). Вельмі пашырана з 18 ст. 

АЎЧЫННІКІ 


(Глуск, Паставы і інш.). Размяшчала- 
ся звычайна ў цэнтры горада ці мястэч- 
ка, каля рынку. Будавалі з дрэва або 
каменю; у плане мела ў асноўным 
форму прамавугольніка. Акрамя па- 
кояў, была зала з лавамі, размешчаны- 
мі паўкругам ля каміна (звычайна глі- 
нянага). Мела таксама хлебную печ. 
Іншы раз да А. прыбудоўвалі стайню. 


АЎЧЫННІКІ, рамеснікі, якія апрацоў- 
ваюць аўчыны і шкуркі пушных звяроў; 
тое, што і кушняры. 


АФІНСКІ (АФЕНЬСКІ) ГАЎРЫД- 
НІК, умоўная мова т. зв. лабараў -- 
зборшчыкаў ахвяраванняў на будаў- 
ніцтва храмаў; тое, што і выцірняцкі 
гаўрыднік. 

АХВЯРАПРЫНАШЭННЕ, абрад за- 
дабрывання звышнатуральных сіл (ду- 
хаў прыроды, духаў продкаў, багоў і 
інш.) прынясеннем ім дароў, у т. л. 
жывых істот. Узнікла ў перыяд за- 
раджэння рэлігійных уяўленняў пра- 
існаванне звышнатуральных сіл, якія 
нібыта маглі паўплываць на зыход па- 
лявання, ураджай, прыплод жывёлы, 
лёс людзей. Славяне задабрывалі духаў 
прыроды, памерлых родзічаў. У стара- 
жытнасці ўсх. славяне ў выпадку смерці 
князя забівалі і хавалі або спальвалі 
разам з ім яго жонку, нявольніц, коней, 
лічачы, што ўсё гэта спатрэбіцца яму ў 
замагільным жыцці. Простыя людзі ў 





Ачэп будынка слупавой канструкцыі. 


труну з нябожчыкам клалі яго асабістыя 
рэчы (нож, крэсіва, пазней люльку з 
тытунём). У перыяд язычніцтва ахвяры 
прыносілі ў выглядзе ручнікоў, палатна, 
рытуальнай ежы да велізарных дрэў, 
незвычайных па форме камянёў, кры- 
ніц. З пашырэннем хрысціянства ў мес- 
цах язычніцкіх пакланенняў пачалі 
будаваць цэрквы, капліцы, а крыніцы, 
камяні, дрэвы аб'яўлялі святымі про- 
шчамі і праводзілі каля іх богамаленні. 
У перыяд феадалізму і капіталізму 
царкоўнікі патрабавалі ад веруючых 
усё больш шчодрых А. Варварскія 
формы А. богу людзей сустракаліся 
толькі сярод старавераў (прыхільнікі 
пратапопа Авакума спальвалі сябе). 
Рэшткі А. ў той ці інш. ступені за- 


ад 


хаваліся ў наш час у каталіцызме і 
праваслаўі (запальванне свечак і лам- 
пад, прынашэнне ў царкву ці касцёл 
вышытых сурвэтак, ручнікоў, палатна, 
грошай, вешанне вышытых ручнікоў, 
фартушкоў і інш. на крыжы ля дарог, 
на могілках, зрэдку ля «святых» 
прошчаў). Л. І. Мінько. 
АЧЭП, 1) верхні вянец зруба, што слу- 
жыць апорай для канструкцый страхі 
(даху) і на якім мацуюць бэлькі. 
Пры 2-схільным даху бярвёны А. па- 
доўжнай сцяны робяць з выпускамі 
(кансолямі) для мацавання на іх край- 
ніх крокваў. 2) Пояс гарызантальных 
элементаў сцяны ў слупавых канструк- 
цыях. Рабілі з 1-3 вянкоў бярвёнаў 
ці брусоў. Ніжні А., у які ўрубалі шулы, 
забяспечваў роўную перадачу вагі бу- 
дынка на зямлю. Верхні А. аб'ядноўваў 
шулы і служыў асновай для бэлек і 
канструкцый страхі. С. А. Сергачоў. 
АШЧЭП, самалоўная нерухомая пастка 
на невялікіх пушных звяроў (куніц, 
норак, тхароў і інш.). Лакальная назва 
вошчап. Вырабляўся з падручных матэ- 
рыялаў (бярвёнаў, плашак, жэрдак). 
З-за грувасткасці і вялікай вагі А. 
выкарыстоўваўся там, дзе быў зроблены 
(на звярыных пераходах ці ў месцах іх 
жыхарства, ля вадапояў). Асноўную ча- 
стку А. складалі сімка, падпорны калок 
і шнурок. Пры дакрананні да сімкі ці 
прывязанай да яе прынады верхняе 
бервяно падала на ніжняе і забівала 
звера. 


Ашчэп (агульны выгляд і план): 1 -- шну- 
рок; 2 -- падпорны калок; З - сімка. 








БАБА, 1) матчына або бацькава маці. 
2) Старая жанчына наогул. 3) Замуж- 
няя жанчына. 4) Тое, што і бабка 
(бабка-павітуха). 


БАБА, традыцыйнае прыстасаванне для 
падцягвання невада пры зімовай лоўлі 
рыбы. Мае выгляд кубла без дна з 
дзвюма крыжавінамі ўнутры. Насадж- 
ваецца на вось, вертыкальна ўстаноўле- 
ную на санях. Прыводзіцца ў рух пры 
дапамозе жэрдкі, што ўстаўляецца ў 
выемкі ў верхняй частцы Б. Сані ўтрым- 
ліваюцца на месцы вяроўкамі з крукамі. 
Найбольш характэрна для рыбалоўства 
ў Паазер'і. 

БАБА. вялікі камяк гліны, спецыяльна 
падрыхтаваны як сыравіна для ганчар- 
ных вырабаў. Лакальныя назвы ка- 
былка, пень, стоўбік. Пры да- 
памозе доўбні (лапаты, праніка) збіва- 
лася з 2--3 розных па пластычнасці 
гатункаў ганчарнай гліны. Каб ачыс- 
ціць ад мінеральна-раслінных дамеш- 
каў і палепшыць пластычныя якасці 
сыравіны, ганчары дробна стругалі Б. 
стругам, зрэзкай або церлі металічнай 
таркай. 


БАБАЙКІ, рулявыя вёслы на пярэднім 
і заднім звёнах плыта на Дняпры. 

БАБАЧНІЕ, гліняная пасудзіна ў вы- 
глядзе ўсечанага конуса з вертыкаль- 





Бабы для падцягвання невада пры зімо- 
вай лоўлі рыбы. Гарадскі пасёлак Асвея 
Верхнядзвінскага раёна. 


нымі глыбокімі ўмяцінамі па баках для 
выпякання велікоднага пірага. Лакаль- 
ныя назвы пасачнік, стаўчык, форма. 
На ПдЗ Беларусі Б. з вушкамі. 


БАБІНА КАША, абрадавая страва на 
радзінах. Кашу з прасяных, ячных або 
грэцкіх круп варыла бабка-павітуха на 
малацэ, з яйкамі, цукрам, мёдам, мас- 
лам. Зверху кашу аздаблялі цукеркамі 
і кветкамі. На Віцебшчыне Б. к. назы- 
валі таксама піражкі, сухарыкі, булачкі, 
якія выконвалі тую ж абрадавую функ- 
цыю. Б. к. падавалі пад канец свя- 
точнага абеду, калі пачынаўся «торг» 
за яе, які цягнуўся гадзінамі. Спачатку 


ўносілі не сапраўдную Б. к., а гаршчок 
з бульбай, гарбузом, нават катом. Пасля 
«торгу» гаршчок з Б.к. заставаўся ў та- 
го, хто паклаў болей грошай (па трады- 
цыі гэта рабіў кум). Той, каму даста- 
валася Б.к., разбіваў гаршчок на шчасце 
нованароджанаму, частаваў кожнага го- 
сця кашай на чарапку. З падзелам 
Б.к. былі звязаны магічныя звычаі і 
абрады (на бяздзетных жанчын кідалі 
чарапкі з кашай з пажаданнем ім праз 
год «кашы» -- нараджэння дзіцяці). Б. 
к. неслі дадому дзецям як пачастунак 
і «каб багата жылі». Частку грошай, 
сабраных з гасцей, забірала бабка, 
астатнюю яна аддавала парадзісе «на 
мыла». У наш час пры святкаванні 
радзін у якасці Б. к. даюць цукеркі, 
пячэнне, торт, якія па традыцыі па- 
даюць на гаршку. Т. І. Кухаронак. 
БАБІНА ЛЕТА, у народным календары 
цёплая пара ў канцы верасня -- пачат- 
ку кастрычніка. Дні Б. л. надыходзілі 
пасля значнага пахаладання. На Бела- 
русі бывае амаль штогод і прадаўжаец- 
ца ад некалькіх дзён да двух тыдняў. 
Такая назва паходзіць ад таго, што на 
гэты час прыпадала пераважна «баб- 
ская» работа на агародзе і ў полі, а 
магчыма ад таго, што гэта кароткае 
«лета» атаясамлівалі з кароткім «бабі- 
ным векам». Пагодлівае надвор'е спры- 
яла ўборцы гародніны, копцы бульбы, 
у гэты час церлі і трапалі лён і каноплі. 
З назвай Б. л. звязана шмат нар. 
песень. На Мядзельшчыне Б. л. назы- 
валі тыдзень перад пакровамі, калі 
праводзілася варажба на «шчаслівую 
бабулю» (бабку). Усе дні Б. л. за- 





Бабкі. 


гадзя размяркоўвалі паміж практы- 
куючымі ў наваколлі бабкамі-павіту ха- 
мі: напр., панядзелак -- Тэклі, аўто- 
рак -- Юстыны, серада - Марцэлі і г. д. 
На чый дзень выдавалася сонечнае 
і ціхае надвор'е, лічылася, што рука 
ў той бабулі лёгкая і шчаслівая, адпа- 
ведна і роды будуць лёгкія, дзіця - 
шчаслівае. «Светлая варажба» нада- 
вала ўпэўненасць будучым маці ў 
паспяховым заканчэнні іх цяжарнасці. 

У. А. Васілевіч, Л. М. Салавей. 


БАБІНАВІЦКАЯ КЕРАМІКА, ганчар- 
ныя вырабы майстроў з в. Бабінавічы 


Лёзненскага р-на. Промысел узнік у 
старажытнасці, найбольшага росквіту 


дасягнуў у 19- 1-й пал. 20 ст. З выса- 
каякасных сініх і чырвоных глін з 
дамешкам дробнага рачнога пяску і 
жарствы выраблялі чорназадымленую і 
гартаваную кераміку (апошнюю загар- 
тоўвалі ў абвары). З пач. 20 ст. пашы- 
рана паліванне. Кераміку аздаблялі 


белай ангобнай размалёўкай у выглядзе 
завіткоў, зігзагаў, кропак (наносілі з 
дапамогай каровінага рога з дзіркай) 
і палівалі ў сярэдзіне і звонку (у верх- 
няй частцы) бясколернай, зялёнай ці 
карычневай палівай. Акрамя гаспадар- 





а) “фаў РАМ У сы а" 
Зан. мые? А Ма ай РА . 


БАБКА 


стараж.-бел. культуры ІМЭФ АН БССР. 
, Я. М. Сагута. 
БАБІЧ, дзіця, што нарадзілася ў жан- 
чыны, якая ўжо «бабіла» дзяцей -- бы- 
ла бабкай-павітухай. Такая з'ява су- 
стракалася рэдка і выклікала кпіны ад- 
навяскоўцаў. Адлюстравана ў некато- 
рых бел. казках. 
БАБКА, бабка-павітуха, баба, 
пажылая, спрактыкаваная і паважаная 
жанчына, якая валодала прыёмамі на- 
роднай медыцыны і выконвала акушэр- 
скія функцыі ў час родаў, а таксама 
шматлікія абрады, звязаныя з адразан- 
нем пупавіны, першым купаннем і спа- 
віваннем дзіцяці, укладаннем яго 
ў калыску і інш. Акрамя таго, яна 
імкнулася «аблегчыць» пакуты пара- 
дзіхі магічнымі дзеяннямі, заснаванымі 
на веры ў звышнатуральныя сілы: раз- 
вязвала вузлы, адмыкала замкі, распля- 
тала косы і інш. Пры першым купанні 
Б. мела права даць дзіцяці імя (на 
Палессі гэты звычай называўся «ахрыс- 
ціць дзіця з вады»). На працягу першых 
трох дзён пасля родаў Б. купала дзіця 
і рабіла ўсю хатнюю работу ў доме 
парадзіхі. На радзінах Б.- самы ша- 
ноўны госць і распарадчык святочнага 
застолля, да якога яна гатавала спе- 
цыяльную абрадавую страву -- бабіну 





Бабачнікі. 


Бабінавіцкая кераміка. 


чага посуду (збанкі, гаршкі, спарышы, 
міскі, слоікі), выраблялі утылітарна- 
дэкаратыўны (цукарніцы, цукерачніцы, 
маслёнкі, вазы) і фігурны посуд у 
выглядзе фігур жывёл, цацкі, скарбон- 
кі, бочачкі-барылкі, попельніцы з ляпні- 
най. Высокія мастацкія якасці надавалі 
ёй папулярнасць на значнай тэр. ўсх. 
Віцебшчыны і Магілёўшчыны, вырабы 
вывозілі ў Оршу, Багушэўск, Смаленск, 
Лёзна, Дуброўна і інш. У 1930- 50-я г. 
ў Бабінавічах працавала арцель «Чыр- 
воны паліўнік». Промысел існаваў да 
пач. 1980-х г. Калекцыі Б. к. збера- 
гаюцца ў Дзярж. музеі БССР, Музеі 


кашу. У наш час ролю Б. на радзінах 
звычайна выконвае старэйшая сваячка 


парадзіхі. 
БАБКА, традыцыйная бел. страва. Ла- 
кальныя назвы таркаванка, агульнік, 
дзед, дранка, маўчун, бульбяная каша. 
Драную бульбу заскварваюць салам, мя- 
сам з цыбуляю і інш. спецыямі, пера- 
мешваюць, выкладваюць у змазаны 
тлушчам посуд і запякаюць у гарачым 
духу. Часам у Б. дадаюць муку, крупы, 
грыбы і інш. Гатовую Б. звычайна 
прыпраўляюць маслам ці салам або 
падаюць з малаком, смятанай, настоем з 
брусніц, журавін, бярозавым сокам. Бы- 
ла распаўсюджана ў паўд.-зах., зах. і 
цэнтр. раёнах Беларусі. У наш час вя- 
дома паўсюдна. І. П. Корзун. 


Т. І. Кутаронак. 


БАБКА, жалезнае або сталёвае кавад- 
лачка для кляпання касы. Пашыраны 

двух відаў: тупыя і вострыя. Для зруч- 
насці кляпання Б. звычайна забіваюць 
у калоду. 


БАБКІ, спосаб сушкі снапоў у полі. 
Ужываўся пераважна для сушкі зжата- 
га жыта, радзей пшаніцы. Звычайна 
Б. ставілі з 10 снапоў: да вертыкальна 
пастаўленага снапа з чатырох бакоў 
пад нахілам прыстаўлялі па аднаму 
снапу, потым у прамежкі паміж імі - 
яшчэ чатыры снапы, апошнім -- дзеся- 
тым - накрывалі Б. Сцяблы з калоссем 
гэтага снапа заломвалі каля перавясла, 
каб атрымалася «веер-шапка». Яна за- 
сцерагала астатнія снапы ад дажджу і 
мацавала Б. У добрае надвор'е «шапку» 
здымалі, каб зерне ў снапах высыхала 
хутчэй. У паўд.-зах. і зах. паветах 
Беларусі (Брэсцкім, Кобрынскім, Пру- 
жанскім, Ваўкавыскім, Лідскім, Аш- 
мянскім), у некаторых цэнтр. і паўд. 
паветах Мінскай губ. (Койданаўскім, 
Бабруйскім, Слуцкім, Рэчыцкім, Рага- 
чоўскім, Пінскім, Мазырскім і інш.) 


Бабкі. Вёска Селішча Драгічынскага раёна. 


Б. называлі мэндлікамі, мэндлямі. На У 
і ПдУ Беларусі (у Клімавіцкім, Аршан- 
скім, Чэрыкаўскім, Гомельскім, Чаву- 
скім, Горацкім і інш. паветах) Б. часам 
называлі дзесяткі, стаякі, стаўкі. У 
паўн. паветах, дзе клімат больш віль- 
готны, часам ставілі меншыя Б. (з б 
снапоў), каб зерне ў калоссі і салома 
ў снапах прасыхалі хутчэй. Л. /. Мінько. 
«БАБКІ», народная гульня. Некалькі 
пар бабак (падкапытныя косці жывёл) 
ставяць на роўным месцы ў рад («кон») 
і з абумоўленага месца кожны гулец 
па чарзе збівае іх біткай (вялікая бабка, 
набітая свінцом). Збітыя бабкі лічацца 
выйгранымі. Разнавіднасць гульні - 
біток, дзе замест бабак выкладаюць 
піраміду з арэхаў, вакол якой пра- 
водзіцца круг -- «горад». Гульцы з абу- 
моўленага месца кідаюць найбольшы 
арэх-біток у піраміду. Арэхі, выбітыя 
за мяжу круга, лічацца выйгранымі. 
Той, хто прамахнуўся, дабаўляе ў піра- 

міду арэх. Гульня скончана, калі ўсе 
арэхі выбіты з «горада». 


БАБРОВЫЯ ГОНЫ, месцы рассялення 
баброў, бабровыя калоніі. Лакальныя 
назвы баброўня, гоны, жэрамя. З часоў 
Кіеўскай Русі знаходзіліся ў прыватнай 
уласнасці прывілеяваных колаў грамад- 
ства. У Вял. кн. Літоўскім Б. г. належа- 
лі тым уласнікам, на чыёй зямлі зна- 
ходзіліся. Здаўна былі пад аховай зако- 
на. Паводле «Рускай праўды», за кра- 
дзеж бабра спаганяўся штраф. Арты- 
кулам «Пра бабровыя гоны» Статута 
Вял. кн. Літоўскага 1529 запаведнасць 
Б. г. замацавана законам. Пад пагро- 
зай штрафу забаранялася абкошваць, 
абворваць і секчы лазу вакол Б. г. на 
адлегласці кінутай палкі. За паляванне 
на бабра прадугледжваўся штраф 
(за карага бабра капа грошай, за чор- 
нага -- дзве). Статут Вял. кн. Літоўска- 
га 1588 павялічыў штраф удвая. Лоўляй 
баброў і наглядам за Б. г. займаліся 
баброўнікі. У вялікіх маёнтках за іх 
працай наглядаў баброўнічы. У 1551 по- 
лацкая і віцебская шляхта дамаглася 
выдання: «Уставы аб людзях пахо- 





джых», паводле якой павіннасць лавіць 
баброў была пашырана на вольных ся- 
лян. Лавілі баброў адмысловымі сетка- 
мі, капканамі, стралялі з лука, стрэль- 
бы. У наш час паляванне на баброў 
дазваляецца па ліцэнзіях. С. Ф. Дярогін. 
БАБРОЎНІКІ, катэгорыя феадальна- 
залежных сялян у 19- 18 ст., асноўнай 
павіннасцю якіх было паляванне на 
баброў і ахова бабровых гонаў. Падпа- 
радкоўваліся баброўнічаму, службоўцу 
са шляхты. З 1551 згодна «Уставы аб 
людзях паходжых» павіннасць лавіць 
баброў была пашырана і на вольных 
сялян. За работу Б. атрымоўвалі кож- 
нага пятага бабра або падчарэўе ад 
кожнага злоўленага звера. Зямельны 
надзел Б. у 16 ст. быў каля 1 валокі 
(вызваленай ад усіх падаткаў), да сярэ- 
дзіны 18 ст. паменшыўся напалову. 
У сувязі з драпежніцкім знішчэннем 
звяроў у 18 ст. бабровы промысел 
страціў эканам. значэнне і Б. зліліся з 
інш. катэгорыямі насельніцтва. 

С. Ф. Цярогін. 


БАБРОЎСКІ Павел Восіпавіч [21. 
3 (2.4). 1832, б. маёнтак Вака каля Віль- 
ні -- 3(16) 2.1905], гісторык і этнограф. 
Скончыў р) Полацкі кадэцкі корпус 
(1849), Мікалаеўскую акадэмію Ген. 
штаба (1857). У 1860--75 на штабных 
пасадах, у 1875--97 начальнік Ваенна- 
юрыдычнай акадэміі; генерал-маёр. Аў- 
тар грунтоўнага даследавання «Матэ- 
рыялы для геаграфіі і статыстыкі Расіі, 
сабраныя афіцэрамі Генеральнага шта- 
ба: Гродзенская губерня» (ч. 1- 2. Спб., 
1863), дзе даецца апісанне жылля 
і гаспадарчых пабудоў, адзення і страў, 
хатняга і сямейнага побыту, вераван- 
няў, абрадаў і звычаяў, вытворчай дзей- 
насці беларусаў, прыводзяцца звесткі 
пра матэрыяльнае становішча і класа- 
вую дыферэнцыяцыю бел. вёскі пач. 
1860-х г.; артыкулаў па этнаграфіі 
Беларусі («Ці можна адно вераванне 
прыняць у аснову племяннога размежа- 
вання славян Заходняй Расіі?», 1864, 
і інш.). Вывучаў гісторыю летапісаў, 
уніяцкай царквы, права. Гісторыю бел. 
мовы выводзіў са стараж.-рускай мовы, 
але дапускаў памылкі ў вызначэнні 
шляхоў яе развіцця. 

Тв. Судьба Супрасльской рукописи... 
Спб., 1887; Еіцё заметка о Супрасльской 
рукописи... Спб., 1888; Русская греко-уни- 


атская церковь в царствование императора 
Александра І. Спб., 1890. 


В. К. Бандарчык. 


БАБРУЙСКАЯ КЕРАМІКА, ганчар- 
ныя вырабы майстроў з Бабруйска. 
Промысел вядомы з даўніх часоў. У 
канцы 19- пач. 20 ст. ў Бабруйску 
працавала каля б0 майстроў. Выраблялі 
дымлёныя (т. зв. сінія), а з 1930-х г. 
паліваныя рэчы. Рабілі посуд: гаршкі, 
збаны, гладышы, глякі, слаі, формы, 
міскі, макатры, вазоны, талеркі, букет- 
нікі, вугольнікі (4 гаршчочкі, злучаныя 
разам і змацаваныя ручкай) і інш. 
Выраблялі таксама дробную пластыку 
(бараноў, ільвоў, мядзведзяў), цацкі. 
Гаршкі, міскі, макатры, вазоны былі 5 
памераў, кожны з якіх меў сваю назву: 
вярэйка (гаршчок каля 4 л), абеднік 
(2 л), укладыш большы (1 л) і інш. 
Своеасаблівасць мастацкага выгляду ке- 
рамікі вызначалі мясцовая сыравіна, 
майстэрства рамеснікаў, тэхналагічны 
ўзровень вытворчасці, традыцыі. Б. к. 
вылучаюць своеасаблівыя прапорцыі, 
спалучэнне бясколернай палівы з бага- 
тым каларытам светла-чырвоных глін, 
сціплае дэкарыраванне абводкамі і 
штампікамі, асаблівасці ў канструкцыі 
накрывак і ручак. У наш час у Бабруй- 
ску працуе цэх мастацкай керамікі 
аб'яднання «Беларуская мастацкая ке- 
раміка», створаны на базе ганчарных 
рамесных майстэрняў. У. В. Угрыновіч. 


БАБЫ, памінальны дзень, які папярэд- 
нічаў дзядам. У старажытнасці ўша- 
наванне продкаў праводзілі ў два дні - 
у адпаведнасці з полам нябожчыка. Б. 
адрозніваліся ад дзядоў больш сціплым 
асартыментам страў (Лепельшчына); 
не выстаўлялі на стол скаромнага, 
пяклі посныя бліны, варылі квас з 
грыбамі ці вяленай рыбай і кісель 
(Случчына). Ужо ў 19 ст. Б. не 


адзначалі (захавалася толькі назва). 


БАБЫЛІ, катэгорыя збяднелых беззя- 
мельных сялян у 16-19 ст. Назва 
перайшла з Рус. дзяржавы. Большасць 
Б. жылі ў вёсках, некаторыя - у га- 
радах і мястэчках, займаліся рамяством, 
дробнымі промысламі, наймаліся на 
розныя работы. Многія (напр., галуп- 
нікі) мелі ўласную хату (халупу), 
невялікую колькасць жывёлы. Іншыя 
займалі камору або кут у чужых дамах і 
называліся каморнікамі, кутнікамі. Тэр- 
міны «Б.», «кутнікі» найбольш пашы- 
раны на У. Беларусі, тэрмін «камор- 
нікі» -- на З. Асноўнай павіннасцю Б. 
была бабыльшчына -- грашовы аброк 
(чынш) ад 1 да 4 злотых у год. У асоб- 
ных уладаннях у 2-й пал. 18 ст. выкон- 
валі і інш. павіннасці (ездзілі з «лі- 
стамі», адбывалі варту ў фальварках, 
памагалі агароднікам і садоўнікам, 
плацілі падымнае і інш.). Пасля 
далучэння Беларусі да Расіі абклада- 





ліся падушным падаткам. У 19 ст. злі- 
ліся з інш. катэгорыямі сялян. Тэрмін 
«Б.» захаваўся, але набыў іншы сэнс: 
адзінокі, бессямейны чалавек. 

В. І. Мялешка. 


БАГАТАЯ КУЦЦЯ, гл. ў арт. Куцця. 


БАГАТЫЯ ДЗЯДЫ, дзень памінання 
продкаў. Гл. ў арт. Асяніны. 


БАГАЧ, 1) багатнік, багату- 
х а - старадаўняе земляробчае свята, 
што спраўлялі пасля заканчэння жніва. 
З пашырэннем хрысціянства Б. быў 
прымеркаваны да свята нараджэння 
божай маці (8 верасня с. ст.), якая 
лічылася заступніцай ураджаю. Быў 
важным момантам у нар. земляробчым 
календары: у гэты час заканчвалі воры- 
ва зябліва і пачыналі сяўбу азімых - 
«Прыйшоў багач - кідай рагач, бяры 
сявеньку, сей памаленьку». Свята мела 
абшчынны характар і бытавала ў бел. 
вёсцы да канца 19 ст. (пераважна на 
Гродзеншчыне і Паўн. Палессі). 2) Сім- 
вал свята Б.- сявенька з жытам ці 





А. Я. Багдановіч. 


Бабруйская кераміка. 


пшаніцай і ўстаўленай васковай свечкай 
(жыта вымалочвалі з першага зажынач- 
нага снапа і зносілі па жменьцы з 
кожнага двара). З Б. абходзілі ўсе два- 
ры ў вёсцы, а на заканчэнне зганялі 
на выгане статак і абносілі вакол яго 
Б. Пасля свята яго ставілі ў хаце 
пэўнага гаспадара і пакідалі да наступ- 
нага жніва (за гэта ён частаваў удзель- 
нікаў урачыстага абходу). Паводле нар. 
павер'яў, Б. павінен быў забяспечыць 
дому багацце і шчасце. 

, Л. І. Мінько, М. Ф. Піліпенка. 
БАГДАНАЎ Анатоль Пятровіч [1(13). 
10.1834, Ніжнедзявіцкі пав. Варонеж- 


скай губ.- 16(28).3.1896], рускі ан- 
траполаг, заолаг, адзін з за- 
снавальнікаў айчыннай антрапа- 
логіі. Чл.-кар. Пецярбургскай АН 


(1890). Па яго ініцыятыве пры Маскоў- 


БАГДАНОВІЧ 


скім ун-це створана Т-ва аматараў 
прыродазнаўства, антрапалогіі і этна- 
графіі (1863), у 1864 пры ім заснаваны 
антрапалагічны аддзел. Арганізаваны 
этнагр. (1867) і антрапалагічная (1879) 
выстаўкі, на базе якіх заснаваны антра- 
палагічны музей. Пад кіраўніцтвам Б. 
пачалося сістэмнае вывучэнне этнагр. і 
антрапалагічных асаблівасцей розных 
народаў Расіі, у т. л. беларусаў. Боль- 
шасць антрапалагічных прац Б. прысве- 
чана краніялогіі стараж. насельніцтва 
Расіі («Матэрыялы для антрапалогіі 
курганнага перыяду ў Маскоўскай 
губ.», 1867) і інш. Першы ў гісторыі 
навукі адзначыў зменлівасць з цягам 
часу фізічнага тыпу чалавека (на пры- 
кладзе параўнання сярэдневяковага і 
блізкага да сучаснасці ўсх.-слав. на- 
сельніцтва). І. І. Салівон. 


БАГДАНОВІЧ Адам Ягоравіч [20.3 
(1.4).1862, г. п. Халопенічы Крупскага 
р-на -- 16.4.1940], бел. этнограф, фаль- 
кларыст, мовазнавец. Бацька паэта М. 
Багдановіча. Скончыўшы Нясвіжскую 
настаўніцкую семінарыю (1882), праца- 
ваў настаўнікам у Ігуменскім пав., з 
1885 загадчык гарадскога пачатковага 
вучылішча ў Мінску. Удзельнічаў у 
народніцкім руху, адзін з кіраўнікоў 
Мінскага гуртка «Народнай волі» 
(1985--92). З 1892 жыў у Гродне, слу- 
жыў у Гродзенскім аддзяленні сялян- 
скага банка, адначасова быў дырэкта- 
рам публічнай бібліятэкі. З 1996 жыў 
у Ніжнім Ноўгарадзе, з восені 1907 у 
Яраслаўлі. У 1880--93 актыўны карэс- 
пандэнт П. В. Л эйна, у зборніках якога 
змешчаны фальклорныя творы, апісанні 
гульняў, сродкаў нар. медыцыны, абра- 
даў, вераванняў, забабонаў, прыкмет, 
сабраных Б. у Барысаўскім пав. Асаб- 
лівую каштоўнасць уяўляюць яго апі- 
санні вясельнай абраднасці мяст. Хало- 
пенічы Барысаўскага пав. Першае яго 
этнагр. даследаванне - «Нарыс стано- 
вішча жанчыны ў сялянскім асяроддзі 
беларускага краю» (Минский  ли- 
сток. 1886. Ло 39). Аўтар публікацый 
«Педагагічныя погляды беларускага 
народа» (там жа. 1886. Л» 61), «Пра 
паншчыну» (Гродненские губернские 
ведомости. 1894. М 40, 11, 16). 
У 1895 было апублікавана грунтоў- 
нае даследаванне па р этнагра- 
фіі - «Перажыткі старажытнага света- 
сузірання ў беларусаў», у якім вялікі 
фактычны матэрыял, сабраны на тэр. 
Мінскай (Барысаўскі, Ігуменскі, Слуц- 
кі, Мінскі, Навагрудскі пав.), Магілёў- 
скай (Сенненскі, Аршанскі пав.) і 
Віцебскай (Лепельскі пав.) губ., кла- 
сіфікаваны ў асобныя раздзелы (пера- 
жыткі фетышызму, анімізму, пераўва- 
сабленняў, культаў сонца, нячыстай сі- 
лы, чараўніцтва і інш.). Аналізуючы 
перажыткі, што захаваліся ў света- 
поглядзе народа ва ўмовах цяжкага 
сацыяльнага і духоўнага прыгнёту, аў- 
тар даказвае неабходнасць уздыму асве- 
ты, культуры і дабрабыту працоўных 


5) 


БАГДАНЬКА 


мас. Б. падрыхтаваў значную колькасць 
прац па мове, тапаніміцы народаў свету, 
этнічнаму складу славян, у т. Л. 
беларусаў, а таксама па гісторыі на- 
родніцтва на Беларусі: «Мова зямлі. 
Утварэнне водарачных імёнаў і што ад 
іх паходзяць» (т. 1-2), «Этнічны склад 
народаў славянскіх і рускіх», «Этніч- 
ны склад беларускага народа» (у ру- 
капісах). Аўтар успамінаў пра сына -- 
М. Багдановіча, пра М. Горкага, з якім 
сябраваў доўгі час, Ф. Шаляпіна і інш. 
Большасць з іх асталіся ў рукапісах. 
Архіў Б. зберагаецца ў Ін-це літарату- 
ры АН БССР. В. К. Бандарчык. 
БАГДАНЬКА, імя, якое давалі дзіцяці 
да таго часу, пакуль яго ахрысцяць у 
царкве і дадуць «сапраўднае» імя. Ра- 
білася гэта з мэтай засцерагчы дзіця 
ад «злых сіл». У нач час такі звычай 
амаль знік. 


БАГОР, бусак, 1) прылада для пад- 
цягвання бярвёнаў у вадзе на сплаве; 
шост з вострым металічным наканечні- 
кам, ад якога адгаліноўваецца такі ж 





Балалайка. 


востры крук. Лакальная назва басак. 
Выкарыстоўваецца ў плытагонстве, пры 
тушэнні пажару і інш. 2) '"Традыцый- 
ная рыбалоўная прылада; дрэўка з ад- 
ным або двума металічнымі крукамі 
на канцы. Прызначаўся для лоўлі рыбы 
ў палонках: рыбак падводзіў пад рыбіну 
крук, рэзкім рухам падчэпліваў яе і 
выкідваў на лёд. Быў характэрны для 
рыбалоўства на Паазер'і. У наш час 
лоўля Б. забаронена. 


БАДУЭН ДЭ КУРТЭНЭ (Вач4очіп ае 
Соцгіепау) іван (Ян Ігнацы Няцыслаў) 
Аляксандравіч [1(13).3.1845, г. Радзы- 
мін ПНР -- 3.11.1929], рускі і польскі 
мовазнавец-славіст і педагог. Акад. Кра- 
каўскай (1887), чл.-кар. Пецярбургскай 
(1897) АН. Скончыў Гал. школу ў 
Варшаве (1866). Праф. Казанскага, 
Юр'еўскага (Тартускага), Кракаўскага, 
Пецярбургскага (1900- 18) ун-таў. 
Прадстаўнік агульнага і параўнальна- 
гіст. мовазнаўства, заснавальнік казан- 


Аб 


скай і пецярбургскай лінгвістычных 
школ. Запісваў і друкаваў (з нотамі) 
бел. нар. песні. У штогодніку «/Ррідг 
“іадотозсі Чо апігороіовіі Кгаўоуе]» 
(«Збор звестак да айчыннай антра- 
палогіі») апублікаваў  «Беларуска- 
польскія песні з Сакольскага павета 
Гродзенскай губерні» (1892) і «Дадатак 
да «Беларуска-польскіх песень з Са- 
кольскага павета Гродзенскай губерні» 
(1895), дзе змясціў 25 песень, у т. л. 
13 бел. народных (лірычныя, любоўныя, 
рэкруцкія, скакухі). У «Дадатку...» 
надрукаваў папраўкі і дапаўненні да 
1-й часткі публікацыі. Выступаў у аба- 
рону правоў нацыянальных меншасцей 
(у прыватнасці беларусаў) і іх моў. 
Яго погляды на бел. мову выкладзены 
ў рэцэнзіі на працу К. Ю. Апеля 
«Пра беларускую гаворку» (1880). 

: А. Ф. Літвіновіч. 
БАЖБА, клятва імем бога. 





Гомельскага 


Бажніца. Вёска Цярэнічы 


раёна. 


БАЖНІЦА. багоўня, ківот, драў- 
ляная шафка або палічка з абразамі, 
нярэдка зашклёная, прамавугольнай ці 
трохвугольнай формы. Яе аздаблялі 
разьбой, упрыгожвалі ручнікамі, выці- 
нанкамі і інш. Размяшчалася звычайна 
ў хаце на покуці, зрэдку ў клеці ці 
гумне (дзе селянін праводзіў значную 
частку свайго часу). У старажытнасці 
пад Б. разумелі язычніцкі храм, капіш- 
ча. Гэты сэнс у значнай ступені заха- 
ваўся і ў больш позні час у адносі- 
нах да рытуальнага месца, дзе адпраў- 
лялі малітву, - капліцы, слупавага зна- 
ка, крыжа з распяццем на раздарожжы, 
малітвенага месца ў царкве, невялікага 
іканастаса ў святліцы і інш. В. С. Цітоў. 
БАЗАР, 1) гандаль (пераважна пры- 
ватны) прадуктамі і інш. таварамі 
шырокага ўжытку ў пэўныя дні на 
спецыяльна адведзеных плошчах; вялікі 


перадсвяточны або сезонны гандаль 
спецыяльнымі таварамі, звычайна на 
адкрытым месцы. 2) Спецыяльна адве- 
дзенае месца з адпаведнымі прыстаса- 
ваннямі і будынкамі для гандлю; тое, 
што і рынак. 

БАЙ, казачны персанаж або казачнік; 
апавядальнік (звычайна дзед з бара- 
дою), які займальна расказвае байкі, 
казкі. Лакальныя назвы баяр, баяшнік, 
бахар. Сустракаецца Б. у калыханках 
(«Баю, бай...»), гульнях («Жаніцьба 
бахара»), казках: «Быў сабе багаты 
пан, а любіў ён вельмі слухаць баек 
і трымаў на сваім двары баяра» 
(«У якім небе пан быў»); «Вот у цара 
баяшнік быў - вядома, цар спіць, а 
баяшнік байкі бае» («Міхей-кравец і 
Марцін-шавец» ) і інш. А. Ю. Лозка. 
БАЙДАК, пласкадоннае драўлянае гру- 
завое судна з двухсхільным дахам і 
мачтай. Нос і карма звужаныя, прычым 
карма амаль вертыкальная, нос з не- 
вялікім развалам, бакі крыху разгорну- 
тыя. Даўж. 25-53 м, шыр. 4- 10 м, 
грузападымальнасць 80--250 т. Па кан- 
струкцыі самае вузкае, адносна сваёй 
даўжыні, і непаваротлівае судна. Хадзі- 





Балея авальная з вушкамі. 


ла ўверх і ўніз па цячэнню ракі пад 
ветразем, служыла да 10 гадоў. Буда- 
валі Б. ў басейнах Дняпра і Прыпяці. 
На Сожы, Бярэзіне, Піне выкарыстоў- 
валі судны меншых памераў -- паўбай- 
дакі (грузападымальнасцю 40-80 т). 
Б. з'явіўся на Беларусі ў 16 ст., у 
сярэдзіне 19 ст. выцеснены больш зруч- 
най берлінай. Н. І. Буракоўская. 
БАКЛАГА, бандарны выраб; двухдон- 
ная пляскатая пасудзіна на 5- 10 л 
для дастаўкі вады, квасу і інш. напіт- 
каў; тое, што і біклага. 


БАКОЎКА, у сядзібным доме -- малы 
бакавы пакой, што прылягаў да вялікага 
пакоя ці алькова. Існавалі таксама ў 
флігелях, корчмах. На Беларусі паявілі- 
ся ў канцы 16 ст. Паходзяць ад гаспа- 
дарчых камор, адгароджаных у тыльнай 
частцы сянец. Выкарыстоўваліся як ка- 
моры, жылыя пакоі, пякарні. У Б. буда- 
валі кафляныя (часам цагляныя) печы, 
каміны, ставілі лавы, сталы, зэдлікі, 


шафкі. Некаторыя Б. не абаграваліся і 
выкарыстоўваліся як летнія жылыя па- 
коі. Паводле інвентароў 17 ст., Б. існа- 
валі ў дамах сядзіб у в. Цімкавічы 
Капыльскага, в. Івань Слуцкага, в. 
Струня Полацкага, г. Давыд-Гарадок 
Столінскага р-наў і інш. Ю. А. Якімовіч. 
«БАЛАБАС», традыцыйны танец. Му- 
зычны памер 7/.. Тэмп хуткі. Зафік- 
саваны ў канцы 19 ст. ў Ваўкавыскім 
пав. М. Федароўскім. «Б.» суправа- 
джаўся выкананнем жартоўных прыпе- 
вак: 


ігры на Б. ўжываюць строі «балалаеч- 
ны» і «гітарны» («мінорны»). Асноўны 
спосаб гуказдабывання -- удар па стру- 
нах пальцамі правай рукі або плектрам 
зверху ўніз і наадварот. Гучанне даволі 
слабае, але звонкае. У нар. музычнай 
практыцы Б. выкарыстоўваюць як інст- 
румент сольны і ансамблевы. На Б. 
іграюць «для сябе» і «на людзях» - на 
вячорках, ігрышчах, танцах, асабліва 
там, дзе збіраецца моладзь. Пераважнае 
месца ў рэпертуары балалаечнікаў 
займаюць танцы і прыпеўкі. Верагодна, 

Людзі кажуць і гавораць, 
Што я замуж не пайду. 
Ох, пасаджу васіленьку 
У вішнёвым саду! 


Ой, васілька мая, 
І Васілько пры мне; 
Ліхо яго бацька знае, 
Спадабаўся ён мне. 
А. Л. Варламаў. 


БАЛАБУХА, булачка з пшанічнай або 
жытняй мукі. Лакальныя назвы балабу- 
ша, балабушка. Пяклі з хлебнай рошчы- 
ны, у якую дадавалі пшанічную муку. 
Прэсныя Б. пяклі на памінкі. Вядома 
пераважна на Магілёўшчыне і Цэнтр. 
Палессі. 


БАЛАЛАЙКА, народны струнны шчып- 
ковы музычны інструмент. Лакальныя 
назвы балабайка, калінок. Самаробная 
Б. на Беларусі мае драўляны трохву- 
гольны корпус («каробку») розных 
памераў, ручку («шыйку») з ладамі, 
колькасць якіх вар'іруецца, З, 4, або б 
металічных струн. Нар. музыканты пры 

што Б. запазычана беларусамі ў рускіх 
не пазней 18 ст. Пра гэта сведчыць 
яе выява на размалёўцы ў Гродзен- 
скім францысканскім касцёле. У этнагр. 
літаратуры ўпамінаецца з сярэдзіны 19 
ст. Асаблівае пашырэнне набыла ў 
1920--30-я г. У наш час сустракаецца 
на ўсёй Беларусі. І. Дз. Назіна. 


БАЛВАН, 1) вылепленая або высе- 
чаная з якога-небудзь матэрыялу фігура 
чалавека. 2) Драўляны слуп пры печы. 


БАЛЕЯ, бандарны выраб; пасудзіна для 
мыцця бялізны і купання. Рабілася з 
кароткіх клёпак, што расстаўляліся ва- 
кол шырокага круглага ці авальнага 
днішча; з вушкамі і без іх. Авальная 
Б. больш зручная ў практычным 
ужыванні. Бытавалі пераважна ў зах. 
частцы Беларусі, на У у хатнім ужытку 
Б. часцей замянялі ночвы. У наш час 
у нар. побыце сустракаецца рэдка. 


БАЛТРАМАЙЦІС Сільвестрас Іосіфа- 
віч [21.10.1841, в. Манкішкяй Радві- 
лішкскага р-на Літоўскай ССР -- 1918 


(2)], літоўскі бібліёграф і этнограф. 
У 1886- 1918 працаваў у Пецярбург- 
скай Публічнай б-цы, дзе рыхтаваў біб- 
ліяграфічныя выданні. Асноўная праца 
Б.-- «Зборнік бібліяграфічных матэ- 
рыялаў для геаграфіі, гісторыі, гісторыі 
права, статыстыкі і этнаграфіі Літвы... 
З 1853 да 1903 г.» (2 выд., Спб., 1904). 
Першае выд. зборніка (1891) ахоплі- 
вала перыяд з 1553 па 1891. Лічыў 


Брэда “ўе 


Рассяленне балтаў у Х-ХІІ в 


Рассяленне змешанага славяна-балцкага 
насельніцтва 


Назвы гарадоў па першых пісьмовых нрыніцах 
г сучасныя 


Назвы пляменаў 


цэнтр. і зах. землі Беларусі гіст. 
Літвой. Таму ў «Зборнік...» уключаны 
гісторыка-этнагр. нарысы пра бел. гара- 


ды і паселішчы (Вілейку, Ашмяны, 
Брэст, Гродна, Ліду, Маладзечна, 
Мінск, Смаргонь, Слонім і інш.), 
літаратура пра бел. земляробства, 


жывёлагадоўлю, бортніцтва, нар. про- 
мыслы, паляванне; пра бел. старажыт- 
насці, рунічнае пісьмо, старадрукі. 
У ім шырока прадстаўлена літаратура 
дзеячаў бел. навукі і культуры Я. Ча- 
чота, Я. П. і Ё. П. Тышкевічаў, 
Я. Ф. Карскага, М. К. Любаўскага, 
М. В. Без-Карніловіча, Біруты (А. Да- 
равінская), У. Сыракомлі, П. В. Баброў- 
скага, А. Г. К. Кіркора, Ю. Ф. Крач- 
коўскага, П. В. Шэйна, А. М. Семян- 
тоўскага, М. Федароўскага, В. А. Шуке- 
віча, М. А. Янчука і інш. 

, Г. А. Каханоўскі. 
БАЛТЫ, 1) група стараж. лета-літоў- 
скіх (латгалы, жэмайты, земгалы), 
пруса-ятвяжскіх (прусы, ятвягі, кур- 
шы, галінды, скальвы, борці, дайнова), 
днепра-дзвінскіх і верхнядокскіх (го- 

ледзь) плямён. 2) Назва сучасных 
народаў -- літоўцаў і латышоў, мовы 
якіх належаць да балтыйскай групы 
індаеўрапейскай сям'і моў. Паходжанне 
назвы Б. звязваюць з лацінскай назвай 
вострава на Пн Еўропы (ВаІіа, Ваісіа), 
які апісаў Пліній Старэйшы (1 ст. н. э.). 
Аднакарэнныя словы сустракаюцца ў 
паўн.-германскага храніста Адама Брэ- 
менскага (11 ст.), у нямецкіх (прускіх) 
хроніках, стараж.-рускіх і бел.-літ. ле- 
тапісах 14--16 ст. У навуковы ўжытак 
тэрмін «Б.» ўведзены нямецкім лінгві- 
стам Г. Несельманам у 19 ст. Фарміра- 
ванне балцкіх плямёнаў (3-2 тыс. да 
н. э.) даследчыкі звязваюць са шнура- 
вой керамікі культурай, арэалы распаў- 
сюджання якой ахоплівалі вял. тэр. Усх. 
Еўропы, у т. л. і землі Беларусі. Пачатак 
актыўных кантактаў Б. са слав. насель- 
ніцтвам (крывічамі, дрыгавічамі, радзі- 
мічамі, вяцічамі, наўгародскімі славе- 
намі) адносіцца да 2-й пал. 1 тыс. н. э., 
а пачынаючы з 13 ст. яны падтрымлі- 
валі цесныя паліт., сацыяльна-эканам. 
і культурныя сувязі. На думку сучасных 
археолагаў, лінгвістаў і антраполагаў, 
балцкі субстрат адыграў пэўную ролю ў 
фарміраванні этнічнай спецыфікі зах. 
груп усходнеславянскага насельніцтва 
9--13 ст., з якіх склалася бел. народ- 
насць. І. У. Чаквін. 
БАЛЬ, плыт на Піне і Ясельдзе. Даўж. 
100 м, шыр. 4 м (меў да 20 звёнаў). 
БАЛЬНІКІ, плытагоны на Піне і 
Ясельдзе. Лакальная назва бальшчыкі. 


БАЛЬШАК, упарадкаваны сухапутны 
шлях з бойкім рухам; тое, што і гасці- 
нец... 

БАЛЭЙБУХ, бульбяная страва. Тоўча- 
ную вараную ці таркаваную сырую 
бульбу перамешвалі, дадавалі тлушчу 
або смятаны і пяклі на капусным лісце. 
Быў вядомы ў Зах. Палессі. 


БАЛЯСА., балясіна, слупок для 
невысокай агароджы; точаны фігурны 
слупок у агароджы тэрас, балконаў, 
ганкаў і інш., што служыць для апоры 
поручняў і ўпрыгожання. 

БАНДАРНЫЯ ВЫРАБЫ, драўляныя 
ёмістасці з клёпак для зберагання і 
дастаўкі прадуктаў, вадкіх, паўвадкіх і 
сыпучых рэчываў. Ва ўжытку беларусаў 
вядомы з глыбокай старажытнасці. 
Шматлікія іх рэшткі розных памераў 
(ад невялікіх конавак да вадавозных 
бочак на некалькі сот літраў) выяўлены 
пры археалагічных раскопках у пластах 
11-14 ст. Форма клёпак (падоўжныя 
трапецападобныя ці акруглыя выпук- 
лыя) абумовіла форму Б. в.-- кадзепа- 
добную (канічную) ці бачарную (пука- 
тую). Б. в. адрозніваліся памерамі, 
прапорцыямі, наяўнасцю састаўных 
элементаў, матэрыяламі (пародамі дрэ- 
ва). Паводле прызначэння вылучаюць 
наступныя віды пасудзін: для вады і 
вадкіх рэчываў -- транспартная бочка, 
кадушка (вадзянка), вядро, біклага, ба- 
рылка, конаўка; для захоўвання с.-г. 
прадуктаў -- бочка (судзіна, усыпі- 

шча), кадзь, бачурка, кубелец; для 
бытавых патрэб - кубел, жлукта, ба- 
лея, цэбар, ражка, дзяжа, даёнка, бой- 
ка, бельчык; меры ёмістасці -- асьміна, 
шаснастка, гарнец, карэц. Некаторыя 
вырабы (бочкі, кадзі, цэбры, вёдры) 
вызначаліся шырокім дыяпазонам ужы- 
вання ў хатняй гаспадарцы. Адна і 
тая ж пасудзіна нярэдка мела розную 
вонкавую форму (балея круглая, аваль- 
ная, вёдры звычайнай формы і кадуш- 
кападобныя, бачуркі адна- і двухдон- 
ныя і інш.). Гэтыя адрозненні выяўлялі 
геагр. заканамернасць распаўсюджан- 
ня, разам з тым сустракаліся як па- 
ралельныя варыянты ў адной і той жа 
мясцовасці. Большасць Б. в. вызначала- 
ся функцыянальнай мэтазгоднасцю, 
вонкавай прастатой, практычнасцю. Не- 


каторыя вырабы невялікіх памераў 
(біклагі, барылкі, карцы, бельчыкі) 
аздабляліся разьбой і  выпальван- 


нем. У наш час многія Б. в. саступілі 
месца разнастайным металічным, фар- 
фора-фаянсавым і пластмасавым ёмі- 


стасцям. 





Бандарныя вырабы. 


БАНДАРНЫЯ ІНСТРУМЕНТЫ, гл. ў 
арт. Бондарства. 

БАНДАРЧЫК Васіль Кірылавіч (н. 
1.8.1920, в. Кірава Слуцкага р-на), 
беларускі сав. этнограф. Чл.-кар. 

АН БССР (1972), д-р гіст. навук (1965), 
праф. (1978). Засл. работнік культуры 
БССР (1980). Ганаровы член Польскага 
этнагр. т-ва (з 1970), член адміністра- 
цыйнага савета Міжнар. т-ва этналогіі 
і фальклору Еўропы (з 1982). Чл. КПСС 
з 1951. Скончыў БДУ (1952). Удзель- 
нік Вял. Айч. вайны. З 1957 у Ін-це 
мастацтвазнаўства, этнаграфіі і фаль- 
клору АН БССР (з 1969 дырэктар, 
з 1976 заг. аддзела этнаграфіі). У мана- 
графіях «Гісторыя беларускай этна- 
графіі ХІХ ст.» (1964), «Гісторыя 
беларускай этнаграфіі. Пачатак ХХ ст.» 
(1970), «Гісторыя беларускай савецкай 
этнаграфіі» (1972) і «Развіццё бела- 
рускай этнаграфіі за гады Са- 
вецкай улады» (1979) даследуе асноў- 


ныя тэндэнцыі, кірункі і навуковыя 
плыні ў бел. этнаграфіі, дзейнасць 
арганізацый і вучоных, якія вывучалі 


этнаграфію і фальклор бел. наро- 
да. Вывучае сучасныя р культур- 
на-побытавыя працэсы, гісторыю 
матэрыяльнай і духоўнай  куль- 
туры, вераванні і атэізм беларусаў, 
вусна-паэтычную творчасць. Адзін з 


аўтараў кнігі «Этнаграфія беларусаў» 
(1985), у якой разглядаецца этнагенез 
і этнічная гісторыя беларусаў. Пад яго 
рэдакцыяй і пры непасрэдным удзеле 
выдадзены кнігі «Этнічныя працэсы і 
вобраз жыцця» (1980), «Промыслы і ра- 
мёствы Беларусі» (1984). 


Тв.: Николай Яковлевич Никифоров- 


ский. Мн., 1960 (разам з І. Г. Чыгры- 
навым); Еўдакім Раманавіч Раманаў. 
Мн., 1961; А. К. Сержпутовский. Мн., 


1966 (разам з А. С. Фядосікам); Бела- 
руская этнаграфія і фальклор у працах 
славянскіх вучоных эпохі рамантыз- 


му. Мн., 1973 (разам з Л. А. Малаш). 
А. С. Фядосік. 





В. К. Бандарчык. 


БАНДУРКА, народны струнны шчып- 
ковы музычны інструмент; адзін з най- 
больш старажытных інструментаў. Фор- 
маю нагадваў лук: уяўляў сабой сагну- 
тую ў дугу драўляную палку, канцы 
якой былі сцягнуты вяроўкай-струной. 
Адным канцом лук клаўся на ніжнія зу- 
бы таго, хто іграў; адкрыты рот выка- 
наўцы служыў натуральным рэзаната- 
рам. Ігралі на Б., пашчыпваючы вя- 
роўку ўказальным пальцам правай рукі. 
Бытаванне Б. на Палессі адзначана ў 
канцы 19 -- пач. 20 ст. Ч. Пяткевічам. 
, І. Дз. Назіна. 
БАНЦАРАЎСКАЯ КУЛЬТУРА, 
культура тыпу верхняга 
пласта Банцараўшчыны, ар- 
хеалагічная культура плямён, 
якія ў 0-8 ст. жылі ў ПВерх- 
нім Падняпроўі, Верхнім Панямон- 
ні, Верхнім і Сярэднім Падзвінні. Назва 
ад гарадзішча Банцараўшчына пад Мін- 
скам. Насельніцтва займалася земля- 


робствам, жывёлагадоўляй; паляванне і 
рыбалоўства мелі дапаможны характар; 
былі развіты здабыча і апрацоўка жале- 
за, бронзаліцейная вытворчасць, ган- 
чарства, апрацоўка дрэва, косці і інш. 
Асноўным тыпам пасяленняў былі 
адкрытыя паселішчы, размешчаныя на 
ўзвышшах у поймах рэк або мысапа- 
добных выступах надпоймавых тэрас. 
Многія паселішчы ўзніклі каля больш 
ранніх гарадзішчаў, якія насельніцтва 
дадаткова ўмацоўвала землянымі валамі 
і ператварала ў гарадзішчы-сховішчы. 
Жытлы будавалі наземныя (мелі слупа- 
вую канструкцыю) і паўзямлянкавыя 
(пераважна зрубнай канструкцыі, ніж- 
нія іх вянкі паглыбляліся ў зямлю ад 
0,2 да 0,7--0,8 м). Жытлы мелі шмат- 
камерную планіроўку, што сведчыла 
пра існаванне родавых адносін. Плошча 
жытлаў складала ад 7-9 да 18-20 м”, 
унутры іх размяшчаліся печы-каменкі, 
радзей агнішчы. Агнішчы -- вымасткі 
з дробных камянёў, укрытых пластам 
гліны,-- мелі авальную або круглую 
форму памерам 1,7- 1,8 м, размяшчалі- 
ся бліжэй да цэнтра жытла. Наля жыт- 
лаў размяшчаліся ямы-скляпы аваль- 
най, прамавугольнай, яйцападобнай і 
круглай формы памерам 0,9--1.,9 м, глы- 
бінёй ад 0,4 да 1 м, у разрэзе боль- 
шасць з іх чашападобныя. Насельніцтва 
вырабляла слабапрафіляваныя пласка- 
донныя ляпныя гаршкі, якія мелі крыху 
адагнуты венчык, слабавыражаную 
шыйку, моцна апушчаны плячук, злёг- 
ку пукатае тулава. Трапляюцца кругла- 
бокія, цыліндрычныя і міскападобныя 
пасудзіны. На Падзвінні было шмат 
слоікападобных пасудзін. У гліну дада- 
валіся жарства і буйназярністы пясок, 
на поўдні Б. к.- шамот (тоўчаныя 
чарапкі). А. Р. Мітрафанаў. 
БАРАБАН (магчыма цюркс.), народны 
мембранны музычны інструмент; цы- 
ліндрычны драўляны або металічны 
корпус («каробка») розных памераў, на 
які з абодвух бакоў нацягнута скура 
(сабакі, цяляці, казляняці). Гук не- 
акрэсленай вышыні здабываецца ўда- 
рам драўлянай калатушкі. У сучаснай 
нар. музычнай практыцы Б. ужываецца 
пераважна разам з меднымі талеркамі 
(турэцкі барабан) або як састауная 
частка ўдарнай устаноўкі, што ўключае 
вялікі і малы Б., «калоткі» -- драўляны 
брусок, па якім б'юць доўгімі палачкамі, 


і нажную педаль (зафіксаваны ў 
Нясвіжскім, Баранавіцкім, Навагруд- 
скім і інш. р-нах). Найбольш ранняе 


сведчанне пра Б. на Беларусі адносіцца 
да 12 ст. (шахматная фігурка ў выгля- 
дзе барабаншчыка з Ваўкавыска). 
Інструмент часта ўпамінаецца ў ста- 
раж.-рускіх рукапісных крыніцах як 
ваенны сігнал і шумавы інструмент. 
У 17-18 ст.-- абавязковая прыналеж- 
насць бел. рамесніцкіх цэхаў, выка- 
рыстоўваўся ў час урачыстых і жалоб- 
ных працэсій, абароны гарадоў. У наш 
час распаўсюджаны па ўсёй Беларусі і 
ўваходзіць у склад нар. інструменталь- 
ных ансамбляў, якія выконваюць танца- 
вальную музыку і вясельныя маршы. 
У вясковым побыце беларусаў тэрмін 


4. Зак. 566 


«Б.» часта ўжываецца і для абазначэн- 
ня бубна., І. Дз. Назіна. 
«БАРАДА», невялікі сноп з апошніх 





БАРАНА 


адным месцы. Часам танцоры беглі так 
хутка, што ланцужок разрываўся і тыя, 
хто адарваўся ад яго, каціліся кулём. 
Выканаўцы, якія стаялі на месцы, час 
ад часу апускалі рукі перад кім-не- 
будзь з танцораў і такім чынам выхоплі- 
валі з ланцужка выканаўцаў, якія 
павінны былі стаць з аднаго ці другога 
боку «варот». У канцы танца ўсе хлоп- 
цы і дзяўчаты, трымаючыся за рукі, 
хутка круціліся ў парах на адным 
месцы. У некаторых вёсках «Б.» меў 
нязначныя адрозненні, часам бытаваў у 
выглядзе гульні. Зафіксаваны экспе- 


дыцыяй  ГНДЯ бел. танцавальнай 
творчасці МІК у Іванаўскім р-не 
Брэсцкай вобласці. А. Л. Варламаў. 


БАРАЗНЯК, земляробчая прылада для 
пракладкі міжрадковых разор і акучван- 
ня бульбы; тое, што і акучнік. 





Турэцкі барабан. 


Музыка грае на бандурцы. 


каласоў; рытуальны элемент дажынка- 
вага абраду. Лакальная назва «барод- 
ка». «Б.» жнеі ўпрыгожвалі стужкамі, 
кветкамі, спявалі ёй песні, гулялі каля 
яе і неслі ў хату гаспадару, які ставіў 
яе на покуці і захоўваў цэлы год. Пры 
дапамозе каласоў з «Б.» на Палессі 
«вылівалі Волас» -- магічна вадзілі імі 
па шчацэ чалавека, у якога балеў зуб, 
лілі цёплую ваду на шчаку і каласы, 
шэпчучы замову: «Волас, Волас, выйдзі 
на часты колас...». А. Ю. Лозка. 
«БАРАДАЙКА», традыцыйны танец. 
Музычны памер “9/:. Тэмп хуткі. Вы- 
конваўся ранняй вясной на вуліцы або 
на падворку. Усе выканаўцы браліся за 
рукі і ланцужком хутка прабягалі 
скрозь своеасаблівыя «вароты» -- пад 
злучанымі і паднятымі ўгору рукамі 
хлопца і дзяўчыны, якія стаялі на 


БАРАК, прыстасаванне для прыпрэжкі 
каня ў дапамогу каранніку; тое, што і 
ворчык. 

БАРАН, 1) вялікая рыбацкая лодка на 
Палессі. 2) Прылада для сушкі сена 
на Палессі. 3) Двухручны рубанак для 
стругання дошак. 

БАРАНА, земляробчая прылада для 
рыхлення (баранавання) глебы. Павод- 
ле канструкцыі і гаспадарчага прызна- 
чэння вылучаюць некалькі тыпаў тра- 
дыцыйных Б.: вершаліна, смык, плеце- 
ная (вязаная) і брусковая (рамная). 
Усе тыпы Б. да канца 19 ст. рабілі з 
дрэва. Найбольш распаўсюджанай была 
плеценая Б., што выкарыстоўвалася 
звычайна на стараворных землях. Яна 
мела дугападобную форму, якую ёй 
надаваў перыферыйны самайлук (лука, 
каблук); 4-6 радоў роўных прутоў -- 
па тры ў кожным радзе - утваралі 
рашотчаты каркас; на скрыжаванні 
прутоў замацоўвалі з дапамогай плеце- 
ных вітак-кольцаў дубовыя (радзей 

БАРАНІЦА 


кляновыя, грабавыя) зубы (кляцы). 
Колькасць зубоў ад 16 да 25; у Паня- 
монні вядомы на 30 і 35 зубоў. Аснову 
брусковай Б. складала брусковая рашот- 
ка, у якую набівалі драўляныя, а з 
канца 19 ст. жалезныя зубы. Форма ра- 
шоткі і колькасць зубоў вагаліся ў за- 
лежнасці ад экалагічных умоў і мясцо- 
вай вытворчай традыцыі. Вядомы па- 
доўжна-брусковыя і папярочна-бруско- 
выя Б. Брусковая Б. была найбольш 
пашырана на ПнУ Беларусі, дзе змяніла 
смык-сукаватку. Традыцыйныя Б. вы- 
карыстоўвалі ў практычнай рабоце з 
коннай (хамутова-пастронкавай), а на 
ПдЗ Беларусі часам і з валовай (ярэм- 
най) запрэжкай. З пач. 20 ст. ў нар. 
гаспадарцы пашыраны жалезныя Б. 
фабрычнай вытворчасці. Традыцыйныя 
плеценыя і брусковыя Б. эпізадычна 
захаваліся ў асабістых гаспадарках 
да нашага часу. В. С. Цітоў. 
БАРАНІЦА, аўчыннае пакрывала, па- 
цягнутае сукном, для ахутвання ног у 
санях. Пашырана пераважна на Па.іес- 
сі. 


Барана плеценая. 


БАРАЦЬБА «ДА КРЫЖА», народная 
гульня. Нагадвае вольную барацьбу. 
Барцам дазваляецца штурхаць, даваць 
падножкі, хапаць за ногі. Перамагае 
той, хто прыцісне праціўніка спіною да 
зямлі і ўтрымае яго рукі, разведзеныя 
ў бокі. , , 
БАРАЦЬБА «НА КРЫЖЫ», народная 
гульня. Нагадвае рускую барацьбу ў 
абхват. Праціўнікі абхватваюць адзін 
аднаго, і той, хто паваліць праціўніка 
на зямлю,-- пераможца. Падножкі, 
штуршкі не дазваляюцца. 

БАРБАРЫ, канаты з віц, з прымацава- 
най на канцы завостранай палкай. 
Прывязаныя па баках плыта, Б. служы- 
лі для запаволення яго ходу. 

БАРЖА (франц. рагее), несамаходнае 
пласкадоннае грузавое судна без аснаст- 
кі з невялікай асадкай. Перацягвалася 
буксірам. На Беларусі з'явілася ў канцы 
19 ст. і пасля Кастрычніцкай рэвалюцыі 
стала асноўным тыпам рачнога грузаво- 

Барана брусковая з драўлянымі зубамі. 
Рэчыцкі краязнаўчы музей. 


Барана брусковая з жалезнымі зубамі. 
Вёска Жорнаўка Бярэзінскага раёна. 


га транспарту (паступова драўляныя 
судны заменены металічнымі). У наш 
час Б. пераважна сухагрузавыя (сама- 
ходныя і несамаходныя) грузапа- 
дымальнасцю 100--700 т выкарыстоў- 
ваюцца на ўсіх буйных рэках рэспуб- 
лікі. 

БАРКА (італ. Багса), 1) драўлянае 
пласкадоннае судна для сплаву грузаў 
па рэках. Вядома на рэках Беларусі з 
17 ст. і прымянялася ў басейне 
Дняпра і Прыпяці да пач. 20 ст. Падзя- 
ляліся на сплаўныя і хадавыя. Сплаў- 
ныя Б. будавалі толькі на адзін рэйс 
уніз па цячэнні ракі, пасля іх разбіралі 
і прадавалі на будаўнічы матэрыял ці 
дровы. Іх рабілі без ветразя, палубы 
і даху, з закругленымі носам і кармой, 
крыху нахіленымі бакамі. Памеры Б. 
розныя -- у залежнасці ад глыбіні і 


шырыні рачнога фарватэру. Па Дняпры 
да Чорнага мора сплаўлялі вялікія Б.: 
даўж. 42-53 м, шыр. 195- 17 м, груза- 
падымальнасцю 320- 800 т. Палескія 
(пінскія) Б. ў адрозненне ад сплаўных 
дняпроўскіх былі хадавымі і служылі 
некалькі навігацый (да 8 гадоў): 
хадзілі ўніз і ўверх па Прыпяці, Піне, 
Гарыні, Ясельдзе, Шчары, Дняпроўска- 
Бугскім і Агінскім каналах, нават за- 
ходзілі ў Нёман. Б. пінскай канструкцыі 
(чайка, паўбарка) мела дах, ветразь 
і параўнальна невял. памеры: даўж. 
19-40 м, шыр. 28-56 м, грузапады- 
мальнасць ад 20--40 да 80 т. Акрамя 
беларускіх, па Дняпры хадзілі таксама 
бранскія і любецкія (з г. Любеч на 
Чарнігаўшчыне) Б. 2) Агульная назва 
ўсіх сплаўных шпласкадонных рачных 
суднаў у 19 ст. Н. І. Буракоўская. 
БАРОЎКІ, мясцовая парода лясных 
пчол. Вызначаюцца працавітасцю, 





Рады-барана. 
раёна. 


Вёска Морач Капыльскага 


устойлівасцю супраць захворванняў і 
неспрыяльных умоў надвор'я. Захава- 
ліся на Палессі. Падлягаюць ахове. 
БАРСАЎ Мікалай Паўлавіч [27.4 (9.5). 
1839, г. Болхаў Арлоўскай вобл.- 
23.11 (5.12).1889], рускі гісторык. Скон- 
чыў Пецярбургскі ун-т (1861). Праца- 
ваў настаўнікам гісторыі і геаграфіі ў 
Віленскай навучальнай акрузе (1864-; 
69), на кафедры рускай гісторыі 
Пецярбургскага ун-та (1869- 71). З 
1973 чытаў курс рускай гісторыі ў 
Варшаўскім ун-це (з 1888 прафесар). 
Асноўная навуковая праца -- «Нарысы 
рускай гістарычнай геаграфіі» (Варша- 


ва, 1873; 2 выд. 1885), у якой 
змешчаны фактычны і параўналь- 
ны матэрыял па стараж. геаграфіі 


ўсх.-слав. зямель, у т. л. і беларускіх, 
у 9- 14 ст. Фактычна гэта была першая 
спроба канкрэтнай лакалізацыі на карце 
стараж.-рускіх паліт. падзей, межаў 


княстваў, дзяржаў, гісторыка-геагр. 
назваў плямён, гарадоў, паселішчаў. 
Значную ўвагу звярнуў на стараж. 
геаграфію зямель і насельніцтва Бела- 
русі (плямён палачан, дрыгавічоў, 
радзімічаў і інш.). 

БАРТА, адмысловая сякера з тонкім 
шырокім лязом, вузкім абухам і доўгім 
тапарышчам для выдзёўбвання борцяў. 
Лакальныя назвы барда, серка. Выраб- 
лялі Б. выключна мясцовыя кавалі з 
лепшых гатункаў крычнага (гл. ў арт. 
Кавальства) жалеза і сталі. 
БАРТАШЭВІЧ Галіна Аляксандраўна 
(н. 18.6.1932, г. Слуцк), беларускі сав. 
фалькларыст. Канд. філалагічных на- 
вук (1975). Скончыла БДУ (1956). 
З 1957 у Ін-це мастацтвазнаўства, этна- 
графіі і фальклору АН БССР (з 1976 
старшы навуковы супрацоўнік). Дасле- 
дуе праблемы бел. фалькларыстыкі, 
фальклор Вял. Айч. вайны, бел. абра- 


давы, дзіцячы і сучасны фальклор. 
Складальнік кніг «Песні савецкага 
часу» (1970), «Дзіцячы фальклор» 


(1972), сааўтар працы «Сучасны стан 
беларускай народнай паэтычнай твор- 


часці» (1973). Аўтар манаграфій 
«Вершаваныя жанры беларускага 
дзіцячага фальклору» (1976), «Бела- 


руская народная паэзія веснавога цыкла 
і славянская фальклорная традыцыя» 


Вёска Маскалішкі 


Барана 
Пастаўскага раёна. 


(1985); удзельнічала ў складанні кніг 


раскладная. 


«Беларускія народныя казкі» (1981, 
2 выд. 1986); «Чарадзейныя казкі» 
(ч. 1--2, 1973--78), «Веснавыя песні» 
(1979), «Валачобныя песні» (1980) 
са зводу «Беларуская народная твор- 
часць» (за ўдзел у складанні Дзярж. 
прэмія БССР 1986). 

БАРЦЯВІК, распаўсюджаная сярод 
бортнікаў назва бурага мядзведзя, які 
знішчаў борці і калодныя вуллі. Ла- 
кальная назва бортнік. У мінулым га- 
лоўны вораг пчаляроў. 

БАРШЧЭЎСКІ Ян [крыптанімы: 
]. В.: ап В.; 1974, паводле інш. крыніц 
1790 ці 1796, в. Мурагі Расонскага 
р-на -- 28.2(12.3).1851], бел. і польскі 
пісьменнік, этнограф і фалькларыст. 
Вучыўся ў Полацкай езуіцкай калегіі. 
Падарожнічаў па Беларусі, вывучаў по- 
быт і культуру бел. сялян, апісваў 
курганы і гарадзішчы, запісваў фаль- 
клорныя творы, абрады, паданні, леген- 


ды, апавяданні, якія лічыў «гісторыяй 
гэтай зямлі, характару і пачуццяў бела- 
русаў». Асабліва поўна апісаў купаль- 
скія абрады, абрады радаўніцы, некато- 
рыя сямейныя звычаі, вераванні. Быт і 
культура беларусаў шырока адлюстра- 
ваны ў 4-томным зб. «Шляхціц За- 


вальня, або Беларусь у фантастычных 
апавяданнях» 
паўночнай Беларусі» 
гаскі» - 


1843), ва 


(1944--46), у «Нарысе 
(«Вос2тпік Іісе- 
літаратурны», 
з наведвання 


«Штогоднік 
«Успамінах 























Ян Баршчэўскі. 


Барысаў камень, які знаходзіўся каля бы- 
лой вёскі Накоўнікі Верхнядзвінскага раё- 
на. 


радзімых старон» (там жа, 1844). 
У 1820-- 40-я г. жыў у Пецярбургу, 
дзе зблізіўся з А. Міцкевічам і Т. Шаў- 
чэнкам; у 1840--44 выдаваў альманах 
«МіегаБодКа» («Незабудка»), аргані- 
заваў літаратурны гурток, які аб'ядноў- 
ваў выхадцаў з Беларусі. 

В. К. Бандарчык, Г. А. Катаноўскі. 
БАРЫЛ, барыла, даўняя адзінка 
вымярэння вадкасці, роўная 20 гарцам 
(каля б0 л). 

БАРЫЛКА, бандарны выраб; двухдон- 
ная бочачка на 5- 10 л. Як і біклага, 
прызначалася для пераносу вады ў «ра- 
бочы вугал» (на поле, сенажаць, леса- 
секу). Выкарыстоўвалася і для захаван- 
ня розных напіткаў. Звычайна рабіла- 
ся з дубовых клёпак, даўжэйшых за 
дыяметр дна, сцягнутых па краях не- 


СБАРЫСАВЫ. 


калькімі парамі абручоў, пасярэдзіне 
клёпак былі 1--2 адтуліны, якія затыка- 
ліся коркамі. 
«БАРЫНЯ», імправізаваны танец, род- 
насны рускаму і ўкр. харэаграфічнаму 
ўзору. Вызначаецца разнастайнасцю 
танцавальных форм, дзе скокі навы- 
перадкі паміж жанчынай і мужчынам 
або паміж двума мужчынамі ці дзвюма 
жанчынамі пераходзяць у агульны та- 
нец. Часта ў набор танцавальных ру- 
хаў (дробаты, хлапушкі, прысядкі) ува- 
ходзяць элементы інш. нар. танцаў 
(напр., традыцыйнага танца «Жабка» ). 
Танец «суправаджаецца прыпеўкамі. 
«Б.» распаўсюджана на ўсёй Беларусі. 
А. Л. Варламаў. 





Барылка. 


БАРЫС І ГЛЕБ, дзень у народным 
календары (адзначаўся 24 ліпеня с. ст.), 
у які забаранялася выконваць цяжкія 
работы: «на Барыса за серп і касу не бя- 
рыся». Лічылася, што парушальнікам 
гэтай забароны пагражала калецтва, а 
жывёле, якая ела скошанае ў гэты дзень 
сена, - хвароба і нездаровы прыплод; 
скіданыя ў гэты дзень стагі маглі быць 
спалены маланкай, тое ж чакала пуню 
ці гумно са звезеным у гэты дзень 
хлебам. У дзень Б. і Г. асцерагаліся 
дажджу з навальніцай, гэты ж дзень 
лічыўся апошнім днём купання. 

: , У. А. Васілевіч. 
БАРЫСАВЫ КАМЯНІ, манументаль- 
ныя помнікі Эпіграфікі 12 ст. на тэр. 
Беларусі; 7 велізарных валуноў з высе- 
чанымі на іх крыжамі і надпісамі ў 
выглядзе грэчаскай формулы «Господи 
помози рабу своему...». Вядома 5 ка- 
мянёў у рэчышчы Зах. Дзвіны -- па 

БАРЫЧЭЎСКІ 


аднаму каля в. Падкасцельцы за 5 км 
ад Полацка і каля г. п. Друя, тры каля 
г. Дзісна (2 каля былой в. Балоеткі, 
адзін каля былой в. Накоўнікі); 2 на 
сушы -- каля в. Дзятлаўка Аршанскага 
р-на (т. зв. Рагвалодаў камень) і каля 
в. Высокі Гарадзец Талачынскага р-на. 
Захаваліся тры камяні: адзін з дзісен- 
скіх камянёў (з надпісам «Сулиборь 
хрьст»), што ў 1887- 88 падняты з дна 
ракі і адпраўлены ў Маскву (знаходзіц- 
ца ў музеі-запаведніку «Каломен- 
скае»); камень з в. Падкасцельцы, што 
ў 1981 падняты і ўстаноўлены каля Са- 
фійскага сабора ў Полацку; камень. 
што ў Друі. Астатнія помнікі разбу- 
раны. 

Да прыняцця хрысціянства (10 ст.) 
камяні былі язычніцкімі фетышамі. 
Неўраджаі і голад у пач. 12 ст. на 
Падзвінні прывялі да адыходу ад 
хрысціянства, вяртання да язычніцкіх 
вераванняў і шанавання камянёў, каля 
якіх калісьці маліліся аб ураджаі. 
Полацкі князь Барыс (правіў у 1127-- 
29), які быў вельмі набожны, для 
барацьбы з язычніцкімі культамі зага- 
даў высякаць на камянях крыжы, па 





Барысаў камень каля Сафійскага сабора 
ў Полацку. 


форме падобныя на крыж з «Галго- 
фай», што сімвалізавала ператварэнне 
язычніцкіх капішчаў у хрысціянскія 
алтары. З язычніцкім аграрна-магічным 
веснавым святам урадлівасці звязаны 
хрысціянскі культ святых Барыса і Гле- 
ба, што сімвалізаваў свята першых 
усходаў яравых (прыняты ў 1072, 
канчаткова ўстаноўлены ў 1115). Каб 
сінтэзаваць язычніцкія і хрысціянскія 
вераванні, узвысіць першых стараж.- 
рускіх святых, а таксама ўвекавечыць 
сваё імя, князь Барыс загадаў высякаць 
хрысціянскія надпісы з імем Барыса. 
Яно згадваецца на б камянях (лічыцца, 
што надпісы высечаны ў маі 1128, у 
дні барысаглебскіх свят). На Рагвало- 
давым (Барысаглебскім) камяні высе- 
чана імя Васіля (Рагвалода), сына Ба- 
рыса «...в лето 0679 (1171) мая в 7 день 

доснен крест сий. Господи! Помози рабу 
своему Василию в креіцениий, имем 
Рогволоду, сыну Борисову». 

У народзе камяні былі вядомы пад 
назвамі Барыс, Барыс-Хлебнік, Барыс- 
Глеб, Барысаглебскі, Пісар, Пісанік і 
інш. Захавалася шмат паданняў пра ка- 
мяні: на дзісенскіх надпісы нібыта 
высечаны залатымі літарамі; на камені 
каля в. Падкасцельцы быццам бы часта 
з'яўляецца бохан хлеба. Асабліва шана- 
валі камяні на сушы. У в. Высокі Гара- 
дзец у дзень святых Барыса і Глеба 
(2 мая) да каменя, над якім пабуда- 
вана капліца, і ручая пад назвай Барыс 
хадзілі хрэсным ходам. Камень назы- 
валі «Кравец» або «Сцяпан», з ім звя- 
зана паданне, нібыта пад каменем жыў 
кравец, які добра шыў адзенне, пакуль 
адзін чалавек не пасмяяўся з яго, 
заказаўшы яму шыць «ні тое, ні сёе». 
Захавалася шмат паданняў пра Рагва- 
лодаў камень. Згодна аднаму з іх -- гэ- 
та акамянелая жывёліна, калісьці ка- 
мень быў на чатырох нагах і меў галаву. 
Мясцовы млынар адсек яму галаву і пе- 
рарабіў яе на жорны, якія самі змалолі- 
ся ў пясок і перамалолі ўсё багацце 
і сям'ю млынара. Паводле другога 
падання пад каменем знаходзілася 
магіла князя Васіля (Рагвалода), які 
загінуў тут у бітве. Паводле трэцяга -- 
на гэтым месцы адбылася бітва паміж 
Рагвалодам і друцкімі князямі. Рагва- 
лод перамог і ў гонар перамогі загадаў 
высечы на камені крыж з надпісамі. Па- 
водле чацвёртага падання Рагвалод, 
вяртаючыся з паходу, адпачываў з дру- 
жынай і ўбачыў тут свайго бацьку- 
нябожчыка Барыса з братам Глебам. 
У гонар гэтага быў пастаўлены камень- 
помнік і названы Барысаглебскім. 


, Л. У. Дучыц. 
БАРЫЧЭЎСКІ (Барычэўскі- 
Тарнава) Іван Пятровіч (1810, 
Мінская  губ.-- 24.7(5.8).1887], бел. 


гісторык, этнограф, археограф, фаль- 
кларыст, перакладчык. Скончыў Магі- 
лёўскую духоўную семінарыю (1829), 
Кіеўскую духоўную акадэмію (1833). 
З 1835 служыў у розных дэпарта- 
ментах, з 1841 у Галоўным упраўленні 
шляхоў зносін, дзе з 1860 быў дырэкта- 
рам канцылярыі. У час. «Санкт-Петер- 
бургские ведомости», «Маяк», «Журнал 
Министерства народного просвеіцения», 
«Северное обозрение» і інш. апублі- 
каваў артыкулы «Даследаванне пра па- 
ходжанне, назву і мову літоўскага на- 
рода», «Урывак з літоўска-рускай гісто- 


рыі», «Камяні літоўскіх багінь», «Пра 
рускі летапіс у Літве, названы «Хро- 
нікай Быхаўца», «Жыццеапісанне 


Касцюшкі» і інш. Запісваў фальклор 
паўд. і зах. славян («Аповесці і падан- 
ні народаў славянскага племя», ч. 1-- 
2, 18240-41, «Народныя славянскія 
апавяданні», 1844). Аўтар працы «Пра- 
васлаўе і руская народнасць у Літве» 
(1851). Удзельнічаў у зборы матэры- 
ялаў і падрыхтоўцы выданняў Археа- 
графічнай камісіі. Яго зборнікі ўпер- 
шыню пазнаёмілі рускага чытача са 
слав. нар. паэзіяй. Вывучаў бел.-літоў- 
скае моўнае і этнагр. пагранічча. 


Архіў Б. не знойдзены. Г. А. Катаноўскі. 


БАРЫШ, пачастунак пасля куплі-про- 
дажу, заключэння гандлёвай здзелкі. 
БАСМАНЫІ, 1) басманікі, прэсныя 
коржыкі без солі, памінальная страва, 
з якой пачыналі памінальную вячэру 
(еў кожны па крошцы). Б. пяклі на 
блясе ці проста на пліце. Былі вядомы 
ў некаторых раёнах Зах. Палесся. 


У наш час у гэтым рэгіёне Б. называюць 
аладкі з мукі або таркаванай бульбы. 
2) Бульбяныя аладкі ці піражкі з да- 
мешкам мукі (гл. Куракі). 





Басэтля. 


БАСТРЫ, пазашлюбныя дзеці; у эпоху 
сярэднявечча і пазней - дзеці ад не- 
асвячоных царквою шлюбаў. Лакаль- 
ныя назвы байструкі, банкарты, букар- 
ты, крапіўнікі. Нараджэнне Б. ў класа- 
ва-антаганістычным грамадстве лічыла- 
ся антысацыяльнай з'явай. Згодна 
хрысціянскай маралі, нормаў звычаёва- 
га права і дзярж. кодэксаў феадальнага 
права (Статуты Вял. кн. Літоўскага 
1529, 1566, 1588), яны не мелі амаль 
ніякіх саслоўных і сацыяльных правоў, 
уваходзілі ў катэгорыю нявольных ся- 
лян (чэлядзь нявольная); у гарадах 
служылі наглядчыкамі, прыбіральшчы- 
камі смецця, гною, катамі, санітарамі ў 
шпіталях; складалі карныя і спецыяль- 
ныя атрады ў войску. Супрацьпастаў- 
ленне Б. грамадству вымушала іх 
займацца зладзействам, разбоем, 
жабрацтвам і інш. Поўныя ці абмежа- 





Магілёўская батлейка. Батлеечныя лялькі: 
цар Град, Аптоніха, Антон з казой. 


ваныя правы маглі атрымаць толькі у 
выпадку іх афіцыйнага ўсынаўлення ці 
за выдатныя заслугі перад грамадствам, 
феадалам і інш. І. У. Чаквін. 
БАСЭТЛЯ (польск. БазеЙа ад ням. 
Ваззе(і), народны струнны смычковы 
музычны інструмент нізкага рэгістру, 
блізкі да віяланчэлі і кантрабаса. 
Лакальныя назвы басоля, бас, кантра- 
бас. Самаробныя Б. існуюць розных па- 
мераў, маюць 3--4 жыльныя або мета- 
лічныя струны, настроеныя па квін- 
тах, часам 4 ладавыя адзнакі на грыфе. 
Вядома на Беларусі з 18 ст. Была пашы- 
рана ў некаторых раёнах Гродзенскай, 
Мінскай і Брэсцкай абл., пераважна ў 
гарадках і буйных сёлах. Выкарыстоў- 
валася ў розных па складу нар. 
інструментальных ансамблях- «капэ- 


лях» (найчасцей са скрыпкай) пры вы- 
кананні танцаў, вясельных маршаў; 
функцыя Б. абмяжоўваецца басовай 
рытмічнай і гарманічнай апорай («уто- 
рай»,  «басаваннем»,  «дапамогай»). 
У наш час сустракаецца даволі рэдка. 
У Рэчы Паспалітай Б. называлася 
віяланчэль; у бел. дакументах 18 ст. 
тэрмін ужываўся ў такім жа значэнні. 

, І. Дз. Назіна. 
БАТЛЕЙКА (ад Вейеет польская 
назва г. Віфлеема, паводле біблейскага 
міфа - месца нараджэння Хрыста), 
бел. народны лялечны тэатр. Вядомы 
з 16 ст. Тэатр батлейкавага тыпу ў 
розных рэгіёнах Беларусі меў назвы 





остлейка, жлоб, 


батляемка, 
вяртэп. Падобны да Б. тэатр апісвае Г'е- 


яселка, 


радот. Блізкія да Б. ўкр. вяртэп 
(найбольш пашыраны ў 18-19 ст.), 
польская шопка (вядомая з 15 ст.). 

Для паказу Б. рабілі з дрэва скрынкі 
розных памераў, звычайна ў выглядзе 
хаткі (у батлеечніка Патупчыка з 
Докшыц 1,:5.Х 1,5 м) ці царквы, з гары- 
зантальнымі перагародкамі (ярусамі- 
сцэнамі). Ножная сцэна-ярус мела про- 
разі для ваджэння лялек. Сцэну, што 
нагадвала балкон, на якім адбывалася 
дзеянне, аздаблялі тканінай, паперай, 
геаметрычнымі фігурамі з тоненькіх па- 
лачак. На задніку сцэны малявалі абра- 
зы, зоркі, крыжы, вокны, лялечныя 
кампазіцыі на біблейскі сюжэт і інш. 
У скрынцы, падобнай да царквы, ра- 
білі купалападобны дах з крыжам. 
Скрынка закрывалася дзверцамі. Неаб- 
ходнасць у шмат'яруснай будове скры- 
нак адпала тады, калі паказы Б. набылі 


БАТЛЕЙКА 


свецкі характар. Лялькі-персанажы ра- 
біліся з дрэва, каляровай тканіны; ва- 
ласы, бровы, вусы -- з лёну ці аўчыны; 
вопратку шылі з тканіны. Лялькі маца- 
валіся на драўляным ці металічным 
шпяні, пры дапамозе якога батлеечнік 
вадзіў іх па проразях у ярусе-сцэне. 
Вядомы таксама Б. з лялькамі-марыя- 
неткамі на нітках з верхнім прынцыпам 
ваджэння, пальчатачныя лялькі. Пака- 
зы суправаджаліся словамі і музыкай, 
сцэна і лялькі асвятляліся свечкамі. 
Батлеечнік знаходзіўся за скрынкай, 
адтуль вадзіў лялькі, гаварыў тэкст, 
падрабляючы голас персанажа. Часта ён 
адзін спалучаў функцыі выканаўцы, 
драматурга, мастака, рэжысёра, музы- 
канта, іншы раз быў і своеасаблівым 
канферансье (звяртаўся непасрэдна да 
гледача, характарызуючы ад свайго імя 
той ці іншы персанаж). Звычайна 
батлеечнікі былі таленавітымі акцёрамі- 
самародкамі. 

Рэпертуар Б. багаты жыццёвым і 
фальклорным матэрыялам, незвычай- 
ным сюжэтам, вялікай колькасцю 


персанажаў. Паказ складаўся звычайна 
кананічнай 


з дзвюх частак: (рэлігій- 





най) і свецкай (народна-бытавой). 
Кананічны сюжэт разыгрываўся на 
верхнім, свецкі - на ніжнім ярусе- 


сцэне. Найбольшай папулярнасцю ка- 
рыстаўся свецкі рэпертуар з камічнымі 
сцэнамі, нар. песнямі і танцамі. Некато- 
рыя тэкставыя варыянты батлейкавых 
паказаў запісаны ў 2-й пал. 19 ст. Па 
паходжанню і тэматычна-стылявых 
асаблівасцях яны дзеляцца на сцэнкі 
і песні рэлігійнага зместу і містэрыю 
(драма «Цар Ірад») і нар. інтэр- 
медыйныя сцэнкі. Першыя дзве ўзніклі 
пад уплывам адпаведнай пісьмовай літа- 
ратуры, нар. жанравыя сцэны маюць 
выразныя рысы фальклору. Гэтая част- 
ка рэпертуару Б. яскрава перадае света- 
погляд, адносіны яе стваральнікаў -- 
працоўных мас - да прадстаўнікоў 
эксплуататарскіх класаў. Многія сцэны 
маюць вострасатырычны характар, у іх 
высмейваюцца такія сацыяльныя тыпы, 


ЭЗ 


БАТОГ 


як доктар-шарлатан, карчмар, фанабэ- 
рысты франт-шляхціц і інш. Сатырыч- 
ным вобразам проціпастаўлены се- 
лянін - галоўны герой папулярных 
сцэн «Мацей і доктар» і «Антон з ка- 
зой і Антоніха». Найбольш папулярныя 
ў рэпертуары Б. нар. сцэны: «Воль- 
скі - купец польскі», «Ірадыяда, Ры- 


- «араў за е 

Батлейка. Ельнінскі вяртэп. 18-- пач. 19 ст. 


гор і франт», «Волжскі дваранін і Вань- 
ка», «Барыня і доктар», «Цыган і цы- 
ганка», «Яўрэй і казак», «Скамарох 
з мядзведзем» і інш. Батлейкавы паказ 
меў сінтэтычны характар, што ў значнай 
ступені абумоўлівалася жанрава-сты- 
лістычнай разнастайнасцю рэпертуару. 
Песня, танец, дыялог, маналог -- асноў- 
ныя кампаненты паказаў Б., у якіх 
выяўляўся характар сродкаў сцэнічнай 
выразнасці. Вядомы батлеечнікі Н. Ды- 
ла і С. Трывога са Слуцка, В. Бутома 
з Магілёва, Муравіцкі і Дамбіцкі з 
Мінска, М. Барашка з Міра і І. Моніч 
з в. Краснае Навагрудскага пав., 
Баранкоўскі і Бурдун з Дзятлава, 
Юр'еў з в. Быч Быхаўскага пав. У 
канцы 19-- пач. 20 ст. асобныя сцэны 
Б. выконвалі жывыя акцёры. Гэты від 
прадстаўленняў называўся батлея або 
жывая батлейка. Заняпад Б. пачаўся ў 
2-й пал. 19 ст. У 1915 у Мінску наладжа- 

ны спецыяльныя паказы Б., у 1923 
І. Барашка дэманстраваў мастацтва Б. ў 
Маскве на Усерасійскай с.-г. саматуж- 
на-прамысловай выстаўцы, у 1927 бат- 
леечнікі давалі прадстаўленне ў Мінску 
ў Бел. дзярж. музеі. Апошнія зафікса- 
ваныя паказы Б. адбыліся ў 1962 і 
1963 у в. Бялевічы Слуцкага р-на. 

, М. А. Каладзінскі. 
БАТОГ, пуга, сплеценая з дубцоў, бі- 
зун або палка, што прымяняліся для 
цялеснай кары. Лакальная назва батуг. 
БАЎКУЎН, род вупражы; ярмо на аднаго 
вала, што хадзіў у аглабельнай ці 
пастронкавай запрэжцы. Лакальная 
назва ярэмец. Меў асаблівасці ў вонка- 
вай форме і наяўнасці састаўных эле- 
ментаў - лукі, Г-падобнай кульбакі, 
штыра (заноза), кольцаў для пастрон- 
каў (калачы, гужавы, віткі). Быў пашы- 
раны ў Паўд.-Зах. і Цэнтр. Беларусі. 


адчы саве Я 


Я, а 
ты е “у 
юю 


БАЎТУХА, старадаўняя страва. У кі- 
пень сыпалі (увесь час памешваючы) 
ячную або грэцкую, жытнюю, аўсяную 
ці пшанічную муку, дабаўлялі алей ці 
тоўчанае падпражанае льняное семя, 
падсмажанае з цыбуляй сала. Лакаль- 
ная назва калатуха. Летам прыпраўля- 
лі пер'ем цыбулі. Пашырана была на 
Палессі, у паўн.-ўсх. і паўд.-ўсх. 
раёнах Беларусі. У наш час сустракаец- 
ца рэдка. 

БАХІЛЫ, самаробныя глыбокія гума- 


выя галёшы на валёнкі і буркі. Быта- 
валі ў 1930--50-я г. 
БАХТАРМА, мяздра, ніжняя 


мясістая паверхня скуры. Пра яе апра- 
цоўку гл. ў арт. Гарбарства. 
БАЦВІННЕ, традыцыйная страва. На- 
рэзанае лісце з маладых буракоў 
заліваюць вадой, часам дабаўляюць 
хлебны квас, ячную крупу або нарэза- 
ную бульбу, часам заскварваюць салам. 
Вараць на невялікім агні. Перад па- 
дачай на стол дадаюць смятану. Страва 
вядома па ўсёй Беларусі. 


БАЦЬКА, мужчына ў адносінах да сваіх 
дзяцей. 

БАЦЬКАЎШЧЫНА, 1) родны куток, 
месца, дзе нарадзіўся хто-небудзь. 
2) Набытак бацькі, спадчынная маё- 
масць. 

«БАЦЯН», імправізаваны танец-гуль- 
ня. Музычны памер 7/4. Тэмп умераны. 
Выконваўся ў час калядных ігрышчаў 
жанчынамі і мужчынамі. Выканаўцу 
пераапраналі ў «бацяна» (бусла): да- 
валі ў рукі качаргу-дзюбу, накрывалі 
посцілкай; ён падскокваў на адной назе, 
адначасова размахваў сагнутымі ў 
локцях рукамі, што нагадвала рухі 
бусла. Вядомы таксама «Б.» як дзіця- 
чая гульня з прыпеўкай: «Бацян, 
бацян даўганосы, // Прынясе нам боты, 
а сам босы». У некаторых варыянтах 
выконваецца без пераапранання, тэкст 
прыпеўкі зменены: «Бацян кле-кле,// 





Батлейка. 


Твая матка ў пекле, // Стаіць на вулі- 
цы // У чырвонай спадніцы». Часам, 
каб узмацніць уражанне, выканаўца 
станавіўся на хадулі і рабіў ТЫЯ Ж 
самыя рухі, як і без хадуляў, што патра- 
бавала асаблівага майстэрства. Танец 
зафіксаваны экспедыцыяй ГНДЛ бел. 
танцавальнай творчасці МІК у Віцеб- 
скай вобласці. С. У. Клімовіч. 
БАЯРЫ, у 9- 13 ст. агульная назва 
групы ваеннаслужылых людзей з кня- 
жацкай дружыны. Этымалогія слова 
«Б». да канца не высветлена: магчыма 
ад «бой» (ваяўнік) ці «болій» (вялікі), 
ад цюркскага БоіІа, Боўаг (гаспадар, ба- 
гаты муж, вяльможа), ад скандынаўска- 
га Боізагі (княжы муж), ад ісландскага 
Боеагтеп (знатны чалавек) і інш. 
Узнікненне Б. на ўсх.-слав. землях 
адносіцца да часоў, калі на службу 
да стараж.-рускіх князёў наймаліся 
прышлыя варажскія ваенныя атрады. 
Паступова назва замацавалася ў якасці 


вызначэння вярхоў княжацкай дружы- 
ны (мясцовых і прышлых). 

У 14-16 ст. на землях Беларусі, 
што ўвайшлі ў склад Вял. кн. Літоў- 
скага, Б.- асноўная маса феадалаў 
(ужываліся тэрміны паны-баяры, бая- 
ры-шляхта), а таксама ваеннаслужы- 
лыя людзі (баяры панцырныя, конныя, 
путныя). Паводле сацыяльна-эканам. 
становішча заможныя Б. набліжаліся да 
паноў і князёў, ніжэйшыя слаі баярст- 
ва мала чым адрозніваліся ад сялян. 
Да канца 16 ст. большасць Б. на Белару- 
сі былі праваслаўнай веры, карыста- 
ліся бел. мовай, называлі сябе русінамі 
ці літвінамі. У 16-17 ст. ішла далей- 
шая дыферэнцыяцыя Б. на саслоўныя 
групы. Пасля правядзення зямельнай 
валочнай памеры частка іх паступова 
пераведзена ў разрад феадальна-залеж- 
нага насельніцтва, хоць захавала назву 
Б., частка атрымала ад вялікіх князёў 
прывілеі і дарчыя граматы і ўвайшла ў 
шляхецкае саслоўе (гл. Шляхта; у яго 
не ўвайшла значная частка былых ваен- 
ных слуг). На працягу 18 ст. большасць 
Б. пераведзена на становішча аброчных 
і цяглых сялян. Сялілі Б. часта цэлымі 
вёскамі, аднайменныя назвы якіх (Ба- 
яры) захаваліся ў тапаніміцы Белару- 
сі і ў наш час. І. У. Чаквін. 
БЕДНАЯ КУЦЦЯ, гл. ў арт. Куцця. 
«БЕЖАНЬКА», гарадскі бытавы танец. 
Лакальная назва «Бежанка». Выкон- 
ваецца парамі, удзельнікі бяруцца на- 
крыж рукамі і хутка перабягаюць 
уперад, потым, павярнуўшыся, -- назад. 
Другая фігура «Б.» -- вярчэнне пар у 
польцы-вальсе (у некаторых рэгіёнах 
бытуе як самастойны танец - «полька- 
Б.»). Танец зафіксаваны экспедыцыяй 
ГНДЛ бел. танцавальнай творчасці МІК 
у Пастаўскім і Глыбоцкім р-нах Ві- 
цебскай вобл., Шчучынскім і Ваўка- 
выскім р-нах Гродзенскай вобласці. 


, А. Л. Варламаў. 
БЕЗ-КАРНІЛОВІЧ Міхаіл Восіпавіч 


29.9(10.10).1796, Магілёўская губ.- 
7 (19).1.1862], беларускі гісторык, 
краязнавец і этнограф, вайсковы тапо- 
граф, статыстык, генерал-маёр рускай 
арміі. Пад яго кіраўніцтвам у 1881-- 
47 праводзілася тапаграфічнае і вайско- 
ва-статыстычнае вывучэнне Мінскай, 
Наўгародскай, Віцебскай, Валынскай 
губ. і Беластоцкай акругі. У час зна- 
ходжання на Беларусі збіраў гіст. і 
этнагр. матэрыялы, на падставе якіх 
выдаў кнігу «Гістарычныя звесткі пра 
выдатныя месцы на Беларусі з дадаткам 
іншых звестак, якія да яе ж адносяц- 
ца» (Спб., 1855), у якой разглядаў 
таксама пытанні этнічнай тэрыторыі, 
побыту і культуры беларусаў. Тэрыто- 
рыю Беларусі абмяжоўваў Віцебскай і 
Магілёўскай губ., астатнія землі назы- 
ваў Літвой. Беларусамі лічыў толькі 
«нашчадкаў крывічоў», разам з тым 
гаварыў пра беларусаў як пра асобны 
народ і ставіў іх у адзін рад з суседнімі 
народамі. Даў даволі аб'ектыўную ха- 
рактарыстыку бел. народа, апісаў яго 
цяжкае жыццё, аднак як памешчык- 
прыгоннік для паляпшэння сялянскай 
гаспадаркі прапаноўваў ссяляць сялян 


у вялікія вёскі, захоўваць патрыяр- 
хальныя сем'і і нават злучаць у адну 
сям'ю (адзін двор) невялікія сем'і сусе- 
дзяў. Асобныя раздзелы кнігі прысвяціў 
апісанню нар. абрадаў, звычаяў, вы- 
творчай дзейнасці, нар. метэаралогіі. 


М. Г. Чарнышэўскі лічыў гэтую кнігу 
«не бескарыснай для тых, у каго пад 











Баўкун 
для пастронкаў, 2 -- Г-падобная кульба- 
ка, З -- штыр. 


(Гомельская вобл.): 1 -- колцы 


Баўкун (Гомельская вобл.): 1 -- колцы для 
пастронкаў. 


Баўкун (Мінская вобл.): 
пастронкаў, 2 -- лука. 


І - колцы для 


рукамі няма добрага збору кніг па рус- 
кай гісторыі». Аўтар кнігі «Віцебская 
губерня» (1852). В. К. Бандарчык. 
БЕКЕША, 1) бекеш, мужчынскае па- 
літо старадаўняга крою са зборкамі ў 
таліі. 2) Шуба, пакрытая чым-небудзь. 


БЕЛАРУСАЗНАЎСТВА, беларусі- 
стыка, паняцце, што аб'ядноўвае шы- 


рокае кола пытанняў, звязаных са 
зборам, вывучэннем і публікацыяй 
матэрыялаў, прысвечаных культуры, 


грамадскай думцы Беларусі. У коліш- 
няй рускай і зах.-бел. літаратуры на- 
зывалася таксама беларосіка, альбаросі- 
ка, у літаратуры на лацінскай мове - 


БЕЛАРУСАЗНАЎСТВА 


альбарутэніка. Уключае розныя навукі 
і навуковыя дысцыпліны, найперш гі- 
сторыю, мовазнаўства, фалькларысты- 
ку, этнаграфію, літаратуразнаўства, ма- 
стацтвазнаўства, апісанні падарожжаў 
па Беларусі, мемуарную літаратуру пра 
яе, краязнаўства і інш. Зацікаўленасць 
бел. землямі, жыццём і побытам іх 
насельніцтва вядома з часоў Кіеўскай 
Русі, аднак гісторыя Б. суадносіцца з 
гісторыяй славяназнаўства (узнікла ў 
2-й пал. 18 ст.), з перыядам уз'яднання 
Беларусі з Расіяй (канец 18 ст.). Свое- 


«Бацян». Выконвае жыхарка вёскі Сіпа- 
вічы Браслаўскага раёна. 


асаблівасць гіст. лёсу бел. краю, саслоў- 
на-класавы падзел грамадства, нацыя- 


нальна-рэлігійныя фактары абумовілі 
супярэчлівыя погляды на Беларусь і 
яе народ. Б. выступала арэнай вост- 
рай ідэалагічнай і паліт. барацьбы 
розных сацыяльных сіл, асабліва ў час 
фарміравання бел. буржуазнай нацыі ў 
канцы 19-- пач. 20 ст. Паслядоўна 
навуковы характар Б. набыло пасля 
Кастрычніцкай рэвалюцыі. Яго метада- 
лагічную аснову складае марксісцка-ле- 
нінскі гіст. матэрыялізм. За гады Сав. 
улады ў БССР створаны і дзейнічаюць 
навуковыя арганізацыі і ўстановы (у т. 
л. АН БССР, З ун-ты), што ўсебакова 
даследуюць праблемы Б. Рыхтуюцца 
кваліфікаваныя кадры, якія працуюць 
на ніве нацыянальнай культуры і Б. 
Выходзяць шматлікія перыядычныя 
выданні і бібліяграфічныя даведнікі, 

БЕЛАРУСКАЕ 


прысвечаныя разнастайным пытанням 
беларусазнаўства. 


БЕЛАРУСКАЕ  ДОБРААХВОТНАЕ 
ТАВАРЫСТВА АХОВЫ ПОМНІКАЎ 
ГІСТОРЫІ І КУЛЬТУРЫ, масавая 


грамадская арганізацыя. Створана ў 
1966. Садзейнічае далучэнню шырокіх 
слаёў насельніцтва да актыўнага і не- 
пасрэднага ўдзелу ў выяўленні і ахове 
помнікаў гісторыі і культуры, ажыццяў- 
ляе іх прапаганду, праводзіць мерапры- 
емствы па вывучэнню і выкарыстанню 
помнікаў, арганізоўвае шэфства прад- 
прыемстваў і ўстаноў над імі і інш. 
Устаноўчы з'езд (снеж. 1966) прыняў 
Статут і выбраў Цэнтр. савет т-ва. Вы- 
шэйшы кіруючы орган -- з'езд (склі- 
каецца не радзей аднаго разу ў 5 гадоў). 
З'езды адбыліся ў 1966, 1971, 1977, 
1981, 1986). Кіруючы орган паміж 
з'ездамі -- Рэспубліканскі савет, выка- 
наўчы -- прэзідыум. Пры т ве дзейні- 
чаюць: навукова-метадычны і рэдак- 
цыйна-экспертны саветы, сеьцыі прапа- 
ганды, гісторыі, археалогіі, этнаграфіі, 
маладзёжная, дакументальных помні- 
каў, архітэктуры, мастацтва. Т-ва - 
адзін з заснавальнікаў рэспубліканскага 
клуба «Пошук». Працуюць (1987) 
б абласных, 150 раённых і гарадскіх 
аддзяленняў, якія аб'ядноўваюць каля 
13 тыс. пярвічных арганізацый, 2,5 млн. 
індывідуальных членаў, 4,4 тыс. калек- 
тыўных арганізацый. На сродкі дзярж. 
арганізацый і т-ва ўстаноўлены шэраг 
помнікаў, мемарыяльных знакаў, до- 
шак. Т-ва фінансуе работы па кансер- 
вацыі і рэстаўрацыі помнікаў архі- 
тэктуры, гіст., рэвалюцыйнай, баявой і 
працоўнай славы. Выдае кнігі, брашу- 
ры, буклеты, плакаты, лістоўкі, У т. л. 
«Ахова этнаграфічных помнікаў» М. С. 
Лобача, «Летапіс драўлянага дойлідства 
Беларусі» С. А. Сергачова, «Гарады 
Беларусі па летапісах і раскопках 
(ІХ-ХІ стст.)» Г. В. Штыхава (усе 
1975), «Прамысловыя прылады і ра- 
месныя вырабы як помнікі матэрыяль- 
най культуры» І. М. Браіма і «Народ- 
нае дойлідства Беларусі» У. В. Трацэў- 
скага (1976), «Заслаўскі гісторыка-ар- 
хеалагічны запаведнік» С. А. Мілючэн- 
кава (1977), «Беларуская кафля», «Івя- 
нец -- старажытны ганчарны цэнтр» 
Р. Ф. Валадзько і «Драўлянае дойлід- 
ства Беларускага Палесся ХУІ1- 
ХІХ стст.» Ю. А. Якімовіча (усе 
1978), «Помнікі народнай архітэктуры 
і побыту Беларусі» (1979), «Бортніцтва 
на Беларусі» У. С. Гуркова і С. Ф. 
Цярохіна (1980), «Слуцкія паясы» Г. А. 
Кірухіна (1981), «Народнае мастацтва 
Беларусі: Традыцыі і сучаснасць» 
(1982) і «Помнікі старажытнага ра- 
мяства» (1984) Я. М. Сахуты, «Гербы 
беларускіх гарадоў» А. БК. Цітова 
(1983), «Старажытна-беларуская драў- 
ляная скульптура» А. К. Лявонавай 
(1985) і інш. З 1970 выдаецца бюлетэнь 
«Помнікі гісторыі і культуры Бела- 
русі». Г. А. Саўчанка. 

БЕЛАРУСКАЯ МОВА, мова белару- 
саў - асноўнага насельніцтва Белару- 
скай Савецкай Сацыялістычнай Рэспуб- 
лікі. Паводле перапісу 1979 г. яе 
лічаць роднай 6657 тыс. чал.-- 88 90 
жыхароў Беларусі (беларусаў і прад- 
стаўнікоў інш. нацыянальнасцей); уся- 
го ў СССР пражывае 9463 тыс. белару- 
саў, з іх Б. м. лічаць роднай 74,2 “о. 

Б. м. разам з роднаснымі рускай 
і ўкр. адносіцца да ўсх. групы слав. 
моў. Усх.-слав. мовы многімі асаблі- 
васцямі фанетычнай сістэмы, граматыч- 
нага ладу і слоўнікавага саставу ад- 
розніваюцца ад моў зах. і паўд. слав. 
народаў. Б. м. склалася на працягу 
13-45 ст. на аснове тых дыялектаў 
стараж.-рускай мовы, у якіх яшчэ за- 
хоўваліся асобныя рысы гаворак былых 
усх.-слав. плямён -- дрыгавічоў, ра- 
дзімічаў і зах. крывічоў. Стараж.-рускія 
дыялекты актывізаваліся ў эпоху феа- 
дальнай раздробленасці, а пазнейшыя 
паліт. падзеі садзейнічалі яшчэ большай 
дыферэнцыяцыі іх. У 13-14 ст. бел. 
землі ўвайшлі ў склад Вял. кн. Літоў- 
скага, дзярж. мовай якога стала Б. м., 
яна выкарыстоўвалася ў дзярж., дыпла- 
матычнай і прыватнай перапісцы, у 
канцылярыях гарадскіх, земскіх і зам- 
кавых судоў, у гарадскіх управах, 
магістратах і магдэбургіях. На Б. м. пе- 
ракладалі воінскія і рыцарскія аповесці 
і раманы, гіст. хронікі і апакрыфіч- 
ныя аповесці, на ёй ствараліся шматлі- 
кія летапісы, мастацкія, публіцыстыч- 
ныя і мемуарныя творы. Распаўсю- 
джванне на Беларусі рэфармацыйных 
плыняў садзейнічала пранікненню Б. м. 
ў канфесіянальную літаратуру, тым са- 
мым абмяжоўваючы выкарыстанне цар- 
коўнаслав. мовы і яе ўплыў на мову бел. 
пісьменнасці. Заснавальнік бел. кніга- 
друкавання Ф. Скарына, захаваўшы 
царкоўнаслав. аснову сваіх выданняў, 
узбагаціў іх бел. моўнымі рысамі ў 
такой меры, што мова яго кніг прыкмет- 
на адышла ад традыцыйнай царкоў- 
наслав. мовы. Яшчэ далей у збліжэнні 
мовы рэлігійнай літаратуры з жывой 
нар. мовай пайшлі С. Будны і В. Цяпін- 
скі. У развіццё літаратурнай Б. м. ста- 
раж. перыяду значны ўклад зрабілі 
С. Зізаній, М. Сматрыцкі, Л. Карповіч, 
А. Філіповіч і інш. Паводле Люблін- 
скай уніі (1569) Беларусь, як і 
астатнія часткі Вял. кн. Літоўскага, 
была ўключана ў склад Рэчы Паспалі- 
тай. У новых паліт. умовах вышэйшыя 
слаі бел. грамадства паланізаваліся і 
пачалі карыстацца польскай мовай. Лі- 
таратурная Б. м. паступова страчвала 
свае былыя пазіцыі і з 2-й пал. 17 ст. 
яе перасталі ўжываць спачатку ў спра- 
ваводстве, а потым і ў іншых сферах 
грамадскага і культурнага жыцця. 
З канца 17 і на працягу 18 ст. Б. м. 
бытавала пераважна ў дыялектнай фор- 
ме як мова сялянства, рамеснікаў і 
дробнай шляхты. 

Далучэнне Беларусі да Расіі з'яві- 
лася важным фактарам у фарміраванні 
бел. нацыі і нацыянальнай мовы. ПНа- 
цыянальна-вызваленчы рух і рост сама- 
свядомасці беларусаў прывялі да ўзнік- 


нення новай бел. літаратурнай мовы. 
Значную ролю ў яе станаўленні адыгра- 
лі пісьменнікі В. Дунін-Марцінкевіч і 
Ф. Багушэвіч, яе развіццю садзей- 
нічалі аўтары ананімных вершаў і гута- 
рак, паэм «Энеіда навыварат» і «Тарас 
на Парнасе», рэвалюцыянер К. Калі- 
ноўскі і выдаваемая ім газ. «Мужыцкая 
праўда», паэты Я. Лучына, А. Гуры- 
новіч, А. Абуховіч і інш. Новая літа- 
ратурная Б. м. складвалася выключна 
на базе жывых нар. гаворак, без пра- 
даўжэння стараж. пісьмовых традыцый. 
Бел. пісьменнікі 19 ст. шырока ўводзі- 
лі ў літаратурны ўжытак граматычныя 
і лексічныя асаблівасці сваіх родных 
гаворак. Збіральнікі нар. творчасці так 
сама імкнуліся дакладна перадаць асаб- 
лівасці мясцовага вымаўлення. Фаль- 
клорныя творы запісваліся рознымі ар- 
фаграфічнымі прыёмамі, якія ўмоўна 
можна аднесці да двух відаў: фанетыч- 
ныя (кожнаму гуку ў вымаўленні 
адпавядала асобная літара ў тэксце - 
М. А. Дзмітрыеў, Я. Ф. Карскі, І. А. 
Сербаў, А. Н. Сержпутоўскі, М. Феда- 
роўскі, П. Шпілеўскі, І. Шыдлоўскі, 
Я. Чачот) і этымалагічна-фанетычныя 
(фанетычныя рысы, агульныя для бел. і 
рускай моў, перадаваліся паводле пра- 
віл тагачаснай рускай арфаграфіі, а 
спецыфічна бел. моўныя з'явы -- павод- 
ле фанетычнага прынцыпу -- П. А. Бяс- 
сонаў, А. С. Дамбавецкі, І. І. Насовіч, 
Е. Р. Раманаў, П. В. Шэйн). Літаратур- 
ныя і публіцыстычныя творы друкавалі- 
ся лацінкай польскай мадыфікацыі і 
кірыліцай рускага варыянта. Выкары- 
станне дзвюх графічных сістэм стрым- 
лівала выпрацоўку адзіных арфагра- 
фічных і граматычных норм. Літаратур- 
ная Б. м. 19 ст. была абмежаванай у 
жанравых адносінах і не адыгрывала 
значнай ролі ў тагачасным грамадскім 
жыцці. Яна выкарыстоўвалася гал. чы- 
нам у паэтычных і публіцыстычных 
творах, многія з іх выдаваліся за мяжой 
або наогул не траплялі ў друк і 
аставаліся ў рукапісах. Літаратурная 
мова не мела доступу ў справаводства 
і навуку, яна не мела яшчэ такіх 
прыкмет, як нарміраванасць, стылі- 
стычная дыферэнцыяцыя, агульнааба- 
вязковасць і прыдатнасць для розных 
мэт зносін. 

Якасна новы этап у гісторыі Б. м. 
пачаўся пасля Рэвалюцыі 1905- 07. 
Актывізацыя на Беларусі нацыянальна- 
вызваленчага руху суправаджалася 
з'яўленнем бел. выдавецтваў і легаль- 
ных друкаваных перыядычных выдан- 
няў. Літаратурная мова пашырылася 
на публіцыстыку, навукова-папуляр- 
ную літаратуру, вучэбна-педагагічныя 
выданні і дзелавыя паперы. Склаліся 
асноўныя правапісныя і граматычныя 
нормы, слоўнікавы склад папоўніўся 
грамадска-паліт. і навуковай тэрмінало- 
гіяй, пачало складвацца бел. літаратур- 
нае вымаўленне. У выпрацоўцы норм і 
ўзбагачэнні літаратурнай мовы вялікую 
ролю адыгралі пісьменнікі і паэты 
Я. Купала, Я. Колас, Цётка, М. Багда- 
новіч, З. Бядуля, Ц. Гартны, М. Га- 
рэцкі і інш. 


Бурнае развіццё літаратурнай Б. м. 
настала пасля Кастрычніцкай рэвалю- 
цыі, калі Беларусь атрымала дзярж. 
самастойнасць. Выкарыстанне Б. м. ў 
літаратуры і навуцы, у школе, дзярж. 
і культурна-асветных установах выклі- 
кала інтэнсіўную работу па ўпарад- 
каванню арфаграфічных і граматычных 
норм, распрацоўцы грамадска-паліт. і 
навукова-тэхнічнай тэрміналогіі і нар- 
малізацыі яе слоўнікавага саставу. 
Актыўнаму развіццю мовы садзейніча- 
лі шырокі ўдзел нар. мас у гаспадарчым 
і культурным жыцці, стварэнне густой 
сеткі пачатковых, сярэдніх і вышэйшых 
школ і культурна-асветных устаноў. 
Магутным фактарам развіцця літара- 
турнай мовы, нармалізацыі яе грама- 
тычнай сістэмы і слоўнікавага саставу 
з'явіліся небывалы дагэтуль уздым дру- 
карства, пашырэнне сродкаў масавай 
камунікацыі (газеты, часопісы, радыё, 
тэлебачанне, тэатр і інш.). Дабратвор- 
ны ўплыў на Б. м., асабліва на яе 
слоўнікавы састаў, аказвае руская мова, 
якая стала сродкам міжнацыянальных 
зносін народаў СССР. 

Важнейшыя фанетычныя, граматыч- 
ныя і лексічныя рысы, што надаюць 
спецыфіку сучаснай Б. м., узніклі ў 
13-14 ст. У галіне фанетыкі асаблі- 
васцямі Б. м. з'яўляюцца: дзеканне і 
цеканне (дзед, дзеці, маці, цётка), 
цвёрды гук «р» (гразь, бяроза, прама); 
зацвярдзенне губных у канцы слоў і 
перад «ў» (голуб, сем, сям'я); наяў- 
насць якання (вясна, зямля, сястра). 
З ліку марфалагічных рыс варта адзна- 
чыць наступныя: канчатак «-ам» у твор- 
ным склоне адзіночнага ліку назоўні- 
каў мужчынскага роду на -а (дзядзь- 
кам, старастам); канчатак «-ы» ў назоў- 
ным склоне множнага ліку назоўнікаў 
ніякага роду (азёры, вокны, сёлы); 
канчатак «-аў» у родным склоне множ- 
нага ліку назоўнікаў жаночага і ніяка- 
га роду (бітваў, брытваў, пісьмаў); 
канчатак «-і(-ы)» у прыметніках 
назоўнага склону адзіночнага ліку муж- 
чынскага роду (добры, новы, сіні); 
канчатак «-ім(-ым)» прыметнікаў і не- 
асабовых займеннікаў у месным склоне 
адзіночнага ліку (аб маладым, аб маім); 
адсутнасць прыстаўнога «н» пры зай- 
менніках «ён», «яна», «яно», «яны» ва 
ўскосных склонах пасля прыназоўні- 
каў (у яго, з ім, у іх); інфінітывы 
на «-гчы» дзеясловаў з асновай на 
заднеязычныя (бегчы, легчы, магчы); 
нескарочаная часціца «ся» ў формах 
дзеяслова (баюся, дзіўлюся, смяяліся). 

Шэраг рыс аб'ядноўвае Б. м. з укр. 
мовай і адрознівае ад рускай: фарын- 
гальны гук «г» [8]: (гусь. дуга, нага): 
старыя спалучэнні рэдукаваных «ы», 
«и» перад «]» і «и» (крыю, мыю, 
шыю); спалучэнні «ры», «лы» на месцы 
старых спалучэнняў плаўных з рэду- 
каванымі «ь», «ь» (дрыгва, хрыбет, 
яблык); падваенне зычных у інтэр- 
вакальным становішчы (вяселле, калос- 
се, насенне); нескладовы гук «ў» пасля 
галосных перад зычнымі і ў канцы 
слоў (воўк, праўда, ліў, піў); прыстаў- 
ны гук «в» перад пачатковымі «о» і 


«у» (восень, вока, вуха); прыстаўныя 
галосныя перад пачатковымі санорнымі 
(аржаны, імгла, іржавы); афрыката 
«дж» як самастойны гук (ваджу, па- 
ходжанне, ураджай); захаванне «е» 
перад шыпячымі (адзежа, сцежка, цеш- 
ча); ужыванне клічнай формы назоў- 
нікаў (браце, голубе, дружа); свісцячыя 
зычныя ў назоўніках давальнага і мес- 
нага склонаў (назе, руцэ, страсе); 
канчатак «-ы» ў назоўніках мужчын- 
скага роду назоўнага склону множнага 
ліку (гарады, дамы, лясы); формы на- 
зоўнага склону множнага ліку пры лі- 
чэбніках 2, 3, 4 (два дамы, тры сталы, 
чатыры браты); суфікс «-эйш-» прымет- 
нікаў вышэйшай ступені параўнання 
(вышэйшы, старэйшы, чарнейшы); 
мяккі канчатак «-ць» у дзеясловах 3-й 
асобы цяперашняга часу (водзіць, га- 
ворыць, пішуць, чытаюць); дзеепры- 
слоўі на «-ачы/-учы» (гаворачы, 
ідучы, лежачы); шыпячыя зычныя ў 
формах загаднага ладу (бяжы, памажы, 
пячы). З другога боку, некаторыя рысы 
аб'ядноўваюць Б. м. з рускай мовай у 
адрозненне ад укр.: аканне (вада, гала- 
ва, малако); захаванне старых «о» і 
«е» ў новых закрытых складах (воз, 
конь, печ); змяненне «е» ў «о» пасля 
мяккіх зычных (авёс, вясёлы, зялёны), 
аглушэнне звонкіх зычных у пэўных 
пазіцыях [ду(п), хола(т), кні(шука], 
мяккія зычныя перад галоснымі пярэд- 
няга раду (ліпа, неба, сіла), вымаўлен- 
не «е» на месцы старога «Б» (снег, 
сена, цела), цвёрды гук «ц» (месяц, 
палец, праца), канчатак «-у» ў даваль- 
ным склоне адушаўлёных назоўнікаў 
(вучню, госцю, сыну), захаванне задне- 
язычных «г», «к» у формах дзеясловаў 
1-й асобы адзіночнага ліку і 3-й асобы 
множнага ліку (магу -- могуць, пяку - 
пякуць), утварэнне будучага складана- 
га часу з дапаможным дзеясловам «бу- 
ду» (буду хадзіць, буду чытаць) і інш. 

Слоўнікавы састаў Б. м. базіруецца 
на трох асноўных гіст. пластах: агуль- 
наслав. і агульнаўсх.-слав. лексіка, 
уласнабел. новаўтварэнні і запазычанні. 
Агульнаслав. лексіка ўтварае ядро слоў- 
нікавага саставу Б. м., яна ўключае 
назвы з'яў прыроды (вецер, гром, 
дождж), рэльефу і мясцовасці (гара, 
лес, поле), адрэзкаў часу (дзень, ноч, 
зіма), выкапняў (гліна, жалеза, соль), 
раслін (бяроза, дуб, ліпа), птушак і 
жывёлін (варона, воўк, мядзведзь), 
частак чалавечага цела (галава, нага, 
рука), ступеняў сваяцтва (брат, сын, 
унук), паняццяў гаспадарчай дзейнасці 
(барана, гумно, жыта), пачуццяў і 
духоўных здольнасцей чалавека (воля, 
радасць, розум), дзеянняў і працэсаў 
(браць, насіць, хадзіць), прымет-яка- 
сцей (белы, новы, чысты) і інш. Боль- 
шая частка такіх слоў агульная для ўсёй 
слав. моўнай тэрыторыі, адрозненні па- 
між імі толькі ў вымаўленні. Агульна- 
слав. лексіка ў стараж.-рускую эпоху 
папоўнілася шматлікімі неалагізмамі 
(волат, дзевяноста, коўш, сям'я) і за- 
пазычаннямі з грэчаскай, стараслав., 
скандынаўскіх і цюркскіх моў. Пэўную 
спецыфіку надаюць стараж. дыялектыз- 

мы, якія ў адрозненне ад рускай мовы 
захаваліся ў бел. і ўкр. мовах (вежа, 
гай, жыта, зязюля, хмара). У Б. м., 
як і ва ўкр., захоўваюцца ўсх.-слав. 
поўнагалосныя формы (вораг, нораў, 
палон, кароткі, салодкі), якім у рускай 
мове адпавядаюць стараслав. няпоўна- 
галосныя словы. Існуе таксама многа 
іншых даўніх слоў, агульных для бел. 
і ўкр. моў у адрозненне ад рускай 
(вяселле, зброя, каваль, кішэнь, краіна, 
мова, скрыня, справа, страва, бачыць, 
існаваць, хаваць). 

Найбольшая колькасць уласнабел. 
новаўтварэнняў адносіцца да эпохі са- 
мастойнага існавання Б. м. Яны ўтва- 
рыліся пераважна ад агульнаслав. ка- 
ранёвых элементаў з выкарыстаннем 
пашыраных у Б. м. словаўтваральных 
сродкаў -- суфіксаў і прыставак. Пры 
гэтым прадуктыўнасць асобных сло- 
ваўтваральных сродкаў у бел. і рускай 
мовах неаднолькавая. Напр., словам ру- 
скай мовы з суфіксам «-тель-» у Б. м. 
адпавядаюць утварэнні з суфіксамі 
«-цель-» (избавитель -- збавіцель, про- 
явитель -- праявіцель), «-нік-»  (на- 
греватель -- награвальнік, покупа- 
тель -- пакупнік), «-біт-» (носитель - 
носьбіт, сеятель -- сейбіт), «-ач-» 
(слушатель -- слухач, читатель - чы- 
тач), «-ец-» (издатель -- выдавец, по- 
датель -- падавец), «-чык-», «-шчык-» 
(показатель -- паказчык, избиратель -- 
выбаршчык). Рускім дзеясловам з пры- 
стаўкай «из-» адпавядаюць утварэнні з 
прыстаўкамі «вы-» (изгнать- выгнаць, 
издать - выдаць), «з-» (изгладить - 
згладзіць, измерить -- змерыць), «па-» 
(избегать -- пазбягаць, избавить-- па- 
збавіць). Спецыфіка бел. лексікі асаблі- 
ва выразна выяўляецца пры прэ- 
фіксальна-суфіксальным словаўтва- 
рэнні (заместитель -- намеснік, иссле- 
дователь -- даследчык, р основатель -- 
заснавальнік). У сучаснай Б. м. актыў- 
на дзейнічаюць такія спосабы слова- 
ўтварэння, як словаскладанне (бульба- 


капалка, птушкаферма, станкабуда- 
ванне) і абрэвіяцыя (БССР, калгас, 
партбюро). 


Запазычанні Б. м. ў залежнасці ад 
часу, шляхоў пранікнення і семантыч- 
най характарыстыкі падзяляюцца на 
даўнія і сучасныя. Сярод даўніх знач- 
нае месца займаюць паланізмы (бруд, 
кабета, моц, пан, праца, хлопец). Праз 
польскую мову, а часткова і непа- 
срэдна з нямецкай мовы пранікла 
пэўная колькасць нямецкіх слоў (гвалт, 
дах, ланцуг, ліхтар, фарба, цыбуля). 
Да даўніх запазычанняў адносяцца так- 
сама лацінізмы (адукацыя, аркуш, ар- 
тыкул, водар, гонар, гумар, колер) і 
літуанізмы (дойлід, ёўня, клуня, сві- 
ран). Сучасныя запазычанні складае 
пераважна інтэрнацыянальная лексіка. 
Аснову яе ўтвараюць запазычанні з 
грэчаскай і лацінскай моў або штучныя 
новаўтварэнні на базе словатворчых 
марфем гэтых моў (агратэхніка, біяло- 
гія, галаграфія, касмадром, тэлефон, 

фатаграфія). Да інтэрнацыянальнай 
лексікі адносяцца таксама грамадска- 
паліт., навуковыя і тэхнічныя тэрмі- 
ны, запазычаныя з англійскай (імпарт, 
клуб, радар, трактар, трамвай, фільм), 
французскай (арка, арыя, кантата, 
опера, студыя) моў і інш. 

Сучасная Б. м. існуе ў літаратурнай 
і дыялектнай формах. Літаратурная мо- 
ва грунтуецца на цэнтр. бел. гаворках, 
але ў працэсе свайго развіцця сінтэ- 
завала характэрныя для большай часткі 
бел. гаворак фанетычныя, граматычныя 
і лексічныя рысы і цяпер поўнасцю не 
суадносіцца з якім-небудзь адным тэ- 
рытарыяльным дыялектам. 

Дыялектная Б. м. ўключае асноўны 
масіў народных гаворак (выдзяляюцца 
паўн.-ўсх. і паўд.-зах. дыялекты) і 
т. зв. палескую групу гаворак (гл. 
ў арт. Дыялектная назва).А. І. Жураўскі. 





дзяржаўны музей народнай 


Беларускі 
архітэктуры і побыту. Экспазіцыя 
сектара «Цэнтральная Беларусь». 


«БЕЛАРУСКАЯ НАРОДНАЯ ТВОР- 


ЧАСЦЬ», шматтомнае навуковае вы- 
данне бел. фальклору, якое ажыццяў- 
ляецца Ін-там мастацтвазнаўства, этна- 
графіі і фальклору АН БССР. Распра- 
цоўка плана-праспекта, структуры і 
тэксталагічных прынцыпаў выдання вя- 
лася пад кіраўніцтвам П. Глебкі. Выка- 
рыстаны матэрыялы з друкаваных кры- 
ніц, архіваў Мінска, Масквы, Ленінгра- 
да, Львова, Кіева, Вільнюса, ПНР, знач- 
ную частку складаюць экспедыцыйныя 
запісы апошніх гадоў. Размеркаванне 
па тамах зроблена паводле жанравага 
прынцыпу. Ва ўступных тэарэтычных 
артыкулах даецца вызначэнне жанру, 
асвятляецца гісторыя збірання і выву- 
чэння матэрыялу, характарызуюцца 
крыніцы, аналізуюцца ідэйна-тэматыч- 
ныя і мастацкія асаблівасці твораў, 
абгрунтоўваюцца прынцыпы класіфіка- 

цыі і сістэматызацыі. Творы звычайна 
суправаджаюцца каментарыямі з ука- 
заннем крыніц, варыянтаў у бел. і ад- 
паведнікаў у іншамоўным фальклоры. 
Даведачны апарат складаюць паказаль- 
нікі: імянны, збіральнікаў, алфавітны, 
геаграфічны і інш., а таксама слоўнікі 
малазразумелых слоў. У песенных та- 
мах даюцца нотныя ўзоры меласу, ва 
ўступных артыкулах аналізуюцца му- 
зычныя асаблівасці жанру. Кожны 
том - не толькі найбольш поўны збор 
твораў пэўнага жанру, але і навуковае 
даследаванне яго генезісу, ідэйна-тэма- 
тычных і паэтычных асаблівасцей, су- 
вязей з вуснай паэзіяй інш. славянскіх 
народаў. 

Выдадзены «Песні савецкага часу» 
(1970), «Казкі пра жывёл і чарадзей- 
ныя казкі» і «Радзінная паэзія» (1971), 
«Дзіцячы фальклор» і «Загадкі» 
(1972), «Чарадзейныя казкі» (ч. 1-2, 
1973--78), «Жартоўныя песні» і 
«Жніўныя песні» (1974), «Зімовыя пес- 


ні: Калядкі і шчадроўкі» (1975), 
«Сацыяльна-бытавыя казкі» (1976), 
«Прыказкі і прымаўкі» (кн. 1-2, 


1976), «Балады» (кн. 1-2, 1977- 78), 
«Песні пра каханне» і «Вяселле: Аб- 
рад» (1978), «Веснавыя песні» і «Вы- 
слоўі» (1979), «Вяселле: Песні» (кн. 
1-5, 1980--86), «Валачобныя песні» 
(1980), «Восеньскія і талочныя песні» 
(1981), «Народны тэатр» і «Ле- 
генды і паданні» (1983), «Жарты, 
анекдоты, гумарэскі» і «Сямейна-быта- 
выя песні» (1984), «Купальскія і пят- 
роўскія песні» (1985), «Пахаванні. 
Памінкі. Галашэнні» (1986). Сабраныя 
ў такім аб'ёме творы даюць уяўленне 
пра багацце бел. фальклору, што адлю- 
строўвае жыццё народа, яго гісторыю, 
светапогляд, эстэтычныя погляды, ма- 
ральна-этычныя ідэалы, абрады і звы- 
чаі. Работа над выданнем актывізавала 
збіральніцкую і даследчыцкую дзей- 
насць у галіне бел. фальклору. За скла- 
данне звода «Б. н. т.» А. С. Фядосіку 
(кіраўнік работы), М. Я. Грынблату 
і В. Я. Ялатаву (пасмяротна), Г. А. 


Барташэвіч, А. І. Гурскаму, К. П. Ка- 
башнікаву, А. С. Лісу, Л. А. Малаш, 
Л. М. Салавей, І. К. Цішчанку пры- 
суджана Дзярж. прэмія БССР 1986. 

, К. П. Кабашнікаў. 
«БЕЛАРУСКІ АРХІЎ», першае са- 
вецкае археаграфічнае выданне ў БССР 
па гісторыі бел. зямель. Зборнікі выда- 
дзены Ін-там бел. культуры (т. 3 - 
АН БССР) пад кіраўніцтвам археографа 
Дз. І. Даўгялы (т. 1--3. Мн., 1927- 30). 
Уключае дакументы па сацыяльна- 
эканам. гісторыі Беларусі 15-18 ст. Ся- 
род іх царскія, каралеўскія, княжацкія 
граматы і прывілеі гарадам на магдэ- 
бургскае права, шляхце і духавенству 
на зямлю і маёнткі, купцам на гандаль, 
на ўтрыманне корчмаў, а таксама ахоў- 
ныя граматы, інвентары, статуты цэхаў, 
запісы сялянскіх павіннасцей, завя- 
шчанні, гасп. дагаворы і інш. Матэ- 
рыялы асвятляюць эканоміку, сацыяль- 
нае становішча, класавую барацьбу, 
грамадскі і 


матэрыяльную культуру, 





Беларускі дзяржаўны музей народнай 
архітэктуры і побыту. Выстаўка «Калян- 
дарныя абрады Беларусі». 


сямейны побыт насельніцтва, пераваж- 
на Магілёўшчыны ў 16-47 ст. (т. 1), 
гісторыю Віцебскай і Полацкай зямель 
у 15-16 ст. (землекарыстанне і земле- 
ўладанне сялян, мяшчан, шляхты, духа- 
венства, гандаль, падаткі, стараж. бел. 
права і інш., т. 2), Мінска і Міншчыны 
ў 15-18 ст. (т. 3). Дакументы надру- 
каваны на мове арыгінала (бел., рускай, 
польскай і лацінскай). Л. В. Аржаева. 


«БЕЛАРУСКІ АРХІЎ СТАРАЖЫТ- 


НЫХ ГРАМАТ», першае археаграфіч- 
нае выданне па гісторыі бел. зямель. 
Падрыхтаваны ў Гомелі І. І. Грыга- 
ровічам, які збіраў рукапісы ў Магілёве 
і Мсціславе. Зборнік выдадзены ў 1824 
у Маскве. Выданне планавалася ў 
З частках, выйшла толькі 1-я. Змешча- 
на 57 дакументаў па гісторыі ўсх. 
Беларусі 15-18 ст. Ёсць матэрыялы 
пра развіццё бел. гарадоў, гандаль (пра 


атрыманне Магілёвам магдэбургскага 
права ў 1577, каралеўская і царскія 
граматы на дазвол магілёўскім купцам 
свабоднага праезду для гандлю ў Расіі 
і на Украіне і інш.), пра самакіраван- 
не, фарміраванне гарадскога саслоўя, 
дзейнасць купецкіх кас, царкоўных 
брацтваў [грамата на дазвол епіскапу 
Георгію Каніскаму адкрыць у прадмесці 
Магілёва грэка-лацінскае вучылішча і 
друкарню (1768) ] і інш. Некаторыя да- 
кументы (пераважна 16-17 ст.) змя- 
шчаюць звесткі пра матэрыяльную і ду- 
хоўную культуру гарадскога і сельскага 
насельніцтва, яго сямейны і грамадскі 
побыт. Шэраг дакументаў надрукаваны 
паралельна на бел. і польскай мовах, 
асобныя граматы на лацінскай і ў 
перакладзе на рускую мову. Рукапіс 
2-й часткі зборніка зберагаецца ў Цэнтр. 
дзярж. архіве-музеі літаратуры і ма- 
стацтва БССР. , 

БЕЛАРУСКІ ДЗЯРЖАЎНЫ МУЗЕЙ 
НАРОДНАЙ АРХІТЭКТУРЫ І ПО- 
БЫТУ. Ствараецца са снежня 1976. 
Знаходзіцца за 12 км на ПдЗ ад Мін- 
ска, каля Воўчкавіцкага вадасховішча 
на беразе р. Пціч. Тэрыторыя каля 70 га. 
Згодна праекта і распрацаваных секта- 
рам этнаграфіі Ін-та мастацтвазнаўства, 
этнаграфіі і фальклору АН БССР наву- 
ковых метадычных рэкамендацый у ас- 
нову музея пакладзены тэрытарыяльна- 
этнічны, функцыянальна-падпарадка- 
вальны, гіст. і сацыяльны прынцыпы. 
Экспазіцыйная зона складаецца з секта- 
раў, прысвечаных матэрыяльнай і ма- 


стацкай культуры асноўных этнагр. 
рэгіёнаў Беларусі (Паазер'е, Падня- 
проўе, Цэнтр. Беларусь, Панямонне, 


Зах. Палессе, Усх. Палессе) і сектара 
«Мястэчка». Кожны сектар утварае ад- 
паведны рэгіёну тып пасялення, у які 
ўваходзяць помнікі драўлянага дойлід- 
ства 16 -- пач. 20 ст. У экспазіцыі бу- 
дуць размешчаны грамадскія, жылыя, 
гаспадарчыя і вытворчыя пабудовы, 
унікальныя помнікі, у інтэр'ерах - 
прадметы хатняга ўжытку, прылады 
промыслаў і рамёстваў, с.-г. інвентар, 
адзенне, творы нар. мастацтва і інш. 
У выніку экспедыцыйнага абследавання 
выяўлена больш за 200 помнікаў нар. 
драўлянага дойлідства, сабрана каля 10 
тыс. этнагр. экспанатаў. З 1980 пом- 
нікі дойлідства пераносяцца на тэрыто- 
рыю музея. У 1987 адкрыты сектар 
«Цэнтральная Беларусь». У ім дэман- 
струецца фрагмент вёскі 19 -- пач. 20 
ст. з вулічнай планіроўкай. Кампазі- 
цыйны цэнтр утвараюць будынкі царк- 
вы 18 ст. з в. Логнавічы Клецкага р-на 
і грамадскага свірна пач. 20 ст. з в. 
Насарычы Глускага р-на. На прыкладзе 
сялянскіх двароў пач. 20 ст. з в. Ісерна 
Слуцкага, Садавічы Капыльскага, Заб- 
роддзе Стаўбцоўскага р-наў паказаны 
эвалюцыя двара пагоннага тыпу, тыпо- 
вы інтэр'ер і асаблівасці побыту насель- 
ніцтва Цэнтр. Беларусі. У кузні з в. 
Клочкава Маладзечанскага р-на экспа- 
нуюцца прылады працы і кавальскія 
вырабы. , Г. І. Фурс. 
БЕЛАРУСКІ МУЗЕЙ у Вільні. За- 
снаваны ў 1921 на базе прыватнай калек- 


цыі бел. этнографа і археолага І. Луц- 
кевіча і інш. матэрыялаў. Зберагаліся 
калекцыі археалагічная (з раскопак на 
Беларусі Я. П. Тышкевіча, І. Луцкевіча 
і інш.), сфрагістычная, нумізматычная, 
калекцыя медалёў, крыжоў, свінцовых 
пломбаў 12--13 ст., выяўленых у Дра- 
гічыне; зборы слуцкіх паясоў, дываноў 
Нясвіжскай і Гродзенскай мануфактур, 
бел. народных музычных інструментаў, 
твораў бел. народных разьбяроў і інш. 
Сярод матэрыялаў калекцыя рукапісаў, 
кнігі 15--18 ст. з друкарняў Вільні, 
Гродна, Магілёва, Нясвіжа, Полацка, 
Слуцка і інш., карціны мастакоў 
16-18 ст., творы мастака Я. Драздові- 
ча, пячаткі полацкіх князёў Усяслава 

Беларусы. Статут Вялікага княства Літоў- 
скага. 1588. 


і Барыса, Гал. трыбунала і войска 
Вял. кн. Літоўскага, галаснікі Калож- 
скай царквы ў Гродне, рукапісы і творы 
бел. пісьменнікаў і інш. экспанаты. 
У бібліятэцы музея былі зборы Луц- 
кевіча і частка бібліятэкі Е. Р. Раманава. 
Пасля Вял. Айч. вайны экспанаты пе- 
рададзены ў Гісторыка-этнагр. музей 
Літ. ССР у Вільнюсе і Дзярж. музей 
БССР у Мінску, кнігі і рукапісы - у 
Цэнтр. бібліятэку АН Літ. ССР, частка 
рукапісаў -- у Цэнтр. дзярж. архіў-му- 
зей літаратуры і мастацтва БССР. У 
1977 частка этнагр. збораў перададзена 
(891 экспанат) з музея ў Вільнюсе ў 
Музей старажытнабеларускай культу- 
ры Ін-та мастацтвазнаўства, этнаграфіі 
і фальклору АН БССР: прылады працы 
і побыту, адзенне, галаўныя ўборы бела- 
русаў 19- пач. 20 ст., вырабы нар. 
мастацтва -- ручнікі, паясы, посцілкі, 


БЕЛАРУСЫ 


калекцыі гараднянскай керамікі, івя- 
нецкай керамікі, поразаўскай керамікі, 
ракаўскай керамікі і інш. матэрыялы. 
БЕЛАРУСЦЫ, назва насельніцтва пе- 
раважна ўсходняй часткі Беларусі ў 
17-18 ст. у афіцыйных дакументах 
Рускай дзяржавы ў адносінах да роз- 
наэтнічнага насельніцтва Белай Русі 
(жыхароў Полацкага, Віцебскага, Мсці- 
слаўскага і часткова Мінскага ваявод- 
стваў Рэчы Паспалітай, а таксама зах. 
Смаленшчыны, паўн. Чарнігаўшчыны, 
паўд. Пскоўшчыны). Паступова на пра- 
цягу 19 ст. ў выніку этнічнай кан- 
салідацыі насельніцтва гэтай тэрыторыі 
Б. сталі называць толькі беларусаў, 
а сама назва Б. трансфармавалася ў 
этнонім «беларусы». І. У. Чаквін. 


БЕЛАРУСЫ, нацыя, асноўнае насель- 
ніцтва Беларускай ССР. Складае 
7569 тыс. чалавек (перапіс 1979), 
79,4 9о усяго насельніцтва рэспублікі. 
Усяго ў СССР 9463 тыс. Б., з іх у РСФСР 
1052 тыс., УССР - 406, Казахскай 
ССР -- 181, Латвійскай ССР -- 1142, Лі- 
тоўскай ССР -- 58, Эстонскай ССР - 
23, інш. рэспубліках - 63 тыс. Каля 
1 млн. Б. жыве за мяжой. Разам з ру- 
скімі і ўкраінцамі Б. належаць да ўсх. 
славян. Гавораць на беларускай мове. 


Тэрыторыя кампактнага рассялення 
бел. этнасу ў межах БССР займае 
2076 тыс. км” і ахоплівае басейны 

Бітва на Нямізе. 1067. Мініяцюра з Ра- 
дзівілаўскага летапісу 15 ст. 


Верхняга Дняпра, Сожа, Зах. Дзвіны, 
Нёмана, Прыпяці і часткова Зах. Буга. 
На ПнУ і У мяжуе з РСФСР, на 
Пд -- з УССР, на ПнЗ - з Літ. ССРі 
Лат. ССР, на З- з ПНР. 
Археалагічныя даследаванні свед- 
чаць, што ўжо ў э-8 ст. н. Ээ. землі 
сучаснай Беларусі насялялі слав. пля- 
мёны, з якімі генетычна звязаны саюза- 
племянныя і раннефеадальныя этнапа- 
літычныя супольнасці 9--140 ст.-- по- 
лацкія крывічы, дрыгавічы, радзімічы, 
часткова валыняне, драўляне і севяране. 
На думку сучасных даследчыкаў, паўд.- 
зах. землі ўваходзілі ў т. зв. прарадзіму 
славян і належалі да пражскай культу- 
ры (культуры тыпу Нарчак). Працэс 
рассялення славян на Беларусі суправа- 
джаўся актыўнымі міжэтнічнымі кан- 
тактамі з мясцовымі балцкімі плямёна- 
мі (гл. Балты), у выніку чаго апошнія 

ў асноўным былі асіміляваны, а частко- 
ва (у зах. абласцях) склалі змешаныя 
балта-славянскія групы. У канцы 9-- 
пач. 11 ст. ўзмацніліся працэсы нівелі- 
роўкі этнакультурных асаблівасцей 
усх.-слав. плямён, што было абумоўлена 
сацыяльна-эканам., дзярж.-паліт., 
культурнай і канфесіянальнай інтэ- 
грацыяй у межах стараж.-рускай дзяр- 
жавы -- Кіеўскай Русі. З гэтым перыя- 
дам гісторыі ўсх. славян звязана ўзні- 
кненне феадальных адносін і класаў, 
гарадоў, права, распаўсюджанне хры- 
сціянства, складванне адзінай дзярж. 
тэрыторыі, а ў этнічным аспекце -- 
фарміраванне стараж.-рускай народна- 
сці. Паралельна з працэсамі кансаліда- 
цыі і інтэграцыі існавалі і супраць- 
леглыя тэндэнцыі, якія актывізаваліся 
ў другой палове 11-13 ст., калі Ні- 
еўская Русь ужо не ўяўляла сабой 
адзінага паліт. цэлага і складалася з 
шэрагу асобных зямель-княжанняў (зе- 
млі Беларусі ўваходзілі, напр., у 
склад Полацкага, Тураўскага, Пінскага, 


Беларусы. 
культуры ў в.Баброва Дубровенскага раёца. 


Гарадзішча днепра-дзвінскай 


Навагрудскага і -- часткова -- Смален- 
скага, Чарнігаўскага, Кіеўскага і Ула- 
дзіміра-Валынскага княстваў). 
Фарміраванне і развіццё беларускай 
народнасці. Апошнія этапы этнагенезу 
Б. ахопліваюць перыяд з сярэдзіны 13 
па 16 ст., калі землі Беларусі ўваходзі- 
лі ў склад поліэтнічнай феадальнай 
дзяржавы -- Вял. кн. Літоўскага. Дзей- 
насць сацыяльна-эканам., паліт., дэма- 
графічнага і этнакультурнага фактараў 
абумовіла ўзрастанне этнасацыяльных 
сувязей паміж рознымі тэрытарыяль- 
нымі часткамі насельніцтва Беларусі, 
яго ўнутрыэтнічную кансалідацыю. 
Падначаленне раздробленых усх.-слав. 
княстваў і зямель адзінай дзярж. уладзе 
спыніла працэс феадальнага драблення 
і садзейнічала стварэнню агульнай эт- 
нічнай тэрыторыі Б., у склад якой ува- 
ходзілі Полацкая, Віцебская землі, а 
таксама Слуцкае, Кобрынскае, Мсці- 

слаўскае і інш. княствы, што захоўвалі 
пэўную сацыяльна-эканам. і юрыдычна- 
прававую аўтаномію ў складзе дзяржа- 
вы. На працягу 15- 16 ст. у Вял. кн. 
Літоўскім узрасла колькасць гарадоў і 
мястэчак, узмацніліся гандлёвыя сувязі 
паміж імі, павялічылася доля гандлёва- 
рамесніцкага насельніцтва, павысілася 
таварнасць і прадукцыйнасць сельскай 
гаспадаркі. У гэты час былі 
праведзены р адміністрацыйна-тэрыта- 
рыяльныя і аграрна-гаспадарчая рэфор- 
мы, кадыфікацыя і уніфікацыя дзярж. 
юрыдычных норм. Апошняя завяршы- 
лася складаннем першага (1529), друго- 
га (1566) і трэцяга (1588) Статутаў 
Вялікага княства Літоўскага -- 
асноўных прававых дакументаў, якія 
мелі перавагу над лакальнымі юрыдыч- 
нымі нормамі. Нават пасля аб'яднання з 
Польшчай у выніку Люблінскай уніі 
1569 у Рэч Паспалітую Вял. кн. Літоў- 
скае працягвала захоўваць паліт. аўта- 
номію, свой урад, юрыдычныя правы, 
войска, фінансы і інш., што ў пэўнай ме- 
ры стрымлівала польскі ўплыў на бел. 
і літоўскі народы, садзейнічала іх уну- 
трыэтнічнай кансалідацыі і міжэтнічнай 


інтэграцыі. Для бел. насельніцтва аб'яд- 
нальныя ўнутрыэтнічныя працэсы 
ўзмацняліся агульнай этнагенетычнай 
спадчынай, якая аб'ядноўвала розныя 
тэрытарыяльныя групы Б. на аснове 
агульнасці іх гіст. лёсу, культуры, 
мовы, рэлігіі. Значную ролю адыгрывалі 
фактар кампактнага тэрытарыяльнага 
рассялення Б. і іх дэмаграфічнае ста- 
новішча (усх.-слав. землі складалі боль- 
шасць дзярж. тэр. Вял. кн. Літоўскага, 
а насельніцтва -- асноўны этнічны ма- 
сіў). Б. насялялі гарады і мястэчкі 
інш. абласцей дзяржавы (на сумежжы 
Смаленшчыны, Пскоўшчыны, Чарні- 
гаўшчыны, Браншчыны, Латгаліі, Пад- 
ляшша), складалі значную частку на- 
сельніцтва ў гарадах Усх. Літвы - 
Коўна, Троках, сталіцы Вял. кн. Лі- 
тоўскага Вільні. Дамінуючае дэмагра- 
фічнае становішча Б. у межах дзяржавы 
1 высокі ўзровень развіцця іх культуры 
вызначылі поліэтнічны характар па- 
шырэння іх мовы. Старабел. (тады яе 
называлі «руськая») мова была ў той 


час афіцыйнай дзярж. мовай Вял. кн. 
Літоўскага і сродкам зносін паміж усх.- 
слав. насельніцтвам і літоўцамі-аўк- 
штайтамі, жмудзінамі, латгаламі, а так- 
сама больш дробнымі этнічнымі групамі 
татараў, яўрэяў, цыган, караімаў і інш. 

Этнакансалідуючую функцыю для 
ўсх.-слав. насельніцтва Беларусі ў пе- 
рыяд складвання народнасці адыгрываў 
у пэўнай меры і канфесіянальны фак- 
тар, калі адбывалася сумяшчэнне і ўза- 
емадапаўненне рэлігійнай і этнічнай 
самасвядомасці. Большасць усх.-слав. 
насельніцтва Вял. кн. Літоўскага да 
16 ст. трымалася праваслаўя, прынята- 
га ім у канцы 10 ст. (праваслаўе пры- 
знавала таксама частка насельніцтва 
этнагр. Літвы і Жмудзі). Пасля дына- 
стычнага саюза Вял. кн. Літоўскага 
і Каралеўства Польскага (1385) на зем- 
лях Літвы і Беларусі пачало распаў- 
сюджвацца каталіцтва, у 16 ст.-- у сувя- 
зі з еўрапейскім рэфармацыйным ру- 
хам -- пратэстантызм (лютэранства, 
кальвінізм і інш.), а з 1596 -- пасля 
Брэсцкай уніі -- уніяцтва. Праваслаў- 
ныя цэрквы Беларусі, Украіны і Літвы, 
прымусова пераведзеныя ў уніяцтва, 





Рэчы з раскопак гарадзішча (11-12 ст.) 
паміж вёскамі Вішчын і Кісцяні Рагачоў- 
скага раёна. 


трапілі пад духоўную ўладу пантыфі- 
кату рымскага і ўспрынялі некаторыя 
догматы каталіцызму. Уніяцтва азнача- 
ла для праваслаўнага насельніцтва лом- 
ку традыцыйных поглядаў, а ва ўмовах 
папярэдняй адноснай свабоды веравы- 
знання з'яўлялася яшчэ своеасаблівым 
замахам на традыцыйны лад жыцця з 
пэўнымі моўнымі, культурнымі, быта- 
вымі і канфесіянальнымі нормамі. Унія 
выклікала ў большасці праваслаўных 
незадаволенасць і пратэст, што выяві- 
лася ў антыфеадальным і нацыянальна- 
рэлігійным руху канца 16--1-й пал. 
17 ст., сялянска-казацкіх выступленнях 
(Налівайка, Шаула), гарадскіх паў- 
станнях (у Віцебску, Магілёве, Оршы). 
Актыўна праводзілася таксама палі- 
тыка акаталічвання і апалячвання Б., 
літоўцаў. Найбольш глыбока паланіза- 


цыя пранікла ў самасвядомасць, матэ- 
рыяльную і духоўную культуру пану- 
ючых класаў Беларусі, якія разам з 
феадаламі Літвы і Украіны аб'ядналіся 
ў т. зв. «шляхецкі народ Рэчы Паспалі- 
тай». Больш за палову бел. шляхты ў 
17 ст. спавядала каталіцкую ці уніяц- 
кую веру; карысталася польскай мовай і 
прытрымлівалася агульнасаслоўных 
стэрэатыпаў ладу жыцця, паводзін 
(напр., панібрацтва). Усе этнаўтвараль- 
ныя фактары, што садзейнічалі склад- 
ванню бел. народнасці ў 14--16 ст., у 
цэлым вызначаліся аб'яднальнай тэн- 
ДЭНЦЫЯЙ, аднак ступень яе праяўлення 
вагалася ад вузкалакальнага да агуль- 
надзярж. маштабу. Асноўнай формай 
тэрытарыяльнай і саслоўнай арганіза- 
цыі насельніцтва ў 14- 1-й пал. 16 ст. 
былі сельскія і валасныя абшчыны, у 
рамках якіх кроўна-сваяцкія сувязі 
асобных сялянскіх сямей дапаўняліся 
саслоўнымі, грамадска-бытавымі і гас- 
падарчымі адносінамі. Жыхары абшчын 
усведамлялі сваю супольнасць і вызна- 
чалі сябе агульным сельскім ці валас- 
ным этніконам, Які паходзіў ад назвы 
асобнага сяла і цэнтр. сядзібы воласці. 
У сваю чаргу сялянскае насельніцтва 
асобных валасцей аб'ядноўвалася вакол 
гарадоў і мястэчак у межах паветаў, 
княстваў, зямель, ваяводстваў у т. зв. 
зямляцтвы. Зямляцкая самасвядомасць 
вызначалася існаваннем этнікона-урба- 
німа, які супадаў з назвай менавіта 
гараджан (мяшчан) -- жыхароў цэнтр. 
пасялення (напр., мазыране, случане, 
мсціслаўцы, палачане і інш.). Зямляц- 
кія этнанімічныя формы былі ўстойлі- 
вымі і ў самой Беларусі і за яе межамі. 
У 14- 16 ст., калі гняачна ўзрасла актыў- 
насць этнасацыяльных сувязей паміж 
рознымі зямляцкімі супольнасцямі Бе- 
ларусі, пачало ажыццяўляцца іх аб'яд- 
нанне ў выніку працэсаў этнагенетыч- 
най кансалідацыі і агульнадзярж. інтэ- 
грацыі, што адлюстравалася ў пашырэн- 
ні этнонімаў русіны (рускія) і плітві- 
ны, якія паходзілі ад назваў Русь і Літ- 
ва. Руссю (рускімі землямі) называлі ў 
той час амаль усю тэр. Беларусі, якая 
ўключала Белую Русь, Чорную Русь і 
Палессе. Насельніцтва гэтых зямель 
уяўляла сабой у цэлым аднародны этніч- 
ны масіў з агульнай рэлігіяй, этнічнай 
самасвядомасцю, з падобнымі элемен- 
тамі культуры і моўнымі дыялектамі 
(што радніла яго і з суседнімі групамі 
ў Расіі і на Украіне). Кампактны арэал 
існавання назвы літвіны быў звязаны з 
тапонімам Літва, які бытаваў у раёнах 
Вілейкі, Смаргоні, Ашмян, Крэва, Ма- 
ладзечна, Ліды і інш. (т. зв. Павілей- 
ская Літва). Гэтыя землі былі поліэтніч- 
нымі і мелі ў сваім складзе ўсх.-слав. і 
балцкае насельніцтва. Разам з тым у 
16-17 ст. Літвой і літвінамі назы- 
валі Вял. кн. Літоўскае і яго насельніцт- 
ва (Б., напр., называліся «літвіны ру- 
скага роду», «літвіны рускай веры», 
«літвіны-беларусцы», «літоўскія бела- 
русы»). Структурна-іерархічная ўза- 
емасувязь розных этнанімічных форм 
адлюстравалася; ў гіст. дакументах 
(напр., бел. першадрукар і асветнік 


Ф. Скарына называўся палачанінам, 
русінам і літвінам). 

У гарадах і мястэчках Беларусі пра- 
цэсы сацыяльнай арганізацыі насель- 
ніцтва характарызаваліся некаторымі 
асаблівасцямі. Гарады раслі ў асноўным 
за кошт сялянства, што абумовіла аднос- 
на хуткі прырост урбанізаванага на- 
сельніцтва ў грамадскай структуры феа- 
дальнай Беларусі і асабліва ў 15- 16 ст., 
калі колькасць гарадоў і мястэчак ін- 
тэнсіўна павялічвалася (у канцы 16 ст. 
на Беларусі іх было больш за 300, а іх 
жыхары складалі каля 16-20 “о ад уся- 
го насельніцтва). Сацыяльна-эканам. і 
прававое становішча гарадоў і мястэчак 
Беларусі было розным. Побач з дзярж. 
існавалі прыватнаўласніцкія, прычым 
іх колькасць пастаянна павялічвалася. 
Многія гарады і мястэчкі карысталіся 

магдэбургскім правам, згодна з якім 
насельніцтва было арганізавана ў свое- 
асаблівыя урбанізаваныя абшчыны са 
сваімі органамі кіравання (радай- магі- 
стратам), судом, правамі і прывілеямі, 
што даваліся жыхарам з пэўным маё- 
масным і сацыяльным цэнзам (мяшча- 
нам). Па меры сацыяльна-эканам. раз- 
віцця павялічвалася маёмаснае, права- 
вое і саслоўнае размежаванне гарадско- 
га насельніцтва на цэхавых рамеснікаў: 
цэхмайстроў (старэйшынаў), майстроў, 
чаляднікаў, вучняў, кутнікаў і партачоў 
(займаліся рамяством, але не ўваходзілі 
ў цэхавыя адзінкі); гандляроў, купцоў, 


перакупшчыкаў; «плебанееў» (бедня- 
коў) -- «лезных», «людзей убогіх» 
(жабракоў), «наймітаў», «парабкаў», 


«слуг», якія працавалі па найму і часта 
не ўваходзілі ў саслоўе мяшчан, не 
валодалі многімі правамі і прывілеямі. 
Ваеннаслужылыя слаі гараджан склада- 

ліся з зямян, панцырных і конных баяр, 
шляхты; да асобных катэгорый адно- 
сіліся духавенства і арыстакратыя. З іх 
асяроддзя выбіраліся прадстаўнікі на 
розныя кіруючыя гарадскія пасады 
(войты і інш.). Багатыя мяшчане пры- 
значаліся на адказныя гарадскія пасады 
ніжэйшага рангу (лаўнікі, радцы, бур- 
містры і інш.). Асобныя групы гарад- 
скога насельніцтва складалі прадстаўні- 
кі інш. этнасаў (да 20--30 90): рускія, 
палякі, літоўцы, яўрэі, татары, немцы, 
латышы, караімы і інш. (найбольш 
стракаты нацыянальны састаў назіраў- 
ся ў зах. раёнах Беларусі). Поліэтніч- 
насць гарадоў і мястэчак абумоўлівала 
спецыфіку этнасацыяльнай, паліт. і 

канфесіянальнай арганізацыі гарадско- 
га насельніцтва. Іншаэтнічнае насель- 
ніцтва часта не ўваходзіла ў катэгорыю 
мяшчан, а аб'ядноўвалася ў свае аб- 
шчыны з асобнымі правамі і прывіле- 

мі. Асноўнымі іх заняткамі былі ваен- 
ная служба, гандаль, рамёствы і промы- 
слы. Для этнаканфесіянальнага стану 
многіх гарадоў Беларусі характэрна 
раздзяленне мяшчанства на «рускую» і 
«лацінскую» часткі адпаведна іх вера- 
вызнанню. 

Саслоўная арганізацыя асноўнай 
масы насельніцтва Беларусі 14-- 
16 ст.- сялянства -- залежала ад пра- 
вавога і маёмаснага становішча. Сяляне 
дзяліліся на дзярж. і прыватнаўласніц- 
кіх. Унутры гэтых груп існавалі некаль- 
кі катэгорый: даннікі, слабодзічы, от- 
чычы, закупы, халопы, чэлядзь няволь- 
ная і інш., кожная з якіх мела неадноль- 
кавыя правы. Напр., да перыяду актыў- 
нага запрыгоньвання даннікі складалі 
самую шматлікую сялянскую катэго- 
рыю. Яны былі арганізаваны ў сельскія 

абшчыны і жылі гал. чынам на дзярж. 
(велікакняжацкіх ці каралеўскіх) зем- 
лях. Другая шматлікая катэгорыя ся- 
лян -- слабодзічы  (вольнікі) -- кары- 
сталася зямлёй па кантракту, які заклю- 
чалі на пэўны тэрмін з феадаламі. 
Катэгорыя отчычаў у 15- 16 ст. была 
ўжо прымацавана да зямлі, аднак іншы 
раз з дазволу феадала яны маглі пакі- 
даць яго землі за пэўную плату. Асноў- 
най іх павіннасцю была паншчына. 
У катэгорыю закупаў насельніцтва тра- 
пляла за нявыплату пазыкі і па «заку- 
пу» (дагавору аб часовым найме за 
плату). Закупы былі, па сутнасці, пры- 
гоннымі сялянамі, але па закону лічы- 
ліся свабоднымі. Поўнасцю ў прыгон- 
ным стане знаходзіліся халопы і чэлядзь 
нявольная. У 16 ст. ў Вял. кн. Літоў- 
скім праведзены аграрныя рэформы. 
Валочная памера некалькі змяніла са- 
слоўна-сацыяльную і гаспадарча-эка- 
нам. арганізацыю сялянства, якое стала 
складацца з трох асноўных катэго- 
рый -- сяляне-слугі, асадныя сяляне і 
цяглыя сяляне. 

Розныя ўзроўні працэсаў этнічнага 
формаўтварэння, саслоўна-класавая і 
канфесіянальная дыферэнцыяцыя бел. 
народнасці адбіліся на разнастайнасці 
форм і элементаў яе культуры і побыту. 
Найбольшая колькасць новаўтварэнняў 
адносілася да 16 ст. Узнікалі і пашыра- 
ліся новыя формы і спосабы апрацоўкі 
зямлі, арганізацыі земляробства. Двух- 
польны севазварот паступова змяніўся 
трохпольным, што дало магчымасць у 
буйных феадальных гаспадарках выро- 
шчваць збожжа на продаж. Паралельна 
з інтэнсіфікацыяй выкарыстання стара- 
ворыўных зямель праводзілася асваенне 
пад ворыва новых зямель. Асноўнай 
збожжавай культурай было жыта. Сеялі 
таксама авёс, проса, пшаніцу, грэчку, 
бабы, гарох, лён, каноплі, хмель, сача- 
віцу і інш. Сярод агародных і садовых 
культур найбольш распаўсюджаны ка- 
пуста, морква, буракі, цыбуля, часнок, 
рэпа, рэдзька, мак, вішні, слівы, яблыкі, 
грушы. З землеапрацоўчых прылад на 
Беларусі пераважала саха для парнай 
валовай запрэжкі (аб шырокім арэале 
распаўсюджання ўскосна сведчаць яе 


лакальныя назвы -- «палеская», «лі- 
тоўская», «падляшская», «мазавец- 
кая»). У Падзвінні і Верхнім Падня- 


проўі бытавала больш лёгкая конская 
саха. Пры падсечна-агнявой сістэме ап- 
рацоўкі зямлі сяляне карысталіся ма- 
тыкамі, для рыхлення глебы -- барона- 
мі, сукаваткамі, смыкамі. Сеялі ўруч- 
ную з сявенькі-лубянкі. Усе збожжавыя 
культуры жалі сярпом, сушылі і звозілі 
ў гумно, дзе малацілі цапамі, потым 
зерне веялі з дапамогай драўлянай 
веялкі-шуфліка, малолі на муку або аб- 
дзіралі на крупы. 

Павелічэнне плошчы ворыўных зя- 
мель суправаджалася ўзнікненнем но- 


Карта Вялікага княства Літоўскага (фраг- 
мент) Т. Макоўскага. 1613. 

вых пасяленняў на месцах, расчышча- 
ных ад лесу («на сырым карані», 
«на сырым лесе»). Цяжкасці, звязаныя 
з асваеннем новых зямель, абумоўліва- 
лі пасяленне спачатку невялікіх груп 
людзей 2-4 служб па 3- 10 дымоў 
(сямей). Паступова новыя паселішчы 
разрасталіся, але рэдка дасягалі буйных 
памераў. Маладворны тып пасяленняў 
быў характэрны ў 16- 17 ст. для ўсяго 
Вял. кн. Літоўскага. Дробныя пасёлкі 
перарасталі часам у больш буйныя, калі 
гэта не парушала аграрнай палітыкі 
ўрада. Памеры, характар узнікнення і 
інш. асаблівасці сельскіх пасяленняў 
знайшлі адлюстраванне ў іх дыферэн- 
цыраваных вызначэннях, калі побач з 
вядомымі са старажытнасці назвамі 
сяло, сяльцо, весь, вёска, пагост у 15-- 
17 ст. пачалі сустракацца і такія, як 
слабада, воля, волька, засценак, селі- 
шча. Асноўным тыпам планіроўкі новых 
сельскіх пасяленняў быў (за выключэн- 
нем засценкаў) вулічны, што адпавядаў 
дзярж. стандартнаму плану забудовы і 
найбольш пашырыўся пасля валочнай 
памеры. У старых сёлах побач з вуліч- 
най існавала планіроўка бессістэмнага, 
або кучавога, тыпу. Для новых вёсак 
быў характэрны пагонны двор (рум), 
дзе жылы дом размяшчаўся ў адзін рад 
з гаспадарчымі пабудовамі (часта пад 
адным дахам) або ў 2 рады, удоўж 
адмераных валок зямлі. Варыянтам гэ- 
тага тыпу забудовы быў комплекс, у 
якім жылы дом стаяў на адным баку 
вуліцы, а гаспадарчыя будынкі - на 
другім. Вяночны тып забудовы сялян- 
скіх двароў (уяўляў сабой замкнуты 
прамавугольнік) захаваўся ў асноўным 
на У Беларусі, дзе валочная памера 
не была праведзена поўнасцю. 


Асноўным тыпам жылля сельскага 
насельніцтва была зрубная хата з двума 
памяшканнямі (двухкамерны -- хата З- 
сенцы). Будавалі хаты «на падрубе» 
(фундаменце) або «пры зямлі» (без 
фундамента). Вядома таксама і трохка- 
мернае жыллё, якое складалася са свят- 
ліцы (хаты), сянец і яшчэ аднаго жы- 
лога або гаспадарчага памяшкання 
(клеці, каморы, істопкі, хаты). Страху 
накрывалі саломай, дранкай, гонтай. 
У жылых памяшканнях рабілі печы з 
комінам або без яго (дым з печы выхо- 
дзіў праз дзверы і вокны - курная 
хата). Падлога была драўлянай (з 
плах), земляной або глінянай -- адпа- 
ведна гаспадарчаму прызначэнню па- 
мяшкання і маёмаснага становішча гас- 
падара. Вокны рабілі невялікімі і закры- 
валі засаўкай, бычыным пухіром, радзей 
прамасленай паперай і вельмі рэдка 
шклом. “Жылыя пабудовы заможнай 
шляхты былі значна большымі за сялян- 
скія і мелі канструкцыйныя асабліва- 
сці, якія адрознівалі іх ад традыцыйных 
сельскіх будынкаў. Жылыя дамы феада- 
лаў часта былі шматкамернымі, часам 
двухпавярховымі (на падклеці), мелі 
ганак, шкляныя вокны, кафельныя 
печы (галандкі), якія прызначаліся 

толькі для абагрэву жылля, знадворныя 
галерэі на ўзроўні высока размешчаных 
акон і г. д. Номплекс пабудоў у багатых 
феадалаў уключаў стайні (канюшні), 
хлявы, аборы, валоўнікі (пабудовы для 
хатняй жывёлы і птушак), клеці, 
свірны, скарбіцы, спіржарні (для заха- 
вання збожжа), асеці і ёўні, гумны, 
адрыны, пуні, сеннікі, пякарні, піўніцы 
(скляпы), бровары (піваварні), лазні, 
млыны, сырніцы (для сушкі сыроў), 
саладоўні (для вырабу соладу), алейні, 
лядоўні (паграбы-халадзільнікі), корч- 
мы, вяндлярні і г. д. Акрамя жылога 
дома самога феадала і гаспадарчых 
будынкаў, у комплекс сядзіб уваходзілі 
і памяшканні для дваровых слуг. 

У 14- 16 ст. былі пашыраны паляў- 
ніцтва, рыбалоўства, бортніцтва, якімі 
займаліся цэлыя вёскі. У феадальных 
гаспадарках існаваў лесахімічны про- 
мысел (у будаг драўніну перапра- 
цоўвалі на вугаль, паташ, смалу, дзё- 

Беларусы. Тытульны ліст «Бібліі» (1519) 
Ф. Скарыны. 


гаць, попел). Пры некаторых дварах фе- 
адалаў існавалі буды шкляныя, дзе ак- 
рамя паташу і драўнянага вугалю вы- 
раблялі шкло. Амаль пры ўсіх буйных 
дварах і гаспадарках функцыяніравалі 
млыны, пераважна вадзяныя, з 1--2 (да 
4) коламі. Вядомы і сезонныя млыны, 
што працавалі толькі ў час паводак 
(вяшняк-млын), і млыны з валовай 
цягай. З 15 ст. пачалі будаваць і ветракі. 

Шырока распаўсюджаны быў і віна- 
курны промысел. Перавага неінтэграва- 
ных лакальных і натуральных форм 
гаспадарання ў эканоміцы Беларусі 
таго часу абумоўлівала існаванне ў 
конным прыватнаўласніцкім і каралеў- 
скім двары, у кожным горадзе і мястэч- 
ку адных і тых жа відаў рамесніцтва. 
У гарадах і мястэчках назіралася больш 
дробная спецыялізацыя -- у 16 ст. наліч- 
валася каля 200 рамесніцкіх спецыяль- 
насцей і прафесій (гл. таксама Рамёст- 
вы і промыслы). 


У архітэктуры гарадоў і мястэчак 
назіраліся пэўныя асаблівасці, якія 
паступова складвалі урбанізаваны тып 
гэтых пасяленняў і далучалі іх да зах.- 
еўрапейскіх традыцый горадабудаўвіц- 
тва. У гарадах была значная колькасць 
каменных пабудоў (найбольш у зах. аб- 
ласцях). У каменных канструкцыях 
прымянялі валуны, цэглу, гліну, вапну, 
дрэва. У 15-16 ст. атрымаў распаў- 
сюджанне бруковы тып цэглы (Т. зв. 
літоўскі). Выраблялі і вядомую са ста- 
раж. часу плінфу. Каменныя збудаванні 
ў гарадах былі пераважна абароннымі 
(замкі, крэпасці) і культавымі (кас- 
цёлы, цэрквы), радзей -- жыл:'мі, бы- 
тавымі і адміністрацыйнымі (ратушы, 
гасціныя двары, цэхавыя дамы) памяш- 
каннямі. Такія ж будынкі ўзводзілі і з 
дрэва. Дамы заможных гараджан і па- 
трыцыяту былі часта 2-, З-павярховымі. 
Дахі накрывалі саломай, гонтай, дран- 
кай (з 16 ст. магістратам прадпісвала- 





Пётр Яўсеевіч з Галынца. 
джэнне маці боскай». 1649. 


Абраз «Нара- 


ся замяняць саламяныя дахі драўляны- 
мі ў супрацьпажарных мэтах). Гарадам 
таго часу ўласціва гал. чынам вулічная 
планіроўка. Шырока бытавала вядомая 
з даўніх часоў прамянёвая сістэма, калі 
асноўныя вуліцы пачыналіся ад аднаго з 
гарадскіх цэнтраў - замка, ратушы, 
рынку. Тып вулічнай сеткі абумоўліваў 
планіроўку плошчаў, кварталаў, гарад- 
скіх раёнаў (соцень, пасадаў, канцоў). 
У гарадах 1-2 разы ў тыдзень нала- 
джвалі таргі, а на працягу года аргані- 
зоўвалі 1--2 вялікія кірмашы. Актыўны 
знешні гандаль гарадоў і мястэчак са- 
дзейнічаў пранікненню ў нар. метрала- 
гічную сістэму некаторых еўрапейскіх 
уніфікаваных эталонаў аб'ёму і вагі -- 
барыл, фунт, беркавец, кварта і г. д. 

Да 16 ст. адносіцца з'яўленне нека- 
торых відаў адзення, якія пазней сталі 
традыцыйнымі элементамі нар. касцю- 
ма -- безрукаўка, кароткае верхняе 
адзенне, андарак, саян. У той жа час 


бытавалі і больш старажытныя віды 
традыцыйнага адзення: панёва, фартух, 
запаска. Асновай і жаночага і мужчын- 
скага касцюма была кашуля (сарочка). 
Мужчынскі касцюм дапаўняўся паяс- 
ным (штаны, споднікі), плечавым (ка- 
фтан) і верхнім (кажух, армяк, 
апонча, даламан, ферэзія) адзеннем. 
У жаночы касцюм таксама ўваходзіла 
плечавое і паясное адзенне -- сукня, 
андарак, фартух, летнік, юпа, спадніца. 
Жаночае верхняе адзенне, часта анала- 
гічнае па назвах мужчынскаму, вы- 
значалася гал. чынам фасонам і тыпамі 
крою. Касцюмы дапаўнялі розныя 
галаўныя ўборы -- хустка, рантух, пла- 
хта, каптур, чапец, шлык, магерка, 
капялюш. Разнастайным па тыпах і 
відах быў абутак. З даўніх часоў на 
Беларусі бытаваў скураны абутак. Для 
сялянскага асяроддзя характэрнымі 
былі лапці, пашытыя са скуры або 
сплеценыя з лыка. Касцюм дапаўняўся 
рознымі паясамі, кашалькамі, упрыго- 
жаннямі. 

Аснову харчовага рацыёну насель- 
ніцтва 14-16 ст. складалі прадукты 
земляробства, агародніцтва, жывёлага- 
доўлі. Дадатковымі крыніцамі былі 
некаторыя промыслы, што давалі мёд, 
рыбу, мяса дзічыны, грыбы, арэхі, яга- 
ды. Ежа багатых саслоўяў рыхтавала- 
ся з дабаўленнем прывазных пры- 
праў -- перцу, карыцы, імбіру, шафра- 
ну, міндалю, гваздзікі, анісу, лаўровага 
лісту. Соль прывозілі з Украіны, Кры- 
ма, Польшчы. Сярод напіткаў былі вя- 
домы мёд, квас, піва і інш. 


Фальклор Б. перыяду фарміравання 
народнасці складаўся ў цэлым з тых жа 
асноўных жанраў і элементаў, што бы- 
тавалі і ў 12-13 ст.;- песні, магічныя 
заклінанні, звязаныя з язычніцкай аб- 
раднасцю, галашэнні, быліны, казкі, 
легенды, загадкі. Узнік і новы эпічны 
жанр - гіст. песні і паданні, галоўнай 
тэмай якіх была барацьба народа з ін- 
шаземнымі захопнікамі -- немцамі, 
мангола-татарамі, а таксама з класа- 
вымі ворагамі -- панамі-феадаламі, 
шляхтай. Шырока бытавалі лірычныя 
песні. Зліццём язычніцкіх і хрысці- 
янскіх элементаў характарызаваліся 
ў той час многія абрады і звычаі, што 
былі звязаны з каляндарна-аграрнымі 
святамі і сямейна-бытавой абраднасцю. 

Традыцыі перадаваліся ў спадчыну 
з пакалення ў пакаленне ў рамках 
сям'і -. хавальніцы этычных і саслоўна- 
сацыяльных норм паводзін. (Сямейна- 
сваяцкія і родавыя сувязі ляжалі ў 
аснове арганізацыі дымоў, часам -- дво- 
рышчаў, асноўных гаспадарчых адзінак 
падаткаабкладання. Сем'і таго часу па- 
дзяляліся на малыя (складалася са 
шлюбнай пары і іх дзяцей) і вялікія 
(бацькоўскія, брацкія, уключалі пра- 
мых родзічаў 2- З пакаленняў, сваякоў, 
якія мелі агульную маёмасць, вялі су- 
месную гаспадарку і лічыліся адным 
дымам). Распараджальнікам і галавой 
сям'і быў бацька, а ў выпадку яго 
смерці -- маці (пры ўмове адсутнасці ў 
сям'і дарослага сына). Сямейна-быта- 
выя адносіны рэгламентаваліся на асно- 

ве звычаёвага і дзярж. сямейнага права 
(гл. ў арт. Звычаёвае права). У сям'і 
ажыццяўлялася першапачатковае выха- 
ванне і адукацыя падлеткаў. 

Са стараж.-рускага часу на Беларусі 
былі вядомы школы, у якіх атрымліва- 
лі выхаванне і адукацыю дзеці пераваж- 
на заможных і знатных людзей. Школы 
існавалі пры манастырах і цэрквах, з 
16 ст.- пры праваслаўных брацтвах. 
Навучальныя ўстановы ствараліся пры 
уніяцкіх брацтвах, пры шматлікіх ордэ- 
нах езуітаў, францысканцаў, бенедзік- 
цінцаў і інш. Адукацыя гарадскога 


насельніцтва была звязана з агульнаеў- 





Беларусы. Пачатак «Хронікі Вялікага кня- 
ства Літоўскага і Жамойцкага». 16 ст. 
Румянцаўскі спіс. 


рапейскімі традыцыямі. Многія элемен- 
ты еўрапейскай культуры траплялі на 
Беларусь праз яе ўраджэнцаў, якія ву- 
чыліся ў вышэйшых навучальных уста- 
новах Кракава, Прагі, Вены, Крулеўца 
(Кёнігсберга), Гейдэльберга і інш. 
Успрыняцце выхадцамі з Беларусі і 
Літвы еўрапейскіх тэндэнцый грамад- 
скага развіцця садзейнічала станаўлен- 
ню ў Вял. кн. Літоўскім першага гума- 
ністычнага этапу бел.-літоўскай адука- 
ванасці, пашырэнню сферы прафесій- 
най культуры. Разам з тым духоўная 
культура і грамадская думка ў 14-- 
16 ст. характарызаваліся мясцовымі 
асаблівасцямі. У гэты час узнікае 
бел.-літоўскае летапісанне, якое грун- 
тавалася на мясцовым гіст., грамадска- 
паліт., этнагр. і фальклорным матэры- 
яле («Летапісец вялікіх князёў літоў- 

скіх», Беларуска-літоўскі летапіс 1446, 
«Хроніка Вялікага княства Літоўскага 
і ?Камойцкага», Хроніка Быхаўца). 
Вяршыняй тагачаснай бел. літаратуры 
стала гуманістычная дзейнасць перша- 
друкара, пісьменніка і мастака Ф. Ска- 
рыны, які ў перакладзе на старабел. 
мову выдаў Біблію (Прага, 1517--19; 
раней за нямецкі пераклад М. Лютэра). 
Паслядоўнікі Скарыны С. Будны і 

Калонка іканастаса Смаленскага сабора 
Новадзявочага манастыра ў Маскве (1683-- 
85), выкананая беларускімі майстрамі. 


В. Цяпінскі былі актыўнымі дзеячамі 
бел. Рэфармацыі. З жыццём і побы- 
там Б. знаёміў еўрапейскага чытача 
адзін з буйных слав. паэтаў эпохі 
Адраджэння М. Гусоўскі. Вострыя пра- 
блемы грамадска-паліт. жыцця ставілі 
М. Сматрыцкі, Л. Карповіч, С. Зізаній, 
А. Філіповіч і інш. Найбліжэй да літа- 
ратуры па сваёй этнічнай самабытнасці 
быў тэатр. З 16 ст. вядомы школьны 
тэатр; папулярным у народзе быў ля- 
лечны тэатр батлейка. У 16 ст. распаў- 
сюдзіліся бел. харавыя песні-гімны -- 
канты і псалмы.” Узнікла самабытная 
архітэктура: Мірскі, Навагрудскі, Лід- 
скі, Крэўскі замкі, Мураванкаўская і 
Сынковіцкая цэрквы-крэпасці і інш. 

Склалася самабытная бел. іканапісная 
школа. На 16 ст. прыпадае росквіт 
драўлянай скульптуры і разьбы па дрэ- 

ве, калі т. зв. бел. рэзь стала шырока 
вядома за межамі Беларусі. 

Асноўным вынікам дзейнасці ком- 
плексу сацыяльна-эканам., паліт., этніч- 
ных працэсаў 14-16 ст. на Беларусі 
з'явілася складванне самастойнай усх.- 
слав. этнасацыяльнай супольнасці феа- 
дальнага тыпу -- беларускай народна- 
сці і яе асноўных этнічных прыкмет -- 
мовы, культуры, самасвядомасці. 


Перыяд 17-18 ст. быў найбольш 
цяжкім і складаным у гісторыі Б. 
Руска-польскія войны 1632--34 і 1654-; 
67, Паўн. вайна 1700--21, шматлікія 
войны паміж магнатамі прывялі да 
сацыяльна-эканам. крызісу Рэчы ПВПа- 
спалітай, які завяршыўся яе трыма па- 
дзеламі (1772, 1793 і 1795). Абвастрэнне 
нацыянальна-класавых супярэчнасцей 
выклікала ўздым вызваленчай вайны 
ўкр. і бел. народаў 1648--54 (паўстанні 
ахапілі Пінск, Тураў, Мазыр, Кобрын, 
Слонім і інш.). У ваенныя часы рэзка 
знізілася колькасць насельніцтва, што 
разам з узмацненнем феадальна-пры- 
гонніцкай эксплуатацыі і нацыянальна- 
рэлігійнага ўціску негатыўна паўплы- 
вала на развіццё бел. народнасці. Змян- 
шэнне колькасці карэннага насельніцт- 
ва адбілася на характары этнічнага 
развіцця Б., на іх мове, культуры, са- 
масвядомасці і інш. Арыентуючыся на 
польскую шляхту і не жадаючы ні ў 
чым ад яе адставаць, шляхта Вял. кн. 
Літоўскага была на працягу 17--18 ст. 
у асноўнай сваёй масе паланізавана. 
Бел. шляхта сумесна з укр., літоўскай 
і польскай складала своеасаблівую са- 
слоўную метаэтнічную супольнасць Рэ- 
чы Паспалітай, асновай якой былі кам- 
паненты польскай шляхецкай культу- 
ры, мовы, канфесіянальнай прыналеж- 
насці і самасвядомасці. 

Асноўная па колькасці сацыяльная 
частка бел. народнасці -- сялянства, не- 
каторыя групы гараджан, а таксама 
прадстаўнікі ніжэйшага і сярэдняга ду- 
хавенства, дробнай і часткова сярэдняй 
шляхты -- актыўна супраціўлялася па- 
ланізацыі, што забяспечвала этнаэвалю- 
цыйнае развіццё бел. народа. Дыфе- 
рэнцыяцыя бел. культуры на культуру 
нар. мас і пануючых саслоўяў набы- 
вала ярка выражаную этнічную накі- 
раванасць, калі менавіта народ захоўу- 
ваў традыцыйнасць этнавызначальных 
прыкмет і абумоўліваў стабільнасць 
развіцця этнасу. 

Эканам. развіццё бел. гарадоў у той 
перыяд тармазілася крывавымі войнамі, 
голадам, эпідэміямі, міграцыямі насель- 
ніцтва, а таксама расшырэннем фаль- 
варкава-паншчыннай сістэмы, эканам. 
прывілеямі магнатаў, шляхты і паліт. 
ладам Рэчы Паспалітай. Феадалы ўме- 
шваліся ў справы магістратаў, паруша- 
лі прывілеі гараджан, незаконна абкла- 
далі іх грашовымі паборамі. Паступова 
колькасць насельніцтва, што падпа- 
радкоўвалася гарадскому самакіраван- 
ню, скарачалася. У канцы 17--2-й пал. 
18 ст. на Беларусі адбываўся прыкмет- 

ны працэс аднаўлення гарадоў і паве- 
лічэння колькасці іх насельніцтва за 
кошт лёзных людзей, сялян і яўрэяў 
(у Зах. і Цэнтр. Беларусі яўрэі складалі 
да 30--40 Ўо гарадскога насельніцтва і 
да 5090 местачковага). Адпаведна 
росту таварнага рамяства ў часы ад- 
наўлення гарадоў і мястэчак паглыбля- 
лася маёмасная дыферэнцыяцыя раме- 
снікаў і гандляроў. Павелічэнне тавар- 
насці рамяства ўзмацніла залежнасць 
рамеснікаў ад гандлёвага капіталу “і 
садзейнічала развіццю  першапачат- 
ковых форм капіталістычнай вытворча- 
сці. К канцу 18 ст. павялічылася 
колькасць прадпрыемстваў з наёмнымі 
работнікамі. Наёмная праца выкары- 
стоўвалася і на мануфактурах па 
вытворчасці сукна, палатна, шаўковых 
тканін, вырабаў са шкла, па апрацоўцы 
жалеза, якія з'явіліся ў гэты час у 
мястэчках і сельскіх феадальных гаспа- 
дарках. Аднак асноўнай рабочай сілай 
на мануфактурах заставаліся прыгон- 
ныя сяляне. 

У 17-18 ст. пэўныя змены адбыліся 
і ў этнасацыяльным жыцці асноўнай 
масы насельніцтва Беларусі -- сялянст- 


Беларусы. Магілёў. З гравюры 18 ст. 


ва, што было звязана перш за ўсё з 
узмацненнем феадальна-прыгоннай за- 
лежнасці сялян. Асноўным абавязкам 
цяглых сялян з'яўлялася паншчына, а 
чыншавых -- грашовы аброк (чынш). 
Агароднікі таксама выконвалі павінна- 
сці на паншчыне, сяляне-слугі займалі- 
ся промысламі і рамёствамі, прадук- 
цыя з якіх ішла на патрэбу панскага 
ці каралеўскага двара і на продаж. 
У сувязі са скарачэннем або поўнай 
ліквідацыяй фальварковай гаспадаркі 
сяляне буйных каралеўскіх уладанняў, 
прыватна- і царкоўнаўласніцкіх гаспа- 
дарак пераводзіліся з адпрацовачнай 
рэнты на грашовую, г. зн. з цяглых -- 
у аброчна-чыншавыя. У 17- 18 ст. на 
ПнУ і У Беларусі і сумежных тэр. 
Смаленшчыны і Пскоўшчыны стабіліза- 
валася назва Белая Русь, паступова ў 
шырокі ўжытак увайшлі паняцці бела- 
рускі край, беларускія гарады, белару- 
ская мова, беларуская вера (уніяцтва). 


Банфесіянальная сітуацыя аставала- 
ся стракатай. Сярод Б. было распаўсю- 
джана праваслаўе, каталіцтва, уніяцтва 
і пратэстантызм. Значна ўзрастала 
колькасць католікаў і уніятаў. Пад- 
трымка каралеўскім дваром каталіцкай 
царквы і патуранне ёй з боку магнатаў 
садзейнічала ўмацаванню на Беларусі 
розных каталіцкіх ордэнаў - даміні- 
канцаў, езуітаў, францысканцаў, бене- 
дзікцінцаў, кармалітаў і інш., якія ак- 
тыўна падтрымлівалі уніяцтва. К канцу 
18 ст. каталіцкае насельніцтва склада- 
ла каля 15 Ўо ад колькасці ўсіх жыхароў 
Беларусі, уніяты - 70 90, праваслаў- 
ныя -- б “о, іудзеі - 7 9о, пратэстанты 
і інш.-- 2 9о. Працэс насаджэння ката- 
ліцтва і уніяцтва працягваўся і ў 18 ст. 
і быў звязаны з палітыкай паланізацыі, 
якая закранула і мову бел. насельніцтва 
(у 1696 было прынята рашэнне, што 
агульнадзярж. мовай будзе толькі поль- 
ская мова). У 17--18 ст. неспрыяльныя 
сацыяльна-палітычныя фактары гра- 
мадскага жыцця Беларусі прывялі да 
рэзкага пагаршэння ўмоў развіцця ду- 
хоўнай культуры народа. У гэты перыяд 
узрастала роля вуснай нар. творчасці, 





у пэўнай меры працягвалася і развіццё 
бел. літаратуры, філасофіі, навукі, ма- 
стацтва, асветніцтва, адукацыі і друкар- 
ства, звязаныя з імёнамі мысліцеляў, 
пісьменнікаў і грамадскіх дзеячаў -- 
Сімяона Полацкага, К. Марашэўскага, 
Ф. Еўлашоўскага, КН. Лышчынскага, 
І. Каневіча, Г. Каніскага, І. Быкоўска- 
га, Б. Дабшэвіча, К. Нарбута. 
І. У. Чаквін. 
Фарміраванне беларускай нацыі. 
У канцы 18- пач. 20 ст. Б. ўступілі ў 
новы перыяд свайго развіцця, асноўны 
змест якога - працэс кансалідацыі ў 
нацыю буржуазнага тыпу. Пасля падзе- 
лу Рэчы Паспалітай тэр. Беларусі 
ўвайшла ў склад Расійскай імперыі. 
Гэта аб'ектыўна садзейнічала ўтварэн- 
ню перадумоў этнакансалідуючых пра- 
цэсаў: моцная цэнтралізаваная ўлада 
спыніла феадальную анархію, скасавала 
шэраг магнацкіх прывілеяў, што ства- 
рыла больш спрыяльныя ўмовы для раз- 
віцця таварна-грашовых адносін -- пер- 
шаасновы нацыянальнай кансалідацыі. 


Развіццё сельскай гаспадаркі было абу- 
моўлена вялікім попытам на яе пра- 
дукцыю ў Зах. Еўропе. У памешчыцкіх 
гаспадарках павялічыліся пасяўныя 
плошчы пад збожжа, таварны лён, 
каноплі, а пазней і бульбу. Паступова 
намецілася спецыялізацыя розных рэ- 
гіёнаў па пэўных відах прадукцыі. 
Найбольш інтэнсіўна развіваліся паўн.- 
зах. і цэнтр. раёны Беларусі, што 
пазітыўна адбілася на сацыяльных і 
этнадэмаграфічных працэсах у гэтым 
рэгіёне. Паглыбленне таварна-грашо- 


вых адносін прывяло да павелічэння 
колькасці вотчынных мануфактур з вы- 
карыстаннем працы прыгонных, а так- 
сама купецкіх прадпрыемстваў з воль- 
нанаёмнай працай. Палепшыліся шляхі 
зносін: у 1840-- пач. 50-х г. на Беларусі 
пабудаваны ўчасткі Маскоўска-Варшаў- 
скай і Пецярбургска-Кіеўскай шашы, 
завяршылася будаўніцтва Дняпроўска- 
Бугскага канала. Хутка развіваліся 
гарады, у якіх к канцу 50-х г. пражы- 
вала каля 10 90 жыхароў (у 1825- 58 іх 
колькасць падвоілася). Агульная коль- 
касць насельніцтва з 1796 па 1858 павя- 
лічылася на 27,4 Ўо і склала прыблізна 
3,3 млн. чалавек. 


Аднак развіццё краю ішло вельмі 
павольна. Айчынная вайна 1812 прывя- 
ла да часовага заняпаду гаспадаркі. 
Многія вёскі былі разбураны, у некато- 
рых паветах загінула каля чвэрці муж- 
чынскага насельніцтва. Эканам. неста- 
більнасць на працягу 1-й пал. 19 ст., 
частыя неўраджаі ва ўмовах агульнага 


крызісу феадальна-прыгонніцкай сістэ- 
мы прывялі ў канцы 40 -- 50-х г. да за- 
стою і нават спаду вытворчасці. Змены 
і ў сацыяльнай структуры грамадства 
адбываліся марудна. Аднак значная ча- 
стка памешчыцкага дваранства паступо- 
ва ўцягвалася ў таварныя адносіны, 
укладала грашовыя сродкі ў развіццё 
прамысловасці. Больш хутка адбыва- 
лася абуржуажванне шматлікай (да ЭЎо 
насельніцтва) беспамеснай шляхты. 
Маёмасная дыферэнцыяцыя закранула 
частку прыгоннага, гал. чынам казён- 
нага, сялянства. Са збяднелага дваран- 
ства і духавенства пачала фарміра- 
вацца інтэлігенцыя. Цэнтрам падрых- 
тоўкі кадраў мясцовай інтэлігенцыі 
стаў Віленскі ун-т. У 1810--20-я г. тут у 
асяроддзі выкладчыкаў (М. К. Баброў- 
скі, І. М. Даніловіч) і студэнтаў пача- 
лося фарміраванне ідэй нацыянальнага 
адраджэння. На развіццё іх светапо- 
гляду вялікі ўплыў зрабілі ідэі слав., 
і асабліва чэшскага нацыянальнага ад- 
раджэння, з дзеячамі якога Баброўскі 
падтрымліваў асабістыя сувязі. Прагра- 
ма віленскай групы інтэлігенцыі праду- 
гледжвала аднаўленне сацыяльных фун- 
кцый бел. мовы ў якасці дзяржаў- 
най у межах былога Вял. кн. Літоўскага 
(сябе яны вызначалі як літвіны). За- 
слуга групы ў тым, што яна паклала 
пачатак збіранню і публікацыі помнікаў 
бел. пісьменнасці 16--17 ст. Аднак у 
цэлым яны апярэдзілі свой час -- утва- 
рэння сацыяльнай базы масавага на- 
цыянальнага руху яшчэ не адбылося. 


У 1824 у выніку рэпрэсій дзейнасць 
групы была спынена. 

Узнікненне нацыянальнай кансалі- 
дацыі было не адзіным этнічным пра- 
цэсам, які вызначаў развіццё бел. этна- 
су ў пач. 19 ст. Пазбаўлены ўласнай 
дзяржаўнасці, ён быў безабаронны пе- 
рад іншаэтнічным асіміляцыйным уз- 
дзеяннем. У 1-й трэці 19 ст. пры пату- 
ральніцтве царскай адміністрацыі знач- 
на ўзмацнілася апалячванне і аката- 
лічванне карэннага насельніцтва. Поль- 
скія даследчыкі С. Ліндэ, Л. Галам- 
бёўскі, А. Дамбоўскі, А. Нарушэвіч 
намагаліся тэарэтычна абгрунтаваць 
гэтую дзейнасць, разглядаючы Б. як 
этнагр. групу польскага народа. Пасля 
падаўлення паўстання 1830--31 у Поль- 
шчы, на Беларусі і ў Літве царская 
адміністрацыя рэзка змяніла свае адно- 
сіны да краю. Быў створаны спецыяль- 
ны Намітэт па справах зах. губерняў. 
У дзярж. і навучальных установах за- 
баранілі ўжыванне польскай мовы, за- 
мест яе ўводзілася руская. На Полацкім 
царкоўным саборы 1839 унія была ска- 
савана, а уніяцкая царква далучана да 
рускай праваслаўнай. Працэс пераходу 
уніятаў у праваслаўе меў рэгіянальныя 
асаблівасці і на ПнЗ ажыццяўляўся 
прымусова. 18.7.1840 Мікалай І заба- 
раніў ужываць назвы Літва і Беларусь, 
у той жа час быў адменены Статут Вял. 
кн. Літоўскага. У афіцыйных выданнях 
і дзярж. дакументах пачаў ужывацца 
казённы тэрмін «Паўночна-Заходні 
край Расіі», а беларусаў сталі называць 
заходнярусамі. Адначасова пачалося 
афармленне т. зв. тэорыі затоднерусіз- 
му, паводле якой Б. лічыліся не сама- 
стойным этнасам, а адгалінаваннем рус- 
кага народа. Этнагр. асаблівасці, якія 
адрознівалі Б. ад рускіх, тлумачыліся 
ўплывам паланізму і каталіцызму і пад- 
лягалі знішчэнню для аднаўлення нібы- 
та «спрадвечна рускага характару 
краю». Заходнерусізм стаў не толькі 
ідэалогіяй, але і самасвядомасцю част- 
кі праваслаўнага духавенства, чыноў- 
ніцтва, дваранства, а пазней і буржуа- 
зіі, У т. л. сельскай. 

Нягледзячы на ўзмацненне русіфі- 
кацыі, культурнае жыццё Беларусі па- 
ранейшаму было звязана ў асноўным 
з польскай мовай. У 1840--950-я г. сярод 
шматлікага кола мясцовай інтэлігенцыі 
ўзнікла цікавасць да вывучэння фаль- 
клору і побыту карэннага насельніцтва 
і гіст. мінулага Беларусі. Паступова з 
польскамоўнага літаратурнага руху вы- 
лучылася т. зв. беларуская школа, твор- 
часць прадстаўнікоў якой была прысве- 
чана Беларусі. Асобныя творы Я. Чачо- 
та, А. Баршчэўскага, А. Рыпінскага, 
У. Сыракомлі былі напісаны на бел. 
мове, а ў В. Дуніна-Марцінкевіча яна 
стала асноўнай. З Беларуссю было звя- 
зана выяўленчае мастацтва В. Ванько- 
віча, В. Дмахоўскага, Я. Дамеля і інш. 
А. Абрамовіч зрабіў першыя спробы 
стварэння нацыянальных музычных 
кампазіцый. Дзеячы літаратуры і ма- 
стацтва групаваліся вакол гурткоў 
А. Г. Кіркора ў Вільні, В. Дуніна- 
Марцінкевіча ў Мінску, А. Вярыгі- 

Дарэўскага ў Віцебску. Іх самасвядо- 
масць і творчасць яшчэ не мелі ясна 
акрэсленага нацыянальнага зместу, але 
аб'ектыўна яны стваралі аснову бел. 
мастацкай культуры, якая служыла 
доказам патэнцыяльных магчымасцей 
нацыянальнага развіцця этнасу. 

У час абвастрэння сацыяльных су- 
пярэчнасцей у канцы 50- пач. 60-х г. 
сярод найбольш перадавых прадстаў- 
нікоў мясцовай інтэлігенцыі сфарміра- 
валася ўяўленне пра самастойнасць 
бел. этнасу і неабходнасць барацьбы за 
яго сацыяльнае і нацыянальнае вызва- 
ленне. Выразнікам гэтай барацьбы быў 
рэвалюцыянер-дэмакрат К. Каліноўскі, 
ідэі якога зрабілі вялікі ўплыў на рэва- 
люцыйную і нацыянальную свядомасць 
бел. народа. 

Але ў цэлым развіццё нацыянальнай 
кансалідацыі яшчэ слаба закранула эт- 
нас. Пераважная большасць акаталіча- 
нага і паланізаванага памешчыцкага 
дваранства ў паліт. адносінах па-ра- 
нейшаму арыентавалася на рэакцый- 
ныя феадальна-клерыкальныя колы 
Польшчы. Дробная шляхта сваю этніч- 
ную прыналежнасць звязвала з канфе- 
сіянальнай: католікі адносілі сябе да 
палякаў, праваслаўныя - да рускіх. 
Аналагічным чынам вызначалі сябе 
мяшчане. Разам з тым на РГродзен- 
шчыне некаторыя жыхары мястэчак 
свядома называлі сябе беларусамі. 
Этнічнае самавызначэнне інтэлігенцыі 
залежала гал. чынам ад яе паліт. 
арыентацыі. Пры гэтым большая частка 
яе, якая даволі дакладна ўсведамляла 
сваю «мясцовасць», аддавала перавагу, 
нягледзячы на веравызнанне, польскай 
дэмакратычнай культуры. Адносна не- 
вялікая частка чыноўніцтва атаясамлі- 
вала сябе з рускімі. У найбольшай сту- 
пені сістэма этнанімічных назваў, 
якая склалася ў 16-18 ст., захоўва- 
лася сярод большай часткі этнасу -- 
прыгоннага сялянства. Але і тут адбылі- 
ся некаторыя змены. Так, этнаніміч- 
ная назва літвіны была распаўсюджана 
сярод карэннага насельніцтва Гродзен- 
скага, Ваўкавыскага, Слонімскага, 
часткова Слуцкага паветаў. У Вілен- 
скай губ., у Мінскім, Дзісенскім і Бары- 
саўскім пав. літвінамі называлі толькі 
католікаў, а праваслаўных -- Б. Захоў- 
валіся і шматлікія этніконы. На тэрыто- 
рыі стабільнага бытавання тапаніміч- 
нага этноніма Б.-- у Падняпроўі і верх- 
нім Падзвінні -- існавалі урбаністыч- 
ныя этніконы (віцебцы, магілёўцы, 
гомельцы). У Слуцкім пав. насельніцт- 
ва некалькіх дзесяткаў пасяленняў на- 
зывалі чарнарусамі. Па-ранейшаму мя- 
сцовыя назвы тыпу пінчукі, бужане і 
інш. былі распаўсюджаны сярод карэн- 
нага насельніцтва Палесся. 


Развіццё капіталістычных адносін у 
канцы 18 - пач. 19 ст. адбілася на 
культуры бел. сялянства. Пашырэнне 
новых с.-г. культур, у прыватнасці 
бульбы, прывяло да з'яўлення новых 
відаў земляробчай тэхнікі. Прагрэсіў- 

ныя змены закранулі жыллё. Усё ча- 
сцей сустракаліся хаты з комінамі. 
Асноўнымі с.-г. прыладамі па-ранейша- 
му аставаліся драўляная двухзубая са- 
ха, плеценая або брусковая барана, 
каса, серп, граблі. Адзенне селяніна 
было даматканым і самаробным, абу- 
так -- ліпавыя і лазовыя лапці. Асноў- 
нае месца ў духоўным жыцці сялянства 
займаў фальклор, у якім адлюстрава- 
ліся падзеі сацыяльнага і палітычна- 
га жыцця народа. 

Паражэнне паўстання 1863--64 у 
Польшчы, на Беларусі і ў Літве адкіну- 
ла этнас у нацыянальным развіцці на 
некалькі дзесяцігоддзяў назад. Лепшыя 
прадстаўнікі дэмакратычнай інтэліген- 
цыі загінулі ў час ваенных дзеянняў 
або былі пакараны смерцю, тысячы са- 
сланы ў Сібір. Царская адміністрацыя 
ўстанавіла на Беларусі жорсткі ваенна- 
паліцэйскі рэжым: было забаронена 
друкаваць бел. кнігі лацінкай. Пад вы- 
глядам барацьбы з «паланізмам» рэзка 
ўзмацнілася русіфікацыя краю. Руская 
мова стала пануючай ва ўсіх галінах 
грамадскага жыцця. У сваёй палітыцы 
царскі ўрад актыўна выкарыстоўваў 
праваслаўную царкву і нар. асвету на 
рускай мове. Узмацніўся ціск на като- 
лікаў, прымусова зачыняліся каталіцкія 
храмы і кляштары, адначасова было 
разгорнута масавае будаўніцтва пра- 
васлаўных цэркваў. 

Сялянская рэформа 1861, нягледзячы 
на сваю абмежаванасць, стварыла 
асноўныя перадумовы для развіцця 
капіталістычных адносін. Трансфарма- 
валася структура сельскай гаспадаркі 
(з пач. 80-х г. галоўнай галіной яе 
стала малочная жывёлагадоўля). У се- 
вазвароце замест збожжавых асноўнае 
месца займалі тэхнічныя культуры. 
Узмацнілася сувязь сельскай гаспадар- 
кі з унутраным і агульнарасійскім 
рынкам. Рост таварна-грашовых адно- 
сін разбураў патрыярхальны лад у вёс- 
цы і выклікаў сацыяльнае расслаенне 
сялянства. Усё большае значэнне ў вы- 
творчасці набывала прамысловасць (ві- 
накурная, лесапільная, дрэваапрацоў- 
чая, харчовая), а таксама чыгуначны 
транспарт, які звязаў Беларусь з усёй 
краінай і Зах. Еўропай. Хутка расло 
насельніцтва ў буйных гарадах і мя- 
стэчках. Асабліва ўзрасла роля Мінска 
як галоўнага эканам., гандлёвага і пра- 
мысловага цэнтра Беларусі. Развіццё 
капіталізму ў сельскай гаспадарцы ішло 
па т. зв. прускаму шляху. Памешчыц- 
кае землеўладанне захоўвалася ў асаб- 
ліва буйных памерах, у той жа час 
дробныя надзелы сялянства не маглі 
задаволіць яго патрэб (595 “о усіх зямель 
належала памешчыкам, 11,3 9о царкве і 
казне). Абвастралася аграрнае перана- 
сяленне. У 2-й пал. 70 -- пач. 80-х г. 
пастаянна ўзнікалі сялянскія хваля- 
ванні. 

Станоўчую ролю ў развіцці бел. на- 
цыянальнага руху адыграў агульнара- 
сійскі вызваленчы рух. У 70-я г. ва 


68 


ўсіх буйных гарадах узніклі народніц- 
кія гурткі, якія ў пач. 80-х г. аб'ядна- 
ліся ў Паўн.-Зах. арганізацыю «Народ- 
ная воля». У Пецярбургу была створана 
група «Гоман» -- першая палітычная 
арганізацыя бел. нацыянальнай інтэлі- 
генцыі, якая адстойвала перш за ўсё ін- 
тарэсы шматмільённага сялянства. 
У нацыянальным руху народнікі бачылі 
сродак барацьбы з сацыяльнай неспра- 
вядлівасцю. Народніцтва па сваёй сут- 
насці было сялянскай ідэалогіяй і таму 
невыпадкова, што яно набыло нацыя- 
нальны характар. Бел. народніцтва не 
было сацыяльна аднароднай з'явай. 
У ім прасочваліся буржуазна-лібераль- 
ная, асветніцкая («Пісьмы пра Бела- 
русь» Д. Баравіка) і рэвалюцыйная 
плыні (органам апошняй стаў часопіс 
«Гомон»). Гоманаўцы ўпершыню абвя- 
сцілі пра існаванне самастойнага бел. 
этнасу і сваёй прыналежнасці да яго і 
сфармулявалі дакладную паліт. прагра- 
му. Характэрна, што бел. рэвалюцый- 
ныя народнікі лічылі магчымым дамаг- 
чыся сацыяльнай і нацыянальнай спра- 
вядлівасці толькі ў выніку звяржэння 
самадзяржаўя ў саюзе з усімі народамі 
Расіі і стварэння федэратыўнай дзяр- 
жавы. 





а АФ 


люцібннае абозрі нае 
лама, 


6 
От ремакцін. Кереспендецція кі Вяльны, 
Рыль местных революц групп. п ю Петербурга, 
Воваваміе к Бі лерус. мытемиг, »” ») у Кіеы. 
Вамваніе конституцісналистов. [ ў » з; Витебска, 
Обнества, рсвобожд, трудз" п ю у Карыкова. 
Беларусы. Вокладка часопіса «Гомон». 


У 2-й пал. 1880 г. пачалася дзейнасць 
групы ліберальнай інтэлігенцыі ў Мін- 
ску, якая складалася з вучоных 
М. В. Доўнар-Запольскага, У. З. Завіт- 
невіча, А. І. Слупскага, паэта Я. Лучы- 
ны і інш., якія імкнуліся пашырыць 
агульнаэтнічную самасвядомасць ле- 
гальнымі сродкамі. На старонках пер- 
шай на Беларусі неафіцыйнай газ. 
«Минский листок», а таксама ў «Кален- 
дарах» (1889--93) друкаваліся артыку- 
лы пра бел. этнас, яго гісторыю і мову, 
творы Лучыны і Дуніна-Марцінкевіча. 
Пасля доўгага перапынку зноў бел. 
друкаванае слова выйшла ў свет кіры- 
ліцай. Нягледзячы на пэўную абмежа- 
ванасць зместу, абумоўленую цэнзурай, 
гэтыя выданні садзейнічалі абуджэнню 
нацыянальнай самасвядомасці. Вядома, 
напр., што знаёмства з вершамі Лучы- 
ны, якія распаўсюджваліся ў рукапісах, 
адыграла значную ролю ў звароце 
Я. Коласа да творчасці на бел. мове. 


Яшчэ ў большай ступені пашырэнню 
агульнаэтнічнай самасвядомасці слу- 
жылі творы Ф. Багушэвіча, у якіх на 
ўвесь голас гучалі матывы нацыяналь- 
нага адраджэння. 

Вялікае значэнне мела дзейнасць 
шматлікіх збіральнікаў і даследчыкаў 
фальклору, лінгвістаў і этнографаў. 
У 2-й пал. 19 ст. былі выдадзены 
грунтоўныя даследаванні І. І. Насовіча 
(«Слоўнік беларускай гаворкі», 1870), 
М. Я. Нікіфароўскага («Нарысы про- 
станароднага жыцця-быцця ў Віцебскай 
Беларусі і апісанне прадметаў ужыт- 
ку», 1895), Я. Ф. Карскага («Агляд гу- 
каў і форм беларускай мовы», 1885), 
П. В. Шэйна («Матэрыялы для вы- 
вучэння побыту і мовы рускага насель- 
ніцтва Паўночна-Заходняга краю», т. 
1-2, 1887- 93), першыя пяць выпу- 
скаў «Беларускага зборніка» Е. Р. Ра- 
манава (1886- 91) і г. д. Каштоўны 
матэрыял для вывучэння бел. мовы і 
культуры, сабраны ў гэтых працах, 
пераканаўча сведчыў аб тым, што Б. 
з'яўляюцца самастойнай этнічнай адзін- 
кай. Гэтым самым абвяргаліся сцвяр- 
джэнні польскіх і рускіх шавіністаў 
пра гіст. неперспектыўнасць развіцця 
бел. мовы і нацыянальнай культуры. 
Дасягненні бел. навукі адлюстроўвалі 
ўзмацненне кансалідуючых працэсаў і 
адначасова былі адной з найважней- 
шых крыніц фарміравання нацыяналь- 
най самасвядомасці. 

Да канца 19 ст. сацыяльная база на- 
цыянальнай кансалідацыі значна пашы- 
рылася. Згодна з перапісам 1997, коль- 
касць Б. (у сучасных межах БССР) 
склала каля 48 млн. чал.-- 74 9о на- 
сельніцтва, у т. л. 13,6 Ўо з іх (б50 тыс. 
чал.) былі пісьменнымі і свядома ўка- 
залі роднай мовай беларускую. Агуль- 
наэтнічная самасвядомасць пашырала- 
ся сярод прадстаўнікоў пануючага кла- 
са. Характэрна, што Б. сябе прызналі 
43 Ўо саслоўя дваран. Роднай мовай 
беларускую лічылі 40 Ўо чыноўнікаў, 
10 Ўо юрыстаў, 20 Ўо дактароў, 29 9о 
паштова-тэлеграфных служачых, 60 “о 
настаўнікаў. Сярод шматмільённага ся- 
лянства быў ужо даволі шырока рас- 
паўсюджаны этнонім Б., які выцесніў 
шэраг этнанімічных назваў тыпу літві- 
ны, чарнарусы і інш. Але ён яшчэ не 
меў агульнаэтнічнага зместу і асэнсоў- 
ваўся як тапонім. Таму поруч з ім ужы- 
валіся канфесіянімы (палякі і рускія), 
а жыхары паўн.-зах. і цэнтр. часткі 
Беларусі нярэдка называлі сябе тутэй- 
шымі. 

Значнай перашкодай на шляху на- 
цыянальнай кансалідацыі Б. была палі- 
тыка царскага ўрада на русіфікацыю 
краю. Найбольш інтэнсіўна гэты працэс 
ішоў у гарадах, дзе ўдзельная вага Б. 
знізілася, а ў цэлым па Беларусі - 
ва ўсх. і паўн.-ўсх. яе частках. Поруч 
з асіміляцыйнымі тэндэнцыямі пашыра- 
ліся і інтэграцыйныя. У шматлікім 
патоку мігрантаў з Расіі ў 2-й пал. 19 ст. 
былі не толькі паны і чыноўнікі, але і 
значны атрад рабочых, гал. чынам чы- 
гуначнікі. Штогод узрастала колькасць 
беларусаў-адыходнікаў, асабліва з Усх. 


Беларусі, якія накіроўваліся ў буйныя 
прамысловыя цэнтры Расіі. Сумесная 
барацьба працоўных супраць прыгне- 
чання садзейнічала росту сацыяльнай і 
нацыянальнай самасвядомасці, у працэ- 
се працоўнай дзейнасці адбываўся ін- 
тэнсіўны абмен этнакультурнай інфар- 
мацыяй. Пад уплывам інтэграцыйных 
тэндэнцый у культуры і мове бел. 
этнасу адбыліся пэўныя змены: значна 
павялічылася колькасць запазычанняў 
з рускай мовы, якія выцеснілі польскія 
словы, шырокае распаўсюджанне набы- 
лі рускія народныя песні, танцы і г. д. 
Уплыў рускіх традыцый назіраўся ў 
характары архітэктурнай разьбы на Ма- 
гілёўшчыне (гл. Веткаўская разьба). 

Значныя змены адбыліся ў традыцый- 
най планіроўцы сялянскага двара і жы- 
лога комплексу. Сяляне ўсё шырэй ка- 
рысталіся фабрычнымі і самаробнымі 
плугамі, у нар. адзенні з'явіліся фа- 
брычныя тканіны і абутак, у харчаван- 
ні -- новыя стравы. Аднак гэтыя змены 
закранулі гал. чынам заможныя слаі 
вясковага насельніцтва. Асноўная ж 
маса сялянства ў сваім паўсядзённым 
жыцці карысталася традыцыйнымі 
прыладамі працы, забяспечвала сябе 
паўсядзённымі прадметамі ўжытку ра- 
меснага вырабу. Пэўныя змены адбылі- 
ся і ў фальклоры. Паступова страцілі 
сваё былое значэнне замовы, магічныя 
дзеянні. Набылі сацыяльную вастрыню 
і большую рухомасць такія віды фаль- 
клору, як прыпеўкі, анекдоты. Сацы- 
яльнае гучанне атрымалі песні, казкі, 
вусныя нар. апавяданні. З павелічэннем 
колькасці і ростам сацыяльнай самасвя- 
домасці рабочага класа ўзнік рабочы, а 
потым і рэвалюцыйны фальклор, які не 
толькі адлюстроўваў сацыяльна-вызва- 
ленчы рух, але і садзейнічаў яго раз- 
віццю. 

Асновай развіцця выяўленчага і 
дэкаратыўна-прыкладнога мастацтва 
аставаліся рамёствы 1 промыс- 
лы. Мастацкай апрацоўцы падвяр- 
галіся драўляныя, металічныя, касця- 
ныя і керамічныя вырабы. Шырокае 
распаўсюджанне мелі ўзорнае ткацтва, 
вышыўка, вязанне, пляценне з лазы, са- 
ломкі, карэння. Асаблівым этнічным ка- 
ларытам выдзялялася нар. музычнае 
мастацтва. Развівалася і нар. тэатраль- 
нае мастацтва. Тэатральныя сцэнкі 
і сюжэты ўпляталіся ў каляндарныя 
абрады калядавання, гукання вясны, 
купалля, нар. гульняў («Жаніцьба Ця- 
рэшкі», «Жораў», «Таўкачыкі», «Яш- 
чур», «Шасток» і інш.). Своеасаблівы 
этнічны каларыт мелі нар. драма, бат- 
лейка. 

У пач. 20 ст. развіццё нацыяналь- 
най кансалідацыі Б. значна паскоры- 
лася. У 1902 на аснове шматлікіх 
культурна-асветніцкіх гурткоў моладзі 
Вільні, Гродна, Мінска была створана 
Беларуская сацыялістычная грамада 
(БСГ) -- дробнабуржуазная нацыя- 
нальная партыя леванародніцкага кі- 
рунку. Узнікненне арганізаванай нацы- 
янальна-вызваленчай барацьбы было 
ў першую чаргу абумоўлена ўплывам 
агульнарасійскага рэвалюцыйнага ру- 


ху, які ўступіў у пралетарскі перыяд 
свайго развіцця. У канцы 19 - пач. 
20 ст. на Беларусі паскорылася развіццё 
прамысловасці, узнік шэраг дрэваапра- 
цоўчых, папяровых, сілікатных, цагель- 
ных і машынарамонтных прадпрыемст- 
ваў. Фарміраваліся кадры пралетарыя- 
ту. У канцы 19 ст. яго колькасць 
дасягала 430 тыс. чал., а ў 1913-- 
500 тыс. чал. У 80-я г. 19 ст. з'явіліся 
першыя рабочыя марксісцкія гурткі. У 
1898 у Мінску адбыўся І з'езд РСДРІІ, 
які абвясціў стварэнне рэвалюцыйнай 
партыі класа. Шырокае распаўсюджан- 
не мелі ленінская «Искра», працы 
К. Маркса, Ф. Энгельса, У. І. Леніна. 
Палескі і Паўн.-Зах. камітэты РСДРП 
мелі свае падпольныя друкарні, якія 
выдавалі нелегальную літаратуру. Баль- 
шавікі прапагандавалі ідэі марксізму-ле- 
нінізму, згуртоўвалі нар. масы на рэва- 
люцыйную барацьбу. Арганізаваны бел. 
нацыянальна-вызваленчы рух, такім 
чынам, зарадзіўся ў той час, калі галоў- 
ную ролю ў барацьбе за сацыяльны пра- 
грэс адыгрывала ўжо не буржуазія, а 


Беларусы. Гомель. Рыначная вуліца. Зды- 
мак 1911. 


рабочы клас, і марксісцкая ідэалогія 
заваёўвала ўсё больш прыхільнікаў ся- 
род шырокіх нар. мас. Гэта садзейні- 
чала прытоку шматлікай разначыннай 
інтэлігенцыі, якая ўтварыла рэвалю- 
цыйна-дэмакратычную плынь БСГ і 
адстойвала сацыяльныя і нацыяналь- 


ныя інтарэсы бяднейшага сялянства. 
Ідэйнымі кіраўнікамі і выразнікамі 
гэтага кірунку былі пісьменнікі-дэ- 


макраты Цётка, Купала, Колас і інш. 

У выніку развіцця нацыянальна-вы- 
зваленчага руху былі створаны бел. вы- 
давецкія суполкі, перыядычны друк. 
Пэўныя ўмовы для іх легальнага раз- 
віцця з'явіліся ў часы Рэвалюцыі 
1905--07. За перыяд з 1907 па 1916 бел. 
выдавецкія т-вы «Загляне сонца і ў на- 
ша аконца», «Наша хата» і інш. выдалі 
на бел. мове 179 кніг агульным тыражом 
каля 286 тыс. экземпляраў. Неабходны 


БЕЛАРУСЫ. 


ўзровень стабільнасці функцыяніраван- 
ня набыла нацыянальная прафесійная 
культура. Найбольш развівалася літа- 
ратура і асабліва паэзія, якая, паводле 
М. Багдановіча, «за восем-дзевяць год 
свайго праўдзівага існавання... прай- 
шла ўсе шляхі, а пачасці і сцежкі, 
каторыя паэзія еўрапейская пратапты- 
вала болей ста год» (Зб. тв. Мн., 1968. 
Т. 2. С. 167), а таксама -- драматургія. 
Цэнтр. фігурамі літаратурнага працэсу 
былі Я. Купала і Я. Колас -- заснаваль- 
нікі і класікі бел. сав. літаратуры. По- 
плеч з імі працавалі такія таленавітыя 
майстры, як Цётка, М. Багдановіч, 
М. Гарэцкі, Ц. Гартны, З. Бядуля і інш. 
У цеснай сувязі з літаратурай развівалі- 
ся і іншыя віды прафесійнай культуры. 
У 1910 у Вільні была заснавана Першая 
бел. трупа І. Буйніцкага (з 1907 існа- 
вала як аматарская), якая выступала ў 
гарадах і мястэчках Беларусі і за яе ме- 
жамі. Збіраннем і апрацоўкай нар. пе- 





сень займаліся кампазітары А. Грыне- 
віч, М. Чуркін, У. Тэраўскі і інш. 
Яскравым адлюстраваннем нацыяналь- 
ных ідэй у выяўленчым мастацтве стала 
творчасць Я. Драздовіча. Характэрнай 
рысай усёй бел. нацыянальнай прафе- 
сійнай культуры таго часу было абу- 
джэнне агульнаэтнічнай самасвядо- 
масці. Значную ролю ў гэтым працэ- 


се адыгрываў перыядычны друк, 
асабліва першыя бел. газ. «Наша 
доля» (выходзіла ў 1906) і «На- 


ша ніва» (1906-- 15). Рэдакцыя «Нашай 
нівы» была своеасаблівым культурным 
цэнтрам, вакол якога групаваліся дзея- 
чы бел. мастацкай культуры. Газета 
мела шырокую сетку карэспандэнтаў па 
ўсёй Беларусі і за яе межамі (за 
першыя тры гады існавання ў ёй было 
змешчана 906 карэспандэнцый з 489 вё- 
сак і мястэчак, а за адзін толькі 
1910- 666 допісаў 427 карэспандэнтаў з 
321 мясціны). У газеце змяшчаліся 
артыкулы і творы як буржуазна-лібе- 

ральнага, так і рэвалюцыйна-дэмакра- 
тычнага зместу. У перыяд, калі рэдак- 
тарам быў Я. Купала, пераважалі апо- 
шнія. У «Нашай ніве» ніколі не друка- 
валіся адкрыта нацыяналістычныя Ло- 
зунгі. Поруч са здабыткамі маладой 
бел. літаратуры ў ёй чытачы маглі 
пазнаёміцца з творамі Л. "Талстога, 
А. Чэхава, М. Горкага, А. Міцкевіча, 
Э. Ажэшкі, Т. Шаўчэнкі і інш. класікаў 
сусветнай літаратуры. Важнай формай 
распаўсюджання бел. мастацкай куль- 
туры сталі бел. вечарынкі -- аматарскія 
тэатралізаваныя прадстаўленні, якія ар- 
ганізоўваліся ў Вільні, Гродне, Полац- 
ку, Слуцку, Капылі, Дзісне, Давыд-Га- 
радку, Красным, Карэлічах, а таксама 
ў Пецярбургу, Тамбове і інш. гарадах, 
дзе жылі Б. У вер. 1913 у Вільні 
была праведзена буйная бел. саматуж- 
ная этнагр. выстаўка. Развіццё нацы- 
янальнай прафесійнай культуры са- 
дзейнічала кадыфікацыі бел. мовы, 
выпрацоўцы правапісных, граматычных 
і лексічных норм. У 1908- 10 былі 
спробы стварэння прыватных бел. школ. 
Я. Колас і Цётка выдалі буквары для 
пачатковага навучання на бел. мове. 
Значную ролю ў пашырэнні агульна- 
этнічнай самасвядомасці адыгрывалі 
працы па бел. этнаграфіі -- «Беларусы» 
(т. 1-3, 1903-22) Я. Ф. Карскага, 
«Матэрыялы па этнаграфіі Гродзенскай 
губерні» (вып. 1- 2, 1941- 12) і «Бела- 
рускі зборнік» (вып. 7-9, 1910- 12) 
Е. Р. Раманава, «Беларусы-сакуны» 
(1915) І. А. Сербава і інш. 


Галоўным арэалам кансалідацыі бел. 
нацыі сталі цэнтр. і паўн.-зах. часткі 
Беларусі (Лідскі, Дзісенскі, Ашмянскі, 
Вілейскі, Гродзенскі, Ваўкавыскі, Сло- 
німскі, Навагрудскі, Слуцкі і Мінскі 
пав.). Гэта быў эканамічна, сацыяльна і 
палітычна найбольш развіты рэгіён Бе- 
ларусі. Яшчэ ў канцы 19 ст. У. І. Ле- 
нін адносіў яго да ліку тых, дзе пера- 
важала капіталістычная сістэма ў сель- 
скай гаспадарцы. Тут пражывала знач- 
ная колькасць абуржуажанай шляхты, 
а адсутнасць абшчыннага землеўладан- 
ня садзейнічала хуткаму расслаенню ся- 
лянства і ўзнікненню даволі шматлі- 
кай нацыянальнай аграрнай буржуа- 
зіі. Пэўную ролю адыгрывала і тое, што 
ў гэтым рэгіёне была сканцэнтравана 
большая частка бел. каталіцкага на- 
сельніцтва. У некаторых паветах, напр. 
у Ашмянскім, удзельная вага католікаў 
дасягала б4 9о. З аднаго боку, каталіц- 
кае насельніцтва адчувала моцны ціск 
палітыкі царскай адміністрацыі, з 
другога -- эканам. інатарэсы непазбеж- 
на сутыкалі яго з польскімі і палані- 
заванымі памешчыкамі. У паўн.-зах. і 
цэнтр. рэгіёнах знаходзілася таксама 
большасць бел. пісьменнага насельніцт- 
ва (пісьменнасць сярод мужчын склада- 
ла ў канцы 19 ст. 25- 36 90, а ў 1913 
дасягнула 7090). Невыпадкоза тут 
ціражывала каля 70 96 карэспандэнтаў 
«Нашай нівы». У пэўнай ступені раз- 
віццё нацыянальнай кансалідацыі 

Беларусы. Першая беларуская трупа Ігната 
Буйніцкага ў час выступлення на этнагра- 
фічным вечары ў Пецярбургу, 1912, і афіша 
паказу трупы ў Ашмянах, 1911 


закранула насельніцтва Зах. Палесся. 
У пачатку 20 ст. і гал. чынам пасля 
Рэвалюцыі 1905--07 сярод жыхароў гэ- 
тага рэгіёна стала пашырацца ўсведам- 
ленне таго, што іх край адносіцца да 
Беларусі і самі яны з'яўляюцца Б. Пры 
гэтым яны захоўвалі не толькі мясцовую 
моўную і культурную спецыфіку, але і 
асэнсоўвалі сваё адрозненне ад «чыстай 
Беларусі». Насельніцтва зах. часткі Па- 
лесся падтрымлівала сувязі з цэнтрамі 
бел. нацыянальна-вызваленчага руху, 
тут было шмат карэспандэнтаў «Нашай 
нівы». Важнае значэнне для распаў- 
сюджання дасягненняў бел. нацыяналь- 
най культуры мела бібліятэка імя 
Ф. Ф. Паўленкава ў в. Астрамечава 
(Брэсцкі р-н) -- адна з першых бяс- 
платных нар. бібліятэк. У той жа час 
у Цэнтр. і Усх. Палессі нацыянальныя 


працэсы развіваліся марудна. Спецы- 
фічныя прыродна-геаграфічныя ўмовы 
гэтага рэгіёна былі значнай перашкодай 
на шляху прагрэсіўнага эканам. развіц- 
ця. Многія групы насельніцтва жылі 
ізалявана, што спрыяла захаванню 
шматлікіх рэштак патрыярхальнага 
ўкладу. Таму ў нацыянальна-вызвален- 
чым руху прымала ўдзел толькі частка 
“насельніцтва павятовых цэнтраў і буй- 
ных мястэчак, якія знаходзіліся каля 
чыгункі або рачных шляхоў зносін. 

Марудна адбывалася развіццё нацыя- 
нальнай кансалідацыі і ў Паўн.-Усх. 
і Усх. Беларусі. У эканам. адносінах 
гэты рэгіён адставаў ад паўн.-зах. і 
цэнтр. раёнаў. Тут існавалі шматлікія 
перажыткі феадальна-прыгонніцкай сі- 
стэмы гаспадаркі, а таксама абшчыннае 
землеўладанне. У сувязі з малазямел- 
лем з Магілёўшчыны і ўсх. часткі 
Віцебшчыны шмат насельніцтва пера- 
сялялася за межы Беларусі, тут больш 
было развіта адыходніцтва. Канфесі- 
янальны склад насельніцтва вызначаўся 





адметнай 
Удзельная вага католікаў вар'іравалася 


перавагай праваслаўных. 
ад 05 9о да Э Ўое насельніцтва. Пэўнае 
значэнне мела і тое, што Падняпроўе 
і Верхняе Падзвінне ўвайшлі ў склад 
Гасійскай дзяржавы значна раней 
астатняй Беларусі, таму і ўплыў рускай 
культуры тут быў больш працяглым. 
Сярод прадстаўнікоў мясцовай інтэлі- 
генцыі і буржуазіі пашыралася ідэало- 
гія заходнерусізму. У выніку развіцця 
асіміляцыйных тэндэнцый удзельная 
вага бел. насельніцтва Магілёўскай губ. 
ў 1897--1913 знізілася з 82 9о да 50,3 “о, 
што безумоўна стрымлівала працэс 
агульнаэтнічнай кансалідацыі. Узмац- 
ненне асіміляцыйных тэндэнцый у па- 
чатку 20 ст. назіралася ў інш. частках 
Беларусі. У перыяд спаду Рэвалюцыі 
1905-:07 адбылося арганізацыйнае 
афармленне руху прыхільнікаў ідэа 
логіі «заходнерусізму». У Вільні ўзнік- 
лі т-вы «Селянін», «Ускраіннае гра- 
мадства», «Беларускае грамадства», у 
якія ўваходзілі буйныя чыноўнікі і інтэ- 


лігенцыя. Гэтыя арганізацыі мелі 
ўласныя перыядычныя выданні, а іх 
дзейнасць абапіралася на падтрымку 
царскай адміністрацыі і была накіра- 
вана гал. чынам на барацьбу з бел. 
нацыянальна-вызваленчым рухам. 
У пач. 20 ст. значна ўзрасла пагроза 
асіміляцыі і з боку польскіх па- 
мешчыцка-клерыкальных колаў, якія 
захоўвалі даволі моцныя пазіцыі ў эка- 
номіцы і спадзяваліся пры дапамозе 
паланізацыі затрымаць развіццё са- 
цыяльнай барацьбы бел. сялянства за 
зямлю. Пасля 1905, калі была знята 
забарона пераходу з адной канфесіі 
ў другую, у каталіцтва з праваслаўя 
перайшло некалькі дзесяткаў тысяч ча- 
лавек. Вярхушка каталіцкага кліру бы- 
ла варожа настроена супраць бел. 
нацыянальна-вызваленчага руху, су- 
праць яго прыхільнікаў сярод каталіц- 
кіх свяшчэннікаў. Пашырэнню пала- 
нізацыі спрыяла таксама ўзнікненне 
шматлікіх польскіх нелегальных школ, 
культурна-асветніцкіх т-ваў. Павяліч- 
валася таксама колькасць польскага 
насельніцтва ў Беларусі за кошт 
перасяленцаў з Польшчы, якім паме- 
шчыкі прадавалі зямлю на льготных 
умовах. 

У гэтай сітуацыі бел. нацыянальна- 
вызваленчы рух меў, безумоўна, прагрэ- 
сіўны характар. Таму У. І. Ленін у 
1916 адзначаў, што ў беларусаў «няма 
яшчэ завяршэння нацыянальнага руху, 
што прабуджэнне мас да валодання род- 
най мовай і яе літаратурай -- (а гэта 
неабходная ўмова і спадарожнік поўна- 
га развіцця капіталізму, поўнага прані- 
кнення абмену да апошняй сялянскай 
сям'і) -- тут яшчэ адбываецца. «Баць- 
каўшчына» тут яшчэ не адспявала ўсёй 
сваёй гістарычнай песні. «Абарона 
бацькаўшчыны» яшчэ можа быць тут 
абаронай дэмакратыі, роднай мовы, па- 
літычнай свабоды супраць прыгнятаю- 
чых нацый, супраць сярэдневякоўя...». 


(Тв. Т. 23. С. 27--28). 


У канцы 1916- 17 фарміраванне бел. 
нацыі буржуазнага тыпу ўступіла ў апо- 
шні заключны перыяд свайго развіцця. 
Яго характэрнай рысай стаў распад 
знешняга адзінства нацыянальна-вы- 
зваленчага руху, ідэйная і арганіза- 
цыйная дыферэнцыяцыя яго прадстаў- 
нікоў. Гэтыя з'явы былі абумоўлены 
абвастрэннем сацыяльных супярэчна- 
сцей у краіне, якое выклікала першая 
сусветная вайна. У выніку ваенных 
дзеянняў частка тэр. Беларусі была 
акупіравана германскімі войскамі. 
У Расію і на Украіну перасялілася з 
Беларусі звыш мільёна бежанцаў. У ін- 
шаэтнічным асяроддзі сярод іх хутка 
пашыралася нацыянальная самасвядо- 
масць. 

Бел. нацыянальна-вызваленчы рух 
станавіўся значнай паліт. сілай. Восен- 
ню 1917 буйнейшая дробнабуржуазная 
нацыянальная партыя -- Беларуская 
сацыялістычная грамада -- налічвала 
каля 10 тыс. членаў. Адначасова ў ёй 
ішло актыўнае размежаванне лібераль- 
на-буржуазнага і рэвалюцыйна-дэма- 
кратычнага кірункаў. На аснове апош- 


няга ў Петраградзе ўзнікла Беларуская 
сацыял-дэмакратычная рабочая партыя 
(БСДРП; узначальваў А. Р. Чарвякоў), 
якая кіравалася ў сваёй дзейнасці 
праграмай бальшавіцкай партыі, тры- 
малася яе тактыкі. 

Узмацненне нацыянальна-вызвален- 
чага руху выклікала значныя змены ў 
самасвядомасці пануючых класаў. Ся- 
род буйных памешчыкаў, чыноўнікаў, 
свяшчэннікаў, генералаў і афіцэраў 
царскай арміі стала хутка пашырацца 
нацыянальная ідэалогія. Яны спадзява- 
ліся захапіць кіраўніцтва ў бел. на- 
цыянальна-вызваленчым руху, пазба- 
віць яго дэмакратычнага зместу, выка- 
рыстаць у барацьбе са сваім галоўным 
праціўнікам - рабочым класам і яго 
бальшавіцкай партыяй. Хутка ўзнікалі 
розныя паліт. арганізацыі -- Белару- 
ская партыя народных сацыялістаў, 
Беларуская хрысціянская дэмакратыя. 
Да іх далучылася крыло БСГ, якое 


зга Цна сасну срзар) 6 аю (ІО граша) 
(ы І. Мыта І сетцабуа 1086; 


т. Хаша Роля 

Наш палетак. 


Маш пата, памяш шалу 
Зл Марыа вас раша 

А па гарана шэ) звабаша 
Маш рагта аеца ай шша 
Ма ра паба да начы! 

Ца. тт руна ў нае слабае 
Мр ка абм 8 турна «аа 
Ште шы педацы ва спаты 
Геба чеўыа у рўмай сила 
Тельга чаша гартаваў 
Маша, мара уа выдала 
Г шашешы ай бырнаў 
Маш «абс нё ра Чач лагу 
Зала:тае Марыс з мане 

Г. не ра пы цабны вылау 


А у ты рыла вашае 
Наш залеты жаданы 
Палытыма сава «вы 
Иуна. братам вучы «ваты 
Да рабеты стыата Шыва! 
Х те гараца бабра зна 
Яг» рашары скоро гадзацы 
те шчакланк гу зова 


Бы ыаайза 1:9 ато «от 

Усе роуаы бо рыту 

Усталі праца бул ата 
Цу... Катееуса 


Да чытацелёу. 


Праччеўуса а чйцале вез пазь падаау 
са аа ўйбя ай паску ай званае аю са 
бы и асташ ўвай Талая з тал стрэча 
шата іаты вудыаа баіарува з заумёй аа 
ста ганоў таваў валад туць балада вага сну " зшашыааіся. з гтўіаў ва з знайшые тш- 
мага сту Тая надала шата я пыш ше Т) З ўсі стара заагаа ца аге рышытушь 
прадаўны” шаршгт аштае сабк суты гна ( аса шты радаетые шагыа «й шае ай шы. 


рабры ласа, рысаладаіа бышазе "ыа « 
гэта вабуты ў Гастоўме ааыаыеі гу. 
шта зрасынаўга е беавуўс 

Гаем з аны буышуса Та з зшашые 


Беларусы. Газеты «Наша доля» і «Наша 
піва». 


стала на нацыяналістычныя пазіцыі. 
Іх прадстаўнікі ўвайшлі ў так званы 
Беларускі нацыянальны камітэт, які 
ўзяў курс на стварэнне буржуазнай 
аўтаноміі Беларусі ў рамках федэра- 
тыўнай Расійскай дзяржавы. Працэс 
«беларусізацыі» вярхоў эксплуататар- 
скіх класаў суправаджаўся ўзмацнен- 
нем нацыяналістычных тэндэнцый. 
Напярэдадні Вялікай Кастрычніцкай 
рэвалюцыі бел. этнас уяўляў сабою на- 
цыю буржуазнага тыпу. Да гэтага часу 
сфарміраваліся асноўныя віды нацыя- 
нальнай мастацкай культуры -- літара- 
тура, тэатр, музыка, выяўленчае ма- 
стацтва, функцыяніраваў перыядычны 
друк. Пэўнай ступені дасягнула развіц- 
цё кадыфікацыі бел. літаратурнай мовы. 
Нацыянальная самасвядомасць была 
пашырана сярод прадстаўнікоў пра- 
ктычна ўсіх класаў і сацыяльных слаёў 


БЕЛАРУСЫ 


грамадства -- пралетарыяту, сялянст- 
ва, інтэлігенцыі, буржуазіі, чыноўніцт- 
ва, буйных землеўласнікаў, што свед- 
чыла пра фарміраванне бел. нацыі як 
буржуазнага этнасацыяльнага арганіз- 
ма. Але ў дарэвалюцыйную эпоху гэты 
працэс меў рэгіянальны характар, мно- 
гія раёны Беларусі былі слаба закрану- 
ты кансалідацыйнымі тэндэнцыямі. Да- 
лейшае развіццё нацыянальнай 
кансалідацыі бел. этнасу як асобнай 
тэрытарыяльнай супольнасці адбывала- 
ся ў гады Савецкай улады. 

Развіццё беларускай сацыялістычнай 
нацыі. Перамога Вялікай Кастрычніц- 
кай сацыялістычнай рэвалюцыі адкры- 
ла новы этап у гісторыі Б. і стварыла 
перадумовы для фарміравання бел. 
сацыялістычнай нацыі. 1.1.1919 Часовы 
рабоча-сялянскі сав. ўрад Беларусі 

ПЕРШАЯ БЕЛАРУСКАЯ ГАЗЭТА З РЫСУННАаМІ 


Выхадзіць што тыдзень рускімі і лацінскіні літэрамі. 
МАарэс рэдажай і азшічстраал Вільва. Віленская вуліца. з Я 96 

Вала, 27 (9) шыаара 191 .. 


Дуна сабралася пасьля Казал. І ято бы ие заўважыў гэ- 
Таго. каб кію гое, што у Луше выступіў с правоблв галама праш- 
цезыгтва шіістэр І А Ставыз Ёя прывшоў у Душу, ваб вад- 
трываць прыт закоша зё тыз. выб у Ісштрбура занасыў вава- 
мшацію і адардву» вацу Прайштельсть. кажа, што Эта бавішва 

Гарадзкая думна. зме аўна ўсе ия ць. дыма трэбе 
біць гэта правіпезьству, бё а на заваў» “а ўсе А. 
мые ішпульсы”). Але выступзеньйе шішэстра ўсё-ж гакі. ше перэва- 
маз» дэпутатоў. Яны валам. што трэба зрабіць боры закой абга 
сту даць іп бельшые бравы. дапусьшць ўсіз жыцезёў 

рэў ! пашеншыць апеву над вай талы га сам! 
е ач у ду а. рады саш'! ўсё 

Паветры ўшо ідзе гутарна зб выбара: у Чацььёргую Лум 
праз гед. Кратэюцца ад гэтай думкі: ала а аза дз 
прыдзецца перэд выбарам: як бы здаваць зжваюся берэд выбор. 
шчывані: «А што васпан рабіў ў Дуне'» Нават Занысловскій ва 
Казады у Вільні ў «русским» собраша" чытаў пубзшы. як сть 
іць гасударсіа? і што трэба зрабіць для Рыхі Але толькі Троаі 
перешешаў “дрдт са шротам». як важуць У справе, чану шазез- 
име зарогі даюць страту «дэпутат» сшазаў, бытцам гэта рэбсіаца 
Зд таго. што дарма возяць почту. Жалезнадарожнікі. што тут 6ва- 
м, посьае прамовы ,дэпутага" дзіла моцна. ба ўсі шедаша. 
што ёсць сшчэ тысячы прычын вашнершы:і. чаму дарогі ве д» 
Юць лаздодбў. аб гэтым ужо пісьма шмат, а перавозка вочты.-- 


абнародаваў Маніфест, які абвясціў 
утварэнне Бел. Савецкай Сацыялістыч- 
най Рэспублікі. Бел. народ упершыню 
ў сваёй гісторыі атрымаў дзярж. са- 
мастойнасць, што спрыяла паскоранаму 
развіццю эканомікі, нацыянальнай 
культуры, умацаванню этнічнай сама- 
свядомасці Б. У ходзе нацыянальна- 
дзярж. будаўніцтва фарміравалася тэ- 
рытарыяльная супольнасць бел. сацы- 
ялістычнай нацыі. У складзе царскай 
Расіі этнічная тэрыторыя Б. была раз- 
дзелена паміж Віцебскай, Мінскай, Ма- 
гілёўскай, Гродзенскай і Віленскай 
губ. прычым іх адміністрацыйныя 
граніцы не супадалі з этнічнымі межамі 
рассялення Б., што ў пэўнай меры стры- 
млівала натуральны ход працэсаў 
этнічнай кансалідацыі. Першы з'езд 
Камуністычнай партыі (бальшавікоў) 
Беларусі прыняў пастанову пра абвя- 
шчэнне БССР на тэрыторыі Мінскай, 
Смаленскай, Магілёўскай, Віцебскай. 
Гродзенскай губ., што ў асноўным адпа- 

БЕЛАРУСЫ 
вядала этнічнай тэрыторыі бел. 
народа. Аднак у сувязі з цяж- 


кім знешнім і ўнутраным ста- 
новішчам краіны, з-за небяспекі на- 
паду з боку буржуазнай Польшчы, Пер- 
шы Усебел. з'езд Саветаў (2--3.2.1919) 
уключыў у тэрыторыю рэспублікі толь- 
кі Мінскую і Гродзенскую губерні. На 
гэтым жа з'ездзе была прынята дэкла- 
рацыя, паводле якой Беларусь аб'яд- 
ноўвалася з Літвой у адзіную Літоўска- 
Бел. рэспубліку для ўзмацнення магчы- 
масцей абодвух народаў у барацьбе з 
надыходзячай ваеннай небяспекай. Па- 
сля выгнання польскіх акупантаў Бела- 
русь зноў абвясціла сябе незалежнай 
сацыялістычнай рэспублікай  (31.7. 
1920). Паводле Рыжскага мірнага дага- 
вору (18.3.1921) зах. раёны Беларусі 
з насельніцтвам звыш 4 млн. чал. аста- 
ліся пад уладай буржуазнай Польшчы. 
Прымусовае адарванне Зах. Беларусі 
стрымлівала этнічную кансалідацыю 
бел. народа. Развіццё БССР і Зах. Бела- 
русі ішло дыяметральна процілеглымі 
шляхамі. 

У БССР разгарнулася сацыялістыч- 
нае будаўніцтва, у ходзе якога ішло 
пераўтварэнне бел. буржуазнай нацыі ў 
нацыю сацыялістычную. Карэнным чы- 
нам змяняўся змест этнічных пры- 
кмет -- агульнасці эканам. жыцця, тэ- 
рыторыі, нацыянальных асаблівасцей у 
псіхалогіі, самасвядомасці, культуры, 
мове. Тэрыторыя, у рамках якой перша- 
пачаткова адбывалася станаўленне бел. 
сацыялістычнай нацыі, складалася з 
паветаў былой Мінскай губ. плошчай 
52 3 тыс. км” з насельніцтвам 1,5 млн. 
чалавек. У 1924 да Беларусі былі да- 
лучаны некаторыя паветы Віцебскай, 
Гомельскай і Смаленскай губ., дзе 
сярод насельніцтва пераважалі Б. У вы- 
ніку другога ўзбуйнення ў склад Бела- 
русі ўключаны Гомельскі і Рэчыцкі па- 
веты. паа рэспублікі склала 
125 854 км”, а колькасць насельніцтва 
каля 5 млн. чалавек. 

Фарміраванне эканам. асновы бел. 
сацыялістычнай нацыі адбывалася ў 
цяжкіх умовах. Імперыялістычная, гра- 
мадзянская войны, акупацыя спачатку 
нямецкімі войскамі, затым войскамі 
буржуазнай Польшчы абяскровілі нар. 
гаспадарку Беларусі. Валавы збор збож- 
жавых культур у параўнанні з даваен- 
ным часам скараціўся больш як у два 
разы, а валавая прадукцыя буйной пра- 
мысловасці ў параўнанні з 1913 склала 
ўсяго 21 9. Паменшылася колькасць 
прамысловых прадпрыемстваў, значныя 
страты былі нанесены лясной гаспа- 
дарцы, чыгуначнаму транспарту. 

Працэс пераўтварэння буржуазнай 
нацыі ў сацыялістычную ў аднаўленчы 
перыяд быў замаруджаны шматуклад- 
насцю эканомікі, слабым эканам. раз- 
віццём, аграрнай перанаселенасцю, на- 
яўнасцю капіталістычных элементаў, 
якія без барацьбы не здавалі сваіх 
пазіцый, раз'яднанасцю нацыянальнай 
тэрыторыі, значная частка якой знахо- 

дзілася пад уладай буржуазнай Поль- 
ШЧЫ. 

Станаўленне эканам. асновы сацыя- 
лістычнай нацыі было непарыўна 
звязана з пабудовай сацыялізму, састаў- 
нымі часткамі якой. сталі індустрыя- 
лізацыя краіны, кааперацыя сельскай 
гаспадаркі, культурная рэвалюцыя. 
Адной з галоўных мэт індустрыялі- 
зацыі была ліквідацыя эканам. і сацы- 
яльнай няроўнасці нацый і народна- 
сцей нашай краіны, у т. л. бел. нацыі. 
Таму для Беларусі прадугледжваліся 
больш хуткія тэмпы развіцця. У пер- 
шую чаргу паўстала задача развіцця 
цяжкай прамысловасці, электраэнерге- 
тыкі. Ужо за гады перадваенных 
пяцігодак Беларусь з адсталай аграр- 
най краіны ператварылася ў інду- 
стрыяльна-аграрную дзяржаву. У ва- 
лавой прадукцыі нар. гаспадаркі пра- 
мысловасць складала 80 96. Рашаючае 
значэнне для развіцця новых этнаса- 
цыяльных працэсаў у БССР мела 
таксама калектывізацыя сельскай гас- 
падаркі. Пераўтварэнне сельскай гаспа- 
даркі на сацыялістычнай аснове ўклю- 
чала цэлую сістэму мер па паліт., 
эканам., культурнай перабудове дроб- 
най сялянскай гаспадаркі, усяго ўкла- 
ду жыцця, быту, псіхалогіі сялян. 
Працэс пераходу ад капіталістычнай 
да сацыялістычнай нацыі быў немаг- 
чымы без карэннай ломкі сацыяльнай 
структуры грамадства. Істотны ўплыў 

Беларусы. Газета «Весткі» Часовага рабо- 
ча-сялянскага савецкага ўрада Беларусі, 
у якой надрукаваны Маніфест аб абвя- 
шчэнні БССР. 1919. 


на асноўныя рысы, асаблівасці і ін- 
тэнсіўнасць гэтага працэсу аказалі 
агульны ўзровень сацыяльна-эканам. 
развіцця рэспублікі, краіны ў цэлым, 
эканам. і паліт. пераўтварэнні, што 
ішлі ў Сав. дзяржаве. Эксплуататар- 


скія класы былі ліквідаваны. Вядучае 
месца ў сацыялістычным грамадстве 
заняў рабочы клас. Індустрыяльнае 


развіццё прывяло да павелічэння рабо- 
чых у рэспубліцы (за гады даваенных 
пяцігодак у б разоў). Крыніцай паве- 
лічэння іх колькасці было сялянства, 
у пераважнай большасці Б. Фарміра- 
ванне нацыянальных кадраў рабочага 
класа спрыяла паскарэнню кансаліда- 
цыі бел. сацыялістычнай нацыі. У вы- 
ніку ажыццяўлення сацыялістычных 
пераўтварэнняў у сельскай гаспадарцы 
змянілася сялянства: з класа дробных 
уласнікаў і вытворцаў яно ператвары- 


лася ў клас калгаснага сялянства. 
У рэспубліцы інтэнсіўна фарміраваліся 
нацыянальныя кадры інтэлігенцыі. 
У пач. 40-х г. у складзе студэнтаў 
вышэйшых навучальных устаноў БССР 
76,6 9о складалі Б. Большасць іх былі 
выхадцамі з рабочых і сялян. 

Станаўленне сацыялістычнага ладу 
закранула ўсе бакі жыцця грамадства. 
Пашыралася сацыяльная і тэрытары- 
яльная мабільнасць насельніцтва. Шы- 
рокае распаўсюджанне ў гэты час мелі 
адыходніцтва, міграцыі за межы рэс- 
публікі і ў гарады. Прамысловае раз- 
віццё Сав. Беларусі спрыяла росту га- 
радскога насельніцтва. Так, паміж пе- 
рапісамі 1926 і 1939 колькасць гараджан 
узрасла з 848 тыс. да 1375 тыс чал. 
(з 17 да 2596 усяго насельніцтва). 
Інтэнсіўная знешняя і ўнутраная міг- 
рацыя, працэсы урбанізацыі, шмат- 
нацыянальны склад насельніцтва 
БССР, устанаўленне брацкіх эканам. 
і культурных сувязей паміж народамі 
СССР спрыялі ўмацаванню міжэтніч- 
ных зносін у розных сферах жыцця 
людзей, развіццю працэсаў міжэтніч- 
най інтэграцыі. 

Глыбокія змены адбываліся ў нацыя- 
нальнай культуры, свядомасці і псіха- 
логіі бел. народа. Устанаўленне дзяр- 
жаўнасці паскорыла працэсы этнічнага 
развіцця. Актыўныя пераўтварэнні ў 
сацыяльна-класавай структуры насель- 
ніцтва, фарміраванне нацыянальных 
атрадаў рабочага класа, інтэлігенцыі, 
стварэнне нацыянальнага адміністра- 
цыйна-ўпраўленчага апарату -- усё гэта 
спрыяла ўмацаванню этнічнага адзінст- 
ва. Важнае месца ў нацыяналь 
най кансалідацыі належала бел. літа- 
ратуры, тэатру, кіно, музыцы, жывапі- 
су. Менавіта на гады Сав. улады пры- 
падае росквіт таленту буйнейшых 
нацыянальных пісьменнікаў Я. Купа- 
лы, Я. Коласа. Пад уплывам вялікіх 
сацыяльных працэсаў і здзяйсненняў 
заявілі пра сябе ў літаратуры М. Чарот, 
У. Дубоўка, Ц. Гартны, К. Крапіва, 
П. Броўка і інш., у творчасці якіх 
цэнтр. месца займаюць праблемы ра- 
дзімы, народа, яго побыту і гісторыі. 
Новая сав. літаратура стваралася на бел. 
мове, што спрыяла пашырэнню этніч- 
пай самасвядомасці. У 1920 у Мінску 
быў створаны Першы Бел. дзярж. тэатр, 
у гэтым жа годзе пачала свой творчы 
шлях трупа пад кіраўніцтвам У. Га- 
лубка, з 1926 у Віцебску дзейнічаў 
Другі Бел. дзярж. тэатр. Прафесійныя 
бел. тэатры ставілі п'есы на роднай 
мове, мелі свой нацыянальны рэпер- 
туар, шырока выкарыстоўвалі традыцыі 
вуснапаэтычнай і музычнай нар. твор- 
часці. Акрамя прафесійных тэатраў, 
станоўчую ролю ва ўмацаванні сама- 
свядомасці Б. адыгралі драматычныя 
гурткі, клубы бел. мастацкай інтэлі- 
генцыі, курсы беларусазнаўства. Яны 
неслі ў масы нацыянальную культуру, 
далучалі бел. насельніцтва да мастацтва 
рускіх, украінцаў і інш. савецкіх 
народаў, вялі шырокую асветніцка- 
прапагандысцкую работу. У 1924 было 
створана Кіраўніцтва па справах кіно 


(Белдзяржкіно), а ў 1928 -- кінастудыя 
мастацкіх фільмаў «Савецкая Бела- 
русь». 

Самасвядомасць Б. расла з павышэн- 
нем пісьменнасці ў працэсе стварэння 
школы з навучаннем на роднай мове, 
у ходзе пашырэння і станаўлення 
вышэйшых і сярэдніх навучальных 
устаноў (калі ў 1926 пісьменнае на- 
сельніцтва ва ўзросце 9--49 гадоў 
складала 40,7 9о, то ў 1939 -- 80,9 90). 
У 1921 адкрыўся Бел. дзярж. ун-т, 
у 1922 у Мінску заснаваны Бел. ін-т 
сельскай і лясной гаспадаркі, затым па- 
чаў працаваць Віцебскі ветэрынарны 
ін-т. У 1925 у выніку аб'яднання 
Горацкага с.-г. ін-та і Бел. ін-та сель- 
скай і лясной гаспадаркі створана Бел. 
с.-г. акадэмія. У 1922 быў створаны 
Інстытут беларускай культуры, пры 
ім дзейнічала Дэнтральнае бюро края- 
знаўства і кафедра этнаграфіі з фаль- 
клорнай камісіяй, выдаваўся часопіс 


«Наш край» (з 1925). У 1929 Ін-т бел. 


культуры пераўтвораны ў Акадэмію 
навук Беларускай ССР. Умацаванню 
этнічнага адзінства садзейнічалі 


сістэматычныя і мэтанакіраваныя да- 
следаванні культуры і побыту Б. Публі- 
кацыі іх вынікаў у друку знаёмілі 
шырокія колы насельніцтва са спадчы- 
най, з этнічнай гісторыяй народа. 
Усё гэта спрыяла нацыянальна- 
му самавызначэнню насельніцт- 
ва, развіццю нацыянальных пачуццяў, 
згасанню лакальнаэтнагр. самасвядо- 
масці. У шырокіх нар. масах стала 
прэваліраваць свядомасць прыналеж- 
насці да бел. этнасу. 

Матэрыяльная і духоўная культура 
Б. у перыяд складвання сацыялістыч- 
най нацыі грунтавалася як на трады- 
цыйнай культуры, якая была ўнаследа- 
вана ад капіталістычнай нацыі, так І на 
культурных інавацыях, што ўзніклі 
ў працэсе пабудовы сацыялізму. У ду- 
хоўную скарбніцу сацыялістычнага 
этнасу ўвайшлі звычаі, абрады, нар. 
творчасць. У той жа час пад уплывам 
перабудовы сацыяльна-класавай струк- 
туры з'яўляюцца новыя элементы, тэн- 
дэнцыі. У фальклорных творах знайшлі 
ўвасабленне падзеі Кастрычніцкай рэ- 
валюцыі, Грамадзянскай вайны, сацыя- 
лістычнага будаўніцтва. У 20-я гады 
ўзніклі новыя абрады -- акцябрыны 
і чырвонае вяселле, якія пацяснілі 
царкоўныя абрады хрышчэння і вян- 
чання. Са зменай вытворчых адносін 
змяняецца і матэрыяльная культура 
бел. сялян. Традыцыйныя прылады 
працы паступова выцясняюцца скла- 
данымі машынамі: трактарамі, мала- 
тарнямі, камбайнамі, касілкамі і інш. 
Драўляныя бароны замяняюцца жалез- 
нымі, саха -- плугам. Значныя змены 
адбыліся ў традыцыйным сялянскім 
жыллі. З калектывізацыяй сельскай 
гаспадаркі адпала неабходнасць у мно- 
гіх гаспадарчых пабудовах. Гэта пры- 
вяло да трансфармацыі сядзібных пла- 
ніровак: двор становіцца адкрытым, 
прасторным. Сацыяльна-эканам. змены 
ў вёсцы адбіліся і на пасяленнях. Новы 
спосаб вытворчасці патрабаваў ства- 


рэння буйных калгасных і саўгасных 
пасёлкаў (да Вял. Айч. вайны заснавана 
927 такіх пасёлкаў). У першыя гады 
Сав. улады трывала захоўвалася бел. 
нар. даматканае адзенне. Аднак пасту- 
пова знікае частка элементаў трады- 
цыйнага комплексу, якая не адпавя- 
дала новым умовам жыцця: гарсэты, 
даматканыя андаракі і спадніцы. На- 
сельніцтва пачало пераходзіць на адзен- 
не з фабрычных тканін. 

Ужо ў першыя гады Сав. улады 
ўдасканалілася граматыка бел. мовы, 
пашырыўся яе слоўнікавы склад. На 
бел. мове сталі выдавацца падручнікі, 
яе вывучалі ў сярэдніх і вышэйшых 
навучальных установах. Яна стала 
мовай мастацкай, навуковай літарату- 
ры, мовай справаводства, прэсы, кіно, 
радыё. У выніку інтэнсіўных унутры- 
кансалідацыйных працэсаў адбывалася 
аслабленне лакальных этнакультурных 
асаблівасцей этнагр. груп (паляшукоў 
і інш.), стваралася агульнасць куль- 
туры бел. народа. У пагранічных зонах 
ішлі працэсы этнічнай дыферэнцыяцыі 
насельніцтва, якая спалучалася з між- 
этнічнай інтэграцыяй. 

Развіццё этнічных працэсаў у Зах. 


Беларусы. Супрацоўнікі Інстытута беларус- 
кай культуры: злева направа -- А. Гурло, 
Б. І. Эпімах-Шыпіла, Я. Колас, І. І. За- 
моцін, С. М. Некрашэвіч; стаяць: М. Я. Бай- 


коў, І. П. Плашчынскі (Я. Пушча), 
В. Ф. Мачульскі. Мінск. 1927. 


Беларусі праходзіла ў інш. умовах. 
У складзе буржуазнай Польшчы яна 
была адсталай аграрнай акраінай. 
У 1931 85 9о яе насельніцтва пражы- 
вала ў сельскай мясцовасці, 79 Зо зай- 
малася сельскай гаспадаркай. Эканам. 
адсталасць, непісьменнасць значнай 
часткі насельніцтва Зах. Беларусі 
спрыялі кансервацыі архаічных эле- 
ментаў культуры і побыту, звароту да 
больш адсталых форм гаспадарання. 
На сялянскіх палосках прымяняліся 
ўстарэлыя прылады працы - драў- 
ляныя саха і барана, серп. Селянін 
абыходзіўся мінімумам пакупных рэ- 
чаў. Адзенне ў асноўным было дама- 
тканае. Польскі буржуазны ўрад пра- 
водзіў каланіяльную палітыку, накі- 
раваную на акаталічванне, апалячванне 


БЕЛАРУСЫ: 


Б. Гэтай мэце служыла каталіцкая 
царква, буржуазны друк, школа. Ната- 
ліцкая царква праводзіла ідэю вера- 


вызначальнай агульнасці католікаў, 
а Б. - католікаў аб'яўляла палякамі. 
Буржуазны польскі друк імкнуўся 


ачарніць бел. нацыянальную культуру, 
выкараніць бел. мову. Нягледзячы на 
пратэст прагрэсіўнай грамадскасці, да 
1938/39 навучальнага года былі лік- 
відаваны ўсе бел. школы і гімназіі. 
У Зах. Беларусі не было ні адной 
вышэйшай навучальнай установы, ні 
аднаго тэатра. Усё гэта перашкаджала 
росту бел. інтэлігенцыі. Бяспраўе нар. 
мас і жорсткі нацыянальны прыгнёт 
выклікалі ўзмацненне нацыянальна- 
вызваленчага руху, які з 1923 узнача- 
ліла Камуністычная партыя Зах. Бела- 
русі. Пад яе кіраўніцтвам дзейнічалі 
Камуністычны саюз моладзі Зах. Бела- 
русі, Бел. сялянска-рабочая грамада 
(больш за 2 тыс. яе гурткоў аб'ядноў- 
валі каля 120 тыс. чал.), «Змаганне», 
а таксама культурна-асветная аргані- 
зацыя Т-ва бел. школы, якія высту- 





пілі за сацыяльнае і нацыянальнае 
вызваленне Б., за ўз'яднанне з БССР. 

Важным паліт. актам, які зрабіў 
пазітыўны ўплыў на развіццё бел. 
сацыялістычнай нацыі, было ўз'яднанне 
ўсяго бел. народа ў адзінай рэспубліцы 
(1939). Тэрыторыя і насельніцтва 
Сав. Беларусі павялічыліся амаль 
у два разы. Завяршылася тэрытары- 
яльная кансалідацыя нацыі. Насель- 
ніцтва Зах. Беларусі ўцягвалася ў пра- 
цэсы ўнутранай кансалідацыі этнасу, 
а таксама ў міжэтнічную інтэграцыю 
ў маштабах Сав. Саюза. Гэтыя працэсы 
былі перапынены Вял. Айч. вайной. 
За гады вайны гітлераўцы разбурылі 
і зруйнавалі з зямлёй 209 бел. гара- 
доў і раённых цэнтраў, 9200 сёл і 
вёсак, правялі больш за 140 карных 
аперацый, у час якіх спалілі 628 вёсак 
разам з жыхарамі (у т. л. в. Хатынь, 
памяць аб якой увекавечана ў мема- 
рыяльным комплексе «Хатынь»). У 
рэспубліцы загінуў кожны чацвёрты. 
Страты, якія панесла нар. гаспадарка 

БЕЛАРУСЫ 
Беларусі, склалі 75 млрд. рублёў. 
Вайна выклікала вялікія міграцыі 


насельніцтва: у першыя ваенныя гады 
з тэрыторыі рэспублікі было эвакуі- 
равана 1,5 млн. чал., якія доўгі час 
жылі ў іншаэтнічным асяроддзі. Звыш 
мільёна Б. змагаліся на франтах Вял. 
Айч. вайны, больш як 440 тыс. партызан 
і падпольшчыкаў вялі барацьбу на аку- 
піраванай ворагам тэрыторыі. У парты- 
занскай вайне на тэрыторыі нашай 
рэспублікі змагаліся прадстаўнікі 
больш як 70 нацыянальнасцей Сав. 
Саюза: рускія, украінцы, літоўцы, ла- 
тышы, грузіны, казахі, азербайджанцы, 
армяне, малдаване, узбекі, яўрэі і інш. 
Вайна з'явілася выпрабаваннем і разам 
з тым праверкай на ўстойлівасць як 
для бел., так і для інш. нацый і народ- 
насцей Сав. Саюза. Бел. народ разам 
з брацкімі народамі нашай краіны 
адстаяў незалежнасць Сацыялістычнай 
Айчыны. Подзвіг бел. народа ў барацьбе 
супраць нямецка-фашысцкіх акупантаў 
высока ацэнены Камуністычнай пар- 
тыяй і Сав. урадам: звыш 300 тыс. 
воінаў і больш як 140 тысяч партызан 
і падпольшчыкаў узнагароджаны ордэ- 
намі і медалямі, 409 воінаў-беларусаў 
і ўраджэнцаў нашай рэспублікі ўда- 
стоены высокага звання Героя Сав. 
Саюза. Унутрыэтнічная кансалідацыя 


бел. этнасу, перапыненая вайной, 
набірала сілу. Узмацніліся этнічныя 
сувязі паміж зах. і ўсх. часткамі Бе- 


ларусі. У зах. абласцях працягваліся 
сацыялістычныя пераўтварэнні -- ка- 
апераванне сельскай гаспадаркі, рост 
культуры насельніцтва. Пасля вайны 
спатрэбілася цэлая пяцігодка для таго, 
каб Беларусь з дапамогай брацкіх 
рэспублік аднавіла свой эканам. патэн- 
цыял (да канца 1950 аб'ём прамысло- 
вай прадукцыі ў рэспубліцы пераўзы- 
шоў даваенны ўзровень). На месцы 
знішчаных вёсак выраслі новыя. Толькі 
праз 26 год (да сярэдзіны 1971) Ре- 
ларусь дасягнула даваеннай колькасці 
насельніцтва. 

Сучасная этнічная сітуацыя ў БСС 
характарызуецца інтэнсіўным дзеяннем 
аб'яднальных этнічных працэсаў, сярод 
якіх усё большае значэнне набываюць 
працэсы міжэтнічнай інтэграцыі. У 
выніку чаго ў побыце, культуры, ладзе 
жыцця Б. з'яўляюцца агульныя рысы, 
характэрныя і для інш. народаў Сав. 
Саюза. Важнае месца належыць і ўну- 
трыстнічнай кансалідацыі. У галіне 
эканам. аді'осін працэс збліжэйня на- 
цый ідзе найбольш хутка. Яркім 
праяўленнем працэсу інтэрнацыяна.:і- 
зацыі сацыялістычнай гаспадаркі ў 
маштабах СССР з'яўляецца стварэнне 
адзінага народна-гаспадарчага номц- 
лексу, які ахоплівае ўсе звёны грамад- 
скай вытворчасці, размеркавання ! аб- 
мену на тэрыторыі СССР. Брацкае 
супрацоўніцтва бел. сацыялістычнай 
нацыі з інш. сацыялістычнымі нацыя- 
мі ўключае пастаўкі прадукцыі, абмен 
перадавым вопытам, дапамогу квалі 

фікаванымі спецыялістамі. У саюзе 
братніх народаў Беларусь дасягнула 
значных вышынь эканам. і духоўнага 
развіцця. Толькі за перыяд сямігодкі 
(1958--65) тэмпы эканам. росту рэс- 
публікі былі аднолькавыя з агульна- 
саюзнымі, у наступныя пяцігодкі Сав. 
Беларусь развівалася апераджальнымі 
тэмпамі. Індустрыяльнае аблічча Бела- 
русі вызначаюць працаёмкія галіны 
нар. гаспадаркі, якія адлюстроўваюць 
сучасны навукова-тэхнічны прагрэс, - 
радыётэхнічная, электронная, станка- 
будаўнічая, інструментальная, аўтама- 
більная, нафтаперапрацоўчая, хімічная. 

У пасляваенны час сацыяльная 
структура бел. нацыі ўзнялася на новы 
якасны ўзровень, дасягнула больш вы- 
сокай ступені сталасці. Пераважаючым 
па колькасці Як у горадзе, так і на 
сяле становіцца рабочы клас, павы- 
шаецца ўдзельная вага «служачых, 





Беларусы. Скульптура «Няскораны чала 
век» у Хатыні. 


напіжаецца працэнт калгаснага сяляш- 
ства (табл. 1). 

Высокія тэмпы развіцця прамысловас- 
ці БССР, вялікія змены ў яе структуры 
садзейнічалі росту колькасці рабочых. 
Разам з колькасным ростам рабочага 
класа адбываюцца прагрэсіўныя якас- 
ныя змены ў яго складзе (расце яго 
адукацыйны і кваліфікацыйны ўзро- 
вень). Павышэнне сацыяльнай аднарод- 
насці рабочых ідзе гал. чынам за кошт 
размывання слоя працаўнікоў нізкай 
кваліфікацыі, ліквідацыі асабліва цяж- 
«ай фізічнай працы. Не застаецца 
нязменным і калгаснае сялянства: 
фарміруецца новы тып калгасніка, 
праца якога звязана з сучаснай тэхні- 
кай і тэхналогіяй с.-г. вытворчасці. 
Высокія тэмпы росту інтэлігенцыі -- 
адна з характэрных рыс развіцця 
сацыяльнай структуры сав. грамадства. 
Кожны чацвёрты работнік у рэспублі- 
цы звязаны ў асноўным з разумовай 


працай. У складзе мільённага атрада 
інтэлігенцыі найбольш інтэнсіўна расце 
тая яе частка, якая звязана з наву- 
кова-тэхнічным прагрэсам (вытворчая, 
навуковая, навукова-тэхнічная). Расце 
колькасць інтэлігенцыі: у Беларусі 
ў навукова-даследчых ін-тах, канструк- 
тарскіх, праектных і тэхналагічных 
арганізацыях працуюць 39 тыс. наву- 
ковых супрацоўнікаў, з іх 896 дактароў, 
2458 кандыдатаў навук. Вядучы наву- 


ковы цэнтр рэспублікі -- Акадэмія 
навук БССР, у складзе якой наліч- 
ваецца 32 ін-ты, у т. л. /нстытут 


мастацтвазнаўства, этнаграфіі і фаль- 
клору. 

Хуткае развіццё прамысловасці ад- 
білася на тэмпах урбанізацыі рэспуб- 
лікі. На карце Беларусі толькі з 1959 
па 1979 з'явілася 27 новых гарадоў. 
Сярод іх такія буйныя прамысловыя 
цэнтры, як Светлагорск, Салігорск, 
Наваполацк, Жодзіна, Новалукомль. 
Цяпер у гарадах рэспублікі пражывае 
б3 Ўое яе насельніцтва (на 1.1.1986). 
Рост колькасці гарадскога насельніцтва 


і распаўсюджанне гарадскога ладу 
жыцця ўзмацнілі ў першую чаргу 
ўнутрырэспубліканскія міграцыі, 


асноўны напрамак якіх - буйныя га- 
рады. Масавы прыток сельскіх жыха- 
роў у гарады накладвае свой адбітак 


Табліца 1 


Класавы склад насельніцтва БССР (у 90) 







Гады 








1939 [І 1959 І 1970 І 1979 


Усё насель- 


ніцтва тп00,0. 1000 1000 100,0 
Рабочыя 29 85,7 5238 55,8 
Калгаснікі б.г“ 48.5- . 282 24,3 
Служачыя іш 45,1 193 22:18 
Іншыя 6,4 0,7 0,2 0.1 


на этнічныя працэсы ў рэспубліцы, 
на этнічнае аблічча гараджан. Выхадцы 
з сяла складаюць каля 50 Ўо гарадскога 
насельніцтва. Іх адрозніваюць “больш 
моцныя арыентацыі на этнічную спе- 
цыфіку культуры: нацыянальныя стра- 
вы, музыку, песні, абрады. Уключаю- 
чыся ў лад жыцця гарадскога насель- 
ніцтва, былыя вясковыя жыхары 
далучаюцца да гарадской культуры, 
уцягваюцца ў інтэнсіўныя міжнацыя- 
нальныя сувязі, што вядзе да ўмаца- 
вання інтэрнацыяналісцкіх поглядаў, 
садзейнічае шырэйшаму выкарыстанню 
мовы міжнацыянальных зносін, у яка- 
сці якой выступае руская мова. 
Беларусь адносіцца да рэспублік з 
найбольшай кансалідаванасцю насель- 
ніцтва. У 1979 у межах БССР пражы- 
вала 80 96 усіх Б. краіны. Значныя 
іх групы расселены ў інш. рэспублі- 


ках: у РСФСР (Карэльская АССР, 
Калінінградская, Маскоўская вобл.) 
11. 9о, Украінскай ССР 43 9о, ВКа- 


захскай ССР 1996, Латвійскай ССР 


1,2 9о, Літоўскай ССР 0,6 9о, Эстонскай 
ССР 0,2 90 агульнага ліку Б. У той 
час у Беларусі пражываюць каля 100 
нацыянальнасцей краіны. Сярод іх 
1134 тыс. рускіх, 403 тыс. палякаў, 
2381 тыс. ўкраінцаў, 135 тыс. яўрэяў, 
б1 тыс. інш. нацыянальнасцей (табл. 2). 

Змены ў нацыянальным складзе 
насельніцтва рэспублікі адбываюц- 
ца галоўным чынам пад уплывам 
натуральнага прыросту, міграцыйных 
і этнічных працэсаў. У апошнія дзе- 
сяцігоддзі ў БССР выразна праяўля- 
юцца дзве асноўныя тэндэнцыі 
этнічнага ўзаемадзеяння: збліжэння 
розных этнічных груп з карэннай для 
рэспублікі нацыянальнасцю -- Б. і зблі- 
жэнне розных этнічных груп з рускімі. 
Апошняя тэндэнцыя яскрава прасоч- 
ваецца: па характары і напрамку 
этналінгвістычных працэсаў. У БССР 
доля Б., якія лічаць роднай рускую 
мову, павялічылася з 1970 па 1979 
на б 96, украінцаў - б “о, палякаў - 


890, яўрэяў - на б “о. Існуюць не- 
вялікія адрозненні ў этніч- 
ным складзе насельніцтва  аблас- 


цей, абумоўленыя гіст., геагр. і інш. 
прычынамі. Налі ў Мінскай, Віцеб- 
скай, Магілёўскай і Ірэсцкай абл. 
доля насельніцтва карэннай нацыя- 
нальнасці перавышае 80 “о, то ў Гро- 


Табліца 2 


Нацыянальны склад насельніцтва Беларусі 
а/ 
(У “е) 















1926 (БССР 
у межах да 
17.09.1939) 


Нацыяналь- 
насць 






1970 11979 


Беларусы 80,6 801 840 79,4 
Рускія 77 8.2 40,4 4149 
Палякі 20 6,7 43 4,2 
Украінцы 0,6 д; р Я к 
Іншыя нацыя- 


нальнасці 9.1 даў- 8.9” - ФЯ 


дзенскай яна зніжаецца да 62 Ўо (тут 
павышана ўдзельная вага палякаў). 
Найбольшая колькасць рускага насель- 
ніцтва пражывае ў суседніх з РСФСР 
Віцебскай і Гомельскай абласцях. Са- 
мая вялікая колькасць украінскай 
нацыянальнай групы ў Брэсцкай і Го- 
мельскай абл., сумежных з Украінай. 
За пасляваенны час адбыліся істот- 
ныя змены ў размеркаванні нацыя- 
нальных груп насельніцтва ў горадзе 
і на сяле. Урбанізацыя рэспублікі 
і выкліканыя ёю міграцыі з вёсак у 
гарады прывялі да росту колькасці Б. 
сярод гараджан. У той жа час у на. 
цыянальным складзе гарадскога на- 
сельніцтва павялічваецца колькасць 
прадстаўнікоў 'нш. нацый. Пад уплы- 
вам міграцый расце і поліэтнічнасць 
сельскага насельніцтва: кожны дзе- 
сяты жыхар бел. гёскі -- прадстаўнік 
некарэннай нзцыянальчасці. 
Усебаковае »ханам. і культурнае 
развіццё Беларусі, пашырэнне міжрэс- 
публіканскіх сувязей, якія суправе- 


джаюцца  міграцыямі насельніцтва, 
вядзе да пастаяннага росту міжна- 
цыянальных шлюбаў. У рэспубліцы 
міжнацыянальныя шлюбы складалі: 
па перапісах 1959 - 1190, 1970- 
16,3, 1979 -- 201 “о. У гарадах кожны 
трэці шлюб міжнацыянальны. Рост 
такіх шлюбаў прыкметны і на сяле. 

На этнічнае развіццё Б. станоўчы 
ўплыў аказваюць інтэграцыйныя пра- 
цэсы паміж горадам і вёскай, якія 
прыводзяць не толькі да інтэграцыі 
вытворча-гаспадарчых функцый, са- 
цыяльнай інфраструктуры горада і 
вёскі, але і адбіваюцца на культуры 
і побыце насельніцтва. Сучасная сель- 
ская гаспадарка рэспублікі -- гэта ме- 
ханізаваны індустрыяльна-аграрны 
комплекс. Рэспубліка спецыялізуецца 
на мяса-малочнай жывёлагадоўлі, сві- 
нагадоўлі, вытворчасці льновалакна, 
бульбы, збожжа. На долю БССР пры- 
падае звыш 5 Ўо валавой с.-г. прадук- 
цыі краіны. Інтэнсіфікацыя с.-г. вы- 
творчасці, павелічэнне тэхнічнай узбро- 
енасці калгасаў і саўгасаў змянілі 
вытворчы побыт селяніна. Паступова 
знікае традыцыйна ўласцівы сялянскай 
працы універсалізм. Цяпер грамадскай 
вытворчасці вёскі патрабуюцца больш 
як 150 прафесій і спецыяльнасцей 
(механізатары, слесары, сантэхнікі, 
электрыкі, лётчыкі, газазваршчыкі, 
майстры машыннага даення і інш.). 
Пад уплывам пераўтварэння с.-г. працы 
ў разнавіднасць індустрыяльнай, зблі- 
жэння кааператыўна-калгаснай улас- 
насці з дзяржаўнай адбываюцца глы- 
бокія і рознабаковыя змены ў культур- 
ным і духоўным абліччы, у паліт. 
сталасці сялянства. Адышла ў міну- 
лае былая замкнёнасць сялянскага 
жыцця. На сяле з кожным днём усё 
мацней праяўляюцца агульнасав. рысы 
жыцця. Аднак і сёння вёска застаецца 
найбольш трывалым носьбітам трады- 
цыйнай культуры, яе этнаграфічна- 
фальклорных форм. Разам з тым па- 
ступова функцыя захавальніка трады- 
цыйнай культуры ўсё больш перахо- 


дзіць да горада. Апошні запазычвае 
з вёскі традыцыйныя культурныя 
каштоўнасці, ператварае, абагачае і 


развівае іх. Трансфармацыя традыцый- 
нага побыту ідзе па шляху культурна- 
гістарычнай пераемнасці, беражлівых 
адносін да нар. спадчыны. Народныя 
традыцыі арганічна ўваходзяць у склад 


сучаснай культуры, цесна перапля- 
таюцца з інавацыямі. 
На сучасным этапе развіцця пад 


уплывам навукова-тэхнічнага прагрэсу 
адбыліся характэрныя змены ў матэ- 
рыяльнай культуры народа. Па ўсёй 
краіне распаўсюдзіўся т. зв. гарадскі 
еўрапейскі касцюм. Бел. нар. адзенне 
знайшло сваё ўвасабленне ў сцэнічным 
касцюме. У сучасным адзенні беларусаў 
выкарыстоўваюцца лепшыя традыцыі 
нар. творчасці. Гэта ў асноўным роз- 
ныя традыцыйныя матэрыялы, варыя- 
цыі ў камплектаванні складаных частак 
адзення, нар. спосабаў і прыёмаў 
арнаментыкі, упрыгожанняў. Вялікай 
папулярнасцю карыстаюцца льняныя 

сукенкі, гарнітуры, аздобленыя вышыў- 
кай, карункамі, аплікацыяй па маты- 
вах нар. арнаменту. У хатнім побыце 
яшчэ даволі шырока ўтрымліваецца 
вязанне шкарпэтак, рукавіц, світароў, 
галаўных убораў, шалікаў і інш. цёп- 
лых рэчаў, упрыгожаных традыцый- 
нымі ўзорамі. У асобных населеных 
пунктах захоўваюцца нар. промыслы 
і рамёствы. У Гарадной, Пружанах, 
Ружанах і Ясенцы, што на Брэстчыне, 
Поразаве на Гродзеншчыне, Новым 
Вільянове і Дрыбіне на Магілёўшчыне 
захаваліся традыцыйныя формы ган- 
чарства, у вёсках Прусы Старадарож- 
скага, Моталь Іванаўскага, Неглюбка 
Веткаўскага, Краснае Лідскага р-наў 
і некаторых інш. шырока распаўсю- 
джана ткацтва. У наш час больш 
шырока нар. традыцыі выкарыстоўва- 
юцца на фабрыках мастацкіх вырабаў 
(разьба па дрэве, пляценне з саломкі, 
выраб узорных тканін, керамікі і інш.). 
Для гарадскіх паселішчаў характэрна 
уніфікацыя жылля. Асноўны жыллёвы 
фонд у гарадах складаюць шматпа- 
вярховыя дамы. 

У бел. вёсцы сёння яшчэ пераважае 
традыцыйнае жыллё. 80 Ўо жыллёвага 
фонду сельскіх населеных пунктаў 
прыпадае на індывідуальныя хаты 
калгаснікаў, рабочых саўгасаў і інш. 
сельскіх працаўнікоў. Сялянская хата, 
захоўваючы традыцыйныя асаблівасці 
канструкцыі, аздабленне жылля, арыен- 
тацыю да вуліцы і інш., інтэнсіўна 
ўспрымае ўсё новае. З'яўляюцца новыя 
будаўнічыя матэрыялы. Побач з драў- 
лянай хатай у вёсцы будуюцца цагля- 
ныя, шклабетонныя дамы, на змену 
саламянаму даху прыйшлі чарапіца, 
гонта, бляха, шыфер. Удасканальва- 
юцца будаўнічыя канструкцыі. Хаты 
сталі больш прасторныя, светлыя, 
інтэр'ер іх усё больш нагадвае гарад- 
скія кватэры. 

Параўнальнай устойлівасцю вылу- 
чаецца нацыянальная бел. кухня, Б. 
па-ранейшаму аддаюць перавагу жыт- 
няму хлебу, спажываюць больш бульбы, 
чым суседнія народы. Аднак і ў хар- 
чаванні насельніцтва рэспублікі адбы- 
ваюцца значныя колькасныя і якас- 
ныя змены, характэрныя і для інш. 
народаў Сав. Саюза. Больш спажы- 
ваецца высокакаларыйных мясных і 
малочных прадуктаў, яек, цукру, га- 
родніны і параўнаўча менш бульбы. 
хлебных прадуктаў. Шмат якія раней 
шыя святочныя стравы цяпер сталі 
штодзённымі. Усё большае месца зай- 
мае сістэма грамадскага харчавання. 

У пасляваенны час на якасна новую 
ступень узнялася духоўная культура Б. 
Павялічылася адукаванасць насельніцт- 
ва, чаму ў значнай ступені спрыяла 
практычнае ажыццяўленне ўсеагульнай 
сярэдняй адукацыі ў рэспубліцы. Што- 
год сярэднюю школу заканчваюці 
каля 100 тыс. юнакоў і дзяўчат. У 33 вы- 
шэйшых навучальных установах Бела- 
русі ў 1987/88 годзе вучылася 179,; тыс. 

студэнтаў, у 138 сярэдніх спецыяль- 
ных установах у гэты ж перыяд вучы- 
лася 154 тыс. чалавек. Шырокі 
размах атрымала культурна-асветная 
работа. Да паслуг насельніцтва 98 му- 
зеяў, 7546 кінаўстановак, 6289 палацаў 
і дамоў культуры, 6521 масавая біблія- 
тэка, кніжны фонд якіх складае 
100 млн. экземпляраў. У рэспублі- 
цы з 215 газет 130 выдаюцца на бел. 
мове (іх разавы тыраж 175 млн. 
экземпляраў). Тыраж выдадзеных на 
бел. мове кніг і брашур склаў 6,2 млн. 
экземпляраў (звесткі даюцца на 1987). 
Заслужанай папулярнасцю карыстаюц- 
ца 17 прафесійных тэатраў, сярод якіх 
Бел. акадэмічны тэатр імя Я. Купалы, 
Бел. акадэмічны тэатр імя Я. Коласа, 
Дзярж. акадэмічны тэатр оперы і ба- 


насці. За гады Сав. улады вырасла 
плеяда таленавітых празаікаў, драма- 
тургаў, паэтаў, творчасць якіх адлюст- 
роўвае жыццё народа, карэнныя са- 
цыяльна-эканам. і культурныя пера- 
ўтварэнні, якія адбыліся на бел. зямлі. 
На Беларусі і за яе межамі добра 
ведаюць творы Я. Купалы, Я. Коласа, 
П. Броўкі, А. Куляшова, М. Лынькова, 
І. Мележа, А. Макаёнка, В. Быкава, 
Я. Брыля, К. Крапівы, П. Панчанкі, 
М. Танка, І. Шамякіна і інш. бел. 
пісьменнікаў. Абапіраючыся на лепшыя 
пар. традыцыі, бел. сав. літаратура 
ўзбагачаецца лепшымі дасягненнямі 
братніх літаратур. Асабліва вялікі 
ўплыў на яе аказвае руская літара- 
тура. Узаемаўзбагачэнню нацыяналь- 
ных культур, іх усё ўзрастаючай 
інтэрнацыяналізацыі спрыяюць літара- 
турны пераклад, узаемныя гастролі 
прафесійных і самадзейных музыч- 


салідарнасці працоўных 1 Мая, Дзень 
міжнароднай салідарнасці жанчын 8 Са- 
кавіка), працоўныя святы і абрады, 
прысвечаныя важным падзеям у жыцці 
чалавека. Сямейная абраднасць напаў- 
няецца новым зместам, характэрным 
для ўсіх народаў Сав. Саюза, аднак 
трывала ўтрымліваюцца і традыцыі. 
Так, у вясельнай абраднасці захоўва- 
юцца асноўныя этапы вяселля, вясель- 


ныя чыны (дружкі, шаферы, сваты 
і інш.), жартоўныя выкупы (выкуп 
варот, выкуп маладой, выкуп месца 


за сталом жаніха і г. д.). У радзіннай 
абраднасці шырока бытуюць адведкі 
нованароджанага; выбар кумоў (гана- 
ровых бацькоў), жартоўны падзел 
бабінай кашы і інш. Побач з тэндэн- 
цыяй на інтэрнацыяналізацыю абрад- 
насці развіваецца цікавасць да на- 
цыянальных момантаў традыцыйных 
свят. З выкарыстаннем некаторых 





Беларусы. Свята горада «Мінск-86б». 


лета БССР, Дзярж. рускі драматычны 
тэатр БССР. Бел. рэспубліканскі тэатр 
юнага гледача, Дзярж. тэатр лялек 
БССР. У іх рэпертуары творы бел. 
драматургаў, п'есы драматургаў інш. 
народаў СССР, замежных аўтараў. 
Значны ўклад у развіццё нацыяналь- 
нага бел. музычнага і харэаграфіч- 
нага мастацтва ўнеслі Дзярж. акадэ- 
мічная харавая капэла БССР, Дзярж. 
акадэмічны сімфанічны аркестр БССР, 
Дзярж. ансамбль танца, Дзярж. народ- 
ны аркестр БССР, Дзярж. акадэмічны 
нар. хор БССР, Дзярж. эстрадны ан- 
самбль «Песняры», вакальна-інстру- 
ментальны ансамбль «Верасы», фальк- 
лорна-харэаграфічны ансамбль «Ха- 
рошкі». 

Бурнае развіццё атрымала бел. лі- 
таратура, вызначальнымі рысамі якой 
сталі прынцыпы народнасці і партый- 

ных, драматычных калектываў, шырокі 
абмен творамі кіно, выяўленчага мас- 
тацтва. 

Побач з прафесійнымі формамі, якія 
іграюць вядучую ролю як у працэсе 
этнічнай кансалідацыі Б., так і між- 
этнічнай інтэграцыі, развіваецца і тра- 
дыцыйна-бытавая культура. У сучасны 
перыяд у БССР працягваюцца фальк- 
лорныя традыцыі. У нар.-паэтычным 
рэпертуары шырока прадстаўлены жар- 
ты, анекдоты, гумарэскі, прыказкі, 
прымаўкі, загадкі. У сучасным быта- 
ванні значнае месца займаюць прыпеў- 
кі, лірычныя песні. З каляндарна-абра- 
давых песень -- валачобныя, купаль- 
скія, жніўныя, восеньскія. Працэсы 
глыбокіх культурных узаемаўплываў 
закранулі і такую галіну духоўнай 
культуры Б., як святы і абрады. Шы- 
рока адзначаюцца сав. грамадзянскія 
і рэвалюцыйныя святы (гадавіна Каст- 
рычніцкай рэвалюцыі, Дзень Чырвонай 
Арміі, Дзень памяці У. І. Леніна, 
Дзень Перамогі, Дзень міжнароднай 


Свята паэзіі ў Вязынцы (Маладзечанскі 
раён), прысвечанае 100-годдзю з дня 
нараджэння Я. Купалы. 1982. 


традыцыйных элементаў праводзіцца ў 
Беларусі нар. свята купалле. На но- 
вай сацыялістычнай аснове адрадзіўся 
старадаўні бел. кірмаш. 

Важнае месца ў духоўнай культуры 
Б. мае мастацкая самадзейнасць. З'яў- 
ляючыся прамежкавым звяном паміж 
бытавой і прафесійнай культурай, 
яна іграе станоўчую ролю ў працэсе 
этнічнай кансалідацыі. У 1987 у калек- 
тывах мастацкай самадзейнасці ўдзель- 
нічала больш мільёна чалавек. Сярод 
самадзейных калектываў шмат фальк- 
лорна-этнаграфічных, якія развіваюць 
традыцыі вусна-паэтычнай і харэагра- 
фічнай нар. творчасці. 


Народная і прафесійная творчасць 
узаемаабагачаюцца. Кампазітары-пра- 
фесіяналы, пісьменнікі, харэографы 


звяртаюцца да фальклорных жанраў. 
Мастакі-прафесіяналы выкарыстоў- 


ваюць у сваёй працы творчыя метады 
нар. мастацтва. У афармленні грамад- 
скіх будынкаў, у інтэр'ерах жылля 
знаходзяць прымяненне такія віды бел. 
нар. мастацтва, як кераміка, ткацтва, 
пляценне, разьба па дрэве. 

У Беларускай ССР этналінгвістыч- 
ная сітуацыя характарызуецца інтэн- 
сіўным развіццём беларуска-рускага 
двухмоўя. Агульнасць паходжання, 
генетычная роднасць моў, якія на 
працягу ўсёй гісторыі развіваліся ў 
цесным узаемаўплыве,- усё гэта са- 
дзейнічае распаўсюджанню і засваенню 
побач з роднай і рускай мовы (62 Ўо Б. 
свабодна валодаюць рускай мовай і 
16 9о лічаць яе роднай). Аднак у апош- 
нія дзесяцігоддзі назіраецца звужэнне 
сферы ўжывання бел. мовы, асабліва ў 
асяроддзі гарадскога насельніцтва, дзе 
амаль кожны трэці -- прадстаўнік 
некарэннай нацыянальнасці. Падгюць 
тыражы бел. кніг, скарачаецца коль- 
касць школ з бел. мовай навучання. Усё 
гэта - вынік грубых парушэнняў прын- 
цыпаў ленінскай нацыянальнай палі- 
тыкі ў 30--50-я г., а таксама ва- 
люнтарысцкі падыход да кіравання нац. 
працэсамі ў (60 -- пач. 80-х г. 


БЕЛАЯ РУСЬ, назва некаторых зямель 
Паўночна-Усходняй Русі ў 12-15 ст. 
і Беларусі з 15 ст. Этымалогію назвы 
Б. Р. у розныя часы тлумачылі па- 
рознаму - ад прыгажосці зямлі (Ма- 
карый, 16 ст.), ад мноства снегу 
(С. Герберштэйн, 16 ст.), як вольная 
і незалежная (В. Тацішчаў, 18 ст.), 
як незалежная ад татара-манголаў 
(М. Любаўскі, 19 ст.), ад перавагі 
белага колеру ў адзенні насельніцтва 
(Я. Карскі, пач. 20 ст.), ад светлапіг- 
менціраванага і светлавокага антра- 
палагічнага тыпу жыхароў (М. Янчук, 
пач. 20 ст.). У наш час з'явіліся 
іншыя тлумачэнні: назва Б. Р. звяз- 
ваецца з больш раннім прыняццем 
хрысціянства ў параўнанні з Чорнай 
Руссю (Я. Юхо), з шырокім распаў- 
сюджаннем у тапаніміцы назваў з сло- 
вам «белая» (П. Крапівін). У гіст. 
дакументах 12 ст. тэрмін «Б. Р.» ужы- 
ваўся ў дачыненні да Уладзіміра-Суз- 
дальскага княства, а ў 13-14 ст.- 
да Маскоўскіх, Смаленскіх і Пскоўскіх 
зямель. На італьянскіх, нямецкіх, вен- 


герскіх, шведскіх картах і ў хроніках 
15-16 ст. многія замежныя аўтары 


танц зыч чле ЛКУ. КУ. 

ведамляў у Рыме, што Б. Р. «цягнецца 
ад Рыгі, сталіцы Ліфляндыі, да Мас- 
коўскай мяжы і ўключае Полацк, 


Оршу, Віцебск, Магілёў». У 17 - ся- 
рэдзіне 18 ст. назва Б. Р. стабіліза- 








Беларусы. Свята дажынак у калгасе «Па- 
мяць Ільіча» Брэсцкага раёна. 


Разам з тым у Беларусі, як і ў 
іншых савецкіх рэспублік, расце 
інтарэс да нар. песень, танцаў, музыкі, 
ідзе тэндэнцыя на ўмацаванне этніч- 
най самасвядомасці. Радыёперадачы 
на бел. мове, бел. телепраграма, кіно, 
тэатры знаёмяць шырокія масы насель- 
ніцтва з мінулым народа, з яго побытам 
і культурай. Умацаванню этнічнай 
самасвядомасці спрыяюць і гісторыка- 
этнагр. даследаванні. 

Беларуская ССР прымае актыўны 
ўдзел у эканам. інтэграцыі сацыяліс- 
тычных краін, у гандлі, навукова- 
тэхнічным і культурным абмене. Яна 
з'яўляецца адным з членаў-заснаваль- 
нікаў ААН. Рэспубліка ўносіць свой 
важкі ўклад у справу ўмацавання 


міру, пашырэння сувязей паміж краі- 


намі. Г. І. Каспяровіч. 


Б. Р. называлі ўсх.-бел. землі, а так- 
сама ўжывалі гэты тэрмін у дачыненні 
да Наўгародскіх, Пскоўскіх, Кіеўскіх, 
Чарнігаўскіх зямель, часам пашыралі 
на Валынь, Задоншчыну, Падмаскоўе. 
У творах польскіх храністаў і гісторы- 
каў Б. Р. называліся землі Бе- 
ларусі: «Літва знаходзіцца паміж 
Жмуддзю і Белай Руссю, якая мяжуе 
з Маскоўскай дзяржавай» (М. Кромер, 
16 ст.). У дачыненні да Беларусі гэты 
тэрмін ужываўся ў Густынскім лета- 
пісе (канец 16 -- пач. 17 ст.), у творах 
польск. гісторыка і географа С. Ста- 
равольскага і інш. Польскі гісторык 
А. Гваньіні ў «Хроніцы Еўрапейскай 
Сарматыі» (1611) сцвярджаў: «А ёсць 
траякая Русь: адна Белая, другая Чор- 
ная, трэцяя Чырвоная. Белая каля 
Кіева, Мазыра, Мсціслава, Віцебска, 
Оршы, Полацка, Смаленска і Зямлі 
Северскай, якая здаўна належыць 


Вялікаму княству Літоўскаму». У 1622 
папскі нунцый у Польшчы Торэс па- 


У дзіцячым садзе саўгаса-камбіната «Бе- 
лавежскі» (Камянецкі раён). 


Дом адпачынку «Пухавічы». 


валася і замацавалася пераважна за 
землямі Полацкага, Віцебскага, Мсці- 
слаўскага, часткова Мінскага і Смален- 
скага ваяводстваў. Адначасова з 17 ст. 
ў гіст. дакументах у дачыненні да ўсх. 
часткі этнагр. Беларусі ўжываецца і 
назва «Беларусь», якая ў канцы 19 ст. 
распаўсюдзілася на ўсю тэр. сучас- 
най Беларусі. Зрэдку ўжываецца для 
вызначэння гісторыка-этнагр. вобласці 
Верхняга Падняпроўя і Падзвіння. 

І. У. Чаквін, І. А. Юхо. 
«БЕЛКУ ТРЭСЦІ», дзіцячая гульня. 
Гульцы становяцца ў рад адзін за 
адным нагнуўшыся, і кожны абнімае 
за паясніцу папярэдняга гульца. Апош- 
ні гулец садзіцца на папярэдняга як 

на каня і імкнецца хутка пры дапа- 
мозе рук пералезці далей на настуй- 
нага, з таго яшчэ далей, пакуль не 
перапаўзе ўсіх. Гульцы стараюцца 
«пералазчыка» трэсці, каб скінуць яго. 
Калі гулец перапаўзе ўсіх, ён стано- 
віцца наперадзе, а той, хто цяпер 
апошні, пачынае рабіць тое ж самае. 
Так працягваецца, пакуль кожны 
не паспрабуе прапаўзці па ланцужку. 
БЕЛЬЧЫК, кубельчык, бандарны 
выраб, пасудзіна на 3--4 л ддя дастаў- 
кі стравы ў «рабочы вугал» (на жніво, 
сенажаць і інш.). Меў форму невя- 
лікай кадачкі з накрыўкай, што заціс- 
калася паміж вушак папярэчынай і 
прыстасаванай да яе гнутай ручкай. 


В. С. Цітоў. 





Берасцянка. 


БЕРАСЦЕНЬ, берасцянік, гліня- 
ная пасудзіна, абгорнутая бяростай. 
Берасцяная аплётка надавала трыва- 
ласць і зніжала цеплаправоднасць сце- 
нак глінянага посуду (збанкоў, гла- 
дышоў, цёрлаў, слоікаў і інш.), пры- 
значанага для захавання ці халоднага 
прыгатавання ежы. Рабілі таксама бе- 
расцяную аплётку пашкоджанага по- 
суду (пасля гэтага яго ўжо не ставілі 
ў печ). Даўнасць і масавасць бытавання 
такога прыёму выклікалі пашырэнне 
назвы «Б.» нават на посуд, пазбаў- 
лены берасцянай аплёткі (пераважна 
гладышы). Б. найбольш былі пашы- 
раны на Паазер'і. У наш час выйшлі 
з ужытку. Я. М. Сагтута. 
БЕРАСЦЯНКА, невялікая бочачка з 
вечкам для хавання мёду, круп, пры- 
праў і інш. прадуктаў. Рабілі з берас- 
цянага скрутка, канцы якога змацоў- 
валі фігурным злучэннем «у замок». 
Сценкі Б. аздаблялі ціснёным узорам 

у выглядзе сеткі ці хваёвых лапак; 
трубачкай ці цвіком наносілі ланцуж- 
кі ўзораў з кружочкаў і кропак. 

БЕРАСЦЯНЫЯ ВЫРАБЫ, рэчы уты- 
літарнага і дэкаратыўна-прыкладнога 
прызначэння, зробленыя з бяросты. 
Бяросту (бярозавую кару) абдзіралі 
вясной, калі яна лёгка аддзялялася 
ад ствала, скруткамі ці стужкамі (па 
спіралі вакол камля) і высушвалі. 
Здаўна яе выкарыстоўвалі для самых 
розных патрэб: на ёй пісалі (берасця- 
ныя граматы), для засцярогі сцен ад 
вільгаці яе пракладвалі паміж падмур- 
кам і зрубам, з яе выраблялі розныя 
рэчы хатняга ўжытку. Сшываючы ка- 


валкі бяросты гнуткімі карэньчыкамі 
ці скуранымі стужкамі, рабілі посуд 
для сыпкіх рэчываў (карабы, кашалі, 
сявенькі), берасцянкі для хавання 
мёду, круп, прыпраў. З берасцяных 
стужак плялі вярэнькі для пераносу 
прадуктаў (Палессе), заплечныя ка- 


шалі для збору грыбоў і ягад (Цэнтр. 
Беларусь), імі для трываласці апля- 
талі гліняны посуд (гл. Берасцень). 
Дробныя рэчы (табакеркі, сальнічкі) 
звычайна рабілі з некалькіх слаёў 





бяросты (кожны наступны слой з зуб- 
чатымі краямі быў вузейшым за папя- 
рэднія, і сценкі вырабу набывалі пука- 
тую, суцэльна аздобленую паверхню). 
На зробленыя з дошчачак ці кардону 


шкатулкі, куфэркі, ігольнікі, партсі- 
гары наклейвалі слой бяросты з пра- 
рэзаным скразным раслінным узорам, 
пад які часам падкладвалі фольгу (та- 
кімі вырабамі славіліся майстры Ма- 
гілёва). З бяросты рабілі таксама пасту- 
хоўскія трубы. У наш час Б. в. выйшлі 
з ужытку. Я. М. Сагтута. 
БЕРКАВЕЦ, даўняя мера масы на 
Беларусі. 1 Б. 5 камяням-- 200 фун- 
там г: 74,96 кг. 

БЕРЛІНА, пласкадоннае драўлянае 
грузавое судна з палубай, двухсхіль- 
ным дахам і мачтай. Лакальная назва 
берлінка. Хадзіла судна ўніз і ўверх па 
цячэнню ракі з дапамогай вёслаў, бу- 
сакоў, ветразяў, а таксама буксір- 
нага парахода. Служыла 10- 14 гадоў. 
Канструкцыйна Б. падзяляліся на 
2 тыпы: барачнага (руская Б.) з закруг- 


леным носам, стромкай кармой і раз- 
горнутымі бакамі; лодачнага (заходняя, 
або нямецкая, Б.) з доўгім вострым 
носам і завостранай кармой. Абодва 
тыпы памерамі амаль не адрозніва- 
ліся: даўж. 21--45 м, шыр. 4-11 м, 
грузападымальнасць ад 50 да 600 т. 
Рускія Б. будавалі і выкарыстоўвалі 
на Дняпры і Прыпяці (лепшымі па 
якасці лічыліся судны, зробленыя май- 
страмі Веткі, Лоева, Радуля і інш. 
Заходнія Б. 


паселішчаў на Сожы). 





НЫМ. 
ТАМ 


ІЫ 


Берасцені. 


Бёрда (уверсе берда для ткацтва рагож). 


будавалі на Нёмане, Прыпяці, а таксама 
ў Прусіі і Польшчы, адкуль праз Зах. 
Буг і Дняпроўска-Бугскі канал судны 
заходзілі ў Прыпяць. Трывалая і зруч- 
ная Б. з'явілася на рэках Беларусі 
ў 2-й чвэрці 19 ст. і з сярэдзіны ста- 
годдзя паступова выцесніла байдак і ві- 
іну (у 1880- 90-я г. Б. складалі 
/з усіх суднаў на Дняпры). Быта- 
валі да пач. 20 ст. Н. І. Буракоўская. 
БЕРМАН Іаан Андрэевіч (1830-я г., 
Вільня -- 16.1.1893), беларускі этно- 
граф і краязнавец. Чл. Рускага геагр. 
т-ва. Скончыў (Літоўскую духоўную 
семінарыю (1857). Служыў свяшчэнні- 
кам у Ашмянскім і Кобрынскім пав. 
Вывучаў нар. абрады, звычаі, вераванні, 
збіраў матэрыялы пра нар. каляндар 
і метэаралогію. Пра спосабы вылічэння 


часу расказаў у серыі арт. «Парадак 
народнага вылічэння часу і святочныя 
звычаі ў Паўночна-Заходняй Русі» 
(«Виленский вестник», 1869; асобнае 
выданне, Вільня, 1869) і «Каляндар 
па народных паданнях у Валожынскім 
прыходзе Віленскай губерні Ашмян- 
скага павета» (Запіскі рускага геа- 
графічнага таварыства. Спб., 1873. Т. 5), 
У якіх паказаў, як непісьменны 
селянін па памяці вызначаў адрэзкі 
часу паводле пэўных падзей у яго 
жыцці ці па святочных цыклах (пры 
гэтым апісваў святы з бытавымі падра- 
бязнасцямі іх правядзення). Арт. «На- 
зіранні нашага паўночна-заходняга ся- 
лянства адносна надвор'я і ўраджаю» 
(«Виленский вестник», 1970) --пра нар. 
прыкметы, якія дапамагалі ў вызна- 
чэнні надвор'я і ўраджаю. Падкрэс- 
ліваючы рацыянальнасць і верагод- 
насць многіх прыкмет, адзначаў і 


Бельчык. Вёска Валькі Талачынскага раё- 
на. Канец 19 -- пач. 20 ст. 


Берасцяныя вырабы. Табакерка. 


забабоннасць многіх вераванняў. Гэтай 
тэме прысвяціў арт. «Чараўнікі і зна- 
хары заходнярускага простанароддзя» 
(там жа, 1903). В. К. Бандарчык. 
«БЕС», традыцыйны танец. Музычны 
памер “/4. Тэмп жвавы. Выконваўся 





парамі, якія, узяўшыся за рукі, рабілі 
А крокі з высокімі падскокамі ў правы 
бок, потым 4- у левы, пасля чаго 
кружыліся полькай-вальсам.  Выка- 
наўцы прыпявалі: «Каля лесу бачу 
беса ў чырвоных сапагах». Зафікса- 
ваны экспедыцыяй ГНДЛ бел. танца- 
вальнай творчасці МІК у Верхнядзвін- 
скім р-не Віцебскай вобласці. 

Ю. М. Чурко. 


БЕШАНКОВІЦКАЯ КЕРАМІКА, ган- 
чарныя вырабы майстроў з г. п. Бе- 
шанковічы. Вядома з даўніх часоў. 
У 1930-я г. працавала каля 30 май- 
строў-паліўнікаў, якія выраблялі палі- 
ваны посуд шырокага асартыменту 





(гаршкі, гарлачы, збаны, слаі, міскі, 
глякі, цукарніцы і інш.). Б. к. вызна- 
чалася простымі формамі, светла-чыр- 
воным колерам, амаль поўнай адсут- 
насцю дэкору (зрэдку ўжываўся геа- 
метрычны штамп), рознымі памерамі, 
у залежнасці ад якіх вырабы мелі 
розныя назвы: штука (гаршчок на 
10 л), пугар (5 л), пецярык (2,5 л), 
семярык (1 л) і інш. Рабілі таксама 
цацкі. З 1934 на базе промыслу існа- 
вала арцель. У 1950- 70-я г. вырабам 
Б. к. займаліся асобныя майстры. 

У. В. Угрыновіч. 
БЁРДА, ткацкая прылада, што служыць 
для прыбівання ўтку ў кроснах. 
Лакальная назва бярдо. Прамавуголь- 
ная рама (шыр. 40-50 см і больш 
выш. 15--18 см) з устаўленымі і зама- 
цаванымі пласцінкамі (трасцінкамі) 
з тонкай (1 мм) асінавай ці кляновай 
лучынкі. У 20 ст. Б. пачалі рабіць з 
металічнымі пласцінкамі. Для ткання 
Б. ўстаўлялася ў набіліцы. Для выра- 
бу суцэльных посцілак выкарыстоўвалі 


БІБЛІЯТЭКА 


Б. да 1,5 м шырынёй. Б. для ткацтва 
рагож рабілі з дубовых пласцінак з 
вочкамі пасярэдзіне (мачальныя стуж- 
кі снавалі пачаргова ў шчыліны паміж 
пласцінкамі і ў вочкі). Б. выраблялі 
спецыяльныя майстры -- бёрднікі. 


«БІБЛІЯТЭКА ВАРШАЎСКА» («ВіЬ- 
ІіосеКа УУагзгах Ка»), польскі кансер- 
ватыўны навукова-літаратурны часопіс. 
Выдаваўся на польскай мове ў Вар- 
шаве ў 1841- 1914. Выйшла 295 тамоў 
(кожны том змяшчаў па тры сшыткі). 
Друкаваў працы па літаратуры, гісто- 


Бешанковіцкая кераміка. 


рыі, філасофіі, фалькларыстыцы, мас- 
тацтву, этнаграфіі, прамысловасці, бія- 
графіі польскіх і зарубежных дзеячаў, 
хроніку, крытычныя артыкулы, агляды 
перыядычнага друку, бібліяграфічныя 
звесткі. Змяшчаў таксама артыкулы 
па фалькларыстыцы, этнаграфіі, геа- 
графіі, эканоміцы, гісторыі Беларусі, 
гісторыі асветы, царквы і права на бел. 
землях. Найважнейшыя з іх: «Аб свя- 
тым Віце і Светавіце» Я. Мантлевіча 
(1845, т. 4); «Польскія прыказкі, 
ужываныя ў Літве і не ахопленыя 
ў зборы прыказак К. У. Вуйціцкага, 
выдадзеных у 1930 г.» Я. Тышкевіча 
(1850, т. 1); «Пра ўрочышчы і звычаі 
пінскага люду, а таксама пра характар 
яго песні» Р. Зянькевіча (1852, т. 4; 
1853, т. 1); «Археалагічная паездка 
па Віленскай губерні» А. Г. Кіркора 
(1855, т. 2-4); «Прыказкі люду з-над 
Віліі» М. Камінскага (1866, т. 4); 

БІКЛАГА 


«Земляробчыя абрады» (1867, т. 2), 
«Звычаі народа з ваколіц Тыкоціна 
і Бельска» (1868, т. 1), «Земляробчыя 
забабоны» (1876, т. 2), «Пчалярскія, 
паляўнічыя і земляробчыя забабоны» 
(1876, т. 4), «Метэаралагічныя заба- 
боны люду Панараўя» (1879, т. 1) 


З. Глогера; «Даследаванне народных 
вераванняў і ўяўленняў» У. На- 
віцкага (1873, т. 4); «У рэдакцыю 


Бібліятэкі варшаўскай» Я. Карловіча 
(1875, т. 2); «Беларусь і беларусы» 
П. Зубовіча [ 1910, т. 1, дадатак «Ргаса» 
(«Праца»), Лё 1-2]. А. Ф. Літвіновіч. 
БІКЛАГА, баклага, бандарны вы- 
раб; двухдонная пляскатая пасудзіна 
на 5-10 л для дастаўкі вады, квасу 
і інш. напіткаў. Рабілася з дубовых 
(радзей яловых) сцягнутых абручамі 
клёпак, у 1,5-2 разы карацейшых 
за дыяметр днішча; у адной клёпцы 
была адтуліна, затыкалася коркам. 
Пераносілі на рэмені, што мацаваўся 
ў спецыяльных гнёздах (вушках) збоку 
пасудзіны. Сустракаліся Б. ў выглядзе 
кадачкі з носікам (апрацаваны сучок 
адной з клёпак). Шырока бытавалі 
ва ўжытку беларусаў амаль да сярэ- 
дзіны 20 ст. В. С. Цітоў. 


БІЛА, старажытны самагучны ўдарны 
інструмент. Лакальная назва кала- 
тушка. Мае выгляд прамавугольнай 
з вузкім перахватам пасярэдзіне драў- 
лянай або металічнай дошкі ці бруска, 
па якім б'юць («калатаюць») палкай 
з шарыкам на канцы або малатком. 
Б. вялікага памеру падвешвалі на 
білніцу, малое Б. трымалі ў руцэ. Пры 
ўдары па Б. ўзнікаюць моцныя рэз- 
кія гукі неакрэсленай вышыні. Вы- 
карыстоўвалі як сігнальны інструмент, 
эмацыянальна камунікатыўны змест 
сігналаў успрымаўся праз тэмп удараў. 
Выкарыстоўвалася і ў манастырскім 
побыце (для адбівання часу дня, паве- 
дамлення пра розныя здарэнні). У 16-- 
17 ст. тэрмінам Б. карысталіся і для 
абазначэння малатка для настройкі 
струн і пёрка для брынкання па 
струнах. Б. зрэдку ўжываецца і ў наш 
час (у старажоўстве, на будоўлях). 


Б. называюць таксама язык звана. 

І. Дз. Назіна. 
БІЛІНГВІЗМ этнічны (лац. із 
двойчы З Ііпеца мова), валоданне 


дзвюма моўнымі сістэмамі і карыстанне 
імі; тое, што і двухмоўе. 

БІЛЬЦЫ, пяльцы, прыстасаванне 
для вышывання ў выглядзе рамы або 
круга, на якія нацягваецца і зама- 
цоўваецца тканіна. 

БІНАРНЫЯ АПАЗІЦЫІ ў міфа ло- 
гіі, сістэма дваічных проціпастаўлен- 
няў, якія вызначалі прасторавыя, ча- 
савыя, ацэначныя і інш. характарыс- 
тыкі асноўных з'яў і персанажаў 
міфаў, падкрэслівалі дуалізм і адзін- 
ства ў рамках міфаў. Найбольш уні- 
версальны сродак апісання семантыкі 
ў міфалагічнай мадэлі свету. Да пры- 
кладаў Б. а. адносяцца проціпастаў- 

ленні тыпу верх - ніз, неба -- зямля, 
зямля - падземнае царства, правы -- 
левы, усход - заход, белы -- чорны, 
мужчынскі - жаночы, свой -- чужы, 
цот -- няцот і г. д. Апазіцыя верх - 
ніз у слав. міфалогіі трактуецца як 
проціпастаўленне неба і зямлі, вяр- 
шаліны і каранёў сусветнага дрэва; 
агонь - вільгаць увасабляюцца ў ма- 
тывах барацьбы гэтых стыхій. Узор 
Б. а. ў бел. фальклорнай абраднасці - 


адначасовае гуканне вясны і право- 
дзіны зімы. У нар. казках частыя 
проціпастаўленні жывой і мёртвай 


вады, станоўчага героя-асілка і стра- 
шыдла-цмока. Набор элементаў Б. а. 
можа рэалізавацца і ў тэкстах (казках, 
замовах, прыкметах), і ў размяшчэнні 
матэрыяльных помнікаў, звязаных са 








Біклага. Канец 19- пач. 20 ст. 


Біла. 
стараж. культамі. Вядома, што ў 
стараж. Кіеве ідал (стод) Перуна 


стаяў на гары, а Вялеса -- на Падоле, 


у ніжняй частцы горада. Паводле 
назіранняў Н. Велюса, які вывучае 
светапогляд стараж. балтаў, балцкай 
культуры зах. арэала адпавядаюць 


левыя, нізкія полюсы апазіцый, куль- 
туры ўсх. арэала - правыя, высокія. 
Міфалогія ўсх. балтаў характарызу- 
ецца як міфалогія неба, сярэдніх бал- 
таў -- як міфалогія зямлі, зах. балтаў - 
як міфалогія падземнага свету. У нар. 
мастацтве зах. арэала перавага аддаецца 
чорнаму і сіняму колерам, ва ўсх.-- 
беламу і чырвонаму. Паколькі частку 
тэр. Беларусі ў першабытны час за- 
сялялі балты, некаторыя высновы 
Велюса датычаць і бел. матэрыялу. 
Упершыню прынцып Б. а. пры выву- 
чэнні першабытнай міфалогіі вылучаны 


французскім вучоным К. Леві-Стросам. 
З сав. даследчыкаў гэты прынцып 
для вывучэння стараж. светапогляду 
найбольш выкарыстоўваюць В. У. Іва- 
ноў, В. М. Тапароў, Велюе, М. В. Па- 
повіч. Э. М. Зайкоўскі. 
БІРУЛЬКА, 1) невялікая палачка, што 
ўжывалася замест гузіка. Лакальныя 
назвы бірулка, бірылка. 2) Блок у крос- 
нах для нітоў. 
«БІРУЛЬКІ», гульня. З кучкі дробных 
прадметаў неабходна выбраць кручком 
усе прадметы адзін за адным, не пасу- 
нуўшы пры гэтым астатніх. 
БІРУТА (сапр. Даравінская) Пе- 
гежіпзКа Амелія (1863, в. Ройсталі, 
цяпер у межах Вільнюса - 27.7.1891), 
беларуская і польская фалькларыстка 
і этнограф. Адукацыю атрымала ў 
Варшаве. Настаўнічала ў Лідскім пав. 
(дзе запісвала бел. фальклор і право- 
дзіла этнагр. назіранні). Друкавалася 
ў краязнаўчым час. «УУіз[а» («Вісла»). 
У 1889 змясціла ў ім нарыс «Дажын- 
кі на Літве», у якім дала апісанне 
жніўнага абраду з песнямі ў в. Шаўры 
Лідскага пав.; паданні «Сосны ў (і- 
дзе», «Пра касцёл святой Ганны ў Віль- 
ні»; «Паданне пра Пілакальскую гару» 
(у Ваўкавыскім пав.). Пасмяротна 
апублікаваны «Беларускія песні з Лід- 
скага павета» (час. «/Ббібг уіадотозсі 
4о апігороТовіі Кгаўоўеў» -- «Збор звес- 
так па айчыннай антрапалогіі», 1892, 
т. 16), куды ўвайшлі 24 тэксты паза- 
абрадавай лірыкі (сямейна-бытавыя, 
рэкруцкія, любоўныя песні), і шар 
«Над прускай граніцай» (час. «УУізіа», 
1899, т. 13) з апісаннем жыццёвага 
ўкладу літоўцаў паўд.-зах. часткі Ко- 
венскай губ. Аўтар манаграфіі «Народ 
Лідскага павета» («Апісанне Лідскага 
павета», не збераглася). Асобныя ру- 
капісы, дакументы, звязаныя з дзей- 
насцю Б., знаходзяцца ў ЦДГА Літ. 
ССР (фонд Я. Карловіча) і ў Варшаве. 
; І. У. Саламевіч, У. А. Васілевіч. 
БІТКА, разнавіднасць церніцы, ад якой 
адрознівалася большымі памерамі. Ла- 
кальныя назвы ламаха, мядзведзь. 
Служыла для папярэдняга размінання 
льняной саломкі. 
БІЧОЎНІК, бічаўнік, берагавая па- 
ласа ўздоўж суднаходных рэк і кана- 
лаў шыр. 20-30 м, прызначаная для 
ходу бурлакоў (гл. Бурлацтва). Уздоўж 
Дняпроўска-Бугскага і Агінскага кана- 
лаў насыпаны штучныя Б. 
БЛАГАВЕШЧАННЕ, звеставанне, 
старажытнае веснавое свята народнага 
календара, якое адзначалі 25 сакавіка 


с. ст. Рэлігійнае свята Б. звязана з 
евангельскім міфам пра архангела 
Гаўрыіла, які паведаміў маці божай 


пра непарочнае зачацце і нараджэнне 
ёю Ісуса Хрыста. У народзе свята Б. 
лічылася днём надыходу вясны (на Б. 
звычайна пачыналі гуканне вясны і 
спяванне веснавых песень). З Б. звя- 
зана шмат павер'яў і забарон, у якіх 
выявілася ідэя зараджэння новага 
жыцця (магія першага дня) - у гэты 
дзень забаранялася працаваць («на Б. 
дзеўка косу не пляце, птушка гнязда 
не ў'е»). Шматвяковыя назіранні над 


прыроднымі з'явамі ператварыліся ў 
прыкметы («калі саней не пакінуць за 
тыдзень перад Б., то яны спатрэбяцца на 
цэлы тыдзень і пасля Б.»), па тым, якое 
было надвор'е, меркавалі пра будучы 
ўраджай («калі на Б. дождж, будзе 
ўраджай на жыта; калі сухое, цёплае 
надвор'е, лета будзе засушлівае, а во- 
сень марозная: калі на Б. прайшоў снег, 
будзе мокрае лета» і інш.).У. А. Васілевіч. 
БЛАГАСЛАВЕННЕ, абрад, у час якога 
бацькі і род уступаючых у шлюб мала- 
дых давалі на яго згоду, выказвалі 
пажаданне ўсяго найлепшага ў сямей- 
ным і гаспадарчым жыцці будучай 
сям'і, а таксама дазвол на выкананне 
традыцыйных вясельных рытуалаў. 
Б. пачыналіся амаль усе рытуальныя 
дзеянні ад ад'езду жаніха разам са 
сватам на запоіны і да падзелу кара- 
вая ўключна. Выкананне абраду Б. 
тлумачыцца верай у магічную сілу 
слова і калектыўнай формай вясель- 
нага цырыманіялу. У час вяселля 
звычайна старшая дружка (баярка), 
радзей каравайніца або свацця, якія 
кіравалі пэўным этапам вяселля, звяр- 
таліся са спецыяльнымі славеснымі 
формуламі (у розных мясцовасцях 
яны вар'іруюцца) да бацькоў, сваякоў, 
суседзяў і ўсіх прысутных з прось- 
бай благаславіць маладых на выка- 
нанне адпаведных абрадавых дзеянняў 
(саджаць у печ каравай, пачаць вя- 
селле, віць вянок, выпраўляць маладую 
да маладога і г. д.). На такую просьбу 
прысутныя адказвалі коратка: «Няхай 
бог благаславіць, і мы благаславім». 
У іншых выпадках маладыя звярта- 
ліся да бацькоў, кутка (продкаў), 
сваякоў і ўсіх прысутных з просьбай 
благаславіць іх на шлюб, шчаслівую 
долю, на выкананне адпаведных ры- 
туальных дзеянняў. Часам маладыя 
толькі кланяліся, а бацькі і прысут- 
ныя -- благаслаўлялі іх. Бацькоўскае 
Б. лічылася самым неабходным і 
дзейсным у забеспячэнні дабрабыту 
і долі будучай сям”і. Таму без бацькоў- 
скага Б. вяселле не адбывалася (калі 
шлюб бралі сіроты, то яны хадзілі 
на могілкі і прасілі Б. ў бацькоў-ня- 
божчыкаў). У вяселлі Б. атаясамліва- 
лася з надзяленнем маладых хлебам, 
соллю, гаспадарчымі рэчамі і г. д. 
Найбольш разгорнутае і эмацыяналь- 
на насычанае - Б. маладой у яе доме 
перад ад'ездам яе да шлюбу і да мала- 
дога. Для гэтага пасярод хаты перад 
сталом рассцілалі спецыяльны яркі 
дыван (звычайна чырвоны). Бацькі 
маладой садзіліся на ўслон спіной да 
стала, бралі з яго хлеб-соль, брат або 
хто-небудзь са сваякоў на ручніку пад- 
водзіў маладую, якая станавілася перад 
бацькамі на калені на дыван і схіляла 
галаву. Маці, узяўшы са стала хлеб- 
соль, рабіла ім над галавой маладой 
знак крыжа і жадала ёй «шчасця- 
долі, хлеба-солі, здароўя, доўгага веку, 
добрага чалавека» і г. д. Маладая ў 
знак падзякі цалавала хлеб-соль, а баць- 
коў -- у руку, потым, не мінаючы ніко- 
га, кланялася кожнаму прысутнаму 
паасобку. У адказ кожны благаслаў- 

ляў яе. Б. маладога праходзіла больш 
сціпла. Характэрным для вяселля з'яў- 
ляецца Б. яго пачатку. Пачынальнік, 
седзячы на печы, рэчытатывам выкон- 
ваў спецыяльную песню і біў піражком 
аб піражок (ПнУ Беларусі). Пры Б. 
ўжываўся і абраз (звычай Б. абразом 
узнік пад уплывам хрысціянства, за- 
мяніўшы існаваўшае раней пакланенне 
покуці). Л. А. Малаш. 


БЛАГАЎСКАЯ КЕРАМІКА, ганчар- 
ныя вырабы майстроў з вёсак Благаўка, 
Новае Вільянова, Літвінавічы Шклоў- 
скага р-на. У 19 -- пач. 20 ст. тут вы» 
раблялі чырвоную непаліваную, а так- 
сама гартаваную і чорназадымленую 

БОБ 


ваў пераважна ў паўд.-зах. частцы 
Брэстчыны, а таксама на Віцебшчыне. 


БЛІНЫ, традыцыйны мучны выраб. 
Лакальная назва блінцы. Пшанічную, 
жытнюю, ячную, грэцкую ці аўсяную 
муку замешваюць на малацэ або сыра- 
квашы, сыроватцы. Б. рабіліся кіслыя, 
на рошчыне, і прэсныя, на содзе. 
У цеста часам дадаюць яйкі, цукар. 
Пякуць на падмазцы. Падаюць з 
мачанкай, падсмажаным салам, смята- 
най, малаком. З пшанічнай мукі 
пякуць невялікія тоўстыя бліны - 
аладкі і тонкія - наліснікі. Апошнія 
начыняюць тварагом, мясам і інш. 
Б. шырока вядомы на ўсёй Беларусі. 
БЛІСНЯ, традыцыйная вуда для лоўлі 
рыбы летам каля калод і ў карчах, 
зімой -- у палонках. Лакальныя назвы 
аблітня, трасучка, дзёргалка. Вудзіль- 
на кароткае. Кручок улітаваны ў ала- 
вяную (свінцовую) пласцінку ў форме 
рыбкі ці кроплі. У якасці дадатковай 
прылады насаджваюць чарвяка. Пры- 
маньваюць рыбу паторгваннем пласцін- 
кі з кручком. Лоўля Б. была пашырана 
на вадаёмах Віцебскай, Гродзенскай 
і Магілёўскай абл. У мінулым Б. былі 
самаробныя, у наш час фабрычнага 


вырабу. І. М. Браім. 
БЛОМЕВІСТ Яўгенія Эдуардаўна 
[9 (21).11.1890- 27.7.1956], савецкі 


этнограф. Д-р гіст. навук (1950). Скон- 

Блісня (фрагмент). 


Блісні. Вёска Пераброддзе Міёрскага раёна. 


кераміку гаспадарчага прызначэння: 
гаршкі, гладышы, збанкі, цёрлы, вазон- 
ніцы, спарышы. З пач. 20 ст. пашы- 
рана паліваная кераміка з зялёнай 
палівай. Вызначаецца зграбнымі фор- 
мамі мяккай мадэліроўкі, надзвычай 
тонкім чарапком. Шурпатая паверхня 
крэмавых адценняў прыгожа кантра- 
стуе з зялёнай палівай, нанесенай на 
ўнутраную паверхню і верхні вонкавы 
край посуду. Часам на верхнюю частку 
вырабаў наносілі выціснуты дэкор у 
выглядзе 2-3 хвалістых ці роўных 
паяскоў. Промысел спыніўся ў сярэдзі- 
не 1960-х г. Калекцыі Б. к. зберагаюцца 
ў Дзярж. мастацкім музеі БССР, 
Дзярж. музеі БССР. Я. М. Сазтута. 
БЛАХВА, назва баваўняных каляровых 
(чырвоных, сініх, чорных) нітак для 
вышывання і ткання. Тэрмін «Б». быта- 


чыла жаночы педагагічны ін-т (1914), 
Ленінградскі геагр. ін-т (1924). Узна- 
чальвала славяна-рускі сектар Ін-та 
этнаграфіі АН СССР. Аўтар прац па 
этнаграфіі народаў Паўн. Амерыкі і ўсх. 
славян. У працы «Сялянскія пабудовы 
рускіх, украінцаў і беларусаў» (1956) 
на падставе археалагічных і этнагр. 
прац, архіўных, музейных і экспеды- 
цыйных матэрыялаў прасачыла раз- 
віццё сельскіх пасяленняў, сядзіб, 
жылля, гаспадарчых пабудоў і будаў- 
нічай тэхнікі ўсх. славян са стараж. 
часоў да сярэдзіны 20 ст. Упершыню 
выявіла агульныя рысы і спецыфіч- 
ныя асаблівасці гэтых галін матэрыяль- 
най культуры рускіх, беларусаў і 
ўкраінцаў, правяла іх класіфікацыю 
і тыпалогію. В. К. Бандарчык. 
БОБ ВАРАНЫ, традыцыйная беларус- 
кая страва. Папярэдне замочаны боб 
апускаюць у ваду, дабаўляюць соль 
і вараць на невялікім агні. Часам 
заскварваюць салам з цыбуляй. Страва 
вядома па ўсёй Беларусі. 

«БОБ МАЛАЦІЦЬ», традыцыйны та- 
нец. Танцавалі па двое або па трое. 
Для яго характэрна кручэнне дзяў- 
чыны пад рукой хлопца і раўнамер- 
ныя прыстукванні ступнямі аб пад- 
логу (у час выканання танца «сем пар 
лапцей разбівалі»). Выконваецца пад 
прыпеўку «Дзед боб малаціў, // Баба 
падсявала, // Баба  падсявала, / / Дзет- 
кам раздавала». У іншых варыянтах 
танца хлопец перад дзяўчатамі выкон- 
вае сольныя імправізаваныя рухі або 
ўсе выканаўцы становяцца ў круг, 
бяруцца за рукі і ідуць па крузе, 
падскокваючы ў такт прыпеўкі, рыт- 
мічна ўздымаюць і апускаюць рукі 
(быццам выконваюць нейкую работу). 
Распаўсюджаны на ўсёй Беларусі. 
Найбольш поўнае апісанне танца за- 
фіксавана экспедыцыяй ГНДЛ бел. 
танцавальнай творчасці МІЕ у Віцеб- 
скай вобласці. А. Л. Варламаў. 
БОБ ПРАЖАНЫ, традыцыйная страва. 
Папярэдне замочаны ў падсоленай 
вадзе боб кладуць на змазаную тлушчам 
або алеем патэльню. Падсмажваюць 
на невялікім агні. Страва вядома па 
ўсёй Беларусі. 

БОЙКА, маслабойка, бандарны 
выраб; пасудзіна для збівання масла. 
Лакальная назва біянка. Вызначалася 
разнастайнасцю форм і канструкцый. 
Найчасцей -- вузкая высокая кадачка 
з клёпак. У накрыўцы пасярэдзіне 
адтуліна для калатоўкі (біла), верхні 
канец якой выходзіў вонкі, а да ніж- 
няга прымацоўвалі кружок з дзірка- 
мі (пашыраны варыянт) ці крыжавіну 
(ударная частка). Такой жа формы Б. 
выдзёўбвалі з суцэльнай круглай ка- 
лодкі. На Беларусі (пераважна на Па- 
лессі) былі вядомы Б. цыліндрычнай 
формы гарызантальнага профілю (у 
выглядзе 2-доннай бочачкі, у якой было 
«акенца» з засоўкай); масла збівалі 
вярчэннем ручкі, што прыводзіла ў рух 
лопасці. У даўнім сялянскім побыце 
масла збівалі і ў ганчарных пасудзінах 
(гаршку, макітры і інш.) з дапамогай 
драўлянай лыжкі ці  калатоўкі. На 
Усх. Палессі гэты спосаб захаваўся да 
пач. 20 ст. В. С. Цітоў. 
БОМ, ланцуг са змацаваных бярвёнаў, 
якім перагароджвалі раку або адга- 
роджвалі затон для затрымання леса- 
матэрыялаў пры звязванні плытоў. 
Лакальная назва забома. 

БОМЫ, званочкі ў выглядзе пустых 
металічных шарыкаў з кавалачкамі 
металу ўсярэдзіне. Прымацоўваюць да 
хамута ці дугі. 

БОНДА, 1) беларускі народны звычай 
частавання блізкіх і аднавяскоўцаў 
свежыной, а таксама хлебам, садавінай, 
агароднінай новага ўраджаю. Дзялі- 
ліся мясам дамашняй і забітай у час 
палявання дзікай жывёлы, рыбай, мё- 
дам (у час яго выбірання з вулляў). 
Звычай сведчыць пра існаванне ў стара- 
жытнасці калектыўнай (абшчыннай) 
гаспадаркі і грамадскай уласнасці. 
У наш час страціў сваю назву, але па- 

ранейшаму захоўваецца як нар. тра- 
дыцыя калектыўных узаемаадносін. 
2) Старадаўняя назва пасагу, запасу 
грошай, адзення. 3) Круглая пшаніч- 
ная булка. М. Ф. Піліпенка. 


«БОНДАР», традыцыйны танец. Вы- 
конваўся двума мужчынамі, адзін з якіх 
імітаваў бочку, другі нібы яе «збіраў»: 
прыладжваў адну да адной клёпкі, на- 
біваў абручы. Налі «бочка» была гато- 
ва, абодва пачыналі танцаваць. Танец 
зафіксаваны экспедыцыяй ГНДЛ бел. 
танцавальнай творчасці МІК у Го- 
мельскай вобласці. 


БОНДАРСТВА, рамяство, выраб драў- 
лянага посуду з клёпак (гл. Бандар- 
ныя вырабы). Нлёпкі (падоўжныя 
грапецападобныя ці акруглыя планкі) 
апрацоўвалі на варштаце з дапамогай 
струга, гэбля і гэбліка. Для надання 
клёпцы ўвогнутага профілю выка- 





«Боб малаціць». Танец выконвае жыхарка 
вёскі Клясціцы Расонскага раёна. 


рыстоўвалі скоблі і шархебель (від 
гэбліка з паўкруглым лязом). Больш 
складаным быў выраб акруглай бачар- 


най ілёпкі, бакавы авал якой раз- 
мячаўся цыркулем (размер) і пры- 
мяраўся ў спецыяльным шаблоне 


(модла). З гэтай мэтай выкарыстоўвалі 
і спецыяльны варштат у выглядзе шы- 
рокага ўслона з сегментавіднай адтулі- 
най пасярэдзіне -. шаблонам для клёп- 
кі. Абручы рабілі на варштаце з дапа- 
могай струга і нажа, гнулі на спе- 
цыяльнай калодзе - гбале, ці бабе. 
Днішча размячалі цыркулем. Уторны 
паз для мацавання днішча выпілоўвалі 
заторам, які меў лакальныя асаблі- 
васці ў форме і канструкцыі. Найбольш 
старажытны спосаб -- сцягванне бочак 
абручамі рознай велічыні з дапамогай 
нацягуша і чакухі; пазней выкарыстоў- 
валі таксама вяроўкі ці ланцугі, якія 
намотваліся на кола (па тыпу лябёдкі), 
кліны і лісічкі (драўляныя зажымы). 


Важным у бандарнай справе было вы- 
карыстанне той ці інш. драўніны: нар. 
майстры ўлічвалі пароду дрэва, яго 
стан, вільготнасць, умовы росту, сезон 
нарыхтоўкі. Адной з самых каштоўных 
парод быў дуб. З яго выраблялі бочкі 
і кадкі пад квас, сок, грыбы, гародніну; 
пры гэтым апрача трываласці і даўга- 
вечнасці пасудзін мелася на ўвазе 
і здольнасць драўніны надаваць пра- 
дуктам спецыфічны смак, садзейнічаць 
працэсам квашання. З дубу рабілі так- 
сама вёдры для студні, біклагі, барылкі, 
кубельцы і дзежкі; у дзежках дубовая 
клёпка нярэдка чаргавалася з сасновай 


ці яловай. З сасны найчасцей рабілі 
цэбры, балеі, жлукты, кублы, часам - 
бочкі і кадзі. Пры вырабе даёнак, боек, 
вёдзер аддавалі перавагу елцы, драў- 
ніна якой больш цвёрдая і менш 
успрымальная да вільгаці. Асіна і воль- 





Бойкі 
профіляў). 


(вертыкальнага і гарызантальнага 


ха больш прыдатныя для мер ёмістасці, 
пасудзін пад збожжа, кублаў для 
адзення. З асіны рабілі бочкі пад ка- 
пусту. Абручы для посуду выраблялі 
звычайна з ляшчыны і дубу, радзей 
з елкі. Пры вырабе біклаг, барылак, 
вёдзер нярэдка выкарыстоўваліся жа- 
лезныя абручы, зробленыя мясцовымі 
кавалямі, аднак жалезныя элементы 
(абручы, ручкі, вушкі) часцей адносілі- 
ся да гарадскіх вырабаў. Бел. майстры, 
дасканала валодаючы бандарным 
інструментам, тонка адчувалі пластыку 
дрэва. Ведаючы разнастайныя якасці 
пэўных парод, яны ўмела выкарыстоў- 
валі іх пры вырабе розных відаў посуду. 
Майстар-бондар падыходзіў да кожнага 
традыцыйнага элемента асэнсавана і 
рабіў усё трывала, з густам. Функцыя- 
нальная мэтазгоднасць і канструкцый- 
ны рацыяналізм, лаканізм ліній і форм, 
сціпласць аздаблення -- адметныя ры- 
сы, што вызначалі жыццёвую сілу нар. 


рамяства. Без пісьмовых нарматываў 
і інструкцый нар. майстры інтуітыўна 
прытрымліваліся аптымальных пара- 
метраў (сучасныя патрабаванні Дзярж- 
стандарта заснаваны на выніках шмат- 
вяковай практыкі нар. рамяства). Па- 








Бондар за працай. Вёска Нівы Жлобін- 
скага раёна. 


Бондарства. Сцягванне корпуса бочкі. 
Вёска Стадолічы Лельчыцкага раёна. 1978. 


раўнанне з археалагічным матэрыялам 
(з раскопак старажытных Бярэсця, 
Полацка, Мінска, Гродна) не выяўляе 
істотных адрозненняў у тэхналогіі Б. 
і сведчыць аб трываласці і пераймаль- 
насці вытворчых традыцый. У 19 -- пач. 
20 ст. вылучаліся асобныя раёны, дзе Б. 
набыло найбольш шырокае развіццё 
і як саматужны промысел з'яўлялася 
важнай падмогай у сялянскай гаспадар- 
цы (Барысаўскі, Горацкі, Клімавіцкі, 
Сенненскі, Слуцкі пав.). Сваю прадук- 
цыю бондары збывалі на месцы або 
везлі на бліжэйшыя рынкі і кірмашы. 
Мноства бандарнай клёпкі звозілася да 
рачных прыстаней і па Нёмане, Бугу, 
Зах. Дзвіне вывозілася за мяжу; тутэй- 
шая дубовая клёпка, вядомая пад назвай 


«мемельская», лічылася адной з леп- 
шых у Еўропе, яе ахвотна куплялі 
прамыслоўцы Германіі, Францыі і інш. 
краін. З 1920-х г. у вытворчасці бан- 
дарнага посуду істотную ролю набылі 
саматужна-прамысловыя арцелі. Наапе- 
рацыя працы, механізацыя вытворчых 
працэсаў, выкарыстанне ўдасканаленых 
прылад збліжалі арцель з дзярж. прад- 
прыемствам. У наш час патрэбы арга- 
нізацый і насельніцтва ў бандарным 
посудзе задавальняе ў асноўным пра- 
мысловая бандарная вытворчасць. 
В. С. Цітоў. 
БОНДАРЫ, рамеснікі, майстры па 
вырабу драўлянага посуду (гл. Бан- 
дарныя вырабы). У Вял. кн. Літоўскім 
вылучаліся ў асобныя двары (службы) 


і пасяленні. Працавалі ў панскіх 
маёнтках, манастырах, пры замках. 
У гарадах Б. стваралі свае цэхі. 
Існавала «спецыялізацыя рамеснікаў 
на асобных стадыях бандарных выра- 
баў. У сярэдневяковых інвентарах 


часта ўпамінаюцца службы клепачоў, 
якія выраблялі клёпку. У 18 - пач. 
20 ст. клёпку на Беларусі выраблялі 
на экспарт. Для сельскіх майстроў 


бондарства было пераважна падсоб- 
ным для земляроба заняткам. У вёсцы 
Б. ёсць і ў наш час. В. С. Цітоў. 


БОР, дзялянка лесу, на якой знаходзі- 
лася б0 борцяў; выступаў як падат- 
ковая адзінка. Лакальная назва вот- 
чына. Не меў пэўна акрэсленых паме- 
раў, займаў плошчу каля 30-35 кв. 
вёрст. Борці размяшчалі на адлегласці 
1- 1,5 вярсты адна ад адной. Форма Б. 
залежала ад рэльефу мясцовасці; іншы 
раз ён меў форму вузкай паласы да 
20-25 вёрст. Падзяляўся на паўбор 
і чвэрцьбор. У скарбовых пушчах 
з кожнага Б. спаганялася ручка мёду. 


БОРТНАЕ ЗНАМЯ, бо ртны знак. 
Называлася таксама кляйно. Абазна- 


чала прыналежнасць борці пэўнаму 
гаспадару. Б. з. высякалі на ствале 
борцевага дрэва на ўзроўні вачэй. 


У аснове кампазіцыі -- геаметрычныя 
фігуры: спалучэнні розных па велічы- 
ні і форме трохвугольнікаў, рысак, 
дужак і інш. Аналагічныя знакі 


БОРТНІЦТВА 


ўжываліся пры межаванні зямлі, лугоў, 
лесу, азёр, рэчак. Б. з. былі своеасаблі- 
вымі сямейнымі гербамі, якімі абазна- 
чалі ўласныя рэчы і прылады працы. 


Старцы, дзесяцкія і інш. выбарныя 
кіраўнікі сялянскіх грамад у 15- 17 ст. 
выкарыстоўвалі Б. з. замест подпісаў 
на службовых паперах, копнікі - на 
пастановах копных судоў. Стараж. Б. 


з. захаваліся да нашага часу. Адным 
з іх пазначаны 500-гадовы дуб «Мін- 
тус» каля в. Рашотнікі Рэчыцкага р-на. 

С. Ф. Цярогін. 


БОРТНІКІ, пчаляры, якія займаліся 
ўтрыманнем і доглядам баровак (ляс- 
ных пчол) у борцях. Лакальныя назвы 
барцялазы, вотчыны. Б. рабілі новыя 
борці і засялялі іх, рыхтавалі прынаду 
для раёў, чысцілі борці, выбіралі 
мёд, ахоўвалі пчол ад неспрыяльнага 
надвор'я (дажджу, вільгаці, марозу), 
шкоднікаў (мядзведзяў, мурашак). 


Умельства Б. перадавалася з пакалення 
ў пакаленне і ў шмат якіх сем'ях борт- 





Бондарства. Бандарныя інструменты (злева 
направа): пілка, цыркуль, скобля звычай- 
ная, скобля малая, струг, затор, фуганак. 
Вёска Хатынічы Ганцавіцкага раёна. 


ніцтва было спадчынным на працягу 
стагоддзяў. С. Ф. Цярогін. 
БОРТНІЦТВА, старадаўні лясны про- 
мысел, пачатковая форма культурнага 
пчалярства. Заснавана на развядзенні 
і ўтрыманні лясных пчол - баровак - 
у штучных дуплах - борцях. Развіло- 
ся з дзікага пчалярства, калі чалавек 
выпадкова (збіральніцтва), а пазней 
свядома (паляванне за мёдам) знаходзіў 
пчаліныя гнёзды ў дуплах дрэў, 
знішчаў агнём пчол і забіраў мёд. Як 
самастойны від ляснога промыслу Б. 
прайшло З этапы развіцця: ахова і 
догляд дзікіх пчол у знойдзеных 
дуплах, свядомае ўтрыманне аселенага 
рою ў прыстасаваных пад борці на- 
туральных дуплах, развядзенне і ўтры- 
манне рою ў спецыяльна зробленых 

БОРТНЫЯ 





Бортныя знамёны. 


борцях. Станаўленне працэсу Б. ад- 
былося ў 1 ст. н. э., што пацвярджаецца 
ўскосна-лінгвістычным матэрыялам 
(словы «мёд», «воск», «матка», «тру- 
цень» этымалагічна ўзыходзяць да 
агульнаслав. моўнага адзінства). Пера- 
ход да класічнай формы Б. адбыўся 
са з'яўленнем жалезных прылад працы 
(сякера, пешня), калі стала магчымым 
выдзёўбваць борці ў сырых ствалах 
дрэў; свайго росквіту дасягнула ў 10-- 
12 ст. 

На працягу стагоддзяў Б. задаваль- 
няла патрэбы ўсх. славян ў мёдзе і інш. 
прадуктах жыццядзейнасці пчол - 
воск, пропаліс. Мёд і воск былі галоў- 
ным відам экспарту. У пач. 16 ст. толькі 
праз Полацкую мытную камору штогод 
вывозілася больш за 2 тыс. пудоў воску. 
У той час на Беларусі было больш 1 млн. 
борцяў, таварная прадукцыя якіх пера- 
вышала 0,5 млн. пудоў мёду штогод. 
Б. было прыбытковай галіной гаспа- 

даркі. У 1773 Члухаўскае лясніцтва 
ў Аўгустоўскай пушчы за продаж драў- 
ніны выручыла 14 талераў 25 грошай, 


ЗА 


а бортны падатак склаў суму 507 тале- 
раў. Б. выпрацавала сваю тэхналогію 
ўтрымання і догляду пчол, адмысло- 
вую тэхніку вырабу борцяў, бортных 
прылад і прыстасаванняў (барта, зу- 
бель, лязіва, медарэз, пешня, рой- 
ніца, сікаўка, сітак), посуду для за- 
хоўвання і транспарціроўкі мёду (бе- 
расцень, кадоўб, кузьня, лазьбень, 
ліпаўка, ліпечня, ручка), а таксама 
сродкі аховы борцяў (подкур, самабіт- 
ка, оспы -- вострыя дубовыя і металіч- 
ныя штыры, што забівалі пад борцю, 
каб перашкодзіць мядзведзю дабірацца 
да пчол), свае прававыя нормы. З кан- 
ца 17 ст. ў выніку масавых высечак 
лясоў на продаж, пад ворыва, для 
прамысловых мэт пачаўся заняпад Б., 
а ў 1-й пал. 19 ст. яно страціла сваё 
ранейшае гаспадарчае значэнне і са- 
ступіла месца калоднаму пчалярству. 
Да таго ж Б. несла само ў сабе пера- 
думовы будучага заняпаду. Існуючая 
роебойная сістэма пчалярства, пры 
якой восенню знішчалі найбольш моц- 
ныя сем'і, а на зіму пакідалі слабыя, 


частка якіх не дажывала да вясны, 
вяла да выраджэння мясцовай папу- 
ляцыі бортных пчол і змяншэння іх 
агульнай колькасці. Адмоўна паўплы- 
вала на развіццё баровак і ніжняя 
нпадрэзка сотаў у час медазбору, што 
вымушала пчол закладваць расплод 
не ў новых (як гэта адбывалася ў нату- 
ральных умовах), а ў старых сотах. 
У асобных, чыста рэліктавых выпадках, 
І. захавалася да нашых дзён. 

, У. С. Гуркоў, С. Ф. Цярогін. 
БОРТНЫЯ ЦЭХІ, карпаратыўна-пра- 


фесійныя аб'яднанні бортнікаў з шыро- 


кімі правамі самакіравання. На Бе- 
ларусі вядомы з 14 ст. У гарадах 
і мястэчках аб'ядноўвалі бортнікаў 


з мяшчан і дробнай шляхты. Вытвор- 
чая дзейнасць і побыт рэгламентава- 
ліся статутам, зацверджаным гарадской 
радай. У адрозненне ад мядовых 
орацтваў у Б. ц. ўваходзілі бортнікі 
розных веравызнанняў. Пры паступ- 
ленні ў цэх бортнікі прымалі прысягу 
на адданасць, паслухмянства, захоў- 
ванне сакрэтаў і выкананне патраба- 
ванняў бортнай юрысдыкцыі. Узна- 
чальвалі цэхі выбраныя на штогадовым 
агульным сходзе бортны стараста, пад- 
судак і пісар, пазней у кіраўніцтва 
уваходзілі і 2 лаўнікі, а падсудка за- 
мяніў гаёвы (суддзя). Кожны цэх меў 
свой статут, пячатку, скарбонку, пра- 
тэсу (харугву) з выявамі патрона пча- 
лярства Іаана Златавуста, пчол і борт- 
ных рэалій. У час ваенных дзеянняў 
бортнікі выступалі ў складзе апалчэн- 
ня пад сваёй цэхавай пратэсай. 
Пячатка і пратэса віленскага Б. ц. 
зберагаюцца ў саборы Пятра і Паўла 
ў Вільнюсе. У.С. Гуркоў, С. Ф. Цярогін. 
БОРЦІ, адно з балцкіх плямёнаў, якое 
насяляла паўднёвае ўзбярэжжа Бал- 
гыйскага мора паміж ніжнім цячэннем 
Зіслы і Нёмана. Лакальная назва бар- 
цеве. У 1283 іх землі канчаткова за- 
хапіў Тэўтонскі ордэн. Частка насель- 
ніцтва мігрыравала на тэр. Літвы і Бе- 
ларусі (сучасныя Браслаўскі, Ашмян- 
скі, Воранаўскі, Мастоўскі, Лідскі, 
Ваўкавыскі, Баранавіцкі р-ны). Асімі- 
ляваліся з беларусамі і літоўцамі. Вы- 
значаліся высокім майстэрствам у бу- 
даўніцтве мастоў (літоўскае барцяк - 
мостабудаўнік). Сляды пражывання на 
землях Беларусі захаваліся ў шмат- 
лікіх тапонімах -- Барцюнішкі, Барця- 
кі, Борці і інш. У Воранаўскім р-не 
бытуе слова «барцяк» у значэнні леса- 
вік, лясны жыхар. С. Ф. Цярогін. 
БОРЦЬ, 1) штучнае або прыстасаванае 
натуральнае дупло ў дрэве (хвоі, дубе, 
часам у ліпе, асіне), дзе жылі дзікія 
пчолы. Лакальныя назвы бартак, бо- 
руць, кляшня. Б. выдзёўбвалі пад кро- 
най дрэва на вышыні 4- 15 м ад зямлі. 
З зацішнага і сонечнага боку рабілі 
вузкую прамавугольную адтуліну (доў- 
жня, века, лазейка), праз якую выся- 
калі пешняй камору Б., а потым праз 
яе выконвалі ўсе работы па догляду 
за пчоламі. Доўжню закрывалі дубо- 
вым бруском і дадаткова прыкрывалі 
дубовай дошкай (снет, сняток), прыма- 
цаванай да дрэва двума штырамі з 


правушынамі для затычак. Побач са 
снетам свідравалі ляток - адтуліну 
для ўваходу і выхаду пчол. На Бела- 
русі вядомы трапецападобнай формы 
каморы Б. Памеры іх былі розныя. 
Функцыянальна Б. падзялялася на 
галаву, або шапку, дзе размяшчалася 
пчаліная сям'я, сярэдзіну, дзе на ўма- 
цаваных распорах (крыжачкі, грабён- 
кі) пчолы будавалі соты, і дно (под, 
подак), куды ападала смецце і ады- 
ходы ад пчол. Для прываблівання 
дзікіх пчол (баровак) рабілі тварбу 
(прынаду). Сценкі каморы Б. націралі 
духмянымі зёлкамі, часцей за ўсё мелі- 
сай, апырсквалі сытой, клалі на дно 
маладую алешынавую галінку, да 
крыжачка прымацоўвалі вашчыну. Не 
заселеная пчоламі Б. называлася ялоў- 
кай. 2) Агульная назва дрэва з Б. 

С. Ф. Цярогін. 


БОРШЧ, традыцыйная рэдкая кіслая 
страва. Вараць з квашаных буракоў, 
з квашанай капусты, са шчаўя, з ле- 
бяды, грыбоў (на Зах. Палессі), з 
баршчэўніку. Б. вараць з мясам, за- 
скварваюць салам, затоўкваюць здорам, 
забельваюць смятанай. Салодкі Б. з 
буракоў кісляць сыроваткай, квасам, 
воцатам. 


БОТ, 1) драўлянае пласкадоннае груза- 
вое судна з палубай і мачтай. Даўж. 
20-34 м, шыр. 4- 8 м, грузападымаль- 
насць ад 16 да 200 т. Лакальная 
назва бат. Бытавала ў 19 -- пач. 20 ст. 
на Нёмане, Зах. Бугу, Мухаўцы. 
2) Плыт з плеценымі з тоўстых пру- 
тоў бартамі. Выкарыстоўваўся на Нё- 
мане для перавозкі грузаў летам па 
мелкаводдзі. 


БОТЫ, тып шытага скуранога абутку. 
Назва «Б.» найбольш пашырана ў 
Паўн. і Цэнтр. Беларусі, «чобаты» - 
у Усх. і Зах. Беларусі і на Палессі. 
Б. былі вядомы ўсх. славянам здаўна. 
Тэрмін «Б.» згадваецца ў пісьмовых 
крыніцах 10-11 ст. У Дзярж. музеі 
БССР зберагаюцца шавецкія калодкі 
9--40 ст. Рэшткі Б. знойдзены пры рас- 
копках стараж. Полацка, назва «Б.» 
зафіксавана ў Радзівілаўскім летапісе 
(15 ст.). Б. як практычны і зручны 
від абутку былі пашыраны па ўсёй 
Беларусі. Форма Б., іх якасць зале- 
жалі ад саслоўнай прыналежнасці і 
маёмаснага стану заказчыка. Магна- 
ты, гарадская знаць насілі Б. з леп- 
шых гатункаў скуры, чорнага, карыч- 
невага, чырвонага, жоўтага, зялёнага 
колеру. Найбольш франтаватымі лічы- 
ліся каляровыя саф'янавыя Б. Упры- 
гожвалі іх цісненнем, вышытым арна- 
ментам, спражкамі. Мода на каляро- 
выя Б. захавалася да пач. 18 ст. 
Гараджане насілі простыя, больш тан- 
ныя Б. чорнага колеру. Вытворчасць Б. 
у 19 ст. пераважала ў гарадах і мяс- 
тэчках. Трываласцю і прыгажосцю 
славіліся вырабы смаргонскіх, магі- 
лёўскіх, пінскіх, петрыкаўскіх, брагін- 
скіх рамеснікаў. У 2-й пал. 19 ст. ўзрос 
попыт на Б. сярод заможных сялян. Б. 
ў вёсцы насілі вельмі беражліва, яны 
пераходзілі ад бацькоў дзецям і г. д. 


Старыя Б. з адрэзанымі халявамі 


(апоркі) выкарыстоўваліся як паўся- 
пераважна 


дзённы абутак. Б. былі 








Борць. 


Боты. Вёска Цераблічы Столінскага раёна. 


мужчынскім абуткам, але насілі іх і 
жанчыны. Паводле функцыянальнага 
прызначэння падзяляліся на бытавыя 
(святочныя, будзённыя) і спецыяльныя 
(ваенныя, паляўнічыя і інш.). Рабілі Б. 
са скуры буйной рагатай жывёлы, ко- 
ней, свіней, авечак і коз. З бычыных 
скур выраблялі падэшву, з каровіных, 
конскіх, свіных -- юхт на халявы і пе- 
рады (галоўкі), з казіных або аве- 
чых - саф'ян. Тыпалогія Б., іх крой 
і тэхналагічныя прыёмы пашыву з 
цягам часу мяняліся. Па спосабу па- 
шыву самым стараж. тыпам лічацца 
т. зв. вываратныя Б. Пры іх вырабе 
ўжывалася ўнутранае шво; выкраеныя 
дэталі складвалі правым бокам унутр 
і прашывалі па краю дратвай (навош- 
чанымі суканымі льнянымі ніткамі). 
Спачатку сшывалі халявы (часцей за 


БОЎТ 


ўсё мелі адно шво - ззаду або збоку, 
але сустракаліся і з двума швамі па 
баках). Да халяў на калодцы падшы- 
валі падэшву (знутры, двухнітачным 
патайным швом), потым распраўлялі. 
Б. былі сіметрычныя - іх шылі на 
адной калодцы для левай і правай нагі, 
мяккія (без падкладкі, заднікаў і абца- 
саў), з невысокімі халявамі. Падэшва 
складалася з некалькіх слаёў тонкай 
скуры. У 414 ст. пачалі вырабляць 
тоўстую падэшву, якую для трываласці 
прыбівалі драўлянымі цвікамі. У 15 ст. 
з'явіліся асіметрычныя калодкі (для 
правай і левай нагі), Б. сталі рабіць 
з цвёрдым заднікам (перакладзеным 
бяростай) і наборным абцасам (з не- 
калькіх слаёў скуры), на які мацавалася 
дугападобная жалезная набойка. Драў- 
ляны (бярозавы) абцас, абцягнуты ску- 


рай і падбіты жалезнай падкоўкай, 
вядомы з 18 ст. і быў пашыраны 
ў 19 ст. У 2-й пал. 49 ст. пачалі 


шыць рантавыя Б., якія адрозніваліся 
ад вываратных спосабам мацавання 
падэшвы. Яе прышывалі звонку да 
ранта дратвай і прыбівалі драўлянымі 
цвікамі. Халявы сшывалі па-ранейшаму 
знутры; спачатку рабілі іх шырокімі 
і мяккімі (без падкладкі), потым - 
больш вузкімі, з «паднарадам». Сярод 
сялян і мяшчан значным попытам 
карысталіся асташы -- шырокія і ня- 
зграбныя, але трывалыя вываратныя Б., 
што выраблялі ў г. Асташкаве Цвярской 
губ. і ў Смаргоні. На Палессі пластыч- 
най выразнасцю і адметнай аздобай 
вылучаліся чобаты тураўскіх, давыд- 
гарадоцкіх, тонежскіх майётроў. Іх 
шылі з высокімі халявамі і зборкамі 
(«з заборкамі») у месцы пераходу 
да ступні. У мужчынскіх чобатах 
халявы рабілі вышэй калена, іх загіна- 
лі, адвароты дэкарыравалі. Жаночыя 
шылі з карацейшымі і вузейшымі 
халявамі, больш высокім і тонкім 
абцасам; на заднікі святочных чобатаў 
набіваліся медныя пласцінкі (навуглі- 
кі) і каляровыя кавалачкі скуры. Па 
спосабу крою да сярэдзіны 19 ст. быта- 
валі выключна выцяжкі з шырокімі 
адна- і двухшоўнымі халявамі. Для іх 
вырабу замочаную ў вадзе загатоўку 
халявы папярэдне выцягвалі на правіле 
(кручках) - спецыяльнай дошцы ў 
форме Б. У 2-й пал. 19 ст. ўвайшлі 
ў побыт насельніцтва Б.-прышвы - 
з прышыўнымі перадамі. Абодва тыпы 
крою, некалькі змяніўшыся, дайшлі да 
нашых дзён. У 1930- 40-я г. былі 
пашыраны валеныя Б. (фабрычнага 
вырабу) з воўны белага колеру, з абца- 
самі, шырокімі адваротамі на халявах 
і прышыўнымі з карычневай скуры 
перадамі. У наш час патрэбнасць на- 
сельніцтва ў скураным абутку, У т. л. 
і Б., забяспечвае абутковая прамысло- 
васць. Н. І. Буракоўская. 
БОЎТ, спецыяльны шост для загону 
рыбы ў сетку. Лакальныя назвы боўтка, 
шост, бурыла, аўрач, брахун. Каб павя- 
лічыць сілу гуку пры рэзкім апусканні 


85 


БОЧКА 


Б. ў ваду, на канцы шаста прымацоў- 
валі конусападобны драўляны або бля- 
шаны наканечнік з выемкай, часам -- 
металічныя кольца і гайкі на дроце. 
БОЧКА, бандарны выраб; адна- ці двух- 
донная цыліндрычная пасудзіна розных 
памераў. Робіцца з акруглых выпуклых 
клёпак, больш шырокіх у сярэдняй 
частцы, што надае ёй пукатую форму. 
Клёпкі сціскаюцца металічнымі (раней 
і драўлянымі) абручамі. Функцыяналь- 
нае прызначэнне Б. рознае. Б. вялікіх 
памераў (на 50-60 вёдзер) выкарыс- 
тоўвалі для падвозу вады. Яны былі 
двухдонныя, з шырокай адтулінай па- 
сярэдзіне ў клёпках (у якую ўстаўля- 
лася карытца з дзіркай), іх мацавалі 
ў гарызантальным становішчы на двух- 
колках. Б. выкарыстоўвалі на пажар- 
ных пастах: іх напаўнялі вадой і ставілі 
каля абшчыннага свірна пасярод вёскі. 
Б. пад збожжа (усыпішчы, судзіны) 
таксама былі вялікіх памераў (115 Хх 
х1 м). Часам яны не мелі днішчаў 
і замацоўваліся стацыянарна на глін- 
най аснове ў свірне ці кладоўцы. Адна- 
донныя Б. сярэдніх памераў (на 20- 30 
вёдзер) выкарыстоўвалі пад квашаную 
капусту, буракі, бацвінне. Б. меншых 
памераў (бочачкі) -- для мочанай сада- 
віны, салёных грыбоў, агуркоў, кваша- 
нага шчаўя, бярозавага ці кляновага 
соку. Невялікія Б. (паўбочачкі) -- бік- 
лагі, барылкі - былі часцей двухдон- 
нымі і выкарыстоўваліся пад напіткі. 
У хатнім побыце сялян і гараджан 
асобныя віды Б. сустракаюцца ў наш 
час. Шырока выкарыстоўваюцца ў хар- 
човай прамысловасці. В. С. Цітоў. 


БОЧКА ВІЛЕНСКАЯ, даўняя мера 
сыпкіх рэчываў на Беларусі і ў Літве. 
Паводле пастановы сейма Вял. кн. 
Літоўскага (1766) раўнялася 406,54 л, 
прыблізна адпавядала 19 пудам пшані- 
цы, 18 пудам жыта, 15 пудам ячменю, 
10 пудам аўса. Пасля далучэння Бела- 
русі да Расіі прыведзена ў суадносіны 
з рускімі мерамі, дзялілася на 4 чвэрці 
(карцы), 8 асьмін, 16 шаснастак, 
72 гарцы вялікія, 144 гарцы малыя 
(гл. Гарнец). 

БРАВЭРКА, 1) старадаўні мужчынскі 
доўгі аднабортны пінжак з даматканага 
сукна. Пярэднія нолкі рабілі цэльнымі 
з дзвюма праразнымі і дзвюма наклад- 
нымі кішэнямі, спінку -- з падразной 
шырокай гесткай, са швом пад гесткай 
і хлясцікам. Каўнер і барты адкладныя, 
рукаў завужаны ўнізе. У 19 -- пач. 
20 ст. была пашырана сярод заможных 
сялян, засцянковай шляхты. Пазней 
падобнае адзенне пад назвай «марынар- 
ка» бытавала ў сялян Зах. Беларусі. 
2) Верхняя кароткая мужчынская вош- 
ратка звычайна з аўчын, абцягнутых 
даматканым сукном. 


БРАГІНСКІ СТРОЙ, традыцыйны ком- 
плекс беларускага народнага адзення 
ва Усходнім Палессі, пераважна ў наўд- 
нёва-ўсходніх раёнах Гомельшчыны. 
Яму ўласцівы разнастайнасць форм 

адзення (пры адначасовым бытаванні 
на пач. 20 ст. форм, што ўзніклі ў 
розныя гіст. перыяды), багацце арна- 
ментальных кампазіцый, адметныя 
шыйныя ўпрыгожанні. У жаночым 
гарнітуры вылучаюцца З варыянты: 
кашуля, 4-полкавая панёва, фартух, 
намітка (сярпанка); кашуля, андарак. 
белы фартух, гарсэт (кабат), каптур 
з хусткай; кашуля або блуза, крамная 
спадніца з прышыўным ліфам (шнуроў- 
ка). Кашулю кроілі з прамымі плеча- 
вымі ўстаўкамі, прышытымі па ўтку, 
з адносна вузкім рукавом, стаячым 
каўняром. Арнамент натыкання і вы- 
шыўкі (чырвонымі, чорнымі і белымі 
баваўнянымі ніткамі) кампанаваўся 
ў палосы рознай шырыні на рукавах 
(звычайна ў папярочным кірунку), 
на плечавых устаўках, каўняры і падо- 
ле. З геаметрычных матываў пашыраны 
ромбы, 8-вугольныя зорачкі, зубчыка- 
выя паскі, з раслінных -- дрэва жыцця 
(размяшчалася буйным аднарапортным 
узорам на ўсю даўжыню рукава), 
8-пялёсткавыя кветкі (размяшчаліся 
ў шахматным парадку па ўсім рукаве), 
ружы, ягады каліны. Вышыўку фарту- 
хоў часта дапаўнялі нашыўкамі з каля- 
ровага саціну, карункамі. Андаракі 
гладкафарбаваныя, найчасцей чырвона- 
малінавыя або затканыя падоўжнымі 
бела-вохрыстымі палосамі ці вышытыя 
па нізе белымі, вохрыстымі, зялёнымі, 
сінімі, чорнымі ніткамі. Падпяразвалі 
вузкім дэкаратыўным поясам; андарак, 
які насілі з кашуляй, аздобленай у падо- 
ле, падтыкалі пад пояс. Галаўныя ўборы 
жанчын: намітка, чапец (з цёмных, 
часта чырвоных крамных тканін, упры- 
гожаныя аплікацыяй, брыжамі, шта- 
пам), хусткі (даматканая белая з чыр- 


адыходзілі 2 вяровачкі, якія сваім 
паторгваннем падавалі сігнал аб злоўле- 
най рыбе. Б. лавілі рыбу ўдваіх з адной 
лодкі, плывучы па цячэнню ракі. Мес- 
цамі Б. выкарыстоўвалі для лоўлі 
рыбы ўброд. Былі распаўсюджаны на 
Палессі. 

БРАДНІК, традыцыйная рыбалоўная 
снасць тыпу невада; тое, што і брэдзень. 
БРАЖКА, брага, даўні беларускі 
слабаалкагольны напітак. Рабілі з аржа- 


нога, ячменнага і інш. соладу з цукрам 
ці мёдам і хмелем. 


БРАЗГОТКІ, бразгуны, бразгаў- 
кі, 1) агульная назва многіх народных 
самагучальных інструментаў: шартуноў, 
званкоў, талерачак (састаўных частак 
бубна), трашчоткі і ўласна Б. 2) Улас- 
на Б. служыла дзіцячай цацкай, ужыва- 
лася як сігнальны інструмент у начным 








вонымі прокідкамі парцянька, суконная 
чорная з дэкаратыўнымі махрамі -- апі- 
натка, крамная страката-набіваная, 
якую не завязвалі, а выкладалі на гала- 
ве і грудзях). Насілі пацеркі, шыйныя 
абручыкі (кружкі, пляцёнкі, лучкі, 
лавачкі), вышытыя разнаколерным бі- 
серам. Мужчынскія кашулі былі туніка- 


падобнага крою з багата вышытай 
манішкай. Нагавіцы шылі з палатна 
ў чорна-белыя палоскі (палатнянікі) 


або з шэрага ці карычневага сукна 
(суконнікі). Вопратку (світка, бурнос, 


бурка, кажух, казачына, лакальныя 
назвы таксама чуйка, сканцэрка) 
аздаблялі нашыўкамі і аблямоўкамі 


з фабрычнага сукна ці саціну, апліка- 
цыяй шнурам, фалдаваннем (маршчэн- 
нем), выразамі, строчкай. М. Ф. Раманюк. 
БРАДАН, традыцыйная рыбалоўная 
снасць, падобная на волак; сеткавы 
мяшок, прымацаваны да двух шастоў 
(дзедаў) і планкі (біла), якой рухома 
злучаліся паміж сабой канцы шастоў. 
Лакальная назва браданік. Ад мяшка 


Боўт. 


старажоўстве. Маюць выгляд: драўляны 
корпус прамавугольнай формы з руч- 
кай. Унутры корпуса на прымацаванай 
да яго адным канцом нітцы нанізана 
жменя высушанага насення бабовых. 
На Беларусі пашыраны таксама ў вы- 
глядзе звычайнай скрыначкі з некаль- 
кімі каменьчыкамі або невялікімі шары- 
камі ўнутры, замацаванымі пасярэдзіне 
свабодна нацягнутай ніткай. У наш час 
вядомы як ансамблевы рытмічна-кала- 
рыстычны інструмеі!:т. І. Дз. Назіна. 


БРАІМ Іван Мікалаевіч (н. 15.7.1943, 
в. Славінск Петрыкаўскага р-на Гомель- 
скай вобл.), беларускі сав. этнограф. 
Канд. гіст. навук (1973). Чл. КПСС 
з 1965. Скончыў Мінскі педагагічны 
ін-т (1908). З 1968 у Ін-це мастацтва- 
знаўства, этнаграфіі і фальклору 
АН БССР (з 1974 старшы навуковы 
супрацоўнік), з 1979 у Бел. ін-це нар. 


гаспадаркі. Даследуе гісторыю рыбалоў- 
нага промыслу на Беларусі, грамадскі 
побыт гарадскога насельніцтва БССР, 
сав. абраднасць. Аўтар манаграфіі 
«Рыбалоўства ў Беларусі» (1976), 
даследаванняў «Прамысловыя прылады 
і рамесныя вырабы як помнікі матэ- 
рыяльнай культуры» (1976), «З вопыту 
распрацоўкі і распаўсюджвання новай 
абраднасці ў Беларускай ССР» (1981); 


Брагінскі строй. Жанчыны 
касцюмах. Вёска Чыкалавічы Брагінскага 
раёна. 


ў святочных 


сааўтар кніг «Змены ў побыце і культу- 
ры гарадскога насельніцтва Беларусі» 
(1976), «Этнічныя працэсы і лад 
жыцця» (1980). 


БРАМА, галоўны ўезд на сядзібу. 
Аснову складаюць 2 дубовыя вушакі 
(да З м), злучаныя ўверсе накшталт 
літары «П» такім жа масіўным бервя- 
ном; пры наяўнасці весніц ставілі трэці 
вушак. На вушаках падвешвалі адна- 
або двухстворкавыя вароты і весніцы. 
Вянчала Б. двухсхільная саламяная або 
драўляная стрэшка. Памеры, форма і 
дэкаратыўнае аздабленне Б. надзвычай 


разнастайныя. Платы і Б. арганізуюць 
сядзібу і яе асобныя часткі -- падворак, 
агарод, сад, прыгуменне -- у адзін сама- 
стойны структурна-планіровачны ком- 
плекс. У 19 ст. Б. была найбольш пашы- 
рана ў зоне бытавання вяночнага 





двара (Віцебская, Магілёўская, паўн.- 
ўсх. частка Гомельскай і часткова 
Мінскай абл.). У наш час сустра- 
каецца на ўсёй Беларусі. У. С. Гуркоў. 
БРАМКА, кратаваныя дзверы для ўва- 
ходу з вуліцы ў двор ці са двара на 
агарод, у сад; тое, што і весніцы. 


БРАМЛЁЙ Юліян 


Уладзіміравіч 


(н. 21.2.1921, Масква), савецкі этнограф 
і гісторык-елавіст. 


Акад. АН СССР 





б ЬЎ, гія 
(1976, чл.-кар. 1966), д-р гіст. навук 
(1965), праф. (1971). Чл. КПСС з 1944. 
Скончыў МГУ (1950). Дырэктар Ін-та 
этнаграфіі АН СССР (з 1966). Чл. вы- 
канкома (1970--80) і віцэ-прэзідэнт 
(з 1980) Міжнар. саюза антрапалагіч- 
ных і этнагр. навук, чл. Бюро Адміні- 
страцыйнага Савета (з 1968) і віцэ- 
прэзідэнт (з 1982) Міжнар. т-ва этна- 
логіі і фальклору Еўропы. У галіне 
этнаграфіі даследуе тэорыю этнасу і эт- 
нічных працэсаў, сучасныя этнасацы- 
яльныя працэсы ў СССР, гісторыю пер- 
шабытнага грамадства, тэарэтычныя 
пытанні і сучасную праблематыку 
этнагр. навукі. Аўтар прац «Сучасныя 
праблемы этнаграфіі» (1981), «Нарысы 
тэорыі этнасу» (1983), «Тэарэтычная 
этнаграфія» (1984, на англ. мове) і 
інш. Пры вывучэнні пытанняў сучасных 
этнасацыяльных працэсаў і гістарыя- 
графіі сав. этнаграфіі выкарыстоўвае 
працы па бел. этнаграфіі. 

БРАНАЕ ТКАЦТВА, від народнага 
ткацтва. Лакальныя назвы перабіранне, 


БРАТ 


пераборы, набіранне на дошку, ператы- 
канне. Узнікла з вынаходствам ткацка- 
га стана гарызантальнага тыпу (на 
Беларусі вядомы з 13 ст.). Узоры 
браных тканін выконваліся пры дапамо- 
зе спецыяльнай дошчачкі-бральніцы. 
Вядомы дзве разнавіднасці Б. т.: 
аднаўточнае (дазваляе атрымліваць 
паўажурныя і фактурныя тканіны, што 
выкарыстоўвалі для вырабу аднатонных 
ільняных, пазней -- баваўняных абру- 
саў, ручнікоў, полагаў) і двухуточнае 

Бразготка. 


Брама. Вёска Прудзішча Смалявіцкага раё- 
на. 


(больш выразнае, адно з самых рас- 
паўсюджаных на Беларусі ў канцы 
19 -- пач. 20 ст.), якое шырока ўжыва- 
лася для ўпрыгожвання нар. адзення, 
ручнікоў, абрусаў. У працэсе вырабу 
гэтых тканін узорны ўток насцілаецца 
ў адпаведным парадку па полю, якое 
ўтвараецца перапляценнем ніцей асно- 
вы і фонавага ўтку. Арнамент бел. 
браных двухуточных тканін вызначаец- 
ца перавагай чырвонага колеру, даклад- 
най распрацоўкай геаметрычных маты- 
ваў. М. М. Віннікава. 


«БРАНЮШКА», традыцыйны танец. 
Разнавіднасць «Круцелькі». Музычны 
памер ?2/,. Выконваецца з прыпеўкай. 
Зафіксаваны на Слонімшчыне М. Фе- 
дароўскім. 

БРАТ, кожны з сыноў у адносінах 
да другіх дзяцей гэтых бацькоў. 

БРАТАВАЯ, браціха, жонка брата. 
БРАТЧЫНА, 1) грамадская трапеза 
членаў праваслаўных брацтваў, якія 
існавалі на Беларусі ў 16--18 ст. 
Наладжвалася ў складчыну членамі 
брацтва (братчыкамі) у асобныя святоч- 
ныя дні. 2) Калектыўнае частаванне 
ў складчыну ў час святкавання сялянамі 
грамадскай свечкі, якую рабілі з воску, 
сабранага ўсімі абшчыннікамі. Свечку 
ставілі ў кадушку, напоўненую жытам, 
спявалі песні з пажаданнем добрага 
ўраджаю, дастатку ў гаспадарцы. Пад 
уплывам хрысціянства Б. прымеркавалі 
да дня зімовага Міколы (б снежня с. 
ст.), які нібыта садзейнічаў добраму 
ўраджаю. Частаванне, як і само свята, 
мела абшчынны характар. У бел. вёсцы 
бытавала да канца 19 ст. М. Ф. Піліпенка. 


БРАЦЕНІК, дваюрадны брат, часам 
родны брат. 

БРАЦІНА, посуд пад напіткі, што 
выкарыстоўваўся на святочных застол- 
лях, складчынах ці братчынах (адсюль 
і назва). Мела шарападобную ці пука- 
тую форму; сярэднія памеры 5-8 л. 
Рабілі Б. звычайна з медзі або з дрэва. 
У асяроддзі вышэйшай знаці вядомы Б. 
сярэбраныя і залатыя, інкруставаныя 
самацветамі. Часам у камплекце з Б. 
быў набор аналагічных пасудзін малых 
памераў (брацінак), што выкарыстоў- 
валі як кубкі для пітва. 

БРАЦІХА, жонка роднага брата; тое, 
што і братавая. 


БРАЦТВЫ, нацыянальна-рэлігійныя 
арганізацыі беларускага і ўкраінскага 
праваслаўнага насельніцтва ў канцы 
16-18 ст. Буйныя бел. Б. існавалі 
ў Вільні, Магілёве, Брэсце, Слуцку, 
Мінску, Пінску, Барысаве, Оршы, По- 
лацку, Мсціславе і інш. Яны ўзнікалі 
пры цэрквах і аб'ядноўвалі рамеснікаў, 
гандляроў, прадстаўнікоў духавенства, 
часткова шляхты. Нерухомая маёмасць 
Б. (дамы, зямельныя ўчасткі) ствара- 
лася за кошт укладаў, ахвяраванняў, 
завяшчанняў, уступных і штогадовых 
узносаў, а таксама ў выніку іх прад- 
ипрымальніцкай дзейнасці (гандаль дру- 
каванымі кнігамі, фінансавыя аперацыі 
і інш.). Вышэйшымі органамі самакі- 
равання Б. былі сходкі, штодзённымі 
справамі кіравалі старасты, шпітальныя 
дазорныя, будаўнікі храмаў. Б. займалі- 
ся рэлігійнай і дабрачыннай дзейнасцю: 
будавалі цэрквы, дамы прытулку ( «шпі- 
талі»), памагалі збяднелым братчыкам, 
арганізоўвалі публічныя святкаванні. 

Б. вялі актыўную барацьбу супраць 
каваліцкай экспансіі, царкоўнай уніі 
ў Рэчы Паспалітай. Яны садзейнічалі 
фарміраванню шырокай паліт. апазіцыі, 
якую складалі большая частка мяшчан- 
ства, сялянства, пэўныя слаі казацтва, 
духавенства, шляхты, удзельнічалі ў Ві- 
цебскім паўстанні 1623, антыуніяцкіх 
выступленнях гарадскіх нізоў у Мінску, 
Магілёве, Полацку і інш. Б. абаранялі 
культуру і мову бел. і ўкр. народаў, 
традыцыі ўсх.-слав. агульнасці, адыгра- 


88 









лі вялікую ролю ў развіцці многіх сфер 
культуры, у рэформе і секулярызацыі 
школьнай сістэмы асветы, у пашырэнні 
бел. і ўкр. кнігадрукавання. Уплыў Б. 
на фарміраванне нацыянальнай і мета- 
этнічнай усх.-слав. самасвядомасці бел. 
і ўкр. народаў аб'ектыўна служыў 
зліццю антыфеадальнага і нацыяналь- 

Бранае ткацтва. 


Утварэнне ўзору браных тканін пры дапа- 
мозе дошчачкі-бральніцы. 


на-вызваленчага руху ў «рускіх» зем- 
лях Вял. кн. Літоўскага і Польшчы. 
Большасць дзеячаў бел. і ўкр. культуры, 
літаратуры, пісьменнасці канца 16 - 
1-й пал. 17 ст. (Л. і С. Зізаніі, М. Смат- 
рыцкі, Л. Нарповіч, А. Мужылоўскі, 
Ф. і І. Іяўлевічы, С. Собаль, І. Труцэ- 
віч і інш.) былі членамі Б. Абвастрэнне 
ўнутраных супярэчнасцей Б., абумоўле- 
нае іх сацыяльнай неаднароднасцю, 
пераход у каталіцтва або уніяцтва 
значнай часткі феадалаў, паражэнне 
вызваленчай вайны бел. народа 1648- 
91, рост класавай барацьбы істотна 
падарвалі пазіцыі Б. Пасля далучэння 
Беларусі да Расіі ў канцы 18 ст. яны 
страцілі сваё грамадска-паліт. і куль- 
турнае значэнне. На Беларусі і Украіне 
існавалі таксама каталіцкія і уніяц- 
кія Б. Г. Я. Галенчанка. 

БРОВАР, вінакурня, традыцыйная 
вытворчая пабудова, дзе варылі піва, 
гналі гарэлку. На Беларусі вядомы 
з 16 ст. ў замках, сядзібах, пры 
корчмах. Звычайна Б. размяшчалі каля 
рэк ці сажалак, у асобных выпадках - 
у дварах. Будавалі пераважна драўля- 
ныя, пазней мураваныя. Часта ў Б. ува- 
ходзілі саладоўня з сушыльняй, варыў- 
ня, лазня, жыллё. 


БРУК Саламон Ільіч (н. 1.7.1920, г. Ра- 
гачоў), рускі савецкі этнограф. Чл.-кар. 
АН СССР (1987), д-р геагр. навук 
(1965), праф. (1971). Заел. дзеяч навукі 
РСФСР (1980). Чл. КПСС з 1946. 
Скончыў Маскоўскі ун-т (1947). 
З 1956 у Ін-це этнаграфіі АН СССР, 
з 1960 заг. лабараторыі этнічнай статыс- 
тыкі і картаграфіі, з 1963 нам. дырэк- 
тара ін-та. Асноўныя працы прысвеча- 
ны этнічнай геаграфіі і краіназнаўству. 
Заснавальнік этнічнай картаграфіі і эт- 
нічнай дэмаграфіі. Распрацаваў тэарэ- 
тычныя прынцыпы, метады і спосабы 
этнічнага картаграфавання. Асноўныя 
ідэі і метадычныя прынцыпы рэаліза- 
ваны ў працы «Атлас народаў свету» 
(1964, рэдактар і аўтар тэксту, табліц 

і 20 карт), у рэгіянальных атласах па 
матэрыяльнай культуры рускіх і пры- 
балтыйскіх народаў. У працах «Коль- 
касць і рассяленне народаў свету» 
(1962, рэдактар і адзін з аўтараў гл. 
1-3, 6; прэмія імя Міклуха-Маклая), 
«Насельніцтва свету: Этнадэмаграфіч- 
ны даведнік» (1981, 2 выд., 1986) 
і інш. прааналізаваны звесткі пра 
колькасць, нацыянальны, лінгвістычны, 
рэлігійны склад, узроставую, палавую 
і расавую структуру насельніцтва Зям- 
лі, абгрунтаваны прагнозы і тэндэнцыі 
яго развіцця. У працах Б. змешчаны 
таксама параўнаўчы матэрыял па гісто- 
рыка-культурным вывучэнні розных 
народаў, у т. л. беларусаў, на сусветным 
фоне. Дзярж. прэмія СССР 1987. 


Тв.: Население земного шара. М., 1965 
(у сааўт.); Страны и народы: Земля и 
человечество: Обіций обзор. М., 1978 (у 
сааўт.); Проблемы этнической географии и 
картографии. М., 1978 (у сааўт.). 


В. С. Цітоў. 
БРУКНЕР (ВгасКпег) Аляксандр 
(29.1.1856, Цярнопаль, УССР -- 


24.5.1939), польскі філолаг-славіст, гіе- 
торык культуры. Чл. Пецярбургскай 
АН (1890). Вучыўся ў Львоўскім, 
Венскім, Лейпцыгскім і Берлінскім 
ун-тах. У 1881-1924 прафесар слав. 
моў і літаратур Берлінскага ун-та. 
У працы «З беларускай нівы» (Кракаў, 
1918) разглядаў гісторыю бел. культуры 
і літаратуры, сцвярджаў выключную 
ролю бел. мовы ў Вял. кн. Літоўскім, 
паказаў сутнасць тэрмінаў «літвін», 
«літоўскасць» у адносінах да Беларусі, 
даказваў неабходнасць адрозніваць Літ- 
ву гіст. ад Літвы этнагр., сучаснай. 
У гэтай працы і ў даследаванні «Нарыс 
гісторыі славянскіх літаратур і літара- 
турных моў» (з Т. Лер-Сплавінскім, 
Львоў, 1929) аналізаваў творчасць 
Я. Баршчэўскага, В. Дуніна-Марцінке- 
віча, Ф. Багушэвіча, Я. Купалы, Я. Ко- 
ласа, Цёткі, М. Багдановіча, З. Бядулі, 
К. Буйло. Высока цаніў творчасць 
А. Міцкевіча, вылучаў у ёй бел. элемен- 
ты і называў паэму «Пан Тадэвуш» 
беларускай. Аўтар прац «Сярэдневяко- 


вая лацінская паэзія ў Польшчы» 
(1992--94), «Польскія іншаверцы» 
(1905), «Нарыс гісторыі польскай літа- 

Брусочкі. 
ратуры» (т. 1-2, 1903), «Гісторыя 
польскай культуры» (т. 1-4, 1930- 


46), «Старажытнапольская энцыклапе: 
дыя» (т. 1- 2, 1939), артыкулаў «Поль- 
ска-рускія інтэрмедыі ХУ ІІ ст.» (1894), 
«Польска-рускія песні» (1911), «Фр. 
Скарына» (1927), дзе многа звестак па 
бел. культуры. 

Г. А. Катаноўскі, А. І. Мальдзіс. 


БРУНДУК, металічны трос для звя- 
звання звёнаў плыта на Палессі. 
БРУС, 1) бервяно, апілаванае або ача- 
санае з чатырох бакоў. 2) Тое, што 
і брусок. 


БРУСКІ, мучная страва накшталт кі- 
сялю. У падсолены кіпень засыпалі 
бабовую або гарохавую муку, засквар- 
валі салам з цыбуляй або дабаўлялі 
тлушч. Перамешвалі, гарачым разлівалі 
ў неглыбокія міскі і ставілі ў халоднае 
месца, каб загусцела. Перад падачай на 
стол рэзалі на кавалкі. Калі гатавалі 
страву поснай, дабаўлялі папярэдне 


замочаныя і нарэзаныя сушаныя яблы- 
кі і грушы. Страва была пашырана на 
Магілёўшчыне і Віцебшчыне. 


БРУСНІЦЫ НАСТОЕНЫЯ, настой з 
брусніц. Ягады заліваюць гатаванай 
астуджанай вадой, часам дабаўляюць 
цукар або мёд. Посуд з ягадамі 
накрываюць палатном і ставяць у цём- 
нае халоднае месца. Б. н. вядомы па 
ўсёй Беларусі. 

БРУСОК, тачыльны, шліфавальны ка- 
мень, звычайна ў форме плоскага 
прадаўгаватага чатырохгранніка. 
БРУСОЧКІ, народны музычны ўдар- 
ны інструмент з групы самагучаль- 
ных -- правобраз ксілафона. Лакаль- 
ныя назвы цымбалкі, смалінкі. Скла- 
даецца з сасновых брусочкаў (10 і 
болей) аднолькавай таўшчыні, але роз- 
най даўжыні, якія ўкладваюць пара- 
лельна на 2 пучках жытняй саломы, 
моцна перавязаных у некалькіх мес- 


Брында. 


Браціна. 18 ст. 


цах. Ударамі маленькіх драўляных 
малаточкаў здабываюцца моцныя, але 
мяккія, прыемнага тэмбру гукі роз- 
най вышыні. Б. бытавалі ў раёнах 
Гомельскага Палесся і на Магілёў- 
шчыне. Зараз не сустракаюцца. 

, І. Дз. Назіна. 
БРЫГАЎКІ, рулявыя вёслы на пярэд- 
нім і заднім звёнах плыта на Зах. 
Дзвіне. 

БРЫЛЬ, капялюш, мужчынскі га- 
лаўны ўбор беларусаў. Рабілі Б. 
плеценыя (з саломы, мятліцы, лазы, ча- 
роту), якія насілі летам, і валеныя, 
лямцавыя, якія насілі ў любую пару 
года. Палі плеценага Б. прамыя (шыр. 
А--40 см), верх у выглядзе ўсечанага 
цыліндра (выш. 8--10 см). Разнастай- 
насцю прыёмаў пляцення, тонкасцю 
паверхневай структуры вызначаюцца 


БРЫЛЬ 





















Брылі, плеценыя з мятліцы. Цэнтраль- 


ная Беларусь. 
Лямцавы брыль. Падзвінне. 
Саламяны брыль. Заходняе Палессе. 


саламяныя Б., якія плялі звычайна са 
сцяблоў жыта (у зубчыкі ці прама) і 
прашывалі суравымі ніткамі ці конскім 
воласам. Святочныя Б. паверх палёў аб- 
вязвалі каляровай тасьмой (шыр. 2-- 
З см) або ўпрыгожвалі штучнымі (з раз- 
наколернай паперы, тканіны) ці жывы- 
мі кветкамі. На Віцебшчыне і Палессі 
вакол верху мацавалі ажурна выплеце- 
ную з конскага воласу чорную тасьму, 
часам з кутасамі, якія спадалі ззаду. 
Формай і памерамі валеныя, лямцавыя 
Б. блізкія да саламяных, але лініі пера- 
ходу ў іх больш мяккія і пластычныя, 
а аздабленне больш сціплае. Б. былі па- 
шыраны па ўсёй Беларусі. У наш час 
трапляюцца на Палессі і Панямонні. 

М. Ф. Раманюк. 

БРЫНДА 


БРЫНДА, прылада для рыхлення воў- 
ны: палка даўжынёй каля 70 см, на 
якую нацягвалі струну з авечай 
кішкі. Лакальная назва струна. Воўну 
клалі на рашотку з лучыны, падвеша- 
ную пад Б., па струне білі драўляным 
або жалезным байком, яна хісталася і 
разрыхляла воўну. Была пашырана ў 
мясцовасцях, суседніх з Расіяй. 

БРЫНЗА, бры ндза, загатаваны ў за- 
пас тварог. У пост, калі малочныя пра- 
дукты не спажываліся, добра выціснуты 
(вычаўлены) тварог або сыр перамеш- 
валі з соллю (у халодную пару года 
без солі), складалі (стоўпвалі) у дежкі 
або бочачкі, залівалі або закладалі 
сметанковым маслам. Б. доўга захоў- 
валася ў халодным месцы. Ёлі яе пада- 


грэтай ці халоднай. Была найбольш 
пашырана ў Цэнтр. і Усх. Палессі. 
БРЫЧКА, калымажка, таран- 


т а с, выязны чатырохколавы экіпаж для 
коннай запрэжкі, прыстасаваны для 
камфортнай пасажырскай язды. Скла- 
далася з колавай асновы і кузава (на 
рысорах або без іх). Мела разнастай- 
ную форму, рознай велічыні пярэднія 
і заднія колы з бакавымі шчыткамі 
(закрыліны) па-над імі. Кузаў быў звы- 
чайна адкрытым, рашотчатым ці су- 
цэльным, больш нізкім у сярэдняй част- 
цы з падножкамі для пасадкі, з пля- 
цоўкай для вазніцы (козлы), сядзен- 
нем і спінкай, аздобленай размалёўкай 
ці прапілаванай (радзей рэльефнай) 
разьбой. Б. з'явілася ў Зах. Еўропе ў 
17 ст., яе спрошчаныя варыянты вядомы 
і раней. На Беларусі пашырылася ў 
сярэдзіне 19 ст., ёю карысталася пера- 
важна шляхта і заможныя сяляне; была 
характэрным атрыбутам вясельнай аб- 
раднаеці. З шырокага ўжытку выйшла ў 
1930- 40-я г. В. С. Цітоў. 
БРЭДЗЕНЬ, браднік, традыцыйная 
рыбалоўная снасць тыпу невада; кону- 
сападобны сеткавы мяшок (камера, мат- 
ня) з двумя сеткавымі крыламі, прыма- 
цаванымі да дзвюх палак (клячнікаў). 
Лакальныя назвы браданік, валачок. 
Шырыня захопу разам з крыламі б-- 
12 м, вышыня каля 1,5 м. Распаўсюджа- 
ны на тэр. ўсёй Беларусі. На Магілёў- 
шчыне выкарыстоўвалі Б. з планкамі 
(цапкамі) у крылах, на Палессі -- Б. 
без кармы, а таксама Б., зробленыя з 
рэдкавытканай тканіны. Лавілі Б. уброд 
2 чалавекі. Працягнуўшы яго ў ва- 
дзе, выцягвалі на бераг для праверкі 
ўлову. 
БРЭН Келясцін Іванавіч (1800, Брэст- 
чына -- 17.3.1875), беларускі края- 
знавец, збіральнік фальклору. Скон- 
чыў Брэсцкае шасцікласнае вучылішча. 
У канцы 1820-х г. вучыўся і праца- 
ваў пісьмаводам у Жыровіцкай семіна- 
рыі. З 1831 свяшчэннік у Кобрыне, з 
1838 настаяцель царквы ў в. Стары 
Корнін Бельскага пав. Гродзенскай губ. 
Аўтар працы «Мясцовае этнаграфічнае 
апісанне Бельскага павета Гродзенскай 
губерні...» (нап. 1856), у якой ад- 
люстравана матэрыяльная і духоўная 

І. М. Браім. 


культура беларускага насельніцтва на 
тэрыторыі Падляшша. Складаецца з б 
раздзелаў: «Вонкавы выгляд», «Мова», 
«Хатні побыт», «Асаблівасці грамад- 
скага быту», «Разумовыя здольнасці, 
маральныя якасці і адукацыя», «Народ- 
ныя паданні і помнікі». У працы 38 
песень (з іх 14 вясельных), 24 


загадкі, 15 прымавак, 2 казкі. Вя- 
сельныя песні пададзены адпаведна 
апісанню вясельных абрадаў, іншы 


фальклорны матэрыял змешчаны ў да- 
датку. Ёсць малюнкі адзення, рыба- 
лоўных прылад, жылых і гаспадарчых 
пабудоў і іх планы. Аўтар параў- 
ноўвае штодзённы побыт беларусаў і 
мазураў, вылучае адметнае і адноль- 
кавае ў іх культуры. Рукапіс збера- 
гаецца ў архіве Геагр. т-ва СССР у 
Ленінградзе. 


Літ. Лобач М. Па слядах рукапіс- 
нага этнаграфічнага апісання Бельскага 
павета свяшчэнніка Келясціна Брэна з 
50-х гадоў ХІХ стагоддзя / / Зіцаіа роізКо- 
ІісемвКо-ЫаТогизКіе. Уагегама, 1988. 


М. С. Лобач. 


БРЭСЦКІ АБЛАСНЫ КРАЯЗНАЎЧЫ 
МУЗЕЙ. Заснаваны ў 1940, адкрыты 
22.66.1957. Мае 11 экспазіцыйных залаў 
(пл. экспазіцыі 873 м”), каля 120 тыс. 
экспанатаў асноўнага фонду (1988). Ад- 
дзелы: прыроды, гісторыі дасав. і сав. 
перыядаў. У музеі захоўваюцца матэ- 
рыялы з археалагічных раскопак Берас- 
цейскага гарадзішча, нумізматычная 
калекцыя, зброя і даспехі 13-19 ст., 
гербы і план Брэста 18 ст., памятная 
бронзавая дошка і шкатулка з манета- 
мі, закладзеныя пры заснаванні Брэсц- 
кай крэпасці, дакументы пра рэвалю- 
цыйны рух на Брэстчыне ў канцы 19 -- 
пач. 20 ст., Кастрычніцкую рэвалюцыю, 
Грамадзянскую вайну, пра барацьбу 
працоўных Зах. Беларусі за сацыяль- 
нае і нацыянальнае вызваленне, уз'яд- 
нанне з БССР, паказаны абарона Брэсц- 
кай крэпасці ў Вял. Айч. вайну, пар- 
тызанскі і падпольны рух на тэрыто- 
рыі вобласці, вызваленне краю ад ня- 
мецка-фашысцкіх захопнікаў, пасля- 
ваеннае аднаўленне і развіццё нар. гас- 
падаркі і культуры. У экспазіцыі 
агучаныя дыярамы «Абарона Брэсцкай 
крэпасці», «Белавежская пушча», «Па- 
лессе». Сярод экспанатаў калекцыя 
прадметаў (каля 2 тыс. экз.) матэрыяль- 
най і духоўнай культуры Брэстчыны 
18 -- пач. 20 ст. Дэманструюцца музыч- 
ныя інструменты 18 ст. (цытра, музыч- 
ная шкатулка), абразы, узоры прыклад- 
нога мастацтва, прылады працы (саха 


палеская, барана-сукаватка, жорны, 
ручныя і нажныя ступы, ганчарныя 
кругі, матыкі, сярпы, косы, ланцугі, 


стругі і інш.), нар. адзенне (латушкі, 
кажухі, кашулі, андаракі, сарочкі, фар- 
тухі, кабаты, паясы, чапцы, хусткі, 
наміткі, вянкі, лапці лыкавыя і скура- 
ныя, пасталы, чаравікі і інш.), ручні- 
кі, посцілкі, абрусы, ганчарныя вырабы 
(чорна-глянцавая кераміка А. Така- 
рэўскага і М. Віркевіча з Пружан, палі- 
ваная кераміка І. Лісоўскага, У. Сухоц- 
кага, З. Жылінскага з г. п. Ружаны Пру- 
жанскага р-на і Ф. Шэлеста з в. Гарад- 


ная Столінскага р-на). Філіялы: Архе- 
алагічны музей «Бярэсце» (г. Брэст), 
Музей атэізму (в. Гершоны Брэсцка- 
га р-на), Музей партызанскай елавы 
(урочышча Хаваншчына, каля в. Кора- 
чын Івацэвіцкага р-на). Аддзелы: На- 
мянецкая вежа, музей «Космас» 
(Брэст). Пры музеі дзейнічае краязнаў- 
чы клуб «Радзіма», Музей размешча- 
ны ў былым кафедральным касцёле (па- 
будаваны ў 1856) -- помніку архітэк- 
туры позняга класіцызму. П. С. Шылін. 
БУБЕН, беларускі народны мембранны 
музычны інструмент. Лакальная назва 
ручны барабан. Драўляны (часам мета- 
лічны) абруч («бячайка», «рэшата»), 
абцягнуты з аднаго боку скурай (са- 
бакі, цяляці, казляняці); у падоўжныя 
проразі абруча ўстаўлены штыфты з па- 
рамі рухомых круглых бляшак («тале- 
рачак», «ляскотак»); пад скурай на- 
крыж падвязаны бразготкі (званочкі, 
шархуны). Гук узнікае пры патрэсван- 
ні Б., ударах па мембране пальцамі, 
далонню, кулаком або драўлянай кала- 
тушкай, вібрыруючым трэнні вялікім 
пальцам па скуры. Гучанне Б. вызна- 
чаецца разнастайнасцю гукавых, тэм- 
бравых і дынамічных адценняў. 





Бубен. Вёска Забалоцце Глыбоцкага раё- 
на. 1928 г. 


Назва «Б.» сустракаецца ў гіст. да- 
кументах 11 ст. ў сувязі з ваеннымі 
падзеямі ці выступленнямі скамарохаў, 
але дакладна невядома, які менавіта 
інструмент (уласна Б., барабан або 
літаўры) яна абазначала. Сведчаннем 
таго, што Б. вядомы на Беларусі ў 195 ст., 
даследчыкі лічаць выяву скамароха з Б. 
на фрэсцы касцёла св. Тройцы ў Люблі- 
не работы «рускіх майстроў» (майст- 
роў з Вял. кн. Літоўскага). У сучас- 
ным сялянскім побыце выкарыстоў- 
ваецца як ансамблевы рытмічна-кала- 
рыстычны інструмент пры выкананні 
танцаў і вясельных маршаў. Пашыра- 
ны на ўсёй Беларусі. І. Дз. Назіна. 
БУДА, 1) прадпрыемства са спецыяль- 
на абсталяванай печчу для смалакурэн- 
ня, гонкі дзёгцю, выпальвання драўня- 
нага вугалю, вытворчасці паташу. Былі 
распаўсюджаны ў 15 -- сярэдзіне 19 ст., 
гал. чынам у лясістай усх. і паўдн. 


частках Беларусі (Падняпроўе і Палес- 
се). Належалі буйным землеўладальні- 
кам і лесапрамыслоўцам, якія выкары- 
стоўвалі працу прыгонных сялян, а 
пазней наёмных рабочых. Асноўнымі 
катэгорыямі рабочых на Б. былі будні- 
кі -- клёпачнікі, карытнікі, палівачы 
і інш:; абслугоўваючы персанал -- ко- 
нюхі, кавалі, бондары, цагельнікі і інш., 
адміністрацыйны апарат -- атаман, пі- 
сар, казначэй (шафар) і наглядчык 
(дазорца). На тэрыторыі Б. знаходзілі- 
ся вытворчы ўчастак, склады для сыра- 
віны і гатовай прадукцыі, памяшканні 
для адміністрацыі і абслугоўваючага 
персаналу. З сярэдзіны 19 ст. ў сувязі са 


скарачэннем сыравіннай базы і пані- 
жэннем попыту на прадукцыю Б. пасту- 
пова пачалі знікаць. 2) Лясны пасёлак, 
у якім жылі буднікі. У 2-й пал. 19 ст. 
такія пасёлкі ператварыліся ў звычай- 
ныя вёскі, за якімі захавалася назва Б. 
Гл. таксама Латашня. Н. І. Буракоўская. 


БУДА-КАШАЛЁЎСКІ СТРОЙ, трады- 
цыйны комплексе беларускага народна- 
га адзення на Падняпроўі, пераважна ў 
Буда-Кашалёўскім, Гомельскім, Рэчыц- 
кім р-нах. Для яго характэрны разна- 
стайнасць прыёмаў вышыўкі і стрыма- 
насць каларыту. Асноўныя часткі жано- 
чага гарнітура: кашуля з прамымі пле- 
чавымі ўстаўкамі, адкладным каўняром 
і шырокімі рукавамі, спадніца (цёмна- 
чырвоны з чорнай клеткай андарак ці 
палатнянік), белы льняны фартух з 
фальбонай унізе, доўгі са складкамі на 
спіне чорны ці цёмна-сіні гарсэт 
(шнуроўка), пояс з кутасамі, завяза- 
ны ззаду. Галаўныя ўборы жанчын: на- 
мітка, чапец з кужалю ці паркалю, да- 
матканая ці крамная хустка, завязаная 





«на ўрожкі». Шыйныя і 
ўпрыгожанні -- каралі, стужкі, кры- 
жыкі і інш. У мужчынскі гарнітур 
уваходзілі: тунікападобная кашуля з ад- 
кладным ці стаячым каўняром, прамымі 
(калошкай) ці сабранымі ў каўнерац 
рукавамі, ільняныя ці суконныя нагаві- 
цы, узорыста-тканы з вялікай гронкай 
кутасоў пояс. Галаўныя ўборы мужчыя. 
жаночая і мужчынская вопратка істот- 
ных мясцовых адрозненняў ад агульна- 
нацыянальных відаў і форм не маюць. 
Адзенне аздаблялі вышыўкай, якой 
уласцівы ахраматычнасць і геаметрыч- 
ная дакладнасць старадаўніх матываў. 
Аднаколерная вышыўка чорнымі ці бе- 


нагрудныя 


аа 


Буда-Кашалёўскі строй. Жанчыны ў свя- 
точных касцюмах. Вёскі Чабатовічы і Руд- 
ня-Альхоўка Буда-Кашалёўскага раёна. 


лымі баваўнянымі ніткамі вызначаецца 
ювелірнай распрацоўкай рамбічнага ар- 
наменту. Двухбаковая  падліковая 
гладзь спалучаецца з гафтам (сакален- 
нем), мярэжкай, карункамі і аблямоў- 
кай, а таксама арыгінальным і харак- 
тэрным для гэтага строю прыёмам аз- 
даблення - маршчэннем (збіранне па- 
латна чорнай ці белай ніткай у дроб- 
ныя гафрыраваныя складачкі), якім 
утвараюцца рэльефныя ўзорыстыя 
паскі на версе і нізе рукавоў кашулі. 

, М. Ф. Раманюк. 
БУДА-КАШАЛЁЎСКІЯ РУЧНІКІ, тра- 
дыцыйныя тканыя ручнікі, што вы- 
рабляюць народныя майстры вёсак 
Буда-Кашалёўскага, Гомельскага, Рэ- 
чыцкага р-наў. Вядомы з сярэдзіны 
19 ст. Даўж. 130- 360 см, шыр. 27-- 
31 см. Ткуць з адбеленага кужалю або 


БУДЗІНЫ 


белай бавоўны (белька) палатняным 
перапляценнем. Аздабляюць на канцах 
узорыстым натыканнем (пераборамі) 
баваўнянымі ніткамі (горынь, забалач), 
а таксама белымі карункамі, мохры- 
камі, устаўкамі і нашыўкамі з чырво- 
нага паркалю. У арнаментыцы перава- 
жаюць геаметрычныя ўзоры (ромбы, 
зоркі-пальметкі, крыжыкі, вузкія пас- 
кі). Сустракаюцца і ручнікі, вышытыя 
зааморфнымі матывамі. Арнамент раў- 
намерна-шчыльны, без кампазіцыйных 
акцэнтаў, кампануецца ў клетачках, 





утвораных прама ці коса размешчанымі 
палосамі. Пераважаюць чорны, чырво- 
ны або чорна-чырвоны колеры. Пераход 
узорыстай часткі канцоў да гладкага бе- 
лага цэнтра досыць рэзкі. Уласцівыя ім 
узорыстасць, графічна-выразны арна- 
мент складанага малюнку назіраюцца і 
ў афармленні нар. адзення, розных ві- 
даў мастацкіх тканін гэтай этнагр. зоны. 
, М. Ф. Раманюк. 
БУДАН, часовая пабудова на лясных 
работах, паляўніцтве, сенакосе, рыбнай 
лоўлі, у садзе, на плыце і інш. для 
адпачынку, захавання прадуктаў хар- 
чавання і адзення; тое, што і будка. 
БУДАЎНІЦТВА «НА СОХАХ», ста- 
радаўняя будаўнічая сістэма, у аснове 
якой выкарыстанне сох -- вертыкальна 
ўкапаных у зямлю натуральных ці раз- 
двоеных уверсе дрэў; тое, што і сош- 
ныя канструкцыі. 
БУДЗІНЫ, племя, якое ўпамінаецца 
пры апісанні зямель і народаў Усх. 
Еўропы ў 4-й кн. «Гісторыі» стараж.- 
грэчаскага гісторыка Герадота (5 ст. да 

аа а 


н. э.). Паводле Герадота, Б.-- вялікае 
вандроўнае племя з светла-блакітнымі 
вачамі і рыжымі валасамі, што жыло ся- 
род лясоў, больш за 15 дзён шляху ад 
Меаційскага возера (Азоўскага мора). 
Яго мова адрознівалася ад скіфскай 
і элінскай. На думку некаторых даслед- 
чыкаў (П. Шафарык, З. Даленга-Ха- 
дакоўскі і інш.), Б. жылі ў Падняпроўі 
на тэр. Беларусі, дзе часта сустракаюц- 
ца назвы з коранем «буда-» (тыпу 
Жгунская Буда). Пацверджанне сваёй 
думкі яны бачылі ў інш. герадотаў- 
скіх апісаннях: Б. займаліся паляван- 
нем, на іх землях знаходзіўся горад, 
жыллёвыя пабудовы і свяцілішчы якога 
былі зроблены з дрэва, і г. д. Да гэтых 
меркаванняў крытычна ставіліся Р. 
Зянькевіч, В. Завітневіч, Я. Карскі і 
інш. даследчыкі. Яны лічылі, што Б. 
не прымалі ўдзел у этнагенезе славян, 
у т. л. беларусаў, а назвы з коранем 
«буда-» больш позняга паходжання і 
звязаны са спецыяльнымі пабудовамі 
для тэрмічнай апрацоўкі драўніны -- 
будамі. І. У. Чаквін. 





Буда-Кашалёўскія ручнікі. Ручнік. Вёска 
Грабаўка Гомельскага раёна. 1890-я г. 


БУДКА, будан, шалаш на плыцеі 
інш. для адпачынку, захавання прадук- 
таў харчавання і адзення. На сплаве 
Б. будавалі звычайна на другім звяне 
плыта, на вялікіх плытах - 2- 3 Б. 
Козлы даўж. 2- З м, шыр. і выш. 1,5-- 
2 м з трох бакоў абкладвалі жэрдкамі, 
галінкамі, саломай, чаротам (адкрыты 
тарцовы бок служыў уваходам). На 
Дняпры на караванах плытоў Б. рабі- 
лі з шалёўкі. 

БУДНІКІ, прыгонныя сяляне або воль- 
нанаёмныя рабочыя, якія працавалі на 
будах: гналі смалу, дзёгаць, выпаль- 
валі драўняны вугаль, выварвалі паташ, 
выраблялі клёпкі для патрэб саміх 
будаў, і бандарнай вытворчасці. /Кылі 
Б. ў лясных пасёлках (будах) або 
ў бліжэйшых вёсках. 

БУЖАНЕ, назва групы ўсходніх сла- 
вян, якія ў 6-9 ст. насялялі басейн 
Зах. Буга. Іх паўд. суседзямі былі 
валыняне, зах.-- мазаўшане. /Кылі асе- 

ла, займаліся земляробствам, бортніцт- 
вам, рамёствамі. Упамінаюцца ў «Апо- 
весці мінулых гадоў». На думку славац- 
кага гісторыка П. Шафарыка, у Э ст. 
да н. э. яны называліся будзінамі, у 
першыя вякі н. э. -- сербамі (беласер- 
бамі). Паводле звестак географа Бавар- 
скага (канец Э ст.), Б. мелі 231 горад 
(замак). На думку некаторых даслед- 
чыкаў, Б. і валыняне раней называ- 
ліся дулебамі. З 10 ст. ў складзе Кіеў- 
скай Русі. З 12 ст. жыхароў зямель 
Пабужжа называлі па галоўных гарадах 
княстваў: берасцейцы, драгічынцы і 
інш. З 13 ст. пашырылася новая наз- 
ва гэтых зямель - Падляшша. У літа- 
ратуры 19 ст. Б. часта атаясамліваюць з 
валынянамі, палешукамі. І. А. Юхо. 


Ручнік. Гарадскі пасёлак Уваравічы Буда- 
Кашалёўскага раёна. 1930-я г. 


БУКЕТНІК, гліняная пасудзіна для 
кветак. Лакальная назва кветнік. Рабі- 
лі Б. разнастайныя па абрысах і паме- 
рах, выцягнутыя па форме, з двума 
вушкамі па баках (упрыгожвалі завіт- 
камі на канцах або спіральна закруч- 
валі). Б. аздаблялі арнаментам, па- 
крывалі палівай. Вядомы на ўсёй Бе- 
ларусі. 


БУЛА, беларуская народная гульня. 
Гуляюць дзве каманды. Кожная выбі- 
рае вядучага. Ён моцна б'е палкай з 
загнутым канцом па буле (драўляным 
шары) і гоніць яе па зямлі ў бок 
праціўніка, каманда памагае яму. Пра- 
ціўнікі стараюцца перахапіць і вярнуць 
булу да ўмоўленай мяжы. 


БУЛГАК Ян (6.10.1876, в. Асташына 
Навагрудскага р-на -- 4. 2. 1950), бела- 
рускі і польскі этнограф, фалькларыст, 
майстар мастацкай краязнаўчай фата- 
графіі. Да 1912 жыў у в. Перасека 





Мінскага пав. У 1919- 39 кіраўнік 
лабараторыі мастацкай фатаграфіі пры 
Віленскім ун-це. Заснавальнік і стар- 
шыня фотаклуба Польшчы, Віленскага 
фотаклуба, саюза польскіх мастакоў-фа- 
тографаў, польскага фатаграфічнага 
т-ва. Апублікаваў шмат здымкаў бел. 
краявідаў, вёсак, гаспадарчых пабудоў 
бел. сялян у розных этнагр. выданнях і 
ў час. «/іетіа» («Зямля»), «КчагіаІпік 
ІіеўзКі» («Літоўскі квартальнік»), 
«Уіе5 Пцзігоуапа» («Ілюстраваная вёс- 
ка») і інш. Найбольш вядомыя фота: 
«Беларус з-пад Клецка», «Бабулька- 
беларуска з маёнтка Перасека пад Мін- 
скам», «Жабракі беларусы пад Мін- 
скам», «Беларуска з-пад Клецка ў на- 
родным строі з самаробнага сукна», 
«Беларуская дзяўчына з-пад Клецка ў 
народным убранні». Аўтар артыкулаў 
пра бел. фальклор і краязнаўства: 
«Экскурсія на Свіцязь» (1910), «Велі- 
кодныя песні на Міншчыне (валачон- 
нікі)» (1911) і інш.; прац пра мастака 
Ф. Рушчыца (у кн. Фердынанд Руш- 
чыц. Вільня, 1939). Аўтар даследаван- 
няў і падручнікаў па эстэтыцы і тэхні- 
цы фатаграфіі («Фатаграфіка», 1931), 
краязнаўству, мастацтву. Фотатэка і ка- 
лекцыя яго здымкаў (каля 10 тыс.) 
згарэла ў 1944. Многія яго фатагра- 
фіі з бел. зямель зберагаюцца ў Цэнтр. 
дзярж. гіст. архіве Літ. ССР і Цэнтр. 
бібліятэцы Літ. ССР у Вільнюсе. 

І. У. Саламевіч. 


БУЛГАКОЎСКІ Дзмітрый Гаўрылавіч 
[1845-1918 (?)], беларускі этнограф, 
фалькларыст, краязнавец. Скончыў 
Мінскую духоўную семінарыю (1869). 
У 1902 злажыў з сябе духоўны сан і 
працаваў настаўнікам рускай і царкоў- 
наслав. моў у Ваўкавыску. У 1911 -- 12 
рэдактар-выдавец час. «Всероссийский 
вестник трезвости» (Спб.). Друкаваў 
артыкулы па гісторыі і культуры бе- 
ларусаў, фальклорна-этнагр. творы ў га- 
зетах «Новое время», «Санкт-Петер- 
бургские губернские ведомости», «Ви- 
ленский вестник», «Минские губерн- 
ские ведомости» і інш. Аўтар прац 
«Беларускія песні. Валачобныя. (Запі- 
саныя ў Барысаўскім павеце Дз. Бл-м)» 
(1868), «Практычнае кіраўніцтва па на- 
гляднаму засваенню рускага правапісу» 
(1873), «Гістарычны нарыс Ваўкавы- 
ска, павятовага горада Гродзенскай 
губ». (1881), «Рэха: П'янства і яго вы- 
нік» (1902), «Горкая праўда пра п'ян- 
ства» (1906), «Як адмовіцца ад спірт- 
ных напіткаў» (1912) і інш. У 1990 вы- 
даў фальклорна-этнагр. зборнік «Пін- 
чукі» (Спб.), матэрыялы для якога 
сабраны ім у 1870-я г. Зборнік прысве- 
чаны духоўнай культуры насельніцтва 
цэнтр. часткі Палесся і складаецца ў 
асноўным з песень, якія Б. раз- 


глядае Як матэрыял для ха- 
рактарыстыкі народа, яго жыцця і твор- 


часці. У яго ўключаны таксама загадкі, 
прыказкі і прымаўкі, апісанні вераван- 
няў, абрадаў і звычаяў. Пашпартыза- 
цыя фальклорных твораў адсутнічае. 
Аўтар рамана «Блізняты» (Спб., 1903), 
аповесці «У баку ад жыцця» (Спб., 
1909; на аўтабіяграфічным матэрыяле). 


Тв.: Напутное молодому русскому сол- 
дату. Спб., 1884; Домик Петра Великого 
и его святыня в С.-Петербурге. Спб., 1891; 
Нижегородские легенды. Спб., 1896; От- 
голоски старины об Отечественной войне. 
Спб., 1912. А. І. Гурскі. 
БУЛЁН, крышаны, традыцыйная 
рэдкая страва. Вараць з крышанай буль- 
бы і морквы, заскварваюць салам з 
цыбуляй, кавалачкамі сялянскай каў- 
басы, летам прыпраўляюць пер'ем цы- 
булі, кропам. Часам Б. замест засквары 
забельваюць. Вядомы на ўсёй Беларусі. 


БУЛКА, невялікі хлеб з пшанічнай 
мукі; белы хлеб; жытні хлеб; бохан 
хлеба. 


БУЛЬБА вараная, параная, тра- 
дыцыйная штодзённая ежа. Самай 
простай па спосабу прыгатавання ся- 
лянскай стравай была Б., вараная ў 
лупінах (Б. з лупінамі, сухапарка, лу- 
паны, Б. ў мундзірах); яе гатавалі, калі 
было мала Б., не хапала солі ці не- 


Букетнікі. 


ставала часу на прыгатаванне. Б. мылі, 
накладвалі ў чыгун, залівалі вадой і 
варылі. Часам бульбіны перарэзвалі 
(рэзанкі), тады абавязкова салілі. Зва- 
раную ў лупінах Б. абіралі (лупілі) і 
елі, мачаючы ў соль або з лёкам. 
Часцей сырую Б. чысцілі і варылі з 
соллю (салёнікі, варонкі, скобленка). 
Маладую Б. скраблі (чохалі). Вараную 
Б. мачалі ў тук, елі з малаком, баршчом, 
часам замест хлеба. У посныя дні Б. елі 
з журам, тоўчаным ільняным семем, 
каплуном, квасам, капустай, саладухай, 
куляшом, селядцамі, летам -- з халад- 
ніком, зялёнай тоўчанай цыбуляй. 
Верхнія бульбіны ў гаршку, што падга- 
ралі, браліся скарынкай (прыгаркі, га- 
рэлікі, асмалкі), раздавалі дзецям. 
Юшку з варанай Б. сцэджвалі; у нека- 
торых раёнах Палесся ў яе крышылі 
зялёную цыбулю і елі з Б. (расолкі). 


Б. таксама пяклі (пячонікі, пячонцы) у 
прыску печы, грубкі, пастухі - у ка- 
стры: У наш час Б. як традыцыйная 
штодзённая ежа шырока распаўсюджа- 
на па ўсёй Беларусі. Г. Ф. Вештарт. 


«БУЛЬБА», сцэнічны танец. На аснове 
фальклорнага варыянта музыкі да тан- 
ца «полька-Б.» Н. Алексютовіч стварыў 
сцэнічную кампазіцыю. Шырокую вядо- 
масць атрымаў у пастаноўцы І. Майсее- 
ва. Танец увайшоў у побыт народа і 
стаў настолькі папулярны, што яго 
сталі называць «народным». 

А. Л. Варламаў. 
БУЛЬБЯНІКІ, 1) бліны з бульбы, тое 
што і дранікі. 2) Традыцыйная страва з 
тоўчанай бульбы ў выглядзе галушак. 
Іх запякаюць са смятанай ці тоўчаным 
ільняным семем у лёгкім духу печы. 
Б. пашыраны па ўсёй Беларусі. 


БУРАКІ, традыцыйная рэдкая страва. 
Вараць з салодкіх пакрышаных кава- 





лачкамі буракоў, дадаюць капусны або 
гурочны расол, квас, воцат і спецыі. 
Гатуюць з мясам ці заскварваюць, пры- 
праўляюць смятанай. Ядуць з хлебам, 
бульбай. Пашыраны на ўсёй Беларусі. 

І. П. Корзун. 
БУРАКОЎСКАЯ Ніна Іванаўна 
(н. 24.9.1936; с. Мядзведзі Нраснагор- 
скага р-на Бранскай вобл.), беларускі 
савецкі этнограф. Канд. гіст. навук 
(1982). Чл. КПСС з 1969. Скончыла 
Маскоўскі гісторыка-архіўны ін-т 
(1958). Працавала ў ЦДГА БССР у 
Магілёве (1958--61), у Дзярж. архіве 
Мінскай вобл. (1961--70), з 1976 у 
Ін-це мастацтвазнаўства, этнаграфіі і 
фальклору АН БССР (з 1984 старшы 
навуковы супрацоўнік). Даследуе матэ- 
рыяльную культуру насельніцтва Бе- 
ларусі, промыслы і рамёствы. Сааўтар 
прац «Помнікі народнай архітэктуры 
і побыту Беларусі» (1979), «Помнікі 
этнаграфіі» (1981), «Промыслы і ра- 
мёствы Беларусі» (1984). Т. Я. Жэбіт. 





Бурка (вопратка). Брагінскі раён. 


БУРКА, 1) мужчынская вопратка з 
башлыком, што надзявалі ў дарогу ў 
халоднае ці дажджлівае надвор'е паверх 
кажуха ці світкі. Доўгая, прамога 

БУРКІ 


крою, двухбортная, з адкладным каў- 
няром, шырокім хлясцікам (радзей пад- 
пяразвалася поясам), 4 праразнымі кі- 
шэнямі (вертыкальнымі на грудзях, 
гарызантальнымі па баках); зашпільва- 
лася на гузікі. Шылі з саматканага 
валенага сукна карычневага, чорнага ці 
шэрага колераў. Святочныя Б. ўпры- 
гожвалі аблямоўкай, шнурком, дэкара- 
тыўнай строчкай (штапам) і нашыўка- 
мі з чорнага ці чырвонага сукна, 
тасьмы; найбольш выразна аздаблялі 
башлык. Узоры галінак, арнамент з 
ліній, зігзагаў, сетак, утвораныя шта- 
пам, стасаваліся з агульнымі кан- 
струкцыйнымі элементамі Б. Як тып во- 
праткі прыйшла ў Еўропу з Усходу 
(тэрмін лічыцца персідскім). На Бела- 





Маладзіца ў святочным бурносе. Вілейскі 
раён. Канец 19 ст. 


русі вядома з 17 ст., напачатку як 
адзенне для верхавой язды. З канца 
19 ст. пад уплывам гарадскога касцюма 
замацавалася ў сялянскім асяроддзі. Да 
1950-х г. бытавала амаль на ўсёй Бе- 
ларусі (у некаторых мясцовасцях на- 
зывалася бурносам). 2) Шчыльная ўзо- 
рыстатканая спадніца з паўшарсцяной 
валенай саматканкі; святочнае паяс- 
ное адзенне жанчын Магілёўшчыны, ха- 
рактэрна таксама для маларыцкага 
строю. Шылі з 4-5 полак, якія ткалі 
камбінаваным спосабам: узор выконвалі 
бранай, фон - шматнітовай тэхнікай. 
Б. была адносна кароткай (закрывала 


калені) з запрасаванымі буйнымі 
складкамі. Аздаблялі вытанчаным геа- 
метрычным арнаментам  карычнева- 


чырвоных папярочных палос, што рыт- 
мічна чаргаваліся і заканчваліся больш 
шырокім дамінуючым шлякам па нізе. 


Б. насілі да 1940-х г. 
Г. М. Курыловіч, М. Ф. Раманюк. 

БУРКІ, самаробны абутак накшталт 
валёнак, пашыты з праштабнаванага 


сукна, з ватнай пракладкай або без яе. 
Насілі з бахгіламі, галошамі ў халодную 
пару года. 








раён. Ка- 


Маларыцкі 


Бурка (спадніца). 
нец 19 ст. 


Выманне рыбы з аднагорлавага буча. 


БУРЛАЦТВА, перамяшчэнне суднаў 
па рэках супраць цячэння пры дапа- 
мозе ручной цягі. Было выклікана 
ростам перавозак пры тэхнічнай неда- 
сканаласці рачнога транепарту. У 17-- 
19 ст. Б. на Беларусі стала самастой- 
ным адыходніцкім промыслам (гл. Ады- 
тодніцтва). У бурлакі наймаліся муж- 
чыны вялікай фізічнай сілы ва ўзросце 
ад 20 да 50 гадоў (зрэдку і жанчыны). 
Невыносныя ўмовы працы і бязлітасная 
эксплуатацыя рабілі жыццё бурлака 
вельмі цяжкім. Б. было вядома на ўсіх 
буйных рэках: Дняпры, Прыпяці, Нё- 
мане, Бугу, Зах. Дзвіне, Бярэзіне, а 
таксама на Дняпроўска-Бугскім і Агін- 
скім каналах. 

На Беларусі вядомы 2 спосабы пера- 
мяшчэння суднаў з дапамогай бурлац- 
кай цягі - лінай і завозам (падачай). 
У першым выпадку бурлакі ішлі бера- 


гам (па бічоўніку) і цягнулі судна 
за канат, надзеўшы на грудзі і плечы 
скураную ці палатняную лямку (ска- 
рач). Канат (ліна, кадол, голька) даў- 
жынёй да 50 м прымацоўваўся да мачты 
судна ці да спецыяльнага шаста (жура- 
вель, малец). Для цягі шкута, напр., 
патрабавалася 50- 100 бурлакоў, лай- 
бы - 4-5. Перамяшчэнне грузавога 
судна завозам (падачай) ажыццяўля- 
лася наступным чынам: судна спыня- 
лася на станавым якары, а завозны 
якар з прымацаваным ад яго канатам 
адвозіўся на завознай лодцы наперад 
на даўжыню каната-падачы (100- 
400 м) і апускаўся ў ваду. Другі ка- 
нец каната падаваўся на судна і вы- 
біраўся на палубу бурлакамі. У залеж- 
насці ад грузападымальнасці суднаў у 
завозе ўдзельнічалі 8--30 чалавек. За- 
возны канат на палубу часам выбіралі 
пры дапамозе калаўрота, умацаванага 
ў насавой частцы судна (на яго на- 
кручвалі канат і падцягвалі судна да 
таго месца, дзе быў закінуты завозны 
якар). Уверх па Прыпяці, Ясельдзе, 
Бярэзіне, а таксама па Агінскім, 
Дняпроўска-Бугскім каналах лінай 
цягнулі плыты лесу (плыт-пас даўжы- 
нёй 100 м цягнулі звычайна 15 бурла- 
коў-пасавы х). Шырокае распаўсюджан- 
не параходства ў канцы 19 ст. паступо- 
ва выцесніла Б. Н. І. Буракоўская. 








Бучы 
музей 


аднагорлавыя. Пінскі краязнаўчы 
і вёска Улазы Мастоўскага раёна. 


БУРНОС, 1) верхняе адзенне бела- 
рускіх жанчын. Пашыраны з 19 ст. пад 
уплывам зах.-еўрап. гарадскога касцю- 
ма. Апраналі яго ў халоднае надвор'е 
як святочную вопратку замест світкі 
ці кажуха. Шылі з шэрага, радзей бе- 
лага, саматканага валенага сукна. 


Аднабортны, доўгі, расшыраны ўнізе Б. 
зашпільваўся на гузікі, меў адкладны 
каўнер (на Вілейшчыне без каўняра) 
і 2 невялікія бакавыя завышаныя 
накладныя кішэні ў форме пяцівуголь- 
ніка. Рукавы з авальна падкроенай 
галоўкай уточваліся ў круглую пройму. 
Аздаблялі нашыўкамі і аблямоўкай чор- 
нага аксаміту (мошасту), шаўковай ці 
сацінавай тасьмы, дэкаратыўным чор- 
ным штапам (машыннай строчкай). 
Чорныя паскі нашывак рознай шырыні 
арганічна спалучаліся са строгай гра- 
фічнасцю лінейнага арнаменту ў выгля- 
дзе хваль, зубчыкаў, спіралей, утвора- 
ных чорнымі ніткамі машынных стро- 
чак, што кампанаваліся ўздоўж бераж- 
коў, па крыссі, па нізе спінкі, рука- 
воў, на кішэнях і каўняры. Найбольш 
пашыраны ў строях Панямоння і Цэнтр. 
Беларусі да 1930-х г. 2) Мужчынскае 
верхняе адзенне, тое, што і бурка. 

М. Ф. Раманюк. 


БУСАК, 1) доўгі абчасаны шост, які 
служыў для перасоўвання драўляных 
суднаў на мелкаводдзі. На ніжнім 
канцы Б. быў жалезны наканечнік, 
на верхнім -- драўляная падушка, на 
якую рабочыя налягалі грудзьмі, 
упіраючыся Б. у дно ракі. Для ходу 
на Б. на кожным борце берліны стана- 
вілася да 15 рабочых. 2) Тое, што і 
багор. 





Буч двухгорлавы. Вёска Пескі Пружан- 
скага раёна. 


БУЧ, традыцыйная рыбалоўная прыла- 
да; сплеценая з дубцоў або зробленая 
з драніцы камера конусападобнай ці цы- 
ліндрычнай формы. Лакальныя назвы 
вярша, кош. У конусным Б. мелася 
адна лейкападобная перагародка (гор- 
ла), у цыліндрычным - дзве. Рыба 
пранікала ў Б. праз лаз у горле, якое 
адначасова перашкаджала выходзіць ёй 
назад. З аднагорлавых Б. улоў вымалі 
праз адтуліну ў вузкім яго канцы, якую 
на час лоўлі закрывалі драўляным кор- 
кам, травой, сенам. У двухгорлавым 
Б. рабілі дзверцы. Аднагорлавы Б. пры- 
значаўся толькі для лоўлі рыбы, двух- 
горлавы -- пераважна для лоўлі ракаў. 
У вадаёме Б. устанаўлівалі пры дапамо- 
зе калкоў, часам сумесна з езамі. Б. 
былі распаўсюджаны па ўсёй Беларусі. 
Для Палесся характэрны аднагорлавыя 
Б. ў форме поўнага конуса; для Па- 
азер'я - у форме конуса, падзеленага 


па вертыкалі папалам. На Гродзеншчы- 
не іх рабілі пірамідальнай формы, на 
Магілёўшчыне і Віцебшчыне -- у форме 
палавіны конуса без горла (рыба ў ім 
утрымлівалася напорам вады). 


І. М. Браім. 
БЫКОЎСКІ (Вукоўзкі) Якса Пётр 
(31.1.1823, с. Якушынцы Вінніцкай 
вобл.-- 3.6.1889), польскі пісьменнік, 


збіральнік і даследчык беларускіх на- 
родных песень і абрадаў. Скончыў 
Кіеўскі ун-т (1843). З 1858 жыў у 
Камянцы, з 1866 -- у Варшаве. Вядомы 
як аўтар аповесцей, гал. чынам пра 
гіст. мінулае польскай шляхты пагра- 
нічных абласцей (Украіна). У штогод- 
ніку «2рідг уіадотоёсі до апігороТовіі 
Кгаіўо“еіў» («Збор звестак па айчыннай 


Бычок. Пінскі раён. 


Бычок. Вёска Гарадная Столінскага раёна. 


антрапалогіі». 1878. Т. 2) апублікаваў 
працу «Абрадавыя песні рускага на- 
сельніцтва з ваколіц Пінска», у якой даў 
апісанне куставога і вясельнага абра- 
даў на Піншчыне і змясціў абрадавыя 
вясельныя песні, 12 каляндарна-абрада- 
вых (куставыя, вясновыя, летнія і інш.) 
песень, 17 пазаабрадавых песень, пры- 
меркаваных да каляндарных абрадаў. 

А. Ф. Літвіновіч. 
БЫЧОК, традыцыйнае прыстасаванне 
для захавання рыбы ў вадзе. Лакаль- 
ная назва садок. Уяўляў сабой прадаў- 
гаватую пасудзіну, звужаную ў тарцах, 
мог мець і форму цыліндра. Плёўся з 
дубцоў і вырабляўся з дранак, пераві- 
тых шнуркамі ці дротам. У баку Б. 
была адтуліна, якая закрывалася дзвер- 
цамі. Б. утапляўся ў ваду пры дапамо- 
зе каменя-грузіла. І. М. Браім. 


БЫЧОК, прыстасаванне для звязвання 


БЭЛЬКА 


плытоў у бассейне Зах. Дзвіны; заво- 
страная палка даўж. 40-60 см, якой 
закручвалі віцы. 


«БЫЧОК», традыцыйны танец. Музыч- 
ны памер '/4. Тэмп умераны ці хуткі. 
Вядомы ў некалькіх харэаграфічных 
варыянтах: найбольш старажытны бліз- 
кі да карагодаў, у якіх танцоры 
імітавалі баданне бычкоў; пазнейшыя 
набліжаюцца да кадрылі; сустракаюцца 
сольныя імправізаваныя варыянты. 
«Б.» мог быць састаўной часткай 
«Жаніцьбы Цярэшкі», дзе выконваўся 
пад прыпеўкі; напр. на Віцебшчыне 
спявалі: 





Расклад бэлек удоўж у хаце. 


Расклад бэлек упоперак у хаце. 


бычка, 
бычка, 
Разгулялася дачка, дачка, дачка, 
Ах, матулечка, цялушачка, 
Разгулялася дачушачка. 
Пашыраны па ўсёй 


Ах, матулечка, бычка, 


Беларусі. 
, Ю. М. Чурко. 
БЭЛЬКА, гарызантальны нясучы эле- 
мент будаўнічай канструкцыі для 
падтрымання насцілу столі. У пера- 
крыццях гаспадарчых пабудоў Б. 
звычайна рабілі круглымі (з бярвё- 
наў), у хаце - склюдаваныя (з бру- 
соў). Рознае размяшчэнне Б. (удоўж, 
упоперак, змешанае, з падзелам Б. 
на галоўную -- трам і другарадныя) -- 
важны сродак стварэння мастацкай 
выразнасці інтэр'ера хаты. На Б. веша- 
лі калыску, мацавалі гадунок, жэрдкі 
і інш. Канцы Б., што выступаюць 
звонку хаты, выкарыстоўваюць для 

БЭТА 



















Змешаны расклад бэлек у хаце. 


Расклад бэлек у хаце з галоўнай бэлькай 
(трам). 


Драўляны бязмен. Вёска Маркава Мала- 
дзечанскага раёна. 


стварэння карніза. У канцы 19 - пач. 
20 ст. на Беларусі ў вясковым будаў- 
ніцтве пераважала столь на папяроч- 
ных Б., канцы якіх служылі для за- 
пуску крокваў. У залежнасці ад кан- 
струкцыйнага вырашэння столі Б. 
могуць мець пазы, у якія кладуць дошкі. 
У хаце на Б. часам вырэзвалі памятныя 
надпісы (год будаўніцтва і інш.). 

й С. А. Сергачоў. 
БЭТА Генрык, беларускі папулярыза- 
тар рацыянальнага пчалярства з вако- 
ліц Сухаволі Сакольскага пав.; гл. 
Бярозка Г. 


БЯГУН, канструкцыйны элемент варот 
ці дзвярэй са ствала дрэва з нату- 
ральным адгалінаваннем або са стойкі 

і прымацаваных да яе гарызанталь- 
ных брускоў, што стваралі аснову 
палатна варот (дзвярэй). Стойку Б. 
ніжнім канцом з шыпам устаўлялі ў 
спецыяльны паз, зроблены ў шуле, а 
верхні мацавалі да яго скруткам лазы 
ці вяроўкай, пазней -- скабой. 
БЯГУН, вяроўка, скручаная з бяроза- 
вых галінак для звязвання звёнаў 
плыта на Віцебшчыне. Лакальная назва 
бігун. 

БЯДА, двухколка, двухколавая 
павозка для язды на кароткія адлеглас- 
ці. Лакальная назва вяртушка. Скла- 
далася з восі-асновы, на якую наса- 
джваліся 2 колы, і замацаваных па- 
верх яе дзвюх жэрдак, што служылі 
адначасова аглоблямі і апорай кузава. 
Кузаў рабілі ў выглядзе скрыні ці пле- 





ценага каша з сядзеннем. Невысокія 
амартызацыйныя ўласцівасці рабілі Б. 
больш прыдатнай для язды па роўных 
дарогах. Лёгкасць і прастата канструк- 
цыі абумовілі яе шырокае распаўсю- 
джанне ў гарадскім і сельскім нар. по- 
быце. Падобныя павозкі шырока вы- 
карыстоўваліся ў гаспадарчых мэтах 
(падвозу вады і розных малагабарыт- 
ных грузаў). У гэтым выпадку вада- 
ВОЗНЫЯ (ці пажарныя) бочкі 
стацыянарна замацоўвалі на двух- 
колках. З 1950-х г. паступова выйшлі 
з ужытку. В. С. Цітоў. 
«БЯДА», народны танец-карагод. Вы- 
канаўцы браліся за рукі і ўтваралі 
круг з салістам пасярэдзіне. Музыкант 
пачынаў жаласна граць, усе паволі кру- 
жыліся. Саліст закрываў вочы хустач- 
кай, нібыта плакаў -- «бедаваў». Як 
толькі музыкант пачынаў іграць вясё- 
лую мелодыю, саліст хапаў каго-небудзь 
з круга і пачынаў з ім хутка кружыцца. 
Са зменай вясёлай мелодыі на сумную 
ён адпускаў партнёра і ўсё паўтаралася 


спачатку. «Б.» зафіксавана С. Карскім 
у канцы 19 ст. ў Ашмянскім пав. 

Ю. М. Чурко. 
БЯЗМЕН, 1) даўняя ручная ры- 
чажная вага. Металічны або драўляны 
стрыжань з пастаянным грузам (гірай) 
на адным канцы і кручком ці чашкай 
для ўтрымання грузу на другім. 
На стрыжні шкала адліку і рухомая 
апора - абойма ці драцяная пятля. 
Карысталіся Б. пераважна ў нар. побы- 
це. Часам Б. называюць ручную спру- 
жынную вагу. 2) Даўняя мера масы 
на Беларусі, велічыня якой у розныя 


часы мянялася ад б да 10 фунтаў. 

К. І. Скурат. 
БЯЛЕННЕ, спецыяльныя спосабы 
апрацоўкі льняной пражы ці 


даматканага палатна, у выніку якіх 





Бяда. 


Жалезны бязмен. 


Бягун. Вёска Велямічы Столінскага раёна. 


натуральны колер лёну выбель- 
ваўся. Звычайна бялілі пражу, прызна- 
чаную для ўтку ўзорыстых многані- 
товых ці перабіраных тканін (ручнікоў, 
абрусаў і інш.). Маткі пражы вымочва- 
лі ў шчолаку, залівалі ў жлукце, 
паласкалі і развешвалі на сонцы. 
Палатно вымочвалі, выбівалі пранікам 
на рэчцы, паласкалі, а затым рассці- 
лалі на роснай траве (прадвеснем на 
снезе) для Б. пад сонечнымі промнямі. 
Такі спосаб Б. бытаваў да сярэдзіны 
20 ст., пасля паступова выцесніўся 


Б. пры дапамозе хімічных рэчываў. 
Г. М. Курыловіч. 





Белякі. 


БЯЛІЛЬНЯ, у фальварках -- комплекс 
збудаванняў для адбельвання палат- 
на. На Беларусі вядомы з 17 ст. 
Напр., у маёнтку Бранчыцы (Салігор- 
скі р-н) у 1682 Б. ўключала пляцоўку, 
дзе рассцілалі палатно для адбельвання, 
і збудаванне З-камернай планіроўкі 
з «валкоўняй» (тут на спецыяльных 
валках гладзілі адбеленае палатно) 
і жылым пакоем майстра-бялільшчыка 
з каморай абапал сянец. 


БЯЛЯВІНА Валянціна Мікалаеўна (н. 
25.5.1941, в Крынкі Лёзненскага р-на), 
беларускі савецкі этнограф. Канд. гіст. 
навук (1985). Скончыла БДУ (1966). 
З 1966 у Ін-це мастацтвазнаўства, этна- 
графіі і фальклору АН БССР (з 1986 на- 
вуковы супрацоўнік). Даследуе культу- 
ру насельніцтва Беларусі, нар. адзенне, 
дрэваапрацоўчыя промыслы і рамёствы. 
Сааўтар прац «Беларускае народнае 
адзенне» (1975), «Змены ў побыце і 

культуры гарадскога насельніцтва 
Беларусі» (1976), «Этнічныя працэсы і 
лад жыцця» (1980), «Помнікі этна- 


графіі» (1981). 

БЯЛЯК, прылада для мяцця скур; 
дзве драўляныя завостраныя стойкі, 
часам абабітыя жалезам. Пакладзеную 
на стойкі скуру прыціскалі каленам або 
ступнёй (на Палессі спецыяльным 
друком, замацаваным адным канцом 
у сцяне) і разміналі. 

БЯРОЗАВІК, традыцыйны напітак з 
бярозавага соку. У бочку з сокам 
дабаўляюць прарошчаны і падпрэжаны 
ячмень або сухары, часам крыху 
цукру ці мёду, ставяць яе ў цёмнае 
халаднаватае месца, часам закоп- 
ваюць у зямлю на 4-6 тыдняў. 
Вытрыманы квас смачны і добра 
наталяе смагу. Быў пашыраны на Пн, 
У, ПдЗ Беларусі, на Палессі. У наш 
часе шырока вядомы на ўсёй тэр. 
рэспублікі. 

БЯРОЗКА (сапр. Бэта) Генрык, 
беларускі папулярызатар рацыянальна- 
га пчалярства з ваколіц Сухаволі Са- 
кольскага пав. Пчалярства лічыў адным 
са сродкаў паляпшэння дабрабыту 


малазямельных сялян. Аўтар кнігі па 





практычнаму пчалярству «Пчаліна - 
жывёлка малая, а карысці дае многа», 
выдадзенай на бел. мове ў Пецярбургу 
ў 1911. Кніга складаецца з 2 частак: 
«Вулей, пасечная прылада, пчолы, іх 
жыццё і г. д.» і «Гаспадарка ў вуллі». 
У ёй змешчаны чарцяжы і даецца 
падрабязнае апісанне вырабу варшаў- 
скага вулея, усіх відаў работ па 
пчалярству ў залежнасці ад пары года, 
вычарпальныя адказы на пытанні, што 
могуць узнікнуць у штодзённай прак- 
тыцы маладога пчаляра. Мова кнігі 
вобразная і зразумелая нават мала- 
пісьменнаму селяніну. Шмат палажэн- 
няў і рэкамендацый кнігі не страцілі 
актуальнасці і ў наш час.С. Ф. Дярогін. 
«БЯРОЗКА», танец-карагод. Музычны 
памер 7/4, “/4. Тэмп ад павольнага 
да ўмерана хуткага. У некаторых 
раёнах выконваўся дзяўчатамі ў час 
гукання вясны, абавязковы атрыбут -- 
галінкі бярозы, якія выканаўцы тры- 
маюць у руках. Вядомы таксама як 











парны карагодны танец, не звязаны з 
абрадавым дзеяннем. Характэрныя эле- 
менты танца -- простыя крокі па крузе 
і адначасовае прысяданне ўсіх выка- 
наўцаў на пэўны такт музыкі. Та- 
нец суправаджаецца шматлікімі і раз- 
настайнымі прыпеўкамі (музыку запі- 
саў Г. Цітовіч). «Б.» зафіксавана на 
ўсёй Беларусі. У Мінскай вобл. танец 
суправаджаў гульню «Жаніцьба Ця- 
рэшкі». А. Л. Варламаў. 
БЯСЕДА, збор гасцей з пачастункам, 
на які запрашалі родных, суседзяў, 
блізкіх знаёмых з нагоды свят, сямей- 
ных урачыстасцей. Застолле суправа- 
джалася пажаданнямі, прыгаворамі, 
ласкавымі прымусамі. Спявалі бясед- 
ныя (застольныя) песні. Ім уласцівы 


велічальныя матывы, у якіх услаўляюц- 

Вокладка кнігі «Пчаліна -- жывёлка малая, 
а карысці дае многа» Г. Бярозкі (Пецяр- 
бург, 1911). 


ца багаты стол, шчодрыя гаспадары, 
жаданыя госці. 

БЯССОЛЬНІК, рэдкая страва, звараная 
на хлебным квасе з крупамі (звы- 
чайна прасянымі) без солі. Запраўлялі 
Б. звычайна тоўчаным канапляным 
семем (заміналі) або смятанай. Най- 
больш вядомы ў Цэнтр. Палессі. 

ВАБА 





ВАБА, спосаб палявання, заснаваны 
на прывабліванні дзічыны голасам або 
гукам на адлегласць выстралу. Лакаль- 
ная назва вабенне. Патрабуе ведання 
звычак і паводзін прамысловых звяроў 
і птушак, умення пераймаць іх гала- 
сы. Паляўнічыя выкарыстоўваюць для 
В. разнастайныя гукапераймальныя ін- 
струменты (вабікі, вабілы): звярыныя 
рогі, трубы, дудачкі, свісткі і свістуль- 
кі з дрэва, кары, костак. Напрыклад, 
ласёў у перыяд гону прываблівалі го- 
ласам ласіхі, які імітавалі пры дапа- 
мозе хваёвага конуснага вабіка (у 
1920- 30 г. выкарыстоўвалі лямпавае 
шкло або пустую пляшку з адрэзаным 
дном), аленяў -- бычыным рогам, лі- 
соў -- драўлянай піскулькай, што іміта- 
вала мышыны піск, качак -- пішчыкамі, 
ваўкоў -- імітацыяй воўчага голасу, 
што ўтвараўся пры дапамозе вуснаў і 
далоней паляўнічага. Высокапрафесій- 
ная разнастайнасць В. ваўкоў -- паля- 
ванне з падыходу на падвыўку: у 
канцы лета ваўчанятам не хапае ежы і 
яны выпаўзаюць з логава насустрач 
бацькам на адлегласць 300--400 м. 
Вопытныя ваўчатнікі і ў наш час зда- 
бываюць ваўкоў такім спосабам. 

С. Ф. Цярогін. 
ВАБІК, пастка для прываблівання і 
лоўлі пчаліных раёў, падобная да не- 
вялікага калоднага вулля. Лакальныя 
назвы навужнік, настаўка, стаўбун. Вы- 
раблялі з рознага спадручнага матэрыя- 
лу, часцей з яловай кары. Расстаўлялі 
на дрэвах вакол пасек, у лесе, на па- 
лявых межах. Для прынады сярэдзіну 
В. націралі духмянай травой мелісай, 
апырсквалі сытой, клалі кавалачкі 
сотавага мёду, галінку алешыны з ма- 
ладымі лісточкамі. Аселены рой пера- 
саджвалі ў вулей. У. С. Гуркоў, 

С. Ф. Цярозтін. 
ВАБІК, пішчык, дудачка або сві- 
сток. якімі ў час палявання падзы- 
ваюць птушак або звяроў, падрабляючы 
іх голае. 


ВАДЖЭННЕ І ПАХАВАННЕ «СТРА- 
ЛЫ» («СУ ЛЫ»), даўні ахоўна-засце- 
рагальны і магічна-аграрны веснавы аб- 
рад; тое, што і «Страла». 

ВАДЗЯНІК, у старадаўніх павер'ях бе- 
ларусаў і інш. народаў -- уладар вадаё- 

з зялёнай барадой, 


маў, жывых істот у іх. На Беларусі 
яго ўяўлялі ў выглядзе старога чала- 
века, укрытага водарасцямі і цінай, 
доўгімі валасамі 
на клінападобнай галаве, расплывістым 
тварам. Лічылі, што В. жыве ў вірах 
рэк, асабліва каля млыноў («вірнік»), 
на дне азёр, крыніц, глыбокіх кало- 
дзежаў («ціхоня»). Яму прыпісвалі 
рух, памутненне вады, пару над ёй, 
разлівы рэк, псаванне рыбалоўных 
пры лад, разбурэнне плацін, млыноў, гі- 
бель людзей і жывёл у вадзе (увасаб- 
ленне воднай стыхіі, яе небяспекі). 
У першыя замаразкі млынары часам 
ахвяроўвалі яму мяса, а ў некаторых 
месцах (на Пн Міншчыны) рыбакі 
звярталіся да яго з просьбай па- 
спрыяць лоўлі. Вобраз В. страціў рэ- 
лігійнае значэнне ў 2-й пал. 19 - пач. 
20 ст. і захаваўся ў фальклоры (марскі 
цар у стараж.-рускіх былінах і чара- 
дзейных казках беларусаў і інш. на- 
родаў). М. Ф. Піліпенка. 
ВАДЗЯНКА, бандарны выраб; пасудзі- 
на ў форме кадушкі ці цэбра для вады. 
Мела накрыўку і чарпак (конаўка, 
карэц). Ставілі В. ў хаце каля парога 
ці ў сенцах. У наш час сустракаецца 
рэдка. 

ВАДОХРЫШЧА, зімовае свята народ- 
нага календара (адзначалася б сту- 
дзеня с. ст.), якім завяршаліся каляды. 
Хрысціянская рэлігія звязвае В. з 


пасля якіх год паварочваў на лета. 

г У. А. Васілевіч. 
ВАЖНІЦА, тып старадаўняй пабудовы 
ў гарадах і некаторых мястэчках Вял. 
кн. Літоўскага, дзе вымяралася прыве- 
зенае на продаж купцамі збожжа і інш. 
тавары. Уяўляла сабой 1-павярховы му- 
раваны ці драўляны будынак, накрыты 
2- або 4-схільным дахам. Унутры вы- 
лучаліся 2 памяшканні: уласна В., 
дзе захоўваліся гарадская вага і 
меры, і мерніца, дзе ўзважвалі і вы- 
мяралі тавары. На Беларусі ў 16- 18 ст. 
В. існавалі ва ўсіх значных гарадах; 
звычайна на гандлёвых плошчах, часам 
блакіраваліся з ратушамі і гандлёвымі 
радамі. Часам В. будавалі на галоўных 
дарогах у комплексе з брамамі і та- 
можнямі. Ю. А. Якімовіч. 


ВАЗА (франц. уазе ад лац. уа5 сасуд, 
пасудзіна), глыбокая гліняная пасудзі- 
на з шырокім вусцем і двума вушкамі 
па баках. Яе ўпрыгожвалі арнаментам, 
пакрывалі палівай. На вялікдзень у ёй 
насілі ў царкву асвячаць пасху, яйкі 
і інш. святочныя стравы. Бытавала 
пераважна на У Беларусі. У наш час 
выйшла з ужытку. 


ВАЗОК, лёгкія выязныя сані. Іх вы- 
гляд у значнай ступені адлюстроўваў 
заможнасць і сацыяльную прыналеж- 
насць уладальніка. Дэкаратыўна аздоб- 
лены кузаў меў звычайна козлы для 
вазніцы, яго абшывалі лубам ці тонкімі 





Вабік. 


хрышчэннем Ісуса Хрыста Іаанам 
Хрысціцелем на рацэ Гардан (таму ў 
гэты дзень у цэрквах адбываецца асвя- 
чэнне вады, якую некалі бралі з блі- 
жэйшай рэчкі, прасякаючы на лёдзе 
вялікі крыж). Яшчэ з дахрысціянскіх 
часоў верылі ў цудадзейную моц свян- 
цонай вады: яе давалі выпіць хвораму, 
апырсквалі поле перад сяўбой, хатнюю 
жывёлу, новую хату перад засяленнем, 
труну перад тым, як пакласці нябож- 
чыка. На В. варажылі пра будучую 
гаспадарку: часалі лён, каб такімі ж 
гладкімі былі цяляты; лавілі шапкамі і 
фартухамі падкінутую ўгору жменю 
гароху і па злоўленых гарошынах лі- 
чылі колькасць цялят, што народзяцца 
ў гэты год; па дыму ад запаленай лу- 
чыны меркавалі, адкуль трэба чакаць 
пчаліных раёў, і г. д.; варажылі так- 
сама пра суджанага. В. звычайна су- 
падала з самымі халоднымі днямі зімы, 


Ваза. 


дошкамі, у заможнай шляхты абівалі 
знутры сукном, высцілалі футрам, ча- 
сам меў закрыты ці паўзакрыты верх. 
Спінку і перадок часта ўпрыгожвалі 
контурнай або прапілаванай разьбой, 


размалёўвалі разнаколернымі раслін- 
нымі ці геаметрызаванымі ўзорамі. 
Мясцовыя майстры дасягалі разна- 


стайнасці ў афармленні асобных эле- 
ментаў, іх узгодненасці форм і прапор- 
цый, што надавала ўсёй канструкцыі 
функцыянальную мэтазгоднасць, лёг- 
касць і выразнасць. В. вядомы са стара- 
жытнасці У сярэднія вякі важныя 
службовыя асобы, магнаты выкарыстоў- 
валі іх ва ўрачыстых выездах нават 
улетку. Сялянам замест В. звычайна 
служылі развалкі, паверх якіх у задняй 
частцы мацавалася трохбаковая спінка 
(драбінка) або плецены палукашак. 
У сельскай мясцовасці В. зрэдку сустра- 
каецца і ў наш час. В. С. Цітоў. 


ВАЗОЎНЯ, гаспадарчая пабудова, дзе 
захоўваліся транспартныя сродкі. Звы- 
чайна мела выгляд павеці з адна- ці 
двухсхільным дахам, прыбудаванай 
да хлява ці інш. гаспадарчай пабудо- 
вы. У В. захоўвалі таксама колатыя 
дровы, некаторыя с.-г. прылады. 


ВАЛАКУЦШЦА, 1) прымітыўнае палазное 
прыстасаванне для перавозкі грузаў ва 
ўмовах бездарожжа -- дзве доўгія, зама- 
цаваныя папярочкамі жэрдкі, адны кан- 
цы якіх служылі палазамі, другія аг- 
лоблямі. Былі В. і без аглабель, каня 
ў іх запрагалі з дапамогай пастронкаў 
і ворчыка. В. перавозілі бярвёны ў 
лесе, каменне з палёў. У наш час В. 
сцягваюць сена з забалочаных сенажа- 
цей. 2) Прыстасаванне для перасоў- 
вання сена да стога. 3) Старадаўняя 
прылада для рыхлення глебы; тое, што 
і вершаліна. 4) Невялікі невад для 
лоўлі дробнай рыбы. 


ВАЛАТОЎКІ, старажытныя, пераваж- 
на доўгія курганы -- невысокія вала- 
падобныя земляныя насыпы, што лі- 
чацца пахавальнымі помнікамі крыві- 
чоў. Паводле нар. паданняў, у іх па- 
хаваны волаты. Назва найбольш пашы- 


Вазок. Вёска Вулька Драгічынскага ра- 
ёна. 


рана на Пн Беларусі і ў сумежных 
раёнах Пскоўшчыны, Смаленшчыны і 
Латвіі, у мінулым карэнных землях 
крывічоў. У некаторых месцах Віцеб- 
шчыны В. называюць таксама звычай- 
ныя могілкі. 


ВАЛАТОЎСКІ Міхаіл Міхайлавіч, бе- 
ларускі краязнавец і этнограф 2-й пал. 
19 ст. Скончыў Магілёўскую духоўную 
семінарыю (1975), працаваў у ёй на- 
стаўнікам. Доўгі час жыў на Палессі, 
вывучаў яго гісторыю, заняткі, побыт і 
культуру насельніцтва. Свае асабістыя 
ўражанні і назіранні выклаў у 17 нары- 
сах, апублікаваных у газ. «Русский 
мир» (1875). У артыкулах акрэсліваў 
межы бел.-ўкр. Палесся: паўн.- ад 
Брэста міма Кобрына, Слоніма і Слуц- 
ка да вярхоўяў Бярэзіны, Студзёнкі і 
Друці; паўд.-- паблізу Уладавы, Кове- 


ля, НЕлевані да Радамышля і далей па 
Дняпры да ўпадзення Цецерава. У на- 
рысах замілоўваўся прыродай Палесся, 
якое лічыў першабытным краем. Пры 
апісанні побыту і культуры беларусаў 
адзначаў захаванне перажыткаў языч- 
ніцтва, якія яшчэ мала былі крануты 
хрысціянствам. Коратка апісваў калян- 
дарныя святы і абрады беларусаў-пале- 
шукоў: каляды, запусты, купалле, ру- 
сальныя абрады; з пазіцый праваслаўя 
тлумачыў адсталасць і нізкі культурны 
ўзровень народа. Ярка і каларытна 
апісаў стараж. легенды, вераванні, зна- 
харства, забабоны. Даў каштоўныя зве- 
сткі пра спосабы рыбалоўства ў розныя 
поры года, пра помнік архітэктуры -- 
Кімбораўскі кляштар. Некалькі нары- 
саў (з 12-га па 17-ы) прысвяціў пера- 
важна каталіцкай экспансіі на бел. Па- 
лессі, намаляваў жахі езуіцкага ордэ- 
на, апісаў антыезуіцкія паўстанні ў 
Мазыры (1581) і Янаве (1657). Пера- 
друкі асобных нарысаў зроблены ў 
час. «Нива». 

Тв.: В непогоду: (Очерк из жизни По- 
лесья) / / Нива. 1879. Ле 6; Полес- 
ские свята: Из очерков Полесья/ (Там жа. 
1880. Ле 29. 30; Полесские будни/ Там жа. 


1881. Ф 2; Полесская поганьшцина / (Там жа. 
1881. Ле 27. В. К. Бандарчык. 


ВАЛАЧОБНІКІ, асобы, якія выконвалі 
абрады валачобнага свята. Лакальныя 
назвы валачоннікі, лалоўнікі. У даўні 
час свята адзначалі перад пачаткам 
веснавых земляробчых работ, а ў 
больш далёкім мінулым ім пачынаўся 
новы год. Для выканання абрадаў 
ствараўся валачобны гурт. Га- 
лоўным у гурце быў пачыналь- 
нік (запявала). Ён пачынаў свя- 
точную валачобную песню і спяваў 
усе яе радкі. Пачынальнікам выбіралі 
добрага гаспадара, спевака, які даскана- 
ла ведаў святочныя абрады, валачобныя 
песні, віншавальныя арацыі. Важным 
чынам у гурце быў музыка. Ён супра- 
ваджаў спяванне ігрой на скрыпцы 
(часам было два музыкі: адзін іграў 
на скрыпцы, другі -- на дудзе). Асобны 
чын -- механоша. Ён насіў «валачоб- 
нае» -- святочныя дарункі гурту. Ас- 
татнія В. называліся падхватнікамі. Іх 


ВАЛАЧОБНІКІ 








Ілюстрацыя да нарыса «Палеская паган- 


шчына» М. М. Валатоўскага. Пецярбург, 
1881. 


Вазок. Вёска Бершты Шчучынскага ра- 
ёна. 


абавязак -- спяванне хорам пасля кож- 
нага радка валачобнай песні, прапетага 
пачынальнікам, яе прыпеву (рэфрэна). 
Звычайна рэфрэн спяваўся гучна, 
узнёсла, надаючы песні радасны, свя- 
точны характар. Колькасць падхватні- 
каў вызначала велічыню гурту, у склад 
яго часам уваходзіла да 20 чал. У па- 
чатку свята гурт абыходзіў усе сялян- 
скія двары па парадку, станавіўся паў- 
кругам перад акном хаты і спяваў. 
Гурт велічаў і славіў гаспадара, яго 
працу, зычыў плёну на ніве, прыпло- 
ду ў статку, шчасця ўсёй сям'і. Боль- 
шасць песень адрасавалася гаспадару, 
у іх услаўлялася яго руплівасць, 
дбайнасць. Велічалі і ўслаўлялі такса- 

ВАЛАШЧАНЕ 

ма гаспадыню як мудрую мужаву да- 
радчыцу і памочніцу, незамужнюю 
дачку, нежанатага сына. Валачобныя 


песні адлюстроўвалі ўсе этапы гаспа- 
дарчых заняткаў, паэтызавалі сялянскі 
двор, ніву. Валачобныя песні -- адзін з 
самых высокамастацкіх жанраў бел. 
нар. паэзіі земляробчага календара. 
Праеспяваўшы звернутыя да членаў 
сям'і песні, В. гаварылі імправізава- 
ныя віншаванні. Пасля гэтага гаспадар 
або гаспадыня адчынялі акно, дзякавалі 
В. і давалі ім абрадавы дарунак - 
валачобнае (яйкі, сыр, каўбасы). Нарот- 
кай песняй або некалькімі словамі 
гурт дзякаваў за дар і жадаў сям”і ўся- 
лякіх даброт. Пасля абходу ўсіх двароў 
валачобнае дзялілі паміж удзельні- 
камі гурту. Валачобным абрадам у мі- 
нулым надавалася важнае значэнне. Лі- 
чылі, што яны спрыяюць ураджаю, 
дабрабыту сям'і, засцерагаюць ад роз- 
ных нягод. Аб земляробчым характары 
валачобнага свята і абрадаў сведчыць 
і змест песень і тое, што В. часам на- 
зывалі ралёшнікамі (ад слова ралля). 
Назва паходзіць ад стараж. тэрміна 
«валачоба», што значыла «баранаван- 
не». Іншы раз В. называлі кукольніка- 
мі (кукобнікамі). Гэтыя В. насілі шыро- 
кую нізкую скрыню з векам, у дне якой 
былі калочкі з насаджанымі на іх фігур- 
камі конікаў, абшытымі сукном рознага 
колеру. У час выканання валачобных 
песень скрыню рухалі наперад і назад, 
і фігуркі круціліся. У некаторых вы- 
падках музыку ў гурце называлі ска- 
марохам. 


Стараж. валачобнае свята пачало 
знікаць з побыту ўсх.-слав. народаў 
у познім сярэднявеччы ў сувязі з уз- 
мацненнем хрысціянскай царквы і зме- 
намі ў календары (пераносам пачатку 
новага года з вясны на зіму). Як стараж. 
святкаванне яно захоўвалася пераважна 
на Беларусі, асабліва на яе Пн і ў 
цэнтр. частцы. Пад уплывам царквы ва- 
лачобнае святкаванне было прымерка- 
вана да хрысціянскага свята вялікадня 
і атрымала яго назву, але стараж. най- 
менні даўніх святочных абрадаў, песень, 
іх выканаўцаў і святочнага дарунка 
асталіся ранейшыя, дахрысціянскія. 
Адначасова з новай назвай валачобнага 
святкавання ў ім адбыліся і змены. 
Сялянскія двары сталі абыходзіць у 
межах царкоўнага прыходу, спраўляць 
абрады ў пачатку вялікадня. У вала- 
чобныя песні ўвайшлі элементы хры- 
сціянскай міфалогіі. Змяніўся і пола- 
ўзроставы склад валачобнага гурту. 
Раней В. былі толькі мужчыны, пазней 
абрады сталі выконваць і жанчыны, а ў 
канцы 19 - пач. 20 ст. нават дзеці. 
У гэты час сувязь валачобных абрадаў 
з хрысціянскай рэлігіяй аслабляецца, 
змяняецца змест валачобных песень, 
змяншаецца роля і значэнне ў іх 
хрысціянскіх элементаў. Валачобныя 
абрады і песні пачалі траціць рэлігій- 
ныя рысы. Далейшыя змены ў вала- 
чобніцтве адбыліся ў сав. час. У многіх 

мясцовасцях яно знікае, а там, дзе 
яшчэ захоўваецца, абрады спраўляюць 
звычайна малымі групамі. Градыцыйны 
падзел абрадавых роляў у гурце ўжо 
неабавязковы. В. абыходзяць толькі 
двары сваёй вёскі ці вуліцы або свайго 
канца вёскі. Валачобніцтва страціла 
рэлігійныя рысы і захоўваецца ў сучас- 
ным побыце некаторых вёсак як вясно- 
вая гульня-забава. М. Ф. Піліпенка. 


ВАЛАШЧАНЕ, валашане, жыхары 
воласці, сяляне. У сярэднявеччы на тэр. 
Беларусі -- сяляне-абшчыннікі пэўнай 
акругі з цэнтрам у пагосце ці воласці 
(княжацкі ўдзел або дзярж. землі, 
што былі ў прыватным уладанні). 
У 14--16 ст. тэрмін «В.» ўжываўся для 
вызначэння насельніцтва воласці (у су- 
працьлегласць р гарадскому -- мяшча- 
нам). У 2-й пал. 16 ст.-- пач. 20 ст. 
В.-- сельскае насельніцтва адміністра- 
цыйна-тэрытарыяльных адзінак - ва- 
ласцей. На этнанімічным узроўні па- 
няцце В. адпавядала назве цэнтр. 
пасялення воласці (свіслачане -- мяст. 
Свіслач Свіслацкай вол., асвейцы -- 
мяст. Асвея Асвейскай вол.) ці паняццю 
тутэйшыя, тубыльцы; жыхары інш. ва- 
ласцей -- чужаволасцы. Гэта адлюст- 
роўвала лакальны ўзровень самасвядо- 


масці сельскага насельніцтва, вузка 
тэрытарыяльны арэал аб'яднальных 
этнічных працэсаў. І. У. Чаквін. 


ВАЛЁК, драўляная або жалезная ка- 
чалка (круглая, рабрыстая, чатырох- 
гранная) для разгладжвання лямцу, 
скуры ў валюшным і гарбарным ра- 
мёствах. 

ВАЛЁНКІ, зімовы абутак з валенай 
воўны. Лакальная валенцы. 


назва 





Валёк. 


Бытавалі з 19 ст. (спачатку ў замож- 
ных сялян), а з пач. 20 ст. набылі 
шырокае распаўсюджанне, асабліва на 
У і ПнУ Беларусі. Працэс выпрацоўкі 
В. ўключае некалькі этапаў: закладка 
вырабу, валенне, фармаванне, аддзелка 
(гл. ў арт. Валюшнае рамяство). Ва- 
ленне (катанне) В., асабліва дзіцячых, 
бытуе і ў наш час у вёсках. Майстры- 
валюшнікі вырабляюць абутак з заха- 
ваннем традыцыйнай тэхналогіі і пры- 
лад працы. Наладжаны прамысловы вы- 
раб В. 


ВАЛОГА, малочная поліўка (паранае 
малако, разведзенае вадой), з якой 
елі густы кісель. У пост або калі не 
было малака, В. рабілі з тоўчанага 
канаплянага семя. Яго залівалі вадой, 
шалупінне асядала на дно, а зверху 
адстойвалася В.-- «бы малако». В. ра- 
білі найчасцей у Цэнтр. Палессі. У не- 
каторых раёнах Беларусі В.-- закраса 
з масла (кашу «заваложвалі»). 


ВАЛОКА, 1) адзінка вымярэння зя- 
мельнай плошчы ў сістэме мер Вял. 
кн. Літоўскага, роўная 30 моргам 
(2136 га). В. мералі і па 33 моргі і 
па 40. 2) Зямельны ўчастак. З-за неаб- 
ходнасці падатковага абкладання адроз- 
ніваліся В. аселыя, пустыя, чыншавыя, 
асадныя, цяглыя, копныя і інш. 


ВАЛОЧНАЯ ПАМЕРА, аграрная рэ- 
форма, якая ажыццяўлялася з канца 
1530-х г. да сярэдзіны 17 ст. Выклікана 
развіццём прадукцыйных сіл, унутра- 
нага і знешняга рынку. Мела на мэце 
дакладны ўлік зямель, вызначэнне іх 
якасці, уніфікацыю павіннасцей, пераў- 
тварэнне і развіццё сельскіх паселі- 
шчаў, пашырэнне фальварачнай гаспа- 
даркі, павелічэнне прыбыткаў казны і 
інш. У аснове В. п. ляжаў абмер зямлі 
на стандартныя зямельныя ўчасткі - 
валокі, якія сталі нормай надзелу і 
адзінкай абкладання сялян феадаль- 
нымі павіннасцямі. Першы абмер зя- 
мель на валокі зроблены ў 1552--55 
у Пінскім і Елецкім княствах, у веліка- 
княжацкіх і прыватнаўласніцкіх маёнт- 
ках Зах. і Цэнтр. Беларусі рэформа 


пашырылася пасля заканадаўчага 
афармлення яе «Уставай на валокі» 
1557. 


Плошча, на якой размяшчалася ство- 
раная нанава вёска, звычайна мела фор- 
му чатырохвугольніка і падзялялася на 
З палі, а кожнае поле -- на аднолькавыя 
палосы па 11 моргаў (7, 12 га). Вёску 
пераносілі ў сярэдняе поле, сядзібы раз- 
мяшчалі ўздоўж вуліцы (звычайна ад- 
ной). Хаты ставілі на адным баку ву- 
ліцы, гаспадарчыя пабудовы -- на дру- 
гім (гл. таксама арт. Вёска). Кожны 
двор атрымліваў участкі ў З палях, што 
складала 1 валоку (21,36 га). Такім 
чынам замацоўвалася трохпольная сі- 
стэма севазвароту, ліквідоўваліся 
цераспалосіца, далёказямелле і стра- 
катасць у памерах сялянскіх надзелаў. 
Але апрацаваць столькі зямлі адной 
сям'і было цяжка, таму валока давала- 
ся 2, часам З сем'ям. Залежна ад ас- 
ноўных павіннасцей сялянства дзяліла- 
ся на З катэгорыі: цяглыя сяляне, асад- 
ныя сяляне, сяляне-слугі. Пры абмеры 
землі баяр і шляхты, што знаходзі- 
ліся сярод уладанняў вялікага князя і 
буйных феадалаў, уключаліся ў склад 
апошніх, баяры і шляхта пры дакумен- 
тальным доказе сваіх правоў на раней- 
шую зямельную ўласнасць атрымлівалі 
кампенсацыі ў інш. месцах. В. п. садзей- 
нічала ўсталяванню і пашырэнню 
фальварка, дзе панскі засевак павяліч- 
ваўся пераважна за кошт лепшых ся- 
лянскіх зямель. Для выканання панш- 
чыны зямлю размяркоўвалі так, каб 
1 валоцы фальварковай зямлі адпавя- 
дала 7 сялянскіх валок. Пры правядзен- 
ні В. п. на У Беларусі падзел на валокі 
не рабіўся, быў праведзены абмер зямлі 
і вызначэнне яе якасці. Якасць клалася 
ў аснову памераў павіннасцей. В. п. 
ахапіла і дзярж. гарады, закранула і 
зямельныя ўладанні духавенства. 

Рэформа ўзмацніла запрыгоньванне 
сялянства, павялічыла павіннасці, лік- 
відавала права пераходу да інш. феада- 


лаў, уводзіла падворнае землекарыстан- 
не замест абшчыннага, канчаткова паз- 
бавіла сялян права карыстання былымі 
спадчыннымі зямельнымі надзеламі, на 
доўгі час вызначыла планаванне сялян- 
скіх вёсак і сядзіб. 

ВАЛЬМА (ням. УУаіт), тарцовы схіл 
чатырохсхільнага даху. Утвараецца на- 
хіленымі сохамі або кроквамі, што злу- 
чаюць тарэц вільчаковай кладкі (віль- 
чаковага бруса) з вугламі сцен будынка. 
Вальмавыя пакрыцці вядомы ў нар. 
жыллі, гаспадарчых пабудовах, некато- 
рых манументальных збудаваннях. На 
Палессі ў пач. 20 ст. зафіксаваны бу- 
дынкі з вальмавымі дахамі вянковай 
канструкцыі «ў рэж». В., што не дахо- 
дзяць да нізу або да верху даху (усеча- 
ныя нізкія шчыты над прычолкам або 
дымнікі ў верхняй частцы В.), назы- 
ваюцца паўвальмамі. Іл. гл. ў арт. 
Страга. Ю. А. Якімовіч. 
«ВАЛЬС» (франц. уаізе, ням. УУаізег 
ад “аігеп кружыцца), гарадскі бытавы 
танец. Выконваецца парамі. Заснава- 
ны на плаўным кружэнні, што спалу- 
чаецца з паступальным рухам. Му- 
зычны памер 7/4, радзей “/з, “/з. Тэмп 
ад павольнага да ўмерана хуткага. 
Паходзіць ад нямецкіх, аўстрыйскіх, 
чэшскіх нар. танцаў тыпу лендлера. 
Узнік у 2-й пал. 18 ст., у пач. 19 ст. па- 
шырыўся па ўсёй Еўропе, стаў адным 
з найбольш папулярных танцаў у роз- 
ных слаях грамадства. На Беларусі 
вядомы з 2-й пал. 19 ст., спачатку 
ўвайшоў у гарадскі, потым у сялян- 
скі побыт пад назвамі «вальс», «вальц», 
«валец». Існуюць разнастайныя яго 
варыянты -- «В. з падманам», «В. з 
казой», «В. з кабылай», «В. ламаны» 
і інш. Сустракаюцца варыянты шмат- 
фігурнага В., у якія ўваходзяць танца- 
вальныя рухі з традыцыйных бел. 
танцаў, можа выконвацца ў кадрылі як 
асобнае калена. А. Л. Варламаў. 
ВАЛЫНЯНЕ, валынцы, старажыт- 
ная назва насельніцтва Валыні; зям- 
ляцкі этнікон. У пісьмовых крыніцах 
упершыню ўпамінаецца ў «Аповесці 
мінулых гадоў». Этымалогія назвы 
звязана з раней існаваўшым племян- 
ным цэнтрам Валынню ці гіст.-геагр. 
паняццем Валынь. У 8--9 ст. В.-- саюз 
усх.-слав. плямёнаў, генезіс якіх узыхо- 
дзіць да стараж.-слав. племені дулебаў; 
тэрыторыя рассялення - ад вярхоўяў 
Случы, Буга і Днястра да Берасцей- 
скай зямлі і правабярэжжа Прыпяці. 
У 10--12 ст. на землях В. існавала 
Уладзіміра-Валынскае княства, у 1199 
утворана Галіцка-Валынскае княства, 
якое мела ўплыў на  Берасцей- 
скую і Турава-Пінскую землі. Пасля 
1340-х г. Валынь уключана ў склад Вял. 
кн. Літоўскага на правах асобнай зям- 
лі. У перыяд развітога і позняга феада- 
лізму В. кансалідаваліся з інш. тэры- 
тарыяльнымі групамі Украіны ў адзі- 
ную ўкр. народнасць, але захоўвалі 
спецыфічную назву. Працягламу заха- 
ванню назвы В. садзейнічалі стабільнае 
існаванне тапоніма Валынь у якасці 
афіцыйнай назвы зямлі (Валынскае 
ваяводства, Валынскае намесніцтва, Ва- 


лынская губ., Уладзіміра-Валынская 
вобл.). У 1921- 39 В. былі адарваны ад 
асноўнага этнічнага масіву ўкр. народа 
і знаходзіліся ў складзе буржуазнай 
Польшчы. Уз'яднанне і этнічная канса- 
лідацыя В. з родным ім народам Усх. 
Украіны абумовіла распаўсюджванне 
ў іх асяроддзі назвы ўкраінцы -- асноў- 
нага этноніма ўкр. сав. сацыялістычнай 
нацыі. Старадаўнія гіст. кантакты, этна- 
генетычная роднасць і міжэтнічнае 
ўзаемадзеянне В. з насельніцтвам Бела- 
русі садзейнічалі ўзнікненню ў шыро- 
кай вобласці памежжа аднолькавых ці 
падобных элементаў матэрыяльнай і ду- 
хоўнай культуры, дыялектаў моў і інш. 


І. У. Чаквін. 
ВАЛЮШНАЕ РАМЯСТВО, валенне 
сукна, а таксама выраб галаўных 
убораў, абутку, гаспадарчых рэчаў 


з воўны шляхам валення (катання). 
На Беларусі вядома з даўніх часоў, 
найбольшае развіццё атрымала ў 19 ст. 
З валенага сукна звычайна шылі верх- 
няе адзенне - світы, сярмягі, буркі, 
бурносы, курты і інш. Працэс апрацоўкі 
валеных вырабаў (магерак, брылёў, 
валёнак, лямцу для конскай збруі) 
уключаў 4 этапы: закладка вырабу, ва- 
ленне, фармаванне, аддзелка. Воўну на- 
сцілалі на стале на змочаным вадой 
кавалку палатна (плацік), потым яго 
скачвалі разам з воўнай у трубку і ка- 
мячылі рукамі да ўтварэння тонкага 
пласта (пляйстры). На яго праз палат- 
няную пракладку клалі новы пласт 
воўны, накрывалі плацікам і зноў ка- 
мячылі. Потым даставалі пракладку, на- 
давалі пляйстрам форму вырабу, злуча- 
лі абодва пласты, аблівалі кіпенем і, 
для ўшчыльнення, шмат разоў раскоч- 
валі і цёрлі спецыяльнымі качалкамі 
(валёк, пруток, рубцы). Загатоўку на- 
саджвалі на драўляныя калодкі (пра- 
відлы, балванкі) для надання патрэб- 
най формы. Пасля сушкі ў печы выраб 
на калодцы расчэсвалі жалезнай шчот- 
кай, цёрлі пемзай, абпальвалі ворс. 
Пры вырабе лямцу этап работы на ка- 
лодках выключаўся. Шапавальства 
пераважала ў форме адыходнага про- 
мыслу (гл. Адыгходніцтва). Майстры- 
шапавалы працавалі ў дамах заказчы- 
каў, пераходзячы з вёскі ў вёску, пры- 
чым у час работы яны звычайна кары- 
сталіся ўмоўнай мовай (катрушніцкім 
лемязенем). У 19 ст. сваім майстэр- 
ствам славіліся дрыбінскія шапавалы 
Чавускага пав., рамеснікі з в. Кабылёў 
Рэчыцкага пав. З развіццём капіталі- 
стычных адносін і пранікненнем у вёску 
фабрычных тавараў у 2-й пал. 19 ст. 
маштабы В. р. паступова скарачаліся. 
Пачалі выходзіць з ужытку лямцавыя 
магеркі і брылі, суконныя світы (у пач. 
20 ст. яны канчаткова зніклі). Разам з 
тым вытворчасць валёнак значна пашы- 
рылася, іх вырабляюць і ў наш час. 

Н. І. Буракоўская. 
ВАЛЮШЦНЯ, валюцш, сукнаваль- 
ня, вытворчая пабудова для валення 
сукна, лямцу. Лакальная назва фолюш. 
Звычайна прамавугольны ў плане 
1-павярховы драўляны будынак, на- 
крыты 2-схільным або вальмавым дахам 


ВАРАЖБА 


з драніцы, саломы. В. дзейнічалі па 
прынцыпу вадзянога млына, у якім за- 
мест жорнавых паставоў выкарыстоў- 
валі ступы з таўкачамі, дзе выраблялі 
сукно. Асноўны рабочы орган -- вадзя- 
ное кола, якое рухала таўкачы. На Бела- 
русі вядомы з 16 ст. (Нясвіж, г. Давыд- 
Гарадок Столінскага, в. Леніна Горац- 
кага, Цімкавічы Капыльскага р-наў і 
інш.), існавалі пераважана ў буйных 
фальварках, часта належалі мяшча- 
нам. Звычайна будаваліся на рэках, 
праточных азёрах, балотах, сажалках. 
У 20 ст. на В., акрамя вадзянога кола, 
выкарыстоўвалі паравы рухавік і 
электрапрывод. У вёсках шырока быта- 
валі ручныя В.-- своеасаблівыя станкі 
(пераносныя на падстаўцы або 
стацыянарныя на ножках), на якіх 
валялі сукно. Змочанае ў гарачай вадзе 
сукно клалі на рабрыстую паверхню і 
раскатвалі яго рабрыстай дошкай, якую 
за ручку цягалі 2--4 работнікі. Выйшлі 
з ужытку В. ў 1930-я г. 

Ю. А. Якімовіч, Н. І. Буракоўская. 
ВАМІПР (франц. уатріге, ням. Уап- 
ріг), у старадаўніх павер'ях беларусаў 
і інш. славянскіх народаў -- мярцвяк, 
які ноччу выходзіць з магілы, каб 
шкодзіць людзям (смактаць кроў, ду- 
шыць, ірваць на часткі і г. д.). Паводле 
нар. фантазіі, прыкметныя рысы В.-- 
тоўстыя (раздутыя) губы і тонкі, вост- 
ры, як змяінае джала, язык. У нар. 
вераваннях вобраз В.-- увасабленне 
страху прымхлівых людзей перад па- 
мерлымі чараўнікамі і чараўніцамі 
(стараж. славяне нават прыносілі В. ах- 
вяры). Страціў рэлігійнае значэнне ў 
2-й пал. 19 -- пач. 20 ст. Уяўленне аб 
В. адлюстравана ў бел. фальклоры 
(казках). . М. Ф. Піліпенка. 
ВАНТРАБЯНКА, традыцыйны мясны 
выраб. Лакальная назва патрашанка. 
Адвараныя, дробна парэзаныя, пасоле- 
ныя свіныя вантробы (лёгкія, печань, 
сэрца, ныркі), а таксама галавізна, 
прыпраўленыя часнаком, перцам і інш. 
спецыямі, перамешваюць, кладуць у 
тоўстыя свіныя кішкі ці страўнік і зноў 
вараць або падпякаюць у печы. Потым 
на 1--1,5 сутак прыціскаюць гнётам. 
Ядуць халоднай. На З Беларусі назы- 
ваюць сальцісонам. 

ВАРАЖБА, магічныя спосабы і дзеян- 
ні, што нібыта прадракалі будучае і 
расказвалі пра былое. Узнікла ў перша- 
бытным грамадстве разам з раннімі 
формамі рэлігіі - верай у звышнату- 
ральныя сілы, добрых і злых духаў, 
у лёс. Звязана з прыкметамі, значная 
частка якіх заснавана на жыццёвым 
і гаспадарчым вопыце, назіраннях за 
з'явамі прыроды, паводзінамі жывёл 
(прадказванне вясенняга і летняга на- 
двор'я па надвор'і ў снежні; кот качаец- 
ца па зямлі - на цяпло; ластаўкі ля- 
таюць нізка -- на дождж). Калі ў В. па 
прыкметах ёсць пэўнае рацыянальнае 
зерне (назіранне), дык іншыя яе віды 
вынікаюць выключна з забабонных 
уяўленняў; ім уласцівы містычны ха- 

рактар, грунтуюцца яны на ўяўным 
знешнім падабенстве або процілегласці, 
сугучнасці слоў і інш., напр., разгад- 
ванне сноў (бачыць у сне ягады - 
слёзы, чыстую ваду -- радасць, мутную 
ваду -- смутак). З даўніх часоў вара- 
жылі па зорках, па лініях далоні, па 
картах, на вадзе, зернях. Выкарыстоў- 
валі розныя прадметы (пярсцёнак, 
люстэрка, замок, чаравік), кукаванне 
зязюлі, галасы «вешчых» птушак (са- 
вы, крумкача, пеўня). Існавалі «пра- 
фесіяналы» -адгадвальнікі -- варажбі- 
ты, знахары, чарадзеі, у Стараж. Русі - 
вешчуны. Найбольш была пашырана са- 
мадзейная В., якая папярэднічала важ- 
нейшым гаспадарчым работам, пераме- 
нам, што чакаліся ў сям'і, і г. Д. 

Беларусы найчасцей варажылі на 
каляды, на багатую куццю перад Но- 
вым годам. В. павінна была вызначыць, 
чаго можна чакаць у надыходзячым 
годзе: з-пад каляднага абруса выцягвалі 
сена і па ім меркавалі, якой даўжыні 
будзе лён; глядзелі, якога зерня больш 
у трыбуху заколатага парсюка, такое 
збожжа будзе найбольш урадлівым. Ва- 
ражылі і пра замужжа: калі дзяўчына 
ўпоцемку ў хляве зловіць баранчыка -- 
выйдзе замуж; з якога боку пачуе 
брэх сабакі - там яе нарачоны; рас- 
плаўлены воск ці волава лілі ў ваду і 
па іх абрысах меркавалі пра суджанага. 
В. належыць да найбольш жывучых 
перажыткаў мінулага, хоць у наш час 
яна ператварылася ў забаву, гульню. Гл. 
таксама Магія. 


ВАРАТОК, традыцыйнае прыстасаван- 
не для падцягвання да лодкі невада 
пры лоўлі рыбы ў адкрытай вадзе; 
драўляны барабан з воссю, якая ўстаў- 
лялася ў адтуліну стоек, прымацаваных 
да бартоў лодкі. Лакальная назва ворат. 
Прыводзіўся ў рух пры дапамозе чаты- 
рох ручак, замацаваных у барабане, 
на якія намотвалася невадная вяроўка. 
Падобны В., але з дзвюма сагнутымі 
ручкамі ў тарцы барабана, выкарыстоў- 
ваецца для выцягвання вядра з кало- 
дзежа. І. М. Браім. 


ВАРАЦІЛА, назва навоя, пашыраная 
на Пд Беларусі. Лакальная назва ва- 
ратыла. 


ВАРВАРА, прысвятак у народным 
календары, дзень хрысціянскай пакут- 
ніцы (адзначаўся 4 снежня с. ст.), 
які лічыўся ў народзе жаночым свя- 
там. На В. забаранялася прасці 
кудзелю; у гэты дзень выпякалі вылеп- 
леныя з пшанічнага цеста галовы, рогі, 
капыты, вушы і імі кармілі хатнюю 
жывёлу, каб яна добра вялася. Пасля 
В. дзень паступова пачынаў расці 
(«Варвара ночы ўварвала, а дня пры- 
тачыла»). Добрае надвор'е на В. прад- 
ракала добры ўраджай ільну на наступ- 
нае лета. У. А. Васілевіч. 


ВАРГАН (відаць, ад стараслав. варгі - 
вусны), народны самагучны язычковы 
музычны інструмент. Лакальныя назвы 
варганіца, вурган. Падковападобны жа- 

лезны В. мае паралельна падоўжа- 
ныя канцы, паміж імі праходзіць пры- 
мацаваны пасярэдзіне галоўкі язычок 
(тонкая стальная пласцінка з загнутым 
канцом). У час ігры В. заціскалі зубамі 
або прыціскалі да іх. Рот выконваў 
ролю натуральнага рухомага рэзаната- 
ра. Язычок зашчыпвалі ўказальным 
пальцам правай рукі. У выніку беспе- 
рапыннай вібрацыі язычка ўзнікаў 
бурдон (гук нязменнай вышыні, які 
цягнецца бесперапынна). Невялікі дыя- 
пазон В. абмяжоўваў рэпертуар музы- 
кантаў простымі песеннымі і танца- 
вальнымі мелодыямі. Найбольш раннія 
звесткі пра В. на тэр. Беларусі адно- 
сяцца да 12 ст. (археалагічная знаход- 
ка ў Друцку), верагодна, быў най- 


больш пашыраны на ПнУ. У муз. прак- 








Вараток. 


Варган. 12 ст. 


тыцы беларусаў яшчэ ў 19 ст. В. вы- 
карыстоўваўся як сольны і ансамблевы 
інструмент. У наш час не сустракаецца. 
, І. Дз. Назіна. 
ВАРОТЫ, лёгкія з гарызантальных 
жэрдак кратаваныя рамы на лазовых, 
вяровачных ці металічных петлях у сця- 
не, плоце для праезду на загуменне. 
Пры адсутнасці брамы В. маглі быць і 
для ўезду ў двор з вуліцы. В. ў хлеў, 
гумно, клуню, пуню, стайню рабілі з 
дошак глухімі. 
ВАРШТАТ сталярны, вярстак, 
сталюга, прыстасаванне для сталяр- 
ных работ -- апрацоўкі дошак, брускоў, 
бандарных клёпак і інш. Лакальная наз- 
ва кабыла. У мінулым В. уяўляў сабой 
услон з клямарам, у які заціскалася 
драўляная форма, што апрацоўвалася 
пры дапамозе струга, гэбля і інш. 
дрэваапрацоўчых інструментаў. У рабо- 


чым стане майстар садзіўся на В., за- 
ціскаў рычаг клямараў нагою. Часам В. 
рабілі з натуральнага ствала дрэва з ка- 
ранёвымі адросткамі, што служылі нож- 
камі. Больш сучасны В. разлічаны для 
работы стоячы і ўяўляе сабой масіў- 
ную пляцоўку з клямарамі (драўля- 
ныя пласціны, што ставяць з абодвух 
бакоў В.), што заціскаюцца пры да- 
памозе шрубы. На ім часам замацоў- 
ваюць ціскі для слясарных работ. 

, В. С. Цітоў. 
ВАРШТАТ ткацкі, 1) механічны 
ткацкі стан, які выкарыстоўваўся ў 
месцах развіцця саматужных промыс- 
лаў, а таксама ў ткацкіх школах-май- 
стэрнях, пашыраных на Беларусі ў 2-й 
пал. 19 ст. 2) Удасканалены ткацкі 
стан для красён, аснашчаны дэталямі 
механічнага ткацкага стана: зубчатымі 
коламі на навоях, дадатковым навоем 
для гатовай тканіны і інш. Быў рас- 
паўсюджаны па ўсёй Беларусі. Часам 
В. называлі звычайныя кросны. 


МЫ 9,7," 7,' М РЫ ЫУУММЎ 


“.т 


. 





Вароты. Горад Ветка. 


ВАРЫВА, 1) вараная рэдкая страва. 
2) Квашаная гародніна. Каб захаваць 
гародніну на доўгі час, спажываць зі- 
мой і вясной, яе квасілі, пазней -- са- 
лілі. Капусту квасілі сечаную, качана- 
мі, палавінкамі (палюткамі), з вадою 
без солі і з соллю без вады. Буркі 
таксама квасілі. В. складалі ў бочкі 
(варыўныя), якія ставілі ў варыўню ці 
склеп. Спажывалі В. сырым ці гатавалі з 
яго гарачыя стравы. Назва В. захавала- 
ся ў Цэнтр. і Усх. Палессі; у зах. 
раёнах Беларусі В. называюць свежую 
гародніну., Г. Ф. Вештарт. 
ВАРЫЎНЯ, стопка, істопка, ста- 
радаўняя гаспадарчая пабудова зрубнай 
канструкцыі для захоўвання бульбы, 
гародніны, садавіны, малака і інш. хар- 
човых прыпасаў. Лакальная назва сцёп- 
ка. У В. трымалі невялікія гаспадар- 
чыя прылады. Сцены імшаныя, без во- 
кан або з маленькай, у адно-два 


бервяны адтулінай, якая закрывалася 
засаўкай. Ставілі В. асобна ці ў агуль- 
ным комплексе гаспадарчых пабудоў. 
У вялікія маразы абагравалася печкай- 
каменкай ці жарам. Найбольшае па- 
Беларусі 

шырэнне на мела ў тых 


Вароты. Вёска Мядзвецк Чашніцкага 


раёна. 


Сталюга (варштат сталярны) для сталяр- 
ных і бандарных работ. Вёска Картынічы 
Лельчыцкага раёна. 


раёнах, дзе ўзровень грунтавых вод не 
даваў магчымасці будаваць склеп 
(Віцебшчына, Палессе і інш.). Пры 
неабходнасці В. пераабсталёўвалася ў 
жылое памяшканне. У. С. Гуркоў. 
ВАРЭНІКІ, мучная страва. У замеша- 
нае на вадзе ці малацэ крутое цеста 
з пшанічнай, жытняй або грэцкай мукі 
загортваюць тварог, ягады, садавіну, 
мак або канаплянае семя. Вараць у пад- 
соленым кіпені. Падаюць са смята- 
най або маслам. На святы Варвары, 
Міколы варылі В. з семем і макам. 
Былі распаўсюджаны на Пд Беларусі і 
на Украіне. У наш час вядомы паў- 
сюдна. 


ВАСІЛЕВІЧ Уладзімір Аляксандравіч 
(н. 9.1.1952, Мінск), беларускі савецкі 
фалькларыст і літаратуразнавец. Канд. 
філал. навук (1979). Скончыў БДУ 
(1974). З 1974 у Ін-це мастацтва- 
знаўства, этнаграфіі і фальклору АН 


БССР (з 1981 старшы навуковы супра- 
цоўнік). Працуе ў галіне бел. фалькла- 
рыстыкі. Аўтар даследавання «Усходне- 
славянская гумарыстычная песня» 
(1979), складальнік кнігі «Пахаванні. 
Памінкі. Галашэнні» (1986). 


ВАСІЛЁЎСКІ (УУСазіІеу кі) Леан 
(24.8.1870, Пецярбург - 10.12.1936), 
польскі публіцыст, гісторык, дзеяч 


правага крыла Польскай сацыялістыч- 
най партыі. У 1918- 19 міністр замеж- 
ных спраў Польшчы, з 1924 узначаль- 
вау ін-т вывучэння навейшай польскай 
гісторыі, з 1931 -- Ін-т нацыянальных 
спраў, рэдактар час. «МіероаіегТо5с» 
(«Незалежнасць»). У 1897 у штогодні- 
ку «МаіегіаІу апігороісеісгпо-агсео]0- 
рісгпе і еіпоргаіісгпе» («Матэрыялы 
антрапалагічна-археалагічныя і этна- 
графічныя», т. 2) апублікаваў «Бела- 
рускія загадкі» (128 загадак, сабраных 
ім у Вілейскім, Лепельскім, Дынабург- 
скім, Барысаўскім і Рагачоўскім пав.), у 
якіх адлюстраваны разнастайныя з'явы 


ВАСІЛЕЎСКІ 


прыроды, дзейнасць чалавека і яго по- 
быт. Да большасці загадак даюцца 
адказы. Аўтар прац «Літва і яе наро- 








Вароты. Горад Хойнікі. 


Варштат для апрацоўкі бандарнай клепкі. 
Вёска Стадолічы Лельчыцкага раёна. 


Варштат сталярны. 

ВАСІЛЬЕВА 


ды» (Варшава, 1907), «Літва і Бела- 
русь» (Кракаў, 1912), у якіх даследаваў 
развіццё культуры і асветы, гісторыю 
беларускага і літоўскага нацыяналь- 
на-вызваленчага руху 19 -- пач. 20 ст., 
адзначаў працэс беларусізацыі прыгра- 
нічнага літоўскага насельніцтва. Пасля 
ўтварэння буржуазнай Польшчы высту- 
паў супраць бел. і ўкр. нацыя- 
нальна-вызваленчага руху, падтрымлі- 
ваў афіцыйны курс польскіх улад у нац. 
пытанні. А. Ф. Літвіновіч. 
ВАСІЛЬЕВА Анастасія Якаўлеўна, бе- 
ларускі этнограф, фалькларыст і края- 
знавец 2-й пал. 19 ст. У 1874- 80 жы- 
ла на Палессі, некаторы час працава- 
ла валасным пісарам у в. Грабаў (Пет- 
рыкаўскі р-н). З 1880 у Бабруйску. 
Даследавала побыт, матэрыяльную 
культуру, абрады, фальклор сялян, вы- 
вучала гісторыю і этнаграфію вёсак 
Мазыршчыны. Артыкулы «Вясельныя 
абрады ў раёне Грабаўскай воласці 
Мазырскага павета», «Кароткі нарыс 
вёскі Грабава р Мазырскага павета», 
«Сялянскія памінкі ў Мазырскім паве- 
це», «Князь», ці «Жыд-возера» (Ле- 
генды) (усе 1877), «Калядныя святы 
ў сялян Мазырскага павета», «Нататка 
пра абшчыннае земляробства ў ся- 
лян Мінскай губерні», «Нататка, як 
праводзяць вясну сяляне Мінскай гу- 
берні», «Веснавыя песні і абрады ў 
вёсках Мазырскага павета» (усе 1878), 
«Легенды і павері ў Мінскай гу- 
берні», «Нататка пра побыт сялян 
Мазырскага павета», «Вёска Бяседкі 
Мазырскага павета» (усе 1979). на- 
друкаваны ў «Минских губернских 
ведомостях», «Ярмаркі ў Мазырскім па- 
веце» (1879), «Знахары», «Вытрымкі 
з жыцця беларускай жанчыны» (1880), 
«Вёска Грабаў» (1881) і інш.- у 
«Виленском вестнике». Супрацоўнічала 
з Мінскім губ. статыстычным камітэтам, 
Т-вам 


аматараў прыродазнаўства, 
антрапалогіі і этнаграфіі пры 
Маскоўскім р ун-це, П. В. Шэйнам 


і інш. Крытычна ставілася да прыгон- 
нага права, захаплялася нар. майстэрст- 
вам, выступала за развіццё асветы, 
раўнапраўе жанчын іінш. А. Ю. Лозка. 
ВАСКАБОЙНЯ, майстэрня па прыга- 
таванню воску. На Беларусі вядома з 
16 ст. Невялікае збудаванне, звычайна 
драўлянае, з цаглянай або каменнай 
печчу, у якую ўмуроўваўся кацёл для 
плаўлення воску. Расплаўлены воск па 
спецыяльным латку выцякаў у разна- 
стайныя формы. В. часта згадваліся ў 
прывілеях гарадам на магдэбургскае 
права. Паводле дакументаў 16- 18 ст, 
В. існавалі ў Полацку, Мінску, Оршы, 
Слуцку і інш. гарадах; былі яны і ў 
мястэчках, фальварках, манастырах. 
ВАТ, традыцыйная рыбалоўная снасць; 
сеткавы мяшок, прымацаваны да квад- 
ратнай рамы. Выкарыстоўваўся ў час 
веснавога разліву, калі ў плацінах 
вадзяных млыноў адкрывалі адтуліны, 
каб аслабіць напор вады. В. на вяроўках 
апускалі пад струмень, разам з якім у 

Най- 


сеткавы мяшок трапляла рыба. 
больш вядомы на Палессі. 

ВАЎКАВЫСКА-КАМЯНЕЦКІ СТРОЙ, 
традыцыйны комплекс беларускага на- 
роднага адзення на Панямонні; быта- 
дробнай 


ваў у асяроддзі сялян і 





Фрагмент 
Новы Двор 


Ваўкавыска-Камянецкі 
андарачнай тканіны. 
Свіслацкага раёна. 


строй. 
Вёска 


Жанчыны ў летнім адзенні. Вёска Міка- 
лаева Камянецкага раёна. 


шляхты ў Ваўкавыскім, Пружан- 
скім і Камянецкім р-нах. Гарнітур 
жаночага летняга адзення складаўся з 
кашулі, спадніцы, фартуха, гарсэта 
(неабавязковая частка гарнітура), 
пояса, галаўных убораў і ўпрыгожан- 


няў. Кашуля мела глыбокі разрэз 
пазухі і высокі стаячаадкладны 
каўнер. Удоўж рукавоў і па 


цэнтры кашулі чырвонымі або чырвона- 
чорнымі ніткамі (горынь) вышывалі 
раслінныя, зааморфныя і геаметрычныя 
ўзоры. Сакавітасцю бурачковых, малі- 
навых, фіялетава-сініх фарбаў, арна- 
ментальнай узорыстасцю нізу вылуча- 
ліся спадніцы-андаракі з вертыкаль- 
нымі складкамі. Арнамент яркіх кант- 
растных паскаў і клетак дапаўняўся 


разнаколернымі пальметамі (зоркамі, 
кветкамі), раскіданымі ўздоўж ніжняй 
дамінуючай палосы шляка. Фартух шы- 
лі з адной (радзей дзвюх) полак бе- 
лай ільняной тканіны ці паркалю, 
аздаблялі фальбонамі, вышыўкай про- 
цягам або гладдзю геаметрычнага ці 
расліннага арнаменту. Гарсэт шылі з 
чорнай шарсцянкі, аздаблялі паліхром- 
най вышыўкай расліннага арнаменту, 
каляровай аблямоўкай зрэзаў верхняга 
крыса, проймы і гарлавіны. Традыцый- 
ныя галаўныя ўборы (наміткі, чапцы, 
каптуры) шылі з чырвонага ці сіняга 
паркалю, шарсцянкі або бардовага ат- 
ласу, аздаблялі тасёмкай бліскучага 
жоўтага галуну і гафрыраваным паскам 
белага цюлю. Дзяўчаты завязвалі разна- 
колерныя хусткі, да якіх з левага 





Ват. 


боку мацавалі букецік жывых або штуч- 
ных кветак. Шыю ўпрыгожвалі бісерны- 
мі пацеркамі, стужкамі, рукі - пяр- 
сцёнкамі-жуковінамі. Аснову мужчын- 
скага летняга адзення складалі кашуля, 
нагавіцы, даматканы разнаколерны 
пояс. Нашулю з адкладным каўняром 
сціпла аздаблялі чырвонай вышыўкай 
на каўняры і падоле. Нагавіцы шылі з 
суравога палатна або з пярэстай (у клет- 
кі, паскі) паўшарсцянкі. Мужчынскае і 
жаночае верхняе адзенне складалі сві- 
ты-сярмягі, курткі, кажухі і інш. Ад- 
мысловасцю крою і апрацоўкі вызнача- 
ліся фалдзістыя світы, сярмягі з адраз- 
ной лініяй таліі. Удала спалучаліся з 
кроем дэкаратыўныя складкі, нашыўкі 
чорнага аксаміту, узоры раслін, спіра- 
лей, простых ліній. М. Ф. Раманюк. 
ВАЎКАЛАК (ад стараслав. вльк-- 
воўк, длакь - поўсць), вобраз у стара- 
даўніх павер'ях беларусаў і інш. сла- 
вянскіх народаў, пярэварацень, чала- 


век, які дзівосным спосабам набыў на 
некаторы час аблічча воўка. Уяўлялі, 
што ў адрозненне ад звычайнага 
воўка В. больш высокага росту, з вялі- 
кай галавой, чатырма вачыма (2 на 
лбе, 2 на патыліцы); ён нібыта бачыць з 
усіх бакоў, вые не па-воўчаму, а стогне і 
плача, як чалавек. Паводле паданняў В. 
дзялілі на 2 групы. Да адной адносілі 
фантастычных істот, у якія быццам 
ператваралі людзей чараўнікі пры да- 
памозе замовы ці інш. магічных дзеян- 
няў. Гэтыя В. нібыта вандравалі група- 
мі, харчаваліся травою і карэннямі, не 
шкодзілі людзям, іх лічылі ахвярамі 
чараўніка. Да другой групы адносілі В., 
у якіх нібыта ператвараліся самі чараў- 
нікі, каб шкодзіць людзям. Яны быццам 
бы смакталі кроў людзей (гэтым падоб- 
ны на вампіра). Вобразы В. адлюстроў- 
валі фантастычныя ўяўленні людзей 
пра звышнатуральныя ўласцівасці ча- 
раўнікоў. Генетычна вобраз В. звяза- 
ны з татэмізмам, татэмічнымі абрадамі 
пераапранання ў шкуры татэмных жы- 
вёл, якім пакланяліся (у адной з этнагр. 
груп укр. этнасу - гуцулаў - у міну- 
лым спраўлялі воўчае свята); пра гэ- 
та сведчыць таксама ўяўленне, што лю- 
дзі ператвараліся ў В. толькі на пэўны 
час, а потым зноў прымалі першапачат- 
ковае аблічча. У паданнях беларусаў 
чараўнікі ператваралі ў В. часцей за 
ўсё вясельныя групы, якія ў далёкім 
мінулым азначалі родавыя групы, а 
род быў сацыяльнай асновай татэмізму. 
На больш позніх стадыях развіцця 
грамадства гэты татэмічны абрад пера- 
апранання пераасэнсаваны як магічнае 
дзеянне чараўніка. У капіталістычную 
эпоху вобраз В. страціў рэлігійнае зна- 
чэнне і захаваўся ў фальклоры як без- 
рэлігійны фантастычны персанаж. 

: М. Ф. Піліпенка. 
ВАЎКАЎНЯ, пастка для лоўлі ваўкоў; 
нерухомае лоўчае збудаванне з забітых 
у зямлю і пераплеценых лазою трох- 
метровых жэрдак. Лакальная назва ваў- 
коўня. На Міншчыне мела форму круга 
з крыламі, што накіроўвалі ў В. Уваход 
прыкрывалі дзверцы, якія свабодна 
адчыняліся ў сярэдзіну і ўтрымлівалі 
звера ў пастцы. Калі звер ішоў па 
вузкім праходзе паміж скрынкай з 
прынадай і сценкай В., ён сам зачыняў 
іх. Больш стараж. тып В. нагадваў 
у плане вялізнага слімака. Завостраныя 
гнуткія дубовыя спіцы (оспы) у сценцы 
спіралепадобнага праходу прапускалі 
драпежніка свабодна ўперад і ўтыка- 
ліся ў тулава, калі ён спрабаваў 
адступацца назад. На Палессі сустра- 
каўся тып В.-- трайня (трызуб) -- вер- 
тыкальна прымацаваная на невялікай 
адлегласці да дрэва дошка-саракоўка з 
трыма зубамі і звужанымі ўніз пазамі 
паміж імі. Пры спробе сарваць падвеша- 
ную зверху прынаду воўк зашчамляў 
лапу і павісаў на трайні. С. Ф. Цярогін. 
ВАЎНАЧОСКА, часа лка, прыстаса- 
ванне для рыхлення і часання воўны. 
Паводле спосабу прывядзення ў дзеян- 
не падзяляліся на вадзяныя (пры млы- 
нах, пераважалі ў мястэчках і гарадах), 
конныя і ручныя (у буйных вёсках). 


Прынцып іх работы быў амаль адноль- 
кавы: воўну клалі на рашотку з лу- 
чыны, адкуль яна пры дапамозе палат- 
нянага транспарцёра падавалася на 
барабан і сістэму валкоў, абцягнутых 
мешкавінай з драцянымі шчоткамі. Пра- 
ходзячы праз валкі, воўна расчэсвалася 
і трапляла на барабан, адкуль яе зды- 
малі ў выглядзе кудзелі. У наш час 
выкарыстоўваюцца В. з электрычным 
прывадам. , Н. І. Буракоўская. 
ВЕЛІКОДНЫ ПІРОГ, гл. ў арт. Абра- 
давае печыва. 

Ваўкоўні: 1 - у форме круга з крыламі; 
2 -- тыпу слімака; З - трайня. 


ВЕНА (ад лац. уепаут продаж), у ста- 
ражытных славянскіх і некаторых інш. 
народаў Еўропы выкуп жаніха за вы- 
краданне нявесты ці загадзя абумоўле- 
ная плата яе бацькам або сваякам. Па- 
меры яго былі даволі значнымі. На Русі, 
акрамя таго, В. плацілі бацькі нявесты 
грамадзе і феадалу. Упершыню ўпа- 
мінаецца ў «Аповесці мінулых гадоў» 
(пач. 12 ст.). З эвалюцыяй сямейных 
адносін пераўтварылася ў сімвалічны 
абрад, а сам тэрмін «В.» атрымаў зна- 
чэнне пасагу, які бацькі давалі за ня- 
вестай. Узнікшая як звычай, В. з цягам 
часу была заканадаўча замацавана ў 
феадальным праве. Статут Вял. кн. 
Літоўскага 1588 разглядаў В. як умову 
для заключэння шлюбу і спосаб за- 
беспячэння маёмасных інтарэсаў жонкі 
на выпадак яе ўдаўства. На Беларусі 





ВЕНЦЕР 


нормы гэтага права дзейнічалі да 1840. 
Г. А. Маслыка. 


«ВЕНГЕРКА», гарадскі бытавы танец. 
Лакальныя назвы «Сямёрка», «Сто 
адзін». З'явіўся ў канцы 19 ст. ў выніку 
трансфармацыі асобных нацыянальных 
танцаў інш. народаў у нар.-бытавыя 
бел. варыянты. Танец апісаны ў сама- 
вучыцелі М. Гаўлікоўскім. Напачатку 

быў распаўсюджаны сярод гарадскіх 
жыхароў, потым у яшчэ больш змене- 
ным выглядзе пашырыўся ў вёсцы. 
Музычны памер 7/4, '/.. Тэмп хуткі. 
У «В.» разам з агульнараспаўсюджа- 
нымі рухамі выкарыстоўваюцца элемен- 
ты венгерскага нар. танца (часам стылі- 
заваныя): падскокванні на адной назе з 
прасоўваннем прама і ў павароце, саско- 
кі на дзве нагі, венгерскі ключ і інш. 


Танец суправаджаецца своеасаблівай 
прыпеўкай: «Раз, два, тры, чатыры, 
пяць, шэсць, сем», «Сто адзін» - «Ээ0О, 


20, 40, 11 - гэта будзе 101». Ад гэтых 
прыпевак атрымаў дадатковыя назвы. 
Распаўсюджаны па ўсёй Беларусі. 

, А. Л. Варламаў. 
ВЕНЦЕР, жа к, сеткавы мяшок (куль) 
на абручах з адной або дзвюма пе- 
рагародкамі (горламі) унутры; трады- 
цыйная рыбалоўная снасць. Рыба за- 
плывала ў куль праз адтуліну ў горле. 
Да мяшка пры ўваходзе прывязвалі 
адно (аднакрылы В.) ці два (двухкры- 


105 


а? В ні арта. б за аесць 2 
СВЕРАБЕЙ 
ў з. ы ас А 
“ 
“ 


а абсе? а Жн 
лы В.) сеткавыя крылы (нацягнутыя па 
вертыкалі на драўляныя планкі), што 
перагароджвалі шлях рыбе і накіроў- 
валі яе ў куль. У глухім канцы 
куль сцягваўся шнурком. В. устанаў- 
ліваўся ў вадаёме пры дапамозе калкоў. 
Аднакрылымі В. лавілі рыбу пераважна 
у азерах, двухкрылымі -- па цячэнню. 
Вядомы па ўсёй Беларусі. /. М. Браім. 
«ВЕРАБЕЙ», традыцыйны танец. Мае 
шмат карагодных варыянтаў, з якімі 
цесна звязаны (кругавая пабудова, імі- 
тацыя рухаў вераб'я, суправаджэнне 
прыпеўкамі). Складаецца з 2 частак: 
1-я ва ўмераным тэмпе, музычны памер 
З-дольны, 2-я -- у хуткім тэмпе, музыч- 
ны памер “/:. Нярэдка выконваўся на 


вяселлях. ІІ. Шэйн апісаў варыянт, 
які ён убачыў на Магілёўшчыне: 
«Вераб'я» танцавалі ў некалькі пар 


так: танцуючыя склалі круг, унутры 
якога хадзілі дзяўчаты, звонку -- хлоп- 
цы, спачатку рухаліся ў адзін бок, ціха, 
прагульваючыся, а потым, калі музыка 
рабілася больш жвавай, усе пары вакол 
паварочваліся і пачыналі падскокваць 
весялей...» (Шэйн П. В. Матэрыялы 
для вывучэння побыту і мовы рускага 
насельніцтва Паўночна-Заходняга 


краю. Спб., 1887. Т. 1, ч. 1. С. 544). 
Танец суправаджаўся песняй: 





Верацёны. 


Чы-чы, чы-чы, верабей, 
Не клюй маіх канапель,-- 
А я таму вераб'ю 

Налом ногі пераб'ю. 
Верабейка скача, 

Па ножцы плача. 


Танец быў распаўсюджаны ў Віцеб- 
скай, Гомельскай і Магілёўскай аб- 
ласцях. Ю. М. Чурко. 


ВЕРАНДА (англ. уегапда ад інд.), ад- 
крытая або закрытая прыбудова да дома 
з боку ўваходных дзвярэй. Гістарычна 
развілася з ганка. З'яўляецца дадатко- 
вым гасп. памяшканнем. Часта выка- 
рыстоўваецца як летняя кухня, часам 
у В. адгароджваецца кладоўка. В. спа- 
радычна сустракаліся ў вясковым бу- 
даўніцтве з 19 ст. ў заможных сялян. 
Значнае пашырэнне атрымалі» ў пасля- 
кастрычніцкі час. Найбольш тыпо- 
выя -- зашклёныя В. памерам 10- 
15 мё. Некаторыя хаты маюць па 2 В.: 
на вуліцу і панадворак. Ніжняя част- 
ка каркаса В. ашалёўваецца дошкамі, 

фарбуецца, верхняя, як правіла, за- 
шклёная. Многія В. аздоблены разьбой, 
вітражамі, з'яўляюцца сапраўднымі 
творамі мастацтва. У наш час В. быту- 
юць па ўсёй Беларусі, але найбольш 
пашыраны на ПдУ рэспублікі і ў са- 
дова-дачным будаўніцтве. У. С. Гуркоў. 
ВЕРАЦЯНО, прылада для ручнога 
прадзення лёну, воўны, пянькі. У ста- 
раж. часы В. служыла драўляная 
крыху завостраная палачка, пазней -- 
конусападобная палачка даўжынёй 20-- 
30 см з завостраным верхам, патоўшча- 
ным нізам, на які для павелічэння вагі 
надзявалі прасліца, і вострай пяткай. В. 
выстругвалі нажом або выточвалі з 
бярозы, ясеню, грушы і інш. На вытача- 
ных В. дзеля зручнасці і як аздабленне 
наразалі кольцы-паглыбленні. 

ВЕРАШЧАКА, традыцыйная страва, 
род мачання да бліноў. Абавязковыя 
кампаненты В.-- кавалачкі свінога сала 
і мяса, свіная рабрына, кавалкі каў- 
басы, духмяныя прыправы. В. заў- 
сёды падкалочваецца мукой. Мае роз- 


Венцер двухкрылы. 


Веранда. Вёска Галошава Талачынскага 
раёна. 


ныя варыянты прыгатавання: сала, 
каўбаса, рабрына падсмажваюцца на 
патэльні, потым туды ўліваецца падка- 
лота (мука, рэдка разведзеная вадой), 
дадаюцца духмяныя прыправы, усё 
разам варыцца або пячэцца ў печы 
(Лагойшчына, Магілёўшчына, Тураў- 
шчына); сала, каўбаса і інш. варацца, 
потым страва падкалочваецца мукой, 
часам папярэдне падсмажанай (Гро- 
дзеншчына, Цэнтр. і Усх. Палессе). 
В. рабілі на бурачным або хлебным 
квасе (Вілейшчына, некаторыя раёны 
Гродзеншчыны). Часта была святочнай 
стравай. У некаторых раёнах Зах. Па- 
лесся з салам, рабрынаю, каўбасою ва- 
рылася юшка (мукой не падкалочва- 
лася), якая спажывалася на першае як 
рэдкая страва, а В. называлі вараную 
свежыну (пячонку, сала, мяса) у той 


вечар, як заб'юць парсюка. Тады сама 
вячэра называлася В. У наш час В. па- 
шырана па ўсёй Беларусі пад назвай 
мачанка. Г. Ф. Вештарт. 
ВЕРБНІЦА, апошняя нядзеля перад 
вялікаднём. У некаторых мясцовасцях 
пашырана назва вербная нядзеля. На 
В. паўсюдна асвячалі ў царкве галінкі 
вярбы, якімі ў гэты дзень сцябалі адзін 
аднаго (дзяўчына, сцябаючы незнаёма- 
га хлопца, пыталася ў яго імя, жадаючы 
даведацца пра імя свайго будучага 
мужа). Асвячонай вярбе надаваліся ма- 
гічныя ўласцівасці, таму яе доўга за- 
хоўвалі ў хаце: ёю выганялі на першы 
выпас жывёлу; існавала павер'е, што, 
з'еўшы Э пупышак, можна засцераг- 


чыся ад зубнога болю і ліхаманкі. 
Аздобленыя каляровымі засушанымі 
кветкамі, травамі, каласкамі, мохам га- 


лінкі вярбы («пальмы віленскія») імі- 
тавалі пальмы, з якімі народ сустракаў 
Хрыста пры яго ўездзе ў Іерусалім (гэ- 
та хрысціянскае свята было прымер- 
кавана да В.). «Пальмамі віленскімі» 
ўпрыгожвалі дом, а таксама клалі іх 
на магілы блізкіх людзей. Паводле нар. 
назіранняў маразы-вербічы на перадве- 
лікодным тыдні неабходны менавіта ў 
гэты час, каб не было больш позніх 
маразоў, якія могуць пашкодзіць сяўбе 
і ўсходам яравой збажыны. 


У. А. Васілевіч. 
ВЕРНІК, 1) адзін з каляднікаў, 
якому даручалі насіць сабраныя ў час 
калядавання пачастункі. 2) Вартаўнік- 
прыёмшчык у рыбацкай арцелі для 
аховы рыбы. Назначаў яго ўладальнік 
промыслу. 
ВЕРХАЎЛЯНСКАЕ СВЯЦІЛІШЧА, 
Верхаўляны, этнаграфічны аб'ект 
і, верагодна, помнік язычніцкага культу 
каля в. Верхаўляны Бераставіцкага 
р-на. Аналагічны свяцілішчам, выяў- 
леным на Смаленшчыне і ў Паўн. 
Букавіне (служылі месцамі маленняў, 
ахвярапрынашэнняў і адначасова гра- 
мадскімі цэнтрамі акругі). Уяўляе 
сабой узгорак з круглай пляцоўкай 
(дыяметрам каля 7 м), акружанай 
ровам (глыбіня 1,5--2 м) і валам (вы- 
шыня 3-7 м), уваход з З. Пры рас- 
копках у рове выяўлена каменная вы- 
брукоўка, перакрытая культурным пла- 
стам з касцямі жывёл і вуголлем, пад 
ёй - ранняя кераміка (зробленая на 
ганчарным крузе), што дазваляе аднесці 
помнік да эпохі Стараж. Русі. На пля- 
цоўцы (на глыбіні каля 0,2 м) таксама 
выяўлена вуголле і абломкі ранняй ке- 
рамікі. Магчыма, на пляцоўцы ў стара- 
жытнасці размяшчаўся ідал або ахвяр- 
нік, роў таксама меў рытуальнае 
значэнне -- тут гарэлі вогнішчы. Пом- 
нік адкрыты Ф. П. Пакроўскім у 
канцы 19 ст., раскопкі вёў Э. М. Зай- 
коўскі ў 1986. Э. М. Зайкоўскі. 
ВЕРХНЕДНЯПРОЎСКАЯ КУЛЬТУ- 
РА, археалагічная культура неалітыч- 
ных плямён, якія ў канцы 5-га -- 3-м 
тысячагоддзі да н. э. насялялі тэры- 
торыю Паўд.-Усх. Беларусі ў басейне 
Дняпра па ПнУ ад вусцяў Бярэзіны 
Іпуці. Насельніцтва займалася паля- 
ваннем, збіральніцтвам і рыбалоўствам. 


Паселішчы плошчай ад 50 да 10 000 м? 
размяшчаліся на дзюнных узгорках або 
на краі надпоймавых тэрас. На паселі- 
шчах знойдзены прылады працы з крэ- 
меню, сярод іх -- скрабкі, разцы, сяке- 
ры, наканечнікі стрэл, нажы, праколкі 
і інш. 2Жытлы драўляныя, наземныя, 
на 0,2- 08 м заглыбленыя ў зямлю, 
авальнай або круглай формы, сярэдні 
памер З, Х З м, будаваліся звычайна 
па адной лініі. У цэнтры іх знаходзі- 
ліся агнішчы, ямы-пограбы глыбінёй 
да 1 м. Каля жытлаў размяшчаліся 
гаспадарчыя ямы, агнішчы, месцы апра- 
цоўкі крэменю і вырабу керамічнага 
посуду. На раннім этапе выраблялі 
таўстасценны вастрадонны посуд з пра- 
мым венчыкам (у гліну дабаўлялі 
раслінныя дамешкі і тоўчаны кварц). 
Часам усю паверхню пасудзін упры- 


еа: 


наколы, нарэзкі, насечкі і інш., якія 
ўтваралі дыяганальныя, гарызанталь- 


ныя, зігзагападобныя рады, вертыкаль- 
ныя кампазіцыі, паясы з павернутых 
вяршыняй уніз трохвугольнікаў, ром- 
баў і інш. Часам пад венчыкам упры- 
гожвалі адбіткам шнура або сістэмай 
гарызантальных паясоў, утвораных 
дробнымі наколамі. А. Г. Калечыц. 
ВЕРХНЯДЗВІНСКАЕ ТКАЦТВА, на- 
роднае традыцыйнае ручное ўзорыстае 
ткацтва. Вядома з даўніх часоў (у лі- 
таратуры з 19 ст.) на тэр. Верхня- 
дзвінскага р-на (ткалі посцілкі, дываны, 
ручнікі). Асаблівасцю В. т. з'яўляец- 
ца традыцыйнае спалучэнне 2 колераў: 
чорнага з малінавым, чорнага з белым, 


Уна абу, У. АХ 

БА БАС 
ААА С ДАЎЫ НЫ Аа 
гожвалі арнаментам у выглядзе глыбо- 
кіх прадаўгаватых ямак або глыбо- 
кіх адбіткаў буйнога грэбеня, размешча- 
ных радамі ці ў шахматным парадку. 
Пазней паявіліся шыракагорлыя пасу- 
дзіны вышынёй да 0.5 м, дыяметрам 
да 0,4 м з вострым, радзей круглым 
дном. Побач з прадаўгаватымі, пука- 
тымі з адагнутымі венчыкамі вырабля- 
ліся прамасценныя і невысокія акруг- 
лыя пасудзіны вышынёй да 0,1--0,15 м, 
дыяметрам да 0,25 м. У гліну дабаў- 
лялі пясок, дробны кварц, радзей рас- 
лінныя рэшткі. Унутраную паверхню 
часта загладжвалі зубчастым штампам. 
Характэрная асаблівасць В. к.-- наяў- 
насць у некаторых пасудзін (магчыма, 
рытуальных) арнаментацыі на ўнутра- 
най паверхні днішчаў і венчыкаў. 
Асноўнымі элементамі арнаменту былі 
адбіткі грабеньчатага штампа, разна- 
стайныя ўмяціны (акруглыя, прадаў- 
гаватыя, трохвугольныя, серна-, ромба- 
падобныя і інш. ямкі), лапчастыя 


АМ «ауЎЎ 


а ная й РУ 


ў; се А 
(й 
Г. увавал, 


з 223 
ў 


зб е. г Май ь (Ж К. 


аве аха Эма Ма 
С ма Ў МН у ЎУЎЎЎЧЫ А 


ДА, 


НН. Ма лац 


- 


Ара і а 


Аа 


Ў м 
ў, 
АЎ ака С 





Верхнядзвінскае ткацтва. Посцілка. Лён. 
віскоза. 1970-я г. 


чорнага з чырвоным, чорнага з аран- 
жавым. Разнастайнасць дасягаецца 
ўзбуйненнем або змяншэннем асобных 
матываў, рознымі перапляценнямі нітак 
пры захаванні адзінага кампазіцыйнага 
ладу, агульнага для тканін розных 
раёнаў Віцебскай вобл. Тэхніка -- пера- 
бор, шматрамізная, выбарная. Узоры -- 
«у дымкі», «у ромбы», «у кругі» і г. Д. 
У наш час ткачыхі аб'яднаны ў арцелі. 
У 1967 пры Верхнядзвінскай ф-цы 
маст. вырабаў адкрыты цэх маст. ткацт- 
ва, дзе ткуць ручнікі, посцілкі, накідкі 
на крэслы ў традыцыйных колерах 
з бел. арнаментам. Матэрыял -- лён, 
віскоза, воўна; з чароту робяць сурвэткі, 
сумкі. Дз. С. Трызна. 
«ВЕРЧ», традыцыйны танец. Музыч- 
ны памер 7/., тэмп хуткі. Сваю на- 
зву атрымаў з-за шматлікіх хуткіх кру- 
чэнняў, што выконваюцца парамі або 

ВЕРШАЛІНА 
толькі дзяўчатамі. Хлопцы ў момант 
кручэння дзяўчат моцна тупаюць. 


Адначасова ўсе рухаюцца па крузе. 
Вядомы варыянт «В.», што выкон- 
ваецца ў 2 пары, якія мяняюцца па 
ўмоўнай васьмёрцы. Танец зафіксаваны 
экспедыцыяй ГНДЛ бел. танцавальнай 
творчасці МІК у Лельчыцкім р-не Го- 
мельскай вобласці. А. Л. Варламаў. 
ВЕРШАЛІНА, сукаватка, стара- 
жытная цяглавая прылада для апра- 
цоўкі глебы; найбольш архаічны тып 
бараны. Лакальная назва астрога. Ра- 
білі з верхавіны елкі, сукі якой абся- 
калі на адлегласці 40-60 см ад 
ствала і завострывалі іх. За больш 
тонкі канец мацавалі пастронкі. В. цяг- 
нуў звычайна адзін конь ці вол. 
Ужываліся на падсечным (агнявым) 
земляробстве. На лясных лядах, дзе ас- 
тавалася шмат пнёў і каранёў, В. была 
асноўнай земляробчай прыладай, што 
сумяшчала ў сабе функцыі бараны і 
сахі. У сельскагаспадарчай практыцы 
беларусаў эпізадычна сустракаліся ў ся- 
рэдняй паласе Беларусі і на Усх. Па- 
лессі да пач. 20 ст. В. С. Цітоў. 
ВЕСНІЦЫ, брамка, фортка, лёг- 
кія, часцей кратаваныя дзверцы для 
ўваходу з вуліцы ў двор ці са двара 
на агарод, у сад. В. праразаюцца не- 
пасрэдна ў варотах ці будуюцца побач 
з імі. На У Беларусі, дзе найб. пашыра- 
ны глухія брамы, В. робяць са шчыль- 
на збітых дошак, часта аздабляюць 
разьбой, размалёўкай, фігурнымі заве- 
самі і клямкамі. На астатняй тэр. Бе- 
ларусі пераважаюць лёгкія В. са шты- 


кетніку. У. С. Гуркоў. 
ВЕТКАЎСКАЯ РАЗЬБА, архітэктурны 
дэкор, пашыраны ў г. Ветка і нава- 


кольных вёсках. Традыцыі занесены пе- 
расяленцамі з Цэнтр. Расіі ў 17- 18 ст. 
В. р.-- своеасаблівае спалучэнне мясцо- 
вых бел. і рускіх традыцый нар. 
архітэктурнага дэкору. У 18-19 ст. 
ліштвы акон драўлянага жылля аздаб- 
лялі нескладанай выемчатай разьбой 
геаметрычнага характару. У 2-й пал. 
19 ст. пад уплывам стылю класіцыз- 
му будынкі набылі дэкор у выглядзе 
накладных рэечак, ромбаў, прамаву- 
гольнікаў. Ліштвы рабілі ў выглядзе 
трохвугольнага франтончыка з прафіля- 
ванымі накладкамі, дэкор карнізаў і 
вуглоў імітаваў элементы мураванай 
архітэктуры класіцызму. З канца 19 ст. 
пашырыўся прапілаваны дэкор рас- 
ліннага характару, якім багата аздаб- 
ляюць ліштвы, карнізы, ганкі, вароты, 
а ў наш час - веранды, мансарды, 
франтоны. Разьбу часта дапаўняюць па- 
ліхромнай расфарбоўкай. В. р. адмет- 
ная павышанай дэкаратыўнасцю, пера- 
вагай стылізаваных раслінных матываў, 
шматпланавасцю кампазіцый. 

, , Я. М. Сатута. 
ВЕТКАЎСКІ ДЗЯРЖАЎНЫ МУЗЕЙ 
НАРОДНАЙ ТВОРЧАСЦІ. Створаны ў 
1978 на базе калекцыі Ф. Г. Шкля- 
рова. Больш за 2,2 тыс. экспанатаў асн. 

Весніцы. Вёска Будагова Смалявіцкага 
раёна. “ 

Ветраніцы. 

фонду (1988), якія характарызуюць 
нар. культуру і побыт, традыцыйнае 


мастацтва і мастацкія промыслы рэ- 
гіёна. Экспануюцца археалагічная ка- 
лекцыя, творы бел. нар. ткацтва ся- 
рэдзіны 19 ст.-- 1980-х г.: неглюбскія 
ручнікі, жаночае адзенне і тканае 
ўбранства хаты (абрусы, насценныя 
дыванкі, дэкаратыўныя пано, палавікі 
і інш.), вышыўка, жывапіс, кераміка. 
Шырока прадстаўлены старадаўнія мяс- 
цовыя маст. рамёствы: разьба па дрэве 
(скульптура, мэбля, посуд і інш. прад- 
меты ўжытку; гл. таксама Веткаўская 
разьба), салома- і лозапляценне. Сярод 
экспанатаў калекцыя меднага посуду 
і самавараў, якары і інш. прадметы 
з металу. Сабрана вялікая колькасць 
рукапісных (16--19 ст.) і друкаваных 
кніг, сярод якіх бел. старадрукі 16- 18 


ст., калекцыя абразоў канца 17 -- пач. 
20 ст., выкананых мясцовымі майстрамі, 
абкладаў для кніг і абразоў, аздоб- 
леных чаканкай, вышыўкай бісерам, 
разьбой па дрэве з залачэннем і ляў- 


касам. Г. Р. Нячаева. 
ВЕТРАНІЦЫ, закры ліны, дошкі, 
якія закрываюць тарцы двухсхільнай 


страхі, радзей страхі «з прычолкам» у 
традыцыйнай сялянскай хаце. Лакаль- 
ныя назвы: ветравыя дошкі, апухі. У не- 
каторых мясцовасцях цераз В. прапус- 
каюць канцы лат. Раней В. прызна- 
чаліся для ўмацавання саламянага 
пакрыцця на страсе. Пазней іх сталі 
рабіць і пры інш. тыпах пакрыцця. 
В. ахоўваюць латы і шчыт ад ападкаў. 
Іх вяршыні ствараюць вільчык. Тра- 
дыцыйна В. ўпрыгожваюцца разьбой. 
На Паазер'і часцей выкарыстоўваюцца 
сюжэты геаметрычнага арнаменту, на 
Панямонні, у цэнтр. раёнах Беларусі 
і асабліва на Падняпроўі -- больш скла- 
даныя сюжэты расліннага арнаменту і 
спалучэнні яго з геаметрычным. Звы- 
чайна дэкаратыўны матыў на В. і 
застрэшку аднолькавы, што падкрэслі- 
вае адзінства мастацкага аблічча хаты. 

С. А. Сергачоў. 


ВЕЧАРЫНКА, 
звычай сялянскай моладзі збірацца ве- 


вечарына, даўні 
чарамі, асабліва ў нядзелю ці свята, 
на танцы і гульні. Лакальная назва 
забава. Наладжвалі пераважна зімой у 
прасторнай хаце або карчме. У грамад- 
скім побыце дарэвалюцыйнай вёскі -- 
найбольш даступная магчымасць су- 
стрэч моладзі. Бытавалі В. і ў гарад- 
скім асяроддзі. У пач. 20 ст. ў гарадах 
і мястэчках В. выкарыстоўвалі аматар- 
скія гурткі для папулярызацыі бел. 
літаратуры і мастацтва (т. зв. белару- 
скія В.). В. (танцы, танцавальныя 
вечары) у наш час праводзяцца ў клу- 
бах, Дамах культуры. Гл. таксама 
Ггрышча. 


ВЕЯЛКА РУЧНАЯ, шу ф лік, прыла- 
да для веяння абмалочанага збожжа. 
Лёгкая драўляная лапатка (даўжыня 
30-35 см, шырыня 15- 20 см) з карот- 
кай ручкай. Рабілі пераважна з су- 
цэльнага кавалка дрэва (бярозы, асіны, 
вольхі, ліпы, вярбы), радзей з тонкіх 


дошчачак ці фанеры. Дно ўвагнутае 
(выдзеўбанае) або прамое (пераважна 
на ПнУ Беларусі). 

ВЕЯЛКА ФАБРЫЧНАЯ, арфа, 
машына з ручным прыводам для веян- 
ня абмалочанага збожжа. З 1820-х г. вы- 
карыстоўвалася ў памешчыцкіх гаспа- 
дарках Беларусі, у сялян асноўнымі 
прыладамі веяння былі веялка ручная, 
рэшата, граблі і венік. Толькі ў 2-й 
пал. 19 ст. заможныя сяляне пачалі 
ачышчаць зерне машынамі. Найбольш 
вядомыя ў той час веялкі-сарціроўкі 
«Трыумф», Эверта і Бекера. Рабілі 


веялкі і на Беларусі. У 1912 у Ма- 
гілёўскай губ. зроблена 23, у Мінскай - 





Веткаўская разьба. Фасад дома ў горадзе 
Ветка. 


244, Віцебскай - 400, Гродзенскай -- 
28 веялак. Сяляне часцей набывалі іх 
у мясцовых майстроў, а то і самі ра- 
білі (млінкі, ветрадуйкі, ветрагонкі, 
вятранкі). Звычайна яны куплялі рашо- 
ты, сіты і шасцярэнькі, а драўляныя 
часткі майстравалі самі. У 1910 у бел. 
губернях было 41,8 тыс. веялак, з іх 
20,9 тыс. ў сялянскіх і 20,9 тыс. ў па- 
мешчыцкіх і інш. прыватнаўласніцкіх 
гаспадарках. У Віцебскай губ. было 
13,3 тыс. веялак, у Мінскай - 11,9 тыс., 
Віленскай - 7,1 тыс., Магілёўскай - 
5.9 тыс., Гродзенскай -- 3,6 тыс. 
Складалася В. ф. з каўша для 
зерня, вентылятара, перагародкі для па- 
задкаў і нахіленай сеткі, па якой скоч- 
валася адборнае зерне. Змяняючы ста- 
новішча раздзяляльніка і хуткасць руху 
вентылятара, можна было атрымаць 
адборнае зерне без прымесяў. Зерне 


ў коўш засыпалі ўручную. З каўша 
праз верх валіка яно падавалася на 
нахіленую скатную дошку, з якой па- 
падала ў сустрэчны паветраны паток. 
Лёгкія часцінкі выносіліся далей да вен- 
тылятара, цяжэйшыя клаліся бліжэй. 
Там былі прымацаваны два шчыткі. 
Лёгкая мякіна выносілася за знешні 
шчыток, а ў прамежак паміж шчыткамі 
клалася легкаважнае зерне. Паміж вен- 
тылярамі і ўнутр. шчытком сыпалася 
найб. цяжкае зерне, што праходзіла 
далейшую апрацоўку на рэшатах. На 
верхнім рэшаце аддзяляліся буйныя 
прымесі, асноўная маса зерня праваль- 
валася праз адтуліны і трапляла на 


другое рэшата. Адборнае зерне скоч- 
валася з яго, а дробнае, насенне 
пустазелля і пясок правальваліся пад 
машыну. За дзень ачышчалі 5--8 т зер- 
ня. В. ф. карысталіся да 1950-х г. 

Л. І. Мінько. 
ВЁСКА, асноўны тып сельскага пасе- 
лішча на Беларусі. Слова «В.» этыма- 
лагічна ўзыходзіць да стараж.-слав. 
«вьсь», якое да нашага часу бытуе ў 
мовах усіх славян. Як тып паселішча 
ўзнікла пры рассяленні земляробчага 
насельніцтва. Асноўная структурная 
адзінка В.-- сядзіба. Планіровачная 
форма сельскага паселішча ўзнікла ў 
далёкім мінулым і звязана з унутр. 
каланізацыяй і асваеннем новых тэры- 
торый, калі выбар сядзібнага ўчастка 
яшчэ не рэгламентаваўся. На харак- 
тар планіровачнай структуры В. пэўным 
чынам уплываў і рэльеф. Гістарычна 
на Беларусі развілося некалькі плані- 
ровачных форм В.: скучаная (бессіс- 
тэмная), лінейная (радковая), вулічная 


ВЁСКА 


і інш. Для скучанай формы пасялення 
характэрна бессістэмная забудова ся- 
дзіб. Такі тып В. ў мінулым быў найб. 
пашыраны на ПнУ Беларусі (Віцеб- 
ская, Магілёўская вобл.). Асаблівай бес- 
сістэмнасцю забудовы вылучаліся шля- 
хецкія аколіцы. Такая забудова харак- 
тэрна і для гнездавых пасяленняў, 
узнікненне якіх звязана з патраніміяй, 
калі група кроўна-роднасных сем'яў 
захоўвала гаспадарчае, грамадскае і 


ідэалагічнае адзінства і сялілася кам- 
груп 


пактнай масай. 


Для 


сваяцкіх 





Веткаўскі дзяржаўны музей 
творчасці. Фрагмент экспазіцыі. 


народнай 


Веялка ручная. 


характэрны калектыўнае карыстанне 
зямлёй, калектывізм у гаспадарчых 
работах, удзел усёй групы ў шлюбных 
і інш. абрадах. Сляды патранімічнай 
арганізацыі захаваліся ў многіх бел. В., 
дзе двары сем'яў з аднолькавымі проз- 
вішчамі сканцэнтраваны асобнымі гнёз- 
дамі. З часоў Кіеўскай Русі вядома і 
лінейная, або радковая, планіроўка. Та- 
кі тып В. з размяшчэннем сядзіб уздоўж 
вуліцы або дарогі пашыраны па ўсёй 
Беларусі. Спачатку паселішчы з ліней- 
най планіроўкай складваліся ў лясной 
паласе ў сувязі з інтэнсіўным распадам 
у 8--9ст. патрыярхальна-родавага ладу. 
Лінейнасць абумоўлена прыродна-ге- 
агр. ўмовамі - абрысамі берагоў рэк і 
азёр. Сядзібы забудоўваліся ўздоўж 
берага фасадамі хат пераважна да вады. 


109 


ВЁСКА 


Вуліца звычайна праходзіла паміж 
берагам і хатамі і выцягвалася часам 
на некалькі кіламетраў. З асваеннем 
аддаленых ад водных артэрый тэрыто- 
рый і развіццём сеткі сухапутных дарог 
двары пачалі размяшчаць з абодвух 
бакоў гасцінца, утвараліся два пара- 
лельныя рады хат, павернутых тарцо- 
вым фасадам да дарогі, якая ў межах 
паселішча ўтварала вуліцу. 

Штуршок пашырэнню вулічнай пла- 
ніроўкі дала зямельная рэформа 1597. 
«Устава на валокі», якая змяніла фор- 
му землекарыстання і землеўладання, 
прадугледжвала пераўтварэнне сельскіх 
паселішчаў. Замест В. скучанага тыпу 
ствараліся новыя, абавязкова з вуліч- 
най планіроўкай паводле распрацава- 
нага і зацверджанага плана. Урадавым 
камісарам і каморнікам, якія практыч- 
на ажыццяўлялі рэформу, строга загад- 
валася падбіраць месцы, зручныя для 
размяшчэння В., пераважна каля азёр і 
рэк. Рассяленне сялян улічвала і ства- 
рэнне аптымальных умоў для кіраўніцт- 
ва В.: яны размяшчаліся так, каб 
жыхары сямі валок маглі апрацоўваць 
адну панскую валоку. Новыя вёскі 
найчасцей былі невялікія, па 10- 30 





Вёска Мышкавічы Кіраўскага раёна. 


двароў. Вуліца праводзілася па ўсёй 
шырыні трэцяга поля, абапал нараза- 
ліся пляцы пад сядзібы. Селянін, які 
браў адну валоку, будаваў хату і 
свіран на адным баку вуліцы, гаспа- 


дарчыя пабудовы - на другім. Налі 
валоку бралі два гаспадары -- адзін 
з іх будаваў хату і ўсе гаспадар- 


чыя пабудовы на адным баку вуліцы, 
другі -- на другім. В. маглі ўшчыльняц- 
ца, але не расшырацца. Гэта і было 
перадумовай ператварэння вулічных В. 
у скучаныя другога генезісу. Налі 
рэльеф мясцовасці не дазваляў даклад- 
на прытрымлівацца інструкцыі, тады 
В. закладвалі не ў цэнтры, а з краю 
трэцяга поля. У першую чаргу рэкан- 
струкцыі падлягалі памешчыцкія В. На 
землях «вялікага гаспадара» рэфор- 
ма праводзілася з меншай інтэнсіў- 
насцю. Валочная рэформа закранула 
перш за ўсё паўд.-зах. раёны Беларусі, 
ахапіла каля 90 Ўо В. Гродзенскай і ў 
меншай ступені -- Пінскай, Кобрын- 
скай эканомій. У Віцебскім і Магі- 
лёўскім ваяводствах рэформа праведзе- 

на часткова ў 17 ст. Да сярэдзіны 19 ст. 
частка вулічных, т. зв. устаўных В. 
забудоўвалася жылымі пабудовамі аба- 
пал вуліц. Рост насельніцтва пры адна- 
часовым падзеле сем'яў прыводзіў да 
таго, што не хапала пляцоў для новых 
двароў. Маладая сям'я сялілася на- 
супраць бацькавай хаты, а гаспадар- 
чыя пабудовы, за выключэннем гумна, 
пераносіла бліжэй да жылля. Аднак 
вулічныя В. з хатамі на адным і гас- 
падарчымі пабудовамі на другім баку 
вуліцы былі ў Гродзенскай, Мінскай 
абл. да 20 ст., асобныя з іх існуюць 
і цяпер. 

Сацыяльна-эканам. становішча на 
кожным гіст. этапе вызначала кірунак 
развіцця сялянскай гаспадаркі, уплы- 
вала на планіровачную структуру В., 
на яе памеры. Развіццё сельскіх пасе- 
лішчаў ішло гал. чынам па шляху 
павелічэння колькасці двароў і ўшчыль- 
нення забудовы. У эпоху феадалізму 
гэты працэс быў марудны. У канцы 
19 ст. ў сувязі з узмоцненым пранік- 
неннем капіталізму ў сельскую гаспа- 
дарку назіраецца тэндэнцыя да больш 





Беларуская вёска канца 19 ст. 


. Вёска Скрышава Навагрудскага раёна. 


шырокага развіцця сельскіх населеных 
пунктаў. У пач. 20 ст. колькасць два- 
роў у В. вырасла ў параўнанні з 1861 у 
2--3 разы, прычым не столькі за кошт 
натуральнага прыросту насельніцтва, 
колькі з-за падзелу сем'яў. Вял. ролю 
ў пашырэнні тэрыторыі паселішча і яго 
росту адыграла развіццё капіталіст. ад- 
носін у В. У канцы 19 ст. і асаб- 
ліва ў час сталыпінскай рэформы, а ў 
Зах. Беларусі ў 1930-я г. ў выніку 
камасацыі і парцэляцыі зямлі тысячы 
бел. В. расселены на гутары. Нату- 
ральны і паўнатуральны характар ся- 
лянскай гаспадаркі спрыяў таму, што В. 
доўгі час была хавальніцай фальклорна- 
этнагр. аблічча народа. 

Усталяванне калгаснай сістэмы, зме- 
ны форм землекарыстання, землеўла- 
дання і эканам. адносін выклікалі да 
жыцця новыя формы паселішчаў. 
Маленькія вёсачкі перасталі адпавядаць 


“новым патрабаванням і ўмовам жыцця. 


Выспелі перадумовы да ссялення хута- 
роў. У 1930-я г. з 190 тыс. былых 
хутароў утворана 927 новых В., якія 
тады называліся калгаснымі пасёлкамі. 
У Вял. Айч. вайну нямецкія фашыс- 
ты спалілі на Беларусі 9200 В., раз- 
рабавалі больш за 10 тыс. калгасаў, 
92 саўгасы, 316 МТС, спалілі і разбу- 
рылі 421 тыс. дамоў калгаснікаў і 
аднаасобнікаў. Пасля вайны В. ўзбуй- 
няліся, яны спланаваны больш ра- 
цыянальна. Узнік новы тып сельскай 
планіроўкі -- падзел паселішча на жы- 
лую, вытворча-гаспадарчую і культур- 





Вілейскі строй. Дзяўчына ў зімовай вопрат- 
цы (бурнос). Вёска Каралеўцы Вілейскага 
раёна. 


на-бытавую зоны. У В. ствараюцца 
культурна-бытавыя выгоды, узводзяцца 
Палацы культуры і клубы, будынкі 
дзіцячых ясляў, садоў, школ, магазі- 
наў, бытавых і медыцынскіх устаноў, 
спартыўныя збудаванні, закладваюцца 
паркі, будуюцца мураваныя шматква- 
тэрныя дамы з водаправодам і кана- 
лізацыяй (Верцялішкі Гродзенскага, 
Сноў Нясвіжскага р-наў і інш.). Мно- 
гія В. газіфікаваны. Усё больш ства- 
раецца паселішчаў сацыялістычнага 
тыпу -- калгасных пасёлкаў, якія на- 
бліжаюцца да гарадскіх. Сучасная 
калгасна-саўгасная В. ўступіла ў пе- 
рыяд карэннай перабудовы традыцый- 
най сістэмы рассялення і жылля хле- 
баробаў. Гэта яскравае сведчанне і 
прыклад непасрэднага ўздзеяння са- 
цыяльна-эканам. фактараў на развіццё 
сельскіх населеных пунктаў. Сучасная 
тэхніка калгаснага сяла дазваляе карэн- 
ным чынам змяніць рэльеф і стварыць 


спрыяльныя ўмовы для жыцця амаль 
у любой мясцовасці. Пацвярджэнне 
гэтаму -- будаўніцтва В. на асушаных 
землях. У. С. Гуркоў. 
ВІЛАЧНІК, 1) дзяржанне вілаў, вілак. 
2) Вугал каля печы, дзе стаяць качар- 
га, чапяла, вілкі і інш.; тое, што і 
качарэжнік. 

ВІЛЕЙСКІ СТРОЙ, традыцыйны комп- 
лекс беларускага народнага адзення ў 
Цэнтральнай Беларусі (пераважна на 
ПнЗ Мінскай і ПнУ Гродзенскай абл.). 
Пад час акрэслівання асаблівасцей В. с. 
ў 19 ст. на яго паўплываў гарадскі 
касцюм, што выявілася ў прыёмах 


крою і пашыву, шырокім выкарыстанні 
крамных тканін. У аздабленні пашыра- 
ны ўзорыстае ткацтва, маршчэнне, на- 
шыўкі з тасёмак і стужак. Вышыўка 
сціплага арнаменту, стрыманага кала- 





Вілейскі строй. Жанчына ў каптуры і хуст- 
цы. Маладзечаншчына. 1920-я гады. 


рыту. У жаночы гарнітур уваходзяць 
кашуля, спадніца, фартух, гарсэт (у 
будні замест яго надзявалі безрукаўку- 
сканцэрку). Нашулю кроілі з прамымі 
плечавымі ўстаўкамі, з сярэдзіны 
149 ст.- з гесткай, аздаблялі паскам 
расліннага ці геаметрычнага чырвона- 
чорнага арнаменту на грудзях, плячах 
і каўняры. Узоры клетак і паскаў на 
спадніцы (з 4 прамавугольных, пазней 
трапецападобных полак) утвараліся за 
кошт чорных, цёмна-сініх, шэрых, жоў- 
тых прасновак і прокідак утку. Спад- 
ніцу-андарак ткалі ў буйнарапортныя 
зялёна-вішнёвыя клеткі ці ў адзін ко- 
лер -- цёмна-зялёны, сіні, чорны (спад- 
ніца-рудляк). Фартух 1-полкавы, белы 
льняны ці паркалёвы або цёмны з 
крамных тканін; упрыгожвалі гафтам, 
нашыўкамі стужак, маршчэннем. Гар- 
сэт (шнуроўка) з чорнай або цёмна- 
сіняй шарсцянкі ці аксаміту кроілі з 
баскай у 6-8 кліноў. Жаночыя га- 
лаўныя ўборы: намітка, белая палат- 


ВІЛЕНСКІ 


няная або разнаколерная з фабрыч- 
най шарсцянкі хустка і вялікая тка- 
ная або вязаная з воўны хустка-ахі- 
нанка, каптур з нашыўкамі тасёмак 
пазументу, шоўку, аксаміту. Шыйныя 
ўпрыгожанні: бісерныя, бурштына- 
выя, шкляныя пацеркі, стужкі з ме- 
дальёнчыкамі і крыжыкамі. Традыцый- 
ная жаночая вопратка мала адрозніва- 
лася ад мужчынскай (істотныя адроз- 
ненні мела вопратка, што ўзнікла пад 
уплывам гарадской моды). Бурнос і 
паўбурнос, расшыраныя кнізу, аздабля- 
лі нашыўкамі гладкіх і зубчыкавых 
паскаў чорнага аксаміту, тасьмы ў спа- 
лучэнні з машынным штапам. Святоч- 
най вопраткай былі суконныя капоты 
з адразной лініяй таліі і фалдамі на 
спіне, каптанік з сіняга ці чорнага 
сукна, сурдут, падбіты кудзеляй або 
ватай. Мужчынскі гарнітур складаўся 
з кашулі, нагавіц, сіняй ці чорнай 
камізэлькі (доўгай са стаячым каўня- 
ром ці кароткай), аздобленай нашыў- 
камі, трохвугольнай шыйнай хустачкі 
(каляшыйнік), галаўнога ўбору. У В. е. 
шмат відаў мужчынскай вопраткі, што 
адрозніваюцца якасцю тканін, кроем, 
мастацкім афармленнем і каларытам. 
У халодную восень і вясну насілі 
армяк, сярмягу, копту, чуйку, бурку, 
якія шылі з валенага сукна, узімку - 
непацягнутыя або пацягнутыя кажухі 
белага, шэрага, цёмна-карычневага ко- 
леру. й М. Ф. Раманюк. 
ВІЛЕНСКІ МУЗЕЙ СТАРАЖЫТНАС- 
ЦЕЙ. Заснаваны 29.4.1855 Я. П. Тыш- 
кевічам, адкрыты 1.12.1856 у будынку 
бібліятэкі Віленскага ун-та. Існаваў з 
перапынкамі да 1-й сусветнай вайны. 
Аддзелы: археалогіі, этнаграфіі, мастац- 
тва, зброі, мінералогіі, арніталогіі. 
Уласныя калекцыі музею перадалі Я. П. 
і К. П. Тышкевічы, У. Сыракомля, 
А. Кіркор, Т. Нарбут, М. І. Балін- 
скі, Ф. Багушэвіч, І. Р. Кулакоўскі, 
А. А. Плятэр, К. А. Буйніцкі і інш. 
У канцы 19 ст. ў фондах музея больш 
за 12 тыс. экспанатаў, у т. л. багатыя 
калекцыі зброі, слуцкіх паясоў, карэ- 
ліцкіх габеленаў, графікі, скульптуры, 
партрэты магнацкіх родаў (Радзівілаў, 
Тышкевічаў, Хадкевічаў, Храптовічаў, 
Сапегаў) і гербаў гарадоў Беларусі 
і Літвы, старажытныя рукапісы, інкуна- 
булы і рэдкія выданні 195- 18 ст., ну- 
мізматычная калекцыя, егіпецкія муміі 
і статуэткі багоў, этрускія вазы, япон- 
скія, італьянскія і кітайскія тканіны, 
фарфор, бронзавыя вырабы з розных 
краін. Шмат экспанатаў з Беларусі: 
археалагічныя знаходкі, граматы 12- 
14 ст. пра сувязі полацкіх князёў з 
ганзейскімі гарадамі, кальчуга са слав. 
надпісамі з Оршы, ядры з Мінскага 
замка, пячатка Крэва, каменныя ідалы 
са Слуцка, стараж. рэчы з Каложскай 
царквы ў Гродне і інш. Пры музеі 
дзейнічала Віленская археалагічная 
камісія (1855-- 65). Большасць экспа- 
натаў зберагаецца ў Гіст. музеі ў 
Маскве, гіст.-этнагр. музеі АН Літоў- 

скай ССР, музеі бурштыну (г. Паланга), 
Рэспубліканскай мастацкай галерэі Лі- 
тоўскай ССР, Народным музеі ў Вар- 
шаве. , Т. А. Катаноўскі. 
«ВИЛЕНСКИЕ ГУБЕРНСКИЕ ВЕДО- 
МОСТИ», афіцыйная газета. Выдавала- 
ся на рус. мове Віленскім губернскім 
праўленнем з 1838 да 28.9(11.10).1916. 
Выходзіла ў Вільні, у 1915 (Ле 61--63) 
у Дзісне, потым у Туле. Мела 
афіцыйны і неафіцыйны аддзелы. Не- 
афіцыйны аддзел у 1846--63 выхо- 


Вілы. 


дзіў як самастойная газета пад той жа 
назвай, з 1864 друкаваўся на апош- 
няй старонцы газеты. Асвятляў мясцо- 
вае жыццё, змяшчаў даследаванні па 
этнаграфіі і фальклору [«Гісторыя, 
геаграфія, этнаграфія і статыстыка за- 
ходніх губерняў і Віленскай у асаблі- 
васці», 1847 і «Этнаграфія Віленскай 
губерні», 1848 А. Кіркора, «Каляда 
(у Беларусі)», 1852, «Пра зборнік 
заходнярускіх прыказак і прымавак» 
Р. І. Кулжынскага, 1866, і інш.], на- 
рысы па гісторыі («Рух беларусаў на 
поўдзень Расіі да Кіева», 1868), ге- 
аграфіі («Нарыс Лідскага павета ў та- 
паграфічных адносінах», 1849), экано- 
міцы, статыстыцы, культуры, нар. 
асвеце і інш. У розны час выходзілі 
дадаткі да газеты: «Асобныя артыку- 
лы», «Дадаткі». , Н. А. Ляшковіч. 
«ВИЛЕНСКИЙ ВЕСТНИК» («Кигіег 
УПепзКі»), палітычная і літаратурная 
газета, афіцыйны орган Паўночна-За- 

ходняга краю; прадаўжэнне газеты 
«Кигіег ГЦі(еў5Кі» («Літоўскі веснік»). 
Выдавалася з 1841 да 1915 у Вільні, 
з кастр. 1915--16 у Гомелі. У 1841--65 
афіцыйныя матэрыялы друкаваліся на 
рус. і польскай мовах, неафіцыйныя - 
пераважна на польскай, з 1865 толькі 
на рус. мове. У 1859 -- бэ рэдактар - 
даследчык бел. л-ры і фальклору 
А. Кіркор. У газеце супрацоўнічалі 
бел. і польскія пісьменнікі У. Сыра- 
комля, В. Наратынскі, А. Вярыга-Да- 
рэўскі і інш. Друкавала матэрыялы 
па бел. этнаграфіі: «Сялянскае вяселле 
ў Кобрынскім павеце» (1867); «Вясель- 
ны абрад у вёсках Навагрудскага па- 
вета» (1861) і «Некалькі звестак пра 
хатні побыт сялян паўночна-заходніх 
губерняў» (1869) М. А. Дзмітрыева, 
«Помнікі народнай творчасці ў Мін- 
скай губерні...» А. М. Булгакава (1881); 
«Пахавальныя абрады беларусаў» 
(1890), ' «Нататкі з вандраванняў па 
Беларусі» (1890--91), «Адносіны бела- 
руса да зямлі» (1893) М. В. Доўнар- 
Запольскага; «Калядныя святкі» 
(1894 --95), «Дробныя нататкі з жыцця 
беларусаў», «Радаўніца ў Беларусі», 
«Вялікдзень у сяльчан беларусаў», 
«Купалле ў беларускай вёсцы» (усе 
1895) П. П. Дземідовіча; «Вытрымкі 
з жыцця беларускай жанчыны» (1880) 
А. Я. Васільевай і інш. Змяшчала 
матэрыялы пра бел. літаратуру, гісто- 
рыю. Спачатку прытрымлівалася пала- 
нафільскага кірунку. З мая 1863 вілен- 
скім ген.-губернатарам М. Мураўёвым 
ператворана ў рэакцыйны ўрадавы 
орган. А. І. Мальдзіс. 


ВІЛКІ, хатні бытавы (пячны) інвен- 
тар. Лакальная назва ўхваты. Паўкруг- 
лы жалезны рагач (ухват), насаджаны 
на доўгае драўлянае цаўё. Служыць 
для падхвату гаршкоў, чыгункоў, якія 
ставяць у печ або дастаюць з яе. У ін- 
тэр'еры традыцыйнай сялянскай хаты 
В. займаюць месца каля печы ў кача- 
рэжніку, разам з качаргой, чапялой і 
інш. пячным інвентаром. 

ВІЛЫ, ручная прылада для падняцця 
і пераносу снапоў, сена, саломы і г. д. 
Вядомы В. драўляныя і металічныя з 
2-3 пальцамі (зубамі) даўжынёю 
40--50 см і круглым гладка адшлі- 
фаваным дзержаком даўжынёю 1,5-; 
З м. У трохзубых В. трэці палец раз- 
мешчаны насупраць двух як проціпа- 
лец. Драўляныя трохзубыя В. выка- 
рыстоўваліся ў сялянскіх гаспадарках 
пры сціртаванні снапоў і саломы, стага- 
ванні сена, двухзубыя - для вытрасан- 
ня саломы ў час малацьбы, прыгата- 
вання трасянкі. У наш час бытуюць 
В. з металічнымі пальцамі. Часам В. 
называюць таксама сахор. Л. І. Мінько. 
ВІЛЬЧЫК, вільчак, канёк, 1) 
верхняе рабро двухсхільнай страхі. 
2) Разное ўпрыгожанне вяршынь за- 
крылін. В. бываюць парныя (утвараюц- 
ца верхнімі выпускамі 2 перакрыжа- 
ваных закрылін) і адзінарныя. Пар- 
ныя -- найбольш старадаўняе і пашы- 
ранае ўпрыгожанне сялянскай хаты. Іх 
робяць тэхнікай прапілоўкі ў выглядзе 


стылізаваных рагоў, конскіх галоў, 
птушак, змей. Ёсць меркаванні, што ра- 
ней В. выконвалі абярэгавую функцыю 
(гл. ў арт. Апатрапей), але з цягам 
часу іх магічны сэнс страціўся, яны 
сталі выключна дэкаратыўным элемен- 
там. Адзінарныя В. з'явіліся ў пач. 
20 ст., іх вырэзваюць з адной дошкі 
і прыбіваюць на скрыжаванні закры- 
лін. Разам з традыцыйнымі дэкаратыў- 
нымі матывамі (раслінны, зааморфны, 
геаметрычны) сустракаюцца формы, 
уласцівыя толькі адзінарным В. (піка, 
страла, сэрца і інш.). У наш час фор- 
мы В. ўзбагачаюць сучаснай эмблема- 
тыкай (зорка, голуб). В. вядомы па ўсёй 
Беларусі, за выключэннем паўд.-зах. 
раёнаў Гомельшчыны, дзе больш пашы- 
раны 4-схільныя дахі. С. А. Сергачоў. 
ВІНАКУРНЯ, традыцыйная вытворчая 
пабудова, дзе варылі піва, гналі га- 
рэлку; тое што і бровар. Лакальная 
назва вінніца. 

ВІРОК, прылада для звівання пражы 
ў клубок; тое, што і юрок. 


«ВІСЛА» («Мізіа»), польскі края- 


знаўча-этнаграфічны ілюстраваны часо- 
піс. Орган польскага этналагічнага та- 
варыства. Выходзіў у Варшаве ў 1887-- 
(усяго 21 т.). 


1905, 1916- 17, 1922 





Вілкі. 


Прызначаўся этнографам, фалькларыс- 
там, антраполагам, географам і шырока- 
му колу чытачоў. Заснавальнік і 
рэдактар у 1888-99 Я. Карловіч. 
Друкаваў матэрыялы па этнаграфіі, 
фальклору, антрапалогіі, геаграфіі, нар. 
медыцыне і інш., справаздачы, рэ- 
цэнзіі, пераклады, польскую і за- 
межную бібліяграфію, р карэспандэн- 
цыі. Змяшчаў артыкулы па духоўнай 
і матэрыяльнай культуры беларусаў: 
«Падарожжа Нёманам» З. Глогера 
(т. 2, 1888), «Людзі і кветкі на 
берагах Нёмана» Э.Ажэшкі (т. 2, 
1888; т. 4-5, 1890--91), «Дажынкі 
на Літве» Біруты (А. Даравінскай, 
т. З, 1889), «Вёска Камаровічы ў Ма- 
зырскім павеце» Э. Яленскай (т. 9, 
1891), «З жыцця беларускага лю- 
ду» А. Лантоўскага (т. 9, 1895), 
«Народныя павер'і ў ваколіцах Крывіч 
у Вілейскім павеце» Я. Кібарта 
(т. 13, 1899), «Святкаванне вяселля 


ў Вілейскім павеце ў ваколіцы Маладзе- 
чна і Радашковіч» С. Навалеўскай 
(т. 14, 1900), «Батлейкі» ў Лідскім 
павеце Віленскай губерні» ЁЕ. Іваноў- 
скага (т. 15, 1901). А. Ф. Літвіновіч. 
«ВИТЕБСКАЯ СТАРИНА», зборнік 
дакументаў па гісторыі г. Віцебска 


Традыцыйныя вільчыкі ў выі!.іядзе копскіх 
галоў, птушак і рагоў. 


і Віцебшчыны 11- 19 ст. Падрыхтаваў 
да друку і выдаў у Віцебску гісторык 
А. П. Сапуноў. Планавалася б т., 
выдадзены т. 1, 4 і 5. У 1-м т. (1883) 


матэрыялы пра Віцебск з 1021 да 
1883; урыўкі з летапісаў, інвентары 
горада, граматы віцебскіх і полацкіх 


князёў, Віцебскі летапіс, статыстычныя 
звесткі пра насельніцтва, законы рус. 
ўрада, што датычацца горада і губерні, 
дакументы пра Віцебскае паўстанне 
1623, Айч. вайну 1812, Троіцкі манастыр 
і інш. У 4-м т. (1885, у 2 частках) 
змешчаны дакументы пра заняцце 
Віцебшчыны войскамі Івана Грознага 
і Аляксея Міхайлавіча. У 5-м т. (1988) 
матэрыялы пра гісторыю Полацкай 
епархіі, далучэнне уніяцкай царквы да 


праваслаўнай (1839). У 2-і і 3-і т. 
планавалася ўключыць дакументы пра 
гісторыю інш. гарадоў губерні, у 
8. Зак. 566 





б-ы т.- гіст. нарыс пра Віцебскую 
губ., дадаткі, паказальнікі. «В. с.» 
багата ілюстравана. Большасць даку- 
ментаў у ёй апублікавана ўпершыню, 
арыгіналы асобных не зберагліся. Не 
ўсе дакументы надрукаваны поўнасцю, 
шмат з іх у перакладзе. «В. с.» -- ка- 
рысны даведнік па гісторыі Паўн. Бе- 
ларусі. , А. П. Грыцкевіч. 
«ВИТЕБСКИЕ ГУБЕРНСКИЕ ВЕДО- 
МОСТИЙ», афіцыйная газета. Выдава- 
лася ў Віцебску на рус. мове Віцебскім 
губернскім праўленнем з 1838 да 
23.12.1917 (5.1.1918). Мела афіцыйны 
і неафіцыйны (з 1845) аддзелы. 
Неафіцыйны аддзел меў значэнне 
самастойнай газеты, з 1901 выдаваўся 
асобна. З пач. 1890-х г. у ім шырока 
асвятлялася мясцовае жыццё, падзеі ў 
краіне і за мяжой, друкаваліся літа- 
ратурныя творы, даследаванні па гісто- 
рыі, этнаграфіі, фальклору: «Этнагра- 
фічны агляд Віцебскай губ.» А. М. Се- 

артыкулы па пытаннях грамадскага 
жыцця, эканомікі, культуры, нар. асве- 
ты на Беларусі. У пач. 1907 выйшла 8 
нумароў нядзельнага дадатку да неафі- 
цыйнага аддзела «Народный листок». 
У апошніх нумарах афіцыйнага аддзела 
газеты ў снежні 1917 (Л 77, 78) 
змешчаны пастановы мясцовых органаў 
Сав. улады. , М. А. Тарасаў. 
ВІЦЕБСКАЯ ВУЧОНАЯ АРХІЎНАЯ 
КАМІСІЯ, гістарычнае таварыства Ві- 
цебскай губ. Існавала ў 1909- 18. 
Мела на мэце вывучэнне гіст. дакумен- 
таў у архівах і губернскіх установах, 
ахову помнікаў гісторыі і культуры, 
збіранне прадметаў старажытнасці, пра- 
вядзенне археалагічных раскопак, да- 
следаванне і папулярызацыю гісторыі 
роднага краю, арганізацыю экскурсій 
па гіст. мясцінах. 





мянтоўскага (1872), «Язычніцкія могіл- 
кі», «Пра вывучэнне дзіцячых беларус- 
кіх гульняў» (1890) Е. Р. Ра- 
манава, «Нарысы простанароднага 
жыцця-быцця ў Віцебскай Беларусі і 
апісанне прадметаў ужытку» (1894- 
95), «Простанародныя прыкметы і 
павер'і, забабонныя абрады і звычаі, 
легендарныя паданні пра асобы і мес- 
цы» (1896--97) М. Я. Нікіфароўскага, 
«Зямля і Араты» (1894), «Лепельскі 
павет Віцебскай губерні» (1895), «Ста- 
ражытнасць беларускіх песень і іх напе- 
ваў» (1896) І. Д. Гарбачэўскага, «Ка- 
роткая нататка пра беларускую гавор- 
ку» (1895) У. Н. Стукаліча, «Дзяды: 
Этнаграфічны нарыс з жыцця Лепель- 
скіх беларусаў» (1898), «Новы 
год у вёсцы», «Зажынкі і абжынкі», 
«Талака» (усе 1903), «Вясковыя свя- 


ты» (1904) А. Р. Пшчолкі, «Дунін- 
Марцінкевіч і яго паэма «Тарас на 
Парнасе» (1896) М. В. Доўнар- 


Запольскага і інш. З 1899 друкаваліся 


Віцебская кераміка. У версе: гаршчок. 
14 ст. (злева); гляк. 15 ст. У нізе (злева 
направа): паліваная пасудзіна для спецый. 
16 ст.; фрагмент размаляванай паліванай 
міскі. 16- 17 ст.; паліваная чарніліца. 17 ст. 


У 1910 налічвала 99 ганаровых 
(у т. л. Я. Ф. Карскі, А. А. Шахматаў, 
Б. І. Эпімах-Шыпіла) і 325 правадзей- 
ных членаў (у т. л. Дз. С. Леанардаў, 
М. Я. Нікіфароўскі, А. П. Сапуноў, 
У. К. Стукаліч, К. І. Ціхаміраў), 
15 членаў-супрацоўнікаў. Мела гіст. 
архіў, музей (каля 1,7 тыс. экспана- 
таў), бібліятэку. Існавала на членскія 
ўзносы, ахвяраванні, зборы з лекцый, 
субсідыі ўрада. Выдавала навуковыя 
працы па гісторыі, геаграфіі, археалогіі 
і этнаграфіі Беларусі, зборнік «Труды 
Витебской учёной архивной комиссии» 
(з 1911 «Полоцко-Витебская старина»). 
Вяла работу па ўшанаванню памяці 
герояў Айчыннай вайны 1812. Паводле 
ініцыятывы камісіі адкрыта Віцебскае 


165) 

аддзяленне Маскоўскага археалагічнага 
ін-та. Падтрымлівала сувязі са 105 
навуковымі ўстановамі ў Расіі і за 
мяжой. Скасавана ў сувязі са стварэн- 
нем губернскага архіўнага ўпраўлення. 
Гіст. архіў-музей і бібліятэка перададзе- 
ны Віцебскаму аддзяленню Маскоўска- 
га археалагічнага ін-та.В. А. Цыбуля. 
ВІЦЕБСКАЯ КЕРАМІКА, вырабы 10- 
18 ст. з мясцовай гліны, знойдзеныя 
пры археалагічных раскопках у Віцеб- 
ску: посуд, падсвечнікі, цацкі, люлькі 
і інш. прадметы хатняга ўжытку. 
Вырабы 10--1-й пал. 14 ст. (гаршкі, 
міскі) маюць тоўстыя сценкі, арнамен- 
таваныя рэльефнымі ямкамі, касымі 
насечкамі, хвалістым малюнкам, ліней- 
ным рыфленнем, а таксама кальцавымі 
і спіральнымі налепамі. Кераміка 2-й 
пал. 14- 1-й пал. 16 ст. (збаны, 
накрыўкі да гаршкоў, спарышы, макат- 
ры) адрозніваецца больш тонкімі сцен- 
камі і разнастайнасцю форм. У 2-й пал. 
16-17 ст. посуд рабілі на нажным 
ганчарным крузе. Вырабы знутры 

пакрывалі зялёнай і жоўтай палівай, 
звонку дэкарыравалі ангобамі або 
рэльефным (лінейным ці хвалістым) 
арнаментам. У 17 ст. значна пашырыўся 
асартымент (глякі, талеркі, кубкі, 
малочнікі, чайнікі і інш.), ужывалася 
падпаліўная ангобная размалёўка, арна- 
менты ў выглядзе ліній, салярных 
знакаў, кветак, кропак выконвалі 
карычневым і белым колерамі па 
зялёным і жоўтым фонах. Вырабы 
18 ст. арнаментаваны менш насычана, 
формы посуду спрошчаны, размалёўвалі 
толькі міскі і талеркі, ужывалі аднака- 
ляровую паліву, якая пакрывала сценкі 
знутры і звонку. Гліняныя люлькі 
таго часу дэкарыраваны рэльефнымі 
арнаментамі, разеткамі. В. М. Ляўко. 


ВІЦЕБСКІ АБЛАСНЫ КРАЯЗНАЎ- 
ЧЫ МУЗЕЙ. Заснаваны 12.11.1918 як 
Віцебскі губернскі музей на базе 
калекцый А. Р. Брадоўскага і музея 
Віленскага вайсковага збору (эвакуіра- 
ваны ў Віцебск у 1-ю сусв. вайну). 
Адкрыты ў чэрвені 1919. У Вял. Айч. 

вайну разрабаваны ням.-фаш. захопні- 
камі. Адноўлены ў 1945. Размешчаны 
ў будынку былой ратушы і прылеглых 
да яе пабудоў. Да рэканструкцыі 
(1982) 18 экспазіцыйных залаў (пло- 
шча экспазіцыі 1012 м?), 113 тыс. 
экспанатаў (1988). 

У фондах матэрыялы археалагічных 


раскопак на Віцебшчыне, калекцыі 
нумізматыкі, «сфрагістыкі, фарфору, 
стараж. зброі прылады працы і 


побыту сялян 2-й пал. 19-- пач. 20 ст. 
(калаўроты, кросны, пранікі, качалкі, 
набойныя дошкі, верацёны, грабяні 
для часання льну, ступы, плеценыя 
кашы, сявенькі, ганчарны круг і посуд, 
ручнікі, андаракі, саяны, наміткі, 
чапцы, тканыя і плеценыя паясы і 
інш.), дакументы пра ўдзел працоўных 
Віцебшчыны ў Рэвалюцыі 1905- 07, 
Лютаўскай і Кастрычніцкай рэвалю- 
цыях, грамадзянскай і Вял. Айч. вой- 
нах, пра аднаўленне і развіццё нар. 
гаспадаркі і культуры ў краі. Сярод 
экспанатаў берасцяная грамата 13- 14 
ст., «Евангелле з мініяцюрамі», выда- 
дзенае ў Маскве ў 1628, «Нанонік» з 
гравюрамі 18 ст., рукапіс кнігі «Гісто- 





Віцебскія ручнікі. Шаркоўшчынскі і Міёр 
скі (справа) раёны. 


рыя горада Віцебска» А. П. Сапунова; 
матэрыялы пра бел. і рускіх савецкіх 
пісьменнікаў, кампазітараў. Зберагаюц- 
ца асобныя творы і калекцыі рускіх і 
бел. жывапісцаў 19- пач. 20 ст., 
творы бел. сав. мастакоў і скульптараў, 
вырабы нар. мастацтва (разьба па дрэве, 
пляценне з саломкі, пісанкі, выцінанкі, 
посцілкі, ганчарныя вырабы і інш.). 
Самастойныя раздзелы экспазіцыі: 
музей-пакой Героя Сав. Саюза і Героя 
Сацыялістычнай Працы П. М. Машэра- 
ва, героі Віцебскага падполля (былая 
турма СД); філіял - Музей баявой 
садружнасці на кургане Дружбы 
(Верхнядзвінскі р-н). 8. А. Сулецкая. 
ВІЦЕБСКІ ЦАРКОЎНА-АРХЕАЛА- 
ГІЧНЫ МУЗЕЙ. Існаваў у 1893- 1919. 
Заснаваны Ё. Р. Раманавым і А. П. Са- 
пуновым, супрацоўнічалі Дз.І. Даўгяла, 
М. Ф. Кусцінскі, М. Я. Нікіфароўскі, 
А. М. Семянтоўскі. Першыя экспанаты 


сабраны ў Віцебску. Папаўняўся вы- 
падкова знойдзенымі рэчамі і матэрыя- 
ламі археалагічных раскопак на Віцеб- 
шчыне. У 1905 было 1247 экспанатаў, 
у т. л. ўзоры нар. разьбы па косці і 
дрэве, манеты, медалі, царкоўнае на- 
чынне, творы бел. мастакоў 17- 18 ст., 
рукапісныя кнігі, дакументы ўстаноў 
Полацкай епархіі, апісаныя Сапуновым 
у кнізе «Архіў Полацкай духоўнай 
кансісторыі» (1898) і інш. У 1919 
большасць матэрыялаў перададзена 
Віцебскаму губернскаму музею (гл. Ві- 
цебскі абласны краязнаўчы музей). 

, Г. А. Каханоўскі. 
ВІЦЕБСКІЯ РУЧНІКІ, традыцыйныя 
тканыя ручнікі, якія выраблялі народ- 
ныя майстры вёсак Шаркоўшчынскага, 
Міёрскага, Браслаўскага, Віцебскага 
р-наў. Вядомы з 19 ст. Даўжыня 120- 
300 см, шырыня 23-30 см. Ткуць з 
адбеленага кужалю або белай бавоўны. 
Аздаблялі на канцах карункамі, мохры- 
камі. Узор ствараецца выкладаннем 
чырвоных, чорных, блакітных, жоўтых 
нітак бавоўны (выбарнае ткацтва), 
што нагадвае вышыўку па гатовай 
тканіне. 

У арнаментыцы пашыраны раслін- 
ныя (дрэва жыцця, вазоны, букеты 
кветак, парасткі), геаметрычныя (ромб, 
крыжык, зоркі-пальметкі), антрапамор- 
фныя і зааморфныя (выявы людзей, 
птушак) матывы. Раслінны, зааморфны 
і антрапаморфны арнамент звычайна 
не мае рытмічнага паўтору, адзін- 
кавая выява даецца буйным планам 
амаль на ўсю шырыню ручніка. Уласці- 
выя В. р. сюжэтнасць арнаментальных 
кампазіцый, паліхромнасць калары- 
стычнай гамы, перавага белага фону 
ў месцах размяшчэння дэкору назі- 
раюцца таксама ў афармленні нар. 
адзення, розных відаў мастац- 
кіх тканін гэтай этнагр. зоны. Лепшыя 
ўзоры ручнікоў зберагаюцца ў музеях, 
экспануюцца на выстаўках нар. твор- 
часці. М. Ф. Раманюк. 
ВІЦІНА, старадаўняе драўлянае плас- 
кадоннае рачное судна з палубай і 
парусамі для перавозкі збожжа і інш. 
грузаў. Вядома з 15 ст. Даўжыня В. 
43-53 м, шырыня а4- 11 м, грузапады- 


мальнасць 128--192 т. Будавалася і 
хадзіла па Нёмане, Шчары, Віліі. 
Пачала знікаць у 2-й пал. 19 ст., 
зрэдку выкарыстоўвалася ў пач. 20 ст. 

, Н. І. Буракоўская. 
ВІЦЦЁ МАСТАЦКАЕ, адзін з асноў- 
ных спосабаў вырабу паясоў, шнуроў, 
абор і інш. бытавых рэчаў; від дэкара- 
тыўна-прыкладнога мастацтва. Тэхні- 
кай блізкае да прадзення: 2 суканыя 
пасмы валакністага матэрыялу ці вола- 
су злучаюць у адну вяроўку ці матуз. 
Віццё вядома з глыбокай старажыт- 
насці, адбіткі шнуроў знаходзяць на 
посудзе культуры шнуравой керамікі 
бронзавага веку. У якасці матэрыялу на 


Гульня «Вішанька». Выконваюць жыхары 
вёскі Сітцы Докшыцкага раёна. 


Беларусі найчасцей выкарыстоўваюць 
лён, пяньку, радзей воўну, конскі 
волас, лыка. Віццё бывае ручное 
(пальцамі або з дапамогай 2 драўляных 
кручкоў) і машыннае. Высокімі мастац- 
кімі якасцямі і тэхнічным майстэрствам 
выканання адметныя мужчынскія вітыя 
паясы ў нар. касцюме. Робяць іх 
звычайна з белай і чырвонай пасмаў 
воўны аднолькавай таўшчыні. Пасмы 
звіваюць, утвараючы круглы пярэсты 
шнур, абодва канцы якога заканчваюц- 
ца пышнымі кутасамі. Падобнымі, але 
вузейшымі шнурамі аздаблялі тра- 
дыцыйныя касцюмы, гарсэты, світы, 
галаўныя ўборы і інш. З добра вычаса- 
нага лёну ці канапель вілі матузкі- 
тасёмкі для шнуравання гарсэтаў, 
падпяразвання спадніц, прыгожыя або- 
ры для святочных пасталоў ці лапцей. 


У наш час ужываецца нар. майстрамі ў 


дэкаратыўна-прыкладным мастацтве. 
М. Ф. Раманюк. 


ВІЦЫ, перавяслы з лазовых, бяроза- 
вых, альховых пруткоў або карэнняў 
дрэў для звязвання плытоў. Лакальныя 
назвы віткі, нузды, гужба, гардзялі. 
Часам ужывалі пяньковыя вяроўкі. 
Хамутом з В. канцы кожнага бервяна 
прывязвалі да жаросцей -- папярэчных 
жэрдак. 


«ВІШАНЬКА», карагод, танец, гульня. 
Карагод «В.» выконваецца парамі па 
крузе. Асноўны элемент -- адначасовае 
кручэнне дзяўчыны пад рукой хлопца і 
вакол яго. Хлопец у гэты час простым 

крокам рухаецца ўслед за дзяўчынай. 
Танец «В.» выконваецца таксама 
парамі, але ў кожным рэгіёне падтрым- 
ка ў пары розная (простае злучэнне 
рук «кісць у кісць», накрыж перад 
сабой і інш.). Простым крокам выканаў- 
цы рухаюцца па крузе, развярнуўшыся, 
ідуць назад. Характэрны кручэнне 
дзяўчыны пад рукой хлопца ў адварот- 
ным напрамку і пераход да другога 
партнёра. Танец і карагод зафіксаваны 
экспедыцыяй ГНДЛ бел. танцавальнай 
творчасці МІК на ПнЗ Беларусі. 

У гульню «В.» («Ірваць ві- 
шаньку») гулялі пераважна на ка- 
ляды. Дзяўчына станавілася на табурэ- 
це паміж двух хлопцаў, якія, узяўшыся 
за рукі, ахоўваюць яе («вішаньку») ад 
трэцяга, які стаіць побач з імі. Дзяўчы- 
на трымае ў роце саломінку і павароч- 
вае галаву з боку ў бок. Той трэці 
павінен падскочыць да дзяўчыны і 
губамі схапіць саломінку. Калі гэта 
ўдаецца, дзяўчына цалуе яго. 


ВОЛАТ 


ВОЖАГ.1) ляшчоткі (клешчы) -- пры- 
лады, якімі выцягваюць з печы і 
апускаюць у брагу (паджога, пажога, 
абвара) гартавацца або абварвацца аб- 
палены посуд. Пашыраны на Пн Бе- 
ларусі. 2) Дзяржальна вілак, качаргі. 
Лакальная назва вожуг. 

ВОЗ, 1) гужавы транспартны сродак, 
рабочая павозка для коннай ці валовай 
цягі; тое, што і калёсы. 2) Павозка ра- 
зам з грузам. У нар. вытворчай практыцы 
служыў адзінкай вымярэння транспарт- 
ных грузаў (воз сена, воз дроў, 





Волак. 


гною і т. п.). Яго сярэднія памеры 
фіксаваліся нар. традыцыяй і адпа- 
вядалі грузазмяшчальнасці таго ці інш. 
тыпу транспартнага сродку і цяглавай 
сіле («воз, як каню павезці»). 

Ё В. С. Цітоў. 
ВОЛАК, традыцыйная рыбалоўная 
снасць; сеткавы мяшок, прымацаваны 
ў ніжніх канцах да двух шастоў 
(дзядоў). Для лепшага затаплення да 
мяшка прывязвалі камень. У час лоўлі 
мяшок знаходзіўся ў гарызантальным 
стане і адкрытай часткай быў накіра- 
ваны ў напрамку цячэння. Аб злоў- 
ленай рыбе даведваліся па паторгван- 
ні шнуроў (старажоў), што мацаваліся 
да верхняй плоскасці мяшка і ўтрым- 
лівалі яго ў адкрытым стане. Лавілі 
В. з дзвюх лодак. Выкарыстоўвалі В. і 
без шастоў (на Дняпры): мяшок 
цягнулі за лодкамі на вяроўках. Вядо- 
мы на ўсёй Беларусі. І. М. Браім. 


ВОЛАТ (ад стараслав. велии -- вялікі), 
персанаж беларускай міфалогіі. В. 
ўяўлялі асілкам вялізнага росту і 
магутнай сілы. Паводле паданняў В. 
жылі ў стараж. час і пахаваны ў доў- 
гіх курганах, названых валатоўкамі 
(пашыраны на Пн Беларусі, а таксама 

на Пскоўшчыне і Смаленшчыне). 
З В. нар. паданні звязваюць назвы не- 
каторых вёсак у паўн.-ўсх. і цэнтр. 
Беларусі (Волаты, Валатоўкі і інш.). 
Некаторыя бел. этнографы (В. Ластоў- 
скі, М. Каспяровіч) беспадстаўна лічылі 
В. стараж. групай людзей, продкамі 
бел. этнасу. Паданні пра В. зрабілі 
ўплыў на чарадзейныя казкі пра асіл- 
каў, якім уласцівы некаторыя рысы 
В. (вялікая сіла). М. Ф. Піліпенка. 
«ВОПЫТ АПІСАННЯ МАГІЛЁЎ. 
СКАЙ ГУБЕРНІ ў гістарычных, 


фізіка-геаграфічных, этна- 
графічных, прамысловых, 
сельскагаспадарчых, ЛЯс- 
ных, навучальных, меды- 


цынскіх і статыстычных ад- 
носіна х». Выдадзены на рус. мове ў 
1882- 84 у Магілёве губернскім статы- 
стычным камітэтам. Складаецца з трох 
кніг. Ініцыятар выдання і рэдак- 
тар калектыўнай/ працы А. С. Дам- 
бавецкі, старшыня статыстычнага ка- 

мітэта, магілёўскі губернатар. У пад- 
рыхтоўцы і напісанні прымалі ўдзел 
19 спецыялістаў розных галін. У зборы 
матэрыялаў паводле праграмы, складзе- 
най Дамбавецкім, удзельнічалі розныя 
слаі насельніцтва. 

У працы дадзена характарыстыка ас- 
ноўных заняткаў насельніцтва, матэры- 
яльнай і духоўнай культуры жыхароў 
Магілёўшчыны. У прадмове прыводзяц- 
ца кароткія звесткі пра гаспадарчае і 
культурнае жыццё губерні да і пасля 
далучэння да Расіі (1772). У якасці 
дадатку змешчаны спісы бел. намесні- 
каў, магілёўскіх губернатараў за 1772-- 
1872, пералік гандлёвых мер і манет, 





Восці. 


губерні ў 


абароне ў 
15- 17 ст., цэн на прадукты і на працу 
па найму ў 1679- 89. 

У 1-й кнізе змешчаны  гіст., фізіка- 
геагр. і этнагр. нарысы губерні. Апі- 
саны рэкі, азёры, балоты, клімат, рас- 
лінны і жывёльны свет. Прыведзены 


што былі ў 


назвы лекавых раслін, карысных і 
шкодных грыбоў, фруктовых дрэў і 
кустоў. Значнае месца адведзена побыту 
насельніцтва губерні. Паведамляецца 
пра спосаб жыцця, заняткі і промыслы, 
звычаі і абрады сялян, былой шлях- 
ты, мяшчан, старавераў, цыган. Шыро- 
ка прадстаўлены сялянскі каляндар 
нар. звычаяў і абрадаў: даецца апісан- 
не вяселля і хрысцін, талакі, дажы- 
нак, гульняў, павер'яў. Змешчана каля 
500 бел. нар. песень каляндарнага 
цыкла, вясельных, рэлігійнага зместу. 
У 1884 Дамбавецкім выдадзены ў яка- 
сці дадатку да 1-й кнігі «Вясельныя 
песні беларускія». Змешчаны матэрыял 


пра нар. тэатр: калядныя гульні «Каза», 
«Кабыла», «Мядзведзь», шэсці з зор- 
кай, хаджэнні з батлейкай. Апісана 
прадстаўленне нар. лялечнага тэатра 
батлейкі «Цар Ірад». 

У 2-й кнізе -- гіст. апісанне гара- 
доў і мястэчак губерні. Найбольш па- 
драбязныя звесткі прыведзены пра Ма- 
гілёў: тапаграфічнае месцазнаходжан- 
не, герб, галоўныя вуліцы і плошчы, 
гіст. звесткі, апісаны архітэктурныя 
помнікі. Асобныя раздзелы прысвечаны 
прамысловасці (фабрыкі і заводы, ра- 
мёствы, саматужная прамысловасць) і 
сельскай гаспадарцы, шляхам зносін і 
тэлеграфнай сетцы ў губерні, гандлю, 
лясам і лясной гаспадарцы. Надрука- 
ваны матэрыял пра становішча нар. 
адукацыі і аховы здароўя. 

У 3-й кнізе змешчаны статыстычныя 
звесткі па губерні і асобных яе паве- 
тах. Прыведзены табліцы пра насель- 
ніцтва (шлюбы, нараджэнні, смярот- 
насць), размеркаванне зямлі па ўгод- 
дзях, лік прыватных землеўладальнікаў 
1 прыватных уладанняў; змешчан пера- 
лік валасцей па паветах; названы судо- 
выя і адміністрацыйныя ўстановы, 
цэрквы, школы, бальніцы, чыгуначныя 
станцыі, узаемная адлегласць гара- 
доў. Надрукаваны звесткі пра коль- 
касць каменных і драўляных пабудоў 
па гарадах і валасцях, коней і ра- 
гатай жывёлы (на кожнае сяло і на 


кожнага чалавека) і інш. Выданне 
ілюстравана. Змешчаны фотаздымкі 
Магілёва, інш. гарадоў і некаторых 


мястэчак, адміністрацыйная карта гу- 
берні, карта глеб і лясоў. 

, Г. І. Філіповіч, Т. І. Чаплыгіна. 
ВОРВАНЬ, тлушч, здабыты з марскіх 
жывёл (цюленя, кіта) або рыб. Ужы- 
ваўся ў гарбарстве, шавецтве і рымарст- 
ве для жыроўкі скур і ботаў. В. выка- 
рыстоўвалі гарадскія і местачковыя 
рамеснікі. Вясковыя гарбары і рымары 
карысталіся звычайна бярозавым («чы- 
стым») дзёгцем. 


ВОРЧЫК, бара к, прыстасаванне для 
запрагання каня ў плуг, барану ці для 
прыпрэжкі яго з боку аглабель у дапа- 
могу каранніку (сярэдні конь у 
тройцы). 


ВОСЦІ, старадаўняя рыбалоўная пры- 
лада; дрэўка з металічным наканечні- 
кам, які меў ад 2 да 10 зубоў з заву- 
сеніцамі. Наканечнік насаджваўся на 
дрэўка пры дапамозе ўтулкі або 
перавязаныя паміж сабой зубы ўбіва- 
ліся ў канец палкі ці ў драўляную 
пласцінку і дадаткова мацаваліся дро- 
там. Рыбачылі В. зімой у час прыдух, 
вясной на нерасцілішчах, летам - 


ноччу з агнём (гарэў у спецыяльным 
прыстасаванні, гл. Каза). Былі пашы- 
раны па ўсёй Беларусі. У наш час 
лоўля В. забаронена. І. М. Браім. 
ВОЎНА а ве чая, сыравіна для вырабу 
валеных рэчаў (гл. ў арт. Валюшнас 
рамяство) і нітак для вязання і ткацтва. 
Састрыжаную В. (авечак стрыгуць 2 ра- 
зы ў год - вясной і восенню) мыюці, 
прасушваюць, сартуюць, разрыхляюць 
(чэшуць). На Беларусі здаўна вядомы 


ручны спосаб рыхлення В. (мылі, 
разбіралі рукамі, часалі на грабянях, 
разбівалі з дапамогай брынды) і меха- 
нічны (часалі на ваўначосках). У наш 
час пераважае механічны. 


ВУГАЛ у зрубе, частка зруба ў ме- 

























Спосабы рубкі вуглоў: 1-7 -- з астаткам 
(б--7- «у каню»); 8-9- без астатку. 


сцы злучэння бярвён, брусоў, дыляў 
у вянец. У нар. будаўніцтве распра- 
цаваны 2 тыпы В.: з астаткам (канцы 
бярвён выступаюць за вонкавыя пло- 
скасці сцен) і без астатку (канцы 
бярвён абрэзваюцца на ўзроўні пло- 
скасці сцен). В. з астаткам вядомы 
па ўсёй Беларусі, мае некалькі варыян- 
таў: «у чашку», «у просты замок», 
«у каню». Астатак забяспечваў боль- 
шую ўстойлівасць зруба, захоўваў В. ад 
прамярзання. Тарцы бярвён ачэсва- 
юцца на б ці Э граней (Усх. Палес- 
се), робяцца са своеасаблівай падрэз- 
кай (В. «у каню»; Зах. Палессе). Усё 
гэта стварае кантраст паміж гранямі 
выступаў В. і сценамі, узбагачае святло- 
ценявыя эфекты. В. без астатку («глад- 
кі», «чысты», «нямецкі») дазваляе 
рацыянальна выкарыстоўваць усю даў- 
жыню бярвён. З канца 19 ст. шырока 


бытаваў у Зах. Беларусі, у наш час 
распаўсюджаны па ўсёй рэспубліцы. В. 
з астаткам і без яго часта прыкры- 
ваюцца вертыкальнымі дошкамі (ша- 


лёўкамі, што захоўвае зруб ад загні- 
вання). З 1950-х г. гэта (асабліва пры 


вуглах без астатку) стала новым відам 
дэкаратыўнага афармлення сялянскай 
хаты (Зах. Палессе, Падняпроўе, Цэнтр. 
р-н). Найбольш пашырана накладная 
разьба ў выглядзе ромбаў і інш. геамет- 


рычных фігур, стылізаваных раслін, 
кветак, птушак і інш. У наш час гэты 
дэкор дапаўняецца колерам. 

С. А. Сергачоў. 


ВУГОЛЬНІК, самагучны ўдарны му- 
зычны інструмент; сагнуты ў форме 
трохвугольніка стальны прэнт. Інстру- 
мент падвешвалі на ўказальны палец 
левай рукі з дапамогай дроту ці вя- 
ровачкі, і, удараючы па ім тонкім цвіком 
(«прэнцікам»), атрымлівалі гук не- 
акрэсленай вышыні, адрывісты або трэ- 
малюючы, звонкі, пяшчотнага тэмбру. 
Прататыпам В. ў бел. пар. музычнай 
практыцы была, верагодна, падкова. 
У Верхнядзвінскім р-ісе зафіксавана 
мясцовая разнавіднасць В.-- сталькі, 
што маюць падковападобную форму; 
канцы загнуты вонкі. Іх вырабляў 
мясцовы каваль з зубоў старых конных 


ВУЛЕЙ 


грабель. В. выкарыстоўваецца як рыт- 
мічна-каларыстычны інструмент у ан- 
самблях са скрыпкай, гармонікам, пры 
выкананні танцаў, вясельных маршаў. 

І. Дз. Назіна. 
ВУДА, рыбалоўная снасць. Традыцый- 
ная В. складаецца з вудзільна (драў- 
лянае), лескі (са звітых конскіх вала- 
соў, нітак), паплаўка (з пёраў птушак, 
хваёвай кары, коркаў), грузіла (у стара- 
жытнасці з каменьчыкаў, пазней мета- 
лічныя), кручка (з косці, галінак, 
дроту). На кручок прыладжваецца чар- 
вяк, лічынка, муха, падзёнка, гарох, 
хлеб і інш. прынады. Ловяць рыбу 
В. з берага і з лодкі. Раней на ця- 
чэнні выкарыстоўвалі напраўныя В., т. 
зв. перавалокі, для падлёднага зімовага 
лову -- блісні. На Беларусі вядома з 
глыбокай старажытнасці. У наш час 
В.-. папулярная снасць аматарскага і 
спартыўнага лову рыбы. У вытвор- 
часці сучасных В. шырока выкарыстоў- 
ваюцца сінтэтычныя матэрыялы і ме- 
талічныя сплавы. І. М. Браім. 


ВУЗДЭЧКА, неабходная частка ву- 


Вугольнік. 


пражы або коннай амуніцыі для верха- 
вой язды, што надзяваецца каню на 
галаву; выкарыстоўваецца і самастойна 
як сродак кіравання жывёлай; тое, што 
і аброць. 

ВУЛЕЙ, штучнае жытло для пчалінай 
сям'і, зробленае чалавекам. Слова «В.» 
паходзіць ад лексемы «олекь», упер- 
шыню пісьмова зафіксаванай у значэн- 
ні «пустая борць» у кароткай рэдакцыі 
«Рускай праўды» («Праўдзе Ярасла- 
ва»). Гісторыя развіцця В. ахоплівае 
некалькі тысячагоддзяў. Пра ўтрыман- 
не ўсх. славянамі пчол у драўляных 
В. сведчаць запісы арабскіх падарожні- 
каў (10 ст.), якія параўноўвалі іх з 
цэбрамі і збанамі. На Беларусі першым 
штучным жытлом пчалінай сям'і была 
борць, а першым пераносным неразбор- 
ным В.- калода. Выкарыстанне пле- 
ценых саламяных вуллёў і В. з лазы- 
малакіты (гл. Лазавік) не мела знач- 

ВУПРАЖ 


нага пашырэння. Вынаходства разбор- 
нага рамовага вулля -- паваротная вяха 
ў рацыянальным утрыманні пчол. 
Рамавыя В. вядомы на Беларусі з 19 
ст. і паклалі пачатак пераходу да рамо- 
вага пчалярства. У наш час на гра- 
мадскіх і аматарскіх пчальніках выка- 
рыстоўваюцца разнастайныя мадэлі В. 
(захаваліся нават калодныя  В.). 
У апошнія гады найбольш пашыраны 
шматкорпусныя В. і лежакі на 16 і 
24 рамкі. 

, У. С. Гуркоў, С. Ф. Цярогін. 
ВУПРАЖ, збруя для коннай або вало- 
вай запрэжкі. 


работ з земляробчымі 





Вупраж. Запрэжаны конь. 


сахой, бараной, плугам і інш.). Да 
В. не адносіцца амуніцыя для верха- 
вой язды. Паводле канструкцыйных 
асаблівасцей вылучаюць тры тыпы 
(сістэмы) В.: хамутовую, шлейную і 
ярэмную. Хамутовая была пашырана на 
ўсёй Беларусі, але найбольш у паўн.- 
ўсх. яе частцы, на тэр. Паазер'я 
(Падзвіння) і Падняпроўя, дзе здаўна 
асноўнай цяглавай сілай быў конь. 
Асноўная частка гэтай В.- хамут у 
комплексе з інш. элементамі. Пры за- 
праганні ў аглоблі выкарыстоўваюцца 
дуга, падсядзёлак, папруга, церассядзё- 
лак, набадры; пры запраганні ў па- 
стронкі ў пасажырскіх, часцей мнага- 
конных экіпажах замест хамута персі 
і карак коней аблягае спецыяльна 
сшытая шляя ў выглядзе шырокага 
рэменя. Ва ўсіх тыпах В. неабходны 
аброць і лейцы. Кожны з састаўных 
элементаў В. мог адрознівацца вонка- 

Паводле прызначэння 
падзяляецца на транспартную (для пе- 
равозкі пасажыраў і грузаў), сярод якой 
вылучаецца выязная, і рабочую (для 
прыладамі -- 


вай формай, матэрыялам (скура, пянь- 
ка, валокны ліпавай кары і інш.), 
канструкцыйным спалучэннем асобных 
дэталяў і спосабамі ўпрыгожвання. 
Упрыгожвалі пераважна выязную В., 
якая заўсёды мела адзнакі саслоўнай 
прыналежнасці і індывідуальнага ма- 
стацкага густу. Бел. майстры-рымары 
валодалі рознымі спосабамі і навыкамі 


апрацоўкі элементаў В. з улікам іх 
узаемнага дапасавання і гармоніі, 
анатоміі і нораву жывёліны. Сродкі 


эстэтычнага выяўлення - колер, узо- 
рыстае шытво, шво, цісненне, дадатко- 
выя дэкаратыўныя дэталі. Дугу маляў- 
ніча расфарбоўвалі, шляю  аздаб- 
лялі ціснёным арнаментальным узорам, 
аброць, набадры -- бліскучымі металіч- 
нымі накладкамі, некаторыя ўчасткі - 
махрамі і кутасамі. Часам мастацкі 
акцэнт пераносіўся на наспінную шляю 
з шырокай дэкарыраванай палоскі ску- 


ры з бліскаўкамі або аплікацыяй. У час 
урачыстых выездаў на шыю каня надзя- 
валі шартуны з бразготкамі або чапля- 
лі бразготкі ці званочкі пад размаля- 
ванай дугой, аздобленай кветкамі і ка- 


ляровымі стужкамі. Выязная В. вы- 
конвала важную ролю ў бел. абрадах 
вяселля, масленіцы, у кірмашовых 
святах, гасцінах і інш. 

У сялянскіх гаспадарках Паўд.-Зах. 
Беларусі, дзе асноўнай рабочай жывё- 
лай былі валы, амаль да сярэдзіны 20 ст. 
рабілі ярэмную В. на пару валоў, якія 
хадзілі ў дышальнай запрэжцы. Ярмо 
на аднаго вала (баўкун) выкарыстоў- 
валася ў аглабельнай або пастронкавай 
запрэжцы. В. ярэмнага тыпу самая 
старажытная, вядома з часоў неаліту. 
Узоры яе сустракаюцца на антычных 
гравюрах і мініяцюрах. Вынаходства 
шляі (прататып хамута) адкрыла новы 
этап у развіцці гужавога транспарту, 
дало пачатак шырокаму выкарыстанню 
каня як цяглавай жывёлы. Першыя 
формы коннай В. на ўзор сучасных 


праніклі ў Еўропу з У праз вандроў- 
ных гунаў, авараў, венграў. На Бела- 
русі, паводле археалагічных крыніц, вя- 
домы з 11 ст., а дуга, падсядзелак, 
папруга, набадры, лейцы - з больш 
позняй пары. На сярэдневяковых міні- 
яцюрах конныя экіпажы паказаны най- 
часцей у пастронкавай запрэжцы з фур- 
манам, які сядзіць верхам на кані. Вы- 

Натыканне ўзору ў выбарным ткацтве (пра 
вы і левы бок тканіны). 


творчасць В. была цесна звязана з ры- 
марскім, шавецкім і дрэваапрацоўчым 
рамёствамі. Эвалюцыя В. адлюстроўва- 
ла ўзровень грамадскай вытворчасці, 
гіст. ўзаемасувязі і пераемнасць этна- 


культурных традыцый. Вынаходства 
машын паклала пачатак новым сучас- 
ным відам транспартных сродкаў. 


У наш час традыцыйная В. ужываецца 
пераважна ў асабістых гаспадарках, 
калгасах і саўгасах. В. С. Цітоў. 
ВУШАК, вертыкальны канструкцый- 
ны элемент, з дапамогай якога ствара- 
юцца праёмы акон і дзвярэй і адначасо- 
ва забяспечваецца ўстойлівасць сцяны. 
Зверху В. аб'ядноўваюцца вершніком, 
знізу пры дапамозе шыпа мацуюцца 
да вянца зруба, што стварае парог. 
У В. робяць пазы, куды закладваюць 
бярвёны сцяны, а таксама паз - т. зв. 


«чвэрць»,-- каб шчыльней прылягала 
палатно дзвярэй або лепш уваходзіла 
аконная рама. Раней у шырокіх В. 
выдзёўбвалі палічкі для рознай хатняй 
драбязы. , С. А. Сергачоў. 
ВЫБАРНАЕ ТКАЦТВА, тэхніка на- 
роднага ткацтва. Бытавала ў канцы 


19 -- пач. 20 ст. пераважна на Гомель- 
шчыне і Віцебшчыне. У народзе В. т. 
















Вышыўка выбіваннем (фрагмент дывана). 


Выбарнае ткацтва. 


звычайна называюць перабіраннем. Для 
выбарных тканін характэрны рэльефны 
ступеньчата-геаметрычны арнамент, 
утвораны насцілам узорнага ўтку на 
фонавае палатно. Па тэхніцы выканан- 
ня В. т. падобна на двухуточнае бранае 
ткацтва: узор перабіраецца на дошчач- 
ку-бральніцу і кожны атрыманы зеў 
фіксуецца спецыяльнымі матузкамі 
(паўнітамі) ззаду нітоў. Аднак у В. 
т. ўзорны ўток закладваецца не па ўсёй 
шырыні тканіны, а асобнымі ўчасткамі 
(выбарна), што дае магчымасць больш 
свабодна кампанаваць узорныя элемен- 
ты і рабіць больш разнастайнымі іх ко- 
леравую гаму. В. т. упрыгожвалі ручні- 
кі, кашулі, андаракі (у залежнасці ад 
прызначэння тканін выкарыстоўвалі са- 
мапрадзеныя льняныя, а таксама пакуп- 
ныя ніткі). Віцебскія ручнікі ткалі з 
выкарыстаннем чырвоных, сініх, жоў- 


тых, чорных, зялёных нітак, для тканін 
Гомельшчыны характэрна спалучэнне 
белага, чырвонага і чорнага колераў. 
, М. М. Віннікава. 
ВЫБІВАННЕ, спосаб аздаблення тка 
нін спецыяльнай ручной вышыўкай, 
што ўжываецца пераважна пры вырабе 
дэкаратыўных дываноў і невялікіх пано 
(«макатак», «відокаў»). Лакальная на- 
зва набіванне. Як від нар. мастацтва В. 
распаўсюдзілася на Беларусі ў 1970-я г. 
Выконваецца пры дапамозе спецы- 
яльнай полай іглы (з драўлянай руч- 
кай), праз якую прапушчана нітка ад 
клубка. Асаблівасць тэхнікі В.- шчыль- 
ны пяцельны ўзор, які пакрывае 
ўсё поле тканіны. Арнаментальныя 
кампазіцыі выбіваных дываноў звычай- 
на складаюцца з буйных раслінных 
матываў. 
ВЫГЛЯДЗІНЫ, абавязковы перадвя- 
сельны звычай, які заключаўся ў выяў- 


ленні фізічных даных і здольнасцей 
нявесты. Лакальныя назвы агляды, су- 
гляды. У дом да дзяўчыны звычайна 
пад выглядам падарожніка або шорні- 
ка ехаў бацька жаніха. У хаце ён 
распачынаў гаворку на тэмы, зусім 
не звязаныя з мэтай яго прыезду, а сам 
у гэты час пільна прыглядаўся да дзяў- 
чыны. В. нярэдка адбываліся ў час роз- 
ных свят і кірмашоў. Налі дзяўчына 
спадабалася, вырашалі слаць да яе 
сватоў., Л. А. Малаш. 
ВЫГНАННЕ, пакаранне людзей (звы- 
чайна парушальнікаў маральных, пра- 
вавых або рэлігійных норм) шляхам 
выгнання іх з племя, абшчыны, горада. 
У перыяд першабытнаабшчыннага ладу 
было раўназначна смерці; у рабаўла- 
дальніцкім і феадальным грамадствах 
суправаджалася пазбаўленнем маёмасці 
і правоў. У гісторыі Беларусі феадаль- 
нага перыяду вядома таксама пад наз- 
вай баніцыя. Выкарыстоўвалася ў прак- 
тыцы сялянскіх копных судоў, у гара- 


аз а АЖ. 
дах з магдэбургскім правам і інш. В. 
служыла сродкам феадальнага прыгне- 
чання залежнага насельніцтва. Перад В. 
людзей (вываланцаў) саджалі ў астрог, 
білі бізунамі; ім забаранялася вяртацца 
ў сяло, горад і нават набліжацца да 
яго бліжэй чым за 30 міль. /. У. Чаквін. 


ВЫДЗЕЎБАНЫ ПОСУД, адзін з відаў 
драўляных ёмістасцей, прадметаў даў- 
бёжнага рамяства. Па вонкавай форме 
падзяляецца на карытападобны і цы- 
ліндрычны (конусападобны). Карыта- 
падобны В. п. служыў для шматразовага 
паўсядзённага выкарыстання: карыты 
і камягі для кармлення хатняй жывёлы, 
ночвы для мыцця бялізны, пыланкі для 
правейвання круп, карцы для пітва. 
Цыліндрычны В. п., часцей з на- 
крыўкай, ужываўся звычайна для за- 


Выдзеўбаны посуд. 


хоўвання розных прыпасаў: кадаўбы на 
зерне, ліпаўкі на мёд, фаскі на масла ці 
мёд. Шмат В. п. цыліндрычнай формы 
рабілі ў форме пэўнага бандарнага посу- 
ду (кублы пад адзенне, бойкі для 
збівання масла, кадушкі на муку, жлук- 
ты для мыцця бялізны). Функцыяналь- 
ная мэтазгоднасць і паўсядзённае ўжы- 
ванне абумоўлівалі сціпласць або 
поўную адсутнасць дэкору такіх па- 
судзін. Зрэдку такі посуд (карцы, 
сальніцы, фаскі) упрыгожвалі разьбой 
ці выпальваннем. У наш час В. п. 
амаль выйшаў з ужытку.В. С. Цітоў. 
ВЫКУП, элемент вясельнага абраду; 
адгалосак старажытнага шлюбнага звы- 
чаю «куплі-продажу» (гл. ЎУмыканне 
і купля-продаж нявесты) нявесты, таму 
звычайна звязаны з асобай маладой і 
рэчамі, што ёй належаць. Найчасцей аб- 
рад В. выконваецца па дарозе мала- 

ВЫЛІЎКА 


дога да маладой, у час прыезду да яе 
і калі яе забірае дружына маладога. 
Аднавяскоўцы маладой «прымушаюць» 


маладога даваць В. за яе як за 
члена абшчыны, калі ён пераязджае 
праз браму (рагатку), якую робяць 


перад вёскай, калі ўязджае ў двор, ува- 
ходзіць у хату маладой, выкупляе месца 
каля яе, саму маладую (у бацькоў 
і сябровак), яе касу(у брата). Абрад 
В. адбываецца на працягу ўсяго вясел- 
ля. Першы В. жаніх дае ў час запоін або 
заручын дзяўчатам за тое, што адбірае 
ў іх сяброўку, апошні пасля завівання 
маладой. Акрамя таго, жаніх пірагом 
«плоціць» дзяўчатам за нявесту ў су- 
борную суботу вечарам або назаўтра 
раніцай, калі прыязджае па яе; вы- 
купляе вянок, які зрабілі дружкі для яе, 
вывад яе з хаты, пасаг і інш. Характэр- 
на, што В. атрымліваюць маці, брат або 
сястра маладой, а не яе бацька, што 
сведчыць пра сувязь абраду В. з эпо- 
хай матрыярхату. Л. А. Малаш. 


ВЫЛІЎКА, драўляны коўш для вы- 
чэрпвання вады з судна, лодкі. На суд- 
нах, якія не мелі палубы і даху, існа- 
вала нават спецыяльная прафесія ва- 
даліва. В. ўжываецца рыбакамі і ў наш 
час. , 

ВЫПРАБАВАННЕ, вясельны абрад, у 
час якога правяралі здольнасці і ха- 
рактар маладой, а таксама знаёмілі яе 
з гаспадаркай і будучымі абавязкамі 
ў новай сям'і. Узнік у выніку пера- 
асэнсавання некаторых элементаў ры- 
туалу далучэння маладой да роду ма- 
ладога. В. адбывалася ў доме маладога 
пасля выканання абрадаў каморы і за- 
вівання маладой. Маладую ў суправа- 
джэнні музыкантаў і ўдзельнікаў вясел- 
ля вялі па ваду да студні. Часам на- 
перадзе ішоў дружка з завязаным на 
канцы палкі поясам. Маладая павінна 
была дастаць са студні два вядры вады 
і на каромысле, не разліўшы, прынесці 
яе дахаты (у некаторых мясцовасцях 
яна несла вядро з вадой на адным паль- 
цы, каб паказаць сваю спраўнасць і сі- 
лу). На зрубе студні маладая пакідала 
піражок або шышку са свайго каравая, 
а да жураўля прывязвала ручнік, наміт- 
ку або пояс уласнага вырабу. Часам 
піражок хто-небудзь з прысутных кідаў 
у студню, тады маладая за трэцім разам 
павінна была яго вылавіць вядром і 
занесці дадому. Піражок (паводле нар. 
уяўленняў ён меў цудадзейную сілу) са 
зруба забіралі жанчыны, дзялілі яго па- 
між сабой і тут жа з'ядалі, а ручнік 
(пояс, намітку) забіраў гаспадар студні. 
Ваджэнне маладой да студні раней азна- 
чала далучэнне яе да адной з жыватвор- 
ных крыніц роду маладога, а дараванне 
піражка суседкам -- плату за ўступлен- 
не ў групу замужніх жанчын.Прынёс- 
шы ваду ў хату, маладая палівала яе 
ў першую чаргу на рукі бацькам мала- 
дога, а потым усім яго родзічам і 
падавала ім свой ручнік для выцірання. 
У такім жа парадку яна паіла гэтай 

вадой сваякоў. Астатнюю ваду маладая 
вылівала на лаўку і ў доказ сваёй 
акуратнасці чыста яе выцірала. Вада, 
прынесеная маладой, лічылася цуда- 
дзейнай (нібыта вылечвала ад балячак, 
давала сілу і бадзёрасць). Цудадзейны- 
мі лічылі пірагі і бліны маладой, якія 
яна павінна была спячы і накарміць 
імі ў першую чаргу свякроў, а потым і 
ўсю радню маладога. У час прыгатаван- 
ня цеста для пірагоў (бліноў) маладая 
клала на века дзяжы прывезены з дому 
піражок з цеста свайго каравая і пояс, а 
дзяжу накрывала куском палатна. Усё 
гэта забірала свякроў разам з паясамі, 
што маладая клала на прыпечак перад 
пячэннем пірагоў і на лапату, якой 
саджала іх у печ. У час пячэння для 
выпрабавання характару маладой свая- 
кі спрабавалі насыпаць у цеста попел, 
смецце; перашкаджалі ёй, разлівалі ва- 
ду і рассыпалі смецце і тады, калі яна 
мяла хату. Маладая ад перашкод адкуп- 
лялася паясамі. Пазней прысутныя кі- 
далі на падлогу дробныя манеты, цукер- 
кі, што азначала плату маладой за пад- 
мятанне. Другаснае значэнне набыў і 
звычай пячэння маладой бліноў і часта- 
ванне імі сваякоў. Першапачаткова ён 
азначаў далучэнне маладой да ачага, 
роду маладога, а пазней -- В. яе здоль- 
насцей. Падмёўшы хату, маладая абвяз- 
вала венік поясам, а смецце да канца 


вяселля з хаты не выносіла. Пакуль за- 
мешанае на пірагі цеста падыходзіла ў 
дзяжы, удзельнікі вяселля бавілі час 
у танцах і спевах, маладая ж тым 
часам прыбірала бацькоў маладога 
ва ўсё прывезенае са свайго 
дома. У некаторых мясцовасцях свя- 
кроў перад гэтым знарок абвязвалася 
анучай. Прыбраўшы бацькоў маладога 
ва ўсё новае, маладая вяла іх у за- 
печак і дапамагала ўзлезці на печ. 
Гэтымі дзеяннямі падкрэсліваліся буду- 
чыя абавязкі маладой у дачыненні да 
бацькоў маладога. У час В. маладую 
вазілі і на рэчку, дзе загадзя пасла- 
ная кабета мыла бялізну. Маладая па- 
вінна была ўдарыць некалькі разоў пра- 
нікам па намочанай бялізне і пада- 
раваць жанчыне чырвоны ваўняны пояс 
за «навуку» мыць. У час В. маладая 
насіла за пазухай піражок або шышку, 
спечаную з каравайнага цеста. Бацька 
маладога абводзіў маладую па ўсіх 
гаспадарчых будынках, дзе яна кідала 
чорна-белы пояс, які забіраў пастух. 
Правяралі таксама здольнасці маладой 
да прадзіва. Для гэтага да новай прас- 
ніцы прывязвалі кудзелю і маладая 
выпрадала некалькі нітак. Для В. сілы 
маладой дружка разразала качан капус- 
ты і складвала свае рукі накрыж так, 
што частку качана з правай рукі атры- 
мліваў малады, а з левай - маладая. 
Маладая кідала сваю палавіну качана 
на печ, пад парог, біла аб сцяну, пакуль 
яго не разбівала. Сваякі маладога па- 
казвалі маладой, як мясіць хлеб, мыць 
посуд, шуфляваць збожжа, грэбці сена, 
секчы і насіць дровы і г. д. Кожнаму, 
хто яе «вучыў», яна дарыла кавалак 
палатна або пояс. У больш позні час 


усе работы за маладую выконвалі яе 
сваякі, а часам і сваякі маладога, за 
што яна іх адорвала. У сучасным вясел- 
лі В. ператварылася ў жартоўны 
абрад. Л. А. Малаш. 


ВЫПРАЎЛЕННЕ, вясельны абрад ад- 
праўлення маладога да маладой перад 
вянчаннем, маладых да вянца, маладога 
па маладую пасля вянчання і маладой 
у дом маладога. Пры ўсёй сваёй раз- 
настайнасці абрад В. мае шмат агуль- 
ных рытуалаў. Перад В. маладога 
да маладой уся бяседа збіралася ў 
хаце маладога, бацькі якога частавалі 
дружыну. Выйшаўшы ў двор, дружына 
станавілася ў круг, а старшы дружок з 
сякерай у руках тройчы абходзіў усіх, 
шаптаў заклінанне, цюкаў сякерай у 
зямлю, а затым кідаў яе ўбок, аб'яўля- 
ючы, што па дарозе «воўк не нападзе 
і ў бяседзе маладой ніхто не прыро- 
біць». Часам на панадворак выносілі 
самую вялікую патэльню, вакол якой 
станавілася ўся дружына: кожны ставіў 
на яе правую нагу і цалаваў абраз. 
Пры гэтым старшы дружок гаварыў: 
«Цалуйце божую міласэрнасць, каб 
стаяць адзін за аднаго, за адзіную кроп- 
лю крыві». Гэты рытуал захаваўся, ві- 
даць, з часоў родавага ладу, калі малады 
са сваёй дружынай адпраўляўся здабы- 
ваць сабе жонку з другога роду. У абра- 
дзе больш позняга паходжання дружок 
выводзіў жаніха з хаты і ставіў яго пе- 
рад акном, дзе віселі абразы; за жаніхом 
урачыста выходзіла бяседа і станавілася 
паўкругам, канцы якога былі завернуты 
да дзвярэй хаты. У сярэдзіну паўкруга 
ставілі стол з хлебам-соллю і гарэлкай. 
У гэты момант дружок стаяў каля 
жаніха з запаленымі свечкамі і сачыў, 
каб яны не патухлі (інакш гэта магло 
пашкодзіць жаніху). Бацька жаніха, 
паддружы (сярэдні дружок) і сусед 
бралі па бутэльцы гарэлкі і, наліваючы 
ў чаркі, тройчы частавалі кожнага 
ўдзельніка бяседы. У гэты час маці 
жаніха клала ў вярэньку каравай, на- 
дзявала вывернуты поўсцю наверх ка- 
жух і абходзіла дружыну, абсыпаючы 
яе жытам, аўсом, хмелем, што трымала 
ў фартуху або апырсквала вадой, а рэш- 
ту вылівала пад капыты каня ці калёсы 
воза, на якім ехаў малады. Бацька 
маладога, узяўшы крысом сваёй вопрат- 
кі каня за аброць, выводзіў яго з 
двара. На воз першым садзіўся жаніх 
(раней ён з дружком ехаў конна), побач 
з ім садзілася родная сястра з елкай, 
якую маладому дарылі вясковыя дзяў- 
чаты, сюды ж клалі і каравай. На іншыя 
вазы рассаджваліся дружкі, сваякі і га- 
наровы поезд стрымгалоў імчаўся да 
маладой. У час язды дружкі гукалі так, 
каб іх было здалёк чуваць. Перад В. 
маладых да вянца бацька ня- 
весты з пярвушкай (булачкай хлеба) 
тройчы абходзіў вакол вазоў для мала- 
дых, а сват бізуном крыж-накрыж біў 
па зямлі каля капытоў коней. Маладыя 
садзіліся кожны на сваім возе: нявеста 
ў кажусе (нават летам) або пакрытая 
вялікай чырвонай хусткай на першым 
возе з дружкай і сваццяй, а жаніх 





ў шапцы на другім возе з 


заўсёды 
дружком і сваёй сваццяй (раней ён ехаў 
конна). На асобным возе ехаў сват з 


музыкантамі. Маці абсыпала зер- 
нем вясельны поезд, які затым хутка 
імчаўся і нікому не саступаў дарогі. 
Жаніх і нявеста нярэдка ў час язды 
стаялі на вазах і кланяліся сустрэч- 
ным (маладому ў гэты час дружка зды- 
маў шапку). Праязджаючы каля млына, 
маладая плаціла мельніку за тое, каб 
ён зняў застаўку з млына і пусціў 
ваду, каб у яе былі лёгкія роды. 
В. маладога па маладую пас- 
ля вянчання адбывалася прыблізна та- 
кім жа парадкам, як і В. маладога 
да маладой. 

Самым урачыстым і хвалюючым было 
В. маладой да маладога, якое 
працягвалася гадзіну і болей (называ- 





лася таксама пераносіны). У гэты час 
збіралася шмат народу і выконваліся 
розныя рытуальныя дзеянні, якія 
суправаджаліся варажбой і песнямі. 
Пасля бацькоўскага благаславення ма- 
ладую сяброўкі падводзілі да кожнага 

з прысутных у хаце сваякоў для разві- 
тання і атрымання слова ў дарогу, 
пажадання шчасця на новым месцы. 
Маладая кланялася і цалавалася з кож- 
ным. Пасля благаславенняў і развітан- 
няў сват падаваў знак музыкантам вы- 
канаць развітальны марш і ўся дружы- 
на, наперадзе якой ішоў бацька з кара- 
вайчыкам, а сват з караваем, выходзіла 
з хаты і садзілася на вазы. Часам, 
выходзячы з хаты, маладая тройчы са- 
дзілася на парог, развітваючыся з ім, 
плакала, а потым сплёўвала ў печ 
(у ямку з жарам), каб злыдні не пайшлі 
за ёю. У некаторых мясцовасцях мала- 
дая не павінна была датыкацца да паро- 
га, таму дружкі або сам малады пера- 
носілі яе на руках цераз парог. Затым 


СВЫЦІНАНКА. 


дружко вёў на ручніку маладых да 
першага воза. Малады садзіў маладую 
на воз так, каб яна не датыкалася 
нагамі да кола, калодкі, драбін (побач 
клалі і яе пасцель, перавязаную чырво- 
ным поясам). Маладых звязвалі поясам 
і накрывалі адной або дзвюма наміткамі. 
Коньмі кіраваў звычайна старшы дру- 
жок (павознік). Акрамя маладых на 
гэтым возе ехала свяцілка (свяцільні- 
ца), якая трымала каравай маладога і 
патушаныя вясельныя свечкі, загорну- 
тыя ў кавалак палатна. Маладая вязла 
абраз, якім яе благаслаўлялі бацькі, за 
пазухай - шышку або каравайчык, грэ- 
бень, міску і лыжку, а ў кішэні -- авёс і 
жыта, якое ёй дала маці перад расста- 
ваннем для абсявання хаты маладога. 
У той час, як музыкі гучна выконвалі 
марш, дружына маладога выносіла з 
хаты «выкупленае» ў родзічаў мала- 
дой прыданае (гл. Выкуп) і ўсё, што 
трапляла ім пад рукі (часам яны на- 
магаліся нават вывесці з хлява карову). 
Таварышкі маладой спрабавалі схаваць 
ад іх маладую, а малады павінен быў і 
яе выкупіць. Грывы коней і дугі вазоў, 
на якіх адпраўлялі маладых, упрыгож- 
валі кветкамі і разнаколернымі стуж- 
камі, вышытымі ручнікамі. Выязджаю- 
чы з варот бацькоўскага дома, маладая 
кідала назад праз левае плячо пірог ля 
самых варот або ў канцы поля роднай 
вёскі, што сімвалізавала своеасаблівы 
выкуп. Маці маладой, як і ў папярэд- 
ніх В., абсыпала вясельны поезд зернем. 
В. да маладога заўсёды адбывалася поз- 
на вечарам з такім разлікам, каб пры- 
ехаць ноччу. Паязджанам пры В. давалі 
падарожную (пляшку з гарэлкай і чар- 
ку) на той выпадак, калі хто сустрэне 
і будзе патрабаваць выкуп за маладую. 
Наб заблытаць нячыстую сілу, часта 
ехалі ў аб'езд і не па той дарозе, якой 
ехалі да маладой. Хуткая язда тлума- 
чылася тым, што нібыта ўсё ліхое павін- 
на застацца ззаду (першапачаткова гэта 
было звязана, відаць, са звычаем выкра- 
дання нявесты). Едучы праз вёску, ня- 
веста або свацця кідалі дзецям гускі, 


а пры спатканні з папом з воза кідалі 
жменю саломы, шпільку, пояс і 


іншыя дробныя рэчы, каб адхіліць 
няшчасце. Самай непажаданай лічыла- 
ся сустрэча з другім вясельным поездам. 
Пры сустрэчы з фурманкамі, нават на- 
гружанымі, або панскімі карэтамі вя- 
сельны поезд з дарогі ніколі не з'яз- 
джаў. Калі ў дарозе што-небудзь здара- 
лася з вупражжу ці з возам (ламала- 
ся вось або кола), у маладых, паводле 
павер'я, чакалася кароткае або нешчас- 
лівае жыццё. Л. А. Малаш. 
ВЫЦІНАНКА, ажурны ўзор, выразаны 
з белай, чорнай ці каляровай паперы. 
Лакальныя назвы выразанка, выстры- 
ганка. На Беларусі найб. пашыраны 
аднаколерныя В., часам іх рабілі ў не- 
калькі слаёў рознага колеру. Узоры 
геаметрычныя, раслінныя, радзей заа- 
морфныя і антрапаморфныя. Паводле 
кампазіцыі В. падзяляюцца на замкнё- 

ныя (у квадраце, многавугольніку, кру- 
зе - выразаліся з веерападобна скла- 
дзенага ў 4--8 разоў аркуша паперы), 
рапортныя (паперу складвалі гармоні- 
кам) і сіметрычныя (аркуш паперы пе- 
рагіналі папалам, у выніку ўзор скла- 
даўся з 2 палавін, напр., птушкі абапал 
вазона ці дрэва). У 19--1-й пал. 20 
ст. В. выкарыстоўвалі для аздаблення 
інтэр'ера нар. жылля (фіранкі на вок- 
ны, падзоры на паліцы, вушакі дзвярэй, 
бардзюры на рамы і інш.). На З Бе- 
ларусі чорнымі ці паліхромнымі В. аз- 
даблялі беленыя сцены жылля. Узоры 
В. падобныя на ўзоры вышыўкі, ткацт- 
ва, размалёўкі і інш. відаў нар. мастацт- 
ва, у некаторых з іх (напр., фіранках) 
заўважалася імітацыя ажурных гардзін- 
ных тканін. У наш час круглымі В.-сня- 
жынкамі аздабляюць аконныя шыбы ў 
навагоднія святы. Калекцыя В. зберага- 
ецца ў Музеі старажытнабел. культуры 
ІМЭФ АН БССР. Я. М. Сатута. 
ВЫЦІРНЯЦКІ ГАЎРЫДНІК, лі- 
берскі гаўрыднік, афінскі 
(афеньскі) гаўрыднік, умоў- 
ная мова т. зв. лабараў - зборшчы- 
каў ахвяраванняў на будаўніцтва хра- 
маў. Ёсць звесткі, што сабранае ішло 
на харчаванне лабараў і членаў іх 
сямей (а ў багатых -- прадукты скорм- 
лівалі жывёле). Бытаваў В. г. у мяст. 
Іванава Кобрынскага павета. На думку 
Е. Р. Раманава, які запісваў В. г. у кан- 
цы 19 ст., носьбіты бралі пачатак ад 
грэчаскіх і афонскіх манахаў, якія з 
падзеннем Візантыі наваднілі землі ўсх. 
славян для збору ахвяраванняў на хра- 
мы і манастыры. 

Лексіка В. г. паводле паходжання 
ўключала вузкія дыялектызмы (тыпу 
«трусня» -- мука, «стэпра» -- печ, «си- 
верка» -- восень), агульнаўжывальныя 
словы, спецыяльна зацемненыя ўстаў- 
камі «ша-» («шалото» -- балота, «не- 
шалеко» -- недалёка), «-ймн-» («тон- 
кимный» -- тонкі, «товетимный» -- тоў- 
сты), запазычанні з інш. моў (з грэч. 
«хлюса» -- царква, «клевый» -- добры; 


з цыганскай «пяндж» -- пяць, з ідыш 
«мэхер» -- нож). У лексічных і слова- 
ўтваральных адносінах В. г. блізкі да 
семежаўскіх жабракоў мовы, ад якой 
адрозніваецца месцам націску ў слове, 
у галіне фанетыкі -- асаблівасцямі 
зах.-палескіх гаворак, блізкіх да ўкра- 
інскіх: мяккім «р» [параўн., «трэпез» 
(сем.) і «трепез» (В. г.) -- стол], «і» на 
месцы «о», «е» ў новазакрытых складах 
[параўн., «бетак» (сем.) и «битак» 
(В. г.) -- так], цвёрдымі губнымі і пя- 
рэднеязычнымі зычнымі [параўн., «ми- 
руля» (сем.) і «мыруля» (В. г.) - 
тыдзень]. В. г. блізкі да ўмоўнай мовы 
польскіх арыштантаў (параўн. «дэль- 
ка» і4еіка -- вада). Граматычны лад - 
беларускі  (напр., «Пнаймо олывко 
кйрити» -- хадзем піць піва). Фальк- 
лорных твораў на В. г. не зафіксавана. 

: У. М. Свяжынскі. 
ВЫШКІ, насціл з дошак на бэльках 
пад страхой у сенцах і інш. гаспа- 

дарчых пабудовах. На В. звычайна за- 
хоўвалі розныя гаспадарчыя прылады, 
сена, салому. 

ВЫШЫЎКА, від народнага дэкаратыў- 
нага мастацтва; арнамент або малюнак, 
выкананы ўручную (звычайнымі або 
спецыяльнымі іголкамі, часам кручком 
і інш.) ці машынным спосабам на ткані- 
нах, карунках, скуры. Матэрыялам слу- 
жылі льняныя, баваўняныя чырвоныя, 
сінія, чорныя (забалаць, горынь, блах- 
ва), белыя (белька), ваўняныя, зрэд- 
ку шаўковыя ніткі, бліскаўкі і інш. 
Для накладной В. (аплікацыі) ужывалі- 
ся шнур, тасьма, стужкі, кавалкі каля- 
ровых тканін, скура і інш. В. азда- 
блялі жаночае (галаўныя ўборы, кашу- 
лі, фартухі, іншы раз гарсэты, зрэдку 
спадніцы) і мужчынскае (кашулі, шый- 
ныя хусткі) адзенне, суконную і аў- 
чынную вопратку, рэчы дэкаратыўна- 
абрадавага і бытавога прызначэння 
(ручнікі, абрусы, навалочкі, посцілкі 
і інш.). 

В. зарадзілася ў эпоху першабытнай 
культуры і звязана з працэсам вырабу 
адзення. Удасканаленне яе тэхнічных 
сродкаў, арнаментальных форм, кала- 





Вышыўка насцілам па сетцы. Фрагмент аб 


руса. Гарадскі пасёлак Шаркоўшчына. 


рыстычных і інш. прыкмет праходзіла 
разам з развіццём прадзення, ткацтва, 
пляцення, фарбавальнай справы (гл. 
Фарбаванне тканін); залежала таксама 
ад сацыяльна-эканам. умоў, этнічных 
традыцый, рэлігійных вераванняў. Най- 
больш старажытныя ўзоры В. вядомы 
на рэштках археалагічных тканін (заха- 
валіся пераважна шаўковыя), на скура- 
ным абутку, на футаралах, кашальках 
(12--43 ст.) - вырабах рамеснікаў з 
Полацка, Мінска, Турава, Давыд-Га- 
радка, Пінска, Слуцка, Гродна. Выра- 
бы расшывалі каляровымі ваўнянымі, 
зрэдку шаўковымі ніткамі з характэр- 
ным арнаментам у выглядзе пляцёнкі, 
спіралепадобных завіткоў, канцэнтрыч- 
ных кругоў, сэрцападобных фігур і інш. 

Пра В. перыяду феадалізму сведчаць 
разнастайныя пісьмовыя крыніцы, што 
адлюстроўваюць распаўсюджанне вы- 
шываных рэчаў сярод пэўных саслоўяў 


насельніцтва (у т. л. сялянства), па- 
казваюць перавагу В. ў параўнанні з 
інш. спосабамі арнаментацыі тканін, 
змяшчаюць звесткі пра пераемнасць 
традыцый мінулага. З развіццём капіта- 
ліст. адносін, адыходніцтва, з узмац- 


неннем сувязі з горадам і ўплыву 
гарадской культуры патрыярхальны 
быт сельскага насельніцтва хутка 


разбураўся, што адбілася на традыцый- 
ным адзенні, спосабах і характары арна- 
ментацыі нар. тканін. У канцы 19- 
пач. 20 ст. В. бытавала (як і раней) 
пераважна ў форме хатняй вытворчасці 
для патрэб сям'і, што абумовіла яе 
глыбокую самабытнасць і ўстойлівасць 
стараж. мясцовых традыцый. Здаўна В. 
лічылася адным з неабходных заняткаў 
жанчыны (асабліва дзяўчыны-ня- 
весты). Тканіны, арнаментаваныя В., 
узорным ткацтвам, былі абавязковым 

Вышыўка крыжыкам. Фрагмент ручніка. 
Вёска Карма Добрушскага раёна. 


атрыбутам традыцыйных абрадаў 
сямейнага і каляндарнага цыклаў. 
Тэхніка выканання нар. В. даволі 
разнастайная. Большасць швоў ужыва- 
лася выключна для ўпрыгожвання асно- 
вы. Існавала група традыцыйных дэ- 
каратыўных швоў, злучальных і края- 
вых (гл. Абкіданне) швоў. На Палессі 
і Падняпроўі здаўна выкарыстоўвалі 
розныя віды зборак (гл. Маршчэнне). 
У залежнасці ад тэхнікі выканання вы- 
лучаюць 2 групы швоў, верхашвы 
(па суцэльнай тканіне) і скразныя (для 
якіх выцягваецца пэўная колькасць 
нітак асновы і ўтку). Верхашвы падзя- 
ляюцца на лікавыя (выконваюцца па 
ліку нітак тканіны) і адвольныя 
(па контуру). Сярод лікавых швоў асоб- 
нае месца займае набор (нацяг, зава- 
лаканне, процяг і інш.); пашыраны так- 
сама швы крыжыкам, пляцёнка, сцяб- 
ліністы, розныя віды гладзі (адна-, 


двухбаковая і інш.), роспіс. Традыцый- 
ныя верхашвы выконваліся чырвонымі, 
чырвонымі з нязначным дадаткам сініх 
(з канца 19 ст. чорных) нітак. Адволь- 
ныя швы - гладзь (простая, рэдкая), 
аплікацыя, выбіванне і інш.--найчасцей 
выкарыстоўвалі для стварэння палі- 
хромных стылізавана-раслінных узо- 
раў. Строчка -- В. па разрэджанай тка- 
ніне (сакаленне, гафт) сустракаецца 
пераважна ў форме вузкіх мярэжак, 
якімі ўпрыгожвалі кашулі, фартухі, 
наміткі, ручнікі і інш. 

Арнамент В. ўтвараюць групы геамет- 
рычных, раслінных, арнітаморфных ма- 
тываў; сустракаюцца антрапаморфныя і 
зааморфныя выявы. Дамінуючымі здаў- 
на былі старажытныя ромба-геаметрыч- 
ныя кампазіцыі (характэрныя па ўсёй 
Беларусі). З канца 19 ст. ўсё большую 
папулярнасць набывала раслінная ар- 
наментыка. В. захавала традыцыйнасць 
арнаментальных узораў (у той жа час 





Вышыўка крыжыкам. Рукаў кашулі 
1900-я г. Вёска Клеявічы Касцюковіцкага 
раёна. 


Вышыўка процягам. Намітка. Вёска Вялі 
кія Чучавічы Лунінецкага раёна. 


самабытную непаўторнасць рэгіяналь- 
ных) больш дробных лакальных асаблі- 
васцей. Фарміраванне іх праходзіла пад 
уплывам сацыяльна-эканам., гіст., этна- 
культурных, ідэйна-эстэтычных факта- 





раў, прыродных умоў. Своеасаблівасць 
В. асобных арэалаў складаецца з шэрагу 
прыкмет -- арнаменту, тэхнічных прыё- 
маў, колеравай гамы, матэрыялу, кампа- 
зіцыйнага размяшчэння ўзораў і інш. 
Заходнепалескай В. багата аздаблялі 
традыцыйныя прадметы нар. адзення - 
наміткі, фартухі, жаночыя і мужчын- 
скія кашулі. Паводле характару арна- 
ментальнага комплексу вылучаюць В. 
Кобрыншчыны, Маларытчыны, Брэсц- 
кага р-на. В. Кобрынскага, Жабінкаў- 
скага р-наў узбагацілі нар. мастацтва 
вытанчаным дробнаўзорыстым геамет- 
рычным арнаментам у тэхніцы процягу. 
Кампазіцыя традыцыйна складаецца з 
некалькіх вузкіх бардзюраў чырвонага 
колеру з тонкімі лініямі сіняга або чор- 
нага колеру. На Пд Кобрыншчыны ў 
1-й пал. 20 ст. было пашырана аздаб- 
ленне жаночага касцюма аплікацыяй з 
каляровага саціну. Спецыфіка В. Мала- 
рытчыны - у шчыльным, амаль дыва- 
новым запаўненні арнаментальнай па- 
ласы (узор выяўляўся прасветамі 
фону), класічнай трохчасткавай 
кампазіцыяй (цэнтральны бардзюр 
у абрамленні больш вузкіх); свое- 
асаблівая манументальнасць наця- 
ганых узораў падмацоўвалася  насы- 
чаным чырвона-карычневым калары- 
там. В. ў асобных вёсках Брэсцкага 

Вышыўка 
Вёска Пасека Старадарожскага раёна. 


процягам. Фрагмент фартуха. 


р-на (в. Прылукі і інш.) уласціва 
выкарыстанне баваўняных нітак чор- 
нага або карычнева-чырвонага колераў, 
адмысловыя геаметрычныя кампа- 
зіцыі ў выглядзе шырокіх нацяганых 
па вертыкалі ці дыяганалі палос. На 
Усх. Палессі В. характэрны больш 
яўная эвалюцыя традыцыйных узораў, 
разнастайнасць прыёмаў, каларыту, 
шырокае ўжыванне раслінных узораў. 
Характэрныя асаблівасці В. склаліся 
на Тураўшчыне, у цэнтральных раёнах 
паўд.-ўсх. часткі рэгіёна. У В. Тураў- 
шчыны (Жыткавіцкі, Лельчыцкі р-ны) 
выразна прасочваюцца тры арнамен- 
тальныя пласты, якія паслядоўна 
зменьвалі адзін аднаго: у пач. 20 ст. 
манахромнае (чырвонае, белае) геамет- 
рычнае шво выцеснілася В. раслінных 
узораў у выглядзе буйных дэкаратыў- 
ных руж чырвона-чорнага колеру; 


ВЫШЫЎКА 


з 1930--40 пашыраны паліхромныя рас- 
лінныя ўзоры ў тэхніцы адвольнай 
гладзі. Асобны тып вылучаецца на тэр. 
Цэнтр. Палесся (Калінкавіцкі, Светла- 
горскі, Ельскі, Мазырскі р-ны), адмет- 
насць якога ў яркай дэкаратыўнасці 
ўзораў, гарманічным спалучэнні геамет- 
рычных і раслінных форм, абмаляванні 
шырокага асноўнага бардзюра разрэ- 
джаным падузорам. Ва ўзорах трады- 
цыйнага шва 19 ст. пераважаў 
манахромны чырвоны каларыт, у больш 
позняй В. крыжыкам ён дапаўняўся 
чорным колерам. На Паўд.-Усх. Палессі 
(Брагінскі, Хойніцкі, Лоеўскі р-ны) 
В. прадстаўлена пераважна расліннымі 
чырвона-чорнымі ўзорамі на адзенні, 
ручніках, настольніках (абрусах), 
коўдрах, фіранках. Асноўныя тэхніч- 
ныя прыёмы - крыжык, гладзь, ажур- 
нае расшыванне. У асобную зону вылу- 
чаюць В. Цэнтр. рэгіёна. У канцы 19- 
пач. 20 ст. традыцыйнае геаметрычнае 
нашыванне было распаўсюджана ад Пу- 
хавіцкага р-на на [ін да Лунінецкага 
на Пд і ад Клічаўскага р-на на У да 
Клецкага на З. Паводле асаблівасцей В. 
гэтага рэгіёна працягвае традыцыі ста- 
раж. палескіх узораў. 'Градыцыйная 
В. найбольш захавалася сярод насель- 
ніцтва Клецка-Капыльскага, Салігорс- 
ка-Лунінецкага, Старадарожска-Цуха- 
віцкага, Клічаўскага арэалаў. Нлецка- 
Капыльскім В. уласціва строгая дак- 
ладнасць геаметрычных узораў, у асно- 
ве якіх часта ўжываліся паралельныя 
лініі апісаных ромбаў, выкарыстанне 
тэхнікі набору, своеасаблівай лікавай 
аднабаковай гладзі, арнітаморфная арна- 
ментыка ручнікоў, падобная да круле- 
вецкіх (Сумская вобл.) укр. тканін. 
В. Старадарожскага р-на адрозніва- 
юцца яркімі мастацкімі асаблівасцямі, 
беззаганнасцю тэхнічнага выканання 
дробнага ромбагеаметрычнага ўзору. 
Адмысловая стылістычная інтэрпрэта- 
цыя традыцыйных узораў склалася на 
тэр. Салігорскага, Лунінецкага р-наў. 
Тут упрыгожвалі рукавы жаночых 
кашуль падоўжнымі і папярочнымі 
бардзюрамі, асноўны чырвоны колер 
дапаўнялі сінім, нярэдка ўключалі 
ў арнамент старажытныя салярныя 
матывы (крыжы і інш.). На У Цэнтр. 
рэгіёна (Клічаўскі р-н) В. упрыгожвалі 
традыцыйнае адзенне і ручнікі (папя- 
рочнае нашыванне-набор, каляровая 
мярэжка насцілам, крыжык). У арна- 
менце адлюстраваны даўнія і больш 
познія геаметрызавана-раслінныя ма- 
тывы. На Панямонні даўнія традыцыі 
В. захаваліся ў Ваўкавыска-Камянец- 
кім арэале. Яго арнаментальны комп- 
лекс падобны на В. Кобрыншчыны, 
але адрозніваецца больш простымі 
геаметрычнымі кампазіцыямі, нярэд- 
кім спалучэннем геаметрычных і рас- 
лінных узораў, выкарыстаннем тэх- 
нікі набору, крыжыка. Асобны рэ- 
гіён складаюць В. Падняпроўя, тэх- 
ніка выканання якіх разнастайная 
і даволі складаная. Ужываліся ліка- 

выя швы, строчка, самабытныя дэ- 
каратыўныя злучальныя швы. Нала- 
рыстычнае вырашэнне ўзораў -- ад тра- 
дыцыйных чырвоных, белых, чорных 
да чырвона-чорных, чырвона-белых. На 
Падняпроўі шмат агульнага ў В. Доб- 
рушскага і Гомельскага р-наў: асаблі- 
васць узораў (сеткавыя кампазіцыі) з 
адзінкавых геаметрычных, раслінна- 
геаметрызаваных р матываў -- ромбаў, 
вазонаў, размешчаных у шахматным 
парадку на рукавах жаночых кашуль), 


упрыгожванне падолу кашулі арнамен- 
тальна-дэкаратыўнай палоскай, выка- 
рыстанне геаметрычнага шва па збор- 
ках. У арнаменце вышываных ручні- 
коў папулярны раслінныя матывы. 
Устойлівыя традыцыі ўпрыгожвання 
жаночага адзення В. склаліся ў Буда- 
Нашалёўскім р-не; адна з асноўных яе 
тэхнік - двухбаковая лікавая гладзь 
чырвонымі і белымі ніткамі. Арыгіналь- 
ны тып В. сфарміраваўся ў Чачэрскім, 
Краснапольскім р-нах; асабліва папу- 
лярны характэрныя кампазіцыі ў вы- 
глядзе сетак, уздоўж прамых ці касых 
ліній якіх размяшчаліся геаметрычныя 
(звычайна ромбы, разеткі) узоры ў тэх- 
ніцы крыжа. У в. Неглюбка Веткаўска- 
га р-на В. упрыгожвалі жаночыя і 
мужчынскія кашулі; выкарыстоўвалася 
тэхніка набору, выразь, злучальная мя- 
рэжка насцілам і інш. Стараж. геамет- 
рычныя ўзоры выконваліся забалаццю 
ці белькай. На Магілёўшчыне ў параў- 
нанні з Гомельшчынай не назіраецца 
падобнай тыпалагічнай варыяцыйнасці 
В. Аднак і тут бытавалі зоны з пэў- 
нымі мастацка-стылістычнымі асаблі- 
васцямі: В. Клімавіцкага, Крычаўскага 
р-наў з дакладнымі формамі строга рыт- 
мічных стылізавана-раслінных кампазі- 
цый на адзенні, ручніках. "Градыцый- 
ныя В. Магілёўскага р-на характары- 
зуюцца спалучэннем тэхнікі нацягу і 
роспісу, тонкімі графічнымі лініямі 
строга геаметрычнага арнаменту. Асаб- 
лівасць В. Мсціслаўшчыны -- у шыро- 
кіх геаметрычных чырвона-чорных вы- 
шытых крыжыкам бардзюрах на напле- 
чніках жаночых кашуль. Устойлівасць 
кампазіцыйнай пабудовы ўласціва В. 
Касцюковіцкага р-на, сеткавы арнамент 
якіх выкананы дэкаратыўнымі злучаль- 
нымі швамі, крыжыкам. Прыкметна 
вылучаецца В. Віцебшчыны, дзе шыро- 
кае адыходніцтва (у т. л. жаночае ў 
канцы 19 ст.) садзейнічала хуткаму вы- 
цясненню традыцыйнага адзення кас- 
цюмам гарадскога тыпу. Таму В. тут 
часцей аздаблялі разнастайныя быта- 
выя прадметы -- ручнікі, абрусы і інш. 
Тэхніка выканання самая разнастай- 
ная -- гладзь, роспіс, строчка, крыжык. 
Для арнаменту характэрны не толькі 
геаметрычныя (8-пялёсткавыя разеткі, 
зоркападобныя фігуры) і раслінныя 
(выява «дрэва жыцця», квітнеючага ва- 
зона, хвалепадобнай галінкі) матывы, 
але і сімвалічныя антрапаморфныя, 
арнітаморфныя. 

У бел. нар. В. шмат агульнага з В. 
суседніх народаў (рускіх, украінцаў, 
літоўцаў, палякаў). Традыцыйная В. 
бытуе ў сучасным нар. побыце, ёю 
ўпрыгожваюць дэкаратыўныя тканіны, 
у асобных раёнах аздабляюць абрада- 
вы і сцэнічны касцюм.В. Я. Фадзеева. 


ВЭЛЮМ (ад лац. уеіцчт заслона), жа- 
ночы галаўны ўбор, лёгкае пакрывала 
з кісяі, шоўку, цюлю, карунак, якое 
спускаецца да плячэй, пояса, часам да 
ног. Вясельны В.- частка шлюбнага 
ўбору. Мацуецца да вянка або інш. 
галаўнога ўбору. Жалобны В. чорнага 
колеру. 


ВЯДРО, 1) бандарная пасудзіна цы- 
ліндрычнай формы, у якой носяць або 
захоўваюць ваду ці інш. вадкасці. Да 
дзвюх процілеглых даўжэйшых клё- 
пак з адтулінамі мацавалася дужка 
(восілка). 2) Даўняя адзінка вымярэн- 
ня вадкіх рэчываў у сістэме мер Вял. кн. 
Літоўскага, роўная прыблізна 10 л. 
У сучаснай бел. мове слова В. не 
страціла значэння меры, але не з'яўля- 
ецца адзінкай вымярэння. 





Бандарнае вядро. 


ВЯЗКА, адзінка колькасці сена, сало- 
мы, дроў, пянькі, лёну, абаранкаў і інш. 
В. не была метрычным тэрмінам, а 
ўжывалася як бытавая мера. Як адзін- 
ка колькасці была неаднолькавая. На- 
прыклад, адзінка колькасці льновалак- 
на адпавядала 10-25 жменям. 

ВЯЛЕС, язычніцкае бажаство ўсходніх 
славян. Лакальныя назвы Валос, Волас. 
В. лічылі апекуном жывёлагадоўлі (у 
помніку ўсх.-слав. летапісання «Апо- 
весці мінулых гадоў» яго называлі 
«скоцій бог» ),багацця (яго імем кляліся 
купцы і княжацкія дружыннікі), мас- 
тацтва, у прыватнасці паэзіі (у «Слове 
пра паход Ігаравы» княжацкі паэт Баян 
называецца ўнукам В.). З увядзеннем 
хрысціянства ў Кіеўскай Русі (канец 
10 ст.) уяўленне аб В. паступова знікла. 
Яго галоўная функцыя -- апекуна жы- 
вёлагадоўлі -- нададзена хрысціянска- 
му святому Уласу (Аўласу), у гонар 





якога спраўлялі конскае свята (11 люта- 
га с. ст.). У той дзень на конях не праца- 
валі, лепш іх кармілі. Рэшткі культу В. 
доўга захоўваліся на Пн Расіі. Лічылі, 
што В. як апякун дамашняй жывёлы 
садзейнічаў і ўрадлівасці палеткаў. 
У канцы жніва пакідалі жменю нязжа- 
тых каласоў «Уласу на бародку». 
Звесткі пра культ В. захаваліся ў бел. 
тапаніміцы -- назвах асобных азёр 
(Паўд. і Паўн. Волас), вёсак (Воласа, 
Воласава і інш.). М. Ф. Піліпенка. 
ВЯЛІКДЗЕНЬ, веснавое свята стара- 
жытных славян у гонар сонца, абуджэн- 
ня прыроды і надыходу «вялікіх дзён» 
палявых работ; пазней да яго пры- 

Вяндлярня. Вёска ІЦчорсы Навагрудскага 
раена. 

меркавана гал. хрысціянскае свята -- 
«ўваскрэсенне» распятага Хрыста. Ла- 
кальныя назвы вяліканне, вялічка. Па- 
водле нар. павер'я на В., які на купалле, 
сонца «іграе», або «купаецца» (сонца 
на бясхмарным небе абяцала багаты 
ўраджай, шчаслівыя вяселлі). У залеж- 
насці ад месячнага календара В. прыпа- 
дае на час ад 4 крас. да 8 мая. 
Быў адным з самых радасных свят у 
жыцці земляроба. Адзначалі яго вельмі 
ўрачыста, гатавалі багата страў. Най- 
важнейшыя бытавыя прыкметы і харак- 
тэрная асаблівасць В. ў беларусаў - 
фарбаванне яек (гл. Пісанкі), гульні 
ў біткі, хаджэнне валачобнікаў і спя- 
ванне на першы дзень свята валачоб- 
ных песень. Абрадавы сэнс іх -- пажа- 
данне селяніну перад пачаткам палявых 
работ плёну на ніве, прыплоду ў статку, 
добрага здароўя, шчаслівай долі ў сям'і. 
Да В. былі прымеркаваны таксама велі- 


кодныя песні, якія спявалі больш доўгі 
час. Яны мелі бытавы, пераважна гума- 
рыстычны характар. З В. пачыналі ва- 
дзіць веснавыя карагоды. А. С. Ліс. 
ВЯНДЛІНА, вянгліна, вэнджанае 
(правяленае ў дыме) прасоленае мяса, 
сала. , 

ВЯНДЛЯРНЯ, пабудова для вэнджан- 
ня шынак, каўбас і інш. мясных пра- 
дуктаў, сала і рыбы. Найб. пашыраны 
вежавыя збудаванні з 4-схільнай ці 
шатровай страхой. Нанструкцый на В. 
падзялялася на 2 ярусы - на 1-м рас- 
кладалі агонь, на 2-м падвешвалі на 
жэрдках прадукты. Для ўсіх канструк- 
цый В. характэрна шчыльная пад- 
гонка элементаў, каб пазбегнуць страты 
дыму. Толькі ўверсе для яго выхаду 
праразалі адтуліны. На паліва выкары- 
стоўвалі лісцевыя пароды дрэў, асаблі- 
ва сырую вольху, яблыню, тырсу, а так- 
сама галлё ядлоўца. В. былі пашы- 
раны па ўсёй Беларусі, у апошнія гады 





Віты вянок. Кобрынскі раён. 


сталыя збудаванні не робяць, а выкары- 
стоўваюць звычайную бочку без дна, 
злучыўшы яе накрытай траншэяй з 
невялікім паглыбленнем у зямлі для 
агню. Дым праходзіць па канаўцы 
ў бочку і акурвае прадукты. Больш 
халодны дым павялічвае якасць вэн- 


джання У. С. Гуркоў. 
ВЯНЕЦ у зрубе, адзін гарызан- 
тальны замкнуты рад бярвён зруба, 


злучаных па вуглах урубкамі. 

ВЯНКОВАЯ КАНСТРУКЦЫЯ, канст- 
рукцыйная сістэма ў нар. будаўніцтве, 
у аснове якой пакладзеныя адзін на 
адзін вянцы. На Беларусі вядома 
з 2- 8 ст., з 9- 13- асн. тып канструк- 
цый драўляных пабудоў. Вянцы сцен 
злучалі ў зруб урубкамі па вуглах 
і тэблямі (драўляныя калкі, забітыя 
ў зробленыя ў вянцах адтуліны). Побач 
з В. к. на Беларусі выкарыстоўвалі 
слупавыя канструкцыі. С. А. Сергачоў. 


ВЯНОК, 1) упрыгожанне з кветак, зе- 
ляніны, стужак, паперы, пер'я і інш. 
ў форме кружка, які надзявалі на гала- 
ву. Паводле спосабаў вырабу і аздаб- 
лення В. падзяляюцца на 4 віды. Віты 
В. з палявых кветак (адуванчык, валош- 
ка, рамонак), барвенку, руты насілі 
дзяўчаты летам. Такі В. быў неаб- 
ходным атрыбутам многіх традыцый- 
ных абрадаў, у т. л. вяселля, купалля, 
куста, а таксама дажынак, на які 
плялі В. з каласоў збажыны і кветак. 
Пашыраны па ўсёй Беларусі. В.-а бр у- 
чык рабілі з лазы, галінак дрэва і 
абгортвалі разнаколернай тканінай ці 
паперай; аздаблялі зелянінай, штучны- 
мі кветкамі, васковымі ягадкамі; ззаду 
прывязвалі разнаколерныя стужкі, 
тасёмкі. Вядомы найбольш у Брэсцкім 


Палессі. В. на каркасе выраблялі 
з лубу, бяросты, кардону, накшталт сіта 
без дна (вышынёй 10- 16 см) і абцяг- 
валі тканінай. Звонку абшывалі акраў- 


Вянок на каркасе. Кыткавіцкі раён. 


камі каляровай матэрыі, папяровымі 
кветкамі, фарбаваным пер'ем, шкляны- 
мі пацеркамі; ззаду да верхняга краю 
мацавалі пук стракатых стужак і пярэ- 
стыя палосы тканіны (даўжынёй каля 


90 см). Выкарыстоўвалі як вясельны 
ўбор у Зах. Палессі, Падняпроўі. 
В..ша пачку рабілі з гнуткіх дуб- 
чыкаў, якія перапляталі, каб закрыць 
верх. Вонкавую паверхню высцілалі 
штучнымі кветкамі або фарбаваным 
у зялёны колер пер'ем.  Быта- 
валі ў Пінскім Палессі. Асаблі- 
вай разнастайнасцю і багаццем аздаб- 
лення вызначаліся В. на Палессі і ў 
Падняпроўі. В. надаваў постаці святоч- 
ны, урачысты выгляд. У вясельным 
абрадзе быў сімвалам дзявочай чысціні; 
як убор нявесты сустракаецца ў сучас- 
ным вяселлі. 2) У некаторых мясцінах 
Беларусі -- сінонім суборнай суботы. 

М. Ф. Раманюк. 


ВЯРОВАЧНАЕ 


ВЯНОК, адзінка колькасці цыбулі, час- 
наку, грыбоў з няпэўным метрычным 
значэннем. 


ВЯРОВАЧНАЕ РАМЯСТВО. Выраб вя- 
ровак і канатаў вядомы з глыбокай 
старажытнасці. Сыравінай служылі 


крапіва, ліпавая кара (лыка, мачала), 
а з часу вырошчвання канапель (1 ст. 
да н. Ээ.) -- пяньковае валакно, часам 





Вянок-шапачка. Драгічынскі раён. 


Вянок-абручык. Магілёўшчына. 


лён. Канаты і розныя віды вяровак 
выраблялі з пянькі і пакулля. У бела- 
русаў лыкавыя вяроўкі (лычакі) і ма- 
чальныя канаты бытавалі да 19 ст. 
Вяроўкі выкарыстоўваліся для ўвязван- 
ня і пераносу грузаў, вырабу вупражы 
і інш. Вяроўкі на ўласныя патрэбы 
здаўна вілі ў кожнай сялянскай гаспа- 
дарцы; у 2-й пал. 19 ст. іх вырабам 
займаліся сяляне-саматужнікі. Вярова- 
чны промысел на Беларусі быў найб. 
пашыраны ў традыцыйных раёнах ка- 
напляводства і развітога суднаходства 
(Магілёўская, часткова Мінская і Ві- 
цебская губ.). З канца 19 ст. ў сувязі 
з павелічэннем фабрычных вырабаў 
саматужны вяровачны промысел пачаў 
занепадаць. З развіццём таварна-грашо- 
вых адносін прадукцыя промыслу па- 
ступала і на рынак. У канцы 18 ст. 

ВЯРСТА 


заснаваны вотчынныя канатныя ману- 
фактуры Зорыча ў Шклове і Пацёмкі- 
на ў Крычаве. У 1860- 80-я г. адкры- 
ліся новыя канатныя і вяровачныя 
прадпрыемствы і майстэрні (з 5- 20 на- 
емнымі рабочымі), якія належалі 
купцам і мяшчанам [у Ветцы, Пра- 
пойску (цяпер Слаўгарад), Круглым, 
Бялынічах, Рагачове, Віцебску і інш.]. 
Балекцыя віцебскіх вяровак экспана- 
валася на Усерасійскай прамыслова- 


мастацкай выстаўцы 1881. Пры Сав. 
уладзе рамеснікі былі аб'яднаны ў 
арцелі. Цяпер патрэбы гаспадарчых 


устаноў і жыхароў забяспечваюцца ў 
асноўным фабрычнай прадукцыяй. Вя- 
роўкі, шнуры, канаты вырабляюць Ан- 
топальскі, Расонскі і Мсціслаўскі прам- 
камбінаты. У некаторых вёсках і раён- 
ных цэнтрах наладжана традыцыйная 
вытворчасць вяровак для патрэб улас- 
ных гаспадарак і паводле заказаў кал- 
гасаў, саўгасаў, леспрамгасаў. Замест 
пянькі майстры выкарыстоўваюць сін- 
тэтычнае валакно. Карыстаецца папу- 
лярнасцю такі від маст. вяровачных 


вырабаў, як макрамэ. Тэхналогія В. р. 
на працягу стагоддзяў амаль не змя- 


нілася. Самая старажытная і прымітыў- 
ная прылада для віцця вяровак у 
2--3 пасмы (столкі) - кручкі (з яблы- 
ні, лазы, бярозы, алешыны). Яны быту- 
юць у вёсках і ў наш час. Вяроўкі 
ў 2 столківілі таксама круцёлкай, якая 
знешнім выглядам нагадвала трызубец 
з дзяржаннем унізе і перакладзінай 
зверху. Для віцця больш тоўстых вя- 
ровак (3--6б столак) выкарыстоўвалі 
спецыяльны ручны станок, на якім пра- 
цавала: 2-3 чалавекі. Асн. дэталі 
станка: 2 дошкі з драўлянымі калкамі 
(корбамі), вертыкальна замацаваныя ў 
калодах, пакладзеных на зямлю. Станкі 
былі розных варыянтаў: адна з калод 
магла быць пераноснай або ставілася 
на колы. Традыцыйнае прыстасаванне 
для В. р. на Усх. Палессі -- вертыкаль- 
нае кола. На Палессі яно сустракаецца 
і ў наш час. Н. І. Буракоўская. 
ВЯРСТА 1) даўняя адзінка вымярэння 
даўжыні (адлегласці) у сістэме мер 
Вялікага кн. Літоўскага, роўная пры- 
блізна 1554,6 м. На Беларусі ўжываліся 
дзве В.-- В.-798 сажняў і В. вя лі- 
ка я- 1000, а ў 19- пач. 20 ст.- ру- 
ская В., роўная 1052 м. 

2) Дарожны (верставы) слуп, 
адзначаў гэту меру. 
ВЯРСТАК, спецыяльна абсталяваны 
стол для ручной сталярнай слясарнай 


і інш. работ; тое, што і варштат ста- 
лярны. 


ВЯРШНІК, канструкцыйны элемент 
дзвярэй, які злучае ўверсе вушакі. 
Часам для большай выразнасці В. знізу 
падчэсвалі (рабілі яго выгнутым), што 
павялічвала і памеры праёму дзвярэй. 
Вядомы прыклады, калі на В. запісвалі 
або вырэзвалі год будаўніцтва ці даты 
іншых памятных падзей. 

ВЯРШОК, даўняя адзінка вымярэння 
даўжыні, якой карысталіся да ўвядзен- 


што 

ня метрычнай сістэмы мер. 
дА СМ. 

ВЯРЫГА (УУегуро) Уладзіслаў (9.6. 
1868, Пскоў - 27.8.1916), польскі фі- 
лосаф і этнограф, збіральнік бел. 
фальклору. Доктар філасофіі (1992). 
Вучыўся ў ун-тах Варшавы, Берліна, 
Прагі, Берна. У 1898-1916  рэ- 
дактар час. «Рггевіад 6ііо2гобіс2пу» 
(«Філасофскі агляд»). У час. «?Брідог 
чіадотоз5сі (о апігордіовіі Кгаўоу“е]» 
(«Збор звестак па айчыннай антрапа- 
логіі», 1889, т. 13) апублікаваў пра- 
цу «Беларускія думкі з вёскі Глыбо- 
кае Лідскага павета Віленскай губер- 
ні, запісаныя ў 1885 годзе», у якой 
змясціў 45 бел. нар. песень. Друка- 
ваўся і ў часопісе «УУізІа» («Вісла»). 
Выдаў кнігу «Беларускія паданні» 
(Львоў, 1889), дзе змясціў 32 бел. нар. 
казкі з Лідскага пав. Аўтар працы «Ла- 
тышскія паданні» (1892). 


Г. У. Саламевіч. 


Роўная 


ВЯРЭНЬКА, 1) каробка, плеценая з 
лубу, бяросты, лазы. Лакальныя назвы 
вярэня, шэнька. Мела розную форму 
(круглая, авальная, прадаўгаватая), з 
адной ці дзвюма ручкамі, з глыбокім 
вечкам і без вечка. Прызначалася для 
пераноскі прадуктаў і гародніны. 
2) Ганчарны выраб; маленькая гліня- 
ная місачка з увагнутымі беражкамі 
для кармлення дзяцей. 


ВЯРЭНЬКА Францішак Леапольдавіч 
(15.3.1862, в. Пуцілкавічы Ушацкага 
р-на -- 4.3.1892), беларускі краязнавец 
і археолаг. Скончыў Мінскую гімназію 
(1881), Варшаўскі ун-т (1887). У 1886 
за навуковую працу па нар. медыцыне 
ўзнагароджаны залатым медалём. Склаў 
археалагічную карту ваколіц Пуцілка- 
віч, на якой адзначыў 85 помнікаў ста- 
ражытнасці. Выявіў і раскапаў шэраг 
гарадзішчаў жалезнага веку, значную 
колькасць курганоў раннефеадальнага 
часу. Запісваў таксама легенды і падан- 
ні роднага краю. У яго этнагр. калекцыі 
былі прадметы адзення і побыту, археа- 
лагічныя матэрыялы з Лукомля, Пу- 
цілкавіч і інш. Рукапісы прац В. «Кур- 
ганы ў  Пуцілкавічах (1887--92)», 
«Курганы і два дагістарычныя пасялен- 
ні ў  Пуцілкавічах», археалагічныя 
карты, дзённік даследаванняў і частка 
прадметаў з раскопак зберагаюцца ў 
Кракаўскім археалагічным музеі. 
Літ: Поболь Л. Д. Древности Белорус- 
сии в музеях Польши. Мн., 1979. 
Г. А. Каханоўскі. 
ВЯСЕЛЛЕ, комплекс абрадаў і звы- 
чаяў у спалучэнні са шматлікімі фаль- 
клорнымі элементамі (песні, музыка, 
танцы, гульні, прыгаворы і інш.), якія 
суправаджаюць урачыстасць заключэн- 
ня шлюбу і з'яўляюцца няпісаным 
юрыдычным актам зацвярджэння новай 
сям'і. ЖКывучасць вясельнай абрад- 
насці тлумачыцца вял. важнасцю сям'і, 
звязанай з асноўнай умовай існавання 
народа -- яго ўзнаўленнем. Згодна з 
паслядоўнасцю абрадавых дзеянняў 
традыцыйнае бел. В. падзяляецца, хоць 
і не заўсёды выразна, на тры асноўныя 
часткі: давясельную, або падрыхтоўчую 


(выглядзіны, даведкі, сватанне, запоі- 
ны, аглядзіны, заручыны); уласна вясель- 
ную (суборная субота, каравай, пасад, 
прыезд дружыны маладога да маладой, 
шлюб, пераезд да маладога, камора, па- 
саг, завіванне, выпрабаванне здольна- 
сцей і характару маладой, падзел кара- 
вая, адорванне маладых); паслявясель- 
ную (цыганы, пярэзвы). У некаторых 
мясцовасцях суборную суботу і выпечку 
каравая лічаць падрыхтоўчай часткай 
В. У агульным цыкле В. значэнне гэтых 
частак неаднолькавае. Давясельная 
частка мае пераважна фармальна-быта- 
вы характар, у час яе афармляецца па- 
гадненне паміж бацькамі маладых пра 
заключэнне шлюбу. На гэтым этапе ра- 
зам з побытавымі выконваюцца нека- 
торыя традыцыйныя звычаі і абрады, 
без якіх пагадненне і інш. падрыхтоў- 
чыя акты не маюць неабходнай сілы. 
Паводле паходжання звычаі і абрады 
падрыхтоўчай часткі, як і сама пад- 
рыхтоўчая частка, належаць да параў- 
нальна позніх састаўных элементаў бел. 
вясельнай абраднасці. Уласна В. займае 
галоўнае месца ў традыцыйнай вясель- 
най абраднасці і характарызуецца 


багаццем цырымоній, якія адбываюцца 





Вярэнькі. 


ў гэты час. Цэнтр. абрадам, уласна В., 
з'яўляецца звядзенне маладых, якое за- 
мацоўвае іх шлюб і злучае на ўсё жыц- 
цё. Заключная частка вясельнага цыкла 
мае пераважна гульнёвы характар. 
Беларускае В. даволі поўна захоўвае 
стараж. слав. элементы, якія атрымалі 
ў ім сваё далейшае развіццё. Тлума- 
чыцца гэта ў першую чаргу развітым 
у беларусаў культам продкаў, а так- 
сама ў значнай ступені існаваннем роз- 
ных веравызнанняў і абыякавасцю ся- 
лян да царквы. На Беларусі яшчэ ў 
17-18 ст. пры заключэнні шлюбу кары- 
сталіся звычаёвым правам, царкоўнаму 
вянчанню надавалася малое значэн- 
не. Багацце і развітасць бел. В. выніка- 
юць з прававой сілы яго працэдур, якія 
павінны былі абавязкова выконвацца 
пры сведках (родзе, суседзях) і ады- 
грывалі функцыю дакумента аж да ся- 
рэдзіны 19 ст. Род даваў сваю санкцыю 
на шлюб пры дапамозе рытуальных дзе- 


янняў (суправаджаліся яны выканан- 
нем спецыяльных мастацкіх твораў), 
якія ўзаконьвалі маёмасныя, этычныя 
правы, адносіны і абавязкі будучай 
сям'і. Толькі з моманту В. маладыя пры- 
знаваліся самастойнымі членамі аб- 
шчыны. Для маладой сям'і і яе роду 
(сялянскай абшчыны, членам якой яна 
з'яўлялася) адлік часу ішоў ад В., бо 
шлюбны акт азначаў пераход маладой 
пары да самастойнага жыцця і гаспа- 
дарчай дзейнасці земляроба. Таму ся- 
мейныя і земляробчыя матывы ў вясель- 
най абраднасці і паэзіі былі шчыльна 
пераплецены паміж сабой і сімваліза- 
валі дабрабыт будучай сям'і (нараджэн- 
не дзяцей, урадлівасць). 

У сялянскім жыцці шлюб адбываўся 
даволі рана: хлопец жаніўся ва ўзросце 
19-20 год, дзяўчына выходзіла замуж 
у 17-18 год. Такі ранні шлюб тлума- 
чыцца ўмовамі сялянскага жыцця: 
павелічэнне колькасці рабочых рук мела 
першачарговае значэнне для гаспадаркі. 
У большасці выпадкаў пры шлюбе 
не ўлічваліся ўзаемныя пачуцці мала- 
дых. Бацькі выбіралі нявесту для сына, 
атрымаўшы згоду толькі яе бацькоў. 
Пры выбары нявесты кіраваліся най- 
перш тым, каб дзяўчына была добрай 
работніцай, не мела кепскай славы, вы- 
значалася здароўем, паходзіла з роўнай 
або багацейшай сям'і (ад больш замож- 
ных гаспадароў можна было чакаць і 
большага пасагу). Такія патрабаванні 
датычыліся і жаніха. У час прыгоннага 
ладу прасілі згоды на шлюб у паме- 
шчыка, які часта з мэтай паляпіпэння 
патомства сваіх падуладных жаніў сла- 
бага хлопца са здаровай дзяўчынай і 
наадварот. У кожнай мясцовасці была 
свая ўсталяваная пара шлюбу: у адных 
бралі шлюб пасля вялікадня, у дру- 
гіх - пасля Пятра і Паўла, у трэціх -- 
зімой. Але найчасцей жаніліся ўвосень 
ад пакроваў да каляднага посту: да 
гэтага часу ў сялян ужо ўсё сабрана 
з поля і больш шчодра можна было 
ўставіць бяседны стол, спадзеючыся, 
што гэткае багацце будзе і ў доме ма- 
ладых. Таму бацькі і род імкнуліся 
як мага багацей справіць В., не шкаду- 
ючы выдаткаў. 

В. было важнай падзеяй у жыцці 
маладых і ўсёй грамады. Гэтым у пер- 
шую чаргу тлумачыцца дакладная рас- 
працаванасць усіх сцэн і эпізодаў вя- 
сельнага абраду, ролі яго ўдзельнікаў. 
Кожная песня, прыгаворка, прыказка, 
прамова, абрадавы танец складалі аба- 
вязковую частку пэўнага моманту ры- 
туалу і строга падпарадкоўваліся яму. 
Абрад выяўляў афіцыйны і ў значнай 
ступені паказны бок жыцця і дыктаваў 
вусным паэтычным творам для кожнага 
моманту адпаведны змест. 

В. з яго абрадамі, паэтычнай, му- 
зычнай і харэаграфічнай творчасцю вы- 
яўляе рысы нацыянальнага характару, 
адлюстроўвае развіццё розных грамад- 
скіх уяўленняў, паняццяў, светапогля- 
ду і ідэалаў народа. Падобна драма- 
тычнаму твору, яно мае завязку, куль- 
мінацыю і развязку. Як і драма, вя- 
сельны сцэнарый падзяляецца на 


асобныя акты (этапы), сцэны (абрада- 
выя дзеянні). У вясельным прадстаў- 
ленні кожны ўдзельнік (дзейная асоба) 
выконвае сваю ролю і толькі так, Як 
патрабуюць таго нар. светапогляд, тра- 
дыцыя і этыкет. Ножнаму прысутнаму 
на В. адведзена пэўная роля з адпавед- 
най абрадавай назвай (маладая, або 
княгіня, малады, або князь, сват і 
свацця, дружка, запарожцы і г. д). 
Тэрміналогія дзейных асоб  вель- 
мі складаная і мае лакальныя 
адрозненні. Спецыяльныя назвы 
маюць таксама розныя абрадавыя 
рэаліі і дзеянні. Самай актыўнай 
дзейнай асобай вясельнага музычна- 
драматычнага прадстаўлення выступае 
хор (род). Ён тлумачыць і санкцыяні- 
руе драматызаванае вясельнае дзеянне, 
напамінае дзейным асобам пра іх абавяз- 
кі на кожным этапе В. У паэтычных тво- 
рах апавядаецца і пра тое, што ад- 
бываецца, і пра тое, як усё павінна 
адбывацца адпаведна з існуючымі са- 
цыяльнымі нормамі, ідэалам паводзін 
у нар. жыцці. У задачу хору ўваходзіць 
таксама эмацыянальнае ўздзеянне на 
маладых і ўсіх прысутных, бо В.-- 
гэта відовішча, якое не проста забаўляе 
прысутных, а глыбока ўзрушае яго 
ўдзельнікаў, трымае іх у адпаведным 
псіхічным напружанні. Актыўнасці 
хору на В. процістаіць пасіўнасць яго 
галоўных герояў -- маладых. Іх асабіс- 
тыя перажыванні знікаюць пад покры- 
вам разгорнутага сцэнічнага відовішча. 
Асабістае ў В. як бы растае ў гра- 
мадскім: у ім няма месца адкрытым 
і шчырым выказванням пачуццяў ма- 
ладых, бо раней яны не былі гаспада- 
рамі свайго лёсу, павінны былі выкон- 
ваць волю бацькоў (роду). Самая 
актыўная роля ў В. належыць маці, 
брату, дзядзьку з боку маці (свату) 
маладых. 

Характэрная рыса бел. В.- наяўнасць 


у ім стараж. рэлігійна-абрадавых і са- 
цыяльна-бытавых элементаў, якія ўзы- 
ходзяць да эпохі матрыярхату і захоў- 
ваюць перажыткі і водгукі татэмістыч- 
ных вераванняў і культаў (культ 
расліннасці, асабліва дрэў, жывёл, у 
прыватнасці мядзведзя, і нябесных свя- 
ціл). Ад эпохі родаплемяннога побыту 
вялі сваё паходжанне дзве стараж. фор- 
мы заключэння шлюбу -- выкраданне і 
купля-продаж нявесты, якія пазней бы- 
лі заменены шлюбам па дамоўленасці. 
Выкраданне маладой (некалі «драма 
жыцця») з цягам часу ператварылася 
ў традыцыйную абрадавую гульню. 
Жыццёвыя сітуацыі, што разыгрываюц- 
ца ў час В., яго героі, іх дзеянні 
прадвызначаны і назаўсёды ўстаноўле- 
ны абрадам. У гэтым сэнсе нязменная і 
мова герояў: яна складаецца з устойлі- 
вых слоўных формул, прыгаворак, пры- 
казак і г. д. Калектыўнае выкананне 
дзеянняў і песень, трывалая прывя- 
занасць іх да абрадаў не дапускаюць 
адхіленняў ад векавой традыцыі. Усё 
гэта садзейнічала стварэнню агульна- 
беларускага вясельнага рэпертуару пры 
яго лакальных варыянтах і асабліва- 
сцях. Рэгіянальныя асаблівасці -- вы- 

нік складаных этнічна-гіст. працэсаў, 
што адбываліся ў сацыяльна-культур- 
ных групах розных рэгіёнаў. Вылучыць 
вясельны абрад якой-небудзь пэўнай 
мясцовасці ў якасці тыповага і асноў- 
нага для ўсяго бел. В. немагчыма: у 
некаторых мясцовасцях не ўсе этапы В. 
развіты дастаткова поўна, у іншых 
трансфармаваліся або зніклі, асобныя 
рытуалы часткова або поўнасцю перай- 
шлі з аднаго этапа ў другі. Парушэнне 
паслядоўнасці і паўнаты выканання не- 
каторых вясельных абрадаў адбылося 
і ў выніку прыняцця хрысціянства. Усё 
гэта ў значнай ступені адмоўна паў- 
плывала і на вясельную тэрміналогію: 
у розных рэгіёнах Беларусі пэўны вя- 
сельны цырыманіял або яго элемент 
называецца па-рознаму, у іншых выпад- 
ках розныя па сутнасці цырыманіялы 
называюцца адным і тым жа тэрмінам. 
Але гэтыя змены не закранулі асн. стры- 
жня адзінага ў сваіх рысах бел. тра- 
дыцыйнага вясельнага цырыманіялу. 


Асобныя кампаненты структуры В. 
(слова, пластыка, музыка) развіваліся 
нераўнамерна. Абрадавае р дзеянне 


ўзнікла раней, чым мастацкія элементы. 
У праславянскі перыяд абрад В. скла- 
даўся з адносна невялікай колькасці 
магічных дзеянняў, сэнс якіх раскры- 
валі кароткія песні заклікальнага і 
эратычнага зместу. Пасля 14 ст. пад 
уздзеяннем гіст. умоў жыцця бел. на- 
рода складваўся і стылістычна афарм- 
ляўся вобразна-тэматычны пласт асноў- 
нага фонду бел. вясельнай паэзіі. 
На пач. 17 ст. В. ўяўляла сабой шмат- 
састаўны абрад з элементамі стараж. 
магіі, складанае драматычнае дзеянне 
з шэрагам разнастайных сцэн, мноствам 
дзейных асоб і яшчэ большай колькасцю 
гледачоў. Стварэнне розных відаў вя- 
сельнай абраднасці, яе функцыяналь- 
ная перабудова і ўскладненне адбыва- 
лася адначасова з развіццём побыту, 
сацыяльна-эканам. умоў жыцця бел. на- 
рода, грамадскай самасвядомасці і мы- 
слення. Разлажэнне патрыярхальнай 
абшчыны і ўзмацненне класавай ды- 
ферэнцыяцыі, змяненне ў сувязі з гэтым 
светапогляду народа прывяло да паслаб- 
лення некаторых практычных функцый 
вясельнага абраду, страты перша- 
пачатковага значэння асобных яго ры- 
туалаў, магічных дзеянняў або іх пера- 
асэнсавання і адпаведных трансфарма- 
цый у песенным складзе. На вясельны 
абрад уплывалі свецкія і рэлігійныя 
традыцыі. У 19 ст. з развіццём капі- 
талістычнага спосабу вытворчасці і рас- 
падам патрыярхальнай сям'і ў бел. В. 
паявіліся новыя матывы: павышаная 
ўвага да пасагу, нязгода маладых з 
існуючым сямейным укладам і г. д. 
В. набыло і нямала эстэтычных улас- 
цівасцей, якія паступова ў працэсе гіст. 
развіцця пашыраліся па меры страты 
абрадам сувязей са стараж. формай 
жыцця. Відовішчны бок вясельнага аб- 
раду меў для народа не меншае зна- 

чэнне, чым гаспадарча-эканамічны або 
абрадава-магічны. Адпаведна і паэтыч- 
ныя творы, што суправаджалі вясель- 
ны абрад, вызначаліся разнастайнасцю 
зместу і формы. Пры гэтым многае 
ў іх, адлюстроўваючы рэальнае жыццё, 
выконвала абавязковую сцэну абрада- 
вага дзеяння з яго магічнай традыцый- 
най зададзенасцю. Усім элементам вя- 
сельнага дзеяння характэрна дэталёва 
распрацаваная сімволіка. 


Вясельны абрад характарызаваўся 
проціпастаўленасцю элементаў яго бі- 
нарнага трыадзінства: месцам дзеяння 
(у хаце маладой і ў хаце маладога); 
дзейнымі асобамі (род маладой і род 
маладога); танальнасцю дзеяння (дра- 
матычнае, мінорнае -- у маладой і свя- 
точна-ўзнёслае, мажорнае -- у маладо- 


га). Такая генетычная прырода В. вы- 
значалася сацыяльна-эканам. сутнасцю 
шлюбу. Акрамя гаспадарча-дзелавога, 
у бел. В. заўсёды падкрэсліваўся гра- 
мадска-маральны момант, які ў ідэале 
складае шчасце маладой пары і яе па- 
томства. Гэтыя моманты ў немалой сту- 
пені вызначалі кампазіцыю В. і раз- 
віццё жанравага складу яго паэзіі. 
У залежнасці ад сацыяльна-бытавога 
становішча маладога і маладой вылу- 
чаліся Э тыпаў В., для якіх харак- 
тэрны свае асаблівасці: звычайнае, калі 
нявеста ідзе ў сям'ю жаніха; прымацкае, 
калі жаніх ідзе ў хату бацькоў нявесты 
(у прымы); сіроцкае, калі ў каго-не- 
будзь з маладых няма бацькі або маці; 
удавецкае, калі шлюб бярэ ўдавец або 
ўдава; пакрыцкае, калі нявеста да вя- 
селля страціла цнатлівасць або нарадзі- 
ла няшлюбнае дзіця. Паміж гэтымі ты- 
памі існавалі значныя этнагр.-фаль- 
клорныя адрозненні. В. першых двух 
тыпаў падобныя паміж сабой (толькі 
ў прымацкім В. адсутнічалі абрады, 
якія суправаджалі адпраўленне няве- 
сты ў дом жаніха, а для маладога спя- 
валіся прымацкія песні пераважна гу- 
марыстычнага зместу). На сіроцкім В. 
ролю бацькоў выконвалі хросныя баць- 
кі, а калі іх не было, то замянялі самыя 
блізкія сваякі. Пры гэтым, акрамя 
звычайных вясельных, спявалі і спецы- 
яльныя вясельныя сіроцкія песні, бліз- 
кія зместам і танальнасцю да галашэн- 
няў. У суборную суботу або ў наступны 
дзень раніцай маладая (малады) ішла 
на могілкі да бацькоў, галасіла і прасіла 
ў іх благаславення. Калі жаніх і ня- 
веста ўдаўцы, то В. абмяжоўвалася 
царкоўным вянчаннем без традыцый- 
ных абрадаў. Калі ў шлюб уступалі 
ўдавец або ўдава, то В. спраўляў той, 
хто яго яшчэ не меў. На такім В. спя- 
валі таксама і спецыяльныя песні на 
тэму «Як ідуць за ўдаўца». 

Абрад бел. В. ў большасці момантаў 
супадае з вясельным абрадам інш. слав. 
народаў, паэтычная ж творчасць В. зна- 
чна адрозніваецца. Тлумачыцца гэта ў 
першую чаргу тым, што асноўны фонд 
вясельнай паэзіі славян фарміраваўся 

ў больш позні перыяд, чым сам абрад, 
калі жыццё слав. народаў характарыза- 
валася рознымі сацыяльна-эканам., 
паліт. ікультурнымі ўмовамі. Найбольш 
блізкая да бел. вясельнай паэтычнай 
творчасці ўкраінская, што вынікае з 
умоў сумеснага грамадска-паліт. жыцця 
бел. і ўкр. народаў у 14-17 ст., у пе- 
рыяд складвання іх вясельнай паэзіі. 

Сучаснае бел. В. захавала лепшыя 
нар. традыцыі і звычаі, пазбавілася рэ- 
лігійных элементаў і ўстарэлых абра- 
даў. В. стала грамадзянскім святам на- 
раджэння новай сям'і, якая грунтуецца 
на ўзаемным каханні, сацыяльным і 
юрыдычным раўнапраўі мужчыны і 
жанчыны. У першыя гады Сав. улады 
паявіліся «чырвоныя» вяселлі. Але яны 
не прывіліся, таму што не мелі глыбокай 
эмацыянальнай насычанасці, цалкам 
адмаўлялі старую абраднасць. У наш 
час папулярызуецца камсамольскае В. 
Многія элементы традыцыйнага В. вы- 
палі, а само яно набыло пераважна 
гульнёвы характар. Урачыста адбыва- 
ецца рэгістрацыя шлюбу ў сельсавеце, 
Доме ці Палацы шлюбу. В. часта спраў- 
ляецца ў рэстаране з аркестрам. Ма- 
ладыя едуць у ЗАГС (сельсавет) на лег- 
кавых машынах, упрыгожаных стужка- 
мі, лялькамі і г. д. Сваты перавя- 
заны традыцыйнымі ручнікамі. Некато- 
рыя этапы традыцыйнага В. захоўваюц- 
ца, але ў рознай мясцовасці не ў ад- 
нолькавай ступені. Бываюць і ў наш час 
заручыны, суборная субота, прыезд ма- 
ладога да маладой, гулянне ў хаце 
маладой, велічанне, адорванне, пераезд 
да маладога, гулянне ў яго хаце, дзя- 
ленне каравая (торга), «цыганы», пя- 
рэзвы. Паўсюдна захоўваюцца сустрэча 
маладых бацькамі хлебам-соллю і абрад 
выпечкі каравая. Склаліся новыя цыры- 
маніялы, якія суправаджаюць В.,-- 
ускладанне маладымі кветак да Вечнага 
агню, помнікаў сав. воінам і парты- 
занам. Л. А. Малаш. 


ВЯСЕЛЬНАЕ ЗАСТОЛЛЕ, святочнае 
частаванне гасцей у час вяселля. Адбы- 
валася некалькі разоў, пачынаючы з 
заручын і канчаючы «цыганамі» (гл. 
Вясельныя гульні). У застоллі прымалі 
ўдзел розныя групы вясельнікаў: род 
маладога разам з родам маладой на 
заручынах і на вясёлым піры; кожны 
род паасобку перад ад'ездам маладога 
да маладой у яго доме і перад пры- 
ездам маладога ў доме маладой; кара- 
вайніцы ў доме маладога і доме ма- 
ладой у час выпякання каравая; пры- 
данкі ў доме маладога; суседкі з яешняй 
у доме маладога ці маладой; дружкі 
маладой, калі іх частавалі пірагом ма- 
ладога, які прывозіў сват, а таксама 
ў суборную суботу ў час развітання 
маладой са сваімі сяброўкамі і дружкі 
маладога на хлапечніку ў час разві- 
тання яго са сваімі сябрамі; маладыя, 
калі іх частавалі ў клеці або ў хаце 
перад шлюбнай ноччу і пасля яе. Самым 
урачыстым быў агульны, т. зв. вясёлы 
пір са шчодрым і багатым частаваннем, 
які меў рытуальны сэнс злучэння родаў 
маладых, а таксама замацоўваў шлюб- 


ныя пагадненні. У застоллі існаваў вы- 
працаваны стагоддзямі этыкет, згодна з 
якім кожны з вясельнікаў займаў на- 
лежнае яму месца за сталом. Раней 
на В. з. ставілі тры сталы: галоўны, 
сярэдні і той, што стаяў у парозе. Са- 
мым ганаровым месцам за галоўным 
сталом была покуць, куды, абвёўшы 
тройчы вакол стала, садзілі на вывер- 
нуты кажух або падушку маладых, по- 
бач з маладой -- яе радню па ступені 
блізкасці сваяцтва, а побач з маладым 
у такім жа парадку -- яго радню (у не- 
каторых мясцовасцях на куце сядзелі 
хросныя бацька і маці). У тым выпадку, 
калі маладую першы раз прывозілі да 
маладога, маладых саджалі не за пер- 
шы, а за другі стол. Пазней ганаровае 
месца займалі таксама найбольш замож- 
ныя людзі. За апошні стол раней садзі- 
лася моладзь, надзеленая пэўнымі 
чынамі, а ў больш позні час яна займала 
месца бліжэй да маладых у залежнасці 
ад ступені сваяцтва і сяброўства. 

Раней пітво ставілі ў гліняных місках, 
з якіх яго чэрпалі лыжкай, налівалі 
ў кілішак і пускалі ўкругавую па за- 
столлю. Першы, каму налівалі чарку, 
не выпіваў, а са словамі «каб высока 
раслі, крута бегалі і здаровыя былі» 
або «каб бог даў шчасця» выплёскваў 
яе на столь. На працягу ўсяго вяселля 
закуску да маладога вазілі ад маладой 
і наадварот. Акрамя таго, усе ўдзельнікі 
вяселля (дружына) і ў маладога і ў ма- 
ладой абавязкова ўносілі ў В. з. сваю 
долю закускі і выпіўкі ў залежнасці 
ад колькасці ўдзельнікаў з кожнага 
боку. Гаспадары абавязаны былі часта- 
ваць і прымушаць гасцей есці і піць, 
нават насуперак іх жаданню, а госці па- 
вінны былі спачатку адмаўляцца і брац- 
ца за яду толькі пасля настойлівых 
угавораў. Налі ж гаспадар і гаспадыня 
не вельмі настойвалі, частуючы гасцей, 
гэта азначала, што яны скупяцца, шка- 
дуюць (казалі: «Усяго было многа, 
только прынукі не было»). Маладыя ў 
час застолля не елі, іх частавалі асобна, 
не на людзях, каб, як лічылася ў на- 
родзе, хто-небудзь не сурочыў. Пазней 
пра гэту прыкмету забыліся, і асобнае 
частаванне маладых тлумачылася іх са- 
рамлівасцю. У час застолля ў маладога 
маці маладой не ела, каб, згодна з 
павер'ем, «выпасціць» шчасце для сваёй 
дачкі. Акрамя В. з. ў хаце мала- 
дой яе бліжэйшыя сваякі запрашалі 
сваякоў маладога на частаванне ў свае 
хаты і наадварот (гл. ЛПярэзвы). У наш 
час В. з. страціла строгую рэгламента- 
цыю, аднак засталося адным з асноўных 


рытуалаў вяселля. Л. А. Малаш. 
ВЯСЕЛЬНЫ ПОЕЗД, урачыстае шэсце 
ўдзельнікаў вясельнага абраду на пад- 
водах, вярхом на конях, на аўтамашы- 
нах або пехатой: маладога са сваёй 
дружынай у дом маладой, маладых да 
шлюбу і ад шлюбу і ў дом маладога. 
Удзельнікі В. п. маладога называюцца 
паязджанамі, а В. п. маладой - пры- 
данкамі. 


ВЯСЕЛЬНЫЯ АБРАДАВЫЯ СТРА- 
ВЫ, рытуальныя стравы, якія ўжывалі 


ў час вяселля, перад выкананнем пэў- 
ных абрадаў або пасля іх. Акрамя 
каравая абавязковымі былі смажаная 
або вараная курыца, яешня, мёд, сыр і 
пірог. Курыца, якая сімвалізавала 
пладавітасць, а раней выступала, ві- 
даць, у якасці ахвярапрынашэння, бы- 
ла адным з галоўных кампанентаў В. а. 
с. Пры выпраўленні маладой да маладо- 


га ёй давалі смажаную курыцу, якой 
яна частавалася з маладым пасля 


першай шлюбнай ночы (маладыя елі яе, 
раздзіраючы рукамі на кавалкі). Часам 
бацькі давалі маладой жывую чорную 
курыцу, якую па прыездзе ў хату мала- 


дога яна пускала ў падпечак, а частава- 
лася разам з маладым яго смажанай 


курыцай. У паўн.-ўсх. рэгіёнах аба- 
вязкова ўжывалі пірог з начынкай з 
курынага мяса або пірог, пасярэдзіне 
якога была курыная галава, зробленая 
з цеста (такі пірог называўся курні- 
кам). Абавязковымі стравамі былі 
таксама яешня і сыр - на заручынах 
імі «заядалі» шлюбны дагавор («Дзеў- 
ку заручылі, заелі яешняй і сырам»). 
На Гродзеншчыне пасля дасягнутага 
паразумення маладая ўручала маладо- 
му сыр-«злюбленік», якім малады 
частаваў сваю сям'ю. Яешню, мёд і сыр 
давалі маладым перад першай шлюбнай 
ноччу або пасля яе (яны павінны былі 
есці адной лыжкай). На Навагрудчыне 
маладыя ў клеці з'ядалі толькі хлеб, сыр 
і мёд, а яешню прысутныя расхоплівалі 
з патэльні рукамі. Калі маладая была 
цнатлівай, свякроў частавала яе і ўсё 
застолле яешняй, упрыгожанай квет- 
камі з цеста, калі не, на стол падавалі 
пакалупаную яешню і мёд. Абавязкова 
кожная са сваёй яешняй на жартоўнае 
вяселле прыходзілі суседкі (гл. Вясель- 
ныя гульні). Сімвалічнае значэнне меў 
і мёд. Калі апошні раз маладой часалі 
касу перад шлюбам, а таксама перад 
завіваннем, грэбень макалі ў мёд. Ма- 
церы маладой і маладога, сустракаючы 
сваіх дзяцей пасля шлюбу і ў час пры- 
езду маладых у дом да маладой, давалі 
ім пакаштаваць на лыжцы або на паль- 
цы па крышачцы мёду ці мазалі мёдам 
вусны. Налі маладая не захавала цнат- 
лівасць да шлюбу, яе бацька павінен 
быў выдраць свае пчолы і пачаставаць 
гэтым мёдам сваякоў. Калі ж маладая 
была цнатлівай, малады ад імя сваёй 
маці вёз пірог з мёдам і сырам да 
маці маладой; гарэлку і кашу запраўля- 
лі мёдам і частавалі імі ўсіх гасцей 
(гл. Салодкая гарэлка, Салодкая каша). 
Маці маладой, сустрэўшы зяця, часта- 
вала яго яешняй. Сыр служыў выкупам 
за маладую, які маці маладога прысы- 
лала са сватам дружкам маладой на- 
пярэдадні вяселля. Сыр для маладой па- 
сылала і маці з прыданкамі, каб маладая 
з'ела яго разам з маладым або пасля 
першай шлюбнай ночы аддала свекрыві. 
Часам малады вёз цешчы не пірагі з 
мёдам, а сыр, загорнуты ў ручнік, а ў 
час падзелу каравая вясельнікам разам 
з кавалкам каравая давалі таксама па 
кавалку сыру. Акрамя пералічаных 
страў абавязковымі на вяселлі былі пі- 
рагі, якія раней пяклі з каравайнага 

цеста, а пазней - са звычайнага і якія 
суправаджалі выкананне амаль усіх аб- 
радаў. Пасля першага пачастунку ў ма- 
ладога яго дружкі выводзілі маладых 
з-за стала і здымалі пакрывала з га- 
лавы маладой двума пірагамі. Піражок 
(шышку) пад пахай насілі малады і 
маладая, пачынаючы з пасада, з піраж- 
камі яны ехалі ў царкву, да маладога, 
ішлі ў клець або выходзілі з яе, маладая 
першы раз з піражком ішла па ваду 
і Г. Д. Л. А. Малаш. 


ВЯСЕЛЬНЫЯ ГУЛЬНІ, тэатралізава- 
ныя жартоўныя прадстаўленні, якія вы- 
конваліся ў час вяселля. Былі, відаць, 
адгалоскам пэўных вясельных абрадаў, 
значэнне якіх паступова сцерлася, а 
самі гульні ператварыліся ў звычайную 
пацеху. Самай распаўсюджанай гульнёй 
было жартоўнае вяселле падстаўных 
«маладых». Замест маладога за стол 
садзілі старога мужчыну або старую 
жанчыну, апранутую ў падранае муж- 
чынскае адзенне, з падмаляванымі Вву- 
самі і барадой, а замест маладой - 
старога мужчыну (жанчыну), апрану- 
тага ў падранае жаночае адзенне (за- 
мест вэлюма надзявалі рыбацкую сетку, 
падраны ручнік, вянок з гарохавіння 
або саломы, косы рабілі з канаплянай 
кудзелі, пярсцёнак -- з хлебнага 
мякішу). Побач з імі садзіліся не род- 
ныя маладых, а суседкі з прыгатаванай 
імі самімі яешняй. Да прыезду маладых 
яны выконвалі ўсе традыцыйныя ры- 
туалы: «маладых» садзілі на пасад, зво- 
дзілі, крычалі ім «горка», а ў канцы 
пераадзеты «поп» «вянчаў» старым ве- 
нікам і абводзіў вакол ступы. Іх адор- 
валі жартоўнымі падарункамі: катом 
у шапцы, пеўнем у кажуху, абяцалі 
таго каня, «што не дагоніш вакол сяла» 
(вераб'я), таўкачом, чапялой і інш., 
а потым вазілі на ламанай падводзе 
вакол вёскі і перакульвалі ў роў. Часам 
ролі падстаўных «маладых» выконвалі 
самі бацькі, калі выдавалі замуж або 
жанілі апошняе дзіця. Калі бацькі ці 
сваякі маладой прыязджалі праведаць 
яе, каля іх садзілі пераадзетую «ма- 
ладую» або ставілі ступу з надзетай на 
яе спадніцай і завязанай хусткай, а тая 
«скардзілася» на сваё цяжкае жыццё. 
Ступу ў выглядзе маладой адзявалі і 
пасля ад'езду яе з дому: яе частавалі, 
спявалі ёй песні, а ступа («маладая») 
«дзякавала» і «кланялася». Пасля пры- 
езду маладыя павінны былі выкупіць 
у падстаўных «маладых» месца за ста- 
лом для сапраўднага вяселля. Пасля 
заканчэння вясельнага застолля перад 
провадамі маладых у клець адбывалася 
гульня, якая сімвалізавала «роды» ма- 
ладой. Для гэтага ў якасці «парадзіхі» 
выбіралі жанчыну з боку маладой і 
клалі ў пасцель разам са спавітым 
кацянём («нованароджаным»). Для 
ўяўнага «нованароджанага» выбіралі 
«бацьку», «кумоў», а для «парадзіхі» - 
«бабку-павітуху». Пасля каморы рабілі 
таксама ляльку з ануч, спавівалі яе 
і клалі маладой на калені, каб яна 
імітавала кармленне, ляльку насілі па 
хаце, давалі патрымаць яе маладому 


ВЯСЕЛЬНЫЯ 


і да т. п. (у аснове гэтай гульні ляжаў 
старажытны магічны абрад, які павінен 
быў стымуляваць нараджэнне дзіцяці). 
У канцы вяселля адбываўся маскарад 
(машкарада), калі мужчыны пера- 
апраналіся жанчынамі і наадварот. Вя- 
сельнікі пераапраналіся таксама ў «цы- 
ганоў», «венграў», «яўрэяў», «салда- 
та», «доктара» і інш. і хадзілі па хатах, 
збіраючы розны харч, грошы, «вара- 
жылі», «лячылі», «арыштоўвалі», кралі 
курэй, парасят і ўсё гэта неслі ў хату, 
дзе адбывалася вяселле. «Цыганы», 
якія збіраліся ў доме жаніха, ішлі да 
бацькоў нявесты і наадварот. Па дарозе 
яны спявалі песні, білі ў засланкі, пу- 
скаліся ў скокі, збіраючы шматлікіх 
гледачоў. «Доктар» закутваўся ў прас- 
ціну, браў таўкач у якасці трубкі і 
гарэлку замест лекаў. «Салдатам» для 
аховы парадку звычайна апраналася 
жанчына. Адна з В. г. звязана са стар- 
шым сватам (шаферам), якога абувалі 
ў лапці, «брылі» палкай або трэскай, 
рабілі для яго вянок і вешалі на шыю, 
апырсквалі адэкалонам або вадой. За гэ- 
та патрабавалі «плату» (звычайна гра- 
шыма), за якую прыданкі куплялі сабе 
цукеркі. У некаторых мясцовасцях 
пераапранутыя вясельнікі вадзілі па ха- 
тах пеўня, просячы міласціну. У В. г. 
прымалі ўдзел не толькі ўкладальнікі, 
але і староннія гледачы. Так, у гульні 
«кабыла» двое мужчын, пераапрануў- 
шыся канём (з конскай маскай, хва- 
стом і накрытыя куском палатна), пасля 
падзелу каравая скакалі перад мала- 
дымі, вазілі на сабе аднаго з запарож- 
цаў (за гэта іх частавалі). 

Л. А. Малаш. 


ВЯСЕЛЬНЫЯ МУЗЫКІ, музыканты, 
якія ігралі на вяселлі ад заручын і 
да яго канца. Раней вяселле абслугоў- 
ваў адзін В. м., на Пн Беларусі ён 
іграў на дудзе (яго называлі дудар), 
на Пд - на скрыпцы (музыка). З аслаб- 
леннем абрадавай часткі вяселля ў су- 
праваджэнні дуды ці скрыпкі адбывалі- 
ся толькі рытуальныя моманты, а ўсе 
гульнёвыя -- у суправаджэнні інш. ін- 
струментаў. Пазней, калі на Пн на 
вяселлі пачалі іграць на скрыпцы, цым- 
балах, жалейцы, кларнеце, бубне, бара- 
бане, а затым і на гармоніку - усё 
роўна выканаўцаў называлі дударамі. 
Аднак, калі ігралі на дудзе і скрыпцы, 
казалі: «Іграе дудар і музыка». Толькі 
ў самы апошні час, калі дуда стала рэлі- 
ктавай рэаліяй вяселля, дудар у складзе 
музычнага аркестра стаў называцца В. 
м. На вяселлі дудар займаў пачэснае 
месца. Перад ад'ездам маладой да шлю- 
бу дудар, іграючы на рагаўні, узначаль- 
ваў урачыстае шэсце, якое тры разы 
абыходзіла вакол стала баярак, за імі 
ішла, галосячы, княгіня (маладая). На 
сірочым вяселлі дудар замяняў нават 
бацькоў і, згодна з рытуалам, спецыяль- 
най суцяшальнай песняй у форме дыя- 
лога адпраўляў маладых на шлюбную 
пасцель. З цягам часу вядучую ролю 

на вяселлі стаў адыгрываць скрыпач. 
В. м. мог быць толькі сваяк маладога, 
нават у тым выпадку, калі ён не ўмеў 
іграць. Таму нярэдка са скрыпкай, часта 
пазычанай, прыязджаў «музыка» толькі 
па назве. Калі пачыналіся танцы, ён 
няўмела цягнуў некалькі разоў смыкам 
па струнах, а потым аддаваў інстру- 
мент сапраўднаму музыку. У народзе 
лічылася, што В. м. валодаюць звыш- 
натуральнай сілай, таму яны і іх інстру- 
менты ўдзельнічалі ў розных абрадавых 
дзеяннях. Так, смычком В. м. бацька 
маладой здымаў з яе пакрывала і за- 
кідваў на печ; перад тым, як пачаць 
іграць вяселле, В. м. вырэзвалі з ся- 
рэдзіны каравая кружок, у выразаную 
ямку клалі соль і, уліўшы туды некаль- 
кі кропель піва, закліналі: «Як падра- 
заем гэты хлеб, каб так падразала хва- 
роба ўсіх, хто нам зычыць зла, хто можа 
пашкодзіць урокамі і закляццямі». 
У выпадку неабходнасці адзін з В. м. 
замяняў жаніха ў першую шлюбную 
ноч. Галоўнымі атрыбутамі В. м. былі 
адзін або два ручнікі, перавязаныя ад- 
паведна праз правае плячо ці накрыж. 
Музычныя інструменты павязвалі каля- 
ровымі паясамі, зробленымі нявестай; 
калі маладая была цнатлівай, пояс на 
скрыпцы завязвалі бантам. Спецыяль- 
на для В. м. у знак удзячнасці за 
ігру пяклі з каравайнага цеста булку 
ў форме скрыпкі (казалі: «пякуць му- 
зыку»), а ў час падзелу каравая му- 
зыкам аддавалі звычайна спод або рэшт- 
кі непадзеленага каравая разам з руч- 
ніком. Века ад дзяжы, на якім ляжаў 
каравай, музыкі качалі да парога, калі 
яно дакочвалася да печы, лічылася, што 
маладая будзе добрай гаспадыняй. На 
ПдЗ Беларусі музыкі, узлезшы на пала- 
ці або стол, забаўлялі прысутных жар- 
тоўнымі небыліцамі. На заручынах му- 
зыкі ігралі т. зв. заручынскую, або запо- 
інскую, мелодыю. Мелодыю «вяселле» 
пачыналі іграць толькі пасля абраду 
благаславення для кожнага з маладых 
паасобку ў іх доме перад пасадам. Калі 
ішлі да клеці падымаць маладых пасля 
шлюбнай ночы, В. м. выконвалі мело- 
дыю «на добры дзень», а пры сустрэчы 
маладых -- «вітанне». У найбольш ура- 
чыстыя моманты вяселля В. м. выкон- 
валі маршы. Пры сустрэчы В. м. мала- 
дога з В. м. маладой яны віталіся, кла- 
няліся адзін аднаму, абменьваліся пі- 
рагамі, выконвалі разам агульную ме- 
лодыю «вяселле», а затым спаборні- 
чалі паміж сабой: кожная група 
музыкаў імкнулася як мага лепш пака- 
заць сваё музычнае майстэрства ў вы- 
кананні вясельных мелодый. 

Л. А. Малаш. 


ВЯСЕЛЬНЫЯ ТАНЦЫ, абрадавыя 
скокі, якія выконвалі ўдзельнікі вясел- 
ля на пэўных яго этапах. Часцей за 
ўсё вяселле адкрывала (у суборную су- 
боту, як саўюць вянок, або ў нядзелю 
раніцай) пачынальным В. т. (да гэтага 
ніхто не танцаваў) маці маладога або 

маладой з маленькай булачкай пад па- 
хай, у наш час - маці разам з баць- 
кам. Прытопваючы, яны тры разы па- 
вольна ўкругавую абходзілі хату, пры 
гэтым тройчы перакручваліся. Пасля 
пачыналіся агульныя танцы, якія ў доме 
маладой часам адкрывала сама нявес- 
та, у доме маладога - жаніх. Пасля 
перапівання маладой у суборную субо- 
ту маці маладога павінна была выка- 
наць В. т. з маці маладой. Пасля шлюбу, 
як толькі малады ад'язджаў у свой дом, 
маладая са сваімі роднымі, закусіўшы 
за сталом, выходзіла ў сенцы, клікала 
хроснага бацьку, а калі ён адсутнічаў, 
каго-небудзь са сваякоў. Узяўшыся за 
рукі, яны павольна кружыліся ў пары 
некалькі разоў, за што нявеста падно- 
сіла хроснаму бацьку падарунак - па- 
латно хатняга вырабу (да трох аршы- 
наў) і пояс. Пасля гэтага пачыналіся 
агульныя скокі моладзі ў сенцах пад 
дуду, пазней - гармонік. Вясельнікі 
старэйшага і сярэдняга ўзросту ў танцах 
не ўдзельнічалі. Распаўсюджаным быў 
В. т. маладых пасля іх звядзення. Тан- 
цавалі яны ў хаце або ў двары (неза- 
лежна ад надвор'я). Пасля В. т. з ма- 
ладой малады павінен быў танцаваць 
з усімі яе роднымі, толькі пасля гэ- 
тага пачыналіся агульныя танцы. Пасля 
першай шлюбнай ночы маладая выкон- 
вала В. т. разам з дружкам (які пры- 
водзіў маладых з клеці), паддружым, 
а ў некаторых мясцовасцях (Гродзен- 
шчына) -- спачатку з бацькам маладога 
(на растрэсенай яго малодшым сынам 
саломе, на якой спалі маладыя), а затым 
і з яго маці (пратанцаваўшы з ёю не- 
калькі хвілін, маладая скідала з сябе 
спадніцу і аддавала свекрыві). Пазней, 
пасля першай шлюбнай ночы маладая 
танцавала з маршалкам. Усім ім яна 
давала падарункі, часам і сама атрымлі- 
вала ад іх плату. У некаторых мясцо- 
васцях маладыя, увайшоўшы ў хату, 
кланяліся ўсім; музыка іграў маладой 
«на добры дзень», а яна прасіла кож- 
нага з прысутных выканаць з ёю В. т. 
У інш. мясцовасцях пасля абраду камо- 
ры ўсе, закусіўшы, выходзілі на двор, 
дзе В. т. пачыналі бацькі маладога, 
за імі тройчы кружыліся маладыя, по- 
тым малады танцаваў з мужчынамі, а 


маладая - з жанчынамі. Толькі пасля 
гэтага пачыналіся агульныя танцы. 
Першапачаткова В. т. сімвалізаваў ава- 
лоданне маладой, з цягам часу гэта 
значэнне знікла, і В. т. пачаў тлума- 
чыцца, як своеасаблівае агляданне ма- 
ладой («ці не крывыя ў маладой ногі») 
або як навучанне яе танцам. У больш 
позні час, калі маладыя пад канец вя- 
селля заходзілі ў хату маладога, дзе 
адбываліся танцы, сват, спыніўшы му- 
зыкантаў, прасіў іх сыграць вальс для 
маладых. Бывала і так, што перад В. т. 
маладога з маладой малады выконваў 
некалькі В. т. з дзяўчатамі, маладая -- 
з хлопцамі як апошні іх танец разам з 
моладдзю. Агульны рытуальны В. т. 
выконвалі суправаджальнікі маладых 
па дарозе ў клець і ў час знаходжання 
там маладых: пляскалі ў далоні, спява- 


лі жартаўліва-фрывольныя (падскоч- 
ныя) песні, скакалі, імітуючы ў танцы 
тое, што адбывалася ў каморы. Пасля 
таго, як з маладой здымалі вянок (друж- 
кі па чарзе прымяралі яго і скакалі, 
паказваючы сваё жаданне хутчэй вый- 
сці замуж) і завівалі галаву наміткай, 
усе прысутныя, у першую чаргу пры- 
данкі і завівальніцы, узяўшыся рукамі 
за доўгі ручнік, скакалі па лаўках (гл. 
таксама «Скакуха»). Гэты В. т. часам 
узначальвалі малады з маладой. Пасля 
цешчынага пачастунку, калі малады 
прывозіў ёй салодкія пірагі і гарэлку 
(гл. Салодкая гарэлка), ён павінен быў 
выканаць з ёю пад музыку дудара танец, 
які называлі «пляс» або «казак» (Га- 
радоцкі павет). Часта на вяселлі вы- 
конвалі вясельныя карагоды. Напр., у 
Гарадоцкім пав. ў суборную суботу пас- 
ля віцця вянка маладая ўтварала са 
сваіх сябровак карагод і вяла яго на 
ручніку ў хату, дзе іграў дудар. На- 
рагод таксама вадзілі пасля шлюбнага 
застолля ў доме маладой, на двары пас- 
ля абраду каморы (яго ўзначальваў га- 
лоўны сват). Карагод на двары вадзілі 
і каравайніцы, пасадзіўшы каравай у 
печ, а таксама на працягу ўсіх інш. 
дзеянняў, якімі суправаджалася выпя- 


канне каравая. У гэты час усе скокі 
суправаджаліся даволі выразнымі ру- 
хамі цела, якія насілі сімвалічны ха- 
рактар. У канцы вяселля карагодам ішлі 
ў карчму, каб працягваць вяселле. 
Пазней многія рытуальныя В. т. значна 
спрасціліся і выступалі ў выглядзе трох- 
разавага кружэння Л. А. Малаш. 


ВЯСЕЛЬНЫЯ ЧЫНЫ, удзельнікі вя- 
селля, якія згодна з традыцыяй выкон- 
валі рытуальныя дзеянні, адпаведныя 
пэўнаму абраду. Падзяляліся на групы 
ў залежнасці ад іх ролі ў вяселлі, сту- 
пені ўдзелу ў ім і з чыйго боку (ма- 
ладога ці маладой) яны выступалі. Най- 
больш паважанымі В. ч. былі самыя 
блізкія і жанатыя сваякі (дружко, які 
кіраваў усім вяселлем), нежанатыя бра- 
ты і незамужнія сёстры маладых (паз- 
ней таксама блізкія сябры і сяброў- 
кі - дружок, дружка і інш., якія былі 
галоўнымі дзеючымі асобамі некаторых 
абрадаў); больш далёкія сваякі або ма- 
лалетнія дзеці, якія толькі прыслугоў- 
валі [свяцілка, прасаты, павознік, гу- 
сарніцы (гл. Каравайніцы), запарож- 
цы і інш.]. У якасці В. ч. з боку 
маладога выступалі пераважна мужчы- 
ны, а з боку маладой - дзяўчаты і 
жанчыны. Яны ўключаліся ў вясельнае 
дзеянне толькі пасля адпаведнага за- 
прашэння або дазволу галоўнага чыну 
вяселля -- дружка. На працягу вяселля 
функцыя, адпаведная назва і атрыбу- 
тыка некаторых В. ч. маглі мяняцца 
ў залежнасці ад абраду і рытуалу. Так, 
брат маладой або маладога ў час за- 
прашэння гасцей быў прасатым, а калі 
вёў маладога або маладую на ручніку 
на пасад,-- заводчыкам, у час застры- 
гання (засмальвання) валасоў ён назы- 
ваўся надкоснікам. Хросная маці або 
родная цётка з боку маці ў час пры- 
гатавання каравая называлася каравай- 


ніцай, а калі везла і слала пасцель 
маладым -- пасцельніцай, калі завівала 
маладую -- завівальніцай. Прычым на 
кожным этапе вяселля вылучаліся чы- 
ны, якія адыгрывалі вядучую ролю,- 
на этапе выпякання каравая найболь- 
шую актыўнасць праяўлялі каравайні- 
цы, у час суборнай суботы ў доме мала- 
дой -- дружкі-бальшанкі, а ў доме мала- 
дога -- дружкі. Былі В. ч., якія адноль- 
кава называліся з абодвух бакоў 
(маладога і маладой) -- дружко, сват, 
каравайніца і інш., а таксама чыны, 
якія дзейнічалі толькі з боку маладой 
(надкоснік, завівальніца, прыданкі) або 
маладога (перапіўнік). Сістэма В. ч. вы- 
значалася вялікай разнастайнасцю і 
варыянтнасцю ў розных мясцовасцях 
Беларусі, што тлумачылася ў значнай 
ступені часам іх паходжання (частка з 
іх узнікла ў дахрысціянскі перыяд, 
частка -- у феадальную эпоху і ў больш 
позні час). Л. А. Малаш. 
ВЯСЛО, 1) лопасць з доўгім дзяржан- 
нем, прызначаная для веславання (пра- 

раёна. 


соўвання лодкі па вадзе). 2) Нізка ад- 
народных прадметаў. 
ВЯТРАК, млын ветраны, збуда- 
ванне для размолу зерня з дапамогай 
сілы ветру. На Беларусі В. пачалі бу- 
даваць пазней, чым вадзяныя млыны, 
аднак у 18- 19 ст. яны былі паўсюдна. 
У 1840 у Мінскай губ. дзейнічала 795 
вадзяных млыноў і 315 В.; у 1860-я г. 
ў Гродзенскай губ. вадзяных млыноў 
было 592, конных -- 157, В.-- 374. У за- 
лежнасці ад спосабаў павароту В. да 
напрамку ветру яны падзяляліся на 
стрыжнёвыя (слупавыя) і шатровыя. 
Стрыжнёвы млын звычайна павароч- 
ваўся да ветру ўсім корпусам, меў фун- 
дамент з бярвення ці камення, на якім 
мацавалі крыжавіну з тоўстых бярвё- 
наў. Апошняя паварочвалася на верты- 
кальным слупе з дапамогай дышля. 
Таўшчыня слупа 80--90 см. Рама з бру- 
соў служыла асновай млына. Такая ж 





рама крыху меншага памеру была і 
ўверсе. Да іх прыбівалі абшыўку з до- 
шак (часам з дранкі, гонты, шчапы). 
Прынцып будовы вертыкальнага кола 
на гарызантальнай восі ўверсе і яго 
злучэнне з цаўкамі гарызантальнай 
шасцярні даволі складаны. Вертыкаль- 
ная вось гарызантальнай шасцярні злу- 
чалася ўнізе непасрэдна з верхнім ка- 
менем пастава і прыводзіла яго ў рух. 
Такія млыны звычайна мелі адзін пас- 
таў. На канцы гарызантальнай восі ма- 
цавалася 4--б крылаў. У зах. і зрэдку 
ў паўн.-ўсх. паветах Беларусі сустра- 
каліся невялікія (сядзібныя) стрыскнё- 
выя млыны (казлоўкі) на 1 пастаў вы- 
шынёй да 4-5 м. Такі млын абслу- 
гоўваў жыхароў аднаго хутара ці нават 
двара. 

Шатровыя млыны больш складаныя 
і дасканалыя. Па форме яны васьмі- 
вугольныя або круглыя. У іх да ветру 
паварочвалася толькі верхняя частка -- 
шацёр, ці вежа (шапка), дзе размяш- 
чалася гарызантальная вось. Страха 

двухсхільная ці круглая. Шацёр пава- 
рочваўся на крыжавіне з дапамогай доў- 
гага дышля -- бервяна, якое спускалася 
ад крыжавіны на зямлю. Нярэдка ды- 
шаль складаўся з трох тоўстых жэрдак, 
сярэдняя служыла стрыжнем, дзве ас- 
татнія ахоплівалі корпус шатра з двух 
бакоў. Унізе жэрдкі мацаваліся разам. 
Дышаль прывязвалі да аднаго з б ука- 
паных у зямлю слупкоў. На канцы га- 
рызантальнай восі мацавалася 4-6, 
радзей ё крылаў -- доўгіх брусоў, аб- 
шытых тоненькімі дошкамі ці дран- 
кай -- застаўкамі. У залежнасці ад сілы 
ветру колькасць заставак на крыле 
змяншалася ці павялічвалася. На Ві- 
цебшчыне крылы часам абшывалі па- 
русінай. Унутры шатра на гэту ж вось 
насаджвалася вялікае вертыкальнае ко- 
ла (у сярэднім да 4 м у дыяметры). 
Яно мела да 100 кулакоў (кліноў) з 
цвёрдага дрэва (дубу, грабу і інш.). 


ВЯЧЭРНІКІ 


Апошнія злучаліся з цаўкамі меншага 
ў 6-8 разоў гарызантальнага кола, на- 
саджанага на вертыкальную вось. Вось 
праходзіла праз памост д-га паверха 
(яруса). На ўзроўні 2-га паверха на 
гэту вось мацавалі ніжняе гарызанталь- 
нае кола з 30--40 кулакамі. Яны злу- 
чаліся з двух бакоў з цаўкамі гары- 
зантальных шасцерняў, восі якіх маца- 
валіся непасрэдна да верхніх камя- 
нёў. Над кожным з паставоў мацавалі 
кош для засыпкі зерня. Мяшкі з зер- 
нем падымалі з дапамогай блока. Ды- 
яметр літых камянёў 1:5--1,8 м, таў- 
шчыня кожнага каменя каля 40-45 см. 
На кожным паверсе былі па 2 малень- 
кія акенцы. Дыяметр асновы шатрова- 
га млына каля 7-8 м. Кверху млын 
звужаўся. З бярвёнаў будавалі толькі 
І-ы паверх. Там размяшчаліся 2 вя- 
лікія скрыні для мукі. Шатровыя млы- 
ны ў перамежку са стрыжнёвымі буда- 
валіся на ўсёй Беларусі, але найбольш 
іх было ў паўд.-ўсх. раёнах. Стрыж- 
нёвыя В. сустракаліся часцей на Брэст- 
чыне і Гродзеншчыне. В. дзейнічалі да 
сярэдзіны 20 ст. Л. І. Мінько. 


ВЯЧОРКІ, даўні звычай вясковых дзяў- 
чат збірацца асеннімі і зімовымі веча- 
рамі з работай у адной хаце. На В. 
звычайна пралі (таму часам іх называлі 
попрадкі, супрадкі), вышывалі. Прыхо- 
дзілі і хлопцы, якія плялі лапці, вы- 
рэзвалі лыжкі, рамантавалі калаўроты 
для дзяўчат. На В. жартавалі, расказ- 
валі цікавыя здарэнні, казкі, паданні, 
былічкі, загадвалі загадкі. У перадсвя- 
точныя вечары дзяўчаты прыносілі 
невялікі пачастунак, пасля якога мо- 
ладзь спявала песні, танцавала пад 
гармонік ці скрыпку. В. былі адмет- 
най з'явай грамадскага побыту ся- 
лянскай моладзі шлюбнага ўзросту і 
служылі сродкам працоўнага і эстэтыч- 
нага выхавання. У наш час звычай 
збірацца на В. знік. Л. І. Мінько. 


ВЯЧЭРНІКІ, вясельныя чыны з боку 
чаладой, якія везлі пасцель і пачас- 
тунак пасля ад'езду маладых з дому 
маладой. На дарогу яе бацькі давалі 
В. гарэлку і абавязкова засмажанага 
пеўня, якімі В. частаваліся ў дарозе, 
спыняючыся сем разоў. Пры ўездзе ў 
двор маладога В. прад'яўлялі так званы 
«пашпарт» -- кварту гарэлкі (выкуп, 
без якога іх бы не прапусцілі). Іх суст- 
ракаў малады, садзіў за стол і часта- 
ваў. Пасля гэтага В. слалі шлюбную 
пасцель (тады іх называлі пасцель- 
ніцамі). Пасля першай шлюбнай ночы 
В. паказвалі ўсім шлюбную кашулю 
маладой, завівалі маладую (тады яны 
называліся завівальніцамі; гл. Завіван- 
не). У некаторых мясцовасцях Белару- 
сі два апошнія дзеянні выконвалі не 
В., а прыданыя, якія прыязджалі паз- 
ней, пасля В., або назаўтра (В. ста- 
раліся не пусціць прыданых у двор да 
маладога, патрабуючы выкуп). Затым 
В. лавілі курэй, гатавалі з іх ежу і 
частавалі прыданых. Л. А. Малаш. 


131 


ГАЗОЎКА 


Галаўныя ўборы. 
Шлюбны вянок маладой. 


ГАЗОЎКА, самаробная газавая лямпа 
без шкла. 


ГАЛАМБЁЎСКІ (Сео[еЫіоу кі) Лу- 
каш (13.10.1773, в. Пагост Пінскага 
р-на -- 7.1.1849), польскі гісторык, эт- 
нограф, архівіст. У працах «Люд поль- 
скі, яго звычаі, забабоны» (1830), «Гульні 
і забавы розных саслоўяў ва ўсім краі 
або ў некаторых толькі правінцыях» 
(1831), «Гісторыя Польшчы» (1846-; 
48) апісаў жыццё, побыт, абрады, 
адзенне, нар. святы і фальклор розных 
этнічных груп (палякаў, беларусаў, 
украінцаў, рускіх) Рэчы Паспалітай у 
межах 1772. Прытрымліваўся кансерва- 
тыўных поглядаў. В. К. Бандарчык. 
ГАЛАЎНЫЯ ЎБОРЫ, састаўная част- 
ка адзення. У мінулым адлюстроўвалі 


маёмасную няроўнасць, сацыяльнае 
становішча чалавека, а жаночыя -- і 
сямейнае. Асноўныя формы Г. у. 


вядомы з часоў Кіеўскай Русі: у муж- 
чын - шапка (з сукна ці лямцу), 
у дзяўчат -- вянок, у жанчын -- чапец, 
а паверх убрус. З фарміраваннем бел. 

народнасці (14--16 ст.) замацоўваліся 
і этнічныя асаблівасці адзення. 

Г. ў. пануючых класаў выраблялі з 
дарагіх мануфактурных тканін (акса- 
міт, парча, шоўк, дыхтоўнае сукно), 
футра собаля, куніцы, бабра, ліса, 
вавёркі, багата аздаблялі каштоўнымі 
камянямі, жэмчугам, пер'ем, вышыўкай 
і карункамі з залатых і сярэбраных 
нітак. Мужчынскімі Г. ў. магнатаў 
і гарадской знаці ў 16-19 ст. былі 
кучмы, ялмонкі, канфедэраткі, брылі, 
з якасных матэрыялаў магеркі, у 


шляхты -- шапкі-каўпакі (святочныя 
ўпрыгожвалі бліскучымі камянямі і 
плюмажам з чаплінага пер'я), у 


духавенства -- найперш скуф'я. Жано- 
чыя Г. ў. вызначаліся разнастайнасцю 
тыпаў, шыкоўным аздабленнем, залеж- 





Мужчына ў шапцы-футраванцы. 


насцю форм ад змены стыляў у зах.- 
еўрапейскім касцюме, імкненнем пад- 
крэсліць выпешчанасць твараў арыста- 
кратак. Былі пашыраны намітка (убрус, 


хуста), хустка (рабак, шырынка), 
рантух, каптуровыя ўборы (каптур, 
чапец, шапка, каўпак, берэт), а 
таксама вянок, чылка і інш. Г. ў. 


гарадскіх рамеснікаў, мяшчан адрозні- 
валіся большай практычнай мэтазгод- 
насцю, таннейшымі матэрыяламі і аздо- 


бай, стрыманай афарбоўкай. Бел. 
народныя Г. ў. выраблялі ў хатніх 
умовах або спецыяльныя рамеснікі 


(шапавалы). Мужчыны насілі розныя 
віды шапак: суконную або лямцавую 
белую ці шэрую магерку, аўчынную 
або футравую цыліндрычную ці конуса- 
падобную кучомку, зімой -- аўчынную 
або футравую аблавуху. Вядома і 
шапка-футраванка (накшталт канфе- 
дэраткі) з чатырохвугольным цёмным 
верхам і мяккім аколышам. Святочныя 
шапкі ўпрыгожвалі дэкаратыўнай строч- 
кай, нашыўкамі каляровага шнура, ску- 


ры, тканіны, кутасамі. Шырока быта- 
валі валеныя ці плеценыя брылі, якія 
насілі найчасцей улетку. З канца 19 ст. 
набыў пашырэнне картуз, заменены ў 20 
ст. кепкай. Жаночыя Г. ў. 19- пач. 20 
ст. асабліва святочныя і абрадавыя, 
вылучаліся багаццем форм, спосабам 
нашэння, майстэрствам і вытанчанасцю 
мастацкага выканання. Дзяўчаты за- 
чэсвалі валасы на прамы прабор (радзей 
гладка), запляталі ў 1--2 касы з касні- 
камі (розных колераў стужкі, паскі 
тканіны, нізкі бісеру). Дзявочыя ўбо- 
ры ахоплівалі галаву ў выглядзе абру- 
чыка ці перавязкі-ручніка і падзяляліся 
на такія віды, як вянок, скіндачка, 
чылка, кубак, хустка; часам яны ўва- 
ходзілі Як састаўная частка ва ўборы 
замужніх жанчын. Асаблівая маляўні- 





Маладуха ў каптуры. Маладзечанскі раён. 


часць, тонкі густ афармлення ўласцівы 
вясельным, купальскім уборам, у аздаб- 
ленні якіх выкарыстоўвалі кветкі, 
галінкі дрэў, зеляніну, стужкі, пер'е, 
паперу. Яркім суквеццем, насычаным 
каларытам, мажорным ладам яны 
адпавядалі святочнаму настрою, пад- 
крэслівалі хараство маладосці. Замуж- 
нім жанчынам не дазвалялася паказ- 
вацца на людзях з непакрытай галавой, 
і іх Г. ў. былі больш разнастайныя 
і складаныя паводле будовы і спосабу 
нашэння, больш сціплыя паводле 
дэкору. У ансамблі ўсяго касцюма яны 
надавалі жаночай постаці велічнасць і 
статнасць, як бы скульптурную яснасць 
і закончанасць. Комплекс убору скла- 
даўся звычайна з цвёрдай асновы 
(тканка, лямец), спецыяльнага чапца і 
павязанага кавалка палатна. /Каночыя 
Г. ў. падзяляюцца на ручніковыя 
(намітка, сярпанка, хустка), рагацістыя 
(галовачка, рожкі, сарочка), каптуро- 
выя (каптур, чапец, наколка), падвіч- 
кавыя (падвічка). На белае поле 


палатна наносіўся чырвоны ці чырвона- 
чорны арнамент. З прыёмаў мастацкага 
афармлення пераважалі вышыўка, узо- 
рыстае ткацтва, аплікацыя парчовай 
тасьмой, крамнымі тканінамі. Ва ўборах 
пажылых кабет асноўны акцэнт рабіўся 
на пластыку формы, спосаб завязвання. 
Багата выглядалі ўборы сваццяў, бліз- 
кія паводле характару аздаблення да 
святочных дзявочых. Жаночыя Г. ў. 
не мелі рэзкага падзелу на летнія і 
зімовыя, у холад на іх дадаткова 
накідвалі хустку. З канца 19 ст. ў 


ўКанчына-мяшчанка ў старадаўнім галаў- 


ным уборы (галовачка). Горад Давыд- 


Гарадок Столінскага раёна. 


вёску сталі ўсё шырэй пранікаць 
фабрычныя вырабы, яны паступова 
выцеснілі традыцыйныя народныя, якія 
ў наш час выкарыстоўваюцца ў сцэніч- 
ным касцюме. Асартымент сучасных 
Г. у. вельмі разнастайны паводле 
полава-ўзроставага і сезоннага прызна- 
чэння, выкарыстаных матэрыялаў, тэх- 
налогіі выканання, а таксама мастац- 
кага вырашэння паводле форм і 
аздаблення. М. Ф. Раманюк. 
ГАЛЕРЭЯ (франц. саіегіе ад італьян. 
саПегіа), доўгае крытае светлае памяш- 
канне, у якім звычайна адна вонкавая 
надоўжная сцяна заменена калонамі 
або слупамі. Як элемент маст. аздаб- 
лення фасада была асабліва пашырана 
ў Італіі, адкуль у 16 ст. трапіла на 
Беларусь і стала прыкметнай асаблі- 
васцю драўляных і мураваных сядзіб- 
ных дамоў, палацаў, крам і гандлёвых 
радоў, ратуш, корчмаў, гаспадарчых 
пабудоў і інш. Гэта былі прыбудовы 





слупавой канструкцыі да падоўжных 
фасадаў будынкаў і збудаванняў. Вядо- 
мы Г. 4-, 2-, 3-, 4-ярусныя. Шмат'ярус- 
ныя Г. злучалі паверхі будынка лесві- 
цамі. У 17--18 ст. верхнія падкосы 
слупоў рабілі ў выглядзе паўарак, што 
стварала аркадную кампазіцыю фасадаў 
(лямус брыгіцкага кляштара ў Гродне). 
Існавалі і кругавыя Г. (т. зв. кружган- 
кі), якія афармлялі ўсе фасады 
будынка (каралеўскі палац на Га- 
радніцы ў Гродне, сырніца ў в. Баркі 
Слонімскага р-на, лямус у г. п. Са- 





. “М 


Дзяўчына ў хустцы. Рагачоўскі раён. 


поцкін Гродзенскага р-на, званіца ў 
Клецку, Ільінская царква ў Віцебску 
і інш.). У 19 ст. Г., аздобленыя ажур- 
най разьбой, сталі характэрнымі і для 


гарадскога жылля (Мазыр, Гомель). 
Ю. А. Якімовіч. 


«ГАЛЁПКА», гарадскі бытавы танец. 
Лакальныя назвы «Полька-галёпка», 
«Галёп-мяцеліца». Музычны памер ае 
Тэмп хуткі. Неаднаразова зафікса- 
вана экспедыцыяй ГНДЛ бел. танца- 
вальнай творчасці МІК у выглядзе 
асобнай фігуры кадрылі. Асноўны рысу- 
нак - круг. Пастава рук можа быць 
рознай. Неад'емныя элементы -- роз- 
ныя варыянты полек, а таксама бакавыя 
прыстаўныя крокі з падскокамі. У асоб- 
ных рэгіёнах паводле характару перахо- 
даў і перабудовы нагадвае кадрыль. Ча- 
сам колькасць кален у «Г.» дасягае пя- 
ці. Вядома па ўсёй Беларусі. 

А. Л. Варламаў. 
ГАЛЁПЫ, рытуальнае мучное печыва 
з нагоды прылёту буслоў. Дзень сустрэ- 
чы птушак прыпадаў на благавешчанне 





ГАЛЕПЫ 


(25 сак. с. ст.). Выпякалі Г. з пша- 
нічнай мукі ў выглядзе булачак або 
коржыкаў рознай формы (у залежнасці 
ад мясцовых звычаяў); маглі імітаваць 
фігуру бусла - з дзюбай, крыламі, 
лапамі, хвастом; яго выява магла быць 
выціснута на печыве зверху. Выпяка- 
ліся Г. ў выглядзе буславай лапы або 
з яе адбіткам (выціскаўся трыма 
пальцамі); Г. маглі мець форму сахі, 


Жанчына ў намітцы. Маларыцкі раён. 


Х лопец у саламяным брылі. Лепельскі раён. 


бараны, сярпа і інш. Пяклі Г. напя- 
рэдадні або ў дзень благавешчання 
(калі забаранялася пячы хлеб) ці на 

ГАЛІНОВАЯ 


наступны дзень. Агульнае прызначэнне 
печыва -- сустрэча, кліканне буслоў. 
Г. раздавалі дзецям, якія выходзілі з 
імі на падворак, бегалі, стараючыся 
паказаць печыва першаму ўбачанаму 
буслу і пачаставаць яго. Пры гэтым 
прыгаворвалі: «Бусел, бусел, на табе 
галёпу, // Дай мне жыта кону!» або 
«Буську, буську, на тобі борону, // 
Дай мне жыта сторону! Буську, 
буську, на тобі сырпа, // Дай мне жыта 
снопа!». Часам печыва проста пакідалі 
на двары, каб ім пачаставаўся бусел. 
Астатнія Г. дзеці елі самі. Г. вядомы 
таксама на Зах. Палессі (Кобрын- 
скі, Маларыцкі, Драгічынскі, Іванаўскі 
раёны). На Гродзеншчыне, Піншчыне 
на благавешчанне пяклі коржыкі 
(«падпалкі») у форме буславай лапы 
(«буськавы лапы», «бусловы лапы»), 
на Навагрудчыне -- круглыя невялікія 
пампушкі. Г. Ф. Вештарт. 


ГАЛІНОВАЯ НАВУКОВА-ДАСЛЁД- 
ЧАЯ ЛАБАРАТОРЫЯ БЕЛАРУСКАЙ 
ТВОРЧАСЦІ. 


ТАНЦАВАЛЬНАЙ 





Традыцыйны галаўны ўбор мяшчанкі -- 
галовачка. Канец 19 ст. Горад Давыд-Га- 
радок Столінскага раёна. 


Створана пры р Мінскім інстытуце 
культуры 1.1.1981. Асноўныя мэты: збі- 
ранне бел. танцавальнай творчасці, 
стварэнне своеасаблівага фальклорна- 
га «банка», навуковая сістэматызацыя 
і аналіз матэрыялу, выкарыстанне выні- 
каў даследавання пры падрыхтоўцы 
харэографаў і ў дзейнасці прафесій- 
ных і самадзейных калектываў рэс- 
публікі. Лабараторыя распрацоўвае 
тэму «Танцавальная культура Белару- 
сі», аснову якой складзе калекцыя рэ- 
гіянальнага фальклорнага матэрыялу 
з усіх абласцей рэспублікі. Штогод пра- 
водзіць 3-4 фальклорныя экспедыцыі, 
у якіх удзельнічаюць супрацоўнікі ла- 
бараторыі і студэнты-харэографы. Мае 
алфавітны, жанравы і тапаграфічны ка- 
талогі; фанатэку, нотатэку (расшыф- 
роўкі музычнага матэрыялу), фотатэку, 
слайдатэку, якія налічваюць 15 тыс. 

адзінак захавання (1987). На матэрыя- 
ле экспедыцый праводзяцца студэнцкія 
фальклорныя вечары. Навуковы кіраў- 
нік Ю. М. Чурко (з 1981). Пры 
кафедры харэаграфіі створаны танца- 
вальны ансамбль «Унукі», у рэпертуа- 
ры якога пераважаюць творы студэнтаў. 
Ансамбль удзельнічаў у канцэртнай 
праграме Міжнароднага сімпозіума па 
пытаннях харэаграфічнага фальклору, 
праведзенага пад эгідай ЮНЕСКА ў 
1986 у Ноўгарадзе, выязджаў у ГДР, 
выступаў на фальклорным фестывалі 
ў Літве. А. Л. Варламаў. 
ГАЛЛЁ, скураны абутковы паўфабры- 
кат, што атрымліваецца пасля зален- 
ня і мяздрэння скуры; гл. ў арт. Гар- 
барства. 

ГАЛОВАЧКА, даўні галаўны ўбор за- 
мужніх жанчын у давыд-гарадоцка- 
тураўскім строі. Лакальная назва гала- 
ва. Бытавала ў 18-- пач. 20 ст. Скла- 
далася з уласна Г. (цвёрды каркас- 
аснова ў выглядзе шапкі без верху, над- 
лобная частка якой пераходзіла ў тра- 
пецападобны грэбень вышынёй 8--15, 
шырынёй 10-17 см), своеасаблівага 
чапца (чахольчык з паркалю ці кужэль- 


нага палатна, надзяваўся на грэбень), 
рабушкі (пасак з тых жа матэрыя- 
лаў, якім ахінаўся каркас), сярпанкі 
(намітка з тонкага, як марля, палатна 
даўжынёй 3,5--5 м, шырынёй 50- 
б0 см); складзеная ў некалькі столак, 
яна абвівала грэбень, праходзіла пад 
падбародкам і свабоднымі канцамі дра- 
піравалася на спіне. Часта Г. дапаўня- 
лася ўзорыстай кашміровай хусткай з 
махрамі -- тараноўкай (складзеная па 
дыяганалі, прапускалася пад падбарод- 
кам і завязвалася на цемі). (Святоч- 
ную Г. аздаблялі вышыўкай тонкім 
чырвоным, жоўтым, чорным шоўкам 
або малінавымі, блакітнымі, чорнымі 
ніткамі лучковай воўны, нашыўкамі за- 
лацістай тасьмы, набіванага пярэста- 
га паркалю. Геаметрычны або моцна 
геаметрызаваны раслінны арнамент 
(ромб, елка, пальмета) размяшчаўся на 
чапцы і рабушцы, дзе яны не пакры- 
валіся сярпанкай. Накрухмаленае па- 
латно сярпанкі не аздаблялі, апрача 
вузкіх (каля 0,5 см) чырвоных па- 


скаў па берагах круга і на канцах. 
На жалобных уборах рабілі цёмна-сі- 
нія ці чорныя паскі. Асаблівым май- 
стэрствам вышывак вызначаліся Г. ту- 
раўлянак 19 ст. Двухбаковае шво (раз- 
малёўка, падліковая гладзь, козлік) 
стварала тонкі графічны ўзор са стылі- 
заваных, накрыж закампанаваных 4 га- 
лінак з кветкамі і лісцем. Блізкі да Г. 
галаўны ўбор жанчын Давыд-Гарадка і 
Століна -- падушачка (пухоўка). 

г М. Ф. Раманюк. 
«ГАЛУБЕЦ», традыцыйны танец; род- 
насны рускім і ўкраінскім узорам. Му- 
зычны памер 72/4. Тэмп жвавы. Харак- 
тэрны рух -- падбіўка адной нагой дру- 
гой нагі з ударам абцаса аб абцас 
(«галубец»). У старадаўнім варыянце 
«Г.» хлопец і дзяўчына імправізавалі 
ўзаемаадносіны галубоў: партнёрша 
плыла павай, а танцор увіваўся вакол 
яе. «Г.» танцавалі валачобнікі. 

, Ю. М. Чурко. 
ГАЛУБЯТНЯ, збудаванне для ўтры- 
мання галубоў. Вядома з 16 ст. ў 
магнацкіх і шляхецкіх сядзібах. Пашы- 
рэнне Г. звязана з паштовымі патрэба- 
мі. Гэта былі звычайна невялікія драў- 


Вясельпая галовачка (фрагмент). Канец 
19 ст. Вёска Альшаны Столінскага раёна 


ляныя збудаванні з адтулінамі ў сценах 
(ляткамі) для залёту галубоў, накры- 
тыя двухсхільнымі, вальмавымі або 
шатровымі стрэшкамі. Ставілі іх на 
слупах, на ўязных варотах (г. п. Са- 
поцкін Гродзенскага, в. Івань Слуцка- 
га р-наў і інш.), часам у верхніх 
частках гаспадарчых пабудоў: свірнаў, 
птушнікаў і інш. Ю. Я. Якімовіч. 
ГАЛУШКІ, 1) традыцыйная мучная 
страва. Лакальная назва палюхі. Рабі- 
лі з грэцкай, жытняй, пшанічнай, яч- 
най мукі. Цеста крута замешвалі, ка- 
чалі Г. рознай велічыні (маленькія і 
большыя -- з курынае яйцо), часам цес- 
та качалі ў адну качулку і рэзалі 
на кавалкі нажом. Г. кідалі ў вар, 
варылі, адкідалі на рэшата або друшляк, 
потым заскварвалі салам, залівалі смя- 
танай, малаком, часам. падсмажвалі 
ў сале. Г. гатавалі і з юшкаю як рэдкую 


страву (тады іх рабілі меншымі). Ча- 
сам Г. спачатку падпякалі, а потым ва- 
рылі. Г. вядомы на ўсёй Беларусі. 
На Палессі Г. варылі на памінкі і елі 
з сытою, цёртым макам. 2) Пшанічная 
булачка. На саракі пяклі 40 Г. Су- 
стракаецца спарадычна на ўсім Палессі. 

Г. Ф. Вештарт. 
ГАЛЯРА, драўлянае пласкадоннае ха- 
давое судна без палубы, з двухсхіль- 
най страхой або без яе, з разгорнутымі 
ці амаль прамымі бартамі, з тупым но- 
сам і кармой. Лакальная назва гіляра. 
У плане мела выгляд трапецыі. Даўжы- 


ня 20-30 м, шырыня 2-5 м, груза- 
падымальнасць 15-75 т. Г. будавалі 
ў 19 ст. на Дняпры, Бярэзіне, Бугу, 


Нёмане, Дзясне, Вісле. Служылі 8--12 
навігацый. Н. І. Буракоўская. 
ГАНАК, крытая прыбудова з прыступ- 
камі, апорнымі слупкамі перад уваход- 


бакавых сценках абавязкова прара- 
заюць акенцы. У. С. Гуркоў. 
ГАНЦАВІЦКІЯ ПАЯСЫ, традыцый- 
ныя тканыя паясы, якія вырабляюць 
у в. Люсіна, Макава, Дзяніскавічы, 
Хатынічы Ганцавіцкага р-на (захавалі- 
ся з канца 19 ст.). Ткалі на ніту 
(гл. Ткацтва паясоў) з лёну, воўны, 
бавоўны даўжынёй 150- 350, шырынёй, 
115--7 см. Сучасныя паясы даўжынёй 
150; шырынёй 1,5--2 см ткуць такса- 
ма з сінтэтычных нітак. Кампазі- 
цыйна падзяляюцца на падоўжна-па- 
ласатыя паясы з шырокай (звычайна 
чырвонай) паласой, якая разбіваецца 
вузкімі паскамі ці дробным шашачным 
узорам інш. колеру, і перабіраныя 
(узорыстыя) паясы, якія ткуць у геа- 
метрычныя ўзоры («ступа», «елачка», 
«грабелькі», «вочка» і інш.). На адным 
поясе звычайна паўтараюцца 1--4 эле- 

Ганак. Гарадскі пасёлак Копысь. 


нымі дзвярамі. Да сярэдзіны 19 ст. ў 
вясковым будаўніцтве на Беларусі Г. як 
элемент хаты не тыповы. Звычайна над 
уваходам рабілі казырок, клалі каля 
парога вял. камень, стары жорнавы, ма- 
сіўную калоду. У канцы 19 ст. сустра- 
каўся Г. у выглядзе невялікай дашчанай 
пляцоўкі з прыступкамі і 1- ці 2-схіль- 
най стрэшкай на 2 або 4 слупах (ад- 
крыты). Радзей сустракаўся Г. з поруч- 
нямі і лаўкамі. У канцы 19-- пач. 20 ст. 
пашырыліся глухія і кратаваныя на- 
паўзакрытыя Г., у якіх прастору паміж 
падлогай пляцоўкі і поручнямі зашы- 
валі абчэсанымі жэрдкамі, дошкамі ці 
аполкамі. У наш час Г. робяць амаль 
пры кожнай хаце, прыбудоўваюць і да 
веранд. Апорныя слупкі і франтоны 
часта аздабляюць разьбой. Будуюць Г. 
на цагляным (радзей каменным) пад- 
мурку з прыступкамі. Часам да закры- 
тага Г. прырабляюць дзверы; тады ў яго 

менты ўзору, вытканага ніткамі аднаго 
колеру (пераважна чырвонага, бардова- 
га, ружовага) на белым (зрэдку зялё- 
ным) фоне. Шматколернасць Г. п. на- 
даюць вузкія ў 3-4 колеры бераж- 
і («вокладкі», «абложкі»). Сучасныя 
ткачыхі аддаюць перавагу перабіранай 
тэхніцы і ткуць узоры ў традыцыйнай 
колеравай гаме з захаваннем выразнай 
графічнасці малюнка, характэрнай і для 
інш. тканін гэтага рэгіёна. 


2 В. І. Селівончык. 
ГАНЧАК, тып баржы; пласкадоннае 
судна без палубы і аснасткі. Даўжыня 
да б3,.9 м, шырыня да 14.9 м, груза- 
падымальнасць да 13 т. Выкарыстоўва- 
лі для перавозкі вугалю, лясных і будаў- 
нічых (мел, каменне) матэрыялаў з да- 
памогай буксірных параходаў. Г. буда- 
валі на Дняпры, Сожы ў канцы 19-- 
пач. 20 ст. Служылі 8- 10 навігацый. 

Н. І. Буракоўская. 
ГАНЧАРНАЯ СІСТЭМА МЕР, трады- 
цыйная сістэма адзінак абазначэння глі- 
нянага посуду ў залежнасці ад яго 


Галерэя лямуса. Горад Гродна. 


Хата з ганкам. Вёска Наўліпа Полацкага 
раёна. 


ёмістасці. Узнікла ў сувязі з аптовым 
продажам вялікіх партый і абменам 
на збожжа глінянага посуду розных па- 
мераў. Вядомы З мясцовыя Г. с. М. -- 
палеская, паўночнабеларуская, заходне- 
беларуская, пашыраныя ў 19- пач. 
20 ст. ў бел. гарадах і мястэчках. Па- 
леская сістэма мер склалася ў бы- 
лым мяст. Гародна (в. Гарадная Сто- 
лінскага р-на): мамзэлік (толькі гар- 
шчок) -- каля 0,5 л, мамзэль (гаршчок) 
і мамзэлевыя (міскі, збанкі, гарлачы, 
талеркі)--1 л, паўзлівач, або семак 
(гаршчок), і семаковыя (міскі, збанкі, 
гарлачы, слоікі, вазоны) - 1,5--2 л, злі- 
вач (гаршчок) і злівачовыя (міскі, 
збанкі, гарлачы, слаі, макатры, глякі, 
вазоны) -З л, нярознак (гаршчок) і 
нярознакавыя (міскі, збанкі, гарлачы, 

слаі, макатры, глякі, вазоны) - 4-6 л, 
пададзінец (гаршчок) і пададзінцовыя 
(міскі, збанкі, макатры, глякі) -6- 
8 л, адзінец (гаршчок) і адзінцовыя 
(міскі, макатры)- 8- 16 л, паляк 
(гаршчок) -- звыш 16 л. Посуд лічылі на 
дзесяткі і фуры (ад назвы вялікіх ка- 
лёс, на якіх развозілі ганчарны посуд). 





смятанкавы - 1 л, рублёвы - 2 л, квар- 
тавы - З л, паўгарцавы - 4- Э л, гарца- 
вы - 10 л, двухгарцавы - 20 л, вась- 
міквартавы (пакавы) - 24 л. Лічылі ко- 
памі. . а С. А. Мілючэнкаў. 
ГАНЧАРНЫ ГОРАН, спецыяльная печ 
для абпальвання ганчарных вырабаў. 
Прымяненне яго характэрна для высо- 
каразвітога ганчарства. Ва Усх. Еўро- 
пе Г. г. пашырыўся з сярэдзіны 1-га 
тысячагоддзя да н. э. (антычныя гарады 
Паўн. Прычарнамор'я). На ўсходне- 
слав. землях вядомы з 12- 13 ст. (па 
археалагічных знаходках). Археолагі 
выявілі ў Мінску Г. г. 160 ст. 

Г. г. муравалі з абпаленай ці сырцо- 
вай цэглы, камянёў, гліны пад адкры- 
тым небам (напольныя), часам у ган- 
чарні. Палявыя Г. г. размяшчалі вод- 
даль ад жылых і гасп. будынкаў і 
заглыблялі ў зямлю (на паверхні зна- 
ходзіўся толькі праём для загрузкі по- 
суду), збудаванні з адкрытым верхам 
часта заглыблялі крыху вышэй пера- 
крыцця паліўнай камеры. Наземную 
частку засыпалі па баках грунтам, для 
павелічэння трываласці агароджвалі 
зрубам, часам умацоўвалі бярвеннем, 
клямарамі з жэрдак, металічных прутоў 
і дроту, абкладвалі каменнем і дзёрнам. 


УЗ а шш”; д” ше. дшас-цшт- ў/, 
аа ані пша г; 

Двух'ярусныя ганчарныя горны: 1 -- круг- 
лы; 2 -- чатырохвугольны з адкрытым вер- 
хам; 8, 4 -- чатырохвугольныя з закрытым 
верхам. 


Фура раўнялася 100 умоўным дзесят- 
кам. Паўночнабеларуская сі- 
стэма мер з некаторымі мясцовымі ва- 
рыянтамі ўжывалася ў Глыбокім, Дзіс- 


не, Бешанковічах і інш. ганчарных 
цэнтрах: пецяронка (кубарка) --0,5-- 
08 л, чацвяронка - 1- 1,5 л, траён- 


ка - 2-3 л, палавінніца -- 4-5 л, шту- 
ка -8- 10 л. Адпаведна гэтаму дзялен- 
ню на штуку прыпадала некалькі (2-5) 
вырабаў меншай велічыні. Адрозніва- 
ліся простая і складаная сотні. Простая 
сотня складалася з 100 штук аднолька- 
вага памеру з агульным аб'ёмам 800-; 
1000 л, складаная -- з посуду розных 
памераў, але такім самым сумарным 
аб'ёмам. Заходнебеларуская 
сістэма мер ужывалася ў Ракаве, Івян- 
ЦЫ 1 інш. ганчарных цэнтрах. Ганчарны 
посуд дзялілі на цацкавы - каля 0,5 я, 


136 


Ад ветру засланялі дашчанымі застаў- 
нямі накшталт тыну. Для агню рабілі 
спец. яму (шыя, паленнік, прыгорні- 
ца), у якую выходзіла вусце топкі (ча- 
леснікі, пелюсць). Г. г. звычайна былі 
разлічаны на адначасовую тэрмічную 
апрацоўку 300--350 (зрэдку 800--1000) 
вырабаў рознай велічыні. 

У залежнасці ад формы вылучаюць 
круглыя (грушападобныя) і чатырох- 
вугольныя ў плане Г. г. Круглыя, 
найб. раннія, былі пашыраны пераваж- 
на на Падняпроўі і Прыпяцкім Палес- 
сі. Паводле канструкцыі круглыя гор- 
ны --2-ярусныя, іх заўсёды размяшчалі 
ў полі. Вядомы з адкрытым і ку- 
палападобным (скляпеністым) верхам. 
У ніжняй камеры топка і вынасныя 
чалеснікі, верхняя служыла для абпаль- 
вання вырабаў. Намеры падзяляліся га- 
рызантальным перакрыццем (чарэнь, 
под, рашотка) з адтулінамі (люхты, 
дучкі, слёсы) для праходу знізу гара- 
чых газаў. Ніжняя камера ў цэнтры 


звычайна мела слуп (дзядок, бабка), 
што падтрымліваў перакрыцце і ўтва- 
раў кальцавы дымавы канал, або падзя- 
лялася на два каналы падоўжнай 
сценкай, т. зв. казлом. Камеры з каль- 
цавым каналам пераважалі на У, двух- 
канальныя -- на Пд. 
Чатырохвугольныя горны бытавалі 
на Пн і З Беларусі (1- і 2-ярусныя). 
Найбольш простыя 1-ярусныя горны 
канструкцыйна нагадвалі хатнюю печ. 
Іх размяшчалі ў памяшканні, мурава- 
лі на нізкім апечку, палілі «па-чор- 
наму». Перад абпальваннем у аднака- 
мерным горне рабілі драўляны памост 
(вымаст, масток, палаці) для вырабаў, 
пад які падкладвалі паліва. Больш 
дасканалыя 2-ярусныя горны пашы- 
рыліся, верагодна, з 16 ст. Яны былі 
з адкрытым верхам (напольныя) і з 
закрытым (мураваліся ў ганчарні, былі 
наземнымі і паўпадземнымі). Складалі- 
ся з дзвюх камер - ніжняй для палі- 
ва (звычайна мела адны, зрэдку двое 
чалеснікаў) і верхняй для тэрмічнай 


апрацоўкі вырабаў. Паміж сабою каме- 
ры падзяляліся скляпеннем з люхтамі. 
У горнах з закрытым верхам камеры для 
абпальвання перакрывалі скляпеннем з 
люхтамі, 


некалькімі звязанымі дДЫ- 





мавымі каналамі з комінам. У сценах 
верхняга яруса размяшчалі некалькі 
горнавых акон для загрузкі і вымання 
керамікі (пры абпальванні іх замуроў- 
валі). Для назірання за працэсам аб- 
пальвання служылі невялікія адтулі- 
ны -- акенцы, якія закладвалі цаглінай. 

Тэрмічная апрацоўка працягвалася 
9--14 гадзін (залежала ад пары года, 
кліматычных умоў і інш.). Наяўнасць 
дзвюх камер дазваляла лёгка рэгуля- 
ваць і падтрымліваць патрэбную тэм- 
пературу абпальвання. У наш час ганча- 
ры-надомнікі выкарыстоўваюць трады- 
цыйныя 2-ярусныя горны, на дзярж. 
прадпрыемствах -- электрычныя ці на 
мазутным паліве печы. (С. А. Мілючэнкаў. 
ГАНЧАРНЫ КРУГ, прыстасаванне для 
фармоўкі полых ганчарных вырабаў. 
Яго дзеянне заснавана на цэнтраваным 
вярчэнні ў адной плоскасці пры дапа- 
мозе вертыкальнай восі. Вынаходства і 
пашырэнне Г. к. амаль усюды звяза- 
ны з ператварэннем ганчарства ў ра- 


мяство і вылучэннем у грамадстве спе- 
цыялістаў-ганчароў (на тэр. Беларусі з 
10 ст.). У залежнасці ад спосабу прывя- 
дзення ў дзеянне Г. к. падзяляюцца на 
ручныя і нажныя. Найбольш архаічны 
ручны круг бытаваў у некаторых вяско- 
вых цэнтрах ганчарства розных гісторы- 
ка-этнаграфічных рэгіёнаў Беларусі, за 
выключэннем Палесся. Служыў для за- 
гладжвання кавалкам палатна паверхні 
1 часткова для прафілёўкі пасудзін, па- 
пярэдне сфармаваных ад рукі выціскан- 
нем (выбіваннем) з камяка гліны або 
налепам. Меў нерухомую вось і складаў- 
ся з 1--2 дыскаў або дыска і крыжавіны, 
жорстка злучаных спіцамі. Выраблялі 
яго цалкам з дрэва, мацавалі на зэдлі- 
ку, плашцы ці калодзе. 

Нажны Г. к. быў пашыраны па ўсёй 
Беларусі. Вылучаюць 2 яго канструк- 
цыі - з нерухомай і рухомай воссю. 
Г. к. з нерухомай воссю бытаваў ужо 
ў 15--16 ст. Яго рабілі цалкам з дрэ- 
ва (генетычна звязаны з ручным кру- 
гам на нерухомай восі). Складаўся з 2 
дыскаў аднолькавага ці рознага дыямет- 
ра з 4, б або 8 вертыкальнымі або нахі- 
ленымі спіцамі. Вось, на якой вярцеўся 
круг, убівалі ў зямлю (плашку, крыжа- 
віну). Г. к. з рухомай воссю больш 
дасканалы. Яго паходжанне звязана з 
культурай Усходу. З 14 ст. вядомы ў 
Іспаніі і Італіі, адкуль паступова па- 
шырыўся ў іншыя краіны Еўропы. На 
Беларусі вядомы з сярэдзіны 18 ст., ма- 


механічным прыводам. Калекцыі Г. к. 
зберагаюцца ў Дзярж. музеі БССР, Бел. 
дзярж. музеі нар. архітэктуры і побыту, 
Музеі стараж.-бел. культуры ІМЭФ 
АН БССР. , С. А. Мілючэнкаў. 
ГАНЧАРНЫЯ ВЫРАБЫ, посуд і ін- 
шыя гаспадарчыя і дэкаратыўныя рэ- 
чы з гліны. Форма Г. в. мянялася на 
працягу тысячагоддзяў пад уплывам 
культурна-бытавых, эканам. і сацыяль- 
ных фактараў. Самыя раннія -- вастра- 
донныя, пазней кругладонныя пасу- 
дзіны - гаршкі і кубкі. З развіццём 
земляробства і жывёлагадоўлі вытвор- 
часць прадуктаў харчавання павялічы- 
лася, больш разнастайнай стала ежа і 
спосабы яе гатавання, што абумовіла 
змены ў формах Г. в. У бронзавым веку 
масавае пашырэнне атрымаў пласкадон- 
ны посуд, Які выраблялі ўжо ў канцы 
неаліту. У шырокі ўжытак увайшлі 
прафіляваныя гаршкі для гатаван- 
ня і захоўвання ежы, міскі, кубкі. Глі- 
няныя пасудзіны выкарыстоўвалі і ў па- 
хавальным абрадзе. У жалезным веку 
Г. в. сталі больш разнастайнымі, па- 
вялічыліся варыяцыі форм вядомых ра- 
ней пасудзін, паявіліся новыя - патэль- 
ні, кубкі з вушкамі, гаршкі з накрыў- 
камі. У 10-13 ст. асартымент Г. в. 
шырокі: гаршкі, латушкі, карчагі, міскі, 
гарлачы, кубкі, галаснікі, каганцы, цац- 
кі дзіцячыя і інш. Практычна ўсе вя- 
домыя ў той час Г. в. бытавалі і на 
працягу наступных стагоддзяў. Змены ў 


ТАНЧАРНЫЯ 


аздаблялі геаметрычным і раслінным 
арнаментам, які прачэрчвалі ці штампа- 
валі па сырой паверхні посуду, глянца- 
валі, размалёўвалі белым і чырвоным 
ангобам, каляровымі фарбамі. 

У наш час асартымент Г. в. прыкмет- 
на звузіўся. У ім пераважаюць збанкі, 
гаршкі, вазоны. Шэраг традыцыйных 
керамічных рэчаў (глякі, міскі, спары- 
шы, збанкі і інш.) выкарыстоўваецца 
насельніцтвам, асабліва гараджанамі з 
дэкаратыўнай мэтай. Тэхніка і тэхнало- 
гіЯ іх вытворчасці ганчарамі-надомні- 
камі амаль не змянілася. На дзярж. 
прадпрыемствах асноўныя працаёмкія 
вытворчыя працэсы механізаваны (ма- 
шыны для падрыхтоўкі фармовачнай 
масы, ганчарныя кругі з электрамеха- 








сава пашыраны ў рамеснай вытворчасці 
з 2-й пал. 19-- пач. 20 ст. У многіх 
цэнтрах ганчарства Беларусі нажны 
круг з рухомай воссю называлі нямец- 
кім або варштатам, станком. Складаўся 
з малога верхняга і вялікага ніжняга 
дыскаў, жорстка злучаных з воссю, ніж- 
ні канец якой устаўлялі ў прыстасаван- 
не на падлозе накшталт падшыпніка 
(паўпрыца, бабка, чашачка, панеўка, 
мітэрка). Вось мацавалася металічным 
або драўляным кранштэйнам (лапа, лі- 
сіца, клешчы) да лавы, часам палка і 
круцілася разам з дыскамі. Нажныя 
Г. к., за выключэннем некаторых раз- 
навіднасцей з нерухомай воссю, быстра- 
ходныя; яны стваралі цэнтрабежную сі- 
лу, неабходную для фармавання полых 
вырабаў з камяка гліны шляхам выцяг- 
вання. У наш час ганчары карыстаюцца 
пераважна нажным кругам з рухомай 
воссю (з шарыкавымі падшыпнікамі 
для лепшага вярчэння). Дзярж. прад- 
прыемствы аснашчаны Г. к. з электра- 


большасці пасудзін датычыліся ў асноў- 
ным абрысаў. Форма асобных рэчаў -- 


карчаг і кафлі - істотна змянілася. 
У перыяд позняга феадалізму асарты- 
мент Г. в. працягваў ускладняцца, 
сталі больш пашыранымі талеркі, рынкі 
і інш. У 19-- пач. 20 ст. Г. в. былі вельмі 
разнастайнымі паводле форм і бытавога 
прызначэння. Рабілі посуд для гатаван- 
ня (гаршкі, бабачнікі, латкі, макатры, 
пражэльнікі, рынкі, цадзілкі, адстойнікі 
і інш.), для захоўвання і транспарці- 
роўкі прадуктаў (збаны, гарлачы, глякі, 
слаі, спарышы і інш.), сталовы посуд 
(міскі, паўміскі, кубкі, хлебніцы, мас- 
лёнкі, чайнікі, імбрычкі і інш.), 
рэчы рознага гаспадарчага ўжытку 
(рукамыі, паілкі, пасудзіны для гон- 
кі дзёгцю і іншыя), дэкаратыўную 
кераміку (фігурны посуд і скульптуру 
малых форм у выглядзе жывёл, букет- 
нікі, вазоны і інш.); ляпілі таксама 
цацкі. Самастойнае значэнне набыла 
вытворчасць кафлі і дахоўкі. Вырабы 


Ручныя 
ВОССЮ. 
нічным прыводам і інш.). Вырабляецца 
бытавы (збанкі, вазоны), разнастайны 
дэкаратыўны і сувенірны посуд, у 
т. л. фігурны, сталовыя і кафейныя 
наборы, букетнікі і інш. 

Найбольш значныя калекцыі Г. в. 
зберагаюцца ў Дзярж. музеі БССР, 
Музеі стараж.-бел. культуры ІМЭФ АН 
БССР, Бел. дзярж. музеі нар. архітэкту- 
ры і побыту. Гл. таксама Ганчарства. 

С. А. Мілючэнкаў. 


ГАНЧАРНЫЯ ПРЫЛАДЫ ПРАЦЫ, 
прыстасаванні і інструменты, якімі ка- 
рыстаюцца ў працэсе вытворчасці ган- 
чарных вырабаў. Некаторыя з іх дайшлі 
з глыбокай старажытнасці і амаль без 
змен захаваліся ў вясковых ганчар- 
ных цэнтрах на ПнЗ Беларусі. Найб. 
дасканалымі і разнастайнымі былі пры- 
лады ў гарадскіх і местачковых ра- 
меснікаў, у сельскіх майстроў на Па- 
дняпроўі і Палессі. У ліку асноўных 


ганчарныя кругі з нерухома" 

ГАНЧАРНЯ 
прыстасаванняў былі ганчарны круг і 
ганчарны горан. Для нарыхтоўкі і 
апрацоўкі сыравіны і падрыхтоўкі фар- 
мовачнай масы выкарыстоўвалі рыдлёў- 
кі, капаніцы, доўбні, стругі, косы. Жарст- 
ву раздрабнялі ў ступах, перапалены 
свінец, волава, медзь, кавальскую 


дзындру, вокіс марганцу і глею, з якіх 
рабілі празрыстую і каляровую паліву, 
расціралі ў жорнах. У чыгуне, катле 
ці ў інш. металічнай пасудзіне пера- 





У засцерагальна-дэкаратыўнай апра- 
цоўцы (пераважна на Падняпроўі) 
ужывалі пытлік -- спецыяльнае сітца з 
густой валасяной або шаўковай сетач- 
кай, праз якую абсыпалі керамічныя 
вырабы парашком палівы. Размалёўва- 
лі вырабы пэндзлікам або ражком (пры- 
стасаванне з каровінага рога з малень- 
кай адтулінай на вострым канцы, у 
якую ўстаўлялі пісчык з гусінага 
пяра). Прымянялі і іншыя не вельмі 
пашыраныя прылады, што мелі друга- 


аднае, значэнне. С. А. Мілючэнкаў. 
АНЧАРНЯ, майстэрня ганчара; спе- 


цыяльнае памяшканне для вытворчасці 
ганчарных вырабаў саматужным споса- 
бам. У 19--1-й пал. 20 ст. Г. меліся ў за- 
можных майстроў у Гродне, Барысаве, 
Івянцы, Ракаве, Ружанах і інш. Вяско- 
выя, большасць гарадскіх і местачковых 
ганчароў працавалі ў хаце. Тыповая Г., 
дзе разам з яе ўладальнікамі працава- 
ла некалькі чалавек, уяўляла сабой цаг- 
лянае збудаванне з 2 намяшканнямі. 
У адным памяшканні ўздоўж сцен 
стаялі лавы з ганчарнымі кругамі (по- 
бач з уваходам быў гліннік -- месца для 
захоўвання гліны), у другім -- ганчар- 
ны горан закрытага тыпу і прылады 
працы для падрыхтоўкі палівы. Уздоўж 
сцен і над столлю ў абодвух памяш- 
каннях былі пеліцы для гатовай прадук- 
цыі і сушэння сфармаваных вырабаў. 

С. А. Мілючэнкаў. 





Нажныя ганчарныя кругі (1-4 з нерухомай 
воссю, 9 -- з рухомай воссю). 


пальвалі свінец, волава, медзь; праз ме- 
талічнае сіта прасявалі вокісы металаў, 
жарству, жвір. Пры апрацоўцы сыра- 
віны выкарыстоўвалі спецыяльныя пры- 
стасаванні: карыты з тоўстых дубо- 
вых дошак або з асінавага ці ліпава- 
га бервяна ў выглядзе жолаба для заха- 
вання і падрыхтоўкі фармовачнай масы; 
драўляныя зэдлі з нахіленай да падлогі 
плоскасцю для апрацоўкі вялікіх кавал- 
каў гліны; металічныя таркі; металіч- 
ныя лапатачкі рознай формы з дзірка- 
мі для перамешвання расплаўленага 
свінцу (мяшалкі); трох- і чатырохву- 
гольныя драўляныя нажы (шыналь, 
шнара) для абточкі і аздаблення па- 
верхні посуду; драцяныя зрэзкі (падра- 
занкі) для аддзялення дна сфармава- 
нага посуду ад ганчарнага круга. 
У Паўн. і Цэнтральнай Беларусі зрэз- 
кай стругалі кавалкі гліны для ачы- 
шчэння ад мергелю і інш. дамешкаў. 

ГАНЧАРСТВА, вытворчасць ганчар- 
ных вырабаў гаспадарчага і дэкара- 
тыўна-прыкладнога прызначэння з глі- 
ны. Назва паходзіць ад слова «горн» 
(«горан», «гарно»). Зарадзілася ў 
раннім неаліце, у спецыялізаванае 
рамяство вылучылася са з'яўленнем 
ганчарнага круга (на Беларусі 
ў 105 ст.). Першапачаткова  вы- 
рабы ляпілі ад рукі з Ффармовач- 
най масы без абпальвання. Паступо- 
ва асноўным кампанентам фармовачнай 
масы стала гліна, у якую для павелічэн- 
ня трываласці дадавалі сухую траву, лу- 
бяныя валокны, тоўчаныя ракавіны, 
жарству, пясок. З 19 ст. фармовачную 
масу рабілі з аднаго або двух-трох 
розных гатункаў гліны шляхам працяг- 
лай пластычнай апрацоўкі (нагамі, ру- 
камі, доўбняй, таркай, стругам, зрэзкай; 
гл. ў арт. Ганчарныя прылады працы). 
Падрыхтаваную масу дзялілі на невялі- 
кія кавалкі, дастатковыя для вырабу ад- 
ной пасудзіны (камякі, галкі, галушкі, 


грудачкі, клёцы, сыскі). Фармавалі па- 
судзіну на нажным або ручным ганчар- 
ным крузе. Спосабы фармоўкі: вы- 
цісканне (выбіванне), налеп (пераваж- 
на кальцавы), выцягванне або спалу- 
чэнне спосабаў. Абпальванне ў ганчар- 
ным горне (зрэдку ў хатняй печы) 
складалася з угравання (акурвання, 
апаркі, падкуркі) і дагонкі (разгонкі). 
Для засцерагальна-дэкаратыўнай апра- 
цоўкі выкарыстоўвалі механічны ці 
хіміка-тэрмічны спосабы, у залежнасці 
ад чаго кераміка падзялялася на гарта- 
ваную, паліваную, чорназадымленую 
(гл. адпаведныя артыкулы). 

У эпоху Кіеўскай Русі асноўнымі 
цэнтрамі Г. былі гарады Полацкай, 


Тураўскай і Смаленскай зямель, Паня- 
моння. Яго развіццё ў перыяд позняга 
феадалізму звязана з ажыўленнем эка- 
нам. і сацыяльна-палітычнага жыцця, 
утварэннем рамесніцкіх цэхаў. У 16-- 

Ганчар за работай. Вёска Гарадная Столін 
скага раёна. Пач. 20 ст. 


18 ст. цэхі, у якія ўваходзілі ганчары, 
існавалі ў Гродне, Стрэшыне, Брэсце, 
Мінску, Полацку, Камянцы, Капылі, 
Міры, Шклове, Слуцку, Нлецку, Віцеб- 
ску, Дзісне. Вядомымі цэнтрамі Г. былі 
таксама Крычаў, Копысь, Крэва, Ма- 
гілёў, Лагойск, Дуброўна і інш. Вы- 
раб глінянага посуду быў пашыраны і ў 
шматлікіх вёсках. Сведчаннем высокага 
ўзроўню Г. быў вываз керамікі на про: 
даж за межы Беларусі. У 17 ст. бел. 
майстры-кафляры былі запрошаны ў 
Маскоўскую дзяржаву і прымалі ўдзел 
у аздабленні Пакроўскага сабора ў 
Ізмайлаве, надбрамнай царквы Анд- 
рэеўскага манастыра, Церамнога палаца 
і царквы Спаса за Залатой рашоткай 
у Крамлі і інш. 

У перыяд капіталізму Г. развівалася 
ў дзвюх эканамічных формах -- дробна- 
таварнай (у вёсках было пабочным ад 


земляробства промыслам і базіравалася 
на сямейнай працы, а ў гарадах і 
мястэчках спалучалася з наёмнай) і 
мануфактурнай (не атрымала значна- 
га пашырэння, майстэрні з падзелам 
працы існавалі ў Барысаве, Копысі, 
Мінску). У 19-- пач. 20 ст. (асабліва на 
Пн і ў цэнтр. паласе Беларусі) існа- 
вала шырокая сетка цэнтраў Г. Пера- 
важалі малыя (менш за 10 майстроў) і 
сярэднія (10--30 майстроў), сустрака- 
ліся буйныя (больш як 30 майстроў). 
Вядомыя цэнтры Г. таго часу -- Бабі- 
навічы, Бабруйск, Барысаў, Благаўка, 
Віцебск, Глыбокае, Горкі, Дарасіно, 


Дзісна, Дуброўна, Івянец, Касцюковічы, 





Фармоўка ганчарнага посуду. 


Копысь, Крычаў, Крэва, Ліцвінавічы, 
Магілёў, Мінск, Мір, Пагост-Загародскі, 
Поразава, Ракаў, Ружаны, Сіняўка, 
Чашнікі, Экімань і інш. Найбольш буй- 
нымі цэнтрамі Г. былі Гарадная і Пру- 
жаны, у кожным з якіх налічвалася 
больш за 200 майстроў. У канцы 19- 
пач. 20 ст. Г. на Беларусі займала- 
ся каля 4--4,5 тыс. чалавек. 
Беларускія ганчары поўнасцю за- 
бяспечвалі сваімі вырабамі насельніцт- 
ва Беларусі. Вясковыя рамеснікі пра- 
давалі або абменьвалі іх на збожжа ў 
навакольнай мясцовасці; на значна 
большай адлегласці збывалі свой тавар 
гарадскія і местачковыя майстры. Мно- 
гія карысталіся паслугамі гандляроў- 
перакупшчыкаў, якія вывозілі вырабы і 
за межы Беларусі (напр., гараднянскую 
кераміку -- у Варшаву, Вільню, Кіеў). 
З аптовым продажам посуду звязана 
ганчарная сістэма мер. Некаторыя ра- 


меснікі ў пошуках рынку збыту пе- 
раязджалі працаваць у тыя населеныя 
пункты, дзе не было канкурэнтаў. Так 
узнікалі новыя, як правіла, часовыя 
цэнтры Г. Міграцыя майстроў з Ві- 
цебска, Івянца, Міра, Ракава, Янавіч і 
інш. цэнтраў ахоплівала шырокую зону, 
уключаючы суседнія раёны Літвы і 
Расіі. 

Пасля Кастрычніцкай рэвалюцыі бы- 
лі створаны ганчарныя арцелі. Выраб 
глінянага посуду ў якасці дапаможна- 
га промыслу існаваў у некаторых кал- 
гасах. У 1930-я г. саматужная ганчар- 
ная вытворчасць прыкметна скараціла- 
ся, а ў многіх месцах зусім спыні- 


ГАНЧАРЫ 


(гл. Ганчарныя вырабы). У канцы 
16-18 ст. ў многіх гарадах Беларусі 
Г. аб'ядноўваліся (з рамеснікамі іншых 
спецыяльнасцей) у цэхі. Сяліліся кам- 
пактна, фарміруючы цэлыя вуліцы, што 
атрымалі назвы Ганчарных. Мелі свой 
статут, які прадугледжваў пэўны пара- 
дак прыёму майстроў у цэх, выбараў і 
справаздач цэхмістраў, правядзення 
сходак, найму і пераходу па ступень- 
ках цэхавай іерархіі вучняў і чалядні- 
каў, акрэсліваў іх абавязкі, рэгламента- 
ваў вытворчую дзейнасць, нормы паво- 





лася. У Зах. Беларусі ў перадваенны 
перыяд шмат ганчароў займаліся про- 
мыслам індывідуальна. У Гродне, Дзіс- 
не, Жалудку, Івянцы, Ракаве і інш. пра- 
цавалі майстэрні, у якіх выкарыстоўва- 
лася наёмная праца. Пасля Айч. вайны 
ў БССР былі адноўлены старыя і 
адкрыты новыя ганчарныя арцелі, якія 
ў 1960 пераўтвораны ў дзярж. прад- 
прыемствы. У наш час ганчарная вы- 
творчасць існуе на некаторых прад- 
прыемствах Мін-ва мясцовай прамысло- 
васці і камбінатах будаўнічых матэрыя- 
лаў, на Барысаўскім камбінаце 
прыкладнога мастацтва, у вытворчым 
аб'яднанні «Беларуская мастацкая ке- 
раміка». У традыцыйнай форме яна 
захавалася ў в. Гарадная (Столінскі 
р-н), Дрыбін (Горацкі р-н), Новае 
Вільянова (Шклоўскі р-н), г. п. Пораза- 
ва (Свіслацкі р-н), Ружаны (Пружанскі 
р-н), г, Браславе і інш. С. А. Мілючэнкаў. 
ГАНЧАРЫ, рамеснікі, спецыялісты па 
вырабу з гліны посуду і іншых рэчаў 


Ганчарныя прылады працы: 
2 - шыналі, З - зрэзка, 4 - ражок, 5 - 
мяшалка, б -- ляшчоткі. 


1 -- пытлік, 


дзін, забараняў пазацэхавым Г. займац- 
ца рамяством і г. д. Тэрмін навучан- 
ня рамяству Г. (у залежнасці ад уз- 
росту вучняў) складаў 4--б гадоў, 
пасля чаго тыя маглі працаваць чаляд- 
нікамі. Паўнапраўнымі членамі цэха 
былі толькі майстры. Для атрымання гэ- 
тага звання чаляднік павінен быў па- 
казаць сваё майстэрства: зрабіць не- 
калькі рэчаў пэўных памераў -- гарш- 
чок і збанок «шырынёю ў тры пядзі», 
макацёр «велічынёю ў карэц», міску і 
рынку «шырынёю ў чвэрць». Г., 
удастоеныя звання майстра, мелі пра- 
ва на адкрыццё ўласнай майстэр! 
і продаж вырабаў. У параўнанні з вяско- 
вымі рамеснікамі гарадскія майстры ме- 
лі больш дасканалую тэхналогію вы- 
творчасці, вышэйшую якасць прадук- 
цыі, больш разнастайны яе асартымент. 

Пасля ліквідацыі ў 1902 цэхавай 
сістэмы, якая функцыяніравала на пад- 
ставе заканадаўчых дакументаў канца 
18-19 ст., усе Г. маглі самастойна 
займацца рамяством, мець уласныя 
майстэрні. У пач. 20 ст. большасць 
працавала ў вёсках і мястэчках. 
У вёсках ганчарства звычайна было да- 
датковым рамяством у гаспадарцы ся- 
лян. Прафесійныя навыкі, веды і вопыт 
звычайна перадаваліся ад бацькоў 
іх дзецям, сваякам. Г. павінны былі дас- 
канала валодаць пэўнымі навыкамі: 


ГАНЧАРСТВА 


Размяшчэнне асноўных 
цэнтраў ганчарства на 
тэрыторыі Беларусі ў 
канцы ХІХ- першай па- 
лове ХХ ст. 


(а ўнас 
Каў с 


К. 
гЧ 
2 

умець выбраць неабходны гатунак глі- 
ны, падрыхтаваць фармовачную масу, 
фармаваць вырабы, рабіць засцерагаль- 
на-дэкаратыўную апрацоўку і абпаліць 
іх. Г. у вёсцы называлі нар. мянушка- 
мі- «гаршкалепы», «гаршчэчнікі», ква- 
ліфікаваных рамеснікаў, якія выраблялі 
паліваную кераміку,-- «паліўнікі». 

У наш час на дзярж. прадпрыемст- 
вах шырока ўжываецца падзел працы, 
звязаны з выкананнем розных тэхнала- 
гічных аперацый -- падрыхтоўкай фар- 
мовачнай масы, р фармоўкай, разма- 
лёўкай, тэрмічнай апрацоўкай ганчар- 
ных вырабаў. С. А. Мілючэнкаў. 
«ТАПАК», традыцыйны танец; родна- 
сны ўкр. харэаграфічнаму ўзору, але 
мае прынцыпова адметныя рысы. 
Лакальныя назвы «Гапачок», «Гапак 
утрох». У большасці выпадкаў выкон- 
ваецца ўтрох. Танцоры стаяць адзін 
побач з адным са злучанымі рукамі 
далонь у далонь на ўзроўні грудзей. 
«Г.» выконваюць па крузе: тан- 
цоры хуткім крокам праходзяць 

уперад) потым такім жа крокам 
без развароту ідуць у адваротным 
напрамку. Найбольш характэрны рух -- 
праход па чарзе тых танцораў, якія 
стаяць убаку, у «варотцы», створаныя 
ўзнятымі рукамі двух іншых выканаў- 
цаў. Гэта фігура можа паўтарацца не- 
калькі разоў запар. Асабліва мудраге- 
лістай здаецца яна, калі танцоры, злу- 
чыўшы рукі адзін з адным (замкнуты 
круг), не разрываюць іх да заканчэння 
танца. Кожная змена фігур у танцы 
пачынаецца саскокам на абедзве нагі 
або выкананнем прысядкі. Танец супра- 
ваджаецца разнастайнымі прыпеўкамі. 
У некаторых рэгіёнах выконваецца як 


Невель 


Веліж 


о 
Дзяміда ў 


Смаленск 


Нов. Дзедзін 





імправізаваны танец з неабмежаванай 
колькасцю ўдзельнікаў. У такім ва- 
рыянце часта выкарыстоўваецца форма 
скокаў навыперадкі, суправаджаецца 
прыпеўкамі. Часам спаборніцтва ў тан- 
цы ўключае спаборніцтва ў прыпеўках. 
Зафіксаваны экспедыцыямі ГНДЛ бел. 
танцавальнай творчасці МІК у Паўд. і 
Паўд.-Усх. Беларусі. А. Л. Варламаў. 


Га 
ГАРА, гарышча, прастора паміж 
верхам столі і схіламі страхі ў трады- 
цыйнай сялянскай хаце. Выкарыстоў- 


ваецца для захавання хатняга начын- 
ня, садавіны; на Г. падвешваюць вяле- 
ныя каўбасы, кумпякі, сухія сыры і інш. 
У летні час тут можна спаць. Асвят- 
ляецца праз аконца ў шчыце франто- 
на. Падымаюцца на Г. па драбінах з 
сенцаў ці з каморы, зрэдку - зна- 
дворку. Г. адыгрывае вял. ролю ў ства- 


рэнні спрыяльнага мікраклімату ў хаце: 
памагае захоўваць цяпло ўзімку і, на- 
адварот, засцерагае ад перагрэву ў га- 
рачыню. С. А. Сергачоў. 


ГАРАДЗІШЧА, рэшткі старажытнага 
ўмацаванага паселішча, феадальнай 
сядзібы-замка, горада. Звычайна пля- 
цоўка на ўзгорку або на мысе, ахава- 
ная прыроднымі перашкодамі (рака, во- 
зера, яр, балота) і ўмацаваная рава- 
мі, землянымі валамі або сценамі. 
Узнікненне Г. звязана з развіццём асе- 
ласці і паяўленнем прыбавачнага пра- 
дукту ў выніку пераходу ад палявання 
і рыбалоўства да земляробства і жывё- 
лагадоўлі. 

На Беларусі найб. пашыраны Г.- 
пасёлкі патрыярхальна-сямейных 
абшчын. У басейне Прыпяці і на Пд 
Верхняга Падняпроўя Г. будавалі пля- 
мёны мілаградскай культуры, у Верхнім 
Панямонні і на ПнЗ Верхняга Па- 
дняпроўя -- штрыхаванай керамікі 
культуры, на Пн Верхняга  Па- 
дняпроўя, у Вехнім і Сярэднім Па- 
дзвінні -- днепра-дзвінскай культуры. 
Плямёны зарубінецкай культуры выка- 
рыстоўвалі Г. плямён мілаградскай 
культуры. На Пн і ў сярэдняй частцы 
Беларусі, дзе пераважае марэнны ланд- 
шафт, Г. стваралі на мысах і стромкіх 
узгорках, у поймах рэк і на берагах 
азёр, сярод балот. На Пд, дзе мясцовасць 
раўнінная, Г. будавалі на роўным 


месцы, на ледзь прыкметных узвышэн- 
нях сярод балот або ў забалочаных 
поймах і на мысах па карэнных берагах 
рэк. 


Г. мілаградскай культуры былі 





«Гапак у тройках». Выконваюць жанчыны 
з вёскі Зубарэвічы Глускага раёна. 


большых памераў. Форма і планіроўка 
іх залежалі ад канфігурацыі ўзгоркаў 
(мысаў), на якіх яны ствараліся. На 
ранніх Г. жытлы часцей рабілі ўздоўж 
краю пляцовак ці вала, гаспадарчыя па- 
будовы размяшчалі ў цэнтры пляцо- 
вак. Пазней, з павелічэннем колькасці 
жыхароў, жытлы і гаспадарчыя пабудо- 
вы ставілі на ўсёй тэрыторыі Г. Плямё- 
ны мілаградскай культуры жылі і на Г., 
і на селішчах. На Г. яны ставілі невя- 
лікія аднакамерныя дамы слупавой 
канструкцыі. Сцены рабілі з тонкіх бяр- 
вён або з плятня. Падлогу заглыбля- 
лі ў зямлю. На позніх Г. будавалі назем- 
ныя жытлы. Плямёны днепра-дзвінскай 
і штрыхаванай керамікі культур жылі 
толькі на Г. Усе вядомыя на іх тэрыто- 
рыі неўмацаваныя паселішчы адносяц- 
ца да часу, які папярэднічаў узнікнен- 
ню Г. або калі Г. як месца сталага пра- 
жывання ўжо не існавала. Г. часта раз- 





ГАРАДОЦКАЯ 


шара. З 1930-х г. пашырылася керамі- 
ка з бясколернай і каляровай палівай, 
памеры посуду зменшыліся. Была папу- 
лярнай дробная пластыка ў выглядзе 
жанравых сцэнак: ганчар ці каваль за 
работай, музыкі, валы ў запрэжцы, 
застолле і інш. Фігуркі трактаваліся ў 
духу наіўнага рэалізму і вызначаліся гу- 
марыстычным характарам. Калекцыя 
традыцыйнай Г. к. пач. 20 ст. зберагаец- 
ца ў Музеі старажытнабеларускай 
культуры ІМЭФ АН БССР, вырабы 
1920- 30-х г.-- у Бел дзярж. музеі са- 
цыялістычнага пераўтварэння Палесся 
ў Пінску. , Я. М. Сагцта. 
ГАРАДОЦКАЯ КЕРАМІКА, ганчар- 
ныя вырабы майстроў з г. Гарадок. Най- 
большага развіцця промысел дасягнуў 
тут у 19--1-й пал. 20 ст. Чырвона- 
гліняная паліваная і непаліваная кера- 
міка гаспадарчага прызначэння (гарш- 
кі, збанкі, гладышы, глякі, вазонніцы, 
міскі) вызначаецца простымі пластыч- 





Гараднянекая кераміка. 


мяшчаліся групамі па 2-4 у кожнай. 
Гэта дало падставу некаторым даслед- 
чыкам зрабіць вывад, што на асобным Г. 
жыла адна патрыярхальна-сямейная 
абшчына, а група такіх Г. належала 
патрыярхальнаму роду. У плямён 
штрыхаванай керамікі і днепра-дзвін- 
скай культур жытлы слупавой кан- 
струкцыі складаліся з 3-5 жылых 
камер, а пазней з 1-2. Сцены рабілі з 
бярвён, часта абмазвалі глінай. У 4- 
Э ст. н. э. ўсюды пашырыліся аднака- 
мерныя жытлы зрубнай канструкцыі. 

Спачатку Г. ўмацоўвалі толькі па краі 
пляцовак абарончай сцяной. Абвастрэн- 
не супярэчнасцей паміж родамі і плямё- 
намі вымушала ўмацоўваць Г. земля- 
нымі валамі і равамі. На грабянях ва- 
лоў часта будавалі драўляныя абарон- 
чыя сцены. З 4-5 ст. н. э. Г. саступілі 
месца неўмацаваным селішчам. Невялі- 
кая частка Г. ператварылася ў сховішчы 


на час ваеннай небяспекі. У познім ся- 
рэднявеччы будавалі Г.-крэпасці, у пла- 
не яны былі прамавугольныя, квадрат- 
ныя, трохвугольныя. А. Р. Мітрафанаў. 


ГАРАДНЯНСКАЯ КЕРАМІКА, ган- 
чарныя вырабы майстроў з в. Гарадная 
Столінскага р-на. Як ганчарны цэнтр 
вёска вядома з 15 ст. У 19- пач. 20 ст. 
ганчарствам займалася каля 200 сем'яў 
(у 1920- 30-я г. каля 500), якія забяс- 
печвалі вырабамі амаль усё Цэнтр. і 
Усх. Палессе. Выраблялі гаршкі, збанкі 
(глечыкі), гладышы, вазонніцы, глякі, 
слоікі, цёрлы (макотры), кубкі, міскі. 
У залежнасці ад аб'ёму гаршкі мелі роз- 
ныя р назвы (гл. ў арт. Ганчарная 
сістэма мер). Традыцыйная Г. к.-- бе- 
лагліняная, непаліваная, аздобленая 
хвалістымі і роўнымі паяскамі і косымі 
рыскамі чырвона-карычневага колеру 
(рубежык), нанесенымі чырвонай глі- 
най (апіска) у 2-3 рады на верхнюю 
частку вырабаў. Посуд вызначаецца 
буйнымі, ёмістымі формамі, блізкімі да 


Гарадоцкая кераміка 
(Глускі раён). 


нымі формамі з мякка апрацаванай па- 
верхняй, светлы тэракотавы колер 
якой падкрэсліваецца маляўнічымі пад- 
цёкамі палівы фіялетава-карычневага 
колеру. Калекцыі Г. к. зберагаюцца ў 
Дзярж. музеі БССР, Музеі старажытна- 
беларускай культуры ІМЭФ АН БССР і 


ІНШ. , , Я. М. Сахута. 
ГАРАДОЦКАЯ КЕРАМІКА, ганчар- 
ныя вырабы майстроў з в. Гарадок 


Глускага р-на. Промысел вядомы са 
старажытнасці, у 1930- 80-я г. працава- 
ла ганчарная арцель. Выраблялі паліва- 
ны чырвонагліняны посуд: гаршкі, зба- 
ны, гладышы, слоікі, макатры, міскі, 
глякі, фігурны посуд, цацкі. Вырабы 
вызначаюцца ўраўнаважанасцю і закон- 
чанасцю форм, высокай якасцю абпаль- 
вання, у выніку чаго празрыстая паліва 
мае добры бляск і роўны колер па ўсёй 
паверхні. Часам посуд дэкарыравалі 
гравіраваным хвалістым малюнкам. 

ГАРАДСКІ ЛАД ЖЫЦЦЯ, сукупнасць 
тыповых форм і спосабаў жыццядзей- 
насці людзей ва ўмовах гарадскога на- 
селенага пункта. Пачаў фарміравацца ў 
рабаўладальніцкім грамадстве разам з 
утварэннем гарадоў у выніку аддзялен- 
ня рамёстваў ад земляробства. У той 
час узнікла процілегласць паміж гора- 
дам і вёскай, якая ў эканам. сферы 
праяўлялася ў гаспадарчым падпарад- 
каванні вёскі гораду, у сацыяльнай -- 
у эксплуатацыі сельскіх працаўнікоў 
уладальнікамі сродкаў вытворчасці, у 
палітычнай -- у панаванні горада над 
вёскай, у культурнай - у канцэнтра- 
цыі ў гарадах навучальных і навуко- 
вых устаноў, культурных каштоў- 
насцей, да якіх сельскія жыхары мелі 
абмежаваны доступ. Асаблівасці Г. л. ж. 
абумоўліваюцца спецыфікай гарадской 
эканомікі і заняткаў насельніцтва, 
значна большым, чым у вёсцы, раз- 
дзяленнем працы, большай канцэнтра- 
цыяй у гарадах рабочага класа і інтэ- 
лігенцыі, больш спрыяльнай магчымас- 
цю пераходу з адной сацыяльнай гру- 
пы ў другую, значна вышэйшым уз- 
роўнем адукацыі гарадскіх жыхароў, 
лепшым развіццём транспарту, сувязі і 
інш. камунікацыйных сродкаў, куль- 
турнага, бытавога і медыцынскага аб- 
слугоўвання, больш разнастайнай этніч- 
най стракатасцю гарадской суполь- 
насці. 


Г. л. ж. ў дасав. час залежаў ад 
матэрыяльнага забеспячэння, сацыяль- 
нага становішча жыхароў. Сацыяльнае 
становішча абумоўлівала ўзровень дахо- 
даў, працоўную занятасць і побыт, ха- 
рактар працы (разумовая для прывіле- 
яваных слаёў, фізічная для іншых), 
жыллёвыя ўмовы, адзенне, харчаванне. 
Ад сацыяльнага становішча залежалі 
формы правядзення вольнага часу, маг- 
чымасць атрымаць адукацыю, ка- 
рыстацца паслугамі ўрачоў, бытавых 
устаноў. Гэтыя паказчыкі залежалі і ад 
нацыянальнай прыналежнасці. Г. л. ж. 
таго перыяду характарызаваўся і на- 
цыянальнай адасобленасцю. У Г. л. ж. 
капіталістычнага перыяду з'яўляліся 
парасткі новага ладу жыцця. У асярод- 
дзі рабочага класа, перадавой інтэліген- 
цыі Ффарміраваліся такія рысы, як 
калектывізм, інтэрнацыяналізм. 


За гады Сав. улады ў Г. л. ж. адбы- 
ліся карэнныя змены. Зніклі эксплу- 
ататарскія класы і эксплуатацыя чала- 
века чалавекам. Аснову сацыяльнай 
структуры гарадскога насельніцтва ўтва- 
рылі дружалюбныя грамадскія гру- 
пы: рабочы клас, інтэлігенцыя, служа- 
чыя. Рабочы клас вырас колькасна і 
змяніўся якасна. Ён стаў галоўнай 
вытворчай сілай грамадства, заняў вя- 
дучае месца ў развіцці сацыялізму. Вы- 
расла яго сацыяльная і грамадска-па- 
літычная актыўнасць, кваліфікацыя, 
адукацыйны і культурны ўзровень. Ме- 
ханізуецца і аўтаматызуецца праца ра- 
бочых, паляпшаецца вытворчы побыт. 

Сярод рабочых павялічваецца праслой- 
ка рабочых-інтэлігентаў, якія інтэлекту- 
альным, адукацыйным і культурным уз- 
роўнем набліжаюцца да інжынерна-тэх- 
нічных работнікаў. Сучасную інтэлі- 
генцыю складаюць выхадцы з народа. 
Павялічваецца яе колькасць, усклад- 
няецца прафесійны састаў. Інтэнсіўна 
павялічваецца лік прадстаўнікоў маса- 
вых прафесій (настаўнікаў, урачоў, 
культурна-масавых работнікаў і інш.). 
Тэхнізуецца і камп'ютэрызуецца праца 
навуковых супрацоўнікаў, інжынераў, 
канструктараў, бухгалтараў і інш. 
Больш разнастайнымі становяцца іх 
грамадская і культурная дзейнасць. 
Пашыраецца сацыяльная праслойка 
служачых, асабліва ў гандлі і бытавым 
абслугоўванні, ускладняецца сфера іх 
дзейнасці. Узрастаюць патрабаванні 
да арганізацыі іх працы, павышэння 
кваліфікацыі і культуры. Умацоўваецца 
сацыяльнае адзінства гарадскога на- 
сельніцтва, фарміруюцца агульна- 
гарадскія рысы побыту і культуры 
розных сацыяльных груп, замацоўваюц- 
ца якасныя паказчыкі сацыялістычнага 
ладу жыцця (калектывізм, інтэрна- 
цыяналізм, гуманізм і г. д.). Страціла 
свой сацыяльны сэнс гарадская ўскра- 
іна. Цяпер тут размяшчаюцца сучасныя 
жылыя мікрараёны з установамі куль- 


турна-бытавога абслугоўвання (дзіця- 
чыя сады і яслі, школы, сталовыя, 
магазіны, кінатэатры і інш.), спар- 
тыўнымі пляцоўкамі і зялёнымі зона- 
мі. Знікла нацыянальная замкну- 
тасць насельніцтва горада. Сацыяльнае 
становішча цяпер не адыгрывае істот- 
най ролі пры размеркаванні жылля і 
інш. сацыяльных даброт. Многія га- 
раджане забяспечваюцца бясплатнымі 
дзяржаўнымі кватэрамі згодна ўстаноў- 
ленай чаргі. Частка іх будуе кватэры 
кааператыўным і гаспадарчым споса- 
бамі, узводзяцца маладзёжныя жыллё- 
выя комплексы, у якія ўваходзяць жы- 
лыя і культурна-бытавыя памяшканні. 
Пашыраецца будаўніцтва загарадных 
дачных домікаў. Знікаюць сацыяльныя 
адрозненні ў добраўпарадкаванні ква- 
тэр, у наяўнасці ў іх прадметаў і ме- 
ханізмаў культурна-бытавога прызна- 
чэння. Сацыяльнае становішча гара- 
джан не адыгрывае істотнай ролі ў іх 
харчаванні ці ў адзенні, якое ўсё больш 
залежыць ад моды. Узрастаюць патра- 
баванні да працоўнай дзейнасці і пра- 
вядзення вольнага часу. Праца ўспры- 
маецца і як крыніца атрымання сродкаў 
для існавання, і як сфера задавальнен- 
ня маральных патрэбнасцей, рэалізацыі 
сваіх творчых патэнцый і здольнасцей. 
Таму прад'яўляюцца больш высокія ма- 
ральныя патрабаванні да адносін паміж 
работнікамі ў працэсе працы, эстэтыч- 
ныя патрабаванні да месца працоўнай 
дзейнасці, рабочага адзення, правядзен- 
ня абедзенных перапынкаў, вытворчага 
побыту. Больш увагі аддаецца павышэн- 
ню кваліфікацыйнага, адукацыйнага, 
інтэлектуальнага, эстэтычнага ўзроўню, 
грамадскай і культурнай дзейнасці, тэх- 
нічнай творчасці, выхаванню дзяцей. 


Папулярны наведванне тэатраў, кіна- 
тэатраў, канцэртных залаў, клубных 
устаноў, паркаў, спартыўных мерапры- 
емстваў, заняткі фізкультурай і спор- 
там, удзел у мастацкай самадзейнасці, 
сустрэчы з сябрамі, заняткі па інтарэ- 
сах, адпачынак на дачы, у заводскім ці 
фабрычным р прафілакторыі, рыбная 
лоўля, турызм, паездкі ў вёску да 
родных і сваякоў або ў лес для 
збору грыбоў і ягад, а таксама дамашнія 
формы р адпачынку - прагляд тэле- 
перадач, чытанне, слуханне радыё, 
грампласцінак, магнітафонных запісаў і 
г. д. Развіваецца абраднасць. Новыя 
змест і формы набылі традыцыйныя 
нар. святы і абрады, укараняюцца ў по- 
быт новыя. Адрозненні ў правядзенні 
вольнага часу ў асноўным абумоўлі- 
ваюцца духоўнымі запатрабаваннямі 
людзей, аматарскімі захапленнямі, ся- 
мейным становішчам, узростам, за- 
бяспечанасцю горада культурна-асвет- 
нымі і спартыўнымі ўстановамі, дзей- 
насцю работнікаў, у службовыя і гра- 
мадскія функцыі якіх уваходзіць арга- 
нізацыя культурнага адпачынку насель- 
ніцтва. Для сучаснага горада характэр- 
ны і непажаданыя формы бытавой дзей- 
насці: трата часу на чэргі ў магазінах 
і бытавых установах, паездкі ў тран- 
спарце, перагружанасць жанчын у па- 
раўнанні з мужчынамі дамашнімі рабо- 
тамі, а таксама адмоўныя формы пра- 
вядзення вольнага часу: марнатраўства, 
п'янства і інш. Для побыту жыхароў 
інтэрнатаў характэрны больш дынаміч- 
ныя і шматлікія кантакты з людзьмі ў 
нерабочы час, карыстанне грамадскімі 
сталовымі, кухнямі і інш. бытавымі 
выгодамі, калектыўныя формы ад- 
пачынку. Розніцца лад жыцця гарадоў 
з неаднолькавым функцыянальным 
прызначэннем (адміністрацыйныя 
цэнтры, прамысловыя гарады, гарады- 
курорты і г. д.), лад жыцця буйных, 
сярэдніх, асабліва малых гарадоў, 
гарадскіх пасёлкаў, старых і маладых 
гарадоў. Асаблівасці абумоўліваюц- 
ца гарадской вытворчай і сацыяльнай 
інфраструктурай, сувязямі з сельскай 
гаспадаркай, прыродным асяроддзем і 
інш. У мэтах удасканалення раз- 
мяшчэння вытворчых сіл значная ўвага 
аддаецца малым гарадам. Яны добра- 
ўпарадкоўваюцца, змяняецца іх са- 
цыяльная структура, развіваюцца сфе- 
ры бытавога, культурнага і медыцын- 
скага абслугоўвання; у іх будуюцца не- 
вялікія прамысловыя прадпрыемствы ці 
філіялы буйных фабрык і заводаў. Змя- 
няецца аблічча і гарадскіх пасёлкаў, 
якім у пэўнай меры характэрны рысы 
сельскага ладу жыцця. 


Развіццё Г. л. ж. праходзіць у рам- 
ках урбанізацыйных працэсаў; росту 
колькасці гарадоў і гарадскога насель- 
ніцтва, павышэння ролі гарадоў у жыц- 
ці грамадства. Урбанізацыя пры сацыя- 
лізме рэгулюецца планавай сістэмай 
нар. гаспадаркі. Яна разам з сацыяль- 
на-эканамічнымі, культурнымі працэса- 
мі ў цэлым станоўча адбіваецца на 
ладзе жыцця карэнных жыхароў гора- 


да і мігрантаў; выхадцы з вёскі 
засвойваюць гарадскія формы аргані- 
зацыі працы, побыту, правядзення воль- 
нага часу, культуры гараджан. Разам з 
гэтым былыя вяскоўцы ўносяць у 
Г. л. ж. элементы сельскага побыту, 
культуры, абрады, традыцыі, каштоў- 
насці нар. творчасці. Горад станоўча 
ўплывае на жыццядзейнасць сельскіх 
жыхароў, перадаючы ў вёску пазітыў- 
ныя элементы вытворчай, бытавой і 
культурнай дзейнасці. Тут рыхтуюць 
кадры для сяла, павышаюць кваліфі- 
кацыю сельскія працаўнікі. Многія 
сельскія жыхары набываюць у горадзе 
неабходныя тавары гаспадарчага, быта- 
вога і культурнага прызначэння, зада- 
вальняюць свае культурныя патрэб- 
насці. Шматлікія гараджане праводзяць 
свой адпачынак, выхадныя і святоч- 
ныя дні ў вёсцы, а многія вяскоў- 
цы - у горадзе. Урбанізацыя побач з 
пазітыўнымі вынікамі выклікае ў Г. л. 
ж. і непажаданыя зявы і праб- 
лемы: скучанасць насельніцтва, забру- 
джванне навакольнага асяроддзя, павы- 
шэнне загазаванасці паветра, шум, аб- 
межаванне кантактаў з прыродай, 
абвастрэнне праблем жылля, транспар- 
ту, бытавога і медыцынскага абелугоў- 
вання, аслабленне сувязей з роднымі і 
сваякамі. Не пераадолены і некаторыя 
адмоўныя з'явы жыцця (хуліганства, 
п'янства, наркаманія, таксікаманія, 
прастытуцыя). Прыцягваючы многіх 
мігрантаў з вёскі, горад стварае ў сель- 
скагаспадарчай вытворчасці праблему 
працоўных рэсурсаў і стабільнасці пра- 
цоўных калектываў. Прыток у гарады 
выхадцаў з інш. рэспублік, прадстаўні- 
коў розных нацыянальнасцей актывізуе 
этнічныя працэсы ў гарадскіх суполь- 
насцях. Ускладненне этнічнай структу- 
ры гарадскога насельніцтва прыводзіць 
да развіцця этнічнай  мазаічнасці 
працоўных і навучальных калектываў, 
росту міжнацыянальных шлюбаў, паве- 
лічэння міжэтнічных кантактаў, узае- 
маабмену этнакультурнымі каштоў- 
насцямі і інфармацыяй (працоўнымі 
навыкамі і ўменнем, абрадамі, звычаямі, 
дасягненнямі нар. творчасці, прадме- 
тамі афармлення жылля, кулінарнымі 
рэцэптамі, элементамі адзення), што 
вядзе да далейшай інтэрнацыяналізацыі 
Г. л. ж., зацвярджэння яго агульна- 
сав. рыс,, узбагачэння побыту і культу- 
ры гараджан. Нягледзячы на ліквіда- 
цыю процілегласці паміж горадам і 
вёскай, горад працягвае адыгрываць 
вядучую ролю ў эканам. і культурным 
жыцці, развіцці сацыялістычнага ладу 
ЖЫЦЦЯ. І. М. Браім. 


ГАРАЧЫКІ, памінальная страва. 
З прэснага мучнога цеста пяклі галушкі 
(звычайна тры). Кожны, хто прысутні- 
чаў на памінках, адломліваў па кавалач- 
ку (адсюль праклён: «Каб па табе 
Г. напяклі»). Елі з сытою, цёртым 
макам. Вядома на Усх. Палессі. 

ГАРБАРНЯ, майстэрня, прадпрыемст- 
ва, дзе выраблялі скуры для абутку 
(гл. Гарбарства). У 1-й пал. 19 ст. побач 
з вотчыннымі гарбарнымі мануфактура- 


мі ўзнікалі мяшчанскія і купецкія Г. 
з вольнанаёмнай працай. Паводле свед- 
чання П. Баброўскага, у сярэдзіне 19 ст. 
ў Гродзенскай губ. дзейнічала 70 ку- 
пецкіх гарбарных «заводаў», большасць 
якіх была ў Кобрынскім, Ваўкавыскім 
і Бельскім паветах. У Мінскай губ. 
ў 1870-я г. ў 7 паветах дзейнічалі 
62 Г. са 140 рабочымі, у т. л. 47 з 12 
рабочымі ў Слуцкім і Рэчыцкім па- 
ветах. У 1887 на Міншчыне было 128 Г., 
якія належалі пераважна мяшчанам. 
Тыповымі ў 19- пач. 20 ст. былі невял. 
Г., дзе працавалі гаспадар і члены яго 
сям'і або нанятыя рабочыя. Большасць 
Г. налічвалі ад 2-5 да 10 рабочых. 

, Н. І. Буракоўская. 
ГАРБАРСТВА, рамяство па вырабу 
скур для пашыву абутку. Сыравінай 
служылі скуры рагатай жывёлы (бы- 
коў, цялят, кароў-ялавак, авечак, коз), 
зрэдку коней, свіней. Сырыя скуры кан- 
сервавалі метадам салення (мокра- 


саленне, сухасаленне) і сушэння. Для 
мокрасалёнай кансервацыі баттарму 
(мяздру) пасыпалі соллю або пагружа- 
лі скуру ў канцэнтраваны раствор со- 
лі. Пры сухасалёным метадзе скуру 
пасля засолкі сушылі, пры прэснасу- 


хім -- сушылі без засолкі. Традыцый- 
ная тэхніка вырабу скур уключала 
падрыхтоўчыя аперацыі (мачэнне, за- 
ленне, мяздрэнне, ачыстка ад шэрсці, 
абяззольванне, квашанне), дубленне і 
апрацоўку. Усе аперацыі праводзіліся 
ўручную. Мачылі скуры ў рацэ або ў 
чанах (драўляных бочках), потым 
апрацоўвалі водным растворам попелу 
і вапны. Са скур ачышчалі шэрсць і 
мяздру звычайнай касой і нажамі з 
адной ці дзвюма ручкамі (скобля, 
струг) на калодзе (пласе, кабылцы) - 
нахіленай паўкруглай дошцы. Адна- і 
двухручныя прылады вядомы са стара- 


жытнасці (бел. археолагамі знойдзе- 
ны нож-тупік 12 ст., Дзярж. музей 
БССР). Атрыманы паўфабрыкат - 


галлё -- абяззольвалі, каб скура не бы- 
ла ломкай, цвёрдай. Для гэтага яе 
старанна паласкалі ў вадзе, «квасілі» 
ў водным растворы вотруб'я або мукі 
(аўсянай, жытняй, пшанічнай, ячнай), 
кухоннай солі. У нар. практыцы часта 
квашанне адсутнічала, а на Палессі 
замест залення практыкавалі «паценне» 
ў гноі. Дубленне скуры праводзілася, 
каб яна стала вільгаценепранікальнай, 
мяккай, эластычнай (для верху абутку) 
або, наадварот, цвёрдай, каб не стоп- 
твалася (для падэшвы). Апрацоўка 
скур уключала фарбаванне, пакрыццё 
тлушчам («жыроўка»), глянцаванне 
(лашчэнне), струганне, мяцце. У 19 ст. 
на Беларусі для фарбавання юхты ў 
чорны колер ужывалі жалезны купар- 
вас, брызэль, чорны сандал, а саф'ян, 
акрамя купарвасу, фарбавалі яшчэ цын- 
драй (жалезнае пілавінне), індыга 
і інш. У якасці тлушчу выкарыстоўвалі 
бярозавы дзёгаць, алей, ялавічны 
тлушч, ворвань. Падэшвенную скуру не 
тлушчылі і не фарбавалі. Прасушаную 
пасля тлушчэння скуру стругалі (апра- 
цоўвалі мяздру). Потым яе мялі, выкач- 


ГАРБАЧЭЎСКІ 


валі, глянцавалі драўлянымі качалкамі 
з нарэзамі, каткамі, бялянам. Гатовыя 
скуры адрозніваліся па гатунках: юхт 
(скура для верху абутку), падэшвен- 
ная, апойка (скура з цяляці-сысунка), 
саф'ян (мяккая скура з казліных, ця- 
лячых, авечых скур), замша (авечая ці 
аленевая скура без верхняга пласта), 
лайка (з авечых скур). Юхт і апойку 
выраблялі белага, шэрага і чорнага коле- 
раў, саф'ян -- часцей каляровы (чырво- 
ны, жоўты, зялёны, чорны). 


Г. было пашырана пераважна ў 
мястэчках і гарадах, а з сярэдзіны 
19 ст.- і ў вёсках, калі заможныя 


сяляне пачалі шыць скураны абутак. 
У канцы 19- пач. 20 ст. гарбарная 
вытворчасць развівалася як фабрычна- 
заводская і саматужная (апошняя пе- 
раважала). Тыповымі былі невялікія 
гарбарні, у якіх працавалі гаспадар 
з 24--4 рабочымі або членамі сям'і. Для 
вясковых майстроў Г.-- дапаможны за- 
нятак. Пашырана было амаль ва ўсіх 
рэгіёнах Беларусі. Найбольшымі цэнт- 
рамі Г. былі Гродна, Мір, Ліда, Пру- 
жаны, Кобрын, Ашмяны, Смаргонь, Ві- 
цебск, Полацк, Лепель, Усвяты, Магі- 
лёў, Шклоў, Крычаў, Клімавічы, Да- 
выд-Гарадок, Тураў, Петрыкаў, Слуцк, 
Мазыр, Брагін, Рэчыца. Высокай якас- 
цю славіліся магілёўскія і мазырскія 
скуры, якія карысталіся вялікім попы- 
там і за межамі Беларусі. У 1920- 
40-я г. саматужнае Г. было забаронена. 
У 90-я г. кааператыўна-прамысловыя 
арцелі рэарганізаваны ў дзярж. прад- 
прыемствы. Скуры для абутку выраб- 
ляюць Бабруйскі гарбарны камбінат, 
Мінскі, Магілёўскі і Гродзенскі гарбар- 
ныя заводы, Пінскі завод штучных скур. 
У гарбарнай вытворчасці выкарыстоў- 
ваюць рацыянальныя элементы нар. 
вопыту, а тэхналагічны працэс апра- 
цоўкі скуры захоўвае ўсе асноўныя 
традыцыйныя аперацыі; аперацыі за- 
лення вапнай, дублення дрэвавай карой 
І некаторыя інш. амаль не змяніліся. 

Н. І. Буракоўская. 


ГАРБАРЫ, рамеснікі па апрацоўцы і 
вырабу скур; гл. ў арт. Гарбарства. 


ГАРБАЧЭЎСКІ Іван Данілавіч ( 1860-- 
1914), беларускі этнограф, фалькла- 
рыст, краязнавец. Скончыў Полацкую 
настаўніцкую семінарыю (1877), Вілен- 
скі настаўніцкі ін-т (1585). Выкладаў 
у Далыскім народным (1877--87), 
Невельскім павятовым (1885--89) ву- 
чылішчах. У 1889--1912 на поўдні. 
З 1912 жыў і працаваў у Рагачове. 
Вывучаў гісторыю, фальклор і побыт 
беларусаў. Друкаваўся ў газетах «Ви- 


тебские губернские ведомости», «Ви- 
ленский вестник» і інш. Асноўная 
праца - «Старажытнасць беларускіх 


песень і іх напеваў» (1896). У ёй ад- 
значаў паэтычнасць і прыгажосць бел. 


песень, шырока выкарыстаў ілюстра- 
цыйны матэрыял. Аўтар гісторыка- 
этнагр. нарысаў «Зямля і Араты» 
(1894), «Лепельскі павет Віцебскай 

губерні» (1895), даследаванняў «Пра 
валокі Вялікага воднага шляху з вара- 
гаў у грэкі» (1894), «Уніз па Дзвіне» 
(1895), аповесцей «Старына старадаў- 
няя» (1897) і «Што з ёю будзе?» (1898, 
выкарыстаны бел. фальклорна-этнагр. 
матэрыял), антываеннага твора «Не 


дайшоў да роднай вёскі» (нап. 1899). 















Гарлачы. 


Гармонік. 


Пісаў апавяданні для дзяцей. Прыхіль- 
нік стварэння пры школах садоў і 
агародаў, пчальнікоў, майстэрняў і інш. 

Тв..: Сельский учитель. Витебск, 1899; 
Экономический очерк Невельского уезда. 


Витебск, 1895; Тихая отрада. Витебск, 
1896. В. І. Скідан. 


ГАРБУЗЯНКА, традыцыйная страва. 
Лакальная назва гарбузовая каша. 
Ачышчаны гарбуз крышаць, дабаўля- 
юць крупы (часцей за ўсё прасяныя) 
і вараць. Згатаваную Г. таўкуць, ча- 
сам ставяць у лёгкі дух, заліваюць 
параным малаком, дадаюць соль, цукар, 
масла. Пашырана на ўсёй Беларусі. 
ГАРЛАЧ, ганчарны выраб; гліняная па- 
судзіна для захавання малака і малоч- 
ных прадуктаў. У пісьмовых крыні- 
цах старажытнарускага часу вядомы 
пад назвай «кринь». Рабілі з выцяг- 
нутым тулавам, пукатымі бакамі і зву- 


іа 


жанай шыйкай, але шырэйшым за дно 
вусцем (без ручкі і дзюбкі). У гісто- 
рыі развіцця ганчарных вырабаў быў 
прататыпам збана. Прапорцыі сілуэта Г. 
маюць мясцовыя адрозненцпі: на ІдЗ 
пераважаюць з аб'ёмным тулавам, на 
У -. падоўжаныя, зграбныя па абрысах, 
на ПнЗ -- слабапрафіляваныя з шыро- 
кім горлам. Найбольш ярка лакаль- 
ныя асаблівасці выяўляюцца ў мяс- 
цовых назвах: на Падняпроўі і сумеж- 
ных з ім паўд.-ўсх. раёнах Падзвін- 
ня -- гарлач, на З - стаўбун, на ПнУ 
Падзвіння -- жбан, на Палессі, у зах. 
р-нах Цэнтр. Беларусі -- гладыш, ла- 
дыш, у паўн.-зах. раёнах -- збан, пара- 
лельна ўжывалася назва берасцень 
(звязана з даўняй традыцыяй аплятаць 
Г. стужкамі бяросты). Выраблялі Г. 
гартаваныя, чорназадымленыя і палі- 
ваныя. Упрыгожвалі глянцаваннем, 
прачэрчаным па сырой паверхні ліней- 
на-хвалістым арнаментам, геаметрыч- 


най і расліннай ангобнай размалёўкай 
і каляровымі фарбамі. С. А. Мілючэнкаў. 


ГАРМОНІК, язычковы пнеўматычны 
клавішны музычны інструмент. Ла- 
кальныя назвы гармошка, гармоня. Га- 
лоўныя канструкцыйныя часткі: корпус 
(паводле бел. нар. тэрміналогіі -- ка- 
робка), мех, меладычныя і басавыя 
клавіятуры (галасы, басавікі), сталь- 
ныя язычкі (пішчыкі). Прыйшоў на Бе- 
ларусь з Расіі ў 2-й пал. 19 ст., спа- 
чатку на Віцебшчыну, у 20 ст. пашы- 
рыўся на астатняй тэрыторыі. Займае 
адно з вядучых месцаў у нар. інстру- 
ментарыі. Найбольшае пашырэнне ат- 
рымалі 2 разнавіднасці Г.-- хромка 
(грамаціка) і венка. Выкарыстоўваецца 
як інструмент сольны і ансамблевы, 
разам з ударнымі (бубнам, барабанам, 
вугольнікам), струннымі (скрыпкай, 
цымбаламі), духавымі (кларнетам, тру- 
бой). У сялянскім побыце Г. вырабля- 
юцца саматужным спосабам. На Мала- 
дзечанскай фабрыцы музычных інстру- 
ментаў наладжаны прамысловы выраб 





Г. Інструмент выкарыстоўваецца ў са- 
мадзейнай, часам і ў прафесійнай прак- 
ТЫЦЫ. І. Дз. Назіна. 
ГАРНЕЦ, 1) адзінка вымярэння сып- 
кіх рэчываў у сістэме мер Вялікага 
княства Літоўскага. Сейм 1766 зацвер- 
дзіў Г. малы (шынковы), роўны 
28237 л; Г. вялікі (цэхавы) - у два 
разы большы -- 5,5474 л. У бочку ві- 
ленскую ўмяшчалася 144 Г. малыя, ці 
72 Г. вялікія. Да ўвядзення метрыч- 
най сістэмы мер карысталіся Г., роўным 
3,.28 л. 2) Пасудзіна такой ёмістасці. 


ГАРНУШАК, маленькі гаршчок. 
ГАРСЭТ, ка ба т, састаўная частка на- 


роднага касцюма беларускіх жанчын - 
адзежына ў выглядзе безрукаўкі. Ла- 


кальныя назвы шнуроўка, станік, кіт- 
лік. Апраналі паверх кашулі да святоч- 
нага ўбору. Шылі Г. на падшэўцы (у 
19 -- пач. 20 ст. спецыяльныя краўцы) 
з даматканых і фабрычных (сацін, 








Гаршкі. 


тонкае сукно, шарсцянка, танныя га- 
тункі парчы, аксаміт, шоўк) тканін чор- 
нага, фіялетавага, сіняга, блакітнага, 
чырвонага, малінавага колераў. Спераду 
зашпільвалі на гузікі ці гаплікі або 
зашнуроўвалі тасёмкай, стужкай, шну- 
ром. Паводле крою падзяляюцца на З 
групы: кароткія (не дасягаюць таліі), 
прамыя, нагадваюць ліф (турава-ма- 
зырскі, капыльска-клецкі строі); доўгія, 
прышытыя да спадніцы (краснапольскі, 
давыд-гарадоцка-тураўскі строі); пры- 
таленыя з адразной баскай у кліны 
ці фальбоны (дамачаўскі, калінкавіцкі, 
навагрудскі, ляхавіцкі строі). Яркім 
мастацкім афармленнем вызначаліся Г. 
Цэнтр. Беларусі, Усх. і Зах. Палесся. 
Упрыгожвалі іх стракатымі пампонамі 
і мохрыкамі, касцянымі, драўлянымі, 
металічнымі, плеценымі са шнура гу- 
зікамі, нашыўкамі і аблямоўкамі з каля- 
ровай тасьмы, тканін, скуры, галуна, 
паскамі карункаў, а таксама вышыўкай, 


узорыстым натыканнем. Асноўны дэкор 
канцэнтраваўся на грудзях, праходзіў 
па краях проймы, гарлавіны, крысся, 
нізу баскі, уздоўж канструкцыйных лі- 


ній.) У арнаменце вышывак (лан- 
цужком, гладдзю) пераважалі палі- 
хромныя раслінныя ўзоры -- кветкі 


валошкі, сцяблінкі бярозы, лісце. У наш 
час Г. сустракаецца ў традыцыйных 
касцюмах пажылых жанчын на Палессі 
і Падняпроўі. М.Ф. Раманюк. 
ГАРТАВАНАЯ КЕРАМІКА, ганчар- 
ныя вырабы, якія пасля абпальвання 
адразу загартоўвалі ахалоджваннем у 
абвары для павелічэння трываласці і 
змяншэння порыстасці (водапранікаль- 
насці) чарапка. Лакальныя назвы аб- 
варная кераміка. Звычайна выраблялі 
з грубай фармовачнай масы (гліны і 
жарствы ці пяску). У залежнасці ад 
рэцэптурнага саставу абвары вырабы 
набывалі плямістую афарбоўку або цал- 
кам пакрываліся налётам чорнага ці 





Гартаваная кераміка. 


чорна-карычневага колеру (у нар. лек- 
сіцы вядомы пад назвамі рабая, 
шэрая, чорная). На Беларусі Г. к. вы- 
раблялі пераважна на Іін і ў сярэд- 
няй паласе. Яе асартымент складаўся 
з гаршкоў, латак, патэльняў, макат- 
роў, гарлачоў. Найбольш поўным ён 
быў у сельскіх ганчарных цэнтрах 
(Лыжычы, Сяроды Мядзельскага, Фі- 
ліпоўцы, Буцавічы, Мышкі Пастаўска- 
га, Забалоцце Смаргонскага, Стары 
Дзедзін Клімавіцкага, Сіняўка, Масці- 
лавічы Клецкага р-наў). У гарадах і 
многіх мястэчках (Глыбокае, Чашнікі, 
Дзісна, Сянно, Касцюковічы, Чавусы, 
Мір, Івянец) Г. к. выраблялі паралельна 
з чорназадымленай керамікай і палі- 
ванай керамікай і яна была прадстаўле- 
на толькі пячным посудам - гаршкамі, 
латкамі. Г. к. ў 1970- 50-я г. выраблялі 
ў в. Ганевічы Клецкага р-на. Калекцыі 
Т. к. зберагаюцца ў Дзярж. музеі БССР, 


10. Зак. 566 


Музеі стараж.-бел. культуры ІМЭФ АН 


БССР і інш. С. А. Мілючэнкаў. 


ГАРШЧОК, ганчарны выраб; гліняная 
пасудзіна для гатавання гарачай стра- 
вы, захавання сыпкіх рэчываў і інш. 


Назва «Г.» паходзіць ад старажыт- 


нарускай «гарнець». Яго форма добра 


прыстасавана для хуткага і раўнамер- 
нага награвання ў напаленай печы: 


круглы з пукатымі бакамі, звужаным 


плоскім дном і вусцем, абкружаным 


венцам (нярэдка з накрыўкай і 1-2 


ручкамі для зручнасці карыстання). 


Для большай трываласці Г. часам апля- 
талі дротам. Выраблялі з фармовачнай 


масы павышанай вогнетрываласці з да- 
мешкам жарствы, пяску, а пасля аб- 
пальвання гартавалі ў абвары. Былі 
пашыраны таксама чорназадымленыя і 


паліваныя Г. Дэкор стрыманы або зу- 


сім адсутнічаў. Аздаблялі звычайна 
глянцаваным і прачэрчаным па сырой 
паверхні геаметрычным арнаментам, 


радзей ангобнай размалёўкай. Памеры 
Г. самыя розныя -- ад 0,5 л да 10-15 л 
(на Прыпяцкім Палессі вядомы вялі- 
кія Г.- на 1--1,5 і да 2,5 пудоў жыта). 
У маленькіх Г. парылі малако, варылі 
дзецям кашу, заварвалі лекавыя раслі- 
ны. У пасудзінах сярэдніх памераў га- 
тавалі ежу на ўсю сям'ю, у вялі- 
кіх -- студзень, корм для жывёлы, ча- 
сам выварвалі бялізну і інш. Мясцовыя 
назвы Г. вельмі разнастайныя і звя- 
заны звычайна з абазначэннем ёмістас- 
ці ў ганчарнай сістэме мер (мамзэль, 
паўзлівач і інш.) з памерамі (гарну- 
шак), асаблівасцямі бытавога прызначэн- 
ня (абеднік, адлеўнік, варэйка, пітушка) 
і інш. Два ці тры змацаваныя руч- 
кай Г., у якіх бралі ежу ў поле, назы- 
валі спарышамі. У наш час бытуюць 
Г. невялікіх і сярэдніх памераў. Най- 
больш пашыраны ў вёсках; у горадзе 
ўжываюцца для гатавання нацыяналь- 
ных страў. С. А. Мілючэнкаў. 
ГАРЫШЧА, прастора паміж верхам 


ГАРЭЦКІ 


столі і схіламі страхі ў традыцый- 
най сялянскай хаце; тое, што і гара. 
ГАРЭЦКІ Гаўрыла Іванавіч ][28.3 
(10.4).1900, в. Малая Багацькаўка 
Мсціслаўскага р-на -- 20.11.1988], бе- 
ларускі савецкі геолаг. Акад. АН БССР 
(1928), д-р геолага-мінералагічных на- 
вук (1946). У 1924- 28 правадзейны 
чл. Ін-та бел. культуры. Засл. дзеяч 
навукі БССР (1972). Скончыў Маскоў- 
скую с.-г. акадэмію (1924). У 1924--25 
выкладчык эканам. геаграфіі ў Бел. 
сектары Камуністычнага ун-та нац. 
меншасцей Захаду. З 1925 дацэнт Бел. 
с.-г. акадэміі, з 1927 дырэктар Бел. 
НДІ сельскай і лясной гаспадаркі. 
У 1931--68 працаваў у інжынерна-геа- 
лагічных экспедыцыях Гідрапраекта 
СССР. У 1969- 85 заг. аддзела (з 1977 


лабараторыя) геалогіі і палеапатамало- 





Святочны дзявочы касцюм з 
Светлагорскі раён. Пачатак 20 ст. 


гарсэтам. 


гіі антрапагену Ін-та геахіміі і геафізікі 
АН БССР. Асноўныя даследаванні па 
геалогіі антрапагену і інжынернай геа- 
логіі. Апублікаваў таксама працы па 
фальклоры, эканоміцы, эканам. геагра- 
фіі, дэмаграфіі, этнастатыстыцы, сель- 
скай і лясной гаспадарцы. У працы 
«Межы Заходняй Беларусі ў Поль- 
шчы (нацыянальны склад насельніцтва 
Заходняй Беларусі)» (1928), праана- 
лізаваўшы матэрыялы афіцыйнай поль- 
скай статыстыкі, аргументавана выкрыў 
тэндэнцыйнасць публікацый шэрагу 
польскіх буржуазных даследчыкаў, якія 
скажалі нац. склад насельніцтва Зах. 
Беларусі, атаясамліваючы каталіцкае 
веравызнанне часткі беларусаў з поль- 
скай нацыянальнай прыналежнасцю. 
У арт. «Нацыянальныя асаблівасці насель- 
ніцтва БССР і беларускага насельніцт- 
ва СССР паводле перапісу 1926 году» 

Гафт (фрагмент арната). Петрапаўлаўскі 


касцёл, вёска 


раёна. 


Дрысвяты Браслаўскага 


Гафт (фрагмент сурвэткі). З царквы ма- 
настыра базыльян. Вёска Баруны Ашмян- 
скага раёна. 


(1929), грунтуючыся на матэрыялах 
перапісаў 1597 і 1926, разглядаў 
этнічныя працэсы на тэр. рэспублікі, 
становішча бел. этнічнай групы ў роз- 
ных рэгіёнах СССР (у прыватнасці 
ў раёнах традыцыйнага пражывання 
на Смаленшчыне, Пскоўшчыне і Бран- 
шчыне). Сярод іншых прац -- «Насель- 
ніцтва БССР» (1926), «Насельніцтва 
Гомельскай губерні» (1926). У 1927-- 
28 кандыдат у члены, у 1929- 30 член 
ЦВК БССР. Дзярж. прэмія СССР 1971. 

Літ.: Бібліяграфія навуковых прац ака- 
дэміка АН БССР Г. І. Гарэцкаага. Мн., 
1980. й Г. В. Карашчанка. 
ГАСПАДАРЧА-КУЛЬТУРНЫ ТЫП, 
гістарычна абумоўлены комплекс аса- 
блівасцей гаспадаркі і культуры, што 

складваецца ў блізкіх па ўзроўню са- 
цыяльна-эканамічнага развіцця наро- 
даў, якія жывуць у падобных геагра- 
фічна-кліматычных і ландшафтных 
умовах. Г.-к. т. канкрэтнага грамадства 
залежыць ад асноўнага спосабу вытвор- 
часці, які вызначае характар узаема- 
дзеяння людзей з навакольным асярод- 
дзем у розныя гіст. эпохі. У сав. этнагр. 
літаратуры ўсе Г.-к. т., што склаліся 
і існавалі ў народаў свету да перыяду 
капіталізму, аб'яднаны ў З галоўныя 
групы. Першая з іх уключае народы 
Пн Азіі, Пн Еўропы, Амерыкі і Аўстра- 
ліі, асноўным гаспадарчым заняткам 
якіх было паляўніцтва, рыбалоўства 
і збіральніцтва. Да гэтай групы нале- 
жала і насельніцтва тэр. Беларусі ў 
эпоху жалеза і ў больш раннія часы. 
Другая група -- этнічныя супольнасці, 
асноўным спосабам вытворчасці якіх 
былі жывёлагадоўля і ручная (матыч- 
ная) землеапрацоўка (большасць наро- 
даў Афрыкі, Паўд. Амерыкі, Паўн. 
Еўропы, азіяцкіх высакагор'яў). 'Трэ- 


цяя група, у якую разам з большай 
часткай народаў Усх. і Зах. Еўропы, 
Паўд.-Усх. Азіі ўключаны і белару- 
сы,-- група ворыўных земляробаў. У кож- 
най з гэтых груп выдзяляюцца больш 
дробныя Г.-к. т., характэрныя для 
мона- ці поліэтнічнага насельніцтва 
пэўных ландшафтна-кліматычных зон. 
Напр., ворыўнае земляробства лясных 
рэгіёнаў Усх. Еўропы мае шмат падоб- 
ных рыс у беларусаў і іх суседзяў -- 
рускіх, украінцаў, літоўцаў, латышоў, 
палякаў. Асабліва значным падабенст- 
вам Г.-к. т. характарызуюцца тэрыторыі 
міжэтнічнага пагранічча -- гісторыка- 
этнаграфічныя рэгіёны (Палессе, Пад- 
ляшша, Верхняе Падняпроўе і Падзвін- 
не, Панямонне), дзе аднолькавасць пры- 
родна-кліматычных умоў і асноўнага спо- 
сабу вытворчасці садзейнічала ўзнік- 
ненню амаль ідэнтычных прыёмаў 
апрацоўкі зямлі, прылад працы і інш. 
элементаў матэрыяльнай культуры - 
жылля, ежы, сродкаў перамяшчэння, 
адзення і інш. У сферы духоўнай куль- 


туры падабенства праявілася ў тых 
звычаях, абрадах, асаблівасцях выяў- 
ленчага мастацтва, вераваннях і фаль- 
клоры, што найбольш яскрава адлюст- 
роўвалі формы і характар працы і по- 
быту насельніцтва. 

У перыяд капіталізму Г.-к. т. папя- 
рэдніх часоў паступова разбураюцца і 
знікаюць, але мноства іх элементаў 
(пераважна ў сферы сельскай гаспадар- 
кі) захоўваецца і ўваходзіць у склад 
новых занальных эканам. і культурна- 
бытавых комплексаў. На прынцыпова 
новай сацыяльна-эканам. базе пэўныя 
элементы традыцыйных Г.-к. т. працяг- 
ваюць існаваць у сельскай мясцовасці 
і ў эпоху сацыялізму. І. У. Чаквін. 
ГАСЦІНЕЦ, ба ль шак, тра кт, упа- 
радкаваны сухапутны шлях з бойкім 
рухам. Звычайна меў шырокую праез- 
ную частку, абмежаваную канавамі і 
абсаджаную абапал дрэвамі, за кана- 
вамі -. сцежкі для пешаходаў. Бойкія 
гандлёвыя тракты - «гасцінцы вялі- 
кія» -- вядомы з часоў Кіеўскай Русі. 





На паштовым гасцінцы. Малюнак 19 ст 


На Беларусі гэта найперш участкі ста- 
раж. волакаў на шляхах «з вараг у 
грэкі». Звычайна пракладваліся праз 
густанаселеныя раёны. Важныя тракты 
злучалі Полацк з Друцкам і Мінскам, 
Віцебскам і Смаленскам, з гарадамі 
Літвы, з Ноўгарадам, Псковам. Шлях 
уздоўж Друці і Дняпра вёў да Чарні- 
гава і Кіева. Мінск быў звязаны трак- 
тамі са Слуцкам, Туравам, Койдана- 
вам, Навагрудкам, Гродна. У 13- 14 ст. 
на важных дарогах была наладжана 
служба дастаўкі карэспандэнцыі -- за- 
гадаў і распараджэнняў улад, пасылак; 
пазней яна склалася ў рэгулярную паш- 
товую сувязь. Але прамаезных дарог, 
пракладзеных на вялікія адлегласці 
цераз лясы і балоты, у той час было 
мала. Яны ўзнікалі ў сувязі са знач- 
нымі ваеннымі падзеямі ( «Вітаўтавы», 
«Баторыевы» і інш. шляхі). Нават 
важнейшыя гандлёвыя шляхі мелі 
мноства аб'ездаў, перапраў, даступных 
не ва ўсе поры года. З'яўленне арты- 
лерыі (15 ст.), рост гандлёва-эканам. 


сувязей рабілі будаўніцтва і ўпарадка- 
ванне новых Г. жыццёвай патрэбай. 
Быў палепшаны і выпрамлены стараж. 
шлях Мінск - Орша -- Смаленск. Ста- 
рыя Г., апынуўшыся ў баку ад новых 
маршрутаў, прыходзілі ў заняпад, 
ператвараліся ў звычайныя прасёлкі, 
а часам зарасталі хмызняком і лесам. 
Некаторыя Г. прадаўжалі адыгрываць 
важную ролю ў мясцовым гандлі, што 
абумовіла росквіт кірмашовага гандлю 
ў такіх цэнтрах, як Шклоў, Зэльва, 
Свіслач. Па іх у абход застаў і мытаў 
часам ішоў паток кантрабандных гру- 
заў. З далучэннем Беларусі да ўсера- 
сійскага рынку і ўзмацненнем культур- 
на-эканам. сувязей Расіі з краінамі Зах. 
Еўропы будаўніцтва сухапутных шля- 
хоў на Беларусі пашырылася. У 2-й 
пал. 18 ст. на У Беларусі пракладзены 
Г. шырынёй да 195 м. Абапал іх высадж- 
валіся дрэвы (да 2 тыс. на 1 вярсту), 
што стварала характэрныя прыдарож- 
ныя краявіды. У канцы 18 ст. пабу- 
даваны новыя Г. з Віцебска на Сма- 
ленск, са Слоніма на Лагішын і Пінск, 
адкуль шлях ішоў на Валынь. Некато- 
рыя Г. (Валынскі, Чарнігаўскі і інш) 
мелі абапал праезнай часткі 2 паласы 
шырынёй 20--25 м для прагону і выпа- 
су жывёлы. У 19 ст. пракладзены ці 
палепшаны Г. з Вільні на Гродна і 
Беласток і з Вільні на Мінск, Бабруйск. 
Пабудаваны і буйныя на той час Мас- 
коўска-Варшаўская і Пецярбургска-Кі- 
еўская (Беларуская) шашы з цвёрдым 
пакрыццём. Брукаваныя дарогі вядомы 
на Беларусі з 17 ст. Спачатку гэта 
былі невялікія ўчасткі шляхоў, што злу- 
чалі магнацкія сядзібы з бліжэйшымі 
Г. Цвёрдае пакрыццё ў век гужавога 
транспарту мела і адмоўныя бакі: не- 
каваныя коні не маглі везці груз 
на вялікія адлегласці, драўляныя колы 
хутка зношваліся, сані ў зімовы час 
кепска слізгалі па тонкім снежным 
покрыве. Буйныя Г. будавалі за кошт 
казны і земскіх улад з удзелам мяс- 
цовага насельніцтва. Сяляне да 30-50 
вёрст ад Г. прыпісваліся да пэўнага 
ўчастка і паводле запатрабавання мяс- 
цовых улад павінны былі выдзяляць 
падводы і работнікаў (шарваркі, гужа- 
вая павіннасць). Работы па ўпарадка- 
ванню і будаўніцтву Г. выконваліся 
звычайна ў веснавы ці летні сезон 
і лічыліся цяжкай феадальнай павін- 
насцю. У залежнасці ад загружанасці, 
упарадкаванасці і прызначэння шляхі 


ў 17--19 ст. падзяляліся на паштовыя, 
гандлёвыя (ці ваенна-гандлёвыя) і пра- 
сёлачныя. Паштовыя Г. мелі рэгуляр- 
ную пасажырскую сувязь. Уздоўж іх 


на адлегласці 17- 22 вёрст размяшчалі- 
ся станцыі з пастаялым дваром для 
гасцей, стайняй для коней, карчмой, 
кузняй, мытніцай і інш. На гандлё- 
вых Г. таксама ўзнікалі пастаялыя два- 
ры з корчмамі. Г. адыгралі важную 
ролю ў эканам. жыцці бел. краю, у 
міжраённых сувязях і этнакультурным 
збліжэнні і кансалідацыі народа. З узнік- 
неннем у 2-й пал. 19 ст. чыгунач- 
нага транспарту рух на Г. скараціўся, 


пачалі пусцець станцыі і пастаялыя 
двары, занепадала паштовая служба. 
З'яўленне аўтамабіля павялічыла зна- 
чэнне сухапутных шляхоў. У наш час 
назва «Г.» ужываецца пераважна для 
старых грунтавых дарог. В. С. Цітоў. 


ГАСЦІНЫ ДВОР, комплекс збудаван- 
няў, дзе часова пражывалі і гандля- 
валі купцы і захоўваліся іх тавары. 
Уключаў гасціны дом, гандлёвыя і 
складскія збудаванні, важніцы, мерні- 
цы. Пашыраны ў 14- 19 ст. у вялікіх га- 
радах. Майументальны комплекс Г. д. 
існаваў у 17 ст. ў Віцебску. У 17- 18 ст. 
на аснове Г. д. створаны гандлёвыя 
рады, якія мелі толькі гандлёвыя і 
складскія памяшканні, часта злучаліся 
з ратушамі. Драўляны Г. д. з 2-павяр- 
ховых крам, што стваралі прамаву- 
гольны ў плане комплекс, быў у 18 - 
пач. 19 ст. ў Тураве (Жыткавіцкі 
р-н)... Ю. А. Якімовіч. 
ГАСЦІНЫ ДОМ, збудаванне для часо- 
вага пражывання прыезджых купцоў 
(гасцей). Вядомы з 14 ст. Будавалі 
на гандлёвых плошчах гарадоў (По- 
лацк, Гродна, Орша, Мінск), буйных 
мястэчак (Грэск Слуцкага, Крывічы 
Мядзельскага р-наў), у манастырах 
(Слуцкі Трайчанскі), буйных фальвар- 
ках (Лахва Лунінецкага р-на). Плані- 
роўкай і кампазіцыяй нагадвалі корчмы 


ГАЦЬ 


У «Минских губернских ведомостях» 
у 1877- 78 надрукаваў гісторыка-края- 
знаўчыя нарысы пра Тураў, Навагру- 


дак, Заслаўе, Узду, Слуцк, Мар'іну 
Горку. А. Ю. Лозка. 
ГАФТ (польск. раі вышываны 


ўзор, вышыўка па контуры ад ням. раі- 
(еп 5 прафастрыгаваць), 1) ручная ці 
машынная вышыўка каштоўным матэ- 
рыялам: каляровымі шаўковымі, зала- 
тымі, сярэбранымі ніткамі, жэмчугам, 
камянямі. Вышыўка з выкарыстаннем 
металічных бляшак у аздобе галаўных 
убораў і адзення вядома з ранняга ся- 
рэднявечча, з 19 ст. ўжываліся металіч- 
ныя мішурныя ніткі розных відаў, 
бісер. Фонам служыў шоўк, аксаміт, 
парча і інш. тканіны. У 16-18 ст. 
на Беларусі Г. аздаблялі літургічнае 
і свецкае адзенне, дэкаратыўныя ткані- 
ны (у Дзярж. музеі БССР і Музеі 
стараж.-бел. культуры ІМЭФ АН БССР 
зберагаюцца выкананыя мясцовымі вы- 
шывальтчыцамі гафтаваныя тканіны 
18- 19 ст.). Ужываліся разнастайныя 
тэхнічныя прыёмы - гладзь, высока- 
рэльефнае шыццё «па карце», «у пры- 
крэп». Вышыўка Г. падпарадкоўвалася 
агульнаеўрапейскім мастацкім кірун- 





Гаць. Вёска Шапчыцы Рагачоўскага ўезда. 
1903. 


і аўстэрыі. Будавалі іх пераважна з 
дрэва. Г. д. ўключалі жылыя пакоі, 
гасціныя, каморы, сенцы і інш. па- 
мяшканні. На гандлёвай плошчы гара- 
доў уваходзілі ў склад гасціных два- 
роў. Ю. А. Якімовіч. 
ГАЎУСМАН Міхаіл Антонавіч (1817- 
89), беларускі гісторык, краязнавец. 
Скончыў Мазырскую гімназію (1834). 
Працаваў у канцылярыі Мінскага два- 
ранскага дэпутацкага сходу (1841- 63). 
У 1863 за ўдзел у рэвалюцыйнай 
арганізацыі высланы ў Вільню, потым 
у Валагодскую губ. У 1867 паводле 
царск. маніфеста яму дазволілі жыць у 
Варшаве. Налекцыяніраваў прадметы 
старажытнасці, археалагічных раско- 
пак, манеты, пячаткі, медалі, матэрыя- 
лы побыту беларусаў. У 1889 у Мінску 
арганізаваў выстаўку археалагічных 
матэрыялаў, знойдзеных на Беларусі. 


кам, у арнаменце пераважалі стыліза- 
ваныя раслінныя матывы. 2) Гаф та- 
ванне, гаптоўка- народная вы- 
шыўка разнастайнымі відамі ажурных 
швоў (гл. Сакаленне). 3) Машынная 
вышыўка белай ажурнай гладдзю па 
баваўнянай белай тканіне. Сучасная 
мастацкая прамысловасць вырабляе 
гафтаваныя тканіны, тасьму для аздобы 
жаночага адзення, пасцельную бяліз- 
Ну. В. Я. Фадзеева. 
ГАЦЬ, грэбля, дарожнае збудаван- 
не, шлях, пракладзены ў нізкім, ба- 
лоцістым месцы Аснову прасцейшай Г. 
складаў насціл з галля. Пры больш 
грунтоўным будаўніцтве галлё і хмыз- 
няк клалі вязанкамі (фашынамі), за- 
бівалі каламі і црысыпалі зямлёю; па- 
абапал капалі канавы, якія выконвалі 
меліярапыйную ролю. Падножжа схілаў 
Г. нярэдка ўмацоўвалі плятнём, аб- 
кладвалі дзёрнам. Пры будаўніцтве 
выкарыстоўвалі і бярвенне; з гэтай мэ- 
тай на балоцісты грунт удоўж шляху 

ГБАЛА 


клалі тоўстыя лігары, а наверх упопе- 
рак -- суцэльным насцілам больш 
тонкі кругляк ці брусы (дылі). Кожнае 
бервяно насцілу замацоўвалі калка- 
мі праз адтуліну, выдзеўбаную дола- 
там. Нярэдка паверх насцілу з бярвення 
клалі хмызняк, прысыпалі яго зямлёю. 
На балоцістых мясцінах Г. будавалі 
зімой; на дрыгвяністых балотах замест 
Г. ўзводзілі масты на палях, іито 
ўзвышаліся на 20-50 см над балотам. 


Г. адыгрывалі важную ролю ў гаспа- 


дарчым жыцці і культурна-эканам. 
зносінах паміж населенымі пунктамі 
і рэгіёнамі. У сярэдзіне 19 ст. ў Мінскай 
уб. толькі на паштовых і ваенна-ганд- 
лёвых дарогах (даўжыня іх склада- 
ла 3912 вёрст, ці 4146 км) налічвалася 
420 мастоў і 1522 Г. На Палессі гэтыя 
паказчыкі былі ўдвая большыя; па 
неабсяжных балотах Г. цягнуліся ча- 


сам на дзесяткі вёрст. Такія Г. злу- 


чалі, у прыватнасці, Азяраны з Тоне- 
жам, Азяраны з Дзякавічамі (Мазырскі 
пав.), Здзітаў з Хомскам і з Драгічы- 





Гбала для гнуцця дуг і палазоў. Вёска Пру- 
сы Старадарожскага раёна. 


нам (Брэсцкі пав.) і інш. Вясной многія 
Г. затапляліся і размываліся, кожны 
раз іх даводзілася ўзнаўляць. Язда па 
Г. была рызыкоўнай. З усталяваннем 
індустрыяльных форм дарожнага будаў- 
ніцтва і паўсюднай меліярацыяй Г. 
страцілі практычнае значэнне. 

: В. С. Цітоў. 
ГБАЛА, прыстасаванне для гнуцця дуг, 
палазоў, абадоў для колаў. Лакальныя 
назвы баба, бгала. Уяўляла шаблон па 
форме дугі ці полаза, высечаны ў ка- 
лодзе або зроблены на сцяне пабудовы 
(баба). Для гнуцця абадоў выкарыстоў- 
валі звычайна круглую калоду з жалез- 
ным круком, вертыкальна ўкапаную ў 
зямлю. Падрыхтаваны для гнуцця матэ- 
рыял папярэдне распарвалі ў хатніх 
печах, лазнях ці спецыяльных пар- 
НЯХ. , В. С. Цітоў. 
ГВАНЫНІ Аляксандр (1534, г. Верона, 
Італія -- 1614), польскі гісторык. 

З 1550-х г. служыў ротмістрам у войску 
Вял. кн. Літоўскага. Удзельнік Лівон- 
скай вайны 1558- 83, камендант Ві- 
цебска. Выдаў «Хроніку Еўрапейскай 
Сарматыі» на лацінскай (1578, 1581) 
і польскай (1611) мовах, у ёй многа 
звестак па гісторыі і геаграфіі Вял. 
кн. Літоўскага, апісаны гарады і крэ- 
пасці Беларусі. Ёсць матэрыялы па ма- 
тэрыяльнай і духоўнай культуры, звы- 
чаях і абрадах насельніцтва Беларусі, 
гал. чынам Верхняга Падняпроўя. Тэкст 
хронікі запазычаны з «Хронікі поль- 
скай, літоўскай, жамойцкай і ўсяе 
Русі» М. Стрыйкоўскага. 

Літ.: Витебская старина/ Сост. А. П. Са- 
пунов. Т. Аа. Витебск, 1885; У ла- 
ци к Н. Н. Очерки по археографии и ис- 
точниковедению историй Белоруссии фео- 
дального периода. М., 1973. /. У. Чаквін. 
ГІЛЬТЭБРАНТ Пётр Андрээвіч [26.4 
(8.5).1840, в. Пер'і, Касімаўскі р-н Ра- 
занскай  вобл.-- 29.11 (12.12).1905], 
рускі буржуазны археограф, этнограф, 
фалькларыст і гісторык. Вучыўся ў 
Маскоўскім ун-це (18961--62). Працаваў 
у пецярбургскай газеце «Голос», з 1869 
памочнік архіварыуса Віленскага цэнт- 
ральнага архіва стараж. актавых кніг, 


загадчык аддзела рукапісаў Віленскай 
публічнай бібліятэкі, з 1871 у Археа- 
графічнай камісіі ў Пецярбургу, з 1884 
у сінадальнай друкарні, з 1897 у Мі- 
ністэрстве нар. асветы. У «Виленском 
вестнике» і «Литовских епархиальных 
ведомостях» змяшчаў (пад крыптані- 
мамі П. А., П. Г., П. Г-ндт) арты- 
кулы і рэцэнзіі па нар. творчасці, му- 
зейнай і бібліятэчнай справе, археало- 
гі, прасякнутыя духам шавінізму. 
У 1866 Паўн.-Зах. аддзел Рускага геа- 
графічнага таварыства перадаў Г. ка- 
лекцыю фальклорна-этнагр. матэрыя- 
лаў, сабраных навучэнцамі Маладзе- 
чанскай настаўніцкай семінарыі. Част- 
ку з іх (300 песень, 151 прыказку і 
93 загадкі) ён выдаў асобным зборні- 
кам («Зборнік помнікаў народнай твор- 
часці ў Паўночна-Заходнім краі», вып. 
1, 1866). Шавінізм Г. асабліва выявіў- 
ся ў прадмове да зборніка, для якога 
ён тэндэнцыйна, па-вульгарызатарску 
адбіраў матэрыял. Побач з сапраўды 
нар. бел. песнямі змешчаны штучныя, 


псеўдафальклорныя творы казённа-пат- 


рыятычнага зместу і вершы літара- 
турнага паходжання. У 1867- 1904 
рэдагаваў асобныя тамы «Археагра- 


фічнага зборніка дакументаў...», удзель- 
нічаў у падрыхтоўцы некаторых тамоў 
зборніка «Руская гістарычная біблія- 
тэка». Арганізаваў шэраг экспедыцый 








Гбала для гнуцця дуг. Лагойск. 


Гбала для гнуцця абадоў. Вёска Прусы 
Старадарожскага раёна. 


па Беларусі для выяўлення рука- 
пісных матэрыялаў і рэдкіх кніг. 
Абследаваў нясвіжскі архіў Радзівілаў, 
дзе знайшоў урывак Слуцкага летапісу 
16 ст. У 1869 упершыню надрукаваў 
са сваімі каментарыямі Тураўскае еван- 
гелле. Бел. фальклорны матэрыял, які 
Г. збіраўся выдаць у 2-м вып. «Збор- 
ніка помнікаў народнай творчасці ў 
Паўночна-Заходнім краі», зберагаецца 
ў Публічнай бібліятэцы імя Салтыко- 
ва-Шчадрына (Ленінград). 

Літ... Бандарчык В. К. Гісторыя бе- 
ларускай этнаграфіі ХІХ ст.  Мн., 1964. 
С. 140- 142; Гілевіч Н. С. З клопатам 
пра песні народа. Мн., 1970. С. 37--38; 
Улашик Н. Н. Очерки по археографии 
и источниковедению истории Белоруссии 
феодального периода. М., 1973. 

І. К. Цішчанка. 


ГІСТАРЫЧНАЯ ШКОЛА ў фаль- 
кларыстыцы, адзін з пашыраных 
кірункаў рускай фалькларыстыкі кан- 
ца 19 -- пач. 20 ст. Яе тэарэтычныя 
асновы сфармуляваны У. Ф. Мілерам 
у «Нарысах рускай народнай славес- 
насці» (т. 1, 1897), развіты і дапоўнены 
ў працах М. Н. Спяранскага, С. В. 
Шамбінага, Б. М. Сакалова. У адроз- 
ненне ад міфалагічнай школы і мігра- 
цыйнай тэорыі (тэорыя запазычвання, 
або вандроўных сюжэтаў) прадстаўні- 
кі Г. ш. імкнуліся растлумачыць 
фальклор, апіраючыся на гісторыю, 
пазнаць побыт народа, суаднесці факты, 
падзеі, імёны нар. паэзіі з рэальнымі, 
з тымі, што мелі месца ў мінулым. 
У рэканструкцыі эпічных цыклаў яны 
ішлі ад твораў позняга паходжання да 
больш ранніх, старажытных. У былінах 
і гіст. песнях прыхільнікі Г. ш. бачылі 
фрагменты своеасаблівага вуснага лета- 
пісу, несупадзенні гіст. падзей і змес- 
ту твораў тлумачылі скажэннямі тэксту 
вусным пераказам у выніку бытаван- 
ня ў сялянскім асяроддзі. Вялікае зна- 
чэнне надавалі індывідуальнаму пачат- 
ку ў фальклоры, але ў некаторых 
выпадках перабольшвалі, абсалютыза- 
валі яго. Недаацэньвалі ролю нар. мас 
у стварэнні духоўных каштоўнасцей, 
прыпісвалі паходжанне былін выключ- 
на княжацка-дружыннаму асяроддзю. 
Пры многіх метадалагічных  неда- 
хопах Г. ш. зрабіла прыкметны ўклад 
у навуку пра фальклор, стварыла 
гіст. геаграфію рус. эпасу, сабрала і 
абагульніла значны матэрыял. Школа 
карысталася міжнар. аўтарытэтам і 
зрабіла ўплыў на вучоных шэрагу 
краін. Як кірунак Г. ш. распалася ў 
сярэдзіне 1920-х г. Асобныя яе прад- 
стаўнікі ў 20- 30-я г. ўнеслі ў яе метад 
сацыяльны пачатак. Аб'ектыўная ацэн- 
ка дзейнасці Г. ш. зроблена ў 1960-я г. 
У зборніках і даследаваннях, выдадзе- 
ных прадстаўнікамі Г. ш. (М. Я. Ануч- 
коў, А. В. Маркаў, А. Дз. Грыгор'еў, 
М. С. Ціхаміраў, У. Ф. Мілер, браты 
Б. М. і Ю. М. (Сакаловы) ёсць бліз- 
кія да беларускіх варыянты і паралелі 
эпічных твораў, пераважна казкі і 
гіст. песні, якія ў розны час былі за- 
пісаны на Беларусі (пазней сабраны ў 
кн. «Беларускі эпас», 1959). 

У бел. фалькларыстыцы гіст. падыход 
да вуснапаэт. творчасці абазначыўся ў 
працы І. Храпавіцкага «Погляд на паэ- 
зію беларускага народа» (1845). Ідэі 
Г. ш. падзялялі М. Янчук і Я. БНар- 
скі. А. С. Ліс. 


ГІСТАРЫЯГРАФІЯ ЭТНАГРАФІІ. Эт- 
награфія як асобная дысцыпліна сфар- 
міравалася к сярэдзіне 19 ст. Да гэ- 
тага звесткі пра этнічную гісторыю 
беларусаў, іх побыт і культуру наза- 
пашваліся многія стагоддзі ў розных 
гіст. крыніцах, летапісах, запісах па- 
дарожнікаў, мемуарах, актавых даку- 
ментах, інвентарах, рэвізіях, апісаннях 
і інш. дакументах эпохі феадалізму. 
Першыя пісьмовыя этнагр. звесткі 
пра ўсх.-слав. плямёны, што жылі на 
тэр. Беларусі, вядомы з «Аповесці 


мінулых гадоў», дзе ўпершыню закла- 
дзена канцэпцыя адзінства паходжання 
і паказана геаграфія рассялення ўсх. 
славян. Аналагічныя звесткі пра іх рас- 
сяленне ёсць у Лаўрэнцьеўскім і Іпаць- 
еўскім летапісах. У 14--16 ст.-- часе 
фарміравання бел. народнасці -- лета- 
пісы і хронікі ўжо адлюстравалі гіста- 
рычную, а ў асобных выпадках і эт- 
нічную сітуацыю Беларусі таго часу 
(Хроніка Быхаўца, «Баркулабаўскі ле- 
тапіс», «Хроніка горада Магілёва»). 
Да 16 ст. адносіцца і з'яўленне «Хро- 
нікі польскай, літоўскай, жамойцкай і 
ўсяе Русі» (1582) Мацея Стрыйкоў- 
скага -- гісторыка і паэта, якога ціка- 
вілі разнастайныя звесткі па стараж. 
і сучаснай яму гісторыі [ольшчы, 
Літвы, Русі. Даследуючы асаблівасці 
мовы і культуры ўсх.-слав. насель- 
ніцтва Вял. кн. Літоўскага (беларусы 
і ўкраінцы), Стрыйкоўскі выйшаў на 
этнавызначальныя прыкметы, якімі лі- 
чыў мову, матэрыяльную і духоўную 
культуру («убранне і звычай»). 

Са шматлікіх запісак і апісанняў 
падарожнікаў і паслоў, шлях якіх пра- 
лягаў праз Беларусь, звесткамі пра 
побыт і культуру беларусаў вылучаюц- 
ца «Запіскі аб маскоўскіх справах» 
(Спб., 1908, першая публікацыя 1549, 
Вена) пасла Рымскай імперыі З. Гер- 
берштэйна. Каштоўныя звесткі пра по- 
быт беларусаў Заслаўя, Радашковіч, 
Дуброўны і іх ваколіц пададзены ў кні- 
зе Я. Ласіцкага «Пра рэлігіі, ахвяра- 
прынашэнне, вясельныя і пахавальныя 


абрады русінаў, маскавітаў, татараў. 
З прац розных пісьменнікаў...» (1582, 
Спір, Германія, на лацінскай мове). 


Польскі гісторык, бібліёграф, этнограф 
Ласіцкі каля 30 год працаваў настаў- 
нікам дзяцей велікакняжацкага пад- 
скарбія і мінскага кашталяна Яна 
Глябовіча, палац якога быў у Заслаўі. 
У гэтай працы ёсць апісанні вераван- 
няў, сямейных абрадаў, асобныя звесткі 
пра адзенне і ежу беларусаў, робяц- 
ца вывады пра бытаванне ў той час 
язычніцкіх абрадаў і вераванняў. Ла- 
сіцкі з пазіцый каталіцызму адкрыта 
варожа ставіўся да праваслаўнага духа- 
венства. С. Рысінскі, які працаваў у 
Дзяляцічах і Любчы, склаў першы 
зборнік бел. прымавак і прыказак 16 -- 
пач. 17 ст. Ён запісваў фальклорныя 
творы, збіраў тапанімічныя звесткі, 
лічыў іх каштоўнай гіст. крыніцай. Пе- 
рыяд знаходжання Беларусі ў складзе 
Рэчы Паспалітай не даў колькі-не- 
будзь каштоўных прац пра побыт і куль- 
туру беларусаў таго часу, за выклю- 
чэннем «Гісторыі Расійскай» В. М. Та- 
цішчава. Яму належыць заслуга ў рас- 
працоўцы метаду анкетнага збору ма- 
тэрыялаў. У разасланых ім у 1734 і 
1737 анкетах (у тым ліку на Беларусь) 
былі пытанні пра побыт насельніцтва. 
Важнай крыніцай для даследавання 
побыту і культуры насельніцтва Бела- 
русі (пераважна пануючых класаў) 
з'яўляюцца інвентары і іншыя афіцый- 
ныя дакументы. Частка іх апубліка- 
вана ў дарэвалюцыйны і сав. час, аднак 
публікацыі не вычэрпваюць багацця ма- 

тэрыялаў, што зберагаюцца ў архівах 
СССР і за мяжой. 

Новы этап назапашвання этнагр. ве- 
даў пачаўся пасля далучэння Беларусі 
да Расіі, калі да вывучэння побыту 
і культуры беларусаў звярнуліся рус- 
кія даследчыкі. У канцы 18-- пач. 19 ст. 
ўзнік рамантызм як плынь у ідэйна- 
паліт. барацьбе, мастацкай творчасці і 
грамадскіх навуках. Для многіх славян- 
скіх краін гэта быў час нацыяналь- 
на-вызваленчай барацьбы. На гэтай гле- 
бе ў грамадазнаўстве склалася новая 


дысцыпліна -- славяназнаўства, што 
дало моцны штуршок да вывучэння 
этнагенезу і стараж. гісторыі слав. 


народаў. Ідэямі слав. адзінства прасяк- 
нуты працы большасці даследчыкаў 
розных краін -- Я. Калара, П. Шафа- 
рыка, В. М. Бадзянскага, І. М. Сне- 
гірова, З. Я. Даленгі-Хадакоўскага, 
Л. Штура, В. С. Караджыча і многіх 
іншых. Іх цікавілі і пытанні беларуса- 
знаўства. Зварот да вывучэння побыту і 
культуры простага люду тлумачыўся і 
абвастрэннем сялянскага пытання, ба- 
рацьбы з прыгонніцтвам. На Бела- 
русі пабывалі экспедыцыі І. І. Ляпёхіна 
і В. М. Севергіна. Некаторыя бытавыя 
звесткі пра Беларусь змешчаны ў ма- 
тэрыялах генеральнага межавання 


(1786- 1800). Найбольш значная работа 


таго часу па этнаграфіі Беларусі - 
«Апісанне Крычаўскага графства...», 
складзенае ў 1786 бел. краязнаўцам 


А. К. Меерам. З пач. 19 ст. з'яўляюцца 
асобныя спец. працы па этнаграфіі 


беларусаў (арт. «Вясельныя абрады 
вясковага люду ў Мінскай губерні, 
Барысаўскім павеце...» І. І. Шыдлоў- 


скага, 1819). Пазней даследаванні пра- 


водзілі Расійская АН, Маскоўскае т-ва 
гісторыі і старажытнасцей расійскіх 
(«Рускія простанародныя святы і 
прымхі» (Снегірова, вып. 1-4, 1837-- 
39), турток М. П. Румянцава. Даволі 
поўна духоўная культура беларусаў 
пададзена ў зборы песень і прыпевак 
«Беларускі архіў» П. В. Кірэеўскага. 


Актыўнае збіранне этнагр. матэрыя- 
лаў на Беларусі вяло Рускае геагр. 
т-ва (РГТ), заснаванае ў Пецярбургу 
ў 1845. Этнагр. аддзяленне РГТ рас- 
працавала ў 1847--49 і разаслала па 
ўсёй краіне, у т. л. ў бел. губерні, 
праграму. Частка атрыманых матэрыя- 
лаў надрукавана ў першых трох вы- 
пусках «Этнаграфічнага зборніка» 
(Спб., 1853--58). Гэта артыкул І. Юр- 
кевіча «Острынскі прыход Віленскай 
губерні Лідскага павета» (вып. 1), звод 
матэрыялаў, дасланых з Віцебскай губ. 
(«Быт беларускіх сялян», вып. 2), у 
якім асноўнае месца займаюць апісанні, 
прысланыя вольнаадпушчаным селяні- 
нам М. Анімеле, праца А.-Г. К. Кіркора 
«Этнаграфічны погляд на Віленскую 
губерню» (вып. 3) і «Нататкі пра заход- 
нюю частку Гродзенскай губерні» Кук- 
лінскага (вып. 4). Акрамя этнагр. прац, 
што з'явіліся ў адказ на праграму 

Рускага геагр. т-ва, напярэдадні адмены 
прыгону надрукаваны нарысы П. М. 
Шпілеўскага «Падарожжа па Палессі і 
Беларускім краі» (час. «Современник», 
1853--55) і «Беларусь у характарыс- 
тычных апісаннях і фантастычных яе 
казках» (час. «Пантеон», 1853--56), 
праца М. В. Без-Карніловіча «Гіста- 
рычныя звесткі аб прыкметных мясці- 
нах у Беларусі з далучэннем іншых 
звестак, якія да яе ж адносяцца» (Спб., 
1855). У рэцэнзіях на кнігу Без-Кар- 
ніловіча і нарысы Шпілеўскага М. Г. 
Чарнышэўскі адзначаў цяжкае сацы- 
яльнае становішча бел. сялянства. 
Каля 20 артыкулаў па этнаграфіі 
беларусаў апублікавана ў 1-й пал. 19 ст. 
ў перыядычным друку Пецярбурга, 
Масквы, Кіева, у мясцовай прэсе. Важ- 
ныя звесткі па бел. этнаграфіі таго 
перыяду пакінулі і польскія вучоныя. 

З глыбокай павагай да беларусаў 
пра іх побыт пісалі ў 1-й пал. 19 ст. 
А. Міцкевіч, Даленга-Хадакоўскі, Я. Ча- 
чот, Р. С. Зянькевіч, У. Сыраком- 
ля, Р. А. Падбярэскі і інш. пісьмен- 
нікі і этнографы. У 1840- 50-я г. на 
польскай мове з'явіліся каштоўныя 
этнагр. працы Я. П. Тышкевіча, Ю. Ера- 
шэўскага, Я. Баршчэўскага, А. Рыпін- 
скага і інш. Кансерватыўныя погляды 
выказваў у сваіх працах польскі 
этнограф Л. Галамбёўскі. Аднак і ў яго 
публікацыях ёсць вартыя ўвагі этнагр. 
замалёўкі, запісы фальклорных твораў. 
У 1-й пал. 19 ст. фарміруюцца най- 
важнейшыя прынцыпы бел. этнаграфіі, 
яе навуковыя кірункі. Аднак этнагр. 
працы таго часу мелі пераважна агуль- 
напазнавальны характар. Звесткі пра 
побыт народа ў асноўным друкаваліся 
ў гісторыка-этнагр. і публіцыстычных 
нарысах. 

Паліт. падзеі 1860-х г., асабліва паў- 
станне ў Польшчы, на Беларусі і ў 
Літве 1863--64, актывізавалі этнагр. 
вывучэнне Беларусі. Перад афіцыйнай 
навукай была пастаўлена задача вызна- 
чэння этнагр. межаў і складу насель- 
ніцтва Беларусі паводле нацыянальных 
прыкмет. Асноўная работа выконвала- 
ся Рускім геагр. т-вам [«Атлас» чл. 
РГТ Р. Ф. Эркерта з уступным арт. 
«Погляд на гісторыю і этнаграфію 
заходніх губерняў Расіі», 1864, «Атлас 
народанасельніцтва Заходне-Рускага 
краю паводле веравызнанняў» А. Ф. Ры- 
ціха, 1863; «Карта (Царства Польскага) 
з нанясеннем праваслаўных цэркваў і 
сельскіх прыходаў Люблінскай губер- 
ні, а таксама раскольніцкіх малельняў 
і вёсак у Аўгустоўскай губерні» М. Ф. 
Марковіча, 1864]. Гэтыя карты не ад- 
люстроўвалі рэальнага становішча: для 
вызначэння этнагр. межаў беларусаў 
бралася веравызнанне, таму ўсе белару- 
сы-католікі далучаліся аўтарамі да па- 
лякаў. 

Значную ролю ў этнагр. вывучэнні 
Беларусі адыграў створаны ў 1867 у 
Вільні Паўн.-Зах. аддзел РГТ (функ- 
цыяніраваў да 1875 і ў 1910- 14). 

Распрацаваныя і разасланыя ім па 
ўсёй Беларусі праграмы садзейнічалі 
ўключэнню ў этнагр. работу мясцовай 
інтэлігенцыі (паступіла 642 апісанні 
побыту, звычаяў, абрадаў; зберагаюцца 
ў архіве Вільнюскага ун-та). Для акты- 
візацыі мясцовых сіл і вывучэння 
Беларусі шмат зрабілі Расійская АН і 
Т-ва аматараў прыродазнаўства, этна- 
графіі і антрапалогіі, створанае ў 1864 
пры Маскоўскім ун-це. Найбольш знач- 
ная работа праводзілася Аддзяленнем 
рускай мовы і славеснасці АН. Вакол 
яго і рускіх навуковых т-ваў гурта- 
валіся мясцовыя даследчыкі побыту і 
культуры бел. народа. Актыўнымі су- 
працоўнікамі іх былі бел. этнографы 
М. А. Дзмітрыеў, Ю. Ф. Крачкоўскі, 
А. М. Семянтоўскі, В. Г. Сакалоў, 
П. В. Шэйн, Е. Р. Раманаў, М. В. 
Доўнар-Запольскі, М. А. Янчук і многія 
інш. Выхад іх на арэну навуковай 
дзейнасці абумоўлены працэсамі фармі- 
равання бел. нацыі, ростам нацыяналь- 
на-вызваленчага руху. З дэмакратыч- 
ных пазіцый, з вялікай сімпатыяй 
падыходзілі да вывучэння побыту на- 
рода Крачкоўскі, Семянтоўскі, Г. Я. Ва- 
сільева, М. Рубяроўскі і інш. Адным 
з першых. даследчыкаў Беларусі быў 
мясцовы настаўнік І. І. Насовіч. 
У 1852--69 Расійская АН падрукава- 
ла некалькі яго зборнікаў прыказак, 
прымавак і загадак, а ў 1873 РГТ у 
сваіх «Запісках» апублікавала «Бела- 
рускія песні, сабраныя І. І. Насо- 
вічам». Найважнейшая праца Насові- 
ча - «Слоўнік беларускай мовы» 
(Спб., 1870) -- змяшчае вялікую коль- 
касць этнагр. звестак. Багатымі этнагр. 
звесткамі вызначаюцца працы Дзміт- 
рыева, Крачкоўскага, Семянтоўскага. 
З сярэдзіны 1860-х г. дзейнасць па 
збіранню фальклорна-этнагр. матэры- 
ялаў на Беларусі разгарнуў Шэйн. 
Першым вынікам яго працы быў збор- 
нік «Беларускія песні» (1973) -- самы 


грунтоўны на той час. Каштоўныя 
матэрыялы пра побыт беларусаў тра- 


пілі ў шматтомнае выданне «Матэрыя- 
лы для геаграфіі і статыстыкі Расіі, 
сабраныя афіцэрамі Генеральнага шта- 
ба» (Спб., 1861- 63). Сярод тагачас- 
ных даследчыкаў Беларусі вылучаецца 
група этнографаў, працы якіх напісаны 
з вялікадзяржаўных пазіцый (М. В. 
Каяловіч, П. А. Бяссонаў, Г. А. Гіль- 
тэбрант). З ліберальных пазіцый высту- 
палі польскія этнографы Э. Івашке- 
віч, З. Глогер, Ф. Сурын, В. Навіц- 
кі і інш. 

У 1880- 90-я г. з'явіліся фундамен- 
тальныя этнагр. працы Раманава, М. Я. 
Нікіфароўскага, У. М. Дабравольскага, 
Доўнар-Запольскага, А. Я. Багдано- 
віча, Янчука і інш. У адпаведнасці з 
праграмай, распрацаванай А. М. Пы- 
піным, збіраліся і вывучаліся пера- 
важна вусна-паэтычная творчасць, ве- 
раванні, абрады, юрыдычныя звычаі 
народа. Падрыхтаваны багатыя фаль- 
клорна-этнагр. зборнікі Раманава («Бе- 
ларускі зборнік», вып. 1-9, 1886-; 
1912), М. Федароўскага («Люд беларускі», 
т. 1-3, 1897-1903), Шэйна [«Матэ- 


рыялы для вывучэння побыту і мовы 
рускага насельніцтва Паўночна-Заход- 
няга краю», т. 1 (ч. 1-2) -- З, 1887- 
1902], Нікіфароўскага («Нарысы Віцеб- 
скай Беларусі», ч. 1-8, 1892-- 99). 
У 1890-я г. і ў пач. 20 ст. з'яўляюцца 
этнагр. даследаванні па матэрыяльнай 
культуры і вытворчай дзейнасці белару- 
саў. Найбуйнейшыя з іх - працы Ні- 
кіфароўскага «Нарысы простанародна- 
га жыцця-быцця ў Віцебскай Беларусі 
і апісанне прадметаў ужытку...» (1895), 
А. М. Харузіна «Славянскае жыллё ў 
Паўночна-Заходнім краі» (1907), А. ЕК. 
Сержпутоўскага «Земляробчыя прыла- 
ды Беларускага Палесся» (1910), І. А. 


Сербава «Беларусы-сакуны» (1915). 
Сямейны побыт паказаны ў працах 
Доўнар-Запольскага, Раманава, Нікі- 


фароўскага. Шматлікія працы дарэва- 
люцыйных этнографаў прысвечаны ду- 
хоўнай культуры народа, яго вераван- 
ням і абрадам. Абагульняльны харак- 
тар мелі даследаванні Багдановіча 
«Перажыткі старажытнага светасузі- 
рання ў беларусаў» (1895) і Нікіфа- 
роўскага «Нячысцікі. Збор простана- 
родных у Віцебскай Беларусі паданняў 
пра нячыстую сілу» (1907). Каштоў- 
ныя апісанні матэрыяльнай і духоўнай 
культуры пакінулі Дабравольскі, П. П. 
Дземідовіч, Я. А. Ляцкі, С. І. Карскі, 
З. Ф. Радчанка, Дз. Г. Булгакоўскі, 
Ф. Вярэнька, польскія этнографы 
Федароўскі, О. Кольберг, Я. Карло- 
віч і інш. Я. Ф. Карскі ў 3-томным 
выданні «Беларусы» (1903--22) упер- 
шыню даў усебаковы разгляд развіцця 
бел. этнасу ад старажытных часоў да 
1920-х г. Усталяваўся эвалюцыйны 
кірунак у этнаграфіі, на новы ўзровень 
узнялася методыка збірання, вывучэння 
і публікацыі матэрыялаў. З узмацнен- 
нем класавай барацьбы ў эпоху імпе- 
рыялізму этнаграфія набыла востры 
паліт. характар. Раманаў, Я. Ф. Карскі, 
Сержпутоўскі, Янчук і інш. паказвалі 
адзінства гіст. лёсу ўсх. славян, стаялі 
за сацыяльнае і нацыянальнае раўна- 
праўе бел. народа. Значная ўвага ад- 
давалася пытанням этнагенезу, этніч- 
нага складу насельніцтва. 


Пасля Кастрычніцкай рэвалюцыі ў 
складзе Расійскай АН адноўлена дзей- 
насць Камісіі па вывучэнню племян- 
нога складу насельніцтва Расіі і сумеж- 
ных краін (пазней -- Камісія па выву- 
чэнню племяннога складу насельніцтва 
СССР). Этнагр. аддзяленні створаны ў 
Акадэміі гісторыі матэрыяльнай куль- 
туры пры Ленінградскім геагр. ін-це 
(пазней зліты з геагр. факультэтам 
Ленінградскага ун-та) і Маскоўскім 
ун-це, пры Асацыяцыі ўсходазнаўства. 
Гэтыя ўстановы, асабліва Ленінградскі 
ун-т, рыхтавалі кваліфікаваныя кадры 
этнографаў і для Беларусі. Аднавілі 
работу Геагр. т-ва (з аддзяленнем этна- 
графіі) і Т-ва аматараў прырода- 
знаўства, антрапалогіі і этнаграфіі. 
Пашырылася музейная работа ў галіне 
этнаграфіі. Вялікую работу па вывучэн- 
ню побыту і культуры народаў СССР 
разгарнулі Музей антрапалогіі і этна- 
графіі, этнагр. аддзел Рускага музея, 


на базе якога пазней створаны Дзярж. 
музей этнаграфіі народаў СССР у Ле- 
нінградзе. У Маскве на базе Румян- 
цаўскага і Дашкаўскага збораў і экспа- 
натаў Усерасійскай с.-г. і саматуж- 
на-прамысловай выстаўкі 1923 узнік 
Цэнтр. музей народазнаўства (1924). 
У гэтых музеях захоўваецца значная 
колькасць бел. экспанатаў. дЭтнагр. 
дзейнасць цэнтр. устаноў адыграла вя- 
лікую ролю ў вырашэнні практычных 
задач нацыянальнага раянавання наро- 
даў СССР і вызначэння канкрэтных 
форм дзярж. будаўніцтва, гаспадарчага 
і культурнага развіцця нацыянальнас- 
цей і этнічных груп насельніцтва СССР. 

У першыя паслярэвалюцыйныя гады 
пытаннямі бел. этнаграфіі займаліся на- 
вуковыя ўстановы Масквы і Ленін- 
града. 13.10.1918 у Петраградзе ство- 
рана Беларускае вольна-эканам. т-ва, 
у рабоце якога ўдзельнічаў Сержпу- 
тоўскі. Ён горача падтрымаў ідэю 
стварэння Беларускай ССР і клапа- 
ціўся аб правільным вызначэнні яе 
межаў, лічыў, што навуковым кры- 
тэрыем пры вызначэні тэрыторыі бела- 
русаў павінна быць не рэлігія, а мова 
і сукупнасць бытавых рыс насельніцт- 
ва. У тым жа 1915 у Маскве ство- 
раны Бел. нар. ун-т, дзе лекцыі па 
этнаграфіі Беларусі чыталі Дз. М. Ану- 
чын, Дабравольскі, У. І. Пічэта і інш. 
На аснове прачытаных лекцый у 
1918- 20 выдадзены «Курс беларуса- 
знаўства». З дзевяці артыкулаў гэтай 
працы, што асвятляюць розныя бакі эт- 
нічнай гісторыі, гаспадаркі і побыту 
беларусаў, 4 часткова або цалкам пры- 
свечаны пытанням этнаграфіі, асаблі- 
ва артыкулы Анучына, Янчука, Пі- 
чэты. У іх на падставе разгляду па- 
ходжання, этнічнай гісторыі і асаблі- 
васцей побыту і культуры даказвалася 
права беларусаў на нацыянальнае раз- 
віццё ў складзе Сав. дзяржавы, разам 
з рускім і ўкраінскім народамі. Для таго 
часу гэтыя працы былі актуальнымі 
і ў паліт. адносінах. Яны адыгралі 
пэўную ролю ў вырашэнні пытанняў 
нацыянальнага развіцця бел. этнасу. 

У процілегласць пазітыўным погля- 
дам на пытанні этнагенезу і этнічнай 
гісторыі беларусаў буржуазныя вучо- 
ныя, асабліва бел. нацыяналісты, імк- 
нуцца абгрунтаваць розныя тэорыі, 
разлічаныя на адрыў беларусаў ад 
братніх рускага і ўкраінскага народаў. 
Часопіс «БЕрывіч», што выдаваўся ў 
20-я г. ў Коўне В. Ластоўскім, пра- 
пагандаваў яго крыўска-волатаўскую 
«тэорыю» паходжання беларусаў. Ла- 
стоўскі беспадстаўна сцвярджаў, нібы- 
та яшчэ да 9 ст. існавала самастойная 
Крывіцкая дзяржава, а беларусы пахо- 
дзяць. ад міфічных волатаў (велетаў, 
люцічаў). Нрыўска-волатаўскую «тэо- 
рыю» па-свойму трактавалі буржуаз- 
ныя нацыяналісты А. Цвікевіч, Я. Стан- 
кевіч, К. Езавітаў і інш. 

У 1920 у Мінску пры Наркамаце, 
асветы БССР быў створаны Акадэмічны 
цэнтр. Я. Ф. Барскі, Дабравольскі, 
Янчук, Сержпутоўскі, Сербаў прынялі 
ўдзел у арганізацыі навуковых і вы- 


шэйшых навучальных устаноў. 10.42. 
1924 заснавана Навукова-тэрміналагіч- 
ная камісія, якая ў пач. 1922 рэарга- 
нізавана ў Ін-т бел. культуры (Інбел- 
культ). Большасць этнографаў спачат- 
ку ўваходзіла ў прыродазнаўча-геагр. 
секцыю Інбелкульта, а з 1924 -- у гісто- 
рыка-археалагічную. У 1925 у складзе 
Інбелкульта створана самастойная 
этнагр. секцыя (з 1927 кафедра 
этнаграфіі). Шырокае развіццё атрыма- 
ла краязнаўства. Створанае ў 1924 
Цэнтр. бюро краязнаўства выдавала час. 
«Наш край» (з 1925, у 1930--38 «Са- 
вецкая краіна»), дзе друкаваліся 
этнагр. матэрыялы з розных месцаў 
Беларусі. Значную ролю ў развіцці 
краязнаўчага руху адыгралі Інбел- 
культ, з 1929 Акадэмія навук БССР, 
заснаваная на яго базе. Важнай крыні- 
цай этнагр. вывучэння Беларусі слу- 
жылі музейныя калекцыі (у БССР 


працавала больш за 20 музеяў), 
экспедыцыйныя матэрыялы (перад 


вайной у АН БССР захоўвалася каля 70 
тыс. адзінак этнагр. апісанняў і 
фальклорных тэкстаў, да 10 тыс. здым- 
каў і 2 тыс. этнагр. экспанатаў). Побач 
са збіральніцкай вялася даследчая ра- 
бота. З'явіліся працы Сербава «Вічын- 
скія паляне» з падзагалоўкам «Этнагра- 
фічны нарыс Беларускага Палесся» 
(1928), Сержпутоўскага «Прымхі і за- 


бабоны беларусаў-палешукоў» (1930), 
шэраг артыкулаў З. Бядулі, працы 
М. М. Нікольскага «Міфалогія і 


абраднасць валачобных песень» (1931), 
«Жывёлы ў звычаях, абрадах і вераван- 
нях беларускага сялянства» (1933). 
Вынікам даследавання Цэнтр. музея на- 
родазнаўства (Масква) з'явілася каш- 
тоўная праца Н. І. Лебедзевай «Жыллё 
і гаспадарчыя пабудовы Беларускай 
ССР» (М., 1929). У Ленінградзе над 
праблемамі этнаграфіі ўсх.-слав.  на- 
родаў, у т. л. беларусаў, актыўна 
працаваў Дз. М. Зяленін [«Рускае 
(усходнеславянскае) народазнаўства», 
Берлін: Лейпцыг, 1927, на ням. мове]. 
Вывучэннем Палесся плённа займаліся 
польскія этнографы К. Машынскі («На- 
родная культура славян», у З кн., 
1929--39, 2 выд. 1967--68) і Ч. Пят- 
кевіч («Рэчыцкае Палессе: Этнагр. 
матэрыялы. Ч. 1. Матэрыяльная куль- 
тура», Еракаў, 1928; «Духоўная 
культура Рэчыцкага Палесся», Вар- 
шава, р 1938) і інш. Беларускі 
фальклор у Латвіі збіраў С. П. Са- 
хараў, частка яго запісаў апублікавана 
ім у кн. «Народная творчасць латгаль- 
скіх і ілукстэнскіх беларусаў» (вып. 1, 
Рыга, 1940). Напад фашысцкай Герма- 
ніі на СССР і часовая акупацыя Бела- 
русі прыпынілі этнагр. вывучэнне рэс- 
публікі, прывялі да велізарных страт 
этнагр. матэрыялаў. Былі разрабаваны 
або знішчаны ўсе музеі рэспублікі і 
архіўныя фонды АН БССР. 

Пасля вызвалення Беларусі ад нямец- 
ка-фашысцкіх захопнікаў у Ін-це гісто- 
рыі АН БССР адноўлены сектар этна- 
графіі і фальклору. На працягу 1950- 
51] вывучаўся побыт калгаснай вёскі, 
у выніку чаго з'явілася праца М. Я. 


ГІСТАРЫЯГРАФІЯ 


Грынблата і Л. А. Малчанавай «Новыя 
з'явы ў быце калгаснай вёскі: (Спроба 
этнаграфічнага вывучэння калгаса 
«Бальшавік» Хойніцкага р-на Гомель- 
скай вобл.)», апублікаваная ў «Бела- 
русмм этнаграфічным зборніку» (1958). 
З сярэдзіны 90-х г. разгарнулася 
работа па вывучэнню побыту рабочага 
класа Беларусі (У. М. Іваноў), побыту 
бел. сялян у партызанскім краі (А. І. 
Залескі) і гістарыяграфіі дарэвалюцый- 
най этнаграфіі (В. К. Бандарчык). 
У 1957 у АН БССР створаны Ін-т ма- 
стацтвазнаўства, этнаграфіі і фальклору 
з асобным сектарам этнаграфіі, які 
распачаў работу над манаграфіяй 
«Беларусы» [скарочаны варыянт яе 
апублікаваны ў шматтомным выданні 
Ін-та этнаграфіі АН СССР «Народы 
свету» («Народы Еўрапейскай часткі 
СССР», т. 1. М., 1964)]. 

Вядучай у навуковых даследаваннях 
бел. этнографаў стала тэма сацыялі- 
стычнай перабудовы побыту і культуры. 
Асобным пытанням сямейнага, грамад- 
скага, вытворчага побыту, матэрыяль- 
най і духоўнай культуры прысвечаны 
артыкулы ў навуковых часопісах, збор- 
ніках: «Беларускі этнаграфічны збор- 
нік», «Пытанні этнаграфіі Беларусі», 
«Пытанні беларускай этнаграфіі, фаль- 
кларыстыкі і тапанімікі», «Пытанні бе- 
ларускай этнаграфіі і фалькларысты- 
кі». Пры ўдзеле этнографаў апубліка- 
ваны калектыўныя працы «Будаўніцт- 
ва камунізму і сацыяльныя змены ў 
сялянстве Беларусі» (1966), «Быту і 
культуры сяла -- паўсядзённую ўвагу» 
(1969), у якіх разглядаюцца пытанні 
фарміравання новага побыту сельскага 
насельніцтва рэспублікі. З выкарыстан- 
нем сацыялагічных метадаў і анкет- 
нага абследавання ў 1973--75 групай 
бел. этнографаў праведзена даследаван- 
не асноўных тэндэнцый у развіцці 
сучаснай вёскі. Сацыялагічныя метады 
выкарыстаны і пры вывучэнні гарад- 
скога насельніцтва [ «Этнічныя працэ- 
сы і лад жыцця (На матэрыялах да- 
следавання насельніцтва гарадоў 
БССР)», 1980; «Міграцыя насельніцтва 
ў гарады і этнічныя працэсы», 1985, 
Г. І. Каспяровіч і інш.]. 

Значная ўвага ў пасляваенны час ад- 
даецца пытанням паходжання і этніч- 
най гісторыі бел. народнасці. У 40- 
50-я г. апублікаваны працы гісторыкаў 
М. С. Дзяржавіна, Пічэты, Ф. В. Нан- 
станцінава, А. П. Іянкова і інш., 
якія абгрунтавалі палажэнне, што 
асноўным фактарам утварэння народ- 
насці з'яўляюцца сацыяльна-эканам. 
ўмовы. Недахопам іх прац было тое, што 
яны выводзілі бел. народнасць з пер- 
шасных усх.-слав. плямён, у той час 
як непасрэднай папярэдніцай трох 
усх.-слав. народнасцей была стараж.- 
руская народнасць. У кнізе «Беларусы» 
(1968) Грынблат падагульніў асноўныя 
дасягненні гісторыкаў, філолагаў, ант- 
раполагаў, археолагаў і інш. спецыялі- 
стаў, якія займаліся гэтай праблемай, 

і даў схему перыядызацыі этнічнай 
гісторыі бел. народнасці. 

Прыкметнае ажыўленне ў вывучэнні 
этнагенезу беларусаў выклікала дыску- 
сія, праведзеная ў 1967--69 на старон- 
ках час. «Советская этнография». Дыс- 
кусія канстатавала наяўнасць розных 
пунктаў гледжання на праблему этнаге- 
незу беларусаў і вялася гал. чынам 
у сувязі з прапанаванай В. В. Сядо- 
вым тэорыяй «балцкага субстрату». 
Сядоў разглядаў балтыйскае насель- 
ніцтва як нейкі аднародны маналіт, які 
быццам бы ўз'яднаў на сваёй тэрыторыі 
ўсх.-слав. плямёны, а асаблівасці куль- 
туры беларусаў выводзіў з часоў пер- 
шаснага засялення ўсх.-слав. плямён 
(да 7--8 ст.). Апаненты Сядова архе- 
олаг П. М. Трацякоў, географ-тапані- 
міст В. А. Жучкевіч, этнографы Грын- 
блат і Г. А. Хабургаеў падверглі кры- 
тыцы яго канцэпцыі. Праблема пахо- 
джання і этнічнай гісторыі беларусаў 
са стараж. часу да нашых дзён дасле- 
дуецца ў падрыхтаванай Ін-там мастац- 
твазнаўства, этнаграфіі і фальклору 
калектыўнай манаграфіі «Этнаграфія 
беларусаў: гістарыяграфія, этнагенез, 
этнічная гісторыя» (1985), дзе праана- 
лізаваны гістарыяграфічныя працы, 
найважнейшыя фактары ўтварэння бел. 
этнасу, яго развіцця. 

Першая значная праца пасляваеннага 
часу па матэрыяльнай культуры ўсх. 
славян -- «Усходнеславянскі этнагра- 
фічны зборнік: Нарысы народнай матэ- 
рыяльнай культуры рускіх, украінцаў 
і беларусаў у ХІХ -- пачатку ХХ ст.» 
(М., 1956). Вывучэннем матэрыяльнай 
культуры беларусаў у 50--60-я г. зай- 
малася Малчанава («Матэрыяльная 


культура беларусаў», 1968; «Нарысы 
матэрыяльнай культуры беларусаў 
ХУІ- ХУПІстст.», 1981). Асобныя 


пытанні матэрыяльнай культуры да- 
следавалі У. С. Гуркоў (пасяленні і 
жыллё), М. Ф. Раманюк (адзенне), 
І. П. Корзун (ежа). Сумесна з этно- 
графамі Украіны і Малдавіі вялася пад- 
рыхтоўка рэгіянальнага «Гісторыка-эт- 
награфічнага атласа Украіны, Беларусі 
і Малдавіі», на матэрыяле якога вы- 
дадзены манаграфічныя працы «Бела- 
рускае народнае жыллё» (1973), «На- 
родная  сельскагаспадарчая тэхніка 
беларусаў» (1974) і «Беларускае 
народнае адзенне» (1975). Далейшую 
распрацоўку гісторыка-этнагр. раяна- 
вання матэрыяльнай культуры бела- 
русаў праводзіў В. С. Цітоў («Гісторы- 
ка-этнаграфічнае раянаванне матэры- 
яльнай культуры беларусаў. ХІХ -- 
пачатак ХХ ст.», 1983, «Гісторыка- 
этнаграфічныя рэгіёны ў экспазіцыі 


Беларускага дзяржаўнага музея 
народнай архітэктуры і побы- 
ту», 1982). Публікацыі Цітова 


і калектыўная праца «Помнікі этнагра- 
фіі» (1981) падрыхтаваны ў сувязі са 
стварэннем Бел. дзярж. музея нар. 
архітэктуры і побыту. Паралельна вяла- 
ся праца па вывучэнню промыслаў і ра- 

ау. 
ўХ аррэсў 


мёстваў. У 1984 апублікавана калек- 
тыўная манаграфія «Промыслы і ра- 
мёствы Беларусі», якой папярэднічалі 
манаграфічныя даследаванні асобных 
промыслаў і рамёстваў -- Цітова «На- 
родныя дрэваапрацоўчыя промыслы Бе- 
ларусі (1917-1941 гтг.)» (1976), 
І. М. Браіма «Рыбалоўства ў Беларусі» 
(1976), Г. М. Курыловіч «Беларускае 
народнае ткацтва» (1981), С. А. Мілю- 
чэнкава «Беларускае народнае 
ганчарства» (1984), а ў 1986 г.-- кніга 
С. Ф. Цярохіна «Паляўніцтва ў Бела- 
русі». Рыхтуюцца да друку манаграфіі 
па вышыўцы, пчалярству і інш. 


ГІСТОРЫКА-ЭТНАГРАФІЧНЫЯ 
РЭГІЁНЫ (19- ПАЧ. 20 СТАГОДДЗЯ) 
І Паазер е 
П Панямонне 
ЦІ Цэнтральная Беларусь 
ІУ Падняпроўе 
Заходняе Палессе ” 
Ў Паставы 
Усходняе Палессе сг; 


Умоўная мяна гісторына- 
этнаграфічных рэгіенаў; 


Ліда е 
Гродна ІІ 


о 4 Я а 


бу Навагрудак “/Дбо Стоўбцы 

раба 422 
/ А 

Ба н ай 

Слонім Ф 

А / Га с «ў ўў 
7; Я ы Івацэвіч б? М. 
«Э А Й “ Ганцавічы 
Бяроза” Я Я 


. Кобрын ССА 


Й 


“с 


ў. 
(5 
Ў. Маларылы 





промыслах і рамёствах Беларусі. Вы- 
дадзены альбомы «Беларускае на- 


роднае мастацтва» (т. 1, 1951), «Бела- 
рускі народны арнамент» (1955), 
«Слуцкія паясы» (1960) Л. І. Якуні- 


най і «Беларускае народнае адзенне» 
(1981) Раманюка. 

У апошнія гады бел. і ўкраінскімі 
этнографамі праведзена сумеснае да- 
следаванне Палесся, у якім разгледжа- 
ны ўсе аспекты матэрыяльнай, духоў- 
най культуры і сямейнага побыту, 
а таксама пытанні гістарыяграфіі эт- 
нічнай гісторыі і інш. асаблівасці жыц- 
цядзейнаесці насельніцтва беларуска- 
ўкраінскага Палесся. Па выніках яго 
апублікаваны манаграфіі «Грамадскі, 
сямейны побыт і духоўная культура 
насельніцтва Палесся» (1987), «Па- 
лессе: Матэрыяльная культура» (Кіеў, 
1988). 

Праблемы сямейнага і грамадскага 
побыту насельніцтва Беларусі шырока 
разгледжаны ў калектыўных працах 
«Змены ў побыце і культуры сельска- 
га насельніцтва Беларусі» (1976), 


Т “2; Ср» с) Й; 
7 Два ААА а 4; 


«Змены ў побыце і культуры гарад- 
скога насельніцтва Беларусі» (1976), 
даследаваннях Нікольскага «Паходжан- 


не і гісторыя беларускай вясель- 
най абраднасці» (1956), Іванова «На- 
рыс побыту прамысловых рабочых 


дарэвалюцыйнай Беларусі» (1971) і ар- 
тыкулах М. Ф. Піліпенкі, Э. Р. Са- 
баленкі, А. М. Міцкевіча, Г. І. Дуле- 
бы, Бандарчыка, В. М. Бялявінай, Бра- 
іма. 

З гэтай праблематыкай звязана выву- 
чэнне рэлігійных вераванняў, атэізму і 
сучаснай абраднасці, а таксама народ- 
ных ведаў (брашуры і артыкулы 


ОГлыбокае 


Х 4; 
ы уйск, а Ы, 


62; 


а. 7, 


Свстлагоўб й. 


Іванова, Залескага, Бандарчыка, 
А. С. Фядосіка, К. П. Кабашнікава, 
Р. В. Надольскага, Л. І. Міньке, 
А. М. Бамарова, А. М. Міцкевіча, 
Г. К. Мярзловай і інш.). У 1960 


апублікаваны зборнік артыкулаў «Пы- 
танні рэлігіі і атэізму». Мінько даследа- 
ваў перажыткі знахарства і іншых заба- 
бонаў («Народная медыцына і шкод- 
насць знахарства», 1962, «Святая» 
вада», 1965, «Знахарства», 1971, «Заба- 
боны і прыкметы», 1975). Узнікненню і 
гісторыі сектанцтва на Беларусі, яго 
шкоднай дзейнасці і барацьбе з ім 
прысвечаны працы Надольскага, Б. І. 
Камейшы, С. А. Мышапуда і інш. 
Атэістычная тэматыка займае значнае 


месца: ў даследаваннях р Фядосіка 
(«Антырэлігійныя матывы ў  бела- 
рускім фальклоры», 1963,  «Бела- 


руская народная сатырычная проза», 
1969, «Праблемы беларускай народнай 
сатыры», 1978). Сярод даследаванняў, 
у якіх закранаюцца пытанні вераванняў 
і абрадаў беларусаў, праца С. А. То- 
карава «Рэлігійныя вераванні ўсходне- 


славянскіх народаў ХІХ - пачат- 
ку ХХ ст» (М.; Л., 1957). Разгляд 
многіх народных абрадаў, звычаяў і 
вераванняў дарэвалюцыйнага сялянства 
даецца ў шматтомным выданні «Бе- 
ларуская народная творчасць» (Дзярж. 
прэмія БССР 1986). 

Пачатак вывучэнню сучаснага стану 
і прапагандзе новых звычаяў і абрадаў 
пакладзены брашурай Залескага і Іва- 
нова «Новыя звычаі і абрады -- у наш 
быт» (1960). Гэта пытанне разглядаецца 
ў кнігах Іванова «Жыццё нараджае но- 
выя абрады» (1964) і «Новы час- 
новае жыццё» (1968), у кнігах «Новыя 
грамадзянскія абрады і рытуалы» 
(1978), «У духу народных традыцый» 
(1981), у працах А. А. Мялешкі «Са- 
вецкая сямейная абраднасць Беларусі» 
(1976), «Сучасныя традыцыі, святы і 
абрады» (1976), «Сучасныя грамадзян- 
скія абрады і традыцыі» (1985), у ар- 
тыкулах супрацоўнікаў сектара этна- 
графіі ў часопісах і газетах. 

Важным аспектам этнагр. навукі 
з'яўляецца вывучэнне нар. ведаў, на- 
запашаных эмпірычнай практыкай на 
працягу многіх стагоддзяў у галіне ме- 
дыцыны, ветэрынарыі, аграноміі, метра- 
логіі і г. д. Ім прысвечаны манаграфіі 
Мінько «Народная медыцына Беларусі» 
(1969), Малчанавай «Народная метра- 
логія» (1973), Н. У. Скурата «Даўнія 
беларускія меры: (Лексічны аналіз)» 
(1974), артыкулы М. М. Дворкі- 
на, І. М. Пёрышкіна, М. Д. Тарэна, 
А. Х. Шкляра і інш. Выву- 
чае этнаграфія і такую галіну 
грамадскага побыту, як нар. гульні. У 
даваенны час гэтаму пытанню быў 
прысвечаны толькі артыкул З. Бядулі. 
Пасля вайны апублікаваны зборнік 
В. Каспяровіча «Сто гульняў» (1948) 
і даследаванне Я. Р. Вількіна «Бела- 
рускія народныя гульні» (1969). Дзі- 
цячыя гульні разгледжаны ва ўступным 
артыкуле Г. А. Барташэвіч да тома 
«Дзіцячы фальклор» (1972) шматтом- 


нага выдання «Беларуская народная 
творчасць». 


Праблематыка і тэматыка даследа- 
ванняў бел. этнографаў, метадалогія і 
методыка этнагр. працы на Беларусі 
складваліся ў цеснай сувязі з развіццём 
этнаграфіі СССР. Гэтаму садзейнічалі 
агульнасаюзныя і рэгіянальныя каар- 


дынацыйныя нарады, асабліва сесіі і 
канферэнцыі Аддзялення гіст. навук 
АН СССР, якія з пач. 60-х г. пра- 


водзяцца штогод. На іх абмяркоўваюц- 
ца вынікі этнагр., антрапалагічнай і 
археалагічнай працы ў СССР. Амаль 
на ўсіх нарадах і сесіях бел. этногра- 
фы выступалі з дакладамі, паведамлен- 
нямі пра вынікі сваіх даследаванняў 
побыту і культуры бел. народа. У апош- 
нія гады бел. этнографы ўдзельнічалі 
і ў міжнар. кангрэсах. У 1964 на 
УІІ Міжнар. кангрэсе антрапалагічных 
і этнагр. навук у Маскве з дакладамі 
выступалі Бандарчык, Грынблат, Мінь- 
ко, у якіх прааналізавалі асноўныя кі- 
рункі і тэндэнцыі ў развіцці бел. этна- 
графіі, пытанні этнагенезу беларусаў 
і народных ведаў. На УІІІ Міжнар. 


кангрэсе ў Токіо ў 1968 Малчанава 
прачытала даклад пра агульнаслав. на- 
цыянальныя рысы ў матэрыяльнай 
культуры беларусаў. На ІХ Міжнар. 
кангрэс у Чыкага (1973) прадстаўлены 
даклад Бандарчыка і Сабаленкі пра 
змены ў побыце і культуры сучаснай 
сельскай сям'і, на Х Міжнар. кангрэс 
у Дэлі (1978) - даклад Бандарчыка, 
прысвечаны працэсам інтэграцыі, і яго 
даклад пра развіццё бел. этнасу на 
ХІ кангрэс у Канадзе. Бел. этнографы 
ўдзельнічалі ў рабоце міжнар. з'ездаў 
славістаў і ў міжнар. канферэнцыях 
этнолагаў у ЧССР, ПНР, НРБ, Юга- 
славіі. Працы бел. этнографаў публі- 
куюцца ў замежным друку. 

: В. К. Бандарчык. 
ГІСТОРЫКА-ЭТНАГРАФІЧНЫ РЭ- 
ГІЁН, рэгіён, што вылучаецца на 
якой-небудзь тэрыторыі паводле ком- 
плексу этнакультурных прыкмет: асаб- 
лівасцей этнічнай гісторыі, характару 
рассялення, гаспадарчых заняткаў і 
прылад працы, нар. архітэктуры, дэка- 
ратыўна-прыкладнога мастацтва, тра- 
дыцыйнага адзення, фальклору, мясцо- 
вых гаворак і інш. Арэальнае (этна- 
графічнае) вывучэнне і картаграфаван- 
не разнастайных кампанентаў тэр. 
Беларусі ў 18- 19 ст. дазваляе суаднесці 
іх на розных таксанамічных узроўнях 
і вылучыць б этнагр. рэгіёнаў: Паў- 
ночны (Паазер'е), Усходні (Падня- 
проўе), Цэнтральны (Цэнтральная Бе- 
ларусь), Паўночна-Заходні (Панямон- 
не), Устгодняе Палессе і Заходняе Па- 
лессе. Унутры кожнага з іх, у сваю 
чаргу, паводле мясцовых асаблівасцей 
нар. культуры і побыту вылучаюць 
больш дробныя адзінкі - лакальныя 
раёны, або падраёны: у Паўночным - 
паўн.-ўсх. і паўд.-зах. часткі, ва Ус- 
ходнім -- левабярэжнае,  правабярэж- 
нае Падняпроўе і Пасожжа, у 
Цэнтральным -- Бярэзінскі, Слуцка- 
Нясвіжскі і Мінскі раёны, у Паўночна- 
Заходнім -- левабярэжнае і правабя- 
рэжнае Панямонне, ва р Усходнім 
Палессі - Мазыршчына, Тураўшчына, 
Прыпяцкі раён, у Зах. Палессі -- Пін- 
скае Палессе, Загароддзе і Падляшша. 
Рэгіёны лакалізуюцца ў масівах з 
блізкімі гіст. і экалагічнымі ўмовамі, 
пераважна ў басейнах вялікіх рачных 
сістэм (рэкі служылі сродкамі зносін і 
вызначалі напрамкі культурна-эканам. 
сувязей, а таксама стваралі спрыяльныя 
ўмовы для жыхарства і гаспадарчай 
дзейнасці). Мясцовая прырода з яе раз- 
настайнымі рэсурсамі і адпаведнымі 
ўмовамі была жыццёвым асяроддзем, 
арганічна ўваходзіла ў паўсядзённы но- 
быт і ў межах пэўнай сацыяльнай сістэ- 
мы ўплывала на спецыялізацыю гаспа- 
дарчых заняткаў, жыллё, адзенне, ежу, 
сродкі зносін. Сацыяльна-эканам. і эт- 
нічныя працэсы, што мелі асаблівасці ў 
розных раёнах Беларусі, з цягам часу 
накладвалі адбітак на сістэмы земля- 
робства, гаспадарчы побыт, звычаёвае 
права, мясцовую самасвядомасць, што 
надавала пэўнаму рэгіёну спецыфічныя 
рысы. На працягу стагоддзяў межы 
Г.-э. р. мяняліся, аднак гэта не паруша- 


ГЛАДЗЬ 


ла пераемнасці гіст. традыцый, якія ва 
ўмовах патрыярхальнага ўкладу выкон- 
валі жыццёва важную камунікатыўную 
ролю, замяняючы пісьмовую культуру. 
Этнакультурны комплекс на паграніччы 
суседніх рэгіёнаў мае пераходныя рысы, 
што звязана са складаным характарам 
размяшчэння шэрагу этнагр. рэалій. 
Параўнальнае супастаўленне этнагр. 
матэрыялу з археалагічным,  лінгві- 
стычным і фальклорным паказвае іх 
арэальную ўзаемасувязь і дазваляе мер- 
каваць пра стараж. прыроду рэгіяналь- 
ных адрозненняў, а таксама сведчыць 
пра агульныя вытокі і заканамернасці 
развіцця матэрыяльнай і духоўнай 
культуры беларусаў. Г.-э. р. адлюстроў- 
ваюць варыяцыйнае багацце і разна- 
стайнасць бел. нар. культуры, яе твор- 
чыя магчымасці і самадзейны характар. 

В. С. Цітоў. 
ГЛАДЗЬ, від вышыўкі. Паводле спосабу 
выканання вылучаюць Г. лікавую і ад- 
вольную, 1- і 2-баковую, па суцэльнай 
і па ажурнай тканіне. Кашулі, фартухі, 
ручніковыя галаўныя ўборы здаўна вы- 

Вышыўка лікавай гладдзю (фрагмент ру- 


кава). Пасёлак Калініна Чачэрскага раёна. 
1920-я г. 


шывалі 2-баковай лікавай прамой і 
касой Г. (насціланне, высціланне). 
Арнамент з простых геаметрычных фі- 
гур (васьміпялёсткавыя разеткі, зоркі, 
крыжыкі, ромбы, трохвугольнікі) Ввы- 
шывалі паралельнымі шыўкамі па лі- 
ніі ўтку, асновы або па дыяганалі. 
Адзін з традыцыйных прыёмаў вышыў- 
кі -- аднабаковая лікавая Г., якой аз- 
даблялі тканіны ў Капыльскім і Нлец- 
кім р-нах. Яе вышывалі шчыльнымі 
гарызантальнымі або вертыкальнымі 
радкамі, у якіх роўныя па даўжыні 
шыўкі накладваліся ў шахматным па- 
радку. Для вышыўкі лікавай Г. вы- 
карыстоўвалі чырвоныя, белыя, чорныя 
баваўняныя ніткі. Адвольнай (няліка- 
вай) Г., больш позняй па паходжанню, 
аздаблялі жаночыя безрукаўкі, хусткі, 
суконную і аўчынную вопратку, ручні- 
кі, абрусы (у арнаменце пераважалі 

рознакаляровыя раслінныя ўзоры). У 
наш час Г. вышываюць сурвэткі, руч- 
нікі, абрусы, навалачкі і іні. 


В. Я. Фадзеева. 


ГЛЕЙНА, назва звяна плыта ў басейне 
Зах. Дзвіны (р. Лучоса, Бобр і інш.). 
Лакальная назва гуська. На Зах. Дзвіне 
4 Г. злучаліся ў плыт. 


ГЛОГЕР (СІовег) Зыгмунт (псеўданім 
Прускі; 3.11.1845, Каменка Пад- 
ляская, ПНР -- 15.8.1910), польскі ар- 
хеолаг, этнограф, гісторык і фалькла- 
рыст. Скончыў Варшаўскі ун-т (1867). 
Арганізатар і першы старшыня края- 
знаўчага т-ва ў Варшаве. Пісаў пра 
побыт, вераванні і абрады бел. народа: 
артыкулы ў час. «ВіБІіо(еКа Уаг5гау- 
зКа» («Варшаўская бібліятэка») -- 
«Земляробчыя абрады» (1867, т. 2), 
«Звычаі народа з ваколіц Тыкоціна і 
Бельска» (1868, т. 1), «Земляробчыя 
забабоны» (1876, т. 2), «Пчалярскія, 
паляўнічыя і земляробчыя забабоны» 
(1876, т. 4), «Метэаралагічныя заба- 
боны люду Панараўя» (1879, т. 1), 
у штогодніку « /Ббідог міадотозсі «о 
апітороіовіі Кгаўоуеў» («Збор  зве- 
стак па айчыннай антрапалогіі») -- «За- 
бабоны і ўяўленні наднарвінскага люду 
пра птушак, паўзуноў і насякомых. Са- 
браны ў 1865- 1875 гадах» і «Вясель- 
ныя назвы, выказванні і прадметы, якія 
ўжываліся на вясельных абрадах люду 
на тэрыторыі былой Рэчы Паспалі- 
тай» (1877, т. 1), у «РатіеіпіКа ВЁі2гўо- 
сгаГісгпут»  («Альманаху  фізіягра- 
фічным») -- «Юрый (Святы Юры)» 
(1883, т. 3). 


Зрабіў некалькі фальклорна-этнагр. 
і краязнаўчых экспедыцый, матэры- 
ялы якіх апублікаваў у працы «Вя- 
сельныя ўрачыстасці» (1869), дзе, акра- 
мя польскіх, змясціў бел. запісы з 
Брэсцкага і Трокскага паветаў. У часопісе 


«Уізіа») («Вісла») змясціў арты- 
кулы пра краязнаўчыя падарожжы 
(«Падарожжа Нёманам», 1888; «На 


хвалях Буга», 1890; «У даліне Бебжы», 
1я92 і 


інш.). Даследаваў  помні- 
кі археалогіі каменнага і брон- 
завага вякоў на Беларусі, у Поль- 
шчы і Літве (толькі з Слонім- 


скага пав. ў калекцыі Г. быў 191 археа- 
лагічны прадмет). Апублікаваў шмат 
матэрыялаў пра бел. драўляную архі- 
тэктуру. З 1870 жыў у Яжэве (ПНР), 
сабраў вялікую музейную калекцыю 
археалагічных, археаграфічных, этнагр. 
матэрыялаў, багатую бібліятэку і збра- 
ёўню. У яго прыватным музеі захоўва- 
ліся бел. матэрыялы са збораў М. Фе- 
дароўскага, А. Кіркора, Я. і К. Тышке- 
вічаў, А. Ельскага і інш. Сабраныя 
матэрыялы Г. выкарыстаў у «Стара- 
польскай энцыклапедыі» (т. 1--4, 
1900--03, 4 выд. 1978). 

Тв.: Моіаікі агсреоІовіс2пе Місраіа Ее- 
Чего 5Кіево 2 оКкоііс біопіта, КиугВрапу 
род Мізгоёет. “Уагзгаха, 1882; Виувфох- 


пісухо дггеўпе і ўугобу 2 бггеуа у даўпе] 
Ро! ссе. Т. 1. “Уагэгача, 1907-09; Эіаго- 

Туіпе озаду 2 сга50ў п2у(Ки Кггетіепіа 


па данае Запеў Роізкі//Кіозу. 1875. 
Т. 20. 
Літ. ЕедаегочзКі М. Гуетопі СбіІо- 


вег. УУаг5згама, 1912; 5 у Ка Н. Гуетипі 
СІовег. Уагэгауа, 1963. Г. А. Каганоўскі. 


ГЛЫБОЦКАЯ КЕРАМІКА, ганчар- 
ныя вырабы майстроў з г. Глыбокае. 
У 1920- 30-я г. працавала каля 10 май- 
строў, якія выраблялі разнастайную 
гаспадарчую і дэкаратыўную керамі- 
ку - гаршкі, макатры, бабачнікі, збан- 
кі, гарлачы, глякі, слоікі, спарышы, 
міскі, паўміскі, масленіцы, цукарніцы, 
хлебніцы, чайнікі, кубкі, рукамыйнікі, 
вазоны, а таксама цацкі і інш. Посуд 
вызначаўся плаўнымі мяккімі абрысамі. 
У залежнасці ад памераў меў розныя 
назвы (гл. Ганчарная сістэма мер). 
Фармавалі ў тэхніцы выцягвання на 
нажным ганчарным крузе. У фармо- 
вачную масу для пячнога посуду да- 
мешвалі жарству. Амаль усе кераміч- 
пыя рэчы пакрывалі празрыстай свін- 
цовай палівай, якая ў залежнасці ад 
тэмпературы абпальвання заставалася 
бясколернай або прымала зеленаватае 
адценне. Посуд карычнева-чырвонага 





Г лякі. 


колеру цаніўся больш высока. Выраб- 
лялі таксама чорназадымлены і гарта- 
ваны посуд, гал. чынам для гатавання 
гарачай ежы. Традыцыйны дэкор стры- 
маны: лінейны арнамент з 2--3 пра- 
мых палосак на верхняй частцы посуду. 
У 1920-я г. была пашырана кераміка 
з падпаліўнай размалёўкай пераважна 
расліннага характару, выкананая пэн- 
дзлікам або ражком па чырвоным фоне 
ў 2--3 колеры -- белы, зялёны, цёмна- 
карычневы. У якасці фарбаў выкары- 
стоўвалі белы ангоб, парашок перапа- 
ленай медзі (зялёнка), вокіс марганцу 
(бруштын). З 1970-х г. промысел не 
існуе. Калекцыя Г. к. зберагаецца ў 
Бел. дзярж. музеі нар. архітэктуры і 
побыту. С. А. Мілючэнкаў. 
ГЛЯК, ганчарны выраб; гліняная па- 
судзіна для захоўвання і транспарціроў- 
кі вадкіх рэчываў -- алею, квасу, вады 
і інш. Шарападобная, радзей крыху па- 


доўжаная пасудзіна з плоскім дном, 
кароткім вузкім горлам з дзюбкай або 
без яе, 1--2 ручкамі (вядомы Г. і з 
пляскатымі бакамі, без ручак, з 4 га- 
рызантальна пастаўленымі вушкамі 
ўверсе і ўнізе тулава, праз якія пра- 
соўвалі вяроўку). Памеры ад цацачных 
(0,1 л) да вялікіх (38-10 л). У Г. 
заварвалі чай, рабілі настой зёлак (таму 
на З Віцебшчыны яго называлі зе- 
лянік). Маюць іншыя лакальныя назвы: 
глёк - на У, агляк, ляк - на Пні ПнЗ, 
бунька, банька -- на ПдЗ. Выраблялі Г. 
чорна-задымленыя, паліваныя, зрэдку 
гартаваныя. Упрыгожвалі іх глянцава- 
ным і лінейна-хвалістым контррэльеф- 
ным арнаментам, часам ангобнай 
размалёўкай. С. А. Мілючэнкаў. 


«ГНЯВАШ», традыцыйны танец. Му- 
зычны памер “а: Тэмп павольны. Ла- 
кальныя назвы «Загневаны», «Гнеўка». 
Выканаўцы (дзяўчына і хлопец) у тэ- 
атралізаванай форме паказваюць сварку 
і прымірэнне закаханых. Часта супра- 
ваджаўся песняй («Дзяўчына мая за- 
ручоная, чаго так ходзіш засмучо- 
ная...»). Больш вядомы ў зах. абласцях 
рэспублікі. Бытаваў і ў іншых раёнах 
пад назвай «Спрэчка ўлюблёных», 
«Качарга» і інш. На Магілёўшчыне вя- 
домы варыянт «Г.», што выконваўся 
толькі мужчынамі. Ю.М. Чурко. 
«ГОЛАС РАДЗІМЫ», газета Беларус- 
кага таварыства па культурных сувя- 
зях з суайчыннікамі за рубяжом 
(Беларускае таварыства «Радзіма»). 
Выдаецца штотыднёва на бел. мове ў 
Мінску з б.4.1955. Асобныя матэрыялы 
друкуюцца на рускай мове, штомесячна 
змяшчаюцца англійская і іспанская ста- 
ронкі. Выходзіла спачатку як дадатак 
да газ. «Звязда», у 1958 створана са- 
мастойная рэдакцыя, да студзеня 1960 
называлася «За вяртанне на Радзіму». 
Разлічана на беларусаў, якія жывуць 
за мяжой, распаўсюджваецца больш як 
у 50 краінах свету і ў БССР. Друкуе 
матэрыялы пра грамадска-паліт., экана- 
мічна-культурнае жыццё, сацыяльныя 
змены на Беларусі за гады Сав. улады, 
дзейнасць рэспублікі на міжнар. арэне. 
Сістэматычна змяшчае артыкулы пра 
матэрыяльную і духоўную культуру бе- 
ларусаў; нар. традыцыі, звычаі, абрады, 
рамёствы, мастацтвы, фальклорна-эт- 
нагр. калектывы і інш., біяграфічныя 
нарысы пра этнографаў і фалькларыс- 
таў, нар. умельцаў. На яе старонках 
выступалі этнографы і фалькларысты 
Н. І. Буракоўская, У. С. Гуркоў, 
С. А. Мілючэнкаў, С. Ф. Цярохін, 
Г. А. Барташэвіч, А. І. Гурскі, Г. А. Ка- 
ханоўскі, А. С. Ліс, А. С. Фядосік і інш. 
Выдае серыю брашур і кніг «Біблія- 
тэчка газеты «Голас Радзімы». 

, В. Г. Мацкевіч. 
ГОМЕЛЬСКІ АБЛАСНЫ КРАЯ- 
ЗНАЎЧЫ МУЗЕЙ. Адкрыты 7.11.1919. 
У 1931 створаны антырэлігійны ад- 
дзел, на яго базе - Гомельскі музей 
атэізму (1939--41). У Вял. Айч. вайну 
частка экспанатаў эвакуіравана ў г. Уру- 
пінск Валгаградскай вобл., большасць 
разрабавана нямецка-фашысцкімі за- 


хопнікамі. Адноўлены ў 1946. Мае 17 
экспазіцыйных залаў (пл. экспазіцыі 
1022 м”), 120 тыс. экспанатаў асноўнага 
фонду (1988). У аддзелах прыроды, 
мастацкім, гісторыі дасав. і сав. перы- 
ядаў матэрыялы археалагічных раско- 
пак на тэрыторыі вобласці, нумізма- 
тычная калекцыя 16-19 ст., гербы 
стараж. гарадоў Турава, Гомеля, Рага- 
чова, Рэчыцы, Чачэрска, пячатка Ру- 
рыкавічаў, зброя, прылады працы і по- 
быту беларусаў 18- 19 ст. (саха, барана, 
пляценне з лазы, даматканае адзенне, 
драўлянае хатняе начынне, посцілкі, 
ручнікі і інш.), дакументальныя матэ- 
рыялы пра рэвалюцыйны рух на Го- 
мельшчыне ў канцы 19-20 ст., 
Кастрычніцкую рэвалюцыю,  грама- 
дзянскую і Вял. Айч. войны, аднаўленне 
1 развіццё нар. гаспадаркі і культуры ў 
краі. Зберагаюцца творы жывапісу, 
графікі, скульптуры рускіх і бел. май- 
строў, у т. л. гамяльчан. У фондах 
музея старадрукаваныя кнігі, калекцыі 
хустак 18--19 ст., нар. адзення 19-- пач. 
20 ст., тканін дэкаратыўна-бытавога і 
абрадавага прызначэння, мэблі, сама- 
вараў, гадзіннікаў, кандэлябраў, пры- 
лады промыслаў і рамёстваў (каваль- 





Горад Віцебск. Від на старую забудову з 
боку р. Віцьба. 


ства, ткацтва, бортніцтва, рыба- 
лоўства і інш.), творы традыцыйнага 
і сучаснага нар. мастацтва Гомельшчы- 
ны. Этнагр. матэрыялы музея выкары- 
стоўваюцца для арганізацыі тэматыч- 
ных выставак («Вышыўка і ткацтва 
Гомельшчыны», «Ручнікі Гомельшчы- 
ны», «Народны касцюм Гомельшчы- 
ны»). “Філіял - мемарыяльны музей 
П. М. Лепяшынскага, экспазіцыя ад- 
крытага захоўвання фондаў у в. Хальч 
Веткаўскага р-на. 

, В. Я. Фадзеева, Л. І. Шыловіч. 
ГОНІ, старадаўняя народная мера даў- 
жыні. Лакальная назва гон. Звычайна 
адлегласць, пройдзеная запрэжаным у 
саху канём у адзін бок без павароту 
або частка поля, апрацаваная (узараная 
ці скошаная) за адзін прыём. Мера 
не заўсёды аднолькавая, залежала ад 
фізічных магчымасцей чалавека і жывё- 


лы, віду працы, таму ніколі не была 
афіцыйнай мерай, раўнялася прыблізна 
80--100 м. 

ГОНКА, 1) назва звяна плыта на Пры- 
пяці і Нёмане. 2) Плыт на Дняпры 
і Сожы даўжынёю 60- 100 м. 
ГОНШЧЫКІ, плытагоны на Дняпры, 
Сожы, Прыпяці, Нёмане. 


ГОРАД, вялікі населены пункт, які 
з'яўляецца прамысловым, гандлёвым, 
культурным і адміністрацыйна-палі- 


тычным цэнтрам прылеглага раёна, воб- 
ласці, краіны. Для яго характэрны тэ- 
рытарыяльная канцэнтрацыя вытворча- 
сці, большая люднасць і тэрыторыя, 
больш разнастайны, чым у вёсцы, са- 
цыяльны і этнічны склад насельніцтва. 
Звычайна гараджане заняты ў прамы- 
словасці, гандлі, сферах абслугоўвання, 
кіравання, навукі і культуры. Гэта па- 
раджае сукупнасць бытавых рыс, якія 
складаюць гарадскі лад жыцця. Для 
кожнай грамадска-эканам. фармацыі 
характэрны пэўны тып Г., абумоўлены 
ўзроўнем развіцця прадукцыйных сіл і 
вытворчых адносін. У розных рэгіёнах 
свету Г. маюць мноства мясцовых асаб- 
лівасцей, якія ўплываюць на іх аблічча, 
працоўную дзейнасць і побыт жыхароў. 

Як тып пасялення Г. узнік на ран- 
няй ступені грамадскага падзелу 
працы -- аддзялення рамяства ад зем- 
ляробства, узнікнення рэгулярнага та- 
вараабмену, што адбыліся пры пера- 
ходзе ад першабытнага да рабаўладаль- 
ніцкага ладу, а ў некаторых краінах -- 
да феадальнага. Найбольш ранняя фун- 
кцыя Г.-- апорны пункт абароны (назва 
«горад» узнікла ад стараж. звычаю ага- 
роджваць пасяленне, ператвараць яго ў 
крэпасць). У далейшым функцыі пашы- 
раліся і мяняліся ў залежнасці ад за- 
канамернасцей пануючага спосабу вы- 
творчасці і канкрэтных гіст. умоў, якія 
вызначалі працэс урбанізацыі і роль Г. 
ў жыцці грамадства і дзяржавы. 

Першыя бел. Г., як і інш. ўсх.-слав. 
былі ўмацаванымі агароджанымі пасе- 
лішчамі, размяшчаліся на берагах буй- 
ных рэк ці ў сутоку дзвюх рэк, на вы- 
сокім мысе або пагорку. Ядром Г. з'яў- 
ляўся дзядзінец, абнесены абарончымі 
збудаваннямі. У 9--12 ст. у Г. кан- 

Тураў. З малюнка Н. Орды. 2-я палова 
(МГ, 


Полацк. З гравюры 16 ст. 


цэнтраваліся рамеснікі і гандляры, якія 
сяліліся па-за ўмацаваннямі і ўтваралі 
вакол іх пасады. Планіроўка стараж. 
Г. вызначалася асаблівасцямі рэльефу. 
Вуліцы звычайна разыходзіліся ад цэн- 
тра ў напрамку бліжэйшых населеных 
пунктаў. Вуліцы цэнтра Г. масцілі бяр- 
веннем, плашкамі ці дошкамі. Планіро- 
вачнай адзінкай пасадаў быў двор ся- 
дзібнага тыпу, які адначасова з'яўляўся 
і вытворчай адзінкай. Стараж.-рускія 
летапісы 9--13 ст. называюць на тэр. 
Беларусі 38 гарадоў, Наўгародскі 
І-ы летапіс малодшага зводу (сярэ- 
дзіна 15 ст.) - 42. У раннефеадальны 
перыяд большасць Г. набыла значэнне 
адм. цэнтраў удзельных княстваў. 
З пашырэннем хрысціянства некаторыя 
Г. сталі цэнтрамі рэлігійнага культу, 

ГОРАД 


рэзідэнцыямі царквы і духавенства. 
Важным заняткам жыхароў заставалася 
земляробства, жывёлагадоўля, агарод- 
ніцтва. Гараджане выконвалі розныя 
павіннасці на карысць дзяржавы (буда- 
валі і рамантавалі замкі, двары, дарогі, 








Горад Пінск. Гістарычная частка горада. 


Дуброўна ў канцы 18 ст. З акварэлі М. Іва- 
нова. 


масты і інш.). Развіццё рамёстваў і 
гандлю прывяло да арганізацыі цэхаў 
(гл. Цэхі рамеснікаў). У буйных Г. 
цэхі аб'ядноўвалі рамеснікаў аднаго або 
некалькіх рамёстваў, у малых пера- 
важалі цэхі з вялікай колькасцю ра- 
мёстваў. Найважнейшыя галіны рамя- 
ства: апрацоўка жалеза, дрэва, косці 
і каменю, ганчарная, гарбарная, шавец- 
кая, кравецкая вытворчасць, ювелір- 
ная справа і інш. Буйныя Г. былі звя- 
заны бойкімі дарогамі з гасцінцамі, па 
якіх вазілі свой тавар купцы -- «госці». 
З пашырэннем у феадальных Г. ра- 
меснай вытворчасці і гандлю яны 
ўключаліся ў арбіту таварна-грашовых 
адносін, станавіліся цэнтрамі ўнутраных 
лакальных рынкаў, міжгарадскіх унут- 
раных і знешніх сувязей, асабліва з 
Прыбалтыкай, Польшчай, Чэхіяй, Гер- 

маніяй (Полацк стаў буйным гандлёвым 
рачным портам, Віцебск -- цэнтрам 
суднабудавання, Магілёў -- апрацоўкі 
футра, гарбарства). Гарадское самакі- 
раванне было арганізавана на саслоў- 
ных асновах паводле магдэбургскага 
права і мясцовых звычаяў (гл. Звычай, 
Звычаёвае права). Г. былі цэнтрамі 
рэфармацыйнага руху і супраціўлення 
нацыянальна-рэлігійнаму прыгнёту 
(гл. Брацтвы). Насельніцтва расло пе- 
раважна за кошт сялян, якія шукалі 
тут ратунку ад прыгонніцтва, - выхад- 
цаў з бел. сёл, а таксама з суседніх 
зямель (перасяленцаў -- яўрэяў, татар- 
скіх пасяленцаў). З 2-й пал. 16 ст. 
насельніцтва Г. папаўнялася і мала- 
маёмнай шляхтай. Сацыяльны склад, 
маёмаснае і прававое становішча на- 
сельніцтва Г. былі неаднолькавыя. Пры- 
вілеяванае становішча займалі феада- 
лы-баяры, вышэйшае духавенства, да іх 
далучаліся найбольш багатыя купцы, 
сярод якіх былі і заможныя земле- 
ўладальнікі. Пераважнай па колькасці 
групай былі рамеснікі, гандляры і ся- 
рэднія купцы, земляробы. Значную пра- 
слойку складалі нізы -- немаёмныя 
вольныя гараджане. Буйнымі лічыліся 
Г., якія мелі 10 тыс. і больш жыхароў 
(Полацк, Віцебск, Мінск, Брэст, Магі- 
лёў), сярэднімі -- больш за 5 тыс., ма- 
лымі -2--5 тыс. жыхароў. Ад Г. ад- 
розніваліся меншай колькасцю агуль- 
нага і рамесна-гандлёвага насельніцтва 
паселішчы гарадскога тыпу -- мястэчкі. 


Да 17 ст. на Беларусі было 68 Г. і 


265 мястэчак. Яны падзяляліся на 
дзярж. і прыватнаўласніцкія. Адыгры- 
валі важную ролю ў развіцці грамад- 
скага жыцця, культуры, росце вытвор- 
часці. 

Знешняе аблічча феадальнага Г. іс- 
тотна не мянялася многія стагоддзі. 
Галоўнымі архітэктурнымі комплексамі 
былі замак, рамесніцка-гандлёвы пасад 
і гандлёвая плошча -- гаспадарчы 
цэнтр, дзе знаходзіліся ратуша, гасціны 
двор, храм, крамы. На замкавай тэрыто- 
рыі размяшчаліся дамы буйной шляхты, 
гарадской адміністрацыі і багатых га- 
раджан. Бедныя гараджане сяліліся ў 
пасадах і слабодах. Структурным эле- 
ментам забудовы аставалася сядзіба з 
хатай, дваром і гаспадарчымі пабудо- 
вамі. Забудова была скучаная, пера- 
важна драўляная, развівалася стыхійна. 

У 2-й пал. 17- 1 пал. 18 ст. наглядаў- 
ся заняпад Г., выкліканы спусташэннем 
іх у час шматлікіх войнаў і эпідэмій. 
У 2-й пал. 18 ст., асабліва пасля далу- 


у 1861--10.,7 90). 


чэння Беларусі да Расіі, эканоміка Г. 
стабілізавалася, ішло іх далейшае раз- 
віццё. У 1-й пал. 19 ст. адбыўся значны 
зрух у развіцці Г., выкліканы зараджэн- 
нем капіталізму на Беларусі. У рамес- 
ніцкай вытворчасці пабольшала значэн- 
не галін, заснаваных на эксплуатацыі 
наёмнай працы, у радзе Г. узніклі прад- 
прыемствы мануфактурнага тыпу, фаб- 
рыкі і заводы, адбываўся далейшы рост 
колькасці гарадскога насельніцтва 
(у 1811 гараджане складалі 4,2 Ў, 
Узмацніўся абмен 
паміж Г. і вёскай, што прывяло да па- 
велічэння сярод гараджан неземляроб- 
чага насельніцтва. У 2 пал. 19-- 
пач. 20 ст. адметнай рысай Г. была 
перавага ў іх дробных прадпрыемстваў, 
капіталістычная прамысловасць дасяг- 
нула значнага развіцця толькі ў не- 
калькіх гарадах (Віцебск, Гродна, 
Мінск, Магілёў). Пераважная коль- 
касць Г. мела нізкі ўзровень добра- 
ўпарадкавання. Забудова невялікіх Г. 
была амаль поўнасцю драўлянай, жыл- 
лё і гаспадарчыя пабудовы тоесныя вя- 
сковым. У 1913 жыхары Г. складалі 
да 14 Ўо агульнага насельніцтва Бела- 
русі (за кошт павелічэння яго ў буй- 
ных і сярэдніх гарадах, больш развітых 
у прамысловых адносінах). 
Са стараж. часоў гараджане прад- 
стаўлялі шматнацыянальную сацыяль- 
ную супольнасць, хоць пераважную 
большасць іх складалі выхадцы з ка- 
рэннага мясцовага насельніцтва. Аднак 
нацыянальная палітыка царызму, ува- 
ход Беларусі ў мяжу аселасці прывялі 
да таго, што ў перыяд капіталізму боль- 
шасць гарадскіх жыхароў адрознівалася 
па нацыянальнасці ад сельскага насель- 


ніцтва. Асноўнай гутарковай мовай га- 
раджан была руская. 


Пасля Кастрычніцкай рэвалюцыі ад- 
быліся значныя змены ў абліччы Г. 
Галоўным фактарам, што абумовіў іх 
рост, эканам. і культурную ролю, стала 
індустрыялізацыя нар. гаспадаркі. Раз- 
гарнулася прамысловае і жыллёва-ка- 
мунальнае будаўніцтва, створана сетка 
школ, вышэйшых і сярэдніх навучаль- 
ных, культурна-асветных устаноў, баль- 
ніц. Вялікае значэнне набыла цесная 
сувязь і ўзаемадапамога паміж Г. і 
вёскай. За гады Вял. Айч. вайны на 
Беларусі разбурана 209 Г. і пасёлкаў 
гарадскога тыпу. Пасляваенны перыяд 
характарызуецца інтэнсіўным эканам. і 
сацыяльным развіццём. У 1950--80-я г. 
аб'ём прамысловай вытворчасці БССР 
павялічыўся ў 295 разоў, рэзка вырасла 
колькасць гарадскіх жыхароў. У 1970 
па ўдзельнай вазе гарадскога насель- 
ніцтва БССР займала 12-е месца сярод 
саюзных рэспублік, у 1984 -- 7-е. Сацы- 
ялістычная урбанізацыя і буйны рост 
прамысловай вытворчасці выклікалі 
змены і ў сацыяльна-прафесійнай 
структуры гараджан і ў іх этнічным 


складзе: у 1926 беларусы складалі 
39,3 Ўо гар. насельніцтва, у 1970- 
69,3 96, у 1979-7115 96; у гарадах 
пражываюць прадстаўнікі 80 нацыя- 


нальнасцей. На пачатак 1988 у БССР 99 
гарадоў і 111 пасёлкаў гарадскога 


тыпу, у якіх пражывае б млн. 620 тыс. 
чалавек (бэ Ўо насельніцтва рэспублі- 
кі). Многія Г. сталі важнымі 
індустрыяльнымі, навуковымі І 
культурнымі цэнтрамі рэспублікі і 
краіны. В. М. Бялявіна, З. Ю. Капыскі. 
ГОРАН, 1) кавальская печ для награ- 
вання металу, стацыянарнае абсталя- 
ванне кузні. Лакальная назва гарно. 
Прамавугольны ў плане апечак рабілі 
з дрэва, муравалі з камянёў ці цэглы 
і запаўнялі глінай, часам над ім мацавалі 
бляшаны ці драўляны каптур для выха- 
ду дыму. На левым краі ставілі не- 
высокую мураваную сценку, каля яе 
рабілі паглыбленне для вугалю, куды 
праз адтуліну ў сценцы выводзілі сапло 
меха, што служыў для раздзімання ў 
Г. агню. Верх і дно меха (клапаны) 
былі дашчаныя на завесах, а скураныя 
бакавіны -- накшталт гармоніка. Пры- 
водзіўся ў дзеянне з дапамогай драўля- 
нага рычага на почапцы. У наш час 
мех саступіў месца вентылятару з элек- 
трапрыводам, Г. абсталёўваюць капту- 
рамі для выцяжкі дыму. 2) Вогнішча 
на плыце для прыгатавання ежы. Не- 
падалёку ад будкі на бярвёнах ра- 
білі насціл або скрынку (клетку) з 
дошак і насыпалі туды пясок, на якім 
распальвалі вогнішча. Часам пясок на- 


с а 
аа ара нау рт а - ы 
я іт МІ а а, ж 


г “94 


ЭЯ) Тай 


я а. я Ф 


сё, “г - ы 
8. а аа ав ы 
Зах ы. аў. шы а 
Горад Барысаў. Ганд.ісвая нлошча. Пачатак 
20 сі. 

сыпа.н! на дзёран, укладзены травой 


уніз. 3) Спецыяльная печ для абпаль- 
вання ганчарных вырабаў. Гл. Ганчар- 
ны горан. 

, Н. І. Буракоўская, Я. М. Сагтута. 
ГОРЫНЬ (ад ням. Сага пража), назва 
чырвоных баваўняных нітак для вышы- 
вання і ткання. Тэрмін бытаваў пера- 
важна на тэр. Брэсцкай і Гродзен- 
скай абласцей. 

ГРАБАРСТВА, традыцыйны промысел, 
звязаны з землянымі работамі, якія вы- 
конвалі грабары. Яны капалі каналы, 
дрэнажныя канавы, студні, працавалі 
на пракладцы дарог і чыгунак, бу- 
даўніцтве крэпасцей. Бел. грабары ў 
17 ст. насыпалі валы ў Магілёве, 
у 1-й пал. 19 ст. выконвалі земляныя 
работы ў Крамлёўскім садзе ў Маскве, 
удзельнічалі ў будаўніцтве і рэкан- 
струкцыі Агінскага, Дняпроўска-Буг- 
скага, Бярэзінскага, Марыінскага, Но- 
валадажскага і інш. каналаў, праца- 


валі ў Пецярбургу, Кіеве, Варшаве. 
У 1824 у Пецярбургу на земляных ра- 
ботах працавала 600 прыгонных сялян 
з Віцебскай і Магілёўскай губ.; у 1852 
у Кіеве - 420 чал. з Магілёўскай губ.; 
у 1830-я г. грабары з Гродзеншчыны, 
Магілёўшчыны і Міншчыны будавалі 
крэпасці Модлін і Александраўскую ў 
Варшаве; у 1860-я г. жыхары Кобрын- 
скага і інш. паветаў Гродзенскай губ. 
наймаліся на будаўніцтва Брэсцкай 
крэпасці. Арцелі бел. грабароў у 1830-; 
40-я г. пракладвалі шашэйныя дарогі 
Брэст -- Бабруйск, Магілёў -- Баб- 
руйск, Масква - Варшава, Пецяр- 
бург -- Кіеў, будавалі Пецярбургска- 
Маскоўскую чыгунку. У 2-й пал. 19 ст. 
Г. пашырана ў сувязі з актыўным бу- 
даўніцтвам чыгунак (Маскоўска-Брэс- 
цкай, Пецярбургска-Варшаўскай, ЛіІ- 
бава-Роменскай, Рыга-Арлоўскай і Па- 
лескай). Бел. грабары працавалі на ме- 
ліярацыйных работах на Палессі, што 
ажыццяўляліся экспедыцыяй І. І. Жы- 
лінскага ў 1873--98. У 19 ст. Г. было 
адыходным промыслам, аднак да адме- 
ны прыгоннага права (1861) мела пера- 
важна характар прымусовай здачы 
сялян памешчыкамі на работы паводле 
кантрактаў з падрадчыкамі. У 1835 былі 
зацверджаны «Правілы аб здачы бела- 

рускімі памешчыкамі сваіх сялян па 
найму на земляныя і іншыя чорныя 
работы». Паводле гэтых правілаў у наём 
здавалі мужчын ва ўзросце 20--48 га- 
доў тэрмінам на б месяцаў з 1 мая да 


І лістапада. Умовы працы і побыту на- 


ёмных грабароў былі невыноснымі: 
12-гадзінны рабочы дзень, цяжкая руч- 
ная праца з дапамогай рыдлёўкі, лома, 
насілак, тачкі, мізэрнае харчаванне, не- 
здавальняючыя жыллёвыя (баракі, зям- 
лянкі) і санітарна-гігіенічныя ўмовы, 
злоўжыванні падрадчыкаў. Так, у 1852 
з закантрактаваных 420 сялян з маёнтка 
Саржыцы Сенненскага пав. праз 4 ме- 
сяцы 25 памерла, а 370 уцяклі з месца 
працы. У канцы 19-- пач. 20 ст. аб”- 
ём земляных работ на Беларусі змен- 
шыўся, Г. як промысел набыло мясцовае 
значэнне (капанне калодзежаў, канаў, 
сажалак). У наш час земляныя работы 
механізаваны. Н. І. Буракоўская. 
ГРАБАРЫ, рабочыя, якія выконвалі 
земляныя работы; землякопы. Гл. ў арт. 
Грабарства. 

ГРАБЛІ 


ГРАБЕНЬЧАТА-НАКОЛЬЧАТАЙ 
КЕРАМІКІ КУЛЬТУРА, археалагіч- 
ная культура неалітычных плямён; 
тое, што і днепра-данецкая культура. 





Горан. 


Граблі. 


ГРАБЁНКА, назва звяна плыта ў бас. 
Дняпра (Дняпро, Сож). Лакальная наз- 
ва тарка. Некалькі Г. звязвалі ў пленіцы 
(даўжыня 8--17 м, шырыня 5-7 м); 
2-4 пленіцы складалі плыт - гонку 
(даўжыня 60--100 м). 

ГРАБЛІ, прылада для зграбання сена, 
саломы, скошанай канюшыны і Г. Д. 
Выкарыстоўваліся таксама ў час ма- 
лацьбы на таку для выграбання ка- 
ласкоў, цёртай саломы з зерневай кучы. 
Вядомы з глыбокай старажытнасці. 
Драўляныя Г. складаліся з галоўкі з 
8--14 зубамі і грабільна, ці ручкі. Зубы 
даўж. 7--10 см выразалі з цвёрдых па- 
род дрэва (дуба, ясеню, грабу) і ўстаў- 
лялі ў галоўку на адлегласці 5-5, ем 
адзін ад аднаго. Развілка грабільна ма- 
цавалася з дапамогай колца з дроту 
ці збівалася цвіком. У шэрагу мясцін 

ГРАМАДА 


галоўку рабілі крыху выгнутай. Для 
працы на таку майстравалі больш лёгкія 
Г. з 8-9 кароткімі драўлянымі зубамі. 
У наш час для працы на агародзе, у 
садзе выкарыстоўваюць Г. жалезныя 
(апрача грабільна). Яны служаць для 
рыхлення глебы на малой плошчы, згра- 
бання лісця, смецця і г.д. Л. /. Мінько. 


ГРАМАДА, назва сельскага пазямелі- 
нага аб'яднання жыхароў вёскі на Бе- 
ларусі; гл. ў арт. Абшчына. 


ГРАМНІЦЫ, зімовае свята народнага 
календара (адзначалася 2 лютага с. ст.). 
Мяркуюць, што назва паходзіць ад 
язычніцкага бога Грамаўніка (Перу- 
на) -- бога веснавых навальніц і даж- 
джоў, якія спрыялі расліннасці. Павод- 
ле іншых меркаванняў Г. названы так 
таму, што Юрай нібыта выпрабоўвае на 
нячыстай сіле свае стрэлы і менавіта з 
гэтага дня ўжо можна пачуць грымоты. 
Другая назва Г.-- стрэчанне -- тлума- 
чыцца як «стрэча» зімы з летам («Грам- 
ніца - зімы палавіца»). Па стану на- 
двор'я ў гэты дзень прадказвалі на- 
двор'е надыходзячых вясны і лета. Калі 
на Г. вялікі мароз, то лічылася, што 
снег паляжыць нядоўга, а лета будзе 
пагоднае і сухое; мяцеліца на Г. прад- 
казвала доўгую вясну, а значыць - 
недахоп корму для жывёлы; пацяплен- 
не на Г. сведчыла пра раннюю вясну 
(«калі на грамніцы певень нап'ецца 
вадзіцы, то на Юр'я вол пад'есць тра- 
віцы»), аднак лета чакалася непагоднае 
з невялікім ураджаем. Асноўным ры- 
туалам на Г. было асвячэнне ў царкве 
свечак (уплыў хрысціянскай рэлігіі на 
ранейшае язычніцкае свята). Грам- 
нічныя свечкі (грамніцы) шанавалі ў 
народзе: іх запальвалі ў навальніцу, 
каб маланкі не спалілі хату; давалі 
хвораму ў час агоніі, выкарыстоўвалі 
як уяўны лячэбны сродак ад галаўнога 
болю; падвешвалі ў хляве ці стайні, 
каб нячыстая сіла не шкодзіла хатняй 
жывёле. Пасля свята Г. селянін пачы- 
наў рыхтавацца да веснавых работ. 

, У. А. Васілевіч. 
ГРАЧАНІКІ, выраб з грэцкай мукі. 
З рэдкага цеста пяклі бліны-Г., якія 
змазвалі тоўчаным канапляным семем. 
На блясе пяклі таксама бабкі-Г., якія 
рашчынялі на жытняй ці ячнай муцэ, 
замешвалі грэцкай мукой. 
«ГРАЧАНІКІ», традыцыйны танец. Ла- 
кальныя назвы «Грэчка», «Грэчачка». 
Музычны памер 7/:. Тэмп жвавы. Ас- 
ноўныя рухі: падэбаск, прысядка, пад- 
біўка, вяровачка, дробат. Зафіксаваны 
экспедыцыяй ГНДЛ бел. танцавальнай 
творчасці МІК на Пд і ПдУ Беларусі. 
Танец выконвалі па аднаму і ў пары. 
На Магілёўшчыне танцавалі на вяселлі, 
калі пяклі грачаныя бліны. На Гомель- 
шчыне ў танцы паказвалі, як месяць 
цеста, як пякуць аладкі. На Брэст- 
чыне пасля выканання фігуры «ручаёк» 
усе танцоры рабілі кучу малу (падалі 
адзін на аднаго). Неад'емная частка 
танца -- прыпеўка: 

Гоп, мае грачанікі, 
Гоп, мае ячныя, 
Чаму ж мае грачанікі 
Не ўдаліся смачныя? 


Выконвалі і інш. прыпеўкі. 
А. Л. Варламаў. 


ГРОДЗЕНСКІ ГІСТОРЫКА-АРХЕА- 
ЛАГІЧНЫ МУЗЕЙ. Заснаваны ў 1920, 
адкрыты 9.12.1922. У Айч. вайну раз- 
рабаваны нямецка-фашысцкімі акупан- 
тамі. Адноўлены ў 1946. Размяшчаецца 
ў Гродзенскім Старым замку. Мае 
23 экспазіцыйныя і 2 выставачныя 
залы; плошча экспазіцыі 1600 м”, звыш 
110 тыс. экспанатаў асноўнага фонду 
(1988). Аддзелы: гісторыі дасав. перы- 
яду, гісторыі сав. грамадства, прыроды 
краю. У тэматычных раздзелах малэ 
рыялы археалагічных раскопак на Зам- 
кавай гары ў Гродне, Ваўкавыскага, 
Індурскага і Турэйскага гарадзішчаў 
11-- 12 ст., калекцыі манет 16--17 ст., 
зброі 12, 14 - пач. 20 ст., бел. нацыя- 


«Грачанікі». Выконвае фальклорны ка- 
лектыў з вёскі Маркава Маладзечанскага 
раёна. 


нальных музычных інструментаў (ліра, 
дуда, цымбалы і інш.), этнагр. ма- 
тэрыял 10-20 ст. (кафля паліхром- 
ная, глазураваная і неглазураваная, 
калекцыі поразаўскай керамікі, прадме- 
таў з металу: абклады, паціры, крыжы, 
лямпы, самавары і г. д., шкла, узоры 
ткацтва. вышыўкі, разьбы па дрэве); 
унікальныя экспанаты (каменная фігу- 
ра шахматнай туры 12 ст., пласціны 
з выгравіраванымі выявамі апосталаў 
у абрамленні кругоў з складаным рас- 
лінным і плеценым арнаментам з на- 
чыння Гродзенскай Ніжняй царквы 
12 ст., царскія вароты, сплеценыя з 
саломы мясцовымі майстрамі 18 ст.) 
і інш. Экспануюцца дакументы і матэ- 
рыялы пра паўстанне 1863- 64, рэва- 
люцыйны рух на Гродзеншчыне ў кан- 
цы 19- пач. 20 ст., Кастрычніцкую 
рэвалюцыю і грамадзянскую вайну, ба- 


рацьбу працоўных Зах. Беларусі за са- 
цыяльнае і нацыянальнае вызваленне 
ў часы панавання буржуазнай Поль- 
шчы, пра партызанскі і падпольны рух 
у Айч. вайну, вызваленне краю ад 
нямецка-фашысцкіх захопнікаў, аднаў- 
ленне і развіццё нар. гаспадаркі і 
культуры. Сярод экспанатаў -- узор 
бел. скорапісу на пергаменце, Статуты 
Вял. кн. Літоўскага, «Хроніка Поль- 
шчы» (усе 16 ст.), рукапісныя граматы 
16-18 ст., матэрыялы пра бел. і поль- 
скіх пісьменнікаў, бел. этнографаў і 
фалькларыстаў Е. Р. Раманава, 
Я. Ф. Карскага і інш. Зберагаюцца 
творы жывапісу, графікі, скульптуры 
бел. і рускіх майстроў, узоры дэка- 


ратыўна-прыкладнога мастацтва нар. 
майстроў Гродзеншчыны і інш. Філіял: 
Музей баявой славы ў Гродне. 

В Я. Ф. Васькова. 
«ГРОДНЕНСКИЕ ГУБЕРНСЕИЕ ВЕ- 
ДОМОСТИ», афіцыйная газета. Выда- 





валася ў Гродне на рус. мове Гро- 
дзенскім губ. праўленнем з 
7 (19).1.1838 да 31.7 (13.8).1915. Перы- 
ядычнасць мянялася (1,2,3 разы на ты- 
дзень, штодзённа). Мела афіцыйную і 
неафіцыйную часткі. У афіцыйнай ча- 
стцы друкаваліся паведамленні, указы, 
распараджэнні, аб'явы мясцовай улады, 
у неафіцыйнай (да 1950-х г. дадаткі 
да афіцыйнай) -- літаратуразнаўчыя і 
гіст.-краязнаўчыя артыкулы, матэрыя- 
лы па этнаграфіі і культуры мясцо 
вага насельніцтва. У 1899 афіцыйная 
і неафіцыйная часткі аб'яднаны ў адно 
выданне. У 1903- 06 неафіцыйная част 
ка выходзіла штотыднёва як асобнае 
выданне пад той жа назвай. Першыя 
этнагр. публікацыі з'явіліся ў 1840-я гг.: 
«Нешта аб русалках» (1845, Л? 31), 
«Статыстычна-этнаграфічныя звесткі аб 
Бельскім павеце Гродзенскай губерні» 
І. Ярашэвіча (1848, Ле 20--22). З 1864 
у сувязі з палітыкай царскага ўрада 
на выкараненне паланізацыі ў краі 
колькасць этнагр. артыкулаў пабольша- 


ла, але некаторыя з іх вызначаліся тэн- 
дэнцыйнасцю: «Звычаі і абрады заход- 
нярускіх сялян» (1867, Ле 30-40, 44, 
43), «Песні заходнярускага народа» 
(1868, Ле 23, 25-28, 30-36), «Казкі 
заходнярускага народа» (1868, Ле 37-- 
39) М. А. Дзмітрыева; «Народныя 
песні Гродзенскай губерні Ваўкавы- 
скага павета» І. Прыгароўскага (1868, 
М 7-18); «Народныя прыказкі і 
прымаўкі Пружанскага павета» Ф. Ва- 
ражбіцкага (1868, Ле 214); «Мястэчка 
Бездзеж (Кобрынскага павета Гродзен- 
скай губерні)» Ф. В. Стаўровіча (1807, 
М Аб, 48. 49); «Вясковае вяселле ў 
Кобрынскім павеце», «Мясцовыя рускія 
народныя казкі», «Мясцовыя народныя 
рускія песні» (аўтары невядомы, 1864, 
Л 42, 44, 45). У артыкулах «Пра збор- 
нік заходнярускіх прыказак і прыма- 
вак» (1866, Ле 41), «Нататка пра гісто- 
рыю народнай паэзіі» (1867, Ле 21), «Пра 
этнаграфічныя звесткі, што датычацца 
Заходняй Расіі» (1867, Ле 22) Р. Бул- 
жынскі заклікаў інтэлігенцыю выву- 
чаць свой край, выступаў супраць па- 
нуючай у той час міфалагічнай школы 
ў этнаграфіі і фалькларыстыцы. Най- 
больш інтэнсіўна этнагр. матэрыялы вы- 
ходзілі ў 1891--97, што было абумоўле- 
на развіццём нацыянальна-вызвален- 
чага руху, ростам нацыянальнай сама- 
свядомасці. Узмацненню краязнаўчага 
кірунку газеты садзейнічала супрацоў- 
ніцтва ў ёй лепшых прадстаўнікоў бел. 
этнагр. навукі. М. В. Доўнар-Заполь- 
скі змясціў праграмны артыкул «Зна- 
чэнне этнаграфічнага вывучэння Гро- 
дзенскай губерні» (1893, Л? 61) і працу 
«Матывы вясельных песень пінчукоў» 
(1893, Ле 48, 49, 55- 58; у 1893 выдадзе- 
на асобнай кнігай). Апублікаваны дасле- 
даванне А. Я. Багдановіча «Перажыткі 
старажытнага светасузірання ў бела 
русаў» (1995, Л 11, 12, 14, 18--20, 22-- 
26, 81, 32, 34, 37, 38, 42, 44, 45; у 1995 вы- 
дадзена асобнай кнігай), артыкулы 
«Вясковая драма (апавяданне з бела- 
рускага жыцця)» (1893, Ле 84, 85, 87) 


і «Дучкар» (1894, Ле 1). Беларускай 
традыцыйнай абраднасці прысвечаны 
публікацыі: «Дзяды» (1891, Ле 97), 


«Як захоўвае наш народ памяць аб 
сваіх памёршых» (1891, Ле 99), «Мя- 
сцовыя народныя звычаі ў калядных 
святах» (1892, Ле 2), «Пра святы з 
грамадскім абедам у сялян» (1892, 
Л 92), «Сёе-тое пра калядныя святы 
ў Гродзенскай губерні» (1893, ЛМ 2), 
«Пра свята Грамніцы ў беларусаў і свя- 
ча для гэтага свята» (1893, Ле 11), 
«Маладзікоў тыдзень на Беларусі» 
(1893, Л 31), «Некаторыя мясцовыя 
народныя звычаі ў дзень «Святога 
Юрыя» (1893, Ле 32), «Сёмуха» (1893, 
Л 40), «Ільін дзень на Беларусі» 
(1893, Л 57), «Калядныя звычаі» 
(1894, Ле 1), «Апісанне звычаю вадзіць 
«куст» у дзень Тройцы...» (1994, Ле 47), 
«Вясельныя абрады» (1895, Л 1); 
вераванням і медыцыне - артыкулы 
«Пячатка-змея (забабоны сялян ІІру- 
жанскага павета)» (1993, М 41), 
«З мясцовага жыцця (забабоны аб стог- 
не пахаванай ведзьмы)» (1991, Ле 81), 


«Арыгінальныя забабоны жанчын 
Ашмянскага павета пра халеру» (1893, 
Ле 70), «З сяла Дружылавічы Кобрын- 
скага павета (забабоны сялян)» (1894, 
Ле 67), «Нататкі аб народнай медыцыне 
і чараўніцтве» (1895, Ле 42, 44), «Цём- 
ныя сілы ў вёсцы (знахарства ў Слонім- 
скім павеце)» (1897, М 66). 
Газета друкавала гіст.-бытавыя нарысы: 
«Кароткае апісанне Гродзенскай гу- 
берні» К. В. Бірулі (1897, Ле 20), 
«Кароткае апісанне сяла Ятвеска Гро- 





Грубка ў Нясвіжскім палацы. 


дзенскай губерні Ваўкавыскага павета» 
(1891, Ле 15-17, 21-25), «Лосінская 
воласць Бельскага павета» Блізняца 
(1894, Ле 3-4), «З Кобрынскага паве- 
та» Набрынца (1897, ЛМ? 30), невядомых 
аўтараў «Падарожныя нататкі па Коб- 
рынскім павеце» (1897, Ле 29, 33, 34), 
«Мельнік -- заштатны горад Гродзен- 
скай губерні (умовы жыцця і заняткі)» 
(1897, Ле 74). Шэраг артыкулаў пры- 
свечаны мінуламу Беларусі: «Помнікі 
старажытнасці (с. Ятвеск Гродзенскага 
павета)» В. Канапацкага (1894, Л? 43), 
«Да этнаграфічнага мінулага Гродзен- 
скай губерні», «Спосабы апрацоўкі 
глебы на Беларусі 300 гадоў назад» 
(аўтары невядомы; 1895, Ле 99, 1897, 
М 70); іншаэтнічнаму насельніцтву -- 
артыкулы «Татарскае сяленне Круша- 
няны Гродзенскай губерні» (1892, 
М 18), «Шляхта-мазуры» (1892, Ле 66, 
67, 73, 74) і інш. П. У. Церашковіч. 


ГРУЗІЛА 


ГРУБКА, невялікая печ для абагрэву 
жылля. Муруюць Г. з абпаленай цэглы 
(раней і з сырцу), паверхню абмаз- 
ваюць глінай, беляць або пакрываюць 
кафляй. Каб Г. лепш награвалася, 
дымаход робяць з люфтамі (паварота- 
мі). На Беларусі Г. вядома з 17 ст. 
Развілася яна са стаяка (у розных 
мясцовасцях меў назвы груба, сцяна, 
шчыток, казак і інш.), што спачатку 
прыбудоўваўся да печы і меў з ёю агуль- 
ны дымаход. Пазней Г. пачалі ставіць 
асобна. Чатырохвугольныя і круглыя ў 
плане Г. на Беларусі бытуюць паўсюд- 
на, часам іх робяць з плітамі для гата- 
вання ежы. У. С. Гуркоў. 
ГРУЗІЛА, частка рыбалоўнай прылады, 
што прымацоўваецца да ніжняй вяроўкі 





Грузіла з каменя, аплеценага лыкам. 


Гліняныя грузілы. Пач. 20 ст. 


сеткавых снасцей або лёскі вуд, каб 
апусціць іх да дна вадаёма. Лакаль- 
ныя назвы кулька, балюк. Робіцца з 
гліны, камення, металу. У 2-й пал. 19-- 
пач. 20 ст. пры лоўлі рыбы невадамі 
шырока ўжываліся Г. з керамікі і каме- 
ня, у рыбалоўстве сеткамі камяні апля- 
талі лыкам, загортвалі ў анучы. Глі- 
няныя Г. вырабляліся ганчарамі звы- 
чайна для ўласных патрэб і на заказ. 
Мелі бочкападобную або цыліндрычную 
форму з адтулінай унутры для працяг- 
вання вяроўкі. Ляпілі таксама авальныя 
Г. з ледзь выпуклымі бакамі накшталт 
драніка. Зрэдку аздаблялі контррэльеф- 
ным узорам, які адначасова паказваў 
прыналежнасць снасці таму або інш. 
рыбаку. У наш час ужываюцца разна- 
стайныя па форме і вазе алавяныя, 
свінцовыя і інш. Г., што вырабляюцца 
рознымі прадпрыемствамі, а таксама 

ГРУЦА 


аматарамі-рыбаловамі на ўласныя па- 
трэбы. С. А. Мілючэнкаў. 
ГРУЦА, 1) абтоўчаны ячмень, ячныя 
крупы. Ячмень сушылі, таўклі ў ступе, 
паліваючы вадой, каб адстала шалупін- 
не, потым ачышчалі веяннем (палалі). 
З Г. варылі кашу, суп, на каляды - 
куццю. 2) Каша з абтоўчанага ячменю 
ці ячных круп. Лакальная назва гушча. 
Варылі густою (Віцебшчына, Гродзен- 
шчына, некаторыя раёны Магілёў- 
шчыны, Усх. Палессе) і рэдкаватаю, 
часам с фасоляй (Магілёўшчына, Го- 
мельшчына, цэнтр. і інш. раёны Усх. 
Палесся). Рэдкую Г. варылі з мясам або 
на малацэ. Г. Ф. Вештарт. 
ГРЫДНІЦА, 1) у старажытнарускай 
архітэктуры вялікае памяшканне ў кня- 
жацкім палацы або асобная пабудова, 
дзе жыла грыдзь (малодшая княжацкая 
дружына), прымалі гасцей, наладжвалі 
святочныя баляванні. 2) На Беларусі 
ў 16--18 ст.- будынак або асобнае па- 
мяшканне (у структуры палацаў, ся- 
дзібных дамоў, флігеляў у буйных ся- 


ГРЫЖАНКА, даўняя страва з бручкі, 
якую крышылі на дробныя кавалкі, ту- 
шылі ў вадзе, запраўлялі малаком. Вя- 
дома на Віцебшчыне. 

ГРЫНБЛАТ Майсей Якаўлевіч 
[16 (29).3.1905, Мінск - 4.7.1983], бе- 
ларускі савецкі этнограф, фалькларыст, 
гісторык. Канд. гіст. навук (1945). 
Чл. КПСС з 1947. Скончыў Ленінград- 
скі ун-т (1930). Працаваў у Бел. ад- 
дзеле Наркамасветы БССР (1920), акцё- 
рам у трупе У. Галубка (1921--25). 
З 1930 у АН БССР: у Ін-це гісторыі 
(1931- 1941; 1945--56) і Ін-це маста- 
цтвазнаўства, этнаграфіі і фальклору 
(1957--76), адначасова выкладаў у Мін- 
скім педагагічным ін-це (1937--41) і 
БДУ (1939--41; 1945--55). Даследаваў 
духоўную і матэрыяльную культуру, 
грамадскі побыт, этнагенез беларусаў, 
займаўся пытаннямі тапа- і антранані- 
мікі, нар. лексікай, бібліяграфіяй бела- 
русазнаўства. Адзін з аўтараў 2-томнай 
(т. 1, 1961) і 5-томнай (т. 1, 1972) 
«Гісторыі Беларускай ССР», даследа- 
вання «Беларуская народная вуснапа- 
этычная творчасць» (1967), нарыса 
«Беларусы» ў кн. «Народы еўрапейскай 


або для заколвання і ўпрыгожвання 
жаночай прычоскі. 2) Прылада для ча- 
сання льнянога валакна. Вядомы драў- 
ляныя (найб. старажытныя) і металіч- 
ныя Г. На Беларусі бытавалі 2 тыпы 
драўляных Г.: лапатападобныя (харак- 
тэрныя для Іід) і прамавугольныя 
(характэрныя для Пн). Цершы тып вы- 
раблялі з аднаго кавалка дрэва (асіны, 
бярозы). На лопасці (шырынёй 20-- 
35 см) прарэзвалі зуб'е (20--25 см), 
лопасць пераходзіла ў ручку (80-90 см; 
звычайна ручку клалі на ўслон і садзі- 
ліся на яе). Другі тып -- прамавуголь- 
ная дошка (даўжынёй 1 м, шырынёй 
380--40 см), у цэнтры якой прыбівалі 
дошчачку з набітым на ёй драўляным 
зуб'ем. У 2-й пал. 19 ст. пашыраны 
былі Г. з металічным зуб'ем, набітым 
пасярэдзіне або на абодвух канцах 
дошкі (рэдкае і частае). У самаробных 
Г. набівалі звычайныя цвікі. 

Г. для расчэсвання выкарыстоўваюць 
і ў якасці музычнага інструмента - 
меладычнага ці рытмічнага. У першым 


выпадку паміж зубамі Г. замацоў- 
ваюць ліст тонкай паперы, лёгка 
кранаючыся якой вуснамі, выканаў- 





Грэбень з драўляным зуб'ем для часання 


льну. Вёска Койры Пастаўскага раёна. 


дзібна-палацавых і замкавых комплек- 
сах) для прывілеяванай чэлядзі. Асоб- 
ная пабудова нагадвала 2- або З-камер- 
нае традыцыйнае нар. жыллё з сенцамі 
і адным-двума жылымі пакоямі. Буда- 
валіся пераважна з дрэва, накрываліся 
драніцай, гонтай, саломай. У жылых 
памяшканнях стаялі кафляныя грубкі 
(часам мураваныя печы), сталы, лавы 
(в. Лоск Валожынскага, Новы Двор 
Мінскага р-наў, г. п. Дзятлава). Нека- 
торыя Г. ўключалі каморы, блакірава- 
ліся са стайнямі і інш. гаспадарчымі 
пабудовамі. Г. ў фальварках выкары- 
стоўваліся таксама як варыўні (в. Грэск 
Слуцкага, Сямігосцічы Столінскага 
р-наў). Г. называліся таксама вялікія 
жылыя пакоі ў манастырах (Ляшчынскі 
манастыр пад Пінскам) і курныя хаты 
пры корчмах, дзе спыняліся на начлег 
простыя людзі. З 18 ст. больш пашы- 
рана назва Г.-- чалядня. Ю. А. Якімовіч. 

часткі СССР» (т. 1, 1964). Складальнік 
тамоў звода «Беларуская народная 
творчасць» (Дзярж. прэмія БССР 
1986): «Радзінная паэзія» (1971), «За- 
гадкі» (1972) і «Легенды і паданні» 


(1983, абедзве разам з А. І. Гурскім),. 


«Прыказкі і прымаўкі» (кн. 1--2, 1976), 
«Выслоўі» (1979); бібліягр. паказ. «Бе- 
ларуская этнаграфія і фалькларысты- 


ка» (1972). 


Тв.: Песні беларускага народа. Т. 1. 
Мн., 1940; Белорусы: Очерки пройсхожде- 
ния ий этнической истории. Мн., 1968. 

, А. С. Ме, 
ГРЫЎНЯ, 1) даўняя адзінка вагі каш- 
тоўных металаў. На Беларусі важыла 
прыблізна паўфунта (1959 г). 2) Гра- 
шовая адзінка ў Вял. кн. Літоўскім 
вартасцю 48 грошаў (15 кап.). У су- 
часнай бел. мове слова «Г.» ўжываецца 
са значэннем грашовая адзінка як гі- 
старызм, а таксама 10-капеечная 
манета. 

ГРЭБЕНЬ, 1) пласцінка (пераважна з 
косці) з зуб'ем для расчэсвання валасоў 


Лапатападобныя грабяні для часання льну. 


ца спявае мелодыю. Гукавыя ваганні, 
што пры гэтым узнікаюць, перадаюцца 
на паперу і, праходзячы паміж зубамі 
Г., узмацняюцца. Гучанне інструмента 
даволі чыстае, насычанае і своеасаблівае 
па тэмбру, афарбоўка якога залежыць 
ад таго, хто (жанчына ці мужчына) 
іграе на ім. Выкарыстоўваюць Г. у прак- 
тыцы сольнага і ансамблевага музіцы- 
равання як уласна інструментальнага 
(разам с гармонікам, скрыпкай і буб- 
нам), так і вакальна-інструментальнага 
(для суправаджэння спеваў, напр., жар- 
тоўных песень, прыпевак). Пры выка- 
рыстанні Г. як рытмічнага інструмента 
хутка соўгаюць па яго зубах палачкай, 
узнаўляючы рытмічныя фігуры, залеж- 
ныя ад рытмічнай структуры мелодыі. 
Г. для расчэсвання валасоў служыць 
таксама «сурдзінай пры ігры на 
скрыпцы. 


Г. М. Курыловіч, І. Дз. Назіна 
(муз. інструмент). 


ГРЭБЛЯ, дарожнае збудаванне, шлях, 
пракладзены ў нізкім, балоцістым 
месцы; тое, што і гаць. 

ГУБКА, 1) мера асновы, палатна даў- 
жынёй на сноўніцу (хатнюю сцяну). 
Лакальная назва гіба. 2) Высушанае 
цела губы-грыба для здабывання агню. 


ГУДАВІЦКАЕ СВЯЦІЛІШЧА, этна- 
графічны аб'ект і, верагодна, помнік 
язычніцкага культу каля в. Гудавічы і 
в. Верхалес Чэрвеньскага р-на. Паводле 
будовы нагадвае аналагічныя помнікі 
смаленскіх крывічоў і Паўн. Букавіны, 
што дазваляе датаваць помнік канцом 
1-га тысячагоддзя н. э. Размешчана на 
невысокім узгорку, які называюць Свя- 
тая, або Мар'іна, Горка. Уяўляе сабой 
пляцоўку (52Х 53 м), абкружаную не- 
высокім валам і ровам; уваход з З. 
У цэнтры пляцоўкі ляжыць камень з 
выявай, якая нагадвае след чалавечай 
ступні (захаваўся ў пашкоджаным вы- 
глядзе). Мясцовыя жыхары да апошня- 
га часу ўшаноўвалі камень, лічылі, што 
гэта выява «следу маці божай» (ці свя- 
той Магдалены). Гэта дае падставу 
меркаваць пра перажытак ушанавання 
нейкага старажытнага жаночага бажа- 
ства. Ля каменя захаваўся архаічны 
каменны крыж; каля яго ставілі вы- 
сокія ўшанавальныя крыжы (драўля- 
ныя, пазней металічныя), якія ўпры- 
гожвалі вышытымі ручнікамі, садзілі 
кветкі, рабілі ахвярапрынашэнні (квет- 
кі, цукеркі і інш.). Пры раскопках ля 
каменя (на глыбіні 0,2--0,25 м) вы- 
яўлены сляды вогнішчаў. Помнік упер- 
шыню апісаны А. Ельскім у канцы 
19. ст., у 1985-86 даследаваўся 
Э. М. Зайкоўскім. Прыблізна за 1 км 


дапамозе розных зёлак, пропалісу, 
мёду, крэменю і інш., матэрыялы пра 
мясцовых лекараў. У літаратурна-края- 
знаўчым музеі (асобны будынак) тво- 
ры, рукапісы, успаміны, лісты, фота- 
здымкі бел. пісьменнікаў, матэрыялы 
пра бел. кампазітараў, мастакоў, арты- 
стаў, касманаўтаў, грамадскіх дзеячаў. 
Экспануюцца творы бел. жывапісу, 
графікі, скульптуры 17-20 ст. Му- 
зей гісторыіі Гудзевіцкай школы (ад- 
чынена ў 1863) размешчаны ў яе весты- 
бюлі. А. М. Белакоз. 
ГУДЫ, гудай, гудасы (літ. еидаі, 
еи4аз5), стараж. назва (экзаэтнонім) бе- 
ларускамоўнага насельніцтва ўсх. Літ- 
вы і беларусаў сумежных тэрыторый. 
У гіст. крыніцах назва Г. і вытворныя 
тапанімічныя формы Гудзелі, Гудзішкі, 
Гудаўшчына, Гудалаўка, Гудоніс, Гуда- 
гай, Гудзенай і інш. вядомы з 15 ст. 
На думку даследчыкаў, геагр. арэал 

ўласным карыстанні і на рэгулярных 
паштовых маршрутах. Г. т. на Беларусі 
быў асноўным відам сухапутнага транс- 
парту са старажытных часоў і да 
1880-х г. і адпавядаў тагачаснаму ўзроў- 
ню вытворчых сіл і стану шляхоў 
зносін. У сельскай гаспадарцы адыг- 
рываў істотную ролю да сярэдзіны 20 ст. 
У наш час Г. т. выкарыстоўваецца для 
перавозкі малагабарытных і сыпкіх гру- 
заў на кароткія адлегласці пераважна 
ў кааператыўных і асабістых гаспа- 
дарках. В. С. Цітоў. 
ГУЖЫ, скураныя ці вераўчаныя петлі, 
замацаваныя ў хамуце, якімі пры за- 
прэжцы хамут злучаюць з дугой і аг- 
лоблямі. , 

ГУКАННЕ ВЯСНЫ, старажытны языч- 
ніцкі абрад першае па часе вес- 

на Пн ад Г. с. раней стаяў каменны 
ідал (стод) у выглядзе слупа з чала- а 
вечым тварам, які быў вядомы сярод У У 
насельніцтва пад назвай «Цар Давід» Я ВАНУуМ 





(не захаваўся). Э. М. Зайкоўскі. д а Ў ым 

ЗНАЎЧЫ МУЗЕЙ. Заснаваны ў 1965 ж: Ус Ў, і 

пры Гудзевіцкай сярэдняй школе (Ма- ё. АБА а Вц. ес. аа. СЗ яе 


стоўскі р-н). Адкрыты для наведвання 
2.2.1968. Мае 11 экспазіцыйных за- 
лаў (пл. 546 м?), каля 12 тыс. экспа- 
натаў (1988). Экспазіцыя пачынаец- 
ца з музея этнаграфіі - сялянскай 
хаты, у інтэр'еры якой прадметы хат- 
няга ўжытку, прылады працы, с.-г. ін- 
вентар 19- пач. 20 ст.,, (жорны, 
драўляная барана, саха, плуг, рэзгіны, 
склюд, цэбар, таўкач, дзежка, бойка, 
спарышы, міскі, глякі, сявенькі, кашы, 
апалушкі, начоўкі, лавы, калыска, ку- 
фар, стараж. каменны рукамыйнік, са- 
маробныя цымбалы і інш.). У асобным 
будынку размешчаны музей лёну і нар. 
ткацтва. Тут паказаны лён ва ўсіх фа- 
зах росту і апрацоўкі. Прадстаўлены 
посцілкі, дываны, ручнікі, вышываныя 
кашулі, кофты, фартухі, спадніцы, 
мужчынскія касцюмы, бекешы, буркі, 
світкі, экспанаты, зробленыя членамі 
школьнага гуртка нар. ткацтва. У музеі 
калекцыя гудзевіцкіх падвойных дыва- 
ноў. У другім будынку музей нар. ме- 
дыцыны, дзе сабрана больш за тысячу 
нар. рэцэптаў для лячэння хвароб пры 


11. Зак. 566 


тапонімаў з коранем «гуд» акрэслівае 
старажытную кантактную зону бел. і 
літоўскага насельніцтва.  /. У. Чаквін. 


ГУЖАВЫ ТРАНСПАРТ, від сухапут- 
нага транспарту, дзе ў якасці цягі вы- 
карыстоўвалася рабочая жывёла. На Бе- 
ларусі асноўнай цяглавай сілай здаўна 
быў конь, у паўд.-зах. частцы -- і вол. 
Жывёлу запрагалі ў вазы з дапамогай 
вупражы (гл. Запрэжка). Канструкцыя 
і знешняя форма Г. т. адлюстроўвалі 
сезонныя ўмовы, функцыянальнае пры- 
значэнне, сацыяльную прыналежнасць 
і рэгіянальныя асаблівасці вытворчай 
культуры. У залежнасці ад пары года 
сродкі Г. т. падзяляліся на колавыя, 
або летнія (калёсы, мажара, фургон, 
тарантас, роспускі, брычка, карэта, 
бяда і інш.), і палазныя, або зімнія 
(простыя сані, развалкі, кары, вазок, 
падсанкі). Паводле функцыянальных 
асаблівасцей тыя ж сродкі падзяляюцца 
на грузавыя і выязныя (пасажырскія). 
Выязныя экіпажы (карэты, брычкі, фа- 
этоны, фурманкі, дыліжансы) былі ва 


Гудзевіцкі літаратурна-краязнаўчы музей 
(музей этнаграфіі). 


навое свята. У асобных месцах пачы- 
налася 1 сакавіка с. ст. (на хрысціян- 
скае свята Аўдакеі), усюды -- з 25 сака- 
віка на благавешчанне). Удзельнікі аб- 
раду выходзілі на высокае месца (горку, 
бераг ракі, возера, куды звычайна збі- 
ралася моладзь), раскладалі вогнішчы 
(на Магілёўшчыне палілі ўсякае смец- 
це -- ачышчалі зямлю, на Гомельшчыне 
запаленае кола на плыце пускалі па 
рацэ -- водгалас культу сонца), спявалі 
вяснянкі, вадзілі карагоды, якія выкон- 
валі магічную функцыю («Дзе карагод 
ходзіць, там жыта родзіць»). У свята 
Г. в. пранік і культ расліннасці: ушана- 
ванне бярозы (звычай кідаць на бярозу 
кастрыцу і інш.). Сляды аграрна-ма- 
гічнай функцыі хлеба захаваліся і ў 
печыве, якое рабілі ў выглядзе птушак 
(жаўрукоў, буслоў; гл. Галёпы). З хле- 
бам звязаны і звычай закопваць у зямлю 
гаршчок кашы -- своеасаблівая ахвяра 

зямлі. Сярод інш. дзеянняў абрадавага 
характару -- гушканне на арэлях, звы- 
чай «заскоквання», «затанцоўвання» 
вясны (на Салігоршчыне), абход два- 
роў. Паступова абрад Г. в. ператва- 
рыўся ў прыгожае свята, забаву моладзі 
і ў такім выглядзе дайшоў да нашых 
дзён. Г. А. Барташэвіч. 


«ГУЛА», народная гульня. Гульцы 
дзеляцца на дзве каманды - дружыны. 
Кожная дружына выбірае «вялікага», 
ці «выбранніка» - найбольш дужага 
гульца, які кідае ў бок праціўніка 
гулу (каменнае ці жалезнае ядро, у 
некаторых месцах -- кола воза). Дру- 
жына праціўніка як мага раней 
павінна спыніць яе. З таго месца, дзе 
гула спынена, «выбраннік» другой 
каманды кідае яе назад. Перамагае 
тая дружына, якая перакіне гулу за 
ўмоўленую мяжу. 


ГУМНО, гаспадарчая пабудова для 
працяглага захоўвання і апрацоўкі 
неабмалочанай збажыны, саломы, сена. 
У помніках усх.-слав. пісьменства слова 
«гумно» фіксуецца з 11 ст. Спачатку 
гэта было месца, дзе жывёлай «мялі» 
(вымалочвалі) зерне. І цяпер у нека- 
торых раёнах Мінскай, Віцебскай, 
Гродненскай абл. так называюць пля- 
цоўку для малацьбы ў сярэдзіне Г. 
або каля яго. Пазней тэрмін пера- 
асэнсаваўся. У стараж.-бел. помніках 
15-17 ст. ён ужываўся як агульная 
назва ўсіх будынкаў для захоўвання 
збожжа і сена. На працягу 18- 19 ст. 
слова «Г.» ў большасці раёнаў Белару- 
сі замацавалася за збудаваннем для 
захоўвання і абмалоту збожжа, аднак 
уніфікацыя тэрміна не ахапіла ўсёй 
тэр. рэспублікі. У Віцебскай і на Пн 
Магілёўскай абл. Г. называюць токам, 
у большай частцы раёнаў Брэсцкай і 
на З Гомельскай абл.- клуняй, у 
сумежных з Латгаліяй раёнах -- рыгай. 
Нанструкцыйнымі асаблівасцямі і знеш- 
няй формай Г. адрозніваецца ад інш. 
гаспадарчых пабудоў сялянскага двара. 
Звычайна яго ставілі ў канцы сядзібнага 
ўчастка, па магчымасці выносілі за яго 
межы для проціпажарнай бяспекі. Г. 
без сушні (асеці) магло непасрэдна 
прымыкаць да асноўнага комплексу 
пабудоў. У плане яно мела форму 
мнагагранніка, квадрата або падоўжа- 
нага прамавугольніка шырынёй 95,5-; 
18,5 м, даўжынёй 7- 23 м. Нізкія 
сцены і апушчаная амаль да зямлі 
страха надавалі яму прысадзісты вы- 
гляд. 

На Беларусі, акрамя Зах. Палесся, 
Г. найчасцей будавалі на сохах. Скла- 
даную апорную сістэму страхі падтрым- 
лівалі 4- 6-8 сох вышынёй да 6,5 м. 
Іх ставілі папарна двума радамі. 
Раней сустракаліся Г. з сохамі ў адзін 
рад. На ПдЗ Брэстчыны стрэхі рабілі 
на кроквах. Сохі злучаліся шлегамі 
(«кладзь», «правілы») і папярочнымі 
бэлькамі, на якіх ставілі дзядкі 
(«чапелькі»,  «казлы») -- скрыжава- 

ныя накшталт сталюг абчасаныя жэрд- 
кі, звязаныя зверху цэнтральнай шле- 
гай - асновай будучага вільчыка. Ва- 
кол сох (на пэўнай адлегласці ад 
іх) ставілі зруб. Бярвёны злучалі 
вуглом «з астаткам», на прагонах сцен 
праз кожныя 2,5- 3 м ставілі шулы. 
Бярвёны запускалі ў закід і дзеля 
вентыляцыі не падганялі шчыльна адно 
да аднаго. На вільчыкавую шлегу 
навешвалі «кручча» (доўгія жэрдкі з 


С ў пе аве «Фантан 


крукамі), ніжнія канцы якога апускалі- 
ся на верхні вянок сцяны. Да кручча 
прывязвалі паплёт (тонкія жэрдкі). 
Крылі Г. «пад колас» (каласамі ўніз) 
або «пад шчотку», ці «пад грабёнку» 
(каласамі ўверх). Стрэхі былі 4-схіль- 
ныя, радзей -- з усечаным зверху фран- 
тонам і 2-схільныя. Вароты ў Г. рабілі 
з тарца або ў сярэдзіне падоўжнай 
сцяны. Часткі ўнутранай прасторы Г. 
абапал току служылі для складання 
неабмалочанага збожжа і называліся 
застаронкамі, старанамі. Часта ток ад 
застаронка аддзяляўся невысокім, у 
некалькі бярвёнаў, зрубам -- пры- 
старонкам. Будавалі Г. двух тыпаў: 
з сушнямі (найбольш пашыраны ў 
Магілёўскай, Віцебскай, на Пн Гомель- 
скай і часткова Мінскай абл.) і без 
сушняў (у паўд. раёнах Мінскай, 
амаль па ўсёй Брэсцкай і Гродзен- 
скай абл.). Тут снапы прасушвалі на 
азяродах і малацілі сырамалотам. 
Лічылася, што такая салома больш 
спажыўная для скаціны. У. С. Гуркоў. 
ГУРКОЎ Уладзімір Сяргеевіч (н. 
2.1.1931, в. Шыркі Мсціслаўскага р-на), 
беларускі савецкі этнограф. Канд. 
гіст. навук (1975). Чл. ЕПСС з 1953. 
Скончыў Мінскі педагагічны ін-т 
(1958). З 1952 працаваў у органах 
дзярж. бяспекі, з 1960 сакратар абкома 
прафсаюза работнікаў асветы, вышэй- 
шай школы і навуковых устаноў, 
з 1964 у Ін-це мастацтвазнаўства, 
этнаграфіі і фальклору АН БССР 
(з 1976 старшы навуковы супрацоўнік). 
Асноўныя даследаванні ў галіне матэ- 
рыяльнай культуры -- пасяленні, жыл- 
лё, пчалярства. Аўтар манаграфій 
«Сучасная беларуская вёска» (1975) 
і «Занятак спрадвеку высакародны» 
(1987; з С. Цярохіным; пра пчалярства), 
кн. «Бортніцтва на Беларусі» (1980; 


з С. Цярохіным), раздзелаў «Пасялен- 
ні», «Тыпы забудоў», «Гаспадарчыя 
пабудовы», «Сучаснае сялянскае жыл- 
лё», «Змены жыллёвага фонду гарадоў 
БССР» у калектыўных манаграфіях 
«Беларускае народнае жыллё» (1973) і 
«Этнічныя працэсы і лад жыцця» 
(1980). В. С. Семенякоў. 
ГУРСКІ Антон Іванавіч (н. 14.1.1936, 
в. Лугавая Капыльскага р-на), бела- 
рускі савецкі фалькларыст. Канд. 





Гумно. Вёска Быстрыца 


раёна. 


Астравецкага 


філалагічных навук (1978). Пасля за- 
канчэння Мінскага педагагічнага ін-та 
(1959) працуе ў Ін-це мастацтва- 
знаўства, этнаграфіі і фальклору АН 
БССР, з 1979 старшы навуковы 
супрацоўнік. Даследуе загадкі, песні, 
легенды, паданні. Аўтар манаграфіі 
«Зімовая паэзія беларусаў» (1980), 
арт. «Дыяменты народнай мудрасці» 
(1966), «Беларускія зімовыя карагод- 
ныя песні» (1977), «Беларускія зі- 
мовыя велічальна-віншавальныя песні» 
(1978). Адзін з аўтараў даследаванняў 
«Беларуская народная вусна-паэтычная 
творчасць» (1967), «Праблемы сучас- 
нага беларускага фальклору» (1969). 
Складальнік тамоў зводу «Беларуская 
народная творчасць»: «Зімовыя песні: 
Калядкі і шчадроўкі» (1975), «Загадкі» 
(1972) і «Легенды і паданні» (1983, 
абедзве з М. Я. Грынблатам), кніг 
«Дрэва кахання» (1980) і «Сакрэт 
шчасця» (1986). За ўдзел у складанні 
зводу «Беларуская народная твор- 
часць» Дзярж. прэмія БССР 1986. 

, В. С. Семенякоў. 
«ГУСАРЫ», традыцыйны танец, блізкі 
да карагода. Лакальная назва «Гусары- 
кі». Музычны памер 7/.. Тэмп паволь- 
ны. Выканаўцы ходзяць, узяўшыся за 
рукі і спяваючы песню, ствараюць 
розныя фігуры: круг, вароты, запляцен- 
ні. Зафіксаваны ў Магілёўскай вобл. 
На нар. аснове ў ансамблі «Харошкі» 
створаны сцэнічны танец. Ю. М. Чурко. 
«ГУСАЧОК», традыцыйны танец, бліз- 
кі да карагода. Музычны памер 1/4. 
Тэмп павольны. Танцоры паказваюць 
рухі гусей за важаком. Адсюль -- нета- 
ропкі, з боку ў бок крок, звілістыя 


лініі, спіралі ў малюнку. Часта супра- 
ваджаецца прыпеўкамі: 

Гэй, гэй, гусачок, 

Чы харошы каснычок? 

Гэр, гэр, гуска, 

Чы хароша хустка? 

Зафіксаваны экспедыцыяй 

бел. танцавальнай творчасці 
Гомельскай і 


ГНДЛ 
МІК у 
Магілёўскай абласцях. 

Ю. М. Чурко. 








Гэблі: калёўкі, гэблік і баран. 


ГУСЛІ, тэрмін, пашыраны ў многіх 
славянскіх народаў для вызначэння 
розных, пераважна струнных, музыч- 
ных інструментаў. Лакальныя назвы 
гусле, гусла, гусліца. Яго шматзнач- 
насць некаторыя вучоныя тлумачаць 
паходжаннем слова ад санскрыцкага 
кораня «гу», звязанага з паняццем 
гучання наогул. У старажытнарускай 
літаратуры тэрмін сустракаецца з 
11 ст.; Г. ўпамінае ў сваіх «Словах» 
Кірыла Тураўскі (12 ст.). Аналіз 
друкаваных крыніц 16- 17 ст. («Псал- 
тыр» Ф. Скарыны, «Лексіс...» Л. Зіза- 
нія, «Лексікон славенароскі» П. Бя- 
рынды, «Сінаніма славенароская») па- 
казвае, што на той час тэрмін «Г.» ўжы- 
ваўся як родавае вызначэнне струнных 
інструментаў -- арфы, цытры, скрыпі- 
цы, лютні. Паводле даных лексіка- 
логіі, этнаграфіі, інструментазнаўства, 
а таксама помнікаў вуснай нар. твор- 
часці, у 19--20 ст. у некаторых раёнах 
Магілёўскай, Віцебскай і Мінскай абл. 
Г. называлі і інструменты струнныя 


(цытра, скрыпка) і духавыя (адзіноч- 
ныя і парныя свістковыя дудкі, губны 
гармонік). Бясспрэчных доказаў быта- 
вання на Беларусі струннага шчыпко- 
вага інструмента тыпу рускіх крыла- 
падобных Г. не выяўлена. /. Дз. Назіна. 


«ГУСЬКІ», народная гульня. На краі 
круглай ледзяной пляцоўкі дыяметрам 
(ямкі 


10-15 м выбіваюць «гнёзды» 


Гумно. Вёска Гвоздавічы Пастаўскага 
раёна. 

дыяметрам 25-30 см). Удзельнікі 
гульні маюць калкі (палкі даўжынёю 
1- 1,2 м, раздвоеныя на канцы) і 
гуські (цуркі памерам 12Х4 см). 


Кожны па чарзе кладзе гусёк у цэнтр 
пляцоўкі. Па сігналу астатнія гульцы 
ад сваіх «гнёздаў» бягуць да цэнтра 
і ўдарамі калкоў стараюцца загнаць 
гусёк у сваё «гняздо». Перамагае той, 
хто загоніць больш гуськоў. 

ГУТА, павець, хлеў, хата, у якой ёсць 
печ для якога-небудзь вырабу; даўней- 
шая назва шклозавода. 

ГУШКАЛКА, прыстасаванне, на якім 
гушкаюцца для забавы; тое, што і 
арэлі. 

ГЭБЛІ, стругальныя інструменты, што 
выкарыстоўваюць у сталярным, цясляр- 
скім, бандарным рамёствах (гл. Дрэва- 
апрацоўчыя рамёствы). Складаюцца з 
драўлянага бруска і замацаванага 
ў ім завостранага жалезнага ляза. 
У залежнасці ад канструкцыі (памераў 
і формы бруска, профілю ляза) і спе- 
цыялізацыі прымянення дзеляцца на 
некалькі відаў: гэблік звычайны 
(рубанак), гэбель (фуганак, спуск ці 
спуст), баран (мядзведка), шархебель 
(шаршэбка), калёўка (адборнік, адкос- 
нік). Кожны з іх выкарыстоўваюць 
для пэўных стругальных работ: гэб- 
лік - для роўнага загладжвання па- 
верхні драўляных вырабаў адносна 
невялікіх памераў (шырока ўжываецца 
ў сталярстве); гэбель (спуск) -- для 
больш дакладнай і тонкай апрацоўкі 
драўніны (бандарных клёпак, аконных 
рам, мэблі); баран - для апрацоўкі 
вялікіх брусоў, дошак (меў дзве ручкі, з 
ім працавалі адначасова 2 чалавекі); 


ДАБР АВОЛЬСКІ 


шархебель - для пярвічнай апрацоўкі 
драўніны да неабходнай таўшчыні і 
для надання паверхні ўвогнутага про- 
філю (меў авальную форму вастрыя 
ляза і ніжняга боку бруска); калёўка - 
для фігурнай апрацоўкі дошак (з мэтай 
іх узаемнага дапасавання), налічнікаў 
акон, аконных рам, плінтусаў і інш. 
У нар. практыцы з'явіліся пазней 
стругаў і распаўсюдзіліся праз цэхавае 
рамяство. В. С. Цітоў. 





ДАБРАВОЛЬСКІ Уладзімір Мікалаевіч 
[30.7 (11.8). 1856, сяло Краснасвецкае 
Пачынкаўскага р-на Смаленскай 
вобл. -- 7.5.1920], беларускі і рускі 
этнограф, фалькларыст, краязнавец, 
лексікограф. Скончыў Маскоўскі ун-т 
(1880). Працаваў выкладчыкам у Сма- 
ленскай жаночай гімназіі (1880--83). 
Пасля Кастрычніцкай рэвалюцыі чытаў 
лекцыі па этнаграфіі і гісторыі тэатра 
ў Бел. нар. ун-це (Масква), Віцебскім 
ін-це нар. асветы, Смаленскім аддзялен- 
ні Маскоўскага археалагічнага ін-та. 
Збіраў і запісваў нар. песні, казкі, 
легенды, паданні, прыказкі і прымаўкі 
Смаленшчыны, вывучаў нар. тэатр, 
абрады, святы, вераванні. Збіраў прад- 
меты побыту (дасылаў у Рускае геагр. 
т-ва). Друкаваўся ў час. «Живая 
старина», «дЭтнографическое обозре- 
ние» і інш. Аўтар фундаментальнай 
працы «Смаленскі этнаграфічны збор- 
нік» (ч. 1--4, 1891- 1903), арт. «Пры- 
казка і загадка» (1898), «Смерць, паха- 
ванне і галашэнні» (1900), «Кросны» 
(1902), «Адрозненні ў вераваннях і звы- 
чаях беларусаў і велікарусаў Смален- 
скай губерні» (1903), «Юр'еў дзень у 
Смаленскай губерні» (1908), «Нячыс- 
тая сіла ў народных вераваннях» 
(1908), «Абрады і павер'і, якія даты- 
чацца хатніх і палявых работ сялян 
Смаленскай губерні» (1909), «Смален- 
скі абласны слоўнік» (1914) і інш. 
Разам з М. Дз. Бэрам запісаў больш за 
500 мелодый сабраных ім песень 
(адшуканы 182 запісы, 9 напеваў балад 
упершыню апублікаваны ў кн. «Бала- 
ды»; кн. 2, 1978). Яго этнагр. 
працы высока ацэнены У. І. Леніным. 

Літ. Шлюбскі А. Этнаграфічная 
дзейнасць Дабравольскага. Мн., 1928; 
Дмитриев В. В. В. Н. Добровольский: 
(Краткий биографический очерк). Смо- 

У. М. Дабравольскі. 


Давыд-гарадоцка-тураўскі строй. Адзенне 
жанчын-мяшчанак. Капец 19 ст. Го- 
рад Давыд-Гарадок (Столінскі раён). 


ленск, 1930; Ба нда рчы к В. К. Гісторыя 
беларускай этнаграфіі ХІХ ст. Мн., 
1964; Акунькова А. М. Жыццё і наву- 
кова-педагагічная дзейнасць У. М. Дабра- 
вольскага/ /Этнаграфічны р зборнік. Мн., 
1975; Яе ж. Беларуская казка ў запісах 
У. М. Дабравольскага // Беларуская фаль- 
кларыстыка. Мн., 1980; Романов Ю. С. 
Жизнь и научная деятельность В. Н. Доб- 
ровольского / / Материалы по изучению 
Смоленской области. М., 1970. Вып. 7; 
Иванова А. И. Деятельность В. Н. Доб- 
овольского в годы Советской власти. 
ам жа; Сидельников В. Смо- 
ленский этнограф и краевед В. Н. Добро- 


вольский // Смоленский альманах. 1951. 
Кн. 9. А. М. Хрушчова. 
ДАВЕДКІ, перадвясельны абрад. Ла- 
кальныя назвы выведы, допыты, пярэ- 
пыты. Перад сватаннем, каб быць 
упэўненым у згодзе дзяўчыны і яе 
бацькоў прыняць сватоў, бацькі хлопца 
пасылалі да дзяўчыны з хлебам і 

соллю старую сваячку або каго-небудзь 
з іншых блізкіх пажылых людзей; часам 
адпраўляліся маці або сам хлопец. Д. 
рабіліся патаемна, каб у выпадку 
адмовы дзяўчыны пра гэта ніхто не 
ведаў і не кпіў з хлопца. У Д. маглі 
ехаць і сваты, але без гарэлкі і падарун- 
каў. Д. характарызаваліся гал. чынам 
бытавымі звычаямі, абрадавыя элемен- 
ты ў іх прадстаўлены слаба і праяў- 
ляліся ў абмене хлебам, у асобных 
умоўных формулах алегарычнага ха- 
рактару. , Л. А. Малаш. 
ДА ВЫД-ГАРАДОЦКА-ТУРАЎСКІ 
СТРОЙ, традыцыйны комплекс бела- 
рускага народнага адзення Усходняга 
Палесся. Бытаваў у асяроддзі мяшчан 
невялікіх гарадоў (Тураў, Давыд- 
Гарадок, Столін), мястэчак і буйных 
вёсак у 19 -- пач. 20 ст. Рэзка вылучаўся 
сярод іншых строяў ускладненымі 
сілуэтамі жаночага касцюма з арыгі- 
нальнымі галаўнымі ўборамі замужніх 


жанчын. У вырабе і аздабленні, як і 
ў адзенні гараджан, шырока выкары- 
стоўвалі мануфактурныя тканіны, 
каштоўныя ўпрыгожанні, па-мастацку 
апрацаваную скуру і інш. 

Аснову жаночага летняга гарнітура 
складалі кашуля, спадніца, гарсэт 
(або куртка), фартух, пояс. Кашулю 
шылі з кужалю або белага  «сарве- 
ту» (баваўнянай фабрычнай тканіны), 
з шырокім адкладным каўняром. 
У гарадчанак яна сціпла або зусім не 
аздаблялася, у тураўлянак аздаблялася 
на рукавах і каўняры раслінным або 
раслінна-зааморфным арнаментам, 
вышытым крыжыкам у чырвона-чорнай 
гаме. Спадніцу-андарак шылі з дама- 
тканага гладкафарбаванага цёмна-сіня- 
га або чырвона-бурачковага сукна, 
спадніцу-сукню -- з фабрычнай зялё- 
най, чорнай ці цёмна-сіняй шарсцянкі 
(«бостынь», «саят»), па нізу нашывалі 
стужкі або тасёмкі галуну. Гарсэт 
(кабат, шнуроўка) з чырвонага, фіяле- 
тава-сіняга ўзорыстага або гладка- 
фарбаванага атласу, саціну ці ўзорыс- 
тай парчы; часта прышываўся да 


спадніцы (у выглядзе ліфа). У халоднае 
надвор'е паверх гарсэта або замест яго 
апраналі кароткую з валенага сукна 
куртку з рукавамі. Фартух 1-полкавы 
з фабрычных тканін цёмных тонаў, 
аднаколерны або са стракатым набіва- 
ным раслінным узорам. Гарсэт, спадні- 
цу і фартух падпяразвалі шырокім 
поясам, выплеценым з чырвона-бардо- 
вых або вытканым з разнаколерных 
нітак (канцы пояса завязвалі ззаду). 
Тураўлянкі завязвалі шырокі, цвёрды 
пояс з залацістай парчы-галуну («галё- 
ніна»), які зашпільваўся на гаплікі. 
Экзатычны і падкрэслена самавіты 
вобраз жаночага касцюма стваралі 
арыгінальныя галаўныя ўборы галовач- 
ка, падушачка. Жанчыны насілі ма- 
сіўныя нагрудныя ўпрыгожанні -- чака- 
неныя з латуні вялікія крыжы мясцовай 
работы, пацеркі з натуральных камянёў 
і металу, абразкі, а таксама пярсцёнкі. 


Мужчынскае адзенне, блізкае да адзен- 





Давыд-гарадоцка-тураўскі строй. Адзенне 
сялян. Пач. 20 ст. Столінскі раён. 


ня гараджан, вызначалася высокім кра- 
вецкім майстэрствам, стрыманым аздаб- 
леннем (вышыўка шнуром, аплікацыя, 
нашыўка з футра і інш.). Летні гарнітур 
складаўся з кашулі (часцей запраўле- 
най у нагавіцы), нагавіц, камізэлькі, 
галаўны ўбор -- капялюш, зімой разна- 
стайныя варыянты магеркі. Верхнім 
мужчынскім і жаночым адзеннем былі 
кажухі, курткі, шэрыя, цёмна-карычне- 
выя світы, кроеныя з адразной спінкай, 
адкладным каўняром і выкладамі. 
Вопратку аздаблялі нашыўкамі чырво- 
нага ці сіняга сукна, шнуром. 

, й М. Ф. Раманюк. 
ДАВЫД-ГАРАДОЦКІЯ КУФРЫ, вы- 
рабы народных майстроў з г. Давыд- 
Гарадок і навакольных вёсак Столін- 
скага р-на. Промысел быў пашыраны 
ў 19- 1-й пал. 20 ст. Паводле канст- 
рукцыі куфар -- завужаная кнізу даш- 
чаная скрыня на 4 металічных ці драў- 
ляных колцах, з плоскім векам на заве- 


сах, якое выступае за бакавыя сценкі, 
з уразным ці накладным замком з акоў- 
кай і 2 ручкамі па баках. Фарбавалі 
ў чырвона-вохрысты колер. Гладкія 
палосы бляхі, звычайна прафіляваныя, 
аздаблялі вуглы куфра, край века. 
Шырокія жалезныя палосы, што падзя- 
лялі плоскасць пярэдняй сценкі куфра 
на 4 часткі, заканчваліся дэкаратыў- 
нымі стылізаванымі выявамі галоў пту- 
шак, змей або звычайным закруглен- 
нем. Цэнтр. палоска з адтулінай для 
ключа размяшчалася вертыкальна, ба- 
кавыя -- з невялікім нахілам. Прамежкі 
паміж імі запаўняліся жалезнымі ка- 
роткімі палоскамі, накладкамі ў выгля- 
дзе 4-пялёсткавых пальметак, рэльеф- 
нымі круглымі плешкамі цвікоў. Часам 
куфры аздаблялі па цэнтры пярэдняй 
сценкі размалёўкай расліннымі кампа- 
зіцыямі ў выглядзе галінак з кветкамі. 


Сярод найбольш вядомых майстроў 
І. Дземідовіч, І. Паддубны, П. Шыш- 
ко. М. Ф. Раманюк. 


ДАЁНКА, да йніца, бандарная пасу- 
дзіна на 6- 10 л, крыху шырэйшая 
ў верхняй частцы. Выкарыстоўвалася 
ў час даення кароў. Рабілі Д. з хваё- 
вых, радзей з дубовых ці кляновых 
клёпак. Адна падоўжаная клёпка ўтва- 
рала ручку, у клёпцы насупраць рабіў- 
ся літок (губа, рыльца). Пры даенні 
кароў у полі выкарыстоўвалася Д. з 
почапкай (восілкай). В. С. Цітоў. 


ДАЖБОГ (стараслав. Да жь-бог), 
язычніцкае бажаство ўсходніх славян, 
бог сонца, сын Сварога. Уяўляўся як 
жыватворная, дабратворная істота, якая 
дае цяпло, спрыяе ўрадлівасці палёў, 
дабрабыту людзей. У Стараж. Русі Д. 
пакланяліся (яго ідал быў пастаўлены 
побач з Перуном і інш. багамі на ка- 
пішчы ў Кіеве). Пасля ўвядзення 
хрысціянства ўяўленне аб Д. паступова 
знікла. Як сімвалічны вобраз трап- 
ляецца ў стараж.-рускай літаратуры. 
У «Слове пра паход Ігаравы» Д. высту- 
пае як сімвалічны продак і апякун 
стараж.-рускага народа, названага ў гэ- 
тым творы ўнукам Д. М. Ф. Піліпенка. 


ДАЖЫНКІ, старадаўняе народнае свя- 
та, звязанае з заканчэннем жніва. 
Суправаджаліся нар. абрадамі, танцамі, 
песнямі. Дажынкавыя абрады былі скі- 
раваны на тое, каб аддзякаваць «духам 
нівы» за хлеб, захаваць яе плён на 
наступны год. Дажаўшы жыта, жнеі 
ўпрыгожвалі апошні сноп кветкамі і 
стужкамі, плялі вянкі з каласоў і паля- 
вых кветак, з песнямі ішлі ў вёску. 
Зайшоўшы ў двор, дажынкавая талака 
перадавала апошні сноп гаспадару, які 
запрашаў жней за гасцінны стол. 
У кожнай сям'і на Д. гатавалі шчодрае 
частаванне. Сярод абрадавых страў - 
бліны з маслам і сытой, крупяная каша 
(для таго, каб на наступны год урадзі- 
ла добрае жыта). Дажынкавыя песні 
спявалі ў канцы жніва, калі спраўлялі 
абрад «завівання барады», па дарозе 
жней да хаты, у двары гаспадара і на 
дажынкавым застоллі. Ім уласціва ра- 
даснае, мажорнае гучанне. Акрамя 
абрадавых момантаў, адлюстроўвалі сам 


характар цяжкай жніўнай працы, вы- 
казвалі радасць ад здабытага ў поце 
плёну, услаўлялі і ўзвялічвалі гаспа- 
дара, работніц-жней. Асобныя застоль- 
ныя дажынкавыя песні мелі жартаўлівы 
характар. На Пн Беларусі Д. спраўлялі 
двойчы: малыя пасля сканчэння жыт- 
няга жніва, вялікія пасля таго, як зжы- 
налі і яравыя. У наш час Д. ператва- 
рыліся ў свята ўраджаю. А. С. Ліс. 
ДАЙНОВА, назва аднаго з заходня- 
балцкіх плямён, якое разам з паляк- 
сянамі і ятвягамі складала адзіны 
племянны саюз (канец 1-га тысяча- 
годдзя да н. э.-- 13 ст.). Насялялі тэ- 
рыторыю паміж Нёманам і вярхоўямі 
р. Нараў. У 13 ст. іх землі падверглі- 
ся нашэсцю Тэўтонскага ордэна. Частка 
насельніцтва была сілай пераселена ў 
Прусію, частка мігрыравала на тэр. 
Польшчы, Паўд.-Зах. Літвы і Зах. Бе- 
ларусі. Асіміляваны славянамі і літоў- 
цамі. Археалагічныя помнікі Д.-- ка- 
менныя курганы. Сляды пражывання Д. 
на землях Беларусі захаваліся ў шмат- 
лікіх тапонімах -- Дзейнова, Дайнава, 
Дайноўка, Дайнуўка і інш., якія лака- 





Даёнка. 


лізаваны ў міжрэччы Віліі і Верх- 
няга Нёмана і ў раёнах Валожына, 
Івянца, Радашковіч, Гродна, Слоніма. 

, Г. У. Чаквін. 
«ДАКУМЕНТЫ МАСКОЎСКАГА АР- 
ХІВА МІНІСТЭРСТВА ЮСТЫЦЫІ» 
(ДМАМЮ), зборнік дакументаў і матэ- 
рыялаў па сацыяльна-эканам. і палі- 
тычнай гісторыі Вялікага княства 
Літоўскага 15-16 ст. Выдадзены М. В. 
Доўнар-Запольскім (М., 1897). Уключае 
дакументы з кніг Метрыкі Вял. кн. 
Літоўскага пра раздачу дзярж. зямель, 
вёсак, маёнткаў асобным феадалам 
(«Кніга данін»), інвентары і апісан- 
ні Кобрынскай і Гродзенскай эканомій, 
Берасцейскага і Пінскага старостваў, 
Пінскага і Клецкага княстваў, Радаш- 
ковіч, Оршы і інш.; матэрыялы пра 
дзейнасць вальных сеймаў. Змешчаны 
матэрыялы па стараж. этнаграфіі 
Беларусі, звесткі пра гаспадарча-вы- 
творчую дзейнасць сельскага і гарад- 
скога насельніцтва, землекарыстанне і 


ДАЛЕНГА 


землеўладанне, паселішчы і жылле, ха- 
рактар забудоў вёсак і гарадоў, коль- 
касць насельніцтва, іх павіннасці і 
подаці, адзенне, ежу, сямейныя адно- 
сіцы, грамадскі побыт і інш. Дакументы 
надрукаваны на мове блізкай да арыгі- 
нала (бел., часткова польскай). У збор- 
ніку прадмова складальніка, паказаль- 
нікі імянны і геагр. назваў./]. У. Чаквін. 


ДАЛЕНГА-ХАДАКОЎСКІ Зарыян 
Якаўлевіч (сапр. Чарноцкі Адам; 
24.12.1784, каля в. Гайна Лагойскага 
р-на -- 17.11.1825), славяназнавец, па- 
чынальнік беларускай, польскай, рускай 
і ўкраінскай археалогіі, фалькларысты- 
кі, этнаграфіі і дыялекталогіі. Чл.-кар. 
варшаўскага Т-ва сяброў навук (1819), 
член пецярбургскага Вольнага т-ва 
аматараў расійскай славеснасці (1819), 
маскоўскага Т-ва гісторыі і старажыт- 
насцей расійскіх (1820). Працаваў у 
Мінску прыватным адвакатам. У 1814-- 
18 даследаваў пытанні славяназнаўства 
ў бібліятэках Крамянецкага ліцэя 
і апекуна Віленскай навучальнай 
акругі А. Чартарыйскага ў Пулавах. 
У мінскіх архівах вывучаў стараж. бел. 
акты і граматы. Падарожнічаў па Поль- 
шчы, Галіцыі, Палессі. Даследаваў га- 
радзішчы ў Полацку, Віцебску, Тураве, 
Бабруйскім пав., каля Брэста, Гомеля, 
Магілёва, в. Старое Сяло Віцебскага 
пав., запісваў фальклор, мясцовыя дыя- 
лекты, абрады. У 1820--21 збіраў і 
вывучаў археалагічны, дыялектны, 
этнагр. і фальклорны матэрыял на Пн 
Расіі. Найбольш значная праца - 
«Пра славяншчыну да хрысціянства» 
(1818), дзе ўпершыню спрабаваў апі- 
саць стараж.-слав. побыт, культуру і 
нар. творчасць у дахрысціянскі перыяд, 
намеціў праграму комплексных дасле- 
даванняў слав. і суседніх народаў. 
У  «Даследаваннях адносна рускай 
гісторыі» (1819) крытыкаваў некато- 
рыя палажэнні «Гісторыі дзяржавы 
Расійскай» М. Карамзіна, удакладніў 
факты, звязаныя з гісторыяй Белару- 
сі (у наступных выданнях Карамзін 
улічыў іх). У «Праекце вучонага па- 
дарожжа па Расіі для вытлумачэння 
старажытнай славянскай гісторыі» 
(1820) і «Гістарычнай сістэме Хадакоў- 
скага» (апубл. 1338) абгрунтаваў 
археалагічную тэорыю гарадзішчаў, 
прынцыпы збору фальклору і дыялект- 
най лексікі, упершыню ў славістыцы 
паказаў ролю тапанімікі для гіст. да- 
следаванняў, склаў рэестр агульнаслав. 
тапонімаў (у т. л. беларускіх), вы- 
значыў тэрыторыю пашырэння бел. 
мовы. Большасць яго прац не апублі- 
кавана: збор бел. (каля 500) і рускіх 
песень, запісы замоў, загадак, слоўнікі, 
матэрыялы па слав. этнаграфіі, дыялек- 
талогіі, тапаніміцы, археалогіі. Фаль- 
клорная спадчына Д.-Х.-- самы багаты 
збор твораў слав. нар. паэзіі таго часу 
і па колькасці запісаў, і па рэгіёну 
збіральніцкай дзейнасці. Гэта першая 
спроба сістэматычнага, усвядомленага 

запісвання (з элементамі навук. паспар- 
тызацыі) слав. фальклору ў яго жанра- 
вай разнастайнасці. Яго навуковая і 
збіральніцкая дзейнасць была ўзорам і 
праграмай для навукова-літаратурных 
аб'яднанняў Беларусі, Украіны, Поль- 
шчы і Расіі. Многія славяназнаўчыя 
праблемы (слав. этнагенез, прарадзіма 
славян), вылучаныя ім, актуальны і ў 
наш час. 

Тв. О Эіоўіайзгсгугпіе рггед сВгте- 
5сіўапзбжет, ога2, іппе різта і Іізіу. 
Магзгазха, 1967; Эріежу з5іохіапзКіе род 
зіггесра “іеўзка геБгапе. УУаг5гауа, 1973; 
Украінські народні пісні в записах Зоріа- 
на Доленги- Ходаковського. Киів, 1974. 

Літ. Вазхі(а-Са“хгопзКі Е. 2о- 
гіап Роіеега-СВодаКкоў Кі, ўето гусіе і 
ргаса. І бу, 1898; МазІапКа 1. 2огіап 
РоІета-СіодаКоў Кі. “Угосіау, 1965; 
Малаш-Аксамитова Л. А. Долен- 
га-Ходаковский (Адам Чарноцкий) и его 
наследие // Гад. “Угосіау, 1967. Т. 51, 
52. 1; Яе ж. У пошуках фольклорних збір- 
ників Доленги-Ходаковського / / Народна 
творчість та етнографія. 1970. Ле 4. 

Л. А. Малаш. 


ДАМАВІК, вобраз у старадаўніх павер'- 
ях беларусаў і інш. народаў. Лакаль- 
ныя назвы хатнік, гаспадар. На Бела- 
русі яго ўяўлялі ў выглядзе старога 
чалавека ў белай вопратцы, з сівой 
барадой і доўгімі валасамі, які жыў 
у хаце (пад печчу ці за печчу -- пад- 
печнік, запечнік) або ў сенцах, каморы, 
клеці. 

Паводле павер'яў у кожнай хаце 
(сям'і) быў свой Д. (увасабляў па- 
мерлага гаспадара -- апекуна патрыяр- 
хальнай сям'і), які нібыта ахоўваў 
дом, маёмасць, клапаціўся пра гаспа- 
дарку (запальваў агонь, прасушваў 
збожжа ў клеці, даваў корм коням), 
назіраў за сямейным побытам, а тых, 
хто быў вінаваты ў сямейных сварках, 
нядбайна вёў гаспадарку, караў (шко- 
дзіў жывёле і інш.). Прымхлівыя людзі 
імкнуліся задобрыць Д.: у паміналь- 
ныя і святочныя дні яго гукалі да стала, 
«частавалі» лепшымі стравамі, звярта- 
ліся з просьбай, каб не рабіў шкоды. 
Рэлігійнае значэнне вобраз Д. страціў 
у канцы 19- пач. 20 ст. і знайшоў 
адлюстраванне ў бел. фальклоры (пера- 
важна ў былічках). М. Ф. Піліпенка. 


ДАМАВІНА, спецыяльная скрыня, у 
якую кладуць нябожчнка для пахаван- 
ня; труна. 

ДАМАЧАЎСКІ СТРОЙ, традыцыйны 
комплекс беларускага народнага адзен- 
ня ў Заходнім Палессі. Бытаваў у 
ваколіцах г. п. Дамачава, на ПдЗ Брэсц- 
кага і Маларыцкага р-наў (уздоўж 
р. Буг), на тэр. Польшчы (ваколіцы 
г. Уладава) і ў паўн.-зах. р-нах Ва- 
лынскай вобласці. 

Жаночы касцюм складаўся з кашулі, 
спадніцы-рабака, фартуха, гарсэта. Ка- 
шуля мела шырокі (12-15 ем) адклад- 
ны каўнер, вышыты па краях. Аздабля- 
лася малінавым з украпаннямі чорнага 
арнаментам гладкіх пункцірных палос 
на плечавой устаўцы, верхняй і ніж- 

няй частках рукава. Ніжні ўзорысты 
шляк рукава дамінаваў над верхнімі 
палосамі арнаментам зорак, крыжыкаў, 


фартух 


зігзагаў і інш. Спадніцу і 

Дамачаўскі строй. Святочныя ўборы дзяў- 
чат і маладых жанчын. 1910-я г. Вёска 
Чэрск Брэсцкага раёна. 


(1-полкавы) шылі з аднолькавай па 
якасці і каларыстычна-арнаментальным 
вырашэнні даматканай паўшарсцяной 
ці льняной тканіны, прасавалі ў буй- 
ныя складкі. Усё поле спадніцы запаў- 
нялі чырвоныя, зялёныя, белыя, бла- 
кітныя, чорныя падоўжныя ці папя- 
рочныя палосы. Неад'емнай часткай 
касцюма дзяцей, дзяўчат і падлеткаў 
быў гарсэт (гарсэт-безрукаўка і гарсэт 
з рукавамі -- кабат). Жаночыя гарсэты 
шылі з блакітнай тонкай шэрсці фаб- 
рычнага вырабу, спераду багата аздаб- 
лялі разнаколернымі тасёмкамі, стуж- 
камі, гузікамі, дэкаратыўнай строчкай. 
Прасцей былі гарсэты з валенага (лям- 
цаванага) даматканага цёмна-карыч- 
невага сукна. Галаўны ўбор замужніх 
жанчын -- чырвоны каптур (з бакавымі 
вушкамі і зубцом над ілбом), бачны 


край якога аздаблялі карункамі, залаці- 
стай тасьмой. Паверх каптура накла- 
далі згорнутую ў валік накрухмаленую 
пярэстую крамную хустку. Мужчыны 

насілі белую кашулю з стаяча-адклад- 
ным накрухмаленым каўняром, пад- 
перазаную вузкім тканым поясам, 
карычнева-шэрыя нагавіцы і гарсэт з 
рукавамі ці без рукавоў (аздаблялі ві- 
тым і плеценым коскай разнаколер- 
ным шнуром і тасьмой). На галаву 
надзявалі саламяныя капелюшы з чор- 
най стужкай. М. Ф. Раманюк. 


ДАМБАВЕЦКІ Аляксандр Станісла- 
вавіч (1840-- пасля 1914), краязнавец 
і грамадскі дзеяч. У 1872--93 магілёў- 
скі губернатар, з 1893 сенатар. Ініцыя- 
тар выдання і рэдактар калектыўнай 
працы «Вопыт апісання Магілёўскай 
губерні ў гістарычных, фізіка-геагра- 
фічных, этнаграфічных, прамысловых, 
сельскагаспадарчых, лясных, вучэбных, 
медыцынскіх і статыстычных адносі- 
нах...» (кн. 1--3, Магілёў, 1882--84), 
дзе дадзена характарыстыка асноўных 
заняткаў насельніцтва, матэрыяльнай і 
духоўнай культуры жыхароў Магілёў- 
шчыны. Змешчана каля 500 калядных 


(зімовых), веснавых, летніх, вясель- 
ных і рэлігійных песень. Апісаны абра- 
ды вяселля, хрэсьбін, пахавання, памі- 
нак, нар. святы і звычаі,дажынкі, тала- 
ка, розныя гульні, павер'і, прымхі і 
забабоны, помнікі археалогіі, архітэк- 
туры, адметныя мясціны губерні, гісто- 
рыя значных населеных пунктаў; пры- 
ведзены каляндар сямейнага нар. побы- 
ту на кожны месяц і на цэлы год, 
назвы лекавых раслін і іх прызначэн- 
не. Ініцыятар стварэння губернскага 
гісторыка-этнагр. музея ў Магілёве 
(1879). Садзейнічаў У. З. Завітневічу, 
М. В. Фурсаву, С. Ю. Чалоўскаму і інш. 
у вывучэнні гісторыі і этнаграфіі Ма- 
гілёўшчыны, правядзенні археалагіч- 
ных раскопак у Падняпроўі. 

, Г. А. Катаноўскі. 
ДАРАВІНСКАЯ  (ПГегечіпзкКа) Аме- 
лія (1863--91), беларуская і поль- 
ская фалькларыстка і этнограф; гл. Бі- 
рута. 

ДАРАСІНСКАЯ КЕРАМІКА, ганчар- 
ныя вырабы майстроў з в. Дарасіно 
Любанскага р-на. Промысел найболь- 
шае развіццё атрымаў у 19 ст. Вырабля- 
юць паліваны кухонны, сталовы, тарны 
посуд, цацкі. Вырабы вызначаюцца 
прапарцыянальнасцю, ураўнаважана- 
сцю і завершанасцю форм, светлым або 
светла-чырвоным колерам глін у спалу- 
чэнні з празрыстай або зялёнай па- 
лівай. Упрыгожваюць прамымі і хвалі- 
стымі выціснутымі або маляванымі 
лініямі. Вырабляюць таксама чорназа- 
дымлены посуд. 

ДАРМАВЕС, гарызантальны брусок, 
замацаваны на кансолях. У будынках 
з двухсхільнай страхой -- аснова за- 
стрэшкаў ніжняй частцы шчыта. 
ДАРОЖКА, снасць для лоўлі драпеж- 
най рыбы. Уяўляе сабой прадаўгава- 
тую металічную пласціну з прыкля- 
паным на канцы кручком або якарком, 
якая мацуецца да доўгага шнура, што 
цягнецца за чоўнам ці лодкай. Кручок 
або якарок маскіруюць чырвонымі 
ніткамі ці абрэзкам чырвонай тканіны. 
Баб сачыць за ходам Д. ў вадзе, ры- 
балоў, паклаўшы шнур за вуха, трымаў 
яго канец у зубах. Пасля заканчэння 
лоўлі шнур намотвалі на спец. вараток 
(матавільца) або дошчачку. Часам Д. 
закідваюць з берага і падцягваюць яе 
да сябе. Вядома Д. на Беларусі са ста- 
ражытнасці. У наш час спосаб лоўлі 
Д. ўжываецца ў аматарскім рыбалоў- 
стве. Для лоўлі рыбы такім спосабам 
выкарыстоўваецца і спінінг. /. М. Браім. 


ДАРЭННЕ, вясельны абрад, які выкон- 
ваецца на працягу ўсяго вяселля, пачы- 
наючы ад запоін. Лакальныя назвы аб- 
дорванне, надзяленне. Асноўныя віды: 
абмен падарункамі паміж нявестай і 
жаніхом і іх сваякамі (азначае яднанне 
маладых і іх родаў); Д. раднёй і су- 
седзямі маладым у час падзелу каравая 
(вынік захавання рэшткаў родавага по- 
быту); Д. жаніхом дробных падарункаў 
нявесце, яе маці, братам, сёстрам (звя- 
зана з рэшткамі стараж. элементаў фор- 
мы шлюбу пры дапамозе 'куплі-прода- 
жу); абдорванне маладой пасля пера- 


езду ў дом маладога ўсёй яго радні. 
Апошні рытуал узнік пазней, калі дары 
маладога як своеасаблівы выкуп мала- 
дой страцілі сэнс; па аналогіі гэты від 
Д. перанесены на маладога і яго свая- 
коў. Ад маладой патрабавалася асаблі- 
ва вялікая колькасць дароў, таму ёй 
рыхтавалі іх з дзяцінства, дапамагалі 
сваякі. Падарункі (лён, воўна, маткі 
нітак, палатно і інш.), якія ўваходзілі 
ў прыданае, нявеста атрымлівала ад 
сваякоў і суседзяў пры запрашэнні іх 
на вяселле. 
нявеста абдорвала сватоў жаніха ручні- 
камі, хусткамі і інш.; сваты давалі 
ёй крыху грошай, стужкі і інш. На 
вяселлі маладых абдорвалі некалькі ра- 
зоў кожнага паасобку або разам. Па- 
дарункі звычайна клалі на засланае руч- 
ніком века ад дзяжы (пазней - на 
талерку), пастаўленае на стале перад 
маладымі. Нярэдка блізкая радня дары- 
ла маладым жывёлу, зерне, гаспадар- 
чыя рэчы і інш. Асоба, якая дарыла, 
называла дароную рэч, выказвала доб- 
рае пажаданне маладым і выпівала чар- 
ку. У бел. вяселлі ёсць вялікая коль- 

касць спецыяльных пажаданняў, якія 
выказваліся ў час Д. асобнымі форму- 
ламі, звычайна ў рыфмаванай форме. 
У песнях Д. і формулах-пажаданнях 
змяшчаюцца таксама пагрозы, праклё- 
ны таму, хто не стрымае свайго слова 
(«не аддасі -- ваўкі з'ядуць»; «звяр'ё 
паз'ядае», «па лясах пазбягае» і г. д.). 
Маладыя ў сваю чаргу жадалі тым, хто 
дорыць, каб іх дар кампенсаваўся 
«ў хлявочку -- волікамі, у стаенцы -- 
конікамі, у садочку - пчолкамі, а ў 
пасцелі -- жонкаю» і інш. Сучаснае бел. 
вяселле ў сваёй аснове захавала леп- 
шыя нар. традыцыі Д. Л. А. Малаш. 
ДАЎБЁЕЖНАЕ РАМЯСТВО, вытвор- 
часць выдзеўбанага посуду і іншых 
вырабаў з дрэва спосабам даўбення ці 
апрацоўкі яго натуральных (дупліс- 
тых) форм. Д. р.-- адно з найбольш ста- 
ражытных. Вытворчая практыка ў сваім 
развіцці ад архаічных форм натрапіла 


У час запоін і заручын: 


ДАЎБЕЖНАЕ 


на гэты спосаб вырабу посуду раней, 
чым стаў вядомы спосаб вырабу з клё- 
пак. Просты посуд -- карыты, кадоўбы, 
жлукты -- выраблялі ў вялікай коль- 
касці сяляне, якія не валодалі спецы- 
яльнымі навыкамі дрэваапрацоўкі. Д. р. 
практычна не вылучалася ў спецыялі- 
заваны саматужны занятак і насіла ха- 
рактар хатняй вытворчасці. На вытвор- 
часць выдзеўбаных вырабаў выка- 
рыстоўвалі звычайна мяккаслойныя і 
падатлівыя пароды драўніны (ліпу, 
вольху, асіну); чаўны і ступы рабілі з 
дубу, хвоі. У залежнасці ад функцыя- 
нальнага прызначэння вырабу майстры 
ўлічвалі трываласць драўніны, яе ар- 
ганахімічныя і інш. ўласцівасці. 

У Д. р. карысталіся долатам, пешняй, 
пілой, разцом, скоблямі, сякерай, цыр- 
кулем, цяслой, чакугай. Кожны з ін- 
струментаў прымяняўся на пэўнай 
тэхналагічнай стадыі і ў залежнасці 
ад памеру, формы і функцыянальнага 
прызначэння вырабаў. Пры апрацоўцы 


- 





карытападобных форм найбольш пры- 
датнымі былі сякера і цяела, цылін- 
дрычных - пешня і скобля. Амаль кож- 
ны з інструментаў меў варыяцыйныя 
асаблівасці канструкцыі (цёслы з пра- 
мой і каленападобнай ручкай, скоблі 
аднаручныя і двухручныя, долаты з 
прамым і авальным лязом і г. д.). Пры 
ўстаўцы днішчаў у цыліндрычны ці 
конусападобны корпус яго распарвалі, 
што дазваляла дакладна і трывала 
дапасаваць абедзве часткі; у архаіч- 
ным варыянце тоўстыя днішчы зама- 
цоўвалі ў корпусе пры дапамозе драў- 
ляных цвікоў. Для трываласці корпус 
сцягвалі абручамі, як у бандарных 
вырабах. Функцыянальнае прызначэн- 
не розных відаў выдзеўбаных вырабаў 
накладвала адбітак на вонкавы выгляд, 
эстэтыку, якасць іх апрацоўкі. Асаблі- 
ва старанна і па-мастацку выраблялі 
карцы, фаскі, кублы, апалушкі, саль- 
ніцы, бойкі. Тым жа спосабам, з дапа- 
могай пешні, долата, скоблі, рабілі 

некаторыя віды старасвецкай мэблі -- 
шафкі для кухонных прыпасаў, шафы 
для адзення, драўляныя трубы, што слу- 
жылі дымаходам у сялянскім жыллі, 
водаадводам, кальцом (кайдубам) студ- 
ні, калоднымі вуллямі і інш. Пры вы- 
рабе ступ для апрацоўкі зерня, чаўноў- 
аднадрэвак выкарыстоўвалі часцей цяс- 
лу, долата, разец. Выраб чаўноў ня- 
рэдка вылучаўся ў самастойны про- 
мысел. В. С. Цітоў. 
«ДАЎЖОК», традыцыйны танец. Заха- 
ваў стараж. кантрдансную кампазіцыю. 
Дзве лініі танцораў, якія трымалі 
адзін аднаго за талію, выстрайваліся 
насупраць адзін аднаго, сходзіліся і 
разыходзіліся, уздымаючы ўперад ногі 
з прытупваннем у такт. У іншых вёсках 
крокі суправаджаліся прысяданнямі, 
скокамі і прыпеўкамі. Зафіксаваны 
экспедыцыяй ГНДЛ бел. танцавальнай 
творчасці МІК у Брэсцкай вобласці. 


Ю. М. Чурко. 
ДАХ (ням. ПРаср), верхняя частка 
будынка; тое, што і страга. 
ДАХОЎКА, керамічная плітка для на- 
крыцця дахаў пераважна мураваных бу- 
дынкаў (называлася таксама чарапіца). 
Адзін з найбольш вогнетрывалых і даў- 
гавечных дахавых матэрыялаў, які ў 
познім сярэднявеччы адыгрываў пэў- 
ную ролю ў дэкаратыўным аздаблен- 
ні храмаў, палацаў, замкаў. Вядома 
з 14 ст. Спачатку яна была паўцыркуль- 
най або жалабаватай (14 -- пач. 15 ст.), 
затым пляскатай -- «бабровы хвост» 
(15--16 ст.) і простай з паўкруглым 
канцом (15--17 ст.). Паступова яе 
замяніла хвалістая, або галандская, Д. 


(канец 17 - пач. 20 ст.). Схілы і 
верх стромкіх дахаў накрывалі канько- 


вай Д., якую зрэдку аздаблялі геамет- 
рычным арнаментам (Навагрудак). 
З канца 15 і ў 16 ст. ўжывалася дэ- 
каратыўная непаліваная і паліваная 
(зялёнага колеру) гатычная каньковая 
Д. з доўгім (да 9 см) выступам нак- 
шталт птушынай галавы з дзюбай і 
круглай адтулінай для мацавання вялі- 
кім каваным цвіком да кроквы (Мірскі 
замак, Гродзенскі Стары замак). У 18 ст. 
існавала чорнаглянцаваная дэкаратыў- 
ная Д. (Гродзенскі Брыгіцкі касцёл) 
і непаліваная Д. з налепамі (Мінская 
Петрапаўлаўская царква). Акрамя 
гладкай зялёнай і карычневай паліва- 
най Д., выраблялі і Д. з паверхняй 
у выглядзе рыбінай лускі (Гродна, 
Мсціслаў). Да канца 18 -- сярэдзіны 
19 ст. Д. звычайна рабілі мясцовыя 
ганчары разам з кафляй і посудам. 
У 1-й пал. 20 ст. распаўсюдзілася т. 
зв. штампаваная Д., зробленая машын- 
ным (заводскім) спосабам са складана 
прафіляванай паверхняй. "Такая Д. 
часам мела заводскія клеймы. У 1920-- 
30-я г. ў Зах. Беларусі рабілі цэментную 
і шкляную Д. А. А. Трусаў. 
ДВОР, 1) комплекс жылых і гаспадар- 
чых пабудоў; тое, што і сядзіба. 2) Учас- 
так зямлі пры хаце, доме, абгароджаны 
плотам ці сценамі будынкаў (пана- 

флігелі, стайні, вазоўні, свірны, аборы, 
лазня, скарбніца і інш. Наля боль- 
шасці двароў існавалі асобныя фаль- 
варкі. У 11--18 ст. былі таксама зага- 
радныя «паляўнічыя» Д. магнатаў з 
жыллём для гасцей і егераў, стайнямі, 
псярнямі і інш. Ю. А. Якімовіч. 
ДВОРЫШЧА, адна з адзінак абкла- 
дання сялянскіх гаспадарак феадаль- 
нымі павіннасцямі (грашовым і нату- 
ральным аброкам, паншчынай) у 15-- 
16 ст. Пашырана было на ПдЗ Беларусі 
(у асноўным Пінскі пав.). Існавала 
разам з жэрабямі і службамі. Д. не былі 
аднолькавымі ні па колькасці дымоў, 
якія ўваходзілі ў сялянскую гаспадар- 
ку, ні па плошчы зямлі, якую яны 
апрацоўвалі. У 16 ст. складалася ў ся- 
рэднім з 2--4 дымоў, гаспадары якіх 
звычайна былі родзічамі. У гаспадар- 
ку Д., акрамя зямельнага надзелу, ува- 
ходзіла сядзіба з пабудовамі і агародамі. 
У агульным карыстанні членаў Д. зна- 
ходзіліся выганы, сенажаці, рыбныя 
ловы, бортныя і лясныя ўгоддзі. 

, В. Ф. Голубеў. 
ДВУХАСНОЎНАЕ ТКАЦТВА, тэх- 
ніка народнага ткацтва; тое, што і па- 
двойнае ткацтва. 





Выява дахоўкі на царскіх варотах Вара- 
нілавіцкай Праабражэнскай царквы. 


Дахоўка: 1. Пляскатая. Мірскі замак 16 ст. 
2. Паўцыркульная. Навагрудак. Канец 
14 - пачатак 15 ст.; З. Пляскатая (дэка- 
ратыўная). Магілёў. 17 ст. 


дворак). 3) У феадальны перыяд Д., 
або дым,- асобная гаспадарка, якая 
абкладалася падаткамі і павіннасцямі. 
4) Памесце, маёнтак. Феадальныя Д. па- 
шыраны на Беларусі са старажытнасці, 
належалі вял. князю, магнатам, шляхце, 
зямянам, баярам. Велікакняжацкія Д. 
былі адначасова паштовымі станцыямі, 
цэнтрамі валасцей (апошнюю функцыю 
выконвалі і многія магнацкія Д.). 
Падданым вялікага князя спыняцца 
на пастой у гэтых Д. забараняла- 
ся. Д. абносіўся трывалым парканам 
(астрогам або замётам у шулы), ад 
дарогі ў падвор'е вялі двухпольныя 
вароты або ярусная брама. На тэр. Д. 
стаялі велікакняжацкі (панскі) дом, 


ДВУХКОЛКА, двухколавая 
для язды на кароткія адлегласці; тое, 
што і бяда. 

ДВУХМОЎЕ, білінгвізм, валодан- 


не дзвюма моўнымі сістэмамі і карыс- 


павозка 


танне імі. Варыянт Д.-- шматмоўе 
(полілінгвізм), валоданне і карыстанне 
больш чым дзвюма моўнымі сістэмамі. 
Да Д. адносяць і ўжыванне двух 
дыялектаў адной мовы ці літаратурнай 
мовы і дыялекту (калі асоба яго мадыфі- 
куе). Паводле розных крытэрыяў адроз- 
ніваюць Д.: актыўнае (асоба валодае 
вуснай формай мовы і карыстаецца ёю), 
патэнцыяльна актыўнае (асоба валодае 
вуснай формай мовы, але працяглы час 
ёю не карыстаецца) і пасіўнае (асоба 
разумее мову, але вуснай формай не 
можа карыстацца); нарматыўнае, або 
каардынацыйнае (паслядоўна правіль- 
нае ўжыванне норм абедзвюх моў), 
аднабакова-нарматыўнае (асоба валодае 
нормамі толькі адной мовы) і ненар- 
матыўнае (асоба не валодае нормамі ні 
адной мовы); чыстае (асоба ў адной 


сітуацыі карыстаецца адной мовай, 
у другой сітуацыі -- другой) і змешанае 
(асоба ў адной і той сітуацыі карыста- 
ецца дзвюма мовамі); непасрэднае (ка- 
лі мова непасрэдна звязана з мыслен- 
нем) і апасродкаванае (мова кадзіруе 
думкі, выказаныя першаснай мовай); 
двухбаковае (Д. пашыраецца сярод 
абодвух этнасаў, якія кантактуюць) і 
аднабаковае (Д. пашырана толькі ў ася- 
роддзі аднаго з кантактуючых этнасаў); 
індывідуальнае, групавое, масавае, тэ- 
рытарыяльнае, пагранічнае (на этніч- 
ным сумежжы), суцэльнае, агульнана- 
роднае. Адрозніваюць Д. блізкароднас- 
нае, калі магчымы непасрэдны кантакт 
паміж носьбітамі дзвюх моў (кожны 
гаворыць на сваёй) і няроднаснае ці 
аддалена роднаснае (непасрэдны кан- 
такт патрабуе перакладу з адной мовы 
на другую). Для асобы (білінгва), 
якая валодае дзвюма мовамі, уласцівы 
т. зв. дамінантны механізм у адносінах 
да адной з моў: праз гэту мову рэ- 
чаіснасць успрымаецца лягчэй і хутчэй, 
чым праз іншыя. Для большасці асоб 
роднай мовай з'яўляецца мова свайго 
этнасу. Аднак існуе т. зв. «ірландскі» 
тып суадносін карыстання мовай свайго 
і інш. этнасу (у Ірландыі 984 90 
насельніцтва складаюць ірландцы, з іх 
валодаюць ірландскай мовай менш як 
20 90). Д. існавала ва ўсе эпохі чала- 
вечай гісторыі. З яго дапамогай выра- 
шаліся праблемы зносін (кантактаў) 
паміж рознымі этнасамі і абмен вопы- 
там. Адасабленне ад знешняга свету 
прыводзіла да адставання. З другога 
боку, штучнае фарсіраванне такога 
тыпу Д., калі парушалася нарматыў- 
насць мовы свайго этнасу, давала не- 
гатыўныя вынікі: мова другога этнасу 


засвойвалася без адпаведных норм, у 
выніку чаго стваралася масавае ненар- 


матыўнае Д. (напр., з'ява, тыповая 
для сучасных бел. гарадоў). Масавае 
ненарматыўнае Д. можа папярэднічаць 
моўнай асіміляцыі. 

У БССР найбольш пашыраны бел.- 
рускае Д. Паводле перапісу 1979, бе- 
ларусы ў рэспубліцы складалі 79,4 90, 
з іх назвалі бел. мову роднай 83,9 “о, 
другой мовай -- 10,1 о. Сярод прад- 
стаўнікоў іншых народаў, якія жывуць 
у БССР, 40,2 Ўо назвалі бел. мову дру- 
гой або роднай. Для некаторых гара- 
доў Беларусі характэрны тып моўнай 
сітуацыі (суадносін мовы свайго і мовы 
другога, хоць і блізкароднаснага этна- 
су), пераходны да «ірландскага». Напр., 
у Мінску ў 1979 беларусы складалі 
68,4 90, назвалі бел. мову роднай 42,3 “о 
усяго насельніцтва, роднай і другой -- 
67,5 Ўо (беларусы 59,7 Ўо, прадстаўнікі 
іншых народаў 7,8 У6). У той жа час 
прадстаўнікі небел. нацыянальнасці, 
якія жывуць у іншых рэспубліках, але 
раней жылі ў БССР, нярэдка валодаюць 
бел. мовай. Так, паводле перапісу 
1970, за межамі БССР бел. мову назвалі 
другой або роднай 57 406 чалавек не- 
беларусаў. Для шэрагу раёнаў інш. 
рэспублік, пагранічных з БССР, 
характэрны тып Д. і шматмоўя, пры 
якіх адной з моў з'яўляецца беларуская. 


Так, на ПдУ Літоўскай ССР гэта Д. 
шматмоўе бел.-польскае, бел.-літоўскае, 
бел.-польска-літоўскае, бел.-польска-лі- 
тоўска-рускае; на ПдУ Латвійскай 
ССР -- бел.-руска-латышскае; у пагра- 
нічных з БССР раёнах Смаленскай, 
Пскоўскай, Бранскай абласцей 
РСФСР -- бел.-рускае; на Пн Чарні- 
гаўскай вобл. УССР бел.-ўкр.-рускае. 
Існуюць або існавалі на Беларусі і 
іншыя тыпы Д. У Вял. кн. Літоўскім 
бел. мова была дзяржаўнай, а на бел.- 
літоўскім этнічным узмежжы да пач. 
20 ст. яна з'яўлялася мовай міжэтніч- 
ных зносін паміж прадстаўнікамі роз- 
ных нацыянальнасцей. Гэта спрыяла яе 
пашырэнню сярод літоўцаў, татараў, 
караімаў, палякаў, яўрэяў, рускіх ста- 
равераў. На бел. мову перайшлі асоб- 
ныя групы літоўцаў, караімаў, паля- 
каў, большасць бел. татараў. У наш час 
на ПнЗ Беларусі ў многіх населеных 
пунктах пашырана бел.-літоўскае і лі- 
тоўска-бел. Д., у некаторых -- бел.-ла- 
тышскае. У мінулым абсалютная боль- 
шасць яўрэйскага і цыганскага на- 
сельніцтва Беларусі актыўна валодала 
бел. мовай у яе дыялектнай форме. 
Яўрэі валодалі больш чым адным бел. 

Двухнітовае ткацтва. «Костачкі». Рэканст- 


рукцыя НДМЭЛ. 


дыялектам. У наш час значная частка 
яўрэяў і асабліва цыганоў валодаюць 
бел. мовай, пры гэтым у яўрэяў пе- 
раважае літаратурны варыянт мовы, у 
цыганоў -- дыялектны.  Бел.-польскае 
Д. атрымала пашырэнне ў некаторых 
раёнах Беларусі з канца 14 ст. (пасля 
Крэўскай уніі 1385); пасля Люблінскай 
уніі 1569 і да паўстання 1863--64 у 
Польшчы, на Беларусі і ў Літве па- 
шырылася паўсюдна, у 1920--30-я г.-- 
у Зах. Беларусі. У наш час на тэр. 
Зах. Беларусі 20 Ўо насельніцтва вало- 
дае вуснай формай польскай мовы і 
звыш палавіны (у т. л. нямала прад- 
стаўнікоў рускай народнасці) разумее 
яе. Пасіўна валодаюць польскай мовай 
беларусы з Цэнтр. і Усх. Беларусі. Та- 
кім чынам, для пэўнай часткі бел. на- 
сельніцтва характэрны пасіўны або 
патэнцыяльна актыўны варыянт бел.- 

ДВУХНІТОВАЕ 


польскага Д. Дзякуючы генетычнай 
блізкасці і кантактам частка беларусаў 
валодае ўкр. мовай, на крайнім ІІдЗ 
рэспублікі часта валодаюць яе літара- 
турным варыянтам. У мінулым было 
таксама пашырана валоданне стара- 
слав. (з 10 ст.), лацінскай (у 14-- 
19 ст.), грэчаскай (у 10--17 ст.) мовамі. 

У некаторых мясцовасцях, дзе бы- 
туюць розныя тыпы гаворак, сустра- 
каецца дыялектнае Д.: насельніцтва тых 
ці іншых вёсак, акрамя сваёй гаворкі, 
актыўна валодае іншымі, пашыранымі 
ў блізкіх населеных пунктах. Фармі- 
раванне іншых варыянтаў Д. на Бела- 
русі -- вынік кантактаў бел. насельніц- 
тва ці яго асобных прадстаўнікоў з 
прадстаўнікамі іншых народаў. Сярод 
беларусаў, якія жывуць за мяжой, 
найбольш пашыраны такія тыпы Д., як 
бел.-польскае (ПНР), бел.-англійскае 
(ЗША, Канада), бел.-іспанскае (Ла- 
цінская Амерыка). Ф. Д. Клімчук. 
ДВУХНІТОВАЕ ТКАЦТВА, адна з 
найбольш старажытных і распаўсюджа- 
ных тэхнік народнага ткацтва. Ткацтва 

Двухнітовае ткацтва. Тканіна для андарака. 
Вёска Зялёнкі Любанскага раёна. 


на 2 нітах давала магчымасць атры- 
маць тканіны палатнянага ці рыпса- 
вага перапляцення. Выкарыстоўвалася 
самастойна і ў спалучэнні з інш. віда- 
мі ткацтва (закладным, браным, выбар- 
ным, ажурным, пераборным; гл. адпа- 
ведныя арт.). Двухнітовым спосабам 
звычайна ткалі льняное палатно (ку- 
жаль, зрэб'е, радно), некаторыя ўзоры- 
стыя тканіны (спаднічныя, посцілка- 
выя) з разнаколернай ільняной або 
шарсцяной пражы, ручнікі. Аснова дэ- 
каратыўнага рашэння -- клетка і па- 
лоска. 

У канцы 19 -- пач. 20 ст. клятчастыя 
льняныя спадніцы (рабізны, рабакі, 
рабушкі, рабейкі, саматканкі і інш.) 
у вёсках насілі амаль паўсюдна. Рэгія- 
нальныя асаблівасці выяўляліся ў пе- 
раважанні якога-небудзь колеру (напр., 
на Магілёўшчыне і Гомельшчыне чыр- 

вонага, на Віцебшчыне цёмна-сіняга) 
або вертыкальных ці гарызантальных 
палос, маштабных клетак. Сярод шар- 
сцяных двухнітовых спаднічных тканін 
найбольш пашыранымі былі тканіны 
ў палоску (даматканкі Брэстчыны, 
андаракі Магілёўшчыны) і клетку (ан- 
даракі Міншчыны і Гомельшчыны). 
На аснове палатнянага перапляцення 
атрымлівалі розныя дробныя ўзоры, вы- 
карыстоўваючы каляровыя ніткі асновы 
і розныя камбінацыі двухчаўночнага 
ўтку. Так, для спаднічнай тканіны 
«костачкі» (Віцебшчына, Магілёўшчы- 
на) рабілі двухколерную аснову, у якой 
цёмныя і светлыя ніткі чаргаваліся 
праз адну. Пры запраўцы красён іх 
накідалі ў розныя ніты (напр., цёмныя 
ў першы ніт, светлыя ў другі), мяняючы 
месцамі праз роўную колькасць нітак. 
Светлыя і цёмныя ніткі ўтку чаргава- 
ліся ў тым жа парадку. Пры гэтым 
атрымлівалі тканіну са штрыхавым 
клятчастым узорам. 
У тканінах для фартухоў, ручнікоў 

і інш. выкарыстоўвалі ўточны рыпс, 
атрыманы на аснове палатнянага пера- 
пляцення (тонкія ніткі ўтку поўнасцю 
перакрывалі больш тоўстыя ніткі асно- 
вы). Такім чынам атрымлівалі палосы 
шчыльнага ўточнага насцілу (пераваж- 
на чырвонага колеру) на белым фоне. 
Такі спосаб упрыгожвання тканін на- 
зываўся ператыканнем (Палессе). Шы- 
рока выкарыстоўваліся і дробныя 
двухчаўночныя ўзоры -- зубчыкі, ша- 
шачкі. Такія ж прыёмы арнаментацыі 
характэрны для льняных посцілкавых 
тканін Гомельшчыны (посцілкі «каца- 
выя»), у якіх рэдкія ніткі асновы 
(цераз трасціну) поўнасцю пакрыва- 
ліся ніткамі ўтку. Своеасаблівых дэка- 
ратыўных эфектаў дабіваліся выкарыс- 
таннем утку рознай таўшчыні і рознай 
шчыльнасці натыкання ўтку (фартухі 
Зах. Палесся). Для атрымання вузкіх 
узорыстых палосак у зеў закладвалі 
тонкія шнуркі, скручаныя з нітак 
кантрастнага колеру (напр., чырвонага 
і чорнага, чырвонага і белага і інш.). 
Такі прыём выкарыстоўвалі ў ткані- 
нах для фартухоў, спадніц (Столінскі 
р-я), ручнікоў (Гомельскі р-н), паз- 
ней - пры тканні палавікоў і посці- 
лак. , М. М. Віннікава. 
«ДЖАНДЖОХА», традыцыйны танец. 
У асобных вёсках называўся «Васьму- 
хай», бо яго выконвалі ад 4 да З пар. 
Танцоры ў пары стаялі тварам адзін да 
аднаго, трымаліся за локці рук і кру- 
ціліся хутка па чарзе вакол сваёй восі. 
У гэты час адзін з партнёраў прыся- 
даў, часам прысядалі абодва. Танцоры 
спявалі: 

“Ой, топну нагой, 

Ды прытопну другой. 

Колькі я не тапачу, 

Усё раўно плясаць хачу. 
Танец працягваўся да таго часу, па- 
куль усе пары не пракруцяцца. У нека- 
торых мясцінах «Дж.» выконвалася як 
фігура кадрылі. Зафіксаваны экспе- 

дыцыяй ГНДЛ бел. танцавальнай твор- 
часці МІК у Віцебскай вобласці. 


а Ю. М. Чурко. 
«ДЖЫГУН», традыцыйны танец. Ла- 
кальная назва «Джагунец». Музычны 
памер 7/4. 


Тэмп умераны. Танцавалі 
сола, скачучы праз 2 палкі, 


пакладзе- 

ныя накрыж, з прыпеўкамі. 
Сустракаліся і сольныя імправізава- 
ныя варыянты «Дж.». Зафіксаваны эк- 
спедыцыяй ГНДЛ бел. танцавальнай 
творчасці МІК у Брэсцкай вобласці. 
Ю. М. Чурко. 
ДЗВЁРЫ, канструкцыйны элемент бу- 
дынка, які служыць для ўваходу і вы- 
хаду з яго. Колькасць Дз., іх месца і 
памеры вызначаюцца планіроўкай бу- 
дынка і функцыянальнымі сувязямі па- 
між яго памяшканнямі. Найбольш ста- 
радаўняя форма Дз.- на бегунах, у 
наш час пашыраны Дз. на завесах. 
У іх канструкцыю ўваходзяць вушакі, 





Дзверы жылога дома ў гарадскім пасёлку 
Свір. 


злучаныя ўверсе вершніком, і палатно 
з дошак, злучаных шпонамі -- драўля- 
нымі планкамі, шчыльна збітымі ў па- 
зы. Звычайна Дз. маюць адно палат- 

Дз. з дзвюх створак характэрны 
для местачковага жылля. Атрымалі па- 
шырэнне двухстворкавыя Дз. са шклом, 
асабліва пры ўваходзе ў залу. Дз. ў 
гаспадарчых пабудовах (хлявах, гум- 
нах, адрынах і г. д.) называюць 
варотамі. У залежнасці ад канструк- 
цыйнага вырашэння Дз. падзяляюцца 
на дашчаныя (з аднаго слою дошак), 
шаляваныя (з двух слаёў дошак) і 
філянговыя. Дашчаныя часцей за ўсё 
былі ў гаспадарчых будынках. У шаля- 
ваных верхні слой звычайна рабілі з 
кароткіх дошчачак, якія складалі раз- 
настайныя ўзоры (елачку, квадраты, 
ромбы, сонца і г. д.); дэкаратыўнасць 
такіх Дз. узбагачалася профілямі дош- 
чачак, радамі каваных цвікоў, выгібам 
вершніка. Філянговыя Дз. асабліва па- 


шыраны ў наш час. Яны складаюцца 
з рамы, у якую ўпушчаны больш тон- 
кія дошкі. Элементы філянговых Дз. 
заўсёды прафіляваныя. Адчыняюцца і 
зачыняюцца Дз. пры дапамозе клям- 
кі, замыкаюцца з дапамогай засавак, 
замкоў, інш. запораў. С. А. Сергачоў. 
ДЗЕВЕР, мужаў брат. 

ДЗЕВЯЦІ- ТАРА, гл. Ў арт. Дзявочая 
гара. 

ДЗЕД, 1) бацькаў аба матчын бацька. 
2) Стары чалавек наогул. 3) Прыста- 
саванне для асвятлення хаты з дапа- 
могай лучыны ці смалістых корчыкаў; 
тое, што і лучнік. 

ДЗЕД, міфічны пачынальнік роду; 
пудзіла, зробленае са зношаных кашу- 
лі і штаноў, набітых саломай, якое ўва- 
сабляла пладавітасць роду. Дз. ставілі ў 
варотах дома маладога, у дзвярах кле- 
ці або ў хаце на куце. Маладая, пер- 
шы раз уваходзячы ў двор ці дом мала- 
дога або выходзячы пасля першай 
шлюбнай ночы з клеці, павінна была па- 
весіць на палавыя атрыбуты Дз., зроб- 
леныя з буракоў і морквы, пояс ці 
стан палатна. Часам, калі маладыя за- 
ходзілі ў хату, на куце ўжо сядзела, 
старая жанчына ў абдымку з Дз. Каб 
выкупіць месца на куце, маладая павін- 
на была падперазаць Дз. поясам, а жан- 
чыну павязаць хусткай. Паступова пер- 
шапачатковы сэнс Дз. і звязанага з ім 
абраду сцёрся і яго пачалі ставіць 
у варотах дома маладога, калі бацькі 
маладой прыязджалі адведаць яе пасля 
першай шлюбнай ночы або ў выпадку 
страты цнатлівасці маладой яшчэ да 
замужжа. Пазней у некаторых мясцо- 
васцях фігуру Дз. замянялі зажынач- 
ным снапом, на які маладая, зайшоўшы 
ў хату маладога, клала палатно, пояс, 
або маці маладога з гэтым снапом су- 
стракала маладых каля варот, а маладая 
выконвала тыя ж дзеянні. Л. А. Малаш. 
«ДЗЕД», персанаж народнага тэатра. 
Шырока вядомы па паказах калядных 
гульняў («Каза», «Кабыла», «Шчад- 
рэц»), батлейкі, народнай драмы. Звы- 
чайна выступаў як блазан, увасабляў 


карнавальны пачатак у народным 
тэатры. 

ДЗЕМІДОВІЧ Павел Пятровіч 
(10.7.1871, в. Мікалаеўшчына Стаўб- 


цоўскага р-на --7.3.1931), беларускі са- 
вецкі этнограф і фалькларыст. Член- 
супрацоўнік аддзялення этнаграфіі Т-ва 
аматараў прыродазнаўства, антрапало- 
гіі і этнаграфіі пры Маскоўскім ун-це 
(з 1908), член этнагр. секцыі Ін-та бел. 
культуры (з 1925). Скончыў Віленскі 
настаўніцкі ін-т (1897). Працаваў 
настаўнікам у Навагрудскім  пав., 
з 1920-х г. у Мінску. Вывучаў сямейны 
побыт, вераванні, абрады і звычаі бе- 
ларусаў, запісваў фальклор, гутаркі. 
Друкаваўся ў газ. «Виленский вест- 
ник», час. «Этнографическое обозре- 
ние», «Живая старина». Аўтар прац 
«Калядныя святкі» (1894 --95), 
«Дробныя нататкі з жыцця бела- 
руса», «Масленіца і вялікі пост», «Бла- 
гавешчанне», «Вялікдзень у сяльчан 
беларусаў», «Радаўніца ў Беларусі», 
«Купалле ў беларускай вёсцы» (усе 


1895), «Беларускія дзіцячыя гульні» 
(1898). Апісваў нар. абрады і звычаі 
адпаведна гадавому кругу земляробча- 
га календара, адзначаў уплыў са- 
цыяльных фактараў на аграрныя і 
сямейныя абрады, сувязь калядных 
павер'яў і варажбы з відамі селяні- 
на на будучы ўраджай і сямейны даб- 
рабыт. У 1896 апублікаваў нарыс «З га- 
ліны вераванняў і паданняў беларусаў», 
дзе падрабязна апісаў нар. вераванні 
пра нячыстую сілу, ведзьмаў, знахароў, 
ваўкалакаў, заклятыя мясціны, замовы, 
што бытавалі ў Навагрудскім і Мінскім 
пав. У «Гутарцы Паўлюка» (1898, пад 
псеўданімам Беларус) уздымаў мараль- 
на-этычныя праблемы. Частку сабраных 
фальклорна-этнагр. матэрыялаў пера- 
даў М. В. Доўнар-Запольскаму. 

А. І. Гурскі. 


ДЗЕНЬ НАРАДЖЭННЯ, свята, пры- 
свечанае гадавіне жыцця асобы. У да- 
рэвалюцыйны час бытавала пераважна 
ў асяроддзі заможных слаёў насель- 
ніцтва. Называлася імянінамі, днём 
анёла, што абумоўлівалася супадзен- 
нем Д. н. са штогадовым адзначэннем 
царквой памяці аднайменнага святога 
або анёла. У сав. час Дз. н. харак- 
тэрны для абраднасці ўсіх сацыяль- 
ных груп. Ад традыцыйных імянін аста- 
лася назва імяніннік, якой называюць 
чалавека ў яго Дз. н. Да Д. н. блізкія, 
сябры, знаёмыя шлюць яму віншаваль- 
ныя тэлеграмы, паштоўкі, віншуюць 
праз радыё з выкананнем любімых ме- 
лодый, пры запрашэнні ў госці -- уру- 
чаюць падарункі. У гонар імянінніка 
арганізоўваецца святочная вячэра до- 
ма, у кафэ ці рэстаране, святочна 
сервіруюцца сталы ў дзіцячых дамах, 
інтэрнатах, навучальных установах, 
вайсковых падраздзяленнях. Застолле 
суправаджаецца віншаваннямі, імправі- 
заванымі выступленнямі гасцей, кан- 
цэртамі самадзейных артыстаў, танца- 
вальнай праграмай. Адзначаюць Дз. н. 
работнікаў і ў працоўных калектывах. 
Іх віншуюць праз насценны друк, У 
юбілейныя гады (т. зв. круглыя даты) - 
на сходах калектыву з уручэннем памят- 
ных адрасоў і сувеніраў І. М. Браім. 
ДЗЕНЬ ПАМЯЦІ, грамадзянскі рытуал 
памінання памёрлых. Узнік у канцы 
1970-х г. Праводзіцца ў адзін з вы- 
хадных дзён у канцы красавіка ці ў 
пачатку мая, радзей -- восенню (каст- 
рычнік -- лістапад). Спалучае нар. тра- 
дыцыі беларусаў (радаўніца, дзяды) і 
сацыялістычныя р інтэрнацыянальныя 
элементы памінальнай абраднасці. 
У правядзенні Д. п. ўдзельнічаюць сав., 
партыйныя, камсамольскія работнікі, 
шырокая грамадскасць, насельніцтва 
горада ці вёскі. Гэтаму дню папярэд- 
нічае падрыхтоўчая работа, аб ім 
паведамляюць афішы, радыё, газеты, 
спецыяльныя лістоўкі-запрашэнні. 
Упарадкоўваюцца могілкі, арганізуецца 
продаж кветак. Гучаць траурныя мело- 
дыі. Дз. п. пачынаецца мітынгам, на 
якім упамінаюць удзельнікаў рэвалю- 
цыйнага руху, грамадз. і Вял. Айч. 
войнаў, называюць імёны памерлых за 


апошні год. Хвілінай маўчання прысут- 
ныя ўшаноўваюць усіх нябожчыкаў. 
Кожны год прадстаўнікі трох пакален- 
няў высаджваюць ад імя жывых «Дрэва 
памяці». Мітынг заканчваецца ўскла- 
даннем кветак да помнікаў, на магі- 
лы. Затым кожная сям'я застаецца ка- 


ля магіл сваіх родных і блізкіх, 
часам там адбываецца памінальная 
трапеза. Т. І. Кухаронак. 


ЗЕНЬ ПАРТЫЗАНА, народная ўра- 
чыстасць, прысвечаная гераічнай ба- 
рацьбе савецкіх людзей у тыле ворага ў 
часы Вялікай Айчыннай вайны. У БССР 
бытуе з першых пасляваенных гадоў. 
Ушанаванне партызан прымяркоўваец- 
ца да дзён вызвалення гарадоў і вё- 
сак Беларусі ад нямецка-фашысцкіх 
захопнікаў (чэрвень- ліпень). Звычай- 
на р ўрачыстасці арганізоўваюцца на 
месцах былых партызанскіх стаянак і 
баявых дзеянняў. Святочныя мера- 
прыемствы Д. п.- ганаровыя варты 


ДЗІСЕНСКАЯ 








каля помнікаў загінуўшым партызанам 
і воінам Сав. Арміі; ускладанні вянкоў і 
кветак, хвіліны маўчання, мітынгі, на 


якіх выступаюць удзельнікі вайны і 
прадстаўнікі грамадскасці. Да гэтага 
дня прымяркоўваюць адкрыццё помні- 
каў загінуўшым у барацьбе з фашыз- 
мам. Пасля ўрачыстай часткі адбы- 
ваюцца канцэрты мастацкай самадзей- 
насці, нар. гулянні. І. М. Браім. 


ДЗЕРАВЯШКІ, абутак з дрэва, які 


насілі вясной і восенню. Лакальныя 
назвы дзеравянікі, клумпы. Былі двух 
тыпаў: башмакі, выдзеўбаныя з куска 
дрэва, з круглым або завостраным 
наском, і камбінаваныя туфлі на ніз- 
кім ці высокім абцасе, да драўлянай 
падэшвы якіх прымацоўваўся скураны 
верх ці шырокая скураная палоса. Дз. 
бытавалі ў 19-- пач. 20 ст. пераважна 
на Гродзеншчыне і на З Віцебшчыны 
(спарадычна сустракаліся ў інш. рэгіё- 
нах Беларусі). 


Дзеравяшкі. 
Дзісенская кераміка. 


ДЗЕСЯЦІНА, даўняя адзінка вымярэн- 
ня зямельнай плошчы, якой карысталі- 
ся да ўвядзення метрычнай сістэмы 
мер. Вядома ў Кіеўскай Русі, пазней 
у Расіі, на Беларусі і Украіне. Плош- 
ча ў форме квадрата або прамавуголь- 
ніка, адзін з бакоў якога раўняўся 
о вярсты (50 сажняў), адсюль і 
назва. Найбольш пашырана была т. зв. 
новая (казённая) Дз.--2400 квадрат- 
ных сажняў (1,0925 га), радзей старая 
Дз.-2500 квадратных сажняў, гаспа- 
дарчая, або косая, Дз.-- 3200 квадрат- 
ных сажняў, гаспадарчая круглая 
Дз.:- 3600 квадратных сажняў, соцен- 
ная Дз. 10000 квадратных сажняў 
і ІНШ. , 

ДЗІСЕНСКАЯ КЕРАМІКА, ганчарныя 
вырабы майстроў з Дзісны. У 18 ст. 
кераміку выраблялі і майстры гаршэч- 
на-мулярнага цэха. У 1936 працавала 

ДЗІЎНАЎСКІ. 


каля 25 чалавек. Выраблялі гаршкі, 
збаны, глякі, слаі, міскі, спарышы і інш. 
посуд, які ў залежнасці ад ёмістасці 
меў розныя назвы (гл. Ганчарная сістэ- 
ма мер). Значнае пашырэнне мелі дэ- 
каратыўная кераміка і гліняныя цацкі 
пераважна анімалістычнага характару 
(фігуркі бараноў, пеўнікаў, мядзведзяў 
і інш.). Посуд вызначаўся плаўнымі 
мяккімі абрысамі, што былі характэрны 
промыслам Паўн.-Зах. Беларусі. Яго 
выраблялі спосабам выцягвання на 
нажным ганчарным крузе, выкарыстоў- 
ваючы фармовачную масу звычайна з 
гліны аднаго гатунку, зрэдку з дадат- 
кам жарствы (для гаршкоў). У канцы 
19-- сярэдзіне 20 ст. пераважала вы- 
творчасць паліванай керамікі (паліва на 
свінцовай аснове, празрыстая бясколер- 
ная, часам зялёная або карычневая). 
Аздаблялі традыцыйным лінейна-хвалі- 
стым контррэльефным арнаментам і 
расліннай або геаметрызаванай пад- 
паліўнай ангобнай размалёўкай, нане- 
сенай па чырвоным, часам белым фоне 
ў 2-3 колеры (белы, зялёны, карыч- 
невы). У наш час промысел не існуе. 
Калекцыя Дз. к. зберагаецца ў Музеі 
стараж. бел. культуры ІМЭФ АН БССР. 

С. А. Мілючэнкаў, У. В. Угрыновіч. 


ДЗІЎНАЎСКІ МУЗЕЙ МАСТАЦТВА І 
ЭТНАГРАФІІ. Адкрыты 21.11.1982 у в. 
Дзіўная Шаркоўшчынскага р-на. Мае 
2 залы (плошча экспазіцыі 150 м”), 
больш 1 тыс. экспанатаў (1988). Тэма- 
тычныя раздзелы: этнагр. і мастацкі. 
У экспазіцыі матэрыялы  археала- 
гічных раскопак на тэр. раёна 
(крамянёвыя нажы, стараж. зброя, 
жаночыя ўпрыгожанні, калекцыя 
манет), прадметы побыту і ма- 
тэрыяльнай культуры беларусаў, тво- 
ры нар. ганчарства, кавальства, ткацт- 
ва, вырабы з лазы і саломкі, фрагмен- 
ты тканін са слуцкіх мануфактур 
(18 ст.), музычныя інструменты, рыба- 
лоўныя прылады і інш.; жывапісныя і 
графічныя творы бел. мастакоў. Раз- 
мешчаны ў будынку былога лютэран- 
скага храма 19 ст. Працуе на грамад- 
скіх пачатках. І. А. Булыка. 


ДЗІЦЯЧАЕ МЕСЦА, народная назва 
паследу. Лакальныя назвы пасцель, 
гняздо. З Дз. м. былі звязаны розныя 
радзінныя звычаі і абрады. Калі на- 
раджаўся хлопчык, Дз. м. закопвалі 
каля хаты, у хаце, пад парогам, на 
куце; лічылі, што такім чынам пера- 
давалі яму любоў да роднага дому. На- 
лі нараджалася дзяўчынка, Дз. м. за- 
копвалі пад яблыняй, вішняй (каб бы- 
ла такая ж прыгожая), пад печчу (каб 
была добрай гаспадыняй). Лічылі так- 
сама, што выкананне пэўных магіч- 
ных дзеянняў з Дз. м. можа ўплываць 
на пол наступнага дзіцяці, на дзетарод- 
ную функцыю жанчыны. Часта Дз. м. 
закопвалі ў хляве, каб павялічыць пла- 
давітасць жывёлы. У наш час звычаі 
і абрады, звязаныя з Дз. м., не суст- 
ракаюцца. Г. І. Кухаронак. 

ДЗІЦЯЧАЯ САРОЧКА, народная назва 
плоднага пузыра, які (у выглядзе тон- 
кай плеўкі) часам аставаўся ў нована- 
роджаных на галоўцы. Дз. с. лічыла- 
ся знакам шчасця і дабрабыту. Яе за- 
хоўвалі як талісман. Пра людзей, якім 
вельмі шанцуе ў жыцці, кажуць: нара- 
дзіўся ў сарочцы. Адгалоскі гэтай прык- 
меты сустракаюцца і ў наш час. 


ДЗМІТРЫЕЎ Міхаіл Аляксеевіч [1832, 
Пецярбург - 14 (26).5.1873], рускі і бе- 
ларускі этнограф і фалькларыст. Скон- 
чыў Галоўны пед. ін-т у Пецярбургу. 
З 1853 настаўнік дваранскага вучыліш- 
ча, дырэктар гімназіі ў Навагрудку. 
У 1867--73 інспектар, дырэктар Гро- 
дзенскай дырэкцыі нар. вучылішчаў. 
Член Рускага геагр. т-ва. Друкаваўся 
ў газ. «Виленский вестник», «Минские 
губернские ведомости», «Гродненские 
губернские ведомости», час. «Вестник 
Западной России», «Вестник Импера- 
торского Русского географического об- 
цества», «Памятной книжке Виленско- 
го генерал-губернаторства на 1868 г.», 
«Памятной книжке Гродненской губ. на 
1869 г.» і інш. Зрабіў апісанні нар. звы- 
чаяў, абрадаў, сялянскага побыту 





Дзіўнаўскі музей мастацтва і этнаграфіі. 
Фрагмент экспазіцыі. 


(«Вясельны абрад у вёсках Навагруд- 
скага павета», 1861, «Апісанне паха- 
ванняў і дзядоў у Навагрудскім павеце 
Мінскай губерні», 1867, «Норавы і звы- 
чаі заходнярускага народа», 1868, «Не- 
калькі звестак пра хатні побыт сялян 
паўночна-заходніх губерняў», 1869, і 
інш.). Збіраў бел. нар. вуснапаэтыч- 
ную творчасць, асабліва тапанімічныя і 
міфалагічныя легенды ]«Возера Сві- 
цязь (Легенда)», 1860, «Паданне пра 
Лоўчыцы», 1861, «Казкі заходняруска- 
га народа», 1868, і інш.]. Цікавіўся 
жывой бел. мовай -- спрабаваў скласці 
паказальнік слоў і выразаў гаворак 
Навагрудчыны. Выдаў зборнік бел. 
нар. паэзіі «Вопыт збірання песень і 
казак сялян Паўночна-Заходняга краю» 
(1868) і «Збор песень, казак, абрадаў і 
звычаяў сялян Паўночна-Заходняга 
краю» (1869). У «Збор...» уключана 
277 сямейна-бытавых, каляндарна-аб- 


радавых і пазаабрадавых песень, 8 ка- 
зак і апісанні абрадаў, нар. гулянняў, 
забаў, танцаў. Для сваіх публікацый ня- 
рэдка выкарыстоўваў запісы інш. 
фалькларыстаў. Шэраг тэкстаў песень у 
«Зборы...» запазычаны са зборніка 
Я. Чачота «Вясковыя песні...» (1937- 
46), а апісанне хаўтурнага абраду -- з 
працы А. Кіркора «Этнаграфічны по- 
гляд на Віленскую губерню» (1858). 
Частка фальклорна-этнагр. спадчыны 
Дз. не надрукавана і зберагаецца ў ар- 
хіве Геагр. т-ва Саюза ССР і Біб- 


ліятэкі АН СССР (Ленінград) і ў 
Цэнтр. гіст. архіве Літоўскай ССР 
(Вільнюс). ; І. К. Цішчанка. 
ДЗЯВОЧАЯ ГАРА, этнаграфічны 


аб'ект; адна з разнавіднасцей куль- 
тавых узгоркаў, ушанаванне якіх па- 
чалося ў язычніцкія часы. Узгоркі з 
такога роду назвамі часта сустракаюцца 
ў слав. землях: Дзявочая гара -- каля 
Смаленска, у 'Грыполлі на Дняпры, 
у Сахноўцы на р. Рось, на р. Лыбедзь 
(Украіна); Дзевін -- у Празе, у Хебе, 
у Мімоне, на р. Дыі (Чэхія), на р. Ду- 
най (Славакія) і інш. Паводле мерка- 
ванняў сав. археолага Б. А. Рыбако- 
ва ( у кн. «Язычніцтва старажытных 
славян», 1981; «Язычніцтва Стара- 
жытнай Русі», 1987), Дз. г. маглі быць 
звязаны з культам жаночага бажаства, 
з багіняй-дзевай, «панёсшай у лоне 
сваім». Нярэдка з Дз. г. звязаны стараж. 
рытуальныя традыцыі і паданні, якія 
генетычна звязаны з культам багіні 
кахання. Праводзілася археалагічнае 
даследаванне некаторых помнікаў. Вы- 
светлена, што ў цэнтры Дз. г. ў Трыпол- 
лі знаходзіўся ахвярнік - печ пачатку 
н. э. з дзевяццю паўсферычнымі сек- 
цыямі-паглыбленнямі. Лічба «дзевяць» 
у спалучэнні з жаночай назвай свяшчэн- 
най гары, на думку Рыбакова, можа 
быць звязана з дзевяццю месяцамі ця- 
жарнасці. На Дз. г. ў Сахноўцы знойдзе- 
на залатая пласціна скіфскага часу 
з выявай свята ў гонар нейкага жаноча- 
га бажаства. Ахвярнік з дзевяццю ямамі 
выяўлены на гарадзішчы Паганскае ў 
Маравіі (пач. 10 ст.), паблізу знаходзяц- 
ца гара Дзевін і р. Дыя («багіня»). Не- 
каторыя Дз. г. ўшаноўваліся амаль да 
20 ст., пра што сведчыць, напр., трады- 
цыя ўстаноўкі трох драўляных крыжоў 
на Дз. г. ў Сахноўцы. 

Некалькі ўзгоркаў з такімі назвамі 
ёсць на тэр. Беларусі: Дзявочая гара 
каля в. Дуброва Маладзечанскага р-на 
і ў Мсціславе. Гарадзішча Дз. г. ў ва- 
коліцах в. Любанічы Кіраўскага р-на 
згадвалася ў 1-й пал. 19 ст. фалькла- 
рыстам і этнографам З. Я. Даленга- 
Хадакоўскім (сучасным археолагам 
помнік невядомы). У некаторых выпад- 
ках такія ўзгоркі насілі блізкую па 
значэнню назву. На ўскраіне Лагой- 
ска знаходзіцца гарадзішча Цаненская 
гара, на якім выяўлена штрыхаваная 
кераміка ранняга жалезнага веку. З га- 
рой звязана паданне пра загінуўшую 
тут дзяўчыну, выкарыстанае В. Дуні- 
ным-Марцінкевічам у вершаванай апо- 
весці «Вечарніцы». Назва г. Мар'іна 
Горка ў Пухавіцкім р-не паходзіць ад 


горкі, на якой, паводле легенды, стаяў 
язычніцкі храм, дзе ў т. зв. Мар'ін дзень 
адбываліся святкаванні. Захавалася 
таксама паданне, што на гэтай горцы 
ляжаў камень, якому пакланяліся языч- 
нікі і каля якога наладжвалі трызны і 
гульні, пасля асвячэння гэтага месца 
святой вадой гара раскалолася, а ка- 
мень праваліўся. Падобны помнік заха- 
ваўся на Пн ад г. п. Смілавічы (гл. 
Гудавіцкае свяцілішча). Пасля прыняц- 
ця хрысціянства некаторыя ўзгоркі, 
звязаныя раней з культам багіні- 
дзевы, сталі прысвячацца маці божай, 
дзеве Марыі. 


ДЗЯВОЧАЯ ГАРА 1) Дзевяці- 
гара, этнаграфічны аб'ект, верагодна, 
помнік язычніцкага культу на тэр. 
Валожынскага р-на, за 0,5 км на З ад 
в. Дуброва Маладзечанскага р-на. Звест- 
кі пра Дз. г. ўпершыню апублікава- 
ны ў 1881 у «Слоўніку геаграфічным 
Каралеўства Польскага і іншых краёў 
славянскіх», дзе прыводзіцца мясцовае 
паданне, паводле якога на гары закапа- 
на жывая дзяўчына і разам з ёй па- 
хаваны два хлопцы, якія загінулі ў час 
спаборніцтва за права стаць яе мужам. 
Там жа ляжаў вялізны камень, на якім 
нібыта сядзела дзяўчына ў час спабор- 
ніцтва. У 1987 Э. М. Зайкоўскі на 
Дз. г. правёў археалагічнае абследаван- 
не і раскопкі. Дз. г.-- адзін з самых вы- 
сокіх пунктаў у гэтай мясцовасці -- 
знаходзіцца паблізу водападзелу Зах. 

Бярэзіны і Свіслачы, амаль уся зарасла 
лесам. У найбольш высокай паўн.- 
ўсх. частцы размешчана каля 20 кур- 
ганоў (вышыня 0,5--1,5 м, дыяметр 
6--12 м) і вялікая яма (магчыма, аста- 
лася ад каменя, згаданага ў паданні). 
Два курганы раскапаны. Адзін з іх 
складзены з камянёў, перасыпаных зям- 
лёй. У ім на ўзроўні гарызонту выяў- 
лены шкілет жанчыны, арыентаваны на 
3; знойдзены таксама фрагменты кера- 
мікі 11 ст. і сярэбранае скроневае 
кольца, канцы якога заходзяць адзін за 
адзін. Другі курган насыпаны з пяску і 
абкладзены камянямі. У цэнтры курга- 
на (ніжэй узроўню гарызонту) размяш- 
чаўся шкілет жанчыны (захаваўся не 
цалкам), таксама арыентаваны на 3; 
выяўлены пярсцёнак і шкляная пазало- 
чаная пацерка (11 ст.). У час шурфоўкі 
ў інш. месцах гары культурны пласт 
не выяўлены. Назва помніка сведчыць 
пра яго сувязі ў старажытнасці з куль- 
там язычніцкай багіні кахання. Другая 
назва помніка -- Дзевяцігара -- відаць, 
звязана з культам багіні-дзевы, «па- 
нёсшай у лоне сваім» і з дзевяццю 
месяцамі цяжарнасці. Да нядаўняга ча- 
су на гары святкавалася купалле. 

2) Этнаграфічны аб'ект і, верагодна, 
помнік язычніцкага культу ў г. Мсцісла- 
ве Магілёўскай вобл. Размешчана на 
правым беразе р. Вехры (вышыня над 
узроўнем ракі да 10 м, памеры пляцоў- 
кі 108Х48, па краях яе -- вал вышы- 
нёй 2-2,5 м). Пра гару захавалася па- 
данне, што яна нібыта была насыпа- 
на дзяўчатамі, што, як і назва помні- 
ка, сведчыць пра пэўную сувязь з куль- 


Э. М. Зайкоўскі. 


там язычніцкага жаночага бажаства, ба- 
гіні-дзевы. У 1960 Л. В. Аляксееў пра- 
вёў археалагічныя раскопкі помніка (у 
паўд. частцы пляцоўкі і на вале). Ма- 
гутнасць культурнага пласта 0,42- 
0,6 м, верхняя частка яго ў старажыт- 
насці была скапана для падсыпкі вала. 
У мацерыку выяўлена прамавугольная 
яма (без знаходак) і другая -- неглы- 
бокая і бясформенная (каля ўнутрана- 
га падножжа вала), у якой знойдзена 
некалькі лобных ці цемянных касцей 
маленькага дзіцяці. Верагодна, гэта бы- 


ДЗЯДЗІНЕЦ 


ДЗЯВОЧНІК, даўні звычай наладжваць 
вечарынку ў нявесты напярэдадні вя- 
селля; тое, што і суборная субота. 
ДЗЯГА, рэмень (папруга) з сырамят- 
най, скуры. 

ДЗЯДЗІНА, дзядзькава жонка. 
ДЗЯДЗІНЕЦ, 1) ядро, цэнтральная 
ўмацаваная частка старажытнарускага 
горада (пасля 14 ст. ў Расіі называлася 
крамлём, на Беларусі - замкам). Тут 





Канструкцыя страхі на дзядках. 


лі рэшткі ахвярапрынашэння (дзіцячыя 
чарапы выяўлены таксама каля Бабінай 
гары пад Трахтэміравам на Украіне, 
аднак, паводле меркаванняў сав. архео- 
лага Б. А. Рыбакова, гэта гара хут- 
чэй за ўсё была прысвечана не багі- 
ні-дзеве, а багіні ўраджаю і лёсу). 
Пра язычніцкі звычай прынясення ў 
ахвяру дзяцей згадваў у 12 ст. і Кіры- 


ла 'Гураўскі. У культурным пласце 
Дз. г. трапляюцца рэшткі керамікі 
перыяду ранняй бронзы. Асноўная 


частка знаходак адносіцца да ранняга 
жалезнага веку (днепрадзвінская і за- 
рубінецкая культуры). Вал быў насыпа- 
ны паступова: верхні пласт датуецца 
пачаткам н. э.; трапляюцца асобныя 
знаходкі перыяду Кіеўскай Русі і сярэ- 
дзіны 17 ст. Таму магчыма выкарыстан- 
не Дз. г. як язычніцкага культавага 
помніка і ў жалезным веку і ў перыяд 
ранняга феадалізму. Э. М. Зайкоўскі. 


жыў князь з дружынай або прадва- 
дзіцель (ваявода) з гарнізонам воінаў, 
знаходзіліся двары феадалаў, адмініст- 
рацыйныя і культавыя пабудовы. Най- 
больш часта Дз. размяшчаўся на мысе 
пры сутоках рэк: у Полацку Палаты і 
Зах. Дзвіны, у Мінску Нямігі і Свіс- 
лачы, у Віцебску Віцьбы і Зах. Дзвіны, 
у Гродне Гараднічанкі і Нёмана, у Тура- 
ве Язды, Струменя і Дамухі. Часамі 
знаходзіўся на ўзвышшы воддаль ра- 
кі (Навагрудак, Ваўкавыск). Плошча 
Дз. ў найбольш буйных гарадах Бе- 
ларусі: Полацка каля 10 га, Мінска З га, 
Віцебска 2,5 га, Гродна і Турава каля 
І га. Напачатку Дз. па перыметры 
ўмацоўвалі валам з частаколам або ты- 
нам, а са знешняга боку - і ровам. 
Пазней земляныя ўмацаванні заменены 
мураванымі (з каменю ці цэглы) сце- 
намі і драўлянымі (радзей мураваны- 
мі) вежамі. Да Дз. часта пры- 
мыкаў умацаваны пасад - вакольны 
горад, заселены ў асноўным гандлё- 

ДЗЯДЗЬКА 


ва-рамесным людам. У час небяспекі на 
Дз. і ў вакольным горадзе хаваліся жы- 
хары адкрытых пасадаў і бліжэйшых 
сельскіх паселішчаў. 2) Месца ў цар- 
коўным прытворы, дзе стаялі жабракі. 
3) Агароджаны пляц, двор пры якой- 
небудзь вялікай пабудове (гаспадарчай, 
жылой і інш.). Я. Г. Звяруга. 


ДЗЯДЗЬКА, 1) бацькаў або матчын 
брат; цётчын муж. 2) Дарослы мужчына 
наогул; форма звароту да старэйшага 
ўзростам мужчыны. 
ДЗЯДЗЬКАВАННЕ, звычай аддаваць 
дзяцей шляхты на выхаванне ў ся- 
лянскую сям'ю. Быў пашыраны на бел. 
землях у канцы 16- 18 ст. і выкліканы 
жаданнем выхаваць у дзяцей станоўчыя 
фізічныя і духоўныя якасці простага на- 
рода: працавітасць, сілу, вынослівасць, 
непераборлівасць у ядзе і адзенні, лю- 
боў да зямлі. 

ДЗЯДОК, вертыкальны апорны эле- 
мент каркаснай канструкцыі страгі. 
Падтрымлівае вільчыкавы брус і апіра- 
ецца на бэлькі і папярочныя сцены. 
Калі Дз. ставілі на папярочныя сцены, 
ён ствараў канструкцыйную аснову 
шчыта двухсхільнай страхі. У Дз. рабілі 
пазы, дзе мацаваліся дошкі (бярвёны) 
шчыта. Страха на Дз.-- удасканаленне 
страхі на сошках. Найбольш пашыраны 
ў канцы 19- пач. 20 ст. на Паазер'і, 
Падняпроўі, у Цэнтр. Беларусі. 

й С. А. Сергачоў. 
ДЗЯДЫ, народны памінальны абрад, 
рытуальная вячэра ў памяць памерлых 
родзічаў. Дз. называлі таксама дзень, 
калі адбываўся абрад, і нябожчыкаў, 
якіх ушаноўвалі. Паходзяць Дз. ад 
дахрысціянскага ўсх.-слав. звычаю 
трызны; звязаны з культам продкаў. 
Пазней абрад ускладніўся напластаван- 
нем хрысціянскага культу. Дз. спраўля- 
лі ў пэўныя дні 3-4 і больш разоў на 
год (у залежнасці ад мясцовасці) вяс- 
ною і ўвосень. Галоўнымі былі Дз. зміт- 
раўскія (асяніны) - у суботу перад 
Змітравым днём (26 кастр. с. ст.), на 
радаўніцу, а таксама перад масленіцай, 
сёмутай. На Дз. гатавалі святочныя і 
абрадавыя стравы (абавязковымі былі 
куцця, бліны, клёцкі, яечня, мяса). Па- 
водле звычаю, ад кожнай стравы сімва- 
лічна адкладвалі ў асобны посуд част- 
ку нябожчыкам. 

ДЗЯЖА, дзежка, хлебніца, па- 
судзіна для заквашвання цеста, бандар- 
ны выраб. Лакальная назва квашня. 
Мела форму звужанай кверху шырокай 
бочачкі (вышыня звычайна раўнялася 
дыяметру вусця, аб'ём 20-30 л), на- 
крыўка (вечка) з абечкам. Дз. малых 
памераў (дзежка,ці блінніца) служыла 
для заквашвання цеста на бліны. Рабі- 
лі Дз. звычайна з дубовых клёпак, 
часам з хваёвых (тады ставілі 2- 3 
дубовыя клёпкі, дуб паскараў працэс 
квашання і надаваў цесту лёгкі спе- 
цыфічны водар). Функцыянальнае вы- 
карыстанне Дз. цесна звязана з куль- 
там хлеба, абумоўлівала яе асаблівае 

Дзежка-блінніца. 


Дзяннік. Вёска Камаі Пастаўскага раёна. 


значэнне сярод хатняга начыння і прад- 
метаў ужытку. У інтэр'еры сялянскай 
хаты Дз. адводзілі пачэснае месца: ста- 
вілі на покуці пад абразамі, накрывалі 
ручніком- «набожнікам». Яна выконва- 
ла важную ролю ў абрадзе вяселля. 
Благаслаўляючы на шлюб, нявесту з 
расплеценай касой пад гукі вясельных 
песень цырымонна садзілі на Дз. (на 
пасад). Гэты агульнаслав. звычай сім- 
валізаваў уступленне ў пару жыццёвай 
сталасці. Накрыўку Дз. выкарыстоўвалі 
на ўрачыстым паднашэнні хлеба-солі, 
каравая і інш. Пры наваселлі Дз. ўра- 
чыста ўносілі ў дом у ліку першых 
рэчаў. Перш чым скарыстаць новую ДЗз., 
яе «прыручалі»: ставілі на суткі Ппо- 
бач са старой на адной посцілцы пад 
адной покрыўкай. У сельскай мясцо- 
васці бытавала да сярэдзіны 20 ст. 

п В. С. Цітоў. 
ДЗЯННІК, частка сялянскага двара, дзе 
свойская жывёла магла знаходзіцца 


. Ж аа ый Й. 





днём. У большасці раёнаў гэта ад- 
крытая пляцоўка перад уваходам у 
хлявы. У вяночных дварах Падняп- 
роўя Дз. агароджвалі плотам. На 
Паазер'і Дз.-- важны функцыянальна- 
планіровачны элемент сялянскай сядзі- 
бы. Тут яго аб'ядноўвалі з хлявамі ў 
адзін будынак, накрыты агульнай стра- 
хою. На Дз. вялі адны або двое варот, 
якія стваралі скразны праезд на ага- 
род, у сад. Праз спецыяльныя дзверы 
Дз. злучаўся з сенцамі. Непасрэдная 
сувязь жылой часткі праз Дз. з хлява- 
мі - адметная рыса нар. будаўніцтва на 
Пн Беларусі. Часам тут рабілі акно з 
хаты ў Дз. (над палком, дзе спалі 
гаспадар і дарослыя члены сям'і). 

С. А. Сергачоў. 


ДЗЯРЖАВІН Мікалай Севасцьянавіч 
[3. (15).12.1877, с. Прэслаў Запарож- 
скай вобл. -- 26.2.1953], савецкі філолаг, 
гісторык, грамадскі дзеяч. Акад. АН 
СССР (1931), ганаровы чл. АН БССР 
і Балг. АН. Чл. КПСС з 1945. Вучыўся ў 
Пецярбургскім ун-це (1896- 97), Не- 
жынскім гісторыка-філалагічным ін-це 
(1897- “1900). З 1922 рэктар, у 1925- 
53 заг. кафедры слав. філалогіі Ленін- 
градскага ун-та. У 1931- 34 дырэктар 
Ін-та славяназнаўства АН СССР (Ле- 
нінград). Працы па этнагенезу славян, 
гісторыі і культуры Балгарыі, гісторыі 
рускай літаратуры і інш. У даследаванні 


«Паходжанне рускага народа. Велі- 
карускага, украінскага, беларускага» 
(1944), разглядаючы гісторыю ўсх.- 


слав. народаў, прытрымліваўся тэорыі 
аўтахтоннасці славян, лічыў, што бела- 
русы і іх мова сфарміраваліся на базе 
слав. субстрату, які ўтварыўся ў вы- 
ніку «племянных скрэшчванняў паў- 
днёварускіх драўлян з сярэдня- 
рускімі дрыгавічамі і сярэднярус- 
кіх радзімічаў з усходнярусамі 
вяцічамі і часткова крывічоў» 


(с. 90). Выказаў гіпапатычную думку, 
што ў стараж. часы тэр. Беларусі была 
заселена не літоўскімі і не славянскімі 
плямёнамі, а плямёнамі, на аснове якіх 
склаліся зародкавыя проталітоўскія і 


праславянскія племянныя ўтварэнні, з 


якіх пазней стварыліся літоўска-ла- 
тышскія і слав. плямёны, а з апошніх 
вырас бел. народ. У фарміраванні 
ўсх.-слав. народнасцей важнае месца 
адводзіў сацыяльна-эканам. фактарам, 
выводзіў рускі, укр. і бел. этнасы 
непасрэдна з племянных фарміраван- 
няў. У працах Дз. па этнагенезу 
славян адчуваецца ўплыў поглядаў 
М. Я. Мара. Дзярж. прэмія СССР 1948. 
Тв.: Славяне в древности. М., 1946; Ис- 
тория Болгарии. Т. 1-4. М.; Л., 1945- 48. 
Літ.: Список трудов академика Н. С. Дер- 
жавина в области славяноведения (1898-- 
1952) / /Краткие сообіцения Ин-та славя- 

новедения АН СССР. 1953. Вып. 11. 
В. К. Бандарчык. 


ДЗЯРЖАЎНЫ МАСТАЦКІ МУЗЕЙ 
БССР, рэспубліканскі музей выяўленча- 
га мастацтва. Заснаваны ў Мінску ў 
1939 (да 1957 Дзярж. карцінная гале- 
рэя). Аснову калекцыі склалі творы 
бел., рускіх і замежных мастакоў, а 
таксама вырабы дэкаратыўна-прыклад- 
нога мастацтва, якія да Кастрычніцкай 
рэвалюцыі знаходзіліся ў прыватнай 
уласнасці буйных бел. магнатаў. У Айч. 
вайну музей разрабаваны нямецка-фа- 
шысцкімі захопнікамі. Пасля вайны 
знойдзена і вернута невялікая коль- 
касць экспанатаў. Музей зноў адкрыты 
ў 1945 пасля стварэння новых фондаў. 
У 10 экспазіцыйных залах (плошча 
1749 м?), фондах (плошча 421 м”) музея 
і яго філіялаў больш за 20 тыс. твораў 
(1988). Вял. калекцыя бел. мастацтва 
16-20 ст. (абразы, стараж. драўляная 
скульптура, вырабы прыкладнога ма- 
стацтва), жывапісу, скульптуры і гра- 
фікі дарэвалюцыйнага часу. Сярод іх 
узоры бел. нар. ткацтва (посцілкі, ды- 
ваны, ручнікі, абрусы, паясы, фартухі, 
сярмягі, наміткі, чапцы, хусткі, гарсэты 
і інш.), керамікі. Найбольш поўна па- 
казана ў музеі творчасць бел. сав. маста- 
коў. У экспазіцыі і фондах творы рускіх 
мастакоў 18-- пач. 20 ст. Захоўваюцца 
калекцыі мастацтва Зах. Еўропы і краін 
Усходу. Музей праводзіць вял. навуко- 
ва-даследчую, збіральніцкую і папуля- 
рызатарскую работу; выдае каталогі, 
альбомы, рэпрадукцыі, паштоўкі (сярод 
іх каталог «Беларускія народныя ткані- 
ны», 1979). Філіялы і аддзелы-музеі: 
Гурынская карцінная галерэя (Мазыр- 
скі раён), Магілёўскі мастацкі музей 
В. К. Бялыніцкага-Бірулі, Раўбіцкі му- 
зей беларускага народнага мастацтва. 

Ю. А. Карачун. 


ДЗЯРЖАЎНЫ МУЗЕЙ БЕ- 
ЛАРУСКАЙ ССР, найбуйнейшае ў рэс- 
публіцы сховішча гістарычных і прыро- 
дазнаўчанавуковых калекцый, помнікаў 
матэрыяльнай і духоўнай культуры; ме- 
тадычны цэнтр музейнай справы БССР. 
Заснаваны ў Мінску ў 1957. Адкры- 
ты 2.11.1967. Мае 18 экспазіцыйных 
залаў (плошча экспазіцыі 1687 м”), 
больш за 230 тыс. экспанатаў асноўнага 


фонду (1988). Аддзелы: прыроды, 
дасав. грамадства, Кастрычніцкай рэва- 
люцыі і сацыялістычнага будаўніцтва, 
навукова-метадычны,  навукова-асвет- 
ніцкі, пазамузейнай работы, фондаў. 
Тэматычныя раздзелы экспазіцыі: пры- 
рода, гісторыя першабытнаабшчыннага 
ладу, перыядаў феадалізму і капіталіз- 
му, Рэвалюцыя 1905--07, Кастрычніц- 
кая рэвалюцыя і грамадзянская вайна, 
сацыялістычнае будаўніцтва, Вял. Айч. 
вайна, аднаўленне нар. гаспадаркі, на- 
вукова-тэхнічны прагрэс, сельская 
гаспадарка, навука, культура, дабрабыт 
у сучасны перыяд. Калекцыі: архе- 
алагічная, нумізматычная, этнагр., 
ваенна-гіст., рукапісаў і старадру- 
каў, твораў дэкаратыўна-прыкладнога і 
выяўленчага мастацтва, мемарыяльных 
рэчаў, прыродазнаўчанавуковая і інш. 
Зберагаюцца матэрыялы, якія характа- 
рызуюць культуру і побыт насельніцтва 
на розных этапах грамадска-эканам. 
развіцця. Сярод іх прадметы эпохі 
першабытнаабшчыннага ладу (рэшткі 
жытла з чэрапаў і касцей мамантаў, 
прылады працы, у т. л. з крэменезда- 
быўных шахтаў, разнастайны земля- 
робчы інвентар, рыбалоўныя і паляў- 
нічыя прылады, арнаментаваныя выра- 
бы з косці, скульптурныя выявы 
чалавека, птушак, жывёл, бронзавыя 
ўпрыгожанні з выемчатай каляровай 
эмаллю, керамічны посуд), творы 
сярэдневяковага рамяства і ма- 
стацтва з металу, шкла, бурштыну, 
сердаліку, дрэва, косці, рогу і інш. 
матэрыялаў: пацеркі, падвескі, бранза- 
леты, шыйныя грыўні, шахматныя фі- 
гуры, драўляная скульптура, слуцкія 
паясы, паліхромная кафля, урэцка- 
налібоцкае шкло. У калекцыі музея 
больш за 80 манетна-рэчавых скарбаў, 
у т. л. дзягцянскі і гараўлянскі 11 ст. 
Значная калекцыя стараж. грамат і 
рукапісных кніг, старадрукаў 16- 18 ст. 
У калекцыі этнагр. матэрыялаў 19--20 
ст. шырока прадстаўлены прылады пра- 
цы, драўлянае хатняе начынне, гліня- 
ны і медны посуд, узоры ткацтва, вы- 
шыўкі, вязання, вырабы з бяросты, 
саломкі, лазы. У зборы самая поўная 
на Беларусі калекцыя нар. адзення ўсіх 
этнагр. рэгіёнаў, калекцыі твораў тра- 
дыцыйнага і сучаснага нар. мастацтва, 
у т. л. агоўскія куфры, благаўская 
кераміка, гараднянская кераміка, гара- 
доцкая кераміка, дарасінская кераміка, 
дубровенская кераміка, івянецкая кера- 
міка, крэўская кераміка, пагост-зага- 
родская кераміка, мотальскія ручнікі, 
неглюбскія ручнікі і інш. Сярод экспа- 
натаў дарэвалюцыйныя выданні прац 
бел. этнографаў і фалькларыстаў 
А. Я. Багдановіча, А. А. Грыневіча, 
М. В. Доўнар-Запольскага, Я. Ф. Кар- 
скага, М. Я. Нікіфароўскага, Е. Р. Ра- 
манава і інш. На базе этнагр. калекцыі 
музеем створаны выстаўкі «Народнае 
мастацтва Беларусі», «Народны касцюм 
Беларусі», якія экспанаваліся ў Маскве, 
Ленінградзе, Вільнюсе, Ноўгарадзе, 
Сімферопалі і інш., за мяжой (Фран- 
цыя). Пры музеі навуковая бібліятэка, 
фотатэка, рэстаўрацыйная майстэрня. 


ДЛУГАШ 


Філіял: Заслаўскі музей рамёстваў і на- 
родных промыслаў. 

Г. П. Загрышаў, С. А. Мілючэнкаў. 
ДЗЯРУГА, радзюшка, посцілка з 
грубай ільняной пражы, вытканая ў 4 
ніты і сшытая ў 2 полкі. У паўн.-ўсх., 
усх. і паўд. р-нах Беларусі вядома Дз., 
пашытая ў выглядзе мяшка (2 Дз. сшы- 
валі з трох бакоў). Такая Дз. была даво- 
лі цёплай і служыла коўдрай. 
ДЗЯСНІНСКАЯ КУЛЬТУРА, археала- 
гічная культура мезалітычных (8--5-е 
тысячагоддзі да н. Ээ.) і неалітычных 
(2-я пал. 4-га - 3-е тысячагоддзе да 
Н. Э.) плямён, якія жылі ў басейне 
Дзясны і на У Пасожжа. Насельніцт- 
ва займалася паляваннем і рыбалоў- 
ствам. Паселішчы складаліся з некаль- 


кіх жытлаў, размяшчаліся на ўзвыша- 
ных участках рачных тэрас, часам на 


мысах і пясчаных узгорках плошчаю 
300- 600 м?. Жытлы драўляныя, назем- 
ныя або ледзь заглыбленыя ў зямлю, 
авальнай або прамавугольнай формы 
плошчай 10--20 м” звычайна размя- 
шчаліся ланцужком за 5- 10 м адно ад 
аднаго. Агнішчы размяшчаліся ў цэнт- 
ры жытла на падлозе або ў спецыяль- 
на выкапаным паглыбленні круглай 
формы. Побач з жытламі былі гаспа- 
дарчыя ямы і месцы апрацоўкі крэменю 
і вырабу керамічнага посуду. На- 
сельніцтва вырабляла грубыя гліня- 
НЫЯ гаршкі яйцападобнай формы, 
якія ўпрыгожваліся глыбокімі круглы- 


мі, авальнымі або ромбападобнымі 
ямкамі па ўсёй паверхні, паясамі, 
пазней -- зонамі (ромбы, трохвуголь- 


нікі). Ямкі адціскаліся ў шахматным 
парадку, аднастайнасць узораў  па- 
рушалася часам паяскамі грабеньчатых 
буйназубчатых адбіткаў. На познім 
этапе пад уплывам вертнедняпроўскай 
культуры арнаментацыя ямкавых адбіт- 
каў стала больш разнастайнай. Выка- 
рыстанне адступаючай лапаткі, адціс- 
канне канцом палачкі, абматанай 
шнурком, стварала складаныя геамет- 
рычныя арнаменты - да 10 арна- 
ментальных сістэм. У. Ф. Ісаенка. 
ДЛУГАШ (Юімроз2) Ян (1415, г. Бжа- 
зніца, ПНР -- 19.55.1480), польскі гісто- 
рык, дыпламат, рэлігійны дзеяч. Вучыў- 
ся ў Кракаўскай акадэміі (1428- 31). 
Кракаўскі канонік (з 1436), архіепіс- 
кап львоўскі (1480). Аўтар агіяграфіч- 
ных і гіст. прац. Асноўны твор - «Гі- 
сторыя Польшчы», інакш «Летапісы, 
або Хронікі слаўнага Каралеўства Поль- 
скага» (12 кніг на лац. мове; 1-е выд. 
часткі 1614- 15, поўнасцю 1701- 02). 
Апісвае падзеі ад старажытнасці да 
1480. Першая ў Польшчы навуковая 
гістарычная праца, напісаная на падста- 
ве дакументальных крыніц (у т. л. еўра- 
пейскіх хронік, стараж.-рускіх і бел.-лі- 
тоўскіх летапісаў), успамінаў сведак 
падзей, асабістых уражанняў. На аснове 
параўнальнага аналізу гіст. крыніц, ле- 
генд, паданняў, фальклору прапанаваў 
тыповыя для эпохі сярэднявечча кан- 
цэпцыі паходжання народаў і саслоў- 

ДНЕПРА 


на-класавых груп феадальнага грамад- 
ства Польшчы і Вял. кн. Літоўскага. 
Твор - каштоўная крыніца па паліт. і 
этнічнай гісторыі палякаў, беларусаў, 
літоўцаў, рускіх, украінцаў і інш. на- 
родаў Цэнтр. і Усх. Еўропы. 

, , Да Чаквін. 
ДНЕПРА-ДАНЕЦКАЯ КУЛЬТУРА, 
грабеньчата-накольчатай 
керамікі культура, археалагіч- 
ная культура неалітычных плямён, якія 
ў 2-й пал. 5-га -- 3-м тысячагоддзі да 
н. Э. насялялі тэрыторыю ад сярэд- 
няга цячэння Прыпяці, Случы, Гарыні, 
Бярэзіны і Іпуці да сярэдняга цячэння 
Северскага Данца. Насельніцтва займа- 
лася рыбалоўствам, паляваннем і збі- 
ральніцтвам, зараджаліся земляробст- 
ва і жывёлагадоўля. Паселішчы даўжы- 
нёю да 300 м размяшчаліся ў далінах 
рэк, каля вадаёмаў на ўзвышэннях 
поймы і каля краёў 1-й надпоймавай 
тэрасы, складаліся з 1--8 драўляных, 
наземных або ледзь заглыбленых у зям- 
лю жытлаў плошчаю 10--50 м”, якія 
размяшчаліся ланцужком. Пасярэдзіне 
жытлаў былі адкрытыя агнішчы. Най- 
больш стараж. жытлы памерам 3- 
АХЗ м мелі авальную форму, пазней 
пашырыліся прамавугольныя памерам 
ад 3Х2 да 8 Х7 м. Пахавальны абрад - 
трупапалажэнне. Калектыўныя па- 
хаванні ў вялікіх ямах-могільніках змя- 
ніліся адзінкавымі пахаваннямі ў аваль- 
ных і прамавугольных магілах, ня- 
божчыкаў абсыпалі вохрай. На раннім 
этапе насельніцтва вырабляла шырака- 
горлыя вастрадонныя пасудзіны з высо- 
кай канічнай ніжняй часткай (у гліну 
дабаўлялі раслінныя дамешкі, шамот, 
потым пясок і жарству). Пазней побач 
з разнамерным вастрадонным посудам 
ужываўся пласкадонны, з крыху ада- 
гнутым патоўшчаным венчыкам, упры- 
гожаны дробназубчастым, накольча- 
тым, лапчастым арнаментам. У арна- 
ментацыі керамікі вылучана 28 кампа- 
зіцый - ад рэдкіх суцэльных, паясных 
або сеткападобных да густых папяроч- 
на-паясных у спалучэнні з дыяганаль- 
нымі і шахматнымі зонамі, паясамі 
звіслых трохвугольнікаў, прамавуголь- 
нікаў, ромбаў. На познім этапе Д.-д. к. 
занальныя ўзоры ўскладнены ялінкапа- 
добнымі матывамі, патроенымі радамі; 
асобныя зоны падкрэслены акаймаван- 
нямі з разнародных элементаў. На ад- 
ным гаршку выяўлена міфалагічная 
сцэнка «мужчына і качка». Сярод упры- 
гожанняў -- падвескі з прасвідрава- 
ных зубоў аленя, пласціны з 
іклаў дзіка, кольцападобныя, цылінд- 
рычныя, шарападобныя пацеркі або 
пранізкі з каменю і ракавін. У арна- 
ментацыі Д.-д. к. шукаюць вытокі бел. 


геаметрычных арнаментаў. 
У. Ф. Ісаенка. 


ДНЕПРА-ДЗВІНСКАЯ КУЛЬТУРА, 
археалагічная культура балцкіх плямён 
8 ст. да н. э.- 4 ст. н. э., якія жылі ў 
Верхнім Падняпроўі, Верхнім і Сярэд- 
нім Падзвінні, у вярхоўях Акі і на ле- 

вых прытоках р. Вялікай. Насельніцтва 
займалася земляробствам, жы вёла- 
гадоўляй, паляваннем і рыбалоўствам; 
жыло на ўмацаваных гарадзішчах, якія 
храналагічна падзяляюцца на раннія 
і познія. ўКыхары ранніх гарадзі- 
шчаў будавалі доўгія жытлы слупавой 
канструкцыі, якія мелі некалькі памяш- 
канняў з адкрытымі агнішчамі, ужывалі 
касцяныя коп'і, стрэлы, шылы, вастрыі, 
шпількі і інш. На позніх гарадзішчах 
будавалі невялікія хаты зрубнай і 
слупавой канструкцыі, ужывалі жалез- 
ныя і бронзавыя сякеры, сярпы, нажы, 
шпількі, грыўні шыйныя, падвескі, 
пярсцёнкі і інш. Кераміка гладкасцен- 
ная слабапрафіляваная і слоікападоб- 
най формы. А. Р. Мітрафанаў. 


«ДОЖДЖЫК», традыцыйны танец. 
Асноўны ход -- просты ці пераменны 
крок з прытупам ці прыстаўленнем нагі. 
На Гродзеншчыне дзяўчаты танцавалі 
ўзняўшы ўверх правую руку з хустач- 
кай, махалі ёй у такт музыкі ці па- 
трэсвалі ўзнятымі над галавой рукамі; 
на Гомельшчыне салістка ў цэнтры кру- 
га танцавала з хустачкай і прыпявала: 

Дождж ідзе, дождж ідзе, 

Да яшчэ будзе. 

А дзе мой мілёначак 

Начаваць будзе? 
Зафіксаваны экспедыцыяй ГНДЛ бел. 
танцавальнай творчасці МІН. 

й Ю. М. Чурко. 

ДОЙЛІДЫ, майстры-будаўнікі. Кірава- 
ліся ў сваёй творчасці традыцыямі на- 
роднага дойлідства. Узначальвалі рабо- 
ту па ўзвядзенню пэўнага аб'екта. На- 
рані дойлідскага мастацтва -- у цэха- 
вым спосабе вытворчасці. Вядомы дой- 
лідскія арцелі, якія аб'ядноўвалі Д. і 
цесляроў -- выканаўцаў іх задум. «Пе- 
рахожыя» дойлідскія арцелі вядомы з 
часоў Кіеўскай Русі, з 17 ст. ства- 
раліся ў буйных княжацкіх цэнтрах 
[значныя асяродкі Д.-- Полацк (кіраў- 
ніком, відаць, быў вядомы дойлід Іаан) 
і Гродна]. Пазней буйныя гарады і 
манастыры таксама мелі сваіх Д., а з 


16 ст. існавалі Д. пры замках і 
сядзібах магнатаў у невялікіх га- 
радах і мястэчках. З 16 ст. 


вядома пасада т. зв. замкавага Д. (былі 
ва ўсіх замках). Захавалася імя Д. зам- 
ка ў Давыд-Гарадку Івана Буяковіча 
(1-я пал. 17 ст.), пад кіраўніцтвам якога 
будаваўся гэты замак. У маёнтках фе- 
адалаў Д. былі пераважна вольнымі, 
сяліліся ў гарадах, мястэчках і вёсках, 
за сваю «службу дойлідскую» атрымлі- 
валі пляцы і зямлю ў пана ці магната. Д. 
значацца ў многіх «падымных рэест- 
рах» 16--18 ст. Існавалі спецыяльныя 
дойлідскія паселішчы, напр., в. Дой- 
ліды (Іўеўскі р-н), дзе інвентар 1634 на- 
зывае 12 дойлідскіх двароў («цяглых», 
г. зн. прыгонных, належалі сядзібе 
ў Іўі). Прыгонныя дойлідскія паселі- 
шчы сустракаліся не часта. Асяродкі 
Д. фарміравалі свой асаблівы стыль, 
на аснове якога склаліся розныя шко- 
лы дойлідства. У 12 ст. сфарміраваліся 
полацкая і гродзенская школы, у 17-- 
18 ст. найб. адметнымі былі віцебская, 
магілёўская і палеская школы Ддой- 


лідства. Яны ўнеслі яркія, своеасаблі- 
выя рысы ў бел. архітэктуру, што зра- 
біла яе прыкметнай з'явай сусветнай 
архітэктуры таго часу. З 2-й пал. 18 ст. 
творчасць Д. пачала звужацца, што аб- 
умоўлена будаўніцтвам паводле тыпа- 
вых праектаў і заняпадам мясцовых 
дойлідскіх школ. Д. працавалі пера- 
важна ў галіне драўлянага будаўніцтва, 
некаторыя з іх узводзілі і мураваныя 
збудаванні. Д. будавалі сядзібныя дамы, 
капліцы, невялікія цэрквы, у якіх збе- 
рагалі нар. традыцыі. У 19 ст. сфера 
дзейнасці Д. настолькі скарацілася, што 
яны фактычна зніклі і зліліся з цесля- 
рамі. У наш час Д. называюць архі- 
тэктара, які не толькі валодае прафесій- 
нымі ведамі, але і здольны вырашаць 
шырокія задачы горадабудаўніцтва і ар- 
хітэктуры. Ю. А. Якімовіч. 


ДОЛАТА, дрэваапрацоўчы інструмент 
для выдзеўбвання розных адтулін і 
паглыбленняў. Найбольш простая фор- 
ма Д.-- жалезны штыр з завостраным 
з аднаго боку краем (шырока сустра- 
каецца ў археалагічных раскопках 
стараж. бел. гарадоў). Ізольш сучасная 
форма Д.-- жалезны штыр з прамым, 
часам авальным профілем вострага ляза 
і насаджанай на другі канец ударнай 
ручкай. Шырока ўжываецца ў сталяр- 
ным і цяслярным рамёствах. 


ДОЛЬНІКІ, катэгорыя сялян у 14-- 
16 ст. За арэнду зямлі плацілі феада- 
лу-землеўладальніку долю ўраджаю 
(пазней называліся здольнікі). Доля 
вызначалася памешчыкам, часам да- 
ходзіла да 50--75 96. З выплатай пало- 
вы ўраджаю звязана паходжанне тэрмі- 
на палоўнікі. У 16-18 ст. на Бел. 
Падзвінні за карыстанне зямлёй земле- 
ўладальнік забіраў у селяніна кожны 
чацвёрты сноп збожжа. 

ДОМ СЯМЕЙНЫХ УРАЧЫСТАСЦЕЙ. 
Прызначаны для правядзення сямей- 
ных і асабістых свят і абрадаў (вясел- 
ляў, юбілеяў, провадаў на службу ў 
Савецкую Армію, на заслужаны адпа- 
чынак і інш.). Мае некалькі залаў 
розных памераў. Пры адсутнасці за- 
казаў на сямейныя ўрачыстасці залы 
здаюцца працоўным калектывам для 
правядзення перадсвяточных вечароў 
адпачынку. Першыя Д. с. у. з'явіліся 
ў рэспубліцы ў 1970-я г. Асноўны від 
іх паслуг -- арганізацыя святочных за- 
столляў; па дагавору могуць прадастаў- 
ляць музыкантаў, распарадчыка застол- 
ляў (тамаду), фатографа, аказваць па- 
слугі па набыццю білетаў на міжгарод- 
ні транспарт, нумароў у гасцініцах, 
даваць напракат посуд і інш. рэчы, 
неабходныя для правядзення абрадаў. 
Абавязковае абрадавае дзеянне ў Д. с. 
у.-- урачыстая сустрэча ў час вяселля 
маладых бацькамі і гасцямі з хлебам- 
соллю, адорванне маладых. Рытуал 
святочных застолляў, напаўненне яго 
абрадавымі дзеяннямі, культурна- 
забаўляльнымі элементамі залежыць ад 
падрыхтаванасці тамады і абрадавай 
творчасці гасцей. І. М. Браім. 


ДОМ ШЛЮБУ, Палац шлюбу, 
установа для ўрачыстай рэгістрацыі 


шлюбу. Мае пакоі падачы заяў, жаніха 
і нявесты, залы рэгістрацыі, пакой для 
віншаванняў. Рэгістрацыя праводзіцца 
па новых абрадах. Уступленне ў шлюб 
замацоўваецца роспісамі жаніха і ня- 
весты і іх сведкаў у спецыяльнай 
кнізе. Маладажоны абменьваюцца зару- 
чальнымі пярсцёнкамі, ім выдаецца 
пасведчанне аб шлюбе. Рэгістрацыя 
шлюбу суправаджаецца музыкай, фата- 
графаваннем, кіназдымкай. Маладых 
віншуюць афіцыйныя асобы, прадстаў- 
нікі грамадскасці, блізкія і сябры. 
Першы на Беларусі Д. ш. створаны 
ў 1965 у Мінску, пазней - ва ўсіх 
абласных цэнтрах і некаторых інш. 
гарадах. Урачыстыя рэгістрацыі мала- 
дажонаў праводзяць таксама ў загсах, 
выканкомах сельскіх (Саветаў нар. 
дэпутатаў. І. М. Браім. 
ДОНКА, вуда без паплаўка для лоўлі 
рыбы з дна вадаёма, донная вуда. На 
канец лёскі прывязваецца грузіла, якое 
кладзецца на дно. У час клёву вудзільна 
паторгваецца. Пры лоўлі з берага 
замест вудзільна выкарыстоўваюць убі- 
ты ў дно вадаёма калок, да якога ма- 
цуюць закінутую ў вадаём лёску з ад- 
ным або некалькімі кручкамі (закі- 





М. В. Доўнар-Запольскі. 


донка). Для кантролю за снасцю да 
лёскі прывязваюць розныя падвескі 
(цяпер -- званочкі). Лоўля Д. была 
пашырана пераважна ў асяроддзі га- 
радскіх рыбаловаў. У наш час ёю ло- 
вяць і сельскія жыхары. І. М. Браім. 


ДОЎЖАНЬ, дубовы брусок са скоша- 
нымі краямі, які шчыльна закрываў 
доўжню (уваход) у борць або калодны 
вулей. Называўся таксама длужня. 
Д. старанна дапасоўвалі па памерах 
борці або калоды. У некаторых рэгіё- 
нах Д. рабілі з дзвюх частак -- верхняй 
і ніжняй. 

ДОЎЖНЯ, прамавугольная адтуліна 
(памерам 60 Хх 14 см) у борці, калодзе, 
праз якую бортнік меў доступ у іх 
сярэдзіну пры доглядзе пчол і падрэз- 
цы мёду. Называлася таксама даўжнік, 
доўж, лазейка, тварка, века. 
ДОЎНАР-ЗАПОЛЬСКІ Мітрафан Вік- 
таравіч (14.6.1867, г. Рэчыца -- 1934), 

беларускі гісторык, этнограф і фалькла- 
рыст. Доктар гіст. навук (1905), праф. 
(1902). Вучыўся ў Мінскай гімназіі, Ма- 
зырскай прагімназіі, з Кіеўскай гімназіі 
выключаны за ўдзел у тайных гуртках 
і распаўсюджванне нелегальнай літара- 


туры. Скончыў Кіеўскі ун-т (1894). 
У сувязі з забаронай педагагічнай 
дзейнасці ў Кіеўскай навучальнай 


акрузе з 1898 працаваў у Маскве ў 
архіве Міністэрства юстыцыі, прыват- 
дацэнтам Маскоўскага ун-та. Пасля аба- 
роны магістэрскай дысертацыі «Дзяр- 
жаўная гаспадарка Вялікага княства 
Літоўскага пры Ягелонах» (1901) пра- 
цаваў у Кіеўскім ун-це, дзе абараніў 
доктарскую дысертацыю «Нарысы па 
арганізацыі заходнярускага сялянства ў 
ХХІ ст.». З 1906 в. а. дырэктара ство- 
раных ім камерцыйных курсаў (пасля 
Кастрычніцкай рэвалюцыі Ін-т нар. 
гаспадаркі), кіраваў т-вамі аматараў 
сацыяльных ведаў, Нестара-летапісца 
і інш. З 1920 выкладчык Харкаўскага 
ін-та нар. гаспадаркі, з 1922 праф. 
Азербайджанскага ун-та, дырэктар с.-г. 
і гандлёвага музея Азербайджанскай 
ССР і начальнік кіраўніцтва прамыс- 
ловасці і гандлю Наркамата прамысло- 
вага гандлю Азербайджанскай ССР. 
З 1925 правадзейны член, кіраўнік 
гісторыка-археалагічнай камісіі Інбел- 
культа і праф. БДУ. З 1926 у Маскве, 
праф. с.-г. акадэміі імя Ціміразева, 
выкладчык Ін-та нар. гаспадаркі імя 
Пляханава. Апублікаваў больш за 150 
навуковых прац па сацыяльна-эканам. 
становішчы Беларусі і Літвы, дзекаб- 
рысцкаму руху, паліт. становішчы 
Расіі і гісторыі нар. гаспадаркі, а так- 
сама па бел. этнаграфіі, фальклору і 
літаратуры. Эклектычныя паводле ме- 
тадалогіі яго працы багатыя фактыч- 
ным матэрыялам. У ідэйна-паліт. погля- 
дах вагаўся ад дэмакратызму і марк- 
сізму да буржуазнага лібералізму і 
нацыяналізму. Асноўныя працы па 
этнаграфіі і фальклору Беларусі напі- 
саны ў 1880- 90-я г. з дэмакратыч- 
ных пазіцый. Этнагр. даследаванням ад- 
водзіў асноўнае месца пры вывучэнні 
гіст. працэсаў, падкрэсліваў, што «ў 
вывучэнні быту народаў і заключаецца 
галоўны інтарэс гісторыі». (Даследа- 
ванні і артыкулы. Кіеў, 1909, Т. 1. 
С. 345, на рус. мове.) Матэрыялы 
для вывучэння побыту і культуры 
беларусаў збіраў у час сваіх вандра- 
ванняў па Беларусі, экспедыцыі 
1890--91 па даручэнню Т-ва амата- 
раў прыродазнаўства, антрапалогіі і 
этнаграфіі і з дапамогай карэспандэн- 
таў, для якіх распрацаваў праграмы 
(настаўнікам Мінскай губ., у 1893 
праграму-заклік «Значэнне этнагра- 
фічнага вывучэння Гродзенскай губер- 
ні»). У карэспандэнцыі «Ад Кіева да 
Рагачова» (Минский листок. 1887. 
АХ ба) Д.-З. ад імя бел. селяніна патра- 
баваў друкаваць літаратурныя творы 
на роднай мове, у арт. «Навіны бе- 
ларускай навукі» (Виленский вест- 
ник. 1889. Ле 81) заклікаў ствараць 
на Беларусі навуковыя т-вы, адкрыць 
ун-т, вывучаць усе бакі культуры і 

побыту бел. народа, а ў серыі артыку- 
лаў «Нататкі з вандраванняў па Бе- 
ларусі» (Виленский вестник. 1890-- 
91) побач з апісаннем жыцця бел. вёс- 
кі намаляваў жахі капіталістычнай 
эксплуатацыі сялян-адыходнікаў, вы- 
ступаў супраць фальсіфікатараў куль- 
туры беларусаў. У працах па этнагра- 
фіі апісваў сямейны побыт, звычаёвае 
права, вясельныя звычаі і абрады 
беларусаў («Беларускае вяселле і вя- 
сельныя песні», 1888; «Звычаёвае 
сямейнае права сялян Мінскай губер- 
ні», 1897; «Беларускае вяселле 
ў культурна-рэлігійных перажытках», 
1893; «Матывы вясельных песень пін- 
чукоў», 1893; «Рытуальнае значэнне 
каравайнага абраду ў беларусаў», 
1900; і інш.). Важнейшыя працы пра 
побыт і культуру беларусаў сабраны 
ў зб. «Даследаванні і артыкулы» (т. 1, 
1909). Збіраў фальклор, частку запісаў 
апублікаваў у зб. «Песні пінчукоў» 
(1895). У 1897 выдаў «Дакументы 
Маскоўскага архіва Міністэрства юсты- 
цыі». Высока цаніў творчасць В. Ду- 
ніна-Марцінкевіча, І. Неслухоўскага, 
Я. Купалы, навуковую дзейнасць 
А. Пыпіна, Я. Карскага і інш. дзея- 
чаў бел. культуры. Значная частка 
сабраных ім фальклорна-этнагр. матэ- 
рыялаў не апублікавана. У архіве 
Геагр. т-ва СССР (Ленінград) збера- 
гаюцца зборнік бел. казак (82), запі- 
саных Д.-З. і яго карэспандэнтам 
П. П. Дземідовічам, матэрыялы пра 
вераванні беларусаў з уступным арт. 
«Нататкі па беларускай этнаграфіі». 
Частка матэрыялаў у ЦДГА УССР. 
Літ. Да ўгя ла З. Літаратурныя працы 
доктара рускай гісторыі Мітрафана Вік- 
таравіча Доўнар-Запольскага ў храналагіч- 
пым парадку за 45 год (1883- 1928) // 
Запіскі аддзела гуманітарных навук. 
Ен. 8. Працы класа гісторыі. Т. З. Мн., 
1929; Бандарчык В. К. Гісторыя бе- 
ларускай этнаграфіі ХІХ ст. Мн., 1964. 
: В. К. Бандарчык. 
ДРАБІНЫ, 1) драўляныя нахіленыя 
рашоткі на сценах хлява, за якія 
закладвалі корм для жывёлы. 2) Драў- 
ляная прыстаўная лесвіца. Часцей за 
ўсё Д. рабілі з дзвюх жэрдак, злучаных 
шэрагам калкоў-ступеняў. Пашыраны 
Д. з аднаго ствала дрэва, у якім выся- 
калі ступені. 3) Лесвіца для пад'ёму на 
страху хаты. Слуп укопвалі ў зямлю, 
верхні канец яго падтрымліваў звы- 
чайную лесвіцу, пакладзеную на страху 
хаты для пад'ёму да коміна. Найболь- 
шае пашырэнне такая канструкцыя 
мела на Зах. Палессі. 4) Сялянскія 
калёсы са здымнымі рашотчатымі бака- 
вінамі (гл. Мажара). С. А. Сергачоў. 
ДРАЗДОВІЧ Язэп Нарцызавіч [1 
(13).10.1888, б. засценак Пунькі, Глы- 
боцкі р-н -- 1954], беларускі графік, 
жывапісец і скульптар. Вучыўся ў Ві- 
ленскай мастацкай школе (1906- 10). 
Выкладаў маляванне ў школах Зах. 
Беларусі. Заснавальнік мастацкай сту- 
дыі пры Віленскай гімназіі (1927). 
У 1926-- 27 супрацоўнічаў у сатырыч- 

ДРАКА 


ным час. «Маланка». Раннія творы 
(1907) -- замалёўкі краявідаў Дзісенш- 
чыны, алегарычныя карціны. Працаваў 
у галіне кніжнай графікі, скульптуры. 
У 1920-я г. ў графічнай серыі «Дзісен- 
шчына» даў паэтычны вобраз Паўн. Бе- 


ларусі («Стадолішча», «Вёска Лаў- 
рынаўка», «Гараватка», «Пунькі», 
«Александрыя», «Стары вадапуск», 


«Над Дзісёнкай» і інш.), стварыў вялі- 
кія графічныя серыі, прысвечаныя пе- 
раважна стараж. замкавай архітэктуры 
Беларусі і Літвы («Глыбокае», «Мір», 
«Навагрудак і навагрудцы», «Крэва», 
«Ліда», «Гальшаны», «Гальшанскае 
гарадзішча» і інш.). У 2-й пал. 1930-х г. 
напісаў карціну «Селянін з панам 
цягаюцца», партрэты, пейзажы «ЕКрая- 
від з цягніком», «Ласкова» і інш., 





Драбіны. Вёска Вялікі Рожан Салігорскага 
раёна. 


у 1940-я г.- жывапісныя палотны з 
жыцця стараж. Полаччыны, серыю кар- 
цін пра жыццё і асветніцкую дзей- 
насць Ф. Скарыны. дЭтнаграфічна-пазна- 
вальнае значэнне маюць шматлікія за- 
малёўкі ўзораў нар. дойлідства, прылад 
працы і прадметаў побыту земляробаў, 
адзення. Маляваў насценныя дываны, 
адметныя арыгінальнай пабудовай кам- 
пазіцыі (сюжэтны малюнак у цэнтры 
з расліннай аблямоўкай). Аўтар на- 
вукова-папулярнай брашуры «Нябес- 
ныя бегі» (1931). Запісваў фальклор 
і апрацоўваў для слоўнікаў нар. лек- 
сіку Дзісеншчыны і Піншчыны. 

Літ. Ліс А. С. Вечны вандроўнік. 
Мн., 1984. А. С. Ліс. 
ДРАКА, традыцыйная снасць для лоў- 
лі ментузоў зімой. Уяўляла сабой 
бліскучую металічную ўвагнутую плас- 
цінку з укляпаным адным або некаль- 
кімі кручкамі, якую на шнуры апус- 

калі ў палонку. Пагойдваннем пласцін- 


кі прываблівалі рыбу, якую падчэп- 
ліва кручком. У 19 -- пач. 20 ст. 
лоў.1я рыбы Д. была пашырана на Брас- 
лаўшчынпе. 


ДРАКА, драчка, 1) цяслярная ме- 
талічная прылада з двума вострымі 
загнутымі канцамі для падгонкі бярвён, 
дэталей і інш. а) Месца паміж 
лініямі, праведзенымі з дапамогай 
такой прылады на бервяне, дошцы. 


«ДРАМУХА», танец-карагод. Вядомы ў 
некалькіх варыянтах, што маюць агуль- 
ную кампазіцыйную пабудову. Выка- 
наўца (Дрома) сядзіць у цэнтры кру- 
га і прадстаўляе чалавека, які спіць. 
Астатнія ўдзельнікі карагода звяртаюц- 
ца да яго з песняй: 
Дрома дрэмле ў карагодзе 
Пад кудзелем, пад шаўковым 
седДзючы. 
Устань, Дрома, прадрэміся 
Пад кудзелем, пад шаўковым 
абудзіся... 
У песні Дрому ўпрошваюць прачнуц- 
ца, абяцаюць, што бацька, маці, сястра 
і іншыя прывязуць яму падарункі, 
дакараюць за ляноту. Зафіксаваны 
экспедыцыяй ГНДЛ бел. танцавальнай 
творчасці МІК амаль па ўсёй Бела- 
русі. У некаторых рэгіёнах бытуе ў 
выглядзе танца пад назвай «Соня» ці 
«Сплюшка». На Палессі выконваецца ў 
цыкле вясновых карагодаў, у астатніх 
раёнах звязаны з купаллем. 
й А. Л. Варламаў. 
ДРАНІКІ, драчонкі, бульбяні- 
кі, бліны з бульбы. Лакальная назва 


Драка. 


драчы. Гатуюць з дранай (таркава- 
най) на тарцы бульбы, у якую часам 
дадаюць муку. Звычайна бульбу на Д. 
папярэдне чысцяць, але, калі яе мала, 
толькі мыюць і вычышчаюць вочкі. 
Пякуць вялікімі (на ўсю патэльню) 
або невялікімі накшталт аладак. Да Д. 
смажаць сала, робяць мачанне з тва- 
рагу і смятаны. Д. звычайна пякуць ра- 
ніцай (калі паляць у печы) на снеданне, 
тыя Д., што застаюцца ад снедання, 
складаюць у макацёр (гаршчок, міску), 
заліваюць тукам або маслам, смятанай і 
ставяць у печ, у лёгкі дух. На Бела- 
русі пашыраны паўсюдна. На Ві- 
цебшчыне пад назвай драчоны вядомы 
бліны з пшанічнай, змешанай з жытняй, 
мукі. Г. Ф. Вештарт. 
ДРАНКА, дран іца, тонкія дошчачкі, 
якія дралі з калод разаком уручную 
або з прымяненнем сілы каня. Лакаль- 
ная назва дор. Дралі Д. розных памераў 
і таўшчыні. Доўгія Д. называлі дрань. 


Д. абшывалі вароты, гарадзілі плот, 
крылі дах, абівалі сцены пад тынкоўку. 
«ДРАПАК», імправізаваны танец. Ла- 
кальная назва «Драпачок». Музычны 
памер 79/:. Тэмп хуткі. Генетычна звя- 
заны з рускім народным танцам «Тра- 
пак». Адрозніваецца ад яго своеасаб- 
лівай манерай выканання: у ім няма та- 
кога размаху і разнастайнасці рухаў, 
што ў рускім танцы. Асноўны рух -- 
прытупы, што выконваюцца ў розных 
сінкапічных варыянтах і суправа- 
джаюцца стрыманымі ўзмахамі рук. Ча- 
сам танец выконваецца энергічна і 
тэмпераментна. Сустракаецца па ўсёй 
Беларусі. А. Л. Варламаў. 
ДРАПАЧ, прылада для рыхлення гле- 
бы. Лакальныя назвы драпак, дзербан. 
Рабілі з драўляных змацаваных брускоў 
з моцнымі жалезнымі зубамі, выгнутымі 
ўнізе накшталт лапак. Пашыраны былі 
Д. трох- і чатырохвугольныя. 

ДРАТВА (польск. (гаса ад ням. Пгарі 
дрот), тоўстая суканая льняная нітка 
для шыцця абутку, рымарскіх і інш. 
скураных вырабаў. Наб засцерагчы Д. 
ад гніення, яе навошчваюць або пра- 
смальваюць варам (смалой з воскам). 
Пры шыцці Д. шаўцы замацоўваюць у 
абодва канцы шчаціну ці леску, каб 
лягчэй было працягваць праз адтуліны 
ў скуры, праколатыя шылам. 

ДРАЎЛЯНЕ, усходнеславянская этніч- 
ная супольнасць у 8--10 ст. Стараж. 
назва дрэўлі паходзіць ад мясцовасці, 
дзе яны жылі - у дрымучых лясах на 
правябярэжжы Прыпяці, па цячэнню 
р. Цецераў, Уж, Убарць, Сцвіга. На 


У межавалі з палянамі, на 3- з 
валынянамі і бужанамі, на Пн- з 
дрыгавічамі. Археалагічныя помнікі 


Д.-- курганы з пахавальным абрадам 
трупаспалення, з канца 10 ст.- 
трупапалажэння (на тэр. Беларусі 
сустракаюцца ва Усх. Палессі). Зай- 
маліся земляробствам, жывёлагадоўляй, 
ганчарствам, ткацтвам, апрацоўкай 
жалеза, жылі ў паўзямлянках. Гал. 
гарады: Уручый (Оўруч), Горадск; у 
Іскорасцені (Норасцень) жылі князь і 
старэйшыны з мясцовай знаці. У 9-- 
10 ст. мелі ўласную племянную арга- 
нізацыю з сваімі князямі і войскамі. 
Пасля 945 тэрыторыя Д. далучана да 


Кіеўскай Русі і стала ўдзельным 
княствам з цэнтрам у г. Уручый. 
Апошні раз упамінаецца пад 1136. 

Г. В. Штыхаў. 


ДРАЧ, дрэваапрацоўчы інструмент для 
вырабу дахавых матэрыялаў - дранкі і 
інш. Лакальная назва дранік. Уяўляў 
сабой масіўны жалезны нож з перпен- 
дыкулярна замацаванай на адным 
канцы яго драўлянай ручкай. У рабо- 
чым стане прыводзіўся ў дзеянне 
націсканнем нагі на тыльную частку 
нажа. У 1940--50-я г. выйшаў з ужытку. 
ДРАЧОК, прылада для абрывання 
льняных галовак; металічная пласцінка 
з прарэзаным зуб'ем, якую мацавалі 
на драўляную ручку даўжынёй 70- 
80 см. Лакальная назва нажы. Знешне 
нагадвае матыку, аднак зуб'е ў Д. 
завострана з абодвух бакоў. Была 
пашырана пераважна на Пн Беларусі. 


ДРАЧОНІКІ, бліны з бульбы; тое, што 
і дранікі. 

ДРУЖКА, вясельны чын з бліжэйшай 
світы маладой, незамужняя сястра 
(родная ці дваюрадная), дачка хросных 
бацькоў, блізкая сяброўка маладой. 
Д. (баяркі, бальшанкі, паднявесціны, 
шаферкі, асістэнткі) суправаджалі ма- 
ладую на працягу вяселля ў яе хаце 
да ад'езду да маладога. Колькасць Д. 
была звычайна няцотнай (3, 5, 7 і 
болей), сярод якіх вылучалася старшая 
Д. (галоўная, першая), сярэдняя (дру- 
гая), малодшая (трэцяя) і г. д. Старшая 
Д.- асноўная памочніца маладой і 
ўдзельніца вясельных абрадаў: яна 
хадзіла разам з маладой на запросіны, 
удзельнічала ў выпяканні каравая, 
віла вянок на суборную суботу, заплята- 
ла і расплятала касу на пасадзе, 
прышывала кветкі да шапкі або да 

Драпачы. 


кашулі маладога, «прадавала» маладую 
і месца каля яе за сталом маладому. 
Асноўныя атрыбуты старшай Д.-- пры- 
гожа аздоблены і большы па памерах, 
чым у іншых Д., вянок і кветка 
злева на грудзях. Д. з дружком на 
працягу ўсяго вяселля насілі за 
пазухай невялікія булачкі хлеба з 
крыжамі на скарынцы. Звычаёвае 
права не дазваляла дзяўчыне больш 
за 2 разы ў жыцці быць Д. (тое ж 
права забараняла маладой быць сваццяй 
на вяселлі сваёй Д.). Л. А. Малаш. 


ДРУЖКО, вясельны чын з боку 
маладога ці маладой, адзін з найбольш 
паважаных і самавітых аднавяскоўцаў 
або сваякоў, які кіраваў вясельным 
дзеяннем ад пачатку і да канца ў хаце 
маладога і ў хаце маладой (называлі 
таксама баярын, сватка, маршалак, 
паддружы). Д. павінен быў добра ве- 
даць увесь вясельны абрад, каб 





належным чынам кіраваць вяселлем, і 
ўмець весяліць гасцей. Галоўныя атры- 
буты Д.-- самы прыгожы ручнік або 
два ручнікі, завязаныя крыж-накрыж 


цераз плечы, маляўнічы пояс, часам 
канчук (раменны бізун) і вялікая 
палка. Л. А. Малаш. 


- ДРУЖОК, вясельны чын з бліжэйшай 


світы жаніха, яго нежанаты брат або 
блізкі сваяк ці сябра (называлі таксама 
дружбант, чашнік, падкняжы, пад- 
жанішка, шафер, асістэнт). Колькасць 


ДРЫГАВІЧЫ 


ай 


Пінск 
(Пинеск) 


Рассяленне дрыгавічоў у 
ХІ-1Х ст 


Назвы гарадоў : даты 
першага ўпамінання іх у 
пісьмовых нрыніцах 


жаніхоўскіх Д., як і нявесціных дру- 
жак, няцотная. Старшы Д. разам з 
жаніхом хадзіў запрашаць на вяселле 
радню, разам з ім ехаў да маладой, 
садзіў маладога на пасад, трымаў вянок 
над яго галавой у час вянчання і г. д. 
Яго атрыбуты - прыгажэйшыя, чым у 
іншых Д., ручнік цераз плячо і кветка 
на левым баку грудзей. 7. А. Малаш. 
ДРУЖЫНА, удзельнікі вяселля -- за- 
прошаныя госці з боку маладога і 
маладой, якія ўносілі сваю долю ў 
вясельны пір (свіную вяндліну ці 
іншае мяса, булку хлеба, міску кру, 
гарнец гарэлкі і да т. п.). Таму 
іх называлі яшчэ ўкладаныя, укладаль- 
нікі, баяры, прычэтнікі. Раней Д. назы- 
валі групу ўдзельнікаў вяселля, якія 
разам з маладым прыязджалі па 
маладую. ; 

ДРУЦКІ-ПАДБЯРЭСКІ Рамуальд Анд- 
рэевіч (1812 ці 1813 - 1856), бела- 
рускі і польскі выдавец, публіцыст, 
фалькларыст; гл. Падбярэскі Р. А. 


ДРЫГАВІЧЫ 

ДРЫВОТНЯ, дрывотнік, хлеў або 
павець для дроў. 

ДРЫГАВІЧЫ, адно з племянных аб'яд- 
нанняў усходніх славян. Назва па- 
ходзіць, мабыць, ад слова «дрыгва». 
Паводле археалагічных даследаванняў, 
займалі тэр. на У да Дняпра, на Пн да 
Барысава, Лагойска, Заслаўля, а такса- 
ма вярхоўі Нёмана, на Пд мяжа 





пераходзіла за Прыпяць, на З праходзі- 
ла па Выганашчанскім балоце (на Пн 
ад Пінска; на думку У. З. Завітневіча, 
В. В. Сядова) або пераходзіла Зах. Буг 
(на думку А. У. Успенскай, Я. І. Ціма- 
феева, К. Мусяновіч). Папярэднікамі Д. 
у б--8 ст. на сярэдняй Прыпяці былі 
слав. плямёны пражскай культуры. 
На Пн ад Прыпяці ў той час жылі 
балцкія плямёны. Найбольш стара- 
жытныя археалагічныя помнікі Д.-- 
курганныя могільнікі з пахавальным 
абрадам трупаспалення, пашыраны 


на Прыпяці, Бярэзіне, правабярэжжы 
Дняпра, у вярхоўях Случы, Арэсы з 
канца 10 ст.-- могільнікі з трупапала- 
жэннем на гарызонце або ў падкурган- 
най яме, зрэдку на попельна-вугальнай 
падсыпцы. Пахавальны інвентар бедны. 
Трапляюцца гліняныя гаршкі, нажы, 
спражкі, крэсівы, наканечнікі коп'яў, 
сякеры, зрэдку драўляныя зрубы з 
2-схільным дахам, у жаночых пахаван- 
Нях - пацеркі з каляровага шкла, 

ДРЭВААПРАЦОЎЧЫЯ 


бронзавыя кольцы, пярсцёнкі і бранза- 
леты. Д. ўпершыню ўпамінаюцца ў 
недатаванай частцы «Аповесці мінулых 
гадоў» у сувязі з падзеямі, што па- 
пярэднічаюць Ў ст., а таксама візантый- 
скім гісторыкам Канстанцінам Багра- 
народным у 10 ст. (948), у стараж.- 
рускіх летапісах (1149). Належалі да 
найбольш развітых у сацыяльных адно- 
сінах плямён, знаходзіліся на заключ- 
най стадыі распаду родаплемяннога ла- 
ду, мелі сваё паліт. аб'яднанне -- «кня- 
жанне». Характэрная племянная адзна- 
ка -- медныя або сярэбраныя пацеркі, 
упрыгожаныя напаянымі на іх павер- 
хню сярэбранымі шарыкамі, т. зв. 
зярнёныя пацеркі. Такія пацеркі разам 
са шклянымі і каменнымі, а таксама 
металічныя манетападобныя прывескі, 
аздобленыя ўзорамі з напаяных або 
адлітых разам з асновай шарыкаў, 
насілі як маніста на шыі. Тры зярнёныя 
пацеркі меншых памераў замацоўваліся 
на скроневых кольцах. Д. займаліся 
ворыўным земляробствам, агародніцт- 


вам, жывёлагадоўляй, паляваннем, 
рыбалоўствам, збіральніцтвам, рамёст- 
вамі (жалезаапрацоўчае, ювелірнае, 


касцярэзнае, гарбарнае, ганчарнае, дрэ- 
ваапрацоўчае), хатнімі промысламі 
(прадзенне, ткацтва). У 10 ст. іх зем- 
лі ўвайшлі ў склад Кіеўскай Русі. 
На тэрыторыі Д. узнікла "Тураў- 
скае княства, паўн.-ўсх. частка трапіла 
ў Полацкае княства. Найбольшыя 
гарады: у 10 ст. Тураў, у 11 ст. Брэст, 
Пінск, у 12 ст. Слуцк, Клецк, Рагачоў, 
Мазыр, Драгічын, паводле археалагіч- 
ных матэрыялаў -- Давыд-Гарадок. 

, П. Ф. Лысенка. 
ДРЭВААПРАЦОЎЧЫЯ ІНСТРУ- 
МЕНТЫ, тыпалагічна разнастайныя 
прылады і інструменты, прызначаныя 
для апрацоўкі дрэва. У залежнасці ад 
выкарыстання падзяляюцца на некалькі 
асноўных груп. Стругі, скоблі, гэблі 
ўжываліся для габлёўкі; розныя тыпы 
сякер, драч - для ачэсвання, адсякання 
і расколвання; стамеска, долата, цясла, 
пешня - для даўбення; доўбня, мала- 
ток, чакута - для забівання; свердзел, 
дрэль, корба - для свідравання; піла, 
пілкі, затор - для пілавання; лінейка, 
цыркуль (размер), шаблоны, вугольнік, 


драка (зачэртач), рэйсмус, ватэрпас, 
адвес - для вымярэння і вызначэння 
неабходных прапорцый. Большасць 


пазначаных Д. і. у сваю чаргу маюць 
асаблівасць канструкцыйных форм і 
выкарыстоўваюцца для больш вузкіх 
вытворчых аперацый (струг з прамым і 
авальным лязом; гэблік звычайны, фу- 
ганак і калёўка; піла цяслярская, па- 
доўжаная і лучковая і інш.). У кожным 
з дрэваапрацоўчых рамёстваў (цясляр- 
стве, сталярстве, бондарстве, стальмаш- 
ным і інш.) ужываўся набор функ- 
цыянальна неаднародных інструментаў 
(стругальных, свідравальных, вымя- 
ральных і інш.), якія адпавядаюць 
розным стадыям вытворчага працэсу -- 
ад падрыхтоўкі і першаснай апрацоўкі 

драўніны да канчатковага вырабу. Адны 
з іх - універсальныя, выкарыстоў- 
ваюцца ў разнастайных рамёствах (ся- 
кера, піла, струг, долата, свердзел, гэб- 
лік), другія -- спецыялізаваныя, толькі 
для асобных работ (затор бандарны, гэб- 
лік-калёўка, лопацень стальмашны, 
драч для вырабу дранкі і інш.). Разна- 
стайнасць Д. і. і іх спецыялізацыя ад- 
люстроўваюць шматграннае багацце 
вытворчых прыёмаў і навыкаў і 
сведчаць пра высокі ўзровень рамеснай 
тэхнікі ў беларусаў. У дрэваапрацоўчым 
рамястве, апрача Д. і., выкарыстоўва- 
юцца блізкія да іх па функцыянальнай 
ролі вытворчыя прылады і прыстасаван- 
ні -. варштат сталярны, такарны ста- 
нок, гантарэзка, гбала (баба), колесня, 
лябёдка і інш. Многія Д. і. выкарыстоў- 
ваюцца ў гаспадарцы і ў наш час. 

, В. С. Цітоў. 
ДРЭВААПРАЦОЎ ЧЫЯ РАМЁСТВЫ. 
Асноўныя з іх: цяслярства, сталярства, 
бондарства, стальмашнае рамяство, та- 
карнае рамяство, разьба па дрэве, 
пляценне, якія ў сваю чаргу падзяляюц- 
ца на больш спецыялізаваныя заняткі. 
Д. р. найбольш старажытныя, узніклі на 
пачатку чалавечай гісторыі разам з 
вырабам прымітыўных прылад працы. 
У кожную археалагічную эпоху дрэва 
побач з каменем, косцю, пазней 
жалезам было найважнейшым матэры- 
ялам для вырабу прадметаў ужытку, 
зброі, разнастайных прылад. Мэтанакі- 
раваная дрэваапрацоўка (пляценне, 


адсяканне, расколванне, выдзёўбва нне, 
з часоў палеаліту. 


заточка) вядома 


ні -- брацтвы, або цэхі. Найбольш 
пашыраны Д. р. былі ў сельскай 
мясцовасці. Частка сельскіх рамеснікаў 
несла службы пры замках, гасцінцах, 
фальварках і жыла асобнымі дварамі ці 
пасёлкамі. Вядомы службы цяслярская, 
дойлідская, калёсніцкая, бандарная і 
інш. Другая частка сельскіх майстроў 
вызвалялася ад пастаяннай службы і 
плаціла чынш. Д. р. ў сельскай 
мясцовасці былі дапаможным заняткам. 
У сярэднявеччы амаль кожная сялян- 
ская сям'я сама будавала жыллё, 
рабіла с.-г. прылады, прадметы ўжытку, 
посуд, простую мэблю, транспартныя 
сродкі. Сельскія майстры звычайна не 
мелі спецыяльнага памяшкання; на 
двары пад паветкай стаяў варштат, 
знаходзіліся простыя вытворчыя пры- 
стасаванні і інструменты. Зімой у 
хаце выраблялі посуд, плялі лапці, 
кошыкі і інш. Частка вырабаў пры- 
значалася для аднавяскоўцаў, жыхароў 
суседніх вёсак ці збывалася на мясцо- 
вых кірмашах. З развіццём капіта- 
лістычных адносін і ажыўленнем ганд- 
лёва-эканам. сувязей Д. р. набывалі 
форму адыходных промыслаў. Некато- 
рыя майстры-гаспадары мелі вучняў 
і падсобных рабочых, якіх адпраўлялі ў 
суседнія вёскі рамантаваць калёсы, 
рабіць бочкі, цэбры, дзежкі, тачыць 
верацёны і інш. Многія цесляры і 
сталяры хадзілі на заробкі ў аддаленыя 
мясціны. Назіралася і геагр. спецыялі- 
зацыя Д. р. Так, у Віцебскай губ. ў 
пач. 20 ст. цесляроў сярод сельскага 
насельніцтва было значна больш, чым 





Дуб. 


Са з'яўленнем жалезных прылад істот- 
на ўдасканальвалася тэхналогія дрэва- 
апрацоўкі, якая дала пачатак цяслярст- 
ву, сталярству, вырабу посуду. З 
эвалюцыяй грамадства і ўдасканален- 
нем рамеснай тэхнікі паглыблялася 
вытворчая спецыялізацыя, што абумо- 
віла дыферэнцыяцыю Д. р. на адносна 
самастойныя вытворчыя заняткі. Так, 
у цяслярскай справе вылучыліся выраб 
дахавых матэрыялаў, будаўніцтва мас- 
тоў, абарончых аб'ектаў, у сталярнай -- 
выраб прыкладных элементаў жылля 
(акон, дзвярэй і інш.), мэблі, с.-г. пры- 
лад, у стальмашным -- вытворчасць ра- 
бочых вазоў, карэт, колавае, саннае, 
дужнае рамяство і інш. У 17 ст. 
на Беларусі існавала каля 30 рамесных 
прафесій, звязаных з апрацоўкай 
дрэва. У гарадах рамеснікі адной ці 
некалькіх сумежных спецыяльнасцей 
утваралі свае карпарацыйныя аб'яднан- 


спецыялістаў інш. прафесій. Колькасна 
яны займалі першае месца і ў Магі- 
лёўскай губ. (3500 чал.). Разам з тым 
тут былі развіты сталярны промысел і 
вытворчасць р дахавых матэрыялаў 
(асабліва гонтаў). Высокім узроўнем 
нар. дойлідства вызначаліся Случчына 
і Пясвіжчына. Апрацоўка ліпавай кары 
і вытворчасць плеценых вырабаў былі 
пашыраны на Міншчыне, у некаторых 
раёнах Магілёўскай губ. Вырабам рагож 
славіўся Рагачоўскі пав. Пляценне з лу- 
бу, лазы вядомы на Піншчыне, Ма- 
зыршчыне і ў Налібоцкім краі. У басей- 
нах Дняпра, Бярэзіны, Прыпяці, Зах. 
Дзвіны і Нёмана значная частка 
насельніцтва займалася нарыхтоўкай і 
тралёўкай лесу, пярвічнай апрацоўкай 
драўніны, вырабам брусоў, дошак, 
бандарнай клёпкі, гонтаў, сухой пера- 
гонкай драўніны і лесасплавам. У сав. 
час пашырылася арцельная арганіза- 
цыя нар. рамёстваў. Сталярна-мэбле- 
выя арцелі існавалі амаль у кожным 


раёне БССР. З удасканаленнем аргані- 
зацыі і механізацыяй вытворчых працэ- 
саў арцелі паступова набывалі форму 
сучаснага прамысловага прадпрыемст- 
ва. У наш час Д. р. існуюць у фор- 
ме індывідуальнай працоўнай дзейнасці 
як нар. ўмельства і дапаможны про- 
мысел у с.-г. вытворчасці. Асваенне 
лепшых традыцый Д. р. спрыяе развіц- 
цю мясцовай прамысловасці і нацыя- 
нальнага прыкладнога мастацтва. 

В. С. Цітоў. 
ДУБ, выдзеўбаная дубовая лодка, вялікі 
човен. Лакальная назва дубок. Паме- 
ры залежалі ад дыяметра ствала дрэва і 
прызначэння. Выкарыстоўваўся для пе- 
равозкі грузаў і людзей, рэгулявання 
сплаву лесу (плытоў), у якасці плат- 
формы для парома. Рабілі Д. пераваж- 
на ў басейне Дняпра і Прыпяці, дзе 
яны хадзілі да канца 19 ст. Прыпяц- 
кія Д. ў час разліваў замянялі паро- 
мы, маглі перавозіць два параконныя 
вазы. У выніку драпежнага вынішчэння 
дубовых гаёў у 2-й пал. 19 ст. рабілі 
дашчаныя «Д.» з сасны, асіны. 

, “Н. І. Буракоўская. 
ДУБАС, драўлянае кругладоннае хада- 
вое судна, якое будавалі да пач. 20 ст. на 
Зах. Бугу і Мухаўцы. Даўжыня 28- 
32 м, шырыня 7- 8 м, грузападымаль- 
насць ад 48- 60 да 128- 160 т. Служы- 
лі каля Э навігацый. 

ДУБІЦЕЛЬ, рэчыва для дублення скур 
і аўчын. Д. бываюць раслінныя і міне- 
ральныя (квасцы). Раслінныя вядомы 
са стараж. часоў. У якасці іх звы- 
чайна выкарыстоўвалі кару дуба, елкі, 
сасны, лазы, вярбы і інш. дрэў. Вы- 
сушаную кару здрабнялі, секлі сякерай, 
секачом, таўклі таўкачом у стуие. 
У мястэчках і гарадах бытаваў і меха- 
нізаваны спосаб драблення Д.-- у сту- 
пах пры вадзяных млынах, ветраках, з 
дапамогай коннай цягі. У 1-й пал. 20 ст. 
раслінныя Д. амаль выйшлі з ужытку. 
Мінеральныя Д. вядомы з пач. 19 ст., 
шырока выкарыстоўваюцца з пач. 20 ст. 

, Н. І. Буракоўская. 
ДУБЛЕННЕ, апрацоўка аўчын, скур 
для абутку спецыяльнымі растворамі -- 
дубіцелямі. Лакальная назва дубка. Мэ- 
та Д.- змяніць фізічныя і хімічныя 
ўласцівасці скуры, надаць ёй неабход- 
ную мяккасць, эластычнасць, вільгаце- 
непранікальнасць (аўчыны, юхт) або, 
наадварот, -- цвёрдасць, супраціўляль- 
насць да сцірання (падэшвенныя ску- 
ры). У апошнім выпадку працягласць 
Д. значна павялічваецца. Віды Д.: ар- 
ганічнае (расліннае) і неарганічнае (мі- 
неральнае). Расліннае вядома з глыбо- 
кай старажытнасці, пра што сведчаць 
археалагічныя знаходкі. Расліннае Д. 
адбывалася разам з фарбаваннем. У ску- 
раной вытворчасці выкарыстоўвалі яго 
да 20 ст. Д. праводзілася ў дубільных 
чанах (бочках), куды налівалі дубіцель 
(дуб, дубло) -- водны раствор драўнін- 
най кары -- іапускалі туды скуры. Дру- 
гі варыянт -- скуры клалі радамі ў чан, 
перасыпалі здробненай карой і залі- 
валі дубіцелем і цёплай вадой. Зверху 
скуры прыціскалі гнётам. Працэс Д. 
залежаў ад тыпу сыравіны. Аўчыны ў 


Дубровенская кераміка. 


Дубровенскі строй. ўКанчына ў летнім 
адзенні. Вёска Ланенка Дубровенскага 
раёна. 


нар. практыцы дубілі на працягу тыдня, 
юхт -- ад 1 да З месяцаў, падэшвенную 
скуру - 3-6 месяцаў і болей. Дубіль- 
ныя аперацыі выконвалі ўручную. Пе- 
рыядычна скуры пераварочвалі, дубі- 
цель мянялі. Пасля Д. скуру апалоск- 
валі вадой і прасушвалі. Д. аўчын па- 
шырана з 19 ст. Акрамя Д. ў чане, 
у пач. 20 ст. бытаваў і паверхневы 
спосаб: аўчыну старанна націралі па 
багтарме змочанай у дубільным раство- 
ры анучай або мяккай шчоткай. З канца 
19 ст. на скураных прадпрыемствах і ў 
майстэрнях поруч з раслінным пачало 
пашырацца мінеральнае Д. (з дапамо- 
гай хромавакаліевых і алюмакаліевых 
квасцоў і хромавых солей). Вясковыя 
рамеснікі карысталіся выключна рас- 





ДУБРОВЕНСКАЯ 


ліннымі дубіцелямі. У наш час на 
дзярж. скураных прадпрыемствах і ў 
вясковым аўчынным рамястве ўжываец- 
ца пераважна мінеральнае Д., у выні- 
ку паскараецца працэс апрацоўкі скуры 
і аўчын. Гл. таксама Гарбарства. 

Н. І. Буракоўская. 





Дубровенскі строй. Дзяўчына ў святочным 


касцюме. Вёска 


раёна. 


Мікуліна Талачынскага 


ДУБОВІК, рабочы на вялікай лодцы -- 
дубе, што суправаджала плыты. Калі 
плыт заносіла цячэннем або ён садзіў- 
ся на мель, Д. з падначаленымі яму 
7-8 веслярамі павінны былі адвесці 
яго ад небяспечнага месца. Яны адплы- 
валі ў процілеглы ад плыта бок і кідалі 
ў раку якар з прывязаным да яго доў- 
гім канатам, потым хутка вярталіся на- 
зад, замацоўвалі на плыце калаўрот 
(«кацярынку»), прывязвалі да яго дру- 
гі канец каната і круцілі кола калаў- 
рота. Канат накручваўся на кола, і 
плыт рухаўся з водмелі. 

, Н. І. Буракоўская. 
ДУБРОВЕНСКАЯ КЕРАМІКА, ган- 
чарныя вырабы майстроў з г. Дуб- 
роўна. Промысел узнік у старажыт- 
насці, найбольшага развіцця дасягнуў 
у 19- 1-й пал. 20 ст. Выраблялі 

чорназадымлены, непаліваны, гартава- 
ны, паліваны з размалёўкай і без яе 
гаспадарчы посуд (гаршкі, збанкі, гла- 
дышы, міскі, вазоны, цёрлы і інш.), а 
таксама цацкі. Нераміка адметная 
простымі лаканічнымі формамі, даклад- 
нымі прапорцыямі, плаўным профілем 
збанкоў і гладышоў. Цацкі ў выглядзе 
фігур людзей, конікаў, незвычайных 
паўптушак-паўжывёл адрозніваюцца 
надзвычай архаічным выглядам. Іх бя- 
лілі, размалёўвалі ў розныя колеры, 
падкрэсліваючы пэўныя дэталі. У пач. 
20 ст. дубровенскія ганчары вывозілі 
свой тавар у (Смаленск, Пецярбург. 
У 1950- 70-я г. выраблялі задымле- 
ны, сінявата-чорнага колеру посуд 
з матавай шурпатай паверхняй, 
аздоблены хвалістымі палоскамі, пра- 
драпанымі па сырым чарапку, і задым- 
леныя або фарбаваныя ў белы колер 
цацкі. З канца 1970-х промысел не іс- 
нуе. Калекцыі Д. к. зберагаюцца ў 
Дзярж. музеі БССР, Дзярж. музеі эт- 
награфіі народаў СССР у Ленінградзе. 
ДУБРОВЕНСКІ СТРОЙ, традыцыйны 
комплекс беларускага нар. адзення ў 


Падзвінні. Бытаваў у 19- пач. 20 ст. 
пераважна ў Віцебскай вобл., часткова 
на Смаленшчыне. У Д. с. пераважалі 


блакітныя фарбы (паўплывала набіван- 
ка) і дробнаклятчастыя ўзоры ў па- 
ясных адзежынах. 

Старадаўні жаночы касцюм складаў- 
ся з кашулі, спадніцы (андарак, са- 
матканка), ільнянога фартуха і курты, 
больш позні -- з кашулі, фартуха, спад- 
ніцы з прышыўным ліфам і поясам (са- 
ян - накшталт сукенкі без рукавоў). 
Святочную кашулю кроілі з прамымі 
плечавымі ўстаўкамі (лалікі), гесткай, 
будзённую і споднюю -- тунікападоб- 
най. Разрэз размяшчаўся на цэнтры 
грудзей, стаячы каўнер (1,5- 3 см) 
зашпіляўся шпонкай ці гузікам або 
сцягваўся чырвонай стужкай. Аздаблен- 
не вызначалася паліхромнасцю: узоры- 
стае ткацтва, вышыўка спалучаліся 
з разнаколернай аплікацыяй, абля- 
моўкамі, устаўкамі чырвонай або сіняй 
крашаніны ці кумачу. Чырвоны арна- 
мент (строгія геаметрычныя формы, 
шматпялёсткавыя зоркі, раслінныя ўзо- 
ры) дапаўняўся блакітным, чорным, 
жоўтым, зрэдку паскамі медна-чырво- 
ных бліскавак. Спадніцу кроілі ў 4-6 
полак з пярэстатканага сіне-белага, 
чырвона-бурачковага палатна. Спадніцу 
з ліфам шылі з 2, часам розных па 
якасці і колеру тканін, дапаўнялі белым 
ці набіваным фартухом і поясам, на 
канцы якога нашывалі бісер, а разна- 
колерныя ніткі чаргавалі з саламянымі 
прожылкамі (крыглікамі). Суконную 
світу ў выглядзе безрукаўкі пацягвалі 
белым каленкорам, аздаблялі нашыўка- 
мі чырвонага сукна, лапікамі чорна- 
белай аўчыны ўздоўж зрэзаў. Галаўныя 
ўборы жанчын -- хусткі, чапцы. У муж- 
чынскі гарнітур уваходзілі кашуля, 
нагавіцы, пояс. ЎКаночай і мужчынскай 
вопраткай былі армяк, світа, бурка, на- 
соў, кажух. М. Ф. Раманюк. 

ДУБРОВЕНСКІЯ РУЧНІКІ, трады- 
цыйныя тканыя ручнікі, якія вырабля- 
юць у вёсках Дубровенскага і Ар- 
шанскага р-наў (захаваліся з канца 
19 ст.). Ткуць з адбеленага кужалю 
(аснова, уток) і белай бавоўны (уток) 
у тэхніцы бранага і шматнітовага ткац- 
тва (даўжыня 150- 360 см, шыры- 
ня 30-45 см). Арнаментальная кам- 
пазіцыя Д. р. утвараецца чаргаваннем 
вузкіх (0,5-1,5 см) гладкіх або ўзо- 
рыстых паскаў і шырокіх узорыстых 
палос -- ромбы, разеткі, крыжыкі (бра- 
нае двухуточнае, вышыўка наборам), 


Дуга. Вёска Альшаны 


клеткі і прамавугольнікі (4- і 8-ніто 
вае). Угору палосы звужаюцца і пасту- 
пова пераходзяць у асноўны фон па- 
латнянага або ўзорыстага перапляцен- 
ня. У арнаменце пераважае чырвоны 
колер, у невялікай колькасці ўводзіцца 
чорны для акцэнтацыі асобных дэталяў 
узору. У ручніках, выкананых 8-ні- 
товым ткацтвам, каларыстыка ўзбагача- 
ецца ружовым колерам, утвораным 
своеасаблівым саржавым перапляцен- 
нем нітак асновы і ўтку. Аздаб- 
ляюць ручнікі мохрыкамі, карункамі 
(характэрна таксама спалучэнне вузкіх 
нескладаных па малюнку белых ці 
чырвоных карункаў з доўгімі мохрыка- 
мі таго ж колеру). Кампазіцыйна- 
арнаментальная структура Д. р. вы- 
карыстоўваецца пры распрацоўцы су- 
часных узораў тканых ручнікоў на 
Віцебскім і Полацкім прамысловых 
аб'яднаннях мастацкіх вырабаў. 

В. І. Селівончык. 


Столінскага р-на. 


ДУГА, састаўная частка хамутова-агла- 
бельнай вупражы. Вылучаюць 
выязныя і звычайныя Д. Выязныя 
больш масіўныя, высокія, з крутым вы- 
гінам, у версе Д. замацоўвалася металіч- 
нае кольца. Канцы іх звычайна фарба- 
валі ў светлы колер, сярэдзіну -- У 
чорны, карычневы, зялёны або раз- 
малёўвалі рознымі ўзорамі. Выязная Д. 
выконвала важную ролю ў традыцый- 
най абраднасці (вяселлі, кірмашовых 
святах, гасцінах і інш.). У час святоч- 
ных цырымоній пад ёй чаплялі бомы, 
упрыгожвалі стужкамі і кветкамі. Вы- 

творчасць Д. часам вылучалася ў са- 
мастойны промысел. Папярэдне распа- 
ранае дрэва (ракіта, вяз, дуб, ясень, 
вішня, чаромха) гнулі на гбале, ці ба- 
бе. Вытворчасць Д. захавалася да на- 
шага часу. В. С. Цітоў. 
ДУДА, народны духавы язычковы му- 
зычны інстумент. Уяўляе сабой скура- 
ны мех з маленькай трубачкай- «сос- 
кай» («дудачка», «сапль», «посмак») 
для напаўнення яго паветрам і некаль- 
кімі ігравымі трубкамі («перабор» з 7 
адтулінамі для выканання мелодыі і 1-- 
2 бурдонныя трубкі - «гукі»), якія 
маюць пішчык з адзінарным язычком 
з трысцінкі ці гусінага (індычага) пя- 
ра. Пры ігры дудар надувае мех, на- 
ціскае на яго локцем левай рукі, па- 
ветра паступае ў трубкі і прымушае ві- 
брыраваць язычкі. Гучанне моцнае і 
рэзкае. На Беларусі Д. вядома з 16 ст., 
была найбольш пашырана на тэр. Ві- 
цебскай, Віленскай, паўн.- зах. і ўсх. па- 
ветаў Мінскай губерняў. Д.- «весялуха» 
была вельмі папулярным музычным ін- 


струментам, выкарыстоўвалася для су- 
праваджэння танцаў, песень, прыпе- 
вак на сямейных і каляндарных святах, 
ігрышчах, кірмашах. Гучала таксама ў 
ансамблі са скрыпкай ці са скрыпкай 
і цымбаламі. Апошняе публічнае выка- 
нанне на Д. зафіксавана ў Полацку 
ў 1951. І. Дз. Назіна. 
«ДУДАЧКА», традыцыйны танец. Ла- 
кальная назва «Дударыкі». Назву атры- 
маў, відаць, ад распаўсюджанага ў мі- 
нулым музычнага інструмента -- дудач- 
кі, пад якую выконваліся танцы. У ад- 
ным з варыянтаў яго танцавалі па крузе, 
мужчыны ішлі ўпрысядкі, у другім - 
два рады выканаўцаў станавіліся на- 
супраць і па чарзе наступалі адзін на 
аднаго і адступалі, невысока ўзнімаючы 
выцягнутыя ўперад ногі. Зафіксаваны 
экспедыцыяй ГНДЛ бел. танцавальнай 
творчасці МІК на Брэстчыне і Го- 
мельшчыне. Ю. М. Чурко. 


ДУДКА, старажытны народны музыч- 
ны інструмент тыпу падоўжанай флей- 
ты. Лакальныя назвы пасвісцёл, свіра- 
сцелка, сапёлка, жалейка, шасцяруха, 
гуслі, пішчэлка. Мае выгляд труб- 
кі даўжынёй 20-50 см з адной свістко- 
вай і 5-8 (найчасцей б) бакавымі 
ігравымі адтулінамі (галаснікі, дзірач- 
кі, перабіванкі, клапаны); у верхні ка- 
нец трубкі ўстаўлена свістковае прыста- 
саванне (дзенца, шпунт, корачак, сэр- 
ца, калодачка, пыж). Сустракаюцца Д. 
даўжынёй да 100 см без бакавых 
адтулін. Матэрыялам служаць ствалы 
дрэў розных парод (хвоя, клён, кру- 
шына, арэшнік і інш.), кара вярбы і ла- 
зы, у апошні час - алюміній. Д. мае 
мяккі, пяшчотны гук, разнастайнай 
афарбоўкі і сілы ў розных рэгістрах, 
значныя кантыленныя і тэхнічныя маг- 
чымасці. Д. сустракаецца па ўсёй Бе- 
ларусі. 

Найбольш раннія звесткі пра Д. на 
тэр. Беларусі адносяцца да 1-й пал. 
2-га тысячагоддзя да н. Ээ. (фрагмент 
інструмента з косці дробнай птушкі 
знойдзены пры раскопках  пасе- 
лішча Асавец-2 Бешанковіцкага р-на). 
Фрагмент Д. 13 ст. выяўлены пры 
раскопках у Ваўкавыску. У пісьмо- 
вых крыніцах 11--17 ст. Д. часта ўпамі- 
наецца як інструмент вайсковай музыкі. 
У этнагр. працах 19- 1-й пал. 20 ст. 
адзначана выкарыстанне Д. ў час не- 
каторых каляндарна-земляробчых (пе- 
раважна веснавых) абрадаў, на гулян- 
ках і бяседах. Народ склаў пра Д. песні, 
загадкі. У наш час на Д. іграюць пасту- 
хі, нар. музыканты для задавальнення 
ўласных эстэтычных патрэб; выка- 
рыстоўваецца і для суправаджэння сіе- 
ваў. На Д. выконваюць імправізацый- 
ныя найгрышы, танцавальныя і песен- 


ныя мелодыі, захоўваючы ўласцівыя 
нар. вакальнай музыцы суадносіны 
паміж традыцыйнымі меладычнымі 


стылямі песень прымеркаваных і ипе- 
прымеркаваных, спяваннем сумесным і 
адзіночным, «для людзей» і «для сябе». 
Д. вядома на ўсёй Беларусі. 

, І. Дз. Назіна. 
ДУЛЕБЫ., усходнеславянскае аб'яд- 
нанне плямён, якія ў 6-7 ст. жылі 


на тэр. Валыні і правабярэжнай част- 
цы Сярэдняга Падняпроўя. У 1-й пал. 
7 ст. вялі барацьбу з аварамі, у 907 
удзельнічалі ў паходзе кн. Алега на 
Царград. Пасля распаду аб'яднання Д. 
пад назвай бужан і валынян увайшлі 
ў склад Кіеўскай Русі. Археалагічныя 
помнікі Д.-- паселішчы і могільнікі з 
керамікай тыпу Лукі Райкавецкай. На 
думку А. А. Шахматава, частка Д. у кан- 
цы 8- пач. д ст. перасялілася на ІІд 
Беларусі. Гэтым ён тлумачыў пашы- 
рэнне на РБеларусі шматлікіх тапоні- 
маў, якія паходзяць ад слова «дулебы». 








Дуда. 


Дудкі. 


В. В. Сядоў лічыць в. Хатомель 
(Столінскі р-н) паселішчам Д. 
Г. В. Штыгаў. 


ДУХОЎНАЯ КУЛЬТУРА, сукупнасць 
духоўных каштоўнасцей, створаных і 
ствараемых людзьмі ў працэсе грамад- 
ска-гістарычнай дзейнасці. Уключае 
веды, працоўныя навыкі, традыцыі і 
звычаі, розныя віды мастацтва, нар. 
творчасці, уяўленняў і вераванняў, што 
перадаюцца ад пакалення да пакален- 
ня і забяспечваюць цэласнасць і стабіль- 
насць этнасу. З падзелам працы на фі- 
зічную і разумовую Д. к. пачала існа- 
ваць у двух відах - прафесійная (ахоп- 
лівае як самастойныя віды дзей- 
насці навуку, літаратуру, мастацтва, 
адукацыю, мараль, права, рэлігію) і 
народная, якія знаходзяцца ў пастаян- 
пым узаемадзеянні і ўзаемапранікненні. 


ДУХОЎНАЯ 


У Д. к. найбольш выразна выяўляюцца 
этнічныя асаблівасці культуры народа, 
яна існуе ў арганічным адзінстве з ма- 
тэрыяльнай культурай. Сувязь нар. 
Д. к. з эканам. ўмовамі жыцця выразна 
праяўляецца ў нар. ведах, маралі, 
звычаях, абрадах, фальклоры. У Д. к. 
важнае месца належыць традыцыйным 
нар. ведам. На аснове практычнай дзей- 
насці фарміраваліся і перадаваліся пра- 
цоўныя веды і навыкі, якія складалі 
асноўную частку нар. ведаў у гаспадар- 
чай дзейнасці -- земляробстве, жывёла- 
гадоўлі, промыслах, рамёствах і інш. 
занятках. Назіраючы за прыродай на 
працягу вякоў, бел. селянін навучыў- 
ся па асобных прыкметах прадказваць 
стан надвор'я, склаў сістэму метэара- 
лагічных назіранняў (гл. Лародная 
метэаралогія), якія перш за ўсё давалі 
прагнозы на будучы ўраджай («Сухі 
марац, мокры май, будзе жыта, як гай», 
«У сакавіку туман - у жніво дождж 
пан»). Бел. сяляне здаўна карысталіся 
дакладным і падрабязным народным 
календаром, які быў прыстасаваны да 
с.-г. года, вызначаў тэрміны і парадак 
асноўных работ. Лік часу звычайна вёў- 
ся па святах царкоўнага календара, але 
хрысціянскія святыя ў нар. календары 
ператвараліся ў працавітых сялян 


(«А Мікола, стары сявец, ячмень сеець, 
засяваець. Святы Ян, божы каваль, косы 
круціць, сярпы зубіць»). У паэтычнай 
форме нар. каляндар прыводзіцца ў ка- 
лядных і валачобных песнях. У выніку 
практычнай дзейнасці ўзнікла нар. 
метралогія. У беларусаў існавалі даўнія 
лікавыя адзінкі (капа, сорак, тузін і 
інш.), меры даўжыні (вярста, сажань, 
локаць, цаля і інш.), плошчы (валока, 
морг, шнур, прут і інш.), сыпкіх рэчы- 
ваў і вадкасці (гарнец, кварта, чвэрць, 
бочка віленская і інш.), масы (камень, 
фунт, пуд, бязмен і інш.). Важным кам- 
панентам Д. к. з'яўляецца народная 
медыцына. Беларусы на працягу вякоў 
стварылі цэлы комплекс рэцэптаў і пры- 
ёмаў лячэння, якія ашчадна захоўваліся 
і перадаваліся наступным пакаленням. 
Нар. медыцына ахоплівае ўяўленні пра 
анатомію і фізіялогію чалавека, дДыяг- 
ностыку, пошукі, прыгатаванне і ўжы- 
ванне лекаў расліннага, жывёльнага і 
мінеральнага паходжання, розныя хі- 
рургічныя прыёмы, дапамогу пры ро- 
дах, догляд за дзецьмі, прымяненне 
сродкаў фізічнага ўздзеяння (цяпло, 
холад, вада, масаж), дыету, псіхатэра- 
пію (гіпноз, замовы), касметыку. Побач 
з нар. ведамі існавалі прымхі і заба- 
боны - уяўленні, звязаныя з верай у 
звышнатуральныя сілы, якія быццам бы 
кіруюць прыродай і лёсам чалавека. 
Адсюль распаўсюджанне ў нар. побыце 
знагарства, варажбы, веры ў чараўні- 
коў, ведзьмаў, розных духаў. Эканам. 
і духоўнае жыццё фарміравала нар. 
уяўленні пра нормы паводзін (народны 
этыкет), пра дабро і зло, справядлівасць 
(народная мараль), выпрацоўвала спо- 
сабы і прыёмы выхавання дзяцей (нар. 

педагогіка), выхоўвала пачуцці прыго- 
жага, узвышанага, трагічнага і каміч- 
нага, мастацкі густ (нар. эстэтыка). 

Бел. працоўны народ стварыў здаро- 
вую філасофію жыцця. Ён глыбока ша- 
наваў прыстойныя паводзіны і ўзаема- 
адносіны паміж людзьмі. Асабліва вы- 
сока цаніліся такія якасці чалавека, як 
працавітасць, кемлівасць, руплівасць, 
дабрата, смеласць, праўдзівасць, сціп- 
ласць. Найбольш агіднымі лічыліся 
гультайства, няўмельства, дармаедства. 
На аснове нар. этыкі вырасла і сфар- 
міравалася нар. педагогіка (гл. Этна- 
графія дзяцінства). Селянін лічыў 
сваім жыццёвым абавязкам выха- 
ваць у дзяцей лепшыя чалавечыя якас- 
ці. Асноўнай мэтай і галоўным сродкам 
нар. педагогікі была праца. У трады- 
цыйным побыце беларусаў школу пра- 
цоўнага выхавання чалавек праходзіў 
у сям'і, грамадзе. З дзяцінства хлопец 
прывучаўся араць, баранаваць, касіць, 
вучыўся традыцыйным для сваёй мяс- 
цовасці рамёствам; дзяўчына авалод- 
вала майстэрствам вырошчваць агарод- 
ніну, даглядаць жывёлу, жаць, прасці, 
ткаць, шыць, гатаваць ежу. Сям'я ву- 
чыла дзяцей сумленным адносінам да 
працы, павазе да старэйшых, пры- 
знанню грамадскай думкі. Праца фармі- 
равала і эстэтычныя погляды, з чым 
былі звязаны ўяўленні аб прыгажосці. 
Адносіны да працы былі крытэрыем 
эстэтычнай ацэнкі чалавека («Не той 
харош, хто тварам прыгож, а той харош, 
хто на справу гож»). 

У нар. побыце беларусаў доўга за- 
хоўваліся няпісаныя нормы і правілы 
паводзін людзей у грамадстве і сям'і 
(гл. Звычаёвае права). Да 16 ст. звы- 
чаёвае права шырока выкарыстоўвалася 
копнымі судамі. Але і пазней, калі яно 
было заменена пісаным, кадыфікава- 
ным, яго нормы і правілы працягвалі 
рэгуляваць адносіны паміж людзьмі ў 
сялянскім асяроддзі. Пэўны ўплыў на 
культуру беларусаў зрабіла рэлігія. Па- 
водле веравызнання большасць белару- 
саў праваслаўныя хрысціяне, частка -- 
католікі. Беларусы ніколі не вызнача- 
ліся глыбокай рэлігійнасцю, фанатыз- 
мам, але ў побыце па традыцыі пры- 
трымліваліся царкоўных прадпісанняў 
(малітвы, пасты і інш.). Рэлігійны ад- 
бітак набылі некаторыя святы і абрады, 
якія царква прыстасоўвала да сваіх 
патрэб. 

Важнай сферай праяўлення трады- 
цыйнай духоўнай культуры беларусаў 
быў грамадскі і сямейны побыт сялян. 
Ён меў калектывісцкую аснову і доўга 
захоўваў абшчынныя звычаі (талака, 
сябрына, бонда). Формы грамадскага 
жыцця вёскі мелі дыферэнцыраваны 
характар у залежнасці ад полу, узрос- 
ту, маёмаснага стану яе жыхароў. Ар- 
ганізацыя гаспадарчага і грамадскага 
побыту знаходзілася ў руках грамады, 
у склад якой уваходзілі гаспадары ўсіх 
сялянскіх двароў. На сходах грамады 
выбіралі старасту, соцкага, дзесяцкіх. 

З развіццём капіталістычных адносін 
фактычную ўладу над сялянскай гра- 
мадой захапілі кулакі. Жанчыны і мо- 
ладзь не дапускаліся да ўдзелу ў сходах. 
Дзяўчаты і жанчыны збіраліся на по- 
прадкі, моладзь шлюбнага ўзросту на- 
ладжвала ігрышчы, вячоркі. У сав. час 
на змену старым формам грамадскага 
жыцця прыйшлі новыя. Павялічыўся 
ўдзел працоўных людзей у кіраванні 
жыццём краіны, ён ажыццяўляецца 
праз Саветы народных дэпутатаў, гра- 
мадскія арганізацыі. 

Выключна вялікае значэнне ў раз- 
віцці традыцыйнай Д. к. беларусаў мелі 
нар. абрады. Імі суправаджаліся ас- 
ноўныя падзеі грамадскага і сямейнага 
жыцця. Асабліва паэтычнымі і маляў- 
нічымі былі сямейныя і каляндарныя 
абрады. З выпадку нараджэння дзіцяці 
адзначаліся радзіны. Асноўнымі дзею- 
чымі асобамі на радзінах, апрача баць- 
коў, былі бабка-павітуха, кум і кума, 
цэнтр. абрадавым момантам -- раздача 
бабінай кашы. Царква прыстасавала да 
радзін абрад хрышчэння, таму радзіны 
называлі яшчэ хрэсьбінамі, ксцінамі. 
Адметнай рысай бел. радзінных абра- 
даў было выкананне ў час іх спецы- 
яльных радзінных песень. Заключэнне 
шлюбу суправаджалася вясельнымі аб- 
радамі (гл. Вяселле). Яны звычайна 
падзяляюцца на перадвясельныя, улас- 
на вясельныя і паслявясельныя. Уласна 
вяселлю папярэднічалі сватанне, аг- 
лядзіны, заручыны, суборная субота. 
Важнейшымі момантамі вяселля лічы- 
ліся пасад маладой (а часам і маладо- 
га), расплятанне і выкуп яе касы, пера- 
езд маладой да маладога. Да вяселля аба- 
вязкова выпякалі спецыяльны абрадавы 
хлеб -- каравай. Падрыхтоўка, выпечка 
каравая, раздача яго на вяселлі ўяўлялі 
сабой яркую, напоўненую сапраўднай 
паэзіяй цырымонію. Заключным этапам 
вясельных абрадаў былі пярэзвы. Ас- 
ноўныя моманты вяселля суправаджа- 
ліся выкананнем спецыяльна дастасава- 
ных да іх песень. Адметнай рысай бел. 
пахавальных абрадаў (гл. Лагаванне) 
былі хаўтурныя, ці пахавальныя, гала- 
шэнні -- песенна-рэчытатыўныя імпра- 
візацыі, у якіх аплакваўся памерлы 
блізкі чалавек. Пасля пахавання ў доме 
нябожчыка наладжваліся памінкі з аба- 
вязковымі рытуальнымі стравамі -- ка- 
нунам, куццёй, клёцкамі. У наш час 
з'явіліся новыя сямейныя традыцыі і 
абрады -- урачыстая рэгістрацыя нова- 
народжанага, урачыстае заключэнне 
шлюбу, камсамольскае вяселле. 

Глыбокім духоўным сэнсам былі на- 
поўнены каляндарныя абрады, звяза- 
ныя з важнейшымі этапамі с.-г. работ. 
Пачынаўся год калядамі. Для іх харак- 
тэрны абрадавыя вячэры (куцця) на- 
пярэдадні свята, новага года (шчад- 
рэц), вадогрышча. Наляды суправа- 
джаліся варажбою, гульнямі, песнямі, з 
імі звязаны звычай калядавання. Ма- 
ляўнічымі і паэтычнымі былі веснавыя 
абрады. Як толькі з'яўляліся першыя 
праталінкі, дзяўчаты збіраліся гукаць, 
клікаць вясну (гл. Гуканне вясны), 
спявалі веснавыя песні. Асобнае месца 


сярод веснавых абрадаў належала вялі- 
кадню -- стараж. земляробчаму святу. 
У ім захаваліся многія архаічныя Эле- 
менты: сустрэча ўзыходу сонца, вала- 
чобны абрад, велікодныя арэлі, кара- 
годы. Сярод веснавых бел. песень асаб- 
ліва вылучаюцца валачобныя, якія скла- 
даюць спецыфіку і нацыянальную ад- 
метнасць традыцыйнай духоўнай куль- 
туры беларусаў. Як свята адзначаўся 
першы выган жывёлы ў поле (Юр'я, 
Юрай). Да веснавых абрадаў адносіцца 
сёмуга, ці тройца, у дзень якой вялікае 
значэнне надавалася маладой зеляніне 
як сімвалу адраджэння. З абраднасцю 
сёмухі быў звязаны вядомы на Палессі 
звычай вадзіць куст. Пасля сёмухі па- 
чынаўся русальны тыдзень, якім па сут- 
насці і канчалася вясна. З гэтага часу 
веснавыя песні ўжо не спявалі. Самым 
яркім і прыгожым летнім святам было 
купалле. Яно напоўнена паэтычнымі 
момантамі -- раскладаннем вогнішчаў, 
скокамі праз агонь, завіваннем вянкоў, 
пошукамі чарадзейнай папараці-кветкі, 
купальскімі карагодамі. Шырока адзна- 
чаліся па ўсёй Беларусі такія летнія 
абрады, як зажынкі і дажынкі, якімі 
пачынаўся і завяршаўся адзін з най- 
важнейшых с.-г. працэсаў -- жніво. Са- 
мым значным асеннім абрадам быў 
памінальны абрад - дзяды. Увосень 
адзначаліся пакровы і багач. Восень у 
сялянскім жыцці была звязана з вельмі 
прыгожымі, меладычнымі песнямі, якія 
складаюць спецыфіку бел. паэтычнага 
і музычнага фальклору. Многія калян- 
дарныя абрады ў наш час не адзначаюц- 
ца, некаторыя (каляды, вялікдзень, 
сёмуха, купалле) захоўваюцца на вёс- 
ках як яркія бытавыя святы. У гарадах 
і вёсках Беларусі цяпер святкуюць гада- 
віны Кастрычніцкай рэвалюцыі, 1 Мая, 
Дзень Перамогі, Міжнародны жаночы 
дзень, Новы год. У побыт увайшлі 
новыя сав. абрады і святы -- Праводзі- 
ны зімы, Свята першай баразны, Свята 
песні, Свята першага снапа, Свята 
ўраджаю, Свята рыбака, Свята вёскі, 
Свята горада, Свята вуліцы, пасвячэнне 
ў прафесію, уручэнне пашпарта, про- 
вады ў армію і інш. 

Важным сродкам фізічнага, разумо- 
вага, маральнага і эстэтычнага выха- 
вання, формай правядзення вольнага 
часу з'яўляліся народныя гульні. Адны 
з іх былі цесна звязаны з абрадамі, 
карагодамі, нар. тэатрам («Каніцьба 
Цярэшкі», «Яшчур», «Дзяцел», «Зязю- 
ля» і інш.), другія мелі спартыўны 
характар («Азярод», «Калаўрот», 
«Апука», «Бабкі» і інш.). 


Д. к. беларусаў ярка праявілася ў 
фальклорных формах мастацтва. Бел. 
фальклор мае многа агульнага ў жанра- 
вым складзе, сюжэтах, паэтыцы з фаль- 
клорам інш. слав. народаў. І ў той жа 
час ён вельмі самабытны. Для яго ха- 
рактэрна багацце паданняў і казак пра 
волатаў, асілкаў, казак пра жывёл. Мно- 
гія бел. казкі, асабліва бытавыя, пра- 
сякнуты добрым жыццесцвярджальным 
гумарам. Сацыяльнай вастрынёй і са- 
тырычным характарам вызначаліся са- 
цыяльна-бытавыя казкі, перш за ўсё 


антыпрыгонніцкія і антырэлігійныя. 
Высокага мастацкага развіцця дасягну- 
лі 1 інш. празаічныя жанры фальклору 
(легенды і паданні, сказы, прыказкі 
і прымаўкі, загадкі, анекдоты). Багац- 
цем жанраў, сюжэтаў, варыянтаў, высо- 
кім мастацкім майстэрствам вылучалася 
ў беларусаў каляндарна-абрадавая, ся- 
мейна-абрадавая, пазаабрадавая паэзія 
(любоўныя, сямейна-бытавыя, жартоў- 
ныя, рэкруцкія, бурлацкія, чумацкія 
песні, прыпеўкі, дзіцячы фальклор). 

На аснове нар. абрадаў, гульняў, іг- 
рышчаў вырас бел. народны тэатр. Вя- 
лікай любоўю карысталіся скамарогі -- 
вандроўныя акцёры, якія выступалі на 
плошчах гарадоў, мястэчак, вёсак, у 
панскіх палацах і сялянскіх хатах. 
У 16-18 ст. існаваў школьны тэатр. 
У ім асаблівую цікавасць мелі інтэр- 
медыі, цесна звязаныя з нар. гульнямі, 
мастацтвам скамарохаў. З 16 ст. адным 
з развітых відаў нар. творчасці быў 
лялечны тэатр -- батлейка. З 17 ст. па- 
пулярнай становіцца народная драма - 
найбольш дасканалая форма нар. тэат- 
ра. Значнага ўзроўню дасягнула народ- 
ная музыка, песнятворчасць. Былі рас- 
паўсюджаны адзіночныя і харавыя спе- 
вы, стараж. аднагалоссе і больш позняе 
шматгалоссе з падгалоскамі, нар. ін- 
струментальныя ансамблі. У наш час 
вядома больш за 100 бел. народных 
танцаў, сярод іх стараж. карагоды, 
разнастайныя полькі, кадрылі і інш. 
Існавала мноства нар. музычных інстру- 
ментаў: скрыпка, басэтля, цымбалы, 
дуда (валынка), дудка, жалейка, ліра, 
бубен, барабан, гармонік і інш. Этнічнай 
своеасаблівасцю вызначалася народнае 


дэкаратыўна-прыкладное мастацтва: 
разьба па дрэве, кераміка, пляценне 
з лазы і саломы, ткацтва, вышыўка. 


Сусветную славу набылі слуцкія паясы. 

Нар. мастацтва ў яго традыцыйных 
формах жыве і развіваецца і ў наш 
час. Многія яго віды і жанры атрымалі 
новае жыццё. У рэспубліцы працуюць 
тысячы нар. умельцаў. Заслужаным 
поспехам карыстаецца івянецкая і пру- 
жанская кераміка, посцілкі дзятлаўскіх 
і шчучынскіх, ручнікі неглюбскіх і мо- 
тальскіх ткачых, агоўскія маляваныя 
куфры, вырабы з чароту і саломы верх- 
нядзвінскіх і чачэрскіх майстрых. У 
апошнія дзесяцігоддзі актыўна пачалі 
адраджацца фальклорныя формы му- 
зычнага, песеннага, танцавальнага 
самадзейнага мастацтва. Шырока вядо- 
мыя ў рэспубліцы такія фальклорныя 
калектывы, як «Крупіцкія музыкі» 
Мінскага р-ча, гомельскі фальклорны 
тэатр музычнай камедыі «Жалейка». 
Нар. мастацтва стала важнай крыніцай 
бел. самадзейнага і прафесійнага мас- 
тацтва. Прафесійнае мастацтва і літара- 
тура бел. народа выраслі на глебе куль- 
туры Кіеўскай Русі. Беларусы ўзбагаці- 
лі слав. і сусветную скарбніцу культу- 
ры. Яны па праву ганарацца спадчынай 
бел. першадрукара, асветніка, вучонага- 
энцыклапедыста Ф. Скарыны, творчас- 
цю аднаго з буйнейшых слав. паэтаў 
эпохі Адраджэння М. Гусоўскага і 
інш. Сярод лепшых узораў дойлідства 


Сафійская і Спаса-Ефрасіннеўская 
цэрквы ў Полацку, Каложская царква ў 
Гродне, замак у Міры, Барысаглебская 
царква ў Навагрудку, фарны касцёл 
і замак у Нясвіжы. Станаўленне відаў 
і жанраў прафесійнага мастацтва, вы- 
працоўка вобразна-выяўленчых сродкаў 
ішлі і на нацыянальнай глебе, і ў 
кантакце з мастацтвам і літаратурай 
рускага, укр., польскага, літоўскага і 
інш. народаў. З 19 ст. пачынаецца новы 
этап развіцця прафесійнай культуры 
Беларусі. Прагрэсіўныя пісьменнікі і 
мастакі імкнуліся абудзіць нацыяналь- 
ную самасвядомасць беларусаў, наблі- 
зіць мастацтва і літаратуру да праблем 
нар. жыцця. У пачатку 20 ст. ў сувязі з 
уздымам рэвалюцыйнага і нацыяналь- 
на-вызваленчага руху на Беларусі па- 
чынае складвацца сапраўды нацыяналь- 
нае прафесійнае мастацтва. Заснаваль- 
нікамі новай бел. літаратуры сталі Я. 
Купала і Я. Колас. Разам з імі каля 
вытокаў сучаснай бел. літаратуры стая- 
лі М. Багдановіч, Цётка, З. Бядуля. 
Сёння ўсёй краіне вядомы імёны бел. 
пісьменнікаў і паэтаў П. Броўкі, П. 
Глебкі, Н. Чорнага, М. Лынькова, А. Ку- 
ляшова, І. Мележа, У. Караткевіча, 
М. Танка, І. Шамякіна, П. Панчанкі, 
В. Быкава, Я. Брыля, А. Адамовіча; 
п'есы бел. драматургаў К. Крапівы, 
А. Макаёнка, А. Дударава ідуць на 
сцэнах многіх тэатраў Савецкага Саюза. 

Вял. ролю ў культурным жыцці Бела- 
русі адыгрывае тэатральнае мастацтва, 
асабліва такія вядомыя тэатры рэс- 
публікі, як Дзяржаўны тэатр оперы і 
балета БССР, Бел. тэатры імя Я. Купа- 
лы і Я. Коласа. Багаццем вызначаецца 
музычнае мастацтва беларусаў. Яно 
прадстаўлена сімфоніямі, інструмен- 
тальнымі канцэртамі, кантатамі, арато- 
рыямі, вакальнай музыкай, операй, ба- 
летам. Для ўсіх гэтых жанраў характэр- 
на арганічная сувязь з нар. песенна-тан- 
цавальнай творчасцю, выкарыстаннем 
нар. традыцый. Шырокую вядомасць 
атрымала бел. выяўленчае мастацтва. 
У рэспубліцы склалася своеасаблівая 
бел. сав. школа жывапісу, графікі, 
скульптуры. З'явіліся і актыўна разві- 
ваюцца новыя віды мастацтва -- кіно, 
мастацкая фатаграфія, дызайн і інш. 

Важная частка духоўнай культуры -- 
адукацыя і навука. Да Кастрычніцкай 
рэвалюцыі большасць беларусаў была 
непісьменнай. Таленавітыя выхадцы з 
Беларусі звычайна атрымлівалі адука- 
цыю за яе межамі. Карэнныя змены 
адбыліся ў наш час. З 1935 Беларусь -- 
рэспубліка суцэльнай пісьменнасці. 
Падрыхтаваны кваліфікаваныя нацыя- 
нальныя кадры інтэлігенцыі, рабочыя 
і сяляне ў асноўным маюць сярэднюю 
(поўную ці няпоўную) адукацыю. У 
1979 на 1000 занятых рабочых з такім 
узроўнем адукацыі прыпадала 763 ча- 
лавекі, на 1000 занятых калгаснікаў -- 
449. Развіццё адукацыі ў рэспубліцы за- 
бяспечваецца праз 2462 сярэднія шко- 
лы, 139 сярэдніх спецыяльных і 33 
вышэйшыя навучальныя ўстановы. 
Спрыяльна ўплывае на Д. к. беларусаў 
шырокае развіццё сродкаў масавай іи- 


ДЫВАН 


фармацыі. На Беларусі выдаюцца 35 
часопісаў, 215 газет і інш. перыядычныя 
выданні. З 1925 ідуць перадачы бел. 
радыё, з 1956 -- бел. тэлебачання. На 
канец 1986 на 100 сем'яў прыпадала 
80 радыёўстановак і 87 тэлевізараў. Вя- 
лікая роля ў далучэнні нар. мас да 
культуры належыць культурна-асвет- 
ным установам. У 1986 налічвалася 
6035 клубных устаноў і 6707 бібліятэк. 
Навукова-даследчую работу вядуць АН 
БССР, ведамасныя навукова-даследчыя 
ін-ты, вышэйшыя навучальныя ўстано- 
вы. Працы бел. вучоных атрымалі пры- 
знанне ў СССР і за мяжой. Д. к. белару- 
саў -- састауная частка сусветнай куль- 
туры. Э. Р. Сабаленка. 


ДЫБОЎСКІ Уладзіслаў Іванавіч 
(18.4.1838, б. маёнтак Адамарын, Мала- 
дзечанскі р-н - 27.7.1910), заолаг, бата- 
нік, палеантолаг, мінералог і фалькла- 
рыст. Д-р мінералогіі (1878). Скончыў 
Дэрпцкі (Тартускі) ун-т (1862). За 
ўдзел у паўстанні 1863- 64 прыгавора- 
ны да турэмнага зняволення. З 1871 
працаваў у Дэрпцкім ун-це. У 1878 
пераехаў на Навагрудчыну. Даследаваў 





Валожынскага 


Дыван. Вёска Баброўнікі 
раёна. 


выкапнёвыя рэшткі Усх. Прыбалтыкі, 
Сібіры, флору і фауну Навагрудчыны 
і інш. частак Расіі. Збіраў бел. фаль- 
клор. У штогодніку «7ріог фіадотозсі 
Чо апігороІовіі Кгаўдмеў» («Збор зве- 
стак па айчыннай антрапалогіі») апуб- 
лікаваў «Беларускія прыказкі з Нава- 
грудскага павета» (1881, т. 5, 768 тэк- 
стаў), «Беларускія загадкі з Мінскай 
губерні» (1896, т. 10, 112 тэкстаў). 

й А. Ф. Літвіновіч. 
ДЫВАН, 1) тканы (часам вышываны, 
вязаны) выраб з воўны, шоўку, бавоў- 
ны, лёну або штучнага валакна, прызна- 
чаны для ўпрыгожання і ўцяплення 
жылля. Д. прыбівалі да сцяны, як і 
дэкаратыўнымі посцілкамі, засцілалі 
ложак; імі ўпрыгожвалі інтэр'еры цар- 
коўных храмаў. Д. быў абавязковым 
атрыбутам вясельнага абраду (у час 
шлюбу пад ногі маладым слалі Д. або 

ДЫВЕРГЕНЦЫЯ 


посцілку). Найбольш пашыраная кам- 
пазіцыя Д.-- геаметрычны ці раслінны 
арнаментальны ўзор па цэнтры поля, 
акаймаваны ршлякам. Бел. дывана- 
ткацтва мае шматвяковыя нацыяналь- 
ныя традыцыі ў распрацоўцы ўзорыста- 
колеравых кампазіцый, тэхнік і 
прыёмаў ткання (гл. Ткацтва). Археа- 
лагічныя знаходкі сведчаць, што на 
Беларусі Д. вядомы з часоў Кіеўскай 
Русі. Самыя старажытныя -- бязвор- 
савыя двухбаковыя Д.-кілімы. Ворса- 
выя Д. пачалі вырабляць у канцы 14 ст. 
У 14-17 ст. дыванаткацтва паступова 
ператварылася ў рамяство: узніклі 
ткацкія цэхі ў Слоніме (1605), НКапы- 
лі (1652) і інш., а таксама ткацкія 
майстэрні пры маёнтках і манастырах, 


Дыван. Вёска Паставічы Старадарожскага 
раёна. 


у якіх працавалі прыгонныя сяляне. 

Д.-кілімы ткалі ў нескладанай тэхні- 
цы палатнянага перапляцення з выка- 
рыстаннем каляровага ўтку, які ўтвараў 
звычайна геаметрычныя ўзоры. У 16-- 
15 ст. традыцыйны геаметрычны ар- 
намент дапоўніўся раслінным -- стылі- 
заваныя кветкі, вазоны і інш. Пасту- 
пова ўскладнілася тэхніка ткання Д. 
Пачалі выкарыстоўваць розныя віды 
пераборнага ткацтва, якое дазволіла 
разнастаіць узор і колеравую гаму 
тканін (матывы стылізаваных кветак, 
галінкі з лісцем, гарманічна скампана- 
ваныя вакол цэнтра). Унікальная з'ява 
ў еўрапейскім ткацтве -- падвойныя Д., 
якія выраблялі на Беласточчыне і 
Гродзеншчыне, часткова на Віцебшчы- 
не. Складаная тэхніка выканання (гл. 
Падвойнае ткацтва) патрабавала ад тка- 
чых вялікага майстэрства. Падвойныя 
Д. выкарыстоўвалі звычайна ў вясель- 

ным абрадзе, таму на іх вытыкалі ма- 
тывы вясельнага карагода з фігуркамі 
дзяўчыны і хлопца, а таксама выявы 
птушак, зрэдку дрэва жыцця. 

У наш час узорныя кампазіцыі Д. 
сталі больш разнастайнымі за кошт рас- 
працоўкі асобных элементаў і шмат- 
колернасці. Кампазіцыі з папярочных 
палос, дзе спалучаюцца элементы рас- 
ліннага і геаметрычнага арнаменту, 
пераважаюць у Д. Гродзенскай вобл. 
Для Д. Гомельскай вобл. характэрны 
буйныя геаметрычныя ўзоры, вакол 
якіх кампануюцца меншыя элементы, 
і яркая насычаная колеравая гама (не- 
каторыя Д. нагадваюць тканыя вітра- 
жы). Д. Мінскай і Магілёўскай абл. 
як шматколерныя, так і двухколерныя 
з геаметрычным і раслінным арнамен- 
там. На Віцебшчыне Д. больш стры- 
манага колеру -- пераважна двухколер- 





ныя з геаметрычным малюнкам. Вышы- 
ваныя Д. дэкорам і кампазіцыяй па- 
добныя на тканыя. 

2) Вырабы, маляваныя на тканіне, 
радзей паперы або цыраце, прызнача- 
ныя для ўпрыгожання інтэр'ера жылля. 
Гл. Маляваныя дываны. Дз. С. Трызна. 
ДЫВЕРГЕНЦЫЯ этнічная (ад 
позналац. (іўегеепііа разыходжанне), 
падзел этнічных супольнасцей, у Ввы- 
ніку якога складваюцца новыя этніч- 
ныя адзінкі. Адзін з этнічных пра- 


цэсаў. Вылучаюць два тыпы Д.: 
этнічная парцыяцыя, пры 
якой этнас, што дзеліцца, знікае, а 


прадстаўнікі новых этнічных аб'яднан- 
няў поўнасцю сябе з ранейшым не 
атаясамліваюць, і этнічная сепа- 
рацыя, пры якой ад эпічнай суполь- 
насці аддзяляецца яе частка (звычайна 
параўнальна невялікая), што служыць 
асновай фарміравання новага са мастой- 
нага этнасу. У залежнасці ад фактараў, 
што выклікаюць апошні тып Д., адрозні- 
ваюць этнаміграцыйную (абумоўлена 


міграцыямі) і этнапалітычную (вынік 
расчлянення адзінага этнічнага масіву 
паміж дзяржавамі) сепарацыі. У най- 
большай ступені працэсы Д. былі харак- 
тэрны: для этнасацыяльнай дынамікі 
народаў да- і раннекласавых грамадст- 
ваў. Масавая міграцыя ў гэтыя эпохі 
прывяла да рассялення чалавека на 
зямным шары, узнікнення многіх наро- 
даў. У класавых грамадствах вялікую 
ролю ў развіцці Д. адыгрывае дзяр- 
жаўна-паліт. фактар, напр. у фарміра- 
ванні нямецкамоўных народаў -- нем- 
цаў, аўстрыйцаў. Пэўнае значэнне Д. 
мела ў працэсах узнікнення т. зв. пера- 
сяленчых нацый буржуазнага тыпу - 
франкаканадцаў, англааўстралійцаў і 
інш. У сучасную эпоху працэсы этнічна- 
га падзелу сустракаюцца параўнальна 
рэдка, як правіла, у выніку падзелу 
этнасу дзяржаўна-паліт. межамі, напр. 
немцы ГДР і ФРГ, зах. бенгальцы і 
бангладэшцы. На тэр. Беларусі працэсы 
Д. парцыяцыйнага тыну мелі месца ў 
3--2-м тысячагоддзях да н. э., калі яе 
тэрыторыя ўвайшла ў арэал рассялення 
індаеўрапейцаў, а таксама ў 7-9 ст.- 
у перыяд рассялення слав. плямён. 
Класічным прыкладам этнічнай парцы- 
яцыі феадальнай эпохі лічыцца працэс 
узнікнення трох роднасных народаў -- 
рускага, беларускага і ўкраінскага -- 
у выніку распаду ўсх.-слав. супольнасці 


ў 12-43 ст. 


ДЫЛЯ, палова ці чвэрць расколатага 
або распілаванага ўдоўж бервяна; матэ- 
рыял для рубленых сцен на ПдЗ Па- 
лесся. Сустракаюцца хаты (в. Акцябр 
Нобрынскага р-на), зруб якіх складзены 
ўсяго з чатырох шырокіх Д. 


ДЫМ; падатковая адзінка ў 14- 
пач 19 ст.; асноўная ячэйка сельска- 
гаснадарчай вытворчасці. Атаясамлі- 
ваўся з гаспадаркай (дваром, ачагом). 
Пераважалі аднасямейныя Д., часта гас- 
падарка вялася некалькімі сем'ямі. Д. 
меў жыллёвую і гаспадарчыя пабудовы, 
рабочую і прадукцыйную жывёлу, ін- 
вентар, с.-г. ўгоддзі. 

ДЫМАКУР, ды мар, пчалярская пры- 
лада для падкурвання пчол дымам у 
вуллі. Лакальныя назвы дымілка, кура- 
дым, куранка, падкурачка. Дым адганяе 
пчол у глыбіню вулея і робіць іх менш 
куслівымі. Даўней пчол падкурвалі пад- 
паленым кавалкам сухой напаўгнілой 
драўніны (гнілушка, гніляк, курацце, 
курэнь) або кураўкай (курашка) - 
туга скручанай анучкай, абгорнутай 
бяростай. Грымалі яе непасрэдна ў руцэ 
або зашчэмлівалі ў зубель. Больш зруч- 
нымі для падкурвання былі пазней- 
шыя гліняныя Д. ў выглядзе гаршкоў 
і збанкоў з дзвюма ці адной ручкай, 
невялікімі адтулінамі каля дна і вы- 
сокім тонкім горлам або звужанай на 
канцы трубачкай. Такія Д. былі най- 
больш пашыраны ў пераходны перыяд 
ад бортніцтва да пасечнага пчалярства. 
Д. з механічным раздзіманнем агню вя- 
домы з канца 19 ст. Сучасны Д. выраб- 
ляюць з ліставога жалеза; складаецца з 
цыліндрычнага корпуса (вышыня 17-- 
18 см, дыяметр 9--10 см) з канічным 


П. У. Церашковіч. 


адкідным векам, мехам са скуры ці 
моцнай тканіны і зваротнай спружыны 
ў сярэдзіне. З дапамогай меха пад- 
трымліваюць гарэнне паліва (якое ад- 
бываецца ў металічным стакане, што 
знаходзіцца ўнутры корпуса) і на- 
кіроўваюць струмень дыму ў патрэбнае 
месца. Лепшым кураццём лічыцца па- 
рахня лісцевых дрэў -- таполі, вярбы, 


ліпы (не дае гарачага дыму і іскраў, 
якія могуць апячы пчол і падпаліць 
вулей). С. Ф. Цярогін. 


ДЫМКА, чатырохнітовая тканіна. Іл. 
ў арт. Чатырохнітовае ткацтва. 
ДЫМНІК, адтуліна для выхаду дыму 
з курнай гаты. Часцей яго рабілі каля 
печы ў столі, зрэдку - у сцяне, каля 
дзвярэй. Адтуліна затыкалася або за- 
крывалася засаўкай, якую адчынялі, 
калі палілі печ. Часам рабіўся драўляны 
або плецены з лазы і абмазаны глінай 
дымаход, які выводзіўся праз страху 
(пераходная канструкцыя да печы з 
комінам). ., 

ДЫФУЗІЯНІЗМ (ад лац. 4іЙазіо рас- 
паўсюджванне), кірунак буржуазнай 
этнаграфіі. Узнік у канцы 19 ст. Най- 
больш пашыраны ў 1-й пал. 20 ст. 
З сярэдзіны 20 ст. яго ўплыў значна 
змяншаецца. Д. тлумачыць развіццё 
культуры этнасаў не самастойнай іх 
эвалюцыяй, а гал. чынам і нават вы- 
ключна запазычваннем культурных 
дасягненняў інш. этнічных супольна- 
сцей. Д. проціпастаўляе культурную 
дыфузію (прасторавае перамяшчэнне 
з'яў культуры) эвалюцыі, адрывае з'явы 
культуры ад іх стваральніка -- народа, 
ігнаруе сацыяльна-эканам. развіццё як 
умову пэўных культурных дасягненняў 
этнасу, лічыць культурную дыфузію 
сутнасцю, галоўным зместам гіст. пра- 
цэсу, імкнецца ўсю гісторыю чалавецтва 
звесці толькі да культурных кантактаў 
і перанясення культур. Марксісцкая эт- 
награфія разглядае знешні культурны 
ўплыў, знешнія культурныя кантакты 
і сувязі як важны, але не вызначальны 
фактар культурна-гіст. працэсу, які за- 
снаваны пераважна на ўнутраных за- 
канамернасцях развіцця этнасаў. 

: М. Ф. Піліпенка. 
ДЫШАЛЬ, 1) жэрдка, нерухома за- 
мацаваная адным канцом да пярэдняй 
восі калёс пры парнай запрэжцы. Ла- 
кальная назва дышла. Служыць для 
злучэння транспартнага сродку з цягла- 
вай сілай і паварочваецца разам з пя- 
рэднім ходам (воссю). 2) Частка сахі 
для двухваловай або двухконнай за- 
прэжкі. У больш позні час Д. пачалі 
называць і градзіль плуга, да пярэд- 


няга канца якога прымацоўваецца 
ворчык. , 
ДЫЯЛЕКТАЛОГІЯ (грэч. ЧіаІеКіоз 


гаворка--Ід805 вучэнне), раздзел мова- 
знаўства, які вывучае дыялекты (гл. ў 
арт. Дыялектная мова). Вылучылася 
з фалькларыстыкі і этнаграфіі ў пач. 
19 ст. Звесткі пра жывое вуснае маўлен- 
не беларусаў пачалі назапашвацца для 
дыялекталагічных даследаванняў з 
1-й пал. 19 ст. ў выніку адлюстра- 
вання пры фальклорна-этнагр. запісах 
гукавых, граматычных і лексічных асаб- 


лівасцей мясцовых гаворак. Гэтыя за- 
пісы часам суправаджаліся заўвагамі 
пра мясцовую гаворку, індэксамі яе ад- 
метных слоў і інш. Такое адлюстра- 
ванне бел. дыялектнай мовы пры рэ- 
гістрацыі ўзораў нар. вусна-паэтычнай 
творчасці і маўлення, пры раскрыцці 
розных бакоў нар. матэрыяльнай і ду- 
хоўнай культуры было ў дарэвалюцый- 
ны перыяд асноўным (З. Я. Даленга- 
Хадакоўскі, І. Шыдлоўскі, М. А. Дзміт- 
рыеў, Я. Чачот, П. М. Шпілеўскі, 
А. Г.-К. Кіркор, Р. С. Зянькевіч, 
П. В. Шэйн, П. А. Бяссонаў, М. Я. Ні- 
кіфароўскі, Е. Р. Раманаў, М. А. Янчук, 
М. В. Доўнар-Запольскі, А. Я. Баг- 
дановіч, М. Федароўскі і інш.). Па- 
явіліся невялікія агульныя нататкі пра 
жывую бел. мову і яе найважнейшыя 
асаблівасці (К. Ф. Калайдовіч, Ф. Га- 
латузаў, П. Шастакоў, М. Анімеле). 
Спробы лінгвістычнага вывучэння ма- 
тэрыялаў і абагульнення звестак пра 
мясцовае маўленне беларусаў адносяц- 
ца да 2-й пал. 19 ст.- пач. 20 ст. 
(І. І. Насовіч, М. А. Коласаў, 
К. А. Апель, І. А. Нядзёшаў,  Ра- 
манаў, У. М. Дабравольскі, А. К. Серж- 
путоўскі, І. А. Сербаў і інш.). За- 


ДЫЯЛЕКТНАЯ 


ных сумежжаў (П. А. Бузук, П. А. Рас- 
таргуеў), сярэднебел. гаворак (І. В. 
Воўк-Левановіч, С. М. Некрашэвіч). 
Выконвалася шырокая праграма Інбел- 
культа па стварэнню серыі «краёвых» 
слоўнікаў жывой бел. мовы (М. І. Кас- 
пяровіч, М. В. Шатэрнік, І. К. Бяль- 
кевіч, Растаргуеў і інш.). Распачаты 
лінгвагеагр. работы (Бузук). Далейшае 
развіццё атрымала Д. ў пасляваенны 
час. Дэталёва абследаваны мясцовыя 
гаворкі паасобных раёнаў у розных аб- 
ласцях Беларусі, вывучаны шэраг буй- 
ных лексікаграматычных катэгорый і 
фанетычных з'яў дыялектнай мовы 
(П. М. Гапановіч, М. В. Бірыла, 
Ю. Ф. Мацкевіч, А. Р. Мурашка, 
А. І. Чабярук, Н. Т. Вайтовіч і інш.). 
Створана і выдадзена значная колькасць 
дыялектных слоўнікаў і зборнікаў дыя- 
лектных лексічных матэрыялаў і фразе- 
алогіі. Выдадзены фундаментальны 
«Дыялекталагічны атлас беларускай 
мовы» (гл. ў арт. Атлас лінгвістычны), 
а таксама буйныя працы, дзе абагульня- 
юцца яго матэрыялы. Рыхтуецца вялікі 





ваніяны 


Дымакуры: 1 


(Палессе): 2 - 
бляшаны без меха; З -- бляшаны з мехач. 


снавальнікам бел. Д. стаў Я. Ф. Карскі, 
які прысвяціў дыялектнай мове 2-гі том 
сваёй фундаментальнай працы «Бела- 
русы» (1903--22), шэраг артыкулаў і 
спецыяльны нарыс у кнізе «Руская ды- 
ялекталогія» (1924). Пытанні бел. Д. 
асвятляліся таксама ў працах па гісто- 
рыі і Д. рускай мовы ў яе тагачасным 
шырокім разуменні (А. І. Сабалеўскі, 
А. А. Шахматаў, В. А. Багародзіцкі). 
Важнае значэнне мелі працы Маскоў- 
скай дыялекталагічнай камісіі 
(М. М. Дурнаво, М. М. Сакалоў, 
Дз. М. Ушакоў). 

Пасля Кастрычніцкай рэвалюцыі да- 
следаванні па Д. разгарнуліся ў не- 
калькіх кірунках. Працягвалася вы- 
вучэнне асаблівасцей мясцовых гаворак 
паасобных раёнаў БССР, у т. л. бел.- 
ўкр. і бел.-рускіх нацыянальных моў- 


з 


лексічны атлас бел. гаворак, які ў 
комплексе з усімі дыялектнымі лексіка- 
графічнымі працамі адлюструе лексіч- 
нае багацце дыялектнай мовы і закана- 
мернасці яго тэрытарыяльнага раз- 
мяшчэння ў мясцовых гаворках Бела- 


русі. А. А. Крывіцкі. 
ДЫЯЛЕКТНАЯ МОВА, народна- 
дыялектная мова, этнатэрыта- 
рыяльныя разнавіднасці (фармацыі) 


нацыянальнай мовы. Адрозніваюцца ад 
агульнанар. літаратурнай разнавіднасці 
нацыянальнай мовы абмежаваным рэ- 
гіянальным пашырэннем і ўжываннем 
у вусных зносінах звычайна сельскіх 
жыхароў. Выступаюць у выглядзе мяс- 
цовых гаворак. У залежнасці ад пада- 
бенства або агульнасці ў словах, спа- 
лучэннях слоў, а таксама ў гукавым 
абліччы і граматычнай будове мясцовыя 
гаворкі спалучаюцца ў групы, якія ў 
сваю чаргу аб'ядноўваюцца ў дыялекты, 
дыялектныя зоны і інш. Складаная 
сістэма падобных этнатэрытарыяльных 

ГРУПОЎКА ГАВОРАК 
НА ТЭРЫТОРЫІ БЕЛАРУСІ 


ДЫЯЛЕНТНЫЯ ЗОНЫ 


паўночна-заходняя 


паўднёва- ўсходняя 


сярэдняя 
(цэнтральная) 


заходняя 


усходняя 


Кайянец? 
бінка 
ыс, 9. гоКдбрын 


“а... Іванава-- 
Нада А КкАЬ АМ 


Аўтар А А Нрывіцні 


разнавіднасцей характэрна для бел. 
нацыянальнай мовы. Мясцовыя гаворкі, 
якія ўваходзяць у яе склад, групуюцца 
па сваёй генетычнай, спадчыннай агуль- 
насці, а таксама па агульнасці, набытай 
рознымі гаворкамі ў выніку аднолька- 
васці іх этнамоўных сувязей, кантактаў 
у працэсе складвання і гіст. развіцця. 

Паводле спадчыннай агульнасці мяс- 
цовыя гаворкі ў межах Беларусі аб”- 
ядноўваюцца ў 2 буйныя дыялекты - 
паўночна-ўсходні і паўднёва-заходні. 
Паўночна-ўсходні дыялект складаюць 
роднасныя па сваёй зыходнай аснове 
гаворкі мясцовага насельніцтва паўн.- 
ўсх. часткі рэспублікі. Яны характа- 
рызуюцца наступнымі агульнымі асаб- 


лівасцямі: у галіне фанетыкі -- дысімі- 
лятыўнае аканне (в'ьда, тр'ьва, але вады, 
травы, ваду, траву, вадой, травой, 


вадз'е, трав'е) і дысімілятыўнае яканне 
(зімла, піта, але з'амл'і, п'аты, 
з'амл'у, п'ату, з'амл'ой, п'атой, нь з'ам- 
л'е, нь п'ац'е), галосны «е» пад націс- 

кам у адпаведнасці з былым «Б» (л'ес, 
л'еёта, у вадз'е), галосны «о» пад націскам 
у закрытым складзе (год, кот, парог, 


салодкі, гадоў), спалучэнне мяккіх зыч- 
ных «цц», «дз дз», «сс», «з'з», 
«л'л'», «н'н'» і цвёрдых «шш», «жж», 
«чч» у адпаведнасці з былым спалучэн- 
нем падобных зычных з «ў» (плац”- 
ц'а, судз дз'а, л'іе'е'ій, граз'з'у, іл'л'ёш, 
гул'ан' на); у галіне граматыкі - 
канчаткам  «-ы. (-і)» у назоўным 
склоне МН. Л. ў назоўнікаў н. р. 
(вокны, с'олы, пал'і, вул'л'і), а таксама 
ў назоўнікаў м. р. (дамы, нажы, кава- 
л'і), канчаткам «-ам» пад націскам у 
давальным склоне мн. л. ў назоўнікаў 
м. р. (дубам, быкам, кустам) і «-ах» у 
месным склоне мн. л. (у дубах, нь бы- 
ках, у кустах), канчаткам «-ым (-ім)» 
пад націскам у месным склоне адз. Л. М. 
і н. р. ў прыметнікаў і займеннікаў 
(у пустым, у сух'ім, у маўім, у тым), 
канчаткам з фінальным зычным «ць» у 
3-й асобе адз. л. цяперашняга часу аб- 
веснага ладу дзеясловаў 1-га спражэння 
(ідз'ец”, н'ас'ец”, гул'аўіц) і інш. Гэтыя 
асаблівасці ў сваім пашырэнні ў гавор- 


ках ПнУ сумяшчаюцца прыблізна да 
лініі Мядзель - Барысаў - Быхаў - 
Чачэрск (тут і далей гл. карту), якая 

ўмоўна прымаецца за мяжу дыялекту. 
Паводле мясцовых асаблівасцей гаворкі 
паўн.-ўсх. дыялекту падзяляюцца на З 
групы: віцебскую,  усходне-магілёў- 


скую і полацка-мінскую. 
Паўднёва-заходні дыялект складаюць 
гаворкі паўд.-зах. часткі рэспублікі (за 
выключэннем гаворак яе паўд.-зах. 
кутка). Яны характарызуюцца  на- 
ступнымі асаблівасцямі: у галіне фане- 
тыкі - недысімілятыўным (моцным) 
аканнем (вада, трава, вады, травы, 
ваду, траву, вадоіу, травоўу, у ва- 
дз'ё, у трав'ё), пры гэтым пераважна 
няпоўным, з захаваннем у канцавым 
становішчы гука «о» не пад націскам 
с'ёно, л'ёто, тато, много, к'ёпско, чор- 
наго) або оканнем наогул (вода, голова, 


город, л'ёто), недысімілятыўным якан- 
нем (сцана, пата, сцаны, шаты, 
с''ан'ё, п'ац'ё, сц'ану, п'ату, с ц'аноўу, 
п'атоі]у) або еканнем (с'ц'ена, п'ета, 


с'цены, п'еты, с'ген'ё п'ец'ё с'ц'ену, 
п'ету, с'ц'енбўу, п'етоўу), пашырэннем 
галоснага «ё» (закрытага) пад націскам 
у адпаведнасці з былым «Б» (л'ёс, л'ёто, 
у водзе галоснага «б» (закрытага) 
пад націскам у закрытым складзе (гбд, 
кот, парог, сал'ёдкі, гадбў), мяккімі 
зычнымі «ц», «дз», «с», «з», «л», 


«н'» і цвёрдымі «ш», «ж», «Ч» у адпа- 
веднасці з былым спалучэннем падоб- 
ных зычных з «]» (плац'е, судз”а, 
калое'е, гал'0, нас'ён'о, ламач'е) або за- 
хаваннем гэтых спалучэнняў наогул 
(плац'ўе, судз'іая, калбе'ўе, палбз'ўе, 
гал'і0, нас'ен'ў]о.ламач'ўе); у галіне гра- 
матыкі - канчаікам «-а» у назоўным 
склоне мн. л. ў назоўнікаў н. р. (вокна, 
с'Ола, слава, пал'ё) і канчаткам «-е» ў 
назоўнікаў м. р. (нажё, кавал'е), кан- 
чаткам «-бм» пад націскам у давальным 


склоне мн. л. ў назоўнікаў м. р. (дубдём, 


быкбм, братом) і канчаткам «-дх» пад 
націскам у месным склоне мн. л. 
(у дубдх, на быкбх, па братбх), кан- 
чаткам «-дм» пад націскам («-ум» не 
пад націскам) у месным склоне адз. 
л. м. і н. р. ў прыметнікаў і займен- 
нікаў (у пустдм, у сухбм, у маўбм, 
у том, у новум, у гэтум), канчаткам 
«-е (-а)» у 3-й асобе адз. л. цяпе- 
рашняга часу абвеснага ладу дзеясло- 
ваў 1-га спражэння (ідзе, н'ас'ё, 
гул'аўе, с'ачэ, п'іша) і інш. Гэтыя асаб- 
лівасці ў сваім пашырэнні ў гаворках 
на ПдЗ рэспублікі ўтвараюць мяжу 
дыялекту прыблізна каля лініі Вора- 
нава - Дзяржынск - Бабруйск -- Рэ- 
чыца. Гаворкі ўнутры дыялекту (павод- 
ле іх адрозненняў) падзяляюцца .на 
З групы: слуцкую, гродзенска-нава- 
грудскую і мазырскую (усходнепале- 
скую). 

Паміж паўн.-ўсх. і паўд.-зах. дыялек- 
тамі вылучаецца група ся рэднебе- 
ларускіх гаворак, якія склаліся 
ў працэсе ўзаеманакладання і «размы- 
ву» берагоў супрацьлеглых дыялектаў 
на іх стыку (у выніку змешвання іх 
«прыбярэжных» гаворак і ўзаемаўплы- 
ву). Таму гэту групу гаворак часам 


называюць і пераходнай. Аднак у вы- 
ніку ўзаемадзеяння тоесных рознады- 
ялектных асаблівасцей склаліся тут і 
некаторыя «спецыфічныя сярэднебел. 
дыялектныя рысы гібрыднага, або гіпе- 
рычнага, характару. Такімі з'яўляюцца, 
у прыватнасці, канчатак «-о» ў назоў- 
ным склоне адз. л. назоўнікаў н. р., 
якія абазначаюць малых у жывёл і 
птушак (ц'ал' б, жараб'б, птушан'6ё; 
гібрыд паўн.-ўсх. канчатка «-онак» і 
паўд.-зах «-а»), націскныя канчаткі 
«-ец» і «-ыц” (-іц)» з фінальным 
зычным «ц» і ненаціскны канчатак 
«-е. (-а)» у 3-й асобе адз. л. цяпе- 
рашняга часу абвеснага ладу дзеясло- 
ваў як 1-га, так і 2-га спражэнняў 
[ідз'ец”, н'ас'ёец”, крычыц”, грым'іц”, але 
ходз а, носа гул'аўе, рэжа; гібрыд 
паўн.-ўсх. канчаткаў «-ец”, -іц'(-ыц')» 
і паўд.-зах. «-е (-а)» і «-іц” (-ыц))» 


у залежнасці ад спражэння дзеяслова], 
форма адз. л. ж. р. прошлага часу з на- 
ціскам на аснове ў дзеясловаў 1-га спра- 
жэння з націскам на асабовым канчатку 
(н'ёсла, в'ёзла, п'ёкла), канчатак твор- 
нага склону мн. л. назоўнікаў, прымет- 
нікаў і займеннікаў з цвёрдым зычным 
«м» (дамамы, з маладымы, з імы) і інш. 
Межы сярэднебел. міждыялектнай гру- 
пы гаворак вызначаюцца ўмоўна межа- 
мі дыялектаў. 


Паўн.-ўсх. і паўд.-зах. дыялекты 
разам з групай сярэднебел. гаворак 
складаюць асноўны масіў гаво- 
рак бел. Д. м., іх аб'ядноўвае шэраг 
тыповых і важных для бел. нацыя- 
нальнай мовы агульных асаблівасцей: 
дзеканне і цеканне (дз'ен”, дз'адз'ка, 
ц'іха, п'ац'), губна-губны паўгалосны 
гук «ў» (воўк, вяроўка), фрыкатыўны 
заднепаднябенны «г» (год, ц'агнуц)), 
аканне (недысімілятыўнае і дысіміля- 
тыўнае), мяккія зычныя ў становішчы 
перад галоснымі «е», «і» і інш. 

Асноўнаму масіву гаворак бел. Д. м. 
тэрытарыяльна супрацьпастаўляецца 
па сваіх асаблівасцях заходнепа- 
леская група гаворак. Гаворкі 
гэтай групы адрозніваюцца адсутнасцю 
дзекання і цекання (маюць цвёрдыя 
зычныя «д», «т» і мяккія «д», «т» 
(ден”, темны, д'іты, т'ітка), губна-губ- 
ным зычным «в» (вовк, вырэвка), 
фарынгальным гукам «г» (голка, таг- 
нуты), цвёрдымі зычнымі перад галос- 
нымі «е», «і (ы)» (зылёны, лыпа, пы- 
ты) і інш. Зах.-палеская група гаворак 
з'яўляецца часткай дыялекту бел.-ўкр. 
нацыянальна-моўнага сумежжа. Аддзя- 
ляецца ад асноўнага масіву гаворак 
прыблізна па лініі Пружаны -- Ганца- 
вічы - Целяханы - Лунінец - Сто- 
лін. Дыялекты ў іх сучасным струк- 
турна-тэрытарыяльным выглядзе -- пе- 
раважна вынік дывергентнага развіц- 
ця ў мінулым асобных старажытных 
усх.-слав. груп гаворак у працэсе іх 
тэрытарыяльнага пашырэння і ўзаема- 
дзеяння з інш. роднаснымі і няроднас- 
нымі гаворкамі. 


Паводле мясцовых асаблівасцей, што 
ўзнікалі ў частках Д. м. ў выніку 
розных культурна-гіст. умоў развіцця, 
бел. Д. м. падзяляецца на 5 асноўных 
дыялектных зон, якія аб'ядноўва- 
юць гаворкі рознай дыялектнай пры- 
належнасці. 


Спецыфічнымі асаблівасцямі гаворак 
паўночна-заходняй ДЫ Я- 
лектнай зоны з'яўляецца агуль- 
нае скланенне ўсіх назоўнікаў ж. р. (гу- 
с'а, мыша, як з'амл'а, душа), ужыванне 
дзеепрыслоўяў прошлага часу ў ролі 
выказніка (іўдон прышоўшы, ты там н'е 
быўшы, дачка была захварёеўшы), ука- 
зальнага займенніка «гэны», а таксама 
шматлікіх лексічных рэгіяналізмаў, у 
т. л. літуанізмаў і паланізмаў (тыпу 
дзірван, мэндлік, асвёр, конаўка, дзяга, 
абрус, студня і інш.). Гэтымі і інш. 
асаблівасцямі аб'ядналіся ў занальную 
групу гаворкі зах. часткі паўн.-ўсх. 
дыялекту і сярэднебел. групы, а таксама 
паўн. часткі паўд.-зах. дыялекту. 


ДЫЯЛЕКТНАЯ 


Агульнасць гаворак супрацьлеглай 
паўднёва-ўсходняй ДЫ Я- 
лектнай зоны заключаецца ў такіх 
асаблівасцях, як вымаўленне звонкіх 
зычных у складзе ў канцавым становіш- 
чы (хл'еб, горад, казка, салодкі), ужы- 
ванне прыназоўніка «паўз» (паўз хату, 
паўз дарогу), лексічных рэгіяналізмаў, 
у т. л. цюркізмаў (карэц, кабан, лашак, 
тавар, кашара, капіца і інш.). Аб'яд- 
ноўваюць паўд.-ўсх. занальныя асаблі- 
васці ўсх. частку гаворак паўд.-зах. 
дыялекту, сярэднебел. групы і часткова 
ўсх.-магілёўскай групы паўн.-ўсх. 
дыялекту. 

У нейкай меры супрацьпастаўляюцца 
па сваіх асаблівасцях і тэрытарыяльна 
ўсходняя і заходняя дыя- 
лектныя зоны. Яны размяжоў- 
ваюцца прыблізна па мерыдыянальнай 
лініі Полацк - Мінск - Лунінец. Га- 
воркі ўсх. дыялектнай зоны характа- 
рызуюцца ўжываннем указальнага зай- 
менніка «еты», вымаўленнем спалучэн- 
ня зычных «шн» (у словах тыпу малош- 
ны, смашны, рушны), ужываннем пры- 
назоўніка «к» (к нам, к святу, к хаце), 
шэрагам асаблівых занальных слоўні- 
кавых сродкаў, у т. л. запазычанняў 
з рус. мовы (кузнец, кукушка, свадзьба, 
амбар, хазаін, скацерка, мост і інш.). 
У зах. дыялектнай зоне мясцовыя га- 
воркі маюць наступныя асаблівасці: 
ужыванне ўказальнага займенніка «гэ- 
ты (гэны)», прыназоўніка «да» (да 
нас, да свята, да хаты), вымаўленне 
тыпу малочны, смачны, ручны і інш. 


Слоўнік гаворак гэтай зоны характа- 
рызуецца лексікай сучаснага шырокага 
агульна-нар. ўжытку ў літаратурнай 
мове, а таксама запазычаннямі з поль- 
скай мовы (каваль, зязюля, вяселле, 
гаспадар, свіран, падлога, настольнік, 
ровер, арфа, возер, дзісь, фэст і 
інш.). 

Цэнтральную (сярэднюю) 
дыялектную зону складаюць га- 
воркі, якія аб'ядноўваюцца недысіміля- 
тыўным (моцным) аканнем разам з 
толькі цвёрдым вымаўленнем зычнага 
гука «р» (рёчка, вару, зв'ер); маюць 
таксама шмат агульнага ў лексіцы. На 
аснове гаворак гэтай зоны фарміра- 
валіся агульнапрынятыя нормы бел. 
літаратурнай мовы. 


Д. м., мясцовыя гаворкі - моўная 
спадчына бел. народа. У апошнія гады 
ў сувязі з пашырэннем як сродку зносін 
бел. і рускіх літаратурных моў назі- 
раецца натуральнае звужэнне ўжыван- 
ня мясцовых гаворак. Змяняецца і сама 
Д. м.: страчваюцца яе мясцовыя 
асаблівасці і разбураюцца межы этнатэ- 
рытарыяльных разнавіднасцей. Былы 
стракаты дыялектны ландшафт робіцца 
больш аднастайным, згладжаным, ніве- 
ліраваным. Але шматвяковыя моўныя 
багацці, назапашаныя ў гаворках, не 
страчваюцца: яны асвоены і працяг- 
ваюць асвойвацца літаратурнай мовай, 
ператвараючыся ў сродкі агульных 

ДЭМАГРАФІЯ 


зносін; яны служаць таксама крыніцай 
неабходных звестак для розных галін 
навукі -- лінгвістыкі, этнаграфіі, гісто- 
рыі, літаратуразнаўства і інш. Збіран- 
нем матэрыялаў па фанетычнай сістэме, 
граматычнаму ладу і слоўніку мясцовых 
гаворак, а таксама вывучэннем і тлу- 
мачэннем яго займаецца дыялекталогія. 

, А. А. Крывіцкі. 
ДЭМАГРАФІЯ (грэч. дётоз народ-- 
4. агарро пішу), грамадская навука пра 
ўзнаўленне насельніцтва. Вывучае за- 
канамернасці і сацыяльную абумоўле- 
насць нараджальнасці, смяротнасці, 
шлюбнасці, узнаўлення шлюбных пар, 
сем'яў і насельніцтва ў цэлым, даследуе 
змены яго ўзростава-полавай, шлюбнай, 
сямейнай, класавай структуры. Цесна 
звязана з шэрагам грамадскіх навук: 
гісторыяй, эканомікай, сацыялогіяй, 
этнаграфіяй, псіхалогіяй, геаграфіяй 
насельніцтва, сацыяльнай гігіенай і 
інш. 


Насельніцтва -- асноўная вытворчая 
сіла грамадства і спажывец матэрыяль- 
ных і духоўных даброт. Гэтым вызна- 
чаецца практычнае значэнне Д. У яе 
задачу ўваходзіць вывучэнне дэмагра- 
фічнай сітуацыі, аналіз тэндэнцый і 
фактараў дэмаграфічных працэсаў у 
свеце, краіне, асобным рэгіёне і ў роз- 
ных групах насельніцтва. Вялікае 
значэнне надаецца дэмаграфічнаму пра- 
гнозу. Выкарыстоўваючы статыстыч- 
НЫЯ, матэматычныя 1 ўласна 


дэмаграфічныя метады (аналіз пакален- 
няў, метад табліц дажыцця, пладаві- 
тасці, шлюбнасці і інш.), сав. Д. 
распрацоўвае тэорыю ўзнаўлення на- 
сельніцтва, дэмаграфічныя прагнозы, 
якія маюць вял. значэнне для навукова- 
га планавання нар. гаспадаркі, абгрун- 
тоўвае дэмаграфічную палітыку дзяр- 
жавы, тым самым уздзейнічае на 
сацыяльнае і эканам. развіццё сав. 
грамадства. Заканамернасці ўзнаўлення 
насельніцтва сав. Д. разглядае ў цес- 
най узаемасувязі з сацыяльна-эканам., 
паліт., культурнымі, прыроднымі фак- 
тарамі. На мяжы Д. і этнаграфіі скла- 
лася асобная галіна ведаў - этніч- 
ная Д., у задачы якой уваходзяць 
вызначэнне нацыянальнага складу пэў- 
пай вобласці, краіны, даследаванне 
дынамікі нацыянальнага складу насель- 
ніцтва і колькасці асобных народаў 
у працэсе іх гіст. развіцця. Этнічная 
Д. аналізуе асноўныя паказчыкі ўзнаў- 
лення насельніцтва (нараджальнасць, 
смяротнасць, шлюбы, разводы і інш.) 
у этнічным аспекце. Этнаграфія дапа- 
магае Д. раскрыць уздзеянне на дэма- 
графічныя працэсы асаблівасцей куль- 
туры розных народаў. 

На Беларусі дэмаграфічныя даследа- 
ванні пачаліся ў 1890-я г. Па Мінску 
і Магілёву іх вялі мясцовыя гігіеністы 
А. А. Бекарэвіч і Л. І. Галынец, 
у пач. 20 ст.-С. М. Урванцоў, 
В. В. Кошалеў і інш. Пасля Кастрыч- 
ніцкай рэвалюцыі даследаванні па Д. 

пашырыліся. Прааналізаваны вынікі 
перапісаў 1923 і 1926. У 1928 выда- 
дзена праца Б. Я. Смулевіча «Захвор- 
ванне і смяротнасць насельніцтва 
гарадоў і мястэчак БССР». Д. Н. Па- 
слаўскі вывучаў асаблівасці натураль- 
нага руху насельніцтва рэспублікі. 
Значны матэрыял па Д. ёсць у працах 
М. В. Доўнар-Запольскага. У 1920- 
30-я г. бел. вучоныя найбольшую ўвагу 
аддавалі праблемам шлюбу і сям'і. 
Выйшла некалькі прац С. Я. Вальф- 
сона («Сацыялогія шлюбу і сям'і», 


1928, «Сям'я і шлюб у іх гістарычным 
развіцці», 1937, і інш.), апублікаваны 
працы С. З. Кацэнбогена «Спрэчныя 
пытанні  генеаноміі» (Працы БДУ. 
1923. Ле 4--5), С. Топаза «Энгельс аб 
сям'і» (Бальшавік Беларусі. 1941, 
М 1) і інш. У 60-- 70-я г. пытанні 
Д. вывучаліся пераважна ў НДІ экано- 
мікі і эканоміка-матэматычных метадаў 
планавання пры Дзяржплане БССР 
(А. А. Ракаў, Л. І. Маськоў, А. Н. Пеш- 
кава, С. А. Польскі, Я. І. Рубін, Л. І. Слі- 
жанкоў, Л. П. Шахоцька і інш.). 
Распрацоўвалася сістэма дэмаграфіч- 
ных мадэлей і матэматычных праграм 
для прагназіравання насельніцтва ў 
асобных рэгіёнах, абгрунтоўваліся ас- 
ноўныя перадумовы і складаўся праг- 
ноз насельніцтва рэспублікі, абласцей, 
гарадоў і раёнаў, вывучаліся праблемы 
суадносін эканам. развіцця і дэмагра- 


фічнай палітыкі, сацыяльна-эканам. 
аспекты нараджальнасці, смяротнасці 
і працягласці жыцця, маятнікавай 


міграцыі, старэння насельніцтва. Уда- 
сканальвалася метадалогія планавання 
працоўных рэсурсаў, распрацоўка са- 
цыяльна-галіновай і дэмаграфічнай 
структуры занятасці насельніцтва 
БССР. Вывучаліся праблемы вялікіх 


і малых гарадоў, сельскага рассялення 
і працэсаў урбанізацыі ў рэспубліцы. 
У Ін-це эканомікі АН БССР метадамі 
матэматычнай статыстыкі даследаваліся 
ўплыў сацыяльна-эканам. фактараў на 
міграцыю насельніцтва, сістэмы гарад- 
скіх паселішчаў БССР. У Бел. політэх- 
нічным ін-це вывучаюць праблемы 
развіцця сям'і і змены нараджальнасці, 
у БДУ - праблемы сям'і і шлюбу 
(М. Р. Юркевіч), вядуцца тэрытарыяль- 
ныя даследаванні праблем народана- 
сельніцтва і працоўных рэсурсаў БССР 
(Б. А. Манак). Бел. гігіеністы дасле- 
дуюць агульныя пытанні ўзнаўлення 


насельніцтва (Дз. П. Бяляцкі), дзі- 
цячую і перынатальную смярот- 
насць. 


У пач. 1980-х г. цэнтр даследаван- 
няў па Д. перамясціўся ў Ін-т экано- 
мікі АН БССР, дзе створаны аддзел 
Д. і працоўных рэсурсаў. Тут дасле- 
дуюцца тэарэтычныя пытанні Д., меха- 
нізм кіравання дэмаграфічнымі працэ- 
самі і занятасцю насельніцтва, асаблі- 
васці ўзнаўлення працоўнага патэнцы- 
ялу, распрацоўваюцца меры дэмагра- 
фічнай палітыкі, дэмаграфічныя праг- 
нозы і інш. У НДІ аўтаматызацыі сістэм 
планавання і кіравання нар. гаспадар- 
кай пры Дзяржплане БССР распра- 


цоўваюцца матэматычныя праграмы, 
вядуцца разлікі перспектыў колькасці 
насельніцтва па рэспубліцы і абласцях. 


НДІ эканомікі і эканоміка-матэма- 
тычных метадаў планавання пры 
Дзяржплане БССР распрацоўваюцца 


балансы працоўных рэсурсаў. У Бел. 
дзярж. навукова-даследчым і -праект- 
ным ін-це горадабудаўніцтва вывуча- 
юцца асаблівасці і заканамернасці урба- 
нізацыі насельніцтва, у Бел. навукова- 
даследчым і праектна-вышукальным 
ін-це па будаўніцтву на сяле - зака- 
намернасці сельскага рассялення. 

Г. І. Каспяровіч, Л. П. Шахоцька. 
ДЭМАНАЛОГІЯ народная (адгрэч. 
4аітоп бажаство, дух З. Іово5 вучэнне), 
сукупнасць міфічных уяўленняў, засна- 
ваных на першабытнай веры ў духаў 
(нячысцікаў), якія нібыта памагалі 
або шкодзілі чалавеку ў яго справах. 
Вобразы Д. ўласцівы і традыцыйным 
нар. вераванням і сусветным рэлігіям. 
Большасць вобразаў бел. нар. Д. да- 
хрысціянскага паходжання. У Д., як 
і ў міфалогіі, з'явы навакольнага свету 
адухоўленыя нар. фантазіяй, адлюстра- 
ваны ў выглядзе фантастычных істот. 
Дэманалагічныя ўяўленні звязваліся з 
прыроднымі з'явамі (духі прыроды), 
гаспадаркай і хатнім побытам (хатнія 
духі), нягодамі, хваробамі, прычым 
пераважалі вобразы злой сілы. Нар. 
фантазія надзяляла іх чалавечымі 
рысамі; знешне падобнымі да чалавека 
(пераважна на старога дзядка з сівой 
барадой). 

Сярод духаў прыроды вылучаліся 
лясун -- гаспадар лесу, вадзянік -- дух 
вады, палявік, жыцень - духі палёў. 
Існавалі павер'і пра лазавіка, багніка, 
што нібыта жылі ў лазняку, багне. 
Большасць павер'яў пра хатнія духі 
звязана з уяўленнямі пра «апекуна» 
дома і гаспадаркі дамавіка, побач з якім 
бытавалі ўяўленні пра хлеўніка, гумен- 
ніка, лазніка, ёўніка (апошняму часта 
ахвяроўвалі сноп жыта, каб не спаліў 
ёўню). Хваробы, паводле павер'яў, чы- 
нілі цётухны (увасабленне ліхаманкі), 
крыксы, начніцы (увасабленне дзіця- 
чых хвароб), маровая панна (увасабля- 
ла мор, эпідэмію). Увасабленнем тры- 
вожнага сну была мара. Найбольш 
пашыраным у нар. Д. быў вобраз чорта, 
які лічыўся прычынай усякай бяды, 
няшчасця, зла. Пад уплывам хрысціян- 
скай Д. сваімі ўчынкамі і рысамі 
характару ён стаў падобны на д'ябла 
і служыў яго сінонімам. У канцы 19 - 
пач. 20 ст. вобразы нар. Д. стра- 
цілі рэлігійнае значэнне і асталіся 
ў фальклоры як персанажы нар. мастац- 
кай фантазіі (сустракаюцца пераважна 
ў былічках і чарадзейных казках). 

М. Ф. Піліпенка. 





ЕЖА. Характар Е. і харчавання бела- 
русаў вызначаліся накіраванасцю іх 
гаспадаркі. Стараж. славяне былі пера- 
важна земляробамі, таму раслінная Е. 
для беларусаў спрадвечная. Значнае 
месца ў харчаванні займалі дзікарос- 
лыя расліны (шчаўе, цыбуля лугавая, 
часнок палявы, баршчавік, крапіва, ле- 
бяда), ягады, грыбы. Асноўныя спо- 
сабы захоўвання прадуктаў -- сушэнне, 


квашэнне; пазней -- саленне. Рыбу 
(уюноў), грыбы, садавіну сушылі ў пе- 
чах. Большую рыбу, мяса сушылі на 
паветры, пазней -- капцілі. Найбольш 
старажытны пашыраны від расліннай 
Е. да нашагу часу -- каша. Яе варылі з 
абтоўчанага цэлага або з сечанага 
(круп) зерня і молатага (мукі). Кашу 
з цэлага зерня ячменю, радзей пша- 
ніцы, - куццю, груцу, гушчу -- гату- 
юць і ў наш час, пераважна як абра- 
давыя (на куццю, радзіны, памінкі, дзя- 
ды). Крупяную кашу -- традыцыйную 
Е. беларусаў - варылі гал. чынам з 
проса і аўса, ячных і грэцкіх круп, гата- 
валі з малаком, мясам, салам, каўбасой. 
Рэдкія мучныя цестападобныя стравы 
калісьці былі асноўнай Е. у пост і да 
нядаўняга часу шырока бытавалі на 
Беларусі. Паводле спосабу прыгатаван- 
ня адрозніваліся квашаныя (кваша, са- 
ладута, кулага), няквашаныя (калату- 
ша, кулеш, саламаха, лямешка) і з со- 
ладу (саладуха, путра). З аўсянай мукі 
гатавалі кісель, жур, талакно. Былі шы- 
рока вядомы рэдкія мучныя стравы -- 
зацірка, галушкі. Традыцыйная Е. бе- 
ларусаў (як і інш. славян) бліны з 
жытняй, пшанічнай, грэцкай, радзей яч- 
най мукі. Бліны пяклі раніцай на 
снеданне, іх бралі з сабой у поле, у 
дарогу. Наштоўным і шанаваным пра- 
дуктам з мукі быў глеб (жытні, пша- 
нічны), яго пяклі з рознымі дабаўка- 
мі -- бульбай, буракамі, у галодныя га- 
ды - з жалудамі, мякінай. Хлеб звы- 
чайна выпякалі вялікімі (па 4-- б кг) 
боханамі («як падняць»), круглымі або 
прадаўгаватымі (буханкі, буханы, бука- 
ты, куліды). Пяклі на чэрані, падсці- 
лаючы пад яго свежае капуснае, ду- 
бовае, кляновае ці хрэнавае лісце, аер. 
Буханкі абгладжвалі вадой, часам на 
свята ўкачвалі мукой (называлі паляні- 
цамі ці пірагамі). Рэзаў (кроіў) хлеб 
лустамі, скібамі звычайна гаспадар 
сям'і. Першы кавалак зваўся акраец 


ці акрайчык (казалі: «На табе акрай- 
чык, каб быў сын Мікалайчык»), а вель- 
мі тоўсты (на ўсю буханку) -- абертка, 
аколіца, луста, скіба. Як не было хлеба, 
на снеданне раніцай пяклі пры агні 
скавароднік (з хлебнага цеста, якое 
яшчэ не падышло) або праснак, корж 
(з прэснага цеста, часам замешанага на 
сыроватцы). Елі замест хлеба, бралі з 
сабой у дарогу, часам у госці. Святоч- 
нае печыва -- пірагі -- звычайна рабілі 
з пшанічнай мукі. Адным з галоўных 
прадуктаў харчавання была таксама га- 
родніна. Сырымі елі рэпу, рэдзьку, агур- 
кі, моркву, цыбулю, часнок. Гарох і боб 
парылі і пражылі; капусту, буракі, 
бручку, агуркі квасілі, салілі; рэпу, 
бручку, моркву парылі і пяклі. Рэдкія, 
звычайна кіслыя стравы (на першае) 
варылі з капусты, буракоў і бацвіння, з 
салёных агуркоў, са шчаўя, грыбоў, ры- 
бы. Агурочны пустацвет кідалі ў квас, 
халаднік для паху. Першыя стравы ва- 
рылі густымі (казалі «Гушча дзяцей не 
разганяе»). З 18 ст. ў харчаванні бе- 
ларусаў вялікае месца займае бульба, 
якая стала штодзённай сялянскай Е. 
З бульбы гатавалі розныя стравы, яна 
ішла як дабаўка да мучных і гарод- 
нінных. Бульбу варылі цэлую і рэзаную, 
чышчаную і ў лупінах, пяклі, смажылі. 
З дранай бульбы пяклі і пякуць дра- 
нікі і бабку, з тоўчанай робяць камы, 
з пакрышанай - булён. Бульба ідзе 
на прыгатаванне клёцак, калдуноў, за- 
пяканак, піражкоў. Налічваюць звыш 
200 страў з бульбы, таму і называюць 
яе на Беларусі другім хлебам. З ма- 
лочных прадуктаў спажывалі малако, 
тварог, сыр, масла, смятану, сыроват- 
ку, маслёнку (скалоцвіны), малодзіва 
(серу). Малако елі халодным, гатава- 
ным, але пераважна кіслым. Сырадой 


здаўна лічыўся лекавым сродкам. Для 
заквашвання малака не ўжывалі і не 
ўжываюць ніякіх спецыяльных заква- 
сак -- яно кісне само. На тварог кіс- 
лае малако адтопліваюць у печы, залі- 
ваюць у спецыяльны палатняны клі- 
нок, з якога сцякае сыроватка. Тварог 
у клінку завязваюць, кладуць паміж 
дошчачкамі пад камень (гнёт), праз 
пэўны час атрымліваецца сыр. Яго 
спажываюць свежым, у пост сушылі або 
складалі ў дзежку і залівалі растопле- 
ным маслам (масленіца, брынза). На 
сыроватцы рабілі халаднік, варылі 
крупнік, пяклі бліны. Даўнейшы спосаб 
атрымання масла -- праз адагрэў смя- 
таны, пазней яго сталі збіваць (кала- 
ціць) у глінянай пасудзіне, потым у 
спецыяльных бойках. Смятану збіра- 
юць з кіслага малака або з салодкага 
(якое пастаяла ў халодным месцы). 
Спажываюць смятану як закрасу для 
баршчу, квасу, да бліноў і інш. Значна 
меншае месца ў харчаванні беларусаў 


займалі мясныя стравы. Спажывалі сві- 
ное мяса, бараніну, мяса свойскіх пту- 
шак, значна радзей -- мяса кароў, ця- 
лят (ёсць сведчанні, што ў старажыт- 
насці мяса вала не елі). Мяса спажы- 
валі сырым, вараным, печаным, вэнджа- 
ным. Найбольш пашыраная страва з 
сырога мяккага свінога мяса -- каўба- 
са. Мяса захоўвалі таксама ў свіным 


ЕЖА 


страўніку (коўбіку). Сала, здор салілі 
з прыправамі. Сала рэзалі кавалкамі па 
памеру дзежкі, тады яно (добра пра- 
соленае) не жаўцела і добра захоўва- 
лася. Елі яго сырым, печаным (сквар- 
кі); тукам і здорам закрашвалі стра- 
вы; унутраны тлушч ператоплівалі (пе- 
ратоп, смалец). Тлушч з авечак, бараноў 
спажывалі толькі ператопленым (лой), 
з гусей, качак, курэй вытоплівалі сма- 
лец. Са свіных вантроб рабілі вант- 
рабянку (сальцісон), з крыві -- кры- 
вянку, варылі юху, боршч. З ног, галавы 
гатавалі квашаніну. У той дзень, калі 
калолі кабана, гаспадары наладжвалі 
са свежыны багатую вячэру, якую назы- 
валі свежыной, пагалоўшчынай ці ве- 
рашчакай. На вялікія святы заможныя 
сяляне пяклі лепшыя часткі свіной ту- 
шы, цяляці, часам цэлыя кумпякі або 
парася. Мяса перад гэтым трымалі ў 
расоле з прыправай, перад выпечкай аб- 
мазвалі жытнім цестам. 


Час прыёму Е. залежаў ад пачатку 
і заканчэння работы. На снеданне вары- 
лі бульбу, пяклі бліны, яешню (на З 
Беларусі першы прыём Е. часам назы- 


валі абедам). Наступная яда была ў 
паўднёвы час (12-14 гадзін; абед, 
ці полудзень). На першае елі боршч 
з мясам, салам, здорам або алеем, грыба- 
мі; на другое - кашу, камы ці інш. 
страву з бульбы. На заканчэнне абеду 
елі малочны крупнік ці булён; запівалі 
квасам, кампотам, кіслым малаком. 
У поле таксама бралі квас, кашу, бліны 
і інш. У доўгія летнія дні паміж абедам і 
вячэрай палуднавалі (падвячорквалі, 
у час «як сонца зверне»). На вячэру 
звычайна варылі якую- небудзь свежую 
страву (бульбу, булён), пілі малако. 
Е. беларусаў залежала ад пары года, ад 
ступені заможнасці гаспадаркі. У лет- 
няй Е. пераважала свежая гародніна -- 
агуркі, зялёная цыбуля з квасам, боб, 
а таксама малочныя стравы; на перыяд 


цяжкіх с.-г. работ імкнуліся захаваць 
сала, каўбасы, коўбік. Восень, зіма былі 
больш багатымі на хлеб, крупы, мяса, 
назапашаную гародніну. Вясна была 
самай галоднай парой. Царкоўныя зако- 
ны вызначалі перыяды посту (каля 200 
дзён у год), калі забаранялася скаром- 
ная (мясная і малочная) Е. Посная 
Е. -- раслінная і з рыбы. Традыцыйны- 
мі поснымі стравамі былі мучныя -- 
кулага, саладуха, кісель, галушкі, та- 
лакно; боршч ці квас з грыбамі, рыбай; 
селядцы. Асноўнай закрасай у посныя 
дні быў алей, тоўчанае льняное і канап- 
лянае семя, цёрты мак. Выкананне ся- 
мейных і каляндарных абрадаў звяза- 
на з прыгатаваннем абрадавых страў 
і абрадавага печыва. У наш час Е. 
беларусаў стала больш разнастайнай: 
з'явіліся новыя прадукты харчавання, 
сталі шырока ўжывацца стравы інш. 
народаў. Аднак многія бел. нацыяналь- 
ныя стравы па-ранейшаму карыста- 
юцца вялікай папулярнасцю ў рэспуб- 
ліцы і вядомы за яе межамі. 

Г. Ф. Вештарт. 


191 

ЕЗ, загарода на мелкаводных рэчках 
і пратоках, якой перагароджвалі шлях 
рыбе. Будаваліся ў выглядзе часта- 
кольных платоў, платоў-плятнёў або га- 
цей з камення, галля і ламачча. У ад- 
тулінах загароды ставілі рыбалоўныя 
пасткі (бучы, нераты, венцеры). Выка- 
рыстоўваліся пераважна вясной, калі 
рыба са спадам вады вярталася з за- 
літых лугоў і заток. У 19 -- пач. 20 ст. 
на Палессі пры дапамозе ЕЁЕ. лавілі 
аслабленую за зіму рыбу, якая сплывала 


па рэках. У праёмы такіх Е. устаў- 
лялі паплавы. У Слуцкім і Мазырскім 
пав. Е. рабілі ў выглядзе запруды, што 
служыла таксама людзям для пераходу 


праз рэчкі. У Цэнтр. і Усх. Беларусі 
над Е. рабілі памосты з дошак (се- 
джы), на якіх размяшчаліся рыбакі са 
снасцямі (волакам, сакам). Калі рыба 
заплывала ў сеткавы мяшок, яго пады- 
малі на памост. Е. быў пашыраны на 
Беларусі са старажытных часоў. Запру- 
ду без адтулін і пастак называлі за- 
котам. І. М. Браім. 


ЕЛЬСКІ Аляксандр Карлавіч (псеўд. 
Бацян з-над Пцічы, Літвін- 
грамадзянін; 16.6.1934, в. Дудзічы 
Пухавіцкага р-на -- 10.9. 1916), бела- 
рускі пісьменнік, этнограф, гісторык, 
краязнавец, публіцыст ліберальнага кі- 
рунку. Чл. Акадэміі ведаў у ВБрака- 
ве (1892). Скончыў Мінскую гімназію 
(1852). З 1890-х г. жыў у Замосці (Пу- 
хавіцкі р-н), дзе стварыў літаратур- 
на-краязнаўчы музей, у фондах якога 
было каля 20 тыс. рукапісаў, 7 тыс. 
кніг, больш за 1 тыс. гравюр, калек- 
цыі карцін, манет і археалагічных зна- 
ходак. Гісторыі, этнаграфіі, фальклору, 
літаратуры і мове прысвечаны працы 
Е. на польск. мове «Заўвагі аб сялян- 
скім пытанні» (1884), «Пра беларускую 
гаворку» (1885), «Слоўца пра матэ- 
рыялы для вывучэння беларускай га- 
воркі, этнаграфіі і літаратуры» (1886), 
«Нарыс гісторыі мясцовай гаспадаркі ў 
супастаўленні з народнымі звычаямі ад 
першабытных да астатніх часоў» 


(1993--97), «Гістарычныя звесткі пра 
радзівілаўскую ткальню паясоў у Слуц- 
ку» (1893), «Нарыс звычаяў шляхты ў 
супастаўленні з эканомікай і доляй 
народу ў Польшчы і Літве» (1897--98), 
«Гістарычныя звесткі пра фабрыку 
шкла і аздобных люстэрак ва Урэччы 
Радзівілаўскім на Літве» (1899) і інш. 
У артыкулах, якія напісаў для «Геагра- 
фічнага слоўніка каралеўства Польска- 
га і іншых краёў славянскіх» апісаў 
мясцовасці многіх бел. паветаў. Выдаў 
зб. «100 прыказак, загадак, прыдумак 
і гавэндаў для пажытку беларускага 
(крывіцкага) народа» (1908). Аўтар 
дыдактычных вершаваных і празаіч- 
ных твораў на бел. мове ў духу асвет- 
ніцтва і хрысціянскай маралі. 

А. І. Мальдзіс. 


«ЕПАРХИАЛЬНЫЕ ВЕДОМОСТЯИ», 
назва час., афіцыйных органаў епархій 
(у праваслаўнай царкве - царкоўна- 
адміністрацыйная тэрытарыяльная 

адзінка на чале з архірэем), якія выда- 
валіся ў Расіі ў 2-й пал. 19 ст.-- 1917. 
Мелі 2 часткі: афіцыйную (друкаваліся 
ўрадавыя пастановы, указы і распа- 
раджэнні Сінода, царкоўная хроніка) і 
неафіцыйную, дзе змяшчаліся матэрыя- 
лы па этнаграфіі, фальклору, літара- 
туры, археалогіі, краязнаўству, біб- 
ліяграфіі, гісторыі царквы. Выдаваліся 
«Гродненские епархиальные ведомости» 
(1901- 15, Гродна), «Литовекие епар- 
хиальные ведомости»  (1863--1916, 
Вільня, Масква), «Минские епархиаль- 


ные ведомости» (1869--1917, Мінск, Ра- 
зань), «Могилёвские епархиальные ве- 
домости» (1883-1917, Магілёў), «По- 
лоцкие епархиальные ведомости» 
(1974-1917, Віцебск). Я. С. Умецкая. 


ЁЛАЧКА, вясельны атрыбут, які сім- 
валізаваў дзявоцтва маладой, яе самую, 
маладога, іх яднанне. Лакальныя назвы 
гільца, рагацінка. Уяўляла сабой невя- 
лікае дрэўца, дакладней яго верхавінку 
або галінку, зімой - сасны або елкі, 
летам -- яблыні, вішні, грушы, каліны. 
Е. рабілі х ў маладой і маладога 


«Жабка». Выконваюць жыхары вёскі 


Ціхаволя Свіслацкага раёна. 


або толькі ў маладога, утыкалі ў 
адмыслова спечаны хлеб, у некато- 
рых мясцовасцях -- у каравай або спец. 


падстаўку з дрэва. Упрыгожвалі 
разнаколернымі стужкамі, невялі- 
кімі букецікамі з каляровай  па- 


перы, каліны, аўса, барвінку, васіль- 
коў, якія прывязвалі да галінак. Ня- 
рэдка да галінак прымацоўвалі і 


васковыя свечкі. Віць (упрыгожваць) 
Е. запрашалі маладых дзяўчат, перад 
віццём частавалі. Часам віць пачыналі 


маці або бацька маладых. Рабілі Ё. 
ў суборную суботу перад або пасля 
рашчынання каравая. У чае віцця спя- 
валі спецыяльныя песні, пасля закан- 
чэння віцця патрабавалі выкуп (пачас- 


тунак). На працягу ўсяго вяселля Ё. 
стаяла на стале перад маладымі. У час 
абраду звядзення, расплятання касы і 
надзявання чапца маладой на Ё. за- 


пальвалі свечкі. Пасля падзелу каравая 
Ё. разрывалі. Ё., зробленую ў хаце ма- 


ладога, яго дружка, павесіўшы на яе 
вяночак з руты, прыносіў да маладой. 
Л. А. Малаш. 


ЁЎНЯ, старадаўняя гаспадарчая пабу- 
дова для прасушкі збожжавых культур, 
канапель і льну. Канструкцыйна больш 
простая, чым асець. Звычайна квадрат- 
ная ў плане зрубная пабудова з імша- 
нымі сценамі, насыпной столлю і 


шчыльна падагнанымі дзвярамі. У кут- 
ку ля ўваходу ў невялікім паглыбленні 
складалі з камення або збівалі з глі- 
ны печ (без дымахода). Снапы ставілі 


на тонкіх жэрдках (цапках, цапніках, 


каласніках). “?Кэрдкі свабодна пера- 
мяшчаліся на дзвюх умацаваных на 
выш. каля 1 м ад падлогі бэльках. 
Е. часам непасрэдна прымыкала да гум- 
на або будавалася на пэўнай адлег- 
ласці ці нават унутры яго. Тады яна не 
мела страхі. Магла выкарыстоўвацца як 
лазня. Пашырана на Віцебшчыне, Ма- 
гілёўшчыне і часткова Гомельшчыне. 

У. С. Гуркоў. 








«ЖАБКА», традыцыйны танец. Музыч- 
ны памер 72/.. Бытаваў, у асноўным, 
на Пд Бел. Палесся і Віцебшчыне і 
выконваўся мужчынамі. Асноўная тэма 
танца -- жартоўнае перайманне рухаў і 
скокаў жаб, часта з прымяненнем тру- 
кавых рухаў. «Ж.» выконвалася часцей 
за ўсё сола, адным ці двума мужчы- 
намі: абапіраючыся аб падлогу рукамі, 


сагнутымі ў локцях, і пальцамі выцяг- 
нутых ног, адзін з іх падскокамі ру- 
хаўся па падлозе, другі, расставіўшы 
ногі, скакаў над ім. Сярод шматлікіх 
варыянтаў рухаў «Ж.» -- скокі на ру- 
ках з выцягнутымі ўперад нагамі, ско- 
кі адзін цераз аднаго ў гарызанталь- 
ным становішчы, кулянне праз галаву 
і інш. Часам танец выконвалі жанчыны, 
зрэдку з прыпеўкамі ці імітацыяй ква- 
кання жаб. Месцамі танцоры спявалі: 


Скача жабка на дарожке, 
Ці Скача, выцягнуўшы ножкі. 
1. 
Скачу, скачу жабку 
На чатыры лапкі. 
А як стану рагачом, 
Выскачу туркачом. Ю. М. Чурко. 


ЖАБРАКІ, людзі, што існавалі за кошт 
міласціны і ахвяраванняў. У часы феа- 
далізму і капіталізму жабравала пера- 
важна безмаёмаснае насельніцтва: без- 
зямельныя і збеглыя сяляне, гарадская 
галыцьба-плебс (гл. Лёзныя), а такса- 
ма калекі («уломныя»), хворыя, саста- 
рэлыя, сіраты і інш. Часам жабравалі 
вандроўнікі -- рамеснікі, манахі, салда- 
ты, студэнты і інш., якія па просьбе, 
«за росказанье» ці проста «па міласці 
божай» атрымлівалі грошы, бясплатнае 
харчаванне, начлег і інш. У бедных 
сем'ях жабраваць пасылалі дзяцей, каб 
здабыць сродкі для існавання. Цяжкія 
ўмовы жыцця, войны, эпідэміі, не- 
ўраджаі і інш. фактары абумовілі спа- 
гадлівыя адносіны бел. насельніцтва да 
Ж.: за кошт цэркваў, рэлігійных брацт- 
ваў, рамесных цэхаў пры манастырах 
утвараліся шпіталі, начлежкі і інш. даб- 
рачынныя ўстановы. Абавязковым лі- 
чылася раздача міласціны (т. зв. «ял- 
мужная») у дні царкоўных, цэхавых, 
гарадскіх і інш. свят і ўрачыстасцей. 
У 16-18 ст. пры гарадскіх магістра- 
тах-радах існавалі спец. службовыя чы- 
ны -- «старасты калецкія», якія скла- 
далі асобныя «рэестры калецкія» і са- 
чылі за жыццём Ж. У 16-19 ст. 
у шэрагу гарадоў Беларусі (Капылі, 
Магілёве, Слуцку і інш.) існавалі спец. 
аб'яднанні -- «цэхі ўломных», «брацт- 
вы Ж.» і інш., якія мелі свае ўлас- 
ныя статуты («вількеры»), органы са- 
макіравання, часам - прывілеі, касы 
ўзаемадапамогі і інш. Часта Ж., каб 
захаваць свае сакрэты ці сакрэты брацт- 
ва, карысталіся ўмоўнымі мовамі (гл. 
таксама Адверніцкая гаворка, Любецкі 
лемент, Семежаўскіт жабракоў мова). 

У. І. Чаквін. 


ЖАК, традыцыйная рыбалоўная 
снасць; сеткавы мяшок (куль) на аб- 
ручах з адной або дзвюма перагарод- 
камі (горламі) унутры; тое, што і 
венцер. 

ЖАЛЕЗНЫ ЧАЛАВЁК, вобраз у ста- 
радаўніх павер'ях беларусаў і інш. сла- 
вянскіх народаў; міфічная істота, што 
жыве ў балоце або ў лесе. Паводле 
ўяўленняў -- волат з жалеза, які ахоў- 
вае свае ўладанні. На Палессі ім звы- 
чайна палохалі дзяцей, каб не хадзілі 
адны ў лес: «Не йдзі ў лес, бо там 
у болоці такі зелезны чоловек ходзіць 
да ўхопіць цебе» (в. Млінок-Перароў- 
скі Жыткавіцкага р-на). Этнограф 
К. Машыньскі адзначаў, што элемент 


13. Зак. 566 


«жалезны» ў міфалогіі беларусаў і інш. 
слав. народаў часта выконваў функцыю 
адпужвання: параўн., жалезная баба, 
што жыве пад мастом (Палессе), жа- 
лязнячка -- старая, якой палохалі дзя- 
цей, каб не хадзілі ў агарод (руск.), 
жалезныя грудзі ў русалак і зубы ў 
розных дэманаў (серб. Гвоздензуб) і 
інш. Паводле Л. Р. Барага, у сюжэ- 
тах чарадзейных казак некаторых наро- 
даў («Дух у блакітным святле»), ЖЖ. 
ч.-- выканаўца волі юнака, якому на- 
лежаць цудадзейныя прадметы, што да- 
юць уладу над ім. Аб глыбокай ста- 
ражытнасці ўяўленняў пра Ж. ч. і іх 
праслав. характары сведчаць паралелі 
ў міфалогіі інш. славян, а таксама су- 
падзенне ці блізкасць звязанай з ім 
атрыбутыкі; напр., балг. Железен човек 
жыве ў балоце, серб. Гвоздени човек - 
у калодзезі і г. д. Вобраз К. ч. як 
ахоўніка багаццяў роднай прыроды ад 
несумленных яе пераўтваральнікаў вы- 
Вара у рамане «Неруш» В. Назь- 

о (1981). Г. А. Цыхун. 
ЖАЛЁЙКА, старажытны духавы языч- 
ковы музычны інструмент. Называлі 
таксама дудка, ражок, пішчык, чарот- 





Жалейкі: 
ІНЧЫКІ. 


(злева направа) чаротка і пі- 


ка. Канструкцыя ЖЖ. пры захаванні вы- 
значальнай адзінкі -- адзінарнага языч- 
ка-пішчыка - дапускае варыянтнасць 
інш. элементаў. Мясцовыя разнавіднас- 
ці К. адрозніваюцца матэрыялам (дрэ- 
ва, саломіна, гусінае пяро, чарот, рог), 
колькасцю адтулін (4- 12, ёсць і без 
іх), адсутнасцю або наяўнасцю раст- 
руба, прынцыпамі вырабу і мацаван- 
ня язычка (бывае наразны або пры- 
вязаны), памерамі (100- 360 мм). Гу- 
чанне моцнае, рэзкае, крыху гугня- 
вае. Ігралі на ЖЖ. сола і ў ансамблі 
са скрыпкай, цымбаламі, гармонікам па- 
асобку або ў розных камбінацыях, ча- 
сам далучалі і барабан. У рэпертуары 
жалеечнікаў песенныя і танцавальныя 
мелодыі, вясельныя маршы, часам 
пастухоўскія сігнальныя найгрышы. 
Інструмент быў пашыраны па ўсёй Бе- 
ларусі ў музыкантаў-прафесіяналаў і 
пастухоў; дзеці выкарыстоўвалі К. для 


ЖАНІЦЬБА 


забавы. З сярэдзіны 19 ст. інтэнсіўна 
выцясняецца кларнетам. У наш час 
трапляецца рэдка. Ж. апета ў бел. нар. 
песнях і ў прафесійнай паэзіі (упа- 
мінаецца ў ананімнай паэме 1-й пал. 
19 ст. «Тарас на Парнасе»; першы зб. 
аа Я. Купалы названы «Жалей- 


ка»). ЖЖ.-- важны канструкцыйны эЭле- 
мент дуды. І. Дз. Назіна. 
ЖАНІХ, суджаны, мужчына, які 


мае нявесту; будучы муж нявесты; муж- 
які ўступае ў шлюб; 


чына, халасты 








Жалейка. 


Жалейка - дудка язычковая. 


мужчына, які думае жаніцца і шукае 
нявесту. 


«ЖАНІЦЬБА КОМІНА», абрад, у якім 


выяўляецца культ агню- -багача, хатніх 
духаў-продкаў і, магчыма, Перуна. На- 
зывалі таксама «жаніцьба лучніка», 
«жаніцьба пасвета». Вядома больш за 
10 запісаў абраду, зробленых, у асноў- 
ным, на Палессі ў 19- пач. 20 ст. 
Упершыню на яго звярнуў увагу 


П. В. Шэйн у пач. 1880-х г. «Ж. к.» 
праводзілася два разы ў год: на Сымона 
(1 верасня с. ст., у асобных вёсках 
крыху раней ці пазней), калі скара- 
чаўся светлавы дзень і пачынала рана 
цямнець, і вясною на Фаміным тыдні 
(тыдзень пасля вялікадня), калі асн. 
сялянская работа была ў полі. Пад ко- 
мінам (прымацаванай да спецыяльнай 
адтуліны на столі ў хаце вял. трубой, 
сплеценай з лазы ці зробленай з меш- 

ЖАНІЦЬБА 


кавіны і 
пасвет 


абмазанай глінай) вешалі 
(лучнік) -- звычайную патэль- 


ню ці квадрат металічнай рашоткі. На 
ім гарэла лучына, што асвятляла хату 
селяніна ў доўгія асеннія і зімовыя 
вечары. Комін упрыгожвалі ручнікамі, 
кветкамі, стужкамі. «Частавалі» агонь 


Віцебскі жлоб 18 ст.: 1 -- агульны выгляд: 
2 -- канструкцыя вяртушкі. 


на пасвеце гарэлкаю, кідалі кавалкі са- 
ла, зерне, арэхі і інш. ласункі. Пры- 
сутныя выказвалі пажаданні ў сямей- 
ным і гасп. дабрабыце, каб спорылася 
работа. ЎКанчыны спявалі вясельную 


песню «жаніху» («Ой, прыйшлі ж но- 
чанькі доўгенькі, // Пасвяці ж нам, ко- 
міну беленькі. // Мы ж цябе кветкамі 
ўбіралі, / / Бервяночкам, рутай апераза- 


лі...»), з якой відаць, што маладыя -- 
Комін і Праца («Праца наша -  дзеў- 
ка гарненька, // Палюбіці Коміна ра- 
дзенька»). У песні выказвалася прось- 
ба, каб комін будзіў усіх рана, даваў 
святло для хатніх работ, «кручу, вёрчу і 
буры праганяў, // Дым і сажу нёс во- 
рагам...». Да язычніцкага абраду «Ж. 
к.,, які ўжо даўно не бытуе, царкоўні- 
кі прыстасавалі свята «Жаніцьбы 
свечкі» (свята свечкі). А. Ю. Лозка. 

«КАНІЦЬБА ЦЯРЭШКІ», народная 
гульня, прымеркаваная да каляд. Па- 
пулярная на Пн Беларусі. Выбраныя 
са старэйшых удзельнікаў «маці» і 
«бацька» злучаюць хлопцаў і дзяўчат 
у пары («жэняць» іх). Гульня спалу- 
чаецца з рознымі танцамі («Бычок», 


«Бярозка», полькі), вясёлай мітуснёй 
(дзяўчаты ўцякаюць па чарзе ад хлоп- 
цаў уздоўж выстраеных у дзве лініі 

Выдзеўбаная жлукта-кадаўб без дна ў 
цэбры. Вёска Запярынне Пухавіцкага 
раёна. 


пар, а хлопцы даганяюць іх), прыпеў- 
камі на калядны напеў. Ю. М. Чурко. 
ЖАРСТВА, дробныя каменьчыкі, што 
ўтвараюцца пры натуральным разбу- 
рэнні горных парод або спецыяль- 
ным крышэннем камянёў на дробныя 
часткі. Лакальная назва жарствіца. 
Ужываецца ў ганчарстве ў якасці кам- 
панента фармовачнай масы для надан- 
ня ёй большай вогнетрываласці. Атрым- 
лівалі К. з камянёў, перапаленых у лаз- 
ні, хатняй печы ці на вогнішчы. Іх 
раздрабнялі ў звычайнай драўлянай 
ступе таўкачом з металічным канцом 
або пры дапамозе прыстасавання нак- 
шталт стараж. зерняцёркі (на камені з 
увагнутай паверхняй К. расціралі 
акруглыя па форме каменным бітуком). 

Я С. А. Мілючэнкаў. 
«ЖГУЦІКІ», гульня. Рэгіянальная на- 
зва «У жутку». На пачатку выбіраюць 


«дзеда» (або «бабу»), які будзе кіра- 
ваць гульнёю, трымаць на сваіх кале- 
нях закрыты твар аднаго з удзель- 
нікаў. Хто-небудзь, каго затым трэба 
адгадаць, б'е па спіне таго, чый твар 
закрыты, жгуцікам (скручаная хустка 
або ручнік). М. Я. Нікіфароўскі за- 
фіксаваў гульню, дзе ўдзельнікі сядзелі 
кругам. Яны перадавалі пад каленямі 
жгуцік, які неабходна было схапіць, 
каб не атрымаць удар па спіне. Гульня 
развівала спрыт, псіхалагічныя навыкі. 
У паметах на палях некаторых кніг 
«Ж.» зафіксаваны ў 14 ст. 

А. Ю. Лозка. 


 КИВАЯ СТАРИНА», часопіс. Выда- 
ваўся аддзяленнем этнаграфіі Рускага 
геаграфічнага таварыства ў Пецярбур- 
гу ў 1890--1916. Выходзіў 4 разы на 
год. Друкаваў даследаванні і матэрыя- 
лы па этнаграфіі і фальклору народаў 
Расіі, а таксама замежных краін. Асн. 





Бандарная жлукта з карытцам. 


ўвагу аддаваў апісанню побыту, абра- 
даў, жылля, адзення, нар. медыцыне. 
З артыкуламі, прысвечанымі бел. этна- 
графіі і фальклору, выступалі У. М. 
Дабравольскі, М. В. Доўнар-Запольскі 
(«Заметкі па беларускай этнаграфіі», 
1593, вып. 2, 3, 1894, вып. 1), П. П. Дзе- 
мідовіч («Беларускія дзіцячыя гульні», 
1898, вып. 3-- 4), Я. Ф. Карскі, М. М. 
Косіч («Літвіны-беларусы Чарнігаў- 
скай губерні, іх побыт і песні», 1901, 
вып.1--4), Е. Р. Раманаў, М. А. Саковіч, 
А. К. Сержпутоўскі, П. В. Шэйн. Змя- 
шчаў рэцэнзіі на працы бел. этногра- 
фаў і фалькларыстаў, справаздачы пра 
этнагр. экспедыцыі. Г. А. Пятроўская. 
ЖЛОБ, тып беларускага народнага 
лялечнага тэатра батлейка. Быў пашы- 
раны ў асн. на Віцебшчыне ў 17 -- пач. 
19 ст. Спалучаў статычную лялечную 
панараму з рухомым тэатрам ценяў. 
Паказы звычайна былі звязаны з рэлі- 


гійным святам нараджэння Хрыста і 
адбываліся ў час каляд (жлобам на 
Віцебшчыне называлі яслі для кармлен- 
ня жывёлы; паводле рэлігійнага міфа, 
Хрыстос у час пакланення вешчуноў 
ляжаў у яслях). Знешне 7. нагадваў 
макет 2-яруснай 3-купальнай царквы. 
Ніжні ярус меў З нішы-аддзяленні. 
У сярэдняй (кампазіцыя з нерухомых 
лялек -- сцэна «Пакланенне вешчу- 
ноў»), якая мела шкляныя дзверцы, у 
час паказу запальвалі свечку і статыч- 
ная лялечная мізансцэна адлюстроўва- 
лася на задняй люстраной сценцы. 
Аддзяленні, дзе адбывалася дзеянне 
(верхні ярус і бакавыя нішы ніжняга), 
заклейваліся прамасленай паперай -- 
экранамі, за якімі ставілі вяртушкі (ру- 
хала іх цяпло ад запаленай свечкі або 
батлейшчык). У ніжняй частцы яе за- 
мацоўваліся плоскія, выразаныя з 
бляхі або картону, фігуркі персанажаў, 
якія ад святла запаленай свечкі давалі 

Жорны. Гродзеншчына. Пачатак 20 ст. 


на экране адбітак рухомых ценяў-сілуэ- 
таў. Дзею каменціраваў сам батлей- 
шчык або суправаджалі адпаведныя 
надпісы. У Ж. выконваліся сцэны 
«Уцёкі ў Егіпет», «Паход цара Ірада», 
«Падарожжа вешчуноў у Іерусалім». 
Паказы суправаджаліся спяваннем 
псалмоў і кантаў. М. А. Каладзінскі. 
ЖЛУКТА, бандарная пасудзіна для за- 
парвання бялізны. У тыповым варыян- 
це мела кадзепадобную форму, да 1 м 
у вышыню, на трох ножках (утвараліся 
даўжэйшымі клёпкамі). Бялізну склад- 
валі ў К. і залівалі шчолакам або пе- 
расыпалі попелам (найлепшым лічыўся 
попел бярозавай драўніны), потым залі- 
валі кіпенем. Праз некаторы час ваду 
злівалі праз адтуліну ў днішчы (за- 
крывалася коркам), а бялізну паласкалі 
ў балеі ці ночвах. Часам у сялянскай 
гаспадарцы выкарыстоўвалі і больш 
архаічны від 7К.-- кадаўб, зроблены са 
ствала дрэва, часта без днішча (ста- 


вілі яго ў цэбар ці кадку). У сялян- 
скім побыце 7. выкарыстоўвалася да 
сярэдзіны 20 ст. В. С. Цітоў. 
ЖМЕНЯ, адзінка колькасці лёну, збож- 
жа (зжатых каласоў). Метрычнае зна- 
чэнне прыблізнае, адпавядае колькасці 
сцёблаў, што можна ўзяць жменяй за 
адзін раз. 

«ЖМУРКІ», дзіцячая гульня. Рэгія- 
нальныя назвы «Хавалкі», «Хованкі», 
«Плюшч», «Кулюкушкі». Існуе некаль- 
кі варыянтаў. Калі гуляюць на вуліцы, 
на пачатку пры дапамозе лічылкі 
(«Кацілася торба з высокага горба, / / 
А ў той торбе хлеб-пшаніца.// З кім 
жадаеш падзяліцца?»), «палачкі» вы- 
біраюць, каму «жмурыцца», «плю- 
шчыць». Выбраны заплюшчвае вочы, а 
ўсе хаваюцца, пасля чаго ён шукае іх. 
Першы знойдзены «жмурыцца». Гуль- 
ня працягваецца. Калі гуляюць у хаце 
(гульня «Сляпак»), аднаму з ігракоў 
завязваюць вочы і ён ловіць астатніх. 
Есць і больш тэатралізаваныя «ЖЖ.», вя- 
домыя пад назвамі «Слепа кура», «Ла- 
віць куры», «Куры», «У ката», «Дуб» 
і інш. На некаторых малюнках на 
палях сярэдневяковых кніг адлюстра- 
ваны эпізоды гульні, падобнай да «Ж.» 

(«Раман пра Аляксандра», 1338- 44). 
, А. Ю. Лозка. 
ЖОЛАБ, 1) прадаўгаватае паглыблен- 
не, выдзеўбанае ў чым-небудзь, а такса- 
ма прыстасаванне падобнай формы з 
дошак для сцёку вадкасцей або перасы- 
пання чаго-небудзь. 2) Драўлянае 
карыта, у якое закладваецца корм жы- 
вёле. 
ЖОРНЫ, прылада для памолу зерня; 
ручны млын. Былі каменныя і драўля- 
ныя. Каменныя ЖЖ. ў Ст. Русі ўжываліся 
паўсюдна. У Паўд.-Зах. і Паўн.-Усх. 
Русі іх рабілі з пясчаніку, буйназярніс- 
тага граніту, вапняку, дыярыту. Скла- 
даліся ІЖ. з 2 каменных дыскаў дыя- 
метрам 35--50 см, таўшчынёю 10- 
13 см, пастаўленых у скрынку ці станок. 
Каб мука лепш ссыпалася, паверхню 
ніжняга каменя рабілі трохі выпуклай, 
а верхняга -- увагнутай, для лепшага 
размолу зерня рабочая паверхня мела 
насечкі. Пазней майстравалі больш ма- 
сіўныя, удасканаленыя ІЖ. з камяня- 


ЖОРНЫ 


мі дыяметрам 55-70 см, выш. 15-- 
20 см. Ніжні нерухомы камень звы- 
чайна быў таўсцейшы, верхні (верха- 








Жорны каменныя. 


Жорны: 1- 2 - драўляныя; З - каменныя. 


вік) -- больш лёгкі; ён меў у сярэ- 
дзіне адтуліну для засыпкі зерня, 
мацаваўся, паднімаўся і апускаўся пры 
дапамозе паўпрыцы -- жалезнай кры- 
жавіны або пласціны, якая круцілася 
на шпяні, замацаваным у ніжнім камені. 
Камень прыводзіўся ў рух пры дапамозе 
доўгага круглага кія (млёна), верхні 
канец якога ўстаўляўся ў бэльку ці 
ў адтуліну спецыяльнай планкі, прыбі- 
тай да сцяны, а ніжні - у жалезную 
скабу на краі верхняга каменя. Су- 
стракаліся “Ж. з кароткай ручкай. 
Шлпень прымацоўваўся на спец. пад- 
стаўцы, якую паднімалі і апускалі клі- 
нам, каб мяняць вышыню стаяння 
верхняга каменя і рэгуляваць мліва. 
Пры адсутнасці камянёў ці пясчаніку 
жарнавыя паставы рабілі з дубовых 
калодак, на рабочую частку якіх набі- 

ЖУПАН 


валі веерападобнымі радамі кавалач- 
кі чыгуну або жалеза. Такія Ж. сустра- 
каліся пераважна на Палессі, боль- 
шасць з іх не мелі паўпрыцы. Формы 
і памеры станка былі розныя: чатырох- 
вугольны -- 80 Х 80 ці 90 Х 90 см (па- 
шыраны па ўсёй Беларусі), круглы -- 
дыяметрам да 80 см (сустракаўся на 
Палессі і Цэнтр. Беларусі), у выглядзе 
почваў (ва Усх. і Паўд.-Усх. Беларусі). 
Яшчэ ў канцы 19 -- пач. 20 ст. Ж. былі 
неабходнай прыналежнасцю амаль кож- 
нага сялянскага двара. Стаялі яны 





Жупан з кунтушом (партрэт Ншыштафа 
Весялоўскага невядомага мастака). 1636. 


звычайна ў сенцах, радзей у хаце або 
варыўні. За дзень на каменных Ж. 
можна было змалоць 2-3 пуды зерня. 
Да 1920-х г. значную частку зерня 
бел. сяляне малолі ў Ж., бо плата за 
мліва складала дзесятую частку пры- 
везенага ў млын зерня, што для бедня- 
коў было не пад сілу. Ва ўжытку за- 
хаваліся да 1950-х г. Л. І. Мінько. 
ЖУПАН, старадаўняе верхняе муж- 
чынскае і жаночае адзенне ў палякаў, 
беларусаў і інш. славянскіх народаў. 
У 16-19 ст. быў абавязковай часткай 
адзення шляхты, мяшчан, укр. казацт- 
ва. Шылі пераважна з белага або шэрага 
сукна (радзей жоўтага, блакітнага ат- 
ласу, аксаміту). Крой двухбортны з вуз- 
кімі рукавамі і стаячым каўняром, 
спінка прыталеная, з бакоў устаўляліся 
кліны. Пярэднія гладкія полкі зашпіль- 
валі на гузікі. Звычайна падпяразвалі 
поясам. Паверх ЖЖ. насілі кунтуш. 

ЖУР, даўняя страва з аўсянай мукі. 
Лакальная назва кісяліца. Аўсяную 
муку (з неабтоўчанага аўса) або вот- 
руб'е рашчынялі вялікай колькасцю 
вады. Каб хутчэй укісала, клалі кава- 
лачак хлеба. Калі рошчына (мел) 
укісала, яе працэджвалі на сіта. Як 
адстаіцца, рэдкую частку (квасліны, ма- 
лако) злівалі і варылі Ж., а з густой 
(цэда) -- кісель. Вядомы і інш. спосаб 
прыгатавання: муку або вотруб'е ра- 
шчынялі густа і варылі кісель, а астат- 
кі ад працэджвання залівалі вадой 
яшчэ раз і гатавалі ЖЖ. Страву пад- 
сольвалі, заскварвалі або запраўлялі 
алеем і елі звычайна з бульбай (такі 
ІЖ. вядомы паўсюдна на Беларусі). 
На Цэнтр. Палессі Ж. варылі няква- 
шаным. На Паўн.-Зах. Беларусі і Палес- 
сі Ж. гатавалі з рошчыны на хлеб -- 
рошчыну разводзілі вадой і варылі, да- 


баўлялі прыправы, сала. ІК. елі га- 
рачым. . Г. Ф. Вештарт. 
ЖУРАВЕЛЬ, традыцыйнае прыстаса- 
ванне пры студні для даставання вады. 
Укапаная ў зямлю саха, у развілцы 
якой замацаваны рухомы на металіч- 
най восі рычаг-вага. Да верхняга канца 
рычага-вагі прывязаны драўляны шост 
з вядром, да ніжняга - процівага. 
У 1-й чвэрці 20 ст. з паніжэннем узроў- 
ню грунтавых вод 7К. пачаў выходзіць 
з ужытку. На змену яму прыйшло новае 
пад'ёмнае прыстасаванне -- калаўрот. 
У наш час 7К. спарадычна сустрака- 
ецца паўсюдна на Беларусі. У. С. Гуркоў. 
«КУРАВЕЛЬ», традыцыйны танец. 
Лакальныя назвы «Жораў», «Бусел». 
Паходзіць са старажытнаслав. караго- 
даў, дзе выканаўцы пераймалі рухі 
жураўля. Танцоры выстройваліся лан- 
цужком ці парамі і ішлі па крузе, вы- 
пісваючы розныя зігзагі, потым Ввы- 
стройваліся касяком, рабілі паклоны з 
узнятымі і злучанымі наверсе рукамі, 
што нагадвала рухі жураўля. У асоб- 


ных варыянтах танца захаваліся эле- 
менты гульні і гумару, уласцівыя 
абраду калядавання; «журавель» тан- 


цаваў, імправізаваў, торкаў дзюбай 
прысутных. «К.» выконвалі часта з 
прыпеўкамі. Напраклад, у Брэсцкай 


вобл. спявалі: 


Журавель, журавель 

Павадзіўся да бабіных канапель. 

А я цябе, журавушка, злаўлю, 

Да сама накармлю. Ю. М. Чурко. 
«ЖУРАВЕЛЬ», танец-гульня. Некаль- 
кі дзяўчат танцуюць, іншыя ахоўваюць 
іх ад «жураўлёў» (хлопцаў), спяваюць: 
«Пасею я лён, канапель, / /Налятае жу- 
равель...». Калі хлопцы лавілі дзяўчат, 
спявалі ўсе разам: «Ішлі хлопцы мя- 
жою,/ /Пілі смалу дзяжою..» (Запіс 
А. Я. Васільевай, 1879, в. Беседкі Ма- 
зырскага пав.). У запісе П. М. Шпі- 
леўскага (1853) выканаўцы павольна 





Вёска Абакумы Лоеў- 


Журавель студні. 
скага раёна. 


паднімаюць то правую, то левую нагу, 
імітуючы крокі жураўля. У цэнтры кру- 
га ходзіць хлопец -- «журавель». Налі 
пары кружацца, «журавель» імкнецца 
вырваць якую-небудзь дзяўчыну з рук 
кавалера. Дзяўчаты спяваюць: «Да 
ўнадзіўся журавель/ /Да да нашых 
канапель...». Калі дзяўчаты закрычаць: 
«Хапай, журавель!» -- ён павінен сха- 
піць за руку і станцаваць з дзяўчы- 
най адзін круг. «ЎКЖураўлём» у крузе 
застаецца хлопец без пары. Вядома і 
гульня «У жорава» (запіс У. М. Дабра- 


вольскага, 1903, Смаленская губ.), 
у якой дзейнымі асобамі выступалі 
«маці», «жораў» і «дзеці». «Маці» 


размаўляе з «жоравам», які хоча зла- 
віць і з'есці «дзяцей». «Жораў» хапае 
«дзяцей», яны ловяць злодзея і дзяў- 
буць яго пальцамі па макаўцы. Тое ж 
робяць і з «маці», якая не ўберагла 
«дзяцей». У танцах і гульнях пра жу- 


раўля выяўляюцца стараж. вераванні ў 
культ птушак (жывёльны татэмізм). 
Паводле назіранняў М. М. Нікольскага, 
на Палессі журавель лічыўся «падаў- 
цом усякага дабра». А. Ю. Лозка. 
«КУРАВЕЛЬ», маска-персанаж у ста- 
ражытным народным калядным абра- 
дзе. Узнікла ў часы язычніцтва і 
звязана, як мяркуюць, з татэмічным 
ушанаваннем аднайменнай птушкі. 
Найбольш пашырана на Палессі, дзе 
захавалася і ў наш час. Называюць 
таксама «Жораў», «Бусел». 

Маска ўяўляе сабой насаджаную на 
кій драўляную птушыную галаву, да 
якой прымацоўвалі прызбораную пос- 
цілку ці прасціну. На ролю «Ж.» вы- 
біралі юнака, здольнага пластычна пе- 
радаць звычкі і характар паводзін 
птушкі. Як маска-персанаж нар. сме- 
хавой культуры «Ж.» уваходзіў у аб- 
ходны гурт калядоўшчыкаў поруч з 
«Казой», «Кабылай», «Мядзведзем». 
Выступленні яго мелі імправізацыйна- 
гульнёвы характар: ён танцаваў, дзёўб 
прысутных, заглядваў у гаршкі са 
стравай і г. д. М. А. Каладзінскі. 


«ЖУРНАЛ МИНИСТЕРСТВА ВНУ- 


ТРЕННИХ ДЕЛ», часопіс, орган Мі- 
ністэрства ўнутраных спраў Расіі. 
Выдаваўся ў Пецярбургу ў 1829- 61. 
Змяшчаў афіцыйныя дакументы, звест- 
кі пра дзейнасць міністэрства, статы- 
стычныя матэрыялы, апісанні гарадоў, 
губерняў і інш. Некалькі статыстыч- 
ных публікацый прысвяціў Беларусі: 
«Статыстычны агляд губернскага гора- 
да Магілёва» (1837, 1840), «Статыстыч- 
ныя звесткі пра Віцебскую губерню» 
(1841), «Медыка-статыстычныя нататкі 
пра Магілёўскую губерню» (1848) і інш. 
Праблемам развіцця эканомікі Белару- 
сі, становішча сялян, пытанням гісто- 
рыі, этнаграфіі і фальклору беларусаў 
прысвечаны артыкулы і нарысы «Паў- 
ночна-Заходні край імперыі ў міну- 
лым і сучасным выглядзе» М. І. На- 
дзеждзіна (1843), «Нарысы Беларусі» 
Р. А. Падбярэскага (пер. з польск., 
1845), «Дарожныя нататкі пра Заход- 
нюю і Паўднёва-Заходнюю Расію» 
К. І. Арсеньева (1845), «Нататкі пра 
Беларусь» М. С. Шчукіна (1846). 

С. А. Кузняева. 


«ЖУРНАЛ МИНИСТЕРСТВА НАРОД- 
НОГО ПРОСВЕІЦЕНИЯ», часопіс, ор- 
ган Міністэрства нар. асветы Расіі. 
Выдаваўся ў Пецярбургу ў 1834- 1917. 
Складаўся з афіцыйнай часткі (матэ- 
рыялы мін-ва) і неафіцыйнай (арты- 
кулы па нар. асвеце, класічнай філало- 
гіі, гісторыі, літаратуры, фальклору). 
На старонках часопіса з матэрыяламі, 
прысвечанымі Беларусі, выступалі М. В. 
Доўнар-Запольскі, Я. Ф. Карскі, Ф. І. 
Леантовіч, П. М. Шпілеўскі і інш,, 
змешчаны рэцэнзіі на працы М. Я. Ні- 
кіфароўскага, Е. Р. Раманава, М. Фе- 
дароўскага, П. В. Шэйна і інш. Вы- 
дадзены зводныя паказальнікі зместу 
часопіса. , Г. А. Пятроўская. 
ЖЫВЁЛАГАДОЎЛЯ, галіна сельскай 
гаспадаркі па развядзенню свойскай 
жывёлы; адзін з найважнейшых трады- 


цыйных заняткаў беларусаў. Уключае 
гадоўлю буйной рагатай жывёлы, свіна-, 
авечка-, труса-, звера-, коне-, птушка- 
гадоўлю, рыбаводства. ІК. забяспечвае 
насельніцтва прадуктамі харчавання 
(малако, мяса, масла, яйкі і інш.), лёг- 
кую прамысловасць сыравінай (воўна, 
скура і інш.), служыць цяглавай 
сілай (коні, валы), дае асн. арганіч- 
ныя ўгнаенні (гной); з адходаў К. 
атрымліваюць некаторыя кармы (кас- 
цяная мука, абястлушчанае малако), 
лекавыя прэпараты (сывараткі, гармо- 
ны) і інш. 

Узнікла ў глыбокай старажытнасці, 
калі чалавек пачаў прыручаць дзікіх 
жывёл, выкарыстоўваць іх для гасп. 
патрэб. Арганічна спалучалася з земля- 
робствам. На Беларусі здаўна разво- 
дзяць буйную рагатую жывёлу, свіней, 
коней, авечак, хатнюю птушку. Ас- 
ноўнае месца займае буйная рагатая 
жывёла. З сярэднявечча мясцовая па- 
рода, т. зв. літоўская, ці літоўска- 
беларуская (яе продак еўрап. тур), 
была прыстасавана да суровых умоў 
утрымання і непераборлівая ў кармах, 
пры добрым доглядзе хутка прыбаў- 
ляла ў вазе і давала тлустае ма- 
лако. На З Беларусі яна была 
некалькі буйнейшай («зубровая па- 
рода»), часта выкарыстоўвалася і ў 
якасці рабочай жывёлы. Асабліва мно- 
га буйной рагатай жывёлы («гаў- 
яды») разводзілі на ІІд, дзе ў 2-й пал. 
19 ст. кожны сялянскі двор (10- 
20 членаў сям'і) меў у сярэднім б- 10 га- 
лоў (без уліку маладняка). Конега- 
доўля была больш развіта на паўн. 
усходзе, дзе здаўна конь быў асноў- 
най цяглавай сілай. Коні мясцовай 
пароды былі невысокага росту (120-- 
130 см), аднак параўнаўча моцныя 
і вынослівыя ў рабоце. Ў паўд.-зах. 
і цэнтр. частках Беларусі асноўнай 
цяглавай сілай былі валы; коней вы- 
карыстоўвалі толькі пры баранаванні 
палеткаў і часткова пры транспартных 
перавозках. У 18 ст. сярэдняя норма 
рабочай жывёлы на сялянскі двор 
складала 1,6-1,7 запрэжкі (запрэж- 
ка -- 2 валы ці 1 конь). Дробную свой- 
скую жывёлу (свіней, авечак) разводзі- 
лі ў сялянскай гаспадарцы па ўсёй 
Беларусі. Гадавалі пераважна свіней 
мясцовай пароды. Найбольшая коль- 
касць авечак была ў Гродзенскай 
губ. Звычайна тут пакідалі на зіму 
4--б авечак. Разводзілі ў асноўным 
грубашэрсных, з канца 18 ст. і танка- 
рунных. Авечкі давалі сыравіну для ся- 
лянскіх промыслаў (воўна для світ, 
сярмяг, андаракоў, аўчына для кажу- 
хоў і шапак) і былі важнай крыніцай 
харчавання. Авечкагадоўля была базай 
для развіцця суконна-шарсцяной пра- 
мысловасці. Развядзенне коз не адыгры- 
вала прыкметнай ролі ў гаспадарцы. 

Структура К. і яе экстэнсіўны ха- 
рактар мала мяняліся на працягу ўсяго 
сярэднявечча. Прыкметныя змены ад- 
быліся толькі пасля адмены прыгоннага 
права (1861). Побач з ростам прадук- 
цыйнай жывёлы павялічылася і коль- 
касць коней, якія ўсё часцей замянялі 


ЖЫЖАЛЬ 


валоў. Аднак асноўнае месца ў струк- 
туры Ў. па-ранейшаму займалі буйная 
рагатая жывёла і свінні. Буйной рага- 
тай жывёлы на Беларусі ў разліку 
на душу насельніцтва было ў 1,5 раза 
болей, чым у сярэдняй паласе Расіі. 
З развіццём капіталізму 7К. ў паме- 
шчыцкіх гаспадарках набыла таварны 
характар: паляпшаліся пародныя якас- 
ці жывёлы, кармавая база, усё больш 
прадукцыі прадавалася на мясцовых 
і расійскіх рынках, пастаўлялася на 
экспарт. У сялянскіх гаспадарках Ж. 
была паўнатуральнай: у 1912 291 “о 
сялянскіх двароў не мелі коней, 195 9о - 
кароў. 

У наш час Ж. набыла малочна-мясны 
кірунак і стала прамыслова-аграрнай 
галіной вытворчасці. Сучасныя напрам- 
кі ў яе развіцці звязаны з удаскана- 
леннем форм уласнасці і с.-г. разліку, 
развіццём арэнднага падраду, умаца- 
ваннем кармавой базы, селекцыяй і па- 
вышэннем пароднасці статку. У Ж. 
прыкметна скарацілася колькасць ко- 
ней і авечак. У асабістых гаспадарках 
сельскіх жыхароў пэўную ролю адыгры- 
вае вырошчванне свіней, буйной рага- 
тай жывёлы, а таксама птушкагадоўля. 

, В. С. Цітоў. 
ЖЫВІЦА, тэрпенцін, смалістае 
рэчыва, якое здабываюць падрэзкай 
(падсочкай) кары хваёвых дрэў (пера- 
важна сасны); сыравіна для вырабу 
каніфолі і шкіпінару. Здабыча Ж. вя- 
дома на Беларусі з 16 ст. Вырабля- 
лі з К. белы вар, якім смалілі дратву, 
лодкі і інш. судны. Як промысел 
здабыча К. існуе з 1920-х г. У 1926 у 
Стара-Барысаўскім і Крупскім лясніц- 
твах Мінскай вобл. было здабыта за 
сезон 9,3 т К. на плошчы 202 га, у 
1930 падсочана 7 тыс. га хваёвых на- 


саджэнняў. Здабывалі Ж. рабочыя, 
аб'яднаныя ў арцелі прамысловай 
кааперацыі. У пасляваенны перыяд 


здабыча К. ў рэспубліцы павялічылася 
больш як у З разы ў параўнанні з 
1940; у 1958 яна склала 10 о агульнай 
здабычы ў СССР. Цяпер запасы жывіч- 
най сыравіны (сасна 70-75 гадоў) 
скараціліся, але яе здабываюць 16 
аб'яднанняў і прадпрыемстваў рэспуб- 
лікі. З 1930 Ж. перапрацоўвае Бары- 
саўскі папярова-лесахімічны з-д. 

ЖЫЖАЛЬ, персанаж беларускай мі- 
фалогіі, бог агню, апякун рамёстваў, 
найперш -- кавальскага. Уяўляўся ма- 
гутным дэманам, які пад зямлёю ў 
вогненнай кузні куе зброю, каб скі- 
нуць Перуна. ІК. паважалі за муж- 
насць і непакорнасць, але баяліся яго. 
Упэўнены былі, што, калі Ж. доўга 
працаваў у кузні, перагравалася зямля і 
пачыналася засуха, гарэлі тарфяныя ба- 
лоты, лясы. Калі выходзіў з-пад зямлі, 
Пярун у гневе кідаў у 78. вогненныя 
стрэлы-маланкі. Не папаўшы ў Ж., 
маланка магла быць прычынаю пажару. 
У размове з дзецьмі дарослыя часам 
агонь называюць «жыжаль», «жы- 
жа». М. Ф. Піліпенка. 

ЖЫЛЛЕ 
ЖЫЛЛЁ, збудаванне, у якім жыве 
чалавек. Узнікла на золку цывіліза- 


цыі як сховішча ад непагоды і дра- 
пежных звяроў. Належыць да асноўных 
матэрыяльных даброт грамадства. Раз- 
вілося ад будкі і зямлянкі (паўзямлян- 
кі) да наземнай адна- і шматкамернай 
пабудовы. Тыпы і разнавіднасці ЖЖ. 
абумоўлены ўзроўнем развіцця прадук- 
цыйных сіл, геагр. асяроддзем, характа- 
рам сац. адносін, узроўнем буд. тэхнікі 
і культурна-бытавымі традыцыямі. Ды- 
ферэнцыяцыя тыпаў К. пачалася з 
падзелам грамадства на класы, а з узнік- 
неннем гарадоў вылучыліся тыпы 
гарадскога і сельскага К. (гл. Вёска, 
Горад, Мястэчка). Аднакамернай пабу- 
дове папярэднічала шматкамернае “Ё. 
родавай абшчыны. На Беларусі паводле 
археалаг. даследаванняў шматкамернае 
К. вядома з жалезнага веку. Быта- 
ванне ІЖ. складанай планіроўкі адзна- 
чаюць летапісы 10--12 ст. Гэта былі 
чатырохвугольныя і авальныя ў плане 
камеры, якія прымыкалі адна да адной 
і ўтваралі пабудовы плошчаю каля 
20--25 м“. З распадам першабытна- 
абшчыннага ладу і выдзяленнем з аб- 
шчыны асобных сем'яў шматкамерныя 
пабудовы пачалі змяняцца невялікім 
ІК., прызначаным для адной сям'і. Та- 
кое аднакамернае 7. ўяўляла сабою 
зрубную пабудову з уваходам, які 
заўсёды рабіўся ў вузкай (тарцовай) 
сцяне. Аднакамернае К. задавальняла 
патрэбы сям'і: у ім працавалі, гатавалі 
ежу, адпачывалі, захоўвалі маёмасць. 

У 17 -- пач. 20 ст. асн. тыпамі ся- 
лянскага 7. былі зрубныя 1-, 2-, З- 
камерныя пабудовы. Аднакамернае 
ІК.- гата без сянец. 2-камернае Ж. 
ўтваралася далучэннем да хаты сянец. 
Спачатку сенцы не мелі пэўнага гасп. 
прызначэння, не вызначаліся сталым 
наборам рэчаў; у іх трымалі некаторыя 
гасп. прылады, летам спалі. Уваход 
у хату спачатку прыкрывалі нахільна 
пастаўленымі жэрдкамі, уцяплялі са- 
ломай, сенам і зямлёй. У больш разві- 
той форме, якая захавалася да нашага 
часу, сенцы - гэта зрубны трысцен 
або крытая дашчатая прыбудова да К. з 
задняга тарцовага боку. Аднакамернае 
ІК. доўгі час суіснавала побач з 2- і З- 
камерным. Яшчэ ў 18 ст. А. Мейер 
адзначаў бытаванне ў беларусаў 1-ка- 
мернага “К. У 19 ст. яно сустрака- 
лася вельмі рэдка і не вызначала агуль- 
нага ўзроўню развіцця 78. Прычыны 
яго захавання -- чыста сацыяльныя: у 
такіх хатах жылі найб. бедныя сяляне. 
Самым пашыраным у бел. вёсцы было 
2-камернае /Ё. (хата- сенцы). У сен- 
цах часта выгароджвалі камору. Комп- 
леке з хаты і перагароджаных сянец 
яшчэ нельга назваць З-камерным Ж. 
Больш ускладнены планіровачны тып 
ЎК.-- хата З. сенцы -- трэцяе памяшкан- 
не (жылое або гаспадарчае -- камора, 
клець). Трохкамернае Ж. пашырана 
на Беларусі з 16 ст., але доўгі час 
існавала побач з 2-камерным. Падсоб- 

ная прыбудова ў 3-камерным ІЖ. пачала 
паступова выконваць функцыі жылой: 
у камору або клець пераносілі спаль- 
нае месца асобных членаў сям'і. У пра- 
цэсе далейшага развіцця гасп. пабудова 
з халоднай ператваралася ў памяшкан- 
не з печчу і пачынала выконваць 
фуні цыі хаты. З узмацненнем класавай 
дыферэнцыяцыі сялянства і выдзялен- 
нем заможнай праслойкі ў бел. вёсцы 
19 ст. тып Ж. хата- сенцы -- хата па- 
чаў выкарыстоўвацца для пашырэння 
жылой плошчы і паляпшэння бытавых 
умоў. Са з'яўленнем 3-камернага ЖЖ. да- 
лейшае ўскладненне яго планіроўкі 
ішло за кошт унутранай сегментацыі. 
У сенцах ці варыўні магла выдзяляц- 
ца камора, у хаце -- спальня, часам 
сенцы пераабсталёўваліся ў кухню і 
г. д. Сялянскае 7К. паўплывала і на 
структуру памешчыцкіх сядзібных да- 
моў, для якіх характэрна была 
анфіладная і калідорная планіроўка. 

Асноўным тыпам Ж. гарадскога 
(пасадскага) насельніцтва ў 9--13 ст. 
была 1- “камерная зрубная пабудова, 
набліжаная ў плане да квадрата пло- 
шчаю ў сярэднім каля 16 М”. Ацяпля- 
лася яна па-чорнаму, глінабітнай печчу 
ці каменкай (раскопкі ў Тураве вы- 
явілі рэшткі печаў, чарэнь і сцены 
якіх складзены з плінфы). Гарады на 
Беларусі найб. бурна развіваліся ў 15-- 
16 ст. У 17 ст. налічвалася 462 гарады 
і мястэчкі у іх жылі рамеснікі, 
гандляры, а ў мястэчках -- сяляне. 
Разнастайнымі паводле архітэктурна- 
планіровачных асаблівасцей былі тыпы 
тагачаснага гарадскога Ж. У аснове 
яго -- 1-камерная клець. Спалучэнне яе 
з прырубамі (трысценамі), размешча- 
нымі па восевай лініі асноўнага зруба 
ці пад прамым вуглом да яго, стварала 
розныя планіровачныя мадыфікацыі до- 
ма. Будаўнічая тэхніка, матэрыял і 
канструкцыйныя дэталі паўтаралі 
вясковае дойлідства, але на больш высо- 
кім тэхнічным і якасным узроўні. 
Дамы рамеснікаў і гандляроў спалу- 
чалі традыцыйнае 7. і майстэрню або 
краму. У заможных гараджан дамы 
мелі развітую планіроўку, складаныя 
архітэктурныя формы. Некаторыя з іх 
былі 2-павярховыя, мелі адкрытыя 
галерэі, вежападобныя ганкі, печы з 
комінамі. На замкавых тэрыторыях раз- 
мяшчаліся жылыя дамы буйной шлях- 
ты, гар. адміністрацыі, багатых рамес- 
нікаў і гандляроў. На пасадах і ў 
слабодах (у Віцебску, напр., Узгорская, 
Задунаўская, ФЗаручэўская,  Задзвін- 
ская) сяліліся рамеснікі, дробныя ганд- 
ляры. Заможныя мяшчане будавалі 
2-зрубныя дамы з аднолькавых або 
розных памерамі зрубаў пад двухсхіль- 
най страхой. Найбяднейшая частка га- 
радскога насельніцтва жыла ў невялі- 
кіх курных татаг з земляной падло- 
гай. У 18 ст. ў гарадах засноўваліся 
разнастайныя мануфактуры. Для наём- 
ных рамеснікаў і майстроў (у Гродне, 
Паставах і інш.) будаваліся дамы амаль 
квадратныя ў плане (8Х9 м), у якіх 
сціпла, спрошчана выкарыстаны бароч- 
ныя формы (у Гродне, напр., пабуда- 


вана 20 такіх дамоў). Гэта была пер- 
шая спроба комплекснай забудовы 
горада танным тыпавым маламетраж- 
ным К. Для адміністрацыі і служ- 
бовага персаналу будавалі 2- і З-па- 
вярховыя дамы. Перапланіроўка га- 
радоў, распачатая ў канцы 18 ст. ў 


Расіі, у т. л. на Беларусі, адбілася 
на структуры гарадскога Ж.: У забудо- 
ве цэнтра індывідуальны, разлічаны на 
адну сям'ю дом пачаў выцясняцца 
шматпавярховым шматкватэрным бу- 
ды нкам. На ўскраінах вялікіх гарадоў, 
а ў павятовых гарадах і мястэчках і 
ў цэнтры забудова аставалася Ў пера- 


важнай большасці 1-павярховай, драў- 


лянай. І пазней бел. горад аставаўся 
драўляным (з 108 065 будынкаў, улі- 
чаных статыстыкай у 1914. 91 339 


былі драўлянымі). Забудова рабочых 
ускраін мала чым адрознівалася ад 
вясковай. 

Унутраная планіроўка ў бел. сялян- 
скім 7. вызначалася ўстойлівасцю; 
печ (у курнай хаце без коміна) раз- 
мяшчалася ў правым ці левым вуглу 
пры ўваходзе і вусцем была павернута 
да падоўжнай сцяны з акном. У про- 
цілеглым па дыяганалі ад печы вуглу 
знаходзілася покуць (вялікі або кутны 
вугал, кут, куць, пакуцце) -- пачэснае, 
ганаровае месца ў хаце. На покуці 
звычайна стаяў стол і знаходзілася 


бажніца. Ад покуці ўздоўж сцен раз- 
мяшчаліся лавы шырынёю да 12 вяр- 
шкоў (52 см). Ад печы ўздоўж глу- 
хой сцяны насцілаліся палаці -- нары 
са шчыльна падагнаных адна да адной 


дошак. Пазней з'явіліся драўляныя 
ложкі. З рухомай традыцыйнай мэблі 
былі ўслоны: адзін або два стаялі 


каля стала, адзін -- ля дзвярэй. На 
сцяне каля дзвярэй мацаваліся паліч- 
ка для посуду, лыжачнік для лыжак. 


Для хавання рознага начыння і дроб- 
ных рэчаў хатняга ўжытку служыла 
паліца -- шырокая (да 40 см) з невялі- 
кім борцікам дошка, умацаваная на 
дубовых круках над дзвярамі або над 
прадпечным акном. Найбольш каштоў- 
ныя рэчы -- святочнае адзенне, палат- 
но, жаночы пасаг захоўвалі ў куфрах 
(скрынях). У 19 ст. з'явіліся судні- 
кі - шафкі для посуду, лаву пачала 
выцясняць драўляная канапа. Разам з 
куфрамі і суднікам яна - адзін з пер- 
шых прадметаў абсталявання, які 
апрача утылітарнага прызначэння слу- 
жыў сродкам аздаблення К. З інш. 
элементаў эстэтычнага афармлення ін- 
тэр'ера гаты здаўна былі пашыраны 
вырабы ручнога ткацтва (ручнікі, 
абрусы, посцілкі і дываны), якія ўносі- 
лі ў сціплае памяшканне сялянскага 
ІК. святочны настрой. Беларускі селя- 
нін заўсёды ўпрыгожваў К. знадворку. 
Адзін з самых пашыраных дэкаратыў- 
ных матываў -- выява сонца з прамен- 
нямі. Сонца абагаўлялася, калі адкінуць 
міфічна-рэлігійныя напластаванні, яго 
лічылі крыніцай жыцця. І цяпер зме- 
шчаная на франтоне выява сонца ўпры- 
гожвае К. вясковага жыхара. 
Дэкаратыўныя дэталі бел. архітэк- 
турнай арнаментыкі глыбока самабыт- 


ныя і нацыянальныя. У дэкоры выка- 
рыстоўвалі тры асноўныя групы арна- 
ментальных матываў: матывы нябесных 
цел, мясцовай фауны і флоры, геаметр. 
абстрактных форм. У арнамент акон- 
ных абрамленняў часта ўкампаноўвалі 
выкананыя ў тэхніцы прапільнай разь- 
бы выявы птушак і звяроў (голуб, 
певень, конь, мядзведзь і інш.). Віль- 
чыкі закрылін у двухсхільных стрэ- 
хах -- найстарэйшыя традыц. ўпрыго- 
жанні. Выкананыя ў тэхніцы аб'ёмнай 
разьбы вільчыкі рабілі трох тыпаў: 
канструкцыйныя -- падвойныя, верты- 
кальныя -- прымацаваныя да закрылін, 
змешаныя. На Віцебшчыне і Магілёў- 
шчыне ў арнаментальнай разьбе перава- 
жалі геаметр. кампазіцыі, на Гомель- 
шчыне пашырана разьба ўсіх матываў. 


Адметная асаблівасць знешняга афарм- 
лення сялянскага ЖЖ.-- арганічнае спа- 
лучэнне канструкцыі з дэкорам. Кож- 
ная архітэктурная дэталь, якая садзей- 
нічае ўпрыгожанню “Ж. уяўляе 
канструкцыйна неабходны элемент. 


Перамога Настр. рэвалюцыі і ўста- 
ляванне калгаснага ладу абумовілі 
змены эканам. і культурнага аблічча 
бел. вёскі, 
дацыі процілегласці паміж горадам 
і вёскай. Эвалюцыя вясковага 7. цесна 
звязана з сацыяльна-эканам. і навукова- 
тэхнічным прагрэсам. Да рэвалюцыі 
адсутнасць сродкаў у сялян стрымліва- 
ла працэс удасканалення канструкцыі 
і планіроўкі К. Пасля рэвалюцыі па- 
чало паступова мяняцца аблічча 7К. Но- 
выя хаты будавалі больш прасторнымі, 
светлымі, абавязкова на падвалінах і 
штандарах або мураваным фундаменце. 


Узрасла тэндэнцыя да будаўніцтва 
пяцісценак. Дашчаная падлога замя- 
няла земляную, з інтэр'ера сялянскай 
хаты знік лучнік. У развіцці сялянскага 


Ж. ў сав. час выразна вызначыліся 
некалькі кірункаў: змены буд. матэрыя- 
лаў, узбагачэнне арсенала буд. тэхнікі, 
змены ў афармленні інтэр'ера і ў 
характары яго знешняга аздаблення. 


З ростам агульнай культуры вёскі 
ўзмацнілася тэндэнцыя да ўскладнення 
і паляпшэння планіроўкі К. На цэнтр. 
сядзібах многіх калгасаў і саўгасаў 
ствараюцца сельскія пасёлкі, планіроў- 
ка і добраўпарадкаванне якіх не адроз- 
ніваецца ад пасёлкаў гар. тыпу. 
Адбыліся змены і ў гар. Ж. З канца 
1920-х г. пры буйных прадпрыемствах 
і на гар. ускраінах ствараліся рабочыя 
пасёлкі, якія забудоўвалі 1- і 2-павяр- 
ховымі стандартнымі дамамі з 2- і З-па- 
каёвымі кватэрамі, пачалі будавацца 
шматпавярховыя шматкватэрныя дамы 
для рабочых і спецыялістаў, інтэрнаты. 
З 60-х г. па-новаму вырашаюцца архі- 
тэктурныя, інжынерныя і эканам. праб- 
лемы горадабудаўніцтва. Індустрыяль- 


ныя метады будаўніцтва дазволілі 
будаваць мікрараёны - жылыя комп- 
лексы вял. масіваў. Удасканаленне 


планіроўкі кватэр вядзецца паралельна 
з пошукам новых архітэктурных форм 
і павелічэннем колькасці паверхаў. 
Значныя змены адбыліся і ў добраўпа- 
радкаванні К. гараджан. Дамы з усімі 


стварылі ўмовы для лікві-: 


камунальнымі выгодамі (электраасвят- 
ленне, цэнтр. ацяпленне, газ, каналі- 
зацыя, забеспячэнне халоднай і гарачай 
вадой і інш.) будуюцца і ў вялікіх, 
і ў малых гарадах. Новыя вясковыя 
будынкі паводле структуры і якасці 
набліжаюцца да гарадскіх. У. С. Гуркоў. 
«ЖЫТА», старажытны карагод. Вы- 
конваўся вясной на Юр'я: «хадзілі па 
ране (ранняе жыта), калі ў ім ужо 
можа схавацца варона». Збіраліся ўсёй 
вёскай і адзін за адным ланцужком, 
праходзілі па палях. Наперадзе ўсіх 
хлопец нёс хлеб, упрыгожаны галін- 
камі елкі. На кожным полі хлопец 
круціўся ў сярэдзіне карагода, а вакол 
яго -- карагод, які суправаджаўся ры- 
туальнымі песнямі: 


Дзе карагод ходзіць, 
Там жыта родзіць, 

А дзе не бывае, 

Там улягае. 


Зафіксаваны на Бел. Палессі. У Смар- 
гонскім р-не зафіксаваны варыянт 
танца «Ж.», у якім выканаўцы імі- 
тавалі калыханне жыта і яго жніво 
касілкай. А. Л. Варламаў. 
ЖЫТНІЧКІ, дзеці, якія нарадзіліся 
ў полі ў час жніва без дапамогі бабкі- 
павітухі. 


ЖЫТНЯЯ БАБА, вобраз у старадаў- 
ніх павер'ях беларусаў і інш. народаў, 
маці жыта; жаночая паралель «гаспа- 
дара» поля -- жытня. На Беларусі яе 
ўяўлялі ў выглядзе фантастычнай 
жанчыны з каласамі на галаве і зор- 
камі па баках. У некаторых мясцінах 
«бабаю» называлі апошні сноп зжатага 
жыта, які апраналі ў жаночую кашулю, 
завязвалі на ім хустку, урачыста неслі 
ў хату і спявалі «спарышовыя» песні 
з пажаданнем добрага ўраджаю ў на- 
ступным годзе. Жыта з апошняга снапа 
(«бабы») часта захоўвалі да наступнага 
ўраджаю. Гл. таксама арт. Дэмана- 
логія. М. Ф. Піліпенка. 
ЖЫЦЕНЬ, вобраз у старадаўніх павер'- 
ях беларусаў і інш. народаў, «гаспадар» 
поля; яго жаночая паралель - жытняя 
баба. На Беларусі К. ўяўлялі ў выгля- 
дзе маленькага дзядка («жытні дзед») 
з доўгай барадой. Лічылася, што ён 
нібыта забяспечваў ураджай жыта - 
«даваў жыта», збіраў каласы на жытняй 
ніве нядбайнай гаспадыні і пераносіў 
іх на поле руплівай жняі. Яго пава- 
жалі таксама як духа багацця і дабра- 
быту. Пазней нар. вераванні пра “К. 
зліліся з уяўленнем пра бога як вытвор- 
цу ўраджаю. Рэлігійнае ўяўленне аб 
ім знікла ў канцы 19- пач. 20 ст. 
З вобразам ІЖ. звязаны земляробчы 
абрад «завіванне барады». Гл. таксама 
арт. Дэманалогія. М. Ф. Піліпенка. 


ЖЭРАСЦІ, папярочныя жэрдкі-пера- 
кладзіны на абодвух канцах плыта, да 
якіх віцамі прывязвалі бярвёны. У не- 
каторых рэгіёнах пашырана назва 
жаросці, рублікі. 


ЖЭРДКА, элемент абсталявання сялян- 
скай хаты, клеці. Лакальная назва шэст, 
ашорстак. К. прымацоўвалі да бэлек 
з дапамогай кароткіх дошак, вяровак, 
рамянёў. У клеці на К. падвешвалі 
мясныя вырабы, каўбасы. У хаце іх 


ЗАВЕСА 


звычайна размяшчалі каля печы, на іх 
вешалі для сушкі адзенне, посцілкі, 
ручнікі. Дошкі, на якіх Ж. мацаваліся 
да бэлек, разнастайныя па форме, 
упрыгожвалі разьбой, што дапаўняла 
маст. выразнасць інтэр'ера таты. Як 
элемент інтэр'ера была пашырана па 
ўсёй Беларусі. С. А. Сергачоў. 
ЖЭРЛІЦА, традыцыйная рыбалоўная 
снасць для лоўлі драпежнай рыбы, пе- 
раважна шчупакоў; тое, што і старажня. 





ЗАБАЛАЦЬ, назва баваўняных каля- 
ровых (чырвоных, сініх, чорных) ні- 
так для вышывання і ткання. Тэрмін 
З. бытаваў пераважна на У Беларусі 
(У некаторых рэгіёнах ён ужываўся 
побач з назвай горынь). 

«ЗАВЕЙНІЦА», традыцыйны танец. 
Па характару блізкі да «Мяцеліцы». 
Танцоры, нагнуўшыся, прабягалі па- 
рамі пад ручніком, які трымала ў выгля- 
дзе аркі адна з пар. Сав. балетмайстар 
К. Я. Галяйзоўскі, які бачыў бел. 
варыянт «З.», пісаў: «Ад хуткага бегу 
пры паваротах калона танцораў нахіля- 
лася, як веласіпедыст у час хуткай язды 
на трэку ці самалёт пры пасадцы. Пер- 
шая пара, якая выбягала з-пад аркі, 
накіроўвалася, скажам, направа, другая 
неслася ўлева, трэцяя -- управа, чац- 
вёртая - улева і г. д. Шалёны тэмп, 
выкрыкі, мільгаценне спадніц і ручні- 
коў стваралі ілюзію мяцеліцы, урага- 
на» (Галяйзоўскі К. Я. Вобразы 
рускай народнай харэаграфіі. М., 1964. 
С. 286). Ю. М. Чурко. 
ЗАВЕСА, металічнае шарнірнае маца- 
ванне рухомых частак архітэктурных 
збудаванняў і мэблі (дзвярэй, акон, 
варотаў і інш.), што давала ім магчы- 
масць адчыняцца і зачыняцца. Металіч- 
ная пласціна на шарніры ці 2 шарнірна 
злучаныя пласціны, адна з якіх мацуец- 
ца да нерухомай часткі збудавання ці 
вырабу (вушака, шула, сцяны), дру- 
гая - да рухомай. На Беларусі найб. 
старажытная і пашыраная форма З.-- 
адзінарная стужкавая. Яе выконвалі з 
доўгай палоскі металу і гарызантальна 
мацавалі да дзвярэй; адзін канец скруч- 
валі ў трубку і надзявалі на крук, убі- 
ты ў шула. У сядзібным і культавым 
дойлідстве З. часта дэкарыравалі, 
аздаблялі насечкай у выглядзе нескла- 
даных геаметрычных узораў: палосак, 


199 


ЗАВІВАННЕ 


крыжыкаў, трохвугольнікаў і інш. 
З. фігурна раскоўвалі, аздаблялі бака- 
вымі спіралепадобнымі адросткамі, на- 
давалі канцам абрысы ромба, трыліе- 
ніка, раздвойвалі і закручвалі ўсярэ- 
дзіну ці ў процілеглыя бакі (дзверы 
касцёлаў у в. Крамяніца Зэльвенскага 
р-на, пач. 17 ст.,і в. Слабодка Браслаў- 
скага р-на, пач. 90 ст., царквы ў в. Ол- 
туш Маларыцкага р-на, канец 19 ст., і 
інш.). Унікальным дэкорам вызначаліся 
З. ў інтэр'еры касцёла ў в. Цімкавічы 
Капыльскага р-на, выкананыя ў вы- 
глядзе дубовых галінак з лісцем і жа- 
лудамі. Двайныя З. мелі 2 шарнірна 
злучаныя пласціны-рычагі, аднолька- 


выя (сіметрычныя) ці розныя па форме 








Завеса. Гарадскі пасёлак Івянец Валожын- 
скага раёна. 19 ст. 


Завеса. Гарадскі пасёлак Івянец Валожын 
скага раёна. Пачатак 20 ст. 


і памерах (асіметрычныя). Яны харак- 
тэрны пераважна для мэблі. У бел. нар. 
жыллі металічныя дЗ. работы вясковых 
кавалёў пашырыліся з 19 ст., замя- 
ніўшы старажытны спосаб навешвання 
дзвярэй на бегунах. Дэкор іх больш 
сціплы: насечка зубілам у выглядзе 
геаметрычных фігур, раскоўванне кан- 
цоў і інш. У гасп. пабудовах сустра- 
каюцца і ў наш час; у жыллёвым 
будаўніцтве саступілі месца прамысло- 
вым вырабам. Я. М. Сазтута. 
ЗАВІВАННЕ, вясельны абрад і адпа- 
ведныя атрыбуты, якімі маладую ўводзі- 
лі ў жаночы стан. Лакальныя назвы 
пакрыванне, чапанне. У розных мяс- 
цовасцях маладую завівалі на розных 
этапах вяселля: адразу пасля вянчання, 
пасля продажу братам яе касы, перад 

адпраўленнем да маладога, у маладога 
пасля каморы, непасрэдна ў каморы, 
у сенцах, а часам і ў самой хаце. У час 
абраду мужчыны не маглі прысутні- 
чаць. Маладую садзілі на дзяжу (ус- 


лон), пакрытую вывернутым кажухом 
(радзей на калені маладога). Сват 
маладой уносіў з каморы З. (пасмач- 
кі лёну, чапец, і намітку), пакладзенае 
на каравай, які ляжаў на веку ад 
дзяжы. Калі абрад З. адбываўся ў 
хаце маладой, З. ўносіла яе маці. За- 


мужняя сястра маладой, апранутая ў 
вывернуты кажух і мужчынскую шап- 
ку, або хросная маці (ці старшая 
свацця, цётка, братавая) тройчы прасіла 
ў прысутных дазволу (благаславення) 
завіць маладую, на што ўсе тройчы 


адказвалі: «Бог благаславіць». Потым 
завівальніца здымала вянок і стужкі 
з галавы маладой, а сяброўкі перашка- 
джалі ёй. Зняты вянок маладой адзя- 
валі на галаву адной з таварышак, 


а стужкі раздавалі дзяўчатам. Валасы 
маладой падпальвалі з чатырох бакоў 
накрыж скручанымі паміж сабой дзвю- 
ма свечкамі. Каб забяспечыць маладым 
трэба было агонь 


шчаслівае жыццё, 





Завеса. Вёска Слабодка Браслаўскага ра- 
ёна. Пачатак 19 ст. 


для запальвання свечак выкрасаць з 
першага разу. Таму да крэменя звяр- 
таліся з адпаведнымі заклінаннямі. 
Затым валасы маладой крышку пад- 
стрыгалі (даўней адразалі ўсю касу), 
змазвалі маслам ад каровы першага 
ацёлу, запляталі ў дзве касы або 
закручвалі ў куксу, на галаву клалі 
тры пасмачкі лёну і адзявалі чапец, 
які яна павінна насіць усё жыццё. Ма- 
ладая двойчы зрывала чапец і кідала 
яго пад печ (у парог), а хто-небудзь 
з прысутных паднімаў і падаваў за- 
вівальніцы, якая за трэцім разам 
адзявала-- яго маладой. Зверху ўсё 
закручвалі белай наміткай. Завіўшы 
маладую, завівальніцы скакалі на лавах, 
пляскалі ў далоні, спявалі песні пера- 
важна эратычнага зместу. Побач з 
завітай маладой садзілі яе дружку і 
абедзвюх пакрывалі куском палатна. 
Пасля гэтага запрашалі ў хату маладо- 


га, які павінен быў адгадаць, каторая 
з іх яго нявеста, зняць з яе пакрывала 
і пацалаваць, а завівальніцам запла- 
ціць. Л. А. Малаш. 


«ЗАВІВАННЕ БАРАДЫ», старадаўні 
ўсходнеславянскі абрад, які спраўлялі 
ў канцы жніва. Жнеі пакідалі некалькі 
нязжатых каласоў, выполвалі ў гэтым 
месцы траву, клалі туды кавалачак 
хлеба з соллю, надломлівалі нязжатыя 
сцябліны, скручвалі іх з хлебам і пры- 
ціскалі да зямлі. Паводле павер'я, у 
жытнёвым полі жылі зерневыя духі, 
якія нібыта давалі жыццё сцяблінам, 
напаўнялі каласы зернем. Пасля жніва 
яны, у т. л. і жыцень, быццам бы 
аставаліся зімаваць у нязжатых ка- 
ласках. 

У далёкім мінулым зерневага духа 
ўяўлялі ў вобразе казла, таму нязжатыя 
сцябліны называлі «барадой казла» 
(адсюль і назва абраду). Лічылася, 
што сіла, якая асталася ў «барадзе», 
перадасца зямлі і забяспечыць добры 
ўраджай у наступным годзе. Абрад 
суправаджаўся прымаўкамі і дажын- 
кавымі песнямі, якія вызначаліся ра- 
дасным, мажорным гучаннем. 

М. Ф. Піліпенка. 


«ЗАВІВАННЕ ВЯНКОЎ», карагод. 
Узнік на аснове веснавога траецкага 
звычаю (пляценне вянкоў, «завіванне» 
бярозак, абрад куста). У карагодзе, 
апісаным сав. балетмайстрам К. Галяй- 
зоўскім, у харэаграфічнай абагульне- 
най форме паказваўся працэс ткацтва. 
Асобныя фігуры «З. в.» называліся 
таксама, як этапы работы («навіваць», 


«снаваць», «надзяваць», «ткаць»). Вы- 
конваўся дзяўчатамі ў суправаджэнні 
песні. Ю. М. Чурко. 


«ЗАВІРУХА», традыцыйны танец. Му- 
зычны памер 7/:. Па характару блізкі 
да «Мяцеліцы». Выконваўся часцей за 
ўсё ў хуткім тэмпе і імітаваў то замець, 
то буйную мяцеліцу. Пары танцораў, 
калі бегалі адна за адной простым 
лёгкім крокам, мянялі напрамак і за- 
кручваліся ў розныя бакі. На Гомель- 
шчыне «З.» танцавалі ў час провадаў 


зімы. Сцэнічны варыянт танца пад 
назвай «Віхор» створаны С. Грабен- 
шчыкавым. Ю. М. Чурко. 
ЗАВОЗ, 1) збожжа, прывезенае ў 
млын для памолу. 2) Перамяшчэнне 
грузавога судна пры дапамозе за- 
вознага якара (гл. ў арт. Бур- 
лацтва). 


ЗАВОРВАННЕ, першая баразна, 
традыцыйны земляробчы абрад пачатку 
веснавых палявых работ. Лакальныя 
назвы аральба, запашка. Прыходзілася 
на канец красавіка -- пачатак мая і 
прымяркоўвалася да нар. календара 
(у залежнасці ад шматлікіх фенала- 
гічных прыкмет - цвіцення пэўных 
раслін, прылёту з выраю птушак, стану 
глебы, надвор'я і інш.). Першы выхад 
у поле быў святам і суправаджаўся 
комплексам сімвалічна значымых абра- 
давых дзеянняў, звычаяў, павер'яў. 
Араты ўставаў на золку, надзяваў 
чыстую кашулю і, акрапіўшы сваіх 
валоў ці коней крынічнаю вадою, ад- 
праўляўся з сахою ў поле. Браў з сабою 
рытуальны хлеб і ваду, нярэдка соль і 


яйкі. Вада і хлеб у слав. абраднасці 
лічыліся абярэгамі: паводле павер'яў, 
яны аберагалі ад нежаданых сустрэч 
і дурнога вока і нібыта перадавалі 
ўзноўленым палеткам сваю жыццёвую 
сілу. У дзень З. селянін араў нядоўга. 
Прайшоўшы 2-4 баразны, вяртаўся 
дамоў, дзе яго чакаў святочна накрыты 
стол. У той дзень гаспадыня пякла 
абрадавае пячэнне ў форме земляроб- 
чых прылад (раздвоенай сахі, бараны, 
сярпа і інш.). Нягледзячы на адзіную 
семантыку і сімволіку абраду З., яго 
абрадавыя элементы мелі асаблівасці 
ў розных рэгіёнах. У Зах. Палессі араты 
адпраўляўся ў поле на захадзе сонца, 
браў з сабой загорнутыя ў чысты 
абрус (ці ручнік) хлеб, соль і т. зв. 
грамнічную свечку. Разаслаўшы на 
мяжы абрус, ён клаў на яго хлеб-соль, 
нізка кланяўся ніве і праходзіў пер- 
шую баразну. На Усх. Палессі селянін 
адпраўляўся на З. раніцою, браў з 
сабою, апрача хлеба і солі, велікодныя 
вараныя яйкі і мяса. Косці ад мяса 


шш -- 
шы 


Зажынкі ў калгасе 
раёна. 


«Зара» Кобрынскага 


і шкарлупінне з яек ён закопваў на 
мяжы. Часам па краю ўзаранага поля 
рассявалі мак («Радзіся поле так густа, 
як мак»). У Паўн.-Усх. Беларусі абрад 
З. нярэдка суправаджаўся рытуальным 
качаннем на спіне каня курынага яйка 
(«Будзь мой конь гладак і повін, як 
яйцо»). У многіх месцах З. папярэд- 
нічалі провідкі. Рацыянальная аснова 
З. захавалася да нашага часу і знай- 
шла сваё месца ў сучаснай працоўнай 
абраднасці. В. С. Цітоў. 
ЗАГАВІНЫ, апошні дзень перад пос- 
там, калі дазвалялася есці скаромнае. 


ЗАЖЫНКІ, старадаўні земляробчы 
звычай, звязаны з пачаткам жніва. Яго 
абрадавы сэнс быў скіраваны на тое, 
каб забяспечыць добры збор ураджаю. 
У зажынкавых абрадах і звычаях 
адлюстравана пашана селяніна да хле- 





ба, своеасаблівы яго культ. У абрадзе 
першага снапа («гаспадара») бачны 
элементы анімістычнага светапогляду, 
земляробчай магіі, заклінання. З. улас- 
цівы рэгіянальныя асаблівасці. Звы- 
чайна іх спраўлялі ў суботу веча- 
рам. Перад тым прыбіралі хату і двор, 
стол засцілалі белым абрусам, клалі 
бохан хлеба і ставілі соль. Зажы- 
нальніцкай выбіралася жанчына «лёг- 
кая на руку», каб усё жніво прай- 
шло спраўна. Часцей зажынала гас- 
падыня з дочкамі або нявесткамі, часам 
на ніву адпраўляліся адны дзяўчаты, 
бралі з сабою хлеб і свежы сыр. За- 
жынальніца віталася з нівай: «Добры 
дзень, ніўка, ядронае жыта!». Потым 
зжынала некалькі сцяблін, скручвала 
перавясла і падпяразвалася ім, а 
першы сноп жыта ставіла са словамі 
«Стаўлю сноп на сто коп, на тысячу 
мерак», клала пад яго хлеб і сыр. 
У першы выхад на ніву нажыналі 
невялікі сноп жыта, перавязвалі яго 
чырвонай стужкай, неслі дахаты і ста- 
вілі на покуці; зерне з яго пасля да- 
мешвалі да насення. У дзень З. рых- 
тавалася святочная вячэра, у час якой 
сям'я з'ядала хлеб і сыр, прынесеныя з 
нівы. За сталом спявалі зажынкавыя 
песні, у якіх чулася скарга збажыны на 
тое, што ёй надакучыла «ў полі стаяці, 
коласам махаці», гучалі заклінальныя 
матывы на добры ўраджай. У некато- 
рых вёсках спраўляюць калгасныя З. 

А. С. Ліс. 


«ЗАІНЬКА», карагод-гульня. Лакаль- 
ныя назвы «Зайчык», «У садочку». Іс- 
нуе некалькі варыянтаў. У сярэдзіне 
карагода танцуе «заінька», ён імкнецца 
выскачыць з кола («Праскачы, зайка, ў 
дзірачку / /Ды выламі сабе да былінач- 
ку»), пры апошніх словах песні «заінь- 
ка» хапае каго-небудзь і становіцца на 
яго месца (запіс Г. Цітовіча); «заінька» 
замест сябе выбірае каго-небудзь з кру- 
га («Заінька, выбірай, / /Шэранькі, вы- 


бірай» -- Астравецкі р-н); («Зайчык, 
зайчык, паскачы//На другога ўка- 
жы» -- Лельчыцкі р-н). Калі той, на 


каго пакажа «заінька», не зловіць яго, 
то сам застаецца ў ролі «заінькі». 
А. Ю. Лозка. 


«ЗАКАБЛУКА», традыцыйны танец. 
Музычны памер 7/;. У цэнтры круга 
імправізацыйна р танцавалі салісты. 
Хлопец мог танцаваць упрысядкі. Вы- 
конвалася пад прыпеўку: 

Гэй, гэй, закаблукі, 

Пазабуду я ўсе мукі, 

Патанцую ў лапатках... 
Зафіксавана экспедыцыяй ГНДЛ бел. 
танцавальнай творчасці МІК у Гомель- 
скай вобл. Пра «З.» як пра танец, 
што бытаваў на Віцебшчыне, нагадваў 
П. В. Шэйн. Для яго выканання ста- 
навіліся пара за парай: спачатку хадзі- 
лі, потым круціліся, нібы ў вальсе, за- 
тым зноў хадзілі. Ю. М. Чурко. 
ЗАКВАСКА, кіслае цеста для закваш- 
вання рошчыны для хлеба і бліноў. 
На З. ў дзежцы пакідаецца крыху цеста. 
Часам для гэтай мэты пяклі спецыяль- 
ную маленькую булачку, якая таксама 
называлася З. Вядома на ўсёй Беларусі. 


ЗАКОТ 


ЗАКЛАДНОЕ ТКАЦТВА, адна са ста- 
ражытных тэхнік народнага ткацтва. 
Было найб. пашырана ў Гомельскай, 
Віцебскай, Мінскай абл. Закладныя 
тканіны (заклады) ткалі ў 2 ці 4 ніты 
без якіх-небудзь дадатковых прыстаса- 
ванняў. З. т. упрыгожвалі ручнікі, падо- 
лы кашуль, фартухоў, ткалі льнянымі і 
баваўнянымі ніткамі. Кожны элемент 
узора і ўчасткі фону закладвалі ўруч- 
ную асобнымі ніцямі (вытканы ўзор 
быў аднолькавы з двух бакоў). Пры гэ- 
тым атрымлівалася тканіна рыпсавага 
(радзей палатнянага) перапляцення ча- 
сам з характэрнымі зазорамі на верты- 
кальных абрысах малюнка: ніці ўтку 
рознага колеру не злучаліся паміж са- 
бой, а заварочваліся на суседніх ніцях 
асновы. Асаблівасць тэхнікі выканання 
вызначыла прастату арнаменту са сту- 
пеньчатым контурам -- ромбы, квадра- 
ты, прамавугольнікі, трохвугольнікі, 
крыжы і інш. Узорныя кампазіцыі 
ручнікоў звычайна завяршаліся арна- 
ментальнымі палосамі, выкананымі па- 
латняным або рыпсавым перапляцен- 





Тэхніка 


выканання закладнога ткацтва. 


нем. Для бел. З. т. характэрна трады- 
цыйнае спалучэнне белага і чырвона- 
га, часам з дабаўленнем чорнага ко- 
лераў. М. М. Віннікава. 
ЗАКОТ, архаічная канструкцыя страхі 
сялянскай хаты і гаспадарчых пабудоў. 
Бярвёны тарцовых сцен (у некаторых 
мясцовасцях наз. лемягі) вышэй ачэпу 
паступова ўкарочваліся, шчыт набываў 
выгляд ступеньчатага трохвугольніка. 
На выступах мацаваліся сволакі, якія 
служылі асновай страхі. На іх з дапамо- 
гай какошын клалі пакрыццё з дошак; 
саламянае і гонтавае пакрыццё патра- 
бавала дадатковых лат. Форма страхі 
двухсхільная, на Палессі ў гумнах цэнт- 
рычнай кампазіцыі сустракалася шатро- 
вая. Вядома некалькі канструкцыйных 
вырашэнняў З. Суцэльны З. утвараўся, 
калі кожнаму бервяну шчыта адпавядаў 
сволак, разрэджаны - колькасць сво- 
лакаў на схілах страхі змяншалася 
да 1-3 (акрамя каньковага сволака), 

паніжаны -- заўсёды разрэджаны і 
складаецца з 3--5 сволакаў, урубленых 
па дузе ў сярэдзіну шчыта. На Пн 


і У Беларусі, дзе паніжаны З. 
найб. пашыраны, будаўнікі маглі ўзмац- 
няць яго мастацкую выразнасць, дзеля 
чаго бярвёны для кожнага чарговага 
вянка мелі меншы дыяметр, што зро- 


кава павялічвала памеры будынка. Ад- 
начасова падаўжаліся кансолі сволакаў, 
узбагачаючы сілуэт будынка і ствараю- 
чы надзейную ахову тарцовых сцен ад 


дажджу. Сустракаецца З. у хатах (Па- 
азер'е, Падняпроўе, Усх. Палессе), кле- 
цях (па ўсёй Беларусі, акрамя Пд 
Палесся), зрэдку ў гумнах (Паазер'е, 
Падняпроўе, Усх. Палессе), пунях 
(Падняпроўе). Звычайна З. рабіўся з 


размяшчаліся з унутр. боку падоўж- 
ных процілеглых сцен зруба, а на Па- 
лессі -- пераважна на канцах бэлек са 
знешняга боку. Канцы З., асабліва вы- 
несеных за плоскасць тарцовых сцен 
з боку фасада, як і кансолі, часта 
аздабляюцца разьбой. У. С. Гуркоў. 
ЗАКРАСА, заправа з нутранога свіно- 
га тлушчу -- здору; тое, што і затаўка. 
ЗАКРЫЛІНЫ, дошкі, якія закрываюць 
тарцы двухсхільнай страхі, радзей 
страхі «з прычолкам», у традыцыйнай 
сялянскай хаце; тое, што і ветраніцы. 
ЗАЛАТНІК, мера масы ў Стараж. Ру- 
сі і Вялікім кн. Літоўскім. Быў роўны 
Г/ее (напачатку '/7г) частцы фунта. 
У сістэме мер Стараж. Русі З.--4,266 г, 
Вялікага кн. Літоўскага -- каля 3.9 г. 
ЗАЛАТОЕ ВЯСЕЛЛЕ, сямейная ўра- 
чыстасць з нагоды 50-годдзя сумеснага 
жыцця ў шлюбе. З. в. здаўна бытавала 
сярод часткі каталіцкага насельніцтва, 








Канструкцыі страхі закотам: 1 -- суцэльны 
закот; 2 -- разрэджаны закот; 3 -- пані- 
жаны закот. 


бярвення, толькі ў клецях Панямоння 
і на З Паазер'я выкарыстоўвалі брусы. 

, С. А. Сергачоў. 
ЗАКОТ, загарода з ламачча і камеп- 
ня, пляцень або частаколавы плот. З. 
будавалі вясной у ручаях і пратоках, 
каб затрымаць ход рыбы, якая вярта- 
лася са спадам вады з залітых лугоў, 
заток, азёр. Калі агароджаны вадаём 
мялеў, рыбу вылаўлівалі невадамі, 
брэднямі, крыгамі, падсакамі і інш. 
снасцямі. З. былі пашыраны на Бела- 
русі са стараж. часоў. І. М. Браім. 
ЗАКОЦВІНА, бервяно ці брус, пакла- 
дзены на бэлькі з унутранага або знеш- 
няга боку падоўжных сцен зруба для 
апоры і замацавання ніжняй часткі 
крокваў страхі. Характэрны элемент 
нар. дойлідства. Выкарыстоўваецца 
часцей у двухсхільных стрэхах. У нар. 
будаўніцтве Паазер'я, Падняпроўя З. 

1970-х г. 


паўсюдна адзначаецца з 

Уключае афіцыйную частку -- урачы- 
стую рэгістрацыю залатога шлюбу, 
якая праводзіцца ў Дамах, Палацах 


культуры, клубах, загсах, сельскіх, па- 
сялковых Саветах нар. дэпутатаў, і не- 
афіцыйную -- сямейнае святочнае за- 
столле. Святочная зала ўпрыгожваецца 
гербамі СССР і БССР, плакатамі, 
кветкамі, на відным месцы - два злу- 
чаныя пярсцёнкі як сімвал вернасці 
ў каханні і жыцці. У вызначаны час 
юбіляры разам з дзецьмі, унукамі, 
праўнукамі прыбываюць у святочную 
залу. Іх сустракаюць дзяўчаты ў нац. 
бел. адзенні, уручаюць хлеб-соль. Прад- 
стаўнік органаў загса ці дэпутат сель- 
скага, пасялковага Савета віншуе юбі- 
ляраў. Іх імёны заносяцца ў Ганаро- 
вую кнігу, ім уручаецца юбілейнае па- 
сведчанне аб шлюбе, памятны медаль. Па 
жаданню муж і жонка могуць абмяняц- 
ца залатымі пярсцёнкамі, якія ім звы- 
чайна падносяць унукі. У зале гучаць 
любімыя мелодыі юбіляраў, музыка іх 


маладосці. Прадстаўнікі грамадскасці 
або працоўных калектываў расказваюць 
прысутным аб пройдзеным юбілярамі 
шляху, віншуюць іх, уручаюць кветкі і 
сувеніры. У шэрагу месц рэспублікі ў 
гэты дзень праходзіць і ўрачыстая рэ- 
гістрацыя маладой пары, для якой юбі- 
ляры служаць прыкладам. Ў гэтым 
праяўляецца і пераемнасць пакален- 
няў. Святкаванне заканчваецца 
фатаграфаваннем. Святочнае застол- 
ле наладжваецца дома або ў ка- 
фэ, рэстаране з удзелам і прадстаў- 
нікоў грамадскіх арганізацый. Прык- 
ладна гэтак адзначаюцца і сярэбраныя 
вяселлі з нагоды 25-годдзя сумеснага 
жыцця. У побыце гарадскіх жыхароў 
сустракаюцца святкаванні інш. сямей- 
ных юбілеяў -- года, пяці, дзесяці, 
пятнаццаці, дваццаці год сумеснага 
жыцця. Гэтыя юбілеі носяць розныя 
назвы, маюць свае асаблівасці, атрыбу- 
ты і сімвалы. Т. І. Кухаронак. 
ЗАЛЕЗЫ, металічная самалоўная паст- 
ка ўшчамляльнага дзеяння на драпеж- 
ных і пушных звяроў (мядзведзяў, 
ваўкоў, лісоў, выдраў, куніц, зайцоў, 
гарнастаяў, тхароў, андатраў, ласак). 
У некаторых мясцовасцях называла- 
ся жалезы. У канцы 18- пач. 19 ст. 
былі пашыраны дзве мадэлі: «лебядзі- 
ная шыйка» і З. з драўляным дон- 
цам (папярэднік пазнейшай націск- 
ной талерачкі). Сучасныя З. складаюц- 
ца са станіны, крыжавіны, дугі, пласці- 
ністай спружыны, рычага наснуджван- 
ня (настройкі), талерачкі, язычка. У за- 
лежнасці ад таго, на якога звера З., 
яе выраблялі розных памераў (на 
мядзведзяў, ваўкоў і выдраў -- з дзвюма 
спружынамі і зубчастымі дугамі). Для 
лоўлі вавёрак рабілі т. зв. драўляныя 
З., якія прымацоўвалі да ствала ці 
сука дрэва з дапамогай вострага шыпа. 
Баб звер не ўчуяў паху З., іх кі- 
пяцяць у шчолачным растворы, запар- 
ваюць у драўлянай бочачцы з хваёвымі 
галінкамі ці ляснымі зёлкамі і сушаць 
воддаль ад жылля; захоўваюць у чыстым 
палатняным мяшку ў нежылым па- 
мяшканні. З. настаўляюць «на след», 
«пад след» або з прынадай. 

, С. Ф. Цярогін. 
ЗАЛОБАК, форма страхі каркаснай 
канструкцыі. Ствараецца за кошт таго, 
што франтон тарцовай сцяны ўсечаны 
зверху невялікім схілам. Страха з З., 
у параўнанні з двухсхільнай, павяліч- 
вала супраціўленне саламянага пакрыц- 
ця напору ветру. Найбольш пашырана 
на Панямонні, у Зах. Паазер'і (хаты, 
гумны, клеці). 

ЗАЛОМ, пук зблытаных, заламаных ці 
завязаных вузлом жытніх сцяблоў на ні- 
ве, травы на сенажаці, які прымхлі- 
выя людзі лічылі закляццем «ліха- 
дзея» -- знахара, чараўніка, злога чала- 
века. Лакальныя назвы завітка, закрут- 
ка. З. нібыта рабіў «ліхадзей» голым, 
абыходзіў яго тры разы, клаўся на зям- 
лю і качаўся кулём, раскопваў рукамі 
ямку і засыпаў у ёй вугаль, соль і інш. 
Лічылася, што калі З. сажнуць ці яго 
з'есць карова, гэта накліча бяду на 
гаспадара, яго сям'ю або жывёлу. 


З. асцярожна абжыналі і прасілі зна- 
хара ці папа за пэўную плату адкру- 
ціць («адрабіць») яго. Існавала некаль- 
кі магічных спосабаў і замоў супраць З. 
Напр., знахары голымі падпаўзалі да З., 
шапталі спец. замовы, вырывалі і клалі 
яго пад гнілую калоду або паміж дрэў, 
тапілі ў рацэ і г. д., а часцей за ўсё 
вырывалі з карэннем і спальвалі. Пасля 
гэтага няшчасце быццам бы «перахо- 
дзіла» на «ліхадзея», які таксама мог 
звярнуцца за дапамогай да чараўніка. 
Адзін са спосабаў абясшкоджання З. 
апісаны ў апавяданні «Заламка» ў кнізе 
А. Б. Сержпутоўскага «Казкі і апавя- 


ларусі выкарыстоўваюцца З. просты і 
касы. Іх асн. асаблівасці: нахіленыя 
плоскасці элементаў у месцы стыку, 
наяўнасць шыпоў у адным элеменце 
і адпаведных гнёзд для іх - У другім. 
Своеасаблівы тып. З., які надае вуглу 
дэкаратыўную выразнасць, вядомы на 
Зах. Палессі (т. зв. вугал у каню). 
Пры падаўжэнні гарызантальных эле- 
ментаў (бярвёны сцен, падваліны) З. 
дазваляе павялічваць памеры зруба, вы- 
карыстоўваць карацейшыя элементы, 
што робіць будаўніцтва больш танным. 
Выкарыстоўваліся пры падаўжэнні т. 
зв. накладныя З.-- прамы ці касы, ума- 








Страха з залобкам. Вёска Камянчане 


Іўеўскага раёна. 


данні беларусаў-палешукоў» (Спб. 
1911). А. Ю. Лозка. 
ЗАЛОЎКА, мужава сястра. Лакальная 
назва залвіца. 

ЗАМЁТ, тып агароджы сялянскага два- 
ра. У пазы шул, укапаных у зямлю, 
гарызантальна закладвалі ачэсаныя па 
канцах бярвёны, дылі. Вышыня З. дася- 
гала 2 і больш метраў. Калі З. рабіўся 
як частка вяночнага двара, ён мог мець 
невял. двухсхільную страху. Найб. па- 
шыраны быў на Падняпроў'і, у цэнтр. 
і ўсх. раёнах Бел. Палесся, на Мін- 
шчыне. С. А. Сергачоў. 
ЗАМОК, спосаб злучэння двух драўля- 
ных канструкцыйных элементаў пры іх 
падаўжэнні або ў вуглах зруба. Універ- 
сальны ў адрозненне ад больш простага 
тыпу злучэння -- накладкі; засцерагае 
ад многіх відаў дэфармацый (выгібу, 
зруху, расцяжэнняў і г. д.). На Бе- 


Залезы «лебядзіная шыйка». 
Залезы з донцам. 19 ст. 


цаваныя тэблямі і клінамі. Тыпы З., вы- 
працаваныя ў нар. будаўніцтве, атрыма- 
лі далейшае развіццё ў канструкцыях 
манументальных збудаванняў. 

С. А. Сергачоў. 


ЗАМОК, прылада для  замыкан- 
ня дзвярэй, шафаў, скрыняў, ку- 
фэркаў і інш. Вядомы з глыбокай 


старажытнасці. Бываюць здымныя (ві- 
сячыя) і ўмацаваныя (накладныя, ураз- 
ныя). Сакрэт З. забяспечваецца фасон- 
ным профілем замковай адтуліны ў 
корпусе ці наборам рознафігурных ру- 
хомых пласцінак, якім адпавядае барод- 
ка ключа. Металічныя З. кавальскай 
работы вядомы з 10 ст. (магчыма, 
раней ужываліся драўляныя З.). Пашы- 
раны былі вісячыя спружынныя З. роз- 
ных тыпаў і форм: цыліндрычныя, 
канічныя, сэрцападобныя, трохвуголь- 
ныя, шлемападобныя і інш. З пашы- 


Сучас ныя талерачныя залезы. 


рэннем у 16-17 ст. манументальнага 
будаўніцтва ў шырокі ўжытак увайшлі 
ўнутраныя накладныя З., з адкрытым 
ці закрытым механізмам, умацаваныя 
на дзвярах. Закрытыя З. часта мелі па- 
мастацку аздобленую форму корпуса, 
часам дэкарыраваную чаканкай, на- 
се“кай, гравіраваннем. Асаблівай скла- 
данасцю і дасканаласцю формы вызна- 
чаліся З. ў скрынях і куфэрках для 
захавання цэхавай маёмасці. Вырабам 
З. займаліся кавалі, з 15- 16 ст.-- сле- 
сары, якія пазней утварылі асобную 
спецыяльнасць -- замочнікі (майстры 
па вырабу вісячых З.-- клудачнікі). У 
нар. побыце 19--1-й пал. 20 ст. бытавалі 
кавальскія З., механізм якіх манціра- 
ваўся ў трубцы і прыводзіўся ў дзеянне 
завінчваннем і вывінчваннем трубчаста- 
га ключа з унутранай вінтавой нарэз- 
кай. Ужываўся таксама накладны З., 
што ўяўляў сабой жалезны рубчасты 
брус (штаба, завала), які пасоўваўся 


203 


ЗАПАРОЖЦЫ 


ўлева і ўправа ў дзвюх скобках, убітых 
з унутранага боку ў дзвярны вушак. 
Елючом служыў металічны стрыжань 
з адкідным язычком, які прасоўвалі 
праз дзірку ў вушаку і паварочвалі 
ўправа-ўлева, чапляючы язычком за 
выступы бруса. У наш час З. кавальскай 
работы амаль выцеснены прамысловымі 
вырабамі розных сістэм. Я. М. Сагтута. 
ЗАПАРОЖЦЫ, староннія гледачы, 
якія ў час вяселля не сядзелі за 
бяседным сталом, а стаялі за паро- 
гам і ўдзельнічалі толькі ў забавах і 
танцах. У час падзелу караваяў мала- 
дых З. клікалі ў хату, куды яны ўва- 
ходзілі з памялом і лапатай, забіралі 
сваю частку каравая, плацілі грошы і 
выказвалі ў адрас маладых жартоўныя, 
часам не зусім прыстойныя прыгаворы 
(«Даруюць хлопцы-запарожцы тыя 
пчолы, што сядзяць у вуллі, гудуць, Як 
дурні, кашалямі мёд носяць, на галлі 


прымаўкі, якія ўжываюцца ў Віцеб- 
скай Беларусі» М. Я. Нікіфароўска- 
га (кн. 1-4); «Сялянскае вяселле ў 
Віцебскай Беларусі» В. В. [Іванова 
(кн. 3); «Па Дрыгавіцкай вобласці 
летам 1911 г.» (кн. 3) і «Паездка па 
Палессі летам 1912 г.» (кн. 4) І. А. Сер- 
бава; «Жніўныя песні ў Барысаўскім 
павеце (Мінскай губерні)» М. Я. Бе- 
лацаркаўца (кн. 3); «Сялянскае вясел- 
ле ў Паўднёвым Палессі» Б. Сцепанца 
(Ф. А. Кудрынскага, кн. 1); «Да гісто- 
рыі Паўночна-Заходняга аддзела» Даў- 
гялы (кн. 1--2); «Старажытнарускія 
прыказкі» (кн. 1, 3); «Па Гродзенскім 
Палессі» (кн. 2), «Знешні побыт бы- 
хаўскага беларуса» (кн. 2), «Альбом 
мастака Д. М. Струкава як вынік экспе- 
дыцыі па Паўночна-Заходняму краю ў 
1864 г.» (кн. 3) Е. Р. Раманава. 

, Г. А. Пятроўская. 
ЗАПОІНЫ, адзін з падрыхтоўчых эта- 
паў вяселля, на якім нявеста і яе баць- 
кі ў прысутнасці самай блізкай рад- 
ні афіцыйна давалі згоду на шлюб. 





Замкі: просты (1) і касы (2) у вуглавых 
злучэннях; накладныя прамы (3) і касы (4) 
пры падаўжэнні элементаў. 


чапляюць» і інш.). З. называлі таксама 
хлопчыкаў, якія ў час падзелу кара- 
вая стаялі каля стала і імітавалі га- 
ласы тых жывёл, якіх называлі сваякі 
ў час дарэння маладых. За гэта З. 
атрымлівалі шышкі, гускі і іншае дроб- 
нае печыва, прыгатаванае з каравай- 
нага цеста. 4 Л. А. Малаш. 
«ЗАПИСКИ р СЕВЕРО-ЗАПАДНОГО 
ОТДЕЛА РУССКОГО ГЕОГРАФА- 
ЧЕСКОГО ОБІЦЕСТВА», часопіс, ор- 
ган Лаўночна-Захтодняга аддзела Рус- 
кага геаграфічнага таварыства. Выда- 
ваўся ў Вільні на рус. мове ў 1910- 
14. Выйшлі кнігі 1-4, рэдактар 
Дз. І. Даўгяла. Асвятляў дзейнасць ад- 
дзела, змяшчаў матэрыялы па этнагра- 
фіі, фальклору, археалогіі, геалогіі, 
гісторыі, геаграфіі і інш., друкаваў 
рэцэнзіі і агляды л-ры. Найб. значныя 
публікацыі: «Напаўпрыказкі і напаў- 

Лакальныя назвы малыя заручыны, ма- 
лая гарэлка, барышы. Адбываліся пас- 
ля сватання. На З. прыязджалі бацька, 
хросны бацька, дзядзька жаніха, у нека- 
торых мясцовасцях цётка або хросная 
маці. Даўней З. адбываліся без жаніха, 
у больш позні час яго прысутнасць ста- 
ла абавязковай. На З. ездзілі вечарам, 
ціха, без шархуноў. Згодна з павер'ем, 
каб З. былі паспяховымі, перад выездам 
да нявесты маці жаніха звязвала разам 
вілкі, качэргі поясам, а сваты, увайшоў- 
шы ў хату да нявесты, наступалі на ка- 
чаргу, дакраналіся да печы, глядзелі ў 
яе, не пераходзілі за першую бэльку, не 
атрымаўшы папярэдняй згоды на З. 
Нягледзячы на папярэднюю дамоўле- 
насць, сваты не адразу заходзілі ў 
хату, а стукалі ў акно, выдаючы сябе 
за падарожных, паляўнічых, купцоў, 
якія заблудзіліся. Увайшоўшы ў хату, 
яны гаварылі іншасказальна: прасілі 
прадаць або аддаць заблудную цялуш- 
ку. Гаспадары рабілі выгляд, што іх не 
чакалі і не разумеюць, чаго яны 


прыехалі. Калі гаспадары адказвалі, 
што можа і знойдзецца цялушка, і 
запрашалі гасцей да стала, гэта азнача- 
ла іх згоду. Нярэдка, увайшоўшы ў ха- 
ту, сват гаварыў: «Я сват прысланы, каб 
быў стол засланы». У знак згоды маці 
або сама дзяўчына засцілала стол і ста- 
віла чарку. Сват клаў на стол загорнуты 
ў ручнік бохан хлеба, спечаны часам ад- 
мыслова маці жаніха, і бутэльку гарэл- 
кі, заткнутую саломай. Бацькі дзяўчы- 
ны падавалі закуску. Абавязковай стра- 
вай была яешня і сыр. Таму часам га- 
варылі: «запілі» дзяўчыну або «заелі 
яешняй (сырам)». Дзяўчына запрашала 
на З. самых блізкіх сваякоў і сябро- 
вак. Калі ўсе збіраліся, яе пачыналі 
запіваць. Першую чарку сват піў, звяр- 
таючыся да бацькоў нявесты або да яе 
самой. Перадаючы нявесце чарку, клаў 
туды манету. Дзяўчына выпівала гарэл- 
ку або, прыгубіўшы, вылівала яе ў свой 
фартух, а манету забірала. У час З. ня- 
веста нярэдка абдорвала сватоў руч- 
нікамі, наміткамі, хусткамі, перавязаў- 
шыся якімі, яны ішлі дадому. Налі 
яна давала згоду на шлюб, маці забіра- 
ла прывезены сватамі хлеб і ўзамен да- 
вала ім свой, а ў бутэльку, дзе была 
гарэлка, насыпала жыта, абмотвала яе 
ручніком і завязвала поясам, што так- 
сама сімвалізавала згоду. Налі З. пра- 
ходзілі паспяхова, жаніх з бацькам ня- 
весты або са сваім бацькам ехаў у 
царкву «даваць на запаведзі» (агла- 
шэнне). Налі ж пасля З. дзяўчына 
раздумвала ісці замуж, яна павінна бы- 
ла заплаціць за прывезеную хлопцам 
гарэлку, а жаніх і яго сваякі - вяр- 
нуць падарункі, атрыманыя ад нявесты, 
і абавязкова хлеб і жыта, бо яе лёс 
прыраўноўваўся да жыта. Адсюль пры- 
казка: «Не аддаў жыта -- не будзе жыц- 
ця». У наш час традыцыйныя З. фак- 
тычна не захаваліся. Л. А. Малаш. 


ЗАПРОСІНЫ, традыцыйны рытуал за- 
прашэння на вяселле, які суправаджаў- 
ся пэўнымі прыгаворамі і сімвалічнымі 
дзеяннямі. Характэрныя рысы З.- 
шматразовасць іх выканання, абавязко- 
вы ўдзел у іх разам з маладой старшай 
дружкі (бальшанкі) або разам з мала- 
дым -- дружка (чашніка), бацькоў мала- 
дых (у першую чаргу маці), а 
таксама малых хлопчыкаў (прасатых, 
пазыватых). З. з боку маладой пачына- 
ліся з заручын, а ў маладога - з су- 
борнай суботы. Пасля заручын бацькі 
маладой (маладога) запрашалі сваякоў 
і блізкіх знаёмых, якія прымалі непа- 
срэдны ўдзел у вяселлі (укладальнікі). 
Да сваякоў, якія жылі ў суседніх вёсках, 
бацькі маглі не ехаць, а праз каго- 
небудзь пасылалі ім хлеб, які сімвалі- 
заваў З. На суборную суботу маладая 
з сяброўкай запрашала незамужніх 
дзяўчат, а малады з дружкам -- нежа- 
натых хлопцаў. Найбольш урачыстыя З. 
адбываліся пачынаючы з чацвярга, 
напярэдадні вяселля і да нядзелі ра- 
ніцай, калі маладая ў святочным уборы 
з хлебам, завернутым у хустку і з пры- 
вязаным да рукі ручніком або хусткай, 
за якую яе вяла таксама святочна 
прыбраная дружка, ішла запрашаць 


аднавяскоўцаў, а часам і некаторых 
жыхароў навакольных вёсак. Увайшоў- 
шы ў хату, маладая з дружкай тройчы 
кланяліся найперш покуці, затым дзя- 
жы, нарэшце гаспадару, гаспадыні, 
усім прысутным (старэйшым у ногі, 
маладзейшым -- у пояс), цалавалі ста- 
рэйшых У руку, а маладзейшых у твар. 
Першай гэта рабіла нявеста, прыгавор- 
ваючы: «Выбачце, даруйце, можа вам 
калі-кольвек што кепскае зрабіла або 
сказала або вашай старасці не пашана- 
вала -- будзьце так добрыя, прабачце 
мне ўсенька». Прысутныя таксама ад- 
казвалі спецыяльным прыгаворам, у 
якім яе прабачалі і жадалі ёй усяго 
найлепшага. Затым нявеста сціпла пры- 
гаворвала: «Прашу міласці ка мне 
на вяселле, на хлеб-соль, на каравай 
і на ўсё, што бог пашле». Атрымаў- 
шы адказ: «Няхай гасподзь памагае», 
маладая яшчэ двойчы паўтарала свой 
паклон у знак удзячнасці за пажаданні 





Замкі. 17- 19 ст. 


(старэйшым за сябе яна рабіла тры 
зямныя паклоны) і клала на стол пры- 
несены хлеб, які гаспадары замянялі 
сваім (выходзячы, маладая забірала 
свой хлеб або заменены). Нярэдка ў 
доме маладой пяклі шмат маленькіх бу- 
ханачак, якія маладая пакідала ў кож- 
най хаце. Пры ўваходзе ў хату нявеста 
дзверы не зачыняла, а па выхадзе цяг- 
нула ручнікі па зямлі, што сімвалі- 
завала хуткі выхад дачок гаспадара 
замуж (выходзячы з хаты, нявеста так- 
сама пакідала дзверы адчыненымі, каб 
яе сяброўка хутка выйшла замуж). 
З такім цырыманіялам нявеста абходзі- 
ла ўсе хаты, незалежна ад асабістых 
адносін іх гаспадароў з бацькамі мала- 
дой, нават калі яны былі ў сварцы. 
Кланялася і запрашала адпаведным чы- 
нам на вяселле нявеста і ўсіх сустрэч- 
ных незалежна ад іх сацыяльнага ста- 
новішча, узросту і веравызнання. У час 
З. нявесту надзялялі ручайкамі лёну, 


воўнай, маткамі нітак, палатном і інш. 
З. адбываліся перад кожным этапам 
вяселля -- перад заручынамі, суборнай 
суботай, пасадам, выпраўленнем да 
шлюбу, да маладога, перад завіваннем 
і г. д., а ў найбольш складаных, такіх, 
як каравай, З. папярэднічалі кожнаму 
з этапаў яго прыгатавання. Спецыяльна 
запрашалі рашчыніць, замясіць, у печ 
пасадзіць, дастаць з печы і падзяліць 
каравай. Запрашаць гасцей на каравай 
звычайна ішла маці нявесты, ужываючы 
адпаведныя словы запрашэння і кланя- 
ючыся ўсім разам. У якасці паўторных 
запрашальнікаў часта выступалі хлоп- 
чыкі-прасатыя, якія, не заходзячы ў 
хату, выкрыквалі пад акном запрашэнні 
ад імя маладых і іх бацькоў. Пасту- 
пова цырымонія З. спрасцілася, зліў- 
шыся з перапросінамі. Л. А. Малаш. 
ЗАПРЭЖКА, спосаб злучэння рыштун- 
кам гужавога транспартнага сродку або 
земляробчай прылады з цяглавай сілай. 


Адпавядае сістэмам (тыпам) вупражы. 
Паводле канструкцыйных асаблівасцей 
вылучаюць тыпы, або варыянты, 3.: 
конную і валовую; адзінарную, парную 
і мнагаконную (многаваловую) у адзін 
рад і цугам; хамутова-аглабельную 
(хамутова-аглабельна-дужную), хаму- 
това-пастронкавую, ярэмна-пастронка- 
вую, якія ў сваю чаргу маюць пры- 
ватныя асаблівасці. В. С. Цітоў. 
ЗАПУСКІ;, назва ў заходніх раёнах 
апошняга тыдня мясаеда перад вялікім 
постам. Лакальная назва запусты. Адпа- 
вядае ўсх.-слав. масленіцы. У гэты час 
наладжваліся катанні з гары і на конях, 
скокі, гульні, драматызаваныя сцэнкі 
з пераапрананнем. У паўн.-зах. раёнах 
З. называюць апошнюю нядзелю мясае- 
да, якая таксама адзначалася святочна. 
У палякаў З.-- час ад свята «трох ка- 
ралёў» (7 студз.) да попельца («попель- 
най серады»), асн. міфалаг. перса- 
наж -- Запуст, які заходзіць у хату і 
абавязкова пасыпае ўсіх попелам (ад- 
сюль назва «попельная серада»). Па 


ЗАРУЧЫНЫ 


сутнасці, запуст атаясамлены з зімой, 
смерцю. Яго праводзілі (забівалі) так, 
як праводзілі масленіцу, каб зноў адра- 
дзіліся пладаносныя сілы прыроды ў 
новай, найвышэйшай форме. 

, А. М. Райкова. 
ЗАРУБІНЕЦКАЯ КУЛЬТУРА, археа- 
лагічная культура плямён, якія жылі 
ў Сярэднім і Верхнім Падняпроўі. Хра- 
налагічна падзяляецца на ранні этап 
(сярэдзіна З ст. да н. э.-- пач. 2 ст. 
н. э.), якому характэрны гарадзішчы, 
паселішчы і бескурганныя могільнікі, 
і позні (2--5 ст. н. э.) з паселі- 
шчамі і бескурганнымі могільнікамі. 
Назва ад могільніка каля в. Зарубін- 
цы на Кіеўшчыне, адкрытага ў 1899. 
Плямёны З. к. займалі тэрыторыю 
сучасных Гомельскай, Магілёўскай, 
большую частку Брэсцкай і Пд Мінскай 
абл., Пн Украіны, частку Смаленскай 
і Бранскай абласцей. Знаходзіліся на 
стадыі распаду першабытнаабшчыннага 
ладу і складвання тэрытарыяльнай 
абшчыны, мяркуюць, што існавала 
патрыярхальнае рабства. Насельніцтва 
займалася земляробствам, жывёлага- 
доўляй, паляваннем, рыбалоўствам, зда- 
бывала і апрацоўвала жалеза. Будава- 
ла наземныя слупавыя жытлы прамаву- 
гольнай формы і паўзямлянкі, вырабля- 
ла і выкарыстоўвала жалезныя нака- 
нечнікі коп'яў, клінападобныя сякеры 
(кельты), нажы, сярпы, ляпны і глі- 
няны посуд; упрыгожваннямі служылі 
бранзалеты, шкляныя пацеркі, розныя 

фібулы і інш.; падтрымлівала сувязі 
са скіфска-сармацкімі і кельцкімі пля- 
мёнамі, гарадамі Паўн. Прычарнамор”я, 
з плямёнамі на тэр. Польшчы і Пры- 
балтыкі, пазней з плямёнамі чарняхоў- 
скай культуры. Пахавальны абрад -- 
трупаспаленне (вельмі рэдка трупапа- 
лажэнне), у магілах трапляюцца пры- 
лады працы, кераміка, упрыгожанні. 
Большасць даследчыкаў лічыць З. к. 
старажытнаславянскаю. Найбольш да- 
следаваны археалагічны комплекс Чап- 
лін Лоеўскага р-на. Л. Д. Побаль. 
ЗАРУЧЫНЫ, змовіны, адзін з пад- 
рыхтоўчых этапаў вяселля, на якім у 
прысутнасці шырокага кола сваякоў 
канчаткова замацоўвалася згода на 
шлюб. У некаторых рэгіёнах З. назы- 
ваюць вялікімі запоінамі, вялікай гарэл- 
кай. Адбываліся праз тыдзень пасля 
запоін. На З. ехалі часта днём, гучна, 

з шархунамі, жаніх са сватамі перавяз- 
валіся ручнікамі, атрыманымі ў час за- 
поін ад нявесты. На З. дамаўляліся 
пра ўсе дэталі вяселля (пасаг, час і 
парадак вяселля, колькасць гасцей і 
сватоў, падарункаў і г. д.). У некаторых 
мясцовасцях З. называлі першы дзень 
вяселля (благаславенне перад вянчан- 
нем), у другіх- суборную суботу, часам 
З. ядналі з аглядзінамі. Некаторымі ры- 

Засека (план): 1 -- уваход; 2 -- пасынак: 
З -- завалы; 4 -- скрыня. 


туаламі абрад З. паўтараў абрад запоін 
і першага дня вяселля (прыезд жаніха 
з гарэлкай, запрашэнне нявестай гас- 
цей, перапіванне, абдорванне, звядзенне 
жаніха і нявесты, расплятанне касы 
нявесты, выкананне спецыяльных вяЯ- 
сельных песень і г. д.). З. ўключалі 
наступныя асноўныя абрады: жаніх і 
нявеста над хлебам або над міскай, 
у якую сват зліў яе і сваю гарэлку 
(«ажаніў гарэлку»), падавалі адзін ад- 
наму рукі і іх звязвалі ручніком, аб- 
меньваліся пярсцёнкамі і абрадавымі 
падарункамі; жаніх прывозіў спец. па- 
частунак для сябровак нявесты, які сім- 
валізаваў выкуп яе з дзявоцкай гра- 
мады; бацькі нявесты і жаніха падавалі 
адзін аднаму рукі, абменьваліся пада- 
рункамі і ўдзельнічалі ў сумесным па- 
частунку, што сімвалізавала замацаван- 
не заключанага саюзу-дагавору; нявесце 

распляталі касу, якую яна не заплятала 
да самага пярэдадня вяселля. Маці або 
хросная маці нявесты (часам гэта ра- 
біла сама нявеста) у знак згоды на 
шлюб павязвалі ўсіх сватоў жаніха 
ручнікамі ці хусткамі або наміткай, 
кавалкам палатна. З. заканчваліся 
выкананнем спецыяльных вясельных 
песень. Вяселле з гэтага часу абвяшча- 
лася афіцыйна, жаніха і нявесту назы- 
валі малады і маладая (князь і княгіня, 
заручоны і заручоная). Адмова пасля 
З.-- вялікая ганьба для жаніха, не рабі- 
ла яна гонару і нявесце, таму бывала 
вельмі рэдка. Вінаваты ў адмове аплач- 
ваў усе выдаткі. У наш час трады- 
цыйныя З. фактычна не захаваліся. 

, Л. А. Малаш. 
ЗАСАЎКА, прасцейшая канструкцыя 
для запору дзвярэй. Звычайна мацава- 
лася на вушаку. Драўляная З.-- брусок 
даўж. да 25 см, уздоўж якога пасярэ- 
дзіне рабілася проразь. Два тэблі з па- 
шырэннямі на канцах забівалі праз 
гэтую проразь у вушакі. Паколькі ад- 


легласць паміж тэблямі рабілі меншай, 
чым даўжыня проразі, З. магла совацца 
ўпоперак вушака. Падаючыся ўбок, 
яна сваім канцом перашкаджала дзвя- 
рам адчыняцца. З. з металу ўстаўляліся 
ў каваныя прабоі, забітыя ў вушак. 

, С. А. Сергачоў. 
ЗАСЕКА, стацыянарнае збудаванне для 
лоўлі буйных парнакапытных жывёл 
(пераважна зуброў). Называлі таксама 
двухсценак, сценка. Уяўляла шматкіла- 
метровы паркан шульна-закідной ці 
слупавой канструкцыі, які апаясваў 
пэўную тэрыторыю лесу. У З. было не- 
калькі свабодных уваходаў і пасынкаў 
(звужаных адгалінаванняў-закуткаў). 
Звяроў прываблівалі кормам ці заганялі 
нагонам. Налі яны траплялі ў З., ува- 
ходы перакрывалі клямкамі (цясовымі 
заваламі). У пошуках выхаду жывёла 
заходзіла ў пасынак, дзе яе трыножылі 
або заводзілі ў вялізную скрыню. З. ла- 
вілі жывёл для гадоўлі, перасялення 
ці продажу. С. Ф. Цярогін. 


ЗАСЕЎКІ, традыцыйны земляробчы аб- 
рад пачатку адкрыцця сяўбы. Супра- 
ваджаліся комплексам старажытных 
звычаяў, павер'яў, рытуальных дзеян- 
няў, якія адпавядалі той ці іншай стадыі 
аграрна-земляробчых працэсаў (гл. так- 
сама Заворванне, Зажынкі, Дажынкі, 
Провідкі). Паводле народнага кален- 
дара і яго разнастайных феналагічных 
прыкмет для сяўбы розных культур 
існавалі свае тэрміны. Важнейшымі пе- 
радумовамі былі адпаведны рэжым гле- 
бы і стан надвор'я, найбольш спрыяль- 
нымі лічыліся цёплыя пахмурныя і бяз- 
ветраныя дні. Рэальныя перадумовы 
ўвязвалі з сімволікай месячнага і ты- 
днёвага календара. Поўны месяц асацы- 
іраваўся з поўным коласам, найб. пры- 
датнымі для сяўбы лічылі аўторак і 
суботу, у некаторых мясцінах і пятніцу. 
У час сяўбы азімых пазбягалі «чар- 
вівага» тыдня (15--22 жн. па с. ст.). 
У дзень сяўбы ў сялянскай хаце пад- 
трымлівалі ўзорны парадак і чысціню; 
хата і ніва ва ўяўленнях усх. славян 

успрымаліся як двуадзіная іпастась, па 
аналогіі і пасевы на сялянскай ніве 
павінны быць чыстымі, без пустазелля. 
Той жа ідэі падпарадкаваны і рыту- 
альны звычай старанна мыцца і адзя- 
вацца ў чыстае адзенне. У Падняпроўі 
пачынаць сяўбу даручалі бездакорным 
і чыстым хлапчукам-падлеткам. З. пра- 
водзілі збожжам з вянка, звітым міну- 
лым летам з нагоды дажынак. Пасля 
З. селянін запрашаў памочнікаў, свая- 
коў, суседзяў да святочнага стала. Лі- 
чылася, чым больш шчодры і разна- 
стайны пачастунак з нагоды З., тым 
больш багатым будзе ўраджай. На Гн 
сейбіт часам працаваў у полі з сякер- 
кай за поясам, «каб хлеб урадзіўся 
такім, што яго прыйшлося б ссякаць». 
У Зах. Палессі існавала павер'е, што 
лён вырасце высокім, калі яго пасее 
самы высокі чалавек у вёсцы. Падобныя 
павер'і адрозніваліся лакальнай разна- 
стайнасцю і выступалі больш як сю- 


жэтная аснова абраду, які набліжаўся 
да тэатралізаванага відовішча. "Трады- 
цыйныя элементы З. часткова захава- 
ліся да нашых дзён і знайшлі сваё 
месца ў сучаснай працоўнай абраднасці. 

: : В. С. Цітоў. 
ЗАСЛАЎСКАЯ КЕРАМІКА, кухонны, 
сталовы і тарны посуд 10-18 ст., 
знойдзены пры археалагічных раскоп- 
ках Заслаўя і Заслаўскага курганнага 
могільніка. У 10--14 ст. выраблялі 
пераважна гаршкі, якія выкарыстоўва- 
ліся для гатавання ежы, хавання пра- 
дуктаў, а таксама ў якасці пахаваль- 
ных урн у абрадах трупаспалення. 
Міскі і гліняныя накрыўкі таго часу 
прадстаўлены адзінкавымі знаходкамі. 
Посуд выраблялі з грубай з дамешкам 
жарствы або з якаснай глінянай масы, 
абпальвалі пры тэмпературы 850-- 
1050”, аздаблялі лінейным рыфленнем, 
адна- ці шматрадковымі хвалістымі 
лініямі або зігзагамі, касымі або прамы- 
мі насечкамі і інш. У 10 ст. арнамента- 
валі часцей усё тулава, пазней -- частку 
ад шыйкі да сярэдзіны тулава або толь- 
кі «плечукі» пасудзіны (у некаторых 
дэкарыравалі толькі венчык). Уся З. к. 
выраблена на ганчарным крузе, толькі 
нязначная колькасць посуду 10 ст. 
вылеплена рукамі. У 15--18 ст. асар- 
тымент посуду значна пашырыўся. Вы- 
раблялі гаршкі, макатры, патэльні, міс- 
кі, талеркі, кубкі, чаркі, глякі, чайнікі 
і іншы посуд. Танкасценны сталовы 
посуд выраблялі на нажным ганчарным 
крузе з высакаякаснай глінянай масы. 
Унутраную паверхню большасці выра- 
баў пакрывалі палівай, знешнюю аздаб- 
лялі ангобам; некаторыя вырабы па- 
лівалі звонку і знутры. Дэкарыравалі 
пераважна верхнюю частку посуду лі- 
нейным або хвалістым арнаментамі, ва- 
лікамі, зашчыпамі, прымянялі арна- 
менты-штампы; талеркі і часткова міскі 
распісвалі разнаколернымі палівамі, а ў 
канцы 17--18 ст. эмалямі. Некаторыя 
вырабы аздаблялі рэльефным кветка- 
вым арнаментам. З 18 ст. пашырыўся 
выраб чорназадымленага кухоннага 
сталовага посуду. Арнамент на яго на- 
носіўся лашчэннем, у некаторых вы- 
рабах глянцавалася ўся вонкавая па- 
верхня. Для З. к. 16- 18 ст. характэрны 
стандартызацыя і уніфікацыя некато- 
рых форм посуду, блізкасць да мінскай 
керамікі. , Ю. А. Заяц. 
ЗАСЛАЎСКІ МУЗЕЙ РАМЁСТВАЎ 
І НАРОДНЫХ ПРОМЫСЛАЎ. Адкры- 


ты 5.4.1978 у г. п. Заслаўе Мінскага р-на 
як філіял Дзяржаўнага музея Бела- 
рускай ССР. Размяшчаецца ў будынку 
б. Спаса-Праабражэнскай царквы. Мае 
2 выставачныя залы (пл. 3465 м”). 
Матэрыялы 1-й залы адлюстроўваюць 
узнікненне стараж. гарадоў на тэр. 
Беларусі. Дэманструюцца карта і выявы 
гербаў бел. гарадоў 15-- 18 ст. У экспа- 
зіцыі 2-й залы больш за 900 твораў 
дэкаратыўна-прыкладнога мастацтва і 
нар. рамёстваў 10--20 ст. Сярод экспа- 
натаў -- жаночыя ўпрыгожанні 10- 
13 ст. з каляровых металаў, шкла, сер- 
даліку (бранзалеты, пацеркі, падвескі, 
скроневыя кольцы і інш.), прадметы 


побыту з рогу і косці (разны ігольнік, 
шахматныя фігуры 12 ст., грабяні і 
тронкі нажоў, аздобленыя арнаменталь- 
нымі ўзорамі, 10--13 ст.), заслаўская 
кераміка (посуд і паліхромная кафля, 
10-17 ст.), вырабы бел. злотнікаў 
(пацір 16 ст., напрастольны крыж 1625 
з Навагрудка), узоры драўлянай скуль- 
птуры (фрагмент кампазіцыі «Тайная 
вячэра», 17 ст.), шкляны посуд (18- 
пач. 20 ст.), слуцкія паясы (18 ст.). 
У музеі прадстаўлены прылады працы, 
творы традыцыйных промыслаў і рамё- 
стваў канца 19- пач. 20 ст.: узоры 
гараднянскай керамікі, пагост-загарод- 
скай керамікі, разнога драўлянага по- 
суду (салонкі, талеркі, коўшыкі з 
ручкамі ў выглядзе галавы коніка, пеў- 
ня, качкі), вырабаў з саломкі (сявенькі, 
гарчыкі, корабы), берасцяных табаке- 
рак, мотальскіх ручнікоў, неглюбскіх 
ручнікоў, нар. касцюма з Брэстчыны і 
Гомельшчыны, найб. поўная на Бела- 


Заслаўскі музей рамёстваў і народных про- 


мыелаў. Экспазіцыйная зала «Развіццё 
рамёстваў і народных промыслаў на 
Беларусі». 


русі калекцыя меднага посуду (браціна, 
глякі, кварты, гарцы, чайнікі і інш.). 
На тэр. музея штогод праводзяцца 
фальклорна-этнагр. святы, канцэрты 
нар., класічнай і харавой музыкі. 

, С. А. Мілючэнкаў. 
ЗАСТРЭШАК, 1) аднасхільная стрэ- 
шка, якая засцерагае тарцовую сцяну 
ад ападкаў. Генетычна звязаны са стра- 
хой з прычолкам пры пераходзе ад 
д-схільнай страхі да 2-схільнай. 2) Мес- 
ца пад навіслым краем страхі. 
ЗАСЦЕНАК, тып сельскага паселішча 
на Беларусі. Узнік у выніку зямельнай 
рэформы 16 ст. Паводле «Уставы на 
валокі» 1557 уводзіўся трохпольны се- 
вазварот. Уся сялянская зямля дзялі- 
лася на З полі з дакладна вызначанымі 
межамі («сценкамі»). Пасля межаван- 
ня аставаліся адрэзкі ворнай ці сена- 
коснай зямлі -- засценкі. Яны звычайна 

знаходзіліся на краі поля і здаваліся 
ў арэнду дробнай шляхце (адсюль і 
назва -- засцянковая шляхта). Малыя 
З. нярэдка адрозніваліся ад тутароў 
толькі сваім гіст.-эканам. паходжаннем 
і саслоўнай прыналежнасцю жыхароў; 
вялікія нагадвалі вёску (у 1927 у за- 
сценку Глядкі Старобінскага р-на Ба- 
бруйскай акругі было 22 двары, 125 
жыхароў, 79,2 дзесяціны ворнай зямлі, 
482 дзесяціны сенажаці і 42 дзеся- 
ціны выгану). У сав. час частка З. 
сселена, частка развілася і перайме- 
навана ў 1938 у вёскі. У. С. Гуркоў. 
ЗАТАЎКА, закраса, заправа з ну- 
транога свінога тлушчу -- здору. НКава- 
лак здору расціралі (таўклі) з часнаком, 
перцам і інш. прыправамі і запраўлялі 
ім (затоўквалі) капусту, боршч, булён, 
шчаўе, камы, мазалі на хлеб. З. была 





больш духмяная, чым сала. На Брэст- 


чыне, у некаторых раёнах Магілёў- 
шчыны З. рабілі са свежага нутранога 
тлушчу: здымалі плеўку са здору, пера- 
мешвалі яго з соллю, перцам, гарчыцай 
1 інш., затым зноў закручвалі ў плеўку 
і так захоўвалі. Часам на З. расціралі 
ўжо прыгатаваны здор з салам (Палес- 
се). У некаторых раёнах Палесся З. 
называюць свежы здор. Г. Ф. Вештарт. 
ЗАТОР, бандарны інструмент для на- 
рэзкі ў бандарных ці даўбёжных па- 
судзінах утор (пазоў, у якія ўстаўля- 
лася днішча). У некаторых мясцовасцях 
пашыраны назвы ўторыч, закрой, пру- 
давік. Знешне нагадваў З3--5-зубовую 
пілку з драўлянай ручкай, на якую 
быў насаджаны хамуток (для рэгуля- 
вання ўторнага паза). Форма З. мела 
лакальныя асаблівасці. 

ЗАХОДНЕРУСІЗМ, кірунак грамадска- 
палітычнай думкі, адна з форм этнічнай 
самасвядомасці на Беларусі ў 19- 
пач. 20 ст. Склаўся пасля 1830-х г. 
пад уплывам нацыянальнай палітыкі 

ЗАХОДНЯЕ 


царызму (насаджэнне рус. землеўла- 
дання і чыноўніцтва, адмена ў 1840 
Статута Вял. кн. Літоўскага 1588, за- 
барона ўжываць у дзярж. установах бел. 
мову, ліквідацыя ў 1839 Брэсцкай уніі 
1596 і ўвядзенне афіцыйных тэрмінаў 
«Паўночна-Заходні край Расіі» і «захо- 
днярусы»). Быў пашыраны сярод га- 
радскога насельніцтва (інтэлігенцыя, 
чыноўнікі, праваслаўнае духавенства і 
інш.), асабліва на У Беларусі. Кан- 
цэпцыя З. грунтуецца на сцвярджэнні, 
што беларусы -- не самастойны этнас, 
а адгалінаванне рускага народа. Прад- 
стаўнікі кансерватыўнага вялікадзяр- 
жаўна-шавіністычнага кірунку З. (К. А. 
Гаворскі) лічылі этнічныя асаблівас- 
ці беларусаў вынікам польска-ката- 
ліцкай экспансіі і прапаноўвалі зні- 
шчыць іх для аднаўлення «спрад- 
вечна рускага характару краю». Пры- 
хільнікі ліберальна-памяркоўнага З. 
(М. В. Каяловіч, А. Р. Пшчолка) пры- 
знавалі рэальнасць існавання Беларусі 
як этнагр. рэгіёна, але адхілялі ідэі 


Заеценак. З малюнка 19 ст. 


стварэння нацыянальнай культуры і 
фарміравання нацыянальнай суполь- 
насці як справу бесперспектыўную і 
палітычна шкодную. Правадніком ідэй 
З. былі час. «Вестник Западной России» 
(1864--71, Вільня, да 1869 рэдактар- 
выдавец Гаворскі), газ. «День» (1861-; 
65, Масква). Зрабілі ўплыў і на ініі. 
выданні (газ. «Минское слово», 1906-- 
12, «Минское русское слово», 1912- “13 і 
інш.). Праца Каяловіча «Лекцыі па 
гісторыі Заходняй Расіі» (1864) уклю- 
чана ў праграму настаўніцкіх семіна- 
рый. У 1905-08 прыхільнікі З. 
заснавалі т-вы «Селянін», «Рускае 
ўскраіннае таварыства», «Беларускае 
таварыства», дзейнасць якіх была на- 
кіравана супраць бел. нацыянальна- 
вызваленчага руху. Яны мелі свае 
друкаваныя органы -- час. «Ерестья- 
нин» (1906--15, Вільня), штотыднёвік 
«Окрайны России» (1906--12, Масква), 
газ. «Белорусский вестник» (1912--13, 


208 


Вільня). Створаныя ў 1917 заходня- 
рускія арганізацыі «Саюз беларускай 
дэмакратыі» (Гомель), «Беларускі на- 
цыянальны камітэт» (Магілёў), «Бела- 
рускі народны саюз» (Віцебск) падтрым- 
лівалі Часовы ўрад, пазней выступалі 
супраць Сав. улады. Л. У. Церашковіч. 
ЗАХОДНЯЕ ПАЛЕССЕ, гісторыка-эт- 
награфічны рэгіён Беларусі, які займае 
большую частку тэр. Брэсцкай вобл. 
Размешчаны ў басейне верхняй Прыпя- 
ці і яе прытокаў Піны і Ясельды, на З 
уключае правабярэжжа Зах. Буга. 
На Пн па вярхоўях р. Нараў і Ясель- 
ды мяжуе з Панямоннем, на ПнУ і У 
па лініі на Пн ад Целяхан і Лунінца 
і далей па міжрэччы Гарыні і Сцвігі - 
з Усходнім Палессем (карту гл. ў арт. 
Гісторыка-этнаграфічны рэгіён). Паўн. 
межы стасуюцца з зонай размежаван- 
ня мясцовых этніконаў -- палешукоў, 
ці багнавікоў (у зоне З. ПІ.) і літвінаў 
(у межах Панямоння). Прыкладна па 
той жа занальнай паласе на сярэдне- 
вяковых картах пазначаліся межы па- 
між Палессем і Чорнай Руссю. На тэр. 
3. П. вылучаліся мясцовыя этнагр. 
групы пінчукоў і падлясян (падляшан) 





з уласцівымі ім самабытнымі рысамі 
традыцыйнай культуры і побыту. Межы 
рэгіёна ў асн. супадаюць з арэалам 
заходнепалескіх гаворак (гл. арт. Дыя- 
лектная мова). 

Насельніцтва З. П.  этнагенетычна 
склалася на старажытнаслав. аснове 
(валыняне, бужане, дрыгавічы, драўля- 
не) з удзелам асіміляваных ятвягаў, 
асобных груп мазаўшан і інш. Ва 
ўмовах адзінай Старажытнарус. дзяр- 
жавы культурна-бытавыя адрозненні 
паміж асобнымі групамі плямён пасту- 
пова сціраліся, дамінаваў працэс этніч- 
най кансалідацыі. У складзе Вял. кн. 
Літоўскага З. П. ўтварала Берасцей- 
скую зямлю, якая захоўвала абласную 
аўтаномію, мела свае прадстаўнічыя ор- 
ганы, у прыватнасці мясцовы сейм. 
Брэст першым з гарадоў Беларусі ў 
1390 атрымаў самакіраванне паводле 
магдэбургскага права. Палітычная і ідэ- 
алаг. барацьба ў 16 ст. прывяла ў 1596 да 


Брэсцкай царк. уніі, што на працягу 
наступнага перыяду накладвала пэўны 
адбітак на грамадска-паліт. жыццё і 
этнасацыяльныя адносіны. Пасля да- 
лучэння да Расіі (1793, 1795) З. П. ўва- 
ходзіла ў склад Гродзенскай і Мінскай 
губ., а ў 1921--39- у склад бурж. 
Польшчы (Палескае ваяводства). Уз'- 
яднанне Зах. Беларусі з БССР адкрыла 
новыя напрамкі ў культурна-эканам. 
развіцці З. П. Адзінства эканам. жыцця 
садзейнічала сціранню этнакульт. ад- 
розненняў і збліжэнню на аснове адзі- 
най сацыяліст. культуры. 

На матэрыяльную і духоўную куль- 
туру жыхароў накладвалі адбітак пры- 
родна-кліматычныя ўмовы (балоты, 
шматлікія рэкі, мяккі клімат), геагр. 
суседства і даўнія культурна-эканам. 
сувязі з Украінай і Польшчай. Найб. 
асвоенымі і густанаселенымі часткамі 
З. П. здаўна былі Загароддзе (павы- 
шаны градава-марэнны масіў у між- 
рэччы Піны і Ясельды) і раён Пад- 
ляшша (Пабужжа). Пінскае Палессе 
і левабярэжжа Ясельды мелі рэдкія па- 
сяленні, раскіданыя сярод балот. Сама- 
бытны кут Пінскага Палесся -- За- 
рэчча, дзе шматлікія рэкі (Стыр, Ясель- 
да, Піна, Бобрык і інш.) упадаюць у 
Прыпяць на невялікай адлегласці, утва- 
раючы мноства рукавоў, пратокаў, «гні- 
лых» русел. Вясной і ў пачатку лета 
ўвесь гэты раён ператвараўся ў абшыр- 
нае возера, сярод якога ўзвышаліся 
астраўкі з вёскамі. Зносіны паміж імі, 
а нярэдка і паміж асобнымі дварамі 
адной вёскі, у гэты час ажыццяўляліся 
толькі з дапамогай лодак. Абмежава- 
насць ворных зямель, багатая азёрная 
і рачная фауна абумоўлівалі спецыфіку 
гаспадарчых заняткаў жыхароў Пінска- 
га Палесся (побач з земляробствам і 
жывёлагадоўляй важнае значэнне мелі 
рыбалоўства і збіральніцтва). Вёскі 
З. П., у большасці мнагадворныя, раз- 
мяшчаліся па адной ці групамі па бера- 
гах рэк, на пясчаных градах і дзюнах 
па краях балот. Традыц. сядзібная за- 
будова -- аднарадная (пагоннага ты- 
пу), радзей -- не звязаная паміж сабой 
(скучаная). Двары цесна прымыкалі 
адзін да аднаго, утвараючы вулічную 
ці гнездавую сістэму забудовы. Часам 
2--3 дваровыя комплексы, што нале- 
жалі розным гаспадарам (звычайна сва- 
якам), размяшчаліся ў адзін рад на 
агульнай сядзібе. Такі тып забудовы 
развіўся ва ўмовах малазямелля і ў 
выніку распаду вялікай патранімічнай 
сям'і. Найб. характэрная структура 
традыцыйнага жылля: хата -- сенцы -- 
камора; хата- сенцы. У 2-й пал. 
19- пач. 20 ст. яна ўскладнялася вы- 
дзяленнем у сенцах кухні (прататыпам 
такой планіроўкі была традыцыйная 
хата з курнай печчу, што выходзіла 
вусцем у сенцы). У раёне Пабужжа 
нярэдка сустракаліся і хаты з падсе- 
нямі, што былі больш тыповымі для 
дробнай шляхты і заможных сялян. 
Зруб жылля рабілі з расколатых ці 
распілаваных уздоўж бярвён (дыляў), 
якія злучаліся ў своеасаблівы вугал -- 
«у каню» (арэал абмяжоўваўся на У 


лініяй Драгічын - Хомск -- Бяроза). 
У будаўніцтве гаспадарчых памяшкан- 
няў [клуні, павеці («шопа»), аборы, 
хлява для дробнай жывёлы («чок») і 
інш.] шырока выкарыстоўвалі шульна- 
слупавую канструкцыю з плятнёвымі 
сценамі, якія на зіму абкладвалі сна- 
памі трыснягу ці саломы. Клець, свіран, 
сырнік будавалі на высокіх штандарах 
або сваях. Канструкцыйнай асновай 
тыповых для З. П. паўвальмавых з 
прычолкам стрэх з'яўляліся кроквы, 
што замацоўваліся па канцах бэлек, 
якія адначасова служылі апорай столі. 
Стрэхі крылі саломай, трыснягом, ча- 
ротам, звязанымі ў невялікія снапкі 
(«астрыжкі»). Экзатычнасць сельскім 
краявідам надавалі шматлікія гняздоўі 
белых буслоў на высокіх стрэхах клу- 
няў і жылых пабудоў. 

Народнае адзенне З. П. вызначалася 
самабытнасцю і ўстойлівасцю трады- 
цыйных форм, маляўнічасцю аздаблен- 
ня жаночага касцюма. Класічнай за- 
вершанасцю форм і віртуознай рас- 
працоўкай арнаменту вылучаюцца коб- 


Заходняе Палессе. Вёска Альшаны Столін- 
скага раёна. 


рынскі строй і маларыцкі строй (гл. так- 
сама Дамачаўскі строй, Мотальскі 
строй, Пінска-івацэвіцкі строй). Толькі 
ў З. П. сустракаліся не ўласцівыя 
другім бел. рэгіёнам спадніцы з ва- 
ленай воўны (буркі), блізкія да панёвы 
фартухі (затулкі), старасвецкія наміткі 
(платы) з тонкіх адбеленых нітак, ры- 
туальныя галаўныя ўборы. Вельмі 
разнастайныя па колеравай гаме і спо- 
сабах упрыгожання святочныя світы 
(латухі), кажухі і паўкажушкі. Найб. 
распаўсюджанымі спосабамі дэкарыра- 
вання адзення былі ўзорнае ткацтва, 
аплікацыя, гафрыраванне. Арнамен- 
тальным вырашэннем блізкія да адпа- 
ведных строяў мотальскія ручнікі і пін- 
ска-івацэвіцкія ручнікі. Тут існавалі 
буйныя цэнтры нар. промыслаў - 
ткацкіх, кушнерска-аўчынных, ганчар- 

ных (гл. Палеская кераміка), дрэва- 
апрацоўчых і інш. В. С. Цітоў. 
ЗАЦІРКА, рэдкая страва з мукі. На- 
зываюць таксама зацерка, калатуша, 
саламаха. /Кытнюю, пшанічную або 
грэцкую муку крута замешваюць або 
пераціраюць з вадой ці яйцом (часам 
з крухмалам), кідаюць у вар ці га- 
рачае малако і вараць. З., прыгатаваную 
на вадзе, заскварваюць, запраўляюць 
алеем, забельваюць малаком. З. вараць 
часам так, як калатушу. 

«ЗАЯЦ», традыцыйны танец. Музыч- 
ны памер 72/. Лакальныя назвы «Зай- 
чык», «Заёнец». Бытуе, у асноўным, 
на Бел. Палессі. М. Федароўскі, які 
зафіксаваў яго з нотным прыкладам 
у канцы 19 ст. ў мяст. Свіслач Ваў- 
кавыскага пав., паведамляў, што «З.» 
танцавалі ўдваіх. Танцоры над пакла- 
дзеным накрыж паленамі перабіралі 
нагамі накшталт «Казачка», і Той, 
хто зачэпліваў нагой за палена, адда- 
ваў фант. Спявалі прыпеўку ў тэмпе 
«Кракавяка»: «На гурэ, гурэчцы, се- 
дзі заёнц, //Сваімі бялымі нужкамі 





пшэбераёнц...». Зафіксаваны экспеды- 
цыяй ГНДЛ бел. танцавальнай твор- 
часці МІК на Гомельшчыне, дзе вары- 
янты «З.» чаргаваліся павольнай і хут- 
кай часткамі. Танец звычайна супра- 
ваджаўся прыпеўкамі: 

На гарэ-гаронцы 

Сядзелі заёнцы. 

Яны сабе напявалі, 

Шчыбіралі, шчыбіралі. 

Каб я такі лапкі мела, 

Я б таксама шчыбірала. 

У сучасным побыце танец-гульня за- 
фіксаваны ў Лельчыцкім р-не. Музычны 
памер '/;. Выконвае адзін чалавек, ас- 
татнія спяваюць: «На прыгорку сядзіць 
зайчык, // вон вушамі шавяляе, // нож- 
камі перабірае, // гэта зайчык, гэта 
зайчык». А. Ю. Лозка, Ю. М. Чурко. 
ЗБАН, ганчарны выраб; гліняная па- 
судзіна для захоўвання малака і ін- 
шых вадкіх прадуктаў. Рабілі з вы- 
цягнутым тулавам, пукатымі бакамі, 
звужаным горлам, дзюбкай і вушкам- 
ручкай. Назва «З.» упамінаецца ў пом- 


ЗБІРАЛЬНІЦТВА 


ніках старабел. пісьменнасці. У наш час 
большасць мясц. назваў мае арэальнае 
пашырэнне: на З Беларусі -- З., на 
ПнУ - жбан, на У і ПдУ -- кушын, 
на Прыпяцкім Палессі бытавала назва 
глечык, на Браслаўшчыне -- ручнік. 
У зах. раёнах З. рабілі на 3-6 л з 
вельмі шырокім вусцем і выкарыстоў- 
валі яго ў якасці даёнкі. Лакальныя 
адрозненні ў прапорцыях сілуэта такія 





Выконваюць вёскі 


«Заяц». 
Бярозкі Брагінскага раёна. 


жыхаркі 


Збаны. 


ж, які ў гарлачоў. Выраблялі З. чорна- 
задымленыя і паліваныя па ўсёй Бела- 
русі (за выключэннем вёсак, дзе прымя- 
нялі архаічную тэхналогію вытворчасці 
керамікі налепам і фармовачную масу 
з дамешкам жарствы). Аздаблялі ліней- 
на-хвалістымі контррэльефнымі ўзора- 
мі, глянцаваным арнаментам у елачку, 
клетку, спіральныя лініі, геаметрычнай 
і расліннай падпаліўнай ангобнай раз- 
малёўкай і каляровымі фарбамі. 

: С. А. Мілючэнкаў. 
ЗБІРАЛЬНІЦТВА, адна з форм гаспа- 
дарчай дзейнасці чалавека, збіранне 
(здабыванне) гатовых дароў прыроды, 
у асноўным прадметаў харчавання і 
лекавых раслін. Пры першабытнааб- 
шчынным ладзе існавала побач з паля- 
ваннем і рыбалоўствам, займала важнае 

месца ў спажывецкай гаспадарцы і пад- 
рыхтавала ўмовы для вытворчай гас- 
падаркі. З пераходам да земляробства 
і жывёлагадоўлі набыло характар пад- 
собнага (здабыўнога) промыслу. Больш 
прыкметную ролю выконвала і больш 
працяглы час захоўвалася ў лясных 
мясцовасцях. Сярод розных відаў З. 
для жыхароў Беларусі былі ўласцівы 
збіранне траў і караняплодаў, ягад і 
пладоў дзікарослых дрэў, грыбоў, мёду 
дзікіх пчол, здабыванне раслінных со- 
каў і інш. Ножны з відаў З. адпавядаў 
мясцовым умовам жыццядзейнасці, па- 
трабаваў пэўных працоўных навыкаў 
і ўмення, звязаных з веданнем флоры, 
харчовых і лекавых якасцей пэўных 
раслін, іх феналагічнага цыкла і се- 
зонных змен, аптымальных спосабаў і 
прыёмаў іх здабывання, пярвічнай 
апрацоўкі і захавання. Травяністыя рас- 
ліны (лісце шчаўя, крапівы, лебяды) 
збіралі да іх цвіцення, складвалі ў 
фаскі і макатры, перасыпалі соллю, ква- 
сілі. З іх гатавалі варыва. Шчаўе, кіслі- 
цу, цыбулю лугавую, маладыя пабегі 
аеру і інш. ужывалі і свежымі. Хмель 
сушылі і захоўвалі на гарышчах, у кле- 
цях. З іван-чаю, чабару, мацярдушкі, 
зверабою, кветак ліпы рыхтавалі ад- 
вары. Мноства лекавых раслін сушылі. 
У якасці лекавых сродкаў выкарыстоў- 
валіся галінкі маліны, парэчак, вішні, 
кара дубу, крушыны, каліны. Пашы- 
рана было збіранне ягад і дзікарослых 
пладоў. Лясныя ягады -- суніцы,чарні- 
цы, брусніцы, дурніцы, маліну, парэчкі, 
ажыну -- спажывалі пераважна све- 
жымі. Значную колькасць іх нарыхтоў- 
валі ў запас: брусніцы парылі ў гар- 
шках, ссыпалі ў кадушкі і бочкі, да- 
баўлялі прыправу, рабілі з іх сокі і 
павідла (на мёдзе); чарніцы часцей су- 
шылі; журавіны захоўвалі замарожа- 
нымі, дабаўлялі ў квашаную капусту, 
з іх рыхтавалі таксама сокі і напіткі. 
Ягады каліны і рабіны збіралі позняй 
восенню, іх захоўвалі на гарышчах, 
суквецці каліны закладвалі таксама ў 
стажкі сена, дзе яны вылежвалі пэўны 
тэрмін. У значнай колькасці назапаш- 
валі ў лесе грушы, яблыкі, жалуды, 
арэхі. Грушы ссыпалі ў засекі свірнаў 
ці стопак, дзе яны даспявалі, сушылі 
ў печах. Яблыкі разразалі на скрылькі, 
нанізвалі на суравыя ніткі, вязанкамі 
сушылі на сонцы; іх закладвалі так- 
сама ў сена, дзе яны захоўваліся на 
працягу ўсёй зімы. Важнае значэнне 
мела збіранне грыбоў. Перавагу ад- 
давалі баравікам, падасінавікам, збіралі 
таксама абабкі, махавікі, казлякі, лЛі- 
січкі, рыжыкі, зялёнкі, ваўнянкі. У 
кожнай мясцовасці былі свае звычаі 
і асаблівасці ва ўжыванні тых ці іншых 
відаў грыбоў, у спосабах іх апрацоўкі 
і захоўвання. Большасць грыбоў спажы- 
валі свежымі (смажанымі, варанымі), 
значную частку закладвалі ў кадушкі 
на засол; баравікі, падасінавікі, абабкі 
сушылі ў запас. Сушаныя грыбы і ягады 
сяляне збывалі на кірмашах, прадавалі 

скупшчыкам, якія вывозілі іх за межы 
Беларусі, асабліва ў стэпавую частку 
Украіны. 

З. займала прыкметнае месца ў ся- 
лянскім жыцці, на працягу многіх ста- 
годдзяў рэгулявалася звычаёвым пра- 
вам. Паводле Статутаў Вялікага княства 
Літоўскага 16 ст., сяляне захоўвалі пра- 
ва «ўступу» (зямельныя сервітуты) у 
дзяржаўныя і панскія лясы з мэтай 
збору грыбоў, ягад, мёду дзікіх пчол 
і інш. Пазней са змяншэннем серві- 
тутаў яны паступова страчвалі такое 
права і павінны былі за права карыс- 
тацца ляснымі ўгоддзямі плаціць гра- 
шовы чынш ці адрабляць на карысць 
яго ўладальніка некалькі дзён у годзе. 
З.-- адзін з нямногіх старажытных про- 
мыслаў, які захаваў ва ўмовах ур- 
банізацыі і прамысловай рэвалюцыі 


сваю архаічную форму і індывідуальны 
характар ручной працы. 


У наш час 








Званіца. Вёска Камень Валожынскага 


раёна. 


З. часцей мае форму аматарскага занят- 
ку, актыўнага адпачынку на ўлонні 
прыроды. В. С. Цітоў. 
ЗБІЦЕНЬ, 1) гарачае пітво на Беларусі 
ў 18--19 ст. У кіпень з мёдам, цукрам 
ці патакаю дабаўлялі спецыі (перац, 
гваздзіку, карыцу, мускатны арэх, лаў- 
ровы ліст і інш.), часам піва ці спірт. 
У нар. медыцыне -- сродак папярэ- 
джання цынгі. 2) Густая маса, збітая, 
скалочаная з чаго-небудзь. 

ЗБОР, нядзеля першага (зборнага) ты- 
дня пасля масленіцы. Называлі таксама 
ізбор, узбор. Лічылася пачаткам збору 
селяніна ў поле («Святы Ізбор лемяшы 
купіў»). У народзе з гэтым днём звяз- 
ваўся самы пачатак вясны: «Святы 
Ізбор -- пагнала снег з гор, снягі зга- 
няе, воды пускае». 

«ЗБЮР ВЯДАМОСЦІ ДО АНТРАПА- 
ЛОГІІ КРАЁВАЙ» («2БЬібг уіадото- 
5сі (до апігороІовіі Кгаўоуеў», «Збор 


звестак па айчыннай антрапалогіі»), 
ілюстраваны штогоднік ліберальна-бур- 
жуазнага кірунку, орган Антрапалагіч- 
най камісіі Акадэміі ведаў у Кракаве. 
Выдаваўся на польск. мове ў 1877--95. 
Рэдактар І. Капярніцкі (1977--91). 
Складаўся з трох асобна пранумарава- 
ных раздзелаў: археалагічна-антрапа- 
лагічнага, антрапалагічнага, этналагіч- 
нага. Быў разлічаны як на спецы- 
ялістаў, так і на шырокае кола чытачоў. 
Друкаваў навук. працы па матэрыяль- 
най і духоўнай культуры польск., бел., 
літоўскага і інш. народаў, змяшчаў біб- 
ліяграфію па антрапалогіі, археалогіі, 
этнаграфіі, фалькларыстыцы. Вераван- 
ням і абрадам беларусаў прысвечаны 
працы З. Глогера «Забабоны і ўяўленні 
наднарвінскага люду пра птушак, паў- 
зуноў і насякомых. Сабраны ў 1865-; 
1875 гадах» і «Вясельныя назвы, вы- 
казванні і прадметы, якія ўжываліся на 





Званіца са звонам. Вёска Ражкоўка Камя- 
нецкага раёна. 


вясельных абрадах люду на тэрыторыі 


былой Рэчы Паспалітай» (1877, т. 1), 
фальклору -- публікацыі П. Быкоўска- 
га «Абрадавыя песні рускага насель- 
ніцтва з ваколіц Пінска» (1978, т. 2), 
У. Дыбоўскага «Беларускія прыказкі 
з Навагрудскага павета» (1881, т. 5) 
і «Беларускія загадкі з Мінскай губер- 
ні» (1886, т. 10), Я. Карловіча «На- 
родныя паданні і казкі, сабраныя ў 
Літве» (1887, т. 11; 1888, т. 12), О. Ноль- 
берга «Вясельныя звычаі і абрады з 
Палесся» і «Казкі з Палесся» (1999, 
т. 13), У. Вярыгі «Беларускія думкі 
з вёскі Глыбокае Лідскага павета Вілен- 
скай губерні, запісаныя ў 1885 годзе» 
(1889, т. 13), І. А. Бадуэна дэ Куртэнэ 
«Беларуска-польскія песні з Саколь- 
скага павета Гродзенскай губерні» 
(1892, т. 16) і «Дадатак да Беларуска- 
польскіх песень з Сакольскага павета 
Гродзенскай губерні» (1895, т. 18), 


Драўляны трапецападобны званок з двума 
язычкамі. 


Металічныя званкі грушападобнай і ўсе- 
чанай конусападобнай формы. 


А. Гурыновіча «Зборнік беларускіх 
твораў...» (1893, т. 17), А. Чэрнага 
«Беларускія песні з Дзісенскага павета 
Віленскай губерні» (1995, т. 18) і інш. 
Працягам штогодніка былі «Матэрыялы 
антрапалагічна-археалагічныя і этна- 
графічныя»  («Маіегіаіу апітороіові- 
с2по-агсредІовісгпе і еіпоргаііс2пе»), 
якія выдаваліся ў 1896- 1919. 

, А. Ф. Літвіновіч. 
ЗВАНІЦА, збудаванне для размяшчэн- 
ня званоў. Вядома з часоў Кіеўскай 
Русі. Існавалі З. як асобныя збудаванні 
і як часткі інш. збудаванняў (культа- 
вых, грамадскіх і г. д.). Дадаткова вы- 
карыстоўваліся як гасп. памяшканні, 
брамы, дазорна-сігнальныя вышкі, аба- 
рончыя вежы. Найбольш яскрава рысы 
нар. дойлідства выявіліся ў драўляных 





3.: слупавых, каркасных, зрубна-кар- 
касных. Простыя слупавыя вырашаліся 
ў выглядзе слупа з разгалінаваннем 
уверсе, дзе размяшчаўся звон. Больш 
развітыя слупавыя ўяўлялі сабой кан- 
струкцыю з 2 або 4 слупоў, злучаных 
уверсе бэлькамі, на якія падвешвалі 
званы; мелі 2-схільныя, вальмавыя, 
шатровыя стрэхі (в. Ражкоўка Намя- 
нецкага р-на, Віцебск, Дуброўна). Кар- 
касныя З.-- квадратныя ў плане, унут- 
ры падзеленыя памостам для званара на 
2 ярусы і завершаныя шатровымі стрэ- 
хамі. Каркас утваралі 4--16 вертыкаль- 


ных або нахіленых да цэнтра брусоў, 
злучаных паміж сабой гарызантальнымі 
і крыжовымі сувязямі (в. Шэметава 
Мядзельскага р-на). Ніжняя частка З. 
знадворку ашалёўвалася, верхняя ад- 
крытая (галасніковая) аздаблялася ар- 
кадай, створанай фігурнымі падкосінамі 
(в. Хмелева /Кабінкаўскага р-на). Зруб- 
на-каркасныя З. найчасцей чацверыко- 
выя 2-ярусныя (ніжні ярус зрубны, 
верхні каркасны адкрыты або ашалява- 
ны ў ніжняй частцы дошкамі, пастаў- 
лены на перакрыцце зруба), завярша- 
ліся шатровымі стрэхамі, ярусы падзя- 
ляў прычолак (в. Мясяцічы Пінскага, 
Сінкевічы Лунінецкага р-наў). Верхні 
ярус афармляўся аркадай, балюстра- 
дай (в. Мураваная Ашмянка Ашмян- 
скага, Шарашова Пружанскага р-наў). 
У выніку развіцця між яруснага пры- 
чолка ў прамежкавы ярус з'явіліся 
З-ярусныя З. (в. Чэрск Брэсцкага, 
пас. Нарач Мядзельскага р-наў, г. Док- 
шыцы). У 19 ст. частка З. мела вась- 
мерыковую форму або форму тыпу вась- 


ЗВАНОК 


мярык на чацверыку (в. Дзівін Коб- 
рынскага р-на). Ю. А. Якімовіч. 
ЗВАНОК, самагучальны музычны ін- 
струмент. Той жа канструкцыі, што і 
звон. З. адрозніваюцца памерамі, фор- 
май, матэрыялам і спосабам вырабу, 
характарам гучання, прызначэннем. Ме- 
талічныя З. з адным язычком (біла) 
грушападобнай ці ўсечанай конуса- 
падобнай формы адлівалі з бронзы, 
медзі, кляпалі з бляхі мясцовыя ка- 

Звездары з вёскі Заходы Шклоўскага 


раёна. 1904. 


валі. Драўляныя трапецападобнай фор- 
мы З. (ботала, кляпайла, калатушка, 
лыпатуха, балабон) з двума язычкамі 
рабілі сталяры з дрэва цвёрдых парод 
(бяроза, клён). Гучанне падвешаных З. 
разнастайнае па вышыні тону, сіле і 
афарбоўцы: ад яркага меладычнага да 
глухога і цьмянага, ад моцнага да пры- 
глушанага. З. выкарыстоўвалі ў пасту- 
хоўскай практыцы (яны дапамагалі са- 
чыць за жывёлай і адпужвалі ваўкоў, 
а паводле павер'яў -- злых духаў); у 
розных абрадах -- калядным (мужчы- 
ны хадзілі па вёсцы са звяздой і З., 
спяваючы калядкі; З. чаплялі на шыю 
«казы» і «кабылы»), масленічным (ка- 
таліся на санях, а запрэжаных коней 
прыбіралі стужкамі, З. і шархунамі), 
вясельным (рознагалосыя гукі З. і шар- 
хуноў апавяшчалі, што едзе вяселле), 
пахавальным (хадзілі са З. па вёсцы, 

ЗВАР 


паведамляючы пра смерць кагосьці з 
жыхароў), а таксама ў час набажэнст- 
ва ў касцёле. З. быў неад'емнай прына- 
лежнасцю паштовай службы, чыгунак і 
школьных устаноў. З. з'яўляецца са- 
стаўной часткай бубна. І. Дз. Назіна. 
ЗВАР, 1) падліва з канаплянага семені 
ці маку. Семя (мак) цёрлі, потым за- 
варвалі. Спажываўся як посная пры- 
права. Пашыраны на Зах. Палессі. 
2) Абрадавая страва, адвар з сушаных 
чарніц, яблык, груш з дабаўленнем 
мёду, які прыносілі жанчыны парадзісе 
ў час адведак. У наш час у якасці 
абрадавай стравы зрэдку сустракаецца 
ў сельскай мясцовасці на Палессі. 

ЗВЕЗДАРЫ, група вясковай моладзі 
(пераважна падлеткі і дзеці), якая па- 
водле старадаўняга звычаю на каляды 
хадзіла ад хаты да хаты з песнямі, 
скокамі, гульнямі і насіла на кіі 
асветленую знутры зорку -- звязду. На- 
шэнне звязды суправаджалася каляда- 
ваннем, паказам «Казы», «Мядзведзя», 
«Жорава», «Кабылы», «Цыганоў», бат- 
лейкі, скамарохаў. Спявалі калядныя 
песні, якія вызначаліся святочна-пры- 
ўзнятым, гулліва-гумарыстычным на- 
строем і ў якіх выказваліся пажаданні 
дабра і заможнасці гаспадарам хаты. 
ЗВОН, самагучальны музычны інстру- 
мент. Складаецца з корпуса груша- 
падобнай формы і падвешанага ўнутры 
яго языка (біла). Адлівалі яго пера- 
важна з бронзы. Бывае розных памераў, 
настройкі, сілы гучання і тэмбру. Гу- 
кавы спектр З. вызначае складанае спа- 
лучэнне гарманічных і негарманічных 
абертонаў, залежыць таксама ад рэль- 
ефу навакольнай мясцовасці. З. вядомы 
з 11 ст. Іх падвешвалі звычайна на 
дрэве, слупе, драўлянай ці мураванай 
званіцы. На званіцы прымацоўвалі да 
пяці спецыяльна падабраных З. Напр., 
у пач. 20 ст. на званіцы Мікалаеўскай 
царквы ў мяст. Смалявічы было 5 зва- 
ноў: «вялікі», тры меншыя (сярэднія) 
і «лебедзь» (малы). Ножны З. гучаў 
своеасабліва, характэрна. Гаварылі: «У 
Чашніках звоняць: Блін з маслам! 
Блін з маслам! - тоўста; А ў Капціе- 
вічах: Хлеб з оўсом! Хлеб з оўсом! - 
драбней; А ў Казаноўцы: Абы быў! 
Абы быў! -- зусім дробна». На Беларусі 
былі найб. пашыраны З. двух тыпаў: 
візантыйска-руск. (гук здабываўся ўда- 
рам языка аб край нерухома зама- 
цаванага корпуса) і заходнееўрапейскі 
(гук узнікае пры ўдары корпуса аб не- 
рухомы язык). З. пераважна невялікіх 
памераў адлівалі мясцовыя майстры- 
канвісары (Віцебск, Дзісна, Крычаў 
і інш.). У 2-й пал. 17--18 ст. існавалі 
цэхі канвісараў у Магілёве, адліўшчыкі 
званоў працавалі ў Слуцку, Нлецку, 
Капылі, Нясвіжы. З 16--18 ст. захава- 
ліся Моладаўскі, Дзісенскі, Нрычаўскі 
З. Аздаблялі З. літым рэльефным ар- 
наментам, гербамі, сімвалічнымі выя- 
вамі, часта змяшчалі дату і месца ад- 
ліўкі, імя і прозвішча майстра. Гіст. і 
мастацкую каштоўнасць маюць надпісы 

на З., якія паведамляюць, з якой на- 
годы ён адліты (Моладаўскі З.). Да 
Кастр. рэвалюцыі З. адыгрываў у жыцці 
народа вялікую грамадска-бытавую ро- 
лю, выконваючы сігнальна-інфарма- 
цыйную функцыю: вечавы З. збіраў жы- 
хароў на сход, набатны паведамляў 
усім пра небяспеку (пажар, паводка, 
вайна), «мяцельны» дапамагаў пада- 
рожнікам арыентавацца ў непагадзь, 
З. адбівалі час, яны былі неад'емнай 
прыналежнасцю свят, вянчальнага і па- 
хавальнага абрадаў, іх выкарыстоўвалі 
на чыгунцы. З. на ратушы быў сім- 
валам свабоды горада, яго права на 
самакіраванне. У наш час З.-- неад'ем- 
ная частка шэрагу мемарыяльных ком- 
плексаў на ўшанаванне памяці ахвяр 
Вял. Айч. вайны (урочышча Гай, Ха- 
тынь і інш.). , І. Дз. Назіна. 
ЗВЫЧАЁВАЕ ПРАВА, сукупнасць гі- 
старычна выпрацаваных і прынятых 


Моладаўскі звон. 1583. 


грамадствам няпісаных нормаў, праві- 
лаў паводзін і ўзаемаадносін людзей 
у розных галінах вытворчага, грамад- 
скага і сямейнага жыцця. З. п., як адна 
з форм грамадскай свядомасці, фармі- 
равалася на аснове звычаяў, якія іс- 
навалі ў дадзяржаўным грамадстве. 
Было пашырана ў рабаўладальніцкім 
грамадстве і ў перыяд ранняга феа- 
далізму. Дыферэнцыраваныя ў працэсе 
развіцця грамадства звычаі служылі 
дзейсным сродкам далучэння індывіду- 
ума да вопыту канкрэтнага грамадства 
ці этнічнай групы, а таксама рэгуля- 
валі паводзіны асобы, вызначалі яе мес- 
ца і становішча ў калектыве, садзей- 
нічалі кансалідацыі вытворчых, сацы- 
яльных і этнічных супольнасцей, пад- 
трымлівалі згоду і паразуменне паміж 
супляменнікамі, мір з суседзямі. Выка- 
нанню ўсталяваных нормаў З. п. са- 
дзейнічаў бясспрэчны аўтарытэт гра- 
мадскай думкі, якая ў многіх выпадках 





мела прэвентыўны характар, а таксама 
адчуванне чалавекам сваёй залежнасці 
ад калектыву. Значную ролю ў фар- 
міраванні пазітыўнага стаўлення да 
агульнапрынятых нормаў адыгрывала 
выхаванне станоўчым прыкладам ста- 
рэйшых і прымусам. Волю грамадства 
ажыццяўлялі старэйшыны і паважаныя 
прадстаўнікі супольнасці. Кожны з дзя- 
цінства ведаў звычаі свайго калектыву 
і ўспрымаў іх у якасці абавязковых 
для выканання нормаў і правілаў, якія 
не падлягаюць ніякаму сумненню і кры- 
тыцы. Разам з тым З. п. не было за- 
стылай катэгорыяй грамадскай свядо- 
масці, яно рэагавала і адгукалася на 
істотныя змены ўмоў жыцця. 

З узнікненнем дзяржавы правячыя 
колы прыстасавалі З. п. да канкрэтных 
эканам. і паліт. умоў, але прызнавалі 
толькі тыя звычаі, якія не супярэчылі 
інтарэсам і волі пануючых колаў фе- 
адальнай дзяржавы. Распаўсюджаным 
спосабам санкцыяніравання норм З. п. 
з боку дзяржавы быў выбарачны метад 
дазволу або забароны кіравацца пры 
вырашэнні розных спраў тым ці інш. 
звычаем. У выніку многія нормы права- 
вых звычаяў паступова страчвалі свае 
пазіцыі спачатку ў сферы грамадскага, 
потым вытворчага, а пазней і сямей- 
нага жыцця. 

Першыя пісьмовыя помнікі права 
(«Руская праўда», дагавор 1229, Су- 
дзебнік 1497 і 1550) амаль цалкам 
заснаваны на нормах З. п. З развіццём 
бурж. грамадства З. п. замянялася пі- 
саным правам. З. п.-- адна з гал. крыніц 
збораў законаў феад. права -- Статутаў 
Вял. княства Літоўскага 1529, 1566, 
1588, якія дзейнічалі і на Беларусі. 
Найб. пашырэнне мела ў сельскай 


мясцовасці, дзе яно падтрымлівалася 
традыцыямі абшчыннага жыцця, дзей- 
насцю копных і валасных судоў (гл. 
Копны суд), судаводства якіх было 
заснавана на З. п. Некаторыя нормы 
З. п. зберагліся ў бел. вёсцы і вы- 
карыстоўваюцца пераважна ў сферы 
сямейнага побыту і падчас вырашэння 
разнастайных спадчынных пытанняў. 
Сав. права прызнае магчымасць вы- 
карыстання З. п. для запаўнення 
некаторых прававых прагалаў, але на 
практыцы яно амаль не выкарыстоў- 
ваецца. 

Зямельнае звычаёвае пра- 
ва, нормы і правілы, якія ўстанаўлівалі 
ўмовы, парадак і формы карыстання 
зямлёю. У старажытнасці было засна- 
вана на прызнанні за кожным чалаве- 
кам магчымасці карыстацца свабоднаю 
зямлёю. Апрацоўка аднаго і таго ж 
зямельнага ўчастка на працягу некаль- 
кіх гадоў стварала прававую аснову для 
замацавання гэтага ўчастка за кары- 
стальнікам, фактычнае ўладанне пера- 
тваралася ў права ўласнасці. На аснове 
З. з. п. праводзіўся і падзел лесу паміж 
сумежнымі ўладальнікамі, якім прапа- 
ноўвалася рубіць прасекі кожнаму са 
свайго боку і «дзе сякеры сустрэнуцца, 
там і вызначыць мяжу». 

Паводле З. з. п. кожны селянін меў 
права пасвіць жывёлу на чужой зжатай 


ніве, карыстацца запушчаным полем, 
браць з дзярж. лесу дрэвы на свае 
патрэбы. Права на землеўладанне пры- 
знавалася за галавой сям'і і за інш. 
членамі; пераважна яно замацоўвалася 
за мужчынамі, але не адмаўлялася і 
жаночае. Пры сямейных раздзелах 
сыны мелі права на частку бацькоў- 
скага землеўладання, а дочкі -- толькі 
на пасаг, які выдаваўся (пры наяў- 
насці сыноў) грашыма і рухомай ма- 
ёмасцю. Аднак і дочкам бацькі маглі 
выдаваць у якасці пасагу частку ці 
нават усё сваё землеўладанне. За ўдавой 
права валодання зямлёю захоўвалася, 
калі не было дарослых сыноў і яна 
не выходзіла другі раз замуж. З. з. п. да 
16 ст. прызнавала права ўласнасці 
на зямлю і ў феадальна залежных ся- 
лян. Паводле Статутаў Вял. кн. Літоў- 
скага 1529 і 1566 забаранялася куп- 
ляць землі сялян без дазволу іх паноў, 
прызнавалася, хаця і абмежаванае, пра- 
ва сялян на зямлю. Статут 1588 афор- 
міў неабмежаваныя правы шляхты на 
зямлю, канчаткова запрыгоніў сялян. 

Спадчыннае звычаёвае 
права, няпісаныя нормы і правілы, 
якія ўстанаўлівалі парадак пераходу ма- 
ёмасці, правоў і абавязкаў пасля смерці 
асобы яе спадчыннікам. Першымі спад- 
чыннікамі былі сыны. Замужнія дочкі, 
якія жылі асобна ад бацькоў, права 
на спадчыну не мелі, бо сваю долю 
атрымалі ў выглядзе пасагу. Незамуж- 
нія дочкі паводле завяшчання атрымлі- 
валі частку маёмасці, у выпадку ад- 
сутнасці завяшчання і ўзнікнення спрэ- 
чак ім належала !'/; частка вартасці 
ўсёй маёмасці незалежна ад колькасці 
сыноў ці дачок у сям'і. Калі не было 
сыноў, маёмасць пераходзіла да дачок. 
Маёмасць маці атрымлівалі ў спадчыну 
ў аднолькавых долях і сыны, і дочкі. 
Налі дарослыя сыны былі аддзелены, 
бацькоўская хата пакідалася малод- 
шаму, пры якім заставалася і ўдава 
спадчынадаўцы. Пры адсутнасці дзяцей 
маёмасць пераходзіла да братоў па- 
мерлага, пасаг жонкі вяртаўся ў дом, 
з якога яна выйшла. З увядзеннем пі- 
санага права спадчына паводле звыча- 
ёвага права не адмянялася, а набывала 
форму спадчыны па закону. 


Сямейнае звычаёвае пра- 
ва, няпісаныя нормы і правілы, 
якія рэгулявалі асабістыя і маёмас- 


ныя адносіны, што ўзнікалі са шлюбу 
і прыналежнасці да сям'і. Паводле 
С. з. п. ў беларусаў шлюб бралі ў 
некалькі этапаў: сватанне, аглядзіны, 
заручыны (змовіны), вянчанне і вя- 
селле. Сватанне і аглядзіны, як пад- 
рыхтоўчыя дзеянні, ніякіх прававых 
вынікаў не мелі, апошнія наступалі 
толькі пасля заручын. Той, хто адмаў- 
ляўся ад шлюбу, павінен быў вярнуць 
панесеныя выдаткі. Асноўныя пра- 
вамоцтвы пры заручынах належалі 
бацькам, блізкім сваякам ці апекунам 
маладых. Налі ў сям'і было некалькі 
дачок, аддавалі раней старэйшую, по- 
тым маладзейшую. Узрост, з якога 
маглі ўступаць у шлюб, у С. з. п. не 
быў дакладна ўстаноўлены. Паводле 


царкоўных правілаў у шлюб маглі 
ўступаць дзяўчаты з 12- 14, хлопцы з 
124--15 гадоў (паводле Статутаў 1529 
і 1566 паўналетнімі лічыліся дзяўчаты 
з 15, хлопцы з 18 гадоў, паводле Ста- 
тута 1588 шлюбны ўзрост для дзяўчы- 
ны -- 13 гадоў). Шлюб адбываўся са 
згоды маладых і іх бацькоў (ці бліз- 
кіх сваякоў). Згода на шлюб жаніха і 
нявесты мела значэнне, калі яны былі 
матэрыяльна незалежныя і ў сталым 
узросце. Часцей яна была фармаль- 
насцю. Вяселле праходзіла ўрачыста, 
суправаджалася нар. абрадамі. На вя- 
селле запрашалі вельмі многа гасцей. 
Пасля вяселля, незалежна ад таго, 
адбылося царкоўнае вянчанне ці не, 
шлюб лічыўся агульнапрызнаным і 
грамадска замацаваным. Узаемаадносі- 
ны мужа і жонкі ў сям'і залежалі ад 
іх характару, паходжання і маёмас- 
нага становішча (маёмасць, якую яны 
ўнеслі пры шлюбе). Прызнанне па 
С. з. п. маёмасных правоў жанчыны 
забяспечвала ёй пэўную свабоду як 
гаспадыні ў доме, а не служанкі мужа. 
Пасаг жонкі, хоць і пераходзіў у агуль- 
ную ўласнасць сям'і, забяспечваўся не- 
рухомай маёмасцю мужа. Калі муж быў 
бяднейшы за жонку і прыходзіў да 
яе ў дом, жонка абмяжоўвала яго правы 
па распараджэнню маёмасцю. Але і ў 
гэтым выпадку ён лічыўся галавой 
сям'і. Доля дзяцей у агульнай маёмасці 
не была дакладна вызначана, хоць іх 
права і не адмаўлялася. 

С. Ф. Цярогін, І. А. Юхо. 
ЗВЫЧАЙ, гістарычна ўсталяваны і 
агульнапрыняты ў пэўным грамадстве 
або сацыяльна-этнічнай групе спосаб 
паводзін. Як норма паводзін узнік у 
глыбокай старажытнасці. У аснове З. 
першапачаткова ляжалі табу -- розныя 
забароны і абмежаванні, якія ўспры- 
маліся з дзяцінства і ўзнаўляліся ў 
новых пакаленнях без абмеркавання і 
абгрунтавання. Выпрацаваны і ад- 
шліфаваны вытворчым і бытавым 
вопытам у працэсе развіцця грамад- 
ства, З. рэгуляваў паводзіны асобы, 
вызначаў яе месца ў калектыве і ха- 
рактар узаемаадносін з супляменнікамі, 
садзейнічаў кансалідацыі этнічных і 
вытворчых супольнасцей. Канчатковая 
мэта З.-- стварэнне аптымальных умоў 
і магчымасцей здабывання жыццёвых 
сродкаў, забеспячэння існавання і за- 
хоўвання цэльнасці супольнасці. У ролі 
З. маглі выступаць вытворчыя навыкі, 
рэлігійныя абрады, грамадзянскія свя- 
ты і інш. На аснове З. фарміравалася 
звычаёвае права. З узнікненнем дзяр- 
жавы і кадыфікаванага ёю права частка 
З. страчвала грамадскі характар і цал- 
кам падпадала пад кантроль дзярж. апа- 
рату. Развіццё капіталізму, пашырэнне 
сувязей з інш. культурамі, паглыблен- 
не секулярызацыі грамадскага жыцця 
яшчэ больш звужала зону дзеяння 
З. У сацыяліст. грамадстве ў якасці 
рэгулятара грамадскай дзейнасці пе- 
раважна выступаюць сацыяльныя ін-ты 
і нормы сацыяліст. грамадства. З. за- 
хоўваюцца ў сферы побыту, сям'і, мара- 
лі і грамадзянскай абраднасці. 


ЗВЯЗДА 


Тэрмін «З.» часта атаясамліваюць у 
сілу семантычнай блізкасці з тэрмі- 
намі «традыцыя», «абрады» і «этыкет» 
(гл. Народны этыкет). Аднак традыцыі 
ахопліваюць значна большае кола з'яў: 
З. паняцце відавое, традыцыя -- рада- 
вое. З.- адна з форм выяўлення і 
рэалізацыі традыцый, якія, акрамя З., 
перадаюць з пакалення ў пакаленне 
такія кампаненты грамадскай свядо- 
масці, як паданні, погляды, густы, ідэі, 
ідэалы, перакананні, веды і інш. У пра- 
цэсе гіст. развіцця грамадства нека- 
торыя З. абрасталі і суправаджаліся 
разнастайнымі, але строга акрэсленымі, 
умоўнымі рухамі і дзеяннямі, якія 
атрымалі назву абрады. Аднак паміж 
З. і абрадам існуе істотная розніца: 
З. падае ўзоры для пераймання, узнаў- 
ляе і замацоўвае правілы паводзін, 
мэта абраду - пры дапамозе эмацыя- 
нальна насычанай сімволікі садзейні- 
чаць трываламу засваенню сацыяль- 
нага вопыту. Сэнс абраду заключаецца 
не ў рухах і дзеяннях саміх па сабе, 
а ў тым, што яны сімвалізуюць. Для 
абазначэння найбольш урачыстых абра- 
даў часта выкарыстоўваюць тэрмін 
«рытуал», але ён увасабляе не столькі 
змест якіх-небудзь духоўных каштоў- 
насцей, колькі акцэнтуе ўвагу на галоў- 
най падзеі, выказвае тыя ці інш. ад- 
носіны да яе. У адрозненне ад этыке- 
ту, сукупнасці правілаў абыходжання 
і ветлівасці, З. адлюстроўвае не знешні, 
а ўнутраны змест паводзін. 

, С. Ф. Цярозін. 
ЗВЯДЗЕННЕ, абрад яднання жаніха 
і нявесты, традыцыйнае вянчанне, ас- 
ноўны акт вяселля. У некаторых мяс- 
цовасцях пашырана назва злучэнне, 
заручыны маладых. Адзін з самых 
старажытных абрадаў. Удзельнічалі ў 
ім маці нявесты, а таксама яе брат 
або сват. Бацька нявесты і бацька 
жаніха ўдзелу не прымалі. Абрад вы- 
конваўся ў хаце або ў двары нявесты 
абавязкова ў прысутнасці абодвух 
родаў, якія станавіліся адзін насупраць 
другога, а малады - насупраць ма- 
ладой. Сват або брат прымушаў мала- 
дых моцна абняцца, затым тройчы 
абкручваў іх ручніком. У некаторых 
мясцовасцях маладога падштурхоўвалі 
да маладой, злучалі іх рукі (або малады 
сам браў руку маладой), спляталі і 
нярэдка падпальвалі злучаныя пасмы 
іх валасоў, звязвалі рукі і саміх маладых 
поясам або ручніком, садзілі іх разам 
на покуць, пакрывалі абодвух наміткай 
ці кавалкам палатна. Гэтыя дзеянні 
азначалі яднанне маладых. Каб замаца- 
ваць яго, дзеянні выконваліся шмат 
разоў, вар'іраваліся, што, відаць, 
было вынікам наслаення і ўзаемадзеян- 
ня абрадаў розных эпох і арэалаў. 
У р розных мясцовасцях элемен- 
ты, паслядоўнасць і спосабы выка- 
нання абраду З. былі неаднолькавыя. 
У наш час традыцыйны рытуал З. вы- 
ходзіць з ужытку. Л. А. Малаш. 


ЗВЯЗДА, рухомая шматпрамянёвая 

ЗДОЛЬНІК 


асветленая знутры зорка на кіі, з якой 
хадзілі (вялікую З. часам вазілі) так 
званыя звездары; атрыбут каляднай 
абраднасці. Да каркаса (ім мог быць 
абечак) са знешняга боку прымацоў- 
валі пруткі і злучалі іх папарна так, 
што атрымліваліся промні (рогі З.). 
Канструкцыю абклейвалі паперай і аз- 
даблялі разнаколернымі выцінанкамі, 
паскамі фігурна выразанай паперы або 
фольгі. З. мела 5, 8, 16 промняў, якія 
заканчваліся пышнымі пампонамі з раз- 
наколернай паперы. Цэнтр. асветле- 
ную нерухомую частку яе (у рух пры- 
водзіліся толькі промні пры дапамозе 
спецыяльных прыстасаванняў) займаў 
малюнак або абраз на біблейскую тэму. 
Мяркуюць, што звычай нашэння З. 
бярэ пачатак у язычніцкіх абрадах сла- 
вян, калі ў гонар адраджэння бога 
сонца Ярылы насілі выяву свяціла 
(каляды супадаюць з перыядам зімо- 
вага сонцазвароту). Звездары звычайна 
адкрывалі калядны карнавал, таму З. 
ўспрымалася як своеасаблівы сімвал 
гэтага свята і прыстасаванага да яго 
традыцыйнага тэатралізаванага прад- 
стаўлення. У суправаджэнні гурту 
калядоўшчыкаў звездары спявалі ка- 
лядныя песні, калі хадзілі з батлееч- 
нікамі або самі па сабе,-- пераважна 
псальмы і канты. Звычай нашэння З. 
быў пашыраны на Беларусі да 1920-х г. 
й М. А. Каладзінскі, М. Ф. Раманюк. 
ЗДОЛЬНІК, 1) чалавек або цэлая 
сям'я, прынятая ў вялікую гаспадарку 
для агульнай працы, калі не хапала 
рабочых рук. Сем'і аб'ядноўваліся па- 
водле дагавору, згодна з якім гаспада- 
ром лічыўся ўладальнік маёмасці і 
зямельнага ўчастка. Гаспадар строга 
сачыў за выкананнем дагавору, але не 
меў права ўмешвацца ва ўзаемаадно- 
сіны сям'і З. Сем'і са З. існавалі да ся- 
рэдзіны 19 ст. 2) Прыёмныя сын ці 
дачка, якія мелі права на частку маё- 
масці. Г. М. Курыловіч. 
ЗДОЛЬНІКІ, дольнікі, катэгорыя 
сялян у Старажытнай Русі і Вялікім 
княстве Літоўскім да 16 ст., якія плацілі 
феадалу за арэнду зямлі долю ўраджаю 
(вызначалася феадалам і складала да 
50-75 90). Здольшчына -- адзін са спо- 
сабаў закабалення сялян. 
ЗДОР, нутраны свіны тлушч. У некато- 
рых мясцовасцях пашырана назва 
выдзер. З. здымаюць з тушы пластом, 
соляць, дадаюць духмяныя прыправы, 
скочваюць у качулку (трубу, булку, 
галушку), перавязваюць ніткамі, склад- 
ваюць разам з салам у кубел (дзежку), 
а на лета вешаюць на гарышчы (звы- 
чайна ў кашы або спец. клетцы). 
Тонкі З. з кішак, са страўніка вымоч- 
ваюць, потым ператопліваюць (ператоп, 
смалец). З. запраўляюць страву, сма- 
жаць да бліноў. Г. Ф. Вештарт. 
ЗЕМЛЯРОБСТВА, галіна сельскай гас- 
падаркі; асноўны занятак насельніцтва 
Беларусі са старажытных часоў. У шы- 
рокім (сучасным) сэнсе адпавядае 
раслінаводству і ўключае ворыўнае З., 

лугаводства, садоўніцтва і лесаводства. 
Яго аснова -- ворыўнае З., якое грун- 
туецца на апрацоўцы глебы і вырошч- 
ванні культурных раслін з ужываннем 
спец. сродкаў і адпаведных прылад 
працы. Вытворчы працэс уключае пад- 
рыхтоўку і апрацоўку глебы, сяўбу, 
догляд пасеваў, уборку, упарадкаванне 
і захоўванне ўраджаю. Асноўнай цяг- 
лавай сілай у З. да сярэдзіны 20 ст. 
была рабочая (цяглавая) жывёла -- 
конь і вол (гл. ў арт. Жывёлагадоўля). 
Традыцыйныя земляробчыя  прыла- 
ды -. сага, рала, барана, акучнік, маты- 
ка, рыдлёўка, серп, каса, вілы, граблі, 
цэп і інш., кожная з якіх была пры- 
значана для пэўнага віду работ, хоць 
выяўляла прыкметную поліфункцыя- 
нальнасць і мела рэгіянальна-тыпа- 
лагічныя адрозненні. Для ўпарадкаван- 
ня і захоўвання ўраджаю служылі 
спец. гасп. пабудовы -- гумно, асець, 
клець, варыўня, склеп і інш. 

Эвалюцыя З. адлюстроўвала пасля- 
доўныя этапы ў развіцці вытворчых 
сіл і сацыяльна-эканам. адносін. З. 
ўзнікла на базе збіральніцтва і аселага 
ладу жыцця. Ускосныя звесткі аб ім 
адносяцца да часоў неаліту (3-е тыс. 
да н. э.). Аднак знаходкі прылад працы 
той пары (каменныя і рогавыя матыкі, 
крамянёвыя сярпы) не даюць бясспрэч- 
ных доказаў пра існаванне З. Верагод- 
ныя даныя аб ім адносяцца да эпохі 
бронзы (канец З -- пач. 1-гатыс.да н.э.), 
пра што сведчаць археал. знаходкі 
рэшткаў культурных раслін пшаніцы, 
ільну, проса. Пры раскопках паселіш- 
чаў ранняга жалезнага веку выяўлены 
таксама зерні гароху, вікі, палявых 
(конскіх) бабоў. Да гэтага часу ад- 
носяцца і знаходкі першага старажыт- 
нага рала (каля в. Капланавічы Нлец- 
кага р-на, эпоха зарубінецкай культу- 
ры), што сведчыць пра пераход ад 
матыжнага З. да ворыўнага. Укаранен- 
не жалезных прылад працы стала 
пачаткам значных змен і ў сістэме З., і 
ў грамадскай арганізацыі працы, паско- 
рыла пераход да патрыярхальнага ладу 
і станаўлення класавага грамадства. 
Структура З. істотна не мянялася на 
працягу многіх стагоддзяў. Асн. месца 
ў З. займалі збожжавыя культуры 
(азімае жыта, пшаніца, ячмень, авёс, 
грэчка, проса), сеялі лён, каноплі, 
бабовыя (гарох, палявыя бабы, віку). 
Вырошчвалі гародніну (капусту, бура- 
кі, агуркі, моркву, рэдзьку, цыбулю, 
рэпу). З 18 ст. стала пашырацца куль- 
тура бульбы, якая для бел. селяніна 
хутка стала «другім хлебам». З канца 
19 ст. важнае месца ў севазваротах 
займаюць пасевы кармавых траў. 

Стан З., узровень агратэхнічных 
ведаў і характар узаемадзеяння з экала- 
гічным асяроддзем у значнай ступені 
адлюстроўваюць сістэмы З., сярод 
якіх вылучаюць некалькі асноўных 
сістэм: падсечна-агнявую (лядная), аб- 
ложную (ялавінная), трохполле і шмат- 
полле. Кожнай з іх уласцівы варыянты 
і асаблівасці, звязаныя з размеркаван- 
нем пасяўных плошчаў, чаргаваннем 
пасеваў, прыёмамі апрацоўкі глебы і 


інш. Да канца 19 ст. склалася некаль- 
кі аграрных раёнаў з уласцівымі ім 
асаблівасцямі спецыялізацыі, струк- 
турай пасяўных плошчаў, узроўнем аг- 
ратэхнікі, працоўнымі традыцыямі, на- 
выкамі, звычаямі, абрадамі. ПНайб. 
заселенай і асвоенай пад З. была ся- 
рэдняя палоса Беларусі, раўніны Паня- 
моння, Цэнтр. Беларусі і левабярэжжа 
Дняпра. Ворыўная зямля ў сярэдзіне 
19 ст. складала тут да палавіны ўсіх 
с.-г. угоддзяў. У сістэме севазваротаў 
панавала трохполле. Недахоп зямлі і яе 
адносная ўрадлівасць прымушалі сялян 
часам прымяняць двухполле без папа- 
ру. У панскіх маёнтках побач з трох- 
поллем сустракалася чатырохполле з 
пасевамі кармавых траў. Мясцовыя 
жыхары атрымлівалі параўнаўча высо- 
кія ўраджаі збожжавых (у 1802- 03 
сярэдняя ўраджайнасць у Гродзенскай 
губ. складала сам-4 -- сам-5). Менш 
спрыяльнымі для З. былі ўмовы ў паўн. 
і паўд. частках Беларусі. Дзярнова-пад- 
золістыя, часта завалуненыя глебы, 
мноства марэнных узвышшаў, азёр, 
адносна кароткі вегетацыйны перыяд 
(178--185 дзён) звужалі магчымасці 
хлебаробства на поўначы Беларусі 
(Паазер'е). Побач са збожжавымі ў 
структуры пасеваў тут важную ролю 
адыгрываў лён. У сувязі са зніжэннем 
урадлівасці зямель ад частых яго пасе- 
ваў значныя плошчы пакідаліся пад 
аблогу, а з канца 19 ст. з мэтай 
узнаўлення іх урадлівасці сталі шырэй 
прымяняць травапольныя севазвароты. 
На Палессі традыцыйнае З. было 
максімальна прыстасавана да мясцовых 
экалагічных умоў. Найб. абжытымі тут 
былі лёсавыя раўніны ў басейне Ніжняй 
Прыпяці, цэнтр. (Тураўскі) масіў і раён 
Пабужжа. Вялізныя імшары Прыпяц- 
кага Палесся мелі рэдкія пасяленні 
і былі слаба асвоены чалавекам. Знач- 
ную плошчу с.-г. угоддзяў займалі сена- 
косы і няўдобіцы. Пад ворыва асвой- 
валіся невялічкія ўчасткі, што ў вы- 
глядзе шматлікіх дзюн-астраўкоў былі 
раскіданы на значнай плошчы сярод 
неабсяжных балот і лясоў. Так, у раёне 
воз. Чырвонае на сялянскі двор у 2-й 
пал. 19 ст. прыходзілася да 20 такіх 
участкаў памерамі '/5 дзесяціны і ме- 
ней. Вясной мясцовыя жыхары пера- 
праўляліся на чоўнах з аднаго вострава 
на другі, ставілі там курані, што служы- 
лі ім часовым жыллём, апрацоўвалі і 
засявалі адзін участак за другім, у 
канцы лета збіралі ўраджай, абмалоч- 
валі снапы ці складвалі іх неабма- 
лочанымі на высокім памосце (гл. 
Адонак), дзе яны маглі захоўвацца і 
некалькі год. Раздробленасць зямель- 
ных участкаў і спецыфічная экалогія 
абумоўлівалі адпаведныя спосабы апра- 
цоўкі зямлі, пашыранасць лядаў і ляс- 
ных аблог, якія побач з папарнай 
(трохпольнай) сістэмай захоўваліся тут 
да пач. 20 ст. 


За шматвяковую гісторыю бел. хлеба- 
робы накапілі багаты вопыт працоў- 
най дзейнасці. Іх земляробчы каляндар 
увабраў практычныя назіранні за 
феналагічнымі зменамі (прылёт з вы- 


раю птушак, цвіценне пэўных раслін 
і выспяванне пладоў, стан надвор'я), 
якія ўвязваліся ў адзін прыродны 
рытм і захоўвалі шэраг карысных у 
паўсядзённай гаспадарчай дзейнасці 
парад і прагнозаў. У традыцыйным 
светаўспрыманні беларусаў с.-г. праца 
была асветлена пафасам веры ў яе 
жыццесцвярджальную сілу і была 
арганічна звязана з устойлівай сістэ- 
май земляробчых абрадаў, традыцый, 
павер'яў. Да веснавой сяўбы селянін 
рыхтаваўся яшчэ з зімы: адбіраў на- 
сенне, вырабляў корабы і кошыкі, 
рыхтаваў мяшкі, чыніў вупраж, ладзіў 
саху, барану. Першы выхад у поле 
(заворванне) быў для яго святам, як 
і інш. цыклы З., суправаджаўся рознага 
роду абрадавымі дзеяннямі. Рытуаль- 
ныя формы іх мелі асаблівасці ў роз- 
ных рэгіёнах Беларусі. У Паўн.-Усх. 
Беларусі заворванню часцей папярэд- 
нічалі провідкі. Захоўваючы агульна- 
славянскую аснову, земляробчыя аб- 
рады адлюстроўвалі вечную ідэю ба- 
рацьбы двух пачаткаў -- добрага і 
злога, светлага і цёмнага, жыцця і 
смерці на ўзроўні звычаёвай свядомасці, 
што знаходзіла сваё выяўленне ў сім- 
валічных абярэгах, нейтралізацыі ня- 
добрых пачаткаў і інш. У асобных 
рытуальных элементах прасочваецца 
сувязь з ахоўнай магіяй, якая пазней 
страціла свой сэнс. У тым жа ідэйным 
рэчышчы былі вытрыманы і рытуаль- 
ныя нормы, звязаныя з сяўбою (гл. 
Засеўкі). Наступны комплекс абрада- 
вых дзеянняў прыпадаў на перыяд 
уборкі ўраджаю (гл. Зажынкі, Дажын- 
кі). Земляробчыя абрады знаходзілі 
адлюстраванне і ў іншых каляндар- 
ных святах - гуканне вясны, купалле, 
сёмуха, спас, пакровы і інш. Будучы 
неад'емнай часткай традыцыйнай ма- 
савай культуры, яны выконвалі важную 
ролю ў яе жыццядзейнасці, у заха- 
ванні духоўнай спадчыны, у працоўным 
выхаванні маладога пакалення. Некато- 
рыя традыцыйныя звычаі і абрады 
часткова захаваліся ў сялянскім побыце 
да нашага часу. Пераасэнсаваныя і 
прыстасаваныя да новых сацыяльна- 
эканам. умоў, яны знайшлі сваё месца 
ў сістэме сучасных працоўных свят - 
Свята першай баразны, Свята ўраджаю, 
касавіцы і інш. 

Сучаснае З. грунтуецца на найноў- 


шых дасягненнях агратэхніч. навукі, 
усебаковай механізацыі і электрыфі- 
кацыі с.-г. вытворчасці. ПНавукова- 


метадычным цэнтрам развіцця с.-г. 
навукі на Беларусі з'яўляецца Зах. 
аддзяленне Усесаюзнай акадэміі с.-г. 
навук імя У. І. Леніна. Праблемамі 
сельскай гаспадаркі займаюцца НДІ 
земляробства; глебазнаўства і аграхіміі; 
бульбаводства, садавіны і гародніны; 
аховы раслін; эканомікі і арганізацыі 


сельскай гаспадаркі; ветэрынарыі Дзярж- 


аграпрома БССР; Цэнтр. НДІ меха- 
нізацыі і электрыфікацыі сельскай гас- 
падаркі Нечарназёмнай зоны СССР; 
некаторыя ін-ты АН БССР. Павышэнне 
ўрадлівасці глебы за кошт шырокага 


ўжывання арганічных, мінеральных 


угнаенняў і мнагапольных севазваротаў, 
вывядзенне новых гатункаў раслін, якія 
павінны максімальна адпавядаць зада- 
ным якасным паказчыкам, меліярацыя 
зямель, павелічэнне энергаўзброенасці 
працы садзейнічаюць інтэнсіфікацыі і 
эфектыўнасці вытворчасці, павышэнню 
ўраджайнасці с.-г. культур. Адбыліся 
змены і ў структуры З.: зменшылася 
ўдзельная вага збожжавых, павялічы- 
ліся пасевы бульбы, караняплодаў, 
ільну, кармавых траў; пашыраны новыя 
культуры -- кукуруза, цукровыя бура- 
кі, таматы і інш. Беларусь адносіцца да 
раёнаў развітага садаводства. Аднак у 
параўнанні з жывёлагадоўляй роля 
З. знізілася. Сучасныя праблемы З. 
звязаны з укараненнем лепшых да- 
сягненняў навукі, рацыянальным выка- 
рыстаннем наяўных рэсурсаў, нала- 
джваннем разумных узаемаадносін з 
прыроднай экалогіяй, паміж грамадскай 
і асабістымі гаспадаркамі. 

, В. С. Цітоў. 
«ЗЕМЯ» («Гіетіа», «Зямля»), края- 
знаўчы ілюстраваны часопіс Польскага 
краязнаўчага таварыства. Выдаваўся ў 
Варшаве на польск. мове ў 1910--14, 
1919--20, 1922- 39. Друкаваў дасле- 


даванні па гісторыі матэрыяльнай і 





Зерневая яма. 


духоўнай культуры польск., бел., рус., 
укр. і інш. народаў, нарысы, рэцэн- 
зіі, справаздачы таварыстваў і музеяў, 
здымкі ўзораў нацыянальнага адзення, 
помнікаў архітэктуры, партрэты дзея- 
чаў навукі і культуры. У часопісе 
змешчаны матэрыялы пра Віцебск і 
Віцебшчыну (1912), пра калядаванне, 
бел. нар. тэатр, пра батлейку на Мін- 
шчыне (1913, Ле 10), нар. мастацтва 
(1931, Л б) і архітэктуру (1925, 
М 10/12) Навагрудчыны, па гісторыі 
Полацкага ваяводства (1913), г. Нясві- 
жа, Навагрудка, Слоніма (усе 1925, 
М 10/42), Ліды (1931, Ле б). У часо- 
пісе супрацоўнічалі этнографы, фаль- 
кларысты і археолагі М. Федароўскі, 
Я. Булгак, К. Машынскі, Ч. Пятке- 
віч, В. Шукевіч і інш. Я. А. Ляшковіч. 
ЗЕРНЕВАЯ ЯМА, сховішча для збож- 
жа. Вядома са старажытнасці. Капалі 
яму звычайна ў гліністай глебе ў форме 
гладыша з вузкім горлам, глыбінёй 


ЗМОВІНЫ 


2--3 м. Яна магла змясціць да 15 чвэр- 
цей збожжа. Сцены ямы абпальвалі, 
потым абкладвалі саломай ці бярозавай 
карой. Зерне ў такіх ямах можна было 
захоўваць некалькі гадоў. З. я. спара- 
дычна сустракаліся ў Магілёўскай і 
Мінскай губ. да канца 19 ст. Менш 
іх было ў балоцістых мясцінах з вы- 
сокім узроўнем грунтавых вод. У канцы 
19- пач. 20 ст. для захоўвання 
збожжа паўсюдна на Беларусі буда- 
валі свірны; бяднейшыя сяляне захоў- 
валі зерне ў кадаўбах, скрынях. 


Л. І. Мінько. 


ЗІМОВЫ НЕВАД, традыцыйная рыба- 
лоўная снасць для падлёднай лоўлі 
рыбы на азёрах. Самы вялікі з усіх 
тыпаў невадоў (даўжыня крыла да 
200 м, матні - 30 м). Неваднае палатно 
вязалі з канапляных нітак. У лоўлі 
З. н. удзельнічала 15 -- 40 і болей чала- 
век. Спачатку пешнямі прабівалі сістэ- 
му палонак: вялікую (падача) для 
ўтаплення невада; 2 рады невялікіх -- 
для прагону жэрдак (хохлаў) з невад- 
нымі вяроўкамі (кадоламі) пры дапа- 
мозе крукоў і сашыл і яшчэ адну вялі- 
кую для выцягвання невада на лёд. 
Каб працягнуць З. н. пад лёдам, вы- 
карыстоўвалі спец. прыстасаванне -- 
бабу. Рыбу з невадных крылаў выбі- 
ралі рукамі, з матні вычэрпвалі пад- 
сакай. З. н. былі пашыраны на тэр. 
сучаснай Віцебскай, ПнЗ Мінскай і 
Пн Гродзенскай абласцей. Паазерскія 
рыбакі выязджалі рыбачыць З. н. на 
азёры Палесся і па-за межы бел. губер- 
няў. На Віцебшчыне З. н. называлі 
часам асташамі (ад г. Асташкава 
Цвярской губ., адкуль, магчыма, ён быў 
завезены на Беларусь). У наш час 
З. н. выкарыстоўваюць у прамысловым 
рыбалоўстве; яго вырабляюць з сінтэ- 
тычных матэрыялаў, пры эксплуатацыі 
ўжываюцца механізмы. І. М. Браім. 
ЗЛІЎКІ, 1) традыцыйны абрад ачыш- 
чэння парадзіхі і бабкі-павітухі. Паві- 
туха і парадзіха мылі рукі, суправа- 
джаючы разнастайнымі магічнымі дзе- 
яннямі і замовамі. Пасля З. павітуха 
атрымоўвала падарунак. 2) Абрад 
купання нованароджанага на 3-ці дзень 
пасля хрышчэння ў царкве (у ваду 
дабаўлялі авёс і хмель). Лакальныя 
назвы жмуркі, муравінкі. Пасля купан- 
ня дзіця «ставілі» на кажух (каб было 
багатым), а ваду вылівалі ў такое 
месца, дзе не ходзяць людзі і жывёла 
(каб было спакойным). У наш час аб- 
рад поўнасцю знік. 

ЗЛЫДНІ, вобразы беларускай і ўкраін- 
скай народнай дэманалогіі; нячыстая 
сіла, увасабленне бяды, нягоды, якія 
напалі на чалавека, яго сям'ю, гаспадар- 
ку. Уяўлялі З. у вобразе нябачных 
старцаў. Лічылася, дзе яны паселяцца, 
там вечна будзе беднасць: «Упрасіліся 
злыдні на тры дні, а ў тры гады не 
выжывеш». 

ЗМОВІНЫ, адзін з падрыхтоўчых 
этапаў вяселля; тое, што і заручыны. 

ЗНАХАРСТВА 


ЗНАХАРСТВА, вядомыя са старажыт- 
ных часоў прымітыўныя спосабы лячэн- 
ня, якія суправаджаліся рознымі ры- 
туаламі. Спачатку З. не аддзялялася ад 
народнай медыцыны, пазней адасобіла- 
ся як лячэбная магія і выкарыстоўвала- 
ся ў інтарэсах рэлігійнага культу. 
З. паступова ператваралася ў сродак 
узбагачэння саміх знахароў. З развіц- 
цём грамадства змест, формы і віды 
З. істотна мяняліся. Знахар для лячэн- 
ня розных хвароб выкарыстоўваў 
замовы, магічныя дзеянні, травы. Да 
знахара звярталіся з такімі хваробамі, 
як «пярэпалахі», ці «спуджанне», 
«порча», «суроцы» (хваробы ад ліхога 
вока), «падвей» (ад скразняка), «пры- 
стрэк», «крыкса-плакса» і інш. Звычай- 
на знахары спецыялізаваліся на якой- 
небудзь адной хваробе: адны з іх 


лячылі «рожу» (рожыстае запаленне 
скуры), другія - «вогнік» (высыпка, 
лішаі на скуры), трэція -- «крыксу- 


плаксу» і г. д. Некаторыя знахары 
валодалі пэўнымі ведамі ў галіне нар. 
медыцыны, ведалі мясцовую флору, 
збіралі зёлкі і рыхтавалі з іх настоі, 
адвары, розныя мазі. У аснове лячэб- 
най магіі ляжала вера ў звышнату- 
ральныя сілы, у тое, што чалавек пры 
пэўных абставінах можа паўздзейні- 
чаць на гэтыя сілы. Пэўную падтрым- 
ку містыка-рэлігійных уяўленняў на 
прычыны хваробы і спосабы лячэння 
з дапамогай «святой» вады і малітваў 
зрабіла царква са сваім культам святых, 
малебнамі, хрэснымі ходамі да «святых 
мясцін», прошчаў і інш. Распаўсюджан- 
не З. было выклікана адсутнасцю 
медыцынскай дапамогі, невуцтвам і за- 
бабонамі. 

У наш час з ростам культуры і даб- 
рабыту народа, з шырокай сеткай 
бясплатнага медыцынскага абслугоў- 
вання і пашырэннем санітарнай асветы 
З. хутка знікае. З. ў СССР караецца 
законам. Л. І. Мінько. 


«ЗОЛАТА», гульня. Лакальныя назвы 
«Цурка», «Кальцо». Удзельнікі садзілі- 
ся кругам або ў рад. Вядучы ў да- 
лонях трымаў «З.» (пярсцёнак, манету, 
цукерку) і імітаваў перадачу яго ў 
працягнутыя злучаныя далоні астатніх 
удзельнікаў, прыгаворваючы: «Я з кута 
іду, золата нясу. Угадайце, баяры, 
дзе золата ззяе». Адзін з удзельнікаў 
павінен быў адгадаць, у каго заста- 
лося «з.». Калі адгадваў, садзіўся на 
яго месца. Сучасныя запісы вядомы пад 
назвай «Шкута». А. Ю. Лозка. 
ЗРУБ, драўляная канструкцыя жылых 
ці гаспадарчых пабудоў. Памеры З. 
вызначаюцца даўжынёй будаўнічага 
матэрыялу. Звычайна З. квадратны 
ці прамавугольны ў плане: у клеці - 
са стараной 4-6 м, у хаце - 5-8 м. 
Выкарыстанне замкоў (спосаб злучэння 
частак канструкцый) ці шул дазваляе 
павялічваць памеры. У нар. будаўніцтве 
Беларусі вядомы і інш. формы З.- 8- 
і б-вугольнік (гумно, вятрак, конны 
млын -- манеж). У залежнасці ад вуг- 

лоў З. маюць розныя канструкцыйныя 
вырашэнні. Каб вянцы шчыльней пры- 
лягалі адзін да аднаго, уздоўж бярвён 
робіцца паўкруглы паз. Раней (аб чым 
сведчаць археалаг. матэрыялы Бярэсця, 
Мінска, Віцебска і інш.) паз выбіралі 
зверху вянца, але гэта не аберагала 
З. ад вільгаці і атмасферных ападкаў. 
Цяпер паз выбіраюць знізу вянца, 
толькі ў некаторых раёнах на Пд Мін- 
шчыны можна сустрэць хаты, варыўні 
з пазам зверху. Вянцы злучаюцца 
паміж сабой і тэблямі (да 2-3 удоўж 
кожнай сцяны, па 2 на кожны прасце- 
нак). Для ацяплення З. імшацца, 
раней часам пазы паміж вянцамі пра- 
мазвалі глінай. Колькасць вянцоў у 
З. залежала ад таўшчыні бярвён, пры- 
значэння будынка (ад 4 да 20). На 
хаты і клеці выбіралі лепшую драў- 
ніну, перавага аддавалася хвойным па- 
родам. На Палессі З. рабілі таксама 
з дубу, асіны, вольхі. На З Беларусі 
больш пашыраны брусы, на У -- бяр- 
венне. Каб стварыць роўную паверхню 
сцен унутры хаты, бярвёны з унутр. 
боку ачэсваюць. Калі будавалі хату, 
спачатку рубілі часовы З., раскладзены 
на некалькі невысокіх частак па 4--5 
вянцоў. Так бярвенне лепш прасыхала. 
Потым з прасохлага бярвення хату 
будавалі канчаткова. З. сучасных хат 
маюць большыя памеры, што звязана 
з ускладненнем планіроўкі жылля. Па- 
шырэнне атрымалі абшыўка З. хаты 
дошкамі, т. зв. шалёўка, і афарбоўка. 

, С. А. Сергачоў. 
ЗРЭБ'Е, 1) грубая кастрывая кудзеля, 
што аддзяляецца пры трапанні лёну, 
пянькі, а таксама кудзеля, атрыманая 
пры часанні лёну. 2) З., зрэбніна, 
палатно з нітак такой кудзелі. 
ЗУБЕЛЬ, пчалярская прылада для 
падкурвання пчол. У некаторых мясцо- 
васцях пашыраны назвы курэль, курач, 
курадымка. Уяўляла сабой палачку з 
накрыж надколатым або надпіленым 
канцом, у які заціскалі гнілушку або 
кураўку (скручаную анучу). Гл. такса- 
ма Дымакур. 


ЗУБЛЕННЕ, від вышыўкі; тое, што і 
абкіданне. 

ЗЫБКА, плецены або драўляны дзіця- 
чы ложак, у. якім зыбаюць, гушкаюць 
дзіця; даўні від народнай мэблі; тое, 
што і калыска. 

ЗЭДЛІК, зэда ль, даўні від народнай 
мэблі, невялікі ўслончык. Прататып 
З.-- калодка. Рабілі З. з карэнішча ці 
камля з 3--4 адгалінаваннямі-ножкамі, 
з круглым ці квадратным сядзеннем з 
дошкі. Саступіў месца табурэту і ў наш 
час амаль выйшаў з ужытку. 


ЗЮЗЯ, персанаж беларускай міфалогіі, 
увасабленне холаду. З. ўяўлялі ў выгля- 
дзе лысага барадатага дзеда, які ў 
расхрыстаным кажусе, босым хадзіў 
па снезе. Паводле павер'яў З. ўзнімаў 
завіруху, мяцеліцу, выклікаў сцюжу. 
Калі быў моцны мароз, лічылі, што З. 
біў доўбняй па дрэвах і бярвенні, 
якія быццам бы па гэтай прычыне 
трашчалі. Прымхлівыя людзі верылі, 
што калі пералічыць імёны ўсіх лысых 


дзядоў у вёсцы, мароз памякчэе. У раз- 
мовах з дзецьмі дарослыя часам назы- 
ваюць холад «зюзя». 

«ЗЯЗЮЛЯ», традыцыйны танец-гуль- 
ня. Музычны памер “/:. Тэмп умераны. 
Апісаны Е. Раманавым. Удзельнікі 
ўтваралі два процілеглыя рады. Хлопец 
лавіў дзяўчыну з другога рада, потым 
яны мяняліся ролямі, а астатнія ўдзель- 
нікі танцавалі ў такт песні, а пры во- 
клічы «ку-ку!» падавалі рукі тым, хто 
стаяў насупраць. У Зах. Беларусі 
М. Федароўскім зафіксавана «З.» ў 
чыста танцавальнай форме, што выкон- 
валася трыма дзяўчынамі. Музычны 
памер “/.. Тэмп жвавы. Пад назвамі 
«Кукаўка», «Ку-ку» зафіксаваны 
экспедыцыяй ГНДЛ бел. танцавальнай 
творчасці МІК на Гомельшчыне. 

, Ю. М. Чурко. 
ЗЯЛЕНІН Дзмітрый Канстанцінавіч 
[21.10 (2.11).1978, с. Люк Балезін- 
скага р-на Удмурцкай АССР - 31.8. 
1954], савецкі этнограф, фалькларыст 
і дыялектолаг. Чл.-кар. АН СССР 
(1925), акад. Балгарскай АН (1946). 
Скончыў Юр'еўскі (Тартускі) ун-т 
(1904). З. 1916 праф. Харкаўскага, 
з 1925 Ленінградскага ун-таў. Дасле- 
даваў этнаграфію, фальклор (частушкі, 
казкі) і дыялекталогію («Велікару- 
скія гаворкі...», 1913) пераважна сла- 
вянскіх, у т. л. беларускага, народаў 
Расіі. Аўтар прац «Руская саха, яе 
гісторыя і віды» (1907), «Нарысы рус- 
кай міфалогіі» (вып. 1, 1916), «Жа- 
ночыя галаўныя ўборы ўсходніх сла- 
вян» (нап. 1926), «Татэмічны культ 
дрэў у рускіх і беларусаў» (1933) і інш., 
якія маюць багаты матэрыял пра побыт, 
абрады і вераванні беларусаў. Найболь- 
шая колькасць звестак пра матэрыяль- 
ную і духоўную культуру беларусаў 
у параўнанні і ва ўзаемасувязі з побы- 
там і традыцыйнай культурай рускіх 
і ўкраінцаў змешчана ў яго кн. «Рус- 
кае (усходнеславянскае) народазнаўст- 
ва» (на ням. мове, Берлін -- Лейпцыг, 
1927). У працах «Бібліяграфічны па- 
казальнік рускай этнаграфічнай літа- 
ратуры пра знешні побыт народаў 
Расіі. 1700- “1910 гг.» (1913), «Апісанне 
рукапісаў вучонага архіва імператар- 
скага Рускага геаграфічнага таварыст- 
ва» (вып.1- 3, 1914- 16) сабраў каштоў- 
ны бібліягр. матэрыял пра фальклор, 
побыт, культуру беларусаў і інш. усх.- 
слав. народаў. 

Літ. Сабурова Л. М., Чистов 
К. В. Дмитрий Константинович Зеленин 
// Сов. этнография. 1978. Ле 6. 

, М. Ф. Піліпенка. 
ЗЯЛЕНЫЯ СВЯТКІ, старажытнае зем- 
ляробчае свята; тое, што і сёмуга. 
ЗЯМЕЛЬНАЕ ЗВЫЧАЁВАЕ ПРАВА, 
гл. ў арт. Звычаёвае права. 
ЗЯМЛЯЦТВА, 1) прыналежнасць па- 
водле нараджэння, жыхарства да адной 
мясцовасці. Зямляцкія сувязі ва ўсх. 
славян праяўляліся ўжо ў 2-й пал. 
І тыс. н. э. ў землях-княжаннях, на- 
сельніцтва якіх вызначалася асаблі- 
васцямі мовы, матэрыяльнай і духоў- 
най культуры, побыту, самасвядомасці. 
У недатаванай частцы «Аповесці міну- 


лых гадоў» адзначаецца, што асобныя 
землі-княжанні былі ў палачан, дрыга- 
вічоў, драўлян і інш. супольнасцей. 
Этнанімічныя вызначэнні іх былі звя- 
заны з асаблівасцямі тэрыторыі (зямлі), 
якую яны засялялі. У часы склад- 
вання тэр. Кіеўскай Русі, паліт. інтэгра- 
цыі ўлады і сацыяльнай кансалідацыі 
ўсходнеславян. супольнасцей зямляц- 
кія сувязі захоўваліся. Яны ўзмац- 
ніліся ў перыяд феадальнай раздроб- 
ленасці (канец 11- 13 ст.), калі асобныя 
стараж.-рус. княствы атрымалі паліты- 
ка-юрыдычную і эканам. самастойнасць. 
Існавалі і больш дробныя З., што гру- 
паваліся вакол новых гарадоў -- цэнт- 
раў удзелаў (валасцей). Працэс склад- 
вання дробных зямляцкіх супольнасцей 
садзейнічаў узнікненню адпаведных 
этнанімічных вызначэнняў (на землях 
Беларусі -- урбаністычныя этніконы 
«случане», «ізяслаўцы», «лукомцы», 
«браслаўцы», «слонімцы» і інш.). 


У перыяд утварэння бел. народнасці 
(13-16 ст.) зямляцкія сувязі працяг- 
валі захоўвацца ў аб'яднаннях (Полац- 
кай і Віцебскай землях, Слуцкім, 
Пінскім, Клецкім княствах). Ножнае 
з іх характарызавалася самастойнымі, 
а часам і ізаляванымі эканам., юры- 
дычнымі, этнасацыяльнымі і культур- 
на-бытавымі сувязямі. З 10 ст. ўтвара- 
ліся З. ў межах асобных старостваў, 
эканомій, паветаў і інш. Іх насель- 
ніцтва (і сяляне, і мяшчане) вызна- 
чалася адзіным мясцовым этніконам 
(«рэчычане», «бабруяне», «мазыране», 
«аршанцы», «магілёўцы» і інш.). Феа- 
дальны спосаб вытворчасці з перавагай 
лакальных эканам. сувязей над агуль- 
на-этнічнымі або дзяржаўнымі, нату- 
ральная сістэма гаспадаркі і патэстар- 
на-юрыдычная самастойнасць асобных 
тэрыторый садзейнічалі працягламу 
існаванню З. на землях Беларусі. 
Зямляцкія формы самасвядомасці часта 
пераважалі над агульнаэтнічнымі, асаб- 
ліва ў асяроддзі сельскага насельніцтва, 


якое вызначала сябе лакальнымі этні- 
конамі -- назвамі тыпу «тутэйшыя» 


і значна радзей агульнаэтнічнымі на- 
звамі -- «беларусы», «русіны», «літві- 
ны» і інш. Некаторае абмежаванне 
аўтаномных функцый З. абумоўлівалі 
працэсы палітыка-прававой цэнтралі- 
зацыі феадальных дзяржаў. Нанчат- 
ковае знікненне іх адбылося ў эпоху 
капіталізму ў выніку развіцця агуль- 
надзяржаўнага або нацыянальнага эка- 
нам. рынку, распаўсюджвання адзіных 
юрыдычных норм і вызвалення сялян 
ад прыгону. У гэты перыяд працэсы 
этнічнай кансалідацыі, складванне но- 
вай сацыяльнай праслойкі -- нацыя- 
нальнай інтэлігенцыі, пашырэнне сфе- 
ры прафесійнай культуры і актывіза- 
цыя асветніцкай дзейнасці спрыялі ўз- 
росту нацыянальнай самасвядомасці 
насельніцтва, што садзейнічала пасту- 
повай змене лакальных этніконаў 
агульным этнонімам. Зямляцкія адно- 
сіны існуюцьі ў наш час як адна з пер- 
шапачатковых ступеней этнічнай 
кансалідацыі і сацыяльна-паліт. інтэг- 
рацыі народаў СССР. 2) Аб'яднанне 


ўраджэнцаў адной мясцовасці, краіны ў 
інш. мясцовасці, краіне. У канцы 
19 -- пач. 20 ст. існавалі З. беларусаў 
у Пецярбургу, Маскве і інш. гарадах 
Расіі. Існуюць З. беларусаў у ПНР, 
ЧССР, СФРЮ, Канадзе, ЗША, Арген- 
ціне, Англіі, Аўстраліі і інш. . У. Чаквін. 
ЗЯМЯНЕ, група ваеннаслужылага на- 
сельніцтва ў Вялікім княстве Літоў- 
скім у 16-18 ст. Былі васаламі князя 
ці буйнога феадала, абавязанымі слу- 
жыць у іх войску, жылі ў іх маёнтках. 
Складаліся з розных катэгорый насель- 
ніцтва. Звычайна З. называлі шляхту. 
З 2-й пал. 16 ст. сталі паступова 
адрознівацца ад яе сваімі правамі: 
З. не мелі права голасу на шляхец- 
кіх сходах (сеймах і сейміках), плацілі 
ў казну ці магнату грашовы чынш і 
натуральны аброк, акрамя ваеннай, 


выконвалі і інш. службы. У 17- 18 ст. 
працэс дыферэнцыяцыі ўзмацніўся: за- 
можныя З. атрымалі шляхецкія пры- 
вілеі, збяднелыя па свайму сац.-быта- 
вому становішчу мала чым адрозні- 
валіся ад сялян. У 18 ст. магнаты, каб 





Р. С. Зянькевіч. 


павялічыць свае ўзброеныя сілы, пера- 
водзілі ў разрад З. заможных сялян. 
Часта на іх ускладаліся судовыя і 
адміністрацыйныя функцыі ў паветах 
і валасцях. З. ў той час называлі і 
патомкаў ваеннаслужылых людзей, якія 
не мелі шляхецкіх правоў,-- баяр 
путных і панцырных. Пасля далучэння 
Беларусі да Расіі частка З., якая 
даказала сваё шляхецтва, была пера- 
ведзена ў дваранства, астатнія -- у ка- 
тэгорыю «вольных» людзей. 1. У. Чаквін. 
ЗЯНЬКЕВІЧ Рамуальд Сымонавіч (1.2. 
1811, былы Свянцянскі пав. Віленскай 
губ.-- 11.9.1868), беларускі фалькла- 
рыст і этнограф, педагог. Скончыў 
Віленскі ун-т (1830). Збіраў бел. нар. 
песні. У 1847 у час. «АПепаейт» 
(«Атэнэум») у перакладзе на польскую 
мову надрукаваў «Народныя песні, 
сабраныя на Піншчыне і перакладзеныя 
Р. Зянькевічам». У зб. «Народныя пе- 
сенькі пінскага люду» (Коўна, 1851) 


ІВАН 


змясціў 219 нар. песень, запісаных над 
Пінай, Прыпяццю і Цной. Каментарыі 
да гэтых песень расшырыў і з дапаўнен- 
нямі апублікаваў у арт. «Пра ўрочышчы 
і звычаі пінскага люду, а таксама пра 
характар яго песні» [«ВіЫМіосеКа УУаг- 
згаузка» («Бібліятэка Варшаўска»), 
1852, т. 4, 1853, т. 1]. У артыкуле 
даў апісанне працоўных працэсаў, 
каляндарных і сямейных абрадаў, 
вераванняў і забабонаў. Упершыню 
расказаў пра старажытны веснавы 
абрад куста, пахавальныя абрады, 
памінальны абрад «дзяды». Звяртаючы- 
ся да гісторыі засялення Палесся, 
абвяргаў сцвярджэнні пра тое, што ў 
б ст. да н. э. на Палессі жылі будзіны, 
а славяне з'явіліся там параўнаўча 
нядаўна. Спасылаючыся на прыведзе- 
ныя ім назвы ўрочышчаў, абрады, звы- 
чаі і вераванні, сцвярджаў, што Піншчы- 
на заселена славянамі са стараж. часоў. 
Цікавіўся археалогіяй, абследаваў гара- 
дзішчы, валы, курганы на Ашмяншчы- 
не, у Тураве, Крэве (арт. «Пра курганы 
і гарадзішчы Ашмянскага павета», 
1848). Пісаў вершы, даследаваў польск. 
літаратуру, паасобныя праблемы педа- 
гогікі. Частка яго рукапіснай спадчыны 
зберагаецца ў Цэнтр. навук. б-цы АН 
Літ. ССР у Вільнюсе. 


І. У. Саламевіч. 





ІВАН ГАЛАВАСЕК, свята ўсячэння 
галавы Іаана Хрысціцеля (адзначалася 
29 жніўня с. ст.). У гэты дзень забара- 
нялася есці скаромнае, а таксама 
ўжываць у страву круглыя плады, каб 
не быць падобным на Ірадыяду, якая 
забаўлялася галавой Іаана Хрысціцеля 
як яблыкам (парушэнне гэтай забароны 
пагражала нарывамі на целе). Верылі, 
што на працягу года адсечаная галава 
прырастае да свайго месца, але калі 
на І. Г. ўжываць нажы і сякеры, дык 
яна можа зноў адпасці, таму стараліся 
ў гэты дзень нічога не сячы і не рэзаць, 
нават хлеб ламалі рукамі ці наразалі 
лусты загадзя. Калі на І. Г. варылі 
бацвінне, то пазбягалі чырвонага, 
баючыся, што на працягу года ў доме 
пральецца чыя-небудзь кроў. На Палес- 
сі на І. Г. (Калінавага Івана) ламалі 
каліну і варылі кісель, каб цэлы год 
не балела галава. У. А. Васілевіч. 
ІВАН КУПАЛА, у беларусаў і інш. 
еўрапейскіх народаў старажытнае зем- 

ІВЯНЕЦКАЯ 


ляробчае свята найбольшага росквіту 
жыватворных сіл прыроды, прымерка- 
ванае да перыяду летняга сонцаста- 
яння. Гл. Купалле. 

ІВЯНЕЦКАЯ КЕРАМІКА, вырабы 
гаспадарчага і дэкаратыўнага прызна- 
чэння ганчароў з г. п. Івянец Валожын- 
скага р-на. Промысел вядомы з 16 ст. 
Выраблялі кухонны і сталовы посуд 
(тэракотавы, чорназадымлены і паліва- 
ны): гаршкі, міскі, глякі, слоікі, талер- 
кі; тэракотавую і паліваную кафлю з 
рэльефнымі расліннымі, зааморфнымі, 

Івянецкая кераміка. Дэкаратыўная кампа- 
зіцыя «Музыкі». 


Івянецкая 
на-зубр. 


кераміка. Фігурная пасудзі- 


геральдычнымі выявамі. Посуд аздабля- 
лі штампаваным, гравіраваным або 
ляпным геаметрычным арнаментам, 
паліваныя вырабы - ангобнай разма- 
лёўкай у выглядзе кропак, завіткоў, 
галінак. Найбольшага развіцця І. к. 
дасягнула ў канцы 19- пач. 20 ст. 
Працавалі майстэрні па вытворчасці 
посуду і кафлі, значна пашырыўся 
асартымент вырабаў (цукарніцы, чай- 
нікі, маслёнкі, вазы, попельніцы, пад- 
свечнікі і інш.). Выраблялі пераважна 
паліваны посуд з ангобнай размалёўкай 
карычневага ці белага колеру ў выгля- 
дзе прамых і хвалістых паяскоў, хваё- 
вых лапак і інш. геаметрычных і рас- 
лінных матываў. Была пашырана вы- 
творчасць паліванай манахромнай 
(жоўтай, карычневай, белай, зялёнай) 
кафлі з рэльефнымі выявамі раслін, 

кветак, адвольных кампазіцый у стылі 
«мадэрн». Выраблялі таксама карні- 
зы для печаў, цацкі. Сучасная І. к. 
вызначаецца акруглымі мяккімі абры- 
самі, геаметрычным узорам -- гарызан- 
тальнымі гладкімі і расчасанымі пало- 
самі (мясцовы варыянт дэкору флянд- 
роўкі), які ўкрывае выраб накшталт 
паласатай тканіны. У 1960 на базе ган- 
чарнай арцелі створана фабрыка мас- 
тацкай керамікі і вышыўкі, якая ў 
1979 увайшла ў аб'яднанне «Беларус- 
кая мастацкая кераміка». Калекцыі 
І. к. зберагаюцца ў многіх музеях 
БССР, Дзярж. музеі этнаграфіі на- 
родаў СССР у Ленінградзе. Я. М. Сахута. 


ІГЛІЦА, прылада для вязання сетка- 
вага палатна (гл. Сеткавязанне). У не- 
каторых мясцовасцях пашыраны назвы 
чаўнок, віліца. Мае выгляд драўлянай 
пласцінкі, на адным канцы Якой Ввы- 
разаны рожкі, другі -- завостраны з ад- 
тулінай, т. зв. іголкай. На іголку і 
канец пласціны з рожкамі намотваецца 
нітка. Пашырана на Беларусі са стара- 
жытных часоў. У наш час выкарыстоў- 
ваецца ў ручным вырабе сеткавага 
палатна і для яго рамонту, а таксама 
для вырабу двухасноўных дываноў. 
ІГНАЦЬЕЎ Руф Гаўрылавіч [7(19).9. 
1819, Масква -- 2(14).1.1986], этнограф, 
гісторык, археолаг, музыказнавец. 
Скончыў Лазараўскі ін-т усх. моў у 
Маскве, курс Парыжскай кансервато- 
рыі. Член т-ваў Маскоўскага археала- 
гічнага, аматараў прыродазнаўства, 
антрапалогіі і этнаграфіі, Вольнага эка- 
намічнага; гісторыі, этнаграфіі і археа- 
логіі пры Назанскім ун-це і інш. 
У 1877-80 рэдактар неафіцыйнай 
часткі газ. «Минские губернские ведо- 


мости». Прымаў удзел у дзейнасці 
Мінскага губернскага статыстычнага 
к-та, арганізацыі выставак бел. нар. 
творчасці, археал. знаходак, прадметаў 
побыту. Раскопваў курганы на Мін- 
шчыне, склаў карту археал. помнікаў 
Мінскага пав. У 1880 у «Весцях 
таварыства аматараў прыродазнаўства, 
антрапалогіі і этнаграфіі» надрукаваў 


даклады (у скарочаным варыянце) 
«Пра помнікі народнай творчасці ў 
Мінскай губерні» і «Пра помнікі 


старажытнасцей у Мінскай губерні», 
з якімі выступаў на Антрапалагічнай 
выстаўцы ў Маскве ў 1879, расказаў 
пра бел. нар. казкі, песні, легенды, 





Івянецкая кераміка. Посуд. 


павер'і, прымаўкі, запісаў 100 песень 
з нотамі, апісаў нар. музычныя інстру- 
менты, некаторыя археал. помнікі і інш. 


Аўтар арт. «Мястэчка Заслаўль ці 
Ізяслаў, горад нашчадкаў  Рагне- 
ды» (1878). А. Ю. Лозка. 


ІГРЫШЧА, народнае зборышча з тан- 
цавальна-гульнёвымі і тэатралізаваны- 
мі паказамі. Бярэ пачатак ад усеагуль- 
ных увесяленняў язычніцкай абрад- 
насці. Мае глыбокія карэнні ва ўсход- 
неславянскім фальклоры. Значную ро- 
лю ў вызначэнні характару І. адыгра- 
лі скамарохі. 

На Беларусі пашырана ў паўн., усх. 
і цэнтр. зонах, дзе паняцце і сам тэрмін 
«І.» часта выступаюць сінонімам «веча- 
рынак» і «вячорак». Асабліва характэр- 
ны І. для каляднага часу з яго свя- 
тымі (у некаторых мясцовасцях іх 
называюць «крывымі») вечарамі, калі 
можна ўсё паказваць «шыварат-навы- 


варат», г. зн. у карнавалізаваным вы- 
глядзе. Таму на І. асаблівая роля на- 
лежала розным паказам: карнаваліза- 
ваныя хаджэнні пераапранутых (ха- 
дзіць «у гусары», «у цыганы»); 
гульнёвыя паказы вяселля («Жаніцьба 
Цярэшкі», «Жаніцьба бахара»); пара- 
дзіраванае «пахаванне» з уваскрэсен- 
нем у танцы, гульні, смеху («Бабёр 
памёр, пашлі хараніць- ажно ён 
сядзіць...», «ажно ён за намі бяжыць!»); 
інш. розныя гульні ў фанты, выбар 
пары і г. д. («Яшчур», «Халімон», 
«Зязюля» ). Тэатралізаваныя паказы на 
І. падаюцца ў сінкрэтычным адзінстве 
з танцамі, славеснымі жартамі і кара- 
годамі-гульнямі. У наш час многія 
элементы І. працягваюць жыць у тых 
рэгіёнах, дзе паўней захаваліся нар. 
мастацкія традыцыі, аднак прыкметна 
выяўляецца тэндэнцыя выцяснення І. 
як аўтэнтычных форм функцыяніра- 
вання нар. танцавальна-гульнёва-тэат- 
ралізаванага мастацтва арганізаванымі 
святочнымі выступленнямі калектываў 
мастацкай самадзейнасці. 

З. Я. Мажэйка. 
ІДАЛЫ, драўляныя, каменныя або 
металічныя выявы старажытных языч- 
ніцкіх багоў. Лакальныя назвы багі, 
балваны, каменныя бабы, куміры, сто- 
ды. Найчасцей былі антрапаморфнымі 
(мелі выгляд чалавека), зрэдку -- заа- 
морфнымі. Найбольш старажытныя 
антрапаморфныя выявы, якія прынята 
лічыць І., знойдзены пры раскопках 
паселішча позняга неаліту і ранняй 
бронзы (2 тыс. да н. э.) каля в. Асавец 
Бешанковіцкага р-на (зберагаюцца ў 
Дзярж. музеі БССР). Вядома таксама 
амаль 30 каменных і металічных І. 
1-га -- пач. 2-га тыс. н. э. (большая 
ж частка І. былі драўлянымі і не 
захаваліся да нашага часу). Звычайна 
каменныя І. былі вышынёй 06--1,2 м 
(металічныя -- меншых памераў) з 
1--4 тварамі. І. з 4 тварамі ў выглядзе 
слупа стаяў на поплаве Дняпра каля 
дарогі з Рэчыцы ў Бабруйск (не заха- 
ваўся). Каменныя І. з З тварамі 
(пад назвай «Трыглаў») выяўлены 
каля в. Млыны Камянецкага і Багуслаў- 
цы Пружанскага р-наў (абодва не 
захаваліся). Большасць І. былі адна- 
тварымі; найб. вядомыя І.: Слонімскі 
(зберагаецца ў Слонімскім раённым 
краязнаўчым музеі), Шклоўскі (пад 
назвай «Ёлап»; зберагаецца ў Дзярж. 
музеі БССР), каля в. Астрамечава 
Брэсцкага р-на (зберагаецца ў Брэсцкім 
абласным краязнаўчым музеі), на Ваў- 
кавыскім замчышчы (зберагаецца ў 
Рэсп. музеі атэізму і гісторыі рэлігіі 
ў Гродне); каля в. Хажова Маладзечан- 
скага, Чаплі Кобрынскага, Ульянавічы 
Сенненскага, Міжэвічы і Юхнавічы 
Слонімскага р-наў, каля Оршы і Клецка 
(усе не захаваліся). І. пад назвай «Цар 
Давід» у выглядзе слупа з высечаным 
наверсе тварам стаяў каля в. Слабодка 
Смалявіцкага р-на; І. у палову чалаве- 
чага росту са складзенымі на грудзях 
рукамі -- на востраве Богінскага возера 
ў Браслаўскім р-не (абодва не захава- 
ліся). Вядомы маленькія асабістыя І. 


з гарадзішча Пруднікі Міёрскага р-на 
(зберагаюцца ў Ін-це гісторыі АН 
БССР), з кургана каля в. Экімань 
Полацкага і курганоў Аршанскага р-наў 
(зберагаюцца ў Вільнюсе). Сярэбраны 
і бронзавы І. знойдзены ў мінулым 
стагоддзі ў дупле дуба ў Барысаўскім 
пав. (лёс невядомы). У часы языч- 
ніцтва І. былі аб'ектам пакланення: 
іх ушаноўвалі, ім рабілі агвярапры- 
нашэнні (часам чалавечыя), размяшча- 
лі на свяцілішчах. Хутчэй за ўсё кожны 
І. быў увасабленнем пэўнага язычніцка- 
га бога. Пасля прыняцця хрысціянства 
царква спрабавала прыстасаваць языч- 
ніцкія абрады да хрысціянскіх, таму 
вядомы выпадкі паўторнага выкары- 
стання І.: на іх выбівалі крыжы або 
надавалі ім форму крыжа. Такія І. 
выяўлены каля в. Даўгінава Вілейскага 
(стаіць на месцы), Грабаўцы і За- 
луззе Жабінкаўскага р-наў (абодва збе- 
рагаюцца ў Брэсцкім абласным края- 
знаўчым музеі). Значная ж частка І. 
пры хрышчэнні была знішчана, скінута 
ў вадаёмы і балоты ці закапана ў 
зямлю. Э. М. Зайкоўскі. 
ІЛЬЯ, І лля, старазапаветны прарок, 
якога ўшаноўвалі як бажаство. Паводле 
біблейскага падання, тварыў цуды і 
жывым узнёсся на неба ў вогненнай 
калясніцы. З хрысціянізацыяй Русі 
вобраз І. зліўся з язычніцкім богам 
усх. славян Перуном, увабраўшы ў сябе 
яго функцыі і рысы. У міфало- 
гіі, даўніх вераваннях і фальклоры 


беларусаў І.-- распарадчык дажджоў і 





Ігліцы. 


навальніц, апякун земляробства, аба- 
ронца ад нячыстай сілы, але раззлаваны 
можа наслаць засуху і град. Пра І. 
спяваецца ў валачобных песнях: ён 
«па межах ходзіць, жыта родзіць», 
прыходзіць з доўгачаканым «новым 


хлебам» («На Ілью на лапату налью»). 


У нар. календары свята І. (20 ліп. 
с. ст.) азначала канец лета («Прыйшоў 
Ілля, то й лета няма») і пачатак 
пахаладання, дажджоў («Ілля нарабіў 
гнілля», «Прыйшоў Пятрок -- апаў ліс- 
ток, прыйшоў Ілья -- апалі два»). 

ІМБРЫЧАК, чайнік, ганчарны вы- 
раб; гліняная пасудзіна для заваркі 
чаю. Рабілі з накрыўкай, носікам і 
ручкай; палівалі. Вытворчасць І. пашы- 
рылася ў канцы 19 -- пач. 20 ст. пера- 
важна ў гарадскіх і местачковых ган- 
чарных цэнтрах пад уплывам анала- 
гічных форм фабрычнага посуду (у па- 
раўнанні з ім былі больш таннымі). 


ІМЯНАРАЧЭННЕ: 


ІМІГРАЦЫЯ насельніцтва (ад 
лац. іттіего усяляюся), уезд у краіну 
на пастаяннае або часовае жыхарства 
грамадзян іншых краін. Гл. ў арт. 
Міграцыя насельніцтва. 

ІМШАНІК, рубленае імшанае ўцеп- 
ленае памяшканне для зімоўкі Пчол. 


Вуллі ўстанаўлівалі на папярэчныя 
лягары (бэлькі, леглі), урубленыя ў 
сцены І. на вышыні 30-50 см ад 





Шклоўскі ідал. 10 ст. 


падлогі. У І. захоўвалі і 


пчалярскі 
інвентар. Найб. пашыраны на Беларусі 
ў 19- пач. 20 ст. У сувязі з удаска- 
наленнем канструкцыі вулляў, іх уцяп- 
леннем І. выходзяць з ужытку. 


ІМЯНАРАЧЭННЕ, абрад урачыстай 
рэгістрацыі нованароджаных. Право- 
дзіцца ў аддзелах ЗАГС, сельскіх (па- 
сялковых) Саветах нар. дэпутатаў. 
Увайшоў у побыт працоўных рэспублікі 
з 1970-х г. (узнік у 1920-я г., быў 
вядомы пад назвай акцябрыны). У абра- 
дзе І. ўдзельнічаюць названыя бацькі, 
прадстаўнікі грамадскасці і працоўных 
калектываў. Элементы абраду: сустрэча 
бацькоў, афіцыйная частка дзярж. рэгі- 
страцыі, якая ўключае ўступнае слова 
афіцыйнай асобы, замацаванне акта пра 
нараджэнне дзіцяці бацькамі і назва- 
нымі бацькамі, выступленне прадстаў- 
нікоў грамадскасці, уручэнне пасвед- 
чання пра нараджэнне дзіцяці і вінша- 

ванні бацькоў і заключная частка -- 
фатаграфаванне і ўручэнне падарункаў. 
Бацькам уручаецца абрадавая атрыбу- 
тыка: медаль, памяткі, кніжка «Летапіс 
дзіцяці» і інш. У некаторых населе- 
ных пунктах у гонар нованароджанага 
бацькі садзяць дрэва. Выкарыстоў ваюц- 
ца ў абрадзе І. традыцыйныя элементы 
радзіннай абраднасці беларусаў: у час 
урачыстасці ўручаюцца бацькам нова- 
народжанага хлопчыка вянкі з дубовых 
галінак і каласкоў пшаніцы, бацькам 
дзяўчынкі -- з каліны, вішні і каласкоў 
пшаніцы. Абрад І. часта бывае састаў- 
ной часткай свят сям'і, вуліцы, дома, 
вёскі. , Т. І. Кухаронак. 
ІНВЕНТАРЫ (ад лац. іпуепіагіцт 
вопіс), вопісы ўладанняў феадалаў у 
16- 18 ст. Вядомы поўныя і кароткія 
І. Поўныя складаліся з трох частак. 
У 1-й змяшчаліся звесткі пра жылыя 
і гасп. пабудовы феад. двара, іх архі- 
тэктуру і планіроўку, пра маёмасць, 
гаспадарку (памеры пашы, пасеваў па 
культурах, пералік жывёлы, апісанне 
млыноў, вінакурняў і інш. прадпрыем- 
стваў, корчмаў і г. д.), крыніцы і 
памеры прыбыткаў. У 2-й апісваліся во- 
лаеці па вёсках, мястэчкі і гарады па 
вуліцах, якія ўваходзілі ў склад феад. 
ўладання; пералічваліся ўсе двары, па- 
казвалася колькасць ворнай зямлі, сена- 
жацей, прысядзібных участкаў. У 16-; 
1-й пал. 17 ст. перапіс валасцей право- 
дзіўся па валоках, дзе не было валоч- 
най памеры - па службах. Пры апісан- 
ні кожнай валокі называліся ўсе сяляне, 
якія карысталіся яе доляй. У 2-й пал. 
17- 70-я г. 18 ст. пераважаў павалочна- 
падворны перапіс, побач з валокамі 
вылучаліся і сялянскія двары -- дымы. 
У І. гэтага часу ёсць звесткі пра гас- 
падара і працаздольных членаў яго сям'і 
(мужчын), пра рабочую жывёлу, пчаль- 
нік. У 3-й частцы пералічваліся розныя 
віды феад. павіннасцей, памеры падат- 
каў і тэрміны іх платы; умовы карыс- 
тання пашаю, вадаёмамі, ляснымі ўгод- 
дзямі. Найбольш падрабязныя І. скла- 
дзены ў апошняй чвэрці 18 ст.: апісаны 
кожны двор, называюцца ўсе члены 
сям'і гаспадара, іх узрост, пол і Г. д.; 
памеры надзелу, угоддзі, пасевы, рабо- 
чая і прадукцыйная жывёла, віды і па- 
меры павіннасцей, адыход членаў сям'і 
на заработкі, уцёкі сялян, рамесныя 
прафесіі сялян і гараджан, часам наём- 
ныя работнікі ў сЯлЯН. 

Кароткія, ці няпоўныя, І. змяшчалі 
звесткі толькі пра панскую гаспадарку 
ці пра воласць. Разнавіднасцю іх былі 
т. зв. берчакі - пералік сялянскіх 
гаспадарак з паказам надзелу, нату- 
ральнага і грашовага чыншу. І. скла- 
даліся па ініцыятыве феадалаў і для 
іх патрэб, рэгулявалі іх узаемаадносіны 
з насельніцтвам, а таксама паміж зя- 
мельным уласнікам і фактычным ула- 
дальнікам. І.-- найважнейшая крыніца 
па гісторыі аграрных адносін, сельскай 
гаспадаркі, гарадоў і мястэчак, рамяст- 
ва, прамысловасці і гандлю; маюць 

каштоўнасць для этнаграфіі, дэмагра- 
фіі, мовазнаўства, гісторыі архітэктуры. 

, П. Р. Казлоўскі. 
ІНКРУСТАЦЫЯ (лац. іпсгаз(абіо ад 
іпсга5(0 пакрываю чым-небудзь), від дЭ- 
карыравання вырабаў узорамі ці сюжэт- 
нымі кампазіцыямі з кавалачкаў дрэва, 
косці, металу, перламутру, якія ўраза- 
юцца ў паверхню вырабаў і адроз- 
ніваюцца ад яе колерам ці матэрыялам; 
творы, выкананыя ў гэтай тэхніцы. 
Пашырана І. дрэвам па дрэве (інтар- 
сія), металам па метале (насечка), 
каменем па каменю; часта выконваецца 
інш. матэрыялам, чым матэрыял прад- 
мета, які ўпрыгожваецца. 

І. выкарыстоўвалі ў скульптуры 
Стараж. Усходу і антычнасці. У 12-13 
ст. на Беларусі была пашырана" І. 
залатымі і сярэбранымі пласцінамі па 
жалезе і медзі, косцю па дрэве (нака- 
нечнік кап'я 12 ст., інкруставаны сераб- 
ром, знойдзены на Мінскім замчышчы). 
Часам насечка спалучалася з чарнен- 


нем. У 17- 180 ст. І. аздаб- 
лялі зброю, мэблю, посуд, царкоў- 
нае начынне і інш. Беларускія 


майстры-інкрустатары працавалі ў Ма- 
скоўскай дзяржаве пры царскім двары 
і ў Аружэйнай палаце, дзе аздаблялі 
мэблю, інкруставалі перламутрам ці 
насякалі золатам і серабром шаблі, 
мячы, пішчалі і інш. зброю. У 18- 19 ст. 
майстры аздаблялі І. мэблю для панскіх 
сядзіб, палацаў (у Дзярж. маст. музеі 





Інкрустацыя. Фрагмент сакрэтніка. 18 ст. 
Дрэва. 


БССР зберагаецца гасцінны гарнітур 
сярэдзіны 19 ст., упрыгожаны інтарсі- 
яй). З 1950-х г. некаторыя мэбле- 
выя прадпрыемствы Беларусі выпуска- 
юць мэблю, аздобленую І. паводле маты- 
ваў бел. нар. арнаменту. У гэтай тэхні- 
цы працуюць самадзейныя мастакі Дз. 
Сакажынскі, А. Сліжыкаў, сям'я Гапа- 


коў і інш. (мэбля, пано, шкатулкі, 
розныя сувенірныя вырабы). 
Я. М. Сахута. 


ІНСТЫТУТ МАСТАЦТВАЗНАЎСТ- 
ВА, ЭТНАГРАФІІ І ФАЛЬКЛОРУ 
Акадэміі навук БССР. Створаны 
ў Мінску ў 1997 на базе сектара этнагра- 
фіі і фальклору Ін-та гісторыі АН БССР 
і сектара мастацтва Ін-та л-ры АН 
БССР. Аддзелы (1988): тэатра; кіно 
і тэлебачання; муз. мастацтва; выяўлен- 
чага мастацтва; гісторыі бел. культуры; 
стараж.-бел. культуры; этнаграфіі; 
фальклору; славістыкі. Асн. напрамкі 


навук. дзейнасці: даследаванне культу- 
ры бел. народа, гістарычны вопыт і 
актуальныя праблемы сучаснага развіц- 
ця; вывучэнне тэорыі і гісторыі вусна- 
паэтычнай творчасці беларусаў у іх 
узаемасувязях з паэтычнай творчасцю 
ўсх. славян, побыту і антрапалогіі на- 
сельніцтва рэспублікі; даследаванне 
помнікаў гісторыі і культуры Беларусі. 

У галіне этнаграфіі распрацоў- 
валіся пытанні паходжання і этнічнай 
гісторыі бел. народа, якія раскрыты ў 
калектыўнай працы «Этнаграфія бела- 
русаў: гістарыяграфія, этнагенез, этніч- 
ная гісторыя» (1985) і ў манаграфіі 
М. Я. Грынблата «Беларусы: Нарысы 
паходжання і этнічнай гісторыі» (1968). 
Гіст.-этнагр. працэсы адлюстраваны ў 
даследаванні «Беларусы» ў кн. «Наро- 
ды Еўрапейскай часткі СССР» (серыя 
«Народы свету»; т. 1, 1964), асн. тэндэн- 
цыі і навук. плыні ў бел. этнаграфіі - 
у манаграфіях В. К. Бандарчыка «Гісто- 
рыя беларускай этнаграфіі ХІХ ст.» 


(1964), «Гісторыя беларускай этнагра- 
фіі. Пачатак ХХ ст.» (1970), «Гісторыя 
беларускай савецкай этнаграфіі» (1972) 
і інш. Апублікаваны манаграфіі, пры- 
свечаныя дзейнасці вядомых этногра- 
фаў і фалькларыстаў М. Я. Нікіфароў- 
скага, Е. Р. Раманава, А. К. Сержпутоў- 
скага (Бандарчык, І. Г. Чыгрынаў, 
А. С. Фядосік). Земляробчая тэхніка 
беларусаў, жыллё, адзенне, абутак да- 
следаваны ў калектыўных манаграфіях 
«Беларускае народнае жыллё» (1973), 
«Народная сельскагаспадарчая тэхніка 
беларусаў» (1974), «Беларускае народ- 
нае адзенне» (1975), «Быт беларускіх 
сялян у партызанскім краі» А. І. Залес- 
кага (1960), «Матэрыяльная культура 
беларусаў» Л. А. Малчанавай (1968) 
і інш. Вытворчая культура і традыцый- 
ныя формы працоўнай дзейнасці пра- 
аналізаваны ў калектыўнай манаграфіі 
«Промыслы і рамёствы Беларусі» 
(1984), у кнігах «Народныя дрэваапра- 
цоўчыя промыслы Беларусі (1917- 
1941 гг.)» В. С. Цітова (1976), «Бела- 
рускае народнае ткацтва» Г. М. Куры- 
ловіч (1981), «Беларускае народнае 
ганчарства» С. А. Мілючэнкава (1984), 
«Рыбалоўства ў Беларусі» І. М. Браіма 
(1976), «Бортніцтва ў Беларусі» 
(1980) і «Занятак здаўна высакарод- 
ны» (1987) У. С. Гуркова і С. Ф. Цяро- 
хіна, «Паляўніцтва ў Беларусі» (1986) і 
«У фокусе канкрэтнага факта. Праўда 
і мана пра ап'яняльныя напіткі» (1988) 
Цярохіна і інш. У даследаваннях па 
матэрыяльнай культуры, промыслах 
і рамёствах распрацавана тыпалогія 
этнагр. з'яў, праводзіцца іх карта- 
графіраванне і параўнальнае вывучэн- 
не. Пытанні этнагр. раянавання да- 
следаваны В. С. Цітовым у манаграфіі 
«Гісторыка-этнаграфічнае раянаванне 
матэрыяльнай культуры беларусаў. 
ХІХ -- пачатак ХХ ст.» (1983). Распра- 
цаваны метадалагічныя і навук. 
метадычныя асновы Бел. дзярж. музея 
нар. архітэктуры і побыту, праводзіцца 
работа па вывучэнню, ахове і папуляры- 
зацыі помнікаў традыцыйна-бытавой 
культуры  («Гісторыка-этнаграфічныя 


рэгіёны ў экспазіцыі Беларускага дзяр- 
жаўнага музея народнай архітэктуры 
і побыту» Цітова, 1982; калектыўны 
дапаможнік «Помнікі этнаграфіі: Мето- 
дыка выяўлення, апісання і збірання», 
1981; альбом «Заслаўскі гісторыка- 
археалагічны запаведнік» І. П. Загры- 
шава і Мілючэнкава, 1982, і інш.). Шэ- 
раг прац прысвечаны вывучэнню рэлі- 
гійных вераванняў, сучаснай абрад- 
насці, нар. медыцыны (калектыўныя 
працы «Пытанні рэлігіі і атэізму», 
1960 і «Святы і абрады ў Беларускай 
ССР», 1988; «Народная медыцына Бела- 
русі», 1969, «Знахарства», 1971 і «Заба- 
боны і прыкметы», 1975 Л. І. Мінько). 
Сучасныя этнасацыяльныя і этнакуль- 
турныя працэсы прааналізаваны ў ка- 
лектыўных манаграфіях: «Змены ў по- 
быце і культуры сельскага насельніцтва 
Беларусі» (1976), «Змены ў побыце і 
культуры гарадскога насельніцтва Бе- 
ларусі» (1976), «Этнічныя працэсы і 
лад жыцця (на матэрыялах даследа- 
вання насельніцтва гарадоў БССР)» 
(1980) і інш. Сучасныя этнадэмагра- 
фічныя працэсы даследаваны ў мана- 
графіі «Міграцыя насельніцтва ў гара- 
ды і этнічныя працэсы» Г. І. Каспя- 
ровіч (1985). Сумесна з укр. этногра- 
фамі даследаваны этнічная гісторыя, 
культура і побыт насельніцтва бел.-ўкр. 
Палесся; на гэтых матэрыялах падрых- 
таваны 2 манаграфіі («Грамадскі, 
сямейны быт і духоўная культура на- 
сельніцтва Палесся», 1987 і «Палессе. 
Матэрыяльная культура», 1988). 


У галіне фалькларыстыкі 
даследчая работа праводзіцца ў на- 
ступных аспектах: збіранне вусна-паэ- 
тычных твораў, іх сістэматызацыя і вы- 
вучэнне сучасных фальклорных працэ- 
саў; выданне нар. паэзіі ў акадэміч- 
ным шматтомным зборы бел. вусна-паэ- 
тычнай творчасці і навук.-папулярных 
выданнях; даследаванне гісторыі і 
тэорыі бел. фальклору; параўнальнае 
вывучэнне нар. творчасці славян. Праб- 
лемы бел. эпасу асвятляліся ў працы 
«Беларускі эпас» (1959). Найб. поўны 
збор твораў перыяду вайны ў кн. «Бела- 
рускі фальклор Вялікай Айчыннай 
вайны» (1961). Гісторыя бел. фалькло- 
ру ад стараж. часоў да 1960-х г. дасле- 
давана ў калектыўнай манаграфіі «Бе- 
ларуская народная вусна-паэтычная 
творчасць. Гісторыка-тэарэтычнае да- 
следаванне» (1967). Заканчваецца вы- 
данне адной з найбольш поўных публі- 
кацый бел. фальклору -- шматтомнага 
навук. выдання «Беларуская народная 
творчасць» (Дзярж. прэмія БССР 1986). 


Асноўныя заканамернасці і напрамкі 
развіцця бел. фальклору, актуальныя 
праблемы гісторыі і тэорыі нар. твор- 
часці, спецыфікі жанраў даследаваліся 
ў манаграфіях «Ад традыцыйнага 
фальклору да рэвалюцыйнай паэзіі» 
К. П. Кабашнікава (1969); «Антырэлі- 
гійныя матывы ў беларускім фалькло- 
ры» (1963), «Беларуская народная са- 
тырычная проза» (1969), «Трапным на- 
родным словам» (1971), «Развіццё бела- 
рускай савецкай фалькларыстыкі» 


(1977), «Праблемы беларускай народ- 
най сатыры» (1978), «Народная паэзія 
барацьбы» (1981), «Беларуская са- 
вецкая фалькларыстыка» (1987) Фя- 
досіка; «Беларуская частушка. Пытанні 
генезісу жанру» (1971), «Да народных 
вытокаў» (1986) І. К. Цішчанкі; «Ну- 
пальскія песні» А. С. Ліса (1974); «Вер- 
шаваныя жанры беларускага дзіцячага 
фальклору» (1976), «Беларуская на- 
родная паэзія веснавога цыкла і славян- 


ская фальклорная традыцыя» Г. А. 
Барташэвіч (1985); «Зімовая паэзія 
беларусаў» А. І. Гурскага (1980); 


«Беларуская народная балада» Л. М. 
Салавей (1978); «Беларускія сацыяль- 
на-бытавыя песні» Г. А. Пятроўскай 
(1982); «Усходнеславянская гумарыс- 
тычная песня» У. А. Васілевіча (1979). 
Выйшлі ў свет вучэбныя дапаможнікі 
для студэнтаў філалагічных факультэ- 
таў ВНУ: «Нарысы па беларускаму 
фальклору» Кабашнікава (1963), 
«Беларуская народна-паэтычная твор- 
часць» (калектыў аўтараў, 1979), 
«Беларускі фальклор. Хрэстаматыя» 
(складальнікі Кабашнікаў, Ліс, Фя- 
досік, Цішчанка, 1970, 1977, 1985). 

Антраполагі вывучаюць фізічны тып 
мінулага (па выніках раскопак) і 
сучаснага насельніцтва Беларусі, біяса- 
цыяльныя заканамернасці фарміраван- 
ня антрапалагічнага саставу, гена- 
дэмаграфічную структуру папуляцый 
(«Нарысы па антрапалогіі Беларусі», 
1976, «Антрапалогія беларускага Палес- 
ся», 1978, «Біялагічнае і сацыяльнае 
ў фарміраванні антрапалагічных асаблі- 
васцей» І. І. Салівон, Л. І. Цягака, 
А. І. Мікуліча, 1981; «Экалагічныя 
аспекты ў антрапалагічных даследаван- 
нях на тэрыторыі БССР» Цягака, 1982; 
калектыўная праца «Праблемы сучас- 
най антрапалогіі», 1983 і інш.). 


У галіне выяўленчага, дэка- 
ратыўна-прыкладнога 
мастацтва і архітэктуры 
распрацоўваюцца праблемы гісторыі і 
сучасныя тэндэнцыі развіцця бел. выяў- 
ленчага і дэкаратыўна-прыкладнога 
мастацтва, архітэктуры. Даследуюцца 
асаблівасці станаўлення і развіцця 
асобных жанраў мастацтва: бел. жыва- 
піс 19 ст., узаемасувязі бел. вы- 
яўленчага мастацтва з мастацтвам 
суседніх народаў, сінтэз мастацтваў у 
бел. архітэктуры, нар. прыкладное 
мастацтва Сав. Беларусі, бел. сатырыч- 
ная графіка, бел. манументальнае мас- 
тацтва, драўлянае дойлідства, мастац- 
кая разьба па дрэве і інш. Выдадзены 
кнігі: «Выяўленчае мастацтва Беларусі 
дакастрычніцкага перыяду» (1969) і 
«Народна-прыкладное мастацтва Бела- 
русі (ад першабытнага грамадства 
да 1917 г.)» (1972) М. С. Кацара; 
«Жывапіс Беларусі ХІХ -- пачатку ХХ 
ст.» (1974) і «Жывапіс Савецкай Бела- 
русі (1917-1975 гг.)» (1979) Л. Н. 
Дробава; «Беларуская графіка 1917- 
1941 гг.» (1975), «Беларуская кніжная 
гравюра: ХІІ- ХУЦІ стагоддзяў» 
(1984) В. Ф. Шматава; «Беларуская 
кніжная графіка 1917- 1941» В. В. Це- 
рашчатавай (1978); «Дэкарацыйнае ма- 
стацтва музычнага тэатра р БССР» 


ІНСТЫТУТ 


П. А. Нарнача (1973); «Народная драў- 
ляная скульптура Савецкай Беларусі» 
А. К. Лявонавай (1977); «Беларускае 
мастацкае шкло (ХУІ-ХУПІ стст.)» 
і «Беларускае мастацкае шкло ХІХ- 
пачатак ХХ ст.» М. М. Яніцкай (1977 і 
1984); «Народная разьба па дрэву» 
(1978) і «Беларуская народная керамі- 
ка» (1987) Я. М. Сахуты; «Помнікі ста- 
ражытнабеларускай культуры: Новыя 
адкрыцці» (1984) і інш. Найважнейшая 


праца  1970- 80-х г. -- калектыўная 
6-томная «Гісторыя беларускага 
мастацтва» (т. 1, 1987; т. 2, 1988). 


Вывучаюцца асн. тэндэнцыі развіцця 
арх.-планіровачнай структуры гарадоў 
Беларусі: «Архітэктура р Магілёва. 
З гісторыі планіроўкі і забудовы гора- 
да» (1973) і «Архітэктура Віцеб- 
ска» (1980) Т. І. Чарняўскай, «Архі- 
тэктура палацава-сядзібных ансамбляў 
Беларусі. Другая палова ХУПІ- па- 
чатак ХІХ ст.» А. М. Кулагіна (1981), 


«Помнікі Слоніма» В. Б. Караткевіч, 
Кулагіна (1983), «Помнікі архітэктуры 
Мінска ХУІІ -- пачатку ХХ ст.» Чар- 
няўскай і А. Ю. Пятросавай (1984) 
і інш. 

У галінемузычнага мастацт- 
в а вывучаліся заканамернасці развіцця 
бел. музычнай культуры, распрацоўва- 
ліся пытанні гісторыі музычнага тэатра 
і адукацыі ў рэспубліцы («Беларускі 
музычны тэатр» Б. С. Смольскага, 1963; 
«Музычная адукацыя ў Беларусі» 


В. П. Масленікавай, 1980, і інш.), праб- 
лемы нац. вытокаў, спецыфікі і жанра- 
вага зместу бел. прафесійнай музыкі 
(«Беларуская савецкая опера», 1967 і 
«Беларуская кантата і араторыя», 1987 
Г. Р. Куляшовай; «Беларуская сімфо- 
нія» Т. А. Дубковай, 1974; «Бела- 
рускі фартэпіянны канцэрт» І. Дз. Назі- 
най, 1977). Праблемы опернай драма- 
тургіі асветлены ў кнігах Куляшовай 


«Пытанні драматургіі оперы», 1979, 
«Кампазіцыя оперы», 1983;  пы- 
танні ладу, рытмікі, мелодыкі бел. 


нар. музыкі -- у манаграфіях В. І. Яла- 
тава «Ладавыя асновы беларускай на- 
роднай музыкі», 1964, «Рытмічныя 
асновы беларускай народнай музыкі», 
1966, «Меладычныя асновы беларускай 
народнай музыкі», 1970, і інш. Рэгія- 
нальныя сістэмна-тыпалагічныя асаблі- 
васці бел. традыцыйнага песеннага 
фальклору даследаваны ў кнігах «Пе- 
сенная культура Беларускага Палесся», 
1971, «Песні беларускага Паазер'я», 
1981 і «Песні Беларускага Палесся», 
вып. 1-2, 1981-8424 З. Я. Ма- 
жэйкі. Праведзена комплекснае выву- 
чэнне мелодыкі песень усх. славян 
(«Песні ўсходнеславянскай агульнас- 
ці» Ялатава, 1977). Сінкрэтычнаму 
адзінству абраду і песень прысвечана 
праца Г. В. Таўлай «Беларускае Ку- 
палле: Абрад, песня», 1986; вывучэнню 
нар. інструментаў -- кнігі Назінай «Бе- 
ларускія народныя музычныя інстру- 
менты: Самагучальныя, ударныя, духа- 
выя», 1979 і «Беларускія народныя 

музычныя 


інструменты: 
1982. Бел. нар. танцы даследаваны ў 


Струнныя», 


працах Ю. М. Чурко «Беларускі 
сцэнічны танец», 1969 і «Беларускі 
народны танец», 1972; каляндарна-пе- 
сенная культура - у манаграфіі «Ка- 
ляндарна-песенная культура Беларусі: 
Вопыт сістэмна-тыпалагічнага даследа- 
вання» Мажэйкі, 1985. 


У галіне тэатральнага мас- 
тацтва даследаваны асн. этапы гісто- 
рыі бел. тэатра ад яго ўзнікнення да 
нашых дзён, працэсы маст. сцэнічнай 
творчасці, нац. драматургіі, нар. сама- 
дзейнага тэатра, пастаноўкі бел. драм. 
твораў на сцэнах тэатраў народаў СССР 
і інш. Найбуйнейшая праца ў галіне 
тэатразнаўства -- З-томная «Гісторыя 
беларускага тэатра» (1982--87, калек- 
тыў аўтараў пад кіраўніцтвам У. І. Ня- 
фёда), яго манаграфіі «Тэатр у вогнен- 
ныя гады» (1959), «Сучасны беларускі 
тэатр (1946- 1959)» (1961), «Станаў- 
ленне беларускага савецкага тэатра. 
1917-1941» (1965; Дзярж. прэмія 
БССР 1966), манаграфіі «Беларуская 
савецкая драма» (кн. 1-2, 1969--72), 
«Беларуская драматургія ў тэатрах на- 


родаў СССР» (1972) А. В. Са- 
балеўскага; «Тэатральная самадзей- 
насць Савецкай Беларусі» (1972) і 
«Якуб Колас і беларускі тэатр» 


(1975) С. А. Пятровіча; «Купалаўскія 
вобразы на беларускай сцэне» Т. Я. Га- 


робчанкі (1976); «На сцэне -- неўмі- 
ручасць подзвігу» Р. Б. Смольскага 
(1982) і інш. 


У галінекіназнаўства і тэле- 
бачання даследаваліся праблемы 
станаўлення і развіцця бел. кінамаста- 
цтва і тэлебачання, спецыфікі экрані- 
зацыі твораў мастацкай літаратуры, 
дзейнасць асобных акцёраў, рэжысёраў, 
аператараў: «Гісторыя беларускага кі- 
но»  (1969--70, кіраўнік аўтарскага 
калектыву А. В. Ерасінскі); «Тэлеба- 
чанне як мастацкая сістэма» В. Ф. Ня- 
чай (1981); «Беларускія акцёры ў кіно» 
Красінскага, 1973, і інш. Выдадзены 
вучэбны дапаможнік -- «Асновы кіна- 
мастацтва» Нячай і Г. В. Ратнікава 
(1978, 1985). Даследуюцца пытанні 
развіцця бел. кіно і тэлебачання на 
сучасным этапе. Важнейшыя тэндэнцыі 
развіцця розных галін бел. сав. куль- 
туры асветлены ў манаграфіі «Мастац- 
кая культура Беларусі на сучасным 
этапе» С. В. Марцэлева (1978). 


У ін-це падрыхтаваны да друку 
7-томны «Збор помнікаў гісторыі і куль- 
туры Беларусі» (1984--88). Створаны 
Музей старажытнай беларускай культу- 
ры ІМЭФ АН БССР. Вядуцца даследа- 
ванні па тэмах «Гарады і вёскі Белару- 
сі» і «Помнікі мастацкай культуры 
Беларусі». Праведзены шэраг міжнар., 
усесаюзных і рэспубліканскіх навук. 
канферэнцый. А. С. Фядосік. 


ІНТЭГРАЦЫЯ (лац. іпіергаііо аднаў- 
ленне, папаўненне) у этнаграфіі, 
від этнічных працэсаў, збліжэнне, аб'яд- 

нанне ўжо сфарміраваных этнасаў у 
эканамічнай, палітычнай, сацыяльнай, 
ідэалагічнай і культурнай сферах. 
Культурная І. абумоўлівае ўзнікненне 
ў кантактуючых народаў пэўнага куль- 
турнага адзінства пры захаванні асноў- 
ных этнічных рыс культуры, мовы, 
самасвядомасці. Характар працэсаў І. 
залежыць ад сацыяльна-эканамічных 
адносін і грамадска-палітычнага ладу 
грамадства. Выдзяляюць І. ка н са цы- 
яцыйную, характэрную для ўзае- 
мадзеяння раўнапраўных у паліт. адно- 
сінах народаў; сімбіёзную - аб” 
яднанне залежных паміж сабой этніч- 
ных супольнасцей; сегрэгацый- 
ную -- аб'яднанне палітычна нераў- 
напраўных этнасаў. У адпаведнасці з 
мацітабамі дзейнасці І. акыццяўляецца 
на міжэтнічным (міжнацыянальным), 


Інтэр'ер хаты. Канец 19 -- пачатак 20 ст. 
Беларускі дзяржаўны музей народнай архі- 
тэктуры і побыту. 


агульнадзяржаўным і міждзяржаўным 


узроўнях. 
У розныя гістарычныя перыяды ак- 
тыўнасць і маштабы інтэграцыйных 


працэсаў вызначаліся ўзроўнем развіц- 
ця палітычных, эканамічных, сацыяль- 
на-класавых, ідэалагічных і інш. фак- 
тараў. На позніх этапах першабытна- 
абшчыннага ладу і ў дакапіталіст. 
класавых грамадствах асн. інтэгруючую 
ролю выконвалі палітычныя інсты- 
туты -- агульнаплемянныя ці агульна- 
дзяржаўныя органы ўлады. Напрыклад, 
у 9-- 40 ст. асноўным фактарам І. і 


кансалідацыі ўсх. славян з'яўлялася 
дзярж., сацыяльна-палітычнае аб'яд- 


нанне насельніцтва Полацкай, Турава- 
Пінскай, Кіеўскай, Чарнігава-Север- 
скай, Наўгародскай, Пскоўскай і інш. 
зямель у раннефеадальную дзяржаву 
Кіеўскую Русь. Палітычнае аб'яднанне 
часткі старажытнарус. і балцкага на- 
сельніцтва ў складзе Вял. кн. Літоў- 


скага садзейнічала ў канцы 13- 16 ст. 
этнічнай кансалідацыі бел., укр. і літ. 
народнасцей і іх міжэтнічнай І., якая 
адбілася пераважна на культуры і ладзе 
жыцця гараджан і феадалаў. У час 
уваходжання бел., укр. і літ. зямель 
у Рэч Паспалітую (2-я пал. 16-- канец 
18 ст.) характар працэсаў І. змяніўся, 
што прывяло да змены ў культуры, 
ладзе жыцця, мове, самасвядомасці бе- 
ларусаў, літоўцаў і большай часткі 
ўкраінцаў і ў канчатковым выніку - 
да асіміляцыі (паланізацыі) некаторых 
груп феадалаў, шляхты, гараджан і 
часткова сялян. У перыяд капіталізму 
працэсы І. ўзмацняюцца эканам. і ідэ- 
алагічнымі фактарамі. Напрыклад, у 
Расійскай імперыі ў 2-й пал. 19- 
пач. 20 ст. ў выніку складвання агульна- 
расійскага эканам. рынку і вялікадзяр- 





жаўнай палітыкі царызму ўзмацніліся 
працэсы русіфікацыі нацыянальных 
меншасцей Расіі, у т. л. і беларусаў. 

На сучасным гістарычным этапе І. 
характэрна і для капіталістычнага, і для 
сацыялістычнага грамадстваў, аднак 
яна адрозніваецца па сваёй сацыяльна- 
эканам. прыродзе, формах, метадах, а 
таксама па эканамічных, палітычных, 
ідэалагічных і культурных адзнаках. 
У СССР і інш. сацыялістычных дзяржа- 
вах адзін з галоўных вынікаў І.-- інтэр- 
нацыяналізацыя, якая характарызуе 
культуру, лад жыцця і грамадскую са- 
масвядомасць, народаў. /. У. Чаквін. 
ІНТЭР'ЕР ХАТЫ, унутраная прастора 
жылога памяшкання. Уключае кан- 
струкцыю і аб'ёмныя формы ўнутранага 
памяшкання, яго структуру, мэбліроў- 
ку, асвятленне, расстаноўку хатніх 
рэчаў. Разнастайныя прадметы ўжытку, 
начынне, падсобны інвентар, мэбля, 
тканіны, харчовыя прыпасы займалі ў 
сістэме інтэр'ера сваё месца, утвараючы 
паміж сабою і ў адносінах да асобных 
частак хаты функцыянальную і кам- 


пазіцыйную ўзаемасувязь. Рэканструк- 
цыі інтэр'ера паводле археалагічных, 
пісьмовых, этнагр. крыніц належыць 
важнае значэнне пры вывучэнні гаспа- 
дарчага ўкладу, культуры і паўся- 
дзённага побыту беларусаў са стара- 
жытных часоў. Да 1860- “70-х г. вяско- 
выя хаты ў большасці былі курнымі, 
з 2--3 невялікімі валакавымі акенцамі 
(высякалі ў двух суседніх вянцах; гл. 
таксама ў арт. Акно), якія на ноч 
звычайна зачынялі знутры драўлянымі 
засаўкамі. Дзверы (памерам у сярэднім 
145 Х 100 см) рабілі з колатых і апра- 
цаваных стругам цясін, яны паварочва- 
ліся ў драўляных гнёздах. Справа або 
злева ля ўваходу размяшчалася гліна- 
бітная курная печ без коміна. Каля 
печы знаходзіўся качарэжнік, дзе быў 
састаўлены пячны інвентар -- качарга, 





вілкі, чапяла і інш. У некаторых мес- 
цах (на Палессі) вусце печы выходзіла 
ў сенцы, дзе ўладкоўваўся гаспадарчы 
закутак і куды выносіліся пячны ін- 
вентар, частка посуду і інш. рэчы 
хатняга ўжытку. Над вусцем печы (пад 
столлю) замацоўвалася жэрдка (пера- 
соўка), на якой сушылі адзенне, тка- 
ніну. У верхніх вянцах зруба ці ў столі 
бліжэй да сярэдзіны хаты рабілі адту- 
ліну (верхнік) для дыма. Супраць печы 
каля ўваходу размяшчаўся гаспадарчы 
вугал («бабін кут», мыцельнік), дзе 
каля дзвярэй стаяла кадушка з вадою 
(вадзянка), а на лаве - драўляныя 
вёдры, даёнка, карцы, сальніца, бель- 
чык і інш. На сцяне вісела кухонная 
паліца з посудам, побач - лыжачнік 
(драўляная планка з гнёздамі для лы- 
жак), каля дзвярэй на круку- 
паўсядзённая верхняя вопратка (світа, 
бурнос, кажух, курта). Каля вугла пе- 
чы, звернутага ўнутр памяшкання, зна- 
ходзіўся канёвы стоўб (конь), што слу- 
жыў апорай для спальнага памосту. 
Частку памяшкання ад печы да тарцо- 


вай (кутняй) сцяны займаў спальны 
памост -- пол. На ім ляжалі напханы 
сенам ці саломай сяннік, падушкі, пос- 
цілкі; часам памост падзяляўся на дзве 
часткі ўзорным тканым полагам. Вышэй 
на ўзроўні лежака печы быў больш вузкі 
пол, або палаці. Пад столлю ўздоўж 
сцен мацавалі па дзве паралельныя тон- 
кія жэрдкі - грады, на якіх сушылі 
лучыну, ляжалі прылады ткацтва, 
кудзелі ільну, маткі нітак, лыка для 
лапцей, аўчыны і інш. Месца пад 
памостам (падполле) часам перага- 
роджвалі на два адсекі, дзе захоўваліся 
гародніна, некаторыя прадметы ўжыт- 
ку. Ніжэй вокнаў (амаль на ўсю даў- 
жыню сцен) ставілі лавы. На 
скрыжаванні лаў, на покуці ставілі 
хлебную дзяжу -- сімвал дастатку ' 
дабрабыту. Покуць (красны кут) - 


Інтер'ер хаты. Покуць. Беларускі дзяржаў- 
ны музей народнай архітэктуры і побыту. 


найбольш шаноўнае месца ў хаце, асве- 
чанае ўстойлівай традыцыяй духоўнага 
жыцця. Яна выконвала важную ролю 
ў паўсядзённых звычаях і абрадах. На 
покуці развешваліся абразы, убраныя 
ўзорнымі ручнікамі (набожнікамі), пу- 
чкі асвечаных жытнёвых каласоў і траў, 
да столі падвешваўся павук. Нярэдка 
абразы памяшчалі ў бажніцу. Найбольш 
устойлівая сувязь у структуры інтэр”- 
ера -- размяшчэнне покуці па дыяга- 
налі ад печы. Гэты звычай быў уласцівы 
ўсім усх.-слав. народам і адпавядаў 
народным уяўленням пра структуру су- 
свету. Покуць сімвалічна атаясамліва- 
лася з У і Пд, у той час як процілеглы 
кут (дзе стаяла печ) - з З і Пн. На 
покуці стаяў засланы абрусам стол, на 
ім звычайна пакідалі хлеб, прыкрыты 
ручніком ці абрусам. За абедам у будні 
дзень абрус здымалі, і ўся сям'я садзі- 
лася за стол. На покуці займаў месца 
гаспадар, каля яго паслядоўна па стар- 





шынству інш. члены сям'і. Сярод мэблі, 
апрача лаў і палічак, шырока ўжыва- 
ліся ўслоны, зэдлікі, архаічнай формы 
табурэты, дзіцячыя стойкі, хадуны, роз- 
ных канструкцый калыскі і інш. Пад- 
лога ў хатах была глінабітная ці земля- 
ная; драўляная сустракалася на Пн 
Беларусі і Палессі. Часам драўляную 
падлогу насцілалі толькі каля кутняй 
сцяны. У зімовы час сялянская хата 
ператваралася ў рамесную майстэрню. 
У доўгія вечары пры святле лучніка, 
светача ці каганца тут рабілі лыжкі 
і посуд, плялі лапці і розныя ёмістасці, 
пралі, ткалі, шылі адзенне, вышывалі. 
Ля кутняй сцяны ці бліжэй да парога 
паміж покуццю і «бабіным кутом» ста- 
вілі кросны. 


Сялянскае жыллё феадальнай эпохі 
характарызавалася слабай структурнай 
размежаванасцю, скляпеністай формай 
столі, наяўнасцю архаічнай глінабітнай 
або каменнай курнай печы ці нават 
адкрытага ачага (вогнішча), над якім 
шырокім вусцем звешвалася выцяжная 
труба (дымнік, каптур, кузуб). Кожны 
рэгіён вызначаўся сваімі прыватнымі 
асаблівасцямі. 


Пасля адмены прыгоннага права 
адбыліся прыкметныя змены ў нар. 
побыце і культуры, што адбілася і на 
арганізацыі сялянскага жылля. Курныя 
печы паўсюдна замянілі на «чыстыя», 
ці «белыя», з дымаходам, нярэдка з 
камінкам, на якім па вечарах палілі 
асмол ці лучыну. Павялічыліся памеры 
вокнаў з зашклёнымі рамамі; падлогу 
насцілалі цёсам ці дошкамі, скляпе- 
ністая столь саступіла месца больш су- 
часнай гарызантальнай. Замест спаль- 
нага пола (ці разам з ім) выкары- 
стоўвалі драўляныя ложкі. Паступова 
зніклі палаці. Ля кутняй сцяны ставілі 
куфар, які замяніў сабой традыцыйны 
кубел. Значную ролю ў мастацкім 
афармленні І. х. адыгрывалі прадметы 
ўзорнага ткацтва (посцілкі, дываны, аб- 
русы, ручнікі). Сцены хат у Зах. і 
Цэнтр. Беларусі нярэдка склюдавалі 
знутры, што давала магчымасць больш 
поўна выявіць натуральную фактуру 
дрэва і яго дэкаратыўныя ўласцівасці, 
у Панямонні і на Палессі -- звычайна 
бялілі, часам толькі столь і верхнюю 
частку сцен, а асноўная плошча захоў- 
вала свой натуральны выгляд; эстэ- 
тычнае і практычнае спалучалася тут у 
розных варыянтах. У Падняпроўі і Па- 
азер'і хаты, як і раней, будавалі з круг- 
лых бярвён, якія на стыках удоўж 
пазоў замазвалі знутры глінай або 
тынкавалі па ўсёй плошчы. Мэбліроўка 
і размяшчэнне разнастайных прадметаў 
ужытку ў хаце ў многім залежалі ад 
памераў і структуры жылля і яго су- 
адносін з падсобнымі памяшканнямі -- 
сенцамі, каморай, клеццю, варыўнёй. У 
пяцісценцы (тыпу хата- хата З сен- 
цы) печ і гаспадарчы вугал аддзялілі 
ад параднага памяшкання, дзе заста- 
валіся традыцыйная покуць, шафа ці 
куфар з чыстым адзеннем і бялізнай, 
стаялі ложкі, услоны, простыя крэслы. 


223 


ІРХА 


Арганізацыя І. х. ў трохкамерным 
жыллі (тыпу хата - сенцы -- хата) ішла 
як па шляху функцыянальнага разме- 
жавання на больш чыстае і звычайнае 
будзённае памяшканні, так і ў выніку 
сямейных падзелаў, калі побач праз сен- 
цы прыкладна ў аднолькавых умовах 
жылі дзве самастойныя сям'і. Ва ўсіх 
выпадках інтэр'ер у значнай ступені ад- 
люстроўваў сацыяльнае становішча гас- 
падароў, іх сямейныя традыцыі і ін- 
дывідуальныя густы. У наш час інтэр'ер 
сялянскай хаты зазнаў прыкметныя 
змены, якія адлюстроўваюць зрухі ў 
сацыяльна-эканамічным жыцці і куль- 
турна-бытавым укладзе бел. насельніц- 
тва. Аднак індустрыяльныя метады 
будаўніцтва, прамысловая тыпізацыя 
канструкцый і абсталявання не пазбаў- 
ляюць нар. жыллё індывідуальнага ха- 
раства і мастацкай выразнасці. Інтэр'ер 
сучаснага жылля сінтэзуе ў сабе да- 
сягненні культуры і вытворчасці, якія 
спалучаюцца з выпрабаванымі ў мі- 
нулым спосабамі мэбліроўкі і ўбран- 
ства, заснаванымі на самадзейным ма- 
стацтве і лепшых традыцыях мясцовых 
промыслаў. В. С. Цітоў. 
ІРХА, 1) ірша, вузенькая палоска 
скуры або аўчыны, якую краўцы за- 
кладвалі (іршылі) у шво кажуха, ру- 
кавіцы і інш. 2) Тасёмка або вузкая 
палоска аўчыны, якой абшывалі (аб- 
лямоўвалі) край світы ці кажуха (гл. ў 
арт. Аблямоўка). 

ІСТОПКА, старадаўняя гаспадарчая па- 
будова зрубнай канструкцыі для захоў- 
вання харчовых прыпасаў; тое, што і 
варыўня.., , 
«ИСТОРИЧЕСКИЙ ВЕСТНИК», рускі 
гісторыка-літаратурны часопіс. Выда- 
ваўся штомесячна ў Пецярбургу ў 
1880-- 1917. Друкаваў навук.-папуляр- 
ныя артыкулы па гісторыі Расіі, рус. 
л-ры, гіст. аповесці і раманы, дзён- 
нікі, мемуары, дакументы. Кансерва- 
тыўна-манархісцкі характар выдання 
найбольш выявіўся пасля Рэвалюцыі 
1905-:07 і ў час 1-й сусветнай вайны. 
Гісторыі і этнаграфіі Беларусі прысве- 
чаны «Успаміны пра службу на Бела- 
русі ў 1864- 1870 гадах» І. М. Захар'- 
іна (1884, т. 15- 16), «Паездка на Па- 
лессе» С. С. Гагоцкага (1900, т. 82), 
апавяданні «Куточак паўстання 1863 
года» (1902, т. 90) і «Успаміны 
інсургента» (1912, т. 129- 130) С. С. Ак- 


рэйца і інш. Падзеі грамадскага і 
культ. жыцця Беларусі 18-19 ст. 
адлюстраваны ў мемуарах Акрэйца 
(1908, т. 114; 1916, т. 144- 145), 
С. Б. Бранеўскага (1889, т. 38), 
Я. М. Буткоўскага (1883, т. 14), 


К. К. Жэрве (1898, т. 72-74), І. І. Кор- 
він-Нучынскага (1903, т. 94-95). Змя- 
шчаў рэцэнзіі на працы бел. этнографаў, 
фалькларыстаў і гісторыкаў А. Я. Баг- 
дановіча, М. В. Доўнар-Запольскага, 
М. Я. Нікіфароўскага, Е. Р. Раманава, 
А. П. Сапунова, П. В. Шэйна. 

С. А. Кузняева. 

КАБАТ, 1) верхняе мужчынскае і жа- 
ночае адзенне. Шылі з цёмнага валенага 
сукна або футра. На Беларусі вядомы з 
16 ст. Шчыльны да стану, кароткі 
ЕК. кроілі з адразной або суцэльнай 
баскай, з рукавамі і без рукавоў, аз- 
даблялі нашыўкамі тасьмы, шнура, аб- 
лямоўкай розных тканін. Вылучаліся 
цёмна-карычневыя і чорныя К. дама- 
чаўскага строю, аздобленыя цёмна-сі- 
нім маляўніча выкладзеным вітым шну- 
рам, дэкаратыўным штапам, з баскай у 
выглядзе кліноў ці спаднічкі. 2) Сас- 
таўная частка нар. касцюма бел. жан- 





Кабат хлапечы. Брэстчына. Пачатак 20 сі. 


чын -- адзежына ў выглядзе безрукаў- 
кі; тое, што і гарсэт. 

КАБАШНІКАЎ Канстанцін Паўлавіч 
(н. 24.7.1927, Гомель), беларускі са- 
вецкі фалькларыст. Д-р філал. навук 
(1971), прафесар (1980). Чл. КПСС з 
1952. Скончыў Гомельскі педагагічны 
ін-т (1951). З 1957 працуе ў Ін-це 
мастацтвазнаўства, этнаграфіі і фаль- 
клору АН БССР (з 1972 заг. сектара). 
Даследуе жанры бел. р фальклору, 
праблемы фальклорных узаемасувязей. 
Адзін з аўтараў кніг «Беларуская на- 
родная вусна-паэтычныя творчасць» 
(1967), «Беларуская народна-паэтыч- 
ная творчасць» (1979), «Параўнальны 
паказальнік сюжэтаў. Усходнеславян- 
ская казка» (Л., 1979), арт. «Паходжан- 
не і шкоднасць забабонаў» (1960, з 
Л. А. Малчанавай). Напісаў шэраг прац, 
прысвечаных вывучэнню антырэлігій- 
ных ідэй у бел. фальклоры. Складаль- 
нік зб. «Беларускія народныя песні. 


Са зборнікаў П. В. Шэйна» (1962), а 


таксама тамоў «Казкі пра жывёл і чара- 
дзейныя казкі» (1971), «Чарадзейныя 
казкі» (ч. 1--2, 1973- 78, з Г. А. Бар- 
ташэвіч) са зводу «Беларуская народ- 
ная творчасць» (Дзярж. прэмія БССР 
1986). Да тамоў напісаў прадмовы і ра- 
зам з Л. Р. Барагам падрыхтаваў 
навуковыя каментарыі. 

Тв. Нарысы па беларускаму фалькло- 
ру. Мн., 1963; Беларуская казка ў ка- 
зачным эпасе славян. Мн., 1968; Ад тра- 
дыцыйнага фальклору да рэвалюцыйнай 
паэзіі. Мн., 1969; Методыка збірання бе- 
ларускай народнай вусна-паэтычнай твор- 
часці. Мн., 1978; Беларускі фальклор у па- 
раўнальным асвятленні. Мн., 1981; Інтэр- 
нацыянальнае 1 нацыянальнае ва усходне- 
славянскай народнай паэзіі Вялікай Ай- 
чыннай вайны. Мн., 1982; Беларуска- 
рускія фальклорныя сувязі. Мн., 1988. 

, І. С. Александровіч. 
«КАБЫЛА», гульня-паказ і маска- 
персанаж у старажытным калядным 
абрадзе. Называлася таксама «Кабыл- 
ка», «Конь», «Вадзіць кабылу». Абрад 
звязаны з традыцыяй земляробчых 
святкаванняў зімовага сонцазвароту. 
Мяркуюць, што бярэ пачатак з часоў 
язычніцтва. Найбольш пашырана на 
Палессі, дзе захавалася як элемент ка- 
лядавання і ў наш час. 

«К.» рабілі з дапамогай двух рэша- 
таў (іх замацоўвалі на канцах кія, 
спераду прыладжвалі галаву з вушамі, 
ззаду -- хвост; апісана Е. Р. Рамана- 
вым) ці спляталі каркасе з пруткоў 
або сцёбла лазы, з палатна сшывалі 
галаву, яе напіхалі саломай (зафікса- 
вапа і апісана на Магілёўшчыне 
А. С. Дамбавецкім); грыву і хвост ра- 
білі з пянькі. «К.» мела выгляд чала- 
века на кані: паміж рэшатамі ці ў 
«рэбры» ўлазіў хлопец, яго накрывалі 
старой світкай ці посцілкай, каб не было 
відаць яго ног. На Гомельшчыне для 
раўнавагі «К.» прымацоўвалі накрыж 
двума паясамі да плячэй хлопца, а ў 
паўд. яе мясцінах (Папоўская, Крас- 
набудская, Юрковіцкая воласці Гомель- 
скага пав.; апісана Раманавым) каркас 
«К.» абшывалі белым палатном («белая 
К.»), а на галаву ёй яшчэ надзявалі 
аброць і вешалі званочак. 

«К.», як і «Каза»,-- своеасаблівая 
карнавальная гульня, вясёлы тэатралі- 
заваны паказ, святочная забава, менаві- 
та так яна ўспрымалася ўдзельнікамі і 
гледачамі. Часам яна вельмі нагадва- 
ла «Назу», але замест «дзеда» ў ёй 
дзейнічаў «цыган» у падраным кафта- 
не, з размаляваным сажаю тварам і з 
пугаю ў руцэ. Сцэна складалася з 
«муштроўкі», «смерці» і «ўваскрэсен- 
ня» «Е.». «Е.» была малая і вялікая. 
Малую звычайна вадзіў «цыган». У вя- 
лікай удзельнічалі і інш. персанажы: 
селянін і сялянка (ці мужык, дзед і 
баба), «афіцэр», «барыня» (у жанчын 
пераапраналіся хлопцы), «улан», аба- 
вязкова музыкант і пеўчыя (10- 
12 чал.). Звычайна пыталіся дазволу на 
паказ («Дабры-вечар! пусти, хазяйн с 
кабылаю!»). Заходзілі ў хату спачатку 
пеўчыя, «цыган» з «К.», потым інш. 
персанажы. Гульня пачыналася вінша- 
вальнай калядкай пеўчых, танцамі пер- 
санажаў, спадарожнікаў «К.» (на Ма- 


гілёўшчыне «К.» вадзілі без  пе- 
сень): селяніна з сялянкай, «афіцэра» з 
«барыняй», «цыгана» з «уланамі». 
Цэнтральнай была т. зв. сцэна абмену 
коней. «Цыган» угаворваў дзеда ці гас- 
падара хаты (выступаў у такім выпад- 
ку ў ролі дзеда) купіць яго «К.», 
расхвальваў яе. Дзед адмаўляўся, лі- 
чыў цану высокай, знаходзіў у «К.» роз- 
ныя хібы. Торг пераходзіў у бойку, пас- 
ля чаго ўдзельнікі прыходзілі да зго- 
ды. Існавалі розныя варыянты торгу. 
У некалькі іншым варыянце зафікса- 
ваў яго Дамбавецкі: «цыган» расхваль- 
ваў «К.» прымаўкамі, камічнымі руха- 
мі, пугай прымушаў яе дэманст- 
раваць свае вартасці, але тая не кра- 
налася з месца. Тады «цыган» «пус- 
каў ёй кроў», але і гэта не дапама- 
гала, і ён звяртаўся да гаспадара за 
ўзнагародай («кабыле на авёс»). ПНа- 
огул развіццё і працягласць сцэны за- 
лежалі ад імправізацыйных здольнас- 
цей выканаўцы ролі «цыгана» і актыў- 
насці гледачоў-удзельнікаў. Уключала 
яна і жартаўлівае прадстаўленне-сама- 
рэкамендацыю «цыгана», апавяданне 
пра яго прыгоды. Завяршалася сцэна 
ўзнагародай ці пачастункам удзельні- 
каў гульні. У выпадках, калі гаспадар 
не запрашаў у хату, у яго адрас спявалі 
здзеклівую песню. «Н.» ўяўляла сабой 
тэатралізаваную сцэнку з дыялогам, 
спевамі, танцамі, музыкай. У далейшым 
яна ўвайшла ў паказы нар. тэатра. 
Так, сцэна абмену коней разыгрыва- 
лася ў народнай драме «Цар Максімі- 
лян». У ролі гаспадара хаты ў ёй высту- 
паў цар Максімілян (запісы М. Я. Грын- 
блата і М. К. Васільева). Самарэка- 
мендацыя «цыгана», апавяданне пра 
яго прыгоды зафіксавана ў паказах 
нар. драмы і батлейкі. 


М. А. Каладзінскі, Дз. У. Стэльмах. 


КАБЫЛКА, 1) адна з дзвюх пласці- 
нак з калёсікамі ў кроснах, да якіх пад- 
вешваюцца ніты. 2) Прыстасаванне для 
мяздрэння і галення скур; тое, што і 
калода. 


«КАБЫЛКА», традыцыйны танец. Му- 
зычны памер 7/:. Тэмп умераны. Сфар- 
міраваўся, відаць, у працэсе калядаван- 
ня (пераапрананне ў «кабылку»). Трое 
выканаўцаў станавіліся адзін за адным, 
нахіляліся ўперад і абдымалі пярэд- 
няга за талію. Зверху на ўсіх накідалі 
гуньку (зрэбную посцілку), а на гала- 
ву таго, хто стаяў першым, адзявалі 
шапку. Выканаўцы рухаліся на крузе, 
узгоднена прытопваючы ў рытм песні: 


А Васіль дарог не знае, 
У кабылкі пытае. 

А кабылка пад масток, 
А ён яе за хвасток. 
Стой! Тпру, мая міла, 
Каб ты воза не пабіла. 


Зафіксаваны экспедыцыяй  ГНДЛ 
бел. танцавальнай творчасці МІК у 
Гродзенскай вобласці. Ю. М. Чурко. 


КАВАЛЕЎСКАЯ Софія (1853, в. Ма- 
лыя Бакшты Маладзечанскага р-на -- 
22.2.1918), беларуская фалькларыстка, 
этнограф і пісьменніца. Вывучала матэ- 
рыяльную і духоўную культуру белару- 
саў, сабрала калекцыю прадметаў нар. 


15. Зак. 566 


рамёстваў, твораў мастацтва, а такса- 
ма матэрыялы пра паўстанне 1863-- 


б4 на Міншчыне. Аўтар працы «Святка- 





«Кабылка». Выконваюць жыхаркі вёскі 
Бярозкі Брагінскага раёна. 
«Кабылка». Выконваюць жыхаркі вёскі 


Жмураўка Рэчыцкага раёна. 


ванне вяселля ў Вілейскім павеце ў 
ваколіцы Маладзечна і Радашковіч» 
(УізІа, 1900. Т. 14), дзе разам з 
апісаннем абраду прыводзяцца ўзоры 
вусна-паэтычнай творчасці. Выдала 
кнігу «Мінскія абразкі 1850-1863 гг.» 
(1912) пра гісторыю Мінскай гімназіі 


і яе выкладчыкаў, тэатр, памятныя 
мясціны, горада. Г. А. Каханоўскі. 
КАВАЛІ, майстры, якія займаліся 


коўкай металу (гл. Кавальства). У ста- 
ражытнасці адначасова былі гутніка- 
мі -- майстрамі па выплаўцы жалеза з 
балотнай ці азёрнай руды, з якога по- 
тым выкоўвалі прылады працы, зброю, 
хатняе начынне, упрыгожанні і інш. 
У 41-13 ст. ЕК. адасобіліся ад гутні- 
каў, у 14-17 ст. дыферэнцыраваліся ў 
шэраг вузкіх спецыяльнасцей: мечні- 


КАВАЛЬ. 


каў, замочнікаў (клудачнікаў), рагатні- 
каў, лучнікаў, нажоўшчыкаў і інш. 
Гарадскія К. належалі да саслоўя мяш- 
чан і з 16 ст. мелі права аб'ядноўвац- 
ца ў цэхі рамеснікаў. У 2-й пал. 17. ст. 
шмат К. з Беларусі працавалі ў Маскоў- 
скай дзяржаве. Навучанне кавальскаму 
рамяству працягвалася ад З да 7 гадоў, 
пасля чаго вучні станавіліся чалядні- 
камі (падмайстрамі). Для атрымання 
статусу майстра К. павінны былі зра- 
біць «вандроўку» па рамесніцкіх цэнт- 
рах (ці заплаціць за яе) і выкаваць 
пэўны выраб («зрабіць штуку»). Сель- 
скія К. задавальнялі патрэбы наваколь- 
нага насельніцтва ў неабходных прад- 
метах хатняга ўжытку, сельскагаспа- 
дарчых прыладах і інш. Перадача 
майстэрства адбывалася шляхам вуч- 
нёўства, часта ў сваіх бацькоў (калі 
рамяство было спадчынным) ці ў 
местачковых К. Да канца 19 ст. К. пра- 
цавалі часова ці пастянна па найму ў 
грамадскіх кузнях, пазней сталі набы- 
ваць уласныя і ўсталёўваліся ў вёсках. 
К канцу 19 ст. ў кожным павеце наліч- 





Каваль А. І. 
лейскага раёна. 


Сяргей. Вёска Слабада Ві- 


валася да 50 сельскіх К. Звычайна К. 
працавалі разам з памочнікам-малата- 
бойцам. Акрамя гарачай ці халоднай 
коўкі, К. выконвалі зварку, загартоўку, 
а таксама «слясарныя, бляхарныя, 
паяльныя і інш. работы. У час Вял. 
Айч. вайны многія К. ў партызанах вы- 
раблялі і рамантавалі зброю. У наш час 
К. працуюць у калгасных і саўгасных 
майстэрнях, рамантуюць сельскагаспа- 
дарчую тэхніку, задавальняюць патрэ- 
бы ў неабходных вырабах, звычайна ва- 
лодаюць газа- і электразваркай. 

, Я. М. Сагтцта. 
«КАВАЛЬ», традыцыйны танец. Му- 
зычны памер часцей за ўсё 7/.. 
Тэмп жвавы. Пабудаваны на імітацыі 
работы кавалёў. Пластычны лейтма- 
тыў -- удар молата па накавальні, што ў 
шматлікіх варыянтах узнаўляўся па- 

КАВАЛЬСКІЯ 


рознаму: кулакамі па калене, абцасамі 
ці палкамі аб падлогу, далонямі ў да- 
лоні. Суправаджаецца рознымі прыпеў- 


камі, напрыклад: 
Я праз кузню ішла, 
Малаток знайшла! 
Любі мяне, кавалёк, 
Падарую малаток. 
Зафіксаваны экспедыцыяй 
бел. танцавальнай творчасці 
Гродзенскай, Гомельскай і Віцебскай 
абласцях. ; 
КАВАЛЬСКІЯ ІНСТРУМЕНТЫ, пры- 


лады і прыстасаванні, якія прымяня- 





Кавальскія 1- молат і 


інструменты: 
малаткі; 2 -- шпарак; З -- кавадла. 


ліся ў кавальстве і знаходзіліся ў куз- 
ні. Значная іх частка выраблялася самі- 
мі кавалямі. Асноўныя кавальскія апе- 
рацыі выконваліся на кавадле (кавала, 
накавальня) -- масіўнай жалезнай над- 
стаўцы з гладкай паверхняй і наўкруг- 
лым конусным рогам (часам -- двума), 
звычайна са спецыяльнымі адтулінамі 
з краю, куды ўстаўлялі маленькае ка- 
вадла для кавання дробных вырабаў 
(шпарак), сякач для рубкі прутоў ці 
дроту (муслік, шротка) ці гладзілку 
(брусок з паўкруглай выемкай для ад- 
коўвання восей). Для коўкі ўжываліся 
малаткі: вялікі (аберучны) молат (ку- 
валда, вагой 3-8 кг), сярэдні (аднару- 
чак, 1--2 кг), малы (малаточак, 0,5-- 
0.8 кг), абцугі (клешчы, абцэнгі) 
абушныя (для кавання сякер), крыч- 
ныя (для адкоўвання жалезных зліт- 
каў-крыц) і кавальскія, з плоскімі (ча- 
сам фігурнымі) захопамі (губамі) для 

ГНДЛ 
МІК у 


Ю. М. Чурко. 





ўтрымання загатовак. Да варштата ці 
вушака дзвярэй мацавалі вінтавыя ціскі 
вертыкальнага тыпу (шубстак, шрубш- 
так) для мацавання вырабаў пры іх 
апрацоўцы. Цвікі адкоўвалі з дапамогай 
гваздзельні -- металічнага бруса з пра- 
мавугольнымі калібравальнымі адтулі- 
намі. Для прабівання дзірак служыў 
прабойнік (друшляк, прабоіч) -- тоў- 
сты, завостраны на адным канцы сталё- 
вы стрыжань (для халоднага металу), 
які замацоўвалі ў гнутай з дубу ці лазы 
ручцы (для гарачага металу). Дзіркі ў 
тонкіх загатоўках і драўляных вырабах 
свідравалі дрылем -- свярдзёлкам з 
дыскам-махавіком, які раскручваўся 
пры дапамозе рукаяткі з сырамятным ці 
вяровачным прыводам. У пач. 20 ст. 
ў некаторых кузнях з'явіліся спецыяль- 
ныя прылады для свідравання дзірак 
(бормашына). Для вырабу гаек служыў 
круглы сталёвы стрыжань з разьбой 
(вінтоўнік, метчык, мятчук), які ўстаў- 
лялі ў трымальнік -- металічную 





Кавальскія інструменты: 1 -- сякач для 
апрацоўкі гарачага металу; 2 -- сякач для 
апрацоўкі халоднага металу; З -- прабойнік 
для гарачага металу; 4 -- прабойнік для 
халоднага металу; 5 - абцугі абушныя; 
б - абцугі губчастыя; 7 -- гваздзельня:; 
8 -- рожкі; 9 -- дрыль. 


пласціну з дзіркамі і дзвюма рукаят- 
камі. Такая ж пласціна з разьбой у 
дзірках (вінтарэзка, шнайдэза, клубік, 
лерка) ужывалася для нарэзкі шрубаў. 
Для заточкі інструментаў прымянялася 
тачыла -- круглы плоскі камень з пяс- 
чаніку ў драўляным станку з карытам 
для вады (для замочвання каменя ў час 
работы), які прыводзіўся ў дзеянне пры 
дапамозе ручкі (корбы), замацаванай 
глуха ў цэнтры каменя і свабодна 
ў бакавінах станка; пры заточцы 
сякер ужывалася спецыяльная прыла- 
да (рожкі). У набор К. і. увахо- 
дзілі таксама напільнікі, ключы, зу- 
білы, прылады для паяння, бляхар- 
ных, сталярных і інш. работ. 


У наш час традыцыйны камплект К. і. 
папоўніўся прыладамі прамысловай 
вытворчасці; многія інструменты 
(дрыль, бормашына, тачыла) заменены 
адпаведнымі станкамі з электрапрыво- 
дам., Я. М. Сахута. 
КАВАЛЬСТВА, вытворчасць вырабаў 
гаспадарчага і дэкаратыўна-прыкладно- 
га прызначэння з жалеза шляхам яго 
гарачага ці халоднага кавання. На 
Беларусі вядома з часоў жалезнага 
веку. 2Калеза здабывалі з балотнай 
руды ў невялікіх паўшарападобных 
печах (домніцах), з атрыманых загато- 
вак (крыц) выкоўвалі наканечнікі 
коп'яў, нажы, долаты, конскую збрую, 
упрыгожанні і інш. Пашырылася ў 11-; 
13 ст. З жалеза выкоўвалі рэчы гаспа- 
дарчага і бытавога прызначэння: сяке- 
ры, долаты, нажы, нажніцы, свярдзёл- 
кі, зубілы, шпоры, коп'і, цвікі, крэсівы, 
замкі, ключы, спражкі, фібулы і інш. К. 
звычайна займаліся гарадскія рамесні- 
кі, якія валодалі таксама загартоўкай, 
цэментацыяй, зваркай. У 16 ст. ўзніклі 
першыя кавальскія цэхі (Слуцк, По- 
лацк, Магілёў, Віцебск і інш.), якія 
аб'ядноўваліся разам з іншымі (гал. 
чынам слясарнымі) ці выдзяляліся ў 
самастойныя. Уставы кавальскіх цэхаў 
рэгламентавалі характар работы кава- 
лёў: акоўванне транспартных сродкаў, 
падкоўванне коней, выраб сякер, кру- 


неабходныя кавальскія інструменты. 
Вугаль (з лісцевых парод дрэў) набы- 
валі на смалакурнях ці выпальвалі са- 
мі, жалеза выкарыстоўвалася ў выгля- 
дзе заводскага фасоннага пракату 
(шыннае, падкоўнае і інш.) ці рознага 
жалезнага лому. Асноўныя віды работ: 
акоўка транспартных сродкаў (калёс, 
саней, брычак, вазкоў) і выраб металіч- 
ных дэталей да іх, падкоўванне коней, 
выраб сельскагаспадарчага інвентару 
(сярпы, сашнікі, матыкі, драпашкі), 
слясарнага і сталярнага інструменту 
(сякеры, свярдзёлкі, стругі, долаты, 
скоблі), прыладаў хатняга ўжытку (се- 
качы, качэргі, вілкі, багры, бязмены, 
крэсівы), дэталяў аснашчэння жылля і 
мэблі (завесы, клямкі, замкі, крукі, за- 
шчэпкі, краты) і інш. Для выкоў- 
вання патрэбнага вырабу жалезную 
загатоўку награвалі ў горне дачырвана 
(для надання металу пластычнасці) 
і, паклаўшы яе на кавадла, ударамі 
малатка выкоўвалі з яе патрэбную фор- 
му. У залежнасці ад прызначэння вы- 
рабаў іх тэрмічна апрацоўвалі - цэ- 
ментавалі (насычалі паверхневы слой 
вугляродам, што надавала вырабам па- 
вышаную цвёрдасць і трываласць), 
загартоўвалі (награвалі і хутка аха- 
лоджвалі ў вадзе для надання цвёрдасці, 
пругкасці) і адпускалі (награвалі і 
паступова ахалоджвалі, што змякчала 


КАВАЛЬСТВА 


даўжэйшы за агульную таўшчыню злу- 
чаемых частак, яго канцы расклёпвалі, 
надзейна змацоўваючы дэталі. Злучэнне 

балкона. 19 ст. 


Кавальства. 
Гродна. 

коў, шлемаў, якараў, ланцугоў, рашо- 
так, атаксама розных рэчаў маст. харак- 
тару. Асаблівага развіцця дасягнула К. 


Агароджа 


ў 17-18 ст. У Віцебску, Полацку, 
Мінску, Магілёве, Пінску, Гродне наліч- 
валіся дзесяткі кавалёў розных спецы- 
яльнасцей: нажоўшчыкаў, мечнікаў, за- 
мочнікаў, кацельшчыкаў і інш. Пера- 
важная большасць гарадскіх майстроў 
працавала ў сферы манументальнага бу- 
даўніцтва. Яны выраблялі агароджы, 
балконы, лесвічныя парэнчы, алтарныя 
перагародкі, крыжы, флюгеры і інш. 
Многія беларускія майстры-кавалі пра- 
цавалі ў Маскоўскай дзяржаве. У 19 ст. 
з развіццём прамысловасці К. ў гара- 
дах заняпала, адначасова ўзрастала яго 
роля ў вёсцы, дзе яно задавальняла гал. 
чынам бытавыя і гаспадарчыя патрэ- 
бы навакольнага насельніцтва. Для ка- 
вальскіх работ будавалі асобнае па- 
мяшканне - кузню, у якой былі горан і 


дзеянне загартоўкі, змяншала крох- 
касць і павышала пластычнасць). Ас- 
ноўным спосабам неразды мнага злучэн- 
ня загатовак ці асобных частак у адзі- 
нае цэлае (напр., зламанай восі) была 
кавальская зварка. Канцы загатовак 
награвалі дабяла і пасыпалі іх рачным 
пяском (каб прадухіліць утварэнне 
акаліны), потым стыкоўвалі ў адзінае 
цэлае моцнымі ўдарамі малатка. Звар- 
ка ўжывалася і для спалучэння жа- 
леза са сталлю (пры вырабе сярпоў, 
нажоў, сякер, зубілаў і інш.): да жалез- 
най асновы (спінка, абушок) прывар- 
валі стальное лязо ці ўварвалі яго 
паміж дзвюма жалезнымі пласцінамі 
(настальвалі), што надавала вастрыю 
ляза неабходную цвёрдасць, а яго крох- 
касць кампенсавалася пластычнасцю 
жалезнай спінкі ці бакавін. Для не- 
раздымнага злучэння частак ужывалі 
таксама кляпанне: у прабітыя ці 
прасвідраваныя адтуліны ўстаўлялі ме- 
талічны стрыжань (заклёпку), крыху 


Кавальства. Крыж. Канец 19 ст. Вёска 


Каралеўцы Вілейскага раёна. 


Кавальства. Агароджа. Фрагмент. Канец 
19 ст. Добруш. 


хамуцікам прымянялася звычайна пры 
вырабе рэчаў дэкаратыўна-прыкладно- 
га характару: дзве дэталі (напр., звен- 
ні агароджы) у месцы стыкоўкі абкруч- 
валі металічнай скобкай (часам -- два- 
тры разы), якую ўдарамі малатка 
абціскалі вакол загатовак. Раздымныя 
злучэнні рабілі з дапамогай шрубаў. 
Існавалі іншыя спосабы кавальскай 
апрацоўкі вырабаў: усадка -- павелі- 
чэнне папярочнага сячэння загатоўкі па 
ўсёй даўжыні з адначасовым яе скара- 
чэннем (малатком білі па канцы раза- 
грэтай загатоўкі, пастаўленай другім 
канцом на кавадла); высадка -- патаў- 
шчэнне пэўнай часткі загатоўкі (выкон- 
ваецца такім жа чынам, але награваецца 
не па ўсёй даўжыні, а ў адпаведным мес- 

к. 

“ 





КАВЯРЗНІ 


цы); тарсіраванне -- скручванне гранё- 
нага стрыжня вакол восі для ўтварэння 
вінтападобнай загатоўкі; рассяканне за- 
гатоўкі зубілам з наступным адгінаннем 
адгалінаванняў да пэўнай формы і інш. 
Разнастайнае спалучэнне тэхналагіч- 
ных прыёмаў дазваляла ствараць не 
толькі утылітарныя, але і дэка- 
ратыўна-мастацкія вырабы складанай 
канструкцыі і малюнку. Так, напр., 
асноўны від дэкору каваных агароджаў, 
варот, балконаў -- спалучэнні 5- і С-па- 
добных завіткоў, скручванне жалезных 
прутоў вакол падоўжнай восі, арна- 
ментальныя матывы ў выглядзе разе- 
так, бегункоў, меандру, картушаў; 
накладкі на мэблі і дзвярах аздабля- 
лі прасечкай, гравіроўкай, насечкай у 
выглядзе геаметрычных узораў; дроб- 
ныя каваныя вырабы дэкарыравалі ўзо- 
рамі з кропак, ямак, крыжыкаў, зо- 
рачак, выбітых адпаведнымі штампамі. 
У наш час К. ў сваім традыцыйным 
выглядзе захавалася пры калгасных і 

К 

Кавальства. Ручка. Канец 19 ст. Заслаўскі 
музей рамёстваў і народных промыслаў. 


саўгасных майстэрнях, дзе з'яўляецца 
дапаможнай металаапрацоўчай спе- 
цыяльнасцю пры рамонце сельскагаспа- 
дарчага інвентару, абслугоўвання быта- 
вых патрэб насельніцтва. Звычайна 
К. спалучаецца з газа- і электразвар- 
кай. На заводах у кавальскіх цэхах 
асноўныя працэсы механізаваны. 
У 60- 80-я г. адраджаецца ручное мас- 
тацкае кавальства для аздаблення гра- 


228 


мадскіх інтэр'ераў, рэстаўрацыі старой 
забудовы і інш. Я. М. Сахута. 
КАВЯРЗНІ, лыкавыя лапці з закрыты- 
мі насамі. Называлі таксама коверзні. 
КАГАНЕЦ, свяцільня, даўнейшае 
прыстасаванне для асвятлення  па- 
мяшкання. Называлі таксама светач. 
Гліняная, часам металічная пасудзіна, 
напоўненая тлушчам або алеем з апуш- 
чаным у яго кнотам. У залеж- 
насці ад паліва мянялася форма К.- 
ад латка і міскі да гаршка і глячка з 
вузкім вусцем. К. ставілі ці падвеш- 
валі пад вусцем дымахода. У нар. побы- 
це бытаваў побач: з лучніком да нач. 
20. ст. В. С. Цітоў. 
КАДАЎБ, выдзеўбаная пасудзіна роз- 
ных памераў цыліндрычнай ці блізкай 
да яе формы. Лакальныя назвы кадоўб, 
калдуб, ліпаўка, дуплянка. Вырабляла- 
ся з дуплістага ствала дрэва (ліпы, воль- 
хі, асіны) з дапамогай пешні і скоблі. 
Побач з аднадоннымі сустракаліся К. з 
двума днішчамі і адтулінай збоку. 
Выкарыстоўваліся для захавання 
збожжа, круп, мукі; К. меншых паме- 
раў - для мёду (звычайна рабілі з 


Кавальства. Дзвярная рашотка Міхайлаў- 
скага касцёла. 2-я палавіна 17 ст. Вёска 
Міхалішкі Астравецкага раёна. 


ліпы). Эпізадычна сустракаюцца ў наш 


час. , В. С. Цітоў. 
КАДОЛ, назва каната, ліны ў бурлакоў 
на Зах. Дзвіне. Для цягі вял. шкута 
ўверх па рацэ ў сярэдзіне 19 ст. ў 
склад арцелі, акрамя бурлакоў, ува- 
ходзілі 2 кадольшчыкі і 2 падкадолы. 
Падкадолы на лодках падтрымлівалі К., 
каб ён не апускаўся ў ваду, кадоль- 
шчыкі падымалі снасць на беразе жа- 


лезнымі віламі на доўгіх дзяржаннях. 
, Н. І. Буракоўская. 
КАДОЛ, прыстасаванне для пад'ёму ка- 
лодных вулляў на дрэва. Бытавалі 
2 відаў: з наглуха ўмацаваным на драў- 
лянай восі колам і са штырамі на ка- 
лаўроце і асобным блокам. Пры накруч- 
ванні вяроўкі на вось або вал калаў- 
рота калоду паднімалі на патрэбную 
вышыню і ўстанаўлівалі на подкуры 
ці пакладзеных на галіны дубовых бру- 
сах. Былі пашыраны па ўсёй Беларусі. 
У наш час выкарыстанне К. зафікса- 
вана на Усх. Палессі ў 1978. 
КАДРЫЛЯ (франц. дцчадгПе ад ісп. 
сиадгІПа літар. група з чатырох ча- 
лавек), танец. Музычны памер, як пра- 
віла, 2/4. Цотная колькасць пар стано- 
віцца па вуглах квадрата або ў два ра- 
ды адзін супраць аднаго. У К. некаль- 
кі частак - кален, кожнае мае сваю 
назву, мелодыю, пэўны парадак рухаў. 
У 18-19 ст. К.- папулярны салонны 
танец. З сярэдзіны 19 ст. пашырана і 
на Беларусі. Зазнала моцны ўплыў 
нацыянальных традыцый і стала част- 
кай нар. харэаграфіі. Захоўваючы ас- 





Каганец. Паўднёвы ўсход Беларусі. 19 ст. 
Кадаўб. 


ноўныя кампазіцыйныя моманты (раз- 
мяшчэнне пар па квадраце або радамі, 
абмен і пераходы партнёраў, пэў- 
ная паслядоўнасць фігур), бел. К. ў 
сваім харэаграфічным змесце, коль- 
касці і назвах фігур арыгінальныя і 
самабытныя. У некаторых рэгіёнах пе- 
ратварыліся ў сюіты з вядомых раней 
традыцыйных і новых танцаў. Існуе 
мноства мясцовых варыянтаў К., 

у назвах якіх адлюстроўваюцца асаблі- 
васці структуры (прамая, касая, круга- 

фактары (Лянсей, Урубель, З пятага). 
На падставе нар. К. створана шмат 
яркіх сцэнічных твораў. Ю. М. Чурко. 
«КАДУШАЧКА», традыцыйны танец. 
Музычны памер 7/.. Тэмп умераны. 
Выконваюць яго 4 дзяўчыны або не- 
калькі груп (у кожнай па 4) дзяўчат. 
З чатырох бакоў выканаўцы сыходзяцца 
ў круг, шчыльна становяцца плячо ў 
плячо (як дошкі ў кадушцы») і прыстаў- 
ным крокам праходзяць адзін круг, по- 
тым спіной вяртаюцца на сваё месца. 


КАЖУХ 


Фігура танца, якая завяршаецца пава- 
ротам вакол сябе, паўтараецца некалькі 
разоў запар. Танец зафіксаваны экспе- 
дыцыяй ГНДЛ бел. танцавальнай твор- 
часці МІК у Брагінскім р-не Гомель- 
скай вобласці. А. Л. Варламаў. 


КАДУШКА, бандарная, радзей вы- 
дзеўбаная пасудзіна розных памераў 
у форме ўсечанага конуса, звужаная 
кверху. Называлася таксама кадзь, кад- 
ка. Звычайна без вушак. Выкарыстоў- 
валася для захавання прадуктаў -- ква- 
шанай капусты і буракоў, салёных агур- 
коў, грыбоў, соку, квасу і інш. К. вялі- 
кіх памераў - кадзі (115-1;6 м у вы- 
шыню) - выкарыстоўваліся для заха- 
вання збожжа, мукі. Нярэдка яны, як і 
бочкі, замацоўваліся стацыянарна на 
глінянай аснове ў свірнах ці клецях. 
Пашыраны ў хатнім побыце са стара- 
жытных часоў і захаваліся да нашага 
часу. , В. С. Цітоў. 
КАЖАМЯКІ, рамеснікі па апрацоўцы 
сырамятнай скуры для вырабу вупражы 
(гл. Рымарства). Называліся таксама 
рымары. 

КАЖУХ, верхняе зімовае мужчынскае 
і жаночае адзенне з аўчын. Шылі з ня- 
дубленых, пазней з вырабленых аўчын 
жоўта-карычнева-вохрыстага, вохрыс- 
та-цаглянага, радзей белага колераў. 
На Беларусі паводле крою К. канца 
19-- пач. 20 ст. падзяляліся на З 
групы: прамога крою -- спінка і крыссе 
прамыя, вялікі адкладны каўнер, апу- 
ха ўдоўж верхняга крыса і па нізе; 
прыталены (пашыраны ў Падняпроўі, 
Цэнтр. Беларусі, Паазер'і) -- спінка 





Кадушка для 
Варанцы Мядзельскага раёна. Канец 19-- 
пачатак 20 ст. 


Вёска 


сыру ці тварагу. 


адразная (ніжняя частка ў зборкі), 
верхняе крысо, ніз, рукавы абшыты 
паскам аўчыны воўнай наверх; з «ву- 
сам» (характэрны для Палесся) - 
спінка прамая (часцей суцэльная), 
у таліі звужаная, па баках ад таліі 
ўшыты шырокія кліны («вусы»), невя- 
лікі стаяча-адкладны каўнер-апуха. 

КАЗА 


Святочныя К. багата аздаблялі нашыў- 
камі паскаў аўчын белай або чорнай 
воўнай наверх, паскамі і лапікамі чыр- 
вонага або блакітнага сукна, тонкай 
пафарбаванай скуры, плеценымі тасём- 
камі-паяскамі, аднаколерным ці пя- 
рэстым (плеценым коскай) шнуром, 
выплеценымі са 


пампонамі-кутасамі, 





Кажух. Лунінецкі раён. 1950-я г. 


скуры гузікамі, вышыўкай гладдзю, 
«козлікам». Разнаколерны раслінны 
арнамент вышывалі ніткамі мулінэ, 
самапрадзенай воўны. Сярод традыцый- 
ных К. мастацкім афармленнем, даска- 
наласцю крою і шытва вылучаюцца 
мотальскія кажухі, калінкавіцкія, магі- 
лёўскія К. Кароткі, да каленяў, кажу- 
шок называюць паўкажушкам. 

, М. Ф. Раманюк. 
КАЗА, 1) прыстасаванне для агню. 
Называлася таксама светач, накра, га- 
ганец. Выкарыстоўвалася для начной 
лоўлі рыбы восцямі. Мела выгляд пле- 
ценага з дроту кошыка, што падвеш- 
ваўся на канцы палкі, устаноўленай на 
носе лодкі або чоўна. Рабілі К. і са 
скляпаных паміж сабой металічных 
пласцінак, якія прымацоўвалі да палкі 
ўтулкай. На ПнЗ Беларусі сустракаліся 
К. з металічных пласцін у выглядзе 
жолаба. 2) Сажань, драўляная мер- 
ка ў форме разнятага цыркуля для 
абмервання зям. участкаў. І. М. Браім. 

«КАЗА», гульня-паказ і маска-перса- 
наж у старажытным калядным абрадзе. 
Звязана з традыцыяй земляробчых 
святкаванняў зімовага сонцазвароту. 
Называлася таксама «Казёл», «Ваджэн- 


не казы», «Хадзіць з казой». Важ- 
ны элемент калядавання. Найбольш 
пашырана ва Усх. Палессі. Гала- 
ву маскі выразалі з дрэва, фарба- 
валі ў белы колер або абшывалі 
аўчынай. Рогі рабілі з лазы ці 
скруткаў саломы, бараду - з лёну. 


Іншы раз маску стваралі так: вы- 
вернуты кажух надзявалі адным рука- 
вом на канец дугі, пастаўленай 
выгнутасцю ўніз, рукаў уверсе завя- 
звалі, прымацоўвалі да яго рогі з 
саломы (што сімвалізавала галаву і 
шыю казы), да другога канца дугі 
прывязвалі хвост з саломы. Вядома 


«К.» ў выглядзе вялікай лялькі на кіі. 
Каляднікам, які надзяваў маску і вы- 


станавіліся пасярэдзіне хаты, астатнія 
каля парога. Прывітаўшы гаспадароў, 
«дзед» пачынаў муштраваць кіем «К.», 
песельнікі спявалі абрадавую песню, 
хвалілі «К.» за яе ўяўную здоль- 
насць спрыяць урадлівасці («Дзе каза 
ходзіць, там жыта родзіць, дзе каза 
хвастом, там жыта кустом, дзе каза на- 
гой, там жыта капой, дзе каза рогам, 
там жыта стогам, дзе. каза не бывае, 
там жыта вылягае»). Музыка пачы- 
наў іграць, а «К.» выконвала абрада- 
вы танец (імітавала звычкі казы: 
тупала, падскоквала, «біла» «дзеда» ка- 
пытамі, «бадала» рагамі). «Дзед» «біў» 
«К.» кіем, яна падала, прыкідвалася 
мёртвай. «Дзед» і песельнікі гумары- 
стычнымі абрадавымі выразамі імкнулі- 
ся ажывіць («уваскрэсіць») «К.», але 
яна не падымалася. Тады каляднікі пра- 
сілі гаспадара ажывіць «К.» падарун- 
камі. Атрымаўшы іх, «К.» падскоква- 





конваў ролю «К.», выбіралі невысокага 
хлопца, здатнага да танцаў, да імправі- 
зацыі. Апраналі яго ў вывернуты ка- 
жух. Значную ролю ў абрадзе адыгры- 
ваў «дзед», які вадзіў «К.». На гэтую 
ролю звычайна выбіралі высокага хлоп- 
ца, здатнага да гумару. Яго апраналі 
таксама ў вывернуты кажух або рыззё, 
на спіне рабілі «горб», надзявалі маску 
з бяросты, прыладжвалі бараду з лёну, 
у руку давалі кій. У абрадавую групу 
ўваходзілі таксама музыка (ігрой 
суправаджаў танец «К.»), механоша 
(насіў абрадавыя падарункі), песельні- 
кі (складалі хор). Некаторыя ўдзель- 
нікі каляднага гурту ўвасаблялі «мала- 
дзіцу», «цыгана» і інш. Гурт хадзіў па 
вёсцы, заходзіў у двары. Адзін з каляд- 
нікаў прасіў у гаспадара дазволіць гур- 
ту ўвайсці ў хату. Атрымаўшы дазвол, 
першым у хату ўваходзіў «дзед» з 
«К.», за імі «цыган», «маладзіца» і 
інш. ўдзельнікі гурту. «Дзед» і «К.» 
(часам і «цыган» з «маладзіцай») 





Мінскай губерні, 
Гоцк Мазырскага 
павета Мінскай губерні. 1910. 


Каза. Ігуменскі павет 
1905, і гаганец, вёска 


Каза, плеценая з дроту. 


ла, кланялася гаспадару, гаспадыні. 
«Дзед» прасіў «цыгана» і «маладзіцу» 
патанцаваць. Музыка іграў «Казачка», 
«Падушачку», «Барыню». «Цыган» і 
«маладзіца» танцавалі. Потым гурт вы- 
конваў віншавальную песню з пажа- 
даннем гаспадарам добрага ўраджаю, 
дабрабыту («Стары год канчаем, новы 
зачынаем: з ранняю вясною, з буйнаю 
травою, з збожжам каласістым, з зер- 
нем ядраністым, ды з прыемным ле- 
там, з грашамі пры гэтым, з восенню 
яснай, з долечкай шчаснай»). Гаспада- 
ры дарылі гурту пірагі, сала, каўбасу, 
і ён накіроўваўся ў наступную хату. 
Пасля абходу двароў гурт ладзіў свя- 
точную бяседу, у час якой ласаваліся 
падараваным, спявалі гумарыстычныя 
песні, танцавалі. 

Абрад «ваджэння казы» ўзнік у глы- 
бокай старажытнасці. Выконвалі яго 
вясною, калі сеялі збожжавыя (тады 
на Беларусі пачынаўся новы год). 
Пра гэта сведчаць песні, якімі супра- 
ваджалі абрад («Стары год канчаем, но- 
вы зачынаем»). У адной з песень па- 
ведамляецца, што каза ідзе ў поле, і ў 
сувязі з гэтым выказваецца пажаданне, 
каб на полі гаспадара вырасла «жыта 
каласістае да ядраністае, і ячмень ка- 
ласён, і гарох замашон». Песня, якую 
спявалі зімою, калі вадзілі «К.» («Дзе 
каза ходзіць, там жыта родзіць...»), 
пераклікаецца сваімі матывамі з вясно- 
вай песняй на Юр'я, калі дзяўчынкі з 
елачкай ішлі ў поле, а потым хадзі- 
лі каля хат і спявалі: «Дзе карагод 
ходзіць, там жыта родзіць, дзе карагод 
не бывае, там жыта вылягае». З вясною 
звязаны такі элемент абраду, як іміта- 
цыя смерці і ўваскрэсення «К.», што 
сімвалізавала прабуджэнне прыроды. 

Першапачаткова абраду «К.» надава- 
лася магічнае значэнне. Лічылі, што ён 
спрыяе ўрадлівасці, прадухіляе бяду. 
Звышнатуральнымі ўласцівасцямі спе- 
чатку надзялялі непасрэдна самую “жы- 
вёлу (у некаторых выпадках у абрадзе 
выкарыстоўвалі сапраўдную галаву ка- 
зы). Пра магічнае значэнне абраду ў мі- 
нулым сведчаць і ўяўленні аб зерневых 
духах у выглядзе казла, казы. Гэтыя 
духі нібыта жылі ў полі і спрыялі яго 
ўрадлівасці. З уяўленнямі аб такіх 
духах звязаны абрад «завівання ба- 
рады», які спраўлялі ў канцы жніва. 

Зімовы абрад «К.» сфарміраваўся ў 
познім сярэднявеччы з увядзеннем 
юліянскага календара замест візантый- 
скага, пераносам пачатку новага года на 
зіму. З гэтага часу абрад «ваджэння 
казы» адарваўся ад пачатковых умоў і 
паступова страціў ранейшы магічны 
сэнс. Сімволіка абраду стала пераважна 
безрэлігійнай. Асноўная яго мэта -- па- 
жадаць людзям добрага ўраджаю, 
дабрабыту, шчасця, павесяліць іх. Мас- 
тацкія рысы сталі дамінуючымі. Сут- 
насць абраду трансфармавалася. Ён 
стаў гал. чынам вясёлым тэатралізава- 
ным дзеяннем, састаўной часткай на- 
роднага тэатра. Мастацкія рысы абраду 
«ЕК.» яшчэ больш узмацніліся ў наш час. 
Ён канчаткова страціў рэліг. рысы і за- 
хоўваецца ў некаторых мясцовасцях як 


вясёлая зімовая гульня-паказ, зімовая 
забава. 

«К.» -.- найбольш пашыраная каляд- 
ная гульня. Святочнай забавай, паказам 
лічылі яе ў 19 ст. фалькларысты і 
этнографы І. Эрэміч, П. В. Шэйн, 
П. А. Бяссонаў, ЁЕ. Р. Раманаў. Свое- 
асаблівай карнавальнай гульнёй, якая 
мае аналогіі ў масках французскага 
карнавалу, назваў яе фалькларыст 
А. Рыпінскі. Падабенства ваджэння 
«К.» з маскараднымі паказамі адзна- 
чаў Эрэміч; самым папулярным маска- 
радным паказам назваў яе А. С. Дам- 


бавецкі. Сцэнічны пачатак у пака- 
зах з жывёламі падкрэсліваў і Бяс- 

«Каза». Калядная маска. Вёска Бездзеж Дра- 
гічынскага раёна. 


сонаў, ён жа лічыў «К.» самай 
гаваркой і драматургічнай на Беларусі. 
«К.» ўспрымалася ўдзельнікамі і гледа- 
чамі як вясёлы тэатралізаваны паказ, 
у якім спалучаліся песня, танец і дыя- 
лог. Падрабязна змест яе на падставе 
запісаў Раманава, Шэйна, Дамбавецка- 
га і інш. узнавіў бел. сав. фалькла- 
рыст А. І. Гурскі. У апісанні «К.» Шэйн 
зафіксаваў такі ігравы момант: абавяз- 
кам «дзеда» ў час паказу было зай- 
маць гаспадара хаты вясёлай размовай, 
жартамі, каб пачаставаць яго тытунём 
са сваёй табакеркі, у якую замест тыту- 
ню насыпалі попел (сам «дзед» нюхаў 
яго сваім доўгім носам з бяросты ці бу- 
рака). Гаспадар ад пачастунку адмаў- 
ляўся і, у сваю чаргу, імкнуўся адцяг- 
нуць увагу «дзеда» і падпаліць яму 
бараду. Падобнае апісанне «прадстаў- 
лення» прыведзена і ў «Беларускім 


КАЗАЦТВА 


календары «Нашае нівы» (1912). 
М. Ф. Піліпенка (апісанне абраду), 
Дз. У. Стэльмах. 


«КАЗА», традыцыйны танец. Называ- 
лася таксама «Казёл». Музычны памер 
?/,.. Верагодна, вытокі яго ў старажыт- 
ным калядаванні (пераапрананне ў 
«казу»). Танец часта выконвалі на вя- 
селлях. Вобразы казы і казла доўгі 
час сімвалізавалі ўрадлівасць. У аснове 





«Каза». Выконваюць жыхары вёскі Мо- 
таль Іванаўскага раёна. 


Варыянт танца «Каза». Выконваюць жы- 
харкі вёскі Грышына Расонскага раёна. 


харэаграфічнага малюнка - імітацыя 
розных звычак коз (тупат, баданне, 
скачкі). Бытуе ў карагодных, іграль- 
ных, танцавальных варыянтах па ўсёй 
Беларусі, некаторыя з іх маюць эле- 
менты гумарыстычнага гульнёвага дзе- 
яння, акрабатыкі. Папулярна пры- 
пеўка: 

Казаў бацька: 

«Казу дам, казу дам, 

І з маленькім казлянём, казлянём». 


К Ю. М. Чурко. 
КАЗАН, чыгунны кацёл для прыга- 
тавання ежы ў плытагонаў, рыбакоў, 


лясных рабочых. 


КАЗАЦТВА (цюрк. казак - вольны, 
незалежны чалавек), 1) сацыяльная 
група ваенізаванага феадальна-неза- 


лежнага насельніцтва Вялікага княства 

КАЗАЧОК 


Літоўскага і Рускай дзяржавы. У ўсх.- 
славян. гіст. крыніцах упершыню ўпа- 
мінаецца ў грамаце вялікага князя 
літоўскага Вітаўта ад 1395. Пачало 
фарміравацца ў 15 ст., калі феадалы 
Вял. кн. Літоўскага і Рус. дзяржавы 
сталі наладжваць пастаянную абарону 
паўд. і паўд.-ўсх. зямель ад качэў- 
нікаў. Першапачаткова ў склад К. ўва- 
ходзілі запрошаныя на памежную (кар- 
донную) службу татар., палавецкія, на- 
гайскія, чаркескія атрады, пераселенае 
ваеннаслужылае (замяне, панцырныя 
баяры, шляхта) і беглае насельніцт- 
ва. Узмацненне феад.-прыгонніцкага і 
нац.-рэлігійнага прыгнёту ў 15- 16 ст. 
абумовіла значнае павелічэнне коль- 
касці К. за кошт беглых сялян і гара- 
джан з цэптр. раёнаў Расіі, Украіны, 
Беларусі, Малдавіі і інш. Склаліся асн. 
тэрытарыяльна-этнаграфічныя групы 





Какошына. 


К.: запарожскае (на Днянры), украін- 
скае (у раёнах Чаркасаў, Канева. Астэ- 
ра, ЎКытоміра і інш.), данское, церскае, 
кубанскае, сібірскае, яіцкае (ураль- 
скае) і інш. 

К. запарожскае склалася пераважна з 
укр. і бел. сялян, якія ўцякалі ад 
феад. прыгнёту на Пд Украіны, за дДня!- 
роўскія кручы. У 1-й пал. 16 ст. засна- 
вана Запарожская Сеч. Мела ўласнае 
самакіраванне абшчыннага тыпу з вы- 
барнымі пасадамі кашавых і куранных 
атаманаў і інш. казацкай старшыны. 
Вышэйшы орган улады - вайсковая 
казацкая рада. Заможныя вярхі звычай- 
на займалі выбарныя камандныя паса- 
ды і процістаялі радавому К.-- галоце 
(сіроме). Усе члены казацкай абшчыны 
фармальна мелі роўнае права на ка- 
рыстанне зямлёю і інш. ўгоддзямі. 
Займаліся промысламі, перш за ўсё па- 
ляваннем, рыбалоўствам, жывёлагадоў- 
ляй. Адным з асн. заняткаў былі ваен- 
ныя паходы. У 1570-я г. польскі ўрад 

Калаўрет-стаяк. 
Бабруйскага раёна. 
Калаўрот-ляжак з 
Вёска 


утварыў войска рэестравых казакаў. 
У яго ўвайшлі найб. заможныя казакі, 
якія атрымлівалі за службу грошы, 
боепрыпасы, а часам і шляхецкія пры- 
вілеі; адначасова ўзмацніўся прыгнёт 
астатніх казакаў. Гэта паглыбіла супя- 
рэчнасці паміж старшынай і масамі 
К., якія супольна з сялянствам паўста- 
валі супраць феад.-рэлігійнага прыгнё- 
ту [паўстанні пад кіраўніцтвам С. Налі- 
вайкі, Т. Федаровіча (Трасілы) і інш.]. 
Е. прымала ўдзел у войнах супраць 
Турцыі, Крымскага ханства, Швецыі 
і інш. Адыграла вял. ролю ў вызвален- 
чай вайне ўкр. і бел. народаў 
1648--54. Сярод К. было многа вы- 


«Казачок». Выконвае жыхарка вёскі Да- 
стоева Іванаўскага раёна. 


Вёска Вялікія Бортнікі 


прасніцай. 
раёна. 


насадной 


Жукевічы Бераставіцкага 


Беларусі (палкоўнікі Рут- 
Грамыка, Крычэўскі, 
Хведаровіч і інш.). Казацкія атрады 
А. Нябабы, Крывашапкі, Бута, Мі- 
хненкі, Кемкі і інш. прыходзілі на 
Беларусь, вакол іх групаваліся бел. 
сяляне і гарадская бедната. БНазац- 
кія войскі пад камандаваннем І. За- 


хадцаў з 
рым, Гаркуша, 


латарэнкі ў часе руска-польскай вайны 


1654--67 змагаліся на Беларусі су- 
праць польска-літоўскіх войск. У сярэ- 
дзіне 17 ст. ў Падняпроўі было 
створана некалькі бел. казацкіх пал- 
коў для барацьбы супраць войск Рэчы 
Паспалітай, але ў хуткім часе рускі 
ўрад забараніў арганізацыю ваенна- 


служылага К. на Белай Русі і 
палкі былі ліквідаваны. Пасля Анд- 
русаўскага перамір'я 1667 Запарож- 
ская Сеч і значная частка падняпроў- 
скага К. трапіла пад уплыў Расіі. Ак- 
тыўны ўдзел К. ў антыфеадальнай 
і нац.-вызв. барацьбе выклікаў неспа- 
кой царскага ўрада. У 1765 было лік- 
відавана слабодскае К., у 1775 зруйна- 
вана Запарожская Сеч. Асн. маса К. 
была пераведзена ў разрад вольных 
дзярж. сялян-аднадворцаў, а казацкая 
старшына -- у дваранства. 2) Ваеннае 


саслоўе ў дарэв. Расіі ў 18- пач. 
20 ст. , І. У. Чаквін. 
«КАЗАЧОК», імправізаваны сольны 

мужчынскі танец. Называўся таксама 
«Казак». Музычны памер 7/4. Тэмп 
хуткі. Асноўныя элементы «К.» вяро- 
вачка, па-дэ-баск, прысядка. Вядомы ва- 
рыянт выканання «К.» жанчынамі. 
У некаторых рэгіёнах выконваецца па- 
рамі, у такім выпадку асноўны элемент 
танца -. полька-вальсавы паварот па 
крузе. Выконваецца пад прыпеўкі: 


Я прыродны казачок 
Маю скрыпку і смычок... 


Распаўсюджаны ў мностве варыянтаў 
па ўсёй Беларусі. С. У. Клімовіч. 
«КАЗЁЛ», карагод-гульня. Вядома не- 
калькі яго сюжэтаў і варыянтаў. Напр., 
дзяўчаты, узяўшыся за рукі, утвараюць 
круг, адна з іх («казёл») становіцца 


пасярэдзіне. Водзячы карагод, спя- 
ваюць: «Пакажы, казелінька, // Паві- 
тай, казелінька, // Як бабулькі ска- 


чуць?..» Словы з песні «казёл» дэман- 
струе адпаведнымі рухамі. Відаць, гуль- 
ня паходзіць ад каляднага ўсх.-слав. 
тэатралізаванага абраду «каза», звяза- 
нага з земляробчым святкаваннем зімо- 
вага сонцазвароту. А. Ю. Лозка. 
КАЗЛОЎ Віктар Іванавіч (н. 21.3.1924, 
г. Ягор'еўск Маскоўскай вобл.), савец- 
кі этнограф і этнадэмограф. Д-р гіст. 
н. (1970), прафесар (1985). Скончыў 
Маскоўскі ін-т інжынераў геадэзіі, 





Калёсы. 


аэрафотаздымак і картаграфіі (1950). 
З 1981 заг. сектара этнічнай экалогіі 
Ін-та этнаграфіі АН СССР. Асн. працы 
па пытаннях этнічнай дэмаграфіі, эт- 


нічнай геаграфіі, этнічнай экалогіі, 
тэорыі этнасу і этнічных працэсаў. 
У яго даследаваннях шырока прад- 


стаўлены бел. матэрыял. Дзярж. прэмія 


СССР 1990. 


Тв. Динамика численности народов. 
М., 1969; Этническая демография. М., 
1977; Современные этнические процес- 


сы в СССР. 2 изд. М., 1977 (у сааўт.); 
Национальности СССР.: Этнодемографи- 
ческий обзор. 2 изд. М., 1982; Иммигранты 
и этнорасовые проблемы в Британии. М., 
1987. Г. І. Каспяровіч. 


КАЗЫРОК, вузкі на ўсю шырыню хаты 
застрэшак, што навісае над тарцовай 
сцяной, засцерагаючы яе ад атмасфер- 
ных ападкаў; тое, што і адліў. 

КАКОШЫНА, канструкцыйны элемент 
старадаўняй страхі на сволакагх (на 
лемягах, на гадунах, з ветраніцамі 


У некаторых мясцовасцях называлася 
курыца. Франтон рубіўся закотам. За- 
мест агульнапрынятых крокваў для ас- 
новы страхі рабілі на абедзвюх тарцо- 
вых сценах сволакі. Кожную пару сво- 
лакаў процілеглых сцен замацоўвалі 
«пакотам», «накотам». Пад ніжні сво- 
лак падкладвалі 2- З пары К., выкапа- 
ных з коранем ці выпіленых з дошак. 
На К. накладваўся жолаб для вадасто- 
ку. Прасцейшы варыянт -- звычайная 
дошка (закрыліна), якая разам з КН. пад- 
трымлівала матэрыял пакрыцця ад 
апаўзання. Канцы К. нярэдка аздаб- 
лялі разьбой, што надавала ім выгляд 
курыных галоў. Былі пашыраны па 
ўсёй Беларусі, найбольш на паграніч- 
чы Гомельскай і Мінскай абласцей. 
, У. С. Гуркоў. 
КАЛАТУША, рэдкая страва з мукі. 
У некаторых мясцовасцях называлася 
калатуха. Кіпяцілі малако (часам з ва- 
дою), у яго патрошку сыпалі муку, 
перамешваючы лыжкай ці калатоў- 
кай, і варылі. Часам муку замоч- 
валі вадой або замешвалі густа («гру- 
дачкамі»). Калі Н. варылі на вадзе, яе 
запраўлялі алеем або засква рвалі. Бы- 
ла пашырана па ўсёй Беларусі. 
КАЛАЎРОТ, 1) самапрадка, прылада 
для механізаванага прадзення лёну і 


воўны ў хатніх 
вядомы 2 тыпы 


умовах. На Беларусі 
К.- стаяк (больш ха- 
рактэрны для зах. раёнаў) і ляжак 
(пераважаў ва ўсх. і паўн.-ўсх. раёнах). 
Абодва тыпы мелі аднолькавыя рабочыя 
часткі: кола, педаль (шатун, ківач), 
якой кола прыводзілася ў рух, і пра- 
дзільны апарат. Апошні складаўся са 
стрыжня і размешчанай на ім шпулькі 
для намотвання пражы і маленькіх 
калёсікаў, злучаных пры дапамозе 
шнуроў з вялікім колам. У К.-стаяку ко- 
ла знаходзілася паміж дзвюма верты- 
кальнымі стойкамі пад прадзільным 
апаратам, у К.-лежаку -- збоку ад пра- 
дзільнага апарата. На Беларусі К. з'я- 
віліся ў 16 ст. на мануфактурных прад- 
прыемствах. У сялянскім побыце выка- 
рыстоўваюцца з сярэдзіны 19 ст., асаблі- 
ва ў раёнах інтэнсіўнага льнаводства 
(Пн і У Беларусі), на Пд Беларусі 
пераважала прадзенне пры дапамозе 
верацяна. 2) Прыстасаванне для пады- 
мання грузаў (напр., вядра са студні): 
вал з ручкай, на які намотваецца канат, 
ланцуг. Г. М. Курыловіч. 


--”" 


Іыыня 





у 


КАЛЁСЫ 


«КАЛАЎРОТ», народная гульня. На 
ледзяной пляцоўцы ўбіваюць кол, на яго 
надзяваюць кола з жэрдкай, да якой 
прымацоўваюць санкі. Некалькі чала- 
век круцяць кола, санкі хутка імчацца 
па крузе. Хто даўжэй утрымаецца на 
іх -- пераможца. Часам удзельнікі гуль- 
ні стаяць на каньках. 


КАЛАЧ, святочнае печыва з пшаніч- 
най мукі. На захадзе Беларусі -- здоб- 
ны пірог прадаўгаватай формы (пяк- 
лі на вяселле спецыяльна для маладых), 
на ўсходзе Беларусі -- круглае печыва з 
цеста на пірагі ў форме абаранка. 


КАЛДУНЫ, галушкі або клёцкі, начы- 
неныя мясам. У некаторых мясцовасцях 
пашыраны назвы канюшы, пызы. К. 
даўней рабілі з мучнога цеста (жыт- 
няга, пшанічнага, грэцкага). Началі га- 
лушкі, у сярэдзіну клалі здробненае мя- 
са або скваркі і варылі, потым адцэдж- 
валі, запраўлялі смятанай, салам, часам 
падсмажвалі ў тлушчы. У наш час Н. 
робяць з бульбы, якую дзяруць, 
сцэджваюць, дадаюць тоўчаную бульбу 
або муку, лепяць галушкі, пачыпяюці, 


мясам, падсмажваюць на 141 Іі. Іі, 


ў 


“з 
у 


тым ставяць у лёгкі дух. Г. Ф. Вештарт. 


КАЛЁСНІКІ, ста льма хі, катэгорыя 
рамеснікаў, майстроў па вырабу колаў 
і калёс. У феадальны перыяд утва- 
ралі асобныя двары-службы пры гаспа- 
дарскіх і панскіх маёнтках, замках, 
гандлёвых і паштовых трактах; за служ- 
бу атрымлівалі звычайна 2 валокі зям- 
лі. ЕБ. «неслужбовыя», што жылі на 
землях феадала ці казённых, плацілі 
чынш. Былі і наёмныя К., якія праца- 
валі па дагавору за ўстаноўленую 
плату. Пазней існавала пэўная спецыя- 
лізацыя К. па вырабу пэўных тыпаў 
вазоў і іх састаўных частак. Нярэд- 
ка ў асобны промысел вылучаўся выраб 
колаў, абадоў, ступіц, якія патра- 
бавалі спецыяльнай тэхналогіі і прылад 
працы. Большасць К. жылі ў вёсцы. 
Многія з іх працавалі сезонна. 

В. С. Цітоў. 
КАЛЁСЫ, воз, тып гужавых тран- 
спартных сродкаў. Да нядаўняга часу К. 

шырока выкарыстоўваліся ў паўсядзён- 
най гасп. практыцы кожнага сялянскага 
двара. На сваіх падводах сяляне 
працавалі і ў панскай гаспадарцы, на 
адыходных промыслах (лясных, ра- 
мізных і інш.), выконвалі спец. дарож- 
ную і падводную павіннасці, у т. Л. 
шарваркі. Традыцыйныя сялянскія К. 
мелі простую канструкцыю: 4 колы, 
насаджаныя на драўляныя (часцей 
дубовыя, ясеневыя) восі пярэдняга і 
задняга ходаў (перадка і задка), што 
трывала злучаліся паміж сабой вы- 
гнутай (выгінам кверху) трайнёй і 
жэрдкамі -- біламі, або ляжэйкамі, якія 
ўтваралі аснову кузава. У падушкі 
пярэдняга і задняга ходаў забівалі 
ручкі, на іх замацоўвалі гнуткія дужкі 
(вязы), што давала магчымасць заціс- 
каць сюды бартавыя дошкі. Пры пера- 
возцы малагабарытных грузаў выка- 
рыстоўвалі плецены кош (палукаш), 
які ставіўся на К. паміж ручак. У 
канцы 19-- пач. 20 ст. ва Усх. Беларусі 
выкарыстоўвалася палепшаная канст- 
рукцыя Н. са стацыянарным кузавам 
з дошак (прамежкавы варыянт паміж 
рабочым возам і калымажкай, ці 
брычкай). Тут была вядома і кан- 
струкцыя рабочых К., у якіх кузаў 
замяняла платформа. У с.-г. практыцы 
такі тып К. з'явіўся, відаць, пад 
уздзеяннем гандлёва-купецкага груза- 
вога транспарту. У гарадах гэты тып 


мноствам пышных фальбонак каўня- 
рамі жаночых кашуль, прыгожымі 
багата аздобленымі гарсэтамі. Аснову 
жаночага летняга гарнітура складалі 
кашуля, спадніца-андарак, фартух, гар- 
сэт, галаўны ўбор. Кашулю шылі з 
З полак даматканага белага палатна, 
з прамымі плечавымі ўстаўкамі, адклад- 
ным (стаяча-адкладным) прышытым ці 
здымным каўняром з мноствам пышных 
фальбонак, падобным да каўняра зах.- 
еўрап. свецкага касцюма 16 ст. Аздаб- 
лялі кашулю натыканнем (пераборы), 
вышыўкай (процягам, пляцёнкай, кры- 
жыкам, сакаленнем) на каўняры, 
рукавах (шырокая палоса арнаменту 
ў верхняй частцы рукава ў адных 
выпадках рэзка абрывалася, у другіх - 
паступова пераходзіла ў больш лёгкі, 
празрысты малюнак), плечавых устаў- 
ках, падоле, а таксама карункамі, 
мохрыкамі, нашыўкамі тканін. Спадні- 
цу-андарак кроілі з 4 полак дама- 
тканага сукна ў вертыкальныя пункцір- 
ныя разнаколерныя паскі на сакавіта- 
малінавым фоне, («андарак у граты») і 
ў разнаколерныя паскі на цёмна- 
чырвоным фоне, якія ўтваралі буйную 
клетку («андарак у краты»). Да верху 
спадніцы, сабранага ў дробныя складкі, 
прышывалі спец. вытканы пояс. Фартух 
шылі з 2 полак палатна, злучалі іх 
дэкаратыўным швом-расшыўкай. Белае 
поле фартуха натыкалася строгім 
арнаментам з прамавугольнікаў і квад- 
ратаў (дымкі, акенцы) і тонка рас- 
працаваным арнаментам гарызанталь- 





Калёсы. 


вазоў меў большае пашырэнне, яго 
зрэдку можна сустрэць і ў наш час. 
У цэнтр. і зах. раёнах найб. пашыраным 
тыпам рабочых К. была мажара, або 
драбіны. Да пач. 20 ст. сяляне рабілі 
колы амаль цалкам з дрэва. Драўлянымі 
былі нават шворны, падгерцы (пад- 
шворнікі), атосы, загваздкі. У пачатку 
20 ст. пашырыліся Н. на жалезным 
хаду, што прывяло да некаторых змен 
у іх канструкцыі. Рамеснікі, што 
выраблялі К. і колы, наз. стальмахамі. 
Стальмашнае рамяство стала цясней 
спалучацца з кавальствам. В. С. Цітоў. 
КАЛІНКАВІЦКІ СТРОЙ, традыцыйны 
комплекс беларускага народнага адзен- 
ня на Усходнім Палессі. Бытаваў 
у 19- 1-й пал. 20 ст. пераважна ў Налін- 
кавіцкім, Светлагорскім і Жлобінскім 
р-нах. Адметны дасканала распраца- 
ванай і выверанай арнаментыкай наты- 
кання і вышывак, своеасаблівымі з 

ных палос. Гарсэт шылі з тонкага 
даматканага, злёгку прываленага сукна 
або фабрычных тканін - шарсцянкі, 
аксаміту, атласу, саціну чорнага (ра- 
дзей цёмна-фіялетавага, цёмна-віш- 
нёвага ці сіняга) колеру. Кроіўся 
прыталеным з баскай у форме 4 кліноў 
або пышнай фальбоны, зашпіляўся 
спераду на гаплікі. Крыссе яго абапал 
засцежкі аздаблялі нашыўкай тасьмы 
розных колераў (тасёмкі ўтваралі 
4--6 кветак у 2 рады або кампанаваліся 
ў строгі малюнак геам. арнаменту), 
упрыгожвалі металічнымі і касцянымі 
гузікамі, машыннай ці ручной строчкай. 
Традыц. галаўнымі ўборамі дзяўчат 
былі вянкі, розныя паводле крою 
і аздаблення павязкі накшталт 
маленькіх р ручнікоў- скіндачкі. За- 
мужнія жанчыны насілі наміткі 
(завівала), хусткі, чапцы са 
скіндачкамі, донца якіх вышывалася 
густым чырвоным арнаментам. Аснову 


мужчынскага адзення складалі кашуля 
з поясам і нагавіцы. Тунікападобную 
кашулю шылі з белага кужэльнага 
палатна, аздаблялі паскамі геаметрыч- 
нага арнаменту на каўняры, пазусе, 
плячах, рукавах і падоле. Адзенне 
дапаўнялася галаўным уборам (магер- 
ка, аблавуха), скураной кайстрачкай- 
калітой, а таксама скураным чэхлікам 


для ножыка, грабеньчыка. 
М. Ф. Раманюк. 


КАЛІНКАВІЦКІЯ РУЧНІКІ, трады- 
цыйныя тканыя ручнікі, якія выраб- 
ляюцца пераважна ў Налінкавіцкім, 
Светлагорскім, Жлобінскім р-нах. Вя- 
домы з сярэдзіны 19 ст. Даўжыня 


310-400 см, шырыня 26-30 см. 


Ткуць у 2-4 ніты. Кампазіцыя ручні- 
коў бывае 2 відаў: у адных папярочныя 





Ручнік. Вёска Убалаць Калінкавіцкага 


раёна. 1930-я г. 


Ручнік. Вёска Хутар Светлагорскага раёна. 
1910-я г. 


вузкія палосы аднолькавай шырыні 
запаўняюць усё поле ручніка, у дру- 
гіх - шырокія папярочныя шчыльна 
запоўненыя ўзорыстыя палосы па кан- 
цах ручніка паступова пераходзяць у 
вузейшыя да сярэдзіны і раствараюцца 


ў яго асноўным фоне. Пераважае 
старадаўні геаметрычны арнамент у 
выглядзе ромбаў, квадратаў, трох- 


вугольнікаў, крыжыкаў і інш. Для К. р. 
характэрна выразнае рытмічнае чарга- 
ванне ўзорыстых каляровых і белых 
палос. Каляровая гама ручнікоў стры- 
маная чырвона-белая, радзей чырвона- 
бела-чорная. Ткуць з ільняных і баваў- 
няных (белька, горынь, забалач) нітак. 

Калінкавіцкі строй. Жанчыны ў святочным 
адзенні. Вёска Мармарычы Светлагорска- 
'а раёна (уверсе) і вёска Залатуха Калін- 
савіцкага раёна. 


Акрамя ўзорыстага ткацтва (тэхніка 
бранага, шматнітовага ткацтва), аздаб- 
ляюць вязанымі кручком карункамі, 
вышыўкай (процяг, падліковая гладзь), 
паскамі (кавалкі задрапіраванага ў 
складкі белага паркалю), махрамі. 
У дэкоры Н. р. шмат агульнага з 
калінкавіцкім строем. К. р. неаднаразо- 
ва экспанаваліся на выстаўках дэкара- 
тыўна-прыкладнога мастацтва ў рэспуб- 
ліцы, а таксама ў Ленінградзе, Маскве, 
Ноўгарадзе. М. Ф. Раманюк. 
КАЛІННІЦА, страва з мукі і ягад 
каліны. Жытнюю муку запарвалі варам, 
калі яна «ўсалодае», сыпалі ягады 
каліны. Сушаныя ягады спачатку 





запарвалі варам і варылі. Елі К. з 
хлебам. 

КАЛІТА, невялікі падвесны скураны 
кашалёк-кішэня; тое, што і шабета. 
КАЛОДА, зроблены з суцэльнага кавал- 
ка дуплістага дрэва (пераважна хвоі) 
вулей. Лакальныя назвы бучак, даўбя- 
нік, корань, наварацень, стаўбун, 
стаўка. Працэс вырабу К. аналагічны 
выдзёўбванню борці. Найбольш масіў- 
ныя К. (акружнасцю да 2,2 м) рабілі 
з камля. Больш устойлівай была вышы- 
ня 1,1--1,65 м. Адметнымі рэгіяналь- 
нымі асаблівасцямі вызначаліся ляткі, 
пракручаныя ў адмысловых паглыблен- 
нях Н. трохкутнай, ромбападобнай, 
авальнай, паўавальнай, шчытападобнай 
і інш. формы, якія выконвалі ролю 
прылётнай дошкі. Па спосабу ўстаноўкі 

К. падзяляліся на стаякі (ставілі 
вертыкальна на драўляных падстаўках) 


і лежакі (ставілі на козлах гарызан- 
тальна ці пад вуглом 45” адносна 
паверхні зямлі). КНанструкцыйна ВЕ. 


адрозніваліся ад борці накрыўкай, 
якую дадаткова прыкрывалі яловай 
карой, лубам ці бяростай і прыці- 
скалі дубовым плашчаком ці пляскатым 
каменем. Дакладны час паяўлення 
К. не вызначаны. У паэме М. Гу- 
соўскага «Песня пра зубра» (1523) 
К. згадваюцца як рэаліі добра вядо- 
мыя і шырока распаўсюджаныя. Ві- 
даць, першым калодным вуллем была 
борць, выпіленая з паваленага навальні- 
цай бортнага дрэва. Паводле звычаёвага 
права, кадыфікаванага ў 16 ст. Статутам 
Вялікага кн. Літоўскага і пацверджа- 
нага «Уставай на валокі» 1557, бортніку 
дазвалялася выпілоўваць са зламанага 
дрэва і вывозіць з лесу толькі борць, а 


КАЛОДА 


верхавіну, камель з карэннямі абавяз- 
кова пакідаць. Спачатку К. істотна не 
ўплылі на традыцыйны характар пча- 
лярства, якое падобна бортніцтву 
заставалася выключна лясным занят- 
кам. Н. ўстанаўлівалі на подкурах, 
пазней на 2 паралельных брусах, 
якія ўрэзвалі ў ствол ці тоўстыя галіны 


дрэва. Для пад'ёму К. на дрэва выка- 
рыстоўвалі кадол. Паступова разам з 
ляснымі сталі ўзнікаць сядзібныя 


пасекі, што было абумоўлена экалагіч- 
нымі і сацыяльна-эканамічнымі прычы- 
намі: масавай вырубкай лесу, распаў- 
сюджваннем такіх лясных промыслаў, 
выраб 


як здабыча смалы-жывіцы, 





Калода (ляжак). 


Калода (стаяк). 


паташу, выпальванне драўлянага вуга- 
лю, нарыхтоўка лесаматэрыялаў, а так- 
сама павелічэннем мядовага падатку 
(да 18 ст. з сядзібных пасек не спа- 
ганяўся). Пераносілі К. на сядзібу і 
састарэлыя пчаляры, якія па стану 
здароўя не маглі займацца лясным 
пчалярствам. К. ставілі на агародных 
межах, у садах, каля гумнаў і інш. 
Пасечнае пчалярства, якое дазваляла 
перавозіць К. з месца на месца і 
ўстанаўліваць іх на зямлі, значна 
аблегчыла працу, эканоміла час, пазбаў- 
ляла пчаляра залежнасці ад уладальні- 
ка лесу, забяспечвала лепшы догляд 
пчол і кантроль за развіццём пчалінай 
сям'і. У 18 ст. К. амаль поўнасцю 
выцеснілі борць і сталі асноўным відам 

пчалінага жытла. На Палессі ў канцы 
18 ст. нават у цяглых сялян (яны мала 
займаліся пчалярствам) было ў сярэд- 
нім па 1,5 К. на гаспадарку. У сярэдзіне 
19 ст. колькасць К. значна павялічылася 
(у Мазырскім пав. ў сярэднім на сялян- 
скі двор прыпадала тры калодныя 
вуллі). У пач. 20 ст. ў асобных сялян- 
палешукоў (в. Рашотнікі Рэчыцкага 
пав.) было да 300 К., для абслугоўвання 
якіх выкарыстоўвалася наёмная праца. 
Яшчэ большыя пасекі былі ў засцян- 
ковай шляхты (напрыклад, да 500 К.). 
Пры добрым узятку з кожнай К. бралі 
па тры вядры мёду. Некаторыя пчаля- 
ры-аматары выкарыстоўваюць К. і ў 
наш час. Многія пчаляры перарабілі 
К. на рамовыя вуллі, пашырыўшы 





Калода (стаяк). 


камеру і надаўшы ёй прыдатную для 
размяшчэння рамак форму. 

й С. Ф. Цярохін. 
КАЛОДА, прыстасаванне для апрацоўкі 
скур (мяздрэння, галення), паўкруглая 
нахіленая дошка на дзвюх ножках. 
У некаторых месцах называлася кабыл- 
ка, аполак. Пашырана была па ўсёй 
Беларусі. 

КАЛОДЗЕЖ, гідратэхнічнае збудаван- 
не накшталт квадратнай або круглай 
у плане шахты для здабывання грунта- 
вых вод; тое, што і студня. 

КАЛОТКА (ад «калатаць» біць), сама- 
гучальны сігнальны музычны інстру- 
мент. Называўся таксама ляхотка (ад 
ляскаць). Уяўляе сабой драўляную пра- 
мавугольную дошчачку з адтулінай па- 
сярэдзіне, у якую ўстаўлена драўляная 
ручка. Да аднаго канца ручкі (таго, 
што выступае паверх дошчачкі) прыма- 
цаваны малаток. Пры рэзкіх хуткіх 
узмахах рукі малаток, які круціцца 

вакол сваёй восі на паўабарота, моцна 
ляскае аб дошчачку. Удары гучныя, 
раскацістыя. Да нядаўняга часу К. 
выкарыстоўвалі вартаўнікі як вартаў- 
ніча-апавяшчальны інструмент. У наш 
час існуе як атрыбут касцёльнай 
службы, які «замяшчае» арганы і 
званочкі ў вялікі пост. Бытуе ў Зах. 


і Цэнтр. Беларусі. І. Дз. Назіна. 
КАЛЫМАЖКА, выязны чатырохко- 
лавы экіпаж для коннай запрэжкі, 


прыстасаваны для камфортнай паса- 
жырскай язды; тое, што і брычка. 

КАЛЫСКА, зыбка, люлька, дзі- 
цячы ложак; даўні від народнай мэблі. 
Рабілі з дошак ці рэечак; у Зах. 
Беларусі (асабліва ў Панямонні) плялі 
з лазовых дубцоў, ракіты, карэнняў у 
выглядзе доўгага кошыка (часам з 
казырком); падвешвалі на чатырох 
почапках да столі ці бэлькі, часцей - 
да жэрдкі, якая адным канцом затыка- 
лася за бэльку. Для зручнасці калыхан- 
ня да Н. мацавалі вяроўку (можна 
было калыхаць нагой або на адлеглас- 
ці). Найбольш просты від К. ўяўляў 
сабой кусок палатна, што нацягваўся 
на драўляную раму. Такую К. было 
зручна браць у поле, дзе яе падвешвалі 


Калотка. 


на трынозе, абгарнуўшы паверх абрусам 
ці посцілкай, нібы парасонам. З канца 
19 ст. пашырана К. ў выглядзе невялі- 
кага ложка на ножках, падбітых 
папарна дугападобнымі брускамі. К. 
часта аздаблялі прапілоўкай па краях 
дашчаных спінак, фігурнымі прафіля- 
ванымі накладкамі, точанымі ці разь- 
бянымі элементамі, з якіх набіралі 
рашэцістыя бакавіны. Плеценыя з лазы 
К. дэкарыравалі спалучэннем розных 
спосабаў пляцення. У наш час сама- 
робныя К. амаль выйшлі з ужытку, 
саступіўшы месца каляскам і ложкам 
прамысловай вытворчасці. 

Я. М. Сагтута, В. С. Цітоў. 


КАЛЭСА Філарэт Міхайлавіч 
[5 (17).7.1871, с. Пяшчаны Стрыйскага 
р-на Львоўскай вобл.- З.3.1947], укра- 
інскі сав. музыказнавец-фалькларыст, 
этнограф, літаратуразнавец, кампазітар. 
Акад. АН УССР (1929). Скончыў 
Львоўскі ун-т (1896). Да 1929 выкладаў 


у гімназіях, з 1939 праф. і адначасова 
(з 1940) дырэктар этнагр. музея 
Львоўскага ун-та імя І. Франка. К.- 
заснавальнік укр. музычнай этнаграфіі. 
Распрацоўваў праблемы гісторыі, тэо- 
рыі і эстэтыкі творчасці ўкр. народа, 
параўнаўча даследаваў славянскі 
фальклор, сувязі нар. і прафесійнага 
мастацтва, пытанні методыкі збірання і 
сістэматызацыі фальклору. У 1932 з 
К. Машынскім зрабіў экспедыцыю на 
Палессе, дзе запісаў 220 бел. нар. 
песень і 26 інструментальных мелодый. 
Частка матэрыялаў апублікавана ў арт. 
«Народная музыка на Палессі» (1939). 
Аўтар харавых і літаратуразнаўчых 
твораў, апрацовак укр. нар. песень. 

Т. Б. Варфаламеева. 
КАЛЯДАВАННЕ, народны традыцый- 
ны звычай хаджэння каляднікаў па 
хатах на каляды з выкананнем велі- 
чальных калядных песень, тэатралізава- 
ных сцэнак, пераапрананнем у «казу», 
«мядзведзя», «кабылу», «жорава». За 
гэта каляднікам давалі дарункі (сала, 
каўбасы). У аснове К.-- старажытная 
аграрная абраднасць, агульным пры- 
значэннем якой было паскарэнне нады- 
ходу цяпла (паводле нар. выразу «ад 

Калыска. Вёска Столінскага 


раёна. 
каляд сонца паварочвала на лета») 
і забеспячэнне добрага ўраджаю ў 
новым гасп. годзе пры дапамозе 
магічных дзеянняў. Як рэшткі зімовых 
язычніцкіх святкаванняў К. забараня- 
лася царквой. З цягам часу яно набыло 
характар забавы. У калядныя дні, 
у вечар перад Новым годам (е. ст., 
на другую куццю, якая ў народзе 
называлася багатай, шчодрай, тоўстай, 
мясной), адбывалася шчадраванне: 
дзяўчаты хадзілі па хатах са «шчодрай» 
(прыгожай дзяўчынай, якую апраналі 
ў святочнае адзенне, а на галаву 
надзявалі папяровы вянок з разнаколер- 
нымі стужкамі) і выконвалі шчад- 
роўскія песні (вельмі блізкія да 
калядных песень), якія ўслаўляюць 
гаспадара, гаспадыню, іх дзяцей. 

А. І. Гурскі. 


КАЛЯДЫ (ад лац. Саіепдае календы -- 
назва першага дня кожнага месяца ў 
рымлян, ці ад слова кола), народнае 


Харомск 


зімовае свята дахрысціянскага пахо- 
джання. У гадавым крузе нар. аграр- 
ных абрадаў і святкаванняў хранала- 
гічна займала першае месца. Царква 
прымеркавала да стараж. К. рэлігій- 
ныя святы нараджэння Хрыста і вадо- 
хрышча, таму за КН. замацаваўся час 
з 24 снежня па б студзеня (с. ст.) 





з. 74 


Калыска. Вёска Градзілава Маладзечан- 
скага раёна. 1930-я г. 


Калыска. Вёска Вязынка Маладзечанскага 
раёна. Дом-музей Я. Купалы. Пачатак 
20 ст. 


уключна. Для абраднасці К. характэрны 
тры абрадавыя вячэры (куцці): посная 
(вялікая) спраўляецца перад першым 
днём свята, багатая (тоўстая, шчодрая, 
мясная) перад Новым годам і посная 
(галодная, вадзяная) перад вадохрыці- 
чам. Абавязковай стравай была ўласна 
куцця - ячная каша. У час К. на- 
ладжвалі калядаванне, варажбу, шмат- 
лікія забавы, гульні, спявалі калядныя 
песні, у якіх віншавалі гаспадароў хаты, 
жадалі ім дабра і заможнасці, услаўля- 
лі іх працавітасць і шчодрасць, дабра- 
душна кпілі з малалеткаў, дзеда ці ста- 
рой. , , А. І. Гурскі. 
КАЛЯНДАРНА-АБРАДАВАЯ ПАЭ- 
ЗІЯ, від фальклору, які суправаджаў 
аграрныя святы і працу земляроба на 





працягу гаспадарчага года. Яе вытокі 
ў родавым грамадстве. 

У самым стараж. пласце каляндар- 
ных абрадаў, павер'яў, песень прагля- 
дае культ сонца. Невыпадкова і най- 
большыя земляробчыя ўрачыстасці, 
святкаванні, у першую чаргу каляды, 
купалле, прыпадалі на зімовае і лет- 
няе сонцастаянне. Назіранні стараж. ча- 
лавека над кругазваротам сонца, зме- 
намі ў прыродзе, біялагічнымі цыкламі 
раслін і жывёл склаліся ў сістэму погля- 
даў, якія выразіліся ў аграрна-магіч- 
ных абрадах, павер'ях, каляндарных 
прыметах, прыказках, песнях. Чалавек 
першабытнага грамадства імкнуўся раз- 
гадаць таямніцы прыроды, паўплываць 
на іх, каб забяспечыць аснову дабрабы- 
ту сям'і - ураджай, захаваць статак. 
ІЖаданага ён спедзяваўся дасягнуць за- 
клінаннем магічным словам, абрадавым 


рытуалам. З развіццём грамадства К.-а. 
п. шырока адлюстроўвала працоўную 
дзейнасць земляроба, маральна-этыч- 
ныя ўяўленні народа, яго характар, 
паэтычны погляд на свет, прыроду, ча- 
лавека. 

Бел. каляндарна-абрадавая творчасць 
як з'ява нац.-адметная, са сваёй лек- 
січна-вобразнай структурай, жанравай і 
ладава-інтанацыйнай спецыфікай скла- 


лася не пазней 14--16 ст. У цэлым 
яна ўяўляе сабой складаную многасас- 
таўную сістэму. Паэзія бел. земляроб- 
чага (ратайскага) календара ўключае 


звыш 20 жанравых і групавых пе- 
сенных разнавіднасцей. Яна буйна раз- 
вілася, добра захавалася і складае свое- 
асаблівы феномен бел. нац. паэтычна- 
песеннай культуры. Цыклізацыя ВК.-а. 
п. абумоўлена кругаваротам у прыродзе, 
чаргаваннем пор года. Вылучаюцца 4 
вял. цыклы гэтай паэзіі: веснавы, лет- 
ні, асенні і зімовы. Кожная пара года, 
кожны сезонна-вытворчы перыяд у ся- 
лянскім календары мелі адпаведныя ім 
абрады, звычаі, павер'і, песеннае суп- 
раваджэнне. Агульнае ў іх - шырокая 
аграрная аснова, мэтавая ўстаноўка, 
асобныя матывы, што вынікалі з яе. 
Усе каляндарныя абрадава-песенныя 
комплексы былі прасякнуты думай пра 
будучыню роду, клопатамі пра тое, каб 
у найспрыяльнейшы час засеяць ніву, 
захаваць ураджай ад стыхій, статак - 
ад памору і дзікіх звяроў, у пару саб- 
раць плён. Аднак толькі гэтай, галоў- 
най, функцыяй змест К.-а. п. не вы- 
чэрпваўся. Мела яна і гулліва-пацеш- 
лівае прызначэнне, немалую эстэтыч- 
ную вартасць. Пры пераемнасці нека- 
торых абрадавых элементаў, перакліч- 
цы асобных матываў кожны песенна- 
каляндарны цыкл вызначаецца раз- 


настайнасцю і своеасаблівай непаўтор- 
насцю. Гэта абумоўлена прыроднымі 
асаблівасцямі кожнай пары года, неад- 
нолькавым характарам працы, клопатам 
земляроба ў іх. 

Зімовы перыяд у сялянскім календа- 
ры меў падрыхтоўчы характар. Абрады 
і песні зімовага цыкла былі накіра- 
ваны на тое, каб загадзя паўплываць 
на будучы ўраджай, захаваць азімы па- 


КАЛЯНДАРНА 


сеў, рунь на палях. У зімовым перыядзе 
паэтычнага календара насычанасцю аб- 
радамі, песнямі вылучаліся святкаванне 
беднай куцці, каляд (25 снежня с. ст), 
шчадрухі -- багатай куцці ў пярэда- 
дзень Новага года. Шмат увагі аддава- 
лася аграрнай і любоўнай варажбе, 
розным гаспадарчым павер'ям і прыкме- 
там. Зорнае неба на куццю абяцала 
добры ўраджай на ягады і грыбы ў 
новым годзе, іней на дрэвах -- багатую 
квецень у садах, снег і мяцеліца - 
знак таго, што ўлетку будуць добра 
раіцца пчолы. У аснове такіх уяўлен- 
няў, павер'яў ляжыць сімільная магія. 
Вызначальнае месца ў зімовым калян- 
дарна-абрадавым цыкле належала каля- 
даванню і шчадраванню. Паэтычнае яд- 
ро яго складалі калядкі і шчадроўкі, 
песні, што ўвабралі ў сябе побыт і по- 
мыслы земляроба і вызначаюцца мета- 
фарычнасцю і пластыкай вобразаў. 
Піліпаўскія песні выразных жанравых 
адзнак не мелі. Зімовы цыкл уклю- 
чаў ігрышчы, драматычныя паказы з 
пераапрананнем, абрадавае «ваджэнне 
казы» на багатую куццю (пярэдадзень 
Новага года), аграрна-шлюбную гуль- 


ню «Жаніцьба Цярэшкі» і інш. На мя- 
жы двух цыклаў - зімовага і веснаво- 
га -- развіліся масленічныя, або запус- 
ныя, песні. Масленічныя абрады мелі 
прызначэнне наблізіць вясну, перада- 
валі гуллівы настрой удзельнікаў свят- 
кавання (гл. Масленіца). 

Веснавыя абрады і песні былі за- 
кліканы стараж. земляробам асвячаць 
асабліва адказны перыяд у яго жыцці - 
пачатак палявых работ, час веснавых 
усходаў, выгану жывёлы на пашу. Пры- 
зыванне (гуканне) вясны, песні-вяс- 
нянкі, абрад валачобніцтва (гл. ў арт. 
Валачобнікі) і валачобныя песні, пача- 
так ваджэння карагодаў, абрадавы 
выган жывёлы на юр'еву расу 
(23 крас. с. ст.), ушанаванне памяці 
продкаў на радаўніцу, сёмуха з культам 
расліннасці, русальны тыдзень, абрад 
куста, песні траецкія, русальныя, ку- 
ставыя складалі змест веснавога калян- 
дарна-абрадавага цыкла. 

Летнія абрады і песні павінны былі 
зберагчы збажыну ў пару даспявання, 
паспрыяць паспяховаму збору ўра- 
джаю. Абрады, звычаі, павер'і, легенды 
купалля нясуць на сабе адбітак глы- 
бокай даўніны, маляўнічыя паводле 
зместу і формы. Купальскія і пятроў- 
скія песні пранікнёна паэтызуюць ха- 
раство прыроды ў час яе найб. роск- 
віту, ствараюць поўныя пяшчоты і пер- 
шароднай чысціні дзявочыя вобразы. 
Невялікую групу ў летнім цыкле скла- 
даюць песні касецкія, або сенакосныя. 
Купальскія і пятроўскія песні сваімі 
мелодыямі яшчэ блізкія да познавес- 
навых. Уласна летнімі, паводле сталай 
нар. традыцыі, лічацца жніўныя песні з 
іх разнавіднасцямі -- зажынкавымі і 
дажынкавымі. Жніўныя песні непасрэд- 
на перадаюць атмасферу самай гарачай 
пары года ў жыцці сялянскай сям'і - 

жніва, цяжкай, у мінулым падняволь- 
най працы, перажыванняў жняі. Са- 
цыяльныя адносіны асабліва добра вы- 
яўлены ў песнях прыгоннай пары. Важ- 
ны момант летняга цыкла -- дажынкі і 
звязаныя з імі песні. 

Асенні перыяд земляробчага кален- 
дара быў бедны на абрады. Ён звя- 
заны з уборкай яравых, браннем і 
апрацоўкай ільну, сяўбой азімых -- за- 
канчэннем палявых работ. Характа ры- 
заваўся перавагай у песнях перад- 
вясельных матываў, развіццём у ім моц- 
нага лірычнага пачатку. Сярод восень- 
скіх свят вылучаліся пакровы, багач 
(суправаджаўся аграрным абрадам) і 
асабліва змітраўскія дзяды - асяніны, 
прысвечаныя ўшанаванню памяці прод- 
каў. У рамках трох сезонна-вытвор- 
чых перыядаў -- веснавога, летняга і 
асенняга -- бытавалі талочныя песні, 
песні працоўнай узаемадапамогі. Разам 
з валачобнымі і восеньскімі яны скла- 
даюць нац. спецыфіку паэзіі бел. земля- 
робчага календара. 

К.-а. п.-- шматжанравая. Яна ўклю- 
чае паэтычныя абрады, звычаі, заклі- 
нальныя, велічальныя, баладныя, лі- 
рычныя і жартоўныя песні, рацэі-пры- 
гаворы, прыказкі, прымаўкі, легенды. 
У каляндарных прыказках і прымаўках 
знайшлі адлюстраванне назіранні над 
прыродай, шматвяковая земляробчая 
практыка селяніна, філасофскія аба- 
гульненні. Многія з іх мелі практычны 
сэнс, насілі характар парад («Сей авёс 
у гразь- будзеш, як князь», «Якое 
семя, такое і племя», «Прыйшоў багач, 
кідай рагач (саху), бяры сявеньку і 
сей памаленьку» і інш.). Каляндарныя 
песні ўзялі сваю выяўленчую палітру 
ад прыроды працоўна-вытворчага побы- 
ту земляроба. Міфалагічныя, народжа- 
ныя фантазіяй вобразы ў іх суседні- 
чаюць з узятымі з рэальнага жыцця, 
створанымі паводле законаў рэаліст. 
мастацтва. Вобразы сонца, вясны, жыта, 
купалкі, спарыша, талакі, зімы пада- 
валіся побач з вобразамі гаспадара- 
земляроба, хлопцаў, дзяўчат, жняі-па- 
стацянкі і інш. К.-а. п., асабліва ве- 
лічальныя песні, шырока карыстаецца 
гіпербалай, беручы параўнанні з кас- 
мічнай і гасп. сфераў. Яна мае свае 
адметныя сталыя эпітэты (вясна-крас- 
на, сонца ярае, раса мядовая, жыта 
каласістае і ядраністае, сярпы сталё- 
выя або залатыя, поле руннае, сяўня 
залатая, віно зеляно). 


Старажытны пласт каляндарнай паэ- 
зіі вылучаецца сцісласцю формы, эка- 
номнасцю слова і яго выяўленчай вы- 
разнасцю. Царква і касцёл стараліся 
ўздзейнічаць на стараж. земляробчыя 
святы, абрады, звычаі, каляндарную 
песнятворчасць. Аднак уплыў хрысці- 
янства закрануў нар. паэзію толькі вон- 
кава. Нар. паэтычная стыхія толькі 
часткова ўспрыняла асобныя элементы 
хрысціянскай міфалогіі, перапрацаваў- 
шы іх адпаведна стыхійна-матэрыя- 
лістычнаму бачанню свету. Юрый, Мі- 

кола, Ілья, Пятрок з песень гадавога 
круга -- сяляне-земляробы, ратаі і сей- 
біты. І клопат іх пра жыта караніс- 
тае, ядраністае, юр'еву расу ў дзень 
першага выгану статка ў поле, пра па- 
годлівы сенакос і спорны ўжон жыта, 
раі семяністыя ды мядзістыя -- чыста 
сялянскі клопат. Арэал пашырэння бел. 
К.-а. п. ў асноўным супадае з бел. 
этнічным абшарам. Аднак не ўсе калян- 
дарныя жанры раўнамерна пашыраны. 
Рэгіёнам інтэнсіўнага бытавання К.-а. 
п. з'яўляецца Паўн. і Цэнтр. Беларусь. 
Калядкі і шчадроўкі сканцэнтраваны 
пераважна на Палессі, вяснянкі -- на 
ПдУ. З карэннымі зменамі ў вытвор- 
чым укладзе сялянства ў сав. час ка- 
ляндарныя абрады страцілі першапа- 
чатковую магічную прадуцыруючую 
функцыю, перайшлі ў звычаі, часткова 
забыліся, зберагліся часцей у форме 
гульні, забавы. Строгая прымеркава- 
насць асобных песень парушылася. Не- 
каторыя з іх трапілі ў інш. цыклы, 
перайшлі ў дзіцячы фальклор. Аднак 
асн. песенны фонд каляндарнай паэзіі 
яшчэ трывала захоўваецца ў памяці 
старэйшага пакалення. Жывучасць 
К.-а. п. абумоўлена багатымі векавеч- 
нымі традыцыямі яе на Беларусі, кла- 
січнай маст. завершанасцю. Менавіта 
высокая маст. вартасць лепшых здабыт- 
каў каляндарнай паэзіі і мелодый вы- 
значыла іх непераходнае значэнне для 
прафесіянальнай культуры -- літарату- 
ры, музыкі, выяўленчага мастацтва. 
, А. С. Ліс. 
КАМАЕДЗІЦА, старадаўняе свята, 
якое спраўлялі ў пачатку вясны, калі 
заканчвалася спячка мядзведзя і ён вы- 
лазіў з бярлогі. Ёсць сведчанне, што 
ў 19 ст. яно адбывалася ў сакавіку 
перад хрысціянскім святам благавеш- 
чання. На К. гатавалі і елі гарохавую 
кашу - т. зв. камы (адсюль назва), 
сушаны рэпнік, аўсяны кісель. Гэтыя 
стравы лічыліся любімай ежай мядзве- 
дзя і былі абрадавымі стравамі святоч- 
нага абеду, пасля якога сяляне клаліся 
на палаці і пераварочваліся з боку на 
бок, імітуючы звычкі мядзведзя. Свята 
К. дахрысціянскага паходжання. Яго 
вытокі звязаны з татэмізмам. К.-- вод- 
галас пакланення мядзведзю, яго шана- 
вання. Абрадавымі дзеяннямі імкнулі- 
ся ўлагодзіць, задобрыць звера. Свята 
К. зафіксавана на Бягомльшчыне, дзе 
былі вял. лясы, у якіх вялося многа 
мядзведзяў, і яны часам шкодзілі свой- 
скай жывёле, выклікалі страх у людзей. 
У 19 ст. свята страціла ранейшы сэнс, 
стала традыцыйнай забавай. У апош- 
няй чвэрці 19 ст. яно зусім знікла з 
побыту. М. Ф. Піліпенка. 
«КАМАРЫКІ», імправізаваны сольна- 
масавы танец. Асноўныя рухі -- дроб- 
ныя крокі і падскокі на месцы з пры- 
ціснутымі да тулава локцямі («таўклі- 
ся, як камары ў ясны дзень»). Зафікса- 
ваны экспедыцыяй ГНДЛ бел. танца- 
вальнай творчасці МІК у Мінскай і 
Гомельскай абласцях. 
«КАМАРЫНСКАЯ», імправізаваны та- 


нец. Музычны памер 7/4. Тэмп хуткі, 
часам шпаркі. Выконваць могуць муж- 


чыны, жанчыны, дзеці, пажылыя; та- 
нец -- сольны, парны, масавы. Адмет- 
насць і прыгажосць яго ў змяшэнні 
нацыянальных асаблівасцей розных на- 
родаў. «К.» -- своеасаблівае калей- 
даскапічнае спалучэнне харэаграфіі бе- 
ларусаў, рускіх, украінцаў, цыган, 
татар, каўказцаў, армян, таджыкаў, 
малдаван і інш. Выканаўца вар'іраваў 
і камбінаваў калены па свайму густу ў 
залежнасці ад фантазіі і настрою. «Ён 
падскокваў, як запарожскі казак, па- 
даў плазам на зямлю, як гэта бывае 
ў «Харумі», насоўваў тыпова па-руску 
шапку на вочы, падкідаў ўгару і кі- 
даў на зямлю, круціўся ваўчком, трос- 
ся, як калмык.., пляскаў у далоні, 
пахлопваў сябе, як цыган, па грудзях, 
пятках, каленях; адбіваў уральскія 
«дробы», «часціў» па-беларуску нага- 
мі; рабіў усялякія дзіўныя «прысядкі», 
«вінты», «колы», «выкрунтасы», 
«шпыні», «выхілясы» і інш.» (Га- 
ляйзоўскі К. Вобразы рускай на- 
роднай харэаграфіі. М., 1964. С. 294). 
Але якія б формы ні прымаў малюнак 
кален, унутраны выгляд «Е.», як і мело- 
дыя, аставаўся нязменным. На Беларусі 
пашыраны паўсюдна, асабліва ў раёнах, 
сумежных з Расіяй. Бел. варыянт танца 
адрозніваецца ад іншых найбольш ярка 
выяўленай бел. харэаграфічнай лексі- 
кай. Але ў цэлым інтэрнацыянальны ха- 
рактар яго захоўваецца. А. Л. Варламаў. 


КАМАСАЦЫЯ, звядзенне ў адзін учас- 
так сялянскіх зямель, размешчаных ра- 
ней цераспалосна; адзін з элементаў 
аграрнай рэформы ў бурж. Польшчы, 
у т. л. ў Зах. Беларусі. Рэформа аб- 
вешчана ў 1919, праводзілася ў 1920-- 
30-я г. паралельна з парцэляцыяй, асад- 
ніцтвам (гл. ў арт. Асаднікі) і лікві- 
дацыяй сервітутаў паводле закона аб 
ліквідацыі цераспалосіцы (1923) і зако- 
на «Пра парцэляцыю, камасацыю і 
асадніцтва» (1925). Мела на мэце вы- 
селіць сялян на хутары, умацаваць ку- 
лацтва і адцягнуць сялян Зах. Беларусі 
і Зах. Украіны ад рэв. барацьбы. У боль- 
шасці выпадкаў праводзілася прымусо- 
ва. Расходы на К. (утрыманне камор- 
нікаў, аплата спец. падаткаў, перася- 
ленне на хутары) цалкам перакладаліся 
на сялян. Бяднейшым сялянам даста- 
валіся горшыя землі. Закон абавязваў 
памешчыкаў, якія мелі больш за 60 
га ў раёнах вял. гарадоў ці больш за 
160 га ў інш. мясцовасцях, прадаваць 
«лішнія» землі па рыначных цэнах ся- 
лянам і асаднікам -- участкі зямлі па 15 
га ў Польшчы і па 26 га ў Зах. Бела- 
русі і Зах. Украіне. З 1 млн. га зямлі, 
прададзенай памешчыкамі ў 1926--30, 
кулакі і асаднікі купілі 90 9о. Сяляне 
Зах. Беларусі супраціўляліся пры- 
мусоваму правядзенню К. Як і ўся аг- 
рарная рэформа, яна абвастрала кла- 
савую барацьбу. І. П. Хаўратовіч. 


КАМЕННЫЯ МОГІЛЬНІКІ, месцы 
пахаванняў, якія складаюцца з паўша- 
рападобных прадаўгаватых ці прамаву- 
гольных каменных пахавальных збуда- 
ванняў; археалагічныя помнікі канца 
10 -- пач. 17 ст. Асноўны арэал іх раз- 


мяшчэння на Беларусі - Гродзенская 
вобл. (супадае з арэалам т. зв. Чор- 
най Русі); адзінкавыя помнікі зафік- 
саваны ў Барысаўскім р-не, на Пд Ві- 
цебскай і Пн Брэсцкай абласцей. 
Сустракаюцца таксама ў Літоўскай 
ССР, на У Польшчы. Паводле этнічнай 
прыналежнасці --  балтаславянскія. 
Найчасцей К. м. размяшчаюцца на 
ўзвышаных месцах ці на схілах узвыш- 
шаў. Колькасць пахаванняў (пераваж- 
на з трупапалажэннем) звычайна не 
перавышае 70--100 магіл, але вядомы 
помнікі, дзе да 150--200 магіл (каля 
вёсак Куклі Воранаўскага, Клепачы 
Слонімскага, Вензаўшчына Шчучын- 
скага р-наў). Магілы пераважна раз- 
мешчаны ў мерыдыяльным напрамку: 
цягнуцца няроўнымі радамі з ПнУ на 
ПдЗ. На могільніку каля в. Клепачы -- 
радыяльная сістэма пахавання: най- 
больш стараж. пахаванні ў цэнтры, 
больш познія -- па краях. Магілы раз- 
мешчаны групамі па 2-5 (відаць, 
сямейныя пахаванні) і не побач (па- 
ралельна), а пасунуты ў той ці іншы 
бок (згодна з нар. павер'ямі, што за- 
хаваліся да нашага часу сярод жыхароў 
Шчучынскага і Мастоўскага р-наў, калі 
родных хаваць роўнымі радамі, то па- 
ляжа пакаленне за пакаленнем, знікне 
ўвесь род). Кожная магіла абкладзена 
камянямі. У канцы 10- пач. 12 ст. 
кладкі-вымасткі будавалі круглай, 
авальнай і прамавугольнай формы; з 
сярэдзіны 12 ст. ў галавах ставілі вя- 
лікія камяні; у пач. 13 ст.-- камяні мен- 
шых памераў ставілі ў нагах; у 13-- 
15 ст. вялікія камяні ставілі ў галавах і 
ў нагах; з канца 15 ст. камяні клалі 


пярсцёнкі, тапары, нажы, паясныя жа- 
лезныя кольцы, дзіды, шпоры, страмё- 
ны, тачыльныя брускі, нажніцы, манеты 
і інш. У пахаваннях 16- “17 ст. інвен- 
тар адсутнічае, што можна тлумачыць 
уплывам хрысціянскай ідэалогіі. 
Сярод мясцовага насельніцтва К. м. 
вядомы пад назвамі паганскіх, татар- 
скіх, баярскіх, шведскіх могілак. Часта 
іх узнікненне тлумачаць як вынік «вай- 
ны са шведамі». Мясцовыя жыхары 
звязваюць з К. м. шматлікія паданні. 
Так, пра могільнік каля в. Навасёлкі 
Ваўкавыскага р-на захавалася паданне, 
што на вузкай дарозе сустрэліся два 
шлюбныя картэжы па дарозе ў царкву. 


Раз'ехацца яны не маглі, а саступіць 


дарогу ніхто не хацеў. Доўга спрача- 
ліся, і справа дайшла да бойкі. Бог, 

Каменныя могільнікі. Сярэбраныя шматпа- 
церкавыя скроневыя кольцы. 10-13 ст. 


ў 2- 5 паралельных радоў. Чым пазней- 
шай была магіла, тым вышэйшы камень 
ставілі ў галавах. З пач. 15 ст. з па- 
шырэннем сярод балцкага насельніцт- 
ва хрысціянскага абраду пахавання на 
камянях, што стаялі ў галаве, пачалі 
выбіваць крыжы, салярныя знакі і 
інш. Да пачатку 16 ст. нябож- 
чыкаў абкладалі дошкамі (спачатку не- 
змацаванымі, пазней -- змацаванымі 
драўлянымі заклёпкамі, з сярэдзіны 16 
ст.-- жалезнымі цвікамі). У магілы ня- 
божчыкам клалі рэчы, якімі яны карыс- 
таліся пры жыцці. У жаночых паха- 
ваннях (канец 10- 15 ст.) знойдзены 
фібулы, скроневыя шматпацеркавыя 
кольцы, завушніцы, бляшкі ад галаў- 
ных убораў, шкляныя пацеркі, брон- 
завыя бубенцы, пярсцёнкі, кавалкі ску- 
ры і тканін, жалезныя нажы, ключы, 
іголкі і інш., у мужчынскіх -- фібулы, 


Каменныя могільнікі: 
церкі з бронзавымі бразготкамі; 2 -- брон- 
завы плецены пярсцёнак; З -- медныя бля- 
шкі ад галаўнога ўбору. 10--11 ст. 


І - шкляныя па- 


Каменныя могільнікі. Сярэбраны пярсцё- 
нак. Пачатак 11 ст. 


Каменныя могільнікі. Бронзавая падкова- 
падобная фібула з зааморфнымі канцамі. 
11-42 ст. 


убачыўшы такое святатацтва каля хра- 
ма, пакараў упартых - ператварыў 
людзей у камяні і раскідаў па гары; 
царква ж правалілася, а на яе месцы 
забруіла крынічка. Вада ў ёй лічыцца 
гаючай. Пра ўзнікненне могільніка каля 
в. Клепачы (недалёка ад воз. Бяздон- 
нае) існуе легенда, нібыта раней на мес- 


цы возера стаяла вялікая вёска, у якую 


аднойчы пад выглядам старога жабрака 
прыйшоў бог і папрасіў накарміць яго. 
Аднак жыхары адмовілі яму, і толькі ад- 
на жанчына накарміла яго і дала хлеба 


КАМОРА 


ў дарогу. Раззлаваўшыся на скнарных 
жыхароў, бог рашыў іх пакараць. Жан- 
чыне, якая пашкадавала жабрака, ён 
загадаў пайсці з вёскі і папярэдзіў, 
каб яна не аглядвалася. Пайшла жанчы- 
на, але не сцярпела і азірнулася -- на 
месцы вёскі яна ўбачыла возера, а сама 
ператварылася ў камень. Жыхароў вёс- 
кі бог таксама ператварыў у камяні 
і раскідаў па гары. Мясцовыя жыхары 
расказваюць, што камень у выглядзе 
фігуры жанчыны з доўгай касой быў 
узяты ў царкву, лічыўся святым. Пазней 
яго вынеслі з царквы і ён знік. 


2 А. В. Квяткоўская. 
КАМЕНЬ, даўняя мера масы на Бе- 


ларусі. У 16 ст. быў роўны 36 фунтам, 
у 18 ст.- 40 фунтам (14,993 кг). 

КАМІЗЭЛЬКА, частка мужчынскага 
гарнітура беларусаў (найчасцей святоч- 
нага) у канцы 19-- пач. 20 ст.; від 
безрукаўкі. Перад К. шылі з тонкага 
даматканага сукна, паўсуконніка або з 
фабрычных тканін (карычневая, чор- 
ная, сіняя шарсцянка, корт), на палат- 
нянай падшэўцы, прамога ці паўпры- 
таленага крою, спінку - з розных 
больш танных тканін. Апраналі К. па- 
верх кашулі навыпуск, спераду за- 
шпілялі на гузікі. Адметныя К. народ- 
ных строяў Падняпроўя і Цэнтр. Бела- 
русі, шытыя з даматканкі ў карычнева- 
белую дробную клетку (пугавіцкі 
строй) або ў частыя цёмна-сінія, цёмна- 
карычневыя, цёмна-зялёныя пасачкі 
(магілёўскі строй). У наш час К.- 
састаўная частка класічнага касцюма- 
тройкі. М. Ф. Раманюк. 
КАМІНСКІ Мсціслаў Адамавіч 
(28.4.1839, Вількамірскі пав. Віленскай 
губ.-- 12.11.1868), этнограф, фальк- 
ларыст і публіцыст. Вучыўся ў Вар- 
шаўскай медыка-хірургічнай акадэміі 
(1860--62). Супрацоўнічаў у газ. «Ки- 
гіег У ПерзКі» («Віленскі веснік»), час. 
«Туводпік імзігоўапу» («Ілюстрава- 
ны штотыднёвік»), «Кеозу» («Кала- 
сы»), «ВіМіоіека “УУагзтгаўзКа» («Вар- 
шаўская бібліятэка») і інш. Даследаваў 
матэрыяльную і духоўную культуру 
бел., літ. і польск. народаў. У арт. «Дзя- 
ды» (1862), «Танцы люду з-над Віліі» 
(1864), «Прыказкі люду з-над Віліі» 
(1866). «Некалькі слоў пра звычаі 
насельніцтва ў Мінскай губерні», абраз- 
ках «Уражанні з падарожжа», «Ус- 
памін аб Піншчыне» (усе 1867) і інш. 
падаў цікавыя звесткі пра побыт, абра- 
ды, звычаі, адзенне і фальклор белару- 
саў. Аўтар працы «Аб паэтычных уяў- 
леннях літоўска-крывіцкага народа ў 
яго песнях» (1867), у якой адзначыў 
паэтычнасць бел. нар. песень. Часам 
паказваў адмоўныя рысы ў побыце і 
культуры мясцовых жыхароў, не разу- 
меючы сацыяльна-эканам. прычын іх 
цяжкага становішча. А. Ф. Літвіновіч. 
КАМОРА, 1) кладоўка, гаспадарчая 
пабудова для захоўвання збожжа, пра- 
дуктаў харчавання; сховішча найб. каш- 
тоўнай маёмасці. Выгараджанае дош- 
камі, брусамі ці дылямі памяшканне 

КАМОРА 


ў сенцах. Падлога і столь з дошак. 
Была найб. пашырана ў гаспадарках 
бяднейшых сялян. Заможныя сяляне 
будавалі клеці. Вядома на ўсёй Бела- 
русі, але абавязковай пабудовай сялян- 
скага двара не стала. У сядзібных дамах 
магнатаў і шляхты, у флігелях і інш. 
збудаваннях К. мелі і інш. прызна- 
чэнне. У многіх гаспадарках у Н. рабілі 
«хлебныя» печы і яны набылі функцыі 
пякарняў (Дубіца Салігорскага, Івань 
Слуцкага, Астрашыцкі Гарадок Мін- 
скага р-наў). К., якія прылягалі да 
жылых пакояў, паступова ператвары- 
ліся ў спальні тыпу алькежаў з камі- 
намі або кафлянымі печамі-грубкамі 
(Гайцюнішкі Воранаўскага р-на). У не- 
каторых дамах 16- 17 ст. К. размяш- 
чалася ў мезаніне над ганкам. Разна- 
стайныя гаспадарчыя К. былі ў корчмах, 
стадолах, сырніцах, крамах, замкавых 
збудаваннях. У 16- 17 ст. існавалі БК. 
як асобныя збудаванні (г. Смалявічы, 
Кобрынскі замак). Яны былі падобныя 





на клеці, але мелі больш вузкае пры- 
значэнне. 2) Кантора пры лясніцтве ў 
дарэвалюцыйны час. 3) У 15- 18 ст.- 
таможня на Беларусі. 

У. С. Гуркоў, Ю. А. Якімовіч. 


КАМОРА, вясельны абрад першай 
шлюбнай ночы. Адбываўся пераважна ў 
доме маладога ў канцы вяселля. Назы- 
валася таксама пакладзіны. Маладых 
пасля кароткай вячэры, а часам і не 
заходзячы ў хату, вялі ў халодную бу- 
дыніну (камору, клець, гумно). Пас- 
цель, прывезеную ад маладой, слалі 
родныя маладых. На зямлі рассцілалі 
некалькі неабмалочаных снапоў жыта, 
клалі ў пасцель хмель і розныя зёлкі, 
часам побач ставілі каравай. Вывер- 
нутым кажухом засцілалі парог, часам 
і пасцель. Маладых да К. вялі на руч- 
ніку сват або свацця (ці сястра маладо- 
га), за імі ішлі ўдзельнікі вяселля з 

песнямі, музыкай, скокамі. Згодна са 
звычаем маладая разувала маладога і 
брала з яго ботаў спецыяльна пакла- 
дзеныя туды грошы. Зачыніўшы мала- 
дых, вясельнікі спявалі жартоўныя пес- 
ні, скакалі, пляскалі ў далоні, білі ў 
бубен, патэльню, бегаючы вакол К. Бу- 
дзіць маладых у К. першай заходзіла 
свацця або сястра маладога, каб за- 
сведчыць цнатлівасць маладой (пагля- 
дзець «на калінку»). За захаванне ня- 
вестай цнатлівасці адказваў увесь яе 
род, страта цнатлівасці лічылася гань- 
бай. У такіх выпадках яе бацьку (хрос- 
наму бацьку або яе брату) надзявалі 


конскую вупраж і вадзілі па вёсцы, 
маці давалі піць з дзіравага чарапка, 
сваякі маладога спявалі адпаведныя 


песні, яго вароты і хату абмазвалі дзёг- 
цем, нявесту аблівалі вадой, білі. Калі 
ж яна была цнатлівай, у Н. маладым 
прыносілі смажаную курыцу або яечню, 
вады памыцца, апраналі іх у чыстую 
бялізну, а кашулю маладой выносілі 
на паказ усім прысутным. Затым у 
рукавы кашулі насыпалі жыта, клалі 
грошы, перавязвалі чырвоным поясам 


Камора. Беларускі дзяржаўны музей народ- 


най архітэктуры і побыту. 


і разам з бутэлькай чырвонай салод- 
кай гарэлкі, заткнутай калінай ці мя- 
цёлкай аўса і перавязанай чырвонай 
стужкай, аддавалі маладому, які разам 
са сваім сватам ехаў дзякаваць яе баць- 
кам. У яе гонар на хаце маладога вы- 
вешвалі чырвоную хустку або пояс, каля 
варот ставілі куст каліны. Бацькі і свая- 
кі маладой, падперазаўшыся чырвонымі 
паясамі, упрыгожыўшы дугі стужкамі, 
а сябе калінай, з песнямі, гіканнем 
імчаліся на конях да маладой. Іх каля 
варот сустракалі дачка, бацькі маладога, 
з вялікай пашанай запрашалі ў хату за 
стол, частавалі чырвонай салодкай га- 
рэлкай і салодкай кашай з мёдам. Вя- 
сельнікі спявалі песні (т. зв. калінкі) 


пра добрую нявесту і яе чырвоную 
каліну. Іншы раз сваякі маладой ска- 
калі на лавах, білі посуд, а бацькі мала- 
дога ўсё гэта ім выбачалі. Такое ба- 
ляванне таксама называлася калінкамі 
або салодкімі ражкамі (пірагамі, ка- 
шай), салодкай або чырвонай гарэлкай. 
У наш час традыцыйны абрад К. не 
бытуе. Л. А. Малаш. 


КАМОРНІКІ, 1) катэгорыя феадальна- 
залежнага насельніцтва ў 16-49 ст., 
якая не мела зямлі і ўласнага дома. 
Назва ад каморы (пакоя), якую наймалі 
для жылля. Існавалі за кошт наёмнай 
працы ў феадалаў і заможных сялян, 
рамесніцтва, дробнага гандлю. К.-- лю- 
дзі неаселыя і, шукаючы заработку, пе- 
раходзілі з месца на месца. Тэрмін К. 
быў больш пашыраны ў Зах. і Цэнтр. 
Беларусі, на У такая катэгорыя на- 
сельніцтва называлася падсуседзямі 
(16- 1-я пал. 17 ст.), кутнікамі. У па- 
раўнанні з інш. катэгорыямі сялян коль- 
касць К. была нязначная. Іх асн. па- 
віннасць -- чынш, памер якога залежаў 
ад іх плацежаздольнасці. З пашырэннем 
панскай гаспадаркі (канец 13 ст.) К. 
стала менш, у 19 ст. яны зліліся з 
агульнай масай сялян. 2) Землямеры, 
землеўпарадчыкі. В. І. Мялешка. 


КАМЫ, 1) каша з бобу ці гароху. Зва- 
раныя боб або гарох таўклі на кашу, 
запраўлялі салам, часам качалі ў га- 
лушкі, елі з саладухай (Вілейскі, Па- 
стаўскі р-ны, Магілёўшчына). Пазней 
на К. сталі варыць паасобку гарох і 
бульбу, потым разам таўклі, запраўлялі. 
К. рабілі таксама з тоўчаных бульбы 
і канаплянага ці льнянога семя. На Ві- 
цебшчыне К.- галушкі з тоўчанай 
бульбы і мукі, часам начыненыя (кра- 
паныя) пасечанымі грыбамі, кавалач- 
кам сырога сала. 2) Тоўчанае семя; 
макуха. 3) Каша з тоўчанай бульбы. 
Лакальныя назвы камяк, кама, таўка- 
ніца, бульбяная каша. Чышчаную вара- 
ную бульбу таўкуць, дадаюць гарачае 
малако, запраўляюць рассквараным са- 
лам з цыбуляй або маслам, даўней у 
пост -- тоўчаным семем. Ядуць К. з ма- 
лаком, агуркамі, кіслай капустай. Вя- 
дома паўсюдна. 4) Галушкі з аўсянай 
або гарохавай мукі, замешанай на вадзе 
з соллю ў крутое цеста. Іх адвар- 
валі, адцэджвалі і залівалі малаком, 
салам або прыправай з тоўчанага ка- 
наплянага семя. Пашыраны ў Верхня- 
дзвінскім р-не. Г. Ф. Вештарт. 


КАМЯГА, 1) выдзеўбанае карыта з 
доўгай калоды дрэва (гл. Выдзеўбаны 
посуд). Прызначалася для вадапою 
свойскай жывёлы і звычайна ставілася 
каля студні. 2) Выдзеўбаная лодка ў 
выглядзе карыта. У розных мясцінах 
К. называлі доўбанкай, дубам, дубіцай, 
калдубам, душагубкай. Рабілася з дубу, 
асіны, сасны і інш. парод дрэў. Для 
ўстойлівасці на плаву да К. на ўзроўні 
воднай паверхні па баках нярэдка ма- 
цавалі драўляныя брусы ці пласціны 
(крылы). В. С. Цітоў. 


КАНАЛ (ад лац. сапаІі5з труба, жолаб), 
штучнае рэчышча (вадавод), прызна- 


чанае для суднаходства, лесасплаву, 
меліярацыі, водазабеспячэння і інш. На 
Беларусі К. пачалі будаваць у 19 ст. 
ў сувязі з развіццём гандлю і паве- 
лічэннем грузавых перавозак. З будаў- 
ніцтвам і гаспадарчым выкарыстаннем 
К. звязана працоўная дзейнасць многіх 
груп насельніцтва (гл. Грабарства, Рач- 
ны транспарт). Агінскі канал (даў- 
жыня 54 км), пракапаны ў 1767- 83, 
злучыў Прыпяць і Нёман праз Ясельду 
і Шчару. У 19 ст. ён адыгрываў знач- 
ную ролю для транзітнай транспарці- 
роўкі грузаў на суднах і лесасплаву 
з Палесся да прыбалтыйскіх портаў. 
У 1797- 1805 здзейснены новы праект 
злучэння Балтыйскага мора з Чорным: 
Бярэзінская водная сістэма, якая ўклю- 
чала шэраг К., каналізаваных рэк і 


азёраў, злучыла Бярэзіну (прыток Дня- 
пра) з Улой (прыток Зах. Дзвіны). 
Скразное суднаходства па гэтай воднай 
артэрыі з прычыны яе абмялення спы- 
нілася ў 1930-я г., аднак лесасплаў 
да Рыгі ажыццяўляўся да пач. 20 ст. 
У 1775- 84 пракапаны Мухавецкі (Ка- 


ралеўскі, з 1846 наз. Дняпроўска- 
Бугскі) канал паміж Мухаўцом і Пінай; 
у 1830--40-я г. праведзены гідратэхніч- 
ныя работы па яго паглыбленню. Да 
1867 на гэтым водным шляху ад Пінска 
да Брэста пабудаваны 21 разборная пла- 
ціна і 2 водазабеспячальныя К. Па 
тэр. БССР праходзіць частка Аўгустоў- 
скага канала (22 км). Ён пабудаваны 
ў 1824- 39, злучыў басейны Нёмана і 
Віслы праз Чорную Ганчу, Нету, Бебжу. 
У канцы 19- пач. 20 ст. ён служыў 


для малой навігацыі і лесасплаву. Побач 
з магістральнымі суднаходнымі буда- 
валіся Н. мясцовага значэння: абход- 
ныя, дэрывацыйныя (для выраўноўван- 


ня рэк). У 1873- 84 Зах. экспедыцыя 
па асушэнню балот Палесся пад кі- 
раўніцтвам І. І. Жылінскага праклала 
разгалінаваную “сетку асушальных Б. 
даўжынёю больш за 4,6 тыс. км, якімі 
карысталіся і для лесасплаву, перавозкі 


людзей і грузаў. Развіццё чыгуначнага 
транспарту ў 2-й пал. 19 ст. прыпыніла 
будаўніцтва суднаходных Н. Некаторыя 
водныя сістэмы паступова прыходзілі 


ў заняпад. Па рэканструяваным у па- 
сляваенныя гады Дняпроўска-Бугскім 
канале (даўжыня 196 км, штучная 
частка шляху 105 км, 10 гідравузлоў, 
14 вадавыпускаў, 5 земляных плацін і 


16. Зак. 566 


З перапады) перавозяць мінеральную 
сыравіну, буд. матэрыялы. У 1974- 
78 у Лунінецкім р-не пабудаваны Міка- 
шэвіцкі канал (даўжыня 7 км), які 
злучыў Прыпяць з портам Мікашэвічы 
на рацэ Волхва. У 1976 здадзены ў 
эксплуатацыю злучальны К. Вілейска- 
Мінскай воднай сістэмы паміж р. Ві- 
ліяй і Свіслаччу (даўжыня 62 км), у 
выніку чаго падняты ўзровень вады ў 
Свіслачы, палепшана водазабеспячэнне 
Мінска. Сляпянская водная сістэма 


ў Мінску - прыклад удалага выкары- 
стання К. ў сучаснай ландшафтнай 
архітэктуры. Н. І. Буракоўская. 


КАНАПА (франц. сапаре), шырокае 
драўлянае сядзенне на ножках, з пад- 
лакотнікамі і спінкай; від мэблі. Вядома 
з часоў сярэднявечча ў інтэр'ерах па- 
лацаў і сядзіб. У формах і аздабленні 
(разьба, абіўка са скуры ці тканін) 
праявіўся ўплыў мастацкіх стыляў Зах. 


Еўропы -- рэнесансу, барока, класі- 
цызму, ампіру і інш. З канца 19 ст. 


ь А... «аа е “ з“ ана» “айаіыбь ЗЫ аа 


імітацыйнай магіі: у некаторых варыян- 
тах сустракаліся скокі, якія раней 
выконвалі з верай у тое, што чым вышэй 
падскочыш, тым большыя вырастуць 
каноплі. Зафіксаваны ў Гродзенскай і 
Магілёўскай абл. На Гродзеншчыне 
«К.» танцавалі ў жвавым тэмпе, пры- 
топвалі ў такт нагамі і спявалі: 


Ох я, ох я, 

Канапелькі церла. 

Замарылася я, 

Ажно не памерла. 

Карагод-гульня называўся таксама 

«НБаноплі». Дзве дзяўчыны стаяць у 
крузе і спяваюць: 

Брала канапелькі, 

Брала зеляненькі... 
Астатнія ходзяць вакол іх. Пасля слоў: 

Пойдзем у лес. 

Мала нас. 

Возьмем дружку, 

Сваю таварышку -- 





Камяга (карыта). 


Камяга (лодка). 


была пашырана ў інтэр'еры таты, за- 
мяніла лаву. К. выраблялі мясцовыя 
майстры-саматужнікі, аздаблялі пра- 
пілоўкай па краях спінкі, такарнымі 
элементамі, фігурнымі накладкамі. На 
З Беларусі бытаваў таксама шлябан -- 
К. з сядзеннем ў выглядзе скрыні, куды 
складвалі розныя рэчы. У наш час сама- 
робныя К. саступілі месца прам. вы- 
рабам, якія звычайна ўваходзяць у гар- 
нітур мэблі для гасціных пакояў. 

Я. М. Сазтцта. 


«КАНАПЕЛЬКІ», традыцыйны танец, 
карагод-гульня. Музычны памер пера- 
менны -- 7/4, 7/, або 1/4. Тэмп уме- 
рана хуткі. Выконваўся пад песню 
ў крузе з прытопамі. Захаваў сляды 





Канапа. Вёска Люцынка Валожынскага 


раёна. 19 ст. 


Канапа. Вёска Рэчкі 
Каля 1930 г. 


Вілейскага раёна. 


забіраюць з карагоду адну ўдзельніцу. 
Гульня заканчваецца тады, калі ў цэнтр 
пяройдуць усе (запіс А. Ю. Лозкі, 
1987, в. Дзяржынск Лельчыцкага р-на). 
Існуюць іншыя варыянты. 

У запісе Е. Р. Раманава, змешчаным 
у «Беларускім зборніку» (в. 8, 1912), 
удзельнікі гульні выбіраюць «дзедзь- 
ку». Ён падыходзіць з чапялою да адной 
з удзельніц, якія сядзяць, і гаворыць: 
«Брала б я каноплі... ды таварышаў 
мала. Ты, Мар'янка, прыстань ка мне!.. 
Пайдзі, дзеўка, замуж: не будзеш ні 
палоць, ні малоць, ні су гор ваду на- 
сіць...». Тая ўстае і трымаецца за 

КАНАТЧЫКІ 


«дзедзьку» ззаду. Калі ўсе ўдзельніцы 
ўтвораць «пляцёнку» за «дзедзькам», 
ён пачынае кашляць. Апошняя з «пля- 
цёнкі» пытае: «Чаго ты, дзедзька, 
кашляеш?» -- «Як жа мне не кашляць, 
маё дзіцятка! Набраў жонак маладых: 
не хочуць ні палоць, ні малоць, ні су 
гор ваду насіць!». Затым праганяе ўсіх, 
акрамя першай. З ёю ён танцуе і спявае: 

Мы з табою, бабка, века векавалі, 

З аднае лыжкі крупкі клювалі. 

У гульнях адлюстраваны вясеннія 
палявыя работы, шлюбная пара; ідэйна 
і тэматычна яны падобны да гульні 
«Журавель» і стараж. усх.-слав. гульні 
«Проса». 

Музычны варыянт «К.» зафіксаваны 
экспедыцыяй ГНДЛ бел. танцавальнай 
творчасці МІК у Чэрвеньскім р-не Мін- 
скай вобласці. А. Ю. Лозка, Ю. М. Чурко. 
КАНАТ, тоўстая вяроўка, што выка- 
рыстоўваецца на рачным транспарце для 
замацавання якара, буксіроўкі барж і 
г. д. У 19 ст. з дапамогай К. бурлакі цяг- 
нулі судны супраць цячэння. Асноўнай 
сыравінай для віцця Н. была пянька. 
Выкарыстоўваліся і мачальныя К. з 
ліпавага лубу (мачалы). У канцы 18 ст. 
на Беларусі заснаваны канатныя ману- 
фактуры Зорыча ў Шклове і Пацёмкіна 
ў Крычаве, дзе выраблялі К. для патрэб 
Чарнаморскага флоту. Канатныя прад- 
прыемствы, якія належалі купцам і мя- 
шчанам, у 2-й пал. 19 ст. дзейнічалі 
ў Ветцы, Прапойску, Бялынічах, Ві- 
цебску, Рагачове і інш. У Віцебску, 
напр., налічвалася 15 невялікіх канат- 
ных заводаў. К. выраблялі таксама ра- 
меснікі. У Магілёўскай губ. ў 1880-я г. 
саматужнікі-канатчыкі былі ў вёсках 
усіх 11 паветаў. У наш час К. выраб- 
ляюць на прам. прадпрыемствах з сінтэ- 
тычнай сыравіны. Н. І. Буракоўская. 
КАНАТЧЫКІ, рамеснікі, што выраб- 
лялі канаты, а таксама рабочыя на 
канатных заводах. 

КАНВЕРГЕНЦЫЯ (ад лац. сопуегео 
набліжаюся, сыходжуся) у этнагра- 
фіі, незалежнае ўзнікненне адноль- 
кавых, падобных з'яў (рыс, форм) у 
матэрыяльнай і духоўнай культуры, 
мове, самасвядомасці, сацыяльнай 
структуры і інш. этнасацыяльных прык- 
метах розных народаў, этнічных і этна- 
графічных груп. К. ўзнікае на глебе 
аднолькавых сацыяльна-эканам., паліт., 
прыродна-геагр., этнагенетычных і інш. 
фактараў ці выпадкова. Напр., пад 
уплывам падобных сацыяльна-эканам. і 
этнагенетычных умоў на землях Бела- 
русі, Украіны і Расіі ў эпоху ранняга 


сярэднявечча склаліся аднолькавыя 
формы раннякласавага грамадства і 
дзяржаўнасці (Полацкае, Кіеўскае, 


Наўгародскае і інш. землі-княствы), 
абумоўленыя падобнымі прыродна-ге- 
агр. ўмовамі -- аднолькавыя формы і 
з'явы жыццядзейнасці (земляробства, 
жывёлагадоўлі, жылля, промыслаў і ра- 
мёстваў). На ўзроўні самасвядомасці і 
этнанімікі К. адлюстравалася, напр., у 
незалежным узнікненні і існаванні вы- 

значэнняў тыпу «паляне» -- у насель- 
ніцтва Кіеўскай зямлі (згодна з «Апо- 
весцю мінулых гадоў» да Ф ст.), па- 
вісленскіх палян (роІапі, роіепіі, ро- 
Іопіі -- 9--41 ст.) і жыхароў Слуцкага, 
Капыльскага і інш. суседніх раёнаў 
(зафіксавана ў 19-20 ст.); у мове -- 
ва ўзнікненні т. зв. «дзекання» бела- 
русаў, палякаў, паўд.-ўсх. літоўцаў 
(т. зв. «дзукаў»). І. У. Чаквін. 
КАНДРАТОВІЧ Людвік (1823- 1862), 


польскі і беларускі паэт; гл. Сыра- 
комля У. 
КАНЁК, 1) верхняе рабро (грэбень) 


дву хсхільнай страхі. 2) Разное ўпрыго- 
жанне вяршынь закрылін; тое, што і 
вільчык. 


КАНІФОЛЬ [ад грэч. Коіорабпіа (гре- 
(пе) калафонская смала (ад назвы 
г. Налафона ў Малой Азіі)], цвёрдае 
шклопадобнае рэчыва, якое атрымліва- 
юць пры перагонцы смалы хваёвых 
дрэў - жывіцы. Выкарыстоўваецца ў 
вытворчасці паперы, сургуча, ізаляцый- 
ных матэрыялаў, для націрання смыкоў 
музычных інструментаў. 


КАНСАЛІДАЦЫЯ (позналац. сопзо- 
Іі4аёіс ад сопзоІі4о узмацняю) у э тн а- 
графіі, узмацненне культурнай адна- 
роднасці насельніцтва ў выніку зліцця 
некалькіх, звычайна блізкіх па мове і 
культуры, этнічных або субэтнічных 
груп у больш буйную этнічную суполь- 
насць (плямён у народнасць, народ- 
насцей у нацыю); від аб'яднальных 
этнічных працэсаў. Выдзяляюць этнаге- 
нетычную К. (зліццё некалькіх роднас- 
ных, але самастойных этнічных адзі- 
нак) і ўнутрыэтнічную К. (аб'яднанне 
субэтнічных груп у выніку згладжвання 
культурна-бытавых і моўных адрознен- 
няў). Паказальнікам узроўню К. з'яў- 
ляецца ступень трываласці аб'ядналь- 
ных тэндэнцый, якая дасягаецца ў вы- 
ніку замацавання  агульнаэтнічнай 
мовы, культуры і самасвядомасці. 

На тэр. Беларусі ўжо ў 8-9 ст. 
адбывалася К. славянскага насельніцт- 
ва ў раннефеадальныя протанароднасці, 
якія ў міжэтнічных і палітычных ад- 
носінах былі самастойнымі адзінкамі 
з дастаткова ўстойлівымі этнонімамі 
(крывічы, дрыгавічы, радзімічы). Яе 
развіццё было спынена ў 9--12 ст. кан- 
салідацыйнымі працэсамі: ў межах 
усх.-слав. супольнасці, якія аднак не 
завяршыліся і не прывялі да ніве- 
ліроўкі рэгіянальных культурна-быта- 
вых і моўных асаблівасцей. Апошнія 
склалі аснову старабел. мовы, якая ў 
14 ст. стала дзярж. мовай Вял. кн. 
Літоўскага, у межах якога было аб'яд- 
нана насельніцтва Беларусі. Гэтыя 
абставіны стварылі спрыяльныя ўмовы 
для актывізацыі К. бел. народнасці. 
Развіццё таварна-грашовых адносін, 
рост гарадскога насельніцтва выклікалі 
ўзнікненне рэнесанснай культуры (рас- 
паўсюджанне кнігадрукавання, пісь- 
меннасці, пачатковай адукацыі). У сваю 
чаргу гэта абумовіла развіццё тэндэн- 
цый, характэрных для пачатковай ста- 
дыі нацыянальнай К.: пачалося фармі- 
раванне літаратурнай мовы, узнік і за- 


мацаваўся этнонім «беларусы». Аднак 
узмацненне ў канцы 16 ст. каталіцкай 
экспансіі, паланізацыя большасці фе- 
адалаў, шляхты і гараджан, а таксама 
палітычны, эканам. і дэмаграфічны 
крызіс сярэдзіны 17 ст. надоўга спынілі 
развіццё кансалідацыйных працэсаў. 
Наступны этап этнічнай К. быў звязаны 
з утварэннем бел. буржуазнай нацыі 
(канец 19- пач. 20 ст.), калі сфармі- 
раваліся асноўныя віды нацыянальнай 
мастацкай культуры, узнік легальны 
друк на бел. мове, шырока распаў- 
сюдзілася агульнаэтнічная самасвядо- 
масць. Разам з тым кансалідацыйныя 
працэсы закранулі ў асноўным толькі 
насельніцтва паўн.-зах. і цэнтральных 
рэгіёнаў Беларусі. Устанаўленне нацы- 
янальнай дзяржаўнасці (1919) і ўз'яд- 
нанне Зах. Беларусі з БССР (1939) 
стварыла ўмовы для завяршэння на- 
цыянальнай К. беларусаў. 

П. У. Церашковіч. 


КАНСОЛЬ, выпушчаныя канцы верх- 
ніх вянцоў зруба. К. на падоўжных 
сценах звычайна рабілі даўжэйшымі, 
чым на папярочных. Пры пабудове 
закотам яны разам са сволакамі пад- 
трымлівалі навісі двухсхільнай страхі з 
боку тарцовага фасада. Пры каркаснай 
канструкцыі страхі на К. мацуецца 
дармавес застрэшка. Часцей за ўсё К. 
бываюць з двух вянцоў, часам ства- 


раецца выпускамі толькі аднаго верх- 
няга вянца - ачэпу. К. трох вянцоў - 
рэдкая з'ява. Мае БЕ. і дэкаратыўнае 
прызначэнне. Прафіліроўка К. знізу 
ўзмацняе эфект яе навісання, стварае 
выразныя лаканічныя формы. Знізу К. 
часам аздаблялі простымі элементамі 
плоскай разьбы -- насечкамі, заруб- 
камі, елачкай і г. д. Такія формы дэ- 
каратыўнага аздаблення асабліва пашы- 
раны ў хатах Усх. Палесся і Падня- 
проўя. С. А. Сергачоў. 


КАНУН, традыцыйная абрадавая стра- 
ва, з якой пачыналі памінкі. Называ- 
лася таксама канон. К. гатавалі на- 
ступным чынам: у разбаўленую мёдам 
ваду (сыту) крышылі спецыяльна спе- 
чаны прэсны корж, гарачыкі, булку ці 
абаранкі (паводле нар. вераванняў мед 
ужывалі для таго, каб памерламу было 


«соладка на тым свеце»). На Чэрвен- 
шчыне ў К. дабаўлялі цёрты мак. Пер- 
шую лыжку К. адлівалі на стол для 
нябожчыка. Затым удзельнікі жалоб- 
нага стала чэрпалі адну або тры лыжкі 
К. з агульнай міскі, перадаючы яе па 
чарзе адзін аднаму, пасля чаго міску 
прыбіралі, тушылі памінальную свечку 
і працягвалі памінкі. 


КАНФЕСІЁНІМЫ, назвы груп насель- 
ніцтва па іх рэлігійнай прыналеж- 
насці (гл. Канфесіянальная прыналеж- 
насць). Існуюць як назвы з боку інш. 
канфесіянальных груп (напр., іудзеі - 
людзі, якія вызнаюць іудзейскую веру, 
мусульмане -- іслам і інш.) і як сама- 
назвы (напр., лютэране, кальвіністы, 
гугеноты, менаніты -- пратэстанты). 


Часта К. суадносяцца з пэўнымі этно- 
німамі як сінанімічныя паняцці (напр., 


індуісты -- індусы, праваслаўныя -- 
рускія і інш.). У 17-- пач. 19 ст. ў 
Расіі ў якасці К. выступала назва «бела- 
русцы», якой часам вызначалася уніяц- 


кае насельніцтва Беларусі, Літвы і 
Украіны. На Беларусі ў канцы 18- 
пач. 20 ст. (у зах. рэгіёнах у 1-й пал. 
20 ст.) некаторыя групы мясцовага ка- 
таліцкага насельніцтва бел., літоўскага 


і інш. паходжання вызначаліся па кан- 
фесіянальнай прыналежнасці як паля- 
кі, а праваслаўныя - як рускія і бела- 
русы. Паслабленне рэлігійнага света- 


бачання, рост нацыянальнай самасвядо- 
масці і атэізму паступова адцяснялі 
канфесіянальны прынцып этнічнага 
вызначэння. У наш час К. існуюць на 
Беларусі па традыцыі і сярод груп ве- 
руючага насельніцтва. Г. У. Чаквін. 
КАНФЕСІЯНАЛЬНАЯ ПРЫНАЛЕЖ- 
НАСЦЬ (лац. сопіеззіопаІіз веравы- 
знальны, царкоўны), прыналежнасць да 


нацый К. п. іншы раз выступала як 


вырашальны фактар этнагенетычнай 
дывергенцыі (напр., праваслаўе для 
сербаў, каталіцызм для харватаў, му- 
сульманства для баснійцаў і г. д.). 
Пры дасягненні пэўнага ўзроўню канса- 
лідацыі значэнне К. п. адступае на другі 
план. Канфесіянальныя арганізацыі 
прыстасоўваюцца дзеля нацыянальнага 
развіцця, уводзяцца багаслужэнні на 
нацыянальных мовах, зрэдку ўзнікаюць 
нацыянальныя формы рэлігійнага куль- 
ту (англіканства, сінтаізм і інш.). 


Поруч з гэтым у поліканфесіянальных 
супольнасцях рэлігійныя адрозненні 
садзейнічаюць кансервацыі культурна- 
бытавой спецыфікі часткі насельніцтва, 
якое ўтварае этнаканфесіянальныя гру- 
пы (праваслаўныя эстонцы-сету, рус- 
кія-стараверы і інш.). У сацыяліст. гра- 
мадстве па меры зніжэння агульнага 
ўзроўню рэлігійнасці і пашырэння 
атэістычнай свядомасці значэнне К. п. ў 





Кансолі хат. 


групы людзей, якія вызнаюць пэўную 
форму рэлігійнага культу, адносяцца 
да пэўнай рэлігійнай арганізацыі. Адзін 
з фактараў развіцця этнічны: працэсаў. 
У дакласавых і раннекласавых гра- 
мадствах этнічная і канфесіянальная 


прыналежнасць, як правіла, супадала, 
пры гэтым апошняя спрыяла культур- 
най гамагеннасці этнасаў. У далейшым 
гіст. развіцці ўзніклі буйныя канфесі- 
янальныя супольнасці (сусветныя рэлі- 
гіі), якія аб'ядноўвалі некалькі этна- 
саў; адначасова адбывалася і полікан- 
фесіянізацыя этнічных адзінак. Канфе- 


сіянальныя арганізацыі ў данацыя- 
нальных класавых грамадствах былі 
фактарам этнічнай кансалідацыі і срод- 
кам асіміляцыі іншаэтнічнага насельні- 
цтва. Нанфесіянальная свядомасць у гэ- 
тых умовах мела перавагу над уласна 
этнічнай. У эпоху фарміравання бурж. 


ЗзмМЯяН- 


этнічных 


працэсах паступова 
шаецца. 

У этнічнай гісторыі насельніцтва Бе- 
ларусі роля К. п. стала прыкметнай 
у 10 ст. ў сувязі з хрысціянізацыяй. 
Праваслаўная царква стала адным з 
найважнейшых фактараў кансалідацыі 
насельніцтва Кіеўскай Русі, механіз- 
мам пашырэння этноніма «рускія», які 
з часам ператварыўся ў канфесіёнім. 
З сярэдзіны 14 ст. на Беларусі 
пачаў пашырацца каталіцызм, які заняў 
пануючае становішча ў Вял. кн. Лі- 
тоўскім. Гэта прывяло да поліканфе- 
сіянізацыі бел. этнасу, якая ўзмацніла- 
ся ў сувязі з пашырэннем пратэстан- 
тызму ў сярэдзіне 16 ст. і уніяцтва 
ў канцы 16 ст. Канфесіянальная стра- 
катасць ускладнілася ў выніку з'яўлен- 
ня шматлікіх груп мігрантаў - у 16 ст. 
мусульман (татар) і іудаістаў (яўрэяў), 
а ў 17-- рускіх-старавераў. У 14- 16 ст. 
складаная канфесіянальная сітуацыя 
выклікала ўзнікненне пэўнай талерант- 


КАНЮШНЯ 


насці ў рэлігійных (і міжэтнічных) 
адносінах, унікальнасць якой адзначаў 
Ф. Энгельс. У 2-й пал. 16 ст. ката- 
ліцызм стаў сродкам паланізацыі, якая 
ахапіла большую частку пануючага кла- 
са, шляхты, гараджан. У грамадскай 
свядомасці паняцці «католік» і «паляк» 
часам асэнсоўваліся як сінонімы, набылі 


сацыяльнае адценне. Барацьба нар. 
мас супраць каталіцкай экспансіі і 
прымусовага ўвядзення уніі ў канцы 


16- 1-й пал. 17 ст. насіла нацыянальна- 
вызваленчы характар і ў пэўнай ступені 
садзейнічала развіццю этнічнай канса- 
лідацыі беларусаў. Аднак з часам пра- 
васлаўе страціла сваё значэнне ў якасці 
этнічнага сімвалу. Захоўванню этнічнай 
спецыфікі ў большай ступені стала 
адпавядаць уніяцкая царква, якая апі- 
ралася на бел. мову і нават нярэдка 
асэнсоўвалася як «беларуская вера». 

У 19 ст. канфесіянальная структура 


бел. этнасу спрасцілася. У 1839 скасава- 
на унія, да гэтага часу спынілі існаван- 
не амаль усе кальвінскія абшчыны. 


У сярэдзіне 19 ст. каля '/5 беларусаў 
складалі католікі, сканцэнтраваныя гал. 
чынам у паўн.-зах. і цэнтр. частках 
Беларусі, астатнія -- праваслаўныя. Бі- 
канфесіянальнасць хаця і не прывяла 
да падзелу этнасу, аднак значна ўсклад- 
ніла працэс яго кансалідацыі, своеасаб- 
ліва адбілася на развіцці нацыянальнай 
культуры. Гэта выявілася ва ўжыванні 
двух шрыфтоў (лацінскага і кірылічна- 
га) іадпаведна ім дзвюх сістэм арфагра- 
фіі. У 19- пач. 20 ст. праваслаўная 
(апіралася на падтрымку царскага ўра- 
да) і каталіцкая цэрквы выкарыстоўва- 
ліся дзеля асіміляцыі бел. народа. Але 
ў выніку некаторых акалічнасцей (ад- 
носна высокі ўзровень сацыяльна-эка- 
нам. і культурнага развіцця Паўн.- 
Зах. і Цэнтр. Беларусі, перавага католі- 
каў сярод нацыянальнай буржуазіі і 
інтэлігенцыі) нацыянальная самасвя- 
домасць сярод каталіцкага насельніцтва 
пашыралася хутчэй, а ў 1916 была 
створана нацыянальная каталіцкая пар- 
тыя -- Бел. хрысціянская дэмакратыя. 

Пасля перамогі Кастр. рэвалюцыі ў 
БССР значэнне ЕК. п. прыкметна знізіла- 
ся, што паспрыяла кансалідацыі этнасу 
і спрасціла асіміляцыю прадстаўнікоў 
іншаэтнічнага насельніцтва (татар, 
яўрэяў, старавераў). У Зах. Беларусі 
асіміляцыйная накіраванасць каталіц- 
кай царквы ўзмацнілася пры падтрым- 
цы польскай буржуазнай улады. Гэта 
прывяло да ўкаранення сярод каталіц- 
кага насельніцтва ўсведамлення сваёй 
прыналежнасці да польскага этнасу. За- 
хоўваць гэту тэндэнцыю сярод веруюча- 
га насельніцтва каталіцызм імкнецца і ў 
наш час. Аналагічныя функцыі выкон- 
вае і іудаізм у адносінах да яўрэяў. 
У наш час канфесіянальная свядомасць 
уплывае на нязначную частку насель- 
ніцтва БССР. П. У. Церашковіч. 


КАНЮШНЯ, гаспадарчая пабудова для 
ўтрымання коней; тое, што і стайня. 

КАПА, 1) даўняя адзінка лічэння роз- 
ных прадметаў (збожжа ў снапах, гур- 
коў, цвікоў і інш.), роўная 60 штукам. 
2) Грашовая адзінка ў сістэме мер Вял. 
кн. Літоўскага, роўная 60 грашам літоў- 
скім. 3) Невялікі стажок сена, саломы. 
У сучаснай бел. мове слова К. мае 
значэнне: укладка з 20-80 снапоў 
(збожжавых, лёну); адзінка лічэння, 
а таксама ў 3-м значэнні. 

КАПАЧ, невялікая жалезная лапата 
паўкруглай ці круглай формы для копкі 
бульбы. Называлася таксама капачка. 
КАПЕЦ, 1) валападобная куча бульбы 
ці караняплодаў, укладзеных на паверх- 
ні зямлі або ў неглыбокі катлаван і 
ўкрытых саломай і зверху зямлёй. Буль- 
бу ці караняплоды паеля ўборкі падсуш- 
ваюць, ссыпаюць на загадзя падрыхта- 


Жанчына 
Пачатак 20 ст. 


ў каптуры. БНамянецкі раён. 


ванае месца і накрываюць. З наступлен- 
нем халадоў слой зямлі павялічваюць. 
Каб бульба ці караняплоды не сапрэлі, 
у цэнтры К. ставяць калы, абкру- 
чаныя саломай, што забяспечвае не- 
абходную цыркуляцыю паветра. Вакол 
К. на глыбіню 30-40 см капаюць 
канаўку для адводу талых веснавых 
вод. К. здаўна вядомы па ўсёй Беларусі. 
Найбольш пашыраны ў мясцовасцях з 
высокім узроўнем грунтавых вод. У К. 
захоўваюць бульбу і караняплоды ў кал- 
гасах і саўгасах пры адсутнасці схові- 
шчаў. 2) Насып вакол межавога слупа 
пры каморніцкіх абмерах. У. С. Гуркоў. 
КАПЛУН, рэдкая страва, прыгатаваная 
з кавалачкаў хлеба і вады. Называла- 
ся таксама каплук. У гатаваную ваду 
(часам вар) крышылі цыбулю, хлеб, 
дадавалі соль, запраўлялі алеем або 
салам. На Пружаншчыне К. рабілі на 
вадзе, у якой варылася бульба. Елі К. 


2АА 


з бульбай. Страва вядома на Брэстчыне 
(у Камянецкім, Жабінкаўскім, Пру- 
жанскім, Бярозаўскім, Іванаўскім 
р-нах). Падобна да рулёў, цуры. 
КАПТУР, традыцыйны галаўны ўбор 
замужніх жанчын; паўшарападобная ці 
плоская прызбораная на патыліцы ша- 
пачка з вушкамі, да якіх прышывалі 
стужкі для завязвання пад барадой. 
Бытаваў пераважна ў Цэнтр. і Зах. Бе- 
ларусі да пач. 20 ст. (у 16--17 ст. яго 
насілі знатныя гараджанкі і шляхцян- 
кі). Шылі К. з аксаміту, шоўку, атласу, 
паркалю звычайна чырвонай гамы; 
вушкі і перад аздаблялі вышыўкай, 
залатой і сярэбранай тасьмой, нашыў- 
камі разнаколерных стужак, бісерам. 
Надзявалі на тканку (круглы валік, 
на які накручвалі валасы), зверху часта 
завівалі намітку, завязвалі хустку. 

, М. Ф. Раманюк. 
КАПУСТА, традыцыйная страва. Назы- 





Розныя віды каптуроў. Пачатак 20 ст. 


валі таксама капуснік, капусняк. Ва- 
раць з дробна пакрышанай капусты, 
дадаюць бульбу, прыправы, часам кла- 
дуць сушаныя грыбы. Гатуюць з мясам 
або затаўкаюць здорам ці заскварваюць; 
часта перад ядою прыпраўляюць смя- 
танаю. Даўней, асабліва на Палессі, 
у К. дадавалі муку (рабілі закалоту), 
каб менш спажываць хлеба. 

КАПУСТА КВАШАНАЯ, старадаўні 
прадукт харчавання славян, у т. л. 
беларусаў. Прасцейшы спосаб прыгата- 
вання -- квашанне цэлымі качанамі 
або палавінкамі (палюткамі, плашкамі, 
палойкамі) без солі, з вадою. Качаны 
абчышчалі ад верхняга шэрага лісту, 
складвалі ў бочкі, залівалі вадой (звы- 
чайна халоднай). Калі капуста ўкісала, 
яе прыціскалі грузам (гнётам). К. к. 
стаяла ў варыўні. Капуста ў квасе 
магла летаваць. Варылі з К. к. боршч, 
квас, капусту. Калі было дастаткова 


солі, рабілі расол (з кменам і кропам) 
і залівалі ім капусту ў бочцы (раса- 
ловая капуста). Сечаную капусту так- 
сама маглі заквашваць з вадой, без 
солі. Капусту секлі ў ночвах, дадавалі 
кмен, кроп, журавіны, моркву, часам 
мяту, потым складалі ў бочку. Пазней 
капусту сталі заквашваць без вады, 
пераціраючы яе з соллю і прыправамі 
(шаткаваная капуста, бітая капуста, на- 
біванка). У сечаную капусту часта 
кладуць цэлыя качаны або палавінкі 
(складаюць слаямі). На У Беларусі, 
як і ў суседняй Смаленскай вобл., леп- 
шыя верхнія шэрыя лісты капусты 
ішлі не на корм скаціне, а квасіліся. 
Гэтыя лісты абмывалі, іншы раз секлі, 
складалі ў бочкі, залівалі вадой без солі. 


Такую К. к. называлі шэрай, рудой, 
націнай, шэрым баршчом. На Палессі 
капусту квасілі таксама параную або 
папярэдне падпечаную, залівалі яе ра- 





Капыл для апрацоўкі глебы. 


Капшук. 


солам з прыправамі. У наш час вядома 
паўсюдна. Г. Ф. Вештарт. 
КАПШУК, народны самагучальны му- 
зычны інструмент. Уяўляе сабой добра 
вычышчаны, высушаны і надзьмуты 
свіны пузыр са жменяй сухога гароху 
або бобу ўнутры. Пры патрэсванні К. 
ўзнікае глухаваты шалясцячы гук. Вя- 
домы як дзіцячая цацка, але часам, 
напр., у Карэліцкім р-не, выкарыстоў- 
ваецца і ў ансамблях, дзе разам з бубнам 
выконвае ўдарна-шумавую і каларыс- 
тычную функцыі. У 1986 У. М. Гром, 
мастацкі кіраўнік нар. фальклорнага 
ансамбля «Крупіцкія музыкі», зафікса- 
ваў К. у Жыткавіцкім р-не; інструмент 
выяўлены таксама ў Асіповіцкім і Круг- 
лянскім р-нах. І. Дз. Назіна. 
КАПЫЛ, 1) найбольш старажытная 
прылада для апрацоўкі глебы. Складаў- 


ся з доўгага драўлянага трымальніка 
(дзержака), на адзін канец якога 
насаджвалася пад прамым вуглом жа- 
лезнае лязо. Выкарыстоўвалася гал. 
чынам пры работах на лядах. У асобных 
месцах К. ўжываліся да канца 19 ст. 
2) Адзін з драўляных брускоў, якія 
ўстаўляюцца ў палазы і служаць апорай 
для кузава саней. 3) Кавалак дрэва 
ў форме ступні, на якім шавец робіць 
абутак. 


КАПЫЛЬСКАЕ ТКАЦТВА, трады- 
цыйнае народнае ткацтва ў вёсках Ка- 
пыльшчыны. Вядома з 16 ст. У 17 ст. 
працавалі ткацкія майстэрні. З 1850-х 
г. да пач. 1 сусв. вайны ў в. Агароднікі 
дзейнічала пабудаваная кн. Радзівілам 
вял. майстэрня па вырабу абрусоў (у 19 
ст. кіраваў прыгонны ткач Міхалевіч), 
дзе ткалі на шырокіх кроснах. Узора- 
мі гэтай майстэрні карысталіся майстры 
больш позніх часоў (М. Парыбак з Цім- 
кавіч, С. Шаравар з Крывасёлкаў і 
інш.). Вядомы тэхнікі закладнога, пера- 
борнага і шматнітовага К. т., у іх выраб- 
ляюць абрусы, ручнікі, дываны, посціл- 
кі і інш. У пашыраным да 20 ст. 
закладным ткацтве (мясцовыя назвы 
«старасвецкае ткацтва», «старасвецкае 
натыканне») меліся шчыліны; выкары- 
стоўвалі габеленавую тэхніку, характэр- 
ны спалучэнні чырвонага і чорнага 
колераў. У 20 ст. развівалася шматніто- 
вае і пераборнае ткацтва. У шматнітовай 
тэхніцы (да 12 нітоў) налічваецца 
больш за 200 узораў - «простых» і 
«павучковых», найбольш уласцівы спа- 
лучэнні белага і шэрага колераў. Асаб- 
лівую разнавіднасць шматнітовай тэхні- 
кі складаюць тканіны з фактурай «у бу- 
бікі» («касматыя»), дзе ў пэўных мес- 
цах выцягваюць уточную неразразную 
нітку. Пераборнае ткацтва мае 2 разна- 


віднасці. Традыцыйныя арнаменты: 
геаметрычны (мясцовыя назвы «кашэ- 
чая лапка», «шпора», «кругі», «катуш- 
кі», «вакенцы», «зоркі», «касіца», 
«вада», «маланкі», «шахінь», «кала- 
тушкі» і інш.), зааморфны («пеўні», 
«каты», «сабачкі», «вавёрка», «ільвы», 
«птушкі», «рыба», «чалавек» і інш.), 
раслінны («дуб», «вяночак», «васіль- 


кі», «ландыш» і інш.); характэрны спа- 
лучэнні белага з блакітным або роз- 
нымі адценнямі сіняга колеру. Гэтыя 
спалучэнні ў ручніках абумоўлены вя- 
сельным фальклорам. У 1950- 80-я г. 
ткацтвам займаюцца ў в. Макраны 
(Г. Паляшчук), Семежава (А. Серада), 
Лешня (Н. Чаркас), Кіявічы (Л. Пілат 
і В. Кіеня), Гулевічы (А. Мяшэчак), 
Цімкавічы, Агароднікі, Душава, Ване- 
левічы, Крывасёлкі і інш. Многія тка- 
чыхі працуюць надомніцамі Слуцкай 
фабрыкі маст. вырабаў. М. П. Жабінская. 


КАПЫЛЬСКА-КЛЕЦКІ СТРОЙ, тра- 
дыцыйны комплекс беларускага народ- 
нага адзення Цэнтральнай Беларусі. 
Бытаваў у 19-- пач. 20 ст. пераважна 
ў БНапыльскім, Клецкім, Уздзенскім, 
Нясвіжскім р-нах. Вызначаўся багац- 
цем кампазіц. вырашэнняў, класічнас- 
цю арнаменту вышывак і натыкання. 
Аснову летняга жаночага гарнітура 
складалі кашуля, спадніца (андарак), 


фартух, гарсэт. Кашулю шылі з кужэль- 
нага палатна, кроілі з прамымі плеча- 
вымі ўстаўкамі з падточкай грубага 
палатна (радзей з гесткай), з адклад- 
ным шырокім каўняром, з глыбокім 


разрэзам пазухі. Чырвоны або чырвона- 
чорны геаметрычны (радзей раслінны і 
з выявамі птушак, фігур людзей) арна- 
мент размяшчаўся на рукавах (гары- 


Капыльека-клецкі строй. Жанчына ў свя- 
точным адзенні. Вёска Морач Клецкага 
раёна. 


Святочны ўбор дзяўчыны. Вёска Колкі 


Клецкага раёна. 


зантальнымі і вертыкальнымі палосамі 
ў шахматным парадку) і на каўняры. 
Андарак шылі з 4 (кроеных па аснове) 
або 2 (кроеных па ўтку) полак паў- 
суконніка, вытканага ў 4 ніты ўзорам 
папярочных разнаколерных паскаў або 
клетак на белым, чорным, зялёным, 
блакітным, бурачковым фоне. Па ніж- 
нім краі праходзіў шырокі маляўнічы 
шляк з пярэстымі паскамі або з геам. 
арнаментам. Крой і маст. афармленне 
льняной спадніцы і андарака падобныя. 
Андарак і спадніцу прасавалі ў буйныя 
і частыя складкі, што стварала пэўныя 
танальныя пералівы і падкрэслівала 
прыгажосць каларыстычнай гамы. Фар- 
тух кроілі з 1-- 2 полак белага палатна, 








цёмна-сіняй, малінавай шарсцянкі ці 
паркалю, да пояса ззаду часта прышы- 
валі дэкар. клінкі-лапаткі. Аздаблялі 
вышыўкай, узорыстым ткацтвам, вязан- 
нем, фалдаваннем, складкамі. Гарсэт 
шылі з сініх, зялёных, блакітных, малі- 
навых крамных тканін (шарсцянка, 
сацін, шоўк), кароткім (вышэй лініі 
таліі, часцей без баскі) з глыбокім выра- 
зам на грудзях. Спераду аздаблялі на- 
шыўкамі разнаколерных тасёмак, сту- 
жак, гузікаў. Галаўныя ўборы жан- 
чын -- шоўкавыя ці атласныя каптуры 


са стракатымі нашыўкамі спераду 
тасьмы, галуна, разнаколерных сту- 


жак; наміткі, хусткі. Нагруднымі і шый- 
нымі ўпрыгожаннямі былі пацеркі, 
тасёмкі, абразкі. Мужчынскі гарнітур 
складалі кашуля, аздобленая вышыўкай 
чырвонага геам. арнаменту на адклад- 
ным каўняры, плечавых устаўках, 
падоле (насілі навыпуск, падпяразвалі 
шыракім узорыстым поясам з кутасом) 





Капыльска-клецкі ручнік з вёскі Семежава 
Капыльскага раёна. 1930-я г. 

і нагавіцы. Паверх кашулі апраналі 
камізэльку. Галаўныя ўборы -- саламя- 


ныя капелюшы, картузы, кучомкі, 
аблавухі. М. Ф. Раманюк. 
КАПЫЛЬСКА-КЛЕЦКІЯ РУЧНІКІ, 
тып традыцыйных тканых ручнікоў, 
якія вырабляюцца ткачыхамі пераваж- 
на ў Капыльскім і Клецкім, а таксама 
Слуцкім, Салігорскім, Уздзенскім, Ня- 
свіжскім р-нах. Вядомы з сярэдзіны 19 
ст. Ткуць з ільняных і баваўняных 
нітак, даўжыня ручніка 250--400 см, 
шырыня 46-60 см. Асаблівасць ручні- 
коў -.- буйнарапортнасць узораў. Нам- 
пазіцыя бывае 2 відаў. У адных гладкае 
белае поле і чырвона-малінавы ўзор 
па канцах. Геаметрычны арнамент 
(шурпы, шурпы і сталы, шурпы і мала- 
ты, арлы) буйнарапортны, шчыльны, 
выкананы ў закладной (у матрушкі) 
тэхніцы або вышыты крыжыкам (най- 
часцей імітуецца натыканы ўзор). 

У другіх рытмізаваная кампазіцыя 
(паўтарэнне па ўсім палотнішчы аднаго 
і таго ж арнаментальнага рапорта без 
або з нязначным акцэнтам простых па- 
лос-прокідак утку ці нашывак мануфак- 
турнай тканіны па канцах). Аздабленне 
геаметрычным (кругі, акенцы, ключы- 
кі, зоркі, столікі), раслінным (ружы, 
васількі, сланечнік, вазоны, букеты), 
зааморфным (галубы, пеўнікі, пташкі, 
каты) арнаментамі выконваецца ў тэх- 
ніцы перабору (у 2 ніты і 15--25 мату- 
зоў) або шматнітовага ткацтва. Асноў- 
ная гама гэтага віду двухколерная -- 
белы з серабрыста-шэрым. Шырока вы- 
карыстоўваюцца і спалучэнні белага з 
сінім, блакітным, фіялетавым, зялёным 
і інш. колерамі, што амаль не сустра- 
каецца ў іншых раёнах Беларусі. Канцы 
ручнікоў завяршаюцца вязанымі карун- 
камі, махрамі, палоскамі фабрычнай 
тканіны., М. Ф. Раманюк. 
КАПЯЛЮЦ, мужчынскі галаўны ўбор; 


тое, што і брыль. 

КАРАВАЙ, 1) вясельнае абрадавае пе- 
чыва. Сімвалізуе багацце, дабрабыт бу- 
дучай сям'і, атаясамліваецца з малады- 
мі, іх доляй і шчасцем. Даўней ВЕ. 
выконваў і функцыю матэрыялізаванага 
бога-продка. На большай частцы Бела- 
русі вясельным К. называюць усё абра- 
давае печыва, уключаючы і самы вялікі 
бохан, або галоўны, старшы, асноўны 
К. Хлеб і яго заменнікі (зерне, каша, 
дзяжа, салома) -- абавязковыя кампа- 
ненты амаль усіх рытуалаў традыцый- 
нага бел. вяселля. У народзе лічаць, 
што кожны чалавек можа мець К. толькі 
адзін раз на вяселлі, таму, калі замуж 
выходзіла ўдава або жаніўся ўдавец, 
К. не пяклі. К. пяклі спецыяльна за- 
прошаныя бацькамі маладых, радзей са- 
мімі маладымі жанчыны - каравайні- 
цы. У старажытныя часы ў прыгата- 
ванні К. ўдзельнічалі ўсе члены рода- 
вай абшчыны, пазней -- усе члены сель- 
скай абшчыны. 

Абрад К. характэрны для ўсёй РБела- 
русі, але найб. разгорнута ён выкон- 
ваўся на Пд, дзе кожны этап прыгата- 
вання К. суправаджаўся мноствам 
адпаведных рытуальных дзеянняў, цы- 
рымоній, песень, заклінанняў, зваро- 
таў да звышнатуральных сіл і з'яў 
прыроды і пачынаўся з трохразовых 
формул-зваротаў, у якіх каравайніцы 
прасілі дазволу ў бацькоў, святога по- 
куця, суседзяў, прыяцеляў, роду блага- 
славіць змалоць і прасеяць муку, расчы- 
ніць, замясіць цеста, пасадзіць К. у печ 
і г. д. Прысутныя тройчы адказвалі: 
«Бог благаславіць». Адпаведнымі фор- 
муламі-падзякамі заканчвалася кожнае 
дзеянне. К. пяклі ў хаце маладога і ма- 
ладой часцей за ўсё ў суботу напярэ- 
дадні вяселля або ў нядзелю, калі мала- 
дыя паехалі да шлюбу. Спяваць у час 
пячэння К. і яго ўпрыгожвання запра- 
шалі маладых дзяўчат, рыхтаваць дро- 
вы, печ і неабходныя прылады для 
прыгатавання абрадавага хлеба -- жа- 
натых мужчын, саджаць К. у печ -- 

нежанатага хлопца, пажадана кучарава- 
га. Запрашалі і суседзяў, бо лічылася, 
што чым больш людзей, гоману і ве- 
сялосці, тым лепш удасца К., а значыць, 
і будучае жыццё маладых. Дровы бралі 
з трох двароў і з трох розных парод 
дрэў, якія лічацца ў гэтай мясцовасці 
«шчаслівымі», ваду -- з трох крыніц, 
масла -- ад кароў першага ацёлу, мёд - 
ярых пчол, муку -- з сырога зерня або 
сушанага не ў печы. Памяло, лапата, 
дзяжа, вілкі і інш. прылады павінны 
былі быць новымі. Дзяжу ставілі пася- 
род хаты на вывернутым кажусе, 
сыпалі ў яе муку і лілі ваду за 


адзін прыём. Рошчыну размешвала пра- 
вай рукой у адзін бок па ходу сонца 
старшая каравайніца -- звычайна хрос- 
ная маці -- або па чарзе ўсе каравай- 
ніцы. К. мясілі далонямі, а не кулакамі, 
каб малады ніколі не падымаў рукі на 
маладую; рабілі яго густым, салодкім, 









Каравай. 
прыгожым, часам без солі, дабаўляючы 
невялікую колькасць гарэлкі, што азна- 
чала багацце і весялосць будучай пары. 
Каб надзяліць увесь род К., яго рабілі 
вялікім. Цеста для галоўнага К. брала 
з дзяжы старшая каравайніца за адзін 
прыём і клала на лапату. К. меў 
форму круглай булкі, якую ў маладой 
апаясвалі абручом, сплеценым з цеста 
ў выглядзе касы, што сімвалізавала яе 
дзявоцкасць, а ў маладога на К. клалі 
просты абручык. Часам К. у маладога 
рабілі ў выглядзе паўмесяца. Галоўны 
К.-- абавязковы элемент асноўных мо- 
мантаў вясельнай абраднасці. Яго ўно- 
сілі ў хату, калі зводзілі маладых і іх 
роды, ставілі ў клеці ў першую шлюб- 
ную ноч, на яго клалі завіванне нявесты, 
яе пояс і падвянечную кашулю маладо- 
га, падараваныя ім рэчы, грошы і г. д. 
З рэшткі цеста каравайніцы вырабля- 
лі другасныя К. Іх называлі каравай- 
чыкі, падручнікі, шышкі, гускі, баранкі, 
ясачкі, драмушкі, ялавіцы, пастушкі, 


пеўнікі, музыкі і інш. і выкарыстоў- 
валі з пэўнымі мэтамі ў розныя мо- 
манты вяселля. Ахоўную ролю выкон- 
валі падручнік, шышка, месяц, якія на 
працягу ўсяго вяселля маладыя трымалі 
ў руках, за пазухай; падзяку духам 
продкаў, дамавіку і сямейным духам 
азначалі пакладзеныя на кут, парог, 
прыпечак, паліцу каравайчыкі і г. д. 
Дзяўчаты, або гусарніцы, рабілі з цеста 
К. розныя аздабленні (гускі, шышкі, 
бочачкі з абручыкамі і г. д.) для асноў- 
нага К. і дробнае печыва для пачастунку 
дзецям. Памазаўшы галоўны К. мёдам 
і пасыпаўшы сырам, саджалі яго ў печ. 
Лапата й, якой пасадзілі К., тройчы сту- 
калі ў паднябенне печы або ў столь 
хаты, калі ў гаспадара былі незамуж- 
нія дочкі, дакраналіся да іх галоў, а за- 
тым выносілі лапату на двор і кідалі 
яе цераз хату, каб яна зламалася. Рэшт- 
камі цеста на руках каравайніцы мазалі 
твар прысутным мужчынам, потым 
мылі рукі, а ваду вылівалі пад вішні, 
яблыні, на ток, у хлеў, «каб усё радзіла 
і пладзіла». Старшая каравайніца са 
сватам насілі па хаце дзяжу, тройчы 
кружыліся з ёю, цалаваліся; дзяўчаты 


Каравай. 


імкнуліся як мага хутчэй выкаціць 
дзяжу на вуліцу, каб выйсці замуж, 
а хлопцы перашкаджалі ім. Дастаўшы 
К. з печы і тройчы з ім пакружыўшыся, 
клалі яго на века дзяжы, пакрытае 
белым абрусам і пасыпанае аўсом, 
жытам і хмелем. 

Калі К. астыне, пачыналася яго аздаб- 
ленне. Пераважалі два віды ўпрыгож- 
вання: фігуркамі, спечанымі з цеста, 
і галінкамі. На К. маладой пасярэдзіне 
ставілі спечаную з цеста вял. шышку 
або гуску, а вакол -. маленькія шышач- 
кі, гусачкі, зорачкі, кветачкі, бараначкі, 
васьмёркі, фігурку спавітага дзіцяці 
і інш., а пасярэдзіне К. маладога -- 
часцей за ўсё паўмесяц, часам -- шыш- 
ку або гусачка, вакол -- бочачкі з абру- 
чыкамі, пеўня, курыцу і інш. Зверху 
К. упрыгожвалі зелянінай (лісцікамі, 
пучочкамі руты, мірты, мяты, каліны), 
ягадамі брусніц, вішні, каліны, рабіны, 
кветкамі з каляровай паперы. Аздаблен- 
не галінкамі адпавядала больш раз- 


горнутаму абраду К. У ім фігуркі з 
цеста -- не асноўнае аздабленне, іх і не 
відаць з-за галінак елкі, сасны, грушы, 
яблыні і ўпрыгожаных зверху фарба- 


ванымі пучкамі аўса, рабіны, каліны, 
зялёнай амялы з белымі ягадкамі. На 
Палессі гэтыя ўпрыгожаныя рагацінкі 


наз. шышкамі. Каб шышкі з рагаці- 


нак не нахіляліся ў бакі, іх абвяз- 
валі чырвоным ваўняным поясам з нані- 
занымі на яго абаранкамі, а зверху 


пакрывалі каляровай або белай хусткай, 


сам К. абвязвалі вышытым ручніком. 
Зверху да шышак часта прывязвалі 
адну або тры свечкі, якія запальвалі 
ў кульмінацыйныя моманты вяселля. 
Прадметам аздаблення надавалася сім- 
валічнае і магічнае значэнне. 
Аздоблены К. бацька маладой (мала- 
дога) пачастункам выкупляў у кара- 
вайніц і ставіў яго ў клеці на жыта. 
Едучы па маладую, малады забіраў свой 


К. з клеці і вёз яго з сабой. На яго 


К. гарэлі свечкі і вісеў вяночак для 
маладой. Па прыездзе вясельнага поезда 
сват маладога ўваходзіў у сенцы, вы- 
сока падняўшы над галавой К. маладо- 
га, і прасіў вынесці К. маладой. Такім 
жа чынам яго сустракаў сват маладой, 





Карагод «Заінька». Выконваюць жыхары 
вёскі Маторына Расонскага раёна. 


імкнучыся падняць свой Г. вышэй, што 
азначала перавагу аднаго з члепаў буду- 
чай сям'і і адпаведна аднаго з родаў. 
Караваі маладых ставілі побач на века 
дзяжы, і сваты, падняўшы яго, утвара- 
лі свосасаблівую браму, пад якой цала- 
валіся блізкія сваякі маладых, а дружы- 
на маладога праз яе праходзіла ў хату. 
Гэты рытуал азначаў злучэнне маладых 
і парадненне іх родаў. У адных вы- 
падках маладыя абменьваліся каравая- 
мі, у другіх - толькі шышкамі з К., 
а ў некаторых -- зусім не абменьваліся. 
Падзел К. адбываўся згодна з выпраца- 
ваным стагоддзямі рытуалам. Дзелячы 
К., старшы сват (стараста) сярэдзіну 
аддаваў маладым, «падэшву» (піз кара 
вая) -- музыкам, астатнюю частку дзя- 
ліў памін роднымі ў залежнасці ад 
ступені сваяцтва: першымі К. атрым- 
лівалі бацькі, затым хросныя бацькі, 


цёткі, дзядзькі і г. д. Рэшткі К., акрамя 
аднаго кавалачка, які з векам выносілі 
ў клець, раздавалі староннім; яны 
імкнуліся атрымаць хоць невялікі кава- 
лачак, каб пакласці яго ў насеннае 
збожжа, што павінна было стымуляваць 
багаты ўраджай, даць скаціне і хоць 
крышку з'есці самім. Ужыванне К. 
звязвалася з павер'ем, што гэты акт са- 
дзейнічае ўрадлівасці палёў, пладаві- 
тасці скаціны, забяспечвае дастатак і 
шчасце. За атрыманую частку К. кожны 
з прысутных чым-небудзь адорваў ма- 


ладых. Звычайна падзелам К. вяселле 


заканчвалася (у некаторых мясцова- 


сцях яго дзялілі перад вясельным за- 


столлем). Асноўныя элементы абраду К. 


захаваліся па ўсёй Беларусі да нашага 
часу. 

2) Хлебны выраб, вялікі круглы бо- 
хан, спечаны да якой-пебудзь урачы- 
стасці. . Л. А. Малаш. 
КАРАВАЙНІЦЫ, удзельнікі абраду 
прыгатавація каравая ў хаце маладой і 
ў хаце маладога. К. выбіраліся паважа- 
ныя замужнія жанчыны, якія былі ў 
першым шлюбе і жылі ў сямейнай зго- 
дзе (не бяздзетныя). Звычайна коль- 
касць няцотная, а ў некаторых мясцо- 
васцях -- толькі цотипая. Старшая 
К. (пачынальніца) першая пачынала 
кожны этап (сыпала муку, рашчыняла 
і мясіла цеста), кіравала ўсім працэсам 
прыгатавання каравая і звярталася да 
ўсіх прысутных са спецыяльнымі фор- 
муламі-просьбамі благаславіць каравай 
рашчыніць, замясіць, пасадзіць ў печ, 
дастаць з печы, упрыгожыць, вынесці 
ў камору і г. д. Старшай К. пайчас- 
цей была хросная маці або родная цётка. 
Атрыбутам старшай К. часам была пры 





мацаваная да яе хусткі пасмачка кужа- 
лю або некалькі ваўняных нітак чыр- 
вонага колеру. У прыгатаванні каравая 
ўдзельнічалі адзін-два жанатыя муж- 
чыны-каравайнікі, якія рыхтавалі дро- 
вы, печ і неабходныя прылады, і нежа- 
наты хлопец (часцей за ўсё брат мала- 
дой ці маладога, часам яго называлі 
кучаравым), які садзіў каравай у печ. 
Упрыгожанні (гускі, шышкі, бочачкі 
і інш.) для каравая рабілі і пяклі мала- 
дыя дзяўчаты - гусарніцы. К., кара- 
вайнікі, гусарніцы, кучаравы насілі гэ- 


ў 





Гульнёвы карагод «Мак». Выконвае фаль- 
клорны калектыў з вёскі Смаляніца Пру- 
жанскага раёна. 


тыя назвы толькі ў перыяд прыгата- 
вання каравая. Л. А. Малаш. 
КАРАВАНШЧЫКІ, рабочыя, якія су- 


праваджаюць караван плытоў. 


КАРАГОД, старажытны від мастацкай 
творчасці славян і некаторых суседніх 
народаў У якім -арганічна сінтэзаваліся 
танец, песня, гульнёвае драматызаванае 
дзеянне, часам і музычнае суправаджэн- 
не. Лакальная назва танок. Па Бела- 
русі пашыраны амаль паўсюдна, асаблі- 
ва на Магілёўшчыне і Палессі (мясцо- 
вая назва -- кола). Тэматыка К. разна- 
стайная і ўключае песні працоўнага. 
абрадавага, любоўнага, сямейна-быта- 
вога, святочна-гульнёвага характару. 
У паэтычных тэкстах зберагліся сляды 
гіст. падзей мінулага. Выкананне 
К. звычайна звязвалася з каляндарнымі 
і сямейна-бытавымі святамі і абрадамі. 

Да веснавога і зімовага цыклаў бел. 
земляробчага календара прымяркоў- 
валіся спецыяльныя К. (юраўскія, тра- 
ецкія, русальныя, купальскія і інш.), 
якія мелі адпаведную тэматыку і струк- 
туру. Паводле музычна-харэаграфічнай 
структуры Е. падзяляюцца на З вял. 
групы: карагодныя песні, гульнёвыя К. 
і карагодныя танцы. 

У карагодных песнях гал. 
ўвага аддаецца выкананню песні, мело- 
дыі. Павольны тэмп, шырокая распеў- 
насць, адсутнасць дакладных рытміч- 
ных акцэнтаў, наяўнасць складаных 
метраў (чаргаванняў доўгіх і кароткіх 
складоў) збліжаюць карагодныя песні 
з нар. вакальнай лірыкай, веснавымі 
і купальскімі песнямі. Пра блізкасць 
іх да лірычнай песні сведчыць і харак- 





Вёска Тонеж 


«Перапёлачка». 
Лельчыцкага раёна. 


Карагод 


тар сюжэта: апавяданне ці маналог з 
супастаўленнем некалькіх фабульных 
звёнаў, з псіхалагічнымі і паэтычнымі 
паралелізмамі, рытарычнымі пытан- 
нямі, воклічамі і г. д. Рухі выка- 
наўцаў, як правіла, простыя (звычайны 
крок, крок з рухам у бок, «пераменны 
крок» і інш.), малюнкі нескладаныя -- 
кола, кола ў коле (з рухам у розныя ба- 
кі), прамы ланцужок, здвоеная васьмёр- 
ка («крывы танок»), змейка, ручаёк, 
калона, адвольны гурт. Тыповыя кара- 
годныя песні -- «Пава», «Страла», «Со- 
нейка», «Гусачок», «Да й не расці, 
укропэ» і інш. Для гульнёвых 
К. характэрна наяўнасць пэўнага дзеян- 
ня, якое разыгрываюць удзельнікі, 
больш хуткі тэмп і дакладны рытм; 
часта сустракаецца 2-часткавая муз. 
структура (1-я частка павольная, 2-я -- 
хуткая), дыялагічная перадача сюжэта. 
У харэаграфіі нярэдка імітуюцца рухі 

розных жывёл і птушак, з гумарам 
паказваюцца асобныя рысы чалавека. 
Найбольш пашыраныя малюнкі - кола 
ці паўкола з салістамі ў цэнтры, дзве 
шарэнгі, што процістаяць адна адной. 
У гульнёвых БК. харэаграфія ўсклад- 
няецца, уключаючы ў сябе шырокі на- 
бор ілюстрацыйна-выяўленчых рухаў, 
элементы імправізацыйных скокаў - 
прыжкі, воплескі, прытупы, прысядкі, 
вярчэнні. У іх больш цесная сувязь 
паэтычнай, гульнёвай і харэаграфічнай 
структур, больш дакладна выступае 
сіметрычнасць, «квадратнасць» рытма- 
пластычных формул. Большую ролю 
адыгрываюць элементы драматычнага 
мастацтва, пантамімы, мімікі. Найб. ты- 
повыя К. гэтай групы - «Са вянком 
я хаджу», «А мы проса сеялі», 
«Падушачка», «Горад», «Верабей», 
«Юрачка», «Лянок», «Канапелькі», 
«Мак», «Заінька». У якасці падгрупы 


гульнёвых К. вылучаюць карагодныя 
гульні, што сваёй структурай найб. 
блізкія да гульняў («Прададзенае дзі- 
ця», «Сваха», «Чортава рабро», 
«Хрэн», «Мост», «Панначка», «Плётач- 
ка» і інш.). У карагодных тан- 
цах гал. месца займае харэаграфія. 
Яна падпарадкоўвае сабе інш. кампа- 
ненты структуры і выяўляе асн. ідэйна- 
маст. змест. Для павольных карагодных 
танцаў характэрны надзвычай багатыя 
прасторавыя малюнкі (розныя камбіна- 
цыі рухомых фігур - «спіраль», «зо- 
рачка», «вароты», «кніжка», «маты- 
лёк», «веер» і г. д.) і разнастайныя 
дэкаратыўныя запляценні рук; для хут- 
кіх -- развітая харэаграфічная лексіка 
(ад віртуозных «каленцаў» салістаў да 
імклівых рухаў усіх удзельнікаў). 
Тыповыя карагодныя танцы -- «Заві- 
ванне вянкоў», «Гусарыкі», «Чарот», 
«Пеўнік», «Лета» і інш. 

Вясной і ўлетку К. ўсіх відаў звычай- 
на выконваліся на вуліцы пры вял. збо- 


ры народу. Зімой у хаце выконваліся 
найчасцей гульнёвыя К. і карагодныя 
гульні. Многія з іх былі неад'емнай 
часткай калядных вечароў («Зязюля», 
«Яшяур», «Халімон», «Жаніцьба Ця- 
рэшкі» і інш.). У сямейна-бытавой 
абраднасці К. сустракаліся ў асноўным 
на вяселлях, дзе яны прымяркоўваліся 
да пэўных рытуалаў (пячэнне караваю, 
абход з ім хаты, танец маладых, выхад 
з-за стала і інш.). Як вясельныя ў 
розных абласцях Беларусі выконваліся 
К. «Зазулейка», «Качан», «Рушнікі», 
«Каза», «Падушачка» і інш. У наш час 
К. бытуюць у асноўным у маст. апра- 
цоўцы на сцэне, у этнаграфічных сама- 
дзейных і прафесійных калектывах. 
: Ю. М. Чурко. 

«КАРАЗЕЛЬ», традыцыйны танец. Му- 
зычны памер “/4. Тэмп умерана хуткі. 
Выконваецца ў 4 пары. Выканаўцы ста- 
новяцца ў круг, дзяўчаты ставяць ногі 
ў яго цэнтр, а рукамі моцна трымаюцца 
за рукі партнёраў. Калі хлопцы рухаюц- 
ца па крузе прыстаўным крокам, ства- 
раецца ўражанне каруселі, якая кру- 
ціцца. Танец зафіксаваны ў Брэсц- 
кай вобласці. А. Л. Варламаў. 
КАРАЛІ, дробныя ўпрыгожанні са 
скразнымі адтулінамі, нанізаныя на 
нітку або шнурок, якія надзяваюцца 
на шыю; тое, што і пацеркі. 
«КАРАПЕТ», гарадскі бытавы танец. 
У некаторых мясцовасцях называўся 
«Дзевачка Надзя», «Лысы», «Муха». 
Музычны памер 7/4, '/4. Тэмп умера- 
на-хуткі. Паходзіць ад паўд.-амерыкан- 
скага танца «Тустэп». Складаецца з 
абмежаванай колькасці стандартных 
рухаў, якія паўтараюцца некалькі разоў 
запар. На першае правядзенне мелодыі 
танцоры робяць 4 факстротныя крокі 
спачатку ў адзін, потым у другі бок. 
На наступнае правядзенне мелодыі -- 
круцяцца ў пары рухам полька-вальс, 
а потым дзяўчына некалькі разоў па- 
варочваецца пад узнятай правай рукой 
партнёра. Танец мае рэгіянальныя 
адрозненні, у якіх змяняецца часцей 
за ўсё толькі парадак выканання рухаў. 
Суправаджаецца шматлікімі мясцовымі 
каларытнымі прыпеўкамі: 

А чаго ты, лысы, без валос астаўся? 

А таму, што з дзеўкамі многа цалаваўся... 

А дзевачка Надзя, чаго табе нада? 

Нічога не нада, кроме шакалада. 


Сустракаецца па ўсёй Беларусі. 

, А. Л. Варламаў. 
КАРАЧУН, фантастычная істота ў ста- 
радаўніх павер'ях беларусаў і інш. 
славянскіх народаў. У стараж. славян 
К. увасабляў зіму і смерць. К. называлі 
інш. раз зімовы сонцазварот і звяза- 
нае з ім свята. Пазней К. стаў ува- 
сабленнем толькі смерці. На Беларусі 
К. лічылі злым духам, які скарачаў 
жыццё, выклікаў сутаргу, раптоўную 
смерць у маладым узросце (адгэтуль 
праклёны: «Каб цябе карачун забраў» 
ці «Каб цябе карачун скруціў»). Па- 
вер'і пра К. захоўваліся да канца 19 - 
пач. 20 ст. М. Ф. Піліпенка. 
КАРЛОВІЧ (Кагіоухіс2) Ян (Іван 
Аляксандравіч; 28.5.1836, в. Субартоніс 
Варэнскага р-на Літ. ССР -- 14.6. 1903), 


польскі этнограф, фалькларыст, мова- 
знавец, музыказнавец. Акадэмік Акадэ- 
міі ведаў у Кракаве (1887). Скончыў 
Маскоўскі ун-т (1857). Вучыўся ў Бру- 
сельскай кансерваторыі. Працаваў вы- 
кладчыкам музыкі і рус. мовы ў 
Варшаўскай кансерваторыі. У 1871-- 
82 жыў у маёнтках Падзітва (Вора- 
наўскі р-н) і Вішнеў (Смаргонскі р-н), 
з 1882-- у Гейдэльбергу, Дрэздэне, 
Празе, з 1887 -- у Варшаве. Заснаваль- 
нік (1887) і рэдактар (1888- 99) 
краязнаўча-этнаграфічнага час. «Віс- 
ла», у якім шмат места адводзіў бел. 
тэматыцы. Вывучаў духоўную і матэ- 
рыяльную культуру польск., бел. і лі- 
тоўскага народаў. Збіраў вусную нар. 
паэзію, апублікаваў працы «Найноў- 
шыя даследаванні паданняў і іх зборы» 
(1883), «Сістэматыка песень поль- 
скага народа» (1889--95), «Міфалогія 
і філасофія» (1899). Уласныя запісы 
бел. легенд і паданняў з Свянцянскага, 





Карніз дома ў Гомелі. 


гЁдскага і Навагрудскага пав. (больш 
за 80 тэкстаў) у перакладзе на польск. 
мову надрукаваў у кн. «Народныя па- 


данні і казкі, сабраныя ў Літве» 
(1897--88). Зрабіў апрацоўкі нар. 
прозы: «Прыгожая Мелюзіна і кара- 


леўна Ванда» (1876), «Паданне пра 
Вальтэра з Тунца» (1881) і інш. Рас- 
працаваў методыку збірання фальклору 
і выдаў «Дапаможнік для збіральнікаў 
народных твораў» (1871). Запісаў для 
М. Федароўскага больш за 500 мелодый 
бел. нар. песень (больш за 300 апублі- 
каваны ў шматтомным зборы Федароў- 
скага «Люд беларускі», т. Э, 1958; т. б, 
1960). Том бел. казак, легенд, паданняў, 
прыказак і том бел. традыцыйных 
песень (да многіх з іх дадаюцца ноты), 
сабраныя і запісаныя К., зберагаюцца 

Цэнтр. гіст. архіве Літ. ССР. Най- 
важнейшыя лінгвістычныя працы: - 
«Слоўнік польскай мовы» (т. 1-8, 


1900--27, укладальнік і гал. рэдактар, 
разам з А. Крынскім і У. Нядзвед- 
скім), «Слоўнік польскіх гаворак» 
(т. 1--6, 1900- 11, закончыў Я. Лось), 
«Слоўнік выразаў замежнага і малавя- 
домага паходжання...» (А--Н, 1894- 
97). Аўтар гіст., філасофскіх і музы- 
казнаўчых работ. У прадмове да зборні- 
ка У. Вярыгі «Беларускія паданні» 
(1889) і інш. працах цёпла пісаў пра 
бел. народ, яго мову і вусную нар. 
творчасць. Смела выказваў свае паліт. 
погляды, называў рэлігію «шкодным 
наркотыкам», крытыкаваў касцёл як 
грамадскі інстытут. Быў цесна звязаны 
і перапісваўся з Э. Ажэшка, А. Гуры- 
новічам, М. Доўнар-Запольскім, А. Ель- 
скім, М. Янчуком і інш. 1. К. Цішчанка. 
КАРНІЗ, канструкцыйна-дэкаратыўны 
элемент афармлення месца стыкоўкі 
страхі са сцяной. Робяць К. з дошак, 
якімі абабіваюць знізу і з бакоў канцы 
бэлек, што выходзяць за межы сцен, 


Ыы 


пад навісямі страхі. Ахоўвае сцены і 
бэлькі ад атмасферных ападкаў. Звы 
чайна К. аздабляюць разьбой геамет 
рычнага ці стылізаванага расліннага 
характару, якая нібы звісае і выразна 
глядзіцца на фоне ценяў на сцяне. 
Разьбу на накладных дошках робяць 
і на сцяне пад карнізам, ствараючы з 
ім адзіны мастацкі элемент. Найбольш 
пашыраны былі К. ў канцы 19 -- пач. 
20 ст. ў гарадскім жыллі і ў хатах 
заможных сялян. Асаблівая разнастай- 
насць і багацце форм К. характэрны 
для хат Падняпроўя і Усх. Палесся. 
К.-- абавязковы элемент сучаснай ха- 
ТЫ. , С. А. Сергачоў. 
«КАРОБАЧКА», гарадскі бытавы та- 
нец. Музычны памер 7/.. Тэмп умерана- 
хуткі. Выконваецца пад мелодыю рус. 
нар. песні «Карабейнікі». Выканаўцы, 
узяўшыся рукамі накрыж, прыстаўным 
крокам рухаюцца па крузе, потым 
кожны выконвае некалькі вальсавых 
паваротаў. Працягваючы рух, танцоры 


КАРОБКА 





Каробка. Любанскі раён. 


Каробка. Вёска Беражна Карэліцкага 
раёна. 
Каробкі. Вёска Славінск Петрыкаўскага 
раёна. 
робяць прыстаўныя крокі ў бакі 


і павароты пад рукой. У канцы фігуры 
хлопец і дзяўчына выконваюць до-за-до. 
Рухі паўтараюцца некалькі разоў 
запар у тым жа парадку. Часам у «К.» 
як другая фігура выконваецца поль- 
ка або вальс. Мае нязначныя рэгія- 
нальныя адрозненні. З канца 19 ст. 
распаўсюджаны па ўсёй Беларусі. 

, А. Л. Варламаў. 
КАРОБКА, 1) традыцыйная прылада 
для зімовай лоўлі рыбы, пераважна 
ўюноў. Называлася таксама кош, дух, 
рэшата. Пасудзіна з конусападобна 
ўвагнутым дном з адтулінай (горлам) 
пасярэдзіне. К. выраблялі з драніцы, 
лубу, выпляталі з дубцоў; часта выка- 
рыстоўвалі старыя рашоты, дно якіх 

замянялі мешкавінай. Горла ў такіх К. 
падтрымлівалася вяровачкамі, прыма- 
цаванымі да верхняга краю рэшата. 


Устанаўлівалі ў спецыяльна высечаных 
палонках, якія разам з К. закрывалі 
галінкамі, сенам і снегам, каб вада ў 
палонцы 


не замярзала. Рыба, якая 

Каробка. Вёска Беражна Карэліцкага 
раёна. 
Каробкі. Веска Славінск Петрыкаўскага 
раена. 


імкнулася да свежай вады з-за неда- 
хопу кіслароду ў замёрзлым вадаёме, 
заплывала ў К., дзе і заставалася да 
прыходу рыбака. Лоўля рыбы К. была 
пашырана на Палессі. 2) Ёмістасць 
для ручной сяўбы; тое, што і сявенька. 
3) Ёмістасць для захоўвання і перанос- 
кі зерня, круп і інш. сыпучых рэчы- 
ваў. , І. М. Браім. 
КАРОБКА, від плыта на Нёмане і 
Віліі ў 19 ст. для перавозкі прадуктаў 
і тавараў. К. складалася з трох звёнаў 
даўжынёю да 25 м (т. зв. лава). На 


звязаны рад бярвён клалі ўпоперак 
тонкія брусы (навоі), на іх удоўж 
тры жэрдкі (повязі), потым зноў 


упоперак -- калодкі (падвалкі), зверху 
рассцілалі рагожу. Лаву накрывалі 

лубяным дахам і называлі кладоўкай 
(шафарняй). Тры шафарні, звязаныя 
паміж сабою пяньковымі вяроўкамі 
(канатамі), утваралі К. Грузапады- 
мальнасць яе 64--80 т. Я. І. Буракоўская. 
КАРОМЫСЕЛ, каромысла, тоўстая 
драўляная палка, прамая ці выгнутая, 
з падвешанымі кручкамі або з выем- 
камі на канцах для пераносу на плячах 
вёдзер з вадой і інш. грузаў. Лакальная 
назва насілы. 

КАРСКІ Сяргей, беларускі этнограф 
і фалькларыст канца 19 ст. Даследаваў 
побыт і культуру беларусаў Віленскай 
губ., пераважна Ашмянскага пав. Дру- 
каваўся ў газ. «Виленский вестник» 
і інш. У арт. «Народныя беларускія 
вяселлі ў Ашмянскім павеце Вілен- 
скай губерні» (1888), «Эканамічны быт 
беларусаў Віленскай губерні», «Знешні 
быт беларусаў у Віленскай губерні», 
«Сямейны быт беларусаў Віленскай гу- 
берні», «Дажынкі», «Каляндарныя свя- 
ты ў беларусаў Віленскай губерні», 
«Вялікдзень у беларусаў Віленскай 
губерні» (усе 1891) і інш. падрабязна 
разглядаў вытворчую дзейнасць, про- 
мыслы, рамёствы, жыллё, адзенне, 
сямейны побыт, вясельныя і каляндар- 





ныя абрады, святы і песні беларусаў. 
Спачуваў цяжкаму лёсу селяніна, 
выступаў за развіццё асветы. 


КАРСКІ Яўхім Фёдаравіч [20.12.1860 
(1.1.1861), в. Лаша Гродзенскага 
р-на -- 29.4.1931], філолаг-славіст, за- 
снавальнік бел. мовазнаўства і літарату- 
разнаўства, этнограф, фалькларыст, па- 
леограф. Акадэмік Пецярбургскай АН 
(1916, чл.-кар. з 1901), правадзейны 
член Ін-та бел. культуры (1922), Чэш- 
скай АН (1929). Скончыў Нежынскі 
гіст.-філал. ін-т (1885), выкладаў у 
Віленскай гімназіі (1885--93). З 1893 
выкладчык рус. мовы, з 1894 прафесар, 
з 1902 дэкан гіст.-філал. факультэта, 
у 1905-- 10 рэктар Варшаўскага ун-та. 
З 1917 прафесар Петраградскага ун-та. 
Удзельнічаў у распрацоўцы статута 
Інбелкульта. Падтрымліваў цесныя су- 
вязі з бел. этнографамі і фальклары- 
стамі М. Я. Нікіфароўскім, Е. Р. Ра- 
манавым, П. В. Шэйнам, з бел. навук.- 
літ. гуртком студэнтаў Пецярбургскага 


ун-та, з бел. выдавецкім т-вам «Загля- 
не сонца і ў наша аконца» (Пецяр- 
бург). Яго навук. дзейнасць шмат- 
гранная і плённая. Ён напісаў больш за 
700 прац па славістыцы, беларусістыцы, 
русістыцы, этнаграфіі, фальклору, па- 
леаграфіі і педагогіцы. Збіранне фаль- 
клорна-этнагр. матэрыялаў было для К. 
сродкам рашэння праблемы паходжан- 
ня і развіцця бел. мовы. У працах 
«Беларускія песні с. Беразавец Нава- 
грудскага пав. Мінскай губ.» (1884- 
85), «Беларускія песні в. Навасёлкі- 
Затрокскія Віленскай губ. Трокскага 
пав.» (1989) дакладна перадаў асаблі- 
васці мясцовых гаворак. Па падрыхта- 
ванай ім «Праграме для збору асаблі- 
васцей беларускай гаворкі» надрукава- 
на б выпускаў «Матэрыялаў для вы- 
вучэння беларускай гаворкі» (1897-- 
1910). Галоўнае ў яго навук. спадчыне -- 
З-томная праца «Беларусы» (1903--22, 
7 вып.), названая энцыклапедыяй бела- 
русазнаўства,-- вышэйшае дасягненне 
еўрапейскай славістыкі канца 19 -- пач. 
20 ст. На аснове глыбокага, комплексна- 
га, параўнальна-гіст. абагульнення вял. 
фактычнага матэрыялу навукова аб- 
грунтаваў, што беларускі народ існуе 
як нац. адзінка, што ён стварыў сваю 
арыгінальную культуру, родную мову, 
багатыя традыцыі і невычэрпную 
скарбніцу твораў вуснай паэтычнай 
нар. творчасці. Паходжанню бел. народ- 
насці і яе гісторыі прысвечаны б раз- 
дзелаў 1-га т.- «Уводзіны ў вывучэн- 
не мовы і народнай славеснасці» (1903) 
і частка 1-га вып. «Народная паэзія» 
(1916) 3-га т.-- «Нарысы славеснасці 
беларускага племені».  Прарадзімай 
славян К. лічыў Палессе (басейн Пры- 
пяці, верхняга Нёмана і ніжняй Бя- 
рэзіны). Перыяд пасля распаду Кіеў- 
скай Русі ён характарызаваў як час 
утварэння рус., бел. і ўкр. народнасцей, 
вызначыў час фарміравання бел. народ- 
насці (13--15 ст.). На аснове лінг- 
вістычных, гіст., археал., этнагр. і ан- 
трапалагічных даных прыйшоў да выва- 
ду, што беларусы былі аўтахтонамі ў 
сваёй краіне, у большай сваёй масе яны 
насялялі прарускую і праславянскую 
тэрыторыю. Яго сцвярджэнне, што ў 
аснову бел. народнасці ляглі стара- 
рускія плямёны дрыгавічоў, радзімічаў 
і крывічоў, не падтрымана сучаснай на- 
вукай, але К. паказаў, што яшчэ да пе- 
рыяду фарміравання бел. народнасці 
працякалі працэсы збліжэння паміж ус- 
ходнеслав. плямёнамі і асіміляцыя ад- 
ных другімі, у выніку чаго разбуралася 
племянная замкнёнасць. Бел. народ- 
насць склалася не з першасных усход- 
неслав. плямёнаў, а ў выніку распаду яе 
папярэдніцы -- старажытнарускай на- 
роднасці. Гэты важны момант К. рас- 
працаваў не ва ўсёй паўнаце. Аднак у 
параўнанні з існуючымі ў той час тэо- 
рыямі паходжання рус., бел. і ўкр. 
народнасцей ён зрабіў значны крок на- 
перад. Каштоўнасць маюць і звесткі 
К. пра межы рассялення беларусаў. 
Спроба вызначэння этнагр. межаў бела- 
русаў зроблена ў яго працы «Агляд 
гукаў і форм беларускай гаворкі» 


(1885). Этнагр. экспедыцыя (1903) па 
межах распаўсюджання бел. дыялект- 
най мовы дала магчымасць К. стварыць 
«Этнаграфічную карту беларускага пле- 


мені» (Беларусы. Т. 1. 1903). Скла- 
дзеная паводле моўных прызнакаў, 
карта мела недакладнасці: значная 


тэрыторыя паўдн.-зах. часткі Беларусі 
была аднесена да Украіны, а ўсх. межы 
выходзілі да лініі Ржэў - Бранск - 
Ноўгарад-Северскі; больш дакладна бы- 
лі вызначаны зах. межы Беларусі. У 7-м 
раздзеле («Нарыс вывучэння жывой 
беларускай мовы і народнай паэзіі») 
К. зрабіў крытычны агляд навук. 
прац канца 18 - пач. 20 ст. па бел. 
этнаграфіі, мове, фальклору, л-ры. 
У томе асветлены і важнейшыя этапы 
гісторыі бел. мовы, яе ўзнікненне і 
спецыфічныя асаблівасці, узаемасувязі 
з інш. мовамі, гісторыя вывучэння 
старабел. літаратурнай мовы і інш. 2-і т. 
«Мова беларускага племені» (1908--12, 
вып. 1--3) -- пра гукавы і граматычны 
лад старабел. і сучаснай бел. мовы ў 
яе народна-дыялектнай і літ. формах. 


Я. Ф. Карскі. 


У 1-м вып. 3-га т. навук. аналіз фаль- 
клорна-этнагр. матэрыялаў. У проціва- 
гу міфолагаў, якія лічылі сучасную нар. 
творчасць астаткам паэтычных погля- 
даў людзей стараж. перыяду, гаварыў 
пра эвалюцыю яе ад ніжэйшых форм да 
вышэйшых. Найб. стараж. жанрам лі- 
чыў замовы, разглядаў іх паходжанне, 
функцыянальнасць, змест, сувязь з 
язычніцтвам і хрысціянствам, маст. 
форму. Апісаў абрадавыя песні, пахо- 
джанне, сутнасць і спецыфіку саміх 
абрадаў і вераванняў, іх сувязь, маст. 
форму. Пры разглядзе кожнага з відаў 
і жанраў вусна-паэтычнай творчасці 
К. вялікую ўвагу надаваў іх этнагр. 
аналізу, паказаў як важнейшую крыні- 
цу для вывучэння жыцця, побыту і 
культуры народа, як сродак выхавання 
пэўных маральна-этычных норм нар. 
псіхалогіі. Асаблівую ўвагу надаваў 
разгляду бел. казкі, упершыню выка- 





заў палажэнне пра іх нац. характар. 
Паказаў сувязь бел. фальклору з фаль- 
клорам рус. і ўкр. народаў. У 2-м вып. 
«Старая заходняруская пісьменнасць» 
(1921) разглядаў помнікі стараж. бел. 
л-ры 14-18 ст., у 3-м «Мастацкая 
літаратура на народнай мове» (1922) -- 
бел. л-ру 19 -- пач. 20 ст. Вялікае зна- 
чэнне маюць працы К. па гісторыі рус. 
і ўкр. моў, славян. палеаграфіі («Сла- 
вянская кірылаўская палеаграфія», 
1928; факсім. выданне 1979), выданне 
стараж. помнікаў. Аўтар артыкулаў пра 
айч. і замежных славістаў, рэцэнзій. 
Навук. спадчына Е.-- аснова для да- 
лейшай распрацоўкі беларусазнаўства. 

Тв. О языке так называемых литов- 
ских летописей. Варшава, 1894; Западно- 
русские переводы псалтыри в ХУ- ХУІІ 
веках. Варшава, 1896; Русская диалекто- 
логия. Л., 1924; Очерк научной разработ- 
ки русского языка в пределах СССР. 
Л., 1926; Наблюдения в области синтак- 
сиса Лаврентьевеского списка летописи. 
Л., 1929; Белорусы: Язык белорусского 
народа. Вып. 1- З. М., 1955--56; Труды по 
белорусскому и другим славянским язы- 
кам. М., 1962. 

Літ. Бу лахов М. Г. Евфимий Федо- 
рович Карский. Мн., 1981; Карская 
Т. С. Эпистолярное наследие академика 
Е. Ф. Карского //Весці АН БССР. Сер. 
грамадскіх навук. 1982. Ло 1; Рамано- 
віч Я. М., Юрэвіч А. К. Бібліяграфія 
прац Я. Ф. Карскага // Працы Ін-та 
мовазнаўства АН БССР. Мн., 1961. Вып. 8; 
Беларускае мовазнаўства: Бібліягр. ўка- 


зальнік (1825--1965 гг). Мн., 1967. С. 56-; 


59. ; В. К. Бандарчык. 
КАРТУЗ (гал. Кагісе5), мужчынскі 
летні галаўны ўбор з казырком. Шылі 
найчасцей з чорнага сукна. У канцы 
19 -- пач. 2О0ст. пераважалі К. накшталт 
вайсковых шапак з шырокім каляро- 
вым аколышкам і цвёрдым, часам ла- 
кіраваным казырком. На Панямонні і 
ў Цэнтр. Беларусі традыц. К. (шапку- 
саламянку) выпляталі з саломія. Сярэ- 
дзіна яго мела палатняную падшэўку; 
аколышак і казырок спераду аздаблялі 
2 разеткамі, вышытымі чырвонымі 
баваўнянымі ніткамі. 
КАРУНКІ, тэкстыльныя ажурна-сетка- 
выя вырабы, у якіх узор утвараецца 
перапляценнем нітак (ільняных, баваў- 
няных, шаўковых, шарсцяных і інш.); 
від дэкаратыўна-прыкладнога мастацт- 
ва. Выкарыстоўваюцца для аздобы 
адзення, бялізны, а таксама як штуч- 
ныя вырабы (сурвэткі, абрусы, пакры- 
валы на ложкі, накідкі, шалікі і г. д.). 
У залежнасці ад тэхнікі выканання па- 
дзяляюцца на ручныя (шытыя іголкай, 
плеценыя на каклюшках, вязаныя круч- 
ком або пруткамі) і машынныя. 
Шытыя і плеценыя К. ў Зах. Еўро- 
пе вядомы з канца 15 ст. На Беларусі 
К. з залатых, сярэбраных, а пазней з 
шаўковых і баваўняных нітак выраблялі 
спачатку ў майстэрнях, створаных пры 
манастырах, а з 198 ст. і ў маёнтках. 
У 2-й пал. 18 ст. ў в. Гарадніца каля 
Гродна на мануфактуры, заснаванай А. 
Тызенгаўзам, выраблялі К. па замеж- 
ных (французскіх, нямецкіх) узорах. 
Вынаходніцтва ў пач. 20 ст. механіз- 
маў садзейнічала распаўсюджанню К. 
машыннага вырабу. 

К. пашыраны па ўсёй Беларусі. За- 
хаваліся вырабы К. з канца 19 ст. Вы- 
раблялі іх пераважна з суравых ці ад- 
беленых нітак сваёй работы, пазней - 
з баваўняных (белых, чырвоных, чор- 
ных). Паводле тэхнікі выканання пера- 
важаюць вязаныя кручком, зрэдку на 
прутках. Да 1930-х г. у некаторых 
мясцовасцях (Магілёўская вобл.) К. вы- 
раблялі на «клёцках» (каклюшках). К. 
абшывалі каўняры і манжэты жаночых 
кашуль, аздаблялі фартухі, ручнікі, 
падзоры, настольнікі, навалачкі. Па 
краі К. прышываліся ў форме зубчатага 
бардзюра, а паміж дзвюма полкамі 


палатна ўстаўляліся ў выглядзе пала- 
сы з роўнымі краямі. 

Арнаментыка К., вязаных кручком, 
надзвычай разнастайная: ромбы, пало- 


Мужчына ў картузе. Камянецкі раён. 


Саламяны картуз. Гродзеншчына. Усе па- 
чатак 20 ст. 

сы, зігзагі, трохкутнікі, крыжыкі, 
шматпялёсткавыя разеткі, квадраты, 
стылізаваныя кветкі, лісткі, выявы лю- 
дзей, фігуркі птушак (куры, пеўнікі, 
індыкі, лебедзі і інш.), жывёл (сабакі, 
каты). Арнаментальныя матывы, вы- 
кананыя шчыльным пляценнем, выраз- 
на чытаюцца на сеткаватым фоне. У БК. 
пач. 20 ст. шмат агульнага з традыцый- 
ным бел. ткацтвам і вышыўкай. Пазней 
узоры К. набывалі большую ажурнасць, 
кампазіцыйную будову ў выглядзе 
дробнарапортнай сеткі, утворанай 
паўтарэннем аднаго і таго ж матыву. 
Сурвэткі, настольнікі і інш. штучныя 
вырабы маюць сеткаватую або дывано- 
вую кампазіцыю з каймой па краях і 
цэнтры. Найбольш пашыраны К. белага 
колеру, двухколерныя (бела-чырвоныя) 
і трохколерныя (бела-чырвона-чорныя), 

старажытнарускай пісьменнасці. Ім 
абазначаліся амфары, якія выраблялі ў 
візантыйскіх гарадах паўн. і зах. 
ўзбярэжжа Чорнага мора і выкарыстоў- 
валі для дастаўкі на Русь вадкіх пра- 
дуктаў -- віна, алею і інш. У выніку 
татара-мангольскага нашэсця ў 13 ст. 
ўвоз К. на бел. землі спыніўся. Шмат- 
лікія абломкі іх выяўлены пры археал. 
раскопках раннефеадальных гарадоў. 
Формай вузкагорлая К. падобная на 
антычную амфару -- з пукатым, нярэд- 
ка яйкападобным тулавам, дзвюма вер- 
тыкальна выгнутымі ручкамі, вострым, 
закругленым або амаль плоскім дном. 
Мела тоўстыя сценкі чырвонага, часам 
шэрага колеру. Для аздаблення ўжы- 
ваўся контррэльефны лінейны арна- 
мент, пры дапамозе якога паверхні 
нярэдка надаваўся рыфлены выгляд. На 
некаторых пасудзінах сустракаюцца 
прадрапаныя вострымі прадметамі ста- 
ражытнарускія надпісы: «ольксьн» 
(Навагрудак), «...ополчо вино» (Пінск) 





Карчага з Навагрудка. 13 ст. 


Будынак былой карчмы. Вёска Міхалі- 


шкі Астравецкага раёна. 


характэрны для паўн.-ўсх. раёнаў. З ся- 
рэдзіны 20 ст. вядомы аб'ёмныя ка- 
рункавыя вырабы (карзінкі, кошыкі, 
вазы, лебедзі і інш.). У наш час ВЕ. 
вырабляюць у асноўным на Палессі як 
аздобу да ручнікоў, а таксама на 
фабрыках мастацкіх вырабаў Міністэр- 
ства мясцовай прамысловасці БССР па 
ўзорах, распрацаваных самімі майстра- 
мі. Асартымент вырабаў: каўняры, ман- 
жэты, прошвы, мерныя К., дэкаратыў- 
ныя сурвэткі і інш. В. /. Селівончык. 
КАРЧАГА, ганчарны выраб, вялікая, 
звычайна гліняная пасудзіна для захоў- 
вання і транспарціроўкі прадуктаў. На 
Беларусі вядомы вузкагорлая і шырака- 
горлая Н. Вузкагорлыя К. былі пашы- 
раны ў 10- 1-й пал. 13 ст. Тэрмін 
«кьрчага» ўпамінаецца ў помніках 

і інш. Шыракагорлыя К. пашыраны 
з 14-16 ст. Мелі масіўнае пукатае 
тулава з плоскім дном, часта з дзвюма 
дугападобнымі ручкамі, як правіла, бы- 
лі паліваныя. У іх трымалі соленыя гры- 
бы, агуркі, зерне і інш. Формаю і 
функцыянальным прызначэннем ана- 
лагічныя глінянаму слою. У канцы 
19 -. 4-й пал. 20 ст. на Віцебшчыне 
К. называлі плецены з лазы і саломы 
кораб. У наш час К. выйшлі з ужытку. 

, С. А. Мілючэнкаў. 
КАРЧМА, комплексе будынкаў і збу- 
даванняў, дзе спыняліся, харчаваліся, 
начавалі падарожнікі. Будавалі К. пера- 
важна з дрэва, радзей з цэглы на гандлё- 
вых плошчах гарадоў і мястэчак, на 
гал. вуліцах, у прадмесцях, на ган- 
длёвых шляхах каля вёсак, фальваркаў, 
перавозаў праз рэкі, пры млынах і г. Д. 
Вялікія К. ў гарадах і мястэчках наз. 
аўстэрыямі. Паводле функцыянальнага 
прызначэння К. падзяляліся на заез- 


ныя (тыпу гасцініцы) і шынковыя 
(тыпу харчэўні). На Беларусі К. вя- 
домы з часоў Кіеўскай Русі. З 16 ст. іх 
размяшчэнне і парадак дзейнасці рэгла- 
ментаваліся Статутамі Вялікага кн. 
Літоўскага, велікакняжацкімі і кара- 
леўскімі прывілеямі, з канца 18 ст.-- 
законамі Расійскай імперыі. Напр., 
Статут 1529 (раздз. З, арт. 17) забара- 
няў будаўніцтва К. «пакутных, на мес- 
цах неслушных», а Магілёўская ўстава 
1594 рэгламентавала будаўніцтва К. «на 
гасцінцах, і то не блізка сяла... на 
месцах некаторых назначоных, дзе дамы 
ўездныя для людзей пераезджых... 
врад збудаваці павінен». Шынковыя К. 
мелі простую архітэктурна-планіровач- 
ную структуру, якая склалася на аснове 
планіроўкі традыцыйнага 2- або З3- 
камернага жылля (хата-- сенцы і ха- 
та Г сенцы - хата). У шынку былі каф- 
ляная грубка або камін для абагрэ- 
ву памяшкання, мураваная печ для 
прыгатавання ежы, пасярод памяшкан- 
ня стаяў доўгі стол, вакол яго -- лавы; 
лавы і ўслоны мясціліся і ўздоўж сцен. 
Каля ўваходу звычайна была паліца 
ці шафка з посудам. У шынках і сен- 
цах адасабляліся каморы для карчэм- 
най маёмасці, прадуктаў харчавання і 
святліцы для заможных наведвальні- 
каў. Такія К. існавалі ў Барані пад 
Оршай, Дзярэчыне, Манькавічах пад 
Столінам, у Паставах і інш. Заезныя 
К. складаліся з «заезду», размешчанага 
ў цэнтры або з боку К., вял. хаты- 
шынкоўні з каморкамі і гасціных па- 
кояў. «Заезд» быў адначасова сенцамі 
і стайняй, дзе ўздоўж сцен размяшча- 
ліся жалабы, канавязі, драбіны. У ар- 
хаічных К. з аднаго боку «заезду» 
размяшчалася белая хата-гасціная для 
заможных падарожнікаў, з другога - 
чорная хата для простага люду (в. Іш- 
кальдзь Баранавіцкага, Пліса Смаля- 
віцкага р-наў). У некаторых К. пры 
белай гасцінай вылучаўся самастойны 
блок кухонных памяшканняў. У больш 
развітых тыпах К. былі спец. стайні і 
вазоўні, якія размяшчаліся за «заез- 
дам» у тыле К. або перад ёю. Жылыя 
памяшканні гасцінічнага тыпу ў буй- 
ных К. перамяшчаліся ў мезанін, у 
ніжнім ярусе заставаліся толькі кухня, 
сталовая, гасціная, каморы. Такія збу- 
даванні існавалі ў Койданаве (г. Дзяр- 
жынск), Гродне (К. «Раскоша» і «Нён- 
за», т. зв. Занёманская) і ў інш. месцах. 
Падвор'е К. забудоўвалася гасп. і вытв. 
збудаваннямі. На ім размяшчаліся 
бровар, саладзільня, скляпы, свірны, 
жыллё карчмара. Пры некаторых буй- 
ных К. развіваліся комплексы гандлё- 
вых памяшканняў (Слуцк). У 2-й пал. 
18-19 ст. на аснове К. сфарміра- 
валіся новыя тыпы збудаванняў: гасці- 
ніцы, паштовыя станцыі, пастаялыя 
двары і інш. Ю. А. Якімовіч. 


КАРЫ, лесавозы, сані для перавоз- 
кі лесу і будаўнічых матэрыялаў. 
Рабілі з масіўных, часцей натуральна 
выгнутых палазоў (копанікаў); апош- 
нія трывала злучалі паміж сабой па 
капылах дубовымі вязамі, брускамі ці 
патоўшчанымі на канцах калодкамі 


(лісіцамі, або падушкамі). Спосаб 
укладкі бярвёнаў залежаў ад даўжыні, 
канструкцыі К., мясцовых тыпаў за- 
прэжкі. Бярвёны клалі на К. сярэд- 
няй часткай, каня запрагалі ў аглоб- 
лі, прымацаваныя да бервяна. У другіх 
выпадках бярвёны клалі на К. камлё- 
вай часткай, а заднія іх канцы ва- 
лакліся па снезе «цяглом» або кла- 
ліся на падсанкі. К. шырока выкары- 
стоўваліся да сярэдзіны 20 ст. У наш 
час амаль выйшлі з ужытку. В. С. Цітоў. 
КАРЫТА, прадаўгаватая пасудзіна, 
выдзеўбаная з дрэва або збітая з дошак. 
Выкарыстоўваецца звычайна для кар- 
млення і вадапою жывёлы. 

КАРЭТА, чатырохколы закрыты кон- 
ны экіпаж на рысорах. Была пашырана 
ў 17- пач. 20 ст. (у дакументах 
эпізадычна ўпамінаецца з 16 ст.). На- 
пачатку бытавала пры дварах магнатаў. 
Мела раскошны і мудрагеліста аформ- 
лены паўзакрыты кузаў, падвешаны 
над колавай асновай на раменных 
пасах, завешаны з бакоў парцьерамі. 
У канцы 18 ст. ўдасканалена, стала 
больш зграбнай і лёгкай на хаду. 
Кузаў закрыты, больш просты і 
кампактны, з дзверцамі і зашклёнымі 
акенцамі на жалезных рысорах, знутры 
абабіты скурай і тканінамі; пляцоўка 
для вазніцы (козлы) адчлянялася ад 


лам майстроў розных прафесій. Звы- 
чайна К. заказвалі важнейшыя часткі 
карэт: кузавы -- сталярам, колы -- ка- 
лёснікам, рысоры -- слесарам, розныя 
гатункі скуры - кушнярам. Потым 
самі збіралі карэту, абівалі кузаў 
(у дакументах часам упамінаюцца і 
«абіўшчыкі карэт»). Акоўку карэт звы- 
чайна даручалі кавалям, мастацкую 
афарбоўку і роспіс -- малярам. К. як 
самастойная прафесія захавалася да 
пач. 20 ст. В. С. Цітоў. 
КАРЭЦ, 1) у колішнім сялянскім по- 
быце пасудзіна (найчасцей драўляная) 
з ручкай для зачэрпвання і піцця 


вады, квасу і інш. Называлі К. таксама 
конаўкай, каўшом, квартай. 2) Даўняя 
мера сыпкіх рэчываў і 


вадкасці на 


КАСА 
дротам або лазой. Для скошвання 
збожжавых да касся прымацоўвалі 


грабелькі (грабкі, грабцы), лучок або 
вілачкі. Грабелькі (тры -- чатыры спі- 
цы, выструганыя з ядлоўцу, сасны) 
мацавалі пад прамым вуглом папяроч- 
най планкай да касся, паралельна з 
палатном К. У паўд.-зах. і цэнтр. раёнах 
спіцы перапляталі вяровачкай, лазой, 
пазней дротам. У канцы 19 -- пач. 
20 ст. выкарыстоўваліся ў асноўным 
К.-«вілейкі» («літоўкі»), выраблялі іх 
на заводзе ў Вілейцы. Перад касьбою 
К. кляпалі на тупой бабцы вострым 
канцом малатка (наском), на вострай -- 








кузава і ўзвышалася над пярэднім 
ходам. У дэкоры К. адлюстроўваліся 
агульнаеўрапейскія мастацкія стылі - 
барока, класіцызм, ампір. К. фарбавалі 
ў цёмны, радзей папялісты, жоўты, 
белы колер, пакрывалі лакам, распісва- 
лі, аздаблялі разьбой. Знешні выгляд 
у многім адлюстроўваў сацыяльнае і 
маёмаснае становішча іх уладальніка. 
К. везлі 2--6 коней, запрэжаных па- 
парна цугам. В. С. Цітоў. 
КАРЭТНІКІ, рамеснікі, майстры па 
вырабу карэт і іншых тыпаў конных 
экіпажаў. Вылучыліся ў выніку паглыб- 
ленай спецыялізацыі ў вытворчасці 
сродкаў гужавога транспарту. Упамі- 
наюцца ў дакументах з 16 ст. ў складзе 
замкавых рамеснікаў. У 17-18 ст. 
стваралі свае цэхі, куды ўваходзілі 
звычайна разам з рамеснікамі сумеж- 
ных прафесій -- сталярамі, калёснікамі 
(стальмахамі), цеслярамі, рымарамі і 
інш. Складанасць вытворчасці карэт 
патрабавала кааперацыі працы з удзе- 


Карэта. 


Кары. 


Беларусі. Раўнялася '/4 бочкі віленскай 
(прыблізна 102 літры). Пастановай 
сейма Вял. кн. Літоўскага замест К. 
зацверджана чвэрць. 

КАСА, прылада для скошвання травы 
і збожжавых культур. Да 195 ст. быта- 
валі паўкоскі і К.-гарбушы, якімі касілі 
гарох і траву каля платоў і пнёў. З 195 ст. 
былі пашыраны К. з доўгім металіч- 
ным палатном (лязо) і доўгім драўля- 
ным кассём (касільна, касавільна, 
касаўё) з прымацаванай на сярэдзіне 
яго драўлянай ручкай. Палатно К. 
мацуецца да касся спецыяльным жалез- 
ным кальцом (пяткай). На Палессі, 
Гродзеншчыне яно наз. рэхвай, на Го- 
мельшчыне, Магілёўшчыне і Міншчы- 
не -- банькай, дзе-нідзе -- напёрсткам, 
грывянкай. У некаторых мясцінах ПдУ 
палатно касы прывязвалі да касся 


Карэц. 
Косы. 


тупым (пяткай), а ў час касьбы К. 
вастрылі бруском ці мянташкай. У наш 
час К. выкарыстоўваюць у індывідуаль- 
ных гаспадарках і для касьбы на за- 
балочаных мясцінах, зарослых хмызня- 
ком, у лесе; у калгасах і саўгасах 
пашыраны конныя і трактарныя касіл- 
кі, сіласаўборачныя камбайны і інш. 
тэхніка. А. І. Мінько. 
КАСА, адзнака дзявоцкасці, красы і 
цнатлівасці нявесты, якую яна насіла да 
заручын. На заручынах К. распляталі. 
З распушчанымі валасамі маладая ха- 
дзіла да суборнай суботы. У субор- 
ную суботу сяброўкі апошні раз запля- 
талі ёй валасы ў адну К. на пасадзе 
(дзяжы або лаўцы, засланай выверну- 
тым кажухом), уплятаючы пры гэтым 
шмат шпілек і іголак, каб брат маладой, 
расплятаючы, пакалоў сабе рукі. Позна 

ўвечары ў суботу або ў нядзелю ра- 
ніцай, калі збіралася ўся радня ма- 
ладой і садзіліся ўздоўж сцен хаты, 
маладая разам з дружкамі хадзіла па 
кругу з уплеценым у БК. яркім касніком, 
красавалася. Дзявочай К. любаваўся і 
ганарыўся ўвесь род. Брат маладой 
расплятаў на пасадзе ёй К. і падсмаль- 
ваў валасы. Прыехаўшы па маладую, 
малады павінен быў выкупіць за сімва- 
лічную цану яе К. ў брата, які сядзеў 
побач з ёю або стаяў за плячыма з 
нажом і пагражаў адрэзаць К. Малады 
фактычна выкупляў маладую, бо яе К. 
атаясамлівалася з ёю. Да шлюбу мала- 
дая ехала з распушчанымі валасамі. 
Пасля шлюбу валасы ёй запляталі ў 
дзве К. або закручвалі ў куксу і на- 
дзявалі жаночы ўбор (намітку; гл. 
Завіванне). Рабілася гэта ў хаце ма- 
ладога пасля першай шлюбнай ночы, 
часам адразу пасля вянчання або ў доме 
маладой перад ад'ездам да маладога. 
Доўгія валасы даўней служылі адзнакай 
свабоды. Замужняя жанчына або дзяў- 
чына, у якой было няшлюбнае дзіця, 
не мела права насіць доўгія валасы. 
Налі дзяўчына не выходзіла замуж, 
яна да смерці павінна была заплятаць 
адну К. (гаварылі, што яна пляце 
сівую К.). Страта маладой К. азначала 
страту дзявоцтва, цнатлівасці, а плач 
маладой па К. меў глыбокі псіхала- 
гічны і паэтычны сэнс. Каравай ня- 
весты акружаўся К., зробленай з цеста, 
якая, як і сам каравай, сімвалізавала 
маладую. На ПдЗ Беларусі, дзе кара- 
вай пяклі і дзялілі толькі ў доме маладо- 
га, у доме нявесты пяклі прадаўгава- 
тыя пірагі (вярчы) у выглядзе плеценай 
дзявоцкай К. Пакідаючы родны дом, ма- 
ладая брала верч з сабой, а прыехаўшы 
ў дом маладога, клала яго.на печ, што 
азначала: з гэтага моманту яна гаспа- 
дыня хатняга ачага. Л. А. Малаш. 
«КАСЕЦ», традыцыйны танец. Называ- 
лі таксама «Касар». Музычны памер пе- 
раменны -- 7/; або 7/4. Тэмп умераны. 
У танцы выканаўцы рэзка ўзмахвалі 
рукамі -- імітавалі рухі касцоў. Выкон- 
ваўся пад песню: 


На балоце косар косіць, 

Кінуў косу ды галосіць: 

Ці ты, мая каса, тупа? 

Ці ты, мая жонка, скупа? 

Мая каса не тупая, 

Мая жонка не скупая, 

Мая каса, як меч, вострая, 

Мая жонка, як печ, тоўстая. 
У некаторых рэгіёнах «К.» зафіксаваны 
як карагод з адным салістам -- «кас- 
цом» -- у цэнтры, які выбіраў сабе 
дзяўчыну. Танец зафіксаваны ў 19 ст. ў 
Гомельскай і Гродзенскай абласцях. 

С. У. Клімовіч. 

КАСНІКІ, каляровыя стужкі, тасёмкі, 
якімі запляталі косы і ўпрыгожвалі 
дзявочую прычоску. Н. рабілі таксама з 
разнаколернай шоўкавай, баваўнянай 
тканіны, даматканай шарсцянкі. Шыро- 
кімі (каля б см) К., кроенымі з светла- 
сіняй шарсцянкі, уквечанай пярэстымі 
(малінавымі, зялёнымі) пучкамі чэса- 

най воўны, злучалі канцы кос дзяў- 
чаты ў ляхавіцкім строі (асабліва пры- 
гожымі былі К. ў вясельным уборы 
маладой). У наш час у сувязі са зменамі 
дзявочай прычоскі К. амаль не выка- 
рыстоўваюцца. М. Ф. Раманюк. 
КАСПЯРОВІЧ Галіна Іванаўна (н. 
8.3.1948, г. Чашнікі Віцебскай вобл.), 
беларускі савецкі этнограф. Канд. 
гіст. н. (1982). Скончыла БДУ (1971). 
З 1974 3 у Ін-це мастацтвазнаўства, 
этнаграфіі і фальклору АН БССР. Да- 
следуе сучасныя этнічныя і міграцый- 
ныя працэсы на Беларусі, фарміраван- 
не і развіццё бел. сацыяліст. нацыі. 
Аўтар манаграфіі «Міграцыя насель- 





Дзяўчына ў святочным касцюме з каені- 


камі. Вёска 
раёна. 1905. 


ІЖарабковічы Ляхавіцкага 


ніцтва ў гарады і этнічныя працэсы» 
(1985), сааўтар прац «Этнічныя пра- 
цэсы і спосаб жыцця» (1980), «Помні- 


кі этнаграфіі» (1981), «Этнаграфія 
беларусаў: гістарыяграфія, этнагенез, 
этнічная гісторыя» (1985), «Святы і 


абрады ў Беларускай ССР» і «Палессе. 
Матэрыяльная культура» (1988). 

, Л. А. Суднік. 
КАСПЯРОВІЧ Мікалай Іванавіч [9 
(22).5.1900, в. Ізабалёва Пухавіцкага 
р-на -- 3.4.1945], беларускі сав. края- 
знавец, мовазнавец, літаратуразнавец. 
Скончыў Мінскі ін-т нар. асветы (1921). 
З 1921 школьны інструктар Наркамата 
асветы БССР, з 1922 інспектар Слуцка- 
га, з 1924 -- Віцебскага аддзелаў нар. 
асветы, у 1926- 29 навук. сакратар 
Цэнтр. бюро краязнаўства. Пісаў пра 
гісторыю краязнаўчай працы на Бела- 


русі, яе задачы і методыку (артыкулы 
«Арганізацыя краязнаўчага руху», 
«Вывучэнне культурнага стану краю» 
і інш.), пра неабходнасць даследаваць 
сялянскі і рабочы побыт (артыкулы 
«Вывучэнне гісторыі сялянскіх сем'яў», 
«Вывучэнне быту рабочых»). Аўтар 
«Беларуска-расійскага слоўнічка» 
(1925), «Віцебскага краёвага слоўніка» 
(1927). Вывучаў гісторыю выяўленчага 
мастацтва, архітэктуру, графіку. Ціка- 
віўся гісторыяй тэатра, навукі, дасле- 
даваў асобныя праблемы развіцця бел. 
літаратуры. 

Тв. Беларуская архітэктура. Віцебск, 
1925; Краязнаўства. Мн., 1929. А. С. Ліс. 
КАСТАМАРАЎ Мікалай Іванавіч [4 
(16).5.1817, с. Юрасаўка Альхавацкага 
р-на: Варонежскай вобл.-- 7 (19).4.1885], 
рускі і ўкраінскі гісторык, этнограф, 
пісьменнік. Чл.-кар. Пецярбургскай АН 
(1876). Скончыў Харкаўскі ун-т (1836). 
У 1841 падрыхтаваў магістарскую ды- 
сертацыю «Аб прычынах і характары 





Каткі: гладкі і зубчасты. 


уніі ў Заходняй Расіі», якая была заба- 
ронена. У 1844 абараніў дысертацыю 
«Аб гістарычным значэнні рускай на- 
роднай паэзіі», дзе выкарыстаў працы 
і зборнікі фальклорных матэрыялаў 
многіх даследчыкаў, у т. л. беларускіх 
(З. Я. Даленгі-Хадакоўскага). У 1844- 
45 выкладаў у гімназіях Роўна і Кіева, 
з 1846 ад'юнкт-прафесар Кіеўскага, 
у 1859--62 праф. Пецярбургскага 
ун-таў. У 1847 арыштаваны за ўдзел у 
тайным Кірыла-Мяфодзіеўскім тавары- 
стве, сасланы ў Саратаў (18485--96). 
Рэдактар зб. «Акты Паўднёвай і За- 
ходняй Расіі». Падтрымліваў сувязі з 
М. Г. Чарнышэўскім, М. А. Дабра- 
любавым, Т. Р. Шаўчэнкам, З. Сера- 
коўскім, Э. Жэлігоўскім. Прытрымлі- 
ваўся ліберальных поглядаў. Працы па 
сацыяльна-паліт. і эканам. гісторыі Ра- 
сіі і Украіны 17--19 ст. Распрацоўваў 
пытанні этнагенезу і этнічнай гісторыі 
украінцаў, беларусаў, рускіх, палякаў 
і інш. слав. народаў. Памылкова лічыў, 


што канчатковы перыяд этнагенезу бе- 
ларусаў (таксама рускіх і ўкраінцаў 
адносіцца да эпохі Кіеўскай Русі. 
Узнікненне этнічных асаблівасцей у 
гэтых народаў адносіў да больш рання- 
га часу і тлумачыў гэта. ўплывам з 
боку суседніх неслав. этнасаў -- балтаў, 
скіфаў, фіна-уграў і інш. У працах 
Б. перабольшваецца значэнне нац. 
і канфесіянальных і недаацэньваецца 
роля сацыяльна-эканам. фактараў у 
гіст. працэсе, выяўляецца нацыяналі- 
стычная тэндэнцыя ў характарыстыцы 
ўкр. народа і інш. Разам з тым шыро- 
кая факталагічная база шэрагу гіст. 
даследаванняў К. абумовіла іх навук. 
каштоўнасць. Аўтар паэтычных, драма- 
тычных і публіцыстычных твораў. 


Тв. Последние годы Речи Посполи- 
той//Вестник Европы. 1869. Кн. 2--12; 
Твори. Т. 1--2. Киів, 1967. 


Літ. Пыпин А. Н. Николай Иванович 
Костомаров/ / Вестник Европы. 1885. Кн. 5; 
Попов ІІ. М. М. Костомаров як 
фольклорист і етнограф. Киів, 1968. 

, І. У. Чаквін. 
КАТОК, 1) прылада для выраўноў- 
вання і ўтрамбоўвання глебы. Рабочая 
частка - кругляк даўжынёй 1,5-2 м. 
К. былі гладкія і зубчастыя. У некато- 
рых мясцовасцях называлі вал, чурбан. 
2) Круглая драўляная калодка, на якой 
перакочваюць цяжкія прадметы. 
КАТРУХА, назва магеркі на ўмоўнай 
мове дрыбінскіх шапавалаў (адсюль 
катрушніцкі лемезень). 
КАТРУШНІЦКІ ЛЕМЕЗЕНЬ, умоўная 
мова дрыбінскіх шапавалаў. Была па- 
шырана ў мяст. Дрыбін Чавускага 
павета. Каб трымаць тое, пра што га- 
вораць, у сакрэце, і пазбегнуць яго 
скажэння, карысталіся мовай толькі 
па-за домам, у час свайго адыходніц- 
тва (майстры працавалі ў дамах за- 
казчыкаў, пераходзячы з вёскі ў вёску). 
Часам К. л. не ведалі нават члены 
адной сям'і, якія займаліся шапаваль- 
скім рамяством. Паводле запісаў Е. Р. 
Раманава, лексічны склад налічваў каля 
9145 слоў і ахопліваў 13 паняційных 
груп. Большасць паняццяў выражаліся 
агульнаўжывальнымі бел. словамі, за- 
цемненымі спецыфічнымі ўстаўкамі- 
прыстаўкамі: «ку-» (куград, кулуг, 
куцэгла), «шу-» (шурака, шукума, 
шупіла), «бе-» (беяго, беяе); а таксама 
вузка дыялектнымі словамі («писа- 
рыць» -- пісаць,  «моршчык» -- нос). 
Асобныя словы ўтвараліся перастаноў- 
кай складоў («лосома» -- салома). 
Ужываліся словы іншамоўнага  па- 
ходжання (з грэч. «лыкус» - воўк, з 


укр. «гербацень» -- гусак). Асновы 
слоў маглі быць невытворнымі 
(«сван» -- сват, «хаз» - двор) і вы- 
творнымі («сиворка» -- зіма, «пса- 


лиць» -- пець). Словазлучэнні і сказы 
ўтвараліся па ўзору агульнанароднай 
мовы, напр., «гурь маньку хавбовь» - 
дай мне грошай. Фальклорных твораў 
на Е. л. не зафіксавана. Г. К. Усціновіч. 


КАТРЫНКА, шарманка, механіч- 
ны духавы музычны інструмент. Абе- 
дзве назвы паходзяць ад папулярнай 
французскай песенькі «Срагтапіе Са- 
(егіпе», якая першапачаткова выкон- 


валася на К. ў Расіі (на Аршаншчыне 
вядома таксама пад назвай «шарман»). 
Мела выгляд скрынкі з ручкай (пярэд- 
няя сценка ўпрыгожвалася яркай кар- 
цінкай) шырынёй каля 1 м, вышынёй 
0,8 м, глыбінёй 0,7 м. Унутры раз- 
мяшчаліся гучальныя трубкі, спецыяль- 
ны механізм для размеркавання па- 
ветра, мяхі і некалькі валікаў з мета- 
лічнымі шпількамі. Створана К. ў 1-й 
пал. 18 ст. ў Італіі. У 2-й пал. 18 ст. 
пашырылася ў Зах. Еўропе, у 19 ст.- 
на тэр. Польшчы, Расіі, Беларусі і 
Украіны. Стала інструментам вандроў- 
ных музыкантаў. Рэпертуар бел. 
катрыншчыкаў складаўся з 3-4 п'ес 
(«жорсткі» раманс «Разлука», вальс 
«Разбітае сэрца» і інш.). Часта катрын- 
шчык падпяваў сваёй К. У канцы 19 - 
пач. 20 ст. К. стала неад'емнай з'явай 
гарадскога і местачковага побыту, любі- 
май забавай гарадскіх нізоў і дзяцей. 
Найбольш прадпрымальныя катрын- 
шчыкі спалучалі музыканцтва з вараж- 
бой пры дапамозе «вучонага» папугая. 
Канчаткова знікла К. ў канцы 
1920-х г. М. Я. Грынблат, І. Дз. Назіна. 

Катрынка. 


КАЎБАСА, мясны выраб. Лакальная 
назва -- кілбаса. Мяккае мяса з лапатак 
і інш. частак свіной тушы, часам 
паляндвіцу, дробна сякуць (у наш час 
пракручваюць на мясарубцы), дадаюць 
парэзанае сала, соль, часнок, укроп, 
гарчыцу, каляндру, кмен, перамеш- 
ваюць і гэтым шчыльна начыняюць ТоН- 
кія свіныя кішкі. Раней мяса напіхвалі 
ў кішку рукой, развёўшы яе дроцікам 
або лубяной дужкай. У наш час -- праз 
трубку, якую прымацоўваюць на мяса- 
рубку. У прыгатаванні К. вельмі важ- 
ным лічылася ў меру пасаліць (калі 
солі перабольшыць, яна выступае потым 
на кішках). Таму некаторыя з вечара 
соляць «недасаль», а раніцай (калі соль 
растане) каштуюць і пры патрэбе 
дасольваюць. К. завязваюць у кольцы, 
вешаюць пад страхой вяліцца. Нека- 
торыя спачатку падсушваюць над печ- 
чу, потым перавешваюць у халоднае 
месца для захоўвання, часам вэндзяць. 


КАФЛЯ 


Звычайна К. захоўвалі да лета, спа- 
жывалі ў святы, у пару працаёмкіх 
с.-г. работ. Г. Ф. Вештарт. 


КАФЛЯ (ад ням. КасреіІ), керамічны 
выраб для абліцоўкі і дэкаратыўнага 
аздаблення печаў, камінаў і інш. Уяў- 
ляе сабой плітку, тыльны бок якой мае 
выгляд адкрытай каробкі (румпы) для 
замацавання ў муроўцы. Паводле форм і 
прызначэння К. падзяляюцца на сцен- 
ныя, вуглавыя, паясовыя, карнізныя, 
а таксама перамычкі, каронкі, дахоўкі, 
балясіны, медальёны і інш. Паводле 
мастацкага аздаблення К. бываюць 
гладкія і рэльефныя, тэракотавыя і 
паліваныя празрыстай і каляровай па- 
лівай, размаляваныя. 

На Беларусі выраб К. пашыраны з 
14 ст. У дэкоры выкарыстоўвалі геамет- 
рычныя, раслінныя, анімалістычныя 
матывы, партрэтныя і геральдычныя 
выявы, сюжэтныя сцэны. Выкарыстан- 
не К. розных памераў, колераў, відаў 
дэкору ў разнастайных спалучэннях да- 
вала магчымасць будаваць печы і камі- 
ны розных тыпаў і памераў, адпаведных 
пэўнаму архітэктурнаму і мастацкаму 
стылю. К. выраблялі спачатку ўручную 
на ганчарным крузе, пазней у гліняных, 
драўляных, гіпсавых формах. Сфарма- 
ваныя вырабы высушвалі і абпальвалі 
ў ганчарных горнах і печах. Перша- 
пачаткова К. выраблялі рамеснікі- 
ганчары, а з 18 ст. кафлярства вылу- 
чылася ў асобную галіну прамысло- 
васці. У 14--16 ст. выраблялі гаршко- 
выя К. з вусцямі рознай канфігура- 
цыі (круглай, квадратнай, 3- ці 4-пя- 
лёсткавай; вышынёй 2--40 см, 5--20 см 
у дыяметры), дно зрэдку дэкарыравалі. 
Спачатку К. рабілі з нятлустай гліня- 
най масы з дамешкамі буйной жарствы, 
пазней К. фармавалі на ганчарным кру- 
зе з тлустых гліняных мас. З 15 ст. 
пачалі вырабляць каробкавую К., для 
якой характэрны высокая рамка і круг- 
лая румпа, прымацаваная да квадрат- 
най пласціны; больш познія БК. рабілі 
з невысокай прамавугольнай румпай і 
вялікай квадратнай або прамавуголь- 
най пласцінай. Яе звычайна аздаблялі 
геаметрычным узорам (салярныя знакі, 
квадраты), а таксама выявамі раслін, 
жывёл, сюжэтнымі кампазіцыямі на 
бытавыя, гіст. і рэлігійныя тэмы. У кан- 
цы 16- 1-й пал. 17 ст. бел. кафлярства 
дасягнула найбольшага росквіту. Ма- 
стацкімі якасцямі вызначалася палі- 
хромная К., пакрытая белай, жоўтай, 
светла- і цёмна-зялёнай, блакітнай, цём- 
на-сіняй, карычневай палівай. У яе аздаб- 
ленні (асабліва ў 17 -- пач. 18 ст.) пера- 
важала раслінная і геральдычная тэма- 
тыка (дзяржаўныя, гарадскія, цэхавыя і 
родавыя гербы). Геральдычныя кампа- 
зіцыі складаліся з выяў картушаў, шчы- 
тоў, раслін, жывёл, часам уключалі над- 
пісы на лацінцы або кірыліцы, год 
вырабу. З 2-й пал. 17 ст. К. вы- 
раблялі ў т. зв. дывановым стылі, дзе 
кожная асобная К. складала частку 
агульнага малюнка паверхні печы. Бел. 
кафлярства 17 ст. значна ўплывала і 


255 


КАФТАН 


на развіццё вытворчасці К. ў Рускай 
дзяржаве, дзе працавалі бел. майстры 
з Копысі, Мсціслава, Дуброўны, Віцеб- 
ска і інш. гарадоў (іх вырабамі аздобле- 
ны Церамны палац Крамля, Круціцкі 
церам, царква Георгія Неакесарыйскага 
ў Маскве, Васкрасенскі сабор Новаіеру- 
салімскага манастыра на Істры і інш.). 
У 18 ст. памеры БК. павялічыліся, мадэ- 
ліроўка рэльефаў ускладнілася, а вы- 
карыстанне гіпсавых форм палепшыла 
якасць вырабаў. У аздабленні печаў 
і камінаў, якія рабілі ў выглядзе 
ярусных цыліндраў, абеліскаў і інш. 
на багата дэкарыраваных цокалях, вы- 
карыстоўвалі вялікія Е.-ўстаўкі з 
гарэльефнымі выявамі раслін, жывёл, 
чалавека. Шырока выкарыстоўвалі 
гладкія, размаляваныя кобальтам К., 
т. зв. галандскія, у размалёўцы якіх 
пераважалі адлюстраванні гіст., баталь- 
ных, жанравых сцэн, пейзажаў, кніж- 
ных ілюстрацый, абразоў. К. канца 19-- 
пач. 20 ст. вызначалася рысамі стылю 
мадэрн і мела форму рэльефных, палі- 
хромных 4-вугольных плітак або фасон- 
ных дэталей (медальёнаў, карыятыд, 
ільвіных галоў і інш.). У той час у 
Беларусі працавалі заводы ў Бабруйску, 
Барысаве, Віцебску, Івянцы, Копысі, 
Мінску, Магілёве, Навагрудку і: інш., 
прадукцыя якіх экспартавалася і за 
мяжу. Рэльефную БК. з сав. сімволікай 
у 1920- 30-я г. выпускаў Копыскі 
кафляны завод. 

А. А. Трусаў, У. В. Угрыновіч. 





Мінская кафля (медальён). Пачатак 20 ст. 


КАФТАН, 1) мужчынскае верхняе 
адзенне магнатаў і гарадской знаці ў 
16--17 ст. Прыйшоў у Рэч Паспалітую 
з Персіі і Турцыі, праз Беларусь 
трапіў у Расію. К.-- расхінная, шыро- 
кая ў падоле вопратка (пашырэнне 

ўтваралася за кошт кліноў, устаўле- 
ных у бакавыя швы) з доўгімі рукавамі. 
Шылі з аксаміту, парчы або дарагога 
сукна. Зашпільвалі К. устык на 6-8 
пятліц з драўлянымі, металічнымі ці 
вузялковымі гузікамі; у падоле і па ба- 
ках К. таксама былі разрэзы з пят- 





Кафляная печ у будынку Гродзенскага 


сельскагаспадарчага Пачатак 


20 ст. 


інстытута. 


Вуглавая кафля. Лепель. 17 ст. 


ліцамі. У 17 ст. К. сталі рабіць з багата 
аздобленым стаячым каўняром ( «козы- 
рам»). Станавы К. шылі шчыльным 
да стану з кароткімі рукавамі. Польскі 
ВЕ. быў адразным па таліі; ліф шчыльна 
ахопліваў фігуру, а ніжняе шырокае 
крыссе збіралі ў зборкі; рукавы былі 


Кафляная печ. Гродна. Пачатак 20 ст. 


Мсціслаўская кафля. 17 ст. 


вельмі шырокімі і пышцпымі ля іілеч 
і вузкімі ад локця да кісці. 2) Мужчын- 
ская і жаночая вопратка менш замож- 
ных слаёў насельніцтва. У 19 ст. на 
Беларусі былі найбольш пашыраны К. 








Мінская кафля. 17 ст. 


Суражская кафля. 17 ст. 


Карнізная кафля. Івянец. Канец 19-; 


пачатак 20 ст. 
прамога крою з адкладным каўняром, 
які шылі з сукна або палатна. 

М. Ф. Раманюк. 
17. Зак. 566 


КАХАНОЎСКІ Генадзь Аляксандравіч 
(н. 8.1.1936, в. Дамашы Маладзечан- 
скага р-на), беларускі савецкі гісторык, 
краязнавец, фалькларыст. Канд. гіст. 
навук (1979). Чл. КПСС з 1974. Скон- 
чыў Маскоўскі дзярж. пед. ін-т імя У. І. 
Леніна (1963). З 1964 навук. супра- 
цоўнік, нам. дырэктара, лінрэктар Мін- 
скага абл. краязнаўчага музея (Мала- 
дзечна), з 1982 навук. супрацоўнік 
Ін-та мастацтвазнаўства, этнаграфіі і 
фальклору АН БССР. Вывучае археало- 
гію, музейную справу, гісторыю края- 
знаўства і дакастрычніцкай фалькла- 
рыстыкі. Аўтар літаратурна-краязнаў- 
чых нарысаў пра пісьменнікаў, фальк- 
ларыстаў, этнографаў (Я. Купалу, 
М. Багдановіча, А. Гурыновіча, Ф. Тап- 
чэўскага, З.  Даленгу-Хадакоўскага, 
Р. Зянькевіча, Я. Баршчэўскага, БН. 
Тышкевіча і інш.), гісторыка-эканам. 
нарысаў «Маладзечна» (1971), «Ві- 
лейка» (1974). Адзін са складальнікаў 
і аўтараў літаратурна-мастацкага ка- 
лендара «Нола дзён» (1987; 1988). 
Тв.: На запаветнай зямлі. Мн., 1974; 
Минский областной краеведческий му- 


Качалкі. 


зей в г. Молодечно. Мн., 1981 (у сааўт.); 
У родным краі. Мн., 1983; Адчыніся, 
таямніца часу. Мн., 1984; Археалогія і 
гістарычнае краязнаўства Беларусі ў ХУІ1-- 
ХІХ стст. Мн., 1984; Повязь часоў. Мн., 
1985. Маладзечна: Гіст.-экан. нарыс. 


Мн., 1988. А. Ю. Лозка. 


КАЧАЛКІ 


КАЦЕЦ, загарода ў выглядзе часта- 
колу, якой перагароджвалі шлях рыбе. 
У праёме перагародкі рабілі камеру з 
таго ж матэрыялу, што і перагародка. 
Сустракаліся К. з дзвюма камерамі, што 
размяшчаліся па абодва канцы пера- 
гародкі. Рыба, якая заходзіла ў камеры 
праз адтуліны ў перагародцы, вылоў- 
лівалася адтуль рукамі або падсакай. 
К. быў пашыраны ў 19 ст. на Палессі. 

І. М. Браім. 
КАЦЁЛКІ, прыстасаванне для ўмаца- 
вання нітоў у кроснах. У некаторых 
мясцовасцях называлася чапёлкі, ка- 
ляецы, ручкі. Амаль на ўсёй Бела- 
русі бытавалі К. ў выглядзе брускоў, 
у патоўшчанай ніжняй частцы якіх пра- 
кручвалі адтуліны і ўстаўлялі рухомыя 
блочкі (колькасць іх залежала ад коль- 
касці нітоў). Другі тып К.- цыліндр 
даўж. 15-16 см, дыям. 5--6 см з 
паглыбленнямі для мацавання вярова- 
чак, на якіх падвешвалі ніты. Зрэдку 
такія К. ўпрыгожвалі разьбой з нескла- 


Кафля. Фрагмент печы ў будынку біблія- 


тэкі імя Я. Ф. Карскага ў Гродне. Пача- 
так 20 ст. 


даным геаметрычным малюнкам. Быта- 
валі пераважна на ПдУ. Г. М. Курыловіч. 
КАЧАЛКА, прылада для вырабу валё- 
нак, лямцу, скуры для абутку. Ёю церлі 
і разгладжвалі скуру для ўшчыльнен- 
ня. Былі драўляныя і жалезныя, павод- 
ле формы -- круглыя, рабрыстыя, на- 
разныя (мясцовыя назвы валёк, пру- 
ток, рубцы). Вясковымі шапаваламі 
ўжываюцца і ў наш час. 

КАЧАЛКІ, прыстасаванні для раз- 
гладжвання тканых вырабаў (бялізны, 
адзення). Накручаны на качалку (даўж. 
40-60, дыяметр 4-6 см) выраб 
раскочвалі валком. Валок -- прамы ці 


выгнуты драўляны брус (даўж. 65-- 
80, шыр. 38-10 см) з нарэзанымі 
ўпоперак трапецападобнымі зубцамі 


знізу і з ручкай. Ручкі былі двух тыпаў: 
адны з іх з'яўляліся працягам бруса, 
другія (накладныя) прымацоўваліся 
зверху да аднаго з канцоў валка. 
Часам патоўшчаны канец валка пры- 
стасоўваўся пад ручку - у верхняй 
частцы выдзёўбвалі скразную авальную 

адтуліну. Зубцы, як правіла, размяш- 
чаліся шчыльна адзін каля аднаго, 
часам рабіліся больш рэдка (праз 1-- 
1,5 см). Спінкі валка звычайна плоскія, 
але сустракаліся і трохгранныя; зрэдку 
іх дэкарыравалі контурнай разьбой (у 
выглядзе разеткі, сеткі, паралельных 
канавак). К. былі пашыраны па ўсёй 
Беларусі. Трапляюцца і ў наш час. 
, А. Ф. Літвіновіч. 
«КАЧАН», традыцыйны танец. У нека- 
торых мясцовасцях называўся «Ка- 
пуста». Музычны памер 7/4. Тэмп уме- 
раны. Выконваўся пад прыпеўкі. У ім 
рознымі пластычнымі рухамі імітавалі 
«завіванне качана» (абрастанне яго ліс- 
цем). Танцоры браліся за рукі, станаві- 
ліся ў ланцужок і закручваліся клубком 
вакол апошняга танцора, які стаяў на 
месцы, ці ішлі за першым, ныралі ў «ва- 
роты», утвораныя з рук выканаўцаў. 
Часам танцавалі ўтраіх, ныраючы пад 
рукі адзін аднаму, ці мяняліся месцамі, 
круцячыся пад руку. Пашыраны ў 
асноўным у Паўд.-Зах. Беларусі. Вы- 
конваўся 1-й беларускай трупай І. Буй- 
ніцкага. Ю. М. Чурко. 
КАЧАРЭЖНІК, вілачнік, вугал ка- 
ля печы, дзе стаяць качарга, вілкі, 
чапяла і інш. 
КАЧЭЛІ, прыстасаванне, на якім гуш- 
каюцца для забавы; тое, што і арэлі. 


КАША, 1) вясельная абрадавая страва, 
якой частавалі маладых пасля першай 
шлюбнай ночы (часам і перад шлюбнай 
ноччу). Калі маладых, накрытых ручні- 
ком або наміткай, прыводзілі з каморы 
ў хату, свякроў у вывернутым кажусе 
пугай здымала з іх пакрывала, кідала 
яго на печ, а іх садзіла за стол і 
тройчы папераменна частавала з лыжкі 
К., трымаючы ў руках пугу. Пакашта- 
ваўшы К., жаніх браў з рук маці лыжку 
з рэштай ВЕ. і кідаў яе на печ. Свя- 
кроў «біла» маладых пугай і выганяла 
з-за стала. Маладыя абягалі вакол стала 
1 выходзілі з хаты, а свякроў садзілася 
на іх месца. У некаторых мясцовасцях 
маладая выбягала з-за стала з хлебач 
у руках, а малады - з соллю і клалі 
іх на паліцу. Месца маладых за сталом 
займалі госці. Неўзабаве маладая вярта- 
лася з закускай, частавала свякроў. 
апаясвала яе поясам уласнага вырабу. 
вешала на плечы ручнік, а на галаву 
завязвала чыстую хустку (Віцебшчы- 
на). У некаторых вёсках Віцебшчыны 
маладых садзілі за стол, у канцы якога 
станавілася свякроў з пірагом у руках, 
а пажылая жанчына з роду маладога 
несла гаршчок з К. і крычала: «Горача, 
горача!». Прыданкі маладой кідалі ёй 
на рукі кавалак палатна. Малады, за 
ім маладая лыжкай бралі К. і кідалі 
яе на печ, а свякроў пірагом выганяла 
іх з застолля і са сваёй раднёй садзілася 
на іх месца. Рытуал кідання К. на печ 
ці ў парог уяўляе сабой рэшткі стараж. 
абраду ахвярапрынашэння продкам ро- 
ду. Да 19 ст. яго першапачатковае зна- 
чэнне сцерлася. 2) Абрадавая страва на 


радзінах (гл. Бабіна каша). 
Л. А. Малаш. 

КАШАНКА, крывяная каўбаса з вара- 
нымі грэцкімі або ячнымі крупамі і 
тлушчам. Вядома ў Камянецкім, Жа- 
бінкаўскім) Лунінецкім, Столінскім 
і інш. раёнах. Гл. таксама 
Крывянка. 


КАШУЛЯ, сарочка, асноўная част- 
ка мужчынскага і жаночага беларус- 
кага народнага адзення. Яе насілі ў 


любым узросце, у будні і святы, пры 
любым сямейным і сацыяльным ста- 
новішчы. Важны паказчык этнічнай 


спецыфікі матэрыяльнай культуры бе- 
ларусаў. Шылі з ільнянога даматка- 
нага палатна. Мужчыны насілі К. 
паверх нагавіц і падпяразвалі поясам, 


жанчыны запраўлялі ў андарак (ці па- 
нёву), запіналі фартухом. Паводле крою 
вылучаюць З тыпы К.: тунікападоб- 
ныя (найб. стараж.)-у згорнутым 
удвая палотнішчы на перагіне рабілася 
адтуліна для галавы; с прамымі плеча- 
вымі ўстаўкамі (самы пашыраны) - 
пярэдняя і задняя палавіны стана злу- 
чаны на плячах прамавугольнымі палі- 


камі; з гесткай (пашырыліся з канца 
19 ст. пад уплывам гарадскога касцю- 





вёскі 


Выконваюць 
Іраснаполле Расонскага раёна. 


«Качан». жыхаркі 


ча) -- палавіны злучаліся з дапамогай 
гесткі. Традыц. К. мела прамы рукаў 
з манжэтай (каўнерцам), адкладны 
каўнер, прамы разрэз на грудзях, пад 
пахамі ўстаўныя цвіклі. Бытавалі і К. 
з невысокім стаячым каўняром або 
без яго, а таксама жаночыя К. з каўня- 
ром у выглядзе брыжоў (калінкавіцкі 
строй). Святочныя, асабліва жаночыя, 
Н. аздаблялі (рукавы, каўнер, манішка) 
натыканнем, вышыўкай, часцей чырво- 
нага і чорнага колеру. Арнамент пе- 
раважна геаметрычны. 

Рэгіянальныя асаблівасці К. выяўля- 
ліся ў арнаментыцы, зне кампазіц. 
вырашэнні, тэхнал. апрацоўцы і кроі 
паасобных дэталей. Строям Цэнтр. Бе- 
ларусі Падняпроўя характэрна размя- 
шчэнне арнаменту папярочнымі палоса- 
мі рознай шырыні на паліках, у версе 
і нізе рукавоў з акцэнтам на прыпле- 


чавой частцы, на каўняры, уздоўж ма- 
нішкі. У Б. Усх. і Зах. Палесся 
арнаментальныя палосы звычайна ад- 
нолькавай шырыні кампанаваліся раў- 
намерна па ўсёй бачнай плошчы рука- 
ва, каўняра, манішкі. Ва ўсх. раёнах 
арнамент на К., асабліва тых, што на- 
сілі з панёвай, групаваўся ў ячэйках, 
утвораных дыяганальнымі палосамі, або 
ў шахматным парадку. У мужчынскіх 
К. аздаблялі манішку, каўнер і падол. 
К.-- найстараж. від адзення на Бела- 
русі, які захаваўся да нашых дзён. Тра- 
дыц. К. зберагліся ў жаночым гарні- 
туры некаторых мясцін Палесся, у сцэ- 
нічным касцюме. Матывы нар. К. вы- 
карыстоўваюць пры распрацоўцы су- 
часных Мод. М. Ф. Раманюк. 
«КАШЭЛЬ», традыцыйны танец. У не- 
каторых мясцовасцях называўся «БНо- 
шык», «Кошычак». Музычны памер 
“/.. Тэмп умераны. Выконваўся пара- 
мі (часцей у 4 пары). Асноўны крок -- 
«полька» ў пары па крузе. У танцы 
дзяўчаты мянялі партнёраў: пераходзілі 
да таго, які стаяў наперадзе. У не- 
каторых рэгіёнах танец выконваўся ў 
двух кругах (мужчынскі -- унутраны, 
жаночы - знешні). Выканаўцы, узяў- 
шыся за рукі, рухаліся ў процілеглыя 
бакі. Мужчыны падыходзілі да знеш- 
няга круга з паднятымі ўгору рукамі, 
апускалі іх і перакрывалі рукі жанчын. 
Такім чынам рукі выканаўцаў пера- 
пляталіся. Зафіксаваны экспедыцыямі 
ГНДЛ бел. танцавальнай творчасці 
МІК у Гомельскай і Віцебскай аблас- 
ЦЯХ. С. У. Клімовіч. 


7 
КАЯЛОВІЧ Міхаіл Восіпавіч [20.9 
(2.10).1828, мяст. Кузніца Беластоц- 
кага ваяв. ПНР -- 23.8(4.9).1891], рускі 
гісторык, публіцыст і грамадскі дзеяч. 
Скончыў Пецярбургскую духоўную 
акадэмію (1855), дзе пасля выкла- 
даў. Па сваіх поглядах блізкі да пан- 
славістаў, прыхільнік ліберальна-па- 
мяркоўнага кірунку заходнерусізму. 
Асноўныя працы прысвечаны гісторыі 
Беларусі. Польшчы і Расіі. Аўтар гіст.- 
этнагр. даследаванняў «Пра рассяленне 
плямёнаў Заходняга краю Расіі» 
(1863). «Пра этнаграфічны атлас заход- 
ніх губерняў» (1863), «Пра этнаграфіч- 
ную мяжу паміж Заходняй Расіяй і 
Польшчай» (1864) і інш. Да працы «Да- 
кументы, якія тлумачаць гісторыю За- 
ходнярускага краю і яго адносіны да 
Расіі і Польшчы» (1865) дадаў этнагр. 
карту. Закранаў пытанні этнагенезу і 
этнічнай гісторыі беларусаў, рускіх, 
літоўцаў і інш. Беларуская народнасць, 
на яго погляд, склалася ў 10-11 ст. 
з плямёнаў крывічоў і дрыгавічоў і 
раднілася па веры, мове і этнагр. 
традыцыях з рускімі і ўкраінцамі. К. 
адзначыў пэўную розніцу паміж усх. і 
зах. беларусамі, што тлумачыў выні- 
камі міжэтнічных кантактаў з літоў- 
цамі і палякамі ў 14--18 ст., а таксама 
палітыкай акаталічвання і апалячвання 
ў Рэчы Паспалітай. Далучэнне Бела- 
русі і Украіны да Расіі ў канцы 
18 ст., на думку К., адрадзіла старарус- 
кае адзінства. Адмаўляў за беларусамі, 
літоўцамі і ўкраінцамі права на нацыя- 


нальнае самавызначэнне; усякі пазі- 
тыўны ўплыў зах. народаў і культур на 
ўсходнеслав. народы. Выступаў супраць 
паўстання 1863--64. У 1885--87 апублі- 
каваў нататкі пра падарожжа па Бела- 
русі і Літве. Многія працы К. напі- 
саны з тэндэнцыйнай падборкай факта- 
лагічнага матэрыялу і суб'ектыўнымі 
поглядамі на гісторыю ўсх. славян і іх 
суседзяў. 

Тв.: Лекции по истории Западной Рос- 


сии. М., 1864; Историческая живучесть 
русского народа и его культурные особен- 
ности. Спб., 1883; История русского 
самосознания. ...З изд. Спб., 1901. 

І. У. Чаквін. 


КВАРТА [ад лац. фчагіа (раг5) чвэрць], 
1) адзінка вымярэння сыпкіх рэчываў 





Кроі кашуль: 1 -- тунікападобны (Гомель- 
шчына); 2 - з гесткай (Міншчына); З, 
А - з прамымі плечавымі ўстаўкамі, пры- 
шытымі па ўтку (3 -- Міншчына) і па 
аснове (4 -- Брэстчына). 

і вадкасцей у сістэме мер Вялікага 
княства Літоўскага. Раўнялася '!/, 
гарца (0,70577 літра). 2) Металічная 
пасудзіна з ручкай для піцця (роўная 
прыблізна гэтай меры). 

«КВАРТАЛЬНІК ЛІТЭЎСКІ» («Куаг- 
“аіпік Гісем5Кі», «Літоўскі штоквар- 
тальны часопіс»), гісторыка-краязнаў- 
чы і этнаграфічны папулярызатарскі 
часопіс. Выдаваўся на польскай мове ў 
Пецярбургу ў 1910--11 (усяго б т.) 
гісторыкам і публіцыстам Я. Обстам. 
Змяшчаў матэрыялы па гісторыі, края- 
знаўству, матэрыяльнай і духоўнай куль- 
туры беларускага, польскага, літоўска- 
га, латышскага народаў, біяграфічныя 
звесткі. У часопісе надрукаваны арты- 
кулы: «Вясковыя песні з па-над Нёма- 
на і Дзвіны» (рэдакцыйны, 1910, т. 1), 


у якім да нарыса пра гісторыю вы- 
вучэння бел. нар. песні дадаюцца тэксты 
са збору А. Грыневіча «Беларускія 
песні з нотамі»; «Велікодныя песні на 
Міншчыне (валачоннікі)» Я. Булгака 
(1911, т. 5); «Некаторыя вераванні, 
прымхі і забабоны нашага люду, леген- 
ды і паданні» (1910, ч. 1-2, т. 2; 4) і 
«Даўнія лячэбныя сродкі» (1911, т. 5) 
В. Шукевіча; «Адно з неадкладнейшых 
заданняў польскай этнаграфіі на Літ- 
ве» Л. Васілеўскага (1911, т. 6), дзе 
на прыкладзе польскай этнічнай групы 
разглядаюцца асаблівасці рассялення і 
размежавання этнічных груп, што жылі 
на тэр. Беларусі; здымкі бел. нар. адзен- 
ня Я. Булгака («Альбом народных 


1910, т. 1). 


Сярод аўтараў 
этнографы і фалькларысты З. Глогер і 


тыпаў», 


М. Федароўскі. У 1912 -- 13 часопіс 
выдаваўся ў Вільні пад назвай «ГПібча 
і Виуб» («Літва і Русь»). 

І. В. Карашчанка. 
КВАС, 1) хлебны, дзежны, стара- 
даўні кісла-салодкі напітак. Гатавалі 
К. па-рознаму. Паводле апісання 
Е. Р. Раманава, на Магілёўшчыне К. 
рабілі так: з жытняй мукі замешвалі 
густое цеста, 2--3 дні яно саладжала, 
потым з яго выпякалі хлябы, якія рэзалі 
і сушылі. Сухары кідалі ў бочку з ха- 
лоднай вадой. Праз тыдзень К. быў га- 
товы. У паўд.-зах. частцы Беларусі на 
К. спецыяльна пяклі з жытняй мукі 
праснак (кваснік), які залівалі гатава- 
най вадой. На праснак жытнюю муку 
запарвалі (парылі ў печы «да чырвона- 
га», тады напітак меў прыгожы жоў- 
ты колер). Рабілі К. і на рошчыне: 
жытнюю муку запарвалі, каб яна набы- 
ла салодкі смак, улівалі ў хлебную 


е ай 





дзяжу, далівалі вады і ставілі ў цёп- 
лае месца, каб К. укісаў. Пры недахопе 
мукі К. рашчынялі на жытнім вотруб'і 
(праснак тады пяклі з варанай тоў- 
чанай бульбы і жытняй мукі). Для паху 
ў напітак кідалі мяту, чабор, для рэз- 
касці і колеру -- падпражаны ячменны 
солад або ячмень. Пазней К. сталі 
настойваць на хлебных сухарах, ска- 
рынках. На Магілёўшчыне для сма- 
ку ў Н. дадавалі трохі вашчыны або 
мёду. К. пілі, на ім гатавалі гарачыя 
і халодныя рэдкія стравы. У сенакос, 
жніво К. бралі на поле. На квасовай 
гушчы рашчынялі хлеб. 

На ўсёй Беларусі К. рабілі з бяро- 
завага (бярозавік) і кляновага (кляно- 
вік) соку: сабраны сок ставілі ў бочкі 
квасіцца, дадавалі трохі ячменнага 
соладу або  падпражанага ячме- 
ню, часам вашчыны або мёду. На 
зіму К. рабілі з брусніц і журавін: іх 
залівалі гатаванай вадой, трымалі ў ха- 
лодным месцы. На Палессі К. назы- 
ваюць адвар і настой з сухіх груш і 
яблыкаў. 

2) Квашаныя буракі, расол з кваша- 
ных буракоў. Такі К. звычайна ра- 
білі вясной: буракі чысцілі, мылі, за- 
лівалі ў бочцы ці інш. пасудзіне ва- 
дой. Буракі ўкісалі самі па сабе, зрэд- 
ку ў іх дадавалі шчаўе. К. пілі, варылі 
з буракамі, гатавалі, дадаўшы крухма- 
лу, кісель. Быў вядомы па ўсёй Бе- 
ларусі. Шмат дзе бурачны К. робяць 
і ў наш час. 

3) Рэдкая кіслая страва, прыгатава- 
ная на К. або з квашанай гарод: 
ніны. Вараць мяса або рабрыну з цы- 
буляй, потым дадаюць крупы ці муку, 
уліваюць хлебны К. або некалькі лы- 
жак рошчыны. К. варылі з грыбамі, 
сухой рыбай. Даўней такі К. абавяз- 
кова варылі на дзяды, вяселле. Вядомы 
на Гродзеншчыне, Случчыне, Гомель- 
шчыне. Г. Ф. Вештарт. 
КВАСОЎКА, кіслая, рэдкая крупяная 
страва, прыгатаваная на хлебным або 
бярозавым квасе, часам - на сыроват- 
цы (Тураўшчына). У некаторых мясцо- 
васцях вядома пад назвай квасавіца. 
Маглі варыць са свежымі або сухімі 
ягадамі, сухімі яблыкамі, грушамі. Да- 
давалі крупы і падсалоджвалі. Вядома 
на Гомельшчыне. 


КВАША, кісла-салодкая мучная страва. 
Гатавалі з сумесі жытняй і грэцкай, 
радзей -- толькі з жытняй мукі. Муку 
разводзілі цёплай вадой, потым заліва- 
лі варам (або наадварот -- залівалі ха- 
лоднай вадой і ставілі ў цёплае месца), 
каб набыла салодкі смак (усаладжала), 
потым заквашвалі скарынкай хлеба. К. 
кісла ноч, раніцой варылі. Часам К. ра- 
білі з прасяных круп, якія папярэдне 
змочвалі. Вядома на Цэнтр. Палессі 
(Лунінецкі, Жыткавіцкі, Ельскі, Лель- 


чыцкі, Столінскі р-ны). Падобна да 
кулагі, саладугі. Г. Ф. Вештарт. 
КВАШАНІНА, халадзец, трады- 


цыйная мясная страва, звычайна са сві- 
ніны. Лакальныя назвы квашэліна, 

дрыгва, застудзіны, юха. Свіныя ногі, 
хвост, часткі галавы (лыч, вушы) чыс- 
цяць, мыюць, сякуць на кускі, вараць 
у падсоленай вадзе. Дадаюць моркву, 
цыбулю, у наш час таксама перац і 
ліст. Вараць доўга, каб мяса ўпары- 
лася і адстала ад касцей. Потым 
яго вымаюць, выбіраюць з яго косці, 
рэжуць, дадаюць дробна пакрышаны 
сыры часнок. Раскладваюць па місках, 
заліваюць працэджаным булёнам (юш- 
кай) і ставяць у халоднае месца, каб 
застыла. Раней гатавалася К. на вяселле 
і інш. святы. Вядома па ўсёй Беларусі. 
й Г. Ф. Вештарт. 
КІВОТ, драўляная шафка або палічка 
з абразамі, нярэдка зашклёная, прама- 
вугольнай ці трохвугольнай формы; тое, 
што і бажніца. 
КІКІМАРА, вобраз у старадаўніх па- 
вер'ях беларусаў і інш. усходнесла- 
вянскіх народаў. На Беларусі К. ўяўля- 
лі фантастычнай істотай у выглядзе 
дзяўчынкі. Лічылася, што К. звычайна 
знаходзіцца на печы ці ў падпечку, 
што ў хаце адначасова магло «дзей- 
нічаць» некалькі К. Паводле павер'яў 
К. ўвасаблялі заўчасна загінуўшых ма- 
ленькіх дзяўчынак, якія нябачна пры- 
сутнічалі ў хаце, назіралі за гульнямі 
жывых дзяцей, часта самі гарэзніча- 
лі (тады ў хаце быццам чуўся піск), 
але заціхалі і ўздыхалі, калі маці пачы- 
нала лашчыць і песціць сваіх дзяцей. 
Таксама К. былі ўвасабленнем дрэнна 
зробленых жаночых работ. Яны нібыта 
прадаўжалі пачатую гаспадыняй рабо- 
ту, пралі, шылі, але рабілі гэта дрэн- 
на: ніткі атрымліваліся няроўныя, 
швы -- крывыя. Павер'і пра К. былі па- 
шыраны пераважна па Пн Беларусі і 
захоўваліся да канца 19-- пач. 20 ст. 
, М. Ф. Піліпенка. 
КІРАЎСКІЯ РУЧНІКІ, традыцыйныя 
тканыя ручнікі, якія выраблялі ў вё- 
сках Кіраўскага, Клічаўскага і Баб- 
руйскага р-наў да 1930-х г. Ткалі з 
адбеленага кужалю (аснова, уток) і 
белых баваўняных нітак (уток) у тэх- 
ніцы 1- 2 уточнага і 4- і 5-нітовага 
пераборнага ткацтва. Арнаментальную 
паласу на канцах ручнікоў ткалі з чор- 
ных і чырвоных баваўняных нітак 
бранай двухуточнай тэхнікай, асобныя 
элементы вышывалі крыжыкам. Узор 
шыр. 20--30 см складаўся з простых 
і зубчатых ромбаў, разетак, прамаву- 
гольнікаў і аддзяляўся ад белага поля 
ручніка вузкім узорыстым пасачкам або 
радам асобна размешчаных ромбаў, ра- 
зетак. Асаблівасць К. р. надаюць пле- 
ценыя «на клёцках» і вязаныя кручком 
карункі, якія вызначаліся багаццем ар- 
наментальных форм (ромбы, трохкутні- 
кі, крыжыкі, прамыя і хвалістыя лініі). 
Канцы ручнікоў з трох бакоў абшы- 
валі чырвонымі, белымі, чырвона-чор- 
нымі мохрыкамі. В. І. Селівончык. 


КІРКОР Адам Ганоры Карлавіч (псеўд. 
Ян са Слівіна, Ян Валігур- 
скі,,Ш Сабары і інш.; 21.1.1818, 
в. Слівіна Манастыршчынскага р-на 

Смаленскай вобл.-- 23.11.1886), бела- 
рускі, польскі і рускі грамадскі дзеяч 
ліберальнага кірунку, этнограф, пуб- 
ліцыст, выдавец, гісторык, краязнавец, 
археолаг, літаратуразнавец. Чл.-кар. 
Імператарскага археал. т-ва (1856), 
чл. Рускага геагр. т-ва (1857), Акадэ- 
міі ведаў у Кракаве (1873), член Ві- 
ленскай археал. камісіі (з 1855), ха- 
вальнік Віленскага музея старажыт- 
насцей, ахвяраваў яму ўласную археа- 
лагічна-этнагр. калекцыю, сабраную ў 
час экспедыцый па Мінскай і Віленскай 
губ. Вучыўся ў Магілёўскай (да 1834) 
і Віленскай (да 1838) гімназіях. 
У Вільні ў 1840--60-я г. выдаваў літ.- 
навуковыя альманахі: «Вадеразі» («Ра- 
дэгаст»), «Памятныя кніжкі Вілен- 
скай губерні», «Різто гріогоўе УУі- 
Іепэкіе» («Віленскі альманах») і інш., 
часопіс «Тека “УУПейзКа» («Віленскі 





А. Г. К. Кіркор. 


зборнік»), дзе змяшчаў свае працы па 
гісторыі і этнаграфіі Беларусі і Літвы. 
Рэдактар газ. «Виленский вестник» 
(1860--65), кіраўнік гуртка  бел., 
польск. і літоўскіх літаратараў і дзеячаў 
культуры (Вільня, 1850- 60-я г.). З 
1859 уладальнік друкарні ў Вільні, у 
1868- 71 адзін з выдаўцоў газ. «Новое 
время» ў Пецярбургу. З 1872 у Кракаве. 
Чытаў лекцыі па славян., у т. л. бел., 
літаратурах у Кракаўскім тэхнічна-пра- 
мысловым музеі. Вывучаў, папулярыза- 
ваў гісторыю, антрапалогію, матэ- 
рыяльную і духоўную культуру бела- 
русаў, падкрэсліваў гіст.-этнічную сама- 
стойнасць і самабытнасць бел. народа, 
яго крэўнасць ці пэўнае падабенства з 
рус., укр., польск., літоўскім народамі. 
У працах «Рэшткі язычніцкіх звычаяў 
на Беларусі» (1839), «Аб этнаграфічнай 
мяжы літоўскай і славянскай народ- 
насцей у Літве» (1857), «Этнаграфіч- 


ны погляд на Віленскую губерню» 
(1857--59), «Этнаграфічныя нарысы 
Сувалкскай губерні» (1873), у публіка- 
цыях «Літоўскае Палессе» і «Бела- 
рускае Палессе» («Жывапісная Расія», 
т. 3, ч. 1-2, 1882) даў этніч- 
ную і сацыяльна-бытавую характары- 
стыку тыпаў беларуса, адзначыў яго вы- 
сокія духоўна-маральныя якасці (пры- 
вязанасць да зямлі, працавітасць, кем- 
лівасць, дасціпнасць), падкрэсліў са- 
мастойнасць бел. мовы, яе багатыя 
пісьмовыя традыцыі і інш. Падрабязна 
разгледзеў бел. вусна-паэтычную твор- 
часць: песні, прыказкі, прымаўкі, па- 
данні на матэрыяле Ашмянскага, Лід- 
скага, Свянцянскага, Вілейскага, Ня- 
свіжскага, часткова Сакольскага паве- 
таў, апісаў абрады і звычаі (дажынкі, 
вяселле, пахаванне), гульні і танцы 
(«Жаніцьба Цярэшкі», «Падушачка», 
«Мяцеліца»), святы (каляды, купалле, 
вялікдзень) і інш. Праілюстраваў апі- 
санні арыгінальнымі тэкстамі нар. пе- 
сень, у большасці запазычанымі (без 
спасылак) з ранейшых публікацый 
Я. Тышкевіча, Я. Чачота; для тлу- 
мачэння бел. тэкстаў склаў невялікі 
бел.-рускі слоўнічак. У духоўнай куль- 
туры беларусаў вял. ролю аддаваў 
міфалагічным крыніцам, недаацэнь- 
ваў яе рэальнага, сацыяльна-бытавога 
кантэксту. У кнізе «Пра літаратуру 
братніх славянскіх народаў» (1874) 
найб. выразна праявіўся цэласны, 
пазбаўлены прымітыўнага этнаграфіз- 
му падыход да бел. культуры як да 


шматвяковай гіст. з'явы ў адзінстве 
пісьмовых і вусна-паэтычных, фальк- 
лорных відаў творчасці. Аўтар успа- 
мінаў. 

Літ. Янчук Н. А. Киркор: Краткий 
очерк жизни и деятельности. М., 1888; 
7іетКіезхіё В. Адат Нопогу КігКог. 
іІпіа, 1911; ОІесВпохісат М. Роізсу 
Бадасте ЁоІКІогі і ўегука БіаГогиузКіеяго з ХІХ 
міеки. 1042, 1986. А. К. Каўко. 


КІРМАЦІІ, святочна абстаўлены расшы- 
раны гандаль, што адбываўся перыя- 
дычна ў пэўнай мясцовасці. Прымяр- 
коўваўся да пэўнага прастольнага або 
храмавага свята (фэсту), ад якога часта 
атрымліваў назву (троіцкі, ільінскі, 
спасаўскі, пакроўскі і інш.). К. ўзнік- 
лі ў перыяд ранняга сярэднявечча. 
Арганізатарамі нярэдка выступалі ма- 
настыры, апекунамі -- вялікія князі ці 
мясцовыя магнаты. Звычайна К. збі- 
раліся ў мясцовасцях, надзейна гаран- 
таваных ад грабяжу і сваявольства 
мясцовых паноў і не абцяжараных 
мытамі і грашовымі паборамі. Дазвол на 
правядзенне К. быў адным з важных 
феадальных прывілеяў. Істотная роля 
КБ. ў грамадскім і эканам. жыцці 
краю абумовіла сістэму абавязковых 
норм і рэгламентацый, што з цягам 
часу склаліся ў кірмашовае права. 
К. пакінулі прыкметныя сляды ў нар. 
мове і фальклоры. Яны ўцягвалі ў куль- 
турна-эканам. працэс вялізную масу на- 
сельніцтва. На К. з'язджаліся сяляне 
з навакольных вёсак, прывозілі на про- 
даж сельскагаспадарчыя прадукты і са- 
матужныя вырабы. На буйныя (рэ- 


гіянальныя) К. прыязджалі гандляры і 
купцы з іншых бел. гарадоў і інша- 
земныя госці. Яснавяльможныя паны 
з'язджаліся сюды разам з прыслугай 
на свае саслоўныя з'езды -- асамблеі, 
бавілі вольны час у банкетах і забавах; 
тут яны выбіралі прадвадзіцеляў, ці 
маршалкаў, заключалі розныя кантрак- 
ты, наймалі адміністратараў маёнткаў, 
аканомаў, пісараў. Дробнапамесная і 
беззямельная шляхта шукала тут сваіх 
сеньёраў, прапаноўвала паслугі (і сваю 
шпагу) буйным магнатам. Так званыя 
падпанкі заключалі ці ўзнаўлялі дагаво- 
ры на арэнду фальваркаў, лясоў, млы- 
ноў. На К. падпісваліся кантракты на 
продаж нерухомай маёмасці. Многія 
прыязджалі сюды, каб сустрэцца з 
крэдыторамі, расплаціцца з даўгамі ці 
атрымаць грашовую пазыку ў ліхвя- 
роў. Іншых вабіла разнастайная культ. 
праграма, сустрэчы, знаёмствы. На Б. 
наладжваліся масавыя гульні, відовіш- 
чы, турніры, танцавальныя рауты. Ва- 
кол гандлёвай плошчы размяшчаліся 
корчмы, шынкі, балаганы, атракцыёны. 
Сваё майстэрства паказвалі камедыян- 
ты, акрабаты, дрэсіроўшчыкі з 
мядзведзямі (гл. «Мядзведжыя паце- 





Кірмаш. Вёска Дражын Бабруйскага павета. 
Пачатак 20 ст. 


гі»), варажбіткі, сярод іх было многа 
цыган. Выступалі вандроўныя кірмашо- 
выя тэатры і мясцовыя іпрыгон- 
ныя тэатры, у прыватнасці, тры такія 
тэатры -- у Зэльве, Ружанах, Дзярэчы- 
не -- існавалі пры маёнтках кн. Сапе- 
гаў. На бел. К. прыязджалі тэатральныя 
трупы з Польшчы, Прусіі, Аўстра- 
Венгрыі, Францыі і інш. краін. 

У 18-- пач. 19 ст. найбуйнейшыя ВК. 
адбываліся ў Зэльве, Свіслачы, Нясві- 


жы, Любавічах (б. Аршанскі пав.), 
Гомелі, Бешанковічах. Значнымі кір- 
машовымі цэнтрамі былі Мінск, 
Навагрудак, Ігумен (Чэрвень), Мір, 


Брэст, Кобрын, Пінск. Апрача прадме- 
таў мясцовай прамысловасці і сельскай 
гаспадаркі на бел. К. дастаўлялася 
шмат тавараў з суседніх абласцей 
і з-за мяжы. З Польшчы прывозілі 


бытавыя і галантарэйныя тавары, дыва- 
ны, люстэркі, інструменты; з Прыбалты- 
кі -- жалезныя вырабы, фарбы, гатовае 
адзенне, «заморскія» тавары (чай, каву, 
віно і інш.); з Украіны - соль, тытунь, 
цукар, хлеб, жывёлу; з Расіі -- ба- 
ваўняныя і шаўковыя тканіны (з Маск- 
вы), скураныя і дывановыя вырабы 
(з Казані), фарфоравы і фаянсавы по- 
суд (са Смаленскай губ.), жалезныя і 
медныя вырабы тульскіх заводаў. Бе- 
ларускія К. адрозніваліся паміж сабой 
спецыялізацыяй гандлю: на адных ганд- 
лявалі ў асноўным сельскагаспадарчымі 
таварамі і прадметамі дробных промыс- 
лаў, на другіх -- пераважна жывёлай 
(т. зв. скотныя, ці конныя, К.), на трэ- 
ціх -- прамысловымі таварамі і прадме- 
тамі раскошы. У асобую групу вылуча- 
ліся т. зв. кантрактныя К. (у Мінску, 
Пінску, Навагрудку). Асобныя К. былі 
вядомы продажам вял. колькасці хлеба. 
Асенні К. у Парычах (Светлагорскі 
р-н) славіўся гандлем грыбоў, якіх тут 
за адзін дзень прадавалася на суму да 
20 тыс. руб. Кожны К. меў свой мясцо- 
вы этнакультурны каларыт, што выяў- 
лялася ў этнічным і сацыяльным скла- 
дзе яго наведвальнікаў, у мясцовых тра- 


дыцыях і звычаях, у выступленнях 
тэатральных труп і самадзейных фальк- 
лорных калектываў, у пар. адзенні, 
транспартных экіпажах, прадметах нар. 
промыслаў. Бойкі гандаль ішоў на 
плошчы непасрэдна з вазоў, гандлява- 
лі ў балаганах і ў разнос, кожны па- 
свойму рэкламаваў свой тавар і розны- 
мі сродкамі (рэкламным паказам, 
трапным словам, ігрою на дудцы і 
інш.) прывабліваў да сябе пакупнікоў. 

Буйныя БЕ. працягваліся ад 2 тыдняў 
да аднаго месяца (Зэльва, Любавічы, 
Свіслач, Нясвіж). Яны звычайна дзей- 
нічалі не адначасова, а паслядоўна, 
нібы прадаўжаючы адзін аднаго. У пе- 
рыяд паміж К. 1-2 разы на тыдзень 
збіраліся таргі, дзе гандлявалі звычайна 
мясцовымі таварамі. Н. былі прыкмет- 
най з'явай у грамадскім жыцці ў пе- 
рыяд феадалізму. Рассеяныя па ўсёй 
Беларусі, яны аб'ядноўвалі мясцовыя 
рынкі, разбуралі патрыярхальную замк- 


КЛАРНЕТ 


нёнасць, вялі да ўмацавання этна- 
культурнага адзінства і інтэрнацыя- 
нальных сувязей насельніцтва. У выні- 
ку пастаянных кантактаў ствараліся 
спрыяльныя ўмовы для ўзаемаабмену, 
узбагачэння мясцовай культуры. З раз- 
віццём капіталіст. адносін і паляпшэн- 
нем сродкаў зносін К. паступова са- 


ступалі месца рэгулярнаму . гандлю. 
Традыцыі К. адраджаюцца ў наш час. 

й с В. С. Цітоў. 
КІРМАШОВЫ ТЭАТР, паказы 


народнага тэатра на кірмашы. Най- 
больш пашыраны на Беларусі ў 16- 
пач. 20 ст. Уключалі акрабатычныя ну- 
мары, выступленні скамарохаў, шту- 
кароў, павадыроў мядзведзяў (гл. 
«Мядзведжыя пацегті»), а таксама пака- 
зы батлейкі і райка. У Докшыцах 
на кірмашах у пач. 20 ст. карыста- 
ліся папулярнасцю паказы батлейкі 
Патупчыка з вострымі сатырычнымі 
сцэнкамі на мясцовыя сюжэЭтТыЫ., 


КІСЕЛЬ, 1) даўняя мучная страва. Ва- 
рылі з аўсянай, жытняй, пшанічнай 
грубага памолу (разавай) мукі, часам 
з вотруб'я. Падобны на жур. Рашчынялі 
К. на заквасцы або для заквашвання 
кідалі кавалак хлеба. Рошчыну на БЕ. 
ставілі ў цёплае месца на ноч, потым 
працэджвалі і з «цэду» гатавалі К. 
Варылі густым (увесь час памешваю- 
чы), потым разлівалі па місках і ста- 
вілі ў халоднае месца, каб застыў. Пра 
Е., які ўдаўся, казалі: «Як квашаніна, 
хоць танцуй на ім». К. прыпраўлялі 
(засмачвалі) алеем, салам, запівалі 
сырадоем, «прысёрбвалі» валогай (ка- 
залі: «Кісель у дзве лыжкі ядуць - 
кісель у адну, валогу ў другую»). 
Найбольш пашыраны быў аўсяны ВК. 
Часам варылі прэсны БН. з гаро- 
хавай мукі. Дзеля гэтага моцна раз- 
варвалі гарох, прапускалі яго праз 
рэшата, давалі застыць. Елі з алеем. 
К. вядомы па ўсёй Беларусі. На посную 
куццю быў адной з абавязковых 
страў. 2) Дэсертная страва з адвару 
ягад, груш, яблыкаў, заваранага бульбя- 
ным крухмалам. Даўней варылі вельмі 
густым, каб застываў. 'Градыцый- 
ны К.-- журавінавы. Вядомы паўсюдна. 

Г. Ф. Вештарт. 


КІШКІ, страва, запечаная ў тоўстых 
свіных кішках. У некаторых мясцінах 
пашыраны назвы наліванкі, ведары. 
Кішкі старанна чысцілі, вымывалі; у іх 
лыжкай улівалі цёртую сырую пасоле- 
ную бульбу з тлушчам. Потым зашы- 
валі і пяклі з тлушчам на блясе. 
К. налівалі таксама прысквараным 
цестам з грэцкай мукі. Вядомы ў Паўн., 
Зах. і Цэнтр. Беларусі. 

КЛАДОЎКА, гаспадарчая пабудова для 
захоўвання збожжа, прадуктаў харча- 
вання; сховішча найбольш каштоўнай 
маёмасці; тое, што і камора. 


КЛАРНЕТ (ням. КІагіпеМе ад лац. 
сІагаз ясны гук), драўляны духавы 
язычковы музычны інструмент. Другая 
пашыраная назва -- дудка. Мае цылінд- 

КЛЕЙНА 


рычны ствол з раструбам на адным кан- 
цы і дзюбападобным муштуком з пры- 
мацаваным адзінарным язычком (піш- 
чыкам) на другім. Створаны К. у Гер- 
маніі (каля 700) на аснове французска- 
га нар. інструмента шалюмо, аналагіч- 
нага па канструкцыі бел. жалейцы. Па- 
водле гіст. звестак на Беларусі паявіў- 
ся ў 2-й пал. 18 ст. спачатку ў пра- 
фесійных аркестрах (Нясвіж, Гродна, 
Шклоў, Слонім і інш.), з 2-й пал. 19 ст. 
пашырыўся ў нар. побыце. Гэтаму са- 
дзейнічалі ваенныя музыканты з сялян, 
якія, адслужыўшы, вярталіся дамоў, 

раней, магчыма, і прыгонныя аркест- 
ранты, якія спасцігалі навуку ігры на 
К. ў магнацкіх капэлах. З цягам часу 
фабрычны К. выцесніў самаробную жа- 


Клешчы: 1 -- клінковыя; 2 -- рычажныя. 


Клець. Вёска Белая Смаргонскага раёна. 


лейку. У сучаснай нар. музычнай прак- 
тыцы БЕ. выкарыстоўваюць у інстру- 
ментальных ансамблях, дзе спалучаец- 
ца са скрыпкай, з цымбаламі або з 
гармонікам, а таксама з гармонікам, 
скрыпкай і барабанам. Іграючы на «му- 
зыках» (танцах), вечарынках, бяседах, 
вяселлях, гэтыя ансамблі выконваюць 
песні, танцы і маршы. Сярод нар. клар- 
нецістаў ёсць таленавітыя выканаўцы- 
імправізатары -- П. Р. Апановіч і 
М. М. Семянчук са Столінскага р-на і 
інш. У наш час К. зрэдку сустракаюцца 
на Міншчыне і Брэстчыне./. Дз. Назіна. 
КЛЕЙНА, назва звяна плыта ў бас. 
Прыпяці. Дзве К. складалі плыт. 

КЛЁЦКІ ГІСТОРЫКА-ЭТНАГРАФІЧ- 
НЫ МУЗЁЙ. Заснаваны 29.10.1961 
у г. Клецк як школьны музей, з 1.9.1979 
дзяржаўны. Мае 4 экспазіцыйныя залы 
(пл. экспазіцыі 114 м”), больш 3.8 тыс. 

экспанатаў асн. фонду (1988). Аддзелы: 
далёкае мінулае, рэвалюцыя і Вял. 
Айч. вайна, эканоміка, этнаграфія. 
У экспазіцыі матэрыялы археал. раско- 
пак на тэр. раёна, зброя 18 -- пач. 
20 ст. і інш.; матэрыялы пра ўдзел 
ураджэнцаў краю ў Настр. рэвалюцыі і 
грамадзянскай вайне, пра барацьбу на- 
сельніцтва Зах. Беларусі за сац. і нац. 
вызваленне і ўз'яднанне з БССР, пра 
партыз. рух у Вял. Айч. вайну, вы- 
зваленне раёна ад ням.-фаш. захопні- 
каў, аднаўленне і развіццё нар. гаспа- 
даркі і культуры ў пасляваенны час. 
У этнаграфічным аддзеле прылады пра- 
цы і побыту сялян 19- пач. 20 ст. 
(плугі, драўляная барана, жорны, крос- 
ны, вырабы з лазы, ручнікі, посцілкі 
і інш.), музычныя інструменты, калек- 
цыі нар. адзення, тканін, ганчарных 
вырабаў, работы мясцовага разьбяра па 


-. 
4 


й 


с а” 


дрэве А. Мормаля. Т. М. Высоцкая. 
КЛЕЦЬ, традыцыйная сялянская гаспа- 
дарчая пабудова для захоўвання збож- 
жа, прадуктаў, адзення і інш. рэчаў. 
Аднакамерны зруб з падлогай і столлю, 
блізкі ў плане да квадрата (памеры 
Ахэ, 5х6 м). Першы вянок клалі на 
дубовыя штандары або камяні вышы- 
нёю да 0,7 м. Бярвёны двух пер- 
шых вянкоў з боку фасада выпускалі 
да 1 м вонкі, канцы іх злучалі бервя- 
ном і засцілалі дошкамі. Такі ганак ра- 
зам са страхой і некалькімі апорнымі 
слупамі ўтваралі перадклець (прыклет- 
нік, галерэя, падценне). Тарцовыя сце- 
ны рубілі закотам, страху накрывалі 
часцей саломай «пад шчотку», «пад 
грэбень». Падлогу насцілалі з тонкіх 
бярвёнаў або плашак і абмазвалі глі- 
най, да якой для трываласці дадавалі ка- 
ланіцу (адыходы дзёгцю). У сярэдзі- 
не будынка адгароджваліся засекі з 
бярвён або дошак, часаныя канцы 
якіх закладалі ў вырубленыя ў сценах 
пазы. У Б. звычайна ставілі ложак, 


на якім да замаразкаў спалі (звы- 
чайна маладажоны). У вял. сем'ях, дзе 
было некалькі жанатых сыноў, для кож- 
най маладой пары будавалі асобную 
К. У ёй захоўваўся пасаг, які быў 
недатыкальнасцю нявесткі. Даследчык 
стараж. рус. пабудоў М. Чачулін прый- 
шоў да высновы, што К. папярэд- 
нічала хаце. У розных мясцовасцях 
Беларусі К. мела розныя назвы. У Ві- 
цебскай, Мінскай, Гродзенскай і Вілен- 
скай губ. часцей ужывалася назва «К.», 
радзей «свіран», «свіронак». У нека- 
торых паветах Магілёўскай губ.-- «ам- 
бар». 'Градыцыйна К. размяшчалася на- 
супраць падоўжнай сцяны хаты, каб яе 
дзверы былі відаць з вокнаў. Часам К. 
прыбудоўвалі праз сенцы да хаты як 
трысцен. На Беларусі К. была пашы- 
рана паўсюдна. Бяднейшыя сяляне за- 
мянялі яе каморай. Да нашага часу ЕК. 





Рыбакі з кломляй. Былая вёска Лучынка 
Слуцкага павета. Пачатак 20 ст. 


захаваліся паўсюдна, але страцілі свае 
функцыі: звычайна ў іх складваюцца 
гасп. прылады, паліва. У. С. Гуркоў. 
КЛЕШЧЫ, прыстасаванне для выці- 
скання воску з вашчыны (старых 
сотаў, іх абрэзкаў, васкавых нарастаў на 
вуллі і інш.). Называліся таксама ска- 
мы, ціскі. Паводле канструкцыі, прын- 
цыпаў дзеяння падзяляліся на рычажныя 
(накшталт вялікіх драўляных абцугоў) 
і клінковыя. У рычажных К. прыгата- 
ваную і залітую ў клінок вашчыну 
змяшчалі паміж яго шчок, якія сціскалі 
рукамі; у клінковых - паміж дзвюма 
дубовымі дошчачкамі і клінамі, па якіх 
білі папераменна чакухай (драўляным 
малатком; адсюль назва працэсу - 
«біць воск»). У гарадах з 16 ст. існава- 
лі васкабойні, у Талачыне васкабой- 
ня існавала да 1935 г. У вёсках Усх. 


Палесся да канца 19 ст. пчаляры 
«білі воск» на пераносных БЕ. 
С. Ф. Цярогін. 


КЛЕШЧЫ, 41) кавальскі інструмент 
для захоплівання і заціскання жа- 
лезных вырабаў пры іх апрацоўцы; 


тое, што і абцугі. 2) Драўляная частка 


хамута, якая складаецца з дзвюх 
кляшчын. 

КЛЁЦКІ, страва з дранай бульбы. 
Іншыя лакальныя назвы галушкі, 


кульманы. Гатуюць К. рэдкай стравай. 
На К. дзяруць бульбу, адціскаюць з яе 
сок (з якога потым адстойваецца крух- 
мал), часам дадаюць крыху мукі, ка- 
чаюць рукамі галушкі і кідаюць у ма- 
лако ці вар (забельваюць малаком). 
Спажываюць К. таксама без юшкі (су- 
хімі), абліваючы рассквараным салам ці 
інш. закрасай. Даўней К. варылі з муч- 
нога цеста. Вядомы паўсюдна. 

КЛІНОК, трохвугольная торбачка з па- 
латна для выціскання сыру, алею і 
воску. Для прыгатавання сыру К. шылі 
пераважна з кужэльнага (у наш час з 
фабрычнага) палатна. К. з тварожнай 
масай клалі пад гнёт (часам у спецы- 
яльны прэс). Каб атрымаць воск, дроб- 
на раскрышаную вашчыну залівалі ва- 
дой, растоплівалі на агні, залівалі ў 
К. і выціскалі ў кляшчах або ўручную 





Прэс для адціскання сыру ў клінку. 


Клок. 


драўлянай качалкай (валком). На Па- 
лессі К. пашыраны пад назвай аскавень. 
КЛОК, рыбалоўная прылада для пры- 
ваблівання самоў на кручок. Па форме 
падобны на лыжку, вырабленую з дрэ- 
ва або рога. Рыбалоў адной рукой кі- 
раваў чоўнам, а ў другой трымаў шнур 
з прынадай на трывалым кручку і К., 
якім рытмічна біў па вадзе. Гук ад 
плёскату вады прывабліваў самоў на 
прынаду - мяса жаб або малюскаў. 
Лоўля самоў пры дапамозе К. была 
найб. пашыранай на Прыпяці і Дняпры. 

г І. М. Браім. 
КЛОМЛЯ, традыцыйная рыбалоўная 
прылада ў выглядзе трохграннай прыз- 
мы, абцягнутай сеткай (апрача адной 
бакавой грані). Лакальная назва баўту- 
ха. Рабілі яе на драўляным каркасе 
(была і з прутоў). Рыбу лавілі ўдваіх уб- 


род: тапілі К. ў вадзе, а затым, пад- 
цягваючы яе да берага і боўтаючы на- 
гамі, заганялі рыбу ў пастку. Рыб- 
ная лоўля К. была пашырана на Па- 
лессі, сустракалася на Гродзеншчыне. 

І. М. Браім. 


«КЛОСЫ» («КіІозу», «Каласы»), ілю- 
страваны навукова-літаратурны часо- 
піс. Выдаваўся на польск. мове ў Вар- 
шаве ў 1865- 90. Рэдакцыйным камітэ- 
там кіравалі К. Вуйціцкі (да 1875), 
А. Пяткевіч (А. Плуг, у 1879-90 рэ- 
дактар часопіса). Змяшчаў артыкулы па 
археалогіі, фальклоры, краязнаўству, 
л-ры, гісторыі, мастацтву, дойлідству, 
біягр. матэрыялы. Беларусі прысвеча- 
ны публікацыі «Танцы люду з-над Ві- 


ліі» (1864, т 3.) М. Камінскага, 
«Задняпроўе. Нататкі з падарожжа» 
(1867, т. 5) Э. Хлапіцкага, «На 


азёрах» (1869, т. 9) В. Поля, «Экскур- 


сія ў Пінск і на Піншчыну» (1877, 
т. 24) З. Шчэрага, «Адам Ганоры 
Кіркор» (1886, т. 43) А. Плуга, 


«Перажыткі язычніцтва на Палессі» 
(1890, т. 50) В. Бютнера і інш. 
А. Ф. Літвіновіч. 





КЛЯМКА 

а раг... Нас 
КЛУНЯ, гаспадарчая пабудова для 
захоўвання і апрацоўкі неабмалоча- 
най збажыны, саломы; тое, што і гум- 


но. Назва зафіксавана ў паўд. і 
паўд.-зах. раёнах Брэсцкай воб- 
ласці. 


КЛЮЧЫ, жэрдкі, якія мацавалі на ві- 
льчыкавы брус для ўтварэння плоскасці 
страхі ў жылых і гаспадарчых пабу- 


довах. З жэрдак (пераважна з елкі) 
здымалі кару, звычайна абчэсвалі іх 
з двух бакоў. Спосабы маца- 


вання ЕВ. у вільчыку: асобна 
чаплялі за вільчыкавы брус на- 
туральным адгалінаваннем, коранем 


або тэблем, якім прабівалі К. наскрозь; 
парамі з двух К. з'яднаных тэб- 
лем або спецыяльным злучэннем; доў- 
гімі прутамі, што злучалі ўсе К. 
страхі. Знізу К. апіраліся на ачэп, але 
не прыбіваліся да яго. У адзіную 
канструкцыю К. аб'ядноўваліся з дапа- 
могай лат, прывязаных лазой ці пры- 
бітых тэблямі, цвікамі. Ад крокваў К. 


аа. СЯ аты, 


ч 
Загіне а 





Фрагмент клямкі. Канец 19 ст. Заслаўскі 
музей рамёстваў і народных промыслаў. 


Клуня. Брэстчына. Пачатак 20 ст. 


адрозніваюцца сваім прызначэннем у 
канструкцыі будынка: яны перадавалі 
на сцены толькі цяжар страхі, сілы 
распору ў зрубе пры выкарыстанні 
іх не ўзнікалі. С. А. Сергачоў. 
КЛЯМКА, 1) металічнае прыстасаван- 


не, з дапамогай якога адчыняюць і 
зачыняюць дзверы, вароты, весніцы. На 
Беларусі вядома з сярэднявечча, у нар. 
дойлідстве пашырылася ў 19 ст. Уяў- 
ляе сабой дужку (ручку) з распляска- 
нымі канцамі, якімі мацуецца да дзвя- 
рэй знадворку. Праз верхнюю яе част- 
ку і палатно дзвярэй прапушчаны :а- 
паткападобны язычок (слясак). Пры 
націсканні на слясак пальцам прыпады- 
маецца рычаг-замок з унутранага боку 
дзвярэй, на якіх ён рухома замацаваны 

адным канцом, другім уваходзіць у кру- 
чок, убіты ў вушак дзвярэй. Іншая 
канструкцыя К. на ПдУ Беларусі 
(Гомельшчына): масіўны рычаг, прасу- 
нуты праз шула ці вушак, з крукам- 
зашчапкай на ўнутраным канцы, які 
фіксуе наглуха прымацаваную да дзвя- 
рэй пласціну. Яна вызваляецца наці- 
сканнем далонню на знешні канец ры- 
чага, што для зручнасці фігурна рас- 
плясканы. Як галоўная дэталь афарм- 
лення ўваходу К., як і завеса, ня- 
рэдка мела адмысловую і мастацкую 
форму. Часцей за ўсё аздабляліся рас- 
плясканыя канцы дужкі, асабліва верх- 
ні, якому надавалі выгляд ліста, тры- 
лісніка, завіткоў і інш.; Н. ў выглядзе 
галовак коней, пеўняў, рагоў барана ў 
старажытнасці выконвалі функцыю 
абярэгаў. У наш час К. кавальскай 
работы сустракаюцца пераважна на ва- 
ротах; у жыллёвым будаўніцтве састу- 





Схема клямкі (від збоку) на ПдУ Бела- 
русі: 1 -- рычаг; 2 -- накладка; З -- штаба. 


пілі месца прамысловым вырабам. 
2) Дзвярная зашчапка, што надзяваец- 
ца на прабой і прыціскаецца замком 
або затычкай. Я. М. Сагцта. 
КЛЯНОВІК, напітак з кляновага соку; 
спосаб прыгатавання такі, як і бяроза- 
віка. , 

КЛЯПЦЫ, самалоўная пастка ўдарна- 
га дзеяння. Вядома са старажытнасці 
(згадваецца ў «Маленні» Данііла За- 
точніка, 12 ст.). Прынцыі яе дзеяння 
заснаваны на ўласцівасці некаторых 
скручаных вакол сваёй восі матэрыялаў 
(карэнне, дубцы, вяроўкі, сухажылле) 
развіваць пры раскручванні значную сі- 
лу. К. складаліся з выдзеўбанага 
накшталт трубы бервяна пэўнай даўжы- 
ні, некалькіх столак вяроўкі або шнура 
(выконвалі ролю спружыны), дзвюх 
закрутак, механізму наснуджвання і 
драўлянага рычага з вострымі дубовы 
мі ці жалезнымі штырамі або нацяг. 
нутай на драўляную раму сеткай. 
Пры нязначным дакрананні да на- 
цягнутай над прынадай або праз 

Спосабы мацавання ключоў. 


Схема клямкі (справа - від збоку); 1 - 
ручка; 2 -- слясак; З -- пастка; 4 -- кручок; 
Э -- скобка. 


сцежку сімкі, рычаг зрываўся са спус- 
кавога механізма і забіваў або лавіў 
звера. К. здабывалі аленяў, коз, рысей, 
лісіц, зайцоў, розных птушак. Вырабля- 
ліся НБ. мясцовымі кавалямі. У канцы 
18- пач. 19 ст. выціснуты з ужытку 
залезамі. С. Ф. Пярогін. 


КЛЯШЧОТКІ, самагучальны рытмічны 
інструмент. Уяўляе сабой набор наніза- 
ных на шнур дошчачак (з сухога 
цвёрдага дрэва, часцей з дубу), якія 
пры патрэсванні ўдараюцца адна аб 
адну і ўтвараюць гучны трэск. Каб 
дошчачкі прылягалі адна да адной 
няшчыльна і гук нры ўдарах быў 
больш моцны, паміж імі ўстаўляюць 
круглыя драўляныя пракладкі. На 
адным канцы (бліжэй да краю) кожнай 
дошчачкі і пракладкі прасвідроўваюць 
па 2 адтуліны. Праз іх працягваюць 
шнур, свабодныя канцы якога завяз- 
ваюць. 'Гакім чынам атрымліваецца 





Клямка. Вёска Дразды Стаўбцоўскага 
раёна. 1920-я г. 
колца, у якое выканаўца ўстаўляе 


кісці рук. Маніпуліруючы імі, на К. 
можна ўзнаўляць разнастайныя рытміч- 
ныя фігуры. Да пач. 20 ст. былі 
пашыраны на Магілёўшчыне і Міншчы- 
не. Выкарыстоўваю":ца ў самадзейных 
аркестрах нар. музыкі. Вядома і як 
дзіцячая цацка. І. Дз. Назіна. 
КНЭБЕЛЬ, драўляны клін, з дапамогай 
якога пры звязванні плытоў прымацоў- 
валі віцамі (скручанай лазой) бярвёны 
да жэрасцей. Называўся таксама кні- 
пель. , 

КОБРЫНСКІ СТРОЙ, традыцыйны 
комплекс беларускага народнага адзен- 
ня ў Заходнім Палессі. Бытаваў у 
19- пач. 20 ст. пераважна на тэр. 
Жабінкаўскага і Кобрынскага р-наў. 
Вызначаўся завершанасцю форм, вірту- 
ознай распрацоўкай арнаменту жаноча- 
га касцюма. Комплекс летняга жаночага 
адзення складаўся з кашулі, спадніцы, 
фартуха. Нашулю шылі з даматканага 
льнянога палатна, кроілі з прамымі 


ўстаўкамі, адкладным або 
прамым рукавом, 


плечавымі 
станчым каўняром, 


тым ткацтвам і маршчэннем тканіны. 
Дробнаўзорысты (геаметрычны або рас- 

Кобрынскі строй. Жанчыны ў святочных 
уборах. Вёска Варатынічы Кобрынскага 
раёпа. 


які заканчваўся фальбонкай або каўнер- 
цам. Аздаблялі кашулю вышыўкай 
(процягам, крыжыкам), радзей узорыс- 





Кляпцы. 


Кобрынскі строй. Жанчыны ў святочных 


касцюмах. Вёска Дзівін Кобрынскага 
раёна. 
лінны) чырвона-малінавы арнамент 


з невял. ўкрапінамі чорнага ці 
цёмна-сіняга збіраўся ў вузкія, адноль- 
кавай шырыні шлячкі (нагадваюць 
тасёмкі), што ў падоўжным ці папяроч- 
ным кірунку запаўнялі ўсю паверхню 
рукавоў. У блізкім да кашулі кампазіц.- 
арнаментальным вырашэнні афармляў- 
ся фартух, пашыты з 2 дэкаратыўна 
злучаных полак белай ільняной ткані- 
ны. Адметнасць К. с. ў спосабе нашэння 
фартухоў (апраналі 2 фартухі так, 
каб асноўны арнамент ніжняга фартуха 
быў відзён з-пад верхняга). Спадніцы 
шылі з 4 полак узорыстай тканіны: 
ільняных -- з серабрыста-белай, вытка- 
най у тэхніцы шматнітовага ткацтва 
(у крыжы, акенцы, паскі); ваўняныя 
(андаракі) - з чырвонай, запоўненай 
вузепькімі ліпіямі-прасноўкамі. Радзей 
выраблялі андарак з чорнай або цёмна- 
сіяй ткапіны з белымі, зялёнымі, 
сінімі, фіялетавымі прасноўкамі. Пад- 


Кляшчоткі. 


Кобрынскі 
з наміткай. 
скага раёна. 


строй. Жанчыны ў касцюме 
Вёска Яўсімавічы Кобрын- 


пяразвалі спадніцу понсам з кутасамі, 
вытканым у разнаколерныя палосы. 


Зрэдку надзявалі гарсэт. Галаўныя 
ўборы -- намітка, белая палатняная 
хустка, упрыгожаная «павай» (пяром 


або веерам з пер'яў), чапец, вянок. 
Асаблівую велічнасць і пластычную 
стройнасць касцюму надавала намітка, 
абматаная вакол твару і жывапісна 
задрапіраваная на спіне. ІЦыйнымі 
ўпрыгожаннямі былі пацеркі, стужкі, 
абразкі. Мужчынскае адзенне складала- 
ся з кашулі навыпуск, падпяразанай 
поясам, белых палатняных нагавіц, 
галаўнога ўбору -- саламянага картуза, 
аздобленага ўзорыстай тасёмкай па 
верху і маляўнічай какардай, шапкі 
(круглай, чубатай). Верхняе адзенне 
мужчын і жанчын: світа (латушка, 
з вусам), пашытая з белага або 
шэрага валенага сукна і аздобленая 
на грудзях і бакавых клінах стракатымі 
пышнымі кутасамі і вышыўкай маліна- 

мясцовасцях называліся стаякі, крыжы. 
К. паступова выцяснілі з будаўніцтва 
сошкі. Ствараліся перакрыжаванымі 

Коварат. Вёска Міластава Бярэзінскага 


раёна. 


Канструкцыя страхі на козлах. 


вымі, блакітнымі ніткамі воўны; куртка, 
кажух. М. Ф. Раманюк. 
КОВАРАТ, вароты, якімі перагародж- 
валі вуліцу на канцах вёскі. Называліся 
таксама вешніцы. Да К. з абодвух бакоў 
падыходзіў плот, што дазваляла надзей- 
на перагароджваць вуліцу і спрыяла 
парадку на ёй, ахове вёскі ноччу, 
прадухіляла ўцёкі свойскай жывёлы. 
Вядомы два тыпы КН. Аснова першага -- 
слуп па цэнтры вуліцы, на які навешва- 
ліся вароты. У канструкцыі другога 
тыпу -- два высокія слупы, укапаныя у 
зямлю па баках вуліцы і аб'яднаныя 
ўверсе брусам. У цэнтры бруса верты- 
кальна мацавалася жэрдка, на якой 
паварочваліся вароты. Сустракаўся 
пераважна на Палессі. С. А. Сергачоў. 
КОЗЛЫ, 1) апорны элемент аднаго з 
тыпаў каркаснай страхі. У некаторых 

брусамі, што апіраліся на бэлькі і 
папярочныя сцены. У перакрыжаванне, 
створанае ў верхняй частцы брусоў, 
клалі вільчыкавы брус, на ім мацавалі 
ключы. Страха на К. у канцы 19- пач. 
20 ст. была найб. пашырана на Паазер'і, 
Падняпроўі і ў Цэнтр. Беларусі. У паш 
час у будаўніцтве не выкарыстоўваецца. 
2) Канструкцыя для замацавання сала- 
мянага пакрыцця ў вільчыку страхі. 
Называлася таксама козлікі. Кароткія 
жэрдкі збівалі крыж-накрыж парамі і 
клалі ўпоперак па ўсяму вільчыку, ла- 
зой прывязвалі да лат. Часам БК. аб'яд- 
ноўвалі доўгімі жэрдкамі. Верхнія кан- 
цы ВК. завастралі або ачэсвалі такім 
чынам, каб яны набылі падабенства да 
стылізаваных галоў жывёл (найчасцей 
коней, птушак). Такія Н. ўпрыгожвалі 
будынак, узбагачалі яго сілуэт. 
3) Прыстасаванне для распілоўкі дроў. 
Складаецца з 2 пар з'яднаных крыж- 
накрыж брусоў, злучаных гарызанталь- 
най жэрдкай. У перакрыжаванне клалі 
дровы для распілоўкі. Часам такія К. 
рабілі стацыянарнымі, укапанымі ў 


знмлю на двары сядзібы. 4) Сядзенне 
для фурмана ў перадку экіпажа. 
С. А. Сергачоў. 


Козлы. 


Козлы на страсе. Іёска Руховічы Кобрын- 
скага раёна. . 


КОЛА, 


сіло для лоўлі курапатак. 
Уяўляла сабой ляшчынавы абруч 
(дыяметрам 1-1,5 м), зацягнуты 


сеткай з тонкага моцнага шнура, да 
якой прывязвалі некалькі дзесяткаў 
петляў з конскага воласу. Лавілі К. 
пераважна зімой, калі мароз і бяскор- 
міца «гналі» курапатак да чалавечага 
жытла. К. клалі на прытоптаны снег 
на загуменні ці ў садзе ля кустоў, 
прысыпалі для маскіроўкі і прываб- 


лівання птушак сенам і мякінай. 
Разграбаючы пацяруху, курапаткі самі 
сабе зашморгвалі петлі на лапках. 


: С. Ф. Цярогін. 
«КОЛА», традыцыйны танец. Называў- 
ся таксама «Кружкі», «Кругавая», 
«Круток». Музычны памер “/;. Тэмп 
хуткі. Галоўная асаблівасць яго -- рух 
па крузе і ўсялякія кружэнні. Пад 


Колесня. 


«Кола». Сцэнічны варыянт танца выконвае 


фальклорны калектыў «Унукі» Мінскага 
інстытута культуры. 
рознымі назвамі пашыраны па ўсёй 


Беларусі. Р. Друцкі-Падбянрэскі апісаў 
«ЕКругавую» наступным чынам: «...тан- 
цор жвава абнімае постаць маладой 
танцоўшчыцы, паварочвае і перакідвае 
не ў такт дуды і скрыпкі, прыстукваючы 
кожны такт абцасамі і падпяваючы 
двухрадкоўе. 'Ганцуючых цэлы рад. 
Першы ў радзе выдумлне фігуры, якія 
дакладна паўтараюцца ўсімі; кружацца 
ў адзін бок датуль, пакуль амаль што 
не ап'янеюць, тады кружацца ў другі...» 
(Беларускае вяселле // Иллюстрация. 
1848. Т. б, 29 14. С. 7). Пра «Кружкі» 
нк пра галоўны танец на бел. святочных 
вечарынках паведамляў М. Дзмітрыеў: 
ад васьмі да шаснаццаці выканаў- 





цаў кружацца ў ім парамі пад музыку 
і спевы розных кароценькіх прыпевак 
(Дзмітрыеў М. Збор песень, казак, 
абрадаў і звычаяў сялян Паўночна- 
Заходняга краю. Вільня, 1869. С. 
256). «ЕКруціху», што выконвалася на 
вяселлях, нагадвае С. Сахараў. «Кру- 
ган», што выконваўся двума мужчына- 
мі, зафіксаваны на Брэстчыне, «Еруг- 
лы» -- на Магілёўшчыне. Ю. М. Чурко. 


КОЛЕСНЯ, прыстасаванне для вырабу 
драўляных колаў; неабходная прылада 
стальмашнай майстэрні. Называлася 
таксама калесня. Уяўляла сабой масіў- 
ны ўслон з акруглай адтулінай пася- 
рэдзіне, падоўжанай з аднаго боку 
скразной шчылінай. Форма адтуліны 
і прыстасаваны вертыкальна рычаг- 
клямар давалі магчымасць заціскаць у 
калодку кола, нацягваць вобад на 
спіцы, забіваць утулку, буксу і інш. 


КОЛЬБЕРГ (КоіБеге) Оскар (22.2. 
1814; в. Пшысуша Келецкага ваяв., 
ПНР -- 3.6.1890), польскі этнограф, 


“ны 11 т.); муз. 


КОЛЬБЕРГ 


фалькларыст і кампазітар. Акад. Ака- 
дэміі ведаў у Кракаве (1975; чл.-кар. 
1873). Збіраў фальклорна-этнагр. матэ- 
рыялы ў Польшчы, на Беларусі, Ук- 
раіне, Літве і Венгрыі. У 1889 у штогод- 
ніку «РБріог уігадотозсі Фо апігороіо- 
сіі Кга]оўеў» («Збор звестак па айчын- 
най антрапалогіі») змясціў першыя пу- 
блікацыі па Беларусі -- «Вясельныя 
звычаі і абрады з Палесся» і «Казкі з 
Палесся», у якіх апісаны важнейшыя 
этапы бел. вяселля (заручыны, вечар у 
маладога, снеданне, абед, выезд, пярэЭз- 
вы і інш.), абрадавая ежа і змешчана ка- 
ля 30 фальклорных твораў (пераважна 
вясельныя песні). Выдаў зб. «Песні 
польскага народа» (1842). Аўтар ману- 
ментальнай працы «Народ. Яго звычаі, 
лад жыцця, мова, паданні, прыказкі, 
абрады, забабоны, забавы, песні, музыка 
і танцы» (1857-90). У 1961- 86 
выйшла 67 т. «Поўнага збору прац» К. 
Бел. матэрыялы ў т. 52-- «Беларусь - 
Палессе» (1968); раздзелы: край (апі- 
санні розных мясцовасцей), народ (ха- 
рактарыстыка насельніцтва розных рэ- 
гіёнаў, матэрыяльная культура і занят- 
кі), звычаі (пераважна каляндарныя 
абрады і фальклор), абрады (16 апісан- 
няў вяселля, вясельныя песні, 4 апісан- 
ні пахавання), пазаабрадавыя і інш. 
песні, вераванні, забабоны, апавядаль- 





Кола: 1 - агульны выгляд: 2 - валасяная 
пятля. 


ныя жанры (казкі, байкі, 14 апавядан- 
няў, 33 прыказкі і прымаўкі), гульні і 
забавы, мова (беларусаў, украінцаў, 
палякаў з фальклорнымі прыкладамі). 
Усяго ў томе змешчаны 723 песні. 
Бел. матэрыял таксама ў т. 53- 
«Літва» (1966). У сваёй рабоце выка- 
рыстаў і спрабаваў абагуліць працы бел. 
і польск. даследчыкаў, у якіх аб'ек- 
тыўна характарызуецца побыт і культу- 
ра беларусаў (Я. Т. Чачот, Р. С. Зяньке- 
віч, П. В. Баброўскі, М. В. Доўнар-За- 
польскі, П. М. Шпілеўскі, Ю. Ф. Крач- 
коўскі, Я. Баршчэўскі, У. Сыракомля, 
З. Я. Даленга-Хадакоўскі, Э. Ажэшка, 
І. І. Шыдлоўскі і інш.), а таксама 
працы, напісаныя з шавіністычных 
пазіцый (Л. І. Галамбёўскі, М. А. На- 
мінскі і інш.). Аўтар «Этнаграфічных 
карцін» (1882--91; пры жыцці выдадзе- 
твораў: оперы «Ка- 

КОМІН 


роль пастухоў», танцаў, рамансаў 
і апрацовак нар. песень. В. К. Бандарчык. 
КОМІН, дымаход у печы. К. называўся 
таксама ганчарны выраб, які выкарыс- 
тоўвалі ў верхняй частцы дымахода 
(у паўд.-зах. раёнах яго называлі 
ладыш). Уяўляў сабою высокі цыліндр 
дыяметрам 25--30 см, даўжынёй 80-- 
100 см. Да абпальвання ў горне яго 
манціравалі з дзвюх нарыхтовак даўжы- 
нёю 40-50 см кожная. У наш час для 
гэтага выкарыстоўваюцца бляшаныя і 
азбацэментавыя трубы. С. А. Мілючэнкаў. 
КОНАЎКА (ад ням. Капіе польск. 
Копеў збан, кружка), невялікая драў- 
ляная (з клёпак ці выдзеўбаная), 
радзей металічная або ганчарная пасу- 
дзіна з ручкай. Звычайна мела конуса- 
падобную форму. У паўсядзённым 
побыце служыла для зачэрпвання і 
пералівання вадкасцей. Падвешвалася 
па край або ставілася побач цэбра (ва- 
дзянкі) з вадою, бочкі з квасам. Вы- 

карыстоўвалася таксама як кубак 
для пітва, у гэтым выпадку мела больш 
падоўжаную форму, звычайна цылін- 
дры чную. В. С. Цітоў. 
КОПНЫ СУД, суд сельскай, часам 
гарадской абшчыны на Беларусі. Узнік 
на ранняй стадыі развіцця дзяржавы і 
права. Збіраўся на вызначаным месцы -- 
капавішчы (адсюль і назва), дзе 
насыпалася ўзвышэнне, трамбавалася 
зямля, рабіліся лавы. Дзейнічаў на 
аснове звычаёвага права, аб'ядноўваў 
следчыя і судовыя функцыі. Разглядаў 
пераважна справы простых людзей, 
зрэдку феадалаў (пра забойствы, кра- 
дзяжы, грабяжы, падпалы, патравы, 
зямельныя спрэчкі і інш.). Усе ўдзель- 
нікі судаводства фармальна карысталіся 
роўнымі правамі. К. с. праводзілі 
выбраныя насельніцтвам т. зв. копныя 
мужы, копнікі. Імі маглі быць сяляне, 
нкія мелі добрую рэпутацыю,  прад- 
стаўнікі сялянскай адміністрацыі, звы- 
чайна пажылыя людзі (часам і адміні- 
страцыі мяшчан, шляхты, зямян). 


Колькасць суддзяў не стабільная, най- 





Лубяная і медная конаўкі. Канец 19-- 
пачатак 20 ст. 
часцей збіралася 10-20. На капе 


прысутнічаў прадстаўнік гродскага, або 
мкавага, суда (віж, возны), які сачыў 
за захаваннем конных звычаяў і копна- 
га права, складаў справаздачу пра ход 
судовага працэсу. К. с. прыгаворваў да 
штрафу, пакрыцця страт, цялеснага па- 
карання, умоўнага асуджэння, выгнан- 
ня і нават пакарання смерцю. «Гарачая 
капа» склікалася адразу пасля ўчынен- 
пя злачынства, пэўнага месца збору не 
мела. дЗлоўленага злачынцу судзілі 
адразу; калі ён не быў знойдзены, збіра- 
лася звычайная капа, на якой дапытвалі 
ўсіх, хто з'явіўся. Калі і на ёй злачынец 
не быў выкрыты, збіралася 3-я канчат- 
ковая (завітая, прысяжная) капа, на 
нкую абавязаны былі з'явіцца ўсе 
копнікі і выкліканыя людзі. Яны пры- 
носілі прысягу, што не рабілі злачын- 
ства і нічога не ведаюць пра зла- 
чынца. Той, хто не з'яўляўся на ка- 
пу, абавязаны быў пакрыць прычы- 
неныя злачынствам страты і шукаць 


віноўніка. Скаргі на рашэнні К. с. не 
падаваліся. Дзейнасць К. с. на Белару- 
сі спынілася ў 18 ст. І. А. Юхо. 
КОПЫСКАЯ КЕРАМІКА, ганчарныя 
вырабы 16--20 ст. з г. п. Копысь 
(Аршанскі р-н). У 16- 18 ст. выраблялі 
гаспадарчы посуд, кафлю. У 15-17 ст. 
была пашырана тэракотавая і паліваная 
(зялёнага колеру) кафля з рэльефным 
раслінным, геаметрычным і геральдыч- 
ным дэкорам. У 2-й пал. 17 ст. выхадцы 
з Копысі Я. Андрэеў, С. Аляксееў, 
П. Будкееў, П. Фёдараў аздаблялі 
паліхромнай кафляй будынкі Масквы і 
не ваколіц. Асаблівага развіцця К. к. 
дасягнула ў 19--1-й пал. 20 ст. У 
Копысі працавала каля 20 ганчарных 
заводаў, дзе выраблялі кафлю, а таксама 


белаглінянны паліваны посуд (збанкі, 
гаршкі, слоікі, міскі і інш.) мяккіх 
акруглых форм. Вырабы аздаблялі 


прамымі і хвалістымі ціснёнымі паяска- 
мі на плечыках пасудзін, налепамі, 
зашчыпамі на краях, падцёкамі карыч- 
невай або зялёнай палівы. Выраблялі 
таксама талеркі, вазы, кубкі, хлебніцы, 





Кораб з лубу. 


чарніліцы, шкатулкі, пісьмовыя прыла- 
ды, попельніцы з фігурамі львоў, 
мядзведзяў і інш., якія ўпрыгожвалі 
рэльефным раслінным і анімалістыч- 
ным дэкорам, пажадальнымі надпісамі, 
пакрывалі разнаколернай палівай. Каф- 
лю аздаблялі рэльефным паліхромным 
дэкорам расліннага характару, вы- 
рашаным у стылі мадэрн. У 1920- 
30-я г. была пашырана вытворчасць 
дробнай пластыкі сюжэтна-тэматычнага 
характару. У наш час гладкую і арна- 
ментаваную кафлю вырабляе копыскі 
цэх Аршанскага камбіната сілікатных 
вырабаў. Калекцыя К. к. зберагаецца 
ў Дзярж. музеі БССР. Я. М. Сахута. 


КОРАБ, ёмістасць для захоўвання 
і пераноскі сыпучых прадуктаў (збож- 
жа, мукі, кру, гароху і інш.), силеце- 
ная з лубу, саломы, лазы. Лакальныя 
назвы шыян, карабан, саламяннік. Вы- 
шыня 40--410, дыяметр 35--70 см. 
Круглыя ці авальныя К. пераважна мелі 
канфігурацыю збанка, бочкі, гаршка, 


часта іх рабілі з вечкам; падстаўкай 
служылі адно ці два саламяныя звёны 
або лазовы прут. Мелі добрую вентыля- 
цыю, таму ў іх нядрэнна захоўваліся 
прадукты. Н. вылучаюцца разнастай- 
насцю форм, прыроднай прыгажосцю 
матэрыялу. Пашыраны былі на большай 
частцы Беларусі. А. Ф. Літвіновіч. 
КОРЖ, праснак, даўняе прэснае 
мучное печыва. Называлі таксама кар- 
жэнь, каржан. На К. звычайна бралі 
жытнюю муку, крута замешвалі на ва- 
дзе або сыроватцы, дадавалі соль, соду. 
Пяклі на чарэні або на патэльні тоў- 
стым блінам. Рабілі К. «праснаком на 
скорым часе», як не было хлеба, ці 
ў пост, на памінкі. К. таксама елі, 
пакрышыўшы яго на кавалкі і заліў- 
шы смятанай або тоўчанымі ягадамі. 
Часам на К. бралі пшанічныя высеўкі, 
тоўчанае канаплянае ці льняное семя 
(Столінскі, Лельчыцкі, Рагачоўскі 
р-ны). Налі не хапала мукі, дадавалі 
тоўчаную вараную бульбу. У наш час 
К.-- печыва з пшанічнай мукі на мала- 
цэ, здобнае, салодкае. Г. Ф. Вештарт. 

Каўшы. 
КОСІЧ Марыя Мікалаеўна (1850, с. 
Расуха Унечскага р-на Бранскай 


вобл.-- 7), беларуская фалькларыстка, 
этнограф і пісьменніца. Адукацыю 
атрымала ў Пецярбургу. У 1901 у час. 
«Живая старина» апублікавала працу 
«Ліцвіны-беларусы Чарнігаўскай гу- 
берні, іх побыт і песні», прысвечаную 
вуснай нар. паэзіі і духоўнай культуры 
беларусаў (апісанне абрадаў і звычаяў 
даецца па месяцах і порах года). 
У прадмове да зборніка характарызу- 
ецца жыццё і побыт сялян-беларусаў, 
іх вераванні, паданні, песні, асаблівасці 
гаворкі і спеваў. Пісала пра матэры- 
яльную культуру беларусаў (арт. «Аб 
пабудовах беларускага селяніна Чарні- 
гаўскай губерні...», 1906). Аўтар паэмы 
«На перасяленне. Расказ цёткі Домны 
з Палесся» (1903). Г. А. Пятроўская. 
КОЎБІЕК, свіны страўнік, начынены мя- 
сам. У некаторых мясцовасцях пашыра- 
ны назвы кіндзюк, каўдун, кірук, багук. 
Страўнік вычышчалі, разміналі; мяса з 
ашыйка, лапатак, сцёгнаў, часам кавал- 
кі сала (Брэстчына) рэзалі, салілі, 





дабаўлялі духмяныя прыправы, шчыль- 
на складвалі ў страўнік і зашывалі. 
Вешалі пад страхой у торбе ці ў кашы 
(каблуку). На З Беларусі К. да вясны 
трымалі ў расоле, потым высушвалі на 
сонцы. Правяленае мяса захоўвалася да 
лета, яго бралі на сенакос, жніво, копку 
бульбы. Свіны страўнік маглі начыняць 
варанымі пасечанымі вантробамі, кашай 
са скваркамі, дранай бульбай. Быў вядо- 
мы паўсюдна, у некаторых мясцовасцях 
робяць і ў наш час. Г. Ф. Вештарт. 
КОЎШ, драўляная выдзеўбаная пасу- 
дзіна для перасыпання збожжа, мукі. 
Е. называюць таксама чарпаком. Мае 
доўгую або кароткую ручку. Авальны 
ў плане, вышыня 10-13 см, даўжы- 
ня з ручкай 30- 50, шырыня 18- 22 см. 
Доўгая ручка заканчваецца закручаным 
уніз канцом для падвешвання, кароткая 
мае ўнізе скразную адтуліну для паль- 
цаў. Выраблялі К. з цвёрдых і менш 
цвёрдых парод дрэва. Шэраг К.-- вы- 
датныя ўзоры работы мясцовых май- 
строў. Для іх характэрны пластычнасць, 
выразнасць форм, прыгожы малюнак 


Кашы з яблыкамі. 


слаёў драўніны. Пашыраны ў многіх 
раёнах. А. Ф. Літвіновіч. 
КОШ, 1) плеценая ёмістасць розных 
памераў для захоўвання і транспар- 
ціроўкі сыпкіх і штучных рэчываў, 
пераважна харчовых прадуктаў. К. роз- 
най формы рабілі з лазы, сасновай, 
радзей дубовай дранкі, каранёў хва- 
ёвых дрэў, ліпавай і бярозавай кары, 
саломы, рагозу. Паводле функцынналь- 
ных асаблівасцей К. можна ўмоўна па- 
дзяліць на посуд для патрэб паўсядзён- 
нага ўжытку, для захоўвання мясных 
прадуктаў (саж), ёмістасці пад збожжа 
(кораб, шыян, саламянік), посуд для 
пераносу грузаў на плячах (кашэль, 
вярэнька) і на К. і палукашы (палу- 
кашкі) на воз. У першай групе найб. 
пашыраны былі К. паўкруглай формы, 
плеценыя з лазовых прутоў (гл. ў арт. 
Пляценне). К. выкарыстоўвалі для 
збірання і пераносу гародніны, бульбы, 
садавіны, грыбоў, пры рабоце ў полі 
і інш. На Пн Беларусі з той жа мэтай 
выкарыстоўвалі К. з плоскім дном, :іле- 
ценыя з сасновай дранкі шырынёй 3-- 

7 см, таўшчынёй 2- 5 мм. Больш зграб- 
на і мудрагеліста плялі лазовыя К., 
што мелі форму ўсечанай піраміды ці 
конуса. Іх дэкор часцей за ўсё ўтваралі 
рытмічныя спалучэнні розных матэры- 
нлаў, акораных і неакораных прутоў 

Кораб. 


Кашы. 


(белае і шэрае пляценне), заплеценых 
рознымі спосабамі. Такія К. звычайна 
выкарыстоўвалі для дастаўкі ежы ў 
поле, святочных наведванняў, кірмашо- 
вых свят, збірання ягад, лекавых траў 
і інш. К. другой групы ў большасці 
мелі такую ж паўкруглую (паўшаравід- 
ную) форму, што і звычайны кошык, 
аднак закрываліся зверху паўкруглымі 


дзверцамі. Сустракаліся К. конусапа- 
добныя, звужаныя кнізу, у якіх захоў- 


валі саланіну. Звычайна іх абгорт- 
валі палатном, абрусам і падвеш- 
валі да бэлькі ў каморы ці на 
гарышчы (Зах. і Цэнтр. Беларусь). 


На Палессі «саж нярэдка  вы- 
карыстоўвалі для захоўвання жывой 
рыбы. Ёмістасці пад збожжа, крупы, 
муку рабілі звычайна з пучкоў саломы, 
укладваючы іх адзін на адзін па спіралі 
і пераплятаючы лазою ці мачалам. Іх 
часта выкарыстоўвалі замест кадаўбаў. 
Збожжа ў іх добра вентылявалася. К.- 

КРАВЕЦТВА 





Выконвае фаль- 


«Кракавяк» 
клорны калектыў з вёскі Бярозкі Брагін- 
скага раёна. 


у тройках. 


Крамлёнае дрэва з дзвюма борцямі -- 
блізняк. 
саламянікі формай часцей нагадвалі 


ганчарны посуд: збаны, гаршкі, макіт- 
ры, місы і інш. Аб'ём вагаўся ад не- 
калькіх літраў да 1 м“. К. для пера- 
носу грузу на плячах рабілі з лазы, 
дранкі; яны мелі падоўжаную ці цы- 
ліндрычную форму (для зручнасці 
ўладкавання іх на спіне) і адпаведныя 
ручкі. Нярэдка К. з грузам падвязвалі 
за спінай кавалкам палатна ці абрусам. 

Найбольшыя памеры мелі К. вазовыя 
(сярэдні памер 2Х 1Х 07 м), прызна- 
чаныя для транспарціроўкі бульбы, га- 
родніны і інш. Іх плялі з тоўстых гнут- 
кіх дубцоў у стылі перакрыжаванай 
(крыжовай) тэхнікі; мелі форму рас- 
шыранай кверху скрыні з акруглымі 
тарцовымі бакамі. Для перавозкі сыпкіх 
і невялікіх штучных грузаў часта вы- 
карыстоўвалі заплеценыя з трох бакоў 
палукашы, якія ставілі на воз пры ад- 
сутнасці шчыльнага кузава. У наш час 
у гаспадарчай практыцы шырока ўжы- 
ваюцца К. пад бульбу, гародніну, са- 
давіну (часта плеценыя з тонкага 
дроту); іншыя тыпы плеценых ёміста- 
сцей амаль выйшлі з ужытку. 
2) Скрынка ў млыне над жорнамі, 
у якую засыпаюць збожжа для памолу. 
: В. С. Цітоў. 
КРАВЕЦТВА, рамяство па пашыву 
верхняга адзення з палатна, сукна, 
футра (пераважна аўчын). Вядома з 
даўніх часоў. У 16 ст. ў буйных гарадах 
узніклі кравецкія цэхі (у 1634 Магілёў- 
скі цэх атрымаў нават каралеўскую 
прывілею). У маёнтках працавалі пры- 
гонныя рамеснікі-краўцы, якія абшы- 
валі памешчыкаў і дворню (у 19 ст. 
памешчыкі нярэдка пасылалі прыгон- 


аўчын і знак краўца. З развіццём фа- 
брычнага пашыву адзення К. амаль 
знікла (у наш час рамеснікі шыюць 
толькі кажухі). Н. І. Буракоўская. 
«КРАКАВЯК» (польск. КгаКоуіаК), 
польскі традыцыйны танец. Музычны 
памер 7/4. Тэмп хуткі. Узнік у 
Кракаўскім ваяводстве. У 19-- пач. 20 
ст. на яго аснове быў створаны бальны 
танец, які стаў папулярным у многіх 


краінах Еўропы. На Беларусі пашыра- 
ны як нар. танец. Танцуюць «К.» парамі 
весела, тэмпераментна, з ганарлівым 
выглядам. Спачатку ў танцы па-дэ-баскі 
спалучаліся з галубцамі і вярчэннямі, 
але паступова рухі спрашчаліся і галуб- 
цы былі заменены простымі крокамі. 
Блокі з гэтых рухаў паўтараюцца шмат 
разоў запар. У некаторых мясцовасцях 
пашыраны і ў наш час. Ю. М. Чурко. 
КРАМЛЁНАЕ ДРЭВА, бортнае дрэва, 
звычайна хвоя, са зрэзанай верша- 
лінай, якую ссякалі (здымалі шчык) 
для паскарэння росту дрэва ў таўшчы- 
ню. Месца зрэзу абмазвалі глінай або 
прыкрывалі каменем ці драўлянай 
плашкай. З цягам часу К. д. таўсце- 
ла, набывала ўстойлівасць супраць 
моцных вятроў, якія часта ламалі звы- 
чайныя бортныя дрэвы, асабліва тыя, 





ных у буйныя рамесніцкія цэнтры ву- 
чыцца кравецкай справе). 

У 2-й пал. 19 ст. К. на Беларусі было 
пашырана ў форме адыходніцтва. Краў- 
цы-саматужнікі (звычайна сяляне) у 
свабодны ад земляробчай працы час 
(з восені да вясны) хадзілі па вёсках 
у межах сваёй воласці або павета і 
працавалі ў хаце заказчыка. Шылі су- 
конныя світы, палатняныя насовы, аў- 
чынныя кажухі і паўкажушкі. У мя- 
стэчках і гарадах краўцы стала займа- 
ліся К. і шылі на заказ. Часам яны 
наймалі работнікаў або вучняў. Заказ 
на пашыў адзення афармляўся з да- 
памогай спецыяльных драўляных бірак 
з насечкамі, якія абазначалі колькасць 


Крамянецкае свяцілішча. 


у якіх выдзёўбвалі дзве 
болей борцей. , 
КРАМЯНЕЦКАЕ СВЯЦІЛІШЧА, 
этнаграфічны аб'ект каля в. Крамянец 
Лагойскага раёна; верагодна,- помнік 
язычніцкага культу. Знаходзіцца за 
06 км на ПнУ ад вёскі, у лесе, дзе 
ляжыць Дажбогаў (Святы) камень 
(даўжыня 1,03 м, шырыня да 0.7 м, 
вышыня 0,6 м), на амаль што плоскай 
паверхні якога З авальныя (даўжыня 
ад 0,2 да 036 м) і 2 круглыя талерка- 
падобныя (дыяметр каля 0,2--0,22 м) 
адпаліраваныя паглыбленні. На камень 


(блізняк) і 


Краснапольскі строй. Аздабленне рукава 
жаночай кашулі. Вышыўка. Вёска Рудня- 
Барталамееўская Чачэрскага раёна. Канец 


19 ст.; вёска Беразякі 
раёна. Пачатак 20 ст. 


Краснапольскага 


Краснапольскі строй. Жанчыны ў летнім 
адзенні. Пачатак 20 ст. Вёска Рудня-Бар 
таламееўская Чачэрскага раёна. 


прыносілі ахвяраванні (у асноўным ма- 
неты або кветкі), што паводле павер'яў 
дапамагала пры розных няшчасцях. 
Існаваў таксама звычай выклікання 
дажджу. Дзеля гэтага некалькі ўдоў 
павінны былі павярнуць або прыпад- 





Краснапольскі строй. Жанчына ў святоч- 
ным касцюме. Вёска Залессе Чачэрскага 
раёна. Пачатак 20 ст. 


няць камень. Падобныя камяні, асаб- 
ліва з талеркападобнымі паглыблен- 
нямі, вядомы таксама ў Віцебскай і 
Гродзенскай абл., на Пд Літвы (на Гро- 
дзеншчыне захавалася літоўская назва 
такіх камннёў - «дзево блюдас» - 
«блюда бога»). 

Помнік адкрыты ў 1985 Э. А. Ляў- 
ковым. У 1976 Э. М. Зайкоўскім вакол 
Дажбогава каменя праведзены архе- 
ал. раскопкі; ускрыта плошча 19 м”. 
Магутнасць культурнага пласта ад 0,1 

да 04 м; у ім знойдзены крэмені без 
апрацоўкі, невыразныя рэшткі жалез- 
ных вырабаў, дарэвалюцыйныя (канец 
19-- пач. 20 ст.) і сучасныя манеты. 
У выніку раскопак выяўлена, што Даж- 
богаў камень знаходзіцца пасярод вы- 
брукаванай меншымі камянямі прама- 
вугольнай пляцоўкі памерамі 2,8-Х З м, 
арыентаванай строга па баках свету, 
што характэрна для такіх язычніцкіх 
свяцілішчаў, як Ходасавіцкае (Рагачоў- 
скі р-н), Кіеўскае і каля г. Гарадка 
на Падоллі (Украіна), якія існавалі 
з 6--7 да пач. 11 ст. Яны маглі выкон- 
ваць функцыі культава-астранамічных 
пляцовак. Дажбог у старажытных сла- 
вян быў богам сонца, святла і цяпла 
і забяспечваў дабрабыт. На думку 
Б. А. Рыбакова, святкаванне ў яго гонар 
прыпадала на зімовае сонцастаянне, 
што яшчэ раз сведчыць пра сувязь 
Дажбога з астранамічнымі з'явамі, га- 
давым рухам Сонца і робіць зразу- 
мелай строгую арыентацыю выбрука- 
ванай пляцоўкі вакол Дажбогава каме- 
ня па баках свету. З захаду да пля- 
цоўкі прымыкае невялікі выступ трапе- 
цападобнай формы, таксама складзены 
з камянёў. Паводле некаторых звестак, 
раней недалёка ад каменя размяшчаўся 
калодзеж, ваду з якога лічылі святой. 

Э. М. Зайкоўскі. 


КРАПАНІК, назва пірага ці пі- 
ражка з крапанкай -- начынкай з тва- 
рагу, падсмажаных грыбоў, капусты, 
мяса, рыбы, цыбулі. Пашыраны на Пн 
Беларусі. 


КРАСАЛА, металічная прылада для 
высякання агню з крэменю; тое, што і 
крэсіва. 


КРАСНАПОЛЬСКІ СТРОЙ, традыцый- 
ны комплексе беларускага народнага 
адзення Падняпроўя. Бытаваў у 19-- 
сярэдзіне 20 ст. пераважна ў Нрасна- 
польскім, Насцюковіцкім, Елімавіцкім, 
Хоцімскім, Чачэрскім, Чэрыкаў- 
скім р-нах. У ім найб. яскрава адбіў- 
ся працэс узаемаўзбагачэння і ўзаема- 
пранікнення рус., бел. і ўкр. нар. адзен- 
ня. Для К. с. характэрна вял. разна- 
стайнасць форм адзення, багатае кам- 
пазіц. варыянтамі і арнаментальнымі 
матывамі маст. афармленне, у якім важ- 
нае значэнне, акрамя вышыўкі і ўзо- 
рыстага ткацтва, мела карункапляцен- 
не, аплікацыя. У жаночым гарнітуры 
пашыраны А комплексы: кашуля, 
расхінная панёва, гарсэт, намітка; ка- 
шуля, андарак з дзесяткай (спадніца 
з прышытым ліфам-гарсэтам у асобных 
варыянтах нагадвала сарафан на лям- 
ках), 1-полкавы суконны фартух, хус- 
тка; кашуля, андарак, 4-полкавы льня- 
ны фартух, хустка; кашуля або блуза, 
кроеная з гесткай, крамная спадніца 
з прышыўным ліфам, 1-полкавы фар- 
тух, хустка. Кашулю кроілі з прамымі 
плечавымі ўстаўкамі, прышытымі па 
ўтку, з вял. адкладным каўняром, аз- 
добленым па кранх паскам вязаных 
белых карункаў або паркалёвых бры- 

жоў. Шырокі рукаў злучаўся з плеча- 
вой устаўкай узорыстым паскам мярэ- 
жкі з чырвона-чорным геам. арнамен- 
там (капейкі). Вышыты чырвонымі, 
чырвона-чорнымі баваўнянымі ніткамі 
арнамент 8-пялёсткавых разетак, ром- 
баў, квадратаў кампанаваўся радамі, 
у шахматным парадку або размяшчаўся 
ў нчэйках-сотах, якія ўтвараліся пера- 
сячэннем дыянганальных або гарызан- 
тальных і вертыкальных палос. Густа 
нашыты на рукавы ўзор вылучаецца 
багаццем арнаментальных варыяцый, 
тонкасцю ўзораў, гармонінй і агульнай 
пластыкай і аздабленнем інш. частак 
касцюма. Фартухі аздаблялі ўзорыстым 
ткацтвам, вышыўкай, аплікацыяй; па- 
нёву, андарак натыкалі клятчастым во- 
хрыста-чырвоным арнаментам. Андарак 
і ліф-гарсэт часам кроілі з розных 
тканін: ніз з клятчастай даматканкі, 
ліф - з крамнай узорыстай і гладка- 
фарбаванай тканіны. Спадніцу шылі з 
ільнянога аднатоннага, клятчастага, 
паласатага, белага, бела-сіняга палатна. 
Падпяразвалі вузкім поясам, канцы 
якога аздаблялі дэкар. кутасамі, нізкамі 
разнаколернага бісеру. Галаўныя ўборы 
жанчын -- намітка, чапец (вязаны з бе- 
лых нітак або шыты з чырвоных крам- 
ных тканін), хустка. Насілі пацеркі, 
шыйныя бісерныя паскі, абразкі. Муж- 
чынскія кашулі кроілі з плечавымі 
ўстаўкамі (палікамі) або тунікападоб- 
ныя; у іх вышывалі манішку, падол, 
каўнер і каўнерцы, падпяразвалі поя- 
сам. Нагавіцы шылі з палатна, шэрага 
ці карычневага сукна. Вопратку (світу, 
шубу, кажух, куртку, сак) аздаблялі 
нашыўкамі і аблямоўкамі фабрычных 
(чырвоных, сініх) тканін, аплікацыяй 
шнуром. М. Ф. Раманюк. 


КРАЧКОЎСКІ Юльян Фаміч (25.7. 
1840, в. Азяты Жабінкаўскага р-на -- 
25.7.1903), беларускі этнограф, фаль- 
кларыст, археограф. Скончыў  Пе- 
цярбургскую духоўную акадэмію 
(1861). Адмовіўся ад духоўнага сану і 
каля 30 гадоў займаўся пед. дзейнасцю: 
выкладчык рус. мовы Маладзечанскай 
настаўніцкай семінарыі, інспектар нар. 
вучылішч Тульскай губ. і Віленскай 
навуч. акругі, дырэктар Полацкай на- 
стаўніцкай семінарыі і Віленскага на- 
стаўніцкага ін-та, Туркестанскай на- 
стаўніцкай семінарыі. У  1888-- 
1902 старшыня Віленскай археаграфіч- 
най камісіі. У 1868 у газ. «Вилен- 
ский вестник» змясціў этнагр. арт. 
«Вясельныя абрады  заходнярускіх 
сялян». У працы «Нарысы быту за- 
ходнярускага селяніна» (1869) апісаў 
жыццё дзяцей бел. снлян, іх гульні 
і нялёгкую працу, да якой дзеці пры- 
вучаюцца з маленства. У зб. «Быт за- 
ходнярускага селяніна» (1873) апісаў 
бел. внселле, даў характарыстыку аб- 
радаў каляндарна-гадавога цыкла. У ім 
змешчана больш за 200 песень, 90 пры- 
казак, некалькі нар. паданняў і казак; 
ёсць звесткі пра нар. медыцыну, нар. 
стравы і нар. каляндар беларусаў, пра 

пахавальныя абрады. У працы выка- 
рыстаны шматлікія крыніцы па бел. 
этнаграфіі. К. складальнік 16-га і 
20-га т., аўтар прадмовы да іх і да 
25-га т. Актаў Віленскай археаграфіч- 
най камісіі. У 1900--02 пад яго рэдак- 
цыяй і з яго прадмовамі выйшлі 12-ы 
і 13-ы т. Архгеаграфічнага зборніка 
дакументаў. 

Тв.: Старая Вильна до конца ХХІІ сто- 
летия. Вильна, 1893; Исторический обзор 
дентельности Виленского учебного округа 


за первый период его суіцествования. 
1803--1832. Отд. 1. Вильна, 1903. 

, В. К. Бандарчык. 
КРАШЭЎСКІ  (КгазгеўзКі) Юзаф 
Ігнацы (псеўд. Б. Балеславіта, 


Др. Амега, К. Пастарнак і інш.; 
28.7.1812, Варшава - 19.3.1887), поль- 
скі пісьменнік, гісторык, грамадскі дзе- 
яч ліберальнага кірунку. Акадэмік Ака- 
дэміі ведаў у Кракаве (1872). Вучыўся 
ў Свіслацкай гімназіі, Віленскім ун-це. 
У дзяцінстве жыў у в. Доўгае каля 
Пружан, з 1834 у Доўгім і на Валыні. 
У 1830--32 у турме за ўдзел у анты- 
царскай змове. У 1841--51 рэдагаваў ві- 
ленскі час. «АПепаецт» («Атэнэум»), 
з 1860 у Варшаве, рэдактар газ. «Сате- 
(а РоізКа» («Польская газета»). Напі- 
саў паэт. трылогію з гісторыі Літвы 
«Анафеляс» (1840--45). Цяжкае жыц- 
цё бел. і ўкр. прыгоннага сялянства 
паказаў у творах «Гісторыя Саўкі» 
(1842), «Уляна» (1843), «Астап Бан- 
дарчук» (1847), «Хата за вёскай» 
(1853--54), «Ярмола» (1856), «Гісто- 
рыя калка ў плоце» (1859), «На Палес- 
сі» (1883). Мінуламу Польшчы, Бела- 
русі, Літвы і Украіны прысвяціў рама- 
ны «Апошнія з слуцкіх князёў» (1841), 
«Зыгмунтоўскія часы» (1846), «Зала- 
ты яблык» (1853), «Графіня Косель» 
(1873), «Бруль» (1874), «Старая каз- 
ка» (1876) і інш. Аўтар навук. прац 
«Старажытная Літва. Яе гісторыя, за- 
коны, мова, вера, звычаі, песні...» 
(1847--50), «Барысаў» (1848) і інш. 
Падарожжы па Беларусі апісаў у нары- 
сах «Пінск і Піншчына» (1837), «Успа- 
міны Валыні, Палесся і Літвы» (1840), 
«Малюнкі з жыцця і падарожжаў» 


(1942), «Адзенне сялян і мяшчан з ва- 
коліц Брэста, Кобрына і Пружан» 
(1859- 60). Маляваў тыпы бел. сялян, 
вясковын пабудовы, пейзажы. 

А. І. Мальдзіс. 


КРАЯЗНАЎСТВА, усебаковае вывучэн- 
не пэўнай тэрыторыі, горада, вёскі ці 
іншага населенага пункта пераважна 
мясцовым насельніцтвам. Даследуе 
прыроду, гаспадарку, побыт, гісторыю, 
культуру; бывае комплекснае, калі вы- 
вучаюцца ўсе з'явы ў іх узаемасувязі, 
і галіновае -- гістарычнае, этнаграфіч- 
нае, літаратурнае, геаграфічнае, пры- 
родазнаўчае і інш. Развіваецца Н., 
звязанае з аховай помнікаў гісторыі і 
культуры. Асн. метады К.- збіранне 
дакументаў, рэчаў матэрыяльнай куль- 
туры, узораў карысных выкапняў, ад- 
шуканне помнікаў і інш. Мае вял. 
грамадска-паліт., культурна-асветнае і 
патрыятычна-выхаваўчае значэнне. 
Функцыі навук.-метадычных цэнтраў К. 


выконваюць музеі адпаведных профі- 
ляў, у т. л. краязнаўчыя музеі, этна- 
графічныя музеі. 

Духоўную і матэрынльную культуру 
асобных рэгіёнаў Беларусі вывучалі 
Я. Ласіцкі і С. Рысінскі. У 1786 А. Меер 
падрыхтаваў «Апісанне Крычаўскага 
графства або былога староства». Прын- 
цыпу краёвага вывучэння нар. куль- 
туры прытрымліваліся М. Тукальскі- 
Нелюбовіч, Ю. Нямцэвіч, І. Храптовіч, 
Г. Калантай і інш. Грунтоўнае вывучэн- 
не краю пачалося ў 19 ст. На пашырэн- 
не К. пэўны ўплыў мелі Віленскі музей 
старажытнасцей, Паўночна-Заходні ад- 
дзел Рускага геаграфічнага таварыства, 
Віцебская вучоная архіўная камісія, 
Таварыства вывучэння Магілёўскай гу- 
берні, царкоўна-археал. к-ты, музеі. 
Кранзнаўчыя матэрыялы змяшчаліся ў 
неафіц. аддзелах губернскіх і епархі- 
яльных ведамасцей (гл. адпаведныя 
артыкулы), календарах, зборніках даку- 
ментаў і матэрыялаў «Витебская ста- 
рина», «Минская старина», «Могилёв- 
ская старина», «Полоцко-Витебская 
старина», перыяд. выданнях і зборні- 
ках, што выходзілі ў Пецярбургу, 
Маскве, Вільні, Кіеве, Варшаве. 

Асобным рэгіёнам Беларусі прысвя- 
цілі свае працы З. Даленга-Хадакоўскі 
і Т. Нарбут. К. Тышкевіч апісваў пом- 
нікі археалогіі і этнаграфіі, мастацтва 
(«Вілія і не берагі...», 1871), Я. Ты- 
шкевіч у «Апісанні Барысаўскага па- 
вета...» (1847) аналізаваў культурныя 
каштоўнасці краю, побыт народа. Пра 
этнаграфію Падзвіння пісалі Р. Пад- 
бярэскі, А. Рыпінскі, А. Сапуноў, Брэст- 
чыны -- Ю. ВНрашэўскі, Панямоння, 
Мінска -- У.Сыракомля. Шмат зрабілі 
для развіцця К. на Беларусі А. Кіркор, 
А. Плятэр, І. Храпавіцкі, М. Балінскі, 
П. Шпілеўскі, А. Семянтоўскі, Е. Ра- 
манаў, М. Нікіфароўскі, М. Доўнар- 
Запольскі, А. Ельскі, А. Багдановіч, 
І. Сербаў, А. Сержпутоўскі, І. Луцкевіч, 
З. Радчанка і інш. У пач. 20 ст. матэ- 
рыялы па К. друкаваліся ў бел. газ. 
«Наша ніва», час. «Лучынка», альма- 
наху «Маладая Беларусь». 


Пасля Кастр. рэвалюцыі бел. К. 
значна пашырылася. Цэнтрам яго стаў 
Інстытут бел. культуры, пры якім 
існавала Дэнтральнае бюро краязнаў- 
ства. У ліст. 1924 адбылася 1-я Усебел. 
краязнаўчая канферэнцыя, у лютым 
1926- 1-ы Усебел. краязнаўчы з'езд. 
З 1925 выдаваўся час. «Наш край» 
(у 1930--33 «Савецкая краіна»), выхо- 
дзілі неперыядычныя  кранзнаўчыя 
зборнікі ў Віцебску, Магілёве, Оршы, 
Слуцку. Актыўныя арганізатары і 
ўдзельнікі краязнаўчага руху 
1920-х г.--Я. Колас, З. Бядуля, М. Га- 
рэцкі, Ц. Гартны, Б. Эпімах-Шыпіла, 
К. Крапіва, А. Шлюбскі, М. Каспяровіч, 
В. Самцэвіч і інш. Працаваў Беларускі 
музей у Вільні. У Латвіі існавала Бел. 
навук.-краязнаўчае т-ва (1920--40). 

Пасля Вял. Айч. вайны ў цэнтры 
ўвагі краязнаўцаў -- гераізм сав. наро- 
да ў барацьбе з ням.-фаш. захопніка- 
мі. З б0-х г. пашырыўся збор матэрыя- 
лаў рэв. і працоўнай нар. славы. У БССР 


працуюць Беларускае добраахвотнае та- 
варыства аховы помнікаў гісторыі і 
культуры (выдае бюлетэнь «Помнікі 
гісторыі і культуры Беларусі»), Геа- 
графічнае т-ва БССР, Бел. т-ва аховы 
прыроды (з 1972 выходзіць час. «Родная 
прырода»). Пры Фондзе культуры БССР 
створана секцыя па краязнаўству 
(1987). У абласных і некаторых цэнтр. 
бібліятэках буйных гарадоў існуюць 
краязнаўчын аддзелы. Значнае пашы- 
рэнне атрымалі школьнае і турысцкае, 
развіваецца літаратурнае К. Матэры- 
ялы, сабраныя краязнаўцамі, становяц- 
ца прадметам навук. даследаванняў, 
экспанатамі краязнаўчых, этнагр. і інш. 
музеяў, выкарыстоўваюцца для ўшана- 
вання памяці вядомых людзей, рэ- 
стаўрацыі помнікаў. Да этнагр. крыніц 
звяртаюцца канструктары-мадэльеры, 
мастакі і інш. 

Значны ўклад у развіццё К. зрабілі 
і робнць М. Алексяюк, У. Калеснік 
(Брэст), М. Мельнікаў (Крычаў), 
І. Філіповіч (Магілёў), У. Урбановіч 
(в. Валеўка Навагрудскага р-на), А. Бе- 
лакоз (в. Гудзевічы Мастоўскага р-на), 
М. Ляпеха (в. Кушляны Смаргон- 
скага р-на), А. Пяткевіч (Гродна), 
А. Падліпскі, М. Плавінскі (Віцебск), 
К. Кожан (в. Германовічы Шаркоў- 
шчынскага р-на), Р. Родчанка (Слуцк), 
М. Ермаловіч, Г. Каханоўскі, В. Ля- 
шковіч (Маладзечна), М. Чарняўскі 
(Мядзел), М. Пашкевіч (в. Сваткі Мя- 
дзельскага р-на), П. Бітэль (в. Вішнева 
Валожынскага р-на), Д. Чорны 
(Клецк), Б. Міралюбаў (Пінск), Т. Га- 
ранская (Заслаўе), С. Александровіч, 
А. Грыцкевіч, Л. Клок, А. Мальдзіс, 
С. Акуліч, Л. Пракопчык, У. Содаль 
(Мінск), М. Улашчык, А. Каўко (Ма- 
сква), В. Грыцкевіч, М. Нікалаеў 
(Ленінград) і інш. Г. А. Катаноўскі. 


КРАЯЗНАЎЧЫЯ МУЗЕІ, навукова-да- 
следчыя і культурна-асветныя ўстано- 
вы, нкія камплектуюць, зберагаюць, вы- 
вучаюць і папулярызуюць натуральныя 
помнікі гісторыі, матэрыяльнай і духоў- 
най культуры, якія звязаны з акрэс- 
ленай тэрыторыяй пэўнага краю (раёна, 
горада, вобласці). Падзнляюцца на на- 
вук.-асветныя, даследчыя, вучэбныя. У 
большасці вы падкаў К. м. комплексныя, 
дзе сабраны гіст., этнагр. і прырода- 
знаўчыя матэрыялы. Звычайна К. м. 
маюць аддзелы: гісторыі дасав. перы- 
яду, гісторыі сав. грамадства, прыроды. 

На Беларусі першыя музейныя ка- 
лекцыі, дзе былі краязнаўчыя і этнагр. 
матэрыялы, вядомы з 18 ст. [ «сапежын- 
скі збор» у Ружанах (Пружанскі р-н), 
калекцыі І. Храптовіча ў В. чорсы 
(Навагрудскі р-н) і інш.]. У 19 ст. 
вядомы музейныя зборы А. Гюнтара 
ў в. Дабраўляны (Смаргонскі р-н). 
У 1830- 40-я г. заснаваны кабінет 
М. Гаўсмана ў Мінску, дзе экспанава- 
ліся матэрыялы па археалогіі, прадметы 
побыту беларусаў і інш. У 1837 за- 
снаваны, у 1842 адкрыты музей стара- 
жытнасцей К. і Я. Тышкевічаў у Ла- 
гойску. У 1856 адкрыты Віленскі музей 
старажытнасцей, у якім было шмат 
экспанатаў з Беларусі. У 1807 адкрыты 


18. Зак. 566 


Магілёўскі музей, у 1897 Магілёўскі 
царкоўна-артеалагічны музей, у 1893 
засн. Віцебскі царкоўна-артеалагічны 
музей, у 1908 Мінскі царкоўна-арте- 
алагічны музей. У пач. 20 ст. дзейні- 
чалі Горацкі, Мсціслаўскі музеі, нумі- 
зматычны Э. Чапскага ў в. Станькава 
(Дзяржынскі р-н). У 1920-я г. засна- 
ваны Гродзенскі гісторыка-археалагіч- 
ны музей, музей у Слоніме, Пінску. 
Багатыя бел. археал., этнагр. і мас- 
тацкія калекцыі меў Беларускі музей у 
Вільні. У Айч. вайну ням.-фаш. аку- 
панты разбурылі будынкі музеяў, боль- 
шасць экспанатаў разрабавалі ці зні- 
шчылі. У пасляваенны час усе музеі 
адноўлены, створаны новыя. 
Краязнаўчыя музеі БССР (на 1988): 
Ашмянскі краязнаўчы музей, Ба- 
бруйскі краязнаўчы музей, Барысаўскі 
краязнаўчы музей, Беларускі дзярж. 
музей сацыяліст. пераўтварэння Палес- 
ся (Пінск), Бешанковіцкі краязнаўчы 
музей, Брэсцкі абласны краязнаўчы му- 
зей, Быхаўскі краязнаўчы музей, Бяро- 
заўскі гіст.-рэв. музей, Веткаўскі дзяр- 
жаўны музей народнай творчасці, Ваў- 
кавыскі ваенна-гіст. музей, Вілейскі 
краязнаўчы музей, Віцебскі абласны 








Асноўныя тыпы апорных крокваў. 


краязнаўчы музей, Гарадоцкі краязнаў- 
чы музей, Гомельскі абласны краязнаў- 
чы музей, Гродзенскі гісторыка-археа- 
лагічны музей, Дзятлаўскі музей нар. 
славы, Ельскі краязнаўчы музей, Ікан- 
скі музей нар. славы, Карэліцкі края- 
знаўчы музей, Касцюковіцкі краязнаў- 
чы музей, Клімавіцкі кранзнаўчы му- 
зей, Клецкі гісторыка-этнаграфічны му- 
зей, Клічаўскі музей нар. славы, Нры- 
чаўскі краязнаўчы музей, Лепельскі 
краязнаўчы музей, Лідскі краязнаўчы 
музей, Лунінецкі краязнаўчы музей, 
Любанскі музей нар. славы, Магілёўскі 
абласны краязнаўчы музей, Мінскі 
абласны краязнаўчы музей (Маладзеч- 
на), Музей прыроды Белавежскай 
пушчы (в. Камянюкі Камянецкага 
р-на), Музей гісторыі г. Светлагорска, 
Музей этнаграфіі і Музей дзекабрыстаў 
(Магілёў), Мядзельскі музей нар. 
славы,  Наваполаці гарадскі края- 


КРОСНЫ 


знаўчы музей, Ластаўскі раённы края- 
знаўчы музей, Пузхавіцкі раённы края- 
знаўчы музей (в. Дукора Пухавіцкага 
р-на), Полацкі краязнаўчы музей, По- 
лацкі гіст.-археал. запаведнік, Рэчыцкі 
краязнаўчы музей, Салігорскі края- 
знаўчы музей, Свіслацкі гісторыка- 
краязнаўчы музей, Слонімскі краязнаў- 
чы музей, Слуцкі краязнаўчы музей, 
Смаргонскі краязнаўчы музей, Столін- 
скі краязнаўчы музей, Тураўскі края- 
знаўчы музей, Уздзенскі гісторыка- 
краязнаўчы музей, Ушацкі музей нар. 
славы, Шумілінскі музей нар. славы. 

У большасці з гэтых музеяў сабраны 
этнагр. калекцыі, якін прадстаўлены ў 
адпаведных аддзелах экспазіцыі. Асн. 
формы работы: экскурсіі, тэматычныя 
вечары, лекцыі, сустрэчы, арганізацыя 
выставак, тэле- і радыёперадач, клубаў 
маладзёжных і ветэранаў, гурткоў. У 
К. м. праводзіцца работа па выяўлен- 
ню і вывучэнню новых матэрыялаў му- 
зейнага значэння. Музеям, што працу- 
юць на грамадскіх пачатках, аказваец- 
ца метадычная дапамога. Супрацоўнікі 
музеяў удзельнічаюць у напісанні гі- 
сторыі свайго краю, у распрацоўках 
тэматычных экскурсій, у выяўленні і 
ахове помнікаў прыроды, гісторыі і куль- 
туры Беларусі; асаблівую ўвагу адда- 
юць патрыят. выхаванню моладзі. Вы- 
пускаюць даведкі, буклеты, лістоўкі, 
каталогі. Г. А. Каханоўскі. 


КРОКВЫ, апорныя элементы каркас- 
най канструкцыі страгі. Робяцца з тон- 
кіх бярвён, заўсёды ставяцца парамі, 
у вільчыку злучаюцца ўрубкай і тэб- 
лем. Пасярэдзіне, а часцей крыху вы- 
шэй, пара К. злучаецца брусам («поя- 
сам»). У адзіную канструкцыю К. аб”- 
ндноўваюцца латамі, нкія прыбіваюцца 
тэблямі, цвікамі (даўней прывязваліся 
лазой). Існуе некалькі спосабаў урубкі 
К. у верхні вянок зруба (ачэп), 
у верхні вянок і закоцвіну, у падоў- 


жны брус, пакладзены на засценныя і 
ў засценныя выступы папярочных 


бэлек. Найбольш дасканалая канструк- 
цыя страхі з апорай К. непасрэдна 
на бэлькі пашырылася ў сялянскім бу- 
даўніцтве з пач. 20 ст. Такі спосаб 
мацавання ніжніх канцоў БК. дазваляе 
ствараць прасцейшыя фермы, у зякіх 
уся сіла распору ўспрымаецца бэлькай. 
У сучасным будаўніцтве робяць стрэхі 
на К. з індустрыяльных элементаў. 

КРОСНЫ, 1) ткацкі стан з навітай 
асновай для ткання ў хатніх умовах. 
Найбольш важныя часткі і прыстаса- 
ванні пашыраных на Беларусі гары- 
зантальных К.: ставы (апорны каркас), 
на якіх мацаваліся навоі (для асновы 
і тканіны); ніты, у якія накідалася 
аснова; бёрда з набіліцамі для прыбі- 
вання ўтку; панажы, кацёлкі для пры- 
вядзення ў рух нітоў і ўтварэння зева 
пры тканні. Пачыналі наладку К. з 
навівання падрыхтаванай асновы (гл. ў 
арт. Снаванне). Расплятаючы аснову, 
не пастаянна часалі драўляным грэбнем 
(для раўнамернага размеркавання) і, 

КРОСНЫ 


нацягваючы, накручвалі на навой. Для 
ўтварэння зева ў аснову прапускалі 2 
вузкія (2- З см) «чыноўныя» дошчачкі, 
нкія перасоўвалі па меры накручвання 
асновы. Наступны этап -- накіданне 
асновы ў ніты. Парадак прапускання 


Сустракаюцца парныя варыянты выка- 
нання «К.». Зафіксаваны экспедыцыяй 
ГНДЛ бел. танцавальнай творчасці МІК 
у Бабруйскім і Бялыніцкім р-нах Ма- 
гілёўскай вобласці. , й 

КРОШЫНСКІ МУЗЕЙ НАРОДНАГА 
МАСТАЦТВА І РАМЁСТВАЎ імя 


Паўлюка Багрыма. Адкрыты 14.9.1985 
на радзіме бел. паэта П. 


Багрыма ў 





Кросны: 1 - ставы (ставіцы); 2 -- бёрда; 
З -- набіліцы; 4 - ніты; 5 - аснова; 6 - 
навоі; 7 -- панажы. 


асновы ў ніты і іх колькасць залежалі 
ад узору будучай тканіны (колькасць 
нітоў вагалася ад 2 да 16 і больш). 
Аснову прапускалі ў бёрда, звязвалі 
па некалькі нітак разам, прадзявалі 
пруточак і замацоўвалі яго на навоі. 
Ніты злучалі з панажамі. Наладка К. і 
тканне лічыліся жаночай справай. На К. 
выраблялі разнастайныя тканіны ад 
2-нітовага палатна да шматнітовых і 
перабіраных узорыстых ручнікоў, абру- 
саў, посцілак і інш. 2) Ніцяная аснова, 
што навіваецца на навой ткацкага стана. 

, Г. М. Курыловіч. 
«КРОСНЫ», традыцыйны танец. Му- 
зычны памер 7/4. Тэмп умерана-хуткі. 
Кампазіцыйны прасторавы малюнак 
танца нагадвае рух ніткі ў працэсе 
ткання. Асноўныя рухі -- простыя і пе- 
раменныя крокі, па-дэ-баскі, падбівак. 

в. Крошын Баранавіцкага р-на. Разме- 
шчаны 
Плошча экспазіцыі 80 м”, каля 150 экс- 
панатаў (1988). У аснову экспазіцыі 
пакладзены р матэрыялы, звязаныя з 
жыццём і дзейнасцю П. Багрыма. Сярод 
экспанатаў прадметы нар. мастацтва і 
побыту -- кавальскія вырабы (некато- 
рыя з іх, як мяркуюць, работы П. Ба- 
грыма), плеценыя рэчы, гліняны посуд, 
ткацтва, набіваныя тканіны, вышыўка, 
вырабы з дрэва і інш. Я. М. Сатута. 
КРУГ, адзінка колькасці воску. Пера- 
плаўлены воск на васкабойнях адлівалі 
ў спец. формы ў выглядзе круга ці 
паўкруга (штука). Як мера вагі не меў 
устойлівага эквіваленту. На мініяцюры 
Радзівілаўскага летапісу, дзе паказаны 
прыём Ігарам грэчаскіх паслоў, невя- 
домы мастак намаляваў на стале тры 
К. воску. К. абазначаў таксама меру 
колькасці сыру, масла, макухі. 

КРУК, 1) прыстасаванне ў традыцый- 
ным інтэр'еры таты. На К. вешалі 
адзенне, вярэнькі, калыскі і інш. Рабілі 


ў будынку былога касцёла. 


з сука, які заганялі ў прасвідраваную 
ў сцяне адтуліну. Металічныя К. рабілі 
ў кузні. 2) Жалезная прылада з двума 
загнутымі канцамі для скідвання гною 
з воза. 3) Драўляная ці жалезная пры- 
лада для размякчэння аўчын і шкурак 
дзікіх звяроў. Складалася з ручкі, стры- 
жня і прымацаваных да яго вяровачнай 
або раменнай пятлі для нагі і рабочай 
часткі -- К. (мацаваўся пад вострым ці 
прамым вуглом). Аўчыну (шкурку) 
прывязвалі да бэлькі ў хаце або ў хляве. 
Левай рукой трымалі другі канец аў- 
чыны (шкуркі), правай рукой і стрыж- 
нем, які прыводзіўся ў рух правай на- 
гой, устаўленай у пятлю, вадзілі па 
мяздры ўверх-уніз, пакуль уся паверхня 
не рабілася мяккай і белай. Вясковыя 
кушняры карыстаюцца К. і ў наш час. 
4) У рыбалоўстве - дапаможнае пры- 
стасаванне для зімовай лоўлі рыбы 
невадам. Выгнутая палка, звужаная на 
адным канцы, на які насаджваўся во- 
стры металічны наканечнік; на другім 
канцы прымацоўвалася  папярэчная 
ручка. К. прызначаўся для пошуку 
і прагону пад лёдам жэрдкі з вяроўкай, 
за якім потым працягвалі невад. Рабі- 
лася гэта праз палонкі, прасечаныя на 
шляху руху невада. 
С. А. Сергачоў, Н. І. Буракоўская, 
; І. М. Браім. 
КРУПНІК, 1) крупеня, рэдкая страва 
з круп. Лакальная назва кулеш. Часцей 
за ўсё гатавалі з ячных або прасяных 
круп. Забельвалі малаком або варылі 
з мясам, бульбай. Часам варылі на сы- 
роватцы, на Брэстчыне - са свіной 
крыві і круп. Вядомы паўсюдна. 2) На- 


“ 


Крук для зімовай лоўлі рыбы невадам. 
Вёска Пераброддзе Міёрскага раёна. 


пітак з гарэлкі, пераваранай з мёдам, 
журавінамі і духмянымі прыправамі, 
каранямі. Быў вядомы на Гродзен- 
шчыне, Магілёўшчыне. 

«КРУТУХА», традыцыйны танец. Му- 
зычны памер 7/;. Тэмп хуткі. Аснова 
пабудовы танца -- геаметрычны ўзор, 
арнамент. Для «К.» характэрна масавае 
і парна-масавае выкананне, часам вы- 
конваюць толькі тры танцоры. Галоўны 
рух - полька ў пары па крузе то ў 
адзін, то ў другі бок. Рэгіянальныя 
варыянты ўключаюць таксама шэн па 
крузе, пераход да інш. партнёра, кру- 
чэнне пад рукой. Танец суправаджаецца 
шматлікімі прыпеўкамі. Распаўсюджа- 
ны па ўсёй Беларусі. А. Л. Варламаў. 
«КРУЦЕЛЬКІ», традыцыйны танец. 
Называецца таксама «Круцёлкі», «Кру- 
цель». Музычны памер “/4. Тэмп хуткі. 
Назва ад хуткіх разнастайных кручэн- 


няў, што складаюць яго аснову (у вы- 
гіядзе до-за-до, шэн, кручэнні пад ру- 
кой). Асноўны крок -- «полька», бег. 
Суправаджаецца шматлікімі прыпеўка- 
мі (многія варыянты музычнага супра- 
ваджэння да «К.» запісаны М. Феда- 
роўскім). Зафіксаваны экспедыцыямі 
ГНДЛ бел. танцавальнай творчасці МІК 
у Гродзенскай і Брэсцкай абласцях. 
А. Л. Варламаў. 
КРУЦЁЛКА, прылада для віцця вяро- 
вак у дзве столкі. Мела выгляд трызубца 
з дзяржаннем унізе і перакладзінай 
уверсе. Была пашырана ў 19- 
пач. 20 ст. У наш час не выкарыстоў- 
ваецца., 
КРУЧКІ, прылада для віцця вяровак 
у 2-3 столкі. Формай нагадваюць ра- 
гатку. У вёсках зрэдку карыстаюцца 
К. і ў наш час. 


КРЫВІЧЫ, вялікая група ўсходніх 
славян, якія жылі на тэрыторыі басей- 
на верхняга Дняпра, Зах. Дзвіны, Вол- 
гі, поўдні Чудскога возера. Назву «кры- 
вічы» выводзяць па-рознаму: ад прозві- 
шча старэйшага роду Крыва; ад слоў 
«крэўныя» («блізкія па крыві») і інш. 
Першыя пісьмовыя звесткі пра К. у 
пачатковым летапісе «Аповесці міну- 
лых гадоў» і ў візантыйскага гісто- 
рыка Канстанціна Багранароднага. 
Працэс фарміравання К. пачаўся ў ся- 
рэдзіне 1-га тысячагоддзя н. э. і скон- 
чыўся прыкладна ў 9 ст. Пры расся- 
ленні асімілявалі мясцовыя балцкія і 
зах. фінскія плямёны. Археал. помнікі 
К.- курганныя могільнікі з доўгіх 
(больш раннія, пахавальны абрад - 
трупаспаленне) і круглых у плане (па- 
хавальны абрад -- трупапалажэнне) 
курганоў. Сярод пахавальнага інвента- 
ру бронзавыя бляшкі-шкарлупінкі, сі- 
нія шкляныя пацеркі, жалезныя спраж- 
кі, цуглі, шпоры, ляпная кераміка 
(акруглае плячо ў верхняй частцы ту- 
лава гаршка захавана і ў кераміцы, 
зробленай пазней на ганчарным крузе). 
Для полацкіх і смаленскіх К. характэр- 
ная племянная адзнака -- бранзалета- 
падобныя драцяныя скроневыя кольцы 
з завязанымі канцамі і шкляныя зала- 
чоныя пацеркі. К. займаліся земляроб- 
ствам, жывёлагадоўляй, у іх былі разві- 
ты хатнія промыслы. Жылі на селішчах, 
размешчаных па берагах рэк і азёр, у 
б -- 4-й нал. 8 ст. існавалі гарадзішчы- 
сховішчы, дзе ўкрывалася насельніцтва 
ў час ваеннай небяспекі і арганізоў- 
валася калектыўная абарона; яны слу- 
жылі і рэлігійнымі цэнтрамі. Засна- 
валі гарады Полацк, Смаленск, Пскоў, 
Ізборск, Віцебск, Лукомль. У 7-9 ст. у 
сацыяльных адносінах К.-- саюз пля- 
мён, у рамках якіх фарміраваліся кла- 
сы, дзяржаўнасць («княжанні»). К., 
якія жылі па сярэднім цячэнні Зах. 
Дзвіны, летапісец часта называў пала- 
чанамі. У канцы 9 ст. К. ўвайшлі ў 
склад Кіеўскай Русі. Удзельнічалі ў 
паходах Алега (906) і Ігара (944) суп- 
раць Візантыі. У гэты час назва К. мела 
ўжо тэрытарыяльнае значэнне. Апошні 
раз упамінаецца ў летапісе пад 1162. 
Ад этноніма К., відаць, паходзяць на- 
звы шэрагу вёсак Крывічы ў Зэльвен- 


скім, Іўеўскім, Салігорскім, Глыбоц- 
кім, Пінскім, Докшыцкім, Ашмянскім, 
Мядзельскім, Смаргонскім раёнах. 

«КРЫВЫ ТАНОК», веснавы карагод. 
Называўся таксама «Крывы танец». Па- 
шыраны на У Беларусі. Дзяўчаты, узяў- 
шыся за рукі, з песняй абыходзілі 
«крыва» трох удзельніц (або хлопчы- 
каў, або калкоў, убітых у зямлю). Затым 
карагод замыкаў ланцуг. У многіх ва- 
рыянтах тэкстаў гаворыцца пра нялюба- 
га мужа («Мой нялюбы ў гуслі грае» -- 
Веткаўскі р-н); выяўляецца масле- 


КРЫВІЧЫ 


Рассяленне нрывічоў у 
ХІ-ІХ ст. 


Полацк Назвы гарадоў і даты 


(Полотьск) першага ўпамінання іх 
у пісьмовых нрыніцах 


нічная тэматыка («Дзеўкі кашу варылі, 
// Жоўтым маслам палівалі,/ / Белым 
сырам р пасыпалі» -- Веткаўскі р-н), 
казачная таямнічасць і інш. Карагод 
вядомы з глыбокай старажытнасці і 
звязаны з язычніцкімі шлюбнымі 
ігрышчамі («Пайду ў танок, саўю вя- 
нок»). Матыў згубленага вянка (сімвал 
дзявочай цнатлівасці) і засеянага поля 
(сімвал пладавітасці жанчыны) -- ас- 
ноўная ідэя песень і дзеянняў кара- 
года. У Гомельскім пав. таксама ва- 
дзілі «К. т.» пад песню «Ой, венча, 
мой венча» («Ой, я цябе звіла, я ця- 
бе ды не насіла...//А мацюхна зняла, 
да й нялюбаму дала», -- запіс З. Радчан- 
ка). У Чарнігаўскай губ. беларусы 
вадзілі карагод «Лука» вакол трох хлоп- 
чыкаў, якіх затым падымалі вышэй 
галавы, каб «доўгі лён радзіў» (запіс 
М. Косіч). Водзяць «К. т.» і з сучас- 
нымі песнямі («Ой, на рэчцы, рэчцы 
там дзеўка гуляла») у Веткаўскім р-не, 
які з'яўляецца эпіцэнтрам бытавання 


КРЫВЯНКА 


«К. т.», як і карагода «Страла». На 
масленічным тыдні, калі ў асноўным 
вадзілі «К. т.», быў т. зв. «крывы 
чацвер», на які не рэкамендавалася 
што-небудзь садзіць у агародзе. Апісан- 
не аднаго з варыянтаў карагода зрабіў 
У. Дабравольскі ў «Смаленскім этнагра- 
фічным зборніку» (1903), калі дзяўча- 
ты становяцца на некаторую адлег- 
ласць адна ад адной, утвараючы быц- 





цам бы тры вяршыні трохвугольніка. 
Астатнія ўдзельнікі, узяўшыся за рукі і 
ўтварыўшы ланцужок, з песняй абыхо- 
дзяць дзвюх дзяўчат, якія знаходзяцца 
ў аснове трохвугольніка і аббягаюць 
кожны раз з другога боку дзяўчыну, 
якая стаіць на яго вяршыні. Карагод 
у час руху ўтварае фігуру, падобную 
на дзве злітыя васьмёркі. 

, А. Ю. Лозка, Ю. М. Чурко. 
КРЫВЯНКА, крывяная каўбаса. Назы- 
валі таксама крупянка, кашанка, мучан- 
ка. Робяць К., як колюць кабана і ёсць 
свежая кроў. Адварваюць крупы (даў- 
ней -- грэцкія, ячныя, у наш час- 
і рыс), дадаюць тлушч, скваркі, пры- 
правы, уліваюць кроў. Усё мяшаюць. 
кладуць (наліваюць) у тоўстыя кішкі, 
пякуць на бляхах або абварваюць, а по- 
тым падпякаюць. Часам крупы сып- 
люць у кроў сырымі. У Пухавіцкім, 
Жыткавіцкім р-нах у К. дадаюць дробна 
пасечаныя вантробы. Замест круп у К. 
часам дадаюць муку (Жабінкаўскі. 

Крыга. 


Вышыўка аднабаковым крыжыкам (рукаў 
кашулі). 


Крычаўская кераміка. Хатні посуд 15 - 
канца 19 ст. 


Бярозаўскі, Жыткавіцкі, Лоеўскі, Рага- 
чоўскі р-ны). Часам у К. дадаюць дра- 
ную бульбу. Вядома на Беларусі паў- 
сюдна. Г. Ф. Вештарт. 
КРЫГА, традыцыйная прылада для 
лоўлі рыбы ў неглыбокіх зарослых 
месцах. Складалася з двух палазоў і 
шаста (дзеда), да якіх прымацоўвалася 
сетка з тоўстых нітак або рэдка вы- 
тканае палатно. Канцамі палазы злуча- 
ліся з шастом так, што маглі ўтварыць 
любы вугал. Рыбу лавілі ўтрох: двое, 
трымаючы К. за сагнутыя канцы па- 
лазоў, цягнулі яе, а трэці пры дапа- 
мозе дзеда прыціскаў палазы да дна. 

Каб праверыць улоў, палазы зводзілі і 
прыпадымалі К. над вадою. Была па- 
шырана па ўсёй Беларусі. !. М. Браім. 
«КРЫЖАЧОК», традыцыйны танец, 
пабудаваны па малюнку крыжа. У не- 
каторых мясцовасцях называецца 
«Крыж». Музычны памер 7/.. Тэмп 
жвавы. Папулярны амаль па ўсёй Бе- 
ларусі. Мае мноства варыянтаў, дзе 
крыж уяўляецца ў малюнках на 1:іЛлос- 
касці ў пабудове выканаўцаў, у паставе 
рук партнёраў. Выконваецца часцей за 
ўсё парамі. Сцэнічныя варыянты «К.» 
створаны ў 1920-я г. К. Алексютовічам, 
выкарыстаны ў балеце В. Залатарова 
«Князь-возера». Ю. М. Чурко. 
КРЫЖМА, кавалак палатна, на які 
клалі дзіця пасля хрышчэння ў царкве. 
К. прыносіла кума (хрышчоная маці 
дзіцяці). 

КРЫЖЫК, від вышыўкі. У залежнас- 
ці ад асаблівасцей выканання, колеру, 
узору вылучаюць некалькі відаў К. Ад- 
на з найбольш старажытных - вы- 
шыўка двухбаковым К., характэрная 
для Падняпроўя (бытавала да 19 ст.). 
Шво пляцёнкай (правадзец, праводка; 
сустракалася па ўсёй Беларусі) вы- 


конвалася пераважна чырвонымі баваў- 
нянымі ніткамі і прызначалася ў асноў- 
ным для выдзялення лінейнага контуру 
арнаментальных кампазіцый. Жаночыя 
гарсэты, кажухі, світы вышывалі раз- 
навіднасцю такой пляцёнкі -- козлікам. 
Найбольш распаўсюджаны прыём нар. 
вышыўкі аднабаковы (просты, адзіноч- 
ны) К. Пры запаўненні вялікай плошчы 
ўзору ўжываўся К. з вертыкальнымі 
шыўкамі на адваротным баку тканіны 
(гарызантальныя шыўкі атрымліваліся, 
калі кожны крыжык шыўся адзін за 
адным). Для акаймавання арнаменталь- 
ных кампазіцый нярэдка вышывалі па- 
лоскі з рытмічным чаргаваннем К. 
і фонавага палатна. Ва ўзорах 2-й пал. 
19 ст. аднабаковы Н. часцей сустракаўся 
ў спалучэнні з асноўнымі відамі тра- 
дыцыйных вышывак процягам, двухба- 
ковай гладдзю, пляцёнкай і інш. З пач. 
20 ст. ён паступова стаў адным з самых 


распаўсюджаных спосабаў аздаблення 
мужчынскіх і жаночых кашуль, фарту- 
хоў, галаўных убораў, а таксама руч- 
нікоў і абрусаў. Параўнальная лёг- 
касць і хуткасць выканання такой 
вышыўкі выклікала паступовае знікнен- 
не больш складаных вышывак і ўзоры- 
стага ткацтва. Гэтаму спрыялі і масавыя 
друкаваныя выданні, якія прапаганда- 
валі кветкавыя ўзоры менавіта ў тэхні- 
цы аднабаковага К. У канцы 19- 
1-й пал. 20 ст. мужчынскія кашулі, 
ручнікі ўпрыгожвалі таксама падвой- 
ным (балгарскім, нямецкім) К., які 
вызначаўся большымі памерамі і для 
выканання якога на іголку набіралі 
да б нітак-чысленак (найбольш рас- 
паўсюджана на Гомельшчыне). 


КРЫ ЖЫКІ, адна з форм укладкі сна- 
поў пры сушцы ў полі. У першы рад 
гарызантальна клалі 4 снапы, адзін 


насупраць другога пад прамым вуглом, 
каласамі ў цэнтр. На першы рад на- 
кладвалі 2-і, 3-і, 4-ы рады. Зверху іх 
накрывалі снапом. К. больш устойлівыя 
пры ветры, чым бабкі, але ў дажджлі- 
вае надвор'е ніжні рад снапоў мог ад- 
сырэць, а зерне сапсавацца. Сушылі 





Крычаўская кераміка. Тэракотавая кафля 
17 ст. 


ў Б. звычайна ячмень, пшаніцу, 
авёс. Л. І. Мінько. 
КРЫЛО, прыстасаванне, якім пчаля- 
ры змяталі пчол з сотаў, калі падмя- 
талі вуллі вясной і пры іх кантроль- 
ных аглядах на працягу сезона, а 
таксама пры аграбанні раёў у раёўню. 
Называлася таксама крылка. Звычайна 
гэта было крыло дзікай або свойскай 
птушкі, найчасцей за ўсё гусінае. У наш 
час ужываюцца шчоткі са шчаціння 
ці конскага воласу. К. гаспадыні змя- 
талі з прыпечка смецце. 

«КРЫНКА», традыцыйный танец. Му- 
зычны памер 7/:. Тэмп умераны. Ас- 
ноўны рух -- простыя крокі з акцэнтам 
на першую долю такта. Часам выканаў- 
цы адвольна ўключалі трайныя прыту- 
пы або «польку» ў пары. «К.» выкон- 


Калачападобныя і двухлязовыя авальныя 
крэсівы. 9--14 ст. 


Трабы 


Крэсла. Вёска Іўеўскага 


19 ст. 


раёна. 


валі па крузе як па ходу, так і супраць 
ходу гадзіннікавай стрэлкі. Зафікса- 
вана ў Брэсцкай і Віцебскай абл. 

С. У. Клімовіч. 
КРЫЧАЎСКАЯ КЕРАМІКА, ганчар- 
ныя вырабы 15--20 ст. з г. Крычава. 
Промысел вядомы з 12 ст. Росквіту 
дасягнуў у канцы 16-- пач. 18 ст. Вы- 
раблялі з чырвонай гліны паліваны 
сталовы посуд (міскі, талеркі, збаны, 
кубкі і інш.), кафлю, дэкаратыўныя 
архітэктурныя ўпрыгожанні, вазы, цац- 
кі, дробную анімалістычную пластыку 
(выявы мядзведзяў, ільвоў, бараноў і 
інш.), якія вылучаліся высокім узроў- 
нем тэхналогіі вытворчасці. У аздаблен- 





Магалейка для крэсіва. 19 ст. 


Крэсла. Вёска Сакаўшчына Маладзечан- 
скага раёна. 1920-я г. 


ні кафлі 16- 18 ст. тэракотавай, палі- 
хромнай, паліванай пераважалі геамет- 
рычны і раслінны арнаменты, гераль- 
дычныя і анімалістычныя выявы. 
Вырабы вывозілі ў іншыя раёны Бела- 
русі. У пач. 20 ст. працавала больш за 
70 ганчароў. Калекцыі К. к. зберагаюц- 
ца ў Музеі старажытнабеларускай 
культуры ІМЭФ АН БССР, Крычаўскім 
раённым і Магілёўскім абласным края- 
знаўчых музеях. 

, М. А. Ткачоў, У. В. Угрыновіч. 
КРЭСІВА, красала, металічная прылада 
для высякання агню з крэменю. Вядо- 
ма з эпохі жалезнага веку. На тэр. 
Беларусі пайб. старажытнае К. датуец- 
ца познім этапам зарубінецкай культу- 


КРЭСЛА 


ры (2-5 ст. н. э.). Яно зроблена з 
нераўнамерна навугляроджанага мета- 
лу з наступнай тэрмаапрацоўкай (гар- 
таваннем). Выкарыстоўваліся розныя 
тыпы К.: лірападобныя (10-12 ст.), 
двухлязовыя падоўжана-авальнай фор- 
мы (12-13 ст.) і двухлязовыя аваль- 
ныя (13--14 ст.). К. бытавала на праця- 
гу многіх стагоддзяў. Высечаная з 
крэменю іскра падпальвала цэру (мяк- 
кую, пушыстую, накшталт ваты, масу з 
вываранага, вымачанага і высушанага 
дрэўнага грыба). Крэмень, К., цэру 
звычайна насілі з левага боку пояса 
ў магалейках -- адмысловых скураных 
капшуках. Са з'яўленнем у 19 ст. за- 





Крэсла. Століншчына. 19 ст. 


палак сфера бытавання К, пачала зву- 
жацца, спачатку - у горадзе, затым 
на сяле, дзе пэўны час сяляне выраблялі 
запалкі саматужным спосабам. У перы- 
яд ням.-фаш. акупацыі беларусам 
давялося зноў вярнуцца да здабывання 
агню К. Ім карысталіся і партызаны. 
Выраблялі К. мясцовыя кавалі са ста- 
рых напільнікаў і інш. утыльных 
стальных вырабаў. Замест цэры ўжыва- 
лі лямпавы кнот ці скручаную тка- 
ніну, запраўленую ў бляшаную труб- 
ку., С. Ф. Цярохін. 
КРЭСЛА, сядзенне на чатырох ножках 
са спінкай, від мэблі. Вядома з сярэд- 
нявечча. Гатычныя К.-- з высокай пра- 
мой спінкай; рэнесансныя -- упрыго- 
жаныя стрыманай разьбой і тачэннем 
(напр., К. пач. 17 ст. з Гродзенскага 

КРЭЎСКАЯ 


замка); барочныя -- адмысловых раз- 
настайных форм з пышнай разьбой 
расліннага характару, пазалотай, абіў- 
кай скурай ці тканінай; часоў класі- 
цызму і ампіру - лёгкія, простых 
выразных абрысаў, часам з металіч- 
нымі накладкамі і інкрустацыяй. З кан- 
ца 19 ст. пашырана і ў нар. побыце. 
Выраблялі К. звычайна мясцовыя 
майстры-саматужнікі; аздаблялі пра- 
пілоўкай на спінцы, точанымі элемен- 
тамі, часам -- трохгранна выемчатай ці 
рэльефнай разьбой. Бытавалі і склад- 
ныя К. на Х-падобных ножках з ра- 
шэцістым сядзеннем і спінкай. У 1-й 
пал. 20 ст. папулярнасцю (асабліва 
ў гар. і местачковым побыце) карыста- 
ліся гнутыя, т. зв. венскія, плеценыя 
з лазы К. У наш час самаробныя К. 
выцеснены прамысловымі вырабамі. 


й . Я. М. Сатцта. 
КРЭЎСКАЯ КЕРАМІКА, ганчарныя 
вырабы (збанкі, гладышы, гаршкі, 
цёрлы, міскі, слоікі, вазоны і інш.) 
з в. Крэва Смаргонскага р-на -- буй- 
нога цэнтра керамічнай вытворчасці 
19 -- 1-й пал. 20 ст. Промысел вядомы 
з 14 ст. Вылепленыя вырабы дапра- 
цоўвалі на ручным ганчарным крузе з 
наступным гартаваннем або дымленнем; 
у 2-й пал. 19- 20 ст. посуд рабілі на 
нажным крузе і глазуравалі, часам 
аздаблялі падглазурнай ангобнай раз- 
малёўкай у выглядзе простых раслін- 
ных матываў. Посуд вызначаецца 
ўстойлівымі формамі, выразным 5-па- 
добным профілем сценак. З 1950-х г. 
бытавыя глазураваныя вырабы нешыро- 
кага асартыменту (збанкі, вазоны, 
цёрлы) вырабляе кафляны цэх Астра- 
вецкага камбіната будаўнічых матэрыя- 
лаў. Калекцыі БК. к. зберагаюцца ў 
Дзярж. музеі БССР, Музеі старажыт- 
набеларускай культуры ІМЭФ АН 
БССР. Я. М. Сатута. 
КУБАК, конаўка, кварта, невялі- 
кая гліняная, драўляная, металічная, 
часам лубяная пасудзіна цыліндрычнай, 
усечана-канічнай або бочкападобнай 
формы з ручкай. Лакальная назва 
кухлік. Ёмістасцю звычайна не больш 
1 л. Выкарыстоўваўся для піцця вады, 
квасу і інш. напіткаў. Гліняныя К. ра- 
білі паліванымі і чорназадымленымі. 
Аздаблялі лінейна-хвалістым контр- 
рэльефным арнаментам, глянцаваным 
геаметрычным узорам, ангобнай разма- 
лёўкай, радзей ляпным дэкорам. На Пн 
Беларусі для трываласці К. апляталі 
бяростай. Унутраную паверхню медных 
і латунных К. лудзілі. С. А. Мілючэнкаў. 
КУБАК, святочны галаўны ўбор дзяў- 
чат у неглюбскім строі 19-- сярэ- 
дзіны 20 ст. Гранёная або часткова 
скругленая на патыліцы карона-каро- 
бачка выш. 11--12 см, якую надзявалі 
паверх валасоў, заплеценых у адну 
касу. Каробачку (каркас) рабілі з лубу, 
паперы і абшывалі тканінай. Аздаблялі 
К. паскам белых карункаў, гладка- 
фарбаванымі чырвонымі, зялёнымі, 
аранжавымі, сінімі стужкамі (кожная 

стужка выступала адна з-пад адной на 
3-5 мм). Па ніжнім краі нашывалі 
самую прыгожую, затканую рознакаля- 
ровымі дробнымі кветачкамі, лісцікамі 
на фіялетавым фоне стужку -- «цвя- 





Дзяўчына ў кубку. Веткаўскі раён. 


Кубак. 


тоўку», якая сваёй прыгажосцю вы- 
лучалася ў агульнай кампазіцыі. 
Колькасць стужак даходзіла да 25. 
Ззаду стужкі сшывалі, свабодныя кан- 
цы іх пакідалі даўжынёй на 1'м. На У 
Магілёўшчыны і Гомельшчыны К. вядо- 
мы таксама як вясельны галаўны ўбор 
маладой. М. Ф. Раманюк. 
КУБЕЛ, бандарны выраб, у якім ха- 
валі адзенне, саматканае палатно, каш- 
тоўныя рэчы. Лакальная назва бодня. 
К. рабілі з доўгіх (да 120- 140 см) 
асінавых ці хваёвых клёпак, якія рас- 
стаўлялі вакол круглага, радзей эліп- 
соіднага днішча і сцягвалі 4-7 абру- 
чамі. Дзве больш доўгія процілеглыя 
клёпкі, што выступалі зверху, утваралі 
вушкі (былі К. і без іх). Неабходны 
элемент К.- накрыўка простая ці з 
абечкам (века). Яна заціскалася звер- 


ху засаўкай (цуркай), прасунутай 
праз вушкі; на адным канцы цуркі 
часам была проразь для замка. К. быў 
неабходным атрыбутам вясельнай аб- 
раднасці і сустракаўся ў шырокім 
ужытку да пач. 20 ст. Кожная дзяўчы- 
на на выданні мела свой К., у які 
загадзя рупліва збірала пасаг. Пасля 
вяселля К. з пасагам цырымонна гру- 
зілі на воз і пад гукі бомаў следам за 
маладой везлі ў дом маладога. У кан- 
цы 19 -- пач. 20 ст. ў сельскім побыце 
замест. К. ўсё часцей ужываліся куфры, 
пазней -- камоды і шафы. У наш час 
К. эпізадычна сустракаюцца ў сялян- 
скім ўжытку, але выкарыстоўваюцца 
пераважна для захавання збожжа і не- 
каторых хатніх рэчаў. В. С. Цітоў. 
КУБЕЛЕЦ, бандарны выраб, прызна- 
чаны для захавання сала і мясных 
прадуктаў. Называлі таксама кублік, 
сальнік. Памерамі меншы за кубел 


(вышыня 50-75 см). Рабіўся з дубо- 
вых, радзей асінавых, альховых клёпак, 
сцягнутых жалезнымі ці драўлянымі 
(дубовымі, арэхавымі) абручамі. Меў 
простую накрыўку, якая прыціскалася 
засаўкай, прасунутай праз вушкі дзвюх 





К убел. 


даўжэйшых процілеглых клёпак. 
У сельскім побыце сустракаецца і ў 
наш час. 

КУБЕЛЬНІК, вясельны чын з боку 
маладога або маладой, які павінен быў 
выкупіць кубел (скрыню, куфар) з 
пасагам у сваякоў маладой, заплаціць 
прысутным за перанос яго на воз і 
адвезці разам з поездам прыданых да 
маладога. Называўся таксама надку- 
бальнік, вазіла. Жаніх або яго бацька 
выкуплялі ў К. кубел, «ацэньваючы» 
яго кошт па колькасці абручоў на ім. 
За перавоз кубла маладая звычайна 
пакрывала каня станам палатна, якое 
забіраў К. Л. А. Малаш. 
КУБЕЛЬЧЫК, бандарны выраб, пасу- 
дзіна на 3-4 л для дастаўкі стравы 
ў «рабочы вугал» (на жніво, сенажаць, 
месца выпасу статку і інш.); тое, што 
і бельчык. 


КУВАДА (ад франц. сопуаде выседж- 
ванне яек), сукупнасць радзінных звы- 
чаяў і абрадаў, якія стваралі ілюзію, 
што раджае не маці, а бацька. Згодна 
з К. прысутнасць мужа аблягчала па- 
куты жонкі ў час родаў (муж ляжаў 
на лаве і стагнаў або паіў жонку вадой 
са свайго рота і інш.). На Беларусі 
К. не мела шырокага распаўсюджання. 


КУДЗЕЛЯ, 1) любое валакно, падрых- 
таванае да прадзіва. 2) Ачоскі лёну 
(пачыссе, абдзіркі, зрэб'е), якія за- 
ставаліся пасля часання валакна на 
кужаль. Пры дапамозе верацяна валак- 
но калацілі, складвалі пластамі і скруч- 
валі ў трубку. 

КУЖАЛЬ, ільняное валакно вышэйшай 
якасці, атрыманае пасля часання кудзе- 
лі на грэбені. К., што прызначаўся 
для вырабу тонкіх наміткавых тканін, 
дадаткова часалі шчоткай са свіной 
шчаціны. Гатовы К. скручвалі ў трубку 
і захоўвалі да прадзіва. К. называлі 
таксама ніткі з такога валакна і палатно 
з такіх нітак. 

КУЗАРОБ, зроблены на хуткую руку 
невялікі канічнай формы чарпачок з 
бяросты, радзей лубу з прымацаваным 
замест ручкі прутком даўжынёю 30-; 
40 см. Называўся таксама кузаробка. 
Выкарыстоўваўся для піцця вады з 
крыніц, рэчак, азёр, а таксама пчаля- 
рамі пры аграбанні раёў. 

КУЗНЯ, майстэрня для ручной коўкі 
металу (гл. Кавальства). На Беларусі 
вядома з 14-15 ст. Квадратная ў 
плане (ці блізкая да яго) пабудова з 
драўніны, часам глінабітная, без столі, 
з драўлянай страхой, земляной падло- 
гай, невялікімі дзвярыма і акенцам. 
Драўляныя сцены часам тынкавалі 
знутры (для пажарнай бяспекі); на вы- 
сокіх месцах К. заглыблялі ў зямлю. 
Ставілі наводдаль ад забудовы, бліжэй 
да вады. Стацыянарнае абсталяванне 
Е.-- горан, што ўзводзілі насупраць 
уваходу ці злева ад яго. Пасярэдзіне 
ўкопвалі калоду, на якой мацавалі ка- 
вадла, каля яго ставілі карыта з вадой ці 
ўкопвалі бочку для ахалоджвання і 
загартоўкі вырабаў. Пад акенцам май- 
стравалі драўляны насціл (варштат) 
для выканання розных не звязаных з 
каваннем работ і размяшчэння каваль- 
скіт інструментаў. Да яго ці да вушака 
дзвярэй мацавалі ціскі (шрубштак), да 
другога вушака ці на сцяне - дрыль 
для свідравання дзірак (бормашына). 
Побач з К. укопвалі калоду ці клалі 
каменны жоран для нацягвання шынаў 
на колы, ставілі драўляную загародку- 
станок для кавання коней. Калгасныя 
і саўгасныя К. будуюць у комплексе 
з рамонтнымі майстэрнямі, аснашчаюць 
неабходным абсталяваннем з механіза- 
цыяй асноўных вытворчых працэсаў, 
электра- і газазваркай. Я. М. Сагута. 
КУЗНЯ, даўняя адзінка вымярэння 
мёду. У гіст. дакументах згадваецца 
толькі з метрычным значэннем, без 
вызначэння аб'ёму: «...дані чотыри ка- 
рамоны мёду пресного а два ведре, а 
две кузни мёду». У наш час К.- не- 
вялікі берасцяны посуд для збірання 
ягад (Бярозаўскі раён). 


«КУ-КУ», імправізаваны танец-гульня. 
Музычны памер 79/4. Тэмп умераны. 
Распаўсюджаны на правабярэжжы 
Прыпяці. Мае шмат варыянтаў. У 
адным з іх гульцы становяцца папарна 
ў адну калону, злучаюць уверсе рукі і 
ўтвараюць «вароты». Апошняя пара 
калоны «нырае» ў «вароты» і бяжыць 
наперад, гучна вымаўляючы «ку-ку». 
Астатнія пары адыходзяць спіною на- 
зад. Дайшоўшы да месца пары, якая 
першай «нырнула» ў «вароты», паўта- 
раюць тое ж дзеянне («ныраюць» у 
«вароты» ). У другім варыянце «ныран- 
не» ў «вароты» пачынае пара, якая 
стаіць першай у калоне, астатнія ру- 
хаюцца ўперад і г. д. У трэцім ва- 
рыянце «ныранне» ў «вароты» пачынае 
апошняя пара, але пары, што «выныр- 
ваюць» з «варот», становяцца паперамен- 
на то з правага, то з левага боку калоны і 
ўтвараюць шарэнгу. Пара, якая завяршае 
шарэнгу, некалькі разоў моцна вымаўляе 





Унутраны выгляд кузні. Беларускі дзяр- 
жаўны музей народнай архітэктуры і по- 
быту 


«ку-ку» -- такім чынам абвяшчае пра за- 
канчэнне гульні. Часам названыя вары- 
янты спалучаюцца разам. Такі тып гульні 
зафіксаваны на Тураўшчыне. У варыян- 
це з Нараўлянскага р-на праглядаюцца 
элементы нар. рытуальных дзеянняў. 
Перад пачаткам гульцы (пажадана цот- 
ная колькасць) становяцца ў дзве 
шарэнгі адна насупраць другой: у 
адной -- дзяўчаты, у другой -- хлопцы. 
Рукі кладуць на талію пярэдняга гуль- 
ца. Пачынаецца гульня гучным пера- 
зовам шарэнгаў: «Ку-ку, ку-ку, ку-ку!». 
Шарэнгі рухаюцца адна адной на- 
сустрач, чаргуючы простыя крокі з 
прысяданнем. У час прысядкі гульцы 
зноў вымаўляюць «ку-ку, ку-ку» ў бок 
процілеглай шарэнгі. Пры сустрэчы 
пераходзяць то на адзін, то на другі 
бок сустрэчнай шарэнгі. Як толькі су- 
стрэнуцца першыя і апошнія гульцы, 


й і 
К 


шарэнга рухаецца ў бок дзяўчат. Пачы- 
наюць пляскаць адзін аднаму ў далоні, 
вымаўляючы «ку-ку». Пасля некалькіх 
такіх паўтораў хлопцы і дзяўчаты раз- 
бягаюцца ў супрацьлеглыя бакі. Апы- 
нуўшыся на сваім месцы, хлопцы і 
дзяўчаты па чарзе пляскаюць у ладкі, 
а потым некалькі разоў гучна вымаўля- 
юць «ку-ку». М. А. Козенка. 
КУЛАГА, даўняя страва з мукі, кісла- 
салодкая мучная каша. Варылі К. з 
жытняй або грэцкай мукі, з іх сумесі 
ці з жытняга соладу. Муку спачатку 
разводзілі летняй або халоднай вадой, 
размешвалі, потым залівалі варам і пад- 
варвалі. Страва набывала салодкі смак 
(саладжала), потым яе ставілі ў цёплае 
месца ці вылівалі ў дзежку, каб укіс- 
ла. Часам К. запарвалі, квасілі, потым 
варылі. К. нічым не запраўлялі, елі 


з бульбаю, хлебам. Часам І. варылі з 
калінай, чарніцамі. Вядома амаль па 
ўсёй Беларусі (за выключэннем зах. ча- 
сткі). У розных мясцовасцях К. гатава- 
лі па-свойму: на Усх. Палессі варылі з 
жытняй і грэцкай, часам ячнай, зрэд- 
ку - кукурузнай мукі; у паўн., паўн.- 


ўсх. і цэнтр. частках Беларусі - з 
жытняй мукі ці з бульбы, на Мсціслаў- 
шчыне -- з аўсянай мукі. Г. Ф. Вештарт. 
КУЛЕШ, 1) рэдкаватая страва з мукі. 
У мясны булён, у якім варылася 
рабрынка, каўбаса, мяса, закалочвалася 
мука. Калі не было мяса, К. засквар- 
валі салам. Страва вядома на Пн і У Бе- 
ларусі. 2) Тое, што і крупнік. 3) Густы, 
звычайна малочны, суп з прасяных, 
радзей з ячных круп. Вядомы ў Камя- 
нецкім Брэсцкім, Жабінкаўскім, Жыт- 
кавіцкім, Столінскім р-нах. Гавораць: 
«У гасцях - каша, а дома -- кулеш, 
дык лепш». 


КУЛЖЫНСКІ Рыгор Іванавіч [1838-- 
1910(2)], беларускі этнограф і фаль- 

КУЛЬ 


кларыст. Скончыў Нежынскі ліцэй. 
З 1861 працаваў настаўнікам гімназій 
у Свянцянах, Мазыры, Гродне, інспек- 
тарам нар. вучылішчаў Гродзенскай, 
з 1869 -- Мінскай губ., з 1875 дырэктар 
нар. вучылішчаў Варонежскай губ. 
Выступаў у абарону царызму і пра- 
васлаўя. Надрукаваў артыкулы «Пра 
зборнік заходнярускіх прыказак і пры- 
мавак» (Гродненские губернские ве- 
домости. 1806. Л? 41, Виленские гу- 
бернские ведомости. 1866. Л 84), 
«Нататка пра гісторыю народнай паэ- 
зіі», «Пра этнаграфічныя звесткі, што 
датычацца Заходняй Расіі» (Гроднен- 
ские губернские ведомости. 1867. 


М 21, 22), «Пра духоўныя проста- 
народныя песні Паўночна-Заходняга 
краю», «Мінск губернскі» (Минские 


губернские ведомости. 1868. Ле 35; 1877, 
Хе 3), «Сцэны з беларускага быту» 
(Виленский вестник. 1873. Л? 4115), 
«Гродзенскія пісьмы: [ Беларускія 
паданні і песні пра святога Юр'я]», 
«Сяло Казанскае, былое Куродзічы, 
Рэчыцкага павета Мінскай губерні» 
(Вестник Западной России. 1865- 66. 
Кн. 8, т. 3; 1865--66. Кн. 2, т. 1), 
«Батлейка»  (Душеполезное чтение. 
1873. Ле 42, т. 3) і інш. З 1883 выдаваў у 
Харкаве час. «Благовест», дзе ў 1885-- 
86 апублікаваў «Успаміны пра Паўноч- 
на-Заходні край (1861-1874 г.)» і рас- 
казаў пра сваю дзейнасць на Беларусі ў 
1861--74. Склаў рукапісны зб. «Песні, 
казкі і прыказкі Паўночна-Заходняга 
краю», куды ўвайшло больш за 500 
твораў з Гродзенскай, Мінскай і Вілен- 
скай губ. (не збярогся), зб. «Проста- 
народныя беларускія песні, запісаныя ў 
Мінскай губерні» (106 тэкстаў з нотамі, 
зберагаецца ў архіве Геаграфічнага та- 
варыства СССР у Ленінградзе). 

В. І. Скідан. 
КУЛЬ, 1) тоўсты сноп жытняй няцёр- 
тай саломы, якая ўжывалася для па- 
крыцця стрэх, пляцення матаў на вокны 
і дзверы для ўцяплення хаты. 2) Вялікі 
мяшок з рагожы для солі, мукі, зерня, 
агародніны, вугалю і інш. Тэрмін «К.» 
у значэнні «рагожны мех» вядомы з 
17 ст. У 18-19 ст. К., як ёмістасць 
для прадуктаў і інш. тавараў шырока 
выкарыстоўваўся пры транспарціроўцы 
грузаў на рачных суднах і плытах. Ра- 
гожныя К. былі таксама важным прад- 
метам экспарту. Ткалі кулявую рагожу 
адпаведных памераў і гатунку: для 
мучных, саляных і інш. К. Найбольш 
пашыраны былі 2 віды мучных Н.: 
пяцерыковыя (на Э пудоў; даўж. 2 ар- 
шыны, шырынёй 22 вяршкі) і дзевя- 
церыковыя (на д пудоў; даўж. З і 
шырынёй 1,5 аршына). У 1-й пал. 20 ст. 
з пашырэннем прамысловага вырабу 
мяшкоў з пяньковай і баваўнянай тка- 
ніны рагожныя К. выйшлі з ужытку. 
3) Даўняя адзінка вымярэння сыпных 
рэчываў, гал. чынам збожжа. Аб'ём 
неаднаразова мяняўся. У 19 ст. К. жы- 
та раўняўся 8 пудам; у 19 ст. К. жы- 
та--9 пудам 10 фунтам, К. аўса -- 

б пудам 5 фунтам. Й. І. Буракоўская. 
КУЛЬ, частка шэрагу рыбалоўных 
прылад, у якую трапляе рыба. У снас- 
цях тыпу невада -- проста сеткавы 
мяшок, у венцерах, мярэжах -- сеткавы 
мяшок, нацягнуты на абручы. Унутры 
адно або два сеткавыя горлы, праз 
якія рыба заплывае ў К. Горла ўтрым- 
ліваецца ў адкрытым стане пры дапамо- 
зе шнуроў, што адыходзяць ад абручоў; 
у задняй частцы К. зацягваецца вяро- 
вачкай, як кісет. 

КУЛЬБАКА, палка для апоры пры 
хадзьбе. У некаторых мясцовасцях на- 
зывалася кавенька, кульба. Рабілі з роз- 
ных парод дрэва, часцей з ядлоўцу. 
Была без ручкі і з ручкай, часта вельмі 
мудрагелістай. Нярэдка К. ўпрыгожвалі 
разьбой, выпальваннем і інш. 


КУЛЬТ ПРОДКАЎ, рэлігійнае шана- 
ванне памерлых бацькоў і ўсіх родзічаў. 
Развіваўся як сямейны культ на стадыі 
распаду родавага ладу. Генетычна 
звязаны з першабытнымі анімістычнымі 
вераваннямі і ўяўленнямі аб продках 
як ахоўніках роду, нашчадкаў, гаспа- 
даркі. Перажыткі і сляды К. п. заха- 
валіся ў бел. святкаваннях дзядоў, ра- 
даўніцы, у пахавальных абрадах і звы- 
чаях (памінкі), галашэннях. З К. п. 
звязаны і міфалагічны вобраз дамавіка 
як духа-ахоўніка хатняга ачага. У наш 
час традыцыйная памінальная абрад- 
насць пераасэнсавана і набыла форму 
безрэлігійнага рытуалу ўшанавання 
памяці памерлых. 


КУЛЬТУРА ПАДКЛЁЕШАВЫХ ПА- 
ХАВАННЯЎ, археалагічная культура; 
гл. ў арт. Паморская культура. 

КУМАВАННЕ (ад лац. сут у саю- 
зе), старадаўні абрад устанаўлення 
прыязных, сяброўскіх адносін. Назы- 
ваюць таксама кумленне. Спраўлялі яго 
пераважна ў канцы вясны -- пач. лета 
на «зялёныя святкі» (сёмуху) ва ўсх. 
і цэнтр. частцы Беларусі (Магі- 
лёўшчына, Міншчына). Дзяўчаты 
ішлі ў лес, звязвалі галінкі бярозак 
(«завівалі» іх), праходзілі парамі тры 
разы ўзад і ўперад пад завітымі ў вянок 
бярозкамі, спяваючы песню пра ўста- 
наўленне сяброўскіх адносін. Пасля 
гэтага елі абрадавую страву (яечню). 
Абрад поліфункцыянальны. У далёкім 
мінулым ён сімвалізаваў наступленне 
паўналецця, сталасці дзяўчат, пераход 
іх у групу дарослых членаў абшчыны 
(меў значэнне пасвяціцельнага абраду). 
Пазней стаў азначаць устанаўленне сяб- 
роўскіх, прыязных адносін паміж яго 
ўдзельнікамі -- тымі, хто ў пары пра- 
ходзілі пад завітымі бярозкамі. Зялё- 
ныя бярозкі былі сімваламі дзяўчат, а 
завіты вянок - іх дружалюбства, сяб- 
роўскага саюзу. Абрад сімвалізаваў і 
шанаванне бярозак, іх жыццёвай сілы, 
пажаданне добрага ўраджаю. Бярозкі 
завівалі «на годы добрыя, на жыта 
густое, на ячмень каласісты, на авёс 
расісты, на грачыху чорную, на ка- 
пусту белую». Абрад выконвалі пасля 
заканчэння сяўбы. Жыццёвая моц бяро- 
зкі, лісце якой распускалася ў гэты 
час, на думку ўдзельнікаў абраду, магла 


плённа ўздзейнічаць на ўраджай. Як 
традыц. гульня-забава сустракаецца ў 
некаторых вёсках і ў наш час. 

, М. Ф. Піліпенка. 
КУМІРЫ, драўляныя, каменныя або 
металічныя выявы старажытных языч- 
ніцкіх багоў; тое, што і ідалы. 
КУМПЯК, мясны выраб са сцягна 
свіной тушы. Сцягно соляць сухой 
соллю або ў расоле, часам вэндзяць 
і вешаюць у халодным месцы. Мяса з 
К. ядуць сырым, вараць у баршчы, на 
вялікдзень запякалі ў хлебным цесце. 
КУМЫ, хросныя бацькі, дзей- 
ныя асобы ў радзіннай абраднасці. 
Назва «хросныя бацькі» ўсталявалася 
з пашырэннем хрысціянства. У адносі- 
нах да дзіцяці яны выконвалі патра- 
нажныя функцыі. За К. бралі як свая- 
коў, так і чужых людзей, у Зах. 
Палессі -- найчасцей блізкіх сваякоў з 
боку парадзіхі. Разам з бабкай кум і 
кума адыгрывалі вялікую ролю на 
радзінах. Кум звычайна разбіваў гар- 
шчок з бабінай кашай. К. прысвечаны 
шматлікія традыцыйныя радзінныя 
песні, прыказкі і прымаўкі. К. пама- 
галі адзін аднаму ў с.-г. работах, адзна- 
чалі разам святы. Звычайна К. не мяня- 
лі. Аднак, калі дзеці ў сям'і паміралі, 
тады бралі за К. маладых брата і сястру 
або т. зв. стрэчных («збожжых», «спа- 
тыканых»). У гэтым выпадку бацька 
нованароджанага выходзіў раніцай на 
перакрыжаванне дарог і запрашаў за 
К. першых, каго ўбачыць. Традыцыі 
кумаўства захоўваюцца. К. выконваюць 
ролю названых бацькоў («ганаровых», 
«нарачоных») у сучасным абрадзе 
ўрачыстай рэгістрацыі нованароджа- 
ных. К. называлі сябе пэўны час пасля 
кумавання маладыя хлопец і дзяў- 
чына. , Т. І. Кухаронак. 
КУНТУШ, верхняе мужчынскае адзен- 
не, якое апраналі на жупан. На Бела- 
русь прыйшоў з Венгрыі праз Польшчу. 
Разам з жупанам стаў традыц. адзен- 
нем заможных людзей. Шылі доўгім, 
ніжэй каленяў. Насілі звычайна расшпі- 
леным, каб быў відаць жупан. Асаб- 
лівасць К.-- разрэзаныя рукавы, якія 
свабодна звісалі або закідваліся на пле- 
чы. Рабілі К. з сукна, пазней з шоўку 
(часам падшывалі футрам) яркага, але 
цямнейшага за жупан колеру. Падпя- 


развалі тканым каляровым поясам. 
КУПАЛЛЕ, старадаўняя абрадавая 
ўрачыстасць. Пад рознымі назвамі 


вядома ўсім індаеўрапейскім народам. 
У старажытнасці было прымеркавана 
да летняга сонцастаяння, святкавалася 
ў гонар сонца, якое ў гэты час дасягала 
свайго апагею. Адзначалася як свята 
найвышэйшага росквіту жыватворных 
сіл зямлі, у першую чаргу расліннасці, 
збажыны. Характарызавалася комилек- 
сам абрадаў, павер'яў, любоўнай і аг- 
рарнай варажбой. Святкавалася К. ў ноч 
з б на 7 ліпеня. Яшчэ днём дзяўчаты 
ішлі на луг, у поле збіраць купаль- 
скія (святаянскія) зёлкі -- багаткі, ру- 
ту, браткі, папараць, васількі, ку- 
пену і інш. Лічылася, што зёлкі, сабра- 
ныя на К., маюць асаблівую лекавую 


моц. Частку іх пакідалі ў хаце на лекі, 
на ўжытак у ежу, некаторыя (ім нада- 
валася ахоўнае значэнне) утыркалі ў 
сцены будынка, частку выкарыстоў- 
валі на вянкі для купальскага гадання. 
Цэнтральнае месца сярод абрадаў і 
гульняў К. займала купальскае 
вогнішча. Купальскія і падобныя ім 
агні, на думку А. Патабні, увасабляюць 
сонца, таму маюць сілу даваць ураджай 
і праганяюць смерць. Хлопцы загадзя 
рыхтаваліся раскладваць купальскі 
агонь. Для гэтага па ўсёй вёсцы, мястэч- 
ку збіралі старыя рэчы (паношаную 
вопратку, атопкі, старыя колы, клёпкі 
ад бочак, леташнюю кудзелю) і вывозілі 
на абранае для ўрачыстасці месца: узле- 
сак, паляну, высокі рачны бераг, выган, 
узмежак пры жыце. На К. моладзь 
звычайна выпраўлялася з купальскімі 
песнямі, заклікала ўсіх ісці на гулянне. 
Пры агні гатавалі абрадавую вячэру: 
яечню, верашчаку, кулагу (страва з 
мукі), варэнікі. У старажытнасці ку- 
пальскі агонь раскладвалі, тручы кавал- 
кі дрэва адзін аб адзін. Адначасова 
ўздымалі на высокім шасце прамасленае 
запаленае кола, што, відаць, сімвалі- 
завала сонца. Вакол купальскага агню 
моладзь вадзіла карагоды, пераскаквала 
цераз агонь, купалася ў рэчцы, качалася 
па расе (ачышчальная магія), варажы- 
ла на вянках, якія дзяўчаты і хлопцы 
пускалі на рачную плынь, загадваючы 
на будучага мужа і жонку, наогул 
замужжа. Нанач пад падушку клалі 
трыпутнік, сарваны на растайных да- 
рогах, у надзеі прысніць суджанага. 
Пры агні спальваўся пучок ільну са 


словамі-заклінаннем: «Зарадзі, лён!» 
(прадуцыравальная магія). 
Купальскія вераванні і легенды 


адлюстравалі міфалаг. аспект светапо- 
гляду стараж. чалавека. Многія з іх 
сведчаць пра паэтычнае ўспрыняцце ім 
свету. У народзе верылі, што раз у год, 
якраз на К., а 12-й гадзіне ночы ў 
гушчары лесу зацвітае кветка папараці 
(гл. Папараць-кветка), здольная даць 
чалавеку, які сарве яе, празарлівасць. 
Паводле нар. павер'яў, рэкі ў купаль- 
скую ноч свецяцца асаблівым, прывід- 
ным святлом, дрэвы атрымліваюць дар 
мовы і нават могуць пераходзіць з 
месца на месца. Разам з тым К.- час 
разгулу змрочных сіл прыроды. Ведзь- 
мы і ведзьмары нібыта імкнуцца ада- 
браць у кароў малако, зрабіць заломы, 
шкоду ў жыце. Таму ў купальскую 
ноч рабілі розныя засцярогі, прыбягалі 
да ахоўнай магіі: кідалі ў жыта гала- 
вешкі з агнём, абтыкалі сцены хлява 
святаянскімі зёлкамі, у некаторых 
мясцовасцях праз купальскае вогнішча 
праганялі статак. Сведчаннем веры ў 
цудадзейную, ачышчальную моц ку- 
пальскага агню было прасушэнне на 
ім сарочак хворага, паднашэнне да вог- 
нішча малых дзяцей. Адна з праяў веры 
ў незвычайнасць купальскай ночы - 
перакананне, што сонца ў канцы яе 
ўзыходзіць іграючы: дзеліцца на кругі, 
якія разыходзяцца, мігцяць і сыходзяц- 
ца зноў. Некаторыя купальскія вераван- 
ні, прыкметы мелі практычны гасі. 


сэнс. Лічылася, напр., добрым знакам на 
К. пачаць касьбу (прайсці хоць першы 
пракос). 

Купальская традыцыя вельмі стара- 
жытная. Вытокі яе -- у родавым гра- 
мадстве. Самыя раннія пісьмовыя пом- 
нікі ўсх. славян адлюстравалі назву 
«купала». К. згадваецца ў Цвярскім 
летапісе 1175. Як каляндарнае азначэн- 
не часу ўпамінаецца купальскае свята ў 
стараж. бел. граматах 14- 15 ст. Хрыс- 
ціянская рэлігія на працягу некалькіх 
стагоддзяў змагалася з купальскімі аб- 
радамі і песнямі, імкнулася падмяніць 
гэту язычніцкую, паводле паходжання 
і характару, урачыстасць культам Іаана 
Прадцечы, святам у гонар яго, якое і 
стала адзначацца 24 чэрвеня с. ст. На- 
маганні адэптаў хрысціянства (у яго 
зах. і ўсх. адрозненнях) прычыніліся 
да таго, што ў назве свята, песнях, 
якія яго суправаджаюць, з'явілася 
здвоенае імя «Іван Купала», імёны 
Іван, Ян у значэнні купальскага дня. 
Сама ж купальская традыцыя на Бела- 
русі добра захавалася да пач. 20 ст., 
а ў асобных рэгіёнах, асабліва на Па- 
дзвінні, пашырана і цяпер. Гэта -- свед- 
чанне пра яе багацце, развітасць, непаў- 
торнасць як з'явы культуры. А. С. Ліс. 
КУРАКІ, кулінарны выраб. Называлі 
таксама басманы. У вараную, тоўчаную 
бульбу дадавалі трохі мукі, ляпілі 
маленькія піражкі, качалі іх у тоўча- 
ным семі, пяклі на капусных лістах 





Куратнікі. 


або на блясе. Вядомы на Мядзельшчы- 
не, Валожыншчыне. 

КУРАТНІК, невялікая рубленая, пра- 
мавугольная ў плане, пабудова для 
курэй. Страха можа быць любой формы, 
матэрыял пакрыцця -- салома, дор, гон- 
та і інш. У адной са сцен, звычайна 
ля дзвярэй, невялікае акенца. На Магі- 
лёўшчыне і Віцебшчыне К. тынкуюць і 
беляць. На Падняпроўі сустракаюцца К. 
ў выглядзе шатровай страхі, умацава- 
най на слупе. Пад парасонам страхі -- 
седала, куды куры залазяць па драбінах. 
КУРНАЯ ХАТА, жылая пабудова звы- 
чайна зрубнай канструкцыі. У міпу- 
лым асноўны тып жылля сялян. Перша- 
пачаткова аднакамернае жыллё не- 
вялікіх памераў (прыкладна 4Х Э м) 
без сенцаў, з уваходам з тарцовага 
боку і курнай печчу без коміна. Не- 
вялікія дзверы (прыкладна 1,4 м вышы- 
нёю), маленькія прыземістыя акенцы. 


КУРЭНЬ 


На працягу стагоддзяў К. х. задаваль- 
няла бытавыя і вытворчыя запатраба- 
ванні селяніна і надзейна ахоўвала яго 
ад холаду. Тоўстыя дылі, пакладзеныя 
канцамі на сцены зруба, служылі стра- 
хой і столлю. Часам паверх дыляў 
насцілалі пласт дзірвану, каб лепш 
зберагчы цяпло. Для выхаду дыму ра- 
білі дымнік. Унутраная планіроўка К. х. 
нескладаная і вызначалася ўстойлівас- 
цю. Курная печ размяшчалася справа ці 
злева ля ўваходу і была звернута вус- 
цем да акна ў падоўжнай сцяне. Буда- 
валася печ на насціле з круглых бярвен- 
няў ці дыляў, абмазаных глінай і 
ўкладзеных паверх бэлек, якія апіра- 
ліся на масіўныя падваліны. У больш 
позніх курных печах зрубную аснову 
рабілі з кансольнымі выпускамі верх- 
ніх вянцоў для прыпечка. Насупраць 
печы да сцяны мацавалася паліца для 
посуду. Ад печы да тарцовай сцяны 
ішоў насціл з дошак - пол, на якім 
спалі. Тут жа вісела прымацаваная 
да бэлькі калыска. Уздоўж сцен ста- 
вілі лавы. У процілеглым ад печы 
куце быў «чырвоны кут» -- ганаровае 
месца хаты, дзе стаяў стол з пера- 
носнымі ўслонамі. З 18 ст. К. х. пача- 
лі выцясняцца т. зв. белымі хатамі 
з комінам. Да пач. 20 ст. курная печ 
толькі зрэдку сустракалася ў вясковых 
хатах на, Палессі. У. С. Гуркоў. 
КУРЫЛОВІЧ Ганна Мікалаеўна (н. 23. 
9.1938, в. Загор'е Светлагорскага р-на 
Гомельскай вобл.), беларускі сав. этно- 
граф. Канд. гіст. н. (1979). Скончыла 
БДУ (1966). У 1957-67 артыстка 
Дзярж. нар. хору БССР, з 1967 навук. 
супрацоўнік Ін-та мастацтвазнаўства, 
этнаграфіі і фальклору АН БССР. Да- 
следуе матэрыяльную і духоўную куль- 
туру беларусаў, промыслы і рамёствы. 
Аўтар кнігі «Беларускае народнае 
ткацтва» (1981), сааўтар прац «Бела- 
рускае народнае адзенне» (1975), «Зме- 
ны ў побыце і культуры сельскага на- 
сельніцтва Беларусі» (1976), «Помнікі 
народнай архітэктуры і побыту Бела- 
русі» (1979), «Грамадскі, сямейны по- 
быт і духоўная культура Палесся» 
(1987), «Палессе. Матэрыяльная куль- 
тура» (1988). Л. А. Суднік. 
КУРЭНЬ, збудаванне для адпачынку 
рыбакоў, лесарубаў, якія вялі промысел 
на значнай адлегласці ад месца жыхар- 
ства і затрымліваліся там працяглы час. 
У ім захоўвалі прадукты харчавання, 
запасное адзенне. Рыбакі будавалі К. 
на ўзвышаных берагах непадалёку ад 
вады. На сошкі, укапаныя ў зямлю, 
клалі жэрдкі. Па перыметры ўтворанага 
каркаса прыстаўлялі ўшчыльную адна 
да адной драўляныя плашкі, калкі, якія 
пакрывалі сенам і абкладвалі дзёрнам. 
Формай К. нагадвалі піраміду або ко- 
нус. У К. было 2 праёмы: адзін збоку, 
служыў уваходам (пры неабходнасці за- 
крываўся плашкамі), другі ўверсе, для 
выхаду дыму. Вогнішча пасярэдзіне К. 
абмяжоўвалася квадратам, абкладзеным 
найчасцей каменем. На зямлі каля 

сцен рабілі насцілы, на якіх адпачывалі. 
Побач з К. рыбакі вялілі на жэрдках 
рыбу, падвешаную да жэрдак; у вадзе 
знаходзіліся скрыні для жывой рыбы 
(часам яе трымалі і ў невялікіх азярын- 
ках). Падобныя К. будавалі таксама 
паляўнічыя, сяляне, што касілі сена на 
аддаленых ад дому сенажацях. 

І. М. Браім. 
КУСТ, старажытны веснавы (познавес- 
навы) абрад. Называўся таксама ва- 
джэнне куста. Прымяркоўваўся да дру- 
гога дня сёмухі. Найб. пашыраны на 
Піншчыне, захаваўся ў жывым быта- 
ванні. Выконвалі дзяўчаты. Самую 
юную, прыгожую прыбіралі кустом: 
кляновымі, ліпавымі ці бярозавымі га- 
лінкамі верхам уніз, звязанымі ў аснове; 
на галаву надзявалі вянок. «Дзявочае 
войска» на чале з К. па дзве ў рад 
(спачатку старэйшыя, потым падлеткі) 
абходзілі двары, спявалі куставыя пес- 
ні. У іх велічалі куст, гаспадара, гаспа- 
дыню, іх дзяцей, жадалі добрага ўра- 
джаю, здароўя. За песні атрымлівалі па- 


і” , 
са “ 





Куфэрак драўляны з акоўкай. 18 ст. Заслаў- 
скі музей рамёстваў і народных промыслаў. 


дарункі. Пасля заканчэння абраду раз 
рывалі К., галінкі і лісце бралі з сабой, 
сушылі. Лічылася, што лісцем К. можна 
лячыць скулы. Ваджэнне куста заканч- 
валася калектыўным застоллем і танца- 
мі. Абрад К. генетычна звязаны з куль- 
там продкаў і культам раслін. У аснове 
яго -- міфалагічнае ўяўленне пра плё- 
наабуджальную сілу К. Да яго звярталі- 
ся з просьбай, заклінаннямі паспрыяць 
дабрабыту ў гаспадарцы, каб радзілі 
«жыта, пшаніца і ўсякая пашніца». Ве- 
рылі ў магічную сілу ЕК. ўплываць на 
жаданы шлюб (знайшло адбітак у песні 
«Каля куста сачавічанька густа»). Аб- 
рад блізкі да калядавання і валачобнага 
абраду (гл. Валачобнікі), аднак уступае 
ім у багацці і пышнасці рытуалу, асаб- 
ліва каляднага, і песеннага суправа- 
ДЖЭННЯ. А. С. Ліс. 

КУТНІКІ, катэгорыя збяднелых беззя- 
мельных сялян у 16--19 ст., якія не мелі 
ўласнай хаты і таму наймалі для жылля 
кут (адсюль і назва). Займаліся пера- 
важна рамяством, промысламі, выкон- 
валі работы па найму. Асн. іх павін- 
насцю быў грашовы чынш. У асоб- 
ных уладаннях неслі дваровую службу 
(гл. Бабылі). У 19 ст. К. зліліся з 
асн. масай прыгонных сялян. 

КУФАР, скрыня, драўляная ёміс- 
тасць, у якой хавалі тканіны, адзенне, 
бялізну і каштоўнасці; від мэблі. 
У К. збіралі пасаг маладой, а ў час 
вяселля перавозілі ў дом маладога. Вя- 
домы з часоў позняга сярэднявечча як 
сховішча каштоўнай цэхавай маёмасці. 
Мелі выгляд масіўнай нізкай драўлянай 
ці металічнай скрыні з плоскім векам, 
часта па-мастацку акаванай, забяспеча- 
най унутраным замком складанай 
канструкцыі. У магнацкіх і мяшчанскіх 
інтэр'ерах -- вялікія, драўляныя, з 
акоўкай па кантах, фарбаваныя ў чорны 
ці зялёны колер. У сялянскім інтэр”- 
еры пашыраны з 19 ст., замяніў 
кублы. Выраб К. часта набываў ха- 
рактар промыслу. Іх рабілі з сасно- 


вых ці яловых дошак, на фігурных 
падстаўках-ножках, часта на драўляных 
ці каваных колцах, па баках мацавалі 
ручкі, на пярэдняй сценцы -- унутра- 
ны замок ці зашчапку для вісячага. 
Часта К. аздаблялі мастацкай акоўкай 
у выглядзе жалезных ці бляшаных па- 
лос з фігурнымі краямі. Акоўку маца- 
валі на кантах, пярэдняй сценцы і веку 
(гл. ў арт. Давыд-гарадоцкія куфры). 
Пад уплывам зах.-еўрапейскіх бароч- 
ных форм К. набылі пукатае века, ча- 
сам звужаную ўнізе форму. Простая ад- 
натонная афарбоўка саступіла месца дэ- 
каратыўнай размалёўцы, гал. чынам 
фляндроўцы, якая імітавала каштоўныя 
пароды драўніны. З пач. 20 ст. ў мно- 
гіх рэгіёнах пашыраны К. з мастацкай 
размалёўкай расліннага характару. На 
Зах. Палессі (Іванаўскі, Драгічын- 
скі р-ны) перавагу аддавалі сакавітым 
малюнкам у выглядзе букетаў і гірлян- 
даў кветак, якія кампанаваліся ў квад- 
ратах і прамавугольніках, утвораных 
палосамі акоўкі ці фляндроўкі. Малюнкі 


наносілі ад рукі, часам з дапамогай 
трафарэтаў. Багаццем кампазіцыі, гар- 
моніяй і сакавітасцю каларыстыкі вы- 
значаюцца агоўскія куфры. Па Гродзен- 
шчыне і З Віцебшчыны пераважала 
«цацкаванне» -- нанясенне ўзору на 
афарбаваную паверхню К. з дапамогай 
штампікаў з бульбы ці рэпы. Дроб- 
ныя геаметрычныя і раслінныя матывы 
(зоркі, разеткі, лісточкі, крыжыкі) бе- 
лага, жоўтага, чырвонага колераў нано- 
сіліся ў выглядзе палос уздоўж акоўкі 
ці кругоў між ёю на сінім або вішнё- 
вым фоне. На У Беларусі на вішнёвым 
фоне К. малявалі прамую ці косую 
сетку з чорных палос, часам аздаблялі 
прадрапваннем у выглядзе геаметрыч- 
нага і расліннага арнаменту (гл. ў арт. 
Чачэрскія куфры). К. (як і кублы) зай- 
малі важнае месца ў вясельнай абрад- 
насці, што адлюстравана ў песенным 
фальклоры. Маці, а потым яе дачка 
збіралі ў К. пасаг («Што сяляначкі пра- 
лі, што мяшчаначкі ткалі, белыя лебе- 
дзі на моры бялілі, а сястрыцы ў куфар 
залажылі»). У час ад'езду маладая 
«дзялілася»: «Табе, мамка, уся пасе- 
ленька, а мне, моладзе, скрыня ды й 





Куфар. Гродзенскі раён. Канец 19 ст. 


пасцеленька». На вясельным возе ВЕ. 
вязлі кубельнікі, якім наказвалі не згу- 
біць «ні скрыні, ні пярыны, ні маладой 
гаспадыні». Пра маладога спявалі: «Яго 
коні каваныя, вязуць скрыні малява- 
ныя». Ён жа павінен быў выкупіць 
В. («Скрыня сакоча. Чаго яна хоча? 
Паўтара залатога ад князя маладога»). 
Прысутнічаў Е. у вясельных абрадах 
«засмальвання» і расплятання касы, у 
«пакладзінах» і інш. У сучасным вяско- 
вым побыце К. страціў сваю былую ро- 
лю. З 1950-х г. вытворчасць К. амаль 
спынілася. Паводле матываў дэкору 
традыцыйных К. сёння размалёўваюць 
маленькія сувенірныя куфэркі (Брэсц- 
кая ф-ка сувеніраў, Жлобінская ф-ка 
інкрустацыі і інш.). 

, Я. М. Сатута, А. Ю. Лозка. 
КУХАНЫ, здобнае салодкае печыва 
на содзе. Крутое цеста раскачваюць, рэ- 
жуць ромбамі, пякуць на блясе, патэль- 
ні. Вядомы ў Цэнтр. і Усх. Беларусі. 


«КУХАГ», танец, падобны па рускі. 
Створаны на аснове пар. песні «Ухар- 
кунец». Называецца таксама «Ухар», 
«Кухар-кунец», «Ухар-купец». Музыч- 
ны памер “/4. Тэміі умерана хуткі. Вы- 
копваецца ў стылі мясцовых харэагра- 
фічных традыцый. Бытуе ў выглядзе 
імправізаваных сольных скокаў ці ства- 
раецца на прынцыпу гарадскіх бытавых 
танцаў. У першым варыянце «К.» 
кожны ўдзельнік танцуе сваю харэагра- 
фічную імправізацыю, выконвае розныя 
праходкі, прытупы, драбушкі, хлапуш- 
кі, а таксама прысядкі і вярчэнні ўнізе. 
У другім варыянце танец парны па 
форме, кананізаваны па кампазіцыі. 
Выконваецца па крузе і складаецца з 
рытмізаваных крокаў, прытупаў, вяр- 
чэння ў польцы. Танец у розных 
варыянтах пашыраны на Усх. Палессі. 
Музычны варыянт мелодыі зафіксаваны 
экспедыцыяй ГНДЛ бел. танцавальнай 
творчасці МІК у Чэрыкаўскім р-не 
Магілёўскай вобласці. М. А. Козенка. 


КУХАРОНАК Таццяна Іванаўна (н. 
7.8.1954, в. Елінок Чэрвеньскага р-на), 
беларускі савецкі этнограф. Кандыдат 
гіст. навук (1988). Скончыла БДУ 
(1981). З 1971 працуе ў Ін-це мастац- 
твазнаўства, этнаграфіі і фальклору 
АН БССР. Даследуе традыцыйную і су- 
часную сямейную абраднасць. Аўтар 
раздзелаў у кнігах «Грамадскі, сямейны 
побыт і духоўная культура насельніцтва 
Палесся» (1987), «Святы і абрады ў 
Беларускай ССР» (1988). 


КУЦЦЯ, традыцыйная абрадавая стра- 
ва на каляды ў славян і інш. народаў; 
каша з тоўчаных (не сечаных) ячных 
круп (у некаторых народаў з зярнят 
пшаніцы); вячэра напярэдадні каляд, 
Новага года і перад вадогрышчам (на 
яе абавязкова гатавалася К.-- сакра- 
ментальная страва). К. варылася з цэ- 
лых зярнят і была сімвалам несмярот- 
насці, вечнасці жыцця. На Беларусі 
ад каляд да вадохрышча спраўляліся 
тры Е. Напярэдадні каляд К. спраўля- 
лася з вял. урачыстасцю і называлася 
вялікай або поснай, бо ўсе стравы гата- 
валіся без мяса і жывёльнага тлушчу. 
Колькасць страў залежала ад замож- 
насці сям'і. У вечар перад Новым годам 
К. называлі багатай або скаромнай. На 
яе кожная гаспадыня старалася згата- 
ваць як мага больш багатую мясную 
вячэру, каб сустрэць свята ў поўным 
дастатку і каб увесь год быў сыты. 
К. падавалася з сытою. Н. перад вадо- 
хрышчам, як і напярэдадні каляд, гата- 
валася посная. На ўсе тры К. каша ва- 
рылася ў адным і тым жа гаршку і з 
аднолькавай колькасці круп. Звараная 
К. перад заходам сонца ставілася на по- 
куці. Каштаваць яе ў час гатавання і 
перад вячэрай забаранялася, а ў час аб- 
радавай вячэры яе елі апошняй. На К. 
вял. значэнне надавалася прыкметам, 
гаданням, варажбе. З цягам часу ўсё 
гэта набыло характар забавы. На Мін- 
шчыне, Гродзеншчыне, на Палессі К. 
называлі яшчэ абтоўчаны ў ступе яч- 
мень. А. 1. Гурскі. 


КУЧ (Кис/) Мар'ян, польскі фалькла- 
рыст і этнограф. У 19 -- пач. 20 ст. 
змяшчаў публікацыі ў польскім перыя- 
дычным друку. У штогодніку «Маіегіаіу 
апігороІоеісгпо-агспедІовістпе і еіпорга- 
Гсгпе» (Матэрыялы антрапалагічна- 
археалагічныя і этнаграфічныя. 1900. 
Т. 4) надрукаваў артыкул «Народныя 
прыказкі з ваколіц Віцебска, Магілёва, 
Смаленска і Арла, якія тычаць некато- 
рых мясцовасцей у Расійскай дзяржа- 
ве», у якой 71 нар. выраз на бел. і 
рускай мовах. Ва ўступнай частцы да 
артыкула даў аб'ектыўнае апісанне 
жыцця, звычаяў і светапогляду бел. і 
рускага насельніцтва. А. Ф. Літвіновіч. 
КУЧА, спосаб выпальвання драўнянага 
вугалю для кавальства. Называлася так- 
сама капа, мулёр. Кучавы спосаб сухой 
перагонкі сасны на Беларусі вядомы 
з 17 ст., у 19 ст. быў асноўным спо- 
сабам выпальвання вугалю. Рабілі пера- 
важна стаячыя БК. (дровы ўкладвалі 
стаўма ў выглядзе конуса), якія мелі 
аб'ём ад 15 да 400 м“; ляжачыя К. (дро- 
вы ўкладвалі гарызантальна, шта белем) 
былі большых памераў - да 1000 м”. 
Для ўкладкі К. рыхтавалі ў лесе спец. 
пляцоўку (ток). Палены даўжынёю да 
1 м ставілі па кругу шчыльна адно 
да аднаго, звычайна ў 2 ярусы. 
Зверху накладвалі дробныя дровы. 
Паверхню К. абкладвалі хваёвымі галі- 
намі і дзёрнам, засыпалі зямлёй і ўтрам- 
боўвалі, каб не было доступу паветра. 
Адтуліны пакідалі толькі ўнізе і ўвер- 
се К., каб хутчэй разгарэліся дровы, 
потым іх закрывалі. На працягу 1--2 
тыдняў рабочыя-вугляпалы рэгулявалі 
працэс гарэння. Тушылі агонь, засыпа- 
ючы зямлёй. Праз двое - трое сутак 
астылую К. разграбалі спец. лапатай 
з доўгім дзяржаннем і даставалі вугаль. 
2 Н. І. Буракоўскмая 
КУЧКІ, адна з форм укладкі снапоў 
пры сушцы ў полі. У К. звычайна са- 
стаўлялі снапы грэчкі, аўса, ільну 
(10--12 конусападобна расстаўленых 
снапоў, адзін насупраць другога). Ча- 
сам скошаную грэчку не звязвалі ў сна- 
пы, а збіралі адразу ў К. Пры гэ- 
тым верх К. сціскалі рукамі і атрымлі- 
валася конусападобная форма. 
КУШНЕРСТВА, промысел па апрацоў- 
цы аўчын і шкурак пушных звяроў. 
У нар. К. галоўнае месца займаў выраб 
аўчын для пашыву зімовага адзення -- 
кажухоў, паўкажухоў, шапак. Апра- 
цоўка шкурак упаляваных пушных звя- 
роў (зайца, вавёркі, лісы, куніцы, тхара 
і інш.) мела другараднае значэнне. 
Футры выкарыстоўваліся для шапак, 
каўняроў. Тэхналагічны працэс трады- 
цыйнага К. ўключае некалькі паслядоў- 
ных аперацый (адмочванне, мяздрэнне, 
квашанне, мякчэнне, дубленне). Адмо- 
чаную ў вадзе авечую шкуру ачыш- 
чалі ад мяздры (мяздравалі) на на- 
хіленай паўкруглай дошцы на дзвюх 


ножках (калодзе ) звычайнай ка- 
сой, выкарыстоўвалі і скоблю 
(струг). Пасля прасушвання шкуру 


заквашвалі (каб яе размякчыць і засце- 
рагчы ад гніення) у «квасе» -- кіслым 
растворы жытняй ці аўсянай мукі з сол- 


ЛАВА 


лю. Вядомы два спосабы квашання: 
акуначны («акун»; акуналі ў чан з 
хлебным растворам) і намазны («на- 
мазь»), калі багтарму намазвалі кіслым 
цестам -. рошчынай. Шкуры мякчылі 
драўляным або жалезным крукам (клю- 
чом). Дубленне аўчын пачало практы- 
кавацца з 1830-х г., аднак пашырылася 
толькі ў канцы 19 ст. Нават у пач. 
20 ст. побач з дубленымі кажухамі 
светла-карычневага колеру шырока бы- 
тавалі белыя нядубленыя (ад намакан- 
ня і вільгаці яны пры высыханні 
станавіліся цвёрдымі і ломкімі, таму 
селянін паверх нядубленага кажуха на- 
дзяваў зімой суконную світу або па- 
латняны «насоў»). У пач. 20 ст. аўчыны 
пачалі фарбаваць хімічнымі рэчывамі 
ў карычневы ці чорны колеры. Ідэн- 
тычнымі былі асн. тэхналагічныя прыё- 
мы і пры апрацоўцы шкурак пушных 
звяроў. Аднак прылады працы мелі не- 
каторую спецыфіку. Для сушкі і расцяг- 
вання шкурак ужывалася дошка-канёк, 
для мяздрэння, акрамя звычайнай ка- 
сы, -- каса з донцам (сядзеннем) або га- 
ліца. Пасля Кастр. рэвалюцыі вытвор- 
часць бытавала ў выглядзе хатняга про- 
мыслу, арцеляў і дзярж. прадпрыемст- 
ваў. У гады першых пяцігодак створана 
дзярж. футравая прамысловасць, дзе 
выкарыстоўваліся лепшыя нар. трады- 
цыі. У пасляваенны перыяд кушнерскае 
рамяство прыйшло ў заняпад. У 1980-я 
г. ў рэспубліцы дзейнічаюць буйныя 
прадпрыемствы -- Віцебскі футравы 
камбінат, Бабруйская футравая фабры- 
ка і інш. У наш час у некаторых раёнах 
мясцовыя жыхары вырабляюць аўчыны 
і футры на асабістыя патрэбы. 

, Н. І. Буракоўская. 
КУШНЯРЫ, аў чыннікі, рамеснікі, 
якія апрацоўваюць аўчыны і шкуркі 
пушных звяроў (гл. Кушнерства). 





ЛАВА, даўні від народнай мэблі. Масіў- 
ная доўгая шырокая дошка, замацава- 
ная на калодках ці ножках. У хаце звы- 
чайна былі 2 нерухомыя Л. ўздоўж 
сцен, якія сыходзіліся на покуці. Налі 
сцены бяліліся, Л. маглі мець спінку 
(з адной дошкі ці наборную), часам 
упрыгожаную разьбой. З канца 19 ст. 
Л. саступіла месца рухомай мэблі (кана- 
пам, крэслам і інш.) і часта ўжыва- 
лася паралельна з імі. У наш час вый- 
шла з ужытку. 

ЛАВА 








Лазавік. 


Лазні. Вёска Ельня Краснапольскага раёна. 


ЛАВА, 1) назва звяна плыта ў басейне 
Зах. Дзвіны. 2-4 Л. злучаліся ў плыт - 
гонак. 2) Назва плыта на Бярэзінскай 
воднай сістэме. Даўжыня 40-60 м, 
складаўся з Э глейнаў. 

ЛАДДЗЯ, старажытнае рачное і мар- 
ское судна ўсходніх славян. Шырока 
бытавала на тэр. Беларусі. На Л. нла- 
валі па Дняпры ў Візантыю яшчэ ў 7- 
10 ст., на іх перавозілі грузы па «шляху 
з вараг у грэкі». Караваны І. спуска- 
ліся па Дзясне, Прыпяці, Дняпры ў Кі- 
еў. Паводле сведчання Канстанціна РБаг- 
ранароднага, каркасы Л. выраблялі на 
верхнім Дняпры і сплаўлялі да Кіева, 
дзе іх абсталеўвалі вёсламі і ветра- 
зямі. Для плавання па Чорным моры 4. 
ў вусці Дняпра дадаткова абсталеўва- 
ліся, забяспечваліся прадуктамі харча- 

вання і зброяй. Вялікая Л. змяшчала 
0--60 і нават 100 чал. Канструкцый- 
на яна ўяўляла сабою аднадрэвы човен, 
найчасцей -- з дашчанымі набоямі па 
баках для павелічэння памераў. З 12 ст. 
Л. мела палубу. Кіравалася рулявымі 
вёсламі на карме і носе, рухалася з 
дапамогай грабных вёслаў і ветразя. 
Грабцы на Л. называліся ладзейшчы- 
камі, ладзейнікамі. Тэрмін «Л.» выйшаў 
з ужытку ў 14 ст. ў сувязі са з'яўленнем 
тэрміна «судна». Н. І. Буракоўская. 
ЛАВАВІК, вулей, плецены з суцэльных 
неакораных дубцоў лазы. Сценкі Л. з 
абодвух бакоў абмазвалі глінай, пераме- 
шанай з сухім конскім гноем і заці- 
ралі сумессю з гліны і рачнога глею 
(што засцерагала вулей ад дажджу і 
вільгаці). Тэхналогія ўтрымання пчол у 
З. і догляд за імі тыя ж, што і ў калодах. 
Выкарыстоўваліся гал. чынам для часо- 
вага ўтрымання пчол. 

ЛАЗАНКІ, даўняя мучная страва. На Л. 
крута замешвалі цеста з пшанічиай, 
жытняй або грэцкай мукі, тонка раскач- 
валі, рэзалі на кавалкі (квадраты ці 
трохвугольнікі), варылі, адцэджвалі або 
вымалі лыжкай, залівалі салам, алеем 
з цыбуляй ці смятанай, у пост -- цёр- 
тым макам, тоўчаным семем, размятымі 
ягадамі. Шырока вядомы ў Браслаў- 
скім, Мядзельскім, Ваўкавыскім р-нах, 
часткова на Магілёўшчыне, Цэнтр. і 
Усх. Палессі. У зах., цэнтр. частцы Бе- 
ларусі, на Магілёўшчыне Л. пяклі і на- 


зывалі іх ламанцамі. Рабілі з пшанічнай 
мукі («праснаком») у форме «канто- 
вых» кавалачкаў. Елі з цёртым макам, 
семем, звычайна на посную куццю. 

, Г. Ф. Вештарт. 
ЛАЗНЯ, спецыяльная пабудова, дзе мы- 
юцца і парацца. На Беларусі вядома 
з старажытных часоў. Будавалі 4. з 
тонкага бярвення з 2-схільнай страхой 
і 1-2 акеіцамі ў сцяне. Для ўтрыман- 
пя цяпла столь (з жэрдак, анолкаў) 
засыпалі зверху кастрыцай, глінай або 
пяском. Упутры ўздоўж сцен стаялі 
лаўкі, каля печы -- налок. Печ, звычай- 
на каменку з круглым каменнем наверсе 
(для атрымання нары), палілі па-чор- 
наму. З пач. 20 ст. Л. робяць з комі- 
нам. У печ умуроўваюць катлы для 
вады. На Беларусі «І. звычайна будавалі 
з прылазнікам (прымальнік, прымыль- 
нік). Індывідуальныя І. з даўніх часоў 
найб. пашыраны на Віцебшчыне і Ма- 
гілёўшчыне. У наш час індывідуальныя 
лазні замяняюць грамадскімі. 


ЛАЗЬБЕНЬ, лубяны посуд з векам 
(часам з мяккім палатняным дном) і по- 
чапкай для складвання мядовых скры- 
лёў у час медазбору. Называўся таксама 
лабзень, лубачка. У некаторых мясцо- 
васцях Л. выступаў у якасці адзінкі 
падатковага абкладання (сяляне Сло- 
німскага староства ў 16-17 ст. за ка- 
рыстанне бортнымі дрэвамі ў скарбовым 
лесе плацілі 25 грошаў з Л.). У наш 
час пекаторыя пчаляры карыстаюцца 11. 
пры падборцы мёду. 

ЛАЗЬБІНЫ, частаванне ў дзень асноў- 
нага медазбору. У мінулым звычай быў 
пашыраны сярод пчаляроў, якія трыма- 
лі супольных пчол. На Л. запрашаліся 
сваякі, сябры, бліжэйшыя суседзі. За 
святочны стол садзіліся пасля падрэзкі 
і размеркавання меду паміж супольні- 
камі. За бяседай абмяркоўвалі гаспадар- 


чыя справы па ўтрыманні сябэрных 
пчол, вызначалі абавязкі кожнага су- 
польніка на наступны год, дзяліліся 


навінамі, спявалі песні. З дакладнай 
этиаграфічнай верагоднасцю Л. апісаў 
Я. НБолае у наэме «Новая зямля» 
(раздзел «Надгляд пчол»). 

, С. Ф. Цярохін. 
ЛАЙБА, хадавое іласкадоннае судна з 
нарусам, без палубы і даху. Нос і карма 
завострапыя. Даўжыня 25-30 м, шы- 
рыня 4- 95 м, грузападымальнасць 24-; 
90 т. Л. вядомы з 195 ст., спачатку -- 
лёгкія ўстойлівыя лодкі. Хадзілі па Зах. 
Дзвіне, Віліі і ў верхнім цячэнні Дняп- 
ра. З цягам часу Л. ўдасканаль- 
валіся і павялічваліся ў памерах. З сярэ- 
дзіны 19 ст. Л. паступова выцяснялі 
іншыя віды суднаў (у 1880--90-я г. 
складалі б3 Ўо рачнога флоту Зах. Дзві- 
ны). Шырока выкарыстоўваліся да пач. 
20 ст., Н. І. Буракоўская. 
ЛАМАНЦЫІ, даўняя мучная страва: гл. 
ў арт Лдзанкі. 

«ЛАНЦУГ», традыцыйны танеі. Му- 
зычны памер 7/4, '/4. Тэмп ад па- 
вольнага да ўмерана хуткага. Выканаў- 
цы (мужчыны і жанчыны) браліся за 
паднятыя ўгору рукі і станавіліся кру- 
гам (часам паўкругам ці лініяй). Той, 
хто вадзіў, не разрываючы ланцуг з рук, 
праходзіў (а за ім і астатнія танцоры) 
праз «вароты» - пад рукамі апошняй 
пары. Апошні выкапаўца, калі ўсе пра- 
ходзілі пад яго рукой, паварочваўся на 
месцы, а сваю правую руку, сагнутую 
ў локці і злучаную з рукой партнёра, 
клаў далонню на сваё левае плячо. Лан- 
цужок тым часам па чарзе праходзіў 
пад рукамі наступных пар, і пастуно- 
ва кожны выканаўца прымаў падобную 
позу. Калі ўсе танцоры перапляталіся 
рукамі і выстройваліся ў адну лінію, 
той, хто вадзіў, пачынаў рухацца ў адва- 
ротным парадку -- «расплятаў  лан- 
цуг» -- пакуль ие выводзіў усіх на зы- 
ходную пазіцыю. Сустракаецца «І.» як 
адна з фігур кадрылі. Напр., у в. Чарна- 
ва Чэрвеньскага раёна ў калене «Л.» 
выканаўцы станавіліся ў 2 рады (юнакі 
насупраць дзяўчат). Юнакі падыходзілі 
да р дзяўчат, выбіралі партнёрку, 
выконвалі павароты ў парах па 3607, 
а калі вярталіся на месца, 2 разы 
прытунвалі нагой, дзяўчаты па- 


варочваліся вакол сябе. Потым калена 
«Л.» паўтаралася, але са зменай партнё- 
раў. «Л.» бытуе ў Мінскай, Віцебскай 
і Гродзенскай абл. С. В. Гуткоўская. 
ЛАПАТА, прылада, з дапамогай якой 
саджалі цеста ў печ і даставалі хлеб 
з печы, падграбалі на таку і перамеш- 
валі збожжа, падграбалі і раўнялі буль- 
бу ў буртах. Хлебная Л. мела 
звычайна прамавугольную або кругла- 
ватую плоскасць даўжынёй 35-50 і 
шырынёй 25-30 см і доўгае (110- 
135 см) дзяржанне дыяметрам 3,3-- 
3.5 см. Рабілі яе з дошкі звычайна 
лісцевых парод дрэва. Каб цеста лягчэй 
ссоўвалася на чарэнь, краі Л. рабілі 
танчэйшымі. Перад тым, як саджаць 
цеста ў печ, гаспадыня пакрывала 
Л. хрэнавым, кляновым ці дубовым 
лісцем, аерам і пасыпала зверху мукой. 
Захоўвалі хлебную Л. ў варыўні або ў 


2. Каунас, 1934--38. 


і культуру, гіст. і этнагр. традыцыі. 


Значную ўвагу аддаваў міжэтнічным 


адносінам у Вял. кн. Літоўскім і Рэчы 
Паспалітай. Распрацоўваў пытанні па- 
ходжання і гісторыі шляхты, дзяржаў- 
на-прававога становішча Вял. кн. Лі- 
тоўскага пасля Люблінскай уніі 1569 
і інш. У яго працах вялікі фактычны 
матэрыял, заснаваны на вывучэнні шы- 


рокага кола гіст. крыніц. 

Тв.: Литовский статут 1588 года. Т. 1-- 
І. У. Чаквін. 
ЛАПУН, печыва з квашанага цеста ў 
выглядзе тоўстага бліна. Камяк цеста 
расплясквалі на патэльні, пасыпалі 


соллю, кменам, макам. Пяклі пры агні, 


на гарачым вуголлі. Спажывалі за сне- 


даннем, бралі ў поле. Часам намазвалі 


слоем тварагу, смятанай, цёртым макам. 
Такі Л. пасылалі сваякам у якасці 
гасцінца, бралі з сабой у адведкі да 


ЛАПЦІ 


парадзіхі. Вядомы пераважна на Ві- 
цебшчыне. Падобны да скавародніка, 
праснака. Г. Ф. Вештарт. 
ЛАЦПЦІ, традыцыйны сялянскі абутак, 
плецены з лыка (лазовага, ліпавага), 
пяньковых або льняных вітушак ці тон- 
кіх вяровачак. Лыка для Л. дралі ў 
маі -- чэрвені, нарыхтоўвалі таксама 


каморы. Л. для перамешвання збожжа 
мела неглыбокае авальнае выдзеўбанае 
дно. Вышыня Л. з дзяржаннем 155- 160 
см (даўжыня рабочай часткі -- да бэ см, 
шырыня 25 см). Вышыня (Л. для пад- 
грабання бульбы 100- 103 см, шырыня 
20--22 см, дыяметр дзяржання 93,2-- 
З.Э см. А. Ф. Літвіновіч. 

Лапці: 1 - шчарбакі; 2 -- зрачыя; З - па- 
хлапні; 4 -- кавярзні. 


ЛАПО Іван Іванавіч  (29.8.1869 -- 
23.12.1944), гісторык. Скончыў Пецяр- 
бургскі ун-т (1892). Праф. Тартускага 
(1905--19), Каўнаскага (1933- 40), 
Вільнюскага (1941) ун-таў. У 1921- 
33 жыў у Празе. Асн. працы прысве- 
чаны гісторыі Вял. кн. Літоўскага, 
рус.-літоўска-польск. і бел.-літоўска- 
польск. дзяржаўна-паліт. і этнакультур- 
ным сувязям у 14-18 ст. Распра- 
цоўваў пытанні этнагенезу і этнічнай 
гісторыі ўсх. славян (у т. л. і белару- 
саў) і інш. народаў Усх. Еўропы. 
Складванне бел. народнасці, на яго дум- 
ку, праходзіла ў 14-16 ст., калі ак- 
тывізаваліся працэсы этнічнай кансалі- 
дацыі нашчадкаў стараж. крывічоў, 
дрыгавічоў і радзімічаў. Сярод прыкмет, 
якія характарызавалі этнічныя асаблі- 
васці беларусаў у эпоху феадалізму і 
больш позні час, выдзяляў мову, побыт 


луццё -- тонкія ліпавыя жэрдкі з карой. 
Лыкавыя скруткі вешалі ў клеці, на 
гарышчы хаты; перад выкарыстаннем іх 
размочвалі ў цёплай вадзе (каб былі 
эластычнымі), луццё распарвалі ў печы 
і здымалі з яго лыка. У залежнасці 
ад тэхнікі вырабу вылучаліся 2 тыпы 
Л.: прамога (пашыраны паўсюдна) і 
касога (на У Беларусі) пляцення. 
Л. прамога пляцення падзяляліся на не- 
калькі відаў. Найбольш пашыранымі 
былі кавярзні (глухія Л., слепакі) - 
Л. з глыбокім закрытым наском (га- 
лоўкай) і запяткам. На Віцебшчыне, 
часткова Магілёўшчыне плялі шчарбакі 
(бяспятнікі) -- неглыбокія (амаль адна 
падэшва) Л. без галовак (замест іх 
спераду былі дзве шырокія лыкавыя 


пятлі) і запятак, з кожнага боку -- 
пара вузкіх петляў (заборнікі) 
для прадзявання абор. Шчарбакі 


насілі пераважна ўлетку на палявых 
работах. На Палессі, Пд Гродзенскай і 
Мінскай губ. бытавалі т. зв. зрачыя 





Лазьбень. 


Лапата. 


Л., у якіх насок пасярэдзіне зверху 
быў адкрыты -- «вока» (яго стварала 
адсутнасць пярэдняга вушка -- стракі). 
Л. прамога пляцення пачыналі плесці 
з наска (толькі шчарбакі з пяты). У 
бакавыя вушкі (курцы, куракі) устаў- 
ляліся завостраныя з аднаго канца 
палачкі (сугакі, занозы), падэшву Л. 
для моцнасці падпляталі лыкам з да- 
памогай жалезнага ці касцянога кручка 
(спіца, спічук, качадык, падплётка). 
Зрэдку ніз Л. падшывалі скурай. На 
Падняпроўі і Паазер'і бытавалі Л. пра- 
мога пляцення з пяньковай вяроўкі. 
Л. касога пляцення -- пахлапні 
(пахрасні) -- былі пашыраны на бел.- 
рус. паграніччы і лічацца рус. запазы- 
чаннем. Мелі глыбокія круглыя насы, 
высокія бакі і запяткі. Пры іх вырабе 

ЛАСІЦКІ 


вузкія, ачышчаныя ад кары иналоскі 
лыка шчыльна падганялі адна да дру- 
гой; плялі на драўлянай калодцы па 
памеры нагі. Падэшву падпляталі ві- 
тушкамі пянькі ці тонкімі вяровачка- 
мі. Пахлапні часам выраблялі рамесні- 
кі на заказ ці на продаж. Яны лі- 
чыліся святочным абуткам, насілі іх 
па некалькі гадоў. У 19 ст. на З Бела- 
русі былі пашыраны скураныя Л.-- 
пасталы. 

Выраб Л. быў пераважна мужчынскім 
заняткам (іх плялі ў вольны ад работы 
час, у зімовыя вечары і інш.). Л. на- 
сілі мужчыны і жанчыны, дарослыя 
і дзеці на працягу ўсяго года. Іх на- 
дзявалі на палатняныя анучы, зімой - 
на суконкі. Дробная шляхта замест ануч 
ужывала шарсцяныя панчохі. 

, В. І. Буракоўская. 
ЛАСІЦКІ  (КазісКі) Ян [1534 (?) - 
пасля 1599], польскі гісторык, біблі- 
ёграф, рэлігійны дзеяч. У 1556- 61 
вучыўся ў ун-тах Страсбура, Жэневы, 
Лазаны, Цюрыха, Парыжа, Падуі і інш. 
Займаўся кнігазнаўствам, напісаў не- 
калькі прац па гісторыі вывучэння 
рэлігіі (асабліва кальвінізму). З 1581 у 
Вільні. Апошнія гады жыцця правёў 
у Заслаўі каля Мінска, цікавіўся эт- 
награфіяй народаў, якія насялялі Рэч 
Паспалітую, тэорыяй культуры. Пісаў 
на лац. мове. Аўтар працы «Пра рэ- 
лігію, ахвярапрынашэнне, вясельныя і 
пахавальныя абрады русінаў, маскаві- 
таў і татараў...» (1582), у якой апіс- 
ваюцца (часам з акцэнтацыяй увагі на 
негатыўным) сямейныя абрады, нар. 
адзенне, стравы і інш. бакі матэры- 
яльнай культуры беларусаў, а таксама 
асаблівасці архітэктуры Полацка, Віль- 
ні і інш. гарадоў. Яго твор «Пра 
багоў самагітаў, іншых сарматаў і не- 
сапраўдных хрысціян» (1615) дае 
шырокае ўяўленне пра свет язычніцкіх 
вераванняў жыхароў тагачаснай Літвы. 


Літ. Вагус:т Н. ап РазісКкі: 5іцавіцт 
г (Фгіеіду роізКіеў Кицгу пацкоўе] ХУІ 
уўіеки. Мгосіау, еіс, 1973. У. А. Васілевіч. 
ЛАТА, традыцыйная рыбалоўная 
снасць: аднасценная сетка, прызнача- 
ная для лоўлі рыбы на хуткім цячэнні. 
Называлася таксама сцяна. Па баках 
сеткі -- дзве палкі, да якіх прывязвалі 
вяроўкі. Аснашчалася паплаўкамі і гру- 
зілам так, каб не танула на дно. У час 
руху ў вадзе Л. прымала форму жолаба, 
каля задняй сцяны якога збіралася 
рыба. Летам Л. рыбачылі як падвало- 
кай, зімой выкарыстоўвалі як зімовы 
невад. Каб праверыць улоў, снасці 
выцягвалі на бераг. Выкарыстоўвалі Л. 
на рэках Брэстчыны і Гродзеншчыны. 
ЛАТУШКА, латка, 1) традыцыйны 
ганчарны выраб; глыбокая гліняная па- 
судзіна з шырокімі тулавам і вусцем. 
У Л. смажылі і тушылі мяса, бульбу, 
пражылі гарох, гатавалі смажаніну, 
яечню, кулеш і інш., нярэдка выкары- 
стоўвалі замест сталовай міскі для вад- 
кіх страў, разліўкі студзіны. Пазва 
«латька» сустракаецца ў помніках 

стараж.-рус. о літаратуры, старабела 
рускіх пісьмовых крыніцах. У канцы 
19--4-й шпал. 20 ст. на Беларусі былі 
пашыраны Л. трох разнавіднасцей: 
у паўн. і зах. раёнах - прамасценныя 
з круглым і падоўжаным (авальным) 
дном, на Падняпроўі - з пукатымі 
сценкамі накшталт міскі. Выраблялі Л. 
з фармовачнай масы павышанай вогне- 
трываласці (гліна з дамешкам жарствы 
ці пяску). Пасля абпальвання гарта- 
валі ў абвары. На Падняпроўі рабілі 
таксама паліваныя Л. Доўгія Л. фар- 
мавалі ў тэхніцы налепу на дашчанай 
падстаўцы. З масавага ўжытку (Л. 
выйшлі ў 1-й пал. 20 ст. 2) Нарот- 
кая світка ў паўн.-зах. Палессі. 

, С. А. Мілючэнкаў. 
ЛАТЫ, рашэціны, жэрдкі, да якіх 
мацуецца пакрыццё страхі. Кладуць 
Л. ўпоперак крокваў (ключоў). Даўней 
іх прывязвалі да крокваў (ключоў) 
лазой або прыбівалі тэблямі, цвікамі; 
да Л. саламянымі жгутамі прывязвалі 
пакрыццё з саломы ці чароту; гонт і 
чарапіцу прыбівалі цвікамі. У наш час 
бляху, шыфер прыбіваюць цвікамі. 
«ЛАТЫШКА», традыцыйны танец. 
Музычны памер 7/:. Тэмп умерана хут- 
кі. Яго танцавалі яшчэ ў канцы 19 ст. 
і да сярэдзіны 20 ст. Кампазіцыя выкон- 
ваецца на 16 тактаў, пад любую мясцо- 
вую польку. У танцы ўдзельнічае неаб- 
межаваная колькасць пар. Выканаўцы 
бяруцца за рукі і становяцца ў круг 


Латушкі. 


(дзяўчаты перад хлопцамі). Потым усе 
ўдзельнікі працяглы час рухаюцца па 
крузе (супраць ходу гадзіннікавай 
стрэлкі) лёгкім бегам з адкідваннем 
ног назад, які рытмічна чаргуецца з 
бегам з акцэнтам на адну нагу. Пры- 
пыніўшыся, робяць два прытупы адноі! 
і той жа нагой з адначасовым паўпры- 
сяданнем (кожны прытуп на адзін 
такт). Потым, адхінуўшыся адзін ад 
другога, двойчы пляскаюць у далоні. 
Гэтыя ж рухі ўдзельнікі паўтараюць 
і ў другі бок. Затым танец пачынаецца 
спачатку. Зафіксавана ў Ельскім, 
Петрыкаўскім і Жыткавіцкім р-нах. 

, М. А. Козенка. 
ЛАТЫШЫ, нацыя, асноўнае насель- 
ніцтва Латвійскай ССР (1,34 млн. чал.; 
53,7 90). Усяго ў СССР 1,44 млн. чал., 
з іх у БССР - 2617 чал. (дадзеныя 
перапісу 1979). Гавораць на латышскай 
мове. Жывуць таксама за мяжой (у 


краінах Зах. 
Аўстраліі). 
У этнагенезе 41. удзельнічалі балцкія 
і фіна-угорскія плямёны. У 1-й пал. 
1-га тысячагоддзя н. э. аформіліся тыя 
этнічныя аб'яднанні, якія пазней утва- 
рылі латышскую народнасць: куріны, 
латгалы, земгалы, селы, лівы. Кансалі- 
дацыя латышскай народнасці закопчы- 
лася да пачатку 17 ст. У 19 ст. 
фарміруецца латышская нацыя. 


ўропы, ЗНІЛ, Гападзе, 


Этнакультурныя сувязі бел. і латыіи- 
скага народаў маюць даўнія традыцыі, 
асабліва ў пагранічных раёнах. На 
тэрыторыі, дзе жылі латгалы, знахо- 
дзіўся стараж. горад Герцыке (нале- 
жаў Полацкаму княству), там і ісіа- 
валі групы ўсх.-слав. насельніцтва. 
У 13 ст. жыхары Полацкай зямлі разам 
з латгаламі і інш. плямёнамі змагаліся 
супраць нямецкіх рыцараў, што ўва- 
рваліся ў Прыбалтыку. Перасяленне 
Л. на ўсх. і паўн.-ўсх. бел. землі 
пачалося ў 198 ст. Найбольш інтэнсіўна 
працэс ішоў у 1860- 80-я г.: у 1870 
на Беларусі было 9800-9000 латы:і- 
скіх перасяленцаў, у 1877--83 у Ві- 
цебскай губ. Л. складалі 51,5 Ўо усіх 
перасяленцаў. Асядалі і ўтваралі вёскі 
(Магілёўшчына), хутары і невялікія па- 
сёлкі (Віцебшчына). У 1897 шматлікія 
групы Л. жылі ў Віцебскім (каля 
А тыс. чал.), Полацкім (каля 1,7 тыс.), 
Аршанскім (да 3,7 тыс.) і Быхаўскім 
(каля 1 тыс. чал.) паветах. Пераважная 





большасць веруючых Л. на Беларусі 


былі лютэране, частка -- католікі і 
праваслаўныя. У пач. 20 ст. ў Лёзне 
дзейнічала латышскае праваслаўнае 
брацтва. У час 1-й сусветнай вайны 
колькасць Л. на Беларусі павялічылася 
(больш за 20 тыс. чал.), пасля грама- 
дзянскай вайны паменшылася. Паводле 
перапісу 1926 Л. на БССР 14 тыс. 
чал (у Віцебскай акрузе 6.8 тыс. чал., 
Полацкай -- 2 тыс., Магілёўскай -- 
больш 1,8 тыс.). Этнічныя групы па 
600- 800 чал. існавалі ў Магілёўскай 
і Бабруйскай акругах. Асноўны заня- 
так Л., якія жылі ў сельскай мясцовасці 
Беларусі,-- земляробства, жывёла- 
гадоўля, было пашырана садаводства, 
развіты розныя віды промыслаў (піва- 
варэнне), рамёстваў (пераважна ткац- 
тва). Вырабы латышскіх ткачых і рука- 
дзельніц адзначаны на Усебел. выстаў- 
цы гаспадарчых і культурных дасягнен- 
няў нацменшасцей БССР (ліст. 1927). 

З улікам этнічнай спецыфікі право- 


дзілася работа сярод латышскага на- 
сельніцтва ў БССР. У 20-я г. пры 
ЦК КП(б)Б існавала Латышскае бюро. 
Працавалі латышскія школы, рабочыя 
клубы (Віцебск), секцыі пры клубах, 
хаты-чытальні. Культу рна-асветнай 
работай кіравала Латышская секцыя 
Нар. камісарыята асветы БССР. На 
латышскай мове выходзіла літаратура, 
Мінская радыёстанцыя штотыднёва 
трансліравала перадачы. У раёнах кам- 
пактнага пражывання латышскага на- 
сельніцтва ў 1920--30-я г. існавалі 
нацыянальныя латышскія сельсаветы 
(Быхаўскі, Лёзненскі, Глускі, Кліма- 
віцкі. Ушацкі р-ны). На аснове латыш- 
скіх калоній былі створаны нацыяналь- 
ныя латышскія калгасы (13 у 1934), 
а таксама інтэрнацыянальныя калгасы 
з пераважнай большасцю латышскага 
насельніцтва. Вывучэннем гісторыі 
латышскага перасяленчага руху, матэ- 
рыяльнай і духоўнай культуры Л. на 
Беларусі займалася латышская камі- 


сія Інбелкульта (з 1927, пазней 
АН БССР), з 1929 латышскі сектар 
АН БССР, з чэрв. 1933 латышская 


секцыя Ін-та нацменшасцей АН БССР 
(старшыня К. Шкільтэр). У 1929 
апублікавана «Праграма даследавання 
латышскіх калоній», якая прадугледж- 
вала збіранне і вывучэнне этнагр. і 
фальклорных матэрыялаў. У 1929- 30 
былі наладжаны экспедыцыі ў раёны 
кампактнага пражывання Л. на Віцеб- 
шчыне і Полаччыне. На аснове матэ- 
рыялаў экспедыцыі Шкільтэрам апуб- 
лікаваны працы «Латышскія калоніі на 
Беларусі» (1931), «Латышскі селянін 
на Беларусі да і пасля Кастрычніцкай 
рэвалюцыі» (1935). Супрацоўнікі ла- 
тышскай секцыі распрацоўвалі пытан- 
ні этнагенезу Л., вывучалі іх мову 
на Беларусі. У манаграфіі Шкільтэра 
«Латгальскае нацыянальнае пытанне» 
(1934) асвятляліся пэўныя аспекты 
фарміравання латышскай нацыі. 
Важнай рэаліяй бел.-латышскіх кан- 
тактаў у 1920--40-я г. з'яўлялася існа- 
ванне ў Латвіі бел. этнічнай групы 
(у 1920--79:5 тыс. чал., у 1925- 
38 тыс.). Беларусы жылі гал. чынам 
у прымежных мясцовасцях Латгаліі і ў 
Ілукстэнскім пав. Земгаліі. Мелі да 40 
пачатковых школ (1927), гімназіі (Даў- 


гаўпіле, Лудза, Рыга), настаўніцкія 
курсы і клуб «Беларуская хата» 
(Рыга), выходзіла газета «Голас бе- 
ларуса». Дзейнічалі бел. культурна- 


прасветнае т-ва «Бацькаўшчына», Бел. 
тэатральнае т-ва, Т-ва бел. настаўнікаў, 
Бел. нар. тэатр, Бел. выдавецтва ў 
Латвіі, Бел. аддзел пры Мін-ве асветы 
Латвіі і інш. 

У 30--40-я г. колькасць І. на Бела- 
русі значна паменшылася. Пасля Вял. 
Айч. вайны адбываецца міграцыя часткі 
Л. з БССР у Латв. ССР, на тэр. БССР 
ідзе пастаяннае перасяленне пэўнай 
колькасці Л. з Латв. ССР. З канца 50-х г. 
колькасць 71. у БССР была стабільнай 
(2631 чал. у 1959, 2660 у 1970, 2617 у 
1979, дадзеныя перапісаў). У 1970 лічы- 
лі роднай мовай латышскую 1076 чал., 
беларускую -- 411 чал. Больш б5 У Л. 


(1970) жылі ў гарадах. Ва ўмовах пера- 
важнага выкарыстання ў абыходку бел. 
і рускай моў латышская мова захоўваец- 
ца ў асноўным як рэпрэзентатыўная (вы- 
карыстанне яе сітуацыйна абумоўлена). 
Побыт Л. на Беларусі меў спецы- 
фічныя рысы: хутарскі тып рассялення, 
некаторыя элементы адзення, абрады, 
рэлігію. Мігранты з Латв. ССР і наш- 
чадкі перасяленцаў на Беларусі, зна- 
ходзячыся ў пастаянных этнакультур- 
ных кантактах з мясцовым насельніцт- 
вам, захоўваюць некаторыя этнічныя 
асаблівасці. І. В. Карашчанка. 
ЛАЎНІКІ, 1) плытагоны ў басейне Зах. 
Дзвіны і на Бярэзінскай воднай сістэме. 
Ад назвы плыта - лавы. 2) Прысяж- 
ныя засядацелі, члены магістрата ў 
гарадах з магдэбургскім правам у Вял. 
кн. Літоўскім. 3) Службовыя асобы 
ў вёсцы, уведзеныя паводле «Уставы 
на валокі» 1557. 
ЛАШТ (ням. Газі цяжар, груз), адзін- 
ка вымярэння масы ў сістэме мер Вя- 
лікага княства Літоўскага. Раўнялася 


120 пудам. Служыла для вымярэння 
збожжа. 


ЛЕБЕДЗЕВА Наталля Іванаўна 
[6 (18).7.1894, Разань -- 19.3.1978], рус- 
кі сав. этнограф. Канд. гіст. н. (1928). 
Слухач Маскоўскіх вышэйшых жано- 
чых курсаў. Працавала заг. археалагіч. 
аддзела Разанскага краязнаўчага музея, 
сакратаром этнагр. секцыі Дзярж. ака- 
дэміі гісторыі матэрыяльнай культуры, 
у Цэнтр. музеі народазнаўства, секцыі 
этнаграфіі Маскоўскага ун-та. Дасле- 
давала матэрыяльную культуру бела- 
русаў (экспедыцыі ўздоўж Прыпяці ў 
1927 і 1930). Аўтар фундаментальных 
прац пра бел. нар. жыллё, прадзенне 
і ткацтва: «Жыллё і гаспадарчыя па- 
будовы Беларускай ССР» (1929), «Пра- 
дзенне і ткацтва ўсходніх славян у 
ХІХ -- пачатку ХХ ст.» (1956). Раз- 
глядала гэтыя пытанні ў сувязі з матэ- 
рыяльнай культурай рускіх і ўкраінцаў. 
«ЛЕЗГІНКА», гарадскі бытавы танец 
Музычны памер “/4. Тэмп хуткі. Ад- 
носіцца да групы танцаў канца 19 ст., 
што ўзніклі ў выніку ператварэння асоб- 
ных нац. вобразаў у нар.- бытавыя ва- 
рыянты. Напачатку была пашырана ў 
асяроддзі гараджан, потым перайшла ў 
вёску ў значна змененым выглядзе. Вы- 
конвалася парамі і па аднаму. Асноўныя 
рухі складаюцца з простых і дробных 
крокаў, паваротаў дзяўчат пад рукой 
хлопца, галопу ў пары па крузе, до-за- 
до, кроку полькі. Часам асобныя тан- 
цоры ўключалі элементы імправізавана- 
га танца, выконваючы адзін перад дру- 
гім дробныя выстукванні. У такім вы- 
падку ў выканаўцаў правая рука, сагну- 
тая ў локці, знаходзіцца на ўзроўні 
грудзей, а левая адведзена ўбок. Гэта 
надае танцу своеасаблівы характар, 
уласцівы групе каўказскіх танцаў. 


Я А. Л. Варламаў. 
ЛЕЙКА, прыстасаванне ў выглядзе ко- 


нуса з вузкай трубкай для пераліван- 
ня і фільтравання вадкасцей. 


ЛЕЙКАПАДОБНЫХ КУБКАЎ КУЛЬ- 


ТУРА, археалагічная культура неалі- 
тычных і энеалітычных плямён, якія ў 


ЛЕПЕЛЬСКІ 


сярэдзіне 4-га -- З3-м тысячагоддзі да 
н. э. жылі на тэрыторыі паўн. часткі 
Цэнтр. Еўропы, сучаснай ПНР, паўн.- 
зах. часткі Украіны і -- на познім эта- 
пе -- паўд.-зах. часткі Беларусі. На- 
сельніцтва займалася земляробствам, 
жывёлагадоўляй і паляваннем. Пасе- 
лішчы звычайна размяшчаліся на 
ўзвышаных месцах, часткова ўмацоў- 


валіся валамі і равамі. Жытлы - 
прамавугольныя ў плане зямлянкі, 
паўзямлянкі і наземныя слупавой 


канструкцыі сярэднім памерам 5Х4 м. 
Будаваліся таксама вял. жытлы даўжы- 
нёю да 80 м з некалькімі памяшканнямі 
даўжынёю да З м кожнае, трапляліся 
круглыя дыяметрам З м. Унутры жыт- 
лаў размяшчаліся глінабітныя агнішчы, 
побач -- гаспадарчыя ямы з абмазанымі 
глінай сценкамі дыяметрам 1,2 м. 
Пахавальны абрад -- трупапалажэнне 
на бескурганных могільніках, трапля- 
юцца мегалітычныя збудаванні даў;кы- 
нёю да 130 м, шырынёй да 15 м, 
вышынёй да З м з некалькімі пахаван- 
нямі пад кожным такім насыпам. На- 
сельніцтва вырабляла вялікія шырока 
адкрытыя пасудзіны, кубкі з лейкапа- 
добнай шыйкай і вушкамі на плечуках, 
амфарападобныя пасудзіны, чарпакі, 
друшлякі і інш., арнаментаваныя ўверсе 
гарызантальна размешчанымі ямкамі, 
насечкамі, ялінкападобнымі і зубчасты- 
мі адбіткамі, зігзагамі, адбіткамі пераві- 
тага шнура, трохвугольнымі ўзорамі. 
Ручкі пасудзіны ў некаторых выпадках 
завяршаюцца фігуркамі жывёл (часцей 


за ўсё бараноў). Вядомы гліняныя 
фігуркі валоў, запрэжаных у рала, 
дзікоў і інш. жывёл. У. Ф. Ісаенка. 


ЛЕЙЦЫ, частка вупражы, прызна- 
чаная для кіравання цяглавай жывёлай. 
Рэгіянальная назва -- вожкі. Паводле 
спосабу вырабу бываюць вітыя (вяро- 
вачныя), плеценыя і суцэльныя, а па- 
водле матэрыялу -- пяньковыя, ільня- 
ныя, лыкавыя, скураныя і камбіна- 
ваныя (у апошніх канцы скураныя, а 
асноўная частка - з вяроўкі). Даўжы- 
ня Л. залежала ад сістэмы запрэжкі 
і тыпаў экіпажаў (запрэжка аднакон- 
ная, шматконная, у рад, цугам і інш.). 
У рабочым стане Л. мацуюць канцамі 
(звычайна карабінамі) да аброці. 

, В. С. Цітоў. 
ЛЕПЕЛЬСКІ КРАЯЗНАЎЧЫ МУ- 
ЗЕЙ. Адкрыты ў г. Лепелі 10.12.1954. 
Мае 7 экспазіцыйных залаў (пл. экспа- 
зіцыі 283 м”), 7131 экспанат асноўнага 
фонду (1988). Аддзелы: гісторыі дасав. 
і сав. перыядаў, прыроды краю. У экспа- 
зіцыі адлюстравана гісторыя краю ад 
старажытнасці да нашых дзён: станові- 
шча працоўных у дарэвалюцыйны час, 
рэвалюцыйны рух у канцы 19- 
пач. 20 ст., падзеі Кастрычніцкай рэва- 
люцыі і грамадзянскай вайны, інду- 
стрыялізацыя і калектывізацыя, парты- 
занскі рух на тэрыторыі раёна ў Вял. 
Айч. вайну, вызваленне Лепельшчыны 
ў 1944, аднаўленне і развіццё нар. гас- 

падаркі ў пасляваенны час. Дэманстру- 
юцца прылады працы і побыту сялян 
19-20 ст. (жорны, кросны, калаўрот, 
верацёны, пешня жалезная, цэп, кірка, 
матыка, сякера-склюд, сявенькі, браз- 
готкі, сярпы, лучнікі, ступа, таўкач, 
начоўкі, качалкі, бязмен, замкі і ключы, 
драўляныя лыжкі і каўшы, кубак бера- 
сцяны, самавары, абрусы, сурвэткі, ру- 
чнікі-набожнікі і інш.), калекцыя нар. 
адзення (світкі, кашулі, наміткі, анда- 
ракі, паясы, вясельны ўбор, лапці і 


Лепельскі краязнаўчы музей. Фрагмент 
экспазіцыі. 
інш.), музычныя інструменты (дуда, 


самаробныя цымбалы і скрыпка, гармо- 
нік), ганчарныя вырабы і інш. 

с В. Я. Ланікіна. 
ЛЕПЕЛЬСКІ СТРОЙ, традыцыйны 
комплекс беларускага народнага адзен- 
ня  Цадзвіння. Бытаваў у 19-- 
пач. 20 ст. пераважна ў Лепельскім, 
Ушацкім, Чашніцкім р-нах. Аснову лет- 
няга касцюма жанчын складалі спад- 
ніца, фартух. Кашуля мела туніка- 
падобны або з прамымі плечавымі 
ўстаўкамі крой, сціплае аздабленне вуз- 
кімі паскамі чырвона-чорнага геам. 
арнаменту на рукавах і плечавых устаў- 
ках. Спадніцу (саян, дрыліх, андарак, 
шарак) шылі з 3-4, у заможных 
сялян з 7 полак пярэстых або адна- 
колерных даматканых тканін у блакіт- 
на-белым, сіне-фіялетавым, вохрыста- 
чырвоным каларыце, фартух з 1-3 по- 

лак кужэльнага палатна, аздаблялі ўзо- 
рыстым ткацтвам (пераборы), вышыў- 
кай (мярэжка), карункамі. Галаўныя 
ўборы -- намітка, чапец, хустка, вянок, 
карона (галаўны ўбор дзяўчыны-мя- 
шчанкі накшталт падвічкі з парчы, 
расшытай бліскаўкамі) і інш. Мужчын- 
скае адзенне складалі кашуля (насілі 
навыпуск, падпяразвалі поясам ці дзя- 
гай), нагавіцы, камізэлька з чорнай або 
цёмна-сіняй крамнай тканіны. Галаў- 
ныя ўборы -- саламяны або лямцавы 
капялюш, белая магерка, картуз. Верх- 
няе мужчынскае і жаночае адзенне -- 
армяк, сярмяга, світка, кажух. 





ЛЕСАВІК, вобраз у старадаўніх па- 
вер'ях беларусаў; гаспадар лесу і звя- 
роў, 
што і лясун. 

ЛЕСАВОЗЫ, сані для перавозкі лесу і 


які жыве ў лясных нетрах; тое, 


будаўнічых матэрыялаў; тое, што і 


кары. 


ЛЕСАСПЛАЎ, транспарціроўка леса- 


матэрыялаў па водных шляхах. Адзін з 
самых пашыраных промыслаў на Бела- 
русі. У 19 ст. меў пераважна форму 
адыходніцтва. У 1850-я г. на Палессі 
Л. займалася штогод да 8 тыс. сялян, у 
1890-я г.-- каля 25 тыс. (амаль палаві- 
на ўсіх адыходнікаў гэтага рэгіёна). 
У 1901 у Віцебскай губ. 40 Зо прамыс- 
ловага насельніцтва адыходзіла на за- 
работкі, з іх 41,4 Ўо на лесанарыхтоў- 
кі і Л. Найбольшага развіцця Л. да- 
сягнуў у 2-й пал. 19 ст. Акрамя леса- 
матэрыялаў (бярвення, брусоў, мачтаў, 
дроў, клёпак) плытамі дастаўлялі і інш. 
грузы: пяньку, лён, драўляны посуд, 


цэглу, збожжа ў мяшках, сала, смалу, 
паташ, гарэлку і інш. Напр., у 1837 
на Шчары на 546 плытоў было пагру- 
жана будаўнічага лесу на 111 896 руб., 
збожжа на 2172, драўлянага посуду на 
543, вапны на 240, цэглы на 360, га- 
рэлкі на 27 210 руб. Караваны плы- 
тоў спускаліся па Нёмане і Зах. Дзвіне 
ў Балтыйскае мора, па Дняпры ў Чор- 
нае мора. Самым буйным у 2-й пал. 
19 ст. быў Прыпяцкі сплаўны басейн. 
Лясныя матэрыялы для сплаву на- 
рыхтоўвалі ў асенне-зімні перыяд: ва- 
лілі лес, апрацоўвалі і дастаўлялі яго да 
рачных прыстаняў. На берагах рэк леса- 
матэрыялы ўкладвалі ў штабелі на 
спец. месцы -- руме (біндуга, кацішча). 
Сплаў пачынаўся ранняй вясной. У за- 
лежнасці ад шырыні рэчышча існавалі 
два спосабы Л.-- плытамі і россыпам 
(молем). Плыты вязалі вясной на вадзе 
або на беразе ракі з акораных і пра- 
сохлых бярвёнаў. Пераважалі аднарад- 
ныя плыты з увязкай бярвёнаў тарцамі 
ўздоўж ракі, аднак пры высокім узроўні 
вады рабілі іншы раз накат з брусоў. 
НБлёпку ўвязвалі ў асобныя плыты - 
клалі ў 8--10 радоў на двух брусах 
даўжынёю б- 8 м. Кіравалі плытам дву- 
ма рулявымі вёсламі, якія мацавалі на 
пярэднім і заднім звёнах плыта ва ўклю- 
чыны (качаты, рачкі), або шастамі 
(ляскі, яліны, бусакі). Невялікімі плы- 
тамі з 2- 3 звёнаў кіравалі 2--3 плы- 
тагоны, партыю, караван суправаджала 
арцель плытагонаў. Россыпам сплаў- 
лялі лес на невялікіх рэках; для яго 
затрымання раку перагароджвалі лан- 
цугамі з бярвення (бом, забома). 
З 1920-х г. аб'ём Л. паступова ска- 
рачаўся, у пач. 60-х г. сплаў спыніўся 
зусім. У наш час лес перавозяць пера- 
важна па чыгунцы і аўтатранспартам. 
, П. І. Буракоўская. 
ЛЕСАХІМІЧНЫЯ ПРОМЫСЛЫ, вы- 
творчасць вугалю, дзёгцю, смалы, па- 
ташу ў выніку сухой перагонкі дрэва. 
Выпальванне вугалю, гонка смалы (гл. 
Смалакурэнне), дзёгцю былі пашыраны 
на тэр. Беларусі яшчэ ў перыяд Кі- 
еўскай Русі; выраб паташу ўзнік паз- 
ней. Прадукцыя промыслаў задаваль- 
няла гаспадарчыя патрэбы мясцовага 
насельніцтва і экспартавалася праз бал- 
тыйскія, а з канца 19 ст. і чарнамор- 
скія порты. Смалу выкарыстоўвалі для 
прасмальвання рачных і марскіх суд- 
наў, канатаў, рыбалоўных нератаў, дзё- 
гаць -- у нар. медыцыне, гарбарнай 
вытворчасці, для падмазвання калёс, ву- 
галь -- у руднай і кавальскай справе. 
Узнікненне і пашырэнне вырабу паташу 
звязана з развіццём цэхавага рамяст- 
ва і мануфактур. Паташ выкарыстоў- 
валі ў шкляной, мылаварнай, тыту- 
нёвай, фармацэўтычнай, кандытарскай 
вытворчасці, для вырабу палівы, фарба- 
вальнікаў, адбельвання тканін, мыцця 
воўны і інш. Найбольш пашыраны былі 
Л. п. на У Беларусі і Палессі. Належалі 
зны буйным землеўладальнікам і аран 
датарам. На будах, абсталяваных спец. 
печамі для смалакуээння, гонкі дзёгцю, 
выпальвання вугалю і вырабу паташу, 
працавалі прыгонныя і наёмныя рабо- 


чыя. Драўняны вугаль выпальвалі і ку- 
чавым спосабам (гл. Куча). Пасля ад- 
мены прыгону Л. п. валодалі звычайна 
купцы-лесапрамыслоўцы. Акрамя муж- 
чынскай, шырока выкарыстоўвалася 
жаночая і дзіцячая праца. Так, у Мазыр- 
скім пав. ў 1970-я г. за падноску лучыны 
да печы жанчынам і хлапчукам пла- 
цілі па 10-20 кап. у дзень, мужчы- 
нам -- 2 руб. ў тыдзень. Промысламі 
займаліся і сяляне-саматужнікі. У Ма- 
гілёўскай губ., напр., у 1980-я г. сяля- 
пе гналі смалу і дзёгаць невялікімі 
арцелямі (5-7 чал.). Яны арандавалі 


ў памешчыкаў участкі высечанага лесу, 
карчавалі 

Лепельскі строй. Цясляр з Лепеля. Канец 
19 ст. 


смалы аддавалі памешчыкам, астатнюю 
выкарыстоўвалі для сваіх патрэб або 
прадавалі на кірмашах. У 2-й пал. 19 ст. 
Л. п. пачалі скарачацца ў сувязі з 
павелічэннем аб'ёму лесанарыхтовак і 
экспарту таварнай драўніны. Асабліва 
паўплывала на гэта развіццё прамысло- 
васці і выкарыстанне новых відаў сы- 
равіны (каменнага вугалю, нафты, со- 
ды). Да канца 19 ст. саматужнае смала- 
курэнне прыйшло ў заняпад, хаця быта- 
вала і ў пач. 20 ст., а выраб паташу 
спыніўся на пач. 20 ст. Пасля Кастрыч- 
ніцкай рэвалюцыі лесахімічную пра- 
дукцыю выраблялі дзярж. прадпрыем- 
ствы, прамысловая кааперацыя і нека- 
апераваныя саматужнікі. У 1928 удзель- 
ная вага дзярж. сектара ў вырабе сма- 
лы і шкіпінару ў рэспубліцы складала 


б,696, каапераваных саматужнікаў 
324 906 і некаапераваных саматужні- 
19. Зак. 566 


каў б1 “о, а ў 1929 -- адпаведна 35 90, 
ээ Ўо і 10 9о. У наш час вытворчасцю 
смалы і шкіпінару-сырцу займаюцца Э 
леспрамгасаў (Гродзенскі, Івацэвіцкі, 
Маладзечанскі, Плешчаніцкі і Тураў- 
скі), падсочку жывіцы вядуць 16 аб'яд- 
нанняў і прадпрыемстваў (здабываюць 
11,3 тыс. тон у год). 

, 8. І. Буракоўская. 
«ЛЕТА», старажытны карагод. Назы- 
ваўся таксама «Раёк», «Сноп». Выкон- 
валі ў час жніва (дажынак). Значную 
ролю ў карагодзе адыгрывала «бара- 
да» - упрыгожаны кветкамі і стужкамі 
сноп з апошніх каласоў ці некалькі 
нязжатых сцяблоў жыта, звязаных каля 

Лепельскі строй. Дзяўчына ў святочным 
адзенні. Вёска Абольцы Талачынскага 
раёна. 


каласоў і нахіленых на ІІд. Жанчыны 
вадзілі карагод вакол снапа (асноўны 
рух -- простыя крокі) і спявалі жніў- 
ныя песні: 


Ужо ж я ў полі настаяўся, 
Буйных вятроў наслухаўся, 
І каласком намахаўся. 


Часам удзельнікі выконвалі рухі, якія 
імітавалі працэс жніва. У Брэсцкай 
вобл. зафіксаваны варыянт «Л.», у якім 
жанчыны хадзілі цугам вакол трох «ба- 
род». Часта ўдзельнікі карагода падпя- 
разваліся перавяслам і трымалі ў ру- 
ках або на плячах сярпы. У канцы 
карагода жнеі надзявалі гаспадару поля 
на шыю доўгі пояс, а гаспадыні - 
вялікі вянок з каласоў і спявалі: 

Цяпер у нас дажыначкі, 

Няма ў нас хлеба скарыначкі. 


Гаспадар у нас беднаваты, 
Няма яму чаго нам даці. 


«Л.» зафіксавана экспедыцыямі ГНДЛ 


ЛІБЕРСКІ 


бел. танцавальнай творчасці МІК па 
ўсёй Беларусі. А. Л. Варламаў. 
ЛЁЗНЫЯ, катэгорыя насельніцтва на 
Беларусі ў 16- 18 ст. Лакальныя назвы 
люзныя, гульцяі. Уваходзілі збяднелыя 
гараджане і абеззямеленыя беглыя ся- 
ляне. Жылі ў гарадах і мястэчках, не 
мелі ўласнага дома і інш. маёмасці, 
выконвалі работы па найму (называ- 
ліся найміты, малайцы, якія былі на 
паслугах -- слугі), займаліся перапро- 
дажам прадуктаў, тавараў, служылі ў 
войску (у Слуцку ў 1656 сфарміра- 
ваны полк з Л.). Плацілі падатак (30 
грошаў у гарадах, 15 у мястэчках). 
Каб засцерагчы гарады ад наплыву ТЛ., 
колькасць якіх расла, падатак пасту- 
пова павялічыўся ў 1,:5--2 разы. У 1-й 
пал. 17 ст. складалі 10 Ўо гарадскога 
насельніцтва, папаўнялі яго плебей- 
скую частку. Удзельнічалі ў выступ- 
леннях супраць феадальнага прыгнёту і 
каталіцкай экспансіі. З. Ю. Капыскі. 
ЛЁК, селядзечны расол. У некаторых 
мясцінах называлі ляк. Елі Л. з буль- 
баю, з яго рабілі мачанне да бульбы. 
Вядомы паўсюдна. У Камянецкім р-не 
Л. варылі: у вадзе варылі селядзец, 
дадавалі алей, муку з канаплянага 
семя. 


ЛЁЛЯ, багіня вясны, дзявочага хараст- 
ва ў язычніцкай міфалогіі ўсходніх сла- 
вян. Уяўлялася маладзенькай, прыго- 
жай дзяўчынай, якая ранняю вясною 
ходзіць па праталінах і абуджае зямлю 
ад зімовага сну; дзе Л. ступіць, там 
зелянее трава, распускаюцца кветкі. Іс- 
навала павер'е, што дзіця будзе прыго- 
жае, калі маці вынесе немаўля ў но- 
венькай кашулі (лёлечцы) і пройдзец- 
ца з ім басанож па першай траве. На- 
пярэдадні Юр'я (22 крас.) дзяўчаты 
спраўлялі ляльнік (веснавое свята, ура- 
чыстасць у гонар кахання і шлюбу) -- 
з песнямі вадзілі карагод вакол першай 
зазелянелай бярозкі. Самых прыгожых 
дзяўчат называлі Ляляю або Лёляю. 

І. П. Хаўратовіч. 


ЛЁН. Валакно гэтай расліны служыла 
асноўнай сыравінай для вырабу тканін. 
Для атрымання валакна саломку Л. рас- 
сцілалі на лузе або на пожні, звычайна 
ў канцы жніўня ў час вялікіх рос. Пры 
дажджлівым надвор'і саломка вылежва- 
ла 3--4 тыдні, пры сухім -- 5--6. У раё- 
нах таварнай вытворчасці (Пн і ПнУ) 
яе вымочвалі (часам спачатку вымоч- 
валі, а потым рассцілалі). Валокны з 
мачанца лепш выбельваліся і былі 
больш моцнымі. Гатовую трасту звязва- 
лі ў кулі, сушылі ў ёўні, на печы 
і інш. У кастрычніку яе мялі церні- 
цай, трапалі траплом, часалі грэбе- 
нем або шчоткай. Атрыманыя кужаль 
або кудзелю пралі пры дапамозе ве- 
рацяна ці на калаўроце. 

Г. М. Курыловіч. 
ЛІБЕРСКІ ГАЎРЫДНІК, умоўная мо- 
ва т. зв. лабараў -. зборшчыкаў ахвяра- 
ванняў на будаўніцтва храмаў; тое, што 
і выцірняцкі гаўрыднік. 

ЛІБІЛА 


ЛІБІЛА, прылада для лоўлі ракаў. 
Уяўляла сабой завостраную на адным 
канцы налку, да якой унізе ірывяз- 
валі мяса жабы, малюскаў. Прычапіў- 
шыхся да прынады ракаў выцягвалі на 
паверхню вады. У месцах скопішча 
ракаў І. ўстанаўлівалі дзесяткамі. Шы- 
рока выкарыстоўваліся ў канцы 19 -- 
пач. 20 ст. Асабліва папулярнай лоуля 
ракаў І. была сярод дзяцей і падлеткаў. 
ЛІБРА 


(ад лац. ІіБег кніжка), даў- 
няя адзінка лічэння паперы (25 ар- 
кушаў). 


ЛІДСКІ КРАЯЗНАЎЧЫ МУЗЕЙ. Ад- 
крыты 24.4.1959 у Лідзе. Мае 14 экспа- 
зіцыйных залаў (плошча экспазіцыі 
317 м?), 26,2 тыс. экспанатаў асноўнага 
фонду (1988). Аддзелы: прыроды, гіс- 
торыі дасав. перыяду, гісторыі сав. гра- 


- -“ 





Сляпы з лірай. Мястэчка Петрыкаў. 
Пачатак 20 ст. 


мадства. На стэндах прылады працы 
каменнага веку, манеты з археалагіч- 
ных раскопак на тэр. Лідскага замка, 
зброя розных часоў, дакументы і матэ- 
рыялы пра стараж. гісторыю Ліды, рэ- 
валюцыйны рух у канцы 19 -- пачатку 
20 ст., барацьбу працоўных за сацыяль- 
нае і нацыянальнае вызваленне ў часы 
панавання буржуазнай Нольшчы, нпа- 
дзеі Вял. Айч. вайны, аднаўленне і 
развіццё краю ў пасляваенны час. У эт- 
нагр. калекцыі прылады працы і побыту 
сялян 19 -- пач. 20 ст.: саха, драўля- 
ная барана, цэп, серп, сявенька, каса, 
ступа, жорны, дзяжа, рэшата, бязмен, 
церніца, трапачка, прасніца, калаўрот, 
матавіла, верацяно, сукала, чаўнок, 
кросны, куфэрак, бразготкі, конаўка, 
ручнікі, паясы, посцілкі, лапці, бур- 
носы. Экспануюцца творы дэкаратыўна- 
прыкладнога мастацтва (разьба па дрэ- 
ве, чаканка і інш.), узоры вырабаў 

шклозавода «Нёман». /. Ф. Дімашэўскі. 
ЛІНА, тоўстая вяроўка, канат даўжы- 
нёю каля 50 м, якім у дарэвалюцый- 
най Беларусі бурлакі цягнулі судны 
супраць цячэння (гл. Бурлацтва). 

ЛІІАЎКА, выдзеўбаная пасудзіна; ка- 
даўб з ліны. Пэўна акрэсленага аб'ёму 
не мела. І. вялікіх памераў выкарыс- 
тоўвалі пад зерне. Зграбна і з густам 
рабілі І. пад мёд (найбольш пашыраны 
пасудзіны на 40--50 кг мёду) і на- 
піткі. Вядома паўсюдна і ў наш час. 
ЛІРА (грэч. Іўга) колавая, народны 
струнны фрыкцыйны музычны інстру- 
мент. Іншыя нар. назвы -- лера, рэля, 
на бел.-ўкр. парубежжы таксама кобза, 
бандура, на Чэрвеньшчыне -- старэц- 
кая скрыпка. Мае драўляны рэзананса- 
вы корпус разнастайнай формы (прама- 
вугольнай, авальнай, скрыпічнай, гітар- 
най), кароткую шыйку з калкамі, 3-- 
4-жыльныя або вераўчаныя струны (з іх 

1--2 сярэднія служаць для выканання 
мелодыі, 2 крайнія -- бурдонныя), ад 
А--5 да 13 клавішаў. Гук здабываецца 
трэннем па струнах драўлянага кола, 
якое прыводзіцца ў рух ручкай; вышы- 
ня гуку змяняецца пры дапамозе клаві- 
шаў. Гукарад Л. дыятанічны рознага 
дыяпазону, гучанне манатоннае, жалас- 
лівае, крыху гугнявае. Інструмент 
з'явіўся на Беларусі на мяжы 16- 
17 ст. і быў звязаны з побытам лірнікаў. 
Пад акампанемент Л. яны спявалі пера- 
важна духоўныя вершы, гіст. і па- 
вучальна-бытавыя песні, часам жар- 
тоўныя, зрэдку выконвалі танцаваль- 
ныя мелодыі. Выйшла з ужытку Л. ў 
1930--40-я г. У наш час удасканаленая 
Л. выкарыстоўваецца ў нар. аркестрах, 
ансамблях нар. музыкі і інш. 

і І. Дз. Назіна. 
ЛІРНІК, жабрак (старац), які здабы- 
ваў сабе сродкі існавання снпевамі ў 
суправаджэнні ліры. У часы прыгон- 
ніцтва Л. вандравалі па ўсёй Бе- 
ларусі пераважна на вёсках, у дні кір- 


машоў і фэстаў канцэнтраваліся ў мяс- 
тэчках і гарадах. У дакументах 2-й 
пал. 17-19 ст. ёсць звесткі пра кар- 
парацыі жабракоў, у якія ўваходзілі і 
Л. (напр., у Магілёве, Слуцку). Вы- 
конвалі 41. духоўныя вершы (найб. на- 
пулярныя «Лазар», «Прытча пра блуд- 
нага сына»), песні павучальна-бытавыя 
(«Сіротка», «Пра Надзю») і гістарыч- 
ныя («Паранены, замучаны крываваю 
вайной»), а пры пэўных абставінах і 
танцавальныя мелодыі, гарэзлівыя пры- 
пеўкі. Сярод Л. сустракаліся, паводле 
сведчанняў М. Я. Нікіфароўскага і 
С. Малевіча, таленавітыя выканаўцы 
(Сымон-сляпак з Віцебшчыны, Флё- 
рык з Ляхавіч). Ігры на ліры навучалі- 
ся ў спрактыкаваных майстроў-«дзя- 
доў» або непасрэдна ў час вандраван- 
няў. Народ бачыў у І. носьбітаў ідэй 
дабра, справядлівасці, выразнікаў сваіх 
думак. Пасля Кастр. рэвалюцыі ў су- 
вязі з карэннымі зменамі сацыяльна- 
эканам. умоў жыцця Л. як асобная 
груца насельніцтва паступова зніклі. 

Г. Дз. Назіна. 


ЛІС Арсець Сяргеевіч (н. 4.2.1934, в. 
Вётхава Смаргонскага р-на), беларускі 
савецкі фалькларыст, літаратуразнавец. 
Канд. філал. н. (1906). Скончыў БДУ 
(1956). Настаўнічаў, працаваў рэдакта- 
рам у Дзярж. выд-ве БССР, з 1962 
навук. супрацоўнік Ін-та мастацтва- 
знаўства, этнаграфіі і фальклору АН 
БССР. Друкуецца з 1955. Даследуе 
каляндарна-абрадавую нар. творчасць, 
гісторыю культуры, фалькларыстыкі, 
рэв. песііі Зах. Беларусі. Аўтар манагра- 
фіі «Купальскія песні» (1974), парысаў 
пра жніўную, восеньскую, талочную 
нар. паэзію. Адзін з аўтараў падручні- 
ка «Беларуская народна-наэтычиая 
творчасць» (1979), укладальнік зб. 
«Беларускія народныя песні» (1970). 
адзін з укладальнікаў хрэстаматыі 
«Беларускі фальклор» (1970, 1977, 
1985). Аўтар уступных артыкулаў і 
ўкладальнік тамоў зводу «Беларуская 
народная творчасць» («Жніўныя пес- 
ні», 1974, «Восеньскія і талочныя 
песні», 1981, «Купальскія і пятроў- 
скія песні», 1985). Піша пра вучоных, 
музыкантаў, мастакоў, нар. сіявачак. 
Сааўтар сцэнарыяў дакумент. фільмаў 
«Максім Гарэцкі. Прысады жыцця» 
(1985), «Песня на ўсё жыццё» (1986). 
Дзярж. прэмія БССР 1986. 


Тв.: Браніслаў Тарашкевіч. Мн., 1906; 
Мікола Шчакаціхін: Хараство непазнанай 
зямлі. Мн., 1968; Пётра Сергіевіч. Мн.. 
1970; Пякучай маланкі след: Эцюд да 
партрэта мастака Горыда. Ми., 1981; Вечны 
вандроўнік: Нарыс пра мастака Язэна 
Драздовіча. Мн., 1984. А. Ю. Лозка. 


ЛІСІЦЫ, канструкцыя, з дапамогай 
якой сціскалі бярвёны сцен, каб пазбег- 
чы іх дэфармацыі. Лакальная назва лі- 
січкі. Складаліся з 2 дошак, што прахо- 
дзілі ўнізе і ўверсе праз сцяну, і 2 бру- 
соў, якія зверху ўстаўляліся ў спец. вы- 
разы ў дошках. У хатах І. звычайна 
ставілі ў прасценках, у іншых пабудо- 
вах -- уздоўж сцен. Пазней у больш 
дасканалых канструкцыях Л. замест 


дошак выкарыстоўвалі метал. вінты, 


якімі сцягвалі вертыкальныя брусы. 
С. А. Сергачоў. 
ЛІТВА, 41) гісторыка-геаграфічная і 


этнаграфічная вобласць на паўночным 
захадзе сучаснай БССР і паўднёвым 
усходзе Літоўскай ССР. Упершыню 
адзначаецца ў Нведлінбургскіх аналах 
пад 1009, ва ўсх.-слав. летапісах пад 
1040. Этымалогія тэрміна «Л.» канчат- 
кова не высветлена. Гіст. крыніцы 
14-17 ст. падаюць яе як міфалагічна- 
легендарную: у бел.-літоўскіх летапісах 
выводзяць ад лацінскіх слоў «літус ту- 
ба» (літус -- бераг, туба -- труба), які- 
мі вызначалі панёманскія землі рымля- 











Канструкцыя лісіц. 


не, што нібыта перасяліліся сюды з 
Італіі. У польскіх храністаў - ад 
трансфармацыі «слоў Італія - Літа- 
лія -- Літуанія -- Літуа -- Літва 
(Я. Длугаш, Мацей з Мехава) ці ад імя 
аднаго з важакоў рымлян -- Літадона 
(М. Бельскі). Сучасныя даследчыкі 
звязваюць назву Л. з балцкімі ці слав. 
каранямі ІГіе(а, Піей (ліць, цячы), з 
балцкім гідронімам Ліетава -- Ліетаўка 
(прыток Віліі), з кельцкім словам Ці(а- 
уіа -. прыбярэжная краіна, з бел. ды- 
ялектным лютвін -- люты і інш. Перша 
пачатковая лакалізацыя тапоніма Л. 
канчаткова не вызначана. Большасць 
даследчыкаў (У. Ц. Пашута, Г. Лаўмян- 
скі, Р. К. Валкайтэ- Нулікаўскене 1 інш.) 
звязваюць Л. 11 ст. з археалагічнай 
культурай т. зв. усходнелітоўскіх курга- 
ноў, арэал якой ахопліваў сярэдняе 
цячэнне Нёмана і р. Швянтоі да Свіры, 
Смаргоні, Маладзечна і інш., ці з ранне- 


феадальным усходнебалцкім саюзам 
плямён у міжрэччы Нёмана і Віліі, 
межы якога на ПдУ праходзілі ў су- 
часных Шчучынскім, Лідскім, Вора- 
наўскім, Іўеўскім, Ашмянскім і Астра- 
вецкім р-нах. На думку М. І. Ермало- 
віча, тэр. Л. 12--13 ст. знаходзілася ў 
Верхнім Панямонні -- паміж Мінскам 
і Навагрудкам, Маладзечнам і Ляхавіча- 
мі. Да 13 ст. Л., як асобная зямля, суп- 
рацьпастаўлялася іншым балцкім пле- 
мянным супольнасцям (селы, ятвягі, 
скальвы, борці, жэмайты) і землям 
(Нальшчаны, Дзяволтва, Упітэ і інш.). 
У стараж.-рускіх летапісах і інш. гіст. 
крыніцах назва «Л.» часта выкарыс- 
тоўвалася ў якасці агульнай для паўд.- 
ўсх. часткі ўсходнябалцкіх і памежных 
зямель са змешаным і асіміляваным 
балта-слав. насельніцтвам -- на Пн і З 
ад Мядзела, Вілейкі, Маладзечна. За- 
слаўя, дЛяхавіч, Слоніма, Навагрудка, 
Ваўкавыска і інш. У 13 ст. аб'яднанне 
ў межах Л. шэрагу балцкіх, усх.-слав. 
і змешаных па этнічнаму складу насель- 
ніцтва зямель стабілізавала назву Л. ў 
дзяржаўна-паліт. сэнсе ў сувязі з утва- 
рэннем Вял. кн. Літоўскага (рэзідэн- 
цыяй вялікіх князёў літоўскіх быў На- 
вагрудак). У 14-15 ст. арэал назвы 
Л. пашыраецца па меры расшырэння 
тэр. Вял. кн. Літоўскага (з 1323 сталіца 
Вільня). Бел.-літоўскія гіст. крыніцы 
15-17 ст. называюць І. тэрыторыю яе 
гісторыка-этнагр. лакалізацыі, а такса- 
ма некаторыя землі ад Жэмайціі і Лат- 
галіі (на З і Пн) да Браслава, верхняга 
і сярэдняга цячэння Бярэзіны, Барыса- 
ва, Мінска, Слуцка (на У) і да Клецка, 
Ляхавіч, Косава, Бярозы, Пружан, Свіс- 
лачы (на Пд). Назва «І. часам супраць- 
пастаўлялася назвам іншых зямель Вял. 
кн. Літоўскага -- Белая Русь, Падляш- 
ша, Палессе, Жэмайція. У межах арэа- 
ла назвы Л. бытавалі таксама тэрміны 
Чорная Русь, Аўкштайтыя і інш., што 
было абумоўлена неаднародным этніч- 
ным і поліэтнічным складам насель- 
ніцтва. Гіст. крыніцы 160- 18 ст. адзна- 
чаюць таксама існаванне паняццяў «Л. 
Завілейская (паміж Віліяй і Зах. Дзві- 
ной) і Л. Павілейская [ад Віліі да Нё- 
мана, іншы раз атаясамліваюць з Чор- 
най Руссю (М. Стрыйкоўскі)]. У 17-- 
18 ст. Л. ці літоўскімі землямі называлі 
тэр. Віленскага, "Грокскага, Навагруд- 
скага, Берасцейскага і часткова Мін- 
скага ваяводстваў, з канца 18 ст.-- 
Віленскую, Ковенскую, Гродзенскую і 
часткова Мінскую губ. У 19-20 ст. з 
фарміраваннем нацый і ростам нацыя- 
нальнай самасвядомасці беларусаў і лі- 
тоўцаў назва Л. афіцыйна замацава- 
лася выключна за тэр. сучаснай Літ. 

ССР, а на ўсх. землях замянілася на- 
звай Беларусь. 

Назва 71. на Беларусі захавалася ў 
форме шматлікіх айконімаў Літва, Ліц- 
вінаўка, Ліцвінавічы, Літоўка, Літоў- 
шчына, Ліцвяны і інш. пераважна 
ўздоўж сучаснага бел.-літоўскага па- 
межжа, на мяжы з Жэмайціяй, на ста- 
раж. памежжы Вял. кн. Літоўскага з 
Рускай дзяржавай (Смаленшчына, 
Браншчына, Чарнігаўшчына, Палессе і 


ЛІТВІНЫ 


Падляшша), а таксама на землях Ра- 
сіі і Украіны, дзе ўзнікалі вёскі з бе- 
ларускамоўных мігрантаў. Захавалася 
назва Л. і ў форме лакальнага этна- 
німічнага вызначэння літвіны. 

2) Скарочаная назва Вял. кн. Літоў- 
скага (поўная афіцыйная назва дзяржа- 
вы Вялікае княства Літоўскае, Жамойц- 
кае, Навагародскае і Рускае, з 19 ст. Вя- 
лікае княства Літоўскае, Рускае, /Ка- 
мойцкае. Э. М. Зайкоўскі, І. У. Чаквін. 
ЛІТВІН Міхалон (сапр. Цішкевіч 
Міхайла), беларускі гуманіст і мыслі- 
цель 16 ст. У 1538- 40 пасол Вялікага 
кн. Літоўскага да крымскага хана. Аў- 
тар сацыяльна-паліт. трактата «Пра 
норавы татараў, літоўцаў і масквіцян» 
(напісаны каля 1550, выд. на лац. мове 
ў 1615 у Базелі). У ім крытыкаваў 
дзярж. лад, саслоўна-сацыяльныя адно- 
сіны ў Вялікім кн. Літоўскім, норавы і 
паводзіны феад. арыстакратыі, духавен- 
ства, царкоўныя парадкі. У справе пера- 
будовы грамадска-паліт. адносін заклі- 
каў звяртацца да вопыту суседніх наро- 
даў (рускіх, татараў і інш.). У трактаце 
шмат звестак пра духоўную культуру, 
лад жыцця, сямейныя адносіны, побыт 
беларусаў, рускіх, літоўцаў, татараў, 
украінцаў, палякаў. 

Літ.: Соко л С. Ф. Социологическая и 
политическая мысль в Белоруссии во ІІ по- 
ловине ХУІ века. Мн., 1974. С. 37--63; 


Александровіч Я. Міхайла Цішке- 
віч/ /Полымя. 1968. Ле 4. І]. У. Чаквін. 


ЛІТВІНЫ, ЛІЦВІНЫ, назва жыхароў 


Вялікага княства Літоўскага, пераваж- 
на зах. беларусаў і ўсх. літоўцаў у 14 - 
18 ст. Упершыню сустракаецца ў 
польскіх гіст. крыніцах (хроніках і 
аналах) 14 ст. У бел.-літоўскіх летапі- 
сах і інш. дакументах 14-16 ст. назва 
Л. звязвалася ў этнагенетычным аспек- 
це з легендарнымі рымскімі перасялен- 
цамі на чале з кн. Палемонам, а тэрыта- 
рыяльна -- з землямі першапачатковай 
лакалізацыі тапоніма Літва -- на захад 
ад Мінска ў міжрэччы Нёмана і Віліі, 
дзе існавала змешанае балта-славян- 
скае насельніцтва. Супрацьпастаўляла- 
ся этнонімам інш. суседніх этнічных 
груп і народаў -- русінам, ляхам (паля- 
кам), мазурам (мазаўшанам), жэмай- 
там (жмудзі), прусам, валынянам і інш. 
У р канфесіянальным аспекце  ня- 
рэдка звязвалася з каталіцтвам. 
У 16- 18 ст. назва Л. набыла гучанне 
палітоніма -- дзяржаўна-паліт. ВЫ- 
значэння ўсяго насельніцтва Вялі- 
кага кн. Літоўскага, аднак ад- 
рознівалася ад саманазвы менавіта лі- 
тоўцаў (аўкштайты і жэмайты), усх. 
беларусаў праваслаўнай веры (русіны, 
руськія, рускія) і палешукоў. Жыхары 
Белай Русі называліся літвінамі-бела- 
русцамі. У 19 -- пач. 20 ст. арэал існа- 
вання назвы 4. звузіўся. У наш час 
ужываецца ў якасці экзаэтноніма ў па- 
лякаў для вызначэння літоўцаў, а так- 
сама як лакальны этнікон невялікіх 
груп бел. насельніцтва (у раёне Бяро- 
зы, Івацэвіч, Косава, Пружан, Нава- 

ЛІТОЎСКА 
грудка, Воранава, Гродна, Пастаў, 
Браслава і інш.), некаторых раёнаў 
бел.-ўкр. Палесся (раёны Століна, 


Ракітнага, Кастопаля, Сарнаў, Оўруча) 
і часткова беларусамоўнага насельніцт- 
ва паўн. Чарнігаўшчыны і Кіеўшчыны, 


зах. Браншчыны і Смаленшчыны. 

, Д. а Чаквін. 
ЛІТОЎСКА-РУСКАЯ ДЗЯРЖАВА, 
назва Вялікага княства Літоўскага, 


якая ўжывалася ў рускай дваранскай 
і буржуазнай гістарыяграфіі. 
ЛІТОЎЦЫ, нацыя, асноўнае насель- 
ніцтва Літоўскай ССР (2712 тыс. чал.). 
Усяго ў СССР 2851 тыс. чал., з іх у 
БССР -- 6993 чал. (перапіс 1979). Гаво- 
раць на літоўскай мове. Жывуць такса- 
ма ў ЗША, Зах. Еўропе, Нанадзе, 
Польшчы, Паўд. Амерыцы, Аўстраліі. 
Веруючыя Л. гал. чынам католікі. 
Фарміраванне літоўскай народнасці, 
этнічную аснову якой склалі племянныя 
аб'яднанні аўкштайтаў і жэмайтаў, 
завяршылася ў 13 ст. У склад літоўскай 
народнасці ўвайшлі таксама роднасныя 
ім плямёны ятвягаў, куршаў, земгалаў, 
селаў, прусаў. Кансалідацыя Л. у на- 
цыю завяршылася ў 2-й пал. 19 ст. 
Бел.-літоўскія этнічныя сувязі маюць 
даўнія традыцыі. На працягу стагоддзяў 





Ліштва акна жылога дома ў горадзе Хой- 
нікі. 


(13-- 18) бел. і літоўскія землі ўвахо- 
дзілі ў склад Вял. кн. Літоўскага, 
дзярж. мовай (да 17 ст.) была стара- 
беларуская. Бел. і літоўскае насельніцт- 
ва аб'ядноўваў палітонім літвіны. Пра 
даўнія бел.-літоўскія этнакультурныя 
сувязі сведчаць падабенства пэўных 
элементаў матэрыяльнай культуры, на- 
яўнасць у літоўскай мове значнага плас- 
та слоў бел. паходжання і шэраг літу- 
анізмаў у бел. мове. Адной з праяў 
паглыбленых этнічных кантактаў бела- 
русаў і Л. была беларусізацыя груп 
літоўскага насельніцтва (часам працяг- 
валася да 1920- “30-х г.). У сярэдзіне 
19 ст. жыхары некаторых вёсак Ашмян- 
скага, Гродзенскага, Лідскага і Слонім- 
скага пав. карысталіся яшчэ літоўскай 
мова й. 


Перасяленне І. на ўсх. і паўн.-ўсх. 
землі Беларусі пачалося ў канцы 
1870-х г., масавым стала ў 80-я  г., 
скончылася ў пачатку 90-х г. Пераваж- 
ная большасць Л. асела ў Аршанскім, 


292 


Чэрыкаўскім, Чавускім пав., частка ў 
Віцебскай губ., нязначная колькасць 
у Барысаўскім пав. У 1897 значныя 


кампактныя групы Л. жылі ў Лідскім 
(17 285 чал.), Ашмянскім (8754). Гро- 
(2914), 


дзенскім Аршанскім (звыш 


Мінск). Да бэ о літоўскага 
насельніцтва жыло ў Мсціслаўскім, 
Дубровенскім, Лёзненскім, Чавускім, 
Крупскім, Барысаўскім, Сенненскім, 
Ушацкім, Полацкім р-нах (каля 100 
чал. у кожным). Да калектывізацыі Л. 


Гомель, 





У АААКАААДАДАДАААХАХХААХКАХХАХЯ 


садзе я 





Ліштва акна жылога дома ў гарадскім 


пасёлку Старобін. 


Ліштвы і аканіцы жылога дома ў горадзе 
Ветка. 


1400), Сенненскім (каля 800), Чавускім 
(каля 500), Барысаўскім (звыш 400) 
паветах. Л., якія жылі ў сельскай мясцо- 
васці Беларусі, займаліся земляробст- 
вам, было развіта ткацтва. Літоўскія 
ткачыхі з поспехам экспанавалі свае 
вырабы на Усебел. выстаўцы гаспадар- 
чых і культурных дасягненняў нац- 
меншасцей БССР (ліст. 1927). У 1906-- 
07 у в. Малькаўка Чэрыкаўскага пав. 
дзейнічала літоўская нацыянальная 
школа. Перад 1-й сусветнай вайной 
толькі на У Беларусі жыло каля 10 тыс. 
Л. У час вайны ў выніку міграцыі 
з этнічнай Літвы вырасла колькасць 
Л.-гараджан. У 1919- 20 існавала 
«Літоўска-Бел. ССР. Паводле перапісу 
1926 Л. у БССР было 6564 чал., у т. л. 
да 2 тыс. гараджан (Віцебск, Барысаў, 

Ліштва акна жылога дома ў вёсцы Пад- 
бярэззе Крупскага раёна. 


складалі больш за 5) асобных на- 
селеных пунктаў. Побач з паасобнымі 
дварамі і невялікімі паселішчамі існа- 
валі вёскі па 20, 30, 50 і нават да 
100 двароў (в. Малькаўка Расненскага, 
пазней Мсціслаўскага, в. Сафійск Ча- 
вускага р-наў, група вёсак у Верацей- 
скім сельсавеце Дубровенскага р-на). 
У месцах кампактнага рассялення «І. 
у 20- 30-я г. існавалі нацыянальныя 
калгасы (б у 1934). З 1928 да вясны 
1939 існаваў Малькаўскі літоўскі на- 
цыянальны сельсавет (у 1926 Л. з Маль- 
кава роднай лічылі літоўскую мову). 
Дзейнічалі нацыянальныя школы, ся- 
род іх адзіная літоўская сярэдняя школа 
БССР і СССР у в. Дыманова Віцеб- 
скага р-на і няпоўная сярэдняя ў Маль- 
каўскім сельсавеце. Пры ЦК КІ (б)Б 
існавала Літоўскае бюро. З 1928 існа- 
вала літоўская секцыя Бел. асацыяцыі 


пралетарскіх пісьменнікаў (з 1932 СП 
БССР). У 1932 быў утвораны літоўскі 
сектар пры Бел. дзярж. выдавецтве. 
У. 1927-37 выдавалася газ. «Вачао- 
павіз Аг(оіаз» («Чырвоны араты») -- 
орган ЦК КП(б) Б. У 1928- 37 Мін- 
ская радыёстанцыя трансліравала пера- 
дачы на літоўскай мове. У Мінску і Ві- 
цебску існавалі літоўскія рабочыя 
клубы. З 1927 у Інбелкульце (з 1929 у 


АН БССР) працавала кафедра гісто- 
рыі Літвы, з 1929 літоўскі сектар 
АН, з чэрв. 1933 літоўская секцыя 


Ін-та нацменшасцей АН БССР. Знач- 
пае месца ў даследаваннях аддавалі 
гісторыі літоўскіх паселішчаў на Бе- 
ларусі. Сярод публікацый супрацоў- 
нікаў секцыі: «Нацыянальна-культур- 
нае будаўніцтва сярод літоўскіх працоў- 
ных мас Савецкай Беларусі» (1932), 
«Літоўцы ў Савецкай Беларусі» (1935) 
В. Скардзіса, «Беларуска-літоўскі і 
руска-літоўскі тэрміналагічны слоўнік» 
(1934) В. Копкі і інш. У канцы 30-х г. 
колькасць літоўскага насельніцтва на 
Беларусі паменшылася. 

У пастаянных этнічных кантактах з 
літоўскім насельніцтвам у 1920- 40-я г. 
была бел. этнічная група ў Літве (па 
прыблізных падліках да 40 тыс. чал.). 
Карэннае бел. насельніцтва Літвы жыло 
ў Бразэлі, Еўі, Мерачы, Гільвянах, Лун- 
кішках. Там і ў Коўне (Каўнас) дзейні- 
чалі аддзяленні Бел. культурна-асвет- 
нага т-ва. Да 1927 існавала Мін-ва бел. 
спраў. З 1932 да пач. 40-х г. у Каўна- 
се дзейнічаў клуб «Беларуская хатка». 

Пасля ўз'яднання Зах. Беларусі з 
БССР (вер. 1939) Літоўскай ССР у 
1940. была перададзена тэрыторыя 
плошчай 2,6 тыс. км” (насельніцтва 
821 тыс. чал., значная колькасць з іх 
літоўцы, а таксама беларусы, палякі). 
Да Літоўскай ССР амаль цалкам 
адышоў Свянцянскі, большая частка 
Гадуцішкаўскага р-на Вілейскай вобл. 

У пасляваенны час з месц ранейшага 
кампактнага пражывання літоўскага 
насельніцтва на Беларусі адбываецца 
міграцыя ў Літоўскую ССР (больш 
актыўная ў 40- 50-я г.), перасяленне ў 
буйныя паселішчы БСС (пераважна 
гарадскога тыпу). Разам з тым адбы- 
ваецца перасяленне нэўнай колькасці 
Л. з Літоўскай ССР у БССР (у асноў- 
ным у гарады). Астраўкі літоўскага 
насельніцтва асталіся ў Астравецкім, 
Воранаўскім і Браслаўскім р-нах, адзін- 
кавыя ўкрапіны ў Мсціслаўскім і інш. 
раёнах на У БССР. У асобных мясці- 
нах (в. Малькаўка і інш.) літоўская 
мова захоўвае свае камунікатыўныя 
функцыі, у некаторых месцах выкла- 
даецца ў школах (у 1957 у Астра- 
вецкім і Воранаўскім р-нах створана 8 
школ з выкладаннем літоўскай мовы, 
засталося 3). Адна з праяў развіцця 
сучасных бел.-літоўскіх этнакультур- 
ных сувязей -- стварэнне і дзейнасць 
у Вільнюсе пры Літоўскім фондзе 
культуры клуба аматараў бел. нар. твор- 
часці «Сябрына» (з 1988). 

У 4970 у БССР было Л. 8092 чал., 
у 1979 -- 6993 (дадзеныя перапісаў). 
З іх у 1970 у Гродзенскай вобл. жылі 


4224 чал., у Віцебскай -- 1138, роднай 
мовай лічылі літоўскую 5602 чал., 
беларускую 1134. Наля 41 “о Л. жылі 
ў гарадах. Нягледзячы на актыўныя 
працэсы этнакультурнага збліжэння, 
літоўскае насельніцтва ў шэрагу выпад- 
каў захоўвае асаблівасці побыту і куль- 
туры. Мігрантам з Літоўскай ССР 


уласціва больш трывалае захоўванне 
ўласных этнакультурных асаблівасцей. 
І. В. Карашчанка. 


ЛІШТВА 


ка ў 1959). Да 19 ст. простыя ці сціп- 
ла дэкарыраваныя Л. бытавалі пераваж- 
на ў манументальным дойлідстве, у 
афармленні жылля гарадоў і мястэчак. 
З сярэдзіны 19 ст. разнастайны дэкор Л. 
пашырыўся ў сялянскім жыллёвым бу- 
даўніцтве, што звязана са зменамі ў 





Лодкі. 


ЛІШТВА, накладная гладкая ці фігур- 
ная планка вакол аконнага і дзвяр- 
нога праёма. Пашырана ў драўляным 
дойлідстве, прызначана закрываць пазы 
паміж аконнай каробкай і зрубам. Вы- 
конвае таксама дэкаратыўна-мастацкую 
ролю ў знадворным аздабленні жылля і 
грамадскіх пабудоў. Самы просты і 
найб. пашыраны ў старажытнасці від 
Л.-- звычайная кругавая шалёўка пазоў 
акна. Больш развітая форма Л. склада- 
ецца з надаконніка, падаконніка і ба- 
кавін. Часцей за ўсё аздабляюцца над- 
аконнікі, якія маюць лучковую, трох- 
вугольную ці складана нпрафіляваную 
форму. Асноўныя сродкі аздаблення -- 
краявая і скразная прапілоўка геамет- 
рычнага, расліннага ці зааморфнага ха- 
рактару, прафіляваныя накладныя эле- 
менты, паліхромная расфарбоўка. Разь- 
бяныя Л. вядомы з 11 ст. (фраг- 
мент знойдзены пры раскопках Полац- 


канструкцыі нар. жылля і з агульным 
развіццём нар. дэкараты ўна-прыклад- 
нога мастацтва. У сучасным нар. жыл- 
лёвым будаўніцтве на Міншчыне, Гро- 
дзеншчыне, З Віцебшчыны пашыраны 
Л. з гладкімі прафіляванымі ці фігурна 
выпілаванымі з адной дошкі надакон- 
нікамі, з дэкорам геаметрычнага, за- 
аморфнага ці расліннага характару. На 
цэнтр. Палессі (Пінскі, Столінскі 
р-ны) надаконнікі аздабляюцца шмат- 
слойнымі прафіляванымі накладкамі, 
такарнымі элементамі. На З Брэстчыны 
(Брэсцкі, Маларыцкі, Драгічынскі 
р-ны) дэкор на Л. звычайна адсутнічае, 
яны ўяўляюць сабой раму са скругле- 
нымі ці ламанымі абрысамі вуглоў. «І. 
на У Беларусі вызначаюцца шматплана- 
васцю кампазіцыі надаконнікаў, аздоб- 
леных шматслойнай ажурнай прапі- 
лоўкай расліннага характару, у аснове 
якой ляжаць два накіраваныя ў проці- 
леглыя бакі завіткі з адгалінаваннямі. 
Разнастайнасцю і багаццем дэкору вы- 


293 


ловы 


значаюцца Л. на У Гомельшчыны 
(Веткаўскі, Чачэрскі р-ны). Несклада- 
най прапілоўкай часта аздабляюцца 
падаконнікі і ніжнія канцы бакавін, 
выпілаваныя ў выглядзе трылісніка, 
кап'я, кутасоў. У некаторых месцах Л. 
дапаўняюцца аканіцамі, пашыранымі ў 
гарадскім і местачковым будаўніцтве 
19- пач. 20 ст. Паўсюдна ўжываецца 
паліхромная расфарбоўка дэкаратыў- 
ных элементаў 4. Я. М. Сахута. 
ЛОВЫ, паляванне без кідальнай зброі; 
у сярэднявеччы агульная назва здабы- 
вання дзікіх звяроў і птушак. Называлі 
таксама лавітва. Са змяншэннем гаспа- 
дарчай ролі паляўніцтва паступова на- 
было характар забавы ў асяроддзі за- 
можных слаёў грамадства. У бел. мове 
слова «Л.» стала абазначаць два па- 
няцці: паляўніцтва (усё, што датычыц- 
ца арганізацыі, выканання і спосабаў 
лову) і паляванне (сам працэс здабы- 
вання дзікіх звяроў і птушак). 

ЛОДКА, назва рачных суднаў розных 
тыпаў, памераў і канструкцыі. Упер- 
шыню ўпамінаецца ў летапісах 13 ст. 
У перыяд позняга феадалізму тэрмін 
«Л.» паступова страціў збіральнае, аба- 
гульняльнае значэнне. З 19 ст. Л. сталі 
называць невялікае судна для рыбалоў- 
ства, плытагонства, палявання, мясцо- 
вых перавозак людзей і грузаў. Л. бы- 
ваюць двух тыпаў: выдзеўбаныя адна- 
дрэўкі (Човен, камяга, дубіца, ду6, шу- 
галея) і дашчаныя (лодка, дашчанік, 
чайка). Дашчаныя Л. пачалі вырабляц- 
ца ў 2-й пал. 19 ст. Да пач. 20 
ст. дзякуючы сваёй зручнасці, лёгкасці, 
устойлівасці яны амаль ноўнасцю вы- 
цеснілі традыцыйныя чаўны. У наш час 
рыбакі карыстаюцца дашчанымі (Л., 
часта з маторам. 8. І. Буракоўская. 
ЛОЖАК, від мэблі, прызначаны для ад- 
пачынку і сну. Вядомы з часоў ся- 
рэднявечча ў сядзібна-палацавых 
інтэр'ерах. Гатычныя Л.-- масіўныя, 
дубовыя, простых прысадзістых форм; 
часоў рэнесансу і барока -- з дугапа- 
добнымі спінкамі і выгнутымі ножкамі; 
класіцыстычныя і ампірныя -- простых 
выразных форм. У нар. жыллі набылі 
пашырэнне з 19 ст., замяніўшы сабой 
у інтэр'еры хаты пол і палаці, часам 
бытавалі паралельна. Спінкі 71. звычай- 
на змацоўвалі бакавінамі, на якія 
клалі дашчаны насціл, на яго сяннік і 
пасцель. Як прыналежнасць чыстай па- 
лавіны хаты, Л. аздаблялі па-рознаму: 
надавалі спінкам і ножкам адмысло- 
выя абрысы, дэкарыравалі фігурнымі 
накладкамі, фляндроўкай і інш. На 
дзень Л. засцілалі 3 посцілкай ці 
накідкай, клалі падушкі з узорыстымі 
навалачкамі. Сцяну каля Л. ўпрыгожва- 
лі тканым ці маляваным дываном. 
Нярэдка Л. з пасцельнымі прыналеж- 
насцямі ўваходзіў у пасаг маладой. 
У наш час самаробныя драўляныя (Л. 
выцясняюцца прамысловымі вырабамі: 
у 20- 50-я г. металічнымі, у наш час -- 
драўлянымі розных форм і відаў; тра- 
дыцыйна аздабляюцца тканымі выраба- 

мі прамысловай ці хатняй вытворчасці. 
Я Я. М. Са2тута. 
ЛОКАЦЬ, адзінка вымярэння даўжы- 
ні ў сістэме мер Вялікага княства 
Літоўскага. Раўнялася 64,96 см. 
ЛОКШЫНА, самаробныя макароны. У 
некаторых мясцінах пашырана назва 
локша. Пшанічнае (радзей жытняе) 
цеста, часта з крухмалам, тонка раскач- 
валі, рэзалі, падсушвалі, варылі як рэд- 
кую малочную страву ці адцэджвалі і 
залівалі тлушчам, салам. Робяць Л. так- 
сама з крухмалу: пякуць наліснікі, 
потым рэжуць іх і вараць. Вядома (Л. 
ў Цэнтр., Зах. і Паўд. Беларусі. 
ЛОПАЦЕНЬ, дрэваапрацоўчы інстру- 
мент, прызначаны для вырэзвання 
адтулін у калодцы кола, кадаўба і інш. 
Называўся таксама лапацень. Уяўляў 
сабой спрошчаны варыянт свердла (гл. 
ў арт. Свідравальныя інструменты). Ра- 
бочая частка мела ўвагнутую лыжкапа- 
добную  (лапатападобную) форму з 


вострымі краямі. На верхнім канцы 4. 
перпендыкулярна замацоўвалася ручка. 
д. выкарыстоўвалі і ў бортніцтве для 
пракручвання ляткоў, гнёздаў для шты- 








Ложак. Вёска Еськавічы Нясвіжскага раё- 
на. Пачатак 20 ст. 


Лопацень. 


для кантрольнага свідравання 
пры выбары бортных дрэў. 
В. С. Цітоў, С. Ф. Цярогін. 
ЛОТ, адзінка вымярэння масы ў сістэме 
мер Вялікага княства Літоўскага. Раў- 
нялася '/3з фунта - 1171 г. Насель- 
ніцтва Беларусі карысталася гэтай 
адзінкай вымярэння да пач. 29 ст. 


роў і 
адтулін 


ЛОЎЛЯ РАКАЎ, промысел сялянства, 
пашыраны ў канцы 19-- пач. 20 ст. 
Развіццё яго было выклікана вялікім по- 
пытам на ракаў на зах.-еўрапейскіх 
рынках (звязана са знікненнем ракаў 
у вадаёмах Зах. Еўропы ў выніку хва- 
робы -- ракавай чумы). Лавілі ракаў 
спецыяльнымі прыладамі (лібіламі і 
двухгорлавымі бучамі) і рыбалоўнымі 
снасцямі (брэднямі і крыгамі). З бел. 
губерняў ракаў экспартавалі ў Гер- 
манію, Польшчу, Францыю, Аўстрыю. 
Скупшчыкі і гандляры перавозілі іх у 
скрынях з імхом. У вёсках Вышэвічы, 
Хвойна, Лось, Ковічы, Маічыцы і інш. 
Мазырскага і Пінскага паветаў сяляне 
нарыхтоўвалі ракавыя шыйкі: іх сушы- 
лі ў печах і ў такім выглядзе збывалі 
скупшчыкам. І. р. на экспарт была па- 
шырана і ў 1930-я і 50-я г. У наш час 
Л. р.-- аматарскі занятак. 

Г. М. Браім. 


ЛОЎЧАЯ ЯМА, выкапаная ў зямлі, 
перакрытая тонкімі жэрдкамі і замас- 
кіраваная імхом і лісцем пастка для 
лоўлі ласёў, дзікоў, казуль, мядзведзяў, 
ваўкоў. Вядома з глыбокай старажыт- 

Ложак. Вёска Скарада Верхнядзвінскага 
раёна. Пачатак 20 ст. 


насці; канструкцыйная прастата і уні- 
версальны характар абумовілі яе існа- 
ванне да 20 ст. Л. я.- першая і адзі- 
ная пастка, заснаваная на выкарыстан- 
ні цяжару самой жывёлы. Капалі ямы 
на звярыных пераходах, каля вада- 
пояў і інш. Найбольш улоўнымі былі 
ямы ў праходах шматкіламетровых жар- 
дзяных платоў (наткнуўшыся на такі 
плот, звер ішоў уздоўж яго, збочваў у 
першы праход і трапляў у Л. я.). У мяс- 
цовасцях з мяккім і сыпкім грунтам 
Л. я. абшывалі плашкамі, тоўстымі дош- 
камі (тарчыцамі), жэрдкамі або забівалі 
ў цэнтры гладкі, завостраны зверху ду- 
бовы кол. Драпежнікаў прываблівалі 
мясам. Паводле звестак А. М. Семян- 
тоўскага (Паляўніцтва і звярыныя про- 
мыслы ў Віцебскай губерні. Спб., 1863. 
С. 16--17), у 1860 у Полацкім пав. з 
дапамогай Л. я. было злоўлена шмат 
ласёў. Асобныя выпадкі лоўлі звяроў з 
дапамогай Л. я. зафіксаваны ў 1920-я г. 
ў Асіповіцкім р-не. С. Ф. Цярогін. 


ЛУБ, ліпавая кара разам з валакніс- 
тай унутранай часткай. Л. нарыхтоўвалі 
з камлёвай часткі дрэў. З яго рабілі 
корабы, лубянкі, калыскі, палука- 
шы для вазоў, ім пакрывалі рачныя 
судны. 


ЛУБКА, пасудзіна з лубу; тое, што і 
лубянка. 

ЛУБОК, народная карцінка, 
выява з подпісам, адметная прастатой 
і даходлівасцю вобразаў; від графікі. 
Першапачаткова -- від нар. творчасці. 
Да Л. адносяць і творы прафесійнай 
графікі, якія пераймаюць лубачна- 
фальклорныя прыёмы. У бел. мастацт- 
ве Л. вядомы з 16 ст. Прыёмы яго 
выкарыстаны ў віленскіх выданнях 
Ф. Скарыны (асобныя дрэварыты ў 
«Малой падарожнай кніжцы», 1522), 
у ілюстрацыях бел. друкарняў Вільні, 
ўя, Заблудава, Куцейны, Магілёва. 
Лубачныя карцінкі былі пашыраны на 
Беларусі ў 18-19 ст. Сярод іх асаб- 
лівай папулярнасцю ў народзе карыста- 
лася карцінка «Аніка-ваяка і смерць» -- 
варыяцыя р сярэдневяковага казання 
«Спрэчка Жыцця са Смерцю». Лубач- 
ныя карцінкі ўплывалі і на інш. віды 
нар. творчасці, у прыватнасці на нар. 
тэатр. Так, амаль цалкам у паказах 
нар. драмы «Цар Максімілян» (у рэ- 
чыцкіх запісах 1898 і 1923) выкарыс- 
тоўвалася лубачная карцінка «Аніка- 
ваяка і смерць». Сцэна ўключала вы- 
хваленне-самарэкамендацыю Анікі, яго 
т. зв. торг са смерцю (просіць у смер- 
ці адтэрміноўкі на З гады, З месяцы, 
З дні, З гадзіны -- са светам развітац- 
ца). У розных варыянтах гэта сцэна 
бытавала і ў інш. запісах «Цара Мак- 
сіміляна» (напр., скарочаная, без тор- 
гу, зафіксавана ў запісе Ё. Р. Раманава). 
Ёсць яна і ў нар. драме «Трон» у запі- 
се 1599 М. К. Васільсва ў скарочаным 
выглядзе (у сюжэце «Цар Ірад»), але 
замест Анікі ў ёй дзейнічаў цар Ірад 
(ён вёў т. зв. торг са смерцю). У ска- 
рочаным выглядзе (без торгу) і з удзе- 
лам цара Ірада ўжывалася сцэна і ў 
батлейцы. Разыгрывалася ў батлейцы і 
лубачная карцінка «Слаўнае пабоішча 
Аляксандра Македонскага з індыйскім 
царом Порам» (зафіксавана Гаманавым 
на Віцебшчыне, 1898). 


Дз. У. Стэльмах (лубок у тэатры). 


ЛУБЯНКА, пасудзіна з лубу (кары лі- 
нь і інш. дрэў) на ягады, грыбы 
і інш. Звычайна цыліндрычнай фор- 
мы. Выкарыстоўвалася і як сявень- 
ка; ; 

ЛУЖЫЦКАЯ КУЛЬТУРА, археалагіч- 
ная культура плямён бронзавага і ран- 
няга жалезнага вякоў (15--4 ст. да 
н. 9.), якія жылі на тэр. ад Балтыкі да 
Дуная і ад р. Шпрэе да Валыні і 
Зах. Палесся (р. Ясельды і Стыра). 
Насельніцтва займалася земляробствам 
і жывёлагадоўляй, выплаўкай бронза- 
вых рэчаў, потым жалеза, дапаможны 
характар мелі рыбалоўства і паляванне. 
Іх невялікія неўмацаваныя паселішчы 
складаліся з некалькіх наземных жыт- 
лаў слупавой канструкцыі; пазней жылі 
на гарадзішчах. умацаваных драўля- 


ным частаколам, у 1- і 2-камерных паў- 
зямлянках (памеры 4Х58Х10 м) з 
глінабітнымі печамі ці агнішчамі ўся- 
рэдзіне. Жытлы мелі сцены з плятня, 
абмазанага глінай, і двухсхільную стра- 
ху. Пахавальны абрад -- трупаспаленне 
на бескурганных могілках, пахаванні ў 
урнах і ямах, трапляюцца курганы і 
пахавальны абрад трупапалажэння. На- 
сельніцтва вырабляла нізкія амфара- 
падобныя расшыраныя ў ніжняй частцы 
пасудзіны, кубкі з вял. ручкай, вазы, 
упрыгожаныя заштрыхаванымі трохву- 
гольнікамі, арнаментальнымі паясамі 
на плечуках пасудзін, некаторыя з шур- 
патай паверхняй. Сярод упрыгожан- 
няў -- разнастайныя бронзавыя шпіль- 
кі і фібулы, бранзалеты, шыйныя грыў- 
ні і інш. Плямёны (Л. к. некаторыя 
даследчыкі лічаць продкамі славян. 

; У. Ф. Ісаенка. 
ЛУКНО, старадаўняя адзінка вымярэн- 
ня, пераважна мёду. Згадваецца ў «Рус- 


ЛУЦКЕВІЧ 


лістычнай грамады. Удзельнічаў у ар- 
ганізацыі Т-ва сяброў навук (1907), 
Бел. выдавецкага т-ва (1913), навукова- 
га т-ва (1918) у Вільні. Адзін з ініцы- 
ятараў і арганізатараў выдання першых 
бел. легальных газет «Наша доля» 
і «Наша ніва», першых бел. пачатко- 
вых школ, бел. настаўніцкіх курсаў 
(1915- 16, Вільня); уваходзіў у склад 
рэдакцый газет, спрыяў змяшчэнню на 
іх старонках археалагічных і краязнаў- 
чых матэрыялаў. У «Нашай ніве» 
змяшчаў краязнаўчыя допісы, фота- 
здымкі (пад псеўданімам Шчасны»). 
Аўтар публікацыі «Аб беларускім 
мастацтве» («Гоман», 1918), дзе ўзні- 
маў пытанне пра вывучэнне бел. 
мастацка-выяўленчай традыцыі 15- 18 
ст. (іканапіс, ткацтва, кніжная графі- 





Борабы з лубу. 


кай праўдзе». У актавых матэрыялах 
16 ст. вагавы эквівалент Л. не мае пэў- 
нага вызначэння: у адных дакумен- 
тах ён роўны 10 пудам, у другіх -- 
90 фунтам. Л. называлі і пасудзіну 
для захоўвання мёду, аднак памер яе 
невядомы. У адным з актаў (1449) га- 
ворыцца пра «пятипяднае лукно мёду». 
Было таксама адзінкай штогадовай мя- 
довай даніны. С. Ф. Цярогін. 
ЛУЦКЕВІЧ Іван Іванавіч (28.5.1881, 
г. Шаўляй Літ. ССР -- 20.8.1919), бе- 
ларускі археолаг, этнограф і гра- 
мадскі дзеяч. Вучыўся ў Маскоўскім 
археалагічным ін-це, Пецярбургскім 
ун-це. У Пецярбургу ўдзельнічаў у ства- 
рэнні «Круга беларускай народнай 
прасветы і культуры» (1902), у вы- 
данні «Каляднай пісанкі на 1904 год» 
(1903), «Велікоднай пісанкі» (1904), у 
зборніку «Вязанка» (1903) выдаў лі- 
таратурную спадчыну Я. Лучыны. Адзін 
з арганізатараў і член ЦЕ Бел. сацыя- 


ка). Адзін з арганізатараў бел. выстау- 
кі старажытнасцей, нар. творчасці 
(Вільня, Мінск, 1918)..Вёў археала- 
гічныя і этнагр. даследаванні, вывучаў 
стараж. гісторыю Беларусі, адкрыў і 
апісаў Аль-Кітаб. Ініцыятар стварэння 
Беларускага музея ў Вільні (у аснову 
пакладзены яго ўласныя калекцыі: 
слуцкія паясы, кнігі Ф. Скарыны, 
С. Буднага, В. Цяпінскага, Статут Вял. 
кн. Літоўскага 1588, археалагічныя і 
этнагр. рэчы і інш.), першай бел. гім- 
назіі. Дзейнасць Л. зрабіла ўплыў на 
творчасць бел. пісьменнікаў Я. Купалы, 
М. Багдановіча, З. Бядулі, Ц. Гарт- 
нага, М. Гарэцкага, Л. Родзевіча. Пад- 
трымліваў сяброўскія і творчыя сувязі 
з Цёткай, Б. І. Эпімах-Шыпілам, 
Я. Ф. Карскім, Ядвігіным Ш., А. А. 
Шахматавым, В. П. Брусавым, І. С. 
Свянціцкім, М. С. Грушэўскім, Ф. Руш- 
чыцам, К. Янкоўскім і інш. 

А. К. Каўко, Г. А. Каханоўскі. 

ЛУЧНІК 


ЛУЧНІК, светач, дзед, прыстаса- 
ванне для асвятлення хаты з дапамогай 
лучыны ці смалістых корчыкаў. Павод- 
ле канструкцыі і месца ў інтэр'еры 
гаты падзяляліся на пераносныя (ру- 
хомыя) і стацыянарныя. Сярод рухо- 

Лучнікі: 1, 2 -- стацыянарныя; 3, 4, 5, 8 -- 
рухомыя звычайныя, б, 7 -- рухомыя пад- 
вясныя. 


мых Л. вылучаліся звычайныя (стая- 
чок, паніч) і падвесныя (мелі шэраг 
разнавіднасцей). Звычайны Л. уяўляў 
сабой стойку (з крыжападобнай або су- 
цэльнай асновай), на верхнім канцы 
якой замацоўваўся клямар для лучыны, 
пад яе звычайна ставілі карытца ці 
інш. пасудзіну з вадой. Часам у выгля- 
дзе карытца рабілася сама аснова (Л. 
Функцыянальна больш зручнымі былі 
Л., вышыня якіх і становішча лучыны 
рэгуляваліся перасоўкай. Падвесны Л. 
уяўляў звычайна кароткі кій з кляма- 
рам для лучыны на адным канцы і з кру- 
ком, якім І. чапляўся за шасток каля 
печы ці ў гасп. куце, на дру- 
гім. Часам лучыну палілі ўваткнуўшы 
яе ў шчыліну сцяны ці печы. З гэтай 
мэтай выкарыстоўвалі і спецыяльны 
клямар (бабка), што прыбівалі ў гаспа- 
дарчым кутку. Стацыянарны Л. (светач, 

свецеч, посвет) складаўся з трубы-ды- 
махода і гарызантальна падвешанай пад 
ёй жалезнай рашоткі (залеза), дзе палі- 
лі асмол. Найбольш практычным быў 
смалісты корчык, што доўга гарэў і да- 
ваў яркае святло. Дымаход такога 
Л. меў лейкападобную, расшыраную 
ўнізе форму, верхняя яго частка вы- 
ходзіла вонкі праз гарышча і дах. 


У залежнасці ад матэрыялу і спосабу 
вырабу вылучаліся некалькі тыпаў 
дымаходаў: плецены з лазы ці чароту 
(абмазваўся знутры глінай), керамічны, 
драўляны (выдзёўбвалі са ствала дрэва 
ці збівалі з чатырох пласцін), палатня- 
ны (каптур, мяшок; у проціпажарных 
мэтах насычалі мелам ці вапнай), жа- 
лезны. Нярэдка пад дымаходам падвеш- 
валі або ставілі на рашотку каганец. 
У больш старажытных светачах жалез- 
ная рашотка адсутнічала, а корчык ці 
трэскі палілі на ўладкаваным пад рас- 
трубам абмазаным глінай памосце ці 
плоскім камені. Тут адначасова маглі 
і падаграваць вячэру. Стацыянарны 
/І. генетычна звязаны са стараж. агніш- 
чам. І. з дымаходам быў пашыраны ў 
Цэнтр. Беларусі і на Палессі. Л. ўжыва- 
ліся ў сялянскім побыце да пач. 20 ст., у 
асобных месцах -- да 1930-х г. З 2-й 
пал. 19 ст. для асвятлення хаты сталі 
выкарыстоўваць спецыяльны камінак, 
які ўладкоўвалі ў куце прыпечка. 

В. С. Цітоў. 


«ЛУЧЫНІЦА», традыцыйны танец. 
Музычны памер 79/4. Тэмп хуткі. Перад 
выкананнем танца на падлозе крыж- 
накрыж кладуць дзве лучыны. Дзяў- 
чына робіць па (танцавальны крок) у 
правым ніжнім вугле, потым праходзіць 
у левы ніжні, адтуль -- у левы верхні, 
затым -- у правы верхні і г. д. Танец 
грацыёзны, але складаны для выканан- 
ия. Танцоры, пераскокваючы з квад- 
рата ў квадрат, павінны не зачапіць 
лучынак. Сцэнічна апрацаваны і выда- 
дзены балетмайстрам І. Серыкавым 
(1964). А. Л. Варламаў. 





Лыжка. Пачатак 20 ст. 


Лыжкі. 


ЛЫЖВА, хадавое кругладоннае судна 
з дахам, вострым носам, тупой кармой 
і разгорнутымі бартамі. Даўжыня 21-; 
б0 м, шырыня 4-8 м. Будавалі 1. 
ў басейнах Дняпра і Прыпяці. 

ЛЫЖКА, прадмет сталовага прыбора. 
Бываюць драўляныя, металічныя, кас- 
цяныя; маюць круглы ці авальны чар- 
пачок і ручку-дзяржанне. На Беларусі 
вядомы з ранняга сярэднявечча. Касця- 
ныя Л., аздобленыя гравіраваным ар- 
наментам у выглядзе пляцёнкі, сеткі, 
крыжыкаў, знойдзены пры раскопках 
Пінска, Давыд-Гарадка, Турава, Полац- 
ка і інш. У асяроддзі пануючых кла- 
саў бытавалі І. з каляровых і каштоў- 
ных металаў, багата аздобленыя на 
дзярланнях гравіраваннем, чарненнем, 
эмалямі і інш. У нар. асяроддзі бытавалі 
драўляныя І. (з асіны, бярозы, грушы) 


простых форм, зрэдку аздобленыя на 
дзяржаннях трохграннымі выемкамі, 
косымі рыскамі, аб'ёмнымі выявамі ры- 
біных галовак і інш. Вялікую Л. называ- 
лі апалонікам. Выраб Л. нярэдка меў ха- 
рактар промыслу, якім займаліся майст- 
ры-лыжачнікі. У наш час у паўсядзён- 
ным побыце карыстаюцца металічнымі 
Л. прамысловай вытворчасці. Вырабам 
драўляных Л. сувенірнага і утылітар- 
на-мастацкага прызначэння з разьбой, 
размалёўкай, выпальваннем займаюцца 
некаторыя нар. майстры, а таксама прад- 
прыемствы мастацкай прамысловасці. 

Драўляныя (кляновыя) і металічныя 
(алюмініевыя) Л. выкарыстоўваюцца 
таксама ў нар. музычным мастацтве 
Віцебшчыны і некаторых раёнаў Мін- 
шчыны. Беларусы ў адрозненне ад рус- 
кіх бяруць толькі дзве лыжкі, якія ў 
час ігры паварочваюць адна да адной 
выпуклым бокам. У інструментальных 
ансамблях Л. выконваюць ударна-рыт- 
мічную функцыю, дапаўняючы часам 
бубен. У музычную практыку белару- 
саў Л. ўвайшлі ў 1920-я г., калі ў 
рэспубліцы пашырыліся ансамблі і ар- 
кестры нар. музычных інструментаў. 

, Я. М. Сахута, І. Дз. Назіна. 
ЛЫКА, ліпавая або лазовая кара, з 
якой плялі лапці, вярэнькі, кошыкі, вілі 
вяроўкі -- лычакі. Л. дралі ў маі - 
чэрвені. Скруткі Л. (матушкі) вешалі 
ў клеці, на гарышчы хаты. Нарыхтоў- 
валі таксама луццё -- тонкія жэрдкі з 
карой. Зімой Л. размочвалі ў цёплай 


вадзе, каб яно было эластычным, а 
луццё распарвалі ў печы, здымалі з 
яго Л. 


ЛЫКА, даўняя адзінка вымярэння даў- 
жыні на Беларусі. Даўжыня яго была 
такая, як і шнура,- прыблізна 49 м. 
З метрычным значэннем слова «Л.» 
выяўлена толькі ў старабел. мове. У жы- 
валася слова «Л.» і са значэннем мер- 
най прылады. 


ЛЮБАЎСКІ Мацвей Кузьміч 
[1(13).8.1860, в. Вялікія Мажары Са- 
раеўскага р-на Разанскай вобл.-- 


22.11.1936], савецкі гісторык. Акадэмік 
АН СССР (1929; чл.-кар. з 1917). Скон- 
чыў Маскоўскі ун-т (1882), працаваў 
у ім у 1901- 17 (прафесар, з 1911 рэк- 
тар). Член Бел. навукова-культурнага 
т-ва ў Маскве (1918- 19). У 1931- 36 
супрацоўнік Башкірскага НДІ нацыя- 
нальнай культуры ў Уфе. З 1913 стар- 
шыня Т-ва гісторыі і старажытнасцей 
расійскіх пры Маскоўскім ун-це. Асн. 
працы прысвечаны гісторыі Вял. кн. 
Літоўскага 14- 16 ст., сацыяльна-палі- 
тычным і этнакультурным адносінам 
паміж усх.-слав. (у асн. бел. і ўкра- 
інскім) і літоўскім народамі. Падкрэс- 
ліваў значную ролю і некаторыя асаб- 
лівасці палітычна-прававога, эканам., 
дэмаграфічнага і культурнага становіш- 
ча бел. і ўкраінскіх зямель у складзе 
Вял. кн. Літоўскага ў 14- 1-й пал. 16 ст. 
Вывучаў пытанні этнагенезу і этнічнай 
гісторыі беларусаў, украінцаў, літоўцаў 
і інш. народаў. Стараж. продкамі бе- 
ларусаў лічыў пераважна полацкіх кры- 
вічоў, на землі якіх, як адзначаў ТЛ., 


прыпадае большая частка этнагр. эле- 
ментаў, з якіх складалася бел. племя. 
Фарміраванне бел. народнасці, на яго 
думку, адбылося ў 13-14 ст. на По- 
лацкай зямлі ў выніку міжэтнічнага 
ўзаемадзеяння славян і літоўскага на- 
сельніцтва. У 15--16 ст. найб. характэр- 
ныя этнагр. рысы і назва Белая Русь 
распаўсюдзіліся з Полацкай зямлі 
амаль на ўсю тэр. Беларусі. Аднабокі 
падыход да праблемы паходжання бела- 
русаў і перабольшванне ролі этнагр. 
ўплыву насельніцтва Полацкай зямлі на 
інш. тэрытарыяльныя групы не змян- 
шаюць навук. значнасці этнагенетыч- 
най канцэпцыі Л. Вялікі фактычны ма- 
тэрыял яго прац робіць іх каштоўнымі 
і ў наш час. 

Тв.: Областное деление и местное управ- 
ление Литовско-Русскего государства ко 
времени издания первого Литовского ста- 
тута. [М., 1892]; Литовско-русский сейм: 
Опыт по истории учреждения в связи с 
внутренним строем и внешнею жизнью Го- 
сударства. М., 1900; Очерк истории Ли- 
товско-Русского государства до Люблин- 
ской унии включительно. 2 изд. М., 


1915; Основные моменты истории Белорус- 
сии. М., 1918. І. У. Чаквін. 


ЛЮБЕЦКІ ЛЕМЕНТ, адна з жабрац- 
кіх умоўных моў. Была пашырана ў 
Мсціслаўскім, Чавускім, Елімавіцкім, 
Чэрыкаўскім пав. Магілёўскай губ. 
Носьбітаў Л. л. ў кожным павеце людзі 
называлі па-рознаму (старцы, калекі, 
сляпцы, жабракі), самі сябе ж яны 
звалі любкамі (адсюль назва мовы). 
Узнік Л. л. у глыбокай старажытнасці 
разам з жабрацкім самакіраваннем (з 
мэтай скрыць свае распараджэнні ад 
пабочных людзей). У лексічных і слова- 
ўтваральных адносінах блізкі да кат- 
рушніцкага лемезня. У канцы 19 ст. 
Е. Р. Раманаў запісаў каля 1000 слоў 
Л. л. У галіне лексікі ад інш. жаб- 
рацкіх умоўных моў (выцірняцкага гаў- 
рыдніка, семежаўскіт жабракоў мовы) 
адрозніваўся пашыранасцю агульна- 
ўжывальных бел. слоў, зацемненых спе- 
цыфічнай прыстаўкай «ку-» (звычайна 
на яе пераносіўся націск: «кувецер» -- 
вецер, «кучеловек» -- чалавек), ужы- 
валіся таксама словы з устаўкай-пры- 
стаўкай «шо-» («шоле» -- поле), устаў- 
кай «-ймодз-» («лаймодзясковый» -- 
ласкавы), суфіксамі «-ймн-» і «-омн-» 
(«жовтимный» -- жоўты, «хитром- 
ный» -- хітры). Частку лексікі складалі 
вузкадыялектныя словы («гломыз- 
да» - старшына, «лох» -- мужчына), 
запазычанні з інш. моў (з грэч., «пет- 
рус» -- камень, «ахвес» -- бог; з цы- 
ганск., «пяньджа» -- пяць; з ідыш., 
«махаль» -- нож). У фанетычных адно- 
сінах характарызаваўся асаблівасцямі 
гаворак Усх. Магілёўшчыны (напр., 
мяккім «р»: «цэрь» -- зямля, «скирья» -- 
тры). Граматычная будова таксама бе- 
ларуская. З цягам часу Л. л. аддаліўся 
ад першапачатковага стану і быў вы- 
цеснены т. зв. адверніцкай гаворкай. 
Фальклорных твораў на Л. л. не за- 
фіксавана. , У. М. Свяжынскі. 
ЛЮДЗІ РАБОТНЫЯ, катэгорыя на- 
сельніцтва ў 16- 18 ст.; тое, што і 
найміты. 


ЛЮСТРА 


ЛЮЗ, сплаўное пласкадоннае судна для 
транспарціроўкі лесаматэрыялаў па 
Дняпры. Выкарыстоўваўся ў 19 ст. на 
адзін рэйс у час веснавой паводкі, 
сплаўляўся нават праз парогі. Груза- 
падымальнасць 8--40 т, найбольшыя 
памеры: даўжыня да б0 м, шырыня да 
14 м. 


ЛЮЛЬКА, выраб, прызначаны для ку- 
рэння тытуню. Лакальная назва піпка. 
Рабілі з дрэва, гліны, металу, косці, 
каменю ў выглядзе галоўкі з чашкай для 
тытуню і цэўкі з гняздом для цыбу- 
ка. На Беларусі вядома з канца 16 ст. 
(адначасова са з'яўленнем тытуню). 
Л. падбіралі пад асабісты густ, харак- 
тар і звычкі. Адсюль павышаная патра- 
бавальнасць да яе унікальнасці, да 
выяўлення мастацкіх якасцей матэрыя- 
лу, з якога яна зроблена, колеру, фак- 
туры. 21. рабілі з керамічных мас: чыр- 
вонай і белай гліны, фаянсу, паўфаян- 
су, мяккага і цвёрдага фарфору. Л. бага- 
та аздаблялі рэльефным геаметрычным 
і раслінным арнаментам, аб'ёмнымі 
выявамі чалавека і жывёл, жанравымі 
сюжэтамі; часам кераміку спалучалі з 
каштоўнымі пародамі дрэва, металіч- 





Люлькі. 17 ст. 


нымі аправамі, накрыўкамі, ланцуж- 
камі. У. В. Угрыновіч. 
ЛЮЛЬКА, даўні від народнай мэблі; 
тое, што і калыска. 

«ЛЮСТРА», традыцыйны танец. У не- 
каторых мясцовасцях называўся «Лю- 
стэрка». Захаваў сувязь з карагодам. 
Музычны памер 72/:4. Тэмп жвавы. На 
Гродзеншчыне ўдзельнікі, узяўшыся за 
рукі і стварыўшы круг, рытмізаваным 
крокам беглі то ў адзін бок, то ў другі. 
Спыняліся для таго, каб саліст, які 
стаяў у цэнтры, выбраў каго-небудзь 
з удзельнікаў на сваё месца. Канчаўся 
танец тым, што выканаўцы павольна 
сыходзіліся ў цэнтры круга, потым 
вярталіся на свае месцы і ўздымалі 
ўгору злучаныя рукі. На Магілёўшчыне 
«Люстэрка» існавала ў выглядзе кара- 
года, які паступова пераходзіў у танец 
з пацалункамі і рознымі жартамі. Дзе- 
нідзе саліст танцаваў імправізавана. Па- 
шырана было «Люстэрка» ў выглядзе 
фігур кадрылі. Ю. М. Чурко. 

ЛЮСТРАЦЫ: 


ЛЮСТРАЦЫІ, праверка эканамічнага 
стану дзяржаўнай нерухомай маёмасці, 
вызначэнне прыбытковасці і ўстанаў- 
ленне памераў даходу ў казну; гл. ў арт. 
Рэвізіі. 
«ЛЯВОНІХА», традыцыйны танец. Му- 
зычны памер 7/.. Тэмп хуткі. Тра- 
дыцыйная «Л.» -- парна-масавы танец, 
які выконваўся вялікай колькасцю пар. 
Харэаграфічная кампазіцыя складала- 
ся з традыцыйных малюнкаў (круг, 
зорачка, змейка, шэн, варотцы і г. д.), 
з розных пераходаў парамі або лініямі 
са зменай партнёраў і кружэннем у 
парах, узяўшыся пад рукі. На вяселлі 
«Л.» была галоўным танцам, а на вя- 
чорках выконвалася пасля «Лянцея» і 
суправаджалася разнастайнымі жартоў- 
нымі прыпеўкамі, напр.: 

А Лявоніха не ладна была, 

Нямытую мне кашульку дала. 

Не мытую, не качаную, 

У суседа пазычаную. 

Акрамя традыцыйнай «Л.», сустра- 

каюцца і інш. харэаграфічныя варыян- 
ты. Так, у в. Галачоўка Чавускага р-на 





«Лявоніха». Выконваюць удзельнікі фальк- 
лорнага калектыву з вёскі Малочкі Пружан- 
скага раёна. 


«Л.» танцавалі жанчыны ўпрысядкі 
(далонню правай рукі ўпіраліся ў 
падбародак, а локаць апускалі на правае 
калена, левая рука была адвольна апуш- 
чана і дапамагала руху). Танец насіў 
жартоўна-ігравы характар. У в. Дубнякі 
Кіраўскага р-на «Л.» танцавалі зачэп- 
ліваючы нагой за нагу. Своеасаблівы 
варыянт «Л.» бытаваў у в. Паложы- 
на Бярэзінскага р-на. Юнакі і дзяў- 
чаты браліся за рукі і станавіліся кру- 
гам. Затым дзяўчаты, апіраючыся на 
абцасы у цэнтры круга і на выцяг- 
нутыя рукі юнакоў, якія раскручвалі 
круг, на абцасах ішлі следам за імі. 
У г. п. Любча Навагрудскага р-на «Л.» 
пачыналі танцаваць юнакі: адзін за 
другім выходзілі ў круг, кожны выбі- 
раў сабе дзяўчыну ў пару і паклонам 
запрашаў яе танцаваць. Тым часам 
дзяўчаты спявалі жартоўныя прыпеўкі: 
Хадзі не хадзі, твая не буду. 
Выйду за вароты, цябе забуду. 

У некаторых рэгіёнах «Л.» выкон- 
валася як сольны танец. Выканаўцы па 
аднаму выходзілі ў сярэдзіну круга і 





Бортнік з лязівам. Ігуменскі павет Мін- 
скай губерні. 


танцавалі, хто як мог. Рухі танцораў 
былі самымі рознымі (дробат, галоп, 
прытупы, просты крок, падэбаск і г. д.), 
суправаджаліся плясканнем у далоні. 
«Л.» шырока вядома па ўсёй Беларусі. 
Надала асаблівы нацыянальны каларыт 
першым бел. балетам. 

В. В. Шапавалава. 


ЛЯДА, участак, на якім лес выся- 
калі і спальвалі, а зямлю выкарыстоў- 
валі пад ворыва. Ляднае земляробства 
вядома з эпохі неаліту, на Палессі - 
з 4-га тысячагоддзя да н. э.; у канцы 
3-га тысячагоддзя да н. э. пашырылася 
да Падзвіння. У бронзавым веку -- ас- 
ноўная сістэма гаспадаркі. Лядна-аг- 
нявым земляробствам займаліся плямё- 
ны штрыхаванай керамікі культуры і 
днепра-дзвінскай культуры, дрыгавічы, 
крывічы, радзімічы і інш. слав. пля- 
мёны. дЭпізадычна выкарыстоўвалася 
яно яшчэ ў 19 ст. Тэрмін «Л.» найбольш 
вядомы на У Беларусі, у зах. раёнах 


участкі ворнай зямлі з-пад лесу час- 


цей называлі расчыстка, навіна, вы- 
дзер, пасека, падсека. Хваёвы лес 
пад Л. для яравых звычайна вы- 
сякалі ўвосень і выпальвалі вясной, 


чарналессе секлі вясной, адначасова з 
палявымі работамі. Расчышчала Л. ўся 
сям'я. Жанчыны і падлеткі секлі хмыз- 
няк, мужчыны -- вял. дрэвы, карчавалі 
пні. Усё, што аставалася пасля вывазу 
высечанага лесу, спальвалася. Агонь 
служыў і своеасаблівым спосабам апра- 
цоўкі зямлі (згараў верхні травяны 
пласт глебы, лепш прарастала насен- 
не без глыбокага рыхлення). На (Л. 
некалькі гадоў без угнаення атрымліва- 
лі добры ўраджай. У першы год сеялі 
проса, на другі - жыта, на трэці -- 
яравыя, на чацвёрты пакідалі ўчастак 
пад папар і ён уваходзіў у круг трох- 
польнага севазвароту. Наяўнасць карэн- 
ня і пнёў перашкаджала шырокаму вы- 





Лязіва. Завязванне пятлі для падымання 
на бортнае дрэва перакідам. 


карыстанню ворных прылад і цягла- 
вай сілы, таму І. часцей за ўсё апра- 
цоўвалі ўручную (матыкай). Саху 
для Л. рабілі больш лёгкай, з карот- 
кімі лемяхамі, а на Паазері- з па- 
ліцай-перакладкай або зусім без яе, 
баранавалі звычайнай вершалінай, ра- 
дзей -- смыком. Ад Л. паходзяць наз- 
вы некаторых населеных пунктаў. 

Л. І. Мінько. 


ЛЯЗІВА, прыстасаванне, з дапамогай 
якога лазілі на бортныя дрэвы. Называ- 
лася таксама лазва, ліна, жэнь, плець. 
Уяўляла плеценую з пяці сырамятных 
палосак скуры ці канапляных вітых 
шнуркоў вяроўку (25-30 м) з сядзёл- 
кай (крэсла, лазьвеня) на адным канцы, 
дзвюма петлямі ці драўляным круком 
на другім і перасоўным казлом (хобат) 
паміж імі. У 16 ст. Л. часта рабілі і з 
лыка, трываласцю яно мала саступала 
канаплянаму, было лягчэйшым. І. мела 
рэгіянальныя асаблівасці, што абумоў- 


лівала розную тэхніку пад'ёму на борт- 
ныя дрэвы. Пры пад'ёме пацягам (Сто- 
ліншчына) бортнік перакідаў Л. цераз 
тоўсты сук, садзіўся на сядзёлку і, ад- 
піхваючыся нагамі ад ствала дрэва, сам 
сябе падцягваў угору, на патрэбнай 
вышыні мацаваў на галіне крук і спу- 
скаўся да адтуліны борці. На Гродзен- 
шчыне існаваў спосаб над'ёму чашкай: 
бортнік ахопліваў двайной пятлёй сябе 
і дрэва так, каб паміж ім і ствалом заста- 
валася адлегласць 70- 80 см, наднімаў- 
ся ўгору па чашках -- неглыбокіх за- 
рубках па ствале. Пры пад'ёме перакі- 
дам замест чашак выкарыстоўвалі па- 
добныя па стрэмя петлі, якія бортнік ра- 
біў папераменна для кожнай нагі, абві- 
ваючы Л. некалькі разоў ствол дрэва. На 


невысокія дрэвы і дрэвы з подкурам 
узлазілі па астровах. С. Ф. Цярохін. 


ЛЯМЕЦ, валены матэрыял з воўны. Вы- 
карыстоўваўся са стараж. часоў для вы- 
(хамутоў, 


рабу конскай збруі падся- 

дзёлкаў, потіікаў, запнонаў), галаўных 
убораў (шапак-магерак, капелюшоў), 
з 19 ст.-- і абутку (валёнак). Для выра- 
бу Л. замочаную ў гарачай вадзе воўну 
некалькі разоў камячылі рукамі або 
пагамі, раскочвалі драўлянымі і жалез- 
нымі качалкамі, пасля сушкі расчэсвалі 
жалезнай шчоткай. У наш час рымарскі 
і тэхнічны Л. вырабляюць на вытворчым 
аб'яднанні валюшна-лямцавых вырабаў 
з галаўным прадпрыемствам у г. п. Смі- 
лавічы і філіялах у Бабруйску і Нава- 
грудку. Н. І. Буракоўская. 


ЛЯМЕШКА, рэдкаватая страва з мукі. 
Жытнюю муку (у Ельскім, Лельчыцкім, 
Мазырскім р-нах -- грэцкую) падпрэж- 
валі, потым засыпалі ў круты вар або 
залівалі ім, варылі ў печы пры агні. 
Кажуць: «З аднаго мешка хлеб і лямеіи- 
ка», «За лыжкаю лямешкі трэба ісці сто 
кілометраў пешкі». У наш час Л. мо- 


гуць называць зацірку, рэдкі кулеш, мя- 
шанку жывёле. Вядома на Брэстчыне, 
Гомельшчыне, Магілёўшчыне. 

Г. Ф. Вештарт. 























Лязіва. Падымапне на бортнае дрэва па- 
цягам. 


Лямуе. Вёска Новыя Ясневічы Пастаўскага 
раёна. Здымак 1924. 


ЛЯМУС (ад ням. Гертрапз), старадаў- 
ні тып гаспадарчай пабудовы для захоў- 
вання харчовых прадуктаў, збожжа, 
адзення, каштоўнай маёмасці, прылад 
працы, а таксама для жылля ўлетку. 
Вядомы з 16 ст. Будавалі з дрэва, цэг- 
лы, каменю або ў тэхніцы «прускага 
муру». Былі 1--3-павярховыя (у ніжнім 
наверсе гаспадарчыя памяшканні, у 
верхніх -- жылыя), прамавугольныя 
або квадратныя ў плане, завершаныя 
2-схільнымі вальмавымі шатровымі або 
ламанымі стрэхамі. Сцены часам звонку 
атынкоўвалі. Пад Л. рабілі пограбы. Па- 
водле кампазіцыі Л. падзяляліся на 
цэнтрычныя і франтальныя. Л. цэнт- 
рычнай кампазіцыі мелі квадратны або 
шматвугольны (звычайна 8-гранны) 
план. 2-і і 3-і наверхі былі з балюстрад- 
нымі галерэямі па перыметры (Лішмя- 


і лянок 


ны, в. Вялікае Мажэйкава Шчучынска- 
га, В. Нова-Ясневічы Пастаўскага 
р-наў). Л. франтальнай камназіцыі былі 
звычайна 2-павярховыя, мелі ў плане 
форму выцягнутага прамавугольніка 
(радзей квадрата), з галерэямі на га- 
лоўным фасадзе (Гродна, в. Завоссе 
Баранавіцкага р-на) або па перыметры 
ўсяго будынка. У некаторых замках 
18 ст. (г. Намянец) І. размяшчаліся над 
брамамі. У канцы 18-19 ст. Л. набылі 
манументальны выгляд: цэнтр галоўна- 
га фасада вылучаўся прамавугольным 
парталам з калонамі, ашаляваныя звон- 
ку сцены былі ўнрыгожаны фрызамі, 
над будынкамі ўзвышаўся бельведэр 
(в. Дунілавічы і Крыкалы Пастаўскага 
р-на). Ю. А. Якімовіч. 
«ЛЯНОК», старадаўні карагод. Музыч- 
ны памер двухдольны. Тэмп ад паволь- 
нага да ўмерана хуткага. Належыць да 


«Лянок». Выконвае жыхарка вёскі Бераста- 
вічаны Бераставіцкага раёна. 


групы карагодаў, якія адлюстроўваюць 
працоўную дзейнасць чалавека. 
Удзельнікі карагода суправаджалі спеў 
ілюстрацыйнымі, пераймальнымі ру- 
хамі - пра сяўбу, уборку, апрацоўку 
льну. Асноўны малюнак «Л.» -- круг, у 
цэнтры якога салістка пачынала сипя- 
ваць, а ўдзельнікі карагода падпявалі. 
На Магілёўшчыне сіпявалі: 

Як пасею я лянок 

Пры дарозе, пры лужку. 

Ой лі, о ха-ха, 

Пры дарозе, пры лужку. 
(У кожным куплеце паўтараецца другі 
радок). 

Мне сказалі, што мой лёі, 

Ёп прыбіт і прывалён. 

Як была я малада 

Танканраліцай была... 


Удзельнікі карагода хадзілі, прытуцн- 


ваючы, нарамі па крузе. Салістка паказ- 
вала, як сеяла, прыбівала лён і інш. 

ЛЯНЦЕЙ 


На Віцебшчыне карагод суправаджаў- 
ся песняй: 

Ох, я сеяла, сеяла лён, 

Я сеяла, прыгаварывала, 

Чобатамі прыкалачывала. 

Ты ўдайся, ўдайся, мой лён, 

Ты ўдайся, мой беленькі... 

У в. Куранец Вілейскага р-на зафік- 
саваны іншы варыянт карагода «Л.»: 
выканаўцы (юнакі і дзяўчаты) станаві- 
ліся ў два рады адзін супраць другога. 
Першымі рухі пачыналі "дзяўчаты, а 
хлопцы падпявалі. У наступным купле- 
це ролі мяняліся. Танец суправаджаў- 
ся песняй: 

Урадзіўся на полі наш лянок, 

Наш шаўковы кужалёк. 

Ах, мы сеялі, сеялі лянок. 

Потым спявалі пра тое, як лянок па- 
лолі, рвалі, малацілі, церлі, трапалі, 
пралі, снавалі, бялілі. І канчалі словамі 
песні: 

Сшыла Ганна (ці любое іншае імя) 

Сабе кашульку. 

«Л.» вядомы па ўсёй Беларусі. 

, С. В. Гуткоўкая. 
«ЛЯНЦЕЙ», танец, які ўваходзіў у 
групу кадрыляў. У пач. 19 ст. быў 
пашыраны ў краінах Зах. Еўропы пад 
назвай «Лантье», з пач. 20 ст. стаў 
масавым танцам на Беларусі, пашы- 
раным і ў горадзе, і на вёсцы. Прастата 
рухаў, разнастайнасць кампазіцыйных 
пабудоў падабаліся сельскім жыхарам, 
у выніку «Л.» асіміляваў рысы бел. 
нар. харэаграфіі і набыў азначэнні 
«беларускі» і «народны». У наш час 
«Л.» бытуе адначасова з кадрыллю 
і як самастойны танец. Часам колькасць 
фігур у ім дасягае 12: «кола», «пера- 
ходы», «здароўканне», «ва саду лі», 
«сварацца», «барыня», «полька» і інш. 
Ад жывой і хуткай кадрылі адрозніваец- 
ца павольным характарам выканання 
(таму танцоры называюць яго «Ляні- 
вым»). Колькасць пар у танцы неаб- 
межаваная, але павінна быць цотнай. 
Абавязковымі з'яўляюцца характэрныя 
для бел. танцавальнага фальклору ма- 
люнкі (кругі, крыжы, вароты, калоны, 
лініі, зорачкі і інш.), калены (розныя 
кручэнні парамі, «ныранні» трох 
удзельнікаў пад рукі адзін другому і 
інш.), асноўныя хады (рытмізаваны 
крок і бег), рухі (падэбаск, шасе, 
глісады, прытупы і інш.). Часта ў «Л.» 
уключаюцца асобныя фігуры трады- 
цыйных ці гарадскіх бытавых танцаў. 
Пашыраны па ўсёй Беларусі. 

А. Л. Варламаў. 
ЛЯПЕХІН Іван Іванавіч (10.9.1740, 
Пецярбург -- 6.4.1802), рускі падарож- 
нік, натураліст, этнограф. Чл. Пецяр- 
бургскай АН (1771). Скончыў Пецяр- 
бургскі (1762) і Страсбургскі (1767) 
ун-ты. Асн. праца -- «Дзённыя запіскі 
падарожжа... па розных правінцыях 
Расійскай дзяржавы...» (ч. 1--3, 1771-- 
80; ч. 4, 1805), дзе апісана экспеды- 
цыя АН у 1768-- 72, кіраўніком якой 
4. быў. У 1773 даследаваў Беларусь 
і Прыбалтыку (экспедыцыя апісала 
прыроду, побыт народа, склала герба- 

рый бел. флоры). Рабоце экспедыцыі 
прысвечаны арт. «Экспедыцыя акадэ- 
міка І. І. Ляпёхіна на Беларусь і ў 
Ліфляндыю ў 1773 г.» В. П. Тарано- 
віча (1935). 

ЛЯСКА, доўгі абструганы шэст (жэрд- 
ка) для кіравання плытам, паромам, 
лодкай. Меў завостраны канец для ўпо- 
ру ў дно ракі. Л. выкарыстоўваліся 
на рэках Палесся. 

ЛЯСУН, лесавік, вобраз у старадаў- 
ніх павер'ях беларусаў; гаспадар лесу 
і звяроў, які жыве ў лясных нетрах. 
Называўся таксама пушчавік. Яго ўяў- 
лялі ў выглядзе вялізнага (у рост дрэва) 
старога чалавека з белым, як бяроста, 
тварам, з вялікімі вачыма, у звярынай 
шкуры. Л. мог, нібыта, паказваць грыб- 
ныя і ягадныя мясціны, наганяць у бок 


Ляхавіцкі строй. Касцюм маладой і дружкі. 
Вёска Вялікае Падлессе Ляхавіцкага раёна. 
1920-я г. 


паляўнічага звяроў і птушак, выбіраць 
бортнікам месца для ўстаноўкі калод, 
а таксама прымусіць чалавека доўга 
блукаць на адным месцы. Каб вярнуць 
таго, хто заблудзіўся, Л. задобрывалі: 
на скрыжаванні лясных сцежак клалі 
хлеб з соллю, сала. Вобраз Л. страціў 
рэлігійнае значэнне ў канцы 19- 
пач. 20 ст. і сустракаецца ў фальклоры 
(пераважна ў былічках). 

, М. Ф. Піліпенка. 
ЛЯТОК, 1) адтуліна ў вуллі для вылету 
пчол. 2) Адтуліна ў шпакоўні, дупле. 
ЛЯХАВІЦКІ СТРОЙ, традыцыйны 
комплекс беларускага народнага адзен- 
ня Цэнтральнай Беларусі. Бытаваў у 
19- пач. 20 ст. на тэр. Ляхавіцкага, 


Нясвіжскага і Клецкага р-наў. Аснову 
летняга жаночага касцюма складалі 
кашуля, спадніца, фартух, пояс, гарсэт. 
Кашулю кроілі з прамымі плечавымі 
ўстаўкамі, аздаблялі вузкімі паскамі 
чырвонага натыкання, якія кампанава- 
ліся ў гарызантальныя шлякі, разме- 
шчаныя на грудзях, рукавах, плечавых 
устаўках, адкладным каўняры. У стро- 
гім арнаменце амаль адсутнічаў рам- 
бічны і раслінны ўзор. Шырокая, кро- 
еная з 4-5 полак шарсцянкі спадніца 
(выбіванка, андарак, плацянковая спад- 
ніца) вызначалася суладдзем сакавітых 
разнаколерных (у вясёлкавай гаме) 
гарызантальных шлякоў, якія чаргава- 
ліся з цёмна-сінім, цёмна-зялёным, 


бурачковым ці чорным колерам фону. 
Прасавалася ў дробныя складкі. Фартух 





шылі з 2 полак кужалю, аздаблялі, 
як і кашулю. Аднаполкавы фартух шылі 
са стракатых тканін. Вузкі пояс, тканы 
геаметрычнымі ўзорамі ў чырвона-зялё- 
ным каларыце, завязваўся спераду. 
Гарсэты цёмна-сінія, зялёныя, чорныя 
ў выглядзе безрукаўкі з баскай-клін- 
камі ці накшталт кароткага ліфа з 
адразной баскай на спіне. Галаўныя 
ўборы -- падвічка, намітка ці хустка, 
аздобленыя букетамі кветак, зеляніны, 
гірляндачкай (гафрыраванай разна- 
колернай паперай, сабранай у веер). 
Нагрудныя і шыйныя ўпрыгожанні -- 
пацеркі, тасёмкі, стужкі, абразкі. Муж- 
чынскае адзенне складалі кашуля 
навыпуск, пояс і шарачковыя нагавіцы. 


Галаўнымі ўборамі былі саламяныя 
капелюшы, упрыгожаныя чырвонымі 
стужкамі, кветкамі, каласкамі жыта. 


Верхняе мужчынскае і жаночае адзен- 


не -- сярмяга са складкамі на спіне, 
кароткая копта з нашыўкамі чорнага 
аксаміту, блакітны каптан з чырвонымі 
выкладамі на грудзях і рукавах. 


ЛЯХАВІЦКІЯ РУЧНІКІ, тып трады- 
цыйных тканых ручнікоў, якія вы- 
рабляюцца народнымі майстрамі пера- 
важна ў Ляхавіцкім, а таксама Барана- 
віцкім, Ганцавіцкім раёнах. Вядомы з 
сярэдзіны 19 ст. Даўжыня ручнікоў 
30-40 см, шыр. 26-30 см. Ткуць 
з адбеленага кужалю або белай бавоўны 
(«белька»). Кампазіцыя аздобы ства- 
раецца чаргаваннем папярочных су- 
цэльных і пункцірных палосак рознай 
шырыні, якія групуюцца ў шлякі - 
па канцах шырокія, шчыльныя, да ся- 
рэдзіны вузкія, рэдка размешчаныя. 
Узор ствараецца чырвонымі ніткамі 
ўтку з невялікімі ўкрапінамі чорных, 
цёмна-сініх, жоўтых. Тэхніка ткання -- 
шматнітовая, часам закладная. Аздаб- 
ляюць на канцах мохрыкамі, утвора- 
пымі з нітак асновы, кутасамі, карун- 
камі. Уласцівая Л. р. каларыстычная 
гама, кампазіцыі з палос, аздабленне 

Ляхавіцкі строй. Жанчыны ў святочным 
убранні. Вёска Вялікае Падлессе. 1920-я г. 
Ляхавіцкі строй. Вясельны ўбор маладой. 
1905. Усе Ляхавіцкі раён. 


махрамі і кутасамі назіраюцца ў афарм- 
ленні нар. адзення, розных відаў 
мастацкіх тканін гэтай этнагр. зоны. 
Лепшыя ўзоры Л. р. зберагаюцца ў 
Дзярж. маст. музеі БССР, Музеі ста- 
раж.-бел. культуры ІМЭФ АН БССР, 
Баранавіцкім краязнаўчым музеі і інш. 
ЛЯЦКІ Яўген Аляксандравіч 
[3 (15).3.1868, Мінск - 7.7.1942), гісто- 
рык рускай літаратуры, даследчык бела- 
рускага фальклору і этнаграфіі. Скон- 
чыў Маскоўскі ун-т (1993). Удзельнічаў 
у фальклорных экспедыцыях на поў- 
нач Расіі, Паволжа, у Літву, на Бела- 
русь (Палессе) і інш. Пасля Кастр. 
рэвалюцыі жыў у Празе, загадваў ка- 





федрай гісторыі рус. мовы і л-ры Нарла- 
ва ун-та. Друкаваўся з 1890. Збіраў 
і даследаваў бел. фальклор, нар. 
міфалогію (арт. «Уяўленні беларуса 
пра нячыстую сілу», 1890; «Хвароба і 
смерць ва ўяўленнях беларусаў», 1892; 
«Матэрыялы для вывучэння творчасці 


і побыту беларусаў. І. Прыказкі, 
прымаўкі, загадкі», 1898, і інш.). 
Аўтар даследаванняў пра стараж. 


пісьменнасць і «Слова аб палку Іга- 
равым», рус. і сав. пісьменнікаў, рэ- 
цэнзій на працы М. В. Доўнар-Заполь- 
скага, М. Я. Нікіфароўскага і інш. У 
1927- 28 у чэшскім час. «ЗІауіа» апу- 
блікаваў цыкл артыкулаў «Нататкі па 
беларусазнаўству». Вялікая рукапісная 
калекцыя Л. бел. нар. вуснапаэтычнай 
творчасці зберагаецца ў Інстытуце рус. 
літаратуры (Пушкінскі дом) АН СССР. 

Тв.: Несколько замечаний к вопросу о 
пословицах и поговорках. [Ч.] 1--5. Сиб., 
1997; Материалы по белорусской словесно- 


сти и языку/ /Известия Отделения русского 


языка и словесности Имп. Академии 
наук. 1904. Т. 9, кн. а. Г. К. Цішчанка. 


Вёска 


Ляхавіцкі 
Ляхавіцкі раён. 1913. 


ручнік. Падбарочча, 


МАГЕРКА 





«МАГЕРА», традыцыйны танец. Тан- 
цуюць яго так: кладуць крыж-накрыж 
два таўкачы, дзве палкі або калочкі, 
нават лучынкі, у залежнасці ад аб- 
ставін, інто знаходзіцца бліжэй пад 
рукой - і імкнуцца вырабляць нагамі 





Селянін у магерцы. Вёска Заходы Шклоў- 
скага раёна. Пачатак 20 ст. 


розныя на ў вуглах крыжа, не за- 
чанляючы, не кранаючы з месца палак. 
Яго ахвотна танцуюць і дзеці. 
Выкананне «М.» суправаджаецца пры- 
пеўкай: 
Чы, чы, магера, на прыпячку сядзела. 
кудзеліцу вярцела. 
Кудзеліца ўнала -- пойдзем разам 
да пана. 
А ў Кіеве казалі, што магеру скакалі. 
Хто магеру выскачыць, той сто рублёу 
выхваціць. 
Я й магеру выскачу, я й сто рублёў 
выхвачу... 
Зафіксаваны П. В. Шэйнам у паўн.- 
зах. частцы Беларусі. А. Л. Варламаў. 
МАГЕРКА, старадаўні мужчынскі га- 
лаўны ўбор. Вядомы ў 16-19 ст. па 
ўсёй Беларусі. Паводле спосабу вырабу 
бываюць лямцавыя (валеныя з воўны) 

МАГІЛЁЎСКАЯ 








Магілёўская кераміка. Свяцільні. 18- 19 ст. 


Магілёўская кераміка. Збан. 17-18 ст. 


і шытыя з чатырох кавалкаў тоўстага 
валенага сукна. Лямцавыя М. мелі вы- 
гляд каўпака або ўсечанага конуса, 
завернуты да палавіны вышыні аколыш 
шчыльна прылягаў да верху (паўдвай- 
ная М.) або даходзіў да самага донца 
(двайная М.). Рабілі М. вышынёй 15- 
20 см белага, шэрага, карычневага і 
чорнага колераў. Насілі круглы год. 
Высокага майстэрства ў вырабе М. у 
19 ст. дасягнулі шапавалы з мяст. 
Дрыбін (Горацкі р-н).М. Ф. Раманюк. 


МАГІЛЁЎСКАЯ КЕРАМІКА, трады- 
цыйныя вырабы мясцовых рамеснікаў 
канца 15-- пач. 20 ст.: посуд, цацкі 
і інш. прадметы хатняга ўжытку. Гар- 
шкі з прамой шыйкай і касым ці 
закругленым краем венчыка, макотры ў 
канцы 15-16 ст. аздаблялі хвалістым 
арнаментам ці наколкамі, насечкамі. 
Традыцыі арнаментацыі непаліваных 
гаршкоў захоўваліся да 18 ст. З 16 ст. 

пашырылася вытворчасць паліванай і 
чорназадымленай керамікі. У 17- 18 ст. 
выраблялі гаршкі, кубкі, куфлі, міскі, 
паўміскі, збаны, макотры, глякі, та- 
леркі. Паліваны посуд (міскі і талеркі) 
упрыгожвалі арнаментам у выглядзе 
кругоў і кветак, збаны з вял. ручкай -- 
адбіткам пальцаў на яе краях і арна- 
ментам у выглядзе наляпных кветак 
на плечуках; куфлі аздаблялі выявамі 
герба горада і пакрывалі зялёнай па- 
лівай. У 2-й пал. 17- 18 ст. выраблялі 
посуд (талеркі, збаны), аздоблены ан- 
гобнаю размалёўкаю (геаметрычны і ра- 
слінны арнамент). Выраблялі таксама 
кафлю, дзіцячы посуд (кубачкі, тале- 
рачкі), падсвечнікі, рукамыйнікі, цэ- 
глу-пальчатку, непаліваную (плоскую і 
паўцыркульную) і паліваную зялёную 
дахоўку, магчыма, чорназадымленыя і 
паліваныя курыльныя люлькі. Некато- 
рыя віды посуду вывозіліся на продаж 
у Расію. Вырабы М. к. зберагаюцца 
ў Магілёўскім абл. краязнаўчым музеі. 

А. А. Трусаў, П. І. Здановіч. 
МАГІЛЁЎСКІ , АБЛАСНЫ КРАЯ- 
ЗНАЎЧЫ МУЗЕЙ. Заснаваны на базе 
экспанатаў Магілёўскага царкоўна-ар- 
геалагічнага музея і Магілёўскага му- 
зея. Адкрыты 31.1.1919 як губернскі 


польны рух у Вял. Айч. вайну, аднаў- 
ленне і развіццё нар. гаспадаркі і 
культуры ў краі. Зберагаюцца творы 
жывапісу 18 ст., работы сучасных бел. 
майстроў, у т. л. разьбяра па дрэве 
В. Валкавога, габелены Л. Сіваковай, 
вырабы з керамікі, узоры бел. нар. 
адзення, ткацтва, вышыўкі, этнагр. ка- 
лекцыя 19-- пач. 20 ст. Экспануюцца 
старадрукаваныя кнігі, творы бел. і рус. 
пісьменнікаў і інш. Філіялы -- Музей 
гісторыі бітвы пад Лясной (Слаўгарад- 
скі р-н), Музей этнаграфіі (Магілёў), 
Музей дзекабрыстаў (Магілёў). 

М. М. Каваленчыкаў. 
МАГІЛЁЎСКІ МУЗЕЙ. Існаваў 
з. 15.11.1867 да 1919 пры Магілёўскім 
губ. статыстычным камітэце. У 1879 
рэарганізаваны. Існавалі аддзелы: гіст., 
этнаграфічны., геагр. (геалагічны). Меў 
каля 1500 экспанатаў, сярод іх: кальчу- 
га з Анялінскага кургана Быхаўскага 
пав., троннае крэсла з Магілёўскага да- 
рожнага палаца 18 ст., сімвалічныя клю- 
чы Магілёва работы мясцовых майстроў 
(18 ст.), атлас 1523 з планамі гарадоў 
Магілёўшчыны, батлейка з Быхаўскага 
пав., мадэль сялянскага двара Рага- 
чоўскага пав., ветранога млына, сані- 
развалы, драбіны, байдак, лайба, чаўны, 





музей. Пазней меў філіялы -- Музей гі- 
сторыі і атэізму (1935--41) і мемары- 
яльны музей Р. БК. Арджанікідзе 
(1937--41). Напярэдадні Вял. Айч. 
вайны ў музеі зберагаліся экспанаты 
вял. культурна-гіст. каштоўнасці: крыж 
Ефрасінні Полацкай 1161, калекцыі 
бел. рукапісных кніг і грамат, зброі 
10-14 ст., манет, абразоў 13- 18 ст., 
фарфоравых вырабаў 14- 18 ст., карці- 
ны І. Айвазоўскага, І. Рэпіна, В. Ся- 
рова і інш. Разрабаваны ням.-фаш. за- 
хопнікамі. Адноўлены ў 1950. Мае 29 
экспазіцыйных залаў (пл. экспазіцыі 
21 тыс. м”), каля 100 тыс. экспана- 
таў асн. фонду (1988). Аддзелы: гісто- 
рыі дасав. перыяду, гісторыі сав. пе- 
рыяду, этнаграфічны, мастацкі, пры- 
роды краю. Сярод экспанатаў матэры- 
ялы з археал. раскопак на Магі- 
лёўшчыне (калекцыі манет і стараж. 
скарбаў, зброі 14--19 ст., крыжоў 11- 
17 ст., у т. л. каменных), дакументаль- 
ныя матэрыялы пра ўдзел магіляўчан 
у Рэвалюцыі 1905-07, устанаўленне 
Сав. улады на Магілёўшчыне, сацыя- 
ліст. будаўніцтва, партызанскі і пад- 


Магілёўская кераміка. Посуд. 17- 18 ст. 


прылады працы сялян, нар. адзенне, 
прадметы саматужнай і завадской вы- 
творчасці, скарбы стараж. манет, 
стараж. зброя, памятныя медалі, фота- 
здымкі этнагр. тыпаў Магілёўшчыны, 


гербарыі раслін, узоры глеб і інш. 
Экспанаты перададзены ў Магілёўскі 
губернскі музей. Л. Дз. Клок. 
МАГІЛЁЎСКІ СТРОЙ, традыцыйны 


комплекс беларускага народнага адзен- 
ня ў Падняпроўі. Бытаваў у 18- 
пач. 20 ст. пераважна ў Магілёўскім, 
Быхаўскім, Шклоўскім, Слаўгарадскім 
і Рагачоўскім р-нах. Летні жаночы гар- 
нітур складалі ў асн. 2 варыянты- 
комплексы: кашуля, спадніца, фартух; 
кашуля, спадніца, фартух, гарсэт. Ка- 
шулю шылі з прамымі плечавымі ўстаў- 
камі з адносна вузкім рукавом, адклад- 
ным (радзей вузкім стаячым) каўняром. 
Арнамент натыкання і вышыўкі (чыр- 
воны з украпінамі чорнага) кам- 
панаваўся ў палосы на плечавых устаў- 
ках і рукавах (паралельна лініі ўточкі), 


на каўняры. Пераважалі геаметрычныя 
(ромб, крыжык, зорачка) і раслінныя 
(васількі, бярозка) узоры. Суконная 
спадніца (андарак, саян) чырвона- 
малінавая з белай, зялёнай, сіняй, чор- 
най клеткай, палатняная (бяляк) -- 
гладка-белая ці клятчастая шэра-белая 
з арнаментальным шлякам на падо- 
ле. Падпяразвалі вузкім дэкар. поя- 
сам. “Фартух-трынольнік шылі з 9 
полак белага палатна. Гарсэт (кабат) 
шылі з сіняга, чырвонага аксаміту, шар- 
сцянкі з баскай у выглядзе клінкоў або 
нрышывалі да спадніцы, аздаблялі 
нашыўкамі тасьмы. Галаўныя ўборы 
жанчын -- чапец, намітка, даматканая 
хустка, аздобленая вышыўкай і нашыў- 
камі мохрыкаў. Шыйныя і нагруд- 
пыя ўпрыгожанні -- пацеркі, абразкі, 
крыжыкі. У мужчынскіх кашулях туні- 
кападобнага крою багата вышывалі ма- 
нішку. Нагавіцы шылі з белага палатна 
ці сукна. Насілі таксама суконныя 
ці палатняныя камізэлькі з стаячым 
каўняром, шыйныя даматканыя хустач- 
кі-шалікі, вышытыя чырвоным арна- 
ментам на канцах. Галаўны ўбор - 
каўпаковая з лямцу магерка ці футра- 
ванка. Мужчынская і жаночая вопрат- 
ка -- белыя світы, аздобленыя вышыў- 
кай, нашыўкай тасьмы і шнура. 

М. Ф. Раманюк. 
МАГІЛЁЎСКІ ЦАРКОЎНА-АРХЕА- 
ЛАГІЧНЫ МУЗЕЙ. Існаваў у 1997- 
1918. Заснаваны Е. Р. Раманавым. 
Размяшчаўся ў будынку б. бернар- 
дзінскага манастыра. ПІІл. экспазіцыі 
140 м”. Меў больш за б тыс. экспанатаў. 
Найб. каштоўныя -- абразы 16- 18 ст., 
памаляваныя на палатне і драўляных 
досках ці выразаныя з дрэва, волава, 
свінцу, бляхі, некаторыя з іх у абкла- 
дах работы магілёўскіх майстроў А. 
Воўчака і П. Сліжыка. Сярод эксна- 
патаў: царкоўнае адзенне 17--18 ст., 
аздобленае залатой вышыўкай і каш- 
тоўнымі камянямі, калекцыі крыжоў 
і царкоўнага начыння, упрыгожанага 
разьбой і інкрустацыяй (18 ст.), 
вышытыя плашчаніцы, часткі разных 
іканастасаў, царскія вароты і бакавыя 
алтарныя дзверы (некаторыя работы 
мясцовых разьбяроў), выданні бел. дру- 
карняў 17-15 ст., архіўныя дакумен- 
ты, матэрыялы археал. раскопак. У 1949 
экспанаты перададзены Магілёўскаму 
губернскаму музею (гл. Магілёўскі 
абласны краязнаўчы музей). 

, ЁЕ. І. Філіповіч. 
МАГІЯ (лац. таеіа ад грэч. тавеёіа), 
абрады, таямнічыя дзеянні або слоўныя 
формы-заклінанні, што выкарыстоў- 
валіся чалавекам з мэтай звышнату- 
ральным спосабам уплываць на істоты, 
прадметы і з'явы акаляючага свету. Уз- 
нікла ў першабытным грамадстве і заха- 
валася ў рэлігійных вераваннях да на- 
шага часу. Шырока былі распаўсюджа- 
ны магічныя абрады пры першым вы- 
хадзе ў поле, уборцы ўраджаю, абрады 
выклікання дажджу і інш. З. узнік- 
неннем класавага грамадства і з'яўлен- 
пем складаных форм рэлігіі (гтрысціян- 
ства, ісламу, будызму) М. ўвайшла ў 
іх як састаўная частка культавых дзеян- 


няў (напр., мірапамазанне, сабора- 
ванне, хрэсныя хады да «святых» 
месцаў і інш.). У сярэднія вякі адроз- 
нівалі М. белую -- чараўніцтва пры да- 
памозе нябесных сіл (маленні са зваро- 
тамі да бога, маткі боскай і інш.) 
і М. чорную -- чараўніцтва пры дапамо- 
зе пякельных сіл. 

Па сваёй мэтавай накіраванасці М. 
падзялялася на некалькі тыпаў: шкод- 
ную, ваенную, любоўную, лячэбную, 
прамысловую, сельскагаспадарчую, бы- 
тавую і інш. Шкодную М. выкары- 
стоўвалі супраць сваіх ворагаў. Пера- 
жыткі яе захаваліся ў выглядзе пра- 
клёнаў, магічных дзеянняў над следам 
чалавека, падкідвання пад вароты ці га- 





Магілёўскі строй. Сялянкі ў традыцыйным 


летнім адзенні. Вёска Заходы Шклоўскага, 


раёна. 1903. 


нак зямлі з могілак, насланне «порчы» 
на чалавека шляхам «уроку», заломаў у 
жыце і інш. Ваенная М. выкарыстоў- 
валася пры выступленні супраць вора- 
гаў: танцы, заклінанні зброі, нашэн- 
пе талісманаў ад варожых стрэлаў, 
коп'яў (пазней куляў). Прыёмы любоў- 
най М. выкарыстоўвалі з мэтай «пры- 
варажыць», «прысушыць» каханага ці 
«адсушыць», «адваражыць» нялюбага, 
адпомсціць разлучніцы і інш. Адзін са 
старажытных тыпаў М.-- прамысловая: 
рознага роду дзеянні, мэта якіх - са- 
дзейнічаць паспяховаму паляванню, 
рыбнай лоўлі і інш. Неаддзельная ад 
яе М. земляробчая ці сельскагаспа- 
дарчая, якая спалучала ў сабе шэраг 
абрадаў і дзеянняў, накіраваных на 
атрыманне добрага ўраджаю, уратаван- 
не ад сухавею, паводкі, прадухіленне 
паморку хатняй жывёлы і інш. Ста- 
ражытная па паходжанню лячэбная М. 


МАЁНТАК 


(знагарства), у якой выкарыстоўвалі 
талісманы, акурванне хворага дымам, 
выцісканне, выхукванне, выгрызанне 
хваробы і інш. Часам магічныя дзеян- 
ні праводзілі не над самім хворым, 
а над яго валасамі, пазногцямі, 
адзеннем і інш. У лячэбнай М. шы- 
рока выкарыстоўвалі шэпты і замо- 
вы. Лічылі, што многія хваробы былі 
вынікам дзеяння злых духаў, таму ў 
тэкстах замоў сустракаюцца просьбы 
ці пагрозы гэтым сілам. З мэтай ма- 
гічнага ўздзеяння на звышнатуральныя 
сілы выкарыстоўвалі агонь, ваду, зям- 


ААН АІ, 


Я. 


А 


лю, некаторыя расліны, камяні і інш. 
Так, «нашаптанай» вадой паўсюдна ля- 
чылі т. зв. ўрокі: «Вадзіца-царыца, 
красна-дзевіца, абмывала ты крутыя бе- 
ражкі, жоўтыя пяскі. Так абмый і раба 
божага (называецца імя). Шэры ка- 
мень. Белы камень. І ўроцы вон, і вочы 
вон». Ад т. зв. прыстрэку шапталі 
такую замову: «Прыстрэк сабачы, ало- 
Вячы, кацячы, выйдзі з машчэй, кашчэй, 
з румяное крыві, з 40 сустаў на горы 
дрымучыя, пяскі сыпучыя» і інш. Ма- 
гічную сілу здольнасць засцерагаць ад 
няшчасця і злых духаў прыпісвалі мно- 
гім прадметам, выявам, дзеянням (гл. 
Апатрапей). Часта М. была заняткам 
т. зв. чараўнікоў, ведзьмароў. Рэшткі 
магічных забабонаў засталіся ў быце 
часткі насельніцтва рэспублікі. Рост 
культурнага ўзроўню насельніцтва аб- 
умоўлівае іх знікненне.Л. /. Мінько. 


МАЁНТАК (старабел, имение), від 
зямельнага ўладання ў феадальную 
і капіталістычную эпохі. У шырокім 
сэнсе М.-- сукупнасць феадальнай зя- 
мельнай уласнасці і звязаных з ёю пра- 

МАЖАРА 


воў на феадальна-залежных сялян. 
У М. уваходзілі панская гаспадарка (до- 
мен) і сялянскія трыманні. Адрозніва- 
ліся сацыяльнай прыналежнасцю і па- 
ходжаннем правоў іх уладальнікаў, 
эканам. структурай, памерамі. Па- 
дзяляліся на дзяржаўныя, прыватна- 
ўласніцкія і царкоўныя. М. дзяржаў- 
ныя, уласнікам якіх быў вял. князь 
(гаспадар), з 1569 кароль, мелі роз- 
ныя назвы: воласці, двары, эЭкано- 
міі, староствы, каралеўшчызны і 
інш., але ў іх быў адзіны юрыдыч- 
ны статус - велікакняжацкія (гаспа- 
дарскія) ці каралеўскія. Даходы ад іх 
выкарыстоўваў гаспадар як на дзяр- 
жаўныя, так і на асабістыя патрэбы. 
М., якія феадалы (шляхта) атрымлі- 
валі ад вялікага князя ці магна- 
таў за ваенную і інш. службы або 
ў спадчыну ад родзічаў,-- прыватна- 
ўласніцкія. Вядомы «атчызныя», «дзе- 
дзічныя», «даніны», «выслугі» і інш. 
Феадалы мелі неабмежаваныя правы на 
сваю ўласнасць, якія былі замацаваны 
ў прывілеях, Статутах Вял. кн. Літоў- 
скага 1529, 1566, 1588. Царкоўныя М.-- 
уласнасць духоўных устаноў (епіскап- 
стваў, манастыроў, цэркваў, касцёлаў). 
Аснова вытворчай дзейнасці М.- 
сялянская гаспадарка, аснова дахо- 
даў - прыбавачная праца феадальна- 
залежнага насельніцтва. Эканам. струк- 
тура М. вызначалася яго гаспа- 
дарчай накіраванасцю і характарызава- 
лася як рознымі суадносінамі памераў 
панскай і сялянскай зямлі, так і пера- 
вагай той ці інш. рэнты. Да сярэдзі- 
ны 15 ст. асноўнай формай рэнты ў 
большасці феадальных М. быў нату- 
ральны аброк, у далейшым пашыралі- 
ся паншчына і аброкі грашыма (чынш). 
Пасля правядзення валочнай памеры 
(16 ст.) у дзяржаўных, а потым у пры- 
ватных і царкоўных М. ствараюцца 
фальваркі. Як феадальная гаспадарка, 
тэрмін фальварак быў сінонімам М. Гэта 
характэрна ў асноўным для невялікіх 
М. з адным фальваркам. У буйных М. 
мелася і па некалькі фальваркаў. 

У Расіі да 18 ст. тэрміну М. адпа- 
вядалі вотчына і памесце. Пасля пры- 
нятага Пятром І Указа пра адзінаспад- 
чыннасць (1714) памесці зліліся з вот- 
чынамі ў адзіны від уласнасці, тэрмін 
М. (нерухомая маёмасць) стаў для іх 
агульным азначэннем. У гэтым сэнсе 
ён выкарыстоўваўся і на Беларусі да 
пач. 20 ст. 

У вузкім сэнсе М.-- цэнтр уладання, 
панскі двор, сядзіба з гаспадарчымі і 
жыллёвымі пабудовамі. Найбольш поў- 
нае ўяўленне пра феадальныя сядзі- 
бы даюць інвентары (вопісы ўладан- 
няў). Паводле іх, кожны М. меў ся- 
дзібу (двор), дзе жыў уладальнік ці 
маёнткавая адміністрацыя. У буйных М. 
з некалькімі гаспадаркамі двор быў 
амаль у кожнай сядзібе. Да сярэдзі- 
ны 16 ст. панскую гаспадарку апрацоў- 
вала чэлядзь нявольная, пасля валочнай 
памеры -- цяглыя сяляне. Акрамя вор- 

най зямлі кожны М. меў сенажаць, 
выганы, агароды. У р некаторых М. 
былі сады, у асноўным вішнёвыя і яблы- 
невыя, сажалкі, дваровы лес. Номплекс 
пабудоў і ўгоддзяў у М. быў розным 
па памерах і залежаў ад маёмаснага ста- 
новішча ўладальніка. У найбольш буй- 
ных М. 16-17 ст. былі і жыллё- 
выя (палацы, хаты з сенцамі, свят- 
ліцы), і гаспадарчыя (стайні, хлявы, 
аборы, клеці, адрыны, піўніцы, свірны 
і інш.) пабудовы. У сядзібны комплекс 
уваходзілі і жыллёвыя пабудовы для 
дваровых слуг і рамеснікаў, а таксама 
пякарні, бровары, піваварні, вяндлярні 
і інш. Пры некаторых М. былі ставы, 
млыны вадзяныя, рудні, кузні. Выраб- 
лялася прадукцыя на ўнутраныя патрэ- 
бы і на продаж. Гадавалі буйную ра- 
гатую жывёлу, коней, свіней, хатніх 
птушак -- курэй, гусей, качак, індыкоў. 
Вырошчвалі жыта, авёс, ячмень, пшані- 
цу, грэчку, гарох, з 18 ст. бульбу, 
з агародных культур -- капусту, агуркі, 
цыбулю, часнок, рэпу, моркву, пашы- 

Мажара з палукашам. Мястэчка Любашаў 
Пінскага павета. Пачатак 20 ст. 


рыліся пасевы льну, канапель. У не- 
каторых М. у той час ствараліся ма- 
нуфактуры па перапрацоўцы с.-г. сыра- 
віны, па вытворчасці паташу (гл. Бу- 
ды), жалеза, шкла, палатна, вырабаў 
з лесаматэрыялаў. Пабудовы ў М. сярэд- 
ніх і дробных феадалаў у асноўным 
былі драўлянымі. У многіх М. магна- 
таў будаваліся палацава-замкавыя ан- 
самблі (палацы Сапегаў у Ружанах і 
Гальшанах, Радзівілаў у Любчы і Мі- 
ры). У буйных М. паблізу панскай 
сядзібы ці на ёй размяшчалася царква 
ці касцёл, нярэдка недалёка знаходзі- 
лася і карчма. Пры будаўніцтве ся- 
дзіб значна больш выкарыстоўвалі ка- 
мень і цэглу, дамы будавалі склада- 
най шматкамернай планіроўкі, з'явіліся 
2-павярховыя будынкі.  Прыналеж- 
насцю многіх буйных М. быў парк. 

В. Ф. Голубеў. 


аў сай 

МАЖАРА, драбіны, грузавая ча- 
тырохколавая павозка з бартавымі дра- 
бінамі для коннай ці валовай запрэжкі. 
Лакальная назва мажы. Паводле пісь- 
мовых крыніц, на Беларусі вядома з 16 
ст. У сялянскіх гаспадарках бытавала 
дыяхронна і непаўсюдна: у некаторых 
раёнах Падняпроўя і цэнтр. Беларусі - 
толькі з пач. 20 ст. Паводле спосабу 
злучэння пярэдняй і задняй частак (хо- 
даў) М. падзяляліся на развадныя і не- 
развадныя. У развадных М. пярэдні і 
задні хады маглі разводзіцца на неаб- 
ходную адлегласць -- для транспарці- 
роўкі лесу. У сялянскай гаспадарцы, 
асабліва на З Беларусі развадныя М. 
выкарыстоўвалі для перавозкі снапоў, 
сена, штучных і сыпкіх грузаў. Для 
сыпкіх грузаў бартавыя драбіны здыма- 
лі з ручак і на іх месца ставілі драў- 
ляныя шчыты або спецыяльны кош ці 
палукашак. М. неразвадныя (рэды, рэ- 
далі) мелі нерухомую (глухую) сувязь 
пярэдняга і задняга хадоў, якія злуча- 
ліся жэрдкай-трайнёй (звычайна раз- 

двоеная на заднім канцы і з выгінам 
уперадзе) і брускамі-ляжэйкамі, што 
мацаваліся па краях падушак і служылі 
асновай крацістага кузава. Апошні час- 
цей меў высокія барты, што ўтваралі 
замацаваныя на ручках шырокія (да 1м 
і болей) драбіны; яны былі больш 
зручнымі пры перавозцы снапоў, сало- 
мы, сена. Неразвадныя М. былі больш 
пашыраны на У Беларусі. На Палес- 
сі бытавалі вузкія М. (каля 08 м), 
зручныя пры яздзе па лясных дарогах. 
Часам яны мелі вялікія і шырокія 
колы, лепш прыстасаваныя да безда- 
рожжа. Бартавыя драбіны М. ў сялян- 
скай гаспадарцы зімой выкарыстоўвалі 
ў аборах і хлявах як перакрыццё на 
гарышчах ці як яслі для сена. Як 
і калёсы, М. ў пач. 20 ст. зазнала 
эвалюцыю: палепшаны яе эксплуата- 
цыйныя якасці, шэраг драўляных эле- 
ментаў (восі, шворан, падгерац, атосы 
і інш.) заменены жалезнымі. У с.-г. 
вытворчасці М. выкарыстоўваецца і ў 
наш час. В. С. Цітоў. 


МАЖЭЙКА Зінаіда Якаўлеўна 
(ч. 6.12.1933, Орша), беларускі савец- 
кі этнамузыказнавец. Канд. мастацтва- 
знаўства (1971). Засл. дзеяч мастацт- 
ваў БССР (1987). Скончыла Бел. 
кансерваторыю (1961). Выкладала ў 
Мінскім муз. вучылішчы (1959- 62). 
з 1962 у Ін-це мастацтвазнаўства, 
этнаграфіі і фальклору АН БССР 
(з 1973 ст. навук. супрацоўнік). 
Распрацоўвае тэарэтычныя праблемы 
сістэмнай тыпалогіі і мелагеаграфіі 
песенных жанраў, метадалогію арэаль- 
ных даследаванняў, экалагічныя праб- 
лемы традыцыйнай культуры (цэнтр. 
тэма -- фальклор і сучаснасць). Музы- 
казнаўчы аспект у яе працах арганічна 
спалучаецца з мастацтвазнаўчым, гісті., 
этнагр., сацыялагічным. У галіне прак- 
тычнай фалькларыстыкі -- прапаганда 
аўтэнтычных песенных форм на навук. 
узроўні: арганізацыя музычна-этнагр. 
канцэртаў (у т. л. на 7-м Міжнар. 
музычным кангрэсе ў Маскве, 1971), 
выпуск грампласцінак (сярод іх «Му- 
зычны фальклор Беларускага Палес- 
ся», выд. ЮНЕСКА у серыі «Му- 
зычны атлас народаў свету», 1982), 
стварэнне сцэнарыяў навук.-папуляр- 
ных музычна-этнагр. фільмаў («Палес- 
кія калядкі», 1972; «Галасы вякоў», 
1979; «Памяць стагоддзяў», 1982; «Па- 
лескія вяселлі», 1986). Выступала з 
дакладамі на міжнар. навук. канферэн- 
цыях у Балгарыі, Югаславіі, Маскве, 
Мінску, Таліне. З 1972 М.- чл. бюро 
Усесаюзнай фальклорнай камісіі Саю- 
за кампазітараў СССР, з 1987 стар- 
шыня фальклорнай камісіі (Саюза 
кампазітараў БССР. 


Тв.: Песенная культура белорусского По- 
лесья: Село Тонеж. Мн., 1971; Зімовыя пес- 
пі: Калядкі і шчадроўкі (укладанне, 
сістэматызацыя, характарыстыка і рэдага- 
ванне напеваў]. Мн., 1975; Вяселле: Абрад 
[муз. дадатак]. Мн., 1978; Песні беларус- 
кага Паазер'я. Мн., 1981; Традиционното 
народно-песенно творчество в сьвремениния 
музикален бит на белоруското село: 
(Вьпроси от теорията и практиката) // Сь- 
временност и фольклор. Проблеми. София, 
1981; Вяселле: Песні [муз. дадатак]. Юн. 
1-4. Мн., 1980-85; Песни Белорусского 
Полесья. Вып. 1--2. М., 1983- 84; Роль 
игровых элементов в календарно-песенной 
системе славянских и балканских наро- 
дов/ / Македонски фолклор. 1984. Броў 34; 
Календарно-песенная культура ВБелорус- 
сии: Опыт системно-типологического Ис- 
следования. Мн., 1985. 

Т. Б. Варфаламеева. 


МАЗУРКА (польск. тагигек, тагиг 
ад назвы жыхароў Мазавецкага рэгіё- 
на), польскі народны танец. Му- 
зычны памер “/; ці “/з. Тэмп вар'іру- 
ецца ад умеранага да хуткага. На 
Беларусі пашыраны з 19 ст., спачатку ў 
горадзе, затым у вёсцы. Можа выкон- 
вацца неабмежаванай колькасцю пар. 
Асноўны малюнак - круг. Для М., 
што выконваецца на Беларусі, харак- 
тэрны рытмічны мяккі бег (2 плаўныя 
крокі з правай і з левай нагі, затым 
правая нага мякка падводзіцца да левай 
у 1-ю пазіцыю, быццам бы піхаючы 
яе, левая падымаецца наперад у 4-ю 
нізкую пазіцыю). Танец пашыраны па 

ўсёй Беларусі, асабліва ў Гродзенскай 
і Віцебскай абл. С. В. Гуткоўская. 
МАЗЫРСКІ КРАЯЗНАЎЧЫ МУЗЕЙ. 
Заснаваны 9.2.1949 у Мазыры. Адкрыты 
7.11.1949. Мае 5 экспазіцыйных залаў 
(плошча экспазіцыі 479 м”), больш як 
15 тыс. экспанатаў асноўнага фонду 
(1989). Аддзелы: археалогіі, гісторыі 
дасав. і сав. перыядаў, прыроды. У экс- 
пазіцыі дакументы і матэрыялы пра рэ- 
валюцыйны рух працоўных краю ў кан- 
цы 19- пачатку 20 ст., Кастрычніцкую 
рэвалюцыю, грамадзя!іскую і Вял. Айч. 
войны, развіццё нар. гаспадаркі і куль- 
туры ў пасляваенны час. Зберагаюцца 
жаночы бранзалет і фібула (бронзавы 
век), амфара 2-й пал. 12 ст., фрагмен- 
ты шкляных бранзалетаў, прасліцы 
12-43 ст., узоры кафляных плітак, 
глінянага посуду 16- 18 ст. Экспануец- 
ца этнагр. калекцыя: прылады працы 
і побыту сялян 19-20 ст. (плугі, 
бароны, граблі, косы, вілы, ручнікі, 





Макатры. 


посцілкі, абрусы), нацыянальнае адзен- 
не, кераміка М. М. Пушкара, узоры 
прыкладнога мастацтва Мазырскай 
фабрыкі «Радзіма», вырабы з керамікі 
І дрэва мясцовых майстроў. А. Р. Бобр. 
МАЙДАН, 1) пляцоўка ў лесе для 
буды. 2) Яма для гонкі смалы, дзёг- 
цю, выпальвання вугалю. Вядома з глы- 
бокай старажытнасці, бытавала да кан- 
ца 19 ст. Мела лейкападобную форму, 
бакі яе абмазвалі глінай, высцілалі бя- 
ростай або сасновай дранкай, іншы раз 
абкладалі цэглай. Ніжняя частка ямы, 
адгароджаная драўлянай (жалезнай) 
рашоткай, называлася пад'ямнік. На 
дно яго ставілі выдзеўбанае з дрэва 
«блюда» (Мінская губ); у Магілёўскай 
губ. дно рабілі ў выглядзе ўвагнутага 
глінянага круга («таза»). Былі М. з 
прамым і бакавым сцёкам. У М. з пра- 
мым сцёкам смала (дзёгаць) збіра- 


лася на дне ямы або ва ўкапанай 
пад ім бочцы. Вычэрпвалі яе спец. чар- 
паком на доўгім дзержаку. Пры бака- 
вым сцёку з пад'ямніка на паверхню 
зямлі выводзіўся драўляны жолаб («ру- 
ра»), па якім смала сцякала ў бочку. 
На Міншчыне і Магілёўшчыне перава- 
жалі М. з бакавым сцёкам, на Палессі - 
з прамым. Яму запаўнялі сыравінай - 
асмолам ці бяростай або дрывамі, аб- 
кладвалі мохам, саломай, дзёрнам, пры- 
сыпалі зямлёй. Запальвалі сыравіну 
зверху праз адтуліны, якія потым за- 
крывалі. Без доступу паветра яна тлела 
на працягу некалькіх дзён, у выніку 
чаго са смаляных карчоў атрымлівалі 
смалу і вугаль, з дроў -- вугаль, з бярос- 
ты -- дзёгаць. Рэгуляваў гарэнне 


вопытны майстар-атаман. 3) Назва ў 
многіх мясцовасцях адкрытай прасторы 


поля, адкрытага месца для размяшчэн- 
ня будынкаў. 4) У археалогіі - 
асобы від курганоў, стараж. магіл, звы- 
чайна раскапаных зверху. 

Н. І. Буракоўская. 
«МАК», карагод. Музычны памер 
“а, “/4. Мае шмат мясцовых варыян- 
таў, харэаграфічнае дзеянне якіх пры 
ўстойлівым кругавым малюнку зале- 
жыць ад песеннага тэксту. Агульным 
з'яўляецца тое, што ўсе варыянты па- 
водле строю маюць форму дыялога: спа- 
чатку ставіцца пытанне, а потым на яго 
адказваюць. У адным з варыянтаў 
удзельнікі становяцца ў круг і ўнізе 
бяруцца за рукі. Простымі крокамі хо- 
дзяць па крузе супраць ходу гадзін- 
нікавай стрэлкі і спяваюць, адна- 
часова абыгрываючы словы песеннага 
тэксту, у якім гаворыцца пра тое, як 
сеюць мак, як ён расце, як яго полюць 
і г. д. Завяршаецца карагод тым, 
што мак ядуць. Пашыраны на Усх. 
Палессі. 


У другім варыянце -- карагодзе- 

МАКАЦЁР 


Маларыцкі строй. Жанчына ў святочным 
адзенні. Вёска Гарохавішча Маларыцкага 
раёна. 


гульні - удзельнікі ўтвараюць круг, у 
сярэдзіне якога знаходзяцца выбра- 
ныя хлопец або дзяўчына («мак»). Спа- 
чатку ўсе ідуць па крузе і спява- 
юць. Потым задаюць пытанне таму, хто 
знаходзіцца ў крузе, а той адказвае. 
Як толькі ўдзельнікі зададуць апошняе 
пытанне: ці мак паспеў або пара мак 
трусіць, усе збягаюцца ў сярэдзіну кру- 
га і пачынаюць тузаць «мак». 

МАКАЦЁР, ганчарны выраб; глыбокая 
гліняная пасудзіна з слабапрафілява- 
ным тулавам і шырокім вусцем, часам 
з 1- 2 вушкамі, якая служыла пераваж- 
на для расцірання маку і інш. прадук- 
таў. Пасудзіны, падобныя формаю на 
М., вядомы па археалаг. раскопках з жа- 
лезнага веку. Паводле цэхавых статутаў 
17 ст. (Мінск, Полацк) М. быў адным 
з прадметаў, які павінны былі выра- 
біць чаляднікі ў час экзамену на зван- 
не майстра. У залежнасці ад прымянен- 
ня М. былі універсальныя і спецыяліза- 

ваныя. Універсальныя М. ўжывалі для 
расцірання прадуктаў, а таксама для га- 
тавання ежы ў печы, заквашвання цеста 
і інш. Іх выраблялі з фармовачнай 
масы павышанай вогнетрываласці (глі- 
ны з дамешкам жарствы ці пяску) 
гартаваныя, чорназадымленыя, радзей 
проста абпаленыя з шурпатай унутра- 
най паверхняй (памерамі звычайна 
1--4 л). Бытавалі паўсюдна. Сярод спе- 
цыялізаваных М. вылучаліся М. «на 
мак», «на бліны», «на бабку». М. «на 
мак» (для расцірання маку, канап- 


лянага і льнянога семя) бытавалі пе- 
раважна ў зах. і цэнтр. раёнах. Вы- 





Маларыцкі строй. Касцюм свацці. Вёска 
Павіцце Кобрынскага раёна. 


раблялі непаліванымі з высакаякаснай 
фармовачнай масы без дамешкаў. На 
ўнутраную паверхню для лепшага рас- 
цірання прадуктаў вострай палачкай 
або драчкай (накшталт грэбеня) наносі- 
лі палоскі. М. «на бліны», для закваш- 
вання цеста і інш. пашыраныя амаль паў- 
сюдна, выраблялі паліванымі звычайна 
з вушкамі па баках (памеры 3- 20 л). 
М. «на бабку» (для смажання, размі- 
нання варанай гародніны) бытавалі на 
У і ПдЗ. Мелі чорназадымленую або 
паліваную паверхню, памеры 2--2,5 л. 
Лакальныя асаблівасці М. выяўляюцца 
таксама ў мясцовых назвах: М.- на 
Падняпроўі і сумежных з ім паўд-- 
ўсх. раёнах Падзвіння, у Цэнтр. Бела- 
русі, макотра -- на Палессі, цёрла, цёр- 
ніца -- на Падзвінні, Панямонні, Цэнтр. 
Беларусі, вярцега, мяліца - на ПдЗ 
Беларусі. У сярэдзіне 20 ст. М. выйшлі 
з масавага ўжытку. С. А. Мілючэнкаў. 
МАЛАДАЯ, назва асобы жаночага полу, 
якая выходзіць замуж, з пачатку вя- 


сельнага абраду або заручын да закан- 
чэння вяселля. Называюць яшчэ ня- 
веста, нявехна, маладуха, малодка, кня- 
гіня, малада княгіня, маладзёха. Асноў- 
ныя атрыбуты М., калі яна выходзіць 
замуж першы раз і не мае дзяцей,- 
падвянечны вянок з руты, іншай зеля- 
ніны і кветак (натуральных або штуч- 
ных) на галаве з мноствам разнаколер- 
ных стужак, якія звісаюць па рас- 
пушчаных валасах на плечы, або вэлюм. 
Да рукі М. прывязаны доўгі вышыты 
ручнік (радзей -- хустка), за які яе вя- 
дуць. , Л. А. Малаш. 
МАЛАДЫ, назва мужчыны, які жэніц- 
ца, з пачатку вясельнага абраду або 
заручын да заканчэння вяселля. Назы- 
ваюць яшчэ жаніх, князь, малады князь, 
маладзец, маладзень, суджаны. Асноў- 
ныя атрыбуты М.- кветка справа на 
грудзях або шапцы і заткнутая пад пояс 
або павязаная на шыі хустка, пада- 
раваная маладой, вышыты каўнер і ма- 
нішка кашулі, прывязаны да рукі доўгі 
вышыты ручнік (радзей -- хустка). 

, Л. А. Малаш. 
МАЛАРЫЦКІ СТРОЙ, традыцыйны 
комплекс беларускага народнага адзен- 
ня ў Заходнім Палессі. Бытаваў у 19 - 
сярэдзіне 20 ст. пераважна ў Маларыц- 
кім і на Пд Кобрынскага р-наў. Адмет- 
ны архаічнасцю, класічнай заверша- 
насцю форм адзення, арыгінальнымі га- 
лаўнымі ўборамі замужніх жанчын, вы- 
карыстаннем багата аздобленых дэкара- 
тыўных тканін. Летні жаночы гарнітур 
складалі кашуля, спадніца, фартух. На- 
шулю шылі з прамымі плечавымі ўстаў- 
камі і адкладным каўняром. Аздаблялі 
чырвона-карычневым геам. арнаментам, 
скампанаваным у папярочныя палосы ў 
верхняй частцы рукава, на плячах, ма- 
нішцы і па краі каўняра. Гарманіч- 
ным спалучэннем натуральнага колеру 
бела-шэрай і карычнева-чырвонай воў- 
ны, белага лёну і пянькі вылучаюцца 
пругкія накшталт лямцу святочныя 
спадніцы -- буркі, характэрныя толькі 
для М. с. Фартух (1- і 2-полкавы) 
часта меў дэкаратыўныя вышытыя за- 
вязкі.  Падпяразвалі спадніцу тка- 
ным на кроснах чырвоным поясам. 
Асаблівую выразнасць касцюму на- 
давала намітка, якую, у адрозненне 
ад намітак іншых строяў, багата аздаб- 
лялі вышыўкай: разеткамі-зоркамі на 
адным рагу і ўзорыстым шлякам на двух 
краях. У касцюме свацці своеасаблівай 
маляўнічасцю вызначаўся галаўны ўбор 
(каробачка-лямец, аздобленая разнако- 
лернымі паскамі саціну, шоўку, тасём- 
камі, пацеркамі і двума пукамі-рожкамі 
пярэстафарбаванага пер'я). Шыйныя і 
нагрудныя ўпрыгожанні -- пацеркі, 
крыжыкі, лычманы (9, 5, 7 круглых ме- 
дальёнаў-абразкоў, прымацаваных да 
тасёмкі). У мужчынскі гарнітур ува- 
ходзілі кашуля навыпуск, пояс і нага- 
віцы; галаўны ўбор -- саламяны ка- 
пялюш. Верхнім адзеннем былі світы- 
латушкі з белага, шэрага або цёмна- 
карычневага валенага сукна, кажухі. 


; М. Ф. Раманюк. 
МАЛАТАРНЯ, машына для малацьбы 


збожжа. Першыя М. з конным прывадам 


паявіліся на Беларусі ў 1820-х г. у 
памешчыцкіх гаспадарках. Жалезныя 
іх часткі куплялі, а драўляныя рабілі 
мясцовыя ці вандроўныя майстры. Кон- 
ны прывад устанаўлівалі ў гумне на 
шырокім таку ці перад гумном на «ма- 
нежы». Малацільны агрэгат прыводзіў- 
ся ў рух з дапамогай шырокага і доў- 
гага паса. Сустракаліся і М. тапталь- 
ныя, ці «таптакі»,-- з драўляным нахі- 
лена пастаўленым суцэльным колам, 
што прыводзілася ў рух нагамі валоў ці 
коней, якія тапталіся на адным месцы, 
а кола круцілася. Пазней паявіліся руч- 
ныя М., якія прыводзіліся ў рух з да- 
памогай дзвюх ручак. Ручная М. зай- 
мала менш месца, але працаваць на ёй 
было значна цяжэй. Ручкі пазменна 
круцілі 4 чалавекі. За дзень на ёй можна 
было змалаціць да 10 коп жыта, а на 
М. з конным прывадам - 20-25 коп. 

Л. І. Мінько. 


МАЛАТОКЕ, ручны інструмент у выгля- 
дзе металічнага бруска або цыліндра 
(часцей звужаны з аднаго канца), 
насаджанага на драўляную ручку пад 
прамым вуглом, прызначаны для забі- 
вання цвікоў, кляпання касы і г. Д. 
Вострым канцом М. кляпалі касу на 
тупой бабцы, а тупым - на вострай 
бабцы. 

«МАЛАТОЧКІ», традыцыйны танец. 
Музычны памер “/:. Тэмп жвавы. У час 
танца выканаўцы моцна ўдараюць на- 
гамі аб падлогу, акцэнтуючы адну з 
долей такта. Гэта стварае ўражанне ка- 
лектыўнай працы, выканання своеасаб- 
лівага працоўнага працэсу. Танец скла- 
даецца з некалькіх фігур: адначасовы 
рух усіх танцораў па крузе, хуткае 
кручэнне ў парах; наступленне і ад- 
ступленне дзвюх ліній выканаўцаў 
адзін да другога («сценка на сценку»); 
злучэнне ўсіх танцораў у адзін ланцу- 
жок і закручванне яго ў своеасаблівы 
«завіток». У канцы танца выканаўцы 
разбягаюцца ў розныя бакі. Зафікса- 
ваны экспедыцыяй ГНДЛ бел. танца- 
вальнай творчасці МІК у в. Хутарэц- 
Растовень Пінскага раёна. 

, А. Л. Варламаў. 
«МАЛАЦІЛАЧКА», традыцыйны та- 
нец. Музычны памер “/4. Тэмп хуткі. 
Адносіцца да групы вобразна-ілюстра- 
цыйных танцаў. У ім знайшлі адлюстра- 
ванне некаторыя моманты працэсу ма- 
лацьбы збожжа. Выконваючы розныя 
рытмічныя крокі і прытупы, танцоры 
імітуюць вымалочванне зерня з каласоў. 
Зафіксаваны экспедыцыяй ГНДЛ бел. 
танцавальнай творчасці МІК у Магілёў- 
скай вобл. Сцэнічна апрацаваны балет- 
майстрам І. Серыкавым. 

Е А. Л. Варламаў. 
МАЛАШ Леаніла Апанасаўна (н. 1.6. 


1927, в.  Несцераўка Докшыцкага 
р-на), беларускі савецкі фалькла- 
рыст. Канд. філал. навук (1967). 


Скончыла БДУ (1952). З 1952 працава- 
ла ў Ін-це літаратуры АН БССР, у 
1955- 60- у ВДУ, з 1964- заг. ад- 
дзела рэдкіх кніг і рукапісаў Цэнтр. 
навук. бібліятэкі АН БССР, з 1968 у 


Ін-це мастацтвазнаўства, этнаграфіі і 


фальклору АН БССР (з 1974 старшы на- 
вуковы супрацоўнік). Даследуе бел. і 
слав. фальклор, гісторыю бел. фалькла- 
рыстыкі ва ўзаемасувязях з фальклары- 
стыкай інш. слав. народаў, бел. вяселле 
на агульнаслав. фоне. Аўтар артыкулаў 
«Даленга-Хадакоўскі (Адам Чарноцкі) 
і яго спадчына» (1967), «У пошуках 
фальклорных зборнікаў Даленгі-Ха- 
дакоўскага» (1970), «Пачынальнік 
беларускай фалькларыстыкі. Да 190- 
годдзя з дня нараджэння Яна Чачота» 
(1986); укладальнік кніг «Вяселле. 
Песні» (кн. 1- 6, 1980- 88), аўтар прад- 
мовы да іх, каментарыяў. За ўдзел у 
зводзе «Беларуская народная твор- 
часць» Дзярж. прэмія БССР 1986. 


Ручная малатарня. 


«Малацілачка». Выконваюць жыхаркі вёскі 
Лінаў Нараўлянскага раёна. 


Тв.: Беларуская этнаграфія і фальк- 
лор у працах славянскіх вучоных эпохі 
рамантызму. Мн., 1973 (разам з В. К. Бан- 


дарчыкам). В. С. Семенякоў. 


МАЛЧАНАВА Лідзія Аляксандраўна 
(н. 15.7.1921, в. Бузанава Астроўскага 
р-на Кастрамской вобл.), беларускі са- 
вецкі этнограф. Доктар гіст. навук 
(1969). Скончыла Ленінградскі ун-т 
(1944). З 1948 старшы навук. супрацоў- 
нік Ін-та гісторыі АН БССР, з 1957- 
Ін-та мастацтвазнаўства, этнаграфіі і 
фальклору АН БССР. Даследуе матэ- 
рыяльную культуру беларусаў са стара- 
жытных часоў і да нашых дзён (нар. 
жыллё, земляробчую тэхніку, адзенне). 
Аўтар артыкулаў, брашур, манаграфій 





«Беларуская народная архітэктурная 
разьба» (1958), «Матэрыяльная куль- 
тура беларусаў» (1968), «Матэрыяль- 
ная культура беларускага калгаснага 
сяла» (1969), «Народная метралогія 
(да гісторыі народных мер даўжыні)» 
(1973), «Нарысы матэрыяльнай куль- 
туры беларусаў ХУІ-ХУЦІ стст.» 
(1981), у сааўтарстве «Народная сель- 
скагаспадарчая тэхніка беларусаў» 
(1974), «Беларускае народнае адзенне» 
(1975), «Змены ў побыце і культуры 


сельскага насельніцтва Беларусі» 
(1976). . , 
МАЛЯВАНЫЯ ДЫВАНЫ, малява- 


ныя на тканіне (паперы, цыраце) вы- 
рабы, прызначаныя для ўпрыгожвання 
інтэр'ера народнага жылля; від народ- 
най размалёўкі. Вядомыя з канца 19 ст., 
найбольшае распаўсюджанне атрымалі 
ў 1930- 50-я г., калі інтэнсіўная ад- 
будова вёскі патрабавала адпаведнага 
нар. густам аздаблення інтэр'ера. Па 
матывах дэкору і характары кампа- 
зіцыі М. д. падобныя на тканыя і вы- 
шываныя насценныя дываны, але менш 
працаёмкія і выступалі як танны іх 
заменнік. На сшытае з двух кавалкаў 
палотнішча даматканага льнянога па- 
латна памерамі прыкладна 1,5 Х 2 м, 
афарбаванае ў чорны колер, наносілі 
асноўныя дэталі малюнка (часам ужы- 
валі выразаныя з паперы трафарэты), 
падмалёўку дробных дэталей і нанясен- 
не светлаценяў рабілі ад рукі. У не- 
каторых рэгіёнах выпрацаваліся мясцо- 
выя варыянты кампазіцыі і дэкору. 
Адметнымі мастацкімі асаблівасцямі 
вызначаюцца М. д. поўначы Беларусі 
(Мядзельскі, Вілейскі р-ны Мінскай, 
Пастаўскі, Шаркоўшчынскі, Глыбоцкі, 
Міёрскі, Докшыцкі р-ны Віцебскай 
вобл.). Нампазіцыя іх звычайна ўяўляе 
размешчаны ў цэнтры букет кветак у 
вазе, кошыку ці перавіты стужкай, 
акаймаваны па краях гірляндай з кве- 
так і лісця або скіраванымі да цэнтра 
букетамі, рассыпанымі па ўсім полі. 
Часта ў кампазіцыю ўключаліся выявы 
птушак -- ластавак, галубоў, паваў, зя- 
зюль, а таксама ініцыялы аўтараў ці 
заказчыкаў. Для паўдываноў (з аднаго 
палотнішча) і макатак (з палавіны 
палотнішча) характэрны кампазіцыі з 
парай выкананых у наіўна-рэалісты- 
чнай манеры ільвоў, аленяў, галубоў. 
У Докшыцкім р-не, дзе ўжывалі пера- 
важна клеевыя фарбы, М. д. вызнача- 
юцца надзвычайнай дэкаратыўнасцю і 
ўмоўнасцю, гучнымі лакальнымі коле- 
рамі без паўтонаў і пераходаў. М. д. 
суседніх раёнаў, выкананыя алейнымі 
фарбамі, адлюстроўваюць імкненне да 
рэалізму: больш дэтальна распісаны пя- 
лёсткі кветак, лісце, абрысы жывёл і 
птушак. Спарадычна па ўсёй Беларусі 
сустракаліся М. д. сюжэтна-тэматы- 
чнага характару, якія ў наіўна-рэалі- 
стычным стылі адлюстроўвалі сцэнкі 
катання на лодках, сустрэчы ці разві- 
танні закаханых, архітэктурныя пей- 
зажы і інш. часта ў акаймоўцы арна- 

ментальна-раслінных узораў (творы 
Я. Драздовіча). Унікальная з'ява ў нар. 
мастацтве р Беларусі - сюжэтна-тэма- 
тычныя дываны А. Ніш са Случчыны, 
росквіт творчасці якой прыпадае на 
1930-я г. Чыстымі, гучнымі фарбамі 
белага, зялёнага, блакітнага, малінавага 
колераў з падмалёўкай чорнымі ліні- 
ямі па контурах адлюстраваны фігуры 
людзей, жывёл, птушак на фоне трады- 
цыйнага ці экзатычнага пейзажу, па 
баках -- акаймоўка з сакавітых кветка- 
вых гірляндаў. Па матывах М. д. су- 
часныя мастакі ствараюць узоры дэка- 
ратыўных пано. Я. М. Сазхута. 
МАНАГАМІЯ (грэч. попоз адзін, адзі- 
ны- ватоз шлюб), аднашлюбнасць, 
гістарычная форма сям'і і шлюбу, 
калі адзін мужчына ўступае ў шлюб 
з адной жанчынай (у адрозненне ад 
мнагажонства і мнагамужжа). Узнікла 


фабрычнага вырабу (зрэдку сустрака- 
юцца самаробныя). Іграюць на іх сола 
і ў ансамблях з гітарай, з балалайкай; 
са скрыпкай, балалайкай і гітарай 
(т. зв. неапалітанскі аркестр). Рэпер- 
туар нар. мандаліністаў складаецца з 
танцаў (гарадскіх бытавых, бальных), 
папулярных песень. Трапляецца М. на 
значнай частцы Беларусі. /. Дз. Назіна. 
МАНУФАКТУРА (ад лац. тапиц5 
рука З. Гасіцга выраб), форма арганіза- 
цыі вытворчасці на этапе зараджэння 
капіталістычнай прамысловасці. Засна- 
вана на кааперацыі і тэхнічным падзеле 
працы; усе аперацыі выконваліся ўру- 
чную. Узнікненне М. падрыхтавана раз- 
віццём ва ўмовах сталага і позняга 


феадалізму дробнатаварнай рамеснай 
вытворчасці і гандлю, цэнтрамі якіх 
станавіліся гарады, а таксама ўцягнен- 
нем у таварна-грашовыя адносіны фе- 
адальнага памесця. На Беларусі ўтва- 
рэнню мануфактурных прадпрыемстваў 
папярэднічала пасрэдніцкая дзейнасць 


равалася праца курачоў (выпальвалі 
вугаль), дымароў (плавілі жалеза), ка- 
валёў, горнікаў, плахароў (прамывалі 
руду). Гарадскія М. ўяўлялі сабой не- 
вялікія прадпрыемствы з 1--2 дзесят- 
камі работнікаў. Развіццю гэтых прад- 
прыемстваў перашкаджала пануючая ў 
бел. феадальных гарадах цэхавая сістэ- 
ма арганізацыі рамяства (гл. Дэгі 
рамеснікаў). 

Далейшае развіццё мануфактурнай 
вытворчасці ў 19 ст. вызначалася 
ўзросшай роляй феадальнага памесця, 
асабліва магнацкіх вотчын, у гандлі 
і інш. сферах таварна-грашовых адно- 
сін. Вотчынныя М. выкарыстоўвалі 
працу прыгонных сялян. У 1-й пал. 
18 ст. кн. Ганна Радзівіл заснавала 
шкляныя М. ва Урэччы (Любанскі р-н) 
і Налібаках (Стаўбцоўскі р-н), на якіх 
выраблялі разнастайны сталовы посуд, 
падсвечнікі, кандэлябры і інш. Многія 
з гэтых вырабаў -- выдатныя творы ма- 
стацтва. У Слуцку працавала М. шаўко- 





Маляваны дыван. Шаркоўшчынскі раёі. 


з парнага шлюбу ў перыяд распаду 
першабытнаабшчыннага ладу, стала 
пануючай формай шлюбу. 

МАНДАЛІНА, струнны шчыпковы му- 
зычны інструмент лютневай сям'і. На 
Беларусі пашырана неапалітанская М., 
якая мае моцна пукаты склеены з асоб- 
ных сегментаў корпус авальнай формы, 
плоскую дэку з круглай рэзанатарнай 
адтулінай, кароткую шыйку з мета- 
лічнымі ладамі і галоўку з калкамі для 
мацавання 4 парных струн. Пры ігры 
гук здабываецца з дапамогай плектра. 
На Беларусі М. паявілася, верагодна, 
у сярэдзіне 19 ст., пра што сведчыць, 
напр., яе выява ў размалёўках Троіц- 
кага касцёла ў г. п. Шарашова Пру- 
жанскага раёна. Спачатку М. ўвайшла 
ў музычны побыт бел. гарадоў і мястэ- 
чак, а ў канцы 19-- пач. 20 ст. і вёсак, 
дзе набыла асаблівую папулярнасць у 
1920--30-я г. У нар. практыцы выка- 
рыстоўваюцца інструменты пераважна 

купцоў, якія скуплялі вырабы гарадскіх 
рамеснікаў. Прыкметнай з'явай яна 
стала на рубяжы 16--17 ст. у буйных 
рамесных цэнтрах -- Магілёве, Мінску, 
Пінску, Полацку. У 1-й пал. 17 ст. 
сярод гарадскіх рамеснікаў паявіліся 
наёмныя работнікі. Прадпрыемствамі 
мануфактурнага тыпу былі плітніцы 
(выраблялі кафлю), цагельні ў Гродне, 
Магілёве, Полацку, Ражанах (Ружа- 
нах), друкарні ў Брэсце, Магілёве, 
Нясвіжы, Ашмянах, папяровы млын у 
Смаргоні, суднаверфі ў Віцебску і мяст. 
Дзераўная (Слонімскі р-н; будавалі рач- 
ныя судны - стругі, шкуты, віціны). 
Пра кааперацыю працы рамеснікаў 
сведчыў, напр., факт найму ўладальні- 
кам цагельні ў Ражанах цагельнікаў, 
мясільшчыка гліны, дрывасека, гасіль- 
ніка вапны. Пра гэта ж сведчыць наём 
уладальнікам суднаверфі ў мяст. Дзе- 
раўная вольнанаёмных пільшчыкаў, 
цесляроў, сталяроў, смалакураў, кава- 
лёў, канатнікаў. Рудні ў сярэдзіне 16 ст. 
былі прадпрыемствамі, на якіх каапе- 





Маляваны дыван. Вёска Курдзекі Докшыц- 
кага раёна. 


Ма ліяваны дыван. Слуцкі раён. 


вых паясоў (1740-я г.-- 1844). З імем 
А. Тызенгаўза (1733- 85) звязана раз- 
віццё мануфактурнай вытворчасці ў 


Брэсцкай і Гродзенскай эканоміях. За- 
снаваныя ім 21 М. выраблялі сукно, па- 
латно, шоўк, стрэльбы, карэты, панчохі 
і інш., выплаўлялі чыгун, сталь. Дзве 
з яго М. налічвалі па 150 прыгонных 
работнікаў, адна -- 180, астатнія - ад 
20 да 50 чал. Але прадпрыемствы гэтыя 
былі недаўгавечнымі, бо цалкам зале- 
жалі ад прывазной сыравіны і не мелі 
шырокага рынку збыту. 

Уключэнне Беларусі ў склад Расіі 
стварыла спрыяльныя ўмовы для раз- 
віцця мануфактурнай вытворчасці. 
Буйныя землеўладальнікі Пацёмкін, 
Румянцаў, Галынскі, Чарнышэвіч, Зо- 
рыч стварылі ў сваіх вотчынах М., 
якія пастаўлялі на агульнарасійскі 
рынак вырабленыя з мясцовай сы- 
равіны вялікія партыі парусіны, па- 
латна, канатаў, сукна, шкла, скуры, 
жалеза і інш. тавараў. У Нрычаве 
граф Пацёмкін заснаваў у канцы 
18 ст. палатняна-парусінавую, канат- 
ную М. і суднаверф -- буйныя для таго 
часу прадпрыемствы. Яны і яшчэ 10 М. 
розных уладальнікаў збывалі свае вы- 
рабы адміралцейству. Да канца 18 ст. 
на Беларусі налічвалася 53 М., на якіх 
працавала 2400 прыгонных работнікаў. 
З іх 30 знаходзіліся ў Магілёўскай, 
16-- у Мінскай, па 1-2 у Гродзенскай, 
Віцебскай і бел. паветах Віленскай губ. 
Канцэнтрацыя М. на У адлюстравала 
вядучую ролю расійскага рынку ў пра- 
мысловым развіцці Беларусі. Працавалі 
на іх майстры, якія здаўна валодалі 
навыкамі вырабу прадукцыі з мясцовай 
сыравіны. На працягу 1810-х г. пры- 
кметна павялічылася колькасць М. з 
выкарыстаннем вольнанаёмнай працы. 
Належалі яны купцам і мяшчанам. Па- 
вялічвалася выкарыстанне вольнанаём- 
най працы і ў памешчыцкіх М. Так, 
у канцы 1850-х г. на 13 цукровых 
прадпрыемствах памешчыкаў Магілёў- 
скай і Мінскай губ. працавала 435 воль- 
нанаёмных і 466 прыгонных рабочых. 
3 1840-х г. на Беларусі пачала расці 
колькасць фабрычных прадпрыемстваў, 
а сярод М. прыкметна скарацілася коль- 
касць дробных. М. паступова саступіла 
месца фабрыцы. З. Ю. Капыскі. 


МАРА, вобраз у старадаўніх павер'- 
ях беларусаў і інш. народаў. На Бела- 
русі яе ўяўлялі чалавекападобнай істо- 
тай ростам з тыднёвае дзіця, скура 
якой пакрыта поўсцю або рэдкім карот- 
кім пер'ем. М. ўвасабляла трывожны 
сон. Лічылі, што яна перашкаджала 
дыханню ў час сну, ціснучы на грудзі, 
горла, і хутка знікала, калі чалавек 
прачынаўся. М. Ф. Піліпенка. 


МАРОВАЯ ПАННА, вобраз у старадаў- 
ніх павер'ях беларусаў. Яе ўяўлялі жан- 
чынай у чорнай хустцы. Лічылі, што 
М. п. прыносіць эпідэмію, мор. Наб 
засцерагчыся ад павальнай хваробы, 
увасабленнем якой была М. п., дзяўча- 
ты праводзілі вакол вёскі баразну. Іх су- 
праваджалі старыя жанчыны з косамі, 
скавародамі. Абрад спраўлялі з шумам, 
трэскам, крыкам, каб адпужаць М. п. 
Уяўленне аб М. п. знікла ў канцы 
19-- пач. 20 ст. 


МАРШ (франц. тагсре літар. шэсце, 
рух наперад), імправізацыйны танец. 
Музычны памер 7/4, '/4. Тэмп уме- 
рана хуткі. Назва паходзіць ад муз. 
жанру -- марша. У танцы ўдзельнічае 
вялікая колькасць выканаўцаў. Асноў- 
ныя рухі нагадваюць маршыроўку 
салдат. Выконваўся звычайна ў канцы 
вечарынкі, быў абавязковым кампанен- 
там традыцыйнага вясельнага рытуалу. 
М. танцавалі ў пачатку вяселля, у час 
провадаў маладых да шлюбу (суправа- 
джальны М.), пры сустрэчы маладых 
(стрэчны М.), калі абдорвалі мала- 
дую (надзельны М.) і калі маладую 
адпраўлялі да маладога (развітальны 
М.). Пашыраны па ўсёй Беларусі. 
У Глыбоцкім р-не зафіксаваны вары- 
янт, у якім, калі госці разыходзіліся 
з вяселля, танцавалі пад музыку марша 
на лаўках, пераапрануўшыся хто ў «цы- 
гана», хто ў «мядзведзя». Калі выканаў- 
цы ламалі лаўку, гаспадар павінен быў 
іх за гэта адорваць. М. як танец 


выкарыстаны балетмайстрамі ў бел. 
балетах «Альпійская балада», «Тыль 
Уленшпігель». Г. К. Каляда. 


МАРШЧЭННЕ, адзін са спосабаў аздаб- 
лення традыцыйнага адзення; збіранне 
тканіны ў дробныя складачкі-зборкі. 
Называлі таксама забіранне. Вытан- 
чанае гафрыраванне па пэўнаму ліку 
нітак палатна, дапоўненае арнаменталь- 





Маршчэнне на рукаве кашулі. Вёска Рухо- 
вічы Кобрынскага раёна. 


най белай, чырвонай, чорнай вышыў- 
кай на зборках, здаўна ўпрыгожвала 
святочныя жаночыя кашулі (звычайна 
верх і ніз рукавоў), фартухі, паясное 
адзенне. Арнамент вызначаўся строгімі 
геаметрычнымі формамі. М. найбольш 
пашырана на Палессі і Падняпроўі 
(буда-кашалёўскі і кобрынскі строі). 


МАСЛАБОЙКА, бандарны выраб; пасу- 
дзіна для збівання масла; тое, што і 
бойка. 

МАСЛАВА Галі Сямёнаўна (н. 26.2 
(10.3). 1904, Казань], рускі савецкі 
этнограф. Д-р гіст. н. (1963). Скончыла 
Маск. ун-т (1924). У 1924--41 навук. 
супрацоўнік Музея Цэнтр. прамысловай 
вобласці, Музея народаў СССР. З 1947 у 
Ін-це этнаграфіі АН СССР (з 1970 на- 
вук. кансультант). Аўтар прац «Народ- 
нае адзенне рускіх, украінцаў і бела- 
русаў у ХІХ -- пачатку ХХ ст.» (1956), 


МАСТАЦТВА 


«Арнамент рускай народнай вышыўкі 
як гісторыка-этнаграфічная крыніца» 
(1978), «Народнае адзенне ва ўсходне- 
славянскіх традыцыйных звычаях і аб- 
радах ХІХ -- пачатку ХХ ст.» (1984). 
Даследуе агульныя рысы і своеасаблі- 
васць нар. адзення, арнаменту нар. 
вышыўкі беларусаў, рускіх і ўкраінцаў, 
абрадавыя функцыі нар. адзення ўсх.- 
слав. народаў, яго гісторыю, сацыяль- 
ную сімволіку і эстэтычныя рысы. На 
матэрыялах адзення вывучае таксама 
гіст.-культурныя сувязі беларусаў з 
рускімі і ўкраінцамі, этнічныя працэсы 
ў СССР. За ўдзел у калектыўнай працы 
«Сучасныя этнічныя працэсы ў СССР» 
(1975, 2 выд. 1977) Дзярж. прэмія 
СССР 1981. М. Ф. Піліпенка. 
МАСЛЕНІЦА, старажытнае перадвес- 
навое свята ў «славянскіх народаў, 
звязанае з культам прыроды (адраджэн- 
нем пладаносных сіл зямлі). Лакальная 
назва масленка, сырніца. Ас- 
ноўная накіраванасць абраднасці М.-- 
провады зімы, паскарэнне прыходу вяс- 
ны, забеспячэнне багатага ўраджаю і 
дастатку ў хаце. Святкавалі М. некаль- 
кі дзён. У вёсцы яна звычайна пачына- 
лася ў чацвер. Царква прымеркавала 
М. на нядзелю перад вялікім постам. 
На масленічным тыдні ў дзень Т. зв. 
святога Уласа ў некаторых мясцінах 
Беларусі аб'язджалі маладых коней і 
валоў. У гэты ж дзень моладзь наладж- 
вала гушканне на арэлях (магічны сэнс 
гушканняў - каб лён доўгім рос), 
каталася на санках, спявала масленіч- 
ныя песні. Тэматыка іх працоўна- 
земляробчая, а таксама жартоўна-бы- 
тавая і гарэзліва-любоўная. На Беларусі 
на М. адведвалі бабку-павітуху. Існа- 
ваў звычай цягання хлопцамі «калодкі» 
па сяле з абавязковым заходам у хату, 
дзе была сталая дзяўчына; яна павінна 
была пачаставаць іх. Не прыпыніцца 
з «калодкаю» перад хатаю дзяўчыны 
лічылася знявагай для яе. Вядомы і 
інш. звычаі. У панядзелак на масленіч- 
ным тыдні збіраліся жанчыны, прывяз- 
валі да «калодкі» адзін канец папруж- 
кі ці пояса, а другі канец - да халас- 
тога хлопца, які сустрэўся ім, як бы ў 
пакаранне за тое, што ён не ажаніўся 
за мінулы мясаед (перыяд пасля ка- 
ляд). Налі хлопец не хацеў цягаць 
«калодку» за сабою ўвесь дзень, ён 
мусіў адкупіцца. Тое ж адбывалася і з 
дзяўчатамі. Заканчвалася М. «запуска- 
мі» («запустамі») на малочнае. У ня- 
дзелю, калі арганізоўваліся «запускі», 
на вячэру гатавалі толькі малочныя 
стравы, сярод якіх важную ролю адыг- 
рывалі сыр, масла, тварог з малаком. На 
М. абавязкова пяклі бліны. Традыцыі 
М. захаваліся ў святкаванні провадаў 
зімы. СА. І. Гурскі. 
«МАСТАЦТВА БЕЛАРУСІ», штоме- 
сячны грамадска-палітычны і навукова- 
папулярны ілюстраваны часопіс, орган 
Мін-ва культуры БССР, Дзярж. камітэ- 
та па кінематаграфіі, Саюза мастакоў, 
Саюза кампазітараў, Саюза кінемата- 

МАСТОЎСКІ 


графістаў і Бел. тэатральнага аб'яднан- 
ня. Выдаецца з 1983 у Мінску. Друкуе 
матэрыялы па пытаннях марксісцка- 
ленінскай эстэтыкі, тэорыі і гісторыі 
бел. мастацтва, мастацкай спадчыны, 
асвятляе развіццё сучаснага прафесій- 
нага, нар. і самадзейнага мастацтва, 
творчасць дзеячаў мастацтва Беларусі. 
Вядзе хроніку сучаснага мастацкага 
жыцця рэспублікі, публікуе рэцэнзіі на 
новыя кнігі. Пад рубрыкамі «Народнае 
мастацтва», «Традыцыі і сучаснасць», 
«З народнай спадчыны», «Нататкі з 
экспедыцый» змяшчае артыкулы пра 
нар. дойлідства, ткацтва, ганчарства, 
кавальства, размалёўку, пляценне, разь- 
бярства, новыя запісы нар. песень, 
танцаў, абрадаў, звычаяў. На старонках 
часопіса абмяркоўваюцца шляхі і спо- 
сабы прадаўжэння колішніх нар. тра- 
дыцый у сучасным жыцці, змяшчаюцца 
творчыя партрэты нар. майстроў, вядо- 
мых этнографаў, фалькларыстаў і інш. 


У «М. Б.» друкаваліся этнографы, 
мастацтвазнаўцы -- даследчыкі “нар. 
мастацтва і мастацкіх промыслаў, 


фалькларысты В. НЕ. Бандарчык, М. Ф. 
Піліпенка, Т. І. Кухаронак, Л. В. Ра- 
кава, А. І. Лакатко, М. Ф. Раманюк, 
Я. М. Сахута, В. А. Лабачэўская, 
А. С. Ліс, І. ЕК. Цішчанка, Г. А. ВКа- 
ханоўскі, В. Дз. Ліцвінка, У. І. Раго- 
віч і інш. Я. М. Сахута. 


МАСТОЎСКІ СТРОЙ, традыцыйны 
комплекс беларускага народнага адзен- 
ня на Панямонні. Бытаваў ў 19 -- пач. 
20 ст. пераважна ў Мастоўскім, Шчу- 
чынскім і Зэльвенскім р-нах. Жаночы 
гарнітур складалі кашуля, спадніца з 
цёмна-сіняй даматканкі, кроеная з 
б кліноў, або андарак з 4 прамавуголь- 
ных полак (чырвона-малінавага колеру 
ў вузкія гарызантальныя разнаколер- 
ныя паскі), белы або цёмны фартух, 
аздоблены фальбонамі і карункамі, 
катанка (накшталт кофты) з белага ці 
шэрага валенага сукна, аблямаваная 
чорным аксамітам. Галаўныя ўборы 
жанчын -- каптур, даматканая ці крам- 
ная хустка, упрыгожанні -- каралі, 
стужкі, крыжыкі. Мужчынскае адзенне 
істотных мясц. адрозненняў ад іншых 
строяў Панямоння не мела. Вопраткі 
былі белая або шэрая світа, кажух. 

, М. Ф. Раманюк. 
МАТАВІЛА, прылада для змотвання і 
размотвання маткоў пражы. Лакальныя 
назвы моташка, вітуха. Найбольш па- 
шыраным было М., якое ўяўляла сабой 
невялікі драўляны стрыжань з перпен- 
дыкулярна прымацаванымі брускамі на 
абодвух канцах. Сустракалася таксама 
вілкападобнае М.-- з аднаго боку стры- 
жань меў натуральную развілку, а з 
другога -- умацаваны брусок. Прынцып 
работы на абодвух М. аднолькавы: 
трымаючы ў левай руцэ стрыжань і 
паварочваючы яго то ўлева, то ўправа, 
правай рукой намотвалі пражу на брус- 
кі. На З, ПнЗ і ў Цэнтр. Беларусі ў кан- 
цы 19- пач 20 ст. было пашырана 

больш удасканаленае М.: брусковы 
крыж з планкамі на канцах насаджвалі 
на стрыжань з ручкай (мацаваўся на 
стойках). Для размотвання пражы з мат- 
ка ў клубок служыла спец. М.-размо- 
тыч: брусковы крыж з дзіркамі для 
калкоў, на якія надзявалі маток, свабод- 
на круціўся на стрыжні, які ніжнім кан- 
цом нерухома мацаваўся на падстаўцы. 
У некаторых мясцовасцях яго прыма- 
цоўвалі да сцяны (на У) або ўстаўлялі ў 
дзірку ў лаве ці ўслоне (на ПдЗ). 


Г. М. Курыловіч. 





Мастоўскі 
адзенні 
стоўскага раёна. Пачатак 20 ст. 


строй. Жанчыны ў верхнім 
(катанках). Вёска Катчыно Ма- 


Матачнікі. 


МАТАЧНІК, 1) крацістая драўляная 
пушачка рознай формы з ручкай (да 
0,5 м) для часовага ўтрымання і пера- 
носкі пчалінай маткі з адной борці ў 
другую. Лакальныя назвы рашотка, 
рашатня. 2) Ячэйка для вывядзення 
матак. Адрозніваюць тры віды М.: 
раявыя, што будуюць пчолы на мі- 
сачцы перад пачаткам раення, сві- 
шчавыя - на пчалінай каморцы для 
вывядзення маткі на замену старой, 


штучныя - на прывівачнай рамцы 
з пераносам лічынкі. Апошнія шырока 
распаўсюджаны на пчолагадавальніках. 
«МАТЛЁТ» (франц. таіе!оёе ад 
п'ебўеІоў матрос), гарадскі бытавы парна- 
масавы танец. У некаторых мясцовас- 
цях называўся «Матлот». Музычны па- 
мер 2/4, “/4. Тэмп умерана хуткі. Асноў- 
ны малюнак танца -- круг. У найбольш 
распаўсюджаным варыянце «М.» тан- 
цоры ў парах выконваюць “іа крузе 
блок рухаў: простыя крокі ўперад, на- 
зад, прытупы, павароты дзяўчыны пад 





Мастоўскі строй. Святочны касцюм жанчы- 


ны. Вёска Струга Мастоўскага раёна. 
1920-я г. 
рукой у хлопца, галоп і г. д. Блок 


гэтых рухаў паўтараецца некалькі ра- 
зоў запар. У некаторых раёнах у танцы 
захаваліся элементы чачоткі. На Ві- 
цебшчыне танцоры, выконваючы асноў- 
ны блок рухаў, канчалі танец паваро- 
тамі і полькай у парах па крузе. 
У Докшыцкім р-не танец суправадзкаў- 
ся прыпеўкамі. 

Ах, вы дзевачкі, матлёт, 

Не хадзіце ў агарод, 

У агародзе рэпа, мак, 

Хлопцаў трэба любіць так. 
Танец зафіксаваны па ўсёй Беларусі. 
МАТЫКА, ручная прылада для апра- 
цоўкі глебы (пры праполцы гародніны, 
на невялікіх участках ёю акучваюць 
бульбу). Лакальная назва капаніца. 
Уяўляе сабой трапецападобную або 
авальную метал. пласціну (8--10 см), 
насаджаную на доўгае (70- 110 см) 
драўлянае дзяржальна. Вядомы М. зуб- 
чатая (2-4 зубы) і камбінаваныя 
(з аднаго боку пласціна, з другога -- 
зубы). Трапецападобныя і трэхвуголь- 
ныя здаўна бытавалі амаль па ўсёй 


Беларусі, авальныя - больш на Пд 
(Брэсцкі, Пінскі, Гомельскі, Рэчыцкі 
р-ны) і на З Беларусі (Пружанскі, 
Слонімскі, Ашмянскі р-ны). Зубчатыя 
М. паявіліся пазней. Выраблялі М. 
мясцовыя кавалі. У наш час іх робяць 
на прам. прадпрыемствах. На Магілёў- 
шчыне, Гродзеншчыне, Міншчыне, на 
Пн Віцебшчыны іх наз. матыгамі, 
зрэдку -- цяпкамі, на Гомельшчыне, 
часткова на Віцебшчыне -- капаніцамі, 
на Брэстчыне і ў некаторых інш. мясцо- 
васцях -- гачкамі, на Міншчыне, ТІд 
Гомельшчыны -- сапкамі. Л. /. Мінько. 
МАТЫЛЁК, матыль, традыцыйная ры- 
балоўная снасць тыпу дарожкі. Уяўляла 
сабой металічную пласцінку (бляшку) 
у форме рыбкі, рухома насаджаную на 
кавалак дроту. На канцы яго мацаваўся 
якарок, для маскіроўкі абвязаны пер'ем. 
У вадзе пласцінка круцілася вакол 
сваёй восі, імітуючы жывую рыбку. 
М. цягнулі за чоўнам або лодкай на 
шнуры, да якога прымацоўвалі грузілы. 
Шнур намотваўся на спецыяльнае мата- 
вільца ці дошчачку. М. вядомы здаўна. 
У наш час выкарыстоўваецца ў ама- 
тарска-спартыўным рыбалоўстве ў тра- 
дыцыйным выглядзе і як дэталь спі- 
нінга. І. М. Браім. 


«МАТЭРЫЯЛЫ ДЛЯ ГЕАГРАФІІ І 


СТАТЫСТЫКІ РАСІІ», «Матери а- 
лы для географии и стати- 
стики России, собранные 
офицерами Генерального 
штаба», серыя прац па гісторыі, 
геаграфіі і этнаграфіі заходніх губер- 
няў Расіі. Далучэнне ў канцы 18 ст. 
Беларусі да Расійскай імперыі патраба- 
вала ўсебаковых ведаў пра гіст. міну- 
лае, прыроду і насельніцтва гэтага 
краю з мэтай уключэння яго ў агульна- 
расійскую сістэму кіравання і правя- 
дзення пэўнай сацыяльна-эканам. палі- 
тыкі. Значная частка накопленай інфар- 
мацыі сканцэнтроўвалася ў ваенным 
міністэрстве і прызначалася для служ- 
бовага карыстання. У 1857- 59 выдадзе- 
ны спецыяльныя інструкцыі і праграмы 
для комплекснага вывучэння і апісан- 
ня зах. губерняў. Адначасова афіцэрам 
Генеральнага штаба было даручана 
абагульненне ўсіх звестак па асобных 
губернях. У 1861 у Пецярбургу надру- 
каваны «Матэрыялы... Віленская губ.» 
(складальнік А. Нарэва) і «Матэрыя- 
лы... Ковенская губ.» (Д. Афанасьеў), 
у 1862 -- «Матэрыялы... Смаленская 
губ.» (М. Цэбрыкаў), у 1863 - «Ма- 
тэрыялы... Гродзенская губ.» (ч. 1--2 
і дадаткі ў 2 т., П. Баброўскі), у 1864-; 
«Матэрыялы... Мінская губ.» (ч. 1-2, 
І. Зяленскі), у 1865 -- «Матэрыялы... 
Чарнігаўская губ.» (М. Дамантовіч). 
Апрача матэрыялаў, сістэматызаваных 
ваеннымі ведамствамі і статыстычнымі 
камітэтамі, складальнікі выкарыстоўва- 
лі працы па геаграфіі, гісторыі і этна- 
графіі М. Балінскага, М. Карамзіна, 
А. Кіркора, Ю. Крашэўскага, Т. Нар- 
бута, У. Сыракомлі, Я. Тышкевіча, 
П. Шпілеўскага і інш. Найбольш поў- 
ныя і змястоўныя матэрыялы ў кнігах, 
прысвечаных Гродзенскай і Мінскай 


губ. Іх складальнікі дэталёва ахарак- 
тарызавалі геагр. ўмовы, мясцовую 
флору і фауну, шляхі зносін, гіст. 
мінулае краю, этнічны, сацыяльны і 
канфесіянальны склад насельніцтва, 
яго заняткі, ежу, жыллё, адзенне, по- 
быт, нар. каляндар, звычаі, абрады, 
фальклор. Характарызуючы этнічную 
сітуацыю ў Гродзенскай губ., Баброўскі 
адзначаў «найвялікшую  разнастай- 
насць, што пануе зараз ва ўсіх праявах 
народнага жыцця, мове, норавах, звы- 
чаях». Аўтары «Матэрыялаў...» адзна- 
чалі прыродныя і этнагр. асаблівасці, 
што найб. выразна праяўляліся ў паўн. 
і паўд. частках губерняў. У паўн. 
частцы, на думку аўтараў, пражывалі 
чарнарусы, «што амаль нічым не адроз- 
ніваліся ад беларусаў», у паўд.- па- 
лешукі, пінчукі, падлясяне; апошнія, 





Матыкі. 


на іх думку, больш за другіх з усх. 
славян пазналі польскі ўплыў. Мяжу 
паміж імі Баброўскі праводзіў па р. На- 
раў, вярхоўі Ясельды на Пружаны і 
Сялец, Зяленскі прадаўжаў яе далей 
на тэр. Мінскай губ. праз Слонім, 
Слуцк, Бабруйск. Погляды аўтараў на 
бел. этнас адлюстроўвалі жывы працэс 
фарміравання бел. нацыі, што захоўвала 
яшчэ сляды мясцовых этнагр. асаблі- 
васцей і зямляцкай свядомасці. «Ма- 
тэрыялы...» -.- каштоўная крыніца вы- 
вучэння жыцця і традыцыйна-быта- 
вой культуры бел. народа, яго сувязей 
з рус., укр., польскім, літоўскім і інш. 
народамі. 3. В. С. Цітоў. 
«МАТЭРЫЯЛЫ ПА ЭТНАГРАФІІ 
РАСІІ», «Материалы по этно- 
графиий России», зборнік матэ- 
рыялаў этнаграфічнага аддзела Рускага 
музея ў Ленінградзе. Выдадзены 4 т. 
Знаёмілі шырокае кола грамадскасці з 
сабранымі ў фондах музея калекцыямі 
і вынікамі этнагр. экспедыцый у розныя 
куткі Расіі. Выданне добра ілюстравана. 





Матавіла на стаяках. 


Матылёк. 


У 1-м (1910) і 2-м (1914) т. надрука- 
ваны адпаведна артыкулы А. К. Серж- 
путоўскага «Земляробчыя прылады 
Беларускага Палесся» і «Бортніцтва на 
Беларусі». У аснову гэтых публікацый 
пакладзены матэрыял, сабраны аўтарам 
у час этнагр. экспедыцый у 1906--07 у 
Мазырскі і Слуцкі пав. Матэрыяльнай 
культуры асобных рэгіёнаў РСФСР і 
Украіны прысвечаны 3-і (вып. 1-2, 
1926--27) і 4-ы (вып. 1-2, 1927- 29) 
тамы. : В. С. Цітоў. 
МАТЭРЫЯЛЬНАЯ КУЛЬТУРА, су- 
купнасць матэрыяльных каштоўнасцей, 
створаных чалавецтвам у працэсе 
гістарычнай грамадска-карыснай дзей- 
насці,-- прылады працы, жыллё, адзен- 
не, ежа, транспартныя сродкі, культа- 
выя і бытавыя рэчы, прадметы мастацт- 
ва і інш. Адлюстроўвае ўзровень 
вытворчых сіл і экалагічнага асва- 
ення прыроды чалавекам. Арганічна 
звязана з духоўнай культурай у адзі- 

МАТЭРЫЯЛЬНАЯ 


най функцыянальнай сістэме. Узнікла 
разам з вырабам чалавекам прылад 
працы, што азначала пераход ад жы- 
вёльнага стану да мэтанакіраванай 
працоўнай дзейнасці. Гістарычна разві- 
валася паступальна, захоўваючы перай- 
мальныя сувязі, ад прасцейшых форм, 
нярэдка запазычаных у прыроды, да 
складаных канструкцый, разнастайных 
спецыялізаваных прылад і прафесійных 
твораў мастацтва. 


М. к. старажытных часоў узнаўляец- 
ца на падставе археалагічных помнікаў, 
часткова пісьмовых крыніц, выяў і па- 
раўнальнага гісторыка-этнагр. вывучэн- 
ня. Паводле прыродных матэрыялаў, 
асвоеных і ўключаных у вытворчы 
працэс, і адпаведных ім прылад, у 
гісторыі М. к. на Беларусі вылучаюць 
наступныя археал. перыяды, або вякі: 
каменны (эпохі палеаліту -- да канца 
9-га тысячагоддзя да н. э., мезаліту -- 
8200--5-е тысячагоддзе, неаліту -- 4-- 
2-е тысячагоддзі да н. Э.), бронзавы 
(2200- 700-я г. да н. э.), жалезны. 


Матэрыяльная вытворчасць у палеаліце 
і мезаліце была абмежавана здабыван- 
нем і пярвічнай апрацоўкай з дапамогай 
прымітыўных прылад гатовых прадук- 
таў прыроды. Аснову ўласцівай гэтаму 
часу спажывецкай гаспадаркі складалі 
здабыўныя промыслы -- збіральніцтва, 


паляўніцтва, рыбалоўства. ім адпавяда- 
лі архаічная зброя і немудрагелісты 
інвентар -- завостраная палка, рагаці- 
на, дубіна, кап'ё з крамянёвым ці касця- 
ным наканечнікам, дроцік, гарпун, кра- 
мянёвыя разцы, клінкі, шылы, каменнае 
рубіла, скрабло, капалка і інш. Прыла- 
ды з каменю і косці часоў палеаліту 
знойдзены на Беларусі пры раскопках 
каля в. Абідавічы Быхаўскага, Бердыж 
Чачэрскага, Юравічы Калінкавіцкага 
р-наў. Важнай вехай у пазнанні і асва- 
енні сіл прыроды было «прыручэнне» 
агню. Каля 10 тыс. гадоў таму назад 
вынайдзены лук і стрэлы, што значна 
павысіла эфектыўнасць палявання на 
дзічыну. Апрацоўка каменю дасягнула 
філіграннай тэхнікі ўжо ў эпоху неалі- 
ту; у вытворчую практыку ўвайшлі 
свідраванне, шліфоўка і паліроўка мі- 
неральных парод. У гэты перыяд чала- 
век навучыўся вырабляць ганчарны по- 
суд, што палепшыла харчовы рацыён 
і дало магчымасць гатаваць спецыяль- 
ныя стравы. Быў вынайдзены просты 
ткацкі стан. Больш разнастайнымі 
становяцца спосабы палявання і рыба- 
лоўства. У паляванні побач з лукам 


шырока ўжываліся пасткі, лоўчыя 
ямы; у рыбалоўстве -- човен, вуды, вос- 
ці, кашы, сачкі: з'явіліся рыбалоўныя 
сеткі. Маштабныя зрухі ў гаспадарцы 
і М. к. далі падставу называць гэты 
перыяд неалітычнай рэвалюцыяй. Зна- 
ходкі каменных матык, крамянёвых 
сярпоў, зерняцёрак дазваляюць мерка- 
ваць пра пачатак матычнага земля- 
робства. Да гэтага часу адносіцца і 
прыручэнне дзікіх жывёл (першая 

свойская жывёла -- сабака - прыруча- 
на яшчэ ў мезаліце). Узнікненне земля- 
робства і жывёлагадоўлі азначалі важ- 
ную веху ў гісторыі чалавецтва -- пера- 
ход ад спажывецкай да вытворчай гас- 
падаркі з аседлым ладам жыцця. У неа- 
діце былі пашыраны лёгкія жытлы 
шалашнага тыпу з вогнішчам у цэнтры. 
У век бронзы іх змянілі больш грунтоў- 
ныя пабудовы каркасна-слупавой кан- 
струкцыі. Адсутнасць на тэр. Беларусі 
радовішчаў бронзы абумовіла параўнаў- 
чую нешматлікасць бронзавых прылад, 
у асноўным зброі (наканечнікаў, коп'- 
яў, клінкоў, сякер), бытавых рэчаў і 
ўпрыгожанняў. Да пач. 1-га тысяча- 
годдзя да н. э. плямёны бронзавага 
веку (гл. Сярэднедняпроўская культу- 
ра, Сосніцкая культура, Тшцінецкая 
культура) выкарыстоўвалі ў пераваж- 
най большасці, як і раней, каменныя, 
касцяныя і драўляныя прылады, драў- 
ляны і ганчарны посуд. Разам з тым 
пашырэнне медных і бронзавых рэчаў 
вызначала новыя грані ў развіцці тэх- 
нічнага прагрэсу і М. к. Яно паклала 
пачатак металургіі. Разам з прывазной 
бронзай і меддзю пашыраюцца тэхнала- 
гічныя веды, вытворчыя навыкі, узаем- 
на суадносяцца і прымяркоўваюцца 
культурныя набыткі розных народаў. 
Асваенне мясцовых радовішчаў балот- 
ных руд (бурага жалезняку) у 7 ст. да 
н. э. паклала пачатак жалезнай мета- 
лургіі на Беларусі. Шырокае ўкаранен- 
не жалезных прылад (сякеры, матыкі, 
рала з жалезным нарогам, сярпа і інш.) 
прывяло да карэнных зрухаў у земля- 
робстве, якое становіцца галоўным гас- 
падарчым заняткам. У 7 ст. да н. э.- 
1-й пал. 1-га тысячагоддзя н. э. на 
тэр. Беларусі існавала некалькі 
этнічных аб'яднанняў, носьбітаў міла- 
градскай, штрыхаванай керамікі, 
днепра-дзвінскай і зарубінецкай куль- 
тур (гл. адпаведныя артыкулы). Апош- 
нюю большасць даследчыкаў схільны 
лічыць славянскай. Да канца 1-га ты- 
сячагоддзя н. э. слав. насельніцтва 
засяліла амаль усю тэр. Беларусі. 
Абрад трупаспалення, што бытаваў у 
2-й пал. 1-га - пач. 2-га тысячагоддзя 
ў слав. і балцкіх народаў, абмяжоўвае 
звесткі пра М. к. гэтага часу. Тым не 
менш наяўны археалагічны матэрыял 
сведчыць пра паскоранае развіццё вы- 
творчых сіл і існаванне рэгіянальных 
этнічных асаблівасцей, якія прасочвалі- 
ся ў комплексе гаспадарчых прылад 
і інструментаў, у жыллі, адзенні, жа- 
ночых упрыгожаннях, пахавальных 
абрадах. Параўнаўча высокі ўзровень 
М. к. абумовіў індывідуалізацыю сель- 
скай гаспадаркі, замену родавай аб- 
шчыны суседскай. У 11--12 ст. харак- 
тэрныя для слав. насельніцтва жыт- 
лы -- паўзямлянкі і зямлянкі (што, 
магчыма, было звязана з працэсам 
асваення краю і ўмовамі наўваеннага 
становішча) саступілі месца наземным 
зрубным іі зрубна-слупавым пабудо- 
вам. У бліжэйшым ад уваходу кутку 


аднакамернага жылля размяшчаліся 
курныя глінабітныя печы ці печы- 
каменкі. У 11-13 ст. у асноўным 


склаліся найважнейшыя элементы і 
структура інтэр'ера хаты, вядомай па 
этнагр. матэрыялах 18-19 ст. Людзі 
сяліліся пераважна паблізу невялікіх 
рэк з аптымальнымі ўмовамі і рас- 
працоўвалі лясныя ляды; разам з тым 
пашыралася і папаравая сістэма земля- 
робства ў форме трохполля. Вывучэнне 
рэштак культурнай флоры паказвае, 
што яна ўжо ў той час уключала бадай 
усе віды культурных раслін сучаснага 
земляробства. Развіццё М. к. беларусаў 
ішло па шляху дыферэнцыяцыі яе 
структурных кампанентаў на асобныя 
тыпалагічныя варыянты, якія адпавяда- 
лі пэўнаму роду жыццядзейнасці з 
улікам мясцовых экалагічных і сацы- 
яльна-эканам. умоў. Характарыстыка 
М. к. ўскладнялася саслоўнай гра- 
дацыяй, сацыяльнымі інтарэсамі, запа- 
трабаваннямі, эстэтычнымі густамі. Ас- 
ноўнымі стваральнікамі М. к. былі бел. 
сяляне і рамесны люд. Ва ўмовах пат- 
рыярхальнага ладу жыцця кожны ся- 
лянскі двор выступаў як самастойны 
вытворчы калектыў з шырокім дыяпазо- 
нам гаспадарчай дзейнасці. Жыццёвыя 
прыпасы, сельскагаспадарчыя прадук- 
ты, тканіны, адзенне, абутак, хатняе 
начынне, прылады працы, транспарт- 
ныя сродкі - усё гэта ў пераважнай 
большасці выраблялася на месцы ўлас- 
нымі рукамі. Універсальны характар 
сялянскай гаспадаркі з'яўляўся пераду- 
мовай шырокага развіцця нар. ўмель- 
ства, мясцовых самадзейных традыцый 
у М. к. Рост гарадоў і гандлю садзей- 
нічаў развіццю цэхавых рамёстваў, іх 
спецыялізацыі і павышэнню грамадскай 
ролі ў сістэме культуры (гл. Рамёствы 
і промыслы). У розных рэгіёнах Бела- 
русі склаліся гісторыка-этнагр. асаблі- 
васці, што адлюстроўвалі багацце і ва- 
рыяцыйную разнастайнасць нар. куль- 
туры, яе самадзейны характар і творчыя 
патэнцыялы (гл. Гісторыка-этнаграфіч- 
ны рэгіён). Аўтаномнасць і адносная 
ізаляцыя ад культуры пануючага класа 
садзейнічалі развіццю самабытных эле- 
ментаў і захаванасці ў культуры бе- 
ларусаў агульнаславянскіх рыс, што 
прасочваюцца ў этнагр. матэрыяле да 
нашага часу. Прамысловы пераварот і 
развіццё машыннай індустрыі ўнеслі 
істотныя змены ў развіццё М. к., якая 
ў многім атрымала стандартызаваныя 
формы і адлюстроўвае культуру грамад- 
скай вытворчасці. Аднак значэнне 
машын не толькі ў замене ручной 
працы, а і ў аслабаненні яе для сапраўд- 
най творчасці. М. к. ў наш час прадаў- 
жае развівацца ў значнай ступені як 
заснаваная на ручной працы хатняя 
вытворчасць, індывідуальная рамесная 
дзейнасць і дэкаратыўна-прыкладная 
творчасць (гл. Народныя мастацкія 
промыслы). Вырабы нар. рамяства з іх 
глыбокімі традыцыямі былі і застаюцца 
ўзорамі для развіцця нацыянальных 
форм прафесійнага мастацтва, прадме- 
ты якога ўпрыгожваюць наш паўсядзён- 
ны побыт. У апошні час назіраецца 
адраджэнне на новай сацыяльна-эка- 
нам. аснове традыцыйных нар. промыс- 
лаў -- узорнага ткацтва, вязання, вы- 


шыўкі, пляцення з лазы і саломкі, 
разьбы па дрэве, мастацкай апрацоўкі 
металаў (гл. Кавальства) і інш. Асваен- 
не лепшых традыцый нар. рамяства 
з'яўляецца адным з найважнейшых 
кірункаў развіцця сучаснай мясцовай 
прамысловасці. В. С. Цітоў. 
МАЧАЛА, валакністая частка лубу 
(ліпавай кары), аддзеленая пасля ад- 
мочкі ад астатніх. яго тканак. Выка- 
рыстоўвалася для ткання (пляцення) 
рагож, цыновак, віцця вяровак. 
МАЧАНКА, традыцыйная беларуская 
страва, тое, што і верашчака. 
МАЧАННЕ, страва, як дадатак да блі- 
ноў. Гатуецца як верашчака, са скварак 
зтукам (часам забельваецца смятанай), 
а таксама з льнянога ці канаплянага 
Семя; з яец, раскалочаных з мукой і 
малаком ці вадой, з размятага тварагу 
з малаком ці смятанай; з селядцоў, 
вараных у падкалочанай мукой вадзе 
(Камянецкі р-н, гл. ў арт. Лёк). Вядома 
паўсюдна. 

МАЧАХА, няродная маці дзецям мужа 
ад яго першага шлюбу. 

МАШТАРНЯ (ад польск. тазжаІег? 
канюшы, старшы конюх), назва жытла 
конюхаў у панскіх сядзібах 16- 19 ст. 
або невялікай майстэрні па рамонту 
экіпажаў і вазоў, а таксама каморы 
пры стайні. Як жылыя збудаванні М. 
ўяўлялі сабой традыцыйнае нар. жыллё 
(1-, 2- і З-камернае), часам з прыбу- 
даванымі пры жылых памяшканнях 
гаспадарчымі каморамі. Жылыя па- 
мяшканні мелі 2-4 акны, глінабіт- 
ныя курныя печы або кафляныя печкі- 
грубкі, сталы, лавы і інш. традыцыйнае 
начынне. Нярэдка М. прыбудоўвалі да 
тарцоў стайняў, часам будавалі ў 2 па- 
верхі, у якіх размяшчаліся жылыя і 
гаспадарчыя памяшканні. 

, Ю. А. Якімовіч. 
МАШЫНСКІ  (Мозтуп5кі) Казімір 
(5.3. 1887, Варшава -- 30.3.1959), поль- 
скі і беларускі этнограф, фалькларыст, 
мовазнавец. Акадэмік Польскай АН 
(1938), праф. Ягелонскага (1926- 35, 
1945--59) і Віленскага (1935- 40) 
ун-таў. Прэзідэнт Польскага народа- 
знаўчага т-ва. Вучыўся ў Беёрнскім 
і Фрыбурскім ун-тах (Швейцарыя, 
1906--09), у Кракаўскай акадэміі ма- 
стацтваў (1910). Пад уплывам Ч. Пят- 
кевіча зацікавіўся Палессем. У 1914 
быў у экспедыцыі ў Мазырскім пав., 
вывучаў матэрыяльную і духоўную 
культуру беларусаў. Па матэрыялах 
экспедыцыі напісаны арт. «Нататкі пра 
славянскую тапаграфічную і фізія- 
графічную тэрміналогію, заснаваныя 
пераважна на беларуска-палескім матэ- 
рыяле» (1921), «Пра народную культу- 
ру паўднёва-сярэдняга Палесся», «Вы- 
пальванне цаліны», «Навагрудчына ў 
этнаграфічных адносінах» (усе 1925). 
Матэрыялы экспедыцый абагульніў у 
манаграфіі «Усходняе Палессе. Этна- 
графічныя матэрыялы...» (1928), дзе ад- 
люстраваны прырода краю, нобыт, 
заняткі жыхароў, іх духоўная і грамад- 
ская культура (абрады, вераванні, звы- 
чаі, вуснапаэтычная творчасць). У З 


кнігах капітальнай працы «Народная 
культура славян» (1929- 39, 2 выд. 
1967- 68) спрабаваў абагульніць звест- 
кі амаль з усяго слав. рэгіёна, разглядаў 
бел. культуру, фальклор нараўне з усёй 
агульнаслав. культурай. У 1932 разам з 
Ф. М. Калэсам ездзіў у Цэнтр. Палессе 
(цяпер Салігорскі і Лунінецкі р-ны), за- 
пісаў на фанограф выкананыя на роз- 
ных інструментах мелодыі, песні; на- 
пісаў арт. «Пра музычна-этнаграфічныя 
даследаванні на Палессі ў 1932 г.» 
(1934). Бел. матэрыял лёг у аснову 
публікацый «Беларускі «спор» і «спа- 
рыш» (1929-- 30), «Сучасны стан мела- 
графіі карэннай Беларусі і Палесся» 
(1934), «Пра палескія песні» (асталася 
ў рукапісе). Аўтар прац «Атлас народ- 
най культуры Польшчы» (сш. 1- 3, 
1934--36), «Чалавек. Уступ да агульнай 
этнаграфіі і этналогіі» (1958), «Пра 
спосабы даследавання матэрыяльнай 
культуры праславян» (1962). 

Літ.: Кагітіегх МоззуйзКі: Лусіе і ўжог- 


сто5с. УУгосІах еіз.,, 1976; Васіле- 
віч У. Казімір Машынскі//Полымя. 
1987. Ло 5. У. А. Васілевіч. 


МЕДАВУХА, традыцыйны мядовы на- 
пітак. Іншыя назвы - мядуха, медуні- 
ца. Мёд ці адходы пры медагонцы раз- 
баўляюць гатаванай вадой, дадаюць 
дрожджы, хмель і трымаюць б- 8 су- 





так у халодным месцы. Вядома М. 
паўсюдна. 

МЕДАГОНКА, машынка для выдалення 
мёду з сотаў. Лакальныя назвы пуш- 
ніца, цэнтрабежка. Вынайдзена ў 1865 
чэшскім пчаляром-аматарам Ф. Груш- 
кай. Разам са сканструяваным П. Пра- 
кановічам рамовым вулеем і прапана- 
ваным у 1857 І. Мерынгам спосабам 
прыгатавання штучнай вашчыны па- 
клала пачатак сучаснаму этапу пча- 
лярства. Вядомы М. розных канструк- 
цый і мадэлей, але ўсе яны працуюць 
на выкарыстанні цэнтрабежнай сілы. 
Пры кручэнні барабана з распячатанымі 
сотамі мёд выпадае з каморак (чарачак) 
і па ўнутранай паверхні сценак кор- 
пуса (раней цэбра) сцякае ўніз, адкуль 
зліваецца нагбом або па краніку. Пры 
выкачванні мёду М. вашчына не іісуец- 
ца і прыдатная для паўторнага вы- 
карыстання, што эканоміць сродкі, час, 


МЕДНІЦТВА 


палягчае працу пчол, бо на выраб толь- 
кі 400 г воску яны выдаткоўваюць 
ад 2 да 8 кг мёду. Сучасныя завадско- 
га вырабу М. падзяляюцца на хорда- 
выя (у іх рамкі з сотамі трэба 
паварочваць, бо мёд выкачваецца толькі 
з аднаго боку рамкі) і радыяльныя 
(адкачка ідзе адначасова з абодвух 
бакоў, але працягваецца даўжэй). М. 
вырабляюцца на 2, 3, 4, б, 8 і больш 
рамак. . С. Ф. Цярогін. 
МЕДАРЭЗ, пчалярскі нож для падрэз- 
кі сотаў, вырэзвання матачнікаў, ус- 
крыцця забруса (васковая пячатка 
спелага мёду) і інш. Называўся такса- 
ма рэзічка. Адрозніваецца рэгіяналь- 
нымі канструкцыйнымі асаблівасцямі 
(шырынёй і даўжынёй ляза, спосабам 
заточкі). У наш час выкарыстоўваюцца 
разнастайныя па форме і канструкцыі 
як традыцыйныя, так і сучасныя М. 





Медарэз. 


Медагонкі. 


У апошні час для ўскрыцця забруса 
выкарыстоўваюць вілападобныя М. 

: С. Ф. Цярогін. 
МЕДНІЦТВА, тэхніка вырабу гаспа- 
дарчых і мастацкіх рэчаў з медзі; 
галіна дэкаратыўна-прыкладнога ма- 
стацтва. Вядома ў краінах Стараж. 
Усходу з 4-га тысячагоддзя да н. э., 
у Еўропе -- з 3-га тысячагоддзя да н. э. 
На Беларусі вытворчасць мастацкіх вы- 
рабаў з прывазной медзі і яе сплаваў 
(дыядэмы, бранзалеты, пярсцёнкі, 
спражкі і інш.) вядома з часоў брон- 
завага веку. Росквіту дасягнула ў 17-- 
18 ст. У многіх гарадах і мястэчках 
працавалі майстры-меднікі і катляры, 
якія з прывазной ліставой медзі вы- 
раблялі разнастайны літургічны і гаспа- 
дарчы посуд: тазы, надносы, чайнікі, 
кварты, чашы, каўшы, блюды, кубкі і 


зІ3 


МЕЕР 


інш. У сярэдзіне 17 ст. бел. майстры 
(Ф. Мікулаеў, М. Сямёнаў і інш.) 
працавалі ў Рус. дзяржаве, дзе выраб- 
лялі для маскоўскіх храмаў і царскага 
двара царк. і гасп. начынне. Тэхніка 
і віды мастацкай апрацоўкі медзі раз- 
настайныя: выкалатка, паліроўка, паян- 
не, чаканка, гравіраванне арнаменталь- 
ных (раслінных, зааморфных) і сюжэт- 
на-тэматычных кампазіцый. Вялікіх 
памераў тазы, падносы, жароўні выцяг- 
валіся з аднаго кавалка медзі. Пасудзі- 





Медніцтва. Медны посуд. Канец 19 - па- 
чатак 20 ст. 


ны больш складаных форм выраблялі з 
дапамогай спец. прыстасаванняў: у 
цісках мацавалі спружыністы рычаг, 
другі канец якога прасоўвалі ўнутр па- 
судзіны; стукаючы малатком па рычагу, 
яго канцом выбівалі патрэбную форму. 
Знутры пасудзіну лудзілі. У канцы 18- 
19 ст. М. займаліся майстры некаторых 
рудняў на Гомельшчыне, Гродзеншчы- 
не і інш. М. таго часу вызначалася свое- 
асаблівым спалучэннем усх. форм з 
традыцыйнымі мясцовымі. Глякі, тазы, 
кварты, дайніцы, збаны, вёдры, бліз- 
кія па форме аналагічнаму глінянаму 
і драўлянаму посуду, былі пашыраны 
пераважна ў абыходку мяшчан. Асноў- 
ны від дэкаратыўна-мастацкага аз- 
даблення вырабаў -- фактурная апра- 
цоўка паверхні, што давала прыгожае 
зіхаценне. У пач. 20 ст. М. заняпала. 
Калекцыі меднага посуду 18-19 ст. 
зберагаюцца ў Дзярж. музеі “БССР, 


З14 


Музеі старажытнай бел. культуры 
ІМЭФ АН БССР. Я. М. Сагтута. 
МЕЕР Андрэй Назіміравіч, беларускі 
краязнавец 2-й пал. 18 ст. Аўтар працы 
«Апісанне Крычаўскага графства або 
былога староства», складзенай у 1786, у 
якой побач з характарыстыкай прырод- 
на-геагр. умоў, стану сельскай гаспа- 
даркі і мануфактурных прадпрыемст- 
ваў, складу насельніцтва па этнічнай і 
канфесіянальнай прыкметах апісаў нар. 
побыт і культуру беларусаў, змясціў не- 
калькі бел. фальклорных твораў. У 


процівагу рэакцыйным поглядам на на- 
род М. станоўча характарызаваў бел. 


сялян. Яго праца -- каштоўная крыніца 
для вывучэння гісторыі і культуры 
Беларусі. Яна надрукавана са скарачэн- 
нямі Е. Р. Раманавым у зб. «Могилёв- 
ская старина» (вып. 2, 1901). Рукапіс 
зберагаецца ў архіве Казанскага ун-та. 

, В. К. Бандарчык. 
МЕРА, 1) адзінка вымярэння (напр., 
мера часу). 2) Адзінка вымярэння масы 
ў сістэме мер Вял. кн. Літоўскага. 


Раўнялася 1 пуду. 3) Тое, чым вымя- 


раюць што-небудзь (мерка). 

«МЕСЯЦ», гарадскі бытавы танец. 
Называлі таксама «месячык». Музыч- 
ны памер 7/.. Тэмп умерана хуткі. 
Вядомы з канца 19 ст. Першапачатко- 
ва быў распаўсюджаны ў асяроддзі 
гараджан, пазней -- і ў асяроддзі вяско- 
вых жыхароў, дзе зазнаў уплыў нар. 
харэаграфіі. Мае мноства варыянтаў. 
Найбольш пашыраны, калі выканаўцы, 
стоячы ў парах тварам у твар, узяўшы- 
ся за рукі, выконваюць блок рухаў: 
прыстаўныя крокі ўправа, улева, пляс- 
канне ў далоні, павароты дзяўчыны пад 


рукой у хлопца, павароты ў вальсе 
і г. д. Гэты блок рухаў танцоры выкон- 
ваюць некалькі разоў запар. У Чэр- 
веньскім р-не вядомы варыянт, у якім 
выканаўцы папарна ішлі па крузе - 
раптоўна хлопцы клаліся на падлогу, 
а дзяўчаты ў гэты час, прытанцоўваю- 
чы каля іх, рабілі прыстаўныя крокі 
ўправа, улева. Музычнае суправа- 
джэнне танца - нар. песня «Свеціць 
месяц», ад якой паходзіць назва тан- 
ца «М.». У некаторых раёнах Віцеб- 
скай вобл. мелодыя гэтай песні супра- 
ваджалася прыпеўкамі: 

Што за месяц, што за ясны, 

Ноччу свеціць, а ў дзень не, 

Што за мілы, за дружочак, 

Словам любіць, сэрцам не. 


Зафіксаваны па ўсёй Беларусі. 

й , Г. К. Каляда. 
МІГРАЦЫЯ НАСЕЛЬНІЦТВА (лац. 
пісгабіо ад тісго пераходжу, перася- 
ляюся), тэрытарыяльнае перамяшчэнне 
людзей (мігрантаў), звязанае з пераме- 
най месца жыхарства. М. н.-- складаны 
грамадскі працэс, які закранае ўсе бакі 
сацыяльна-эканам. жыцця. Побач з тэр- 
мінам М. н. ўжываюць тэрміны: ме- 





«Месяц». Выконваюць удзельніцы фальк- 
лорнага калектыву з вёскі Стракавічы Свет- 
лагорскага раёна. 


ханічны рух насельніцтва, перасяленне 
насельніцтва, пераразмеркаванне на- 
сельніцтва і працоўных рэсурсаў. Па- 
водле тэрмінаў перамяшчэння міграцыя 
бываепастаяннай, ці незваро- 
тнай (з канчатковай пераменай па- 
стаяннага месца жыхарства), часо- 
вай,цізваротнай (перасяленне на 
дастаткова працяглы, але абмежаваны 
тэрмін), якая ўключае сезонную 
(пераезды на работу ў пэўныя перыяды 
года) і маятнікавую (штодзённыя 
ці штотыднёвыя паездкі на працу ці 
вучобу за межы месца жыхарства). Па- 
водле тэрытарыяльных і геагр. прыкмет 
выдзяляюць знешнюю і ўнутра- 
н у ю М. н. Знешняя, звязаная з пера- 
сячэннем дзярж. граніцы, атрымала 
назву міжнародная М. н. Яна падзяля- 
ецца на эміграцыю (перасяленне ў інш. 


краіну на пастаяннае ці часовае месца 
жыхарства) і іміграцыю (усяленне ў 
краіну на пастаяннае ці часовае месца 
жыхарства). Ва ўнутранай міграцыі 
адрозніваюць патокі ўнутры- і між- 
рэспубліканскія, унутры- і міжаблас- 
ныя, унутры- і міжраённыя. Асноўны 
кірунак міграцый - з сельскай мясцо- 
васці ў гарады. З развіццём урбанізацыі 
павышаецца значнасць і міжгарадскіх 
перамяшчэнняў насельніцтва. 

У этнагр. плане вылучаюць 2 віды 
М. н.: міграцыя ў межах уласна этніч- 
най тэрыторыі і міграцыя ў іншаэтніч- 
нае асяроддзе. У другім выпадку ў 
мігрантаў мяняюцца не толькі сацыяль- 
на-эканам., але моўныя і культурныя 
сувязі з навакольным насельніцтвам. 
М. н. спрыяе пашырэнню зносін паміж 
людзьмі, разбурэнню міжэтнічных 
бар'ераў, развіццю этнічных працэсаў; 
этнічныя працэсы ў значнай меры 
вызначаюць інтэнсіўнасць і напрамак 
перамяшчэння насельніцтва. 

Міграцыйны працэс складаецца з Э 
стадый: падрыхтоўчая (т. зв. патэнцы- 
яльная міграцыя), асноўная (уласна 
перасяленне насельніцтва) і заключная 
(прыжывальнасць, адаптацыя мігран- 
таў). На М. н. ўплывае цэлы комплекс 
фактараў, інтэнсіўнасць якіх розная для 
розных раёнаў, часоў і груп насель- 
ніцтва. Галоўныя -- эканам. фактары. 
Асобае значэнне маюць этнічныя фак- 
тары. Ножны мігрант прадстаўляе 
пэўную нацыянальнасць, з'яўляецца 
носьбітам яе мовы, псіхалогіі, самасвя- 
домасці, культуры. Таму М. н. аказ- 
вае істотны ўплыў на духоўныя 
каштоўнасці этнічных супольнасцей. 
Удзел розных народаў у міграцыйных 
працэсах неаднолькавы. Па міграцый- 
най актыўнасці ў СССР беларусы 
займаюць 4-е месца, уступаючы рускім, 
літоўцам, казахам (1979). Інтэнсіў- 
насць міграцый карэннага насельніцтва 
ў інш. рэспублікі тым вышэй, чым 
бліжэй культура, побыт, мова ў раёнах 
усялення. Этнічны фактар можа запа- 
воліць ці паскорыць працэс міграцыі. 
На М. н. ўздзейнічаюць дэмаграфічныя, 
прыродныя, культурныя, маральныя, 
сацыяльна-псіхалагічныя, палітычныя, 
ваенныя і інш. фактары. 

Асноўныя формы міграцыі ў СССР -- 
арганізаваная (аргнабор, грамадскі 
прызыў, перавод з аднаго месца работы 
на другое, планавае перасяленне, раз- 
меркаванне пасля заканчэння вучобы) 
і індывідуальная. Па памерах і інтэн- 


сіўнасці пераважае індывідуальная 
М. н. Стварэнне асноў адзінай і рэгія- 
нальнай міграцыйнай палітыкі на 


дзярж. узроўні спрыяе рацыяналізацыі 
міграцыйных працэсаў, павышэнню іх 
эканам. і сацыяльнай эфектыўнасці, 
выяўленню рэзерваў агульнага развіц- 
ця. М. н. адыгрывае важную ролю ў 
жыцці грамадства. Яна забяспечвае 
прасторавую рухомасць насельніцтва, 
змяняе яго размяшчэнне, пераразмяр- 
коўвае па тэрыторыі, уносіць якасныя 
змены ў структуру, спрыяе абмену 
працоўнымі навыкамі і вытворчым 
вопытам, вядзе да абнаўлення кадраў, 


непасрэдна звязана з сацыяльнай, 
галіновай і прафесійнай мабільнасцю 
насельніцтва. Важнае месца займае і 
ў фарміраванні ўсебакова развітай 
асобы, у павышэнні матэрыяльнага 
дабрабыту і культурнага ўзроўню пра- 
цоўных. 

На Беларусі М. н. ў дарэвалюцый- 
ны час была выклікана аграрным 
перанасяленнем. Беззямельныя сяляне 
ў пошуках працы, т. зв. вольнай або 
таннай зямлі мігрыравалі ў Сібір, 
цэнтр. раёны Расіі і за межы краіны 
(у асн. у ЗША і ВНанаду). Толькі за 
20 перадрэвалюцыйных гадоў з Бе- 
ларусі ва ўсх. раёны Расіі перасялілася 
520 тыс. сялян. За 1895- 1914 за мяжу 
выехала каля 100 тыс. чал. Перася- 
ленні з вёскі ў горад у гэты перыяд 
былі невялікія з-за слабага развіцця 
прамысловасці. Пасля Кастрычніцкай 
рэвалюцыі змяніліся сацыяльныя абста- 
віны ў краіне, што паўплывала на 
дэмаграфічныя, у т. л. міграцыйныя 
працэсы. У ходзе сацыялістычнага бу- 
даўніцтва міграцыі абумоўліваліся эка- 
нам. патрэбамі краіны, неабходнасцю 
пераразмеркавання працоўных рэсур- 
саў, асваеннем прыродных багаццяў 
і выраўноўваннем узроўняў раз- 
віцця народаў (эканам. і культурнага). 
Да пач. 1930-х г. на М. н. адбівалі- 
ся эканам. адсталасць і аграрная пе- 
ранаселенасць, што засталіся ў спадчы- 
ну ад царызму. У перадваенныя гады 
значна вырасла колькасць гарадскога 
насельніцтва. З 1926 па 1939 удзельная 
вага яго павялічылася на 8 “о і склала 
25 9о ад усяго насельніцтва БССР. Гэта 
было абумоўлена міграцыяй сельскіх 
жыхароў у гарады. У гэты перыяд 
побач з пашырэннем унутрырэспублі- 
канскіх міграцый назіраліся значныя 
маштабы міжрэспубліканскіх мігра- 
цый -- адток насельніцтва ў інш. сав. 
рэспублікі. За 1926- 38 ён склаў 
617 тыс. чал. Вялікія міграцыйныя 
зрухі адбыліся ў гады Вял. Айч. 
вайны. Толькі ва ўсх. раёны краіны 
з БССР было эквакуіравана 1500 тыс. 
чал. За час акупацыі каля 380 тыс. 
жыхароў рэспублікі фашысты прыму- 
сова вывезлі на катаржныя работы ў 
Германію. Больш 1100 тыс. беларусаў 
і ўраджэнцаў Беларусі змагаліся на 
франтах вайны. Пасля вызвалення 
Беларусі значная частка эвакуіраванага 
насельніцтва вярнулася ў рэспубліку. 
Нягледзячы на вялікія страты насель- 
ніцтва, БССР у пасляваенныя гады не 
толькі забяспечыла ўласныя патрэб- 
насці ў рабочых руках, але і аказала 
дзейсную дапамогу спецыялістамі і ра- 
бочымі ў прамысловым і с.-г. асваенні 
Сібіры, Казахстана і інш. раёнаў краі- 
ны. За 1950-65 адмоўнае сальда 
міграцыі з рэспублікі склала больш 
1 млн. чал. 

З 1965 ва ўнутранай М. н. адбы- 
ліся істотныя змены. Высокія тэмпы 
эканам. развіцця Беларусі, рост пра- 
мысловага патэнцыялу паскорылі урба- 
нізацыю і звязаныя з ёю перамяшчэнні 
сельскага насельніцтва ў гарады. Ноль- 
касць гарадскога насельніцтва няўхіль- 


МІКІТА 


на расце (за 1970- 79 на Беларусі па- 
вялічылася на 1355 тыс. чал., г. зн. на 
12 90). У апошнія 10 гадоў у гарадское 
насельніцтва штогод улівалася каля 90 
тыс. чал. Адток насельніцтва за межы 
рэспублікі значна скараціўся. За 1959-- 
70 адмоўнае сальда міграцый склала 
286,4 тыс. чал., за 1970- 79 -- 81:7 тыс. 
чал. У 80-я г. міграцыйны адток у 
асноўным ураўнаважаны з прытокам. 
Міграцыйныя сувязі БССР з саюзнымі 
рэспублікамі характарызуюцца істотнай 
розніцай у інтэнсіўнасці і выніках 
перамяшчэнняў насельніцтва.  Най- 
больш актыўна абмен насельніцтвам 
ідзе паміж БССР і РСФСР, УССР, 
Каз. ССР, Літ. ССР, Латв. ССР. Ад- 
моўны балансе міграцыі назіраецца з 
рэспублікамі Прыбалтыкі, паўд.-зах. і 
цэнтр. раёнамі РСФСР, паўд. раёнамі 
УССР, дадатны баланс з Казахстанам. 
З астатнімі раёнамі краіны Беларусь 
мае практычна нулявое сальда мігра- 
цыі. Узрастае і роля міжгарадской 
міграцыі. Малыя і сярэднія гарады 
ўбіраюць у сябе насельніцтва наваколь- 
ных вёсак і аддаюць сваё насельніцтва 
вял. гарадам. Шмат невялікіх гарадоў, 
пасёлкаў гарадскога тыпу маюць адмоў- 
ны баланс міграцыі. У той жа час у 
прамысловыя цэнтры, цэнтры адміні- 
страцыйных тэрыторый, гарады-новабу- 
доўлі ідзе значны прыток насельніцтва. 
Для ўсіх абласцей рэспублікі характэр- 
ны дадатны для гарадской і адмоўны 
для сельскай мясцовасці міграцыйны 
баланс. У 1980-я г. найбольш высокая 
інтэнсіўнасць адмоўнага сальда назіра- 
лася ў Брэсцкай, Гомельскай і Магі- 
лёўскай абл. Індустрыялізацыя, урба- 
нізацыя вёскі ўзмацняюць рухомасць 
сельскага насельніцтва. Кожны чац- 
вёрты вясковец жыве ў месцы пастаян- 
нага жыхарства не з дня нараджэння, 
г. зн. ён мігрант. У большасці выпад- 
каў гэта вынік абмену паміж сельскімі 
мясцовасцямі Беларусі. Намячаецца і 
працэс міграцыі з гарадоў у буйныя 
вёскі з развітымі аграпрамысловым 
комплексам і сацыяльна-культурнай 
інфраструктурай. Развіваецца маятні- 
кавая міграцыя. За 1965- 75 удзель- 
ная вага маятнікавых мігрантаў у сель- 
скім насельніцтве БССР падвоілася і 
склала 6,6 Ў. Важнай для Беларусі 
з'яўляецца праблема рэгулявання міг- 
рацыйных працэсаў, асабліва ўнутры- 
рэспубліканскіх з вёсак у гарады, апты- 
мізацыя маятнікавых паездак, кіраван- 
не адаптацыйнымі працэсамі. 

, Г. І. Каспяровіч. 
«МІКІТА», традыцыйны танец. Му- 
зычны памер “/4. Тэмп жвавы. Най- 
больш тыповы варыянт танца апісаў 
Е. Раманаў, калі два хлопцы, узяўшыся 
за процілеглыя канцы палкі, пад музы- 
ку, у такт, то адну, то другую нагу 
спрытна перакідваюць над палкай, 
быццам бы пералазяць цераз яе. Гэты 
танец даволі ўтомны і патрабуе спры- 
ту. Дзе-нідзе танцоры пераскоквалі 
праз палку, прыгаворваючы: «Мікіта, 

ці то ты? Мікіта, ці то ты? -- 
Не я то, мой тата, не я то, мой тата». 
У Брэсцкай вобл. танцор браў палку 
(часта качаргу) за адзін канец, а другі 
апускаў на падлогу і, прыпяваючы, 
скакаў цераз яе туды і назад, а потым 
танцаваў вакол качаргі імправізаваны 
танец. Часам на падлогу клалі тры па- 
ралельныя палкі, часам дзве накрыж 
і скакалі, танцавалі над імі, імкну- 
чыся не закрануць іх. Выконваецца 
танец часцей за ўсё пад прыпеўкі: 


За горадам вецер вее, 
Там Мікіта жыта сее. 
Мікіта, Мікіта, 

Шуба Каінам сашыта. 


Распаўсюджаны па ўсёй Беларусі. 


Ю. М. Чурко. 


«Мікіта». Выконваюць жыхары вёскі Вало- 
вічы Ашмянскага раёна. 


МІКОЛА, старадаўняе каляндарна- 
абрадавае свята. Вядомы два М.: вес- 
навы, або цёплы (святкавалася 9 мая 
с. ст.) і зімовы (б снежня с. ст.), т. зв. 
мікольшчына. Паводле нар. вераванняў, 
М. выступае заступнікам земляроба, 
клапоціцца пра ўраджай. Ён ходзіць па 
лясах, аглядае пасевы, папраўляе іх 
пасля зімы: «дзе вымакла -- там пад- 
сушыць, дзе высахла - там падмо- 
чыць». На веснавога М. ўпершыню 
пасля зімы выводзілі коней на начлег. 
Пры гэтым начлежнікі ладзілі балёк 
і рабілі розныя магічныя захады, 
накіраваныя на забеспячэнне конскага 
статку ад псавання. Пастухам-начлеж- 
нікам належала ўсю ноч з 8-га на 9-е 
мая не спаць, пільнаваць, 
сілы (ведзьмакі) не ўчынілі коням 
якой-небудзь шкоды. Лічылася, калі на 
М. жывёла наесца ў полі дасыта, то 

каб злыя 


травы хопіць ёй і на ўсё лета. У стара- 
жытнасці напярэдадні веснавога М. 
адзначаўся прысвятак Міколін бацька. 
Царква прымеркавала да старажытнай, 
земляробчай у сваёй аснове ўрачыс- 
тасці, свята ў гонар Міколы-цуда- 
творца. А. С. Ліс. 
МІКСАЦЫЯ (ад англ. тіх змешваць) у 
этнаграфіі, фарміраванне новай 
этнічнай супольнасці ў выніку зліцця 
некалькіх генетычна няроднасных эт- 
нічных утварэнняў аднолькавай раса- 
вай прыналежнасці; від аб'яднальных 
этнічных працэсаў. Этнас, які ўзнікае, 
не з'яўляецца прамым працягам ні ад- 
ной з кантактуючых этнічных груп. 
М. цесна звязана з міграцыямі і час- 
цей адбываецца ў працэсе фарміраван- 
ня раннефеадальных народнасцей 
(напр., балгар у выніку змешвання 
цюркскіх і славянскіх этнічных груп). 

П. У. Церашковіч. 

МІКУЛІЧ Аляксей Ігнатавіч (н. 19.12. 


1934, в. Жарабковічы Ляхавіцкага 
р-на), беларускі савецкі антраполаг. 
Канд. біялагічных навук (1972). Чл. 


КПСС з 1966. Скончыў Мінскі меды- 
цынскі ін-т (1963). У 1963--66 працаваў 
інспектарам-урачом Мін-ва сацыяльна- 
га забеспячэння БССР, з 1969 у Ін-це 
мастацтвазнаўства, этнаграфіі і фаль- 
клору АН БССР (з 1974 старшы наву- 
ковы супрацоўнік). Вывучае асноўныя 
заканамернасці зменлівасці антрапаге- 
нетычных тыпаў і генетыка-дэмагра- 
фічных працэсаў сярод насельніцтва 
БССР і сумежных тэрыторый у залеж- 
насці ад экалагічных умоў жыцця і 
працы. Выяўлены геаграфічна накіра- 
ваныя паказчыкі ў параметрах спад- 
чынных прыкмет, якія часта супадаюць 
або з этнаграфічным, або з геахіміч- 
ным раяніраваннем рэспублікі. Сааўтар 
манаграфій «Нарысы па антрапалогіі 
Беларусі» (1976), «Антрапалогія Бела- 
рускага Палесся» (1978), «Біялагічнае 
і сацыяльнае ў фарміраванні антрапа- 


лагічных асаблівасцей» (1981), «Спад- 
чынныя і сацыяльна-гігіенічныя факта- 
ры даўгалецця» (1986). 

Тв.: Наша генетическая память: Со- 
временные аспекты антропогенетики. Мн., 
1987; Геногеография сельского населения 
Белоруссии. Мн., 1989. В. С. Семенякоў. 


МІЛАГРАДСКАЯ КУЛЬТУРА, археа- 


лагічная культура плямён, якія ў 
7--3 ст. да н. э. жылі ў сярэднім і 
верхнім Падняпроўі (тэр. сучасных 


Гомельскай, Магілёўскай, У Брэсцкай, 
Пд Мінскай абл., Пн Украіны). Назва 
паходзіць ад гарадзішча каля в. Мі- 
лаград Рэчыцкага р-на. Насельніцтва 


займалася земляробствам, жывёлага- 
доўляй, рыбалоўствам, паляваннем, 
дапаможнымі промысламі. Асноўным 


тыпам пасяленняў плямён М. к. былі 
гарадзішчы. Ва ўсх. частцы арэала, 
у міжрэччы Дняпра і Сожа, перава- 
жалі ўмацаваныя паселішчы, размешча- 
ныя на мысах рэк, у зах. частцы, на 
Палессі, гарадзішчы будаваліся ў 
забалочаных, нізінных месцах і былі 
ўмацаваны драўляна-землянымі аба- 
рончымі збудаваннямі з усіх бакоў. 
Неўмацаваныя пасёлкі -- селішчы - 
вядомы амаль на ўсёй тэр. культуры, 
але значна радзей, чым гарадзішчы. 
Пахавальныя помнікі - курганныя і 
бескурганныя могільнікі з пахавальным 
абрадам трупапалажэння і трупаспа- 
лення. Асноўны тып жылля - назем- 
ныя або злёгку заглыбленыя ў грунт 
дамы плошчай 12-16 м”. Яны былі, 
як правіла, прамавугольныя ў плане, 
мелі слупавую канструкцыю, у цэнтры 
пабудоў размяшчаліся слупы, якія 
служылі адной з апор перакрыцця 
страхі. Характэрная асаблівасць зкыт- 
лаў М. к.-- наяўнасць выступу ў адпой 
са сцен або вуглоў. Адкрытыя агнішчы 
размяшчаліся ў круглых або авальных 
ямах паміж цэнтральным слупам і сцен- 
кай. Для гаспадарчых мэт выкарыстоў- 
валіся пабудовы тыпу хлявоў і ямы- 
пограбы. Насельніцтва вырабляла гар- 
шкі з прамым адагнутым вонкі вен- 
чыкам і яйца- і шарападобным тулавам, 
а таксама паўсферычныя пасудзіны 
без вылучанага венчыка. Частка кера- 
мікі ўпрыгожана ямкавымі або пазног- 
цевымі ўцісканнямі, нанесенымі па 
венчыку або шыйцы, радзей - у верх- 
няй частцы тулава. Часам уцісканні 
згрупаваны па 2-3 або складаюць 
трохвугольныя фігуры. Былі пашыраны 
разнастайныя бронзавыя і жалезныя 
бранзалеты, шыйныя грыўні, скроне- 
выя кольцы і пярсцёнкі, завушніцы, 
падвескі, фібулы, посаха- і цвікападоб- 
ныя шпількі, пранізкі, бляшкі, шкля- 
ныя, халцэдонавыя, бурштынавыя, глі- 
няныя, бронзавыя пацеркі, гліняныя 
фігуркі жывёл. А. А. Егарэйчанка. 
МІЛЮЧЭНКАЎ Сяргей Аляксеевіч 
(н. 5.11.1949, Мінск), беларускі савецкі 
этнограф. Канд. гіст. навук (1982). Чл. 
КПСС з 1982. Скончыў БДУ (1973). 
Працаваў у філіяле Дзярж. музея БССР 
(Заслаўе, 1975- 77), з 1977 у ІМЭФ 
АН БССР (з 1984 старшы навуковы 
супрацоўнік). Даследуе матэрыяльную і 
духоўную культуру, промыслы і рамёст- 


вы беларусаў, музейныя калекцыі, 
сучасную працоўную абраднасць, гра- 
мадскі побыт насельніцтва Беларусі. 
Аўтар манаграфіі «Беларускае народ- 
нае ганчарства» (1984), сааўтар прац 
«Помнікі этнаграфіі» (1981), «Про- 
мыслы і рамёствы Беларусі» (1984). 
У сааўтарстве з І. П. Загрышавым 
выдаў брашуры «Заслаўскі гісторыка- 
археалагічны запаведнік» (1982), «За- 
слаўе - горад старажытны» (1986), 
альбомы «Заслаўскі гісторыка-археала- 
гічны запаведнік» (1983), «Дзяржаўны 
музей БССР» (1986). Адзін з аўтараў 
экспазіцыі Заслаўскага музея рамёстваў 
і нар. промыслаў, удзельнічаў у рас- 
працоўцы навукова-метадычных прын- 
цыпаў стварэння Бел. дзярж. музе» 
нар. архітэктуры і побыту. Л. А. Суднік. 


МІНСКАЯ КЕРАМІКА, традыцыйныя 
вырабы мясцовых ганчароў 11- 18 ст.: 
кухонны, сталовы, гаспадарчы посуд, 
дзіцячыя цацкі-свістулькі, курыльныя 
люлькі, падсвечнікі і інш. У 11--15 ст. 
вырабляліся гаршкі з накрыўкамі, па- 
тэльні, збаны, якія фармавалі з мяс- 
цовых чырвоных глін на ручным ган- 
чарным крузе прыёмамі спіральнага 
або кальцавога налепаў. У гліняную 
масу дадавалі буйназярністы пясок, 
жарству, шамот. Вырабы ўпрыгожвалі 
сціплым геаметрычным узорам у выгля- 
дзе хвалі, зігзага, насечкі, ямкі або лі- 
нейнага рыфлення (узор наносілі вост- 
рымі прадметамі пасля заканчэння 
фармоўкі). Некаторыя вырабы гартава- 
лі. У 16--17 ст. асартымент пашырыў- 
ся: выраблялі кафлю, дахоўку, цэглу 
і пліткі для падлогі, чорназадымлены 
і гартаваны посуд (макотры, міскі, та- 
леркі, збаны, кубкі); посуд фармавалі 
на нажным ганчарным крузе тэхнікай 
выцягвання. У аздабленні ўжывалі 
пераважна зялёную і жоўта-карычне- 
вую паліву. Часта перад глазураваннем 
посуд грунтавалі ангобам. Больш раз- 
настайнай стала арнаментыка (пера- 
важалі геаметрычныя і раслінныя ўзо- 
ры), тэхніка нанясення арнаменту: 
разам з графічным узорам існавала 
падглазурная размалёўка ангобам на 
кубках, збанах, талерках, місках. У дэ- 
коры выкарыстоўвалі штампікі, пуан- 
соны, зубчатыя кольцы. Некоторыя 
вырабы аздаблялі накладным дэкорам 
у выглядзе каймы, карніза, разеткі. 
Вырабы 2-й пал. 18 ст. больш простыя 
па форме і аздабленню (адсутнічае 
накладны дэкор, штампаваны ўзор); 
выкарыстоўвалі глухія эмалі, пашыра- 
на размалёўка фарбамі на эмалях. 

В. Е. Собаль, У. В. Угрыновіч. 


«МИНСКАЯ СТАРИНА», зборнік да- 
кументаў, артыкулаў і дакладаў па 
гісторыі, этнаграфіі і археалогіі Бе- 
ларусі. Выдадзены ў 1909- 13 у 4 вы- 
пусках Мінскім царкоўным гісторыка- 
археалагічным камітэтам. Большасць 
матэрыялаў прысвечана гісторыі права- 
слаўнай царквы і духавенства. У збор- 
ніку змешчаны таксама дадзеныя пра 
сацыяльна-эканам. развіццё Мінскай 
губ., песні, казкі, паданні бел. народа, 
паведамленні пра вынікі археал. раско- 


пак. У вып. 4 «Трайчанскі архіў» апі- 
санне дакументаў (з 1517 да 1747) 
архіва Слуцкага Троіцкага манастыра, 
дзе ёсць звесткі пра побыт насель- 
ніцтва Случчыны, слуцкія праваслаў- 
ныя брацтвы. , : 

МІНСКІ АБЛАСНЫ КРАЯЗНАЎЧЫ 


МУЗЕЙ. Заснаваны ў Маладзечне 
89.7.1959 як Маладзечанскі абласны 
краязнаўчы музей, з 1960 М. а. к. м. 
Адкрыты 26.4.1964. Мае 7 экспазіцый- 
ных залаў (пл. экспазіцыі 338 м”). 
33,5 тыс. экспанатаў асн. фонду (1988). 
Аддзелы: гісторыі дасав. і сав. перыя- 
даў, прыроды. У экспазіцыі матэрыялы 
з археал. раскопак у Мінскай вобл. 


ые. 


4 


(скроневыя ўпрыгожанні і галава 
глінянай статуэткі 4 ст. да н. Ээ.-- 
2 ст. н. э., стараж. прылады працы і 
побыту сялян, калекцыі манет 16 ст., 
кафля 17-18 ст.), дакументы і матэ- 
рыялы пра нац.-вызв. рух, Рэвалюцыю 
1905-:07, Кастрычніцкую рэвалюцыю, 
грамадзянскую і Вял. Айч. войны, 
аднаўленне і развіццё нар. гаспадаркі 
і культуры ў краі. Зберагаюцца калек- 
цыі муз. інструментаў, бел. нар. адзен- 
ня, ткацтва, у т. л. залататканых 
слуцкіх паясоў, вышыўкі, прадметаў 
побыту сялян канца 19- 20 ст. з в. Ма- 
лінаўшчына Маладзечанскага р-на, рэ- 
чаў з саломкі з в. Рэчкі Вілейскага 
р-на (шкатулкі, панарама сялянскага 
двара і інш.), лялек Маладзечанскай 
фабрыкі маст. вырабаў, івянецкай ке- 
рамікі, барысаўскага шкла і інш. 

, , Г. А. Катаноўскі. 
МІНСКІ ЦАРКОЎНА-АРХЕАЛАГІЧ- 
НЫ МУЗЕЙ. Створаны ў 1908 пры 
Мінскім царкоўным гісторыка-арзтеала- 


МІНСКІЕ 


гічным камітэце. Меў 1363 экспанаты, 
сярод іх рэчы рэлігійнага характару, 
этнагр. мазэрыялы, тэксты песень, 


паданняў і казак, манеты, рукапісныя 
кнігі, каля 1900 тамоў кніг і інш. 
Зберагаўся архіў Слуцкага Троіцкага 
манастыра. У пач. 1-й сусветнай вайны 


экспанаты вывезены ў Разань, у 1922 
вернуты ў Мінск і перададзены ў Бел. 
дзярж. музей. Некаторыя рэчы, у т. Л. 


рукапісы, захоўваюцца ў Дзяржаўным 
музеі Беларускай ССР. Л. Дз. Клок. 


з 
гу. 


У 


г.д Ыы 


”. араба -з 
За зе Ў" 





Мінскі абласны краязнаўчы музей. Фраг- 
чент экспазіцыі. 


МІНСКІ ЦАРКОЎНЫ ГІСТОРЫКА- 
АРХЕАЛАГІЧНЫ КАМІТЭТ. Існаваў 
з лютага 1908 да 1-й сусветнай вайны. 
Займаўся зборам і вывучэннем стара- 
жытнасцей на тэр. Мінскай губ. Стар- 
шыні М. М. Былоў, А. НК. Снітка 
(з 1909). Даследаваў гіст. помнікі, 
фальклор, апісваў царкоўныя і мана- 
стырскія архівы, збіраў і зберагаў стара- 
даўнія рэчы. Выдаў зб. «Минская ста- 
рана»  (1909- 13), даведнік «Рука- 
пісны аддзел старадрукаваных кніг 
бібліятэкі Мінскага царкоўнага гісто- 
рыка-археалагічнага камітэта. 1909» 
(вып. 1). Пры камітэце існаваў Мінскі 
царкоўна-артхеалагічны музей. 

«МИНСКИЕ ГУБЕРНСКЙЕ ЗВЕДОМО- 
СТИ», афіцыйная газета. Выдавалася ў 
1838-1947 на рус. мове Мінскім гу- 
бернскім праўленнем. Мела афіцыйную 
(урадавыя ўказы, паведамленні, аб'явы 
і распараджэнні губернскіх улад) і не- 

афіцыйную часткі з дадаткамі да іх. 
У неафіцыйнай частцы (выходзіла ў 
1838--92 і 1911) змяшчаліся гістарыч- 
ныя, гісторыка-краязнаўчыя, фальклор- 
ныя, этнагр., статыстычныя і інш. 
матэрыялы. Першыя этнагр. публікацыі 
змешчаны ў 1861- 62. Частка з іх была 
выклікана абвастрэннем сацыяльна- 
паліт. і нац. супярэчнасцей у краі і 
насіла тэндэнцыйны характар. Надрука- 
ваны артыкулы «Вясельны абрад у вёс- 
ках Навагрудскага павета» М. А. Дзміт- 
рыева (1861, Ло 15--16), «Аб забабо- 
нах нашага простага люду ў славян- 
скіх прыходах» (1861, Ле 11-12, аўтар 
невядомы). У 1865- 69 колькасць пуб- 
лікацый значна павялічылася. Некато- 
рыя з іх захоўвалі тэндэнцыйны харак- 
тар («Погляд рускага на звычай ста- 
віць прыдарожныя крыжы ў Заходняй 
Расіі» У. Руміна, 1868, Ле 31). Тэма- 
тычна артыкулы былі арыентаваны на 
апісанне традыцыйнай абраднасці 
[ «Вясельныя звычаі і абрады простага 
люду ў Барысаўскім павеце» Шумовіча, 
1865, Ло 22-29, 35-37, 39, 41-43; 
«Апісанне пахаванняў і дзядоў у Нава- 
грудскім павеце Мінскай губерні» 
Дамітрыева, 1867, Ле 9; «Абрады пры 
пахаванні ў Ігуменскім павеце, вёсцы 
Пырашыве» П. Васюковіча, 1867, Ле 12; 
«Нарысы народных святкаванняў і 
маленняў на Палессі» У. Сакалова, 
1869, Ло 25; «Вясельныя абрады сялян 
Мінскага павета» М. Рубяроўскага, 
1869, Ле 31: «Куст, абраднае свята ў 
пінскіх сялян», 1866, Ло 31 і «Пра- 
святы камень» (пра пакланенне гэтаму 
каменю, 1868, Лё 50) (аўтары невядо- 
мы)], песеннага фальклору («Пра 
духоўныя простанародныя песні Паў- 
ночна-Заходняга краю» Р. І. Кулжын- 
скага, 1868, Ле 35; «Беларускія песні, 
сабраныя ў Барысаўскім павеце» Дз. 
Г. Булгакоўскага, 1868, Ле 23), нар. 
этыкі («Нарысы нораваў Барысаўскага 
павета» Сакалова, 1869, Лё 2; «Аб ма- 
ральным побыце сялян Мазырскага па- 
вета» С-цова К., 1869, Ле 34). Шэраг 
артыкулаў насіў нарысавы характар 
[«З жыцця ў Пінскім павеце» А. Паў- 
лоўскага, 1866, Ле 25; «Ліст з Палесся», 
1869, Ле 32 і «Палессе. Паездка на 
возера Ннязь-жыд», 1869, Ле 35-36 
Сакалова; невядомых аўтараў: «Нататкі 
пра гор. Барысаў і яго павет» (крыпта- 
нім Н. К., 1866, Ле 23--24), «Сёе-тое пра 
народнае жыццё» Ст-ова, 1868, Л? 26]. 
Шмат звестак пра духоўную і матэры- 
яльную культуру палешукоў у арты- 
куле невядомага аўтара «Нарысы Бела- 
рускага Палесся», 1868, Ле 21, 33, 36, 
39, 47; 1869, ЛэД140, 12- 14. Найбольш 
прадукцыйны перыяд публікацыі эт- 
нагр. матэрыялаў -- 1876- 79, калі для 
супрацоўніцтва ў газеце былі прыцяг- 
нуты сілы мясцовай інтэлігенцыі. На- 
друкаваны артыкулы А. Я. Васільевай 
«Вясельныя абрады ў раёне Грабаў- 
скай воласці Мазырскага павета», 
1977, Ле 32- 34; «Нароткі нарыс вёскі 
Грабава Мазырскага павета», 1877, 

М 35, 37, 39, 41, 43, 44; «Сялянскія 
памінкі ў Мазырскім павеце», 1877, 
Хе 45; «Князь», ці «Жыд» возера (Ле- 
генды)», 1877, М? 52; «Калядныя святы 
ў сялян Мазырскага павета», 1878, Ле 5; 
«Нататка пра абшчыннае земляробства 
ў сялян Мінскай губерні», 1878, Мэ 9; 
«Веснавыя песні і абрады ў вёсках Ма- 
зырскага павета», 1978, ЛМ? 50; «Леген- 
ды і павер'і ў Мінскай губерні», 1879, 
Х 9--141; «Нататка пра побыт сялян 
Мазырскага павета», 1879, Ле 17- 18; 
«Вёска Бяседкі Мазырскага  паве- 
та», 1879, Ме 29, 31; І. Сцяпуржынскага 
«Брацкая свечка (этнаграфічны на- 
рыс)», 1876, Ле 46; М. Юхневіча «Вя- 
сельныя абрады ў Мароцкім пры- 
ходзе Мазырскага павета», 1877, Мэ 23, 
24, 26. Цікавыя звесткі пра жыллё, 
адзенне, ежу, сямейны побыт, абрады 
і вераванні ў артыкуле «Тураў і Ту- 
раўшына» Б. Л. Тура (1877, Л 4- 9). 
Пра пранікненне ў этнаграфію матэ- 
рыялістычных і атэістычных ідэй свед- 
чыць праца М. Ласіеўскага «Сонца і 
месяц у народных легендах і замовах 
Паўночна-Заходняга краю» (1878, Ле 8, 
13-45, 17), у якой на канкрэтным 
міфалагічным і фальклорным матэры- 
яле аналізуецца аснова калядных і ку- 
пальскіх святкаванняў. У 1889- 92 
колькасць этнагр. матэрыялаў была ад- 
носна невялікай. Побач са змястоўнымі 
працамі А. І. Слупскага («Кароткі 
нарыс грамадскага побыту Беларусі 
наогул і Мінска ў прыватнасці», 1891, 
МХ 60) і М. В. Доўнар-Запольскага 
[ «Археалагічнае даследаванне Мінскай 
губерні» (аб значэнні археалагічных ра- 
бот для этнаграфіі, 1892, Ле 36)] 
публікаваліся матэрыялы рэакцыйнага 
зместу, якія прыніжалі чалавечую год- 
насць карэннага насельніцтва [«Аб ін- 
тэлектуальным развіцці палешукоў 
(жыхароў Палесся)», 1891, Ле 3-6]. 
Этнагр. каштоўнасць маюць артыкулы 
невядомых аўтараў: «Пра музычныя 
схільнасці смальнян» (1889, Ле 64), 
«Погляд нашых сялян на хваробы на- 
огул і на трасцу ў прыватнасці» (1889, 
МХ 95), «Народныя песні» Т-ч В. (Л. 
(1991, ЛМ 5 410, 15), «Народныя 
песні, запісаныя ў в. Бухлічы Пінскага 
павета і в. Рубель Мазырскага павета. 
Запісаў А. Ф. С.» (1891, Ле 21), «Народ- 
ныя песні (запісаны ў Пінскім павеце)» 
(1891, 7925). Супрацоўнікі рэдакцыі 
«М. г. в.» удзельнічалі ў арганізацыі 
Маскоўскай антрапалагічнай выстаўкі ў 
1879, на якую даслалі рукапіс 100 
песень і некалькіх артыкулаў (1879, 
М 18-25). П. У. Церашковіч. 
«МИНСКИЙ ЛИСТОК», неафіцыйная, 
першая на Беларусі прыватная грамад- 
ска-палітычная і літаратурная газета лі- 
беральна-асветніцкага кірунку. Выхо- 
дзіла на рус. мове ў Мінску 2- 3 разы 
на тыдзень з 2(14).4.1886 да 31. 
10 (13.11). 1902. Значную частку эт- 
нагр. публікацый складалі аналітычныя 
артыкулы, прысвечаныя праблемам вы- 
вучэння карэннага насельніцтва: «Сва- 
таўство і дружына жаніха ў беларускім 
вяселлі» (1992, Ле 57), «Сонейка і ме- 
сяц у беларускай вясельнай паэзіі» 


(1894, Ло 80) М. В. Доўнар-Запольска- 
га; «Педагагічныя погляды беларускага 
народа» (1886, 7 61), «Нарысе ста- 
новішча жанчыны ў сялянскім асярод- 
дзі беларускага краю» (1886, Ле 39), 
«Перажыткі ў светапоглядзе бела- 
русаў» (1894, Ле 76) А. Я. Багда- 
новіча; «Пра крыніцы мясцовага звыча- 
ёвага права» Д. Мейчыка (1886, Лё 17, 
18); палемічны артыкул невядомага аў- 
тара «Беларуская гаворка або бела- 
руская мова?» (крыптанім Б-скі К., 
1893, ЛМ 20). Гістарыяграфічным пы- 
танням прысвечаны артыкулы М. А. Ян- 
чука «Бібліяграфічная нататка» (Шэйн 
П. В. Матэрыялы для вывучэння побыту 
і мовы рускага насельніцтва Паўночна- 
Заходняга краю. Т. 1, ч. 1, 1887, Ле 66), 
«Нататка пра кн. «Матэрыялы для 
вывучэння побыту і мовы рускага на- 
сельніцтва Паўночна-Заходняга краю». 


Т. 4. ч. 2» (1890, Ло 82), «Біблія- 
графічная нататка» (Раманаў Е.Р. 
Беларускі зборнік. Вып. 1-2, 1887, 
МХ 32), «Адам Карлавіч Кіркор 


(некралог з «Газеты Гатцука»)» (1887, 
ХА 55), невядомых аўтараў: «Матывы 
беларускіх песень. Нататкі наконт 
«Беларускага зборніка» Е. Р. Раманава. 
Вып. 1і 2» (крыптанім Г- л С. М., 1886, 
М 34), «Нататка пра 35-гадовы юбілей 
П. В. Шэйна» (1894, Ле 85). Шэраг ма- 
тэрыялаў меў характар падарожных на- 
татак («З навуковай вандроўкі на Бела- 
русь» Янчука, 1886, Ле 71, 73, 1887, 
Х 2, 3, 6, 7, 9- 11, 44, 16, 19, 21, 70, 89; 
«Вандроўка на Свіцязь» А. І. Слупска- 
га, 1892, Ле 55; «Вандроўка па Бела- 
русі» Доўнар-Запольскага, 1898, Лё 8). 
Значная колькасць артыкулаў прысве- 
чана апісанню святаў і абрадаў (не- 
вядомыя аўтары: «Ігрышча», крыпта- 
нім Ш- о М., 1894, Ло 84; «Сёмуха» 
1986, Ле 18; «Грамніцы», 1893, Ле 13; 
«Радаўніца», 1894, Ле 29), асобным 
творам фальклору («З вобласці замоў» 
Я. А. Ляцкага, 1892, Ле 95; «Ле- 
генда пра заснаванне Мінска» Слуп- 
скага, 1893, Ле 56; невядомых аўта- 
раў: «Легенда пра тытунёвае зел- 
ле», 1893, Ле 85; «Святочныя гутар- 
кі», 1891, Ле 103), сялянскаму побыту 
[«Альхавецкія лісты» Ляцкага, 1892, 
М 47, 68; «Па правінцыі. Старонка з 
галіны мясцовага звычаёвага права» 
І. Марцінкевіча, 1992, Ле 54; невядомых 
аўтараў: «Трасца. Бытавы нарыс» 
(псеўданім Паўночна-Заходні бард, 
1894, Ле 74); «Наш край (эканамічны 
побыт сялян, каўтун)», 1892, Ле 17; 
«Наш край. Нататка пра адносіны 
насельніцтва да этнографаў», 1894, 
е 81, 97]. П. У. Церашковіч. 


МІНЬКО Леанід Іосіфавіч (н. 15. 10. 


1926, в. Скарабагатаўшчына Дзяр- 
жынскага р-на Мінскай вобл.), бе- 
ларускі савецкі этнограф. Кандыдат 


гіст. навук (1965). Чл. КПСС з 1975. 
Скончыў Мінскі пед. ін-т (1955). У 
1955- 59 працаваў у Засульскай СШ 
Стаўбцоўскага р-на. З 1963 у Ін-це 
мастацтвазнаўства, этнаграфіі і фаль- 
клору АН БССР (з 1968 старшы наву- 
ковы супрацоўнік). Даследуе побыт і 
духоўную культуру беларусаў. Аўтар 


кніг «Народная медыцына Беларусі» 
(1969), «Знахарства» (1971), «Заба- 
боны і прыметы» (1975), сааўтар кніг 
«Народная сельскагаспадарчая тэхніка 
беларусаў» (1974), «Змены ў побыце і 
культуры сельскага насельніцтва Бела- 
русі» (1976), «Пытанні этнаграфіі і 
фалькларыстыкі» і «Помнікі народнай 
архітэктуры і побыту Беларусі» (1979), 
«Грамадскі, сямейны побыт і духоўная 
культура насельніцтва Палесся» 
(1987). В. С. Семенякоў. 


МІРСКАЯ КЕРАМІКА, традыцыйныя 
ганчарныя вырабы майстроў з г. п. Мір 
Карэліцкага р-на. Як цэнтр ганчарнага 
рамяства, Мір вядомы з 15 ст. Вы- 
раблялі на ганчарным крузе гаршковую 
кафлю, якая ў канцы 195 ст. транс- 
фармавалася ў місачную. У канцы 16 ст. 
пашырэнне набыла плоская тэракотавая 
і паліваная аднатонная (звычайна зялё- 
ная) і паліхромная кафля з рэльефны- 
мі малюнкамі геральдычнага, геаметры- 
чнага і расліннага характару. Адна- 
часова развівалася вытворчасць быта- 
вога керамічнага посуду з ангобнай раз- 
малёўкай і штампаваным арнаментам 
(з 17 ст. ў Міры існаваў ганчарны 
цэх). Асаблівае пашырэнне набыло ган- 
чарства ў канцы 19--1-й пал. 20 ст. 
Тут выраблялі чорнаглянцаваны, гарта- 
ваны (рабы, абварны), светлагліняны 
паліваны гаспадарчы посуд (гаршкі, 
глякі, збанкі, міскі, слоікі, цёрлы, спа- 
рышы, бабачнікі), утылітарна-мастац- 
кія вырабы (вазы, вазоны, попельніцы з 
ляпнінай, фігурныя пасудзіны ў выгля- 
дзе львоў, мядзведзяў, бараноў), дзіця- 
чыя цацкі, гладкую аднатонную (белую, 
карычневую) ці з малюнкам у стылі 
мадэрн кафлю. Посуд вызначаецца про- 
стымі выразнымі формамі, падкрэсле- 
нымі палівай зялёнага ці карычневага 
колеру, гладкімі і хвалістымі паяскамі 
белага ангобу на плечуках. Чорнаглян- 
цаваныя вырабы аздаблялі дэкорам у 
выглядзе рамбічнай сеткі. З 1980-х г. 
промысел не існуе. Калекцыі М. к. 
1970--80-х г. зберагаюцца ў Дзярж. 


музеі БССР, Музеі старажытнабела- 
рускай культуры ІМЭФ АН БССР і інш. 
Я. М. Сахута. 


МІСКА, традыцыйны ганчарны або 
такарны выраб; гліняная ці драўляная 
глыбокая, звычайна круглая пасудзіна 
для ежы. Адна з старажытных форм 
керамічнага посуду, вядома на тэр. 
Беларусі з бронзавага веку. Паводле 
цэхавых статутаў 17 ст. (Мінск, По- 
лацк) была адным з прадметаў, які па- 
вінен быў вырабіць чаляднік у час 
экзамену на званне майстра ганчарнага 
рамяства. З канца 19 ст. ганчарныя 
М. былі больш пашыраны, чым драў- 
ляныя. Выраблялі іх з высокапластыч- 
най гліны паліваныя, чорназадымле- 
ныя, радзей проста абпаленыя. Аздаб- 
лялі глянцаваным арнаментам і ангоб- 
най размалёўкай геаметрычнага, радзей 
расліннага характару. Пашыранымі бы- 
лі рабрыстыя М., розныя па форме вен- 
чыка і профілю сценак. Выраблялі і з 
непрафіляванымі (роўнымі ці ледзь 
пукатымі) бакамі або з гафрыраваным 


(карбаваным) верхнім краем. Памеры 
розныя -- ад маленькіх дзіцячых да ня- 
лікіх на 10-12 л. У побыце адну і 
тую ж М. выкарыстоўвалі для першай 
і другой страў. Часта ў ёй ставілі на 
стол ежу на ўсю сям'ю. Пасудзіны вя- 
лікіх памераў ужываліся і для іншых 
гаспадарчых мэт. Для большай трыва- 
ласці гліняныя М. сцягвалі ўверсе і 
ўнізе тонкімі драўлянымі або мета- 
лічнымі (з дроту) абручамі, а на Пн Бе- 
ларусі апляталі бяростай. 

, С. А. Мілючэнкаў. 
«МІТУСЬ», традыцыйны танец. Музы- 
чны памер 7/4. Тэмп умерана хуткі. 
Магчыма, танец атрымаў сваю назву 
з-за своеасаблівых рухаў, мітуслівых 
пераскокаў выканаўцаў адзін да другога 
і назад (нагадваюць па-дэ-баск). «М.» 
носіць вясёлы, часам жартоўны харак- 
тар. Выконваецца любой колькасцю пар. 





Мірская кераміка. 


Зафіксаваны экспедыцыяй ГНДЛ бел. 
танцавальнай творчасці МІК у некаль- 
кіх раёнах Брэсцкай вобласці. 

, «А. Л. Варламаў. 
МІФАЛАГІЧНАЯ ШКОЛА, кірунак у 
фалькларыстыцы і этнаграфіі 19 ст., 
прыхільнікі якога надавалі міфалогіі 
універсальнае значэнне як крыніцы 
культуры і прыцягвалі яе да тлума- 
чэння паходжання і сэнсу фальклорных 
і этнагр. з'яў. Асн. палажэнні М. ш. 
распрацавалі браты Я. і В. Грым, 
А. Кун (Германія), М. Мюлер (Англія). 
Яны разглядалі вераванні, паданні, 
песні, казкі, легенды і інш. як рэшткі 
старажытнага, т. зв. міфалагічнага све- 
тапогляду, які нібыта быў заснаваны на 
ўвасабленні нябесных з'яў -- сонца, ме- 
сяца, хмар, грому і інш. Гэтыя ўва- 
сабленні, на іх погляд, былі багамі, 
якім пакланяліся. Меркавалі, што з ця- 
гам часу такая рэлігійна-міфалагічная 


МІФАЛАГІЧНАЯ 





сістэма пачала разбурацца і ранейшыя 
багі ператварыліся ў казачных пер- 
санажаў (жывёл, людзей і інш.). 
На думку вучоных, рэшткі міфалагічна- 
га светапогляду захаваліся ў нар. звы- 
чаях і абрадах, сутнасць іх часта тлу- 
мачылі памылкова. Асновай нар. света- 
погляду М. ш. лічыла міф. Прыхіль- 


нікамі М. ш. ў Расіі былі А. М. Афа- 


насьеў, Ф. І. Буслаеў, А. Ф. Мілер, 
А. А. Патабня і інш. На Беларусі 


была пануючым кірункам 1-й пал. і ў 
60--70-я г. 19 ст. З пазіцый М. ш. 


напісаны этнагр. працы П. М. Шпі- 
леўскага, які адмаўляў эвалюцыю бел. 
нар. культуры. Тыя ж погляды падзя- 
ляў і А. Кіркор. П. В. Шэйн на аснове 
прынцыпаў М. ш. склаў «Праграму для 
збірання помнікаў народнай творчасці» 
(выд. 1867), зб. «Беларускія народныя 
песні» (1874). У зб. «Беларускія песні» 

МІФАЛАГІЧНЫЯ 


(1971) А. Бяссонаў частку стараж. 
бел. звычаяў і абрадаў памылкова вы- 
водзіў з хрысціянскай міфалогіі, тлума- 
чыў іх яе матывамі. Метадалогія і 
высновы М. ш., якія заснаваны на ідэа- 
лізацыі міфалогіі і перабольшванні яе 
ролі ў гісторыі мастацтва, падвяргаліся 
крытыцы. Аднак М. ш. адыграла важ- 
ную ролю ў актывізацыі збірання і вы- 
вучэння фальклору, этнагр. матэрыя- 
лаў, росце цікавасці да нар. культуры і 
яе тварца -- народа, абуджэнні нац. са- 
масвядомасці. М. Ф. Піліпенка. 


МІФАЛАГІЧНЫЯ ВОБРАЗЫ ў бе л а- 
рускім фальклоры. Суадносіны 
паміж фальклорам 1 міфалогіяй 
як гістарычнымі формамі духоўнай 
культуры -- важная праблема этнагра- 
фіі і фалькларыстыкі. Прадстаўнік 


«Мітусь». Выконваюць жыхаркі вёскі 


Лінаў Нараўлянскага раёна. 


міфалагічнай школы А. М. Афанасьеў 
імкнуўся выявіць міфалагічныя адпа- 
веднікі або архетыпы сюжэтаў, вобра- 
заў, матываў, мастацкіх сродкаў усіх 
жанраў слав. фальклору і звязаных з ім 
абрадаў, а самую міфалогію тлумачыў з 
пазіцый натуралістычнай і сімвалічнай 
тэорый, паводле якіх міф - гэта паэ- 
тычнае ўвасабленне прыродных ці кас- 
мічных з'яў і па сваёй сутнасці 
з'яўляецца першабытнай формай маста- 
цкай творчасці. Пазней, у пач. 20 ст., 
заснавальнік «псіхалагічнай» тэорыі 
міфа В. Вунт бачыў у міфатворчасці 
найважнейшую функцыю фантазіі, 
фальклору, паэзіі, інш. відаў мас- 
тацтва. Прадстаўнікі этналагічнага кі- 
рунку ў культуралогіі Л. Леві-Бруль, 
Дж. Фрэзер і інш. проціпаставілі «пра- 
лагічную» сутнасць міфа сучаснаму на- 
вуковаму і мастацкаму пазнанню. Разам 

з тым яны перанеслі ўвагу даслед- 
чыкаў з вобразнай сістэмы міфалогіі 
на тыя інстытуты стараж. грамадства 
і адпаведныя ім абрады, якія парадзі- 
лі міфы. На аснове марксісцка-ленін- 
скай тэорыі адлюстравання ўзнік сацы- 
яльна-гістарычны кірунак у сав. фальк- 
ларыстыцы, прадстаўлены фундамен- 
тальнымі даследаваннямі У. Я. Пропа 
і яго паслядоўнікаў. Сваю задачу Проп 
бачыў у тым, каб раскрыць сацыяль- 
на-гіст. і светапоглядныя вытокі 
фальклорных сюжэтаў, эпізодаў і вобра- 
заў чарадзейнай казкі. Сацыялагічны 
метад у Пропа арганічна дапаўняўся 
сістэмна-структурным і эстэтычным 


аналізам нар. творчасці. Пазнейшыя 
эпігоны гэтага кірунку спрасцілі яго, 
абмежавалі павярхоўным аналізам 


сацыяльнай асновы міфалогіі і фалькло- 
ру. Важкі ўклад у пераадоленне вуль- 
гарнага сацыялагізму ў фалькларысты- 





цы ўнёс М. М. Бахцін, які раскрыў 
эстэтычную спецыфіку нар. творчасці, 


яе своеасаблівы метад «гратэскавага 
рэалізму». Эстэтычная тэорыя фалькло- 
ру дае магчымасць выявіць істотнае 
адрозненне паміж міфалагічнай топікай 
(наборам сюжэтаў) і яе фальклорнымі 
адпаведнікамі, якія ў працэсе мастацкай 
эвалюцыі страцілі сваю міфалагічную 
сутнасць, пераўвасобіліся ў мастацкія 
тропы і інш. сродкі эстэтычнага выяў- 
лення і духоўнага асэнсавання быцця. 
Тэарэтычныя асновы міфалогіі і ран- 
ніх форм рэлігіі даследавалі С. А. Тока- 
раў, Е. М. Меляцінскі і інш. А. Ф. Ло- 
сеў грунтоўна прааналізаваў сімва- 
лічнае значэнне міфаў у антычным мас- 
тацтве. У працах Ю. М. Сакалова, 
М. П. Андрэева, М. В. Новікава, 
Э. В. Памяранцавай раскрыты асобныя 
міфалагічныя вобразы і матывы ў рус. 
фальклоры. 

Міфалагічныя вобразы і матывы бага- 
та прадстаўлены ў бел. фальклоры (гл. 
Народная паэтычная творчасць). Іх 


колькасць і эстэтычныя функцыі неад- 
нолькавыя ў розных відах і жанрах 
нар. творчасці: больш за ўсё ў чара- 
дзейных казках, казках пра жывёл, ле- 
гендах і паданнях, шмат у баладах, 
абрадавых песнях, загадках і найменіі 
у сацыяльна-бытавых казках, прыказ- 
ках, жартах і гумарэсках. Спецыфічна 
казачным пераўтварэннем міфалагіч- 
ных вобразаў з'яўляецца іх карнавалі- 
зацыя -- перавод узнёсла-велічных, 
сур ёзных і страшных сюжэтаў і ма- 
тываў у «матэрыяльна-цялесны ніз» 
або ў камічна-бытавы план. Фальклор- 
ная травестацыя міфалагічных уяўлен- 
няў закранае нават універсальныя 
формы быцця -- прастору і чае. У сістэ- 
ме міфалагічнага светапогляду прастора 
ўяўляецца вонкавай рэалізацыяй бога- 
тварца, жывым космасам, які мае свой 
верх (неба), сярэдні свет (зямлю) і 
падземнае царства (пекла). У чара- 
дзейнай казцы міфалагічная  пра- 
стора травестуецца, падпарадкоўваецца 
людской волі. Яе героі пранікаюць ва 
ўсе сферы прасторы, у т. л. ў «верх- 
нюю» і «ніжнюю», а, вяртаючыся ад- 
туль на зямлю, «згортваюць» медныя, 
сярэбраныя і залатыя палацы ў клу- 
бочкі ці яйкі, каб пасля зноў вярнуць 
ім першапачатковы выгляд. Казачнае 
яйка з'яўляецца тут мастацкай метафа- 
рай, якая сімвалізуе універсальную па- 
тэнцыю быцця, здольнасць да зараджэн- 
ня і росту. Міфалагічная прастора звы- 
чайна перадаецца казачнікам у камічна- 
гратэскавай форме, яго героі рыдлёў- 
кай «дакопваюцца» да падземнага 
царства або па дрэве ці драбінах узні- 
маюцца на неба, каб пагутарыць там 
з анёламі, святымі і нават з самім богам. 
Міфалагічны вобраз незваротнага часу 
таксама карнавалізуецца ў чарадзейпай 
казцы: яе героі на дыване-самалёце, у 
ботах-скараходах, на дзівосным кані ці, 
зрэшты, на чароўным кіёчку вокамгнен- 
на пералятаюць не толькі зямныя, але 
і касмічныя адлегласці. Назачны час 
і прастора набылі ўмоўнасць і пластыч- 
ную падатлівасць, нярэдка зводзяцца да 
набору пэўных знакаў, сімвалаў і дэка- 
рацый. 

Асаблівасцю міфалагічнай канцэі- 
цыі часу з'яўляецца яго «зваротнасць». 
што найбольш яскрава выявілася ў мі- 
фах пра смерць і ўваскрэсенне героя. 
Матыў адраджэння да новага жыц- 
ця -- тыповая развязка шматлікіх бел., 
рускіх і інш. славянскіх чарадзейных 
казак. Гэтая таямнічая міфічная падзея 
страчвае ў казцы сваю містычную сут- 
насць, набывае натуральныя формы з 
пэўнымі гратэскавымі адценнямі. У каз- 
цы «Дра-птах» зайздросныя браты забі- 
лі даверлівага Іваньку: доўга ляжаў ён, 
і «разнеслі крукі яго й костачкі па чы- 
стаму полю». Аднойчы іх знайшоў 
воўк -- чарадзейны памочнік забітага 
героя: «Стаў ён збіраць костачкі, адну 
к адной прыкладваць», не хапіла толькі 
аднаго пальца. Узяў воўк лазіну, вы- 
стругаў палачку і прыклаў да рукі. Тады 
дыхнуў на косці, лазіная палачка ста- 
ла пальцам, а Іванька ўстаў з мёртвых: 
«Ах,-- кажаць,- як я смашна заснуў!» 


(Чарадзейныя казкі. Ч. 1. Мн., 1973, 
Л 62). Найчасцей забіты герой адраджа- 
ецца да жыцця пасля таго, як крумкач 
(варыянты: змейка, чарадзейная кабыл- 
ка і інш. міфічныя жывёлы ці птушкі) 
прыносіць «жывую і гаючую ваду» і 
апырсквае ёю мёртвага ці яго астанкі. 
У гратэскавым пераасэнсаванні ўвай- 
шоў у бел. чарадзейную казку біблейскі 
сюжэт «прарок Іона ў жываце кіта» -- 
сімвал смерці і ўваскрашэння. Нінутага 
ў мора царэвіча праглынула вялікая 
рыбіна. Вось ён закурыў у яе жываце, 
расклаў там цяпельца, падсмажыў рыбі- 
нага мяса ды сілкуецца. Рыба не вытры- 
мала гарачыні, адхаркнула яго на бераг 
(там жа, ЛМ 52). У казцы «Брат-ба- 
ранчык» пераасэнсоўваецца біблейскі 
міф пра ахвярапрынашэнне Аўраама: 
хлопчык, пабыўшы ў абліччы баранчы- 
ка, зноў стаў сынком Ісакам (Рама- 
наў Е. Р. Беларускі зборнік. Вып.З, 
Хе 48). Разнавіднасцю казачнага ўваск- 
рашэння з'яўляецца пашыраны ў бел. 
фальклоры сюжэт амаладжэння, на якое 
здольты толькі добрыя і высакарод- 
пыя людзі. Гумарыстычнае перайнач- 
ванне біблейскага сюжэта пра вырата- 
ванне богам шматпакутнага Іова знахо- 
дзім у казцы «Круці не круці, а трэба 
ўмерці», запісанай А. Сержпутоўскім. 
Шматлікія казачныя метамарфозы (пе- 
ратварэнні герояў, часцей гераінь у жы- 
вёлы, птушкі, дрэвы, кветкі, нават фраг- 
менты ландшафту) сімвалізуюць тоес- 
насць чалавека самому сабе, цэласнасць 
яго асобы ў зменлівым, «цякучым» 
свеце. На метамарфозах грунтуецца 
шырока вядомы казачны сюжэт пра ца- 
рэўну-жабу. У бел. казках і песнях 
часта сустракаецца вобраз дзяўчыны- 
птушкі: «Абярнулася падчарка шэрай 
птушкай, запела і паляцела» (Чара- 
дзейныя казкі. Ч. 2, 1978, Ле 40, 59). 
З костачак зарэзанага хлопчыка-сіроткі 
параджаецца і ўзлятае галубок (там жа, 
М 65). Казачныя метамарфозы (за 
выключэннем іх камічнай разнавіднас- 
ці -- карнавальнага «пераапранання» ) 
сімвалізуюць пакутлівы шлях сцвяр- 
джэння чалавечай асобы і самапазнан- 
ня. У шматлікіх песнях баладнага жан- 
ру міфалагічны матыў метамарфозы 
набыў значэнне паэтычнай метафары 
элегічнага або трагічнага сэнсу. Пакі- 
нутая мужам жонка скардзіцца сваёй 
радні: «Абярнуся, я, малада, шэраю 
зязюлькай, / /Дзеткі мае -- салаўямі...» 
(Балады. Кн. 1. Мн., 1977. С. 133). 
Брат і сястра, якія не ведалі адно адна- 
го, ледзь не пажаніліся, а даведаўшыся, 
сталі «травіцай браткай-сястрыцай». 
Вялікі цыкл балад апавядае, як сын 
пайшоў на смерць услед за жонкай, 
якую загубіла свякроў, і на іх магіл- 
ках выраслі дуб і бяроза, явар і каліна: 
«Раслі-раслі -- пахіліліся. / /Дуб з бяро- 
зай сашчапіліся». У шматлікіх бел. ле- 
гендах і паданнях узнёслыя міфы кас- 
малагічнага, антрапалагічнага і біблей- 
скага зместу максімальна набліжаны да 
штодзённага побыту сялян, нярэдка 
яшчэ зніжаюцца, набываюць гульнёвы, 
па-мастацку займальны змест ] « Чорта- 
ва балота», «Як бог пусціў слонка ў 

хату», «Чаму жонку сваю Адам назваў 
Евай», «Адкуль паны», «З чаго ліха на 
свеце», «Бог, Юрый і Мікола», «Ілья 
і Пятро» і інш. (Легенды і паданні. Мн., 
1983, Ле 5, 13, 23, 105, 109, 136, 142 
і інш.)]. Міф пра стварэнне свету на- 
бывае від спаборніцтва паміж богам і 
нячысцікам: бог плавае на чаўне па 
бязмежным моры і «сее» ўсё прыгожае 
і карыснае для чалавека: зямлю, сады, 
хлеб, вінаград, патрэбных жывёл, пту- 
шак і насякомых. А зайздроснік-чорт 
крадзе ў бога насенне і сее балоты, 
хмызняк, гнус, выдумляе гарэлку і інш. 
непатрэбшчыну. Але, урэшце, і «чорта- 
вае тварэнне» аказваецца не бескарыс- 
ным у агульнай гармоніі быцця. Харак- 
тэрны для слав. міфалогіі вобраз ваў- 
калака часта сустракаецца ў бел. каз- 
ках і легендах у дзвюх разнавіднас- 
цях: чарадзея-пярэвараценя,  здоль- 
нага пераўвасабляцца ў ваўка, або яго 
ахвяры -- чалавека, ператворанага пом- 
слівым чарадзеем у ваўка ці інш. звера. 
У папулярных жанрах паданняў, 
былічак і анекдотаў пашыраны воб- 
разы т. зв. «ніжэйшай міфалогіі» (чорт, 
або нячысцік, хлеўнік, гуменнік, дама- 
вік, мара, лясун, вадзянік, русалка і 
інш.). 

Разнастайныя варыянты і эпізоды ас- 
ноўнага сюжэта бел. чарадзейных ка- 
зак - сутыкненне волата ці асілка 
(Івана-царэвіча, малодшага брата Іва- 
на-дурака, Кабылінага сына, Суччынага 
сына і інш.) і яго антаганіста (шматга- 
ловага змея, Кашчэя Бессмяротнага, 
Юды-Анціюды, Бабы Ягі і інш.) грун- 
туюцца на карнавальнай травестацыі 
стараж. міфаў пра подзвігі т. зв. «куль- 
турнага героя». Шматлікія вобразы ан- 
таганіста сімвалізуюць варожыя жыццю 
сілы, падман, несумленнасць і, урэшце, 
смерць. Вобраз Бабы Ягі дваісты, амбі- 
валентны: звычайна яна выступае ў ролі 
выкрывальніцы і пажыральніцы, аднак 
часам надзяляецца функцыяй дарыль- 
шчыцы і памочніцы героя. Ва ўсіх вы- 
падках яна ўвасабляе смерць сваёй 
акасцянеласцю, пачварнай гратэска- 
васцю. У яе вобразе падкрэсліваецца 
механічнасць («Баба Яга, касцяная на- 
га, нос у столь урос»). У бел. казцы 
«Пра Івана Дарагана» ёсць абагульне- 
ны міфалагічны вобраз смерці: «Жыў 
Кашчэй Бессмяротны і багатыроў усіх 
пабіў, і чарадзеяў усіх пагубіў, і ўкраў 
сонца, і месячка, і зоркі, і стала цём- 
на людзям» (Чарадзейныя казкі. Ч. 1, 
М 06). Шматлікія міфічныя пачвары 
ўвасабляюць бездухоўны пачатак жыц- 
ця. Светлыя міфічныя вобразы часта 
тоесныя з салярнымі (сонечнымі) 
міфамі. Гэта -- жар-птушка, свінка -- 
залатая шчацінка, залатарогая каза, пе- 
вень -- залаты грэбень, каток -- залаты 
лабок, курыца або качка, якія нясуць 
залатыя яйкі, царыца з залатымі вала- 
самі. Казачны герой шукае «белае поле, 
на белым полі ляжыць ложа, на тэй 
ложы ляжыць слішна панна, у галавах 
стаіць конь, і з лубка жар есць» 
(там жа, Ле 70). Гэта, безумоўна, 
міфалагічны сімвал узыходу сонца. З 
салярнымі міфамі генетычна звязаны 

традыцыйныя для беларусаў купальскія 
абрады і песні (гл. Купалле). У ку- 
пальскіх песенных матывах стараж. 
язычніцкі міф пра бога (багіню) сонца 
Купалу зліўся з хрысціянскім вобразам 
Іаана Прадцечы (Хрысціцеля). Тыпо- 
вы зачын купальскіх песень: «Сёння 
Купала, заўтра Ян» і тыповы прыпеў: 
«Ой, рана на Івана!» (Купальскія і 
пятроўскія песні. Мн., 1985. С. 69--78). 
Спалучэнне язычніцкіх і хрысціянскіх 
міфалагічных вобразаў -- характэрная 
рыса нар. абрадавых песень. Так, у вя- 
сельнай песні жанчыны просяць «Кузь- 
му-Дзям'яна», каб ён скаваў моцную 
«свадзебку», а забытага язычніцкага 
Сулуку -- каб навечна злучыў маладых. 
Часта ўпамінаюцца бог, Хрыстос, анё- 
лы, іх просяць блаславіць маладых і 
вяселле. Анёлы, стоячы «на моры 
сінюсенькім», звяртаюцца адзін да 
аднаго: «Пабяромся ды за ручанькі, 
/ Пабяжым на заручанькі.../ “Там дзе- 
вачка заручаецца, //Ад бацюхны ад- 
лучаецца» (Вяселле. Песні. Кн. 1. 
Мн., 1980. С. 38). У суборную суботу 
вясельніцы спяваюць «Тройца па цэрк- 
ве халадзіла, // Спаса за ручку вадзі- 
ла.-- Прачыстая маці, // Прыдзі к на- 
шай хаце // Вяселле зачынаці, // Кара- 
вай рашчыняці...» (там жа. Кн. 2, 1981. 
С. 62). Гэта- не так малітва, як 
паэтычны прыём падвышэння аж да 
неба важнай у жыцці чалавека зямной 
падзеі, мастацкі прыём яе ідэалізацыі. 
Таксама, як шматлікія звароты мала- 
дой-сіроткі да боскіх сіл раскрываюць 
яе трагічны настрой, боль па навекі 
страчаных бацьку і маці. Перад кульмі- 
нацыяй своеасаблівай вясельнай оперы 
сірата звяртаецца да бога і святых, каб 
яны адпусцілі з неба бацькоў або самі 
прыйшлі на вяселле: «Ты не стой, 
божанька, за дзвярыма (2), А хадзі ж, 
божанька, к сіраце ў хату.//Некаму 
сірату блаславіць...» (там жа. Кн. З, 
1983. С. 79). Такім чынам, у бел. 
фальклоры, як і ў нар. творчасці інш. 
слав. народаў, міфалагічныя вобразы, 
сюжэты і матывы дайшлі да нас у 
рэдукаваным выглядзе, у значнай 
ступені страцілі свой ранейшы містыч- 


ны сэнс, набылі значэнне мастацкіх 
метафар і сімвалаў. У. М. Конан. 
МІФАЛОГІЯ (грэч. туіроіІовіа ад 


пў(поз паданне- Іб805 слова, вучэн- 
не), сукупнасць міфаў -- паданняў пра 
аб'екты жывой і нежывой прыроды, 
чалавека і грамадства, якія ўзнікалі 
ў свядомасці людзей у першабытным 
грамадстве і несвядома-мастацкім спо- 
сабам адлюстроўвалі іх уяўленні пра на- 
вакольны свет у выглядзе багоў, дэ- 
манічных істот; навука пра міфы. М. за- 
мацоўвае характэрнае для першабытнай 
культуры сінкрэтычнае адзінства маста- 
цкай творчасці, рэлігіі і першапачатко- 
вых рэальных уяўленняў пра наваколь- 
ны свет. «У дні свайго дзяцінства, 
“голымі рукамі змагаючыся з прыро- 
дай, у страху, здзіўленні і захаплен- 

ні перад ёю, [народ] стварае рэлігію, 
якая была яго паэзіяй і змяшчала ў 
сабе ўсю суму яго ведаў пра сілы 
прыроды, увесь вопыт..» (Горкі М. 
Зб. тв.: У 30 т. Т. 24. М., 1953. С. 26). 
Для М. характэрна наіўнае адухаўлецц 
навакольнай прыроды, яе аб'ектаў і сты- 
хій, якое адбываецца на аснове знешніх 
прыкмет або выкліканых імі эмацы- 
янальных пачуццяў. У міфах чалавек 
імкнуўся растлумачыць і ўпарадкаваць 
навакольны свет. М. ўключае міфы эты- 
ялагічныя (пра паходжанне і ўласцівас- 
ці аб'ектаў і з'яў прыроды), антрапаге- 
нічныя (пра паходжанне чалавека), 
этнагенічныя (пра паходжанне роду і 
яго інстытутаў, асобных народаў), кас- 
маганічныя (пра ўзнікненне сусвету), 
тэаганічныя (пра багоў) і інш. М., 
звязаная з гаспадарчай дзейнасцю чала- 
века, памагала замацоўваць і перада- 
ваць праз пакаленні практычныя навы- 
кі (здабыванне агню, выраб ганчарнага 
і інш. посуду, выплаўка металаў). У М. 
народаў звязаных генетычна, напр. 
індаеўрапейскіх, шмат агульных сюжэ- 
таў, падобных па функцыях і інш. 
характарыстыках міфалагічных вобра- 
заў (стараж.-грэчаскі бог Зеўс, рымскі 
Юпітэр, слав. Пярун, балцкі Пяркунас 
і інш.). На Беларусі найбольш вядомыя 
этыялагічныя міфы: пра дрэвы (бярозу, 
рабіну, явар, дуб, каліну), пра кветкі 
(браткі або травіцу брат-сястрыца, зя- 
зюльчыны слёзы, папараць-кветку), пра 
птушак (зязюлю, бусла, ластаўку, са- 
лаўя, дзятла, варону), пра паходжанне 
асобных азёр, рэк, балот, узгоркаў 
(курганоў) і інш. Характэрнымі ўзорамі 
міфаў пра мінулае бел. народа, яго 
паходжанне з'яўляюцца міфалагічныя 
паданні пра волатаў і курганы-вала- 
тоўкі. Паступова міфалагічныя паданні 
пра стараж. багоў відазмяніліся пад 
уплывам хрысціянскай рэлігіі (замест 
Перуна Ілья-прарок), аднак асобныя 
міфы пра язычніцкіх багоў сустракаюц- 
ца ў абрадавым фальклоры і ў саміх 
абрадах (паданні пра «перуновы стрэ- 
лы», абрад «Стралы» і інш.). Значна 
паўней захаваліся паданні пра дэманіч- 
ных істот: русалак, лесавікоў, палеві- 
коў, дамавікоў (гл. Дэманалогія). Эле- 
менты міфалагічных уяўленняў збераг- 
ліся ў казках, баладах, замовах, вала- 
чобных, купальскіх, вясельных песнях, 
пахавальных галашэннях (гл. Міфала- 
гічныя вобразы ў бел. фальклоры). 

Й Л. М. Салавей. 
МЛЫН ВАДЗЯНЫ, збудаванне на бе- 
разе ракі ці праточнага возера для памо- 
лу зерня. Вядомы з часоў Кіеўскай 
Русі. Будаваліся пры княжацкіх дварах, 
у манастырскіх вотчынах. Асабліва па- 
шырыліся ў 16-18 ст. Уладальнікамі 
іх былі таксама купцы і дзяржава. На 
Беларусі М. в. шырока бытавалі да пач. 
20 ст. У асноўным будавалі колавыя, 
турбінныя і наплаўныя млыны. Най- 
больш пашыраны быў колавы. Асноў- 
ная яго частка -- вялікае (да 4 м у 
дыяметры) вертыкальна пастаўленае 

кола (радзей два), насаджанае на гары- 
зантальную вось. Прыводзілася яно ў 
рух сілай вады, якая падала зверху 
на лапаткі кола і круціла яго. Радзей 
сустракаліся вадзяныя колы ніжняга 
бою, у якіх вада па нахіленым жо- 
лабе біла ў лапаткі кола знізу. Напор 
вады рэгуляваўся падыманнем і апус- 
каннем засланкі. Пазней на гарызан- 
тальны вал сталі насаджваць яшчэ шкі- 
вы. Апошнія з дапамогай пасаў пры- 
водзілі ў рух шатроўку з вальцамі. 
Мука трапляла ў т. зв. бурат, дзе 
прасявалася праз палатняныя сіты. 
У канцы 19- пач. 20 ст. замест кола 
на М. в. сталі выкарыстоўваць тур- 
біны дыяметрам ад 1 да 4 м. Тур- 
біна значна павышала энергетычную 
магутнасць млына і пры «добрай» вадзе 
круціла 3-4 каменныя паставы, 1-2 
шківы з вальцамі і крупадзёрку. Млыны 
на 1--2 паставы былі невялікія, драў- 
ляныя. Млыны ў некалькі паставаў час- 
цей былі 2-павярховыя, цагляныя. Над 
кожным з паставаў мацаваўся кош для 
зерня. Зерне з каша па жолабе пасту- 
пала ў адтуліну верхняга каменя. Мука 
з ніжняга каменя ссыпалася ў вялі- 
кую скрыню - спод. Мяшкі з зернем 
падавалі на 2-і паверх лябёдкай. У не- 





Млын вадзяны. Вёска Баярская Нава- 
грудскага раёна. 
вялікіх млынах іх насілі па лесві- 


цах-драбінках. На Пд Беларусі (на 
р. Рарыні, Стыры, Прыпяці і інш.) 
будавалі і наплаўныя (плывучыя) млы- 
ны, колы якіх прыводзіліся ў рух ця- 
чэннем вады. Іх будавалі на паўна- 
водных рэках з моцным і хуткім ця- 
чэннем. Асновай для такога млына слу- 
жылі паром ці баржа. Упоперак па- 
рома клалі гарызантальную доўгую 
вось, на канцы якой мацавалі лопасці 
ў выглядзе 6--8-вугольнай зоркі. На 
другім канцы восі мацавалася кола, 
якое круціла гарызантальную шасцяр- 
ню з вертыкальнай воссю, на якую быў 
насаджаны верхні камень пастава. 
У канцы 19- пач. 20 ст. жорнавыя млы- 
ны перабудоўваліся на вальцовыя. Па- 
вялічвалася і колькасць крупадзёрак. 
У даваенны час малолі ў асноўным у 
млынах з электрычным рухавіком і М. в. 
Пасля вайны М. в. паступова замя- 


няліся млынамі-вальцоўкамі з элект- 
рычным рухавіком, хаця доўгі час 
калгасы і саўгасы карысталіся (для 
кармакухань) М. в., радзей ветракамі. 
У наш час яны дзе-нідзе захаваліся 
як помнікі нар. архітэктуры. 

й Л. І. Мінько. 
МЛЫН ВЕТРАНЫ, збудаванне для 
размолвання зерня з дапамогай сілы 
ветру; тое, што і вятрак. 
«МЛЫНОК», традыцыйны танец. На- 
зывалі таксама «Мельнік». Музычны 
памер 7/:. Тэмп жвавы. Мае некалькі 
варыянтаў музыкі, харэаграфіі і прыпе- 
вак. Танцоры ў час выканання імітавалі 
вярчэнне млынавых жорнаў, работу 
млынара. У Гомельскай вобл. ў «Мель- 
ніку» чацвёра выканаўцаў злучалі ў 
цэнтры правыя рукі і беглі па крузе, 
а пад іх рукамі ваўчком круціўся пя- 
ты танцор. Часам танцоры голасам пе- 
радавалі тарахценне млына. У Лель- 
чыцкім р-не чацвёра выканаўцаў, злу- 
чыўшы ў цэнтры левыя рукі, круцілі- 
ся па крузе, рабілі ўзмахі рукамі 
над галавой і далучалі іх да левых 
рук, гэтым самым імітавалі кручэнне 
лопасцей ветрака. На Віцебшчыне са- 
ліст круціўся ў цэнтры хаты ў прысяд- 
цы з выцягнутай убок нагой (рух 
«млын»). На сцэне «М.» выконваўся ў 
пачатку 20 ст. Першай бел. трупай 
І. Буйніцкага. Ю. М. Чурко. 


«МОГИЛЁЕВСКАЯ СТАРИНА», зборнік 
дакументаў і артыкулаў па гісторыі, 
этнаграфіі і археалогіі Магілёўшчыны, 
перадрукаваных з неафіцыйнай часткі 
«Могилёвских губернских ведомостей» 
за 1898- 1903. Выдадзены ў З выпусках 
(1900-:03) пад рэд. Е. Р. Раманава. 
У «М. с.» змешчана Баркулабаўская 
хроніка, «Апісанне Крычаўскага графст- 
ва або былога староства» А. Ме- 
ера, дакументы і артыкулы па гісто- 
рыі Магілёва, Оршы, Быхава, Крычава 
і інш. населеных пунктаў, каштоўны 
этнагр. матэрыял (песні, казкі, прыказ- 
кі, павер'і, апісанні дзіцячых гульняў, 
лячэнне нар. медыцынай і інш.), арты- 
кулы пра археал. і нумізматычныя зна- 
ходкі, агляды архіўных фондаў па 
гісторыі Магілёўшчыны. 


«МОГИЛЁВСКИЕ ГУБЕРНСКИЕ ВЕ. 
ДОМОСТИ», афіцыйная газета. Выда- 
валася на рус. мове ў 1838-1917 Ма- 
гілёўскім губернскім праўленнем. Мела 
2 часткі: афіцыйную і неафіцыйную 
(з 14.7.1839). Да 1849 выходзіла нерэ- 
гулярна; да 1858, у 1864--69 і з 
1916 штотыднёва, у 1859--63, 1870-- 
1903 і з 1906 два, а ў 1904--05 
тры разы на тыдзень. У афіцыйнай 
частцы змяшчаліся ўрадавыя ўказы і 
паведамленні, аб'явы і распараджэнні 
мясцовай адміністрацыі. У неафіцый- 
най -- літаратурныя творы, гісторыка- і 
літаратуразнаўчыя артыкулы, края- 
знаўчыя, этнагр. і фальклорныя матэ- 
рыялы. 

Першая этнагр. публікацыя -- «Ста- 
тыстычны агляд Магілёўскай губерні» 
(адначасова і этнаграфічны агляд, 
1839, Ле 7--19). У 1840 - 50-я г. да- 


следаваліся мова, фальклор і традыцый- 


ная абраднасць карэннага насель- 
ніцтва: «Магілёўскія павер'і. Волаты. 
Чараўнікі» (1850, Ле 18- 19), «Машэка 
(Народнае паданне)» (1851, Ле 8); 
«Святочныя забаўкі ў Магілёўскай гу- 
берні» (1852, Ло б) Ф. Падабеда; 
«Вяселле беларускіх сялян» М. Галын- 
скага (1941, Ло 47); «Беларускія пры- 
казкі» К. Мальчэўскага (1850, Ле 40- 
42,45); «Шчадрэц» Н. Гашкевіча (1852, 
М 11); «Збіранне беларускіх слоў» 
С. Сакалова (1854, Ле 44-50); «Свята 
дзядоў на Беларусі» (крыптанім Пвлвч 
М. -- Паўловіч М., 1841, М 45); 
невядомых аўтараў: «Пястун (Народ- 
нае павер'е)» (крыптанім П. Д., 1848, 
М 34), «Дзяды» (крыптанім П. З., 1849, 
М 17), «Магілёўскія прыкметы» (1849, 
М 4--5), «Загадкі (ужывальныя ў Ма- 
гілёўскім павеце)» (1849, Ле 9), 
«Беларускія прыказкі» (1850, Ле 45), 
«Беларускія імёны мужчынскія і жано- 
чыя» (1850, Л? 46), «Каляда» (1852, 
М 3), «Святочная варажба ў Магі- 
лёўскай губерні» (1852, Ло 8). Харак- 
тэрная рыса публікацый гэтага перы- 
яду -- шырокае выкарыстанне этноніма 
«беларусы» і назвы «Беларусь». 

У 1860- “70-я г. этнагр. вывучэнне Бе- 
ларусі актывізавалася, павялічылася 
колькасць аналітычных артыкулаў. Аба- 
гульняльны характар / мелі артыку- 
лы «Пра аа ВЕ народнасць» 
Ф. Падабеда (1862, Л? 22), «Юрыдыч- 
ныя звычаі пры шлюбах і раздзеле» 
С. Катырло (1868, Ло 3), «Погляд на 
ўласнасць» С. С. Бекарэвіча (1867, 
М 29), «Звычаі і павер'і ў некато- 
рых мясцовасцях Рагачоўскага павета» 
Я. М. Кучынскага (1868, Ле 22), 
«Магілёўская шляхта»  Дубенскага 


(1866, Ле 21--23, 32, 33), невядомых 
аўтараў: «Набожнасць, адукаванасць, 
норавы і звычаі Магілёўскай шляхты» 
(1866, Ле 32), «Рысы з нораваў магі- 


лёўскіх мяшчан» (1870, Ле 39). Аднак 
большая частка артыкулаў вызначалася 
цягай да апісальніцтва, прысвячалася 
абрадам і звычаям [ «Сельскія нарысы. 
Сяло Нежкава» (1864, Л? 31, 33, 45) і 
«Сельскія нарысы. Вясельны абрад у 


сялян у прыходзе с. Нежкава Магі- 
лёўскага павета» (1865, Ле 13) Бека- 
рэвіча, «Пра каўтун у Магілёў- 
скай губерні» Дубіцкага (1861, Ле 94); 
«Сялянскае жыццё ў Мсціслаўскім 
павеце» І. Сердзюкова (1867, Ле 50- 
52; 1868, Мо 14, 17, 23-30, 33- 
35, 40, 41, 45,), «Карцінка з беларускага 
жыцця» В. Біпена (1869, Ле 2), «Су- 
стрэча Новага года ў Гомельскім паве- 
це» П. Маркоўскага (1970, ЛМ? б), невя- 
домых аўтараў: «Начлег у Смолкі» 
(крыптанім Сав-скі К., 1870, Ле 38), 
«Святочная батлейка ў Магілёве» 
(крыптанім К. і Д., 1866, Ло 4), 
«Пра Пінскі павет» (1866, Ло 21-24), 
«Каляды ў Гомельскім павеце» (1870, 
М 6)]. Змяшчаліся перадрукі з інш. 
газет - «Водгук «Северной почты» ад- 
носна Магілёўскай губерні на рускай 
этнаграфічнай выстаўцы ў Маскве» 
(1867, Ле 26). Мясцовымі сіламі была 
распрацавана «Праграма для збіран- 


ня народных юрыдычных 
(1867, Ле 20, 21, 23, 24, 27). 

У 2-й пал. 1870- 80-я г. этнагр. матэ- 
рыялы змяшчаліся рэдка. Надрукаваны 
«Праграма па збіранню этнаграфічных 
звестак для антрапалагічнай выстаўкі» 
(1979, Л5 1), артыкулы невядомых аўта- 
раў: «Фізічнае выхаванне дзяцей да 4- 
гадовага ўзросту ў сялян Магілёўскага 
павета» Венцава (1979, Ле 11), «Не- 
калькі нататак пра трэці том выдання 
кнігапрадаўца Вольфа пад назвай «Ма- 
ляўнічая Расія» (1883, Ле 52, 68, 75, 76), 
«Сватаўство, заручыны і вяселле павод- 
ле звычаяў у Літве» (1884, Ло87- 90). 
Інтэнсіўнасць друкавання этнагр. матэ- 
рыялаў значна ўзрасла ў пач. 1890-х гі, 
пашырылася тэматыка. Побыту прафе- 
сійных груп прысвечаны артыкул 
«Плытагоны-беларусы» (1888, Ле 92), 
нар. тэатру - «Батлейка на  Бела- 
русі» (1895, Лб), іншаэтнічнаму на- 
сельніцтву - «Латышскае свята ў зеле- 
ні ў Аршанскім і Віцебскім паветах» 
(1896, ЛМ 56), грамадскаму побыту -- 
«Кірмаш у Магілёве» (1897, Лё 65, 73, 
97). Па-ранейшаму шмат увагі ад- 
давалася фальклору і нар. звычаям 
(невядомыя аўтары: «Забабоны бела- 
русаў», 1889, Л 18; «11 беларускіх 
замоў», 1889, Ле 18; «Дзве замовы з 
Чэрыкаўскага павета», 1889, Ло 2; «Тры 
беларускія песні», 1890, Л 12; «Новы 
зборнік духоўных вершаў», 1891, Ле 58; 
«Васільеў дзень на Беларусі», 1893, Ле б). 

З прыходам у рэдакцыю вядомага бел. 
этнографа Ё. Р. Раманава (рэдактар 
неафіцыйнай часткі ў 1897-- 1903) газе- 
та становіцца сродкам прапаганды гума- 
нітарнага вывучэння Беларусі. Раманаў 
надрукаваў некалькі праграмных арты- 
кулаў: «Што зроблена па вывучэнню 
Магілёўскай губерні і што неабходна 
яшчэ зрабіць» (1998, Л 15, 16, 21, 22, 
35), «Праграма для збірання пісанак» 
(1898, Ло 21), «Праграма для збірання 
звестак пра лялечны народны тэатр» 
(1898, Л 22), «Збіранне звестак пра 
жабрацтва» (1898, Л245), «Збіранне 
звестак пра саматужныя промыслы ў 
Магілёўскай губерні» (1898, Ле 49), што 
спрыяла прыцягненню для супрацоў- 
ніцтва ў газеце мясцовай інтэлігенцыі і 
сялян (невядомыя аўтары: «Каляды ў 
Сенненскім павеце», крыптанім К. А., 
1898, Ле 103- 104; «Курная хата», 1901, 
М 84; «Ворыва першабытнай са- 
хой у ХХ ст.», 1904, Ло 25). Агляд іх 
дзейнасці рабіў Раманаў («Пра збіран- 
не этнаграфічных матэрыялаў», 1900, 
Х 40; «Фальклорна-этнаграфічныя ма- 
тэрыялы, дасланыя ў рэдакцыю «Моги- 
лёвеких губернских ведомостей» яе 
чытачамі» (1901, Ло 50). У 1901 апублі- 
кавана праца А. Меера «Апісанне Кры- 
чаўскага графства 1786 года». У газеце 
змешчаны артыкулы Раманава «З запіс- 
ной кніжкі этнографа» (1897, Л? 97, 98, 
101), «Вялікдзень у Магілёве ў 1697 г.» 
(1898, Ле 27), «Беларускія тэксты бат- 
леечнага дзейства» (1898, Ле 45, 46, 
49--52), «Жабрацтва ў Магілёўскай гу- 
берні» (1899, Ле 39), «Катрушніцкі ле- 
мязень. Умоўная гаворка Дрыбінскіх 
шапавалаў» (1999, Ле 83- 102), «Матэ- 


звычаяў» 

рыялы да вывучэння гаворак Магілёў- 
скай губерні. С. Высокае Аршанскага 
павета» (1902, Ле 70-72, 74, 76, 79- 
81, 83, 85, 86), «Культурныя перажы- 
ванні» (1900, 17), «104-гадовы 
стары» (1901, Лё 64), а таксама «Бе- 
ларускі зборнік ХУІІ ст.» (1898, 
М 91, 94, 100), «Зборнік беларускіх 
замоў пачатку ХІХ ст.» (1900, Ле 19, 
20, 22, 29, 30); «Бібліяграфічны па- 
казальнік прац Е. Р. Раманава ў сувязі 
з 25 угодкамі (1876- 1901) яго наву- 
кова-літаратурнай дзейнасці» (1901, 
Ме 88--90, 92). П. У. Церашковіч. 
МОГІЛКІ, месца пахавання нябожчы- 
каў (называлі таксама пагостам, клада- 
мі). У традыцыйным светаўяўленні лі- 
чыліся сакральным месцам спачыну 
душ, якому прысвечаны шматлікія мі- 
фалагічныя сюжэты, прымхі, павер'і, 
абярэгі. Формы М., іх знешні выгляд 
адлюстроўваюць побыт, абрадавыя тра- 
дыцыі, культуру, рэлігійныя і мараль- 
на-этычныя ўяўленні розных часоў і на- 
родаў. У продкаў беларусаў -- крыві- 
чоў, дрыгавічоў, радзімічаў, які ў сусед- 
ніх усходнеслав. і балцкіх плямён, 
да 10-11 ст. панаваў язычніцкі абрад 
трупаспалення. Нябожчыкаў пасля ап- 
лаквання спальвалі на рытуальным 
вогнішчы, якому адводзілася функцыя 
ачышчэння, а прах -- попел з рэшткамі 
касцей, упрыгожанняў і інш.-- зграбалі 
ў урну і хавалі, насыпаючы паверх 
курган. З прыняццем хрысціянства 
курганныя пахаванні паступова былі 
выцеснены абрадам трупапалажэння ў 
грунтавых ямах, які ў асноўным заха- 
ваўся да нашага часу. Тэрыторыю пад 
М. выбіралі звычайна недалёка ад вёсак 
на сухіх пагорках ці пакатых схілах з 
пясчаным і супясчаным грунтам. Часам 
іх абносілі валам, абгароджвалі плотам 
ці мураванай сцяной. У гарадах і 
прыходскіх цэнтрах М. рабілі пры цэрк- 
вах, касцёлах і манастырах (у 17- 18ст. 
такія пахаванні былі абмежаваны ў су- 
вязі з масавымі эпідэміямі халеры). 
Паводле ўказа 1889 забаранялася раз- 
мяшчэнне М. бліжэй чым 100 сажняў 
(213 м) ад апошняга жылля ў горадзе і 
паўвярсты (528 м) ад вёскі. Прадстаў- 
нікоў розных канфесій у мінулым хава- 
лі асобна, кожнага на сваіх М. Ды- 
ферэнцыяцыя па рэлігійнай прыналеж- 
насці вызначала і ўласцівыя той ці ін- 
шай этнаканфесіянальнай групе паха- 
вальныя абрады, спосабы пахаванняў, 
атрыбуты, сімволіку і мемарыяльныя 
знакі. Так, магілы праваслаўных раз- 
мяшчаліся галавой на захад, католі- 
каў - на ўсход. Мемарыяльнымі зна- 
камі служылі крыж або камень з выя- 
вай крыжа (крыж ставілі звычайна ў 
галавах нябожчыка, камень -- у нагах). 
На Пн Беларусі сустракаліся масіўныя 
вычасаныя з каменю крыжы-жальнікі. 
У іудзеяў надгробнымі знакамі служылі 
камяні з выявай б-канечнай зоркі, у 
мусульман (татар) -- 5-канечнай зоркі і 
паўмесяца. На М. стараліся хаваць 
сем'ямі («каб родным на тым свеце лЯг- 

чэй было сысціся»). Людзей нявызна- 
чанай веры, самагубцаў, тапельцаў 
хавалі за межамі М. Магільныя ўзгор- 
кі часам пакрывалі драўлянымі прама- 
вугольнікамі ў выглядзе века труны ці 
абгабляванымі гранёнымі калодамі (гл. 
Прыкладзіны). Час ад часу родзічы і 
блізкія нябожчыкаў падсыпалі надма- 
гільныя бугаркі, абкладвалі іх дзёрнам 
або невысокім зрубам, абмуроўвалі, аб- 
наўлялі мемарыяльныя знакі (у святоч- 
ныя дні крыж абвязвалі ўзорнымі руч- 
нікамі, фартушкамі, вянкамі), садзілі 
дрэвы, кветкі. На памінкі, радаўніцу, 
на велікодным тыдні на М. прыходзі- 
лі, каб аддаць даніну павагі і ўшанаваць 
памяць памерлых продкаў. Народным 
звычаем на М. забараняліся гульні, 

збор ягад і кветак, выпас свойскай жы- 
вёлы, высечка дрэў; наўмыснае псаван- 
не магіл і мемарыяльных знакаў рас- 
цэньвалася як святатацтва. У наш час 
замена рэлігійных абрадаў грамадзян- 
скімі, урбанізацыя ўнеслі пэўныя змены 
ў культурны ландшафт М.; больш раз- 
настайнымі сталі формы пахаванняў, 
мемарыяльныя знакі, іх сімволіка і 
эпітафіка. В. С. Цітоў. 
МОЛЬ, россып, спосаб транспарці- 
роўкі на невялікіх рэках лесаматэры- 
ялаў, не звязаных у плыты. Пры моле- 
вым лесасплаве для затрымання лесу 
рабілі ўпоперак ракі забому (бом, лан- 
цуг) са звязаных паміж сабою бярвён. 

МОРГ (ад ням. Могаеп), адзінка вымя- 
рэння плошчы ў сістэме мер Вялікага 
княства Літоўскага. Раўняўся 0.71 га. 
30 М. складалі валоку. 

МОСТ, збудаванне, па якім прахо- 
дзіць шлях цераз раку, канал, роў ці ін- 
шую перашкоду. На Беларусі найчасцей 
будавалі М. цераз рэкі. Рабілі іх звы- 
чайна з дрэва. М. складаецца з апор і 
насцілу. Апоры рабілі ў выглядзе па- 
ляў - моцных бярвён, якія ўбівалі ра- 
дамі па 4- 12 праз б-8 м у дно ракі, 
а таксама ў выглядзе зрубаў з бярвён 
(«ізбіц»), якія для большай трываласці 
шчыльна запаўнялі каменнем. На апо- 
ры звычайна выкарыстоўвалі дрэва 
больш устойлівае ў вадзяным асярод- 
дзі - дуб, вольху. На вялікіх рэках для 
забеспячэння апор у час крыгаходу ра- 
білі з бярвён дадатковыя канструкцыі. 
Паверх паляў ці зрубаў упоперак М. 


клалі бэлькі, на іх - бярвёны, якія 
стваралі канструкцыйную аснову на- 
сцілу. Насціл рабілі з дошак ці тонкіх 
бярвён. Звычайна па баках насцілу ма- 
цавалі парэнчы. На вялікіх рэках вядо- 
мы былі наплаўныя М. Насціл на іх кла- 
лі на лодкі. Такі М. існаваў толькі ў 
цёплую пару года, узімку яго разбіра- 
лі. Канструкцыя М. праз равы, што 
ўваходзілі ў сістэму абароны горада або 
замка, часта прадугледжвала магчы- 
масць іх хуткай разборкі, каб усклад- 
ніць дзеянні ворага (Кобрын, 16 ст.). 
Для гэтай мэты перад варотамі ў горад 
ці замак (Віцебск, Давыд-Гарадок, 
Стрэшын, 17 ст.) таксама рабілі пад'- 
ёмныя масты на ланцугах. На судна- 
ходных рэках у сярэдзіне М. рабілі 
пад'ёмныя часткі для праходу суднаў 


(Крычаў, Барысаў, 17 ст.). У наш час 
будуюцца М. з металічных і жалеза- 
бетонных канструкцый. С. А. Сергачоў. 


МОТАЛЬСКІ СТРОЙ, традыцыйны 
комплекс беларускага народнага адзен- 
ня ў Зах. Палессі. Бытаваў у 19- 1-й 
пал. 20 ст. на невялікай тэр. Іванаў- 
скага р-на (вёскі Моталь, Тышкавічы, 
Асаўніца). Аснову летняга касцюма 
жанчын складалі кашуля, спадніца, 
фартух, гарсэт. Нашулю кроілі з пра- 
мымі плечавымі ўстаўкамі, прышытымі 
па аснове, са шматлікімі складкамі ва- 
кол стаячага каўняра. Тыповым прыё- 
мам аздаблення былі звычайныя строч- 
кі, уручную прашытыя чорнай баваўня- 
най ніткай упоперак стаячага каўняра, 
манжэты. Спадніца - гладкафарбаваны, 
бурачковы ці чырвоны андарак або па- 
латнянік з белага кужалю, сабранага па 
лініі таліі на матузок. Фартух кроілі з 





Мотальскі кажух. 


4 полак кужэльнага палатна, якія злу- 
чалі дэкар. швом, што дазваляла на- 
сіць яго на два бакі. Арнамент натыкан- 
ня вызначаўся дробным малюнкам чыр- 
вонага, чырвона-чорнага, блакітна- 
чырвона-чорнага геаметрычнага або 
расліннага арнаменту. Гарсэт шылі з 
чырвонага фабрычнага сукна, з сераб- 
рыстай парчы, аздаблялі нашыўкамі 
тасьмы-галуна, стужак, пацерак. Гарсэт 
запраўлялі ў спадніцу і падпяразвалі 
шырокім бурачкова-чырвоным поясам 
ручнога пляцення. Галаўны ўбор - 
моцна накрухмаленая намітка, завітая 
на каробачку з чапцом, аздобленая 
кветкамі па баках або паўкругам спе- 
раду. Мужчынскае адзенне складалі 


нагавіцы і кашуля навыпуск, падпера- 
заныя шырокім плеценым поясам з 
кутасамі, галаўны ўбор -- саламяны 
брыль, магерка. Верхняе адзенне -- 
світка, катанка, куртка з чорнага вале- 
нага сукна, аздобленая цёмна-сіняй аб- 
лямоўкай, з бакавымі клінамі- «вусамі». 
Прыгожым маст. аздабленнем вылуча- 
ліся аўчынныя кажухі і паўкажушкі 
(гл. Мотальскія кажуіаі). 

, М. Ф. Раманюк. 
МОТАЛЬСКІЯ КАЖУХІ, традыцый- 
нае зімовае народнае адзенне, якое 
вырабляюць майстры з в. Моталь (Іва- 
наўскі р-н). Пашыраны з даўніх 
часоў. Шылі доўгія шчыльныя да стану 
белыя нядубленыя кажухі з адкладным 
каўняром. Нроілі з бакавымі кліна- 
мі («вусамі»), зашпільвалі на гаплікі. 
М. к. багата аздаблялі рознакаляровай 
вышыўкай «козлікам», гладдзю, на- 
шыўкамі пярэстага шнура, раменьчы- 





Мотальскі строй. Жанчыны ў летнім адзен- 


ні. Вёска Моталь Іванаўскага раёна. 
1930-я г. 
каў, тканіны (найчасцей блакітнае, 


чырвонае, зялёнае сукно), пампонамі. 
3. 1930-х г. М. к. робяць з дубленых 
аўчын, якім надаюць чырвона-цагляны 
ці вохрысты колер. Яны кароткія, пра- 
мога ці паўпрыталенага сілуэту, найчас- 
цей са стаячым каўняром і футравай 
аблямоўкай удоўж верхняга крыса, па 
нізу і разрэзах кішэняў. Аздабляюць ка- 
ляровымі раменьчыкамі, працягнутымі 
праз вузкія надрэзы ўздоўж швоў, а 
таксама вышыўкай (зялёныя сцяблінкі 
з кветкамі вышывалі на кішэнях, 
нізе рукавоў, верхняй прыкаўнернай 
частцы спінкі). Некаторыя краўцы пра- 


цуюць у сістэме Мастацкага фонду 
БССР. М. Ф. Раманюк. 
МОТАЛЬСКІЯ РУЧНІКІ, традыцый- 
ныя тканыя ручнікі, якія вырабляюць 
ткачыхі ў в. Моталь Іванаўскага р-на. 
Вядомы з канца 18 ст., у 2-й пал. 19 ст. ў 
Моталі працавалі ткачы-рамеснікі. 
Даўжыня М. р. звычайна 210- 240 см, 
шырыня 30-33 см. Ткуць «у елачку» 
пераборнай тэхнікай у 4 ніты, снуюць у 
8--10 пасмаў. Традыцыйны колер узо- 
раў -- чырвоны з чорным (у сучасных 
таксама з сінім, зялёным). Кампазіцыя 
ручнікоў 2 відаў: у адным па аснове 
праходзяць 2- З-каляровыя (у сучас- 
ных 4-каляровыя) палоскі- «коскі», у 


другіх -- па ўтку шмат каляровых арна- 
ментальных палосак ( «затканыя бераж- 
камі»), якія перасякаюцца з каляровы- 
мі палоскамі асновы. Даўней аснова і 
ўток былі з ільняных нітак, а ўзор наты- 
калі горынню; у наш час ручнікі ткуць з 


ільняных, баваўняных нітак, а ўзор на- 
тыкаюць мулінэ, ірысам. Па канцах руч- 
нікоў арнаментальны малюнак («у зуб- 
ры», «у кветкі», «у лісты», «у жучкі») 
займае 7-8 см. Заканчваюцца трады- 
цыйныя ручнікі карункамі, якія плялі з 
нітак асновы ўручную (у сучасных 
карункі вяжуць кручком). У 1977 у 
в. Моталь створаны ткацкі цэх Пінскай 
фабрыкі мастацкіх вырабаў. 

, М. П. Жабінская. 
МСЦІСЛАЎСКАЯ КЕРАМІКА, вырабы 
мясцовых ганчароў 12- 19 ст. з Мсціс- 
лава. У 12-43 ст. выраблялі гаршкі з 
канаўкай на ўнутранай паверхні, аздоб- 
леныя на плечуках хвалістым арнамен- 
там, насечкамі і наколкамі (такі дэкор 
захоўваўся да 15 ст.). Посуд 12- 15 ст. 


МСЦІСЛАЎСКАЯ 





Мотальскія ручнікі. 


меў на донцах клеймы ў выглядзе кры- 
жоў, кругоў, ромбаў, трохвугольнікаў 1 
інш. Посуд канца 16-- пач. 18 ст. (гарш- 
кі, кубкі, куфлі, збаны, глякі, рынкі, 
талеркі, міскі) звонку і знутры пакры- 
валі зялёнай і карычневай палівай; 
выраблялі і чорназадымлены посуд 
(гладышы). Вырабы аздаблялі шмат- 
радковым лінейным або хвалістым 
узорам, радзей штампам, часам упры- 
гожвалі налепамі ў выглядзе кветак. 
У 15- 18 ст. рабілі і гартаваны посуд. 
З сярэдзіны 17- 18 ст. выраблялі разма- 
ляваны посуд (талеркі, паўміскі, збаны, 
куфлі), аздоблены раслінным арнамен- 
там, паліваныя падсвечнікі, рукамыі, 
магчыма, люлькі, а таксама цэглу- 

МУЗЕЙ 


пальчатку. У 19 ст. 
вырабаў звузіўся. 

к Н. І. Здановіч, А. А. Трусаў. 
МУЗЕЙ НАРОДНАГА МАСТАЦТВА ў 
М а ск ве. Адкрыты 9.5.1885 як Гандлё- 
ва-прамысловы музей саматужных вы- 
рабаў Маскоўскага губернскага земства. 
У 1932 на базе майстэрняў і аддзелаў 
музея створаны Ін-т мастацкай сама- 
тужнай прамысловасці (цяпер Навуко- 
ва-даследчы ін-т мастацкай прамысло- 
васці). Музей працуе як аддзел ін-та, 
у 1946 перайменаваны ў М. н. м. Мае 
больш 50 тыс. экспанатаў (1988) 
з 19 ст. да нашых дзён. У музеі калекцыі 
вырабаў нар. мастацтва і мастацкіх про- 
мыслаў народаў СССР. У калекцыі нар. 
маст. промыслаў БССР каля 70 экспана- 
таў: узоры ткацтва і вышыўкі, выкана- 
ныя ў 1930- 50-я г. (ручнікі, посцілкі, 
абрусы, кашулі, паясы і інш.). Некато- 


асартымент 

Музей этнаграфіі ў Магілёве. 
экспазіцыі. 


Фрагмент 


рыя з іх экспанаваліся на міжнар. вы- 
стаўках у Парыжы і Нью-Йорку. Музей 
арганізуе тэматычныя стацыянарныя і 
перасоўныя выстаўкі, выстаўкі работ 
асобных мастакоў, праводзіць заняткі з 
майстрамі і мастакамі прадпрыемстваў 
мастацкіх промыслаў, дае свае калекцыі 
для работы прапагандыстам нар. мастацт- 
ва і даследчыкам. Г. А. Якаўлева. 


МУЗЕЙ НАРОДНАЙ ТВОРЧАСЦІ БЕ- 
ЛАРУСІ Бабруйскага сярэд- 
няга мастацкага прафесій- 
на-тэхнічнага вучылішча 
М 15. Створаны ў 1976. З 1984 мае 
званне народнага. Мае 4 выставачныя 
залы, пл. экспазіцыі 120 м”. Прад- 
стаўлена прадукцыя фабрык мастацкіх 
вырабаў Беларусі, творчасць нар. май- 
строў, у т. л. самадзейнага скульптара- 

разьбяра па 


В. В. Альшэў- 
скага, майстроў пляцення мастацкіх вы- 


дрэве 


К. Г. Арцёменка, 
мастака-кераміста 


рабаў з саломкі 
В. І. Гаўрылюк, 
М. М. Пушкара, ганчара А. Р. Та- 
карэўскага. У адной з залаў узноў- 
лены інтэр'ер бел. сялянскай хаты са 
стараж. мэбляй, посудам, кроснамі, 
прасніцай і інш. Будынак музея ўпры- 
гожаны разнымі вуглавымі нашчыльні- 
камі і ганкам, карункавай разьбой на 


ліштвах і вокнах (выкананы вучнямі 
вучылішча). , 
МУЗЕЙ СТАРАЖЫТНАБЕЛАРУ- 


СКАЙ КУЛЬТУРЫ Інстытута ма- 
стацтвазнаўства, этнаграфіі 
і фальклору АН БССР. Адкрыты 
15.5.1979 у Мінску. Плошча выста- 
вачных залаў звыш 600 м”. Больш 
за 17 тыс. экспанатаў (1988), з якіх 
2500 у экспазіцыі. Раздзелы: архе- 
алогія, этнаграфія, нар. мастацтва, 





Мсціслаўская кераміка. Паліваны посуд. 
(7 ст 


Музей этнаграфіі у Магілёве. Фрагмент 
экспазіцый 


нар. музычныя інструменты, стараж. 
мастацтва і старадрукі. Археалагічныя 
матэрыялы асвятляюць этапы асваен- 
ня чалавекам тэр. Беларусі, складванне 
і паступовую змену асноўных археала- 
гічных культур, расказваюць пра ранне- 
феадальныя гарады і паселішчы, паказ- 
ваюць развіццё эстэтычных уяўленняў і 
мастацкіх навыкаў ад эпохі палеаліту да 
позняга феадалізму (скульптурная выя- 
ва галавы чалавека, 3- 2-е тысячагоддзе 
да н. э.; фрагменты арнаментаванага 
керамічнага посуду, канец 5- 3-е ты- 
сячагоддзе да н. э.; узоры скуранога 
абутку 12 ст. з Полацка і інш.). У раз- 

Музей старажытнабеларускай культуры. 
Фрагменты экспазіцыі раздзела этнаграфіі. 


дзеле этнаграфіі матэрыялы, якія ха- 
рактарызуюць матэрыяльную культуру 
Беларусі 19-- пач. 20 ст. (с.-г. прылады 
працы, прылады для рыбалоўства, пча- 
лярства, ткацтва, сталярства, бондар- 
ства, прадметы хатняга побыту і інш.). 
У раздзеле нар. мастацтва ўзоры гара- 
доцкай керамікі (г. Гарадок), івянецкай 
керамікі, мірскай керамікі, пружанскай 
керамікі, ракаўскай керамікі, ружан- 
скай керамікі, керамічныя цацкі з Ра- 
кава, Івянца, Ружан, кафля 18- пач. 
20 ст., калекцыя бел. нар. касцюма 
канца 19- пач. 20 ст. (узоры навагруд- 
скага строю, неглюбскага строю, коб- 
рынскага строю, маларыцкага строю, 
прылуцкага строю), ткацкія вырабы 
(посцілкі, ручнікі, абрусы, паясы і 
інш.). Экспануюцца работы сучасных 


В. Альшэўска- 
га, А. Пупко, А. Рабцава і інш. У раз- 


разьбяроў па дрэве 


дзеле нар. музычных інструментаў 
калекцыя самагучных, мембранных, ду- 
хавых і струнных нар. інструментаў. 
У раздзеле стараж. мастацтва ўзоры 
дэкаратыўна-прыкладнога мастацтва: 
мастацкія тканіны 17-19 ст., у т. л. 
слуцкія паясы, чаканка, ліццё, фініфць 
і інш. Экспануюцца абразы, алтарныя 
карціны, партрэты, скульптура, кнігі 
першых на Беларусі друкарняў. 

: , В. В. Церашчатава. 
МУЗЕЙ ЭТНАГРАФІІ ў Магілёве. 
Адкрыты ў 1981 як філіял Магі- 
лёўскага абласнога краязнаўчага музея. 
Мае 2 экспазіцыйныя залы (пл. экспа- 
зіцыі 100 м”), 347 экспанатаў (1988). 
У музеі прылады працы і по- 
быту, адзенне сялян Магілёўскай губ. 
19-- пач. 2О0ст., узоры сучаснага дэкара- 
тыўна-прыкладнога мастацтва і інш. Ся- 


Музей народнай творчасці Беларусі. Фраг- 
мент экспазіцыі. 


Музей старажытнабеларускай культуры. 
Фрагмент экспазіцыі раздзела этнаграфіі. 


род іх: прадметы інтэр'ера сялянскай 
хаты (стол, лавы, калыска, куфар, 
прасніца, абраз, ручнікі-набожнікі і 
інш.), планы вяночнага і пагоннага ты- 
паў двароў, прылады для земляробства 
(саха, барана, серп, каса, цэп, сявенька, 
сахор, рэзгіны і інш.) і рыбалоўства 
(нерат, восці), пчалярскі інвентар 
(калода, сетка), інструменты і выра- 
бы дамашніх промыслаў: дрэваапрацоў- 
кі (струг, скоблі, піла лучковая, наця- 
гушы, цыркуль; біклага, дзяжа, карыта, 
конаўка, сальніца, талеркі і інш. вы- 
дзеўбаныя вырабы), ткацтва (верацёны, 
грабяні, калаўрот, ручнікі), ганчарства 
(міскі, спарышы, кубак, гарлач, збаны, 
гляк і інш.), узоры традыцыйнага нар. 
мужчынскага і жаночага адзення, копы- 
скай кафлі (17-20 ст.). У экспазіцыі 

МУЗЕЙ 


вырабы з саломкі К. Г. Арцёменка, 
габелены Л. П. Сіваковай, работы разь- 
бяроў па дрэве Г. У. Даніловіча, 
У. Я. Ісачанкі, самадзейнага майстра 
Р. Я. Іванчанкі, вырабы вучняў Баб- 
руйскага мастацкага прафесійна- 
тэхнічнага вучылішча М 15, прадукцыя 
Магілёўскай фабрыкі мастацкіх выра- 
баў, абразы (17-20 ст.), драўляная 
скульптура і фрагменты іканастаса з 
Магілёўскага Станіславаўскага касцёла. 
, , Т. І. Салаўёва. 
МУЗЕЙ ЭТНАГРАФПИ НАРОДАЎ 
СССР, Дзяржаўны музей эт- 
награфіі народаў СССР, скарб- 
ніца помнікаў матэрыяльнай і духоў- 
най культуры народаў СССР. Знахо- 
дзіцца ў Ленінградзе. Заснаваны ў 
1895 як этнагр. аддзел Рускага музея. 
Для наведвання адкрыты ў 1923. У 1934 
пераўтвораны ў самастойны музей. У 
1948 у яго ўключаны этнагр. зборы 
Маскоўскага музея народаў СССР. Мае 
каля 270 тыс. экспанатаў, 140 тыс. не- 
гатываў і фотаздымкаў, у т. л. каля 
7 тыс. экспанатаў і З тыс. фотаздым- 
каў з Беларусі, бібліятэку, навуковы 
архіў (1989). У 26 залах размеш- 
чаны комплексныя этнагр.  экспазі- 
цыі, прысвечаныя народам СССР, і 
экспазіцыі «Саюз раўнапраўных наро- 
даў», «Новае і традыцыйнае ў сучасным 
народным жыллі і адзенні», «Сучаснае 
народнае мастацтва народаў СССР». 
У экспазіцыі «Беларусы. Нанец 19- 
пачатак 20 ст.» (створана ў 1972) прад- 
стаўлены матэрыялы пра паходжанне 
бел. народа, яго побыт, адзенне, вера- 
ванні, культуру. Спецыяльны раздзел 
прысвечаны духоўнай культуры бела- 
русаў. Першая экспедыцыя на Бела- 
русь праведзена ў 1902 Я. А. Ляц- 
кім, які сабраў каля 60 прадметаў, у 


т. л. музычныя інструменты канца 
19-- пач. 19 ст. Больш за 1300 
экспанатаў сабраў У 1906- 14 


А. К. Сержпутоўскі. Ён зрабіў фота- 
здымкі, планы сяліб, замалёўкі прылад 
працы, апісанні побыту сялян. У 1908 
каля 300 экспанатаў прывёз з Магі- 
лёўшчыны А. А. Мілер. З Віцебшчыны, 
Гродзеншчыны, Магілёўшчыны каля 
1100 прадметаў перадаў у 1903--08 
Е. Р. Раманаў. У 1905 В. К. Кастко ў 
Слуцкім і Ігуменскім пав. зрабіў больш 
за 200 фотоздымкаў і сабраў каля 300 
экспанатаў. Праводзіліся экспедыцыі і 
ў сав. час (Сержпутоўскі, Н. І. Лебедзе- 
ва, А. С. Бяжковіч і інш.). З 1950-х г. 
музей набывае вырабы сучаснага нар. 
мастацтва і мастацкіх промыслаў. 
Экспануе свае калекцыі ў інш. гарадах 
СССР і за мяжой. У 1983 выстаўка 
«Беларускія калекцыі ў зборы Дзяр- 
жаўнага музея этнаграфіі народаў 
СССР» была наладжана ў музеі бел. нар. 
мастацтва ў Раўбічах. 

, В. Р. Пісарэнка. 
МУЗЫКА, народны скрыпач на Ві- 
цебшчыне. Называлі таксама скамарох 
(Магілёўшчына). У канцы 19- пач. 
20 ст. назва М. перайшла на гарманіста. 

З 16 ст. М. займае прыкметнае месца 
ў грамадскім жыцці народа, задаваль- 
няючы яго духоўныя патрэбы. Без М. не 
абыходзіліся многія каляндарна-земля- 
робчыя і сямейныя святы, кірмашы, 
ігрышчы, вячоркі, бяседы. На іх М. 
іграў сола або разам з інш. музыкан- 
тамі ў ансамблі, тураваў спевам. Рэпер- 
туар М. вылучаўся асаблівым багаццем, 
уключаючы гукавыяўленчыя і імправі- 
заваныя, песенныя, танцавальныя і 
маршавыя найгрышы ва ўсёй разна- 
стайнасці іх вобразна-эмацыянальнага і 
стылявога зместу. Згодна нар. ўяўлен- 
ню, сапраўдным, «прыродным» М. можа 
быць толькі той, хто прадаў сваю душу 
д'яблу, які і даў яму надзвычайную 
сілу ўздзеяння на ўвесь навакольны 
свет. На працягу ўсяго жыцця М. вы- 
казваў выключную адданасць свайму 





Мурня. 


Мэбля. Крэслы. Пачатак 17 ст. 


інструменту і музычнай справе. Таму 
невыпадкова ў многіх мясцовасцях Бе- 
ларусі пасля смерці М. разам з ім у 
труну кладуць скрыпку. Мастацтва ігры 
на ёй М. пераймаў па традыцыі ў 
сям'і, спасцігаў самавукам («сам праз 
сябе») або ад славутага «майстра», які 
нярэдка быў заснавальнікам мясцовай 
выканальніцкай школы. Вясковы М. 
вёў і гаспадарку, бо адным «музыкарст- 
вам» не мог забяспечыць сям'ю. Адно- 
сіны аднавяскоўцаў да М. былі двая- 
кія: з аднаго боку, народ лічыў, 
што «з музыкі хлеб невялікі», «музыка і 
дудар - невялікі гаспадар»; з друго- 
га - бачыў у ім носьбіта радасці і ве- 
сялосці, выразніка пачуццяў і думак 
народа. Пра М. складзены паданні, 
казкі, песні, загадкі. Роля М. ў знач- 


най ступені захоўваецца ў побыце 
сучаснай вёскі. 


М. Я. Грынблат, І. Дз. Назіна, 


г , А. С. Фядосік. 
МУЗЫЧНЫ ФАЛЬКЛОР, песенная і 
інструментальная творчасць народа; 


тое, што і народная музыка. 

МУРНЯ, прамавугольная ў плане па- 
будова з плеценымі і абмазанымі глі- 
най сценамі для зімоўкі пчол. Крыюць 
М. саломай, драніцай, дошкамі. Вуллі 
ставяць, як і ў імшаніку, на папя- 
рочныя лягары (бэлькі, леглі) на вышы- 
ні 30-50 см ад зямлі. Пашырана ва 
ўсх. раёнах Палесся. 

МУТНІК, традыцыйная рыбалоўная 
снасць тыпу невада для лоўлі рыбы 
(пераважна яршоў) на вялікіх глыбі- 
нях. Лакальная назва ершавік. Меў 


куль (даўжынёй каля 4-5 м) і 2 крылы 





Мэбля. Шафа 
раён. 1883. 


размаляваная. Пастаўскі 


(каля 10 м). М. аснашчалі грузіламі і 
паплаўкамі так, каб тануў на дно. 
Ад крылаў адыходзілі доўгія вяроўкі 
(каля 200 м), на якія прывязваліся 
кавалкі сетак, анучы, нучкі саломы, се- 
на, што муцілі ваду пры падцяг- 
ванні снасці да лодак або да берага. 
Каламуць накіроўвала рыбу да крылаў, 
а затым і ў куль. М. рыбачылі ў асноў- 
ным у Паазер'і. І. М. Браім. 
МЭБЛЯ (франц. тецЫМе ад лац. 
поріІіз рухомы), адзін з відаў абсталя- 
вання памяшканняў, а таксама тран- 
спарту, зон адпачынку і інш. Актыўна 
ўдзельнічае ў мастацкай арганізацыі ін- 
тэр'ера, прызначана захоўваць рэчы, 
служыць апорай цела чалавека пры вы- 
кананні ім бытавых або працоўных 
функцый. Падзяляецца на бытавую 
(для жылых памяшканняў) і спецыяль- 
ную (тэатральную, бібліятэчную, музей- 
ную, медыцынскую, школьную і інш.). 


М. аб'ядноўвае функцыянальныя, кан- 
струкцыйныя і эстэтычныя асновы, 
як і архітэктура звязана з мастацкімі 
стылямі, тэхнічным узроўнем і ха- 
рактарам вытворчасці, адлюстроўвае 
сац.-бытавы ўклад грамадства, яго 
эстэтычныя ідэалы і нац. традыцыі. 
Матэрыяламі для вырабу М. служаць 
драўніна, лаза, метал, скура, тканіна, 
пластмаса і інш. Для аздаблення М. 
прымяняюць разьбу (гл. Разьба па дрэ- 
ве), інкрустацыю, размалёўку, мазаіку, 
пазалоту, паліраванне, фляндроўку і 
інш. 

М. набыла пашырэнне адначасова з 
развіццём мураванай і драўлянай ар- 
хітэктуры (11-13 ст.). У 14-16 ст. 
М. палацаў і замкаў была масіўнай, 
простых прысадзістых форм, аздобле- 
ная нізкарэльефнай разьбой геаметрыч- 
нага і расліннага характару, металічнай 
акоўкай, таніравалі яе ў цёмна-карыч- 
невы колер, паліравалі. У 17- 18 ст. пад 
уплывам стылю барока яна набыла 
больш вытанчаныя, адмысловыя формы, 
аздаблялася высокарэльефнай і ажур- 
най разьбой расліннага характару, раз- 
малёўкай. У многіх гарадах Бела- 
русі працавалі цэхі майстроў-мэбель- 





Мэбля. Стол. Вёска Ракаў Валожынскага 
раёна. Пачатак 20 ст. 


шчыкаў. У 2-й пал. 17 ст. разьбяры і ста- 
ляры-мэбельшчыкі з Віцебска, Шклова, 
Оршы і інш. працавалі ў Маскве, дзе вы- 
раблялі для палацаў і храмаў шафы, 
крэслы, сталы, куфэркі, аздобленыя 
разьбой, размалёўкай,  залачэннем, 
абіўкай аксамітам, акоўкай. З канца 
18 ст. пад уплывам класіцызму формы 
і дэкор М. станавіліся больш спакойны- 
мі і ўраўнаважанымі. Шырока ўжывалі- 
ся тачэнне, залачэнне, абіўка тканінамі, 
металічныя літыя накладкі ў выглядзе 
маскаронаў (скульптурныя ўпрыго- 
жанні ў выглядзе чалавечага твару або 
галавы жывёлы, зрэзаных ззаду), звяры- 
ных лап і інш. Гладкія плошчы драўні- 
ны аздаблялі інкрустацыяй ці ма- 
заікай. Паводле ўзораў, прывезеных 
з краін Зах. Еўропы, бел. прыгонныя 
майстры выраблялі М. для палацаў і хра- 


маў (гарнітуры для палацаў у Гомелі, 
Нясвіжы, Жылічах і інш.). Пашыралася 
садова-паркавая чыгунная М., якую вы- 
раблялі на мясцовых чыгуналіцейных 
заводах. М. ў небагатых сядзібах і гар. 
жыллі была больш простая, нярэдка 
афарбаваная ў адзін колер (звычайна 
зялёны). Прадметы абсталявання бел. 
нар. жылля феад. эпохі нешматлікія 
і простыя, выконвалі чыста утылітар- 
ныя функцыі. Паводле канструкцый- 
ных і тэхналагічных асаблівасцей М. 
была рухомай (стол, звычайна на коз- 
лах, услон, зэдлік, тапчан, ёміс- 
тасці для захоўвання бытавых рэчаў, 
у залежнасці ад патрэбы -- калыска) 
і нерухомай (лава, паліца, палаці, па- 
лок, крукі-вешалкі і інш.). Яна ства- 
ралася разам з хатаю і ўтварала з яе 
інтэр'ерам (гл. [нтэр'ер гаты) адзінае 
цэлае. Нярэдка для вырабу М. ўжывалі 
ствалы дрэў з каранямі і адгалінаван- 
нямі, якія ўтваралі ножкі. Абсталя- 
ванне нар. жылля вызначалася праду- 
манасцю, функцыянальнасцю, кожная 
рэч мела сваё месца, замацаванае 
шматвяковымі традыцыямі. Рабілі М. 
звычайна самі гаспадары ці мясцовыя 
майстры-саматужнікі. Больш разна- 


стайнай стала нар. М. з канца 19 ст. 
Набылі пашырэнне сталы на ножках, 
куфры, шафы, канапы, ложкі, крэслы, 
падвясныя паліцы ці шафкі для по- 
суду. Павялічылася колькасць рамесні- 
каў-мэбельшчыкаў, у многіх гарадах і 
мястэчках працавалі майстэрні, у Баб- 
руйску -- мэблевая фабрыка. У Гомелі, 
Магілёве, Давыд-Гарадку (Столінскі 
р-н), Лахве (Лунінецкі р-н) і інш. вы- 
раблялі М., плеценую з лазы (кам- 
плект такой М. экспанаваўся на 2-й 
Усерасійскай саматужніцкай выстаўцы 
ў Петраградзе ў 1913). Характар дэко- 
ру плеценай М. канца 19- пач. 20 ст. 
вызначаўся ўплывам стылю мадэрн, 
драўляная М. з гар. майстэрняў багата 
аздаблялася рэльефнай разьбой, такар- 
нымі элементамі, фляндроўкай, якая 
імітавала карэльскую бярозу, і інш. 
Гісторыя нар. М. звязана з развіццём 
мастацкіх стыляў -- класіцызму, ампі- 
ру і асабліва барока. Найб. пашыранымі 
спосабамі аздаблення М. былі пра- 








Мэбля. Сакрэтнік. 18 ст. 


Мэбля. Нанапа. Вёска Мядзвецк Чашніцка- 
га раёна. 1938- 40-я г. 


пілоўка, аналагічная нар. архітэктур- 
най разьбе, расфарбоўка пад каштоў- 
ныя пароды дрэва ці размалёўка раслін- 
нымі ўзорамі (гл. Агоўскія куфры, 
Давыд-Гарадоцкія куфры). 

У наш час традыцыйная самаробная 
М. амаль поўнасцю выйшла з ужытку. 
Сучасную М. ў БССР вырабляюць 
прамыслова-індустрыяльным спосабам 
з выкарыстаннем найноўшай тэхналогіі 
на мэблевых фабрыках, прадпрыемст- 
вах дрэваапрацоўчай прамысловасці і 
інш. Ствараюцца масавыя і унікальныя 
камплекты: пашырана М. штампаваная, 
клееная, прасаваная, універсальна-раз- 
борная, з уніфікаваных элементаў і 
вузлоў. Асн. канструктарска-маст. асаб- 
лівасці сучаснай М.- максімальная 
зручнасць, функцыянальнасць, праста- 

та. Аблічча ствараецца за кошт выяўле- 
най натуральнай прыгажосці каштоў- 
ных парод драўніны, з якой выкон- 
ваецца абліцоўка, дапаўнення металіч- 
нымі дэталямі. Асобныя кампаненты 
М. для грамадскіх памяшканняў выкон- 
ваюцца па матывах традыц. народнай 
М., у т. л. і плеценай з лазы. У га- 
ліне канструявання М. працуюць маста- 








«Мядзведжыя пацехі». Гравюра 1599. 
«Мядзведзь». Выконвае жыхарка вескі 
Аляксейкі Івацэвіцкага раёна. 

Мянташкі. 

кі-канструктары, кадры якіх рыхтуе 


Беларускі дзярж. тэатральна-мастацкі 
інстытут. Выраб і мастацкае канструя- 

ванне М.- галіна дэкаратыўна-пры- 
кладнога мастацтва. Беларуская М. ка- 
рыстаецца попытам у саюзных рэспуб- 
лік, экспартуецца ў некаторыя сацы- 
яліст. краіны. Я. М. Сагтута. 


МЭНДЛІКІ, спосаб сушкі снапоў у полі. 
Гл. ў арт. Бабкі. 
«МЯДЗВЕДЖЫЯ ПАЦЕХІ», 


дзведжыя камедыі», 


«М Я- 
паказы 


скамарохаў -- дрэсіроўшчыкаў мядзве- 
дзяў. Пашыраны ў 16-19 ст. у Расіі, 


Мярэжа. 


Мялы для сырыцы. 


Польшчы і на Беларусі. Школы дрэсі- 
роўкі мядзведзяў існавалі ў ваколіцах 
Гродна, Нясвіжа, Мінска, Ракава, на 
Палессі, найбольш папулярная з іх т. зв. 
«Смаргонская акадэмія». Бел. дрэсіроў- 
шчыкі мядзведзяў упершыню ўпаміна- 
юцца ў пач. 16 ст., калі «мядзведнікаў» 
абкладалі спецыяльным падаткам. Існа- 
ваў асобы рэпертуар «М. п.», які скла- 
даўся з бытавых сцэнак, анекдотаў, 
жартаў; выкарыстоўваўся спец. рэквізіт 
(палкі, бубен, шапкі). Паказы суправа- 
джаліся жартамі і прымаўкамі павады- 
ра, часта спалучаліся з выступленнямі 
скамарохаў-акрабатаў, лялечнікаў і му- 
зыкантаў. Разам з «мядзведжым цка- 
ваннем» і «мядзведжай бойкай» увахо- 
дзілі ў мядзведжыя гульні. Павадыры з 
«вучонымі» мядзведзямі з Беларусі 
хадзілі па кірмашах Расіі, Венгрыі, 
Германіі, Італіі і Скандынавіі. Апошнія 
паказы зафіксаваны ў пач. 20 ст. 

І. Ю. Ягорава. 


«МЯДЗВЕДЗЬ», традыцыйны танец- 
гульня. Музычны памер Аа Тэмп уме- 
раны. Зыходнае становішча выканаў- 
цаў: двое танцораў стаяць адзін насум- 
раць другога, рукі апушчаны. Спачатку 
яны прытанцоўваюць, потым адзін з іх 
становіцца на карачкі («на 4 нагі») 
а другі садзіцца яму на спіну тва- 
рам у процілеглы бок, ахоплівае рука- 
мі ніжняга ніжэй пояса і імкнецца пад- 
няць яго ўверх нагамі. Менавіта гэта 
фігура і паходзіць на ўстаўшага на дыб- 


рана зааес ч анаранангёзе 


Фан бы ар 


кі мядзведзя. Танец-гу.іьпя суправа- 
джаўся смехам, падбухторваннем, вы- 
крыкамі гледачоў. Зафіксавайпы экс- 
педыцыяй ГНДЛ бел. танцавальнай 
творчасці МІК у Іванаўскім і ВНа- 
мянецкім раёнах. А. Л. Варламаў. 
«МЯДЗВЕДЗЬ», гульня-паказ і маска- 
персанаж у старажытным народным 
калядным абрадзе. Звязаны з трады- 
цыяй земляробчых святкаванняў зімова- 
га сонцавароту. Мяркуюць, што бярэ па- 
чатак з часоў язычніцтва. Найбольш 
пашыраны на Палессі, дзе захаваўся і ў 
наш час. 

Здольнага да імітацыі хлопца прыбі- 
ралі ў два чорныя вывернутыя поўсцю 
наверх кажухі (рукавы аднаго надзява- 
лі на ногі, другога -- на рукі, крыссе 
сшывалі ці падвязвалі вяроўкай), на 
галаву надзявалі шапку з аўчыны, твар 
вымазвалі сажай ці закрывалі маскай. 
Часам выканаўцу ролі «М.» спавівалі 
сухімі сцяблінамі гароху. Гульня паў- 
тарала ў асноўным паказы скамарохаў- 
мядзведнікаў (сцэна з вучоным «М.» 
уваходзіла ў рэпертуар батлейкі). Павод- 


МЯНТАШКА, прылада для вастрэння 
касы. Рабілі яе з цвёрдай драўніны 


ле загадаў павадыра «М.» скакаў, іміта- 
ваў паводзіны чалавека ў розных жыц- 
цёвых абставінах. Разам з «М.» вадзілі 
«жураўля» ці «казу», часам у паказах 
удзельнічаў музыка з бубнам. 

, М. А. Каладзінскі. 
МЯДНІЦА, даўняя мера сыпкіх рэчы- 
ваў і вадкасцей на Беларусі. Раўня- 
лася 12 гарцам -- 33.84 літра. 


НЧАЧЗІПЬРА СЦ 
а САЎ гае бу Ж шт шыя 
ў ўачег, ББА 


МЯДНІЦА, медная або гліняная пасу- 
дзіна накшталт міскі ёмістасцю 8- 12 л 
для ўмывання і мыцця посуду. На З 
Беларусі гліняныя М. часам рабілі з 
падстаўкай для мыла і аздаблялі ан- 
гобнай размалёўкай. 

МЯЗДРА, ніжняя мясістая паверхня 
скуры; тое, што і баттарма. 

МЯЛА, мя лка, прылада (станок) для 
мяцця сырамятнай скуры. Найбольш 
стараж. тып М.- 2 калы даўжынёю да 
А м і груз (кола, калодка, жоран). 
Скуру разразалі на палосы шырынёю 
каля 30 см і сшывалі ў кольцападоб- І 
ны пас даўжынёю да 5 м, перакідвалі 

Ыы ЫЫЫЫЫЫЫЦЫ. 
чын: 4 чал. прасоўвалі паміж палосамі 
скуры накрыж калы (жэрдкі), Э-ы 
раскручваў груз, пакуль скура не зві- 
валася ў вяроўку. Налі груз падымаў- 
ся ўгору, рабочыя націскалі калы 
ўніз. Налі груз круціўся ў адваротны 
бок, калы хутка падымалі да перакла- 
дзіны. Працэс мяцця (вярчэння) сыра- 
мяці доўжыўся 12-16 гадзін з пера- 


пынкамі прыкладна праз кожныя З 
гадзіны для тлушчэння (змазвання 
дзёгцем) скуры. Іншы раз мяццё 


ажыццяўлялі З чал. з дапамогай аднаго 
кала. Другі тып М. выкарыстоўваў- 
ся пераважна ў мястэчках. Яго састаў- 
ныя часткі: драўляны слуп, замацаваны 
ў падлозе хаты або ўкапаны ў зямлю 
ў хляве, і 2 дошкі, паралельна насаджа- 
ныя на яго. Змазаная дзёгцем скура 
замацоўвалася клінам у адтуліне слупа. 
Двое мужчын круцілі дошкі то ў адзін, 
то ў другі бок, скура накручвалася на 
калкі вакол слупа, расцягвалася і змяк- 
чалася. Ручная праца магла замяняц- 
ца коннай цягай. Н. І. Буракоўская. 
МЯЛКА, прылада для пачатковай апра- 
цоўкі (мяцця) ільняной ці канаплянай 
трасты. Тое, што і церніца. 

(дубу, грабу, бярозы) у выглядзе ла- 
патачкі (даўжыня 30-32 см, шырыня 
6-7 см) з насечкамі на яе шырокім 
канцы. Паверхню з насечкамі намаз- 
валі смалою або змочвалі вадою і потым 
пасыпалі пяском. З пач. 20 ст. пашы- 
раны М. заводскага вырабу. 

МЯРЭЖА, традыцыйная рыбалоўная 
снасць. У адрозненне ад венцера 
складалася з двух нацягнутых на абру- 
чы кулёў (накіраваных уваходамі адзін 
да другога), злучаных з аднаго боку 
сеткай, што перагароджвала шлях рыбе 
і накіроўвала яе ў горлы. Уваход у 
сеткавыя мяшкі меў форму паўакруж- 
насці. У кулях М.- адно або два 
сеткавыя горлы, праз якія заплывала 
рыба. М. ўстанаўліваліся ў вадаёме 
паасобку і па некалькі штук у рад. 
Лоўля рыбы М. характэрна для Па- 
азер'я, дзе ў наш час з'яўляецца прыла- 
дай прамысловага лову. У 2-й пал. 
19 -- пач. 20 ст. паазерскія рыбакі-мя- 
рэжнікі рыбачылі таксама на вадаёмах 
Літвы, Латвіі, Польшчы. /. М. Браім. 
МЯРЭЖКА, ажурная вышыўка, для 
выканання якой з палатна выцяг- 
ваюць неабходную колькасць нітак 

Віды мярэжкі. 


утку або асновы, а астатнія перавіваюць 
пэўным спосабам. У залежнасці ад 
узору, асаблівасцей тэхнікі выканання, 
колеру вылучаюць простыя і складаныя 
М., вузкія і шырокія, аднарадныя і 
шматрадныя, белыя і каляровыя. Адзін 
з традыцыйных прыёмаў - пруціка- 
ванне -- разнавіднасць простай белай 
М. Свабодныя ніткі збіраюць у пучкі 
толькі з аднаго боку (кутасік) або з 
двух бакоў (слупок). Больш складаны- 
мі белымі М. (панка, павучок і інш.) 
аздаблялі звычайна традыцыйнае адзен- 
не з ільняной тканіны -- жаночыя 
кашулі, фартухі, наміткі. Белыя М. 
служылі дапаможнымі мастацкімі 
швамі. Больш дэкаратыўнымі былі 
паліхромныя М. насцілам. Выконвалі 
іх па М. ў слупок цыравальным швом 
баваўнянымі белымі і каляровымі 
(чырвонымі, чорнымі) ніткамі, асаблі- 
васць перапляцення і чаргавання якіх 
дазваляла атрымліваць розныя варыя- 
цыі геаметрычнага ўзору. Такой М. у 
выглядзе палос з нескладаным арна- 

ментам на Падняпроўі аздаблялі падолы 
і манжэты жаночых кашуль, фартухі, 
наміткі, ручнікі. Да тыпу складаных 
адносяцца насновачныя М., якія ўжы- 
валіся як злучальныя дэкаратыўныя 
швы ў жаночых кашулях і абрусах 
(паміж дзвюма полкамі падрубленай 
тканіны насноўвалі льняныя ніткі, 
якія потым перавівалі ў адпаведнасці 
з малюнкам цыравальным швом). 
Вышывалі таксама злучальнай палі- 
хромнай размярэжкай, М. «ў прыкрэп» 
(Веткаўскі р-н). В. Я. Фадзеева. 


МЯСАЕД, перыяд паміж пачаткам 
каляд і масленіцай працягласцю 5--9 
тыдняў, калі праваслаўнай царквой 
дазвалялася есці мяса. М. ахопліваў 
такія святы і прыкметныя дні права- 
слаўнага календара, як вадогрышча, 
зрэдку -- грамніцы, Аўлас. 

МЯСТЭЧКА (агульнаслав. места -- го- 
рад), своеасаблівая форма паселішча, 


прамежкавая паміж горадам і вялікім 
сялом, вёскай. Сфарміравалася ў 15-- 


16 ст. у Вял. кн. Літоўскім. Спа- 
частку М. называлі невял. гарадок. 
Слова М. паходзіць ад агульнаслав. 


«места» -- так называлі на Беларусі ў 
15- 18 ст. гарады. Узнікненне М. звя- 
зана з таргамі, што ў 1-й пал. 195 ст. 
існавалі каля велікакняжацкіх і пры- 


«Устава на валокі» 1557 -- засноўваць 
прыватныя таргі бліжэй чым за тры 
мілі ад велікакняжацкіх М. Шляхта, 
зацікаўленая ў стварэнні М., настойліва 
дамагалася адмены абмежаванняў і 
хадайнічала перад вял. князем аб дазво- 
ле засноўваць іх без прывілеяў. Толькі 
Статут Вял. кн. Літоўскага 1588 ска- 
саваў існуючыя абмежаванні. 
Большасць М. узнікла ў перыяд з 
1588 да пач. 17 ст., хаця буйныя магнаты 
і раней атрымлівалі велікакняжацкія 
прывілеі або стваралі іх на сваіх 
землях самастойна (напр., Уладава, 
каля 1525). Каб заахвоціць жыхароў 
перасяляцца ў новыя М., феадалы выз- 
валялі навасёлаў на пэўны тэрмін ад 
усіх падаткаў. Так, у Баркалабаве, 
заснаваным В. Корсакам у 1567 ва 
ўрочышчы Бурсы, «прыхожыя людзі» 
вызваляліся на 12 гадоў ад натураль- 
ных і грашовых павіннасцей. Так, 
М. Лагішын, створанае каля 1569 на 
«сырым карню», сярод пушчы, атрыма- 
ла «вольнасць» на 8 гадоў, а Воля 
Радзівілаўская (цяпер в. Нача), засна- 
ваная кн. Радзівілам у 1568 у пушчы 
на гасцінцы з Барысава ў Оршу,- на 20 
гадоў. Найбольш стараж. групу склада- 
лі М., што ўзнікалі адначасова з будаў- 
ніцтвам замкаў (Іказнь, 1504, Машча- 
ніца, 1546) або пры замках, пабуда- 
ваных раней (Дзісна, каля 1566, 
Варонічы, 1563-7595, Сураж, 1564- 65, 
і інш.). Шэраг М. узнік на царкоўных 





Вышыўка мярэжкай (слупок з насцілам). 


ватнаўласніцкіх маёнткаў. Наяўнасць 
на землях Беларусі грашовай рэнты і 
паступовы яе рост у даходах казны 
і феадалаў вымушаў сялян абменьваць 
частку сваёй прадукцыі на грошы. 
Паселішчы, што ўзніклі пры таргах, 
развіліся з цягам часу ў своеасаблі- 
выя міжгарадскія гандлёва-рамесніцкія 
цэнтры. Местачковыя кірмашы ў агуль- 
ным таваразвароце ўнутранага рынку 
краю адыгрывалі значную ролю. У ак- 
тах на заснаванне новых М. у якасці 
асн. матывіроўкі звычайна выступала 
імкненне павялічыць даходы казны. 
Таму феадалам забаранялася засноў- 
ваць прыватныя М. Нават на гаспа- 
дарскіх землях яны маглі засноўвацца 
толькі з дазволу велікакняжацкай адмі- 
ністрацыі. Статуты Вялікага кн. 4«Пі- 
тоўскага 1529 і 1566 пад пагрозай 
секвестрацыі, а ў асобных выпадках і 
канфіскацыі маёнткаў забаранялі ўста- 
наўліваць новыя пошліны на таргі, а 

землях, каля манастыроў (Жыровічы, 
1643, Пабойск, 1558, і інш.). Некаторыя 
М. ўзнікалі на месцы былых вёсак 
(Моталь, 1554) або сярод глухіх лясоў 
на «сырым карню» (Дзівін, 1566, 
Васількава, 1566, Ліпск, 1580, Смаляны, 
1568, Станькава, каля 1588, і інш.) 
пры правядзенні валочнай рэформы. 
З пашырэннем гандлю развівалася сет- 
ка дарог, для абслугоўвання якіх і 
забеспячэння абозаў з таварамі (харча- 
ванне, начлег, рамонт вазоў, збруі і г. д.) 
таксама закладваліся М. (Мілейчыцы, 
1516, Барань, 1598, Старобін, 1619, і 
інш.). Пры ўтварэнні М. гэтай групы ў 
прывілеях выразна акрэсліваліся аба- 
вязкі жыхароў. У рэвізорскім лісце 
на заснаванне мястэчка Саколка на мес- 
цы аднайм. вёскі, якая стаяла на шля- 
ху Гродна - Кнышын, акрамя аргані- 
зацыі гандлю жыхарам загадвалася бу- 
даваць заезныя дамы. Пэўная коль- 
касць М. узнікла ў сувязі з адкрыццём 
новых промыслаў. Так, у Полацкім 
ваяв. каля 1620 заснаваны адначасова 


рудня і мяст. Слабада. Асобным М. 
былі ўласцівы адмысловыя віды эканам. 
дзейнасці. У Вежыцах, напр., былі 
сканцэнтраваны складскія памяшканні. 
Тут на пач. 17 ст. на 55 складах збе- 
рагаўся і падрыхтоўваўся тавар для 
адпраўкі ў Рыгу. У Свержані, Дзераў- 
ной, Бешанковічах -- цэнтрах рачнога 
суднабудаўніцтва -- будавалі стругі і 
віціны. Развіццё М. на Беларусі пра- 
цягвалася з рознай інтэнсіўнасцю да 
сярэдзіны 17 ст. У 16- 18 ст. на Бе- 
ларусі было больш за 300 М. 

Тэрытарыяльнае размяшчэнне М. 
было нераўнамерным. У 15 і 1-й пал. 
16 ст. большасць іх прыпадала на 
зах. землі Беларусі (Навагрудчына, 
Брэстчына). Ва ўсх. раёнах (Мінскае, 
Полацкае, Віцебскае, Мсціслаўскае ва- 
яв.), дзе эканоміка была развіта слабей, 
М. пачалі ўзнікаць пазней. У розныя 
перыяды свайго існавання некаторыя 
М. занепадалі і пераходзілі ў разрад 
сёл ці вёсак або ўздымаліся і атрым- 
лівалі статут гарадоў. Але ў асн. сваёй 
масе яны аставаліся той прамежкавай 
паміж горадам і вёскай формай пасе- 
лішча, якая амаль нязменнай датры- 
вала да Кастр. рэвалюцыі. Найбольш 
буйныя М. мелі самакіраванне паводле 
магдэбургскага права (Высокае, Кры- 
чаў і інш.). Узначальваў адміністра- 
цыю М. войт. Жыхары М. падзяляліся 
на мяшчан (пераважна гандляры і ра- 
меснікі; плацілі чынш і выконвалі 
феадальныя павіннасці), гандляроў, 
карчмароў і рамеснікаў яўрэйскай на- 
цыянальнасці (плацілі чынш), сялян 
местачковых (адбывалі паншчыну). 
Яўрэі складалі значны працэнт насель- 
ніцтва М. Пасля далучэння Беларусі 
да Расіі кіравалі М. мяшчанскія ўпра- 
вы; многія М. былі цэнтрамі валасцей. 
Характэрная асаблівасць планіроўкі 
М.-- наяўнасць гандлёвай плошчы. У 
1-й чвэрці 20 ст. М. пачалі траціць 
ролю эканам. пасрэдніка паміж горадам 
і вёскай. 

Указам Прэзідыума Вярх. Савета 
БССР ад 27.9.1938 «Аб класіфікацыі 
населеных пунктаў Беларускай ССР» 
да катэгорыі гарадоў абл. падпарадка- 
вання, рабочых і гарадскіх пасёлкаў 
аднесена 101 паселішча гарадскога ты- 
пу. М., якія засталіся па-за сеткай на- 
селеных пунктаў гарадскога тыпу, пе- 
райшлі афіцыйна ў разрад вёсак. У Зах. 
Беларусі М. існавалі да 1939. 

, У. С. Гуркоў. 
МЯТЛІК, адзенне немаўлят; прамаву- 
гольны кавалак тонкага, мяккага льня- 
нога палатна з круглай дзіркай пася- 
рэдзіне для галавы. Звычайна кроілі 
з вынашанай матчынай кашулі. 


«МЯЦЕЛІЦА», традыцыйны танец. 
Музычны памер 7/4, “/з. Тэмп хут- 
кі. Упамінанне пра «М.» вядома ў 
1-й палове 17 ст. Мае шмат варыян- 
таў музыкі, харэаграфіі і прыпевак. 
Прыпеўкі ў ёй звычайна бойкія паводле 
тону, ім уласцівы гумар: 

А мае ж вы дзяўчаткі, 

Пусціце пагрэцца. 

На вуліцы мяцеліца, 

Няма дзе падзецца. 


Варыянт, які бытаваў на Брэстчыне, 
складаецца з таго, што тры (але не дзве 
і не чатыры) дзяўчыны, узяўшыся за 
рукі, то хутка круцяцца кругам, як 
быццам вальсуюць, то вырабляюць 
паўкругі павольна, нібыта адвароч- 
ваючыся адна ад другой, то, нарэшце, 
імчацца ўдоўж і ўпоперак пляцоўкі, 
прыпяваючы песню: 

Як пайшоў жа наш каваль 

З каваліхаю на баль. 

Ды марудна ж ён ідзе, 

Ды й дарогі не знайдзе... 

Бадай таго каваля 

Мяцеліца замяла, 

Што ён яе маладу 

Замарозіў на бяду. 

Найбольш вядомы варыянт «М.» 
запісаў П. Шэйн у Віленскай губ.: 
«Збіраюцца ў пары, бяруць у рукі 
махрачкі, г. зн. ручнікі або паясы, 
становяцца ў рад. Пачынаецца музыка 
і напеў, і ў адно імгненне ўзніма- 





«Мяцеліца». Выконвае фальклорны калек- 
тыў з вёскі Мехавое Гарадоцкага раёна. 


ецца сапраўдная мяцеліца. Усе пары 
кідаюцца раптам, першая, якая праско- 
чыла пад ручніком, прапускае другую 
пару, трэцюю, чацвёртую і г. д., другая, 
якая праскочыла пад ручніком, пра- 
пускае трэцюю пару, трэцяя пара -- 
чацвёртую і г. д. Усё гэта робіцца 
з неймавернай хуткасцю і ўсімі парамі 
разам. Трэба здзіўляцца, як зладжана, 
хутка і нават зграбна адбываецца гэта 
мітусня...» (Шэйн П. Матэрыялы 
для вывучэння побыту і мовы руска- 
га насельніцтва Паўночна-Заходняга 
краю. Спб., 1887. Т. 1, ч. 1. С. 544). 
«М.» часта выконвалася і з хустачкамі, 
пра што ўпамінаецца ў ананімнай паэме 
«Тарас на Парнасе»: 
Узяўшы хустачку, Вянера 
Пайшла «мяцеліцу» скакаць. 

У Магілёўскай вобл. «М.» зафіксавана 
экспедыцыяй ГНДАЛ бел. танцавальнай 


творчасці МІК у выглядзе танцавальнай 
гульні. Чатыры пары, што стаяць у 
малюнку крыжа, ныраюць у «вароты», 
утвораныя з узнятых рук парай, якая 
стаяла насупраць. Калі музыка раптам 
абрывае ігру, пара, што апыналася ў 
цэнтры, хутка разварочваецца і змяняе 
напрамак руху. «М.» пашырана па 
ўсёй Беларусі. На сцэне ўпершыню 
з'явілася ў оперы С. Манюшкі «Іды- 
лія» («Сялянка») на лібрэта В. Дуні- 
на-Марцінкевіча (1852). Яркія паста- 
ноўкі «М.» зроблены А. Ермалаевым у 
балеце М. Крошнера «Салавей», А. Апа- 
насенкам у Дзярж. ансамблі танца 
БССР. Ю. М. Чурко. 
«МЯЦЁЛАЧКА», традыцыйны танец. 
Музычны памер 7/;. Тэмп хуткі. 
«М.» - масавы парны танец. Двое 
выканаўцаў становяцца адзін супраць 
другога і робяць до-за-до, разыходзячы- 
ся на свае месцы ўперад спінамі. Нека- 


торы час прытанцоўваюць (рух -- крок 
з прыстаўленнем) тварам адзін да друго- 
га, лёгка сыходзячыся і разыходзячыся 
(то ўправа, то ўлева). Рукі пры гэтым 
перакідваюць з боку ўбок, чым імітуюць 
жэсты таго, хто мяце (прыбірае). Рухі 
рук суправаджаюцца адпаведнымі пава- 
ротамі галавы. Магчыма, таму танец і 
атрымаў назву «М.». Другая фігура 
танца - кружэнне танцораў у парах, 
якія бяруцца пад рукі; завяршаецца 
фігура паваротам кожнага танцора ва- 
кол сябе. Выканаўцы ў час танца 
могуць уключаць у сваю кампазіцыю 
элементы імправізацыі. Танец зафікса- 
ваны экспедыцыямі ГНДЛ бел. танца- 
вальнай творчасці МІК у Івацэвіцкім, 
Ганцавіцкім і Іванаўскім р-нах Брэс- 
цкай вобл. А. Л. Варламаў. 
МЯШЧАНЕ (польск. адз. лік тіезг- 
сгапіп гараджанін), падатнае саслоўе ў 
Вял. княстве Літоўскім у 14-18 ст. 
і ў Расіі ў 1775- 1917, якое ўключала 
розныя катэгорыі гараджан -- рамесні- 


НА ЛОДЦЫ: 


каў, купецтва, дробных гандляроў і інш. 
На Беларусі тэрмін М. замацаваўся на 
працягу 15 ст. Да ліку М. залічвалі 
тую частку рамеснікаў (у т. Л. і цэ- 
хавыя), купецтва, дробных гандляроў, 
якая падпарадкоўвалася магдэбургска- 
му праву. У некаторых гарадах Бе- 
ларусі (Віцебск, Полацк) уваходзіла 
таксама землеўласніцкая частка гара- 
джан, якая выконвала вайсковы абавя- 
зак - М. конныя, путныя, пасельскія. 
Яны складалі прывілеяваную групу М., 
вызваляліся ад падаткаў. Пасля далу- 
чэння Беларусі да Расіі на М. бел. 
гарадоў пашырана заканадаўства Расій- 
скай імперыі. Акты 1775 і 1785 залічы- 
лі да М. пасадскіх людзей і частку 
гараджан, што не ўваходзіла ў купецкія 
гільдыі, рамесныя цэхі. М. выконвалі 
рэкруцкую павіннасць, былі абмежа- 
ваны ў праве перамяшчацца, да 1963 на 
іх пашыраліся цялесныя пакаранні. 
Званне М. спадчыннае, аднак М. па- 
паўняліся за кошт збяднелых купцоў, 
прыватнаўласніцкіх сялян, якія выку- 
піліся або былі адпушчаны памешчыка- 
мі. Паводле перапісу 1897 М. і купцоў 
у бел. губернях было 1800, 1 тыс. чал.-- 
224 У0о насельніцтва; у гарадах (без 
мястэчак) -- 69,5 Ўо насельніцтва. 


З. Ю. Капыскі. 


меса” аў 





«НА ЛОДЦЫ», дзіцячая гульня. Два 
хлопчыкі садзяцца на лаўку адзін да 
аднаго тварам. Трэці забірае ў іх шапкі 
і выходзіць з імі ў кухню ці сені, потым 
вяртаецца і адзявае гульцам шапкі. 
Адзін з тых, хто сядзіць на лаўцы, раз 
за разам нахіляецца ўперад (вяслуе) і 
прыгаворвае: «Едзем мы на лодцы.// 
Будзем умывацца.//Шапкамі мяняц- 
ца.// Шапкамі ўцірацца». Другі хлоп- 
чык паўтарае тыя ж рухі і словы пер- 
шага. Яны мяняюцца шапкамі і выці- 
раюць імі твар. А як вытруцца, дык 
самі сябе не могуць пазнаць, астатнія 
ж удзельнікі смяюцца: бо ў хлопцаў 
(іншы раз і ў абодвух) твары чорныя, 
таму што той, хто хадзіў з шапкамі ў 
кухню, вымазаў іх там сажай. Звычай- 
на на гульню запрашаюць навічкоў. 
А той, хто ведае яе, іншы раз наўмыс- 
на дно сваёй шапкі вымажа дома, бо 
калі брудная шапка сябра трапіцца яму, 
дык такая ж пападзецца і сябру. 

В. Дз. Ліцвінка. 

НА РОСУ 


«НА РОСУ», старажытны карагод. 
Выконвалі яго на Юр'я, каля засея- 
нага аўсом поля (лічылі, што гэта забяс- 
печыць добры ўраджай). Часта карагод 
выконвалі толькі мужчыны: выстройва- 
ліся ланцужком і з хлебам у руках 
абыходзілі вакол кожнага поля. Часам 
удзельнікі карагода качаліся па зямлі, 
што нібыта рабіла яе больш урадлівай. 
У в. Нрытышын Іванаўскага р-на 
абавязковым удзельнікам карагода быў 
«куст» -- убраная зялёнымі галінкамі 
дзяўчына, якая ішла наперадзе кара- 
года ў суправаджэнні дзвюх дзяўчын, 
з якіх адна несла хлеб, а другая - 
сподак. Калі падыходзілі да поля, дзяў- 
чына тройчы праводзіла сподкам па 
аўсе: быццам бы збірала з каласоў 
расу і потым «стрэсвала» яе ў фартух 
«кусту», які раскідваў яе зноў па полі 
(пры гэтым дзяўчына, якая выконвала 
ролю «куста», кожны раз паварочвалася 
вакол сябе). Часта карагод суправа- 
джаўся песнямі, напр.: 
Пожжу волы, ды на раннюю росу, 
Каго люблю - пазнаю па голасу. 
Каго я люблю, той стаіць за 
плячыма... 


Зафіксаваны экспедыцыяй ГНДЛ бел. 
танцавальнай творчасці МІК у Іванаў- 
скім р-не. А. Л. Варламаў. 
«НА РЭЧАНЬКУ», гарадскі бытавы 
танец. Музычны памер 7/;. Тэмп уме- 
раны. Выконваецца пад рус. нар. 
песню «Выйду я на рэчаньку». На Бела- 
русі пашырыўся ў канцы 19 ст. спа- 
чатку ў гарадскім, потым у вясковым 
асяроддзі. Выконваецца парамі па 
крузе; падтрымка ў пары самая разна- 
стайная -- рукі злучаны накрыж ці 
далонь у далонь, хлопец можа ў пра- 
вай руцэ трымаць перад сабой правую 
руку дзяўчыны, а злучаныя левыя рукі 
палажыць на левае плячо партнёркі і 
інш. Танец складаецца з блокаў рухаў, 
якія паўтараюцца некалькі разоў запар. 
Асноўны блок рухаў уключае простыя і 
прыстаўныя, акцэнтаваныя крокі, вяр- 
чэнне дзяўчыны пад рукой хлопца або 
пар у польцы-вальсе, до-за-до і інш. 
Танец зафіксаваны экспедыцыяй ГНДЛ 
бел. танцавальнай творчасці МІК па 
ўсёй Беларусі. А. Л. Варламаў. 
НАБАДРЫ, набедрыкі, набэд- 
рыкі, частка вупражы; рамяні, пры- 
мацаваныя да гамута. Надзяваліся на 
каня пры запраганні яго ў аглоблі. 
Фіксавалі «стацыянарнае становішча 
хамута на шыі каня і забяспечвалі 
магчымасць тармажэння ці задняга 
ходу павозкі. У выязной вупражы 
рабіліся з упрыгожаннямі - узорным 
швом, бліскучымі металічнымі наклад- 
камі, кутасамі. В. С. Цітоў. 
НАБІВАНКА, спосаб аздаблення ткані- 
ны ўзорам з дапамогай дошкі-клішэ 
з рэльефным малюнкам; тканіна, аздоб- 
леная такім спосабам; від народнага 
дэкаратыўна-прыкладнога мастацтва. 
Лакальныя назвы набойка, выбойка. 
Выкарыстоўвалася для вырабу свецкага 
і культавага адзення, набіўных дыва- 

ноў, фіранак, посцілак, сурвэтак, абру- 
саў і інш. 

Вядома з 3-га тыс. да н. э. ў Індыі. 
На Беларусі існавала са стараж. часоў, 
была развітым відам мастацтва ў 12 ст. 
Найбольшага росквіту дасягнула ў 16 - 
17 ст. у сувязі з дзейнасцю рамесніц- 
кіх цэхаў. Цэнтрамі вырабу Н. у 19 ст. 
былі Віцебск, Магілёў, Полацк, Орша, 





Узоры набіванак. 


Бабруйск, Веліж Смаленская 


(зараз 
вобл.), Невель (зараз Пскоўская вобл.), 
быў пашыраны ў вёсках Магілёўшчы- 
ны, Гомельшчыны і асабліва Віцебшчы- 
ны. У канцы 19 ст. рамяство заняпала 


ў сувязі з фабрычнай вытворчасцю 
набіваных тканін. У пач. і сярэдзіне 
20 ст. Н. выраблялі асобныя майстры. 

Н. рабілі двума спосабамі: дошку з 
афарбаваным плоскім рэльефным ма- 
люнкам клалі на тканіну і прыціскалі 
ўдарам драўлянага малатка, у выніку 
каляровы малюнак адбіваўся на нату- 
ральным неафарбаваным фоне (набой- 
ка); на афарбаваную дошку з контр- 
рэльефным малюнкам клалі тканіну 
1 прыціскалі валікам, у выніку атрымлі- 
валі неафарбаваны малюнак на каляро- 
вым фоне (выбойка; спосаб пашыраны 
да 18 ст.). Звычайна Н. рабілі ў адзін 
колер, найчасцей сіні (таму набой- 
шчыкаў часта называлі сінельнікамі). 
Рысунак набівалі і на афарбаваную 


тканіну (крашаніна). Звычайна выка- 
рыстоўвалі алейныя фарбы. У 19 ст. 
быў пашыраны спосаб «набойкі глі- 
най»: тканіну з нанесеным белай глі- 
най, купарвасам, вішнёвым клеем і інш. 
рысункам фарбавалі (пераважна ў сіні 
колер), пасля чаго гліну і інш. адмыва- 
лі, у выніку чаго атрымлівалі неафар- 
баваны рысунак на сінім фоне. Пры 

вырабе рознакаляровых Н. для кожнага 
колеру рабілі асобную дошку, якую 
цалкам выразалі з дрэва. З 19 ст. для 
перадачы тонкіх ліній і кропак разь- 
бяны ўзор дошак сталі чаргаваць з 
металічным (тонкімі пласцінамі і цві- 
камі, набітымі ў дошку), што давала 
магчымасць ствараць тонкі разнастайны 
рысунак. У зах. раёнах Беларусі ў кан- 
цы 19 -- пач. 20 ст. для Н. выкарыстоў- 
валі штампікі з нескладаным рэльеф- 
ным геаметрычным узорам (разеткі, 
крыжыкі, елачкі, галінкі і інш.), вы- 
разаныя з бульбы або рэпы. 

Рысунак бел. Н. лаканічны, найчас- 
цей закампанаваны «ў клетачку», «у 
сетку», «у шлячкі». Найбольш пашы- 


раны геам. (зорачкі, кругі, клеткі) 
і стылізаваны раслінны арнамент 
(кветкі васілька, рамонка, цюльпана, 
бэзу, пупышкі вярбы, лісты дуба, 
рабіны, ліпы, хвалістыя сцяблінкі і 
інш.). Сустракаюцца зааморфныя ма- 
тывы (выявы аленя, каня, пеўня, 


фантастычных птушак). Бел. Н. харак- 


тэрна выкарыстанне ў адным рысунку 
невялікай колькасці дэкаратыўных эле- 
ментаў, што пры рапортным паўторы 
стварала гармонію форм і рытму. У цэ- 
лым бел. Н. стылістычна звязана з 
інш. відамі нар. мастацтва (ткацтва, 
вышыўка, размалёўка). 

Калекцыі бел. набойных дошак з 
геам., раслінным, зазаморфным арнамен- 
там, сабраныя ў канцы 19 ст. Е. Р. 
Раманавым, знаходзяцца ў Музеі этна- 
графіі народаў СССР у Ленінградзе, 
Віцебскім абл. краязнаўчым музеі. 
Узоры набіваных маст. тканін збера- 
гаюцца ў фондах Музея стараж.-бел. 
культуры ІМЭФ АН БССР, Заслаў- 
скім музеі рамёстваў і нар. промыс- 
лаў. Я. Ф. Шунейка. 


НАБІЛІЦЫ, састаўная частка ткацкага 
стану (красён); прыстасаванне, якое 
разам з бёрдам служыла для прыбі- 
вання ўтку. Лакальная назва набёрдкі. 
Уяўляюць сабой 2 злучаныя драўляныя 
пласціны з паглыбленнямі па даўжыні, 
у якія ўстаўлялася бёрда. Верхняя 
пласціна Н. была рухомай, магла апус- 
кацца і падымацца. 


НАВАГРУДСКІ СТРОЙ, традыцыйны 
комплекс беларускага народнага адзен- 
ня на Панямонні. Бытаваў у 19 -- пач. 
20 ст. ў Навагрудскім, БНарэліцкім, 
Слонімскім і Лідскім р-нах. Аснову 
летняга жаночага гарнітура складалі 
кашуля-гарсоўка, андарак, фартух, гар- 
сэт або бурносік. Кашулю-гарсоўку 
кроілі з гесткай, з прамым або сабра- 
ным на каўнерац рукавом, вузкім стая- 
чым, утвораным брыжыкамі каўняром 
або без каўняра. Дробнаўзорысты геа- 
метрычны арнамент вышыўкі чырвоны- 
мі, чорнымі баваўнянымі ніткамі кам- 
панаваўся ў вузкія паскі і размяшчаўся 
ўздоўж швоў злучэння гесткі са станам, 
па ліші разрэзу пазухі, на каўняры, 
нізе рукавоў. Андарак у клетку буй- 
нога рапорту (найчасцей зялёна-бла- 
кітнага, зялёна-сіняга ці фіялетавага 
колераў) прасавалі ў буйныя складкі, 
падпяразвалі вузкім дэкаратыўным по- 
ясам. Аднаполкавы фартух кроілі са 
скругленым нізам, аздобленым фаль- 
бонай. Гарсэт з чорнай шарсцянкі меў 
баску ў выглядзе 6б--8 клінкоў. Нароткі 
бурносік з белага валенага сукна шылі 
з маляўнічымі складкамі на спіне. 
Галаўныя ўборы -- намітка або чорны 
ці чырвоны з круглымі вушкамі і 
ўзорыстымі шаўковымі стужкамі-завяз- 
камі каптур, аздоблены па краях вушак 
каляровай аблямоўкай, парчовай тасём- 
кай, вышыўкай. Дзявочы галаўны 
ўбор -- хустка з прышпіленай кветкай 
ці пяром. Шыю ўпрыгожвалі пацерка- 
мі, стужкамі. Мужчынскае адзенне 
складалі кашуля, нагавіцы, камізэлька 
(з сіняй ці чорнай шарсцянкі з мед- 
нымі гузікамі, стаячым каўняром), 
касынка-каляшыйка. Галаўныя  ўбо- 
ры -- саламяныя капелюшы, фуражкі. 
Верхнім адзеннем былі бурнос, сярмяга, 
капота, спанцэрка, кажух. 

М. Ф. Раманюк. 
старажытныя р плямёны, 
думку некаторых гісто- 


НАВАРЫ, 


якія, на 


рыкаў, былі продкамі славян; тое, што і 
неўры. . 

НАВАСЕЛЛЕ, уваходзіны, ула- 
зіны, сямейная ўрачыстасць з нагоды 
перасялення ў новы дом (хату, кватэ- 


Маладуха ў 


Навагрудскі строй. 
адзенні. Навагрудскі раён. Пачатак 20 ст. 


верхнім 


ру). На ПН. запрашаюць родных, 
сваякоў, суседзяў, сяброў. Віншуюць 
гаспадароў, госці ўручаюць ім падарун- 
кі. У вёсцы раней прыносілі з сабой 
зерне (пераважна жыта), печаны хлеб, 
сала, каўбасы і інш. прадукты. У наш 
час дораць прамысловыя тавары, прад- 
меты нар. промыслаў. Пераступаючы 
парог, некаторыя госці кідаюць на пад- 
логу манеты, жадаючы такім чынам 
дабрабыту ў доме. Перад засяленнем 
(іншы раз паводле традыцыі за суткі 
да пераезду) многія гаспадары пускалі 
ў хату ката ці пеўня, якія выступалі 
як абярэгі ад хвароб і смерці членаў 
сям'і. Элементы Н.- агледзіны жылля, 
святочнае застолле, танцы і інш. за- 
бавы. І. М. Браім. 
НАВОІ, пярэдні і задні (для тканіны 
і для асновы) валікі ў кроснах. Н. для 
асновы на канцах меў 2 кругі для 





затрымання нітак і патаўшчэнне (зле- 
ва), Н. для палатна - толькі патаў- 





Жанчына ў летнім адзенні. Вёска Красная 
«Лідскага раёна. 1920-я г. 


шчэнне (справа). У іх рабілі скраз- 
ныя адтуліны, у якія ўстаўлялася па- 
лачка-прытужальнік для замацавання 
Н., адвівання і раўнамернага нацяжэн- 
ня асновы, навівання палатна. 

НАВУКОВА-ДАСЛЁДЧАЯ МАСТАЦ- 
КА-ЭКСПЕРЫМЕНТАЛЬНАЯ ЛАБА- 
РАТОРЫЯ Беларускага ганд- 
лёвавытворчагааб' яднання 
народных мастацкіх промы- 
слаў Міністэрства мясцо- 
вай прамысловасці БССР 
(НДМЭЛ). Заснавана ў 1976. Даследуе 
нар. дэкаратыўна-прыкладное мастацт- 
ва Беларусі, вядзе мастацка-эксперы- 
ментальную работу па адраджэнню 
традыцыйных мастацкіх рамёстваў і 
промыслаў, стварае на гэтай аснове ўзо- 
ры сучасных мастацкіх вырабаў, вядзе 
таксама навукова-метадычную работу 
па развіццю творчасці мастакоў і май- 

строў прадпрыемстваў мастацкіх про- 
мыслаў, прапагандуе іх дасягненні, на- 
ладжвае выстаўкі. Аддзелы: мастацтва- 
знаўства, мастацкай апрацоўкі дрэва і 
мясцовых відаў сыравіны, ткацтва, 
праектавання строчана-вышытых і 
трыкатажных вырабаў. У склад лаба- 
раторыі ўваходзіць Дом нар. мастацкіх 
промыслаў, дзе захоўваюцца лепшыя 
ўзоры, створаныя на прадпрыемствах 
аб'яднання. У 1978- 88 лабараторыяй 
праведзены экспедыцыі па рэспубліцы 
з мэтай даследавання традыцый і су- 
часнага стану нар. промыслаў (са- 
браныя матэрыялы складаюць метадыч- 
ны фонд і сістэматызаваны ў картатэ- 
цы). На аснове гэтых матэрыялаў 
ствараюцца калекцыі сучаснага адзен- 
ня, у якіх творча выкарыстоўваюцца 
прыёмы крою і аздаблення нар. адзення 
розных рэгіёнаў Беларусі, адраджаюцца 
традыцыйныя прыёмы ткацтва і пля- 
цення паясоў, развіваюцца традыцыі 
разьбы па дрэве, размалёўкі па дрэве, 
тканіне, шклу, пляцення з саломы, 
лазы, аплікацыі саломкай і інш. Знач- 
ная частка распрацаваных узораў выраб- 
ляецца на прадпрыемствах аб'яднання. 
Вырабы мастакоў лабараторыі дэман- 
страваліся на выстаўках «Традыцыі і 
сучаснасць» (1983) у Дзярж. музеі 
этнаграфіі народаў СССР у Ленінградзе, 
«Мастакі -- промыслам» (1986), «Пе- 
раемнасць» (1989) у Раўбіцкім музеі 
бел. нар. мастацтва. В. А. Лабачэўская. 


НАГАВІЦЫ, штаны, адна з асноўных 
частак традыцыйнага мужчынскага 
адзення беларусаў. Называлі таксама 
порткі. Шылі з аднатоннага ці шарачко- 
вага палатна, са зрэбнай або паўсу- 
коннай тканіны, зімовыя - з цёмнага 
сукна (суконнікі). Вузкія калошы 
злучалі ў верхняй частцы ромбапа- 
добнай устаўкай; зашпіляліся спераду. 
Былі каўняровыя на поясе (каўнер), 
які зашпільваўся на калодачку-біргель- 
ку ці гузік, і бескаўняровыя на ма- 
тузку. Налошы ўнізе спадалі свабодна 
або абкручваліся анучамі і аборамі 
лапцей. Кашулю насілі паверх Н. і 
падпяразвалі поясам. У канцы 19 ст. 
белыя палатняныя Н. сталі сподняй 
адзежынай. У 20 ст. традыцыйныя 
Н. выцеснены фабрычнымі вырабамі 
агульнаеўрапейскага крою. 

М. Ф. Раманюк. 


НАДЗЕЖДЗІН Мікалай Іванавіч [5 
(17).10.1804, пас. Белаомут Лухавіцка- 
га р-на Маскоўскай вобл.- 11(23). 1. 
1856], рускі крытык, этнограф, гісто- 
рык, журналіст. Скончыў Маскоўскую 
духоўную акадэмію (1824). Прафесар 
Маскоўскага ун-та (1831- 35). З 1831 
выдаваў час. «ТГелескоп», у 1836 за 
публікацыю «Філасафічнага пісьма» 
П. Чаадаева сасланы. У 1843--956 рэ- 
дактар «Журнала Министерства внут- 
ренних дел», адначасова з 1848 старшы- 
ня аддзялення этнаграфіі Рус. геагр. 
т-ва. Распрацоўваў пытанні этнаграфіі 
славян. Беларусі прысвяціў артыкул 

Селянін у нагавіцах. Піншчына. Пачатак 
20 ст. 
Нагавіцы. Крой: выгляд спераду і ззаду. 


«Паўночна-Заходні край імперыі ў 
мінулым і сучасным выглядзе» (Жур- 


нал Министерства внутренних дел. 
1843. Кн. 2, 3). 

Тв.: Литературная критика; дЭстетика. 
М., 1972. Г. А. Каханоўскі. 


НАДЗЕЛ, участак зямлі, які атрымлі- 
ваў селянін паводле сялянскай рэформы 
1361. Памешчыцкія сяляне, што выхо- 
дзілі з прыгоннай залежнасці, атрымлі- 
валі ў пастаяннае карыстанне зямель- 
ныя Н. на ўмовах выкупу іх на праця- 
гу 49 гадоў. У сувязі з паўстаннем 
1863- 64 у Польшчы, на Беларусі і 
ў Літве царскі ўрад увёў абавязковы 
пераход на выкуп у Мінскай, Гродзен- 
скай, Віленскай і зах. паветах Ві- 
цебскай губ. з 13.5.1863, у Магілёўскай 
і ўсх. паветах Віцебскай губ.-- з 13.1. 
1864. У Віленскай губ. былыя прыгон- 





ныя сяляне атрымлівалі ў сярэднім 
на рэвізскую душу 9,7 дзесяціны, 
дзяржаўныя - 5.9; у Гродзенскай -- 
адпаведна 3,6 і 5,5; у Віцебскай - 
4116, у Мінскай - 5,1 і 6,6, у Магі- 
лёўскай - 48 і 5,7, што не забяспеч- 
вала мінімальных патрэб сялянскага 
двара. Надзельная зямля перадавалася 
ў абшчыннае ці падворнае ўладанне. 
У Магілёўскай губ. абшчыннае ўладан- 
не складала 79 9о зямлі, у Віцебскай - 
44 б 90. У 1905 сяляне Беларусі валодалі 
1613;5 тыс. дзесяцін зямлі, купленай 
за грошы пасля рэформы, але 82,1 “о 
гэтай зямлі быў у кулакоў. 
НАДКОСНІК, вясельны чын з боку 
маладой, звычайна яе брат або блізкі 
сваяк. Ён прыводзіў маладую на ручні- 
ку на пасад, расплятаў ёй касу і браў 
за яе выкуп у жаніха. Н. суправаджаў 
маладую да шлюбу і трымаў над ёю 
вянок у час вянчання. Праз гадзіну-дзве 
пасля ад'езду маладых услед за імі 
да маладога разам з іншымі сваякамі 
маладой ад'язджаў і Н. (яны везлі па- 
частунак і пасцель маладых). Пасля гэ- 
тага Н. страчваў свой чын і станавіўся 
адным з вячэрнікаў. Калі маладая 
аказвалася не цнатлівай, сваякі маладо- 
га надзявалі на шыю Н. хамут. 

, Л. А. Малаш. 
«НАЖНІЦЫ», традыцыйны танец. 
Лакальныя назвы «Нажычкі», «Нож- 
ні». Музычны памер 7/:. Тэмп умерана 
хуткі. Раней «Н.» выконвалі пераважна 
юнакі і дзяўчаты, пазней -- і дзеці. Мае 
шмат харэаграфічных варыянтаў. У 
адным з іх танец кругавы па форме, 
выконваецца «супраць ходу гадзін- 
нікавай стрэлкі. Зафіксаваны ў Лель- 
чыцкім р-не Гомельскай вобл. Сустра- 
каецца кадрыльны тып «Н.», які такса- 
ма мае шмат варыянтаў. У розных 
мясцовасцях выконваюць розную коль- 
касць кален (ад 4 да 8), аднак у 
кожным пэўным варыянце прытрымлі- 
ваюцца традыцыі. У танцы ўдзельні- 
чаюць 4, б, 8 пар, якія размяркоўваюц- 
ца ў дзве лініі -- адна супраць другой. 
Найбольш часта ўжываюцца такія 
харэаграфічныя малюнкі, як гарызан- 
тальныя, «косыя» -- дыяганальныя 
пераходы туды-сюды (радзей сустра- 
каецца круг) то па аднаму, то парамі. 
Кожны малюнак паўтараецца па чарзе 
ўсімі выканаўцамі. Як завяршэнне 
калена (або яго часткі) выконваюць 
павароты парай (парамі) на месцы. Усе 
калены як правіла выконваюць без 
перапынку і аб'яў. Асноўны рух - 
просты шаркаючы крок. У склад харэа- 
графічнай лексікі ўваходзяць адзіноч- 
ныя, двайныя, трайныя прытупы. Такі 
варыянт пашыраны на Усх. Палессі. 
Музычны варыянт зафіксаваны экспе- 
дыцыяй ГНД.ЛІ бел. танцавальнай твор- 
часці МІК у Ельскім р-не Гомельскай 
вобласці. М. А. Козенка. 


НАЖНІЦЫ СПРУЖЫННЫЯ, прыла- 
да для стрыжкі авечак. Дзве жалезныя 
пласціны з асіметрычна заточанымі 
краямі (лязом), авальна загнутыя і 
злучаныя паміж сабой на адным канцы; 
шырыня ходу (развод) рэгуляваўся ха- 


муцікам ці шнурком, што надзяваліся 
на Н. с. Вядомы па археалагічных 
знаходках заходнярускіх гарадоў (По- 
лацка, Віцебска, Мінска, Бярэсця і 
інш.) яшчэ ў 10-11 ст. В. С. Цітоў. 
НАЗВАНЫЯ БАЦЬКІ, дзеючыя асобы 
ў сацыялістычным абрадзе ўрачыстай 
рэгістрацыі нованароджаных.  Назы- 
ваюцца таксама ганаровыя бацькі, на- 
рачоныя бацькі. Вядомы з 1970-х г. 
Н. б.- блізкія сябры сям'і нованаро- 
джанага. Прымаюць удзел у выхаванні 
свайго названага сына або дачкі. У час 
рэгістрацыі нованароджанага Н. б. 
уручаецца «Пасведчанне-памятка». 

НАЗІНА Іна Дзмітрыеўна (н. 31.10. 
1937, Мінск), беларускі савецкі этна- 
музыказнавец. Канд. мастацтвазнаўства 
(1979). Скончыла Бел. кансерваторыю 
па класу фартэпіяна (1961). Выклада- 
ла ў Магілёўскім (1961- 63) і Мінскім 
(1963--68) муз. вучылішчах. З 1970 у 
Ін-це мастацтвазнаўства, этнаграфіі і 
фальклору АН БССР (з 1981 ст. навук. 
супрацоўнік). Навуковыя працы па 
праблемах бел. фартэпіяннай музыкі. 
Асноўную ўвагу аддае збіранню (ва 
ўсіх этнагр. рэгіёнах Беларусі запіса- 
ла больш за З тыс. нар. найгрышаў -- 
зб. «Беларускія народныя найгрышы», 
1986), даследаванню (інструментарый, 
выканальніцтва, генезіс, грамадскае 
функцыяніраванне, стыль нар. музыкі) 
і прапагандзе (этнагр. канцэрты, тэле- і 
радыёперадачы) аўтэнтычных форм 
бел. інструментальнага фальклору. 
Аўтар шэрагу атыкулаў пра бел. нар. 
інструменты для «Меў фргоуез аісіі- 
опагу оЁ тізіс апд тиізісіапз» («Новы 
слоўнік музыкі і музыкантаў Грова», 
т. 2. 1984). Падрыхтавала інструмен- 
тальную частку грампласцінкі «Музыч- 
ны фальклор Беларускага Палесся», 
выд. ЮНЕСКА у серыі «Музычны 
фальклор народаў свету» (1982). Са- 
браныя ёй інструменты экспануюцца 


ў Музеі старажытнабел. культуры 
ІМЭФ АН БССР і Музеі музычнай 
культуры імя М. І. Глінкі (Масква). 


Тв.: Белорусский фортепианный кон- 
церт. Мн., 1977; Белорусские народные 
музыкальные ийнструменты: Самозвучаіцие. 
ударные, духовые. Мн., 1979; Белорус- 
ские народные музыкальные инструмен- 
ты: Струнные. Мн., 1982. 

, Т. Б. Варфаламеева. 
НАЙМІТЫ, катэгорыя насельніцтва ў 
16- 18 ст., асноўным заняткам якога 
была праца па найму. Называліся 
таксама людзі работныя. Складаліся 
з сялян, сельскіх і гарадскіх рамес- 
нікаў, якіх наймалі феадалы для работы 
ў фальварках, на прамысловых прад- 
прыемствах (рудні, цагельні, смалакур- 
ні), купцоў, цэхавых майстроў. Ва ўмо- 
вах феадалізму пераважаў часовы найм, 
сезонная праца ў феадала: з канца 
16 ст. найм стаў распаўсюджанай 
формай эксплуатацыі. З. Ю. Капыскі. 
НАКРОП, валасяное крапіла для апыр- 
сквання (скраплення) вадою пчол 
пры лоўлі раёў. Апырсканы рой 
змяталі птушыным крыльцам або агра- 
балі ў раёўню кузаробам - невялікім 
бяроставым ці лубяным чарпачком. 


22. Зак. 566 


Пры адсутнасці Н. ўжывалі маленькі 
венік. Бортнікі карысталіся сікаўкай. 
НАЛІСНІКІ, тонкія бліны з пша- 
нічнай мукі. Называлі таксама налес- 
нікі. Муку, часам падмяшаўшы трохі 
крухмалу, раскалочваюць у вадзе або 
малацэ на рэдкае цеста (на бліны 


разводзяць гусцей), дадаюць яйцо. Каб 
Н. былі больш пышнымі і мяккімі, яеч- 
ны бялок збіваюць на пену і, дадаючы 
патроху, падмешваюць у цеста. На па- 
тэльню цеста наліваюць тонкім слоем, 
каб толькі закрыць яе дно. У Н. загор- 
тваюць (завіваюць) тварог, мак, мятыя 








Яўсімавічы 


Жанчына ў намітцы. Вёска 
Іобрынскага раёна. 1920-я г. 


Нажніцы спружынныя. 


ягады, мёд, варэнне, скваркі, у наш 
час - фарш з варанага мяса. Часта Н. 
спажываюць без начынкі: перагінаюць 
іх у чатыры столкі і складваюць у 
макацёр ці каструлю, заліваюць смята- 
най або маслам і ставяць у печ (у лёгкі 
дух); ядуць таксама з мёдам, варэннем. 
Вядомы на Беларусі амаль паўсюдна. 
На Слаўгарадчыне Н. называлі тоў- 
стыя бліны з хлебнага цеста. Тонкія 
бліны з аўсянай мукі ў Докшыцкім 
р-не называюць цадовікі. Г. Ф. Вештарт. 


НАМІТКА, даўні галаўны ўбор замуж- 
ніх жанчын на Беларусі. Лакальныя 
назвы павойнік, сярпанка, плат, завіва- 
ла. Складаўся з уласна Н.- тонкага 
белага кужэльнага палатна (ручніка) 
шыр. 30--60 см, даўж. ад 2,3--2,6 да Э м, 
абматанага паверх чапца, і тканкі (ва- 
лік з кудзелі, абшыты палатном, на які 

НАРМАНЫ 


накручвалі валасы). Вядома каля 30 
спосабаў абмотвання. Часам абодва 
канцы завязваліся ззаду (магілёўскі 
строй), над ілбом ці па баках (капыль- 
ска-клецкі строй); найчасцей адзін ка- 
нец праходзіў пад барадой і драпі- 
раваўся над плячом, а другі спадаў 
на спіну. Часам Н. замацоўвалі доў- 
гімі шпількамі, тады яе можна было 
здымаць, як шапку. Канцы Н., іншы раз 
і край над ілбом аздаблялі арнаментам 
(вышыўка ці натыканне), карункамі, 
мохрыкамі (пухавіцкі, маларыцкі, коб- 
рынскі строі, гл. адпаведныя арт.). Свя- 
точную Н. аздаблялі зелянінай, буке- 
тамі штучных ці жывых кветак, папя- 
ровым веерам (лягавіцкі строй), пер'ем 
(кобрынскі строй), маляўнічай каробач- 
кай з двума «рожкамі» -- пукамі фарба- 
ванага пер'я (касцюм свацці ў маларыц- 
кім строі). Першы раз у Н. ўбіралі 
на вяселлі (абрад завівання), пасля чаго 
жанчына не выходзіла на людзі без яе. 
На Палессі бытавала да 1930-х г. Іл. гл. 
таксама ў арт. Галаўныя ўборы. 

М. Ф. Раманюк. 


НАРВЕНСКАЯ КУЛЬТУРА, археала- 
гічная культура неалітычных плямён, 
якія ў 4- 3-м тысячагоддзях да н. э. 
насялялі тэр. Паўд.-Усх. Прыбалтыкі 
і Паўн. Беларусі. Насельніцтва займа- 
лася рыбалоўствам, паляваннем і збі- 
ральніцтвам, у канцы неаліту зараджа- 
ліся земляробства і жывёлагадоўля. Па- 
селішчы размяшчаліся на берагах ва- 
дзёмаў, пры вытоках або ўпадзенні не- 
вялікіх рэчак. Жытлы наземныя, чаты- 
рохвугольныя ў плане, з двухсхільнай 
страхой. Сцены рабілі з вертыкальна 
ўбітых у зямлю завостраных калоў. Па- 
сярэдзіне жытлаў, размяшчаліся ад- 
крытыя агнішчы на пясчанай падсып- 
цы. Плямёны Н. к. выраблялі вялікія 
вастрадонныя гаршкі з плаўна высту- 
паючым корпусам і прамымі венчы- 
камі, краі якіх нярэдка патаўшчалі- 
ся і скошваліся ўсярэдзіну. Паверхня 
пасудзін аздаблялася арнаментамі з 
грабеньчатых і вусеневых адбіткаў, на- 
сечак, нарэзаў у выглядзе гарызанталь- 
ных паяскоў, ялінак, зігзагаў, ромбаў, 
якія часам групаваліся ў асобныя зоны. 
У арнаментацыі прасочваюцца стыліза- 
ваныя выявы раслін, змей, птушак. Ся- 
род упрыгожанняў -- падвескі з пра- 
свідраваных зубоў жывёл і бурштыну. 
Некаторыя касцяныя і рагавыя вырабы 
(наканечнікі стрэл, матыкі) упрыгож- 
валіся наразным арнаментам з пара- 
лельных ліній, зігзагаў, косай сеткі. 

М. М. Чарняўскі. 


НАРМАНЫ (ад скандынаўскага 
погірптап паўночны чалавек), сканды- 
навы, удзельнікі гандлёва-грабежніц- 
кіх і заваявальных паходаў у Еўропе ў 
канцы 8- сярэдзіне 11 ст. Ва ўсх. 
славян называліся варагамі, у самой 
Скандынавіі -- вікінгамі. Атрады Н. 
складаліся пераважна са шведаў, 
нарвежцаў, данаў, уваходзілі таксама 
фіна-угры, балты, славяне і інш. У 9 ст. 

захапілі Паўн.-Усх. Англію, у 10 ст.-- 
Паўн. Францыю. Дасягнулі Паўн. Аме- 


рыкі. У рускіх крыніцах упершыню 
ўпамінаюцца ў «Аповесці мінулых га- 
доў», дзе змешчана легенда пра 
«запрашэнне варагаў». Легенда з'яві- 
лася асновай для ўзнікнення ў 18 ст. 
нарманскай тэорыі паходжання дзяр- 
жавы ва ўсх. славян. Яе стваральнікі 
(нямецкія гісторыкі Г. З. Баер, 
Г. Ф. Мілер, А. Л. Шлёцэр) і пры- 
хільнікі лічылі, што Стараж.-руская 
дзяржава была заснавана ці захопле- 
на Н. (варагамі) у Э ст., яны скла- 
лі кіруючы клас феадалаў, княжацкую 
дынастыю і прынеслі нават назву Русь. 
Супраць нарманскай тэорыі ў 18- 19 ст. 
выступалі М. В. Ламаносаў, Дз. І. Іла- 
вайскі, С. А. Гедэонаў, У. І. Ламанскі 
і інш. Яны даказвалі, што ўдзел Н. 
(варагаў) у гісторыі ўсх. славян быў 
мінімальны. Савецкія (Б. Дз. Грэкаў, 
М. М. Ціхаміраў, Б. А. Рыбакоў, 
Т. Н. Аляксеева і інш.) і замеж- 
ныя (Г. Лаўмянскі, К. "Тымянецкі) 
даследчыкі на падставе летапісных, ар- 
хеалагічных, тапанімічных, антрапала- 
гічных і інш. матэрыялаў даказалі, што 
ўзнікненне Стараж.-рускай дзяржавы 
абумоўлена працэсамі ўнутранага са- 
цыяльна-эканам. і грамадска-паліт. раз- 
віцця славян. Паяўленне Н. адбылося, 
на іх думку, у час, калі групы ўсх. 
славян -- палачане, дрыгавічы, драўля- 
не, паляне, ільменскія славяне і інш.-- 
мелі свае сацыяльна-паліт. і тэрытары- 
яльныя аб'яднанні («княжанні»), кла- 
савае грамадства, гарады, рамёствы і 
інш. На землях Сярэдняга Падняпроўя, 
паводле візантыйскіх, арабскіх і інш. 
крыніц 8-- пач. Э ст., было пашырана 
тапанімічнае і этнічнае вызначэнне 
«Рось», «Рос», якое ў 9--11 ст. тран- 


сфармавалася ў палітонім і этнонім 
«Русь» (магчыма, пад уплывам паўн. 
груп усх.-слав. насельніцтва, напр. 


Наўгародчыны, тапаніміка якой багата 
назвамі з коранем рус). Адносіны паміж 
усх. славянамі і Н. былі складанымі 
і насілі неаднолькавы характар. У 9- 
10 ст. мела месца ваенная экспансія 
на ўсх.-слав. землі. Летапісы паведам- 
ляюць, што некаторы час крывічы, 
славене і інш. плацілі дань варагам. 
У той жа час некаторыя ўсх.-слав. зем- 
лі запрашалі варажскіх князёў (конун- 
гаў) да сябе на княжанне (напр., у 
10 ст., згодна летапісам, Рагвалода ў 
Полацк і Тура ў Тураў). У 10- 
11 ст. Н. наймаліся на службу да рус- 
кіх князёў, удзельнічалі ў сумесных 
паходах на Візантыю, Хазарыю, высту- 
палі ў ролі паслоў, займаліся гандлем 
на шляху «з варагаў у грэкі». Цес- 
ныя сувязі бел. зямель з краінамі 
Скандынавіі і Паўн. Еўропы былі абу- 
моўлены іх геаграфічным становішчам. 
Ад Балтыйскага (Варажскага) мора па 
Зах. Дзвіне праз паўн. бел. землі да 
Дняпра ішоў найбольш кароткі шлях 
ад скандынаўскіх гандлёвых цэнтраў ва 
Усх. і Паўд. Еўропу. У скандынаў- 

скіх сагах 9- 411 ст. адным з буйных 
усх.-слав. гандлёвых цэнтраў названы 
Полацк. Эканам. сувязі Полацка (такса- 
ма Віцебска, Смаленска) са Сканды- 
навіяй і Прыбалтыкай існавалі і ў 
12-15 ст.,, што абумовіла пранік- 
ненне на Беларусь скандынаўскіх мер 
вагі і аб'ёму (беркавец, барыл і інш.), 
розных рэчаў ваеннага і гандлёвага 
прызначэння, некаторых элементаў ма- 
тэрыяльнай і духоўнай культуры. 

з , Г. У. Чаквін. 
«НАРОДНА ТВОРЧІСТЬ ТА ЕТНО- 
ГРАФІЯ», украінскі навуковы часо- 
піс, орган Ін-та мастацтвазнаўства, 
фальклору і этнаграфіі АН УССР і 
Мін-ва культуры УССР. Выходзіць з 
1957 у Кіеве на ўкр. мове (у 1957- 
б3- 4 нумары ў год, з 1964--60). 


Асвятляе пытанні гісторыі і тэорыі 


культуры, побыт, звычаі, мастацкую і 
вусна-паэтычную творчасць укр. і інш. 
народаў. На старонках часопіса дру- 
куюцца таксама бел. этнографы і фальк- 
ларысты. Побыту, абрадам і святам бе- 
ларусаў прысвечаны артыкулы М. Я. 
Грынблата «Рысы грамадскага побыту 

скай «Абраднасць пры родах на Палес- 
сі» (1985, Ле06). У асобных публіка- 
цыях апісаны бел. нар. адзенне [Г. І. Ду- 
леба «Адзенне беларускіх сялян (канец 
ХІХ -- пачатак ХХ ст.)», 1971, Ле2; 
Л. А. Малчанава «Галаўныя ўборы 
беларускіх сялян (ХІХ -- пачатку ХХ 
ст.)», 1969, Лё 6], прылады працы (Г. М. 
Курыловіч «Спосабы і прылады апра- 
цоўкі лёну ў беларусаў (канец ХІХ-- 
пачатак ХХ ст.)», 1976, Ло 5], лекавыя 
сродкі (Л. І. Мінько «З беларускай 
народнай медыцыны», 1968, Ле 6), про- 
мыслы (Н. І. Буракоўская «Пра бур- 
лацтва на Беларусі», 1980, Ле 5), бел. 
нар. прыкладное мастацтва (ІД. С. 
Трызна «Беларускія габелены ў грамад- 
скім інтэр'еры», 1977, Ме 4; М. М. Шкут 
«Мастацтва беларускага Палесся», 
1978, Лё 2; Г. М. Курыловіч «Трады- 
цыйныя беларускія народныя тканіны 
(канец ХІХ - пач. ХХ ст.)», 1978, 
М4. А. К. Лявонава «Беларуская 
народная драўляная скульптура», 1980, 
Хе 1; В. Я. Фадзеева «Агульныя і рэ- 
гіянальныя асаблівасці вышыўкі бела- 
рускага Палесся», 1985, Л 1; М. С. На- 

беларускіх сялян другой паловы ХІХ-- 
пачатку ХХ ст.» (1957, М 4), В. М. Іва- 
нова «Рысы новага ў побыце працоў- 
ных Савецкай Беларусі» (1959, Ле 1), 
Л. “А. Малчанавай «Ежа і дамашняе 
начынне беларускага сялянства да рэ- 
валюцыі» (1960, Лё 1), А. М. Камарова 
«З гісторыі ўзнікнення «акцябрын» і 
«чырвонага вяселля» ў  Беларус- 
кай ССР» (1962, Лг2), Г. І. Ду- 
лебы «Сучасныя святы ў гаспадарчым 
побыце беларускіх калгаснікаў» (1965, 
М б), Э. Р. Сабаленкі «Фарміраванне 
сучасных унутрысямейных адносін у бе- 
ларускай вёсцы» (1974, Лб), В. К. 
Бандарчыка «Сучасныя  культурна- 
бытавыя працэсы ў беларускай вёсцы» 
(1977, г 4), Г. А. Барташэвіч «Абрал 
«ваджэння стралы» на Беларусі» (1983, 
М 4), Г. І. Кухаронак і З. П. Расін- 


цэр «Народны арнамент мастацкага 
ткацтва і вышыўкі Беларусі», 1979, 
Хе 3]; фальклор (А. С. Фядосік «Бе- 
ларускі вясельны фальклор», 1975, 
Хе 5). Бел. л-ра ў яе адносінах да пра- 
блем этнаграфіі і фалькларыстыкі - 
тэма артыкулаў «Якуб Колас як фальк- 
ларыст і этнограф» М. І. Базарэвіча 
(1962, Ле 4), «Этнаграфічныя элементы 
ў беларускай літаратуры» Сабаленкі 
(1967, Ле 4). Этнагенез і этнічная гісто- 
рыя беларусаў разглядаюцца ў публі- 
кацыі Бандарчыка «Да праблемы этна- 
генезу беларусаў і крытыка тэорыі 
«балцкага субстрату» (1976, Ле 1), І. У. 
Чаквіна «Палессе і яго лакалізацыя 
(па гістарычных, гістарыяграфічных і 
палявых матэрыялах)» (1984, М 2). Ча- 
сопіс асвятляе пытанні ўкр.- бел. сувя- 
зей у галіне матэрыяльнай і духоў- 
най культуры, мастацка-стылістыч- 
най агульнасці ўсх.-слав. фальклору 
[А. М. Нартоўская «Агульныя рысы ў 
матэрыяльнай культуры беларусаў і 
ўкраінцаў (на матэрыялах інтэр'ера ся- 


лянскага жытла канца ХІХ - пачатку 
ХХ ст.)», 1987, Ле 5; В. М. Вакураў 
«Вобраз каліны ў народнай песеннасці 
ўсходніх славян», 1987, Лоб, і інш.]. 
Змяшчаюцца таксама рэцэнзіі на бел. 
выданні па этнаграфіі і фальклору, пра- 
цы па гісторыі бел. нар. мастацтва: 
М. Прыходзька «Кніга пра матэрыяль- 
ную культуру беларусаў», 1969, Ла, 
В. Ф. Гарленка «Новае даследаванне па 
гісторыі беларускай этнаграфіі», 1974, 
М 5, В. С. Цімашчук «Сучаснае аблічча 
беларускай вёскі», 1975, М 5, 
Ю. З. КЕруць «Беларуская купальская 


паэзія», 1976, ЛМ 5, А. К. “Жук 
«Манаграфія пра беларускія дываны», 
1984, ЛЗ, і інш. Часопіс змя- 


шчае хроніку навуковага і культурна- 
га жыцця БССР. В. А. Чабаненка. 


НАРОДНА-ДЫЯЛЕКТНАЯ МОВА, эт- 
натэрытарыяльныя разнавіднасці (фар- 
мацыі) нацыянальнай мовы; тое, што 
і дыялектная мова. 


НАРОДНАЕ ДОЙЛІДСТВА, галіна 
архітэктуры і будаўніцтва, якая разві- 
ваецца пад пераважным уплывам на- 
родных будаўнічых традыцый. Нале- 
жыць да нар. матэрыяльнай і мастац- 

Народнае дойлідства. Хата у 
вёсцы Піліпкі Мядзельскага 

кай культур. Вылучаецца арганічным 
зліццём эстэтычнай і утылітарнай 
функцый. У адрозненне ад прафесій- 
ных тварэнняў пэўных майстроў, тва- 
рэнні Н. д. часцей за ўсё не маюць 
выразнай асабістай адзнакі унікаль- 
насці. Гэта тлумачыцца тым, што 
выпрацоўка пэўных прыёмаў і форм іш- 
ла павольна ў выніку адбору найлеп- 
шага і жыццяздольнага з масавай 
шматвяковай практыкі ўсяго народа. 
Таму Н. д. часцей за ўсё безыменнае, 
асоба майстра не мела вырашальнага 
значэння, творчасць вызначалі рэгія- 
нальныя прыёмы або традыцыі цэ- 
хавых аб'яднанняў і архітэктурна- 
мастацкіх школ. На ўсіх этапах раз- 
віцця грамадства Н. д. найбольш ярка 
характарызуе нацыянальныя традыцыі 
таго ці інш. народа. 

Н. д. ўзнікла ў родавым грамадстве 


на яго адносна познім этапе развіцця, 
калі ў будаўніцтве паявіліся эстэтыч- 
ныя якасці. У класавым грамадстве 
з Н. д. вылучылася прафесійнае, якое 
абслугоўвала інтарэсы пануючых кла- 
саў; Н. д. абслугоўвала нар. масы. Ад- 
нак нар. дойліды шырока прыцягваліся 
і да манументальнага будаўніцтва (зам- 
кі, палацы, грамадскія і культавыя збу- 
даванні). У выніку гэтага Н. д. зра- 
біла вялікі ўплыў на развіццё прафе- 
сійнай манументальнай архітэктуры. 
З другога боку, прафесійная архітэк- 
тура рабіла моцны ўплыў на Н. д., дзе 
формы апошняй перапрацоўваліся ад- 
паведна мясцовым традыцыям. На 
Беларусі ў эпохі феадалізму і капі- 
талізму Н. д. ахоплівала будаўніцтва 


сялян, рамеснікаў, шляхты, дроб- 
най буржуазіі ў вёсках, мястэчках 
і гарадах. Найбольш шырока выка- 


рыстоўвалася дрэва, у гарадах, мястэч- 
ках і фальварках будавалі таксама з 
каменю, цэглы, у тэхніцы «прускага 
муру». Планіроўку і архітэктуру ся- 
лянскіх сядзіб вызначалі канкрэтныя 
планіровачныя тыпы вёсак лінейнай, 
або радковай, і бессістэмнай (хаатыч- 
най) планіровак. Таму ў розных рэгі- 

ёнах пераважалі вяночны або пагон- 
ны тыпы сядзібы. Іх сінтэзаванымі 
формамі былі двары двухрадковым па- 
гонам, П- ці Г-падобныя. У 19- пач. 
20 ст. паявіліся двары з нязвязанымі 
пабудовамі. 

Асноўная тэхніка Н. д.-- зрубная. 
Зрубы звычайна ставілі з акоранага 
або ачэсанага бярвення; вуглы засяка- 
ліся з «астаткам»-- «у просты замок» 
з адной або 2 чашкамі. Тэхніка рубкі 
вуглоў без «астатку» (без выступаў 
бярвён)- «у чысты вугал»- здаўна 
вядома ў гарадах, мястэчках, фальвар- 
ках, у сялянскім жыллі шырока бы- 
туе з пач. 20 ст. Асноўная аб'ёмна- 
прасторавая адзінка -- прамавугольны 
зруб-клець, параметры якога вызнача- 
ліся даўжынёю бярвён (4-9 м); 
найбольш пашыраныя прапорцыі зруба 
ў плане 1:1--1:1,3. Вышыня зруба вы- 
значалася яго выкарыстаннем. У жыллі 
вышыня дасягала 2,5 м, у інш. збу- 
даваннях была большай ці меншай. 


Найбольш архаічныя канструкцыі стра- 
хі-- на стаяках і закотам. Страха 


на кроквах у вясковым будаўніцтве 
пашырана з 19 ст., у гарадскім і сядзіб- 
ным будаўніцтве вядома значна раней. 
Формы стрэх разнастайныя: 2-схільныя 
(найбольш пашыраныя), З- і 4-схіль- 
ныя, шатровыя, паўвальмавыя (з за- 








Народнае дойлідства. Хата ў вёсцы Вязань 

Народнае дойлідства. Жылы дом у горадзе 
Ветка. 


лобкамі або прычолкамі). Най- 
больш пашыраныя матэрыялы пакрыц- 
ЦЯ - салома, драніца, гонта; вядомы 
таксама цясніцы (часаныя дошкі), ча- 
рапіца, бляха. 

Хаты ў сялян бытавалі аднакамер- 
ныя, двухкамерныя (хата- сенцы) і 
трохкамерныя (хата- сенцы- клець 
або варыўня і хата- сенцы- хата). У 
шляхты з 16 ст. на аснове З-ка- 
мернага фарміруецца дом на б пакояў, 
у сенцах робіцца кухня. У шчыльна 
забудаваных гарадскіх цэнтрах узнік 
асаблівы тып жылля з уваходам з ву- 
лічнага тарца, які аздаблялі падчэнямі 
або прычолкамі. У гарадской забудове 
16 ст. вядомы падклеці, мезаніны, 
мансарды, надбудовы над ганкамі і інш. 
Колькасць гаспадарчых збудаванняў за- 

лежала ад заможнасці гаспадара. Звы- 
чайна ў сялянскіх дварах будавалі 
клеці, варыўні, павеці, хлявы, гумны. 
У шляхты вядомы таксама свірны, спіх- 
леры, лямусы, сырніцы, бровары, са- 
ладзільні, млыны вадзяныя і інш. 
У фальварках нярэдка вылучаліся ад 
двара гумнішчы з гумнамі, стадоламі, 
токамі, асецямі, адрынамі, спіхлерамі 
і інш. аборныя падвор'і. У вёсках гумны 
таксама ставіліся ў глыбіні сялянскіх 
надзелаў. Адметныя рысы Н. д. маюць 
невялікія вясковыя цэрквы, касцёлы, 
капліцы, званіцы. 

У сав. час аблічча гарадоў і вёсак 
карэнным чынам змянілася. Сучасная 
калгасна-саўгасная вёска добраўпа- 
радкоўваецца, ператвараецца ў пасе- 
лішча з прасторнымі дамамі, культур- 


Народнае дэкаратыўна-прыкладное маста- 
цтва. Посцілкі. Ткачыха Г. Саўчук. Вёска 
Галубы Мастоўскага раёна. 1980-я г. 


на-асветнымі ўстановамі. Сфармірава- 
ліся новыя тыпы паселішчаў, узніклі 
новыя формы забудовы сядзібы, плані- 
роўкі і архітэктуры жылля. Зніжэнне 
ролі асабістай гаспадаркі прывяло да 
памяншэння сядзібы і двара. Плані- 
роўка хаты развілася ад 2- і З-камер- 
най да складанай шматпакаёвай. Пашы- 
раецца аздабленне хаты разнастайнай 
разьбой, шалёўкай, размалёўкай, шпа- 
лерамі. Шмат будуецца мураваных да- 
моў. Многія вёскі забудоўваюцца па 
генпланах з выкарыстаннем будаўнічай 
індустрыі. У гарадах захаваліся трады- 
цыйныя тыпы жылля і гаспадарчых 
пабудоў пераважна ў перыферыйных 
раёнах. Арыгінальным архітэктурным 
афармленнем вылучаецца сучаснае нар. 
жыллё Веткі, Гомеля, Віцебска, Шклова 
і некаторых інш. гарадоў і гарадскіх 

пасёлкаў, пераважна на У Беларусі. 

Я Ю. А. Якімовіч. 
НАРОДНАЕ ДЭКАРАТЫЎНА-ПРЫ- 
КЛАДНОЕ МАСТАЦТВА, народнае 
мастацтва, галіна народнай твор- 
часці, якая ўключае выраб па-мастац- 
ку аформленых прылад працы, хат- 
няга начыння, бытавога абсталяван- 
ня, транспартных сродкаў, посуду і 
інш. Найбольш пашыраныя віды: 
разьба па дрэве, ганчарства, ткацтва, 
вышыўка, пляценне, размалёўка, ка- 
вальства. Выкарыстоўваюцца звычайна 
танныя шырокадаступныя матэрыялы: 
дрэва, гліна, лён, воўна, лаза, салома 


і інш., з якіх вырабляюцца неабход- 
ныя ў нар. побыце рэчы. У аснове 
Н. д.-п. м.-- гарманічнае спалучэнне 


утылітарных, практычных функцый вы- 
рабаў з дэкаратыўнымі, мастацкімі 
задачамі, якія дасягаюцца ўмелым вы- 
карыстаннем дэкаратыўных магчымас- 

цей матэрыялу, прастатой кампазі- 
цыі, яснасцю мастацкай мовы. Дэкор, 
як правіла, толькі дапаўняе і пад- 
крэслівае лагічную кампазіцыю і ўдала 
прадуманую форму, з'яўляючыся пры 
гэтым сродкам рэалізацыі духоўных за- 
патрабаванняў народа. Характар яго 
вызначаецца ў першую чаргу асаблі- 
васцямі матэрыялу і тэхналогіі вытвор- 
часці (геаметрычныя матывы ў ткацтве 
і разьбе па дрэве, пластычнасць у кера- 
міцы і кавальстве і інш.), у многіх 
відах арнаменту праяўляюцца стараж. 
вераванні, культ прыроды: салярныя 
знакі, зааморфныя і антрапаморфныя 
выявы і інш. Асноўныя вызначальныя 
рысы Н. д.-п. м.-- традыцыйнасць (пе- 
радача з пакалення ў пакаленне лепшых 
здабыткаў у галіне формы прадметаў, 
дэкору, навыкаў апрацоўкі матэрыя- 
лаў) і калектыўнасць (масавасць) твор- 
часці. Таму яно мае ярка выяўлены 
нац. характар, у ім яскрава праяўля- 
ецца самабытнасць народа, яго эстэтыч- 
ныя погляды. У той жа час развіццё 


розных народаў у аднолькавых са- 
цыяльна-эканам. умовах, выкарыстанне 
адных і тых жа матэрыялаў, культур- 
ныя ўзаемаўплывы выклікаюць анала- 
гічнасць характару і блізкія рысы ў 
творчасці нар. майстроў суседніх на- 
родаў. 

З часоў неаліту на тэр. Беларусі вы- 
рабляўся гліняны посуд, драўляныя і 
касцяныя прылады працы, аздобленыя 
выціснутым, ляпным, разьбяным арна- 
ментам сімвалічнага характару. З падзе- 
лам працы і раздзяленнем грамадства на 
класы выдзеліліся рамеснікі-прафесія- 
налы, якія абслугоўвалі патрэбы пану- 
ючых класаў; творчасць іх нярэдка бы- 
ла далёкай ад нар. традыцый. Пара- 
лельна прадаўжала развівацца і трады- 
цыйнае Н. д.-п. м. як хатняя вытвор- 
часць для ўласных патрэб ці ў вы- 
глядзе розных рамёстваў, якія разві- 
ліся ў народныя мастацкія промыслы. 


Народнае дэкаратыўна-прыкладное маста- 
цтва. Ганчарны посуд. Майстар І. Генбіцкі. 
Вёска Гарадная Столінскага раёна. 1987. 


Вызначыліся асн. якасці бел. Н. д.-п. м.: 
глыбокая традыцыйнасць, яркая сама- 
бытнасць, выразнасць форм, спакойны, 
стрыманы дэкор, у якім пераважалі 
стараж. матывы сімвалічнага характа- 
ру (ромб, круг, крыж, разетка, выявы 
жывёл і птушак). На працягу многіх 
стагоддзяў Н. д.-п. м. ўплывала на ха- 
рактар цэхавага і мануфактурнага ра- 
мяства, праца прыгонных майстроў вы- 
карыстоўвалася ў майстэрнях і ману- 
фактурах у гарадах, феадальных ма- 
ёнтках і манастырах. У сваю чаргу 
Н. д.-п. м. таксама зазнала ўплывы 
прафесійнага мастацтва. 

Пэўныя змены ў характары Н. д-- 
п. м. назіраюцца ў канцы 19-- пач. 
20 ст. ў сувязі з сацыяльна-эканам. ўмо- 
вамі і адпаведнымі зменамі ў нар. побы- 


це. Развіццё капіталізму моцна паўплы- 
вала на тыя віды Н. д.- п. Мм., якія 
бытавалі ў выглядзе промыслаў. Адны 
з іх (набіванка, пернікарства, медніцт- 
ва) не вытрымалі канкурэнцыі з пра- 
мысловасцю і заняпалі, іншыя (ган- 
чарства, пляценне) вымушаны былі 
прыстасоўвацца да новых патраба- 
ванняў, мяняць характар прадукцыі, 
паляпшаць яе якасць, адгукацца 
на новыя запатрабаванні рынку. Назі- 


раецца прыкметнае ўзрастанне дэка- 
ратыўнасці твораў нар. мастацтва, 
у т. л. і тых яго відаў, якія раз- 


віваліся ў сферы дамашняй вытворчас- 
ці. Побач са стараж. геаметрычнымі і за- 
аморфнымі матывамі сімвалічнага ха- 
рактару пашырыўся рэалістычны рас- 
лінны дэкор; распаўсюдзіліся выра- 
бы нар. мастацтва, звязаныя са знадвор- 
ным і ўнутраным упрыгожваннем нар. 
жылля; разьбяныя і па-мастацку аша- 
ляваныя ліштвы, вільчыкі, ганкі, карні- 


зы, франтоны, разьбяная і разма- 
ляваная мэбля (гл. Куфар, Агоў- 
скія куфры), прылады працы (гл. 


Прасніцы), размалёўка па дрэве, шкле 
і палатне (гл. Агоўская размалёў- 
ка, Дываны маляваныя), тканыя і вы- 


развіцця, чаму спрыялі ўрадавыя па- 
становы аб мерах садзеяння саматуж- 
ніцкай прамысловасці (1919, 1921), 
папулярызацыя нар. мастацтва ў друку, 
арганізацыя выставак. Выяўленню тра- 
дыцыйных асяродкаў нар. мастацтва, 
дапамозе майстрам, збору ўзораў са- 
дзейнічала арганізацыя Дамоў нар. 
творчасці (канец 1930-х г.). Паколькі 
утылітарная, практычная функцыя мно- 
гіх узораў Н. д.п. м. абясцэні- 
лася, быў узяты курс на развіццё іх 
мастацкіх якасцей. У сувязі з інтэн- 
сіўнай адбудовай сав. вёскі шырока раз- 
віваюцца віды нар. мастацтва, звяза- 
ныя з аздабленнем жылля: архітэктур- 
ная разьба (гл. Веткаўская разьба), 
мастацкае ткацтва, аплікацыя, выцінан- 
кі, размалёўка, саломапляценне, разьба 
па дрэве і інш. У наш час Н. д.-п. м. 
Беларусі, як і ўсёй краіны, развіваец- 
ца пераважна ў двух галоўных кі- 
рунках. Першы кірунак -- бытаванне ў 
сваіх традыцыйных умовах, для зада- 
вальнення утылітарна-мастацкіх патрэб 
сучаснага побыту. Адны віды нар. 
мастацтва адышлі ў нябыт разам з 
колішнім побытам (саматканае адзен- 
не, самаробная мэбля, набойка, перні- 





м. жывіцца прафесійнае дэкаратыўна- 
прыкладное мастацтва.Я. М. Сагута. 
НАРОДНАЕ МАСТАЦТВА, мастацкая 
калектыўная творчая дзейнасць працоў- 
нага народа, якая адлюстроўвае яго 
жыццё, погляды, ідэалы; створаныя на- 
родам і бытуючыя ў народных масах 
паэзія, музыка, танец, выяўленча- 
прыкладное мастацтва; тое, што і народ- 
ная, творчасць. 








Народнае дэкараты ўна-прыкладное мастац- 
тва. Карцы. Канец 19 - пачатак 20 ст 


шываныя посцілкі, дываны, руч- 
нікі, абрусы, такарнае рамяство І 
шш. Росквіту дасягнуў дэкор трады- 
цыйнага нар. адзення. Пэўны ўплыў 
на характар Н. д.-1. м. зрабілі мастац- 
кія стылі прафесійнага дэкаратыўна 
прыкладнога мастацтва, масавая пра- 
мысловая прадукцыя, але нар. майстры, 
прытрымліваючыся мясцовых трады- 
цый, запазычаныя формы вырабаў і ві- 


ды дэкору нерапрацоўвалі адпаведна 
ўласным запатрабаванням. 
Асабліва значныя змены ў ха- 


рактары традыцыйнага Н. Д--п. м. 
адбыліся ў сав. час. Рост дабрабыту на- 
рода, насычэнне побыту таннымі пра- 
мысловымі рэчамі абясцэнілі многія 
традыцыйныя вырабы нар. майстроў. 
Н. д.-п. м. перажыло перыяд пошу- 
каў новых, адпаведных часу шляхоў 


карства, медніцтва, берасцяныя вырабы, 
выцінанкі, дываны маляваныя і ініш.), 
другія істотна змянілі свой характар. 


Утылітарны бок твораў нар. майстроў 
адыходзіць на другі план, узрастае іх 
дэкаратыўнасць, пашыраецца колера- 


вая гама, развіваюцца новыя віды і 
матывы дэкору. Сёння вырабы пар. 
майстроў задавальняюць больш эстэ- 


тычныя, чым практычныя патрэбы, і 
скарыстоўваюцца пераважна ў якасці 
тво раў мастацтва і сувеніраў. Развіваец- 


ца архітэктурны дэкор, мастацкае 
ткацтва, пляценне карункаў, разьбярст- 
ва, працягваюць сваю дзейнасць нека- 
торыя ганчарныя цэнтры: Гарадная 
Столінская р-на (гл. Гараднянская ке- 
раміка), Поразава Свіслацкага р-на 
(гл. Лоразаўская кераміка), Ружаны 
Пружанскага р-на (гл. Ружанская 
кераміка) і інш. Другі кірунак развіцця 
сучаснага Н. д.-п. м. звязаны з дзей- 
насцю мастацкіх промыслаў, арганіза- 
ваных дзяржавай. Здабыткамі Н. д.-п. 


Народнае дэкаратыўна-прыкладное маста- 
цтва. Дыван у тэхніцы аплікацыі саломай 
па тканіне. Мастак К. Русаковіч. Вёска 
Рухава Старадарожскага раёна. 1985. 


Народнае дэкараты ўна-прыкладное мастац- 
тва. Веранда дома ў вёсцы Жыгалкі Стаўб- 
цоўскага раёна. 


НАРОДНАСЦЬ, 1) асноўны тып этна- 
сацыяльнай супольнасці людзей, што 
прыходзіў на змену плямёнам і саюзам 
плямён. Фарміраваліся на аснове ін- 


тэграцы! і кансалідацыі суседніх пля- 
мён і саюзаў плямён, абшчын, тэ- 
рытарыяльных і інш. груп насельніц- 


тва ў выніку актывізацыі паліт., са- 
цыяльна-эканам., канфесіянальнага, эт- 
накультурнага і інш. фактараў. Ула- 
сціва рабаўладальніцкаму і феадаль- 
наму ладу. У працэсе складвання Н. 
вял. ролю адыгрывалі адзіная дзяржаў- 
насць, этнагенетычная роднасць на- 


за 1 


НАРОДНАЯ 


сельніцтва, што спрыяла фарміраванню 
агульнай этнічнай тэрыторыі, мовы, 
самасвядомасці, пэўнага культурнага 
адзінства. У той жа час аслабленыя 
ўзаемасувязі розных тэрытарыяльных 
саслоўных і канфесіянальных груп на- 
сельніцтва, яго нізкая мабільнасць, на- 
туральная сістэма гаспадаркі, перавага 
занальных эканам. рынкаў над агульна- 
этнічнымі (агульнадзяржаўнымі), юры- 
дычна-прававая аўтаномнасць асобных 
зямель, княстваў, гарадоў і інш. аб- 
мяжоўвалі працэсы р этнаўтварэння 
Н. У межах ПН., якія фармірава- 
ліся, этнічная самасвядомасць была 
шматзначнай і не заўсёды выразнай, 
часта адцяснялася на другі план рэлі- 
гійнай або вузкатэрытарыяльнай (зям- 
ляцкай) самасвядомасцю. р Тэрыта- 
рыяльныя контуры Н. залежалі ад са- 
цыяльна-паліт. фактараў, былі зменлі- 
вымі, часта ўмоўнымі. 

На Беларусі працэс фарміравання Н. 
пачаўся ў апошніх стагоддзях 1-га ты- 
сячагоддзя н. э. з пераходам усх. 
славян ад першабытнаабшчыннага ладу 
да феадальных адносін. Быў звязаны з 
этнакансалідацыйнымі працэсамі ў По- 
лацкім княстве, насельніцтва якога ха- 
рактарызавалася агульнай этнічнай са- 
масвядомасцю р (этнонім палачане), 
моўным адзінствам, падабенствам куль- 
туры. З канца 9 ст. ў Полацкім 
княстве, як і на інш. стараж. землях 
Беларусі, адбываліся аб'яднальныя 
этнапаліт. працэсы, звязаныя з фармі- 
раваннем стараж.-рускай дзяржавы -- 
Кіеўскай Русі і стараж.-рускай Н. Гэта 
абумовіла пашырэнне на Беларусі 
агульнай ідэалогіі -- праваслаўнай ве- 
ры, самасвядомасці (этнонім русічы, 
русь, рускія), адзіных элементаў цар- 
коўнай і свецкай культур і по- 
быту, літаратурнай  (царкоўнаслав. 
і стараж.-рускай) мовы і інш. Агуль- 
ныя рысы ўзніклі і ў культуры га- 
раджан. У 11-13 ст. феадальная раз- 
дробленасць і нашэсце мангола-татар 
затармазілі працэсы паліт. і этнасацыя- 
льнай кансалідацыі ўсіх славян у адзіны 
этнас, аднак яны працягваліся і ў 13-; 
16 ст., калі ішло фарміраванне рускай, 
бел. і ўкр. Н. (пра складванне і развіццё 
бел. Н. гл. ў арт. Беларусы). З раз- 
віццём капіталізму Н. пераўтвараецца 
ў нацыі. 2) У дарэвалюцыйнай літа- 
ратуры сінонім паняццю «народ», неза- 
лежна ад тыпу яго этнасацыяльнай су- 
польнасці і сацыяльна-эканам. адносін. 
3) У сучаснай навук. л-ры, дзярж. і 
інш. дакументах -- невялікі народ, які 
не мае выразнай нацыянальнай і этнаса- 


цыяльнай структуры (эвенкі, чукчы, 
ханты, мансі і інш.). І. У. Чаквін. 
НАРОДНАЯ ДРАМА, найвышэйшая 


форма народнага тэатра. Увабрала ў ся- 
бе і ўзняла на новую ступень у тэатраль- 
ным мастацтве ўсё, уласцівае больш 

раннім формам нар. тэатра. Вядома так- 
сама пад назвай «мушкарат». Пака- 
зы Н. д. параўнальна вялікія па аб'ёму 
са значнай колькасцю ўдзельнікаў 


заа 


(10-20 чал.), пэўнымі прыёмамі сцэ- 
нічнага выканання, спецыяльнай пад- 
рыхтоўкай (асноўная форма яе -- рэ- 
петыцыі, на якіх завучвалі тэкст, ад- 
працоўвалі ўмоўныя рухі і жэсты; 
выраблялі рэквізіт, рыхтавалі касцю- 
мы). На Беларусі першыя запісы тэк- 
стаў Н. д. зроблены ў 2-й пал. 19 
ст. этнографамі Е. Р. Раманавым, 
А. Е. Грузінскім, М. К. Васільевым, 
М. Федароўскім, у пач. 20 ст. Е. Іва- 
ноўскім, у сав. час -- Я. Дылам, 
Ф. Ц. Дзідзенкам, М. Я. Грынблатам, 
К. П. Кабашнікавым, Г. А. Барта- 
шэвіч, В. А. Захаравай, а таксама былы- 
мі ўдзельнікамі паказу І. В. Здрокам, 
М. С. Ганчаровым. 

Н. д. належыць да каляднага цыкла 
нар. гульняў і паказаў, што і вызна- 
чыла яе асаблівасці. Гэта відовішча 
карнавальнага тыпу, для якога ўласціва 
агульнае для каляд вольнае святочнае 
светаадчуванне, своеасаблівая карна- 
вальная атмасфера, нар. святочная сі- 
стэма вобразаў. Прымеркаванасцю да 
каляд абумоўлены яе папулярнасць, тэ- 
матыка, сістэма вобразаў, абмежа- 
ваная колькасць сюжэтаў. Падобна да 
таго, як нар. свята адбывалася па ўста- 
ноўленаму ладу, мела пэўныя нязмен- 
ныя абрады і рытуалы, кожны год вы- 
конваліся адны і тыя ж Н. д., за- 
тое варыянтаў Н. д. існавала шмат. 


Бытавалі Н. д. «Цар Ірад», «Цар 
Максімілян» (найбольш папулярная), 
«Трон» (спалучала сюжэты дзвюх 


першых), а таксама кароткія драма- 
тычныя сцэнкі тыпу «Мацей і доктар». 
Н. д. «Лодка» асобна не зафіксавана, 
яна існавала толькі ў кантамінацыі 
(змяшэнні) з «Царом Максімілянам» 
(запісы ў г. Рэчыца і в. Бялевічы 
Слуцкага р-на). Вытокі Н. д. ў каляд- 
ных гульнях з пераапрананнямі тыпу 
«Каза», «Вялікая кабыла» (персанажы 
і прынцыпы іх абмалёўкі, кампазі- 
цыйныя і выканальніцкія прыемы, част- 
кова грым, касцюмы, рэквізіт) і ў 
батлейцы, дзе фактычна яна і скла- 
далася. Так, дзед і цыган з гульняў- 
паказаў -- абавязковыя і важныя пер- 
санажы Н. д. Бытуе ў Н. д. і сцэ- 
на абмену коньмі з «Вялікай кабылы». 
Захоўваецца "таксама размяшчэнне 
ўдзельнікаў паказу (галоўныя перса- 
нажы -- на сярэдзіне хаты, астатнія -- 
ля парога), прыём счаплення асобных 
нумароў (зварот асноўнага персанажа 
да іншых). Батлейкавы паказ «Цара 
Ірада» жывымі ўдзельнікамі, т. зв. жы- 
вая батлейка, і ёсць уласна Н. д. На 
ўзор «Цара Ірада» ў адпаведнасці са 
стылістыкай нар. творчасці і ў рэчышчы 
агульнай тэматыкі каляд (нараджэнне 
Хрыста і вадохрышча) была складзена 
Н. д. «Цар Максімілян». Фактычна 
па форме, зместу і выканальніцтву 
паказы пра цара Ірада і цара Максі- 
міляна не адрозніваюцца. 

Паказы Н. д. складаліся з дзвюх 
частак, кожная са сваімі героямі: Т. зВ. 
сур'ёзная -- асноўны сюжэт (лінія цара 
Града, цара Максіміляна і сына Адоль- 
фа) і камедыйная -- інтэрмедыйныя 
сцэны. У адзінае цэлае часткі спалучалі- 


ся своеасаблівым карнавальным света- 
адчуваннем. Паказы, што характэрна 
для нар. тэатра наогул, мелі своеасаблі- 
вы пралог- зварот да гаспадара хаты за 
дазволам «прэстаўляць» і эпілог - він- 
шаванне са святам і просьба ўзнага- 
роды. Асноўны кампазіцыйны прыём - 
выклікі дзейных асоб да цара: іх 
ажыццяўляюць т. зв. службовыя перса- 
нажы - воін, «фіцмаршал», «скара- 
ход» і інш. У асноўным сюжэце вы- 
карыстоўваўся матыў забойства ўласна- 
га сына (быў папулярны ўжо ў бат- 
лейцы -- запісы ад А. І. Моніча і М. Ба- 
рашкі, М. Федароўскага, у т. зв. Слуц- 
кай батлейцы; таксама жывой батлей- 
цы -- з в. Казлы і Гусакі Нясвіжскага 
р-на). У «Цару Ірадзе» канфлікт па- 
між царом і яго сынам быў толькі 
пазначаны (як магчымая пагроза ўладзе 
цара), меў апасродкаваны характар. 
У «Цару Максіміляне» ён набыў форму 
непасрэднага сутыкнення, стаў цэнт- 
ральным: сын адмаўляецца адрачыся ад 
веры хрысціянскай, як патрабуе цар, 
і «паверыць кумірыцкім багам». Інтэр- 
медыйныя сцэны пабудаваны на ўзор 
батлейкавых: уключалі жартаўлівыя 
дыялогі, бойкі, танцы. Н. д. адрозні- 
валіся інтэрмедыйнымі сцэнамі. Праў- 
да, яны не супадалі ў варыянтах адной 
і той жа ПН. д., хоць былі сярод 
іх як бы абавязковыя. Напрыклад, «Ма- 
цей і доктар» у «Цару Ірадзе» (і бат- 
лейцы) і яе эквівалент «Стары і доктар» 
у «Цару Максіміляне» (тут у некалькі 
інш. выглядзе, але батлейкавыя сродкі і 
метады лячэння аднолькавыя). У «Цару 
Максіміляне» ўмоўна вылучаюцца 2 се- 
рыі інтэрмедыйных сцэн: пахаванні і 
паядынкі, т. зв. рыцарскія штурмаванні 
(паходзяць з батлейкі). 

Н. д. пранікнута аптымізмам, жыцце- 
сцвярджальнасцю, у ёй спраўляецца 
свята матэрыяльнага дабрабыту, роў- 
насці і свабоды, сімвалізуецца ў астат- 
кавай форме ўсеагульная весялосць, 
«банкет на ўвесь свет». Усё перакла- 
даецца на мову святочных нар. уяў- 
ленняў, абсмейваецца, зніжаецца высо- 
кае і сур'ёзнае, сцвярджаецца фаміль- 
ярнасць як тып зносін. Традыцыі нар. 
карнавальнай культуры выяўлены перш 
за ўсё ў інтэрмедыйных сцэнах, дзе 
ствараецца свой асаблівы свет, у якім 
вясёлыя смерці, пахаванні, хваробы, 
паядынкі, бойкі. Тут смерць - не тра- 
гедыя, а падстава для жартаў, таму і 
пахаванні вясёлыя. Паядынкі -- умоўна 
гэта тыя ж бойкі, але пададзеныя ў па- 
раўнальна высокім стылі. Яны таксама 
вясёлыя, нават тыя, што мелі смяртэль- 
ны зыход, бо падаваліся скрозь прыз- 
му святочнага светаадчування і ўсур'ёз 
гледачамі не ўспрымаліся. І са смерцю 
тут абыходзяцца фамільярна: з ёй тар- 
гуюцца за жыццё, у бялевіцкім ва- 
рыянце япа нават скача за ўсімі 
ўдзельнікамі, а потым і яе саму забі- 
ваюць. Носьбітамі карнавальнага пачат- 
ку ў Н. д. з'яўляліся інтэрмедыйныя 
персанажы, перш за ўсё «дзед» 
(«стары-далако]», «мужык», блізкія да 
іх і тры «пастухі»), «яўрэй», «цыган», 
«доктар», «элегант», «пілігрым». Яны 


належаць да катэгорыі блазнаў, пры 
гэтым «дзед» і «яўрэй» выконваюць 
важную функцыю карнавальнага раз- 
венчвання «цара». Яны і паводзяць сябе 
адпаведным чынам: весяляць сваімі кпі- 
намі, жартамі, прыкідваюцца, строяць 
з сябе дурня і тым самым забаўляюць 
гледачоў, абсмейваюць усіх, у т. л. і ся- 
бе; смех, іронія, фамільярнасць вызна- 
чаюць іх зносіны з публікай. Персана- 
жы і інтэрмедыйныя сцэны Н. д. прані- 
заны амбівалентным смехам. Пры гэтым 























Сцэны з паказу народнай драмы «Цар 
Максімілян» у вёсцы Бялевічы (Слуцкага 
раёпа (1963). Фрагмент з «Лодкі». Выклік 
Адольфа да цара. Пакаранне Смерці. 


забаронаў і абмежаванняў для смеху ў 
нар. тэатры не існавала. Карнавальныя 
матывы ўплывалі і на сур'ёзныя падзеі, 
здымалі з іх драматызм і напружан- 
ие, афарбоўвалі і т. зв. сур'ёзныя пер- 
санажы. Літаральна ўсё травесціруец- 
ца: сам «цар» (напр., цырымоія ўступ- 
лення яго на трон), удзельнікі гераіч- 
ных бітваў «гусар», «рыцары» (у т. л. 


абаронца горада ЛАніка-ваяка) і інш. 


Блазнерства інтэрмедыйных персана- 
жаў мела і сур'ёзны сэнс: у ім адбі- 
валіся нар. імкненні, шперамагаліся 
страх і смерць, адмаўляліся афіцый- 
пая праўда і пануючая ўлада. Нала- 
дзіўшы ўсеагульную роўнасць абсмей- 
вання, часовае утапічнае царства свабо- 
ды і матэрыяльнага дабрабыту, інтэр- 
медыйныя персанажы тым самым пібы- 


та праектавалі мадэль будучага спра- 
вядлівага грамадства. Уплывам карна- 
вальнасці пазначаны і асноўны сюжэт: 
яго персанажы, карнавальныя матывы, 
удзел інтэрмедыйных персанажаў у 
асноўным канфлікце, сур'ёзны матыў 
перапыняўся інтэрмедыйнымі ўстаў- 
камі, так што сур'ёзнасць асноўнага 
сюжэта і яго персанажаў адносная. 


Н. д. шырока бытавала сярод сялян 
і рамеснікаў. Паказы звычайна адбы- 
Удзельнікі і гле- 


валіся па хатах. 


дачы прытрымліваліся традыцыі, якая 
ў нар. тэатры, у т. л. і паказах ПН. д., 
з'яўлялася своеасаблівым рэжысёрам. 
Выкарыстоўваліся агульныя прынцыпы 
паказаў нар. тэатра: кантакт удзель- 
пікаў і гледачоў, адсутнасць сцэніч- 
най пляцоўкі, дэкарацый (іх замяняў 
рэквізіт), заслоны, куліс, асвятлення: 
маскі; дэкламацыя з фарсіраваным гу- 
кам і папеўнасцю мовы; сінтэтычнасць 
відовішча - сналучэнне драматычных 
элементаў з музычнымі і танцавальпы- 
мі, часам і з пантамімай;: перавага 
дзеяння над словам. У выкапальніцт- 
ве Н. д. спалучаліся прыёмы парод- 
ныя, заснаваныя на імправізацыі, з бу- 
фападай і гратэскам, для інтэрмедый- 
най часткі - і т. зв. вайсковыя (у ас- 
пове іх выкарыстанне ўдзельнікамі-пер- 
санажамі артыкулаў вайскавога стату- 
та). Часам выкарыстоўваліся сцэнічныя 
эфекты (звычайна выкідание полымя 
з рота ў сцэнах паядынкаў). Для па- 
казаў Н. д. характэрна умоўнасць. 


хуткі тэмп, агульная франтальная 
мізансцэніроўка, адсутнасць мімікі ў 
сур'ёзных персанажаў. Паказы ра- 
зыгрываліся і ўспрымаліся з асаблівым 


святочным, вясёлым, гарэзлівым на- 
строем удзельнікаў і гледачоў, таму 
Н. д. ў выкананні нар. акцёраў -- 


заўсёды камедыя. 

Н. д. «Цар Максімілян» была асаблі- 
ва папулярная сярод гутнікаў. Яны 
фактычна наладжвалі аматарскія спек- 
таклі па матывах Н. д. У гэтых 
спектаклях захоўвалася агульная канва 
Н. д., а яе канфлікт, вобразы былі пера- 
асэнсаваны, асучаснены, пастаноўкі ме- 
лі ярка выражаную сацыяльна-паліт. 
накіраванасць. Градыцыйныя прыёмы і 
прынцыпы нар. паказу спалучаліся з 


моцным уплывам тэатра: пышныя 
пастаноўкі з удзелам 35--40 чал., 
урачыстыя цырымоніі ўступлення на 
трон і пахавання, масавае пабоішча 
(28 чал.), рэжысёр і яго памочнік, 
спец. памяшканне са сцэнай, засло- 
най, асвятленнем, месцамі для 


гледачоў і інш. Народныя традыцыі вы- 
канання Н. д. былі выкарыстаны пры 
пастаноўцы «Цара Максіміляна» ў ан- 
рацоўцы А. М. Рэмізава і М. А. Міц- 


кевіча ў Бел. драм. студыі ў Маскве 
(1924, рэж. В. С. Смышляеў). 


П. д. найбольш шырока бытавала 
на Беларусі ў 2-й нал. 19 ст.- 1-й 
трэці 20 ст. Зафіксаваны яе паказы: 
«Цар Трад»- у Гродзенскай 
воб л.: г. п. Дзятлава (1895), в. Васі- 
лішкі Шчучынскага р-на (1901), Нава- 
грудак (1909), в. Воўпа Ваўкавыскага 
р-на (1941); у 1920--30-я г. ў Зах. 
Беларусі -- вёскі Казлы і Гусакі Ня- 
свіжскага, Азярніца Слонімскага, Кро- 
пінкі Смаргонскага, Верхні Церабяжоў 
Столінскага (напярэдадні Вял. АДііч. 
вайны і ў першыя пасляваенныя гады), 
а таксама па Маладзечанінчы- 
не; «Цар Максімілян» --у Ві- 
цебскай вобл. ВПіцебск (каля 
1860-х. г.), Глыбокае і в. Ластавіца 
Глыбоцкага р-на (1867); у Міпскай 
вобл.: Слуцк (каля 1850-х г., 1987-- 
88, 1902--04) і навакольныя вёскі, у тыя 
к гады, таксама вёскі Бялевічы (1912. 
1917 20, апошнія паказы налачжаны ў 

НАРОДНАЯ 


1962, 1963), Старэва (1912, 1916, на 


гуце) Слуцкага, в. Межная Слабада 
Клецкага (1912), в. Языль Старада- 
рожскага р-наў (1920-я г.); у 


Магілёўскай вобл.: в. Смолькі 
Касцюковіцкага р-на (1905); у Го- 
мельскай вобл.: Гомель (1880-я 
г.), Беліцк (1891), Рэчыца (1896, 
1923), вёскі Ровенская Слабада Рэ- 
чыцкага (1980-я г.), Гарывада Гомель- 
скага (1911), Дарашэвічы Петрыкаўскага 
р-наў (1920-я г.); у Брэсцкай вобл. 
в. Лахаўка Лунінецкага, в. Міхалін 
Пружанскага р-наў (1904--05, на гуце), 
таксама в. Нараўка (1912, на гуце), у 
былой Гродзенскай губ. (цяпер ПНР); 
«Трон»- Гомель і Беліцк (1912), а 
таксама з 1870-х г. разыгрываліся бел. 
трупамі з Мінскай і Чарнігаўскай губ. 
на Украіне; «Мацей і доктар»- 
Барысаўскі р-н (1902), каля в. Рудзе- 
вічы Зэльвенскага р-на (1903). 

Дз. У. Стэльмах. 


НАРОДНАЯ КАРЦІНКА, від графікі, 


выява з подпісам; тое, што і лубок. 


НАРОДНАЯ МАРАЛЬ, форма гра- 
мадскай свядомасці і адносін, своеасаб- 
лівы неафіцыйны рэгулятар паводзін 
людзей ва ўсіх сферах грамадскага і 
асабістага жыцця; адна з асноўных 
форм культуры народа. Узнікла ў глы- 
бокай старажытнасці. Вытокі -- спосаб 
вытворчасці і прынцыпы размеркаван- 
ня, жыццё і працоўны вопыт народа 
ў розных сацыяльна-эканам. фарма- 
цыях на пэўных ступенях развіцця ча- 
лавечага грамадства. У першапачатко- 
вым выглядзе праяўлялася ў звычаях, 
традыцыях і абрадах. З удасканаленнем 
сродкаў вытворчасці, узнікненнем пры- 
ватнай уласнасці і класаў, заменай 
кроўна-роднасных сувязей і адносін 
прыватнаўласніцкімі, фарміраваннем 
нацый Н. м. вылучаецца як адносна 
самастойны погляд на жыццё, супраць- 
леглы афіцыйнай маралі пануючых кла- 
саў. Прынцыпы, нормы і ацэнкі Н. м. 
ўвасоблены ў фальклоры: байках, чара- 
дзейных і бытавых казках, казках пра 
жывёл, прыказках, прымаўках, песнях. 
легендах і інш. Усё маральна-ацэнач- 
нае разуменне жыцця, увасобленае ў 
фальклоры, людзі праносілі праз вякі, 
вусна перадавалі ад пакалення да пака- 
лення, напаўнялі новым зместам у за- 


лежнасці ад змен гіст. працэсаў. 
У фальклоры - як бы няпісаны ма- 
ральны кодэкс народа, яго педаго- 


гіка, крытэрый паводзін і вызначэння 
мэты ў складаных умовах жыцця лю- 
дзей класава-антаганістычнага грамад- 
ства. На Н. м. уплывалі не толькі 
эканам. ўмовы жыцця, але і афіцый- 
ная мараль пануючых класаў, іх палі- 
тыка, ідэалогія і мастацтва, рэлігія. 
Нягледзячы на тое, што вядзенне гаспа- 
даркі на прыватнаўласніцкай аснове 
аб'ектыўна параджала індывідуалізм, а 
царква стварала міфы і легенды рэлі- 
гійнага зместу, імкнулася ўвесці людзей 

ад рэальнага жыцця, Н. м. захоўвала 
ў сабе стыхійна-матэрыялістычны по- 
гляд на з'явы рэчаіснасці, давала ацэнку 
несправядлівасці, эксплуатацыі і няроў- 
насці. Дарадчыкам працоўнаму чалаве- 
ку служыў не бог, а яго прыродная 
кемлівасць, знаходлівасць, практыка 
жыцця. ПН. м. услаўляе працавітасць, 
гаспадарлівасць, беражлівасць, калек- 
тывізм, узаемадапамогу, бескарыслі- 
васць, добразычлівасць, памяркоўнасць, 
сціпласць, добрасумленнасць; ганьбіць 
гультайства, п'янства, зладзейства, не- 
справядлівай лічыць працу на пана, 
ставіць пад сумненне наяўнасць бога. 
Праца паводле Н. м.-- галоўны крытэ- 
рый маральнай ацэнкі, неабходная ўмо- 
ва жыцця, тварэц дабраты, выхавання 
ў чалавека чалавечнасці. 

Разлажэнне феадальна-прыгонніцкай 
сістэмы і развіццё капіталістычных ад- 
носін, усведамленне беларусамі сваёй 
нацыянальнай годнасці ўзмацнялі ў 
Н. м. ідзі свабоды, роўнасці і вялікага 
прызначэння чалавека працы, пра- 
тэст супраць прыгнятальнікаў. Н. м. бе- 
ларусаў не была адасобленай, яна папаў- 
нялася маральнымі каштоўнасцямі інш. 
суседніх народаў, але мела свой на- 
цыянальны змест. 

Значнае месца ў Н. м. займае ся- 
мейна-бытавая мараль. Да стварэння 
сям'і народ адносіўся з выключнай ад- 
казнасцю. Паводле звычаю яшчэ да вя- 
селля жаніха і нявесту абмяркоўвала 
радня, знаёмыя, высвятлялі іх мараль- 
ныя якасці, здароўе, рысы характару, 
здольнасці да працы, уменне весці гас- 
падарку. Згубленую дзяўчынай да шлю- 
бу нявіннасць і нявернасць у шлюбе 
Н. м. асуджала, нават, калі дзяўчыну 
выдавалі замуж прымусова за нялюбага 
(багатага ці старога). Паводле ПН. м. 
сям'ю неабходна ствараць на аснове 
кахання і ўзаемнай вернасці. ПН. м. пе- 
расцерагала дзяўчат выходзіць замуж за 
намнога старэйшых або маладзейшых 
па ўзросту. Адносна аднолькавае матэ- 
рыяльнае становішча, роўнасць узро- 
стаў маладых пры шлюбе, іх праца- 
вітасць і ўзаемнае каханне, фізічнае 
здароўе, добрыя і спагадлівыя дзеці -- 
маральны ідэал сям'і беларуса. Выха- 
ваць дзяцей -- значыць даць ім магчы- 
масць пазнаць жыццё праз працу без 
апекі. Непавага да старэйшага, тым 
больш да бацькоў -- маральны грэх. 

Для Н. м. характэрна вялікая любоў 
да Радзімы. Радзіма спачатку атаясам- 
лівалася з месцам, дзе чалавек нарадзіў- 
ся, пазней пад уплывам сацыяльна-эка- 
нам. змен гэта паняцце пашыраецца да 
межаў нацыі і ўсёй краіны. Разуменне 
народам Радзімы ў Н. м. двухпланавае. 
Першае -- гэта блізкія сэрцу хаты, род- 
ныя нівы, зялёныя дываны лугоў, шум- 
лівыя лясы і рэкі, працавітыя добрыя 
людзі з іх спагадлівасцю і самаадда- 
насцю ў барацьбе з агульным горам; 
але гэта і цяжкая праца на пана, здзекі 
над чалавекам і насілле, голад, галеча і 
несправядлівасць. Народ любіць не тую 
Радзіму, дзе пан пануе, а мужык гаруе, 
а тую, дзе бытуе праўда, знішчана зло, 
крыўда, дзе вольная праца і шчасце. 


Патрыёт -- гэта магутны ўладар і аба- 
ронца сваёй зямлі, які нялёгкай працай 
упрыгожвае яе, даглядае і любіць. Н. м. 
супраць захопніцкіх войнаў, але за га- 
тоўнасць чалавека аддаць жыццё за лёс 
і шчасце сваёй Радзімы. Здрадніка, чу- 
жынца-захопніка народ пазбаўляе ча- 
лавечай годнасці, параўноўвае з самымі 
нізкімі і пачварнымі істотамі. 

Н. м. імкнулася да волі, свабоднай 
творчай працы, пазбаўленай эксплуата- 
цыі прыгнёту. Народаўладства, грамад- 
ская ўласнасць на сродкі вытворчасці, 
справядлівы сацыялістычны прынцып 
размеркавання, што ўстанавіліся ў Са- 
вецкай краіне пасля Кастрычніцкай рэ- 
валюцыі, сталі той сілай, якая ўста- 
лёўвае паміж людзьмі і народамі са- 
праўды чалавечыя, гуманістычныя 
адносіны. Н. м. бескарысны дар мінулых 
пакаленняў, А. В. Шастаковіч. 
НАРОДНАЯ МЕДЫЦЫНА, сукуп- 
насць эмпірычна набытых народам ве- 
даў пра гаючыя сродкі, лекавыя тра- 
вы і гігіенічныя навыкі, а такса- 
ма іх практычнае выкарыстанне для 
зберажэння здароўя, папярэджання 
і лячэння хвароб. Узнікла ў глы- 
бокай старажытнасці. У першабыт- 
наабшчынным грамадстве была адзіным 
відам медыцыны, абагульняла эмпірыч- 
ныя звесткі пра пэўныя гігіенічныя 
меры і спосабы лячэбнай дапамогі пры 
параненнях, абмаражэннях, апёках, 
траўмах, розных хваробах. Збіранне і 
ўжыванне ў ежу раслін давала чалавеку 
магчымасць пазнаёміцца з іх уласці- 
васцямі, адрозніваць ядомыя плады, ка- 
рані, травы, грыбы, водарасці ад неядо- 
мых, атрутныя -- ад неатрутных, набы- 
ваць веды пра ўздзеянне той ці інш. 
расліны на арганізм чалавека (напр., 
было заўважана, што адны расліны вы- 
клікалі павышанае сэрцабіцце, другія 
сунімалі кашаль і г. д.). З развіц- 
цём земляробства і жывёлагадоўлі веды 
чалавека пра раслінны і жывёльны свет 
пашырыліся. Так, пры апрацоўцы скур 
людзі даведаліся пра вяжучыя ўласці- 
васці дубовай і вярбовай кары і пачалі 
выкарыстоўваць адвары яе пры страў- 
нікава-кішэчных хваробах. Алей, выціс- 
нуты з семя лёну і канапель, служыў 
слабільным сродкам, а распаранае льня- 
ное семя - сродкам для прыпарак. 
Здаўна ад курынай слепаты елі ялавіч- 
ную (цялячую) печань, ад цынгі - 
цыбулю, часнок і хрэн, ад малакроўя -- 
моркву і грэцкую кашу. Малакроў'е 
лячылі таксама сокам альяса, сухоты - 
сабачым, барсуковым ці мядзведжым 
тлушчам. З старажытнасці вядомы гаю- 
чыя ўласцівасці сонечных прамянёў, 
вады. З назапашваннем ведаў па Н. м. 
паявіліся асобы, асноўным заняткам 
якіх стала лячэнне. У Кіеўскай Русі 
іх называлі лечцамі, зяленнікамі, траў- 
нікамі. На Н. м. ўплывалі таксама прым- 
хі, містычныя ўяўленні, якія спрыялі 
знагарству; узнікненне многіх хвароб 
тлумачылі ўсяленнем у чалавека злых 
духаў, хворых «лячылі» вытоптваннем, 
выцісканнем, замовамі, шэптамі. Эле- 
менты дэманалогіі і містыкі ў практы- 
цы нар. лекараў цесна перапляталіся 


з рацыянальнымі прыёмамі лячэння. 
Звесткі пра сродкі Н. м. перадаваліся 
з пакалення ў пакаленне вусна, адлюст- 
раваны ў нар. звычаях, прыказках, пры- 
маўках, паданнях, замацаваны ў 
пісьмовых крыніцах (лячэбнікі, 
траўнікі і інш.). Да апошня- 
га часу вучоныя, краязнаўцы знахо- 
дзяць лячэбнікі 17-18 ст. У 1926 наву- 
ковая экспедыцыя Аршанскага акруго- 
вага т-ва краязнаўства выявіла ў в. Мар- 
дашавічы Дубровенскага р-на ў сялянкі 
Г. Шаранды лячэбнік, па якім мясцо- 
выя жыхары лячыліся многія гады. 
У лячэбніку 30 аркушаў, апісана 77 рас- 
лін, большасць з якіх мае бел. назвы. 
Лячэбнік 18 ст., знойдзены ў в. Гай- 
дукоўцы Магілёўскага р-на, пералічвае 
раслінныя лячэбныя сродкі (крапіву, 
моркву, мяту і інш.), сродкі жывёль- 
нага паходжання (кроў, печань, косці 
жывёл і г. д.). Навуковая медыцына 
бярэ з вопыту П. м. ўсё каштоўнае 
і рацыянальнае. У 19-- пач. 20 ст. срод- 
кі Н. м. вывучалі бел. ўрачы і этногра- 
фы: А. А. Антонаў, Ю. Ф. Крачкоўскі, 
А. А. Сіцынскі, М. Я. Нікіфароўскі, 
А. Меер, Е. Р. Раманаў, П. В. Шэйн, 
М. Федароўскі, К. І. Грум-Гржымайла, 
А. Н. Сержпутоўскі і інш. У наш час 
даследаваліся пытанні Н. м. і дзейнасці 
нар. лекараў на Беларусі (В. П. Грыц- 
кевіч, Л. І. Мінько), уплыў светапо- 
гляду і ўмоў жыцця на ўяўленні пра 
хваробы і метады іх лячэння ў роз- 
ныя гіст. эпохі (Р. Р. Кручок), матэ- 
рыяльныя прыкметы бытавання Н. м. 
паводле даных стараж. пахаван- 
няў (І. М. Казей). Й. 1. Мінько. 
НАРОДНАЯ МЕТЭАРАЛОГІЯ, адна з 
важных старажытных галін народных 
ведаў пра магчымае надвор'е ў блі- 
жэйшы ці больш аддалены час. Вы- 
клікана неабходнасцю арыентавацца ў 
зменах стану прыроды для аптымаль- 
нага вядзення гаспадаркі, асабліва зем- 
ляробства. Народныя прадказанні на- 
двор'я засноўваліся на шматвяковым 
сялянскім вопыце, назіральнасці, глы- 
бокім веданні прыроды. Пад увагу бра- 
ліся ўзаемасувязі атмасферных з'яў, 
асаблівасці росту раслін, іх рэагаванне 
на змены метэаралаг. умоў, фізічны 
стан чалавека, паводзіны звяроў, пту- 
шак, рыб і г. д. Адначасова ў прад- 
казаннях надвор'я мелі месца і прым- 
хлівыя ўяўленні чалавека, што вынікалі 


з фантаст. тлумачэнняў тых ці інш. 
прыродных фактараў. 
Характэрныя асаблівасці кожнай 


пары года ці асобных каляндарных дзён 
замацаваны ў прыкметах, якія сталі 
прыказкамі: «Пытаецца люты, ці добра 
абуты», «Грамніцы (2 лют. с. ст.) - 
паўзіміцы, дзяржы ў запасе рукавіцы», 
«Марац кусае за палец», «На Аляк- 
сея (17 сак.) зіма пацее, рыба аб лёд, 
саначкі аб плот», «Прыйшоў Пятрок 
(299 чэрв.) - апаў лісток, прыйшоў 
Ілья (20 ліп.) -- нарабіў гнілля, прый- 
шла прачыста (15 жн.) -- усё стала 
чыста». Зыходнымі ў прадказанні буду- 
чага надвор'я былі канкрэтныя дні года 
(часцей у якасці апорных дат браліся 
значныя каляндарныя святы або неры- 


яды). Паводле нар. перакананняў, ме- 
тэаралаг. прагнозы можна рабіць не 
толькі на бліжэйшыя дні, але і на цэлыя 
поры года. Аднак дакладнасць гэтых 
прагнозаў была даволі невысокая. Ад- 
ліга на каляды сведчыла, што санны 
шлях прадоўжыцца да сярэдзіны сакаві- 
ка, вясна будзе ранняя, а лета багатае; 
калі на каляды ішоў снег -- вясна ча- 
калася худая; на Новы год снег падаў 
з самага ранку -- уся зіма павінна быць 
снежная, а лета пагоднае; у першы 
дзень года ці на пакровы (1 кастр.) 
вецер дзьме з усходу -- знак на гарачае 
і сухое лета, з поўдня - на ўмераную 
тэмпературу, заходні -- на мокрае лета, 
паўночны -- на халоднае з градам. У 
прыкметах устанаўлівалася залежнасць 
характару надвор'я між асобнымі ка- 
ляндарнымі днямі і перыядамі: калі 
перад калядамі (25 снеж.) мароз і за- 
віруха, то перад вялікаднем будзе цёпла 
і ціха; якое надвор'е на благавешчанне 
(25 сак.), такое і на першы дзень 
вялікадня; калі на Міхайлаў дзень 
(9 ліст.) прыцісне мароз, то на Міколу 
(б снеж.) адпусціць; калі перад во- 
сеньскім Юр'ем (26 ліст.) многа снегу, 
то на веснавога Юр'я (23 крас.) будзе 
трава. Нярэдка ў народзе год умоўна 
падзялялі на 2 роўныя часткі, пры гэ- 
тым лічылі, што надвор'е адпаведных 
дзён кожнай паловы года павінна быць 
прыблізна аднолькавым, напр., снежны 
дзень 1 студз. сведчыў, што 1 ліп. будзе 
дажджлівым, непагодным, а ясны ма- 
розны пачатак каляд (25 снеж.) абяцае 
цёплае, спакойнае купалле (24 чэрв.). 
Стан надвор'я ў пэўныя дні года прад- 
казваў таксама характар будучага ўра- 
джаю і поспехі ў гасп. занятках: 
снег на веснавога Юр'я падаваў надзею, 
што летам пабялеюць палі ад грэчкі; 
калі на восеньскага Юр'я мароз, то і 
на гары вырасце авёс; дождж на пакро- 
вы -- прыкмета, што наступны год 
будзе добры для пчаляроў. Меркавалі 
пра будучае надвор'е на падставе сама- 
адчування чалавека, арганізм якога рэ- 
агаваў на атмасферны ціск, набліжэнне 
ападкаў і г. д. (спіна баліць -- дождж 
будзе). 

Найбольшую колькасць метэаралаг. 
прагнозаў складаюць нар. павер'і, за- 
снаваныя на назіраннях людзей за жы- 
вёльным светам. Паводзіны, стан амаль 
усіх прадстаўнікоў мясцовай фауны 
разглядаліся як нрадказанне пэўных 
перамен надвор'я: калі ў каровы шэрсць 
вільготная, будзе дождж; свіння нясе 
салому з хлява -- будзе сцюдзёна; мы- 
шы звілі гняздо ў лёне - у наступную 
зіму будзе вялікі снег і інш. Існавала 
шмат прыкмет надвор'я, прадказаных 
свойскімі і дзікімі птушкамі: певень уве- 
чары сиявае -- будзе дождж ці адлі- 
га; бусел шукае жаб на балоце -- будзе 
пагода, на полі -- будзе дождж; ластаў- 
кі лятаюць высока - на пагоду, кру- 
жацца ля зямлі - на дождж. У прад- 
казанні надвор'я чалавек арыентаваўся 
таксама на паводзіны рыб, земнавод- 
ных, паўзуноў і насякомых: на змяркан- 
ні рыба плешчацца на паверхні вады -- 
будзе добрае надвор'е, калі выскоквае 


НАРОДНАЯ 


і ловіць мошак - будзе дождж; калі 
пчолы з раніцы сядзяць у вуллі і гудуць, 
а мурашкі хаваюцца ў мурашніках - 
будзе дождж. Асаблівасці росту, цві- 
цення, выспявання пладоў розных ра- 
слін тлумачыліся сялянамі як прад- 
казанне пэўных зрухаў у надвор'і, як 
прагноз на асаблівасці будучых пор 
года: калі бяроза распусцілася раней 
за вольху -- будзе сухое лета, у адва- 
ротным выпадку -- непагадзь; калі над- 


та многа баравікоў улетку, то зіма 
будзе вельмі снежная і г. Д. 
Прызнанымі арыенцірамі пры вы- 


значэнні змен надвор'я лічыліся ў на- 
родзе нябесныя свяцілы. Сонца або 
месяц былі акружаны туманным колам, 
летам чакалі буры, а зімой -- мяцеліцы; 
калі сонца заходзіла ў хмары ці бляд- 
нела пры заходзе -- на дождж. Ад ма- 
ладзікоў народ заўсёды чакаў атмасфер- 
ных перамен. Ясны свет зорак прад- 
казваў пагоду, цьмяны іх свет - не- 
пагадзь. Уважлівае ўзіранне ў самыя 
розныя праявы навакольнага свету і 
ўменне ўлавіць іх прычынна-выніковую 
ўзаемазалежнасць дазволілі чалавеку 
выпрацаваць цэлую сістэму ведаў у га- 
ліне метэаралогіі. Чырвоныя воблакі 
пасля заходу сонца паказвалі на вецер. 
Заходні і паўднёвы вятры паказвалі 
летам на дождж і навальніцу, а зімою -- 
на адлігу і снег. Першы гром на лёд 
значыў прыход халоднай вясны, а на зя- 
лёнае голле -- абяцаў добрае лета. Калі 
раніцай туман падымаўся ўгару -- ве- 
чарам чакалі дажджу, калі рассцілаўся 
па нізе -- ясную пагоду. Калі не было 
з вечара ці ўначы расы, то ўдзень 
будзе дождж. Калі зімою лучына гарэла 
весела і вугалі закручваліся ў трубку -- 
на мароз, а калі ўлетку лучына «пры- 
скала» -- на дождж. Прадказвалі на- 
дворе і па адгалоску: калі голас 
быў гучны, разлятаўся далёка -- чакалі 
пагоду, калі, наадварот, глухі -- то не- 
пагадзь. 

Многія з нар. прыкмет знаходзяць 
у наш час навук. абгрунтаванне і тым 
самым узбагачаюць веды сучасных сі- 
ноптыкаў. Аднак шматлікія прагнозы 
надвор'я або парады, накіраваныя на 
яго перамену, абвяргаюцца вопытам, не 
нясуць практычнай карысці, уяўляюць 
толькі цікавасць пры вывучэнні нар. 
вераванняў. Патрэба выклікаць тое ці 
інш. надвор'е нарадзіла ў свядомасці 
сялян комцлекс забабонаў, магічных 
дзеянняў, пазбаўленых рацыянальнага 
пачатку. Каб выклікаць вецер, трэба 
свістаць або дражніць лысага дзеда. Наб 
пайшоў дождж у засушлівую пару, сы- 
палі мак у калодзеж, заворвалі плугам 
высахлае рэчышча. А каб спыніўся 
мароз, раілі налічыць 10 знаёмых лы- 
сых. Многія павер'і нараджаліся ў вы- 
ніку асацыятыўна-вобразнага мыслення 
і неслі несапраўдную інфармацыю. 
Напр., калі пры вяртанні жывёлы з 
поля паперадзе ішла рыжая ці белая 
карова, на наступны дзень прадказвалі 
яснае надвор'е, а калі чорная ці ра- 


зя9 


НАРОДНАЯ 


бая -- наадварот; калі трашчаць свечкі 
напярэдадні каляд ці вялікадня, лета 
будзе з частымі перунамі і маланкамі. 
Існавала шмат інш. забабонаў. Ведан- 
не Н. м., актыўнае выкарыстанне яе ра- 
цыянальных прыкмет, выпрацаваных 
на працягу стагоддзяў, робіць вял. па- 
слугу чалавеку, выклікае яго пашану 
да продкаў, ад якіх у спадчыну дайшлі 
мудрыя веды аб прыродзе, выхоўвае 
любоў да роднага краю.У. А. Васілевіч. 
НАРОДНАЯ МОВА, адна з назваў 
дыялектнай мовы. 

НАРОДНАЯ МУЗЫКА, музычны 
фальклор, песенная і інструмен- 
тальная творчасць народа. Творы Н. м. 
ўзнікаюць на аснове мясцовых трады- 
цый, адлюстроўваюць калектыўна вы- 
працаваныя эстэтычныя прынцыпы 
працоўнага народа. У працэсе вуснай 
перадачы твораў кожнае пакаленне 
ўдзельнічае ў іх адборы, асэнсаванні, 
шліфоўцы. Н. м. вядома ўсім гіст. гра- 
мадскім фармацыям, пачынаючы з да- 
класавага грамадства і ўключаючы су- 
часны свет. Яна ахоплівае ўсе бакі жыц- 
ця народа: абрадавыя дзействы, святка- 
ванні, звычаі, працу, адпачынак, побыт. 
Вядучае месца ў бел. музычнай культу- 
ры займае песенная творчасць, якая 
ахоплівае некалькі вялікіх гіст. плас- 
тоў. Найбольш даўні пласт утвараюць 
песні каляндарна-земляробчага і сямей- 
на-абрадавага цыклаў. Каляндарна- 
земляробчы цыкл прадстаўлены на Бе- 
ларусі веснавымі гуканнямі, каляднымі, 
шчадроўскімі, масленічнымі, валачоб- 
нымі, юраўскімі, купальскімі, пятроў- 
скімі, жніўнымі, яравымі, ільнянымі, 
восеньскімі песнямі, а таксама весна- 
вымі і летнімі карагодамі, зімовымі 
гульнёвымі, веснавымі і летне-восень- 
скімі талочнымі песнямі; сямейна-абра- 
давы - радзіннымі і вясельнымі пес- 
нямі, вясельнымі і пахавальнымі гала- 
шэннямі. Да гэтага ж цыкла далу- 
чаюцца і сямейна-бытавыя калыханкі. 
Змест песень характарызуецца перш- 
наперш працоўнай земляробчай тэматы- 
кай, пераплеценай з тэматыкай побыту 
і даўніх язычніцкіх святкаванняў, з воб- 
разамі навакольнай прыроды (часта 
персаніфікаванымі). Пярэдка на нярэд- 
ні план выступаюць матывы міфала- 
гічныя, баладныя (у купальскіх пес- 
нях), пазней -- гістарычныя (у каляд- 
ных), антыпрыгонніцкія (у жніўных). 
Вобразны лад песень вызначаецца ма- 
ляўнічасцю (веснавыя, калядныя, вя- 
сельныя велічальныя) або элегічнасцю 
(восеньскія, вясельныя сіраце); псіха- 
лагічная паглыбленасць спалучаецца з 
яркасцю бытавых замалёвак (жніў- 
ныя). Вызначальная рыса песень ка- 
ляндарна-земляробчага і р сямейна- 
абрадавага цыклаў -- строгая прымер- 


каванасць да пэўнага часу ці аб- 
ставін, якая раней была абумоў- 
лена дакладнай абрадавасцю, а ў 


наш час падтрымліваецца традыцыяй і 
асацыятыўнымі сувязямі. Другая вы- 
значальная прыкмета гэтых песень -- іх 

поліфункцыянальнасць. У сістэме гіста- 
рычна зменлівых і пераасэнсаваных іх 
функцый (напр., абрадавай з магіч- 
ным прызначэннем - у гульнёвую) па- 
стаяннымі застаюцца скразныя -- нар- 
матыўна-рэгламентуючая, інспіратыў- 
ная і знакава-апазнавальная. Строгая 
прымеркаванасць і поліфункцыяналь- 
насць гэтых песень абумовілі фармі- 
раванне т. зв. тыпавых напеваў - 
гранічна сціслых меладычных формул 
з групавым прымацаваннем пазтычных 
тэкстаў. У межах пэўнага арэала кожны 
такі напеў мае сімвалічнае значэнне. 
Гэта не проста песні, якія спяваюцца 
на каляды, вясной, на купалле, у жніво, 
а «сам голас» каляды, вясны, купалы, 
жніва. У каляндарным цыкле маюць 
месца і больш індывідуалізаваныя напе- 
вы, якія не адносяцца да кананічных 
тыпавых. Прымеркаванасць іх умоўная: 
«лесавыя», «лугавыя», «палявыя», «Як 
полюць», «як пасуць жывёлу», «як 
ідуць у ягады». Тыпавыя вясельныя 
напевы -- неад'емны кампанент абраду 
і рытуалу. Ступень іх абагульненасці 
бывае рознай: адзін напеў можа аба- 
гульняць паэтычныя тэксты ўсяго абра- 
давага цыкла (з пачатку і да канца 
вяселля), кульмінацыйныя моманты 
рытуалу (прыезд жаніха, пасад, ад'езд 
маладой з бацькоўскага дому) або асоб- 
ныя яго элементы (як «вяселле зачы- 
наюць», «як ідзе замуж сірата»). 
На радзінах найбольш абагульняльную 
значнасць набываюць тыпавыя напевы 
да парадзіхі і бабкі, а таксама да 
дзіцяці, бацькі, кумоў. Сярод умоўна 
прымеркаваных у сямейна-абрадавым 
цыкле (перш за ўсё радзінным) най- 
больш пашыраны бяседныя. Другі яркі 
і разгорнуты гісторыка-стылявы пласт 
нар. песнятворчасці складаюць песні, 
што ўзніклі ў эпоху фарміравання бел. 
народнасці (14- 16 ст.) і ў часы сялян- 
скіх паўстаняў (17--18 ст.): мужчын- 
ская сацыяльная лірыка і эпас (чумац- 
кія, бурлацкія, казацкія, рэкруцкія пес- 
ні, пра ваенныя падзеі і важакоў 
сялянскіх паўстанняў, пазней песні сал- 
дацкія), а таксама лірыка сямейна- 
бытавая і любоўная. Ад стараж. пе- 
сеннага пласта гэтыя песні адрозні- 
ваюцца непрымеркаванасцю выканання 
(іх спяваюць «абы-калі»), прымаца- 
ваннем напеваў да пэўнага тэксту і 
яркай індывідуалізацыяй музычна-пазэ- 
тычнага вобраза. З песнямі другога 
гісторыка-стылявога пласта звязана 
развітае шматгалосае выкананне. На 
Палессі падгалоскава-поліфанічнае 
шматгалоссе вядома як спеў «з падвод- 
кай». Сучасная песнятворчасць спалу- 
чае стылявыя рысы традыцый нар. пе- 
сень лірычнага і жартоунага характа- 
ру з песнямі літаратурнага паходжання. 
Сярод гэтых песень найбольш характэр- 
ныя для Беларусі партызанскія. 


Асобнае месца ў сістэме духоўнай 
культуры беларусаў належыць інстру- 
ментальнай музыцы. Будучы знітава- 
ным з самымі рознымі сферамі нар. 
жыцця (працай, каляндарнай і сямей- 
най абраднасцю, звычаямі, адпачын- 
кам і інш.), перадаючы багатыя ў сваіх 


адценнях пачуцці народа, інструмен- 
тальны фальклор з'яўляецца перш за 
ўсё выразнікам жыццярадаснага света- 
адчування і светаўспрымання, носьбі- 
там і ўзбуджальнікам весялосці, ура- 
чыста-прыўзнятага настрою. Агульна- 
прызнаная думка аб святочнай, «вясё- 
лай» прыродзе інструментальнай му- 
зыкі сканцэнтравана выказана ў пры- 
пеўцы: «На вуліцы калюжа, ляжыць 
баба нядужа, / /Як музыкі зачуе, то й 
лежачы танцуе!» Для выканання най- 
грышаў беларусы выкарыстоўваюць 
розныя тыпы музычных інструментаў, 


многія з якіх даволі ўстойліва за- 
мацаваны з пэўнымі ўзроставымі і 
прафесійнымі групамі вясковага на- 


сельніцтва (гл. Дудка, Ліра, Мандаліна, 
Рог, Труба і інш.). Спецыфічныя ўмовы 
бытавання музычных інструментаў 
уплываюць на фарміраванне рэперту- 
ару нар. выканаўцаў. Інструментальны 
фальклор, будучы традыцыйна звяза- 
ны з многімі бакамі жыцця і роз- 
нымі відамі нар. творчасці (песен- 
ным, харэаграфічным, вусна-паэтычным, 
тэатрам), ахоплівае найгрышы, разна- 
стайныя паводле сваіх вытокаў, вобраз- 
на-эмацыянальнага зместу і стылістыкі, 
прызначэння і форм выканальніцкага 
бытавання. У залежнасці ад сувязі най- 
грышаў з першапачатковымі жанравы- 
мі вытокамі -- сігнальнасцю, дэклама- 
цыйнасцю, гукапераймальнасцю, рас- 
пеўнасцю і маторнасцю - яны па- 
дзяляюцца на некалькі жанравых 
груп: сігнальныя, гукавыяўленчыя, 
песенныя і танцавальныя (да апош- 
ніх далучаюцца і маршы). Да найбольш 
стараж. пластоў належаць найгры- 
шы сігнальныя, спрадвеку і амаль 
да нашага часу звязаныя з побытам 
пастухоў, паляўнічых, лесарубаў і 
вартаўнікоў, каляндарна-земляробчы- 
мі абрадамі, і гукавыяўленчыя, 
якія імітуюць галасы птушак і 
жывёл, моўныя інтанацыі, галашэнні 
маладой і яе маці на вяселлі, харак- 
тэрнае гучанне розных музычных інст- 
рументаў, «замалёўкі» прыроды. Ядро 
інструментальнага фальклору ўтвара- 
юць песенныя і танцавальныя найгры- 
шы, багацце і разнастайнасць якіх 
шмат у чым абумоўлены развітасцю і 
шматсастаўнасцю песеннай і танца- 
вальнай культуры беларусаў. Некаль- 
кі асобнае месца займаюць імправіза- 


цыйныя найгрышы (паводле нар. 
тэрміналогіі -- музыка іграе «сам па 
сабе», «сам уздумаў») песеннага або 


песенна-танцавальнага характару. На 
Беларусі пашыраны традыцыі як соль- 
нага, так і ансамблевага (улас- 
на інструментальнага і вакальна-інстру- 
ментальнага) музіцыравання. 

У сучасным побыце вёскі Н. м. існуе 
і ў спрадвечных формах аўтэнтычна- 
га фальклору, і ў другасных, гал. чынам 
сцэнічных формах -- арганізаванай мас- 
тацкай самадзейнасці. У спантан- 
ных праяўленнях музычнага побыту 
(карнавалізаваных абходах двароў на 
каляды і ў вялікдзень, веснавых «вы- 
хадах на вуліцу», на вяселлях, радзінах, 
традыцыйных бяседах, кірмашах І г. д.) 


гал. ролю працягваюць адыгрываць са- 
мабытныя творчыя носьбіты мясцовых 
традыцый: славутыя майстры галас- 
нога спеву на адкрытым паветры ( «пер- 
шыя спевакі, над якімі няма спевака»), 
майстры нар. цырыманіялаў, абрадаў 
і звычаяў -- знаўцы нар. «векавечнага 
парадку». З. Я. Мажэйка, І. Дз. Назіна. 
НАРОДНАЯ ПАЭТЫЧНАЯ ТВОР- 
ЧАСЦЬ, вусная народная 
творчасць, фальклор, від ма- 
стацкай творчасці народа, што адлю- 
строўвае рэчаіснасць у вобразах, ство- 
раных паэтычным словам. Важная і 
неад'емная частка духоўнай культуры 
бел. народа. Адлюстравала яго гісторыю 
і працоўны вопыт, грамадска-паліт. і эс- 
тэтычныя ідэалы, мары і спадзяванні. 
Агульная спадчына ўсх. славян, з якой 
вырасла вусная паэзія рускіх, беларусаў 
і ўкраінцаў -- фальклор Кіеўскай Русі. 
Гэта абумовіла шмат агульнага ў жанра- 
ва-відавой сістэме, ідэйна-тэматычным 
змесце і паэтыцы вусна-паэтычных тво- 
раў усх.-слав. народаў. Гісторыя нена- 
срэдна бел. Н. п. т. пачынаецца з перы- 
яду складвання бел. народнасці (14- 
16 ст.). 

Адзін з самых стараж. жанраў бел. 
фальклору -- замовы, вобразная паэ- 
тычная форма якіх грунтуецца на магіі 
слова і, нярэдка, на адпаведных магіч- 
ных дзеяннях. Узніклі ў той час, калі 
нершабытны чалавек адухаўляў прыро- 
ду. Гал. фупкчыяй замоў была уты- 
літарна-магічная -- падпарадкаваць 
гасп. і жыццёва-бытавым мэтам чала- 
века прыродныя, а пазней -- і грамад- 
скія сілы. Змест замоў ахоплівае ўсю 
яго дзейнасць: замовы пры паляванні, 
земляробстве, жывёлагадоўлі, супраць 
злых звышнатуральных істот (лясных, 
хатніх, вадзяных і інш.), розных хва- 
роб (зубнога болю, ліхаманкі, укусу 
гадзюкі, рожыстага запалення, крыва- 
цёку, спалоху і інш.). Шмат замоў звя- 
зана з любоўнай і сямейна-бытавой ма- 
гіяй. У некаторых замовах назнейша- 
га паходжання адлюстравалася сацы- 
яльная няроўнасць, пратэст супраць 
жорсткай эксплуатацыі працоўных і не- 
справядлівасці. На змест і форму за- 
моў паўплывала хрысціянская рэлігія. 
У вобразную маст. форму твораў упля- 
ліся элементы царкоўных малітваў, 
вобразы хрысціянскіх святых і інш. 
З развіццём вытворчых сіл, грамадскіх 
адносін і ростам асветы бытаванне за- 
моў пачало звужацца, а цяпер амаль 
зусім спынілася. 

Багаццем паэтычных фарбаў і разна- 
стайнасцю зместу характарызуецца 
каляндарна-абрадавая паэзія і сямейна- 
абрадавая паэзія. Да каляндарна-абра- 
давай адносяцца зімовыя, веснавыя, 
летнія і восеньскія цыклы, цесна звяза- 
пыя з земляробчымі і жывёлагадоўчымі 
лонатамі селяніна. Цікавыя бел. 
калядкі і шчадроўкі. У песнях гэтага 
цыкла адбіліся клопаты працоўных аб 
будучым ураджаі, хатня-сямейным даб- 
рабыце, здароўі і шчасці. Значнае мес- 
ца займалі любоўная і сямейная тэ- 
матыка, жартоўныя творы. Папулярнай 
была гульня «Жаніцьба Цярэшкі», 


прыпеўкі якой вядомы ў сотнях вары- 
янтаў. У беларусаў менш, чым у рус. 
народа, былі пашыраны масленічныя 
абрады (гл. Масленіца) і песні, прысве- 
чаныя развітанню з зімой, сямейным 
узаемаадносінам, бытавым з'явам. Ме- 
лодыка масленічных песень бліжэй да 
веснавых, што абумоўлена іх пераход- 
ным характарам. Адметнасцю вызнача- 
ецца бел. веснавая паэзія, якая адлюст- 
роўвала радасць земляроба ў сувязі з 
абуджэннем прыроды, надыходам сяў- 
бы, выганам у поле жывёлы. Да гэта- 
га цыкла адносяца вяснянкі, валачоб- 
ныя, карагодныя, юраўскія, траецкія, 
русальныя песні. Гал. змест вяснянак -- 
«замыканне» зімы і закліканне лета. 
Спецыфіку бел. земляробчага календа- 
ра складаюць валачобныя песні, што 
сваім зместам і структурай нагадваюць 
калядкі, аднак у іх больш выразна вы- 
ступае працоўная аснова, сялянскі кло- 
пат пра будучы ўраджай. Спяваліся яны 
ў час абходу валачобнікамі сялянскіх 
двароў. У гэтых песнях славіліся гас- 
падар і яго сям'я, паказваўся плён іх 
працы («дзіва») у гіпербалізаваным і 
ідэалізаваным выглядзе; памочнікамі 
селяніна часам выступалі бог і святыя, 
якія замянілі язычніцкіх багоў. Як і ка- 
лядкі, валачобныя песні заканчваліся 
напамінкам пра падарункі валачобні- 
кам. Юраўскія песні прымяркоўваліся 
да свята /Ор'я, калі звычайна першы 
раз выганялі на пашу жывёлу. і ал 
люстроўвалі імкненне селяніна забяспе- 
чыць багаты ўраджай і памнажэнне 
статку. Траецкія, або сёмушныя, песні 
былі звязаны з культам раслін, абрады 
ў гонар якіх паступова зніклі. Найб. 
папулярнымі былі песні пра каханне. 
У русальных песнях (гл. Русаллі) ад- 
люстраваліся ўяўленні аб міфалагічных 
істотах - русалках. “Функцыянальная 
накіраванасць гэтых твораў -- захаван- 
не жыта ад сіл, якія могуць пашко- 


дзіць ураджаю. Вялікае пашырэнне 
мелі карагоды. Іх вадзілі пад песні, 
тэматыка якіх звязана гал. чынам з 


працай, сямейнымі і дашлюбнымі ўзае- 
маадносінамі. Земляробчыя і любоў- 
ныя матывы пераважалі і ў куставых 
(гл. Куст) песнях, пашыраных у паўд.- 
зах. і цэнтр. раёнах Палесся. З летня- 
га цыкла найб. папулярнымі былі ку- 
пальскія (гл. Купалле) і жніўныя абра- 
ды і песні. У купальскіх песнях (мно- 
гія з іх маюць выразны баладны 
характар) адбіліся анімістычныя но- 
гляды сялян, адносіны ў сям'і (часцей 
за ўсё паміж нявесткай і свякрухай), 
пачуцці закаханых. Галоўным вобразам 
многіх песень выступае міфалагічная 
істота -- Купала, якая займаецца гасп. 
справамі. Шматлікія песні ўслаўляюць 
хараство дзяўчыны, яе працавітасць. 
ніўныя, у т. л. зажынкавыя і да- 
жынкавыя, песні адлюстравалі завяр- 
шальны этап земляробства -- уборку 
ўраджаю, а таксама сацыяльныя адно- 
сіны, нянавісць да паноў-прыгоннікаў, 
пратэст супраць жорсткага прыгнёту. 
Сацыяльная несправядлівасць, сямей- 
ныя нелады адлюстраваны і ў касец- 
кіх песнях. Завяршаецца земля- 

робчы каляндар восеньскімі  пес- 
нямі, да якіх адносяцца ярныя 
(песні яравога жніва), песні пры 


ўборцы лёну, гародніны і інш. Асноў- 
ныя тэмы іх - замужжа дзяўчыны, ся- 
мейнае жыццё, перажыванні лірычнай 
гераіні. Восеньскія песні характарызу- 
юцца паказам душэўнай прыгажосці 
дзяўчыны, раскрыццём глыбіні яе па- 
чуццяў, высокай маральнай чысціні. 
У іх большую ролю адыгрывае паэты- 
зацыя прыроды, асабліва пры раскрыц- 
ці лірычнага настрою гераіні. Адмет- 
насць бел. восеньскіх песень выяўля- 
ецца ў прыгожых самабытных мело- 
дыях. Вясною пры вывазцы гною, у 
час жніва і ўвосень пры ўборцы і апра- 
цоўцы лёну, сяўбе азімых, а таксама 
пры перавозцы і ўстаноўцы зруба вы- 
конвалія талочныя песні, якія супра- 
ваджалі талаку. Функцыянальнасць ка- 
ляндарна-абрадавых песень з цягам 
часу мянялася. У старажытнасці гал. 
функцыяй была утылітарна-магічная, 
потым абрады страцілі свой рытуальны 
характар. 

Сямейна-абрадавая паэзія звязана з 
жыццём і смерцю чалавека. Ідэйна- 
маст. адметнасцю вылучаецца радзінная 
паэзія. Яна лепш захавалася ў белару- 
саў у параўнанні з інш. слав. наро- 
дамі. Цікавыя і змястоўныя хрэсьбін- 
ныя песні, што выконваліся ў час 
святкавання нараджэння і хрышчэння 
дзіцяці. Яны падзяляюцца на велічаль- 
ныя, жартоўныя і застольна-бяседныя. 
Велічальныя песні славяць маці і баць- 
ку дзіцяці, бабку, кума і куму, зычаць 
шчасця нованароджанаму. У жартоў- 
ных песнях гучыць дасціпны смех з ку- 
ма і кумы, бабкі і інш. удзельнікаў 
застолля. Многія застольна-бяседныя 
песні мала або зусім не звязаны з 
падзеяй нараджэння ці хрышчэння дзі- 
цяці і выконваліся ў любы час. Ра- 
дзінныя песні добра захаваліся ў памя- 
ці народа, але рэдка бытуюць у вы- 
кананні сучаснікаў. Больш папулярная 
сёння вясельная наэзія. Традыцыйныя 
абрады і песні нярэдка ўваходзяць у но- 
выя шлюбныя абрады. Народныя песні 
спявалі на ўсіх этапах вяселля: у час 
заручын, суборнай суботы, падрыхтоўкі 
караваю, пасаду нявесты і жаніха, 
шлюбавін, перад вянчаннем і пасля яго, 
на вясельным застоллі, гасцінах, 
перазовах. У заклінальных і велі- 
чальных песнях услаўляліся маладыя, 
іх прыгажосць, працавітасць. На вясел- 
лі гучалі пажаданні ім вечнага кахання, 
шчасця, дабрабыту. Паэтычным хараст- 
вом, добразычлівым гумарам вызнача- 
юцца каравайныя песні, у якіх шана- 
ваўся хлеб -- сімвал дастатку будучай 
сям'і. Шмат выконвалася сатырычных 
і гумарыстычных песень і прыпевак. 
Выконвалася шмат песень, у якіх гуча- 
ла скарга нявесты, павянчанай з нялю- 
бым, сумам прасякнуты несні сіраты. 
Да сямейна-абрадавай паэзіі належаць 
таксама хаўтурныя галашэпні -- імпра- 
візацыйныя творы, у якіх адлюстрава- 

ліся гора і боль, глыбокі жаль з вы- 
падку смерці роднага або блізкага ча- 
лавека. Гэтыя творы характарызуюцца 
эпічнасцю апавядання пра жыццё ня- 
божчыка. Паэтыка галашэнняў багатая 
эмацыянальна насычанымі маст. выяў- 
ленчымі сродкамі. 

У пазаабрадавай бел. паэзіі вылуча- 
юцца песні пра каханне, сямейна-быта- 
выя, сацыяльна-бытавыя, сатырычныя 
і гумарыстычныя. У лірычных любоў- 
ных песнях паэтызуецца каханне, з за- 
мілаваннем і пяшчотай малююцца вобра- 
зы дзяўчыны і хлопца, выяўляюцца іх 
пачуцці, душэўная шчодрасць. У сямей- 
на-бытавых песнях паказвалася горкая 
жаночая доля, гаротнае жыццё з ня- 
любым чалавекам, цяжкая праца, здзекі 
мужа і яго бацькоў. Сацыяльна-быта- 
выя песні ўключаюць казацкія, рэкруц- 
кія, салдацкія, антыпрыгонніцкія, чу- 
мацкія, бурлацкія, батрацкія, прымац- 
кія і інш. У іх гучаў пратэст супраць не- 
справядлівага набору рэкрутаў, салдац- 
кай муштры, жорсткага прыгнёту 
паноў-прыгоннікаў, здзекаў кулакоў з 
сялян-батракоў, паказваўся незайзд- 
росны лёс прымакоў. Барацьба бел. і 
ўкр. народаў за вызваленне ад сацыяль- 
нага і нацыянальнага прыгнёту адлюст- 
равана ў казацкіх песнях. Нешчаслівая 
доля чумака, цяжкасці яго жыцця і 
працы на чужыне, хвароба і смерць - 
асн. змест чумацкіх песень. У саты- 
рычных і гумарыстычных песнях народ 
бязлітасна высмейваў ворагаў нрацоў- 
ных -- пана, цара, папа, ксяндза, бага- 
цея і інш. Дасціпна асуджаюцца ў жар- 
тоўных песнях заганы людзей: гультай- 
ства, нядбайства, п'янства, ашуканства 
і інш. Ліраэнічны характар маюць ба- 
лады, з якіх вылучаюцца творы з мі- 
фалагічнымі матывамі, казачныя і Ле- 
гендарныя, навелістычныя і карагодна- 
гульнёвыя. У іх выяўлены ідэалы дабра 
і справядлівасці, высакародства і сум- 
леннасці, імкненне народа да свабоды 
і шчасця. Многія балады маюць агуль- 
ныя сюжэты з украінскімі, а нека- 
торыя -- з рускімі і баладамі зах- 
слав. народаў. Аператыўнасцю і надзён- 
насцю вызначаецца бел. прыпеўка -- 
жанр, які жыве і ў сав. час. 

Папулярныя ў народзе празаічныя 
эпічныя творы -- казкі, легенды, падан- 
ні, анекдоты і жарты. Асн. жанравыя 
разнавіднасці казак: пра жывёл, ча- 
радзейныя і сацыяльна-бытавыя. Менш 
пашыраны казкі кумулятыўныя, аван- 
турныя, навелістычныя, дакучныя. У 
казках пра жывёл дзеючымі асобамі 
выступаюць прадстаўнікі жывёльнага 
свету, у вобразах якіх адлюстроўваюцца 
з'явы з жыцця людзей. У казачным 
эпасе бел. народа колькасна нераважа- 
юць чарадзейныя казкі, у якіх дзейні- 
чаюць героі, здольныя на незвычайныя 
ўчынкі, нярэдка яны разам з памочніка- 
мі перамагаюць злосных пачвар. У гэ- 
тых казках выявіліся мары чалавека пра 
лепшае жыццё. Больш позняга па- 
ходжання сацыяльна-бытавыя казкі. 

У іх адлюстраваны рост класавай свядо- 
масці працоўных, барацьба супраць сац. 
няроўнасці. Асноўным у гэтых казках 
з'яўляецца канфлікт паміж селянінам 
і памешчыкам, у выніку якога перама- 
гае селянін. Бытавыя казкі сцвярджалі 
ідэал нар. героя -- смелага, мудрага, да- 
сціпнага і рашучага. Ідэйна-тэматычны 
ахоп рэчаіснасці ў бел. сацыяльна-быта- 
вых казках надзвычай шырокі: у іх 
адлюстроўваюцца цяжкае жыццё пры- 
гоннага сялянства, антаганістычныя су- 
пярэчнасці ў класавым грамадстве, вы- 
смейваюцца эксплуататары працоўных, 
выкрываецца рэакцыйная сутнасць 
царквы, крытыкуюцца людскія заганы і 
недахопы. У легендах фантастычныя 
вобразы, падзеі і з'явы выдаюцца як ве- 
рагодныя, што нібыта існавалі ў рэчаіс- 
насці; народ імкнуўся вытлумачыць 
гіст. і прыродныя з'явы, выказаць свае 
погляды на сусвет, грамадскія адносі- 
ны і інш. Найбольш старажытныя -- 
касмаганічныя легенды: пра паходжан- 
не Зямлі, Сонца, зорак. Пашыраны так- 
сама тапанімічныя паданні -- пра 
ўзнікненне краін, гарадоў, вёсак, азёр, 
рэк, іх назваў; этнагенічныя -- пра па- 
ходжанне народаў, плямён; гісторыка- 
гераічныя -- пра важныя падзеі, асоб; 
рэлігійныя -- пра Ісуса Хрыста, святых 
і інш. У паданнях ад імя сведкі 
або ўдзельніка падзей апавядаецца пра 
сапраўдныя ці магчымыя здарэнні, 
рэальных асоб. У адрозненне ад легенд 
у іх адсутнічае чарадзейнае, фантас- 
тычнае. Асаблівую цікавасць маюць па- 
данні пра татар і шведаў, Айчынную 
вайну 1812, Вял. Айчынную вайну 
1941--15. Пашыраны былі анекдоты і 
жарты. У іх бел. народ выкрываў 
дэспатызм і жорсткасць, прагнасць 
і крывадуінша паноў, папоў і інні. 
прыгнятальнікаў. У антырэліг. анекдо- 
тах і жартах крытыкуецца свяшчэннае 
пісанипе, раскрываецца шкоднасць рэлі- 
гійных абрадаў. У час Вял. Айчыннай 
вайцы нар. анекдоты і жарты развенч- 
валі міф аб непераможнасці гітлераў- 
скай арміі, у карыкатурным выглядзе 
малявалі Гітлера і яго нпрыснешнікаў. 

Працоўны і жыццёвы вопыт, нар. 
мудрасць, светапогляд працоўных, іх 
эстэт. і маральна-этычныя ідэалы трацп- 
на ілаканічна адлюстраваліся ў прыказ- 
ках, прымаўках, загадках, крылатых 
выразах. У прыказках эпохі феадалізму 
паказвалася бясіраўнае становішча 
прыгонных сялян, здзекі з іх паноў 
і прыганятых. Эксіілуататарскую сут- 
насць царызму, царквы і рэлігіі выкры- 
валі прыказкі эпохі капіталізму. Многія 
прыказкі прысвечаны сям'і, выхаванню 
моладзі, паказу ўзаемаадносін у грамад- 
стве. Адлюстроўваюць прыказкі і канк- 
рэтныя гіст. падзеі, духоўную веліч пра- 
цоўных, іх здольнасць па-філасофску 
асэнсоўваць рэчаіснасць пры дапамозе 
маст. вобразаў. Да прыказак блізкія па 
структуры і вобразнасці загадкі. Сфера 
асэнсавання жыцця ў іх таксама вялі- 
кая : прырода і яе з'явы, чалавек, 
гаспадарка, матэрыяльная культура, 
сямейны і грамадскі побыт. Вялікую 
цікавасць уяўляюць транныя выразы, 


віншаванні, тосты, праклёны, зычэнні 
і інш. выслоўі і крылатыя выразы. 

Значную эстэтычна-выхаваўчую ро- 
лю адыгрывае дзіцячы фальклор: калы- 
ханкі, забаўлянкі, дзіцячыя песенькі, 
заклічкі, дражнілкі, лічылкі. гульні. 
З маленства творы гэтых жанраў увахо- 
дзяць у духоўнае жыццё дзяцей, фармі- 
руюць іх маст. густы, даюць уяўленне 
аб навакольнай рэчаіснасці, вучаць па- 
знаваць дабро і зло. Калыханкі і забаў- 
лянкі знаёмяць дзіця з жывёльным 
светам, меладычна-тужлівымі спевамі 
заспакойваюць немаўлят, навяваюць 
сон. У дзіцячых песнях вобразы жы- 
вёл персаніфікуюцца, атаясамліваюцца 
з чалавечымі, асэнсоўваюцца паэтыч- 
нымі сродкамі і далучаюць малых да 
мастацтва. З абрадавай паэзіі перай- 
шлі ў дзіцячы фальклор заклічкі, якія 
спяваюцца дзяцьмі, каб выклікаць або 
спыніць дождж і інш. з'явы прыроды 
і грамадства. Сатырычна-гумарыст. ха- 
рактар маюць дражнілкі, якімі дзеці 
карыстаюцца пры спрэчках або з мэтаю 
высмеяць каго-небудзь. Надзвычай раз- 
настайны гульнёвы фальклор: лічылкі, 
прыгаворкі, вершы або песні, што арга- 
нічна ўваходзяць у гульні. Гульні са- 
дзейнічаюць фізічнаму і разумоваму 
развіццю дзіцяці, развіваюць кемлівасць, 
прывучаюць да сяброўства і ўзаема- 
выручкі. Паэтыка дзіцячых фальклор- 
ных твораў, іх эмацыянальная выраз- 
насць адчувальна ўплываюць на ўснры- 
няцце дзіцем вобразнасці песень і вер- 
шаў. 

Жанравы састаў бел. фальклору мала 
чым адрозніваецца ад жанравага саста- 
ву рус. і ўкр. фальклору. Спецыфіку 
бел. вусна-паэтычнай творчасці скла- 
даюць валачобныя, хрэсьбінныя і во- 
сеньскія песіі. У беларусаў няма былін, 
як у рускіх, і дум, як у ўкраінцаў. 
Агульныя вытокі і цеснае ўзаемадзеян- 
не культур спрыялі развіццю агульна- 
славянскіх традыцый і нацыянальна ад- 
четных рыс. 

Функцыянальнасць Н. п. т. ў пра- 
цэсе яе развіцця і фарміравання трады- 
цый не заставалася нязменнай. Асноў- 
ныя жанры бел. фальклору ўзніклі ў 
глыбокай старажытнасці, у эпоху феа- 
далізму дасягнулі найб. развіцця, заха- 
валі сваю жыццяздольнасць і пазней. 
Развіццё вытворчых сіл і ўзнікненне 
новых грамадскіх адносін адбівалася і 
на ідэйным змесце традыцыйных тво- 
раў. Многія з іх трансфармаваліся 
і змяняліся, паказвалі змены ў жыцці 
і свядомасці народа. Большасць трады- 
цыйных фальклорных твораў працягва- 
ла жыць, адлюстроўваць інтарэсы на- 
рода, яго надзеі, думкі і пачуцці, 
эстэтычныя і этычныя ідэалы, светапо- 
гляд. Песенная творчасць адлюстравала 
ўнутраны свет простых людзей, глыбі- 
ню іх перажыванняў, маральную чысці- 
ню, адносіны ў грамадстве. З развіц- 
цём рэв. руху большае месца ў ёй па- 
чалі займаць матывы сац. пратэсту, па- 
шырыліся вострыя сатырычныя творы, 
якія выхоўвалі ў працоўных нянавісць 
да эксплуататараў, высмейвалі тое, што 
аджыло свой век. Казачныя традыцыі 


развіваліся запаволена і неаднолькава ў 
залежнасці ад жанравых разнавід- 
насцей. У эпоху капіталізму амаль не 
ствараліся новыя казкі пра жывёл і 
чарадзейныя, але ў іх змест уваходзі- 
лі новыя матывы і ідэі. Характэрнай 
з'явай стала ператварэнне этыялагічных 
легенд і твораў на біблейскія сюжэ- 
ты ў сатырычныя пародыі. У нар. 
творах большае месца пачалі займаць 
праблемы крыніц багацця, паходжання 
золата, грошай і іх сутнасці. Больш 
увагі аддавалася псіхалагічнай харак- 
тарыстыцы персанажаў. Узніклі пера- 
ходныя творы з рысамі казак і апавя- 
данняў. 

Савецкая Н. п. т. успрыняла лепшыя 
традыцыі дарэв. фальклору, але актыў- 
насць бытавання яго асн. жанраў і ві- 
даў не была аднолькавай у розныя пе- 
рыяды. У першыя гады Сав. улады 
бытавалі творы амаль усіх жанраў бел. 
фальклору, але паступова, са зменамі ў 
сац. жыцці народа, змяняліся іх змест 
і форма. Захавалі папулярнасць песня, 
прыпеўка, сказ, вуснае апавяданне, 
анекдот, жарт, прыказка, прымаўка і за- 
гадка. Паступова слабела казачная тра- 
дыцыя; узніклі толькі адзінкавыя тво ры 
гэтага жанра. Аналагічнае становішча 
з легендамі і паданнямі. У фальклор- 
ных творах услаўляецца Вял. Кастрыч- 
нік, Камуніст. партыя. Адлюстроў- 
ваючы гераічную барацьбу сав. людзей 
супраць контррэвалюцыі і інтэрвенцыі, 
бел. працоўныя стварылі яркія вобра- 
зы герояў грамадзянскай вайны С. Бу- 
дзённага, В. Чапаева, М. Шчорса. Ня- 
навісць да белагвардзейцаў і інтэрвен- 
таў народ трапна выказаў у сатырыч- 
ных творах. Тэма грамадзянскай вайны 
была актуальнай 1 ў перыяд аднаўлен- 
ня гаспадаркі і рэканструкцыі. У гэты 
час узнікла шмат твораў, у якіх ад- 
люстравалася новае жыццё народа, бу- 
даўніцтва фабрык і заводаў, паказаны 
дасягненні ў навуцы і культуры. Ва- 
яўнічы характар набыла антырэлігійная 
творчасць. Вялікай папулярнасцю ка- 
рысталіся творы, прысвечаныя У. І. Ле- 
ніну, Камуніст. партыі. У іх выказана 
шчырая любоў народа да правадыра 
(казкі «Ленінская праўда», «Вялікі ба- 
гатыр» і інш.; песні «Ленін», «Мы -- 
Леніна племя» і інш.). У гады Вял. 
Айчыннай вайны павысілася цікавасць 
да вусна-паэтычнай творчасці. Многія 
традыцыйныя творы адраджаліся; знач- 
на змененыя або проста трансфар- 
маваныя, яны адлюстроўвалі падзеі 
вайны, выказвалі пачуцці, настроі і пе- 
ражыванні сав. людзей (песні «У нядзе- 
лю рана», «Паддрэвам зялёным», «Калі 
груша ўзышла, калі груша вырасла» і 
інш.). У многія салдацкія песні ўведзе- 
ны вобразы новых герояў, іх подзві- 
гі раскрываюцца ў новых умовах у па- 
раўнанні з традыцыйнымі песнямі («У 
полі пшанічанька, пшанічанька яра»). 
Настроям сав. людзей, якія жылі на аку- 
піраванай гітлераўцамі тэрыторыі, імпа- 
навалі песні з заклікам да змагання 
за свабоду. Старыя песні набывалі вял. 
папулярнасць перш за ўсё таму, што 
змест іх асацыіраваўся з пэўнымі эпі- 


зодамі з жыцця сав. людзей, адпавя- 
даў іх перажыванням. Пашырэнню пе- 
сень садзейнічала пераасэнсаванне тра- 
дыцыйных сюжэтаў у адпаведнасці з 
новымі падзеямі і настроямі народа, 
у якога ў горы і радасці ўзнікала па- 
трэба выказаць свае пачуцці ў песеннай 
форме. Перапрацаваныя і новыя творы 
гэтага перыяду заклікалі да барацьбы 
з ворагам, натхнялі воінаў Чырвонай 
Арміі і партызан на гераічныя подзвігі, 
выказвалі веру ў нашу перамогу над 
ворагам. Народныя творы паказвалі зла- 
чынствы гітлераўцаў, іх здзекі з насель- 
ніцва акупіраваных сав. зямель, падня- 
вольнае жыццё людзей, якіх фашысты 
выгналі на катаржную працу ў Герма- 
нію (напр., песні паланянак). Нямала 
твораў прысвечана героям Вял. Айчын- 
най вайны -- К. Заслонаву, Ц. Бумаж- 
кову, (С. БНаўпаку і інш. Многія 
творы пра выпрабаванні ў час вайны 
не страцілі сваёй папулярнасці і ў 
пасляваенныя гады. Важнейшай стала 
тэма аднаўлення і развіцця нар. гаспа- 
даркі. Сучасная нар. творчасць славіць 
людзей працы, актыўна змагаецца за 
мір. Негатыўныя з'явы высмейваюцца 
ў нар. жартах, прыпеўках. Сягоння 
бытуе значная частка традыцыйнай нар. 
творчасці, яна адпавядае эстэтычным 
запатрабаванням сав. народа, трывала 
ўвайшла ў рэпертуар сучаснай бел. вёскі 
і горада. Характэрна пашырэнне сувя- 
зей нар. творчасці з прафесійным мас- 
тацтвам і літаратурай, узрастанне інды- 
відуальнага пачатку. Народная твор- 
часць усебакова раскрывае веліч маст. 
генія народа, высакароднасць яго сац. 
1 маральна-этычных ідэалаў, яна была 
і застаецца багатай крыніцай для пісь- 
меннікаў, кампазітараў, дзеячаў выяў- 
ленчага мастацтва. Найбольш поўна 
бел. фальклор усіх асн. жанраў апублі- 
каваны ў шматтомным зборы «Бела- 
руская народная творчасць», выда- 
дзеным Інстытутам мастацтвазнаўства, 
этнаграфіі і фальклору АН БССР 
(Дзярж. прэмія БССР 1986). 

А. С. Фядосік. 
НАРОДНАЯ ТВОРЧАСЦЬ, народ- 
нае мастацтва, фальклор, 
мастацкая калектыўная творчая дзей- 
насць працоўнага народа, якая адлюст- 
роўвае яго жыццё, погляды, ідэалы: 
створаныя народам і што бытуюць у на- 
родных масах паэтычныя творы (гл. ў 
арт. Народная паэтычная творчасць), 
музыка (гл. ў арт. Народная музыка), 
тэатр (гл. ў арт. Народны тэатр), танец 
(гл. ў арт. Народны танец), выяўленчае 
і дэкаратыўна-прыкладное мастацтва 
(гл. ў арт. Народнае дэкаратыўна- 
прыкладное мастацтва). У шырокім сэн- 
се Н. т.-- усе віды непрафесійнага мас- 
тацтва (самадзейнае мастацтва). Выву- 
чэннем Н. т. займаюцца фалькларысты, 
этнографы, мастацтвазнаўцы. 
НАРОДНАЯ ХАРЭАГРАФІЯ. Бела- 
рускае нар. харэаграфічнае мастацтва 
бярэ свой пачатак у глыбокай стара- 
жытнасці. Яго элементы зарадзіліся 
яшчэ ў эпоху фарміравання ўсх.- 
слав. плямён і, прайшоўшы праз этап 
гіст. еднасці славян у Стараж. Ніеў- 


НАРОДНАЯ 


скай дзяржаве, леглі ў аснову сама- 
бытнай танцавальнай творчасці, развіц- 
цё якой адбывалася ў працэсе фармі- 
равання бел. народнасці, а потым і 
нацыі. Амаль да нашага часу бы- 
тавалі ў беларусаў, а некаторыя быту- 
юць і цяпер, такія старадаўнія абрады, 
святы, гульні, як каляды, купалле, да- 
жынкі, «Жаніцьба Цярэшкі», «Страла», 
«Куст», «Каза», танец-гульня «Зязю- 
ля», шматлікія вясельныя звычаі (гл. 
Вяселле) і інш. Значнае месца ў іх 
займалі харэаграфічныя элементы, цес- 
на звязаныя з песняй, драматызаваным 
гульнёвым дзеяннем. Паступова танца- 
вальнае мастацтва вылучылася з агуль- 
нага сінкрэтызму, стала на самастой- 
ны шлях развіцця і выкрышталізавала- 
ся ў асобны, па-мастацку завершаны 
від нар. творчасці (гл. Народны танец). 
Адным з найстарэйшых на Беларусі 
харэаграфічных жанраў, які захаваў су- 
вязь з каляндарна-земляробчай і ся- 
мейна-бытавой абраднасцю, з трады- 
цыямі першабытнага сінкрэтызму, з'яў- 
ляецца карагод. Паводле структурных 
і стылявых асаблівасцей ён займае як 
бы сярэдзіну трохвугольніка, утворана- 
га трыма сумежнымі жанрамі фалькло- 
ру -- песняй, гульнёй, танцам, і мае 
комплекс падобных на іх рысаў. Ад- 
паведна з гэтым бел. карагоды падзя- 
ляюцца на З групы: карагодныя песні, 
гульнёвыя карагоды (з падгрупай ка- 
рагодных гульняў) і карагодныя танцы. 
У карагодных песнях пры ар- 
ганічным сплаве тэксту, мелодыі і ха- 
рэаграфічнага дзеяння большае значэн- 
не мае мелодыя; для іх характэрны 
нескладаны прасторавы малюнак і прос- 
тае харэаграфічнае дзеянне (просты, 


велічны, урачысты крок, крок з пры- 
стаўкай і інш.). У харэаграфіі адсут- 
нічае прамое адлюстраванне тэксту 


песень. Яскравыя прыклады карагодаў 
гэтай групы -- «Страла» (выканаўцы з 
песняй, узяўшыся за рукі, ідуць на 
ўскраіну вёскі), «Вуліца мала, кара- 
год вялік», «Завілася пчолка», «Ох, 

бяроза» і інш., дзе пад павольны 
рух удзельнікамі выпяваецца Эпічны, 
лірычны і драматычны змест песень, 
«крывыя танкі» («Лука»), дзе спевакі 
рухаюцца, малюючы на плоскасці роз- 
ныя крывыя акружнасці, ад здвоенай 
васьмёркі да асіметрычных фігур. 
У гульнёвых карагодах дася- 
гаецца: найбольш поўнае адзінства 
ўсіх трох кампанентаў, змест раскры- 
ваецца сукупнасцю выяўленчых срод- 
каў паэзіі, музыкі і харэаграфіі. Для 
паэтычнай і музычнай будовы гэтых 
карагодаў характэрны дыялагічнае вы- 
кладанне сюжэта, апавядальны тон, 
больш хуткі тэмп і выразны рытм на- 
певу. Нярэдкая з'ява -- рытмічная 
кантрастнасць частак ці мелодый напе- 
ву і прыпеву паводле прынцыпу «ма- 
рудна-хутка», тыповага для музыч- 
най структуры бел. карагодаў. Напевы 
вызначаюцца індывідуальнай выраз- 
насцю, чаргаваннем мінору і мажору. 

НАРОДНАЯ 


Часта сустракаецца выкананне прыпе- 
ву («Ой, люлі», «Люшанькі люлі» і 
г. Д.) У трэцяй частцы страфы і паўта- 
рэнне пасля яго другой часткі. Больш 
разнастайны, у параўнанні з карагод- 
нымі песнямі, малюнак руху карагоду 
па плоскасці, узбагачаны рухам танцо- 
раў двума процілеглымі радамі («А мы 
проса сеялі»), паўкругавымі і кругавы- 
мі кампазіцыямі з вылучэннем у цэнтр 
салістаў. Багатая танцавальная лексіка, 
разнастайныя рухі і становішчы рук, 
узмацненне ролі элемента драматыч- 
нага мастацтва, пантамімы, мімікі да- 
памагаюць выразна раскрыць сюжэт 
песні. Рухі звязаны з тэкстам і сваім 
вобразным сэнсам: часта выяўляюць, 
ілюструюць тое, пра што расказвае фа- 
була песні. Своеасаблівую падгрупу 
складаюць карагодныя гульні, асаблі- 
ва блізкія сваім характарам да гульні 
(«Удавец», «Селязень», «Перапёлачка» 
і інш.). У карагодных танцах 
вядучая роля належыць харэаграфічна- 
му пачатку; танец выступае як незалеж- 
ны і развіты арганізм, здольны ства- 
рыць паўнацэнны мастацкі вобраз улас- 
нымі сродкамі. Сувязь харэаграфічнага 
дзеяння з тэкстам і напевам значна мен- 
шая, танец часта падбірае песні, ад- 
паведныя яму паводле рытмічнага ма- 
люнка. Паказальны ў гэтых адносінах 
запісаны на Беларусі К. Галяйзоўскім 
вясенні карагод, які ўяўляў сабой раз- 
горнутае і вобразнае харэаграфічнае 
выяўленне працэсу ткацтва. Яго фігу- 
ры, названыя «навіваць», «снаваць», 
«кішку здымаць», «надзяваць», 
«ткаць», дасціпна ілюстравалі ад- 
паведныя працэсы, а песні, што іх 
суправаджалі, адносін да іх не мелі. 
У карагодах Н. х. паступова выпра- 
цоўвала свае ўстойлівыя мастацкія пры- 
ёмы, сродкі выразнасці, якія з цягам 
часу сталі традыцыйнымі, залажылі ас- 
нову нацыянальнай харэаграфічнай 
вобразнасці. Побач з імкненнем да 
ўпарадкаванасці прыёмаў развівалася і 
свабодная імправізаванасць, што ў 
далейшым абумовіла развіццё асобных 
харэаграфічных жанраў: традыцыйных 
і імправізацыйных танцаў. 

Беларускія танцы вылучыліся з кара- 
годаў (14-16 ст.). Асаблівасці харэа- 
графічнай структуры дазваляюць падзя- 
ліць іх таксама на некалькі груп. Пер- 
шую, найбольш значную ў мастацкіх 
і колькасных адносінах, складаюць ста- 
раж. традыцыйныя белару- 
скія танцы «Лявоніха», «Мяцелі- 
ца», «Качан», «Бычок», «Таўкачыкі», 
«Крыжачок», «Гняваш», «Кола», «Мі- 
кіта», «Чобаты», «Лянок», «Верабей», 
«Юрачка» і многія іншыя, а таксама 
запісаныя ў апошнія гады «Малаточкі», 
«Певень», «Дожджык», «Кабылка», 
«Млынок», «Боб малаціць» і інш. Для 
іх структуры характэрны паўтараль- 
насць дзвюх-трох тыповых для нацыя- 
нальнай харэаграфіі музычна-пластыч- 
НЫХ формул, агульны для ўсіх 
удзельнікаў кампазіцыйны малюнак, 

масавае выкананне, 
суправаджэнне, 
касць удзельнікаў і любы іх склад (ня- 
рэдка танцуюць пераважна жанчыны). 
Для музычнай структуры характэрны 
часцей за ўсё памер “/4 (сустракаюц- 
ца і інш. памеры), квадратнасць пабудо- 
вы мелодыі (сіметрычнасць чаргавання 
музычных фраз і сказаў), відавочная 
сувязь з песняй. інструментальнае су- 
праваджэнне танца мае нярэдка тую ж 
ладава-інтанацыйную аснову, што і ка- 
рагодная песня. Кароткія песні, якімі 
часта суправаджаецца выкананне тан- 
цаў у нар. побыце,-- у большасці вы- 
падкаў скарочаныя, «астаткавыя» тэЭкс- 
ты карагодных песень. Інструменталь- 
нае суправаджэнне мянялася ад эпохі 
да эпохі. Даўней асаблівай павагай ка- 
рысталіся дудары. «Без дуды, без ду- 
ды / / Ходзяць ногі не туды, // А як дуду 
пачуюць, //Самі ногі танцуюць», - 
прыпявалі беларусы. Побач з дудою 
ў 19 ст. танцам акампаніравалі скрып- 
ка, цымбалы і бубен, пазней -- дзве 
скрыпкі і басэтля складалі своеасаб- 
лівы нацыянальны аркестр, т. зв. траіс- 
тую музыку. У 2-й пал. 19 ст. ў нар. 
побыт увайшоў гармонік. У наш час 
гармонік, баян, акардэон, а на вясел- 
лях часам вакальна-інструментальныя 
ансамблі амаль зусім выцеснілі інш. 
музычныя інструменты. 

У традыцыйных бел. танцах умоўна 
можна вылучыць ілюстрацыйна-выяў- 
ленчыя, гульнёвыя і арнаментальныя 
танцы. Ілюстрацыйна-выяўленчыя тан- 
цы («Мяцеліца», «Верабей», «Мяцё- 
лачка», «Каза», «Лянок», «Кросны», 
«Журавель», «Ланцуг», «Таўкачыкі», 
«Жабка», «Шаўцы», «Мельнік» і інш.) 
найбольш непасрэдна адлюстроўваюць 
назіранні над навакольнай рэчаіснас- 
цю, працэсы працы, у мастацкай форме 
ўзнаўляюць з'явы прыроды, імітуюць 
звычкі жывёл і птушак. Значную ролю 
ў гэтых танцах адыгрываюць элементы 
драматычнага майстэрства. Ад тан- 
цора патрабуецца здольнасць пера- 
даваць змест рухам, мімікай. У тан- 
цы «Сплюшка», напр., ён павінен вы- 
разна паказаць чалавека, які засы- 
нае на хаду, у «Жабцы» выканаў- 
цы пераймаюць скокі жаб. У гульнё- 
вых танцах дамінуюць моманты гульні, 
саперніцтва. Частыя ў іх змены партнё- 
раў і матываў аднаго лішняга, лоўля 
танцорамі адзін аднаго, спаборніцтва ў 
спрыце, хуткасці, музычнасці. Асноў- 
ны малюнак арнаментальных танцаў -- 
геаметрычны ўзор, арнамент («Крыжа- 
чок», «Кола», «Траян», «Нрутуха», 
«Даўжок», асобныя варыянты «Ляво- 
ніхі» і інш.). Для іх характэрна ма- 
савае і парна-масавае выкананне; амаль 
зусім адсутнічае сюжэтнасць, затое ба- 
гаццем і фантазіяй вызначаюцца прас- 
торавыя малюнкі. 

З сярэдзіны 19 ст. ў бел. харэагра- 
фічным мастацтве пачалася асіміля- 
цыя традыцыйнага фальклору з тан- 
цавальнымі формамі кадрылі і полькі, 
што прыйшлі з Зах. Еўропы. З часам 
яны значна мадыфікаваліся, набылі ла- 
кальныя стылявыя асаблівасці і нацыя- 


частае песеннае 


неабмежаваная коль-, 


нальны характар. Кадры лі ўтварылі 
другую вялікую групу бел. танцаў. Ас- 
ноўная прыкмета іх - цотная коль- 
касць пар (4, 8, б, 12) па вуглах квадра- 
та або ў дзве шарэнгі, крыжападобныя 
пераходы пар і розныя абмены партнё- 
рамі, вызначаная паслядоўнасць і коль- 
касць фігур (4, б, 8, 12) і заверша- 
насць пасля іх выканання ўсяго танца, 
сюітнасць музычнай пабудовы. Разна- 
віднасцей кадрылі сустракаецца шмат, 
у т. л. «лінейныя», «касыя», «крыжа- 
падобныя», «кругавыя», «у паўкола» і 
інш., якія нярэдка ўключаюць у сваю 
кампазіцыю польку ў экспазіцыі, які- 
небудзь нар. танец у кульмінацыі і 
«Лявоніху» ў фінале. Арганічна ўвай- 
шлі ў кадрылі характэрныя для бел. ха- 
рэаграфічнага фальклору малюнкі, ка- 
лены, асноўныя хады, рухі і нават фраг- 
менты з нацыянальных танцаў. Этно- 
графы і фалькларысты канца 19 ст. пі- 
салі, што на Беларусі ледзь не кожная 
вёска мае сваю кадрылю. Захавалася 
шмат іх назваў: «Воранаўская», «Ту- 
рэйская»,  «Грабаўская», «Смаргон- 
ская», «Лядкаўская» і інш. Формы кад- 
рылі паўплывалі на развіццё Н. х. Іх 
элементы сталі састаўной часткай не- 
каторых традыцыйных бел. танцаў, злі- 
ліся з формамі полькі, вальса, гарад- 
скіх бытавых танцаў. 

Трэцюю групу бел. танцаў складаюць 
полькі. Гэты старадаўні чэшскі танец 
быў у пэўнай ступені блізкі бел. ха- 
рэаграфічнаму фальклору, стаў адным з 
самых пашыраных і любімых танцаў 
вёскі, набыў мноства рэгіянальных ва- 
рыянтаў, зрабіў вялікі ўплыў на ўсю 
нацыянальную харэаграфію і, у сваю 
чаргу, сам моцна трансфармаваўся. Так 
здарылася, напр., з бел. «Трасухай» - 
у першааснове тыповым нар. танцам, 
які ў 19 ст. зліўся з полькай і да- 
лучыў яе назву да сваёй. «Трасуха» 
пераняла ад полькі тыповыя для яе 
вярчэнні, а полька -- характэрнае 
ўстрэсванне верхняй часткі корпуса і 
рук, прытупы. Бел. полькі багатыя на 
музычныя і харэаграфічныя малюнкі, 
вызначаюцца ладавай і інтанацыйнай 
разнастайнасцю, здольныя перадаваць 
цэлую гаму мажорных настрояў. Амаль 
для ўсіх варыянтаў абавязковыя полеч- 
ныя вярчэнні або іх мадыфікацыі, якія 
камбінуюцца з інш. элементамі нацыя- 
нальнай лексікі: прытупамі, кавыра- 
лачкамі, дробушкамі, прысюдамі, ад- 
кідваннем назад сагнутых у каленях 
ног, рознымі, у т. л. высокімі, пад- 
німаннямі партнёршы і г. д. Пра раз- 
настайнасць лакальных і стылістычных 
варыянтаў полек сведчаць самі іх наз- 
вы: «Гайкаўская», «Барысаўская», «Ві- 
цяблянка», а таксама «Рассыпуха», 
«Шморгалка», «Сядуха», «З прысюда- 
мі», «Драбней маку», «Адбіянка» і інш. 

Чацвёртую групу танцавальнага жан- 
ру ўтвараюць гарадскія бытавыя 
танцы, а таксама створаныя на му- 
зычнай аснове папулярных песень 
(«Падэспань», «Вянгерка», «Лезгін- 
ка», «Месяц», «На рэчаньку», «Лысы», 
«Субота» і інш.). Некаторыя з іх 
прыйшлі ў бел. вёску яшчэ ў канцы 19 


ст., калі пачалі пашырацца «модныя» 
бальныя аранжыроўкі нар. танцаў. 
Асабліва вялікія змены ў танцавальнай 
творчасці народа адбыліся ў першыя 
дзесяцігоддзі 20 ст. Амаль па ўсёй Бе- 
ларусі пашырыліся ў гэты час пэўныя 
ўзоры бальных і бытавых танцаў, 
фальклорныя танцы гарадскіх ускраін і 
суседніх народаў, клішэ з зах. харэа- 
графіі. Старадаўні танцавальны пласт 
амаль паўсюдна замяніўся новым, скла- 
дзеным з танцаў, сканструяваных па но- 
вых стандартах. Ім уласціва своеасаб- 
лівая «блочная» канструкцыя, абмежа- 
ваная колькасць рухаў. Па іх ўзору, 
па створанаму харэаграфічнаму стэрэа- 
тыпу трансфармаваліся і асобныя тра- 
дыцыйныя бел. танцы, якія жывуць 
побач са старадаўнімі. 

Асобны жанр танцавальнага бел. 
фальклору ўтвараюць сольныя імправі- 
зацыйныя танцы, у якіх адсутнічаюць 
вызначаны парадак фігур, абавязковая 
іх паўтаральнасць, строгая ўзаемасу- 
вязь паміж партнёрамі. Кожны ўдзель- 
нік свабодна імправізуе, выказваючы ў 
разнастайных рухах свой настрой, па- 
чуцці. У бел. танцавальным фальклоры 
нямала танцаў, якія выконваюцца ў 
нар. побыце не толькі ў масавым, але і 
ў сольным варыянце («Лявоніха», 
«Бычок», «Шавец», «Мікіта», «Таў- 
качыкі», «Казачок», розныя скакухі і 
г. д.). Вялікай колькасцю сольных тан- 
цаў-імправізацый папоўнілася бел. ха- 
рэаграфія ў пач 20 ст., калі ў побыт 
народа ўвайшлі «Сербіянка», «Сямё- 
наўна», «Страданні», «Матлёт» і інш. 
гарадскія бытавыя танцы. У індыві- 
дуальным танцы характар народа і 
духоўны свет асобнага выканаўцы рас- 
крываюцца асабліва ярка і поўна. Кож- 
ны танцор мае свае прыёмы, манеру, па, 
«выхадку». Выканаўчаму майстэрству 
танцораў з народа ўласціва шчодрая 
самааддача, першасная сіла пачуццяў, 
непасрэдная захопленасць. Для соль- 
ных танцаў характэрна цяпер частае 
суправаджэнне рухаў кароткімі, пера- 
важна чатырохрадковымі прыпеўкамі, 
якія могуць выконвацца з любымі тан- 
цамі і стварацца на хаду, імправізавана. 
Прысвечаныя найчасцей любоўнай тэ- 
матыцы, яны закранаюць розныя бакі 
жыцця, вызначаюцца надзёнасцю, ап- 
тымізмам, дасціпнасцю. Ю. М. Чурко. 


НАРОДНЫ ІНСТРУМЕНТАЛЬНЫ 


АНСАМБЛЬ, устойлівая група народ- 
ных музыкантаў, аб'яднаных сумес- 
ным выкананнем. Нар. вызначэнні на 
Беларусі -- музыкі, музыка, капэла, 
кампанія, гурт, скамарохі. Назва «тра- 
істая музыка», вядомая ў спецыяль- 
най літаратуры, у нар. асяроддзі не 
выяўлена. Ансамблевая ігра, якая суп- 
раваджала вяселлі, ігрышчы і інш. нар. 
святкаванні,-- адна з даўніх форм бел. 
нар. выканальніцтва. 'Градыцыйныя 
Н. і. а. невялікага складу (з 2--4 ін- 
струментаў). Некаторыя з папулярных 
у мінулым інструментальных саставаў 
(дуда і скрыпка, скрыпка і вуголь- 
нік, скрыпка і басэтля, З скрыпкі і інш.) 
зніклі з ужытку. У наш час ёсць ан- 


самблі з інструментаў адной групы 
(2 скрыпкі; скрыпка і балалайка; 
скрыпка і цымбалы) і розных (скрыпка 
і бубен; гармонік і скрыпка; скрып- 
ка і кларнет, цымбалы і гармонік; 
скрыпка, цымбалы, гармонік і турэц- 
кі барабан і інш.). У цэнтр. і зах. 
рэгіёнах Беларусі пашыраны ансам- 
блі большага складу -- «аркестры» 
(скрыпкі, гармонік, балалайка, кларнет, 
барабан і бразготка; скрыпкі, цымбалы, 
баян, кларнет, бубен і інш.). Існуюць 
нар. духавыя аркестры, якія, як і 
«аркестры», часцей сустракаюцца ў не- 
вялікіх гарадах, пасёлках, вялікіх вё- 
сках і абслугоўваюць значную тэры- 
торыю. 

Рэпертуар Н. і. а. ўключае вясель- 
ныя маршы, традыцыйныя і сучасныя 
танцы і песні. У ансамблі дакладна 
вызначаны функцыі кожнага выканаў- 
цы: напр., у ансамблі з дзвюх скры- 
пак і бубна першы скрыпач «трымае 
вярхі», другі -- «туруе» (суправа- 
джае), бубніст -- «паддае тахціку» (ад- 
бівае такт), «выбівае рытм»; у ансамб- 
лі са скрыпкі і цымбалаў скрыпач «вя- 
дзе матыў», цымбаліст спалучае мела- 
дычна-падгалосачную, рытмічную і гар- 
манічную функцыі. У ПН. і. а. рэалі- 
зуюцца розныя прынцыпы спалучэння 
ансамблевых галасоў -- поліфанічны 
(падгалосачнага, кантрастнага відаў) і 
гамафонна-гарманічны з элементамі 
скрытай паліфаніі. Гэтыя прынцыпы 
фарміраваліся ў залежнасці ад мясцо- 
вых традыцый песенна-харавога шмат- 
галосся, тыпу ансамбля і жанру му- 
зыкі, якая выконваецца. У апошні час 
назіраецца тэндэнцыя да значнай ру- 
хомасці ансамблевых саставаў, якая 
абумоўлена знікненнем многіх трады- 
цыйных інструментаў, актыўным ас- 
ваеннем нар. музыкантамі новых (бая- 
на, акардэона, саксафона, электрагіта- 
ры), спалучэннем у адным ансамблі 
традыцыйных нар. інструментаў з пра- 
фесійнымі (напр., гармонік, труба, бу- 
бен; увядзенне ў склад нар. духавога 
аркестра скрыпкі і гармоніка), пашы- 
рэннем мяшаных вакальна-інструмен- 
тальных ансамбляў. І. Дз. Назіна. 


НАРОДНЫ КАЛЯНДАР, сістэма ад- 
значаных у народнай свядомасці зама- 
цаваных ці рухомых дат, якая склала- 
ся ў старажытнасці і з'яўлялася важ- 
ным арыенцірам усяго кола рытуаль- 
ных паводзін у межах гадавога, сезон- 
нага, тыднёвага і сутачнага цыклаў, а 
таксама асновай прымеркаванасці да 
пэўных дат сельскагаспадарчых работ. 
Адна з форм духоўнай культуры наро- 
да. У традыцыйным бел. Н. к. адлюст- 
раваны погляды чалавека на наваколь- 
нае асяроддзе, шматлікія культурныя 
ўплывы, працэсы іх уніфікацыі, ды- 
ферэнцыяцыі, узаемаўзбагачэння і інш. 
Беларускі Н. к., які прадаўжаў ста- 
раж.-слав. традыцыі, быў звязаны са 
зменаю фаз (квадраў) месяца, пры- 
чым кожная з іх лічылася спрыяль- 
най або неспрыяльнай для пэўных гас- 
падарчых работ (пасадку гародніны па- 
чыналі звычайна ў маладзік, а заклад- 

ванне яе на зіму прымяркоўвалі да 
апошняй квадры; снаваць пачыналі ў 
поўню і інш.). Па месячных квадрах 
у некаторых мясцінах сачылі за ру- 
хомымі святымі (напр., вялікдзень 
заўсёды святкавалі пасля поўні вета- 
хам -- месяц у апошнюю чвэрць). Гэта 
пацверджанне таго, што тыднёваму 
падліку часу ў славян, як і ў інш. 
народаў, папярэднічала сістэма, арыен- 
таваная на месячны каляндар. У бел. 
Н. к. захаваліся і рэшткі сонечнага 
календара -- старадаўняга падзелу года 
адпаведна зімоваму (на каляды) і лет- 
няму (на Купалу) сонцастаянню. 
Колькасць тыдняў паміж гэтымі свя- 
тамі аднолькавая (26), і Купала па- 
дзяляў сялянскі каляндарны год на два 


паўгоддзі (25 снежня - 24 чэрвеня 
с. ст.). 
Разам з хрысціянствам  распаў- 


сюджваўся кананічны хрысціянскі ты- 
дзень, адбывалася замена пэўнай част- 
кі нар. каляндарнай тэрміналогіі на кан- 
фесіянальную. Адначасова ішло і пры- 
стасаванне, адаптацыя хрысціянскага 
(пазней праваслаўнага ці каталіцкага) 
календара да папярэдняга язычніцка- 
га. Нягледзячы на залежнасць Н. к. 
ад хрысціянскага, як і другасны ха- 
рактар нар. каляндарнай тэрміналогіі, 
значэнне асобных свят, структура тра- 
дыцыйнага бел. календара, часам і на- 
звы свят (куцця, грамніцы, вялікдзень, 
радаўніца, сёмуха, Іван Галавасек і 
інш.) далёка адышлі ад хрысціян- 
скіх кананізаваных форм. Гэта праяў- 
лялася ў нар. асэнсаванні значнай 
часткі свят царкоўнага календара, на- 
ват такіх буйных, як благавешчанне, 
сёмуха і інш. 

Аснова бел. Н. к.-- маркіраваныя і 
немаркіраваныя дні-святы і будні. Свя- 
ты падзяляліся на вялікія, ці гадавыя 
(двунадзесятыя), і малыя, ці пры- 
святкі, да якіх прымыкала штотыднё- 
вая нядзеля. Такая дыферэнцыяцыя за- 
лежала ад адноснай сілы забароны, 
якую неабходна было выконваць у час 
свята (на працягу вялікіх свят старалі- 
ся нічога не рабіць ні дома, ні ў полі, 
у некаторых выпадках нават гатаваць 
ежу). Яе парушэнне, паводле нар. уяў- 
ленняў, магло прывесці да бяды з хат- 
няй жывёлай або да стыхійнага ня- 
шчасця. Прытрымліваліся і забароны, 
прымеркаванай да асобных дзён тыдня: 
нядзелі, посных дзён -- пятніцы, сера- 
ды (забаранялася ткаць і інш.). Асаблі- 
вае значэнне і выяўленасць уласцівы 
пярэдадню свята (у нар. усведамленні 
святочны дзень пачынаецца з моманту 
захаду сонца напярэдадні), на які час- 
та пераносілася агульная асэнсаванасць 
свята. Важным у Н. к. з'яўляўся і 
наступны за святам дзень, шанаванне 
якога нібыта прадухіляла град, засуху, 
навальніцу і інш. У сувязі з тым, што ў 
народзе фактычна не ўжываліся назвы 
месяцаў і каляндарныя лічбы, амаль да 
пач. 20 ст. ў сялянскім побыце захоў- 
ваўся характэрны для Н. к. адлік часу 

ад найбольш вялікіх і нерухомых га- 
давых свят, сярод якіх вылучаліся пос- 
ная (галодная) куцця напярэдадні ва- 
дохрышча і благавешчанне («за два 
тыдні да каляд», «тры тыдні па вялі- 
кадні», «да Міколы за пяць дзён» і 
інш.). Для вызначэння часовых адрэз- 
каў выкарыстоўвалі і т. зв. хранонімы, 
якія звязвалі з гаспадарчым ці хрыс- 
ціянскім календаром: вясна, жніво, 
пост, піліпаўка, пятроўка і г. д. Для 
асобных дзён тыдня, кожны з якіх мае 
ў Н. к. пэўнае значэнне -- адноснае ці 
ўстойлівае (напр., панядзелак -- цяжкі, 
нядобры дзень), істотнымі аказваліся 
семантычныя супрацьпастаўленні: муж- 
чынскі -- жаночы, посны -- скаромны, 
першы -- апошні. Мужчынскія і жано- 
чыя дні падзяляліся па граматычнаму 
роду. Лічылася, што работы мужчын- 
скага (будаўніцтва, сяўба і г. д.) і жа- 
ночага (жніво, хатняя праца) цыклаў 
трэба пачынаць выключна ў адпавед- 
ныя дні. У посныя дні (сераду, пят- 
ніцу) трэба было пачынаць вазіць з поля 
жыта, закладваць на зіму бульбу. Яск- 
рава выяўлялася ў бел. Н. к. і магія 
першага дня ці пачатку не толькі свят, 
але і розных прыродных з'яў: першага 
грому (калі гром на «голы» лес, то 
на неўраджай), з'яўленне інею, выпа- 
данне снегу, прылёт птушак з выраю, 
асабліва буслоў, зязюль, ластавак. 
Уважліва сачылі за тымі днямі, на якія 
ў бягучым годзе выпадалі нерухомыя 
святы, але найчасцей за пярэдаднем ва- 
дохрышча (лічылі неспрыяльным для 
пачатку шэрагу работ) і благавешчаннем. 

Існавалі і лакальныя р традыцыі - 
прысвяткі надрэчных, палявых, пушча- 
вых вёсак, асобных прафесій (пасту- 
хоў, рыбаловаў, пчаляроў), якія пры- 
мяркоўвалі да пэўных дат, звычайна 
дзён памінання адпаведных хрысціян- 
скіх святых (напр., прысвятак над- 
рэчных вёсак і рыбаловаў прыпадаў 
на дзень св. Аляксея - 12-ы тыдзень 
па калядах). Сярод такіх традыцый вы- 
значаюцца т. зв. «госці» -- адно (радзей 
два) каляндарнае свята пэўнай вёскі, 
на якое мясцовыя жыхары запрашалі 
сваякоў з суседніх вёсак і рыхтавалі 
для іх багаты стол. Калі ў вёсцы была 
царква, то свята супадала з днём яе 
святога, у другіх выпадках святкавалі- 
ся паводле традыцыі (фэст). Гл. табліцу. 

, М. П. Антропаў. 
НАРОДНЫ ТАНЕЦ, харэаграфіч- 
ны фальклор, адна са старажыт- 
нейшых форм народнай творчасці. 
У пластычнай форме адлюстроўвае ўра- 
жанні ад навакольнага свету, жыццё, 
побыт і працоўную дзейнасць народа; 
увасабляе яго нацыянальны характар, 
спосаб вобразнага мыслення. 

На пачатковай стадыі развіцця Н. т. 
быў злучаны ў адно сінкрэтычнае цэ- 
лае з песняй, музыкай, элементамі дра- 
матычнай акцёрскай ігры; неад'емнай 
часткай уваходзіў у розныя абрада- 
выя дзеянні. Паступова вылучыўся ў 
самастойны від мастацтва і пачаў раз- 

Студзень 
1 


Э 
б 
18 


24 


Люты 


Субота перад мясапус- 
най нядзеляй 
Мясапусная нядзеля 
Масляны тыдзень 

11 
Масляная нядзеля 
Вялікі пост (7 тыдняў) 

Сакавік 


1 
4 


9 
Серада на 4-м 
вялікага посту 

17 

25 


тыдні 


Нядзеля на вербным ты- 
дні 


Красавік 
2 


Чацвер на перадвелікод- 
ным (белым) тыдні 
Нядзеля 


11 


15 

16 

17 
Чацвер велікоднага ты- 
дня 


Аўторак Фамінога (пра- 
ваднога -- паслявелікод- 
нага тыдня) 

Серада таго ж тыдня 


23 
24 
25 


30 


Май 
2 
8 


9 

15 
Э-я пятніца пасля вялі- 
кадня 

24 

22 


Чэрвень 
Чацвер на 6-м тыдні 
(40-ы дзень) пасля вялі- 
кадня 
Субота на 7-м тыдні 


Нядзеля 
Чацвер траецкага тыдня 


Наступны пасля сёму- 
хі тыдзень 


Асноўныя святы і прысвяткі 


Назва свят і прысвяткаў 


Новы год 

Посная (галодная) куцця 
Вадотрышча 

Апанас 


Аксіння 


Грамніцы 
Агаф'я 


Дзяды (тоўстая субота) 


Запускі 
Масленіца 
Аўлас 
Запускі 


Аўдакея 
Рыгор 


Саракі 

Хрэстцы (крастцы), сярэ- 
дапосце 

Аляксей 

Благавешчанне 

Вербны тыдзень 


Вербніца 


Палікарп 
Чысты чацвер 


Вялікдзень 
Анціп 


Андрэй 

Грына 

Засім 

Вялікдзень мёртвых 


Радаўніца 


Градавая серада 


Юр'я 
Аляксей 
Марк 


Я куб 


Барыс і Глеб 

Іван Багаслоў («Доўгі 
Іван», Міколаў бацька) 
Мікола 

Пахом 

Градабойная пятніца 


Алена 
Васіліск 


У шэсце 


Траецкія (сёмушныя) дзя- 
ды 
Сёмуха 
Дзевятнік 


(сухі чацвер) 


Русальны тыдзень 





Заўвагі 


Апякун жывёлы ад марозаў; па- 
лова зімы ў адносінах нарыхта- 
ванага для жывёлы корму. 
Аксіння дарогу перамяце, а 
корм падмяце. 


Свяцілі хлеб-соль, «памоцны» 
карове ад сурокаў і пры пажа- 
ры. 

Першыя памінальныя Дзяды, 


Таянне снегу. На Рыгора зіма 
«ідзе ў мора». 


Характар надвор'я адпавядаў 
мокраму ці сухому лету. 


На Палікарпа пачатак бясхле- 
біцы. 


Прысвятак знахароў, якія за- 
маўляюць зубы. 

Сяўба канапель. 

Сеюць капусту на расаду. 
Апякун пчалаводаў. 
Ушанаванне ў раёнах Палесся 
памяці нябожчыкаў на могіл- 
ках. 


Забарона на земляробчыя рабо- 
ты, каб улетку град не біў па- 
севы. 


Сяўба аўса. 

Дождж на Марка, дык зіма як 
скварка. 

На Якуба грэе люба. 


Пачатак сяўбы яравога хлеба. 
Садзілі моркву, агуркі, рэдзь- 
ку. 


Забарона на працу, каб улетку 
не было граду. 

Пасеў ільну 

Пачынаў спяваць салавей. 


Праводзіўся р ахоўна-засцера- 
гальны і магічна-аграрны аб- 
рад «Страла». 


Забарона на працу, каб не бы- 
ло засухі. 






Дата (с. ст.) 


10-я 
пятніца) 
дня 


нядзеля (радзей 


пасля вяліка- 
8 


12 
13 
23 
24 
29 
30 
Ліпень 
1 
8 
12 


19 


20 
24 
25 


Жнівень 
1 


д б» 


16 


18 


23 


25 


28 
29 
Верасень 
1-8 
1 
б 


8 


14 
26 


Кастрычнік 
1 
7 
18 


Субота перад змітра- 


вым днём 


26 
28 
Лістапад 
1 
14 


15 
21 


рада 


23. Зак. 566 


Назва свят і прысвяткаў 





Дзесятуха 


Тадор 


Ануфрый 
Акуліна-грачышніца 
Купалле 

Іван (Ян) 

Пятро 

Сымон і Юда 


Кузьма і Дзям'ян 
Казанская матка боская 
Прокл 


Макрына 


Ілья 
Барыс і Глеб 


Ганна 


Першы спас; макавей 


Другі (вялікі) спас 
Першая (вялікая) прачы- 
стая 


Малы (трэці) спас 
Флор і Лаўр 
Лупа 


Варфаламей (Баўтрамей) 


Майсей 
Іван Галавасек 


Бабіна лета 
Сымон 
Цуда (цуды) 


Другая (малая) 
стая; багач 
Узвіжанне 

Іван Багаслоў 


прачы- 


Пакровы 

Сяргей 

Лука 

Дзяды. Змітраўка. Памі- 
нальная р (радзіцельская, 
змітраўская) субота. Хаў- 
туры. Паддзедак 

Зміцер 

Параскева Пятніца 


Кузьма і Дзям'ян 


Тадор 
Запускі на піліпаўку 


Пачатак піліпаўкі 
У водзіны 


Пракоп 





Заўвагі 


У некаторых мясцінах асцера- 
галіся маланкі. 


На Тадора раса -- каноплі па- 
ласа. 

Пачатак ворыва пад грэчку. 
Пасеў грэчкі. 


Пачынаюць араць папар. 


Пачатак сенакосу. 

У Паўд. Беларусі -- зажынкі. 
З гэтага дня пачынаюцца вялі- 
кія росы, таму да Прокла спя- 
шаюцца высушыць сена. 

Калі ў гэты дзень дождж, то 
астатняе лета будзе мокрае. 


Кладуць снапы. 


Асвячэнне маку, у некаторых 
мясцінах і гародніны. 


Асвячэнне калоссяў новага ўра- 
джаю. 


Пачатак пасеву азімага жыта; 
на трэцім спасе трымай рукаві- 
цу ў запасе. 

На конях не працуюць, іх не 
запрагаюць і не путаюць. У не- 
каторых мясцінах -- прысвя- 
так пастухоў. 

У адных мясцовасцях сеялі 
азімае жыта, у другіх - па- 
збягалі сеяць. 

Хто не пачаў сеяць на спаса, 
пачынаў у гэты дзень. 
Выратавальнік ад п'янства. 


Вылет птушак у вырай. 
Забароны на запальванце агню 
ў ёўнях і малацьбу жыта. 


Сакрэтныя зносіны сваццяў і 
жаніхоў наконт дзяўчат на вы- 


даниі; Іван Багаслоў друж- 
коў разаслаў, а на пакровы 
дзеўка і гатова. 
Пачынаецца зіма. 
Прысвятак сялянскіх ікана- 


пісцаў. 
Апошнія памінальныя Дзяды. 


Зміцер -- зямлю выцер, на гру- 
ды пабіў, каб ніхто не хадзіў. 
Забарона на ткацтва і інш. 


Спрыялі вяселлям. Пачатак 
малацьбы. Прысвятак кавалёў. 
На Тадора поўная камора. 
Пачатак вячорак і зімовых хат- 
ніх работ. 


Я кое надвор'е ў гэты дзень, та- 
кая будзе і зіма. 

Пракоп па снезе ступае, дарогі 
капае. 


НАРОДНЫ 


вівацца, задавальняючы эстэтычныя 
патрэбы людзей. Самымі стараж. лічац- 
ца паляўнічыя і ваенныя танцы, а 
таксама тыя, у якіх адлюстроўваюцца 
працэсы працы. Танец кожнага народа 
мае сваё нацыянальнае аблічча, сама- 
бытныя асаблівасці, якія праяўляюцца 
ва ўсім комплексе яго выяўленчых срод- 
каў: наборы танцавальных па, харак- 
тары рухаў і поз, манеры іх выканан- 
ня, спосабе сувязі з рытмам і метрам 
музыкі,тэмпе, кампазіцыі, прасторавым 
малюнку і інш. Арганічная частка 
Н. т.- пантаміма, міміка. 

Вытокі нар. харэаграфічнага мас- 
тацтва беларусаў -- у нетрах культуры 
ўсх.-слав. плямён. Гістарычныя ўмовы 
існавання бел. народа (сацыяльны, на- 
цыянальны і рэлігійны прыгнёт, неаб- 
ходнасць адстойваць нацыянальную са- 
мабытнасць) абумовілі захаванне ў бел. 
фальклоры рыс старажытнасці. Такія 
стараж. абрады і гульні, як абход два- 
роў з казой на каляды, «Жаніцьба Ця- 
рэшкі», пахаванне «стралы» (гл. «Стра- 
ла») «Ваджэнне куста», святкаванне 
купалля, вяселля і інш., бытавалі да 
20 ст., некаторыя зберагліся і ў наш 
час. Значнае месца ў іх займалі ха- 
рэаграфічныя элементы, цесна злітыя 
са спевамі, музыкай, драматычным 
дзеяннем. Вялікую ролю адыгрывалі ў 
нар. харэаграфіі выяўленчыя моманты 
і імітацыя працоўных працэсаў, з'яў 
прыроды, перайманне рухаў птушак, 
жывёл. 

Найбольш старажытны від мастацтва, 
дзе харэаграфічны бок арганічна спа- 
лучаны з харавым спяваннем і адпа- 
веднай драматызацыяй паэтычнага 
зместу і часткова захавана сувязь з 
каляндарна-земляробчай (часам і ся- 
мейна-бытавой) абраднасцю, -- карагод. 
У карагодах нар. харэаграфія паступо- 
ва выпрацоўвала свае ўстойлівыя прыё- 
мы, пэўныя сродкі выразнасці, якія 
ператварыліся ў традыцыйныя і фар- 
міравалі аснову харэаграфічнай вобраз- 
насці. Танцы вылучыліся з карагодаў 
у 14-16 ст. і доўгі час развіваліся 
паралельна з імі. Гэта пацвярджаец- 
ца існаваннем аднайменных карагодаў 
і генетычна звязаных з імі танцаў: 
«Кола», «Падушачка», «Шастак», «Ча- 
рот», «Верабей», «Заяц», «Зязюля», 
«Гусары», «Юрачка» і інш. Танцы ад 
карагодаў адрозніваюцца адносінамі да 
руху, як да асноўнага сродку выразнас- 
ці, замацаванасцю і паўторнасцю фігур, 
інструментальным суправаджэннем. Гру- 
пу традыцыйных танцаў, акрамя назва- 
ных, складаюць «Лявоніга», «Мяцелі- 
ца», «Крыжачок», «Мікіта», «Бычок», 
«Млынок», «ЮЕросны», «Пеўнік», «Жаб- 
ка», «Каза», «Качан», «Лянок», «Шаў- 
цы», «Таўкачыкі», «Касары», «Гняваш» 
і інш. Традыцыйныя танцы надзвычай 
разнастайныя тэматычна, кампазіцый- 
на, паводле рытму і малюнку, яны ад- 
люстроўваюць самыя розныя бакі жыц- 


ця народа. Пашыраны музычны памер 2/.. 
Танцы пераважна парна-масавыя, 

але ёсць і сольныя варыянты. 
Многія захавалі сувязь з карагоднай 
песняй (што суправаджала іх у стара- 
жытнасці), аднак з цягам часу 
яна набыла характар прыпеўкі. У ас- 
нове бел. танцавальнай лексікі -- дроб- 
ныя рухі (пераменны крок, балянс», 
падэбаск, шасэ, падбіўка, прытуп і 
інш.). Жаночы танец істотна не адроз- 
ніваецца ад мужчынскага. Многім тан- 
цам уласцівы гульнёвы драматызаваны 
характар. У 19 ст. пачаўся працэс асімі- 
ляцыі традыцыйнага фальклору з тан- 
цавальнымі формамі полькі, кадрылі, 
некаторымі бальнымі танцамі. З адна- 
го боку гэтыя танцы ў побыце фальк- 
ларызаваліся, набывалі лакальныя сты- 
лявыя асаблівасці і рысы, з друго- 
га - самі ўплывалі на развіццё нар. 
танц. мастацтва. Кадрылі, і асабліва 
полькі, арганічна ўвайшлі ў бел. ха- 
рэаграфію, гэтаму спрыяла іх пэўная 
блізкасць да нацыянальных танцаваль- 
ных традыцый. Значныя змены адбылі- 
ся ў танцавальнай творчасці ў 1920-я г. 
На Беларуеі (як у Расіі і на Украіне) 
пашырыліся новыя гарадскія бытавыя 
танцы - фальклор суседніх народаў. 
Старажытны танцавальны пласт прык- 
метна аднавіўся, у ім сталі пераважаць 
танцы, сканструяваныя паводле стан- 
дартаў. Аднак і запазычаныя танцы на- 
род імкнуўся падпарадкаваць сваёй мас- 
тацкай сістэме, прыўнесці ў іх рысы 
нацыянальнага харэаграфічнага фальк- 
лору. 

Са старажытных часоў у нар. твор- 
часці побач з карагодам і традыцыйным 
танцам (з вызначаным парадкам фігур) 
развіваўся свабодна імправізацыйны 
сольна-масавы танец. Кожны ўдзельнік 
танца свабодна імправізуе, выражае ў 
адвольнай паслядоўнасці разнастайных 
рухаў свае настроі і пачуцці. Гэта форма 
ярка праявілася яшчэ ў мастацтве ска- 
марохаў. Сярод тыповых танцаў імпра- 
візацыйнага складу -- «Казачок», 
«Скакута», «Растрападка», «Барыня», 
«Завейніца». Імправізацыйны характар 
надаецца выкананню сольных варыян- 
таў традыцыйных парна-масавых тан- 
цаў («Лявоніха», «Шаўцы», «Таўкачы- 
кі», «Трасуха» і інш.). Пэўнай коль- 
касцю імправізацыйных танцаў папоў- 
нілася бел. харэаграфія ў пач 20 ст., 
калі ў побыт увайшлі «Сербіянка», «Ся- 
мёнаўна», «Страданне», «Матлёт» і 
інш. Характэрна суправаджэнне гарад- 
скіх бытавых танцаў кароткімі, пера- 
важна 4-радковымі прыпеўкамі, якія 
могуць выконвацца з любым танцам і 
іншы раз ствараюцца ў час яго выканан- 
ня. У сольна-імправізацыйных танцах 
мацней, чым у інш. жанрах Н. т., развіта 
сінкапіраванне (несупадзенне моцных 
доляў у танцы і музыцы, ссоўванне і 
рухомасць харэаграфічных акцэнтаў). 
Харэаграфічная сінкопа, як і лексіка, 
мае мноства варыянтаў, у кожнага тан- 
цора свае прыёмы, свая манера. Вы- 
канальніцкае майстэрства танцораў з 
народа вызначаецца шчодрай самаад- 

Дата (с. ст.) 





Назва свят і прысвяткаў 






Заўвагі 


24 Кацярына Прыйшла Кацярына, прыйдзе і 
пярына. 

26 Асенні Юрый Адмыкае раты ваўкам. і з гэтага 
дня яны нападаюць на скаціну. 

30 Андрэй 

Снежань 

1 Навум Пачатак навучання грамаце. 

4 Варвара Мосціць. 

Э Сава Цвікі вострыць. 

б Зімовы Мікола Прыбівае. Зімовы Мікола каня 
заганяе. 

9 Зімовая Ганна Пачатак першай адлігі. 

24 Вялікая (посная) куцця Увечар -- пачатак каляд. 

25 (2 тыдні) Каляды 

27 Сцяпан Заканчэнне тэрміну працы па 
найму. 

31 Багатая (скаромная) куц- 

ця 


дачай, непасрэдным і гарачым захап- 
леннем. 

Н. т. паслужылі асновай для іншых 
відаў танца -- класічнага, народна-сцэ- 
нічнага, бальнага, характарнага, якія 
ўтвараліся шляхам абагульнення, мас- 
тацкай трансфармацыі, удасканалення 
іх асобных рысаў прафесіянальнымі 
харэографамі. Н. т. стаў асновай твор- 
чых пошукаў і дасягненняў Дзярж. ан- 
самбля танца БССР, танцавальнай гру- 
пы Дзярж. нар. хору БССР, фальклор- 
на-харэаграфічнага ансамбля «Харош- 
кі», многіх самадзейных танц. калек- 
тываў. "Традыцыі харэаграфічнага 
фальклору, яго лексіка творча перапра- 
цаваны ў нацыянальных балетных 
спектаклях. й Ю. М. Чурко. 
НАРОДНЫ ТЭАТР, адзін з відаў на- 
роднай мастацкай творчасці. Бытуе ў 
формах, створаных самім народам, і 
арганічна звязаны з усім комплексам 
яго культуры. Вядомы многім народам. 
Аснову рэпертуару Н. т. складаюць 
нар. драматычныя творы рознага жан- 
ру. Развіццё бел. Н. т. прайшло не- 
калькі этапаў. Яго вытокі ўзыходзяць 
да стараж. паляўнічых і земляробчых 
абрадавых гульняў, культавых рытуа- 
лаў, дзе зараджаліся элементы іграво- 
га дзеяння і тэатральнага пераўвасаб- 
лення. Абрады, што ўзніклі ў пару языч- 
ніцтва, паступова страцілі сваю магіч- 
ную аснову. Гэта ў значнай ступені 
садзейнічала развіццю элементаў тэат- 
ра. Працэс абміршчэння абрадаў і па- 
велічэння іх драматычна-ігравога па- 
чатку прывёў да адносна самастойнага 
развіцця драматычна-тэатральных мо- 
мантаў, якія набылі выразную эстэтыч- 
ную функцыю. Элементы тэатралізава- 
нага дзеяння ёсць у многіх каляндар- 
ных (напр., купалле) і сямейна-быта- 
вых абрадах, у карагодах, карагод- 
ных танцах і гульнях. Найбольш ярка 
яны выявіліся ў вясельным абрадзе 
(гл. Вяселле) і калядах. 

Вяселле мела аналагічную драме кам- 
пазіцыйна-структурную будову: завяз- 
ку, кульмінацыю і развязку, падзел на 
асобныя сцэны і эпізоды, пэўныя ролі, 
выпрацаваныя і замацаваныя абрадавай 





традыцыяй. Каляды ператвараліся ў 
своеасаблівы карнавал з разнастайны- 
мі тэатралізаванымі гульнямі і паказа- 
мі батлейкі, народнай драмы. Выканаў- 
цы пераапраналіся, карысталіся маска- 
мі, своеасаблівым грымам, рэквізітам. 
У карагодах, якія арганічна спалучалі 
песню, танец і драматызаванае дзеянне, 
тэатралізацыя ўзнікла на аснове песен- 
нага сюжэта. Калектыўная дзейсна-ігра- 
вая форма перадачы зместу вядома ўжо 
ў карагодах тыпу «А мы проса сеялі...», 
дзе з дапамогай адпаведных рухаў і 
жэстаў удзельнікаў перадаваўся харак- 
тар пэўнага земляробчага працэсу. Па- 
ступова з карагода вылучаліся выка- 
наўцы асобных роляў, паміж імі і ка- 
рагодным хорам вёўся песенны дыялог. 
Само карагоднае кола, унутры якога 
выконваліся розныя сцэнкі, па сутнасці 
было нар. тэатралізацыяй. Эвалюцыя 
абрадавай сістэмы стварыла перадумо- 
вы гістарычна ранняга вылучэння з яе 
нар. ігрышчаў, якія былі сінкрэтычнай 
мастацкай з'явай і нават у пач. 20 ст. 
мелі прыкметныя рысы сінтэзу песен- 
нага, харэаграфічнага і тэатральнага 
нар. мастацтва. Цэнтральны момант іг- 
рышчаў -- шматлікія гульні, сярод якіх 
асабліва папулярнымі былі «Жаніцьба 
Цярэшкі» і «Яшчур». У нар. святах і 
ігрышчах, якія страцілі непасрэдную 
сувязь з абрадамі, бярэ свой пачатак 
пазаабрадавая тэатральная творчасць 
працоўных мас, што вызначыла новы 
этап развіцця Н. т. Своеасаблівым пе- 
раходным звяном, дзе акумуляваліся 
папярэдні мастацкі вопыт і традыцыі 
драматычна-тэатральнай творчасці і ад- 
начасова закладваліся асновы ўзнік- 
нення ўласна развітай формы нар. дра- 
МЫ, з'явіліся шматлікія бел. пазааб- 
радавыя гульні. Большасць такіх гуль- 
няў («Лось», «Вецер», «Кавалі», «Злыд- 
ні», «Чорт, «Гусі і воўк», «Старыца» і 
інш.) мела дастаткова развітую сю- 
жэтную аснову, а ў іх ігравым ува- 
сабленні нар. выканаўцы выкарыстоў- 
валі многія прыёмы і атрыбуты тэат- 
ральнага прадстаўлення. Значную ролю 
ў развіцці разнастайных форм Н. т. 
адыгралі аселыя скамарохі -- нязмен- 


ныя ўдзельнікі нар. свят і ігрышчаў. 
Іх мастацтва садзейнічала далейшай 
тэатралізацыі абрадаў і гульняў, пры- 
кметна ўплывала на характар дзейнасці 
нар. музыкаў, казачнікаў і інш. выка- 
наўцаў. У станаўленне нар. форм тэат- 
ральных прадстаўленняў значны 
ўклад зрабілі вандроўныя прафесійныя 
скамарохі, сярод якіх асаблівай папу- 
лярнасцю на Беларусі карысталіся па- 
вадыры мядзведзяў, музыкі, выканаўцы 
драматычных сцэнак. 

Н. т. развіваўся як тэатр жывога 
акцёра і тэатр лялек (батлейка). Не- 
каторыя сцэны з рэпертуару батлей- 
кі ў канцы 19 -- пач. 20 ст. выконвалі 
жывыя акцёры, такія паказы называлі 
жывой батлейкай. Шырока бытавала на 
Беларусі і нар. драма. Ставілі «Цара 
Ірада», але найчасцей рамеснікі, сяляне 
і рабочыя-гутнікі звярталіся да драмы 
«Цар Максімілян». Н. т. выяўляў са- 
цыяльныя інтарэсы і погляды нар. 
мас. Для яго характэрна пераемнасць і 
ўстойлівасць мастацкіх традыцый, якія 
складваліся ў працэсе гіст. развіцця 
нар. эстэтычных прынцыпаў, творчых 
навыкаў і прыёмаў выканання і пера- 
даваліся з пакалення ў пакаленне. 
Паказы Н. т. вызначаліся адкрытай 
умоўнасцю ўсіх мастацка-выяўленчых 
кампанентаў, непасрэднасцю кантакту 
з гледачамі, якія маглі ўмешвацца 
ў дзеянне, выконваць разам з ас- 
ноўнымі ўдзельнікамі асобныя ролі. 
Народная тэатральная творчасць -- гіс- 
тарычны папярэднік нац. прафесійнага 
тэатра. Традыцыі Н. т. ў пач. 20 ст. 
выкарыстоўвалі аматарскія гурткі і пер- 
шыя прафесійныя тэатры (І. Буйніц- 
кага, У. Галубка). 

Паказы трупы Буйніцкага захавалі 
сувязь з нар. ігрышчамі (разам з паста- 
ноўкамі драматычных твораў уключалі 
выкананне песень і танцаў). 

М. А. Каладзінскі. 


НАРОДНЫ ЭТЫКЕТ, сукупнасць пра- 
віл паводзін і абыходжання, прынятых 
у асяроддзі працоўных; знешняе праяў- 
ленне культуры. Рэгуляваў узаемаадно- 
сіны людзей у працоўнай, грамадскай, 
бытавой і сямейнай сферах жыцця- 
дзейнасці, у кантактных сітуацыях са 
знаёмымі і незнаёмымі людзьмі. Пра- 
вілы Н. э. перадаваліся з пакалення 
ў пакаленне, праяўляліся ў розных звы- 
чаях, абрадах, табу, адлюстроўваліся ў 
казках, прымаўках, прыказках, частуш- 
ках і інш. фальклорных жанрах. У па- 
водзінах працоўных здаўна закладзе- 
ны гуманістычны прынцып павагі да ча- 
лавека і яго годнасці, маральныя патра- 
баванні: добразычлівасць, ветлівасць, 
сціпласць і дакладнасць, павага да баць- 
коў і старэйшых, гасціннасць і інш. У ся- 
лянскай абшчыне, прамысловых арце- 
лях існавалі элементы калектывісцкіх 
адносін (узаемадапамога і ўзаемаадказ- 
насць), вытокі якіх у абшчынна-рода- 
вым ладзе. Праявамі такіх адносін 
былі талака, бонда і інш. Н. э. харак- 
тарызуецца этнічнымі адметнасцямі, 
вызначае асаблівасці жаночага і муж- 
чынскага адзення, галаўных убораў, 


упрыгожання. У розных народаў неад- 
нолькавыя формы прывітання, звароту, 
звычаі, традыцыі, абрады, забароны, 
сэнс жэстаў, позы сядзення, парадак 
прыёму ежы і інш. На Беларусі спрад- 
веку абавязковымі атрыбутамі з'яўлялі- 
ся вітальныя словы -- «добры ранак», 
«добры дзень», «дабрыдзень», «добры 
вечар», развітальныя -- «бывайце», «да 
пабачэння», «да сустрэчы», «дабранач», 
словы ўдзячнасці -- «дзякуй», прось- 
бы -- «калі ласка», «будзьце ласкавы» і 
інш. У вёсцы было прынята вітацца 
і з незнаёмымі людзьмі. Вітанні з 
тымі, каго даўно не бачылі, і развітанні 
на доўгі час суправаджаліся поціс- 
кам рукі і пацалункамі. Пры ўваходзе 
ў жылое памяшканне разам з пры- 
вітаннем мужчыны абавязкова здымалі 
галаўны ўбор. На Беларусі бацькоў, 
старэйшых (знаёмых і незнаёмых) на- 
зывалі на Вы. Да бацькі звярталіся 
са словамі «татка», «татачка», да ма- 
ці -- «матуля», «мамка», «мамачка». 
Спакон вякоў прынята было аказваць 
дапамогу спадарожніку парадай, начле- 
гам, харчаваннем. У простых людзей 
у пашане былі працавітасць, добра- 
сумленныя адносіны да зямлі, да працы 
і яе вынікаў, асабліва да хлеба. Су- 
рова асуджаліся гультайства, лянота, 
грэбаванне працай, прыроднымі ўгод- 
дзямі, у сям'і і арцельных калектывах 
такія паводзіны выклікалі і спагнан- 
ні. Правілы Н. э. рэгулявалі адносіны 
паміж юнакамі і дзяўчатамі, жанчы- 
намі і мужчынамі. Яны ўстанаўлівалі 
формы адносін паміж моладдзю на вя- 
чорках, у час гульняў, абрадаў, пры пра- 
водзінах дзяўчыны хлопцам. У сямей- 
най сферы Н. э. вызначаў абавязкі 
мужа, жонкі і інш. членаў сям'і. У сель- 
скай мясцовасці мужчыны абавязаны 
былі араць зямлю, касіць, перавозіць се- 
на, салому, снапы, даглядаць скаціну 
зімой, выконваць будаўнічыя і рамонт- 
ныя работы, нарыхтоўваць дровы, вы- 
рабляць гаспадарчыя прылады, на- 
чынне і інш. Жанчынам ставілася ў аба- 
вязак гатаваць ежу, засяваць і палоць 
агарод, капаць бульбу, рваць лён і ка- 
ноплі, апрацоўваць трасту, прасці, 
ткаць, шыць, мыць і рамантаваць адзен- 
не, падтрымліваць чысціню ў доме. Па- 
водле Н. э. мужчыне не да твару было 
даставаць ежу з печы, бялізну з куфра або 
кубла. Гэтыя абавязкі і правілы маглі па- 
рушацца ў экстрэмальных умовах. Дзеці 
безадказна павінны былі слухацца баць- 
коў, асабліва галаву сям'і, гаспадара. 
Н. э. рэгуляваў распарадак працоў- 
нага дня, вызначаў час, калі ўставаць 
раніцай, снедаць, абедаць, вячэраць. 
Строга прытрымліваліся застольнага 
этыкету. Ніхто не пачынаў есці раней 
галавы сям'і. За ядой не прынята было 
размаўляць. За скінуты на падлогу хлеб 
або крошкі прасілі прабачэння. Чар- 
говую страву пачыналі есці па каман- 
дзе гаспадыні. З'ядалі ўсё, што было ў 
місцы. За свавольства за сталом дзеці ка- 
раліся. Шэраг правіл адносіўся да абра- 
давага застолля: вясельнага, хрэсьбін- 
нага, памінальнага і інш. У паводзінах 

працоўных, іх узаемаадносінах меліся 
і негатыўныя з'явы, абумоўленыя іх 
прыгнечаным становішчам, беднасцю, 
непісьменнасцю, нізкім узроўнем адука- 
цыі і культуры, пануючымі ў класавым 
грамадстве прыватнай формай уласнас- 
ці і антаганістычнымі вытворчымі 
адносінамі, культам багацця, імкненнем 
правячых класаў раз'яднаць працоў- 
ных, навязаць ім шавіністычныя і на- 
цыяналістычныя погляды, выкарыстан- 
нем для рэалізацыі сваіх мэт царквы і 
рэлігіі. Такімі негатыўнымі з'явамі былі 
праявы індывідуалізму, пагарджальных 
адносін да прадстаўнікоў інш. этніч- 
ных супольнасцей, дэспатычнай ула- 
ды бацькі над дзецьмі, брыдкаслоўе, 
прытрымліванне рэлігійных абрадаў, 
павер'яў, забабонаў, парушэнне асабіс- 
тай гігіены і інш. Адмоўны ўплыў на 
Н. э., асабліва ў горадзе, аказвала мяш- 
чанскае саслоўе (рамеснікі, купецтва, 
дробныя гандляры, служачыя прыват- 
ных кампаній і інш.). Мяшчане ў сва- 
ім імкненні выбіцца ў людзі, стаць 
багатымі або паходзіць на іх пры абме- 
жаванасці светапогляду і ўбогасці ду- 
хоўнага жыцця стваралі свой мяш- 
чанскі этыкет, які характарызаваўся 
празмернай ветлівасцю, манернасцю, 
нярэдка ў карыкатурных формах. Пе- 
радавыя рабочыя, прадстаўнікі разна- 
чыннай інтэлігенцыі пазбягалі элемен- 
таў мяшчанскіх паводзін. Звычайнымі 
станавіліся вітальныя словы «тава- 
рыш», «сябра», «брат». Фармірава- 
ліся паважальныя, раўнапраўныя ад- 
носіны да жанчын, а ўзаемаадносіны 
паміж бацькамі і дзецьмі ўсё больш 
абапіраліся на аўтарытэт родных, асу- 
джаліся п'янкі, брыдкаслоўе; больш 
прад'яўлялася патрабаванняў да асабіс- 
тай і хатняй гігіены, да эстэтыкі адзен- 
ня і жылля. Лепшыя рысы, прынцы- 
пы і нормы Н. э. пакладзены ў ас- 
нову савецкага этыкету, які супадае 
з агульнымі патрабаваннямі ветлівас- 
ці і прыстойных паводзін. 1. М. Браім. 
НАРОДНЫЯ ГУЛЬНІ, адна са ста- 
ражытных форм народнай творчасці. 
Узніклі як вынік язычніцкіх уяўлен- 
няў чалавека пра навакольны свет і 
звязаны з яго імкненнем пры дапамозе 
магічных гульнёвых дзеянняў, імітацыі 
паводзін жывёл, працоўных працэсаў 
і інш. уступіць у сувязь, паўплываць 
на незразумелыя прыродныя сілы. 
З развіццём эстэтычнай функцыі, 
якая паступова замяніла утылітарна- 
прыктычную, Н. г. сталі забавай, срод- 
кам эстэтычнага, а спартыўныя гульні 
апошняга часу і фізічнага выхавання 
людзей. Найбольш стараж. гульні звя- 
заны з паляваннем; яны ўзыходзяць 
да рытуальных скокаў, у якіх чалавек, 
імітуючы паводзіны жывёл і птушак, 
імкнуўся з магічнымі мэтамі ўвасобіц- 
ца ў інш. істоту. Гульні такога харак- 
тару: «Воўк», «Наршун», «Мядзведзь», 
«Пастух і воўк», «Гусі», «Каза», «Га- 
лубы», «Журавель», «Горліца» і інш. 
Многія Н. г. заснаваны на імітацыі 

працоўных працэсаў: «Проса», «Лён», 
«Канапелькі», «Мак», «Рэдзька», 
«Млынок» і інш. большасць з іх 
трансфармавалася ў гульнёвыя караго- 
ды. Вытокі вялікай колькасці тра- 
дыцыйных гульняў ляжаць у абра- 
давай паэзіі як сюжэтаарганізуючай 
часткі іх сінкрэтычнага мастацкага 
адзінства. Асабліва многа іх звязана з 
нар. календаром. Своеасаблівым комп- 
лексам можна лічыць веснавыя калян- 
дарныя гульні гуканне вясны, вала- 
чобніцтва (гл. Валачобнікі), Юр'я, 
ваджэнне і «пахаванне «стралы», про- 
вады русалкі (гл. Русальны тыдзень), 
траецкія гульні, ваджэнне куста (гл. 
Куст). Шмат гульнёвых забаў адбыва- 





дзеянні, страціўшы свой старажытны 
сэнс форм шлюбу, сталі вясельнымі 
гульнямі. У наш час большасць пры- 
меркаваных да абрадаў карагодных 
гульняў сталі самастойнай мастацкай 
з'явай (гл. ў арт. Карагод). Найбольш 
распаўсюджаныя -- «Халімон», «РГня- 
ваш», «Драмуха», «Змейка», «Лука», 
«Лунька», «Каралевіч», «Вербаванец» 


і інш. Гульні далі жыццё многім бе- 
«Бычок», 
«Качан», «Млынок», «Паненка», «Ве- 
рабей», «Шаўцы», «Падушачка», «Жу- 


ларускім танцам, напр., 


равель», «Зязюля», «Пыха», «Чарот», 
«Заяц», «Жучок» і інш., і да нашага 


часу з'яўляюцца часткай некаторых з 


іх. На некаторых гульнях адбіўся 
ўплыў гіст. падзей і сацыяльных адно- 


сін: «Прыгон», «У аканома», «У страль- 


ца», «У папа», «Натаржнік». Многія 





бытавую аснову. Многія гульні дарос- 
лых перайшлі ў наш час у дзіцячую 
аўдыторыю. Яны сталі дзейсным срод- 
кам нар. педагогікі; развіваюць здоль- 
насці да творчай імправізацыі, узаема- 
выручку, калектывізм і інш. лепшыя 
чалавечыя якасці. Асабліва папуляр- 
ны сярод дзяцей гульні «У гусі», «Ро- 
жа», «У жорава», «Вецер», «Лось», 
«Царэўна і баяры», «Пячэнне хлеба», 
«Грушка», «Мост» і інш. У наш час 
прадуктыўна развіваюцца спартыўныя 
гульні, якія выпрацоўваюць звычку да 
псіхічных і фізічных намаганняў, напр., 
«Азярод», «Апука», «Бабкі», «Була», 
«Гуські», «Калаўрот», «На лодцы», 
«Свіння», «Сею, сею мак». 


НАРОДНЫЯ МАСТАЦКІЯ ПРОМЫС- 
ЛЫ, адна з форм народнай творчасці, 
звязаная з вырабам прадметаў народ- 
нага дэкаратыўна-прыкладнога Ммас- 
тацтва пераважна на продаж. Вядуць 
пачатак ад хатніх промыслаў, якія 
ператварыліся ў дробную таварную вы- 
творчасць (гл. Рамёствы і промыслы). 
Існавалі звычайна як невялікія сама- 
тужныя майстэрні з выкарыстаннем 
ручной працы, у выглядзе дамашняй 
вытворчасці (працавала адна сям'я), 
радзей -- як арцелі майстроў, што пера- 
ходзілі з вёскі ў вёску, задавальняючы 
патрэбы наваколля ў вырабах утылі- 
тарна-мастацкага характару. У фор- 
мах, расфарбоўцы, арнаментацыі выра- 
баў Н. м. п. ярка выяўляюцца эстэ- 
тычныя густы народа, яго шматвяковыя 
культурныя традыцыі. Залежнасць ад 
рынку вымушала нар. майстроў пры- 
трымлівацца мясцовых традыцый, апе- 
ратыўна адгукацца на запатрабаван- 





лася на купалле -- скокі праз вогнішча. 


качанне па жыце, пошукі папараць- 
кветкі; нават выбіралі іх арганізатара -- 
Купаліша. Гульнёвы характар у час 
жніва набылі цырымоніі першага і апош- 
няга снапа, «завіванне барады». Зімой у 
доўгія вечары пераапраналіся ў «цыга- 
ноў», вадзілі «Казу», «Каня», «Кабы- 


лу», «Жураўля», жанілі «Цярэшку» 
(гл. «Жаніцьба Цярэшкі»), гулялі 
ў «Яшчура». Багаццем гульнёвых 
рытуалаў адрозніваецца вяселле, 
магчыма таму ў народзе часта 
кажуць «гуляюць вяселле». Сва- 
таўство, абарона варот, выкуп месца 


для маладой, 

падзел каравая і інш. 


сінкрэтычна 


Народныя гульні. Медалі. Мастак А. Зі 
ченка. 


традыцыйныя гульні захаваліся ў су- 
часнай культуры, асабліва ў разна- 
стайных формах нар. тэатра, дзе яны 
спалучаюцца з іншымі 
мастацкімі сродкамі драмы: мастацтвам 
слова, пераапрананнем, жэстам, мімі- 
кай. Сярод сучасных пазаабрада вых 
гульняў найбольш папулярны на Бе- 


ларусі «Апанас», «Жаніцьба Бохара», 


«У суседа», «Злодзей», «Ксціны», 
«Рыбаловы», «Смерць», «Злыдні», 
«Мар'янка», «Авечачка», «Стары і кры- 


вы Цуцэла» і інш., якія маюць выразна 


ні і густы спажыўцоў; чужое, безгус- 
тоўнае не прыжывалася. Асноўнымі ві- 
дамі Н. м. п. на Беларусі здаўна былі 
ганчарства (бабінавіцкая, гараднян- 
ская, гарадоцкая, дубровенская, мір- 
ская, івянецкая, поразаўская, пружан- 
ская, ракаўская кераміка; гл. ад- 
паведныя арт.), некаторыя віды пляцен- 
ня, такарнае рамяство, набіванка, перні- 
карства, выраб мэблі, часткова -- ткацт- 
ва, вышыўка. Асаблівага развіцця 
Н. м. п. дасягнулі ў 2-й пал. 19- 1-й 
пал. 20 ст. У канцы 19 ст., з развіц- 
цём капіталізму і насычэннем рынку 
таннымі прамысловымі вырабамі, нека- 
торыя промыслы (напр., набіванка, пер- 































Народныя мастацкія промыслы. Ткачыха 
Г. Паляшчук. Вёска Чырвоная Дуброва 
Капыльскага раёна. 


Народныя мастацкія промыслы. Ганчар 
І. Генбіцкі. Вёска Гарадная Столінскага 
раёна. 


нікарства) заняпалі, хаця асноўная 
частка сялянства з-за нізкай пакупной 
здольнасці па-ранейшаму карысталася 
прадукцыяй Н. м. п. У сувязі са 
зменамі ў канструкцыі, паляпшэннем 
знешняга і ўнутранага выгляду нар. 
жылля набылі пашырэнне промыслы, 


звязаныя з дэкаратыўным аздабленнем 
яго інтэр'ера: саломапляценне, разма- 
лёўка па дрэве, шкле, палатне. Творы 
Н. м. п. пачынаюць збіраць музеі, іх 
дэманструюць на выстаўках: саматуж- 
піцкай прамысловасці ў Магілёве 
(1993), саматужніцка-прамысловай у 
Вільні і Усерасійскай саматужніцкай у 
Пецярбургу (1913) і інш. З мэтай пад- 
трымкі традыцыйных Н. м. п. у ася- 
родках іх развіцця земствы арганізоў- 
валі школы і майстэрні: ткацкія -- у 
Лепелі і Савасцянавічах (Магілёўшчы- 
на), Кашыраўскую дрэваапрацоўчую 
(Гомельшчына), лозапляцення -- у Ма- 
гілёве і Гомелі. Арганізавана «Тавары- 


НАРОДНЫЯ 


ства дапамогі хатняму рамяству», якое 
павінна было дапамагаць нар. майстрам 
у паляпшэнні якасці вырабаў, узбага- 
чэнні дэкору і форм, арганізацыі збыту 
прадукцыі. Аднак гэтыя меры не пры- 
неслі належных вынікаў. 

Пасля Кастрычніцкай рэвалюцыі 
прыняты шэраг пастаноў аб мерах са- 
дзеяння саматужніцкай прамысловасці 
(1919, 1921). Адраджэнне традыцый- 
ных Н. м. п. пачалося з аб'яднання 
майстроў у арцелі (керамічныя май- 
стэрні ў Віцебску, Магілёве, ткацка- 
вышывальныя ў Слуцку, Віцебску, Ма- 
гілёве, Бабруйску, Мсціславе, Талачы- 
не, дрэваапрацоўчыя ў Гомелі, Віцебску, 
Жлобіне, Пінску). У 1938 створаны Бел- 
мастпрамсаюз, які аб'яднаў асноўныя 
Н. м. п. Беларусі ў адзіную сістэму 
(у 1940 іх было 20). Пасля Вял. Айчын- 
най вайны ў сувязі з недахопам пра- 
мысловых дэкаратыўна-мастацкіх вы- 
рабаў аднавілі сваю работу традыцый- 
ныя Н. м. п., гал. ч. ганчарства, пля- 
ценне з саломы, лазы, лучыны, аплі- 
кацыя саломай па дрэве і палатне, раз- 
малёўка па дрэве, шкле і палатне (гл. 


Народныя мастацкія промыслы. Салома- 
пляцельшчыкі Г. і Я. Саламянкі. Бара- 
павічы. 


Агоўскія куфры, Маляваныя дываны). 
Многія цэнтры традыцыйных Н. м. п. 
паслужылі асновай для стварэння но- 
вых вытворчых аб'яднанняў і фабрык 
мастацкіх вырабаў у Бабруйску, Ві- 
цебску, Гомелі, Мінску, Полацку, Сло- 
німе, Гродне, Магілёве, Пінску, Слуцку, 
Жлобіне, Брэсце, а таксама 50 цэхаў і 
базавых пунктаў па рабоце з майст- 
рамі-надомнікамі (у Неглюбцы, Моталі 
і інш.). З 1979 працуе вытворчае 

аб'яднанне па выпуску мастацкіх вы- 
рабаў «Беларуская мастацкая керамі- 
ка». Пасля прыняцця Закона аб індыві- 
дуальнай працоўнай дзейнасці (1987) 
адраджаюцца традыцыйныя і з'яўляюц- 
ца новыя Н. м. п. Я. М. Сагута. 
НАРОДНЫЯ МУЗЫЧНЫЯ ІНСТРУ- 
МЕНТЫ, прылады, з дапамогай якіх 
здабываюць акрэсленыя (або недаклад- 
на акрэсленыя) па вышыні і рытмічна 
арганізаваныя (або неарганізаваныя) 
гукі, паслядоўнасць гукаў, а таксама 
шумы. Н. м. і. беларусаў вызначаюцца 
разнастайнасцю тыпаў і іх лакальных 
разнавіднасцей. Група ідыяфонаў (са- 
магучальныя) уключае талеркі, лыжкі, 
вугольнік, трашчотку, калотку, брусоч- 
кі, звон, бразготку, шархуны, капшук, 
кляшчоткі, гармонік і яго разнавід- 
насці -- баян і акардэон (у мінулым 
былі яшчэ варган і біла). Група мембра- 
нафонаў (мембранавыя) складаецца з 
бубна, барабана і грэбеня (мірлітон). 
Да групы аэрафонаў (духавыя) нале- 
жаць свабодныя аэрафоны -- лісты дрэў 
і травы, карынка, берасцянка; флейта- 
выя -- свісцёлкі, акарына, дудка, пар- 
ныя дудкі (раней, магчыма, і шмат- 
ствольныя); язычковыя -- пішчык, жа- 
лейка, кларнет, да нядаўняга часу і 
дуда; амбушурныя -- рог і труба. Сярод 
хардафонаў (струнныя) смыковыя -- 
скрыпка, басэтля, раней і ліра колавая, 
смык; шчыпковыя -- балалайка, манда- 
ліна, у мінулым і цытра; ударныя -- 
цымбалы. Паводле спосабу вырабу 
Н. м. і. падзяляюцца на спецыяльна 
вырабленыя і на прыстасаваныя пад 
Н. м. і. прадметы навакольнай прыроды 
і побыту. Вырабляюцца яны музыкан- 
тамі-выканаўцамі (часцей гэта інстру- 
менты для індывідуальнага музіцыра- 
вання) і музычнымі майстрамі-прафесі- 
яналамі. У наш час у нар. музычным 
побыце ўсё больш выкарыстоўваюцца 
інструменты фабрычнай вытворчасці 
(цымбалы, гармонік, баян, труба, клар- 
нет). Спрадвеку Н. м. і. звязаны з 
традыцыйнымі  каляндарна-земляроб- 
чымі і сямейнымі абрадамі, пастухоў- 
скім, паляўнічым і ваенным побытам, 
разнастайнымі грамадскімі святамі, 
ігрышчамі. У нар. практыцы Н. м. і. 
выкарыстоўваюцца для сольнай і 
ансамблевай ігры (гл. Народны ін- 
струментальны ансамбль) або для 
суправаджэння спеваў. Амаль усе 
прафесійныя музычныя інструменты 
з'явіліся ў выніку ўдасканалення або 


відазмянення Н. м. і. І. Дз. Назіна. 
НАРОДНЫЯ СТРОІ, традыцыйныя 
комплексы р беларускага народнага 


адзення, характэрныя для пэўнай мяс- 
цовасці. Адрозніваюцца асаблівасцямі 
крою, кампазіцыйна-пластычным вы- 
рашэннем, фактурай і каларытам тка- 
ніны, характарам аздаблення (тэхнікай 
выканання арнаменту, яго матывамі), 
а таксама спосабам нашэння асобных 
частак касцюма (здымных упрыгожан- 
няў, галаўных убораў, абутку і г. д.). 

Н. с. развіваліся ў цеснай сувязі з 

характарам эстэтычных ідэалаў, утылі- 
тарных і мастацкіх запатрабаванняў на- 
сельніцтва пэўных рэгіёнаў. Іх фармі- 
раванне залежала ад узроўню сацыяль- 
на-эканам. развіцця пэўнай мясцовасці, 
прыродна-кліматычных умоў, роду тра- 
дыцыйных заняткаў, гаспадарчай дзей- 
насці, рэлігійнай прыналежнасці, уза- 
емасувязей з культурай суседніх наро- 
даў і г. д. Найбольш выразна выяў- 
ляюцца ў жаночым абрадавым і свя- 
точным касцюме 19--1-й пал. 20 ст. і 
ўвасабляюць стылявыя прынцыпы нар. 
творчасці ўсіх гісторыка-этнагр. рэгі- 
ёнаў Беларусі. Заходняе Палессе -- 
адзін з багацейшых на архаічныя мас- 
тацкія з'явы рэгіён. Да нашых дзён тут 
захаваліся старадаўнія віды нар. адзен- 
ня, галаўных убораў, мастацкіх тканін, 
якія не сустракаюцца ў інш. месцах рэс- 
публікі, напр., жаночае паясное адзен- 
не бурка (маларыцкі строй) і склада- 
ныя геаметрычныя кампазіцыі чырвона- 
чорнага арнаменту (кобрынскі строй). 
Яшчэ ў 1930--50-я г. старыя жанчыны 
Маларытчыны ўбіраліся ў хусты (ва- 
рыянт наміткі), аздобленыя на адным 
канцы адной ці трыма пальметамі, а 
свацці ў час вяселля адзявалі спецы- 
яльны галаўны ўбор у выглядзе кароны 
з двума пукамі страката расфарбава- 
нага пер'я - «рожкі». Характэрныя 
рысы нар. адзення гэтага рэгіёна яс- 
крава праяўляюцца таксама ў моталь- 
скім, дамачаўскім, пінска-івацэвіцкім 


Нарты. 


строях (гл. адпаведныя артыкулы). На- 
роднае адзенне Усходняга Палесся вы- 
лучаецца багаццем сродкаў і прыёмаў 
мастацкага аздаблення святочнага кас- 
цюма. У арнаментыцы значнае месца 
займаў раслінны паліхромны арнамент, 
сярод прыёмаў аздаблення -- апліка- 
цыя (нашыўкі тасьмы-ўюнка, металі- 
чных гузікаў). У жаночым адзенні 
(кашуля з каўняром «брыжы» і гарсэт) 
захаваліся рысы зах.-еўрапейскага ся- 
рэдневяковага касцюма (калінкавіцкі 
строй). Арыгінальную самавітасць ка- 
сцюму Тураўшчыны (давыд-гарадоцка- 
тураўскі строй) надавалі агромністыя 
галаўныя ўборы (галовачка, падушач- 
ка). Вылучаюцца таксама брагінскі 
строй і турава-мазырскі строй. У Па- 
дняпроўі ў пэўнай ступені прадстаўлены 
ўсе вядомыя на Беларусі комплексы 
адзення. У жаночым убранні шырока 
бытавала панёва -- стараж. несшыўное 


паясное адзенне (неглюбскі строй), 
прышыўны да спадніцы гарсэт, нак- 
шталт сарафана. Сярод прыёмаў 
аздаблення вядома закладное ткац- 
тва, карункапляценне, вышыўка гаф- 
там, разнастайныя спосабы маршчэн- 
ня -- збірання тканіны ў гаф- 
рыраваныя, дробненькія складкі-зборкі 
(буда-кашалёўскі строй). У матывах 
арнаменту кашуль сустракаюцца ма- 
люнкі дрэва жыцця, пальметы, пра- 
мяністыя ромбы, заключаныя ў квад- 
раты і закампанаваныя ў шахматным 
парадку (краснапольскі строй, а такса- 
ма дубровенскі строй, магілёўскі строй). 
У гэтым рэгіёне найбольш актыўна пра- 
ходзіў працэс узаема ўзбагачэння і ўза- 
емапранікнення бел., рус. і ўкр. куль- 
тур, што садзейнічала ўтварэнню мяша- 
ных тыпаў касцюмаў. На Дэнтральнай 
Беларусі найбольш яскрава праяўляюц- 
ца ўласцівыя бел. нар. касцюму стры- 
манасць і паэтычнасць вобраза. Яркім 
насычаным каларытам спадніц, запра- 
саваных у дробныя складкі, віртуознай 
распрацоўкай строгага арнаменту, ар- 
ганічнага крою і структуры пера- 
пляцення тканін, пластыкай жаночых 
галаўных убораў, аздобленых букетамі 
кветак, вызначаюцца капыльска-клецкі, 
ляхавіцкі, пухавіцкі строі (гл. адпавед- 
ныя артыкулы, а таксама Слуцкі строй 
і Вілейскі строй). Адзенне Панямоння 
рана зазнала ўплыў гарадскога касцю- 
ма. У ім пераважалі зялёныя і васіль- 
кова-фіялетавыя фарбы. У кроі і аз- 
дабленні верхняга адзення з сукна нар. 
майстры дасягнулі віртуознасці і даска- 
наласці мастацкага афармлення. Пры- 
гажосцю формы вылучаюцца галаўныя 
ўборы -- мужчынскія капелюшы, вы- 
плеценыя з саломы і кораню, жаночыя 
каптуры, чапцы, аздобленыя вышыў- 
кай бісерам, шклянымі пацеркамі, на- 
шыўкамі тасёмак, карункаў (гл. Ваў- 
кавыска-камянецкі строй, Навагрудскі 
строй, Мастоўскі строй). На Паазер'і, 
параўнальна з інш. рэгіёнамі Беларусі, 
найменш захаваліся традыцыйныя ста- 
радаўнія віды і формы адзення. Ужо 
ў 1-й пал. 19 ст. з-за сацыяльна-эканам. 
і геагр. фактараў вялікае пашырэнне 
атрымалі фабрычныя тканіны, ручная 
набойка, гарадскія касцюмы. Мастацтва 
набойкі паўплывала на каларыстычна- 
арнаментальны лад касцюмаў, у свято- 
чным адзенні пераважалі блакітныя 
фарбы і дробна-клятчастыя ўзоры (ле- 
пельскі строй). Пашыраным быў ком- 
плекс з прышыўным ліфам, які ў асоб- 
ных раёнах пераходзіў у сарафан. Па- 
ступова на змену традыцыйнаму нар. 
адзенню прыйшоў больш прыдатны для 
сучаснага жыцця агульнаеўрапейскі 
касцюм. У наш час матывы нар. касцю- 
ма выкарыстоўваюцца пры распрацоў- 
цы новых сучасных мадэлей адзення, 
на тэатральных сцэнах. М. Ф. Раманюк. 
НАРТЫ, прыстасаванні ў форме шыро- 
кіх лыж, пляцёнак, якія прывязваліся 
да нагі для пераходу цераз балота, 
а таксама для хадзьбы па снезе. 

НАСАТКА, даўняя адзінка вымярэння 
вадкасці; драўляны посуд з носам для 
мёду, мядовага піва, медавухі і мядовага 


квасу. У сучаснай бел. мове Н.- бо- 
чачка з двума днамі, рыльцам і дужкай 
для пераноскі. 

НАСЕЛЬНІЦТВА. Паводле перапісу 
на 17.1.1979 у БССР жыло 9559 тыс. 
чал., што складала 3,6 Зо насельніцтва 
СССР. Па колькасці Н. рэспубліка 
займае 5-е месца сярод саюзных рэспуб- 
лік (пасля РСФСР, УССР, Каз. ССР, 
Узб. ССР). 

Дэмаграфічнае развіццё. Да апошняй 
чвэрці 19 ст. дэмаграфічная сітуацыя 
на Беларусі характарызавалася высокай 
нараджальнасцю (даходзіла да 50 Э /оо) 
і высокай смяротнасцю (больш за 
35 9/090). Зніжалі прырост Н. хваробы, 
эпідэміі, войны. Вельмі высокая была 
дзіцячая смяротнасць, амаль кожнае 
чацвёртае дзіця памірала на першым 
годзе жыцця. Прыгоннае права стрым- 
лівала міграцыю насельніцтва. З развіц- 
цём капіталізму пачаў зніжацца ўзро- 
вень нараджальнасці і смяротнасці, але 
да канца 19 ст. гэта зніжэнне было 
нязначным. У сельскай мясцовасці на- 
раджальнасць стымулявалася існаван- 
нем абшчыннай зямельнай уласнасці, 
пры якой час ад часу рабілі перадзел 
зямлі з улікам колькасці членаў сям'і. 
Высокай нараджальнасці спрыялі так- 
сама раннія шлюбы, дзіцячая смярот- 
насць, адсутнасць пенсіённага забес- 
пячэння, калі адзінай крыніцай існа- 
вання бацькоў на старасці ці ў выпадку 
страты працаздольнасці былі дзеці. 
З адменай прыгоннага права міграцый- 
ны рух сялян павысіўся. Галоўная са- 
цыяльна-эканам. прычына міграцыі ў 
дарэвалюцыйны перыяд -- растучая аг- 
рарная перанаселенасць і галеча вёскі. 
Нястача зямлі, нізкая ўраджайнасць, 
слабаразвітая прамысловасць прыму- 
шалі частку Н., асабліва сельскага, 
шукаць работу за межамі Беларусі. 

Зніжэнне нараджальнасці і смярот- 
насці, узмацненне міграцыі назіраліся 
ў канцы 19- пач. 20 ст. У гэты час 
на Беларусі паскорылася развіццё пра- 
мысловасці. Да 1914 нараджальнасць 
знізілася да 36,8 Ўоо, а смяротнасць да 
21,3 Уоо. За 16 гадоў (1897- 1913) коль- 
касць жыхароў у гарадах вырасла ў 
1,5 раза і склала 14 Ўо усяго Н. Амаль 
80 Ўо агульнай колькасці перасяленцаў 
нечарназёмнай паласы Расіі былі вы- 
хадцамі з Магілёўскай, Мінскай і Ві- 
цебскай губ. Першая сусветная вайна 
выклікала скарачэнне нараджальнасці, 
рост смяротнасці і значныя міграцый- 
ныя перамяшчэнні з прыфрантавых 
раёнаў. 

Кастрычніцкая рэвалюцыя карэнным 
чынам пераўтварыла сацыяльныя адно- 
сіны ў краіне, якія істотна змянілі 
развіццё асноўных дэмаграфічных пра- 
цэсаў. Ваенная інтэрвенцыя і грама- 
дзянская вайна пагоршылі і без таго 
цяжкае становічша краіны. Эканоміка 
Беларусі была ўшчэнт разбурана. На 
пач. 1914 на тэр. Беларусі пражывала 
7,5 млн. чал., на канец 1917 засталося 
б,9 млн., а на пач. 1921 -- толькі 6,7 млн. 
Прычыны гэтага - значныя ваенныя 
страты, адток Н. ў інш. раёны і за мяжу, 
перавышэнне смяротнасці над нара- 


джальнасцю. СНЕ РСФСР дапамог 
органам аховы здароўя БССР, выдзеліў- 
шы, напр., у 1920 на барацьбу з эпідэ- 
міяй грыпу 639 млн. руб. Разгарнулася 
праца па ліквідацыі высокай смярот- 
насці дзяцей. Было ўстаноўлена бяс- 
платнае медыцынскае абслугоўванне, 
першачарговае забеспячэнне харчовымі 
прадуктамі цяжарных жанчын, кормя- 
чых маці і дзяцей. Паказчык смяротна- 
сці Н. да пач. 1923 знізіўся да 16,2 “/о9, 
павысілася нараджальнасць. Аднак 
высокія тэмпы індустрыялізацыі рэс- 
публікі, калектывізацыя і звязаныя з імі 
цяжкасці, шпаркі рост гарадоў, масавае 
далучэнне жанчын да грамадскай вы- 
творчасці, узмацненне міграцыйнага 
руху, скарачэнне дзіцячай смяротнасці, 
а таксама асаблівасці ўзроставай струк- 
туры Н. прывялі да хуткага зніжэння 
нараджальнасці ў 30-я г. Каб спыніць 
яго, сав. ўрад прыняў шэраг мер: была 
пашырана сетка радзільных дамоў, дзі- 
цячых садоў і ясляў, палепшана эканам. 
становішча мнагадзетных сямей. Былі 
забаронены аборты. Эфект гэтых мер 
быў кароткачасовым, і з 1939 у дына- 
міцы нараджальнасці зноў вызначыўся 
спад. Удзельная вага гарадскога Н. вы- 
расла з 1490 у 1918 да 1790 у 1926 
і 24,7 Уе у 1939. Вялікія страты Н. 
панесла рэспубліка ў час Вял. Айч. 
вайны. Гітлераўцы знішчылі ў Бела- 


Колькасць насельніцтва Беларусі 


У тым ліку 


Усё 
насельніцтва 
(тыс. чал.) 


Гады 


1913 6899 990 
1940 9046 1925 
1959 8056 2481 
1970 9002 3908 
1979 9560 5263 
1988 10 143 6628 


гарадское 

4190, то ў БССР - толькі на 2490, 
з 1979 па 1987 -- адпаведна на 7,3 90 
і на 5,4 90. Тлумачыцца гэта больш 
нізкімі ў рэспубліцы тэмпамі натураль- 
нага прыросту. Акрамя таго, да 80-х г. 
назіраліся значныя велічыні адмоўнага 
сальда міграцыі. Асабліва хутка расце 
гарадское насельніцтва: на пач. 1988 
у БССР было 99 гарадоў і 111 пасёлкаў 
гарадскога тыпу, дзе пражывала амаль 
дзве трэці ўсяго Н. Колькасць жыхароў 
бел. вёскі з 1940 па 1987 зменшылася 
амаль у два разы, у той час як у цэлым 
па СССР крыху больш, чым на адну 
трэць. Гэта абумоўлена ў асноўным вы- 
сокай інтэнсіўнасцю міграцыйнага ад- 
току і падзеннем натуральнага пры- 
росту да мінусавых паказчыкаў. 


Полаўзроставая структура. Вялікае 
эканам. і сацыяльнае значэнне мае 


полавы і ўзроставы склад Н. Сучасная 
полаўзроставая структура сфармі- 
равалася пад уздзеяннем сацыяльна- 
эканам. і дэмаграфічнага развіцця рэс- 
публікі за працяглы час. Істотны 
ўплыў зрабілі асаблівасці натуральнага 
руху, міграцыйных перамяшчэнняў, 
войны. Так, на полаўзроставую пі- 
раміду Н. 1987 (гл. графік) паўплы- 


Табліца 1 


Удзельная 
вага Колькасць 
гарадскога жыхароў 
насельніцтва на 1 км” 


сельскае 
(працэнты) 


птмаашнаманатанннннммммммммммммаамаматттцчцтццнутнаннааа вавы ВаШННЧ ца зача 


5909 14 33 
7121 21 44 
5575 31 39 
5094 43 43 
4297 59 аб 
3521 65 49 





русі 2 млн. 200 тыс. жыхароў і ваенна- 
палонных, 380 тыс. чал. вывезлі на 
катаржныя работы ў Германію. Сотні 
тысяч загінулі на франтах і ў парты- 
занскай барацьбе у тыле ворага, больш 
за 1 млн. чал. знаходзіліся ў эвакуацыі. 
У 1950 у БССР у асноўным дасягнуты 
даваенны ўзровень прамысловай і с.-г. 
вытворчасці. Дэмаграфічныя працэсы 
ўвайшлі ў мірнае рэчышча, але вынікі 
вайны і ў наш час адчуваюцца ў дэ- 
маграфічным развіцці рэспублікі. Гэ- 
та - парушаная структура Н., полавая 
дыспрапорцыя, падарванае ў час вайны 
здароўе людзей і г. д. 

БССР -- адзін са шчыльна населеных 
раёнаў СССР. Займаючы менш за 1 9о 
плошчы краіны, рэспубліка сканцэнтра- 
вала каля 4 Ўо яе Н. Колькасць Н. 
рэспублікі пастаянна расце (гл. 
табл. 1). 

Аднак тэмпы росту Н. ў БССР ні- 
жэйшыя, чым у цэлым па СССР. Налі 
Н. краіны з 1950 па 1979 вырасла на 


вала развіццё Беларусі за апошнія 80 га- 
доў. Піраміда мае даволі вузкую аснову, 
расшыраную сярэдзіну, некалькі пра- 
валаў і істотныя перавагі мужчын у 
малодшых, жанчын -- у старэйшых уз- 
ростах. Колькасць Н. ў аснове піра- 
міды ва ўзросце 0--4 гады меншая, чым 
ва ўзросце 25--29 гадоў. Правал у коль- 
касці Н. ва ўзросце 10--19 гадоў вы- 
кліканы нізкай нараджальнасцю ў ся- 
рэдзіне 70-х г. Вельмі малая колькасць 
Н. ва ўзросце 40--44 гадоў, народжа- 
нага ў вайну; яна на трэць меншая, 
чым ва ўзросце 45-49 гадоў, наро- 
джаных у перадваенныя гады. ВБоль- 
касць мужчын да 30 гадоў у рэспубліцы 
большая, чым жанчын. Гэта звязана 
з тым, што сярод нованароджаных заў- 
сёды пераважае доля хлопчыкаў. Пас- 
ля 30 гадоў сітуацыя мяняецца на ад- 
варотную, што звязана з больш высокай 
смяротнасцю мужчынскага Н. Най- 
больш істотнае парушэнне ў суадносі- 
нах полаў назіраецца ва ўзросце 

за б0О гадоў, бо значная частка 
мужчын гэтага ўзросту загінула ў час 
вайны. Павелічэнне асновы ўзроста- 
вай піраміды 1987 звязана з некато- 
рым ростам нараджальнасці ў 80-я г. 

У рэспубліцы актыўна ідзе працэс 
пастарэння Н., што ставіць шэраг пра- 
блем, звязаных з дадатковымі затратамі 
на лячэнне, пенсіённае забеспячэнне, ар- 
ганізацыю адпачынку, праблем псіхала- 
гічнага і фізіялагічнага характару. На 
Беларусі гэты працэс больш прыкмет- 
ны, чым у большасці саюзных рэспуб- 
лік. У бліжэйшыя гады пастарэнне Н. 
ўзрасце, у пенсіённы ўзрост будзе 
выходзіць шматлікі кантынгент асоб, 
якія нарадзіліся ў даваенны час, а 
колькасць народжаных скароціцца. 
Толькі ў канцы стагоддзя колькасць 
асоб пенсіённага ўзросту пачне крыху 
скарачацца, калі гэтага ўзросту дасяг- 
нуць народжаныя ў гады вайны. Павод- 
ле перапісу 1979 удзельная вага Н. 
ў працаздольным узросце была значна 
вышэйшая (58,2 90), чым у 1970 
(52,9 90), аднак у 80-я г. гэты паказчык 
зноў знізіўся. Істотна адрозніваецца по- 
лаўзроставая структура гарадскога і 
сельскага Н. У гарадах значна вы- 
шэйшая доля Н. ў дапрацаздольных, 
працаздольных і ніжэйшая - у пен- 
сіённых узростах. Перавага мужчын у 
гарадах назіраецца толькі ва ўзросце 
да 15 гадоў, потым яна змяняецца пе- 
равагай жанчын. У сельскай мясцо- 
васці колькасць мужчын большая, чым 
жанчын, ва ўсіх узростах да 40 гадоў, 
потым суадносіны мяняюцца на адва- 
ротныя, пры гэтым доля жанчын у 
старэйшых узростах вышэйшая, чым у 
горадзе. Зніжэнне паказчыкаў інтэнсіў- 
насці нараджальнасці -- вынік абме- 
жавання колькасці дзяцей у сям'і. 
Цяпер толькі адно з 13 народжаных -- 
трэцяе дзіця ў сям'і. Больш за па- 
лову народжаных -- першыя дзеці, а 
першыя і другія складаюць амаль 90 “о 
народжаных. 

Натуральны рух насельніцтва. Нату- 
ральны прырост Н. ў рэспубліцы ў 
пасляваенныя гады пастаянна зніжаў- 
ся. Налі ў 1959- 69 ён у сярэдне- 
гадавым вылічэнні ў разліку на 1 тыс. 
жыхароў складаў 13,1 “/ос, то ў 1970-; 
79 -- ужо 7.7 “/оо, а ў 1979- 86 -- толькі 
6,7 9оо. Гэта характэрна для гарадской 
мясцовасці, дзе натуральны прырост 
знізіўся з 15,4 “/оо у 1958- 59 да 13.3 9оо 
у 1970-78 і 124 906 у 1979-- 86, 
і яшчэ ў большай ступені для сельскай, 
дзе адпаведна знізіўся з 11,8 900 да 
2,2 9оо і 1,9 “оо. Звязана гэта ў першую 
чаргу з рэзкім зніжэннем нараджаль- 
насці ў 60-я і 70-я г., калі, нягледзячы 
на рост агульнай колькасці Н., абсалют- 
ная колькасць народжаных зменшылася 
з 200 тыс. у 1960 да 150 тыс. у 1970. 
Адносна ўсяго Н. зніжэнне адпаведна 
з 244 “оо да 16,2 9оо. У немалой сту- 
пені зніжэнню нараджальнасці спрыяе 
тое, што ў актыўны дзетародны перыяд 
уступалі жанчыны, народжаныя ў час 

Айч. вайны, колькасць якіх адносна 
невялікая. Зніжалася ў гэтыя гады і 
інтэнсіўнасць нараджальнасці. Паказ- 
чык сярэдняй колькасці дзяцей, якую 
нараджае жанчына за сваё жыццё, зні- 
зіўся ў рэспубліцы з 28 у 1958- 59 
да 2,3 у 1969- 70, да 2,1 у 1978--79 
і да 20 у 1980- 81. У пач. 80-х г. 
не забяспечвалася нават простае ўзнаў- 
ленне Н. (для яго паказчык на адну 
жанчыну павінен быць не ніжэй 2,1-- 
2,2 дзяцей, або 26-27 на кожную 
шлюбную пару). Прынятыя ўрадам 


20-я г. перавысіла 50 гадоў, а ў канцы 
50-х г. склала больш за 70 гадоў. Смя- 
ротнасць за гэты час знізілася з 26,5 “оо 
да 15 906 у 20-я і да 8 900 у 50-я г. 
Спрыялі гэтаму павышэнне матэрыяль- 
нага ўзроўню жыцця насельніцтва, 
паляпшэнне жыллёвых умоў і ўмоў 
працы і побыту, харчавання, рост 
санітарнай культуры, развіццё ахо- 
вы здароўя. У 60-я г. ўпершыню 
адзначаны рост агульнага паказ- 
чыка смяротнасці ў БССР, выкліканы 
зменамі ўзроставай структуры Н., у 

Полаўзроставы склад насельніцтва БССІ” 
на 1 студзеня 1987. 


меры дзярж. дапамогі сем'ям, у якіх 
ёсць дзеці (прадаўжэнне водпуску па 
догляду за дзіцем да 1,5 года з частко- 
вай аплатай гэтага водпуску да дасяг- 
нення дзіцем 1 года, аднаразовая да- 
памога пры нараджэнні 1-га, 2-га 
і З-га дзіцяці, павелічэнне дапамогі 
адзінокім маці і г. д.), прывялі да росту 
практычна ўсіх паказчыкаў нараджаль- 
насці. Пэўную ролю адыграла і тое, 
што ў гэтыя гады ў рэспубліцы істотна 
ўзрасла колькасць і доля жанчын у 
актыўных дзетародных узростах. Для 
аптымальнага сацыяльна-эканам. раз- 
віцця рэспублікі неабходна забяспечыць 
большае ўзнаўленне Н. 

За гады Сав. улады ў БССР рэзка 
скарацілася смяротнасць і павысілася 
сярэдняя працягласць прадстаячага 
жыцця. Калі на рубяжы 19 і 20 ст. 
яна не дасягала 40 гадоў, то ўжо ў 

прыватнасці ростам долі асоб старэй- 
шых узростаў. У 1969--70 працягласць 
прадстаячага жыцця склала 72,4 года 
(68 для мужчын і 75,8 для жанчын: 
у 1958- 59 яна раўнялася 70,3 года -- 
66,3 для мужчын і 73,3 для жанчын). 
Становішча змянілася ў 70-я г., калі 
практычна ўсе паказчыкі смяротнасці 
пачалі расці. У 1978- 79 сярэдняя пра- 
цягласць жыцця зменшылася да 71,4 го- 
да ў асноўным за кошт сельскага Н., 
для якога гэты паказчык склаў 66,3 го- 
да. Павялічваецца розніца ў працяглас- 
ці жыцця мужчын і жанчын. Налі ў 
1896--97 яна складала 1 год, то ў 1926-; 
27 дасягнула ўжо 4 гадоў, у 1958- 
59- 7 гадоў, у 1969- 70 -- амаль 8 гадоў, 
а ў 1978- 79 склала каля 10 гадоў. 
Асабліва вялікі разрыў у актыўных пра- 
цоўных узростах. Так, ва ўзросце 20- 
24 гадоў смяротнасць мужчынскага Н. 
ў 3-4 разы вышэйшая, чым жаночага. 
Смяротнасць сельскага Н. значна боль- 
шая, чым гарадскога, асабліва сярод 
мужчын працаздольнага ўзросту. Знізі- 


лася мацярынская смяротнасць. Паляц- 
шэнне ўмоў працы і побыту, рост сані- 
тарнай культуры станоўча адбіліся на 
працягласці жыцця ўсяго Н., але на 
паляпшэнне здароўя жанчын гэта мела 
большы ўплыў. Розніцу на 1-2 гады 
ў працягласці жыцця мужчын і жанчын 
вучоныя тлумачаць большай вынослі- 
васцю жаночага арганізма, астатнія 6-- 
8 гадоў -- сацыяльна-эканам. прычы- 
намі. Уплываюць асаблівасці ўмоў пра- 
цы, спосабу жыцця, злоўжыванні алка- 
голем, курэннем і г. д. Для мужчын і 
жанчын, якія знаходзяцца ў шлюбе, 
характэрна меншая смяротнасць, чым 
для халастых і ўдоў. Істотна змянілася 
структура прычын смерці. Раней най- 
больш пашыранымі прычынамі смерці 
былі інфекцыйныя захворванні і тубер- 
кулёз. У наш час у БССР, як і ў інш. 
эканамічна развітых краінах, узровень 
смяротнасці Н. вызначаюць хваробы 
сістэмы кровазвароту, хваробы органаў 
дыхання, новаўтварэнні і няшчасныя 
выпадкі, атручванні і траўмы. На гэтыя 
захворванні прыпадае больш за 90 9о 
усіх выпадкаў смерці. Сярод прычын, 
якія ўплывалі на павышэнне смярот- 
насці людзей сярэдняга і пажылога 
ўзростаў, немалую ролю адыгрывалі 
рэзкае змяншэнне мышачна-рухальнай 
актыўнасці, забруджванне наваколь- 
нага асяроддзя, нерацыянальнае харча- 
ванне, пашырэнне алкагалізму, курэн- 
ня. Дзякуючы прынятым у 80-я г. ме- 
рам барацьбы за здаровы спосаб жыцця, 
паляпшэнню ўмоў працы і побыту Н. 
ўдалося спыніць далейшы рост смярот- 
насці. Сярэдняя працягласць жыцця 
вырасла з 70,8 года (65,6 для мужчын, 
75,9 для жанчын) у 1983- 84 да 71,4 го- 
а (66,7 для мужчын, 75,6 для жанчын) 
у 1985- 86. Найбольш знізілася ў 
апошнія гады смяротнасць (амаль на 
20 99) ад няшчасных выпадкаў, ат- 
ручванняў і траўм, што ў значнай сту- 
пені звязана з узмацненнем барацьбы 
супраць п'янства і алкагалізму. Пры- 
маюцца захады для зніжэння дзіцячай 
смяротнасці. 

На ўзнаўленне Н. істотна ўплывае 
шлюбнасць. Узровень бясшлюбнасці ў 
рэспубліцы невысокі: 1--2 9о для муж- 
чын, 4-5 Ўо для жанчын. Парушэнні 
полаўзроставай структуры, звязаныя 
з вайной, практычна ўжо не ўплываюць 
на шлюбнасць. Суадносіны полаў сярод 
моладзі выраўняліся. Дыспрапорцыі 
полаў шлюбаздольнага кантынгенту 
назіраюцца ў сярэдніх узростах, боль- 
шыя -- у старэйшых. Ужо ва ўзросце 
30--40 гадоў для адной з дзвюх не- 
замужніх жанчын няма свабоднага 
мужчыны адпаведнага ўзросту. Гэта 
вынік адносна высокага ўзроўню разво- 
даў і аўдавення. Ва ўзросце 20--24 га- 
доў бяруць шлюб прыкладна 6бО “о 
мужчын і 50 ЎШ) жанчын. У апошні 
час павялічылася доля тых, хто жэніцца 
і выходзіць замуж у больш раннім 
узросце. Так, у 1960 сярод тых, хто 
браў шлюб ва ўзросце да 20 гадоў, 
было 2,7 Ўо мужчын і 12 о жанчын, 
у 1970- адпаведна 3,6 9о і 22,2 “ое, 
у 1979-4906 і 25,5 9е. Звязана гэта з 


паскарэннем тэмпаў развіцця грамад- 
скага жыцця, акселерацыяй, арыента- 
цыяй сучаснай моладзі на спалучэнне 
прафесійнай працы з навучаннем. Ся- 
род тых, што бяруць шлюб ва ўзросце да 
25 гадоў, мужчын 73,2 9о і жанчын 
82 9о, на старэйшыя ўзросты застаецца 
адпаведна 268 906 і 1890; большасць 
паўторных шлюбаў прыпадае на ўзрост 
25--29 гадоў, аднак высокая ўдзельная 
вага і ўзроставых груп 30--34 і 35-; 
39 гадоў. З ліку аўдавелых і разведзе- 
ных паўторна выходзіць замуж у ся- 
рэднім толькі адна з трох жанчын. У 
рэспубліцы пашыраюцца мяшаныя па 
нацыянальнасці шлюбы (кожны пяты 
шлюб). 

Колькасць сямей на Беларусі паста- 
янна расце, прычым больш хуткімі тэм- 
памі, чым колькасць усяго Н. Толькі 
за апошнія 10 гадоў прырост сямей 
быў у 2 разы большы, чым Н. Назіраец- 
ца тэндэнцыя разбуйнення сямей. Калі 
ў 1939 сярэдні склад сям'і раўняўся 4,2, 
у 1959- 37, у 1970--3,6, то ў 1979-- 
3,З чал. Прычыны скарачэння складу 
сямей: падзел складаных сямей з не- 
калькіх шлюбных пар на простыя (ну- 
клеарызацыя сямей); павелічэнне коль- 
касці сямей, у якіх у выніку разводу 
ці аўдавення няма шлюбнай пары (ня- 
поўныя сем'і); змяншэнне колькасці 


Нацыянальны склад насельніцтва БССР 


1926 г. 






Нацыяналь- 
насці 





Беларусы 4017 80,6 6532 
Рускія 384 771 659 
Палякі 98 2,0 539 
Украінцы 35 0,6 133 
Яўрэі 407 8,2 150 
Іншыя 42 0,9 42 


1959 г. 1970 г. 

49 гадоў, за ўсё жыццё нарадзілі ў 
сярэднім па 2,5 дзіцяці, якім было 50-; 
59 гадоў - па 2.8 дзіцяці, 60- 69 га- 
доў - па 3,4 дзіцяці, а 70 гадоў і ста- 
рэй - 3.8 дзіцяці. Як сведчаць гэтыя 
звесткі, жанчыны, што нарадзіліся да 
Айч. вайны, нарадзілі ў сярэднім па 
3-4 дзяцей, а жанчыны, што нарадзі- 
ліся пасля вайны, абмежаваліся 1-- 
2 дзецьмі. Рэзка павялічылася коль- 
касць аднадзетных сямей. 

У БССР, як і ў цэлым па СССР, 
назіраецца рост разводаў. З 1960 па 
1980 сярэдняя колькасць разводаў у 
разліку на 1000 жыхароў вырасла ў 
4,5 раза, а колькасць разводаў у ад- 
носінах да шлюбаў, узятых у тым жа 
годзе, павысілася больш чым у Э разоў, 
у той час як па краіне гэтыя наказчыкі 
выраслі адпаведна ў 2,7 і ў З разы. 
У гарадах колькасць разводаў на 
1000 жыхароў у З разы большая, чым 
у сельскай мясцовасці. Цяпер у БССР 
з 1000 сямейных пар штогод разводзіцца 
13, часцей за ўсё мужчыны і жанчыны 
ва ўзросце 20-29 гадоў. За першыя 
10 гадоў шлюбу, калі жанчыне 31-- 
32 гады, распадаецца кожны пяты 
шлюб. Кожнае 6-7-е непаўналетняе 


Табліца 2 






тыс. чал. 9 тыс. чал. 


81,1 7290 81,0 7568 79,4 
8,2 938 10,4 1134 11,9 
б,7 383 4,3 403 4.2 
1,7 191 2,1 231 2,4 
1,9 148 1,6 135 1,4 
0,4 52 0,6 61 0,7 





дзяцей у сям'і і пашырэнне аднадзет- 
насці; амаладжэнне шлюбаў і больш 
ранні выхад дзяцей з сям'і бацькоў. 
Простая сям'я - самая пашыраная ў 
рэспубліцы. Паводле перапісу 1979 
73,3 о усіх сямей складаліся з адной 
шлюбнай пары з дзецьмі або без дзяцей, 
105 96 сямей, у склад якіх, акрамя 
шлюбнай пары, уваходзіў адзін з баць- 
коў мужа ці жонкі або інш. сваякі. 
Сямей з дзвюма і больш шлюбнымі 
парамі было толькі 2,4 99, няпоўных 
сямей -- каля 12 99. Найбольш пашы- 
раны сем'і з 2, З і 4 чалавек. Доля 
такіх сямей пастаянна павялічваецца: 
у 1959 іх было 72 “о, у 1970--76,5 90, 
а ў 1979- 86,2 Ўе ад агульнай коль- 
касці сямей. Доля сямей з 5 і больш 
чалавек паменшылася з 23,5 Ўо у 1959 
да 13890 у 1979. З пакалення ў 
пакаленне зніжаецца сярэдняя коль- 
касць дзяцей, народжаных жанчынай за 
ўсё жыццё. Так, замужнія жанчыны, 
якім на дату перапісу 1979 было 40-- 


дзіця -- сведка разводу сваіх бацькоў. 
53,5 Ўо усіх шлюбаў распадаецца з пры- 
чыны смерці мужа, 22,6 Ўо -- смерці 
жонкі, 23,9 9о -- разводаў. Паводле пе- 
рапісу 1979 ва ўзросце 45 гадоў на 10 за- 
мужніх жанчын прыпадала адна ўдава. 

Нацыянальны еклад. Беларусы на 
працягу ўсёй гісторыі існавання свайго 
этнасу засялялі этнічную тэрыторыю 
кампактным масівам і складалі пера- 
важную колькасць Н. Паводле перапісу 
1897 удзельная вага беларусаў у агуль- 
ным аб'ёме Н. складала ў сярэднім па 
бел. губернях 78 9о. Самы высокі пра- 
цэнт карэннага Н. быў у Магілёўскай 
(82 9Уо) і Мінскай (76 90), самы нізкі -- 
у Гродзенскай (44 90) губ. Другой па 
колькасці нацыянальнай групай былі 
яўрэі. Яны сяліліся гал. чынам у гара- 
дах і мястэчках (дзейнічала мяжа асе- 
ласці). Трэцяе месца займалі рускія. 
Характэрная асаблівасць дарэвалюцый- 
най этнічнай сітуацыі на Беларусі - 
істотнае адрозненне нацыянальнага 

складу Н. гарадоў і вёскі. У 1897 у 
гарадах пражывала толькі 17,1 Уо бела- 
русаў, 57,5 90 складалі яўрэі, 16,7- 
рускія, б,1- палякі, інш. нацыяналь- 
насці -- 2,7 Ўо. За гады Сав. улады зна- 
чна змяніўся этнічны склад Н. Бела- 
русі (гл. табл. 2). 

У пасляваенны час тэрытарыяльная 
кампактнасць беларусаў крыху змен- 
шылася, доля іх ва ўсім Н. знізілася, 
што тлумачыцца міграцыямі за межы 
БССР і прытокам іншанацыянальнага 
Н. Па долі карэннай нацыянальнасці 
ў складзе Н. Беларусь займае 4-е месца 


ў краіне пасля Арм. ССР (армян 
89,7 90), РСФСР (рускіх 826 90), 
Літ. ССР (літоўцаў 80 90). Усяго ў 


СССР пражываюць 9463 тыс. беларусаў, 
з іх 7508 тыс. (90 Ўо) расселены ў БССР, 
1900 тыс.-- у інш. саюзных рэспублі- 
ках: 1052 тыс. ў РСФСР, 406 тыс. у 
УССР, 181 тыс. ў Каз. ССР, 112 тыс. 
у Латв. ССР, 58 тыс. у Літ. ССР, 23 тыс. 
ў Эст. ССР. Шматлікія групы бела- 
русаў жывуць за мяжой: у ПНР 
(180 тыс.), у ЗША (20 тыс.), у Кана- 
дзе (10 тыс.) і інш. краінах. У БССР 
жывуць прадстаўнікі амаль ста нацый 
і народнасцей. Кожны пяты жыхар -- 
прадстаўнік некарэннай нацыянальнас- 
ці. Рускія складаюць другую па коль- 
касці групу насельніцтва. З 1926 да 
1979 колькасць рускіх павялічылася ў 
тры разы. Інтэнсіўная міграцыя рускага 
Н. на Беларусь звязана з індустрыя- 
лізацыяй, пасляваенным аднаўленнем 
нар. гаспадаркі. Рост колькасці рускіх 
у рэспубліцы ідзе таксама за кошт 
натуральнага прыросту і зліцця з імі 
часткі прадстаўнікоў інш. нацыяналь- 
насцей (гал. чынам праз міжнацыя- 
нальныя шлюбы). Колькасць палякаў 
прыкметна павялічылася пасля ўз'яд- 
нання ў 1939 заходнебел. зямель з БССР. 
Пасля 1959 іх удзельная вага і коль- 
касць у рэспубліцы зменшылася. Вя- 
лікую ролю ў гэтым адыгралі працэсы 
кансалідацыі бел. этнасу (значная част- 
ка ў свой час апалячаных беларусаў, 
якія не ведалі польскай мовы і куль- 
туры, пры перапісах 1970 і 1979 назвалі 
сябе беларусамі). Цяпер найбольш зна- 
чнае рассяленне палякаў у Гродзенскай 
вобл. (74 Ўо усіх палякаў у рэспу- 
бліцы). Самыя вялікія групы ўкраінцаў 
пражываюць на Палессі - у этнакан- 
тактнай зоне, якая мяжуе з УССР. 
Працэсы урбанізацыі закранулі ўсе 
нацыянальнасці рэспублікі. У 1926 у 
гарадах пражывала 8 Ўо ад агульнай 
колькасці беларусаў, у 1979- 50 “о, рус- 
кіх адпаведна 34 “о і 86 Уо, палякаў - 
20 9. і 36 9о, украінцаў - 21 “о і 80 9о, 
яўрэяў 83 Зо і 99 99. У выніку урба- 
нізацыі і міграцыі ПН. колькасць і 
ўдзельная вага беларусаў, а таксама 
колькасць прадстаўнікоў інш. нацыя- 
нальнасцей у гарадах узрастае (гл. 
табл. Э). 

Асноўная частка Н. Беларусі (79,8 9о, 
1979) лічыць роднай мову сваёй нацы- 
янальнасці, у т. л. 83,5 о беларусаў, 


362 


98 9о рускіх (гл. Беларуская мова). Для 
нацыянальных груп, якія пражываюць 
у рэспубліцы, характэрны інтэнсіўныя 
моўныя працэсы далучэння да рускай 
мовы як мовы міжнацыянальных зносін 
і валоданне беларускай як мовай ка- 
рэннай нацыянальнасці. б2 Ўо бела- 
русаў свабодна валодаюць рускай мовай 
і 16 9о лічаць яе роднай. Перапісам 
1979 у БССР улічана 337 850 чал. інш. 
нацыянальнасцей, якія назвалі роднай 
бел. мову, разам з тым 452 106 асоб 
некарэннай нацыянальнасці свабодна 
валодаюць бел. мовай. Ёю свабодна ва- 
лодае кожны трэці рускі, яўрэй, кожны 
шосты ўкраінец, кожны дзесяты паляк 
і татарын. Бел. мову лічаць роднай 
74 9о палякаў, 27 “о татараў, б о укра- 
інцаў, 2 9о яўрэяў, 1 “о рускіх. За перы- 
яд паміж перапісамі 1970 і 1979 коль- 
касць асоб некарэннай нацыянальнасці, 
якія свабодна валодаюць бел. мовай, 
узрасла на 166 8185 чал. 
Сацыяльна-эканамічная характары- 
стыка насельніцтва. Фарміраванне са- 
цыяльнай структуры Н. абумоўліваецца 
ў першую чаргу ўзроўнем развіцця 
вытворчых сіл і характарам вытворчых 
адносін. Адметнай рысай сацыяльнай 
структуры Н. дарэвалюцыйнай Беларусі 


Этнічны склад гарадскога насельніцтва БССР 






1926 г. (БССР 
у тагачасных 
Нацыяналь- граніцах) 


насці 


Беларусы 333 39,3 1683 
Рускія 132 15,6 А80 
Украінцы (І 09 86 
Палякі 20 2,3 85 
Яўрэі 340 40,1 145 
[Іншыя 16 1.8 22 


Сацыяльны склад насельніцтва (у працэнтах) 


Усё насельніцтва 100,0 
Рабочыя 21,9 
Калгаснікі 57,2 
Служачыя 14,5 
Іншыя 6,4 


(канец 19-- пач. 20 ст.) з'яўлялася тое, 
што ўдзельная вага прамысловай бур- 
жуазіі і пралетарыяту была невялікая, 
асноўную частку беларусаў складала 
бяднейшае і сярэдняе сялянства. Па- 
водле перапісу 1897 сярод беларусаў 
23,6 Уо складала нацыянальная буржу- 
азія, 76,4 Уо -- беднае сялянства, прале- 
тарыят і паўпралетарыят. У 1913 у 


Беларусі налічвалася каля 400 тыс. на- 
ёмных рабочых (за выключэннем с.-г. 
рабочых, якіх да пач. 1-й сусветнай 
вайны было прыкладна 200 тыс. чал.). 
Асноўную частку сялянскіх гаспадарак 
складалі бядняцкія (69 90). Доля ку- 
лацкіх двароў дасягала 11 Ўо, ім нале- 
жала не менш паловы сялянскай с.-г. 
вытворчасці; каля 20 “о складалі сярэд- 
нія гаспадаркі. Памешчыкам, царкве, 
дзяржаве належала 57,3 “о усіх зямель. 
За гады Сав. улады сацыяльная струк- 
тура Н. карэнным чынам змянілася 
(гл. табл. 4). 

Эксплуататарскія класы былі ліквіда- 
ваны. Вядучае месца ў грамадстве заняў 
рабочы клас. Інтэнсіўна расце ўдзель- 
ная вага і колькасць служачых. Цяпер 
кожны чацвёрты, што працуе ў нар. 
гаспадарцы,-- спецыяліст з вышэйшай 
ці сярэдняй спецыяльнай адукацыяй. 
Сярэднегадавая колькасць рабочых і 
служачых у нар. гаспадарцы ў 1940 
была 1136 тыс. чал., у 1960- 1887 тыс., 
у 1980 -- 4046  тыс., у 1986 - 
4305 тыс. чал. Знізіліся працэнт і коль- 
касць калгаснікаў, што абумоўлена раз- 
віццём навукова-тэхнічнага прагрэсу, 
працэсамі урбанізацыі і міграцыі, пера- 
тварэннем многіх калгасаў у саўгасы. 


Табліца З 


670 2707 69,3 3743 71,5 

19,4 769 19,7 978 18,7 

3.» 145 3.7 186 3.6 

3.4 104 2,6 147 28 

Э,8 146 3,7 134 2.6 

0,9 37 10 Аб 0,8 
Табліца 4 





100,0 100,0 100,0 
35,7 54,3 59,8 
48,5 28,2 21,3 
15,1 19,3 22,8 

0,7 0,2 - 


Сярэднегадавая колькасць калгаснікаў, 
што працуюць у грамадскай гаспадар- 
цы калгасаў, у 1940 была 1150 тыс. чал., 
у 1960--1277 тыс., 1980--762 тыс., у 
1986- 710 тыс. чал. У 1979 доля тых, 
хто працаваў у нар. гаспадарцы, склала 
22,2 Ўо Н. (у 1959-5116 96, у 1970- 
41,8 90). Сярод астатніх груп Н. па- 
водле крыніц сродкаў існавання сты- 


пендыяты складалі 2.6 “0, пенсіянеры і 
асобы, што знаходзіліся на забеспячэн- 
ні дзяржавы, -- 16,7, утрыманцы пэўных 
асоб, а таксама тыя, хто працаваў у 
асабістай падсобнай р гаспадарцы, - 
28,4, асобы, якія мелі інш. крыніцу 
сродкаў існавання і не назвалі яе,-- 
0,1 90. 

Адукацыйны склад. Паводле перапісу 
1897 сярод Н. ва ўзросце 9--49 гадоў 
пісьменныя складалі 320 90, у т. л. 
сельскія жыхары 28.1 90, гараджане 
59.9 “о. За гады Сав. улады ў рэспуб- 
ліцы дасягнуты вялікія поспехі ў справе 
нар. адукацыі. Да 1959 практычна ўсё 
Н. было пісьменнае (гл. табл. 5). 

Здзейснена ўсеагульная сярэдняя 
адукацыя. Для падрыхтоўкі кваліфіка- 
ваных спецыялістаў і рабочых ство- 
рана сетка вышэйшай і сярэдняй спе- 
цыяльнай адукацыі, прафесійна-тэх- 
нічных вучылішчаў. На пач. 1986/87 
навучальнага года ўсімі відамі навучан- 
ня было ахоплена 4 млн. чал. (40 о 
усяго Н.), з іх вучні агульнаадукацый- 
ных школ складалі 37,2 Уо, у прафесій- 
на-тэхнічных вучылішчах займалася 
162 тыс. чал., у сярэдніх спецыяль- 
ных навучальных установах -- 139 тыс., 
у Зд3 вышэйшых навучальных - 
180 тыс. студэнтаў. За 1946--86 вы- 
шэйшыя і сярэднія спецыяльныя на- 


(поўнай і няпоўнай) адукацыяй, а ся- 
род занятых пераважна разумовай пра- 
цай -- 987 чал. (у 1959 адпаведна 223 
і 911 чал.). Значна павысіўся ўзровень 
адукацыі сельскага Н. У 1979 сярод 
сельскіх жыхароў, якія працавалі ў нар. 
гаспадарцы, 585 чал. з 1000 мелі вы- 
шэйшую і сярэднюю (поўную і няпоў- 
ную) адукацыю (у 1939 толькі бб чал. 
з 1000). Павышэнне ўзроўню адукацыі 
сельскага Н. ідзе больш інтэнсіўна, чым 
гарадскога (з 1970 да 1979 адукацыйны 
патэнцыял сельскага Н. павысіўся на 
43 9о, гарадскога -- на 12 90). Прыкмет- 
на зблізіўся і ўзровень адукацыі муж- 
чын і жанчын. Калі ў 1939 на 1000 
мужчын прыпадала 114 чал. з вышэй- 
шай і сярэдняй (поўнай і няпоўнай) 
адукацыяй, а на 10000 жанчын - 
72 чал. з вышэйшай і сярэдняй (поў- 
най і няпоўнай) адукацыяй, то ў 1979-- 
б48 і 549; сярод Н., якое працуе, роз- 
ніца фактычна знікла - 779 і 748. 
Згладжваюцца дыспрапорцыі ва ўзроў- 
нях адукацыі розных нацыянальных 


груп. 
У духоўным развіцці Н. рэспублікі 
вялікая роля належыць культурна- 


асветным установам. У 1987 працавалі 
б289 клубных устаноў, 17 тэатраў, 
98 музеяў, 7546 кінаўстановак, 6521 ма- 
савая бібліятэка з кніжным фондам 


Табліца 5 


Пісьменнасць насельніцтва БССР ва ўзросце 9--49 гадоў 
(паводле перапісаў) 








Перапісы 


1897 32,0 
1926 59,7 
1939 80,8 
1959 99,0 
1970 99,8 
1979 99,9 


вучальныя ўстановы рэспублікі падрых- 
тавалі 1773 тыс. спецыялістаў, з іх 
669 тыс. чал. з вышэйшай адукацыяй. 
На 1000 чал. (перапіс 1979), якія 
працавалі ў нар. гаспадарцы, вышэй- 
шую і сярэднюю (поўную і няпоўную) 
адукацыю мелі 763 чал. (у 1970- 594). 
У БССР гэты паказчык ніжэйшы за 
сярэднесаюзны (8905 чал. на 1000). 
У 1979 у параўнанні з 1970 колькасць 
рабочых з вышэйшай, незакончанай вы- 
шэйшай і сярэдняй спецыяльнай аду- 
кацыяй (у разліку на 1000 чал., занятых 
у нар. гаспадарцы) узрасла ў 2 ра- 
зы, падвоілася колькасць рабочых з 
сярэдняй агульнай адукацыяй. Сярод 
калгаснікаў колькасць асоб з вышэй- 
шай, незакончанай вышэйшай і сярэд- 
няй спецыяльнай адукацыяй таксама 
ўзрасла ў 2 разы, а тых, што мелі 
агульную сярэднюю адукацыю, -- 
у З разы. У 1979 на 1000 чал., занятых 
пераважна фізічнай працай, прыпа- 
дала 677 чал. з вышэйшай і сярэдняй 


Усяго Мужчыны 





Працэнт пісьменных 






Жанчыны 


43,5 20,7 
79,1 41,3 
90,7 71,4 
99,5 98,6 
99,8 99,8 
99,9 99,9 


100,0 млн. экз. Выходзіць 110 часопісаў. 
з іх 31 на бел. мове, 215 газет, з іх 130 
на бел. мове, выдадзена 3001 кніга і 
брашура (1987). У разліку на 1000 ча.і. 
Н. выдадзена 5655 экз. кніг і 519 экз. 
газет (у 1913 адпаведна 937 і 10 экз.). 
Адбываецца працэс выраўноўвання 
культурна-бытавых умоў жыцця ў 
сельскіх і гарадскіх населеных пунктах. 

Й. П. Шахоцька, Г. І. Каспяровіч. 
НАСІЛКІ, прыстасаванне ў выглядзе 
дзвюх жардзін з насланымі на іх дош- 
камі для пераносу гною, каменняў і г. д. 
НАСІЛЫ, прыстасаванне ў выглядзе 
дзвюх невялікіх жардзін, асобных або 
збітых дошкамі, для пераносу коп сена. 
НАСОВІЧ Іван Іванавіч [26.9 (7.10). 
1788, в. Гразівец Чавускага р-на - 
25.7 (6.8).1977], беларускі мовазна- 
вец-лексікограф, фалькларыст, этно- 
граф. Скончыў гімназію і духоўную 
семінарыю ў Магілёве (1812). Працаваў 
настаўнікам, інспектарам Аршанскага, 
рэктарам Мсціслаўскага і Магілёўскага 





духоўных вучылішчаў (1813- 22), за- 
гадчыкам, наглядчыкам, выкладчыкам 
Дынабургскай гімназіі, Маладзечан- 
скага, Свянцянскага дваранскіх вучы- 
лішчаў (1822- 43). Пасля адстаўкі 
(1843) пасяліўся ў Мсціславе і заняўся 
навуковай працай. З мэтай збірання 
фальклорна-этнагр. і моўных матэры- 
ялаў аб'ехаў Мінскую, Гродзенскую і 
Магілёўскую губ. У 1850 даслаў у Ад- 
дзяленне рус. мовы і славеснасці Пе- 
цярбургскай АН рукапісныя працы 
«Кароткія філалагічныя назіранні над 
беларускай гаворкай», «Невялікі бела- 
рускі слоўнік» і «Зборнік беларускіх 
прыказак» (каля 1000 запісаў). У 1852 
апублікаваны зборнік «Беларускія пры- 





І. І. Насовіч. 


казкі і прымаўкі» з тлумачэннямі да іх. 
Па прапанове Аддзялення рус. мовы 
і славеснасці склаў першы гіст. слоўнік 
бел. мовы «Алфавітны паказальнік ста- 
ражытных беларускіх слоў, выбраных 
з Актаў, што адносяцца да гісторыі 
Заходняй Расіі» (Увараўская прэмія 
1865, рукапіс зберагаецца ў б-цы 
АН СССР у Ленінградзе), дзе растлу- 
мачаны каля 13 тыс. слоў. У 1864 
пераехаў у Пецярбург, працаваў у ар- 
хіве Публічнай б-кі (да 1870), супра- 
цоўнічаў з Рус. геагр. т-вам (з 1865 
член-супрацоўнік Аддзялення этнагра- 
фіі). У 1867 надрукаваны «Зборнік 
беларускіх прыказак» (залаты медаль 
Рус. геагр. т-ва), у які ўключана каля 
3500 прыказак, прымавак, праклёнаў, 
скорагаворак, пажаданняў, прывітан- 
няў і інш. У зборніку раскрываецца 
сэнс прыказак, выяўляецца іх пахо- 
джанне, даюцца эквіваленты з рус. 

мовы, а ў многіх выпадках і з інш. моў. 
У 1868 выйшаў зборнік «Беларускія 
прыказкі і загадкі». Найбольш каштоў- 
ныя этнагр. матэрыялы змешчаны ў 
капітальнай працы Н. «Слоўнік бела- 
рускай мовы» (1870), больш за 30 тыс. 
слоў з тлумачэннямі, якія даюць ба- 
гатыя звесткі па матэрыяльнай і ду- 
хоўнай культуры, сямейнаму і грамад- 
скаму побыту беларусаў. У 1981 вы- 
дадзены «Дадатак да беларускага слоў- 
ніка І. І. Насовіча» (каля 1 тыс. новых 
слоў). Этнагр. каштоўнасць мае прадмо- 
ва да «Беларускіх песень» (1873, больш 
за 350 тэкстаў), у якой разглядаюцца 
сямейныя, каляндарныя абрады, звычаі 
і святы. Недахопам фальклорных збор- 
нікаў з'яўляецца адсутнасць пашпарты- 
зацыі запісаў вуснапаэтычных твораў, 
недакладнасць іх класіфікацыі, пера- 
друк з ранейшых публікацый без спа- 
сылак на іх, тлумачэнні часткі твораў 
і слоў з пазіцый хрысціянства. Н. не 
зразумеў дуалістычнай сутнасці абрад- 
насці, не прызнаваў яе язычніцкай 
падасновы. Частка яго рукапіснай спад- 
чыны не выяўлена (зборнік легенд, 
паданняў, былін, баек, зборнік песень). 
Аўтар гіст. нарыса «Аб плямёнах да 
часоў Рурыка, што засялялі беларускую 
тэрыторыю» (рукапіс у б-цы АН СССР 
у Ленінградзе), «Успамінаў майго 
жыцця» (рукапіс у Ін-це мовазнаўства 
імя Я. Коласа АН БССР). Факталагі- 
чныя р) мовазнаўчыя (слоўнікавыя), 
фальклорныя і этнагр. матэрыялы, 
сабраныя Н., не страцілі свайго зна- 
чэння і ў нашы дні. 


Тв.: Слоўнік беларускай мовы. 
1983. (Факс. выд.) 


Мн., 


, В. К. Бандарчык. 
НАСОЎ, верхняе расхіннае сялянскае 
адзенне з белага даматканага палатна. 
Лакальныя назвы касталан, балахон. 
Падобны на халат, часта з шырокім ад- 
кладным каўняром. Апраналі на кашу- 
лю, зімою на кажух. Да пач. 20 ст. 
быў пашыраны ў Віцебскай, на Пн Мін- 
скай і Магілёўскай губ., а таксама на 
Смаленшчыне і Пскоўшчыне. 
НАСТАЎКА, традыцыйная рыбалоўная 
снасць у выглядзе адкрытага зверху 
і знізу ўсечанага конуса. Архаічны 
тып -- плеценая з дубцоў, пазнейшы - 
сеткавая на драўляным каркасе (ра- 
біўся з двух злучаных прутамі абру- 
чоў). Каркас абцягвалі адной густой 
і адной або дзвюма рэдкімі сеткамі. 
Н. рыбачылі ў зарослых травой і зеллем 
вадаёмах; невялікімі Н. лавілі ўброд, 
вялікімі - з лодкі. Н. вертыкальна 
апускалі на дно і як бы абгароджвалі 
ім рыбу, якую заганялі шастом або 
вяслом у сетку. З вады рыбу даставалі 
рукамі. Лоўля рыбы Н. была характэрна 
для Палесся. І. М. Браім. 
НАСТОЛЬНІК, тканы выраб, прызна- 
чаны для засцілання стала; тое, што і 
абрус. 

НАЦЫЯ (ад лац. паііо племя, народ), 
тып этнасацыяльнай супольнасці лю- 
дзей, што прыходзіць на змену феадаль- 

най народнасці і ўзнікае на аснове ка- 
піталістычнага або «сацыялістычнага 
спосабу вытворчасці. Паняцце Н. ды- 
скусійнае; у сучасным сав. грамадазнаў- 
стве існуюць розныя падыходы да яго 
вызначэння. Асновы матэрыялістычна- 
га разумення Н. залажылі К. Маркс 
і Ф. Энгельс. Іх ідэі творча развіты 
У. І. Леніным, які раскрыў эканам. 
абумоўленасць узнікнення Н. пры капі- 
талізме, узаемасувязі эканам. і куль- 
турных фактараў у працэсе развіцця 
Н., актыўны характар уздзеяння суб'ек- 
тыўнага фактару, ролю розных класаў 
і сацыяльных сіл, класавую дыферэн- 

Настаўка. 


цыраванасць нацыянальнай культуры. 
Ім вызначаны і абгрунтаваны прынцы- 
пы нацыянальнай палітыкі ў сацыя- 
ліст. грамадстве, акрэслены перспекты- 
вы развіцця Н. У сав. грамадазнаўстве 
найбольш пашыраны падыход, які грун- 
туецца на сталінскай канцэпцыі нацы- 
янальнага пытання. Ядро яго складае 
вызначэнне Н. як устойлівай суполь- 
насці людзей, якая гістарычна склалася 
«на базе агульнасці мовы, тэрыторыі, 
эканамічнага жыцця і псіхічнага скла- 
ду, які праяўляецца ў агульнасці жыц- 
ця і культуры» (Сталин И. В. Соч. 
Т. 2. М., 1954. С. 296). З сярэдзіны 
1920-х г. яно стала пануючым. У 1960-- 
1-й пал. 80-х г. далей развіта ў працах 
М. І. Кулічэнкі, С. Т. ВНалтахчана, 
І. П. Цамерана і інш. У сучаснай сав. 
этнаграфіі сфарміраваўся падыход, 
заснаваны на творчым развіцці ле- 
нінскага вучэння аб Н., сучаснай 


тэорыі этнасу (Ю. У. Брамлей, К. В. 
Чыстоў, С. А. Аруцюнаў), тэарэ- 


тычным асэнсаванні вынікаў выву- 
чэння канкрэтных пытанняў фарміра- 


вання і развіцця буржуазных нацыя- 
нальных супольнасцей (Т. М. Ісламаў, 
А. С. Мыльнікаў, І. С. Мілер, В. І. Фрэйд- 
зон і інш.). Гэтыя погляды фарміру- 
юцца ў цэласную канцэпцыю. Н. раз- 
глядаецца як этнасацыяльны арганізм. 
Эканам. аснову ўзнікнення нацыяналь- 
ных супольнасцей буржуазнага тыпу 
стварае капіталіст. таварная вытвор- 
часць, для поўнай перамогі якой «неаб- 
ходна заваяванне ўнутранага рынку 
буржуазіяй, неабходна дзяржаўнае 
згуртаванне тэрыторый з насельніцт- 
вам, якое гаворыць на адной мове, пры 
знішчэнні ўсякіх перашкод развіццю гэ- 
тай мовы і замацаванню яе ў літарату- 
ры» (Ленін У. І. Тв. Т. 20. С. 372). 
Капіталістычная таварная вытворчасць 
патрабуе адэкватнага, арганізаванага ў 
маштабах усяго сацыяльнага арганізма, 
механізма трансляцыі этнакультурнай 
інфармацыі. Ён уключае нар. асвету, 
мастацкую культуру і сродкі масавай 
інфармацыі, якія выкарыстоўваюць уні- 
фікаваны «сродак зносін -- навукова 
апрацаваную, кадыфікаваную літара- 
турную мову. Нацыянальны камуніка- 
тыўны механізм ствараецца ў працэсе 
асэнсаванай і мэтанакіраванай дзейнас- 
ці нацыянальнай інтэлігенцыі, якая вы- 
вучае рэальна існуючыя формы мовы і 
этнічнай культуры, пераўтварае іх і 
прыстасоўвае да патрабаванняў нацы- 
янальнага развіцця. Уздзеянне нацыя- 
нальнага камунікатыўнага механізма 
прыводзіць да распаўсюджання агуль- 
наэтнічнай нацыянальнай самасвядо- 
масці, яна арыентуе сваіх носьбітаў пе- 
раважна на культурныя каштоўнасці 
ўласнай Н. У канчатковым выніку гэта 
павінна прыводзіць да згладжвання 
культурна-бытавых і дыялектных ад- 
розненняў і дасягнення высокага ўзроў- 
ню аднароднасці насельніцтва. Наяў- 
насць нацыянальнага камунікатыўнага 
механізма забяспечвае ўзнаўленне ас- 
ноўных уласцівасцей этнасу. Але на гэ- 
тым узроўні развіцця Н. не застраха- 
вана ад знешніх дэструкцыйных уплы- 
ваў. Таму «з пункту гледжання нацы- 
янальных адносін, найлепшыя ўмовы 
для развіцця капіталізму прадстаўляе, 
несумненна, нацыянальная дзяржава» 
(Там жа. С. 376). Паліт. межы дакладна 
акрэсліваюць і стабілізуюць этнічную 
тэрыторыю, на якой усталёўваецца цэ- 
ласнасць гаспадарчых сувязей -- на- 
цыянальны рынак. У выніку гэтага Н. 
пераўтвараецца ў надзвычай устойлівы 
этнасацыяльны арганізм. 

У залежнасці ад этнасацыяльных і 
паліт. умоў выдзяляюць 2 асноўныя 
варыянты фарміравання нацыянальных 
супольнасцей у капіталістычным гра- 
мадстве. Пры першым варыянце (ха- 
рактэрны для большасці народаў Зах. 
Еўропы, Паўн. і Паўд. Амерыкі) Н. фар- 
міруецца з розных этнічных (часам і 
расавых) груп. Узнікненне эканам. 
агульнасці некалькі апярэджвае ўласна 
этнакансалідацыйныя працэсы, а на- 


цыянальная «свядомасць узнікае ў 
выніку трансфармацыі  ўсведамлен- 
НЯ прыналежнасці да пэўнай 


дзяржавы. Пры другім варыянце (часам 
яго называюць нацыянальным адра- 
джэннем) некалькі Н. фарміруюцца ў 
межах буйных шматэтнічных дзяржаў 
(Аўстра-Венгрыя, Расійская імперыя) 
з рэальна існуючых этнічных, этналінг- 
вістычных і лінгваэтнагр. супольнасцей. 
У гэтым выпадку асабліва выяўляецца 
актыўная роля суб'ектыўнага фактару. 
Працэсы станаўлення нацыянальнай 
культуры і самасвядомасці выкарыстоў- 
ваюць перадавыя сацыяльныя сілы гра- 
мадства для абгрунтавання заканамер- 
насці і неабходнасці стварэння незалеж- 
най нацыянальнай дзяржавы, прыцяг- 
нення шырокіх нар. мас, сялянства, 
«як найбольш шматлікага і найбольш 
«цяжкага на ўздым» слоя насельніцт- 
ва ў сувязі з барацьбой за палітыч- 
ную свабоду наогул і за правы нацыя- 
нальнасці ў прыватнасці» (Там жа. С. 
377). Заваёва паліт. незалежнасці і на- 
цыянальнай кансалідацыі дасягаецца ў 
працэсе нацыянальна-вызваленчага ру- 
ху. Да гэтага варыянта адносіцца і пра- 
цэс фарміравання бел. Н. буржуазна- 
га тыпу (гл. Беларусы). Характэр- 
ная рыса ўсіх буржуазных Н.- 
класавая дыферэнцыяцыя нацыяналь- 
най культуры. Гэта перашкаджае завяр- 
шэнню нацыянальнай кансалідацыі, дэЭ- 
стабілізуе Н. як цэласную сістэму. Для 
нейтралізацыі гэтага фактару нацыя- 
нальная буржуазія выкарыстоўвае асоб- 
ную форму ідэалогіі - нацыяналізм, 
насаджае ўсведамленне аб выключнасці 
ўласнай Н. ў сацыяльным, культур- 
ным, маральным аспектах, выхоўвае ва- 
рожасць да прадстаўнікоў інш. народаў. 

Супярэчнасці этнічнага парадку, якія 
стрымліваюць развіццё Н., знікаюць 
пры сацыялістычным ладзе. Сацыя- 
лістычная Н. характарызуецца адпавед- 
нымі эканам. базісам і сацыяльнай 
структурай, якія істотна ўплываюць на 
ўвесь этнічны воблік, ствараюць перад- 
умовы дасягнення вышэйшага ўзроў- 
ню ўсеагульнай культуры. У цэлым кан- 
цэпцыя сацыяліст. Н. яшчэ фарміруец- 
ца. Валюнтарысцкі падыход да прабле- 
мы развіцця ПН. ва ўмовах сацыялізму, 
заснаваны на механічным разуменні 
працэсаў збліжэння народаў, з'явіўся 
адным з фактараў абвастрэння нацыя- 
нальнага пытання ў СССР на сучас- 
ным этапе. У. І. Ленін адзначаў, што 
нацыянальныя і дзярж. адрозненні па- 
між народамі і краінамі «будуць тры- 
мацца яшчэ вельмі і вельмі доўга на- 
ват пасля ажыццяўлення дыктатуры 
пралетарыяту ў сусветным маштабе» 
(Там жа. Т. 31. С. 70). У сучас- 
ны момант яшчэ не выкарыстаны ўвесь 
патэнцыял сацыялістычнай Н. ў сацы- 
яльна-эканам. і асабліва культурным 
развіцці краіны. П. У. Церашковіч. 
НАЦЯГУШ, прылада для нацягвання 
абручоў на корпус бандарных ці выдзеў- 
баных пасудзін або жалезных шын на 
колы традыцыйных вазоў і інш. Мясцо- 
выя назвы -- нацягач, сабака. Уяўляў 
сабой драўляную ручку-рычаг з крукам 


на адным канцы, якім ён чапляўся за 
абруч. Пры нацягванні жалезных шын 
на колы выкарыстоўвалі звычайна 
больш трывалыя Н. з жалезным кру- 
кам і падоўжанай ручкай. Спарадычна 
сустракаецца ў наш час. 

НАЧОЎКІ, ночвы, карытападобная 
пасудзіна з шырокім адкрытым верхам. 
Прызначаліся для мыцця бялізны, пры- 
гатавання сечанай капусты (якую ссы- 
палі затым у бочкі), мяса для каўбас 
і інш. Рабілі з драўлянага цурбана 
(асіны, ліпы), колатага папалам; 
ёмістасць выдзёўбвалі цяслой, сценкі і 
дно знутры згладжвалі скобляй, разцом. 
З сярэдзіны 20 ст. замест драўляных 
усё часцей ужываюцца металічныя Н., 
якія бытуюць і ў наш час. Невялі- 
кія Н. для ачысткі зерня называюцца 
апалушкі. В. С. Цітоў. 
«НАШ КРАЙ», навукова-папулярны 
краязнаўчы часопіс. Орган Дэнтральна- 
га бюро краязнаўства. Выдаваўся на 
бел. мове ў Мінску з кастр. 1925 да 
кастр. 1930. З ліст. 1930 называўся 


«Савецкая краіна». 








Нацягуш. 


Начоўкі. 


«НАША НІВА», грамадска-палітычная, 
навукова-папулярная і літаратурна- 
мастацкая газета ліберальна-дэмакра- 
тычнага кірунку. Выдавалася штодзён- 
на на бел. мове ў Вільні з 10(23).11.1906 
да 7(20).8.1915 кірыліцай і лацінкай 
[да 18(31).10.1912, пазней -- кірылі- 
цай]. Заснавана нелегальнай левана- 
родніцкай Беларускай сацыялістычнай 
грамадой (БСГ). Рэдактары-выдаўцы 
С. Вольскі, А. Уласаў (з 8.12.1906), 
Я. Купала (з 7.3.1914 рэдактар, 
з 16.5.1914 рэдактар-выдавец). Сваё 
прызначэнне бачыла ў сацыяльным, на- 
цыянальным і духоўным адраджэнні 
бел. народа, барацьбе за яго самавы- 
значэнне. Важнай задачай лічыла ўсе- 
баковае развіццё мовы, літаратуры і 
інш. галін духоўнай культуры бела- 
русаў, стварэнне арыгінальнага нацыя- 

нальнага стылю ў паэзіі, прозе, архі- 
тэктуры, тэатральным, музычным і вы- 
яўленчым мастацтве на аснове твор- 
чага засваення здабыткаў айчыннага 
фальклору і дасягненняў сусветнай 
мастацкай культуры. Імкнулася максі- 
мальна наблізіць навуку і мастацкую 
культуру да штодзённага побыту пра- 
цоўнага народа. Супрацоўнікі газеты 
вывучалі гісторыю, фальклор, рэлігію, 
традыцыйныя формы нар. культуры бе- 
ларусаў, арганізоўвалі тэатральна-му- 
зычныя і інш. гурткі. На яе старон- 
ках друкаваліся творы Я. БНупалы, 
Я. Коласа, Цёткі, М. Багдановіча, 
Ц. Гартнага, З. Бядулі, М. Гарэцкага, 
А. Гаруна і інш. Яна спрыяла станаў- 
ленню бел. публіцыстыкі і літаратур- 
на-мастацкай крытыкі, абараняла ду- 
хоўныя каштоўнасці народа -- род- 
ную мову, культурную і гіст. спад- 
чыну, нацыянальную літаратуру і інш. 
віды мастацтва ад нападак рэакцый- 
нага друку, выкрывала антынар. палі- 
тыку царызму, якія адмаўлялі нацыя- 
нальную самастойнасць бел. народа, іг- 
наравалі яго этнагр. самабытнасць. 
Газета наладзіла комплекснае вывучэн- 
не краю (сярод яе раздзелаў -- «Вяско- 
вае і гарадское жыццё», «Народная ас- 
вета», «З усіх бакоў», «З Беларусі і Літ- 
вы», «Сельская гаспадарка», «Артыку- 
лы навукова-папулярныя і артыкулы 
па гісторыі і геаграфіі», «Паштовая 
скрынка» і інш.). Толькі за першыя 
тры гады газета змясціла 906 карэс- 
пандэнцый з 489 вёсак і мястэчак Бе- 
ларусі. На яе старонках асвятляліся 
падзеі рэвалюцыйнага руху 1905- 07 на 
Беларусі, нацыянальныя асаблівасці 
нар. побыту, узаемадзеянне розных 
культур у краі, разнастайныя формы 
нар. кааператыўнага руху, эканам. по- 
быт і сямейны бюджэт сялян, рамес- 
нікаў, бел. эмігрантаў у ЗША (арты- 
кулы А. Уласава, Я. Окліча, Е. Кан- 
чара, А. Бульбы і інш.). Сярод матэ- 
рыялаў на гэту тэму -- артыкулы «Му- 
жыкі і мяшчане» (народны побыт у 
Капылі) Ц. Гартнага (1.1.1909), «Коль- 
кі слоў аб даўняй веры беларусаў» 
В. Ластоўскага (8 і 15.4.1910), «Аб 
культурнай працы паміж беларусамі» 
Я. Окліча (15.4.1910), «Вёска і горад» 
(пад крыпт. Г. Б., 12.5.1911) і інш. 
Вывучэнню і прапагандзе нар. рамёст- 
ваў прысвечаны артыкулы «Аб белару- 
скім местачковым і вясковым хат- 
нім рамястве» (рэдакцыйны; 11.3. 
1908); асобным дадаткам надрукаваны 
арт. «Аб арганізацыі хатняга рамяства» 
А. Бульбы (24.2.1911). Чытачам і 
карэспандэнтам газеты прапанавалася 
анкета, паводле якой прысылаліся 
звесткі пра разнастайныя нар. про- 
мыслы - ганчарны, сталярны, ткацкі, 
швейны і інш. Падрабязна асвятля- 
ліся штогадовыя выстаўкі бел. прыклад- 
нога мастацтва, с.-г. і інш. выстаўкі 
(18.3.1940; 7.4.1911; 29.3.1913; 19.941913 
і інш.). 

Вял. духоўнай каштоўнасцю пісьмен- 

Неглюбскі строй. Дзяўчына ў святочным 


уборы. Вёска Неглюбка Веткаўскага раёна. 
1930-я г. 


Невад. 


нікі і публіцысты «Н. н.» лічылі нар. 
дойлідства, старадаўнюю архітэктуру, 
усе віды і жанры нацыянальнага фаль- 
клору, жывую нар. мову ў яе літа- 
ратурных формах і шматлікіх дыялек- 
тах. Пра неабходнасць яе захавання, ад- 
раджэння і прапаганды газета пісала 
амаль у кожным нумары, заклікала ін- 
тэлігенцыю і народ да аднаўлення на- 
цыянальнай памяці і грамадскага сум- 
лення. Друкавала новыя і аднаўляла за- 
бытыя запісы нар. песень, казак і Лле- 
генд, рэцэнзіі на этнагр. і фальклорныя 
зборнікі, апісанні нар. звычаяў, гуль- 
няў і інш. Асаблівым клопатам газеты 
было адраджэнне аўтэнтычнага фальк- 
лору, нар. песеннай культуры, нар. 
тэатра; яна звярталася да чытачоў з 
просьбай збіраць і прысылаць бела- 
рускія этнаграфічныя матэрыялы, 
асаблівую ўвагу звярнуць на бат- 
лейку. Сярод публікацый на гэтую 

тэму артыкулы «Збірайце народныя 
песні!» А. Грыневіча (19.8.1910), «Пра 
беларускі тэатр» А. Бульбы (29.9.1911), 
«Купалле» (31.5.1912) і «Аб патрэбе 
стылю ў жыцці народа» Власта (В. Ла- 
стоўскі) і інш. Гэтай праблеме прысве- 
чаны выдадзеныя рэдакцыяй газеты, 
брашуры ўкр. пісьменніка Д. Дара- 
шэнкі (у перакладзе Я. Журбы) «Бела- 
русы і іх нацыянальнае адраджэнне» 
(1909), А. Бульбы «Колькі слоў аб дзя- 
вочай апратцы на Беларусі» (1911). Пра 
маральную чысціню і эстэтычную каш- 
тоўнасць нар. песень, абрадаў і строяў 
пісалі Я. Купала, Я. Колас, М. Га- 
рэцкі, Цётка, З. Бядуля, С. Палуян, 
Л. Гмырак і інш. «Як па твары па- 
знаюць чалавека,- даказваў А. Грыне- 
віч,-- так па песні, асабліва народнай, 
пазнаецца цэлая нацыя, яе характар 
і душа» (23.7.1909). Інфармацыя пра 
побыт і нар. культуру змяшчалася ў 
штогадовых «Беларускіх народных ка- 
лендарах», якія з 1910 да 1915 вы- 
давала рэдакцыя газеты. «Н. н.» са- 
дзейнічала адраджэнню і прапагандзе 
бел. вечарынак (артыкулы «Першая бе- 
ларуская вечарынка», 18.2.1910; 

«Беларуская вечарынка ў Пецярбургу» 
М. Крапіўкі і «Этнаграфічны вечар у 
Вільні», 4.3.1910; «Беларускае ігрышча 
21 лістапада ў Вільні» А. Бульбы, 1.12. 
1911; «Святкаванне Купалы ў Вільні» 
Я. Купалы, 28.6.1912, карэспандэнцыі 
Я. Коласа, З. Бядулі, Я. Лёсіка і інш.). 
Супрацоўнік рэдакцыі І. І. Луцке- 
віч быў ініцыятарам стварэння Бе- 
ларускага музея ў Вільні. Рэдакцыя га- 
зеты звярталася да сваіх супрацоўнікаў 
і чытачоў з просьбай прысылаць фа- 
таграфіі і рысункі бел. тыпаў у на- 
цыянальных строях, фатаграфіі старых 
капліц, цэркваў і касцёлаў, інш. будын- 
каў (3.9.1911). Многія з гэтых матэ- 
рыялаў друкаваліся ў «Н. н.», у т. л. 
«Мужыкі..» (17.83.1907), «Зубры» 
(15.2.1908), «Мінчукі» (4.12.1908), «Ад- 
вечныя дрэвы. Альтана ў дубе» 
(16.12.1910), «Ваколіцы Навагрудка» 
(31.3.1911), «Будоўлі ў беларускім 
стылі» (6.1.19114) і інш. Нар. побыт, 
этнагр. і нацыянальныя асаблівасці 
традыцыйнай нар. культуры адлюстра- 
валіся ў вершах і паэмах Я. Купалы, 
апавяданнях і ўрыўках з паэмы «Новая 


зямля» Я. Коласа, творах М. Багданові- 
ча, апавяданнях пра нар. тыпы К. Лей- 
кі, «Лістах з дарогі» Ядвігіна Ш. і інш. 

У. М. Конан. 


НЕВАД, традыцыйная рыбалоўная 
снасць. Складаецца з сеткавага мяш- 
ка (куля) і двух прывязаных да яго 
сеткавых палотнішчаў (крылаў), па 
супрацьлеглых баках кожнага працяг- 
валі вяроўкі (цецівы). Верхняя вяроўка 
аснашчалася паплаўкамі (з кары дрэў 
ці бычыных пузыроў), ніжняя - гру- 
зіламі (з камянёў, загорнутых у анучы, 
аплеценых лыкам ці абвітых матузамі). 
Каб у чае руху крылы не скруч- 
валіся, на іх канцах мацавалі тоўстыя 
палкі (клячы, кабылы). З абодвух 
канцоў да кляч прывязвалі вяроўкі 
(вілы), якія пры нацягванні ўтваралі 
разам з палкамі трохвугольнікі. Па- 
сярэдзіне віл прымацоўвалі другія вя- 
роўкі (кадолы), за якія цягнулі Н. 
Закінуўшы снасць у ваду так, каб яна 
ўтварала сеткавую сцяну, уручную або з 
дапамогай спец. прыстасаванняў (ба- 
бы, варатка) Н. працягвалі ў вадзе, 
а потым выбіралі ў лодкі ці на бераг. 
Рыбу, што трапіла ў кулі, выбіралі рука- 
мі або вычэрпвалі падсакай. Каб Н. не 
гнілі, іх прасмольвалі. У залежнасці 
ад памераў і спосабаў лоўлі вылуча- 
лі зімовыя невады (даўжыня крыла каля 
200 м, куля каля 30 м; прызначаліся 
для падлёднай лоўлі рыбы ў азёрах), 
летнія Н., або падвалокі (у 2 разы мен- 
шыя за зімовыя; рыбачылі імі ў адкры- 
тай вадзе з лодак), мутнікі і брэдні. Н. 
вядомы са старажытных часоў. У 19 - 
пач. 20 ст. летнія Н. і брэдні былі 
пашыраны па ўсёй Беларусі, зімовыя 
Н. і мутнікі - у Паазер'і. /. М. Браім. 


НЕГЛЮБСКІ СТРОЙ, традыцыйны 
комплексе беларускага нар. адзення 
Падняпроўя. Бытаваў у 19 -- сярэдзіне 
20 ст. на У Веткаўскага р-на, а таксама 
на Пд Краснагорскага і ПнЗ Навазыб- 
каўскага (Бранская вобл., РСФСР) 
р-наў. У параўнанні з іншымі нар. 
строямі больш прыземісты, цяжкаваты; 
падобны да рускіх і ўкр. нар. касцюмаў, 
яму ўласцівы разнастайнасць форм 
адзення, якія ўзніклі ў розныя гіст. 
перыяды. 

У жаночым гарнітуры вызначаліся 
З комплексы: кашуля, 2-полкавая 
панёва (плахта), фартух (запаска), 
гарсэт, павойнік з саматканай хусткай; 
кашуля, спадніца-саян (зрэдку анда- 
рак), фартух, запінка (часам гарсэт), 
крамная хустка, завязаная на валасы і 
выкладзеная спераду на «рог» (вы- 
ступ-каркас); кашуля, калышка, фар- 
тух, кубак (насілі дзяўчаты). Кашулю 
шылі з З (суцэльная) ці 5 (з падточкай) 
полак ільняной ці баваўнянай тканіны. 
Кроілі з плечавымі ўстаўкамі, суцэль- 
нымі з узорыстай полкай рукава або 
сшытымі з ёй, разрэзам пазухі па 
цэнтры грудзей, каўняром-стойкай (ка- 
ля 1.9 см вышынёй) і вузкім рукавом 
з каўнерцам ці кароткай фальбонай. 
Арнамент натыкання часцей геаметрыч- 
ны -- зубчыкавыя, пункцірныя ці глад- 
кія палосы, ромбы, крыжыкі, квадраты, 


скампанаваныя ў розных камбінацыях; 
вышыўкі -- геаметрычны і раслінны 
(падліковая гладзь, крыжык). Узоры, 
выкананыя чырвонымі, чорнымі, радзей 
белымі ніткамі, кампанаваліся ў палосы 
(удоўж ці папярок рукава) або ў ячэй- 
кі, утвораныя дыяганальнымі палосамі. 
Аздабленне шчыльна, як у дыванах, 
засцілала бачную паверхню рукавоў, 
плечавыя ўстаўкі, шлякам праходзіла 
па падоле, ланцужком па каўняры, 
каўнерцах, швах злучэння рукавоў са 
станам. Панёва ўяўляла сабой 2 сшытыя 









прыкладна на “/з даўжыні полкі тоў- 
стай баваўнянай клятчатай тканіны 
пераважна цёмна-вохрыстага, чырвона- 
карычневага колераў. Фартух шылі з 
прамавугольнай полкі чорнага валенага 
сукна (у комплексе з панёвай) або полкі 
ўзорыстай крамнай тканіны. Гарсэт - 
з чорнага саціну з дэкаратыўным 
хлясцікам і складкамі на басцы спінкі. 
Пояс (каля 25 см шыр.) выплецены 
з цёмна-вішнёвых суканых шарсцяных 
нітак з мноствам кутасікаў. Запінку з 
белага палатна, падобную на фартух 
або туніку, апраналі паверх кашулі 
замест гарсэта. Аздаблялі ўзорыстым 
ткацтвам, вышыўкай, карункамі. Над- 
звычай багатыя шыйныя, нагрудныя і 
наспінныя ўпрыгожанні - пацеркі, 
шыйныя паяскі са штучнага бісеру, 
стужкі рознай шырыні, даўжыні і коле- 
ру; вялікае пашырэнне мелі самаробныя 
завушніцы. Мужчынскае адзенне мала 
адрознівалася ад адзення інш. рэгіёнаў. 
Вопраткай былі армяк, бурнос, кажух 
і інш. М. Ф. Раманюк. 
НЕГЛЮБСКІЯ РУЧНІКІ, традыцый- 
ныя тканыя ручнікі, якія вырабляюць 
ткачыхі в. Неглюбка і навакольных вё- 


сак Веткаўскага р-на. Вядомы з сярэдзі- 
ны 19 ст. Ткуць з ільняных, баваўняных 
нітак, часам з дадаткам мулінэ, шоўку, 
ірысу, даўж. ручніка 350--500 см, шыр. 
А0--50 см, арнамент 80- 140 см на кож- 
ным канцы (да 1950-х г. памеры ручні- 
коў былі значна меншымі). Пераважае 
геаметрычны і геаметрычна-раслінны 
арнамент (мясцовыя назвы «крывулі», 
«павукі», «кучараўкі», «казельчыкі», 
«лісты», «зорачка», «елкі» і інш.). 


Узор, змешчаны на канцах ручнікоў, 
складаецца з 5-9 шырокіх гарызан- 


Неглюбскія ручнікі. Вёска Неглюбка Вет- 
каўскага раёна. 


тальных арнаментальных палос (2-- 
4 розных узораў), далей шырокая 
іншага характару, потым сіметрычна 
паўтараюцца першыя. Сярэдзіна ручні- 
ка запаўняецца рытмічна размешчаны- 
мі вузкімі каляровымі палоскамі. Канец 
з трох бакоў абшываюць кароценькімі 


ў колер закладак мохрыкамі, часам 
аздабляюць вязанымі карункамі. Пе- 
раважаюць чырвоны, чорны і белы 


колеры (у апошні час трапляюцца 
зялёны, сіні, жоўты і інш.). У 1977 у 
в. Неглюбка створаны ткацкі цэх 
Гомельскай фабрыкі мастацкіх выра- 
баў. М. П. Жабінская, Дз. С. Трызна. 
НЕМЦАЎ Алесь Гаўрылавіч (29.8.1898, 
Гомель -- сакавік 1938), беларускі 
краязнавец. Скончыў настаўніцкую 
семінарыю ў Яраслаўлі (1917), хіміка- 
біялагічны факультэт Маскоўскага пед. 
ін-та (1933). Працаваў у Асіповіцкай 
чыгуначнай школе (1917- 38). ВБа- 
рэспандэнт Цэнтр. бюро краязнаўства 


(НЕМЦАЎ 


(з 1929). Вывучаў этнаграфію і фаль- 
клор Асіповіцкага р-на. У час. «Наш 
край» змясціў артыкулы: «Вяселле: 
Запісана ў в. Смык-Слабада Зборскага 
сельсавета і в. Заручэўе Дзераўцоўскага 
сельсавета ў студзені-лютым 1927 г.-- 
Асіповіцкага раёна» (1927, Ле 4), «Спо- 
сабы лову жывёл і птушак у Асіповіцкім 
раёне» (1927, Л» 5), «Замоскі сельса- 
вет Асіповіцкага раёна Бабруйскай 
акругі» (1927, Ло 6-7), «Гута «На- 
мінтэрн»: Месцазнаходжанне і карот- 
кая гісторыя» (1929, Ле 10), у час. 
«Савецкая краіна» - арт. «Скарыстаем 
мясцовую сыравіну (Асіповіцкі раён)» 
(1932, Ло 9) і інш. 

Нерат у форме паўконуса. 


Нерат у форме конуса. 

НЕРАТ 


Гв.: Помнікі старасветчыны ў Асіповіц- 
кім раёне/ /Асіповіцкі раён Бабруйскай 
акругі. Мн., 1928. Вып. 2. В. І. Скідан. 
НЕРАТ, традыцыйная рыбалоўная пры- 
лада; стаўная пастка ў выглядзе сетка- 
вай камеры, нацягнутай на драўляны 
каркас, падобны да аднагорлавага 
буча. Былі пашыраны Н. двух тыпаў: 
у форме поўнага конуса (Цалессе) і 
паўконуса (Паазер'е). Рыба ў Н. прані- 
кала праз горла, якое перашкаджала 
ёй выходзіць назад («Папаўся, што ў 
нерат, -- ні ўзад, ні ўперад», -- гаворыць 
нар. прымаўка). З дапамогай тоўстага 
кала, які мацавалі да каркаса, Н. 
устанаўлівалі ў вадаёмах асобна ці ра- 
зам з езамі. І. М. Браім. 


НЕЎРЫ (грэч. Мейгбі), навары, 
старажытныя плямёны, якія ў б- 9 ст. 
да н. э., паводле грэч. гісторыка Ге- 
радота і рымскага гісторыка Пталамея, 
жылі ў верхнім цячэнні Днястра, 
Паўд. Буга і басейна Прыпяці. На дум- 
ку П. Шафарыка, Л. Нідэрле і інш. 
гісторыкаў, Н. былі продкамі славян. 


НЁМАНСКАЯ КУЛЬТУРА, археала- 
гічная культура неалітычных плямён, 
якія ў 4--3-м тысячагоддзях да н. Э. 
насялялі тэр. Зах. Беларусі, Пн Ва- 
лыні, паўд.-зах. Літвы і суседнюю тэр. 
Польшчы. Насельніцтва займалася па- 
ляваннем, рыбалоўствам, збіральніцт- 
вам, потым прымітыўным земляробст- 
вам і жывёлагадоўляй, здабывала 
крэмень шахтавым спосабам. Паселі- 
шчы размяшчаліся на прырэчных 
схілах поймавых выспаў, на краях 
тэрас каля старыц і прывусцевых 
мысах. Яны складаліся з некалькіх 
наземных, найчасцей чатырохвуголь- 
ных жытлаў, зробленых з жэрдак і 
невялікіх вертыкальна замацаваных у 
зямлі слупоў. Унутры жытлаў, звычай- 
на ў невялікіх паглыбленнях, размя- 
шчаліся адкрытыя агнішчы, якія паз- 
ней абкладвалі па краях камянямі. 
На раннім этапе Н. к. плямёны вырабля- 
лі вастрадонныя гаршкі з выпуклым, 
часам рабрыстым корпусам і злёгку 
зведзенымі або адагнутымі венчыкамі, 
пад краем наносілі глыбокія круглыя 
ямкі. Арнамент у выглядзе гарызан- 
тальных паясоў з грабеньчатых адбіт- 
каў, насечак і наколак, некаторыя 
пасудзіны аздаблялі наразнымі лініямі, 
размешчанымі коса або ў сеткавых 
кампазіцыях. На познім этапе Н. к. 
пашырыліся вастрадонныя гаршкі са 
звужанай шыйкай і лейкападобнымі 
венчыкамі, краі якіх упрыгожвалі 
глыбокімі наколкамі ці ямкамі. Сярод 
арнаментальных элементаў -- адбіткі 
лінейнага штампа, адступаючыя нако- 
лы, пракрэсленыя, зернепадобныя, ялін- 
кападобныя і інш. ўзоры. Вядомы 
падвескі з іклаў сабакі, мядзведзя, 
зубоў аленя, унікальны сэрцападобны 
амулет з ласінага рога, выявы качкі, 
ромбападобнай чалавекападобнай істо- 
ты на сценках глінянага посуду. Ар- 
намент часам канцэнтраваўся ў верхняй 

частцы пасудзін, дапаўняўся шматву- 
гольнікамі, ромбамі, шнуравымі адбіт- 
камі. У арнаментах Н. к. шукаюць 
вытокі бел. гарызантальна-паясных 
геаметрычных арнаментаў. 

, М. М. Чарняўскі. 
НІКІФАРОЎСКІ Мікалай Якаўлевіч 
[5(17).5.1845, в. Вымна Віцебскага 
р-на -- 28.5 (10.6).1910], беларускі эт- 
нограф і фалькларыст. Правадзейны чл. 
Т-ва аматараў прыродазнаўства, антра- 
палогіі і этнаграфіі Маскоўскага ун-та 
(з 1890), Рус. геагр. т-ва (з 1897). 
Скончыў Віцебскую духоўную семіна- 
рыю (1867). Працаваў настаўнікам нар. 
вучылішчаў і гімназіі ў Віцебску і 
Віцебскай губ.. у Свіслацкай і Мала- 
дзечанскай семінарыях. З 1860-х г. 
вывучаў побыт і культуру Беларусі. 
Больш за 20 гадоў быў карэспандэнтам 





М. Я. Нікіфароўскі. 


П. В. Шэйна, з 1890-х г. выступаў 
з самастойнымі працамі. Апублікаваў 
каля 20 даследаванняў па этнаграфіі, 
фальклору і гісторыі Віцебшчыны. 
Яны -- каштоўная крыніца для выву- 
чэння матэрыяльнай і духоўнай культу- 
ры беларусаў, іх вуснапаэтычнай твор- 
часці. Грамадскаму побыту і сацыяль- 
на-эканам. становішчу розных слаёў і 
груп сельскага насельніцтва Віцебшчы- 
ны прысвяціў серыю публікацый у 
час. «Этнографическое обозрение» пад 
агульнай назвай «Нарысы Віцебскай 
Беларусі» (ч. 1--8, 1892--99): «Стар- 


цы», «Дудар і музыка», «Пасобнікі 
жыхара», «Падданыя пасобнікі», «Пі- 
тучыя і прапойцы», «Гульні і гуля- 
ючыя», «Бабы, або жонкі», «Збягі, 


прочкі, вонкі, ухадалы». Пытанні гра- 
мадскага побыту насельніцтва закранаў 
у працы «Старонкі з нядаўняй старыны 
горада Віцебска» (1899). Аўтар першай 


спецыяльнай працы па матэрыяльнай 
культуры і вытворчай дзейнасці сель- 
скага насельніцтва «Нарысы простана- 
роднага жыцця-быцця ў Віцебскай 
Беларусі і апісанне прадметаў ужытку 
(Этнаграфічныя звесткі)» (1895). У 1-м 
раздзеле кнігі «Ежа, едзіва, паядуха, 
прорва, жратва, момна» даў грунтоў- 
ную характарыстыку харчавання і кла- 
сіфікацыю страў, іх прыгатаванне 
(112 страў), гатункаў хлеба (градавы, 
пушны, паловы, бульбяны, з раслін); 
паказаў змены ў нар. кулінарыі ў 
перыяд капіталізму. 2-і раздзел пры- 
свечаны разгляду адзення і абутку, 
іх асобных частак, крою, матэрыялаў, 
спосабаў нашэння ўпрыгожанняў і 
інш. Апісаў працоўныя працэсы ад 
апрацоўкі лёну да пашыву адзення. 
У 3-м раздзеле даў грунтоўнае апісанне 
сельскіх пасяленняў, сядзіб, жылля і 
гаспадарчых пабудоў, іх будаўніцтва 
і прызначэння, інтэр'ераў жылых па- 
мяшканняў, жыццёвых працэсаў і быта- 
вых абставін. У апошнім раздзеле 
даў характарыстыку земляробства, про- 


мыслаў і рамёстваў, прылад працы, 
прадметаў хатняга ўжытку і інш. 
Сярод фальклорных прац: зборнікі 
«Беларускія  песні-частушкі» (1911, 


2356 частушак), «Простанародныя за- 
гадкі» (1898), «Напаўпрыказкі і напаў- 
прымаўкі, якія ўжываюцца ў Віцеб- 
скай Беларусі» (1910-1413),  «На- 
паўпрыказкі - напаўпрыслаўкі» 
(1928). Вераванням, забабонам, абра- 
дам, паданням прысвечаны капіталь- 
ныя працы Н. «Простанародныя прыме- 
ты і павер'і, прымхлівыя абрады і звы- 
чаі, легендарныя паданні пра асобы і 
мясціны» (1897, 2307 запісаў), «Ня- 
чысцікі: Збор простанародных у Ві- 
цебскай Беларусі паданняў пра нячыс- 
тую сілу» (1907). 

Літ... Барский Е. Ф. Белорусы. 
Т. 1. Вильна, 1904;, Стукалич В. ВЕ. 
Н. Я. Никифоровский. 1845- 1910 годы. 
Вильна, 1910; Бондарчик В. К., Чигк- 
ринов Й. Г. Н. Я. Никифоровский 
Мн., 1960; Бандарчык В. К. Гісто- 


рыя беларускай этнаграфіі ХІХ ст. 
Мн., 1964. В. К. Бандарчык. 


НІКОЛЬСКІ Мікалай Міхайлавіч [1 
(13).11.1877, Масква -- 19.11.1959], бе- 
ларускі савецкі гісторык. Акадэмік АН 
БССР (1931), чл.-кар. АН СССР (1946), 
д-р гіст. н. (1934). Засл. дзеяч навукі 
БССР (1938). Чл. КПСС з 1946. Скон- 
чыў Маскоўскі ун-т (1900). З 1918 
прафесар Смаленскага ун-та, з 1922-- 
БДУ. З 1931 у Ін-це гісторыі АН БССР, 
заг. сектара этнаграфіі і фальклору, 
у 1937- 53 дырэктар. Асноўныя працы 
па гісторыі рэлігіі і царквы, гісторыі 
Стараж. Усходу. Вывучаў стараж. 
вераванні і абрады беларусаў («Мі- 
фалогія і абраднасць валачобных пе- 
сень», 1931, «Жывёлы ў звычаях, 
абрадах і вераваннях беларускага ся- 
лянства», 1933, «Паходжанне і гісто- 
рыя беларускай вясельнай абраднасці», 
1956), Дэп. Вярх. Савета БССР у 
1947- 59. У Мінску на доме, дзе ён 
жыў, мемарыяльная дошка. 


Тв.: Дохристианские верования и культы 
днепровских славян. [М., 1929]; Частное 


землевладение и землепользование в древ- 
нем Двуречье. Мн., 1948; Этюды по ис- 
торийи финикийских обіцинных и земле- 


дельческих культов. Мн., 1948; Куль- 
тура древней Вавилонии. Мн., 1959; 
История русской церкви. З изд. М., 
1983. 


Літ. Ботвинник М. Н. М. Николь- 
ский. Мн., 1967. В. К. Бандарчык. 


НІТЫ, прыстасаванне ў кроснаг для 
прапускання асновы ў адпаведнасці 
з узорам і ўтварэння зева для ўточ- 


най ніткі; ніцяныя петлі (кабылкі), 
размешчаныя на 2 гарызантальных 
пруточках. Былі рухомымі і зверху 


мацаваліся на кацёлках, а знізу злу- 
чаліся з панажамі. Даўжыня Н. ад- 
павядала шырыні асновы, вышыня 
раўнялася 24-25 см. Вядомы дзве 
разнавіднасці Н.: без вочак і з вочкамі. 
Найбольш старажытны, пашыраны ва 
ўсіх усх. славян - ніт без вочак, які 
выраблялі на спецыяльнай дошцы 
(шырынёй 12-13 см і даўжынёй 65- 
70 см). Зверху па даўжыні рабра дошкі 
прапускалі тоўстую нітку-жывіцу, на 
якой мацаваліся ў выглядзе пецель 
суканыя ніткі. Пасля таго, як дошка 
запаўнялася петлямі, іх ссоўвалі і 
зверху прадзявалі пруток, а на дошку 
накідалі новыя, захопліваючы петлі 
першага рада. У выніку атрымліваўся 
ніт з двух радоў пецель, злучаных у 
цэнтры (у час накідання асновы ў Н. 
на пальцы левай рукі накручвалі 
ніткі з верхняга і ніжняга радоў, утва- 
раючы вочкі, куды прапускалася асно- 
ва). Н. з вочкамі, больш зручныя пры 
накіданні асновы, рабілі на спецыяль- 
ным станочку (драўляны брусок даў- 
жынёй 25-27 см з 4 цвічкамі). 
Спачатку нітку мацавалі на першым 
крайнім цвічку, затым на сярэдніх 
і другім крайнім цвічку (Н. такім 
спосабам рабілі на Пн і ПнЗ Бела- 
русі). У зах. раёнах Н. ніцілі на спе- 
цыяльным  станочку - варотцах -- З 
злучаныя пруточкі, гарызантальна ўма- 
цаваныя на падстаўцы. Для ткання на 


кроснах неабходна было не менш 
двух Н., таму ў залежнасці ад коль- 
касці Н. атрымлівалі двух-, трох-, 


чатырох- і шматнітовыя тканіны. 
Г. М. Курыловіч. 


НОВЫ ГОД, свята, прысвечанае пачат- 
ку каляндарнага года. Суправаджаецца 
рознымі абрадамі. Абрадавыя формы, 
змест і сутнасць Н. г. абумоўлены 
дзеючым календаром, сезоннымі ўмова- 
мі, характарам гаспадарчай дзейнасці 
і вытворчых адносін, узроўнем куль- 


туры. 
У даўні час каляндарны год на Бела- 
русі пачынаўся вясною, навагодняе 


свята адзначалі ў пачатку веснавых па- 
лявых работ. Асноўнымі абрадавымі 
асобамі веснавога навагодняга свята 
былі валачобнікі, якія збіраліся ў гурт 
і абыходзілі ўсе сялянскія двары. 
Валачобнай песняй велічалі, услаўлялі 
кожнага гаспадара, яго працу, яе плён, 
усхвалялі земляробства, жывёлагадоў- 
лю і інш. Велічалі таксама гаспадыню, 
дарослую дачку, нежанатага сына. 
Гаспадары дзякавалі валачобнікам, да- 

валі ім абрадавы падарунак (яйкі, 
сыр, каўбасы). У познім сярэднявеччы 
з пераносам каляндарнага года на 
зіму сфарміравалася зімовае навагодняе 
свята. Асноўнымі абрадавымі асобамі 
сталі каляднікі. Яны пераапраналіся, 
надзявалі маскі «казы», «кабылы», 
«мядзведзя», «жураўля», «бусла» і 
інш., абыходзілі хаты і выконвалі велі- 
чальныя калядныя песні (гл. Каляды, 
Калядаванне). На Пд Палесся напя- 
рэдадні Н. г. спраўлялі абрад шчадра- 
вання. Дзяўчаты хадзілі па вёсцы і 
спявалі пад вокнамі хат шчадроўскія 
песні, якімі віталі гаспадара, яго 
сям'ю, жадалі шчасця, добрага ўра- 
джаю. Раніцай Н. г. спраўлялі абрад 
засявання. Яго выконвалі дзеці. Яны 
хадзілі з торбай, напоўненай зернем, 
па вёсцы, заходзілі ў хаты, віталі гас- 


падароў і імітавалі сяўбу: пасыпалі 
падлогу зернем жыта, аўса, ячме- 
ню. Рабілі гэта моўчкі або супра- 


ваджалі сімвалічнае дзеянне кароткай 
песняй, у якой жадалі гаспадарам 
ураджаю, дабрабыту ў новым годзе. 
Выканаўцам давалі святочныя падарун- 
кі. Састаўной часткай зімовага нава- 
годняга свята была ўрачыстая абрада- 
вая вячэра, якую наладжвала кожная 
сям'я напярэдадні Н. г. Абавязковай 
абрадавай стравай была куцця, таму і 
сама вячэра называлася куцця. Яе 
называлі таксама багатай, шчодрай, 
мясной, тоўстай куццёй. На навагоднюю 
вячэру гаспадары імкнуліся нагатаваць 
як мага больш і самых лепшых страў, 
што сімвалізавала багацце, дастатак, 
дабрабыт. 

Напярэдадні Н. г. была пашырана 
варажба. Варажылі пераважна дзяў- 
чаты. Знаёмству дзяўчат з хлопцамі 
садзейнічалі ігрышчы, што адбываліся ў 
пачатку Н. г. На Пн Беларусі харак- 
тэрнай навагодняй гульнёй была «Жа- 
ніцьба Цярэшкі», на захадзе - «Яш- 
чур». Усе гэтыя зімовыя навагоднія 
звычаі і абрады найбольш характэрны 
для бел. этнасу на феадальнай стадыі 
развіцця. Пры ўсёй разнастайнасці іх 
форм сэнс быў аднолькавы: прадуга- 
даць будучае ў наступным годзе і шля- 
хам магічных дзеянняў забяспечыць 
дабрабыт і шчасце для сям'і. У капі- 
талістычную эпоху на Беларусі, перш 
за ўсё ў гарадах, распаўсюдзіўся звы- 
чай ставіць навагоднюю ёлку. Спачатку 
яе надзялялі звышнатуральнымі ўласці- 
васцямі, пакланяліся ёй. Упрыгожванне 
ёлкі было абрадам ахвярапрынашэння, 
уміласціўлення. Гэтым абрадам імкну- 
ліся ўлагодзіць, задобрыць дрэва, яго 
жыццёвую сілу, якая нібыта магла 
садзейнічаць чалавеку, урадлівасці по- 
ля, дабрабыту сям'і. Паступова рэлі- 
гійны сэнс абрадаў пачаў знікаць. 
Зялёная ўпрыгожаная ёлка стала сім- 
валізаваць жыццё, здароўе, шчасце. 
Важнае значэнне набылі эстэтычныя 
рысы святочнага навагодняга дрэва, 
якое выклікае радасць, добрыя надзеі. 
Упрыгожаная ёлка паступова ператва- 
рылася ў галоўны сімвал Н. г. Адбыліся 
некаторыя змены і ў саставе навагод- 
ніх масак-персанажаў: з'явіліся Дзед 


НОЧКА 


Мароз, Снягурачка. Новыя элементы 
навагодняга свята ў гэты перыяд былі 
характэрны толькі для побыту багатых. 
Яны яшчэ не распаўсюдзіліся сярод 


большай часткі бел. этнасу, у пры- 
ватнасці сялян, рамеснікаў, рабо- 
чых. 


Значныя змены ў комплексе нава- 
годніх абрадаў і звычаяў адбыліся 
ў наш час. Большасць з іх страціла 
свой магічны сэнс і ператварылася 
ў гульню, забаву. Н. г. стаў самым 
папулярным нар. святам. Напярэдадні 
яго арганізоўваюцца пераднавагоднія 
гандлёвыя кірмашы, ёлачныя базары, 
ілюмінуюцца гарады і многія вёскі. 
Упрыгожаныя навагоднія ёлкі ўстанаў- 
ліваюцца ў кватэрах гараджан і хатах 
сялян, на плошчах, у культурна- 
асветных установах. У палацах, Дамах 
культуры, клубах, школах праводзяцца 
навагоднія балі, маскарады, у якіх 
удзельнічае гал. чынам моладзь, у 
школах - дзеці, у канцэртных залах, 
тэатрах і цырках -- навагоднія канцэр- 
ты і паказы. На плошчах і вуліцах 
арганізоўваюцца нар. гулянні і тэат- 
ралізаваныя прадстаўленні з удзелам 
казачных персанажаў і літаратурных 
герояў (Дзед Мароз, Снягурачка, Стары 
год, Новы год і інш.). Робяцца спробы 
ўзнавіць навагоднія шчадроўкі. Н. г. 
стаў любімым і жаданым святам для 
дзяцей. Вакол ёлкі дзеці водзяць ка- 
рагоды, спяваюць песні, тут яны атрым- 
ліваюць навагоднія падарункі. Абавяз- 
ковы элемент навагодняй урачыстас- 
ці -- звычай віншаваць родных, сяброў, 
знаёмых, калег па працы з навагод- 
нім святам, рабіць падарункі. Перад 
пачаткам Н. г. па радыё і тэлебачанні 
перадаецца навагодняе віншаванне Ка- 
муністычнай партыі і Сав. ўрада 
ўсім грамадзянам краіны. Бой Крам- 
лёўскіх курантаў абвяшчае аб наступ- 
ленні Н. г. Накрываюцца святочныя 
сталы, запрашаюцца госці. Навагоднія 
застоллі суправаджаюцца абменам Ппа- 
дарункамі, песнямі, танцамі, праглядам 
тэлепраграм. Вяселле звычайна пра- 
цягваецца да раніцы. Многія выходзяць 
гуляць на вуліцы і двары. У першы 
дзень Н. г. ў гарадах і вёсках арга- 
нізоўваюць культурна-масавыя мера- 
прыемствы. Для дзяцей навагоднія 
мерапрыемствы праходзяць і ў наступ- 
ныя дні. М. Ф. Піліпенка. 


НОЧВЫ, карытападобная пасудзіна з 
шырокім адкрытым верхам; тое, што і 
начоўкі. 


«НОЧКА», гарадскі бытавы танец. 
Музычны памер '/г. Тэмп умераны. 
На Беларусі з'явіўся ў канцы 19- 
пач. 20 ст. спачатку ў гарадскім, 
потым у вясковым асяроддзі. Асноў- 
ны блок рухаў (можа паўтарацца 
некалькі разоў запар) уключае прос- 
тыя з двайным мяккім прытупам крокі 
па крузе, пераскокі з нагі на нагу 
(у 4-й нявываратнай -- паралельнай -- 
пазіцыі) у пераменным рытме, пры- 

НЯБОГА 


стаўныя бакавыя крокі, павароты 
выканаўцаў вакол сябе. Часам паміж 
двума блокамі рухаў танцоры выконвалі 
вальс у парах па крузе. Часта «Н.» 
суправаджалася прыпеўкамі з тыповым 
зачынам: 

Ночка цёмна, я баюся. 

Правадзі мяне, Маруся. 
Танец зафіксаваны экспедыцыяй 
ГНДЛ беларускай танцавальнай твор- 
часці МІК у Брэсцкай, Гродзенскай 
і Віцебскай абласцях. А. Л. Варламаў. 
НЯБОГА, дачка брата або сястры, 


пляменніца. 
НЯБОЖ, сын брата або сястры, пля- 
меннік. 


НЯВЕСТА, дзяўчына або жанчына, 
якая выходзіць замуж; маладая; мала- 
дая дзяўчына або жанчына, якая мае 
жаніха; маладая дзяўчына, якая дасяг- 
нула шлюбнага ўзросту. 

НЯВЕСТКА, жонка сына ў адносінах 
да яго бацькі. 

НЯРОДНЫ СЫН, сын ад папярэдняй 
жонкі ў адносінах да мачахі ці сын 





Нярэжка. 


ад папярэдняга мужа ў адносінах да 
айчыма; тое, што і пасынак. 

НЯРЭЖКА, традыцыйная рыбалоўная 
снасць. Невялікі сеткавы мяшок з тТон- 
кіх ільняных нітак, прымацаваны да 
двух калкоў, убітых у дно вадаёма, 
якія трымалі Н. адкрытай. Рыба, што 
заплывала ў мяшок, імкнучыся прай- 
сці праз вочка сеткі, вырывала калкі: 
яны ўсплывалі на паверхню і закрывалі 
мяшок. Ставілі Н. на нерасцілішчах 
(па некалькі штук падрад). Пашыраны 
былі на Палессі. , І. М. Браім. 
НЯСВІЖСКІЯ ПАЯСЫ, вырабы руч- 
нога шаўкаткацтва ў 18 ст. У пач. 
1740-х г. уладальнік Нясвіжскай арды- 
нацыі (непадзельная і неадчужальная 
ўласнасць магнацкіх родаў) М. К. Ра- 
дзівіл у Альбе пад Нясвіжам засна- 
ваў мануфактуру па вырабу шаўковых 
паясоў (персіярню). Кіравалі вытвор- 

часцю майстры Хаецкі і Гадоўскі, з 
1757 - Я. Маджарскі. Н. п. ткаліся 
з шаўковых, залатых і сярэбраных 
нітак, мелі даўжыню 2--4,5 м, шырыню 
20-40 см. Некаторыя паясы цалкам 
затыкаліся залатымі ніткамі і потым 
пракатваліся паміж цяжкімі валамі, 
набываючы выгляд металічных, што 
дало ім назву «літых». Дэкор скла- 
даўся з папярочных гладкіх ці ўзо- 
рыстых палос, якія ўключалі пераважна 
ўсх. матывы. Н. п. не мелі спецыяль- 
ных метак, былі вельмі падобныя на 
слуцкія паясы, таму іх часта адносяць 
да апошніх. У пач. 1700-х г. Нясвіж- 
ская персіярня пераведзена ў Слуцк. 

, Я. М. Сазтцута. 
НЯЧЫСЦІКІ, у даўніх вераваннях бе- 
ларусаў абагульненая назва ўсёй «ня- 
чыстай сілы», чарцей, злыдняў і інш. 
злых істот нар. дэманалогіі. 





- 


ОЗНІЦА, сушня для соладу; гл. ў 
арт. Саладзільня. 

«ОЙРА», гарадскі бытавы танец. Му- 
зычны памер 7/:. Тэмп умерана хуткі. 
На Беларусі з'явіўся ў канцы 19 -- пач. 
20 ст. спачатку ў гарадах, потым у 
вёсках, дзе зазнаў прыкметны ўплыў 
нар. харэаграфіі. Выконвае любая коль- 
касць пар, асноўны малюнак -- круг. 
Танец складаецца з блока рухаў, які 
паўтараецца некалькі разоў запар: 
плясканне ў далоні, простыя крокі, 
сінхроннае выцягванне нагі на «насок- 
абцас», загляданне ў твар адзін аднаму. 
У Гродзенскай вобл. сустракаецца ва- 
рыянт «О.», дзе дзяўчаты, выконваючы 
асноўны блок рухаў, прыпадаюць 
яшчэ на адно калена перад хлопцамі 
і, трымаючы сагнутыя ў локцях рукі 
перад сабой, кулаком правай рукі 
стукаюць аб кулак левай. У некаторых 
раёнах Гомельскай вобл. сустракаецца 
імправізаваны варыянт танца: танцуе 
адзін хлопец, які ў час танца высока 
падскоквае. Часта выканаўцы танца 
падахвочвалі сябе воклікам «ой-ра» 
(адсюль і назва танца). Суправаджаец- 
ца прыпеўкамі; напр.: 

Што за танец ойра, ойра! 

Да чаго ж ты стройна, стройна... 
Зафіксаваны экспедыцыямі ГНДЛ бел. 
танцавальнай творчасці МІК па ўсёй 
Беларусі, музыка -- у Браслаўскім р-не 
Віцебскай вобласці. Г. К. Каляда. 





ПААЗЕР'Е, Падзвінне, гісторыка- 
этнаграфічны рэгіён Беларусі, які зай- 
мае большую частку Віцебскай вобл. 
На ПдУ па дняпроўска-дзвінскім вода- 
падзеле мяжуе з ЛПадняпроўем, на 
Пд і ПдЗ па ўмоўнай лініі на Пн ад 
Барысава і Лагойска праз Паставы - 
з Цэнтральнай Беларуссю і Панямон- 
нем (карту гл. ў арт. Гісторыка-этна- 
графічны рэгіён). Як гісторыка- 
этнагр. рэгіён адпавядае асноўнаму 
масіву старажытнай Полацкай зямлі 
(полацкія крывічы). У складзе Кіеў- 
скай Русі Полацкая зямля была най- 
больш самастойнай правінцыяй з улас- 
цівымі ёй вечавымі традыцыямі 
грамадска-палітычнага ладу і арыгі- 
нальнай культурай. Ужо ў 11 ст. тут 
былі вядомы каля 10 буйных для таго 
часу ўдзельна-валасных і эканам. 
цэнтраў (Полацк, Віцебск, Друцк, 
Лукомль, Браслаў і інш.). Валодаючы 
ключавымі пазіцыямі на шляху «з 
варагаў у грэкі», Полацкае княства 
адыгрывала важную ролю ў міжнар. 
гандлі і культурна-эканам. сувязях. 
У 2-й пал. 13- 14 ст. ва ўмовах паліт. 
раздробленасці Русі, пагрозы агрэсіі з 
боку татара-манголаў і Лівонскага 
ордэна Полацкае княства ўвайшло ў 
склад Вял. кн. Літоўскага, дзе захоў- 
вала пэўную аўтаномію. 

Для П. разам з часткай Падняпроўя 
на працягу сярэдневякоўя і да 2-й пал. 
19 ст. захавалася этнагр. назва Белая 
Русь, якая паступова была пашырана на 
ўсю сучасную тэр. Беларусі. З утварэн- 
нем Рэчы Паспалітай (1569) узмацні- 
лася экспансія каталіцтва і палані- 
зацыя краю. Павялічыліся землеўла- 
данні езуітаў, паўн.-ўсх. ўзмежжа з 
Рускай дзяржавай засялялася польскімі 
асаднікамі. Сюды, ратуючыся ад рэлі- 
гійных ганенняў і сацыяльнага ўціску, 
перасялялася частка рускіх старавераў. 
У выніку Лівонскай (1558--83), руска- 
польскай (1654--67), Паўночнай 
(1700- 1721) войнаў мясцовая эканомі- 
ка і культура панеслі вялікія страты, 
адбыліся істотныя змены ў геагр. 
размяшчэнні і этнасацыяльнай струк- 
туры насельніцтва, якое скарацілася ў 
некалькі разоў. У выніку падзелаў 
Рэчы Паспалітай (1772 і 1793) П. было 
далучана да Расіі і ўваходзіла ў склад 
Полацкай, з 1796 -- Беларускай, з 
1502 -- Віцебскай губ.; зах. частка ўва- 
ходзіла ў Віленскую губ. Пасля 
Кастрычніцкай рэвалюцыі і ўтварэння 


Беларускай ССР, усх. П. з 1924 у 
складзе БССР; зах. (левабярэжная) 
частка П. ўз'яднана з БССР у 1939. 

Традыцыйна-бытавая культура склад- 
валася на працягу многіх стагоддзяў, 
адлюстроўваючы як агульнабел. рысы, 
так і спецыфіку мясцовых гіст. і эЭка- 
лагічных умоў. Стракатыя і разнастай- 
ныя ландшафты: лес з густым пладова- 
ягадным падлескам і паляўнічай 
фаунай, шматлікія азёры і рэкі, багатыя 
рыбай і вадаплаўнай дзічынай, - усё 
гэта служыла важным падспор'ем у 
эканам. жыцці. Глебы ў П. пераваж- 
на дзярнова-падзолістыя, завалуненыя і 
малаўрадлівыя. Вегетацыйны  перы- 
яд -- 175- 180 дзён -- самы кароткі на 
Беларусі. Найбольш спрыяльнымі для 
земляробства былі ўмовы на Пд і ПдЗ 
рэгіёна. У структуры пасеваў побач са 
збожжавымі важнае месца займала 
культура льну. З канца 19 ст. сеялі 
бульбу і кармавыя травы, якія садзей- 
нічалі ўзнаўленню ўрадлівасці глеб, 
спустошаных шматгадовымі пасевамі 
льну. Народная вытворчая практыка 
выпрацавала свой гадавы каляндар, 
своеасаблівыя спосабы і прыёмы апра- 
цоўкі глебы, догляду пасеваў, уборкі 
ўраджаю і інш. з улікам мясцовых 
экалагічных умоў. Палі апрацоўвалі з 
дапамогай мясцовага варыянта сахі з 
перакладной паліцай, архаічнай бара- 
ны-сукаваткі (смыка); на сугліністых 
глебах ужывалі круглую калоду з зуба- 
мі, матыку і чакуху для здрабнення 
камякоў. Выбраны на палях лён 
вымочвалі на дне вадаёмаў, а затым 
апрацоўвалі на тыповых для П. 2-рэб- 
равых нахільных мялках. Сакавітыя 
лугі і выпасы спрыялі развіццю 
жывёлагадоўлі. Асноўнай і часцей за 
ўсё адзінай рабочай жывёлай у сялян- 
скай гаспадарцы быў конь. З канца 
19 ст. жывёлагадоўля мела выразны 
мяса-малочны кірунак (Дзісенскі пав. 
быў вядомым цэнтрам маслабойнай 
вытворчасці ў Віленскай губ.). З раз- 
віццём капіталістычных адносін значна 
пашырыліся лясныя і адыходныя про- 
мыслы -- нарыхтоўка лесу, выраб бру- 
соў, абадоў, бандарнай клёпкі і вываз 


іх у прыбалтыйскія порты. Мноства 
сялян ішло на будаўнічыя і земля- 
ныя работы; мясцовых каменячосаў 


(жарнаклёваў), муляраў, цесляроў ня- 
рэдка можна было сустрэць у адыходзе 
ў губернях Расіі. 

Найбольш густа населеным здаўна 
было левабярэжжа Зах. Дзвіны. Пе- 
раважалі маладворныя сельскія пася- 
ленні (3--5 сядзіб), раскіданыя сярод 
лясных пагоркаў паблізу рэк і азёр. 
Мясцовыя жыхары звычайна сяліліся 
наводшыбе, у баку ад вялікіх дарог. 
Наяўнасць блізка ад вёсак і хутароў 
выгану і свабодных зямель, суседства 
з вадаёмам і лесам надавала пасялен- 
ням азёрнага краю патрыярхальна- 
экзатычныя рысы. Сельскія дарогі 
вызначаліся слабай набітасцю грунту і 
невыразнымі абрысамі. Невялічкія вёс- 
кі, хутары і асобныя двары звязвалі 
вузкія прасёлкі і сцяжынкі. Узімку 
ўзнікалі часовыя дарогі, Т. зв. зімні- 


кі, скарочаныя маршруты па замерз- 
лых рэках і азёрах. Найбольш пашы- 
раны тып сядзібнай забудовы -- вянко- 
вы. Побач з размяшчэннем пабудоў 
па перыметры двара сустракалася і 
кампактная забудова, калі гаспадар- 
чыя памяшканні цесна прымыкалі да 
жылля, утвараючы адзіны жыллёва- 
бытавы комплекс з крытым дваром 
(вядомы толькі ў гэтым рэгіёне). На 
адлегласці 50--60 м у глыбіні сядзібы 
будавалі гумно і лазню. Гумно ў мяс- 
цовым вызначэнні -- гэта комплекс гас- 


падарчых пабудоў з уласна гумном 
(ток, такаўня), сушылкай (асець, 
ёўня), пуняй для саломы і сена, 


азяродамі. На адкрытай мясцовасці ня- 
рэдка ставілі невялічкі млын-вятрак, 
што задавольваў патрэбы сялянскай 
гаспадаркі. Тыповая планіроўка жыл- 
ля: хата-- сенцы- стопка (варыўня). 
Зруб хаты рабілі з круглых бярвён 
хвоі ці елкі, звязаных паміж сабой 
у просты вугал «з астаткам» («у чаш- 
ку»). Стрэхі звычайна 2-схільныя 
закотам, з 2-й пал. 19 ст.- каркас- 
ныя («на кроквах»); крылі іх саломай 
«пад колас», радзей -- дранкай. 

Для традыцыйнага адзення жыха- 
роў уласцівы прамы, свабодны крой. 
Найбольш пашыраныя колеры адзення 


“белы і светла-шэры. З верхняга адзен- 


ня, апрача агульнабеларускіх світ і 
кажухоў, у шырокім ужытку быў па- 
латняны насоў, які насілі ў любое 
надвор'е. Паясное жаночае адзенне 
вызначалася значнай тыпалагічнай раз- 
настайнасцю: льняныя спадніцы, раз- 
наколерныя набойкі, саяны, андаракі, 
узорныя дрыліхі (гл. Лепельскі строй). 
Ва ўзорнай тэхніцы ўпрыгожвання пе- 
раважалі вышыўка і набойка, якія ў 
жаночым адзенні (сарочках, фартухах) 
гарманічна спалучаліся з карункамі і 
мярэжкай. У вышыўцы дамінаваў 
чырвоны колер, у набойцы - сіні ці 
блакітны (адсюль і мясцовая назва 
майстроў-набойшчыкаў -- сінельнікі). 
Аснову ўзорных матываў набойкі скла- 
далі стылізаваныя рамонкі, незабудкі, 
гарошак, суніцы і інш., што часам 
спалучаліся з геаметрычным арнамен- 
там. Кераміка вызначалася масіўнасцю 
формы (да апошняга часу тут заха- 
ваўся налеп) і грунтоўнасцю апрацоў- 
кі, што павышала яе функцыянальна- 
утылітарныя якасці (гл. ў арт. Паўноч- 
набеларуская і панямонская керамі- 
ка). 

Рэгіянальнай асаблівасцю  вызна- 
чаюцца мясцовая вуснапаэтычная твор- 
часць і традыцыйная абраднасць. Побач 
з агульнабел. каляндарна-земляробчымі 
і сямейна-абрадавымі песнямі пашыра- 
ны тыя жанры, якія ў другіх рэгіёнах 
маюць абмежаваны арэал або зусім не- 
вядомы, -- валачобныя, масленічныя, 
талочныя, ільнаробчыя, ярынныя песні. 
Для песеннага фальклору П. ўласціва 
сольнае (манадыйнае) выкананне: ме- 
лодыя песень роўная, з плаўнымі 
пераходамі, напевы нетаропкія і свабод- 
ныя. Мясцовыя гаворкі П. складаюць 
групу паўн.-ўсх. дыялекту (гл. Дыя- 
лектная мова). В. С. Цітоў. 


ПАВУК 


«ПАВА», карагод. Музычны памер 
?/.. Тэмп жвавы. Выканаўцы рухаліся 
па крузе і спявалі: «За павай паўлін 
ідзе, / / Ён ідзе, ён ідзе//І так сабе 
гаворыць: // -- Паўлінушка ты мая,// 
Ты мая, ты мая,// Пацалую я цябе». 
У цэнтры круга хадзілі дзяўчына і 
хлопец, якія ілюстравалі рухамі словы 
песні, а ў канцы -- цалаваліся. Часам 
дзяўчына і хлопец ішлі адно за адным, 
а за імі гуртам усе астатнія ўдзель- 
нікі карагода. Карагод «П.» зафікса- 
ваны экспедыцыяй ГНДЛ бел. танца- 
вальнай творчасці МІК у Гродзенскай 
вобласці. Ю. М. Чурко. 


ПАВЕЦЬ, паветка, гаспадарчая па- 
будова на сялянскім двары для захоў- 
вання сельскагаспадарчых прылад (ка- 
лёс, саней і інш. начыння), а таксама 
дроў. Уяўляе сабою пабудову на со- 
хах, паўсошках (дзядках, чапёлках), 
крыжах, злучаных паміж сабою суцэль- 
ным бервяном (правілам), на якое 
навешваюцца кроквы. Паверх крокваў 
прымацоўваюцца латы пад пакрыццё. 
П. звычайна займала свабоднае месца 
паміж дзвюма пабудовамі -- сенцамі і 
клеццю, клеццю і варыўнёй, клеццю 
і хлявамі і г. д. Прымыкала да іх і 
ўтварала разам з інш. пабудовамі 
адну агульную лінію забудовы. Калі 
П. выкарыстоўвалася толькі для захоў- 
вання транспартных сродкаў, яе назы- 
валі вазоўняй, абозняй. П., дзе склад- 
валіся дровы, называлася дрывотняй. 
Пашырана па ўсёй Беларусі. 

, У.С. Гуркоў. 
ПАВОЙНІК, даўні галаўны ўбор 
замужніх жанчын на Беларусі; тое, што 
і намітка. 


ПАВУК, прасторавая кампазіцыя з 
саломы, папяровых кветак, зерняў 
лубіну, фасолі і інш.; традыцыйнае 


ўпрыгожанне інтэр'ера бел. нар. жыл- 
ля. П. падвешвалі над сталом (лічы- 
лася, што ён прыносіць шчасце). 
Найбольшае пашырэнне мелі П. з сало- 
мы (шарападобныя, рамбічныя і зорча- 
тыя). Шарападобныя рабілі з саломінак, 
якія разыходзіліся ва ўсе бакі ад цэнтра 
(напр., утыкаліся ў бульбіну). Канцы 
саломінак аздаблялі кветкамі з паперы 
ці пер'я, зоркамі з фольгі і інш. У асно- 
ве рамбічнага П. васьмігранная фігура 
з 12 саломінак аднолькавай даўжыні. 
Унутры і да яго вуглоў падвешвалі 
П. меншых памераў (часта да некалькіх 
дзесяткаў), саламяныя ці папяровыя 
ланцужкі, кветкі з разнаколернай 
паперы і пер'я, абгорнутыя фольгай 
мяцёлкі аўса і інш. Зорчатыя П. мелі 
плоскую канструкцыю з саломінак у 
выглядзе шматпялёсткавай разеткі. Бы- 
тавалі таксама П. накшталт абажура: 
да абруча з лазы ці дроту падвеш- 
валі гірлянды з зярнят фасолі, гароху, 
лубіну, начэпленых на ніткі. Арыгіналь- 
ны П. пач. 20 ст. з гірляндаў кудзе- 


лі і кутасоў (в. Мінакі Карэліцкага 
р-на) захоўваецца ў Дзярж. музеі 
БССР. П. выйшлі з нар. ўжытку ў 

ПАГОСТ 


сярэдзіне 1950-х г. У наш час вырабля- 
юць сувенірныя П. Я. М. Сагута. 
ПАГОСТ [ад стараж.-рускага погос- 
тити -- пабываць у гасцях; першапа- 
чатковае значэнне П.-- пастаялы двор, 
дзе часова спыняліся князь і духоў- 
ныя асобы, а таксама купцы (госці) ], 
цэнтр сельскай абшчыны з царквой 
і могілкамі, буйное паселішча. Былі 
пашыраны ў Рус. дзяржаве ў 11-- 18 ст. 
На Пд Беларусі існавалі да пач. 16 ст. 
(Пінскае княства), потым ператварылі- 
ся ў вёскі і мястэчкі. 


ПАГОСТ-ЗАГАРОДСКАЯ КЕРАМІКА, 
ганчарныя вырабы майстроў з в. Па- 
гост-Загародскі Пінскага р-на. Най- 
большага росквіту промысел дасягнуў 
у канцы 19 -- 1-й пал. 20 ст. Выраблялі 
чорнаглянцаваны посуд гаспадарчага 
прызначэння: глякі (бунькі), збанкі, 
міскі, гладышы, макатры, гаршкі з 
вушкамі, формы, кубкі, фігурныя 
кветнікі. Вырабы вызначаюцца буй- 
нымі лаканічнымі формамі, суцэльна 
глянцаванай паверхняй, коса зрэзанымі 
венчыкамі місак і макатроў. У пасля- 
ваенны час промысел заняпаў. Калек- 
цыя П.-з. к. 1920- 30-х г. зберагаецца 
ў Дзярж. музеі БССР. Я. М. Сахута. 


«ПАДАЛЯНАЧКА», карагод-гульня. 
Музычны памер 7/.. У асобных рэгіё- 
нах адзначана як дзіцячая гульня. 
Карагод могуць выконваць самі дзяўча- 
ты або разам з хлопцамі. Удзельнікі 
бяруцца за рукі і становяцца ў круг, 
а адна дзяўчына - «падаляначка» -- 
пасярод яго. Рухаючыся простым кро- 
кам наперад супраць ходу гадзіннікавай 
стрэлкі, карагодніцы пяюць. «Падаля- 
начка», прытанцоўваючы, рухаецца па 


крузе і абыгрывае ўсё тое, пра што 
гаворыцца ў песні. То яна прысядае, 
то да зямлі прыпадае, то ўстае, трэ 
кулакамі вочы, то імітуе расчэсванне 
валасоў. У завяршэнне харэаграфічнай 
імправізацыі некалькі разоў прысядае. 
Потым падыходзіць да адной з дзяўчат, 
бярэ яе за руку і выводзіць у сярэ- 
дзіну круга, а сама становіцца на яе 
месца. Карагод пачынаюць гуляць 
спачатку. Пашыраны ў паўднёвым 
раёне Гомельскай вобл. Зафіксаваны 
ў Ельскім р-не. М. А. Козенка. 


ПАДБЯРЭСКІ (Друцкі-Падбя- 
рэскі) Рамуальд Андрэевіч [1812 (ці 
1813), Вільнюс -- 10(22).10.1856], бе- 
ларускі і польскі выдавец, публіцыст, 
фалькларыст. Скончыў Віленскую гім- 
назію (1830). Вучыўся ў Маскоўскім 
ун-це (1836--40). З 1840 актыўны 
ўдзельнік бел. гуртка ў Пецярбургу. 
Падтрымліваў сувязі з рус. славяна- 
філамі, Т. Шаўчэнкам. З 1847 у Вільні. 
Сваёй грамадзянскай дзейнасцю пама- 
гаў гуртаваць культурныя сілы Белару- 
сі. Выдаваў літаратурна-навуковыя аль- 
манахі «Вос2пік ІііегасКі» («Літара- 
турны штогоднік», т. 1--4, Пецярбург; 
Вільня, 1843--49) і «РатіеіпіК пац- 
Комо-Іі(егасКі» [ «Навукова-літаратур- 

ны дзённік», т. 1--2 (ч. 1-6), Вільня, 
1849--50], у якіх публікаваў бел. 
аўтараў і матэрыялы, звязаныя з 
Беларуссю. У друку выступаў з допі- 
самі пра культурныя падзеі, водгукамі 
на творы мастацтва, літаратурна-кры- 
тычнымі артыкуламі. У арт. «Беларусь 
і Ян Баршчэўскі» (Баршчэўскі Я. 
Шляхціц Завальня... Т. 1. 1844) з 


дэмакратычных пазіцый характарыза- 





Павук. 


Пагост-загародская кераміка. 


ваў бел. літаратуру 1-й пал. 19 ст., 
вызначаў яе народнасць. Аўтар фаль- 
клорна-этнагр. нарыса «Беларускае 
вяселле» (Иллюстрация. 1848. Т. 6, 
М 4), «Лістоў пра Беларусь» [Тувод- 
пік РеіегеригезКі (Пецярбургскі што- 
тыднёвік). 1844. Ле 79, 81, 82]. Выдаў 
зб. Т. Лады-Заблоцкага «Паэзія» 


(1845), апублікаваў «Дыярыуш» С. 
Бельскага (АіВепаеипт. 1842. Т. 4). Вы- 
вучаў помнікі старажытнасці і гісторыі 
Беларусі. У 1850 за антыўрадавую 
літаратурную дзейнасць арыштаваны 
і высланы ў Архангельскую губ., дзе і 
памёр., У. І. Марзель. 
ПАДВАЛІНА, 1) падруба, ніжні 
вянец зруба. Раней П. клалі непасрэд- 
на на зямлю або на штандары, потым - 





на камяні або на фундамент. П. заў- 
сёды рабілі з больш моцнага дрэва 
(дуб, елка, хвоя). Звычайна яны былі 
і больш тоўстымі, чым інш. бярвёны 
зрубу. 2) Брус, на які насцілаецца 
падлога, памост. 

ПАДВІЧКА, галаўны ўбор замужніх 
жанчын накшталт кароны ў лягхавіц- 
кім строі. Прадаўгаватым кавалкам 
(шырынёю 12-15 см, даўжынёю 50-- 
б0 см) саціну, атласу, парчы -- улас- 
на П.-- абгортвалі тканку з чапцом і 
замацоўвалі шпількамі і іголкамі. Для 
пруткасці ў П. ўстаўлялі кардон, па- 
перу, накрухмаленае палатно. Выка- 
рыстоўвалі пераважна тканіну чырво- 
нага колеру з вертыкальнымі белымі 
палоскамі ці блакітнага колеру з рас- 
лінным узорам. Святочныя П. ўпрыгож- 
валі букетамі жывых кветак ці дэка- 
ратыўнай зеляніны, які ўтыкалі збоку 
ці па цэнтры П., а таксама тасёмкамі, 
пацеркамі і інш. У вясельным уборы 
паверх П. завівалі намітку, а на паты- 


ліцы мацавалі пышны букет кве- 
так М. Ф. Раманюк. 


ПАДВОЙНАЕ ТКАЦТВА, двухас- 
ноўнае ткацтва, тэхніка народ- 
нага ткацтва, якая дазваляла атрым- 
ліваць падвойныя дывановыя тканіны, 
а таксама тканіны палатнянага ці рып- 
савага перапляцення падвойнай шыры- 
ні. Вядома ў многіх народаў. На Бе- 
ларусі пашырылася ў 2-й пал. 19 ст. 
(пераважна ў зах. частцы). Найболь- 
шую вядомасць набылі гродзенскія па- 
двойныя дываны з сюжэтна-арнамен- 
тальным малюнкам. Для асновы, якую 
пракідвалі ў 4 ніты, і для ўтку бралі 
ніткі двух кантрастных колераў. У вы- 
ніку складанага ходу панажоў утва- 
раліся 2 слаі асновы (2 зевы). Мяняючы 
разнаколерныя ніткі асновы верхняга 
і ніжняга слаёў дошчачкай-бральніцай, 
пракладвалі ўток і атрымлівалі кант- 


растны малюнак: карычневы на зала- 
цістым фоне, зялёны на чорным, 
фіялетавы на зялёным, чырвоны 


на сінім і г. д. У наш час падвойныя 
дываны ткуць толькі асобныя майстры- 
хі, змяніўся і знешні выгляд тканін: 
сюжэтныя кампазіцыі амаль адсутні- 
чаюць, у дэкоры пераважае геаметрыч- 
ны і раслінны арнамент. 

Другі больш просты від П. т. вы- 
карыстоўваюць для вырабу посцілак 
падвойнай шырыні. У наш час ужы- 
ваецца ў нар. ткацтве Гродзенскай, 
Брэсцкай, Віцебскай і Мінскай абл. 
(разнаколерныя паласатыя посцілкі- 
радугі). Для асновы бяруць тоўстыя 
льняныя або баваўняныя ніткі, для 
ўтку - шарсцяную пражу хатняга ці 





Душ 


Сушыці 


Падваліна клеці. Вёска 


нецкага раёна. 


фабрычнага вырабу (у апошні час 
сінтэтычную пражу). Пры тканні ка- 
рыстаюцца падзяляльнікам асновы 
(тонкі металічны пруток ці шнурок, які 
закладваюць у зеў паміж парамі ні- 
тоў). Пры парным ходзе панажоў 
утвараюцца адначасова 2 зевы - верхні 
і ніжні. У залежнасці ад ходу чаўнака 
атрымліваецца тканіна падвойнай шы- 
рыні (чаўнок прапускаецца праз верхні 
і ніжні зеў, а потым у адваротным 
напрамку) або мяшковую тканіну (чаў- 
нок прапускаецца праз верхні і ніжні 
зеў, не мяняючы напрамку). 

, М. М. Віннікава. 
ПАДЗВІННЕ, гісторыка-этнаграфічны 
рэгіён Беларусі; гл. Паазер'е. 
ПАДЗОР, 1) дошка з глухой, скраз- 
ной або краявой разьбой, якая акай- 
моўвае навісь страхі або даху; элемент 
дэкору. Выкарыстоўваецца пераважна 


ў жыллі, некаторых гаспадарчых пабу- 
довах, брамах і варотах. ПІ. часцей за 
ўсё аздабляюць будынкі і збудаванні 
з чатырохсхільным дахам. Найбольш 
простыя П.-- дошкі з краявой разьбой 
у выглядзе зубцоў або хвалі. Ажур- 
ная скразная разьба з выкарыстаннем 
арнаментальных геаметрычных і рас- 
лінных матываў характэрна для жыл- 
лёвага будаўніцтва на У і ПдУ Бе- 
ларусі. 2) Брыжы (вузкая палоска тка- 
ніны, сабраная ў зборачкі), карункі, 
якімі абшываецца край прасціны, па- 
крывала і т. п. 

ПАДКОВА, зжжалезная дугападобная 
пласціна, якая прыбіваецца пад кон- 
скія капыты для засцярогі іх ад па- 
шкоджання, а таксама для таго, каб 
пазбегнуць слізгацення. П. прыбі- 
ваюць да капыта спецыяльнымі цвіка- 
мі -- вухналямі, у зімовы час у яе ўкруч- 
ваюцца тры шыпы. 

ПАДЛОГА, ніжні насціл у хаце, па- 
мяшканні, па якім ходзяць. У нар. бу- 
даўніцтве вядома земляная, глінабітная 
і драўляная П. Найбольш стараж. і 
пашыранымі (амаль да 20 ст.) былі 
земляная і глінабітная П. Земляную П. 
рабілі з зямлі, якую насыпалі ў ся- 
рэдзіну зруба, добра ўтрамбоўвалі і 
зверху старанна загладжвалі. Гліна- 
бітную П. (ток, тачок) рабілі з утрам- 
баванай зямлі, якую залівалі зверху 
растворам гліны (на Зах. Палессі ча- 
сам паліравалі сумессю гліны з рачным 
глеем) або насыпалі сырую гліну, якую 
ўтрамбоўвалі пранікамі. Паводле архе- 
алагічных дадзеных драўляная П. 


(мост, памост) вядома з б ст. (селішча 





Падковы. 


Тайманава Быхаўскага р-на). Перша- 
пачаткова яе рабілі з дошак, якія клалі 
непасрэдна на зямлю. У будынках 12-- 
13 ст. (у Брэсце, Мінску і інш.) П. 
была з колатых дошак, пакладзеных на 
папярочныя лагі (падмосце, шлігавіны, 
пляніцы), урубленыя ў сцены зруба. 
Пазней пад лагі сталі падкладваць 
камяні, драўляныя слупкі, потым - 
слупкі з цэглы. З канца 19 ст. ў сувязі 
з развіццём лесапільнай прамысловасці 
насціланне драўлянай ПІ. значна пашы- 
рылася. Гэты тып ІІ. стаў асноўным 
у большасці раёнаў Усх. Беларусі. Для 
П. выкарыстоўвалі габляваныя дошкі, 
больш дасканалымі сталі злучэнні іх 
паміж сабой (у чвэрць, у шпунт). У 18-; 
19 ст. у сядзібнай архітэктуры была вя- 
дома фрызавая і шчытавая ПІ., якая 
дазваляла рабіць з дошак нескладаны 
геаметрычны арнамент, што павышала 
мастацкія якасці інтэр'ера (сядзібныя 

дамы ў в. Агарэвічы Ганцавіцкага, в. Ві- 
дзы Лаўчынскія Браслаўскага р-наў). 
У палацах і замках (Нясвіж, Гродна) 
была пакладзена драўляная ІІ. з парке- 
ту, які часам рабілі шматколерным. 
Для гэтага фарбавалі мясцовыя пароды 
драўніны, а таксама завозілі рэдкасныя 
пароды драўніны з-за мяжы. У сучас- 
ным будаўніцтве П. звычайна робіцца 
шматслойнай. Пры яе стварэнні шырока 
выкарыстоўваюць індустрыяльныя кан- 
струкцыі і матэрыялы: жалезабетонныя 
пліты перакрыццяў -- аснова; дошкі, 
паркет, драўніннастружкавыя пліты, 
рулонныя матэрыялы (лінолеум, рэ- 
лін) -- верхні слой. Драўляную П. звы- 
чайна фарбуюць. 

Керамічная П. характэрная 
пераважна для мураваных будынкаў, 
на Беларусі з'явілася ў 11 ст. Яе вы- 





Маладуха ў падвічцы. Вёска Астрэйкі Ля- 
хавіцкага раёна. 


кладалі з паліваных керамічных плітак 
таўшчынёй 1,8--2,:5 см рознай формы, 
часам са скошанымі краямі, якія зама- 
цоўвалі на вапнавым растворы. З плі- 
так, пакрытых разнаколернай (карыч- 
невай, зялёнай, жоўтай, чорнай) палі- 
вай, выкладалі розныя арнаментальныя 
малюнкі (Сафійскі сабор, Спаса-Ефра- 
сіннеўская царква і інш. полацкія хра- 
мы). Пліткі, знойдзеныя ў час раскопак 
Верхняга полацкага замка, пакрыты 
шэрай палівай з нанесенымі на яе каля- 
ровымі кружочкамі. У некаторых гро- 
дзенскіх храмах (Ніжняя, Прачысцен- 
ская, Наложская цэрквы) выкарыстоў- 
валі маёлікавыя пліткі, якія мацавалі 
на вапнавым растворы з глінянай да- 
мешкай. П. рабілі таксама з непаліва- 
ных плітак з рэльефным арнаментам. 
У 14--16 ст. П. ў мураваных будынках 
клалі толькі са спецыяльнай квадрат- 


973 


ПАДНЯПРОЎЕ 


най або прамавугольнай цэглы (Мура- 
ванкаўская царква ў Шчучынскім 
р-не). З 2-й пал. 16 да канца 18 ст. 
выкарыстоўвалі паліваныя ці непаліва- 
ныя керамічныя пліткі таўшчынёй 
4--7 ем (такімі фігурнымі пліткамі вы- 
кладзена П. ў Мірскім, Гальшанскім, 
Любчанскім замках, Барысаглебскай 
царкве ў Навагрудку). У 19 ст. кера- 
мічныя П. паступова знікаюць і адра- 
джаюцца толькі ў канцы 19 - пач. 
20 ст. У той час ужываліся разна- 
стайныя пліткі накшталт метлахскіх, 
у т. л. замежнай вытворчасці. Шырока 
выкарыстоўваліся тэракотавыя або 
паліваныя пліткі, зробленыя на мясцо- 
вых (напрыклад, мінскіх) прадпрыем- 
ствах. С. А. Сергачоў, А. А. Трусаў. 
ПАДНЯПРОЎЕ, гісторыка-этнаграфіч- 
ны рэгіён Беларусі, які займае Магі- 
лёўскую, часткі Віцебскай і Гомель- 
скай абласцей. На Пн па водападзеле 
Дняпра і Зах. Дзвіны мяжуе з Па- 
азер'ем, на З па левабярэжжы Бярэ- 
зіны і Дняпры - з Дэнтральнай Бе- 
ларуссю і Устоднім Палессем (карту 
гл. ў арт. Гісторыка-этнаграфічны рэ- 
гіён). У стараж.-рускі перыяд (9-- 
12 ст.) ішоў інтэнсіўны працэс сцірання 
племянных этнакультурных адрознен- 
няў, зліццё слав. плямён у адзіную 
народнасць. Гэтаму ў значнай ступені 
садзейнічалі раўнінны рэльеф і дняп- 
роўская сістэма суднаходных рэк, якія 
адыгрывалі важную ролю ва ўнутраных 
і знешніх культурна-эканам. сувязях. 
Гіст. лёс П. быў звязаны са стараж. 
Кіевам і з гісторыяй іншых усх.-слав. 
зямель. Этнакультурны комплекс, 
фальклорныя традыцыі і нар. гаворкі 
П. маюць шмат агульных рыс з су- 
седняй Смаленшчынай і Зах. Браншчы- 
най (у 12 ст. значная частка ІІ. ўва- 
ходзіла ў Смаленскае, паўд.-- у Чар- 
нігаўскае княствы). У той час у ВІ. 
былі вядомы важныя адміністрацыйныя 
і эканам. цэнтры -- Копысь, Орша, 
Друцк, Мсціслаў, Прапошаск (Слаўга- 
рад), Крычаў, Лучын, Гомель, Рага- 
чоў, Чачэрск і інш. У канцы 12 ст. са 
Смаленскага вылучылася Мсціслаўскае 
княства, якое да сярэдзіны 14 ст. ўвайці- 
ло ў склад Вял. кн. Літоўскага і за- 
хоўвала ў ім пэўную аўтаномію. На 
ранніх сярэдневяковых картах Еўропы 
(карты Н. Кузана - канец 19 -- пач. 
16 ст., С. Мюнстэрна - 1540) левабя- 
рэжная частка ІІ. пазначана пад наз- 
вай Белая Русь. На больш позніх кар- 
тах (Г. дэ Баплана, Я. Сандарта - 
2-я пал. 17 ст., Т. Кітхіна - 1740, і 
інш.) Белая Русь лакалізавана ўжо ў 
верхнім П. і Паазер'і. Такое вызна- 
чэнне Белай Русі захавалася да сярэ- 
дзіны 19 ст., калі канчаткова было па- 
шырана (з-за агульнасці гіст. лёсу і 
этнічнай культуры) на ўсю тэр. сучас- 
най Беларусі. Пасля 1-га падзелу Рэ- 
чы Паспалітай (1772) П. далучана да 
Расіі, на яго тэрыторыі была ўтворана 
Магілёўская губ., якая ў асноўным су- 
падала з межамі рэгіёна. Пасля Ка- 

стрычніцкай рэвалюцыі і ўтварэння 
Беларускай ССР П. з 1924 у скла- 
дзе БССР (б. Гомельскі і Рэчыцкі пав. 
далучаны ў 1926). 

Сельскія пасяленні звычайна раз- 
мяшчаліся па берагах невялікіх рэк і ў 
міжрэччах. На характар рассялення 
ўплывала суседства з воднымі шляхамі, 
урадлівасць мясцовых глеб. Найбольш 
густа населенай і аграрна развітай здаў- 
на была левабярэжная частка П., у 
прыватнасці  Аршанска- Магілёўская 
раўніна. Змешаныя хваёва-ліставыя ля- 
сы і дубровы, што пакрывалі гэтую 
тэрыторыю, у 18 -- пач. 20 ст. на знач- 
ных плошчах былі высечаны, і на іх 
месцы ўтварыліся масівы акультураных 
зямель. Адносна спрыяльныя глебава- 
кліматычныя ўмовы садзейнічалі шы- 
рокаму развіццю хлебаробства. З тэхніч- 
ных культур сеялі лён і каноплі. 


Агракультура П. мела рэгіянальныя ры- 
сы, што выяўлялася ў спосабах і пры- 
ёмах апрацоўкі глебы, мясцовых вары- 
янтах земляробчых прылад (сох, ільна- 
мялак, барон), формах феадальнай рэн- 
ты і інш. У лясных краях прыкметнай 
падмогай у гаспадарцы былі здабыў- 


мяшчаліся абапал вуліцы, якая мела 
акрэсленую цэнтр. частку і канцы. Ву- 
ліца агароджвалася па баках і заканч- 
валася нярэдка з абодвух канцоў шы- 
рокімі варотамі, якія зачыняліся на ноч. 
З маладворных пасяленняў былі пашы- 
раны засценкі. Пасля адмены прыгон- 
нага права назіраўся міграцыйны рух 
насельніцтва на З у лясныя раёны Бя- 
рэзінскага басейна, дзе на месцы ляд 
узнікалі новыя пасяленні. Мігранты 
прыносілі з сабою вытворчы вопыт і 
этнакультурныя традыцыі, прыстасоў- 
ваючы іх да мясцовых умоў; ставілі 
дабротныя дамы і гаспадарчыя пабу- 
довы, абносілі іх трывалым парканам 
з брамамі на вуліцу. Распаўсюджа- 
ныя тыпы планіроўкі традыцыйнага 
жылля: хатаЗД сенцы-4 клець, хата-- 
4- сенцы хата, хата- трысцен. Апошні, 
выконваючы ролю сянец, нярэдка (ка- 
лі ў ім ставілі печ) ператвараўся ў 
жылое памяшканне. Свіран (амбар, ін- 
бар) для зерня ставілі насупраць хаты. 
Хлявы (хлеў, пуня) прымыкалі да жыл- 
ля праз павець ці размяшчаліся ў глы- 
біні двара. Сярод падсобных памяшкан- 
няў рэдка сустракаліся стопкі, замест 





Падняпроўе. Вянковая (закрытая) сядзіба. 
Вёска Масток Магілёўскага павета. 1942. 


ныя промыслы, у першую чаргу збі- 
ральніцтва, пчалярства і лесахімічныя 
промыслы. Частка насельніцтва ішла ў 
адыходныя промыслы ў суседнія губер- 
ні Расіі, дзе словы «буднік» і «бела- 
русец» у звычайным ужыванні мясцо- 
вых жыхароў былі свайго роду сіно- 
німамі. У Гомельскім пав. (пераважна 
ў сучасным Веткаўскім р-не) было шмат 
пасяленняў старавераў, якія сяліліся 
тут з 1685. Многія з іх займаліся ра- 
мізніцтвам, ваджэннем суднаў, бу- 
даўніцтвам, ткацтвам, пчалярствам, 
частка - гандлем і камерцыяй (бралі 
ў арэнду сады, скуплялі ў мясцовых 
сялян сушаныя грыбы, ягады, мёд, воск, 
гандлявалі лесам, хлебам, соллю). Сель- 
скія пасяленні ў параўнанні з сусед- 
нім Паазер'ем вызначаліся большымі 
памерамі (15--30 сядзіб) і выразнай 
вулічнай планіроўкай. Замкнутыя ці Г- 
падобныя сядзібныя забудовы раз- 

іх у П. былі распаўсюджаны функцыя- 
нальна блізкія скляпы (пограбы). Прас- 
торныя гумны са стрэхамі на сохах 
мелі сушню - звычайную ёўню ці 
двух'ярусную асець з ямнай печчу. 
Больш прыкметная кантынентальнасць 
клімату, наяўнасць сушняў пры гум- 
нах, як і добрая вентыляванасць апош- 
ніх, рабілі непатрэбнымі азяроды, якія 
тут былі рэдкай з'явай. Для сушкі лёну 
часцей выкарыстоўвалі лазні, якія мелі 
падоўжную страху, што абапіралася з 
аднаго боку на 2 слупы, утвараючы 
навес. Канструкцыйнай асновай жыл- 
лёвых пабудоў быў зруб з круглых 
бярвён, звязаных у просты вугал з ас- 
таткам, на штандарнай аснове. Стрэхі 
на лемягах (закотам) і стаяках (паз- 
ней -- на кроквах) крылі саломай «пад 
колас», радзей -- камлём уніз («пад 
грабёнку»). У раёнах, багатых лесам 
(Рагачоўскі, Быхаўскі, Клімавіцкі, Чэ- 
рыкаўскі пав.), былі пашыраны стрэхі, 
крытыя дошкамі, дорам, дранкай (шча- 
па). Некаторай своеасаблівасцю архі- 


тэктурнага аблічча і арганізацыі ін- 
тэр'ера адрознівалася народнае жыллё 
на Пд рэгіёна. Маляўнічай дэкаратыў- 
насцю вызначаецца веткаўская разьба, 
якой аздаблялі франтоны, ліштвы, кар- 
нізы, ганкі, брамы і весніцы. 

Народнае адзенне П. ўвасобіла ста- 
раж. рысы, уласцівыя традыцыйнаму 
касцюму слав. народаў, зазнаўшы пэў- 
ны ўплыў усх. і еўрапейскіх строяў. 
Тыповае верхняе адзенне -- злёгку 
прыталеныя кажухі і шыракаполыя 
світкі светла-шэрага колеру са стая- 
чым каўняром без гузікаў (падвязва- 
ліся вакол таліі шарсцяным плеценым 
поясам), а таксама кафтан-армяк тыпу 
бурноса, укарочаная паўсвітка і кажу- 
шок (паўшубак). У традыцыйным жа- 
ночым адзенні яшчэ ў пач. 20 ст. бы- 
тавалі стараж. панёвы, узорныя ан- 
даракі, сшытыя з безрукаўкай-гарсэтам 
(ліф, кабат), і саяны, аналагічныя рус- 
кім сарафанам. Жаночыя кашулі шылі 
звычайна з плечавымі ўстаўкамі (по- 
лікамі), нагрудную частку рабілі з 
больш тонкага кужэльнага палатна. Іх 
упрыгожвалі вышыўкай і тканым ар- 
наментам чырвонага ці камбінаванага 
(чырвонага з чорным) колераў (ма- 
гілёўскі строй, краснапольскі строй), 
аздаблялі сакаленнем, маршчэннем (бу- 
да-кашалёўскі строй). Самабытным 
узорна-дэкаратыўным стылем упрыгож- 
вання вылучаецца адзенне паўднёвых 
раёнаў (неглюбскі строй). У арнамен- 
це святочнага адзення і тканін дамі- 
навалі адносна буйныя геаметрызава- 
ныя ўзоры, у Пасожжы часцей су- 
стракаліся раслінныя матывы. Ва ўзор- 
ным ткацтве ўжывалася браная тэх- 
ніка, у вытворчасці андараковай ткані- 
ны пераважала 2-нітовае ткацтва. Свое- 
асаблівымі прыёмамі аздаблення вылу- 
чаюцца традыцыйныя тканыя неглюб- 
скія ручнікі і буда-кашалёўскія руч- 
нікі. 

Рэгіянальнай асаблівасцю вызначала- 
ся кераміка. Посуд быў лёгкі і гра- 
цыёзны. Яго рабілі пераважна з чыр- 
вонай гліны з тонкімі сценкамі і аздаб- 
лялі на гарлавінах ці плечыках хва- 
лістымі паяскамі, што наносіліся заво- 
страным прутком па сырой гліне (гл. 
Падняпроўская кераміка). 

Лінгвістычная карта Беларусі адзна- 
чае дыялектныя асаблівасці гаворак П., 
якія вылучаны ва ўсходне-магілёў- 
скую групу паўн.-ўсх. дыялекту (гл. 
Дыялектная мова). Неаднароднасць 
культурных ландшафтаў дазваляе вы- 
лучыць у П. некалькі лакальных раёе- 
наў (падраёнаў) -- левабярэжжа і пра- 
вабярэжжа Дняпра, Пасожжа і Бя- 
рэзінскі раён -- з уласцівым кожнаму з 
іх комплексам мясцовых этнакультур- 
ных прыкмет. , В. С. Цітоў. 
ПАДНЯПРОЎСКАЯ КЕРАМІКА, ган- 
чарныя вырабы майстроў Падняпроўя 
(Магілёўскай і сумежных раёнаў Ві- 
цебскай, Гомельскай і Мінскай абл.). 
У 2-й пал. 19- пач 20 ст. ганчарны 
промысел быў пашыраны больш чым у 
70 пераважна дробных цэнтрах рэгіё- 
на. Выраблялі паліваную, чорназадым- 
леную і гартаваную кераміку чырвона- 


га або цёмна-шэрага колеру гаспадар- 
чага, утылітарна-дэкаратыўнага і аб- 
радавага прызначэння. У яе вытворчас- 
ці выкарыстоўвалі фармовачную масу 
з гліны аднаго гатунку, часам з да- 
мешкам жарствы ці пяску. Посуд фар- 
мавалі ў тэхніцы выцягвання на наж- 
ным, зрэдку налепам на ручным (в. Но- 
вы і Стары Дзедзін) ганчарным крузе; 
абпальвалі ў горне. П. к. ўласцівы зграб- 
ныя формы мяккай мадэліроўкі, сціплы 
дэкор у выглядзе лінейна-хвалістага 
арнаменту з 2-3 палосак, прачэрча- 
ных па сырой паверхні прадметаў. Вы- 
рабы пакрывалі бясколернай, радзей зя- 
лёнай, карычневай палівай, у некаторых 
ганчарных цэнтрах аздаблялі белай ан- 
гобнай размалёўкай. Традыцыі П. к. 
найбольш характэрны для бабінавіцкай, 
бабруйскай, благаўскай, дубровенскай, 
крычаўскай, магілёўскай і мсціслаўскай 
керамік (гл. адпаведныя артыкулы). 
, С. А. Мілючэнкаў. 
ПАДРУБА, ніжняе бервяно ў зрубе; 
гл. ў арт. Падваліна. 
ПАДСАКА, традыцыйная рыбалоўная 
прылада; невялікі сеткавы мяшок, пры- 
мацаваны да абруча, утворанага раз- 





Падсака. 


Падсанкі. 


двоенай вершалінай маладога дрэўца. 
Называлі таксама сачок, чарпок, пад- 
хват. Адгалінаванні злучаліся сагнутым 
дугой прутам. Абруч рабілі таксама з 
тоўстага дроту, прымацоўвалі яго да 
палкі-ручкі. П. падобна на сак, але 
меншых памераў. Ёю вычэрпвалі рыбу 
з палонак у час прыдух, летам - з азя- 
рын, а таксама вылоўлівалі з вады рыбу, 
атручаную або аглушаную ўдарам цяж- 
кага прадмета па лёдзе. П. як дапамож- 
най прыладай карысталіся пры лоўлі 
невадамі і кручковымі снасцямі. Вядо- 
ма і ў наш час. І. М. Браім. 
ПАДСАНКІ, тып санак, што выкарыс- 
тоўваліся пры перавозцы лесу ў пары 
з санямі. Карацейшыя за сані; рабі- 
лі іх звычайна з натуральна выгнутых 
палазоў на тры пары капылоў, злу- 
чаных паміж сабой гнуткімі дубовымі 
вязамі або брускамі. Сярэдняя пара ка- 


ПАДСЯДЗЕЛАК 


пылоў была даўжэйшая і выступала 
канцамі паверх намарзняў (наклесак), 
на іх набівалі папярэчыну -- тоўсты 
брусок (лісіцу), на якую прыпадаў ця- 
жар грузу. Бярвёны грузілі на сані- 
кары камлёвай часткай, пад заднія кан- 
цы падводзілі П. Для павышэння ма- 
неўранасці ў час язды па лясных даро- 
гах П. звязвалі з санямі накрыж вя- 
роўкамі-цягамі -- ад левай галоўкі да 
правага задняга капыла і ад правай 
галоўкі да левага задняга капыла саней. 
П. разам з карамі выкарыстоўвалі да 
сярэдзіны 20 ст. У наш час выйшлі 
з ужытку. В. С. Цітоў. 
ПАДСЕНІ;, адкрытая галерэя ў драў- 
ляных збудаваннях; тое, што і пад- 
чэні. . 

ПАДСОЧКА, 1) падрэзка кары хваё- 
вых дрэў, пераважна сасны, для зда- 
бывання жывіцы. П.-- сезонны промы- 
сел, вядзецца з вясны да восені. 
Падсочваюць спелыя дрэвы дыяметрам 
не менш 18 см за 10-15 гадоў да 
высечкі. У наш час выкарыстоўваюць 
хімічныя стымулятары выдзялення сма- 
лы. Тэхналогія П.: з аднаго боку 
ствала дрэва здымаюць кару жалезным 
стругам, потым спецыяльным разцом 
(хак) робяць нарэзкі (насечкі) у выг- 
лядзе елачкі. Існуюць 2 спосабы П.: 
узы ходзячы і зыходзячы, у залежнасці 
ад таго, як наразаюць, -- знізу ўверх ці 
зверху ўніз. Смала сцякае па жолабе 
ў конусападобны металічны (раней 
ужывалі берасцяны ці гліняны) прыём- 
нік (чарпак). Берасцяны конус і глі- 
няны гаршчочак ставілі на драўляныя 
калкі, убітыя ў прасвідраваныя ў ства- 
ле адтуліны. Металічны конус мацуюць 
на жалезных штырах або непасрэдна 
заганяюць у ствол. Падрэзку выконва- 
юць уздымшчыкі. Зборшчыкі перыя- 
дычна выбіраюць смалу з прыёмні- 
каў. 2) Падрэзка кары бярозы, клёну 
для здабывання харчовага соку і выра- 
бу напіткаў - бярозавіку, кляновіку. 
к Н. І. Буракоўская. 
ПАДСТРЭШША, падстрэшак, 
прамежак ад ніжняга краю страхі да 
сцяны. Часта, асабліва на З Беларусі, 
навіслы край страхі абапіраецца на 
слупкі. П. засцерагае сцены ад дажджу, 
выкарыстоўваецца для захоўвання дроў 
і с.-г. прылад. 

«ПАДСЯВАНКА», традыцыйны та- 
нец. Музычны памер 7/;. Тэмп уме- 
рана хуткі. Часцей за ўсё «П.» 
танцавалі па аднаму. Выканаўцы іміта- 
валі прасейванне мукі праз сіта па- 
гойдваннем цела і рук. Танец меў 
жартоўны характар. Суправаджаўся 
жартоўнымі прыпеўкамі, якія выкон- 
валі пераважна юнакі. Зафіксаваны 
экспедыцыямі ГНДЛ бел. танцаваль- 
най творчасці МІК у Мінскай і 
Брэсцкай абласцях. 

ПАДСЯДЗЁЛАК, сядзёлка, частка 
вупражы. У больш простым вары- 
янце ўяўляе сабой шырокі скураны пас 
на лямцавай падкладцы, які зама- 
цоўваецца на спіне каня з дапамо- 

ПАДУШАЧКА 


гай папругі. Паверх П. праз металіч- 
ныя кольцы ці скобкі, замацаваныя на 
апорных калодках, прапускаюць церас- 
сядзёлак (церассядзельнік), які пад- 
трымлівае аглоблі. Нярэдка лямцавую 
падкладку мацуюць на цвёрдым корпусе 
па форме спіны жывёлы, да якой 
яна прылягае. П. выкарыстоўваюць 

Падсядзёлак. 


Падчэні дома ў гарадскім пасёлку Мір 
Карэліцкага раёна. 19 ст. 


звычайна ў хамутна-аглабельпай за- 
прэжцы. У хамутна-пастронкавай ці 
шлейнай сістэме вупражы П. нярэдка 
ўяўляў сабой наспінную дзягу, што 
мацуецца канцамі да пастрон- 
каў, выконваючы адначасова і функцыі 
церассядзёлка. В. С. Цітоў. 
«ПАДУШАЧКА», адзін з самых рас- 
паўсюджаных старажытных карагодаў. 
Музычны памер "/.. Тэмп павольны. 
Выконваецца пад прыпеўкі з тыповым 
зачынам: 
Падушачка, падушачка, а ўсё 
пухавая, 
і далей: 
Малодачка, малодачка мая маладая. 
Каго люблю, каго люблю, таго 
пацалую, 
Пуховую падушачку таму падарую. 
Карагод мае мноства варыянтаў: адны 
адносяць яго да карагодных гульняў, 
другія - да карагодных танцаў, трэ- 

ція - да танцаў. Гульнёвы варыянт 
«П.»- кругавы карагод. Карагодную 
песню спяваюць хорам (у т. л. і словы 
асноўных персанажаў), а салісты ў 
цэнтры толькі ілюструюць яе рухамі. 
У некаторых мясцовасцях дзяўчына- 
салістка, якая танцуе ў крузе, трымае 
ў руках маленькую падушачку- «ясі- 
чак». Калі хор пяе: «Каго люблю, 
каго люблю, таго пацалую», дзяўчына 
падыходзіць да хлопца, які ёй спада- 
баўся, кланяецца і аддае яму «ясічак», 
потым яны цалуюцца і хлопец становіц- 
ца ў круг на месца дзяўчыны. Ча- 
сам замест падушачкі салістка трымае 
ў руцэ хустку. Вядомы варыянт, калі 
«ясічак» або хустку клалі на падлогу, 
салісты станавіліся на іх і цалаваліся. 

Сустракаецца варыянт «П.», у якім 
тэкст песні ў цэнтры круга разыгры- 
вае хлопец-саліст. Як карагодны танец 
«П.» зафіксаваны ў в. Капараўка 


Рэчыцкага р-на. Выканаўцы ідуць па 
крузе, суправаджаючы кожны крок 
воплескам у далоні. Часам пасля слоў 
«пуховую падушачку таму падарую» 
дзяўчаты цалуюцца з хлопцам, які 
стаіць побач у карагодзе. У танца- 
вальным варыянце «ІІ.» (запісаны ў 
в. Азёрная Хоцімскага р-на) пасля 
сольнага танца той, хто стаяў у 
цэнтры круга, круціўся па чарзе з 
усімі ўдзельнікамі карагода (у пары 
злучаліся сагнутымі ў локцях рукамі). 
«П.» зафіксавана экспедыцыямі ГНДЛ 
бел. танцавальпай творчасці МІК 
амаль па ўсёй Беларусі. 


С. В. Гуткоўская. 
ПАДЧАРЫЦА, падчарка, няродная 


дачка- мужу або жонцы; даводзіц- 
ца роднай аднаму з іх. 

ПАДЧЭНІ, падсені, адкрытая гале- 
рэя ў драўляных збудаваннях. Выра- 
шалася як стрэшка (з вынасам 1,:5- 
2 м) на слупах (круглага ці квад- 
ратнага сячэння), змацаваных укосі- 


намі з гарызантальнымі бэлькамі. 
П. размяшчаліся з аднаго тарцовага 
ці падоўжнага боку будынка на даўжы- 
ню фасада, часам апяразвалі ўвесь бу- 
дынак (кружганкі). У. 17-19 ст. ра- 
білі ў культавых і грамадскіх збу- 
даваннях (гандлёвыя рады, корчмы, 
аўстэрыі, паштовыя станцыі), у кра- 
мах і дамах гандлёва-рамесніцкага на- 
сельніцтва для выстаўкі тавараў і аховы 
іх ад непагадзі (г. п. Мір Карэ- 
ліцкага, в. Трабы Іўеўскага р-наў, 
г. Лунінец і інш.) і ў сельскіх 
жылых і гасп. пабудовах (да канца 
19 ст.). С. А. Сергачоў. 
ПАДЭСПАНЬ, гарадскі бытавы танец 
рускага паходжання. Музычны  па- 
мер 9/4, “/4. Тэмі умерана хуткі. 
Аўтар музыкі і танца артыст Вялі- 
кага тэатра А. А. Царман (Масква, 
1898) пры стварэнні Г. выкарыстаў 
характэрна-ецэнічныя элементы іспан- 





вёскі 


Выконваюць 
Малочкі Пружанскага раёна. 


Падэспань. жыхаркі 


скага танца. На Беларусі з'явіўся ў пач. 
20 ст. Быў пашыраны і ў вёсках, 
дзе зазнаў уплыў нар. харэагра- 
фіі. Выконвае П. любая колькасць 
пар, асноўны малюнак - круг. Най- 
больш характэрны варыянт танца, ка- 
лі выканаўцы, узяўшыся за рукі, 
становяцца парамі па лініі танца 
тварам у твар і выконваюць простыя 
або прыстаўныя крокі ўправа і ўлева, 
павароты (дзяўчаты пад рукой хлопца), 
прытупы і інш. Гэты блок рухаў паў- 


тараецца некалькі разоў запар. У Док- 
шыцкім р-не часам выконвалі такса- 


ма па-дэ-баск. У Брэсцкай вобл. у час 
танца: хлопцы выконвалі прысядку. 
П. суправаджаецца часам прыпеўка- 
МІ. Г. К. Каляда. 


ПАКЛЁСЫ, 
жэрдкі, 


падоўжныя бярвёны або 
перакінутыя з аднаго звяна 


плыта на другое і прывязаныя да 
жэрасцяў віцамі або дротам. 

ПАКРОВЫ, старажытнае земляробчае 
свята славян, якое адзначалася 
І кастрычніка с. ст. як свята закан- 
чэння палявых работ. Вытокі П.- 
у глыбокай старажытнасці, калі слав. 
земляробчыя плямёны пакланяліся роз- 
ным язычніцкім багам. П. лічыліся 
пераломным момантам у жыцці пры- 
роды. Да іх звычайна завяршаліся 
ўсе работы на полі і ў садзе, уцяпля- 
ліся жыллё і гасп. пабудовы. Пасля 
П. у сялянскім жыцці пачынаўся но- 
вы цыкл работ - нарыхтоўка паліва, 
перавод жывёлы на стойлавае ўтры- 
манне і г. д. («На пакровы дай сена 
карове», «Прыйшлі пакровы, пытаюць, 
ці да зімы гатовы»). Пасля П. пачы- 
налася пара вяселляў. У народзе га- 
вораць: «Пакровы пакрываюць траву 
лістам, зямлю снегам, ваду лёдам, а 
дзяўчат шлюбным чэпкам». У гэты 
дзень, у залежнасці ад прыродных 
умоў, жывёле скармлівалі пажынальны 
сноп. Лічылася, што яна падрыхтава- 
на да зімы. Дзяўчаты вечарам перад 
П. варажылі пра замужжа: слухалі з 
блінам на скрыжаваннях, у якім баку 
брэша сабака (туды, маўляў, пойдуць 
замуж); елі на ноч салёную аладку 
(сдадзяваліся, што суджаны паднясе 
вады) і інш. З П. раней пачыналіся 
попрадкі (вячоркі, супрадкі), якія пра- 
цягваліся да вялікадня. А. В. Дітавец. 
ПАКРЫВАННЕ, вясельны звычай, звя- 
заны з пакрываннем нявесты (у нека- 
торых выпадках нявесты і жаніха) 
наміткай, кажухом, шапкай або хуст- 
кай. Меў пераважна абярэгавае зна- 
чэнне (ад злога вока, злых духаў і 
г. д.). Заручыўшы нявесту і расплёўшы 
ёй косы, сваякі маладога пакрывалі яе 
спецыяльна прывезенай для гэтага вя- 
лікай чырвонай хусткай (з гэтага ча- 


су маладая лічылася прыналеж- 
насцю роду маладога). Калі ма- 
ладая не атрымлівала хусткі, то 
пакрывалася сваёй, бо, згодна з 
нар. звычаем, пасля заручын ня- 
веста магла выходзіць з хаты толькі 
пакрытай. Едучы да шлюбу, ма- 


ладая акрамя хусткі пакрывалася ка- 
жухом (або апранала яго) незалежна 
ад пары года. Адпраўляючы маладых 
да бацькоў маладога, хросная маці ма- 
ладой пакрывала іх дзвюма намітка- 
мі (пазней хусткамі) і звязвала чыр- 
воным поясам. За гэта малады адорваў 
яе (Брэсцкі пав.). У Мазырскім пав. 
пасля завівання маладой, якое адбы- 
валася ў яе доме, завівальніца звяз- 
вала маладых поясам, які ляжаў 
каля каравая, і пакрывала іх наміткай. 
Раней перад П. яна здымала з гала- 
вы маладога шапку і надзявала яе на 
маладую, а яго галаву пакрывала шап- 
кай, знятай з сябе. У Мінскім пав. ма- 
ладых саджалі побач пад паліцай на- 
супраць печы, а сястра маладой пакры- 
вала іх белым палатном. У гэты мо- 
мант жанчыны адразу акружалі іх 
шчыльнай сцяной, прыўздымалі канец 
пакрывала з боку маладой, завівалі 
яе і хутка надзявалі ёй намітку 


(бачыць мужчынам адкрытую галаву 
замужняй жанчыны лічылася  не- 
прыстойным). Потым бацька маладога 
здымаў пакрывала невялікім хлебам. 
У некаторых мясцовасцях пасля заві- 
вання маладую пакрывалі наміткай, 
якую малады павінен быў зняць, па- 
цалаваць маладую і падняць яе з дзяжы. 
Пасля гэтага іх ставілі побач, пакры- 
валі гэтай жа наміткай і вялі ў хату, 
дзе яны ў такім выглядзе кланяліся 
прысутным, здымалі з сябе пакрывала 
і клалі яго на галовы бацькоў. Ак- 
рамя П. маладой вялікае значэнне ме- 
ла і яе ўскрыванне, якое звычайна ад- 
бывалася ў хаце маладога: сустрэў- 
шы нявестку першы раз, пакрывала з 
яе здымала свякроў, а пасля вяртан- 
ня з клеці яе пакрывала здымаў пал- 


Палачане. Рэканструкцыя твару па чэрапу 
(з курганнага могільніка ў вёсцы Дом- 
жарыцы Лепельскага раёна). 


кай або смычком свёкар. За гэта ма- 
ладая адорвала яго кавалкам палатна 
(ручніком) і абвязвала поясам. 

к Л. А. Малаш. 
ПАЛАЗНІКІ, службовыя асобы з сялян, 
якія ў 15-17 ст. кантралявалі борт- 
нікаў ў час медазбору для вызначэн- 
ня памеру мядовага падатку. У нека- 
торых мясцовасцях тое, што і бортнікі. 


ПАЛАНЕЗ (франц. ро!Іопаізе ад 
роІопаіз польскі), старадаўні польскі 
танец. Музычны памер 7/;. Развіў- 


ся на аснове нар. танца-шэсця, які меў 
паважны, урачысты характар і назы- 
ваўся «пешым» (срод2гопу). У 17 ст. 
стаў танцам прывілеяваных слаёў гра- 
мадства і атрымаў назву П. У 18 ст. 
распаўсюдзіўся па ўсёй Еўропе. На Бе- 
ларусі часцей сустракаўся ў гарадскім 
асяроддзі, нярэдка захоўваючы поль- 





ПАЛЕСКАЯ 


скую назву «хадзоны». Кампазіцыйны 
малюнак -- лінія, круг. Асноўны рух -- 
простыя крокі з прысяданнем на 3-ю 
долю такта. Той, хто ішоў у пер- 
шай пары, задаваў астатнім выканаў- 
цам разнастайныя фігуры. Роўны, пад- 
цягнуты корпус, ганарлівы позірк выка- 
наўцаў надавалі танцу ўрачыстасць. 
, Г. К. Каляда. 
ПАЛАТКІ, памост, зроблены на галі- 
нах дрэў, дзе, замаскіраваўшыся, сядзеў 
паляўнічы, калі высочваў аб'ект паля- 
вання (звера, птушку). Называліся 
таксама палаці. 
ПАЛАТНО, двухнітовая льняная тка- 
ніна, вырабленая ў хатніх умовах. Ку- 
жэльнае П., якое ткалі ў 11-14 і 
больш пасмаў, выкарыстоўвалася на 
жаночыя і святочныя мужчынскія ка- 
шулі, а таксама наміткі. З пачыснага 
(зрэбнага ў 8- 10 пасмаў) П. шылі 
мужчынскія будзённыя кашулі і порткі. 
Гатовае ІІ. бялілі (гл. Бяленне), потым 
качалі качалкамі і скручвалі ў сувоі 
(паставы). П. было абавязковым атры- 
бутам пасагу маладой. 
ПАЛАЦІ, у колішняй сялянскай ха- 
це насціл з дошак, на якім спалі. 
Лакальная назва палаткі. Мацаваліся 
пры сцяне каля печы - адным канцом 
на яе ляжанцы, другім - на прыбітай 
да сцяны ці падвешанай да бэлькі 
планцы. У наш час выйшлі з ужытку. 
ПАЛАЧАНЕ, частка ўсходне-славян- 
скай групы крывічоў, што ў 9 ст. нася- 
ляла тэрыторыю сучаснай Віцебскай і 
Пн Мінскай абласцей. На Пд межавалі 
з дрыгавічамі, на ПдУ са смаленскімі 
крывічамі, на Пн і У з ізборскімі кры- 
вічамі і наўгародскімі славенамі, на З з 
лета-літоўскімі плямёнамі. Паводле 
«Аповесці мінулых гадоў» назву атры- 
малі ад р. Палаты - прытока Зах. 
Дзвіны. На думку некаторых даслед- 
чыкаў, П.-- саюз плямён, што вылучы- 
ліся з крывіцкага аб'яднання плямён з 
цэнтрам у Полацку, ад якога і атры- 
малі сваю назву. Стварылі адно з ран- 
ніх тэрытарыяльна-паліт. аб'яднанняў, 
якое дало пачатак Полацкаму княст- 
ву. Самыя стараж. археалагічныя пом- 
нікі -- доўгія курганы і паселішчы ў 
Полацку, Віцебску, Лукомлі. Карту 
гл. ў арт. Крывічы. Г. В. Штыгтаў. 
ПАЛЕСКАЯ КЕРАМІКА, ганчарныя 
вырабы майстроў Заходняга і Усходня- 
га Цалесся. У 2-й пал. 19-- пач. 20 ст. 
ганчарны промысел існаваў прыкладна 
ў 10 цэнтрах, сярод якіх вылучаліся 
г. Пружаны і в. Гарадная Столінска- 
га р-на (у кожным з іх працавала звыш 
200 майстроў). З разнастайнай па саста- 
ву фармовачнай масы, якую рыхтавалі з 
аднаго (з дамешкам пяску для пячно- 
га посуду) ці двух-трох розных га- 
тункаў гліны, выраблялі чорназадымле- 
ную і непаліваную белую, а з пач. 
20 ст. паліваную кераміку. Для асарты- 
менту П. к. характэрны агульнавядо- 
мыя на ўсёй Беларусі вырабы гаспа- 
дарчага (у меншай ступені утылітар- 
на-дэкаратыўнага) прызначэння. Іх 

ПАЛЕССЕ 


фармавалі на нажным ганчарным кру- 
зе ў тэхніцы выцягвання, якую часам 
спалучалі з налепам; абпальвалі ў гор- 
не. Адметныя рысы П. к.-- глянцаваны 
дэкор у чорназадымленых і ангобная 
размалёўка чырвонага колеру ў белаглі- 
няных вырабах, 1--2 вушкі ў пячнога 
посуду, акругласць (шарападоб- 
насць) гаршкоў і інш. вырабаў. Най- 
больш выразна палескія традыцыі вы- 
явіліся ў гараднянскай, пагост-зага- 
родскай, пружанскай і ружанскай ке- 
раміцы (гл. адпаведныя арт.). 

, С. А. Мілючэнкаў. 
ПАЛЕССЕ, гісторыка-геаграфічная і 
этнаграфічная вобласць у басейне 
р. Прыпяць. Этымалогія звязана са 


слав. лес, балоцісты лясок, лясістая 
мясцовасць сярод балот, а таксама з 
балцкім РаІа, РаіІіо5, Ре]е5е, Ре- 


Іубо -- балота, балоцісты лес, вялікае 
балота. Упершыню ўпамінаецца ў 
Іпацьеўскім летапісе пад 1276 адносна 
тэрыторыі на Пд ад Капыля; паводле 
гіст. крыніц 14-- 16 ст. (хронікі Я. Длу- 
гаша, М. Кромера, бел.-літоўскія і ста- 
раж.-ўкр. летапісы), -- землі паміж Ва- 
лынню, Мазовіяй, Прусіяй, Літвой і 
Руссю (апошняя пераважна ў Падняп- 
роўі). Польскі гісторык М. Стрыйкоўскі 
больш дасканала лакалізаваў П.-- землі 
на У ад Падляшскага ваяводства да 
р. Днепр, адзначаў, што там жывуць 
літвіны і русіны. Гіст. крыніцы 17- 
18 ст. варыятыўна вызначаюць арэал 
П. ад Брэста і Кобрына да Дняп- 
ра і Кіева, ад Слуцка і Капыля да 
Валыні, стабільна - тэрыторыю  Па- 
прыпяцця; упершыню ўпамінаюць 
этнанімічнае вызначэнне палешукі як 
назву насельніцтва рэгіёна. Рускі гісто- 
рык В. М. Тацішчаў (18 ст.) атаясамлі- 
ваў П. з Чорнай Руссю і лакалізаваў іх 
землі паміж Дняпром, Прыпяццю, Ма- 
зовіяй і 7ЎКмуддзю. (Сталічным горадам 
П. лічыў Навагрудак, насельніцтва 
называў рускімі, літоўцамі ці літвіна- 
мі. У навук. і публіцыстычнай літара- 
туры 19-20 ст. арэал назвы П. пасту- 
пова пашыраўся. Гэта абумовіла ўзнік- 
ненне дыферэнцыраваных вызначэнняў 
П. па тэрытарыяльнай (Пінскае, Брэсц- 
кае, Мазырскае, Валынскае, Бранскае, 
ЗКыздрынскае і інш.) і этнічнай (Бела- 
рускае, Украінскае, Рускае, Польскае) 
прыкметах. Даследчыкамі было адзна- 
чана, што тэрыторыя, дзе мела  рас- 
паўсюджанне назва П., этнічна неад- 
народная, заселена насельніцтвам, якое 
размаўляе на дыялектах з перавагай 
элементаў бел., укр. і рускай моў; мае 
лакальныя культурна-бытавыя асаблі- 
васці і дыферэнцыраваную этнаніміч- 
ную самасвядомасць. Цяпер назва П. 
ўжываецца пераважна ў межах Пружа- 
ны -- Бяроза -- Косава -- Івацэвічы -- 
Ганцавічы -- Старобін - Любань - 
р. Пціч - Ельск -- Славечна - Ко- 
расцень -- Кастопаль -- Ківерцы - 
Любомль -- Ратна -- Антопаль. Гл. так- 
сама Заходняе Палессе, Усходняе 
Палессе. І. У. Чаквін. 

ПАЛЕШУКІ, назва карэнных жыха- 
роў Палесся. Называліся таксама па- 
лешчукі, палышчукі, палішчукі. Этыма- 
логія звязана з тапонімам Палессе. 
Упершыню ў гіст. крыніцах упамінаец- 
ца на карце Вял. кн. Літоўскага Т. 
Макоўскага (1613) у адносінах да жы- 
хароў узбярэжжаў Прыпяці. Даследа- 
ванні 19- 20 ст. дазволілі больш падра- 
бязна лакалізаваць арэал распаў- 
сюджвання назвы ІІ.: пераважна на Пн 
у межах Пружаны - Бяроза -- Коса- 
ва -- Івацэвічы -- Ганцавічы -- Старо- 
бін -- Любань - р. Пціч- Ельск - 
Славечна, на: Пд -- Ратна - Лю- 
бомль -- Ківерцы -- НКастопаль -- Ко- 
расцень -- Оўруч. У той жа час была 
адзначана наяўнасць аналагічных этна- 
німічных вызначэнняў (палехі, палюхі, 
палясяне і інш.) у насельніцтва на 
левабярэжжы Дняпра, у шэрагу раёнаў 
Калужска-Арлоўскага і Бранска- Жызд- 
рынскага Палесся. У вобласці Бел.- 
Укр. Палесся ўжо ў 1-й пал. 20 ст. 
распаўсюджанне назвы П. не было паў- 
сюдным і чаргавалася з інш. этнаніміч- 
нымі вызначэннямі (літвіны, беларусы, 
украінцы, палякі, рускія), часам замя- 
нялася імі ці мясцовымі урбонімамі і 
сельскімі этніконамі (пінчукі, тураўцы, 
гарадокцы, гарадчане і інш.). Пэўныя 
лінгвісты чныя, этнагр., геагр., культур- 
на-бытавыя і інш. асаблівасці розных 
груп П. абумовілі і дыферэнцырава- 
насць іх назваў: П.-багнюкі, П.-гэту- 
ны, П.-гідуны, П.-зюзюкі, П.-сакуны і 
інш. Пасля ўз'яднання Зах. Беларусі 
і Зах. Украіны з БССР і УССР наз- 
ва П. змянілася на этнонімы бела- 
русы і ўкраінцы. Гл. таксама Заходняе 
Палессе, Усходняе Палессе. 

, І. У. Чаквін. 
ПАЛІВА, шклопадобнае дэкаратыўна- 
засцерагальнае пакрыццё на кераміцы. 
У бел. нар. ганчарстве ўжывалася пе- 
раважна бясколерная П., якая склада- 
лася з легкаплаўкіх (900- 1150 с) 
матэрыялаў -- кварцавага пяску або 
сухой расцёртай гліны пэўнага гатун- 
ку і перапаленага да поўнага перахо- 
ду ў вокіс свінцу. У якасці фарбаў да- 
давалі вокіс медзі (зялёнка), марганцу 
(бурштын), жалеза (кавальская дзынд- 
ра). Рыхтавалі памолам з вадой на звы- 
чайных жорнах або шляхам сухой ме- 
ханічнай апрацоўкі. У адпаведнасці з 
тэхналогіяй падрыхтоўкі П. на вырабы 
наносілі двума спосабамі -- вадкім і су- 
хім (гл. ў арт. Паліваная кераміка). 
У наш час ганчары-надомнікі ўжы- 
ваюць П. фабрычнай вытворчасці, а 
таксама ўласнага вырабу па традыцый- 
ных рэцэптах. , С. А. Мілючэнкаў. 
ПАЛІВАНАЯ КЕРАМІКА, ганчарныя 
вырабы, пакрытыя з засцерагальна-дэ- 
каратыўнай мэтай тонкім слоем шкло- 
падобнай палівы. На Беларусі вядома з 
12 ст. (дэкаратыўныя паліваныя пліткі 
на падлозе і сценах храмаў у Гродне, 
Полацку, Тураве, Пінску і інш.). У пе- 
рыяд позняга феадалізму ў многіх га- 
радах была пашырана вытворчасць па- 
ліванай кафлі і сталовага посуду. Маса- 
вае распаўсюджанне ІП. к. ў нар. ган- 
чарстве адбылося ў 2-й пал. 19 ст. 


Паліву наносілі на вырабы перад аб- 
пальваннем або пасля яго двума спо- 
сабамі -- вадкім і сухім. Рамеснікі ў 
зах. раёнах Беларусі выкарыстоўвалі 
пераважна вадкую паліву, асноўныя 
кампаненты якой былі змешаны з вадой 
або рэдкім мучным клейстарам (член- 
фай). Другі спосаб бытаваў пераважна 
на У, часам адначасова з першым. Не- 
раміку напачатку абмазвалі дзёгцем, по- 
тым абсыпалі праз густое сітца (пыт- 
лік) парашком палівы або абкачвалі 
ў ім. Цалкам паліваныя вырабы ў на- 
родзе часта называлі паліванец, палі- 
ванка. Кераміка, пакрытая празрыстай 
бясколернай палівай, у залежнасці ад 
тэмпературы і вышыні агню ў працэ- 
се абпальвання набывала блізкую да на- 
туральнай чырвона-карычневую або зе- 
ленаватую афарбоўку. З-за нераўна- 
мернага абпальвання на зялёным фоне 
часам выступалі светла-вохрыстыя 
плямы (такі посуд «у яблыкі» цаніў- 
ся асабліва высока). П. к. аздаблялі 
контррэльефным лінейна-хвалістым ар- 
наментам, падпаліўнай (зрэдку над- 


паліўнай) размалёўкай. Традыцыйныя 
спосабы яе вытворчасці выкарыстоўва- 
юцца ў наш час ганчарамі-надомніка- 





Паліваная кераміка. 


мі, а таксама на прадпрыемствах 
аб'яднання «Беларуская мастацкая ке- 
раміка». С. А. Мілючэнкаў. 
ПАЛІГАМІЯ (грэч. роіІуз многі, шмат- 


лікі, вялізны- сатоз шлюб), мна- 
гашлюбнасць. Недакладны тэрмін, 
якім іншы раз называюць групавы 


шлюб, мнагамужжа (паліандрыю), най- 
часцей мнагажонства (палігінію). 

ПАЛІТОНІМЫ. (грэч. роііігіа дзяржа- 
ва--бпута імя), назва народаў адпавед- 
на іх дзяржаўна-палітычнай прыналеж- 
насці. Паходзіць ад назвы тэрыторыі 
(Украіна -- украінцы, Італія - італь- 
янцы) ці ад этноніма аднаго з пля- 
мён, народаў, што даў назву дзяржа- 
ве (русы -- Русь, рускія -- Расія, па- 
лякі - Польшча). На тэр. Беларусі ад- 
ным з першых П. была назва палача- 
не, што ў ФЭ ст. вызначала частку 
крывічоў, у 10-13 ст.-- насельніцтва 
Полацкага княства. Першапачаткова 
(9- 10 ст.) ролю П. адыгрываў і эт- 
нонім русы, якім вызначалі ўсіх пад- 
даных зямлі русаў на чале з кіеў- 
скімі князямі. У 16--18 ст. у якасці 


П. выступала назва літвіны, якой назы- 
валі ўсіх жыхароў Вял. кн. Літоўска- 
га. У канцы 18-19 ст. на значную 
частку насельніцтва Беларусі (пера- 
важна праваслаўнага) у якасці П. 
распаўсюдзілася назва рускія, расіяне, 
якая мела яшчэ і канфесіянальны сэнс 
(гл. Канфесіёнімы). Па меры этніч- 
най кансалідацыі розных тэрытарыяль- 
ных груп народаў ІІ. часта транс- 
фармуюцца ў этнонімы (жыхары Фран- 
цыі -- французы) ці існуюць разам з 
этнонімамі розных народаў адной дзяр- 


жавы (жыхары Югаславіі -- югаславы, 
сербы, харваты, славенцы і інш.). 
І. У. Чаквін. 


ПАЛІЦА, у колішняй сялянскай ха- 
це гарызантальна прымацаваная да сця- 
ны ці прыбітая пад бэлькамі дошка з 
бакавінамі для посуду і інш. хатняга 
начыння. Часта П. рабілі ў некалькі 
ярусаў уздоўж сцяны ад кута да дзвя- 
рэй. На Палессі П. часта называюць 
конікам (ніжнія часткі бакавін выпілоу- 
валі ў выглядзе галавы каня). У наш час 
сустракаецца ў гаспадарчых памяшкан- 
НЯХ., 

ПАЛОНІК, вялікая драўляная лыжка, 
якой разліваюць страву; тое, што і апа- 
лонік. 

ПАЛЯ, 1) моцная калода (найчасцей 

дубовая ці смалістая), якую ўкопвалі ў 
зямлю пад вугал будынка; тое, што і 
штандара. 2) Бервяно, брус, забітыя ў 
грунт, якія служаць апорай пабудо- 
вам, збудаванням. 

ПАЛЯВАННЕ, пошук і праследаванне 
дзікіх звяроў і птушак з мэтаю іх зда- 
бычы. Мае доўгую гісторыю развіцця 
і пераўтварэння з асноўнага занятку 
першабытнага чалавека ў яго прамыс- 
ловыя, аматарскія і спартыўныя формы 
ў сучасны перыяд. 

Першабытны чалавек выкарыстоўваў 
для П. тыя ж прылады, што служылі 
яму для самааховы і здабывання кара- 
нёў (камяні, палкі, драўляныя дубіны, 
завостраныя на агні ствалы маладых 
дрэўцаў, крамянёвыя секачы, пазней - 
дроцікі, пікі, рагаціны, нажы). З такой 
зброяй П. было магчымым пры непа- 
срэдным сутыкненні са зверам і па- 
трабавала калектыўных форм і розных 
спосабаў П., заснаваных на веданні но- 
раву, звычак, паводзін звяроў. П. вызна- 
чалася сукупнасцю традыцыйных прыё- 
маў высочвання і здабывання дзічыны 
і залежала ад сродкаў паляўніцтва. Спо- 
сабы П. сфарміраваліся на працягу 
каменнага веку. Менавіта адтуль вядуць 
пачатак такія спосабы ПІ., як высочван- 
не, трапленне, падыход, пад'езд, под- 
пуск (сежа), аблава з нагонкай. На 
эпоху палеаліту прыпадае і вынаходст- 
ва самалоўных прыстасаванняў. 

Найбольш пашыранай і здабычлівай 
была аблава з нагонкай, якая 
бытуе і ў наш час пры ГІ. на ласёў, 
дзікоў і ваўкоў. У адрозненне ад далёка- 
га мінулага гучкі (клікуны, загоншчы- 
кі) гоняць цяпер звяроў не ў дрыгву 
і глыбокія яры са стромкімі схіламі, а 
на лінію расстаўленых пэўным чынам 
стралкоў. Разнавіднасцю аблавы з на- 
гонкай з'яўляецца лава, пры якой 


паляўнічыя ідуць доўгай шарэнгай 
разам з гучкамі. Лава, у якой удзельні- 
чала насельніцтва некалькіх суседніх 
вёсак, прымянялася пры знішчэнні 
ваўкоў і пры П. на зайцоў. /Кыцця- 
здольнай аказалася а б лога,ціабла- 
ва з флажкамі (чырвонымі стуж- 
камі, у мінулым -- пучкамі разнаколер- 
ных пёраў, прывязаных на адлегласці 
не больш метра да шматкіламетровага 
шнура, якім ашнуроўвалі дзялянку лесу 
з загадзя высачанымі ваўкамі або ліса- 
мі). Аблога бывае разамкнутай, калі 
гучкі з шумам гоняць звяроў на страл- 
коў, і самкнутай, калі паляўнічыя раз- 
мяшчаюцца па ўсім перыметры аблогі, 


уздоўж шнура. Апошні варыянт П. 
называецца- катлом. На дробных 
звяроў, пераважна зайцоў, палявалі 


катлом і без папярэдняга ашнуроўван- 
ня -- паляўнічыя абкружалі пэўны ўча- 
стак поля і, паступова звужаючы круг, 
стралялі ўспуджаных звяроў. 

Са з'яўленнем кап'я, дроціка і лука 
(9 тысячагоддзе да н. э.) побач з 
калектыўнымі склаліся і пашырыліся 
індывідуальныя спосабы П. Пады- 
ход (ІІ. з падыходу, скрад, скрадван- 
не) -- падкрадванне крокам або паўз- 
ком да звера на адлегласць выстралу. 
Трапленне- пошук і выяўленне 
па слядах (тропах) месца знаходжання 
звера. Добры вынік ад яго зімой, асаблі- 
ва па першым снезе, і летам па віль- 
готнай зямлі, на якой даўжэй захоў- 
ваюцца сляды. Эфектыўнасць трап- 
лення значна ўзрасла пасля пры- 
ручэння сабакі (9- 8-е тысячагоддзі да 
н. э.). Пад'езд (П. на пад'езд) - 
набліжэнне да звера на санях або лодцы 
на адлегласць дакладнага стрэлу. А б'- 
езд -- павольны аб'езд на санях звера 
на адкрытым месцы, з паступовым зву- 
жэннем круга. Подпуск (засада, 
сежа) -- П., калі звера падпускаюць на 
выстрал з укрыцця - загадзя пабуда- 
ванай будкі або з палатак на дрэве. 
Подпуск часта спалучалі з вабай, асаблі- 
ва ў час гону ласёў. Блізкае да вабы 
П. з парасём (распаўсюджанае ў 19 ст. 
сярод шляхты), калі на яго віск збяга- 
ліся ваўкі і гналіся за санямі з паляў- 
нічымі, што ехалі ўздоўж лесу. З лукам, 
а пазней са стрэльбай палявалі на 
баравую і балотную дзічыну. Цецерукоў 
стралялі на такавішчах ранняй вясной, 
зімой іх прываблівалі балванам (чуча- 
лам), якога саджалі на жэрдку крыху 
ніжэй верхавін дрэў. Качак білі ў пад- 
ход і на манькуту (падсадную качку). 
На бакасаў (баранчыкаў, козак), сло- 
нак (сломак, вальдшнэпаў), гаршнэпаў, 
дупеляў, турухтанаў (батальёнаў) па- 
лявалі ранняй вясной. П. са стральбой 
на дробных птушак мела пераважна 
спартыўны характар і карысталася 
папулярнасцю гал. чынам сярод гарад- 
скіх паляўнічых. Сяляне лічылі за праз- 
мерную раскошу траціць набой на 
птушку ў чвэртку фунта вагой і лавілі 
іх пераважна сіламі. 

Здаўна вядомы і неактыўныя спосабы 
П., заснаваныя на выкарыстанні сама- 
лоўных прылад і прыстасаванняў: лоў- 
чых ям, петляў са скураных паскаў 


ПАЛЯВАННЕ 


і сухажылля і інш. Асноўнай стара- 
жытнай зброяй П. быў лук, з 12 ст. 
пашырыўся ўдасканалены лук -- куша 
(арбалет) з кольбай, ложай і механіч- 
ным напінаннем цецівы, што павялі- 
чыла магчымасць актыўнага П. У 10- 
14 ст. П. ў жыцці чалавека на Бе- 
ларусі займала значнае месца. На По- 
лаччыне, Віцебшчыне і Тураўшчыне 
асноўным аб'ектам П. былі тур і зубр, 
на Ваўкавышчыне -- дзік, на Пагарын- 
ні -- бабёр, у ваколіцах Клецка -- казу- 
ля. Для П. выкарыстоўваліся ўсе віды 
наступальнай і абарончай зброі: лукі, 
кушы, коп'і, дзіды, дроцікі, рагаціны, 
сякеры, чаканы, шаблі, нажы, кісцяні. 
Коп'і і дроцікі кідалі наводмаш з бегу 
ці нагнаўшы звера верхам, дзіды і рага- 
ціны выкарыстоўвалі пры П. на буйных 
звяроў, асабліва мядзведзя. Пашыра- 
ным было П. разнастайнымі самалова- 
мі, пасткамі (ступіца, ступа, торгала, 
ашчэп, ваўкоўня, трызубец), сеткамі 
(лятуха, звон, шацёр, плат, стажок, 
раз'езд), петлямі, сіламі (пружок, па- 
нажы, кола), з 18 ст.-- капканамі сама- 
тужнай і фабрычнай вытворчасці. 
У сярэднявеччы папулярным было П. 
з сабакамі ці сокаламі. У 15- 17 ст. для 
П. выкарыстоўвалі сабак-хартоў, якія 
даганялі і душылі звера, гончых, якія 
гналі звера з брэхам, выжлаў, якія ню- 
хам адшуквалі птушак і ўзнімалі іх, 
а потым знаходзілі і прыносілі здабычу, 
ямнікаў (таксаў), з якімі палявалі на 
норнага звера. Сакалінае П. з «бела- 
зорамі» і «балабанамі» было выключна 
прэрагатывай караля і магнатаў. З кан- 
ца 15 -- пач. 16 ст. пашырылася П. з 
агнястрэльнай зброяй (напачатку сярод 
прадстаўнікоў пануючых класаў, з ся- 
рэдзіны 16 ст.- і сярод сялян). Да 
канца 19 ст. карысталіся шомпальнымі 
стрэльбамі: ручніцамі губчастымі 
(«звярынымі» і «птушынымі»), крамя- 
нёвымі («крамзелямі» і «сакалоўка- 
мі»), аднаствольнымі, пазней двух- 
ствольнымі дубальтоўкамі ( «пістонаў- 
камі»), у канцы 19- пач. 20 ст. 
«бярданкай» -- стрэльбай з зарадамі 
патроннага тыпу. П. з агнястрэльнай 
зброяй і адсутнасць дзейснага кантролю 
прывялі да масавага знішчэння многіх 
відаў жывёл, асобныя з якіх звяліся 
канчаткова (тур, зубр, тарпан, раса- 
маха, собаль і інш.). П. насіла харак- 
тар варварскай забавы прывілеяваных 
асоб і стала амаль недаступным для 
простага люду. Напр., у 1860 цар 
Аляксандр ІІ і яго світа за 2 дні 
знішчылі ў Белавежскай пушчы 28 
зуброў, 23 дзікі, 3б касуль і шмат інш. 
звяроў. Для загону звяроў, акрамя еге- 
раў і аб'ездчыкаў, было мабілізавана 
больш за 2 тыс. сялян, якія З тыдні 
заганялі звяроў у загарадзь. У час П. 
цара Мікалая ІІ за 2 тыдні забіта 
40 зуброў, 53 алені, 26 рысей, 3б ланей, 
325 касуль, 138 дзікоў, 51 ліс і інш. 

Сучаснае П. на Беларусі істотна 
адрозніваецца ад старажытнага. Са 
знішчальнага яно стала адной з форм 

ПАЛЯВІК 


рацыянальнага прыродакарыстання. 
Носіць спартыўна-аматарскі характар 
і з'яўляецца актыўным адпачынкам, 
спосабам пазнання навакольнай пры- 
роды; выпрацоўвае майстэрства, вы- 
трымку, вынаходлівасць; павышае агуль- 
ную культуру чалавека і яго адказнасць 
перад грамадствам і Радзімай. ПІ. да- 
зволена толькі членам т-ва паляўнічых 
і рыбаловаў у паляўнічы сезон па 
пуцёўках або ліцэнзіях, у вызначаных 
для П. паляўнічых угоддзях. 

С.Ф. Цярогін. 


ПАЛЯВІК, вобраз у старадаўніх па- 
вер'ях беларусаў і інш. народаў. Яго 
ўяўлялі ў выглядзе велізарнага ценю. 
Быў увасабленнем небяспекі, што магла 
натрапіць чалавека ў полі, на лузе. Па- 
водле павер'яў, садзейнічаў або шкодзіў 
людзям: клапаціўся пра ўрадлівасць па- 
лёў і лугоў, адпужваў шкодных нася- 
комых або нахіляў да зямлі жыта, тра- 
ву, скручваў іх, страшным абліччам 
і свістам палохаў людзей, прывальваў іх 
да зямлі, паражаў санцапёкам і нават 
забіваў. Зімой нібыта зацярушваў сне- 
гам дарогу, прымушаў блукаць пада- 
рожных. У бел. фальклоры вобраз П. 
адлюстраваны пераважна ў былічках. 

М. Ф. Піліпенка. 


ПАЛЯВЫЯ ЭТНАГРАФІЧНЫЯ ДА- 
СЛЕДАВАННІ, збіранне этнаграфіч- 
ных матэрыялаў шляхам непасрэд- 
ных кантактаў з насельніцтвам і выву- 
чэння на месцы народнай культуры і по- 
быту. Такая форма даследаванняў вя- 
дома з часу далучэння ў канцы 18 ст. 
Беларусі да Расіі (экспедыцыі І. І. 
Ляпёхіна ў 1773, краязнаўча-этнагр. 
апісанні бел. мясцін А. К. Меера ў 
1786, В. М. Севергіна ў 1803- 04). 
У 19 ст. нар. вераванні, звычаі і аб- 
рады, побыт і вусную нар. творчасць 
даследавалі З. Я. Даленга-Хадакоўскі, 
Ю. І. Крашэўскі, У. Сыракомля, 
Я. П. Тышкевіч, П. М. Шпілеўскі, 
М. М. Косіч і інш. Планамерныя да- 
следаванні звязаны з дзейнасцю Руска- 
га геагр. т-ва (РГТ), заснаванага ў 1845 
у Пецярбургу. Яно распрацавала і ра- 
заслала па ўсёй краіне «Інструкцыю 
этнаграфічную». Пазней праграмы для 
збірання этнагр. звестак па бел. губер- 
нях распаўсюджваў у асноўным Паў- 
ночна-Затодні аддзел Рускага геагра- 
фічнага таварыства, часам -- асобныя 


збіральнікі. Гэта спрыяла актывізацыі 
П. э. д., уключэнню ў іх мясцовай, пе- 
раважна сельскай, інтэлігенцыі. Вялі- 
кую колькасць палявых фальклорна- 
этнагр. запісаў атрымалі ад сваіх карэс- 
пандэнтаў М. В. Доўнар-Запольскі, 
А. С. Дэмбавецкі, Е. Р. Раманаў, 
П. В. Шэйн і інш. У 1860- 70-я г. 
РГТ накіравала на Беларусь этнагр. 
экспедыцыі на чале з М. Я. Дубен- 
скім, С. В. Максімавым, П. П. Чу- 
бінскім, якія збіралі звесткі пра побыт, 
нацыянальны і канфесіянальны склад 
насельніцтва, запісвалі песні, казкі, аб- 
рады. Актывізацыі П. э. д. спрыяла 

дзейнасць Расійскай АН і Т-ва амата- 
раў прыродазнаўства, антрапалогіі і эт- 
награфіі (створана ў 1864 пры Маскоў- 
скім ун-це). У 1880--90-я г. экспеды- 
цыямі Доўнар-Запольскага і М. “. Ян- 
чука даследаваўся побыт і духоўная 
культура сялян Мінскай і Гродзенскай 
губ. Збіральніцкай працай у палявых 
умовах займаліся М. Я. Нікіфароўскі 
на Віцебшчыне, У. М. Дабравольскі на 
Смаленшчыне, інш. этнографы. Рама- 
наў разам са шматлікімі фальклорна-эт- 
нагр. звесткамі сабраў на Магілёўшчыне 
і Віцебшчыне калекцыю с.-г. прылад, 
рыбалоўных снасцей, нар. адзення, хат- 
няга начыння, якую перадаў у этнагр. 
аддзел Рус. музея ў Пецярбургу. 
Этнагр. даследаванні на Пд Беларусі, 
асабліва на Палессі, сістэматычна пра- 
водзілі І. А. Сербаў і А. К. Серж- 
путоўскі. Асноўную ўвагу яны звярта- 
лі на вывучэнне традыцыйных форм 
гаспадаркі і матэрыяльнай культуры, 
грамадскага побыту сялян; зрабілі шмат 
фотаздымкаў і замалёвак. У зах. Бела- 
русі плённа працаваў М. Федароўскі, 
які амаль за 30 гадоў сабраў больш за 
200 тыс. этнагр. і фальклорных запісаў. 

Асабліва інтэнсіўна этнагр. даследа- 
ванні праводзіліся ў 1920-я г., калі да 
збірання матэрыялаў былі прыцягнуты 
краязнаўцы. Вялікую ролю ў гэтым 
адыграў час. «Наш край» (пазней «Са- 
вецкая краіна») -- орган Цэнтр. бюро 
краязнаўства. У ім друкаваліся прагра- 
мы, інструкцыі, рэкамендацыі па апі- 
санню і вывучэнню населеных пунктаў, 
матэрыяльнай культуры, промыслаў і 
рамёстваў, сямейнага, грамадскага і 
вытворчага побыту, гаспадаркі, разгля- 
даліся тэматыка і методыка даследаван- 
няў. Прафесійныя даследаванні право- 
дзілі этнографы Інбелкульта, якія адна- 
часова накіроўвалі аматарскую дзей- 
насць у гэтай галіне краязнаўчых ар- 
ганізацый і этнагр. ячэек пры музеях 
Мінска, Віцебска, Магілёва, Бабруйска 
і інш. У 1930-я г. ў сувязі з лік- 
відацыяй краязнаўчага руху і вульгар- 
на-сацыялагічным падыходам да ацэн- 


кі дзейнасці бел. этнографаў П. э. д. 
скараціліся. З 1931 галоўную ролю ў 
гэтай працы адыгрывала секцыя этна- 
графіі Ін-та гісторыі АН БССР, аб'ядна- 
ная пазней з фальклорнай камісіяй. 
Супрацоўнікі секцыі ў складзе ком- 
плексных і фальклорна-этнагр. экспе- 
дыцый перыядычна праводзілі даследа- 
ванні ў розных рэгіёнах Беларусі. Ад- 
нак многія пытанні побыту і культу- 
ры вывучаліся, зыходзячы з памылко- 
вых метадалагічных установак тых ча- 
соў. Усяго да Вял. Айч. вайны ў 
АН БССР было назапашана звыш 
70 тыс. адзінак этнагр. апісанняў і 
фальклорных тэкстаў, да 10 тыс. здым- 
каў і 2 тыс. этнагр. экспанатаў (зніш- 
чаны ў вайну). 


У даваенны перыяд ПІ. э. д. на Бе- 
ларусі праводзілі таксама Цэнтр. музей 
народазнаўства (Масква), этнагр. ад- 
дзел Рускага музея (пазней Музей эт- 
награфіі народаў СССР, Ленінград). 
У Зах. Беларусі іх праводзілі Я. Арын- 


жына, У. Галубовіч, З. Дмахоўскі і 
інш. Этнагр. экспанаты збіралі супра- 
цоўнікі Бел. музея ў Вільні, музеяў 
Гродна, Пінска. 

Пасля вызвалення Беларусі ад ням.- 
фаш. захопнікаў сектар этнаграфіі і 
нар. творчасці Ін-та гісторыі АН БССР 
аднавіў этнагр. даследаванні на Палес- 
сі, паступова ахопліваючы і інш. рэ- 
гіёны. Збіраліся параўнальныя звесткі і 
ў сумежных раёнах РСФСР, УССР, 
Латв. ССР. Асноўная ўвага аддавалася 
вывучэнню традыцыйных земляробчых 
прылад працы, жылля, нар. адзення, а 
таксама новых з'яў у побыце кал- 
гаснай вёскі. Тэматыка палявых работ 
прыкметна пашырылася пасля стварэн- 
ня ў 1957 Ін-та мастацтвазнаўства, 
этнаграфіі і фальклору АН БССР з 
асобным сектарам этнаграфіі (з 1986 
аддзел), супрацоўнікі якога планамерна 
вывучалі матэрыяльную культуру, су- 


часны побыт і культуру сельскага і 
гарадскога насельніцтва, нар. веды, 
звычаі і абрады, промыслы і рамёст- 


вы, сям'ю і сямейны побыт. На сістэма- 
тычных П. э. д. у 1960- 80-я г. 
спецыялізаваліся І. М. Браім, Н. І. Бу- 
ракоўская, В. М. Бялявіна, М. Я. Грын- 


блат, У. (С. Гуркоў, У. М. Іваноў, 
Г. І. Каспяровіч, А. М. Курыловіч, 
Т. І. Кухаронак, М. С. Лобач, 


Л. А. Малчанава, С. А. Мілючэнкаў, 
Л. І. Мінько, Э. Р. Сабаленка, В. С. Ці- 
тоў, С. Ф. Цярохін і інш. У 1965- 70 
выканана спецыяльная праграма да- 
следаванняў у сувязі з падрыхтоўкай 
рэгіянальнага атласа Беларусі, Укра- 
іны і Малдавіі. Абследавана звыш 140 
населеных пунктаў БССР, у кожным з 
якіх дэталёва вывучаліся нар. жыллё, 
с.-г. тэхніка і адзенне. Было складзе- 
на 1234 адзінкі этнагр. апісанняў, на- 
запашаны багаты ілюстрацыйны матэ- 
рыял. У 1977 этнографы АН БССР і му- 
зейныя работнікі пачалі праграму П. э. 
д. у сувязі са стварэннем Беларуска- 
га дзяржаўнага музея народнай арзті- 
тэктуры і побыту. На 1-м этапе (за- 
вершаны ў 1980) выяўлялі, фіксавалі 
і ўлічвалі жыллёвыя, гаспадарчыя і 
грамадскія драўляныя пабудовы музей- 
нага значэння, збіралі калекцыі прадме- 
таў побыту, матэрыялы для этнагр. зані- 
равання экспазіцыі і складання тэма- 
тычна-экспазіцыйных планаў. На 2-м 
этапе ўдакладняліся помнікі нар. архі- 
тэктуры для музейнага экспанавання, 
праводзіліся іх абмеры, разборка і 
транспарціроўка ў музей. Працягваец- 
ца вывучэнне традыцыйнага побыту і 
культуры сялян, збіранне экспанатаў. 

У пасляваенны час П. э. д. на Бела- 
русі эпізадычна праводзіць Ін-т этна- 
графіі АН СССР. Этнагр. калекцыі збі- 
раюць краязнаўчыя і мастацкія музеі 
Мінска, Брэста, Гродна, Віцебска, Ма- 
гілёва, Маладзечна, Пінска і інш., Му- 
зей этнаграфіі народаў СССР. Даследа- 
ванні праводзяцца паводле спецыяль- 
най методыкі. У залежнасці ад тэма- 
тыкі і задач работа арганізавана ў ста- 
цыянарнай і экспедыцыйнай формах. 
Стацыянарная форма выкарыстоўваец- 
ца для працяглага (ад 2--З3 месяцаў да 


некалькіх гадоў) усебаковага вывучэн- 
ня параўнальна невялікай групы на- 
сельніцтва. Яна прадугледжвае доўга- 
тэрміновае пражыванне даследчыка ся- 
род мясцовых жыхароў (прымянялася 
ў 1951-52 пры вывучэнні калгаса 
«Бальшавік» Хойніцкага р-на). Экспе- 
дыцыйная форма выкарыстоўваецца 
для правядзення даследаванняў на пра- 
цягу некалькіх тыдняў і збірання 
звестак у некалькіх населеных пунктах. 
Гэта дазваляе за кароткі тэрмін атры- 
маць матэрыялы з вялікай тэрыторыі. 
Такая форма найбольш падыходзіць для 
даследавання адзення, жылля, прылад 
працы, начыння і інш. Асноўныя мета- 
ды экспедыцыйнага абследавання -- 
куставы (вылучаюцца базавыя насе- 
леныя пункты для збірання матэрыялаў 
па поўнай праграме з наступ- 
ным удакладненнем звестак у на- 
вакольных пасяленнях) і маршрутны 
(кожны населены пункт вывучаецца ў 
аднолькавай ступені). Апошні метад у 
1970--80 г.- дамінуючы. Пасяленні 
вывучаюць шляхам суцэльнага або вы- 
барачнага абследавання. Візуальныя 
назіранні і вусныя звесткі пра культуру 
і побыт заносяцца адпаведна ў паля- 
вы дзённік і палявы сшытак. Для збі- 
рання масавага матэрыялу выкарыстоў- 
ваюць рознага роду апытальнікі і анке- 
ты, прадметы і з'явы матэрыяльнай 
культуры фіксуюць і пры дапамозе фо- 
таздымкаў, замалёвак, чарцяжоў. Часам 
вядзецца адбор этнагр. прадметаў для 
музеяў. Асноўныя крытэрыі іх адбо- 
ру -- аўтэнтычнасць, тыповасць, канст- 
рукцыйна-мастацкая выразнасць. 
Матэрыялы П. э. д. зберагаюцца ў ар- 
хівах розных устаноў і ведамстваў. 
Асноўныя дарэв. фонды знаходзяцца ў 
архівах РГТ і АН СССР (Ленінград- 
скае аддзяленне), рукапісным аддзеле 
бібліятэкі Вільнюскага ун-та, Музеі 
этнаграфіі народаў СССР; матэрыялы 
пасляваеннага перыяду - у архіве 
ІМЭФ АН БССР (у ім больш за З тыс. 
адзінак этнагр. апісанняў, 8,5 тыс. 
малюнкаў і каля б тыс. фотаздым- 
каў). На падставе сабраных у час ІІ. э. д. 
звестак апублікавана больш за б0 збор- 
нікаў этнагр. матэрыялаў, манаграфіч- 
ных даследаванняў, альбомаў і інш. 
, С. А. Мілючэнкаў. 
ПАЛЯКІ, нацыя, асноўнае насельніц- 
тва Польскай Народнай Рэспублікі. 
Колькасць 36,8 млн. чал. (1984). Больш 
за 10 млн. П. жывуць за межамі Польш- 
чы: у ЗША (каля 6,5 млн. чал.), 
Канадзе, Бразіліі, Аргенціне, Францыі, 
Вялікабрытаніі, ФРГ, Бельгіі, ЧССР і 
інш., а таксама у СССР - 1150;9 тыс. 
чал., у т. л. ў БССР --403,2 тыс. чал. 
(перапіс 1979). Польшча этнічна амаль 
аднародная, П. складаюць 98,4 9о 
усіх жыхароў (1980). Акрамя іх, пра- 
жываюць беларусы, украінцы, славакі, 
рускія, кашубы (асіміляваныя на ру- 
бяжы 19-20 ст.) і інш. Гавораць на 
польскай мове. Большасць веруючых 
П.-- католікі. 
У 10-41 ст. у перыяд фарміраван- 
ня раннефеадальнай Польскай дзяржа- 
вы складвалася і польская народ- 


насць. Яе этнічную аснову склалі па- 
ляне, слянзане, вісляне, мазаўшане, 
памаране. У 11 ст. з'явіўся этнонім 
«палякі». Як нацыя П. сфарміраваліся 
ў 18-19 ст. Пасля 1-й сусветнай 
вайны ўтварылася польская буржуаз- 
ная дзяржава. У яе склад не ўвайшлі 
многія зах.-польскія землі, у той жа час 
яна захапіла раёны, населеныя белару- 
самі, украінцамі, літоўцамі. Уз'яднанне 
ўсіх польскіх зямель адбылося пасля 
2-й сусветнай вайны. У зах. раёнах 
Польшчы, адкуль выехалі немцы і дзе 
асталіся П.-аўтахтоны, пасяліліся рэ- 


патрыянты з СССР і былыя эміг- 
ранты, якія вярнуліся з зах. краін. 
З усх. раёнаў Польшчы выехалі ў 


СССР беларусы і ўкраінцы. 

Этнакультурныя сувязі бел. і поль- 
скага народаў маюць даўнія традыцыі. 
Групы П. на этнічных бел. землях іс- 
навалі ўжо ў 12 ст. Узмацненне поль- 
скага этнакультурнага ўплыву на Бе- 
ларусі прыпадае на перыяд пасля 
Люблінскай уніі 1569, калі бел. землі 
разам з інш. землямі Вял. кн. Літоў- 
скага ўвайшлі ў федэратыўную дзяр- 
жаву Рэч Паспалітую. Частка бел. на- 
сельніцтва, асабліва прадстаўнікі вы- 
шэйшых саслоўяў, розных груп шлях- 
ты, прымаючы уніяцкую або ката- 
ліцкую веру, змяняла сваё этнічнае са- 
мавызначэнне. Перасяленне на бел. зем- 
лі груп П. з этнічных польскіх зем- 
ляў было нязначным. Сваю этнічную 
спецыфіку захоўвалі групы мазурскіх 
перасяленцаў, т. зв. буднікаў (чынша- 
вая шляхта), што займаліся ляснымі 
промысламі і жылі на Палессі ў т. зв. 
будах. Своеасаблівым вынікам абваст- 
рэння сацыяльных супярэчнасцей на 
Беларусі пасля ўваходжання яе земляў 
у склад Расіі ў выніку трох падзелаў 
(1722, 1793, 1795) Рэчы  Паспа- 
літай стала ўтварэнне на бел. этніч- 
ных землях, бел.-літоўскім этнічным 
паграніччы пэўных тэрыторый, на якіх 
сяляне, з'яўляючыся католікамі па ве- 
равызнанню, вызначалі сваю этнічную 
прыналежнасць як польскую, і імкнулі- 
ся да пераймання пэўных элементаў 
польскай культуры. 

Ва ўмовах, калі на бел. землях існа- 
валі розныя формы шматмоўя, у т. л. 
бел.-польскае, узнік і ў далейшым 
уздзейнічаў на працэс фарміравання 
польскай літаратурнай мовы мясцовы 
дыялект польскай мовы, т. зв. ўскраін- 
ная польская мова (роіз27стугпа Кгезо- 
уа; літаратурная дзейнасць А. Міцке- 
віча, У. Сыракомлі, Я. Ходзькі, Э. Ажэ- 
шкі). 

У 1897 на Беларусі жыло больш за 
140 тыс. П., найбольш у Гродзенскай 
(10 9о) і найменш у Магілёўскай (1 90) 
губернях. Павелічэнне колькасці П. на 
Беларусі ў 20 ст. адбывалася ў асноў- 
ным на зах.-бел. землях, якія ў 1921-- 
39 уваходзілі ў склад буржуазнай 
Польшчы. Ва ўмовах узмацнення сацы- 
яльнага і нацыянальнага прыгнёту ў 
Зах. Беларусі праводзілася палітыка 
акаталічвання і паланізацыі насельніц- 
тва. Сюды з этнічных польскіх земляў 
перасяляліся групы асаднікаў, розныя 


ПАЛЯКІ 


катэгорыі рабочых і чыноўнікі. Усяго 
ў 1920- 30-я г. ў Зах. Беларусь пера- 
сялілася каля 300 тыс. П. 

У той жа час П. ў БССР - адна з 
асноўных этнічных груп (паводле пера- 
пісу 1926 іх налічвалася 97,5 тыс. чал.). 
Этнакультурныя асаблівасці польскага 
насельніцтва ў БССР, спецыфіка этніч- 
ных сувязей бел. і польскага народаў 
улічваліся даволі поўна і шматбакова. 
У 20-я г. пры ЦК КП(б)Б існавала 
Польбюро. Работай польскамоўных на- 
вучальных устаноў рэспублікі кіравала 
Польбюро Нар. камісарыята асветы 
БССР. Настаўнікаў для польскіх школ 
рэспублікі рыхтавала польскае аддзя- 
ленне Бел. дзярж. вышэйшага педага- 
гічнага ін-та (да 1935; потым Мінскі пе- 
дагагічны ін-т). У 1920- 30-я г. на 
польскай мове выходзілі газеты 
«Місі» («Молат»), «ОгКа» («Воры- 
ва»), «Суіагда Міодгіегу» («Зорка 
моладзі»), «Эгшттоуіес Коўаапоўз2ст2у- 
гпу» («Ударнік Нойданаўшчыны»), 
пазней «Э27(ицгтохіес Ргіеггуйз2с2у2- 
пу» («Ударнік Дзяржыншчыны»). Іс- 
навала Польскае адзяленне Бел. асацы- 
яцыі пралетарскіх пісьменнікаў. У 
1929- 35 працаваў Польскі дзярж. ван- 
дроўны тэатр БССР, які рэгулярна вы- 
язджаў у рэгіёны рассялення ПІ. 

У месцах кампактнага пражывання 
польскага насельніцтва ў 1920- 30-я г. 
існавала больш за 40 нацыянальных 
польскіх сельсаветаў. З іх '/4 зна- 
ходзілася ў Койданаўскім (потым 
Дзяржынскім) польскім нацыянальным 
раёне. Вывучэннем матэрыяльнай і ду- 
хоўнай культуры П. на Беларусі зай- 
маўся польскі сектар Інбелкульта. У ім 
працавалі этнограф і фалькларыст 
К. Даўкша, Ч. Дамброўскі, гісторыкі 
У. Хржчановіч і Ляндзберг. Этнагра- 
фічная камісія сектара правяла экспе- 
дыцыю на Асіпоўшчыну, стацыянарнае 
даследаванне  Рудня-Стаўбунскага і 
Рудня-Шлягінскага сельсавета і інш. 


З уз'яднаннем Зах. Беларусі з БССР 
(вер. 1939) колькасць П. у БССР значна 
павялічылася, але ўжо ў 1940 з зах. 
абласцей Беларусі, Украіны і раёна 
Вільнюса незаконна выслана было на 
Пн і У каля 600 тыс. П. Паводле 
дамоўленасці паміж урадамі БССР і 
ПНР у 1944-48 у рамках абмену 
насельніцтвам паміж СССР і Польшчай 
з БССР у ПНР пераселена 274,2 тыс. 
чал. польскай нацыянальнасці, У т. л. 
пэўная колькасць беларусаў-католікаў, 
якія пры перасяленні падалі сваю на- 
цыянальнасць як польскую. Мігранты з 
Беларусі былі ў асноўным паселены на 
зах. і паўн. уз'яднаных землях Польш- 
чы. У 1955--59 адбыўся 2-і этап рэ- 
патрыяцыі П. з СССР, які ахапіў у 
асноўным польскае насельніцтва зах. 
абласцей Беларусі і Украіны. 


У сямейным побыце сярод старэйша- 
га пакалення перасяленцаў дагэтуль 
шырока распаўсюджана ўскраінная 
польская мова. Некаторыя асобы ста- 

ПАЛЯКСЯНЕ 


рэйшага ўзросту карыстаюцца бел. мо- 
вай. 

Паводле перапісу 1979 на Беларусі 
403;2 тыс. П., з іх 31,2 тыс. чал. лічаць 
роднай польскую мову, 298,4 тыс. чал.-- 
бел. мову. Вывучэнню асаблівасцей ма- 
тэрыяльнай і духоўнай культуры П. на 
Беларусі, этнічнай гісторыі польскага 
насельніцтва рэспублікі спрыяла дзей- 
насць Міжрэспубліканскай групы па 
вывучэнню польскіх гаворак на тэр. 
СССР, якая існавала ў 1967- 84 пры 
Ін-це мовазнаўства імя Якуба Коласа 
АН БССР паводле ініцыятывы В. Л. Вя- 
рэніча. Вынікі даследаванняў змешчаны 
ў працы «Польскія гаворкі ў СССР» 
(ч. 1--2. Мн., 1973). Побыт П. меў 
спецыфічныя рысы: больш, чым у бела- 
русаў, пашыраны планіроўка жылля, 
хата- сенцы- хата, верхняе адзенне 
тыпу жупан, кунтуш, сурдут; шэры ці 
чорны колер адзення, асаблівасці хар- 
чавання і інш. На сучасным этапе 
для бел.-польскіх этнічных сувязей ха- 
рактэрна рознабаковае этнакультурнае 


збліжэнне, узаемаперайманне элемен- 
таў матэрыяльнай і духоўнай культу- 
ры. У наш час этнакультурныя ад- 
розненні П. ад насельніцтва, сярод 
якога яны жывуць, у шэрагу выпад- 
каў невыразныя. І. В. Карашчанка. 


ПАЛЯКСЯНЕ, заходнябалцкае племя ў 
басейне р. Нараў і на правабярэжжы 
Буга ў першых стагоддзях 2-га тысяча- 
годдзя н. э. Упершыню ў гіст. кры- 
ніцах упамінаецца ў 13 ст. (Хроні- 
ка В. Кадлубака), пазней у «Гісто- 
рыі Польшчы» Я. Длугаша, стараж.- 
рускіх летапісах, «Вялікай хроніцы». 
Этымалогію назвы звязваюць з балцкімі 
гідронімамі Раіа, РаІіоз Реіеза, Ре- 
Іуба -. балота, балоцісты лясок, вялікае 
балота, р. Гек (ЕІК) - раіеКзіапі. На 
думку сучасных даследчыкаў, П. разам 
з дайновай і ятвягамі ў 10-43 ст. 
складалі ятвяжскі племянны саюз. 
У 13 ст. землі П. падвяргаліся напа- 
дам польскіх, кіеўскіх, галіцка-валын- 
скіх князёў і нямецкіх рыцараў. У вы- 
ніку да канца 13- 14 ст. П. былі рас- 
селены і захаваліся гал. чынам у цяж- 
кадаступных месцах (у Белавежскай 
пушчы і інш.). Доўгія і крывавыя 
ваенныя дзеянні суседзяў з П. абумо- 
вілі тэндэнцыйныя характарыстыкі іх у 
летапісах і хроніках як язычніцкага, 
ваяўнічага, лютага і бязлітаснага пле- 
мені. У 14-15 ст. землі П. увай- 
шлі ў Вял. кн. Літоўскае (Падляшскае 
ваяводства), з 1569 у Рэчы Паспалі- 
тай. Асіміляваны беларусамі, украінца- 
мі, палякамі, часткова літоўцамі. У 2-й 
пал. 19 ст. П. (паляшанег, палясяне) 
упамінаюцца ў дзярж. статыстычных 
дакументах Расіі як жыхары Брэсцка- 
га і інш. паветаў Гродзенскай губ.; 
адзначалася, што яны карысталіся рус- 
кай мовай, спавядалі праваслаўную ве- 
ру, але адрозніваліся ад астатняга на- 
сельніцтва абліччам і звычаямі. 

І. У. Чаквін. 

ПАЛЯНДВІЦА, мясны выраб; вяленае 
або вэнджанае мяккае мяса з сярэ- 
дзіны хрыбта свіной тушы. Называлі 
таксама паляндрыца. П. зразаюць, со- 
ляць, націраюць часнаком, перцам і 
інш. духмянымі прыправамі; для за- 
вяльвання ўпіхваюць у гладкую кішку 
або шчыльна абціскаючы, абвязваюць 
палатном і вешаюць у сухім месцы. 
Часам перад завяльваннем трымаюць 
у расоле. Звычайна П. пакідаюць на ле- 
та -- час, працаёмкіх с.-г. работ. 
ПАЛЯНІЦА, 1) булка хлеба, звычайна 
круглай формы, з пшанічнай мукі. Пяк- 
лі П. таксама з жытняй, грэцкай або 
ячнай мукі, такую П. перад выпеч- 
кай абкачвалі ў муцэ. Вядома спара- 
дычна на Магілёўшчыне, Гомельшчыне, 
Цэнтр. і Усх. Палессі. 2) Прэсны корж 
або печыва з хлебнага цеста, спеча- 
ныя пры агні. Вядома на Віцебшчыне, 
Цэнтр. Палессі. 


ПАЛЯЎНІЦТВА, адна са старажытных 
форм гаспадарчай дзейнасці чалавека. 
На працягу многіх гіст. эпох -- асноў- 
ны занятак чалавека, што забяспеч- 
ваў яго сродкамі існавання: ежай (мя- 
са, тлушч), адзеннем (скура, воўна, 
футра, пух), сыравінай для вырабу 
прылад працы, зброі, упрыгожанняў, 
амулетаў (біўні, іклы, косці, скура, 
сухажыллі), а таксама будаўнічымі ма- 
тэрыяламі і палівам (косці, скура, 
тлушч). У мінулым П. называлі так- 
сама ловы (лавітва). У адрозненне ад 
паняцця «паляванне», якое абазначае 
сам працэс здабычы дзічыны, сучасны 
тэрмін «П.» ахоплівае шматлікія пы- 
танні арганізацыі, правядзення і споса- 
бы палявання, што ажыццяўляюцца на 
падставе навуковых рэкамендацый, эты- 
чна-прававых норм і законаў, а так- 
сама добраўпарадкаванне паляўнічых 
угоддзяў і ахову прамысловай фауны. 

У гісторыі станаўлення чалавечага 
грамадства П. стала першаасновай усёй 
дзейнасці людзей і іх культуры. У па- 
леаліце недасканаласць паляўнічай 
зброі кампенсавалася добрым веданнем 
звычак і нораву звяроў, а галоўнае -- 
аблаўна-загонным паляваннем, адмет- 
най рысай якога быў калектывізм. Як 
форма гаспадарчай дзейнасці П. прад- 
вызначала і калектыўны характар пра- 
цы, і супольнае спажыванне, якое пра- 
дугледжвала забеспячэнне ежай і тых, 
хто не прымаў удзелу ў паляванні,-- 
жанчын, дзяцей, старых і хворых. 

На тэр. Беларусі П. вядома 40- 100 
тыс. гадоў таму назад, з моманту за- 
сялення яе першабытнымі плямёнамі, 
якія палявалі на маманта і касматага 
насарога. Пасля знікнення гэтых жывёл 
(у чым многія даследчыкі абвінавач- 
ваюць чалавека) асноўным аб'ектам П. 
стаў паўн. алень. У канцы верхняга 
палеаліту (10--9-е тысячагоддзі да н. э.) 
у выніку адыходу рэшткавага ледаві- 
ка на тэр. сучаснай Беларусі насту- 
піла пацяпленне і ўсталявалася геала- 
гічная сучаснасць. Паступова выраслі 
дрымучыя лясы, у якіх рассяліліся тур, 
зубр, высакародны алень, лось, казуля, 
сарна, лань, дзік, мядзведзь, бабёр, 


ліс, барсук, куніца і інш. На мяжы 
верхняга палеаліту і мезаліту чалавек 
прыручыў сабаку, які стаў незаменным 
памочнікам паляўнічага, папярэджваў 
пра небяспеку, высочваў звера, а пры 
паляванні на драпежнікаў адцягваў на 
сябе іх увагу. У новых экалагічных 
умовах пашырыліся неактыўныя спо- 
сабы П.: лоўчыя ямы, пасткі, сілы, 
петлі. На працягу ўсяго неаліту, брон- 
завага і ранняга жалезнага вякоў і на- 
ват у пазнейшы час на долю дзічыны 
прыпадала амаль палова ўсяго спа- 
жываемага чалавекам мяса. Рэшткі кас- 
цей прамысловай жывёлы, знойдзеныя 
пры раскопках археалагічных помнікаў 
9--14 ст. (у Полацку, Віцебску, Пін- 
ску, Клецку, Давыд-Гарадку, Тураве, 
Ваўкавыску), складаюць ад агульнай 
колькасці выяўленага астэалагічнага 
матэрыялу 31,5 90, а часам нават на- 
бліжаюцца ці пераўзыходзяць рэшткі 
хатняй жывёлы (41,3 90 у Давыд-Гарад- 
ку, 45,7 9о у Клецку, 55,4 90 у Ваўка- 
выску, 57 Ўо у Гародні.) У канцы ран- 
няга сярэднявечча ў асяроддзі феадалаў 
набыло папулярнасць паляванне з саба- 
камі і сокаламі. У 15- 17 ст. у асноўным 
палявалі з непародзістымі дваровымі 
сабакамі, якіх называлі дручковымі. 
Яны былі незаменнымі пры паляванні 
на дзіка і мядзведзя. З 16 ст. ў пісь- 
мовых крыніцах часта ўпамінаюцца па- 
ляўнічыя сабакі для спецыялізаваных 
відаў палявання: агары (ганчакі), вы- 
жлы, харты, норнікі. На гусей і качак 
нярэдка хадзілі з прыручанымі Ввыд- 
рамі (часта сумесна з сабакамі). Сака- 
лінае паляванне на працягу свайго 
існавання (10- 19 ст.) было прывілеяй 
вялікіх князёў, каралёў і магнатаў. 
Кошт выдрэсіраванага сокала ў той час 
быў роўны кошту двух канёў ці трох 


валоў. Найбольш прыдатнымі лічы- 
ліся белазоры і балабаны. Першыя 
прыкметы фауністычнага крызісу 


выявіліся ўжо ў 12-14 ст. У археала- 
гічных пластах 14 ст. стараж. Полацка 
ўжо не сустракаюцца косці зубра, але- 
ня, казулі, дзіка; Віцебска -- зубра, але- 
ня, дзіка; Лукомля -- казулі. У 16- 
18 ст. у сувязі з інтэнсіўным антрапа- 
генным уздзеяннем на прыроду (развіц- 
цём хімічных промыслаў па вырабу па- 
ташу, смалы-жывіцы, драўлянага ву- 
галю, нарыхтоўкай таварнага лесу на 
экспарт, павелічэннем плошчаў ворнай 
зямлі, непамерным паляваннем, а ў 19 
ст.-- пракладкай чыгуначных ліній) уз- 
мацніўся адмоўны ўплыў на прамысло- 
вую жывёлу, што прывяло да скарачэн- 
ня арэалаў яе пашырэння. Зніклі цэлыя 
папуляцыі паляўнічых звяроў: так, у 
1627 быў знішчаны апошні еўрапейскі 
тур, у сярэдзіне 18 ст.-- тарпаны, у пач. 
19 ст.-- высакародныя алені мясцовай 
папуляцыі. Звяліся собалі, мядзведзі- 
мурашкаеды, расамахі, чорныя зайцы, 
лясныя каты, дрофы. У 1919 (па інш. 
звестках у 1921) быў знішчаны апошні 
зубр. 

П. з даўніх часоў рэгулявалася норма- 
мі звычаёвага, пазней санкцыянірава- 
нага дзяржавай паляўнічага права. 
«Руская праўда» (11 ст.), з якой бярэ 


пачатак кадыфікаванае права ўсх. сла- 
вян, прадугледжвала крымінальную ад- 
казнасць за крадзеж звяроў у чужых 
угоддзях, птушак з перавесаў, псаванне 
лоўчых сетак, паляванне на чужых 
угоддзях і браканьерства. Але ў «Рус- 
кай праўдзе» прамысловая жывёла 
трактавалася яшчэ не як прыроднае 
багацце, што падлягае ахове, а як маё- 
масна-вартасная адзінка прыватнай 
уласнасці. Першыя крокі ў агульна- 
дзярж. маштабе са свядомай мэтай за- 
беспячэння штогадовага біялагічнага 
ўзнаўлення пагалоўя ляснога статку 
ажыццявіў у 1420 вял. князь Вял. кн. 
Літоўскага Ягайла. З комплексу праду- 
гледжаных мерапрыемстваў істотнае 
значэнне мела ўстанаўленне акрэслена- 
га тэрміну палявання: восенню пасля 
заканчэння палявых работ і да 7 кра- 
савіка (с. ст.). Прыкладна з таго ча- 
су на Беларусі ўсталявана запавед- 
насць пэўных паляўнічых угоддзяў, 
створаны адмысловы інстытут лясной 
аховы. Больш паглыбленае развіццё па- 
ляўнічае права як юрыдычная сістэма 
мерапрыемстваў і норм П. атры- 
мала ў Статуце Вял. кн. Літоўскага, 
які дзейнічаў з 1529 па 1840. Ва ўсіх 
яго трох рэдакцыях (1529, 1566, 1588) 
маюцца прысвечаныя П. раздзелы. 
Шэсць артыкулаў Статута 1529 «Аб 
ловах, аб пушчах, аб бортным дрэве, 
аб бабровых гонах, аб хмялішчах, аб 
сакаліных гнёздах» тычацца непасрэд- 
на П. і часткова бортніцтва. За пару- 
шэнне санкцыяніраваных правіл і 
норм (паляванне на чужых угоддзях, 
разбурэнне сакаліных і лебядзіных 
гнёздаў, крадзеж і псаванне лоўчых 
прылад і інш.) прадугледжвалася дэта- 
лёва распрацаваная шкала пакаран- 
няў -- адграшовага штрафу (з бракань- 
ераў дадаткова спаганяўся рыначны 
кошт забітай жывёлы) і аж да смя- 
ротнага прысуду. Артыкул «Аб бабро- 
вых гонах» прадугледжваў запавед- 
насць у месцах рассялення баброў 
(гл. Бабровыя гоны). Другая і трэцяя 
рэдакцыі Статута (1566, 1588) захавалі 
асноўныя прававыя палажэнні П. Ста- 
тута 1529, але значна павялічылі пака- 
ранне за браканьерства: удвая ўзрос 
кошт аленя, сарны, лані, карага і чорна- 
га бабра, утрая -- рысі. У спіс звяроў, 
якія падлягалі ахове, дадаткова ўклю- 
чылі собаля і куніцу. У 16 ст. 
дадаткова прыняты тры агульнадзярж. 
акты, у якіх поруч з інш. пытаннямі 
лясной і воднай гаспадаркі значнае 
месца адводзілася П. «Устава на валокі» 
(1557) падрабязна рэгламентавала ўмо- 
вы і правілы карыстання паляўнічымі 
ўгоддзямі, устанаўлівала новыя абмежа- 
ванні і забароны. Так, сялянам дазва- 
лялася паляваць на сваіх валоках на 
воўка, лісіцу, рысь, расамаху, зайца, 
вавёрку і інш. дробных звяроў (у т. л. 
птушак). Буйных звяроў забаранялася 
біць нават на сваіх валоках. Знахо- 
джанне ў гаспадарскіх пушчах або каля 
іх з ручніцамі (стрэльбамі) каралася 
смерцю. Паляванне з сабакамі на ваў- 
коў, лісіц і зайцоў было прызнана шкод- 
ным для азімых і яравых пасеваў; шлях- 


це таксама было забаронена займацца 
гэтым відам палявання. Аднак, як ад- 
значаў Г. Валовіч у складзенай ім «Рэ- 
візіі пушчаў і пераходаў звярыных у 
Вялікім княстве Літоўскім з далучэннем 
грамат і прывілеяў на ўваходы ў пушчы 
і на землі...» (1559), сяляне мелі вя- 
лікую колькасць ручніц, стралялі звя- 
роў і прыносілі пушчам вялікую шкоду. 

У канцы 16 -- пач. 17 ст. галоўная 
ўвага аддавалася захаванню прыродных 
умоў жыцця і размнажэнню звяроў. 
Пастанова караля Рэчы Паспалітай 
Уладзіслава ІУ (1640) абмяжоўвала вы- 
сечку лесу і нарыхтоўку лесаматэрыя- 
лаў, прадугледжвалася прымусовае вы- 
сяленне з пушчаў сялян і скарачэнне 
ў іх межах пасяўных плошчаў. «Арды- 
нацыя каралеўскіх пушчаў у лясніцтвах 
Вялікага княства Літоўскага...» (1641) 
удасканальвала сістэму аховы жывёль- 
нага свету і ўмацоўвала кіраўніцтва 
лясной гаспадаркай -- былі перагле- 
джаны абавязкі ўсіх чыноў лясной 
службы: ляснічых, асочнікаў, страль- 
цоў. Забараняўся шэраг промыслаў: вы- 
творчасць паташу, драўнянага вугалю, 
нарыхтоўка смалы-жывіцы, спынена 
разворванне зямлі і высечка лесу, а ў 
Белавежскай пушчы -- забаронена пра- 
кладваць новыя дарогі. Пасля далучэн- 
ня Беларусі да Расіі ў 2-й пал. 198 ст. 
П. яшчэ доўгі час рэгулявалася зако- 
намі Вял. кн. Літоўскага. У Расій- 
скай імперыі першы агульнадзяржаўны 
закон пра П. выдадзены ў 1892. Аднак 
увядзенне паляўнічых пасведчанняў і 
забарона здабываць дзічыну некато- 
рымі самалоўнымі прыладамі не аказа- 
лі станоўчага ўплыву на ўпарадкаванне 


паляўнічай гаспадаркі, тым больш 
што закон прызнаваў права па- 
лявання за ўласнікамі лясоў без 


абмежавання. Ігнаравалі закон і сяляне, 
сярод якіх існавала перакананне, што 
ўсё створанае прыродай з'яўляецца 
агульным здабыткам. Браканьерства 
часта набывала форму падсвядомага 
пратэсту супраць сацыяльнай неспра- 
вядлівасці. Нягледзечы на тое, што цар- 
скі ўрад на працягу 1931--63 шэсць 
разоў праводзіў абяззброенне насель- 
ніцтва Беларусі, браканьерства ў канцы 
19 ст. дасягнула неймаверных памераў. 

Канец масаваму знішчэнню прырод- 
ных багаццяў паклала Кастрычніцкая 
рэвалюцыя. Значную ролю ў аргані- 
зацыі П. і вядзенні паляўнічай гаспа- 
даркі адыграў дэкрэт СНК «Аб паляў- 
ніцтве» падпісаны 20.07.1920 У. І. Ле- 
ніным. На Беларусі ўпарадкаванне П. 
пачалося са стварэння ў 1921 Усебел. 
саюза паляўнічых. У 1927--33 выда- 
ваўся часопіс «Паляўнічы Беларусі», 
які асвятляў дзейнасць паляўнічых ар- 
ганізацый, друкаваў парады і афі- 
цыйныя распараджэнні па разнастай- 
ных пытаннях П. У 1924 у Бел. дзярж. 
ін-це сельскай і лясной гаспадаркі імя 
Кастрычніцкай рэвалюцыі і ў Горы- 
Горацкім земляробчым ін-це быў уве- 
дзены курс навуковых асноў паляўніцт- 
вазнаўства. У выніку стварэння ўмоў 
узнаўлення дзікіх жывёл і прававога 
рэгулявання П. ў рэспубліцы даведзена 


ПАЛЯЎНІЧАЯ 


да прамысловага ўзроўню колькасць 
парнакапытных, баброў і балотнай 
птушкі. Колькасна-відавы паказчык 
фауны бел. лясоў на працягу апошніх 
гадоў падтрымліваецца з нязначнымі 
сезонна-гадавымі ваганнямі на прамыс- 
ловым узроўні. П. на жывёл, занесеных 
у Чырвоную кнігу БССР, забаронена. 
На забеспячэнні натуральнай рэпра- 
дукцыі асноўных відаў паляўнічай жы- 
вёлы заснавана прамысловае, спар- 
тыўнае і аматарскае П. С. Ф. ДЦярогін. 
ПАЛЯЎНІЧАЯ ЗБРОЯ, прылады для 
палявання на дзікіх звяроў і птушак. 
Падзяляецца на абушную (доўбня, бу- 
лава, кісцень, сякера), колючую (ра- 
гаціна, дзіда, кап'ё, дроцік), сякучую 
(кінжал, стылет, меч, шабля), кідаль- 
ную (прашча, лук, куша, стрэльба). 
П. з. прайшла шлях удасканалення ад 
завостранай на агні палкі і востракан- 
цовага каменнага секача да сучаснай 
агнястрэльнай стрэльбы з аптычным 
прыцэлам. 

Вынаходства ў мезаліце (9--95-е ты- 
сячагоддзі да н. э.) лука -- эпахальная 
падзея ў гісторыі дзейнасці чалавека, 
у прыватнасці ў паляўніцтве: склаліся 
новыя спосабы і прыёмы палявання, 
заснаваныя на высочванні, трапленні 
(высочванні па следу) і скрадванні 
(прыём падкрадвання) звяроў. Паля- 
ванне стала менш небяспечным і больш 
прадукцыйным. Страла даганяла звера 
ці птушку на адлегласці звыш 100 м 
на зямлі, на вадзе і ў лёце. У 10 ст. 
ўзбраенне паляўнічых папоўнілася ўда- 
сканаленым лукам - кушай (сама- 
стрэл, арбалет) з кольбай, ложай і казі- 
най нагой, пазней шасцерневым ка- 
лаўротам для нацягвання цецівы. 
Забойная сіла новай зброі перавышала 
лук удвая. Да 18 ст. асноўнай і уні- 
версальнай зброяй заставаўся лук: ім 
карысталіся пры ўсіх актыўных споса- 
бах палявання і на ўсіх без выклю- 
чэння звяроў і птушак. Па працягу 
стагоддзяў ён спаборнічаў з аі нястрэль- 
най зброяй. У слабаразвітых краіпах 
Афрыкі, Паўд. Амерыкі, на востраве 
Новая Гвінея і ў інш. кутках свету 
з лукам палююць і ў наш час. 

У канцы 15-- пач. 16 ст. на Бе.а- 
русі пашырылася агнястрэльная зброя. 
Папярэдніцай сучаснай стрэльбы была 
гаркабуза (аркабуза, аркабуз, гаркабу- 
зік), пазней ручніца -- гладкаствольная 
шампалоўка з кнотавым, з 16 ст. 
крамянёвым замком (скалкоўка, крам- 
зеля). У залежнасці ад калібру і пры- 
значэння ручніцы падзяляліся на «руч- 
ніцы звярыныя» і «ручніцы пташныя» 
(«пташынка» -- лёгкая стрэльба мало- 
га калібру пераважна для палявання 
на птушак). У 1-й чвэрці 19 ст. па- 
явіліся пістаноўкі -- стрэльбы з перку- 
сійным замком і пістонам з запаль- 
ным рэчывам, ад якога загараўся пара- 
хавы зарад. Яны мелі мала прыхільні- 
каў, бо часта давалі асечкі, займалі 
многа часу на замену пістона і пры са- 
май малой неасцярожнасці самаадволь- 

на стралялі. З гэтае прычыны крамя- 
нёўкі праіснавалі да 1880-х г., іх выцес- 
ніла вынайдзеная ў Францыі (1837) 
дубальтоўка са спаранымі ў гарызан- 
тальнай плоскасці двума стваламі. У яе 
ствалах знаходзіліся два патроны з роз- 
ным шротам, якімі можна было стра- 
ляць у патрэбнай паслядоўнасці, а га- 
лоўнае - амаль імгненна паўтарыць 
выстрал. Добрым боем (кучнасць, даль- 
настрэльнасць) вызначаліся бярданкі 
(бярдан), пераробленыя са спісанай у 
1891 армейскай 4,2-лінейнай вінтоўкі 
сістэмы Бярдана. Выкарыстоўвалася 
асобнымі паляўнічымі да 1940-х г. У ка- 
рыстанні бел. паляўнічых знаходзілася 
вялікая колькасць стрэльбаў, перароб- 





Паляўнічы рыштунак. Шратоўні. 


Паляўнічы рыштунак. Сігнальныя рагі. 


леных з вайсковай зброі, што асяда- 
ла ў насельніцтва пад час войнаў. Асаб- 
ліва многа яе засталося пасля адыходу 
напалеонаўскай арміі ў 1312. Другой 
крыніцай забеспячэння было частае пе- 
раўзбраенне рускай арміі. Рознымі шля- 
хамі сяляне здабывалі спісаную зброю 
ў вайсковых арсеналах і жалезных скла- 
дах Бабруйска, Гомеля, Мазыра, Чарні- 
гава. Выраб агнястрэльнай зброі на Бе- 
ларусі дасягнуў высокага майстэрства 
яшчэ ў 16 ст. Дакументы 1540 свед- 
чаць, што гродзенскі майстар Раман 
Мікіціч вырабляў зброю і ўсё неабход- 
нае для стрэльбы начынне. Бел. брон- 
нікі працавалі ў Маскоўскім Крамлі. 
Зробленая імі зброя дагэтуль зберагаец- 
ца ў Аружэйнай палаце. У 19 ст. 
высокім прафесіяналізмам вызначаліся 
брагінскія майстры, а зробленыя хой- 

ніцкім слесарам Кандратам Жураўскім 
стрэльбы да 1890 не мелі сабе роўных. 

Сучасная П. з. вызначаецца разна- 
стайнасцю тыпаў і мадэляў. Пры ўсіх 
канструкцыйных адрозненнях яны ма- 
юць адны і тыя ж вузлы і функцыі. 
Найбольшым попытам карыстаюцца ду- 
бальтоўкі цэнтр. бою, напр. бескуркоў- 
ка «ІЎК-58» («іжаўка») і куркоўка 
«ТОЗ-БМ» («тулка»). Добра зарэка- 
мендавалі сябе «трайнікі» з двума глад- 
кімі і адным наразным ствалом для 
стральбы патронамі баявога тыпу пры 
паляванні на лася і дзіка. П. з. вы- 
рабляецца ў СССР 12, 16, 20, 28 і 32 ка- 
лібраў. Некаторыя тыпы яе для аматар- 
скага палявання («МЦ-7») вырабляюц- 
ца паштучна, на заказ., С. Ф. Дярогін. 
ПАЛЯЎНІЧЫ РЫШТУНАК, сукуп- 
насць прыстасаванняў і матэрыялаў 
(акрамя зброі), неабходных для паля- 
вання, у тым ліку ёмістасцей для іх 
захоўвання і пераноскі. Да 20 ст. 
порах трымалі ў ражках -- парахаўні- 
цах з валовых, барановых, казіных ра- 
гоў з драўлянымі донцамі і пуста- 
целым коркам, які адначасова слу- 

жыў меркай для пораху на адзін на- 
бой. Адсутнасць грошай вымушала ся- 
лян ужываць самаробны порах. Выраб- 
лялі яго з салетры і серы, набытых 
у аптэках ці ў вандроўных гандля- 
роў, і вугалю, выпаленага з акораных 
алешынавых ці крушынавых цурак. 
У большых ражках порах трымалі дома, 
у меншых (на 10-20 набояў) бралі 
з сабой на паляванне. Мяшочкі для 
шроту -- шратаўні -- выраблялі са ску- 
ры, мачавых пузыроў ці барановых 
машонак. Знешне яны нагадвалі капшу- 
кі для тытуню ці магалейкі для крэ- 
сіва, губы і крэменю. Зашморгваліся 
мяккім, моцным сырамятным матузком. 
Часам верх шратаўні сабіралі ў зборач- 
кі і з дапамогай вару (са смалы-жыві- 
цы і воску) і прасмаленых пяньковых 
нітак прымацоўвалі да драўлянай ці ад- 
пілаванай ад каровінага рога трубкі. 
Часам шратаўню рабілі са «скуры, 
знятай панчохай з шыі жураўля. Такая 
перашытая пасярэдзіне дратвай шра- 


таўня мела два рагавыя рыльцы 
насыпання розных 


для 
нумароў шроту. 


Скалкі (кавалкі крэменю) загортвалі ў 


палатняныя анучкі; пістоны захоўвалі 
ў берасцяных пушачках. Замест пыжоў 


(клака, пляйтух) паляўнічыя-сяляне 
ўжывалі пакулле ці высушаны мох, 
пазней -- старыя газеты. Пры паля- 
ванні з шампалоўкамі -- стрэльбамі, 


што зараджаліся цераз дула (скалкоўкі, 
пістонаўкі), паляўнічы карыстаўся 
драўляным, пазней драцяным з накрут- 
кай шомпалам. Для яго захоўвання ў 
ложы стрэльбы мелася гняздо. Усе 
прыпасы для стральбы і інш. П. р. на- 
сілі ў торбах, якія шылі з барсучы- 
ных ці ласіных скур поўсцю наверх 
або з юхту. Вызначаліся барсучыныя 
торбы: нар. майстры ў якасці знешніх 
элементаў дэкору часта выкарыстоўвалі 
ўтыльныя часткі барсучынай скуры 
(хвост, лапы, галаву). Ласіныя торбы 
шылі з вузкіх палосак скуры, што здзі- 
ралі з галёнак упаляванага звера; 
рытмічнае чаргаванне швоў ажыўляла 
шэрую аднастайнасць ласінай поўсці. 
Часам паляўнічую торбу аблямоўвалі 

знізу махрамі з конскага ці зубрынага 
воласу або веправай шчаціны; яны мас- 
кіравалі трокі - шнуркі або рамень- 
чыкі з каванымі пярсцёнкамі для пад- 
вешвання здабычы. Паляўнічыя-сяляне 
звычайна абыходзіліся бяроставым ка- 
шалём (вярэнька) або проста палатня- 
най торбай. Са з'яўленнем стрэльбаў 
з патронамі пашырыліся ладункі (ла- 
доўніцы) -- падсумкі для патронаў і 
патранташы з гнёздамі для патронаў. 
Пры паляванні на пэўных звяроў па- 
ляўнічы браў з сабою адпаведныя вабікі. 
Пры паляванні з сабакамі і пры абла- 
вах абавязковай прыналежнасцю паляў- 
нічага былі паляўнічая труба і рог. У за- 
лежнасці ад моцы і тэмбру гуку, а 
таксама ад месца палявання паляўні- 
чыя трубы падзяляліся на бароўкі 
(з імі палявалі ў барах), нятроўкі 


(палявалі ў нетрах, дзе хутка «глохне» 
гук) і хартоўкі (для палявання з хар- 
тамі). Адпаведныя мелодыі на трубе вы- 
конвалі пры раскладцы дзічыны ў час 
урачыстага заканчэння палявання. 

, С. Ф. Цярогін. 
ПАМІНКІ, абрады ўшанавання памяці 
памерлага чалавека; звязаны з культам 
продкаў і верай у замагільнае існаван- 
не. П. звычайна адбываліся ў доме, 
дзе памёр чалавек, адразу пасля па- 
тавання і ў наступныя пасля смерці 


дні: 3-і (траціны), 9-ы (дзевяціны), 
зрэдку 20-ы  (паўсарачыны), 40-ы 
(сарачыны), паўгодкі. Цыкл П. па 


нябожчыку завяршаўся гадавінай яго 
смерці. Затым ішлі агульныя П. па 
ўсіх памерлых родзічах - дзяды. На 
першыя П. запрашалася ўся радня і 
ўдзельнікі пахавання, на наступныя -- 
блізкія сваякі. На П. маглі прысутні- 
чаць свяшчэннік, старцы. У правядзен- 
ні П. назіраліся і язычніцкія элемен- 
ты (галашэнні), і хрысціянскія (чытан- 
не малітваў, запальванне свечак). Жа- 
лобны стол пачынаўся звычайна з куцці 
або кануна, які кожны браў з агуль- 
най міскі па тры лыжкі. У залеж- 
пасці ад мясцовых традыцый існава- 
лі розныя рытуальныя стравы: клёцкі, 
б06, гарачы хлеб, які трэба было раз- 
рываць рукамі, і інш. Ужывалася на П. 
і гарэлка. Асобную чарку, як і талерку 
з ядою, ставілі для нябожчыка, каб душа 
яго, пачаставаўшыся, у наступным 
спрыяла тым, хто застаўся пасля яго 
ў хаце і на гаспадарцы. Акрамя жа- 
лобнага стала ў хаце, П. праводзілі- 
ся і на могілках. У наступны дзень пас- 
ля пахавання блізкія ішлі «будзіць ня- 
божчыка» на яго магілу, дзе падпраў- 
лялі насып, паміналі, галасілі. Месцамі 
захаваліся такія памінальныя звычаі, як 
прыкладзіны. У гэты дзень упарадкоў- 
валі магілу -- абкладвалі яе дзёрнам, 
ставілі крыж. Тое ж рабілі і ў ін- 
шыя поры года - на радаўніцу (на 
большасці тэр. Беларусі) і напярэдад- 
ні сёмугі (на У Беларусі). Традыцыйны 
абрад П. захоўваецца і ў наш час. 

, У. А. Васілевіч. 
ПАМОРСКАЯ КУЛЬТУРА, усход- 
непаморская культура, куль- 
тура падклёшавых паха- 
ванняў, археалагічная культура 
нлямён, якія ў 7-2 ст. да н. э. на- 
сялялі тэрыторыі Польшчы, ПдЗ Бела- 


русі і ПнЗ Украіны. Падзяляецца 
на З этапы, на тэр. Беларусі вядо- 
мы 3-і этап (культура падклёшавых 


пахаванняў), які датуецца 4-2 ст. да 
н.э. Асноўныя заняткі -- земляробства, 
жывёлагадоўля, паляванне і рыбалоў- 
ства, былі развіты хатнія рамёствы. 
Насельніцтва жыло на селішчах у паў- 
зямлянкавых і наземных жытлах з ка- 
меннымі агнішчамі [на селішчы каля 
в. Кусічы (цяпер в. Агароднікі) На- 
мянецкага р-на выяўлены рэшткі на- 
земнага жытла слупавой канструкцыі 
памерам 4,5 Х 4 м, сценкі якога каля ас- 
новы былі абкладзены камянямі, з 2 аг- 
нішчамі ўнутры, у даволі глыбокіх 
ямах]. Пахавальны абрад -- трупаспа- 
ленне на бескурганных могільніках. На 

Беларусі вядомы 4 віды пахаванняў: 
абкладзеныя камянямі, падклёшавыя 
(урна накрыта вял. гаршком -- «клё- 
шам»), урнавыя і ямныя. Вырабляліся 
грубаляпныя гаршкі з дамешкамі ў глі- 
не пяску і жарствы з шышкаватай, 
шурпатай паверхняй, глянцаваныя зба- 
ны, міскі, вазападобныя пасудзіны, куб- 
кі, накрыўкі карычневага і чорнага ко- 
леру, раннелатэнскія жалезныя і брон- 
завыя фібулы, пярсцёнкі, каменныя і 
шкляныя пацеркі. Некаторыя даследчы- 
кі лічаць, што П. к. належала раннім 
славянам. В. С Вяргей. 


«ПАМПАДУР», гарадскі бытавы танец. 
Музычны памер 1/.. Тэмп умераны. 
Верагодна, «П.» прыйшоў у побыт сель- 
скага насельніцтва з арыстакратычных 
салонаў. Часта слугі з панскіх двароў, 
якія выконвалі свецкія танцы перад ад- 
навяскоўцамі, пераймалі какетлівую, 
вычварную танцавальную манеру ары- 
стакратаў і надавалі танцу насмешлівы, 
часам камічны, нават гратэскавы ха- 
рактар. Танцоры ў парах (рукі злучаны 
накрыж) выконвалі прыстаўныя крокі 
ўправа і ўлева дыяганальна лініі тан- 
ца; затым выконвалі па чарзе крок то на 
правую, то на левую нагу, пры гэ- 
тым свабодную нагу падымалі высока 
ўверх перад сабой. У канцы фігуры 
пары праходзілі наперад простым кро- 
кам. Потым выканаўцы, стоячы тварам 
адзін да аднаго, рабілі бакавыя прыстаў- 
ныя крокі і до-за-до. Гэты блок ру- 
хаў паўтараўся некалькі разоў запар. 
«П.» зафіксаваны экспедыцыямі ГНДЛ 
бел. танцавальнай творчасці МІК у 
Шклоўскім р-не і інш. раёнах Бела- 
русі. А. Л. Варламаў. 


ПАМПУШНШКІ, пульхныя мучныя алад- 
кі, спечаныя з дражджавога цеста або 
з замешанага на содзе і кіслым малацэ. 
Пяклі П. таксама з цеста, прыгата- 
ванага з тоўчанай варанай бульбы і 
мукі. Вядомы на Гродзеншчыне, Магі- 
лёўшчыне, Гомельшчыне, спарадыч- 
на - на Цэнтр. Палессі. На Навагруд- 
чыне, Тураўшчыне П. называюць булач- 
кі, пернікі, коржыкі. Іх пякуць на вя- 
селле, благавешчанне і інш. святы. 
У Жыткавіцкім р-не існаваў звычай 
абсыпаць П. маладую на вяселлі. 


«ПАМЯТНЫЕ КНЙЖКИ  ГУБЕР- 
НИЙ», назва афіцыйных урадавых 
выданняў, што выходзілі ў большас- 


ці губерняў царскай Расіі. Часам выда- 
валіся па звужанай праграме («Адрас- 
каляндар... губерні», «Адрас-каляндар і 
даведачная кніга», «Памятная кніжка і 
каляндар»). Мэта такіх выданняў - 
публікаваць звесткі для рознабаковага 
вывучэння губерні. Выдаўцы -- губерн- 
скія статыстычныя камітэты. З 1860 
«П. к. г.» выходзілі ў Віцебскай, Гро- 
дзенскай і Мінскай, з 1861 -- у Ма- 
гілёўскай губ. Мелі раздзелы: адрас- 
каляндар з пералікам губернскіх і па- 
вятовых урадавых і грамадскіх устаноў 
і іх супрацоўнікаў; даведачны са звест- 
камі пра адміністрацыйны падзел, 
пошту, тэлеграф, шляхі зносін, фабры- 
кі і заводы, навучальныя ўстановы, му- 
зеі, бібліятэкі, кнігарні і друкарні на 

тэр. губерні; статыстычны. У літара- 
турна-навуковым раздзеле друкаваліся 
архіўныя матэрыялы, пісцовыя і пла- 
цежныя кнігі, летапісы гарадоў, арты- 
кулы па мясцовай гісторыі, эканомі- 
цы, этнаграфіі, фальклору, біяграфіі і 
некралогі мясцовых дзеячаў. На старон- 
ках памятных кніжак былі змешчаны 
працы: па Віцебскай губ.-- «Віцебск: 
гістарычны нарыс» (1864) і «Пра кір- 
машы Віцебскай губерні» (1867) 
А. М. Семянтоўскага, «Гістарычны лёс 
Віцебскай губерні з канца ХІІ да пачат- 
ку ХХІ стагоддзя» (1866- 67) П. Дру- 
жылоўскага, «Пра народныя святы 
Себежскага павета» (1867) Ф. Сярэб- 
раннікава, «Беларускія загадкі» (1898) 
М. Я. Нікіфароўскага; па Гродзенскай 
губ.-- «Абрады і звычаі заходнярускіх 
сялян» (1869) М. А. Дзмітрыева, «На- 
рыс дамашняга жыцця і нораваў вы- 
шэйшых саслоўяў у Літве ў ХХІ і 
ХУІІ ст.» (1869), «Нарыс гісторыі горада 
Гродна, складзены на аснове друкава- 
ных крыніц» (1890) Я. Арлоўскага; па 
Магілёўскай губ.-- «Хроніка губерні 
за апошняе дзесяцігоддзе» (1907); па 
Мінскай губ.- «Нататкі пра плямёны 
Мінскай губерні» (1861) І. Зяленскага, 
і інш. Беларускі матэрыял змяшчалі 
і памятныя кніжкі Віленскай губ. 

Л. І. Збралевіч. 


ПАНАЖЫ, састаўная частка красён, 
якая служыць для прывядзення ў рух 
нітоў. У канцы 19 - пач. 20 ст. на 
Беларусі пашыраны 2 тыпы П. Найб. 
старажытныя П.-- круглыя палкі даўж. 
70--80 см, якія гарызантальна падвеш- 
валі пад нітамі (характэрныя для ПдУ). 
Больш пашыраны П. ў выглядзе до- 
шчачак шыр. 8--12 см. Пры дапамозе 
шнуркоў П. з аднаго боку злучаліся з 
нітамі і былі крыху прыўзняты, а з 
другога мацаваліся нерухома. Ніты 
прыходзілі ў рух ад націскання П. на- 
гамі. 

ПАНЁВА, даўняе жаночае паясное 
адзенне ўсходніх славян. Вядомы ІІ.: 
расхінная (3 сшытыя суконныя ці 
паўсуконныя полкі, сабраныя зверху 
на шнуры, якім мацавалася на таліі, 
крыссе адкрытае спераду ці збоку) і за- 
крытая, або глухая (4 цалкам сшы- 
тыя полкі, адна з якіх неаздобленая). 
На мяжы рассялення беларусаў, рус- 
кіх і ўкраінцаў насілі П. з 2 полак, 
сшытых прыкладна на “/з даўжыні. 
Найбольш тыповыя клятчастыя сінія, 
чырвоныя, чорныя П. неглюбскага 
строю, аздобленыя ўзорамі квадратаў, 
ромбаў, крыжыкаў і інш. Бытавала да 
пач. 20 ст. М. Ф. Раманюк. 


ПАНІБРАЦТВА (ад польск. рапіе 
Бгасіе пан-брат), сістэма паводзін і ад- 
носін у асяроддзі шляхты ў Польшчы, 
на Беларусі, у Літве і на Украіне. 
Згодна П. ўся шляхта лічылася раў- 
напраўнай і прытрымлівалася сяброў- 
скіх, таварыскіх адносін. Вытокі П. звя- 
заны з працэсам узнікнення ваеннаслу- 
жылых груп насельніцтва (воінаў, дру- 

жыны, баяр, рыцараў і інш.). Нанчат- 
кова аформілася ў 14-17 ст. (у 
час складвання ваеннаслужылага са- 
слоўя -- шляхты, зямян і інш.) як адзін 
з галоўных прынцыпаў шляхецкай ідэа- 
логіі сарматызму (гл. Сарматызм). 
У падобных формах (напр., кумпан- 
ства, братчына, братчынства і інш.) ці 
часткова П. было характэрна для ладу 
жыцця, адносін і побыту інш. саслоў- 
ных груп насельніцтва (казакаў, баяр 
панцырных, часткова гараджан). Эле- 
менты П. захоўваліся ў адносінах па- 
між нашчадкамі былога шляхецкага 


саслоўя ў канцы 19 - пач. 20 ст. 
, І. У. Чаквін. 
«ПАННАЧКА», карагодная гульня. 


Суправаджаецца песнямі. Дзяўчаты ру- 
халіся з запаленымі свечкамі ў руках 
і стараліся патушыць свечку суседкі, 
а сваю захаваць запаленай. «П.» за- 
фіксавана экспедыцыяй ГНДЛ бел. 
танцавальнай творчасці МІК у Гродзен- 
скай вобласці. 


ПАНЦАК, буйныя ячныя крупы, а так- 
сама крупнік з мясам або малаком, 
прыгатаваны з гэтых круп. Вядомы на 
Гродзеншчыне, Чэрвеншчыне. 


ПАНЯМОННЕ, гісторыка-этнаграфіч- 
ны рэгіён Беларусі, які займае тэрыто- 
рыю Гродзенскай і сумежных частак 
Брэсцкай і Мінскай абласцей. На Пд мя- 
жуе з Загоднім Палессем (на вярхоўях 
р. Нараў і Ясельда да Бярозы і Іва- 
цэвіч), на У і ПнУ адпаведна з Дэнт- 
ральнай Беларуссю і Паазер'ем (на 
З ад Баранавіч па Налібоцкай пушчы, 
на Маладзечна, Мядзел, Паставы; карту 
гл. ў арт. Гісторыка-этнаграфічны рэ- 
гіён). Насельніцтва этнагенетычна 
склалася на слав. аснове, з удзелам 
асіміляваных літоўцаў (стараж. літвы і 
аўкштайтаў), ятвягаў, прусаў, татараў 
і інш. У сярэднія вякі рэгіён быў вядо- 
мы пад назвай Літва, побач з якой 
ужывалася і другая назва -- Чорная 
Русь (у пісьмовых крыніцах сустра- 
каецца з 15 ст.), якая ўзнікла, відаць, 
як антытэза Белай Русі. Як этнагр. 
адзінка Чорная Русь, на думку нека- 
торых аўтараў (М. К. Любаўскі, П. Д. 
Бранцаў, У. І. Пічэта і інш.), 
уяўляла сабой першапачаткова слав. 
масіў на землях балцкіх плямён. У кан- 
цы 10- 1-й пал. 11 ст. далучана да 
Кіеўскай Русі. У 12 -- 1-й пал. 13 ст. 
знаходзілася ў сферы ўплыву галіцка- 
валынскіх і полацкіх князёў. У 13 ст. 
рэгіён апынуўся ў цэнтры важных па- 
літычных падзей, якія аказалі непасрэд- 
ны ўплыў на ўтварэнне Вял. кн. ЛіІ- 
тоўскага, Рускага і Жамойцкага. Яго 
першай сталіцай быў г. Навагародак 
(Навагрудак), дзе ў 1253 каранаваўся 
вял. князь Міндоўг. У гэты час эт- 
нічны склад насельніцтва рэгіёна папоў- 
ніўся за кошт шырокай хвалі пера- 
сяленцаў з Мазовіі, Прусіі, Жэмайціі, 
што сцякаліся сюды пад націскам тэў- 
тонскай агрэсіі, а таксама мігрантаў 
з паўднёва-рускіх зямель, якія пад- 

вергліся спусташальнаму мангола-та- 
тарскаму нашэсцю. Край станавіўся ад- 
ным з самых населеных і багатых аб- 
ласцей Стараж. Русі. 

У выніку этнічнага сімбіёзу на слав. 
аснове складваецца рэгіянальны тып 
культуры, у якой спалучаліся заход- 
нярускія (беларускія), польскія і балц- 
кія рысы. Агульны лёс бел. і літоў- 
скага народаў у складзе адзінай дзяр- 
жавы абумоўліваў працяглы час узаем- 
ны ўплыў і блізкіЯ рысы ў развіц- 
ці этнасацыяльных, грамадска-права- 
вых і эканам. адносін. У аснову стату- 
таў Вял. кн. Літоўскага (1529, 1566, 

Жанчыны ў святочных касцюмах з панё- 
вамі. Вёска Неглюбка Веткаўскага раёна. 
Сярэдзіна 19 ст. 


1588) як асноўных кодэксаў грамадзян- 
ска-прававога жыцця было закладзена 
заходнярускае звычаёвае права, а 
дзярж. мовай Вял. кн. Літоўскага стала 
старабел. мова. Пасля Крэўскай (1389), 
Люблінскай (1569) і асабліва царкоў- 
най Брэсцкай (1596) уній узмац- 
нілася экспансія каталіцтва і пала- 
нізацыя краю. Мясцовыя бел. феа- 
далы, прымаючы каталіцтва, захоўвалі 
свае паліт. прывілеі і ўтваралі адзіны 
феадальны клас. З цягам часу паняц- 
це католік стала сінонімам паляка. Ад- 
нак пераважная большасць мясцовага 
каталіцкага насельніцтва, што адносіла 
сябе да палякаў, размаўляла на жывой 
бел. мове, якую лічыла роднай. Бела- 
русы праваслаўнага веравызнання яшчэ 
ў 19 ст. часцей за ўсё называлі сябе 
літвінамі. Зменлівая паліт. і канфесія- 
нальная сітуацыя ўскладняла і без таго 


стракаты этнасацыяльны склад мясцо- 
вага насельніцтва, размывала міжэтніч- 
ныя межы, узмацняла працэсы інфільт- 
рацыі і асіміляцыі. Паводле 3-га падзелу 
Рэчы Паспалітай (1795) П. адышло да 
Расіі. На яго тэрыторыі былі створаны 
Літоўская (1797- 1804), пасля Гро- 
дзенская і Віленская губ. З 1920 П. 
ў складзе Польшчы, у 1939 уз'ядна- 
на з БССР. 

У ландшафтах П. ўзгоркавыя ўзвыш- 
шы і перасечаныя раўніны чаргуюцца 
з шырокімі нізінамі, дрэніраванымі рус- 
ламі Нёмана і яго прытокаў. Дзярно- 
ва-падзолістыя глебы, што развіліся на 
лёсападобных суглінках і водна-ледні- 
ковых супесках, пры захаванні адпавед- 
ных агратэхнічных правіл давалі высо- 
кія ўраджаі. У структуры пасеваў пер- 
шае месца займала жыта (у сярэдзіне 
19 ст.- 488 96 усёй плошчы), затым 
ішлі авёс (28,8), пшаніца (5,2), грэчка 
(4,6), ячмень (3,6), гарох (3), буль- 
ба (2,5); лён, проса, рэпа і каноплі 
займалі разам каля З Ўо пасеваў. У 2-й 
пал. 19 ст. пашырыліся пасевы кар- 
мавых траў, што паляпшалі структуру 
глебы і стымулявалі развіццё жывёла- 
гадоўлі. Палі апрацоўвалі з дапамогай 
т. зв. літоўскай (палескай) сахі, якая 
была прыстасавана да мясцовых умоў і 
мела часта больш лёгкую канструк- 
цыю для аднаконнай (ці аднавало- 
вай) запрэжкі. Шырокае развіццё ману- 
фактурнай вытворчасці садзейнічала 
развіццю гандлёвых адносін. Прамыс- 
ловасць Гродзенскай губ. давала ў 
1859 прадукцыі больш, чым усе астат- 
нія бел. губерні, разам узятыя. Шырокі 
размах у П. атрымаў кірмашовы ган- 
даль (толькі Зэльвенскі кірмаш у 1-й 
пал. 19 ст. па таваразвароту пераўзы- 
ходзіў усе кірмашы Мінскай і Вілен- 
скай губ.). 

Да аграрнай рэформы 2-й пал. 16 
ст. характэрным тыпам сельскіх пася- 
ленняў была невялікая вёска з свабод- 
най (бессістэмнай) забудовай. Пера- 
будова пасяленняў паводле «Уставы 
на валокі» 1557 ахапіла 90 96 вёсак Гро- 
дзенскай эканоміі (больш, чым у якім- 
небудзь іншым рэгіёне Беларусі). У вы- 
ніку правядзення валочнай памеры 
ўзнікла шмат новых вёсак вулічнага ты- 
пу, якія размяшчаліся на адкрытай мяс- 
цовасці ўздоўж дарог і гандлёвых трак- 
таў, паблізу рэк і азёр. Устаўныя вёскі 
(з жылымі памяшканнямі на адным 
баку вуліцы і з гаспадарчымі на дру- 
гім) захоўваліся тут да пач. 20 ст. 
Вёскі дзярж. сялян (напярэдадні рэ- 
формы 1861 складалі трэцюю частку 
насельніцтва) былі больш упарадкава- 
нымі, у іх значна раней (1860-я г.) 
курныя хаты былі заменены «чыстымі». 
Прадстаўнікі свабоднага саслоўя -- 
дробная шляхта, аднадворцы -- пражы- 
валі ў аколіцах, засценках, фальвар- 
ках, назвы якіх часцей паходзілі ад 
прозвішчаў жыхароў (сваякоў з адноль- 
кавым прозвішчам). Кожны двор уяў- 
ляў аўтаномную ячэйку, слаба ўвяза- 
ную з агульнай структурай пасялення. 
Жылыя памяшканні звычайна будавалі 
ў глыбіні двара. Асабліва многа спад- 


чынных маёнткаў дробнай шляхты было 
рассеяна на тэр. Ашмянскага павета. 
Значнае развіццё саматужнай прамыс- 
ловасці і гандлю павышала ў рэгіёне 
ролю мястэчак, якія звычайна выраста- 
лі з сёл, што належалі буйным маг- 
натам. Найбольш тыповай для сялян- 
скіх сядзіб была пагонная (аднарад- 
ная) сістэма забудовы. Гумны, пуні 
для сена ставілі на некаторай адлег- 
ласці ў канцы сядзібы ці насупраць 
па другі бок вуліцы. Там жа нярэдка 
будавалі і свірны, сярод якіх вылуча- 
ліся характэрныя для рэгіёна 2-па- 
вярховыя лямусы. Бытаванне тут ля- 
мусаў мае стараж. традыцыю і па ар- 
хеалагічных матэрыялах вядома з 11 ст. 
Тыповая планіровачная структура тра- 
дыцыйнага жылля -- хата- сенцы- ка- 
мора. У пач. 20 ст. яна ўскладнілася 
вылучэннем функцыянальна самастой- 
най кухні, спальні, святліцы. Дамы 


дробнай шляхты мелі падсені ці ганкі 
(у 2-й пал. 19 ст. іх пачалі будаваць 
і ў сялянскім жыллі). Нар. архітэк- 
тура ў П. прагрэсіравала хутчэй, чым 
у іншых рэгіёнах, актыўна пераймаю- 
чы асобныя зах. канструкцыйныя фор- 
мы і ўдала перапрацоўваючы іх у спа- 





Паплаўкі з бяросты. 


лучэнні з традыцыйнымі. Побач з будаў- 
ніцтвам жылля з круглых бярвён, што 
звязваліся ў просты вугал, у 19 ст. 
нярэдка сустракаліся будоўлі з бруско- 
вых бярвён, рубленых у гладкі (чыс- 
ты, нямецкі) вугал. Высокія двухсхіль- 
ныя і паўвальмавыя дахі мелі крок- 
венную канструкцыю, захавалася і тра- 
дыцыйная апорная канструкцыя на 
стаяках і сохах. Дахі крылі саломай 
(«пад шчотку», «пад страхоўку»), гон- 
тай і чарапіцай. Характэрная прыкмета 
культурных ландшафтаў - -- прыда- 
рожныя крыжы і капліцы. 
Традыцыйнае бел. адзенне ў мяс- 
цовым этнагр. матэрыяле захавалася 
горш, чым у іншых рэгіёнах Беларусі. 
Стракаты этнасацыяльны склад, параў- 
наўча развітая сістэма шляхоў зносін 
павялічвалі кантраст у адзенні і разам з 
тым садзейнічалі ўзаемнаму ўзбагачэн- 
ню. Тыповая верхняя вопратка -- бур- 
нос з адкладным каўняром свабоднага 


крою і прыталеная світа (сярмяга) з 
вузкім стаячым каўняром, сшытая з да- 
матканага шэрага і цёмна-шэрага сук- 
на. Дробная шляхта і дзярж. сяляне 
замест сярмягі насілі капот з шэрага і 
шэра-зялёнага сукна. Жанчыны насілі 
больш кароткую катанку. З іншых ты- 
паў верхняй вопраткі ў шырокім ужыт- 
ку былі кажух, палатняны насоў, кур- 
та (спанцэрка), жаночы кафтан (кап- 
танік), мужчынская безрукаўка (камі- 
зэлька). Звычайны комплекс жаночага 
адзення складаўся з ільняной кашулі, 
андарака (або спадніцы), фартуха, гар- 

сэта. Кашулі з прамымі полікамі мелі 
адкладны каўнер і рукавы з абшлагамі. 
Стараж. тунікападобная кашуля раней, 
чым у іншых рэгіёнах, стала споднім 
адзеннем. Святочныя кашулі і льня- 
ныя фартухі ўпрыгожвалі вышыўкай, у 
якой дамінаваў геаметрычны арнамент; 
найбольш распаўеюджаная фігура -- 
васьмівугольная зорка, у стылізаванай 
выяве блізкая да раслінных форм (ваў- 
кавыска-камянецкі строй). Гарсэты з 
цёмнага сукна шылі прыталенымі, час- 
та з надрэзамі ў ніжняй частцы. Ча- 
пец (або каптур) нярэдка меў навуш- 
нікі і абшываўся па краі чырвонай 
стужкай, як самастойны ўбор захаваў- 
ся да пач. 20 ст., звычайна яго на- 
дзявалі замужнія жанчыны на святы 
(мастоўскі строй, навагрудскі строй). 
Панёманскія ўзорыстыя посцілкі, руч- 
нікі, дываны, абрусы вызначаліся ба- 
гаццем мастацкіх сродкаў, высокім 
майстэрствам выканання. 

У вытворчасці керамічнага посуду і 
яго дэкаратыўна-засцерагальнай апра- 





ў ПАПАРАЦЬ- 
цоўцы задымліванне часта спалучалася 
з глянцаваннем (гл. ў арт. Паўночна- 
беларуская і панямонская кераміка). 
Мясцовыя гаворкі П. ўваходзяць у 
паўд.-зах. дыялект (гл. Дыялектная 
мова). Адзначаныя рысы нар. куль- 
туры і гаспадарча-бытавога ўкла- 
ду ў бел. П. прайшлі доўгі шлях раз- 
віцця, адлюстраваўшы складаную этніч- 
ную гісторыю насельніцтва краю. 

В. С. Цітоў, 

ПАПАРАЦЬ-КВЕТКА, купальскае па- 
вер'е. Адлюстравала веру стараж. чала- 
века ў шчасце, яго імкненне пазнаць 
навакольны свет, таямніцы зямлі. 
Існуе ў форме легенды. Паводле яе, раз 
у год, на купалле, апоўначы ў ляс- 
ным гушчары мігатлівым агеньчыкам 
зацвітае кветка папараці. Хто сарве 
яе - стане празарліўцам: будзе разу- 
мець гаворку дрэў, звяроў, шэпат траў; 
шчасліўцу адкрыюцца схаваныя ў зямлі 
скарбы. Лічылася, што П.-к. ахоўва- 
юць, акружаюць розныя пачвары, стра- 
шыдлы - увасабленне змрочных сіл. 
Падсцерагчы П.-к. і сарваць яе можа 
толькі адважны і сумленны чалавек. 
Легенда пра П.-к. атрымала шырокае 
пераасэнсаванне ў літаратуры, мас- 
тацтве, музыцы. Да яе звярталіся М. Го- 
галь, Ю. Крашэўскі, В. Дунін-Марцін- 
кевіч, сацыяльную інтэрпрэтацыю па- 
вер'ю даваў Я. Купала. У сучаснай 

ПАПЛАВОК 


бел. літаратуры гэту легенду выкарыс- 
талі У. Караткевіч (п'еса «Калыска ча- 
тырох чараўніц»), І. Козел (аднаймен- 
ная п'еса) і інш., у музыцы -- А. Ту- 
ранкоў (опера «Кветка шчасця» па- 
водле муз. драмы М. Чарота «На Ку- 
палле»). А. С. Ліс. 


ПАПЛАВОК, частка рыбалоўнай пры- 
лады, што прымацоўваецца да верхняй 
вяроўкі сеткавых снасцей або лёскі вуд 
для ўтрымання іх на плаву ці на па- 
трэбнай глыбіні. У Паазер'і называлі 
таксама берасцянка, трубка, на Па- 
лессі -- поплаў, плавец, плавок, корак, 
жмака. Для сетак і невадоў П. вы- 
раблялі пераважна з бяросты: яе скруч- 
валі ў трубку і замацоўвалі драўля- 
нымі цвікамі. Праз сярэдзіну трубкі 
працягвалі вяроўку. П. рабілі часам з 
лёгкіх парод дрэва (ліпы, асіны, вяр- 
бы), кары хвоі, чароту. Вудачныя П. 
часцей выраблялі з птушынага пер'я 
(пераважна гусінага), радзей -- з хваё- 
вай кары, коркаў. Для абазначэння мес- 
ца, дзе ставілі перамёты і стаўныя сет- 
кі, у якасці П. выкарыстоўвалі галінкі, 
трысцё. У наш час для сетак і нева- 
доў робяць пенапластавыя П., для ву- 
дачных П. побач з сінтэтычнымі ма- 
тэрыяламі ўжываюць і традыцыйныя -- 
гусінае пер'е, кару. І. М. Браім. 


ПАПЛАЎ, традыцыйная рыбалоўная 
прылада, прызначаная для лоўлі рыбы, 
якая аслаблена ад недахопу кіслароду 
ў зімовай вадзе і сплывае напрадвесні 
па цячэнню. Называлі таксама вароты, 
ніць, езавая сетка. Меў выгляд сеткава- 
га мяшка, прымацаванага да двух шас- 
тоў (вузмукаў), якія кольцамі злу- 
чаліся з доўгімі тоўстымі каламі (жо- 
расцямі) так, што маглі свабодна ру- 
хацца па вертыкалі ўздоўж іх. Каб ры- 
ба не магла выйсці з мяшка, унут- 
ры яго (пры ўваходзе) прывязвалася 
сеткавая перагародка (падпона). П. 
устанаўліваўся ў палонцы пры дапа- 
мозе жорасцяў (убіваліся ў дно вадаёма, 
верхнія канцы апіраліся на лёд.). У ра- 
бочым стане ніжняя частка мяшка пры- 
ціскалася вузмукамі да дна, а верхняя 
падтрымлівалася вяроўкамі. Ад мяшка 
адыходзіла некалькі шнуроў (стара- 
жоў), паторгванне якіх «паведамляла» 
рыбакам, што ў сетцы ёсць рыба. П. вы- 
карыстоўваліся і разам з езамі. Лоў- 
ля рыбы П. была пашырана на Па- 
лессі, вядома таксама ў Цэнтральнай 
Беларусі і Падняпроўі. 

, І. М. Браім. 
ПАПЯЛІШЧА, апошні сумесны пачас- 
тунак удзельнікаў вяселля і бліжэйшых 
суседзяў. Рэгіянальныя назвы хвасты, 
разгрэбіны. Адбывалася ў хаце баць- 
коў маладога пасля пярэзваў. Вясель- 
нікі нярэдка сваволілі: лавілі ў двары 
бацькоў або каго-небудзь з вясель- 
нікаў курыцу, разрывалі яе і, асмаліў- 
шы, елі або кідалі ў кіпень жывога 
пеўня ці парася і таксама пасля елі. 
Гаспадары частавалі суседзяў, якія 
прыходзілі забраць пазычаныя на вя- 

селле посуд і мэблю. Згодна са звы- 
чаем ім імкнуліся даць якую-небудзь 
закуску з сабою (адправіць не з пус- 
тымі рукамі), каб і надалей у іх до- 
ме было ўсяго поўна. Калі хто-небудзь 
ішоў з іх дому ні з чым, лічылася, 
што гаспадары не жадаюць таму дабра 
і багацця. Л. А. Малаш. 
ПАРАБКІ, 1) адна з назваў чэлядзі 
нявольнай (дворнай) на Беларусі ў 14-- 
16 ст. 2) Наёмныя работнікі з беззямель- 
ных сялян, якія працавалі па найму ў 
феадалаў у фальварках ці на вотчын- 
ных прадпрыемствах і ў гаспадарках 
заможных сялян. Колькасць П. павя- 

На парных дудках грае музыка з вёскі 
Лясань Чэрыкаўскага раёна. 

лічылася ў 18 - 1-й пал. 19 ст. ў су- 
вязі з разлажэннем феадальна-прыгон- 
ніцкай сістэмы і пашырэннем маёмас- 
най дыферэнцыяцыі сялянства. У 1773 
у Копыскім графстве з 969 сялян- 
скіх гаспадарак 163 мелі наёмных ра- 
ботнікаў, сярод якіх 108 П. У перы- 
яд капіталізму працэс абеззя мельвання 


сялянства нарастаў і на пач. 20 ст. 
на Беларусі налічвалася 150 тыс. с.-г. 
рабочых-П. П. А. Лойка. 


ПАРКАН, 1) тып агароджы з бярвён, 
закіданых у шулы; тое, што і за- 
мёт. Здаўна вядомы ў сялянскім і мес- 
тачковым будаўніцтве паўсюдна на Бе- 
ларусі. Найбольшае пашырэнне меў у 
зоне бытавання вяночнай забудовы ся- 
лянскіх сядзіб (Віцебшчына, Магілёў- 
шчына і паўн. частка Гомельшчыны). 
Свабодныя прамежкі паміж пабудовамі 
закідвалі П., утвараючы квадратную ў 


плане забудову сядзібы. 2) Мураваная 
агароджа вакол цэркваў, касцёлаў і ін- 
шых культавых збудаванняў. 

, , У. С. Гуркоў. 
ПАРНЫЯ ДУДКІ, старажытны духавы 
музычны інструмент тыпу падоўжанай 
свістковай флейты. Называлі таксама 
пасвісцелі, парнёўка, сапілка, гуслі. 
Складаюцца з дзвюх драўляных дудак 
рознай даўжыні з трыма ігравымі ад- 
тулінамі на кожнай. Тыповы гукарад - 
сяміступенны, утвараецца дзвюма тэт- 
рахордамі з адным агульным гукам. 
Гучанне П. д. камернае, светлае, мяк- 
кага тэмбру. У час ігры дудкі трыма- 
лі пад вуглом. П. д. гучалі на бя- 
седах, хрэсьбінах, вяселлях, калі вадзілі 
карагоды. Выкарыстоўваліся звычайна 
як сольны інструмент і для супра- 
ваджэння спеваў; часам аб'ядноўваліся 
ў ансамблі са скрыпкай. На ІІ. д. вы- 
конвалі мелодыі лірычных абрадавых 
і пазаабрадавых песень, радзей танца- 
вальныя. Былі пашыраны на Магілёў- 
шчыне (Крычаўскі, Мсціслаўскі, Хо- 
цімскі, Касцюковіцкі, Нраснапольскі, 
Чавускі, Чэрыкаўскі р-ны). У наш час 
амаль выйшлі з ужытку. 

, І. Дз. Назіна. 
ПАРНЯ, пабудова для распаркі драў- 
ніны пад абады, санныя палазы, дугі 
і інш., для надання ёй эластычнасці 
і гнуткасці. Рабілі П. найчасцей у вы- 
глядзе зруба-паўзямлянкі, дзе ставілі 
печ, вусце якой выходзіла вонкі. Да 
печы ўладкоўвалі кацёл для вады. 
У верхніх вянках зруба рабілі аконца, 
праз якое ў П. на жэрдкі-папярэчы- 
ны клалі загатоўкі для абадоў, дуг. 


Парныя дудкі. 


Калі распальвалі печ, аконца закрывалі, 
замазвалі глінай і ў ІІ. ствараліся не- 
абходныя ўмовы для распаркі драўніны. 
Часам памяшканне П. і печ будавалі 
асобна, у гэтым выпадку нагрэтая віль- 
готная пара паступала ў П. па трубе. 
На Падзвінні і Падняпроўі часта ў 
якасці П. выкарыстоўвалі лазні і ёўні. 
Звычайна лазню з пакладзенымі зага- 
тоўкамі палілі два разы -- пад вечар і 
назаўтра зранку, пасля чаго распара- 
ныя брускі бралі адтуль і гнулі на 
спецыяльным прыстасаванні -- гбале. 
Нярэдка загатоўкі пад дугі і палазы 
распарвалі і ў хатняй печы. Як спе- 
цыяльная прамысловая пабудова П. 
сустракалася ў сельскай мясцовасці да 
1970-х г. В. С. Цітоў. 
ПАРОМ, перавоз, плывучы мост для 
пераправы людзей і грузаў з аднаго 
берага ракі на другі. Як спецыфічнае 


грузапасажырскае судна вядомы з ран- 
няга сярэднявечча на ўсіх буйных рэ- 
ках - Дняпры, Прыпяці, Нёмане, Зах. 
Дзвіне і інш. Складаецца з плывучай 
апоры і платформы з поручнямі. У якас- 
ці апоры служылі 2--3 вялікія вы- 
дзеўбаныя лодкі (дубы, чайкі). Упопе- 
рак іх клалі дубовыя бэлькі і на- 
сцілалі памост з тоўстых дошак, якія 
прыбівалі цвікамі да бэлек. Часам 
платформу замацоўвалі на памосце з 
дубовых дыляў (у гэтым выпадку не 
было апоры з лодак). Па абод- 
вух баках П. рабілі бар'ер, поручні. 
Звычайна П. меў плошчу 50- 400 м”? і 
мог змясціць 8--10 параконных вазоў. 
На Тураўшчыне вядомы стараж. тып П. 


карытападобнай формы, без плывучай 
апоры. Уз'язджалі на П. і з'язджалі з 
яго па нахіленых мастках. Рухаўся П. 
звычайна пры дапамозе каната ці мета- 
лічнага троса, працягнутага праз блок, 
замацаваны на бар'еры, і прывязанага 
да слупоў на абодвух берагах ракі. 
У веснавую паводку, у час разліву рэк 
П. кіраваўся доўгімі шастамі (ялінамі) 
на мелкаводдзі, а на глыбокім фарватэ- 
ры - з дапамогай вялікага вясла (дры- 
гаўкі). У Рэчыцкім Палессі лоцману, 
які кіраваў П., дапамагалі двое рабо- 
чых. На Дняпры і Прыпяці ранняй 
вясной (пасля крыгаходу) ролю П. вы- 
конвалі вялікія лодкі (дубы) на вёс- 
лах. Напр., чарнабыльскі дуб (даўж. 
да 12 м, шырыня да 2 м) мог аднача- 
сова перавезці 1--2 гружаныя фурман- 
кі з коньмі. У 19 - пач. 20 ст. П. 
трымалі перавозчыкі за пэўную плату, 
якую бралі грашыма, збожжам і інш. 
Паромныя пераправы існуюць і ў наш 
час, але П. значна ўдасканалены: апо- 
рамі служаць металічныя пантоны, рух 
ажыццяўляецца з дапамогай цягачоў 
(кацераў). Зрэдку захаваліся і трады- 
цыйныя П. на металічных лодках і з 
тросам на блоку. Н. І. Буракоўская. 


ПАРТАЧЫ, рамеснікі на Беларусі кан- 
ца 16-18 ст., якія не ўваходзілі ў 
цэхі рамеснікаў. Тэрмін П. набыў ад- 
ценне мянушкі, якая трэціравала такога 
рамесніка. Вырабы П., выкананыя без 
прытрымкі нарматываў цэхавых уста- 
ваў, лічыліся горшымі па якасці, май- 
стэрству, кваліфікацыі за вырабы цэ- 
хавых майстроў. , 
ПАРУБОЦКАЯ ГРАМАДА (ад укр. 
парубок -- хлопец, халасцяк), аб'яд- 
нанне, саюз нежанатай вясковай мола- 
дзі на ПдЗ Беларусі і на Украіне; 
перажытак старадаўніх мужчынскіх са- 
юзаў, у якім зберагліся сляды перша- 
бытнага калектывізму. Існавала да пач. 
20 ст. У П. г. прымалі хлопцаў з 17- 
18-гадовага ўзросту. Унутры саюза існа- 
валі звычаі і няпісаныя правілы па- 
водзін у адносінах да сваіх сяброў і 
дзяўчат-аднавясковак. За ўступленне ў 
П. г. браўся невялікі грашовы ўзнос. 
Мела агульную касу, выбарнага ата- 
мана, месца зборышчаў (на вуліцы, 
ігрышчах, вячорках). Адыгрывала пэў- 
ную ролю ў грамадскім жыцці дарэва- 
люцыйнай вёскі, карысталася прызнан- 
нем бацькоў, сельскай грамады. 


ПАРУШНІЦКІ ЛЕМЕЗ, умоўная мова 
шклоўскіх шаўцоў і шапавалаў. Быта- 
ваў у мястэчку Шклоў Магілёўскага па- 
вета. Лексічны склад па запісах Е. Р. Ра- 
манава налічвае 651 слова і ахоплівае 
13 паняційных груп. Большасць паняц- 
цяў абазначалася агульнаўжывальнымі 


бел. словамі, зацемненымі ўстаўкамі- 
прыстаўкамі «ку-» («кувесна» -- вя- 
сна, «кубалота» -- балота), «шу-» 
(«шугара» -- гара), суфіксамі «-он» 


(«сватон» -- сват, р «грехон» -- грэх), 
«-ош» («дымош» -- дым, «писарош» -- 
пісар), «-ник» («лабушник» -- музы- 
кант, «кувезник» - каваль). Большасць 
прыметнікаў утворана пры дапамозе 
суфіксаў «-ймн-», «-омн-» («горком- 
ный» -- горкі, «худимный» -- худы). З 
назваў дзён тыдня зарэгістраваны толь- 
кі субота («субантюк») і нядзеля («дэ- 
ушница»). Адным словам маглі абазна- 
чацца некалькі паняццяў («сивор» -- 
снег, лёд, град, мароз, мяцеліца). ПНе- 
вялікая колькасць слоў з інш. моў 
(з грэч. «кресо» -- мяса; з лац. 
«дэус» -- сонца, бог; з татарск. «ба- 
саць» -- рэзаць). Частка слоў - вузкія 
дыялектызмы  («лох» - мужык). У 
лексіцы 168 слоў агульныя з катрушніц- 
кім лемезнем (што паказвае на агуль- 
насць паходжання). Граматыка і сін- 
таксіс П. л.-- беларускія  (напр., 
«угурь чузу ховбовь» -- дай мне гро- 
шай, «чузовекий збрагь химаеть» -- 

мой брат хварэе). Фальклорных твораў 
на П. л. не зафіксавана. Г. К. Усціновіч. 
ПАРЦЭЛЯЦЫЯ (ад франц. рагсеІПе 
часцінка), раздрабленне зямельных на- 
дзелаў. У бурж. Польшчы, у т. л. ў 
Зах. Беларусі, дзе панавала буйное па- 
мешчыцкае землеўладанне, П. называлі 
разбіўку дзяржаўных, памешчыцкіх і 
т. зв. кінутых (землі бежанцаў, якія 
не вярнуліся на радзіму) зямель на 
дробныя ўчасткі  (парцэлы, ад 2 да 
20 га) і продаж іх праз дзярж. банк. 
Адно з мерапрыемстваў аграрнай рэ- 
формы бурж. Польшчы ў 1920- 30-я г. 
Асноўная мэта П.- узмацніць сац. 
апору польскай бурж. дзяржавы на 
вёсцы - кулака. Праводзілася пара- 
лельна з камасацыяй, асадніцтвам і 
ліквідацыяй сервітутаў на аснове зако- 
наў «Пра надзяленне зямлёй салдат 
польскай арміі» (1920) і «Пра парцэ- 

ляцыю, камасацыю і асадніцтва» 
(1925). У Зах. Беларусі правядзенне 
П. пачалося ў 1921, мела каланізатар- 
скі характар. Польскі бурж. ўрад вы- 
карыстаў П. для насаджэння на захоп- 
леных землях Зах. Беларусі і Зах. Укра- 
іны польскіх ваенных каланістаў - 
асаднікаў і ўмацавання мясцовага ку- 
лацтва, захаваўшы ў асноўным паме- 
шчыцкае землеўладанне. Прыкрываю- 
чыся П., памешчыкі прадавалі горшыя 
землі па спекулятыўных (т. зв. ры- 
начных) цэнах. Такая прыватная П. 
ў народзе наз. «дзікай» П. На працягу 
1921--25 у Зах. Беларусі штогод пра- 
давалася каля 25 тыс. га дзяржаўных 
і 27 тыс. га памешчыцкіх зямель. Да 
1934 распарцэлявана каля 600 тыс. га 
(каля 20 Ўо памешчыцкіх зямель). Каля 
80 96 з іх трапіла ў рукі кулакоў і 
асаднікаў. Сяляне Зах. Беларусі высту- 
палі супраць такой аграрнай рэформы, 


у т. л. супраць П. ў падобным 
варыянце. І. П. Хаўратовіч. 
ПАС, плыт, звёны якога вязаліся з 


доўгіх бярвён. Даўжыня П. 100- “150 м. 
На Прыпяці П. складаўся з некалькіх 
гонак даўжынёй каля 30 м. Па Цне, 
Смердзі сплаўлялі П. невялікіх памераў 
з 3--5 звёнаў. П. называлі таксама плыт 
з дубовай клёпкай, які складаўся з 8- 10 
звёнаў. Нлёпку ўкладвалі ў 8--10 радоў 
на двух брусах даўжынёй б- 8 м; 8 та- 
кіх плытоў складалі П. Плытагон на П. 
называўся пасаўніком. Н.І.Буракоўская. 


ПАС, скураная або плеценая, тканая, 
вітая з нітак доўгая вузкая стужка для 
падпяразвання; тое, што і пояс. 


ПАСАГ, маёмасць і грошы, што давалі 
бацькі або родныя маладой, калі яна 
выходзіла замуж. Раней жаніх даваў 
за маладую выкуп яе бацькам, а з сабой 
маладая брала толькі свае асабістыя 
рэчы. Пазней бацькі і родныя маладой 
пачалі даваць скаціну, лён, а ў 2-й пал. 
19 ст. больш заможныя бацькі ў якасці 
П. давалі зямельны надзел і грошы. 
П. з'яўляўся пажыццёвай уласнасцю 
нявесткі, і ў выпадку падзелу гаспадар- 
кі паміж яе членамі яна магла забраць 
усё, што ўнесла ў форме П. ў сям'ю 
мужа. Папярэдняя размова пра П. пачы- 
налася ў час сватання, але насіла 
жартаўліва-гу марыстычны характар 
(канкрэтнае дамаўленне пра ПІ. магло 
навесці на думку, што хлопец зацікаў- 


лены толькі багаццем дзяўчыны). Кан- 
чаткова пра П. дамаўляліся на запоі- 
нах, пры гэтым удзельнічалі звычайна 
бацькі маладых і сваякі нявесты, якія 
мелі права ўключацца ў размову і ўно- 
сіць свае прапановы. Ад памеру П. 
залежала становішча маладой у новай 
сям'і, і тым не менш яе бацькі заўсёды 
стараліся «вытаргаваць» як мага мен- 
шы П. Здараліся выпадкі, калі бацькі 
дзяўчыны пасля вяселля не давалі 
абяцанага П., што ў народзе лічылася 
ганебным учынкам. Часам, калі цесць 
аказваўся неплацежаздольным, яго 
сваякі або суседзі пазычалі яму. У нека- 

торых выпадках бацькі маладой і яе 
мужа дамаўляліся пра адтэрміноўку П. 
Рыхтаваць П. пачыналі з самага ма- 
ленства дзяўчыны, бо акрамя шматлікіх 
дароў для сваякоў, у склад П. ўваходзіла 
бялізна і верхняя вопратка для жаніха, 
адзенне для самой нявесты, пасцель, 
падушкі, коўдры, дзяружкі, дываны і 
інш. (усё гэта трэба было зрабіць 
сваімі рукамі). Маладая брала з сабой 
таксама прасніцу, верацёны, церніцу, 
качалку, трапалку, кросны, міску і дзве 
лыжкі. Бацькі стараліся даць нявесце 
па магчымасці карову, авечку, свінню. 
П. менш заможнай нявесты складаўся 
з яе асабістых рэчаў, якія змяшчаліся 
ў кубле (куфры). У некаторых мясцо- 
васцях гэта называлася прыданым, а 
скаціна, зямельны надзел, грошы і 
да т. п.-- П. Л. А. Малаш. 
ПАСАД, гандлёва-рамесная частка фе- 
адальнага горада ў 10-18 ст. Размя- 
шчаўся побач з дзядзінцам, звычайна 
на беразе ракі. У П. жылі пераважна 
рамеснікі і купцы, тут адбываўся ган- 
даль. П. мелі ўсе гарады Беларусі. 
У Полацку ў 16 ст. было б П. (Вялікі, 
Заполацкі, Крыўцоў і інш.) агульнай 
плошчай больш за 100 га. 

ПАСАД, азін з самых старадаўніх вя- 
сельных абрадаў; саджэнне жаніха і ня- 
весты на дзяжу, пакрытую вывернутым 
кажухом (пазней падушкай або ручні- 
ком). Абрад захаваў рэшткі язычніцкай 
рэлігіі стараж. славян: пакланенне 
культу хатняга ачага, духам продкаў, 
богу пладавітасці і земляробства. Га- 
лоўны сэнс абраду П.-- забяспечыць ба- 
гацце (ураджай) і шчасце (шматлікае 
патомства) будучай сям'і, таму лічыла- 
ся абавязковым дакладнае выкананне 
ўсіх рытуалаў ва ўстаноўленым звычаем 
парадку. Удаўца (удаву), цяжарную 
жанчыну або тую, якая мела няшлюбнае 
дзіця, на П. не саджалі. Калі малады 
і маладая страцілі цнатлівасць, іх са- 
джалі не на дзяжу, пакрытую кажухом, 
а на голую калодку ці зэдлік. Згодна 
з павер'ем, калі які-небузь з гэтых 
звычаяў парушаўся, маладых у будучым 
чакала няшчасце. П. у складзе вяселля 
выступаў як самастойны абрад, які ў 
некаторых выпадках звязваўся з абра- 
дамі звядзення маладых, завівання ма- 
ладой і інш. Вызначаюцца тры тыпы 
П., якія адрозніваюцца рытуалам і 
пэўным значэннем: П. маладой і мала- 
дога (кожнага асобна) перад шлюбам; 
іх сумесны П. пасля вянчання ў сувя- 
зі з абрадам звядзення; П. маладых 
у розныя часы: у час завівання, а так- 
сама на заручынах, у суборную суботу 
і ў час сустрэчы маладых пасля шлюбу 
(толькі ў некаторых рэгіёнах Беларусі). 
Перад шлюбам і ў суборную суботу П. 
сімвалізаваў прызнанне сталасці мала- 
дых і іх здольнасць як членаў грамад- 
ства стварыць новую сям'ю. Сумесны 
П. у час звядзення ўзаконьваў шлюб 
у прысутнасці ўсяго роду. П. маладой 
у час завівання абазначаў змену яе 
дзявоцкага стану на жаночы. Усе тыпы 

П. мелі і магічнае, і сацыяльна-пра- 
вавое значэнне. 

П. жаніха, які характэрны толькі 
для бел. вясельнай абраднасці, адбываў- 
ся ўвечары напярэдадні шлюбу або 
ўдзень перад ад'ездам маладога да мала- 
дой, каб разам з ёю ехаць да вянца. 
Сабраўшы дружыну, малады прасіў яе 
благаславення на П. і на выпраўленне 
да шлюбу. Пасля частавання ў доме 
маладога вясельнікі выходзілі з-за ста- 
ла, ставілі пасярод хаты дзяжу. У нека- 
торых выпадках месцам П. выбіралі 
лаву каля сцяны або зэдлік пасярод 
хаты (часам бочку з жытам). Дружко 
(дружок), трымаючы адзін канец ручні- 
ка (хусткі), а другі падаўшы жаніху, 
тройчы абводзіў яго па ходу сонца вакол 
дзяжы. Брат двойчы прымушаў мала- 
дога сесці на дзяжу, але той супра- 
ціўляўся і садзіўся на яе толькі за 
трэцім разам. Пад ногі яму ставілі 
пасудзіну з жытам, калі ён прызнаваў- 
ся, што варты гэтага (у іншым выпадку 
яго саджалі на голую калодку). Затым 
маладому часалі валасы, змазваючы грэ- 
бень мёдам ці маслам (пачынала часаць 
яго маці або сястра, а потым астатнія 
родзічы па ступені сваяцтва). У Вілей- 
скім пав. маладому клалі на галаву 
накрыж дзве пасмы льну, пярсцёнак 
і крыху мёду. Старэйшая сястра або 
сваха запальвала свечку, тройчы да- 
краналася мезенцам да мёду і вуснаў 
жаніха і застрыгала яго. Падышоўшы 
да жаніха з правага боку (а потым з 
левага, ззаду і спераду), яна пра- 
цягвала кончыкі пасмаў ільну з вала- 
самі праз пярсцёнак і падсмальвала іх 
свечкай, папярэдне просячы на гэта 
благаславення. Седзячы на П., малады 
трымаў у руках кубачак з вадой, 
а пад пахай булачку (шышку) з кара- 
вайнага цеста або лустачку хлеба з 
соллю. Дружко прасіў прысутных бла- 
гаславіць застрыгчы маладому «косы». 
Часам цырымонія застрыгання  за- 
канчвалася лёгкім засмальваннем ва- 
ласоў грамнічнай свечкай, агонь для 
запальвання якой выкрасалі за адзін 
раз (валасы засмальвалі крыжам над 
ілбом, на патыліцы і каля вушэй). Зрэд- 
ку застрыганне маладога пачынала ма- 
ці. Пасля гэтага яна абдымала сына і 
прышпільвала яму справа на світку 
пучок руты, перавязаны белай стужкай 
(Ваўкавыскі пав.). У час П. маладога 
перапівалі, аднак ён сам удзелу ў гэтым 
не прымаў, бо да вянца павінен быў 
ехаць нашча. Устаўшы з П. (яго па- 
дымаў брат), малады кланяўся бацькам, 
якія благаслаўлялі яго хлебам-соллю і 
абразом у дарогу да маладой, і ўсім 
прысутным. У старажытнасці абрад за- 
стрыгання на П. не адносіўся да ліку 
вясельных, а быў папярэднім выпра- 
баваннем маладога на права ўступлення 
ў шлюб. 

П. нявесты перад вянцом больш 
распаўсюджаны, чым П. жаніха, і пра- 
ходзіў больш урачыста. Пасля таго, як 
дружкі прыбяруць нявесту, брат вёў яе 
на П. Да рукі маладой прывязвалі 
доўгі ручнік, адмыслова вытканы і вы- 
шыты нявестай, які па дарозе на П. 


павінен быў замятаць сцежку, сімвалі- 
зуючы светлы шлях у жыцці маладой, 
яе шчаслівы лёс. На Слонімшчыне за- 
водчык (брат маладой) або заводчыца 
(сястра, цётка маладой) абводзілі мала- 
дую тройчы па лавах, што стаялі ўздоўж 
сцен, а затым саджалі на П. Было і так, 
што сяброўкі прыбіралі маладую ў ка- 
моры і адтуль яе ўрачыста выводзілі. 
Першым выходзіў сват з кветкай (або 
свацця са свечкай), за ім скрыпач, 
потым заводчык (заводчыца) з маладой, 
трымаючыся за канцы ручніка, і апош- 
німі дружка і яе сяброўкі. Падышоўшы 
да парога, сват затрымліваў усіх, а сам 
уваходзіў у хату і зачыняў за сабой 
дзверы, вітаў усіх сабраных і тройчы 
прасіў у іх дазволу пасадзіць маладую 
на П. і благаславіць. Атрымаўшы да- 
звол, сват адчыняў дзверы і ўводзіў 
у хату маладую. Малады ў гэты час 
стаяў у сенцах або на двары і чакаў 
заканчэння П. (яму забаранялася пры- 
сутнічаць на П.). Маладая, трымаючыся 
з заводчыкам за канцы ручніка, ішла 
за сватам, які нёс кветку (у некаторых 
мясцовасцях -- бізун і каравай), трой- 
чы абходзіла вакол стала, кланялася і 
цалавала кожнага з прысутных. Пасля 
гэтага маладую садзілі на дзяжу з 
расчыненым караваем і пакрытую па- 
душкай. Калі ў бацькі маладой былі 
пчолы, маладую саджалі на засланы 
кажухом вулей, што павінна было са- 
дзейнічаць раенню пчол. Маладую, не 
захаваўшую дзявоцкасць, саджалі на 
голую ражку. На П. маладую садзіў 
заводчык або бацька: двойчы яна не 
згаджалася садзіцца і толькі за трэцім 
разам садзілася. Сенцы, праз якія вялі 
прыбраную маладую, высцілалі палат- 
ном, посцілкамі, што надавала ўрачыс- 
тасць моманту і служыла адным са 
сродкаў зычэння маладой багацця. На 
П. брат маладой расплятаў ёй касу, 
якую напярэдадні (у суборную суботу) 
у апошні раз заплялі сяброўкі, расчэс- 
ваў касу, памачыўшы грэбень у мёд ці 
масла, і, аддаўшы каснікі сястры, 
падсмальваў нявесце валасы (гэты аб- 
рад азначаў пераход маладой у жаночы 
стан). Закончыўшы часанне, грэбень за- 
кідвалі на печ. У некаторых мясцо- 
васцях пасля часання і падсмальвання 
валасоў маладой дружкі ўбіралі яе 
вянком з кветак, зеляніны, стужак-ка- 
снікоў, а на сярэдзіну галавы маці 
прымацоўвала маленькі руцяны вяно- 
чак і пакрывала ёй галаву наміткай, 
а часам (пераважна на Пн Беларусі) 
дружок маладога накрываў маладую 
прыгожай чырвонай або разнаколернай 
хусткай (гл. Пакрыванне). Бывала і 
так, што маладую прыбіралі яшчэ ў 
каморы і з прыбранай галавой вялі на 
П. (Мінскі пав.). У розных рэгіёнах 
Беларусі элементы абраду П. вар'іра- 
валіся. Напрыклад, перад П. дружкі, 
танцуючы з дзяжою, уносілі яе ў хату, 
ставілі каля стала, клалі ў яе маленькую 
булачку хлеба, накрывалі вывернутым 
кажухом, радзюжкай, складзенай у 4 
столкі, а потым і абрусам. Маладую 
на П. вёў брат, а побач ішла свацця 
і несла 2 запаленыя свечкі, уваткну- 


тыя ў зрэзаны з буханкі хлеба верх. 
Традыцыйным зваротам да прысутных 
брат прасіў благаславення, абводзіў 
тройчы нявесту вакол дзяжы. Маладая 
кланялася бацькам, якія сядзелі на 
зэдліку перад сталом (маці трымала 
абраз, накрыты ручніком, а бацька -- 
бохан хлеба), потым -- дзежцы, клала 
чырвоную стужку накрыж на абрус і 
садзілася на П. па просьбе брата толькі 
за трэцім разам. На калені маладой 
клалі піражок, соль і шматок воўны 
(у Лепельскім, Барысаўскім і інш. паве- 
тах замест воўны маладая трымала га- 
лінку). Нявесце давалі ў рукі кубачак 
вады або ставілі яго на падлогу. Брат 
расчэсваў і падсмальваў нявесце ва- 
ласы, а потым падымаў яе з П. і пад- 
водзіў да бацькоў, якія благаслаўлялі 
яе, а яна цалавала ім рукі. Пасля 
гэтага брат садзіў нявесту на падушку 
за стол разам з дружкамі, а малады 
і яго бяседа ўваходзілі ў хату і са- 
дзіліся на зэдлік, дзе раней сядзелі 
бацькі. Дзяўчаты падбягалі да дзежкі 
і скідалі з яе ўсё ў парог, саму 
дзежку кацілі ў сені, а хлопцы стара- 
ліся перахапіць яе і закінуць на печ 
(каб дзеўкі не хутка выходзілі замуж). 
Сумесны П. маладога і ма- 
ладой адбываўся ў час заручын, калі 
маладых у хаце нявесты саджалі па 
кажух роду маладой, што азначала пры- 
няцце жаніха ў род нявесты і іх яд- 
нанне (у хаце маладога маладыя так- 
сама садзіліся на ІПІ., накрыты кажухом 
яго роду). Найбольш рытуальна насы- 
чаным быў сумесны П. у час абраду 
звядзення маладых у доме нявесты: ма- 
ладыя сядзелі на лаве, пакрытай вы- 
вернутым кажухом, або на падушцы, 
а пад нагамі ў іх стаяў кошык з зернем. 
Маладых звязвалі каляровым поясам 
або наміткай, а другой наміткай пакры- 
валі зверху. На ПдЗ Беларусі над лавай, 
дзе сядзелі маладыя, на трох калочках 
намітку вешалі ў выглядзе балдахіна. 
Абрад П. выконваўся і ў час заві- 
вання маладой у суборную суботу, калі 
сяброўкі апошні раз запляталі маладой 
касу, і інш., аднак ён з'яўляўся толькі 
элементам асноўнага абраду і не супра- 
ваджаўся вялікім цырыманіялам. 

В Л. А. Малаш. 
ПАСАЎНІКІ, плытагоны на пасе. Ла- 
кальная назва пасавы. П. называліся 
таксама бурлакі, якія цягнулі плыты- 
пасы на Дняпроўска-Бугскім канале. 
Пас даўжынёю каля 100 м цягнулі 
15-- 30. П. або 4 пары коней. 
ПАСЕКА, месца сталага ці часовага 
размяшчэння ў лесе, садзе, полі вулляў 
рознага тыпу і канструкцыі. Называлі 
таксама пчальнік, пчэльня. На лясных 
П. ставіўся будан ці курэнь для па- 
сечніка, паветка або невялікая хатка 
для пчалярскіх прылад. Пад П. выбіралі 
роўнае, сухое і зацішнае месца, багатае 
медадайнымі раслінамі, звычайна побач 
з невялічкай рачулкай, крынічкай ці 
стаўком. Прысядзібную П. абгароджвалі 
плотам, абсаджвалі дрэвамі і кустамі. 
П. называлі таксама выкарчаваную дзя- 
лянку лесу або поле на месцы вы- 
карчаванага лесу. С. Ф. Цярогін. 


ПАСМА, адзінка вымярэння шырыні 
будучай тканіны. Адна П. роўна 10 
чысленкам (30 ніткам). Колькасць П. 
вызначалася якасцю пражы -- чым тан- 
чэйшая пража, тым больш П. і на- 
адварот. , 

ПАСТАЛЫ, поршні, старадаўні ску- 
раны абутак накшталт лапцей. Лакаль- 
ная назва хадакі. Шылі з кавалка 
(радзей двух) ялавай або свіной сыра- 
мятнай скуры, мацавалі вакол ступні 
абораю. Святочныя П. аздаблялі вы- 
шыўкай. Бытавалі амаль па ўсёй Бела- 
русі. Часта П. называлі лапці, падшы- 
тыя скурай, а на ПдЗ Беларусі -- лыка- 
выя лапці. Рэшткі П. знойдзены пры 
раскопках стараж. Брэста (11-13 ст.) і 
Мінска (12- 13 ст.). Бытавалі да пач. 20 
ст. У археалогіі П. найчасцей называ- 
юць поршнямі. 

ПАСТАЎ, верхні і ніжні камяні жорнаў, 
ветрака ці млына вадзянога. Млыны 
звычайна будавалі на 1 П. Нярэдка 
шатровыя ветракі і млыны на паўнавод- 
ных рэках будавалі на 2 П. Млыны 
паравыя і вадзяныя з турбінай замест 
вадзянога кола маглі мець 3--4 П. з 
крупадзёркай і вальцоўкай. , 
ПАСТАЎСКІ РАЁННЫ КРАЯЗНАЎ- 
ЧЫ МУЗЕЙ. Заснаваны 23.1.1974 у Па- 
ставах. Адкрыты 26.2.1976. Мае б экспа- 
зіцыйных залаў (плошча экспазіцыі 
[55 м”), 3,4 тыс. экспанатаў асноўнага 


фонду (1988). Аддзелы: прыроды, 
гісторыі дасав. перыяду, Вял. Айч. 
вайны, пасляваеннае сацыялістычнае 


будаўніцтва. У экспазіцыі матэрыялы 
археалагічных раскопак на тэр. р-на, 
фотаздымкі пабудоў А. "Тызенгаўза 
18 ст., прылады працы і побыту сялян 
часоў прыгонніцтва (драўляныя вілы, 
калаўроты, церніца, верацяно, набіліцы, 
бёрда, трапло, ручная веялка, прасніца, 
жорны, калатоўка, кораб, рэшата, ступа, 
калыска, бойка, качалкі, лубка, саль- 
ніца, качарга, рэшата, лапці і інш.), 
матэрыялы пра падзеі Айч. вайны 1812, 
1-й сусветнай вайны, Кастрычніцкай 
рэвалюцыі і грамадзянскай вайны, пра 
барацьбу працоўных краю за сацыяль- 
нае і нацыянальнае вызваленне ў часы 
панавання буржуазнай Польшчы, пра 
партызанскі рух у Вял. Айч. вайну, 
развіццё ў раёне нар. гаспадаркі, куль- 
туры, асветы. Л. Ц. Валетка. 
ПАСТРОНКІ, вяроўкі ці раменныя 
пасы ў вупражы, што служаць непа- 
срэдна для сувязі цяглавай жывёлы з 
транспартным сродкам або ворыўнай 
прыладай. Пярэднімі канцамі П. мацу- 
юць да хамута (ярма, шляі), заднімі - 
да барка, злучанага з транспартным 
сродкам. Ужываюцца да нашага часу 
ў сялянскай гаспадарцы, з'яўляючыся 
адметнай рысай хамутна-пастроначнай 
і ярэмнай запрэжак. В. С. Цітоў. 
«ПАСТУХ», імправізаваны танец. Бы- 
туе ў сольным варыянце. Танцор, што 
выконвае партыю пастуха, сродкамі 
танца расказвае, як згубіў карову, як 
яе шукаў і перажываў страту; а калі 
знаходзіў, ад радасці пускаўся ў скокі, 
вытвараючы нагамі разнастайныя ка- 
ленцы. «П.» можна назваць своеасаблі- 
вай нар. харэаграфічнай мініяцюрай, 


ПАСУ 


у якой праяўляюцца выдумка, знаходлі- 
васць выканаўцы. Музычнае суправа- 
джэнне, як і харэаграфія, мае імпра- 
візаваны характар: аднак павінна адпа- 
вядаць харэаграфічнаму дзеянню. Му- 
зыкант на сваім інструменце імітаваў 
гук пастухоўскага ражка і рыканне 
каровы. Танец зафіксаваны экспеды- 
цыяй ГНДЛ бел. танцавальнай твор- 
часці МІК у в. Ботава Пінскага раёна. 

й , , А. Л. Варламаў. 
«ПАСУ, ПАСУ АВЕЧАЧКІ», дзіцячая 
гульня. У ёй удзельнічае некалькі дзя- 
цей. Яны выконваюць ролі пастушка, 
авечак, бабулі, ваўка і сабак. Каб 
размеркаваць, каму кім быць, право- 
дзяць жараб'ёўку на кійку: хто-небудзь 
трымае яго за адзін канец вертыкальна 
ў руцэ, астатнія па чарзе бяруцца за 
кіёк зверху над рукой папярэдняга. Той, 
хто апошні возьмецца за канец кійка 
зверху, застаецца «пастушком», «ваў- 
ком» ці інш. персанажам гульні. Пасля 
гэтага «пастушок» з кійком ходзіць 
вакол «авечак», стукае ім па падлозе 
і ў такт ціхенька пяе: «Пасу, пасу 
авечачкі, // Наля быстрай рэчачкі. // 
Воўк за гарой, я за другой. // Пайду 
да бабы капусткі з'есці». «Воўк», «ба- 
буля» і «сабака» знаходзяцца асобна. 
Прыходзіць «пастушок» да «бабулі» і 
просіць: «Бабуля, бабуля, дай капусткі 
з'есці!». Пакуль тая яго частуе, «воўк» 
адганяе «авечак» у вядомае толькі яму 
месца, а сам вяртаецца ў схованку, якую 
ведае «пастушок». Ён жа, не застаўшы 
«авечак» на месцы, пачынае іх шукаць 
і калі не знаходзіць, прыходзіць да 
«ваўка» і кажа: «Воўча, воўча, прашу 


ў лазню». А той пытаецца: «А якія 
дровы?». -- «Хваёвыя», -- адказвае «па- 
стушок».-- «Надта ж смалой смяр- 
дзяць».-- «Тады прынясу яловых».-- 


«Яловыя моцна трашчаць».- «Дык 
можа бярозавых?» -- «Бярозавыя дзёг- 
цем пахнуць».-- «Тады асінавых?» -- 
«З асінавых дым горкі».-- «Ёсць і аль- 
ховыя».-- «Во, альховыя я люблю, 
толькі каб сухія». Потым «воўк» ці- 
кавіцца, адкуль будуць браць ваду для 
лазні, якое будзе мыла, ручнікі і венікі. 
«Пастушок» пералічвае, а калі «воўк» 
прызнаваў нешта добрым, то загадваў 
рыхтаваць лазню. «Пастушок» ішоў, 
потым вяртаўся і паведамляў, што лазня 
гатова. Паміж імі пачынаўся дыялог: 
«А дзе твае сабакі?» «Дома».- «А ці 
моцна прывязаны?» -- «Моцна».-- «А 
на чым прывязаны?» Калі «пастушок» 
скажа, што на вяроўцы, яму давядзец- 
ца схадзіць і навязаць «сабак» на лан- 
цуг. А калі скажа, што на ланцугу, 
«воўк» згодны - ідзе ў лазню і пачынае 
мыцца. Чмыхае, пырхае, а пасля пыта- 
ецца: «А чаму веніка няма?». «Пасту- 
шок» ідзе нібыта па венік, а на самой 
справе адвязвае «сабак» і крычыць: 
«Шарко, Бялко, кусіце зладзюгу!». «Са- 
бакі» кідаюцца на шкодніка, тузаюць 
яго, а «пастушок» дубасіць «ваўка» 
кійком і прыгаворвае: «Цяпер ты ўжо 
скажаш, дзе мае авечачкі». «Воўк» про- 

ПАСЫНАК 


сіцца, каб яго адпусцілі, абяцае, што 
пакажа, дзе схаваны «авечкі» і больш 
ніколі не будзе іх чапаць. 

, В. Дз. Ліцвінка. 
ПАСЫНАК, няродны сын, сын ад 
папярэдняй жонкі ў адносінах да ма- 
чаті ці сын ад папярэдняга мужа ў 
адносінах да айчыма. Тэрмін толькі 


ўсходнеславянскі. 
ПАТАШ (галанд. роіазсй гаршковы 
попел), шчолачная соль (вуглякіслы 


калій, КгСОз), атрыманая з расліннага 
попелу. Выкарыстоўваўся для вырабу 
шкла, мыла, фаянсавай палівы, мыцця 
воўны, ачысткі сукна, адбельвання і 
фарбавання тканін, у кандытарскай вы- 
творчасці, фармацэўтычнай справе і 
інш. Паводле гістарычных крыніц, вы- 
творчасць П. на Беларусі атрымала 
развіццё да 15 ст. На зах. рынках рускі 
і бел. П. лічыўся адным з лепшых 
па якасці. Экспарт П. з Падняпроўя 
і Палесся ў Зах Еўропу, гал. чынам 
у Англію і Галандыю, дасягнуў у 16- 
18 ст. значных памераў. Так, у 1780-; 
83 з брэсцкай і гродзенскай эканомій 
прададзена П. ў Крулявец, Гданьск, 
Эльблонг,, Мемель на 312 тыс. злотых. 
Ішоў ён і на патрэбы мясцовых ману- 
фактур. І. І. Ляпёхін у час падарожжа 
па Беларусі ў 1773 сустракаў паташныя 
промыслы ў многіх мясцінах, у пры- 
ватнасці ў Мсціслаўскай правінцыі. У 
канцы: 18--1-й пал. 19 ст. паташні 
(буды) дзейнічалі пераважна ў Мінскай 
і Магілёўскай губ. (Чачэрскае і Пра- 
пойскае староствы, Крычаўскае, Быхаў- 
скае, Любавіцкае, Лоеўскае графствы, 
маёнткі ў Барысаўскім, Рэчыцкім, Ма- 
зырскім) р Давыд-Гарадоцкім,  Пін- 
скім пав.). Яны належалі князям Радзі- 
вілам, Любамірскім, графам Патоцкаму, 
Салагубу, прынцу Вюртэмбергскаму, 
памешчыкам Горвату, Дабрынскаму, 
Славінскаму і інш. Паводле няпоўных 
звестак афіцыйнай статыстыкі, у 1800-; 
05 на Беларусі дзейнічалі 83 паташныя 
мануфактуры (у Мінскай губ.- 74, у 
Віцебскай --9; па Магілёўскай і РГро- 
дзенскай губ. звесткі не прыведзены), 
а ўсяго ў Расіі - 245. Дробныя буды, 
якія не ўваходзілі ў «род фабрык», 
пад афіцыйны ўлік не падпадалі. Згодна 
са справаздачамі мінскага губернатара 
за 1804-10, у Мінскай губ. штогод 
выраблялася 50--60 тыс. пудоў П.; у 
1818 у Мінскай губ. выварана 19 080 бо- 
чак П. (усяго ў Расіі -- 200 021 бочка). 
Пра геагр. пашырэнне паташнага про- 
мыслу на Беларусі сведчылі звесткі 
тапанімікі: шэраг вёсак у 19 ст. мелі 
назвы Буда, Буда Паташова, Паташня. 

Уладальнікі паташняў выкарыстоў- 
валі пераважна працу прыгонных ся- 
лян. Але з сярэдзіны 18 ст. на буйных 
будах назіраецца тэндэнцыя да замены 
паншчыны вольным наймам. Сыравінай 
для вытворчасці П. служыў драўняны 
попел хваёвых і лісцевых парод дрэў, 
зрэдку -- травяны (з папараці ці інш. 
травы). Выпальвалі попел у ямах, 
кучах, печах пераважна з павалу, хмыз- 

няку, галля, кары дрэў. У 2-й пал. 
19 ст. ў Зах. Еўропе і Расіі пачалі 
вырабляць мінеральны П. з калійных 
солей; на Беларусі ён не атрымаў па- 
шырэння. Таварны П. вельмі гіграска- 
пічны, таму яго зашпунтоўвалі ў бочках. 
Па якасці ён быў двух гатункаў: леп- 
шы -- ардаш, перлаш і горшы - вей- 
даш, смальчуг. З развіццём фабрычнай 
вытворчасці і змяншэннем колькасці ля- 
соў паташная вытворчасць паступова 
занепадала. На Беларусі традыцыйны 
паташны промысел знік на пач. 20 ст. 

: Н. І. Буракоўская. 
ПАТАШНІКІ, рабочыя на паташнях 
(будах) - прадпрыемствах па вытвор- 
часці паташу. Падзяляліся на шэраг 
прафесій, з іх асноўныя -- папеляры 
(выпальвалі попел у ямах, кучах), 


клёпачнікі (нарыхтоўвалі клёпкі), ка- 
рытнікі (вышчалочвалі попел у кары- 


тах, чанах), палівачы [выпарвалі шчо- 
лак (луг) у печы-гарце] і дапамож- 
ныя -- возчыкі, конюхі, кавалі, бондары, 
цагельнікі і інш. Існавала і агульная 
назва рабочых на паташнях -- буднікі. 

, Н. І. Буракоўская. 
ПАТАШНЯ, буда, прадпрыемства па 
вытворчасці паташу. Размяшчалася 
звычайна ў лесе і дзейнічала ўвесь год. 
На П. існаваў прафесійны падзел 
працы, таму даследчыкі адносяць іх 
да пачатковай формы вотчыннай ману- 
фактуры. Рабочыя (паташнікі) жылі ў 
паўзямлянках або ў бліжэйшых вёсках. 
Вытворчы працэс уключаў аперацыі: 
вышчалочванне попелу, выпарванне 
шчолаку (лугу), гартаванне (ачыстку) 
паташу. Да сярэдзіны 18 ст. на Бела- 
русі бытаваў т. зв. гартавы спосаб 
вырабу паташу. Для яго характэрна 
размяшчэнне вытворчага ўчастка на 
вольным паветры. Паташная печ (го- 
ран, гарт) уяўляла сабой вялікі цагляны 
ачаг без паднябення, куды клалі некаль- 
кі радоў плашак і падпальвалі іх. Пад- 
паленую шчапу палівалі шчолакам, які 
атрымлівалі шляхам вышчалочвання 
попелу вадой. У выніку выпарвання 
шчолаку над агнём на дне печы асядаў 
буры парашок -- паташ-сырэц. У 2-й 
пал. 18 ст. паявіўся больш дасканалы 
катлавы спосаб. Абсталяванне пачалі 
размяшчаць у памяшканнях, удаскана- 
лілася тэхналогія. У 19 ст. П. мела 
некалькі аддзяленняў. Вышчалочванне 
попелу выконвалася ў кадоўні ў драў- 
ляных чанах (кадзях, бочках, карытах), 
якія размяшчаліся ў 2 (або два па- 
двойныя) рады з праходам паміж імі. 
Вада ў чаны з попелам паступала па 
драўляным жолабе. Вышчалочванне 
рабілася тройчы па некалькі гадзін 
(ад 10 да 2). Чаны мелі падвойнае дно, 
у верхнім рабілі адну ці некалькі ад- 
тулін. Баб попел не забіваў адтулін, 
дно накрывалі саломай, пляцёнкай з 
лазы, рагожай ці грубай палатнянай 
тканінай. Праз трубку ў бакавой ад- 
туліне шчолак сцякаў у прыёмнік 
(укапаную ў зямлю вял. жалезную боч- 
ку). Атрыманы экстракт з прыёмніка 
паступаў у кацельню -- катлы, умаза- 
ныя ў чарэнь 4-кутнай печы. Шчолак у 
катлах награвалі да кіпення і выпарва- 


лі, пакуль не атрымлівалі паташ-сырэц. 
У гартоўні сыры паташ гартавалі ў 
А4-кутнай печы з паднябеннем на праця- 
гу 0 гадзін, у выніку выдаляліся рэшткі 
вільгаці і фарбавальныя рэчывы. Ачыш- 
чаны паташ -- парашок белага коле- 
ру - у зашпунтаваных бочках захоўва- 
лі на складзе. Н. І. Буракоўская. 
ПАТРАНІМІЯ (грэч. раігопутіа най- 
менне па бацьку ад раіёг бацька -- 
4- бпута імя), форма грамадскай ар- 
ганізацыі, характэрная пераважна для 
патрыярхальна-родавага ладу. Часта 
захоўвалася ў класавым грамадстве. 
П. ўяўляе сабою групу сваяцкіх вялі- 
кіх ці малых сем'яў, якія ўзніклі ў 
выніку члянення адной вял. патрыяр- 
хальнай сям'і, захавалі пэўнае гаспа- 
дарчае, грамадскае, ідэалагічнае адзін- 
ства і складалі асобнае паселішча ці яго 
частку. Апошнія, як і сама П., звы- 
чайна наз. па імю продка-заснавальніка. 
У Вял. кн. Літоўскім, асабліва на Па- 
лессі, у 13- 16 ст. патранімічнай была 
частка дварышчаў, дзе жылі родзічы, 
якія мелі адно найменне і калектыўна 
валодалі зямельным участкам. На Бела- 
русі былі пашыраны асобныя звычаі 
патранімічнага паходжання, у прыват- 
насці сябрына, бонда. Некаторыя з Гэ- 
тых звычаяў, напр., бонда, часткова 
захаваліся да нашага часу. Патраніміч- 
ную назву мае шэраг паселішчаў (Пя- 
тровічы,  Міхайлавічы, Сямёнавічы, 
Дзмітравічы і інш.). М. Ф. Піліпенка. 
ПАЎЛОЎСКАЯ Лізавета Іванаўна 
(1930, Магілёў - 1915), збіральніца бе- 
ларускіх народных песень. Скончыла 
Магілёўскую гімназію. Жыла ў в. Фё- 
дараўка (Рагачоўскі р-н). Склала зб. 
«Народныя беларускія песні» (выд. ў 
1853 на рус. мове ў Пецярбургу пад 
крыптанімам Е. П.), куды ўвайшлі тво- 
ры каляндарна-абрадавай і пазаабрада- 
вай нар. лірыкі, запісаныя ў Быхаў- 
скім пав. Значная частка кнігі адведзе- 
на апісанню мясцовага вясельнага аб- 
раду і тэкстам звязаных з ім песень. 
У прадмове П. называе нар. песні «са- 
мароднымі помнікамі славеснасці». Ста- 
ноўчы водгук пра выданне далі час. 


«Современник» (1853, т. 42) і «Оте- 
чественные записки» (1853, т. 90), 
але адзначалі недасканаласць пера- 


кладаў тэкстаў. І. К. Цішчанка. 
ПАЎЛЮКОЎСКІ Уладзіслаў (1.5.1895, 
В. Ініца Стаўбцоўскага р-на -- 
8.11.1955), беларускі паэт, этнограф. 
Вучыўся ў Харкаўскім мастацкім ву- 
чылішчы. Удзельнік 1-й сусветнай і 
грамадзянскай войнаў. З сярэдзіны 
1920-х г. у Вільні. Супрацоўнічаў у газ. 
«Народная справа», час. «Маланка», 
«Авадзень». У 1927 зняволены ўладамі 
буржуазнай Польшчы ў турму на Лу- 
кішках; пазней - у Бяроза-Нартузскі 
канцлагер. Пад псеўданімам Улад.-Іні- 
цкі друкаваў вершы пра цяжкае жыццё 
селяніна, перажыванні палітвязня. 
У 1934 у час. «Шлях моладзі» апубліка- 
ваў серыю этнагр. эцюдаў, прысвечаных 
бел. земляробчаму календару (аграрныя 
абрады, звычаі, гадавыя святы разгля- 
даў у кантэксце з культурнымі трады- 
цыямі інш. народаў). Запісваў нар. 


песні. Аўтар жывапісных эцюдаў края- 
знаўчага зместу. У 1945--49 дырэктар 
Літаратурнага музея імя А. С. Пушкіна 
ў Вільнюсе. , А. С. Ліе. 
ПАЎНОЧНАБЕЛАРУСКАЯ І ПАНЯ- 
МОНСКАЯ КЕРАМІКА, ганчарныя вы- 
рабы майстроў Паазер'я і Панямоння 
(Віцебскай, Гродзенскай і зах. раёнаў 
Мінскай абл.). Промысел існаваў больш 
чым у (0 сярэдніх і дробных цэнтрах 
ганчарства. Мясцовыя майстры выраб- 
лялі пераважна гартаваны і паліваны 
посуд (з дамешкам жарствы і без яго), 
а ўвясну - і чорназадымлены для пры- 
гатавання рытуальнай ежы на вялік- 
дзень. Гаспадарчы і дэкаратыўны посуд 
фармавалі шляхам тачэння на нажным 
ганчарным крузе і абпальвалі ў горне. 
У гарадскіх і местачковых цэнтрах 
была пашырана вытворчасць мастацкай 
керамікі: фігурнага посуду ў выгля- 
дзе розных жывёл, дэкаратыўных тале- 
рак і букетнікаў, дробнай пластыкі. 
У многіх вясковых цэнтрах выраблялі 
пераважна гаспадарчы посуд (гаршкі, 
латушкі, макатры, пражэльнікі, збанкі) 
з прымяненнем старажытных навыкаў 
і тэхнікі вытворчасці: фармоўкі на- 
лепам на ручным і ціхаходным нажным 
ганчарных кругах, абпальвання ў хат- 
няй печы. Для паўн.-бел. керамікі 
характэрны масіўны, слаба прафілява- 
ны посуд (шыракагорлыя з кароткай 
шыйкай збанкі і гарлачы), аплятанне 
вырабаў бяростай. Панямонскай керамі- 
цы ўласцівы больш зграбны сілуэт з 
даўжэйшай шыйкай у збанкоў і гарла- 
чоў. Нераміку ўпрыгожвалі контррэль- 
ефным лінейна-хвалістым узорам. Палі- 
ваныя вырабы нярэдка аздаблялі падпа- 
ліўнай ангобнай размалёўкай белага, 
зялёнага і карычневага колераў; у 
мастацкай кераміцы выкарыстоўвалі 
таксама ляпны дэкор, каляровую палі- 
ву. У некаторых панямонскіх цэнтрах 
чорназадымлены посуд глянцавалі і 
ўпрыгожвалі арнаментальнымі ўзорамі. 
Традыцыі П. і п. к. асабліва ярка 
выяўляюцца ў гарадоцкай, глыбоцкай, 
дзісенскай, крэўскай, мірскай і інш. 
кераміках (гл. адпаведныя арт.). 

, С. А. Мілючэнкаў. 
ПАЎНОЧНАБЕЛАРУСКАЯ КУЛЬТУ- 
РА, археалагічная культура плямён 
позняга неаліту і ранняга бронзавага 
веку (канец 3-га -- 2-я чвэрць 2-га тыся- 
чагоддзя да н. э.), якія насялялі Бела- 
рускае Падзвінне і часткова басейн Ві- 
ліі. Насельніцтва займалася паляван- 
нем, рыбалоўствам і збіральніцтвам, а 
таксама прымітыўным земляробствам і 
жывёлагадоўляй. Паселішчы размя- 
шчаліся пераважна ўздоўж невялікіх 
рэчак, непадалёку ад азёр або каля 
азёрных затокаў. Яны складаліся з не- 
калькіх наземных жытлаў, аснову якіх 
утваралі ўкапаныя ў зямлю слупы з 
развілкамі (сохі), на іх клалася бер- 
вяно-кладзь. На яго апіраліся верхнія 
канцы нахіленых жэрдак, увагнаных 
завостранымі ніжнімі канцамі ў зямлю. 
Жэрдкі ўтваралі каркас 2-схільнай 
страхі, што адначасова выконвала і 
функцыю сцен. У цэнтры жытлаў на 
тоўстай пясчанай падсыццы, падасла- 


най карою хваёвых дрэў, размяшчаліся 
адкрытыя агнішчы. Побач з агнішчамі 
стаялі вял. гаршкі для харчовых за- 
пасаў. Наля жытлаў, аддзеленых адно 
ад аднаго драўлянымі агароджамі, раз- 
мяшчаліся месцы апрацоўкі каменю, 
косці і дрэва, захоўваліся запасы гліны 
І ракавін для вырабу пасудзін. Плямёны 
П. к. выраблялі вастрадонны і пласка- 
донны посуд, арнаментаваны ўзорамі з 
насечак, наколаў і адбіткаў грэбеня, 
драўляныя і рагавыя скульптуркі лю- 
дзей, птушак, звяроў і змей. 

, , М. М. Чарняўскі. 
ПАЎ НОЧНА-ЗАХОДНІ АДДЗЕЛ 
РУСКАГА ГЕАГРАФІЧНАГА ТАВА- 
РЫСТВА. Створаны ў Вільні 20.6.1867. 
Дзейнічаў у 1867-75 і ў 1910- 14. У 
першы перыяд меў секцыі: фізіка-ма- 
тэматычную, этнаграфіі, археалогіі і ар- 
хеаграфіі, статыстыкі. Яны вывучалі 
кліматычныя ўмовы Беларусі, право- 
дзілі геалагічныя даследаванні, збіралі 
матэрыялы па статыстыцы насельніцтва 
і землеўладанняў, рыхтавалі да друку 
стараж. інвентары гарадоў і паказаль- 
нікі тапанімічных назваў Беларусі і 
Літвы. Секцыя этнаграфіі распраца- 
вала і разаслала праграму вывучэння 
сельскай гаспадаркі, промыслаў, по- 
быту, абрадаў, вуснапаэтычнай твор- 
часці. У адказах-апісаннях (642 збера- 
гаюцца ў б-цы Вільнюскага ун-та) ба- 
гатыя звесткі па бел. этнаграфіі і фаль- 
клоры. Аддзел адыграў вялікую ролю 
ў згуртаванні мясцовых краязнаўцаў 
і этнографаў. Яго актыўнымі супра- 
цоўнікамі былі вядомыя даследчыкі 
гісторыі, побыту і культуры бел. на- 
рода М. А. Дзмітрыеў, Ю. Ф. Крачкоў- 
скі, М. Я. Нікіфароўскі, Е. Р. Раманаў, 
В. Г. Сакалоў, А. М. Семянтоўскі, 
П. В. Шэйн і інш. У 1875 царскія 
ўлады закрылі Паўд.-Зах. аддзел Руска- 
га геагр. т-ва на Украіне, спыніў працу 
і Паўн.-Зах. аддзел. Аднавіў дзейнасць 
у студз. 1910. Працавалі секцыі ге- 
аграфіі і статыстыкі, этнаграфіі і архе- 
алогіі, археаграфіі, гісторыі. У 1911 
было больш за 300 членаў. Сетка мяс- 
цовых р карэспандэнтаў (настаўнікі, 
дробныя служачыя, нярэдка сяляне) 
дэмакратызавала аддзел, пашырала вы- 
вучэнне нар. побыту і культуры, пры- 
родна-геаграфічных умоў. Аддзел пра- 
водзіў археалагічныя раскопкі, этнагр. 
і фальклорныя экспедыцыі. Друкаваны 
орган -- «Записки Северо-Западного 
отдела Русского географического 0об- 
цества» пад рэдакцыяй Дз. І. Даўгялы. 
З канца 1912 аддзел зазнаў жорсткую 
цэнзуру, у пачатку 1-й сусветнай вайны 
спыніў дзейнасць. В. К. Бандарчык. 
ПАХАВАННЕ, хаўтуры, цыкл ся- 
мейных звычаяў і абрадаў, звязаных з 
ушанаваннем памяці нябожчыка і пра- 
водзінамі яго ў апошні шлях. У стара- 
жытнасці на Беларусі існавалі паха- 
вальныя абрады трупаспалення (агонь 
надзяляўся ачышчальнай сілай) і тру- 
папалажэння; апошні замацаваўся з 
прыходам хрысціянства. У традыцый- 
ным абрадзе П. цесна перапляліся 
язычніцкія і хрысціянскія элементы, 
у якіх выразна выявіўся культ продкаў. 


ПАЦЕРКІ 


Пасля смерці памыць і апрануць ня- 
божчыка ў прыгатаваную ім загадзя 
(«на смерць») адзежу, а таксама зра- 
біць труну і выкапаць дол на абраным 
месцы прасілі суседзяў. Абавязковым 
было чытанне над мёртвым псалтыра 
і адпяванне папом (ксяндзом). У труну 
клалі грошы, любімыя нябожчыкам 
рэчы ці прылады яго працы, змену 
бялізны, што адлюстроўвала веру ў за- 
магільнае існаванне. П. звычайна ад- 
бывалася на трэці дзень пасля смерці. 
У час вынасу труны з хаты ўслед сы- 
палі зерне, каб нябожчык не забраў 
з сабой дастатак сям'і, а спрыяў блізкім 
у іх жыцці. Усе этапы П. суправаджа- 
ліся галашэннямі (гл. ў арт. Сямейна- 
абрадавая паэзія). На могілкі труну 
аднавяскоўцы неслі на плячах або везлі 
на возе, а зімой на санях, пазбягалі 
запрагаць жарэбных кабыл і коней, на 
якіх вазілі вянчаць і хрысціць. У права- 
слаўных труна была адкрытая, у като- 
лікаў - накрытая векам. Да могілак 
труну неслі з харугвамі і крыжам 
(у пахавальным шэсці ўдзельнічалі звы- 
чайна ўсе жыхары вёскі). Пасля апош- 
няга развітання на могілках труну на 
ручніках або на вяроўках апускалі ў 
дол (тут жа на могілках прысутнічаў 
свяшчэннік і служыў набажэнства). 
На магіле ставілі часовы крыж, які праз 
некаторы час замянялі больш даўга- 
вечным або каменем. Пасля П. з могілак 
сваякі нябожчыка і прысутныя ішлі 
на памінкі. Самазабойцаў калісьці ха- 
валі нямытымі і ў той адзежы, у якой 
яны сустрэлі смерць, а ў труну клалі 
прадмет, якім яны пазбаўлялі сябе 
жыцця. Хавалі іх за агароджай могілак 
або на месцы самагубства, у лесе, на 
скрыжаванні дарог (памінкі рабіць за- 
баранялася). У сучасных пахавальных 


абрадах назіраюцца элементы больш 
позняга паходжання: адразу пасля 
смерці чалавека спыняюць гадзіннік, 


завешваюць люстэркі, апранаюць чор- 
нае адзенне, праводзяць грамадзянскую 
паніхіду з жалобнай музыкай, вянкамі 
і кветкамі. У. А. Васілевіч. 
ПАХАВАННЕ «СТРАЛЫ», даўні 
ахоўна-засцерагальны і магічна-аграр- 
ны абрад; гл. ў арт. «Страла». 
ПАХОМ, веснавы прысвятак народнага 
календара (адзначаўся 15 мая с. ст.). 
У народзе ПІ. лічыўся «агародным свя- 
тым», таму гаспадыні стараліся па- 
садзіць агуркі менавіта ў гэты дзень, 
кіруючыся прыказкай: «Пасееш агуркі, 
калі Пахом,-- будзеш хадзіць з мяхом», 
г. зн. збярэш вялікі ўраджай. 
ПАХРЫСЦІНЫ, адзін са звычаяў тра- 
дыцыйнай радзіннай абраднасці; пра- 
цяг святкавання радзін (хрысцін) на 
другі дзень. П. святкавалі па ўсёй Бела- 
русі, акрамя Зах. Палесся. У наш час 
П. не адзначаюць. 

ПАЦЕРКІ, каралі, шыйнае і нагруд- 
нае ўпрыгожанне жанчын у святочным 
народным касцюме. Маюць выгляд лан- 
цужка, утворанага з апрацаваных кава- 
лачкаў бурштыну, каменю, каралаў, 

ПАЦЯГ 


шкла, дрэва і інш. з дзірачкамі для 
працягвання ніткі, воласу, тонкага ма- 
тузка, паска скуры. П. пераважна круг- 
лыя, авальныя, гранёныя, колер разна- 
стайны, залежна ад матэрыялу. Вядо- 
мы з каменнага веку. Старажытныя П. 
мелі трапецападобную, авальную, сяке- 
рападобную, пальчастую і інш. форму. 
Адтуліны звычайна прасвідроўваліся ў 
вузейшых канцах, а ў сякерападоб- 
ных - збоку. Некаторыя мелі склада- 
ную будову і састаўляліся па прынцыпу 
парнай сіметрыі. Цэнтр П. складалі 
масіўныя падвескі з зубоў, фігурных 
пласцін, бурштыну, побач нанізвалі па- 
ры меншых зубоў, затым прымацоўвалі 
дробныя падвескі. Паміж сабой падвескі 
падзялялі пранізкамі з П. ці труба- 
чкамі. У перыяд феадалізму ўзбагаці- 
ліся каляровая палітра, кампазіцыйнае 
вырашэнне, матэрыял і формы П. Шы- 
рока бытавалі мана- і паліхромныя 
шкляныя П., радзей - шкляна-сярэ- 
браныя з бясколернага і празрыстага 
жоўтага шкла з бліскучай металічнай 
(залатой ці сярэбранай) фольгавай пра- 
кладкай. П. знаці і магнатаў наніз- 
валіся з жамчужын, каштоўных камя- 
нёў, сярэбраных і залатых пацерынак, 
створаных чаканкай ці ліццём. З канца 
19 ст. ў нар. строях пашырыліся ВП. 
з саламяных каробачак, бісеру, шкля- 
русу і выдзіманага шкла. Звычайна 
маладзіцы надзявалі 3-5 нізак (шну- 
роў; у слуцкім і дамачаўскім строях -- 
да 15). Святочны ўбор дзяўчыны дапаў- 
няўся П. з нанізаных ягад рабіны, 
шыпшыны, сухіх шышак, арэхаў і інш. 
П. надзяляліся магічнай сілай, вы- 
карыстоўваліся ў шматлікіх абрадах. 
Сучасныя П. з бурштыну, штучнага 
жэмчугу, точанага дрэва і косці вы- 
рабляюць нар. майстры і прафесійныя 
мастакі рэспублікі. М. Ф. Раманюк. 
ПАЦЯГ, групавая гульня, Яе 
ўдзельнікі счапляюцца сагнутымі ў 
локцях рукамі ў два ланцугі. «За- 
вадныя», якія стаяць наперадзе ланцу- 
га, захопліваюць адзін аднаго. Па сіг- 
налу кожны ланцуг гульцоў цягне ў 
свой бок, каб разарваць ланцуг пра- 
ціўніка або. зацягнуць «заваднога» за 
ўмоўленую мяжу. 


«ПАЦЯРУХА», старадаўні традыцый- 
ны танец; тое, што і «Трасуга». 

ПАЧОПКА Іван Пятровіч (Шкір ба, 
Я. Башкір; 26.10.1890, в. Летнікі Глы- 
боцкага р-на -- 29.5.1977), беларускі 
літаратар, збіральнік фальклору, пра- 
пагандыст с.-г. ведаў. Скончыў Вара- 
нецкае с.-г. вучылішча (1913). Пра- 
цаваў заатэхнікам дэпартамента земля- 
робства па Віленскай губ., пасля Кастр. 
рэвалюцыі -- аграном пры Дзісенскім 
рэўкоме. З 1922 супрацоўнік перыядыч- 
нага друку Зах. Беларусі. У 1925 рэ- 
дактар час. «Праваслаўны беларус» 
(Варшава). Пасля Вял. Айч. вайны 
аграном у Глыбоцкім р-не. Друкавацца 
пачаў у газ. «Наша ніва», час. «Саха». 
У час. «Маланка», «Студэнцкая думка», 

«Заранка», газ. «Жыццё беларуса» 
і інш. змяшчаў вершы, легенды, казкі, 
замалёўкі з жыцця бел. сялян. Аўтар 
першай бел. кніжкі па садоўніцтву 
(Мн., 1920). Выдаў у Вільні кніжкі 
«Пчолы і як вадзіць іх у рамовых 
вуллях» і «Малочная карова. Як яе вы- 
браць, карміць і даглядаць» (1923), 
«Гародніцтва. Як трэба гаспадарыць на 
гародзе, каб мець добрае варыва» 
(1925), «Дурнішча. Народная казка 
з Дзісеншчыны» (1927), «Як выбраць 
добрага каня», «Гурток. Камедыя ў 
адной дзеі з сучаснага жыцця» (усе 
1928), «Народныя казкі і апавяданні 
з Дзісеншчыны» (1930). Частка рука- 
піснай спадчыны ІІ. зберагаецца ў 
Цэнтр. дзярж. архіве-музеі літаратуры 
і мастацтва БССР і ў прыватным ар- 
хіве мастака А. Марачкіна. С. Ф. Дярогін. 
ПЕНКІНА (Трыпалітава) Зінаі- 
да Міхайлаўна (1861, Калуга -- 
29.12.1887 (10.1.1888)], рускі  бібліё- 
граф. У 1880--85 вучылася на Вышэй- 
шых жаночых курсах (Бястужаўскіх) 
у Пецярбургу. Працавала пераклад- 
чыкам у газетах. Бібліяграфіяй займа- 
лася з 1879. Аўтар паказальнікаў, у т. л. 
«Палессе: Бібліяграфічныя матэрыялы 
па гісторыі, геаграфіі, статыстыцы, 
этнаграфіі і эканамічным стане Палес- 
ся» (1883), які ахоплівае літаратуру за 
1855- 80 на рус. мове пра Мінскую, 
Гродзенскую, Магілёўскую, Валынскую 

Пацеркі. Канец 11 -- 14-я палова 13 ст. 


і Гаеускую губ. Асаблівую цікавасць 
маюць рубрыкі «Апісанне побыту наро- 
даў Паўночна-Заходняга краю», «Пом- 
нікі народнай творчасці» і раздзел 
«Звесткі пра Палессе, што заключаюцца 
ў творах пра губерні, якія ўваходзяць 
у склад Палесся». 

Тв. Русская библиография морского 
дела за 1701-1882 включительно: Специ- 
альный каталог русских книг по всем 
отраслям знаний, относяіІциХхСсЯя до мМорского 
дела, с двумя подробными алфавитными 
указателями. Сипб., 1885; Библиографиче- 
ские материалы по железнодорожному де- 


лу... за период 1876-- 1883 г. Сіб., 1888. 


Літ. Назаревский Н.А. З. М. Пен- 


кина -- первая русская женіцина-библио- 
граф //Советская библиография. 1961. 
Ле З. Т. І. Збралевіч, В. І. Скідан. 


ПЕРАБОРНАЕ ТКАЦТВА, тэхніка на- 
роднага ткацтва. На Беларусі вядома з 
19 ст. Адзін з самых старажытных і 
простых па выкананню - дву х ба ко- 
вы перабор «пад палатно». 
Для яго характэрны лаканічны арна- 





мент з асобных геаметрычных і геа- 
метрызаваных раслінна-кветкавых узо- 
раў, якія чаргаваліся з аднатоннымі 
чырвонымі палосамі. Такі перабор ткалі 
ў 2 ці 4 ніты пры палатняным пера- 
пляценні фону. Пасля дзвюх праборак 
узорнага ўтку пракідвалі 2 ніткі фо- 
навага, у выніку чаго элементы арна- 
менту «разбельваліся» фонам, а тканіна 
ў месцах узору пашыралася за кошт 
дадатковых узорных уточын. Дву х- 
баковы перабор «пад паркі» 
арнаментыкай падобны на папярэднюю 
тэхніку ткацтва, аднак адрозніваецца 
большай колеравай насычанасцю ўзору, 
якая дасягалася за кошт рыпсавага пе- 
рапляцення (узорны ўток перакрываў 2 
ніткі асновы). Аснову запраўлялі ў 4 
ніты (фон палатнянага ці рыпсавага 
перапляцення). У канцы 19-- пач. 
20 ст. гэтыя віды перабору выкарыстоў- 
валі для ўпрыгожання рукавоў жано- 
чых кашуль, хустак у в. Неглюбка Вет- 
каўскага р-на, ручнікоў на Гомельшчы- 
не і Магілёўшчыне. Аднабаковы 
перабор з прыціскной асно- 
вай (нар. назвы ўкладанне, закладан- 
не, выкладанне). Паліхромны ўзор з 
буйных ромба-геаметрычных, стыліза- 
ваных раслінных і зааморфных матываў 
утвараецца ў выглядзе аднабаковага 
ўточнага насцілу. Для замацавання 
ўзорнага ўтку служылі страчавыя ніткі 
асновы (прыціскная аснова), якія адна- 
часова ўтваралі фонавае палатно. Для 
ўтварэння ўзорнага зева гэтыя ніткі 
паднімаюць дошчачкай (пры запраўцы 
ў 2 ніты) або панажамі (пры за- 
праўцы ў 3-4 ніты). Кожны элемент 
узору закладваецца ўручную па ліку 
слупкоў, падзеленых страчавымі нітка- 
мі. Пры разваротах на правым баку тка- 
ніны ўзорныя ніткі ўтвараюць пяцелькі. 
Гэты від П. т. дазваляе рабіць больш 
разнастайнымі ўзорныя і колеравыя 
кампазіцыі (выкарыстоўваецца пера- 
важна для вырабу посцілак і дываноў). 
Разнавіднасць такога перабору -- пера- 
бор «троечкамі», якім з канца 19 ст. 
ткалі арнаментальныя бардзюры не- 
глюбскіх ручнікоў. Узорны ўток пра- 
кладваюць у зеў, утвораны З паднятымі 
і 1 апушчаным нітом. Ручнік тчэцца 
правым бокам уніз, таму разваротныя 
пяцелькі застаюцца на адваротным 
баку. Двухбаковы перабор з 
прыціскной асновай (нар. на- 
звы «ў шмат нітоў», «у матузы», пера- 
біранае, бранае). Узор у выглядзе двух- 
баковага ўточнага насцілу ўтвараецца 
ніткай узорнага ўтку, якая праклад- 
ваецца праз усю шырыню тканіны. 
Тэхнікай выканання гэта ткацтва вельмі 
падобнае: на бранае  двухуточнае 
(гл. Бранае ткацтва)... Узор набіраецца 
на дошчачку-бральніцу -- толькі не па 
ліку нітак, а па ліку слупкоў, па- 
дзеленых страчавымі ніткамі. Узорны 
зеў фіксуецца паўнітамі ці шнурочкамі- 
матузамі. Гэты від ІІ. т. вядомы на 
Беларусі з канца 19 ст., але пашы- 
рыўся к сярэдзіне 20 ст. Блізкі да 
гэтага віду ткацтва перабор з вы- 
барам (нар. назвы выбіранае, на- 
кладанае), які адрозніваецца толькі 


тым, што ўзорны ўток у ім не пра- 
кідваюць праз усю шырыню тканіны, 
а пракладваюць толькі на асобных 
участках (выбарачна) ніткамі рознага 
колеру. Перабор пяцельчаты 
(нар. назвы «ў пуплы», «у вузлы», 
выцяганае). Пракінутую ў зеў уточы- 
ну выцягваюць пяцелькай у месцах 
узору пры дапамозе кручка ці прутка 
і замацоўваюць наступнымі пракідкамі 
фонавага ўтку. Гэты від П. т. выка- 
рыстоўвалі пры ткацтве андаракоў у 
Зах. Палессі, а таксама посцілак і ды- 
ваноў. , М. М. Віннікава. 
ПЕРАВАЛОКА, традыцыйная рыбалоў- 
ная снасць. Называлася таксама на- 
праўнай вудай. Лёскай служыў шнур, 
раздвоены на канцы павадкамі, да 
якіх чаплялі кручкі з прынадай. У вы- 
браным месцы праз раку перацягвалі 
вяроўку, прывязвалі яе канцы да кал- 
коў, убітых непадалёк ад берага. На дно 


«Ілкі», «Лавец», «Палант», «Салаўі» і 
інш.). У руках кожнага з удзельнікаў 
двух каманд палкі або спецыяльныя 
дошчачкі (ілкі). Адна каманда стаіць 
каля чучала «бабы» з перагонам (драў- 
ляным шарам ці мячом); другая - 
у полі за 30-40 крокаў з ілкамі. Адзін 
з удзельнікаў падкідае перагон, а другі 
адбівае яго далёка ў поле. Другая 
каманда стараецца адбіць на ляту мяч 
палкамі. Перагон адбіваюць так, каб ён 
трапіў у «бабу», якую абараняе першая 
каманда. Калі ж яны не ўберагуць 
чучала, то самі ідуць у поле. Варыянт 
«П.» з «бабай» вядомы быў на Магі- 
лёўшчыне (запісы Е. Р. Раманава). 
У іншых варыянтах гульні практыкуец- 
ца беганне і пападанне мячом у гульца 
чужой каманды. На некаторых малюн- 
ках сярэдневяковых рукапісаў і творах 
мастацкай разьбы па слановай косці 
адлюстраваны моманты гульні з мячом 


і 
і 
і 


ПЕРАДРОДАВАЯ 


ў гэтым месцы будзе чырвоная пляма. 
Вельмі распаўсюджанай была забарона 
цяжарнай хадзіць на пахаванне і гля- 
дзець на нябожчыка, бо ў дзіцяці магла 
быць цяжкая хвароба (калі ж жанчыне 
ўсё-такі даводзілася ісці, то яна павінна 
была прывязаць да пояса чырвоную 
нітку ці павязаць на галаву чырвоную 
хустку). Цяжарнай нельга было браць 
нічога голымі рукамі з агню і пера- 
даваць другому чалавеку што-небудзь 
праз агонь, бо дзіця будзе злодзеем, 
ёй забаранялася таксама перакідаць 
праз галаву вяроўку, сноп і інш., бо 
ў дзіцяці будзе шрам на шыі або кар- 
тавасць. Шырока бытавалі і строга 
выконваліся цяжарнай забароны ма- 
ніць, красці, зайздросціць другім лю- 
дзям, бо інакш і дзіця будзе манюкай, 





Пераборнае ткацтва (двухбаковы перабор 


з прыціскной асновай). Посцілка. Вёска 
Істакі Лідскага раёна. 


ракі на шнуры пры дапамозе каменя 
апускалі кошык з прыкормам (маку- 
хай). Свабодны канец шнура прывяз- 
валі да вяроўкі. У гэтым жа месцы да 
яе прывязвалі яшчэ адзін шнур (адвод), 
другі канец якога прымацоўвалі да ся- 
рэдзіны вудзільна. Павадкі шнура П. 
тонкімі лёскамі, звітымі з конскага 
воласу, утрымліваліся недалёка ад ко- 
шыка з кормам. Праглынуўшы кручок 
з прынадай, рыба рвала валасяныя лёс- 
кі, аслабляла асноўную лёску вуды, 
вудзільна з прыўзнятым канцом клала- 
ся на ваду і сігналізавала пра ўлоў. Лоў- 
ля П. была пашырана на Дняпры на Ма- 
гілёўшчыне. І. М. Браім. 
ПЕРАВОЗ, плывучы мост для пера- 
правы людзей і грузаў з аднаго берага 
на другі; тое, што і паром. 

«ПЕРАГОН», народная гульня. Вядомы 
розныя яе назвы і варыянты («Апука», 


і палкамі (13-14 ст.) А. Ю. Лозка. 


ПЕРАДРОДАВАЯ АБРАДНАСЦЬ, 
комплекс звычаяў, павер'яў, забарон і 
абрадаў, якія суправаджалі цяжарнасць 
жанчыны і рэгламентавалі яе паводзі- 
ны. Страх і неразуменне фізіялагічных 
працэсаў, якія адбываліся ў арганізме 
жанчыны, даволі высокая дзіцячая смя- 
ротнасць у дарэвалюцыйнай Беларусі 
выклікалі шырокае бытаванне і строгае 
выкананне П. а. Большасць прадпісан- 
няў і звычаяў, якімі кіравалася жан- 
чына ў перыяд цяжарнасці, былі за- 
снаваны на шматгадовых жыццёвых на- 
зіраннях і вызначаліся вялікім прак- 
тычным зместам, рацыянальнае і ма- 
гічнае ў іх цесна перапляталася. Жан- 
чына павінна была асцерагацца маг- 
чымых фізічных і псіхічных траўм, ёй 
забаранялася падымаць і насіць цяжкія 
грузы, глядзець на пажар, а калі гэта 
здаралася, то нельга было, спалохаў- 
шыся, хапацца за сваё цела, бо ў дзіцяці 


Пераборнае ткацтва (перабор з выбарам). 
Посцілка. Вёска Талька Пухавіцкага раёна. 


злодзеем, зайздроснікам. Агульнабела- 
рускае павер'е, якое было вядома і 
іншым усх.-слав. народам, забараняла 
цяжарнай удзельнічаць у хрышчэнні 
дзяцей, інакш памрэ або яе, або хры- 
шчанае ёю дзіця. 

Асобную групу складалі забароны 
і павер'і, у якіх яскрава прасочваюцца 
элементы імітатыўнай магіі (падобнае 
выклікае падобнае). Цяжарнай забара- 
нялася стрыгчы валасы, каб не «ўкара- 
ціць» дзіцяці розум, сядзець ці стаяць 
на парозе, інакш роды будуць вельмі 
доўгімі і цяжкімі, пераступаць праз вя- 
роўку, аглоблю, клубок нітак, бо дзіця 
народзіцца з закручанай на шыі пупа- 
вінай і г. д. Забаранялася таксама 
што-небудзь зашываць ці перашываць 
на сабе -- будуць цяжкія роды, адліваць 
ваду назад у калодзеж, не дагаворваць 
словы - дзіця будзе заікай. На ўсёй 

ПЕРАЛАЗ 


Беларусі, за выключэннем Палесся, бы- 
тавалі павер'і, згодна з якімі цяжарнай 
забаранялася пазычаць што-небудзь у 
суседзяў, бо маглі не даць тое, што 
яна прасіла, і дзіця ўсё жыццё будзе 
жыць у беднасці (на Палессі, на- 
адварот, цяжарнай раілі часцей пазы- 
чаць, каб натрапіць на чалавека з 
«лёгкай рукой» -- тады роды пройдуць 
хутка і паспяхова). У П. а. уваходзілі 
таксама звычаі і магічныя дзеянні, 
накіраваныя на забеспячэнне дзета- 
нараджэння, на лячэнне бясплоднасці. 
Шматлікія абрады такога роду сустра- 
каліся ўжо ў вясельным рытуале: 
асыпанне маладых жытам, аўсом, арэ- 
хамі або трыманне гэтых прадметаў за 
пазухай у час вянчання, насыпанне зер- 
ня ў абутак жаніха і нявесты, рыту- 
альнае з'яданне імі яйца або яешні 
і інш., што ў далёкім мінулым было 
звязана з культам урадлівасці. Адно- 
сіны да цяжарнай у народзе былі два- 
істыя: з аднаго боку, яна карысталася 
вялікай павагай, а з другога выклікала 
пэўны страх -- лічылася, што яна «ня- 
чыстая», бо носіць у сабе другую душу. 
Таму цяжарная, асабліва перад родамі, 
падвяргалася некаторай ізаляцыі. 
Падабенства ўмоў сельскага ладу 
жыцця, агульнасць сацыяльна-эканам. 
працэсаў садзейнічалі пэўнаму падабен- 
ству П. а. на ўсёй Беларусі. Аднак 
практычна ў кожнай бел. вёсцы ў канцы 
19-- пач. 20 ст. існаваў свой няпісаны 
звод правіл П. а. Т. І. Кутаронак. 


ПЕРАЛАЗ, прыстасаванне для праходу 
праз агароджу сялянскай сядзібы. 
Рабілі П. звычайна каля варот або ў 
інш. месцах агароджы, каб скараціць 
шлях да суседняй сядзібы ці студні, 
у агарод. На месцы П. агароджа была 
крыху ніжэйшай. З абодвух бакоў яе 
стваралі своеасаблівыя прыступкі з вял. 
камянёў, калод, або накшталт укапанай 
у зямлю невял. лаўкі, якую ставілі 
ўпоперак плоту, скрозь яго. З цягам 
часу П. замянілі веснічкамі. 
С. А. Сергачоў. 
ПЕРАМЁТ, традыцыйная рыбалоўная 
снасць: шнур (ад 10 да 30 м), па ўсёй 
даўжыні якога прывязваюцца павадкі 
з кручкамі. Лакальная назва шнур. На 
кручкі чапляецца прынада: чарвякі, 
жыўцы і інш. П. ўстанаўліваюцца па- 
пярок вадаёмаў. Каб не зносіла цячэнне, 
іх прывязваюць да кустоў, часам да 
канцоў шнура прымацоўваюць каменне. 
Рыба, праглынуўшы кручок з прына- 
дай, плавае на павадку да прыходу 
рыбалова. У наш час ПІ. распаўсюджаны 
ў аматарска-спартыўным рыбалоўстве. 
Як прамысловая прылада выкарыстоў- 
ваецца ў Паазер'і для лоўлі вугроў. 
І. М. Браім. 
«ПЕРАПЁЛАЧКА», веснавы карагод- 
гульня. Музычны памер 7/:. Тэмп уме- 
раны. Выконваецца жанчынамі пад 
аднайменную песню, у якой у вобразе 
птушкі ўвасабляецца жанчына і яе 
нялёгкая доля. Удзельніцы карагода, 

узяўшыся за рукі, з песняй хадзілі 
па крузе, у цэнтры якога дзяўчына-са- 
лістка імітавала рухамі тэкст песні: па- 
казвала, як у перапёлачкі баляць ручкі, 
ножкі, вочкі і інш. У некаторых мясцо- 
васцях (в. Конкавічы Петрыкаўска- 
га р-на, в. Пагост Жыткавіцкага р-на) 
у канцы карагода, калі спявалі, што ў 
перапёлачкі «...галоўка баліць», саліст- 
ка падала на зямлю, імітуючы, што 
перапёлачка памерла. На гэтым карагод 
спыняўся. «П.» вядома ў запісе пач. 
19 ст., у наш час зафіксавана экспе- 
дыцыяй ГНДЛ бел. танцавальнай твор- 
часці МІК на Гомельшчыне. 

, В. В. Шапавалава. 
ПЕРАПЛОТ, збудаванне са слупоў і 
жэрдак для дасушвання на сонцы і вет- 
ры збажыны, сена, бульбоўніку і інш.; 
тое, што і азярод. 

ПЕРАПОЙ, рытуальнае частаванне і 
адорванне, якое замацоўвала дасягнутае 
пагадненне аб шлюбе паміж жаніхом і 


Пералаз. 


нявестай і іх родамі. На працягу вясел- 
ля П. адбываліся некалькі разоў, пачы- 
наючы з заручын. Удзельнікі П. рас- 
саджваліся ў пэўным парадку: жаніх на 
покуце насупраць нявесты, дружына 
жаніха насупраць дружыны нявесты, 
бацька нявесты на апошнім месцы. Гас- 
падыня налівала чарку, выпівала яе, 
зноў налівала і перадавала свату жа- 
ніха -- той выпіваў, наліваў і перада- 
ваў нявесце і г. д. у пэўным парадку 
да жаніха. У канцы цырымоніі маладыя 
абменьваліся пярсцёнкамі. У Касцюко- 
віцкім рэгіёне П. пачынаўся пасля пер- 
шага падарунка нявесты будучаму 
свёкру, свату і жаніху. У Мазырскім 
пав. на заручынах жаніх «перапіваў» 
нявесце пярсцёнак і грошы, а яна 
яму -- пярсцёнак і хустку. Пасля ад імя 
нявесты яе маці раздавала падарункі 
радні жаніха, а яго сват «перапіваў» 
нявесцінай радні грошы. Найбольш рас- 


паўсюджаным абрадам П. быў на Па- 
лессі, дзе на змовіны з П. пры- 
язджалі хросныя і родныя бацькі 
маладога, сам малады і яго брат (пера- 
пойнік), які вёз спецыяльную пляшку 
гарэлкі для П. У час пасаду жаніха 
і нявесты таксама адбываўся П. з блага- 
славеннем бацькоў і блізкіх. Сват на- 
ліваў чарку і падаваў яе жаніху, а 
той -- свайму бацьку, якога прасіў пры- 
няць ад яго пашану. Бацька, узяўшы 
чарку, клаў на талерку грошы і блага- 
слаўляў сына «шчасцем -- доляй, векам 
доўгім». Потым жаніха «перапівала» і 
ўся яго радня (Мазырскі пав.). Анала- 
гічным чынам «перапівалі» на пасадзе 
і нявесту, з той толькі розніцай, што 
яна давала падарункі бацьку жаніха і 
яго дружкам, якія «перапівалі» ёй гро- 
шы. Паўсюдна абрад ПІ. адбываўся пас- 
ля царкоўнага вянчання маладых. Вы- 
правіўшы сына ў царкву, бацька жані- 
ха ехаў у дом нявесты на абед. Пасля 
вяртання маладых у дом нявесты іх 
бацькі, зліўшы гарэлку ў адну міску 
(«ажаніўшы гарэлку»), разлівалі яе ў 
меншыя міскі і ставілі на сталы. За- 
тым бацька маладога лыжкай наліваў 
гарэлку ў чарку і частаваў кожнага 
з прысутных. Бацькам нявесты ён даваў 
пірагі, а ёй наліваў чарку, паклаўшы 
ў яе сярэбраную манету. Нявеста на- 
крывала чарку хусткай, пераварочвала 
яе (гарэлка пры гэтым вылівалася) і за- 
бірала манету (Віцебскі пав.). На другі 
дзень вяселля ў маладога бацькі мала- 
дых і вясельнікі «перапівалі» маладых 
скацінай, грашыма, палатном і інш. з 
рознымі пажаданнямі. Л. А. Малаш. 


ПЕРАТЫКАННЕ, спосаб упрыгожван- 
ня тканін у працэсе іх вырабу з да- 
памогай каляровага ўтку, які перакід- 
валі чаўнаком праз усю шырыню тка- 
ніны. П. мае выгляд гладкіх ці ўзо- 
рыстых папярочных палос чырвонага 
або чырвонага з нязначнымі дадаткамі 
сіняга, чорнага, белага і інш. колераў. 
П. выконвалі рамізным  (нітовым) 
аднаўточным спосабам палатняным, 
рыпсавым, саржавым перапляценнямі. 
У асобных выпадках тэрмін «П.» ўжы- 
ваецца для абазначэння падобнага дэко- 
ру, выкананага тэхнікай чатырохнітова- 
га двухуточнага ці проста двухуточна- 
га бранага ткацтва. 


ПЕРНІКАРСТВА, выраб фігурных пер- 
нікаў; від народных мастацкіх про- 
мыслаў. У нар. побыце пернікі здаўна 
выконвалі важную ролю ў вясельных 
абрадах, хрэсьбінах, памінках і інш. 
урачыстых выпадках. У часы сярэдня- 
вечча: П. задавальняла пераважна 
патрэбы пануючых класаў і гараджан, 
у 19 ст. шырока распаўсюдзілася і 
ў вёсцы. Промыслам займаліся пера- 
важна ў гарадах і мястэчках (Орша, Ко- 
пысь, Дуброўна, Мінск), прадукцыю 
збывалі на мясцовых кірмашах. Вы- 
раблялі пернікі з лепшай мукі, у цеста 
дадавалі харчовыя фарбавальнікі, мёд, 
прыправы, затым фармавалі ў выглядзе 
розных антрапаморфных, геаметрыч- 
ных фігур (лялька, певень, конь, 
казёл, рыба, сэрца і інш.). Трактоўка 


фігур моцна стылізаваная, абагульне- 
ная, разлічаная на спецыфіку матэрыя- 
лу; выбар сюжэтаў адлюстроўваў іх 
старажытны сімвалічны сэнс. Паводле 
спосабаў фармоўкі пернікі падзяляюцца 
на З групы: друкаваныя, абразныя і 
фармаваныя ад рукі. Найбольш ста- 
ражытныя -- друкаваныя: фігурны 
ўзор на перніку атрымлівалі з дапамо- 
гай спецыяльнай драўлянай формы, на 
якой у тэхніцы контррэльефу выразалі 
адпаведную фігуру. У пач. 20 ст. 
друкаваная тэхніка саступіла месца 
абразной: бляшанымі штампамі з вост- 
рымі краямі на плоска раскачаным 
кавалку цеста выразалі адпаведную 
фігурку, якую пасля выпечкі аздабля- 
лі каляровым крэмам, харчовымі фарба- 
вальнікамі, глазуравалі. У сярэдзіне 
20 ст. промысел П. заняпаў; асобныя 
майстры зрэдку выпякаюць пернікі, 
сфармаваныя ўручную. Сувенірныя 
пернікі часам выпускаюць прадпрыем- 
ствы харчовай прамысловасці БССР. 

, Я. М. Сагтцта. 
ПЕРСІЯРНЯ, майстэрня ці мануфак- 
тура, дзе вырабляліся шаўковыя і «лі- 
тыя» паясы, шаўковыя тканіны (пера- 
важна на кунтушы). У 18 ст. існавалі 
ў Слуцку, Гродне, Альбе пад Нясвіжам 
і інш. Спачатку паясы ткалі на ўзор 
персідскіх (адсюль назва), пазней 
выкарыстоўвалі мясцовыя матывы (гл. 
Слуцкія паясы, Нясвіжскія паясы). 
ПЕРШАЯ БАРАЗНА, традыцыйны 
земляробчы абрад пачатку веснавых 
палявых работ; тое, што і заворванне. 
«ПЕЎНІК», карагодны танец. Музычны 
памер 7/4. Тэмп ад умеранага да жвава- 
га. Юнакі і дзяўчаты, узяўшыся за 
рукі, ішлі па крузе простым крокам, 
акцэнтуючы лёгкім ударам пяткі аб пад- 
логу кожную апошнюю чвэрць такта. 
Пара выканаўцаў, «разрываючы» круг, 
утварала варотцы -- падымалі ўгору 
злучаныя рукі, пад якімі праходзілі 
ўсе танцоры: яны рухаліся па крузе 


супраць гадзіннікавай стрэлкі. Калі 
выканаўцы абыходзілі круг, варотцы 
рабіла наступная пара, а астатнія 


ішлі карагодам па гадзіннікавай стрэл 
цы. Танец працягваўся, пакуль усе 
пары не пабывалі варотцамі. Пры гэтым 
спявалі: «Ка-ка-рэку, петушок, / / Чыр- 
воненькі грабяшок.// Як на рэчаньку 
пайшоў, / /Там ён курачку знайшоў.// 
Стаў ён яе пытаці:// -- Ці ўмееш ты 
чытаці?// - А я ўмела, пазабыла, / / 
І сваю кніжачку згубіла». У адным з 
варыянтаў «П.» выканаўцы стаялі па 
крузе і хорам пыталіся ў саліста, які 
знаходзіўся ў цэнтры, ці не прадае ён 
пеўня. На што саліст адказваў: «А я 
пеўня не прадам, у мяне певень - 
гаспадар». На ўсе наступныя пытанні 
ён таксама даваў адмоўныя адказы і 
расхвальваў пеўня, паказваючы ў тан- 
цы, як той шукае і дзяўбе зерне, і 
інш. Танец зафіксаваны экспедыцыямі 


ГНДЛ бел. танцавальнай творчасці 
МІК у Гродзенскай і Брэсцкай абла- 
СЦЯХ. Ю. М. Чурко. 


ПЕЦЮКЕВІЧ Мар'ян Язэпавіч (24.9. 
1904, в. Цяцеркі Браслаўскага р-на - 


13.9.1983), беларускі і польскі этнограф. 
Скончыў Віленскую бел. гімназію 
(1926), аддзяленне этнаграфіі і этна- 
логіі Віленскага ун-та (1938). Дыплом- 
ную работу «Першабытныя рысы народ- 
най культуры старавераў у Браслаў- 
скім павеце» напісаў пад кіраўніцтвам 
К. Машынскага, для якога збіраў ма- 
тэрыялы па матэрыяльнай культуры 
беларусаў. У Вільні ў 1929- 34 быў 
фактычным рэдактарам час. «Шлях 
моладзі», з 1930 працаваў у бібліятэцы 
Ін-та Усх. Еўропы і бібліятэцы імя 
Урублеўскіх, у 1939--41 дырэктар Бел. 
музея. У 1949 быў незаконна рэпрэ- 
сіраваны. Пасля рэабілітацыі ў 1956-- 
70 супрацоўнік Этнагр. музея ў Торуні 
(ПНР), дзе стварыў экспазіцыі матэ- 
рыяльнай культуры беларусаў. Дасле- 
даваў нар. культуру бел. насельніцтва 
Беласточчыны. Друкаваўся ў газ. 
«Ніва», час. «Калоссе», «Шо» («На- 
род»), «Пііегаіцчга ІчЧоуа» («Народная 
літаратура»), у «Беларускім календа- 
ры», «Навуковым зборніку», «Ргасаср 
рориІагпопацКкоўуса Тоўуаггузіуа пам- 
Коуево ТогипеКіего» («Навукова-папу- 
лярных працах Тарунскага навуковага 
таварыства») і інш. Аўтар прац «Увагі 
дзеля запісвання беларускай народнай 
творчасці і абрадаў. З праграмамі: 
1. Дзеля запісывання пахаронных 


абрадаў. 2... памінальных дзён» (1933), 
«Мікола Нікіфароўскі -- беларускі эт- 
нограф» (1935), «Беларуская мелагра- 





Пернікі. 


фія». (1936),  «Назюк. Кірмашныя 
звычаі 4. ПІ у Вільні» (1952), «Аб 
паходжанні назвы Беларусь, беларус», 
«Родная мова -- найдаражэйшы скарб», 


«Рыхтавацца да выстаўкі беларуска- 
га народнага мастацтва» (усе 1957), 
«Купалле - у мінулым усенароднае 


свята», «Аб паходжанні імён», «Поль- 
скае этнаграфічнае таварыства і нацыя- 
нальныя групы ў сучаснай Польшчы» 
(усе 1958), «Прозвішчы», «Этнаграфіч- 
ная разведка» і «Апытальнік да народ- 
нага адзення, абутку і аздаблення» 
(усе 1959), «Старадаўнія велікодныя 
звычаі ў беларусаў» (1960), «Старадаў- 
нія юр'еўскія звычаі ў беларусаў» 
(1961), «Пахавальныя звычаі» (1965), 
«Кубел ці цэбар?» (1967), «Беларуская 
этнаграфія ў працах польскіх даследчы- 
каў» (1968), «У Таруні пра БССР'і бела- 
рускую культуру» (1973), «Беларускае 
народнае мастацтва ў Быдгоскім вая- 


ПЕЧ 


водстве» і «Памяці прафесара К. Ма- 
шынскага» (1975), «Уклад Казіміра 
Машынскага ў даследаванне народнай 
культуры беларусаў» (1976) і інш. 
У архіве Тарунскага этнагр. музея збе- 
рагаюцца рукапісы і машынапісы 
этнагр. прац П. І. У. Саламевіч. 
ПЕЧ хатняя, прыстасаванне для пры- 
гатавання гарачых страў, выпякання 
хлеба, абагравання памяшкання, сушкіі 
інш. Поліфункцыянальнасць П. вызна- 
чала яе важную ролю ў паўсядзённым 
побыце, у традыцыйных звычаях, абра- 
дах і вераваннях беларусаў. У інтэр'еры 
гаты селяніна П. звычайна займала 
месца ў бліжнім ад уваходу куце і 
была звернута вусцем да падоўжнай 
сцяны з вокнамі. Унутры П. мела под, 
на якім палілі дровы і гатавалі страву, 
зверху -- паднябенне; закрывалася яна 
засланкай. Паводле будаўнічых матэ- 
рыялаў вядомы П.: каменка, гліна- 
бітная і цагляная, якія прыкметна 
адрозніваюцца канструкцыйнымі асаб- 
лівасцямі. Найбольш архаічная печ-ка- 
менка складвалася з валунных камянёў 
проста на грунце або на невысокай 
пляцоўцы і мела паўкруглую ці аваль- 
ную форму. Шырока вядомы па археа- 
лагічных раскопках у слаях раннеслав. 
і стараж.-рускага часоў. Бытавала да 
нядаўняга часу ў лазнях і ёўнях. У пе- 
рыяд феадалізму найбольш пашырана 
была глінабітная курная П. (без 
дымахода). Калі палілі, дым ішоў на 
хату і выходзіў праз адтуліну (верх- 
нік), зробленую ў столі або ў верхніх 
вянцах зруба. На Палессі курныя П. 
часам размяшчаліся вусцем у сенцы, 
куды і выходзіў дым. П. збівалі з 
глінянай масы, у якую дабаўлялі 
камяні (для лепшага ўтрымання цяп- 
ла). Зрубная або слупавая аснова 
П. (апечча, апечак) утварала знутры 
свабодны прамежак (падпечча), дзе 
трымалі розныя нехадавыя рэчы, а ў зі- 
мовыя маразы -- свойскую птушку. 
У верхняй частцы апечча было шырэй- 
шае за П., утвараючы пляцоўку - 
прыпечак (загнет). На прыпечку, збоку 
ад вусця П., была ямка-ніша, куды 
зграбалі частку гарачага вуголля, за- 
крываючы яго слоем попелу. У гэтым 
стане вуголле захоўвалася круглыя сут- 
кі і выкарыстоўвалася ў якасці запалак. 


Балі вуглі гаслі, гэта лічылася кеп- 
скай прыкметай. Нязгасны «вечны 
агонь» у ачагу быў для беларусаў 


сямейнай святыняй, сімвалам шчасця і 
дабрабыту. Старажытнае павер'е не даз- 
валяла пазычаць яго ў суседзяў у 
святочныя дні. Верхняя частка П. 
(чарэнь, ляжанка) уяўляла сабой роў- 
ную пляцоўку, служыла месцам адпа- 
чынку, выкарыстоўвалася таксама для 
сушкі адзення, зерня, ягад, лекавых 
траў, паскоранага квашэння цеста ў дзя- 
жы і інш. Нярэдка яна паніжалася да 
спальнага полу ступеньчатым зало- 
мам (зачынак). У парэформенны пе- 


рыяд курныя П. паўсюдна замяняліся 


на «белыя» з дымаходам (комінам). 

У першапачатковым выглядзе яны мала 
чым адрозніваліся ад курных, калі не 
лічыць дымаходнай трубы, што навісала 
пірамідальным нізам над вусцем печы. 
На гарышчы яе нярэдка прадаўжала 
драўляная «дуплянка», якую звычайна 
выдзёўбвалі са ствала вольхі і абмаз- 
валі знутры глінай. У канцы 19 - пач. 


І, 
ай 
ль аць Ела: 
- 77... «наша. 





Курная печ. 


Печ-каменка. 


20 ст. дымаход злучаўся з П. ў адзінай 
канструкцыйнай форме. Усю П. рабілі з 
цэглы. На рагу прыпечка, звернутага 
да покуці, нярэдка ўладкоўваўся 
камінак, дзе вечарам палілі смалісты 
корчык ці лучыну, асвятляючы хат- 
няе памяшканне, тут таксама гатавалі 
і вячэру, паставіўшы на трыногу 
гаршчок. Нярэдка каля ПІ. будавалі 
грубку, злучаную з ёю агульным ды- 
маходам. Сучасныя П., захоўваючы ас- 
ноўную традыцыйную форму, будуюць 
з абпаленай цэглы, часам абліцоўваюць 
кафляй. Новыя сродкі ацяплення і пры- 
гатавання ежы звузілі функцыянальнае 
значэнне П. ў сучасным хатнім побыце. 

, В. С. Цітоў. 
ПЕШНЯ, прылада для прабівання па- 
лонак у лёдзе. Складаецца з драўляна- 
га дзержака і вострага металічнага 
наканечніка. У рыбалоўстве -- абавяз- 

ковая прылада пры падлёднай лоўлі 
рыбы невадам. У наш час шырока вы- 
карыстоўваецца ў зімовым лове кручко- 
вымі аматарска-спартыўнымі снасцямі. 
ПЕШНЯ, даўбёжная прылада. Склада- 
ецца з падоўжанай драўлянай ручкі, 
на якую насаджваецца жалезны нака- 
нечнік з авальным, радзей прамым 
(долатападобным) профілем ляза. 
Ужывалася ў дрэваапрацоўчым рамяст- 
ве пры вырабе выдзеўбанага посуду 


тыпу кадаўбаў, вадасцёкавых труб, 
жалабоў, комінаў, шафак, калодных 
вулляў, борцей. В. С. Цітоў. 


«ПІКАР», дзіцячая гульня. Колькасць 
гульцоў не абмежавана. Кожны меў 
свой кіёк. Для гульні быў патрэбен 
таксама невялікі (10 см вышыні і 
таўшчыні) кавалак дрэва, або стары 
металічны кубак ці бляшанка -- пікар. 
Яго ставілі ў абведзены квадрат за 
6-8 м ад пазначанай на зямлі лініі -- 
мяжы (за ёй знаходзіліся ўдзельнікі). 
Потым выбіралі вартаўнічага пікара, 
яго таксама называлі «пікар». Кожны 
гулец ставіў кіёк на ступню нагі 
(прытрымліваючы верхні канец рукой) 
і, разгойдаўшы яго, кідаў наперад. 
Чый кіёк падаў найбліжэй ад мяжы, 
той і заставаўся «пікарам». Вартаўні- 
чы станавіўся воддаль ад пікара, які 





Печ з комінам. 


астатнія ўдзельнікі імкнуліся збіць, 
па чарзе кідаючы свае кійкі. Налі хто 
збіваў пікар, вартаўнічы хутка ставіў 
яго на месца, тым часам гулец павінен 
быў забраць свой кіёк, ды так, каб 
«пікар» не паспеў крануць яго сваім 
кійком. Налі ж вартаўнічаму гэта ўда- 
валася, ён сам збіваў пікар і ўцякаў 
за мяжу, а «пікарам» станавіўся гулец. 
Калі 3 ж новы вартаўнічы паспяваў 
паставіць пікар на месца, дакрануцца 
кійком да папярэдняга вартаўніка і 
ўцячы за мяжу, то той заставаўся за 
«пікара» далей. Калі папярэднія гуль- 
цы не ўцэлілі ў пікар, яны беглі за 
сваімі кійкамі разам за тым, хто яго 
збіў; тады яны дапамагалі адзін аднаму, 
збіваючы пікар, бо калі ён ляжаў на 
зямлі, дотык вартаўнічага не залічваў- 
СЯ. . В. Дз. Ліцвінка. 
ПІЛА, інструмент для апрацоўкі (рас- 
пілоўкі) дрэва, мінеральных парод, ме- 


талу і інш. Рабочая частка ўяўляе 
металічную пласціну ці дыск з зубча- 
тым краем. Мае шэраг канструкцыйных 
варыянтаў у залежнасці ад спецыяліза- 
цыі. У традыцыйнай вытворчай практы- 
цы ўжывалася некалькі тыпаў П.: 
нажоўка, лучковая, цяслярская, па- 
доўжная, прапільная (т. зв. лісічка або 
белачка) і інш. Найбольш старажытныя 
нажоўка (паводле археалагічных звес- 
так вядома з 10 ст.) і двухручная 
цяслярская П. (14 ст., выяўлена пры 
раскопках Гродзенскага замчышча). 
Недасканаласць зубчатага ляза і праца- 
ёмкасць тэхналогіі вырабу абмяжоўвалі 
сферу выкарыстання П. ў перыяд 
сярэднявечча; ёю рабілі неглыбокія 
пазы і спілы ў дрэве; выкарыстоўвалі 
для апрацоўкі больш цвёрдых і крохкіх 
матэрыялаў -- косці, мінералаў. Сучас- 
ная цяслярская П. мае шырокае роўнае 
і пругкае палатно, выраб якога патра- 
буе спецыяльнай тэхналогіі з выкары- 
станнем легіраваных металаў. У шырокі 





Пешня. 


Пешні 


Піла для пазоў -- «белачка». 


ўжытак увайшла ў 2-й пал. 19 ст. 
Аднак у старых сялянскіх пабудовах, 
што захаваліся да нашага часу, канцы 
вуглоў нярэдка апрацаваны сякерай. 
У канцы 19 ст. ў вытворчай практыцы 
пачала - шырока ўжывацца П. для 
падоўжнай распілоўкі бярвён на дош- 
кі, брусы, дылі. Яна мела доўгае асі- 
метрычнага профілю палатно з замаца- 
ванымі па канцах ручкамі. Бярвёны 
ў гэтым выпадку клалі на высокія 
сталюгі і іх распілоўвалі ўздоўж адна- 
часова 2-3 чалавекі (звычайна адзін 
стаяў на бервяне і 1-2 на зямлі пад 
бервяном). Да сярэдзіны 20 ст. пілаван- 
не дошак нярэдка вылучалася ў сама- 
стойны, часта адыходны промысел. 
У наш час на змену падоўжнай П. прый- 


шла П.-цыркулярка з механічнай ця- 
гай. Замест цяслярскай П. ў асабістых 
гаспадарках усё часцей ужываюць 
ланцуговую бензапілу. Сталярныя П.-- 
нажоўка, лучковая, прапільная - шы- 
рока ўжываюцца ў хатняй гаспадарцы 
да нашага часу. В. С. Цітоў. 
ПІЛІПАЎКА, адпаведны час земляроб- 
чага календара перад калядамі; 4-- 
б-тыднёвы піліпаўскі пост. Палявыя ра- 
боты былі ўжо завершаны і гал. ролю 
набывала малацьба, жаночая хатняя 
праца. У гэты час царква забараняла 
гульні, забавы, спраўляць вяселлі і г. д. 
У П. доўгімі зімовымі вечарамі пралі 
кудзелю. На вячорках спявалі паставыя 
песні, для якіх характэрна сур'ёзная 
тэматыка, апавядальная ці дыялагічная 
форма і пераважна мінорны характар 
напеву. Асноўная тэматыка піліпаўскіх 
песень -. хатняя жаночая праца, гарот- 
нае сямейнае жыццё жанчыны-сялян- 





Пінска-івацэвіцкі строй. Маладая ў вясель- 
ным касцюме (справа) і жанчыны ў свя- 
точных касцюмах. Вёска Бездзеж Драгі- 
чынскага раёна. 1930-я г. 


кі, нядобразычлівасць з боку сваякоў 
мужа, нялюбы муж, муж-п'яніца, сму- 
так, туга па родным доме. Нязначнае 
месца сярод іх займалі песні жартоўна- 
га зместу, у некаторых гучалі любоўныя 
матывы. Сустракаюцца песні баладнага 
зместу., А. І. Гурскі. 
ПІЛІПЕНКА Міхаіл Фёдаравіч (н. 19.5. 
1936, в. Нежыхаў Брагінскага р-на), 
беларускі савецкі этнограф. Канд. 
гіст. навук (1971), дацэнт (1977). 
Чл. КПСС з 1963. Скончыў БДУ (1961). 
Працаваў настаўнікам, з 1967 у БДУ. 
Даследуе пытанні гісторыі бел. этнагра- 
фіі і фалькларыстыкі, сямейнага побыту 
бел. сялянства, вясельных звычаяў і 


абрадаў, нар. рэлігійных вераванняў. 
Аўтар кнігі «Этнаграфія Беларусі» 
(1981). 


ПІНСКА-ІВАЦЭВІЦКІ СТРОЙ, трады- 
цыйны комплексе беларускага народнага 
адзення Заходняга Палесся. Бытаваў у 
19 -- сярэдзіне 20 ст. ў Бярозаўскім, 
Ганцавіцкім, Драгічынскім, Івацэвіц- 
кім, Пінскім р-нах. Яму ўласціва се- 
рабрыста-белая каларыстычная гама, 
стрыманае аздабленне натыканнем, вы- 
шыўкай і карункамі, якія падкрэслі- 
валі чысціню тонкага накрухмаленага 
палатна. 

Жаночы летні гарнітур існаваў у 2 
варыянтах: кашуля, спадніца-андарак, 
фартух, кабат (неабавязковая частка 
гарнітура), намітка; спадніца-палатня- 
нік, кашуля (потым блуза), фартух, 
чапец з хусткай. Кашулю кроілі з пра- 
мымі плечавымі ўстаўкамі, прышытымі 
па ўтку, з адкладным або стаячым 


каўняром. Арнамент -- гладкія, пунк- 
цірныя, у выглядзе шахматнага поля 
вузкія пасачкі 


чырвонага, чырвона- 


чорнага натыкання на рукавах, грудзях 
і плечавых устаўках. Фартух шылі з 
1 полкі, кроенай па ўтку, або з 3-4 
полак, кроеных па аснове. Арнамен- 
тальныя лініі размяшчаліся паралельна 
лініі нізу або краёў бакавіц, утвараючы 
палосы ці клеткі з буйным рапортам. 
У 1930-60-я г. фартухі аздаблялі 
таксама паліхромнымі расліннымі ўзо- 
рамі, карункамі. Андарак кроілі з 4 
полак аднатоннай ці ў паскі баваўнянай 
тканіны чырвонага, фіялетава-сіняга 
колераў, спадніцу -- з белага палатна, 
на падоле аздаблялі чырвонымі вузкімі 
паскамі натыкання. Кабат шылі з дама- 
тканага цёмна-карычневага (радзей 
сівога) прываленага сукна без рукавоў 
(накшталт гарсэта) і з рукавамі 
(накшталт курты). Галаўныя ўборы 
жанчын -- намітка, аздобленая жывымі 
або штучнымі кветкамі, ажурна выпле- 
цены з ільняных ці баваўняных белых 
нітак чапец (накладаўся на саламяную 
каробачку ці тканку), белая хустка з 





ПІНСКА 


паліхромнай вышыўкай на адным рагу. 
Мужчынскую кашулю кроілі з плечавы- 
мы ўстаўкамі, падпяразвалі шырокім 
плеценым чырвоным поясам з мноствам 
дробных кутасікаў на канцах. Летам 
насілі саламяныя брылі, абвязаныя па 
верху ўзорыстай тасьмой, зімой - 
круглыя шапкі з шэрага ці блакітнага 
сукна і з чорным аўчынным аколышам. 
Дапаўнялася мужчынскае адзенне ску- 
раной кайстрачкай-калітой (насілі на 
раменьчыку цераз плячо або падвешвалі 
да пояса), скураным чэхлікам для но- 
жыка. М. Ф. Раманюк. 


ПІНСКА-ІВАЦЭВІЦКІЯ РУЧНІКІ, 
тып традыцыйных тканых ручнікоў, 
якія вырабляюць народныя майстры вё- 
сак Бярозаўскага, Ганцавіцкага, Драгі- 
чынскага, Іванаўскага, Івацэвіцкага, 

Пінска-івацэвіцкі строй. Жанчыны ў тра- 
дыцыйным адзенні з чапцамі. Вёска Аброва 
Івацэвіцкага раёна. 1930-я г. 


Пінскага р-наў. Вядомы з 19 ст. Даўжы- 
ня 180--250, шырыня 13- 30 см. Па ко- 
леравай гаме, стылістыцы арнамен- 
ту, якасці палатна блізкія да мо- 
тальскіх ручнікоў. Ткуць з ільняных 
і баваўняных нітак, па краях аз- 
дабляюць шматколерным вышытым 
гладдзю арнаментам (выявы буке- 
таў, ваз, гірляндаў кветак і інш.). 
Бываюць прамавугольныя і ступень- 
чатыя (да асноўнай часткі прышываюць 
па канцах вузейшыя кавалкі палатна, 
што надае ім ступеньчатую форму). 
Прамавугольныя ручнікі ткуць у З ніты 
арнаментам «у коскі», канцы завяр- 
шаюць мохрыкамі ці паскамі карункаў 
(плеценыя з нітак асновы або вя- 
заныя з белых баваўняных). У арна- 
ментыцы пашыраны палоскі: вузкія па- 

ПІСАНКІ 


пярочныя, адзінкавыя ці згрупаваныя 
па некалькі (чырвоныя, чырвона-бла- 
кітныя, шэра-белыя), а таксама падоўж- 
ныя і папярочныя, якія ўтвараюць 
буйнарапортную клетку. Ступеньчатыя 
ручнікі ткуць у 2 ніты, асноўную (шы- 
рэйшую) частку аздабляюць гладкімі 
ці ўзорыстымі палосамі геаметрычнага 
арнаменту, канцы -- дробна-ажурнымі 
вузельчыкавымі карункамі, плеценымі з 
суканых нітак асновы, арнаментам, вы- 
шытым крыжыкам (стылізаваныя выя- 
вы жанчын, жывёл, птушак выконваюць 
чырвонымі і чорнымі ніткамі бавоўны- 
горынь). Шырока выкарыстоўваюцца ў 





Пінска-івацэвіцкія ручнікі. Вёска Лядаві- 
чы Іванаўскага раёна. 


афармленні інтэр'ераў хат, традыцый- 
ных абрадах, служаць узорамі пры рас- 
працоўцы сувенірных вырабаў. Зберага- 
юцца ў Музеі этнаграфіі народаў СССР 
у Ленінградзе, Дзярж. музеі БССР, Раў- 
біцкім музеі бел. нар. мастацтва, Му- 
зеі стараж.-бел. культуры ІМЭФ 
АН БССР. М. Ф. Раманюк. 
ПІСАНКІ, размаляваныя рознымі ўзо- 
рамі курыныя яйкі. Называлі таксама 
крашанкі, маляванкі. У побыце бе- 
ларусаў і інш. еўрапейскіх народаў 
вядомыя здаўна. У дахрысціянскі перы- 
яд былі звязаны з веснавымі святамі, 

сімвалізавалі абуджэнне прыроды, яе 
пладавітасць і жыццёвасць; з прыняц- 
цем хрысціянства ўвайшлі ў абрад свят- 
кавання вялікадня. Найб. пашыраны 
спосаб аздаблення -- васкаванне. Яйка 
з папярэдне нанесеным спецыяльнай 
бляшанай леечкай, шпількай, цвіком 
васковым узорам фарбавалі ў раст- 
воры натуральных (шалупінне цыбулі, 
кара дрэў, адвары траў) ці штучных 
фарбавальнікаў. На каляровым фоне 
атрымліваўся белы ўзор -- у тых мес- 
цах, якія былі закрыты воскам і не 
прапускалі фарбавальнік. Каб атры- 
маць паліхромны ўзор, яйка паслядоў- 
на апускалі ў розныя фарбаваль- 
нікі -- ад светлых да цёмных, кожны 
раз наносячы новы ўзор з воску. 


Пінска-івацэвіцкія ручнікі. Вёска Парэчча 
Пінскага раёна. 


На Беларусі пераважала аднатонная 
расфарбоўка ў чорны, чырвоны, ра- 


дзей -- зялёны, жоўты і інш. колеры 
(без уліку натуральнага белага 
колеру шкарлупіны). Характар малюн- 
ку, у якім пераважалі старажытныя 


сімвалічныя матывы, залежаў ад споса- 
бу нанясення васковага ўзору. Накап- 
ванне воску з дапамогай шпількі давала 
элементы ў выглядзе расцягнутых кро- 
пелек, з'якіх кампанаваліся кругі-разет- 
кі, кветкі, ланцужкі, паяскі, стылізава- 
ныя зааморфныя і антрапаморфныя ма- 
люнкі. Спецыяльнай леечкай-пісаком 

Пінска-івацэвіцкія ручнікі. Вёска Крамно 


Драгічынскага раёна. 


Пінска-івацэвіцкія ручнікі. Вёска Спорава 
Бярозаўскага раёна. 


наносілі прамыя і хвалістыя паяскі 
ўдоўж і ўпоперак яйка, дзялілі яго 
паверхню на 2, 4, 8 палёў, у якіх маля- 
валі ўзоры ў выглядзе ялінкі, грабелек, 
стылізаваных зорак, завіткоў і інш. Ра- 
дзей бытавала гравіраванне -- прадрап- 
ванне белага контурнага ўзору на 
каляровым фоне. Тонкі графічны ма- 


люнак складаўся з геаметрычных і 
стылізаваных раслінных матываў, 
уключаў пажадальныя надпісы. Разма- 
лёўка ад рукі давала адвольны малю- 
нак, пераважна расліннага характару. 
Шырока бытавала звычайная суцэль- 
ная расфарбоўка яек (крашанкі). 

, Я. М. Сахута. 
ПІЎНІЦА, род склепа (пограба) для за- 
хоўвання піва, квасу, воцату, малака, 
агародніны, садавіны і інш. прадуктаў. 
Існавалі ў 16-- пач. 20 ст. ў замках, 
магнацкіх і панскіх сядзібах, фальвар- 
ках, манастырах, кляштарах, пры корч- 
мах і г. д. Размяшчаліся каля жылых 
дамоў, у гаспадарчых зонах, каля бро- 
вараў, у садах, на агародах, часам 
сумяшчаліся з лядоўнямі. Будавалі П. 
з дрэва і каменю. Найбольш пашыраны 
былі драўляныя П.- заглыбленыя ў 
зямлю зрубы з бярвён (брусоў) з 
насыпаным зверху грунтам і накры- 
тыя дранкай, гонтай, саломай. Існава- 
лі таксама П. каркаснай, або т. зв. 


е” 


Юю 
ХХ 


аа 


ч ы 
хх пасісааб 

ЗБ ЬМА ОА 

з АЕ 7; Дз, 

Маб Ь а аа ыа 


Пісанкі. 


прыслупован, канструкцыі, у якіх сце- 
ны з колатых плашак, дыляў, плятня 
мацаваліся да сценак ям укапанымі ў 
зямлю вертыкальнымі слупамі. Пера- 
крыццё каркаснай або вянковай канст- 
рукцыі. Часам памяшканне перагаро- 
джвалі на 2 аддзяленні. Уваходы ў П. 
рабілі праз «шыі» -- крытыя заглыбле- 
ныя ў зямлю лесвіцы. Звычайна «шыі» 
мелі дзверы ў выглядзе драўляных крат 
(для праветрывання), а ў саміх ІП. былі 
моцныя глухія дзверы, часам акаваныя. 
Мураваныя П. сваёй планіроўкай амаль 
не адрозніваліся ад драўляных. Нярэдка 


26. Зак. 566 


над П. будавалі адрыны, каморы, птуш- 
нікі, свірны, сырніцы, клеці, шопы. 
У асобных сядзібах і замках П. будавалі 
пад жылымі дамамі або іх часткамі 
(сенцамі, алькежамі і інш.). Вядомы 
выпадкі, калі мураваныя ПІ. існавалі як 
скляпы пад усім збудаваннем палаца, 
сядзібнага дома. Тады яны называліся 
проста скляпамі, хаця частка з іх і лічы- 
лася П. (Нясвіжскі замак і інш.). 

Ю. А. Якімовіч. 


ПІЧЭТА Уладзімір Іванавіч [9(21).10. 


1978, г. Палтава - 23.66.1947], са- 
вецкі гісторык. Акадэмік АН СССР 
(1946, чл.-кар. 1939), акадэмік АН 
БССР (1928). Засл. праф. БССР 


(1926). Засл. дзеяч навукі Узб. ССР 
(1943). Канд. у чл. КПСС з 1946. Скон- 
чыў Маскоўскі ун-т (1901). У 1910- 11 
прыват-дацэнт, у 1918--22 прафесар 
Маскоўскага ун-та. Адзін са ствараль- 
нікаў Бел. навук.-культурнага т-ва ў 
Маскве (1918- 19, старшыня праўлен- 
ня). Прачытаў курс лекцый «Гісторыя 

беларускага народа» ў Бел. нар. ун-це 
ў Маскве. Адзін з арганізатараў БДУ і 
Інбелкульта, першы рэктар БДУ 


(1921- 29). З 1939 у АН СССР, заг. 
сектара славяназнаўства Ін-та гісторыі, 
з 1947 нам. дырэктара Ін-та славяна- 


знаўства, адначасова з 1939 заг. ка- 
федры гісторыі зах. і паўд. славян 
Маскоўскага ун-та. З яго імем звязаны 


перыяд станаўлення бел. сав. гістарыч- 
най навукі, этнаграфіі, крыніца-, архі- 
ва- і краязнаўства. У працы «Уводзіны 
ў рускую гісторыю (крыніцы і гістарыя- 
графія)» (1922) упершыню даў кры- 
тычны агляд крыніц і літаратуры па 


ПІЧЭТА 


гісторыі Беларусі. Многа ўвагі ўдзяляў 
пытанням паходжання бел. народнасці, 
паліт., сацыяльна-эканам. і культурнага 
развіцця Беларусі ў складзе Вял. кн. Лі- 
тоўскага. Складванне бел. народнасці 
датаваў 14--16 ст., падкрэсліваў раша- 
ючую ролю сацыяльна-эканам. факта- 
раў у фарміраванні і развіцці этніч- 
най супольнасці беларусаў, адзначаў 
этнагенічную роднасць рус., укр. і бел. 
народаў. Сацыяльна-эканам. і паліт. 
гісторыі Беларусі прысвечаны артыку- 
лы і працы «Эпоха гарадской гаспадаркі 
на Беларусі» (1925), «Гісторыя сель- 
скай гаспадаркі і землеўладання на 
Беларусі» (ч. 1, 1927), «Феадальнае 
памесце ў ХУ- ХХІ стст. у Вялікім 
княстве Літоўскім» (1951) і інш. 
Вялікую ўвагу аддаваў прапагандзе 
і папулярызацыі бел. мовы і літаратуры 
[«Беларуская мова як фактар на- 





У. І. Пічэта. 


цыянальна-культурны» (1924), «Бела- 
рускае адраджэнне ў ХУІ ст.» (1926), 
«Культура Беларусі ў ХХІ ст.» 
і «Адраджэнне Украіны-Русі і Белай 
Русі ў ХУІ-- пачатку ХХІІ ст.» (1961) 
і інш.]. Аўтар публікацый па гісторыі 
асобных мясцін і паселішчаў Беларусі: 
«Полацкая зямля ў пачатку ХХІ ст.» 
(1926), «Мінск», «Магілёў», «Віцебск» 
(усе 1944). Чл. ЦВК БССР у 1921-- 
30. 

Тв.: Гісторыя Беларусі. Ч. 41. М.; Л., 
1924; Основные моменты исторического 
развития Западной Украйны ий Западной 
Белоруссии. М., 1940; Аграрная реформа 
Сигизмунда-Августа в Литовско-Русском 


государстве. [2 изд.]. М., 1958; Белоруссия 
и Литва ХУ--ХХІ вв. М., 1961. 


Літ.: Академик В. Й. Пичета: Страницы 
жизни. Мн., 1981; В. И. Пичета: Биобиб- 
лиогр. указ. Мн., 1978. В. Ф. Голубеў. 

ПІШЧЫК, 1) агульнавядомая на Бе- 
ларусі назва галоўнай канструкцыйнай 
дэталі -- адзінарнага язычка -- розных 
духавых музычных інструментаў: жа- 
лейкі, кларнета, дуды, гармоніка, раж- 
ка, трубы. 2) Лакальная назва адной 
з разнавіднасцей жалейкі, што выраб- 
ляецца са сцябліны спелага жыта. Вы- 
значаецца характарам гучання -- ві- 
брыраванага, пранізліва рэзкага, моц- 
нага. Зафіксавана ва ўсіх раёнах Брэсц- 
кага Палесся. 

ПЛЕМЯ, тып этнічнай супольнасці і са- 
цыяльнай арганізацыі людзей, уласцівы 
першабытнаабшчыннаму ладу. Узнікла 
ў эпоху развітога родавага грамадства. 
Спачатку складалася з некалькіх экза- 
гамных родаў ці груп, звязаных агуль- 
насцю паходжання, асноўных элемен- 
таў гаспадаркі, звычаяў і абрадаў, мі- 
фалогіі і культаў, адзінствам дыялекту, 
самасвядомасці і саманазвы. На познім 
этапе мела своеасаблівую сістэму орга- 
наў самакіравання (нарады родавых 
старэйшын, агульны сход племя, ваен- 





Плыты. 


ныя і грамадскія правадыры). У час 
заняпаду першабытнаабшчыннага гра- 
мадства і ў эпоху ваеннай дэмакратыі 
ўтвараліся буйныя сацыяльна-паліт. су- 
польнасці -- саюзы плямён, аб'ядна- 
ныя адзінай уладай, агульнасцю гаспа- 
дарча-культурнага комплексу, тэрыто- 
рыі і інш. Яны ўзмацнілі моўныя і 
культурныя сувязі паміж асобнымі П., 
садзейнічалі змешванню іх і трансфар- 
мацыі ў новыя, адпаведныя класаваму 
грамадству, этнасацыяльныя суполь- 
насці -. народнасці. Рэшткі племянных 
адносін доўгі час захоўваліся ў нар. 
побыце, культуры, міфалогіі, культах, 
звычаях і абрадах. 

На тэр. Беларусі ў неаліце жылі П. 
верхнедняпроўскай культуры, дзяснін- 
скай культуры, днепра-данецкай куль- 
туры, лейкападобных кубкаў культуры, 
нарвенскай культуры, нёманскай куль- 
туры, тыповай грабеньчата-ямачнай ке- 
рамікі культуры, шарападобных амфар 

культуры; у бронзавым веку --лужыц- 
кай культуры, паўночнабеларускай 
культуры, прыбалтыйскай культуры, 
сосніцкай культуры, сярэднедняпроў- 
скай культуры, тшцінецкай культуры, 
шнуравой керамікі культуры; у жалез- 
ным веку -- банцараўскай культуры, 
днепра-дзвінскай культуры, зарубі- 
нецкай культуры, мілаградскай культу- 
ры, паморскай культуры, штрызхаванай 
керамікі культуры; у раннім сярэдня- 
веччы -- аб'яднанні П. усх. славян - 
дрыгавічы, крывічы, радзімічы, а такса- 
ма заходнябалцкія плямёны -- дайнова, 
паляксяне, ятвягі, якія ў 10-13 ст. 
уваходзілі ў ятвяжскі племянны саюз. 
У дарэвалюцыйнай этнаграфіі, інш. гра- 
мадскіх навуках, л-ры і публіцысты- 
цы тэрмін «П.» ўжываўся ў сэнсе народ. 

І. У. Чаквін. 
ПЛОТ, агароджа з гарызантальных 
жэрдак вакол сядзіб, абарогаў, пчаль- 
нікоў, уздоўж выгану і г. д. дзеля 
засцярогі ад буйной жывёлы. З даў- 
ніх часоў пашырана па ўсёй Беларусі. 
ПЛЫТ, звязаныя паміж сабой бярвёны 
для лесасплаву, транспарціроўкі грузаў 
і пераправы па вадзе. Самы стараж. 
тып водных транспартных сродкаў. Па- 
меры П. залежалі ад велічыні ракі. 
П. вязалі вясной на вадзе або на бе- 
разе сплаўной ракі, часам -- зімой на 
лёдзе. Бярвёны звязвалі ў звёны, якія 
мелі рэгіянальныя асаблівасці і назвы: 
у бас. Дняпра -- грабёнка, тарка, Пры- 
пяці і Нёмана- клейна, гонка, лаўка, 
Зах. Дзвіны -- глейна, гуська, лава. Не- 
вялікія П. складаліся з 1--95 звёнаў. 
На Пцічы часам звёны (клейны) вязалі 
ўкругавую вакол адной клейны (такі 
спосаб называўся качаном). Партыя 
(караван) П. уключала некалькі дзесят- 
каў звёнаў. Спосабы і прыёмы вязан- 
ня П. на працягу стагоддзяў амаль 
не мяняліся. Для вязання ўжывалі віцы 
(нузды, гужба, гардзялі) - вяроўкі са 
скручаных лазовых, бярозавых, альхо- 
вых пруткоў або карэння дрэў, радзей 
пяньковыя. Віцамі прывязвалі канцы 
кожнага бервяна да жэрасцей, пакладзе- 
ных упоперак П., і замацоўвалі з дапа- 
могай драўлянага кліна -- кнэбеля 
(кніпеля). У пач. 20 ст. П. пачалі 
звязваць дротам або збіваць жалезнымі 
цвікамі (ужываліся і драўляныя цві- 
кі -- нагелі). Звёны П. злучаліся паміж 
сабой паклёсамі. Для кіравання П. на 
пярэднім і заднім звяне плытагоны ма- 
цавалі ва ўключыны (качаты, рачкі) 
рулявыя вёслы. Часам П. кіраваліся 
шастамі (ляска, яліны, бусакі; даўж. 
4 -- 6 м). На Дняпры іх называлі бабай- 
камі, на Прыпяці -- дрыгаўкамі, на Зах. 
Дзвіне -- брыгаўкамі, рулявое вясло на 
першым звяне П. на Нёмане і Сожы - 
апачынай. Для запавольвання ходу П. 
служылі барбары -- канаты з лазовых 
ці бярозавых віцаў з завостранымі 
шастамі на канцы, а для тармажэн- 
ня -- завостраны кол (шрык, шарыга, 
шорц), умацаваны ў галаве і хвасце 
П. На начлег П. прычальвалі да бе- 
рага і прывязвалі яго з дапамогай арала. 
На П., якія знаходзіліся ў дарозе пра- 
цяглы час, абсталёўвалі месца для жыл- 





ля і прыгатавання ежы (гл. Будка, 
Горан, Казан). Н. І. Буракоўская. 
ПЛЫТАГОНЫ, п лы тнікі, сплаў- 
шчы кі, рабочыя на плытах. У розных 
басейнах рэк П. мелі мясцовыя назвы: 
гоншчыкі, лаўнікі, асначы, бальнікі, 
плысакі і інш. Партыю плытоў гнала 
арцель, на чале якой быў старшы П.-- 
атаман, караваншчык, корнік, ротман, 
стырнік. Назвы гоншчык, лаўнік, корнік 
характэрны для Віцебшчыны, ротман, 
флісак, арэль - для Гродзеншчыны, 
караваншчык -- для Усх. Палесся, па- 
саўнік, бальнік, плысак - для Зах. 
Палесся. Назва сплаўшчыкі бытавала 
на Беларусі паўсюдна. 

В Н. І. Буракоўская. 
«ПЛЯСКАЧ», гарадскі бытавы танец. 
Музычны памер 7/;. Тэмп умерана 

Пляценне. А. Белановіч. Карзіны з лу- 


чыны. Вёска Шахноўшчына Стаўбцоўскага 
раёна. 1980. 


Пляценне. А. Шанцялееў. Шкатулка 


з саломы. Вёска Пярэста Сенненскага 
раёна. 


хуткі. Выконваецца парамі. Складаецца 
з блока рухаў, які паўтараецца некалькі 
разоў запар. Асноўны танцавальны рух, 
які і даў назву танцу,-- плясканне ў 
далоні. У танцы выконваюцца па- 
вароты дзяўчыны пад рукой у хлопца, 
до-за-до, праходкі ў парах па крузе 
простым крокам і інш. Танец мае ня- 
значныя рэгіянальныя адрозненні. За- 
фіксаваны экспедыцыямі ГНДЛ бел. 
танцавальнай творчасці МІК у Брагін- 
скім і Нараўлянскім раёнах. 

, А. Л. Варламаў. 
«ПЛЯСУХА», сольны імправізаваны 
танец. Называлі таксама «Плясавая», 
«Плясу ха-рассядуха». Музычны памер 
?/.. Тэмп вар'іруецца ад павольнага 


да вельмі хуткага. Сустракаецца соль- 
нае і масавае выкананне «П.». Ёсць 
меркаванні, што танец запазы- 
чаны ў 1-й чвэрці 20 ст. ў пера- 
сяленцаў з Расіі. У асноўным «П.» 
пабудавана на разнастайных прысядач- 
ных рухах (магчыма, таму яе часам 
і называюць «ІПІ.-рассядуха») і дроба- 
тах, якія суправаджаюцца плясканнем 
у далоні. Танец суправаджаецца карот- 
кімі, часцей за ўсё чатырохрадковымі 
прыпеўкамі. Сустракаюцца варыянты 
«П.», якія выконваюцца пад «Барыню». 
Танец зафіксаваны экспедыцыямі 
ГНДЛ бел. танцавальнай творчасці 
МІК у Жыткавіцкім, Рэчыцкім і Ра- 
гачоўскім раёнах. А. Л. Варламаў. 
ПЛЯЦЕННЕ, выраб рэчаў утылітарнага 
і мастацкага характару злучэннем палос 





Пляценне. А. Лу к'янец. Мэб.ія з лазы. 


эластычнага матэрыялу пад прамым ці 
косым вуглом; від рамяства. Бывае руч- 
ное і машыннае. Матэрыялы для П.-- 
лаза, салома, чарот, мачала, карані дрэў, 
лыка, бяроста, скура, лучына, стружкі, 
ніткі, дубцы арэшніку, ядлоўцу, рабі- 
ны і інш., у наш час - і сінтэт. ма- 
тэрыялы. Папярэднічала ткацтву. Вя- 
дома з неаліту (захаваліся рэшткі спле- 
ценых з лыка сетак, адбіткі плеценых 
вырабаў на гліне). Стараж. ўзоры П. 
не зберагліся. Найбольшае пашырэнне 
мела ў 19-- 1-й пал. 20 ст. Жыхары 
многіх паселішчаў выраблялі плеценыя 
рэчы для ўласнага ўжытку і на про- 
даж (як нар. промысел). Найбольш па- 
шырана было П. з лазы. На Палессі 
з яе плялі агароджы (пляцень), сцены 
гаспадарчых пабудоў, якія вызначаюц- 
ца своеасаблівым рытмічным малюнкам 
перапляцення лазовых прутоў. Про- 
стай, спіральнай, крыжовай, раброва- 


крыжовай тэхнікамі П. выраблялі ла- 
зовыя палукашкі і кузавы вазкоў і са- 
ней, рыбалоўныя снасці (каробкі, бучы, 
венцеры), посуд на зерне, агародніну 
(кашы, кашолкі), сявенькі, карзіны, 
мэблю (крэслы, калыскі, падстаўкі пад 
вазоны, карабы на бялізну) і інш. Выра- 
бам лазовай мэблі славіліся майстры 
Магілёва, Гомеля, Суража, дзе былі 
арганізаваны спец. майстэрні; кузаваў 
выязных вазкоў і саней -- Давыд-Гарад- 
ка (Столінскі р-н), Лахвы (Лунінецкі 
р-н). З саламяных жгутоў, пераплеце- 
ных лазой, выраблялі шыяны, карабы, 
сявенькі, кублы, гарцы; з саломы плялі 
шкатулкі, цацкі, сумкі, капелюшы 
(брылі). Унікальныя ўзоры ПІ.-- сала- 
мяныя царскія брамы канца 18-- пач. 
19 ст. з в. Вавулічы і Лемяшэвічы 


на Піншчыне (Дзярж. маст. музей 
БССР). З сасновай лучыны (дранкі) 
выраблялі посуд на садавіну і гародні- 
ну, карабы для пераноскі сена (Па- 
азер'е); з бяроставых стужак -- заплеч- 
ныя кашалі для збору грыбоў, сумкі, 
вярэнькі (Палессе), на Паазер'і імі 
апляталі ганчарны посуд для малака і 
малочных прадуктаў  (берасцянікі). 
З рагозу (пераважна на Палессі) выраб- 
лялі трывалыя, лёгкія, эластычныя сум- 
кі і кашолкі. Дробныя вырабы маст. 
характару -- каробачкі для рукадзелля, 
карзінкі, сумачкі, фруктоўніцы -- плялі 
з карэньчыкаў хваёвых дрэў, тонка 
нарэзаных стужак арэшніку. З лыка, 
вяровак выраблялі лапці, са скуры - 
дэталі конскай вупражы, бізуны. Знач- 
ную групу складае П. з тэкстыль- 
ных матэрыялаў: нітак, шнуроў, вяро- 
вак і інш. Найбольш простым прыёмам 
П. з'яўляецца віццё (гл. Вяровачнае 
рамяство, Віццё мастацкае). Суканыя 
шнуры і вяровачкі ўжывалі як аздаб- 


ПЛЯЦЕННЕ 


ленне і дэкаратыўныя элементы на 
адзенне (разнастайныя нашыўкі), аб- 
русы, ручнікі (для кутасоў, махроў), 
Плоскія пляцёнкі з трох (у выглядзе 
касы) і больш каляровых нітак выка- 
рыстоўвалі для вырабу паясоў, завя- 
зак, шнуркоў, нашывак на адзен- 
не; пляцёнкі з тэкстыльных пасмаў - 
для дыванкоў-кружкоў на падлогу. 
Больш складаны від П. заснаваны на 
счапленні паміж сабой петляў адной 
ніткі і наз. вязаннем. Простым вузлом 
мацавалі махры па краях абрусаў, 


сурвэтак, пакрывал, ручнікоў. З дапа- 
могай чаўнака (ігліцы) і дошчачкі вя- 
залі рыбацкія сеткі (Паазер'е). Такія 





Пляценне. Вырабы з саломы. 


ж сеткі, нацягнутыя на раму, аздаб- 
ляліся вышыўкай насцілам ці крыжам 
з каляровых шарсцяных нітак і ўжыва- 
ліся як абрусы, сурвэткі, пакрывалы. 

У наш час у традыцыйным выгля- 
дзе бытуе П. карункаў, сурвэтак і 
абрусаў, лазовых кошыкаў для сада- 
віны і гародніны і інш. Шырока раз- 
віваецца яно як від дэкар.-прыкладнога 
мастацтва і таму значнае месца займае 
ў маст. прамысловасці. Фруктоўніцы, 
цукерачніцы, карзінкі, хлебніцы, пад- 
носы, шкатулкі, сумкі, насценныя пано, 
дробную пластыку з лазы, саломы, ча- 
роту, стружкі ў спалучэнні з ніткамі, 
пластыкам, шнурам выпускаюць Брэсц- 
кая, Гродзенская, Магілёўская, Мала- 
дзечанская, Хойніцкая, Чачэрская, Ма- 
зырская і інш. фабрыкі маст. вырабаў. 
Вытворчасць гаспадарчых рэчаў з лазы, 
чароту наладжана ў калгасах Глуска- 
га, Светлагорскага, Любанскага р-наў. 


я03 


(палатняная 


Пляценне паясоў на сцяне 
пляцёнка). 


Пляценне паясоў на сцяне. 


Шырокую папулярнасць набыло вузель- 
чыкавае П.-- макрамэ. З ільняных, шар- 
сцяных, віскозных, папяровых нітак, 
шнуроў, шпагату ў гэтай тэхніцы вы- 


а04 





Пляценне паясоў на сцяне 
пляцёнка). 


(сеткаватая 


Пляценне паясоў на калодачцы. 


рабляюць сурвэткі, насценныя пано, 


сумкі, кашолкі, кулоны. Я. М. Сагтута. 


ПЛЯЦЕННЕ ПАЯСОЎ, выраб паясоў 
у выглядзе круглых або плоскіх пляцё- 


нак з нітак і паскаў скуры. На Бела- 
русі найбольш пашырана П. п. на паль- 
цах, на сцяне, на калодачцы. Пры 
пляценні на пальцах на З ся- 
рэднія пальцы адной рукі і 2 (ука- 
зальны і сярэдні) другой адзявалі па 
адной пятлі. Свабодным безыменным 
пальцам то правай, то левай рукі па- 
пераменна крайнія петлі з указальных 
пальцаў працягвалі ў сярэдзіну пляцён- 
кі. Узор «у елачку» ўтвараўся чаргаван- 
нем каляровых нітак у петлях. Пля- 
ценне на сцяне (на спецыяльнай 
раме або любых паралельных перакла- 
дзінах) выконвалі пераплятаючы нацяг- 
нутыя ніткі пальцамі. Пляцёнка выпля- 
талася адначасова з двух бакоў (пася- 
рэдзіне ўтвараўся характэрны злучаль- 
ны шоў). У паясах палатнянага і саржа- 
вага перапляцення пераважна бела-сіні, 
чырвона-фіялетавы ўзор (касыя палос- 
кі, трохвугольнікі; характэрны для Ві- 
цебскай вобл.). Сетчатыя падоўжна-па- 
ласатыя паясы выпляталі пераважна на 
Палессі. Пляценне на калодач- 
цы (цыліндрычнай або прамавугольнай 
з адтулінай пасярэдзіне, вакол якой 
забіты цвічкі без галовак) падобна на 
вязанне пруткамі: папярэдне адзетыя на 
цвічкі петлі па чарзе перапляталі з ра- 
бочай ніткай (звычайна белай або чыр- 
вонай). Для трываласці ўнутр пояса 
часам прапускалі пучок нітак. Выпля- 
талі таксама паясы-шнуры вязаннем 
вузлоў. Акрамя паясоў аналагічнымі 
спосабамі плялі аздобу для адзення, 
чапцы, пастухоўскія пугі і інш. 

, В. І. Селівончык. 
ПОБЫТ, быт, уклад жыцця, 
сукупнасць спосабаў і форм жыцця- 
дзейнасці ў пазавытворчай сферы, непа- 
срэднае задавальненне матэрыяльных 
і духоўных патрэб людзей у харчах, 
адзенні, жыллі, падтрыманні здароўя, 
спорце, аматарскіх занятках, адпа- 
чынку, забавах і інш. Да П. звычайна 
не адносяць вытворчую дзейнасць, але 
апошняя актыўна ўплывае на яго, НЯ- 
рэдка існуе неад'емна з ім у адзіным 
жыццёвым працэсе, што асабліва харак- 





Пляценне паясоў на пальцах. 


тэрна для архаічных форм гаспадарчай 
дзейнасці. Ва ўмовах патрыярхальнага 
ўкладу больш відавочна выяўлялася 
арганічная ўзаемасувязь чалавека і на- 
вакольнай прыроды. Беларусы здаўна 
сяліліся сярод лясоў, па берагах рэк 
і азёр, на краі балот. Іх паўсядзённы 


побыт і працоўныя будні былі цесна 
звязаны з сезонна-кліматычнымі ўмо- 
вамі і мясцовым ландшафтам. Так, 
у лесе селянін збіраў дзікарослыя пла- 
ды, грыбы, лекавыя травы, адшукваў 
мёд дзікіх пчол, птушыныя Яйкі, вы- 
сочваў дзічыну, рабіў падсочку дрэў, 
пасекі -- ляды для земляробства, па- 
вышаў урадлівасць глебы попелам са 
спаленых дрэў. З лесу рабілі жыллё, 
гаспадарчыя пабудовы, узводзілі гра- 
мадскія і культавыя збудаванні. Дро- 
вамі абагравалі жытло. З кары дабывалі 
мачала для вяровак і рагож, лыка для 
лапцей і кашоў, луб для корабаў і інш. 
З дрэва выраблялі разнастайныя прад- 
меты хатняга ўжытку, с.-г. прылады, 
транспартныя сродкі. Дрэва ў руках 
бел. майстроў-умельцаў ператваралася 
ў самабытныя творы нар. мастацтва. 
Вобразы мясцовай флоры і фауны, на- 
вакольных краявідаў і звязаныя з імі 
жыццёвыя сюжэты арганічна ўваходзілі 
ў паўсядзённы П. народа і жывілі яго 
багаты фальклор. Кожны сялянскі двор 
яшчэ ў пачатку 20 ст. выступаў як 
асобная вытворча-бытавая ячэйка, якая 
ў сельскай грамадзе была звязана цес- 
нымі ўзаемаадносінамі і агульнымі нор- 
мамі звычаёвага права. Талака пры на- 
рыхтоўцы лесу, будаўніцтве жылля і 
палявых работах, узаемадапамога сусе- 
дзяў, звычай бонды, парадненне праз 
кумаўство, агульнае святкаванне сямей- 
ных і каляндарных урачыстасцей, ад- 
ведкі, вячоркі -- усё гэта збліжала адна- 
вяскоўцаў на базе адзіных духоўных 
інтарэсаў і норм грамадскага жыцця. 
Асновай гаспадарчых заняткаў бел. 
сялян было земляробства, што абумоў- 
лівала асабліва развітую сістэму аграр- 
на-каляндарных традыцый, свят, абра- 
даў (гл. Абрады, Святы і святочныя 
дні). Аграрны народны каляндар ства- 
раўся шматвяковымі назіраннямі, апра- 
баванымі ў працэсе мнагаграннай жыц- 
цядзейнасці. Ён быў строга размерка- 
ваны па порах года, фазах і датах, 
з якімі працаўнік звязваў свае эканам. 
інтарэсы, натуральны рытм гаспадар- 
чага і духоўнага жыцця. П. прыкметна 
адрозніваўся ў залежнасці ад сацыяль- 
най прыналежнасці, эканам. і сацыяль- 
на-прававога становішча пэўных груп 
насельніцтва -- пануючай знаці (маг- 
натаў, служылай шляхты, буржуа), 
дробных землеўладальнікаў, розных 
катэгорый залежнага насельніцтва, жы- 
хароў горада ці вёскі і інш. Паводле 
сфер свайго існавання вылучаюць вы- 
творчы, грамадскі, сямейны, індывіду- 
альны П. Паняццю П. бліжэй за ўсё 
тэрмін лад жыцця (гл. Гарадскі лад 
жыцця, Сельскі лад жыцця). З П. не- 
ад'емна звязана культура спажывання, 
або бытавая культура. Яна найбольш 
яскрава адлюстроўвае ўстойлівыя эт- 
накультурныя традыцыі, таму часцей 
называецца традыцы йна-бытавой куль- 
турай. Яе элементы -- звычаі і пры- 
вычкі, святы, абрады, рэлігійныя вера- 
ванні, народная мараль, народны эты- 
кет, сістэма народных ведаў. Гіст. зрухі 
ва ўмовах матэрыяльнага жыцця, у 
сацыяльнай структуры, працэсы калек- 


тывізацыі і урбанізацыі абумовілі пры- 
кметныя змены ў сучасным П. насель- 
ніцтва Беларусі. Аднак у наш час за- 
хоўваюцца асаблівасці ў П. гарадскога 
і сельскага насельніцтва, асобных са- 
цыяльных груп, што непазбежна абу- 
моўлена не толькі ўмовамі пражывання, 
але і сацыяльна-прафесійнымі інтарэса- 
мі, асабістымі запатрабаваннямі і 
густамі. В. С. Цітоў. 
«ПОВАД», дзіцячая гульня, у асноў- 
ным -- хлапчуковая. Удзельнічаюць у 
ёй дзеці розных узростаў. Склад гуль- 
цоў можа быць і мяшаны. Перад па- 
чаткам усе ўдзельнікі выстройваюцца 
адзін за адным у лінію і бяруцца 
за рукі, утвараюць «повад». Першым у 
калоне становіцца фізічна моцны хлап- 
чук, ён жа і вядучы. Па сігналу ўсе 
гульцы бягуць за вядучым, які свядома 
вядзе «повад» у кручаным, разнастай- 
ным кірунку. Яго задача -- хутчэй раз- 
бурыць «повад», утварыць з удзельні- 
каў «кучу-малу». Пашырана ў Цэнтр. 
Палессі. Зафіксавана ў Ельскім і Ма- 
зырскім раёнах. М. А. Козенка. 
«ПОВЕСТЬ ВРЕМЕННЫХ ЛЕТ», пом- 
нік усходнеславянскага летапісання; 
тое, што і «Аповесць мінулых гадоў». 
ПОГРАБ, гаспадарчая пабудова, якая 
служыць для захавання бульбы, гарод- 
ніны і інш.; тое, што і склеп. 

ПОДКУР, драўляны памост вакол борт- 
нага дрэва, што ахоўваў борць ад мя- 
дзведзяў. Называлі таксама падкур, 
адонак, памост, пасцель. Рабілі П. са 
шчыльна падагнаных грубых дошак 


пол 


сюджаннем калодных вулляў на адзін 
П. пачалі ставіць па некалькі калод. 
Часта пад П. падвешвалі самабітку. 

, С. Ф. Цярогін. 
ПОКУЦЬ, вугал, кут у хаце, дзе раз- 
вешваліся абразы і стаяў засланы абру- 
сам стол. За абедам на П. займаў месца 
гаспадар, каля яго паслядоўна па стар- 
шынству інш. члены сям'і; гл. ў арт. 
Інтэр'ер хаты. 








(тарчыц), якія ў тры рады насцілалі 
на дубовыя бэлькі, урэзаныя ў ствол 
дрэва і ў тоўстыя сукі. Знізу мацавалі 
вострыя драўляныя, пазней жалезныя 
(даўжынёй да 1 м) штыры, каб мя- 
дзведзь не мог праламаць патыліцай 
насціл. Шырыню П. рабілі ў 1--1,2 м, 
што не дазваляла зверу дацягнуцца ла- 
пай да краю памоста. З распаў- 


Подкур з калодамі, самабіткамі і астраў- 
камі. 


Пол і палаці. Беларускі дзяржаўны му- 
зей народнай архітэктуры і побыту. 


ПОЛ, палок, памост, што служыў 
спальным ложам. У традыцыйнай хаце 
рабілі каля печы (паміж пярэдняй сця- 
ной і печчу на вышыні 08--1 м ад 
падлогі (гл. таксама ў арт. Інтэр'ер 

хаты). З канца 19 ст. паступова знікае, 
функцыянальна яго замянілі драўляныя 
ложкі. , 
ПОЛІЛІНГВІЗМ (ад грэч. роіўз шмат- 
лікі З лац. Ііпепа мова), шматмоўе, 
1) валоданне і папераменнае кары- 
станне асобай некалькімі мовамі. 2) Ад- 
начасовае суіснаванне ў адным калек- 
тыве або ў адным тэрытарыяльна-адмі- 
ністрацыйным аб'яднанні некалькіх 
моў, якія ў сукупнасці выконваюць 
усе функцыі моўных зносін і ўтвараюць 
адзіную сацыяльна-камунікатыўную сі- 
стэму. Гл. таксама Двухмоўе. 
ПОЛІЎКА, даўняя рэдкая страва, 
падкалочаная мукой. Спачатку варылі 
мяса з прыправамі (цыбуляй, кропам), 
у посныя дні - грыбы, рыбу. Потым 
страву падкалочвалі мукой: невялікую 
яе колькасць разводзілі вадой і залівалі 
ў гаршчок (часам закалочвалі сухую 
муку), потым далівалі хлебны квас або 
сыроватку, бурачны расол. На Віцеб- 
шчыне ў П. дадавалі хлебную рошчыну. 
У Глыбоцкім, Пастаўскім р-нах П. га- 
тавалі і са свіной крыві. На Глушчыне 
П. называюць булён ад мяса, рыбы. 
На Магілёўшчыне, Зах. і Цэнтр. Палес- 
сі П.-- старая назва заціркі, калатушы. 
й Г. Ф. Вештарт. 
ПОЛКА, 1) кавалак тканіны ва ўсю 
першапачатковую шырыню. 2) Кава- 
лак грубага палатна або палавіна по- 
сцілкі для пераносу сена ці травы. На- 
зывалася таксама лясёнка. Для зручна- 
сці часамі па рагах П. прышывалі 
паскі. і 
«ПОЛОЦКО-ВИТЕБСКАЯ СТАРИ- 
НА» (да 1910 «Труды Витебской 
учёной архивной КОМИС- 
си и»), перыядычны зборнік навуковых 
прац, гістарычных артыкулаў, архіўных 
дакументаў. Падрыхтаваны і выдадзе- 
ны Віцебскай вучонай архіўнай камісі- 
яй у 1909-- 16 у Віцебску. Выйшлі 4 кні- 
гі (выпускі): «Труды Витебской учёной 
архивной комиссии», кн. 1, 1910; «По- 
лоцко-Витебская старина», кн. 1, 1911; 
вып. 2, 1912; вып. 3, 1916. У «П.-В. с.» 
надрукаваны працы і артыкулы «По- 
лацкі князь Усяслаў і яго час» 
Дз. С. Леанардава, «Сказанні ісланд- 
скіх або скандынаўскіх саг пра Полацк, 
князёў полацкіх і р. Заходнюю Дзвіну» і 
«Гістарычны нарыс Віцебскай Бела- 
русі» А. П. Сапунова, «Мястэчка Бе- 
шанковічы» І. С. Рабініна, мемуары 
ўдзельнікаў Айч. вайны 1812 на Бела- 
русі, справаздачы аб працы Віцебскай 
вучонай архіўнай камісіі. М. 1. Камінскі. 
ПОЛЬКА (чэш. роіКа ад ріёІКа пала- 
віна), чэшскі народны танец. У 1840-я г. 
быў пашыраны ў Еўропе як бальны 
танец. Увайшоўшы ў побыт беларусаў, 
П. трансфармавалася ў нацыяналь- 
ным духу. У розных рэгіёнах узнікалі 
лакальныя варыянты, якія асімілява- 
ліся з мясцовым харэаграфічным фаль- 
клорам і станавіліся народнымі. Лёг- 
касць пранікнення П. ў бел. харэа- 
графію абумоўлена пэўнай блізкасцю 
яе да бел. нацыянальных харэаграфі- 

чных традыцый (2-дольнасць метра, 
хуткі тэмп, прастата рухаў і кампазі- 
цыйнай пабудовы, жыццярадасны на- 
строй). Выконваецца па крузе ў парах, 
асноўны рух - паўкрокі з паваротам, 
якія ўпрыгожваюцца разнастайнымі 
дробнымі па (падскокамі, прысядкай, 
паваротамі і інш.). Бытуе ў мностве му- 
зычных і харэаграфічных варыянтаў, 
частка суправаджаецца прыпеўкамі. У 
назвах бел. П. адлюстраваны тэрыторыя 
пашырэння («Барысаўская», «Віцяб- 
лянка» ), асаблівасці харэаграфічнай бу- 
довы («Рассыпуха», «Вязанка»), ха- 
рактар лексікі і выканання («Крутуха», 
«Ківуха», «Драбней маку», «З прысю- 
дамі», «На пяце», «Паважна», «ВКа- 
кетка»), эмацыянальны, часта гумары- 
стычны настрой («Шэльма», «Расця- 
па», «Гопсясюся», «Злодзей»), звычкі 
і рухі жывёл, з'явы прыроды («Зай- 
чык», «Бабачка», «Дожджык», «Ве- 


цер»), імёны дзейных асоб і колішніх 


Поразаўская кераміка. 


лепшых выканаўцаў («Янка», «Альбі- 
на», «/Жукаўка»), назвы старадаўніх 
танцаў, з якімі злілася ІІ. («Трасуха», 
«Мазурполька») і інш. Ю. М. Чурко. 


«ПОМНІКІ ГІСТОРЫІ І КУЛЬТУРЫ 
БЕЛАРУСІ», інфармацыйны навукова- 
метадычны бюлетэнь Беларускага доб- 
раа хвотнага таварыства аховы помнікаў 
гісторыі і культуры. Выдаецца што- 
квартальна на бел. мове ў Мінску з 
1970. Разлічаны на масавага чытача. 
Друкуе матэрыялы пра гіст. помнікі 
бел. народа, яго культуры (нар. мас- 
тацтва, фальклор, архітэктура, выяў- 
ленчае мастацтва, літаратура, музы- 
ка), пра помнікі Кастрычніцкай рэва- 
люцыі, грамадзянскай і Вял. Айч. 
войнаў, пра помнікі братніх рэспублік 
і краін сацыялістычнай садружнасці. 
Асвятляе пытанні аховы, вывучэння і 
прапаганды помнікаў. Інфармуе пра ра- 
боту Бел. т-ва аховы помнікаў гісторыі 


і культуры, змяшчае метадычныя рас- 
працоўкі, кансультацыі, парады пяр- 
вічным арганізацыям. Ілюструецца ка- 
ляровымі і чорна-белымі фотаздымкамі, 
малюнкамі. У бюлетэні друкаваліся эт- 
нографы, фалькларысты, краязнаўцы, 
даследчыкі нар. мастацтва і мастацкіх 
промыслаў В. К. Бандарчык, М. Ф. Пі- 
ліпенка, В. С. Цітоў, С. Ф. Цярохін, 
У. С. Гуркоў, С. А. Мілючэнкаў, 
Г. М. Курыловіч, Л. А. Малчанава, 
Я. М. Сахута, С. А. Сергачоў, В. В. Це- 
рашчатава, І. К. Цішчанка, Г. А. Ка- 
ханоўскі і інш. М. П. Гроднеў. 


ПОРАЗАЎСКАЯ КЕРАМІКА, ганчар- 
ныя вырабы майстроў з г. п. Поразава 
Свіслацкага р-на. У канцы 19- пач. 
20 ст. Поразава лічылася адным з буй- 
ных ганчарных цэнтраў Гродзеншчыны 
(каля 200 майстроў). Выраблялі чорна- 
глянцаваны посуд гаспадарчага пры- 
значэння: гаршкі з накрыўкамі, збанкі, 
гладышы, міскі, бабачнікі, рынкі і інш. 





У залежнасці ад аб'ёму вырабы мелі 
характэрныя мясцовыя назвы. Так, міс- 
кі былі малыя (да 1 л), сярэднія (1,5 л), 
вялікія (да З л); гаршкі дзяліліся на 
пітушкі (да 1 л), саганчыкі (да 2 л), 
скляпнікі (З л), сярэднікі (да 10 л). 
Посуд вызначаўся буйнымі, выразна 
прафіляванымі формамі, падкрэсленымі 
глянцаваным дэкорам у выглядзе вер- 
тыкальных і касых рысак, паяскамі 
ўзораў, выціснутых зубчастым колцам 
(карбоўкай), частку вырабаў аздаблялі 
суцэльным глянцаваннем (калекцыя та- 
кога посуду пач. 20 ст., якая экспа- 
навалася на Віленскай саматужніцка- 
прамысловай выстаўцы ў 1913, збера- 
гаецца ў Музеі старажытнабеларускай 
культуры ІМЭФ АН БССР). Сёння вы- 
рабляюць чорнаглянцаваны посуд не- 
вялікіх аб'ёмаў і нешырокага асарты- 
менту (гаршкі, збанкі, бабачнікі, міскі). 
Налекцыі П. к. зберагаюцца ў Дзярж. 
музеі БССР, Дзярж. мастацкім музеі 
БССР і інш. Я. М. Сагута. 


ПОРШНІ, старадаўні скураны абутак 
накшталт лапцей; тое, што і пасталы. 
ПОСТ, узаконены ў некаторых рэлі- 
гіях звычай, які забараняе ўжываць 
пэўную ежу ў асобныя перыяды года і 
дні тыдня. Узнік у даўнія часы, калі 
з прычыны неразвітасці прадукцыйных 
сіл людзі не мелі дастатковай колькасці 
ежы і вымушаны былі галадаць ці аб- 
мяжоўваць норму харчавання. Гэтыя 
абмежаванні пазней былі ўзаконены 
царквой і прынялі форму забароны -- 
табу. Некаторыя плямёны выкарыстоў- 
валі П. разам з цяжкімі фізічнымі 
выпрабаваннямі ў час ініцыяцый -- 
прыняцця падлеткаў у паўнапраўныя 


шлюбы і спраўляць вяселлі). У католі- 
каў П. быў не такі строгі. Яны не пры- 
трымліваліся мнагадзённых П. У дні 
П. хворым і дзецям дазвалялі ўжываць 
малочную страву. У большасці выпад- 
каў шчыра пасцілі ў першую сераду пе- 
радвелікоднага П., у пятніцу і на- 
пярэдадні прачыстай, у перадкалядны 
дзень (на першую, ці посную, куццю). 
У мусульман існуе П. ураза, у час якога 
на працягу ўсяго месяца рамазан ад 
усходу да заходу сонца веруючым не 
дазваляецца есці, піць, курыць і г. д. Іс- 
навалі П. па ахвяраванню і зароку, а 
таксама выкупы за парушэнне карана ці 
шарыяту. У іудаізме пашыраны грамад- 


ПОСУД 








Бытавы лепкі. 3:-1 ст. 


да н. э. 


посуд ручной 


члены племя. Пазней П. пачалі тлу- 
мачыць прыматам духу над грэшнай 
плоццю. 

У праваслаўі існуюць 4 мнагадзённыя 
П.: вялікі, ці перадвелікодны сямі- 
тыднёвы (гл. Вялікдзень), пятроўскі 
ад двух да пяці тыдняў (гл. Лятро); 
спасаўскі і ўспенскі двухтыднёвы 
(гл. Спас); перадкалядны шасцітыднё- 
вы (гл. Каляды). Веруючыя пасцілі 
яшчэ кожную сераду і пятніцу (у час 
мнагадзённых і аднадзённых пастоў 
нельга было есці мяса, сала, масла, 
малако, смятану). Пасцілі таксама ў дні 
Івана Галавасека (29 жніўня с. ст.), 
узвіжання (14 верасня с. ст.), напярэ- 
дадні вадохрышча і ў інш. дні. Усяго ў 
праваслаўі было больш за 200 дзён «пос- 
ных». У гэтыя дні веруючыя павінны 
былі пасціць і хадзіць да споведзі; заба- 
ранялася ўдзельнічаць у гульнях, заба- 
вах (спяваць, танцаваць, заключаць 


скія П. з нагоды жалобы, пакаяння ці 
розных падзей у гісторыі яўрэйскага на- 
рода, індывідуальныя П. па зароку- 
ахвяраванню. Большасць пратэстантаў 
не прытрымлівалася П. (за выключэн- 
нем англіканскай пратэстанцкай царк- 
вы), хаця ў адвентыстаў сёмага дня 
існуе забарона на некаторыя стравы, 
каву і г. д. У сучасных рэлігіях (хры- 
сціянстве, ісламе, іудаізме) заўважаец- 
ца больш гібкі падыход да культу, у 
прыватнасці да П. (менш строгае па- 
трабаванне іх выканання). Варта адзна- 
чыць, што адзін ці два дні П. ў тыдзень 
(«разгрузачныя дні») карысныя для 
здароўя чалавека. Але мнагадзённыя, 
тым больш многатыднёвыя, П. аслаб- 
лялі здароўе, асабліва ў дзяцей, старых, 
цяжарных жанчын. Л. І. Мінько. 
ПОСУД, прадметы бытавога, гаспадар- 
чага і утылітарна-мастацкага прызна- 
чэння для прадуктаў харчавання, страў, 
вадкасцей. Адносна матэрыялу бывае 
металічны (чыгунны, медны, алюмініе- 


Фаянсавы посуд. Масленіца. Канец 19-- 
пачатак 20 ст. 


Шкляны поеуд. Графін, бакал і флет. Урэц- 
ка-налібоцкая мануфактура. Канец 18- 1-я 
палова 19 ст. 


вы, латунны, алавяны, мельхіёравы), 
керамічны (гліняны, фарфоравы, фаян- 
савы), драўляны, саламяны, лубяны, 
шкляны, пластмасавы і інш. Паводле 
выканання -- каваны, літы, штампава- 
ны, выдзеўбаны, бандарны, такарны, 
плецены і інш. Нярэдка П. аздабля- 
ецца разьбой, размалёўкай, палівай, 
гравіраваннем, выпальваннем, чакан- 
кай, лепкай і інш. 

На Беларусі прасцейшы П. з дрэва 
і кары вядомы з часоў верхняга пале- 
аліту. У неаліце набыў пашырэнне гГЛі- 
няны П. ручной лепкі, спачатку вастра- 
донны, пазней -- кругладонны; у канцы 
неаліту -- пласкадонны, нярэдка амаль 
па ўсёй паверхні аздоблены выціснуты- 

мі ямкамі, наколамі, адбіткамі грэбеня. 
Багата дэкарыраваўся гліняны ІІ. (гар- 
шкі, амфары, міскі, кубкі) у бронзавым 
веку, аднак у 1-й пал. 1-га тысячагоддзя 
дэкор етаў больш сціплым. У перыяд 
Кіеўскай Русі, з развіццём феадальнай 
дзяржавы і пераходам да рамесніцкай 
вытворчасці вырабаў, форма і асарты- 
мент П. сталі больш разнастайнымі. 
Прымяненне ганчарнага круга і такар- 
нага станка дало магчымасць наладзіць 
масавую рамесніцкую вытворчасць глі- 


мястэчках выраблялі літы з волава і 
каваны з медзі П. (гл. Медніцтва). 

У нар. побыце ў шырокім ужытку быў 
пераважна самаробны П. з дрэва, гліны, 
кары, лубу, бяросты і інш. простых 
і даступных матэрыялаў. Багаты асар- 
тымент вырабаў гаспадарчага і утылі- 
тарна-мастацкага прызначэння (гар- 
шкі, збанкі, гладышы, слоікі, спарышы, 
макатры, глякі, міскі, талеркі, кубкі 
і інш.) уключаў ганчарны П. (гл. Ган- 
чарства). Ён вызначаўся простымі кан- 
струкцыйнымі формамі, падкрэсленымі 
нескладаным дэкорам (хвалістыя вы- 
ціснутыя паяскі на плечуках, ангобны 


прызначэння для сыпкіх прадуктаў - 
ад маленькіх гарчыкаў і корабаў да 
вялікіх у рост чалавека кублаў і шы- 
яноў на збожжа (гл. Пляценне, Салома- 
пляценне). 

Традыцыйны нар. П. вызначаецца 
прастатой і лагічнасцю форм, ярка 
выяўленай функцыянальнасцю. Нека- 
торыя дробныя прадметы, што займалі 
прыкметнае месца ў інтэр'еры нар. 
жылля (талеркі, збанкі, сальніцы, кар- 
цы, кубкі), мелі сціплы разьбяны ці 
маляваны дэкор геаметрычнага, стылі- 
заванага расліннага ці зааморфнага 
характару, які захоўваў стараж. сім- 





Ганчарны 
Іхарэліцкага раёна. 1979. 


посуд. Гарадскі пасёлак Мір 


нянага і драўлянага П., які вызначаўся 
дасканалымі адточанымі формамі. На- 
быў пашырэнне выдзеўбаны, бандарны, 
плецены П. Пры раскопках стараж. 
гарадоў трапляецца імпартны П. са 
шкла, каляровых і каштоўных металаў. 
З расслаеннем грамадства на класы роз- 
ны характар набыў і П. Рамеснікі, 
якія абслугоўвалі патрэбы заможных 
класаў і царквы, выкарыстоўвалі для П. 
шкло, фарфор, каштоўныя і каляро- 
выя металы; багата аздаблялі вырабы 
роспісам, чаканкай,  гравіраваннем, 
разьбой (пры гэтым часта абапіраліся 
на агульнаеўрапейскія мастацкія дасяг- 
ненні). У 18 ст. ўзніклі мануфактуры 
па вытворчасці мастацкага П. Шырокую 
вядомасць набылі фаянсавыя вырабы з 
ляпнінаю і роспісам Целяханскай і 
Свержанскай мануфактур, шкляныя з 
гравіраваннем і роспісам з Урэчча, 
Налібак і інш. У многіх гарадах і 

роспісе у выглядзе рысак і паяскоў), 
ярка выяўленым натуральным колерам 
чарапка з маляўнічымі пацёкамі палівы 
ці характэрным дэкорам, набытым у 
працэсе апрацоўкі (чорна-карычневыя 
плямы пры загартоўцы, бліскучыя па- 
лоскі на матавым чорным фоне пры 
дымленні). П. рознага прызначэння і 
ёмістасці вырабляўся з дрэва. У залеж- 
насці ад тэхналогіі ён падзяляўся на 
бандарныя вырабы (кадушкі, дзежкі, 
бочкі, барылкі, цэбры, ражкі, кублы, 
вёдры, даёнкі, бойкі і інш.), выдзеў- 
баны посуд (начоўкі, кадаўбы, міскі, 
карцы і інш.), такарны (сальніцы, 
ступкі, міскі, талеркі і інш.; гл. Такар- 
нае рамяство), збіваны (скрыні, кары- 
ты, сальніцы і інш.). З бяросты вы- 
раблялі П. для каштоўных прадуктаў 
(бочачкі на мёд, сальніцы і інш.; 
гл. Берасцяныя вырабы); з лубу -- 
ёмістасці на збожжа, насенне, садавіну 
(лубянкі, рэшаты, сявенькі). З лазы, 
лыка, саломы плялі П. розных форм і 


Поеуд з каляровых металаў. Пацір. Сера- 
бро, золата, чаканка, эмалі. Канец 15 - 
16 ст. 


валічную ролю (ручкі карцоў у выгля- 
дзе конскіх ці птушыных галовак, 
хвалістыя ангобныя ці выціснутыя па- 
лоскі на плечуках глінянага посуду -- 
стараж. сімвал вады, і інш.). З канца 
19 ст. ў сувязі з сацыяльна-эканам. 
зменамі ў нар. побыце, інтэнсіўнымі 
сувязямі вёскі з горадам значна па- 
шырыўся асартымент традыцыйнага П., 
узбагаціліся прыёмы і сродкі аздаблен- 
ня. Нар. майстры імкнуліся паўтараць 
формы і дэкор прамысловых вырабаў, 
інтэрпрэтуючы іх у адпаведнасці з мяс- 
цовымі традыцыямі і ўласнымі густамі. 
У нар. побыце пашыраюцца гліняныя 
вазы, цукарніцы, масленіцы, сальніцы 
з роспісам і ляпнінаю, фігурныя ляпныя 
пасудзіны для вадкасцей, драўляныя та- 
леркі з разьбой і інш. Выраб многіх 
відаў П. (ганчарнага, бандарнага, та- 
карнага, плеценага) набыў характар 


шырока развітага промыслу. Некаторыя 
віды П. мелі пэўную ёмістасць і слу- 
жылі мераю вадкіх і сыпкіх рэчываў 
(напр., бочка віленская, гарнец, кварта 
і інш.). У наш час сфера прымянення 
самаробнага П. утылітарнага прызна- 
чэння звужаецца, у шырокі ўжытак ува- 
ходзяць больш зручныя, танныя, гігіе- 
нічныя шкляныя, металічныя, пласт- 
масавыя, фарфоравыя вырабы пра- 

мысловай вытворчасці. Характар, фор- 
мы і дэкор традыцыйнага ІІ. выка- 
рыстоўваюць для стварэння вырабаў 
утылітарна-мастацкага і сувенірнага 
прызначэння. Плеценыя з саломы і лазы 
фруктоўніцы, цукерачніцы, латкі, пад- 
носы, кошыкі, драўляныя чарпакі, лыж- 
кі, наборы для спецый з разьбой і раз- 
малёўкай, гліняныя кубкі, блюды, вазы, 
наборы для квасу, вады, малака ў ха- 
рактэрным нацыянальным стылі вы- 
рабляюць прадпрыемствы мастацкай 
прамысловасці і майстры традыцыйных 
народных мастацкіх промыслаў. Ства- 
рэнне мастацкага П.-- важны раздзел 
сучаснага прафесійнага дэкаратыўна- 
прыкладнога мастацтва. Я. М. Сахута. 
ПОСЦІЛКА, узорыстатканы выраб уты- 
літарнага, дэкаратыўнага, а ў мінулым 
і абрадавага прызначэння; від мастац- 
кіх тканін. Тэхнікай выканання, паме- 
рам, кампазіцыйна-арнаментальным вы- 
рашэннем блізкая да дывана. ГІ. за- 
сцілаюць ложак, ёю накрываюцца, яе 





вешаюць на сцяну для ўпрыгожвання 
інтэр'ера сялянскай хаты; П. засцілалі 
выязныя сані і вазкі, клалі маладым 
пад ногі ў час благаславення іх у вя- 
сельным абрадзе, лічылі важнай часткай 
пасагу маладой. Грубатканую П. назы- 
ваюць радзюжкай. 

Традыцыйныя П. ткалі ў 3--4 ніты 
або перабіранай («на дошчачку», «на 
пруткі», «на матузы», «у пераборы») ці 

шматнітовай тэхнікай ткацтва. Паводле 
формы прамавугольныя (1,5--2,3 м даў- 
жыні, 0.9--1,5 м шырыні) з двух (рэдка 
аднаго) кавалкаў тканіны з ільняных 
нітак (або аснова льняная, уток ваў- 
няны). Вызначаліся разнастайнасцю 
арнаментальных кампазіцый, калары- 
там. У мастацкім афармленні найбольш 
характэрныя кампазіцыі з геаметрыч- 
ных форм арнаменту, утвораных спа- 
лучэннем двух колераў (бела-чорны, 
вохрыста-чорны, малінава-чорны, бела- 
карычневы). Побач з узорамі клетак, 
паскаў пашыраны двухкаляровы арна- 
мент «дымкі», «імгліцы», «ваконцы», 
«краткі», «кружкі». Сустракаюцца чыр- 
вона-бардовыя, малінавыя, жоўтыя, бе- 
лыя малюнкі зорак, вазонаў, кветак на 
чорным фоне. Стрыманы каларыт ра- 
нейшых па часе П. абмяжоўваўся на- 
туральным колерам матэрыялаў і ад- 
ценнем фарбаў, якія рабілі ў хатніх 
умовах з кары дрэў, кветак, раслін і г. д. 

У наш час П. ўвайшла ў інтэр'ер 

гарадской кватэры і вясковай хаты. 
Іх вырабляюць на фабрыках мастацкіх 
вырабаў, а таксама па-ранейшаму ткуць 
на кроснах, але з баваўняных, акры- 
лавых, віскозных, шаўковых нітак ма- 
шыннага прадзення. Нар. майстрыхі, 
якія ткуць П. для ўласных патрэб, вы- 

Паясы Магілёўшчыны (злева) і Цэнтраль 
най Беларусі. 


карыстоўваюць самапрадзеныя ніткі 
воўны, афарбаваныя анілінавымі фар- 
бавальнікамі. Замена сыравіны і фар- 
бавальнікаў паўплывалі на дэкаратыў- 
ныя і пластычныя якасці П. Зберага- 
юцца П. ў Музеі этнаграфіі народаў 
СССР, Дзярж. музеі Беларускай ССР, 
Раўбіцкім музеі бел. нар. мастацтва, 
Музеі стараж.-бел. культуры ІМЭФ 
АН БССР. М. Ф. Раманюк. 


ПОЯС, пас, скураная або плеценая, 
тканая, вітая з нітак доўгая вузкая 
стужка для падпяразвання. Лакальная 
назва апаяска. Вядомы з сярэдзіны 1-га 
тысячагоддзя. На Беларусі бытавалі пе- 
раважна П. тканыя (гл. Ткацтва пая- 
соў), плеценыя (гл. Лляценне паясоў) 
і вітыя (гл. Віццё мастацкае), а так- 
сама вязаныя пруткамі і кручком (даў- 
жынёй 150--300 см, шырынёй 1,5-; 
30 см). Арнаментыка нар. П. вызна- 

чаецца разнастайнасцю геаметрычных 
узораў: падоўжныя, папярочныя і ка- 


сыя палоскі, крыжыкі, грабеньчыкі, 
ромбы. П. аздаблялі кутасамі, махрамі, 
бісерам, уплеценым паміж тканымі па- 
лоскамі, саламянымі ўстаўкамі, нашы- 
тымі кавалачкамі тканіны. Пераважала 
спалучэнне колераў чырвонага з белым 
фонам (у невялікай колькасці ўводзіўся 
жоўты, сіні, зялёны, чорны). Шмат- 
колерныя ўзоры характэрны для ГІ. За- 
ходняга Палесся. Сусветную вядомасць 
атрымалі шаўковыя слуцкія паясы. 

П.-- неад'емная частка нацыяналь- 
нага адзення беларусаў. Ім падпяраз- 
валі кашулі і верхняе адзенне (муж- 
чынскія П. былі звычайна шырэйшы- 
мі за жаночыя і дзіцячыя). Завязвалі 
іх вузлом спераду або збоку, абкруч- 
ваючы вакол стану ў залежнасці ад 
памераў 1--3 разы, падтыкалі па ба- 
ках так, каб канцы звісалі на 20-40 см. 
На П. ці за П. насілі сякеру, нож, 
шабету, капшук, грабеньчык, ключы. 
Ідучы ў поле або ў лес, на П. неслі 
збан з вадой, каробку, палатняную тор- 
бу, спарыш з абедам. Спецыяльным 
П.-- спавівачом -- спавівалі немаўлят, 
вузкія ўзорыстыя П.-подвязкі служылі і 
аборамі. Паясы-крайкі прышывалі 
да спадніц і фартухоў, а вузкімі пле- 
ценымі або вітымі П. абшывалі каў- 
няры, барты і рукавы світ, падолы 
спадніц. 

Важнае месца адводзілася П. ў роз- 
ных абрадах, асабліва вясельным. Дзяў- 
чына дарыла П. сватам у час сватан- 
ня, жаніху разам з кашуляй і нага- 
віцамі напярэдадні вяселля, бацьку і 
маці жаніха, музыкам і інш. удзельні- 
кам вяселля. У час вянчання пад ногі 
маладым клалі П. і ручнік, да стала 
маладую вялі таксама на П. На другі 
дзень пасля вяселля, падмятаючы ў ха- 
це, маладая завязвала П. на венік, а 
ідучы па ваду, клала П. разам з ка- 
валкам каравая на студню. На розных 
этапах вяселля маладой даводзілася да- 
рыць да сотні П. (таму дзяўчына па- 
чынала рабіць П. задоўга да вяселля). 
П. абвязвалі першы сноп ураджаю, які 
ставілі ў хаце на покуці. У час паха- 
вання на П. вялі каня, які вёз на мо- 
гілкі нябожчыка. П. прыпісваліся роз- 
ныя магічныя функцыі: лічылі, што 
П. надае чалавеку сілу, аберагае ад 
хвароб і няшчасных выпадкаў. Каб у 
будучым сямейным жыцці быў даста- 
так, дзяўчына перад шлюбам развеш- 
вала П. ў хляве, свірне, над скры- 
няй. Перад Новым годам гаспадыня 
звязвала П. папарна розныя прадме- 
ты, каб жывёла ў гаспадарцы «пара- 
валася». 

На Беларусі П. паўсюдна выраблялі 


да 1930-х г. (на Зах. Беларусі і ў 
40-я г.). У наш час П. ткуць у 
вёсках Ганцавіцкага раёна (гл. Ган- 


цавіцкія паясы). З сярэдзіны 50-х г. на 
Слуцкай фабрыцы мастацкіх вырабаў у 
традыцыйнай тэхніцы ткання на ніту 
вырабляюць П., гальштукі, закладкі, па- 

но і інш. Лепшыя ўзоры традыцый- 
ных П. захоўваюцца ў Дзярж. музеі 
этнаграфіі народаў СССР (Ленінград), 
у Дзярж. мастацкім музеі БССР. 

В. І. Селівончык. 


ПРАЖСКАЯ КУЛЬТУРА, археалагіч- 
ная культура славянскіх плямён, якія ў 
б--7 ст. насялялі тэрыторыю ад Эльбы 
на З да Дняпра на У і ад Прыпяці і 
Віслы на Пн да Дуная на Пд. Ва Усх. 
Еўропе (паміж Зах. Бугам -- Днястром 
і Дняпром) мае назву культуры тыпу 
Карчак. На яе аснове тут утварылася 
культура тыпу Лукі Райкавецкай (8- 
9 ст.). Насельніцтва займалася земля- 
робствам, жывёлагадоўляй, рыбалоў- 
ствам і бортніцтвам, былі развіты апра- 





Пражэльнік. 
Пранік. 


цоўка металаў і разнастайныя хатнія 
рамёствы. Невялікія селішчы плошчай 
ад 0,3 да 1,2 га размяшчаліся па бе- 
рагах рэк на спадзістых схілах 1-й над- 
поймавай тэрасы групамі па 3--5 у 
кожнай. Жытлы з бярвён слупавой 
канструкцыі прамавугольнай формы 
(даўжыня сцен ад 2,5 да 5 м), за- 
глыбленыя ў зямлю ад 0,2 да 1,2 м, 
размяшчаліся часцей за ўсё групамі або 
бессістэмна. У 8--9 ст. яны будаваліся 
паралельнымі радамі. Падлога земля- 
ная, часам абмазаная глінай або вы- 
машчаная дошкамі. Стрэхі 2-схільныя. 
У сярэдзіне жытлаў, у далёкім ад ува- 
ходу куце былі печы-каменкі круг- 
лай або авальнай формы, трапляюц- 
ца глінабітныя печы. У 8--9. ст. 
паявіліся паўзямлянкі зрубнай кан- 
струкцыі. Насельніцтва вырабляла вы- 
сокія слабапрафіляваныя ляпныя гарш- 
кі з максімальным расшырэннем тулава 


ў верхняй частцы, звужаным горлам і 
дном, апушчаным плечуком, кароткай 
прамой або ледзь адагнутай шыйкай і 
глыбокія міскі з вузкім дном, а так- 
сама гліняныя патэльні з кароткімі і 
прыўзнятымі краямі. У 8--9 ст. посуд 
набыў больш развітую, прафіляваную 
форму: адагнутую шыйку, прыўзнятыя 
плечукі, больш пукатае тулава, шмат 
пасудзін арнаментавана па краі венчы- 
ка ямкамі і на плечуку ямкамі і хва- 
лістымі лініямі. Сярод упрыгожанняў 
8-9 ст. бронзавыя бранзалеты з рас- 
шыранымі канцамі, гітарападобная 
спражка, 7-прамянёвае кольца і інш. 
, А. Р. Мітрафанаў. 
ПРАЖЭЛЬНІК, ганчарны выраб; ніз- 
кая гліняная пасудзіна з дугападобны- 
мі ручкамі па баках або без іх (на- 
зывалі таксама патэльня). Ужывалі для 
смажання (пражання) мяса, яечні і 
інш. страў, часам для сушэння ягад, 
грыбоў. У 1-й пал. 20 ст. ў некато- 
рых ганчарных цэнтрах Паўн. і Зах. 
Беларусі П. выраблялі чорназадымле- 
ным і гартаваным. У наш час вый- 
шаў з ужытку. 
ПРАНІК, пляскаты драўляны брусок 
з ручкай, якім перылі (пралі) бялізну 
пры мыцці, палотны пры адбельванні; 
ім таксама абівалі лён, проса. На Бе- 
ларусі вядомы з 11-12 ст. 


ПРАПІЛОЎКА, тэхніка стварэння 
ажурнага скразнога ўзору на дошках 





Прапілоўка. Дэкор на браме. 
Горад Ветка. 1950-я г. 


для аздаблення збудаванняў. На дошку 
ад рукі ці па шаблону наносяць ма- 
люнак, з якога лучковай пілой з вуз- 
кім палатном (лобзікам) выдаляюць ад- 
паведныя ўчасткі фону. Пашырылася ў 
канцы 19 ст. Аздаблялі П. ліштвы акон 
(раслінны, геаметрычны, зааморфны 
ўзоры). Найбольшае пашырэнне меў 
матыў у выглядзе 2 5-падобных раслін- 
ных завіткоў, павернутых у процілег- 
лыя бакі. Закрыліны па краях страхі і 
карнізы па перыметры зруба выпі- 
лоўваліся па ніжнім краі ў выглядзе 
паўкругоў, зубцоў. Вільчакі мелі кон- 
туры двух галоў каня, рагоў, птушак, 
кветак і інш. Асаблівай дасканаласці 
і багацця матываў П. дасягнула на Го- 
мельшчыне, Віцебшчыне, Магілёўшчы- 
не (гл. Веткаўская разьба). У наш час 
П. бытуе паўсюдна, пераважна ва Усх. і 
Цэнтр. Беларусі, і з'яўляецца ад- 
ным з самых пашыраных відаў сучасна- 


га народнага дэкаратыўна-прыкладно- 
га мастацтва. Ёю аздабляюць ліштвы, 
франтоны, вільчакі, вуглы, веранды, 
ганкі, вароты, брамы. Традыцыйны рас- 
лінны і геаметрычны дэкор дапаўняец- 
ца сучаснай эмблематыкай. Ажурны 
прапілаваны малюнак часта падкрэслі- 
ваецца паліхромнай размалёўкай. 

, Я. М. Сагтута. 
ПРАСЛІЦА, гліняны або каменны гру- 
зік з адтулінай у цэнтры, Які надзя- 
валі на верацяно, каб павялічыць інер- 
цыю яго вярчэння. Рабілі звычайна ша- 
ра- ці грушападобнай формы, упры- 
гожвалі нескладаным арнаментальным 
узорам, радзей -- надпісамі. Паявіліся ў 
познім неаліце з узнікненнем пра- 
дзення і ткацтва. 

ПРАСНАК, даўняе хлебнае печыва ў 
выглядзе тоўстага бліна. Пяклі з жыт- 
няй мукі без закваскі, на содзе і сы- 
роватцы. Цеста замешвалі крута, як на 
хлеб; выпякалі на патэльні. Каб П. 
не патрэскаўся, на ім (звычайна паль- 
цам) рабілі неглыбокія дзірачкі. Спе- 
чаны: П. пасыпалі соллю, кменам, 
змазвалі здорам; елі замест хлеба. Пяк- 
лі П. таксама з хлебнага цеста, якое 
яшчэ добра не падышло (Міншчына, 
Мсціслаўшчына, Чэрвеньшчына). Такі 
П. называлі пробай хлеба. Калі не ха- 
пала мукі, П. пяклі з тоўчанай вара- 


най бульбы і мукі (Брэсцкі р-н). Ча- 
сам на ПІ. бралі рашчыненае на бліны 





Прапілоўка. Падстрэшак. 
Вёска Сырмеж Мядзельскага раёна. 1920-я г. 


цеста, крута яго замясіўшы. Пяклі П. 
і спецыяльна на квас. Месцамі П. на- 


зываюць недакіслы хлеб. Вядомы 
паўсюдна. Г. Ф. Вештарт. 
ПРАСНІЦА, драўляная прылада для 


прадзення воўны, льняной і пянько- 
вай кудзелі. Вядомы 4 асноўныя тыпы 
П.: лапатападобная, П.-грэбень, П.-ві- 
лы, П.-кій. Найбольш пашыраны лапа- 
тападобная і П.-грэбень (Прыпяцкае 
Палессе). Лапатападобныя П. рабілі з 
суцэльнага кавалка дрэва (частка ства- 
ла з карэнішчам) ці з 2 частак -- ло- 
пасць пад прамым вуглом устаўлялі ў 
днішча або ў адтуліну ў лаве (Зах. 
Палессе). Лопасць звычайна рабілі пра- 
мавугольнай формы з адносінамі ба- 
коў 2:1, сустракаліся таксама вёсла- 
падобныя (Лідчына), мечападобныя 
(Брэстчына), П.-дошчачкі (мацаваліся 
да калаўрота) і інш. П. аздаблялі разь- 
бой -- фігурна апрацоўвалі ножкі, вы- 


пілоўвалі краі лопасці (Навагрудчына). 


На Гродзеншчыне, Віцебшчыне лопасць 
часам аздаблялі трохгранна-выемчатай 
ці контурнай разьбой у выглядзе шмат- 
пялёсткавых разетак, зубчыкаў, сілуэ- 
таў птушак, жывёл (на вонкавым баку). 
Асаблівым багаццем і разнастайнасцю 
разнога дэкору вызначаюцца П. на З 
Брэстчыны (т. зв. камянецкія П.). 
У наш час са змяншэннем ролі руч- 
нога прадзення і ткацтва П. паступова 
выходзяць з ужытку. Я. М. Сагтута. 
«ПРАСЦЯК», традыцыйны танец. На- 
зываўся таксама «Просты», Музычны 
памер 7/4. Тэмп умерана хуткі. Атры- 
маў назву «П.» таму, што вельмі 
просты ў выкананні. Танцоры, якія ста- 
яць у два рады (адзін насупраць друго- 
га), сыходзяцца да сярэдзіны танца- 
вальнай пляцоўкі, потым вяртаюцца на 
месца (асноўны крок -- пераскокі з нагі 
на нагу з адначасовым вынясеннем сва- 
боднай нагі ўперад). Кожная фігура 
завяршаецца трайным прытупам. Су- 
стракаюцца варыянты, у якіх адзін рад 
выканаўцаў танцуе на месцы, другі па- 
дыходзіць да яго і вяртаецца на месца, 
потым мяняюцца ролямі. Танец супра- 
ваджаецца прыпеўкай, якая выконваец- 
ца ў форме дыялога танцораў аднаго 
рада з другім: 

-- Патаптаўся чаравік на назе, 

Нагневаўся МОЙ мужык на мяне, 

Я думала - за сто міль пабяжыць, 

Азірнулась - каля боку ляжыць. 


Не хадзі ты, зелянец, за мяне, 
Мая маці да не любіць цябе, 
Мая маці да шаўца, да краўца, 
Каб пашылі чаравічкі дачцэ. 
Вядомы варыянты парнага выканання 


«П.». Танцоры (адзін насупраць друго- 
га) станавіліся кругам і выконвалі ас- 
ноўную фігуру, але не па лініях, а ў 
парах. Час ад часу, пасля выканання 
асноўнай фігуры, у танец уключалі па- 
варот полькай у пары па крузе, а так- 
сама паварот дзяўчыны пад рукой у 
хлопца. Зафіксаваны экспедыцыямі 
ГНДДЛ бел. танцавальнай творчасці МІК 
у Брэсцкай і Гродзенскай абласцях. 

, С. У. Клімовіч. 
ПРАЧЫСТАЯ, летняе свята народ- 
нага календара, якое адзначалі 15 жніў- 
ня с. ст. Праваслаўнай царквой свят- 
куецца як дзень успення маці боскай. 
Называлася таксама ўспленне, спажа, 
зельная. Назва ўспленне тлумачылася 
ў народзе тым, што ў гэты дзень ужо 
спелыя плады і часткова яравая зба- 
жына. На П. ў царкве асвячалі хлеб, 
зеляніну. Асвечанае жыта, перамяшаў- 
шы з астатнім, адкладвалі да новай 

Прапілоўка. Карніз і ліштвы. 
Вёска Тарасаўка Веткаўскага раёна. 1950-я г. 


сяўбы, каб прычакаць на наступны год 
добрага ўраджаю. У нар. песнях гэты 
дзень згадваецца ў сувязі з разнастай- 
нымі с.-г. работамі: «Прачыста снапкі 
падае», «на восець носіць», «папары 
мяшае», «пчолак ладзіць, кадкі мёдам 
налівае». П. была для земляроба святам 
ураджаю, падвядзеннем вынікаў яго 
працы: «Свята прачыста -- у полі ўра- 
чыста», «Спажа -- хлеба дзяжа». Адра- 
зу пасля П. пачыналася сяўба азіміны, 
пра што нагадвала прыказка «Успен- 
не -- ці гатова насенне?». П. назы- 
валі звычайна першай, або вялікай, каб 
адрозніць ад другой (меншай) П.-- ба- 
гача. Разам з пакровамі гэтыя тры святы 
ўтваралі багародзіцкія святкі 
(«Прыйшлі святкі -- апалі лісткі»). 

: У. А. Васілевіч. 
ПРОВІДКІ, земляробчы абрад, звяза- 
ны з пачаткам вясновых палявых работ. 

Называліся таксама правідкі. За не- 
калькі дзён да ворыва (гл. Заворван- 
не) селянін ішоў у поле, браў з са- 
бою загорнутыя ў чысты ручнік хлеб, 
соль, а таксама асвечаныя галінкі вяр- 
бы. Паклаўшы на мяжы хлеб і соль, 
ён абыходзіў поле і ўтыкаў галінкі 
вярбы па краях палеткаў. Налі П. пры- 
ходзіліся на тыдзень пасля вялікадня, 
араты браў с сабою і велікодныя яйкі, 
шкарлупінне ад якіх пасля трапезы за- 
копваў на мяжы, а зверху клаў ка- 
мяні. П. адлюстроўвалі рэшткі языч- 
ніцкай магіі, у нар. уяўленні высту- 
палі як прафілактычная мера і выкон- 
валі функцыю абярэга. Найбольш рас- 
паўсюджаны былі на ПнУ Беларусі. 

: В. С. Цітоў. 
«ПРОСА», старажытная народная гуль- 
ня. Называлася таксама «Ляда». 
Удзельнікі становяцца ў два рады, у 
адзін рад - хлопцы, у другі насуп- 
раць -- дзяўчаты. Узяўшыся за рукі, 
спяваюць па чарзе: «Дзеўкі проса сея- 
лі, сеялі» -- «А мы проса вытапчам, 
вытапчам». Заканчваецца песня слова- 
мі: «Мы дзевачку забяром, забяром».-- 
«Мы вам коней аддаём, аддаём». Затым 
хлопцы забіраюць дзяўчыну ў свой рад 
або ловяць удзельніка, які бяжыць па- 
між радамі («Ляда»). Гульня спы- 
няецца, калі ўсе ўдзельнікі з аднаго 
рада пяройдуць у другі. Вядома ўсім 
усх. славянам. Аграрна-магічныя эле- 
менты ў ёй арганічна з'яднаны са 
шлюбнай сімволікай. Праглядаецца ка- 
ляндарная прымеркаванасць «П.» да 
веснавых магічных абрадаў падрыхтоўкі 
ляда, сяўбы, выкрадання і «продажу» 
дзяўчат («Мы дзевачку прададзім, пра- 
дадзім»). Верагодна, гульня праводзі- 
лася ў гонар язычніцкіх божышчаў 
Ярылы і Лады. У некаторых тэкстах 
песень захаваўся і архаічны прыпеў 
«Ой, Дзід са Ладаю...». Н. Ціханіцкая 
сцвярджае, што вытоптванне проса 
першапачаткова не было варожым 
актам: у песні меўся на ўвазе абмалот яго 
нагамі людзей і коней. На аснове трады- 
цый «П.» маглі ўтварыцца пазней 
гульні «Лянок» («А мы сеялі, сеялі 
лён»), «У каноплі» і інш. са шлюбнай 
тэматыкай і сваімі адметнымі сюжэтамі. 

, А. Ю. Лозка. 
ПРОЦЯГ, від вышыўкі. Называлася 
таксама нацяг, завалаканне. Арнамен- 
тальная паласа, вышытая ІІ., складаец- 
ца з пэўнай колькасці радкоў: нітку 
працягваюць па ўсёй даўжыні ўзору 
паралельна лініі ўтку (радзей асно- 
вы); канец і пачатак кожнага радка 
замацоўваюць 2--3 шыўкамі. Геамет- 
рычны ўзор утвараецца чаргаваннем 
вонкавых і адваротных шыўкоў, якія 
пракладваюць праз пэўную колькасць 
нітак тканіны, што абумоўлівае стро- 
гую дакладнасць арнаменту (вонкавым 
выглядам падобны на ўзор бра- 
нага ткацтва). Для вышыўкі ІІ. выка- 
рыстоўвалі баваўняныя, пераважна 
чырвоныя, ніткі, край і сярэднія лініі 
арнаментальнай паласы часам выдзяля- 


А12 


Вышыўка процягам 


лі чорнымі або сінімі ніткамі. Вышыў- 
кай П. аздаблялі звычайна рукавы, каў- 
няры, падолы кашуль, фартухі, на- 
міткі. Сустракалася на ўсёй Беларусі. 
ПРОШЧА (крыніца, возера, камень, 
узгорак і г. д.), месца, надзеленае па- 
водле ўяўленняў веруючых незвычай- 
нымі надпрыроднымі сіламі і ўласці- 
васцямі. У навуковы ўжытак тэрмін 
«П.» ўвёў у пач. 20 ст. М. А. Ян- 
чук. П. называлі таксама маленне аб 
дараванні грахоў з ахвярапрынашэн- 
нямі ў якім-небудзь «святым» ці «цу- 
доўным» месцы. Вера ў П. генетыч- 
на звязана з культам прыроды. Нека- 
торыя П. ўзніклі з язычніцкіх свя- 
цілішчаў. Аднак этнографамі зафікса- 
вана ўзнікненне П. і ў 19- 20 ст., калі 
з пэўным месцам звязвалася якая-не- 
будзь падзея, што лічылася цудам 
(напр., хуткае пазбаўленне ад хваро- 
бы). П. пакланяліся, іх наведвалі, каб 


(фрагмент фартуха). 


пазбавіцца ад хвароб, рабілі ахвяра- 
прынашэнні (палатно, ручнікі, кветкі, 
ежу, грошы і інш.). Значная частка 
П. была прызнана хрысціянскім духа- 
венствам і знаходзілася пад яго апе- 
кай. Каля такіх П. нярэдка будавалі 
капліцы, цэрквы, касцёлы, у дні рэлі- 
гійных свят наладжваліся хрэсныя 
хады і богаслужэнні. Часта П. лічы- 
ліся некаторыя камяні з незразумелы- 
мі надпісамі, камяні-следавікі, паглыб- 
ленні на якіх нагадвалі формай чала- 
вечую ступню, што лічылі следам бо- 
скай маці, крыніцы і калодзежы, вада 
з якіх нібыта вылечвала ад пэўных хва- 
роб (пераважна вачэй), некаторыя 
азёры (напр., Свіцязь, вядомае пад на- 
звай «Святое» ), узгоркі (пераважна са- 
мыя высокія ў пэўнай мясцовасці), не- 
каторыя адметныя дрэвы. Найбольш 
вядомымі (І. былі Сіняя Крыніца каля 
Слаўгарада, Святая Горка каля Сміла- 


віч (гл. ў арт. Гудавіцкае свяцілішча), 
Мар'інтх Горка ў Пухавіцкім раёне, на- 
грувашчванне вялізных камянёў на 
ўзгорку каля в. Горка Дзятлаўскага 
р-на, камяні-следавікі пад Навагрудкам, 
каля в. Мэйры Лідскага раёна, на Тра- 
ецкай гары ў Мінску, на паўдарозе 
са Слуцка ў в. Грозава, дуб каля в. Па- 
лыкавічы Магілёўскага р-на, ліпа каля 
в. Капланцы Бярэзінскага р-на і інш. 

У пэўнай меры да П. прымыкаюць не- 
каторыя камяні (Чортавы, Змеевы, ка- 
мяні-краўцы, з выявамі слядоў жывёл). 
Каля іх не маліліся і не прыносілі 
ахвяраванняў, аднак яны карысталіся 
пэўнай пашанай сярод насельніцтва. 
П. на Беларусі даследавалі М. В. Доў- 
нар-Запольскі, Янчук, Ф. В. Пакроў- 
скі, Е. Р. Раманаў, А. Я. Багдановіч, 
М. В. Мялешка. Э. М. Зайкоўскі. 
ПРУГІ, прылада для раўнамернага рас- 
цяжэння тканіны ў працэсе ткання; 





дзве рухома змацаваныя (не па цэнтры) 
вузкія дошчачкі з цвічкамі на канцах. 
Называлі таксама распорка, шпарутка. 
П. клалі на палатно, пратыкаючы яго 
цвічкамі па краях, распрамлялі іх і 
расцягвалі тканіну. , 

ПРУЖАНСКАЯ КЕРАМІКА, ганчар- 
ныя вырабы майстроў з г. Пружаны, 
які ў 19- 1-й пал. 20 ст. быў вядомы 
як адзін з буйнейшых ганчарных цэнт- 
раў паўд.-зах. Беларусі (налічвалася 
больш за 200 ганчароў). Тут выраб- 
лялі чорнаглянцаваны посуд традыцый- 
нага асартыменту: гаршкі і слаі з 
накрыўкамі, збанкі, макатры, спарышы, 
міскі, талеркі, патэльні, кубкі і інш. 
Вырабы вызначаюцца буйнымі формамі 
з вырагным чляненнем аб'ёмаў, у ас- 
нове якіх шар, цыліндр, конус. Формы 
посуду падкрэслены глянцаваным дэко- 
рам у выглядзе вертыкальных і косых 
палос, рамбічнай сеткі, завіткоў, елач- 
кі і інш. Характар размяшчэння дэ- 
кору  падпарадкоўваецца чляненню 


форм вырабаў: тулава збанкоў і гля- 
коў аздабляецца рамбічнай сеткай, гар- 
лавіны -- вертыкальнымі палоскамі ці 
суцэльным глянцаваннем і г. д. З 1984 
промысел не існуе. Калекцыі П. к. 
1960- 80-х г. зберагаюцца ў Дзярж. му- 
зеі БССР, Дзярж. мастацкім музеі 
БССР, Музеі старажытнабел. культуры 
ІМЭФ АН БССР і інш. Я. М. Сатута. 
ПРУСЫ, група заходнябалцкіх пля- 
мён, якія ў 2-й пал. 1-га -- першых ста- 
годдзях 2-га тысячагоддзя н. Э. нася- 
лялі ўзбярэжжа Балтыйскага мора па- 
між ніжнім цячэннем Віслы і Нёмана. 
У 13 ст. заваяваны Тэўтонскім ордэ- 
нам, большай часткай асіміляваны нем- 
цамі; частка П. перасялілася ў Літву, 
Польшчу. На землях Беларусі, згодна 
Валынскаму летапісу, упершыню паяві- 
ліся ў 1276--78 у раёнах Гродна, Сло- 
німа і Ваўкавыска. Увайшлі ў склад 
бел. народнасці. Сляды існавання П. на 





бел. землях захаваліся ў тапаніміч- 
ных назвах з коранем «прус» (Пру- 
сін, Прусіна, Прусінава, Прусавічы, 
Прусы, Прусікі, Прусаўшчына, Пру- 
саўкі, Прусінічы) у Гарадоцкім, Лагой- 
скім) Напыльскім, ВНасцюковіцкім, 
Крупскім, Крычаўскім, Пастаўскім, Са- 
лігорскім, Слонімскім, Старадарож- 
скім, Талачынскім, Уздзенскім р-нах. 
І. У. Чаквін. 
ПРУТ, прэнт, даўняя мера даўжыні 
(7,5 локця, або 487 м) і плошчы 
(23,7 м”) на Беларусі. Ужываўся пры 
пазямельных вымярэннях. Адзінка, у 10 
разоў меншая за П., наз. прэнцік. 
ПРЫБАЛТЫЙСКАЯ КУЛЬТУРА, 
археалагічная культура плямён брон- 
завага веку, якія ў 1-й пал. 2-га ты- 
сячагоддзя да н. э. насялялі Беларускае 
Панямонне і паўд.-ўсх. Прыбалтыку. 
Асноўны занятак насельніцтва -- пры- 
мітыўнае земляробства і жывёлагадоў- 
ля. Паселішчы размяшчаліся на бе- 
рагах вадаёмаў. Наземныя прамавуголь- 


ныя ў плане жытлы мелі 2-схільную 
страху. Унутры жытлаў былі адкры- 
тыя агнішчы, абкладзеныя камянямі. 
Пахавальны абрад - трупапалажэнне 
(нябожчыкаў хавалі ў глыбокіх ямах у 
скурчаным становішчы на баку), па- 
хаванні адзіночныя і калектыўныя. На- 
сельніцтва вырабляла амфары і гаршкі 
з акрэсленай шыйкай, арнаментаваныя 
гарызантальнымі шнуравымі адбіткамі і 
ялінкавымі ўзорамі з насечак або на- 
рэзак. Сярод упрыгожанняў -- падвескі 
з прасвідраваных зубоў жывёл, бурш- 
тынавыя трубчатыя пацеркі, разнастай- 
ныя падвескі, кружкі з адтулінамі, сты- 
лізаваныя фігуркі чалавека, аздобы ў 
выглядзе двухлязовых сякерак і інш. 

М. М. Чарняўскі. 


ПРЫВОЙ, прыстасаванне для пры- 
віўкі раёў. Называлі таксама абманка. 
Уяўляў сабой невялікую навошчаную 
або абсмаленую дошчачку чорнага 


Пружанская кераміка. 


колеру, якую гарызантальна прыбівалі 
да канца жэрдкі. Некалькі П. устанаўлі- 
валі на двухметровых жэрдках вакол 
пасекі ў час раення пчол. Замест П. 
нярэдка развешвалі старыя шапкі або 
пацямнелыя соты. Часта П. націралі 
мелісай, пах якой прывабліваў пчол. 
ПРЫГАРШЧЫ, колькасць чаго-не- 
будзь, якая ўмяшчаецца або можа ўмяс- 
ціцца ў складзеныя «кошыкам» далоні 
(напр., П. жыта). 

ПРЫДАНЫЯ, вясельныя чыны з боку 
нявесты, якія праз некаторы час пасля 
ад'езду маладых або назаўтра ехалі пра- 
ведаць маладую ў дом маладога і везлі 
ёй прыданае (пасаг) і снеданне. На- 
зываліся таксама прыдане, дзявочая 
бяседа. П. былі паважанымі гасцямі ў 
хаце маладога, асаблівай павагай ка- 
рысталася старшая прыданка (часам 
гэты чын яна купляла ў бацькоў ня- 
весты за барана, сувой палатна або за 


грошы). З яе пачыналася першая чарка, 
на ёй і канчалася частаванне. Пасля 
ад'езду маладых да маладога бацькі ма- 
ладой склікалі блізкіх родзічаў -- мала- 
дых няўдовых жанчын (прыданкі), ма- 
ладых хлопцаў (закоснікі і вячэрнікі), 
старога (кубельніка), частавалі іх і ад- 
праўлялі ўслед за маладымі. Часам П. 
бралі толькі маладых, але жанатых 
мужчын, або толькі родную маці, хрос- 
ную і блізкую пажылую сваячку. У не- 
каторых мясцовасцях П. ехалі разам з 
бацькамі маладой толькі пасля пры- 
езду за імі маладога з салодкай гарэлкай 
і салодкімі пірагамі. Пасля частавання 
П., узяўшыся за рукі, выходзілі на двор, 
дзе іх чакалі запрэжаныя коні, упры- 
гожаныя стужкамі, калінай, кветкамі. 
Калі малады прыязджаў з салодкай га- 
рэлкай і кашуляй маладой з доказамі 
яе цнатлівасці, П. ўбіраліся асабліва 
ярка, а за наміткі, шапкі, паясы заты- 
калі кветкі каліны. Калі вяселле адбы- 
валася ў адной вёсцы, наперадзе поез- 
да П. ехаў сват маладой на саламяным 
кані, якога госці маладога стараліся 
ўкрасці (Асіповіцкі і інш. р-ны). На 
першым возе П. везлі прапар (пры- 
вязаную да кія чырвоную хустку). 
Бацькі давалі П. выпіўку і закуску, 
якімі яны частаваліся ў дарозе. З імі 
маці пасылала дачцы смажаную куры- 
цу, паўкаравая і сыр, якімі тая часта- 
вала сваякоў маладога. У некаторых 
мясцовасцях (Столінскі і інш. р-ны) у 
склад матчынага снедання ўваходзіў 
прадаўгаваты пірог, абвіты пляцён- 
кай з цеста ў выглядзе дзявочай касы 
(верч). Маладая рэзала верч на кавал- 
кі, якія абмазвала мёдам і частавала 
імі ўсіх хатніх і гасцей. У варотах 
дома маладога П. перапыняла вялікая 
лялька, напханая саломай. Прабіўшыся 
праз гэту перашкоду, П. пад'язджалі 
да парога хаты, дзе іх вітаў «аркестр» 
з патэльнямі, гаршкамі, засланкай. Ся- 
род іх была пераапранутая бяззубая 
старая, якую выдавалі за маладую. Гос- 
ці патрабавалі, каб да іх выйшла 
сапраўдная маладая ў чырвоным фар- 
туху (пацверджанне яе цнатлівасці), 
надымалі крык, шум і прыкідваліся, 
што хочуць ехаць назад. Толькі тады 
па парог выходзілі сапраўдныя мала- 
дыя, якія кланяліся гасцям і запраша- 
лі іх у хату. Маці маладога прымала ад 
П. чорную курыцу  (прыданачку), 
упрыгожаную разнаколернымі стужка- 
мі, несла яе ў хату і пускала ў падпе- 
чак. Пачынаўся доўгі торг за скрыню з 
прыданым (госці не маглі сесці за ста- 
лы, пакуль не выкупяць скрыню). 
Потым адбываўся абмен пачастункамі 
паміж родамі. Частуючы сваякоў мала- 
дога (называлася прыданскай вячэрай), 
П. самі не елі; калі ж бацькі часта- 
валі П. вячэрай, маладыя стаялі ў кан- 
цы стала і да ежы не дакраналіся. 
Часам маладых да прыезду П. не выво- 
дзілі з клеці, тады П. ішлі будзіць 
іх, захапіўшы з сабой рытуальную 
смажаную курыцу, сыр, якімі частава- 

лі маладых. Пасля гэтага яны апра- 
налі іх у новае адзенне, прыносілі для 
мыцця вядро вады (у яго клалі грошы 
і авёс), а таксама суправаджалі мала- 
дую, калі яна ішла аглядаць гаспадарку 
маладога і г. д. Знятую з маладой нач- 
ную кашулю П. перавязвалі чырвонай 
стужкай, скакалі з ёй па лаўках, усяляк 
хвалілі маладую і развешвалі па хаце 
яе прыданае. Яны адорвалі сваякоў ма- 
ладога, а маладому давалі трымаць па- 
чынак, які маладая павінна была зма- 
таць у клубок. У некаторых мясцовас- 
цях малады ехаў да цешчы адразу пасля 
клеці, не дачакаўшыся пачастунку П. 
(іх частавала адна маладая). Абед па- 
вінен быў закончыцца да вяртання ма- 
ладога, бо, згодна са звычаем, яму нель- 
га было застаць П. у сябе дома або суст- 
рэць іх па дарозе (каб пазбегнуць 
такой сустрэчы, ён збочваў і чакаў, 
пакуль П. праедуць). Перад ад'ездам П. 
імкнуліся нарабіць шкоды: паламаць 
лаўкі, пабіць посуд і г. д. Гаспадары 
не перашкаджалі ім, бо лічылася, што 
кожная такая шкода на шчасце. Для 
ад'язджаючых П. маці маладога даста- 
вала са скрыні з пасагам маладой бу- 





Страха з прычолкам хаты ў вёсцы За- 
азерная Маларыцкага раёна. Пачатак 20 ст. 


тэльку гарэлкі, якую ставілі туды ў 
час пасада, і частавала іх. На ад'язджаю- 
чых П. маладой не дазвалялі глядзець, 
каб яна не сумавала па бацькоўскім 
доме. 

Поезд П. вяртаўся ў дом маладой з 
гоманам, песнямі і бутэлькай салодкай 
гарэлкі, абвязанай яркім поясам або 
чырвонай стужкай і кветкамі каліны. 
Першай у хату ўваходзіла старшая пры- 
данка і частавала гарэлкай бацькоў. 
Астатнія П. ўскоквалі на лавы і сталы, 
прыпяваючы: «Паламалі лаўкі, зарабі- 
лі слаўкі». Потым пачыналася вячэра 
(ці снеданне ў залежнасці ад пары дня), 
але ўжо без усякіх цырымоній. І хоць у 
абедзвюх хатах (маладога і маладой) 
гулялі аж да пятніцы, з ад'ездам П. 
уласна вяселле заканчвалася. 

, Л. А. Малаш. 
ПРЫЗБА, насып уздоўж ніжняй част- 
кі зруба хаты для засцярогі яго ад 
вільгаці і для ўцяплення памяшкання. 

Найбольш простая П.-- прысыпка зям- 
лёй ці пяском двух ніжніх вянцоў. 
Больш дасканалая і пашыраная П. з 
калкоў, убітых у зямлю на адлегласці 
35-40 см ад сцяны і пераплеценых 
лазой або бярозавымі пруткамі, ці з 
укапаных слупкоў, за якія закладва- 
лі тонкае бярвенне, дошкі, гарбылі. Вя- 
домы П. і з укапаных слупоў з пазамі, 
у якія закладвалі бярвенне, дылі. П. бы- 
лі невысокімі, зрэдку іх насыпалі да 
акна. П. засыпалі зямлёй, часцей пя- 
ском, кастрыцай. У наш час будынкі 
ставяцца на фундаменце і П. не ро- 
бяцца. . С. А. Сергачоў. 
ПРЫЗНАКА, асобая адзнака (метка) 
маладога, маладой (абазначала яе дзя- 
воцкую годнасць) і галоўных вясельных 
чыноў. П. накладалі ў час спецыяль- 
ных абрадаў не толькі для адрознен- 
ня чыноў, але і як сімвал яднання 
родаў маладых. Першапачаткова П. 
прышывалі да шапак вясельнікаў (на 
вяселлі мужчыны павінны былі пры- 
сутнічаць толькі з пакрытай галавой), 
пазней іх прышывалі да вопраткі на 
грудзях - жанатым і маладому - з 
правага боку, халастым -- з левага. Аб- 


рад налажэння ПЦ. (букеціка кветак 
або вяночка) маладому і членам яго 
дружыны адбываўся пераважна пасля 
звядзення маладых, радзей -- напярэ- 
дадні вяселля. Калі нявесту пасля звя- 
дзення саджалі каля жаніха, дружко 
апошняга звяртаўся да прысутных з 
просьбай «прышыць П. князю маладо- 
му», здымаў з яго шапку і перадаваў яе 
старшай дружцы маладой. Тая здымала 
з галавы маладой вяночак і, папрасіўшы 
благаславення, прышывала яго да шап- 
кі, якую надзяваў маладому дружко. 
У некаторых мясцовасцях да шапкі ма- 
ладога прышывалі чырвоную стужку 
(найбольш старажытная П.), букецік 
зеляніны або стужку з каласком (Сло- 
німскі пав.), пазней -- букецік зеляні- 
ны з белай стужкай. Часам дружка за 
шапку патрабавала выкуп у дружка 
маладога. Пасля невялікага торгу яны 
прыходзілі да згоды, і дружкі нявес- 
ты атрымлівалі выкуп і частаванне. 
У Мінскім пав., калі малады прыяз- 
джаў па маладую, усе яго сваты стаялі 


на двары і не заходзілі ў хату да таго 
моманту, пакуль іх дружко не выкуп- 
ляў для сваіх свах вяночкаў, якія яны 
затыкалі за наміткі. У наш час па пры- 
ездзе маладога з дружынай да мала- 
дой яе дружкі выносяць на талерцы 
кветкі і насоўку маладой, прышыва- 
юць П. маладому і даюць яму выпіць 
настойкі (такія ж П. прышываюць 
яго дружкам, за што яны кладуць гро- 
шы; Маладзечанскі р-н). На Слонім- 
шчыне ўсім мужчынам, якія ўваходзілі 
ў склад вясельнай дружыны, прышы- 
валі да шапак пучок засушанага га- 
рошку з чырвонай стужкай (жычкай). 
П. служылі таксама хусткі: адну хустку 
завязвалі маладому на шыю, а дру- 
гую -- пад каляровы пояс, які падвяз- 
вала яму нявеста або яе маці. Такія 
ж хусткі ў якасці П. затыкалі за паясы 
дружкі нявесты дружкам жаніха. Дру- 
жыну маладога адзначалі і спецыяльна 
вышытымі для гэтага ручнікамі: стар- 
шаму дружку ручнікі павязвалі накрыж 
праз плечы. У Маладзечанскім р-не і 
зараз хросная маці нявесты павязвае 
ручнікамі старшага дружка праз плячо, 
а астатніх - у поясе («значыць сва- 


Мужчынскія прычоскі: 1-- шляхціца. 
18 ст.; 2- селяніна («пад гаршчок»). 
19 ст.; 3- селяніна (кароткая стрыжка). 
Пачатак 20 ст. 


тоў»). Розныя П. мела і нявеста: два 
вянкі (адзін большы, другі маленькі) 
на галаве, кветку (сучок, гірлянда) на 
грудзях і ручнік, прывязаны да рукі. 
У старшай дружкі ў якасці П. былі 
меншы, чым у маладой, вянок на галаве 
і кветка на грудзях, а ў астатніх дру- 
жак толькі кветкі на грудзях. У пры- 
даных, калі нявеста захавала цнатлі- 
васць, таксама былі П.: у жанчын сучкі 
каліны і чырвоныя стужкі на наміт- 
ках, а ў мужчын - разнаколерныя 
паясы з перавагай чырвонага коле- 
ру, за якімі былі заткнуты пучкі ка- 
ліны. Была П. і ў старшай каравайні- 
ЦЫ - кветка з чырвонай стужкай на на- 
МміТЦыЫ. , Л. А. Малаш. 
ПРЫКЛАДЗІНЫ, памінальны звычай 
па нядаўна памерлым сваяку. Называ- 


ліся таксама прыклады. Адбываліся 
звычайна ў бліжэйшую пасля пагаван- 
ня восень або перад запускамі вялі- 
кага посту і сёмухай. Калі не атрым- 
лівалася ў першы год, то рабілі П. 
на 3-і ці 7-ы год (Піншчына). П. за- 
ключаліся ў тым, што сваякі, адбыў- 
шы набажэнства ў царкве, ішлі на мо- 
гілкі, дзе ўпарадкоўвалі магілу: ставі- 


ПРЫСАДЫ, зялёныя насаджэнні вакол 
сядзіб, шляхоў, вуліц. У якасці ланд- 
шафтных элементаў уваходзяць у ар- 
хітэктуру паркаў, сквераў, зон адпа- 
чынку, запаведных зон. Засцерагаюць 
жылыя масівы ад ветру, паляпшаюць 
якасць паветра, змяншаюць шумы, да- 
памагаюць больш актыўна фарміраваць 
раёны, у якіх жыллё і прамысловасць 





лі крыж, камень ці абчасаную граня- 
мі калоду (прыкладку), абкладвалі 
насып дзёрнам і г. д. Навёўшы парадак, 
рассцілалі па магіле абрус і паміналі. 
П.-- своеасаблівае завяршэнне цыкла 
прыватных памінак. У. А. Васілевіч. 
ПРЫМАЦТВА, шлюб, пры якім муж- 
чыну прымалі ў дом і ў сям'ю жонкі 
і цесця, калі іх двор не меў свайго 
сына-наследніка. Пашыраная сацыяль- 
на-эканам. з'ява дарэвалюцыйнага по- 
быту бел. сялянства. У прымы звычайна 
ішлі беззямельныя або тыя сыны, якім 
не ставала часткі зямельнага надзелу. 
Прававое становішча  зяця-прымака 
цалкам залежала ад галавы сям'і. Пры- 
макова доля адлюстравана ў «пры- 
мацкіх» песнях, прыказках, прымаўках 
(«Прымача доля сабача»). Прымак мог 
стаць сапраўдным гаспадаром, калі яго 
брала да сябе ўдава, у якой не было 
сына. Ва ўмовах сацыяліст. перабудовы 
вёскі эканамічна-прававая аснова П. 
знікла. 


Дзявочыя прычоскі 19 -- пачатку 20 ст.: 
1- у адну касу (Цэнтральная і Заходняя 
Беларусь); 2- у дзве касы (Палессе); З - 
«у куклу» (Віцебская губерня)., 


Жаночыя прычоскі 19- пачатку 20 ст.: 
1- круцень (Гомельскі павет); 2- валік 
пад шапку (Слуцкі павет); 3-- чубочак з 
дзвюх кос (Мсціслаўскі павет). 


суседнічаюць і маюць адзіныя цэнтры 
абслугоўвання і агульныя месцы адпа- 
чынку. Пашыраны ў сельскай і гарад- 
ской архітэктуры Беларусі. 

, У. С. Гуркоў. 
ПРЫЧАЛ, 1) частка прыстані, забяс- 
печаная прыстасаваннямі для прычаль- 
вання суднаў. 2) Слуп, моцны кол на 
беразе ракі, да якога прымацоўваюць 
судна, лодку, паром. П. для замаца- 
вання плыта каля берага называюць 
аралам. 3) Канат, якім прычальваюць 
судна, лодку, паром, плыт. 
ПРЫЧОЛАК, элемент страхі каркас- 
най канструкцыі. Ствараўся за кошт 


ПРЫЧОСКА 
таго, што франтон быў усечаны знізу 
схілам страхі. П. павялічваў вынас схі- 
лу страхі і лепш засцерагаў ад віль- 
гаці тарцовую сцяну хаты. Быў пашы- 
раны ў Зах. Палессі, у Брэсцкім, На- 
мянецкім, Кобрынскім, Драгічынскім і 
інш. раёнах. Страха з П. з'яўлялася 
асн. формай страхі хат. 

ПРЫЧОСКА, парадак размяшчэння на 
галаве чалавека прыродных або штуч- 
ных валасоў, які атрымліваецца пры- 
чэсваннем, стрыжкай, фігурным укла- 
даннем, закручваннем, начэсваннем, 
часта ў спалучэнні з разнастайнымі дэ- 
каратыўнымі ўпрыгожаннямі (стуж- 
камі, кветкамі, карункамі, грабянямі, за- 
колкамі і інш.). Да П. адносяць так- 
сама галенне валасоў на галаве і твары. 
П. стварае адзінае цэлае з вонкавым 
выглядам чалавека, яго адзеннем і га- 
лаўным уборам. Яна адлюстроўвае мас- 
тацкі стыль эпохі і нясе ў сабе яго 
рысы. П. залежыць ад полу, узросту 
і нацыянальнасці чалавека, яе эвалю- 
цыя цесна звязана з сацыяльна-палі- 
тычнымі працэсамі ў грамадстве. 
Для нар. П. беларусаў характэрна 
агульнаслав. аснова. Яны не вызнача- 
ліся асаблівай разнастайнасцю, іх эва- 
люцыя ў значнай ступені абумоўліва- 
лася практычнай мэтазгоднасцю. Пат- 
рыярхальны ўклад жыцця бел. сялян- 
ства садзейнічаў захаванню традыцый- 
ных форм мужчынскай і жаночай П. 
амаль да пач. 20 ст. Старажытная 
мужчынская П. мела выгляд падрэза- 
ных над вачыма валасоў і доўгіх пасмаў 
ззаду. Сяляне адпускалі вусы і бараду. 
Паступова сфарміравалася новае муж- 
чынскае аблічча з невялікай або шыро- 
кай (ад скроні да скроні) барадой, 
паўкруглымі вусамі, якія звісалі ўніз, і 
нядоўгімі валасамі (прыкладна да ся- 
рэдзіны вуха), падрэзанымі ў кру- 
жок -- «пад гаршчок». Валасы спераду 
разбіралі на прамы ці косы прабор, 
зачэсвалі ўгору або насілі кароткі чу- 
бок. У пач. 20 ст. маладыя мужчыны і 
юнакі зачэсвалі валасы ўгору, а на па- 
тыліцы іх коратка падстрыгалі; пакі- 
далі невялікія вусы, бараду галілі. 
Стараж. дзявочай П. былі распушча- 
ныя валасы (захавалася часткова ў вя- 
сельным абрадзе да канца 19 ст.). Тра- 
дыцыйным было заплятанне валасоў у 
косы. Доўгія косы былі ідэалам дзя- 
вочай прыгожасці. Валасы расчэсвалі 
на прамы прабор, надпускалі крыху 
над вушамі і запляталі на патыліцы. 
Касу плялі з трох пасмаў; штодзённа 
ўпляталі ў яе разнаколерныя акрайкі 
тканіны (плёткі, уплёткі, стужкі, пахі- 
сткі), на святы - фабрычныя стужкі, 
шаўковыя, часта пазументныя (касні- 
кі). Звычайна ў касу ўпляталі адну 
стужку, у асобных рэгіёнах (Палес- 
се) - ад З да 5. Часам касу пакідалі 
да паловы расплеценай (у нявесты гэ- 
та сведчыла пра яе сіроцтва). На боль- 
шасці тэр. Беларусі насілі адну ці дзве 
касы: у сумежных з Расіяй паветах 
запляталі пераважна адну, на Пд Палес- 


415 





ся - дзве. Мянялася П. ў залежнасці 
ад святочнага ці буднага дня. Штодзён- 
на часцей запляталі дзве касы, якія 
абкручвалі вакол галавы ў выглядзе 
вянка; на святы ці калі ішлі ў царкву 
запляталі адну ці дзве касы, якія сва- 
бодна звісалі ўздоўж спіны. З пач. 20 ст. 
ў рэгіёнах з найбольш развітым ады- 
ходніцтвам дзяўчаты па святах закруч- 
валі валасы на патыліцы на гарад- 
скі манер (у куклу, у куксу, гулу), 
замацоўваючы іх драўляным грэбенем 
ці шпількамі. Налі дзяўчына выходзіла 
замуж, змянялася і яе ПІ. (гл. ў арт. 
Завіванне). Звычай забараняў замуж- 
няй жанчыне хадзіць з непакрытай га- 
лавой, таму яе валасы былі заўсёды 
ўбраны пад чапец або хустку. Часта П. 
выконвала ролю формаўтваральнай 
асновы складанага ўбору беларусак. 
Напр., тугі валік з накручаных на аб- 
ручык (тканка, лямец, бічайка) вала- 
соў укладвалі вакол галавы над ву- 
шамі пад чапец; венчыкам на цемені -- 
пад шапку (Слуцкі пав. Мінскай губ.). 
У Мсціслаўскім пав. Магілёўскай губ. 
была вядома П. пад назвай чубочак -- 
расчэсаныя на прамы прабор валасы 
скручвалі над скронямі ў два жгуты 
(разам з мяккай асновай, напр., жму- 
том кудзелі) і ўкладвалі над ілбом. 
Ва ўсх. паветах Магілёўскай губ. бы- 
тавала П. пад назвай у рогі, пакоскі, 
яна стваралася таксама са жгутоў, якія 
завіваліся ў выглядзе двух ражкоў над 
скронямі. Існавала П. ў адзін ражок -- 
круцень, кукіш; яго размяшчалі над 
ілбом (Мазырскі, Гомельскі паветы) або 
на макушцы (Гомельскі пав.). З канца 
19 ст. жанчыны пачалі плясці косы, 
якія абкручвалі вакол галавы; у Цэнтр. 
і Зах. Беларусі косы сталі адзінай жа- 
ночай П. 


Традыцыйная П. шляхціца ўяўляла 
сабой высока паголеную галаву з чубам 


на цемені, доўгія вусы, радзей бараду (у 
знак жалобы). З 17 ст. пад уплывам 
зах.-еўрап. моды ў асяроддзі магнатаў, 
а з 2-й пал. 18 ст. і паўсюдна мужчыны 
пачалі адпускаць доўгія валасы. Насіць 
вусы і бараду ў гэты час лічылася дрэн- 
ным густам. Паступова пашырыліся 
пышныя парыкі, якія прыпудрывалі і 
ўпрыгожвалі. Маладыя шляхцянкі насі- 
лі косы, пераплеценыя стужкамі і аздоб- 
леныя штучнымі кветкамі. З 18 ст. косы 
пачалі абкручваць вакол галавы і пры- 
шпільваць да іх разнастайныя ўпры- 
гожанні. Мода коратка стрыгчы валасы 
спачатку распаўсюдзілася на жаночую, 
а потым дзявочую П. Рэзка змяніўся 
вонкавы выгляд жанчын з прыходам 
моды на парыкі і шыньёны. Пашыты з 
палатна, напханы ватай або пакуллем 
шыньён насаджвалі на верх галавы і 
прыкрывалі яго гладка зачэсанымі 
і прыпудранымі валасамі. Упрыгожвалі 
П. ў залежнасці ад маёмаснага стано- 
вішча асобы рознымі дробязямі ці каш- 
тоўнасцямі. З 18 ст. эвалюцыя П. прыві- 
леяваных слаёў насельніцтва Беларусі 

была звязана з развіццём агульнаеўра- 
пейскай моды. 

У наш час традыцыйная П. захава- 

лася ў асноўным у вёсцы; у гарадах 
прытрымліваюцца агульнаеўрапейскай 
МОДЫ. Л. У. Дамнянкова. 
ПРЭНТ, даўняя мера даўжыні; тое, што 
1 прут. 
ПУД, адзінка вымярэння масы ў сі- 
стэме мер Расіі і Вялікага княства 
Літоўскага. Велічыня П. вагалася ад 
40 да 50 фунтаў (15--18,7 кг). З канца 
15 ст. ў Расіі, у т. л. на Беларусі, 
П. раўняўся 16,38 кг. 


наў . 


аа - 





пае тэ 


к. велі 


Пухавіцкі строй. Мужчына ў традыцыйным 
верхнім адзенні 
поясам). Пухавіцкі раён. 1905. 


(балахон са скураным 


ПУНЯ, гаспадарчая пабудова для за- 
хоўвання сена, саломы; тое, што і адры- 
на. Назва запазычана з літоўскай мо- 
вы -- «пуне»; шырока бытуе на Белару- 
сі, а таксама ў Смаленскай, Наўгарод- 
скай і інш. абласцях РСФСР. У стараж.- 
бел. мове зафіксавана ў пач. 16 ст. 
ПУХАВІЦКІ РАЁННЫ КРАЯЗНАЎ- 
ЧЫ МУЗЕЙ. Заснаваны ў 1964 у в. Ду- 
кора Пухавіцкага р-на як школьны. Ад- 
крыты ў 1968. З 1969 народны, з 1974 
П. р. к. м. Мае 5 экспазіцыйных залаў 
(плошча экспазіцыі 174 м”), каля 4 
тыс. экспанатаў асноўнага фонду 
(1988). Аддзелы гісторыі дасав. і сав. 
перыядаў. У экспазіцыі археалагічныя і 
нумізматычныя калекцыі, друкаваныя 
выданні, прылады працы і побыту сялян 
19-- пач. 20 ст. (кросны, сохі, плугі, 
граблі, косы, вілы, каўшы, ступы, дзе- 


жы, прасніцы, верацёны, начоўкі, цэ- 
бар, церніца, жорны, лапаты, бязмень,, 
ліхтары, кавальскія і сталярныя 
інструменты, калаўроты, ручнікі, по- 
сцілкі, абрусы, коўдра і інш.), бел. на- 
цыянальнае адзенне, дакументы пра Ка- 
стрычніцкую рэвалюцыю, грамадзян- 
скую і Вял. Айч. войны, аднаўленне і 
развіццё нар. гаспадаркі і культуры ў 
краі. Зберагаюцца ўзоры прыкладнога 
мастацтва. Л. А. Каратчэня. 
ПУХАВІЦКІ СТРОЙ, традыцыйны 
комплекс беларускага народнага адзен- 
ня Цэнтр. Беларусі. Бытаваў у 19- 
пач. 20 ст. на тэрыторыі паміж Слуцкам 
і Асіповічамі (абапал р. Пціч). Яму 
ўласцівы строгасць форм, тонкае ўмер- 
каванае аздабленне, разнастайнасць 
форм у жаночым і мужчынскім адзенні. 

ЗКаночы летні гарнітур меў 2 вары- 
янты: кашуля, спадніца, фартух; ка- 
шуля, спадніца, фартух, гарсэт. Ка- 
шулю кроілі з прамымі плечавымі 
ўстаўкамі з адносна вузкім рукавом, 
адкладным ці стаячым каўняром. Аздаб- 

лялі ўзорыстымі папярочнымі палосамі 
натыкання ці вышыўкі з акцэнтам на 
прыплечавой частцы. Чырвоны ці чыр- 
вопа-чорны графічна выразны арнамент 
палос утвараўся з ромбаў, квадратаў, 
трохвугольнікаў, гладкіх і зубчатых лі- 
ній. Арнамент 2-полкавага (радзей 1- 
полкавага) фартуха, стылістычна ікала- 
рыстычна блізкі да аздаблення кашулі, 
размяшчаўся палосамі па прынцыпу 
згушчэння да нізу; па краях нашывалі 
мохрыкі ці карункі. Спадніцу (андарак) 
шылі з 4 (кроеных па аснове) або 2 
(кроеных па ўтку) полак, натыканых 
у сакавітыя малінавыя, васільковыя, 
бурачковыя, фіялетавыя і стрыманыя 
чорныя, белыя гарызантальныя палосы 
і клеткі. Гарсэт меў 2 варыянты крою - 
у выглядзе кароткага ліфа з глыбокімі 
выразамі ў пройме і на грудзях і ў 


выглядзе доўгай безрукаўкі з баскай- 
чатырохклінкай. Шылі гарсэт з шар- 
сцянкі ці аксаміту васільковага, чорнага 
колераў, аздаблялі нашыўкамі залаціс- 
тага галуну, парчовай тасьмы, каляро- 
вай аблямоўкай. Касцюм завяршала на- 
мітка ці скіндачка. Мужчынскі гарнітур 
складаўся з кашулі, нагавіц, пояса і 
камізэлькі. Кашулю (тунікападобную ці 
з прамымі плечавымі ўстаўкамі) аздаб- 
лялі чырвоным геаметрычным арнамен- 
там на плечавых устаўках, каўняры, 
каўнерцах, падоле; адкладны каўнер за- 
вязвалі тасёмкай або зашпільвалі 
меднай спражкай. Кашулю навыпуск 
падпяразвалі тканым ці скураным по- 
ясам, на якім часта насілі кайстру, 
ножык, шабету. Намізэльку з прыва- 
ленага сукна ці карычнева-белай клят- 
частай даматканкі апраналі паверх 
кашулі. Традыцыйным галаўным убо- 
рам былі суконныя аздобленыя бла- 
кітнымі, чырвонымі, зялёнымі матуз- 
камі магеркі, саламяныя капелюшы, аў- 
чынныя футраванкі. М. Ф. Раманюк. 


ПЧАЛЯРСТВА, адна са старажытных 
форм гаспадарчай дзейнасці чалавека, 
заснаваная на развядзенні і гадаванні 
пчол дзеля атрымання мёду, воску і 
іншых прадуктаў жыццядзейнасці пча- 
лінай сям'і: пропалісу, матачнага ма- 
лачка, пяргі, пчалінага яду і пылку. 
У З ст. да н. э.-1 ст. н. э. пасля 
пераходу да земляробства і наступнага 
развіцця шматпрофільнай сельскай 
гаспадаркі П. з ляснога промыслу 
трансфарміравалася ў адну з галін 
жывёлагадоўлі (у наш час дапамож- 
ную). Развілося з т. зв. дзікага П., калі 
са знойдзенага пчалінага гнязда забіра- 
лі ўвесь мёд, а пчол папярэдне знішчалі 
агнём і дымам. Першай формай куль- 
турнага П. было бортніцтва -- развя- 
дзенне пчол у борцях, прыстасаваных 
натуральных або адмыслова выдзеўба- 
ных штучных дуплах у жывых дрэвах. 
Наступны этап -- калоднае П. Пачало 
развівацца з паяўленнем у 16 ст. кало- 
ды, пераноснага неразборнага вулея. 
У канцы 18 ст. яно выцесніла заняпалае 
бортніцтва і амаль да канца 19 ст. было 
адзінай тэхналагічнай сістэмай утры- 
мання пчол. У сярэдзіне 19 ст. калоду 
замяніў разборны вулей з рухомымі 
рамкамі (гл. Рамовы вулей), але 
канчатковы пераход да рамавага П. за- 
цягнуўся амаль на стагоддзе і завяр- 
шыўся толькі ў 1930-я г. 

Вялікую ролю ў развіцці П. адыграў 
дэкрэт «Аб ахове пчалярства», падпіса- 
ны У. І. Леніным 2.04.1919. Дэкрэт пат- 
рабаваў ад зямельных аддзелаў садзейні- 
чаць стварэнню грамадскіх і індыві- 
дуальных пасек, забараняў абмя- 
жоўваць колькасць вулляў, прадугле- 
джваў выдзяленне пад пасекі і месцы 
сезоннага медазбору прыдатных дзяля- 
нак. У БССР у 1925 налічвалася 
1385 тыс. пчоласямей, Зб Ўо якіх 
утрымлівалася ў рамавых вуллях. 
У 1926 дзейнічала 27 пчалярскіх 
таварыстваў, якія аб'ядноўвалі каля 
1,1 тыс. пчаляроў і мелі 10,5 тыс. пчалі- 
ных сямей. Да 1927 у сістэме каапера- 
тыўнага П. знаходзілася 26,6 Ўо пча- 

лярскіх гаспадарак. Наладжвалася пча- 
лярская прамысловасць, якая забяспеч- 
вала грамадскія і індывідуальныя пасекі 
пчалярскім інвентаром і прыладамі, 
штучнай вашчынай. У Мінску была 
створана механічная майстэрня па вы- 
рабу рамавых вулляў, у Гомелі -- 
механізаваны восказавод. У перыяд 
калектывізацыі ў выніку абагульнення 


індывідуальных пчол узнікла новая 
форма арганізацыі П.-- калгасная. 
Пасекі як правіла былі невялікія 


(20--25 пчоласямей) і прыносілі даволі 
значны прыбытак. Так, на пасецы 
калгаса «МОПР» Віцебскага р-на ад 
кожнай зімавалай сям'і ў 1938- 40 бралі 
больш за 0,5 цэнтнера таварнага мёду. 
Да 1940 агульная колькасць пчоласямей 
у грамадскім сектары дасягнула 195 тыс. 
Істотную ролю П. адыгрывала ў павелі- 
чэнні ўраджайнасці; дадатковы ўра- 
джай ад перакрыжаванага апылення 
складаў у сярэднім 25-30 Ўо і пера- 
вышаў кошт мёду ў 15-20 разоў. 
Цяжкія страты панесла П. за гады аку- 
пацыі Беларусі нямецка-фашысцкімі 
захопнікамі. Усе пасекі былі знішчаны, 
імшанікі і мурні спалены, майстэрні 
разрабаваны. Захавалася менш 2 о 
даваеннай колькасці пчол (2270 пчола- 
сямей). У выніку дбайнай працы пчаля- 
роў у канцы 1947 у рэспубліцы на- 
лічвалася ўжо 80 тыс. пчаліных сямей. 
У параўнаўча кароткі тэрмін Беларусь 
па агульнай колькасці пчоласямей вый- 
шла на трэцяе месца ў краіне. Паводле 
даных 1987, у рэспубліцы налічваецца 
звыш 300 тыс. пчоласямей, у т. л. 
105 тыс. на 12 тыс. грамадскіх і дзяр- 
жаўных пасеках. Асноўны кірунак пча- 
лярскай гаспадаркі рэспублікі -- апы- 
ляльна-мядовы, але побач з ім вядзецца 
і племянная работа. У Брэсцкім пчола- 
гадавальніку разводзяць мясцовых 
пчол, у Баранавіцкім -- краінак, у Гро- 
дзенскім -- карпацкіх. Навукова-да- 
следчая праца па П. вядзецца ў Бел. 
навукова-даследчым ін-це бульбавод- 
ства і плодаагародніцтва, Бел. навукова- 


даследчым ін-це эксперыментальнай 
ветэрынарыі, Бел. с.-г. акадэміі і на 
Гомельскай абласной с.-г. доследнай 
станцыі. С. Ф. Цярогін. 


ПЧАЛЯРЫ, людзі, якія прафесійна або 
на аматарску займаюцца развядзеннем 
пчол дзеля атрымання мёду, воску 


і інш. прадуктаў пчалярства. Называлі 
таксама пчалаўнікі, пчалаводы, пасечні- 
кі, зямцы. У пач. 10 ст. з пашырэннем 
калодных вулляў і прысядзібных пасек 
многія сяляне пачалі займацца пчаляр- 
ствам як дапаможным заняткам. Праца 
П. патрабавала разнастайных ведаў, 
практычных навыкаў, назіральнасці і 
інтуіцыі. Хадзіць ля пчол вучыліся з 
маленства, спасцігаючы сакрэты май- 
стэрства ад бацькоў і дзядоў. Найбольш 
важныя таямніцы -- розныя прыкметы, 
замовы, прымхі -- П. перадавалі сы- 
нам і ўнукам перад смерцю. Паводле 
сведчання І. А. Сербава на Усх. Палессі 
такая традыцыя бытавала да пач. 20 ст. 
Многія эмпірычна здабытыя рацыя- 
нальныя прыёмы догляду пчол выкон- 


ПШЧОЛКА 


валіся без разумення біялагічных пра- 
цэсаў пчалінай сям'і. Шмат якія з'явы 
ў жыцці пчол да канца не даследаваны 
і ў наш час, што адкрывае ПІ. шырокую 
магчы масць для цікавага эксперымента- 
вання і выяўлення творчага патэнцыя- 
лу, вынаходлівасці і кемлівасці. 

, С. Ф. Цярогін. 
ПШЧОЛКА Аляксандр Раманавіч 
(1869, в. Чарсцвяты Лепельскага пав.-- 
1943), беларускі пісьменнік, этнограф, 
фалькларыст. Скончыў Віцебскую ду- 
хоўную семінарыю, юрыдычны ф-т Юр”- 
еўскага (Тартускага) ун-та (1907). 
Працаваў настаўнікам, адвакатам у Ві- 
ленскай, Курляндскай і Эстляндскай 
губ. У 1-ю сусветную вайну пераехаў на 
Віцебшчыну (Гарадок, Полацк). З 1928 
жыў у г. п. Старая Таропа Калінін- 
скай вобл. Друкаваўся з 1898 у «Ви- 
тебских губернских ведомостях», па- 
зней у газ. «Сельский вестник», «Мин- 
ское слово», «Белорусская жизнь», у 
час. «Крестьянин» і інш. Пісаў на бел. 
і рус. мовах. У літ. дзейнасці пры- 
трымліваўся р буржуазна-ліберальнага 
кірунку. Выдаў больш за 10 кніг апа- 
вяданняў і нарысаў, дзе паказаў неўлад- 
каванасць і забітасць тагачаснай бел. 
вёскі. Шмат падарожнічаў па Лепель- 
шчыне. У этнагр. нарысах апісваў 
жыццё, побыт, звычаі і абрады сялян 
гэтага краю. Дасканалае веданне мясцо- 
вай гаворкі дазваляла яму дакладна 
перадаваць простую мову герояў, творы 
вуснай паэзіі. Нарыс «Дзяды» (1898) 
прысвечаны абраду памінання памер- 
лых родзічаў. У «Мікітавых хаўтурах» 
(1901) апісаў пахаванне селяніна, пры- 
вёў тэксты галашэнняў над нябожчы- 
кам. П. не ўдалося разглядзець гума- 
ністычную сутнасць гэтага абраду, у 
выніку спрошчаны, павярхоўны пады- 
ход прывёў да скажонага паказу рэ- 
чаіснасці. Артыкул «Талака» (1903) 
аб'ектыўна раскрыў своеасаблівую фор- 
му сялянскай узаемадапамогі. У нарысе 
«Зажынкі і абжынкі» (1903) паказаў 
розныя этапы земляробчага абраду, 
выкарыстаў шматлікія тэксты бел. 
жніўных песень, спевы сляпых жабра- 
коў; для яго характэрна добрае адчуван- 
не нар. культуры. У цыкле нарысаў 
«Пісьмы з вёскі» (1907) адлюстра- 
валася непаслядоўнасць і супярэчлі- 
васць аўтарскай пазіцыі ў адносінах 
да народа, што выявілася ў падкрэс- 
ліванні цёмных і адмоўных бакоў ся- 
лянскага побыту і характараў, абстрак- 
тным Ммаралізатарстве. Наштоўнасць 
нарысаў у змешчаных там павер'ях 
і легендах. Нарыс «Беларускія святы» 
(1912) уяўляе спробу апісання нар. 
календара сялян Лепельшчыны. У По- 
лацку стварыў хор, які выконваў бел. 
нар. песні, у Вільні арганізаваў вечар 
бел. нар. музыкі. Пад рэдакцыяй П. 
выдадзена паэма «Тарас на Пар- 
насе» (З выд., 1910). 

Тв. Очерки из жизни белорусской де- 
ревни. Витебск, 1899; Пилипово веселье: 
(Белорусский очерк). Витебск, 1901; Бело- 

русские рассказы. Витебск, 1901; Очерки 
и рассказы из жизни белорусской деревни. 
2 изд. Вильна, 1906; Очерки и рассказы 
из жизни Белоруссии. Сб. 2. 2 изд. Витебск, 
1910. У. А. Васілевіч. 
ПЫПІН Аляксандр Мікалаевіч 
[25.3(6.4).1833, Саратаў - 26.11(9.12). 
1904], рускі літаратуразнавец, этно- 
граф, фалькларыст. Акад. Пецярбург- 
скай АН (1898, чл.-кар. 1891). Скончыў 
Пецярбургскі ун-т (1853). Друкаваўся 
з 1852. Супрацоўнічаў у час. «Отечест- 
венные записки», «Современник» 
(1863-0606), «Вестник Европы» (з 
1967). У маладосці быў пад ідэйным 
уплывам М. Г. Чарнышэўскага (свайго 
стрыечнага брата), потым прыхільнік 
памяркоўна-ліберальных, асветніцкіх 
поглядаў. У «Гісторыі рускай этнагра- 
фіі» (т. 1-4, 1890--92), у 7 раздзелах 
4-га т. ўпершыню характарызаваў і аба- 
гульніў важнейшыя працы па бел. эт- 
награфіі і фальклору. Агляд гісторыі 
бел. этнаграфіі зрабіў у цеснай сувязі 
з гіст. і культурным развіццём Бела- 
русі; этнагр. навуку і л-ру разглядаў 
як форму, выражэння самасвядомасці 
народа, сцвярджаў нацыянальную сама- 
бытнасць бел. народа, аналізаваў дзей- 
насць даследчыкаў бел. нар. творчасці, 
этнографаў П. В. Баброўскага, І. І. На- 
совіча, Ю. Ф. Крачкоўскага, Е. Р. Ра- 
манава, П. В. Шэйна і інш. Прадстаўнік 
культурна-гіст. школы ў літаратура- 
знаўстве. Сярод яго прац «Гісторыя 
славянскіх літаратур» (з У. Д. Спа- 
совічам, т. 1-2, 2 выд., 
«Гісторыя рускай літаратуры» (т. 1-4, 
4 выд., 1911--13) і інш. 

, Г. А. Пятроўская. 
ПЯДЗЯ, 1) даўняя мера даўжыні, роў- 
ная адлегласці паміж канцамі расцяг- 
нутых вялікага і ўказальнага пальцаў. 
Са значэннем меры слова «пядь» ужы- 
валася ўжо ў Ізборніку Святаслава 1073. 
2) Ужываецца таксама ў значэнні 
ўчастак зямлі, прасторы. 

ПЯЛЬЦЫ, прыстасаванне для вышы- 
вання ў выглядзе рамы або круга, на 
якія нацягваецца і замацоўваецца тка- 
ніна; тое, што і більцы. 

ПЯНЬКА, канаплянае валакно. Для 
атрымання яго каноплі рвалі ў 2 этапы: 
у канцы ліпеня мужчынскія сцёблы 
(плоскунь, пласканне), у жніўні, як 
паспее семя,- жаночыя (мацеркі, майт- 
кі). Валакно з плоскуні было больш 
мяккім, яго выкарыстоўвалі для вырабу 
тканін, з П. вілі вяроўкі, аборы. Працэс 
апрацоўкі сцёблаў канапель амаль супа- 
дае з працэсам апрацоўкі саломкі лёну. 
Адрозненне толькі у тым, што трасту 
канапель абавязкова мачылі, а потым 
рассцілалі і перад мяццем (для змяк- 
чэння) білі пранікам. 

ПЯРУН, вобраз старажытнай міфалогіі 
ўсходніх І інш. славянскіх народаў, вяр- 
хоўнае язычніцкае бажаство ўсходніх 
славян, бог грому і маланкі. Падобны 
да стараж.-грэчаскага бога Зеўса і ста- 
раж.-рымскага Юпітэра. У стараж. сла- 
вян увасабляў навальнічную хмару, 

якая дае дождж і спрыяе ўрадлівасці. 
У «Аповесці мінулых гадоў» сярод 
багоў П. названы першым. У гонар П. 
будавалі свяцілішчы-капішчы (рэшткі 
некаторых знойздены на Беларусі). Іда- 
лы П. былі пастаўлены ў Кіеве (побач 
з Дажбогам) і Ноўгарадзе. Пасля ўвя- 
дзення хрысціянства функцыі і рысы П. 
нададзены /льі. 

Паводле стараж. бел. павер'яў П. тры- 
маў у руках велізарныя жорны, удараў 
каменем аб камень і выклікаў гром 
і маланку, асколкі жорнаў ляцелі на 
зямлю і паражалі, як стрэлы. На ўяў- 
ленні пра ІП. зрабіла ўплыў хрысціян- 
ская рэлігія: лічылі, што П. накіроўвае 
свае ўдары на чорта, які нібыта ха- 
ваўся ў час навальніцы пад дрэвамі. 
Рэлігійнае значэнне вобраз ПІ. страціў 
у канцы 19- пач. 20 ст. і знайшоў 
адлюстраванне ў бел. фальклоры: ста- 
раж. сякеры называліся перуновымі 
стрэламі, гром -- П.; з яго вобразам 
звязаны бел. прымаўкі і праклёны. 

М. Ф. Піліпенка. 


ПЯРЭВАРАЦЕНЬ, фантастычны пер- 
санаж нар. павер'яў і казак; чалавек, 
ператвораны ці здольны сам дзівосным 
чынам ператварыцца ў звера, расліну, 
камень. Узнік на аснове татэмізму. 
Найчасцей П.-- гэта чалавек, ператво- 
раны чараўніком у воўка, ці сам ча- 
раўнік у воўчай выяве (гл. ў арт. 
Ваўкалак). Пра П. расказваў яшчэ ста- 
раж.-грэчаскі вучоны Герадот у сваіх 
сказаннях пра Скіфію. На Беларусі і ў 
наш час бытуюць творы пра П. ў розных 
жанрах фальклору, пра ператварэнні 
чалавека ў мядзведзя, лася, казу, пту- 
шак, дрэвы, кветкі, камяні. Асабліва 
папулярны нар. баладныя песні пра 
дачку, якая ператварылася ў зязюлю 
і паляцела адведаць маці; ці пера- 
тварылася ў таполю; пра брата і сястру, 
якія ператварыліся ў расліны браткі, 
Іван ды Мар'я. А. Ю. Лозка. 


ПЯРЭЗВЫ, 1) звычай запрашэння і 
частавання ўдзельнікаў вяселля ў хатах 
сваякоў маладых і іншых вясельнікаў 
у час вяселля і ў хатах бацькоў пасля 
яго. Называлі таксама перазоў, гасціна, 
падвясёлкі, перазовіны, пераводзіны. 
Наладжваліся з мэтай аказання матэры- 
яльнай дапамогі бацькам маладых у 
правядзенні вяселля. Пасля застолля ў 
хаце маладой хто-небудзь з яе сваякоў 
(дзядзька-дружко, хросная маці або 
старшая дружка) запрашаў (перазы- 
ваў) усю бяседу разам з музыкамі да 
сябе ў хату. У гэтым выпадку ў бацькоў 
маладых бралі толькі гарэлку, а часта- 
ванне выстаўлялі сваё. П. суправаджа- 
ліся наступным рытуалам: узяўшы з 
вясельнага стала лустачку хлеба (пі- 
рог), старшы дружка пераводзіў бяседу 
да сябе ў хату. Пачаставаўшыся, з той 
жа лустачкай хлеба бяседа пераходзіла 
да другога, трэцяга і г. д. і нарэшце 
вярталася ў хату яе бацькі (з той жа 
лустачкай хлеба). Такі ж рытуал адбы- 
ваўся і ў хаце маладога і яго блізкіх 
сваякоў. Гасцяванне ў сваякоў маладой 
называлася сваскія або дзявоцкія ВІІ., 
а ў сваякоў маладога -- прыданскія або 


хлапецкія П. У канцы вяселля малады 
запрашаў на апошнюю вясельную бясе- 
ду найбольш паважаных і сталых ро- 
дзічаў: хросных бацькоў, дзядзькоў, цё- 
так і інш., якія прыносілі з сабой пі- 
рагі, мачаныя ў мёд з цёртым макам, 
аладкі ў смятане, смажаніну. Маці 
дзяліла ўсё гэта паміж сваімі роднымі 
і частавала іх. У першую суботу пасля 
вяселля адбывалася т. зв. гасціна (піра- 
гі) -- бацькі маладога і іх бліжэйшыя 
родзічы разам з маладым і маладой 
прыязджалі (з пірагамі) да яе бацькоў. 
У некаторых мясцовасцях бацька ма- 
ладой праз тыдзень са сваім пірагом 
прыязджаў да бацькоў маладога, мяняў 
свой пірог на іхні і забіраў маладых 
да сябе дадому, дзе яны і начавалі 
(да гэтага дня маладая не мела права 
бываць у сваіх бацькоў нават у выпадку 
патрэбы). На наступны дзень раніцой 
прыязджалі родзічы маладога, бацькі 
маладой склікалі сваіх сваякоў, знаё- 
мых і разам з імі частавалі гасцей. 
За сталом старэйшыя вялі размовы пра 
ўзаемаадносіны бацькоў і дзяцей, пра 
ўладкаванне дабрабыту маладых, спя- 
валі песні пра жаночую долю ў чужым 
доме. Пасля застолля маладыя вяр- 
таліся дадому разам з гасцямі. Звычай 
П. захаваўся і да нашага часу, праз 
тыдзень пасля вяселля бацькі маладога 
запрашаюць да сябе бацькоў маладой 
паглядзець, як жыве іх дачка ў доме 
мужа. 2) Вясельнікі, якіх запрашалі 
і частавалі ў хатах бацькоў, сваякоў 
маладых у час вяселля і пасля яго (на- 
зываліся таксама перазвяне, пера- 
зыўшчыкі). Л. А. Малаш. 
ПЯТКЕВІЧ (РіеіКіечіса) Чэслаў 
(20.7.1856, в. Бабчын Хойніцкага 
р-на -- 10.10.1936), беларускі і польскі 
этнограф, фалькларыст. Атрымаў да- 
машнюю адукацыю. Працаваў на Па- 
лессі, Кіеўшчыне, Смаленшчыне, у Ло- 
дзі. З 1923 у Варшаве, супрацоўнічаў 
у аддзеле этналогіі Ін-та антрапалагіч- 
ных і этналагічных навук Варшаў- 
скага навуковага т-ва. З 1928- у эт- 
нагр. камісіі Акадэміі ведаў (Кракаў). 
Даследаваў матэрыяльную і духоўную 
культуру насельніцтва Палесся, асаблі- 
ва беларусаў, іх заняткі, павер'і. Друка- 
ваўся з 1925. У час. «2іетіа» («Зямля») 
змясціў артыкулы і нарысы: «Дарогі 
на Рэчыцкім Палессі ў другой палове 
ХІХ стагоддзя» (1926), «Хойнікі» і 
«Палессе ў канцы ХІХ стагоддзя: Па- 
жары сасновых лясоў і балот» (1927), 
«Душа і смерць у вераваннях бела- 
русаў» (1930), «Вялікдзень на Бела- 
русі» (1932); у час. «Ратіеіпік УУаг- 
згаў5Кі» («Варшаўскі дзённік») - 
«Мёртвыя ў вераваннях беларусаў» 
(1931); у час. «Уіадотоўсі  Ішдао- 
гпамстзе» («Этнаграфічныя звесткі») 
«Земляробчыя боствы ў вераваннях 
беларусаў» (1933). Першая грунтоўная 
манаграфія П.- «Рэчыцкае Палессе: 
Этнаграфічныя матэрыялы. Ч. 1. Матэ- 
рыяльная культура» (Кракаў, 1928); яе 
працяг - «Духоўная культура Рэчыц- 
кага Палесся: Этнаграфічныя матэры- 
ялы» (Варшава, 1938). Рукапіс 3-й 
часткі збораў П. пра Рэчыцкае Палессе, 


у якой асвятляліся пытанні грамадскай 
культуры, страчаны ў час 2-й сусвет- 
най вайны. Падрыхтаваў да друку і 
дапоўніў уласнымі матэрыяламі і ка- 
ментарыямі 4 т. «Люду беларускага» 
М. Федароўскага (Варшава, 1935). Для 
прац П. характэрна вычарпальная ін- 
фарматыўнасць у галіне нар. побыту 
і культуры Палесся, дасканалае адчу- 
ванне нар. мовы. Свае публікацыі ілю- 
страваў уласнымі малюнкамі. Скіра- 
ваў на вывучэнне Палесся К. Машын- 
скага, дапамагаў у выданні яго кнігі 
«Усходняе Палессе: Этнаграфічныя ма- 
тэрыялы...» (1928), узбагаціў яе сваімі 
этнагр. і фальклорнымі матэрыяламі. 

, У. А. Васілевіч. 
ПЯТЛЯ, традыцыйная рыбалоўная 
прылада, якой лавілі невялікіх шчупа- 
коў, што ў летнюю спякоту стаяць бліз 
паверхні вады; тое, што і сіло. 
ПЯТРО, старажытнае земляробчае свя- 
та ў беларусаў і інш. славянскіх на- 
родаў, своеасаблівы працяг купалля. 
Называлася таксама Пятра, Пятрок. 
Адзначалася 29 чэрвеня с. ст. У аснове 
свята - культ зеляніны; некалі яно 
мела аграрна-магічную накіраванасць у 
спалучэнні са шлюбнай. Назва языч- 
ніцкага свята, да якога царква пры- 
меркавала свята апосталаў Пятра і Паў- 
ла, не захавалася. У бел. фальклоры 
П.-- апякун хлеба і хлебаробаў. П. па- 
пярэднічаў пост - пятроўка («Пят- 
роўка -- самая галадоўка»), які дзе-ні- 
дзе называлі «бабскім». Калі спрыяла 
надвор'е, на пятроўку пачыналі сенакос 
(«Хто ў пятроўку сена не косіць, той 
зімою ў сабак просіць»). У старажыт- 
насці на П. характэрна была варажба, 
аграрна-магічныя матывы якой спалу- 
чаліся з матывамі кахання і шлюбу. 
З гэтага свята звычайна пачыналіся 
т. зв. пятроўскія карагоды (працягва- 
ліся да спаса). У час святкавання спя- 
валі арганічна звязаныя з купальскімі 
пятроўскія песні, якія мелі некалі аг- 
рарна-магічнае прызначэнне (у наш 
час асноўныя ў іх матывы кахання 
і шлюбу); адбывалася кумаванне дзяў- 
чат з хлопцамі (паводле Е. Р. Раманава, 
у некаторых мясцовасцях кумаванне 
дзяўчат з хлопцамі было на сёмуху, 
а на П.-- паміж сабой), якое было па- 
шырана ў славян і мела ў старажыт- 
насці абрадавы характар (абмяняўшыся 
пярсцёнкамі або чым-небудзь з вопраткі 
ці проста пацалаваўшыся праз вянок 
з завітых дрэўцаў, яны пэўны час лічы- 
ліся кумамі). Потым пачыналіся гуль- 
ні, частаванне. Пасля П. лета хілілася 
на восень («Прыйшоў Пятрок - апаў 
лісток», «Пятрок - асенні святок»). 

, А. В. Цітавец. 
ПЯТРОЎКА, пост у праваслаўных 
перад святам апосталаў Пятра і Паўла, 
якое святкуецца 29 чэрв. с. ст. 


ПЯЧУРКА, 1) ніша ў сцяне печы. 
2) Невялікая печка. 3) Ніша збоку пры- 
печка, куды зграбаюць вуголле, попел. 


ПЯЧЫСТЫ, усякае смажанае мяса. На- 
зывалі таксама пячыстае, пячыста. Вя- 
дома месцамі на Віцебшчыне, Магілёў- 
шчыне. 





РАБІНАВАЯ НОЧ, навальнічная ноч, 
якая абавязкова чакаецца ў канцы лета 
(у спасаўку, паміж Ільёй ці Барысам 
і вялікай прачыстай або паміж вялікай 
і малой прачыстымі). Называлася так- 
сама арабінавая ноч, вераб'іная ноч. На 
працягу ўсёй Р. н. неба сатрасаюць 
грымоты, бліскаюць маланкі, лье пра- 
ліўны дождж, дзьме страшэнны вецер, 
узнікаюць віхоры. Згодна з нар. павер'- 
ямі ў гэтую ноч з пекла на свет вы- 
ходзілі ўсе злыя сілы, якія нібыта 
спраўлялі сваё галоўнае гадавое свята. 
Паводле адных меркаванняў, у Р. н. 
розная нечысць страшыла хрышчоных 
людзей, паводле другіх -- наадварот, 
усе стыхіі прыроды ядналіся, каб 
знішчыць нячыстую сілу, што распла- 
дзілася пасля купалля за лета і бяс- 
конца шкодзіла людзям. Кожны забіты 
ці пакалечаны ў гэтую ноч перуном 
лічыўся нядобрым чараўніком. Наб 
маланка не спаліла хату ці іншыя збуда- 
ванні, у Р. н. вывешвалі непамыты 
велікодны абрус, у некаторых мясцінах 
пад страху прывязвалі чырвоныя ніткі. 
На Палессі верылі, што ад моцнай буры 
ў гэтую ноч рабчыкі разляталіся па 
ўсім лесе і да самага такавання жылі 
па аднаму. Лічылася, што навальніца ў 
Р. н. нібыта патрэбна для паспявання 
ягад на рабіне, калі ж ягады не спелі - 
чакалі благога заканчэння лета і халод- 
най восені. У. А. Васілевіч. 
РАБІНОВІЧ Міхаіл Рыгоравіч 
(н. 22.5.1916, Свярдлоўск), савецкі эт- 
нограф, археолаг, гісторык. Д-р з1іст. 
навук (1963). Скончыў Маскоўскі ун-т 
(1941). Вывучае этнічную гісторыю і 
стараж. культуру ўсх.-слав. народаў, 
гісторыю, археалогію і этнаграфію рус. 
горада, праблемы развіцця стараж.-рус. 
народнасці, распрацоўвае рэканструк- 
цыі яе традыцыйна-бытавой культуры, 
гіст.-культурныя сувязі ўсх.-слав. і інш. 
еўрапейскіх народаў. Праводзіў архе- 
алагічныя даследаванні тэр. Полацкай 
зямлі. Аўтар прац «Нарысы этнаграфіі 
рускага феадальнага горада: Гараджа- 


не, іх грамадскі і дамашні побыт» 
(1978), раздзелаў у кн. «Этнаграфія 
ўсходніх славян» (1987), артыкула 


«Работа над рэгіянальным гісторыка- 
этнаграфічным атласам Украіны, Бела- 
русі і Малдавіі» (з К. Гуслістым, 
1969) і інш. Удзельнічаў у распрацоўцы 
тэарэтычных асноў і прынцыпаў карта- 
графавання этнагр. рэалій, што былі 
выкарыстаны ў работах над гісторыка- 


РАГОЖНЫ 


этнагр. атласамі і ў спецыяльных 
даследаваннях, у т. л. ў манаграфіях па 
бел. нар. жыллю, адзенню, с.-г. прыла- 


дах працы. В. С. Цітоў. 
РАГАТКА, звычай перагароджваць 
дарогу вясельнаму поезду з мэтай 


атрымаць выкуп за маладую. Рэгіяналь- 
ныя назвы брама, пярэйма, застава, 
заяц, тычка і інш. Рабіць Р. мог кожны 
на дарозе, па якой малады вёз маладую 
да вянца, ад вянца і ў сваю хату. У якас- 
ці выкупу дзеці атрымлівалі цукеткі, 
паясы, каравайныя шышачкі, Ммо- 
ладзь -- пірагі і грошы, пажылыя -  га- 
рэдку, пірагі, закуску і інш. Дарогу 
перагароджвалі шнурам, вяроўкай, 
жэрдкай ці рабілі браму з укапаных 
абапал дарогі бярозак са звязанымі 
верхавінамі. Ставілі накрыты белым аб- 
русам стол, клалі на яго хлеб-соль, 
ставілі кветкі, поўны кубак вады або 
побач са сталом поўнае вядро вады, 
што сімвалізавала поўнае шчасце бу- 
дучай сям'і. Пазней пачалі ставіць та- 
лерку з дзвюма поўнымі чаркамі віна. 
Вясельны поезд павінен быў спыніцца 
каля Р., маладая са старшым друж- 
кам -- падысці да стала, выпіць вады 
ці віна, забраць хлеб-соль і даць «вар- 
тавым» выкуп. «Торг» пра памеры вы- 
купу вёў дружка (часам сват). У на- 
родзе лічылі: чым больш Р. на шляху 
вяселля, тым лепш будуць жыць мала- 
дыя. Дрэннай прыкметай было, калі іх 
ніхто не спыняў. У Р. выразна выяўля- 
ліся элементы стараж. звычаю куплі- 
продажу нявесты. Звычай ставіць Р. 
захоўваецца і ў наш час. Л. А. Малаш. 
РАГОЖНЫ ПРОМЫСЕЛ, нарыхтоўка 
з ліпавай кары лубу, мачалы, лыка 
і выраб з іх разнастайных гаспадарчых 
рэчаў (рагож, цыновак, лубянак, кора- 
баў, вярэнек, лапцей, рашотаў, вяровак, 
пэндзляў і г. д.). На тэрыторыі 
Беларусі Р. п. вядомы з жалезнага веку, 
пра што сведчаць археалаг. знаходкі 
рагожнай керамікі (адбіткі рагож на 
гліняных пасудзінах). Пра выкарыстан- 
не лубу і рагож усх. славянамі па- 
ведамляюць летапісы 11 ст. і актавыя 
дакументы сярэднявечча. У 16-18 ст. 
у гарадах Беларусі сярод рамеснікаў, 
якія апрацоўвалі валакністую сыравіну, 
былі і рагожнікі. У канцы 18 ст. ў 
Чэрыкаўскім, Беліцкім і інш. паветах 
сяляне нарыхтоўвалі луб, мачалу, ткалі 
рагожы і прадавалі іх на кірмашах. 
Рагожы і цыноўкі былі і прадметам 
экспарту. 

Сыравіна для Р. п.-- ліпавая кара. Яе 
здзіралі са спілаванага дрэва ў сокавую 
пару (маі -- чэрвені). З тоўстых ства- 
лоў з дапамогай сякеры і завостранай 
палкі здзіралі луб, а з маладых параст- 
каў і галінак - лыка. Ствол дзялілі на 
некалькі частак: знізу ад камля адмер- 
валі прыкладна 2 м для сухога (кры- 
шачнага), вышэй (3-4 м) для мачаль- 
нага лубу. На Палессі, паводле свед- 
чання Ч. Пяткевіча, луб здзіралі не з 
паваленых дрэў, а на карані. Дзеля 
гэтага лазілі на дрэва з дапамогай 

лязіва. Для нарыхтоўкі таварнага су- 
хога лубу з яго саскрабалі сякерай 
верхні слой, потым распарвалі над вог- 
нішчам, каб выпрастаць, і па некаль- 
кі штук клалі пад гнёт на 3-й тыдні. 
Пасля прасушкі луб быў гатовы для гас- 
падарчага выкарыстання і на продаж. 
З сухога лубу выраблялі корабы, абеч- 
кі для рашотаў, сявенькі, люлькі, па- 
лукашы для вазоў, калымажак; ім 
накрывалі буданы, груз на рачных 
суднах, для пруткасці яго ўстаўлялі ў 
падвічкі і г. д. 

Луб для мачалы адразу пасля нарых- 
тоўкі скручвалі ў трубку (некалькі 
складзеных адна ў другую трубак на- 
зываліся скалай). Скалы замочвалі ў 
рэчках ці сажалках, дзе яны ляжалі 
пад гнётам да замаразкаў. У кастрыч- 
ніку іх выцягвалі з вады і здзіралі 
з іх мачалу - валакністую частку. Яе 
прасушвалі і дзялілі на вузкія палоскі 
(стужкі), з якіх ткалі рагожы, цыноўкі, 
сетку для рашотаў, вілі вяроўкі, канаты 
для рачных суднаў, плялі рыбалоўныя 
сеткі, вярэнькі, сянныя кашалі для 
кармлення коней у дарозе, вядомы нават 
мачальныя ветразі. 


Для ткання рагож выкарыстоўвалі 2 
тыпы ручных драўляных станкоў (крос- 
наў): гарызантальны і вертыкальны. 
Яны адрозніваліся ад кроснаў 
для льнянога палатна адсутнасцю нітоў 
і навояў, а таксама спецыфічнай будо- 
вай бёрда і чаўнака. Бёрда служыла для 
ўтварэння зева і прыбівання нітак утку. 
Яно складалася з дубовых пласцінак 
з круглымі дзірачкамі (вочкамі). Ма- 
чальныя стужкі зацягвалі пачаргова ў 
шчыліны паміж пласцінкамі і ў вочкі 
бёрда. Для прыбівання ўтку, акрамя 
бёрда, на Міншчыне карысталіся білам 
(трапалам) -- дошчачкай прамавуголь- 
най ці веслападобнай формы. Чаў- 
нок бытаваў некалькіх відаў: ігліца (на 
Магілёўшчыне) -- пласцінка накшталт 
чаўнака для пляцення рыбалоўных се- 
так, на завостраным яе канцы з адту- 
лінай закручвалася ўточная стужка; 
іголка (на Міншчыне) -- плоская па- 
лачка, завостраная з абодвух канцоў, 
з адтулінамі на іх для працягвання 
ўточнай мачальнай стужкі. Сшывалі ра- 
гожныя кулі спец. крывой іголкай. 
Разнавіднасць рагожы -- цыноўка, для 
вырабу якой стужкі асновы скручвалі 
(сукалі) на спец. шпулю (круцёлку). 


Мачальнікі-саматужнікі працавалі 
звычайна сем'ямі. Рагожы і цыноўкі 
ткалі пераважна мужчыны. За дзень 
сям'я магла выткаць 5-8 цыновак або 
10- 12 рагож. Працаёмкі Р. п. прыносіў 
сялянам невялікі прыбытак. У 19 ст. 
ён быў найбольш пашыраны ў Рага- 
чоўскім, Чэрыкаўскім, Быхаўскім, Го- 
мельскім, Горацкім, Чавускім, Магілёў- 
скім, Елімавіцкім, Аршанскім, Сеннен- 
скім, Бабруйскім, Барысаўскім, Ігумен- 
скім, Кобрынскім паветах, дзе ў лясах 
былі зараснікі ліпавых дрэў. Майстэр- 
ствам у Р. п. вызначаліся сяляне Коша- 

леўскай воласці Рагачоўскага пав. На 
сельскагаспадарчай выстаўцы ў Магі- 
лёўскай губ. ў 1850 вытканыя імі цы- 
ноўкі за якасць і прыгажосць адзначаны 
грашовай узнагародай. На Тураўшчыне 
і Піншчыне ў якасці сыравіны для ра- 
гож і цыновак выкарыстоўвалі балот- 
ную траву -- рагоз. Цыноўка з рагозу 
зберагаецца ў Бел. дзярж. музеі сацыя- 
ліст. пераўтварэння Палесся ў Пінску. 
З 2-й пал. 19 ст. з прычыны драпеж- 
ніцкага знішчэння ліпавых дзялянак 
нарыхтоўка мачалы пачала скарачацца 
і ў канцы стагоддзя прыйшла ў заняпад, 
хоць рагожы і цыноўкі ткалі нават 
у 1920- 30-я г. Выраб жа лубяных 
рашотаў, корабаў, сявенек практыка- 
ваўся да 40-х г. У наш час Р. п. на 
Беларусі не існуе. Я. /. Буракоўская. 
РАГУЛЬКА, прыстасаванне для сушкі 
посуду. Рабілі Р. з суцэльнага ствала 
невял. хвоі, з якой здымалі кару, але 


Рагулька. 


пакідалі крыху пакарочаныя сукі. На 
сукі вешалі сушыцца вымытыя жбаны, 
глякі, вёдры і г. д. Р. ўкопвалі ў зям- 
лю непадалёк ад уваходу ў хату. Пашы- 
рана на Палессі, Падняпроўі. У наш час 
Р. часам робяць з укапанай у зямлю 
жэрдкі, да якой накшталт сукоў пры- 
біваюць кароткія калкі. С. А. Сергачоў. 
РАДАЎНІЦА, язычніцкае веснавое свя- 
та ўсходніх славян, звязанае з куль- 
там продкаў, дзень памінання памер- 
лых. Называлі таксама радуніца, раду- 
ніцкія дзяды. Памінальны абрад адбы- 
ваўся непасрэдна на могілках у аўто- 
рак на «правады» (паслявелікодны ты- 
дзень). Паходжанне слова «Р.» выво- 
дзяць ад розных слоў: ад ведыйска- 
га гадапВ (ахвярадаўства), літоўскага 
гацда (галашэнне), ад агульнаслав. 
слоў «род», «радзіцца», «радавацца», 
ад імя міфічнага бога Рады і г. д. 
На Р. кожная сям'я ішла памінаць ро- 
дзічаў спачатку ў царкву, а потым 


на могілкі, дзе прыводзілі ў парадак 
магілы блізкіх. Рассцілалі на насыпе 
абрус і пачыналі памінальную трапезу, 
якая нагадвала стараж. язычніцкую 
трызну. Крыху стравы (фарбаваныя яй- 
кі, куццю, мяса і інш.) і гарэлкі 
пакідалі «для мёртвых». У размовах 
успаміналі нябожчыкаў, часта гучалі га- 
лашэнні. Рэшту памінальных страў раз- 
давалі жабракам. Правядзенне Р. за- 
канчвалася застоллем дома ці ў карчме. 
(Казалі: «На Р. да абеду пашуць, па 
абедзе плачуць, а ўвечары скачуць»). 
У некаторых мясцінах Палесся Р. пад- 
мянялася т. зв. «наўскім вялікаднем» 
(праваслаўная царква звязвала з Р. свя- 
та ўваскрэсення Хрыстовага), які 
адбываўся ў чацвер велікоднага тыдня. 
На У Беларусі функцыю Р. выконвалі 
летнія (траецкія) дзяды. З днём правя- 
дзення Р. звязваліся разнастайныя нар. 
назіранні і павер'і. Калі яе прыход супа- 





Радзімічы. Рэканструкцыя твару па чэрапу 
(з курганнага могільніка ў вёсцы Юдзічы 
Рагачоўскага раёна). 


даў з маладзіком -- чакалі добрага ўра- 
джаю, калі ж месяц быў у апошняй квад- 
ры -- прадказвалі няшчымніцу. На Р., 
якая мела назву «вялікадня мёртвых», 
не пажадана было нічога садзіць і сеяць. 
Правядзенне абрадавых рытуалаў на Р. 
калісьці накіроўвалася на тое, каб 
задобрыць душы продкаў, заслужыць іх 
садзеянне ў жыцці і гаспадарцы. Тры- 
валае існаванне Р. і ў наш час тлу- 
мачыцца душэўнай патрэбай жывых 
ушанаваць памяць памерлых. 

Я У. А. Васілевіч. 
РАДЗІМІЧЫ, усходнеславянская этніч- 
ная супольнасць. Жылі ў міжрэччы 
Дняпра і Дзясны па цячэнні Сажа і 
яго прытоках. Паводле летапісу, назва 
паходзіць ад імя Радзім, на чале з якім 
Р. прыйші з прапольскіх (ляшскіх) зя- 
мель. Р. паступова асімілявалі суб- 


стратнае насельніцтва - дняпроўскіх 
балтаў. Займаліся земляробствам, жывё- 
лагадоўляй, рамёствамі (жалеза- і дрэ- 
ваапрацоўчае, ювелірнае, ганчарнае, 
гарбарнае), рыбалоўствам, бортніцтвам, 
прадзеннем, ткацтвам. Найбольш дасле- 
даваныя археалагічныя помнікі -- кур- 
ганныя могільнікі 10- 12 ст. Пахаваль- 
ны абрад - трупаспаленне (10- пач. 
11 ст.), пазней -- трупапалажэнне. Ся- 
род пахавальнага інвентару пацеркі, 
падвескі, пярсцёнкі, бранзалеты, спраж- 
кі, гаршкі, прылады працы і інш. 
Характэрныя племянныя адзнакі -- 
бронзавыя або сярэбраныя сяміпрамя- 
нёвыя і сямілапчатыя скроневыя коль- 
цы, біэліпсоідныя, язычковыя, пятліс- 
тыя, гронкавыя падвескі, пласткаватыя 
грыўні. У жаночым касцюме спалуча- 
ліся сяміпрамянёвыя і пярсцёнкападоб- 
ныя скроневыя кольцы, дробны бісер, 
золаташкляныя пацеркі і падвескі, 
якія сімвалізавалі нябесныя свяцілы. 
У 885 кіеўскі кн. Алег вызваліў Р. ад за- 
лежнасці хазараў і абклаў іх данінай, у 
пач. 10 ст. ў складзе яго войска Р. 
ўдзельнічалі ў паходзе на Царград. 
У пач. 970-х г. Р. выйшлі з-пад улады 
кіеўскіх князёў, у 984 разбіты на р. 
Пяшчань каля Прапошаска (Слаўгара- 
да) ваяводам князя Уладзіміра Святас- 
лавіча Воўчым Хвастом і іх зямля зама- 
цавалася ў складзе Кіеўскай Русі. 
У 11 ст. тэр. Р. у. Смаленскім і Чарнігаў- 
скім княствах. Да 12 ст. адносяцца 
пісьмовыя звесткі пра гарады на зямлі 
Р.-- Прупой (Прапошаск), Гомель, 
Рагачоў, Чачэрск. Апошні раз упамі- 
наюцца ў летапісе пад 1169. 


: У. У. Багамольнікаў. 
РАДЗІНЫ, святкаванне з нагоды нара- 


джэння дзіцяці; адзін са звычаяў ра- 
дзіннай абраднасці беларусаў. Адзна- 


чалі звычайна ў дзень царкоўнага 
хрышчэця -- абраду афіцыйнага далу- 
чэнця пованароджанага да праваслаў- 
най ці каталіцкай веры, які адбы- 


ваўся ў нядзелю праз 2--З тыдні пасля 
нараджэння дзіцяці. Таму Р. называлі 
яшчэ хрэсьбінамі, хрысцінамі (ксціна- 
мі). У час хрышчэння дзіцяці давалі 
імя, звычайна аднаго з святых. Пара- 
лельна з хрысціянскім існаваў і стараж. 
язычніцкі абрад далучэння нована- 
роджанага да сям'і, абшчыны, які быў 
вядомы ўсім стараж. славянам. Бабка- 
павітуха купала дзіця, затым, тры- 
маючы яго на руках, разам з кумамі 
абыходзіла З разы вакол стала, на якім 
ляжаў хлеб. Хлеб яны за кожным ра- 
зам цалавалі і пасля гэтага кумы з но- 
ванароджаным адпраўляліся ў царкву. 
На У Беларусі пасля купання дзіця кла- 
лі на кажух, разасланы на падлозе ка- 
ля парога ці печы, жадаючы пры гэтым 
шчасця, здароўя і багацця. На Р. даз- 
валялася прысутнічаць па запрашэнню 
гаспадароў толькі жанатым мужчынам і 
замужнім жанчынам. Жанчыны неслі 
разнастайныя прадукты харчавання, му- 
жчыны -- грошы. На стол падавалі стра- 
вы, прыгатаваныя гаспадыняй і прынесе- 
ныя гасцямі (колькасць страў павінна 
была быць няпарнай: 9, 5, 7 і 
г. д.). Спецыяльнага абрадавага дзеян- 


ня, якое пачынала б Р. на Беларусі, 
за выключэннем Цалесся і некаторых 
паўн. раёнаў, не было. У гэтых рэгіё- 
нах Р. пачыналі з абраду «перапі- 
вання кумоў»: гаспадар выпіваў чарку, 
клаў туды грошы і напоўненую перада- 
ваў куму. Той рабіў тое ж самае і пе- 
радаваў чарку са сваімі дарамі гаспа- 
дару. На астатняй тэрыторыі, калі ку- 
мы вярталіся з нованароджаным з царк- 
вы і збіраліся госці, гаспадар запрашаў 
усіх за стол. Па традыцыі самыя гана- 
ровыя месцы за сталом належалі кумам 
і бабцы-павітусе. Кумы за сталом пры- 
трымліваліся пэўных правіл паводзін: 
імкнуліся шмат гаварыць, жартаваць, 
каб дзіця ў будучым было гаваркое, 


РАДЗІМІЧЫ 


Рассяленне радзімічаў 
у УМПІ-ІХ ст. 


Гомель 
(Гомий) 


Назвы гарадоў і даты 
першага ўпамінання іх 
у пісьмовых крыніцах 


прыхільнае да людзей. На Палессі кумы 
сядзелі на куце побач, каб дзіця, як 
вырасце, жыло з усімі ў згодзе. Спе- 
цыяльнай абрадавай стравай на Р. 
была бабіна каша. У некаторых паўн. 
раёнах Беларусі на Р. адбывалася аб- 
радавае дзеянне, якое мела сувязь са 
звычаямі кувады. Бацьку дзіцяці 
падавалі лыжку кашы, перамеша- 
ную з соллю і хрэнам, або спецыяль- 
ны «хрысцінны збіцень» (сумесь рэдзь- 
кі, мёду, хрэну, солі і г. д.). Баць- 
ка з усмешкай і жартамі павінен быў 
усё гэта з'есці і палажыць на талерку 
грошы. Вялікае значэнне на Р. меў аб- 
мен падарункамі, ручнікамі, наміткамі, 
палатном, хлебам. Атрымаўшы падару- 
нак, бабка-павітуха станавілася на 
ўслон і, прыгаворваючы разнастайныя 
пажаданні дзіцяці, тры разы перакруч- 
валася. У паўн., усх. і цэнтр. раёнах 
Беларусі павітуха выконвала абрад 
«ачышчэння» ўсіх прысутных на Р., які 
павінен быў садзейнічаць іх здароўю і 
дабрабыту. Яна налівала ў міску вады, 


РАДЗІНЫ 


насыпала аўса і гэтай сумессю націра- 
ла твары гасцей, пачынаючы з парадзі- 
хі, яе мужа і кумоў, выказваючы кож- 
наму пажаданні: «Каб ты быў крэпак, 
як вада, багат, як зямля, вясёл як пчала, 
а красён, як вясна». Дзеці прымалі ак- 
тыўны ўдзел у святкаванні Р. і выкон- 
валі пэўныя абрадавыя дзеянні. Пасля 
падзелу бабінай кашы дзеці хапалі яе і 
хутка ўцякалі на двор. Па народнаму 
меркаванню, гэта садзейнічала таму, 
што нованароджаны, як вырасце, будзе 
хутка бегаць. На Р. выконваліся абра- 
давыя радзінныя песні, прысвечаныя 





парадзісе, яе мужу, кумам, бабцы- 
павітусе (гл. ў арт. Сямейна-абрада- 
вая паэзія). Абрадавыя песні былі ар- 
ганічна ўключаны ў ход Р., папярэд- 
нічалі пэўнаму абрадаваму дзеянню або 
тлумачылі яго. На Р. гучалі прыказкі, 
прымаўкі, жарты, разнастайныя па- 
жаданні нованароджанаму, яго бацькам, 
у якіх знайшлі адлюстраванне мараль- 
ныя нормы і цэнасныя арыентацыі бел. 
сялянства. На працягу абраду Р. госці 
імкнуліся не звяртаць на нованароджа- 
нага ніякай увагі, каб «не сурочыць» 
яго. На Р. таксама, як і ў вясельны: 
гульнях, было распаўсюджана пера- 
апрананне: так званыя «задзеланыя» 
разыгрывалі разнастайныя жартоўныя 
сцэнкі. Асабліва ў час падзелу бабінай 
кашы (уносілі спачатку гаршчок з ка- 
том, пеўнем, бульбай, бураком і прапа- 
ноўвалі купіць гэтую «кашу» за вялі- 
кія грошы). На З Беларусі, калі пада- 
валі бабіну кашу, упрыгожаную вялі- 
кімі папяровымі кветкамі, хто-небудзь з 
«задзеланых» браў сякеру і ішоў «лес 


дд1 


РАДЗЮЖКА 


сячы на кашы». Часта адзін з удзель- 
нікаў пераапранаўся ў «бусла» (надзя- 
ваў вывернуты кажух, рукавы якога 
звязвалі над галавой). «Бусел» вінша- 
ваў бацькоў нованароджанага, абяцаў 
прыносіць ім дзяцей штогод. Звычайна 
падзел бабінай кашы азначаў канец 
святкавання Р. Але ў паўн.-ўсх., цэнтр. 
і паўд.-ўсх. р-нах Беларусі быў спе- 
цыяльны завяршальны абрад пад наз- 
вай «цягаць бабу на баране». Госці 
выходзілі на двор, рыхтавалі санкі ці 
калёсы, на якіх клалі зуб'ем уніз бара- 
ну, засланую кажухом, садзілі бабу і 
везлі яе па вуліцы дахаты. У больш ран- 
нія часы ў абрадзе выкарыстоўвалі 
толькі барану, пакрытую кажухом, шло 
ў народзе ўспрымалася як сімвал ахо- 
вы ад «злых сіл» і пажаданне багацця. 
Часам бабу ўпрыгожвалі каснікамі, 
пер'ем, госці вымазвалі сабе твар сажай, 
спявалі, крычалі, білі палкамі ў пустыя 
вёдры і г. д. Бабка-павітуха пасля гэ- 
тага частавала ўсіх прысутных за свой 
кошт. У канцы 19 -- пачатку 20 ст. ў 
радзіннай абраднасці прасочваліся са- 
цыяльныя і культурныя традыцыі, якія 


аа 





Раеўні. 
Разец для апрацоўкі дрэва. 


грунтаваліся на прынцыпах патрыяр- 
хальнай сям'і. У святкаванні Р. цес- 


на перапляліся стараж. язычніцкія 
элементы, звязаныя з культам 
розных духаў (ахукванне часнаком, 


абвязванне чырвонай ніткай, выкідван- 
не платы «нячыстай сіле» на скрыжа- 
ванні дарог, на мосце і г. д.) і 
царкоўная абраднасць (хрышчэнне). 


даг 


У наш час Р. таксама шырока адзна- 
чаюцца. У трансфармаваным выглядзе ў 
іх захоўваюцца шматлікія традыцый- 
ныя абрадавыя элементы, у першую 
чаргу гуманістычнага характару, якія 
дапамагаюць людзям запамінальна 
адзначыць нараджэнне чалавека і пад- 
трымліваць добрыя сяброўскія і сусед- 
скія адносіны. Афіцыйная рэгістрацыя 
нованароджаных як найбольш харак- 
тэрная рыса сучаснай радзіннай абрад- 
насці мае дзве формы праяўлення: звы- 
чайная рэгістрацыя без спецыяльных 
абрадавых дзеянняў і ўрачыстая 
рэгістрацыя, якая мае рытуальна-свя- 
точны характар (абрад імянарачэння). 
У побыце пэўнай часткі гарадскіх і 
асабліва сельскіх жыхароў яшчэ заха- 
ваўся абрад царкоўнага хрышчэння. 

: Т. І. Кухаронак. 
РАДЗЮЖКА, посцілка з грубай ільня- 
ной пражы, вытканая ў чатыры ніты і 
сшытая з дзвюх полак; тое, што і 
дзяруга. Лакальная назва дзяружка. 
РАДКАВЕЦ Ігнацій Іванавіч (1849, 
в. Аголічы Петрыкаўскага р-на - 7), 
беларускі фалькларыст, этнограф. 
Вучыўся ў Петрыкаўскім нар. ву- 
чылішчы. Працаваў пісарам у ваен- 
ным ведамстве, з 1978 валасным піса- 





Ражка. 


рам у в. Грабаў, Дзякавічы і мяст. 
Лельчыцы. У 1889 запісаў вясельны 
абрад у в. Дзякавічы Мазырскага 
пав. і тэксты песень, звязаных з ім 
(надрукаваны ў кнізе П. В. Шэйна 
«Матэрыялы для вывучэння побыту і 
мовы рускага насельніцтва Паўночна- 
Заходняга краю», 1902, т. 3). Адзін з 
карэспандэнтаў Шэйна, у архіве якога 
(Ленінград) зберагаюцца і інш. запі- 
сы Р... А. Ю. Лозка. 
РАДНО, тоўстае палатно з пянькі 
або грубай ільняной пражы, а такса- 
ма выраб з такога палатна. 

РАДНЯ, гл. ў арт. Роднасць і сваяцтва. 
РАДЧАНКА Зінаіда Фёдараўна [1839, 


в. Старыя Дзятлавічы Гомельскага 
р-на --5 (18).3.1916], беларускі фаль- 
кларыст і этнограф. Правадзейны 


чл. Рускага геагр. т-ва (1887). Ціка- 
вілася матэрыяльнай і духоўнай культу- 





Агоўская размалёўка 


(фрагмент куфра). 


Размалёўка на шкле. Маларыцкі раён. 


рай бел. народа, фальклорам, асаб- 
лівасцямі бел. гаворкі. Склала «Збор- 
нік маларускіх і беларускіх песень 
Гомельскага павета, запісаных для го- 
ласу з акампанементам фартэпіяна» 
(1881), у які ўключыла 30 песень з 
напевамі. У прадмове да зборніка «Го- 
мельскія народныя песні (беларускія 
і маларускія). Запісаны ў Дзятлавіц- 
кай воласці Гомельскага павета Ма- 
гілёўскай губерні Зінаідай Радчанка, 
з дадаткам 83 мясцовых прыказак» 
(1888, 676 песень) апісала побыт ся- 
лян, іх абрады і звычаі -- адзенне, стра- 
вы, пабудовы, вяселле, вячоркі, купал- 
ле, каляды, карагоды, жніво, талаку 
і інш. Першая з даследчыкаў 19 ст. 


адзначыла двухгалоссе ў спевах бела- 
русаў. 

Тв.: Сборник малорусских и белорусских 
народных песен Могилёвской губернии Го- 
мельского уезда Дятловицкой волости (180 
песен). Спб., 1911. Г. А. Пятроўская. 


РАЁК, від паказу на кірмашах. Па- 
шыраны ў Расіі і на Беларусі ў 19-- 
пач. 20 ст. Дэкарыраваная скрынка 
з адтулінамі (у іх устаўляліся паве- 
лічальныя шкельцы), праз якія разгля- 
далі прымацаваныя да вяртушкі карцін- 
кі рэлігійнага і свецкага зместу, 
нар. лубкі і інш. Паказ суправаджаў- 
ся вершаванымі (звычайна імправіза- 
ванымі) тлумачэннямі акцёра-раёшні- 
ка. Раёшнікамі ці ралёшнікамі часта 
называлі і бел. батлеечнікаў. 

«РАЁК», старадаўняя гульня. Удзель- 
нікі станавіліся адзін за адным і кожны 
моцна абхватваў за талію папярэдняга. 
Той, хто стаяў наперадзе, імкнуўся 
схапіць апошняга ў ланцужку, які мог 
уцякаць, але не адрываючыся ад астат- 
ніх удзельнікаў. Ланцужок выканаўцаў 





Размалёўка. Маляваны дыван. Вёска Кур- 
дзекі Докшыцкага раёна. 


у час гульні нагадваў дзіўную, доўгую, 
гнуткую істоту, якая быццам бы хоча 
схапіць сябе за хвост. Часам «Р.» вы- 
конвалі пад музыку. Гульня зафікса- 
вана экспедыцыяй ГНДЛ бел. танца- 
вальнай творчасці МІК у Докшыц- 
кім раёне. А. Л. Варламаў. 
РАЁЎНЯ, круглая лубяная каробка з 
накрыўкай для аграбання раёў і пера- 
носкі іх з месца лоўлі на пасеку. Назы- 
валі таксама раёўка, райніца, раяўня, 
раёўніца, каробка, лубка. 

РАЖКА, пасудзіна для кармлення жы- 
вёлы; бандарны выраб. Падобна да цэб- 
ра, але меншых памераў (ёмістасць 
15-20 л). Рабілі Р. з кароткіх клё- 
пак, па форме -- цыліндрычную ці кры- 
ху расшыраную ўверсе. Нярэдка мела 
ножкі, утвораныя трыма падоўжанымі 


клёпкамі. Яшчэ дзве больш доўгія 
клёпкі выступалі зверху і мелі адтулі- 
ны, утвараючы вушкі. Да вушак Р. пры- 
мацоўвалі пяньковую ці лыкавую по- 
чапку. Звычайна ў Р. таўклі параную 
бульбу і замешвалі напаўвадкі корм 
(мешынку) для свіней. У наш час амаль 
выйшла з гаспадарчага ўжытку. 


В. С. Цітоў. 
РАЗАК, 1) прылада, што ўжывалася 
для падсобных земляробчых работ, 


выкарыстоўвалася пры апрацоўцы аб- 
ложнай зямлі, дзярніны, лугу. Р. раз- 
рэзвалі зямлю на палоскі перад сош- 
ным ворывам. Востры доўгі нож (звы- 
чайна кавальскай работы) мацаваўся 
паміж вобжамі пад тупым вуглом да 


зямлі. 2) Прылада для капання 
торфу. , 
РАЗВАЛКІ, розвальні, найбольш 


пашыраны від саней на Беларусі. Па- 
верх пагрузачнай пляцоўкі (для яе па- 
велічэння) уздоўж саней прымацаваны 
2 жэрдкі з папярочкай на канцах - 
развалкі (адсюль і назва). Выкарыстоў- 


ваюцца на гаспадарчых работах і для 
выездаў (тады на Р. ставяць кузаў -- 
трохбаковую рашотку, або драбінкі, 
плецены палукашак). Бытуюць і ў 
наш час., 

РАЗЕНФЕЛЬД Аляксандр Аляксанд- 
равіч [13(25).10.1872, Мінск -?], бе- 
ларускі фалькларыст і этнограф. Скон- 
чыў Пецярбургскі ун-т. Працаваў вы- 
кладчыкам у гімназіях. З 1898 у Пе- 
цярбургскім ун-це, з 1910 прыват-да- 
цэнт, быў кіраўніком Бел. навукова- 
літаратурнага гуртка студэнтаў ун-та. 
Бел. фальклорам займаўся з 1903. 
У 1904 апублікаваў «Беларускія народ- 
ныя песні», запісаныя ў ваколіцах Ра- 
дашковіч, у Сёмкавым Гарадку, Рубя- 
жэвічах, Астрашыцкім Гарадку Мінска- 
га пав., невялікую колькасць песень 
сабраў у Барысаўскім і Рэчыцкім 
пав. Публікацыя цікавая ўзорамі калян- 
дарна-абрадавай, вясельнай паэзіі, паза- 





РАЗМАЛЕЎКА 


абрадавай лірыкі, баладамі. Зборнік 
дакладна перадаў дыялектна-моўныя 
асаблівасці песень. Напісаў фальклор- 
на-этнагр. эцюд «З жыцця беларуса», 
прысвечаны зажынкавым і дажынка- 
вым абрадам, песням (зберагаецца ў 
Геагр. т-ве СССР ў Ленінградзе). 
, А. С. Ліс. 
РАЗЕЦ, 1) хак, прылада для падсочкі 
хваёвых дрэў дзеля здабывання жыві- 
цы. Рабочая металічная частка за- 
мацоўваецца на драўляным дзержаку 
даўжынёй ад 0,5 да 2,5 м. Кан- 
струкцыя Р. разнастайная, але найчас- 
цей ён ўяўляе сабой металічную труб- 
ку з выгнутай вострай пярэдняй част- 
кай. Р. робяць на ствале дрэва на- 
рэзкі (насечкі) у выглядзе елачкі. 
2) Рэжучы інструмент для апрацоўкі 
металу, дрэва (аздабленне кузаваў ваз- 
коў, выраб выдзеўбанага посуду і інш.) 


Дэкаратыўная 
дрэве). 


талерка (размалёўка па 


РАЗМАЛЁЎКА, арнаментальныя ці сю- 
жэтныя кампазіцыі, выкананыя фарба- 
мі на розных частках архітэктурных 
збудаванняў, мэблі, рэчах хатняга 
ўжытку і інш.; від народнага дэкаратыў- 
на-прыкладнога мастацтва. На Беларусі 
Р. манументальна-дэкаратыўнага ха- 


рактару вядома з 11 ст. (фрэскі). 
У 15-18 ст. пашырылася Р. на ке- 
раміцы ангобамі, палівамі і эмалямі 


розных колераў (кафля, посуд), шкле 
(размаляваны эмалямі посуд ману- 
фактур Урэчча і Налібак), фаянсе 
(посуд і дробная пластыка мануфактур 
у Целяханах і Свержані), метале (аб- 
клады кніг, крыжы, літургічны посуд) і 
інш. З 2-й пал. 19 ст. ў сувязі з 
сацыяльна-эканам. зменамі ў грамадст- 
ве і паляпшэннем стану нар. жылля 
Р. набыла пашырэнне і ў нар. побы- 

це, з пач. 20 ст. вылучылася ў 
самастойны від нар. мастацтва. У мно- 
гіх месцах (пераважна на Палессі) 
бытавала паліхромная Р. пабеленых 
печаў расліннымі кампазіцыямі; здаўна 
ў побыце вядомы пісанкі. Найбольш па- 
шырана Р. расліннага, геаметрычнага, 
зааморфнага характару, на мэблі і по- 
судзе -- таксама фляндроўка. У 1-й пал. 
20 ст. шырока бытавала Р. куфраў 
(гл. Агоўская размалёўка), насценных 
дываноў (гл. Маляваныя дываны), 
ганчарных вырабаў (гл. Ангобная раз- 
малёўка). З паяўленнем у нар. побыце 
таннага аконнага шкла і адпаведных 
фарбаў пашырылася Р. па шкле (най- 
большага развіцця дасягнула ў 1920- 
90-я г.). На прамавугольных  ка- 
валках шкла алейнымі фарбамі малява- 





Разьба па дрэве. Г. Асіпкова. Кампа- 
зіцыя «А ў полі вярба...». 1981. 


Разьба па дрэве. Самшытавы 
З раскопак Мінскага замчышча. 


грэбень. 
13 ст. 


Аза 


лі абразкі, дэкаратыўныя арнаменталь- 
ныя і сюжэтныя кампазіцыі. Асноўная 
тэматыка -.- зааморфныя (жывёлы і 
птушкі ў кветкавых гірляндах) і раслін- 
ныя матывы (кветкі, букеты, вазоны), 
а таксама пейзажы, казачныя сюжэты 
і інш., выкананыя сакавітымі фарба- 
мі, часта з чорнай абводкай па конту- 
ры на белым, чорным, сінім фоне (пад 


а эАс 





зі хіхіхіх 





Разьба па дрэве. Дэкор акон. Вёска Та- 
расаўка Веткаўскага раёна. 1950-я г. 


Разьба па дрэве. Фрагмент дэкору пра- 
сніцы. Камянецкі раён. Канец 19 ст. 


малюнкі, выкананыя празрыстымі ла- 
камі, часам падкладвалі фольгу). Выя- 
вы раслін, жывёл, птушак і людзей 
плоскасныя з мудрагелістымі абрысамі. 
Узоры Р. па шкле ўносілі ў трады- 
цыйны інтэр'ер нар. жылля гучны ма- 
жорны пачатак, пераклікаліся з Р. на 
куфрах, дыванах, пабеленых сценках 
печаў, тканымі і вышыванымі ўзора- 
мі. У Давыд Гарадку Столінскага 
р-на бытуе Р. плакетак: на невялі- 
кіх кавалках фанеры па блакітным ці 
чорным фоне малююцца выявы кветак 
ці агародніны (такімі плакеткамі супра- 
ваджаецца продаж насення на рынках). 
Значнае пашырэнне ў наш час набыла 


разнаколерная Р. сцен, ліштваў, ганкаў, 
франтонаў, варот. У 1960--80-я г. рэчы 
дэкаратыўна-прыкладнога і сувенірнага 
характару (насценныя пано, кухонныя 
наборы, куфэркі, цацкі), аздобленыя 
традыцыйнай Р. па дрэве, шкле, па- 
латне, выпускаюць прадпрыемствы 
мастацкай прамысловасці БССР. 

Я. М. Сахута. 

Разьба па дрэве. Дэкаратыўная талерка. 
19 ст. 


РАЗЬБА ПА ДРЭВЕ, спосаб апрацоў- 
кі драўніны з дапамогай нажа, разца, 
сякеры, свердла, пілы і інш. Вядома 
са старажытнасці ў многіх народаў. Вы- 
карыстоўваецца пры вырабе прадметаў 
побыту, посуду, танспартных сродкаў, 
прылад працы, для ўпрыгожвання бу- 
дынкаў, стварэння скульптурных кам- 
пазіцый, маст. вырабаў і інш. На Бе- 
ларусі пашырана некалькі відаў: ко н- 
турная разьба выконваецца за- 
глыбленымі лініямі па гладкім фоне, 
нагадвае гравіраванне; выемчатая 
разьба (пераважна трохгранна-выем- 
чатая) утварае ўзор, заглыблены ў 
гладкі фон; рэльефная разьба 
мае заглыблены фон і ўзнятыя 
над ім формы выявы - нізкарэль- 
ефныя (барэльеф) ці высокарэльефныя 
(гарэльеф); скразная разьба 


Ігольнік. З раскопак 


Разьба па косці. 
у Навагрудку. 12 ст. 


Разьба па косці. Вухачыстка з выявай 
музыканта. З расконак у Навагрудку. 12 ст. 


(ажурная) не мае фону і ўяўляе сабой 
ажурную кампазіцыю (у залежнасці ад 
размяшчэння ўзору ў адной ці некаль- 
кіх плоскасцях адрозніваюць плоска- 
ажурную і аб'ёмна-ажурную Р. па д.); 
аб'ёмная разьба стварае трохмер- 
ную выяву, звычайна скульптуру. 
Найбольш старадаўняя -- контурная і 
аб'ёмная разьба. Ад каменнага веку 
зберагліся фігуркі чалавека і жывёл, 
выразаныя вельмі схематычна і ўмоў- 
на. У 9--13 ст. геаметрычным («воч- 
кавым») арнаментам аздаблялі гра- 
бяні, лыжкі, чарпакі, прылады працы, 
зброю. Інтэр'еры культавых будынкаў, 
палацаў, сядзіб, мэблю ў 14-16 ст. 





аздаблялі нізкарэльефнай разьбой, якая 
ў 17-18 ст. развілася ў аб'ёмна- 
ажурную («беларускую рэзь»). Р. па д. 
таго часу характарызуецца цеснай су- 
вяззю з архітэктурай, у ёй адбіліся 
пануючыя маст. стылі -- барока, ракако, 
з канца 18 ст.-- класіцызм. Разьбой 
упрыгожвалі іканастасы, алтары, амбо- 
ны, арганы, сцены палацаў і культа- 
вых будынкаў. У нар. побыце най- 
большае пашырэнне мела трохгранна- 
выемчатая разьба геаметрычнага ха- 
рактару, якой аздаблялі прылады пра- 
цы, хатняе начынне, посуд, транспарт- 
ныя сродкі. З канца 19 ст. ў нар. 
драўляным дойлідстве набыла пашы- 
рэнне прапілоўка, якою аздаблялі лішт- 
вы, карнізы, ганкі, а таксама мэблю. 
У наш час Р. па д. займаюцца многія 
нар. майстры, прафесійныя і самадзей- 
ныя мастакі. Пашыраны ўсе віды разь- 
бы, асаблівую папулярнасць набыла 
драўляная скульптура. Утылітарна-дэ- 
каратыўныя вырабы і сувеніры ў тэхні- 
цы Р. па д. выпускаюць многія прад- 
прыемствы маст. прамысловасці БССР. 

, , Я. М. Сатцта. 
РАЗЬБА ПА КОСЦІ, спосаб апрацоўкі 
косці з дапамогай сякеры, нажа, пілы, 
свердла. На тэр. Беларусі вядома з 
часоў позняга палеаліту. Касцяныя і ра- 





гавыя арнаментаваныя вырабы трап- 


ляюцца на неалітычных стаянках. 
У доўгіх курганах на Полаччыне выяў- 
лены мініяцюрныя касцяныя фігуркі 
каня і качкі (2-я пал. 1-га тысячагод- 
дзя). Росквіту Р. па к. дасягнула ў 
12- 13 ст., яе ўзоры знойдзены ў Полац- 
ку, Ваўкавыску, Тураве, Брэсце, Копы- 
сі, Мінску, Друцку, Пінску, Мсціславе, 
Гродне, Навагрудку і інш. Матэрыялам 
для стварэння рэчаў бытавога і дэка- 
ратыўна-прыкладнога характару слу- 
жылі рогі ласёў, аленяў, косці жывёл, 
птушак, клыкі дзікоў і інш. На гато- 
выя вырабы (тронкі нажоў, накладкі 
калчаноў, грабяні, гузікі, вухачысткі) 
часта наносілі геаметрычны арнамент у 
тэхніцы гравіравання. Найбольш па- 
шыраны від дэкору -- т. зв. «вочкавы» 
арнамент: круг з кропкай пасярэ- 
дзіне, які наносілі спец. цыркульным 
разцом з вострымі краямі. Вырабы часта 
аздаблялі ў тэраталагічным стылі -- 


РАКАЎСКАЯ 


плоскімі графічнымі выявамі драко- 
наў, сабак, барсаў, грыфонаў. Высока- 
мастацкія ўзоры дробнай пластыкі 12-- 


13 ст.-- шахматныя фігуркі, якія даюць 
дакладнае ўяўленне пра касцюм, пры- 
чоскі, узбраенне таго часу. У 13-16 
ст. разьбянымі касцянымі накладкамі 


аздаблялі абклады кніг, абразоў, зброю, 
конскую вупраж, пашыралася такарнае 
рамяство па косці. У 17 ст. Р. па к. і та- 
чэнне былі развіты ў Копысі, Віцебску 
і інш., майстры якіх (Н. Талкачоў, 
І. Мікіцін, С. Багданаў, Д. Накотка, 
І. 


Дракула, Ф. Гаўрылаў) працавалі 
ў Аружэйнай палаце Маскоўскага 
Крамля, дзе выраблялі са слановай 
косці шахматы, чарніліцы, грабяні, ро- 
гі для віна, парахаўніцы, посуд. У 19-- 
пач. 20 ст. Р. па к. існавала як дроб- 
нае рамяство ці дапаможны занятак. 


З рагоў жывёл выраблялі грабяні, па- 
рахаўніцы, раструбы музычных інстру- 
ментаў. У наш час дробныя рэчы з 
косці (сувеніры, біжутэрыю) выраб- 


ляюць майстры некаторых фабрык маст. 
вырабаў і Маст. фонду БССР. 
Я. М. Сахута. 





Ракаўская кераміка (цацкі і міска). 


РАКАЎСКАЯ КЕРАМІКА, ганчарныя 
вырабы майстроў з в. Ракаў Вало- 
жынскага р-на. Як ганчарны цэнтр Ра- 
каў вядомы з 16 ст. Тут выраблялі гас- 
падарчы посуд, аздоблены выціснутым 
арнаментам ці ангобнай размалёўкай у 
выглядзе прамых і хвалістых канавак, 
завіткоў, рысак, раслінных парасткаў, а 
таксама кафлю з рэльефным малюнкам 
рэнесансавага характару (выявы раслін, 
жывёл, сюжэтныя сцэны). Асаблівага 
развіцця дасягнула Р. к. ў 19-- пач. 
20 ст. (працавала больш 100 ганчароў). 
Р. к. славілася па ўсёй паўн.-зах. Бе- 
ларусі, дэманстравалася на саматужніц- 
ка-прамысловай выстаўцы ў Вільні і 
Усерасійскай выстаўцы ў Пецярбургу 
(1913). Паводле памераў і аб'ёмаў по- 
суд меў пэўныя назвы (гл. Ганчар- 
ная сістэма мер). Посуд, які вызна- 
чаўся пластычнымі акруглымі форма- 

мі, звычайна пакрывалі звонку і знут- 
ры празрыстай палівай, у 1920- 30-я 
г. нярэдка аздаблялі падпаліўнай ангоб- 
най размалёўкай у выглядзе карычне- 
вых і белых паяскоў, раслінных па- 
расткаў, белых, зялёных, карычневых 
кветак, нанесеных каляровымі эмалямі. 
Была таксама пашырана вытворчасць 
дэкаратыўнай керамікі: букетнікаў, та- 
лерак з пажадальнымі надпісамі, пПо- 
пельніц і чарнільных прыбораў з ляп- 
нінай, фігурных пасудзін у вы- 
глядзе бараноў, ільвоў, мядзведзяў, 
дзіцячых цацак. Наіўна-рэалістычнай 
трактоўкай персанажаў, гумарыстыч- 
ным адлюстраваннем рэчаіснасці вызна- 
чалася дробная пластыка 1920- 30-х г. 
у выглядзе фігурак коннікаў, кава- 
лераў і паненак у характэрным 
адзенні, з музычнымі інструментамі 
ці букетамі ў руках. З 1939 пра- 
цавала арцель «Чырвоны ганчар» 
(у 40--50-я г.-- «З-га ліпеня»), якая вы- 
пускала посуд нешырокага асартымен- 
ту і кафлю. Калекцыя Р. к. 1920- 
30-х г. зберагаецца ў Музеі стараж.- 
бел. культуры ІМЭФ АН БССР. 

, Я. М. Сатхута. 
РАЛА, старажытная ворыўная прыла- 
да. Папярэднічала сохам і плугам. Была 
пашырана ва ўсіх земляробчых народаў. 
У тыповым варыянце складалася з рабо- 
чай часткі -- ральніка, на канец якога 
насаджваўся жалезны сіметрычны на- 
рог (наральнік), градыля (дышля) і ру- 
чак для кіравання. У розных рэгіёнах 
Беларусі Р. адрозніваліся формай ра- 
бочай часткі, вуглом яе нахілу, сувяззю 
з корпусам, формай градыля, пастаноў- 
кай ручак і інш. Гэта абумоўлівала роз- 
ныя агратэхнічныя магчымасці Р. і 
спосабы яго ўздзеяння на глебу. Па- 
водле канструкцыйных асаблівасцей 
падзяляліся на Р. з полазам і без по- 
лаза, прамаградзільнае і крываградзіль- 
нае (крукавае), якія ў сваю чаргу 
мелі шэраг прыватных варыянтаў. 
Самае старажытнае вядомае на РБе- 
ларусі Р. знойдзепа ў тарфяніку каля 
в. Напланавічы Клецкага р-на. Належа- 
ла плямёнам зарубінецкай культуры. 
Яно зроблена з дубовага ствала з су- 


кам, што ўтвараў ральнік (паўзун). 
У задняй частцы (пятцы ральніка) 
скразная адтуліна, куды ўстаўлялася 


ручка. Да прылад ральнага тыпу ад- 
носяць акучнік (сошка) і прасцей- 
шыя віды сох, што зрэдку выкарыстоў- 
ваюцца ў асабістых гаспадарках і ў наш 
час. , В. С. Цітоў. 
РАЛЬНІК, земляробчая прылада для 
пракладкі міжрадковых разор і акуч- 
вання бульбы; тое, што і акучнік. 

РАМАНАЎ Еўдакім Раманавіч 
[30.8(11.9).1855, мяст. Нова-Беліца, 
цяпер у межах Гомеля --20.1.1922), бе- 
ларускі этнограф, фалькларыст, архео- 
лаг. Правадзейны член Рускага геагр. 
т-ва (1886), Маскоўскага т-ва аматараў 
прыродазнаўства, антрапалогіі і этна- 
графіі (1888), Маскоўскага археал. т-ва 
(1990, член.-кар. 1986), Віцебскага ста- 

тыстычнага камітэта (1991). Скончыў 
Гомельскую прагімназію (1970), 
курсы настаўнікаў р рускай мовы 
і гісторыі (1872). Працаваў на- 
стаўнікам  (1872-86), інспектарам 
нар. вучылішчаў Віцебскай, Гро- 
дзенскай і Магілёўскай губ. (1886-- 
1906), член Часовай камісіі па ўлад- 
каванню Віленскай публічнай б-кі і му- 
зея (1906- 16). У 1897-1903 рэдак- 
тар неафіцыйнага аддзела газ. 
«Могилёвскице губернские ведомости», 
у 1900-0383 пад яго рэдакцыяй выда- 
дзены З выпускі «Могилёвской стари- 
ны». З 1910 загадчык секцыі этнагра- 
фіі і археалогіі Паўн.-Зах. аддзялення 
Рускага геагр. т-ва. З 1917 жыў у Стаў- 
рапалі. Вывучаў матэрыяльную і духоў- 
ную культуру беларусаў: жыллё, адзен- 
не, сямейны побыт, нар. абрады, ве- 
раванні, нар. каляндар і медыцыну, 
дзіцячыя гульні. Апублікаваў больш за 
200 прац па этнаграфіі, фальклору, 
гісторыі, археалогіі і мове беларусаў, 
больш за 10 тыс. фальклорных твораў. 
Адстойваў права бел. народа на раз- 





Е. Р. Раманаў. 


віццё нацыянальнай культуры, мовы, 
навукі і літаратуры. Асноўная фальк- 
лорна-этнагр. праца -- «Беларускі збор- 
нік» (вып. 1-9, 1886--1912) -- свое- 
асаблівая энцыклапедыя побыту і куль- 
туры беларусаў дарэвалюцыйнага часу. 
Сярод прац: «Матэрыялы па этнагра- 
фіі Гродзенскай губерні» (вып. 1-2, 
1911-12), «Крыніцы для гісторыі 
Магілёўскага краю» (вып. 1, 1916). 
У 1886- 94 вёў археалагічныя раскоп- 
кі ў Магілёўскай і Віцебскай губ., 
адкрыў помнік эпіграфікі 12 ст. Бары- 
саў камень (каля в. Высокі Гарадзец 
Талачынскага р-на). Склаў археалагіч- 
ныя карты Магілёўскай, Віцебскай 
і Гродзенскай губ. Сабраў звесткі пра 
1000 гарадзішчаў Беларусі, выявіў шмат 
стаянак першабытнага чалавека, вёў 
антрапалагічныя даследаванні. У 1901 


апублікаваў (са скарачэннямі) працу 
А. Меера «Апісанне Крычаўскага 
графства 1786 года». У 1900 выдаў 


зборнік «Тарас на Парнасе і іншыя 
беларускія вершы» (у 1902 дапоўненае 
выданне). 

Тв.: Материалы по исторической топо- 
графии Витебской губернии. Уезд Велиж- 
ский. Могилёв, 1898; Учебник русской 
грамматики. 4 изд. Могилёв, 1904; Бела- 
рускія народныя казкі: (Са зборнікаў 
Юю. Р. Раманава). Мн., 1962. 

, В. К. Бандарчык. 
РАМАНЮК Міхаіл Фёдаравіч (н. 3.1. 
1944, в. Кавалі Брагінскага р-на), бе- 
ларускі савецкі мастацтвазнавец, этно- 
граф і мастак. Кандыдат мастацтвазнаў- 
ства (1975). Чл. КПСС з 1978. Скон- 
чыў Бел. тэатральна-мастацкі ін-т 
(1971), з 1974 выкладчык гэтага ін-та 
(дацэнт з 1982). У 1982- 84 гал. рэдак- 
тар часопіса «Мастацтва Беларусі». 
У мастацкіх выстаўках удзельнічае з 
1972. Даследуе пытанні нар. мастац- 


тва, матэрыяльнай культуры. Зрабіў 
мастацтвазнаўча-этнагр. раяніраванне 
бел. нар. адзення 19- пач. 20 ст. 


(альбом «Беларускае народнае адзен- 
не», 1981). Калекцыя бел. нар. адзення, 
сабраная Р., экспанавалася ў Мінску 
(1981), Парыжы і Ліёне (1981- 82). 
Стварыў сцэнічныя касцюмы для 
Дзярж. акадэмічнага нар. хору БССР 
(1974) і некаторых самадзейных калек- 
тываў. 

Тв.: Паэзія беларускага народнага касцю- 
ма //Беларускі каляндар 1982. Беласток, 
1932; Мастацтвазнаўча-этнаграфічнае рая- 
наванне Беларускага Палесся: (Па матэ- 
рыялах народнага касцюма, узорыстага 
ткацтва і вышыўкі беларусаў канца ХІХ-- 
сярэдзіны ХХ ст.) // Помнікі старажытна- 
беларускай культуры. Мн., 1984; у кн.: 
Народные мастера. Традиции, школы. М., 
1985. Вып. 1; Созпіте паіісопа! Біеіо- 
гоз55е. Рагі5, 1981. Г. У. Саламевіч. 


РАМЁСТВЫ І ПРОМЫСЛЫ, дробная 
вытворчасць, заснаваная на індыві- 
дуальнай ручной працы. Паралельнае 
ўжыванне тэрмінаў Р. і п. адлюстроў- 
вае поўнае ці частковае супадзенне іх 
прадметнага зместу, а разыходжанні 
звязаны з асэнсаваннем іх з пункту 
гледжання сацыяльна-эканам. характа- 
рыстыкі, сувязі з земляробствам, адно- 
сін да спажыўца і інш. Рамёствы -- 
вытворчасць прамысловых вырабаў уру- 
чную з выкарыстаннем механічных 
прылад і інструментаў, майстэрства 
ўмелых рук (старажытна-рускае рука- 
мясло). Промыслы -- падсобная ў сель- 
скай гаспадарцы вытворчасць, якая 
ўключае рамёствы і інш. неземляробчыя 
заняткі. Здабыванне гатовых прырод- 
ных рэсурсаў складае першасную фор- 
му прамысловых (і наогул гаспадар- 
чых) заняткаў і вылучаецца ў асобную 
групу здабыўных промыслаў -- збіраль- 
ніцтва, рыбалоўства, паляўніцтва, борт- 
ніцтва, лясныя промыслы і інш. Ра- 
мяство -- першая гіст. стадыя апра- 
цоўчай вытворчасці, якая папярэдніча- 
ла сучаснай машыннай прамысловасці. 
Больш выразная спецыялізацыя апра- 
цоўчай (рамеснай) вытворчасці абумо- 
віла яе разгалінаваную ўнутраную 
структуру. Паводле зыходнага матэ- 
рыялу вылучаюць асобныя рамёствы -- 
дрэваапрацоўчыя,  металаапрацоўчыя, 
гарбарна-футравыя, харчовыя, апра- 


цоўка мінеральнай, валакністай сыраві- 
ны, выраб адзення, якія ў сваю чаргу 
складаюцца з больш вузка спецыяліза- 
ваных. Р. і п. прайшлі тры гіст. стадыі, 
якія адлюстроўваюць іх сацыяльныя 
формы,-- дамашняга рамяства, рамяст- 
ва на заказ і рамяства на рынак, або 
дробнай таварнай вытворчасці. У гіст. 
і сацыяльна-эканам. літаратуры прад- 
метны сэнс рамяства нярэдка абмяжоў- 
ваецца вытворчасцю на заказ, у той час 
як рамяство на рынак называюць сама- 
тужным промыслам, а дамашняе рамя- 
ство (прадметы, прызначаныя для ўлас- 
ных патрэб) - дамашнім промыслам. 

У феадальны перыяд амаль кожны 
сялянскі двор выступаў як самастой- 
ны вытворчы калектыў з шырокім 
дыяпазонам гаспадарчай дзейнасці. Раз- 
настайныя жыццёва неабходныя прад- 
меты -- жыллё, харчовыя прыпасы, 
адзенне, тканіны, скуры, рэчы хатняга 
ўжытку, посуд, с.-г. прылады і тран- 
спартныя сродкі - усё ў абсалютнай 
большасці выраблялася на месцы сваі- 
мі рукамі. Універсальны характар ся- 
лянскай гаспадаркі быў шырокай ба- 
зай вытворчага вопыту і нар. ўмельст- 
ва. Народная традыцыя акумулявала 
шматвяковыя калектыўныя навыкі і 
вытворчыя веды, што арганічна ўвахо- 
дзілі ў нац. фонд нар. культуры. У да- 
капіталістычны перыяд рамёствы былі 
асноўнай формай прамысловай вы- 
творчасці і адыгрывалі істотную ролю ў 
жыцці народа. З пашырэннем ведаў і 
ўдасканаленнем рамеснай тэхнікі больш 
выразна акрэсліліся спецыялізацыя, 
грамадскі падзел працы. З сельскага 
насельніцтва вылучаліся майстры, для 
якіх рамяство станавілася важнай ці 
нават асноўнай крыніцай існавання. 
Частка іх несла дваровую службу пры 
панскіх ці дзярж. (гаспадарскіх) маёнт- 
ках і манастырах. Часам двары-службы 
ўтваралі цэлыя пасяленні рамеснікаў 
пэўнай спецыяльнасці -- цесляроў, бон- 
дараў, гантароў, гарбароў, ганчароў, 
гутнікаў, буднікаў і інш.; іх прадукцыя 
забяспечвала патрэбы маёнтка, прада- 
валася на кірмашах, збывалася за мяжу. 
Статуты Вял. кн. Літоўскага замацоў- 
валі пэўныя прывілеі для рамеснікаў, 
якія паводле свайго юрыдычна-права- 
вога становішча стаялі ў феадальнай 
іерархіі крыху вышэй за простых ся- 
лян-земляробаў. Частку залежных ра- 
меснікаў феадалы сялілі ў горадзе 
на землях сваіх юрыдык (большасць 
сярэдніх і малых гарадоў Беларусі бы- 
лі тады прыватнаўласніцкімі). Гарад- 
ское рамяство ў значнай ступені разві- 
валася за кошт прытоку ў горад сельскіх 
майстроў. Са свайго боку яно ўплы- 
вала на развіццё і тэхнічны ўзро- 
вень сельскіх рамёстваў. Вырабы сярэд- 
невяковых рамеснікаў спалучалі ў сабе 
утылітарна-практычныя, эстэтычныя і 
сімволіка-абрадавыя функцыі і часта 
з'яўляліся творамі нар. мастацтва. Раз- 
віццю бел. Р. і п., іх спецыяліза- 
цыі і арганізацыйнаму ўпарадкаванню 
садзейнічала магдэбургскае права. У 17 
ст. ў гарадах Беларусі значылася каля 


200 спецыялізаваных відаў Р. і Пп. 


Найбольш пашыраны былі тыя, вырабы 
якіх карысталіся попытам сярод шыро- 
кіх слаёў насельніцтва: у гарадах -- 
кавальскае, кравецкае, шавецкае, гар- 
барнае, цяслярнае, ганчарнае; у вё- 
сках -- розныя віды дрэваапрацоўкі 
(выраб посуду, с.-г. прылад, цяс- 
лярства), апрацоўка лёну і воўны, 
ткацтва, пляценне, здабыўныя промыс- 
лы. Больш выразны падзел працы і 
актыўныя гандлёва-эканам. сувязі го- 
рада абумовілі паскарэнне тэхнічнага 


ўдасканалення і некаторыя асаблі- 
васці сацыяльна-эканам. арганізацыі 
гарадскіх Р. і п. Гарадскія рамес- 


нікі аб'ядноўваліся ў прафесійныя арга- 
нізацыі -- цэхі рамеснікаў, куды часам 
уваходзілі і майстры, што жылі на зем- 
лях феадальных юрыдык. Спачатку 
такія карпарацыі называліся брацтвамі 
(Брэст, Гродна, Мінск, Вільня) або 
староствамі (Магілёў, Полацк). Стату- 
ты розных рамесніцкіх цэхаў, асаблі- 
ва на першай стадыі іх існавання, 
выяўлялі мясцовыя асаблівасці, што 
сведчыць пра іх узнікненне і развіц- 
цё на мясцовай самадзейнай аснове. 
Сельскае насельніцтва, якое перасяля- 
лася ў горад, прыносіла з сабой аб- 
шчынныя традыцыі. Гэтыя традыцыі 
складваліся ў нормы звычаёвага права і 
адбіваліся на паўсядзённым жыцці 
брацтваў. У дзейнасці брацтваў-цэхаў 
адлюстроўваліся сябрынныя адносіны 
арцельных т-ваў, вядомых у сельскім і 
гарадскім рамястве яшчэ ў Стараж. 
Русі. 

Ваенныя падзеі Лівонскай (1558-; 
83), руска-польскай (1654--67), Паў- 
ночнай (1700--21) войнаў істотна па- 
дарвалі асновы жыццядзейнасці бел. эт- 
насу і яго культуры, згубна ад- 
біліся на развіцці Р. і п. Дэмаграфічны 
спад, беднасць і галеча скарачалі попыт 
на рамесныя вырабы. У 2-й пал. 18 ст. 
пачалі адраджацца традыцыйныя Р. і 
п. Асабліва хутка расла колькасць та- 
кіх рамеснікаў, як кавалі, слесары, 
цесляры, шаўцы, краўцы, гарбары, 
злотнікі. Да 19 ст. цэхавае рамяство 
канчаткова вычарпала свае магчымасці. 
Аднак яно не знікла бясследна і пад- 
рыхтавала глебу для больш сучасных 
форм вытворчасці. У гэты час побач з 
рамяством значна пашырылася ману- 
фактура, якая ў асноўным функцыя- 
ніравала на базе мясцовых нар. про- 
мыслаў. Нярэдка мануфактурная і са- 
матужна-рамесная вытворчасць аб'яд- 
ноўваліся ў адзінай сістэме вытворчых 
сувязей. Мануфактуры давалі заказы на 


выраб пэўнай прадукцыі майстрам- 
рамеснікам, якія працавалі дома, 
чым аб'ектыўна падтрымлівалі і сты- 


мулявалі развіццё мясцовых Р. і п. У 
19 ст. разам з ажыўленнем гандлёва- 
эканам. адносін прыкметна вызначы- 
лася геагр. спецыялізацыя с.-г. і сама- 
тужна-прамысловай вытворчасці. На 
Падняпроўі, як і раней, былі шырока 
развіты гарбарная, ганчарная, шкляная 
вытворчасці, лясныя і дрэваапрацоўчыя 
промыслы. У Падзвінні важнае 
эканам. значэнне набылі вырошчванне 
лёну і яго апрацоўка, рыбалоўства, 


РАМЕСТВЫ 
суднабудаванне, каменячосны і ка- 
вальскі промыслы, а з дрэваапра- 


цоўкі -- цяслярства. Цяслярства, апра- 
цоўка каменю, кавальства нярэдка іс- 
навалі тут у форме адыходных 
промыслаў. У Панямонні былі больш 
пашыраны вытворчасць сукна, харчо- 
вая, гарбарная вытворчасць, шавецкая і 
кравецкая справа. На Палессі важнае 
месца займалі здабыўныя промыслы -- 
рыбалоўства, бортніцтва, збіральніцтва, 
лесахімічны, сталярны, а з рамесных -- 
суднабудаванне, выраб бандарнага і 
плеценага посуду, апрацоўка ліпавай 
кары. У асобных паветах і валасцях 
вылучаліся вёскі ці групы вёсак, дзе 
асобныя промыслы развіваліся асабліва 
інтэнсіўна. 

Рэформа 1861 узмацніла сацыяльнае 
расслаенне, вызваліла частку працоў- 
ных рэсурсаў для неземляробчых за- 
няткаў і пабочных промыслаў. Частка 
насельніцтва ў вольны ад земля- 
робчых работ час валіла лес і зво- 
зіла яго да рачных прыстаней і чыгу- 
нак. Многія ішлі ў адыходныя про- 
мыслы на будаўнічыя, земляныя рабо- 
ты, працавалі цеслярамі, мулярамі, 
печнікамі, грабарамі, рамізнікамі, лоц- 
манамі, сплаўшчыкамі лесу. Ва 
ўмовах індустрыяльнай вытворча- 
сці намецілася дэвальвацыя ручной 
працы майстра-рамесніка, што па- 
рушыла традыцыйную гармонію ра- 
мёстваў і мастацтва. Прыкметна змя- 
нялася і структура рамёстваў, іх месца 
ў грамадскай вытворчасці. Развіццё 
буйной прамысловасці абумовіла пасту- 
повае скарачэнне ткацкага, ганчарнага, 
экіпажнага промыслаў, звузіліся 
маштабы вышыўкі, набойкі, крашаніны, 
менш пашыранымі сталі апрацоўка 
ліпавай кары, выраб рагож і цыновак. 
Знішчэнне лясных масіваў і непамерная 
эксплуатацыя прыродных рэсу рсаў 
прывялі да скарачэння пчалярства, 
рыбалоўства, палявання, збіральніцтва. 
Аднак некаторыя Р. і п. да канца 19-- 
пач. 20 ст. пашырыліся, у іх ліку кра- 
вецкае, шавецкае, шапавальнае, аўчын- 
нае, кавальскае, выраб шкла, цэглы, 
кафлі, а з дрэваапрацоўчых -- сталяр- 
нае і цяслярнае. Прыкметна змяніліся 
сацыяльны характар Р. іп., іх сувязь з 
рынкам збыту, узаемаадносіны гарад- 
скога і сельскага рамяства, рамяства 
і буйной прамысловасці. Мноства ра- 
месных вырабаў прызначалася заказ- 
чыкам ці прадавалася на рынку. Вы- 
творчасць на заказ пераважала ў та- 
кіх рамёствах, як шавецкае, кравец- 
кае, шапавальнае, аўчыннае, рымар- 
скае, кавальскае, сталярнае, што перш 
за ўсё звязана з індывідуальнымі за- 
патрабаваннямі і густамі. Майстры 
адзначаных прафесій часцей за ўсё пра- 
цавалі на сыравіне заказчыка. У ган- 
чарстве, бондарстве, стальмашнай і та- 
карнай справе, вырабе кошыкаў, сіт, рэ- 
шатаў, грабянёў, бёрдаў і інш. пера- 
важала вытворчасць на рынак. Нярэд- 
ка на шляху саматужніка і пакуп- 

ніка паяўляўся скупшчык, які скупляў 
у майстра дома ці на кірмашы пар- 
тыі рамесных вырабаў -- ганчарна- 
га і бандарнага посуду, колаў, верацё- 
наў, бёрдаў і інш. Пераважная боль- 
шасць прамысловых вырабаў ішла на 
ўласныя патрэбы. У першыя дзесяці- 
годдзі 20 ст. сяляне ў вялікай коль- 
касці ткалі для сябе ільняныя і шар- 
сцяныя тканіны, посцілкі, ручнікі, 
абрусы, шылі бялізну, андаракі, 
фартухі, курты, світкі, рабілі паўся- 
дзённы абутак з лыка і скуры, вя- 
залі панчохі, рукавіцы і інш. Амаль 
кожны селянін майстраваў для сябе са- 
ху, барану, драўляныя вілы, граблі, 
лапаты, выдзеўбаны посуд, будаваў 
з удзелам аднавяскоўцаў жыллё і гас- 
падарчыя пабудовы. Нярэдка больш па- 
ловы жыхароў вёскі складалі родзічы 
і сваякі, параднёныя праз кумаўство, 
што прыкметна ўплывала на характар 
суседскіх сувязей, грамадскі падзел 
працы, узаемаадносіны майстра-сама- 
тужніка і спажыўца. Сельскія майст- 


вам і рыбалоўствам. Некаторыя кавалі, 
ганчары, шаўцы, гарбары працавалі 
круглы год. 

Пасля Кастрычніцкай рэвалюцыі са- 
мату жна-рамесная вытворчасць разгля- 
далася як адна з форм пераходу да 
сацыялістычнай прамысловасці, што 
знаходзіла сваё ўвасабленне ў прамыс- 
ловай кааперацыі. Развіццё сельскіх 
промыслаў садзейнічала рацыянальна- 
му размеркаванню на працягу года 
працоўных рэсурсаў, больш поўнаму 
выкарыстанню таннай мясцовай сы- 
равіны і адходаў сельскай гаспадар- 
кі. У сферы грамадскай вытворчасці 
развіццё буйной прамысловасці гіста- 
рычна заканамерна адцясніла Р. і п. на 
другараднае месца. Аднак яны не знік- 
лі, эканамічна апраўданы як падсобны 
промысел, як спецыялізаваная дзей- 
насць майстроў. Асваенне лепшых тра- 
дыцый нар. рамяства ў наш час з'яў- 
ляецца адным з асноўных кірункаў у 
развіцці мясцовай прамысловасці. Р. і п. 
жывуць як нар. мастацтва, як майстэр- 
ства ўмельцаў, захаваліся ў народных 
мастацкіх промыслах і сталі неад'емнай 
часткай сучаснай бел. культуры. Ру- 

ры нярэдка задавальнялі патрэбы адна- 
вяскоўцаў у розных рамесных выра- 
бах на прынцыпах эквівалентнага на- 
туральнага абмену, узаемных паслуг, 


адпрацовак ці проста задарма («за 
дзякуй») у знак добрых адносін. 
Пераважная большасць Р. і п. зас- 


ноўвалася на мужчынскай працы. /Жа- 
ночая праца пераважала ў апрацоўцы 
льну, пянькі і воўны, ткацтве, вышыў- 
цы, хатняй вытворчасці адзення, кулі- 
нарнай справе. Жанчыны і дзеці дапа- 
магалі і ў сямейным падрадзе пры 
вырабе ганчарнага посуду, апрацоўцы 
скур і аўчыны, пляценні рыбацкіх се- 
так. Арганічна звязаныя з земляробст- 
вам і жывёлагадоўляй, Р. і п. беларусаў 
былі зарыентаваны на асенне-зімова-вя- 
сенні сезон, свабодны ад с.-г. работ. 
Летам і ўвосень сяляне збіралі ягады, 
грыбы, лекавыя травы, нарыхтоўвалі 
лыка для лапцей, займаліся пчалярст- 

катворныя вырабы ўмельцаў і таленаві- 
тых нар. майстроў вызначаюцца не- 
пасрэднасцю, непаўторнай самабытнас- 
цю, тонкім адчуваннем матэрыялу і 
эстэтычным густам і заўсёды былі кры- 
ніцай творчасці, адкуль чэрпала сваю 
сілу бел. прафесійнае мастацтва. 

г Я В. С. Цітоў. 
РАМОВЫ ВУЛЕЙ, разборны вулей з 
рухомымі гнездавымі і магазіннымі 
рамкамі. Лакальныя назвы рамковік, 
рамовачнік, рамчак. Яго папярэднікі - 
неразборны дашчаны вулей з надстаў- 
кай і т. зв. «кніжны вулей» з 12 зашклё- 
нымі з абодвух бакоў драўлянымі рам- 
камі (вынайдзены ў 1789 Ф. Губерам). 
Першы разборны Р. в. сканструяваны 
ў 1814. Пашырэння ён не атрымаў, 
аднак яго прынцып (рухомасць сотаў 
у рамцы) даў пачатак далейшаму 
ўдасканаленню Р. в. Вядома мноства ма- 
ды фікацый Р. в. На Беларусі яны (роз- 
ныя по форме, памерах, канструкцыі) 
на этапе станаўлення рацыянальнага 
пчалярства выкарыстоўваліся гал. чы- 


нам як пробныя экземпляры. Іх інтэн- 
сіўнаму пашырэнню садзейнічалі пча- 
лярскія таварыствы і выстаўкі, якія 
з 1896 праводзіліся ў Магілёве, Мінску 
і інш. гарадах Беларусі, а ў пач. 20 ст. 
і бел. выдавецкія таварыствы, што дру- 
кавалі на бел. мове кніжкі па пчаляр- 
ству: «Як рабіць добрыя рамавыя 
вуллі» Семпалоўскага, 1910, «Пчалі- 
на - жывёлка малая, а карысці дае 
многа» Г. Бярозкі, 1911, «Пчалярства» 
А. Вілецкага, 1914. У 1913 колькасць 
Р. в. у бел. губернях складала 1190, 
у 1925-3699; да 1938 у асноўным 
быў завершаны пераход на рамачнае 
пчалярства. Найбольш пашыраны: ад- 
насценны 2-корпусны вулей (на 12 ра- 
мак памерам 435Х 230 мм), аднасценны 
шматкорпусны (з 3-4 корпусаў 
па 10 рамак памерам 435Х 230 мм у кож- 
ным); аднасценны вулей-ляжак 
(на 20- 24 рамкі памерам 435 Х 300 мм). 
Бел. шматкорпусны вулей на 16 рамак 
адзначаны бронзавым медалём на Між- 
нар. кангрэсе ў Маскве. Вартасць 
шматкорпуснага вулля ў тым, што ў 
ім ёсць магчымасць сачыць за развіццём 
пчалінай сям'і, своечасова і хутка па- 
шыраць гняздо, што неабходна для 
назапашвання мёду і вырошчвання 
расплоду. Сучасны Р. в. складаецца з 
аднаго або некалькіх карпусоў, аднаго і 
больш магазінаў, высоўнага дна, адна- 
ці двухсхільнай стрэшкі (века), пад- 
стрэшніка, прылётнай дошкі (лётная 
дошка, масткі), разборнай столі з асоб- 
ных сталяніц (дошчачак), уцяплення 
(палатно, падушкі), адной або некаль- 
кіх устаўных дошак. Для вылету пчол 
і вентыляцыі вулля прарэзваецца ляток. 

, С. Ф. Цярозін. 
РАСКАТЫ, чатырохколавы воз без ку- 
зава для перавозкі лесу. Рэгіянальныя 
назвы роспускі, расцяжнік, багулы, 
дронкі. Пярэднія і заднія ходы з ніз- 
кімі падушкамі злучаліся рухома дыш- 
лем, на канцы восі задняга ходу на- 
саджваліся дугі-жэрдкі (багулы, пало- 
нікі), скрыжаваныя паміж сабой кан- 
цамі. Пры пагрузцы лесу Р. разводзі- 
лі на патрэбную адлегласць па даўжы- 
ні бярвён, багулы клалі паверх 
бярвён, яны служылі для трываласці 
ўкладкі і рэгулявання ходу на пава- 
ротах і ўхабах. У сялянскай гаспа- 
дарцы Р. шырока бытавалі ў канцы 
19-- пач. 20 ст., пераважна на У Бе- 
ларусі. Лес перавозілі і на звычай- 
ных калёсах; пры гэтым перадок адчэп- 
лівалі і зверху на яго праз шворань 
замацоўвалі спецыяльную падушку з 
кароткім дышлем (лісіца, крыж, дзя- 
док), на лісіцу грузілі лес камлёвай 
часткай, пад больш тонкія канцы пад- 
водзілі задок і замацоўвалі вяроўкамі. 
У зах. і цэнтр. раёнах Беларусі замест 
Р. ці побач з імі пры перавозцы лесу 
выкарыстоўвалі мажары, якія захавалі- 
ся да нашага часу. , В. С. Цітоў. 
РАССЯЛЕННЕ НАСЕЛЬНІЦТВА, 
гістарычны працэс размеркавання і 
пераразмеркавання насельніцтва па тэ- 
рыторыі і вынік гэтага працэсу; пад 
Р. н. разумеюць таксама сістэму па- 
сяленняў як вынік лакалізацыі насель- 


ніцтва ў пэўных месцах тэрыторыі. 
У выніку Р. н. па тэрыторыі частка 
пэўнага этнасу выходзіць за межы яго 
этнічнага арэала (для беларусаў этніч- 
ны арэал практычна супадае з тэр. Бела- 
рускай ССР). Пра рассяленне бел. этна- 
су гл. ў арт. Беларусы, Насельніцтва, 
Этнічная тэрыторыя. 


«РАСТРАПАДКА», імправізаваны 
сольны танец. Музычны памер 7/4. 
Тэмп хуткі. Назва паходзіць ад слоў 
«растрапацца», «трапаць». Пэўнага 
малюнка ў танцы не было: кожны 
выканаўца імправізаваў пад музыку, 
паказваючы «свае здольнасці. Часта 
танец суправаджаўся прыпеўкамі. За- 
фіксаваны ў паўн.-зах. рэгіёнах Бела- 
русі. 

«РАСХОЖАЯ», імправізаваны танец. 
Называлі таксама «Расхадная». Музыч- 
ны памер “/4. Тэмп умерана хуткі. 
Танцавалі па двое, часцей -- дзяўчаты. 
Выканаўцы сыходзіліся да сярэдзіны 
пляцоўкі, потым разыходзіліся на свае 
месцы (адсюль і назва танца). Асноў- 
ны крок -- падскокі на месцы і ў пава- 
роце, просты крок у спалучэнні з дроб- 
ным. Часам выканаўцы ўключалі ў 


танец прысядкі. Ёсць меркаванні, што 
танец атрымаў такую назву таму, што 
пасля яго разыходзіліся дадому. Та- 





нец зафіксаваны экспедыцыямі ГНДЛ 
бел. танцавальнай творчасці МІК у 
Віцебскай і Магілёўскай абласцях. 

С. У. Клімовіч. 


РАСЫ ча ла века, групы людзей, што 
склаліся гістарычна і маюць падобныя 


спадчынныя вонкавыя (цялесныя) ад- 
знакі - колер скуры, валасоў і вачэй, 
формы носа і губ, рост і прапорцыі 
цела і інш., а таксама некаторыя «сха- 
ваныя» адзнакі - група крыві і інш. 
Арэалы распаўсюджання розных адзнак 
не супадаюць, таму расавыя межы 
невыразныя і ўмоўныя. Выдзяляюць 
4 вялікія Р.: еўрапеоідную, негроідную, 
аўстралоідную, мангалоідную, а ўнут- 
ры іх - малыя Р. Асобнае месца зай- 
маюць прамежкавыя (паміж Р.) формы 
і змешаныя (метысы) групы новага 
часу. Паміж Р. не існуе марфалагіч- 
ных, фізіялагічных, псіхалагічных ад- 
розненняў. Поўная біялагічная і са- 
цыяльна-культурная паўнацэннасць 


усіх Р. і метысных груп сведчыць пра 
відавое адзінства чалавецтва і абвяргае 
антынавуковыя расісцкія канцэпцыі 
пра «вышэйшыя» і «ніжэйшыя» Р. 
Расавы склад народаў -- вынік гіст. раз- 
віцця, на якое біялагічныя, расавыя 
асаблівасці не маглі ўплываць. Працэ- 
сам расаўтварэння спрыялі ізаляцыя 
пэўных груп людзей з-за прыродных 
умоў ці сацыяльных бар'ераў, мігра- 
цыя і кантакты прадстаўнікоў розных 
Р. Біялагічныя асаблівасці прадстаўні- 
коў любой Р. не ўплываюць на неабме- 
жаваныя магчымасці для культурнага 
развіцця пры спрыяльных сацыяльна- 
эканам. умовах. Беларусы належаць да 
ўсх.-еўрапейскага тыпу сярэдняеўра- 
пейскай Р. (у межах вялікай еўрапеоід- 
най Р.). Гл. таксама арт. Антрапалагіч- 
ныя тыпы. , І. І. Салівон. 
РАЎБІЦКІ МУЗЕЙ БЕЛАРУСКАГА 
НАРОДНАГА МАСТАЦТВА, аддзел 
Дзяржаўнага мастацкага музея БССР. 
Адкрыты 12.12.1979 у в. Раўбічы Мін- 
скага р-на ў будынку б. касцёла. 
Плошча экспазіцыі і выставачнай за- 
лы 400 м”. У музеі каля 600 экспана- 
таў (1988), якія даюць уяўленне пра 
асаблівасці развіцця нар. мастацтва 
Беларусі ў мінулым і знаёмяць з тво- 
рамі сучасных бел. майстроў. Экспану- 


юцца разны драўляны посуд 16-20 ст., 
драўляная скульптура і вырабы з сало- 
мы і лазы 18- 20 ст., бел. нар. жаночы 
касцюм канца 19 -- пач. 20 ст. (верхняе 
адзенне, святочнае ўбранства) розных 
гісторыка-этнагр. рэгіёнаў, камянецкія 
прасніцы канца 19 ст. Прадстаўлены 
ўзоры мотальскіх, неглюбскіх, красна- 
польскіх, пінска-івацэвіцкіх ручнікоў, 
благаўскай, дубровенскай, івянецкай, 
крычаўскай, пружанскай керамікі, тка- 
ныя дываны і посцілкі з розных 
абласцей Беларусі, паясы. Сярод твораў 
сучасных бел. майстроў работы сама- 
дзейных скульптараў -разьбяроў па дрэ- 
ве А. Ф. Пупко, В. В. Альшэўскага, 
К. К. Казелкі і інш., вырабы з саломы 
К. Г. Арцёменкі, В. І. Гаўрылюк, 
Л. Р. Главацкай, Т. П. Агафоненкі, 
Г. У.і Я. П. Саламянкаў і інш., узоры 
майстроў ІКлобінскай фабрыкі інкру- 
стацыі В. Н. і М. В. Дзехцярэнкаў 
і інш. Перыядычна музей наладжвае 
выстаўкі па матэрыялах экспедыцый, 

абменныя 
СССР. 
РАЎГЕНЯ, кісла-салодкая рэдкая муч- 
ная страва. Жытнюю муку размешвалі 
халоднай вадой, ставілі ў печ парыц- 
ца і саладжаць, потым вылівалі ў хлеб- 
ную дзежку, каб укісала. Калі Р. ўкіс- 
не (кажуць яшчэ «паходзіць»), яе 
ядуць. Вядома на ПнЗ Беларусі. У Мя- 
дзельскім, Браслаўскім р-нах Р. рабілі 
зусім рэдкай і пілі, як квас. Часам 
на Р. рашчынялі хлеб. 

РАЧНЫ ТРАНСПАРТ, від транспарту 
для перавозак пасажыраў і грузаў па 
ўнутраных водных шляхах. З глыбокай 
старажытнасці рэкі былі найб. зручным 
і танным шляхам зносін і перавозкі 
грузаў. Густая рачная сетка тэр. Бела- 
русі спрыяла развіццю Р. т. Сродкамі 
транспарціроўкі служылі плыты і 
розныя судны. Невялікія судны вядомы 
з эпохі неаліту, пра што сведчыць 
знаходка ў Лагойскім р-не чаўна, вы- 
дзеўбанага са ствала дрэва. У 9- 11 ст. 
усх. славяне вялі ажыўлены гандаль з 
Візантыяй па Дняпру, шлях «з варагаў 
у грэкі» праходзіў па Дняпру і Зах. 
Дзвіне. З 11-12 ст. пашырыліся ганд- 

Фрагменты экспазіцыі Раўбіцкага музея 
беларускага народнага мастацтва. 


лёвыя сувязі славян з Зах. Еўропай 
па Зах. Дзвіне, Нёмане, Бугу. Пасля 
далучэння зямель Беларусі да Расіі ў 
канцы 18 ст. рынкамі збыту тавараў, 
акрамя Рыгі і Круляўца (Кёнігсберг), 
сталі Мемель (Клайпеда) і Данцыг 
(Гданьск). З далучэннем Крыма ажыві- 
лася суднаходства на Дняпры. Рост 
грузавых перавозак з канца 19 ст. 
абумовіў будаўніцтва штучных водных 
шляхоў -- каналаў Агінскага (1767- 
83), Дняпроўска-Бугскага (1775-- 
1848), Аўгустоўскага (1824- 39), Бя- 
рэзінскай воднай сістэмы (1797-- 
1805) і інш. 

Самыя стараж. судны ўсх. славян -- 
лодка, ладдзя, човен, струг. На лодках- 
аднадрэўках яны яшчэ ў 7 ст. хадзілі 
ў Візантыю; на ладдзях у 9- 10 ст. 
плавалі па Дняпру. Гісторык А. Сапу- 
ноў адзначаў, што ў сярэдзіне 13 ст. на 
Зах. Дзвіне і Касплі хадзілі дашчаныя 

ўчаны, з пач. 15 ст. на Нёмане, Шчары, 
Віліі вядомы віціны. Павелічэнне 
грузавых перавозак у канцы 16- 17 ст. 
абумовіла будаўніцтва рачных суднаў 
большага танажу -- байдакоў, шкудкаў, 
барак. З 1840- 50-х г. байдак і віціну 
паступова выцесніла больш трывалая 
і зручная берліна, якая ў 1880-я г. 
была самай шматлікай групай суднаў 
на Беларусі. Вядомая з 15 ст. на Зах. 
Дзвіне і Віліі лёгкая і ўстойлівая 
лодка -- лайба -- удасканальвалася, 
павялічвалася ў памерах і з сярэдзіны 
19 ст. выцесніла інш. судны ў гэтым 
рэгіёне. У 1880--90-я г. лайбы ў бас. 
Зах. Дзвіны складалі каля бЗ 9о усіх 
суднаў. Паводле Сапунова, шкуты і 
чаўны перасталі існаваць з 1840-х г., 
а сплаў стругаў з Віцебска, Полацка 
і Веліжа спыніўся ў 1880-я г.; з Белага 
і Парэчча (Смаленскай губ.- у пач. 
20 ст. Барка на рэках Беларусі дажыла 
да пач. 20 ст. У канцы 19 ст. на буйных 
рэках пачалі ўжываць баржу. Трады- 
цыйныя бел. рачныя судны мелі рэгія- 
нальнае пашырэнне. Так, струг, шкут, 
лайбу будавалі на Зах. Дзвіне, віціну, 
бат - на Нёмане і Шчары, байдак, бер- 
ліну, барку, лыжву - у бас. Дняпра і 
Прыпяці, дубас, бат, галеру, шкут, 
лыжву -- на Зах. Бугу, галяру (гіляру), 
люз, ганчак -- на Дняпры. Судны былі 
хадавыя (хадзілі па рэках уніз і ўверх) і 
сплаўныя (будавалі на 1 рэйс уніз па 
цячэнню). Пераважалі хадавыя, сплаў- 
нымі былі толькі барка, струг і люз. 
Для мясцовых перавозак грузаў і лю- 
дзей, рыбнай лоўлі, палявання, плыта- 
гонства карысталіся лодкамі выдзеў- 
банымі (човен, камяга, дуб, шугалея) 
і дашчанымі, што былі пашыраны ў 
2-й пал. 19 ст. З сярэдніх вякоў вя- 
дома спецыфічнае грузапасажырскае 
судна паром (перавоз). 

Бытавала некалькі традыц. спосабаў 
перамяшчэння суднаў: на вёслах, шас- 
тах і ветразях, а супраць цячэння, 
акрамя таго, з дапамогай людской 
цягі (лінай) і завозам якара (падачай). 
Пры спадарожным ветры і прамым, 
без крутых паваротаў рэчышчы карыс- 
таліся ветразем. На ветразях уніз па 
рацэ судна магло прайсці каля 70 вёрст 
за дзень. На мелкаводдзі пры адсут- 
насці спадарожнага ветру яно ішло на 
шастах (ялінах, яллях, бусаках): ра- 
бочыя ўпіраліся ў дно ракі канцом 
шаста з жалезным наканечнікам, наля- 
гаючы грудзьмі на верхні канец з драў- 
лянай падушкай. За дзень на шастах 
судна праходзіла 6- 15 вёрст, прыклад- 
на такая ж скорасць была і на вёслах. 

Суднаходства і суднабудаванне -- 
стараж. занятак насельніцтва Беларусі. 
Жыхары прырэчных паселішчаў буда- 
валі судны на прыстанях, берагах рэк 
і азёр. Да канца 18 ст. гэты занятак 
меў характар нар. промыслу. У 1785 на 
р. Сож у Крычаве пабудавана верф, 
у 1860-х г. заснаваны Пінскі судна- 
будаўнічы з-д, а ў 1900--03 -- судна- 
рамонтныя майстэрні ў Віцебску і Го- 


430 


мелі. Тэхнічныя, канструкцыйныя пры- 
ёмы суднабудавання бяруць пачатак у 
9--42 ст. Спачатку судны выдзёўбвалі 
са ствала дрэва, пазней пачалі рабіць 
дашчаныя. З 16 ст. гэты тып -- пануючы 
ў Р. т. Будавалі судны з дубу, сасны, 
елкі, асіны. Прылады працы і прыста- 
саванні -- сякера, піла, цясла, долата, 
свердзел, клямары. З 18 ст. ўжывалі 
пілаваныя дошкі замест колатых. У 
дашчаных суднах днішча і барты 


прымацоўвалі з дапамогай драўляных 
(нагелі) і металічных цвікоў, заклёпак, 
выкарыстоўвалі для 


прабояў, скоб і 


Рогі. 


Кларнетавы ражок. 


гэтага какоры (копані, кручча) -- аб- 
чэсаныя бярвёны з крывым карэні- 
шчам, якія абшывалі дошкамі. Шпары 
канапацілі мачалай, мохам, пянькой, 
пакуллем, потым прыкрывалі вузкай 
дранкай (ластай) і замацоўвалі жалез- 
нымі скобамі. Дно і бакі смалілі ва- 
ранай смалой (варам, пікам). Для 
кіравання суднам на карме і носе 
мацавалі рулявыя вёслы -- доўгія бяр- 
вёны з лопасцямі; на барцы яны наз. 
пацэсь, на струзе і байдаку -- кармавое 
вясло-сцярно, насавое вясло на стру- 
зе -- дрыгалка, на байдаку -- трапло. 
З улікам асаблівасцей мясц. рэк судны 
будавалі пераважна пласкадонныя, лёг- 
кія, з невял. асадкай, памеры іх за- 
лежалі ад шырыні фарватэра. 
Найвышэйшага развіцця суднаходст- 
ва на Беларусі дасягнула ў канцы 





18 -- 1-й пал. 19 ст. Па рэках Г'родзен- 
скай губ., напр., у 1849--53 штогод 
хадзіла ад 1230 да 2266 суднаў і 1338- 
3900 плытоў; рабочых на іх было занята 
14--28 тыс., у т. л. каля “/5 на суднах 
і 2/5 на плытах. У 1830-я г. агульная 
колькасць рабочых у суднаходстве на 
Нёмане, Зах. Дзвіне, Дняпры і іх пры- 
токах складала каля 300 тыс. чал. 
(29 96 суднарабочых Расіі). Пашырэнне 
чыгуначных перавозак у 2-й пал. 19 ст. 
прывяло да змяншэння ролі Р. т. і 
паступовага заняпаду нар. промыслу 
па вырабу традыцыйных суднаў. У гэты 
перыяд на бел. рэках паявіліся парахо- 
ды, колькасць якіх з цягам часу 
павялічвалася. 

У БССР будаўніцтва суднаў ажыц- 
цяўляецца на індустрыяльнай аснове. 
Выкарыстоўваюцца лепшыя прыёмы 
нар. рамяства. З традыцыйных тыпаў 
суднаў захаваліся ўдасканаленыя баржа 
і лодкі, пераважна дашчаныя. На буй- 
ных рэках выкарыстоўваюць паром, 
істотна зменены: замест ранейшых ло- 
дак (дубоў) плывучай апорай служаць 
метал. пантоны. (Самаходны паром, 
якім кіравалі з дапамогай шастоў, 
вёслаў, каната (троса), саступіў месца 
парому з буксірам ці кацерам. Суд- 
набудаўнічыя прадпрыемствы рэспуб- 
лікі: Гомельскі і Пінскі суднабудаў- 
ніча-суднарамонтныя з-ды, Бабруйскі 
суднарамонтны з-д, Віцебская і Пет- 





Язычковы рог. 


рыкаўская суднарамонтныя майстэрні, 
Рэчыцкая суднаверф. На рэках Бела- 
русі эксплуатуюцца пасажырскія судны 
на падводных крылах, грузавыя і бук- 
сірныя цеплаходы, несамаходныя бар- 
ЖЫ. . Н. І. Буракоўская. 
РАШЭЦІНЫ, жэрдкі, да якіх мацуец- 
ца пакрыццё страхі; тое, што і латы. 
РОГ, старажытны народны духавы 
музычны інструмент. На Беларусі 
вядомы як амбушурны, так і язычковы 
Р. Амбушурны Р. мае памеры 30- 50 см; 
вырабляюць яго з рога жывёлы (ка- 
ровы, быка, барана), з дрэва (кавал- 
ка ствала бярозы, алешыны, клёну па 
форме блізкім да рога жывёлы) і з 
бляхі. У вузкім канцы Р.-- муштук - 
спецыяльнае паглыбленне для губ. 
Ігравыя адтуліны адсутнічаюць. Гучан- 
не інструмента яркае і моцнае. Спрад- 
веку Р. выкарыстоўвалі для падачы 
паляўнічых, пастухоўскіх, паштовых і 


нават ваенных сігналаў. У наш час Р. 
захоўваецца ў побыце пастухоў і паляў- 
нічых Палесся, якія выконваюць на ім 
сігналы, а найбольш спрактыкава- 
ныя -- простыя песенныя і танцаваль- 
ныя мелодыі. Апошнія іграюць звы- 
чайна «для сябе», для асабістага 
задавальнення і забавы. Язычковы Р. 
мае дзве разнавіднасці. Першая -- рог 
каровы, у вузкі канец якога ўстаўлены 
пішчык -- гусінае пяро з надрэзаным 
язычком. Гучанне такога Р. моцнае, 
крыху гугнявае і пранізлівае. Інстру- 
мент зафіксаваны на Навагрудчыне. 
На ім пастухі ўзнаўляюць кароткія 
сігналы імправізацыйнага характару. 
Другая разнавіднасць -- язычковы Р., 
які таксама вырабляюць з рога жывёлы, 
а да муштука прамавугольнай формы 
прывязваюць тонкую гуму так, каб 
паміж адным яе краем і даўжэйшым 
бокам муштука ўтваралася шчылінка. 
Пры ігры гума хістаецца, і ўзнікае 
яркі, добра чутны на значнай адлег- 
ласці гук. Такім Р. карыстаюцца 
паляўнічыя ў Калінкавіцкім р-не. 
Пра паляўнічы Р., яго то радасны, 
то сумны, то бадзёры спеў, які «абу- 
джаў страсці і пачуцці», гаворыцца ў 
паэме 16 ст. «Песня пра зубра» 
Міколы Гусоўскага і ў рамане «Наласы 
пад сярпом тваім» У. Караткевіча. 
Пра чароўную сілу Р. расказваецца ў 
нар. казках («З рога ўсяго многа»). 

І. Дз. Назіна. 
РОД, калектыў кроўных родзічаў, якія 
вялі сваё паходжанне па адной лініі 
(мацярынскай або бацькоўскай), у 
большасці выпадкаў усведамлялі сябе 
патомкамі агульнага продка (рэальнага 
ці міфічнага) і мелі агульнае родавае 
імя (часцей за ўсё ім была назва якой- 
небудзь жывёлы ці птушкі, напр., 
Мядзведзь, Воўк, Бабёр, Кулік, Чапля, 
Ястраб і інш.). Р. узнік на мяжы ніж- 
няга і верхняга палеаліту, прыкладна 
40 тыс. гадоў таму назад. На Белару- 
сі Р. існаваў амаль да канца жалез- 
нага веку. Быў асноўнай сацыяльнай 
арганізацыяй абшчы нна-родавага гра- 
мадства. Найважнейшыя рысы Р.: 
калектыўная (родавая) уласнасць на 
сродкі вытворчасці, у прыватнасці на 
зямлю і інш. маёмасць, сацыяльная 
роўнасць яго членаў, супрацоўніцтва, 
узаемадапамога і дружба паміж імі, 
узаемная абарона, самакіраванне. Ас- 
ноўныя пытанні грамадскага жыцця 
вырашаў сход дарослых членаў Р. 
Ён выбіраў родавага старэйшыну, які 
ўплываў на родзічаў выключна сваім 
аўтарытэтам. Сродкі прымусу ў кіра- 
ванні не выкарыстоўваліся. Важнай 
функцыяй Р. было рэгуляванне шлюб- 
ных адносін. Паколькі заключэнне 
шлюбу ўнутры Р. забаранялася, ён быў 
звязаны шлюбнымі адносінамі з інш. 
Р., якія разам з ім складалі адно 
племя. Р. аднаго племені размаўлялі 
на адной мове, мелі агульнае племян- 
ное імя. Часам адрозніваліся рэлігій- 
нымі вераваннямі. У кожнага Р. быў 
свой татэм -- жывёла ці птушка, імем 
якой ён называўся і якой пакла- 
няўся. Членам Р. забаранялася паля- 


ваць на сваю татэмную жывёлу. У кож- 
нага Р. было родавае свята (спраўля- 
лася ў гонар татэма), родавы татэмі- 
стычны цэнтр -- месца, дзе захоўваліся 
свяшчэнныя родавыя рэчы (гл. Та- 
тэмізм). Група родзічаў складала ядро 
родавай абшчыны, якая вяла калектыў- 
ную гаспадарку. Мікраячэй камі родавай 
абшчыны былі парныя сем'і. Муж і 
жонка ў гэтых сем'ях адносіліся да 
розных родаў. Заключаючы шлюб, 
частка членаў Р. (мужчыны або жан- 
чыны) пераходзіла ў іншыя родавыя 
абшчыны. 

Знік Р. на позняй стадыі першабыт- 
наабшчыннай фармацыі ў выніку гра- 
мадскага падзелу працы, з'яўлення 
прыватнай (сямейнай) гаспадаркі і 
прыватнай уласнасці, маёмаснай і сацы- 
яльнай дыферэнцыяцыі, узнікнення 
класаў і стварэння дзяржавы. Рода- 
вая арганізацыя зрабіла значны ўплыў 
на побыт і духоўную культуру (рэлі- 
гійныя вераванні, міфалогію, фальклор) 
стараж. чалавека. Некаторыя сляды ро- 
давай арганізацыі захаваліся ў побыце 
і духоўнай культуры многіх этнасаў 
на стадыі класавага грамадства. У бе- 
ларусаў сляды родавай арганізацыі 
захоўваліся пераважна ў традыцыйнай 
вясельнай абраднасці (падзел вясель- 
най групы на старэйшых - сватоў 
і сваццяў, з аднаго боку, і малод- 
шых - дружкаў і дружак, з другога; 


групавы характар вясельных чыноў; 
забарона “членам адной вясельнай 
групы заключаць паміж сабою шлюб 


і інш., абрадавыя назвы «сват», «свац- 
ця» першапачаткова азначалі членаў 
роду). Р. называюць таксама рад 
пакаленняў, якія паходзяць ад аднаго 
продка. , М. Ф. Піліпенка. 
РОДНАСЦЬ І СВАЯЦТВА, адносіны 
паміж людзьмі, заснаваныя на пахо- 
джанні ад агульнага продка (роднасць) 
або якія ўзнікаюць у мужа і жонкі да 
іх родных (сваяцтва). НКроўнароднас- 
ныя адносіны ў першабытным грамад- 
стве былі асноваю аб'яднання людзей 
у род, фратрыю, племя, яны характа- 
рызавалі формы сям'і. У сучасных 
сямейных адносінах адрозніваюць род- 
насць па лініях: прамой (бацькі і 
дзеці, продкі і нашчадкі), бакавой 
(браты і сёстры, дзядзькі, цёткі і 
пляменнікі), узыходнай (ад нашчадкаў 
да продкаў -- напр., унук, сын, бацька, 
дзед), сыходнай (ад продкаў да наш- 
чадкаў). Бел. назвы кроўнай роднасці 
па прамой лініі: 1-й ступені -- бацька 
(тата), маці (матка, мама), сын, 
дачка (пазашлюбных дзяцей называлі 
бастрамі); няпоўнай роднасці паміж 
мужам (жонкаю) і дзецьмі ад папярэд- 
няга шлюбу жонкі (мужа) -- айчым, 
мачаха, пасынак, падчарыца; няпоў- 
най роднасці паміж дзецьмі -- брат 
(сястра) па бацьку ці па маці; усы- 
наўлення -- выхаванец, выхаванка (у 
гаворках -- гадаванец, гадаванка, доль- 
нік, дольніца); дзеці мачахі і айчыма 
лічыліся зводнымі братам і сястрой; 
2-й ступені -- дзед, баба, унук, унучка; 
3-й ступені -- прадзед, прабаба, праў- 
нук, праўнучка; 4-й ступені -- прапра- 


РОЙ 


дзед, прапрабаба, прапраўнук, прапраў- 
нучка (гэтыя формы ўжываюцца вельмі 
рэдка і найчасцей замяняюцца апі- 
сальна). Далейшыя ступені кроўнай 
роднасці называюцца агульна: па ўзы- 
ходнай лініі -- продкі, дзяды, ДЗЯяДЫ- 
прадзеды, па сыходнай - нашчадкі 
(патомкі). Назвы роднасці 1-й бакавой 
лініі: брат, сястра, пляменнік, пля- 
менніца. У гаворках са значэннем 
«пляменнік» трапляюцца нябож, ча- 
сам -- сыновец; са значэннем «плямен- 
ніца» -- нябога. Назвы роднасці 2-й 
бакавой лініі: дзядзька, цётка, дваюрад- 
ны (стрыечны) брат, дваюрадная (стры- 
ечная) сястра. У гаворках да назваў 
дваюраднага брата (сястры) вядомы 
сінонімы стрэчны, стрыечны, стрэнні, 
браценік, браценіца, сяструха, сяст- 
рунка і інш. Назвы 3-й і наступных 
ліній ужываюцца радзей і звычайна 
перадаюцца апісальна. Назвы сваяцтва: 
муж, жонка, у гаворках таксама стары 
(старая), дзед (баба), гаспадар (гас- 
падыня); да слова муж сінонімы му- 
жык, чалавек, да слова жонка -- мала- 
дзіца, дружына, жанчына і інш. 
Даччын муж -- зяць; сынава жонка - 
нявестка (у гаворках таксама -- сына- 
вая, сыновая). Мужавы бацькі -- 
свёкар, свякроў (свякруха, свекрыва), 
жончыны - цешча і цесць; мужаў 
брат - дзевер, сястра - залвіца  (за- 
лоўка, залувіца, завіца). Слова швагер 
выражае З паняцці: сястрын муж, 
жончын брат, муж жончынай сястры; 
швагерка - жончына сястра. Братава 
жонка -- братавая (у гаворках -- бра- 
ціха), братавыя паміж сабой -- ятроўкі; 
дзядзькава жонка -- дзядзіна (цётка). 
Бацькі мужа і жонкі адзін да аднаго - 
сваты, мацеры -- свацці (свахі). У га- 
ворках усе родныя мужа -- сваты і 
свацці ў адносінах да ўсіх родных 
жонкі І! наадварот. Асобна стаяць 
хросныя бацькі, хросная матка, хрос- 
ныя дзеці -- хроснік (хрэснік), хрос- 
ніца (хрэсніца), а таксама назвы 
кум і кума. Усе яны звязаны з цар- 


коўным абрадам хрышчэння. Апрача 
канкрэтных, ёсць агульныя назвы 
Р. і с.: радня, родзічы, сваякі, свае, 


у гаворках таксама радзіна, прырода, 


сраство, свайство, адроддзе, род і 
інш. К. М. Панюціч. 
РОЗВАЛЬНІ,;, найбольш пашыраны 


від саней; тое, што і развалкі. 

РОЙ, частка маладых пчол, якія ад- 
дзяляліся ад старой матчынай сям'і. 
Кожны Р. складаецца з маткі, некалькіх 
сотняў трутняў і дзесяткаў тысяч 
рабочых пчол. Вага Р. ад 0,5 да б кг. 
У час раення з аднаго вулея можа 
выдзеліцца некалькі Р.: па чарговасці 
вылету іх называюць першаком (най- 
больш моцны), другаком, трацяком і 
інш. Пакінуўшы вулей, Р. адразу далёка 
не ляціць, а прывіваецца на пасецы 
ці паблізу яе на дрэвах або прывоях. 
Ва ўсе напрамкі ў пошуках новага 
гнязда разлятаюцца пчаліныя разведчы- 
кі - скалі (скаллі, пошук), якія 


431 


ч н аручы "а. араў Ты. «о д аўсе ць ё ёе 
бн. “ ч » па 4 6. ыа г С а 
А А а а, ме. 
, - іа - : 4 5. “фі і 4 

й 


зара. Ааа З а, Са 


а а” аць” аеайце 


знаходзяць прыдатнае месца для жыцця 
і вядуць туды ўвесь Р. Для лоўлі Р., 
якія пчаляр не паспеў згарнуць на 
пасецы, у наваколлі расстаўляюць на 
дрэвах вабікі. Як самастойная сям'я 
Р. пачынае існаваць з моманту асялен- 
ня ў новым гняздзе. С. Ф. Цярогін. 
РОССЫЦП, спосаб лесасплаву на невя- 
лікіх рэках; тое, што і моль. 

РОШВА, група дэкаратыўна-злучаль- 
ных швоў, якімі сшывалі полкі тка- 
нін і канструктыўныя дэталі адзення. 
Да найбольш стараж. швоў адносяцца 
размярэжка, расшыўка, касіца. Такімі 
швамі злучалі полкі абрусаў, фарту- 
хоў, палікі і рукавы жаночых кашуль. 
На Гомельшчыне традыцыйным швом 
для злучэння дэталей жаночых кашуль 
служыў даволі працаёмкі від Р.-- 
т. зв. ігольныя карункі. Пэўнае, строга 
па схеме, чаргаванне квадрацікаў з 
шыўкоў і працягнутых паміж імі нітак 
стварала дробна-ўзорыстыя чырвона- 
чорна-белыя сеткавыя карункі. На Ма- 
гілёўшчыне дзве полкі звычайна шчыль- 
на сшывалі рэльефным швом. Шыўкі 

Рошва (расшыўка). Фрагмент абруса. 


Рошва (размярэжка) . Фрагмент абруса. 


пэўнай даўжыні паслядоўна наносілі 
на абедзве полкі, утвараючы несклада- 
ны геаметрычны ўзор. У пач. 20 ст. 
Р. паступова замянілі менш працаёмкія 
карункавыя прошвы, вязаныя круч- 
КОМ. В. Я. Фадзеева. 
РОШЧЫНА, негустое цеста на зак- 
васцы (пазней -- на дражджах), замеш- 
ваецца перад выпечкай. Называлі 
таксама рашчына. Р. звычайна ўчынялі 
на хлеб, у спецыяльнай хлебнай 
дзежцы, дзе ад папярэдняй выпечкі 
пакідалі трошкі цеста на закваску. 
Увечары закваску разводзілі цёплай 
вадой, дадавалі муку і размешвалі на 
негустое цеста -- Р. Дзежку з ёю накры- 
валі і ставілі на ноч у цёплае месца, 
дзе Р. закісала і падыходзіла. Раніцай 
у яе падсыпалі мукі і густа замешвалі. 
На Смаргончшыне, Лоеўшчыне Р. на- 
зывалі і закваску на хлеб. Выкарыстоў- 


Ада 


валі Р. таксама ў прыгатаванні розных 


страў: ёю заквашвалі і закалочвалі 
поліўку, падкіслялі жур, саладуху, 
квас. У Браслаўскім, Ганцавіцкім, 


Бярозаўскім р-нах з Р., развёўшы яе 
вадой, гатавалі рэдкую страву з такой 
самай назвай. Г. Ф. Вештарт. 


РУДНІКІ, майстры па выплаўцы жале- 
за з руды. На Беларусі вядомы з пачатку 
промыслу па выплаўцы жалеза з 
мясцовых балотных руд (7-6 ст. да 
н. э.). У першабытныя часы займа- 
ліся ўсімі працэсамі атрымання жалеза 
ў земляных печах. У феадальны перыяд 
Р. звычайна называліся кіраўнікі вы- 
творчасці, майстры руднай справы і 
арандатары рудняў, у якіх асноўнымі 
вытворчымі працэсамі займаліся руда- 
копы, плакары (прамыўшчыкі руды), 
дымары (плавільшчыкі жалеза) і інш. 
Для стварэння рудні Р. вызначалі мес- 
ца залягання руды, яе колькасны і якас- 
ны склад, будавалі памяшканне, набы- 
валі неабходныя інструменты і абста- 
ляванне, кіравалі тэхнічнымі працэсамі. 
У сярэдзіне 19 ст. з развіццём прамыс- 
ловасці і спыненнем саматужнай вы- 
плаўкі жалеза з балотных руд прафесія 
Р. перастала існаваць. Я. М. Сагтута. 

Рошва (расшыўка). Фрагмент кашулі. 


РУДНЯ, памяшканне для выплаўкі 
жалеза з руды. Прымітыўныя Р., якія 
мелі толькі печы-домніцы для выплаўкі 
жалеза з мясцовых балотных руд, на 
Беларусі вядомы з часоў развіцця 
феадальных адносін і бытавалі да 2-й 
пал. 19 ст. Будаваліся звычайна на 
месцы здабычы руды. У 16-19 ст. 
былі і буйныя, спецыяльна абсталява- 
ныя Р. Вялікі драўляны будынак узво- 
дзіўся каля ракі, часта воддаль ад месца 
здабычы руды, і яе звозілі на Р. з 
наваколля. Р. мелі сырадутныя печы, 
кавальскія горны, скураныя (часам 
драўляныя) мяхі, вялікія (да 100 кг) 
механічныя молаты, а таксама кавадлы, 
малаткі, клешчы і інш. абсталяванне. 
Найбольш працаёмкія віды работ (на- 
дзіманне паветра, драбленне руды, 
перакоўка крыц) механізаваліся: мяхі 
і крычныя молаты прыводзіліся ў дзеян- 
не 2-3 вадзянымі коламі. У комплексе 
з Р. былі ямы для выпальвання вугалю. 





Большасць Р. засноўвалася ўладальні- 
камі маёнткаў і аддавалася ў арэнду 
руднікам; працавалі на Р. звычайна 
мясцовыя сяляне. У склад работнікаў 
уваходзілі: руднік, дымар (плавіль- 
шчык жалеза), курач (выпальваў 
вугаль), рудакоп (нарыхтоўшчык ру- 
ды), плакар (прамыўшчык руды), 
каваль. У 2-й пал. 19 ст. з развіц- 
цём прамысловасці Р. заняпалі, нека- 
торыя развіліся ў металаапрацоўчыя 
заводы. , Я. М. Сахута. 
РУЖАНСКАЯ КЕРАМІКА, ганчарныя 
вырабы майстроў з г. п. Ружаны 
Пружанскага р-на. Найбольшага рос- 
квіту промысел дасягнуў у канцы 19 - 
1-й пал. 20 ст. Асноўная частка ганча- 
роў сялілася па Ганчарнай вуліцы. 
У 1930-я г. іх налічвалася каля 40. 
Выраблялі чорнаглянцаваны, а з 1920-х 
г.-- паліваны гаспадарчы посуд: гарш- 
кі, збанкі, міскі, вазоны, слоікі, 
цадзілкі, глякі, макатры, спарышы. 
Вырабы вызначаюцца выразным чля- 
неннем цыліндрычных, канічных і ша- 
рападобных аб'ёмаў, формы іх на пле- 
чуках падкрэслены прамымі і хвалісты- 
мі выціснутымі паяскамі, насечкамі па 
краях венчыкаў. Выраблялі таксама 
дзіцячыя цацкі-свістулькі ў выглядзе 
стылізаваных коннікаў, качак, сабак, 
бараноў і інш. з мяккай пластыкай 
форм. Калекцыі Р. к. ёсць у Дзярж. 
музеі БССР, Музеі стараж.-бел. культу- 
ры ІМЭФ АН БССР. Я. М. Сатута. 


«РУКАВІЦА», імправізаваны танец. 


Музычны памер 7/4. Тэмп умерана 
хуткі. Выконваюць толькі дзяўчаты. 
Асноўны элемент танца -- прысядкі, 


адначасова выканаўцы імітуюць рухі 
дрывасека: падымаюць злучаныя рукі 
ўгору і апускаюць іх на сагнутае калена. 


Танец суправаджаецца прыпеўкай, 
якая, магчыма, і дала яму назву: 
«Тапор, рукавіцы,/ Жонка мужа не 


баіцца.// У нас новыя права, / / Жонка 
мужа прадала». Танец зафіксаваны 
экспедыцыяй ГНДЛ бел. танцавальнай 
творчасці МІК у Гарадоцкім р-не. У Ві- 
цебскім р-не зафіксаваны варыянт 
«Р.», які ў кампазіцыйным малюнку 
імітаваў вязанне рукавіцы. 

, А. Л. Варламаў. 
РУКАВІЦЫ, элемент зімовага мужчын- 
скага і жаночага адзення для аховы 
рук ад холаду. Шылі з аўчыны, сукна, 
вязалі з шарсцяных нітак з асобным 
размяшчэннем вялікага пальца. Сяляне 
пры гаспадарчых работах карысталіся 
пераважна суконнымі і аўчыннымі Р., 
а жыхары гарадоў і мястэчак - вяза- 
нымі. У 20 ст. атрымалі пашырэнне 
скураныя Р., а аўчынныя паступова 
зніклі. Шырока бытуюць і ў наш час. 
РУКАМЫЙ, ганчарны выраб; невялі- 
кая гліняная пасудзіна для ўмывання 
з пукатым тулавам, адным-двума труб- 
чатымі носікамі і вушкамі па баках, 
да якіх прымацоўвалі вяроўку. Вы- 
раблялі паліваным. Бытаваў пераважна 
ў Паўн. і Цэнтр. Беларусі. 

РУЛІ, даўняя страва з кавалачкаў 
хлеба, пакрышаных у ваду або ў малако. 
Называлі таксама мурцоўка, цура, 


цюпка. У астуджаную гатаваную ваду 
крышылі жытні хлеб, цыбулю, кроп, 
падсольвалі, запраўлялі алеем. У пад- 
салоджаную ваду ці малако крышылі 
пшанічны або жытні хлеб, булку. 
Страва вядома на Беларусі паўсюдна. 
Пра тое, што Р. былі любімай стравай 
беларусаў, гавораць прымаўкі: «Рулі 
тры боханы згулі», «Рулі куліду згу- 
лі» і інш. 

РУМ, прыстань на беразе ракі для 
складвання лесаматэрыялаў і падрых- 
тоўкі іх да сплаву. Лакальныя назвы 
біндзюга, біндуга. На Р. бярвенні 
акорвалі, прасушвалі і складвалі ў 
штабелі, а вясной звязвалі ў плыты. 
РУСАЛКА, вобраз у старадаўніх па- 
вер'ях беларусаў і інш. народаў. Яе 
ўяўлялі прыгожай дзяўчынай з доўгімі 
распушчанымі валасамі, якая жыла ў 
рэках, азёрах, лесе, полі. Паводле па- 
вер'яў, выварочвала сеткі, набівала іх 
цінай, вырывала вёслы, тапіла людзей 
у рэках і азёрах, затрымлівала жывёлу 
ў лесе і, разам з тым, вартавала жыта, 
калі яно каласілася, сачыла, каб ніхто 
не ламаў каласоў, не атрасаў расу. 
У асобных мясцовасцях (напр., на 


Гомельшчыне) летам дзяўчаты спраў- 

лялі абрад «праводзін Р.» (гл. Русальны 
тыдзень). З саломы рабілі чучала Р., 
апраналі яго ў жаночае адзенне, на 
галаву клалі вянок. Увечары на высо- 
кім месцы вадзілі карагод, пасля заходу 
сонца ішлі да жытняга поля і кідалі 
чучала ў жыта. У гэтым абрадзе 
адлюстравалася ўяўленне пра тое, што 
Р. нібыта садзейнічала ўрадлівасці 
жытняга поля. Вобраз Р. страціў рэлі- 
гійнае значэнне ў 2-й пал. 19 - пач. 
20 ст. і захаваўся ў фальклоры (у бы- 
лічках, русальных песнях) як паэтыч- 
ны персанаж нар. мастацкай фанта- 
зіі. , М. Ф. Піліпенка. 
РУСАЛЛІ, старажытнаславянскія аб- 
радавыя ігрышчы, закліканыя забяспе- 
чыць павелічэнне ўраджайнасці. Звяза- 
ны з земляробчым календаром, аграр- 
най магіяй. Вытокі Р.- у даўніх 
язычніцкіх вераваннях славян, хаця сам 
тэрмін «Р.» вучоныя выводзяць ад лац. 


28. Зак. 566 


назвы антычнага свята руж (роз), 
звязанага з культам продкаў, -- гозагіа, 
гоза іа, діез гозае. У розных народаў 
вядомы Р. зімовыя (паўд. славяне) 
і вясенне-летнія (усх. славяне). Апош- 
нія звязаны з траецка-русальнымі і 
купальскімі (гл. Купалле) святамі і 
абрадамі. Усходне-славянскія Р. нясуць 
на сабе яскравыя адбіткі язычніцкіх 
уяўленняў, звязаных з міфалагічным 
вобразам русалкі -- захавальніцы і па- 
даўцы ўрадлівасці, аднаго з апекуноў 
пладаноснай зямлі і распарадчыкаў 
воднай стыхіі, што абумовіла лютыя 
нападкі на Р. з боку хрысціянскіх 
прапаведнікаў. Найбольш раннія свед- 
чанні пра Р. адлюстраваны ў стараж.- 
рускіх павучаннях супраць язычніцкіх 
вераванняў. З гэтых павучанняў відаць 
характар Р., у якіх важнае месца 


займалі песні, скокі, музыка (сапелі, 
гуслі, трубы); царкоўнікі называюць іх 
«бясоўскімі пацехамі», «ідальскімі іг- 
рышчамі». Кірыла Тураўскі далучаў Р. 
да ліку злых і благіх спраў. Пісь- 
мовыя крыніцы называюць сэнс і мэту 
такіх ігрышчаў -- маленне ў час засухі, 
выкліканне дажджу. Паводле сведчан- 
няў археолагаў, аграрна-магічны ха- 


рактар Р. пацвярджаюць і адбіткі на 
рэчах, знойдзеных пры раскопках 
(Б. А. Рыбакоў). Вялікае месца ў Р. 
займаў культ расліннасці, культ прыро- 
ды. Яскравае ўяўленне пра старажыт- 
ныя ўсх.-слав. Р. даюць абрады русаль- 
нага тыдня, якія шырока адлюстраваны 
ў этнагр. літаратуры і захаваліся да 
нашых дзён у жывым бытаванні. 

, а Г. А. Барташэвіч. 
РУСАЛЬНЫ ТЫДЗЕНЬ, наступны 
пасля сёмухі тыдзень, багаты на 
рытуальныя дзеянні і песні. Лакальная 
назва граны тыдзень; называюць такса- 
ма зялёным, клечальным. Мяжуе з эта- 
пам летняй абраднасці, часам асобнымі 
элементамі, а ў некаторых мясцовасцях 
(в. Новыя Дзятлавічы Гомельскага 
р-на) амаль цалкам уключаны ў купал- 
ле. Звязаны з павер'ямі пра русалак. 
Абрады Р. т., асабліва русальныя 
песні, тэрытарыяльна абмежаваны. Эпі- 
цэнтр іх бытавання -- руска-беларуска- 
ўкраінскае пагранічча. 


РУСАЛЬНЫ 


Супярэчлівыя ўяўленні пра русалак 
(іх знешні выгляд, месцазнаходжанне, 
функцыі, сутнасць) адбіліся на абра- 
давых дзеяннях Р. т. Найбольш пашы- 
ранае з іх -- праводзіны русалкі. Ру- 
салка ў гэтым абрадзе ў розных мяс- 
цінах увасаблялася па-рознаму: пера- 
апранутая дзяўчына, лялька (чучала), 
часам уяўлялі, што яна хаваецца ў 
жыце. Абавязковы атрыбут абраду - 
вянкі, якімі ўпрыгожвалі абраную ру- 
салку, усіх удзельнікаў рытуалу. Вянок 
для русалкі адрозніваўся ад іншых 
падборам раслін і кветак, памерамі, 
спосабам яго пляцення. Часам для 
русалкі плялі некалькі вянкоў, якія 
надзявалі ёй на галаву, шыю, рукі. 
Сакральны сэнс надаваўся травам, квет- 
кам, з якіх дзяўчаты плялі вянкі для 
сябе і для русалкі. Нават у нашы дні, 
калі абрадавыя правілы не захоўваюцца 
строга, адметнасць вянкоў застаецца. 
У многіх мясцінах абавязковым было 
калектыўнае пляценне вялікага вянка 
для русалкі, што нагадвала агульную 
працу па вырабу ахоўнага палатна 

ў экстрэмальных умовах. Колькасць 
удзельніц пляцення таксама рэгламен- 
тавалася: б ці 12 дзяўчат. Вянкі адыг- 
рывалі пладаносную магічную ролю, 
пра што сведчыць традыцыя разры- 
ваць іх або цэлымі закідваць на грады 
(«каб расла капуста добрая»). У нека- 
торых мясцінах русальны вянок спаль- 
валі на вогнішчы. Тут, відаць, ён вы- 
конваў тую ж ролю, што і заменнік 
русалкі (саламяная лялька, чучала), 
які таксама часам спальвалі на агні. 
Кожнае абрадавае дзеянне Р. т. мела 
свой сэнс. Так, завіванне галінак дрэў 
(найперш бярозы), на якіх нібыта 
гайдаліся русалкі, паводле нар. ўяўлен- 
ня, павінна спрыяць ураджайнасці, як 
і завіванне вянкоў («На годы добрыя, 
на жыта густое, на ячмень каласіс- 
ты...»). Кульмінацыя абраду праводзін 
русалкі -- вывад яе з вёскі, часцей за 
ўсё ў жыта. Там яе пакідалі, а ўдзель- 

ніцы шэсця вярталіся назад як мага 
хутчэй, не азіраючыся, «каб русалка не 
дагнала». Перш чым вывесці ў жыта, 
русалку маглі весці на пагорак (улюбё- 
нае месца амаль усіх веснавых рытуа- 
лаў), дзе разам з ёю вадзілі карагод. 
Выводзілі русалку абавязкова з трады- 
цыйнымі абрадавымі песнямі, спяванне 
якіх адыгрывала магічную ролю. 

Другое сакральнае месца, куды пра- 
водзілі русалак -- могілкі. Такі вары- 
янт праводзін русалкі мог узнікнуць 
толькі пасля прыняцця хрысціянства, 
бо па сцверджанню вучоных (Л. Ле- 
жэ), у славян-язычнікаў не было 
асобых месцаў для пахавання, могілкі 
ўведзены хрысціянствам. Перапляценне 
язычніцкіх уяўленняў і хрысціянскіх 
напластаванняў выяўляецца і ў рытуале 
вываду русалкі да крыжоў і спяванне 
каля іх русальных песень (Нараўлян- 
скі р-н). Крыж (ахоўнік вёскі, за яго 
трэба было вывесці русалку), відаць, 
замяніў ранейшае скрыжаванне дарог, 
якому ў старажытнасці надаваўся ма- 
гічны сэнс. 

Паўднёвабеларускай разнавіднасцю 
абраду праводзін русалкі можна лічыць 
звычай, вядомы ў Добрушскім р-не. 
На свята, якое насіла агульны, калек- 
тыўны характар, збіраліся з розных 
вёсак. Адметнасць абраду надаваў 
абход русалкай (пераапранутая дзяў- 
чына або нават хлопец, упрыгожаныя 
бярозавымі галінкамі) усіх двароў, што 
нагадвае іншыя веснавыя абходы, у 
першую чаргу куст. Пры вывадзе русал- 
кі з жыта адбывалася сустрэча з русал- 
кай суседняй вёскі і абменны разбор 
русальнай зеляніны, якую таксама 
неслі на свае агароды. У некаторых 
мясцінах звычай праводзіць русалку 
дайшоў да нашага часу. І хаця ў ім 
захоўваюцца часам архаічныя моманты, 
абрад нагадвае хутчэй гульню, якая 
выконваецца па традыцыі. Гл. таксама 
Русаллі. Г. А. Барташэвіч. 
РУСІНЫ (ад лац. Вуіепі), назва 
ўсходнеславянскага, у т. л. і. беларус- 
кага, пераважна праваслаўнага насель- 
ніцтва ў эпоху сярэднявечча. У зах.- 
еўрапейскіх гіст. крыніцах 10-12 ст. 
(Гільдэсгей мскія, Магдэбургскія аналы, 
Жыція Адальберта, Атона Гамбергскага 
і інш.) ужываецца ў адносінах да 
паўд.- і паўн.-зах. груп насельніцтва 
Стараж. Русі (на памежжы з Польшчай 
і Прусіяй), усх.-слав. дружын і пера- 
сяленцаў з Германіі, Венгрыі і інш. 
Актывізацыя міжэтнічных кантактаў 
усх.-слав. і зах.-еўрапейскага насель- 
ніцтва ў 13--14 ст. садзейнічала рас- 
паўсюджанню назвы Р. на інш. усх.- 
слав. землях (перш за ўсё на Бела- 
русі і Украіне), дзе яна ўжывалася ў 
якасці экзаэтноніма і існавала разам 
з мясцовымі аднакарэннымі этнаніміч- 
нымі вызначэннямі русь, русічы, русы, 
руськія, рускія, руоськіе і інш. Пра- 
нікненне на землі Беларусі і Украіны 
каталіцтва і лац. мовы ў 13--16 ст. 
стабілізавала назву Р. ў якасці эндаэт- 

ноніма (напр., бел. першадрукар 
Ф. Скарына ў дакументах Падуанскага 
ун-та ад 1512 быў запісаны як Р.). Бел.- 
літоўскія летапісы, інш. гіст. крыніцы 
ўжываюць назву Р. для вызначэння 
праваслаўнага (з канца 16 ст. і уніяцка- 
га) насельніцтва бел. і ўкр. (часам 
і літоўскага) паходжання. З канца 18 ст. 
назва Р. замянілася на землях Беларусі 
і большай часткі Украіны на рускія, 
руськія, беларусы, беларусцы, мала- 
росы і інш., але працягвала існаваць 
у якасці лакальнага мікраэтноніма 
некаторых этнагр. груп зах. украін- 
цаў і ўкраінамоўнага насельніцтва кар- 
пата-балканскага рэгіёна. /. У. Чаквін. 
«РУСКІ», імправізаваны танец. Музыч- 
ны памер 7/.. Тэмп хуткі. Танец прый- 
шоў з Расіі і ў асноўным захаваў 
рускую шырыню, манеру і характар 
выканання, аднак зазнаў прыкметны 
ўплыў бел. нар. харэаграфіі. У танцы 
выканаўца камбінуе разнастайныя ка- 
лены ў залежнасці ад настрою і фанта- 
зіі. Хлопцы робяць розныя прысядкі, 
суправаджаючы іх плясканнем; дзяў- 
чаты круцяцца, выбіваюць нагамі дро- 
бат і інш. У некаторых раёнах Віцеб- 
скай вобл. «Р.» танцавалі толькі дзяў- 
чаты, якія выконвалі розныя дробныя 
крокі, кружэнні, а каб паказаць перад 
хлопцамі спрыт,-- нават прысядкі. 
У Пружанскім р-не зафіксаваны вары- 
янт «Р.», у якім хлопцы выконвалі 
элементы традыцыйнага бел. танца 
«Жабка». «Р.» вядомы па ўсёй Белару- 
сі, але найбольш пашыраны ў раёнах, 
сумежных з Расіяй. Г. К. Каляда. 
РУСКІЯ, нацыя; адзін з буйнейшых 
этнасаў свету. Асноўнае насельніцтва 
РСФСР -- 14143,5 млн. чал. (83,3 90); уся- 
го ў СССР 137,4 млн. (52,4 Ўо, перапіс 
1979). Гавораць на рускай мове. Разам 
з беларусамі і ўкраінцамі належаць да 
ўсх. славян. Пражываюць таксама і за 
мяжой (1,3 млн. чал., ЗША, Канада, 
Францыя і інш.). 

Этнічна паходзяць ад усх.-слав. пле- 
мянных аб'яднанняў, якія ў 2-й пал. 
1-га тысячагоддзя да н. э. рассяляліся па 
Усх. Еўропе. Пачатковы этап этнагенезу 
Р. адносіцца да 12-13 ст.-- перыяду 
распаду ўсх.-слав. этнакультурнага 
адзінства стараж.-рускай народнасці. 
Фарміраванне рускай народнасці ў 14-- 
15 ст., абумоўленае сацыяльна-эканам. 
развіццём, звязана з барацьбой супраць 
мангола-татарскай няволі і ўтварэннем 
Рускай цэнтралізаванай дзяржавы. Да 
сярэдзіны 16 ст. склаліся асноўныя 
моўныя і культурныя асаблівасці руска- 
га этнасу. У 2-й пал. 19 ст. сфармі- 
равалася руская буржуазная нацыя. 
У ходзе сацыялістычных пераўтварэн- 
няў Р. кансалідаваліся ў сацыялістыч- 
ную нацыю. 

Блізкасць гіст. лёсу, знаходжанне ў 
адзінай дзяржаве (з канца 18 ст.) абу- 
мовілі сталыя этнакультурныя сувязі 
беларусаў і Р. На Беларусі першыя 
групы Р. мігрантаў з'явіліся ў 15- 16 ст. 
Частка з іх увайшла ў групу ваен- 
наслужылых людзей -- панцырных ба- 
яр, якія сяліліся вакол усх. мяжы Вял. 
кн. Літоўскага. Колькасць рускіх міг- 


рантаў узрасла ў 2-й пал. 17-- пач. 
18 ст. (большасць іх складалі стараве- 
ры), пасля далучэння Беларусі да Ра- 
сіі (чыноўнікі і памешчыкі) і пасля 
паўстання 1830--31 (таксама і сяляне). 
Разам з тым, у сярэдзіне 19 ст. коль- 
касць рускага насельніцтва была не 
больш 10 тыс. чал. (0,3 90). Пасля па- 
даўлення паўстання 1863- 64 руская 
мова заняла пануючае месца ва ўсіх сфе- 
рах грамадскага жыцця, што абумовіла 
ўзмацненне ўплыву рускай культуры 
на развіццё культуры бел. народа, асаб- 
ліва ў гарадах. Гэты працэс меў супя- 
рэчлівы характар -- руская мова і куль- 
тура служылі сродкам асіміляцыі ка- 





Ручнік з Віцебскага раёна. Пачатак 20 ст. 


рэннага насельніцтва. У канцы 19 ст. 
колькасць Р. (без старавераў) - 235 
тыс. чал. (3,6 9о). Пры гэтым, колькасць 
Р.-мігрантаў складала толькі 90 тыс. 
чал., астатнія -- русіфікаваныя бела- 
русы. 

Пасля Кастрычніцкай рэвалюцыі Р.-- 
найбольш растучая і адна з асноў- 
ных іншаэтнічных груп насельніцтва 
БССР (паводле перапісу ў 1926- 384 
тыс. чал., 7,7 96; у 1959- 659 тыс., 
8296; у 1970--938 тыс. 10,490; у 
1979-1134 тыс., 11,9 96). Значную 
частку Р. мігрантаў складалі рабочыя, 
спецыялісты ў розных галінах нар. 
гаспадаркі, выкладчыкі ВНУ, вучоныя. 
У пасляваенны перыяд шмат мігрантаў 
накіроўвалася ў сельскую гаспадарку. 
Прырост колькасці рускага насельніцт- 
ва ў пэўнай ступені забяспечаны развіц- 
цём асіміляцыйных працэсаў некаторых 
нацыянальных меншасцей, міжэтнічны- 
мі шлюбамі. Р. на Беларусі маюць усе 
магчымасці задаволіць свае патрэбы ў 
сферы культуры і асветы. Руская мова 
займае сталае месца ў сучасным грамад- 
скім і культурным жыцці рэспублікі. 
Яна ўвайшла ў паўсядзённы ўжытак 


усяго гарадскога насельніцтва, на ёй 
вядзецца справаводства, афіцыйная пе- 
рапіска, выкладанне ў пераважнай 
большасці школ, ВНУ, тэхнікумах і 
ПТВ, выходзіць шмат кніг, перыядыч- 
ных выданняў, на ёй ствараюцца кіна- 
фільмы, спектаклі ў большасці тэатраў 
рэспублікі. П. У. Церашковіч. 
РУЧАЙКА, верацяно з напрадзенымі 
ніткамі; умоўная мера нітак. 

РУЧКА, даўняя адзінка вымярэння; по- 
суд для захоўвання мёду. Раўнялася 
15,5 гарца. У некаторых мясцовасцях 
у 11-17 ст. выкарыстоўвалася ў якасці 
падатковай адзінкі пры спагнанні мядо- 
вай даніны. 


- 


Фкекецаекеоенонеононеенее не ненех 


Ручнік з Драгічынскага раёна. 1980-я г. 


РУЧНІК, кавалак тканіны абрадавага, 
дэкаратыўнага і утылітарнага прызна- 
чэння. Шырыня яго вар'іравалася ад 25 
да 45 см залежна ад шырыні ткацка- 
га стана, даўжыня -- ад 1 да 4 м (звы- 
чайна 2- 3 м). 

Апрача утылітарнага прызначэння да 
пачатку 20 ст. Р. ўжываліся для што- 
дзённага і святочнага дэкаратыўнага 
ўбрання жылля і абразоў (Р.-набож- 
нікі); былі адным з неабходных абра- 
давых атрыбутаў у вясельным і паха- 
вальна-памінальным абрадах. Увахо- 
дзілі ў пасаг нявесты, з'яўляліся неаб- 
ходнай часткай падарункаў нявесты 
жаніху, сватам, родзічам жаніха. Р. пе- 
равязвалі цераз плячо важнейшых 
удзельнікаў вяселля. Іх пасцілалі як 
«падножнік», на які станавіліся мала- 
дыя ў час царкоўнага вянчання, вы- 
карыстоўвалі для абрадавага звязвання 
маладых, для абгортвання рук нявесты і 





жаніха ва ўрачыстыя моманты вясел- 
ля (гл. Звядзенне). Да ўстойлівых тра- 
дыцый адносіцца паказ у хаце жаніха 
ўзорыстых тканін, у першую чаргу Р. з 
пасагу нявесты. На Палессі Р., завязаны 
на руку, дапаўняў вясельны касцюм 
маладой. Р. клалі нябожчыку ў труну, 
нярэдка абівалі яе, прывязвалі да па- 
вадоў каня, які вёз нябожчыка на могіл- 
кі. На Р. апускалі труну ў магілу, 

Ручнік з Пінскага раёна. 1960-я г. 


Р. упрыгожвалі надмагільны крыж. Як 
знак жалобы Р. вывешвалі за акно на 
сарачыны, на дзяды. 

У час засухі, эпідэмій, вайны і інш. 
няшчасцяў жанчыны ўсяго сяла ткалі 
на працягу дня ці ночы абыдзённік, 
які выконваў функцыю апатрапея. Узо- 
рысты Р.-- адзін з прадметаў, які най- 
часцей ахвяроўвалі як дар у царкву, 
касцёл, капліцу, на крыжы, што стаялі 
ра расстайных дарогах (гл. Аброчныя 
тканіны). Р. займалі таксама важнае 
месца ў каляндарных звычаях і абра- 
дах. На вадохрышча Р. часам упры- 
гожвалі ледзяны крыж, на сёмуху іх 
ахвяроўвалі бярозе як духу расліннасці, 
на Купалле разам з вянкамі з жывых 
кветак развешвалі на прыдарожныя 
крыжы, на зажынках першы сноп аб- 
вязвалі стужкамі, прадзівам ці Р., ім жа 
ахіналі гэты сноп у куце. У мінулым 
Р. быў, верагодна, своеасаблівым языч- 


ніцкім абразом, магічным апатрапей- 
ным сімвалам роду, сям'і, з дапамогай 
якога быццам бы ажыццяўлялася су- 
вязь паміж нашчадкамі і продкамі. 

Р. аздаблялі разнастайным па тэхні- 
цы ўзорыстым натыканнем (браным, 
выбарным, пераборным, шматнітовым, 
закладным), вышыўкай (процягам, лі- 
чанай і адвольнай гладдзю, крыжыкам, 
сакаленнем), упрыгожвалі зубчастымі 
карункамі (фабрычнымі, часцей сама- 
вязанымі кручком), арнаментальнымі 
прошвамі, махрамі, палоскамі чырвона- 
га паркалю. Характар дэкору, размеш- 
чанага звычайна на канцах Р., падпа- 
радкоўваўся некалькім устойлівым кам- 
пазіцыйным схемам. Да найбольш 
пашыранага тыпу адносяцца кампазі- 
цыі з некалькіх папярочных палос, 
якія падпарадкаваны адна адной і ўтва- 
раюць адзінае цэлае; адна з палос, як 
правіла, цэнтральная ці ніжняя, з'яўля- 
ецца вядучай па шырыні, складанасці 
і маляўнічасці арнаменту. Не менш па- 


пулярныя шмат'ярусныя кампазіцыі з 


некалькіх роўных па дэкаратыўнай 
значнасці палос. Тыя ж прынцыпы 
ўласцівы бардзюрным кампазіцыям, 


размешчаным па вертыкальнай восі сі- 
метрыі. Асобны тып складаюць сетка- 
выя ўзоры. У тканых, вышываных Р. 
пераважае традыцыйнае колеравае спа- 
лучэнне чырвонага дэкору з белым фо- 
нам палатна. Падобная гама нярэдка 
дапоўнена сінімі або чорнымі ніткамі. 
Добра вядомы манахромныя Р., тканы 
ўзор якіх даваў вытанчаныя святлоце- 
нявыя пералівы кужэльных нітак. 
Нантрастнае перапляценне суровага ці 
фарбаванага льну і белай бавоўны ха- 
рактэрна для пераборных Р. з прыціск- 
ной асновай. Арнамент бел. Р. надзвы- 
чай багаты і разнастайны. На рубяжы 
стагоддзяў у ім пераважалі геаметрыч- 
ныя матывы, бытавалі выяўленчыя рас- 
лінна-геаметрызаваныя, арнітаморфныя, 
зрэдку антрапаморфныя ўзоры. У апош- 
ні час трывала ўвайшлі паліхромныя 
раслінныя кампазіцыі. 


Мастацкае афармленне Р. мае шмат 
агульнага з арнаментам нар. бел. кас- 
цюма. Нягледзячы на ідэнтычнасць ма- 
тэрыялу, устойлівасць асноўных рыс ар- 
наментальнага комплексу, Р. кожнага 
гісторыка-этнагр. рэгіёна вылучаюцца 
пэўным вобразна-кампазіцыйным вы- 
рашэннем. Для Панямоння характэрна 


шырокае бытаванне манахромных бе- 
лых Р.: 5-нітовых са складаным ге- 
аметрычным малюнкам, браных адна- 
ўточных з паўажурным і фактурным дэ- 
корам, 8-нітовых аднаўточных з рэль- 
ефнымі падоўжнымі палосамі саржава- 
га перапляцення, утвораных рытмічным 
чаргаваннем вонкавых і адваротных 
участкаў. Спарадычна трапляюцца Р. 
з чырвона-чорным ромба-геаметрычным 
браным арнаментам. Пашыраны 4-ніто- 
выя белыя, блакітна-белыя Р. з кант- 
растным малюнкам; шэра-белыя пера- 
борныя з прыціскной асновай Р. ад- 

РУЧНІК 


метныя вертыкальным размяшчэннем 
арнаменту. 

У цэнтр. рэгіёне значную частку скла- 
даюць 8-нітовыя аднаўточныя, 4-ніто- 
выя двухуточныя Р. Буйнарапортны 
шашачны малюнак шэра-белага палатна 
выразна падкрэсліваецца выкарыстан- 
нем чырвоных уточных нітак, якія 
ўтвараюць на канцах узорныя палосы 
(Пухавіцкі, Любанскі, Слуцкі р-ны). 
Складаная распрацоўка шматнітовых 
белых узораў, блізкая да Панямоння, 
характэрна для Р. ПнЗ ад Нясвіж- 
скага да Мядзельскага р-наў. Спалучэн- 
нем графічна-распрацаванага бранага і 
4-нітовага арнаменту вылучаюцца Р. 
ўсх. раёнаў. Арыгінальныя 4-нітовыя Р. 
Барысаўскага, Крупскага р-наў, канцы 

Ручнік з Івацэвіцкага раёна. 


якіх затканы выбарнымі геаметрычнымі 
матывамі чырвонага колеру на палат- 
няным фоне. Чырвона-белыя закладныя 
капыльска-клецкія ручнікі своеасаблі- 
вым лаканічным арнаментам нагадва- 
юць вядомыя крулявецкія Р. 

Р. Паазер'я арнаментавалі браным, 
выбарным, а таксама ажурным і шмат- 
нітовым тканнем. Да старажытных 
тэхнік адносіцца тут і нашыванне. Бра- 
ныя Р., што сустракаюцца амаль па ўсёй 
Віцебшчыне, адметныя графічнай Яс- 
насцю геаметрычнага арнаменту, свое- 
асаблівай разбеленасцю чырвонага дэко- 
ру, каларыстычны эфект якога ства- 
раўся раўназначнымі суадносінамі фону 
і ўзору. Вытанчаны дробны стылі- 
завана-раслінны арнамент вылучае бра- 
ныя віцебскія Р. Для Р. Шумілінска- 
га, Бешанковіцкага р-наў характэрны 
кампазіцыі, дзе над строгім браным бар- 
дзюрам вытканы рад адзінкавых выбар- 
ных геаметрычных матываў. У зах. раё- 
нах Віцебшчыны (Браслаўскі, Міёрскі, 

Шаркоўшчынскі, Пастаўскі р-ны) кан- 
цэнтруюцца выбарныя Р. з чырвоным 
ці больш познім паліхромным калары- 
там. Ва ўзорах устойліва паўтараюцца 
матывы буйной 8-вугольнай зоркі, пера- 
крэсленай крыжамі з квітнеючымі кан- 
цамі, антрапаморфныя фігуры, матыў 
дрэва жыцця, вазона (гл. Віцебскія 
ручнікі). Архаічная арнаментыка пры- 
сутнічае таксама ў вышыўцы роспісам, 
перавіцці з насцілам. Цікавы тып вы- 
шываных крыжыкам Р. склаўся ў Дуб- 
ровенскім р-не. Прадуманая, па-мастац- 
ку распрацаваная шмат'ярусная кампа- 
зіцыя гарманічна спалучае раслінна- 
геаметрызаваныя і геаметрычныя сетка- 
выя бардзюры. 

Характэрная асаблівасць Р. Падняп- 
роўя -- насычанасць каларыту, разна- 
стайнасць спосабаў нанясення тканага і 
вышыванага дэкору, кантрастнае проці- 


пастаўленне цяжкіх, шчыльна запоўне- 
ных арнаментам канцоў манахромнай 
чысціні сярэдзіны. Класічны тып брана- 
га двухуточнага Р. з буйнымі выраз- 
на-дэкаратыўнымі рамбічнымі матывамі 
прасочваецца на тэр. Магілёўскага, Ча- 
вускага, Быхаўскага, Слаўгарадскага 
р-наў. Адна з вяршынь мастацкага 
аздаблення -- браныя кіраўскія ручні- 
кі, з старажытнымі ігольнымі карун- 
камі чырвонага колеру з бела-чорным 
геаметрычным малюнкам. Своеасаблі- 
выя шклоўскія, бялыніцкія д-, 8- 
нітовыя Р., аздобленыя на канцах квад- 
ратным кавалкам вышыванага крыжы- 
кам палатна. Самабытны тып Р. сфар- 
міраваўся ва ўсх. раёнах Падняпроўя -- 
ад Касцюковіцкага да Веткаўскага 
р-наў. Адметныя рысы іх -- спалучэнне 
арнаментальных браных і закладных 
палос, браных і гладкіх рыпсавых чыр- 
воных палос, шырокае выкарыстанне 
перабору «пад паркі» -- з буйнымі бе- 
лымі матывамі на чырвоным рыпса- 
вым фоне. Ювелірнасцю складанага 


ромба-геаметрычнага арнаменту пры- 
цягваюць увагу браныя гомельскія Р. 
Шырока вядомы неглюбскія ручнікі, 
добрушскія Р. з рэльефнай фактурай пе- 
раборнага чырвона-чорнага дэкору. 
У Падняпроўі побач з узорным ткацт- 
вам здаўна бытавалі традыцыі арнамен- 
тальнага нашывання рознымі відамі 
гладзевых швоў, сакалення. 

Р. Усх. Палесся ўпрыгожвалі ўзоры 
бранага двухуточнага ткання, разна- 
стайнай па тэхніцы вышыўкі. Своеасаб- 
лівы тып кампазіцыйнага і арнамен- 
тальнага вырашэння ў браных калін- 
кавіцкіт ручніках. Багатыя арна- 
мент, каларыт Р. Тураўшчыны, дзе 
разам са старажытным браным можна 
сустрэць раслінна-кветкавы вышываны 
крыжыкам, паліхромнай гладдзю арна- 
мент. 

Асноўныя мастацкія прыёмы Р. Зах. 





Покуць з ручніком-набожнікам. Беларускі 
дзяржаўны музей народнай архітэктуры і 
побыту. 


Палесся -- кампазіцыі з гладкіх ці 
дробнаўзорыстых, розных па шырыні 
каляровых палос рыпсавага, саржавага 
перапляцення. Пераважае стрыманы 
мяккі бела-чырвоны каларыт. Лінска- 
івацэвіцкія ручнікі вылучаюцца напру- 
жаным рытмам рыпсавых чырвоных па- 
лос. Яркія стылістычныя рысы ўласці- 
вы высокамастацкім мотальскім ручні- 
кам. Асаблівая адбеленасць вытанчана- 
га льнянога палатна, сціпласць дэко- 
ру характэрны для 4-нітовых Р. Дра- 
гічынскага р-на. Даўнія традыцыі бра- 
нага ромба-геаметрычнага ткання заха- 
ваны ў лунінецкіх, ганцавіцкіх Р. Ці- 
кавыя 8-, 4-нітовыя лягавіцкія ручні- 
кі з шашачным полем і актыўна- 
эмацыянальным дэкорам у выглядзе 
шчыльных цёмна-чырвоных палос з па- 
ліхромнымі ўкрапінамі. Сучасныя Р. 


вырабляюць з ільняных, баваўняных, 
шаўковых нітак. Узоры традыцыйных 
бел. Р. працягваюць жыць у вырабах 
сучасных майстрых нар. промыслаў. 

, В. Я. Фадзеева. 
РЫБАВОДСТВА, галіна рыбнай гаспа- 
даркі, якая займаецца развядзеннем 
рыбы ў штучных вадаёмах, павелічэн- 
нем і паляпшэннем рыбных запасаў 
у натуральных вадаёмах. Вядома з ча- 
соў феадалізму. У 195 ст. ў многіх ма- 
ёнтках былі рыбаводныя гаспадаркі. Па- 
будова запруд і капанне сажалак для 
вырошчвання рыбы былі распаўсюджа- 
нымі павіннасцямі прыгоннага сялянст- 
ва, што было замацавана «Уставай на 
валокі» 1557, а Статут Вял. кн. Лі- 
тоўскага 1588 вызначаў пакаранне за 
самавольную лоўлю рыбы ў вадаёмах. 
У 18- пач. 19 ст. рыбныя гаспадаркі 
ўяўлялі сабой развітыя рыбаводныя 
прадпрыемствы, якія амаль не адрозні- 
валіся ад падобных гаспадарак зах.- 
еўрапейскіх краін. Яны складаліся з сі- 
стэмы сажалак, агароджаных дамбамі 
і плацінамі, адны выкарыстоўваліся для 
рыб-вытворнікаў, другія -- для нерасту, 
трэція - для захавання рыбы зімой 
і г. д. Сажалкі абслугоўвалі спецыяль- 
ныя работнікі. Там, дзе вадаёмы не злу- 
чаліся паміж сабой пратокамі, рыбу 
перавозілі ў спецыяльных бочках. Най- 
больш буйныя рыбаводныя гаспадаркі 
былі ў маёнтку Альба кн. Радзівіла 
ў Мінскай губ. (спецыялізавалася на 
развядзенні карпа і фарэлі), у маёнтку 
Смаляны памешчыка Цітова ў Магілёў- 
скай губ., у маёнтку Пескі памешчыка 
Паслаўскага, у маёнтку Пешкава графі- 
ні Комар і ў маёнтку Корч памеш- 
чыка Чычэрына ў Гродзенскай губ. 
(ва ўсіх разводзілі карпа) і інш. 
У 1920-я г. былі адноўлены старыя ры- 
баводныя гаспадаркі і створаны новыя 
(«Чырвоная зорка», «Сляпянская», 
«Лукомльская»,  «Белаазёрская» і 
інш.). У наш час Р. прадстаўлена комп- 
лексам рыбаводных прадпрыемстваў, 
рыбакамбінатаў, сажалкавых, азёрна- 
таварных і садковых рыбных гаспада- 
рак, рыбагадавальнікаў, у якіх разво- 
дзяць і гадуюць карпа, сярэбранага ка- 
рася, белага амура, звычайнага (бела- 
га) і стракатага таўсталобіка і інш. 
З мэтай распрацоўкі навуковых метадаў 
развіцця Р. ў рэспубліцы створаны Бел. 
навукова-даследчы і праектна-канст- 
руктарскі ін-т рыбнай гаспадаркі. 

, І. М. Браім. 
РЫБАКОЎ Барыс Аляксандравіч 
[н. 21.5(3.6).1908, Масква], савецкі 
археолаг, гісторык і грамадскі дзеяч, 
Акад. АН СССР (1958) і замежных АН, 
ганаровы д-р Ягелонскага ун-та ў Кра- 
каве (1964), чл. Выканкома Міжнар. 
саюза дагіст. і протагіст. навук (з 1958), 
Міжнар. к-та славістаў (з 1963). Герой 
Сац. Працы (1978). Чл. КПСС з 1951. 
Скончыў Маскоўскі ун-т (1930). 
Праф. гэтага ун-та (з 1943), дырэктар 
Ін-та археалогіі (з 1956), акадэмік- 
сакратар аддзялення гісторыі АН СССР 
(1973--75). Асноўныя працы па сацы- 
яльна-эканам. і паліт. гісторыі ўсх. сла- 
вян і Стараж. Русі, гісторыі стараж.- 


рускага рамяства і культуры, язычніцт- 
ву, метралогіі, эпіграфіцы, летапісанню, 
нар. эпасу і інш. Выкарыстоўвае бел. 
фальклорны і этнагр. матэрыял пры 
выяўленні слядоў архаічнасці, дагіст. 
культаў славян. Займаўся важнай для 
сярэдневяковай гісторыі Беларусі тэмай 
пра радзімічаў. Адзін з аўтараў «Гісто- 
рыі культуры Старажытнай Русі» (т. 
1--2, 1948--51), «Гісторыі рускага 
мастацтва» (т. 1, 1953), «Гісторыі СССР 
ад старажытных часоў да нашых дзён» 
(т. 1, 1966). Ленінская прэмія СССР 
1976, Дзярж. прэмія СССР 1949, 1952. 

Тв.: Радзімічы //Працы секцыі археа- 
логіі Беларускай АН. Мн., 1932. Т. 3; 
Ремесло Древней Руси. М., 1948; Древняя 
Русь. Сказания. Былины. Летописи. М., 
1963; Русские датированные надписи ХІ- 
ХІУ веков. М., 1964; Первые века русской 
истории. М., 1964; Язычество древних 
славян. М., 1981; Киевская Русь и рус- 
ские княжества ХІІ-ХІІІ вв. М., 1982; 


Язычество Древней Руси. М., 1987. 
А. Ю. Лозка. 


РЫБАЛОЎНЫЯ ПРЫЛАДЫ, прыста- 
саванні для лоўлі рыбы ў рэках і азёрах. 
Паводле прынцыпу дзеяння і спосабаў 
лоўлі традыцыйныя Р. п. падзяляюць 
на невады, сеткі, стаўныя пасткі, ру- 
хомыя пасткі, кручковыя снасці, удар- 
ныя прылады. Група невадаў аб'яд- 
ноўвае зімовыя невады, падвалокі (лет- 
нія невады), мутнікі (донныя невады), 
брэдні. Усе яны ўяўляюць сабой сет- 
кавую сцяну з адкрытым сеткавым мяш- 
ком пасярэдзіне. Рыба, трапіўшы ў іх, 
быццам адцэджваецца ад вады. Блізкія 
да іх паводле прынцыпу лоўлі, але без 
сеткавага мяшка, латы і крыгі. Сярод 
сетак найбольш пашыраны адна- і трох- 
сценныя (трыгубіцы). Іх устанаўлівалі 
на пэўны час у вадаёмах, сплаўлялі 
па цячэнню ракі, або, перагарадзіўшы 
частку вадаёма, заганялі ў сетку рыбу 
спец. шастом -- баўтом. Рыба заблытва- 
лася ў вочках сеткі. У лоўлі рыбы стаў- 
нымі пасткамі (езы, венцяры, мярэжы ) 
выкарыстоўвалі натуральнае імкненне 
рыбы знайсці праход пры сустрэчы на 
сваім шляху перашкоды. У праёмах 
езаў і паасобку размяшчалі паплавы і 
нярэжкі (сеткавыя мяшкі на шастах), 
нераты (сеткавыя мяшкі, нацягнутыя 
на драўляны каркас), бучы (зробленыя 
з прутоў конуса- або цыліндрападобныя 
камеры з горлам, накіраваным унутр 
іх); пад струмень вады, што біў з ад- 
туліны ў плаціне вадзянога млына, пад- 
стаўлялі мяшок, нацягнуты на квад- 
ратную раму -- ват. Рыбу, якая імкну- 
лася да свежай вады з-за недахопу 
кіслароду у замёрзлым вадаёме, лавілі 
ў палонках з дапамогай каробак і скры- 
пак. Рухомыя пасткі вызначаліся адсут- 
насцю ў іх перагародак, што пера- 
шкаджала выхаду рыбы. Таму, каб збе- 
рагчы ўлоў, пасткі хутка паднімалі з 
вады наверх. Волакам (сеткавы мяшок, 
прывязаны да двух шастоў) рыбачылі, 
сплаўляючы яго па цячэнню ракі; 
браданам (сеткавы мяшок, прымацава- 
ны да двух шастоў, злучаных паміж 
сабой планкай) лавілі ўброд і з лодкі; 
таптухамі, кломлямі, сакамі (сеткі, на- 
цягнутыя на драўляныя каркасы) рыба- 

чылі ўброд. Хапунамі, падсакамі вы- 
чэрпвалі рыбу з вады, з наставак выбі- 
ралі рукамі. Пры лоўлі кручковымі 
снасцямі рыбу прынаджвалі чарвяком, 
рознымі насякомымі, іх лічынкамі, хле- 
бам, гарохам і інш. або блешняй -- 
бліскучай металічнай пласцінкай, якая 
імітуе ў вадзе жывую рыбку. З пры- 
надных кручковых снасцей найб. пашы- 
раны паплаўковыя і донныя вуды, пера- 
мёты, старожні, снасці для лоўлі самоў, 
з імітацыйных - блісні, дарожкі, ма- 
тылькі, дракі. Ударнымі прыладамі ры- 
бу нанізвалі на востры наканечнік 
(восці), падчэплівалі яе знізу круком 
(багром), аглушалі ўдарам па лёдзе 
дубінай, драўлянай чуркай (чакухай), 
драўляным молатам, абухом сякеры. 

Як правіла, Р. п. выраблялі самі ры- 
баловы, зрэдку набывалі сеткавае палат- 
но ў сеткавязальшчыкаў (гл. ў арт. 
Сеткавязанне). Большасць Р. п. сустра- 
калася па ўсёй Беларусі. Некаторыя 
снасці або іх тыпы былі характэрны 
для пэўных рэгіёнаў: паплавы, катцы, 
каробкі, нярэжкі, кломлі, таптухі на 
абручах, браданы, нераты ў форме поў- 
нага конуса, матылі, чакухі -- для Па- 
лесся; зімовыя невады, мутнікі, стаў- 
ныя аднасценныя сеткі, нераты ў форме 
паўконуса, блісні, дракі, багры -- для 
Паазер'я; трыгубіцы, скрыпкі, седжы, 
волакі без шастоў, брэдні з планкамі 
ў крылах - для Падняпроўя. 

З традыцыйных Р. п. у сучасным 
прамысловым рыбалоўстве ўжываюць 
невады, сеткі, мярэжы, а ў аматарска- 
спартыўным -- вуды, дарожкі, матылі, 
старажні, перамёты, блісні, падсакі. 
Папулярнымі сталі спінінгі. З'явіліся 
новыя тыпы вуд і новыя іх дэталі. 
Пры вырабе Р. п. выкарыстоўваюцца 
сінтэтычныя матэрыялы і розныя ме- 
талічныя сплавы. І. М. Браім. 


РЫБАЛОЎСТВА, адна з форм гаспа- 
дарчай дзейнасці чалавека; здабыча ры- 
бы ў рэках, азёрах і інш. вадаёмах. 
Вядома з эпохі палеаліту. У эпоху не- 
аліту займала першае месца сярод інш. 
відаў гаспадарчай дзейнасці людзей; 
існавала побач са збіральніцтвам і па- 
ляўніцтвам. Пашырэнню Р. спрыяла 
мноства вадаёмаў з багатай іхтыяфау- 
най (у наш час на тэр. БССР 20,8 тыс. 
рэк і каля 108 тыс. азёр, у якіх 
водзіцца 54 віды рыб). З развіццём 
земляробства і жывёлагадоўлі Р. набыло 
характар падсобнага промыслу. 

У перыяд феадалізму значная коль- 
касць злоўленай рыбы ішла на задаваль- 
ненне патрэб памешчыцкіх двароў і 
манастыроў. Р. было павіннасцю часткі 
прыгоннага сялянства (многія сяляне 
плацілі невадную павіннасць грашыма, 
вязалі сеткі для панскага двара, раман- 
тавалі іх, вілі невадныя вяроўкі) і не- 
каторых прыватнаўласніцкіх гарадоў. 
Рыбацкія цэхі ў 17--18 ст. існавалі ў 
Слуцку, Шклове і інш. Так жыхары 
Давыд-Гарадка з 16 і да пач. 19 ст. 
мусілі ўдзельнічаць у рыбнай лоўлі і 
пастаўляць на панскі двор розныя віды 

рыб. З пашырэннем таварна-грашовых 
адносін таварны характар набыло і Р. 
(асабліва ў 2-й пал. 19-- пач. 20 ст.). 
Рыба стала прадметам гандлю, яе пра- 
давалі на мясцовых рынках, дзе стаялі 
асобныя рыбныя крамы ці нават цэлыя 
рады крам. Некаторыя гандляры спецы- 
ялізаваліся на продажы рыбы, вывозілі 
яе ў Пецярбург, Смаленск, Пскоў, Кіеў, 
Вільню, Варшаву, у гарады Прусіі. 
У Германію экспартавалася рыбная 
луска, дзе з яе выраблялі штучны 
жэмчуг. Рыбалоўны промысел быў найб. 
распаўсюджаны на Палессі і Паазер'і. 
Гэтаму спрыялі і існаваўшыя тут рыба- 
лоўныя сервітуты. Рыбачылі па аднаму 
і арцелямі. Многія наймаліся да аран- 
датараў памешчыцкіх і казённых вада- 
ёмаў. Рыбу збывалі пераважна скуп- 
шчыкам, якія рэалізоўвалі яе на рын- 
ках. Многія рыбакі выязджалі на про- 
мысел на вадаёмы, аддаленыя ад па- 
стаяннага месца жыхарства. Р., якое 
абумоўлівала спецыфіку вытворчага 
быту, уплывала і на побыт насель- 
ніцтва: рыбакі імкнуліся будаваць жыл- 
лё каля вады, у гарадах і мястэчках 
жылі на асобных вуліцах, іх духоўнае 
жыццё было цесна звязана са шмат- 
лікімі рыбацкімі прыкметамі, павер'ямі 
і абрадамі. Занятак Р. уплываў на побыт 
жы хароў прыбярэжных вёсак, якія ры- 
бачылі спарадычна ў вольны ад земля- 
робчых работ час: зімой, ранняй вясной 
і летнімі начамі. 

У сав. час Р. стала галіной рыбнай 
прамысловасці, у якую акрамя яго ўва- 
ходзіць рыбаводства і пераапрацоўка 
рыбы. Рыбная лоўля рэгулюецца ўста- 
ноўленымі правіламі Р. Прамысловая 
здабыча рыбы ў наш час вядзецца бры- 
гадамі дзяржлову, калгасамі і нарых- 
тоўчымі арганізацыямі. У працы і по- 
быце рыбакоў адбыліся істотныя змены, 
павысіўся іх матэрыяльны ўзровень, 
змяніліся ўмовы працы: сталі больш 
дасканалымі рыбалоўныя прылады, вы- 
карыстоўваюцца катэры, маторныя лод- 
кі, механічныя лябёдкі і інш. механіз- 
мы; рыбакі забяспечваюцца спецвопрат- 
кай і абуткам. У наш час рыбная 
лоўля набыла і аматарска-спартыўны 
характар, стала масавым відам адпа- 
чынку насельніцтва. Значная частка 
аматараў рыбнай лоўлі аб'яднана ў Бел. 
таварыства паляўнічых і рыбаловаў. 

й , І. М. Браім. 
РЫБАЦКІЯ АРЦЕЛІ, аб'яднанні ры- 
бакоў для сумеснага промыслу (гл. Ры- 
балоўства). Існавалі паявыя Р. а. і арце- 
лі наёмных рыбакоў. Пры арганізацыі 
паявых арцелей кожны рыбак уносіў 
сваю долю (пай) сеткавага палатна або 
грошы на куплю яго, удзельнічаў у 
вырабе і рамонце невада. Даходы раз- 
мяркоўваліся паміж членамі арцелі ў 
залежнасці ад паю. На чале арцелі 
стаяў атаман, або заводнік. Колькасць 
членаў арцелі залежала ад памераў і 
тыпу невада (33-15 чал.). Нярэдка 
арцелі набіралі падсобных рабочых 
(здольнікаў). Паявыя арцелі лавілі ры- 

бу ў вадаёмах агульнага карыстання ці 
арандавалі вадаёмы, што належалі па- 
мешчыкам або сялянскай грамадзе. 
Арцелі наёмных рыбакоў ствараліся па 
ініцыятыве арандатараў вадаёмаў, якія 
мелі ўласныя невады. Арандатар да- 
ручаў вопытнаму рыбаку арганізацыю 
арцелі, ён і станавіўся яе атаманам. 
Праца арцельшчыкаў аплачвалася гра- 
шыма або рыбай падзённа, памесячна 
ці ў канцы сезона і залежала ад уловаў:; 
у гарачую пару с.-г. работ аплата была 
больш высокай. Некаторыя арандатары 
забяспечвалі рыбакоў прадуктамі хар- 
чавання, ботамі, фартухамі, рукавіцамі, 
за што ім даводзілася адрабляць. Пад- 
собным рабочым плацілі падзённа гра- 
шыма або рыбай. Атаман арцелі наём- 
ных рыбакоў меў значна большы даход. 
У час промыслу на аддаленых вадаёмах 
рыбакі кватаравалі ў прыбярэжных вёс- 
сках ці жылі ў куранях. У 1920-я г. ства- 
раліся Р. а., якім сав. дзяржава аказ- 
вала падтрымку і дапамогу. У 1930-я г. 
на змену ім прыйшлі калгасныя рыба- 
лоўныя брыгады. І. М. Браім. 
РЫБАЦКІЯ ЛОДКІ, малыя вёславыя 
судны, прызначаныя для лоўлі рыбы. 
Вядомы з неаліту. Самы стараж. тып 
Р. л.-- выдзеўбаны са ствала дубу, асіны 
або ліпы човен. Каб паменшыць хіст- 
касць чаўноў, да бартоў некаторых з іх 
прыбівалі драўляныя брусы. Называ- 
ліся такія чаўны камягамі. На Магілёў- 
шчыне і ва ўсх. частцы Гомельшчыны 
пры вырабе чаўноў драўніну распар- 
валі кіпнем і сагнутымі арэхавымі пал- 
камі разгіналі барты. Такія судны былі 
лёгкімі, і іх можна было пераносіць 
з вадаёма ў вадаём. Сустракаліся чаўны 
з нашытымі дашчанымі бартамі (аб- 
шыванкі). У 19 ст. рыбакі выкары- 
стоўвалі дашчаныя лодкі. Дошкі днішча 
і бартоў змацоўваліся паміж сабой ка- 
корамі, зробленымі з натуральна выгну- 
тых тонкіх ствалоў дрэў. На Гомель- 
шчыне былі пашыраны вузкія лодкі, 
у якіх нос прыўзнімаўся над вадой. 
Шырэйшыя і карацейшыя Р. л. выраб- 
лялі на Магілёўшчыне. На З Беларусі 
дашчаныя лодкі мелі 2 насы («чайкі»), 
на Нёмане насы загіналі ўверх. На Па- 
лессі вял. невадныя лодкі, як і звы- 
чайныя, былі доўгімі і вузкімі, у Па- 
азер'і - карацейшыя, з шырокім раз- 
валам. Для падцягвання невада ў не- 
каторых лодках рабілі спец. прыстаса- 
ванні -- вараткі. На Магілёўшчыне і 
ўсх. Гомельшчыне  рыбакі-сетачнікі 
ўкладвалі свае снасці на сцябла (драў- 
ляны жолаб), канцы якога апіраліся на 
барты. Дняпроўскія рыбакі выкары- 
стоўвалі лодкі з пакорай -- паўкруглай 
лубяной страхой у насавой частцы. Пад 
ім захоўвалі прадукты, сухое адзенне; 
тут рыбак хаваўся ад дажджу і ад- 
пачываў. На Шчары і Нёмане такія 
накрыўкі рабілі з дошак. Каб зберагчы 
рыбу жывой, некаторыя рыбакі ў адным 
з адсекаў чаўна або лодкі пракручвалі 
ў бартах дзіркі для цыркуляцыі вады. 
Для перавозу жывой рыбы прызначалі- 


ся спец. лодкі -- шкудкі. Сучасныя ры- 
бакі-аматары побач з традыцыйнымі 
дашчанымі выкарыстоўваюць лодкі, 


зробленыя з метал. сплаваў і гу- 
МЫ. І. М. Браім. 


«РЫБКА», танец-гульня. Выконваецца 
пад вясёлую музыку. Музычны памер 
?/.. Тэмп хуткі. Усе выканаўцы (акра- 
мя двух) становяцца ў лінію і бяруцца 
за рукі. Тыя, хто засталіся, -- «рыбак» 
і «рыбка». Яны становяцца па розныя 
бакі агульнай лініі. «Рыбак» павінен 
злавіць «рыбку». «Рыбцы» дазваляецца 
прабягаць пад злучанымі рукамі гуль- 
цоў, а «рыбак» павінен аббягаць усю 
лінію, каб апынуцца на яе другім баку. 
Танец зафіксаваны экспедыцыяй ГНДЛ 


бел. танцавальнай творчасці МІК у 
Браслаўскім раёне. А. Л. Варламаў. 
РЫМАРСТВА. рамяство па вырабу 


раменнай вупражы. Сыравіну для ву- 
пражы -- сырамяць (сырыцу) -- рых- 
тавалі самі рымары. Прылады працы і 
прыстасаванні для Р.: ціскі (клешчы, 
столак) для заціску скуры пры шыцці 
шлей, прэс для ўціскання драўляных 
частак у скуру пры вырабе падсядзёл- 
каў, а таксама жалезныя абцугі, 
малаток, нож, шыла, іголкі, драўляныя 
клешчы для хамутоў і інш. Шылі ву- 
праж дратвай ці вузкімі скуранымі 
паскамі. Н. І. Буракоўская. 
РЫМАРЫ, рамеснікі, якія займаліся 
апрацоўкай сырамяці (сырыцы) і 
пашывам раменнай вупражы. Р. праца- 
валі пераважна на заказ. 

РЫНАК, базар, адна з пашыраных 
форм гандлю, а таксама месца, якім 
часцей за ўсё служыла гандлёвая 
плошча са спадарожнымі будынкамі і 
абсталяваннем. Вядомы з глыбокай 
старажытнасці, першапачаткова як 
санкцыяніраваны нар. звычаем нату- 
ральны абмен паміж тэрытарыяльнымі 
аб'яднаннямі, плямёнамі ці асобнымі 
абшчынамі. У эпоху феадалізму збі- 
раўся штотыднёва ў перыяд паміж 
кірмашамі ў буйных населеных пунк- 
тах, каля манастыроў, на скрыжаванні 
гандлёвых шляхоў. Выконваў тыя ж 
функцыі, што і кірмаш, але ўступаў яму 
ў памерах. Уплываў на развіццё гра- 
мадскай вытворчасці, рамёстваў і про- 
мыслаў, сельскай гаспадаркі, шляхоў 
зносін, на характар этнасацыяльных 
і этнакультурных працэсаў, спрыяў 
паскарэнню фарміравання нацый і ўзба- 
гачэнню культуры. Р. адлюстроўвае 
характар жыццядзейнасці і эканам. стан 
грамадства. У наш час працуюць 
калгасныя Р. В. С. Цітоў. 
РЫНКА, гліняная пасудзіна для сма- 
жання страў. Была круглая, плоская, 
на трох ножках з полым дзяржальнам, 
у якое ўстаўлялася драўляная ручка, 
або мела 2 вушкі. Назву атрымала ад 
стараж.-- нямецкага Віпа (трохногі глі- 
няны гаршчок, тыгель). На Беларусі 
першыя непаліваныя Р., вылепленыя на 
ручным ганчарным крузе, датуюцца 
15 ст. У 16-18 ст. Р. фармавалі на 
нажным крузе (ножкі ляпілі асобна), 
унутраную паверхню звычайна па- 
крывалі зялёнай ці карычневай палівай. 
Звонку часам упрыгожвалі штампава- 
ным сеткавым арнаментам ці з дапамо- 
гай шматраднага грабеньчыка. Па па- 
мерах і форме выдзяляюць 2 разна- 


віднасці Р.: плыткія (глыбінёй 3--6 см 
з дыяметрам венца 16-21 см і ножкамі 
вышынёй 4-7 см і полым дзяржаль- 
нам) і глыбокія (з памерамі адпаведна 
10- 13 см, За см і да 10 см з дзвюма 
петлепадобнымі ручкамі). Апошнія 
фармавалі на аснове макатра. Са з'яў- 
леннем фаерачных печаў вытворчасць 
Р. паступова заняпала, замест іх з'яві- 
ліся пражэльнікі з плоскім донцам без 
ножак. На З Беларусі Р. рабілі да пач. 
20 ст. Н. І. Здановіч, А. А. Трусаў. 
РЫПІНСКІ Аляксандр Феліксавіч 
[1811, в. Кукавячына Віцебскага р-на -- 
1900 (7)], беларускі і польскі паэт, 
фалькларыст. Скончыў Віцебскую 
гімназію. Вучыўся ў школе прапаршчы- 
каў у Дынабургу (цяпер Даўгаўпілс 
Латв. ССР). Удзельнік паўстання 
1930-- 34, пасля эмігрыраваў у Фран- 
цыю. 21.11.1939 на пасяджэнні Поль- 
скага літаратурнага т-ва ў Парыжы пра- 
чытаў даклад пра бел. нар. песні, які 
пазней дапоўніў гісторыка-літаратур- 
нымі і этнагр. звесткамі, апісаннямі 
і характарыстыкамі абрадаў, выслоўяў, 
музычнай культуры беларусаў Віцебш- 
чыны і выдаў асобнай кн. «Беларусь» 
(Парыж, 1840). Пераехаўшы ў Лондан, 
заснаваў там вольную друкарню, дзе 
выдаў свае паэт. кнігі на польск. мове 
(«Прарок», 1851, «Паэзія», 1853, «Сяр- 
жант-філосаф...», 1854) і бел. раман- 
тычную баладу «Нячысцік» (1853, адна 
з першых у бел. л-ры, у аснову яе 





Рынка. Мсціслаў. 17 ст. 


пакладзены фальклорныя ўзоры). У 
1859 вярнуўся на радзіму. Працаваў над 
гісторыяй бел. л-ры. Даў класіфікацыю 
бел. нар. песень. У. І. Марзтель. 
РЫЦІХ Аляксандр Фёдаравіч 
[23.6 (5.7).1831, Пецярбургская губ.- 
пасля 1900], рускі этнограф, ваенны 
картограф. Ген.-лейтэнант (1891) .Скон- 
чыў Інжынерную акадэмію (1853) і 
Акадэмію Генштаба (1858). Стаяў на 
пазіцыях вялікадзяржаўнага шавінізму. 
Склаў «Атлас народанасельніцтва За- 
ходне-Рускага краю паводле веравы- 
знанняў» (1863), у якім памылкова 
адносіў беларусаў-католікаў да паля- 
каў. Найбольш каштоўныя яго эт- 
нагр. карты з этнічнай статыстыкай 
Беларусі, некаторых абласцей Расіі, за- 
межных слав. народаў («Этнаграфічная 
карта славянскіх народнасцей», 1874, 
«Этнаграфічная карта Еўрапейскай 
Расіі», 1875). Працы Р., прысве- 


чаныя Зах. краю («Матэрыялы для 
этнаграфіі Царства Польскага: Люблін- 
ская і Аўгустоўская губерні», 1804, і 
інш.), маюць апісальны характар. 

В. К. Бандарчык. 


РЭВІЗП, люстрацыі, 1) праверка 
эканамічнага стану дзяржаўнай нерухо- 
май маёмасці, вызначэнне прыбытко- 
васці і ўстанаўленне памераў даходу 
ў казну; разнавіднасць інвентарных во- 
пісаў (гл. /нвентары). У Вял. кн. Лі- 
тоўскім праводзіліся з 16 ст. як акты 
перыядычнага кантролю пры перадачы 
новаму ўладальніку ці службовай асобе, 
пасля ваенных разбурэнняў і эпідэмій, 
а таксама з мэтай здабычы сродкаў 
на т. зв. «кварцяное» (наёмнае) вой- 
ска, пры праверцы вынікаў правядзення 
валочнай памеры. Ажыццяўляліся рэві- 
зорамі (люстратарамі), якія ў выніку 
праверак складалі спецыяльны даку- 
мент -- рэвізію (люстрацыя, попіс, рэ- 
естр). У іх апісваліся замкі, гарады, 
маёнткі, жылыя і гаспадарчыя па- 
будовы, змяшчаліся звесткі пра даход- 
насць панскай гаспадаркі, колькасць 
ворнай зямлі і жывёлы, рамёствы і про- 
мыслы, арэнду млыноў, рудняў, корч- 
маў, піцейных устаноў і інш. Паказ- 
валася колькасць сёл ва ўладаннях і іх 
назвы, якасць глебы ў кожным сяле, 
пералічваліся сялянскія двары, іх гас- 
падары, пазначаліся іх зямельныя на- 
дзелы і павіннасці (звесткі пра стан 

Рэзгіны. 


феадальнай і сялянскай гаспадаркі ад- 
сутнічалі) .Сярод найбольш ранніх Р.-- 
Полацкая Р. 1552, Р. пушчаў і пера- 
ходаў звярыных у Вял. кн. Літоўскім 
1559, Рэвізія Пінскага і Клецкага кня- 
стваў 1552--55, Р. Берасцейскага ста- 
роства. Кобрынскай і Гродзенскай эка- 
номій, Бабруйскага, Гомельскага, Пра- 
пойскага старостваў і інш. Паводле сей- 
мавай пастановы 1562 агульнадзярж. 
люстрацыі павінны былі праводзіцца 
кожныя 5 гадоў. Першая пачалася ў 
1563. У далейшым адбываліся рэдка 
(у 1765 і 1789). Часцей праводзіліся 
па асобных ваяводствах і нават ула- 
даннях. Пасля далучэння ў канцы 18 ст. 
Беларусі да Расіі перыядычна праводзі- 
ліся да 1876. Найбольш значная -- у 
1940--50-я г. 

2) У Расіі 18-19 ст. Р.-перапісы 
насельніцтва, якое плаціла падаткі і ад- 


РЭЛІГІЙНЫЯ 


бывала рэкруцкую павіннасць. На Бела- 
русі праводзіліся з 1772.В. Ф. Голубеў. 
«РЭДЗЬКА», дзіцячая гульня. Рэгія- 
нальныя назвы «Рэпа», «У рэдзьку», 
«У рэпку», «У хрэна», «У дзеда і бабу» 
і інш. Шырока вядома ўсх. славянам. 
Варыянты вылучаюцца сюжэтнай і тэ- 
атралізаванай разнастайнасцю, перса- 
нажамі і тэкстамі (паэтычнымі, дыяла- 
гічнымі). У цэнтры гульні -- дзеці-«рэ- 
дзькі», якія сядзяць у радзе, трымаючы 
рукамі і каленямі адзін аднаго. Іншыя 
персанажы («дзед», «баба», «матка», 
«пані» і інш.) удзельнічаюць у пасад- 
цы, доглядзе і вырыванні «рэдзькі» (па 
чарзе «выцягваюць» дзяцей, якія моцна 
трымаюцца). Звычайна «рэдзька» па- 
трэбна «пані», якая «ўпала з печы і 
пабіла плечы». Гульня развівае ак- 
цёрскія здольнасці дзяцей, як і вядомая 
казка «Рэпка». Апісанні гульні «Р.» 
ў зборніках П. В. Шэйна, Е. Р. Ра- 
манава і інш. А. Ю. Лозка. 
РЭЗГІНЫ, рэзвіны, прыстасаванне 
насіць траву, сена, салому, зробленае з 
дзвюх дужак, абцягнутых вяровачнай 
сеткай. Каб падняць Р. на плечы і 
несці ў іх паклажу, дужкі сцягваюць 
пры дапамозе вяроўкі, рэменя або спе- 
цыяльнага крука. 


РЭЛІГІЙНЫЯ ВЕРАВАННІ, фанта- 
стычнае адлюстраванне ў свядомасці 
людзей пануючых над імі прыродных і 
грамадскіх сіл, у якім зямныя сілы 
прымаюць форму незямных: рэлігійны 
светапогляд заснаваны на беспадстаў- 
пай упэўненасці ў існаванні звышча- 
туральнага. Р. в. ўзніклі ў далёкай 
старажытнасці ў выніку абмежаванасці 
адносін людзей да прыроды і паміж 
сабою. У абшчынна-родавым грамадстве 
адлюстроўвалі перш за ўсё бездапамож- 
насць чалавека перад прыродай: у анта- 
ганістычным класавым грамадстве існа- 
ванне Р. в. абумоўлена сацыяльным 
прыгнётам. (пачатку бяссілле людзей 
перад незразумелымі і непадуладнымі 
ім з'явамі прыроды, а потым бяссілле 
эксплуатуемых у барацьбе з прыгня- 
тальнікам параджалі ўстойлівыя пачуц- 
ці залежнасці, страху, адчаю і інш., 
якія сталі псіхалагічным фактарам 
узнікнення і існавання ўяўленняў пра 
звышнатуральныя сілы і выклікалі ім- 
кненне ўздзейнічаць на іх. Гнасеала- 
гічная перадумова ўзнікнення і існа- 
вання Р. в.-- асаблівасць працэсу па- 
знання, адрыў фантазіі ад жыцця, дум- 
кі ад рэчаіснасці, ператварэнне аб- 
страктных паняццяў у самастойную 
сутнасць, істоту. У абшчынна-родавым 
грамадстве пануючымі Р. в. былі татэ- 
містычныя, анімістычныя, фетышысц- 
кія, магічныя, у раннекласавым -- 
політэізм (мнагабожжа), на далейшых 
стадыях развіцця антаганістычнага кла- 
савага грамадства -- монатэізм (адна- 
божжа). 

Найбольш раннімі паводле паходжан- 
ня Р. в. на Беларусі былі ўяўленні 


АЗ9 


РЭПКА 


пра звышнатуральныя ўласцівасці пры- 
родных або зробленых чалавекам неаду- 
шаўлёных прадметаў, пакланенне ім 
(гл. Фетышызм). У некаторых мясцо- 
васцях Беларусі доўга захоўваліся 
павер'і, звязаныя з камянямі. Напр., 
лічылі, што вялікія камяні каля в. Руда- 
белкі на Бабруйшчыне вылечваюць во- 
чы, а камяні каля в. Пярэжыр на Мін- 
шчыне -- глухату і параліч. Ім пакла- 
няліся; ахвяроўвалі палатно, грошы і 
інш. Раннія паводле паходжання ўяў- 
ленні пра звышнатуральныя ўласці- 
васці жывёл. Напр., на Беларусі былі 
пашыраны павер'і, што бусел, вуж і мя- 
дзведзь нібыта садзейнічаюць чалавеку 
ў яго справах. У старажытнасці ў гонар 
мядзведзя вясной спраўлялі свята -- 
камаедзіцу. Вытокі гэтых павер'яў па- 
ходзяць ад старажытнай формы Р. в.-- 
татэмізму, з якім генетычна звязаны 
і ўяўленні пра ваўкалакаў (фантасты- 
чныя істоты, што маюць рысы ваўка 
і чалавека). У глыбокай старажыт- 
насці ўзніклі і ўяўленні пра звышна- 
туральныя ўласцівасці некаторых чала- 
вечых дзеянняў, якія нібыта ўплывалі 
на прадметы, істоты, з'явы наваколь- 
най рэчаіснасці (гл. Магія, Апатрапей). 
3 дапамогай магіі сяляне імкнуліся 
забяспечыць поспех у паляванні, ры- 
балоўстве, жывёлагадоўлі. Сярод гаспа- 
дарчых магічных абрадаў былі найб. 
пашыраны земляробчыя, якія выконва- 
ліся ў дні пэўных каляндарных свят: 
каляд, масленіцы, Юр'я, купалля і інш., 
а таксама напярэдадні, у час і пасля 
завяршэння земляробчых работ. Адсут- 
насць або недахоп медыцынскай дапа- 
могі, няведанне прычын многіх хвароб 
абумовілі бытаванне лячэбнай магіі -- 
знахарства. У адрозненне ад гаспадар- 
чай магіі абрады лячэбнай магіі выкон- 
валі толькі знахары і знахаркі або не- 
каторыя асобы пад іх кіраўніцтвам. 
Найбольш пашыраным прыёмам былі 
замовы -- абрадавыя моўныя формулы, 
якім прыпісвалі здольнасць уздзейні- 
чаць на чалавека і навакольны свет 
(нібыта яны «адводзілі» хваробы). 
Менш за ўсё практыкавалі абрады 
шкоднай магіі, якая была заняткам т. зв. 
чараўнікоў і чараўніц. Паводле павер'- 
яў, яны мелі незвычайны выгляд, што 
выклікаў страх у прымхлівых людзей. 
Прычына існавання ўяўленняў пра 
шкодную магію -- неразвітасць гра- 
мадскіх адносін, абумоўленая панаван- 
нем натуральных дробных гаспадарак. 
Вельмі старажытнае паходжанне маюць 
дэманалагічныя ўяўленні (гл. Дэ- 
маналогія) пра фантастычных істот 
(духаў), якія нібыта садзейнічаюць або 
шкодзяць чалавеку ў яго справах. Яны 
звязваліся са з'явамі прыроды (лясун, 
вадзянік і інш.), гаспадаркай і хатнім 
побытам (дамавік і інш.). Сярод вобра- 
заў злой сілы найб. пашыраным быў 
вобраз чорта. У раннім сярэдня- 
веччы на Беларусі былі пашыраны ўяў- 
ленні пра язычніцкіх багоў (гл. 
Язычніцтва): Сварога, Сварожыча, 


даб 


Дажбога, Ярылу, Вялеса, Перуна і інш. 
Для іх ушанавання ствараліся свяці- 
лішчы -- свяшчэнныя месцы, дзе ста- 
вілі фігуры язычніцкіх багоў -- ідалаў, 
прыносілі ахвяры (гл. Атвярапрына- 
шэнне). З усталяваннем феадальнага 
ладу на Беларусі ў 10 ст. было ўведзена 
грысціянства, якое стала пануючай рэ- 
лігіяй. Аднак яно не змагло поўнасцю 
выцесніць дахрысціянскія Р. в., хаця 
і зрабіла на іх значны ўплыў. Многія 
да хрысціянскія вераванні сталі элемен- 
тамі хрысц. рэлігіі. Праваслаўная царк- 
ва прымяркоўвала язычніцкія вераванні 
да сваіх абрадаў і свят (да каляд - 
святы нараджэння Хрыста і вадохры- 
шча; да купалля -- свята Іаана Прад- 
цечы). Функцыі некаторых язычніцкіх 
багоў надаваліся хрысціянскім святым 
(Вялеса як апекуна жывёлагадоўлі -- 
хрысц. святому Уласу; Ярылы як апе- 
куна, земляробства -- хрысц. святому 
Юрыю; Перуна як увасаблення грому 
і маланкі - хрысц. святому Ільі). На 
месцы язычніцкіх свяцілішчаў будавалі 
хрысц. храмы (Полацкі Сафійскі сабор, 
Віцебская Благавешчанская царква, 
Гродзенская Барысаглебская царква і 
інш.). Крыніцы, якія прымхлівыя людзі 
надзялялі звышнатуральнымі ўласціва- 
сцямі, асвячаліся хрысц. царквой і аб'- 
яўляліся святымі. Над камянямі, якім у 
дахрысціянскія часы пакланяліся і пры- 
пісвалі звышнатуральныя ўласцівасці, 
будавалі капліцы, да іх хадзілі хрэсным 
ходам (гл. таксама Барысавы ка- 
мяні). Імя галоўнага міфалагічнага 
персанажа хрысц. рэлігіі (бога), а так- 
сама імёны хрысц. святых устаўлялі 
ў замовы. Некаторыя міфалагічныя во- 
бразы дахрысц. рэлігіі (вобраз чорта) 
пад уплывам царквы сталі разглядацца 
як неабходныя антыподы пэўных во- 
бразаў хрысц. міфалогіі (вобраза бога). 
Такім чынам, характэрнай рысай быта- 
вых Р. в. на Беларусі ў перыяд феа- 
далізму быў сінкрэтызм -- перапляцен- 
не хрысціянскіх рэліг. уяўленняў з 
больш старажытнымі мясцовымі да- 
хрысціянскімі. Сінкрэтычныя рысы ў 
побыце мелі ўсе кірункі хрысціянства: 
праваслаўе, што было пашырана з 
канца 10 ст. на большай частцы Бела- 
русі, каталіцызм, што распаўсюдзіўся 
пераважна ў познім сярэднявеччы пера- 
важна ў яе заходняй частцы, уніяцтва, 
якое бытавала на Беларусі з 1596 па 
1839, розныя формы пратэстантызму 
(пераважна кальвінізм), што ў 16-- 
17 ст. бытаваў пераважна сярод пры- 
вілеяваных і заможных саслоўяў Бела- 
русі. У перыяд феадалізму на Бела- 
русі з'явіліся таксама ісламскія (сярод 
татарскай этнічнай групы; гл. ТГата- 
ры) і іудаісцкія (сярод яўрэйскай; 
гл. Яўрэі) Р. в. Рэлігійная сіту- 
ацыя, што склалася на Беларусі ў по- 
знім сярэднявеччы, існавала без зна- 
чных змен да канца 19- пач. 20 ст. 
Усталяванне капіталізму на Беларусі - 
асноўная прычына трансфармацыі Р. в.: 
знікла большая частка дахрысціянскіх 
уяўленняў. Найбольш хутка адміралі 
або трацілі рэліг. значэнне вобразы нар. 
дэманалогіі. Большасць насельніцтва, 


асабліва моладзь, перастала верыць у 
рэальнасць лесуна, вадзяніка, русалкі 
і інш. Фантастычныя істоты ў далей- 
шым захоўваліся толькі ў фальклоры. 
Некаторыя традыцыйныя абрадавыя 
дзействы (ваджэнне «казы», абрад «за- 
сявання», сустрэчы вясны і інш.) змя- 
нілі сваё значэнне і сталі амаль што 
забавамі, дзеяннямі, з якімі ўжо не 
звязвалі рэлігійных уяўленняў, але лі- 
чылі ўсё ж неабходнымі. У сувязі са 
знікненнем страху перад шкоднай ма- 
гіяй, адміраннем яе абрадаў знікалі за- 
бабоны, звязаныя з уяўленнямі пра ча- 
раўнікоў. Больш доўга захоўваліся ў по- 
быце (асабліва сялян) абрады лячэбнай 
магіі, што тлумачылася марудным раз- 
віццём аховы здароўя; уяўленні пра 
тое, што некаторыя прадметы 
і з'явы (камяні, крыніцы, «нагавора- 
ная» вада) маюць звышнатуральныя 
ўласцівасці (вылечваюць хваробы), 
падтрымліваліся хрысціянскай царк- 
вою. Капіталізм садзейнічаў і рас- 
паўсюджванню на Беларусі хрысціян- 
скіх сект баптыстаў, адвентыстаў і інш., 
якія з'яўляюцца больш вытанчанай раз- 
навіднасцю хрысціянскай рэлігіі. Пад 
уплывам новых сацыяльных умоў у ка- 
піталістычную эпоху пачаўся працэс 
вызвалення працоўных ад рэлігіі. Перш 
за ўсё ён закрануў перадавых свядомых 





Рэшата. 
рабочых, якія успрымалі ідэі марксіз- 
му -- паслядоўнага матэрыялістычнага 
светапогляду. Атэістычныя ідэі пад- 
трымлівала і перадавая частка інтэлі- 
генцыі, якая актыўна ўдзельнічала ў 
барацьбе за звяржэнне капіталістычна- 
га ладу; на атэістычныя пазіцыі пасту- 
пова пераходзілі і прадстаўнікі сялянст- 
ва. Пралетарскі атэізм -- важная перад- 
умова, якая садзейнічала вызваленню 
ад рэлігіі шырокіх нар. мас у савецкі 
час. У выніку будаўніцтва і развіцця 
сацыялізму на Беларусі большасць яе 
насельніцтва адышла ад рэлігіі. 

, М. Ф. Піліпенка. 
«РЭПКА», гульня, традыцыйны та- 
нец. Шматлікія варыянты гульні сталі 
дзіцячымі. Галоўны матыў яе -- выцяг- 
ванне дзіцяці, «рэпкі», з агульнага 
ада. У танцы «Р.» (музычны памер 
/а) выканаўцы ішлі ланцужком адзін 
за адным, паклаўшы рукі на плечы 
або талію таго, хто стаяў наперадзе. 


Асноўныя рухі: выстаўленне нагі на 
пятку, якое чаргавалася з трайным пры- 
тупам. Танец зафіксаваны зкспедыцыяй 
ГНДЛ бел. танцавальнай творчасці МІК 
у Свіслацкім раёне. Ю. М. Чурко. 


РЭСПУБЛІКАНСКІ МУЗЕЙ АТЭІЗМУ 
І ГІСТОРЫІ РЭЛІГІІ. Адкрыты ў 
Гродне 15.1.1985. Мае 15 экспазіцыйных 
залаў (пл. экспазіцыі 2200 м”), каля 
25 тыс. экспанатаў асн. фонду (1988). 
Размешчаны ў былым [Гродзенскім ма- 
настыры базыльянак, помніку архітэк- 
туры 18 ст. Экспазіцыі «Гісторыя рэлі- 
гіі і атэізму на Беларусі», «Ватыкан 
і сучаснасць» паказваюць месца і ролю 
рэлігіі і царквы на Беларусі, вальна- 
думства, антыклерыкалізм і атэізм бел. 
народа, адлюстроўваюць сутнасць су- 
часнай ідэалогіі і палітыкі Ватыкана. 
У музеі зберагаюцца рукапісы, кнігі, 
карціны, скульптура, графіка, тканіны, 
культавыя прадметы, археалагічныя, эт- 
нагр., нумізматычныя калекцыі, у т. л. 
калекцыі адзення з Брэстчыны, Віцеб- 
шчыны, Гродзеншчыны, Магілёўшчыны 
(андаракі, кабаты, кашулі, фартухі, на- 
міткі, сарочкі, галаўныя ўборы, світкі, 
касцюм свацці); керамікі (глякі, спары- 
шы, збаны, міскі, вазоны, гаршкі, ма- 
катры, кубкі, формы для цеста, цацкі); 
тканін (дываны, радзюжкі, ручнікі, ма- 
каткі, настольнікі, паясы, сурвэткі, по- 
сцілкі); вырабы з саломы (кошыкі, ка- 
пелюшы, кублы, шкатулкі, саламяны 
посуд); калекцыі пісанак. Экспануюцца 
старадрукі 17-18 ст. з гравюрамі, 
кніга Мізваіе (1586), Евангелле (1634), 
абразы «Святая сям'я» Г. Хаецкага і 
«Святая Тэкля» (17 ст.), драўляныя 
скульптуры апосталаў Пятра і Паўла 
(18 ст.), арнаты са слуцкімі паясамі 
(18 ст.), вадаліў - помнік прыкладнога 
мастацтва 12--13 ст. У музеі зберага- 
юцца матэрыялы пра сав. абрады і тра- 
дыцыі. Адлюстравана развіццё касма- 
наўтыкі ў СССР. Філіял -- Гродзенская 
Барысаглебская царква. А. Г. Зароўская. 


РЭЧЫЦКІ КРАЯЗНАЎЧЫ МУЗЕЙ. 
Заснаваны ў 1952. Адкрыты 95.11.1994. 
Мае З экспазіцыйныя залы (пл. экспа- 
зіцыі 325 м”), 15 тыс. экспанатаў асн. 
фонду (1988). Аддзелы: гісторыі дасав. 
перыяду, гісторыі сав. грамадства, пры- 
роды. У экспазіцыі археалагічная ка- 
лекцыя з помнікаў мілаградскай куль- 
туры, абразкі 12, 17 ст. У этнагр. калек- 
цыі прылады працы і побыту сялян 
19 -- пач. 20 ст. (кросны, бароны, граб- 
лі, косы, вілы, цапы, церніцы, траплы, 
ступа, дзяжа, бойка, жлукта, ліпаўка, 
ручнікі-набожнікі, посцілкі і інш.), 
нац. адзенне (жаночыя кашулі, аздоб- 
леныя вышыўкай, андаракі, фартухі, 
камізэлька), матэрыялы пра рэв. рух 
у краі, грамадз. і Вял. Айч. вайны, 
развіццё нар. гаспадаркі і культуры ў 
пасляваенны час. Г. А. Шафір. 


РЭШАТА, прылада для прасейвання 
мукі ці правейвання зерня. Абечак рабі- 
лі звычайна з сухога лубу, дно - з 
рагожнай ці валасяной сеткі. У наш час 
абечак робяць з фанеры, дно - з мета- 
лічнай сеткі. 





САБАЛЕНКА Эла Раманаўна 
(н. 26.9.1936, г. Гомель), беларусь! 
савецкі этнограф. Канд. гіст. навук 


(1967). Чл. КПСС з 1974. (Скончыла 
БДУ (1959). З 1960 у Ін-це мастацтва- 
знаўства, этнаграфіі і фальклору 
АН БССР (з 1970 старшы навуковы 
супрацоўнік), з 1977 у Мінскім ін-це 
культуры. Даследуе традыцыйную матэ- 
рыяльную і духоўную культуру белару- 
саў, сямейны побыт, сучасныя этнічныя 


працэсы. Аўтар манаграфіі «Этна- 
графічная спадчына Якуба Коласа» 
(1969), раздзела «Беларусы» («Этна- 


графія ўсходніх славян», 1987), раздзе- 
лаў у калектыўных манаграфіях «Бе- 
ларускае народнае жыллё» (1973), 
«Змены ў побыце і культуры сельскага 
насельніцтва Беларусі» (1976), «Эт- 
нічныя працэсы і лад жыцця» (1980), 
адна з аўтараў раздзела «Беларусь» у 
кн. «Краіны і народы» (Савецкі Саюз. 
Рэспублікі Прыбалтыкі. Беларусь. 
Украіна. Малдавія, 1984). Л. А. Суднік. 
САБАЛЕЎСКІ Аляксей Іванавіч 
[26.12.1856 (7.1.1857), Масква -- 24.5. 
1929], рускі савецкі мовазнавец. Акадэ- 
мік (1900). Скончыў Маскоўскі ун-т 


(1878). Праф. Кіеўскага (1884) і 
Пецярбургскага (1888- 1908), Ма- 
скоўскага (1918) ун-таў. Даследаваў 


праблемы параўнальна-гіст., слав. і рус- 
кага мовазнаўства, стараж. слав. пісь- 
меннасці і палеаграфіі. Адзін з засна- 
вальнікаў гіст. дыялекталогіі рускай, 
бел. і ўкр. моў. Аўтар прац «Нарыс 
рускай дыялекталогіі» (1892), «Вопыт 
рускай дыялекталогіі. Гаворкі веліка- 
рускія і беларускія» (1897), «Матэрыя- 
лы і даследаванні ў галіне славянскай 
філалогіі і археалогіі» (1910) і інш. Пры 
вывучэнні гіст. граматыкі, фанетыкі і 
лексікалогіі і рускай мовы шырока вы- 
карыстоўваў матэрыялы старабел. і 
стараўкр. пісьмовых помнікаў і нар. 
гаворак. Работы па дыялекталогіі і тапа- 
німіцы цесна звязаны з даследаваннямі 
па гіст. этнаграфіі. Вывучаў пытанні 
гісторыі матэрыяльнай культуры, нар. 
побыту, фальклору, вераванні і абрады 
ўсх. славян. Выдаў «Велікарускія на- 
родныя песні» (т. 1-7, 1895- 1902). 

, , Г. К. Ціванова. 
«САВЕЦКАЯ БЕЛАРУСЬ», штодзён- 
ная грамадска-палітычная газета. Выда- 
валася на бел. мове з 1.2.1920 да 
21.3.1933, спачатку ў Смаленску, з 
[5.8.1920 у Мінску. Орган ЦК КП (б) 
Літвы і Беларусі, Рэўкома БССР 


САВЕЦКАЯ 


(з 195.8.1920), ЦВЕ і СНК БССР (з 
16.1.1930). Адказныя рэдактары ў роз- 
ныя гады: С. Булат, З. Жылуновіч 
(Ц. Гартны), У. Ігнатоўскі, М. Кудзель- 
ка (М. Чарот) і інш. Газета адлюстроў- 


вала працэсы станаўлення бел. сав. 
дзяржаўнасці, развіццё эканомікі і 
культуры, літаратурна-мастацкі рух 


у БССР 1920- пач. 30-х г. На яе старон- 
ках сталеў талент і шліфавалася май- 
стэрства маладых бел. пісьменнікаў - 
М. Чарота, К. Чорнага, У. Дубоўкі, 
А. Бабарэкі, Я. Пушчы, К. Крапівы, 
А. Дудара, М. Зарэцкага, А. Вольнага, 
П. Труса, П. Броўкі, П. Глебкі, М. Лынь- 
кова, П. Галавача, А. Звонака, Л. Ро- 
дзевіча, А. Куляшова, М. Лужаніна, 
Т. Кляшторнага, В. Каваля, Б. Міку- 
ліча, С. Хурсіка і інш. Друкавала творы 
Я. Купалы, Я. Коласа, Ц. Гартнага, 
А. Гурло, Я. Журбы, артыкулы М. Га- 
рэцкага, І. Замоціна і інш. літаратура- 
знаўцаў, публіцыстаў і краязнаўцаў. 
Газета асвятляла гісторыю і тагачаснае 
становішча бел. нацыянальнай куль- 
туры, этнаграфіі, садзейнічала развіццю 
краязнаўства, адраджэнню нацыяналь- 
най мовы, літаратуры і інш. відаў 
мастацтва. У матэрыялах падкрэсліва- 
лася, што арыгінальную школу мас- 
тацтва можна стварыць толькі на аснове 
творчага засваення традыцый нар. куль- 
туры. У арт. «Звярніце ўвагу на народ- 
нае мастацтва», «Наш тэатр», «Каля- 
ды», «Думкі перад Вялікаднем», «На 
Сёмуху», «Дзесяць дзён падарожжа па 
Беларусі», «З этнаграфіі ў стылёвае 
мастацтва» З. Бядулі паказвалася ста- 
наўленне новага сацыялістычнага побы- 
ту ў бел. вёсцы, даследаваліся фаль- 
клорна-этнагр. вытокі бел. мастацкай 
культуры. Праблемам адраджэння нар. 
песні ў сацыялістычным грамадстве, 
інш. пытанням бел. этнамузыказнаўства 
прысвечаны арт. «Беларуская музыка», 
«Кампазітар-этнограф Я. В. Прохараў», 
«Збіральнік беларускай песні А. А. Гры- 
невіч» Ю. Дрэйзіна, «Крык уміраючай 
песні» Грыневіча, шэраг допісаў, пера- 
важна селькораў. У арт. «Шукайце на- 
роднае мастацтва» (28.66.1927) М. Шча- 
каціхін заклікаў даследчыкаў збіраць, 
сістэматызаваць і даследаваць творы 
бел. прыкладнога мастацтва. Газета 
змяшчала дыскусійныя артыкулы дзе- 
ячаў нацыянальнай культуры пра ап- 
тымальныя суадносіны фальклорна-эт- 
нагр. традыцый і мастацкага прафе- 
сіяналізму ў станаўленні бел. сав. тэ- 
атральнага, опернага, музычнага і харэ- 
аграфічнага мастацтваў [«Пара ска- 
заць «Бывайце здаровы», «Лявоніха» 
і цымбалы» З. Жылуновіча, «Мастацкая 
праца на вёсцы» Т. Кулешы (Я. Дылы), 
«Пра «Лявоніху» і цымбалы» А. Лазоў- 
скага і інш.]. У 1930- 33 ва ўмовах 
незаконных рэпрэсій, пашырэння вуль- 
гарна-сацыялагічнай крытыкі са старо- 
нак «С. Б.» зніклі аб'ектыўныя матэ- 
рыялы пра нацыянальную этнагр. куль- 
туру. Газета выдавала літаратурныя 
дадаткі -- часопісы «Радавая рунь» 


Аа] 

(1924), «Чырвоная краіна» (1927, 
1929) і інш. , У. М. Конан. 
«САВЕЦКАЯ КРАІНА», навукова-па- 
пулярны краязнаўчы часопіс. Орган 
Цэнтральнага бюро краязнаўства. Вы- 
даваўся на бел. мове ў Мінску з ка- 
стрычніка 1925 да студзеня 1933. Да 
кастр. 1930 наз. «Наш край». Асвят- 
ляў пытанні гаспадарчага і культурнага 
будаўніцтва ў рэспубліцы, змяшчаў па- 
становы краязнаўчых з'ездаў і канфе- 
рэнцый, інфармацыю пра дзейнасць 
Цэнтр. бюро краязнаўства, краязнаўчых 
т-ваў і гурткоў, навуковых устаноў Ін- 
белкульта, АН БССР. Рэцэнзаваў края- 
знаўчыя выданні, змяшчаў бібліягра- 
фічныя спісы. Друкаваў метадычныя 
матэрыялы ( «Праграма-інструкцыя для 
збіральнікаў беларускай музычна-этна- 
графічнай творчасці», 1925, Мэ 1, скла- 
дальнік А. Грыневіч; праграмы збірання 
вуснай народнай творчасці, 1925, Ме 2-- 
3; 1928, Ле 4; 1930, Ле 4) і інш. Вялікая 
колькасць артыкулаў прысвечана апі- 
санню раёнаў, сельсаветаў, мястэчак, 
вёсак, гісторыі фабрык і заводаў, ха- 
рактарыстыцы нар. жылля, адзення, 
ежы, прылад працы, абрадаў і звычаяў. 
Сярод іх артыкулы З. К. Магілеўчыка, 
В. А. Самцэвіча, М. І. Каспяровіча, 
М. Тамковіча, Я. Бараноўскага, С. Шаў- 
ковіча і інш. Бел. нар. дэкаратыўна- 
прыкладному мастацтву прысвечаны 
арт. «Крашаніна, набойка і выбойка» 
Дз. Даўгялы (1926, Лё 6--7). Музейная 
справа асвятлялася ў арт. «Пяцігоддзе 
Беларускага Дзяржаўнага музея» 
П. Харламповіча (1927, Лё 1), «Гомель- 
скі Дзяржаўны культурна-гістарычны 
музей» А. Мікалаева (1928, Л? 12), 
«Віленскі беларускі музей» М. Каспя- 
ровіча (1929, Ле 3), «Аб музеях БССР 
да ХУ гадавіны Кастрычніка» С. Рак- 
Міхайлоўскага (1932, Ле 410). 

У. У. Грамовіч. 


САВЕЦКАЯ ШКОЛА ў этнаграфіі. 


Марксісцкая метадалогія ў айчыннай 
этнаграфіі, у т. л. і на Беларусі, уста- 
лявалася ў даследаваннях 1930- 40-х г. 
Ядро гэтай метадалогіі - дыялектыка- 
матэрыялістычны метад, які разглядае 
ўсе гіст. з'явы, культуру этнасаў з ма- 
тэрыялістычных пазіцый, улічвае зна- 
чэнне вытворчай дзейнасці людзей і 
вытворчых адносін, што вызначаюць 
развіццё інш. сфер чалавечай дзейнасці, 
у т. л. і культуры, дае магчымасць 
вывучаць карэнныя, якасныя пераў- 
тварэнні культуры народаў, усяго іх 
спосабу жыцця на пэўных стадыях гіст. 
развіцця. Важнае значэнне для сав. эт- 
награфіі мае марксісцкае вучэнне пра 
грамадска-эканам. фармацыі, матэрыя- 
лістычны погляд на гісторыю як пасля- 
доўную іх змену. Савецкая этнаграфія 
аддае належную ўвагу сацыяльным ад- 
розненням у культуры этнасу на стадыі 
класавага грамадства, ацэньвае ўсё з'я- 
вы культуры з пазіцый рабочага класа. 
Яна актыўна садзейнічае развіццю са- 
цыяліст. грамадства, сацыяльнаму пра- 
грэсу чалавецтва, захаванню міру, па- 


дад, 


шырэнню гуманізму, дэмакратыі. С. ш. 
робіць важкі ўклад у сусветную этна- 
графію. Найбольш значныя яе дасягнен- 
ні -- распрацоўка тэорыі этнасу, гісто- 
рыі сусветнай этнаграфіі (айчыннай і 
замежнай), этнагенезу і гісторыі трады- 
цыйнай культуры ўсіх народаў свету 
са старажытных часоў да нашых дзён, 


гісторыі рэлігіі, сучасных этнічных 
працэсаў. На Беларусі, як і ва ўсёй 
краіне, марксісцкая этнагр. навука 


асноўную ўвагу аддае вывучэнню  гі- 
сторыі бел. этнаграфіі (гл. Гістарыя- 
графія этнаграфіі), гісторыі традыцый- 
най гаспадаркі (земляробства, рамяст- 
ва, промыслаў) і матэрыяльнай куль- 
туры, гісторыі грамадскага і сямейнага 
побыту, традыцыйнай духоўнай культу- 
ры; вывучае ўзнікненне і развіццё са- 
цыяліст. ладу жыцця на Беларусі, су- 
часныя этнічныя і культурна-бытавыя 
працэсы ў БССР. М. Ф. Піліпенка. 





Сак. 


САЖ, плеценая з лазы ёмістасць для 
захоўвання кілбас, мяса. У ім прасуш- 
валі таксама сыры, трымалі грыбы, зёл- 
кі. У плане круглы або авальны, меў 
паўсферычную ці выцягнутую паўсфе- 
рычную форму, часам быў падобны на 
два вял. кашы. У верхняй ці ніжняй 
частцы (у дне) рабілі прамавугольнае 
ці паўкруглае акенца з адпаведнымі яму 
дзверцамі. Часта меў перагародку. Вы- 
шыня 56- 80, дыяметр 50- 80 см. Пад- 
вешваўся з дапамогай металічнага круч- 
ка ці драўлянага шаста на гары, у 
каморы, сенцах. Меў добрую вентыля- 
цыю, таму ў ім надзейна захоўваліся 
прадукты. Найбольш пашыраны ў зах. 
частцы Беларусі. А. Ф. Літвіновіч. 
САЖАЛКА, штучнае вадасховішча не- 
вялікіх памераў. С. капаюць на роўным 
нізінным месцы ці ўтвараюць, пера- 
гароджваючы плацінай рэчышча невя- 
лікай рачулкі, ручая, ірва, лагчыны. 


Разлічаны ў асноўным на напаўненне 
талымі веснавымі водамі. Лішняя вада 
ў С., пабудаваных на рачулках і ру- 
чаях, сходзіць праз вадавыпускі. У сель- 
скай мясцовасці С. служыць у асноў- 
ным для арашэння, вадапою, развядзен- 
ня рыбы, вадаплаўнай птушкі і за- 
беспячэння вадою розных гаспадарчых 
патрэб. У гарадах і прыгарадных зонах 
адпачынку С. выконваюць ролю элемен- 
таў ландшафтнай архітэктуры. З даўніх 
часоў у розных рэгіёнах Беларусі, аса- 
бліва на Падняпроўі, С.-копанкі вы- 
карыстоўвалі для мачэння канапель, 
ільну. Такія С. былі значна меншых 
памераў (прыкладна З Х 4 м). Каб сце- 
ны не разбураліся і не заплывалі, іх 
атынкоўвалі ці ўмацоўвалі зрубам. Во- 
сенню абмалочаныя снапы канапель, 
ільну замочвалі ў С., прыціскалі на не- 
калькі тыдняў драўляным гнётам, па- 
куль валакно не пачне аддзяляцца ад 
сцябла, пасля чаго снапы выцягвалі, 


сушылі і мялі на церніцах. 

, У. С. Гуркоў. 
САЖАНЬ, адзінка вымярэння даўжыні 
ў сістэме мер Вялікага княства Літоў- 
скага (раўняўся З локцям -- 1948 см) 
і ў Расіі (213,36 см). Часам ужывалася 





Саж. 


як адзінка вымярэння аб'ёму (сажань 
дроў). 

САК, традыцыйная рыбалоўная пры- 
лада; стаўная пастка ў выглядзе сет- 
кавага мяшка, прывязанага да драўля- 
нага абруча ў форме паўкруга, да якога 
пасярэдзіне прымацоўвалі доўгую руч- 
ку. Распраўлены ў вадзе С. нагадваў 
конус, падзелены па даўжыні папалам. 
Рыбачылі С. уброд і з лодкі. Адкрытай 
часткай падводзілі да куста ці да травы 
і заганялі ў яго рыбу шастом або на- 
гамі. Выкарыстоўвалі пераважна для 
лоўлі рыбы ў рэках. Вядомы па ўсёй 
Беларусі. 


САКАЛЕННЕ, від вышыўкі, якую вы- 
конваюць па сетцы, утворанай выцяг- 
ваннем пэўнай колькасці нітак асновы 
і ўтку. Называюць таксама гаптаван- 
не, расшыванне, строчка. Бытавала пе- 
раважна на У Беларусі. У канцы 19 - 
пач. 20 ст. найбольш распаўсюджа- 


най была вышыўка перавіццю: сетку 
абшывалі (перавівалі) белымі ніткамі 
для трываласці, а потым вышывалі на- 
сцілам. Яго звычайна выконвалі бе- 
лымі ніткамі, утвараючы буйны сты- 
лізаваны раслінны, арнітаморфны або 
геаметрычны арнамент (упрыгожвалі 
канцы ручнікоў накшталт карункаў). 
Найбольш стараж. па паходжанню была 
слань - вышыўка па неабвітай сетцы 
цыравальным швом або каляровымі ніт- 
камі (сустракалася і спалучэнне слані 
і каляровай перавіці). Такой вышыў- 
кай аздаблялі ручнікі, падолы фарту- 
хоў. На Магілёўшчыне і Гомельшчыне 
ручнікі нярэдка ўпрыгожвалі строч- 
кай-выразамі, якую выконвалі па сет- 
цы з буйнымі вочкамі. Слупкі такой 
сеткі з цотнай колькасцю нітак пера- 
вівалі шчыльным насцілам і дадатко- 
ва зацягвалі атрыманыя ячэі «павуцін- 
камі». Блізкая да С. і вышыўка насці- 
лам па плеценай, тканай ці вязанай 
сетцы, што ўжывалася для вырабу аб- 
русаў, посцілак, сурвэтак. 

, В. Я. Фадзеева. 
САКАЛОЎ Уладзімір Глебавіч, бела- 
рускі этнограф і фалькларыст 2-й пал. 
19 ст. Чл. Мінскага губернскага ста- 
тыстычнага камітэта, Рускага геагр. 
т-ва. З 1863 жыў у Мінскай губ., по- 
тым працаваў у Тураве, Мазыры міра- 
вым пасрэднікам, надворным саветні- 
кам, міравым суддзёю. Друкаваўся у 
«Минских губернских ведомостях», 
«Минских епархиальных ведомостях» і 
інш. Аўтар артыкулаў: «Нарысы но- 
раваў Барысаўскага павета», «Нарысы 
народных святкаванняў і маленняў на 
Палессі», «Палессе: Паездка на возе- 
ра Князь-Жыд», «Ліст з Палесся» 
(усе 1869), «Тураўская кантата св. 
Іаану Хрысціцелю» (1879), «Дзе 
мошчы св. Кірылы Тураўскага?» 
(1884). Адзін з першых запісаў 
легенды пра Князь-возера. Рабіў этнагр. 
замалёўкі. А. Ю. Лозка. 
САЛАВЕЙ Лія Мацвееўна (н. 1.9.1934, 
в. Навасёлкі Мядзельскага р-на), бела- 
рускі савецкі фалькларыст. Канд. фі- 
лал. навук (1974). Чл. КПСС з 1963. 
Скончыла Мінскі педагагічны ін-т 
(1960). З 1970 у Ін-це мастацтвазнаўст- 
ва, этнаграфіі і фальклору АН БССР 
(з 1977 старшы навуковы супрацоўнік). 
Даследуе бел. вуснапаэтычную твор- 
часць (песенныя жанры) -- нар. бала- 
ды, абрадавую і пазаабрадавую вусную 
паэзію, узаемасувязі нар. вуснапаэтыч- 
най творчасці слав. народаў. Аў- 
тар манаграфіі «Беларуская народная 
балада» (1978), складальнік кнігі 
«Балады» (кн. 1-2, 1977- 78; аўтар 
уступнага артыкула і каментарыяў). 
Удзельнічала ў складанні кніг «Весна- 
выя песні» (1979) і «Валачобныя песні» 
(1980) са зводу «Беларуская народная 
творчасць». За ўдзел у складанні зво- 
ду Дзярж. прэмія БССР 1986. 

В. С. Семенякоў. 


САЛАДЗІЛЬНЯ, гаспадарчае збудаван- 
не, у якім прарошчвалі і сушылі зерне 
на солад (у інвентарах сустракаецца 
і назва саладоўня). У 16--19 ст. буда- 


валі пераважна пры броварах, былі і 
асобныя драўляныя прамавугольныя ў 
плане С., накрытыя дранкай ці сало- 
май. Інвентары апісваюць С. ў пан- 
скіх сядзібах і фальварках. Традыцый- 
ная С. нагадвала 3-камерную хату, дзе 
абапал сянец размяшчаліся памяшкан- 
не для прыгатавання рошчыны (у ім 
знаходзіліся карыты для замочвання і 
прарошчвання зерня; тут была і курная 
печ) і озніца (тып сушні, дзе высуш- 
валі рошчыну; звычайна дзялілася рэд- 
кім жардзяным памостам на 2 ярусы: 
у першым стаяла курная печ, у 2-м на 
памосце клалі рошчыну; былі таксама 
сумешчаныя озніцы тыпу ёўні). У ро- 
шчыннае памяшканне з двара (ад ка- 
лодзежа ці вадаёма) ішлі 2 латакі: 
па адным падавалі свежую, па другім 
адводзілі адпрацаваную ваду (в. Чара- 
вацічы каля Кобрына, інв. 1597). Іс- 
навалі і 2-камерныя С. з озніцамі ў 
сенцах (Смалявічы, інв. 1621), а так- 
сама 2-павярховыя С. з рошчынным 
памяшканнем у першым і озніцай у 
другім паверсе (сядзіба Чалевічы пад 
Слуцкам, інв. 1644). Каралеўскі двор у 
Пружанах у 1597 меў С. складанай 


э-камернай планіроўкі (рошчынная ха- 

Сакаленне (фрагмент ручніка). Вёска Пад- 
лужжа Чачэрскага раёна. 1920-я г. 


камора, жылы пакой 
работніка). Ю. А. Якімовіч. 
САЛАДУХА, кісла-салодкая рэдкава- 
тая мучная страва. Называлі таксама 
путра. Жыта замочвалі на суткі (ка- 
залі: «жыта росцяць ад пары да па- 
ры»), потым сушылі і малолі ў жор- 
нах; разводзілі вадой у гаршку, пры- 
варвалі і вылівалі ў дзежку закісаць. 
Як укісне, елі з бульбай. Часцей С. 
рабілі з жытняй (не соладавай) мукі. 
Тады яе даўжэй парылі, каб лепш уса- 
ладжала, або дадавалі мёд (Віцебшчы- 


та, озніца, сенцы, 


на), цукар (Гродзеншчына, Міншчы- 
на). Месцамі (Полаччына, Гродзен- 
шчына) С. развод. !і! таксама з грэц- 


кай або з сумесі жытняй (2 часткі) і 
грэцкай (1 частка) мукі. У Ашмян- 
скім р-не ў закалочаную жытнюю муку 
клалі мёд (лічылася, што ён асалоджвае 
муку). На Мядзельшчыне, Пастаўшчы- 





не С. называлі ўсаладжалую закалоту 
з жытняй мукі, з якой разводзілі раў- 
геню. З С. рабілі квас, на ёй нека- 
торыя рашчынялі хлеб. Самы старадаў- 
ні від С. захаваўся у Міёрскім, Шчу- 
чынскім, Столінскім р-нах, дзе яе да 
нядаўніх часоў гатавалі з жытняга со- 
ладу. Г. Ф. Вештарт. 
САЛАМЯНЫ ВУЛЕЙ, плецены або 
зроблены са спрасаванай саломы вулей. 
Лакальныя назвы саламянік, каробка. 
Плялі на калодцы з недаспелай жыт- 
няй саломы, скручанай у жгуты і пера- 
плеценай хваёвым карэннем, ляшчына- 
вымі ці лазовымі дубцамі. Зверху ву- 
лей абмазвалі глінай, у якую дамешвалі 
ячную мякіну, вапну, цёртую цэглу (каб 
пчолы пазнавалі сваё жытло). Супраць 
вільгаці верх заціралі рачным мулам. 





аа, 


Сакаленне  (строчка-выразы). 
ручніка. Рагачоўскі раён. 


Фрагмент 


Сакаленне. Вышыўка насцілам (фрагмент 
падзора). Веткаўскі раён. 


Знутры вулей пчолы самі апрацоўвалі 
пропалісам. Салома была танным ма- 
тэрыялам і захоўвала ў вуллі ўстойлі- 
вы тэмпературны рэжым. Па спосабу 
фарміравання гнязда і размяшчэння со- 
таў С. в. не адрозніваўся ад калоднага. 
Бытавалі дзве формы: стаякі, што на- 
гадвалі калоду, накрытую конуснай 
стрэшкай (капялюх), лежакі - куфар з 
пукатым векам. У 2-й пал. 18 ст. на 
пасецы ў в. Шчорсы Навагрудскага пав. 
пчол трымалі ў разборных С. в. 
(з дзвюх частак, злучаных драўлянымі 
спіцамі; вынаходнік І. Л. Храптовіч), 
што дазваляла павялічваць аб'ём гняз- 
да, уплываць на працэс раення, фар- 
міраваць адводкі, выводзіць маладых 
матак. С. в. даваў за сезон да 4 пу- 
доў мёду. Драўляныя рамовыя вуллі 

Саламяныя вуллі: 1, 2 -- стаякі; З -- шап- 
ка і надстаўка да саламянага стаяка. 


Салігорскі краязнаўчы музей. Фрагмент эк- 
спазіцыі. 

таксама спачатку рабілі з прасаванай 
саломы, драўніну выкарыстоўвалі толь- 
кі на каркас. С. в. былі пашыраны ў 
паўд.-зах. раёнах Беларусі; спарадычна 
сустракаліся да пач 20 ст. і вельмі рэд- 


ка - у наш час. С. Ф. Цярогін. 
САЛІВОН Інэса Іванаўна (н. 
24.12.1937, г. Барысаў), беларускі са- 
вецкі антраполаг. Канд. гіст. навук 


(1970). Скончыла Мінскі медыцынскі 
ін-т (1960). У 1960--65 працавала ўра- 
чом на Мінскім камвольным камбінаце. 
З 1968 у Ін-це мастацтвазнаўства, 

Вывучае асноўныя заканамернасці фар- 
міравання фізічнага тыпу стараж. і су- 
часнага насельніцтва Беларусі ў свеце 
этнагенетычных працэсаў і адаптацыі 
арганізма да розных экалагічных умоў. 
У 1966--71 пад яе кіраўніцтвам пра- 


водзіліся раскопкі позніх (19 -- пач. 
19 ст.) сельскіх могільнікаў на Бела- 
русі. Складзена калекцыя астэалагіч- 
ных матэрыялаў па насельніцтву таго 
перыяду. Параўнанне іх з апублікава- 
нымі рознымі аўтарамі данымі пра 
насельніцтва 10--14 ст. дазволіла 
ўстанавіць зменлівасць з цягам часу фі- 
зічнага тыпу насельніцтва на Бела- 
русі: на працягу 2-га тысячагоддзя н. Э. 
паменшылася масіўнасць шкілета, а га- 
лава набыла больш круглую форму. 


З 1972 у складзе комплексных экспе- 
дыцый ІМЭФ АН БССР даследуе тэ- 
рытарыяльныя і ўзроставыя асаблівас- 
ці дарослага насельніцтва і вучняў 
школ, ажыццяўляе вымярэнні і якасныя 
характарыстыкі розных прыкмет будо- 
вы цела. Аўтар артыкулаў і сааўтар 
манаграфій «Нарысы па антрапалогіі 
Беларусі» (1976), «Антрапалогія Бела- 
рускага Палесся» (1978), «Біялагіч- 
нае і сацыяльнае ў фарміраванні антра- 
палагічных асаблівасцей» (1981), «Эка- 
лагічныя аспекты ў антрапалагічных 
даследаваннях на тэрыторыі БССР» 
(1982)., В. С. Семенякоў. 
САЛІГОРСКІ КРАЯЗНАЎЧЫ МУ- 
ЗЕЙ. Заснаваны ў 1976 у Салігорску, 
адкрыты 11.8.1984. Пл. экспазіцыі 
310 м7, 5,5 тыс. экспанатаў асн. фонду 
(1988). Аддзелы: этнаграфіі, прыроды, 
сав. гісторыі краю. У этнагр. калек- 
цыі прылады працы і побыту сялян 
(плугі, плеценая барана, жорны, грэ- 
бень для часання лёну, ручнікі, на- 
стольнікі, посцілкі і інш.), бел. нар. 
адзенне канца 19-20 ст. (жаночыя ка- 
шулі і мужчынскія манішкі, Якія 
аздоблены вышыўкай, спадніцы, гар- 
сэты, фартухі, хусткі, наміткі, сукон- 
ная бурка і інш.), музычныя інстру- 
менты (ліра колавая і інш.). У му- 
зеі матэрыялы пра Кастр. рэвалюцыю 
і ўстанаўленне Сав. улады, грамадз. 
і Айч. войны, аднаўленне і развіццё 


нар. гаспадаркі, культуры, асветы ў 
краі. У цэнтр. зале -- экспазіцыя па 
гісторыі Салігорска. Л. І. Бойка. 


САЛОДКАЯ ГАРЭЛКА, вясельнае аб- 
радавае пітво, якім частавалі сваякоў і 
бацькоў маладой за яе цнатлівасць, 

Саламяны вулей-ляжак. 


маральную чысціню. Называлі яшчэ 
чырвоная гарэлка, калінкі, рожкі. Пас- 
ля шлюбнай ночы малады з дружкам 
ехалі з бутэлькай С. г. да бацькоў ма- 
ладой «на падзяку». С. г. рыхтавалі 
з падсалоджанай мёдам або цукрам і 
падфарбаванай ягадамі чырвонага коле- 
ру гарэлкі. На Пн Беларусі і ў Лат- 
галіі С. г. варылі адмысловым споса- 
бам у гліняным гаршку з рознымі паху- 
чымі каранямі, кмінам, мёдам або цук- 
рам на прыпечку. Бутэльку з С. г. 
затыкалі галінкамі каліны і сцяблін- 
камі аўса, абвязвалі каляровым поя- 
сам або чырвонай стужкай і загортвалі 
ў вышыты ручнік. Цешча, атрымаўшы 
яе, частавала маладога яешняй, а сваіх 


Саламяныя пляцёнкі: елачка, зубатка, ра- 
гожка і вітая пляцёнка. 


Саломапляценне. Посуд з саломы і лазы. 


родных -- С. г. У некаторых рэгіёнах 
С. г. бралі з сабой бацькі маладой, калі 
ехалі на пярэзвы. Малады і яго бацькі 
частавалі С. г. таксама прыданых мала- 
дой і ўсіх прысутных. Л. А. Малаш. 
САЛОДКАЯ КАША, вясельная абра- 
давая страва, якой частавалі сваякоў і 
бацькоў маладой за яе цнатлівасць, ма- 
ральную чысціню. С. к. падавалі на 
апошні пачастунак прыданым маладой, 
у якім удзельнічалі і яе бацькі. У гар- 
шчок з С. к., абвязаны касніком, уты- 
калі кветку, якая разам з кашай сімва- 
лізавала цнатлівасць маладой. Паколькі 

гаршчок быў невялікі, кожны з пры- 
сутных атрымліваў крышку С. к. У Ма- 
зырскім і некаторых інш. паветах перад 
ад'ездам прыданых на покуці ставілі 
гаршчок крута зваранай прасянай кашы 
з мёдам, які білі пірагом да таго часу, 
пакуль ён не расколецца. Затым С. к. 
разразалі на кавалкі для кожнага ста- 
ла. Рытуал падзелу С. к. дайшоў са 
стараж. часоў і папярэднічаў абраду 
падзелу каравая (у в. Міхалкава Ма- 
зырскага пав., напр., ён суправаджаў- 
ся тымі ж рытуальнымі дзеяннямі і 
слоўнымі формуламі, што і падзел ка- 
равая). Варыянт гэтага рытуалу існа- 
ваў на Мсціслаўшчыне, дзе малады, калі 
ў яго хату прыязджала маладая, клаў 
у рэшата каравай і гаршчок з С. к., 
рэшата накрываў хусткай і ставіў на 


САЛОМАПЛЯЦЕННЕ 


галаву маладой. Яна здымала рэшата, 
орала некалькі лыжак кашы і кідала 
па печ. У наш час рытуал падзелу 
(.. к. мадыфікаваўся. Л. А. Малаш. 
«САЛОМА», гульнёвы карагод. Музыч- 
пы памер 7/г. Тэмп умерана хуткі. 
Верагодна, назва паходзіць ад гульні, 
якая першапачаткова ўваходзіла ў ка- 
рагод: адзін з выканаўцаў трымаў у 
зубах саломінку і, цалуючыся, перада- 
наў дзяўчыне, якая яму спадабалася. Ка- 
рагод складаецца з дзвюх частак. Спа- 
чатку ўсе ўдзельнікі выбіралі пару - 
«мужа» і «жонку», якая станавілася 
у цэнтры круга. Астатнія танцоры, 
узяўшыся за рукі, рухаліся па крузе і 
спявалі песню пра тое, як жонка не 
іюбіць мужа і г. д. Пара, якая стаяла 
у крузе, разыгрывала тэкст песні, а 
а. песня канчалася, станавіліся ў 
агульны круг. Потым пачынаўся другі, 
больш жвавы карагод. Усе выканаўцы 
станавіліся парамі (твар у твар) і ра- 
білі Б шэн. Калі пары ў танцы су- 
стракаліся, хлопцы мяняліся партнёр- 
камі і цалаваліся з імі. Усе выканаўцы 
прыпявалі: «Ляцелі сінічкі // Ростам 
невялічкі. // Чарнявая мая, чарнагла- 
зая// Стала абнімацца, // Крэпка цала- 
вацца. / /Чарнявая мая, чарнаглазая». 
Карагод зафіксаваны экспедыцыяй 
ГНДЛ бел. танцавальнай творчасці МІК 
у Быхаўскім раёне. Г. К. Каляда. 
САЛОМАПЛЯЦЕННЕ, разнавіднасць 
пляцення, від народнага дэкаратыўна- 
прыкладнога мастацтва. У мінулым вя- 
дома ўсім земляробчым народам Еў- 
ропы. Шырокае распаўсюджанне атры- 





Саломапляценне. Саламянкі. Зімовы абу- 
так, плецены з саломы. Вёска Казлы Ня- 
свіжскага раёна. Пачатак. 20 ст. 


мала і на Беларусі. Для пляцення вы- 
карыстоўвалі пераважна жытнюю сало- 
му з доўгім, тонкім і роўным сцяблом 
(падыходзіла салома толькі ўручную 
зжатага і абмалочанага жыта -- выка- 
латка). Сухую салому папярэдне раз- 
мочвалі ў вадзе, пасля чаго яна ста- 
навілася мяккай і эластычнай; выка- 
рыстоўвалі цэлае сцябло, саломіну без 
каленец або саламяную стужку. Вы- 
дзяляюць наступныя тэхнікі С.: спі- 
ральнае і прамое пляценне, пляценне з 
плоскіх і аб'ёмных пляцёнак. Найбольш 
пашыранай была тэхніка спіральнага 
пляцення са жгутоў саломы і прут- 

САЛЬНІЦА 


коў лазы, каранёў і льняных нітак 
(на Палессі называлася шыццё лыкам). 
Такім спосабам выраблялі вялікія сала- 
мяныя карабы, шыяны з векам для 
захавання збожжа, мукі, меншыя па 
памерах кублы і карабы для круп, 
адзення, гарцы, якія служылі мерай 
збожжа, сявенькі (на Палессі выпля- 
талі нават невялікія збанкі для ягад). 
Плоскія пляцёнкі выкарыстоўвалі як 
загатоўкі (паўфабрыкат) для саламя- 
ных брылёў, карзінак, кашоў. Такія 
пляцёнкі з 4 (зубатка) і 4, 7, 11 са- 
ломінак (елачка) сшывалі льнянымі 
ніткамі або конскім воласам. Аб'ёмнымі 
пляцёнкамі выпляталі пераважна дэка- 
ратыўныя прадметы. У канцы 198- 
пач. 19 ст. гэтай тэхнікай С. рабілі 
саламянае аздабленне царкоўных ікана- 
стасаў - да нашых дзён дайшлі уні- 
кальныя ўзоры саламяных царскіх ва- 
рот з цэркваў в. Лемяшэвічы Пінскага, 
Вавулічы Драгічынскага р-наў і Гро- 
дзенскага Барысаглебскага манастыра. 
Такой жа тэхнікай аб'ёмнага пляцен- 
ня ў выглядзе ромбаў і вітага жгута 
з 4--5 саломак карысталіся для выра- 
бу шкатулак. Вядомы таксама свое- 
асаблівы від С.-- саломапластыка -- 
выраб з пучкоў саломы лялечных фі- 
гурак жывёл, птушак і людзей, якія 
раней выкарыстоўваліся ў якасці атры- 
бутаў каляндарнай і сямейнай абрад- 
насці: на вяселлі маладым дарылі дзвюх 
лялек на шчасце, фігуркай козліка 
ўпрыгожвалі вясельны каравай, саламя- 
нымі птушкамі на каляды і вялік- 
дзень упрыгожвалі хату. З саломы ра- 
білі таксама павука - падвесную або 


насценную дэкаратыўную канструк- 
цыю для ўпрыгожання інтэр'ера 
жылля. 


Традыцыйным С. займаліся паўсюд- 
на. Саламяныя ўпрыгожанні, дробную 
пластыку, павукі плялі пераважна жан- 
чыны і дзеці. Пляценне утылітар- 
ных рэчаў (начыння, капелюшоў) звы- 
чайна было хатнім промыслам, у 2-й 
пал. 19 ст. на Палессі і ў Гродзен- 
скай губ. выраб саламяных брылёў па- 
ступова ператварыўся ў саматужны 
промысел. У пач. 20 ст. ўзніклі май- 
стэрні па вырабу шкатулак, карзінак, 
фруктоўніц і інш. рэчаў пераважна для 
гарадскога спажыўца. Са зменай са- 
цыяльна-эканамічных умоў развіцця 
сучаснай вёскі традыцыйныя віды С. 
паступова зніклі (у наш час адзначаюц- 
ца толькі асобныя выпадкі вырабу 
саламяных рэчаў у Брэсцкай, Гродзен- 
скай і Мінскай абл.). З сярэдзіны 
1960-х г. С. развіваецца пераважна ў 
форме арганізаванага мастацкага про- 
мыслу, які характарызуецца нацыя- 
нальнай мастацкай самабытнасцю, воб- 
разнай і сюжэтна-тэматычнай разна- 
стайнасцю, своеасаблівымі сродкамі і 
тэхнікамі пляцення. Гэты від мастацт- 
ва вядомы пад назвай беларуская са- 
ломка. У апошнія гады набылі папу- 
лярнасць сувенірная саломапластыка 
(анімалістычныя скульптуры, лялькі), 


ААб 


дэкаратыўна-утылітарныя рэчы (шка- 
тулкі, хлебніцы, сумкі), дэкаратыўныя 
маскі-пано, саламяная біжутэрыя і інш., 
якія ствараюцца на Брэсцкай фабры- 
цы сувеніраў, Магілёўскай, Чачэр- 
скай, Хойніцкай фабрыках мастацкіх 
вырабаў, мастацка-вытворчым камбі- 
наце Мастацкага фонду Саюза маста- 
коў БССР. Калекцыі традыцыйных і 
сучасных вырабаў С. зберагаюцца ў 


музеях рэспублікі, Дзярж. гіст. музеі 
(Масква), Дзярж. музеі этнаграфіі на- 
родаў СССР (Ленінград). 

В. А. Лабачэўская. 


САЛЬНІЦА, пасудзіна для ўтрыман- 
ня солі. У традыцыйным нар. побы- 


Сальніцы. 


це былі найбольш пашыраны драў- 
ляныя С., якія адрозніваліся памерамі, 
формай, тэхнікай вырабу і дэкаратыў- 
ным аздабленнем. Адносна вялікія 
памеры мелі выдзеўбаныя са ствала дрэ- 
ва С. ў форме кадаўба, што былі раз- 
лічаны на захаванне солі ў запас і 
стаялі часцей за ўсё ў клеці ці каморы. 
Другая разнавіднасць С.-- прамаву- 
гольныя. Іх збівалі з планак, адна 
з якіх была даўжэйшай і выступала 
зверху, утвараючы фігурна апрацава- 
нае вушка, за якое С. падвешвалі да 
сцяны побач са сталом ці кухоннай 
полкай. У хатнім побыце былі шырока 
распаўсюджаны і невялічкія С., выра- 
заныя ці вытачаныя з цвёрдых парод 
драўніны  (бярозы-чачоткі, наростаў 
драўніны і інш.) у форме ступак, кар- 
цаў, кубкаў, часам упрыгожвалі сціп- 
лым разьбяным дэкорам. Такія С. ста- 
вілі на стол побач з хлебам; яны ў 


паўсядзённым побыце выконвалі прак- 
тычныя, эстэтычныя і абрадавыя функ- 
цыі. В. С. Цітоў. 
САМАБІТКА, падвешаныя на вяроўцы 
або ланцугу пад борцю ці подкурам 
цяжкае бервяно, калода або камень, 
якія ахоўвалі пчол ад мядзведзяў. На- 
зывалі таксама самабіла. Звісаючы 
ўздоўж ствала, С. перагароджвала шлях 
драпежніку. Калі мядзведзь адштур- 
хоўваў яе ўбок, яна вярталася на сваё 
месца і збівала шкодніка з дрэва. Іл. 
гл. да арт. Подкур. 

САМАПРАДКА, прылада для механіза- 
ванага прадзення лёну і воўны ў хатніх 
умовах; тое, што і калаўрот. 





САМЦЭВІЧ Васіль Андрэевіч [7(19). 
3.1889, в. Дакудава Крупскага р-на -- 
11.10.1978], беларускі савецкі  пе- 
дагог і краязнавец. Засл. настаўнік 
БССР (1945). Чл. КПСС з 1945. Удзель- 
нік лютаўскай і Кастрычніцкай рэва- 
люцый, грамадзянскай і Айч. войнаў. 
Скончыў Віцебскі настаўніцкі ін-т 
(1915), вучыўся на Віцебскім аддзялен- 
ні Маскоўскага археалагічнага ін-та. 
У 1918- 28, 1932--56 працаваў у ор- 
ганах нар. асветы, настаўнікам; у 
1929--32 навуковы сакратар Цэнтр. бю- 
ро краязнаўства пры Інбелкульце 
(з 1929 у складзе АН БССР). Кіраваў 
Барысаўскай краязнаўчай філіяй. Су- 


працоўнічаў у час. «Наш край» 
(з 1930 «Савецкая краіна»). Аўтар 
артыкулаў «Вёска Дакудава (Круп- 


скі р. Аршанскай акругі)» (1927), «Аб 
арганізацыі краязнаўчай працы на фаб- 
рыках і заводах», «Да вывучэння 
калгасаў» р (усе 1929), «Калгаснае 
будаўніцтва і краязнаўства» (1930) 


і інш. Памагаў свайму брату П. А. Сам- 
цэвічу ў складанні слоўніка бел. мовы 
і фальклорных зборах. Аўтар падручні- 
каў па бел. мове, метадычных дапамож- 
нікаў для пачатковай школы, метадыч- 
ных распрацовак па курсу бел. мовы. 

, Г. А. Каханоўскі. 
САМЦЭВІЧ Пётр Андрэевіч (6.3.1899, 
в. Дакудава Крупскага р-на -- жн. 
1941), беларускі савецкі лінгвіст, фаль- 
кларыст і краязнавец. Скончыў Горы- 
Горацкі с.-г. ін-т (1922), вучыўся ў 
Мінскім пед. ін-це (1937--41) . Удзельнік 
грамадз. вайны. З 1923 на пед. рабоце, 
адначасова займаўся зборам матэрыя- 
лаў па гісторыі, геаграфіі, этнаграфіі, 
геалогіі Барысаўшчыны. Друкаваўся ў 
час. «Наш край» (з 1930 «Савецкая 
краіна»). Адзін з арганізатараў Ба- 
рысаўскага краязнаўчага музея, пера- 
даў яму рэдкую калекцыю прадметаў 
археалогіі і этнаграфіі. У 1924 перадаў 
Інбелкульту больш за 300 тэкстаў замоў, 
казак, песень, прыпевак (усяго запісаў 
больш за 1000 фальклорных твораў). 
Па заданню камісіі па складанню гіст. 
слоўніка бел. мовы Інбелкульта займаў- 
ся зборам і апрацоўкай лінгвістычнага 
матэрыялу. Складаў слоўнік тапонімаў 
і мікратапонімаў Барысаўшчыны і 
Крупшчыны. Г. А. Каханоўскі. 
САНІ, палазовы транспартны сродак, 
які шырока выкарыстоўвалі зімой, калі 
ўстанаўлівалася снежнае покрыва. Пра- 
татыпам С. былі валакушы. Архаічныя 


С. мелі натуральныя, крыху выгнутыя 
кверху палазы з абрубкамі сукоў, што 
выконвалі функцыю капылоў. Эвалю- 
цыя С. ішла па шляху функцыяналь- 
нага і сацыяльнага размежавання, што 
абумоўлівала іх тыпалагічную разна- 
стайнасць і каструкцыйныя асаблівасці. 
Паводле прызначэння ўсе С. можна па- 
дзяліць на некалькі тыпаў: звычайныя 
рабочыя С., кары (лесавозы), выязныя 
С. (вазкі) і ручныя С. (санкі). Най- 
больш распаўсюджанымі былі рабочыя 
С. У тыповым варыянце ўяўлялі сабой 
2 палазы, злучаныя паміж сабой па 
капылах гнуткімі (часцей дубовымі) вя- 
замі, якія загіналіся сваімі канцамі на 
180” вакол пары процілеглых капылоў. 
Паўзверх вязаў на канцы капылоў па- 
ралельна полазу набіваліся драўляныя 
брускі (намарзня, намаржня, наклес- 
ка). У адным выпадку палазы мелі на- 
туральна выгнутую галоўку (копанкі, 
копані), у другім - іх гнулі пасля 
распаркі з дубовага, ясеневага, вяза- 


вага дрэва на спецыяльным прыстаса- 
ванні -- гбале. Выгнутую форму фікса- 
вала іцвіна (папліска) -- хордавая пе- 
ракладзіна, што злучала галоўку полаза 
з пярэднім капылом. За пярэднія ка- 
пылы нярэдка мацавалі і аглоблі для 
коннай ці валовай запрэжкі. Перакрыц- 
цё С. утваралі дошкі ці луб, што на- 
кладваліся паверх вязоў. Для павелічэн- 
ня пагрузачнай пляцоўкі ўладкоўвалі 
развалкі (розвальні) - да звычайных 
рабочых С. далучалі дзве жэрдкі, што 
разыходзіліся ад галовак па баках С. 
і злучаліся ў задняй частцы папяро- 
чынай -- раздужжам (адсюль і назва -- 
розвалкі). У сялянскай гаспадарцы ра- 





вага. Важныя службовыя асобы рабілі 
ўрачыстыя выезды на С. і летам. Знач- 
ную ролю адыгрывалі С. ў вясельнай 
і пахавальнай абраднасці, пра што свед- 
чаць стараж. мініяцюры і жыццеапі- 
санні. Рэшткі абгарэлых С., знойдзеныя 
ў стараж.-рускіх курганах, сведчаць, 
што памерлых спальвалі ў С. (калісьці 
выраз «сядзець у санях» азначаў тое ж, 
што «ляжаць на смяротным ложы»). 
Выраб С. нярэдка вылучаўся ў сама- 
стойны спецыялізаваны промысел. 
У панскіх маёнтках і дзярж. эканоміях 





бочыя С. выконвалі універсальныя фун- 
кцыі. Адносная лёгкасць каструкцыі да- 
зваляла выкарыстоўваць іх для паса- 
жырскай язды, пры гэтым у задняй 
частцы С. устанаўлівалі трохбаковую 
крацістую драбінку накшталт кузава 
вазка. Пры перавозцы малагабарытных 
і сыпкіх грузаў, паездцы на мясцовы 
рынак і інш. паверх С. ставілі плецены 
паўкош (палукаш). Рабочыя С. ўжы- 
валі замест караў пры перавозцы лесу; 
для гэтага на намаржні ўпоперак С. 
клалі тоўсты брусок (лісіцу), на які 
клалі камлёвую частку бервяна, а пад 
верхавіну падводзілі падсанкі, якія 
амаль не адрозніваліся па форме ад 
рабочых С., але былі меншых памераў. 
Іх выкарыстоўвалі для розных дробных 
перавозак, работы каля дому, у дзіця- 
чых гульнях, святочных катаннях і інш. 

Параўнаўча з колавым транспартам 
С. з'яўляюцца больш старажытнымі і 
былі больш распаўсюджанымі. У сярэд- 
нявеччы яздзе на С. аддавалася пера- 





Сані. 


існавалі асобныя «службы санніцкія», 
майстры якіх былі вызвалены ад цяг- 
лавых павіннасцей. Так, паводле феа- 
дальнага інвентару Ваўкавыскага два- 
ра, саннікі складалі асобны пасёлак 
з 8 службаў. Санны промысел шырока 
быў развіты ў сельскай мясцовасці як 
вытворчасць на заказ і на рынак. 
Вельмі часта ён існаваў неаддзельна 
ад стальмашнага рамяства, што тлума- 
чылася падобнай тэхналогіяй і універ- 
сальнымі навыкамі сельскіх майстроў 
дрэваапрацоўкі. У пачатку 20 ст. па- 
шырылася кааперацыя саннага і ка- 
вальска-слясарнага промыслаў: у С. 
павялічвалася колькасць жалезных дэ- 
талей, на якія прыпадала найбольшая 
эксплуатацыйная нагрузка; палазы 
сталі больш тонкімі і падбіваліся пала- 
савым жалезам; іцвіны замянялі жалез- 
нымі стрыжнямі; акоўка давала магчы- 
масць шырэй выкарыстоўваць замест 


дА“ 


САРАКІ 


вязоў брусковыя папярочнікі. У наш час 
традыцыйныя С. ўжываюцца ў сельскім 
побыце пры перавозках на кароткія ад- 
легласці і ў асабістых гаспадарках. 


В. С. Цітоў. 
САРАКІ, веснавое свята народнага ка- 
лендара, якое праваслаўная царква 


адзначае як дзень 40 пакутнікаў (9 сака- 
віка с. ст.). Лічба 40 часта абыгрыва- 
лася ў павер'ях і абрадавых дзеяннях. 
Дзяўчаты на С. пераломвалі 40 дошча- 
чак і разрывалі 40 вяровачак (сімва- 
лізавалі, відаць, сілы, што скоўвалі 
зямлю), каб наблізіць надыход цяпла, 
абудзіць ад зімовага сну ўсю жывую 
прыроду. Калі на С. здараўся мароз, 
то чакалі яшчэ 40 маразоў і за кожным 
з іх з'ядалі па аднаму з 40 хлебных 
шарыкаў, спечаных да свята. На С. 
звычайна чакалі пацяплення, «адпу- 
шчэння» дрэў і прылёту птушак («На 
саракі прыляцелі з-за мора птакі»). 
Калі ад грамніц да С. трымалася доб- 
рае сухое надвор'е, то летам чакалася 
засуха. У. А. Васілевіч. 


САРАЧЫНЫ, памінальны абрад, які 
адзначаўся на 40-ы дзень (б-ы тыдзень) 
пасля смерці чалавека. Называлі так- 
сама саракавіны, саракі, саракапуст, 
шасціны. Згодна з нар. павер'ямі, у гэты 
час душа нябожчыка наведвала родную 


ўзыходзіць да этнагенетычных канцэп- 
цый польскіх гісторыкаў, публіцыстаў і 
грамадскіх дзеячаў 15--16 ст. Б. Ва- 
лоўскага, Я. Длугаша, М. Кромера, 
М. Бельскага, Мацея з Мяхова, 
М. Стрыйкоўскага і інш., згодна якім 
шляхта разглядалася як асобны шляхе- 
цкі народ, які нібыта вядзе сваё па- 
ходжанне ад антычных сарматаў, што 
рассяляліся ў межах Еўрапейскай Сар- 
матыі (ад Віслы да Дона) і падпарад- 
кавалі мясцовае насельніцтва (продкаў 
простага люду). С. аб'ядноўваў на ідэ- 
алагічным узроўні розных па свайму 
прававому і маёмаснаму становішчу, па- 
ходжанню, мове і канфесіянальнай пры- 
належнасці магнатаў і ваеннаслужылых 
феадалаў (шляхту, зямян і часткова 
баяр), спрыяў росту іх дзяржаўна-па- 
літ. свядомасці, юрыдычна-прававой 
(«залатыя шляхецкія вольніцы»), кан- 
фесіянальнай (пераважна каталіцка- 
уніяцкай) і інш. інтэграцыі. У выніку 
ў асяроддзі шляхты ўзніклі свое- 
асаблівыя ўсталяваныя і агульнапрыня- 
тыя формы светаўспрымання, маста- 
цкай культуры, побыту, адносін і па- 
водзін (гл. таксама Панібрацтва). Ад- 
былася і пэўная этнічная асіміляцыя 
польскай шляхтай значнай часткі ўкра- 
інскай, менш -- бел. і літоўскай шля- 
хты. У галіне матэрыяльнай культуры, 
мастацтва і літаратуры С. звязваецца 
з агульнаеўрапейскімі тэндэнцыямі Ад- 
раджэння, стылем барока. /. У. Чаквін. 


1-га тысячагоддзя. Паводле канструк- 
цыйных асаблівасцей вылучаюць палес- 
кую (літоўскую, падляшскую), віцеб- 
скую (рускую, перакладку), падняпроў- 
скую (магілёўскую або беларускую) 
С., якія ў сваю чаргу маюць шмат пры- 
ватных ці пераходных варыянтаў. На 
ПдЗ Беларусі была пашырана палеская 
С., якая складалася з корпуса (рагача), 
зробленага звычайна са ствала дрэва, 
выкапанага з коранем, і рабочай часткі 
(расохі, плахі). Два каранёвыя адросткі 
рагача ўтваралі ручкі, другі яго ка- 


пец -- доўгі дышаль (біла). Для зруч- 
насці кіравання С. у час ворыва дышаль 








Падняпроўская (магілёўская) саха. 


хату, таму яе прыбіралі ручнікамі, за 
акно выстаўлялі хлеб-соль і шклянку 
з вадой. На С. родныя наведвалі магілу 
памерлага, наладжвалі ў доме жалобны 
стол, які паходзіць ад стараж. язычні- 
цкай трызны. Сярод абавязковых памі- 
нальных страў былі куцця, канун і 
інш. Асобны прыбор з пітвом і стравай 
ставілі для памерлага. С., як і іншыя 
памінкі, звязаны з культам продкаў. 
Неабходнасць адзначаць С. тлумачылі 
тым, што непамянутая душа асуджана 
на пакуты і не будзе спрыяць людзям 
у іх зямных справах. У наш час С.-- 
ушанаванне светлай памяці памерлых. 

, У. А. Васілевіч. 
САРМАТЫЗМ, саслоўная грамадска- 
палітычная сістэма ў сферы ідэалогіі, 
культуры, маральна-этычных уяўлен- 
няў, адносін і паводзін шляхецкага 
асяроддзя ў Польшчы, на Беларусі, у 
Літве і на Украіне ў 16--18 ст. Этыма- 
логія звязана з этнонімам сарматы і 


дав 


«САРОКА», традыцыйны танец. Му- 
зычны памер '/:. Тэмп умерана хуткі. 
Рухі танца імітавалі звычкі сарокі: вы- 
канаўцы, глыбока прысеўшы, далонямі 
абхватвалі абцасы і ў такой паставе 


скакалі. Выконвалі «С.» пераважна 
хлопцы, часам удзельнічалі і дзяўчаты, 
надаючы танцу гульнёвы характар. Хло- 
пец выбіраў дзяўчыну, якая яму спада- 
балася, і стараўся перад ёю паказаць 
свой спрыт -- імкнуўся скакаць як мага 
далей і вышэй. Дзяўчаты бегалі вакол 
сваіх партнёраў або па крузе і махалі, 
як крыламі, разведзенымі рукамі. Танец 
зафіксаваны экспедыцыямі ГНДЛ бел. 
танцавальнай творчасці МІК у Брас- 
лаўскім і Пінскім раёнах. Г. К. Каляда. 
САРОЧКА асноўная частка мужчын- 
скага і жаночага беларускага народнага 
адзення; тое, што і кашуля. 

САХА, традыцыйная ворная прыла- 
да. Археалагічныя знаходкі жалезных 
сашнікоў сведчаць, што на Беларусі С. 
з жалезным сашніком вядома з канца 


Палеская еаха. 


Віцебская еаха. 


злучаўся палкай (мыліцай, муліцай) з 
левай ручкай. Расоха мацавалася да ра- 
гача знізу ў адтуліне пад пэўным ву- 
глом, ад якога залежала глыбіня воры- 
ва. Яна рабілася часцей за ўсё з бя- 
розы і мела раздвоены канец, на які 
набіваліся жалезныя сашнікі. Адметнай 
рысай палескай С. была яе асіметры- 
чнасць: розная форма і пастаноўка са- 
шнікоў і адвальных дошак (паліцы). 
У рабочым стане левы падобны на пяро 
сашнік (верхавы нарог, апірач) пад- 
разаў пласт зямлі збоку, а правы сі- 
метрычны (ральнік) падымаў яго знізу, 
адвальваючы пры дапамозе паліц на 
правы бок. Дзве паліцы розных памераў 
падбіваліся адпаведна пад сашнікі: ле- 
вая, больш кароткая (верхняя, ці за- 
крой), была пастаўлена больш крута 
параўнаўча з правай (рылляная, плах- 


тына), што стаяла ніжэй закрою. Такая 
канструкцыя давала магчымасць аку- 
ратна пераварочваць ворыўны пласт і 
роўна араць усё поле. Масіўнасць форм, 
устойлівасць і плаўнасць ходу адпа- 
вядалі нетаропкай хадзе рабочых валоў 
у ярэмнай запрэжцы. С. палескага 
тыпу вядома і на ўкр. Палессі, польскім 
Падляшшы, літоўскай Аўкштайціі. 
У Панямонні сустракалася С.больш лёг- 
кая за палескую з дзвюма паліцамі 
і аднолькавымі сашнікамі. Замест ды- 
шля яна мела кароткі градыль, да 
якога прыстасоўвалі аглоблі для ад- 
наконнай ці аднаваловай запрэжкі. 
У Паазер'і шырока выкарыстоўвалася 
С. віцебскага тыпу з перакладной 
паліцай для аднаконнай запрэжкі. Яе 
рабочая частка (плаха)  заціскала- 
ся папярочнымі брускамі (адзін з іх 
утвараў па канцах і ручкі), да якіх 
мацаваліся аглоблі (вобжы). Плаху 
нярэдка замянялі два паралельна па- 
стаўленыя і звязаныя паміж сабой вы- 
гнутыя брускі, на канцы якіх набівалі 
аднолькавай формы (часцей трубча- 
стыя) сашнікі. Адвальным прыстасаван- 
нем служыла невялікая лапатападобная 
паліца, замацаваная на адным з сашні- 
коў з дапамогай пяньковых цягаў (зям- 
лянкі), што злучалі накрыж аглоблі з ні- 
жняй часткай плахі і надавалі тры- 
валасць усёй канструкцыі. Паліцу мож- 
на было перакладваць з аднаго сашніка 
на другі і адварочваць ворыўны пласт 
адпаведна направа ці налева, што па- 
вышала манеўранасць С. на вузкіх 
доўгіх палетках і ва ўмовах цераспало- 
сіцы. С. арала на невялікую глыбіню, 
хутчэй адхінала, а не пераварочвала 
ворыўны пласт і экалагічна адпавядала 
характару мясцовых дзярнова-падзо- 
лістых, часта завалуненых глеб. На 
Падняпроўі выкарыстоўвалася С. з 
больш доўгай і стацыянарнай паліцай, 
замацаванай пад левы сашнік. Такая 
канструкцыя рабочай часткі давала маг- 
чымасць больш грунтоўна апрацоўваць 
поле. Кароткія аглоблі (вожбы) не вы- 
конвалі, як і ў віцебскай С., сваёй 
функцыі: конь запрагаўся ў пастронкі, 
якія мацаваліся да канцоў аглабель. 
Даўжынёй пастронка рэгуляваліся ця- 
гавае супраціўленне і глыбіня ворыва. 

Нават у межах аднаго павета С. маглі 
адрознівацца канструкцыяй, формай са- 
шнікоў і расохі, пастаноўкай паліцы 
і г. д. Так, на Палессі бытавала С. 
і без паліц: зямля адвальвалася пры 
дапамозе адпаведным чынам пастаўле- 
ных шырокіх сашнікоў (левы крыху 
вышэй і ззаду правага) і асіметрычнай 
расохі. У Цэнтр. Беларусі побач з двух- 
паліцавай палескай вядома і С. з адной 
паліцай. Бытаванне таго ці іншага тыпу 
(або канструкцыйнага варыянта) С. за- 
лежала ад мясцовых глебавых умоў. 
Так, у 19 ст. ў Барысаўскім і Ігумен- 
скім пав. на сугліністых глебах выка- 
рыстоўвалася С. палескага тыпу (паў- 
зуха), на пясчаных завалуненых і ляс- 
ных глебах -- лёгкая С. колавага тыпу, 
т. зв. дрында. Апошняя мела вузкія 
трубчастыя сашнікі і амаль вертыкальна 
пастаўленую расоху, што дазваляла ёй 


29. Зак. 566 


пружыніць пры сутыкненні з карэні- 
шчам і валунамі. Такія С., відаць, 
былі больш пашыраны ў эпоху сярэдне- 
вякоўя, аб чым ускосна сведчаць зна- 
ходкі трубчастых сашнікоў у стараж. 
слаях (11--13 ст.) Полацка, Мінска, 
Друцка. У 19 ст. колавыя С. без паліцы 
выкарыстоўвалі пры першым узорванні 
папару («ламаць поле»), а пры ворыве 
пад сяўбу -- С. з шырокімі сашнікамі 
і адвальным прыстасаваннем. С. без па- 
ліц выкарыстоўваліся і пры акучванні 
бульбы (гл. Акучнік), гэтыя функцыі 
яны зрэдку выконваюць у асабістых 
гаспадарках Паўн. Беларусі да нашага 
часу. В. С. Цітоў. 
САХАРАЎ Сяргей Пятровіч [17(29). 
9.1880, Полацк -- 22.4.1954], белару- 
скі фалькларыст, этнограф, педагог. 
Скончыў Віцебскую духоўную семі- 
нарыю (1895), Юр'еўскі ун-т (Тарту, 
1911). Выкладаў у гімназіях і настаў- 
ніцкім ін-це ў Віцебску (1911--13), 
адначасова сакратар Віцебскай вучонай 
аргіўнай камісіі. З 1913 інспектар нар. 
школ у Юр'еўскім пав., з 1917 дырэк- 
тар-арганізатар Люцынскай (цяпер 
г. Лудза Латв. ССР) рускай гарадской 
гімназіі. У 1919 заг. дашкольнага пад- 
аддзела Люцынскага павятовага аддзе- 
ла нар. асветы, узначальваў Бел. аддзел 
пры Мін-ве асветы Латвіі (1921--25). 
У 1925- 32 дырэктар Дзвінскай бел. 
гімназіі, актыўны ўдзельнік культурна- 
грамадскага жыцця беларусаў у Латвіі. 
Збіраць і публікаваць бел. вусна-паэт. 





Драўляныя двухрогія сахары. 


творчасць пачаў у 1906 (першы запіса- 
ны ім нар. твор «Люцынская легенда 
пра стары замак» апубл. ў газ. «Витеб- 
ский голос»). Лічыў фальклор састаў- 
ной часткай сучаснай бел. культуры, 
сродкам маральна-этычнага і патрыя- 
тычнага выхавання. Апублікаваў шэраг 
гісторыка-этнагр. артыкулаў пра камен- 
ныя крыжы на Беларусі, пра стараж. 
нар. музычныя інструменты, кнігадру- 
каванне; вывучаў гіст. і культурныя 
сувязі беларусаў з прыбалтыйскімі на- 
родамі. Падрыхтаваў 4 выпускі «На- 
роднай творчасці латгальскіх і ілукстэн- 
скіх беларусаў» (у 1940 выдадзены 
1-ы выпуск, уключае 414 песень і нот- 
ных запісаў да іх, кожнаму песеннаму 
жанру папярэднічаюць сціслыя, змяс- 
тоўныя нататкі). У 2--4-м вып. (рука- 
піс) сабраны казкі, легенды, паданні, 
вершаваныя апавяданні, прыпеўкі, пры- 
казкі, дзіцячы фальклор. Выступаў у 


САЦЫЯЛЬНАЯ 


друку з навукова-папулярнымі нары- 
самі, прысвечанымі стараж. Полаччыне, 
полацкаму князю Усяславу Брачысла- 
вічу, князёўне Ефрасінні Полацкай, а 
таксама бел. этнографам і фальклары- 
стам П. В. Шэйну, Е. Р. Раманаву, 
М. Я. Нікіфароўскаму, гісторыку 
А. П. Сапунову. Рукапісы фальклорна- 
этнагр. матэрыялаў, педагагічная, гі- 
сторыка-этнагр. і літаратурна-публіцы- 
стычная спадчына С. зберагаюцца ў 
б-ках АН БССР, Латв. ССР і Літ. ССР. 


К А. С. Ліс. 
САХОР, прылада для накідвання гною 


на вазы, растрасання яго на полі; раз- 
навіднасць вілаў. Выкарыстоўваецца і 
пры сціртаванні саломы, стагаванні 
сена, для ўскопвання глебы на агаро- 
дах. Складаецца з З або 4 жалезных 
злучаных паміж сабой зубоў, насаджа- 
ных на драўлянае дзяржальна. Даў- 
жыня зубоў 30--40 см, дзяржальна - 
1:5--2 м. Раней у сялянскіх гаспадар- 
ках бытавалі драўляныя двухрогія С. 
з акутымі канцамі ражкоў. Л. /. Мінько. 
САХ УТА Яўген Міхайлавіч (н. 15.2. 
1945, в. Вечатарова «Стаўбцоўскага 
р-на), беларускі савецкі мастацтвазна- 
вец. Канд. мастацтвазнаўства (1982). 
Чл. КПСС з 1968. Скончыў Віцебскі пе- 
дагагічны ін-т (1972). Працаваў настаў- 
нікам (з 1963), з 1975 у Ін-це мастацтва- 
знаўства, этнаграфіі і фальклору АН 
БССР (з 1984 старшы навуковы супра- 
цоўнік). З 1985 галоўны рэдактар час. 
«Мастацтва Беларусі». Друкуецца з 
1971. Даследуе гісторыю і тэорыю бел. 
нар. дэкаратыўна-прыкладнога  ма- 
стацтва і нар. мастацкіх промыслаў. 
Адзін з аўтараў працы «Грамадскі, 
сямейны побыт і духоўная культура 
насельніцтва Палесся» (1987), «Гі- 
сторыі беларускага мастацтва» (т. 1-3, 
1987 --89), аўтар шматлікіх артыкулаў 
пра рэдкія і забытыя віды нар. мастацт- 
ва (кавальства, пісанкі, выцінанкі, 
гліняную цацку і інш.). 

Тв. Народная разьба па дрэву. Мн., 

1978; Беларускае народнае мастацтва: 


[Альбом]. Мн., 1980; Народное искусство и 
художественные промыслы Белоруссии. 


Мн., 1982; Фарбы роднай зямлі. Мн., 
1985; Беларуская народная кераміка. Мн., 
1987; Художественные ремёсла и промыслы 
Белоруссии. Мн., 1988 (разам з В. А. Го- 
варам)... Л. А. Суднік. 
САЦЫЯЛЬНАЯ СТРУКТУРА ЭТНА- 
СУ, сукупнасць класаў, паззкласавых, 
унутрыкласавых і дэмаграфічных груп, 
розных сацыяльных слаёў і інш., якія 
ўтвараюць канкрэтны этнасацыяльны 
арганізм; адзін з асноўных фактараў 
развіцця этнасацыяльных працэсаў. У 
С. с. э. адлюстроўваюцца грамадскія 
адносіны, характар якіх вызначае пры- 
належнасць да пэўнай грамадска-эка- 
нам. фармацыі і адпаведнага гісторыка- 
стадыяльнага тыпу этнасацыяльных ар- 
ганізмаў (племя, рабаўладальніцкая або 
феадальная народнасць, буржуазная 
або сацыялістычная нацыя). Этнічны 
склад сацыяльных груп, іх колькасныя 
суадносіны, узровень сацыяльнай арга- 

САЧНІ 


нізацыі, шляхі фарміравання істотна 
ўплываюць на напрамкі і тэмпы раз- 
віцця этнасацыяльнай дынамікі наро- 
даў, утварэнне своеасаблівасці канкрэт- 
ных этнасаў. 

У класавых дакапіталістычных гра- 
мадствах вялікае значэнне мела наяў- 
насць этнічна «ўласнага» пануючага 
класа, у залежнасці ад гэтага вылу- 
чаюць этнасы з поўнай і няпоўнай 
С. с. э. Пры няпоўнай С. с. э. ўзнікае 
пагроза асіміляцыі, стрымліваецца раз- 
віццё кансалідацыйных працэсаў, што 
ў прыватнасці было характэрна для бел. 
этнасу ў 2-й пал. 17--1-й пал. 19 ст. 
Фарміраванне нацыянальных суполь- 
насцей у еўрапейскіх этнасаў з няпоў- 
най С. с. э. (часам іх вызначаюць як 
«малыя народы») у эпоху пераходу ад 
феадалізму да капіталізму атрымала 
назву нацыянальнае Адраджэнне. Пера- 
вага сялянства ў С. с. э. шэрагу 
буржуазных нацый, у т. л. і беларускай, 
адбілася на іх нацыянальна-вызвален- 
чым руху, мастацкай культуры і інш. 
У. І. Ленін адносіў такія буржуазныя 
нацыі да віду «мужыцкіх» (Тв., т. 24, 
с. 394). У сацыялістычным грамадстве 
развіццё працэсаў інтэрнацыяналіза- 
цыі, урбанізацыі, рост агульнага ўзроў- 
ню культуры спрыяе знікненню істот- 
ных адрозненняў у С. с. э. розных 
этнасацыяльных арганізмаў, узмацнен- 
не сувязей паміж імі. П. У. Церашковіч. 
САЧНІ, тоўстыя мучныя бліны з на- 
чынкай. Называлі таксама хапуны. Ска- 
ромныя С. начынялі мясам, тварагом 
або яйкамі, посныя -- яблыкамі, віш- 
нямі, макам і інш. Часта С. пяклі 
ў дарогу, бралі з сабой у поле. Такія 
С: вядомы на Пн Віцебшчыны. На Ушач- 
чыне, у некаторых раёнах Магілёў- 
шчыны С. пяклі з хлебнага цеста, якое 
яшчэ не падышло, без начынкі (гл. Ска- 
вароднік). 

САЧОК, традыцыйная рыбалоўная 
пры лада; невялікі сеткавы мяшок, пры- 
вязаны да абруча. утворанага разгаліна- 
ванай верхавінкай тонкага ствала дрэва; 
тое, што і падсака. 

САШЫЛА, традыцыйная рыбалоўная 
прылада, што выкарыстоўвалася пры 
падлёднай лоўлі рыбы зімовым нева- 
дам. Уяўляе сабой метал. вілы, аса- 
джаныя на драўляную ручку з папяроч- 
най перакладзінай на канцы. Ужыва- 
лася і як дапаможная прылада для 
прагону пад лёдам жэрдак з вяроўка- 
мі. У наш час С. карыстаюцца ў пра- 
мысловым рыбалоўстве. 

САЯН, спадніца з прышыўным ліфам- 
гарсэтам; састаўная частка нар. жаноча- 


га адзення беларусаў Падняпроўя 
ў 19-- пач. 20 ст. Шылі з баваў- 
няных ці льняных тканін з вузкімі 


плечавымі шлейкамі ліфа і глыбокім 
выразам проймы. Спадніцу звычайна 


кроілі з 4 полак даматканай анда- 
рачнай тканіны, ліф-гарсэт - з фаб- 
рычнай (аксаміт, сацін, шарсцянка, 


парча, шоўк). У паўн.-ўсх. р-нах С. 
шылі з ільняных пярэстатканых ці ма- 

ляўніча-набіваных тканін сіняга або бла- 
кітнага колераў. Апраналі паверх ка- 
шулі і падпяразвалі вузкім поясам. На 
Беларусь С. трапіў, відаць, з Зах. Еў- 
ропы, дзе быў верхнім адзеннем феа- 
дальнай знаці і духавенства ў 16- 18 ст. 
(шылі з аксаміту, парчы, сукна пера- 
важна чорнага, сіняга, шэрага колераў; 
складаўся з 2 частак -- шчыльнага ліфа 
з лямкамі або кароткімі рукавамі і фал- 
дзістага нізу). Сустракаецца ў адзен- 
ні рускіх, украінцаў (сарафан). 

, М. Ф. Раманюк. 
СВАРОГ (ад санскр. з5уагеа неба), 
вобраз старажытнай міфалогіі ўсходніх 
славян, бажаство неба, нябеснага агню, 





Дзяўчына ў саяне. Вёска Рудня-Бартала- 
мееўка Чачэрскага раёна. Пачатак 20 ст. 


Сашыла. 
бацька Сварожыча і Дажбога. Паводле 
стараж. міфа, злучыў неба і зям.ію. 


навучыў людзей каваць жалеза (у час 
яго ўладарства нібыта з неба на зямлю 
ўпалі клешчы і людзі пачалі каваць 
зброю). Яму прыпісваецца ўвядзенне 
манагамнага шлюбу і кары за пару- 
шэнне гэтага звычаю (парушальнікаў 
быццам бы кідаў у вогненную печ). 
Паступова С. страціў значэнне галоў- 
нага бажаства, ім стаў Дажбог, потым 





Пярун. З пашырэннем хрысціянства 
функцыі і рысы С. як апекуна шлюбу 
нададзены Кузьме. М. Ф. Піліпенка. 


СВАРОЖЫЧ, вобраз старажытнай мі- 


фалогіі ўсходніх славян, бажаство зям- 
нога агню, сын Сварога. Яму пакла- 
няліся, да яго звярталіся з малітвай 
(часцей за ўсё гэта рабілі каля ёўні). 
У час сушкі снапоў у ёўні спальвалі 
неабмалочаны сноп жыта як ахвяру 
С. Прымхлівыя людзі лічылі, што С. 
можа адвесці бяду. З пашырэннем хры- 
сціянства на Русі імя С. паступова 
знікла, але сляды культу захоўваліся 
да канца 19 ст. М. Ф. Піліпенка. 

СВАТ, 1) адзін з галоўных вясельны: 
чыноў з боку жаніха -- жанаты муж- 
чына старэйшага ўзросту, які ўдзель- 
нічаў у сватанні нявесты; 2) жанаты 
ўдзельнік вяселля (дзядзька, брат, муж 
сястры, блізкі знаёмы жаніха або ня- 
весты, іх сусед); 3) бацька жаніха, 
іншы старэйшы жанаты сваяк нявесты 
ў адносінах, перш за ўсё, адзін да 
аднаго, а таксама да іншых родзічаў 
(і іншых удзельнікаў вяселля) з проці- 
леглага боку, звычайна пасля дасяг- 
нення бакамі дамоўленасці пра шлюб. 
Старшы С. (першы, дружко, стараста, 
маршалак) кіраваў вясельным працэ- 
сам у доме жаніха і ў доме нявесты, 
вёз жаніха ў дом нявесты, выкупляў 
яе касу, «хрысціў» пугай парогі, 
дзяліў каравай, прывозіў нявесце пада- 
рункі ад жаніха, выкупляў нявесту, нёс 
ёлачку ад нявесты ў дом жаніха, параў- 
новаў караваі і г. д. Галоўныя атры- 
буты старшага С.: ручнік або два руч- 
нікі, перавязаныя праз плячо, яркі по- 
яс, пуга (палка). Акрамя старшага, бы- 


лі меншы С., другі С., трэці С. і г. д., 
якія памагалі першаму, а таксама ка- 
ранны (дамавы) С.-- бацька маладога і 
бацька маладой. Чын С. на вяселлі 
захоўваецца і ў наш час. С. называюцца 
і бацькі маладых (мужа і жонкі) у ад- 
носінах адзін да аднаго. Л. А. Малаш. 
СВАТАННЕ, сваты, адзін з этапаў 
падрыхтоўчага перыяду вяселля, у час 
якога бацькі і нявеста даюць згоду 
на шлюб. Рэгіянальная назва дружкі 
(Пружаншчына, Слонімшчына). Часам 
С. называюць увесь падрыхтоўчы пе- 
рыяд вяселля. У С. найчасцей ехалі 
бацька жаніха, яго старэйшы брат, 
дзядзька або хто-небудзь з блізкіх 
сваякоў, абавязкова жанатыя і не 
ўдаўцы. На ПдЗ Беларусі ў С. магла 
ўдзельнічаць і замужняя жанчына. Са- 
мога жаніха звычайна не бралі. Нярэдка 
ў якасці галоўнага свата запрашалі ка- 
го-небудзь са старонніх, хто добра ведаў 
рытуалы С. і мог красамоўна і пера- 
канаўча весці размову. Меў значэнне 
таксама выбар дня С. Сватаць ехалі ў 
аўторак, чацвер, суботу або напярэдадні 
якога-небудзь свята ўначы без папярэд- 
няй дамоўленасці або пасля яе. У пер- 
шым выпадку сваты частавання і пада- 
рункаў не бралі, у другім -- бралі га- 
рэлку, бохан ці лусту хлеба з соллю, 
загорнутыя ў ручнік. Часта сваты пры- 
ходзілі нечакана ў будні дзень, каб 
паглядзець парадак у хаце, як выглядае 
і апранута нявеста ў час працы. У рэд- 
кіх выпадках сватоў засылалі ад дзяў- 
чыны, калі хлопец ішоў у прымы. У не- 
каторых мясцовасцях дзяўчыну (асаб- 
ліва, калі іх было некалькі ў сям'і), 
якой прыйшоў час выходзіць замуж, 
бацька вазіў па сваёй або суседніх 
вёсках і голасна крычаў: «Паспялуха! 
Паспялуха» (Гродзенская губ.) або: 
«Каму надаба нада?!» (Віцебская губ.). 
Пасля такога прадстаўлення часта да- 
моўленасць пра вяселле дасягалася ад- 
разу або праз некаторы час да дзяўчыны 
прыязджалі сваты. 

Перад ад'ездам у С. сватоў частава- 
лі, благаслаўлялі, жадалі поспеху, а 
маці жаніха звязвала ўсе прадметы 
качарэжніка (памяло, вілкі, качаргу І 
інш.) разам і яны знаходзіліся ў такім 
стане да вяртання сватоў. Згодна з нар. 
традыцыяй, сваты не павінны былі адра- 
зу заходзіць у хату, а стукалі ў акно і 
прасілі пусціць іх нанач, выдаючы сябе 
за падарожных, паляўнічых, купцоў 
і г. д., якія заблудзіліся, трапілі на 
след куніцы, або за асоб, якія шукаюць 
або даведаліся, што тут прадаюць авеч- 
ку, цялушку і г. д. Увайшоўшы ў хату, 
сваты не адразу гаварылі пра мэту 
прыходу, але пра яе можна было дага- 
дацца па іх спецыфічных паводзінах: 
яны ціснуліся да качарэжніка, скаб 
наступіць на памяло, качаргу, вілкі, 
спыняліся перад першай бэлькай, не ві- 
таліся за руку, не ішлі адразу да стала, 
а калі іх запрашалі, садзіліся на лаву 
каля сцяны ад двара (згодна з нар. 
прыкметай, садзіцца на лаву каля сця- 
ны ад вуліцы азначала, што адзін з 
маладых аўдавее). У час С. гаварыліся 
розныя спецыяльныя прымаўкі, пры- 


казкі, намёкі, прыгаворы, іншасказанні, 
умоўныя формулы. У большасці формул 
захаваліся рэшткі паляўнічага, жывёла- 
гадоўчага, земляробчага спосабаў жыц- 
ця продкаў, водгукі стараж. звычаю 
куплі-продажу нявесты. Адчуўшы згоду 
бацькоў, сват заяўляў: «Я сват прысла- 
ны, каб быў стол засланы». Пасля 
гэтага маці нявесты засцілала абрусам 
стол, сваты клалі на яго прынесены 
хлеб-соль і ставілі гарэлку, а дзяўчына 
ставіла чаркі, што азначала згоду ня- 
весты піць са сватамі, але яшчэ не 
азначала яе згоды на шлюб. Згодна 
са звычаем, сватоў, якія прыехалі ў 
С. да дзяўчыны першы раз у яе жыцці, 
ніколі не адпраўлялі, не выпіўшы З імі, 
нават і ў выпадку, калі бацькі не 
збіраліся выдаваць дачку за хлопца, які 
сватаўся. У выпадку адмовы сватам 
бацькі нявесты са сватамі пілі чарку 
стоячы. Бацька плаціў за выпітую 
гарэлку. Звычайна, калі бацькі і дзяў- 
чына былі згодны, яны не адразу 
выказвалі свой намер, каб людзі не па- 
думалі, што хочуць хутчэй выпхнуць 
дачку з хаты. Адмову тлумачылі нязнач- 
нымі прычынамі: дзяўчына яшчэ малая, 
адзіная ў хаце памочніца, няма ў яе 
яшчэ належнай колькасці ручнікоў і 
інш. Калі дзяўчына не збіралася выхо- 
дзіць замуж, яна пры сватах брала венік 
1 мяла ў парог, што павінна было азна- 
чаць іх «вымятанне». У адваротным вы- 
падку яна мяла ад парога. На Пн Бела- 
русі дзяўчына хадзіла вакол стала і 
прыгаворвала: «Хачу -- скачу, хачу - 
не», на што сват, выставіўшы крыло 
сваёй світкі, казаў: «Скоч, дачушка, ка 
мне». Налі яна была згодна на шлюб, 
то падыходзіла да свата і цалавала 
яму руку. У некаторых выпадках дзяў- 
чына садзілася на лаўку, а сват на пад- 


лозе рассцілаў перад ёю сваю світку, 
на якую яна саскоквала, прыгавор- 


ваючы тыя ж словы; калі ж была не 
згодна, выходзіла за дзверы. Пабраўшы 
шапкі, сваты адпраўляліся дамоў. У вы- 
падку згоды сваты пакідалі ў хаце ня- 
весты прывезеную імі гарэлку да 
наступнага прыезду. У С. ездзілі ня- 
рэдка да трох разоў. У другі раз пры- 
язджалі з жаніхом; коні былі ўпрыго- 
жаны шартунамі, а хвасты падвязаны. 
Калі сваты заходзілі ў хату, нявеста 
хавалася ў каморы, на печы або ішла да 
суседзяў. А калі яе запрашалі выйсці 
да сватоў, усяляк аднеквалася. На пы- 
танне, ці пойдзе яна замуж, яна адказ- 
вала: «Як бацькі скажуць» або: «Калі 
маўчу, значыць, што хачу». Часам яна 
не хавалася ад сватоў, а дэманстра- 
вала перад імі сваю працавітасць. Маці 
ставіла на стол выпіўку і закуску з 
абавязковым сырам і яешняй. Хто-не- 
будзь з хатніх нявесты або яна сама 
запрашала на С. блізкіх сваякоў і 
сябровак. Сват, наліўшы ў чарку га- 
рэлкі, выпіваў да нявесты, затым клаў 
у чарку грошы, зноў напаўняў чарку 
і падаваў нявесце. Крышачку адпіўшы, 
яна рэшту вылівала ў свой фартух або 
пад стол, а грошы забірала. Наступную 
чарку з гарэлкай нявеста перадавала 
свайму бацьку, які выпіваў («піў ма- 


СВАТАННЕ 


гарыч»), што азначала згоду на шлюб 
дачкі. Сват і бацька нявесты паціскалі 
адзін аднаму рукі, папярэдне накрыўшы 
іх крысом. У гэты час нявеста выхо- 
дзіла да сябровак у камору. Сват на- 
крываў талерку хустачкай, ставіў на яе 
напоўненую чарку і ішоў у камору. Па- 
дышоўшы, тройчы гаварыў: «Добры ве- 
чар. Ці любіце нас і тавар наш?», 
на што сяброўкі адказвалі: «Любім вас 
і тавар ваш». Сват браў адну з дзяўчат 
за руку, вёў у хату і пытаў прысут- 
ных: «Ці харош тавар?». Прысутныя 
адказвалі: «Харош, ды не наш». Так 
сват рабіў двойчы, а за трэцім разам 
прыводзіў нявесту, на што прысутныя 
гаварылі: «Тавар харошы і наш». Ня- 
веста выпівала прынесеную сватам чар- 
ку, клала на талерку хустачку, ішла да 
стала і скідвала яе ў прыпол кашулі 
жаніха (Быхаўскі і Рагачоўскі пав.). 
У іншых мясцовасцях пасля магарыча 
маладую з каморы ў хату вёў на хустцы 
або ручніку бацька або брат. У больш 
раннія часы жаданні жаніха і нявесты 
пад увагу не браліся. С. абумоўліва- 
лася гал. чынам меркаваннямі матэ- 
рыяльнага характару. 

У час С. бакі гаварылі пра падрых- 
тоўку да вяселля і тэрмін запоін. 
Пра пасаг дамаўляліся папярэдне ў пер- 
шы прыезд. Перад ад'ездам сватоў маці 
нявесты давала ім загорнуты ў ручнік 
свой рытуальны хлеб, які, як і хлеб жа- 
ніха, называўся мінельнікам, і бутэльку 
з-пад гарэлкі, у якую насыпала жыта 
і абвязвала яе каляровым поясам. У вы- 
падку адмовы ад шлюбу аднаго з бакоў 
апошні адсылаў мінельнік назад, а ня- 
весце, акрамя таго, вярталі з бутэлькай 
жыта. Налі хлопец вельмі падабаўся 
дзяўчыне і бацькам, маці перад выха- 
дам сватоў (з хаты кідала ўпоперак 
сеняў нічальніцы або стары невад 
(Гродзеншчына, Мядзельшчына). Лі- 
чылася, калі сваты заблытаюцца ў іх, 
вяселле абавязкова адбудзецца. Пасля 
засватання нявесце на доўгую палатня- 
ную кашулю, якую яна звычайна насі- 
ла, надзявалі спадніцу ў знак таго, 
што яна ўжо княгіня (Віцебшчына). 
У выпадку адмовы нявесты жаніху яе 
сяброўкі імкнуліся крадком уваткнуць 
у сані або воз сватоў дзяркач («га- 
лень»). Атрымаць дзяркач азначала 
атрымаць адмову ад нявесты. Таксама ў 
знак адмовы жаніху або свату прышы- 


валі кавалачак якой-небудзь тканіны 
або надзявалі на галаву вянок з гаро- 


хавіння, саломы ці сена. Такі вянок 
чаплялі часам на доўгую палку, якую 
ставілі на двары жаніха. Няўдалае С. 
адзначалася іранічным выразам «суч- 
ка каравай з'ела». Нярэдка з воза сва- 
тоў сяброўкі нявесты выбіралі сена і 
салому і пасыпалі імі сцежкі да сваіх 
хат, што павінна было азначаць 
хуткі прыезд да іх сватоў. У некато- 
рых мясцовасцях Гродзеншчыны і Ві- 
цебшчыны хлопцы ўпотай бралі свата- 
вых коней і ездзілі на іх да дзяўчат 
на вячоркі, што павінна было спрыяць 


дзі 


СВАЦЦЯ 


хуткай жаніцьбе. Пасля завяршэння С. 
нявеста абвязвала сватоў ручнікамі, што 
з'яўлялася знакам згоды на шлюб. 

В Л. А. Малаш. 
СВАЦЦЯ, сва ха, 1) адзін з галоўных 
вясельных чыноў з боку жаніха -- 
замужняя жанчына, якая ўдзельнічала 
ў сватанні нявесты, вяла перагаворы 
з яе бацькамі пра шлюб да сватання; 
2) замужняя (радзей незамужняя) 
удзельніца вяселля з боку жаніха і з 
боку нявесты; 3) маці жаніха (або ін- 
шая старэйшая сваячка жаніха) і маці 
нявесты (або іншая старэйшая замуж- 
няя сваячка нявесты) у адносінах, 
перш за ўсё, адна да адной, а таксама 
да іншых сваякоў (і іншых удзельнікаў 
вяселля) з процілеглага боку, звычайна 
пасля дасягнення бакамі дамоўленасці 
пра шлюб. Большая С. (першая, стар- 
шая) пасля прыезду вясельнай працэсіі 
жаніха да дому нявесты запальвала 
свечкі з каравая ад агню, раскладзе- 
нага ў варотах, цалавалася праз парог 
з маці нявесты, якая ад яе свечкі 
запальвала сваю, затым яны злеплівалі 
абедзве свечкі разам, слала пасцель ма- 
ладым, завівала маладую, паказвала 
вясельнікам яе шлюбную сарочку і г. д. 
Галоўныя атрыбуты большай С.- 
кветка (вяночак) на галаве за наміт- 
кай, хлеб (або два піражкі) у руках. 
Чын С. на вяселлі часам захоўваецца 
і ў наш час. Л. А. Малаш. 


СВАЯКІ, гл. ў арт. Роднасць і сва- 
яцтва. 


СВЕТАЧ, прыстасаванне для асвят- 
лення хаты з дапамогай лучыны ці 
смалістых корчыкаў; тое, што і лучнік. 
СВЁКАР, бацька мужа. , 

СВІДРАВАЛЬНЫЯ ІНСТРУМЕНТЫ, 
прылады і прыстасаванні для пракруч- 
вання адтулін. Прынцып дзеяння С. і. 
заснаваны на вярчэнні стрыжня з вост- 
рым рэжучым канцом. Ужываліся з ча- 
соў неаліту - для пракручвання адту- 
лін у каменных прыладах працы. Мяр- 
куюць, што гэта былі прыстасаванні 
накшталт лука, цеціва якога абкруч- 
валася вакол трубчастай косткі і на- 
давала ёй вярчальны рух; пад ніжні 
канец косткі падсыпалі кварцавы пясок. 
Разнастайныя металічныя свердлы тра- 
пляюцца ў раскопках бел. гарадоў 11-- 
13 ст. Імі пракручвалі адтуліны ў драў- 
ляных і касцяных вырабах, частках 
збудаванняў і інш. У нар. побыце 19 -- 
1-й пал. 20 ст. С. і. ўжываліся ў 
цяслярстве, сталярстве, кавальстве. Ад- 
туліны пад тэблі (драўляныя калкі 
накшталт цвікоў) для больш трывалага 
мацавання частак зруба, дэталей транс- 
партных сродкаў і інш. буйных выра- 
баў з дрэва рабілі свердламі розных 
дыяметраў -- металічнымі вінтападоб- 
нымі прыладамі з рэжучым канцом 
і драўлянай ручкай-папярочкай. Малыя 
адтуліны пракручвалі свярдзёлкамі, 
якія мацавалі ў дугападобную рукаятку 
(корба). Для прасвідроўвання адтулін 
калёсных калодак выкарыстоўвалі спе- 
цыяльны свердзел з жолабападобным 

лязом -- лапацень; для пракручвання 
дзірак у тонкіх загатоўках служыў 
дрыль - свярдзёлак з дыскам-маха- 
віком, якому надавалі вярчальны рух 
рукаяткай з вераўчаным ці раменным 
прывадам (гл. Дрэваапрацоўчыя ін- 
струменты). Некаторыя кузні мелі бор- 
машыну -- насценны свідравальны ста- 
нок прамысловай вытворчасці з дзвюх 
рознавялікіх, пастаўленых пад прамым 
вуглом шасцерняў на раме: вялікая 
прыводзілася ў рух рукаяткай, малая 
мела патрон для мацавання свярдзёлка. 
Такі ж прынцып пакладзены і ў аснову 
канструкцыі ручнога дрыля (механізм 
яго можа ўключаць некалькі шасцер- 
няў). У наш час шырока ўжываюцца 
разнастайныя свідравальныя прылады 
і станкі з электрапрывадам. 

Я. М. Сагтцта. 


«СВІННЯ», дзіцячая гульня. Коль- 
касць удзельнікаў неабмежавана. Кож- 
ны гулец павінен мець кіёк. Каб вы- 
рашыць, каму выконваць ролю пастуха, 
праводзілася жараб'ёўка: па чарзе бра- 
ліся за кіёк зверху над рукой па- 
пярэдняга, і каму выпадала брацца за 
канец кійка апошнім, заставаўся «па- 
стухом». Удзельнікі свабодна (каб вы- 





Свідравальныя інструменты: 1 -- свярдзё- 
лак; 2 -- лапацень; З - дрыль; 4 -- корба. 


падкова пры гульні не стукнуць кійком 
суседа) станавіліся кругам і выкоп- 
валі насупраць сябе неглыбокую ямку, 
у якой на працягу гульні трымалі 
канец кійка. «Пастух» з дапамогай 
кійка «выганяў» (выкатваў) на «вы- 
ган» (цэнтр круга) «свінню» (невялікі 


кавалак дрэва) і пачынаў яе «пасвіць» 
(падштурхоўваць то да аднаго, то да 
другога гульца). Гулец павінен быў 
хутка адагнаць яе ад сябе на «выган» 
(адкінуць кавалак дрэва ў цэнтр 
круга) і паставіць кіёк назад у ямку. 
«Пастух» таксама імкнуўся паставіць 
свой кіёк у свабодную ямку гульца, 
і калі гэта яму ўдавалася, яны мяня- 
ліся ролямі. Дапамагчы гульцу ада- 
гнаць «свінню» мог суседні гулец. Гуль- 
ня вядома на Магілёўшчыне, Міншчыне 
і Віцебшчыне. В. Дз. Ліцвінка. 
СВІРАН, гаспадарчая пабудова для за- 


хоўвання збожжа, інш.; 
тое, што і клець. , 

СВІСЛАЦКІ , ГІСТОРЫКА-КРАЯ- 
ЗНАЎЧЫ МУЗЕЙ. Заснаваны ў 1976 
у г. п. Свіслач Гродзенскай вобл. на 
базе школьнага музея. Адкрыты 2448. 
1979. Мае З экспазіцыйныя залы, 
плошча экспазіцыі 189 м”, 3.4 тыс. 
экспанатаў асноўнага фонду (1988). Ад- 
дзелы археалогіі, дасав. і сав. перыядаў, 
куток прыроды. У экспазіцыі прад- 
меты з археалагічных раскопак на тТэ- 
рыторыі раёна, у т. л. прылады працы 
і палявання першабытнага чалавека; 
дакументы і матэрыялы пра гісторыю 
Свіслачы, пра Свіслацкую гімназію, пра 
навучэнцаў і выпускнікоў гімназіі, 
у т. л. арганізатара тайнага т-ва ў гім- 
назіі, публіцыста В. Гельтмана, засна- 
вальніка манголазнаўства ў Расіі 
В. М. Навалеўскага, мастака і кампазі- 
тара Н. Орду, польскага пісьмен- 
ніка і гісторыка Ю. Крашэўскага; матэ- 
рыялы пра бел. этнографа і фалькла- 
рыста М. Я. Нікіфароўскага, архео- 
лага А. Дз. НКаваленю, кіраўнікоў паў- 
стання 1863- 64 у Польшчы, на Бела- 
русі і ў Літве К. Каліноўскага, Т. 
Траўгута, В. Урублеўскага; першая на 

бел. мове рэвалюцыйна-дэмакратычная 
газета «Мужыцкая праўда». дЭкспа- 
нуюцца матэрыялы пра Кастрычніцкую 
рэвалюцыю і грамадзянскую вайну, пра 
дзейнасць свіслацкіх падпольных арга- 
нізацый КПЗБ і КСМЗБ, партызан- 
скі рух і падполле ў Вял. Айч. вайну, 
дасягненні нар. гаспадаркі і культуры 
ў пасляваенны час. Зберагаецца этнагр. 
калекцыя 2-й пал. 19 ст., наборы мэблі 
з лазы, вырабы з керамікі, дрэва і 
інш. работы нар. умельцаў. 


СВІСТУЛЬКА, невялікі свісток, зробле- 


ны з гліны, саломы, травы. 


СВІСЦЁЛКА, 


ЗЫЧНЫ 


народны духавы му- 
інструмент тыпу глабулярнай 
флейты. Называлі таксама свістушка, 
дудачка. Мае рэзанатарную поласць, 
свістковае прыстасаванне і 2-- 5 ігравых 
адтулін. Гукарады С. ў розных мясцо- 
васцях адрозніваюцца сваёй будовай. 
Гучанне С. даволі моцнае і яркае, але 
не рэзкае, што абумоўлена яйцападоб- 
най формай рэзанатара. (С. выраблялі 


з гліны ў выглядзе птушак, жывёл 
(пеўнік, качачка, баранчык, конік, са- 
бачка), лялек (коннік), фантастычных 
істот (паўптушка, паўконь, чорт), у 
сувязі з чым бытуюць таксама пад 
назвамі «пеўнік», «вутачка», «коннік» 
і інш. С. ляпілі жанчыны і нават 
дзеці на пальцы або на гладка выстру- 
ганай цыліндрычнай палачцы (форме) 
даўжынёй 8- 15 см і дыяметрам 1- 2 см. 
У 20 ст. значнае пашырэнне атрымала 
тэхналогія вырабу С. у гіпсавай форме. 
Усе адтуліны звычайна рабілі іглапа- 
добнай драўлянай праколкай (шыпу- 
лем) даўжынёй 7- 12 см. На Навагруд- 
чыне, дзе вытворчасць С. ператварылася 
ў самастойнае рамяство, выраблялі іх 
толькі мужчыны, для гэтага выкарыс- 
тоўвалі 2 розныя па канфігурацыі пра- 
колкі -- горлышка і трасціну. С. былі 
тэракотавыя, паліваныя, радзей чорна- 
задымленыя. Абпальвалі разам з ган- 
чарным посудам або асобна ў звычайнай 
хатняй печы. У 20 ст. абпаленыя тэрако- 
тавыя С. часам размалёўвалі. Вырабам 
С. дзе-нідзе займаюцца і ў наш час, 
напр. у Лёзненскім, Барысаўскім 
р-нах, у в. Дрыбін Горацкага р-на 
і інш. Вядома С. пераважна як дзіця- 





Свісцёлкі. 


чая цацка, але часам дарослыя імітуюць 
на ёй спевы птушак, выконваюць песен- 
ныя і танцавальныя мелодыі. 

, С. А. Мілючэнкаў, І. Дз. Назіна. 
СВІТКА, верхняе мужчынскае і жа- 
ночае адзенне з сукна. Бытавала да 
1920-х г. На Пн Беларусі насілі С. 
прамога халатападобнага крою (спінка 
і пярэдняе крыссе прамыя), у цэнтр. 
раёнах -- з адразной спінкай (ніжняя 
частка ў зборкі, пярэдняе крыссе пра- 
мое) і з неадразной спінкай, звужа- 
най у таліі (ад проймы рукавоў зашы- 
валі вытачкі, якія ніжэй таліі ўтваралі 
фальбоны або фалды). Для Палесся ха- 
рактэрны С. з «вусамі» -- вялікімі клі- 
намі, ушытымі па баках ад таліі і 
ўпрыгожанымі каляровым шнурам, 
пярэстымі пампонамі, вышыўкай. 

, М. Ф. Раманюк. 
СВОЛАК, гарызантальны падоўжны 
канструкцыйны элемент страгі, часцей 


за ўсё -- бервяно. Са С., што апіраліся 
на тарцовыя сцены, складаўся закот. 
Самы верхні С., які знаходзіўся ў 
вільчыку, у розных мясцовасцях Бела- 
русі меў розныя назвы: вільчыкавы 
брус, каньковы брус, правіла. 
СВЯКРОЎ, свякруха, маці мужа. 
У некаторых мясцовасцях называецца 
свякроўка. 

СВЯТА ВЁСКІ. Бытуе з 1960-х г. 
Часцей праводзіцца на цэнтр. сядзі- 
бах гаспадарак. Напярэдадні свята 
пасылаюць запрашэнні землякам, воі- 
нам-ветэранам, што вызвалялі вёску ад 
ням.-фаш. захопнікаў. Вёску добраўпа- 
радкоўваюць, упрыгожваюць сцягамі, 
транспарантамі. У праграме свята -- 
тэатралізаванае прадстаўленне пра гі- 
сторыю вёскі. На кірмашы дэманст- 
руюцца вырабы мясцовых майстроў 
нар. мастацтва (ручнікі, посцілкі, ды- 
ваны, паясы, сурвэткі, драўляны і ган- 
чарны посуд, вырабы з лазы, саломкі 
і інш.). Праводзяцца конкурсы на 
лепшы двор, букет кветак, кулінарны 
выраб. Агульныя рысы С. в.: ушана- 
ванне ветэранаў вайны і працы, мі- 


тынг-рэквіем ля помніка загінуўшым у 
Вялікую Айчынную вайну, 


СВЯТОЧНЫ 


канцэрт, спартыўныя выступленні, ма- 


савыя гульні. 

Г. 4. Каспяровіч, В. А. Каспяровіч. 
СВЯТА ВУЛІЦЫ, урачыстасці па мес- 
цы жыхарства ў гарадах і буйных 
вёсках. Тэрміны правядзення найчасцей 
вынікаюць з назвы вуліцы (Першамай- 
ская, Перамогі, Кастрычніцкая) ці пры- 
мяркоўваюцца да памятных дат дзеячаў, 
імёнамі якіх названы вуліцы. Нярэдка 
праходзяць напярэдадні Дня Перамогі, 
Дня вызвалення ад нямецка-фашысцкіх 
захопнікаў. Святу папярэднічае работа 
па добраўпарадкаванню вуліц. У час 
свята адбываюцца мітынгі-рэквіемы, 
прысвечаныя загінуўшым у гады Вял. 
Айч. вайны, ушанаванне ветэранаў вай- 
ны і працы, перадавікоў вытворчасці, 
маці-гераінь, лепшых сямей, канцэрты 
мастацкай самадзейнасці, гульні, спа- 
борніцтвы, конкурсы на лепшае афарм- 
ленне балконаў, званне «Дом высокай 
санітарнай культуры», «Дом высокай 
грамадскай актыўнасці». Заканчваецца 
свята танцавальнай праграмай. 

Г. І. Каспяровіч, В. А. Каспяровіч. 


СВЯТА ГОРАДА. Узнікла як святка- 
ванне гараджан з нагоды юбілейнай 
даты з часу заснавання горада. У ліку 
ўрачыстасцей -- тэматычныя вечары ў 
культурна-асветных установах, мітынгі 
і дэманстрацыі працоўных і моладзі, 
мастацка-літаратурныя і спартыўна- 
масавыя мерапрыемствы, нар. гулянні. 
З 1986 у сталіцы БССР г. Мінску арга- 
нізоўваюцца штогоднія мастацка-спар- 
тыўныя святы («Мінск -- 1986», 
«Мінск -- 1987» і г. д.) у суботу і ня- 
дзелю, бліжэйшыя да дня вызвалення 
Мінска ад ням.-фаш. захопнікаў (3 лі- 
пеня). Святу папярэднічае падрыхтоў- 
чая работа па распрацоўцы сцэнарыя 
свята, арганізацыі відовішчных і забаў- 
ных мерапрыемстваў, святочнага ганд- 
лю, упарадкаванню вуліц, плошчаў, 
паркаў, сквераў, двароў, мастацкаму 
афармленню месц святочных урачы- 
стасцей. Свята Мінска звычайна пачы- 
наецца на плошчы Перамогі мітынгам 
працоўных з удзелам ветэранаў вайны 
і працы, працягваецца каля абеліска 
«Мінск -- горад-герой» 


на праспекце 





Дзяўчаты ў святочных світках. Вёска Ву- 
гляны Камянецкага раёна. Пачатак 20 ст. 


Машэрава; пасля ў розных месцах 
горада праходзяць святочныя мерапры- 
емствы. Недалёка ад абеліска адбы- 
ваецца фальклорна-тэатралізаваны па- 
каз, у якім прымаюць удзел прафе- 
сійныя і самадзейныя мастацкія ка- 
лектывы, дзейнічае кірмаш. Зазывалы, 
скамарохі агітуюць мінчан і гасцей 
горада наведаць гандлёвыя рады, па- 
вільёны грамадскага харчавання і быта- 
вога абслугоўвання. На кірмашы на- 
ладжваюцца жартаўлівыя розыгрыітны, 
латарэі, атракцыёны. Тут жа адбыва- 
ецца паказ рамёстваў, дэманструюц- 
ца працэсы рамеснай вытворчасці роз- 
ных тавараў (разьба па дрэве, вя- 
занне карункавых сурвэтак, вышы- 
ванне ручнікоў і інш.), арганізаваны 
выстаўкі вырабаў мастацкіх промыслаў 
і рамёстваў, тэхнічнай творчасці на- 
вучэнцаў СПТВ. У «парку мастацтваў» 
(сквер імя Я. Купалы) арганізоўва- 

СВЯТА 


ецца выстаўка-продаж твораў прафесій- 
ных і самадзейных мастакоў, вы- 
ступаюць сімфанічныя аркестры. Ад- 
крыты кніжны базар, арганізаваны 
спаборніцтвы па шахматах, шашках, 
рэндзю і інш. 

У дзіцячым парку імя М. Горкага 
(прымае выгляд «Чуда-града») пра- 
ходзіць дзіцячае свята з кавалькадай 
казачных герояў, скамарохамі і музы- 
кантамі. Тут адбываюцца канцэрты дзі- 
цячых калектываў, тэатралізаваныя і 
спартыўныя мерапрыемствы,  кон- 
курсы юных суднамадэлістаў і дэльта- 
планерыстаў, бліцтурніры па валейбо- 
лу, міні-футболу і інш. 

На Камсамольскім возеры праводзіц- 
ца водна-спартыўная частка свята. Аба- 
вязковыя персанажы -- Нептун, дзядзь- 
ка Чарнамор са сваімі волатамі, цар 
Салтан і інш. казачныя героі. 

На другі дзень свята на Цэнтр. ста- 





Удзельнікі Свята горада ў гонар горада 
героя Мінска -- гомельскі народны фальк 
лорны тэатр «Жалейка». 1986. 

дыёне «Дынама» праводзіцца вялікі 
святочны паказ. Ад факела, запаленага 
ад Вечнага агню на плошчы Перамо- 
гі, запальваюць агонь у чашы стадыёна. 
На полі стадыёна выступаюць прафе- 
сійныя мастацкія калектывы, прахо- 
дзяць паказальныя выступленні карцін- 
гістаў, коннікаў, парад антыкварных 
аўтамабіляў. Заканчваецца тэатралі- 
завана-спартыўны паказ святочным 
феерверкам. 

У праграме святочных мерапрыем- 
стваў карнавал, маладзёжны баль, 
катанні на лодках па Свіслачы і інш. 
Акрамя агульнагарадскіх святочных 
абрадаў і ўрачыстасцей, арганізоўваец- 
ца святочны адпачынак гараджан і ў 
межах раёнаў горада. 

У С. г. прымаю!ь удзел замежныя 
студэнты, госці сталіцы. У парку імя 
Э0-годдзя Кастрычніка праходзіць Фе- 
стываль дружбы. 


АА 


Свята Мінска - прыклад фарміра- 
вання новай святочнай традыцыі з 
удзелам вялікай колькасці жыхароў 
горада і гасцей, якія не толькі пры- 
сутнічаюць як гледачы, але і непасрэд- 
на ўдзельнічаюць у святочных абрадах 
і ўрачыстасцях. Па прыкладу свята 
Мінска сталі арганізоўвацца ўрачы- 
стасці і ў іншых гарадах Беларусі. 
Свята ўбірае ў сябе новыя і трады- 
цыйныя нар. элементы, нацыянальныя 
і інтэрнацыянальныя рысы. /. М. Браім. 
СВЯТА ПЕРШАЙ БАРАЗНЫ, урачы- 
стасць, прысвечаная пачатку веснавых 
сельскагаспадарчых работ. Першы вы- 
хад у поле здаўна суправаджаўся ўра- 
чыстым рытуалам, з ім звязваліся роз- 
ныя магічныя дзеянні, прыкметы. Шы- 
рокае бытаванне гэты абрад набыў у 
калгасах і саўгасах. Змяніліся змест, 
сімволіка і атрыбуты свята, але асноўны 
яго сэнс застаўся ранейшы - услаў- 
ленне вясны, працы, маці-зямлі. Свята 
сімвалізуе павагу да хлебароба, пера- 
давікоў працы. Разам з тым гэта - 


маляўнічае тэатралізаванае відовішча. 
Народныя сімвалы і атрыбуты: хлеб- 
соль на рушніку, нацыянальнае адзен- 
пе, алегарычныя персанажы -- вобразы 


Вясны, Зямлі, Ураджаю, Вяснянкі, 
вянкі на галовах дзяўчат, карагоды - 
арганічна спалучаюцца з сучаснай сім- 
волікай і атрыбутыкай: чырвонымі сця- 
гамі, транспарантамі, пано і інш. 

У вызначаны час на вясковую плошчу 
ці стадыён прыходзяць жыхары вёскі і 
госці, дарослыя і дзеці. Свята пачы- 
наецца тэатралізаваным паказам з удзе- 
лам алегарычных персанажаў, якія 
водзяць карагоды, спяваюць нар. весна- 
выя песні. Вясна вітае ўдзельнікаў 
свята. Да аднавяскоўцаў звяртаюцца кі- 
раўнік гаспадаркі, спецыялісты, ветэ- 
раны працы, яны заклікаюць любіць і 
берагчы зямлю, паспяхова правесці 
ворыва і сяўбу. Наладжваецца канцэрт 
мастацкай самадзейнасці. Пасля зва- 
роту Вясны да хлебаробаў: «Надышоў 
час на палі выходзіць, зямлю мала- 
дзіць, першую баразну пракладаць. 


Добрых вам спраў і поспехаў!» - 
удзельнікі свята ідуць за вёску, дзе 
адведзены ўчастак для першага завор- 
вання. Трактары выстройваюцца на лі- 
нейку гатоўнасці. Пракласці першую 
баразну даручаецца пераможцам сацыя- 
лістычнага спаборніцтва мінулага года. 
Увечары свята працягваецца ў Доме 
культуры (клубе), ушаноўваюць меха- 
нізатараў, якія ўзаралі першыя ўчасткі 
калгаснага (саўгаснага) поля. Агітбры- 


гада выступае з канцэртам. 
Н. І. Буракоўская. 


СВЯТА ПЕСНІ, традыцыйныя масавыя 
выступленні прафесійных і самадзей- 
ных харавых калектываў, найчасцей 
прымеркаваныя да значных грамадскіх, 
палітычных ці гістарычных падзей. 
Праграма С. п. разлічваецца на адзін 
або некалькі дзён і ўключае творы 
харавой класікі, сучасных кампазіта- 
раў, нар. песні. Удзельнічаюць таксама 
аркестры (духавыя, сімфанічныя, нар. 
інструментаў), танцавальныя і інш. 
ансамблі, салісты (вакалісты, інстру- 
менталісты), чытальнікі. С. п. бываюць 
гарадскія, раённыя, абласныя, рэспублі- 
канскія, міжрэспубліканскія (заналь- 
ныя). На Беларусі першыя С. п. пра- 
ведзены 9.5.1948 у Баранавічах у го- 
нар Дня Перамогі (больш за З тыс. 
ўдзельнікаў, кіраўнік Г. Цітовіч), 4.7. 
1948 у Мінску ў гонар вызвалення БССР 
ад ням.-фашысцкіх захопнікаў (больш 
за 4 тыс. ўдзельнікаў, дырыжоры 
Г. Пятроў і А. Бальцэвіч). У Мінску 


адбыліся таксама С. п. ў гонар 950- 
і б0-годдзя Кастрычніка (7.11.1967 
і 7.11.1977), 40-годдзя перамогі сав. 


народа ў Вял. Айчыннай вайне (9.9. 
1985). С. п. адбыліся ў Брэсце, Віцеб- 
ску, Гомелі, Гродне і інш. гарадах. 
С. п. маюць важнае зпачэнне ў развіц- 
ці музычнай культуры краіны, садзей- 
нічаюць далучэнню да музыкі шырокіх 
нар. мас. 

М. Ф. Піліпенка, А. В. Пякуцька. 


СВЯТА РЫБАКА. Вядома з даўніх 
часоў. Так, палескія рыбакі адзначалі 
яго перад пачаткам крыгаходу. У спе- 
цыяльна выбраным месцы (у Мазы- 
ры, напр., слабодка Кімбараўка) рані- 
цай збіраліся рыбакі са сваімі сем'ямі. 
Прыносілі снасці для магічнага абраду 
акурвання іх дымам вогнішча, у якое 
кідалі шматкі адзення тапельцаў. 
Лічылася, што гэтыя прадметы пры- 
нясуць рыбакам багатыя ўловы. Пасля 
абраду жанчыны і дзеці ішлі дадому, 
а мужчыны ў шынок. Дата сучасна- 
га свята Дня рыбака прыпадае па 2-ю 
нядзелю ліпеня. Праходзіць яно без ма- 
гічных абрадаў і адзначаецца ўрачы- 
стымі сходамі на рыбапрадпрыемствах, 
тэматычнымі вечарамі ў культурна-ас- 
ветных установах, часам гуляннямі на 
беразе вадаёма. Падводзяцца вынікі 
перадсвяточнага сацыялістычнага спа- 
борніцтва, ушаноўваюцца яго пера- 
можцы. Наладжваюцца канцэрты ма- 
стацкай самадзейнасці і інш. культур- 
ныя мерапрыемствы, дзе-нідзе спабор- 
ніцтвы рыбаловаў-прафесіяналаў па 
рамонту снасцей, рыбаловаў-аматараў 


на лепшы ўлоў вудамі, на трапнае 
закідванне блешні спінінга. /. М. Браім. 
СВЯТА ЎРАДЖАЮ, святкаванне за- 
канчэння ўборкі ўраджаю. Бытуе з 
1920-х г. Першыя С. ў. прымяркоў- 
валі да пакроваў -- стараж. земляроб- 
чага свята заканчэння палявых работ. 
У ім прымалі ўдзел калектыўныя і адна- 
асобныя гаспадаркі; праводзілі яго ў 
школах, хатах-чытальнях, нар. дамах, 
на плошчах. У падрыхтоўцы свята 
ўдзельнічалі выканкомы мясцовых Са- 
ветаў, партыйныя, камсамольскія і 
прафсаюзныя арганізацыі. Асноўная 
мэта першых С. ў.-- прапаганда с.-г. во- 
пыту. Суправаджалася выстаўкай узо- 
раў сельскагаспадарчай прадукцыі, 
прылад працы, паказам прыёмаў апра- 
цоўкі і ўгнаення глебы і інш. У час 
свята дэманстравалі апрацоўку Гле- 
бы трактарам, арганізоўвалі выстаў- 
ку р калгаснай прадукцыі, кірма- 
шы. Састаўнымі элементамі С. ў. 
былі маст. інсцэніроўкі, канцэрты, 
танцы, гульні, спаборніцтвы (у пры- 
ватнасці конныя), часам карнаваль- 
ныя шэсці. Высокі эмацыянальны на- 
строй святу надавалі духавыя ар- 
кестры. Мастацкія рысы С. ў. ўзмац- 
ніліся ў 1960- 80-я г. Яно ўзбага- 
цілася традыцыйнымі сімваламі дажы- 
начных абрадаў (апошні сноп жыта, 
ячменю, лёну, дажынкавы вянок, кара- 
вай з зерня новага ўраджаю; гл. Да- 


жынкі). Своеасаблівасць свята выра- 
жаюць святочныя персанажы «Ура- 
джай», «Колас», «Каласкі» і інш. 


Праводзяцца парады тэхнікі, выстуі- 
ленні ўдзельнікаў маст. самадзейнасці, 
спарт. выступленні, конкурсы, латарэі. 
С. ў. наладжваюцца ў маляўнічых мяс- 
цінах (на лясных палянах, берагах рэк 
і азёр) або ў Дамах культуры, клу- 


бах. Змяніліся сутнасць і значэнне 
свята. Яно стала святкаваннем за- 


канчэння ўборкі ўраджаю, днём пад- 
вядзення вынікаў калектыўнай працы, 
ушанавання пераможцаў сацыялістыч- 


нага спаборніцтва. 
В. Ф. Бацяеў, М. Ф. Піліпенка. 


СВЯТЫ І СВЯТОЧНЫЯ ДНІ. Свя- 
ты -- сукупнасць звычаяў і абрадаў, 
якія выражаюць і замацоўваюць пэўныя 
погляды, пачуцці, адносіны людзей да 
прыроды і паміж сабою. Узніклі ў 
першабытным грамадстве. Былі звяза- 
ны з каляндарным (напр., гуканне вяс- 
ны, грамніцы) ці земляробчым (гл. 
Зажынкі, Дажынкі, Пакровы, Сёмуга, 
Спас, Юр'я) цыкламі. У працэсе гіст. 
развіцця зменьваліся, некаторыя адмі- 
ралі, узнікалі новыя, што адлюстроў- 
валі новы лад жыцця, інш. погляды. 
Змест і значэнне іх разнастайныя. 
Падзяляюцца на рэлігійныя, сінкрэ- 
тычныя і безрэлігійныя. Рэлігійныя 
святы -- царкоўныя, у прыватнасці 
хрысціянскія (раство Хрыстова і інш.). 
Сінкрэтычнымі святамі (мелі рэлігій- 
ныя і безрэлігійныя элементы) былі 
традыцыйныя каляндарныя нар. святы 
(каляды, масленіца, купалле, багач і 
інш.). Да безрэлігійнай часткі нар. свят 
належалі шматлікія гульні, асабліва 
на каляды, масленіцу, купалле. У час 
нар. свят спявалі нар. каляндарныя і 


сямейныя песні (гл. Каляндарна-аб- 
радавая паэзія, Сямейна-абрадавая па- 
эзія), выконвалі творы нар. харэагра- 
фіі (гл. Карагод, Народны танец), 
народнай музыкі. У нар. каляндарных 
святах, асабліва ў калядах, ёсць Эле- 
менты народнага тэатра, а рэлігійныя 
элементы звязаны са стараж. абрадавы- 
мі дзеяннямі. Значная частка рэлі- 
гійных элементаў з'явілася пад уплы- 
вам царквы, якая да нар. свят прымяр- 
коўвала хрысціянскія (да каляд -- 
раство Хрыстова, да валачобнага свя- 
та - вялікдзень, да купалля -- свята 
Іаана Прадцечы і г. д.). У 2-й пал. 
19 -- пач. 20 ст. роля рэлігійных 
элементаў у нар. святах паступова 
змяншалася. Некаторыя з іх, асабліва 
стараж. абрадавыя дзеянні, страцілі 
рэлігійнае значэнне, сталі безрэлігійны- 
мі тэатралізаванымі дзеяннямі, святоч- 


най забавай. , 
сав. час з устанаўленнем новых, 


сацыялістычных грамадскіх адносін, 
адміраннем рэлігійных перажыткаў 
адбыліся змены і ў характары нар. 
свят, сфарміраваліся святы са- 
вецкія -- штогоднія ўрачыстасці, 
прысвечаныя важным гіст. падзеям, 
грамадскім і паліт. з'явам, знамяналь- 
ным датам, прафесіям. Яны прасяк- 
нуты новым сацыяльным, ідэйным і ма- 
стацкім зместам, выражаюць і замацоў- 
ваюць матэрыялістычны светапогляд, 
сацыялістычную мараль, адыгрываюць 
важную ролю ў камуністычным выха- 
ванні людзей, з'яўляюцца яркай рысай 
сав. ладу жыцця. Падзяляюцца на 
грамадска-паліт., працоўныя, мастац- 
кія. Да грамадска-паліт. адносяцца ўсе- 
народныя святы: гадавіна Вял. Каст- 
рычніцкай сацыялістычнай рэвалюцыі, 
Дзень нараджэння У. І. Леніна, Перша- 
га мая -- Дзень міжнар. салідарнасці 
працоўных, Свята Перамогі сав. народа 
ў Вял. Айч. вайне 1941--45, Дзень 
утварэння СССР, Дзень Канстытуцыі 
СССР, Дзень Сав. Арміі і Ваенна- 
Марскога Флоту, Міжнар. жаночы 
дзень. На Беларусі ўрачыста адзнача- 
юцца юбілеі ўтварэння БССР і КПБ, 
вызвалення Беларусі ад ням.-фаш. за- 
хопнікаў. Напярэдадні гадавіны Каст- 
рычніцкай рэвалюцыі і 1 Мая ў друку 
публікуюцца Заклікі ЦЕ ЕПСС, на 
прадпрыемствах і ва ўстановах раз- 
гортваецца сацыялістычнае спаборніцт- 
ва, 7 лістапада адбываецца ваенны па- 
рад і дэманстрацыя працоўных, 
1 Мая -- дэманстрацыя і ўрачысты мі- 
тынг працоўных. Да Дня нараджэн- 
ня У. І. Леніна наладжваецца масавы 
камуністычны суботнік, адбываецца 
ўрачысты прыём у піянеры, пры- 
суджаюцца раз у 2 гады Міжнар. 
Ленінскія прэміі «За ўмацаванне міру 
паміж народамі» і Ленінскія прэміі. 
У гадавіну Кастрычніцкай рэвалюцыі, 
Свята Перамогі, у Дзень Сав. Арміі 
і Ваенна-Марскога Флоту ў Маскве, ста- 
ліцах саюзных рэспублік, у гарадах- 
героях і крэпасці-героі Брэсце даецца 
артылерыйскі салют. На Свята Перамо- 
гі ўскладаюцца вянкі, кветкі да курга- 
ноў Славы, Вечнага агню, на брацкія 


СВЯТЫ 


магілы сав. воінаў і партызан. Многія 
грамадска-паліт. святы адзначаюцца 
ўрачыстымі пасяджэннямі і сходамі, 
масавымі гуляннямі. Святкуюцца такса- 
ма Дзень нараджэння камсамола, Дзень 
нараджэння піянерскай арганізацыі імя 
У. І. Леніна, Дзень друку, Дзень касма- 
наўтыкі (Сусветны дзень касманаўтыкі 
і авіяцыі). Агульнанар. свята -- Дзень 
ведаў. У Дзень сав. моладзі наладжва- 
юцца масавыя гулянні, на плошчах і 
стадыёнах -- выступленні прафесійных 
і самадзейных калектываў. Адзнача- 
юцца святы, прысвечаныя родам і відам 
войск. Працоўныя святы прысвечаны 
работнікам адпаведных галін нар. гас- 
падаркі і сфер дзейнасці: Дзень сав. 
навукі, Дзень радыё, Дзень шахцёра, 
Дзень энергетыка, Дзень савецкага кіно, 
Дзень настаўніка, Дзень геолага, Дзень 
хіміка, Дзень работнікаў сельскай гас- 


падаркі і пераапрацоўчай прамысло- 
васці аграпрамысловага комплексу, 
Дзень будаўніка, Дзень работнікаў 


гандлю і інш. У гэтыя святы праводзяц- 
ца ўрачыстыя пасяджэнні, сходы, узна- 
гароджваюцца лепшыя работнікі, адбы- 
ваюцца канцэрты. У асобных гарадах 
(напр., у Лідзе) адзначаецца гарадское 
Свята працы, у час якога ўшаноўваюць 
перадавікоў вытворчасці горада. абвя- 
шчаецца зварот пераможцаў сацыя- 
лістычнага спаборніцтва да ўсіх пра- 
цоўных горада. У некаторых раёнах 
(Стаўбцоўскі) праводзіцца раённае 
Свята працы. Асобную групу сав. свят 
складаюць Свята паэзіі, Свята песні, 
Свята духавой музыкі і інш. Мастац- 
кія святы з'яўляюцца эфектыўнай фор- 
май прапаганды лепшых дасягненняў 
мастацкай культуры сярод шырокіх 


нар. мас. Новы сацыяльны і ідэйны 
змест набылі ў сав. час традыцый- 
ныя нар. каляндарныя святы: Новы 


год, масленіца, купалле, гуканне вясны. 
У іх узмацняецца роля тэатралізаваных 
дзеянняў, літаратурных і казачных 
персанажаў. Нараджаюцца новыя свя- 
ты, формы святкаваняў (гл. Абрады). 


У сав. час павялічылася маштаб- 
пасць свята, роля масавых шэсцяу, 


аркестраў, песень. Плошчы, вуліцы, 
асобныя будынкі і інш. ўпрыгожваюц- 
ца флагамі і транспарантамі. гірлян- 
дамі, пано, стэндамі. Сярод святочных 
сімвалічных форм вялікае пашырэнне 
атрымалі чырвоныя сцягі, стужкі, бан- 
ты і інш. Найбольш характэрным 
для сімволікі сав. свят з'яўляецца 
чырвоны колер. У СССР, як і ў інш. 
краінах, адзначаюцца Міжнар. дні тэат- 
ра, музыкі, музеяў, абароны дзяцей 
(у гэты дзень праводзіцца конкурс 
на лепшы дзіцячы малюнак), дзіцячай 
кнігі, Сусветны дзень моладзі і інш. 

Святочныя дні -- дакладна вы- 
значаныя «каляндарныя даты свят. 
свабодныя ад работы дні. У СССР імі 
з'яўляюцца: 1 студзеня - Навагодняе 
свята, ё сакавіка - Міжнар. жаночы 
дзень, 1 і 2 мая - Дзень міжнар. 
салідарнасці працоўных, Э мая - 

СВЯЦІЛКА 


Дзень Перамогі, 7 кастрычніка - 
Дзень Канстытуцыі СССР, 7 і 8 ліста- 
пада -- гадавіна Вялікай Кастрычніц- 
кай сацыялістычнай рэвалюцыі. 

Я М. Ф. Піліпенка. 
СВЯЦІЛКА, свяцільніца, адзін з 
вясельных чыноў, які на працягу 
вяселля насіў, злучаў і запальваў 
свечкі маладых пры выкананні пэўных 
рытуалаў. Звычайна былі дзве С.: 
малодшая сястра маладога (падлетак), 
а калі яе не было, бліжэйшая пасля 
яе сваячка; большая свацця або свац- 
ця. Свечкі (адна або дзве) былі ўваткну- 
ты ў акраец хлеба, які трымаўся на 
вастрыі шаблі. Першая С. (падлетак) 
везла да маладой шаблю і ставіла яе 
на покуці. Налі маладыя ад'язджалі 
з дому маладой, С. забірала шаблю, 
загортвала ў кавалак вузкага палатна 
і везла на возе разам з маладымі 
ў дом маладога. Другая С. (свацця), 
прыехаўшы да маладой, ішла з шабляй 
і замацаванай на ёй запаленай свечкай 
насустрач маці або свацці маладой, 
якая трымала ў руцэ запаленую свеч- 
ку. Затым яны цалаваліся праз парог 
сенцаў, маці перадавала свечку С., 
яна злучала яе на шаблі са свечкай 
маладога. Быў і такі варыянт: трымаю- 
чы свечку на шаблі, С. ставіла правую 
нагу на парог, а маці або свацця 
маладой ставіла сваю нагу на яе нагу, 
цалавалася са С. і скрыжоўвала з ёю 
рукі, запальваючы ў гэты момант сваю 
свечку ад свечкі С. Маці і С. злеп- 


лівалі абедзве свечкі «да купы». 
ё .. Л. А. Малаш. 
СВЯЦІЛЬНЯ, даўнейшае прыстасаван- 


не для асвятлення памяшкання; тое, 
што і каганец. 

СЕВЯРГІН Васіль Міхайлавіч [8(19).9. 
1765, Пецярбург -- 17 (29).11.1826], 
рускі мінералог і хімік, асветнік. 
Акад. Пецярбургскай АН (1793). Гана- 
ровы чл. многіх рускіх і замежных 
навуковых т-ваў, у т. л. Віленскага 
ун-та (1803). Скончыў ун-т у Пецяр- 
бургу, удасканальваў веды ў Гётынген- 
скім ун-це ў Германіі (1785--89). 
Адзін з заснавальнікаў рускай мінера- 
лагічнай школы. У пач. 19 ст. двойчы 
пабываў у бел. губернях. Свае ўражан- 
ні адлюстраваў у «Запісках падарожжа 
па заходніх правінцыях Расійскай 
дзяржавы...» (1803) і «Працягу запі- 
сак...» (1804), дзе змешчаны звесткі пра 
бел. гарады і пасёлкі, побыт насель- 
ніцтва, стан эканомікі і асветы, апіса- 
ны прыродныя, гіст. і бытавыя з'явы, 
Віленскі ун-т. С. А. Кузняева. 
СЕДАЛА, 1) жэрдка або некалькі жэр- 
дак, прымацаваных у куратніку на пэў- 
най вышыні ад зямлі, на якія садзяцца 
куры. Лакальная назва курасадня. 
2) Гняздо ў куратніку, дзе нясуцца 
куры або выседжваюцца кураняты. 
СЕЖА, 1) спосаб палявання, калі 
звера падпільноўваюць у замаскірава- 
най засадзе. 2) Замаскіраванае схові- 
шча паляўнічага для падпільноўвання 
здабычы; звычайна памост на дрэве, 

будан, зямлянка, зробленыя на звяры- 
ных сцежках, такавішчах і інш. 
3) Памост над вадою, з якога рыбак 
сочыць за сеткавым мяшком, апушча- 
ным у ваду. , 

СЕЛЬСКІ ЛАД ЖЫЦЦЯ, жыццядзей- 
насць людзей ва ўмовах сельскай 
мясцовасці. Фарміраванне і развіццё 
С. л. ж. на Беларусі праходзіла 
ў цеснай сувязі з земляробствам, 
жывёлагадоўляй, рамёствамі і промыс- 
ламі. Спецыфіка с.-г. вытворчасці 
адбілася на распарадку працоўнага 
дня, вольным часе, абраднасці, фальк- 
лоры, прыкладным мастацтве працаўні- 
коў вёскі. 

Ад прыроднага асяроддзя спрадвеку 
залежалі гаспадарчыя заняткі, раз- 
мяшчэнне і характар паселішчаў, выбар 
сыравіны для будаўніцтва жылля, вы- 
рабу адзення і абутку, ежа і г. д. 
Многія формы сямейных і грамадскіх 
адносін, этнакультурныя традыцыі, які- 
мі на працягу вялікага перыяду ха- 
рактарызавалася жыццё ў бел. вёсцы, 
узніклі пры першабытнаабшчынным 
ладзе. З аддзяленнем рамяства ад земля- 
робства многія рамесныя заняткі сталі 
сродкамі існавання для часткі гар. 
працоўнага люду; доўгі час яны адыг- 
рывалі значную ролю і ў гаспадарчай 
дзейнасці сельскіх жыхароў. У перыяд 
фарміравання старажытнарускай на- 
роднасці складваліся агульныя рысы ў 
жыццядзейнасці ўсх.-слав. народаў: 
тып сялянскай грамады, формы мана- 
гамнай сям'і, аднолькавыя ў сваёй 
аснове сямейныя і грамадскія абрады, 
фальклор. З развіццём феадалізму ўсё 
больш выразнымі станавіліся сацыяль- 
ныя адрозненні ў ладзе жыцця сельска- 
га насельніцтва. Асабліва прыкметныя 
яны ў жыццядзейнасці феадалаў і пры- 
гонных сялян. Існавалі асаблівасці і ў 
ладзе жыцця асобных катэгорый сель- 
скага насельніцтва (чэлядзі нявольнай, 
стральцоў, бортнікаў, баброўнікаў і 
інш.), абумоўленыя прававым і маё- 
масным становішчам, родам заняткаў. 
Умацаванне прыгоннага права павяліч- 
вала эксплуатацыю сялянства з боку па- 
мешчыкаў, гнёт якіх дапаўняўся дзярж. 
і царкоўнымі павіннасцямі, нацыяналь- 
ным прыгнечаннем. З утварэннем і раз- 
віццём гарадоў вёска паступова пад- 
парадкоўвалася гораду; сканцэнтраваў- 
шы паліт. і эканам. ўладу, ён стаў 
эксплуатаваць вёску пры дапамозе па- 
даткаў, неэквівалентнага гандлю і інш. 
Узрастанне процілегласці паміж гора- 
дам і вёскай абумоўлівала адставанне 
апошняй у развіцці вытворчых сіл, 
кансервацыю традыцыйнага ўкладу 
сельскага жыцця, абмежаваны доступ 
да адукацыі, навукі, культуры. У гра- 
мадскім побыце вёскі важную ролю 
адыгрывала сялянская грамада, якую 
складала насельніцтва адной або не- 
калькіх вёсак. Яна несла калектыўную 
адказнасць за выплату падаткаў дзяр- 
жаве, выкананне паншчыны, розных 
павіннасцей (будаўніцтва і рамонт 
дарог, мастоў і г. д.), вызначала ка- 
рыстанне ворнай зямлёй, пашамі, ляса- 
мі, вадаёмамі, што знаходзіліся ва 


ўладанні грамады, наймала пастуха, 
купляла для агульнага статка бугая, 
стварала т. зв. магазіны -- склады зерня 
на выпадак неўраджаю. Грамадскае 
жыццё сялянства ў значнай меры рэ- 
гулявалася нормамі звычаёвага права. 
Дзейнасць грамады была пад пастаян- 
ным кантролем памешчыкаў, дзяржавы 
і пад уплывам царквы. Грамадскія 
праблемы вырашалі сельскі сход галоў 
сем'яў і выбраныя ім старасты і іх 
памочнікі. Месца кожнага ў грамадзе, 
правы і абавязкі вызначаліся сацыяль- 
ным і маёмасным становішчам, полам 
і ўзростам. У грамадскім побыце за- 
хоўваліся стараж. звычаі -- талака, 
сябрына, бонда. Пашыраны былі вячор- 
кі, на якія збіралася моладзь для 
выканання некаторых хатніх работ 
(прадзення, пляцення), для адпачынку 
і забаў (танцаў, гульняў). Асобнае 
месца належала грамадскім святам і 
абрадам. У іх ліку - каляды, навагод- 
нія абрады, вялікдзень, сёмуха, купал- 
ле, «ваджэнне куста» і г. д. На Беларусі 
феадальнага часу паралельна існавалі 
2 тыпы сям'і: малая (бацькі і іх не- 
жанатыя дзеці) і вялікая (жылі і вялі 
сумесную гаспадарку некалькі малых 
сем'яў). Адносіны паміж членамі сям'і, 
старшынства ў ёй, заключэнне шлюбаў, 
распараджэнне маёмасцю, усынаўленне 
і прыняцце ў сям'ю новых членаў, 
размеркаванне абавязкаў, выхаванне 
дзяцей, прыняцце рашэнняў у сямей- 
гых справах рэгуляваліся сямейным 
звычаёвым правам, народнай мараллю і 
народным этыкетам. Сямейныя адносі- 
ны характарызаваліся нераўнапраўным 
у параўнанні з мужчынамі становішчам 
жанчын, беспярэчным падпарадкаван- 
нем членаў сям'і бацьку або старэй- 
шаму сыну, калі бацька не мог вы- 
конваць функцыі галавы сям'і. Сям'я 
зберагала і перадавала з пакалення ў 
пакаленне вытворчы і сацыяльны во- 
пыт, этнічныя сямейныя традыцыі. 
У ладзе жыцця сельскай сям'і этніч- 
ныя асаблівасці і агульнаслав. рысы 
найбольш выразна выяўляліся ў духоў- 
ным жыцці (звычаях, святах, абрадах, 
вусна-паэтычнай творчасці). 
Пашырэнне таварна-грашовых адно- 
сін вяло да сацыяльнага расслаення 
сельскага насельніцтва, пралетарыза- 
цыі часткі сялянства, аслаблення сувя- 
зей і ўзаемазалежнасці паміж членамі 
грамады. Пасля ліквідацыі прыгоннага 
права ў працоўнай дзейнасці большае 
месца пачалі займаць прамысловыя за- 
няткі, звязаныя з рынкам, пашырыліся 
адыходныя промыслы, актывізаваліся 
міграцыйныя працэсы. Аграрнае пера- 
насяленне бел. вёскі побач з сезоннымі 
перамяшчэннямі ў пошуках заработку 
выклікала выезд вяскоўцаў на пастаян- 
нае жыхарства або на працяглы час 
у гарады і за межы Беларусі. З раз- 
віццём капіталізму асноўная маса 
сялянства не пазбавілася сацыяльнага 
прыгнечання, мяняліся толькі формы 
эксплуатацыі. Цяжкая праца, недаядан- 
не, дрэнныя жыллёвыя ўмовы, недахоп 
адзення і абутку, адсутнасць медыцын- 
скай дапамогі, бытавых паслуг 


па-ранейшаму характарызавалі матэ- 
рыяльны і сацыяльны бакі ладу 
жыцця сельскіх працаўнікоў. Да 
таго ж большасць з іх была 


непісьменнай. У духоўным жыцці побач 
з фальклорам, рацыянальнымі нар. 
ведамі пра навакольны свет значнае 
месца займалі рэлігійныя погляды, 
абрады, павер'і, забабоны. Пад уздзеян- 
нем капіталістычных адносін вялікія 
сем'і распадаліся. З адыходам мужчын 
на заработкі большую самастойнасць 
і раўнапраўнасць набывалі ў сямейных 
адносінах жанчыны. Мабільнасць сель- 
скага насельніцтва спрыяльна адбі- 
валася на яго сацыяльнай і нацыяналь- 
най самасвядомасці. Сацыяльныя і на- 
цыянальныя матывы ўсё больш прані- 
калі ў вусна-паэтычную творчасць. 
Кантакты з перадавымі рабочымі і рэва- 
люцыйнай інтэлігенцыяй садзейнічалі 
ўцягненню былых вяскоўцаў у рэвалю- 
цыйны рух. Пры вяртанні ў вёску 
ўспрынятыя мігрантамі рэвалюцыйныя 
ідэі пашыраліся ў асяроддзі сельскай 
беднаты. Перамяшчэнні ВЯСКОВЫ Х 
жыхароў актывізавалі этнакультурны 
абмен паміж прадстаўнікамі розных 
этнасаў, уносілі ў побыт і культуру 
вёскі элементы гарадской культуры, 


разбуралі патрыярхальны ўклад жыцця. 


сав. час у С. л. ж. адбыліся 
карэнныя змены, абумоўленыя паліт., 
сацыяльна-эканам. і культурнымі пера- 
ўтварэннямі (ліквідацыя памешчыцка- 
га землеўладання, нацыяналізацыя зям- 
лі, калектывізацыя сельскай гаспадар- 
кі, культурная рэвалюцыя і інш.). 
На жаль, калектывізацыя сельскай 
гаспадаркі была праведзена насуперак 
ленінскай канцэпцыі, паспешліва, з 
прымяненнем нават карных метадаў. 
Доўгі час сялянства абкладвалася праз- 
мернымі падаткамі, калгаснікам і іх дзе- 
цям перашкаджалі атрымліваць паш- 
парты і выходзіць з калгасаў. Усё гэта 
нанесла вялікую шкоду развіццю са- 
цыялістычнай гаспадаркі, прывяло да 
адчужэння сялян ад земляробчай працы 
і самой зямлі, пазбаўлення пачуцця 
гаспадара кааператыўнай уласнасці, 
зніжэння матэрыяльнай зацікаўленасці 
ў калектыўнай працы. Але ў працэсе 
сацыялістычнага будаўніцтва ў С. л. ж. 
прабівалі сабе дарогу і развіваліся 
пазітыўныя тэндэнцыі і з'явы. Была 
знішчана былая эксплуатацыя сялян. 
Вялікую дапамогу вёсцы стаў аказваць 
горад, забяспечваючы яе трактарамі, 
аўтамабілямі, с.-г. механізмамі і ін- 
вентаром. Умацоўнаўся саюз рабочага 
класа і сялянства. У вёсцы, як і ў 


горадзе, усталёўваліся сацыялістычныя 
вытворчыя  адносійпы. Сацыяльную 
структуру яе пасельпціцтва ўтварылі 


дружалюбныя грамадскія групы: кал- 
гаснае сялянства, рабочыя дзяржгасаў і 
прадпрыемстваў, сельская інтэліген- 
цыя. Сялянства нароўні з гараджанамі 
атрымала шырокі доступ да асветы, на- 
вуковых і тэхнічных дасягненняў, 
культурных каштоўнасцей. У сельскай 
мясцовасці стала актыўна развівацца 
сетка школ, клубаў, бібліятэк, магазі- 
наў. Усталяваліся раўнапраўныя сямей- 


ныя адносіны, у побыт увайшлі новыя 
формы правядзення вольнага часу 
(грамадска-паліт. дзейнасць, вучоба, 
чытанне кніг, газет, часопісаў, слухан- 
не радыё і інш.). Укаранялася новая, 
безрэлігійная, абраднасць. Але заста- 
валіся і застаюцца яшчэ істотныя 
адрозненні ў вытворча-тэхнічных, са- 
цыяльна-эканам. і культурна-бытавых 
умовах жыцця гарадскога і сельскага 
насельніцтва. Вёска адстае ад горада ў 
развіцці сродкаў вытворчасці, тэхніч- 
ным забеспячэнні с.-г. работ, іх механі- 
зацыі і аўтаматызацыі, энергаўзброе- 
насці, становішчы транспарту і сувязі. 
Сацыяльна-эканам. адрозненні звязаны 
са спецыфікай працы, наяўнасцю ў 
вёсцы дзвюх форм уласнасці (дзярж. 
і калгасна-кааператыўнай). У культур- 
на-бытавой сферы істотныя адрозненні 
абумоўлены адставаннем матэрыяльнай 
базы культуры і службы бытавога аб- 
слугоўвання на вёсцы ў параўнанні з 
горадам, недастатковай упарадкаванас- 
цю сельскіх населеных пунктаў і разві- 
тасцю інфраструктуры. Усё гэта адбі- 
ваецца на арганізацыі працы і ў 
пэўнай меры на адносінах да яе, на 
дабрабыце сельскіх жыхароў, іх аду- 
каванасці і культурным узроўні, струк- 
туры і формах правядзення вольнага 
часу. Істотныя адрозненні паміж гора- 
дам і вёскай паступова сціраюцца 
шляхам умацавання матэрыяльнай базы 
сельскай гаспадаркі, пераўтварэння 
с.-г. працы ў разнавіднасць індустры- 
яльнай, збліжэння дзярж. і калгасна- 


кааператыўнай уласнасці, развіцця 
міжкалгасных і калгасна-дзярж. сувя- 


зей, удасканалення размеркавальных 
адносін, павелічэння ў сельскім 
насельніцтве долі работнікаў разумовай 
працы, умацавання матэрыяльнай базы 
культуры і побыту і інш. 

Значныя змены ў С. л. ж. адбы- 
ваюцца ў наш час. Вырашэнне харчовай 
праграмы патрабуе ўкаранення да- 
сягненняў навукова-тэхнічнага прагрэ- 
су, умацавання сувязі сельскай гаспа- 
даркі са звязанымі з ёю галінамі 
прамысловасці, удасканалення кіраў- 
ніцтва аграрна-прамысловым комплек- 
сам, развіцця сацыяльнай і культурна- 
бытавой сфер жыццядзейнасці сельскіх 
працаўнікоў. Механізуецца праца паля- 
водаў і жывёлаводаў. З укараненнем 
гаспадарчага разліку выкарыстоўваюц- 
ца прагрэсіўныя формы працы (бры- 
гадны і сямейны падрад, арэнда і інш.). 
Узмацняюцца калектывісцкія адносіны 
ў вытворчай дзейнасці, расце адказ- 
насць працаўнікоў за справы калекты- 
ву. На многіх жывёлагадоўчых фермах, 
у рамонтных майстэрнях ствараюцца 
буфеты, бытавыя пакоі, чырвоныя кут- 
кі, дзе ў перапынку можна паглядзець 
тэлеперадачу, паслухаць лекцыю, пагу- 
тарыць або проста адпачыць. З работамі 
ў калгасе ці саўгасе, у сістэме нар. 
асветы, культуры, бытавога і медыцын- 
скага абслугоўвання сельскія жыхары 
спалучаюць працу і ў асабістай гаспа- 
дарцы, якая адыгрывае значную ролю ў 
вытворчасці прадуктаў харчавання для 
патрэб сям'і 3 і продажу на рынку. 


СЕЛЬСКІ 


Земляробчая праца, догляд хатняй жы- 
вёлы выхоўваюць гаспадарчыя адносіны 
да зямлі, любоў да роднага краю, яго 
прыроды, уплываюць на выхаванне пра- 
цавітасці і інш. добрых маральных якас- 
цей маладога пакалення. Але ў с.-г. 
вытворчасці яшчэ значная доля ручной 
некваліфікаванай або малакваліфікава- 
най працы, нямала недахопаў у аргані- 
зацыі працоўнага працэсу, вытворчага 
побыту, адпачынку, што змяншае пры- 
цягальнасць с.-г. дзейнасці. 

У сацыяльнай структуры сельскага 
насельніцтва павялічваецца доля рабо- 
чых, інтэлігенцыі, служачых. Вясковыя 
ўмовы жыцця, сувязь з с.-г. вытвор- 
часцю, наяўнасць асабістых гаспадарак 
надаюць С. л. ж. гэтых груп рысы, 
якія адрозніваюць яго ад ладу жыцця 
гарадскіх рабочых, інтэлігенцыі і слу- 
жачых. Выяўляецца гэта ў працоўнай 
дзейнасці, структуры і колькасці воль- 
нага часу, абраднасці. Дэмакратызацыя 
сацыялістычнага грамадства, павышэн- 
не ўзроўню адукацыі і кваліфікацыі 
сельскіх працаўнікоў спрыяюць росту 
іх грамадска-паліт. актыўнасці, куль- 
турных запатрабаванняў. У вёсцы, як 
і ў горадзе, дзейнічаюць шматлікія 
грамадскія арганізацыі (партыйная, 
прафсаюзная, камсамольская, розныя 
камісіі сельскіх Саветаў нар. дэпута- 
таў і інш.). Папаўненне сельскіх 
гаспадарак выпускнікамі вышэйшых і 
сярэдніх спецыяльных навучальных 
устаноў, пераезд на пастаяннае жыхар- 
ства мігрантаў з інш. саюзных рэспуб- 
лік ускладняюць этнічную мазаічнасць 
сельскага насельніцтва Беларусі, 
спрыяюць утварэнню шматнацыяналь- 
ных калектываў, міжнацыянальных 
шлюбаў, што вядзе да пашырэння 
этнакультурных кантактаў і актыві- 
зацыі этнічных працэсаў. Змены адбы- 
ваюцца і ў рассяленні сельскіх жы- 
хароў. Узбуйняюцца цэнтры саўгасаў 
і калгасаў. У іх будуюцца шматпавяр- 
ховыя дамы, развіваецца сацыяльна- 
культурная сфера. Разам з гэтым зні- 
каюць малыя, т. зв. неперспектыўныя, 
вёскі, што павялічвае міграцыю моладзі 
ў горад, вядзе да запушчэння акуль- 
тураных ворных зямель, пашы, сена- 
жацей. Празмернае захапленне ўзвя- 
дзеннем у вёсцы шматкватэрных дамоў 
вядзе да скарачэння ўласнага падвор'я, 
агародаў, садоў, колькасці свойскай 
жывёлы і птушкі. 

Расце дабрабыт працаўнікоў вёскі. 
Павышаецца іх заработак, уведзена 
сацыяльнае забеспячэнне на старасць, 
выплачваецца грашовая дапамога пры 
часовай непрацаздольнасці і інвалід- 
насці, нараджэнні дзяцей. Спецыялісты 
і многія рабочыя саўгасаў і калгаснікі 
атрымліваюць бясплатнае жыллё ў да- 
мах гар. тыпу або індывідуальныя дамы- 
катэджы. Пашыраецца кааператыўнае 
будаўніцтва. Большая частка хат бу- 
дуецца сваімі сіламі. Сучаснае жыллё 
вяскоўцаў мае шматпакаёвую планіроў- 
ку. Акрамя традыцыйных печаў і гру- 

бак, у большасці вясковых жыхароў 
ёсць газавыя пліты. На цэнтр. сядзі- 
бах шэрагу саўгасаў і калгасаў будуюц- 
ца агульныя ацяпляльныя сістэмы і 
водаправоды. Гарадскія рысы набывае 
інтэр'ер сельскіх дамоў і кватэр. Звык- 
лымі яго элементамі сталі мэблевыя 
гарнітуры, дываны, халадзільнікі, 
пральныя і швейныя машыны, тэлеві- 
зары, радыёпрыёмнікі, магнітафоны. 
Многія сельскія жыхары маюць улас- 
ныя веласіпеды, матацыклы, аўтамабілі. 
У больш буйных населеных пунктах 
ёсць магазіны, а на цэнтр. сядзібах кал- 
гасаў і саўгасаў -. камбінаты бытавога 
абслугоўвання, лазні, сталоўкі, клубы, 
Дамы і Палацы культуры, бальніцы, 
фельдшарска-акушэрскія пункты. Пры 
неабходнасці вяскоўцы карыстаюцца 
раённымі паліклінікамі, бальніцамі. 
Вёскі электрыфікаваны і радыёфікава- 
ны. Паміж імі і раённымі цэнтрамі 
наладжана тэлефонная сувязь. Амаль 
усе вёскі звязаны з райцэнтрамі 
аўтобусным транспартам. Аднак у са- 
цыяльнай сферы жыццядзейнасці сель- 
скіх жыхароў яшчэ нямала нявыра- 
шаных пытанняў. Востра адчуваецца 
недахоп жылля, будаўнічых матэрыя- 
лаў і інш. тавараў першай неабход- 
насці, цяжкасці ў апрацоўцы асабістых 
зямельных участкаў, забеспячэнні кор- 
мам для жывёлы і палівам, недастат- 
кова якаснае медыцынскае, бытавое і 
культурнае абслугоўванне, неўпарадка- 
ванасць дарог і інш. 

Змяняюцца сямейныя адносіны і сяЯ- 
мейны побыт на вёсцы. Шлюбы заклю- 
чаюцца на добраахвотнай аснове. Як і ў 
горадзе, тут пераважаюць малыя сем'і, 
большасць з іх складаецца з прадстаўні- 
коў двух пакаленняў. І ўсё ж сучасная 
сельская сям'я большая за гарадскую, 
у ёй больш дзяцей. Жанчына ў сямей- 
ных адносінах стала раўнапраўнай і 
юрыдычна, і фактычна. Нароўні з муж- 
чынам яна прымае ўдзел у грамадскай 
і грамадска-паліт. дзейнасці. Разам з 
тым да нашага часу захаваўся і пэўны 
падзел работ на мужчынскія (нарых- 
тоўка дроў, касьба сена, рамонтна- 
будаўнічыя работы і інш.) і жаночыя 
(прыгатаванне ежы, уборка жыллёвых 
памяшканняў, мыццё бялізны). Многія 
вясковыя дзеці наведваюць дзіцячыя са- 
ды і, як правіла, усе атрымліваюць 
сярэднюю або незакончаную сярэднюю 
адукацыю. Выпускнікі сельскіх школ 
паспяхова канкурыруюць з гарадскімі 
абітурыентамі пры паступленні ў ВНУ. 

Адметнасць С. л. ж. выяўляецца ў 
вольным часе. Колькасць яго ў сель- 
скіх жыхароў залежыць ад пары года: 
менш -- у перыяд паміж вясеннімі па- 
сяўнымі работамі і ўборкай ураджаю, 
больш -- у зімовы час. У вольны ад 
асноўных работ час сельскія жыхары 
займаюцца ўпарадкаваннем дома і два- 
ра, доглядам і выхаваннем дзяцей. Па- 
пулярныя віды адпачынку -- прагляд 
тэлеперадач, сустрэчы з суседзямі і 
сваякамі, чытанне, аматарскія заняткі 

(вязанне, мастацкая самадзейнасць, 
рыбная лоўля, збор грыбоў і ягад). 
Многія ў вольны час едуць у горад 
што-небудзь купіць або да родных, 
сваякоў. Моладзь ходзіць у кіно, на 
танцы, займаецца спортам, бавіць час 
сярод равеснікаў. У перыяд водпуску 
частка вяскоўцаў адпачывае ў санато- 
рыях, дамах адпачынку, удзельнічае ў 
турысцкіх паездках. У вёску прыязджа- 
юць лектары, артысты, калектывы мас- 
тацкай самадзейнасці шэфаў. Гарадскія 
Дамы і Палацы культуры памагаюць 
сельскім культурна-асветным устано- 
вам арганізоўваць тэматычныя вечары, 
мастацкую самадзейнасць, ствараць 
краязнаўчыя і этнагр. музеі, садзей- 
нічаюць развіццю мастацкіх промыслаў. 

Адышлі ў мінулае многія традыцый- 
ныя абрады, абрадавыя дзеянні і 
звычаі. Як і гараджане, вяскоўцы адзна- 
чаюць агульнадзярж. святы. Адзна- 
чаюцца і традыцыйныя каляндарныя 
святы: Новы год, масленіца (сучасная 
назва Праводзіны зімы), купальскае 
свята і інш. Укараняюцца новыя, спе- 
цыфічныя для вёскі, сав. святы і абра- 
ды: Дзень працаўнікоў сельскай гаспа- 
даркі і пераапрацоўчай прамысловасці 
аграпрамысловага комплексу, Свята 
першай баразны, Свята вясны, Свята 
песні і працы, Свята ўраджаю, абрад 
пасвячэння ў хлебаробы. Замацоўваюц- 
ца новыя сямейныя абрады: урачыстая 
рэгістрацыя шлюбу ў сельскім Савеце 
або ў Доме культуры, урачыстая рэ- 
гістрацыя нованароджаных, дні на- 
раджэння, наваселлі. Новыя элементы 
набылі пахавальныя абрады. 

Бытавая і культурная сферы С. л. ж. 
характарызуюцца і цяпер большай 
кансерватыўнасцю, чым у горадзе. Тут 
захоўваецца значна больш старых тра- 
дыцый. Яны яшчэ прыкметныя ва 
ўзаемаадносінах паміж людзьмі, у пры- 
ватнасці, у значна большым сацыяль- 
ным кантролі за паводзінамі асобы, 
сям'і, груп людзей, ва ўплыве на па- 
водзіны вяскоўцаў грамадскай думкі, 
захаванні правіл нар. этыкету, такіх 
з'яў, як талака, бонда і інш. Захоўваюц- 
ца многія традыцыйныя абрадавыя 
дзеянні, звычаі, прыкметы, прыёмы 
нар. медыцыны, каштоўнасці бел. 
фальклору, нар. прамысловыя заняткі. 
У свядомасці і побыце пэўнай часткі 
сельскага насельніцтва захоўваюцца і 
рэлігійныя ўяўленні, святы, абрады, 
магічныя дзеянні. Носьбіты рэлігійна- 
га светапогляду -- у асноўным людзі 
сталага ўзросту; прыхільнікаў рэлігіі 
сярод маладых людзей мала. 


; Г. М. Браім. 
«СЕЛЯЗЕНЬ», старажытная карагод- 


ная гульня (карагод). Адзін з удзельні- 
каў (селязень) стаіць пасярод карагода 
і жартоўна паказвае, як скачуць старыя 
бабы, маладзіцы, хлопцы. Удзельнікі 
карагода ходзяць і спяваюць: «Селя- 
зенька насаты, // Маладзец кудраваты, 
// Скажы, селязенька, // Як старыя ба- 
бы скачуць?» Затым спяваў селязень 
або другі хор (запіс М. Косіч, 1899). 
У рухах удзельнікаў выразныя элемен- 
ты пластычнага пераўвасаблення. На 


Палессі гульня называлася «Селязня 


вадзіць» і выконвалася пад музыку. 
Вядомы і сучасныя запісы «С.» на 
Беларусі. У некаторых раёнах ролю 


селязня выконвае «Каза». У гульні 
праяўляецца культ вадаплаўнай птуш- 
кі. «Клікалі вясну», «чыркавалі» ў 
некаторых раёнах з караваем, на якім 
узоры з «вутачкамі», з печывам у 
выглядзе птушак. Селязень («вутач- 
ка») --сімвал вясны, кахання, нездарма 
ён прысутнічаў амаль на ўсіх этапах 
традыцыйнага вяселля. Вера продкаў у 
птушак зарадзілася ў глыбокай стара- 
жытнасці. Пафарбаваныя яйкі таксама 
былі абавязковымі ў вясенніх абрадах. 
Бел. археолагамі знойдзены абломкі 
посуду з выявамі «вутачкі» і чалавека. 
Гэта дало падставу лічыць, што вобраз 
вадаплаўнай птушкі вядомы ўжо ў ве- 
раваннях і мастацтве неалітычных 
плямёнаў. А. Ю. Лозка. 
СЕМЕЖАЎСКІХ ЖАБРАКОЎ МОВА, 
адна з жабрацкіх умоўных моў. Была 
пашырана ў мяст. Семежава Слуцкага 
павета. Запісана ў канцы 19 ст. 
Е. Р. Раманавым. У параўнанні з інш. 
жабрацкімі мовамі (любецкім лементам 
і выцірняцкім гаўрыднікам) запісана 
ў значна меншай ступені, што можа 
тлумачыцца або знаходжаннем яе ў час 
запісу ў стадыі знікнення, або нежа- 
даннем носьбітаў яе выдаваць пабоч- 
ным людзям. У запісах адсутнічаюць 
цэлыя семантычныя групы слоў. Знач- 
ную частку лексікі складалі бел. словы: 
вузкадыялектныя ( «сівор» -- мароз, хо- 
лад, «лог» -- чалавек), агульнаўжы- 
вальныя бел. словы, зацемненыя ўстаў- 
камі «-ша-» («нешалеко» -- недалёка), 
суфіксамі «-імн-» («тонкімный» -- тон- 
кі), прыстаўкамі «бе-»  («бетак» -- 
так), запазычанні з інш. моў: (з грэч. 
«клёвый» -- добры, «цыра» -- зямля; 
з цыганск. «пянджа» - пяць, з ідыш 
«махір» -- нож). У лексічных і слова- 
ўтваральных адносінах збліжаецца з 
выцірняцкім гаўрыднікам, аднак адроз- 
ніваецца месцам націску ў слове. 
У фанетычных адносінах характары- 
зуецца асаблівасцямі слуцка-капыль- 
ска-мінскіх гаворак: цвёрдым «р» («ра- 
ха» - жонка), аканнем  («хабні» - 
грошы). С. ж. м. блізкая да ўмоўнай 
мовы польскіх арыштантаў, а таксама 
чарнігаўскіх і падольскіх жабракоў. 
Паступова была выцеснена адверніцкай 
гаворкай. Фальклорных твораў 
на С. ж. м. не зафіксавана. 


й У. М. Свяжынскі. 
СЕМЯНТОЎСКІ (Семянтоўскі- 
Курыла) Аляксандр Максімавіч 
(1821, Палтаўшчына -- 1893), рускі і 
беларускі этнограф, археолаг, краязна- 
вец. У 1860--90-я г. сакратар Віцеб- 
скага губернскага статыстычнага камі- 
тэта, рэдактар неафіцыйнай часткі 
«Витебских губернских ведомостей», 
пазней рэдактар «Памятной книжки 
Витебской губерний». Аўтар прац па 
археалогіі, статыстыцы, нобыту і куль- 
туры насельніцтва Віцебшчыны: «Ста- 
тыстычнае апісанне Віцебскай губерні 
ў лясных адносінах» (1962), «Сінільна- 
набойная вытворчасць у Віцебску» 


(1864), «Пра кірмашы Віцебскай губер- 
ні» (1867), «Этнаграфічны агляд Віцеб- 
скай губерні» (1872), «Аб мерах і вазе, 
якія ўжываюцца ў Віцебскай губерні» 
(1974), «Беглы статыстычны нарыс 
прыроды і насельніцтва Віцебскай гу- 
берні» (1880), «Беларускія старажыт- 
насці» (вып. 1, 1890). Запісваў фаль- 
клорныя і ананімныя творы літ. пахо- 
джання («Рабункі мужыкоў»), звычаі, 
абрады. У пытаннях этнагенезу бела- 
русаў прытрымліваўся вялікадзярж. 
поглядаў. Г. А. Катаноўскі. 
СЕНЦЫ, зрубная ў выглядзе трысцена 
прыбудова да хаты з боку дзвярэй. Ла- 
кальныя назвы сенкі, ляцён, прывен. 
Раней С. не мелі столі, прыбудоўваліся 
пад адну страху з хатай. Зрэдку іх 
рабілі з дошак пад аднасхільнай стра- 
хой. Развіліся са звычайнай загарадкі 
з жэрдак, часам без страхі, якая пры- 
крывала дзверы для больш надзейнага 
захавання цяпла ў хаце. У С. знахо- 
дзілася хатняе начынне, стаялі жорны, 
драбіны, па якіх лазілі на гарышча, 
летам (найб. на Палессі) у С. спалі. 
Часта ў С. адгароджваецца дадатковае 
памяшканне -- камора. Цяпер да С. або 
непасрэдна да ўваходу ў хату прыбу- 
доўваюць веранду. У. С. Гуркоў. 
СЕРБАЎ Ісак Абрамавіч [15(27).5. 
1871, в. Кульшычы Слаўгарадскага 
р-на -- 21.1.1943], беларускі савецкі 
этнограф, фалькларыст, археолаг. Пра- 
вадзейны чл. Інбелкульта (1922). Канд. 
гіст. навук (1934). Скончыў Полацкую 
настаўніцкую семінарыю (1892), Ма- 
скоўскі археалагічны ін-т (1918). Пра- 
цаваў настаўнікам у Хоцімску, Стоўб- 
цах, Мінску, Гомелі, Вільні, Троках. 
У 1910-12 як чл. Паўн.-Зах. аддзела 
Рус. геагр. т-ва наладзіў шэраг экспе- 
дыцый па Беларусі. Пасля Кастрыч- 
ніцкай рэвалюцыі заг. аддзела нар. 
асветы ў г. Сальцы Наўгародскай губ., 
у 1919--21 працаваў у Магілёўскім і 
Гомельскім губ. аддзелах нар. асветы, 
удзельнічаў у рабоце па збору і ахове 
помнікаў мастацтва і гісторыі. З 1923 
выкладчык, заг. кафедры этнаграфіі 
БДУ, з 1929 вучоны сакратар кафедры 
этнаграфіі, ст. навук. супрацоўнік Ін-та 
гісторыі АН БССР. У Айч. вайну вы- 
кладчык Тамбоўскага пед. ін-та. Дасле- 
даваў побыт і матэрыяльную культуру 
беларусаў, у прыватнасці лесарубаў 
і плытагонаў. Аўтар прац «Сяло Вялі- 
кае. Малюнкі з жыцця Беларусі» 
(1910), «Паездкі па Палессю 1911 і 
1912 гг.» (1914), «Беларусы-сакуны» 
(1915). Сабраў багатыя калекцыі бел. 
нац. адзення, узораў нар. мастацтва, 
на аснове якіх выдадзены альбом «Бе- 
ларускае народнае мастацтва» (1951). 
Першы ў бел. этнаграфіі шырока зай- 
маўся фатаграфаваннем у час экспе- 
дыцый, зрабіў каля Э тыс. фотаздымкаў 
(збераглося каля 450), што адлюстроў- 
ваюць жыццё, побыт, рамёствы, жылле, 
тканіны, карункі, адзенне сялян і пры- 
роду краю. Збіраў вусную нар. твор- 


часць беларусаў, запісваў бел. сав. 
фальклор. Вёў раскопкі пад Мінскам 
(1925), даследаваў археал. помнікі 
ва Ушацкім і Дубровенскім р-нах 


(1928), стаянкі неаліту ў бас. Проні і 
Ухлясці, (1930). І. К. Цішчанка. 
«СЕРБІЯНКА», сольна-імправізацый- 
ны танец. У ім няма строга ўпарадка- 
ваных фігур, цеснай узаемасувязі паміж 
выканаўцамі. Кожны скача сам па сабе, 
стараючыся ў разнастайных рухах 
выказаць сваё ўмельства. Выконвалі 
«С.» на вечарынках, у асноўным жан- 
чыны, весела і з запалам. Асноўныя 
рухі ў «С.» -- дробная полька; розныя 
саскокі на абедзве нагі па другой і 
чацвёртай пазіцыях; падбіўка; пера- 
стукі абцасамі. Найбольш азартныя 
танцоркі выконвалі элементы з муж- 
чынскага танца. Так, у в. Усохі Быхаў- 
скага р-на жанчыны пускаліся ўпры- 
сядкі і выбівалі хлапушкі. Танец супра- 
ваджаўся прыпеўкай: «Сербіяначку 
скакаць, // Трэба многа песень знаць. 
// А як знаеш штук пяток, // Так са- 
дзіся ў куток». В. В. Шапавалава. 
СЕРВІТУТЫ [ад лац. з5егуііч5 (5егуі- 
біз) рабства, падначаленасць], абме- 
жаванае права карыстацца чужой 
уласнасцю. У эпоху феадалізму на 
Беларусі найбольшае пашырэнне мелі 
зямельныя  С.-- традыцыйнае права 
сялян карыстацца пэўнымі землямі, 
што афіцыйна належалі памешчыкам 
(сенажаці, лясныя ўгоддзі, вадапой, 
землі для выпасу жывёлы), права 
праезду, рыбнай лоўлі, збіраць у лесе 
ягады, грыбы і інш. Карыстанне на 
пэўных умовах памешчыцкімі ўгоддзямі 
было значнай падмогай у гаспадарцы 
сялян, таму яны актыўна змагаліся 
за захаванне сваіх сервітутных правоў. 
Сялянская рэформа 1861, у выніку якой 
скасавана прыгоннае права, пазбавіла 
сялян гэтых правоў, што выклікала 
іх масавы пратэст. Паўстанне ў Поль- 
шчы, Літве і на Беларусі 1863- 64 пры- 
мусіла царскі ўрад аб'явіць аб захаванні 
С. у Віленскай, Гродзенскай, Мінскай, 
Ковенскай губ. і Дзінабургскім, Рэжыц- 
кім, Дрысенскім і Люцынскім пав., 
што спрыяла, у прыватнасці, развіццю 
рыбалоўнага промыслу ў парэформенны 
перыяд. Так, у 1905 у Мінскай губ. 
рыбным промыслам было занята 2094 
чал., у чатырох паветах Віцебскай 
губ.-- 689 чал. Сяляне астатніх паветаў 
Віцебскай губ. і Магілёўшчыны маглі 
свабодна лавіць рыбу толькі ў вадаёмах, 
якія належалі сялянскай грамадзе, 
і ў вялікіх рэках -- Дняпры, Зах. Дзві- 
не, Сожы, Проні і некаторых іншых. 
Барацьба сялян за С. ў парэформенны 
перыяд была састаўной часткай іх 
барацьбы за зямлю. (С. ліквідаваны ў 
выніку Кастрычніцкай рэвалюцыі. СяЯ- 
ляне Зах. Беларусі на працягу 1921- 
39 вялі актыўную барацьбу з памешчы- 
камі супраць ліквідацыі С. 

І. П. Хаўратовіч, І. М. Браім. 
СЕРЖПУТОЎСКІ Аляксандр Казімі- 
равіч (21.6.1864, в. Бялевічы Слуцка- 
га р-па -- 5.3.1940), беларускі этнограф 
і фалькларыст. Правадзейны чл. Інбел- 
культа (1925). Скончыў Нясвіжскую 
настаўніцкую семінарыю (1884) і 
Пецярбургскі археалагічны ін-т (1904). 
Працаваў настаўнікам нар. вучылішчаў 
на Мазыршчыне і Случчыне (1884-- 

93), у Мінскім аддзяленні сялянскага 
пазямельнага банка і Мінскім пашто- 
ва-тэлеграфным ведамстве (1993- 96), 
на паштамце ў Пецярбургу (1896-- 
1906), у этнагр. аддзеле Рус. музея ў 
Ленінградзе (1906--30). Праводзіў вял. 
даследчую, навукова-педагагічную і 
грамадскую работу: узначальваў падка- 
місію ў Камісіі па складанню этнагр. 
карт і вывучэнню нацыянальнага скла- 
ду насельніцтва Расіі пры АН, анала- 
гічную камісію ў Рускім геагр. т-ве 
(РГТ, 1922--23), выкладаў у рабочым 
нядзельным ун-це (1919--20), бел. 
школе (1918--23) у Петраградзе. У час 
працы настаўнікам і ў экспедыцыях па 
даручэнню Рус. музея сабраў на Бела- 
русі багаты этнагр. і фальклорны 
матэрыял. У этнагр. нарысе «Белару- 
сы-палешукі» (1908, рукапіс) апісаў 


А. К. Сержпутоўскі. 


пабудовы, побыт, звычаі і вераванні 
сялян Мазыршчыны і Случчыны. Да- 
следаваў земляробчыя прылады працы, 
бортніцтва, заняткі, звычаі сябрыны, 
талакі і інш. («Нарысы Беларусі», 
1907--09; «Земляробчыя прылады Бе- 
ларускага Палесся», 1910; «Бортніцтва 
на Беларусі», 1910); вывучаў таксама 


побыт рускіх, украінцаў, палякаў, 
літоўцаў, татараў, народаў Каўказа. 
Выдаў зборнікі «Назкі і апавяданні 


беларусаў-палешукоў» (1911), «Казкі: 
апавяданні беларусаў з Слуцкага паве- 
та» (1926), «Прымхі і забабоны белару- 
саў-палешукоў» (1930). Захаваўся ру- 
капісны зб. «Беларускія песні», у якім 
змешчаны 953 тэксты, запісаныя ў канцы 
90-х г. у Мазырскім пав. Рукапісныя 
зборнікі «Песні Магілёўшчыны» і 
этнагр. праца «Быт беларусаў» не 
захаваліся. У 1908 падрыхтаваў да 
друку зборнік бел. прыказак з слоў- 

нікам (збераглася частка рукапісу), 
за што атрымаў малы залаты медаль 
Аддзялення этнаграфіі РГТ, а таксама 
зборнік «Беларускія прыказкі і пры- 
маўкі, запісаныя ў Мазырскім павеце» 
(1912). Вывучаў дыялекты бел. мовы 
(«Граматычны нарыс беларускай га- 
воркі в. Чудзіна Слуцкага павета 
Мінскай губерні», 1911), падрыхтаваў 
да друку «Кароткі слоўнік беларускай 
дзіцячай мовы» (1919, не захаваўся). 
У чае. «Чырвоны шлях» (1918) апублі- 
каваў шэраг артыкулаў пра станаўленне 
бел. народнасці, пра паходжанне і сут- 
насць рэлігіі, а таксама серыю публі- 
цыстычных нарысаў (пад псеўданімам 
Навум Смага) у рубрыцы «Малюнкі 
Беларусі», у якіх апісаў гаротнае 
жыццё бел. сялян у дарэвалюцыйны 
час. Рукапісная спадчына С. зберагаец- 
ца ў Музеі этнаграфіі народаў СССР 
(Ленінград), Рус. музеі, АН СССР (Ле- 
нінградскае аддзяленне), АН БССР. 

У. К. Касько. 
СЕРП, прылада для ўборкі збожжавых 
культур (жыта, ячменю, пшаніцы, про- 





Сярпы. 
са, аўса і інш.). Вядомы з глыбокай 
старажытнасці (каменны, бронзавы). 


Да канца 19 ст. С. рабілі з жалеза, 
якое выплаўлялі ў руднях з мясцовай 
балотнай руды, рэжучую частку за- 
зубрывалі. На Беларусі паўсюдна бы- 
тавалі С. паўкруглыя (сферычныя) 
і падоўжаныя (авальныя). У авальных 
даўжыня ад пачатку ручкі да канца 
рэжучай часткі (клінок) па прамой 
лініі 40-43 см, шырыня ляза 2,5- З см, 
разрэз насечкі зубоў прыкладна 2 мм, 
даўжыня драўлянай ручкі 13 см. Паў- 
круглы С. карацейшы: даўжыня ляза 
па прамой лініі 30--32 см. Жаць ім 
было лягчэй. З канца 19 ст. большасць 
С. выраблялася на заводах, шмат іх 
прывозілі на Беларусь з Цвярской губ. 
Мясцовыя кавалі таксама рабілі С. са 
старых кос. Перад жнівом С. зазубры- 
валі, тачылі іх рэжучую частку. Звы- 
чайна ў гаспадарцы кожная жняя мела 
свой С. Захоўвалі іх да пачатку жніва 

ў сухім месцы (у гумнах, павецях, 
кладоўках, сенцах), пры гэтым рэжу- 
чую частку абкручвалі сухой анучай. 
С. жалі яшчэ ў 1950- 60-х г. У наш 
час у калгасах і саўгасах збожжавыя 
культуры ўбіраюць камбайнамі і інш. 
машынамі; С. нажынаюць першы ці 
апошні сноп (зажынкі, дажынкі). 

Я Ў. І. Мінько. 
СЕТКА, 1) традыцыйная рыбалоўная 
снасць. У вадзе нагадвае сеткавую 
сцяну з аднаго, двух ці трох сеткавых 
палотнішчаў, прымацаваных па даў- 
жыні да дзвюх вяровак (верхняя асна- 
шчана паплаўкамі, ніжняя -- грузіла- 
мі). Сеткавай сцяной перагароджваюць 
шлях рыбе, якая, імкнучыся пераадо- 
лець перашкоду, заблытваецца ў вочках 
С. Для Беларусі характэрны 1- і З-сцен- 
ныя сеткі (трыгубіца). С. ўстанаўлівалі 
на пэўны час у вадаёме (стаўныя С.), 
сплаўлялі за цячэннем ракі (плаўныя 
С.) ці, ахапіўшы ёю частку вадаёма, 
заганялі ў яе рыбу баўтом (загонныя 
С.). Стаўныя і загонныя С. аснашчалі 
паплаўкамі і грузілі так, каб яны апу- 
скаліся да дна вадаёма, плаўныя - 
каб знаходзіліся ля паверхні вады. 
Аднасценныя С. былі пераважна стаў- 
ныя (акрамя ўклейніцы). Памер іх 
вочка залежаў ад таго, для лоўлі якой 
рыбы прызначалася снасць. Так, па: 
азерскія рыбакі лавілі ляшчоў «лешча- 
ніцай» (шаг вочка 70-80 мм); акунёў - 
«акунёўкай» (шаг вочка 30--4) мм); 
плотак -- «плотачным ператонам» (шаг 
вочка каля 30 мм); сяляву - «сяляў- 
най» С. (шаг вочка каля 15 мм). Адна- 
сценныя С. былі найбольш пашыраны 
ў Паазер'і, сустракаліся і на Магілёў- 
шчыне. На возеры Нарач ужываўся 
т. зв. кругавы спосаб лоўлі рыбы адна- 
сценнай сеткай. У пэўным месцы возе- 
ра (з дапамогай якара) устанаўліваўся 
паплавок, да якога прывязвалі адзін 
канец С., а другі мацавалі да лодкі. 
Адплывалі ад паплаўка на адлегласць 
закінутай у ваду С., рабілі вакол яго 
круг, зноў падплывалі да паплаўка 
і выбіралі снасць з уловам у лодку 
(адсюль назва круг-сетка). У наш час 
выкарыстанне С. дазволена толькі ў 
прамысловым рыбалоўстве. 2) Прыста- 
саванне для лоўлі звяроў і птушак. Па- 
водле археалагічных дадзеных, лоўля 
С., як від паляўніцтва, узыходзіць да 
эпохі верхняга палеаліту. У пісьмовых 
крыніцах упершыню згадваюцца ў Лаў- 
рэнцьеўскім летапісе пад 1091 г. НКады- 
фікавана дзяржавай у 11 ст. ў «Рускай 
праўдзе». 

Плялі С. з моцнага шнура з вочкамі 
рознай велічыні. Паводле прынцыпу 
дзеяння С. падзяляліся на самалоўныя, 
у якіх дзічына заблытвалася сама, 
і падрыўныя, якія патрабавалі прысут- 
насці паляўнічага. Падрыўныя накры- 
валі здабычу або перагароджвалі ёй 
выхад з сеткі, як толькі чалавек тузаў 
за сімку. Самалоўныя С. рабілі пера- 
важна ў тры рэдзі (губы, палотны, 
столкі) -- дзве рэдкія бакавыя і адна 
густая (або рэдкая) паміж імі. У за- 
лежнасці ад прызначэння адрозніваліся 
формай і памерамі. Адны знешне на- 


гадвалі звон або каўпак і асаджваліся 
на абручах або дугах; другія мелі 
два крылы і матню; трэція, напрыклад 
завесы, нацягваліся на кляпцах (жэрд- 
ках); чацвёртымі перакрывалі або 
перагароджвалі значныя дзялянкі лесу 
і заганялі ў іх дзічыну. Напрыклад, 
С.-полы мелі больш за 100 м даўжыні 
і З м вышыні. Паходнямі лавілі 
са штучным асвятленнем, лятухамі -- 
птушак у лёце, платамі -- ваўкоў і мя- 
дзведзяў, званамі, шатрамі, завесамі, 
волакамі, плахтамі, стажкамі, раз'ез- 
дамі, трыгубіцамі -- курапатак і цеце- 
рукоў, парканамі (са шнура ў мезенец 
таўшчынёю) і вільдгорнамі -- казуль, 
аленяў і ласёў, платкамі і поламі - 
курапатак, слонак. Найбольш стара- 
жытныя лоўчыя (.-- цянёты і пераве- 
сы. Апошнія шырока ўжываліся ў 11- 
13 ст. Іх устанаўлівалі на высокіх 
кляпцах (драўляныя падпоры, жэрдкі) 
у месцах сутачнага і сезоннага лёту 
птушак, на лясных прасеках, берагах 
рэк. Пры дапамозе адмысловай сістэмы 
петляў, кольцаў і шнуроў сетка імгнен- 
на ўзнімалася перад птушынай чара- 
дой. Месцы, дзе ставілі перавесы,-- 
перавесішчы -- высока цаніліся і пера- 
даваліся ў спадчыну. У наш час сеткамі 
ловяць выключна толькі ў навуковых, 
гаспадарчых і гандлёвых мэтах. 

, Т. М. Браім, С. Ф. Цярогін. 
СЕТКАВЯЗАННЕ, выраб сеткавага па- 
латна для рыбалоўства. Вядома са ста- 
раж. часоў, пра што сведчаць археала- 
гічныя знаходкі грузілаў да сеткавых 

Аднасценная сетка. 

снасцей (датуюцца жалезным векам). 
У эпоху феадалізму вязанне сеткавага 
палатна для панскіх невадоў было 
павіннасцю прыгонных сялян. Паводле 
пісьмовых крыніц 18 ст., сеткі вывозілі 
за межы Беларусі (напр., у Рыгу). 
У 2-й пал. 19 -- пач. 20 ст. вытворчасць 
сетак на продаж асабліва пашырылася 
ў Паазер'і. Сеткі збывалі скупшчыкам 
на месцы або прадавалі на рынках. 
Рамеснікі Вілейскага пав. (з в. Насенкі, 
Круці, Лук'янавічы, Азаркі) вазілі пра- 
даваць сеткі ў Мядзел, а сеткавязаль- 
шчыкі з ПНовааляксандраўскага пав. 
(з Браслаўскай, Краснагорскай, Друй- 
скай, Рымшанскай, Салокскай валас- 
цей) - у Відзы (тут штогод 20 ліпе- 
ня - на Іллю - адбываўся кірмаш, 
на якім галоўным прадметам гандлю 
былі сеткі). З мяст. Усвяты Віцебскай 
губ. сеткі экспартаваліся нават у 
Аўстрыю. Беззямельныя сяляне выраб- 
лялі іх круглы год, для многіх з іх С. 


было асноўнай крыніцай існавання. 
Сяляне, якія мелі зямлю, займаліся С. 
пераважна зімой (за зіму добры спе- 
цыяліст вырабляў да 200 саж сеткавага 
палатна) ці ў вольны ад с.-г. работ час. 
У вырабе сетак нароўні з мужчы- 
намі ўдзельнічалі жанчыны і дзеці. 

Сыравіну для нітак (лён) куплялі ў 
гандляроў. Асноўныя прылады для 
С.- ігліца (чоўнік з ніткай) і більца, 
шырыня якога вызначала памер 
вочак. Пачыналі вязаць сеткавае палат- 
но, карыстаючыся, як правіла, кавалкам 
старой сеткі. Канец ніткі, наматанай 
на ігліцу, прывязвалі да крайняга 
левага вочка, вывязвалі некалькі радоў 
новых вочак, затым частку іх адразалі, 
крайні рад нанізвалі на вяровачку ці 
тоўстую нітку і давязвалі сетку да 
патрэбнай даўжыні. Калі старой сеткі 
не было, пачыналі вязаць з нуля: паміж 
двума цвікамі (калочкамі) нацягвалі 
шнур ці тоўстую нітку, навязвалі на 


Вязанне сеткі. павет Мінскай 


губерні. 


Ігуменскі 


яе рад паўвочак (край будучай сеткі) 
і далей вязалі сеткавае палатно па- 
трэбнай даўжыні. У працэсе С. ігліцу 
трымалі ў правай руцэ, дошчачку ў 
левай; вязалі злева направа. У наш час 
сеткавае палатно вырабляюць на фа- 
брыках сеткавязальнымі машынамі з 
сінтэтычных матэрыялаў.  /. М. Браім. 


«СЕЮ, СЕЮ МАК», дзіцячая гульня. 
Спачатку гульцы выбіралі «сяўца» 
і «паніча», усе астатнія станавіліся 
«макаўкамі». Удзельнікі гульні расса- 
джваліся па лаўках, «паніч» -- каля 
стала ці воддаль. «Сявец» выходзіў 
на сярэдзіну хаты і рукамі імітаваў 
працэсе сяўбы, пры гэтым спяваў: 
«Сею, сею мак, // Няхай будзе так, 
// Спытаюся ў паніча, // Ці ўсё раблю 
так». Затым падыходзіў да «паніча» 
і пытаўся ў яго, ці ўсё робіць правільна. 
Калі той рабіў якія заўвагі, «сявец» 


павінен быў сеяць нанава, калі не - 
падыходзіў да астатніх гульцоў і пачы- 
наў па аднаму выводзіць іх на сярэдзіну 
хаты, пры гэтым спяваў: «А на гары 
мак, // А ў даліне так, // А мае ж вы 
маковачкі, // Залатыя галовачкі, // 
Станьце ж вы ў рад, // Як беленькі 
мак». Потым абыходзіў вакол гульцоў, 
прыпяваючы: «А на гары мак,//А ў 
даліне так,//Спытаюся ў паніча, //Ці 
паспеў мак». Зноў ішоў да «паніча» і 
пытаўся: «Паніч, паніч, ці паспеў 
мак?». Калі той даваў адмоўны адказ, 
«сявец» вяртаўся да «маку», паўтараў 
песню і пасля зноў пытаўся ў «паніча», 
ці паспеў мак (гэта магло паўтарацца 


некалькі разоў запар). Але «паніч» 
звычайна з першага разу адказваў 
станоўча: ён ведаў, што калі будзе 


многа ганяць «сяўца», то яго самога 
таксама паганяюць. У канцы гульні 
«сявец» і «паніч» «рвалі» мак: жартам 
тузалі «макаўкі», а тыя разбягаліся 





па хаце. Пасля зноў выбіралі «паніча» 

і «сяўца», гульня пачыналася нанава. 

Пашырана ў Цэнтр. і Усх. Беларусі. 

Блізкая да карагода «Мак». 

В. Дз. Ліцвінка. 
зялёныя 
земляробчае 


СЁМУХА, тройца, 

святкі, старажытнае 
свята ў беларусаў і інш. славянскіх 
народаў. Лакальная назва зелянец. 
Святкавалася на сёмы (русальны) ты- 
дзень пасля вялікадня. Вытокі С. ў 
родавым грамадстве; у аснове яе культ 
зеляніны, шлюбу і продкаў. Пераходнае 
паміж веснавым і летнім земляробчымі 
цыкламі («На зелянец вясны канец»). 
Перад святам прыбіралі і ўпрыгожвалі 
хату і двор «маем» (аерам, галінкамі 
і дрэўцамі бярозы, клёну, рабіны, дубу 
і інш.); прыбіралі магілы. У суботу 
напярэдадні свята спраўлялі дзяды. 
Як пазнейшую з'яву трэба разглядаць 
асвячэнне ў нядзелю (першы дзень 
свята) у царкве лугавых і палявых 
зёлак, якія потым захоўваліся (у нека- 
торых мясцовасцях імі абкурвалі ня- 


божчыкаў, клалі іх у труну). Залежна 
ад мясцовых традыцый на другі ці 
іншы дзень рабілі т. зв. «піва», кірмашы 
ці фэсты (прымяркоўваліся і да інш. 
свят), на якія збіраліся сваякі, нават 
далёкія. У час свята ў некаторых 


мясцовасцях адбывалася кумаванне, 
завівалі бярозку, ладзілі гульні, кара- 
годы, потым агульнае частаванне, 


вілі вянкі. З вянкамі, «маем» звязаны 


ўяўленні, якія мелі раней характар 
магічных дзеянняў. На С. спявалі 
сёмушныя (траецкія) песні, матывы 


кахання і шлюбу ў якіх з'яўляюцца 
асноўнымі (у паўд.-зах. раёнах спявалі 
яшчэ куставыя песні, гл. ў арт. Куст). 
На С., перад пачаткам летніх палявых 


работ, на Беларусі спраўлялі шмат 
вяселляў. Свята тройцы ўведзена ў 
культавую практыку праваслаўнай 


царквы ў 14 ст. Сергіем Раданежскім. 
Хаця С. і злілася з гэтым святам, яна 
захавала многія рысы язычніцтва і 
земляробчага культу. А. В. Цітавец. 
СІКАЎКА, прыстасаванне для абпыр- 
сквання прывітых на высокіх дрэвах 
раёў. Рэгіянальныя назвы: пырскач, 
помпа бортная. Вырабляюць з маладой 
хваінкі. Складаецца з круглага цылін- 
дрычнага, часта арнаментаванага геа- 
метрычнай разьбою корпуса (даўжыня 
55-65 см, таўшчыня 8-10 см) са 





2. Лыадыааеь аі Ана Пд) 


Сікаўкі. 


скразной падоўжанай адтулінай і 
поршня з ручкай на адным і палатня- 
най абмоткай-ушчыльнікам на другім 
канцы. Набраная ў С. вада распырсква- 
лася пад ціскам на адлегласць да 10 м. 
Дазваляла аграбаць раі ў тых месцах, 
куды нельга было дабрацца з накропам і 
вядром вады. С. Ф. Цярогін. 
СІЛО, 1) самалоўнае прыстасаванне, 
дзеянне якога заснавана на зацягванні 
пятлі вакол лапы, шыі або тулава дзі- 
чыны. Ужывалася з глыбокай стара- 
жытнасці для лоўлі баравых і балотных 
птушак, дробных і буйных звяроў. 
У залежнасці ад аб'екта, месца і часу 
палявання бытавалі ў некалькіх разна- 
віднасцях (кожная мела сваё канкрэт- 
нае прызначэнне і назву). Курапатак 
зімою, калі вялікія маразы гналі іх 
да чалавечага жылля, лавілі на загумен- 
ні колам. Пружкамі (невялічкае С. 
з петлямі на шнурку), прывязанымі 
пад гронкамі рабіны, сілілі рабчыкаў. 


Аб 


СІНЯЎСКАЯ 


Для лоўлі дупеляў ужывалі понажы -- 
шматметровыя моцныя шнуры з мност- 
вам валасяных петляў, прывязаных на 
адлегласці 15--20 см адна ад другой. 
Понажы падвешвалі на калках у 25-- 
30 см ад зямлі і аблытвалі імі амаль 

Сілкі: 1 -- пружкі; 2 -- понажы; З -- пятля; 
4 -- трыгубіца. 


усё такавішча. Шырока распаўсюджаны 
былі адзінарныя петлі з валасоў, шнур- 
коў і дроту. Імі лавілі як птушак, так 
і звяроў. Устанаўлівалі петлі на звя- 
рыных пераходах, каля нор і на 
такавішчах двума спосабамі -- «на за- 
шморг» і «на падрыў». У першым 
выпадку звер сам зацягваў на сабе 
пятлю, якую прывязвалі да ўбітага ў 
зямлю калка або да галіны куста ці 
дрэва. Налі пятлю ставілі «на падрыў», 
яе прывязвалі да сагнутай і зашчэмле- 


най вершаліны маладога дрэўца. Налі 
звер пападаў у пятлю, то выслабаняў 
вершаліну з-пад сучка, яна распрамля- 
лася і падымала здабычу над зямлёю. 
На Палессі так лавілі вясною качуроў, 
прывабліваючы іх манькутай (падсад- 
ной качкай на драўляным крузе) або 
чучалам да наснужаных пруткоў з ва- 
ласянымі петлямі. У наш час лоўля 


462, 


ўсімі відамі С. забаронена і аднесена 
да браканьерства. 

2) Пятля, традыцыйная рыбалоў- 
ная прылада, якой лавілі пераважна 
невялікіх шчупакоў, што ў летнюю 
спякоту стаяць бліз паверхні вады. 
Да канца тонкай палкі прымацоўвалі 
лёску (з конскага воласу), завязаную 
пятлёй, апускалі яе ў ваду, падводзілі 

пад шчэлепы шчупака і, зацягнуўшы 
яе рэзкім рухам, выкідвалі рыбіну на 
бераг ці ў лодку. Лавілі С. звычайна 
дзеці і падлеткі. Вядома па ўсёй Бе- 
ларусі. І. М. Браім, С. Ф. Цярогін. 
СІНЯЎСКАЯ КЕРАМІКА, традыцый- 
ныя ганчарныя вырабы майстроў з вё- 
сак Сіняўка, Ганявічы, Масцілавічы, 


Забалатнікі Клецкага р-на. У 19- 1-й 
пал. 20 ст. тут працавала каля 200 ган- 
чароў. Выраблялі чорназадымлены і 
гартаваны посуд гаспадарчага прызна- 
чэння: гаршкі, міскі, гладышы, макатры 
і інш. Фармоўка з буйназярністай масы 
на нажным ганчарным крузе вызначыла 
асноўныя асаблівасці С. к.: простыя 
лаканічныя прысадзістыя формы сі- 
вавата-чорнага колеру (чорназадым- 
леныя) ці аздобленыя чорна-карычне- 
вымі плямамі на тэракотавай шурпатай 
паверхні чарапка з украпінамі жарствы 
(гартаваныя). З пач. 1980-х г. промы- 
сел не існуе. Калекцыі С. к. захоўва- 
юцца ў Дзярж. музеі БССР, Музеі 


стараж.-бел. ІМЭФ БССР 
і інш. Я. М. Сагтута. 
СІРАТА, дзіця або падлетак, які застаў- 
ся без аднаго або без абодвух бацькоў. 
У некаторых рэгіёнах пашырана назва 
сіраціна. 

СІТА, І)драўляная рама з рагожнымі 
або драцянымі сітамі для правейвання 
збожжа, якую на вяроўках падвешвалі 
да бэлькі. 2) Прыстасаванне ў выглядзе 
дробнай сеткі або металічнага ліста 
з дробнымі адтулінамі для прасейвання, 
працэджвання або сартавання чаго- 
небудзь. 

СІТАК, прыстасаванне для аховы тва- 
ру, шыі і плячэй ад пчаліных джалаў 
у час работы пчаляра на пасецы. Рэгія- 
нальныя назвы: сітца, сітцо, сетка, ка- 
робачка. Складаецца з авальнай лубя- 
ной каробачкі, абцягнутай перад тва- 
рам чорнай валасяной сеткай, а ззаду - 
капюшонам з белага палатна. Часта 
сетка і капюшон падшываліся да са- 
ламянага брыля. 


СКАВАРОДНІК, 


культуры 


печыва з хлебнага 


цеста, якое ўжо замешана, але яшчэ 
не падышло. 
вадой, 
каб не расколвалася. 


Цеста абгладжваюць 
потым тыкаюць яго пальцам, 
Часам у цеста 





Сіняўская кераміка. 


дадаюць драную бульбу. Ііякуць на 
патэльні пры агні або на гарачым 
вуголлі. Налі пякуць прама на чарэні, 
называюць таксама праснак, выхапень, 
хапун, перапечка, перадпаломнік, са- 
чэнь і інш. Вядомы С. па ўсёй Беларусі. 
«СКАКУХА», традыцыйны танец. Му- 
зычны памер “/:. Тэмп умераны. У не- 
каторых рэгіёнах Віцебшчыны, Брэст- 
чыны, Гомельшчыны «С.» бытавала 
ў выглядзе вясёлага вясельнага танца. 
Удзельнікі ўзбіраліся на лавы, што 
стаялі вакол сталоў і, хто ў пары, хто 
па аднаму, скакалі на адной або дзвюх 
нагах, часам датуль, пакуль не зла- 
маецца лава. На Койданаўшчыне жаніх, 
нявеста і ўсе ўдзельнікі вяселля ўзбі- 
раліся на лавы, браліся за рукі і бегалі 
па іх вакол сталоў. Часам бегалі толькі 
жаніх і нявеста, яны стараліся адзін 
аднаго дагнаць. Госці пры гэтым ска- 
калі на падлозе, падбадзёрваючы мала- 


дых выкрыкамі. У Міёрскім р-не 
адзін танцор станавіўся на карачкі, 
пры гэтым трымаўся за шчыкаладкі 
ног спераду другога танцора. Другі 
танцор лажыўся на першага зверху і 
трымаў яго за шчыкаладкі ног ззаду. 
Першы танцор, калі разгінаў корпус, 
адначасова падымаў уверх ногі другога 
і апускаў іх на падлогу, але ўжо далей 
ад зыходнага становішча. Верхні танцор 


Сітак. 


Пчаляр у сітку. 





падымаў за ногі ніжняга і ставіў іх 
бліжэй да яго рук. Такім чынам яны 
прасоўваліся па крузе. На Случчыне 
«С.» называлі момант на хрэсьбінах, 
калі бабу падымалі ўверх на засланцы 
ад печы і пры гэтым падскоквалі. 

На Гомельшчыне, Магілёўшчыне і 
Віцебшчыне «С.» была пашырана ў 
выглядзе вясенняй гульні. На бервяно 
клалі дошку, на яе з двух канцоў ста- 
навіліся па аднаму або па некалькі 
чалавек. На адным канцы падскоквалі 
ўверх і апускаліся ўніз, гэтым самым 
падкідвалі ўверх удзельнікаў гульні, 
якія стаялі на другім канцы дошкі. 
Перамагаў той, хто вышэй падкідваў 
свайго партнёра, або той, хто скідваў 
саперніка з дошкі. Зафіксавана экспе- 
дыцыямі ГНДЛ бел. танцавальнай 
творчасці МІК у розных рэгіёнах са 
значнымі рэгіянальнымі адрозненнямі. 

, А. Л. Варламаў. 
СКАМАРОХІ, народныя акцёры. Вы- 
ступалі як музыкі, спевакі, выканаўцы 
сцэнак, дрэсіроўшчыкі звяроў, акраба- 
ты, лялечнікі і інш. Генетычна мастац- 
тва С. звязана з язычніцтвам. Тэрмін 
С. паявіўся ва ўсх. славян у балгарскіх 
перакладах з грэч. мовы ў 8-9 ст. На 
Беларусі выявы С. зафіксаваны ў 


А са ЗЕ, Сы . уе н даль, 


: СКАРБНІЦА: 


туару. Дыферэнцыяцыя мастацтва С. 
яшчэ ў часы Кіеўскай Русі спрыяла 
росту іх майстэрства. На Беларусі 
былі вядомы С.-музыкі (дудары, гусля- 
ры, скрыпачы, цымбалісты), мядзведні- 
кі (павадыры мядзведзяў), бахары 
(апавядальнікі баек, казак), штукары 
(гімнасты, ілюзіяністы), лялечнікі і 
інш. Існавалі спецыяльныя вучэльні- 
школы, найбольш вядомая з іх Т. ЗВ. 
«Смаргонская акадэмія». У параўнанні 
з Маскоўскай дзяржавай, дзе С. зазналі 
ўціск з боку царкоўных і свецкіх улад 
і нават забарону творчай дзейнасці 
(1648 і 1657), на Беларусі яны мелі 
адносна больш спрыяльныя ўмовы для 
свайго мастацтва і дажылі да пачатку 
20 ст. (апошні паказ С. з антырэлі- 
гійнай сатырай «Велікодныя яйкі» 
зафіксаваны ў 1925 у в. Астроўна 


Віцебскай вобл.). С. ўзбагачалі і плённа 
развівалі нар. тэатральнае мастацтва. 
Шырокае развіццё аматарскага і пра- 
фесійнага тэатра прывяло да знікнення 
скамароства як пэўнай мастацкай з'явы. 
Традыцыі мастацтва С. выразна адчу- 
ваюцца ў разнастайных формах нар. 





Скарбніца сядзібы ў вёсцы Варонча Карэ- 
ліцкага раёна. Пачатак 20 ст. 


археалагічных знаходках 12 ст. з На- 
вагрудка (вухавёртка з фігурай музы- 
кі) і Ваўкавыска (шахматная фігурка 
ў выглядзе барабаншчыка). Захаваліся 
выявы С. у Аршанскім евангеллі 
(13 ст.), на мініяцюрах Радзівілаўскага 
летапісу (15 ст.), упамінаюцца ў про- 
паведзях Нірылы Тураўскага (12 ст., 


першае ўпамінанне на Беларусі тэрміна. 


«С.») і творах пазнейшых аўтараў. 
Вядомы аселыя і вандроўныя С. Асе- 
лыя стала жылі ў гарадах і мястэчках, 
часта мелі зямельны надзел і былі 
цесна звязаны з пэўнай гульнёвай нар. 
традыцыяй, удзельнічалі ў каляндар- 
ных і сямейных святах і абрадах (ка- 
ляды, русаллі, нар. вяселле) і тым 
самым спрыялі развіццю іх тэатральна- 
гульнёвага пачатку. Вандроўныя С. не 
былі звязаны з якой-небудзь рэгіяналь- 
най мастацкай традыцыяй і клапаціліся 
найперш пра ўзбагачэнне свайго рэпер- 


гульнёвай культуры. Памяць пра іх 
данеслі да нас інвентары сярэдневяко- 
вых гарадоў і паселішчаў (Магілёва, 
Віцебска, Пінска, Смаргоні і інш.), 
назвы вёсак (Скамарошкі ў Гродзенскім 
і Стаўбцоўскім р-нах) і мясцін («Ска- 
марошыя могілкі» на Віцебшчыне), 


творы літаратуры і мастацтва. 
, М. А. Каладзінскі. 
СКАРБНІЦА, гаспадарчая пабудова 


ў замкава-палацавых і сядзібных ком- 
плексах для захоўвання найбольш 
каштоўных рэчаў, зброі і інш. На Бе- 
ларусі вядома ў 16-19 ст. Будавалі 
з каменю, цэглы, дрэва, часам аб'ядноў- 
валі з капліцамі, жылымі і гаспадарчы- 
мі пабудовамі (Іўе, Копысь Аршанска- 
га р-на). Тыпы пабудоў: франтальны 
(в. Варонча Карэліцкага р-на) і цэн- 
трычна-ярусны, з кругавой балюстрад- 
най галерэяй (в. Грозаў Напыльскага 
р-на). Дзверы звычайна падвойныя - 
вонкавыя (дубовыя) і ўнутраныя (жа- 


лезныя), вокны з металічнымі кратамі. 
Ю. А. Якімовіч. 

СКІНДАЧКА, дзявочы галаўны ўбор. 
Называлі таксама апаяска, завязка, 
шырынка. Кроілі ў выглядзе ручніка 
з даматканага кужэльнага палатна 
рознай танальнай адбелкі, радзей з бе- 
лага паркалю або чырвонай у бела- 
блакітныя папярочныя паскі баваўня- 
най даматканкі (шыр. 10- 30, даўж. 
70--140 см). Завязвалі на патыліцы 
так, каб не закрывала макаўку галавы, 
а свабодныя канцы звісалі на спіну 
ці грудзі. Шылі С. з З частак -- вузкай 
сярэдняй і шырокіх бакавых. Шырокія 
С. складвалі па даўжыні ў 2- 4 столкі; 
у тую частку, што абвязвала галаву, 
устаўлялі паперу, кардон, луб або 
падшывалі палатно. Святочныя С. 
аздаблялі вышыўкай (крыжыкам, про- 
цягам, мярэжкай, гафтам), узорыстым 





Дзяўчына ў скіндачцы. Светлагорскі раён. 
Пачатак 20 ст. 


Склеп. 
раёна. 


Вёска Дзямянчыцы Камянецкага 


натыканнем, карункамі, мохрыкамі, ап- 
лікацыяй і інш. Часцей выкарыстоў- 
валі геаметрычны арнамент: па канцах 
С. размяшчалі шырокі ўзорысты шляк, 
адзін або два падоўжныя бакі аздаб- 
лялі вузкімі ўзорыстымі паскамі. На- 
ларыт арнаменту чырвона-малінавы з 
чорнымі ці блакітнымі ўкрапінамі, 


Аба 


радзей белы з чырвоным. У вясельным 
касцюме С. дапаўняў вянок з кветак. 
Шырока бытавала да канца 19 ст. амаль 
па ўсёй Беларусі, а ў 1-й пал. 20 ст. 
захавалася ў калінкавіцкім строі. 

М. Ф. Раманюк. 
СКЛЕП, 1) пограб, заглыбленая на 
15--2 м у зямлю гаспадарчая пабу- 
дова для хавання бульбы, гародніны, 
квашаніны, бярозавіку, улетку -- мала- 
ка. Рэгіянальная назва лёх. Генетычна 
звязаны з зерневымі ямамі. Уяўляе 
сабой прамавугольную, абшытую дубо- 
вымі плашкамі або абмураваную камен- 
нем ці цэглай яму з 2-схільнай сала- 
мянай, пазней драўлянай (дошкі, гон- 
та, шчапа) страхой над уцепленым 
гарызантальным перакрыццём з квад- 
ратным люкам і невялікай адтулінай 
(«варонкай») знадворку для засыпання 
бульбы і інш. Прастора паміж пера- 
крыццём ямы, схіламі страхі і шчыта- 
мі, у адным з якіх робяць дзверы, 
утварае пограбню, дзе звычайна тры- 
маюць пустыя бочкі і іншае гаспа- 
дарчае начынне сезоннага карыстан- 
ня. Пры адсутнасці над ямай гары- 
зантальнага перакрыцця страху С. ро- 
бяць з дубовых плашак, абкладваюць 
мохам, кастрыцай або жытняй сало- 
май, зверху прысыпаюць пластам зямлі 
таўшчынёю да 20 см. Адсутнасць по- 
грабні ў С. такога тыпу кампенсуецца 
прыгрэбіцай -- невялікай накшталт 
сенцаў прасторай паміж знадворнымі 





Скоблі. 


і ўнутранымі дзвярыма. Там, дзе пад 
глебай залягае магутны пласт гліны 
(напр., у Падняпроўі), сцены С. не 
абшываюць, а загладжваюць мокрай ру- 
кой. Здаўна вядомы і С. пад падлогай 
жылых памяшканняў, звычайна ў сен- 
цах, пазней -- у кухнях і на верандах. 
Пашырэнне гэтага тыпу С. абумоўлена 
зручнасцю карыстання і ашчаджэннем 
прысядзібнай зямлі. У мясцовасцях 
з высокім узроўнем грунтавой вады га- 
родніну дагэтуль захоўваюць у варыў- 
нях, а бульбу - у капцах. 2) ІІадваль- 
нае памяшканне ў замках, палацах, 
мураваных будынках, дзе захоўвалі 
віно, порах, прадукты, а таксама трыма- 
лі і катавалі вязняў. 3) Адмысловая 
пабудова на могілках, у касцёлах -- 
падземнае памяшканне, дзе ўстанаўлі- 
ваюцца дамавіны з нябожчыкамі. 

У. С. Гуркоў. 
СКЛЮД, шклюд, разнавіднасць ся- 
керы з шырокім адцягнутым к заду 


лязом, асіметрычна заточаным з аднаго 
боку. Ужываўся ў цяслярскай (дой- 
лідскай) справе для счэсвання і рас- 
колу бярвён, надання ім формы бруска, 
счэсвання сцен зруба да роўнай па- 
верхні (з гэтай мэтай меў адцягнутую 
ў бок ручку) і інш. У вытворчай прак- 
тыцы пашырыўся на параўнальна вы- 
сокай ступені дойлідскага рамяства. 
У 1-й пал. 20 ст. ў сувязі з пашы- 
рэннем пілаванай апрацоўкі драўніны 
паступова выйшаў з ужытку. 

, В. С. Цітоў. 
СКОБЛЯ, інструмент, прызначаны для 
акорвання і габлявання дрэва. Шырока 
ўжывалася ў цяслярным, сталярным, 
бандарным, стальмашным рамёствах. 
Мела некалькі разнавіднасцей, што 
адлюстроўвалі яе рэгіянальныя асаблі- 
васці і спецыялізацыю па відах работ. 
Найбольш пашырана С. з паўкруглым 
лязом (даўж. 15-25 см) і дзвюма 
ручкамі. Вядома і С. з прамавугольным 
профілем ляза, больш прыдатная для 
габлявання круглых форм і акорвання 
бярвён. Пры вырабе бандарнага і вы- 





Склюд. 


Скобля-аднаручка. 


дзеўбанага посуду шырока ўжывалася 
С. аднаручная з кароткім (круглым 
і паўкруглым) лязом. У наш час усе 
разнавіднасці С. ўжываюцца ў дрэва- 
апрацоўцы. В. С. Цітоў. 
СКРЫНЯ, 1) від мэблі; тое, што і ку- 
фар. 2) Дашчаная або плеценая ёміс- 
тасць для захоўвання збожжа. Мела 
розныя памеры, часам -- некалькі адсе- 
каў. Часцей за ўсё С. ставілі ў свірне, 
каморы, радзей у сенцах. У ёй захоў- 
валі жыта, ячмень, гарох, авёс і інш. 
збажыну. С. звычайна зверху зачынялі 
вечкам. 

СКРЫПКА (стараслав. скрыпица ад 
скрыпати -- рыпець), струнны смычко- 
вы музычны інструмент. Паводле лі- 
таратурных і этнагр. крыніц 16--19 ст., 
бытавала на Беларусі і пад назвай 


гуслі. Мае авальны з характэрнымі 
выразамі па баках корпус (каробка), 
які складаецца з дзвюх злёгку выпук- 
лых дэк - верхняй (верхняя дошка, 
грудзі) і ніжняй (спод, ніжняя дошка, 
плечы), змацаваных абечкам (бачкі, 
бакавіцы, лучкі). Верхняя дэка мае 
прыклееную знутры драўляную спру- 
жыну (бэльку) і 2 рэзанатарныя 5-па- 
добныя адтуліны -- эфы (эсы. галас- 
нікі, ноздры), паміж якімі змешчана 
падстаўка для падтрымкі струн (конік, 
кабылка, падстаноўка). Струны зама- 
цаваны на падгрыфку (струнатрымаль- 
нік, лыжачка, лапатнік) і праходзяць 
над грыфам, умацаваным на ўклеенай 
у корпусе шыйцы, якая пераходзіць 
у скрыначку з устаўленымі ў яе кал- 
камі (закруткі, колічкі, круцёлкі, ку- 
цыкі і інш.) і заканчваецца спецы- 
фічным завітком. У сярэдзіне корпуса 
паміж дэкамі з правага боку падстаўкі 
знаходзіцца драўляны штыфт (душка, 
душа), які перадае ваганні з верхняй 
дэкі на ніжнюю. Кожная струна мае 
сваю нар. назву: 1-я -- дыскант, рымка 
(тая, што плача), талька (г. зн. 
тонкая), секунда; 2-я - альт, падры- 
моўка (тая, иіто падплаквае), паўтон- 
кая, тэрца; 3-я -- падбасоўка, квінта; 
4-я -- бас, басавік. Смык (пасмыкайла), 
з дапамогай якога здабываецца пры 
ігры гук, складаецца са смыкавішча, 
калодачкі, віпта і воласа. Строй нар. 
С., як і прафесійнай, квінтавы (е-- 
а'--4'--8), але звычайна яна настрой- 
ваецца ці вышэй (высокі строй), ці 
ніжэй (нізкі строй). Вышыня строю 
залежыць ад таго, іграюць музыкі 
сола або ў ансамблі, выконваюць песні 
або танцы. Сустракаюцца С. з «вія- 
ланчэльным» строем (а! -- 4'--86--се). 
У нар. побыце пашыраны інструменты 
і фабрычнага вырабу, і самаробныя. 


Напр., дзіцячая С. (для пачынаючага 
музыкі) уяўляе сабой дошчачку, форма 
якой нагадвае верхнюю дэку звычай- 
най С.; над умацаваным на дошчачцы 
«конікам» нацягнуты й навошчаныя 
льняныя рознай таўшчыні струны; 
смыкам служыць сагнуты дугой пруток 
з прывязаным да яго навошчаным во- 
ласам. Больш дасканалую С. (для пад- 
леткаў і дарослых) вырабляюць як шля- 
хам выдзёўбвання адначасова ніжняй 
дэкі і шыйкі з галоўкай з аднаго 
кавалка дрэва (С.-даўбанка), так і шля- 
хам склейвання з асобна вырабленых 


частак. Але нярэдка форма самаробнай 
С. робіцца нар. майстрамі-самавукамі 
«на вока»; верхняя дэка мае замест 
эфаў адну авальнай формы адтуліну, 
душка рухаецца і ўстанаўліваецца на 
патрэбнае месца з дапамогай іцнурка, 
канцы якога выходзяць наверх і за- 
вязваюцца пад ніжняй дэкай. Струны 
бываюць шаўковыя, льняныя або звітыя 
ўручную з барановых кішок, смык без 
вінта і волас наглуха прыклеены да 


калодачкі. Для вырабу С. выкарыстоў- 
ваюць розныя пароды дрэў: на верхнюю 
дэку -- драбнаслойную елку або сасну; 
на ніжнюю дэку, ручку, галоўку, пад- 
стаўку, калкі -- клён, бярозу-чачотку; 





30. Зак. 566 


на грыф і падгрыфак- граб, бук, 
дуб, клён; на душку - елку, клён; 
на смыкавішча -- дуб, граб. Сярод 
сучасных р нар. майстроў вядомы 


В. В. Богдан з Вілейскага, Б. П. Круг- 
лы з Лідскага, І. М. Нарней са Смаргон- 
скага, М. Дз. Старавойт з Мазырскага 
р-наў, У. А. Крайко з Мінска. Асаблі- 
васці тэхнікі ігры на С. праяўляюцца ў 
спосабе трымання інструмента, вядзен- 
ня смыка, у пераважным выкарыстан- 
ні 1-й і 2-й струн для выканання 
мелодыі і 3-й - для гарманічнай пад- 
трымкі (4-я струна выкарыстоўваецца 
зрэдку, у асноўным пры выкананні 
песенных найгрышаў), ва ўжыванні 
спецыфічных выканальніцкіх штрыхоў 
(падсечкі, падбіўкі пры выкананні ме- 
лодый). Гучанне С. на погляд нар. 
музыкантаў павінна быць мяккім, 
пявучым і адначасова яркім, галасіс- 
тым, звонкім (гавораць: «трэба, каб С. 
не гугнела, як у гаршку ці бочцы»). 
У народзе С. называюць царыцай му- 
зыкі, здольнай перадаць настрой і пера- 
жыванні ўсіх і кожнага. Невыпадкова 
яна спадарожнічае многім звычаям, 
абрадам (каляндарна-земляробчым і ся- 
мейным), святам, ігрышчам, вечарын- 





Скрыпка. 


кам, гульням, танцам, паказам батлей- 
кі, заўсёды падліваючы «масла ў вя- 
сельнае цяпло». На вяселлях ушаноў- 
ваюць не толькі музыку, але і ягоны 
інструмент (гл. таксама ў арт. Вясель- 
ныя музыкі). На Беларусі вельмі разві- 
та традыцыя як сольнага, так і ансамб- 
левага выканальніцтва на С.: яна гу- 


чыць разам з бубнам, гармонікам, 
цымбаламі, кларнетам, а раней і з 
дудой. Паўсюднае выкарыстанне С., 


яе выключная роля ў вясковым побыце 
вызначылі тую асаблівую ўвагу і ціка- 


васць, аб якіх сведчаць шматлікія 
ўпамінанні аб ёй у творах вусна-паэ- 
тычнай і песеннай творчасці народа. 

Г. Дз. Назіна. 


СКРЫПКА, традыцыйная рыбалоўная 
прылада; стаўная пастка ў выглядзе 
аднагорлавага буча з прыбудаваным да 
ўваходу карытцам. Называлася таксама 
кош. (С. лавілі рыбу зімой. Пастку 


ша СС уфа аа. ЕЗ. а. дыі её тч, 
б. "4. А», 18”. 

ставілі ў палонцы на неглыбокім мес- 
цы так, каб карытца знаходзілася ў 
адкрытай вадзе, а конус - пад лёдам. 
Рыба, што з-за недахопу кіслароду ў 
вадзе імкнулася да паверхні вадаёма, 
пападала ў карытца, а затым, шукаючы 
выхаду з яго, праз горла заходзіла ў 
буч. Як і пры лоўлі каробкамі, палонку 
закрывалі галінамі, сенам і снегам (каб 
не замярзала вада). Рыбачылі С. на Па- 
лессі, вядомы таксама на Магілёўшчыне 
і ПнУ Гомельшчыны. І. М. Браім. 
СЛАБАДА, тып сельскага паселішча. 
Назва звязана з тым, што ў перыяд 
феадалізму жыхары С. карысталіся ча- 
совым вызваленнем ад выплаты падат- 
каў. У зах. рэгіёнах Беларусі (асабліва 
на Пінскім Палессі) такія пасяленні 
наз. Волямі, Вулькамі. Гэтыя назвы 
набывалі паселішчы, жыхары якіх выз- 
валяліся (станавіліся вольнымі) на тэр- 
мін ад 2 да 12 гадоў ад чыншу і павін- 
насцей з прычыны неўрадлівасці зя- 
мель, якія яны на інш. умовах адмаў- 
ляліся апрацоўваць. Такая сістэма асаб- 
ліва пашыралася пасля Паўночнай 
вайны 1700- 21. Дзеля засялення абяз- 
людзелых валасцей магнаты рознымі 
льготамі прыцягвалі сялян на свае зем- 
лі. Так, у Быхаўскім графстве на рын- 
ках у 1760 агалошваўся універсал 


Сапегі, які гарантаваў навасёлам «воль- 
ад павіннасцей на б гадоў. 


насць» 

Пазней С. сталі называць невялікія 
пасёлкі гарадскога тыпу каля павято- 
вых гарадоў, дзе жылі рамеснікі, што 
пакінулі абшчыну і былі звязаны з сель- 
скай гаспадаркай толькі часткова. Пад 
уплывам розных сацыяльна-эканам. і 
паліт. прычын С. зліліся з гарадамі 
(захаваліся часам у назвах іх вуліц ці 
раёнаў) або трансфармаваліся ў звы- 
чайныя сельскія паселішчы і сталі на- 
звамі вёсак (напр., Слабада ў Мінскім 
р-не) або часткамі назвы вёсак (напр., 
Чырвоная Слабада ў Салігорскім р-не). 

, У. С. Гуркоў. 
СЛАБАДЖАНЕ, аселыя на новым мес- 
цы жыхарства сяляне ці тыя, што бра- 
ліся асвойваць абложныя землі. На пэў- 
ны тэрмін (2--12 гадоў) ім давалі т. зв. 
«слобады» -- ільготы ў выкананні па- 
віннасцей (адсюль назва). Найбольш 
пашырана гэта практыка была ў 2-й 
пал. 17--1-й пал. 18 ст., пасля войнаў 


Абэ 

і разбурэнняў, калі феадалам трэба 
было замацаваць сялян у сваіх уладан- 
нях і павялічыць колькасць рабочых 
рук. С. вызваляліся ад усялякіх павін- 
насцей ці выконвалі іх у меншым па- 
меры. Напр., навасёлы маёнтка Смар- 
гонь на З гады (з 1672) вызваляліся 
ад выплаты рэнты феадалу, а С. маёнтка 
Беліца Аршанскага пав. ў 1690 адпра- 
цоўвалі 2 дні паншчыны ў тыдзень з 
валокі, у той час як старажылы - 4 дні 
ў тыдзень. Феадальная адміністрацыя 
часта парушала ўмовы пасялення С. 


Так, С. вёсак Шаўнева і Крукава 
Горацкай воласці [сучасны г. Горкі 
(Горы-Горкі)], якія ў 1620-я г. мелі 


«слобады» на б- 8 гадоў, скардзіліся, 
што «нават года слабады не выседе- 
ли: дробныя подачки давали и прыгон 
служыли». П. А. Лойка. 
СЛАВЯНАЗНАЎСТВА, славісты- 
ка, комплекс навуковых дысцыплін, 
арыентаваных на ўсебаковае вывучэнне 
славян. Уключае слав. мовазнаўства, лі- 
таратуразнаўства, гісторыю (разам з 
гісторыяй грамадскай думкі, культуры і 
права), а таксама мастацтвазнаўства, 
фалькларыстыку і этнаграфію слав. на- 
родаў. У вузкім значэнні ў некаторых 
слав. краінах пад С. разумеюць пера- 
важна вывучэнне замежных славян, 
выключаючы як асобны кірунак комп- 
лекс навук, скіраваны на вывучэнне 
айчыннай праблематыкі (русістыку, бе- 
ларусістыку, паланістыку і г. д.). 
пачатковых этапах (18 - пач. 19 ст.) 
С. развівалася як сінтэтычная навука, 
ператварыўшыся пазней у сукупнасць 
узаемазвязаных, але самастойных на- 
вуковых дысцыплін. Вядучай састаўной 
часткай С. ў гэты перыяд была слав. 
філалогія, зараджэнне якой гістарычна 
звязана з пачаткам слав. Адраджэння, 
у першую чаргу ў Чэхіі. Адным з яе 
пачынальнікаў быў чэх Й. Добраўскі, 
які заклаў асновы С., прапанаваўшы 
першую групоўку слав. моў і народаў. 
далейшым найбольшы ўклад у раз- 
віццё славістыкі ўнеслі славенец Я. На- 
пітар, славак ІІ. Шафарык, рускія 
А. Вастокаў і І. Сразнеўскі, харват 


В. Ягіч і інш. 
Асноўная праблематыка даследаван- 


няў па С. традыцыйна звязана з рас- 
працоўкай пытанняў паходжання сла- 
вян як генетычнай супольнасці, лакалі- 
зацыі іх прарадзімы, класіфікацыі і 
ўзаемных адносін слав. народаў, іх 
моў і дыялектаў, а таксама кантактаў 
з інш. народамі і мовамі. Сярод най- 
больш папулярных тэм, што прыцягва- 
лі ўвагу слав. і замежных даследчы- 
каў, вылучаюцца слав. міфалогія, праб- 
лема т. зв. слав. старажытнасцей, 
слав. этнанімія, міграцыі славян, зара- 
джэнне і лёс слав. пісьменнасці і ў 
першую чаргу т. зв. кірыла-мефодзіеў- 
ская праблематыка, звязаная з гіс- 
торыяй стараж.-слав. (стараславянскай, 
царкоўнаславянскай) мовы, слав. сярэд- 
нявечча і Адраджэнне славян, фармі- 
раванне слав. народаў, сучасных нацый, 

літаратур і літаратурных моў, гісторыя 
славістыкі і інш. Значны ўклад у рас- 
працоўку гэтых і інш. праблем унеслі 
вучоныя розных краін, у т. л. Ф. Мік- 
лашыч, А. Патабня, А. Брукнер, 
М. Мурка, А. Шахматаў, Л. Нідэрле, 
А. Весялоўскі, М. Фасмер, І. Поліўка, 
Т. Лер-Сплавінскі, Дз. Зяленін, К. Ма- 
шынскі і інш. 

На Беларусі ля вытокаў С. стаялі 
З. Даленга- “Хадакоўскі (1784-- 1825), 
які даследаваў стараж. гісторыю і куль- 
туру славян, у прыватнасці гіст. тапа- 
німіку, на падставе якой рабіў вывады 
пра межы іх рассялення; М. Баброў- 
скі (1784- 1848), які першым з усх.- 


слав. вучоных зрабіў падарожжа па 
слав. землях з мэтай азнаямлення з 
новай і даўняй літаратурай розных 


славян, выявіў і апісаў рад помнікаў 
стараслав. мовы (у т. л. адзін з самых 
старажытных -- Супрасльскі рукапіс); 
І. Даніловіч (1788- 1843), які выказаў 
думку пра адзінства права слав. наро- 
даў і інш. Пазней шырокія славістыч- 
ныя зацікаўленні былі характэрны для 
С. Мікуцкага, В. Макушава, У. Нача- 
ноўскага, М. Янчука, А. Будзіловіча, 
Я. Карскага, М. Доўнар-Запольскага 
і інш. вучоных, што нарадзіліся на Бе- 
ларусі. У 1920- 30-я г. ў бел. С. рас- 
працоўвалася пераважна р праблема 
становішча беларусаў сярод інш. славян 
і іх сувязей з суседнімі народамі ў 
мовазнаўчым (П. Бузук, І. Воўк-Лева- 


новіч, Л. Цвяткоў), гіст. (У. Пічэта, 
А. Ляўданскі), этнагр. (І. Сербаў, 
А. Сержпутоўскі) і інш. аспектах. 


Важнай падзеяй для бел. С. быў удзел 
бел. вучоных у 1-м Міжнар. з'ездзе 
славістаў (Прага, 1929), які ў пасля- 
ваенны час, пачынаючы з 4-га Міжнар. 
з'езда славітаў (Масква, 1958), стаў па- 
стаянным. Створаны ў 1957 Бел. камі- 
ТЭТ славістаў кіруе падрыхтоўкай да 
міжнар. з'ездаў славістаў і садзейні- 
чае развіццю С. на Беларусі. У 1960-я г. 
і пазней у БССР створаны арганіза- 
цыйныя ўмовы для славістычных да- 
следаванняў (аддзелы ў АН БССР 
і кафедры ва ун-тах). Акрамя трады- 
цыйных для бел. С. тэм, вядзецца 
вывучэнне міжслав. моўных, літаратур- 
ных, фальклорных, гіст. і інш. сувя- 
зей, праслав. і стараж.-слав. мовы, 
балта-слав. адносін, новай і навейшай 
гісторыі славян, гісторыі славістыкі, 
тыпалагічных паралеляў у развіцці 
слав. народаў, моў і літаратур. Агуль- 
наславістычны характар набыло этна- 


лінгвістычнае вывучэнне Палесся, якое 
мае выключнае значэнне для рэкан- 


струкцыі стараж. духоўнай культуры 
славян. Садзейнічаць далейшаму пра- 
грэсу С. ў рэспубліцы і ў СССР заклі- 
каны Фонд слав. пісьменнасці і слав. 
культур, створаны ў 1989. У сувязі з 
павышэннем ролі слав. народаў у свеце 
і значнымі дасягненнямі навукі аб іх 
С. выйшла на шырокую міжнар. 
арэну. Славістычныя цэнтры створаны 
ў большасці развітых краін свету, выхо- 
дзяць шматлікія славістычныя часо- 
пісы. Стан сусветнага С. прадстаў- 
ляюць міжнар. з'езды славістаў, аргані- 


зацыяй якіх кіруюць Міжнар. камітэт 
славістаў і нацыянальныя камітэты. 
З 1976 пры ЮНЕСКА створана 
Міжнар. асацыяцыя па вывучэнню і 
распаўсюджванню слав. культур, якая 
праводзіць міжнар. канферэнцыі і каар- 
дынуе вывучэнне культуры слав. наро- 
даў у розных краінах. Г. А. Цыхун. 
СЛАВЯНЕ, буйнейшая ў Еўропе група 
народаў, аб'яднаных блізкасцю моў і 
агульнасцю паходжання (больш за 
230 млн. чал.; тут і далей звесткі 


даюцца на 1986). Паводле моўнай і 
этнагенетычнай роднасці вылучаюць 


З асноўныя групы: усходняя - рускія 
(1428 млн. чал.), украінцы (44,7 млн.), 
беларусы (9.9 млн.); заходняя - паля- 
кі (42,1 млн.), чэхі (10,5 млн.), славакі 
(5,2 млн.), сербалужычане (0,1 млн.), 
кашубы (0,2 млн.); паўднёвая -- бал- 
гары (9,2 млн.), сербы (9 млн.), хар- 
ваты (5,1 млн.), славенцы (2,2 млн.), 
македонцы (1,7 млн.), С.-мусульмане 
(баснійцы; 2,3  млн.), чарнагорцы 
(0,6 млн.). Размяшчэнне слав. народаў 
кампактнае, яны складаюць асноўнае 


насельніцтва РСФСР, БССР, УССР (усе 
ў складзе СССР), ПНР, ЧССР, НРБ, 
СФРЮ, жывуць таксама ў іншых кра- 
інах Еўропы, а таксама ў Азіі (45 млн.), 
Амерыцы (9,6 млн.), Аўстраліі і Акія- 
ніі (0,5 млн.) - усяго ў свеце С. 
287,1 млн. чал. 

Пачатак этналінгвістычнага выдзя- 
лення праслав. насельніцтва, на думку 
лінгвістаў, адносіцца да канца 3- 2-га 
тысячагоддзя да н. э. Прарадзіма С. 
доўгі час вызначалася па-рознаму і 
звязвалася з Падунаўем і Паноніяй 
(раннесярэдневяковыя летапісы), еў- 
рапейскай часткай рассялення скіфаў і 
сарматаў (Я. Длугаш, М. Бельскі, 
Мацей з Мяхова), землямі старажытных 
венедаў (У. Суравецкі), з тэрыторыяй 
паўдн. Палесся і сярэдняга Падняпроўя 
(Л. Нідэрле), міжрэччам Віслы, Одэра, 
Эльбы на Пн ад Карпат да Палесся 
(У. Мартынаў, М. Артамонаў), з боль- 
шай часткай тэрыторыі Польшчы і 
далей на У да сярэдняга і верхняга 
Дняпра і на Пн ад Прыпяці (В. Хензель, 


Л. Побаль) і інш. У 4-6 ст. н. э. пасля 
другога вялікага перасялення народаў 


пачаўся працэс пашырэння слав. арэа- 
ла, які суправаджаўся моўнай і этнічнай 
дыферэнцыяцыяй С. р Археалагічныя 
знаходкі гэтага перыяду, несумненна, 
слав. паходжання і належаць да культур 
пражска-карчакскага,  пражска-пянь- 
коўскага, сукоўскага, дзедзіцкага і інш. 
тыпаў. Тэрыторыі іх распаўсюджання 
распасціраліся ад Балтыйскага мора, 
сярэдняга цячэння Віслы і Одэра да 
сярэдняга цячэння Дняпра і вярхоўяў 
Сейма і Сулы і ад Прыпяцкага Палесся 
да Карпат і Дуная. На гэтых землях 
ішоў працэс складвання ваенна-племян- 
ных саюзаў антаў і склавінаў. Звесткі 
пра гэтыя плямёны ёсць у візантый- 
скіх аўтараў б ст. Іардана, Іаана 
Эфескага, Пракопія Кесарыйскага, Ме- 
нандра, Агафія Мірынейскага і інш., 
якія адзначалі генетычную роднасць 
слав. супольнасцей або лічылі іх асоб- 
нымі адгалінаваннямі венедаў (упер- 

шыню гэта назва сустракаецца ў антыч- 
ных аўтараў 1- 2 ст. Плінія Старэйша- 
га, Тацыта, Клаўдзія, Пталамея). У 6-; 
8 ст. назвы «склавіны», «склавены» 
паступова трансфармаваліся ў агуль- 
ную назву «славяне», якая стала і іх 
саманазвай. Назва «анты» ўжо ў 7 ст. 
знікла поўнасцю, а «венеды» -- частко- 
ва захавалася ў сучасных мовах некато- 
рых суседзяў С.: фінаў, эстонцаў і інш. 
фіна-угорскіх народаў («венэйе», «ве- 
нелане», «вене»), у немцаў («вендэн» 
ці «віндэн»). Працэс станаўлення 
назвы «С.» ішоў адначасова з далей- 
шым пашырэннем слав. арэала. У 7--8 
ст. С. засялілі Балканы, землі сучаснай 
Балгарыі і Югаславіі, часткова Грэцыі, 
Паўн. Італіі, некаторыя іх групы дай- 
шлі нават да Малой Азіі, Паўн. Афрыкі, 
Сіцыліі, Іспаніі. С. асвоілі вялікія пра- 
сторы Усх. Еўропы - да Дона, Акі 
і вярхоўяў Волгі, а на З прасунуліся 
да сучаснай Баварыі, Аўстрыі і ўздоўж 
Балтыйскага мора да вусця Эльбы. 
У паўн. напрамку яны ў 6-9 ст. рас- 
сяліліся на тэр. Цэнтр. і Паўн. Бела- 
русі, Смаленшчыны, Пскоўшчыны, Наў- 


Назвы 
Поль 





гародчыны. Паводле тэорыі В. Сядова, 
у перыяд слав. асваення Верхняга 
Падняпроўя і Падзвіння (7-8 ст.) 
пачалі фарміравацца этнаграфічныя і 
моўныя прыкметы, уласцівыя бел. на- 
роднасці. У працэсе каланізацыі новых 
зямель С. асімілявалі мясцовае фракій- 
скае, ілірыйскае, кельцкае, сармата- 
аланскае, балцкае, фіна-угорскае, цюрк- 
скае насельніцтва, што прывяло да 
ўзнікнення і замацавання лакальных 
асаблівасцей розных слав. груп. У тых 
месцах, дзе С. складалі меншасць 
насельніцтва, яны самі паступова асі- 
міляваліся грэкамі, італьянцамі, вен- 
грамі, румынамі, немцамі. Галоўнымі 
формамі сацыяльнай арганізацыі С. 
таго часу былі суседскія абшчыны, 
якія аб'ядноўваліся ў роды, плямёны 
і племянныя саюзы. С. займаліся земля- 
робствам, жывёлагадоўляй, рамёствамі; 
спавядалі язычніцтва з развітым куль- 
там продкаў і шматлікім пантэонам 
багоў (Пярун, Сварог, Дажбог, Вялес 
і інш.). 

Абшчынна-племянная і ваенна-палі- 
тычная арганізацыя С. у 7--9 ст. пачала 


СЛАВЯНЕ 


замяняцца дзяржаўна-класавай, што 
садзейнічала складванню раннефеа- 
дальных слав. дзяржаў -- княства Само 
ў Чэхіі, Першага Балгарскага царства, 
Велікамараўскай, Польскай і Сербскай 
дзяржаў, Нарантаніі ў Харваціі, усх.- 
слав. саюзаплемянных супольнасцей 
палачан, дрыгавічоў, радзімічаў, кры- 
вічоў, драўлян, палян, вяцічаў, наўга- 
родскіх славен, а пазней Кіеўскай Русі. 
З 8-0 ст. у С. распаўсюджваецца 
хрысціянства, якое больш, чым языч- 
ніцтва, стасавала да сацыяльна-палі- 
тычнага ладу феадальнага грамадства. 
У межах феадальных слав. дзяржаў 
пачалі фарміравацца слав. народнасці: 
палякаў -- з плямён і племянных саю- 
заў палян, слянзан, віслян, мазаўшан, 
памаран; чэхаў -- з чэхаў, дудлебаў, лу- 
чан, дзячан; сербаў, чарнагорцаў і бас- 
нійцаў - з дуклян, цервунян, канаў- 
лян, нарачан; македонцаў - з сагуда- 
таў, рынхінаў, драговічаў, струменцаў, 
бердзітаў; харватаў - з качычаў, шу- 
бічаў, свачычаў, магаровічаў. На зем- 
лях Усх. Еўропы ў 9- 10 ст. адбыва- 
лася палітычнае аб'яднанне этнатэры- 
тарыяльных і саюзаплемянных суполь- 
насцей у межах Кіеўскай Русі, а з 
канца 13-14 ст. пачалі складвацца 
руская, беларуская і ўкраінская народ- 
насці. Інакш склаўся гістарычны лёс 
іншых слав. плямён. Палабскія і па- 
морскія люцічы, вялеты, абадрыты ў 
выніку нямецкай агрэсіі былі часткова 
знішчаны, а часткова анямечаны (за 
выключэннем сербалужычан і кашу- 


баў, якія сталі білінгвамі, але захавалі 
сваю слав. культуру, мову і сама- 


свядомасць). У 10 ст. пад уладай вен- 
герскіх феадалаў апынуліся землі сла- 
вакаў. Усведамляючы сваю агульнасць, 
слав. народы часам аб'ядноўваліся і су- 
месна выступалі супраць іншаземных 
захопнікаў (у Кулікоўскай 1380 і Грун- 
вальдскай 1410 бітвах). У 2-й пал. 
[14-16 ст. сербы, балгары, македонцы, 
баснійцы, чарнагорцы былі заняволены 
туркамі-асманамі, харваты, чэхі і сла- 
венцы былі ўключаны ў імперыю Габс- 
бургаў. Беларускія і большасць украін- 
скіх зямель увайшлі ў склад Вялікага 
княства Літоўскага, а пасля Люблінскай 
уніі 1569 -- у Рэч Паспалітую. У 15- 16 
ст. утварылася Руская цэнтралізаваная 
дзяржава, ядром якой была руская 
народнасць, пазней да Расійскай ім- 
перыі былі далучаны ўкраінцы, бела- 
русы і значная частка палякаў. У вы- 
ніку перамогі Расіі над Турцыяй у 19ст. 
атрымалі незалежнасць Балгарыя, Сер- 
бія, Чарнагорыя. 

Зараджэнне і развіццё капіталістыч- 
ных адносін і працэсы нацыянальнага 
адраджэння ў большасці слав. наро- 
даў абумовілі фарміраванне ў 18- 19 ст. 
буржуазных нацый. Пасля Кастрычніц- 
кай рэвалюцыі былі створаны ўмовы 
для развіцця сацыялістычных нацый 
у межах РСФСР, БССР, УССР. Салі- 
дарнасць слав. народаў асабліва актыў- 
на праявілася і памацнела ў гады 2-й 

сусветнай вайны ў час барацьбы су- 
праць фашызму. У выніку палітычных 
і сацыяльна-эканамічных пераўтварэн- 
няў ва Усх. і Паўд.-Усх. Еўропе былі 
створаны сацыялістычныя слав. дзяр- 
жавы і сфарміраваліся сацыялістычныя 
слав. нацыі: польская, чэшская, славац- 
кая, балгарская, сербская, харвац- 
кая і інш. І. У. Чаквін. 
СЛАНЦЫ, агульная назва розных па 
форме і аднолькавых па механізму 
дзеяння пераносных ападных самало- 
вак. Выкарыстоўваліся для лоўлі дроб- 
ных пушных звяркоў, а таксама для 
знішчэння пацукоў і мышэй на ся- 
дзібе. 

СЛОЙ, ганчарны выраб; высокая пасу- 
дзіна з пукатымі, радзей прамымі ба- 
камі і шырокім горлам, з прамымі 
(пад накрыўку) ці расхіленымі (каб 
абвязваць паперай або тканінай) 
беражкамі. Называлі таксама слоік. 
Часам меў адно або два вушкі. Па- 
меры ад 0,5 да 20 л. У вялікіх С. салілі 
агуркі, грыбы, капусту, мачылі яблыкі, 





Слоікі. 
а ў сярэдніх і маленькіх захоўвалі 
мёд, тлушч, смятану, варэнне і іні. 


прадукты. Выраблялі С. паліваныя, ча- 
сам з ангобнай размалёўкай. 

СЛУЖБА, асноўная адзінка і аб'ект 
абкладання феадальнымі павіннасцямі 
сялян у Вялікім княстве Літоўскім да 
сярэдзіны 16 ст. У Берасцейскім пав. 
называлася жрэбія, у Пінскім - дво- 
рышча. С. называўся і зямельны ўчас- 
так, за карыстанне якім сяляне выкон- 
валі шэраг павіннасцей. Не меў цвёрда 
ўстаноўленых памераў, знаходзіўся ў 
карыстанні 2-3 сялянскіх гаспада- 
рак -- дымоў. На У Беларусі ў гаспа- 


дарскіх падняпроўскіх і падзвінскіх 
валасцях у сярэдзіне 16 ст. зямля 
была перамерана на С., роўныя па 


плошчы 30 бочкам сяўбы збожжавых 
(каля 1 валокі) і стала асноўнай адзін- 
кай абкладання павіннасцямі замест 
«дыму». Была вызначана якасць глебы 
ў С.: «грунт добры», «сярэдні», «под- 
лы» і «вельмі подлы». Па характару 
асноўных павіннасцей С. называліся 

цяглымі, асаднымі, мельніцкімі, войтаў- 
скімі і інш. У некаторых маёнтках 
С. існавалі да канца “18 ст. Часам 
С. называўся і асноўны комплекс па- 
віннасцей феадальна-залежнага насель- 
ніцтва: С. панцырная, путная , лістоў- 
ная, пушкарская, баброўніцкая, плот- 
ніцкая, цяглая, асадная і інш. У Зах. 
і Цэнтр. Беларусі пасля валочнай 
памеры С. былі заменены валокай. 

, В. Ф. Голубеў. 
СЛУПАВЫЯ КАНСТРУКЦЫІ, канст- 
рукцыйная сістэма ў народным будаў- 
ніцтве. Яе аснову складаюць верты- 
кальныя нясучыя элементы -- слупы 
(шулы), укапаныя ў зямлю або з апорай 
на ачэп. У шулах рабілі пазы, у якія 
закладалі бярвёны, дылі, жэрдкі, дошкі. 
Такая канструкцыя дазваляла ўзводзіць 
будынкі розных памераў, практычна 
любой формы ў плане. С. к. пашы- 
раны на Беларусі ў розных тыпах ся- 
лянскіх будынкаў: у жыллі - да 17 ст., 
а ў гасп. пабудовах (гумны, адрыны, 
хлявы, павеці і інш.) сустракаюцца 
і ў наш час. На Палессі і Падняпроўі 





ў гэтай тэхніцы будавалі і агароджы -- 
замёт. Шулы абапал уваходу адна- 
часова з'яўляліся і вушакамі дзвярэй 
(варот). Шырока выкарыстоўвалася 
змешаная канструкцыя, калі рублены- 
мі былі вуглы будынка, а яго сцены 
ці прыбудова злучаліся з дапамогай 
шулаў. , С. А. Сергачоў. 
СЛУЦКІ КРАЯЗНАЎЧЫ МУЗЕЙ. За- 
снаваны ў кастр. 1952. Мае б экспазі- 
цыйных залаў (пл. экспазіцыі 280 м”), 
больш 15 тыс. экспанатаў асн. фонду 
(1988). Аддзелы: стараж. і сав. перыя- 
даў, Кастр. рэвалюцыі і грамадз. вайны, 
будаўніцтва сацыялізму, Вял. Айч. вай- 
ны, пасляваеннага перыяду, прыроды. 
У экспазіцыі прылады працы эпохі 
неаліту, бронзавага і жалезнага вякоў; 
прадметы з раскопак гарадзішча каля 
в. Івань; знаходкі 12- 43 ст., у т. л. 
часткі косаў і сярпоў, нажы, наж- 
ніцы, жорны, гліняны і бандарны по- 
суд, жаночы скураны абутак, каменны 
і бурштынавы крыжыкі, сярэбраная 
падвеска, металічныя гузікі і спражкі, 


шкляныя бранзалеты, пацеркі, касця- 
ныя шахматныя фігуркі, люлькі, кафля 
з выявай крылатага каня. У этнагр. 
калекцыі прылады працы і побыту ся- 


лян 19-20 ст.: прасніцы, матавілы, 
розныя прылады для пляцення лап- 
цей, віцця вяровак, стрыжкі авечак, 


бандарныя інструменты (цыркуль, цяс- 
ла, скоблі, стругі), сярпы, плугі, цер- 
ніцы, часалкі, бёрды, ніты, трапалкі, 
сявенькі, сноўніцы, верацёны, калаўрот, 
кросны, пранік, лазовыя і саламяныя 
корабы, біклагі, бойка, сальніца, гар- 
нец, карцы, ступы, берасцянкі, калыс- 
ка, табакеркі, шкатулкі, медны посуд 
і інш. Дэманструюцца калекцыя сама- 
вараў, фарфоравы і сярэбраны посуд, 
калекцыя манет (17-20 ст.), нар. 
адзенне (жаночыя і мужчынскія кушулі, 
аздобленыя вышыўкай, наміткі, фарту- 
хі, гарсэты, андаракі, лапці і інш.), 
узоры нар. ткацтва (габелены, ручнікі, 
абрусы, дываны, посцілкі). Асобная 
экспазіцыя прысвечана слуцкім паясам 
(18 ст.). Сярод матэрыялаў -- дакумен- 
ты пра бел. этнографаў і фальклары- 


Вёска На- 


Хлеў слупавой канструкцыі. 
лыбань Брагінскага раёна. 


Слупавая канструкцыя. Фрагмент. Вёска 
Канвелішкі Воранаўскага раёна. 


стаў А. К. Сержпутоўскага, З. Я. Да- 
ленгу-Хадакоўскага, Айч. вайну 1912, 
паўстанне 1863--64, рэв. рух у канцы 
19 -- пач. 20 ст., Настр. рэвалюцыю, 
грамадз. і Вял. Айч. войны. Адлюст- 
равана развіццё нар. гаспадаркі і куль- 
туры ў пасляваенны час. Зберагаюцца 
работы нар. умельцаў (мастацкае ткац- 
тва, вышыўка, разьба па дрэве, пля- 
ценне з саломы і лазы, вырабы з рогу 
і інш.). В. С. Відлога. 
СЛУЦКІ СТРОЙ, традыцыйны комп- 
лекс беларускага народнага адзення 
Цэнтральнай Беларусі. Бытаваў у кан- 
цы 19- пач. 20 ст. на абмежаванай 
тэрыторыі, што ўключала г. Слуцк 
(пераважна мяшчан) і навакольныя 
вёскі. Яму ўласцівы аднатыпнасць 
форм адзення, сціпласць арнаменталь- 


нага аздаблення, 
тканін. 

Летні жаночы гарнітур складалі ка- 
шуля, спадніца, фартух і гарсэт. Ка- 


перавага крамных 


аа 


Слуцкі строй. Дзяўчынкі ў святочным 
убранні. Случчына. Пачатак 20 ст. 


шулю шылі з каўняром (пры нашэнні 
прыпадымалі вакол шыі), з рукавамі, 
сабранымі на каўнерцы. Спадніцу шылі 
з крамнай шарсцянкі або з даматка- 
най клятчастай тканіны светлых вясёл- 
кавых колераў, фартух -- з крамнага 
цёмнага ці белага набіванага паркалю 
з нашыўкамі шырокіх паскаў карункаў 
па нізе. Доўгі суцэльны гарсэт цёмна- 
сіняга ці чорнага колеру з аблямоў- 
кай па крыссі меў вялікі, амаль да 
таліі выраз, які запаўняўся вертыкаль- 
ным шлякам вышыўкі кашулі і шмат- 
лікімі нізкамі пацерак. Галаўныя ўбо- 
ры жанчын -- вялікія з махрамі набіва- 
ныя хусткі, завязаныя ў выглядзе цюр- 
бана. У мужчынскі гарнітур уваходзі- 
лі кашуля з адкладным каўняром, 
ільняныя або суконныя нагавіцы, у 
якія запраўлялася кашуля, камізэлька. 
Галаўныя ўборы мужчын -- саламяныя 
капелюшы з расцыраным верхам, 


футраванкі, картузы. Верхняе адзенне 
мужчын і жанчын значна адрозніва- 
лася: жаночую вопратку кроілі па 
тыпу гарсэта, да якога прыточвалі ру- 





кавы 
ты), а мужчыны насілі курты з чорна- 
га, карычневага сукна, кажухі. 


, , М. Ф. Раманюк. 
СЛУЦКІЯ ПАЯСЫ, вырабы ручнога 


(чорныя суконныя курцікі, сві- 


шаўкаткацтва. Назву 
г. Слуцка, дзе вырабляліся з 1740-х г. да 
1844 на Слуцкай мануфактуры шаўко- 
вых паясоў (персіярні), якая належала 
князям Радзівілам. З 1757 на гэтай 
мануфактуры працаваў майстар-ткач 
Я. Маджарскі, які распрацаваў новы 
тып пояса -- слуцкі, назва якога стала 
сінонімам усіх доўгіх шаўковых пая- 
соў. Спачатку С. п. капіравалі ўзоры, 
што прывозілі з Бліжняга Усходу, 
потым сталі ўключаць у арнамент на- 
цыянальныя матывы, кветкі мясцовай 
флоры -- васількі, незабудкі і інш. 
Бел. майстры перанялі і творча пе- 
рапрацавалі ўсх. рамяство, надаўшы 
яму мясцовы каларыт. С. п. мелі 


гарманічныя суадносіны частак, выраз- 


на выпрацаваную структуру арнаменту. 
Ткалі паясы даўжынёй 2--4,5 м з шаў- 


атрымалі ад 


СМАЛАКУРНАЯ 


ковых, залатых і сярэбраных нітак 
(т. зв. «літыя» паясы, правы бок якіх 
быў цалкам затканы залатой ніткай, 
закрываючы шаўковую аснову). Рабілі 
паясы аднабаковыя (з адваротным бо- 
кам), двухбаковыя (абодва бакі пра- 
выя ці адзін двухбаковы і адзін адва- 
ротны) і чатырохбаковыя (па ўсёй 
даўжыні былі падзелены на палавіны 
з утком рознага колеру). Пояс скла- 


даўся з сярэдніка з аблямоўкай і 
2 канцоў. Сярэднік арнаментаваўся 
папярочнымі гладкімі ці ўзорыстымі 


палосамі, радзей узор быў сеткавы, у 





Слуцкі строй. Маладуха ў традыцыйным 
адзенні. Случчына. Пачатак 20 ст. 


гарошак і інш. Па краях пояса ішла 
арнаментальная аблямоўка (шлячок). 
На канцах размяшчаліся складаныя 
ўзоры пераважна з 2-3 матывамі: 
авал, абкружаны лісцем са сцяблінкамі 
і кветкамі; кветкі на доўгім сцябле 
з галінкамі, якія выходзяць з зямлі 
ці з вазаў; букеты кветак з хвале- 
падобным абрамленнем. На рагу пояса 
з абодвух бакоў натыкалі меткі на 
стараславянскай і лацінскай мовах 


(«Слуцк», «У горадзе Слуцку», «Зроб- 
лена ў Слуцку»). Нанцы пояса часам 
абшывалі махрамі. Шаўковыя паясы 
тыпу слуцкіх выраблялі таксама ў Грод- 
не, Нясвіжы, Ружанах, Кракаве і інш. 
гарадах. Дз. С. Трызна. 


СМАЛАКУРНАЯ ПЕЧ, прыстасаванне 
для гонкі смалы і шкіпінару з сасно- 
вага асмолу. С. п. з кажухом вядома 
з пач. 19 ст. Уяўляла сабой цагляную 


Аб9 


СМАЛАКУРНЯ 


камеру ў выглядзе ўсечанага конуса 
або цыліндра з паднябеннем. Вакол 
камеры на пэўнай адлегласці ўзво- 
дзілі цагляную сцяну (кажух). Пяч- 
ная камера мела адтуліны ўнізе і ўвер- 
се для загрузкі (каля 0,5 кубічнага 
сажня) і падпальвання асмолу, якія 
потым герметычна зачыняліся. У ка- 
жуху, дзе палілі дровы, таксама рабілі 
адтуліны (пячную і для выхаду дыму). 
Гарачае паветра цыркулявала вакол 
пячной камеры і награвала асмол. 

Слуцкія паясы. 


Смала сцякала ў прыёмипік (бочку). 
У верхняй частцы печы мацавалася 
металічная труба для пары шкіпінару, 
спіралепадобны канец якой праходзіў 
праз рэзервуар з халоднай вадой (ха- 
ладзільнік), дзе пара кандэнсавалася 
ў шкіпінар. У С. п. спачатку атрымлі- 
валі шкіпінар, затым смалу, астаткавым 
прадуктам быў драўняны вугаль. Вы- 
творчы цыкл займаў 3-4 тыдні. З сярэ- 
дзіны 19 ст. будавалі больш даска- 
налыя печы з жалезным катлом замест 
пячной камеры. Такія печы ў 1850-я г. 
дзейнічалі ў Магілёўскім, Гомельскім, 
Мазырскім, Слонімскім і інш. паветах. 
У пач. 20 ст. на Беларусі налічвалася 
да 300 смалакурных катлоў. З канца 
19 ст. на буйных прадпрыемствах ста- 
вілі ўдасканаленыя катлы -- рэторты. 
Вертыкальная заходняя (мінская) рэ- 
торта хутка пашырылася ва ўсх. і 
цэнтр. р-нах Беларусі. Значная ёміс- 
тасць рэторты (каля 25 м') і больш 
кароткі вытворчы цыкл (каля тыдня) 


А70 





дазволілі павялічыць прадукцыйнасць 
працы. У 1929 у БССР дзейнічала 380 
рэтортавых установак, за сезон яны да- 
валі 13 тыс. т смалы і б,5 тыс. т шкіпі- 
нару. На смалакурнях Гродзеншчыны 
і Брэстчыны да сярэдзіны 20 ст. бы- 
тавала латышская печ, камера якой 
змяшчала да 100 м' асмолу. Але ў ёй 
гналі толькі шкіпінар; для атрымання 
смалы асмол перагружалі ў пабудава- 
ныя побач ямы («банкі»), пазней -- 
У т. зв. польскія катлы (тып невя- 
лікай металічнай рэторты), дзе і за- 
канчваўся вытворчы працэс. Гл. так- 
сама Смалакурэнне. Н. І. Буракоўская. 

СМАЛАКУРНЯ, смалярня, буда, 
прадпрыемства для гонкі смалы і шкі- 
пінару з сасновага асмолу. У 1-й пал. 
19 ст. бытавалі паўсаматужныя С.- 
майданы. На змену ім прыйшлі смала- 
курныя печы -- цагляныя з кажухом, 
а з сярэдзіны 19 ст. печы з металічным 
катлом. Найбольш дасканалая з іх за- 
ходняя (мінская) рэторта, якая існуе 
і ў наш час. Мае прыстасаванні для 
сцёку смалы і шкіпінару. С. размяшча- 
юцца ў лесе, дзе здабываецца пнёвы 
асмол. Да сярэдзіны 20 ст. С. на З Бела- 
русі абсталёўваліся і цаглянай латыш- 
скай печчу. Н. І. Буракоўская. 


СМАЛАКУРЭННЕ, вытворчасць смалы 
спосабам сухой перагонкі асмолу. Вя- 
дома з даўніх часоў. Выкарыстоўвалі 
смалу для прасмолкі рачных і марскіх 
суднаў, канатаў, рыбацкіх невадоў і 
інш. патрэб. У 13 ст. Полацк вёў ажыў- 
лены гандаль смалой з Ганзай праз 
Рыжскі порт. Вытворчасць і экспарт 
смалы павялічыліся ў 16 ст., асабліва 
ў 18 -- 1-й пал. 19ст. Буйныя памешчы- 
кі, уладальнікі лясных угоддзяў разві- 
валі смалакурны промысел для паве- 
лічэння таварнасці сваіх гаспадарак. 
З канца 18 ст. гандаль смалой ішоў 
праз паўд. порты Херсон, Адэсу. Сма- 
лакурны промысел быў пашыраны пе- 
раважна на Падняпроўі і Палессі (Ма- 
гілёўская і Мінская губ.), менш на 
Гродзеншчыне і ў інш. мясцовасцях. 
У 1804- 10 на смалакурняг Мінскай 
губ. штогод выраблялі да 40 тыс., Ма- 
гілёскай губ.- да 20 тыс. бочак смалы. 
Гонку смалы ажыццяўлялі ў асноўным 
прыгонныя сяляне, а пасля адмены 
прыгоннага права С. вялі сяляне- 
саматужнікі і купцы-лесапрамыслоўцы 
(гл. Лесагімічныя промыслы). Тра- 
дыцыйныя спосабы С.-- ямны, майдан- 
ны (гл. ў арт. Майдан; знік да канца 
19 ст.) і ў смалакурных печах. Н кан- 


цу 19 ст. саматужнае С. прыйшло 
ў заняпад. У 1920- 30 г. С. вялі 
арцелі каапераваных саматужнікаў і 


дзярж. смалакурні. У 1930-я г. ў БССР 


здабывалася 30 90, у 60-я г.- да 70 9о 
агульнай колькасці смалы ў краіне. 
У наш час вытворчасцю смалы займа- 
юцца Гродзенскі, Івацэвіцкі, Маладзе- 
чанскі, Плешчаніцкі і Тураўскі лес- 
прамгасы. Н. І. Буракоўская. 


СМАЛЯРНЯ, прадпрыемства для гон- 
кі смалы і шкіпінару; тое, што і смала- 
курня. 


«СМАРГОНСКАЯ АКАДЭМІЯ», адна 
са школ бел. скамарохаў, жартоўная 
назва промыслу лавіць і дрэсіраваць 
мядзведзяў, заснаванага князямі Ра- 
дзівіламі ў Смаргоні. Маладых мядз- 
ведзяў спачатку вучылі «танцаваць», 
для чаго іх саджалі (па 2-3) у спе- 
цыяльную клетку, падагравалі ў ёй дно 
і прывучалі стаяць на задніх лапах 
і перамінацца з адной на другую пад 
удары бубна, потым вучылі барукацца, 
кланяцца. Промысел існаваў з 17 да 
канца 18 ст., паводле інш. звестак да 
пач. 19 ст. Сцэна з дрэсіраваным мядз- 
ведзем адлюстравана ў батлейцы: вы- 


водзілі лялек -- скамароха і мядзве- 
дзя, якіх называлі «смаргонскі вучы- 
цель з вучнем» (1902, Міншчына). Гл. 
таксама «Мядзведжыя пацегі». 

СМЫК, прылада для рыхлення глебы 
і загортвання ў яе насення. Выка- 





Смык. 


Смалакурня. Урочышча Галавічна Пружан- 
скага раёна. 1981. 


рыстоўвалі часцей пры ляднай (пад- 
сечнай) сістэме земляробства ў ляс- 
ных зонах. На Віцебшчыне, дзе доўга 
захоўвалася лядная сістэма, сеялі без 
папярэдняга ўзорвання, а С. або верша- 
лінай (сукаваткай) адначасова рыхлі- 
лі глебу і засыпалі пасеянае насенне. 
С. рабілі з расколатых ці абчасаных 
яловых ствалоў, у якіх з аднаго боку 
пакідалі сукі даўжынёй 40-60 см. 
Колькасць ствалоў (5--10) была абу- 
моўлена і таўшчынёй дрэўцаў, з якіх 
рабілі С., і ўмовамі працы. Для 
апрацоўкі цяжкіх глеб С. рабілі з больш 
тоўстых дрэўцаў з мацнейшымі сукамі. 
Ствалы даўжынёю каля метра прывяз- 
валі дубовымі, лазовымі, бярозавымі 
віткамі да дзвюх папярочных планак, 
радзей прыбівалі цвікамі. Два крайнія 


ствалы былі на 1- 1,5 м даўжэйшыя 
за сярэднія. Яны ўтваралі аглоблі 
(вобжы), за якія чаплялі пастронкі. 
С. бытаваў на Беларусі паўсюдна, за 
выключэннем Гомельшчыны, да пач. 
20 ст. Часам яго выкарыстоўвалі 
замест бараны. У некаторых мясцо- 
васцях, асабліва на Віцебшчыне, 7-- 
10-ствольнымі С. баранавалі бульбу. 

Л. І. Мінько. 
СМЫК (ад стараслав. смыкати - шор- 
гаць, церці, цягнуць, а таксама ва- 
дзіць смыкам па струнах або ад 
смыкати -- цягнуць, валачыць), стара- 
жытнарускі музычны смычковы інстру- 
мент. Упамінаецца ў стараж.-рускіх ру- 
капісах 11-16 ст. (Ніканаўскі спіс 
«Аповесці мінулых гадоў» пад 1063, 
Кормчыя кнігі 12 ст. і інш.). Назва 
«С.» у дачыненні да музычнага інстру- 
мента сустракаецца і ў творах стараж.- 
бел. літаратуры (Ф. Скарына. Ннігі 
«Царствы», «Прарок Данііл»). Уста- 





ноўленае археолагамі адзінства пахо- 
джання і аднароднасць матэрыяльнай 
і духоўнай культуры стараж. гарадоў 
Ноўгарада, Пскова, Смаленска, По- 
лацка, Віцебска, Мінска дае падставу 
меркаваць, што стараж.-бел. С. быў 
падобны да З-струннага смычковага 
інструмента, знойдзенага ў пластах 
12-14 ст. пры раскопках Ноўгарада. 

, І. Дз. Назіна. 
СНАВАННЕ, падрыхтоўка асновы для 
красён; размеркаванне пражы так, каб 
у час ткання ўтвараўся зеў (верхні 
і ніжні рады). На Беларусі вядомы 
З спосабы С.: на сцяне, на раме і на 
рухомай сноўніцы. Найб. старажытнае 
С. на сцяне (вядома на ўсёй Беларусі, 
пераважала на Магілёўшчыне і поўдні 
Міншчыны). Унутры ці звонку хаты або 
іншай пабудовы па вертыкалі на адлег- 
ласці прыкладна 16- 17 см забівалі ка- 
лочкі ў адным канцы сцяны і пара- 
лельна - у другім. У першым радзе 
паміж калкамі забівалі «чыноўны» ка- 
лок, які служыў для раздзялення асно- 


СНЕТ 


вы на верхні і ніжні рады. Снавалі 
ў 2 ніткі - з 2 клубкоў або з 2 матавіл. 
Для С. карысталіся спец. лапатачкай 
(сноўкай) з 2 паралельнымі дзірач- 
камі, у якія працягваліся ніткі. Адлег- 
ласць паміж супрацьлеглымі калкамі 
складала адну губку (4-6 м, у залеж- 
насці ад даўжыні сцяны). Даўжыня 
асновы вызначалася колькасцю губак. 
С. на раме пашырана на ПдЗ і З Бела- 
русі. У 2 вертыкальна пастаўленыя 
слупкі, злучаныя папярэчынамі, убівалі 
калочкі («чыноўны» калок - у ніжнюю 
папярэчыну). Прынцып С. такі ж самы, 
як і на сцяне. Пасля заканчэння С. ніці 
перавязвалі па адной пасме ў месцы 
перасячэння «ў чынах» і на верхнім 
апошнім калку («у глухім канцы»). По- 
тым аснову здымалі з калкоў і спля- 
талі ў касу (пляцёнку). Больш позні 
спосаб С.-- на сноўніцы. У 19- пач. 
20 ст. ён быў характэрны для паўн. 
раёнаў Беларусі. Сноўніца (крутуха) 
складалася з 2 накрыж умацаваных 
драўляных брускоў даўж. 190 см, злуча- 
ных па вертыкалі 4 планкамі даўж. 
150 см. Нрыжавіны насаджвалі на 
стрыжань, ніжні канец якога мацаваўся 
ў падлозе, а верхні -- у бэльцы. У ніж- 
няй крыжавіне забівалі «чыноўны» ка- 
лок, ана верхняй -- калокдля «глухога» 
канца. На такой сноўніцы жанчына 
працавала седзячы, трымаючы ў левай 
руцэ пражу, правай круціла сноўніцу. 

, Г. М. Курыловіч. 
СНЕГІРОЎ Іван Міхайлавіч [23.4 (4.5). 
1793- 9(214).12.1868], рускі этнограф, 
фалькларыст, археолаг. Скончыў Мас- 
коўскі ун-т (1814), дзе потым быў пра- 
фесарам кафедры рымскай славеснасці 
і старажытнасцей. Сабраў, пракаменці- 
раваў і апублікаваў багаты матэрыял 
па рускіх лубачных малюнках, пры- 
казках і прымаўках. Апісаў рускія на- 
родныя святы і абрады, шырока вы- 
карыстаўшы для параўнання слав. і за- 
ходнееўрапейскія крыніцы, найбольш 
поўна -- бел. этнагр. друкаваныя і ру- 
капісныя матэрыялы, якія дасылалі 
яму В. Г. Анастасевіч, І. М. Бадзянскі 
і інш. Асабліва многа каштоўных зве- 
стак, сабраных па анкеце З. Я. Да- 
ленгі-Хадакоўскага студэнтамі Вілен- 
скага ун-та, перадаў яму І. М. Лабой- 
ка. Сябраваў з Даленгам-Хадакоўскім, 
кансультаваўся з ім па пытаннях гісто- 
рыі, этнаграфіі, мовы і фальклору бел. 
народа, карыстаўся яго архівам. Бага- 
ты матэрыял па этнаграфіі, гісторыі 
і фальклоры Беларусі змясціў у сваёй 
працы «Рускія простанародныя святы 
і прымхлівыя абрады» (Вып. 1-4. М., 
1837- 39). 

Літ. Ивановский А. Й. М. Сне- 
гирев и дневник его воспоминаний 1821-- 
1865. Спб., 1971; Пыпин А. Н. ИЙсто- 
рия русской этнографии. Т. 1. Спб., 1890. 

Л. А. Малаш. 
СНЕТ, адпаведна апрацаваны дубовы 
аполак, якім дадаткова прыкрываўся 
ўваход у борць. Рэгіянальныя назвы: 
снедзь, сняток. Мацаваўся да ствала 

бортнага дрэва або да корпуса калод- 
нага вулля паверх доўжаня пры дапа- 
мозе драўляных штыроў з правушына- 
мі і затычак. Выконваў двайную ролю: 
бараніў пчаліную сям'ю ад мядзведзяў 
і ад пранікнення вільгаці ў вулей. У не- 
каторых мясцовасцях над С. падкладва- 
лі бяросту. С. Ф. Цярохін. 
СНОЎНІЦА, прылада для снавання 
нітак асновы для красён. 

«СОВЕТСКАЯ ЭТНОГРАФИЯ», часо- 
піс Інстытута этнаграфіі АН СССР. За- 
снаваны ў 1926 АН СССР і Наркама- 
там асветы РСФСР пад назвай «Этно- 
графия», у 1931 перайменаваны ў 
«С. э.». Выдаваўся ў Маскве -- Ле- 


нінградзе, з 1946 у Маскве на рус. мове 
(у 1926--29--2 нумары ў год, у 1930-- 
32, 1937, 1946- 56--4, у 1933--36 і з 





Канструкцыя страхі на сошках. 


1957--6). У 1938--47 выходзіў як збор- 
нік артыкулаў (7 выпускаў). Змяшчае 
артыкулы, агляды, рэцэнзіі па пытаннях 
этнаграфіі народаў СССР і замежных 
краін, гісторыі этнагр. навукі, знаёміць 
з рознымі аспектамі этнагр. музеязнаў- 
ства і інш. У часопісе абгрунтоўва- 
юцца новыя кірункі ў этнаграфіі і 
сумежных дысцыплінах, новая мето- 
дыка даследавання, у т. л. палявых 
(гл. Лалявыя этнаграфічныя дасле- 
даванні). Друкуе таксама матэрыялы 
па этнасацыялогіі, этнадэмаграфіі, этна- 
псіхалогіі, этнічнай антрапалогіі, ана- 
мастыцы, нар. медыцыне, этнічнай эка- 
логіі, нар. мастацкай творчасці і інш. 
У «С. э.» надрукаваны працы бел. этно- 
графаў і фалькларыстаў: «Перспекты- 
вы этнаграфічнай працы на Беларусі», 
1932, Ле 5--6, «Беларуская савецкая 
этнаграфія за 30 гадоў», 1948, Ле 2, 
«Да паходжання беларускай народнасці 
(З нагоды тэорыі субстрата)», 1968, 

М 5 М. Я. Грынблата; «З гісторыі раз- 
віцця сялянскіх пасяленняў і сядзіб 
беларусаў», 1956, Ле 1, «Прылады пра- 
цы на ўборцы збожжавых і вытворчыя 
пабудовы беларусаў у канцы ХІХ -- 
пачатку ХХ ст. (Матэрыялы да гісто- 
рыка-этнаграфічнага атласу)», 1968, 
М 3 Л. А. Малчанавай; «Каляда ў бе- 
ларускай палескай вёсцы» З. Я. Ма- 
жэйкі, 1969, Ло 3; «Краніялагічная ха- 
рактарыстыка насельніцтва Беларусі 
ХУ ПІ- ХІХ стст. у сувязі з некато- 
рымі пытаннямі паходжання белару- 
саў» І. І. Салівон, 1969, Ме 4; «Дэрма- 
тагліфіка беларусаў (Да праблемы этна- 
генезу беларускага народа)» Л. І. Цяга- 
кі, 1970, Ле 3; «Тыпы традыцыйнай 
забудовы сялянскага двара на Беларусі 
(ХІХ -- сярэдзіна ХХ ст.)» А. І. Лакат- 
ко, 1987, Л? 4; «Этнакультурныя працэ- 
сы ў гарадах Беларусі: гісторыя і 
сучаснае развіццё» В. К. Бандарчыка 


/ 
б. 


ЛГ; 










і В. М. Бялявінай, 1987, Л? 5; рэцэн- 
зіі І. М. Браіма, М. Ф. Піліпенкі, 
А. С. Фядосіка і інш. ПН. С. Палішчук. 


«СОНЕЙКА», карагод. Пашыраны ў 
выглядзе вясенняга карагода з даклад- 
на выражаным магічным характарам. 
Абавязковыя ўдзельнікі карагода -- 
дзеці. Яны рассаджваюцца на зямлі 
ў адну шарэнгу на адлегласці 3--4 м 
адно ад аднаго. Дзяўчаты, узяўшыся за 
рукі, ходзяць простым крокам змейкаю 
паміж дзецьмі і спяваюць: «Ды йшло 
сонца-сонейка, // Ды із рускай стара- 
пы. // Ох, я думала, што гэта соней- 
ка, // А гэта мой родны татачка...». 
Пасля таго, як праспявалі песню, 
дзеці паднімаюцца з зямлі і бягуць 
удоўж вуліцы або па крузе (у залеж- 
насці ад таго, дзе карагод выконва- 
ецца). Дзяўчаты са злучанымі рукамі 
бягуць за дзецьмі. Малыя трохі прабя- 
гаюць і зноў садзяцца на зямлю, кара- 
год пачынаецца спачатку. 

У Бярэзінскім р-не вядомы наступ- 
ны варыянт карагода «С.». Цотная коль- 
касць удзельнікаў карагода, узяўшыся 
за рукі, прасоўваецца пераменным 
крокам па крузе па ходу гадзіннікавай 
стрэлкі, а потым супраць гадзіннікавай 
стрэлкі. Пасля гэтай фігуры танцоры 
становяцца ў дзве процілеглыя шарэн- 
гі, бяруцца за рукі і кожная шарэнга 
выконвае агульны паварот вакол сябе. 
Паўтараецца гэта некалькі разоў запар. 
Потым абедзве лініі танцораў сходзяц- 
ца, перабудоўваюцца ў пары і ў парах 
на адным месцы выконваюць ІЛлЯс- 
канне ў далоні ў розных варыянтах. 
Наступная фігура пачынаецца з таго, 
што танцоры (па аднаму з кожнай 
пары), узяўшыся за рукі, ствараюць 
круг. Выканаўцы, якія засталіся, пады- 
ходзяць да сваіх партнёраў у крузе 


і кладуць на іх з'яднаныя рукі сваю 
руку. 


У такім становішчы яны пра- 

Сошная канетрукцыя хаты. Вёска Падба- 
лоцце Зэльвенскага раёна. 


соўваюцца па ходу гадзіннікавай стрэл- 
кі («па сонцу»). Выканаўшы гэту фігу- 
ру некалькі разоў, танцоры перастрой- 
ваюцца ў адзін агульны круг і ру- 
хаюцца «па сонцу» простымі крокамі. 
Зафіксаваны ў Іванаўскім, Нобрын- 
скім, Пінскім, Столінскім р-нах Брэсц- 
кай вобл. і ў Бярэзінскім р-не Мін- 
скай вобл. экспедыцыямі ГНДЛ бел. 
танцавальнай творчасці МІБ. 

: А. Л. Варламаў. 
СОСНІЦКАЯ КУЛЬТУРА, археалагіч- 
ная культура плямён бронзавага веку, 
якія ў 2-й пал. 2-га -- пач. 1-га тысяча- 
годдзя да н. э. насялялі Верхняе і 
Сярэдняе Падняпроўе. Насельніцтва 
займалася земляробствам, зжывёлага- 
доўляй, рыбалоўствам і паляваннем. 
Паселішчы размяшчаліся на шпясча- 
ных узвышэннях поймы, краях тэрас 
і мысах, якія ўразаліся ў пойму. 
Наземныя і паўзямлянкавыя жытлы 


(плошчай 24-98 м”) слупавой кан- 
струкцыі з 2-схільнымі стрэхамі скла- 
даліся з 1--2 памяшканняў (жылога 
і гаспадарчага), мелі ўнутры печы, 
адкрытыя агнішчы і гаспадарчыя 
ямы. Пахавальны абрад -- трупаспа- 
ленне, радзей трупапалажэнне (у скур- 
чаным становішчы на баку - у кур- 
ганных могільніках, у выцягнутым ста- 
новішчы на спіне - на бескурганных 
могільніках). Нябожчыкаў, рэшткі спа- 
лення і урны хавалі ў магільных ямах, 
перакрытых драўляным накатам. На 
паселішчах і ў могільніках знойдзены 
крамянёвыя і каменныя прылады пра- 
цы, гліняны посуд, бронзавыя прадме- 
ты. З крэменю выраблялі трохвуголь- 
ныя чаранковыя наканечнікі стрэл, 
нажы, скрабкі, сярпы і інш., з ка- 
меню -- зерняцёркі, тапары, адбойнікі 
і інш. Насельніцтва вырабляла міскі, 
слоікападобныя пасудзіны, чашы, плас- 
кадонныя цюльпанападобныя і 5-падоб- 





Спарышы. 


ныя ў профілі гаршкі з патоўшчаным 
і скошаным венчыкам, упрыгожаныя 
найчасцей у верхняй частцы пракрэс- 
ленымі лініямі, насечкамі, ямкамі, ад- 
біткамі шнура, зубчастага штампа, пе- 
равітай вяровачкі, ружанцавым арна- 
ментам, наляпнымі валікамі. Часам ар- 
наменты ўтваралі гарызантальныя рады 
трохвугольнікаў, зігзагі і інш. Сярод 
упрыгожанняў -- шпількі з кольцапа- 
добнай галоўкай, бранзалеты з спіра- 
лепадобнымі шчыткамі, двухспіральныя 
і акулярападобныя фібулы, кольцы, 
бляшкі і інш. З гліны выраблялі так- 
сама лыжкі, прасліцы, па форме ад- 
нолькавыя з посудам, грузілы і інш. 


На думку некаторых даследчыкаў, 
к.- варыянт усходнетшцінецкай 
культуры. А. Г. Калечыц. 


СОШКА, 1) элемент страхі каркаснай 
канструкцыі на хатах і гаспадарчых 
пабудовах; кароткая саха, якая пад- 


трымлівае вільчыкавы брус і апіраецца 
на бэльку ці тарцовую сцяну. Рабілі 
С. звычайна з дубу. У сувязі з дэфі- 
цытам гэтага матэрыялу паступова 
выцяснялася з будаўніцтва дзядкамі. 
2) Прылада для акучвання бульбы; 
гл. ў арт. Акучнік. и. 

СОШНЫЯ КАНСТРУКЦЫІ, будаў- 
ніцтва «на сохах», старадаўняя 
будаўнічая сістэма, у аснове якой выка- 
рыстанне сох -- вертыкальна ўкапаных 
у зямлю натуральных ці раздвоеных 
уверсе дрэў. У развілкі закладваліся 
сволакі, на якія апіраліся канструкцыі 
страхі. Гэта сістэма дазваляла рацыя- 
нальна перадаваць цяжар будынка на 
зямлю, што было важна ў раннія пе- 
рыяды будаўнічай практыкі, калі злу- 
чэнні драўляных элементаў былі яшчэ 
недасканалымі. У аснове С. к.-- уменне 
выкарыстоўваць натуральныя прырод- 
ныя формы. У нар. архітэктуры па 


ўсёй Беларусі С. к. шырока выкары- 


стоўваліся пры пабудове гумнаў, хля- 
воў, павецяў. С. А. Сергачоў. 
СПАВІВАЧ, пояс для спавівання не- 
маўлят. Лакальная назва павівач. Да 
пач. 20 ст. ў якасці С. найчасцей 
выкарыстоўвалі шырокія тканыя паясы, 
якімі звычайна падпяразвалі адзенне. 
Выраблялі таксама спецыяльна: С. 
ткалі на ніту, вязалі пруткамі або круч- 
ком, шылі з тканіны. На Гродзеншчыне 


тканыя (С. адрозніваліся колерам у 
залежнасці ад полу дзіцяці (хлоп- 
чыкаў спавівалі звычайна сінімі ці 


зялёнымі паясамі, дзяўчынак -- ружо- 
вымі ці чырвонымі). 

СПАДНІЦА, састаўная частка жано- 
чага касцюма беларусаў; паясная адзе- 
жына ў выглядзе некалькіх сшытых 
полак тканіны, сабраных на пояс. Уз- 
нікла ў свецкім касцюме 14 ст., ві- 
даць, адначасова з фарміраваннем 
тагачаснага еўрапейскага крою з лі- 
фам, вытачкамі, акруглай проймай ру- 
кавоў і г. д. У бел. касцюме заможных 
класаў вядома з 16 ст., а ў нар. касцюме 





пашырылася даволі позна 


(яшчэ ў 
19 ст. жыхары асобных раёнаў Палесся 


не ведалі слова «С.» і характэрных 
для яе відаў крою). Вядомы два шляхі 
ўзнікнення С. ў традыцыйным нар. кас- 
цюме. Першы, калі С. гараджан (анда- 
рак, саян, сукня), пашытыя з ману- 
фактурных (крамных) тканін, пад 
унлывам сацыяльна-эканам. змен феа- 
дальнай вёскі і заходнееўрапейскай 
моды трапілі ў сялянскае асяроддзе. 
Другі - у працэсе эвалюцыі з стара- 
даўняга фартуха-запаскі: дастаткова 
было злучыць бакавыя кромкі пярэд- 
няга і задняга фартухоў у турава- 
мазырскім строі або берагі шырокага 
фартуха ў пінска-івацэвіцкім строі, 
каб утварылася С. Пацвярджэннем гэ- 
таму служыць пашыраная ў Зах. Па- 
лессі назва «фартух» у значэнні «С.». 


У канцы 19-- пач. 20 ст. на Беларусі 
шылі з даматканага палатна, сукна, 


паўсукна або з фабрычнай шарсцянкі, 
камкі, саціну -- андарак. бурка, саян, 
дрыліх, даматкан, рабак. бяляк, сіняк, 
летнік, палатнянік і ііш.(назвы па- 
ходзілі ад якасці выкарыстанай ткані- 
ны ці пары года, для якой прызнача- 
лася С.). Разнаколерныя С. прасавалі 
ў складкі, аздаблялі ўзорыстым наты- 
каннем, вышыўкай, нашыўкамі тасьмы, 
стужак, якія выкладалі паліхромным 
шлякам па нізе. М. Ф. Раманюк. 
СПАДЧЫННАЕ ЗВЫЧАЁВАЕ ПРА- 
ВА, гл. ў арт. Звычаёвае права. 


СПА РЫШЫ, ганчарны выраб; гліняная 
пасудзіна з 2 ці З гаршкоў (зрэдку 
і сальніцы) аднолькавага ці рознага 
памеру, змацаваных ручкай (да гарш- 
коў рабіліся накрыўкі). Называлі так- 
сама парнікі, двайнічкі, блізняты. У С. 
насілі ежу на поле ў сенакос ці жніво. 
СПАС, старажытнае свята земляробча- 
га календара, прымеркаванае да часу 
выспявання садавіны, гародніны. З'яў- 
ляўся мяжой паміж летнім і асеннім 
цыкламі работ. У асобных мясцовасцях, 
у залежнасці ад прыродных умоў, са 
С. пачыналі сяўбу азімых, капалі ран- 
нюю бульбу, падглядвалі пчол. Падгляд 
пчол меў характар сталага звычаю. 
Паводле нар. календара, са С. пачына- 
лася ранняе бабіна лета («Прыйшоў 
спас - і лета ад нас»). Раней на С. 
наладжваліся кірмашы, на якіх прада- 
валі садавіну, гародніну, мёд. С. папя- 
рэднічаў пост. На Беларусі найбольш 
пашыраны быў другі С.-- т. зв. яблыч- 
ны (святкаваўся б жніўня с. ст.). Лічы- 
лася, што да С. нельга было есці 
яблыкі. Царква прымеркавала да яго 
свята «ператварэння Хрыста», надала 
нар. рытуалам рэлігійнае значэнне 
(асвяшчэнне пладоў, насення). Рэшткі 
стараж. свята выяўляліся ў імкненні 
ласавацца ў гэты дзень садавінай 
(«Прыйшоў спас - на ўсё час»). 
У жніўні святкаваліся таксама менш 
значныя першы (мядовы) і трэці С. 

, А. В. Цітавец. 
СПЛАЎШЧЫКІ, рабочыя на плытах: 


тое, што і плытагоны. 


А7З 


СПЛЮШКА 


«СПЛЮШКА», традыцыйны танец. 
Танцуюць «С.» звычайна ўтрох: удвух 
пад рукі або ўзяўшыся за рукі вядуць 
трэцяга, які хістаецца «клюе носам» 
(робіць выгляд, што спіць на хаду). 
Партнёры ўсяляк стараюцца яго раз- 
будзіць: злёгку адпіхваюць, тузаюць 
за рукавы, заглядаюць у твар. Так 
выглядае гульнёвая завязка танца. 
Нарэшце спячы прачынаецца і, рэзка 
ўзмахнуўшы рукамі, вызваляецца ад 
сваіх «апекуноў». Далей пачынаецца 
сам танец. Яго ўдзельнікі паўтараюць 
адно калена -- до-за-до адзін з адным 
(кожны абходзіць вакол партнёраў і 
вяртаецца на сваё месца). Абход прахо- 
дзіць у даволі жвавым тэмпе, ход -- кро- 
кі з лёгкім, энергічным падшаркван- 
нем, якое перамяжоўваецца прытуп- 
ваннем. Рукі з выцягнутымі далонямі 
разведзены ў бакі і злёгку прыпадняты, 
але не вышэй плеч. Кожны крок су- 
праваджаецца ўзмахам рук (рукі ў лок- 
цях не згінаюцца). Танец заканчваецца 
агульным трайным прытупам, які су- 
праваджаецца нахілам галавы і кор- 
пуса. Зафіксаваны экспедыцыяй ГНДЛ 
бел. танцавальнай творчасці МІК у не- 
калькіх раёнах Брэсцкай вобласці. 


А. Л. Варламаў. 
СПРУЖЫНОЎКА, фабрычная прылада 


для рыхлення і культывацыі глебы са 


спружыннымі зубамі на металічнай 
аснове. Называлася таксама спрунжы- 


ноўка, пружыноўка. 

СТАВЫ, апорны каркас у кроснах. 
СТАЙЛІНА, бортнае дрэва. Дрэва з 
дзвюма борцямі называлі блізняком, 
з трыма - маткай, з чатырма - кара- 
левай. Хваёвыя С. звычайна былі крам- 
лёнымі -- са ссечанай верхавінай (шчы- 
кам). Такое дрэва разрасталася ў таў- 
шчыню і набывала большую ўстойлі- 
васць супраць ветру. У лесе, на ста- 
рых могілках, часам і на сялянскіх 
сядзібах яшчэ і ў наш час можна знай- 
сці С. Кожная С., што збераглася да 
нашага часу,-- каштоўны помнік ма- 
тэрыяльнай культуры. 

СТАЙНЯ, ка нюшня, гаспадарчая па- 
будова для ўтрымання коней. На сялян- 
скай сядзібе ўзводзілася ў агульнай 
сістэме гасп. пабудоў. Нанструкцыйна 
(акрамя 1--2 вузкіх ваконцаў) нічым не 
адрозніваецца ад хлява. У С. выгародж- 
валася стойла, асобнае для кожнага 
каня. Уваход у стойла перагароджваў- 
ся завалай - папярочнай жэрдкай на 
дзвюх драўляных або жалезных ско- 
бах. Сена клалі ў яслі - кармушку з 
планак або пруткоў, прымацаваную ў 
стойле наўскос да сцяны С. На Ве- 
ларусі ў большасці сялянскіх гаспада- 
рак коні стаялі ў адным хляве з інш. 
жывёлай. У калгасных С. стойлы раз- 
мешчаны ўздоўж адной ці абедзвюх па- 
доўжных сцен, бакавы або цэнтральны 
(скразны) праход злучае дзверы ў 
процілеглых тарцовых сценах. Такія С. 
маюць падсобныя памяшканні для за- 
хоўвання фуражу і збруі і для дзяжур- 
ных конюхаў. У. С. Гуркоў. 


А7А 


СТАЛЬКІ, самагучальны ўдарны 
музычны інструмент; сагнуты ў форме 
трохвугольніка стальны прэнт; тое, што 
і вугольнік. 

СТАЛЬМАХІ, рамеснікі па вырабу ка- 
лёсаў і колаў; тое, што і калёснікі. 


СТАЛЬМАШНАЕ РАМЯСТВО, выраб 
транспартных гужавых сродкаў. Аб'яд- 
ноўвае шэраг функцыянальна блізкіх 
промыслаў: выраб колаў, калёс, мажар, 
брычак, саней, вазкоў і інш. Выраб ко- 
лавых (летніх) транспартных сродкаў 
больш складаны, чым выраб палазных 
(зімовых). Неаднароднасць: асабліва 
выразна выяўляецца ў майстраванні 
карпусоў вазоў і вырабе колаў да іх. 
Карпусы рабочых вазоў для ўласных 
патрэб рабілі многія сяляне, якія вало- 
далі навыкамі дрэваапрацоўчага ра- 
мяства, аднак колы да іх часцей купля- 
лі ў майстроў-стальмахоў (гл. Калёс- 
нікі). Выраб колаў патрабаваў высока- 
га майстэрства і ўмення, спецыяльных 
прыстасаванняў і інструментаў (парня, 
гбала, колесня, такарны станок і інш.). 
Ён часта вылучаўся ў самастойны про- 
мысел, цесна звязаны з рынкам. 
Вытворчасць колаў была дыферэнцыра- 
ванай (гнуццё абадоў, выраб калодак, 


акоўка колаў). Так, гнуццё абадоў 
кааперавалася з гнуццём санных па- 


лазоў і дуг, выраб калодак для колаў - 
з такарным рамяством, акоўка колаў - 
з кавальствам. Абады для колаў выраб- 
лялі з гнуткіх парод драўніны - дубу, 
вязу, клёну. Загатоўкі для абадоў па- 
пярэдне распарвалі ў парні ці лазні 
і гнулі на гбале (бабе). Тым жа спо- 
сабам гнулі дугі і санныя палазы, гбала 
для гэтага мела адпаведныя формы. 
Сагнутыя абады звязвалі па канцах і 
здымалі з гбалы, затым іх сушылі каля 
2 тыдняў: летам -- на сонцы, зімой - 
у хаце каля печы. Калодкі для колаў 
выраблялі з бярозы-чачоткі, радзей -- 
з дубу ці нават вольхі. Спачатку ў іх 
выразалі лапаценем адтуліны пад вось 
калёс, затым на такарным станку апра- 
цоўвалі вонкавую паверхню калодкі. 
У сярэдзіне па акружнасці калодкі 
выдзёўбвалі долатам 4-вугольныя гнёз- 
ды для спіц. Спіцы выраблялі з дубу 
ці ясеню, сушылі і забівалі ў гнёзды 
сырых калодак, дзякуючы чаму яны 
пры высыханні трывала замацоўваліся 
ў калодцы, вытрымлівалі вялікія на- 


грузкі. Насаджвалі спіцы звычайна не 
перпендыкулярна да калодкі, а з не- 


каторым нахілам, каб папярэдзіць ка- 
лыханне колаў на восі ў час руху. Пасля 
замацавання спіц на колесні насаджвалі 
абады. Пярэднія колы ў вазах рабілі 
крыху меншымі за заднія; пярэднія мелі 
звычайна 10 спіц, заднія - 12. На 
Беларусі найбольш пашыранымі былі 
абадныя колы. Яны вядомы з часоў 
Старажытнай Русі (раней сустракаліся 
ў скіфскіх і сармацкіх павозках). Былі 
і колы неабадныя: архаічныя суцэль- 
накругавыя (без спіц) і т. зв. звенчако- 
выя. Звенчакі (звоны) уяўлялі сабой 
выпіленыя з дубу ці бярозы дугападоб- 
ныя часткі, што выкарыстоўваліся за- 
мест вобада. У пярэднім коле воза было 
Э, у заднім б звенчакоў, кожны з іх апі- 





раўся на 2 спіцы. Для трываласці звен- 
чакі злучалі ў месцах стыку драўля- 
нымі кляцамі (пальцы) і сцягвалі жа- 
лезнай шынай. Яшчэ ў пач. 20 ст. сялян- 
скія вазы рабілі амаль цалкам з дрэва. 
Вазы на драўляных восях сустрака- 
ліся да сярэдзіны 20 ст. Колы на драў- 
ляную вось мелі больш доўгую і патоў- 
шчаную калодку з шырокай адтулінай. 
Для павелічэння тэрміну службы ў ад- 
туліну кола з двух бакоў забівалі выка- 
ваныя ў кузні жалезныя ўтулкі (букса), 
а паверх калодкі нацягвалі абручыкі 
(рэхва). Выкарыстанне жалезных шын, 
балтоў і хамутоў рабіла неабавязковым 
ужыванне цэльных абадоў. У наш час 
побач са звенчаковымі вырабляюць і 
колы з вобадам, што складаюцца з 
2--3 гнутых частак. Такія колы вы- 
раблялі ў асноўным на прадпрыемствах 
арцельнага тыпу. З апошняй трэці 
20 ст. ў рабочых вазах усё часцей ужы- 
ваюць гумавыя колы. Выцясненне 
гужавых транспартных сродкаў аўтама- 
білем прывяло да прыкметнага скара- 
чэння С. р. У наш час стальмахі 
робяць карпусы простых рабочых па- 
возак і саней для патрэб кааператыўных 
і асабістых гаспадарак. В. С. Цітоў. 
СТАЛЮГА 1) прыстасаванне для ста- 
лярных работ; тое, што і варштат ста- 


лярны. 2) Прыстасаванне для распі- 
лоўкі бярвён на дошкі; высокія 
козлы. 

СТАЛЯРНЫЯ ВЫРАБЫ, разнастай- 


ныя па функцыянальнаму прызначэнню 
драўляныя вырабы, прадметы сталяр- 
ства. Канструкцыйныя і функцыяналь- 
на-эстэтычныя вартасці С. в. абумоў- 
ліваліся ўзроўнем вытворчых сіл, са- 
цыяльнай дыферэнцыяцыяй, рэгіяналь- 
на-этнагр. асаблівасцямі матэрыяльнай 
культуры, а таксама асабістымі магчы- 
масцямі, мастацкімі ўяўленнямі, густа- 
мі. Часцей за ўсё майстры-сталяры спе- 
цыялізаваліся на вырабе мэблі, прадме- 
таў інтэр'ера, прыкладных элементаў 


жылля - аконных рам, дзвярэй, лішт- 
ваў, карнізаў, дахавых матэрыялаў 
і інш. Валодаючы рознабаковымі навы- 
камі дрэваапрацоўкі, сталяры ў вялікай 
колькасці выраблялі с.-г. інвентар, 


вытворчыя прылады, хатняе начынне, 
транспартныя сродкі, а таксама согі, 


бароны, вілы, цапы, граблі, лапаты, 
ткацкія станы, карпусы вазоў і інш. 
Пароду драўніны выбіралі ў залежнас- 
ці ад функцыянальнага прызначэння 
і эстэтычных уласцівасцей пэўных вы- 
рабаў, а таксама ад тэхнічнай магчымас- 


ці іх апрацоўкі. Найбольш падат- 
лівая асіна ішла на выраб простай 
сялянскай мэблі: сталоў, табурэтаў, 


услончыкаў, куфраў, суднікаў, палічак. 
З вольхі і бярозы рабілі ложкі, 
шафы, камоды, кухонныя паліцы; 
з бярозы -- і с.-г. прылады. Дуб і ясень 
выкарыстоўвалі для асады вокнаў, вы- 
рабу каштоўнай мэблі і інш. Кляніна 
была прыдатная для ручак прылад 
працы, брускоў рамесных інструмен- 
таў. Буйнагабарытныя рэчы, рознае на- 
чынне, с.-г. прылады выраблялі з сасны 
і елкі; аднак у сталярстве нар. майстры 
аддавалі перавагу лісцевым пародам. 


Большасць С. в. рабілася для ўласных 
патрэб і па заказу, радзей збывалася 
на рынку. З развіццём сучасных галін 
дрэваапрацоўчай прамысловасці -- мэб- 
левай, домабудаўнічай, лесапільнай, 
тарнай і інш.-- вытворчасць С. в. атры- 
мала новыя напрамкі і якасныя пара- 
метры развіцця. В. С. Цітоў. 
СТАЛЯРСТВА, адзін з відаў дрэва- 


апрацоўчых рамёстваў, вытворчасць 
сталярных вырабаў. Спалучалася з 
цяслярствам (дойлідствам), што аб- 


умоўлівалася адзінай функцыянальнай 
мэтай -- арганізацыяй жылога асярод- 
дзя І стварэннем адпаведных жыллёва- 
бытавых умоў. Аднак характар працы, 
складанасць рамеснай тэхнікі, разна- 
стайная наменклатура вырабаў вылуча- 
лі С. ў самастойнае рамяство. С., якое 
было звязана з апрацоўкай малагаба- 
рытных форм, сканцэнтравалася на за- 
вяршальнай стадыі будаўніцтва (аздаб- 
ленне жылля і культавых пабудоў, 
асада вокнаў і дзвярэй, выраб неаб- 
ходнага абсталявання і прадметаў 
інтэр'ера -- аконных рам, дзвярэй, мэб- 
лі, іканастасаў, хатняга начыння і 
інш.). С. грунтавалася на трывалых 
вытворчых традыцыях, дасканалым ве- 
данні тэхналагічных якасцей мясцовай 
драўніны, патрабавала рознабаковых 
навыкаў і валодання тыпалагічна разна- 
стайнымі дрэваапрацоўчымі інструмен- 
тамі і прыстасаваннямі. Сярод розных 
відаў піл найбольш шырока ўжывалі 
лучковую і нажоўку. Сякеру выкарыс- 
тоўвалі на розных стадыях вытворчага 
працэсу, асабліва для першаснай апра- 
цоўкі зададзеных форм і канструкцый. 
Для спецыяльнай апрацоўкі тых ці ін- 
шых форм ужываліся разнастайныя 
стругальныя інструменты -- стругі, 
скоблі, гэблі. Найбольш стараж. і рас- 
паўсюджаныя ў С. стругі адрозніва- 
ліся паміж сабой формай ляза, яго 


даўжынёй і пастановай ручак (з пра- 
мым лязом; авальна выгнутым пасярэ- 


дзіне, з перпендыкулярна пастаўленымі 
ручкамі). Сярод інструментаў тыпу гэб- 
ляў найбольш часта выкарыстоўвалі 
гэблік, баран і фуганак. Для апрацоўкі 
фігурных паверхняў ужываліся шархе- 
бель, адборнік. З даўбёжных інстру- 
ментаў шырока выкарыстоўвалі долата 
і стамескі, са свідравальных -- свер- 
дзел, дрэль, калаўрот. Важную ролю 


выконвалі вымяральныя прылады - 
аршын, размер, вугольнік, грунтвага 


(для вызначэння вертыкальнага ста- 
новішча), драка і інш. Неабходным 
прыстасаваннем майстра-сталяра быў 
варштат, яго ставілі ў сенцах, адрыне 
або пад павеццю. Спецыяльнае памяш- 
канне, абсталяванае пад майстэрню, 
часцей сустракалася ў гарадскіх або 
местачковых сталяроў. Амаль у кожным 
панскім маёнтку былі майстэрні для 
аднаго або некалькіх сталяроў, якія 
былі прыпісаны да чэлядзі і працавалі 
часцей за ўсё на правах прыгонных 
майстроў. Нягледзячы на спецыяліза- 
цыю, што больш выразна назіралася 
ў гарадах і мястэчках, С. звычайна 
спалучалася не толькі з іншымі 
дрэваапрацоўчымі рамёствамі, але і 


з земляробствам. Многія сяляне, што 
валодалі сталярскімі навыкамі і вялі 
сваю гаспадарку, у парадку адбыван- 
ня паншчыннай павіннасці прымалі 
ўдзел у будаўніцтве панскіх маёнт- 
каў, цэркваў, мастоў і інш. С. насіла 
прыкметны сезонны (у асноўным 
асенне-зімовы) характар. Майстры- 
сталяры працавалі звычайна ў адзіноч- 
ку, некаторыя бралі сабе вучняў 
(хлончыкаў з 12-гадовага ўзросту) ці 
падсобных работнікаў, якія працавалі 
па найму. 

У сярэднявечча важную ролю ў ар- 
ганізацыі С. адыгрывалі цэхі. З ажыў- 
леннем таварна-гандлёвых адносін і 
развіццём капіталістычнага ўкладу ад- 
бываліся змены ў сацыяльнай структу- 
ры і характары С., якое з надомнага 


станавілася асобнай галіной капі- 
талістычнай прамысловасці. У наш час 


пашырылася арцельная форма аргані- 
зацыі нар. рамёстваў; сталярна-мэбле- 
выя арцелі існавалі амаль у кожным 
раёне БССР. З удасканаленнем арга- 


нізацыйнай асновы і механізацыяй 
вытворчых працэсаў арцелі паступова 


набылі форму сучаснага прамысловага 
прадпрыемства. Народныя рамёствы па- 
служылі зыходнымі вытокамі развіцця 
сучасных галін дрэваапрацоўчай пра- 
мысловасці -- мэблевай, домабудаўні- 
чай, лесапільнай, тарнай. Нягледзя- 
чы на агульнае скарачэнне, С. прадаў- 
жае развівацца ў выглядзе дробнага 
надомнага промыслу. В. С. Цітоў. 
СТАНАВІСКА, 1) драўляная (пера- 
важна дубовая) падстаўка, на якую 
ставілі калодныя вуллі, звычайна стая- 
кі. Лежакі размяшчалі на сталюжжках 
рознай формы. Бараніла пчаліную 
сям'ю ад пранікнення з зямлі вільгаці, 
а калоду ад загнівання. 2) У паляў- 
ніцтве месца, дзе стаіць стралок падчас 
аблавы з нагонкай. 

СТАРАВЕРЫ, назва шэрагу этнакан- 
фесіянальных груп рускага насель- 
ніцтва. Паяўленне С. звязана з раско- 
лам рускай праваслаўнай царквы ў ся- 
рэдзіне 17 ст. Прыхільнікі «старой 
веры», якія выступілі супраць рэформы 
патрыярха Нікана, падвергліся ганен- 
ням царскіх улад і афіцыйнай царк- 
вы. Ратуючыся ад праследаванняў, С. 
ўцякалі на Урал, у Сібір, за межы 
Расіі, у т. л. ў Рэч Паспалітую. На 
Беларусі паявіліся ў 2-й пал. 17--1-й 
пал. 18 ст. Галоўнае паселішча -- Ветка 
(цяпер Гомельская вобл.). У 1735 і 1764 
Ветка была зруйнавана царскімі вой- 
скамі. Пасля далучэння Беларусі да 
Расіі (канец 18 ст.) уціск на С. памен- 
шыўся. Нягледзячы на прыналежнасць 
да розных сектанцкіх плыняў (феда- 
сееўцы, піліпаўцы, папоўцы і інш.), 
яны ўтварылі аднародную этнічную гру- 
пу, замкнёнасць якой узмацнялася 
канфесіянальнай адасобленасцю. У да- 
рэвалюцыйны час С. складалі значную 
частку (да 1863 пераважную боль- 
шасць) рускага насельніцтва Беларусі. 
Агульная колькасць у пач. 1860-х г.-- 
звыш 34 тыс. чал. (1,1 о насельніцтва 
Беларусі), у 1897--63 тыс. (0,98 90), у 
1913 -- каля 98 тыс. (1,1 9е). Найбольш 

шматлікія групы ў сярэдзіне 19 ст. 
пражывалі ў Гомельскім (звыш 11 “о 
насельніцтва), Віцебскім (6,6 90), По- 
лацкім (5,8 90), Сенненскім (2.9 90), 
Дзісенскім (2,3 90), Бабруйскім (2,2 90) 
і Барысаўскім (1,4 96) паветах. Наля 
2890 С. жыло ў гарадах. Займаліся 
пераважна земляробствам, рамяством і 
гандлем. Адносна замкнёны лад жыцця 
абумовіў захаванне традыцыйнай матэ- 
рыяльнай і духоўнай культуры.Пабудо- 
вы адрозніваліся буйнымі памерамі. 
Жыллё, звычайна трохкамернае, падзя- 
лялася на жылую і чыстую палавіны. 
Жылая выкарыстоўвалася для розных 
гаспадарчых заняткаў, чыстая (у ёй 
былі звычайная руская ці галандская 
печ, самаробная або фабрычная мэбля, 
скрыні з адзеннем) - як спальня і 
гасціная. У асобным пакойчыку была 
малельня. Характэрная прыкмета сядзі- 
бы С.- лазня. Мужчыны насілі доўгі 
каптан, камізэльку або паддзёўку, 
кашулю-касаваротку навыпуск, шыро- 
кія штаны, боты з высокімі халявамі, 
лапці, жанчыны - сарафан, дзяўча- 
ты - кашулю са спадніцай; зімой -- 
доўгі кажух, шубу, футравы салоп. Ежа 
складалася з традыцыйных рус. 
страў - капусты, кашы, квасу і інш. 
У фальклоры захоўваліся мясцовыя аса- 
блівасці продкаў С. Спецыфічныя рысы 
вызначалі нар. дэкаратыўна-прыклад- 
ное мастацтва, культавы жывапіс. 

Працэсы міжэтнічнай інтэграцыі С. з 
беларусамі атрымалі пэўнае развіццё 
яшчэ ў дакастрычніцкі перыяд. Слоў- 
нікавы склад мовы С. папаўняўся бел. 
запазычаннямі. Паводле перапісу 1897 
больш 1290 С. лічылі роднай мовай 
беларускую. У выніку спалучэння мас- 
тацтва разьбы С. з мясцовымі трады- 
цыямі склалася своеасаблівая школа 
аздаблення жылля на ІдУ Беларусі 
(гл. Веткаўская разьба). Вядомы вы- 
падкі запазычання беларусамі танцаў, 
песень С. Узоры нар. мастацтва, мяс- 
цовай школы іканапісу збіраюцца, за- 
хоўваюцца і даследуюцца ў Веткаўскім 
музеі народнай творчасці. 

З этнагр. пункту гледжання С. на 
Беларусі вывучаны недастаткова. Най- 
больш дасканала распрацавана гісто- 
рыя С. Некаторыя этнагр. звесткі пра 
іх пакінулі А. Кіркор, А. М. Семян- 
тоўскі, М. В. Доўнар-Запольскі, Е. Р. 
Раманаў і інш. 

У наш час узровень рэлігійнасці С. 
панізіўся, што, асабліва ў буйных гара- 
дах, садзейнічала знікненню іх былой 
ізаляванасці. У сельскай мясцовасці 
і невялікіх гарадах асаблівасці тра- 
дыцыйнай культуры (С. захоўваюцца 
і цяпер. , П. У. Церашковіч. 
СТАРАЖНЯ, традыцыйная рыбалоў- 
ная снасць для лоўлі драпежнай рыбы, 
пераважна шчупакоў. Называлі так- 
сама жэрліца, рагулька, пастоўня. Уяў- 
ляла сабой драўляную рагульку, на 
якую намотваўся шнур, аснашчаны гру- 
зілам, а на канцы - басам (кавалкам 
тонкага дроту, каб рыба не змагла пе- 

ракусіць шнур) і двайным ці трайным 
кручком. На кручок насаджвалі жывую 
рыбку. С. прывязвалі да куста або да 
калка, убітага ў дно вадаёма. Частку 
шнура адмотвалі і, заціснуўшы яго ў 
расшчэплены канец рагулькі, апускалі 
жыўца ў ваду. Рыбіна, праглынуўшы 
прынаду разам з кручком, размотвала 
астатнюю частку шнура і плавала не- 
далёка ад месца ўстаноўкі С. да прыходу 
рыбака. Зімой С. ўстанаўлівалі ў па- 
лонках. Лоўля рыбы С. была пашырана 
на вадаёмах Віцебскай, Магілёўскай 
і ПнУ Гомельскай абласцей. У падлёд- 
ным рыбалоўстве паазерскія рыбакі вы- 
карыстоўвалі разнавіднасць С.-- ку- 
зюрку, шнур якой намотвалі на дош- 
чачку. У аматарскім рыбалоўстве выка- 
рыстоўваецца і ў наш час. 





Старажня. 


СТАРАСВЕРЖАНСКІ ГІСТОРЫКА- 
КРАЯЗНАЎЧЫ МУЗЕЙ. Заснаваны ў 
1957 па ініцыятыве настаўніка Ста- 
расвержанскай СШ І. А. ІЦавеля ў 
в. Стары Свержань Стаўбцоўскага р-на 
як школьны музей, з 1.9.1986 калгасны. 
Мае б экспазіцыйных залаў (пл. 
162 м?), 1.9 тыс. экспанатаў (1988). 
У гісторыка-краязнаўчым аддзеле ма- 
тэрыялы археалагічных раскопак на 
тэр. Стаўбцоўскага р-на, па гісторыі 
в. Стары (Свержань і суседніх вёсак, 
пра перамогу Кастрычніцкай рэвалю- 
цыі, падзеі грамадзянскай вайны на 
тэр. Стаўбцоўскага р-на, барацьбу пра- 
цоўных Зах. Беларусі за нацыяналь- 
нае і сацыяльнае вызваленне і ўз'яднан- 
не з БССР, партызанскі рух, дзей- 
насць падпольных Стаўбцоўскіх раён- 
ных камітэтаў КП(б) Б і ЛЕСМБ у гады 
Вялікай Айчыннай вайны, аднаўленне 
І развіццё нар. гаспадаркі і культуры 
ў пасляваенны перыяд, Старасвержан- 

скі нар. хор. Экспануюцца экземпляры 
газ. «Наша ніва», прагрэсіўныя зах.- 
бел. выданні, падпольныя газеты і ліс- 
тоўкі, зброя і асабістыя рэчы парты- 
зан, дакументы, фотаздымкі часоў Вял. 
Айч. вайны, матэрыялы, фотаздымкі 
пра партыйных і дзярж. дзеячаў БССР, 
удзельнікаў вызвалення Стаўбцоўшчы- 
ны. Прадстаўлены матэрыялы пра К. 
Каганца, Я. Купалу, Я. Коласа, У. Сы- 
ракомлю, Дз. Фанвізіна, успаміны Я. 
Брыля, К. Крапівы. У этнагр. аддзеле 
вырабы бел. дэкаратыўна-прыкладнога 
мастацтва, нар. адзенне, прадметы ся- 
лянскага побыту канца 19 -- пач. 20 ст. 

, , С. А. Галоўка. 
СТАТУТЫ ВЯЛІКАГА КНЯСТВА ЛІ- 
ТОЎСКАГА, асноўныя зборы законаў, 
дзе замацаваны грамадскі і дзяржаўны 
лад, прававое становішча розных слаёў 
насельніцтва: класаў, саслоўяў і сацы- 
яльных грун. Першы Статут уведзены 
ў дзеянне з 29.9.1529 (13 раздзелаў, 
278 артыкулаў), другі - з 1.3.1566 (14 
раздзелаў, 367 артыкулаў), трэці за- 
цверджаны 28.1.1588 (14 раздзелаў, 487 
артыкулаў). Статут 1588 дзейнічаў да 
1931 у Віцебскай і Магілёўскай губ., да 
1840 у Мінскай, Гродзенскай і Вілен- 
скай губ. Статуты былі падрыхтаваны 
на аснове мясцовага звычаёвага права і 
судова-адміністрацыйнай практыкі. У 
іх адлюстраваны сацыяльная структура 
грамадства, службовыя асобы і адміні- 


страцыйна-службовыя адносіны, сістэ- 
ма цэнтральных і мясцовых органаў 


улады, кіравання і суда, паказаны пра- 


фесіі насельніцтва, найбольш пашыра- 
ныя прадметы хатняга ўжытку, пры- 


лады працы, адзенне, свойская і дзікая 
жывёла і кошт яе, вызначаны кошт 
зямлі, меры даўжыні, аб'ёму і вагі і інш. 
Значная ўвага аддадзена шлюбна-ся- 
мейнаму і маёмасным правам. У Ста- 
тутах зафіксаваны 2 асноўныя тыпы 
сям'і: малая і вялікая. Малая склада- 
лася з бацькоў і нежанатых дзя- 
цей, вялікая - з бацькоў і жанатых ці 
замужніх дзяцей або неаддзеленых бра- 
тоў са сваімі жонкамі і дзецьмі. У шлюб 
маглі ўступаць асобы, якія дасягнулі 
пэўнага ўзросту, не знаходзіліся ў дру- 
гім шлюбе і не былі блізкімі сваякамі. 
У Статутах вызначаны шлюбны ўзрост 
для дзяўчат і хлопцаў. Маладая, калі 
яна выходзіла замуж, атрымлівала ад 
бацькоў або родных пасаг (выправу); 
для забеспячэння маёмасных інтарэсаў 
жонкі на выпадак яе ўдаўства муж па- 
вінен быў запісаць ёй вена на '/з ма- 
ёмасці сям'і. Прывенак -- двайная сума 
за пасаг. У выпадку смерці бацькі 
дзеці, якія жадалі выкупіць у маці 
частку маёмасці, запісанай як прыве- 
нак, не абавязаны былі за яго плаціць. 
Прызнанне ў Статутах маёмасных пра- 
воў жанчын забяспечвала ім пэўную 
свабоду як у распараджэнні сваёй аса- 
бістай маёмасцю, так і ў вядзенні агуль- 
най гаспадаркі. У Статутах 1566 і 
1588 больш увагі аддадзена спадчынна- 
му праву, спецыяльны раздзел прысве- 
чаны завяшчанням, істотныя змены 
ўнесены ў крымінальнае права. 
Статуты напісаны на бел. мове, з'яў- 


ляюцца каштоўнай крыніцай для выву- 
чэння гісторыі права і прававой этна- 
графіі бел. народа. І. А. Юхо. 
СТАЎ, плаціна вадзянога млына, якая 
запруджвала рэчку. С. называлі і інш. 
запруды ў вадаёмах, а таксама невялі- 
кую сажалку ці агароджаную частку 
вадаёма, прызначаную для рыбаводства. 
Будаўніцтва С. было павіннасцю сялян, 
замацаванай «Уставай на валокі» 1597. 
За самавольную лоўлю рыбы ў С. Статут 
Вял. кн. Літоўскага 1588 прадугледжваў 
пакаранне. У 19 ст. С. ўваходзілі ў сіс- 
тэму вадаёмаў рыбаводных гаспадарак. 


г г І. М. Браім. 
СТАЎБАВЫ АБРАД, абрад, якім каля 


прыпечнага стаўба, што меў рытуаль- 
нае значэнне, пачыналася вяселле ў 
доме маладога і ў доме маладой. На- 
зывалі яшчэ зачынальны абрад, рада, 
баслабожа. У С. а. ўдзельнічала сель- 
ская абшчына пад кіраўніцтвам яе стар- 
шыні, пазней - дружка (тысяцкага). 
У доме маладога абрад адбываўся пры 
ўдзеле радні і суседзяў перад яго 
ад'ездам да маладой. Малады і ўдзельні- 


кі вясельнага поезда перад ад'ездам 
садзіліся за стол разам з блізкімі 
сваякамі маладога. Дружко (пазней 


часам маці, якая ўваходзіла ў хату з 
двума пірагамі), кланяючыся на ўсе 
бакі, тройчы звяртаўся да прысутных 
з запытаннем, хто з іх праспявае «пес- 
ню старую, дарагую». Існавала некалькі 
варыянтаў гэтага звароту. Звычайна з 
натоўпу адзываўся старонні мужчына 
або госць (стаўбавы, пачынальнік, рад- 
чык, запявала, выкрыкальнік), хто ве- 


даў прамову-зварот благаславіць 
(пачаць) вяселле і праспяваць пачы- 
нальную (стаўбавую) песню. Часам 


стаўбавы браў сабе каго-небудзь у па- 
мочнікі. Часцей за ўсё са стаўбавым 
загадзя дамаўляліся, і ён, згодна з тра- 
дыцыяй, прыходзіў на вяселле іншы раз 
ў дранай вопратцы, лапцях, рукавіцах. 
Скончыўшы з дружкамі торг, стаўбавы 
прасіў прысутных благаславіць яго сес- 
ці на «стоўп». Затым, узяўшы дзве 
булачкі, ішоў да печы і, сеўшы на стоўб 
або палок, прасіў благаславення «раду 
спець, вяселле пачаць», «Кузьму гу- 
каць». Стаўбавая песня (або прамова) 
уяўляла сабой формулу, якая заклі- 
кала раду багоў з'явіцца на раду людзей 
і выканаць свае функцыі пры здзяйс- 
ненні шлюбнага абраду. Скончыўшы 
песню-прамову, стаўбавы кідаў булачкі 
дзецям, якія тоўпіліся ў парозе. Стаў- 
бавому падносілі выпіць і закусіць. 
Толькі пасля гэтага прысутныя пачы- 
налі частавацца за сталом. У некаторых 
мясцовасцях Віцебшчыны хросны баць- 
ка, які сядзеў на куце, у час С. а. 
трымаў у руках два маленькія пірагі, 
адзін з якіх пасля выкання песні 
клаў на бажніцу, другі кідаў запявале. 
Перад кожным рытуальным дзеяннем 
дружко гаварыў спецыяльную слоўную 
формулу -- зварот да абшчыны, роду, 
дому жаніха, дому нявесты і г. д. Гэ- 
так жа адбываўся С. а. у доме маладой. 
Пачынаўся ён перад або адразу пасля 
прыезду жаніха. С. а. выконваўся пера- 
важна на ПнЗ, але рэшткі яго сустра- 


каюцца па ўсёй Беларусі. Узнік С. а. 
у родаабшчынным побыце, гіст. форма 
яго захоўвалася да пач. 20 ст. Калі 


першапачатковае значэнне абраду пача- 


ло сцірацца, яго выконваў не стаўбавы, 
а сам дружко (Мсціслаўскі пав.). С. а. 
паступова набываў жартоўна-пацешлі- 
вы характар. Л. А. Малаш. 


СТАЎЧЫК, ганчарны выраб; тое, што 


і бабачнік. 

СТАЯК, моцная калода (найчасцей 
дубовая ці смалістая), якую ўкопвалі 
ў зямлю пад вугал будынка; тое, што 
і штандара. 

СТОЙКА, прыстасаванне ў выглядзе 
табурэткі з прарэзанай у верхняй дош- 
цы круглай дзіркай, у якую ставяць 
дзіця, каб прывучыць яго стаяць на 
нагах. 

СТОЛ, від мэблі. Уяўляе сабой шыро- 
кую дошку-стальніцу прамавугольнай, 
квадратнай, круглай формы на чатырох 


(радзей на адной ці дзвюх) ножках. 
Функцыянальна вельмі разнастайныя 
(абедзенныя, кухонныя, для гульняў, 
чытання і інш.). Вядомы здаўна. На- 
былі пашырэнне ў сядзібных і палаца- 
ва-замкавых інтэр'ерах феадальнай эпо- 
хі; аздабляліся разьбой, інкрустацыяй, 
тачэннем. У нар. жыллі мелі простую 
форму, звычайна «на казюлях» (коз- 
лах у выглядзе чатырох Х-падобна 
скрыжаваных ножак). З 19 ст. пашы- 
раюцца С. з падстоллем (нярэдка з шуф- 
лядамі) на 4 прамых ножках, часта 
точаных. У інтэр'еры таты займалі 
месца на покуці, звычайна накрываліся 
абрусам. У наш час самаробныя С. са- 
ступілі месца фабрычным вырабам роз- 
ных форм, памераў і прызначэння. 

Я. М. Сахута. 


СТОЛІНСКІ КРАЯЗНАЗНАЎЧЫ МУ. 
ЗЕЙ. Заснаваны ў 1954 у г. Столін, 
адкрыты 59.11.1955. Размешчаны ў пар- 


столь 


майстра-разьбяра па дрэве, засл. дзеяча 
мастацтваў БССР К. Казелкі, мясцовага 
мастака Ю. Сергіенкі, вырабы з керамікі 
і дрэва мясцовых майстроў. С. А. Луцкая. 
СТОЛЬ, канструкцыя перакрыцця або 
пакрыцця будынка, якая абмяжоўвае 
памяшканне зверху. Называлі такса- 








Тыпы 


скляпеністай столі: 1 - створаны 
канструкцыяй закоту; 2, З -- створаныя за 
кошт паніжэпня сволакаў; й - етоль па 
бэльках (з выгиутай паверхняй). 


Стол. Вёска Старынкі 
раёна.Пачатак 20 ст. 


Валожынскага 


ку сядзібы Манькавічы. Мае б экспа- 
зіцыйных залаў (плошча экспазіцыі 
206 м”), больш за 8 тыс. экспанатаў 
асноўнага фонду (1988). Аддзелы: ар- 
хеалогіі, прыроды, гісторыі дасав. і сав. 
перыядаў. У экспазіцыі прадметы эпо- 
хі неаліту і бронзавага веку (бронза- 
выя фібулы і шпількі, гліняныя прас- 
ліцы і інш.), этнагр. калекцыя (прыла- 
ды працы і побыту, адзенне), кальчуга 
13 ст., зброя і абмундзіраванне салдат 
рус. арміі часоў Айч. вайны 1812, фо- 
такопіі дакументаў пра становішча 
прыгонных сялян, сялянскія хваляван- 
ні, самаробныя мячы паўстанцаў у 
1863- ба і інш.; дакументы і матэрыялы 
пра ўстанаўленне Сав. улады ў краі, 
барацьбу працоўных Зах. Беларусі 
за сацыяльнае і нацыянальнае вызва- 
ленне ў часы панавання буржуазнай 
Польшчы, партызанскі і падпольны 
рух у Вял. Айч. вайну, вызваленне 
раёна ад нямецка-фашысцкіх захопні- 
каў, развіццё нар. гаспадаркі і культу- 
ры. Экспануюцца работы самадзейнага 


Тыпы гарызантальнай столі: 1 -- дошкі 
пакладзены ўпрытык; 2- дошкі пакрыты 
аполкамі; 3, 4 -- дошкі пакладзены ўраз- 
бежку; Э -- кароткія дошкі ў пазах бэлек: 
б - дошкі пакладзены на брускі. 


ма -- сталяванне, суфіт, пакот, пацёс. 
У нар. будаўніцтве вядомы скляпені- 
стая і гарызантальная С. 
Першапачаткова скляпеністая С. 
стваралася непасрэдна канструкцыяй 
закоту. У гэтым выпадку будынак не 
меў падзелу на асноўнае памяшканне 
і гарышча. Пазней, каб зрабіць жылое 
памяшканне аптымальных памераў 
і палепшыць яго ацяпленне ўзімку, 
С. пачалі паніжаць: рабілі гэта за кошт 
паніжэння сволакаў. Пры змяншэнні 
іх колькасці скляпеністая С. стала 
пераўтварацца ў гранёную: яе рабілі 
з кароткіх дошак, пакладзеных на 
сволакі. Скляпеністая С. надавала 
своеасаблівасць інтэр'еру хаты, дазва- 
ляла лепш адводзіць дым ад курнай 
печы. Нават калі ў хатах гарызанталь- 

СТОПКА 


ная С. стала асноўнай, доўга захоўва- 
лася традыцыйнае ўяўленне пра яе 
скляпеністую форму. Напр., у хаце 
(в. Варотнае Пружанскага р-на) верхні 
бок бэлек быў абчэсаны такім чынам, 
што пакладзеныя на іх дошкі стварылі 
выгнутую паверхню. У наш час скля- 
пеністая С. захавалася толькі ў клецях. 

Гарызантальную С. рабілі з дошак, 
пакладзеных па бэльках. Дошкі клалі 
ўпрытык або з прамежкамі. У абодвух 
выпадках перакрывалі зверху дошкамі 
або аполкамі другога рада. Часам ніжні 
рад дошак на ўсю іх таўшчыню ўрэзвалі 
ў бэлькі. На Падняпроўі С. рабілі з ка- 
роткіх дошак, якія запускалі ў пазы. 
выдзеўбаныя наўсцяж бэлек. Больш 
сучаснае вырашэнне С.- з кароткіх 
дошак, пакладзеных на прыбітыя да 
бэлек брускі (пашырана па ўсёй Бе- 
ларусі). На Палессі, Панямонні, Пд 
Цэнтр. Беларусі С. часцей за ўсё бялілі. 
Для ацяплення хаты пазы паміж дошка- 
мі замазвалі глінай, зверху на С. клалі 
мох, насыпалі кастрыцу, пясок. Для 
выхаду дыму пры ацяпленні курнай 
печчу для коміна або стацыянарнага 
лучніка ў С. рабілі адтуліны. У сучас- 
ных будынках С. заўсёды робяць гары- 
зантальнай, шырока выкарыстоўваюць 
індустрыяльныя канструкцыі і матэ- 
рыялы: зборныя жалезабетонныя, драў- 
ніна-стружкавыя і драўніна-валакні- 
стыя пліты, фанеру, сухую тынкоўку 
і інш. С. А. Сергачоў. 
СТОПКА, гаспадарчая пабудова для 
захоўвання бульбы, гародніны, садаві- 
ны, малака і інш.; тое, што і варыўня. 
«СТРАДАННІ», гарадскі бытавы танец. 
Танцоры становяцца ў позу, тыповую 
для зах.-еўрапейскіх бальных танцаў 
(стаяць тварам адзін да аднаго), парт- 
нёр абдымае правай рукой партнёрку 
за стан, левай трымае кісць яе правай 
рукі, а левую руку партнёрка кладзе 
на плячо партнёра. На першыя такты 
мелодыі танцоры выконваюць чатыры 
факстротныя крокі ў адзін бок, затым 
чатыры крокі ў другі. На паўтор мело- 


дыі выканаўцы спачатку круцяцца 
ў пары рухам полька-вальс, а затым 
дзяўчына робіць некалькі абаротаў 


вакол сябе пад паднятай правай рукой 
партнёра. Гэты блок рухаў можа паў- 
тарацца некалькі разоў запар. Выкон- 
ваецца танец пад адзін са шматлікіх 
«страдальных» напеваў: «Ой, я стра- 
дала // Дзень і ночку // Ой, выстрадала 
// Сына і дочку». Зафіксаваны экспе- 
дыцыямі ГНДЛ бел. танцавальнай 
творчасці МІК па ўсёй Беларусі. 


г А. Л. Варламаў. 
«СТРАЛА», ваджэнне і паха- 


ванне «стралы» («су лы»), даўні 
ахоўна-засцерагальны і магічна-аграр- 
ны веснавы абрад. Праводзіўся ў канцы 
вясны пры аглядах азімых (на вялік- 
дзень, Юр'я, ушэсце). Рэгіён найб. 
пашырэння -- Пасожжа, тэрыторыя 
паміж Дняпром і Прыпяццю, часткова 
Гомельская, Чарнігаўская і Бранская 
вобл. (супадае з вобласцю рассялення 

радзімічаў, часткова дрыгавічоў і вяці- 
чаў). Асн. рытуальныя дзеянні: збор 
удзельнікаў, ваджэнне карагодаў, шэсці 
радамі («танок»), гульні, качанне па 
полі, закопванне «С.» і інш. «С.» за- 
вяршаўся веснавы каляндарна-земля- 
робчы цыкл. ІЦанаванне «громных 
стрэлак» (камянёвыя тапары, молаты, 
коп'і, белямніты) -- стараж. абрад. Па- 
водле летапісаў 13- 15 ст. і інш. пісьмо- 
вых і археалаг. матэрыялаў, лічылі, 
што яны скінуты з неба. Прымхлівае 
шанаванне камянёў было не толькі 
ў слав. народаў, а і ў Еўропе і Азіі. 
У Японіі «громныя стрэлкі» (рай-фуна- 
секі) прыпісваюцца нябеснаму варта- 
вому - богу Тэнгю. У кітайскім і 
індыйскім фальклоры ўпамінаюцца 
вераванні ў боскае паходжанне камянё- 


слівым чалавекам. Песня «С.» бытуе 
цяпер у пазаабрадавай паэзіі ў розных 
варыянтах па ўсёй Беларусі. Найб. 
архаічныя варыянты з абрадам заха- 
валіся ў Веткаўскім, Чачэрскім і не- 
каторых сумежных раёнах, якія лічацца 
ядром распаўсюджвання «С.». У сучас- 
ным бытаванні «С.» ўспрымаецца як 
вясёлая нар. гульня. Паступова песня 


губляе прымеркаванасць да канца 
вясны, наогул да абрадавай паэзіі; на 
аснове яе даўняга тэксту развіліся 
новыя варыянты. Абрад пахавання 
«сулы» (таксама зброя Перуна; сулі- 
ца - кап'ё, рагаціна) -- неаддзельны 


ад «С.». Падобныя да «С.» абрады паха- 
вання Ярылы, Каструбанькі, Лялькі 


і інш. Культ «С.» выяўляецца ў тапа- 
(Стрэліца, 


німічных назвах Стрэлка, 





-, 
Стрэхі: 1 -- двухсхільная (вёска Збляны 
Лідскага раёна); 2 -- чатырохсхільная 
(вёска Спярыжжа Брагінскага раёна); 


З -- трохсхільная (вёска Усохі Добрушска- 
га раёна); 4 -- з усечаным зверху франто- 
нам («залобкам») (вёска Збляны Лідска- 
га раёна); 5 -- з усечаным знізу франтонам 
(«прычолкам»). 


вых прылад. «Стрэлкі» абагатвараліся, 
іх насілі на целе («наузы»), ім пры- 
даваліся ахоўная, магічна-лячэбная і 
апладняльная функцыі. Бел. археолагі 
сцвярджаюць, што «громныя стрэлкі» 
пачалі зберагацца неалітычнымі пля- 
мёнамі; А. М. Афанасьеў і У. Я. Проп 
лічаць іх фаласам Ярылы. У час абраду 


«С.» абавязковай была песня «Ой, 
пушчу стралу па ўсяму сялу...». « Стрэл- 
ку» (розныя рэчы: шпількі, стужкі 


і інш.) закопвалі на ярыне, каб давала 
жыццё ёй, расцёртую ў парашок давалі 
цяжарным жанчынам. Забіты Перуном 
лічыўся «святым», таму ў песні і былі 
словы: «Забі, страла добра молайца». 
Паводле вераванняў, пажар, выкліканы 
маланкай, трэба тушыць малаком. Той, 
хто знаходзіў «стрэлку», лічыўся шча- 


Стрэльская Горка, Пастралкі, Стрэльск, 
Стрэлічаў, Вялікія Стрэлкі, Малыя 
Стрэлкі і інш.), у нар. мастацтве (у вы- 
шыўцы, разьбе па дрэве). Да Настр. 
рэвалюцыі запісы «С.» зрабілі З. Ф. Рад- 
чанка, Е. Р. Раманаў, А. Я. Грузінскі, 
У. М. Дабравольскі, К. Машынскі; 
у наш час абрад даследавалі М. Наршу- 
коў, Г. А. Барташэвіч, В. Я. Гусеў, 
Л. М. Салавей, В. Д. Літвінка і інш. 
, А. Ю. Лозка. 
СТРАЛЬЦЫ, катэгорыя сялян-слуг у 
15-17 ст., галоўны абавязак якіх - 
вартаваць лес, удзельнічаць у паля- 
ванні вял. князя ці буйных феадалаў, 
хадзіць у паходы. Паводле «Уставы 
на валокі» 1557 іх зямельны надзел -- 
2 вольныя ад павіннасцей валокі і 1 
асадная (плацілі чынш). «Ардынацыя 
каралеўскіх пушчаў» 1641 зменшыла іх 
надзел да 1 валокі, вызваліла ад вай- 
сковай службы; у час палявання па- 
вінны былі выставіць падводу. У гады, 
калі палявання не было, плацілі феада- 
лу З капы грошай і 1 бочку аўса. У 17-- 
18 ст. зліліся з чыншавымі сялянамі. 
А. П. Грыцкевіч. 

СТРАХА, да х, верхняя частка будын- 
ка, якая пакрывае яго і засцерагае ад 





Стругі. 

Студня. Вёска Шчорсы Навагрудскага 
раёна. 

атмасферных ападкаў, ветру, сонца. 
Складаецца з апорнай канструкцыі 
(кроквы, латы) і пакрыцця. Вядома 
некалькі відаў канструкцый С. на 


кроквах, якія адрозніваюцца спосабамі 
мацавання крокваў на зрубе. Найб. 
просты і старадаўні спосаб -- апора 
крокваў непасрэдна на ачэп, у якім 
рабілі адпаведныя ўрубкі, куды ўстаў- 
ляліся ніжнія канцы крокваў і зама- 
цоўвалі тэблем або клінам. Такая 
канструкцыя магчыма ў невял. будын- 
ках, бо на сцены, акрамя цяжару С., 
у гэтым выпадку перадаюцца сілы 
распору. Больш дасканалая канструк- 
цыя з выкарыстаннем закоцвіны, што 
дазваляе з дапамогай бэлек пагасіць 
частку сілы распору. Такая С. пашы- 
рана на Падняпроўі і Паазер'і. На 
ПдЗ Палесся выкарыстоўвалі апору 
крокваў на брус, пакладзены на канцах 
бэлек, што выходзілі звонку за межы 
сцен. Спарадычна, асабліва ў гасп. пабу- 
довах, сустракаюцца архаічныя канст- 


рукцыі С. закотам (у покат, на лемягах, 
на гадунах), на стаяках (на козлах, на 
дзядках, на чапёлках, на крыжах, на 
сошках) і С. на сохах. Традыцыйныя 
матэрыялы для пакрыцця: салома, 
чарот, дранка, гонта. З 20 ст. выкары- 
стоўваюць бляху, чарапіцу; у сучасным 


будаўніцтве пераважае шыфер. На 
Беларусі вядома наступная тэхніка 
пакрыцця (С. саломай: камлём уніз 


(«пад стрыхоўку», «пад стрыхарку», 
«пад лапату», «пад шчотку», «пад 
бому»), каласамі ўніз («пад колас») 
і снапкамі. Паводле формы С. бываюць 
1-, 2-, 3- і 4-схільныя (вальмавыя), 
паўвальмавыя («з вальмай», «з залоб- 
кам», «з лабяком», «з начолкам», 
«ламаны дах») і С. з усечаным знізу 
франтонам («з прычолкам»). Верхняя 
грань С. завецца вільчыкам, ніжняя -- 
капяжом, унутраная частка, якая заві- 
сае над зрубам,-- падстрэшшам (пад- 
стрэшак). Найбольш характэрная для 
Беларусі форма С.-- 2-схільная. Пра 
даўнасць двухсхільнай С. сведчыць яе 
сувязь з канструкцыяй закотам. 4-схіль- 
ная С. кампактна бытуе толькі на Пд 
Гомельшчыны -- у Мазырскім, Ёль- 
скім, Хойніцкім раёнах, спарадычна 
сустракаецца на У Магілёўскай і Ві- 
цебскай абласцей. У. С. Гуркоў. 


СТРАХАРЫ, майстры, якія крылі стрэ- 
хі саломай. У кожнай вёсцы былі свае 
С., якія ўмелі крыць добра страху 
саломай камлямі ўніз, радзей камлямі 
ўверх (калі саломы было мала). Пры- 
лада іх працы - стрыгоўка. Для крыц- 
ця страхі ўжывалі вытрасеныя кулі 
пераважна жытняй саломы. Зрэдку 
крылі мятай саломай, а на Палессі 
дзе-нідзе і чаротам. Л. І. Мінько. 


СТРУГ, 1) сплаўнае пласкадоннае 
судна без паруса і палубы. Нос і карма 
завостраныя, дах двухсхільны. Даўжы- 
ня 36-38 м, шырыня 11 м, грузапады- 
мальнасць да 150 т. Хадзілі па Зах. 
Дзвіне. 2) Бандарны інструмент для 
апрацоўкі клёпак і гатовых вырабаў. 
Рэгіянальная назва скобель. Могуць 
быць з прамым або выгнутым лязом, 
з паралельна ці асіметрычна пастаў- 
ленымі ручкамі, што зручна пры вырабе 
абручоў, зрэзванні тарцовага краю бо- 
чак і інш. Выкарыстоўваўся таксама 
для пярвічнай апрацоўкі дрэва, пры 
вырабе гонты і інш. 

СТРУКТУРАЛІЗМ (ад лац. 5зітисііга 
будова, размяшчэнне, парадак) у эт- 
награфіі, кірунак сучаснай буржу- 
азнай этнаграфіі. Вывучае пераважна 
этнічныя супольнасці, што адсталі ў 
гістарычным развіцці, гал. чынам іх 
сацыяльную і духоўную культуру. 
С. надае найбольшае значэнне выяў- 
ленню структуры архаічных традыцый, 
лічыць гэта галоўнай задачай этнагр. 
навукі, асноўную ўвагу аддае не асоб- 
ным элементам структуры, а адносінам 
паміж імі. У працах некаторых да- 
следчыкаў гэтага кірунку (К. Леві- 
Строс і інш.) шырока выкарыстоўваец- 
ца перанесеная імі ў этнаграфію ме- 
тодыка структурнай лінгвістыкі. Са- 
цыяльная арганізацыя і міфалогія 


СТУДНЯ 


разглядаюцца імі як знакавая сістэма. 
Імкненне (С. вывучыць структуру куль- 
турных з'яў, прымяненне некаторых 
канкрэтных прыёмаў яе даследавання 
(напр., выяўленне бінарных апазіцый, 
выкарыстанне матэматычных метадаў) 
мае пазітыўнае значэнне, але абсалю- 
тызацыя ментальных (ад лац. тепз 
уяўленне, свядомасць, розум) структур, 
якія ён памылкова лічыць першаасно- 
вай культуры, што нібыта вызначаюць 
дзейнасць асобы і грамадства, рэгу- 
лююць іх жыццё, сведчыць пра абме- 
жаванасць гэтага кірунку, яго ідэалі- 
стычную аснову. (С. перабольшвае 
значэнне фармальных прыкмет куль- 
турных з'яў, у значнай ступені ігнаруе 
канкрэтны змест апошніх. 

; М. Ф. Піліпенка. 
СТРЫЖКІ, старажытны абрад першага 


пастрыжэння дзіцяці, які сімвалізаваў 
яго пераход у новы ўзроставы перыяд. 
У 19- пач. 20 ст. С. выконвалі бацькі 
або кумы, калі дзіцяці спаўняўся год. 
Да года стрыгчы забаранялася, бо, 
згодна з нар. ўяўленнямі, дзіця будзе 
жыць у беднасці і ў яго будзе «карот- 
кая памяць», рэдкія валасы і г. д. У час 


С. дзіця трымалі на каленях або саджалі 
на дзяжу, стул, пакрытыя кажухом. 


Састрыгалі спачатку макушку, а затым 
астатнія валасы. Састрыжаныя валасы 
забаранялася кідаць абы-дзе, іх спаль- 
валі ў печы, кідалі на ваду, хавалі 
ў страху, сцяну і г. д., каб іх не маглі 
падабраць птушкі або мышы (лічыла- 
ся, што інакш у дзіцяці будзе балець 
галава і вылезуць валасы). У наш час 
дзяцей таксама стрыгуць звычайна 
пасля года, аднак назва абраду амаль 
паўсюдна страчана. Т. І. Кутаронак. 
СТРЫХОЎКА, прылада для выраў- 
ноўвання саломы пры крыцці страхі. 
Лакальныя назвы страхавец, шчотка, 
грэбень. Складалася з тоўстай дошчачкі 
памерам 20Х20 см з выразанымі на 
ніжняй паверхні падоўжнымі пазамі. 
Зверху мацавалася ручка. С. «падбі- 
валі» ці раўнялі камлі саломы пад 
пэўным нахілам. Першы (ніжні) пласт 
кулявой саломы раўнялі пад прамым 
вуглом. Кожны пук саломы старанна 
прывязвалі да лат вяроўкай або галі- 
намі лазы, вярбы, бярозы. Л. І. Мінько. 
СТРЭЧНЫЯ КУМЫ, выпадковыя лю- 
дзі, якіх бралі за кумоў у сям'ю, дзе 
часта паміралі дзеці. 

СТУДНЯ, калодзеж, гідратэхнічнае 
збудаванне накшталт квадратнай або 
круглай у плане шахты для здабывання 
грунтавых вод. Мае наземны засцера- 
гальны зруб (вышынёю да 1,5 м) і 
пад'ёмнае прыстасаванне. Вядомы С. 
драўляныя зрубныя (часам з дубовых 
плах) і цэментавыя, з жураўлём, калаў- 
ротам і без пад'ёмнага прыстасавання 
(у раёнах з высокім узроўнем грунта- 
вых вод). На З Палесся для засцярогі 
сцен ад апаўзання ў шахту апускалі 
кадаўб -- выдзеўбаную з дубовага ства- 
ла трубу дыяметрам 75--80 см. З 1920-х 
г. паступова на змену зрубнай С. 


А79 


і : 

СТУПА: 

з жураўлём прыйшла больш даўгавеч- 
ная С. з цэментавых труб з калаўротам. 
Яна часта накрыта двухсхільнай стрэш- 
кай. Колькасць С. залежыць ад памераў 
вёскі і яе планіроўкі. У лінейных, 
выцягнутых уздоўж дарог вёсках іх бы- 
ло больш, чым у скучаных паселішчах. 
Глыбіня залягання грунтавых вод так- 
сама ўплывала на колькасць С. У наш 
час асобныя сем'і маюць індывідуаль- 
ныя С., а ў многіх новых паселішчах 
будуюць водаправоды. У. С. Гуркоў. 
СТУПА, традыцыйная прылада для 
апрацоўкі зерня на крупы. Выкары- 
стоўвалася і для іншых мэт. На Беларусі 
былі пашыраны ручная і нажная С. 
Ручную С. рабілі з кавалка тоўстага 
ствала дуба, граба, часам таполі або 
ліпы вышынёю 110- 120 см. У ствале 
выдзёўбвалі ці выпальвалі конусапа- 
добную выемку глыбінёй 40-50 см і 
дыяметрам у верхняй частцы 35-40 см. 
У цэнтр. раёнах (Слуцкі, Любанскі, 
Салігорскі) выдзёўбвалі ніжнюю вон- 
кавую частку С. і яна стаяла быццам 
бы на ножках. На Віцебшчыне сустра- 
каліся С., у якіх ніжняя частка была 
васьмікантовай, а верхняя -- паўкруг- 
лай. Зерне ў С. таўклі таўкачом -- 
тоўстай выструганай палкай з паўкруг- 
лымі канцамі, даўжыня якой дасягала 





Ступы. 


90--110 см; для зручнасці трымання 
ў сярэдняй яго частцы рабілі выемку. 
Часта таўклі ў два таўкачы. Зерне 
перад апрацоўкай сушылі, а ў працэсе 
таўчэння для таго, каб лепш аддзя- 
лялася шалупінне, крыху змочвалі 
вадой. На Палессі, часткова на Міншчы- 
не бытавалі нажныя С. Даўней яны 
былі пашыраны на большай тэрыторыі 
(пры раскопках Мінскага замчышча 
11-12 ст. знойдзены 2 нажныя і 1 руч- 
ная С.). Вышыня нажной С. 50--60 см. 
У чатырохвугольным або круглым 
цурбане (калодзе) выдзёўбвалі кону- 
сападобную ці круглую адтуліну для 
зерня. Налоду нярэдка ўкопвалі ў зям- 
лю. Таўкач мацавалі на канцы доўгага 
бруса (рычага), замацаванага рухома 
на восі ці на падстаўцы. Рычаг пры- 
водзіўся ў рух нагою. Стоўчаныя крупы 
прасявалі на рэшаце ці ачышчалі пры 
дапамозе апалушак. Бытавалі С. да 
1950-х г. Л. І. Мінько. 


АбО 


СТУПА, самалоўнае прыстасаванне для 
лоўлі парнакапытных, пераважна ла- 
сёў. БНанструкцыйна ўяўляе сабой 
адпілаваны ад ствала дрэва круглы 
цурбан з выдзеўбанай у тарцы адтулі- 
най, якая па форме нагадвае пераку- 
леную ўверх дном пляшку. Ставілі С. 
на звярыных пераходах, пераважна 
балоцістых. Зашчаміўшы С. нагу, жы- 
вёла пры спробе вызваліцца разбівала 
твань і загразала ў балоце. 


СТУПІЦА, самалоўнае пры стасаванне: 


для лоўлі чатырохногіх звяроў. Пра- 
таты сучасных залезаў. Упершыню 
згадваецца ў пісьмовых крыніцах 13 ст. 
Механізм дзеяння заснаваны на вы- 
карыстанні спружыністасці ляшчына- 
вых пруткоў. Як толькі звер дакра- 
наўся да лучынкі, звязанай з клінапа- 
добным  стопарным язычком, што 
ўтрымліваў С. ў расчыненым становіці- 
чы, сагнутыя паўдугой пруткі распрам- 
ляліся і зашчамлялі лапу звера дзвюма 
рухомымі клёпкамі. Усе драўляныя 
дэталі С. мацаваліся пры дапамозе 
двух шпунтоў і чатырох калкоў у скраз- 
ной адтуліне, выдзеўбанай у бярозавым 
плашчаку (памерам 75 Х 22 см). Вый- 
шла С. з шырокага ўжытку ў канцы 
18 -- пач. 19 ст. С. Ф. Цярогтін. 
«СТУПКА», традыцыйны танец. Му- 
зычны памер “/. Тэмп хуткі. Выка- 
наўцы стаяць па крузе, трымаючы рукі 
на стане. Асноўныя рухі - прыстаў- 


зборная субота, паненскі вечар, вяноч- 
кі, дзявоцкія запоіны, дзявоцкія зару- 
чыны, дзявічкі. У С. с. ўдзельнічалі 
толькі дзяўчаты, часам прысутнічалі 
маладзіцы ў якасці глядачак. Хлопцы 
прыходзілі пад канец вечара. У мала- 
дога гэты абрад называўся хлапечнікам, 
быў больш кароткі, менш урачысты і 
адбываўся не паўсюдна; на ім прысут- 
нічалі сябры і сёстры маладога. Асноў- 
ныя рытуалы С. с.: пляценне вянка, 
прыгатаванне кветак, упрыгожванне 
шаблі, віццё (завіванне) ёлачкі, запля- 


танне касы нявесты і яе красаванне, 
падрыхтоўка харугвы, пірог, абмен 
падарункамі («купаванне кашулі»). 


С. с. шырока бытавала на Пн Беларусі, 
у скарочаным выглядзе -- на Палессі, 
дзе віла вянок маці маладой у нядзелю 
раніцай, і амаль не выконваўся на 
Магілёўшчыне. 

Звычайна маладой рабілі два вянкі -- 
вялікі і маленькі. Вялікі складаўся 
з абручыка, абшытага стужкамі, якія 
спускаліся на плечы, і -- паверх яго -- 
уласна вянка з розных кветак, зеляніны, 
пер'я, разнаколернай паперы, шматкоў 
матэрыялу. Вялікі вянок надзявалі 
на галаву маладой. Маленькі рабілі 
з руты, вілі на пярсцёнку і прышніль- 
валі маладой на макушцы, калі яна 
сядзела на пасадзе, а пасля завівання - 
на намітку. Пазней вялікі вянок купля- 
ла сама маладая або ёй прывозіў малады 





1 -- агульны 


Ступа: выгляд; 2 -- разрэз. 


ныя крокі з падскокам па крузе (тыпу 
«Галопа»), з акцэнтам першай долі 
такта ў падлогу і з невялікім пераско- 
кам з нагі на нагу. Перыядычна выкон- 
ваюцца трайныя прытопы на месцы -- 
«прытупванні». 

У Жлобінскім р-не Гомельскай вобл. 
«С.» бытуе ў выглядзе гульні. Два 
выканаўцы становяцца адзін да аднаго 
спінай і пераплятаюць сагнпутыя ў 
локцях рукі. У такім стане яны па 
чарзе нахіляюцца ўперад, падымаючы 
тым самым другога выканаўца ўверх. 
Зафіксаваны экспедыцыяй ГНДЛ бел. 
танцавальнай творчасці МІК таксама 
ў Кобрынскім р-не Брэсцкай вобласці. 

, А. Л. Варламаў. 
СТЭЛЬМАХІ, майстры па вырабу колаў 
і калёсаў; тое, што і калёснікі. 
СУБОРНАЯ СУБОТА, дзявочнік, 
абрад развітання маладой са сваімі 
сяброўкамі, апошні вечар яе дзявоцтва 
напярэдадні вяселля. Называлі яшчэ 


Ступіца: 1 -- агульны выгляд; 2 -- разрэз. 


ці перасылаў у суботу позна ўвечары 
праз свайго дружка. У некаторых 
мясцовасцях на З Беларусі маладой 
прывозіў сват маленькі вянок на елач- 
цы. (С. с. пачыналася з запрашэння 
маладой сваіх сябровак. Лны адпраў- 
ляліся ў яе садок з рэшатам або з векам 
ад дзяжы па кветкі. Налі якіх-небудзь 
кветак у садку маладой не было, яна 
з лустачкай хлеба разам з дзяўчатамі 
ішла да суседзяў, дзе ёй давалі кветкі, 
калі яна была цнатлівай. Віццё вянка 
праходзіла з мноствам рытуалаў, па- 
вер'яў і заклінанняў. У народзе лічы- 
лася, што ад якасці вянка (калі ён 
круглы, крута звіты, тугі, прыгожы) 
залежала будучае жыццё нявесты. На 
кожным этапе віцця ў маці прасілі 
благаславення. Вялікі вянок пачынала 
і канчала віць старшая дружка. Ма- 
ленькі вілі родныя сёстры маладой, 
а калі іх не было, бліжэйшыя сваячкі 
або сяброўкі. Для віцця прыносілі на 


талерцы пярсцёнак, ніткі і 89- 10 іголак. 
Налі вянок быў звіты, маладая падыхо- 
дзіла да стала, кланялася дзяўчатам 
і дзякавала. Хто-небудзь з блізкіх яе 
(брат, бацька або сват) павінен быў 
выкупіць вянкі. Дзяўчаты клалі іх на 
талерку з насыпаным у яе жытам і 
засланую белай хусткай і перадавалі 
маці або кацілі па стале, а яна, стоячы 
на другім канцы, прымала іх у падол 
ці фартух. Дзяўчаты, працягнуўшы 
нітку праз усе іголкі, беглі на рэчку 
пускаць іголкі, каб, згодна з павер'ем, 


хутчэй выйсці замуж, а хлопцы іх 
затрымлівалі. 
Сяброўкі маладой рыхтавалі для 


сваёй і дружыны маладога адмысло- 
выя кветкі (сучкі, букецікі), якія 
прыколвалі мужчынам да шапак (па- 


зней -- на грудзі), замужнім жан- 
чынам - да намітак. маладым дзяў- 
чатам - на грудзі, а таксама для 


ўпрыгожвання шаблі і елачкі. На Пн 
Беларусі ў больш стараж. часы кветкі 
рабілі з чырвоных каснічкоў, пазней -- 
са стужак, на Пд -- з чырвоных касніч- 
коў і зеляніны (барвенку, руты і інш.), 
на ПнЗ - з зеляніны (руты і мірта) 
і чырвоных (пазней белых) каснічкоў. 
Для жаніха кветку рабілі часам у вы- 
глядзе вяночка або стужкі з коласам 
ці з галінкай зеляніны, якую прышпіль- 
валі яму да шапкі, пазней -- да кашулі. 
Звычайна кветкі рабілі і прышпільвалі 
або дасылалі ў момант абмену пада- 
рункамі ў С. с. вечарам, часцей у ня- 
дзелю раніцай, калі дружына маладога 
прыязджала да маладой, каб ехаць 
у царкву. 

У абрадзе віцця вянка захаваліся 
рэшткі рытуалаў эпохі матрыярхату, 
калі равесніцы аднаго роду і аднаго 
ўзросту складалі асобныя арганізацыі 
і пераход іх членаў з адной узроставай 
групы ў другую суправаджаўся пэўнымі 
рытуаламі. Даўней дзяўчына, выхо- 
дзячы замуж, павінна была пакінуць 
вянок, сімвал свайго дзявоцтва, і выкуп 
членам сваёй узроставай групы («дзя- 
воцкай грамадзе») за выхад з яе складу. 
Калі сэнс гэтага абраду пачаў сцірацца, 
вянок успрымаўся як дар сяброўкам- 
аднагодкам, што даволі выразна захава- 
лася ў бел. вясельных песнях. У наш 
час маладая не перадае вянок сяброў- 
кам, а дазваляе толькі памераць. Такія 
ж рэшткі стараж. абраду выкупу мала- 
дой з дзявоцкай грамады ёсць і ў 
рытуале развітальнага частавання яе 
сябровак у суботу напярэдадні вяселля. 
Сам пачастунак, які называецца дзядзь- 
кавым (сватнім) пірагом (радзей -- 
мёдам), звычайна рабіў ад імя маладога 
яго дзядзька (брат маці, які адыгрываў 
гал. ролю ў сям'і эпохі матрыярхату) 
часам у чацвер перад вяселлем (Бя- 
гомльскі, Вілейскі, Докшыцкі, Лагой- 


скі, Мінскі, Мядзельскі і Пастаўскі 
раёны). 
Акрамя пірага, малады разам з 


дзядзькам або маці ў суботу або ў ня- 
дзелю раніцай прывозіў маладой вянок, 
чаравікі 3 і інш. падарункі. Узамен 
маладая дарыла яму кашулю (часам 
і споднікі) уласнага вырабу, якую ён 


31. Зак. 566 


захоўваў усё жыццё і якую надзявалі 
яму толькі пасля смерці. Існаваў цы- 
рыманіял перадачы кашулі маладому. 
Маладая падносіла яе да стала, дзяў- 
чаты скручвалі ў трубку, абвязвалі 
стракатым ваўняным поясам і перадава- 
лі маладому праз маршалка або маладая 
пасылала яе маладому праз спецыяль- 
ных пасланцоў, даючы наказ перадаць 
як мага хутчэй і адразу вяртацца назад. 
Перадача кашулі і споднікаў адбы- 
валася з торгам і выкупам, які супра- 
ваджаўся рознымі жартоўнымі дзеян- 
нямі. Так, нярэдка споднікі «ўпрыгож- 
валі» каляровымі стужкамі, драўляны- 


мі гузікамі, а калашыны сшывалі 
ніткамі. У некаторых мясцовасцях 
ПнЗ Беларусі маладая рыхтавала 


маладому яшчэ шкарпэткі і рукавіцы. 
У час торгу дружкі стараліся перадаць 
свату замест новых рукавіц і шкарпэтак 
старыя або падраныя. Пасля доўгага 
торгу і жартаў маршалак атрымліваў 
жаданыя рэчы, плацячы за іх найчасцей 
цукеркамі. Здаралася, што выкупленыя 
рэчы дружкі маладой выкрадалі, і торг 
пачынаўся зноў. Абрад С. с. з'яўляўся 
заканчэннем падрыхтоўчага перыяду 
і пачаткам вяселля. Л. А. Малаш. 
«СУБОТА», гарадскі бытавы танец. 
Музычны памер “/». Тэмп умераны. 
Выконваецца неабмежаванай колька- 
сцю пар. Асноўны малюнак - круг. 
Выканаўцы парамі стаяць на лініі 
танца тварам адзін да аднаго. Партнёр 
правай рукой трымае левую руку парт- 
нёркі, свабодныя рукі -- на таліі. Танец 
надзвычай разнастайны па сваіх ла- 
кальных варыянтах. Найбольш тыповы 
варыянт, калі простыя крокі чаргуюцца 
з паваротамі партнёркі пад рукой 
партнёра і вярчэннем у полька-валь- 
се. Простыя крокі часта змяняюцца 
пераменнымі або прыстаўнымі. Такі 
варыянт пашыраны ў Магілёўскай 
і Віцебскай абл. У некаторых рэгіёнах 
Віцебшчыны замест крокаў выконваюц- 
ца прысяданні. Некалькі па-іншаму 
танцуюць «С.» ў Гомельскай вобл. 
У лексіку танца тут арганічна ўплецены 
падскокі і дробныя крокі з прыступкамі. 
У г. п. Лельчыцы Гомельскай вобл. 
бытуе своеасаблівы варыянт «С.». Танец 
выконваюць тры пары, якія становяцца 
ў калону адна за адной. На першае 
правядзенне мелодыі танцоры выкон- 
ваюць простыя крокі; на другое -- па- 


з 


варочваюцца ў парах твар у твар, злу- 
чаюць рукі і, узняўшы іх уверх, утва- 
раюць у сярэдзіне праход, праз які 
праходзяць усе пары і становяцца адна 
за другой, і танец пачынаецца спачатку. 
Арыгінальны варыянт, які запісаны ў 
в. Харошкі Магілёўскай вобл. У ім 
кадрыльныя элементы (пераходы 
ўдзельнікамі з адной лініі ў другую 
па дыяганалях) спалучаюцца са скла- 
данымі разваротамі і «ныраннем» у 
«вароты» трох удзельніц, што трыма- 
юцца накрыж за рукі. Звычайна выка- 
нанне танца суправаджаецца прыпеў- 
кай: «Брасай, Ванька, водку піць, // 
Пойдзем на работу, // Будзеш грошы 
палучаць /// Каждую суботу». 

С. В. Гуткоўская. 


СУКАВАТКА 


СУДЖАНАЯ, дзяўчына або жанчына, 
якая мае жаніха; будучая жонка жа- 
ніха; дзяўчына або жанчына, якая 
выходзіць замуж; маладая; тое, што і 
нявеста. 


СУДЖАНЫ, мужчына, які мае няве- 
сту; будучы муж нявесты; мужчына, 
які ўступае ў шлюб; малады; тое, што і 
жані. 

СУДЗІНЫ, судовы, група заходня- 
балцкіх плямён, якія ў 1 - пач. 2-га 
тысячагоддзя н. э. насялялі тэрыторыю 
паміж Нёманам і вярхоўямі р. Нараў; 
тое, што і ятвягі. 


СУДНА, збудаванне для перавозкі 
людзей і грузаў па водных шляхах. 
Драўляныя С.-- традыцыйны на Бела- 
русі сродак рачнога транспарту. Най- 
больш стараж. тыпы С.-- ладдзя, човен, 
струг. Абагульняльны тэрмін «С.» ўзнік 
паводле сведчанняў летапісаў у 14 ст. 
Спачатку С. выдзёўбвалі з аднаго 
ствала вялікага дрэва. Пазней для 
павелічэння ўстойлівасці і аб'ёму да 
яго пачалі прымацоўваць (нашываць, 
набіваць) дашчаныя барты. З пашы- 
рэннем грузавых перавозак выкары- 
стоўваліся пераважна дашчаныя С., 
вядомыя славянам з 12 ст. Асноўныя 
тыпы (С. на Беларусі: струг, віціна, 
шкудка, байдак, лайба, барка, берліна, 
лыжва. Некаторымі з іх (берлінай, 
лайбай, баркай) карысталіся да пач. 
20 ст. С. мелі рэгіянальнае бытаванне, 
адрозніваліся канструкцыяй, памерамі, 
аснасткай. Былі хадавыя (хадзілі па 
рэках уніз і ўверх некалькі гадоў) і 
сплаўныя (будаваліся на адзін рэйс 
уніз па цячэнню, напр., барка). Прыво- 
дзіліся ў рух з дапамогай вёслаў, ша- 
стоў, парусаў, а супраць цячэння -- 
людской цягай (лінай, завозам якара). 
Для кіравання С. на карме і носе маца- 
валіся рулявыя вёслы -- доўгія бярвёны 
з лопасцю. Невялікія С. для рыбнай 
лоўлі, палявання, гонкі плытоў, мясцо- 
вых перавозак грузаў і людзей называлі 
лодкамі (човен, чайка, камяга, дуб, 
шугалея). Спецыфічнае грузапасажыр- 
скае (С.- паром (перавоз) -- вядомы 
з ранняга сярэднявечча. Першае С. 
з паравым рухавіком (параход) пачало 
курсіраваць па Дняпры (ад Кіева да 
Лоева) і Прыпяці (да Пінска) у 1923. 
У 2-й пал. 19 ст. грузавыя і грузапа- 
сажырскія параходы хадзілі па ўсіх 
буйных рэках Беларусі; у 1856 па Зах. 
Дзвіне курсіравала 12 параходаў, па 
Нёмане і Віліі -- 7, па Дняпры і яго 
прытоках -- 8. З канца 19 ст. выкарыс- 
тоўваецца буксірная драўляная, пазней 
металічная грузавая платформа - 
баржа. У 1900 у бас. Дняпра хадзілі 
б0 грузапасажырскіх і 8 буксірных 
параходаў. У наш час з традыцыйных 
С. выкарыстоўваюцца баржа, паром, 
лодкі; курсіруюць пасажырскія цепла- 
ходы на падводных крылах. 

; Н. І. Буракоўская. 
СУКАВАТКА, старажытная цяглавая 
прылада для апрацоўкі глебы; най- 


дві 







е 


больш архаічны тып бараны; тое, што і 
вершаліна. 
СУКАЛА, прылада для намотвання 
(насуквання) нітак на цэўкі. Уяўляе 
сабой 2 стойкі з умацаваным паміж 
імі гладка адшліфаваным валікам з ма- 
хавым колам, размешчаным бліжэй 
да аднаго канца валіка. З процілеглага 
канца ў валік устаўляўся металічны 
стрыжань, на які надзявалася цэўка 
(вярчэнне дасягалася хуткімі рытміч- 
нымі ўдарамі рукі па валіку). Знізу 
стойкі змацоўваліся драўлянай плахай 
або збіваліся дошкамі з бакоў і знізу 
ў выглядзе скрынкі для цэвак. На- 
суквалі цэўкі з клубка ці з матавіла. 
, Г. М. Курыловіч. 
СУКНАВАЛЬНЯ, вытворчая пабудова 
для валення сукна, лямцу, валёнаі, 
і інш.; тое, што і валюшня. 
СУКНАРОБСТВА, хатняе рамяство па 
вырабу сукна, тканіны з ваўняных 
нітак. З самаробнага сукна шылі 
верхняе мужчынскае і жаночае адзенне 
(світы, сярмягі, бравэркі і інш.), шта- 
ны-суконнікі, спадніцы-андаракі, рабілі 
цёплыя анучы-суконкі, пашыты абу- 
так - буркі і інш. Сыравінай для 
С. служыла воўна. Стрыглі авечак 
вясной і ўвосень нажніцамі спружын- 





Сукала. 


нымі. Найбольш якаснае сукно атры- 
млівалі з воўны старых авечак, настры- 
жанай увосень. Воўну сартавалі, мылі, 
сушылі, потым скублі рукамі, часалі 
на грэбенях ці на ваўначосках, пралі. 
З ваўняных нітак на ткацкім стане 
(кроснах) ткалі сукно і паўсукно 
(з ільняной асновай), пераважна ў ча- 
тыры ніты. Колер сукна залежаў ад 
колеру воўны (белы, шэры, чорны), 
нярэдка белае сукно фарбавалі. Белы 
колер паводле традыцыі пераважаў 
на Магілёўшчыне, ва ўсх. паветах 
Віцебскай і паўд. паветах Мінскай губ. 
Шэры быў найбольш пашыраны на 
ПнЗ Беларусі. Існавалі розныя спасабы 
фарбавання сукна: расліннымі, а ў пач. 
20 ст.- хімічнымі фарбавальнікамі. 
Напр., на ПдЗ для фарбавання тканін 
у карычневы колер сяляне ўжывалі 
торф. Яго ў чыгуне залівалі вадой і 
ставілі ў гарачую печ, потым у гэту 
масу клалі сукно і трымалі суткі. 

У Мінскай губ. ў некаторых мясцінах 
сукно клалі ў настой іржавага жалеза, 
каб атрымаць чорны колер. Вытканае 
сукно абавязкова валялі (валілі, білі, 
мялі; гл. Валюшнае рамяство) для 
змякчэння і надання большай шчыль- 
насці: тапталі босымі нагамі ў карыце, 
начоўках, цэбры або на падлозе, таўклі 
ў ступе, валілі на рабрыстай паверхні 
ў ручных валюшнях. На Палессі працэс 
таптання сукна нагамі насіў назву 
«мяць у ногі», «круціць у ногі». Працу 
гэту звычайна выконвалі калектыўна, 
талакой, увосень і зімой. На Піншчыне 
(в. Стараселле і інш.) С. ў канцы 19-- 
пач. 20 ст. набыло форму вячорак 
з песнямі, прымаўкамі («Прыйшоў са- 
лагуб, каб было сукно як луб»). У 2-й 
пал. 19 ст. пачаў пашырацца механічны 
спосаб валення на валюшнях (фалю- 
шах) з дапамогай вадзянога кола або 
з паравым прывадам. У 1933 у 20 раёнах 
Усх. Палесся дзейнічала 115 калгасных 
ваўначосак і ў 10 раёнах - 14 калгас- 
ных сукнавальняў. Паравая сукна- 
вальня ў Брагіне з 12 рабочымі апра- 
цоўвала да 8 тыс. м сукна ў год. З ся- 
рэдзіны 20 ст. саматужнае С. на 


Сурвэткі. Брэстчына Міншчына. 


Сярэдзіна 20 ст. 


(злева), 


Беларусі не існуе, патрэбы жыхароў 
забяспечваюцца фабрычнай вытворча- 
сцю. У наш час яно бытуе як мастацкі 
промысел, пашыраны хатні выраб 
дываноў, дарожак, посцілак. 

, Н. І. Буракоўская. 
СУРВЭТКА, узорысты тканы, вязаны, 
плецены, гафтаваны, вышыты выраб 
з лёну, бавоўны, шоўку для ўпрыго- 
жання жылога інтэр'ера. Пашырылася 
ў 20 ст. Форма С. разнастайная: пра- 
мавугольнік, квадрат, круг, многаву- 
гольнік, эліпс і інш. Традыцыйныя 
белыя, аздобленыя пераважна чырвонай 
вышыўкай; у вязаных найчасцей утва- 
раецца геаметрычны арнамент. 


СУСТРЭЧЫ, частка вясельных абрадаў 
у час вітання маладога ў доме маладой 
(калі ён прыязджаў да яе, каб ехаць 
да шлюбу, і другі раз - каб забраць 
яе да сябе), маладых у доме маладой 


пасля шлюбу і маладых у доме мала- 
дога, калі ён прывозіў маладую да сябе. 
Гэты абрад меў значныя рэгіянальныя 
асаблівасці. Найбольш багаты варыян- 
тамі рытуалаў і захаванасцю стараж. 
элементаў абрад С. маладога ў доме 
маладой. Калі вясельны поезд маладога 
пад'язджаў да хаты, вароты ў двор былі 
зачынены, каля іх стаялі ўзброеныя 
сякерамі, піламі і косамі «вартавыя», 
якія стараліся шумам напалохаць дру- 
жыну маладога. Сваты жаніха стукалі 
ў вароты, прасілі іх адчыніць, а сваты 
маладой адмаўляліся і патрабавалі 
выкуп (варотнага, паваротнага). Сваты 
спрабавалі самі адчыніць вароты або пе- 
ралезці праз плот. Нарэшце вароты 
«выкуплялі» («давалі варотнага» час- 
цей гарэлкай і пірагом). Налі сваты 
ўрываліся ў двор сілаю, «вартавыя» 
беглі ў хату, займалі месцы за сталом 
і ўступалі іх толькі пасля атрымання 
выкупу. У Слонімскім пав. хлопцы вы- 
вешвалі каля варот на доўгім шасце 
чырвоную хустку, побач з варотамі ста- 
вілі саламяныя чучалы, што было свед- 
чаннем -- у гэтым доме вяселле. Тут жа 
стаяў засланы абрусам стол з хлебам 
і соллю. Хросная маці маладога, зай- 





шоўшы ў двор маладой, перадавала 
дружку або старшаму свату каравай- 
паўмесячык з прывязанымі да яго двума 
абаранкамі. На двары каля варот, дзе 
стаяў стол, сустракаліся старшыя сваты 
абодвух бакоў з караваямі ў руках: у 
свата маладога -- у выглядзе паўмеся- 
ца, у свата маладой - круглы. Сваты 
віталіся і падымалі свае караваі («раў- 
навалі караваі», «падвышалі караваі»). 
Лічылася, чый каравай падымалі вы- 
шэй, той будзе мець верх у сямейным 
жыцці. У некаторых мясцовасцях друж- 
кі маладых падымалі караваі перад ува- 
ходам у сенцы, робячы т. зв. браму, праз 
якую ўваходзілі ў хату сваты маладога, 
а яго свацця ці маці маладой злеплівалі 
(«злучалі») свечкі маладых, што сімва- 
лізавала яднанне родаў і саміх маладых. 
Нярэдка сваты злівалі гарэлку з дзвюх 
бутэлек (маладога і маладой), якой по- 
тым частавалі прысутных. Пакуль сва- 
ты выконвалі рытуалы з караваямі і га- 
рэлкай, дружкі маладога спрабавалі 
ўварвацца ў хату, куды іх не пускалі, 


патрабуючы выкуп (прайсці ў хату без 
выкупу азначала паказаць сілу і верх 
маладога над маладою). У гэты час 
маладая была ў каморы або ў суседзяў, 
дзе яе прыбіралі сяброўкі. 

У некаторых мясцовасцях, прыехаў- 
шы да маладой, малады з дружынай за- 
ставаўся на возе, а сват з пугай, насу- 
нуўшы шапку на вочы, заходзіў у хату 
не павітаўшыся і паводзіў сябе, як зава- 
ёўнік, спрабаваў выгнаць дружак і заха- 
піць маладую. Калі гэта не ўдавалася, 
ён перапіваў дружак, за маладую пра- 
паноўваў яе брату і яе маці выкуп (бо- 
ты або грошы). Налі «гандаль» адбыў- 
ся, маці абувала выкупныя боты і ў вы- 
вернутым кажуху выходзіла з хаты, 
трымаючы ў руках пасыпанае жытам 
века, на якім гарэла свечка, ляжгУ пі- 
рог, на ім -- пояс, побач -- хустка і ку- 
бак з вадой. Часам у другой руцэ яна 
несла вядро з аўсом і вадой, паіла каня 
маладога, за што малады кідаў ёй у вяд- 
ро грошы. Каля воза маладога ставілі 
хлебную дзяжу, накрытую ручніком 
або вывернутым кажухом. Падышоўшы 
да воза, маці брала будучага зяця за 
руку, і ён саскокваў на дзяжу. Балі 
малады прыязджаў вярхом на кані, што 
было характэрна для больш ранніх ча- 
соў, ён павінен быў саскочыць на дзяжу 
з каня. Павітаўшыся з цешчай, ён пры- 
маў ад яе поўны кубак вады (пазней -- 
піва або гарэлкі) і перадаваў свату, бо 
малады павінен быў ехаць у царкву на- 
шча. Цешча падпяразвала маладога поя- 
сам, пад які затыкала хустку, і са свеч- 
кай станавілася на парозе хаты, пад- 
няўшы высока века дзяжы або талерку 
з хлебам і соллю, пакуль пад ім не 
пройдуць найперш сват з караваем, 
малады, дружок, свацця і музыка, якія 
віталі дружыну маладой «пахвалёным» 
і садзіліся на лаву пры стале. 

У Ігуменскім пав. малады з дружы- 
най чакаў на двары, пакуль прыбяруць 
маладую, пасадзяць яе на пасад і бла- 
гаславяць. Пасля благаславення брат 
маладой вёў яе за стол і, тройчы пера- 
кружыўшы, садзіў насупраць печы на 
лаву, засланую кажухом. Дружко мала- 
дога ў вывернутым кажуху, перавязаны 
праз плячо пугай, уваходзіў у хату, 
клаў адзін пірог на стоўб каля печы, 
другі - на стол насупраць печы для 
дзяўчат і тры грошы для іх. Пачынаўся 
торг за маладую і месца каля яе. Друж- 
ко дабаўляў, потым адштурхоўваў 
дзяўчат ад маладой і тройчы кружыў яе 
вакол сябе. Дружкі маладой абвязвалі 
дружкоў маладога ручнікамі і прышы- 
валі да іх шапак кветкі. Затым усе ча- 
ставаліся. Астатнія госці чакалі на два- 
ры дружкоў, якія, выкупіўшы маладую 
і закусіўшы, ускоквалі на лаву, білі 
тройчы пугай па сцяне (замацоўвалі 
месца за сталом для сваёй дружыны). 
Сваты маладой выносілі на двор стол 
і ставілі яго перад парогам. Маці ма- 
ладой у вывернутым кажуху з хлебам 
і соллю выходзіла насустрач маладому, 
вітала яго і падавала поўны кубак, які 
ін выліваў праз плячо. Маці паўтарала 
словы вітання і падавала другі кубак, 
які ён таксама выліваў. Толькі за трэцім 


разам, прыгубіўшы, малады кідаў у ку- 
бак 10- 20 грошаў і аддаваў зноў маці, 
якая выпівала, а грошы забірала сабе. 
Сваты раўнавалі караваі і ішлі ў хату. 

На ПнУ Беларусі дружына чакала на 
панадворку або за варотамі, пакуль 
дружко маладога з памочнікам выкуп- 
лялі ў баярак маладую і абкрывалі яе 
прывезенымі з сабой шубай і хусткай. 
Затым дружко з памочнікам выстрой- 
валі дружыну на чале з маладым у рад 
і чакалі С. зцешчай, якая ў вывернутым 
кажуху з кубкам вады і аўсом выходзі- 
ла ў сенцы і спынялася перад парогам. 
Па другі бок парога стаяў малады. Па- 
вітаўшыся з паклонам, ён браў у цешчы 
кубак з вадой і аўсом, кідаў яго праз 
галаву і стараўся схапіць цешчу за 
руку і перацягнуць на свой бок. Калі 
гэта ўдавалася, ён са сваёй дружынай 
і музыкам ішоў услед за цешчай у хату. 
У адваротным выпадку С. паўтаралася. 
Увайшоўшы ў хату, дружко вёў мала- 
дога да маладой і, тройчы іх абкру- 
жыўшы, садзіў за кутні стол на кажух. 
У іншых мясцовасцях цешча сустракала 
зяця на двары. Калі той спрабаваў 
схапіць яе за руку, сыпала на яго жме- 
ню аўса, бегала вакол яго. Налі за тры 
спробы яму не ўдавалася схапіць це- 
шчу, малады павінен быў кінуць ёй у 
вядро грошы ў якасці выкупу. Пасля 
гэтага да маладога выводзілі маладую. 
Яны сходзіліся («ядналіся»), а цешча 
іх благаслаўляла. 

У Свянцянскім пав., калі дружына 
прыязджала да маладой, сват (марша- 
лак) маладога ў шапцы і з палкай уры- 
ваўся ў хату і, ні з кім не вітаючыся, 
тройчы біў ёю па жэрдцы над печчу. 
Свацці маладой стараліся выхапіць у 
яго палку -- сімвал улады. Калі гэта 
ўдавалася, сват павінен быў выкупіць 
палку. Маці маладой павязвала свата 
ручніком праз левае плячо, ён падаваў 
ёй бутэльку салодкай гарэлкі, ішоў да 
стала, дзе яго частавалі. Закусіўшы, ён 
аддаваў «пахвалёны» (вітанне), выхо- 
дзіў да маладога і яго дружыны, якія 
чакалі яго каля варот. Як толькі сват 
выходзіў за вароты, хлопцы замыкалі 
іх і адчынялі толькі пасля атрымання 
выкупу. Пасля выкупу ў двор уязджалі 
сват з музыкамі, малады з баярынам, за 
імі -- уся дружына. На ганку іх сустра- 
калі бацькі маладой. У хаце дружкі 
маладога выкуплялі ў дружак месца за 
сталом для сябе і маладога. У Мінскай 
губ. ў хату заходзілі толькі дружко 
і падружы, якія віталіся з усімі прысут- 
нымі і частавалі іх. Частуючы гарэлкай 
маладую, у чарку ёй клалі срэбраную 
манету, а ў яе бралі васковую свечку 
хатняга вырабу. Маладая падыходзіла 
да бацькоў, потым да іншых, плакала, 
цалавалася з імі і прасіла благаславен- 
ня. Маці маладой выходзіла з хаты, 
падпяразвала маладога поясам, пада- 
ткнуўшы пад яго вышыты ручнік. Ён 
дзякаваў і нізка кланяўся. У гэты час 
з хаты выносілі стол, накрыты абру- 
сам, на яго клалі караваі маладых, 
тройчы абнёсшы іх вакол стала. Бацька 
частаваў спачатку маладога, маладую, 
а потым усіх прысутных. У Мсціслаў- 


СУСТРЭЧЫ 


скім пав. дружко, пакінуўшы маладо- 
га на вуліцы, стукаў у акно і прасіўся 
пераначаваць або пагрэцца. Яму адмаў- 
лялі: «Няма месца, бо гульня ідзе». 
Урэшце вароты адчынялі, малады з дру- 
жынай уваходзіў у хату і спыняўся каля 
парога. Дружко выходзіў на сярэдзіну 
хаты і звяртаўся да бацькі і маладой: 
«Пусціў ты нас у хату, дык пусці дзе- 
небудзь прытуліцца». Бацька адказваў: 
«Калі грошы ёсць, адкупі сабе месца». 
Дружко даставаў з-за пазухі бутэльку 
з гарэлкай, частаваў усіх прысутных, 
адкупляў месца і маладых злучалі 
(«зводзілі да купы»). Пазней просьба 
пусціць у хату маладой набыла харак- 
тар жартоўнай гульні. 

Больш спакойна, з меншай колькасцю 
рытуалаў адбывалася С. маладой у доме 
маладога. Пачуўшы гукі вясельнага 
поезда, бацькі маладога, як правіла, 
адразу адчынялі вароты, падпальвалі 
перад імі куль саломы на зямлі або ў 
бочцы без дна. У адных мясцовасцях 
праз агонь павінен быў праехаць толь- 
кі воз з маладымі, у другіх - усё вя- 
селле. У варотах маладых вітала свя- 
кроў са снапом саломы, на які нявестка 
вешала палатно. У некаторых мясцовас- 
цях перад прыездам маладых у варотах 
ставілі чучала, набітае саломай («дзе- 
да»), і маладая вешала на яго пояс або 
пакрывала палатном. Пад'язджаючы да 
варот, яна кідала наперад пірог, два 
абаранкі назад і два наперад, часам ужо 
на двары кідала дзецям пяць абаранкаў, 
перавязаных чырвонай стужкай. У Ма- 
зырскім пав. маладая ў адзін бок кідала 
пірог, у другі -- пояс ці грошы. Рабі- 
лася гэта дзеля таго, каб жыццё мала- 
дых было багатым. Часам вароты ў двор 
маладога замыкалі, а перад імі ставілі 
куль саломы. Дружка злазіла з воза 
і абвязвала куль поясам з абаранкамі на 
ім, а маладая кідала на яго боханчык 
хлеба. Хросны бацька маладой частаваў 
вартавых гарэлкай, і яны адчынялі ва- 
роты. Малады звычайна пакідаў мала- 
дую на возе і ішоў па маці, якая ў вы- 
вернутым кажуху з хлебам-соллю пады- 
ходзіла да воза і тройчы частавала ма- 
ладую чаркай гарэлкі, якую яна выліва- 
ла цераз галаву і крыж-накрыж. Свяк- 
роў расцілала свой фартух на дзяжы 
каля воза або на зямлі, маладая ступала 
на яго, а свякроў тройчы кружыла яе. 
Было і так: пад'ехаўшы да дома, вя- 
сельны поезд спыняўся перад дзвяры- 
ма і чакаў маці, якая выходзіла з хаты 
ў вывернутым кажуху, часам і ў шап- 
цы, з векам ад дзяжы. Маладая нізка 
кланялася, і, схіліўшыся, стаяла ў па- 
корлівай позе, пакуль маці, крануўшы 
векам яе галаву, здымала з яе палатно, 
якое забірала сабе ў якасці падарунка. 
Затым маладая клала на века пірог, 
загорнуты ў палатно. Малады (або яго 
маці), узяўшы яе за руку, уводзіў па 
разасланым да самага стала палатне ў 
хату, дзе маладая кідала на печ або на 
прыпек абкручаны поясам піражок і 
сыпала ва ўсе куты жыта, часам жыта 

перамешанае з манетамі і цукеркамі. 
Затым маладая накрывала стол белым 
абрусам, клала на яго малы каравай- 
чык, лыжку, ставіла талерку, кубак, ве- 
шала на цвік кужэльны ручнік, якія 
прывозіла з сабой. Свякроў паказвала 
маладой яе месца на покуці. Але яна не 
садзілася, пакуль бацька маладога не 
зойме свайго месца за сталом. Свёкар 
частаваў маладую мёдам, прычым двой- 
чы толькі падносіў да яе губ, за трэцім 
разам даваў пакаштаваць. 

У Слуцкім, Мінскім і інш. паветах, 
заехаўшы ў двор, малады ссаджваў 
з воза маладую, якая, распрогшы каня, 
закідвала збрую на страху яго хаты, 
дугу на страху хлява, а каня, на якім 
прыехала, пакрывала палатном. Затым 
зноў садзілася на воз. Да воза, дзе яна 
сядзела, падносілі дзяжу, пакрытую ка- 
жухом ці настольнікам, часам на раза- 
сланую салому клалі падушку, куды яна 
і ступала. У Вілейскім, Гродзенскім 
і інш. паветах бацькі сустракалі мала- 
дых хлебам-соллю, гарэлкай і мёдам. 
Маладая нізка кланялася бацькам ма- 
ладога, цалавала ім рукі і пакрывала 
абоіх палатном, а ў лубку з жытам, у 
якой стаяла ў час С., клала булачку, 
перавязаную поясам. Музыкі ўвесь час 
ігралі марш. Затым бацькі ішлі ў хату, 
за імі маладыя, якіх у сенцах яны пра- 
пускалі наперад. Госці маладога зага- 
роджвалі ім дарогу, імітуючы якую-не- 
будзь пільную працу. Кожнага з іх ма- 
ладая павінна была адарыць -- каго 
хусткаю, каго поясам, каго ручніком. 
У Магілёўскім пав. маладая пры ўвахо- 
дзе ў хату маладога, пераступаючы 
ручнік, разасланы на парозе, павінна 
была высыпаць з рукава на яго жыта. 
У Мінскім пав. маладая павінна была 
тройчы прысесці на парозе, потым тры 
разы пакланіцца печы, куту і ўсім пры- 
сутным. У Пінскім пав. маладых трой- 
чы абводзілі вакол стала, спявалі ім 


«пасаг» (благаславенне або закляцце, 
якому надавалася асаблівае значэнне 


і без якога ні шлюбу, ні вяселля не 
прызнавалі). У Ашмянскім пав. мала- 
дых сустракала свякроў у вывернутым 
кажуху з векам на галаве, тройчы абя- 
гала вакол воза, кожны раз кранаючыся 
векам да галоў маладых. За ёю хадзіў 
сват, злёгку сцябаў пугай па кажуху, 
а яна ўхілялася. У Мазырскім пав. ў час 
С. маці сыпала праз галовы маладых 
жыта, хмель, авёс і «драмушкі» (шы- 
шачкі з каравайнага цеста), каб у мала- 
дых было многа дзяцей. Калі пры С. 
маці частавала маладых гарэлкай, яны 
тройчы прыгублялі і вылівалі яе цераз 
плячо, назад, каб усё нядобрае засталося 
ззаду. У Лідскім пав. маладыя, пакры- 
тыя кавалкам палатна, саскоквалі з 
воза, а маці маладога ў вывернутым 
кажуху і падпяразаная перавяслам ві- 
тала іх хлебам-соллю і благаслаўляла. 
Маладыя ішлі ў хату, не здымаючы з 
сябе палатна. У Дрысенскім пав. свя- 
кроў, вітаючы маладую, клала да яе ног 
касмыль воўны і падарунак. Прыйшоў- 

шы ў хату па разасланым палатне, ма- 
ладая скручвала яго і перадавала све- 
крыві. У Гарадоцкім пав. ў час С. 
свякроў давала маладой жменю лёну, 
піражок, гаварыла: «Піражок з'еш, а 
кудзельку спрадзі». Маладая клала ку- 
дзелю на бажніцу. 

Пасля шлюбу маладыя звычайна 
ехалі да дому маладой, радзей кожны з 
маладых ехаў у свой дом. На Пд Бе- 
ларусі маладым нярэдка даводзілася ча- 
каць С. на двары, бо ім не дазвалялася 
заходзіць у хату, пакуль не спячэцца 
каравай і не ўнясуць яго ў камору. 
Калі давалі знак, што каравай спечаны, 
сват заходзіў у хату і выкупляў яго ў 
каравайніц. Свату давалі запаленую 
свечку, з якой ён аглядаў каравай. Пад 
марш музыкаў сват з адным з хлопцаў 
нёс каравай у камору. Хлопцы з вёскі 
маладой акружалі з усіх бакоў чашніка 
і не пускалі яго без выкупу ў хату. 
Перад возам маладых рассцілалі салому 


Сцірта ў вёсцы Падбалоцце Зэльвенскага 
раёна. 


І зверху клалі падушку, на якую яны са- 
скоквалі і ішлі да хаты. Насустрач ім 
у вывернутым кажуху выходзіла маці з 
векам на галаве, на якім стаялі два кубкі 
з аўсом і мёдам, а на талерцы быў бохан 
хлеба і сыр. Маладыя кланяліся, а маці, 
злёгку ўдараючы іх векам па галовах, 
запрашала ў хату. У некаторых мясцо- 
васцях сват, падышоўшы да дзвярэй у 
сенцах, сцябаў па іх пугай накрыж, 
даваў знаць, што прыбылі маладыя. 
З хаты выходзіла маці ў вывернутым 
кажуху з векам, на якім былі хлеб, 
мёд і грамнічная свечка. Пачаставаўшы 
маладых, маці благаслаўляла іх і, пад- 
няўшы века, прапускала ў хату, да- 
тыкаючыся векам да іх галоў («раўна- 
вала векам»), каб былі роўнымі ў жыц- 
ці. 

С.-. шматактавае відовішчнае тэатра- 
лізаванае дзейства з мноствам дзейных 
асоб, дзеянняў і рытуалаў, якое адбы- 


валася ў хаце, на двары і ў дарозе. 
Асобныя элементы абрадаў С. захавалі- 
ся да нашага часу. Л. А. Малаш. 
СЦІРТА, 1) невялікая пабудова для 
захавання «снапоў перад абмалотам 
і сена. Памеры ў плане -- не больш як 
ЗХЗ м, таму кампазіцыя будынка 
атрымлівае вертыкальнае развіцце. 
Банструкцыя каркасная, аснову яе 
складаюць 4 слупы, укапаныя ў зямлю 
па вуглах. Сцены абшывалі дошкамі, 
гарбылямі. Падлогу прыпаднімалі над 
зямлёю. Уваход у С. толькі па драбінах. 
Страха заўсёды двухсхільная. Ставілі С. 
звычайна ў садзе ці на агародзе. У наш 
час С. захаваліся ў Ваўкавыскім і Зэль- 
венскім р-нах. 2) Вялікі, звычайна 
прадаўгаваты стог сена, саломы або 
снапоў збожжа для захавання пад ад- 
крытым небам. С. А. Сергачоў. 
СЦЯБЛА, традыцыйнае прыстасаванне 
для перавозу рыбалоўных сетак у лод- 
цы. Уяўляла сабой выдзеўбаны са ства- 





ла дрэва жолаб, у які складвалі сетку. 
С. клалі ўпоперак лодкі так, каб яно 
краямі абапіралася на барты. Карыста- 
ліся С. рыбакі Магілёўшчыны і ПнУ 
Гомельшчыны. 

СЫР, старадаўні малочны прадукт хар- 


чавання. Вядомы ўсім славянам пад 
такой самай ці этымалагічна тоеснай 
назвай. На Беларусі С. перш за ўсё на- 
зываюць выраб, сфармаваны са свежай 
тварожнай масы. Свежае малако, каб 
скісла, заліваюць у гліняную, шкляную 
або паліваную металічную пасудзіну. 
Як правіла, малако закісае само, зрэдку 
для паскарэння працэсу дадаюць ска- 
рынку хлеба або лыжку смятаны. Кіслае 
малако ставяць у печ, у гарачы дух або 
ў гарачую ваду, каб яно стварожылася. 
Потым выліваюць у спецыяльны палат- 
няны мяшочак -- клінок, падвешваюць 
на крук ці цвік, каб сцякала сыроватка 
(часам выкладваюць у місу, соляць, 
дадаюць смятаны, перамешваюць і зноў 
кладуць у клінок). Затым завязаны 
клінок кладуць паміж дошчачкамі пад 





камень або ў спецыяльны прэс, каб ад- 
ціснуць усю сыроватку да канца. 
Атрымліваюць С., які спажываюць све- 
жым альбо сушаць, і захоўваюць доўгі 
час. Даўней С. абавязкова рабілі на 
вялікдзень, масленіцу. На Палессі, 
месцамі на Магілёўшчыне С. называ- 


юць таксама тварожную масу, тварог. 
Г. Ф. Вештарт. 


СЫРАКОМЛЯ Уладзіслаў (сапр. 
Кандратовіч Людвік; 29.9.1823, 
б. фальварак Смольгаў, Любанскі р-н - 
15.9.1862), беларускі і польскі паэт. 
У маленстве жыў у арандаваных баць- 
камі фальварках Яськавічы (Салігор- 
скі р-н), Кудзінавічы (Напыльскі р-н), 
Мархачоўшчына (Стаўбцоўскі р-н). 
Вучыўся ў дамініканскіх школах у Няс- 
віжы (1833- 35) і Навагрудку (1836-; 
37). Працаваў у канцылярыі па кіраў- 
ніцтву радзівілаўскімі маёнткамі 
(1840--44, Нясвіж). У 1844--52 аран- 

даваў фальварак Залуча (Стаўбцоўскі 
р-н), з 1853 -- Барэйкаўшчына (каля 
Вільні). За ўдзел у антыцарскіх мані- 
фестацыях у 1861 зняволены ў вілен- 
скую турму. Першы друкаваны твор - 
вершаванае апавядапне «Паштальён» 
[А епаецт (Атэнэум). 1844. Ле б], 
што ў перакладзе паэта Л. "Грэфалева 
стала рус. нар. песняй «Калі я на пошце 
служыў ямшчыком». Тэматыка пера- 
важнай большасці твораў С.-- беларус- 
кая. Асноўная накіраванасць творчас- 
ці -- барацьба за вызваленне сялянства 
ад прыгону. Рэалістычиа паказваў пад- 
нявольнае жыццё селяніна, выкрываў 
прыгнятальнікаў народа, выступаў су- 
праць царскага самадзяржаўя. Боль- 
шасць бел. твораў загінула. Зберагліся 
вершы «Добрыя весці» (нап. 1848. публ. 
1863) і «Ужо птушкі пяюць усюды» 
(нап. 1861). Добра ведаў побыт, куль- 
туру, мову бел. народа. Розныя бакі 
духоўнай і матэрыяльнай культуры бе 


ларусаў шырока адлюстраваны ў яго 
творах (гавэндах, паэмах, вершах, дра- 
мах), якія ў пэўнай ступені могуць 
служыць этнагр. крыніцай. Даследчык 
яго творчасці М. Аксакаў падкрэсліваў, 
што нельга знайсці ў прыродзе і жыцці 
Беларусі ніводнай з'явы, ніводнага 
прадмета, ніводнай асаблівасці народ- 
нага быту, якія б не былі аблюбаваны 
і абласканы пачуццём і думкаю паэта, 
не былі б апеты ў яго вершах. Асабліва 
ярка С. паказаў супярэчнасці грамад- 
скага жыцця перадрэформеннага часу, 
узаемаадносіны паміж сялянствам і 
дробнай шляхтай, сялянствам і паме- 
шчыкамі, дробнай шляхтай і памешчы- 
камі іінш. На аснове бел. нар. паданняў, 
легенд і пачутых ад народа апавядан- 
няў узніклі т. зв. гавэнды С.- най- 
важнейшая частка яго паэтычнай спад- 
чыны. Бел. нар. песні і казкі леглі ў 
аснову яго вершаў «Доля», «Брук», 
«Жніўная песня», «Дакументы» і інш. 
Творы С. густа перасыпаны бел. лексі- 
кай, народнымі прыказкамі і прымаў- 
камі. Для вывучэння нар. культуры 
і побыту, тагачасных уяўленняў пра 
этнічную гісторыю беларусаў вялікую 
каштоўнасць маюць яго шматлікія на- 
рысы, артыкулы, даследаванні, Эсэ. 
Першая яго краязнаўчая праца -- на- 
татка пра гісторыю Нясвіжа (нап. 1844, 
апубл. ў З3-м томе «Старажытнай Поль- 
шчы», 1846), дзе адлюстраваны некато- 
рыя асаблівасці побыту розных слаёў 
насельніцтва Нясвіжа ў мінулыя часы. 
Мае цікавасць і неапублікаваны дада- 
так да гэтай працы -- пералік мастацкіх 
і этнагр. каштоўнасцей Нясвіжскага 
замка (дакумент зберагаецца ў аддзеле 
рукапісаў ЦБ АН Літ. ССР). У працы 
«Вандроўкі па маіх былых ваколіцах» 
(1953) даследаваў гіст. мінулае Нясві- 
жа, Стоўбцаў, Койданава, Міра, жыццё 
сялян Мінскай губ., іх сацыяльнае ста- 
новішча, гаспадарку, жылле, звычаі, 
ступень асветы, асаблівасці грамадскага 
і сямейнага побыту, сямейнай абрад- 
насці, нар. земляробчага календара, 
становішча жанчыны. Асобныя элемен- 
ты нар. побыту адной мясцовасці ён дае 
ў параўнанні з аналагічнымі бытавымі 
з'явамі ў іншых мясцовасцях. Духоўнай 
культуры бел. народа прысвяціў «Ка- 
роткае даследаванне мовы і характару 
паэзіі русінаў Мінскай правінцыі» 
[Сахе(а Уаг5эгау5Ка (Варшаўская газе- 
та). 1856. Ле 137, 139, 142]. У 1-й 
частцы паказаў дыялектныя асаблівасці 
бел. мовы, якую называў «спеўнай 
і пяшчотнай», гаварыў пра яе распаў- 
сюджанасць. У 2-й разглядаў звычаі 
сялян, апісаў валачобныя абрады, да- 
жынкі, вячоркі, раскрыў асаблівасці 
вясельных, жніўных, купальскіх, сіро- 
чых і салдацкіх песень. Падаючы асоб- 
ныя з гэтых песень у арыгінале, прый- 
шоў да высновы, што «ў паэзіі нашага 
народа пераважае лірызм». Гісторыю, 
духоўную культуру беларусаў, гарадскі 
побыт асвятліў у працы «Мінск» 
[ГекКа “УіПепзэКа (Віленскі зборнік). 
1857. Т. 1-2]. У 1-й частцы «Агульны 
погляд на сучасны стан Мінска» апісаў 
знешні выгляд горада і яго асобных 


СЫРАКОМЛЯ 


мясцін -- Верхняга, Ніжняга, Гандлё- 
вага рынкаў, турэмнага замка, Губер- 
натарскага парку, Койданаўскай, Фран- 
цысканскай, Зборавай, Дамініканскай, 


Захар'еўскай, Валоцкай, Юраўскай, 
Феліцыянскай вуліц, прывёў звесткі 
пра гандаль, стан асветы, медыцын- 


скае абслугоўванне, заняткі і адпачынак 
жы хароў. У 2-й частцы «Хроніка горада 
Мінска» ў храналагічным парадку (ад 
старажытных часоў да канца 19 ст.) на 
фоне гісторыі Беларусі падаў гісторыю 
Мінска. У раздзеле «Даследаванне над 
даўнімі крывічамі» асвяціў старажыт- 
ную міфалогію бел. народа. Абапіраю- 
чыся на вусна-паэтычную творчасць бел. 
народа, вераванні і абрады (каляды, 
купалле, дзяды, дажынкі і г. д.), пра- 
сачыў дахрысціянскі светапогляд бела- 
русаў. Выказаў таксама свае меркаванні 
аб гаспадарцы, сацыяльным ладзе, звы- 
чаях продкаў беларусаў. Свае погляды 
на культуру, мову і этнічную гісторыю 





У. Сыракомля. 


бел. народа выклаў у артыкулах, пры- 
свечаных творчасці В. Дуніна-Марцін- 
кевіча [Варшаўская газета. 1855. Л? 184, 
244; 1857. Ме 16; Кіигіег УПепзкі (Ві- 
ленскі веснік). 1861. Ло 49, 20], у якіх 
горача вітаў бел. паэта за тое, што ён 
«першы адважыўся пісаць арыгіналь- 
ныя творы ў шырокім маштабе на 
нашай народнай гаворцы», што шыро- 
ка выкарыстоўваў у сваіх творах вус- 
на-паэтычную творчасць беларусаў. С. 
падкрэсліваў самабытнасць бел. мовы 
і культуры, абараняў права бел. на- 
рода развіваць сваю ўласную літарату- 
ру, мову, выказаў шкадаванне, што ба- 
гатая калісьці бел. мова знаходзіцца 
цяпер у застоі і таму перастала ўзба- 
гачацца. У кн. «Нёман ад вытокаў да 
вусця» (1861, увайшлі «Манаграфія 
ракі Нёман ад вытокаў да Коўна» 
і апрацаваны ім «Дзённік падарожжа 
марака літоўскай віціны ад Коўна да 


Абэ 


СЫРАМЯЦЬ 


Крулеўца») змясціў звесткі пра асаб- 
лівасць побыту народаў прынёманска- 
га краю. У апошнія гады жыцця праца- 
ваў над празаічным творам, у якім на- 
мерваўся даць шырокую карціну побы- 
ту сялян Міншчыны. Пачатак гэтай 
працы пад назвай «Вёска» апубліка- 
ваны ў газ. «Кигіег Ііеў5Кі» (Літоў- 
скі веснік. 1912. Лё 204), дзе даў агуль- 
нае апісанне роднай вёскі. Фрагментам 
гэтай працы, відаць, трэба лічыць і арт. 
«Біяграфія Косача» (1861), у якім па- 
раўноўваў побыт сялян і шляхты з пры- 
нёманскай в. Свержань. У працы 
«Экскурсія па Літве ў радыусе ад Віль- 
ні» (т. 1--2, 1857--60) змясціў звесткі 
з жыцця і побыту беларусаў Вілен- 
шчыны. Пра «падвіленскі люд» расказ- 
ваў і ў незакончаным дарожным дзён- 
ніку (рукапіс захоўваецца ў ЦДАЛіМ 
Літ. ССР), у якім апісаў многія бел. 
гарады і вёскі (Ашмяны, Жупраны, 
Дзяветня, Каменны Лог і інш.). Мно- 
гія бакі бел. культуры закранаў у ар- 
тыкулах, што друкаваліся пад назвай 
«Мясцовы агляд» у газ. «Виленский 
вестник». У Барэйкаўшчыне створаны 
музей-бібліятэка С., яго імем названа 
вуліца ў Нясвіжы. 

Тв. Роегуе ГадуіКа Копадгаісхісга. 
Т. 14-10. “Маг5гауа, 1872; Выбраныя 
творы. Мн., 1966. 

Літ.: Цвірка К. Слова пра Сыраком- 
лю. Мн., 1975; Мархель У. І. Лірнік 
вясковы. Мн., 1983; ЕБогпа]Іст?уК Е. 
Нагу Іігпік хіозКоўу. Розпап, 1972. 

; К. А. Цвірка. 
СЫРАМЯЦЬ, саматужна апрацаваная 
нядубленая «скура буйной рагатай 
жывёлы. Лакальная назва сырыца. 
У стараж. часы С. ужывалася для вы- 
рабу абутку (поршні, пасталы), лодак, 
надзіманых мяхоў, ваеннай амуніцыі 
(шчытоў, калчанаў для стрэл) і інш. У 
19 -- пач. 20 ст. С. шырока выкары- 
стоўвалася ў сялянскім побыце: з яе 
шылі вупраж, абутак (пасталы), скура- 
ныя торбы для захоўвання прадуктаў у 


дарозе, рабілі лязівы для бортнікаў, 
дзягі, аборы ў лапці, пугі і арапнікі 
для пастухоў і інш. Паводле спосабу 


вытворчасці вядомы скрэбеная (голе- 
ная) і квашаная С. Спосаб вырабу 
скрэбенай С. больш старажытны. Сы- 
рую скуру спачатку ачышчалі ад шэрсці 
і мяздры, пры гэтым яе пасыпалі по- 
пелам або мачылі ў водным растворы 
вапны. На Усх. Палессі да 20 ст. за- 
хаваўся стараж. спосаб вырабу С.- 
«паценне ў гноі». Для атрымання 
квашанай С. скуру перад ачысткай ква- 
сілі ў кіслым водным растворы жытняй 
мукі з соллю. Квашаная С. была больш 
эластычнай, але менш трывалай, таму 
выраблялі яе не паўсюдна (пераважна 
на Зах. Палессі). Скуру ачышчалі ад 
шэрсці і мяздры звычайнай касой або 
нажом з дзвюма ручкамі (струг) на 
нахіленай паўкруглай дошцы -- апол- 
ку. Наб надаць скуры большую эла- 
стычнасць, яе мялі, змазаўшы бяроза- 
вым (чыстым) дзёгцем (у гарадах і 
мястэчках ужывалася і ворвань). Для 


486 


? 


мяцця існавала спецыяльнае пры- 
стасаванне - мяла. 8. І. Буракоўская. 


СЫРНІЦА, гаспадарчая пабудова для 
сушкі і захоўвання сыру. Вядомы пе- 
раважна ў сядзібах і фальварках 16 -- 
пач. 20 ст., з 19 ст.- і ў некаторых 
сялянскіх гаспадарках. Найчасцей бу- 
давалі С. каркаснай канструкцыі на 
слупах са сценамі з плятня або дошак 
(Давыд-Гарадок, 17 ст.; в. Івань Слуц- 
кага р-на, 17 ст.). У 19 ст. ў в. Рудня 
Астравецкага р-на была С. на 1 слупе. 
Многія С. мелі 2 ярусы (у ніжнім збе- 
рагаліся малочныя прадукты, б. маёнтак 
Рыбава, Клецкі р-н, 1697). У некаторых 
С. верхні ярус меў ганак ці галярэйку, 
куды вяла адкрытая лесвіца (б. ма- 
ёнтак Залучча, Стаўбцоўскі р-н). Выка- 
рыстоўваліся С. і для сушэння зёлак. 

: Ю. А. Якімовіч. 
СЫРНІЦА, тварожная маса, якую збі- 
ралі працяглы час і складвалі для за- 
хоўвання. '"Гварог насуха адціскалі і 
шчыльна складвалі ў дзежку (ушчыль- 
нялі яго драўлянай лыжкай або ру- 
кой), залівалі маслам; праз некаторы 
час дадавалі слой новага тварагу і слой 
масла і г. д. Звычайна С. рабілі пасля 
ацёлу кароў у час посту, калі малако 
было, але яго забаранялася есці. Спа- 
жывалі С. звычайна разагрэтай. Вядо- 
ма на Міншчыне, Вілейшчыне, Віцеб- 


шчыне. Падобна да брынзы. 
Г. Ф. Вештарт. 





Сявенька. 


СЫТА, 


мёдам 
Спажывалі С. як посную закрасу да 
кашы, куцці, кісялю, асабліва на каля- 
ды. На памінкі, дзяды гатавалі абрада- 


засалоджаная вада. 


вую страву - канун (у С. крышылі 
хлеб). Самастойна С. спажывалі ў дні 
посту, калі нічога не елі, толькі пілі 
яе. Спарадычна вядома па ўсёй Бела- 
русі. 

Пчаляры выкарыстоўвалі С. для пад- 
кормкі пчол і прываблівання раёў у 
пустыя вуллі і вабікі. Рабілі вадкую 
і густую (С. Вадкая ўтрымлівала адну 
частку мёду і 2- З часткі вады, ужы- 
валася вясной і раннім летам для сты- 
муляцыі яйканоснасці матак і паве- 
лічэння расплоду. Густую С. гатавалі з 
2--3 частак мёду і адной часткі вады 
і выкарыстоўвалі для веснавой пад- 
кормкі пчол пры недахопе ў вуллі мёду 
пасля зімы. Падкормку ставілі ў вулей 
позна вечарам, калі пчолы ўжо не ля- 


талі, а вымалі ўранку, калі яны яшчэ 
не выляталі з вулля. 

: Г. Ф. Вештарт, С. Ф. Цярогін. 
СЯБРЫНА, народны звычай сумесна- 
га карыстання сенажаццю, пашай, пчо- 
ламі (гл. Сябрына пчалярская), падора- 
най жывёлай і г. д. Саўладальнікаў 
маёмасці называлі сябрамі. Характэр- 
нымі рысамі адносін паміж імі была 
дружба і ўзаемадапамога. Звычай С., 
як і бонда, патранімічнага пахо- 
джання (гл. Латранімія). Была най- 
больш пашырана ў 14-16 ст. на Пд 
Беларусі. Рэшткі С. захаваліся да пач. 
20 ст., ; 

СЯБРЫНА ПЧАЛЯРСКАЯ, сумеснае 
ўтрыманне пчол і карыстанне прадук- 


тамі пчалярства. Утваралася на паявых 
пачатках у выніку папярэдняй дамоў- 
ленасці. Часта ўзнікала выпадкова, 
калі, напр., рой аднаго гаспадара ся- 
ліўся ў пустым вуллі другога,-- або- 
два пчаляры аўтаматычна станавіліся 


сябрамі, а вулей з пчоламі -- іх агуль- 
най уласнасцю (т. зв. «сябрынныя 
пчолы»). Пашыраны былі вясельныя 


сябрыны: маладым пры дзяльбе кара- 
ваю дарылі «палову пчол». Узнікалі 
С. п. і шляхам аб'яднання невялікіх 
пасек. Уступалі ў іх і па грашовым 
узносе, на які набывалі пчалярскі інвен- 
тар, матэрыял для новых вулляў. Са- 
браны сумесна мёд дзялілі адпаведна 
дамоўленасці. С. Ф. Цярогін. 
СЯВЕНЬКА, сява лка, ёмістасць для 
ручной сяўбы. Лакальныя назвы сяўня, 
каробка. С. рабілі з саломы, лазы, лубу 
(кары ліпы, вяза), тонкай хваёвай 
дранкі і інш., дно - з тонкай дошкі. 
Сустракаліся С. палатняныя (каркас з 
тонкіх дубцоў, расшчэпленых папалам, 
дно дашчанае з тонкіх драўляных клё- 
пак. Мелі разнастайную форму: круг- 
лую, авальную, прамавугольную, пяці- 
вугольную, звычайна крыху расшыра- 
ныя ўверсе. Памеры С.: вышыня 17- 
26, даўжыня 36- 60, шырыня 33- Зб см. 
Для пераносу С. служылі вушкі (з сы- 
рамятнай скуры, пянькі, дроту), да якіх 
прывязвалі рэмень, вяроўку, зрэдку 
ручнік, што надзяваліся праз плячо. 
Падстаўкай у саламяных С. часам 
служыў прут, які адпавядаў перыметру 


дна. Найбольш пашыраны былі С. 
саламяныя (паўд.-зах., зах., цэнтр. і 
паўн. раёны рэспублікі) і лубяныя 


(Магілёўшчына, усх. частка Міншчы- 
ны); палатняныя бытавалі ў Клімавіц- 
кім і суседніх раёнах. А. Ф. Літвіновіч. 
СЯДЗЁЛКА, частка вупражы; тое, што 
і падсядзёлак. 

СЯДЗІБА, аселішча, комплекс жы- 
лых і гаспадарчых пабудоў разам з 
дваром, агародам і садам, якія склада- 
юць індывідуальную гаспадарку селяні- 
на. Тэрмін С. (у некаторых раёнах «ся- 
ліба») ужываецца на Беларусі з 159 ст. 
Яго пашырэнне звязана з правядзеннем 
аграрнай рэформы 1557, т. зв. валочнай 
памеры, калі новыя пасяленні заклад- 
валіся на сядзібным (сярэднім) полі. 
Форма С. залежала ад шырыні надзелу 
і мела выгляд падоўжанага прамаву- 
гольніка. Сядзібныя пляцы размяшчалі- 
ся гал. ч. перпендыкулярна да шляхоў 


зносін, а ў валочных пасяленнях - на 
абодвух баках вуліцы. Падзел сямей 
і працэс класавага расслаення прывялі 
да змяншэння памераў і ліквідацыі 
двухбаковых С. 

Размяшчэнне С., узаемасувязь жы- 
лых і гасп. пабудоў, арыентацыя таты 
адносна вуліцы вызначалі характар 
сядзібнай забудовы, яе тыіі і архітэк- 
турны ансамбль. Бытаванне пэўных 
тыпаў гасп. пабудоў, выбар месца, па- 
радак і паслядоўнасць іх размяшчэння 
абумоўліваліся шэрагам прычын: клі- 
матычнымі ўмовамі, рэльефам мясцо- 
васці, гіст. фактарамі, сацыяльна- 
эканам. становішчам пэўных груп сель- 
скага насельніцтва, наяўнасцю мясцо- 
вых будаўнічых матэрыялаў, этнічнымі 
традыцыямі, памерамі і формай пляца, 
планіроўкай вёскі і шэрагам другарад- 
ных акалічнасцей, падчас нават аса- 
бістымі патрэбамі і густам гаспадара. 
З усёй разнастайнасці сялянскіх С. для 
Беларусі найб. характэрны тры асн. 
тыпы двара -- вяночны, пагонны і двор 
з нязвязанымі пабудовамі. 

Пры вяночнай забудове комплекс 
жылых і гасп. будынкаў утвараў квад- 
рат або прадаўгаваты чатырохвуголь- 
нік, усе пабудовы ў якім звязаны паміж 
сабою. Прамежкі паміж жылымі і гасіі. 
пабудовамі закрываліся замётамі -- 
парканамі з бярвён, закіданых у 


най забудове назіраліся розныя варыя- 
цыі. У 2-й пал. 19 -- пач. 20 ст. вяноч- 
ная забудова пераважала ва ўсх. частцы 
Беларусі (Віцебская, Магілёўская, Го- 
мельская вобл.), радзей сустракалася ў 
цэнтр. раёнах (Мінская вобл.) і толькі 
спарадычна і значна пазней -- у паўд.- 
зах. частцы Беларусі (Гродзенская і 
Брэсцкая вобл.). 

Пагонную забудову можна падзяліць 
на два падтыпы: адна- і двухрадную. 
Пры аднараднай забудове жыллё і гасці. 
збудаванні ўтвараюць рад (пагон) 
даўжынёю ў некалькі дзесяткаў метраў. 
У большасці выпадкаў усе гасп. пабудо- 
вы шчыльна прымыкалі да хаты і былі 
накрыты суцэльнай страхой. Значна 
радзей пад агульнай страхой стаялі 
толькі хата, сенцы і варыўня, а гасп. 
пабудовы, хоць і прымыкалі да варыўні, 
мелі сваю страху, трохі ніжэйшую. 
Іншы раз паміж жылымі і гас. пабу- 
довамі пакідалі невялікі прамежак. Бы- 
лі выпадкі, калі на адной С. знаходзі- 
лася па два і больш двароў. Пры двух- 
раднай забудове ўсе будынкі ўзводзілі 
ў два паралельныя рады. У адным 
размяшчалася хата з аднолькавымі па 
шырыні, але значна карацейшымі сен- 
цамі, якія часта перагароджвалі дошка- 
мі і аддзялялі частку сянец пад ка- 
мору. Да сянец непасрэдна прымыкала 
варыўня або клець. У гэтым радзе 


аа а. З 


нязвязанымі пабудовамі. Яны з'явіліся 
параўнальна нядаўна. Размяшчэнне 
гасп. пабудоў хоць з нязначнымі пра- 
межкамі паміж будынкамі абумоўлена 
перш за ўсё мерамі проціпажарнай за- 
сцярогі і агульным паляпшэннем сані- 
тарна-гігіенічнага стану вёскі. Ча- 
стыя пажары ў скучаных пасяленнях 
прыносілі сялянам вял. страты. Пра- 
межкі паміж будынкамі лакалізавалі 
ачаг агню. Найбольшае пашырэнне два- 
роў з нязвязанымі пабудовамі адзнача- 
на ў Мінскай, Брэсцкай і Гродзенскай 
абласцях. 

Перамяшчэнне гасп. дзейнасці з ся- 
лянскага двара на вытворчыя ўчасткі 
грамадскай гаспадаркі закранула тра- 
дыц. тыпы сельскай С. Да рэвалюцыі 
колькасць і размяшчэнне гасп. пабудоў 
былі абумоўлены патрэбамі аднаасобнай 
дробнатаварнай гаспадаркі, характар 
якой патрабаваў простай, кароткай і 
непасрэднай сувязі жылля з гасп. па- 
будовамі. Таму сялянскі двор узво- 
дзіўся «купай». Пры калектыўных фор- 
мах гаспадарання адпала неабходнасць 
у шэрагу пабудоў (памяшканні для за- 
хоўвання і абмалоту збожжавых куль- 
тур, утрымання коней, валоў, захоўван- 
ня с.-г. прылад і г. д.). Непатрэбныя 





Сядзіба. Пагонны двор. Вёска Сіўцы Па- 
стаўскага раёна. 


шулы. Звычайна тарцом да вуліцы ста- 
вілі хату, да хаты амаль заўсёды пры- 
будоўвалі сенцы аднолькавай з ёю 
шырыні, да сянец - варыўню або ка- 
мору (часам адразу ж за сенцамі ста- 
вілася другая хата). Да варыўні або 
каморы непасрэдна прымыкаў хлеў з 
асобным уваходам са двара. Паралель- 
на апісанай лініі пабудоў, таксама ў 
рад і шчыльна адзін да аднаго, ставілі 
другія хлявы і свіран (клець). Уваход 
у яго абавязкова быў насупраць вакон 
хаты. Такое кампактнае размяшчэнне 
гас. пабудоў на адным двары надзейна 
бараніла сялянскую сям'ю і яе набытак 
ад ліхіх людзей, а скаціну - ад дра- 
пежнікаў. Але ў выпадку пажару агонь 
хутка спапяляў усю С. У выбары месца 
для асобных пабудоў у межах аднаго і 
таго ж тыпу сядзібнай планіроўкі бел. 
селянін дакладна не прытрымліваўся 
якіх-небудзь правіл. Таму пры вяноч- 


маглі знаходзіцца і інш. гасп. пабудо- 


вы -- паветка, аўчарня і г. д. Хата, 
сенцы і варыўня звязваліся паміж са- 
бой унутр. дзвярамі, хата і сенцы - 
агульнай страхой, а варыўня і свіран - 
другой. Нярэдка ўсе пабудовы былі пад 
адной страхой. На процілеглым баку 
двара шчыльным радам размяшчаліся 
астатнія гасп. будынкі -- розныя па 
прызначэнню хлявы: кароўнік, свінар- 
нік, аўчарня, цялятнік, стайня, по- 
тым -- свіран, паветка для дроў і роз- 
ных прылад працы, вазоў, саней і г. д. 
Свіран, як і пры вяночнай забудове, 
часцей за ўсё будавалі насупраць па- 
доўжнай сцяны хаты, крылі асобнай 
страхой. Тут таксама магло быць шмат 
варыянтаў, але абавязковым было раз- 
мяшчэнне ўсіх пабудоў у два рады, 
паміж якімі знаходзіўся вузкі праход - 
двор. У зону пашырэння пагоннага два- 
ра ўваходзіць Бел. Палессе (ніжняе 
цячэнне Цны) і інш. раёны Брэсцкай 
і Гродзенскай абласцей. 

У асобную групу вылучаюцца С. з 


Сядзіба. Вяночы 


раён. 


двор. Краснапольскі 


будынкі з цягам часу былі знесены. 
Іх знікненне з сялянскага двара змя- 
ніла яго планіроўку і паставіла пытанне 
аб новай арганізацыі тэрыторыі ўсёй С. 
Працэс перапланіроўкі сялянскага два- 
ра прыкметна парушыў традыц. ан- 
самбль вяночнай С. на ПнУ і ПдУ Бе- 
ларусі (Віцебская, Магілёўская вобл.). 
Трансфармацыя сядзібных планіровак 
мела сваю спецыфіку: адны С. разві- 
валіся ў напрамку двухраднага пагону, 
другія -- Г-падобнага тыпу, з нязвяза- 
нымі пабудовамі, якія цяпер шырока 
бытуюць амаль паўсюдна на Беларусі. 
Змены закранулі і інш. тыны С. У ад- 
нарадных дварах паміж жылой і гасп. 
пабудовамі ўтвараецца прамежак. 
Змяншэнне колькасці гасп. пабудоў 
дазволіла аднесці хлеў далей ад хаты 
і размясціць яго за 10--20 м ад жылля; 
прастора паміж імі засаджваецца садо- 
вымі або дэкаратыўнымі дрэвамі. Па- 


Аб7 


сядло 


меры і канфігурацыя прысядзібных 
участкаў, атрыманых сялянамі ў выніку 
калектывізацыі, дазволілі больш мэта- 
згодна і зручна размяшчаць жылыя 
і гасп. будынкі. Аднак традыц. забу- 
дова сялянскіх С. вянком, хоць у знач- 
най ступені і мадыфікаваная, захоўва- 
ецца ў Віцебскай, Магілёўскай і Гомель- 
скай абласцях. На ПдЗ рэспублікі за- 
хаваўся аднарадны тып пагоннай за- 
будовы. Традыцыйнае размяшчэнне ха- 
ты тарцом да вуліцы, як і раней, шы- 
рока бытуе на Беларусі. У. С. Гуркоў. 
СЯДЛО, сядзенне для верхавой язды на 
кані. Складалася з драўлянай асновы, 
дзвюх бакавых дошчачак, абшытых 
лямцам, дзвюх лук - выгібаў пярэдня- 
га і задняга краю С., -- падшыўкі, 
папругі і страмён - прыстасаванняў 
для ўпору ног конніка ў выглядзе жа- 
лезных дужак з вушкамі, што падвеш- 
валіся да С. пры дапамозе вяровак ці 
рамянёў. 

СЯКЕРА, традыцыйная універсальная 
прылада для апрацоўкі дрэва і іншых 
матэрыялаў. Вядома з часоў палеаліту. 
Уяўляла сабой завостраны камень, 
прымацаваны жгутамі да палкі-ручкі; 
першабытнаму чалавеку яна служыла 
прыладай працы і паляўнічай зброяй. 
З асваеннем тэхнікі свідравання і шлі- 
фавання каменю паявіліся С. з праву- 
шынай у сярэдняй, больш тоўстай 
частцы, у якой трывала замацоўваўся 
канец ручкі. З адкрыццём жалеза С. 
стала адной з самых пашыраных жа- 
лезных прылад і відаў зброі. Раннеслав. 
і балцкія плямёны, што жылі на тэр. 
Беларусі, ужывалі і С. ўтульчатыя: іх 
нешырокае лязо заканчвалася зверху 
конусападобным раструбам, у якім 
замацоўвалася крукападобная ручка. 


Стараж.-рускія правушныя С. мелі 
параўнальна вузкі (падоўжаны) про- 
філь ляза і прыкметна адцягнуты 


акруглы абух. Яны былі лягчэйшыя за 
сучасныя цяслярскія, што стварала 


пэўныя нязручнасці ў рабоце, але гэты 
недахоп кампенсаваўся даўгой прамой 
ручкай. Як паказваюць археалагічныя 
знаходкі ў стараж. Полацку, Бярэсці 
і інш. бел. гарадах, верхняя (абуховая) 
частка С. рабілася нярэдка з простага, 
ардынарнага жалеза, а да яго знізу пры- 
варвалася вострае стальное лязо. Уні- 
версальнасць С. як сякучага, ударнага 
і стругальнага інструмента і як віду 
баявой зброі абумовіла з цягам часу 
ўдасканаленне яе формы ў залежнасці 
ад спецыялізацыі на тых ці інш. рабо- 
тах і функцыянальнага прызначэння. 
Такія разнавіднасці С., як калун і 
склюд, у адрозненне ад цяслярскай ці 
лесарубнай, прызначаліся для вузкага 
профілю работ. Калун меў больш ма- 
сіўнае лязо адпаведнай формы і быў 
зручны пры расколе калод. Яго роля ў 
вытворчай практыцы была больш істот- 
най, бо да сярэдзіны 19 ст. дошкі (цёс) 
у большасці атрымлівалі расколваннем 
бярвён на плахі (з гэтай мэтай выка- 
рыстоўваліся і драўляныя кліны). 


Абв 


У традыцыйным побыце беларусаў шы- 
рока вядомы і невялікія С. накшталт 
сучасных турысцкіх. Яны ўжываліся 
для апрацоўкі малых форм і дробнага 
рамонту с.-г. інвентару; з ёю араты вы- 
ходзіў у поле і насіў яе за поясам, па- 
праўляючы, калі трэба, сошку; яе бралі, 
адпраўляючыся на інш. с.-г. работы або 
ў дарогу. Малыя і цяслярскія С. шырока 
ўжываюцца ў нар. побыце і ў наш час. 

, В. С. Цітоў. 
СЯЛІЦКІ (5іеіісКі) Францішак (н. 29. 
11.1923, в. Мікуліна, Вілейскі р-н), 
польскі літаратуразнавец-славіст, 
фалькларыст. Д-р. філал. н. (1906). 
Скончыў  Вроцлаўскі ун-т (1955). 
З 1978 праф. Ін-та слав. філалогіі Вроц- 
лаўскага ун-та. Аўтар прац «Беларускія 
вясельныя абрады і песні з вёскі Мі- 
куліна...» (1979), «Беларускія жартоў- 
ныя песні і вершы з ваколіц вёскі Міку- 
ліна...» (1980), «Пахавальныя і дзядоў- 
скія песні, якія выконваліся ў б. Ві- 
лейскім павеце» (1982), «Відовішчы 


ў вёсцы Мікуліна б. Вілейскага павета 
(1982) 
бел. 


ў міжваенны перыяд» 
прысвечаных культуры 


і іНШ., 
народа. 





суч 


Сякеры: 1 -- цяслярская; 2 -- калун. 


Напісаў кнігі «Аповесць мінулых га- 
доў. Гістарычна-літаратурная характа- 
рыстыка, пераклад і каментарый» 
(1968), «Максім Горкі сярод польскіх 
спраў» (1971), «Падарожжа баярына 
Барыса Шарамецева праз Польшчу 
і Аўстрыю ў Рым, а таксама на Мальту, 
1697- 1698» (1975). Выдаў падручнік 
«Беларускі фальклор» (1983). Высту- 
пае ў польск. друку з рэцэнзіямі на 
працы бел. філолагаў і гісторыкаў. 
Гв.: Гісегабага БіаІогиз5Кка Чо Копса ХУ І ГІ 
з іеки. ЖтосІаў, 1985. А. І. Мальдзіс. 
СЯЛО, старажытны тып сельскага па- 
селішча на Беларусі. Узнікла ў выніку 
працяглага і складанага працэсу раз- 
віцця сацыяльна-эканам. адносін і непа- 
срэдна звязана з земляробствам. Тэрмін 
«С.» сустракаецца ва ўсіх слав. мовах. 
У якасці пэўнага тыпу паселішча ўпа- 
мінаецца ў «Аповесці мінулых гадоў» 
у запісах аб падзеях 10 ст. Спачатку С. 


было загараднай княжацкай сядзібай, 
дзе побач з гаспадарскім дваром знахо- 
дзіліся хаты чэлядзі. Большасць даслед- 
чыкаў (М. П. Паўлаў-Сільванскі, 
В. В. Ключэўскі, К. А. Няволін і інш.) 
вызначалі С. як цэнтр вотчыны ці ма- 
ёнтка, дзе жыў феадал. На першых 
этапах свайго развіцця С. адрозніва- 
лася ад вёскі большымі памерамі, ад- 
міністрацыйным і гандлёвым значэн- 
нем, з цягам часу ў буйных С., дзе 
жыла адміністрацыя і размяшчаліся 
рынкі, будавалі цэрквы. Пазней С. пача- 
лі лічыць цэнтр. паселішча з царквою, 
валасным праўленнем, ураднікам, цар- 
коўна-прыходскім вучылішчам і фель- 
чарам. Але так было не паўсюдна. 
Напр., у Віцебскай губ. ў сярэдзіне 
19 ст. налічвалася 293 храмы (прычым 
у сельскай мясцовасці 190), а С. было 
1319. Значны ўплыў на развіццё С. 
на Беларусі зрабіла зямельная рэформа 
«Устава на валокі» (1557), згодна з 
якой адзінкай феадальнай павіннасці 
замест службы (двор або некалькі два- 
роў) стала паселішча. Населеныя 
пункты пачалі адрознівацца не па тыпах 
і формах, а па відах павіннасцей. Паяві- 
ліея «сёлы цяглыя», «сёлы асадныя», 
«сёлы дворныя» і інш., што прывяло да 
знікнення ў зах.-бел. рэгіёнах, дзе была 
праведзена рэформа, тэрміна «дзярэў- 
ня» і ўсталявання тэрміна «сяло». Да- 
лейшае павелічэнне колькасці С. звяза- 
на з асваеннем новых ці адраджэннем 
запусцелых зямель пасля Паўночнай 
вайны 1700--21. Напр., у Крычаўскім 
графстве з 1714 па 1727 заснавана 40 
сёл. Да сярэдзіны 19 ст. С. развілося ў 
адміністрацыйна-тэрытарыяльны і 
культурны цэнтр у адносінах да блі- 
жэйшых населеных пунктаў. У да- 
лейшым са зменамі сацыяльна-эканам. 
умоў С. страчваюць ролю адміністра- 
цыйна-тэрытарыяльных цэнтраў, сціра- 
юцца адрозненні паміж С. і вёскай. 
У наш час асноўным афіцыйным най- 
меннем сельскага паселіпіча з'яўляецца 
вёска. , У. С. Гуркоў. 
СЯЛЯНЕ-СЛУ ГІ, катэгорыя сельскага 
насельніцтва ў Вялікім княстве Літоў- 
скім у 15-18 ст., якія выконвалі на 
карысць феадалаў ваенныя, рамесныя, 
абслуговыя і інш. службы. Да С.-с. 
належалі: ваенна-дваровыя слугі (пан- 
цырпыя і путныя баяры, зямяне, пуіш- 
кары, конюхі, псяры і інш.), слугі- 
рамеснікі (кавалі, бондары, калёснікі, 
саннікі, ганчары, млынары, півавары, 
дойліды, сядзельнікі і інш.), а таксама 
асочнікі, бортнікі, баброўнікі, рыба- 
ловы, садоўнікі, стральцы, лоўчыя і інш. 
Былі ў дзярж., прыватнаўласніцкіх 
і царкоўных уладаннях, з'яўляліся 
прывілеяванай катэгорыяй. Паводле за- 
канадаўства Вял. кн. Літоўскага пака- 
ранне за забойства путнага чалавека ці 
рамеснага было вышэйшым, чым пака- 
ранне за простага чалавека. Зямельныя 
надзелы асноўнай масы С.-с. перавыша- 
лі надзелы цяглых і асадных сялян, 
яны былі лепш забяспечаны сродкамі 
вытворчасці, карысталіся некаторымі 
прывілеямі. Сацыяльнае становішча 
і ступень феадальнай залежнасці роз- 


ных груп С.-с. былі неаднолькавыя, 
адны з іх лічыліся прыгоннымі («не- 
пахожыя» людзі), другія мелі права 
пераходу ад аднаго феадала да другога 
(«пахожыя» людзі). Да канца 198 ст. 
гаспадарчая патрэба ў існаванні многіх 
груп С.-с. знікла і яны былі пераве- 
дзены на грашовыя і цяглыя па- 
віннасці. , В. Ф. Голубеў. 
СЯМЕЙНА-АБРАДАВАЯ ПАЭЗІЯ, від 
беларускага фальклору; творы, што 
суправаджалі абрады, звязаныя з асноў- 
нымі этапамі жыцця чалавека: нара- 
джэннем, шлюбам, смерцю. Адлюстра- 
вала народны ідэал сямейных узаема- 
адносін, працоўнай дзейнасці селяніна, 
яго побыт і жыццё. С.-а. п., як і абрады, 
павінна была ўздзейнічаць на звыш- 
натуральныя сілы, прыроду і грамад- 
ства, каб палепшыць лёс чалавека, 
яго дабрабыт, аберагчы ад бяды і ня- 
шчасцяў. Узнікла ў эпоху першабыт- 
наабшчыннага ладу, пазней набыла 
шмат спецыфічных нацыянальных рыс, 
што выявілася ў жанрава-вобразнай 
сістэме, ідэйна-тэматычным змесце і ма- 


стацкай форме. Адметнае месца ў 
С.-а. п. займала радзінная паэ- 
зія: песні, прыпеўкі, зычэнні, 
якімі суправаджаліся пэўныя  аб- 
рады (найбольш поўна захава- 
ліся ў бел. фальклоры). І абра- 


дам, і песням прыпісвалася магічная 
сіла, здольная абараніць парадзіху 
і дзіця ад злых сіл. Вылучаліся ве- 
лічальныя, жартоўныя і застольна-бя- 
седныя песні. У велічальных песнях 
услаўлялася парадзіха, бацька дзіцяці, 
бабка-павітуха, кума, кум. Глыбокай 
пашанай прасякнуты песні пра мала- 
дую маці; клапатлівым і старанным, 
спагадлівым да жонкі і дзіцяці паказ- 
ваўся гаспадар. Шмат песень прысвя- 
чалася бабцы: шанаванне яе ў песнях 
спалучалася з дасціпным гумарам. 
Паступова радзінныя абрады і звязаная 
з імі паэзія страцілі сакральны, ма- 
гічны характар і сталі выконваць пера- 
важна эстэтычна-мастацкую функцыю. 
Вялікую папулярнасць набылі жар- 
тоўныя песні, выканаўцы якіх добра- 
зычліва пацяшаліся з бабкі і кумоў. 
У бяседных песнях з лёгкім гумарам 
абмалёўваліся ўдзельнікі ўрачыстасці, 
славілася гасціннасць і шчодрасць гас- 
падароў, выказвалася радасць з нагоды 
нараджэння повага чалавека. Найбольш 
захаваліся жартоўныя песні, многія з 
якіх актыўна бытуюць і ў наш час. 
Асаблівым багаццем і паэтычнасцю вы- 
лучалася вясельная паэзія. Пес- 
ні, прыпеўкі, прыгаворы, прамовы гуча- 


лі на працягу ўсяго вяселля, пачы- 
наючы са сватання. Выконваліся яны 


ў пэўным парадку асноўнымі ўдзель- 
нікамі шлюбнай урачыстасці, ролі якіх 
былі рэгламентаваны традыцыяй. Песні, 
якія суправаджалі суборную суботу, па- 
сад, выпечку каравая, шлюбавіны, пя- 
рэзвы і інш., паэтызавалі вясельныя 
абрады, стваралі ўрачысты настрой і 
разам з тым служылі пэўным юрыдыч- 
ным замацаванием кожнага этапу вя- 
селля. Багатая нар. сімволіка, перса- 
ніфікацыя, антытэза, трапныя параў- 


нанні, яркія эпітэты і інш. мастацкія 
сродкі і прыёмы стваралі вобразы над- 
звычайнай выразнасці. Глыбокай эма- 
цыянальнай узрушанасцю вылучаліся 
сіроцкія песні, у якіх нявеста-сірата 
прасіла бацькоў устаць з магілы і бла- 
гаславіць яе шлюб. У час застольнай 
бяседы спявалі таксама песні, непа- 
срэдна не звязаныя з абрадам: велі- 
чальныя, лірычныя, жартоўныя і інш. 
Песні стваралі ідэальныя вобразы 
маладых, параўноўваючы іх з сімва- 
лічнымі вобразамі сонца, зорак, месяца, 
паказвалі ўзаемаадносіны жаніха і ня- 
весты, іх стаўленне да бацькоў. У жар- 
тоўных вясельных песнях з дасціпным 
народным гумарам абмалёўваліся сват, 
свацця, дружкі, іншыя ўдзельнікі вя- 
селля. Завяршальны цыкл С.-а. п. скла- 
даюць пахавальныя галашэнні - 
імправізаваныя песенна-рэчытатыўныя 
творы, у якіх аплаквалася смерць бліз- 
кага чалавека. Галашэнні, вядомыя з 
глыбокай старажытнасці, грунтуюцца 
на веры ў бессмяротнасць душы, на 
ўяўленнях аб тым, што чалавек і пасля 
смерці можа дапамагаць або шкодзіць 
жывым. Смутак, бязмернае гора і ду- 
шэўны боль гучаць у галашэннях жон- 
кі па мужу, маці па дзіцяці. Цесна 
звязаныя з вуснай нар. традыцыяй 
устойлівыя славесныя формулы, кра- 
наючыя вобразы ўзмацнялі эмацыя- 
нальнае ўздзеянне. Цесна звязаная з 
жыццём і працай чалавека, С.-а. п. 
адлюстравала сацыяльна-эканам., бы- 
тавыя і культурныя ўмовы яго існа- 


вання ў розныя гіст. эпохі. /. 
А. С. Фядосік. 


СЯМЕЙНАЕ ЗВЫЧАЁВАЕ ПРАВА, 
гл. ў арт. Звычаёвае права. 

«СЯМЁНАЎНА», гарадскі бытавы та- 
нец. Складаецца з невялікага набору 
стандартных рухаў, такіх, як простыя 
крокі наперад ці назад, павароты ходам 
полька-вальс як у пары, так і павароты 
дзяўчыны пад рукой у юнака. У набор 
стандартных рухаў танцоры ўносілі 
элементы з народнага танца (прытопы, 
плясканне ў далоні, вярчэнне полечнага 
характару). Найбольш пашыраная кам- 
пазіцыя «С.» складалася з чатырох 
простых крокаў у прасоўванні наперад 
і назад павароту дзяўчыны ходам 
полькі пад рукой у юнака, павароту 
ў пары ходам полька-вальс у прасоў- 
ванні па крузе (падтрымка ў пары, 
як у вальсе). Асноўны малюнак кам- 
пазіцыі -- круг. Выкананне танца аба- 
вязкова суправаджалі шматлікія пры- 
пеўкі. «С.» сустракаецца па ўсёй Бе- 
ларусі. В. В. Шапавалава. 
СЯМ'Я, сацыяльная катэгорыя; неад'- 
емная частка грамадскай сістэмы. За- 
снавана на шлюбе, кроўна-сваяцкіх 
адносінах людзей, на агульнасці побы- 
ту, узаемнай маральнай адказнасці 
і сацыяльнай неабходнасці ў фізічным 
і духоўцпым выхаванні чалавека. Асноў- 
ныя функцыі С.-- рэпрадукцыйная (на- 
раджэнне дзяцей), выхаваўчая, гаспа- 
дарча-эканамічная, рэкрэатыўная (уза- 
емадапамога, падтрыманне здароўя, 
арганізацыя вольнага часу, адпачынку 
і інш.), камунікатыўная і рэгулятыўная 


сям'я 


(кантроль, рэалізацыя ўлады і аўта- 
рытэт сям'і). Структура С.-- спосаб 
і арганізацыя сувязей паміж яе чле- 
намі (бацькі, дзеці, муж, жонка, сваякі 
і інш.), характар іх узаемаадносін, 
паводзін і свядомасці. Да структуры 
адносіцца і склад С.: колькасць членаў, 
пакаленняў, шлюбных пар, дзетнасць, 
ступень і характар сваяцтва (прамое, 
бакавое і інш.), нацыянальная прына- 
лежнасць. У залежнасці ад характару 
шлюбных саюзаў адрозніваюць С. па- 
лігамныя (мнагашлюбныя), парныя 
(няўстойлівы саюз мужа і жонкі), 
манагамныя (аднашлюбныя). Ад коль- 
касці шлюбных пар і характару вядзен- 
ня гаспадаркі вызначаецца форма С.-- 
нераздзеленая і малая. Нераздзеле- 
ная -- сумесна пражываюць і вядуць 
агульную гаспадарку некалькі шлюб- 
ных пар. У залежнасці ад сваяцтва 
такія С. дзеляцца на бацькоўскія (су- 
месна пражываюць бацькі і іх жанатыя 
сыны) і брацкія (сумесна жывуць два 
ці больш жанатых братоў). У залеж- 
насці ад колькасці пакаленняў вызна- 
чаюцца С. адналінейныя (бацькі, жа- 
наты сын, унукі) і многалінейныя 
(бацькі і два ці больш жанатых сы- 
ноў, або два і больш жанатых братоў). 
Да малой С. адносяцца нуклеарныя 
(шлюбная пара з дзецьмі або без 
іх) і складаныя (акрамя шлюбнай пары 
і дзяцей пражывае адзін з бацькоў ці 
інш. сваякоў -- брат, сястра, пляменні- 
ца і інш.). Сярод малых С. ёсць ня- 
поўныя (удовыя, мужчыны і жанчыны 
з дзецьмі пасля скасавання шлюбу, 
асобы, якія не ўступілі ў шлюб, але 
маюць дзяцей). У эпоху феадалізму 
колькасна пераважалі нераздзеленыя С. 
Адмена прыгоннага права і маёмаснае 
расслаенне сялянства садзейнічала іх 
драбленню. З канца 19 -- пач. 20 ст. 


пераважае малая С. Змяніўся і яе коль- 
касны склад: паменшылася колькасць 


С. з 6- 10 чал. і павялічылася з 2- 
э чал. Дарэвалюцыйная С. вызнача- 
лася аўтарытарнай структурай: ся- 
мейны калектыў узначальваў гаспадар, 
як правіла, старэйшы мужчына (у баць- 
коўскай - бацька, у брацкай - ста- 
рэйшы брат). У нераздзельнай С. мела 
месца цэнтралізацыя ўлады, што спрыя- 
ла поспеху вядзення гаспадаркі. І ў 
бацькоўскай, і ў брацкай С. асноўныя 
абавязкі ў адносінах да членаў С. былі 
аднолькавымі. Улада галавы С. сярод яе 
членаў была бясспрэчнай. Ён размяр- 
коўваў працу паміж членамі С., адказ- 
ваў за арганізацыю сямейнага побыту, 
нёс маральную і матэрыяльную адказ- 
насць за С. і быў прыкладам ва ўсім 
для яе членаў. У брацкай С. ўсе браты 
юрыдычна былі раўнапраўнымі, да га- 
лавы (С. адносіліся з павагай і выкон- 
валі яго распараджэнні. У малой С. 
кіраваў муж. Ва ўнутрысямейных адно- 
сінах не малую ролю адыгрывала жан- 
чына. Яе палажэнне было неадноль- 
кавым. У бацькоўскай С. гаспа- 
дыняй была маці (свякроў), у брац- 

кай -- жонка старэйшага брата. Яна 
кіравала жанчынамі С., вучыла іх гас- 
падарчым справам, размяркоўвала па- 
між імі працу, сачыла за парадкам 
у хаце, гатавала ежу, пякла хлеб і інш. 
Нявесткі поўнасцю залежалі ад све- 
крыві. Першай памочніцай гаспадыні 
была старэйшая нявестка. У малой С. 
жонка падпарадкоўвалася толькі мужу. 

У наш час на Беларусі пераважае 
малая нуклеарная С. (у сярэднім 
3.3 чал.). Сацыяльнымі вызначальні- 
камі структуры С. з'яўляюцца сацы- 
яльная аднароднасць ці неаднароднасць 
яе членаў, іх адукацыя, прафесія, эт- 
нічнымі -- узаемаадносіны паміж му- 
жам і жонкай адной і розных нацыя- 
нальнасцей, паміж бацькамі і дзецьмі 
(нараджэнне дзяцей, этнічнае змешван- 
не, нацыянальнае самавызначэнне іх), 
паміж пакаленнямі (перадача культур- 
ных традыцый, у т. л. і інтэрнацыя- 
нальных элементаў). Сучасная С. эга- 
літарная, заснавана на размеркаванні 
роляў у адпаведнасці з асабістымі яка- 
сцямі кожнага члена сямейнага ка- 
лектыву. Роля галавы С. намінальная. 
Ад лідэра С. патрабуецца ўменне аб'яд- 
наць калектыў, дадатна ўплываць на 
псіхалагічны стан. Карэнным чынам 
змянілася ў С. і становішча жанчыны. 
Яна актыўна ўдзельнічае ў вытворчай 
дзейнасці, эканам. забеспячэнні С., мае 
раўнапраўе ў вырашэнні розных сямей- 
ных праблем. У сваю чаргу занятасць 
жанчыны ў вытворчасці, рост яе адука- 
цыйнага і культурнага ўзроўню паў- 
плывалі на змяншэнне колькасці дзя- 
цей. Сучасная С. арыентавана на 2- 3 
дзяцей. Змяніліся адносіны паміж баць- 
камі і дзецьмі. Яны заснаваны на павазе 


і сардэчнасці. Г. М. Курыловіч. 
СЯРМЯГА, верхняе адзенне з грубага 


нефарбаванага даматканага сукна. У ад- 
розненне ад світкі была штодзённай 
рабочай вопраткай. 

СЯРПАНКА, даўні галаўны ўбор за- 
мужніх жанчын на Беларусі; тое, што 
і намітка. й , 

СЯРЭДНЕДНЯПРОЎСКАЯ КУЛЬТУ- 
РА, археалагічная культура плямён 
бронзавага веку, якія ў 2-й пал. 3 -- 
1-й пал. 2-га тысячагоддзя да н. э. нася- 
лялі Верхняе і Сярэдняе Падняпроўе 
(тэр. Гомельскай, Магілёўскай, частко- 
ва Мінскай і Віцебскай абл.). Мае ранні 
(26- 24 ст. да н. э.), сярэдні (23-18 ст. 
да н. э.) і позні (18- 19 ст. да н. э.) эта- 
пы, на Беларусі вядомы сярэдні і позні 
этапы. Асноўны занятак насельніцт- 
ва -- земляробства і жывёлагадоўля, 
дадатковы -- рыбалоўства, паляванне і 
збіральніцтва. Паселішчы плошчай 1-- 
3.5 тыс. м” размяшчаліся на пясчаных 
дзюнах, узвышэннях поймы, на краях 
тэрас і ўчастках карэннага берага. 
Наземныя жытлы слупавой канструк- 
цыі плошчай да Ад м” і паўзямлянкі 
плошчай да 10 м” мелі ўнутры каменныя 
агнішчы. Пахавальны абрад -- трупа- 
палажэнне галавой на З у авальных або 
прамавугольных р ямах, перакрытых 

драўляным накатам, у скурчаным ста- 
новішчы на баку з падсыпкай попелу 
і охры і трупаспаленне на курганных 
і бескурганных могільніках. На пасе- 
лішчах і ў могільніках знойдзены пры- 
лады працы з крэменю, каменю, бронзы, 
зброя, упрыгожанні. Сярод прылад пра- 
цы з крэменю нажы, клінападобныя та- 
пары, скрабкі, трохвугольныя з выем- 
кай наканечнікі стрэл, наканечнікі 
дроцікаў і інш. Насельніцтва вырабляла 
посуд двух тыпаў: кухонны і сталовы. 
Сярод яго гаршкі, амфары, кубкі, слоікі, 
чашы з шарападобным, акруглым 
і слоікападобным тулавам, яйкападоб- 
ным і сплюшчаным дном, прамым і ада- 
гнутым венчыкам, а таксама вялікія 
пласкадонныя пасудзіны з выпуклым 
тулавам і прамой адагнутай вонкі шый- 
кай, пазней -- разнастайныя гаршкі 
з высокай і кароткай адагнутай шыйкай, 
выпуклым тулавам, часам з патаўшчэн- 
нем пад краем венчыка (посуд з дамеш- 
камі пяску, шамоту і дробнага кварцу 
ў гліне). Верхнюю частку пасудзін 
звычайна ўпрыгожвалі адбіткамі шну- 
ра, лінейнага і зубчастага штампа, 
наразнымі лініямі, пазногцевымі ўці- 
сканнямі, зашчыпамі і інш., якія ўтва- 
ралі гарызантальныя і дыяганальныя 
рады арнаментаў, трохвугольныя вяр- 
шынямі ўніз кампазіцыі. Сярод упры- 
гожанняў медныя і бронзавыя дыядэмы, 
шыйныя грыўні, бранзалеты, трубчатыя 
пранізкі, скроневыя кольцы, бурштына- 
выя падвескі падоўжана-авальнага, 
круглага, трапецападобнага тыпаў. 


А. Г. Калечыц. 
СЯСТРА, кожная з дачок у адносінах 


да іншых дзяцей гэтых жа бацькоў. 
СЯСТРАНКА, дваюрадная сястра. На- 
зывалі таксама сяструнка. 





ТАВАРЫСТВА ВЫВУЧЭННЯ МАГІД- 
ЛЁЎСКАЙ ГУБЕРНІ, гісторыка-края- 
знаўчае таварыства, што існавала 
ў 1902--16. Заснавана ў Магілёве па 
ініцыятыве Е. Р. Раманава пад назвай 
«Таварыства вывучэння Беларускага 
краю». Мела статут (зацверджаны 
ў сак. 1905). У сувязі з утварэннем 
гісторыка-краязнаўчых т-ваў у Віцеб- 
ску, Мінску і інш. гарадах у сак. 1913 
рэарганізавана ў Т. в. М. г. Члены тава- 
рыства: Раманаў, І. А. Сербаў, А. П. Са- 
пуноў, М. М. Турбін. Вывучала гісто- 
рыю, этнаграфію і прыроду Беларусі, 
пераважна Магілёўскай губ. Выдала 
працу Раманава «Першакрыніцы для 
гісторыі Магілёўскага краю» (вып. 1, 


1916), у якую ўвайшлі «Баркалабаўскі 
летапіс» і «Падарожныя заметкі столь- 
ніка П. А. Талстога аб Магілёўскай 
губерні (1697- 1699)». Падрыхтавала 
да выдання 4-ы выпуск зб. «Могилев- 
ская старина» і інш. У 1-ю сусветную 
вайну эвакуіравана ў Адэсу, дзе сПынНІ- 
ла дзейнасць. М. І. Камінскі. 
ТАВАРЫСТВА СЯБРОЎ НАВУК. Іс- 
навала ў Вільні ў 1907 - 39. Мэта -- да- 
следаванне гісторыі, этнаграфіі і куль- 
туры, прыроды Літвы, Беларусі і Поль- 
шчы. У 1907- 22 выдавала «ВостпіК 
Точаггуз(ха...» («Штогоднік таварыст- 
ва...»), у 1923- 39 час. «АПепаечт 
МУ ПепзКіе» («Атэнэум віленскі»), дзе 
асвятлялася гісторыя зямель Вял. кн. 
Літоўскага, публікаваліся дакументаль- 
ныя матэрыялы, бібліяграфія даследа- 
ванняў па гэтым пытанні. Змяшчаліся 
даследаванні пра мінулае РБеларусі і 
гісторыю культуры яе народа. Т-ва ства- 
рыла бібліятэку (больш за эО тыс. кніг, 
рукапісы пісьменнікаў, дзеячаў культу- 
ры), якой падораны рукапісы і біблія- 
тэкі Я. Карловіча, Я. Шванскага, збор 
М. Федароўскага, Я. Французовіча, 
бібліятэка Э. Ажэшкі. Аснову калекцыі 
музея склалі зборы А. Заборскага, 
В. Шукевіча, Французовіча (фотаздым- 
кі, малюнкі бел. адзення). Археалагіч- 
ныя, этнагр. і гіст. экспанаты т-ва збе- 
рагаюцца ў Гісторыка-этнагр. музеі Літ. 
ССР, архіўныя матэрыялы ў ЦДГА Літ. 
ССР, кнігі- у б-цы АН Літ. ССР, 
калекцыі па мастацтву і нумізматы- 


цы -- у Мастацкім музеі Літ. ССР. 
В. А. Цыбуля. 


ТАКАРНАЕ РАМЯСТВО, выраб рэчаў 
бытавога і мастацкага прызначэння на 
такарным станку. На тэр. Беларусі ВЯ- 
дома з 11-13 ст., калі ў практыку 
ўвайшлі прасцейшыя такарныя станкі 
з лучковым ці колавым прывадам, та- 
ды ж вылучылася ў самастойнае ра- 
мяство. З дрэва і косці тачылі розныя 
дробныя прадметы (посуд, гузікі, шах- 
маты, тронкі нажоў і інш.), нярэдка 
дадаткова аздаблялі гравіраваным арна- 
ментам (гл. Разьба па косці). Бел. 
рамеснікі-токары Д. Паўлаў, К. Талка- 
чоў, І. Мікіцін, С. Багданаў, Д. Какотка, 
І. Дракула, Ф. Гаўрылаў у 17 ст. праца- 
валі ў Маскоўскім Крамлі, дзе выраблялі 
драўляныя дэталі мэблі і архітэктурнага 
ўбранства, шахматы, чарніліцы, пара- 
хаўніцы са слановай косці. У 19- 1-й 
пал. 20 ст. Т. р. пашырылася ў нар. 
побыце (у многіх выпадках мела 
прыкладное значэнне -- як дапаўненне 
ў цяслярстве сталярным і стальмашным 
рамястве). Т. р. нярэдка займаліся 
цэлыя вёскі. Тачылі сталовы посуд 
(міскі, талеркі, ступкі, сальніцы, бо- 
чачкі), бытавыя прадметы (попельніцы, 
люлькі, падсвечнікі, бязмены, цацкі), 
вытворчыя прылады (калаўроты, 
верацёны, дэталі да кроснаў), дэталі 
мэблі, транспартных сродкаў, архітэк- 
турнага аздаблення і інш. Асноўны 
матэрыял -- дрэва розных парод, пера- 
важна бяроза, дуб, ліпа. Для дробных 


вырабаў мастацкага характару выка- 
рыстоўвалася драўніна з прыгожым 
натуральным колерам і малюнкам 


слаёў -- бяроза-чачотка (карэльская бя- 
роза), груша, ядловец і інш. Такарныя 
вырабы ў працэсе вытворчасці дадатко- 
ва аздаблялі рознымі паяскамі і канаў- 
камі; нярэдка іх паліравалі, таніравалі, 
упрыгожвалі разьбой ці гравіраваннем. 
У наш час Т. р. займаюцца нар. майстры 
А. Рабцаў (Гомель), І. Мірончык (Ба- 
рысаў), В. Ягела (в. Страча Астравецка- 
га р-на), В. Альшэўскі (в. Будслаў Мя- 
дзельскага р-на) і інш., развіваецца яно 
пры некаторых фабрыках маст. вырабаў 
(Магілёўскай, Слонімскай), на Брэсц- 
кай ф-цы сувеніраў. Я. М. Сагтута. 
ТАКАРНЫ СТАНОК, прылада для 
абточвання дрэва, металу і інш. матэ- 
рыялаў (гл. Такарнае рамяство). Вядо- 
мы з 10--11 ст. Прынцып дзеяння засна- 
ваны на апрацоўцы разцом загатоўкі 
(з дрэва, косці і інш.), прыведзенай 
у вярчальны рух. Найб. даўні і пашыра- 
ны Т. с. уяўляў сабою дзве стойкі 
з метал. стрыжнямі, між якімі заціскалі 
загатоўку. Вярчальны рух ёй надаваў 
шнур (вяроўка, рэмень), што ахопліваў 
загатоўку і адным канцом мацаваўся 
ўверсе, да спружыністага рычага (жэрд- 
кі, заткнутай за бэльку), другім - да 
дошкі, што ляжала на падлозе. Насту- 
паючы нагой на дошку, прыводзілі ў 
вярчэнне загатоўку і апрацоўвалі яе 
прасцейшым разцом (нажом, долатам). 
Дробныя вырабы (верацёны) выточвалі 
на ручным варыянце Т. с. з лучковым 
прывадам (смыком). У 19--1-й пал. 
20 ст. пашырыліся Т. с. з колам-махаві- 
ком на восі і педальным прывадам, роз- 





Такарны станок. 


нымі прыстасаваннямі для выканання 
складаных такарных работ. У сярэдзіне 
20 ст. самаробныя Т. с. выйшлі з ужыт- 
КУ. ; Я. М. Сахута. 
ТАКЕЛАЖ (галанд. (аКеіаее), сукуп- 
насць снасці судна, плыта (канаты, вет- 
разі, якары, вёслы і інш.). 

ТАЛАКА, даўні народны звычай калек- 
тыўнай дапамогі ў гаспадарчых работах 
у беларусаў і інш. славянскіх народаў. 
Звычайна на адзін дзень запрашалі 
сваякоў, суседзяў, аднавяскоўцаў для 
тэрміновай ці працаёмкай работы, якая 
вымагала многа работнікаў і цягла: 
зрубіць хату, скасіць сена, зжаць жыта, 


выбраць бульбу, вывезці лес, гной на по- 
ле і інш. Памагалі найперш пагарэль- 
цам, удовам, салдаткам, бясконным. 
Т. звычайна заканчвалася застоллем, 
спяваннем талочных песень. У Т. выяў- 
ляюцца рысы стараж. калектывізму 
і рэшткі абшчыннага побыту. У час пры- 
гону паны выкарыстоўвалі нар. звычай 
і ўводзілі прымусовыя Т. для выканання 
тэрміновых с.-г. работ звыш абавязко- 
вых сялянскіх павіннасцей, т. зв. згоны, 
гвалты. 

ТАЛАКНО, даўняя страва з аўса. Авёс 
спачатку парылі: насыпалі зерне ў чы- 
гун, залівалі вадой і ставілі ў печ па- 
рыцца, пакуль не выкіпіць вада. Як печ 
выпаліцца, на вымецены чарэнь высы- 
палі авёс і сушылі. Потым яго абтоўква- 
лі ў ступе, палалі ў начоўках, малолі 
ў жорнах, прасейвалі на густое сіта. 
Перад спажываннем муку разводзілі 
халоднай вадой. На ПнЗ Беларусі Т. за- 
мешвалі большай колькасцю вады і елі 
лыжкамі; на Пд - замешвалі гусцей 
і елі грудкамі. Казалі: «Талакно да 
хлеба як сала». На Віцебшчыне, Пн 
Лоеўшчыны Т. называлі прыгатаваную 
такім чынам муку. У зах. і паўн.-зах. 
гаворках мае назву мілта. 


р Г. Ф. Вештарт. 
«ТАЛАКНО», імправізаваны танец. 
Музычны памер 7/4. Тэміі хуткі. Выкон- 
ваюць «Т.» выключна мужчыны; яны 
танцуюць па аднаму ў крузе хто як 
можа. Танец суправаджаецца кароткай 
песенькай, якая і дала назву танцу: 
«Тры дні хаты не мяла, // Печы не тапі- 
ла. // Мужа з ранняга ўтра // У горад 
правадзіла. // Два лукошкі талакна 
// Прадала суседу // Ды купіла штоф 
віна, // Завяла бяседу...». Танец за- 
фіксаваны экспедыцыяй РНДЛ бел. 
танцавальнай творчасці МІЕ у Рага- 
чоўскім раёне. 

«ТАЛАКУХА», старадаўні традыцый- 
ны танец. Называлі таксама «Талака». 
Музычны памер 79/.. Тэмп умераны. 
Атрымаў назву ад звычаю «граць тала- 
ку» -- весяліцца, спяваць і танцаваць 
пасля заканчэння талакі. Асноўным 
рухам танца было «талачэнне» -- 
таптанне на месцы з рознымі рытмічны- 
мі прытупамі і драбушкамі. Масавы 
кругавы танец, у якім два кругі (адзін 


у другім) рухаліся ў розныя бакі і 
ўдзельнікі пераходзілі са знешняга 
круга ва ўнутраны і наадварот. «Т.» 


зафіксаваны экспедыцыяй ГНДЛ бел. 
танцавальнай творчасці МІК у Гомель- 
скай вобл. П. М. Шпілеўскі ў кн. 
«Беларусь у характарыстычных апісан- 
нях і фантастычных яе казках» (1853) 
запісаў іншы варыянт «Т.». На дажынкі 
выбіралі адну з дзяўчат «багіняй», дава- 
лі ёй вянок з апошніх каласоў жыта, 
упрыгожаны кветкамі і стужкамі, акру- 
жалі яе і з дажыначным снапом у руках, 
пакрытым белым пакрывалам, ішлі 
ланцугом, спявалі і танцавалі. «Т.» па- 
чынала «багіня», якая круцілася напе- 
радзе, а астатнія дзяўчаты, стоячы 
паўкругам, тупалі нагамі, падскоквалі, 
не зыходзячы са свайго месца, і раз- 
махвалі хусткамі. Потым усе дзяўчаты 
даганялі «багіню», акружыўшы яе, 


ТАНЕЦ 


кланяліся ёй, а яна, седзячы на зямлі, 
спявала пра сонейка, пра дождж, прасі- 
ла камарыкаў, каб яны не кусалі. 

, Ю. М. Чурко. 
ТАЛЕРКІ, самагучальны саўдарны му- 
зычны інструмент. Уяўляе сабой 2 
аднолькавыя або розныя па велічыні 
металічныя дыскі з пукатасцю пасярэ- 
дзіне, у цэнтры якой -- невялікая круг- 
лая адтуліна для прасоўвання рэменя, 
за які трымаюць Т. Найчасцей Т. 
выкарыстоўваюць як састаўны канст- 
рукцыйны элемент пашыранага на Бе- 
ларусі турэцкага барабана, у якім адна 
талерка замацоўваецца пукатасцю ўніз 
на металічным стрыжні, і музыкант б'е 
па ёй другой талеркай або драўлянай 
палачкай. Пры гэтым узнікае моцны 
і яркі гук. Паявіліся Т. хутчэй за ўсё ў 
18 ст. спачатку ў гарадскім побыце 
разам з «янычарскай музыкай», а по- 
тым пашырыліся ў вёсках. Вырабляюць 
Т. мясцовыя кавалі. Інструмент ува- 
ходзіць у склад ансамбляў, пры выка- 
нанні танцаў і вясельных маршаў ады- 
грывае ўдарна-рытмічную і каларыстыч- 
ную функцыі. І. Дз. Назіна. 
ТАЛІСМАН (ад познагрэч. івіезта па- 
свячэнне, чары), рэч, якая, паводле 
ўяўленняў прымхлівых людзей, пры- 
носіць яе ўладальніку поспех, удачу, 
шчасце, засцерагае ад небяспекі. Вера ў 
Т. (амулеты) узнікла ў першабытнага 
чалавека, які імкнуўся ўплываць на 
непазнаныя, невядомыя яму сілы пры- 
роды. Часцей за ўсё Т. выкарыстоўва- 
юць людзі, прафесія якіх звязана з 


пэўнай небяспекай, рызыкай для жыц- 
ця (лётчыкі, вадалазы, рыбакі, шафёры 
і г. д.). Некаторыя рэчы-Т. (падкова над 
уваходам у дом) выступаюць як сімвалы 





Талеркі. 


дабра, міру. З гэтай мэтай веруючыя 
носяць крыжыкі, абразкі, ладанкі. 
. І. Мінько. 


2 К Л 
«ТАНЕЦ З БУТЭЛЬКАЙ», імправіза- 
ваны сольны танец. Музычны памер 7/.. 
Тэмп умерана хуткі. Выконвалі пера- 
важна на вяселлі. Танцоры, часцей за 
ўсё мужчыны, трымаючы напоўненую 
вадой бутэльку дзвюма рукамі на 
ўзроўні грудзей, выконвалі прысядку 
па першай і другой пазіцыях; пры гэтым 
стараліся танцаваць так, каб вада з бу- 
тэлькі не вылівалася. Танцоры спа- 
борнічалі паміж сабой -- уключалі ў та- 
нец розныя складаныя элементы. Так, 

ТАПТУХА 


напр., у час выканання прысядкі най- 
больш лоўкія падскоквалі ўгору і адна- 
часова ўдаралі абцасам аб абцас. У кан- 
цы танца выканаўца ваду выпіваў, 
а бутэльку разбіваў. Танец зафіксаваны 
экспедыцыяй ГНД Л бел. танцавальнай 
творчасці МІК у Гродзенскай воб- 
ласці. і С. У. Клімовіч. 
ТАПТУХА, традыцыйная рыбалоўная 
снасць; рухомая паетка. Іншыя ла- 
кальныя назвы таптун, кош, баўтуха, 
сетка. На Беларусі бытавалі некалькі 
відаў Т.; выкарыстоўвалі зробленую 
з прутоў, сеткавую на драўляным 
каркасе і сеткавую на абручах. Плеце- 
ная з прутоў Т., верагодна, най- 
больш старажытная. Уяўляла сабой 
кош, зроблены ў форме паўконуса; 
часта мела палку-ручку. што мацава- 
лася ў 2 месцах да ўваходнага абру- 
ча. Часам замест палкі прывязвалі 
вяроўку (адным канцом да ўваходнага 
абруча, другім - у месцы, дзе сыхо- 
дзіліся падоўжаныя пруты). Сеткавая 
на драўляным каркасе Т. па форме па- 
добна да плеценай. Каркас складаўся 
з уваходнага абруча ў форме паўкруга 
і прымацаваных да яго прутоў, канцы 
якіх сыходзіліся. Сеткавая на абручах 
Т. найбольш дасканалая па канструк- 
цыі і зручнейшая ў эксплуатацыі. Яе 
каркас складалі толькі абручы: першы 
ў форме паўкруга, наступныя 4-6 - 
круглыя (пры набліжэнні да глухога 
канца сеткавага мяшка іх памеры 
памяншаліся). Пастаянная форма снас- 
ці захоўвалася з дапамогай дугападоб- 
най ручкі, адзін канец якой прымацоў- 
валі да ўваходнага абруча, другі - 
да глухога канца сеткавага мяшка. 
Рыбачылі ўсімі відамі Т. у зарослых 
месцах вадаёмаў: прытаплялі да дна і, 
боўтаючы нагамі ці невялікім шастом, 
заганялі рыбу ў пастку. Лоўля рыбы 
Т. вядома па ўсёй Беларусі. Найбольш 
пашырана сеткавая Т. на каркасе. 
Плеценая і сеткавая на абручах Т. 
характэрны для рыбалоўства Палесся. 
Вядома Т. і інш. слав. народам (па- 
лякам, украінцам). У некаторых мясцо- 
васцях Т. называлі сак невялікіх 
памераў. У наш час лоўля Т. забаро- 
нена. г Г. М. Браім. 
ТАРАНТАС, выязны чатырохколавы 
экіпаж для коннай запрэжкі, прыста- 
саваны для камфортнай пасажырскай 
язды: тое, што і брычка. 

ТАРТАК, тыі пільні, на якой з да- 
памогай вады бярвёны распілоўвалі 
на дошкі і брусы (піленыя на Т. дошкі 
называліся тарціцамі). У інвентарах 
16 -- пач. 20 ст. Т. зафіксаваны ў 
панскіх сядзібах і фальварках. Ста- 
віліся на рэках, праточных азёрах, 
ставах. Па прынцыпу работы анала- 
гічны мукамольнаму млыну, толькі 
замест пастава з жорнаў была піла- 
цыркулярка або піла-пастаў са зварот- 
на-паступальным рухам. Т. нярэдка 
будавалі ў комплексе з мукамольнымі 
млынамі. Існавалі Т. і ў складзе 
мукамольнага млына (адно кола прыво- 

дзіла ў рух жорнавы пастаў, другое - 
пілу). У 2-й пал. 19--20 ст. Т. называлі 
ўвогуле любую лесапільню. 

: Ю. А. Якімовіч. 
ТАТАРЫ, нацыя; у Татарскай АССР 
жыве 1 млн. 642 тыс. чал.: у СССР -- 
б млн. 317 тыс. (перапіс 1979). На 


Беларусі прадстаўлены асобнай этніч- 


най групай (100314 чал., перапіс 
1970). 
Продкі Т. з'явіліся на тэр. Вял. 


кн. Літоўскага ў 14 ст. Першапачат- 
кова сяліліся дысперсна асобнымі сла- 
бодамі каля Вільні, Гродна, Ліды, На- 
вагрудка, Крэва. Да пач. 16 ст. коль- 
касць іх павялічылася да 100 тыс. чал. 
Вялікія князі Гедымін, Вітаўт і інш. 
запрашалі Т. з Залатой Арды і Кры- 
ма, выкарыстоўвалі іх у барацьбе 
з Тэўтонскім ордэнам. Тут знаходзілі 
прыстанак збеглыя ханы і прэтэндэнты 
на ханскі трон. Сюды ў 1394 пасля 
паражэння ад Цімура адступіў вялікі 
хан "Тахтамыш са сваёй дружынай. 
Гасцінна прыняты Вітаўтам, ён пася- 
ліўся ў Лідзе. У выніку паспяховага 
паходу Вітаўта і Тахтамыша пад Азоў 
(1397) у рукі пераможцаў трапіла 
багатая здабыча і шмат ваеннапалонных 
Т., апошнія былі паселены каля Віль- 
ні, у Лідскім, Ашмянскім, Навагруд- 
скім, Брэсцкім пав., атрымалі права 
грамадзянства. Вітаўт імкнуўся выка- 
рыстаць Тахтамыша і ў барацьбе з 
Маскоўскай дзяржавай. Т. прымалі 
ўдзел у Грунвальдскай бітве (1410). 
Разам з тым нярэдкія набегі татарскіх 
ордаў з поўдня парушалі нармальны 
гаспадарчы рытм насельніцтва Белару- 
сі, суправаджаліся рабункамі і забран- 
нем у палон мірных жыхароў. У 1506 
князь Міхаіл Глінскі прыпыніў чар- 
говы набег крымскіх Т. і разбіў 
іх на р. Лань каля Клецка; значная 
колькасць палонных была паселена ў 
наваколлі Клецка і ў Мінску, дзе яшчэ 
ў пач. 20 ст. існавала "Татарская 
слабада (цяпер раён Гвардзейскай 
вуліцы). 

Татарскія пасяленцы на Беларусі 
доўгі час захоўвалі сваю сацыяльна- 
племянную арганізацыю, традыцыйныя 
звычаі, абрады, вераванні і адрознівалі- 
ся ад мясцовага насельніцтва асаблівас- 
цямі матэрыяльнай культуры. Па сацы- 
яльна-прававым становішчы большую 
частку бел. Т. складалі ваеннаслужы- 
лыя (зямяне), якія юрыдычна былі 
прыраўнаваны да шляхты. Яны атрым- 
лівалі за службу зямлю, якая астава- 
лася ў спадчынным карыстанні. Сярод 
ваеннаслужылых вылучаліся саслоўна- 
родавыя вярхі -- князі (бекі і мурзы) 


і ўланы, што мелі сваю прыслугу, 
цяглых сялян нехрысціянскай веры, 
путных і панцырных слуг (баяр). 


Другую частку Т. складалі беззямель- 
ныя нашчадкі ваеннапалонных і збег- 
лых ясачных людзей. Яны жылі пера- 
важна ў гарадах і мястэчках, займаліся 
апрацоўкай «скур, рымарствам, ша- 
вецкай, кравецкай справай і інш. 
дробным гандлем, рамізніцтвам, агарод- 
піцтвам, жывёлагадоўляй. 

З 2-й пал. 17 ст. ў татарскім асярод- 


дзі знікаюць племянныя адрозненні, 
татарскія пасяленцы ўсё часцей пры- 
маюць бел. прозвішчы: Кандратовічы 
(нашчадкі племя кунгратаў), Бараноў- 
скія (нашчадкі роду Барын), Алексан- 
дровічы, Гембіцкія, Карыцкія, Раецкія, 
Смольскія і інш. Знікла і асобая 
татарская адміністрацыя -- харунжыя 
(ваенныя), маршалкі (земскія), кадзі 
(суддзі). У асяроддзі бел. насельніц- 
тва Т. страцілі сваю родную мову 
(кыпчакская група цюркскіх моў) і 
карысталіся бел. ці польскай; на бел. 
мове арабскім пісьмом пісаліся кітабы 
(кнігі). Разам з тым яны захавалі 
рэлігію -- мусульманства суніцкага 
толку, хоць прытрымліваліся манагаміі; 
шлюбы па мусульманскім абрадзе 
заключаліся толькі з прадстаўнікамі 
сваёй канфесіі. У 19 ст. на Беларусі 
дзейнічала да 15 мячэцей (Мінск, 
Навагрудак, Гродна, Слонім, Мір, 
Клецк, Іўе і інш.), дзе служылі 
татарскія мулы, якія падпарадкоўва- 
ліся Крымскай (Таўрычаскай) муф- 
тыі. Частка бел. Т. прыняла хрысці- 


янства і асімілявалася, але захоўвала 
самабытныя рысы ў гаспадарчым 


жыцці, хатнім побыце, нар. адзенні 
(гл. Давыд-гарадоцка-тураўскі строй). 
У 2-й пал. 19 ст. адносна кампакт- 
ныя групы Т. жылі ў Слуцкім, Нава- 
грудскім, Ігуменскім, Ашмянскім, 
Брэсцкім, Пружанскім, Вілейскім па- 
ветах. ЎКытло Т.-вяскоўцаў мала адроз- 
нівалася ад мясцовага беларускага. 
Яно падзялялася на 2 палавіны: 
чыстую (святліца, грыдніца), што слу- 
жыла для прыёму гасцей і розных 
урачыстасцей, і чорную (гаспадарчую), 
дзе жылі гаспадары. Святліца мела 
драўляную падлогу і вокны большых 
памераў, сцены бялілі, нярэдка і разма- 
лёўвалі ўзорыстым арнаментам з тэк- 
стамі на татарскай і арабскай мовах. 
Прадметам асаблівай увагі і клопату 
татарскіх жанчын была пасцель, што 
складалася з пярыи, пуховых падушак, 
цёплай прашыванай коўдры яркага 
колеру. Сядзібы "Г. былі заўсёды абга- 
роджапы, мелі кветнік, агарод з фрук- 
товымі дрэвамі і пладова-ягаднымі 
кустамі. Этнічнымі прыкметамі вылуча- 
лася і жаночае адзенне, яму былі 
ўласцівы яркая каляровая гама, арха- 
ічны галаўны ўбор тыпу галовачкі, 
багатыя нагрудныя ўпрыгожанні. Паў- 
сядзённы абутак Т.-- боты, жанчыны 
насілі чаравікі з чырвонымі ці жоў- 
тымі абцасамі. У наці час этнакультур- 
ныя адрозненні паміж Т. і бел. на- 
сельніцтвам амаль зніклі. В. С. Цітоў. 
ТАТЭМІЗМ (на мове паўн.-амер. ін- 
дзейцаў аджыбве от-атэм -- літар. яго 
род), сукупнасць фантастычных 
уяўленняў, абрадаў і звычаяў, засна- 
ваных на веры ў звышнатуральную 
роднасць паміж групай людзей (ро- 
дам) і т. зв. татэмам - пэўным відам 
жывёл, раслін, радзей з'явай прыроды 
і інш. Т. найбольш характэрны для 
ранняй стадыі абшчынна-родавага гра- 
мадства. Членам роду забаранялася 
паляваць на татэмную жывёлу, есці яе 
мяса (за выключэннем татэмных свят), 


заключаць паміж сабою шлюбы. Састаў- 
ная частка Т.-- міфы-паданні пра фан- 
тастычных продкаў роду (паўлюдзей- 
паўжывёл), пра іх вандраванні, пера- 
тварэнні ў камяні, птушак і г. д., 
у якіх расказвалася пра ўзнікненне 
роду. Змест такіх міфаў быў асновай 
абрадавых дзеянняў у час татэмных 


свят, што суправаджаліся песнямі і 
танцамі (у танцы, як правіла, імі- 
таваўся вобраз і звычкі татэма). 


У кожнага члена родавай групы была 
татэмічная эмблема -- невялікі плоскі 
камень або драўляная авальная до- 
шчачка, упрыгожаная малюнкамі ці 
разьбой у выглядзе канцэнтрычных 
кругоў, спіралей, кропак. З Т. генетыч- 
на звязаны некаторыя міфы, казкі, 
абрады (напр., абрад пераапранання 
ў час калядавання) у беларусаў і інш. 
народаў. . М. Ф. Піліпенка. 
ТАЎКАНІЦА, тоўчаная бульбяная ка- 
ша. Называлі таксама таўпеня. Чышча- 
ную бульбу вараць, адцэджваюць, 
таўкуць, заскварваюць салам з цыбу- 
ляй. Ядуць з малаком, агуркамі, 
капустай. Часта з Т. рабілі камы. 
Вядома паўсюдна. а пад назвай "Т.-- 
на Гродзеншчыне, Палессі. З Т. рабі- 


лі таўчонікі -- галушкі, якія падсмаж- 
валі ў масле, тлушчы або абкочвалі 
ў канапляным семі і падсмажвалі 
ў печы. Г. Ф. Вештарт. 


ТАЎКАЧ, тоўстая доўгая палка з паў- 
круглымі канцамі, якой таўкуць што- 


Даўжыня 90- 110 см. 


небудзь. 


Для 





Тачыла. 


зручнасці трымання пасярэдзіне рабілі 
выемку ці выдзёўбвалі адтуліну. Т. 
называюць таксама прыладу ў выгля- 
дзе качалкі з патоўшчаным круглым 
канцом. 

«ТАЎКАЧЫКІ», старадаўні трады- 
цыйны танец. Музычны памер 7/4. 
Тэмп ад умеранага да жвавага. Імітуе 
працэсы абівання і таўчэння зерня 
ў ступе. Найбольш стараж. варыянт 
«Т». уяўляў сабой сольны імправізава- 
ны танец, у якім выканаўца з двума 
таўкачыкамі ці кіямі ў руках імітаваў 
працоўны працэс: пастукваў кіямі, 
прытупваў і прыпяваў: «Таўкачыкі -- 
чыкі-чыкі, // таўкачыкі -- чыкі-чыкі» 
або «Таўкачыкі, таўчыцеся, / / Багатыя, 
жаніцеся. // А бедныя-та дзе будуць, // 
Калі хлеба раздабудуць?» (Брэстчына). 
Часам выканаўцы падскоквалі як мага 
вышэй, уставалі на рукі. Шырокае 
распаўсюджанне атрымаў р варыянт 


«Т.», што выконваўся на крыжы, які 
ўтваралі дзве пакладзеныя на падлогу 
доўгія лучыны, вілы і чапяла або 
простыя кіі. Адзін або пара танцораў пе- 
раскоквалі (стараючыся не закрануць 
кія) у рытме музыкі з квадрата ў 
квадрат самымі рознымі спосабамі: па- 
дэ-баскам, на адной ці дзвюх нагах, з ад- 
ной нагі на другую і інш. Танцы на кры- 
жы, падобныя на «Т.», бытавалі ў роз- 
ных рэгіёнах Беларусі: «Лучыніца», 
«Заёнец», «Магера», а часам і «Мікіта». 
«Т.» найбольш пашыраны ў Віцебскай, 
Гродзенскай і Брэсцкай абласцей. 

й Ю. М. Чурко. 
ТАЦІШЧАЎ Васіль Мікітавіч [19(29). 
4.1686, каля Пскова -- 15(26).7.1750], 





Гарызантальны ткацкі стан рамны. Слуцкі 
павет. 


рускі дзяржаўны дзеяч, гісторык. 
Скончыў у Маскве інжынерную і арты- 
лерыйскую школу. З 1704 на вайско- 
вай службе. Удзельнік Паўночнай вай- 
ны 1700-2141. У 1720-22 і 1734- 37 
кіраўнік казённых заводаў на Урале. 
У. 1741--45 астраханскі губернатар. 
Падрыхтаваў першую рускую публіка- 
цыю гіст. крыніц, увёў у навуковы 
абыходак тэксты «Рускай праўды» і Су- 
дзебніка 1550, некаторыя стараж.-рус. 
летапісы, паклаў пачатак развіццю ў 
Расіі этнаграфіі, крыніцазнаўства. Яго 
галоўная праца -- «Гісторыя Расійская 
з самых старажытных часоў» (т. 1-5, 
1768- 1848) - збор рус. і замежных 
летапісных і інш. крыніц, стараж. 
частка якіх, у т. л. Полацкі ле- 
тапіс, не збераглася. Па ёй удаклад- 
няюць і дэталізуюць многія падзеі, 
асабліва з гісторыі Беларусі (час засна- 





ТАЧЫЛА 


вання некаторых гарадоў, паходжанне 
назвы «Белая Русь» і герба Вял. кн. 
Літоўскага -- «пагоні» і інш.). Т. 
належыць вялікая заслуга ў распрацоў- 
цы анкетнага метаду збору разнастай- 
ных матэрыялаў. У разасланых ім у 
1734 і 1737 анкетах значнае месца 
адводзілася этнаграфіі. Частка анкет 
была распаўсюджана і на Беларусі. 
Аўтар першага рус. энцыклапедычнага 
слоўніка «Лексікон расійскі» ( ч. 1-3, 
1793, да літары Н). 


Тв.: Российская. Т. 1-7. 


М. І. Ермаловіч. 


История 


М.; Л., 1962- 68. 


«ТАЦЦЯНКА», традыцыйны танец. 
Музычны памер /:4. Тэмп жвавы. 
Выконваўся дзвюма парамі. У в. Га- 
лачэва Чавускага р-на экспедыцыяй 
ГНДЛ бел. танцавальнай творчасці 
зафіксаваны варыянт «Т.», у якім дзве 
пары выканаўцаў, стоячы адна насу- 
праць другой, выконвалі серыю хуткіх 
і дробных прыпаданняў да зямлі ў 
сінкапіраваным рытме, увесь час змень- 


ваючы ракурсы цел. У канцы танца 
пары мяняліся месцамі. Пры гэтым 
спявалі: «Жаль жа мне да Таццян- 


ку, // Жаль жа мне да яе. // Заездзіў 
я пару коней, //Ёздзючы да яе». 
Першыя два радкі песні паўтараюцца 
ў пачатку кожнага куплета. 

і Ю. М. Чурко. 
ТАЧЫЛА, станок для навострывання 
лёзаў рэжучых інструментаў. Складаец- 
ца з круглага тачыльнага каменя, драў- 
лянага стана - станіны на чатырох 
ножках і паддона з вадой. Тачыльны 
камень прыводзіцца ў дзеянне ручкай 

ТКАЦКІ 


(корбай), замацаванай глуха ў яго 
цэнтры і свабодна ў бакавінах станіны. 
ТКАЦКІ СТАН, прыстасаванне для вы- 
рабу тканін у хатніх умовах. Прататы- 
пам Т. с. лічаць спецыяльныя квадрат- 
ныя дошчачкі з дзіркамі на чатырох 
вуглах, у якія прапускалася аснова. 
Пры паварочванні дошчачкі злева на- 
права ў аснове ўтвараўся зеў для 
прапускання ўтку (вядомы ў эпоху 
неаліту). У канцы 19 -- пач. 20 ст. пры 
дапамозе такіх дошчачак ткалі паясы 
(гл. Ткацтва паясоў). Для вырабу тка- 
нін служылі 2 тыпы Т. с.: вертыкальны 
і гарызантальны. Аснову вертыкальнага 


Гарызантальны ткацкі стан са ставамі. 





стана (для вырабу дываноў) складалі 
два навоі - верхні, прымацаваны да 
столі, з асновай і вісячы ніжні для 
тканіны. Вядомы таксама вертыкальны 
стан з бакавымі апорамі ў выглядзе 
рамы. На гарызантальным Т. с. вы- 
раблялі палатно, тканіны для адзення, 
а таксама багата арнаментаваныя абру- 
сы, посцілкі, ручнікі і інш. У канцы 
19 -- пач. 20 ст. былі вядомы некалькі 
разнавіднасцей Т. с. Найбольш ста- 
ражытны і прымітыўны -- стан без ба- 
кавых станін («на сохах»). Асаблівасць 
яго -- тое, што абодва навоі мацаваліся 
на падстаўках - слупках вышынёй 
80- 85 см, дыяметрам 35-40 см, укапа- 
ных у земляную падлогу развілкай 
(быў вядомы на У і ПдУ Бе- 


уверх 


ларусі). Больш удасканалены Т. с. 





раёны) або на невялікіх рагульках, 
размешчаных на ставах (ПдЗ). Ніты, 
як і ў станах «на сохах», мацавалі 
да столі. Самым пашыраным быў рамны 
Т. с., аснову якога складала рама 
з 4 падставак, злучаных унізе папя- 
рэчынамі. Ставы з боку ніцянога 
навоя заканчваліся стойкамі вышынёй 
130-- 140 см. На вышыні 75-80 см 
у іх рабілі зарубкі, куды закладвалі 
навой з асновай. Верхнія канцы стоек 
заканчваліся гарызантальна ўмацава- 
нымі планкамі з перакладзінай (паднеб- 
нікам), на якія падвешвалі ніты. 
У 2-й пал. 19 ст. атрымаў распаўсю- 
джанне тэхнічна больш удасканалены 
Т. с.- варштат. У сучасным хатнім 
ткацтве выкарыстоўваюць пераважна 

Гарызантальны 


ткацкі стан са ставамі. 


Магілёўскі павет. са ставамі («стацівамі»). Ставы рабілі 


са ствала дрэва, выкапанага з каранямі, 
якія служылі ножкамі. Навой з асновай 
прымацоўвалі да лавы (цэнтр. і ўсх. 


Мазырскі павет. 


Гарызантальны ткацкі стан 
Бабруйскі павет. 


Ада 


«на сохах». Гарызантальны ткацкі стан рамны. Полац- 


кі павет. 


рамны стан і варштат. Т. с. з навітай 
асновай называецца кроснамі. 

й Г. М. Курыловіч. 
ТКАЦТВА, выраб тканін на ткацкім 
стане або спецыяльным прыстасаванні 
з перапляценнем ніцей асновы і ўтку. 
Нар. Т. Беларусі ўключае выраб тканін 
на гарызантальным ткацкім стане, а 
таксама ткацтва паясоў. 

Сыравінай для Т. на Беларусі здаўна 
служылі лён, воўна, радзей пянька. 
Усе працэсы, звязаныя з апрацоўкай 
сыравіны і падрыхтоўкай яе да ткання, 

конныя тканіны выраблялі для андара- 
ка, буркі, даматкана, а таксама нагавіц, 
льняныя - для палатняных спадніц, 
фартухоў і інш. З гэтых жа тканін 
шылі світы, буркі, сярмягі, армякі, 
насовы і балахоны. Тканіны для інтэр”- 
еру былі больш разнастайнымі як па 
тэхнічных прыёмах, так і па аздаблен- 
ню. Асаблівай прыгажосцю вылучаліся 
ручнікі, натыканыя браным узорам з 
традыцыйнымі спалучэннямі белага і 
чырвонага колераў і пераважна геамет- 
рычным арнаментам (ромбы, крыжы 


гБ 


“ы” МБ Фі - 


з” б ..ьЖ СФ“ «ч 


» Зан б. ба 
деда; 


каа» з; З б... 
ю Знаў з- Ж 
с БАС с ТК 

А а Эк, б. бце 
З нё З» Зб б. бі 


ы” те 


ў. зг 


г 


фе 


ЗІ е РОК 


раь- . За. 3. Зь. 
а -. З Б. Ж». 


фа. А н 
Я. 3259; 5; 3 


Пераборнае ткацтва. Посцілка. Вёска Ма- 
лая Воля Дзятлаўскага раёна 


выконваліся ўручную -- звычайна гэта 
была жаночая работа. У кастрычніку 
лён мялі, трапалі, часалі, у лістападзе 
пачыналі прасці. Пралі пры дапамозе 
верацяна або калаўрота на працягу 
ўсяго тыдня за выключэннем святоч- 
ных дзён і нядзелі. Затым пражу 
рыхтавалі для ткання: бялілі або фар- 
бавалі, снавалі (гл. адпаведныя арт., 
напр., Бяленне). У сакавіку, калі дзень 
павялічваўся, у хату прыносілі ставы і 
ўвесь панарад (ніты, бёрда, набіліцы, 
панажы і інш.). У наладцы красён і 
Т. звычайна ўдзельнічалі 2-3 жанчы- 
ны. Тонкае кужэльнае палатно ткалі 
для намітак і кашуль; матэрыял для 
рукавоў натыкалі паскамі бранага ўзо- 
ра -- папярочнымі ў верхняй частцы і 
па ўсяму полю рукава або падоўжнымі 
(гл. Бранае ткацтва). "Тканіны для 
жаночага паяснога адзення ткалі пера- 
важна ў 2 ніты (гл. Двугнітовае 
ткацтва), радзей у З, 4 і больш; на 
ПдЗ часам спалучаліся бранае і чаты- 
рогнітовае ткацтва. Суконныя і паўсу- 

і інш.), які размяшчаўся ў выглядзе 
папярочных паскаў. Выраблялі таксама 
і перабіраныя ручнікі з геаметрычным 
і раслінным арнаментам. Абрусы ткалі 
пераважна ў 4 і 8 нітоў (па неад- 
беленай аснове белым утком); былі вя- 
домы таксама і ажурныя абрусы. 
Дэкаратыўныя посцілкі ткалі ў 4, 8 ні- 
тоў, а з 20 ст. шырокае распаўсюджан- 
не набылі розныя віды пераборнага 
ткацтва. Тканіны для іншых патрэб 
(сеннікі, дзяругі, навалкі) ткалі звы- 
чайна з нізкаякаснай пражы ў 2- 
д ніты. 

На Беларусі Т. вядома з глыбокай 
старажытнасці, пра што сведчаць археа- 
лагічныя знаходкі (прасліцы, адбіткі 
тканін на керамічных пасудзінах, мно- 
гія з якіх датуюцца 2-й пал. 1-га 
тысячагоддзя да н. э.). Характар пера- 
пляцення і якасць тканін 11-13 ст. 
(палатнянае, саржавае) даюць падста- 
вы сцвярджаць пра даволі высокі 
тагачасны ўзровень развіцця Т. Для 
вырабу тканін выкарыстоўвалі 4-нітовае 
прыстасаванне, якое, магчыма, было 
яшчэ без станін і нагадвала прыстаса- 
ванне для Т. паясоў (бердзечка). 


ТКАЦТВА 


Чаўнакі і інш. дэталі гарызантальных 
ткацкіх станаў знойдзены пры раскоп- 
ках у Гродне, Мінску, Полацку, Ві- 
цебску ў культурных слаях канца 11-- 
13 ст. Удасканалены гарызантальны 
ткацкі стан з станінамі, нітамі і па- 
нажамі значна аблегчыў і паскорыў 
працэс Т... дазволіў вырабляць больш 
разнастайныя віды ўзорных тканін. 
Узораў стараж. тканін да нашага часу 





Шматнітовае ткацтва. Ручнік. Рагачоўскі 
раён. 


захавалася мала. Некаторыя звесткі 
пра іх дэкор даюць творы выяўленчага 
мастацтва. Напрыклад, на іконе «Раство 
Божай маці» 1649 П. Яўсеевіча з Га- 
лынца можна знайсці выявы тканін, 
арнамент якіх нагадвае ўзоры брана- 
га Т. 

Шматлікі і разнастайны этнагр. ма- 
тэрыял па бел. нар. Т. адносіцца да кан- 
ца 19 -- пач. 20 ст. Тканіны гэтага 
перыяду адлюстроўваюць шлях развіц- 
ця, багаты мастацкі і тэхнічны вопыт 
ткацкага рамяства. Славянскія карані 
бел. Т. прасочваюцца ў тэхнічных 
прыёмах, якімі карысталіся нар. май- 
стрыхі: пераважна 2- і 4-нітовая тэх- 
ніка, бранае і выбарнае Т., перабор 
«пад палатно»; у характары арнаменты- 
кі, стараж. пласт якой уяўляе арна- 
мент з гладкіх і шашачных рыпсавых 
палос, ромбагеаметрычны арнамент бра- 
ных і выбарных тканін; у агульнасці 
асноўных кампазіцыйных прынцыпаў 
аздаблення адзення і ручнікоў, а такса- 
ма ў перавазе чырвона-белага каларыту. 

Разам з тым асаблівасці развіцця 
матэрыяльнай і духоўнай культуры 


беларусаў у розных рэгіёнах, эканам. 
і культурныя кантакты з суседнімі 
народамі прывялі да разнастайнасці 
рэгіянальных і лакальных рыс трады- 
цыйнага Т. 

Рэгіёнам з найбольш устойлівымі 
рысамі стараж. самабытнай культуры 
бел. народа з'яўляецца Зах. Палессе. 
У Т. яны праявіліся ў параўнальнай 
прастаце і архаічнасці мастацкіх і тэх- 
нічных прыёмаў, сярод якіх перава- 
жаюць аднаўточнае 4-нітовае і двух- 
уточнае бранае Т., а таксама ў мас- 





Бранае ткацтва. Ручнік. 


Чачэрскі раён. 


тацка-стылістычнай цэльнасці ўсяго 
комплексу тканых вырабаў, аснову яко- 
га складаў традыцыйны нар. касцюм. 

На Усх. Палессі нар. ткачыхі 
перавагу аддавалі ручнікам. У параў- 
нанні з заходнепалескімі яны вызна- 
чаліся большай разнастайнасцю тэхнік 
выканання і арнаментыкі. Побач з бра- 
ным Т. з канца 19 ст. ткачыхі вы- 
карыстоўваюць 4-нітовае двухуточное і 
8-нітовае аднаўточнае Т., а пазней -- 
розныя віды перабору з прыціскной 
асновай. Усё гэта дазваляла рабіць 
больш разнастайнай арнаментыку руч- 
нікоў і інтэр'ерных тканін. 

Для тканін Падняпроўя характэрна 
яркая дэкаратыўнасць, арнаментальная 
насычанасць, выкарыстанне розных 
тэхнік ткання, сярод якіх найбольш 
развіта бранае двухуточнае Т. (натыка- 
лі жаночае адзенне і ручнікі). На Пн 
і Пд рэгіёна для вырабу абрусаў 
выкарыстоўвалі і бранае аднаўточнае Т. 


А96 


У паўн. раёнах (Аршанскім, Дубро- 
венскім) і далей з пераходам па тэр. 
Паазер'я з канца 19 ст. развіта ажур- 
нае ткацтва, якое вядома ў сумежных 
рэгіёнах -- Смаленшчыне, Пскоўшчы- 
не, Наўгародчыне і Валагодчыне. 

Узорнае Т. Паазер'я фарміравалася 
пад уплывам культурна-эканам. сувязей 
з прыбалтыйскімі землямі і паўн.- 
зах. раёнамі Расіі. Таму ў арнаментыцы 
паазерскіх ручнікоў, выкананых бранай 
двухуточнай тэхнікай, шмат падабен- 
ства з прыбалтыйскімі, паўн.-рускімі 
бранымі ўзорамі. Для іх характэрны 
дакладная графічная распрацоўка ўзо- 
ру, ураўнаважанасць яго з фонам, 
умеранае выкарыстанне чырвонага ко- 
леру, што надае арнаменту лёгкасць 
і вытанчанасць. З канца 19 ст. ўзор- 
нае Т. Паазер'я набыло новыя свое- 
асаблівыя рысы. У гэты час на Бе- 
ларусі на аснове дамашняга рамяства 
ўзніклі саматужныя ткацкія промыслы, 
якія выраблялі тканіны на продаж. 
Гэтаму садзейнічала стварэнне ў канцы 
19 ст. шэрагу ткацкіх школ-майстэ- 
рань, мэтай якіх было павышэнне 
якаснага ўзроўню саматужнага Т. ў вы- 
ніку ўкаранення больш дасканалага 
абсталявання (варштаты), выкарыстан- 
ня новых тэхнік Т. (шматнітовае 
ткацтва, розныя віды перабору) і інш. 
Першая такая школа заснавана ў 1889 
Г. Моль у маёнтку Юзэфінава Віцебскай 
губ. Новыя прыёмы ткання найбольш 
пашырыліся ў інтэр'ерных тканінах 
(посцілках і дыванах) і амаль не закра- 
нулі традыцыйны нар. касцюм. У вы- 
ніку ўскладніліся арнаментальныя ма- 
тывы, уведзены рапортныя кампазіцыі 
з разнастайнымі шашачна-геаметрыч- 
нымі ўзорамі, характэрнымі для раміз- 
нага Т. 

Т. Панямоння не вызначаецца такімі 
старажытнымі і ўстойлівымі традыцыя- 
мі. У канцы 19 ст. гэта быў рэгіён 
з адносна развітай прамысловасцю, 
у т. л. і тэкстыльнай. Толькі '/5 част- 
ка сялянскіх двароў мела ткацкія станы 
і забяспечвала сябе неабходнымі ткані- 
намі. Таму замена традыцыйнага сялян- 
скага касцюма адзеннем гарадскога 
тыпу адбылася тут значна раней, чым 
на астатняй тэр. Беларусі (толькі 
жаночае паясное адзенне з характэр- 
ным стрыманым клятчатым і паласатым 
узорамі выраблялі і насілі 3 яшчэ ў 
1920- 30-я г.). Папярочна-паласаты 
арнамент характэрны і для паўшар- 
сцяных посцілак (пасякоў), якія най- 
больш распаўсюджаны на Гродзен- 


шчыне. 
Нар. Т. Цэнтральнай Беларусі ўва- 


брала: ў сябе некаторыя рысы Т. 
суседніх рэгіёнаў. Як і Т. Паазер'я. 
яно зазнала значны ўплыў гарадской 
культуры. Традыцыйны жаночы кас- 
цюм захаваўся пераважна ў паўд. 
раёнах Міншчыны (Клецкі, Капыльскі, 
Слуцкі, Старадарожскі і інш.). Тут 
выраблялі пераважна спаднічныя ткані- 
ны, ткалі ручнікі, абрусы, посцілкі, 
прычым у пач. 20 ст. стала пераважаць 
рамізная тэхніка ткання. 

У пач. 20 ст. традыцыйнае нар. Т., 





якое вызначалася лаканічнасцю заклад- 
ных узораў, тонкай распрацоўкай бра- 
нага ромбагеаметрычнага арнаменту, 
яшчэ працягвала развівацца побач 
з новымі прыёмамі. Але ўжо ў 1930-я г. 

Ткацтва паясоў. Перапляценне нітак поя- 
са, тканага на дошчачках. 


Ткацтва паясоў. Перапляценне нітак пояса, 
тканага на бердзечку. 


хатняе Т. скарацілася. Паступова за- 
бываліся і традыцыйныя прыёмы 
аздаблення тканін, якія раней перадава- 
ліся з пакалення ў пакаленне. Пачало 
пераважаць Т. дэкаратыўных тканін 
інтэр'ернага прызначэння -- посцілкі, 
дываны, ручнікі, у якіх выкарыстоў- 
валіся новыя прыёмы нар. Т.- 
дэкаратыўны від ажурнага Т., разна- 
стайныя віды перабору з прыціскной 
асновай і інш. 

У наш час на Беларусі захаваліся 
традыцыйныя цэнтры нар. Т., якія 
працягваюць развіваць мясцовыя тра- 
дыцыі (в. Неглюбка Веткаўскага, в. Мо- 
таль Іванаўскага р-наў). З традыцый- 
нымі тэхнікамі Т. працуюць і пра- 
фесійныя майстры-мастакі, якія выраб- 


ляюць сцэнічныя касцюмы для пра- 
фесійных і самадзейных фальклорных 
калектываў. Лепшыя традыцыі бел. 
нар. Т. распрацоўваюць ткачыхі Слуц- 
кай, Пінскай, Полацкай, Гродзенскай, 

Аршанскай, Гомельскай і Мазырскай 
фабрык мастацкіх вырабаў. 

. М. М. Віннікава, Г. М. Курыловіч. 
ТКАЦТВА ПАЯСОЎ, выраб паясоў з 


выкарыстаннем розных ткацкіх тэх- 

Ткацтва паясоў на дошчачках. 
Ткацтва паясоў на бердзечку. 


Ткацтва паясоў на ніту 
перапляценне). 

нік з ільняных, шарсцяных, баваўня- 
ных ці сінтэтычных нітак. Вядома 
Т. п. на дошчачках, на бердзечку, 
на ніту, на кроснах. Ткацтва на 
дошчачках. Традыцыйныя бел. 


ток 


паясы ткалі на 4--20 дошчачках (невя- 
лікія драўляныя квадратныя пласцінкі 
з 4 адтулінамі на вуглах). У кожную 
адтуліну дошчачак, зложаных адна да 
адной, працягвалі ніткі і замацоўвалі 
іх. Аснова падзялялася на 2 слаі, 
утвараючы зеў для ўтку (паварочваючы 
дошчачкі на 90”, ніткі асновы мянялі). 
Узор атрымліваўся ў залежнасці ад 
чаргавання каляровых нітак асновы, 
ад спосабу праборкі нітак у дошчачкі, 
а таксама ад павароту дошчачак у час 
ткання (іх можна паварочваць усе 
разам і ўразнабой, мяняючы напрамак 
павароту). Для арнаментыкі такіх пая- 
соў найбольш характэрны падоўжныя 
каляровыя палоскі ў спалучэнні з дроб- 
нымі ўзорамі-вілачкамі. Бытавалі па 
ўсёй Беларусі (пераважна на Віцеб- 
шчыне, у паўн. раёнах Міншчыны, 
Магілёўшчыны). Ткацтва на бер- 
дзечку. Бердзечка ўяўляе сабой 
драўляную пласціну памерамі 15Хх10 
(30хХ15) см з ручкай або без яе, па- 
дзеленую шчылінамі на трасціны з 
адтулінамі пасярэдзіне. У шчыліны 
і адтуліны прапускалі ніткі, якія з 
аднаго канца замацоўвалі на якім-не- 
будзь нерухомым прадмеце, а другі -- 
на поясе ткачыхі. Ткалі падымаючы 
і апускаючы бердзечка і прапускаючы 
ўток. Узор атрымліваўся чаргаваннем 
каляровых нітак па аснове або ў выніку 
дадатковага выбару асобных нітак (для 
бранага ўзору ў шчыліны паміж тра- 
сцінамі прапускалі 2 ніткі -- адну для 
фонавага палатна, другую для ўзору). 
Пры ткацтве на ніту ніткі 
асновы падзяляюцца на 2 слаі, адзін 
з якіх звязваюць пятлёй, а на другім 
вяжуць ніт -- ніцяныя петлі, замацава- 
ныя на палачцы. Ткуць, мяняючы 
ніткі асновы пры дапамозе пятлі і ніта 
і дадаткова выбіраючы неабходныя ніт- 
кі. У залежнасці ад сноўкі атрымліва- 
юцца падоўжныя (ніткі розных коле- 
раў чаргуюцца пучкамі) і папярочныя 
палоскі, узоры «сырнічкам», «гарэш- 
кам» (чаргуюцца ніткі двух колераў). 
Найбольш цікавыя падоўжна-паласа- 
тыя кобрынскія паясы. Браныя ўзоры 
(касая палоска, ромб, трохкутнік, ра- 
зетка, крыжык і інш.) ткуцца на аснове, 
у якой чаргуюцца 2 ніткі аднаго колеру 
(для фону) і адна другога (для ўзору). 
Паясы, у якіх колькасць узорных нітак 
не перавышае 7--10 (шыр. да 2 см), 
на ўсёй Беларусі амаль не адрозні- 
ваюцца. Сярод паясоў з вялікай коль- 
касцю ўзорных нітак (шыр. больш за 
2 см) вылучаюцца капыльска-клецкія, 
магілёўскія, слонімскія паясы. На 
кроснах паясы шыр. 7--20 см ткалі 
ў 2 (палатнянае) або ў 4 (саржавае 
ці ўзорыстае двухуточнае перапляцен- 
не) ніты. Пераважаў чырвоны колер, 
на канцах паясы аздаблялі гладкімі 
або ўзорыстымі палоскамі. 


В. І. Селівончык. 
ТОК, пляцоўка (звычайна гліняная) 


пасярэдзіне гумна для малацьбы. На 
Віцебшчыне і Пн Магілёўшчыны Т. 

ТОРБА 


называлі і само гумно. Паабапал Т. 
былі застаронкі (адгароджанае ад Т. 
месца ў гумне для складвання неабма- 
лочанага збожжа). Звычайна Т. ад за- 
старонка аддзяляўся невысокім, на 2-- 
З бервяны, або дошкі прыстаронкам. 
На Гродзеншчыне (Зэльвенскі і інш. 
раёны) над Т. мацавалі палаткі з жэр- 
дак, дзе складвалі акалот (жытнія 
снапы пасля няпоўнага папярэдняга 
абмалоту). Т. рабілі шырокім (5-- 
10 м) і доўгім (6- 18 м). Жыта, пша- 
ніцу, ячмень, авёс, грэчку малацілі 
на Т. цапамі (звычайна ў 2-3 або 
ў 4-5 цапоў). Снапы раскладвалі 
калоссем адзін да аднаго ў 2 рады (у по- 
стаць клалі 20-30 і больш снапоў). 
Прайшоўшы з цэпам постаць 2- З разы, 
малацьбіты пераварочвалі снапы на 
другі бок і малацілі. Потым развязвалі 
снапы і зноў малацілі. Пасля вытрасалі 
салому, звязвалі яе ў кулі, а зерне 
адсоўвалі ўбок і насцілалі новую 
постаць. На Т. веялі абмалочанае збож- 
жа. У канцы 19- пач. 20 ст. паявіліся 
конныя і ручныя малатарні. 


Я Л. І. Мінько. 
ТОРБА, 1) невялікі мяшок з даматка- 
най грубай тканіны з вочапкай для 
пераносу розных прадметаў. Называла- 
ся таксама кайстра. 2) Мяшок з сечкай 
і аўсом, што адзяваўся на галаву каню. 
3), Мяшок старца як сімвал жабрацтва. 
ТОРГАЛА, нерухомы самаападны сама- 
лоў, пры дапамозе якога здабывалі 
пушных звяркоў: куніц, гарнастаяў, 
норак, вавёрак, тхароў. Рабілі Т. з 3-- 
4 жэрдак непасрэдна ў лесе: на звяры- 
ных пераходах, ля вадапояў і ў месцах, 
якія часцей наведвалі звяры. ўЖКэрдкі 
прымацоўвалі (дзве знізу, адну -- звер- 
ху) да трох калкоў ці дрэў, што раслі 
побач. Верхняя ападная жэрдка (якую 
часта нагружалі дадатковым цяжарам) 
мацавалася пры дапамозе механізма 
наснужвання ў прыўзнятым (пад вуг- 
лом) становішчы. Як толькі звярок 
датыкаўся да прынады, ападная жэрдка 
падала і забівала яго. С. Ф. Цярогін. 
ТРАКТ (ням. Ттакі ад лац. (гасіцз 
літар. валачэнне, цячэнне), 1) вялікая 
праезджая дарога, шлях, гасцінец. 
Т. злучалі важныя населеныя пункты, 
служылі для рэгулярных перавозак 
пасажыраў, грузаў і пошты, прагону 
жывёлы. Мелі станцыі (заезджыя два- 
ры - корчмы). Па Т. праганялі статкі 
жывёлы з паўднёвых (пераважна Чар- 


нігаўскай, Палтаўскай, Екацярына- 
слаўскай) губерняў для забеспячэння 
харчамі Масквы, Пецярбурга і інш. 


гарадоў еўрапейскай часткі Расіі [Бе- 
ларускі (Стара-Чарнігаўскі), ЎКытомір- 
скі, Старадубскі і інш. Т.]. Для зруч- 
насці прагону і выпасу жывёлы пааба- 
пал Т. былі спецыяльныя прыдарож- 
ныя палосы. З 19 ст. Т. з цвёрдым 
пакрыццём называліся шашой. 2) Адмі- 
ністрацыйна-тэрытарыяльная адзінка 
ў некаторых ваяводствах Вял. кн. ЛІі- 
тоўскага. Існавалі ў складзе бёльшай, 
звычайна слаба асвоенай і адносна 

малалюднай тэрыторыі. Населеныя 
пункты Т. размяшчаліся каля гандлё- 
вых дарог. У абязлюджаным войнамі 
Мсціслаўскім ваяводстве існаваў Кры- 
чаўскі Т., у Віцебскім -- Себежскі Т. 

Я І. В. Карашчанка. 
ТРАМА, бэлька, якую клалі па цэнтры 
ўдоўж хаты. Пры невял. памерах хаты 
дошкі столі апіраліся на падоўжныя 
сцены і Т. У вялікіх хатах на Т. клалі 
ўпоперак 3-4 бэлькі. Т. мела і кан- 
струкцыйнае прызначэнне і была 
адметнай асаблівасцю інтэр'ера хаты. 
Часам на ёй вырэзвалі памятныя над- 
пісы (год будаўніцтва), розныя маст. 
ўпрыгожанні. Тарэц Т. знадворку вы- 
ступаў за межы сцяны, дэкаратыўна 
апрацоўваўся і дапаўняў кампазіцыю 















Торгала. 


Узоры аздаблення трамы ў хатах. 


гал. фасада хаты. У сучасным будаў- 
ніцтве Т. як канструкцыйны элемент 
не прымяняецца. С. А. Сергачоў. 
ТРАПЛО, прылада для ачышчэння 
(трапання) льнянога ці канаплянага 
валакна ад кастрыцы. Уяўляе сабой 
тонкую дошчачку шыр. 6-8, даўж. 
40--45 см. На Беларусі бытавалі 2 ас- 
ноўныя тыпы Т.-- мечападобнае (па- 
шырана на Пд, З і ў цэнтр. раёнах Бела- 
русі) і лапатападобнае (на Пн і У). На 
тэр. ўсх. славян Т. вядома з 7 ст. 

«ТРАСУХА», старадаўні традыцыйны 
танец. Музычны памер 79/.. Тэмп хуткі. 
Танцуюць сола і парамі. Асноўная 
пластычная тэма танца -- патрэсванне 
рукамі, плячамі, усёй верхняй часткай 
корпуса. П. Я. Шпілеўскі называў 
«Т.» таксама «Пацярухай» і апісваў 


яе так: «...Звычайна становяцца дзве 
пары дзяўчат і хлопцаў: пакланіўшыся 
адно аднаму, пара дзяўчат, трасучыся 


Э 


ўсім целам і размахваючы рукамі, 
на пятках вырабляе розныя па і 
потым як быццам плыве насустрач 


пары хлопцаў, якія ў сваю чаргу пера- 
ступаюць наскамі ботаў, неяк скосу, 
з-пад казырка пазіраючы на плывучых 
дам; калі сыдуцца дзве пары, хлопнуць 
адно аднаму над вухам у далоні і па 
адным разыходзяцца ў розныя бакі, 
тупаючы нагамі і прыгаворваючы: 
«Вух я, да вух я!». Потым групуюцца 
ўсе пары разам і, пераплятаючыся 
рукамі, робяць кругі то ў адзін, то ў дру- 
гі бакі; нарэшце раскланьваюцца адно 
з другім і хаваюцца ў натоўпе, нібы 
чакаючы выкліку ці новага запрашэння 
з боку хлопцаў» (Падарожжа па 
Палессі і Беларускім краі. Спб., 1898. 
С. 42). Цікавы варыянт бел. «Т.», 
запісаны ў 1930-х г. на Палессі, пры- 
водзіць у сваёй кнізе «Вобразы рускай 
народнай харэаграфіі» (1964) сав. ба- 
летмайстар К. Галяйзоўскі. Ён звязваў 
назву «Т.» з нар. назвай ліхаманкі, 
а таксама з вядомымі ў слав. фальклоры 
12 фантастычнымі істотамі -- «трасаві- 
цамі-плясавіцамі». Танец складаўся з 
12 розных сольных імправізаваных тан- 
цаў, кожны з іх выконвала новая дзяў- 
чына, якая імкнулася перадаць у ім 
характар адной з фантастычных пляса- 
віц. У 19 ст. «Т.» амаль паўсюдна 
злілася з чэшскай полькай, запазычыў- 
шы тыповыя для яе вярчэнні. Так 
з'явіўся новы харэаграфічны ўзор - 
«Полька-Т.», вельмі папулярная па ўсёй 


Трапло: мечападобнае (уверсе) і лапата- 
падобнае. 


Беларусі, якая стала своеасаблівым 
апазнаваўчым знакам нацыянальнай 
харэаграфіі. Ю. М. Чурко. 


ТРАШЧОТКА, самагучальны скрабалка 
вы музычны інструмент. Уяўляе сабой 
драўляны рабрысты валік з ручкай 
і драўлянай (або металічнай) з пласцін- 
кай-язычком унутры рамкі. Пры вяр- 
чэнні ручкі рамка круціцца вакол 
валіка і пласцінка, саскокваючы з зубца 
на зубец, пранізліва трашчыць. У 2-й 
пал. 19 -- пач. 20 ст. Т., зафіксаваная 
этнографамі ў розных рэгіёнах Бела- 
русі, выконвала ў вясковым побыце 
самыя разнастайныя функцыі: паця- 
шальную,  сігнальна-інфармацыйную, 
камунікатыўную, абрадавую і культа- 
вую. Вядома Т. як дзіцячая цацка 
і як гукавое прыстасаванне ў начных 
вартаўнікоў, якія з яе дапамогай 
«білі трывогу», апавяшчалі пра пажар, 


склікалі на дапамогу, а таксама ў паляў- 
нічых, якія пужалі з яе дапамогай 
зайцоў і ваўкоў (пры аблавах). Трэск 
Т. спадарожнічаў абраду «ваджэння 


казы» на каляды (нар. майстры, рых- 





Трашчотка. 


Труба. 


туючыся да гэтага свята, разам з каляд- 
нымі маскамі рабілі і Т.). У касцёлах 
Т. выкарыстоўвалі ў пост замест аргана 
і званочкаў. У наш час самаробныя Т. 
сустракаюцца рэдка. І. Дз. Назіна. 
«ТРАЯН», традыцыйны танец. Назы- 
валі таксама «Траяк», «Тройка». Вы- 
конваецца ўтрох. Мае некалькі варыян- 
таў. У адным -- крайнія выканаўцы па- 
чаргова «ныралі» ў варотцы, утвораныя 
рукамі двух другіх; у другім - усе 
тры выканаўцы, не разлучаючы рук, 
«ныраюць» пад рукі адзін аднаму; 
у трэцім - крайнія выканаўцы кру- 
цяцца вакол сябе пад рукой у цэнт- 
ральнага. Падобныя да «Т.» танцы 
бытавалі таксама пад назвамі «КНра- 
кавяк у тройках», «Гапачок у тройках», 
«Таўкачыкі ў тройках» і інш. Танец 
зафіксаваны экспедыцыяй ГНДЛ бел. 





танцавальнай творчасці МІК амаль 
па ўсёй Беларусі. Ю. М. Чурко. 


ТРОІЦКІ Аляксандр (1844, Пскоўская 
губ.--26.1.1887), беларускі этнограф і 
фалькларыст. Скончыў Пскоўскую семі- 
нарыю. З 1864 працаваў настаўнікам 
у Трокскім пав., у Радашковічах. У час. 
«Литовские епархиальные ведомости» 
надрукаваў працу «Уклад» (1875--76), 
у якой даследаваў сямейныя і некато- 
рыя каляндарныя абрады жыхароў 
в. Гняздзілава Вілейскага пав. (цяпер 
Докшыцкі р-н), дзе служыў свяшчэнні- 
кам. Асаблівую ўвагу аддаваў вывучэн- 
ню нар. вераванняў, забабонаў. Пакінуў 
грунтоўныя апісанні радзін, вяселля, 
пахавання, памінальных абрадаў (стаў- 
роў, асянін, радаўніцы і інш.) з песнямі, 
галашэннямі, прыказкамі. Адзначыў 
вялікую ролю асветніцкай дзейнасці 


сярод сялян «Сяло Гняздзіла- 
ва», 1879). У. А. Васілевіч. 
ТРОЙЦА, царкоўнае хрысціянскае свя- 
та, дастасаванае да старажытнага зем- 
ляробчага свята сёмугі. 

ТРУБА, духавы амбушурны музычны 
інструмент. Вядома са старажытнасці. 
У нар. побыце беларусаў пашыраны 
Т. рознай формы з хвоі (абкручаныя 
бяростай) і бляхі: прамыя, канічныя, 
выгнутыя, з «каленам» накшталт гор- 
на. Даўжыня Т. вар'іруецца ад 1,3 да 
2,:5--3 м. Нярэдка яны маюць спе- 
цыяльнае прыстасаванне для губ - 
муштук. На Т. здабываюць гукі нату- 
ральнага гукарада. Звесткі пра Т. на 
Беларусі адносяцца да 12 ст. («Слова 
пра паход Ігаравы»). На працягу мно- 
гіх стагоддзяў Т. выкарыстоўвалі як 
сігнальны інструмент, у час каляндар- 
ных абрадаў, у пастухоўскім, паляўні- 
чым і ваенным побыце, часам для 
забавы. Спрактыкаваныя музыкі выкон- 
валі на Т. полькі, вальсы, асобныя 
часткі кадрылі. 


(арт. 





ТРЫГУБІЦА 


Т. называлі таксама язычковы му- 
зычны інструмент конусападобнай 
формы, зроблены з кары асіны, вольхі, 
ліпы. Найгрышы на такой Т.-- рыт- 
мізаванае паўтарэнне аднаго гуку ці 
вар'іраванне папеўкі на 2-3 гуках 
натуральнага гукарада. І. Дз. Назіна. 


«ТРУДЫ ВИТЕБСКОЙ УЧЁНОЙ 
АРХИВНОЙ КОМИССИЙ», гл. ў арт. 
«Полоцко-Витебская старина». 


ТРЫГУБІЦА, традыцыйная рыба- 
лоўная снасць. Лакальныя назвы трох- 
сценка, абарэц; у Паазер'і - рэжоўка, 


гант; на Палессі - баўтуха, свіроўка, 
гонка, дрыгавіца, крыжоўка. На Белару- 
сі Т. вядома здаўна. Першыя звесткі пра 


Трыгубіца. 


яе змяшчаюць пісьмовыя крыніцы 16 ст. 
(напр., «Устава на валокі», 1557). 
Складаецца з трох сеткавых палотні- 
шчаў: аднаго густога паміж двума 
рэдкімі, з вялікімі вочкамі (рэдзі). 
Рыба, натрапіўшы на сеткавую сцяну, 
праходзіць праз вочка першай рэдзі, 
«набірае» на сябе густое сеткавае па- 
латно і, прайшоўшы праз вочка другой 
рэдзі, утварае мяшок-пастку. Рыбачылі 
Т. пераважна ў загон (з адной ці дзвюх 
лодак); заняўшы ёю частку вадаёма, 
рыбу ў сетку заганялі баўтом. Т. з уло- 
вам выбіралі ў лодку (часта - на 
сцябла). Радзей Т. цягнулі па рацэ: 
маглі рыбачыць з дзвюх лодак (сетку 
з уловам выбіралі ў абедзве) або з адной 
(другі рыбак з сеткавай вяроўкай ішоў 
па беразе; снасць выбіралі спачатку 
на сушу, потым - у лодку). Часам Т. 
выкарыстоўвалі як стаўную снасць 
(у азёрах, ёю перагароджвалі рэчкі 


Ад9 


ТРЫЗНА 


і пратокі). У Паазер'і Т. часта ўста- 
наўлівалі недалёка ад месца, дзе выбіра- 
лі невад, каб вылавіць рыбу, што 
ўцякла з яго. Асабліва была пашырана 
ў 2-й пал. 19- пач. 20 ст. У наш 
час Т. лоўля рыбы дазволена толькі 


ў прамысловым рыбалоўстве. 
І. М. Браім. 


ТРЫЗНА, язычніцкі пахавальны абрад 
у старажытных славян (адпавядае грэ- 
часкаму слову «спаборніцтва» ). Перша- 
пачаткова складалася з ахвярапрына- 


шэнняў, ваенных гульняў і песень 
у гонар памерлага, а таксама паміналь- 
нага частавання напярэдадні і пасля 
трупаспалення (наладжвалі побач з 


Турава-мазырскі строй. Дзяўчаты ў свя- 
точным адзенні. Вёска Ленін Жыткавіцка- 
га раёна. Сярэдзіна 20 ст. 


месцам пахавання). Т. ва ўсх. славян 
звычайна адбывалася пры насыпанні 
кургана, як урачыстае развітанне з ня- 
божчыкам у выглядзе ваеннай гульні 
ці спаборніцтва, асабліва пры пахаван- 
ні воіна або іншага знатнага мужа. 
На думку Б. А. Рыбакова, у слав. Т., 
як і ў антычным пахавальным цыры- 
маніяле, галоўнае месца належала кон- 
скім рысталішчам (спаборніцтвам). Па- 
сля прыняцця хрысціянства Т. доўгі 
час захоўвалася ў выглядзе паміналь- 
ных песень, частавання. Да нашых 
дзён дайшоў памінальны звычай часта- 
ваць тых, хто прыйшоў на пахаванне, 
а таксама пакідаць невялікую колькасць 
ежы і пітва для нябожчыка (духам 
продкаў). Часам тэрмін «Т.» выкары- 
стоўваецца як сінонім памінак. 

Г. В. Штыгхаў. 


500 


ТРЫПАЛІТАВА Зінаіда Міхайлаўна 
(1961- 88), рускі бібліёграф; гл. Пен- 
кіна 8. М. 

ТРЫСЦЕН, тры сцень, трохсценная 
зрубная прыбудова да жылога ці гаспа- 
дарчага памяшкання. Лакальная назва 
ляцён. Далучаецца да адной са сцен 
асн. пабудовы праз шулы, у пазы якіх 
закідваюцца бярвёны. Класічны пры- 
клад Т.-- сенцы. Часам як Т. да сянец 
прыбудоўвалі клець. Т. называюць 
і невял. хлевушок з аднасхільнай стра- 
хой, прырублены да глухой сцяны хаты 
або хлява з аднаго ці абодвух бакоў 
ад варот. У. С. Гуркоў. 
ТУК, гарачы тлушч з печанага сала. 
У Т. мачалі бліны, бульбу, хлеб; ім 
залівалі дранікі, калі ставілі падсма- 
жыцца ў печ. 


ТУРАВА-МАЗЫРСКІ СТРОЙ, трады- 
цыйны комплекс беларускага народнага 
адзення на Усходнім Палессі. Бытаваў 
у 19 -- сярэдзіне 20 ст. пераважна ў 
Жыткавіцкім, Ельскім, Лельчыцкім, 
Мазырскім, Петрыкаўскім і Столінскім 
р-нах. Яму ўласцівы разнастайнасць 
форм адзення, паліхромнасць і маляў- 
нічасць вышыўкі гладдзю. ЎКаночы гар- 
нітур меў 2 варыянты: кашуля, 2 фар- 
тухі, гарсэт (кабат), намітка; кашуля, 
андарак або спадніца, фартух, хустка. 
Кашулю кроілі з прамымі плечавымі 
ўстаўкамі або з гесткай са стаячым 
ці адкладным каўняром. Буйнарапорт- 
ны арнамент вышыўкі крыжыкам у 
чырвона-чорным каларыце кампана- 
ваўся ў выглядзе папярочнай паласы 
ў верхняй частцы рукава (радзей на 
грудзях), асобнымі рапортамі размя- 
шчаўся ў шахматным парадку пасярэ- 
дзіне рукава. У кашулях з гесткай 
арнамент часцей вышывалі гладдзю 
і кампанавалі ўздоўж лініі крою. Пера- 


важалі раслінныя матывы - кветкі і 
лісце руж, ягады і лісце каліны, 
кветкі вяргіні, шыпшыны; сустракаліся 
таксама стылізаваныя выявы птушак, 
геаметрычныя ўзоры. Фартухі-крыскі 
шылі з адной полкі андарачнай сукон- 
най тканіны з гарызантальнымі вох- 
рыста-чырвона-чорнымі паскамі (на 
падоле ўзорысты шляк ткалі ў заклад- 
ной тэхніцы). Белыя фартухі шылі 
з 1-2 полак палатна ці паркалю, аздаб- 
лялі вышыўкай гладдзю, карункамі, 
фальбонкамі. Андаракі найчасцей чыр- 
вона-малінавыя, затканыя падоўжнымі 
бела-вохрыстымі палоскамі, або клят- 
частыя ці гладкафарбаваныя чырвоныя, 
зялёныя, блакітныя. Спадніцы шылі 
з цёмна-сіняга, блакітнага, чорнага 
саціну, саржы, шоўку, шарсцянкі, каля 





Турава-мазырскі строй. Дзяўчаты ў свя- 
точных уборах. Вёска Луткі Столінскага 
раёна. 1950-я г. 


падола аздаблялі 2- З шлякамі нашы- 
вак пярэстых тасёмак, белых карункаў; 
прасавалі ў складкі. Гарсэты кроілі 
накшталт кароткага ліфа з серабры- 
стай або залацістай парчы, набіванага 
саціну, паркалю, шоўку, шарсцянкі 
(спераду паміж гарсэтам і поясам 
фартуха ўтваралася фальбона -- напуск 
кашулі). На грудзях гарсэт аздаблялі 
нашыўкамі паскаў разнаколерных тка- 
нін, карункавых тасёмак. Галаўныя 
ўборы жанчын -- намітка, чапец, хуст- 
ка -- белая даматканая льняная ці пар- 
калёвая, багата аздобленая гладдзю 
паліхромнага расліннага ўзору, махра- 
мі, і фабрычная чырвоная, сіняя, 
чорная. Мужчынская кашуля была 
тунікападобнага крою з багата вышытай 
манішкай (арнамент геаметрычны, рас- 
лінны), падпяразвалі поясам. Нага- 


віцы шылі з палатна, сукна. Вопрат- 
ку -- казачыну, світу, кажух -- аздаб- 
лялі нашыўкамі і аблямоўкамі з сукна 
ці саціну, фалдаваннем, вышыўкай, 
шта пам. : М. Ф. Раманюк. 
ТУРАЎСКІ КАРАГОД, веснавы кара- 
год з караваем на Юр'я (23 красавіка 
с. ст.). Назву атрымаў ад месца быта- 
вання; першыя запісы яго зроблены 
ў 19 ст. ў мяст. Тураве (ў/Кыткавіцкі 


р-н). Бытаваў таксама ў некаторых 
вёсках “Кыткавіцкага, Лельчыцкага, 
Петрыкаўскага, Столінскага і інш. 


р-наў. Уключаў такія асн. моманты, 
як прыгатаванне дзяўчатамі каравая 
і яго ўпрыгожанне, карагоднае шэсце 
з ім сі чырвонай тканінай па вуліцы, 
у полі, выкананне песні «Ідзе, ідзе 


карагод, / / Усе дзевачкі напярод...». На 


Турава-мазырскі строй. Касцюм дзяўчынкі. 
Вёска Тонеж Лельчыцкага раёна. 


полі дзяўчаты вадзілі кругавы карагод, 
а хлопцы асобна імітавалі язду на ко- 
нях, спявалі песні. У валачобным 
абрадзе таксама прысутнічаў элемент 
выхаду ў поле з хлебам. Т. к.-- аграр- 
на-магічны акт («Дзе каравай ходзіць, 
там жыта родзіць»). У ім прысутні- 
чалі таксама ачышчальныя, засцера- 
гальныя і ахоўныя акты. Т. к.- адна 
з важных састаўных частак культу 
сонца, хлеба, зямлі, а таксама Ярылы. 

, , А. Ю. Лозка. 
ТУРАЎСКІ КРАЯЗНАЎЧЫ МУЗЕЙ. 
Заснаваны і адкрыты ў 1927 у г. п. Ту- 
раў ўКыткавіцкага р-на. У Вял. Айч. 
вайну знішчаны нямецка-фашысцкімі 
захопнікамі. Адноўлены ў 1950. Мае 
Э экспазіцыйных залаў (плошча экспа- 
зіцыі 279 м”), больш за 7 тыс. экспана- 
таў асноўнага фонду (1988). Аддзелы: 
гісторыі дасав. і сав. перыядаў, прыро- 





ды. У экспазіцыі матэрыялы археала- 
гічных раскопак па гісторыі Турава, 
дакументы, якія адлюстроўваюць па- 
дзеі Кастрычніцкай рэвалюцыі, грама- 
дзянскай і Вял. Айч. войнаў, сацыяліст. 
будаўніцтва. У этнагр. калекцыі пры- 
лады працы і побыту сялян 19- 20 ст. 
(кросны, калаўрот, бароны, граблі, 
косы, вілы, самавары, кадоўбы, драў- 
ляныя каўшы, ночвы, куфры, ручнікі, 


посцілкі, абрусы і інш.), нацыяналь- 
нае адзенне (жаночыя кашулі, андара- 
кі, фартухі, хусткі і інш.), вырабы 


з саломы, лазы. В. Р. Марынкіна. 


ТУРЫЦЫ, старажытны абрад пакла- 
нення туру, якога ў некаторых мясцо- 
васцях лічылі «скотьйим богом». Назы- 
ваўся таксама туры, летніцы. Тур - 
першабытны вымерлы бык, вадзіўся ва 
ўсх. паўшар'і; апошні яго экземпляр 
забіты ў Польшчы ў 1627. Тура ўпаміна- 
лі Пліній, Сенека, Марцыял, Юлій Цэ- 
зар і інш. Сустракаецца ён і ў нар. 
творчасці. Вызначаўся сілай, хуткасцю 
і быў прадметам палявання храбрых. 
На яго паляваў У. Манамах (1096). 
Тур упамінаецца ў «Слове пра паход 
Ігаравы», у Іпацьеўскім летапісе. З рога 
тура рабілі посуд для піцця, музычны 
духавы інструмент, яго аздаблялі. Вы- 
карыстоўвалі і шкуру тура. У некато- 
рых летапісах упамінаюцца скіраваныя 
супраць язычніцтва ігрышчы, на якіх 
вадзілі тура-сатану. Паводле сведчання 
А. Афанасьева, вясенняе свята Т. шыро- 
ка бытавала ў славян. У Галіцыі Т. 
святкавалі ў пач. мая ці на зялёным 
тыдні, у чэхаў 1 мая лічылася «каро- 
віным святам». У гэты дзень дзяўчаты 
чысцілі і высыпалі пяском хлявы, 
упрыгожвалі кароў кветкамі і зялёны- 
мі галінкамі, давалі ім хлеб, мазалі 
мёдам і пры гуках вясковай музыкі 
гналі статак на пашу, спявалі песні. 
У паўд. славян Т. былі на масленіцу, 
у заходніх - каля сёмухі. Даследчыкі 
старажытнасці бачаць у знойдзеных 
у раёнах колішняга рассялення радзі- 
мічаў археал. падвесках з выявамі 
галавы быка і сямі дзявочых фігурак 
сляды абраду Т., падобнага да грэча- 
скіх таўракатапсій (Б. Рыбакоў). На 
Т. насілі маскі тура. У некаторых 
мясцовасцях (на зямлі радзімічаў) 
на навагоднія святы вадзілі «тура» -- 
абрад гэты падобны на ваджэнне 
«казы». У гульнях «У тура», «Бычок» 
і інш. захаваліся сляды культу быка, 
«буй-тура», «яр-тура». Да 19 ст. ў 
нашчадкаў дрыгавічоў і вяцічаў збе- 
рагаліся галаўныя ўборы з «тур'імі 
рагамі». «Турава бажніца» была зной- 
дзена ў Кіеве. А. Ю. Лозка. 


ТУШОНІКІ, тушаная бульба. Называлі 
таксама тушанка. Бульбу чысцілі, рэ- 
залі на кавалачкі, тушылі ў печы (без 
вады) з салам або слівамі. 


ТШЦІНЕЦКАЯ КУЛЬТУРА, археала- 
гічная культура плямён бронзавага ве- 
ку, якія ў 15-11 ст. да н. э. насялялі 
тэрыторыю Усходняй Польшчы, Паў- 
ночнай Украіны, Паўднёвай Беларусі. 
Насельніцтва займалася земляробствам, 


ТЫГОДНІК 


жывёлагадоўляй, рыбалоўствам і паля- 
ваннем. Паселішчы размяшчаліся на 
пясчаных узвышэннях каля берагоў 
рэк і азёр, на першых надпоймавых 
тэрасах, а таксама на высокіх карэн- 
ных берагах. Наземныя або паўзямлян- 
кавыя заглыбленыя ў зямлю на 05-- 
1 м жытлы слупавой канструкцыі па- 
мерам ад З.Х 4 да 6Х14 м, часам 2-ка- 
мерныя, з 2-схільнымі стрэхамі, мелі 
ўнутры каменныя агнішчы або купаль- 
ныя печы з перадвогнішчавымі ямамі, 
земляныя палкі і вымашчаныя ўчасткі 
падлогі. Праёмы паміж слупамі заклад- 


валіся плашкамі або рабіліся плятні, 
якія з унутранага боку абмазвалі глі- 
най. Жытлы на паселішчах ставіліся 
ў адзін, радзей у 2 рады, утвараючы 
вуліцу, каля іх размяшчаліся гаспадар- 
чыя наземныя пабудовы, ямы, агнішчы. 
Пахавальны абрад -- трупаспаленне на 
бескурганных і трупапалажэнне на кур- 
ганных могільніках. Насельніцтва вы- 
рабляла кубкі, збаны, міскі, друшлякі, 
гліняныя лыжкі, цюльпанападобныя 
гаршкі з вузкім дном, патоўшчаным 
і скошаным венчыкам і наляпным на 
шыйцы валікам, упрыгожаныя ў верх- 
няй частцы звісаючымі трохвуголь- 


нікамі, ялінкападобнымі і грабеньча- 
тымі ўзорамі, лінейным арнаментам, 
ружанцавымі паяскамі і кампазіцыямі 
з касых ліній, рагатыя прасліцы, брон- 
завыя бранзалеты з завіткамі на кан- 
цах, шпількі з завіткамі або цвікапа- 
добнымі плешкамі на канцах, драцяныя 
кольцы і інш. Большасць даследчыкаў 
лічаць Т. к. праславянскай. Адгаліна- 
ванне Т. к.-- сосніцкая культура. 
Вытокі - у шнуравой керамікі куль- 
туры і яе папярэдніках. У. Ф. Ісаенка. 


«ТЫГОДНІК ІЛЮСТРАВАНЫ» («Ту- 


собдпік  Пизігоўапу», «Ілюстраваны 
штотыднёвік»), польскі ілюстраваны 
часопіс, прысвечаны літаратуры, 


мастацтву і грамадскім праблемам. Вы- 
даваўся на польск. мове ў Варшаве ў 
1859- 1939. Змяшчаў краязнаўчыя, 
гісторыка-літаратурныя, фальклорна- 
этнагр. матэрыялы, прысвечаныя Бела- 
русі, у т. л. «Адзенне мяшчан і сялян з 
ваколіц Брэста, Кобрына і Пружан» 
Ю. Крашэўскага, «Пінск і Піншчына» 
А. Бандзкевіча, «Пра паэтычныя 
ўяўленні літоўска-крывіцкага народа 
ў яго песнях» і «Некалькі слоў пра 
звычаі насельніцтва ў Мінскай губерні» 
М. Камінскага, «Канстанцін Тыш- 
кевіч», «Рамуальд Зянькевіч», «Яўста- 
фій Тышкевіч», «Эдвард Ромер», «Ігнат 
Дамейка» і «Оскар Кольберг» В. Нара- 
тынскага (супрацоўнік рэдакцыі часопі- 
са), «Некалькі слоў пра творы фантазіі 
народа на Беларусі» і «Людвік Кандра- 
товіч і яго паэзія» Ф. Сурына, «Насцёл 
у Дзятлаве» А. Багдановіча, «Пан Тадэ- 
вуш» на Беларусі» невяд. аўтара пад 
крыптанімам А. 5., «Успаміны з 
Пінскага павета» Э. Ажэшкі, «Слядамі 
вешчуна» і «Францішак Багушэвіч» 

Н. Роўбы, «Беларускі народ» С. Горска- 
га, «Літва» Сыракомлі, «На Літве і Бе- 
лай Русі» і «Беларусь прабуджаецца...» 
Ч. Янкоўскага. Рэпрадуцыраваў творы 
мастакоў, у т. л. «Вясковы музыка» 
М. Андрыёлі, «Камянец Літоўскі», 
«Шчорсы» і «Магілёў на Дняпры» 
Н. Орды, «З ваколіц возера Свіцязь» 
Ю. Фалата, «Віды Завосся» і «Віды 
Навагрудка» Ф. Бэжазоўскага, «Свіця- 
зянка» К. Альхімовіча, «Стары двор» 
і «Званар» Ф. Рушчыца. 

А. Ф. Літвіновіч, І. І. Янушкевіч. 
ТЫН, 1) разнавіднасць агароджы з па- 
пярочных або вертыкальных жэрдак, 
пераплеценых лазой, бярозавым веццем 
ці галінамі іншых дрэў. Пашырана 


ў сельскай мясцовасці па ўсёй Бела- 
русі. 2) Тып агароджы з вертыкаль- 





К. П. Тышкевіч. 


ных плашак, калкоў, убітых у зямлю, 
або са штыкетніку. , , 

ТЫПОВАЙ ГРАБЕНЬЧАТА-ЯМАЧ- 
НАЙ КЕРАМІКІ КУЛЬТУРА, археала- 
гічная культура неалітычных плямён, 
якія ў 2-й пал. 3-га тысячагоддзя да н. Э. 
насялялі тэрыторыю Паўд.-Усх. Пры- 
балтыкі і Паўн. Беларусі. Іх асноўныя 
заняткі -- паляванне, рыбалоўства і збі- 
ральніцтва. Насельніцтва жыло на пасе- 
лішчах, размешчаных пераважна на 
пясчаных невысокіх узвышэннях па 
берагах вадаёмаў, у акруглых або 
авальных у плане жытлах з жэрдак, 
пасярэдзіне якіх размяшчаліся адкры- 
тыя агнішчы. Плямёны гэтай куль- 
туры карысталіся крамянёвымі і касця- 
нымі прыладамі працы, выраблялі 
добра абпаленыя кругладонныя гаршкі 
яйцападобнай формы, арнаментаваныя 
гарызантальнымі паясамі з глыбокіх 
адбіткаў шыраказубага штампа і круг- 
лых ямак, якія дапаўняліся вусене- 

вымі адбіткамі, рамбічнымі, трохву- 
гольнымі і зігзагападобнымі ўзорамі, 
бурштынавыя падвескі, кольцы, гузікі. 
Зрэдку трапляюцца дробныя скульп- 
турныя выявы людзей, звяроў і пту- 
шак. У канцы 3-га тысячагоддзя на н. э. 
носьбіты гэтай культуры былі асімі- 
ляваны плямёнамі нарвенскай куль- 
туры. . М. М. Чарняўскі. 
ТЫШКЕВІЧ Канстанцін Піевіч [5(17). 
2.1806. г. п. Лагойск -- 1(13). 7.1868], 
беларускі археолаг, этнограф, гісторык. 
Чл. Маскоўскага археалагічнага т-ва 
(1864). Скончыў Віленскі ун-т (1828). 
У 1828--36 працаваў у міністэрстве 
фінансаў у Варшаве. Удзельнік паў- 
стання 1830--31. З 1836 жыў у Лагой- 
ску, дзе заснаваў музей старажытна- 
сцей, сабраў архіў стараж. рукапісаў, 
калекцыю мастацкіх твораў, каштоўную 
б-ку. Адзін з заснавальнікаў Вілен- 
скага музея старажытнасцей, чл. Вілен- 





Я. П. Тышкевіч. 


скай археалагічнай камісіі. У 1856 
арганізаваў экспедыцыю па Віліі. 
Удзельнічаў у этнагр. выстаўцы ў 
Маскве (1867). Побыт беларусаў, абра- 
ды, звычаі, фальклор апісаў у мана- 
графіі «Вілія і яе берагі» (1871, на 
польск. мове). Даследаваў каля 200 кур- 
ганоў, гарадзішчаў, замчышчаў у Мін- 
скай губ., склаў першыя тапаграфічныя 
планы гарадзішчаў. 


Тв. О курганах в Литве и Западной 
Руси. Вильна, 1865; УУіадотобс ПРізіо- 
гусгпа о гатКасі, рогофчуз2гс2гасі і оКоріз- 
Касі зіаготгуіпусі па Гіўсхіе і Визі Гіўеу- 
зКіеў. УУіІпо, 1859. 


Літ. Акуліч С. Музеі братоў Тышке- 
вічаў // Помнікі гісторыі і культуры Бела- 
русі. 1971. Лё 2; Каратынскі В. Кан- 
станцін Тышкевіч//Творы. Мн., 1981; 
Каханоўскі Г. А. Адзін з ран- 
ніх даследчыкаў беларуска-літоўскага па- 
гранічча// Быт і культура беларусаў. Мн., 
1984. 


Г. А. Каханоўскі. 


ТЫШКЕВІЧ Яўстафій Піевіч [6(18).4. 
1814. г. п. Лагойск - 27.8(8.9). 1973], 
беларускі археолаг, этнограф, гісторык. 
Ганаровы чл. Пецярбургскай і Стак- 
гольмскай АН, Лонданскага археала- 
гічнага ін-та. Скончыў Мінскую гімна- 
зію (1831). У 1833-40 на службе 
ў канцылярыі Віленскага, потым Хар- 
каўскага генерал-губернатара. З 1840 
ганаровы апякун школ Барысаўскага 
пав., у 1848--54 куратар Мінскай гім- 
назіі. У 1847 у Мінску чл. часовай 
камісіі па збору і выданню стараж. 
актаў, грамат і прывілеяў 16-18 ст. 
гарадоў Мінскай губ. У 1855 заснаваў 
Віленскі музей старажытнасцей, якому 
перадаў калекцыю ўласных збораў, 
арганізаваў і ўзначаліў Віленскую ар- 
хеалагічную камісію. Пасля паўстання 
1963 вызвалены ад усіх пасад. Аўтар 
працы «Апісанне Барысаўскага павета» 
(1847, на польск. мове), дзе побач 
з гістарычнымі, статыстычнымі і інш. 
звесткамі дадзена характарыстыка гас- 
падарчай дзейнасці насельніцтва паве- 
та, апісанні адзення, сямейных і калян- 
дарных абрадаў, звычаяў і вераванняў, 
змешчаны запісы фальклорных твораў. 
Многія з гэтых матэрыялаў дасланы 
яго карэспандэнтамі і супрацоўнікамі, 
бо ўзяты з ранейшых публікацый. 
Напісаў аповесць «Нашы краі» (1871, 
на польск. мове). 

Тв.: Вадапіа агсВеоІорвістпе пад гаруіКкаті 


рггейтіоібу з2іцКі ггетіоз! і ў. 4. ж даху- 
пеў Сісхіе і Визі Гігеу Кіе]. УУіІпо, 1850. 


Літ. Баратынскі В. Яўстафій Тыш- 
кевіч// Творы. Мн., 1981; Каханоў- 
скі Г. А. Археалогія і гістарычнае 
краязнаўства Беларусі ў ХУІ- ХІХ стст. 
Мн., 1984; Алексеев Л. В. Очерк 
истории белорусской дореволюционной ар- 
хеологий и исторического краеведения до 
60-х годов ХІХ в. / / Сов. археология. 1967. 
Ле 4. 


Г. А. Каханоўскі. 


ТЭБЛІ, драўляныя элементы невялікіх 
памераў (дыяметр да 5 см, даўжыня 
да 30 см), з дапамогай якіх павяліч- 
валася надзейнасць злучэнняў у кан- 
струкцыях. Лакальныя назвы калкі, 
цвікі. Рабілі аднолькавага сячэння або 
завостраныя з аднаго канца, з цвёрдых 
парод драўніны (дуб, клён, ясень). 
Т. забівалі ў спецыяльна прасвідра- 
ваныя адтуліны. С. А. Сергачоў. 


ТЭРПЕНЦІН (грэч. (егебіпіріпоз ад 
іегебіп(Воз тэрпенцінавае дрэва), вад- 
касць, здабытая перагонкай смалы з 
хваёвых дрэў; адна з назваў шкіпінару. 





«У КАРАГОДЗЕ МЫ БЫЛІ», танца- 
вальна-гульнёвы карагод. Музычны 
памер двухдольны. Тэмп умерана хуткі. 
Кругавы па форме; водзіцца «па сон- 
цу» і ў процілеглы бок. Мае варыянты. 
У карагодзе ўдзельнічае неабмежаваная 
колькасць пар. Перад пачаткам кара- 
года выбіраецца пара, якая ў сярэдзіне 
круга разыгрывае дзеянне -- імправіза- 
ванае ўвасабленне песеннага тэксту. 
Удзельнікі, злучыўшы ўнізе рукі, про- 
стым спружыністым крокам рухаюцца 
супраць ходу гадзіннікавай стрэлкі 
па замкнутым крузе, пры гэтым сия- 
ваюць: «У карагодзе мы былі.../ /Наго 
вы там бачылі?..». Пасля кожнага запе- 
ву выконваецца прыпеў, які складаецца 
з устойлівага «Ой, люлі» і апошняй 
часткі кожнага запеву. Малюнак круга 
перыядычна мяняецца: то ўдзельнікі 
дынамічна рухаюцца наперад, то, пры- 
тупваючы, некаторы час стаяць на мес- 
цы, тварам у сярэдзіну круга, і глядзяць 
за парай, што танцуе. Нарагоднікі, 
не спыняючы руху, то звужаюць, 
то пашыраюць круг. Рукі, адпаведна, 
то апушчаны ўніз, то адведзены шы- 
рока ўбок, пры звужэнні круга згінаюць 
у локцях і падымаюць уверх да ўзроўню 
плячэй. Карагод зафіксаваны ў Лель- 
чыцкім р-не... А. М. Козенка. 
«У КАРНАЧА», дзіцячая гульня. На 
Случчыне называлі «У апуку». Для яе 
рабілі мячык з ануч. Кожны ўдзельнік 
выкопваў неглыбокую ямку, каля якой 
стаяў у пачатку гульні. Адзін з гульцоў 
пачынаў гульню -- каціў мячык праз 
ямкі. Той, у чыю ямку закоціцца 
мячык, пляскаў у далоні. Па гэтаму 
сігналу астатнія ўдзельнікі ўцякалі 
«ў поле» (на пэўную адлегласць, адзна- 
чаную рысай на зямлі), а той, у чыю 
ямку трапіў мячык, павінен быў схапіць 
яго і цэліць у каго-небудзь з гульцоў. 
Калі гэта не ўдавалася, то яму выпа- 
дала каціць мячык па ямках. 

, В. Дз. Ліцвінка. 
«У КАЧОЎКІ», старажытная дзіцячая 
гульня. Называлі таксама «Налясо», 
«У кругляк», «Натанне кулі», «Кацёл- 
ка» і інш. Для яе рабілі бярозавы 
кругляшок дыяметрам 10 см -- качоўку. 
Дзеці дзяліліся на дзве каманды, кож- 
ная з якіх займала месца на розных 
баках вуліцы. Ножны меў свой кіёк, 
якім стараўся (па чарзе) папасці па 
качоўцы і адкаціць яе ў бок супраць- 
леглай каманды. Выйгравала тая каман- 
да, якой удавалася перакаціць качоўку 
за шарэнгу другой каманды. Замест 


качоўкі 
ад воза, 
ядро і інш. , , 
«У МЯДЗВЕДЗЯ НА БАРУ», дзіцячая 
гульня. Удзельнікі выбіраюць «мядзве- 
дзя». Дзеці імітуюць збіранне грыбоў 
і ягад, спяваюць: «У мядзведзя на 
бару// Грыбы, ягады бяру...». «Мядз- 
ведзь» бегае за імі, стараецца злавіць 
каго-небудзь. Першы схоплены ім ста- 
новіцца «мядзведзем», і гульня працяг- 
ваецца спачатку. Відаць, гульня -- 
адбітак стараж. вераванняў чалавека 
пра татэм мядзведзя, у гонар якога 
перад благавешчаннем (24 сакавіка 
с. ст.) у некаторых мясцовасцях Бела- 
русі святкавалі камаедзіцу (свята мядз- 
ведзя). ., А. Ю. Лозка. 
«У НАМЕРЫ», гульня моладзі ў час 
посту, калі не дазвалялася спяваць і 
танцаваць. Збіраліся ў вялікай хаце, 
ставілі пасярод яе ўслон, на які ўпера- 
мешку садзіліся хлопцы і дзяўчаты. 
Адзін з удзельнікаў гульні хадзіў і пы- 
таў, ці задаволена суседка суседам. 
Балі дзяўчыне падабаўся хлопец, што 
сядзеў побач, яна глядзела ў яго бок. 
Астатнія ўдзельнікі ў гэты час крычалі: 
«раз, два, тры!», а хлопец цалаваў 
дзяўчыну. Гульня працягвалася, па- 
куль усе не размяркоўваліся па парах. 
Тэматычна блізкая да «Жаніцьбы Ця- 
рэшкі», «Яшчура» і інш. 

, В. Дз. Ліцвінка. 
«У ПУПЫ», дзіцячая гульня. Для яе 
былі патрэбны кійкі (даўжынёй каля 
1 м) і чурачка (даўжынёй 10 см і таў- 
шчынёй 8 см), якую ставілі на зямлю 
і называлі «пуп». Гульцы адыходзілі 
ад яго прыблізна на 10 м і, кідаючы 
свае кійкі, стараліся яго збіць. Хто 
першы прамахваўся, станавіўся «пасту- 
хом» і павінен быў «пасвіць» -- стаяць 
ля «пупа», а калі яго збівалі,- ста- 
віць на месца. В. Дз. Ліцвінка. 


УВАХОДЗІНЫ, сямейная ўрачыстасць 
з нагоды перасялення ў новы дом (ха- 
ту), кватэру; тое, што і наваселле. 

УВОД, звычай радзіннай абраднасці. 
У канцы 9-- пач. 20 ст. заканчваўся 
царкоўным абрадам «ачышчэння» пара- 
дзіхі праз б тыдняў пасля родаў. На 
працягу азначанага тэрміну парадзіха 
павінна была прытрымлівацца пэўных 
правіл паводзін: ёй нельга было хадзіць 
па ваду да калодзежа, хадзіць у лазню, 
у госці да суседзяў. Калі ж у гэтым 
была пільная патрэба, яна павінна 
была ўзяць з сабой кавалачак хлеба 
і пакласці яго на прыпечак, каб у тых, 
да каго яна прыйшла, «не біўся посуд». 
Парадзіха павінна была таксама асце- 
рагацца прастуды, урокаў, не ўступаць 
у інтымныя адносіны з мужам і г. д., 
бо гэты перыяд лічыўся вельмі небяс- 
печным для яе («на радзіху магіла 


часам выкарыстоўвалі 
каменнае ці 


кола 
жалезнае 


адкрыта»). Пасля У. ўсе забароны 
здымаліся. У наш час захаваліся 
толькі пекаторыя забароны як мера 
перасцярогі. Т. І. Кухаронак. 


УДАВА, жанчына, якая не выйшла за- 
муж пасля смерці мужа. 

УДАВЕЦ, мужчына, які не ажаніўся 
пасля смерці жонкі. 


УЗДЗЕНСКІ 


УЗВАР, адвар з ягад, з сушаных яблы- 
каў, груш, сліў. 

УЗВІЖАННЕ, хрысціянскае свята, звя- 
занае з ушанаваннем крыжа. Назы- 
валася таксама звіжанне. Адзначалася 
14 верасня с. ст. Паводле падання, 
крыж, на якім быў распяты Ісус Хры- 
стос, згубіўся пасля разгрому ТІеру- 
саліма і знайшла яго Алена - маці 
рымскага імператара Канстанціна. Каб 
крыж бачылі ўсе, яго высока ўздымалі 
(«воздвигали») над натоўпам верую- 
чых. У хрысціянскім свяце У. пера- 
пляліся і язычніцкія восеньскія вера- 
ванні. Нар. тлумачэнне назвы свята: 
«К узвіжанню ўсё мае быць здзвінута», 
гэта значыць -- усё прыбіралася з поля, 
птушкі адляталі ў цёплыя краі. У наро- 
дзе лічылі, што ключ ад лета знахо- 
дзіцца ў шызай галачкі, якая, адля- 
таючы ў вырай, замыкала лета і забірала 
ключ з сабой. Было пашырана пера- 
кананне, што менавіта ў гэты дзень 
змеі хаваюцца па норах («здзвігаюцца 
на зіму»), таму сяляне, баючыся змей, 


стараліся пазбягаць хадзіць у лес, ка- 
паць зямлю, стаяць у садзе пад дрэ- 


вамі, куды нібыта змеі запаўзаюць па 
яблыкі. Апошні змяіны яд, як і першы, 
веснавы, лічыўся смертапосным. Быта- 
вала легенда, што калі на У. гады 
збіраюцца ў адно месца, то наперадзе 
іх заўсёды ідзе змяіны цар, у якога 
на галаве залатая карона (ці рожкі). 
Каб задобрыць цара, варта разаслаць 
перад ім белы абрус з хлебам-соллю 
і пакланіцца, тады ён у знак падзякі 
скіне каропу, якая свайго новага 
ўладальніка надзеліць надзвычайнай 
мудрасцю і праніклівасцю, здольнасцю 
ўгадваць чужыя думкі; на яго не будзе 
дзейнічаць змяіны Яд. У. А. Васілевіч. 
УЗДЗЕНСКІ . ГІСТОРЫКА-КРАЯ- 
ЗНАЎЧЫ МУЗЕЙ. Заснаваны 6.2.1981. 
Адкрыты 1.11.1986. Мае б экспазіцый- 
ных залаў (пл. экспазіцыі 600 м”), 7 
тыс. экспанатаў асн. фонду (1998), а 
таксама надворныя пабудовы сялянскай 
сядзібы (хата, клець, калодзеж, па- 
вець). Аддзелы: археалогіі; гісторыі 
дасав. і сав. перыядаў; Вял. Айч. вайны: 
развіцця нар. гаспадаркі ў пасляваенны 
час; літаратуры, навукі і мастацтва; 
прыроды, архітэктуры, этнаграфіі і по- 
быту. У аддзелах матэрыялы археала- 
гічных раскопак на тэрыторыі раёна, 
у т. л.рэчы 11--12 ст., дакументы пра 
Рэвалюцыю 1905--07 на Уздзеншчыне, 
удзел працоўных у Кастр. рэвалюцыі, 
грамадз. і Вял. Айч. войнах, пра 
станаўленне Сав. улады, адлюстраваны 
партыз. рух на тэрыторыі раёна, 
вызваленне краю ад ням.-фаш. захоп- 
нікаў, аднаўленне і развіццё нар. гас- 
падаркі і культуры. У раздзеле этна- 
графіі і побыту прылады працы і 
побыту сялян 19-20 ст. (ткацкі стан, 


калаўроты і інш. ткацкія прылады; 
прылады працы цесляроў, гарбароў, 
жорны, прасліцы, посуд, кубел, куфар, 
ступы, начоўкі, калыска, посцілкі, 


абрусы, ручнікі, узоры нацыянальнага 

УКЛАД 
адзення і інш.), вырабы мясцовых 
майстроў. А. М. Папко. 


УКЛАД ЖЫЦЦЯ, сукупнасць споса- 
баў і форм жыццядзейнасці ў пазавы- 
творчай сферы, напасрэднае задаваль- 
ненне матэрыяльных і духоўных патрэб 
людзей у харчах, адзенні, жыллі і пад- 
трыманні здароўя, спорце, аматарскіх 
занятках, адпачынку, забавах і інш.; 
тое, што і побыт. 


УКЛЕЙНІЦА, традыцыйная рыбалоў- 
ная снасць, тып сеткі. Мае адно сеткавае 
палотнішча, праз верхні і ніжні край 
якога працягнуты дзве вяроўкі. Адроз- 
ніваецца ад інш. тыпаў сетак пры- 
значэннем -- лоўля верхаводкі (уклей- 
кі, адсюль назва). Малыя памеры рыб- 
кі вызначалі памер вочка (каля 10 мм). 
У. аснашчалася паплаўкамі і грузіламі 
так, каб верхні яе край знаходзіўся 
каля паверхні вады. Плаўнымі У. 
рыбачылі на рэках Віцебскай, Магі- 
лёўскай, Гомельскай абл., стаўныя У. 
выкарыстоўвалі ў Віцебскай, на Ін 
Гродзенскай, ПнЗ Мінскай абл.; у Па- 
азер'і рыбачылі У. у загон (з выка- 
рыстаннем баўта). У наш час лоўля 
рыбы У. дазволена толькі ў прамы- 
словым рыбалоўстве. І. М. Браім. 


УКРАІНЦЫ, нацыя, асноўнае насель- 
ніцтва УССР (каля 36,5 млн. чалавек). 
Усяго ў СССР 423 млн., з іх у БССР -- 
231 тыс. (пераважная большасць у га- 
радах; дадзеныя перапісу 1979). 
Гавораць на ўкраінскай мове. Жывуць 
таксама ў ЗША, Канадзе, Аргенціне, 
Бразіліі, Польшчы і інш. 

Разам з беларусамі і рускімі пахо- 
дзяць са стараж.-рускай народнасці 
(9--13 ст.), якая мела адзіную дзяржа- 
ву - Кіеўскую Русь, мову, рэлігію 
(праваслаўе). Прыкладна з 14-15 ст. 
У. выступаюць як самастойная этніч- 
ная супольнасць, у 16--17 ст. адбыва- 
лася кансалідацыя і ўмацаванне ўкраін- 
скай народнасці. У Рэчы Паспалітай 
У. і беларусы вялі барацьбу за сацыяль- 
нае і нацыянальнае вызваленне. У 1654 
Украіна далучана да Расіі. У канцы 
18 ст. пасля далучэння Беларусі да Расіі 
аднавіліся трывалыя сувязі беларусаў 
і У. Этнічныя межы абодвух народаў 
невыразныя. У пагранічных з Украі- 
най раёнах Беларусі, якія з'яўляюцца 
як бы этнічна пераходнай зонай, заўсё- 
ды жыла пэўная колькасць У. У 17-- 
18 ст. узніклі пасяленні У.-- выхадцаў 
з Валыні, а таксама казакоў. У канцы 
19-- пач. 20 ст. найбольшыя групы У. 
жылі ў Бабруйскім, Брэсцкім, Быхаў- 
скім, Гомельскім, Кобрынскім, Пінскім, 
Рэчыцкім, Слуцкім пав., у наш час 
кампактныя рассяленні ёсць на Пд 
Беларусі. Колькасць У. на Беларусі 
павялічылася за гады Сав. улады за 
кошт міграцыі з УССР. У наш час 
асаблівых адрозненняў паміж У. і на- 
сельніцтвам, сярод якога яны жывуць, 
няма, этнічная спецыфіка мацней за- 
хоўваецца ў фальклоры і абрадах. 

Э. Р. Сабаленка. 

УЛАЗІНЫ, сямейная ўрачыстасць з на- 
годы перасялення ў новы дом (хату), 
кватэру; тое, што і наваселле. 
УЛАШЧЫК Мікалай Мікалаевіч 
[1(14).2.1906, в. Віцкаўшчына Дзяр- 
жынскага р-на-- 14.11.1986], беларускі 
савецкі гісторык, археограф, краязна- 
вец. Д-р гіст. навук (1964). Скончыў 
БДУ (1929). Супрацоўнік Дзярж. біб- 
ліятэкі БССР (1925- 29). У 1930- 44, 
1947--50 настаўнічаў. Быў беспадстаў- 
на рэпрэсіраваны. Адбываў ссылку ў 
Вяцкай вобл. (1930- 33), зняволенне ў 
лагерах Урала, Сібіры  (1933- 35, 
1941-- 42, 1950-- 1955). У 1955--86 у 
Ін-це гісторыі СССР АН СССР (малод- 
шы, старшы навуковы супрацоўнік, 
кансультант). Аўтар больш як 100 пуб- 
лікацый, у т. л. манаграфій па гісторыі 
Беларусі эпохі феадалізму, бел. летапі- 
санню і крыніцазнаўству гэтай тэматы- 
кі. У даследаваннях адлюстраваны ма- 
тэрыяльная і духоўная культура, нар. 
традыцыі і звычаі, нацыянальны ха- 
рактар беларусаў. У кн. «Перадумовы 
сялянскай рэформы 1861 г. ў Літве 
і Заходняй Беларусі» (1965) паказаў 
эвалюцыю гаспадарчага ўкладу бел. 
вёскі, сацыяльна-эканам. фактары ан- 
тыпрыгонніцкага руху сялянства, звяр- 
нуў увагу на беспадстаўнасць рас- 
паўсюджанага ў літаратуры тэзіса пра 
нібыта польскае паходжанне землеўлас- 
ніцкай арыстакратыі на Беларусі, якая 
ў абсалютнай большасці была карэннага 
паходжання, але на працягу 17- 18 ст. 
так апалячылася, што мала чым роз- 
нілася ад уласна палякаў. У арт. 
«Адзенне беларусаў ХУІ- ХУ ІІ стст.» 
(зб. «Старажытнае адзенне народаў 
Усходняй Еўропы», 1986) апісаў роз- 
ныя формы ніжняй і верхняй вопраткі 
(порткі, сукня, андарак, світа, сярмяга, 
армяк, бекеша, кажух, дылея, жупан, 
кунтуш), абутку (лапці, чаравікі), 
галаўных убораў (шапка, магерка, каў- 
пак), пашыраных сярод бел. насель- 
ніцтва адпаведна яго сацыяльна-са- 
слоўнай дыферэнцыяцыі. У гістарычна- 
этнагр. нарысе «Вёска Віцкаўшчына 
(1883--1947. гг.)» (Полымя. 1988. 
М 7-9) раскрыў галоўныя бакі 
эканам. і культурнага жыцця, 
штодзённага побыту бел. селяніна, 
яго працавітасць, таварыскасць, даб- 
рыню, імкненне да граматы, куль- 
туры, апісаў нар. звычай навучан- 
ня сялянскіх дзяцей асновам гра- 
маты  («дарэктарства»), падкрэсліў 
вялікую папулярнасць на вёсцы бел. 
літаратурна-ананімных і вусна-паэтыч- 
ных твораў («Горад і вёска», «Дзя- 
ліць вала», «Жывот» і інці.), фальк- 
лорных прац П. В. Шэйна, А. К. Серж- 
путоўскага, паасобных кніг рускіх 
і замежных пісьменнікаў. Аўтар успа- 
мінаў (рукапіс), якія насычапы бага- 
тымі звесткамі па фальклору і этна- 
графіі Беларусі. 

Тв.: Грамотность в дореволюционной 
Белоруссий/ /Исторня СССР. 1968. Л 1: 
Очерки по археографий и источниковеде- 
нию историй Белоруссии Ффеодального 
периода. М., 1973; «История белорусского 
народа» В. И. Пичеты и ее роль в изучении 


историй Белоруссии / / История и истори- 
ки; Историографический ежегодник 1980. 
М., 1984; Введение в изучение белорус- 


ско-литовского летописания. М., 1985. 
А. К. Каўко. 


УМОЎНЫЯ МОВЫ, лексічныя сістэ- 
мы, якія выкарыстоўваліся для захаван- 
ня вытворчых, гандлёвых і інш. сакрэ- 
таў, вядомых абмежаваным сацыяль- 
ным групам людзей, аб'яднаных ра- 
мяством ці родам дзейнасці. Узніклі ў 
выніку сацыяльнай неаднароднасці гра- 
мадства, яго вытворчай, прафесійнай 
і групавой дыферэнцыяцыі. Народжаны 
У. м. пазамоўнымі прычынамі, хоць 
у пэўнай ступені выконвалі камуніка- 
тыўную функцыю. Па сваёй прыродзе 
і сферы функцыяніравання У. м.-- з'я- 
ва замкнутая, вузкаабмежаваная і таму 
пазбаўленая ўнутранага развіцця. Па- 
шырэнне У. м. на Реларусі звязана 
гал. чынам з сукнавальным, шавецкім 
і кравецкім рамёствамі, пашырэннем 
арганізаванага жабрацтва і збору мі- 
ласціны на будаўніцтва храмаў. Вылу- 


чаліся У. м. дрыбінскіх шапавалаў 
(катрушніцкі лемезень), крычаўскіх, 
капыльскіх і шклоўскіх (парушніцкі 


лемез) краўцоў і шаўцоў, мсціслаў- 
скіх (любецкі лемент), слуцкіх (семе- 
жаўскіх жабракоў мова) жабракоў, 
іванаўскіх лабараў (выцірняцкі гаў- 
рыднік). У адрозненне ад тэрыта- 
рыяльных дыялектаў У. м. пе мелі 
ўласнай структуры (сістэмы), не пры- 
малі ўдзелу ў фарміраванні нац. мовы, 
тэрытарыяльна выразна не акрэслены. 
У. м. займаюць прамежкавае станові- 
шча паміж штучнымі (свядома ство- 
ранымі, напр., эсперанта) і натураль- 
нымі мовамі. Характарызуюцца ад- 
сутнасцю ўласнай фанетычнай сістэмы, 
граматычнага ладу, сродкаў сінтаксіч- 
най сувязі. Змяненне і спалучэнне 
слоў ажыццяўляецца па законах роднай 
мовы. Лексічным сістэмам уласціва 
прастата -- уключаюць толькі знамя- 
нальныя словы, якія аб'ядноўваліся 
ў некалькі паняційных груп: з'явы 
і прадметы прыроды, духоўныя паняцці, 
чалавек, ежа і пітво, адзенне, жылле, 
прылады працы і посуд) жывёлы, 
расліны, дзеянні, уласцівасці і якасці, 
велічыні і меры, займеннікі, прыслоўі. 
Паводле паходжання гэта вузкія дыя- 
лектызмы («крутаўка» -- абора, «чу- 
хаць» -- біць), запазычанні з інш. моў 
(напр., з грэч. «хірка» -- рука, з ням. 


«шнейдэр» -- шавец, са шведск. 
«стод» -- багацей, з татарск. «бурь- 
ма» - шуба). “Фальклорных твораў 


на У. м. не зафіксавана, акрамя мовы 
капыльскіх краўцоў, на якой былі ство- 
раны песні, казкі і інш. Знікненне 
адпаведных умоў, у якіх функцыяніра- 
валі У. м., прывяло да выцяснеіня іх 
т. зв. адверніцкай гаворкай і адмі- 
рання. Г. К. Усціновіч. 


УМЫКАННЕ І КУПЛЯ-ПРОДАЖ НЯ- 
ВЕСТЫ, старажытныя формы шлюбу. 
Узыходзяць да эпохі першабытнарода- 
вай абшчыны і звязаны са з'яўленнем 
парнай сям'і. Іх рэшткі захаваліся 
ў шлюбных звычаях усіх народаў. 
Пытанне пра тое, якая форма шлюбу 


ўзнікла раней, канчаткова не вырашана. 
Адны даследчыкі лічаць, што плямёны, 
якія жылі паміж сабой у згодзе, купля- 
лі жонак, а плямёны, якія варагавалі, 
здабывалі іх сілай. На думку іншых, 
умыканне (выкраданне) папярэднічала 
звычаю куплі-продажу нявест. Нягле- 
дзячы на забарону («Руская праўда», 
напрыклад, забараняла ўмыканне ня- 
вест і ўстанаўлівала за парушэнне 
гэтай забароны вялікі штраф), звычай 
умыкання ўкараніўся настолькі глы- 
бока, што яго прытрымліваліся нават 
у тых выпадках, калі адбывалася папя- 
рэдняе пагадненне паміж родамі няве- 
сты і жаніха. На Беларусі гэты звычай 
часткова захаваўся да пач. 19 ст., 
а рэшткі яго сустракаліся і пазней 
(выкраданне нявесты дазваляла пазбег- 
нуць выдаткаў на вясельнае застолле). 
У паўн.-ўсх. паветах Беларусі выкра- 
данне дзяўчат без ведама бацькоў 
яшчэ ў пач. 20 ст. было даволі звычай- 
най з'явай на масленічных кірмашах. 
Элементы звычаю ўмыкання захаваліся 
ў абрадах і песнях бел. вяселля: у абра- 


дзе бою за дзяўчыну і яе захопу ў час 
прыезду маладога па маладую, а так- 


сама ў доме жаніха ў час падрыхтоўкі 
і ад'езду маладога да маладой (гл. 
ў арт. Выпраўленне), у абрадзе про- 
дажу касы маладой. Звычай куплі-про- 
дажу нявесты быў распаўсюджаны 
больш шырока. Гэта тлумачыцца тым, 
што дагаворны шлюб (шлюб па згодзе) 
доўгі час насіў характар гаспадарчага 
пагаднення - род нявесты страчваў 
работніка і заўсёды імкнуўся атрымаць 
пэўную матэрыяльную кампенсацыю. 
Такія шлюбы былі заснаваны не столь- 
кі на пачуццёвых схільнасцях або 
каханні маладых, колькі на гаспадар- 
чай неабходнасці. Іменна гэты звычай 
захаваўся ў вясельным абрадзе выкупу 
нявесты. Л. А. Малаш. 
УНУК, сын дачкі або сына. 

УНУЧКА, дачка сына або дачкі. 


УПРЫГОЖАННІ з ды мныя, прадме- 
ты, якімі аздабляюць і дапаўняюць 
народны касцюм. Маюць ярка выяўле- 
нае дэкаратыўнае прызначэнне. У ста- 
ражытнасці выконвалі функцыі таліс- 
мана, амулета, абярэга (згодна нар. па- 
вер'ям, бурштынавыя пацеркі прыносілі 
здароўе і шчасце, завушніцы памяншалі 
ці здымалі галаўны боль). У. былі 
абавязковымі ў афармленні ўсяго комп- 
лексу адзення, падкрэслівалі яго ла- 


кальную спецыфіку, надавалі кампа- 
зіцыйную ўраўнаважанасць і завер- 
шанасць. У класавым грамадстве 


У. былі знакам сацыяльнага і маёмас- 
нага становішча. 

Адрозніваюць галаўныя, шыйныя, на- 
грудныя, вушныя і ручныя У. Да 
галаўных У. адносілі абручыкі, разна- 
стайныя па форме і аздабленню 
грабяні і інш. Шыйныя і нагрудныя 
У. складаліся з многіх кампанентаў: 
пацерак, стужак, вырабаў з бісеру 
і металу, гарманічна звязаных паміж 
сабой. Найбольш старажытнымі і пашы- 
ранымі былі пацеркі (называлі таксама 
каралі, бусны -- Клімавіцкі р-н, мані- 
сты -- Добрушскі р-н). Розніліся яны 


матэрыялам, колерам, формай, харак- 
тарам спалучэння асобных элементаў. 
Пацеркі з каштоўных матэрыялаў 
(граната, каралаў, бурштыну, жэмчугу) 


цаніліся, захоўваліся і перадаваліся 
як сямейная рэліквія з пакалення 
ў пакаленне. Пацеркі з гранёных 


зярнят граната цёмна-вішнёвага колеру 
называлі грынаты, з гладкіх зярнят - 
крывавыя маціцы, з жамчужных зяр- 
нят -- пярловыя маціцы, з бурштыну -- 
бруштын. У канцы 19- пач. 20 ст. 
пашырыліся танныя пацеркі фабрычнай 
вытворчасці з разнаколерных (чырво- 
ных, блакітных, зялёных, сініх, жоў- 
тых, аранжавых, ружовых) каменных 
ці шкляных (літых ці выдзіманых) 
элементаў. Танныя шкляныя пацеркі 
называлі занізкамі, дутымі маністамі, 
бутэлямі, надуманкамі. У святочныя 
дні іх насілі ц ў вялікай колькасці: 
нізка пацерак шчыльна аблягала шыю, 
кожны наступны рад быў даўжэйшы 
за папярэдні, апошняя нізка часта 
даходзіла да пояса (гл., напр., Дама- 
чоўскі строй). У будзённы дзень 
пацерак надзявалі мала, баючыся іх 
парваць. Моладзь і дзеці часам рабілі 
пацеркі з прыродных матэрыялаў. 
У комплекс жаночых У. на Пд і ПдУ 
Беларусі ўваходзілі бісерныя шыйныя 
У.-- гарлячыкі (Веткаўскі р-н), пля- 
цёнкі (Брагінскі р-н). Разнаколерны 
бісер (чырвоны, белы, сіні, чорны, 
жоўты) лыгалі на нітку, ствараючы 
геаметрычны ўзор. Бісерныя У. рабілі 
ў выглядзе стужкі-каўнерыка, які 
шчыльна прылягаў да шыі. Да трады- 
цыйных шыйных У. адносяцца юве- 
лірныя вырабы з металу. Залатыя 
і сярэбраныя ланцужкі былі прына- 
лежнасцю касцюма заможнай шляхты; 
сельскае насельніцтва насіла ланцужкі 
з простага металу. Вялікая колькасць 
металічных ланцужкоў з буйнымі па- 


церкамі паміж асобнымі звёнамі і на- 
груднымі крыжамі ці ладанкай ха- 
рактэрна для жаночага касцюма 


давыд-гарадоцка-тураўскага строю. 
Асобнае месца ў комплексе пагрудных 
У. займалі металічныя надвескі -- кры- 
жы і абразкі (у адпаведнасці з іх 
культавым прызначэннем). На Магілёў- 
шчыне іх падвешвалі да пацерак, на 
Палессі - да ланцужка ці шнурка 
(У.-ліжбан). Колькасць нагрудных У. 
была звязана з маст. асаблівасцямі кас- 
цюма: там, дзе ён быў багата аздоб- 
лены (вышыўка, натыканне і інш.), іх 
насілі менш. Распаўсюджанымі нагруд- 
нымі У. былі разнаколерныя фабрыч- 
ныя стужкі з падвескамі ці без іх. 
У Веткаўскім р-не стужку даўжынёй 
1.5 м, канцы якой, замацаваныя вакол 
шыі, спадалі па спіне, называлі строч- 
кай (захоўвалі яе так, што яна набы- 
вала гафрыраваную форму). Даступны 
тып здымных У.-- завушніцы (падве- 
скі) і пушкі. Металічныя завушніцы 
насілі не толькі жанчыны, але і муж- 
чыны (адну завушніцу). Большасць 
насельніцтва карысталася завушніцамі 
з медзі ці розных танных сплаваў, 
заможныя -- з серабра ці золата. Такія 
вушныя У. былі ўзорыстымі, з устаў- 


УРБАНІЗАЦЫЯ 


нымі камянямі (бірузой) ці іх іміта- 
цыяй (каляровым шклом), жамчужны- 
мі зярнятамі, бурштынам. У залежна- 
сці ад формы завушніцы называлі 
малінкі, вінаград, жалудкі, змейкі і інш. 
Архаічным упрыгожаннем былі пушкі 
з гусінага пуху, якія замацоўвалі 
ў мочцы вуха ніткай. Пушкі ўваходзілі 
ў панёўны комплекс жаночага адзення, 
які ў канцы 19- пач. 20 ст. захаваўся 
толькі ў Веткаўскім р-не. Да ручных 
У. адносяцца пярсцёнкі, кольцы, бран- 
залеты. Беларусы аддавалі перавагу 
медным, бронзавым, алавяным, сталь- 
ным кольцам і пярсцёнкам, больш 
заможныя насілі сярэбраныя. Звычайна 
яны былі гладкімі, пярсцёнкі мелі 
шкляныя ўстаўкі. Моладзь пляла сабе 
кольцы з саломы, конскага воласу. 
НБольцы і пярсцёнкі паўсюдна насілі 
да вяселля, пасля яго надзявалі толькі 
па вялікіх святах. У асяроддзі феадаль- 
най знаці, шляхты і вышэйшага духа- 
венства атрымаў пашырэнне сігнет -- 
пярсцёнак з пячаткай. Гербавы сігнет 
(залаты, сярэбраны) насілі на ўка- 
зальным пальцы правай рукі; ён быў 
своеасаблівым пасведчаннем асобы. 
Бранзалеты насілі пераважна прадстаў- 
Ніцы шляхецка-магнацкіх кругоў. 
У асяроддзі сельскай буржуазіі яны 
з'явіліся ў канцы 19- пач. 20 ст. пад 
уплывам гарадской моды. Запінкі (шпо- 
нкі) -- адзіны від У., які меў утылітар- 
нае прызначэнне: імі сашчаплялі разрэ- 
зы гарлавіны і рукавоў кашулі. Былі 
з каляровымі шкельцамі. Сустракаліся 
самаробныя запінкі з двух невялікіх 
гузікаў, сашчэпленых адзін з другім. 
У пач. 20 ст. комплекс здымных У. знач- 


на змяніўся - каштоўныя натуральныя 
матэрыялы замяняліся падробкамі 


(штучным бурштынам і жэмчугам), ры- 
нак напоўніўся таннымі фабрычнымі 
вырабамі. У наш час выраб У. з'яўляец- 
ца галінай мастацкай прамысловасці 
і дэкаратыўна прыкладнога мастацт- 
ва. 8 Л. У. Дамнянкова. 
УРБАНІЗАЦЫЯ (ад лац. згбапіе га- 
радскі, пгБз горад), рост гарадоў, паве- 
лічэнне колькасці гарадскога насель- 
ніцтва, распаўсюджанне ўзораў, нор- 
маў, цэнасных арыентацый, характэр- 
НЫХ для гарадскога ладу жыцця. Пера- 
думовы У.-- рост індустрыі ў гарадах, 
развіццё іх культурных і палітычных 
функцый, паглыбленне тэрытарыяль- 
нага падзелу працы. У. непарыўна 
звязана з асаблівасцямі фарміравання 
гарадскога насельніцтва і росту гара- 
доў: павелічэнне колькасці насельніцт- 
ва за кошт яго натуральнага пры- 
росту, уключэнне ў межы гарадоў сель- 
скіх населеных пунктаў, ператварэнне 
сельскіх населеных пунктаў у гарад- 


скія, міграцыі ў гарады сельскіх 
жыхароў. 
На Беларусі да 17 ст. было 


б8 гарадоў (10 і больш тыс. жыхароў 
у вялікіх, 2--5 тыс. у малых гарадах), 
265 мястэчак (каля 1 тыс. жыха- 
роў). З развіццём капіталізму аб'ек- 

тыўная неабходнасць канцэнтрацыі і 
інтэграцыі разнастайных форм і відаў 
матэрыяльнай і духоўнай дзейнасці 
з'явілася прычынай узмацнення пра- 
цэсаў У. Гарадское насельніцтва Бела- 


русі з 1961 па 1913 павялічылася 
ў 3.1 раза (9901 тыс. чал. у 1913, 
124 9о ад усяго насельніцтва). Тэмпы 


росту былі ніжэйшыя, чым у Расіі 
(у 1897 розніца ва ўдзельнай вазе 
гараджан складала 5196., у 1913- 
4 90). Пасля Кастрычніцкай рэвалюцыі 
з развіццём сацыялістычнай індустрыі, 
культурным будаўніцтвам, пашырэннем 
сеткі вышэйшых і сярэдніх спецыяль- 
ных устаноў назіраўся хуткі рост га- 
радскога насельніцтва (гл. табліцу 1). 

Асабліва ўзраслі тэмпы У. ў пасля- 
ваенны перыяд. За 1959--88 коль- 
касць гарадскога насельніцтва ў БССР 
падвоілася (асабліва за кошт міграцыі 
сельскіх жыхароў; штогод у гарады 
ўлівалася 80--90 тыс. чал.). У 1971-; 
89 прырост за кошт міграцыі склаў 
каля 1,2 млн. чал. (у 1'/» раза вышэй 
натуральнага прыросту). Міграцыя 
складала 7/з прыросту насельніцтва 
гарадоў, натуральны прырост '/з. Гл. 
таксама арт. Горад, Міграцыя насель- 
ніцтва, Ласельніцтва. 

Урбанізаванасць насельніцтва БССР 
ніжэй, чым у цэлым па краіне (ад- 
паведна бо Ўо і 67 Ўо у 1988). Аднак 
тэмпы росту гарадскога насельніцтва 
вышэй сярэднесаюзных (гл. табліцу 2). 


Табліца 2 


Тэмпы насельніцтва 


росту гарадскога 


СССР і БССР, “о 













1959; 701] 1970 -797 1979--877 


СССР 136,0 120, З 113,6 

БССР 157,5 134,6 122,8 

“1959-- 400 9“. ? 1970-4100 96. “ 1979 
з 100 90. 


Тэмпы росту слабеюць у сувязі з па- 
вышэннем узроўню У., у выніку ска- 
рачэння міграцыі сельскага насельніц- 


тва ў гарады і паніжэння натураль- 
нага прыросту. З 1960-х г. горад 
уключаецца ў маятнікавую міграцыю, 


«точачная» форма канцэнтрацыі на- 
сельніцтва ўступае месца агламерацыі 
(развіццё вакол вялікіх гарадоў цэлай 
сістэмы пасяленняў, якія аб'яднаны вы- 
творчымі, працоўнымі, культурна-быта- 
вымі, рэкрэацыйнымі сувязямі) і урба- 
нізаванаму раёну. У БССР інтэнсіўна 
фарміруецца Мінская агламерацыя, 
асноўнае звяно якой -- Мінск і функ- 
цыянальна ўзаемазвязаная з ім сістэма 


гарадоў: Маладзечна -- Вілейка, Сма- 
лявічы --- Жодзіна - Барысаў, 
Слуцк -- Салігорск, Дзяржынск -- 
Стоўбцы, Чэрвень - Мар'іна Горка. 


Для Мінска характэрны высокія тэмпы 

Табліца 1 


Дынаміка гарадскога насельніцтва Беларусі ў 1897- 88 


(звесткі за 1913 на канец года, за 1988 на пачатак, астатнія -- паводле перапісу) 

Насель- 

ніцтва 

(тыс. чал.) 0673 6899 138 8912 8056 9002 9560 10 143 
Гарадское 

(у дужках “о 

да ўсяго 

насель- 

ніцтва) 899 (13) 990 (14) 848 (17) 1355 (21) 2481 (31) 3908 (43) 5263 (55) 6628 (65) 


росту насельніцтва (колькасць жыхароў 
з 1950 па 1988 павялічылася ў 95,7 раза 
і склала ў 1988 1 млн. 584 тыс. чал., 
2396 усяго гарадскога насельніцтва 
БССР, у 1950-1610). На долю 


Мінска прыпадае '/з усіх маятнікавых 





што вядзе да актывізацыі ўзаемаабмену, 
развіцця сельска-гарадской інтэграцыі. 
Развіваецца маятнікавая міграцыя па- 
між горадам і вёскай, паміж самімі 
сельскімі пасяленнямі. Міграцыя ў га- 
рады большая па аб'ёму, але назіраецца 


міграцый. Назіраецца ўстойлівая тэн- ўжо і адваротны працэс: у вёскі 
дэнцыя развіцця гарадоў з колькасцю вяртаюцца тыя, хто калісьці пакінуў 
насельніцтва звыш 50 тыс. чал. (у іх, едуць сюды і былыя гараджане. 


1950 -- 7 гарадоў, у 1988 - 22). Іх доля 
ў агульнай колькасці гарадскога насель- 
ніцтва ўзрасла з 43,9 9Ўо у 1959 да 74,6 “Ўо 

1988. На Беларусі 99 гарадоў і 112 
пасёлкаў гарадскога тыпу, з іх 10 га- 
радоў з насельніцтвам ад 50 да 100 тыс. 
чал., 14- з насельніцтвам 100- 500 


У БССР праводзяцца мерапрыемствы 
па комплекснаму рэгуляванню працэсаў 
У. Дэмаграфічная палітыка накіравана 
на абмежаванне росту вялікіх гарадоў, 
развіццё сярэдніх і малых гарадскіх 
пасяленняў, стрымліванне міграцыі з 


вёсак. Аднак за невялікім выключэн- 





Усходняе Палессе. Сялянскія сядзібы з нем У. і звязаныя з ёю міграцыйныя 
азяродамі. Вёска Убібачкі Любанскага працэсы яшчэ слаба паддаюцца кан- 
раёна. 1927. тролю і кіраванню. На першы план 

выходзяць якасныя праблемы У.: уплыў 
тыс. чал., 1 горад-«мільянер». Па меры гарадскога асяроддзя на чалавека і ча- 
развіцця урбаністычных тэндэнцый лавека на змены ў гарадскім ладзе 
ідзе пераразмеркаванне насельніцтва жыцця. Важнае значэнне мае пера- 
паміж гарадамі: невялікія гарады (не адольванине супярэчнасцей У., пошукі 


больш 5 тыс. чал.), пасёлкі гарадскога 
тыпу аддаюць сваё насельніцтва вялі- 
кім, колькасць жыхароў у іх памян- 


шляхоў да гарманізацыі паміж асобай 
і урбанізаваным асяроддзем. 
Г. І. Каспяровіч. 


шаецца. Па многіх параметрах сацыяль- УРБОНІМЫ (лац. цгрз горад» по- 
на-культурнага развіцця яны маюць теп імя), назвы жыхароў асобных 
падабенства з сельскай мясцовасцю. гарадоў. У эпохі рабаўладальніцтва 
На сучасным этапе актыўна асвойваюць і феадалізму характар арганізацыі 
культуру і лад жыцця адміністрацый- насельніцтва абумоўліваў пашырэнне 
ных, прамысловых, навуковых і куль- У. сярод жыхароў пэўнай (паліт, 
турных цэнтраў рэспублікі. У працэсы адміністрацыйнай і інш.) тэрыторыі, 


У. ўцягваюцца і сельскія пасяленні. 
У колькасным плане гэта выяўляецца 
ў адносным і абсалютным скарачэнні 


аб'яднанай вакол горада, што адлю- 
строўвала пачатковую лакальную сту- 
пень этнічнай кансалідацыі. На землях 


сельскага насельніцтва, памяншэнні Беларусі першыя У. (палачаны, віц- 
колькасці сельскіх населеных пунктаў. блены, тураўцы, ізяслаўцы і інш.) 
Узмацняюцца працоўныя і культурна- паявіліся ў 9-10 ст. у якасці зям- 


бытавыя сувязі паміж горадам і вёскай, 


ляцкіх этнанімічных вызначэнняў на- 


сельніцтва княстваў-зямель, удзельных 


княстваў, княжацкіх валасцей і інш. 
Паводле звестак летапісаў і інш. 
гіст. дакументаў, у 11-43 ст. было 


больш за 30 У., у 14-18 ст.-- больш 
за 380 (жыхары гарадоў і мястэчак 
аб'ядноўваліся з насельніцтвам нава- 
кольных валасцей пад адзінай назвай 
бабруяне, рэчычане, мазыране і г. д.). 
Пры намінатыўнай дыферэнцыяцыі на- 
сельніцтва на мяшчан (насельніцтва 
гарадоў і мястэчак) і валашан (сель- 
скае насельніцтва валасцей) У. захоў- 
валіся за гараджанамі, напр., піняне, 
берасцяне, усвятчане, гамяйчане, а ся- 
ляне вызначаліся як людзі пінскія, 
людзі берасцейскія, мужы ўсвяцкія, 
мужыкі гамейскія. Пры феадалізме 
і на пачатку капіталізму У. былі 
ўстойлівымі ў іншаэтнічным асяроддзі, 
сярод суседзяў і часта трансфармавалі- 
ся ў прозвішчы, мянушкі (Пінчук, 
Пінчуковіч, Бабруйскі, Быхавец і інш.). 
Найбольш, стабільна і працягла існава- 
лі У. буйных зямляцкіх аб'яднанняў 
(палачане, віцябляне, месціслаўцы і 
інш.). У наш час У. захоўваюцца 
амаль выключна для вызначэння на- 
сельніцтва гарадоў, але некаторыя 
традыцыйна выкарыстоўваюцца і сель- 
скім насельніцтвам (пінчукі, случакі, 
быхаўцы і інш.). І. У. Чаквін. 

Усходняе Палессе. Сельскі ландшафт вяс- 


ной. Былая вёска Чучэвічы Мазырскага 
навета. 1910. 


УСЛОН, невялікая пераносная лаўка; 
даўні від народнай мэблі. Рабілі з тоў- 
стай дошкі на чатырох ножках, ня- 
рэдка -- з расколатага дрэва з 4 роўна 
падпілаванымі сукамі, якія служылі 
ножкамі (часам -- на 2 ножках з аднаго 
канца, другі клалі на лаву). Сама- 
робныя У. сустракаюцца і ў наш час. 
УСХОДНЕПАМОРСКАЯ КУЛЬТУРА, 
археалагічная культура; тое, што і 
паморская культура. 

УСХОДНЯЕ ПАЛЕССЕ,  гісторыка- 
этнаграфічны рэгіён Беларусі, які 
займае большую частку Палескай ні- 
зіны ў Гомельскай, Мінскай і Брэсц- 
кай абл. На У мяжуе з Падняпроўем 


(па правабярэжжы Дняпра і ніжняй 
Бярэзіне), на Пн-з Дэнтральнай 
Беларуссю (па лініі Парычы - Лю- 


бань -- Старобін - Чудзін), на З-- 
з Заходнім Палессем (ад Выганаўскага 


возера па міжрэччы Ясельды і Бобры- 
ка на Лахву, Лунінец і далей па 
Прыпяці і правабярэжжы Гарыні; 
гл. карту ў арт. Гісторыка-этнаграфіч- 
ны рэгіён). Паўн. мяжа рэгіёна 
дакладна сумяшчаецца з зонай кам- 
пактнага рассялення водараздзельнага 
тыпу, дзе характэрныя палескія ланд- 
шафты змяняюцца разворанымі і даўно 


абжытымі лёсавымі раўнінамі Цэнтр. 
Беларусі з густой сеткай сельскіх 
пасяленняў. Межы гэтых рэгіёнаў 
дакладна адлюстроўваюць і арэалы 


мясцовых этнонімаў -- палешукоў на 
Пд і палян (ці палевікоў) на Пн. 
Своеасаблівасць археалагічнай культу- 
ры У. П. выяўляюць стараж. прылады 
працы, пахавальны інвентар і абрады. 
У жалезным веку У. П. з'яўлялася 
асноўнай тэрыторыяй рассялення пля- 
мён мілаградскай культуры (7-3 ст. 
да н.э.) і зарубінецкай культуры (З ст. 
да н. э.-- Э ст. н. э.). У 8-9 ст. У. П. 
засялялі дрыгавічы, якія мелі сваё 
палітычнае аб'яднанне «княжанне». 
У 9 ст. яны дайшлі на Пн да верхняга 
басейна Бярэзіны, а на З дасягнулі 
левабярэжжа Нёмана, дзе сустрэліся з 
ятвягамі, паклаўшы пачатак славяніза- 
цыі апошніх. У перыяд феадальнай 
раздробленасці 12-13 ст. асноўная 
тэрыторыя У. П. ўваходзіла ў склад 


Тураўскага (Турава-Пінскага) княства, 
Мазырскае Палессе -- Кіеўскага княст- 
ва. У перыяд Вял. кн. Літоўскага і 
Рэчы Паспалітай землі У. П. ўваходзілі 
ў склад Мінскага, Навагрудскага і 
Брэсцкага ваяводстваў. Разам з тым 
па этнагр. рысах у той час Палессе 
вылучалася ў асобную гіст. правінцыю, 
што знайшло адлюстраванне і на геагр. 
картах (карты Т. Макоўскага 1613, 
Г. дэ Баплана 1651 і інш.). Пасля 2-га 
падзелу Рэчы Паспалітай (1793) У. П. 
ўвайшло ў склад Мінскай губ. 

У рэльефе У. П. кампактныя 
ўзвышшы і грады чаргуюцца з вялізны- 
мі балоцістымі нізінамі Прыпяцкага 
Палесся, з рачнымі далінамі, мноствам 
пойменных ручаін і азёр-старыц. Да ня- 
даўняга часу вялікія плошчы займалі 
адкрытыя балоты (галы), заросшыя 
чаротам, трыснягом, асакой і кустар- 
нікам; некаторыя з іх не замярзалі 
на працягу ўсёй зімы. Шырокія весна- 
выя разлівы, вялікія плошчы забало- 

чаных зямель і няўдобіцы накладвалі 
адбітак на характар рассялення, стано- 
вішча шляхоў зносін і транспартныя 
сродкі, гаспадарчыя заняткі і паўся- 
дзённы побыт. Дробныя ўчасткі вор- 
ных зямель былі раскіданы на значнай 
адлегласці асобнымі астраўкамі сярод 
балот і лясоў, што стварала шмат 
нязручнасцей пры іх апрацоўцы. У зем- 
ляробчай практыцы побач з трохпол- 
лем захаваліся лясныя пералогі і нават 
лядная р (падсечна-агнявая) сістэма. 
Зямлю апрацоўвалі валамі з дапамогай 
палескай сахі. На сваіх чаўнах сяляне 
перапраўляліся з аднаго вострава на 
другі, ставілі буданы-курані, што слу- 
жылі ім часовым жыллём, і пасля- 
доўна апрацоўвалі адзін участак за дру- 
гім. Такім жа спосабам у канцы лета 
збіралі і ўраджай з палёў, абмалоч- 
валі снапы ці складвалі іх неаб- 
малочанымі на высокіх адонках, а пасля 
вывозілі на чоўнах або санях. У Ма- 
зырскім Палессі ўвесь запас збожжа 
захоўвалі звычайна ў свірнах і клецях. 
Значную частку с.-г. угоддзяў складалі 
сенажаці. Мясцовыя жыхары трымалі 
вялікую колькасць свойскай жывёлы, 
сярод якой пераважалі буйная рагатая 





Усходняе Палессе. Воз з двухваловай за- 
прэжкай. Вёска Шарпілаўка Гомельскага 
павета. 1904. 

жывёла і свінні. Свіней нярэдка 
выганялі на выпас у лес ці адвозілі 
ў чаўнах на суседнія астравы, дзе яны 
знаходзіліся ў натуральных умовах без 
нагляду; карміліся сакавітай травой, 
каранямі і жалудамі. Пэўнае месца 
займала гуртавое ўтрыманне рагатай 
жывёлы, якую вялікім статкам пасвілі 
ўдалечыні ад вёсак, заганяючы на ноч 
у спецыяльную загарадку з куранём 
і лёгкай будынінай тыпу хлява (каша- 
ра). У традыцыйнай гаспадарцы палес- 
кіх сялян побач з земляробствам і 
жывёлагадоўляй былі пашыраны рыба- 
лоўства, збіральніцтва, пчалярства, хат- 
нія промыслы. У рацыёне харчавання 


больш істотнае месца, чым у іншых 
рэгіёнах, займалі рыбныя і мясныя 
стравы. 

Сельскія пасяленні нераўнамерна 


размяркоўваліся на тэрыторыі рэгіёна. 
Найбольш густа населенымі здаўна былі 

Хойніцка-Брагінскае і Юравіцкае 
ўзвышшы, Мазырская града, а на 
З - Тураўская лёсавая раўніна; разам 
з тым вялікія прасторы Прыпяцкага 
Палесся доўгі час аставаліся слаба 
асвоенымі і рэдка заселенымі. Мнага- 
дворныя вёскі размяшчаліся па берагах 
рэк і яроў, а на забалочаных абшарах 
Прыпяцкага Палесся - на марэнных 
пагорках і дзюнных астравах па краях 
балот. Побач з мнагадворнымі сустрака- 
ліся невялікія пасяленні (5--10) хат), 
засценкі і хутары-выселкі. Вулічная 
паласа ўяўляла сабой сыпучы пясчаны 
грунт або штучную грэблю, ад якой 
да двароў вялі такія ж гаці-пад'- 
езды і масткі. Праз балоцістыя, за- 
топленыя ўвесну ўчасткі ўладкоўвалі 
пераходы на палях (лавы) і кладкі. 


Тыповыя двары -- пагонныя, замкну- 
тыя (вянковыя) і Г-падобныя. Будоўлі 
звычайна размяшчаліся ў сістэме сядзі- 
бы ў наступным парадку: хата З сен- 
цы - стопка -' павець -- хлявы -- адры- 
на. У 19 ст. яшчэ сустракаўся і 
больш стараж. варыянт забудовы, калі 
сенцы ставілі першымі ад вуліцы, за 
імі ішла хата; клець і свіран будавалі 
нярэдка ў другім радзе насупраць 
жылля. У вялікіх трохпакаленных 
сем'ях было некалькі клецей па коль- 
касці жанатых мужчын, якія вялі 
агульную гаспадарку. У сваіх клецях 
кожная шлюбная пара захоўвала непа- 
дзельны скарб; тут жа спалі, часам і 
ўзімку. Стопку для гародніны (сцёпка, 
варыўня) рабілі ў комплексе з жыллём 
і асобна. На Мазыршчыне замест сто- 
пак (ці паралельна з імі) будавалі 
скляпы (пограб, лёх). Найбольш рас- 
паўсюджаныя планіровачныя тыпы 
жылля: хата - сенцы З стопка, хата -- 
З. сенцы. Сенцы (ляцён) -- паўжылое 
памяшканне, летам служылі спальняй. 
На пойменных і балоцістых месцах 
хаты здаўна мелі драўляную падлогу, 
і, Як клеці і свірны, ставіліся на палі. 
Стрэхі рабілі на самцах («закотам»), 
крылі дошкамі, чаротам і саломай. 
Да пач. 20 ст. яшчэ сустракаліся хаты 
са скляпеністай столлю. Вечарамі хаты 
асвятлялі стацыянарным лучніком (све- 
тачам), шырокі лейкападобны дымаход 
якога звешваўся са столі насупраць 
печы. Светач выконваў у сялянскім 
побыце не толькі практычныя, але і 
абрадавыя функцыі (гл. «Жаніцьба 
коміна»). 


У нар. адзенні У. П. добра захаваліся 
традыцыйныя рысы, што выяўляюць 
агульнаслав. аснову. Старасвецкі жано- 
чы комплексе з панёвай сустракаўся 
тут да 1930-х г. Найбольш пашырапай 


была шпанёва-плахта, якую насілі з 
шарсцяным р) фартухом (запаскай). 
У больш ранні час насілі дзве за- 


паскі -- спераду і ззаду. Кашуля мела 
ўзорны (часцей вышываны) дэкор на 
каўняры, рукавах, грудзях і ўнізе на 
падоле. Ва ўзоры дамінавалі буйныя 
раслінныя формы, якія ў познім ся- 

рэднявеччы выцеснілі геаметрызаваны 
дробнараслінны арнамент. Жаночыя 
гарсэты ўпрыгожваліся аплікацыяй і 
адрозніваліся лакальнымі асаблівасця- 
мі. У Прыпяцкім Палессі яны больш 
доўгія, прыталеныя, з шарсцяной 
тканіны (калінкавіцкі, брагінскі строі), 
у Мазырскім - пераважна кароткія, 
з даматканага палатна ці фабрычнай 
тканіны (гл. Турава-мазырскі строй). 
Свае асаблівасці стылю і ўпрыгожвання 
мае традыцыйнае адзенне Тураўшчыны 
(гл. Давыд-гарадоцка-тураўскі строй). 
У керамічнай вытворчасці вядомы 
некалькі цэнтраў (Парычы, Юравічы, 
Лоеў), што спецыялізаваліся па вырабу 
задымленага і паліванага посуду. На 
значнай частцы У. ІІ. бытаваў і бела- 
гліняны посуд, які прывозілі сюды 
ганчары з в. Гарадной - буйнейшага 
цэнтра керамічнай вытворчасці ва ўсім 
Палессі (гл. Палеская кераміка). 
Вылучэнне рэгіянальнага этнакуль- 
турнага масіву ў межах У. П. дапаў- 
няецца лінгвістычнымі і фальклорнымі 
данымі. Мясцовыя мазырскія гаворкі 
складаюць асобную групу паўд.-зах. 
дыялекту (гл. Дыялектная мова). Рэ- 
гіянальныя асаблівасці мае і песенны 
фальклор: у прыватнасці, для вясель- 
ных напеваў У. П. ўласцівы святочна- 
прыўзнятыя лірычныя матывы, што ад- 
рознівае іх ад зах.-палескіх. Даследчы- 
кі песеннага фальклору вылучылі тут 
некалькі лакальных . варыяцый нар. 
напеваў (тураўскі, петрыкаўска-мазыр- 
скі, ніжняпрыпяцкі і інш.). В. С. Цітоў. 
УТОК, папярочныя ніці тканіны. 
Пры вырабе аднатоннага палатна вы- 
карыстоўвалі адзін У., для ўзорных 
тканін -- два: фонавы, аднатонны з 
абновай (пярэкідзь), і паліхромны для 


ўзору. Пры тканні падрыхтаваныя 
для У. ніткі (звычайна льняная, су- 
конная пража, зрэдку фабрычная) 


намотвалі на цэўкі. У наш час для У. 
выкарыстоўваюцца пераважна фабрыч- 
ныя баваўняныя ніткі. 

УЧАН, старажытнае дашчанае судна. 
Зах. 


З 13 ст. бытавала на 
Касплі і інш. рэках. 


Дзвіне, 





ФАЛЬВАРАК (польск. Гоімагк ад ням. 
УогуегКк хутар), тып невялікага (1-- 
? двароў) паселішча. Першапачаткова 
тэрмін «Ф.» абазначаў асобную феа- 
дальную гаспадарку, якая вырошчвала 
хлеб для асабістых патрэб феадала. 
Зямлю ў Ф. апрацоўвалі феадальна- 
залежныя сяляне. З павелічэннем попы- 


ту на с.-г. прадукты на знешнім і 
ўнутраным рынках з канца 15 - пач. 
16 ст. ў Ф. значна пашырылася 
панская запашка за кошт лепшых 
сялянскіх зямель. А з сярэдзіны 160 ст. 
ў сувязі з ажыццяўленнем у Вял. кн. 
Літоўскім «Уставы на валокі» 1557 
(гл. Валочная памера) на Беларусі 
складваецца фальваркова-паншчынная 
сістэма гаспадарання, пры якой асноў- 
ныя с.-г. культуры вырошчвалі пера- 
важна на продаж. На З і ў цэнтры 
Беларусі Ф. стаў асноўнай формай 
гаспадарчай арганізацыі феадальнага 
ўладання як у дзяржаўных, так і ў 
прыватнаўласніцкіх маёнтках. Пазней 
фальваркова-паншчынная сістэма аха- 
піла і ўсх. частку Беларусі. Гэты 
працэс зацягнуўся да 2-й пал. 17 ст. 
Ф. ў той час уяўлялі сабою комплекс 
жылых і гаспадарчых пабудоў, вакол 
якіх размяшчаліся агароды, ворныя 
землі, сенажаці і лясы. У Ф. будаваліся 
дробныя прамысловыя прадпрыемствы 
(цагельні, кузні, лесапілкі, млыны), 
трымаць якія меў права толькі феадал. 
Звычайна пры Ф. былі пасекі, са- 
жалкі (для развядзення рыбы), карчма. 
З усталяваннем фальваркова-паншчын- 
най сістэмы на Беларусі слова «Ф.» 
значна пашырыла сваё значэнне і стала 
назвай пэўнага тыпу паселішчаў, што 
ўзніклі побач з маёнткамі феадала 
ці на яго землях. Жыхары такога Ф.-- 
сяляне -- абслугоўвалі феадальную гас- 
падарку. Далейшае пашырэнне панскай 
запашкі і павелічэнне сялянскіх павін- 
насцей прывяло паступова да збяднення 
і заняпаду сялянскай і да крызісу 
ў сярэдзіне 19 ст. памешчыцкай 
гаспадарак. Фальварковая сістэма гас- 
падарання ліквідавана на Беларусі 
паводле сялянскай рэформы 1861. Як 
тып паселішча Ф. праіснавалі ў Зах. 
Беларусі да 1930-х г. У спісе населе- 
ных месц б. Мінскай губ. яны яшчэ 
сустракаліся сярод розных іншых тыпаў 
паселішчаў. У. С. Гуркоў. 


ФАЛЬКЛОР (англ. ісІк-Іоге літараль- 
на нар. мудрасць), мастацкая калектыў- 
ная творчая дзейнасць працоўнага 
народа, якая адлюстроўвае яго жыццё, 
погляды, ідэалы; вусная паэтычная 
творчасць, музыка, тэатр, танец, выяў- 
ленчае і дэкаратыўна-прыкладное мас- 
тацтва, што створаны народам і бы- 
туюць у нар. масах; тое, што і народная 
творчасць. 

ФАЛЮШ, вытворчая пабудова для ва- 
лення сукна, лямцу, валёнак і інш.: 
гл. арт. Валюшня. 

ФАРБАВАННЕ пражы і ткані- 
ны. Асноўнай сыравінай для Ф. ў хат- 
ніх умовах служылі натуральныя фар- 
бавальнікі: адвары або настоі лісця, ка- 
ры дрэў, сцяблоў, кветак, карапёў траў. 
У выніку змешвання розных кампанен- 
таў атрымлівалі патрэбны колер. Для Ф. 
ў чорны колер бралі адвар лісця і 
сцяблоў сухога ці сырога бабку 
(бабоўніку), у якім пражу або тканіну 
кіпяцілі 2-3 гадзіны, мачылі ў ба- 
лотнай іржы (для замацавання колеру) 
і, не палошчучы, сушылі. У чорны 


колер фарбавалі таксама настоем муча- 
ніку (талакнянкі звычайнай), брусніч- 
ніку кары крушыны і дубовага 
лісця -- залівалі гарачай вадой і настой- 
валі 2- З дні, затым замочвалі на 3- 
А дні пражу ці тканіну. Чорным 


фарбавальнікам служыў і адвар кары 
дуба, ясеня, крушыны. Ваўняную пра- 
жу і тканіну ў чорны колер фарбавалі 
ў адвары бярозавай кары, які кіпяцілі 








(двухполкавы). Вёска Навасёлкі 


Фартух 
Кобрынскага раёна. 1930-я г. 


Фартух (аднаполкавы). Вёска Загор'е 


Чачэрскага раёна. 1920-я г. 


некалькі гадзін. У адцэджаным адвары 
матэрыял некалькі разоў замочвалі 
і высушвалі. Ільняную пражу і тканіну 
фарбавалі адварам кары дуба, ясеня, 
крушыны, а таксама адварам з жалудоў 
або мучаніку. У жоўты колер фарбавалі 
адварам з кары барбарысу, бярозавых 
каташкоў, валошкі, настоем цыбульні- 
ку, альховай кары, з дабаўленнем лугу 
(у кіпячую ваду клалі мяшэчак з по- 
пелам), адварам кары яблыні. Для Ф. 
ў чырвоны колер гатавалі адвар ва- 
лошкі з альховай карой. Налі ў адвар 
з альховай кары дадавалі попел рабі- 
навай кары або адвар мацярдушкі 
(матэрыял замочвалі на 3--4 гадзіны), 
таксама атрымлівалі чырвоны колер. 
У такі ж колер фарбавалі адварам 
сырой рабінавай кары (тканіну варылі 


1-2 гадзіны). Для Ф. ў зялёны колер 
ужывалі адвар бярозавага лісця (збі- 
ралі ранняй вясной, калі на іх яшчэ 
была смала), у якім пражу ці тканіну 
замочвалі на 2-- З гадзіны. Выкарыстоў- 
валі таксама адвар з сухога верасу, 
лісця каманішніку, сырога карэння 
падбелу, сухіх сцяблоў маку і інш. 
Для замацавання колераў пафарбаваны 
матэрыял звычайна замочвалі ў жалез- 


ным купарвасе, квасе або балотнай 
іржы. 

У канцы 19 - пач. 20 ст. шырокае 
распаўсюджанне атрымалі хімічныя 


фарбавальнікі, якія паступова выцес- 
нілі натуральныя. Г. М. Курыловіч. 


ФАРТУХ, паясная адзежына, якую на- 
дзявалі на спадніцу; састаўная частка 
народнага касцюма беларускіх жанчын. 
Называлі таксама запаска, затулка. 
Шылі з 1-2 полак ільнянога палатна, 
мацавалі на таліі завязкамі ці матузком. 
Памеры розныя, пераважна 30--35 см 
шырынёй, 500--80 даўжынёй і заўсёды 
на 10--145 см карацей за спадніцу. 
Святочныя Ф. багата аздаблялі наты- 
каннем, вышыўкай, карункамі, фальбо- 
намі, часам запрасоўвалі ў складкі. 
Звычайна каларыстычная гама, стылі- 


Фартух (двухполкавы). Вёска Дражна Ста- 
радарожскага раёна. Пачатак 20 ст. 


стыка арнаменту адпавядалі характару 
аздаблення кашулі. Найбольш пашыра- 
ныя -- гарызантальныя палосы чырво- 
нага ці чырвона-чорнага геаметрычнага 
арнаменту, які групаваўся па нізу і 
паступова пераходзіў да гладкага поля 
верху (калінкавіцкі, клецкі, пухавіцкі 
строі), кампанаваўся ўзорыстымі паска- 
мі па ўсёй даўжыні (кобрынскі, пін- 
ска-івацэвіцкі строі); ніжні край часта 
канчаўся карункамі, фальбонамі, мо- 
хрыкамі. Вядомы 1-полкавыя Ф., крое- 
ныя з пярэстых, накшталт панёманскіх 
дываноў, шлячковых тканін (дамачаў- 
скі, турава-мазырскі, краснапольскі 
строі), у выглядзе аднамаснай чорнага 
колеру полкі валенага сукна (неглюбскі 
строй). У 1-й пал. 20 ст. пашырыўся 
Ф. з каляровага ўзорыстага паркалю, 
аздобленага нашыўкамі стужак. У наш 
час традыцыйна Ф. носяць некаторыя 


/..../// ФЕДАРОЎСКІ 
пажылыя жанчыны (пераважна на 
Палессі і ў Падняпроўі). М. Ф. Раманюк. 
ФЕДАРОЎСКІ  (Еедегоу5кі) Міхал 
(1.9.1853, Варшава -- 10.6.1923), поль- 
скі і беларускі этнограф, фалькларыст, 
археолаг. Чл. Львоўскага этнагр. т-ва 
(1996), Антрапалагічнай камісіі Ака- 
дэміі ведаў у Кракаве (1999), Поль- 


скага краязнаўчага т-ва, Т-ва сяб- 
роў навук у Вільні і інш. Скончыў 
Варшаўскую прагімназію (1870). 


У 1873- 74 вольны слухач Пятроўска- 
Разумоўскай акадэміі (пад Масквой). 
У 1875--77 даследаваў польскі фаль- 
клор і этнаграфію (манаграфія «Люд 
ваколіц Карак, Севежа і Піліцы...», 
т. 1--2, 1888- 89). У 1877-1904 да- 
следаваў Зах. Беларусь - матэрыяль- 
ную і духоўную культуру, збіраў кнігі, 
гіст. дакументы, творы жывапісу і гра- 
фікі, раскопваў курганы, стараж. 
паселішчы і могільнікі, збіраў матэрыя- 
лы для археалагічнай карты дагіст. 
Беларусі і інш. Сабраў каля 5 тыс. 
бел. нар. песень (больш як 1,5 тыс. 
бел. песенных і танцавальных мелодый 





М. Федароўскі. 


для Ф. запісалі Я. Карловіч, Л. Патул, 
І. Трачык), каля 10 тыс. прыказак, 


сотні казак, загадак, нар. павер'яў, 
забабонаў, прымхаў, парад па нар. 
медыцыне. Фальклорныя матэрыялы 


ўвайшлі ў працу «Люд беларускі» 
(т. 1-8, 1897-1981). Сярод рукапісаў 
Ф. -- вялікая колькасць фальклорных 
запісаў, апісанні фізічных і духоўных 
рыс народа, рамёстваў (ткацтва, ганчар- 
ства, цяслярства, кавальства), про- 
мыслаў, заняткаў насельніцтва, вяс- 
ковага будаўніцтва, прылад працы і 
с.-г. начыння, дзіцячых гульняў, тан- 
цаў, батлеечных спектакляў і інш. Ф. 
марыў выдаць асобны том пад назвай 
«Матэрыяльная і духоўная культура 
беларускага народа і шляхты». Сярод 
нататак да гэтага тома шматлікія апі- 
санні абрадаў гадавога цыкла (каляд- 
ныя, веснавыя, юраўскія, купальскія, 
жніўныя і інш.), вясельных, хрэсь- 

бінных, пахавальных абрадаў і звы- 
чаяў, грамадскіх, сямейна-бытавых звы- 
чаяў, тапаграфічна-этнагр. запісы, запі- 
сы пра дагіст. стаянкі на Беларусі, 
звесткі пра знахарства, лячэнне, рэлі- 
гійныя погляды беларусаў; 4283 арку- 
шы моўных нататак вучонага, які 
вельмі пільна занатоўваў лексіку мяс- 
цовых гаворак, намерваючыся выдаць 
яе як дапаўненне да слоўніка І. І. На- 
совіча, і інш. Рукапісная спадчына Ф. 
зберагаецца ў рукапісным аддзеле 
б-кі Варшаўскага ун-та, у Навуковым 
архіве Польскага этнагр. т-ва (Вроц- 
лаў), архіве Польскай АН. 


Тв.: РБіогу ргабісгпе Ротіпіка УУійКе- 
ЗегемзКіеро. “УУаг5эгауа, 1913; Увротпіе- 
піа тоўе о Місраіе РоіезКіт і о УУФо- 
Чочфісасв. агэгаха, 1917. 


Літ.: Саламевіч Я. Міхал Федароў- 
скі. Мн., 1972; Когег5эКа Н. Місна? 
Еедегоў5Кі, еігорга[і і гріегас2 Чокуитепісу 
Візбогусгпус па ВіафФогіізі Гасродпіе] 
(1853-1923) / /ЗІахіа Огіепіаііз. 1957. 
Вос2. 6; Ка!іаіор геКкорізоу ВіБІісіеКі 
ОпічегзуіесКіеў у УУаг5згауіе. Т. 2. УУаг- 
згауа, 1973. І. У. Саламевіч. 


ФЕТЫШЫЗМ (франц. 


партугальскага Іеііісо амулет), вера 





Фіранкі. 
жанскі раён. 1980-я г. 


Салігорскі раён (злева), Пру- 
ў звышнатуральныя ўласцівасці пры- 
родных (камяні, дрэвы) або зробленых 
чалавекам (статуэткі, крыжы) неаду- 
шаўлёных прадметаў (фетышаў), па- 
кланенне ім. Папярэднічаў анімізму 
і адлюстраваў пачатковую форму па- 
дваення нежывой прыроды, калі фан- 
тастычныя вобразы яшчэ не аддзя- 
лялі ад саміх матэрыяльных прадметаў, 
якім прыпісвалі фантастычныя рысы: 
здольнасць вылечваць ад хваробы, 
ахоўваць жыллё, поле і інш. З Ф. звяза- 
ны першыя стараж. формы мастацкага 
ўвасаблення (фетышамі часта служылі 
стараж. скульптуры, у т. л. ззаморфныя 
і антрапаморфныя статуэткі). Ф. з'яў- 
ляецца састаўным элементам усіх 
сусветных рэлігій (вера ў звыцнату- 
ральныя ўласцівасці крыжа, абраза 
ў хрысціян, святых месцаў і «чорнага 
каменя» ў мусульман і інш.). Ф.-- 
прыкметная рыса нар. вераванняў 
у беларусаў і інш. народаў, напр., вера 

ў звышнатуральныя ўласцівасці пэўных 
камянёў лячыць ад хвароб (такім 
камяням ахвяроўвалі грошы, палатно). 

, М. Ф. Піліпенка. 
ФІРАНКІ, выраб з тканіны для завеш- 
вання і ўпрыгожвання акон. У сялян- 
скім побыце вядомы з канца 19 ст. 
Ф. рабілі звычайна з 2 кавалкаў палат- 
на, паркалю, марлі; аздаблялі вышыў- 
кай, натыканнем, гафтаваннем, набой- 
кай, складкамі, фальбонамі. Пашыраны 
былі Ф. з разнаколернай паперы, 
аздобленыя выцінанкамі, а таксама 
маляваныя. Асноўныя арнаментальныя 
матывы -- вазон ці букет кветак пася- 
рэдзіне або гірлянда кветак у адным 
з вуглоў. Узорыстыя Ф. разам з ручні- 
камі, абрусамі і посцілкамі ўваходзілі 
ў пасаг маладой, стваралі мастацкі 
ансамбль інтэр'ера сялянскай хаты. 
Бытуюць і ў наш час. М. Ф. Раманюк. 
ФЛЯНДРОЎКА, спосаб аздаблення 
драўляных і керамічных вырабаў, за- 
снаваны на расчэсванні свежага фар- 
бавага слою ў выглядзе зігзагаў, хваль, 
палос. Вядома з канца 19 ст. Шафы, 
камоды, куфры, ложкі, зробленыя 
з хвоі, бярозы, фарбавалі алейнымі 
фарбамі жоўта-карычневых адценняў, 
потым гумавым ці скураным грабень- 
чыкам наводзілі хвалевыя палосы, якія 
імітавалі фактуру каштоўнай драўніны. 





Паступова ў Ф. былі 


выпрацаваны 
ўласныя арнаментальна-дэкаратыўныя 
прыёмы, якія найбольш ярка выявіліся 


ў аздабленні куфраў. Паверхню іх 
фарбавалі ў светлы колер (звычайна 
белы), высушвалі, потым наносілі 
слой фарбы больш цёмнага колеру (бла- 
кітнага, зялёнага, малінавага) і гра- 
беньчыкам наводзілі палосы, высвеч- 
ваючы ніжні светлы фон. Такім споса- 
бам пярэднюю сценку і века куфра 
дзялілі на квадраты і прамавугольнікі, 
якія аблямоўвалі маляваныя сюжэты; 
бакавыя і заднюю сценкі наводзілі 
хвалістымі палосамі ў выглядзе касой 
сеткі (гл. Агоўскія куфры). Керамічны 


посуд пакрывалі паясамі белага ці 
карычневага ангобу, якія расчэсвалі 
ў выглядзе густых хваль. Найбольш 


ярка Ф. праявілася ў аздабленні івя- 
нецкай керамікі 20 ст. Наляровыя 
палосы рабілі ўпрытык, таму зубчастыя 
густыя хвалі, нанесеныя на лініі іх 
судакранання, утваралі агульныя зацёкі 
колераў. Я. М. Сахута. 


ФОРТКА, 1) лёгкія дзверы для ўваходу 
з вуліцы ў двор ці са двара на агарод, 
у сад; тое, што і весніцы. 2) Шкляныя 
дзверцы ў акне для праветрывання 
памяшкання. 


ФРАНТОН [франц. ігопіоп ад лац. 
(гоп5 (Ёгопііз) лоб, пярэдні бок], кан- 
струкцыйны элемент хаты і гаспадар- 
чых пабудоў; частка фасада, абмежа- 
ваная схіламі страгі і карнізам. Форма 
Ф. вызначаецца формай страхі. На 
Беларусі звычайна З-вугольны, радзей 
трапецападобны (усечаны зверху), як 
правіла, з акенцам. Да 2-й пал. 19 ст. 
Ф. зашывалі саломай, запляталі лазой 
ці рабілі закотам, пазней зашывалі 
дошкамі, звычайна вертыкальна. Нярэд- 
ка Ф. аздабляюцца разьбой, маст. 


укладкай шалёўкі («квадратам», «ром- 
бам», «у елачку» і інш.), дэкаратыўны- 
мі накладкамі, якія ўтвараюць геам. 
арнамент. На З Брэстчыны (Камянецкі 
р-н) такі дэкор дапаўняецца дэкара- 
тыўнымі вынаснымі франтончыкамі, 


размешчанымі пад вільчыкам. Ф. жыл- 
ля Цэнтр. Палесся (Лельчыцкі, Сто- 
р-ны) 


лінскі, Пінскі вызначаецца 





Фляндроўка на керамічных вырабах. 


багаццем салярных матываў: выкладзе- 
нымі шалёўкай палавінкамі і чвэрткамі 
сонечнага дыска з промнямі, шматпя- 
лёсткавымі разеткамі з шалёўкі, якія 
часам акаймоўваюць круглыя акенцы. 
Дэкор Ф. звычайна дапаўняецца разь- 
бянымі закрылінамі і фігурным віль- 
чыкам. У 1960--80-я г. масавае пашы- 
рэнне набыла паліхромная расфарбоўка 
шалёўкі Ф., часта ў некалькі колераў 
ці розных адценняў аднаго колеру. 
Сустракаюцца Ф. з багатай рэльефнай 
разьбой і расфарбоўкай з уключэннем 
раслінных матываў, выяў птушак, 
жывёл, людзей, сюжэтных сцэнак і інш. 
(жылы дом па вул. Кавалёва ў г. Вет- 
ка); нярэдка ў кампазіцыю ўключаюцца 
прапілаваныя і вытачаныя дэкар. эле- 
менты (жылы дом у г. п. Старобіне). 
Звычайна дэкор Ф. арганічна звязаны 
з характарам аздаблення ўсяго будынка. 

Я. М. Сахута. 


ФУГАНАК, гэбель, стругальны дрэ- 
ваапрацоўчы інструмент. Складаецца 
з доўгага (да 1 м) бруска, у сярэдзіне 
якога ў спецыяльнай адтуліне зама- 
цоўваецца жалезнае лязо. Найчасцей 
мае з аднаго боку ручку. Ф. без ручкі 
называўся спускам (ці спустам), шыро- 


ка выкарыстоўваўся для апрацоўкі 
бандарнай клёпкі (з гэтай мэтай яго 
замацоўвалі нерухома ў варштаце 


лязом кверху). У нар. практыцы Ф. 
пашырыўся праз цэхавае рамяство. 

В. С. Цітоў. 
ФУНТ (польск. Ёап( ад ням. Ріцпа ад 
лац. ропёцз вага, гіра), даўняя мера 
масы. У Вял. кн. Літоўскім велічыня 
Ф. вагалася ад 360 да 450 г, з 1706-- 
374,82 г. У Расіі Ф. раўняўся 409,9 г. 
ФУР, вялікія калёсы для перавозкі 
грузаў, паклажы. Магла быць з будой. 
Лакальная назва хура. 

Фуганак. 


Франтон з разьбой. Горад Ветка. 


ФЭСТ (ад лац. Гезбіпі свята, святка- 
ванне, святочная бяседа), свята на сяле, 
па якое прыязджалі з суседніх вёсак 
родныя, сваякі, сябры, знаёмыя. Нала- 
джвалася святочнае застолле, нар. 
гулянне, кірмашы. Адбывалася ў дні 
мясцовага царкоўпага (храмавага) свя- 
та. У наш час у некаторых мясцовасцях 
узамец Ф. праводзяць безрэлігійнае 
Свята вёскі. 

ФЯДОСІК Анатоль Сямёнавіч (н. 7.2. 
1925, в. Кашэвічы Петрыкаўскага р-на), 
беларускі сав. фалькларыст. Д-р філал. 
навук (1974), прафесар (1981). Чл. 
КПСС з 1951. Скончыў БДУ (1953). 
З 1946 настаўнічаў на Палессі. З 1961 
у Ін-це мастацтвазнаўства, этнаграфіі 
і фальклору АН БССР (з 1962 вучоны 
сакратар, з 1969 нам. дырэктара, адна- 


. 


часова з 1967 заг. сектара фальк- 
лору). Даследуе сатырычныя жанры 
бел. фальклору, фальклор перыяду 
Вял. Айч. вайны, гісторыю фалькла- 
рыстыкі. Адзін з аўтараў КН. 
«А. К. Сержпутоўскі» (1966, з В. К. 


Бандарчыкам), «Беларуская народна- 


паэтычная творчасць» (1979). Скла- 
дальнік тамоў «Сацыяльна-бытавыя 
казкі» (1976), «Жарты, анекдоты, 


гумарэскі» (1984) са зводу «Беларуская 
народная творчасць» (гал. рэдактар 
зводу; за кіраўніцтва і ўдзел у скла- 
данні Дзярж. прэмія БССР 1986). 
Старшыня фальклорнай камісіі Бел. 
фонду культуры, член міжнар. камісіі 


слав. фальклору пры Міжнар. камі- 
тэце славістаў, член Бел. камітэта 
славістаў, член бюро навук. савета 


АН СССР па фальклору. 


Тв.: Антырэлігійныя матывы ў белару- 


скім фальклоры. Мн., 1963; Беларуская 
народная сатырычная проза. Мн., 1969; 
Транным народным словам. Мн., 1971; 
Развіццё беларускай савецкай фальклары- 
стыкі. Мн., 1977; Праблемы беларускай 
народнай сатыры. Мн., 1978; Народная 
паэзія барацьбы. Мн., 1981; Фальклор і 


«масавая культура». Мн., 1986; Беларуская 
савецкая фалькларыстыка. Мн., 1987. 
А. Ю. Лозка. 

ХАДУЛІ, высокія жэрдкі з выступамі 
для ног. Лакальная назва калдыбы. 
Служылі для пераходу праз рэчкі, ка- 
навы і як дзіцячая забава. 

ХАДУНОК, прыстасаванне, пры дапа- 
мозе якога дзеці вучыліся хадзіць. 
Вядомы два тыпы. Найбольш старажыт- 
ны Х.-- шост, які свабодна ўстаўляўся 
ў адтуліны ў бэльцы і падлозе. На 





вышыні 060--980 см ад падлогі да яго 
гарызантальна прымацоўвалі другі 
шост (даўжынёй 100- 150 см) з абру- 
чом на канцы, куды ставілі дзіця, якое 
хадзіла па крузе. Пазней Х. рабілі ў 
выглядзе невялікага абруча з тонкай 
ляшчыны ці лазіны з ножкамі. У наш 
час падобныя Х. робяць з ножкамі 
на калёсіках, што аблягчае рух дзіцяці. 
ХАК, прылада для здабывання жыві- 
цы; тое, што і разец. 

ХАЛАДЗЕЦ, традыцыйная мясная 
страва, звычайна са свініны; тое, што і 
квашаніна. 

ХАЛАДНІК, 1) страва з пер'я цыбулі. 
Называлі таксама халадзец, таўкун. 
Пер'е рэжуць, пераціраюць з соллю, 
заліваюць квасам або кіслым малаком, 
дадаюць (калі ёсць) агуркі, радыску. 
2) Страва са шчаўя. Шчаўе крышаць, 
вараць і астуджваюць. У адвар крышаць 
свежыя агуркі, кроп, вараныя яйцы, 
дадаюць смятану, соль. Гатуюць Х. 
таксама з вараных буракоў, бацвіння 
або на бурачным ці хлебным квасе. 
«ХАЛІМОН», старажытны карагод. Усе 
ўдзельнікі карагода станавіліся ў круг 





Дэкор франтона. Гарадскі пасёлак Тураў 
Жыткавіцкага раёна. Канец 19 ст. 

і спявалі: «Куды ты едзеш, Халімон? 
// Куды едзеш, браце мой? // Не маеш 
шапкі на выбар? // Бяры сабе шапку 
на выбар». Пры гэтых словах саліст, 
які хадзіў унутры круга, выбіраў шапку 
і надзяваў яе на галаву. Затым хор 
прапаноўваў Халімону каня і шаблю. 
Саліст браў кій і рабіў выгляд, быццам 
едзе на ім верхам, драўлянай шабляй 
стукаў у падлогу. І нарэшце карагод 
прапаноўваў Халімону дзяўчыну на 
выбар. Той браў дзяўчыну і танцаваў 
з ёй у крузе. Карагод зафіксаваны 
П. В. Шэйнам у Себежскім пав. Віцеб- 
скай губ. У наш час сустракаецца рэдка. 
ХАЛУПНІКІ, беззямельныя і малазя- 
мельныя сяляне на Беларусі ў 16- 19 ст. 
Маёмасць Х. складалася часцей за ўсё 
з хаты (халупы) і невялікай колькасці 
жывёлы. У Вял. кн. Літоўскім Х. не 
адраблялі паншчыны і не плацілі 
аброку, але штогод плацілі феадалу, 


В 


ХАМУТ 





паа а Ў МА 





Хамуты. 


на зямлі якога жылі, т. зв. паседзінкі 
(2--4 злотых). Малазямельныя Х. ў 
17 ст. зліліся з цяглымі сялянамі. 
У 19; ст. плацілі падушны падатак. 
ХАМУТ, асноўная частка вупражы. На- 
дзяваецца на шыю каня. У Еўропе 
Х. быў пашыраны ў 1-м тысячагоддзі. 
На Беларусі, паводле археалагічных 
знаходак, вядомы з 11 ст. Прататыпам 
Х. была шляя. Са з'яўленнем Х. вупраж 
у асноўным набыла сваю сучасную 
канструкцыйную форму. Х. складаецца 
з двух драўляных паўдужжаў (кле- 
шчаў), абцягнутых лямцам і скурай; 
знізу лямец прадаўжаецца мяккім 
валікам (саламяны жгут, абцягнуты 
скурай), што прылягае да падгрудка 
жывёлы; ніжнія канцы клешчаў выхо- 
дзяць вонкі і ў рабочым стане сцягва- 
юцца супоняй. Х. у сістэме вупражы 
вызначае яе тып. Хамутовая вупраж 
найбольш пашырана ў параўнанні са 
шлейнай і ярэмнай. У хамутна-агла- 
бельнай запрэжцы Х. мае па баках 
гужы, за якія з дапамогай дугі мацуюц- 
ца аглоблі. У хамутна-пастронкавай 

запрэжцы пастронкі звычайна мацу- 
юцца непасрэдна да Х. В. С. Цітоў. 
ХАПУН, традыцыйная рыбалоўная 
снасць. Сучасная назва павук. Да 


канцоў двух тонкіх драўляных дуг, 
перакрыжавана змацаваных паміж 
сабой, прывязвалі 4-вугольнае сеткавае 
палотнішча, краі якога ўмацоўвалі тон- 
кімі шнурамі. У месцы перакрыжа- 
вання дуг прывязвалі доўгую палку. 
У дарэвалюцыйны час і пазней Х. 
лавілі звычайна вясной з берага, з лодак 
і мастоў. Гэты спосаб быў пашыраны 
ў рыбалоўстве на Паазер'і. У паслява- 
енны час дугі Х. пачалі рабіць з 
пругкіх металічных прутоў, а сетку 
вязаць з сінтэтычнай лёскі. У наш час 
лавіць Х. рыбу забаронена. /. М. Браім. 
«ХАРТЫ І ЗАЙЦЫ», гульня. Вядома 
таксама пад назвамі «У зайца», 
«Лавіць зайца», «Бабёр» і інш. З дапа- 
могай лічылак ці «выцягвання палачак» 
выбіраюцца «матка» і «хорт». «Матка» 
крычыць: «Хорт у поле! Зайцы, да- 
моў!». Усе ўцякаюць ад «харта» да 
«маткі». За парушэнне ўмоў гульні 
існуюць асобныя пакаранні. У некато- 
рых варыянтах «зайцы» стаяць у кру- 
зе, узяўшыся за рукі, праз якія даюць 
магчымасць уцячы «зайцу» і затрымлі- 
ваюць «харта». Гульні з удзелам 
«зайцаў», трансфармава- 


магчыма, 





Хапун. 


ліся з абрадаў ушанавання жывёльнага 
культу, карагодных гульняў (гл. «За- 
інька»), танцаў-гульняў (гл. «Заяц»). 

, . ОЮ. Лозка. 
ХАРУЗІН Аляксей Мікалаевіч [29.2 
(12.3).1864, Масква -- 1933), рускі эт- 


нограф, археолаг і антраполаг. Вы- 
вучаў побыт паўд. славян, народаў 
Каўказа, Крыма і Сярэдняй Азіі, 


удзельнічаў у распрацоўцы навуковых 
асноў этнагр. аддзела Рускага музея 
ў Ленінградзе. На пач. 20 ст. праца- 
ваў у канцылярыі Віленскага генерал- 
губернатара, рэдагаваў перыядычны зб. 
«Виленский временник» і вывучаў 
бел. нар. жыллё. Сабраў значныя ма- 
тэрыялы па традыцыйнаму жыллю бе- 
ларусаў, пераважна з Гродзенскай, 
Віленскай і Ковенскай губ. Аўтар пра- 
цы «Славянскае жыллё ў Паўночна- 
Заходнім краі» (Вільня, 1907), у якой 
з пазіцый эвалюцыянізму разглядаў 
бел. жыллё ў кантэксце з жыллём 
інш. слав. народаў (гал. чынам паўд. 
і зах. славян). 


Тв.: Материалы по истории развития 


славянских жилиіц. Жилиіце словинца Бер- 
хней Крайны // Живая старина. М., 1902. 
Вып. 3-4. В. К. Бандарчык. 


ХАРЭАГРАФІЧНЫ ФАЛЬКЛОР, гл. 
ў арт. Народны танец. 

ХАТА, традыцыйны тып жылля сель- 
скіх жыхароў; асноўнае збудаванне 
сядзібнага комплексу. Як тып жылля 
развілася ад будкі і зямлянкі да назем- 
най пабудовы зрубнай канструкцыі. 
Спачатку будавалі без сянец, з печчу 
без коміна (курная гата) і вузкімі акен- 
цамі (з засаўкамі). У 19 ст. курная 
Х. выцеснена т. зв. белай (печ з комі- 
нам), а яе аднакамерная планіроўка -- 
двухкамернай (хата - сенцы) і трох- 
камернай (хата -- сенцы -- хата і ха- 
та З сенцы 4. гаси. пабудова -- клець, 


камора). Будаўнічая тэхніка і асн. 
канструкцыйныя элементы сучаснай 
традыцыйнай Х. склаліся ў 13 ст. 


Адзіным буд. матэрыялам з даўніх 
часоў на Беларусі была драўніна. 
Будавалі Х. найчасцей з хвоі і елкі. 
На падрубу выкарыстоўвалі дуб. Іншыя 
пароды дрэў у жыллёвым будаўніцтве 
амаль не выкарыстоўвалі, хаця пры 
раскопках стараж. замчышчаў некато- 
рых бел. гарадоў 10--12 ст. выяўлены 
рэшткі жылля з некалькімі бярозавымі 
вянкамі. Зруб Х. вязалі з акоранага 
або ачэсанага бярвення. На ПдЗ Брэст- 
чыны (Брэсцкі, Кобрынскі, Маларыцкі, 
Пружанскі р-ны) Х. рубілі з дыляў. 
Бярвёны-дылі звязвалі ў вянкі вугла- 
мі -- простым («у чашку», «у просты 
замок»), чыстым («у лапу», «гладкі», 
«нямецкі»). На Брэстчыне вядомы 
т. зв. вугал «у каню», а на Гродзен- 
шчыне яго разнавіднасць -- «зубчасты» 
вугал. Да 19 ст. пры пабудове жылля 
зрэдку ўжывалася тэхніка будаўніцтва 
«ў шулы» (слупавая, закідная). Першы 


вянок падрубы звычайна клалі на 
валуны або дубовыя штандары, падстаў- 
леныя толькі пад вуглы, зрэдку Х. 
ставілі проста на зямлю. Каменны 


фундамент вядомы з 19 ст., але пры- 
кметнае пашырэнне ён атрымаў з пач. 
20 ст. У 19 ст. ў бел. Х. пераважала 
земляная і глінабітная падлога (ток, 
тачок, дол). У канцы 19 ст. яе пачала 
выцясняць драўляная падлога. Най- 
больш старажытная разнавіднасць столі 
(столя, сталяванне, пацёс, пакот) - 
скляпеністая з бярвення, пазней з 
дошак. Генетычна яна звязана з кан- 
струкцыяй страхі закотам і курнай 
сістэмай апалу. Пашырэнне чыстых 
(белых) Х., развіццё і ўдасканаленне 
буд. тэхнікі выцеснілі скляпеністую 
столь. Яе замяніла гарызантальная. 
Паступова выпрацавалася некалькі 
спосабаў укладкі дошак столі: уразбеж- 
ку, унакладку, упрытык. Нанструкцый- 
на ў сялянскай Х. вылучаюцца З тыпы 
страхі (даху): на кроквах (самы пашы- 


раны), на дзядах, закотам. Апошнія 
дзве канструкцыі найб. пашыраны 
ў гасп. пабудовах. 'Градыцыйным 


пакрыццём стрэх здаўна былі салома 
(на Палессі чарот), дошкі, дранка 
(дор), гонта. З 19 ст. ўжываецца ча- 
рапіца і бляха. Традыцыйны інтэр'ер 
гаты склаўся ў працэсе працяглага 


прыстасавання ўнутранай прасторы 
жылля да бытавых і гасп. патрэб ся- 
лянскай сям'і. Раней яго абсталяванне 
было нескладанае і вылучалася уты- 
літарнай сціпласцю, практычнасцю і 
эканамічнасцю выкарыстання жылой 
плошчы. 

Сацыялістычная перабудова вёскі 
прывяла да істотных змен у нар. жыллі. 
Побач з драўлянымі Х. цяпер у вёсцы 
будуюць цагляныя, блочныя, панель- 
ныя дамы. Амаль цалкам зжыў сябе 


драўляны фундамент, знікае салома 
як дахавы матэрыял. З сучасных 
відаў пакрыцця найб. попытам 
карыстаецца шыфер і жалеза. 
Удасканальваюцца р буд. канструк- 


цыі. У наш час усе Х. ў вёсцы бу- 
дуюць на фундаменце, з драўлянай 
падлогай, у чысты вугал, вельмі часта 
абшываюць шалёўкай. Канструкцыя да- 
ху на кроквах цалкам замяніла ў жыл- 
лёвым будаўніцтве архаічныя канструк- 
цыі закотам і на стаяках. Х. будуюцца 
прасторныя (звыш 40 м”, вышынёй ад 
2,8 да З м), з архітэктурнымі ўпрыго- 
жаннямі. Эвалюцыя закранула і вокны: 
павялічыліся іх колькасць і памеры. 


- 
УЧ 


Хата калгасніка. Вёска Вязань Дзяржын- 
скага раена. 
Іншым стала ўнутр. абсталяванне вя- 
сковай Х. Традыцыйны інтэр'ер, які 
складваўся вякамі, не адпавядае новым 
планіровачным рашэнням, матэрыяль- 
наму становішчу, патрэбам селяніна, 
новым формам гасп. дзейнасці. Сялян- 
ская Х. па ўнутр. планіроўцы ўсё больш 
нагадвае гарадскую кватэру: 3--4 пакоі, 
кухня, фабрычная мэбля, фабрычныя 
дываны, гардзіны, фарбаваная падлога, 
электрычнасць, газ, швейныя і праль- 
ныя машыны, тэлевізары, радыёпрыём- 
нікі - усё гэта надае інтэр'еру сучаснае 
аблічча. Разам з тым у інтэр'еры вяско- 
вай Х. шырока бытуюць традыц. эле- 
менты ўпрыгожвання: вышываныя руч- 
нікі, саматканыя палавікі і дываны -- 
прадметы, якія заўжды на Беларусі 
вызначаліся высокім маст. узроўнем. 
, У. С. Гуркоў. 
ХАЎТУРЫ, 1) цыкл сямейных звы- 
чаяў і абрадаў, звязаных з ушанаваннем 
памяці нябожчыка і праводзінамі яго 
ў апошні шлях; тое, што і памінкі. 


33. Зак. 566 





2) Пасля пахавання жалобны 
абед па нябожчыку. 

ХЛЕБ, адзін з асноўных прадуктаў 
харчавання, які выпякаецца з мукі роз- 
ных збожжавых раслін. Вядомы прод- 
кам беларусаў з агульнаслав. часоў. 
Прататыпам Х. была цёртая груца. 
Знаходкі зерняцёрак у археалагічных 
пластах З тысячагоддзя да н. Ээ. (куль- 
тура грабеньчата-накольчатай керамі- 
кі) сведчыць пра сістэматычныя прыга- 
таванні мучных вырабаў. Спачатку Х. 
выпякалі з прэснага цеста. Выкарыстан- 
не ўкіслага цеста павысіла смакавыя 
якасці Х., падоўжыла тэрмін яго заха- 
вання. Тэхналагічны працэс прыгата- 
вання Х. мала змяніўся на працягу 
многіх стагоддзяў і выяўляе значнае 
падабенства ў многіх народаў. Ён скла- 
даецца з некалькіх стадый: прыгата- 
ванне цеста, яго вытрымка (квашэнне) 
і выпяканне Х. Цеста рашчынялі на 
цёплай вадзе з вечара ў спецыяльнай 
хлебнай дзяжы. У якасці акісляючага 
кампанента выкарыстоўвалі рошчыну 
(рэшткі кіслага цеста ад папярэдняй 
выпечкі), радзей хлебны квас, дрож- 
джы. Наталізатарам служыла і сама 
пасудзіна (найлепшай лічылася дзяжа, 


Стол, 


зробленая з дубовых клёпак). Дзяжу 
з цестам ставілі ў цёплае месца, накры- 
ваючы яе палатнянай сурвэткай-на- 
дзежнікам і векам, а паверх яшчэ цёп- 
лай посцілкай ці кажухом. Зранку 
цеста мясілі, дабаўляючы муку, і зноў 
ставілі ў цёплае месца, каб цеста лепш 
укісла і падышло. Пасля прапальвання 
печы цеста бралі з дзяжы і ў руках 
выкачвалі круглыя боханы, якія вы- 
кладвалі на драўляную лапату, пасыпа- 
ную тонкім слоем мукі. Нярэдка пад 
боханы падкладвалі капуснае, дубовае, 
кляновае, аеравае ці хрэнавае лісце. 
З дапамогай лапаты Х. саджалі ў печ 
на чысты под. Пяклі таксама фармавы 
Х. у круглых або кантовых бляшаных 
формах. Да сярэдзіны 20 ст. Х. выпякалі 
звычайна ў хатніх умовах 1 раз у ты- 
дзень. За адзін раз пяклі 5--8 боханаў 
сярэдняй вагой 10--15 фунтаў. З хлеб- 
нага цеста выпякалі таксама праснакі 
(лапуны, скавароднікі). 

Спажыўныя якасці Х.-- смак, арамат, 
каларыйнасць, мяккасць, наздраватасць 





і інш.-- залежалі ад віду і гатунку 
мукі, наяўнасці састаўных кампанентаў 
(дамешкаў), рэцэптуры і тэхналогіі 
прыгатавання. У беларусаў здаўна ас- 
ноўным у харчаванні быў жытні (чор- 
ны) Х. На святы выпякалі пшанічныя 
пірагі з начынкай і без яе; у якасці 
начынкі ўжываліся вантробы, тварог, 
яйкі -- у скаромныя тыдні і каша, мак, 
грыбы, рыба - у посныя дні. Нярэдка 
жытнюю муку змешвалі з аўсянай, 
ячменнай, пшанічнай, грэчневай, гаро- 
хавай у пэўных прапорцыях: звычайна 
бралі адну палову жытняй, другую - 
якой-небудзь іншай мукі. У якасці 
дамешкаў да жытняй мукі ўжывалі 
і бульбу (Х. бульбяны). Жытні Х. роз- 
ніўся таксама гатункам мукі, яе памо- 
лам, наяўнасцю мякінных рэштак. 
Звычайным на стале бел. селяніна быў 
Х. з ачышчанага і перавеянага збожжа 
(Х. шатраваны). Муку, атрыманую з 
ачышчанага збожжа, нярэдка прапуска- 
лі праз рэшата або сіта (Х. пытляваны, 
сітны). Сітны Х. (чысцяк, пірог) выпя- 
калі на свята, яго падносілі і як дар да- 





Традыцыйная сялянская хата. Паўд.-зах. 
Брэстчына. Канец 19 ст. 


рагім гасцям. У будныя дні многія сяля- 
не апрача шатраванага ўжывалі ў ежу 
і т. зв. пушны Х. з мякіннымі рэшткамі. 
У крайняй нястачы «святая мякінка» 
складала да паловы саставу Х. Пра такі 
Х. казалі: «Па ім калі чорт прабяжыць, 
дык нагу заскабіць». Асабліва цяжка 
прыходзілася ў пачатку вясны ў галод- 
ныя гады, якімі на Беларусі былі 1812, 
1931, 1863, пачатак 1920-х і 1930-х гг. 
Тады ў Х. дабаўлялі лебяду, высушанае 
і патоўчанае лісце маладой папараці, 
балотнага бабоўніку, верасу, капытніку, 
вадзяных гарлачыкаў, кветкі канюшы- 
ны, дзятліны, а таксама тоўчаныя жалу- 
ды, бярозавую кару і інш. 

Х. у беларусаў, як і ў іншых земля- 
робчых народаў, здаўна служыў сімва- 
лам жыцця і дабрабыту. Ён быў свайго 
роду сямейным талісманам, свяшчэннай 
рэліквіяй. Яго абагаўлялі, з ім паводзілі 
сябе, як з жывой істотай. Калі выпад- 
кова падаў з рук кавалачак Х., яго 
асцярожна падымалі, прасілі прабачэн- 

уч ; ” 
ба з а Ў сь ЁЬ....- 


ня і з'ядалі, каб ён «не скардзіўся». 
Прыгатаванне Х. лічылася свяшчэнным 
дзействам, з якім было звязана мноства 


звычаёвых правіл, абрадавых норм, 
павер'яў, абярэгаў. Перш чым мясіць 
цеста (рашчыняць хлеб), жанчына 


павінна была чыста памыцца і пера- 
хрысціцца, прызваўшы ў сведкі бога, 
каб Х. удаўся і добра падышоў. Не 
раілася рашчыняць Х. у кепскім наст- 
роі, бо гэта, паводле павер'я, уплывала 
на яго якасць («цеста будзе вадзяное 
і хлеб у печы расплывецца»). Пры па- 
садцы Х. непажадана было каму-не- 
будзь знаходзіцца на печы, дзеці павін- 
ны былі злезці з яе. Налі Х. выпякаўся 
ў печы, не раілася ў гэты час гучна 
размаўляць, спрачацца ў доме, прымаць 
выпадковых наведвальнікаў («хлеб мо- 
жа патрэскацца»). З такой далікат- 
насцю і пашанай адносіліся і да на- 
чыння, якім карысталіся для прыгата- 
вання Х., асабліва дзяжы. Пасля абеду 
акраец Х., загорнуты ў чысты ручнік, 
звычайна пакідалі на стале. Х. быў ува- 
сабленнем дастатку і працавітасці 
і вызначаў сацыяльны статус і аўтары- 
тэт сям'і ў сельскім грамадстве. Ён зай- 


маў пачэснае месца не толькі ў матэ- 
рыяльным, але і ў духоўным жыцці 
беларусаў, у шматлікіх звычаях, прык- 
метах, павер'ях. Х. быў неабходным 
атрыбутам разнастайных абрадаў, ура- 
чыстасцей і свят -- сватаўства, вяселля, 
радзін, адкрыцця вясновых палявых 
работ (заворвання), закладкі новай 
хаты і інш. Хлебам-соллю сустракалі 
дарагіх гасцей. Як рэалія і ідэйна зна- 
чымае паняцце Х. фігурыруе ў шматлі- 
кіх выслоўях, прыказках і прымаўках, 
што адлюстроўваюць жыццёвую муд- 
расць, маральныя ацэнкі, этнічную 
псіхалогію (нацыянальныя рысы ха- 
рактару) і нормы паводзін у розных 
жыццёвых сітуацыях: «Хто сее хлеб, 
той сее праўду»; «Хлеб, дабыты пачэс- 
най працай, салодкі ўдвайне»; «Дзе 
гаспадар ходзіць, там хлеб родзіць». 

й В. С. Цітоў. 
ХЛЕБНІЦА, пасудзіна для заквашван- 
ня цеста, бандарны выраб; тое, што і 
дзяжа. 


ХЛЕЎ, традыцыйная гаспадарчая пабу- 
дова для ўтрымання свойскай жывёлы. 
Х. вядомы са старажытнасці, у славян 
паявіліся не пазней Э ст. н. э. Прымі- 
тыўныя збудаванні для ўтрымання і 
аховы жывёлы ад холаду, ападкаў, 
драпежных звяроў існавалі і ў больш 
далёкім мінулым, без чаго немагчыма 
развіццё жывёлагадоўлі. Папярэднікамі 
Х. лічаць розныя загоны і павеці, 
якія шырока бытуюць і цяпер у паўд. 
славян. На Беларусі, дзе маразы не 
дазвалялі зімой утрымліваць жывёлу на 
двары, генезіс Х., відаць, звязаны з жы- 
лым памяшканнем. З наступленнем ма- 
разоў беларус пераводзіў жывёлу, асаб- 
ліва маладняк (цялят, парасят, ягнят) 
у хату. Звычай гэты, як перажытак, 
сустракаўся ў некаторых раёнах і ў ня- 

даўнім мінулым. З цягам часу жывёлу 
зімой пераводзілі спачатку ў сенцы, 
пазней -- у прыбудаванае да іх памяш- 
канне, злучанае з імі дзвярыма. Доўгі 
час сенцы заставаліся месцам кармлен- 
ня жывёлы. Такое размяшчэнне Х. ха- 
рактэрна: было для Гродзеншчыны 
і Брэстчыны. На Віцебшчыне да глухой 
сцяны хаты прыбудоўвалі яшчэ адзін 
Х. з аднасхільнай страхой, куды рабілі 
два ўваходы - з сянец і панадворку. 
Звычайна ў такіх Х. утрымлівалі свіней. 
Слова «Х.» як назва пабудовы для 
ўтрымання жывёлы пашырана на Бела- 
русі паўсюдна. У шэрагу мясцовасцей 
бытуюць і рэгіянальныя назвы. Так, у 
Лельчыцкім раёне памяшканне для 
коней, кароў і авечак называюць адры- 
най; на Міншчыне Х. для буйной рага- 
тай жывёлы называюць аборай, на 
Віцебшчыне так называюць усе пабу- 
довы для жывёлы -- Х., дзяннік і па- 
вець. Памяшканне для коней на боль- 
шай частцы Беларусі называюць стай- 
няй (адсюль -- стаеннік), на Магілёў- 
шчыне -- канюшняй. Часта, калі 


жывёла знаходзілася ў асобных пабудо- 
вах, назвы Х. утвараліся ад назвы жы- 
вёлы: цялятнік, свінарнік, свінушнік, 
кароўнік, аўчарня і г. д. У некаторых 
мясцовасцях па аналогіі так называюць 
загарадкі з лёгкіх жэрдак для рознай 
жывёлы, нават калі яна размешчана 
ў адным вял. Х. Раней усе гаспадарчыя 
збудаванні ўзводзілі выключна з дрэва. 
Дрэва на гэтыя мэты ішло другараднае, 
часцей за ўсё верхавіны з хвойных 
парод, асіна, вольха і інш. Да канца 
20 ст. зруб Х. ставілі на зямлю без пад- 
валін, ад чаго ніжні вянец хутка згніваў, 
Х. асядаў і перакошваўся. 
Групаваліся Х. ўпрытык адзін да 
аднаго і пад агульнай страхой, што 
спрыяла складванню пэўнага тыпу ся- 
дзібы. Налі Х. не прыбудоўвалі да ся- 
нец, а ставілі на пэўнай адлегласці, 
між імі ўтваралася свабодная прастора, 
якую выкарыстоўвалі як павець, дзе за- 
хоўваліся с.-г. прылады, або дзяннік, 
дзе ўлетку трымалі жывёлу. У. С. Гуркоў. 


ХОДАСАВІЦКАЕ СВЯЦІЛІШЧА, эт- 
награфічны аб'ект і, верагодна, помнік 
язычніцкага культу. Знаходзіцца каля 
в. Ходасавічы Рагачоўскага р-на, на бе- 
разе возера Святое (Добрае). Размяшча- 
лася на канцавым мысе пясчанай 
дзюны, на тэрыторыі раннесярэднявеч- 
нага селішча. Помнік выяўлены і рас- 
копваўся ў 1969 А. В. Кузой і Г. Ф. Са- 
лаўёвай. 

Цэнтральную частку Х. с. складае 
круг (дыяметр 7 м), па краі якога ідзе 
канаўка (шырыня 04 м, глыбіня 
0,4--0,5 м), запоўненая цёмна-шэрым 
пяском, змешаным з попелам і дроб- 
нымі вугольчыкамі. У цэнтры круга - 
круглае ў плане паглыбленне (дыя- 
метр 0,15 м) з плоскім дном. За 2 м 
ад краю свяцілішча размешчаны 4 
серпападобныя паглыбленні, арыента- 
ваныя па баках свету. 

Згодна канструкцыі, у цэнтры 
круга Х. с. стаяла масіўная драўляная 
статуя ідала. У кальцавой канаўцы, 


верагодна, размяшчаўся «малы» агонь 
або стаяў вастракол, што акружаў ідала. 





Хлеў. Вёска Мацуты Пастаўскага раёна. 


У серпападобных паглыбленнях такса- 
ма гарэлі вогнішчы, толькі большыя і, 
магчыма, нязгасныя. Абломкі керамікі, 
знойдзеныя ў паглыбленнях, даюць пад- 
ставу меркаваць, што сюды прыносілі 
пітво, якое потым вылівалі на агонь, а 
гаршкі разбівалі і таксама кідалі ў вог- 
нішча. Каля паўд. равоў першага і дру- 
гога кальца размяшчалі, хутчэй за 
ўсё, ахвярнікаў. Ёсць меркаванні, што 2 
крайнія вялікія слупы (з агароджы 
каля ўсх. паўмесяца) уяўлялі сабой іда- 
лаў або канструкцыі для здабывання 
пры дапамозе трэння «жывога агню». 
На думку даследчыкаў, Х. с. (з «веч- 
ным» агнём вакол статуі) ахвярава- 
лася Перуну, свяцілішча меншых па- 
мераў, магчыма, было прысвечана 
мясцоваму бажаству, апекуну роду. На 
паўн. канцы мыса размяшчалася жытло 
(памерамі 4,5Х 4,6 м), якое было звя- 
зана з усім комплексам і належала 
жрацу або таму чалавеку, які быў 
абавязяны сачыць за свяцілішчам і пад- 


трымліваць агонь. Свяцілішча датуецца 
па знаходках керамікі сярэдзінай 
10-- пач. 11 ст., яно з'яўлялася міжро- 
давым капішчам аднаго з плямёнаў 
радзіміцкага саюзу. ) Э. М. Зайкоўскі. 
ХРОНІКА БЫХАЎЦА, Лета піс Бы- 
хаўца, помнік беларуска-літоўскага 
летапісання 1-й пал. 16 ст., найбольш 
поўны агульнадзяржаўны летапісны 
звод. Выяўлена ў 1820-я г. ў бібліятэцы 
памешчыка А. Быхаўца з маёнтка Ма- 
гілёўцы пад Ваўкавыскам. Пачатак і ка- 
нец хронікі не зберагліся. Вядома ў адзі- 
ным спісе канца 17-- пач. 18 ст., пера- 
пісаным лацінкай з больш даўняга, кі- 
рыліцкага тэксту. Рукапіс згублены ў 
2-й пал 19 ст. Крыніцамі Х. Б. паслужы- 
лі «Хроніка Вялікага княства Літоў- 
скага і Жамойцкага», Галіцка-Валын- 
скі летапіс, Беларуска-літоўскі летапіс 
1446. Аўтар зводу перанёс пачатак па- 
дзей з 1 у Э ст., з часоў Нерона ў эпоху 
вялікага перасялення народаў і дапоў- 
ніў легендарную гісторыю Літвы апо- 
весцю пра Міндоўга і Войшалка (запа- 
зычана з Галіцка-Валынскага летапі- 
су). Беларуска-літоўскі летапісе уклю- 
чаны ў скарочаным выглядзе, без 
агульнарускай часткі і «Пахвалы Вітаў- 
ту». Асноўнымі крыніцамі арыгіналь- 
най часткі хронікі, якая складае каля 
палавіны тэксту і ахоплівае падзеі пера- 
важна 15-- пач. 16 ст., паслужылі роз- 
ныя гіст. і сямейныя паданні, успаміны 
відавочцаў, уласныя назіранні аўтара. 

Х. Б. прысвечана гісторыі Вял. кн. 
Літоўскага ад легендарных часоў да пач. 
16 ст. Арыгінальная частка твора скла- 
даецца: з асобных дакументальных 
запісаў і гіст. апавяданняў пра мінулае 
Беларусі і Літвы, гісторыю бел.-літоў- 
скіх княжацкіх і магнацкіх родаў (най- 
больш Гаштольдаў і Слуцкіх), пра 
значныя падзеі ўнутранага і знешне- 
палітычнага жыцця дзяржавы. Шмат 
старонак аўтар прысвяціў апісанню 
паходаў і бітваў, ратных подзвігаў 
сваіх суайчыннікаў, іх гераізму. Асаблі- 
вай жывасцю вылучаюцца апавяданні 
пра адзін з паходаў Альгерда на Маскву, 
Грунвальдскую бітву 1410 і забойства 
вялікага князя Жыгімонта Кейстутавіча 
ў 1440. Твор абрываецца на апісанні 
перамогі бел.-літоўскага войска пад 
кіраўніцтвам М. Глінскага над татара- 
мі пад Клецкам у 1506. Асобныя ста- 
ронкі хронікі маюць выразную публі- 
цыстычную накіраванасць. Прыкметна 
непрыязнае стаўленне аўтара да кірую- 
чых колаў Польшчы, якія ён лічыў 
галоўнымі ворагамі паліт. незалежнасці 
радзімы. Адначасова храніст пера- 
ацэньваў ролю бел.-літоўскіх феадалаў 
у гісторыі Вял. кн. Літоўскага, у абаро- 
не яго дзярж. інтарэсаў. Хроніка выяві- 
ла імкненні і погляды патрыятычна 
настроенай часткі бел.-літоўскай шлях- 
ты, заклапочанай гіст. лёсам сваёй 
дзяржавы. Аўтар імкнуўся зацікавіць 
суайчыннікаў гераічным мінулым сваёй 
зямлі, узмацніць іх патрыятычныя па- 
чуцці, захаваць для наступных пакален- 
няў памяць пра бацькаўшчыну, яе ге- 
рояў і выдатныя гіст. падзеі. У хроніцы 
арганічна спалучаны традыцыйныя, па- 


гадовыя формы выкладу са звязаным 
апавяданнем, кароткія інфармацыйныя 
запісы з разгорнутымі гіст. апавядан- 
нямі і аповесцямі. Найбольш падрабяз- 
на і дакладна апісаны падзеі пач. 16 ст., 
што адбываліся ў раёне Навагрудка 
і Слуцка. Асобныя дэталі зместу і гіст. 
рэаліі сведчаць, што асноўная частка 
хронікі напісана беларусам праваслаў- 
нага веравызнання, блізкім да князёў 
Слуцкіх. Як летапісны звод яна завер- 
шана, верагодна, у 1530-я г. Твор змяш- 
чае каштоўны этнагр. матэрыял. У ле- 
гендарнай частцы хронікі апісваюцца 
язычніцкія звычаі і абрады літоўцаў 
(асобныя іх групы ў 12-15 ст. жылі 
і на тэрыторыі сучаснай Зах. Беларусі): 
яны ставілі драўляныя балваны, малі- 
ліся ім і прыносілі розныя ахвяры, 
спальвалі нябожчыкаў і клалі ў магілу 
кіпцюры рысі і мядзведзя, пакланяліся 
свяшчэнным гаям і азёрам і інш. Ціка- 
вае нар. паданне пра заснаванне Геды- 
мінам Вільні, пра вешчы сон князя і яго 
адгадванне варажбітом. У хроніцы - 
звесткі пра заняткі насельніцтва (паля- 
ванне на зубраў і тураў), пра віды тага- 
часнай зброі (лукі, мячы, суліцы, коп'і, 
пушкі), меры даўжыні (палёт стралы 
і міля), згадваюцца музычныя інстру- 
менты (трубы і свірэлі), на якіх гралі 
ў час выхаду войска на бітву. Важныя 
таксама звесткі пра нар. каляндар 
і храналогію. Як сведчыць храніст, 
час падзей звычайна вызначаўся і за- 
хоўваўся ў нар. памяці прымеркавана 
да царкоўна-рэлігійных свят (у вербную 
нядзелю, перад вялікаднем, на трэці 
тыдзень вялікага посту і г. д.), а лета- 
злічэнне ў 16 ст. вялося на Беларусі 
паводле двух стыляў: ад нараджэння 
Хрыста і ад «стварэння свету». У цэлым 
Х. Б.-- каштоўная крыніца разна- 
стайных ведаў пра гіст. мінулае бел. 
народа. , В. А. Чамярыцкі. 
«ХРОНІКА ВЯЛІКАГА КНЯСТВА 
ЛІТОЎСКАГА І ЖАМОЙЦКАГА», гі- 
сторыка-літаратурны твор 16 ст. У ім 
выкладзена гісторыя Вял. кн. Літоўска- 
га ад легендарнага князя Палемона 
да Гедыміна. Напісана ў 1520-я г. на 
бел. мове, відаць, у Вільні ў асяроддзі 
літоўскіх феадалаў. Паслужыла непа- 
срэднай крыніцай Хронікі Быгаўца, 
«Хронікі польскай, літоўскай, жамойц- 
кай і ўсяе Русі» М. Стрыйкоўскага, 
«Хронікі Еўрапейскай Сарматыі» 
А. Гваньіні, некаторых іншых хронік 
і гісторый 16--19 ст. В. А. Чамярыцкі. 


«ХРОНІКА ЕЎРАПЕЙСКАЙ САРМА- 
ТЫІ», помнік гістарыяграфіі эпохі феа- 
далізму. Складзена на лацінскай мове 
ў 1570-х г. італьянцам А. Гваньіні, 
які служыў ротмістрам у войску Вял. 
кн. Літоўскага і адзін час у перыяд 
Лівонскай вайны 1558- 83 быў 
камендантам Віцебска. Заснавана на 
розных крыніцах, у т. л. на беларуска- 
літоўскіх хроніках. Аўтар выкарыстаў 
таксама матэрыялы, сабраныя 
М. Стрыйкоўскім. Гісторыя Вял. кн. 
Літоўскага выкладзена храністам ска- 
рочана, пераважна паводле «Хронікі 
Вялікага княства Літоўскага і Жамойц- 


ХРОНІКА 


кага» і, часткова, Хронікі Быгхаўца. У 
творы апісваюцца Польшча, Літва, Бе- 
ларусь, Украіна, Расія, Прусія, Тата- 
рыя і інш. краіны, падаюцца звесткі 
з грамадзянскай гісторыі, геаграфіі, 
пра паходжанне, звычаі і культуру 
розных народаў Еўропы. Продкі сла- 
вян выводзяцца ад сарматаў, а літоў- 
скія князі і шляхта ад рымскай знаці. 
Храніст расказвае пра язычніцкія 
звычаі і абрады літоўцаў, іх пакла- 
ненне гаям і азёрам, пра свяшчэнны 
агонь Зніч і бога Перуна. Вельмі 
каштоўны этнагр. матэрыял змешчаны 
ў арт. «Спосаб апрацоўкі глебы і сяўбы 
на Белай Русі». У ім апісваецца, 
як сяляне выцярэблівалі і выпаль- 
валі ўчасткі лесу, рыхтавалі ляда, 
пасля ўзорвалі яго і сеялі пшані- 
цу, жыта, авёс. Аўтар паведамляе 
таксама, калі на Беларусі сеялі ў 
16 ст. гарох, авёс і грэчку, дзе і як 
захоўвалі сабраны ўраджай, прадукты 
харчавання і інш. 

Хроніка Гваньіні ўпершыню апуб- 
лікавана ў 1578 у Кракаве, у 1581 у 
Спіры (Германія) выйшла 2-е, да- 
поўненае выданне, у 1583 надру- 
кавана ў Італіі ў перакладзе на 
італьянскую мову. На Беларусі і 
Украіне была вядома ў выданні 
на польскай мове (Кракаў, 1611, непа- 
срэднай крыніцай для гэтай рэдакцыі 
паслужыла «Хроніка польская, літоў- 
ская, жамойцкая і ўсяе Русі» Стрый- 
коўскага), якое дапоўнена кароткім 
апісаннем Зах. Еўропы, некаторых 
краін Блізкага Усходу, а таксама падзей 
у Польшчы, Вял. кн. Літоўскім і Ра- 
сіі апошняй чвэрці 16 ст. У 1-й 
пал. 17 ст. перакладзена на бел. мову. 
Паслужыла крыніцай для бел. і ўкраін- 
скіх хронік і хранографаў 17- 18 ст. 
На яе спасылаецца Т. Сурта ў прад- 
мове да Магілёўскай хронікі. «Х. Е. 
С.» -.- першы твор, што пазнаёміў зах.- 
еўрапейскага чытача з гісторыяй Вял. 
кн. Літоўскага і зместам беларуска- 
літоўскіх агульнадзярж. хронік. 

й й В. А. Чамярыцкі. 
«ХРОНІКА ПОЛЬСКАЯ, . ЛІТОЎ- 
СКАЯ, ЖАМОЙЦКАЯ І ЎСЯЕ РУСІ», 
помнік польскай гістарычнай прозы 
16 ст. Складзена М. Стрыйкоўскім (ча- 
сткова на Беларусі) у 1570-я г. Упершы- 
ню апублікавана ў 1582 у Круляўцы 
(цяпер Калінінград). «Хроніка...» вы- 
лучаецца шырынёю ахопу падзей (ад бі- 
блейскіх часоў да 1580 уключна), ба- 
гаццем выкарыстаных крыніц (творы 
антычных гісторыкаў Герадота, Лівія, 
Пталамея, Страбона, хронікі князёў 
Заслаўскіх, творы польскіх храністаў 
Я. Длугаша, М. Мяхоўскага, М. Кро- 
мера, М. Бельскага, нямецкага хра- 
ніста П. Дусбурга, стараж.-рускія і 
бел.-літоўскія летапісы). Апісвае па- 
літ. гісторыю Польшчы, Вял. кн. 
Літоўскага і Русі, закранае праблемы 
этнагенезу славян, сцвярджае адзін- 
ства іх паходжання, высока ацэньвае 
гіст. мінулае ўсх.-слав. народаў і лі- 

тоўцаў, услаўляе іх гераічныя справы. 
Даволі падрабязна выкладзена гісто- 
рыя Вял. кн. Літоўскага ад легендар- 
нага князя Палемона да Стафана Ба- 
торыя, пераважна паводле «Хронікі 
Вялікага княства Літоўскага і Жамойц- 
кага» і Хронікі Быхаўца, што былі 
вядомы аўтару ў 15 спісах і выкарыста- 
ны ім добрасумленна, але некрытычна. 
Мае шмат недакладнасцей і адволь- 
насцей. 

«Хроніка...» змяшчае звесткі па гісто- 
рыі бел. культуры, пра помнікі археа- 
логіі, этнаграфіі, архітэктуры, жыва- 
пісу Беларусі сярэдніх вякоў. Харак- 
тэрная асаблівасць помніка -- наяў- 
насць значнай колькасці вершаваных 
уставак пра асобныя падзеі батальнай 
тэматыкі (пра бітву з татарамі пад 
Клецкам у 1506, з рускімі войскамі 
пад Оршай 1514, пад Улай 1564 
і інш.), а таксама аўтарскія прысвя- 
чэнні розным бел.-літоўскім мецэнатам. 
Падзеі ў творы асветлены з агульна- 
дзярж. і шляхецкіх пазіцый; мінулае 
бел. і літоўскага народаў паэтызуецца 
і гераізуецца. Сваім кампілятыўным 
характарам, асаблівасцямі выкладу і 
жанравай формы «Хроніка...» нагадвае 
летапісны звод, апрацаваны пад беле- 
трыстычную гіст. аповесць. Карыста- 
лася вялікай папулярнасцю і аўтары- 
тэтам на Беларусі, у Літве і на Украіне, 
была добра вядома ў Расіі, дзе неад- 
наразова перакладалася. На бел. мову 
перакладзена ў канцы 16 -- пач. 17 ст., 
лягла ў аснову «Хронікі літоўскай і 
жамойцкай», 2-й і 3-й частак бел.- 
ўкраінскага хранографа «Вялікая хро- 
ніка». В. А. Чамярыцкі. 
ХРОСНІК, хросны сын у адносінах да 
хросных бацькоў. У некаторых мясцо- 
васцях называецца хрэснік. 
ХРОСНІЦА, хросная дачка ў адносінах 
да хросных бацькоў. У некаторых мя- 
сцовасцях называецца хрэсніца. 
ХРОСНЫЯ БАЦЬКІ; дзейныя асобы 
ў радзіннай абраднасці; тое, што і кумы. 
ХРОСНЫЯ БРАТ І СЯСТРА, тыя, хто 
маюць адных і тых жа хросных бацькоў. 
ХРУСТЫ, хрушчы, мучны выраб. 
Пшанічную муку замешваюць на мала- 
цэ, дадаюць яйцы, масла, цукар. Цеста 
тонка раскочваюць, рэжуць на вузкія 
палоскі і, надаўшы ім адмысловую 
форму, пякуць у растопленым тлушчы 
або алеі. Гатовыя Х. пасыпаюць цукрам. 
ХРЫСЦІЯНСТВА (ад грэч. СПгізібз 
літаральна памазаннік), адна з сусвет- 
ных рэлігій (побач з будызмам і ісла- 
мам). Узнікла ў 1 ст. н. э. сярод нізоў 
насельніцтва ў Рымскай імперыі. Для 
першых хрысціян характэрны чаканні 
хуткага прыходу месіі, хуткага канца 
несправядлівага свету і ўстанаўлення 
«царства божага» на зямлі. Х. адмаўля- 
ла афіцыйную сістэму духоўных каш- 
тоўнасцей з яе верай у сацыяльную 
гармонію, з яе дабрачыннасцямі гра- 
мадзяніна і падданага Рыма, але не 
заклікала да барацьбы з прыгняталь- 

нікамі. Зарадзілася Х. сярод іудзей- 
скага сектанцтва, але, звяртаючыся 
да ўсіх людзей без уліку іх нацыяналь- 
най і сацыяльнай прыналежнасці, 
хутка набыло касмапалітычны, універ- 
сальны характар. Ва ўмовах агульнага 
крызісу Рымскай імперыі, з павелі- 
чэннем прытоку людзей з сярэдніх 
і вышэйшых слаёў грамадства Х. стала 
пануючай рэлігіяй імперыі. Да канца 
2 ст. склалася царква, заснаваная на 
падзеле веруючых на духавенства і 
міран. Паступова склалася іерархія 
духавенства, якое прысвоіла сабе галоў- 
ную ролю ў распрацоўцы веравучэння, 
сацыяльнай дактрыны Х., у адпраў- 
ленні культавых дзеянняў. Канчаткова 
хрысціянскі сімвал веры выпрацаваны 
на Нікейскім (321) і Канстанціно- 
пальскім (381) саборах. Новазапаветны 
канон з 27 кніг зацверджаны ў пач. 
Э ст. 

Х.-- монатэістычная рэлігія, у якой 
бог выступае вышэйшым абсалютам, 
што стварыў усё з нічога; агульнае 
ўяўленне пра светабудову яно грунтуе 
на адносінах тварэц -- стварэнне (сярод 
стварэнняў галоўнае месца адводзіцца 
чалавеку, створанаму па «вобразу і 
падабенству» бога). У цэнтры хрысці- 
янскай дагматыкі -- уяўленні пра тры- 
адзінства бога і пра богаўвасабленне, 
што адрознівае Х. ад будызму і ісламу. 
Хрысціянская тройца -- гэта адзінства, 
роўнасць і «прадвечнасць» бога-бацькі, 
бога-сына і бога-духа святога. Ісус 
Хрыстос увасабляе ў сабе адзінства 
божай і чалавечай натуры, акт яго на- 
раджэння ад зямной жанчыны Марыі 
і святога духа падаецца як паяўленне 
ў зямным чалавечым быцці трансцэн- 
дэнтальнага бога. Ісус Хрыстос як 
месія выступае ў якасці выратаваль- 
ніка ўсяго чалавецтва, якое ў выніку 
грэхападзення першых людзей асу- 
джана на індывідуальную смерць 
і зямныя пакуты. Смерць Ісуса Хрыста 
падаецца як збавіцельная ахвяра за 
ўсіх людзей перад богам, яго смерць 
і ўваскрэсенне -- зарука ўваскрэсення 
памерлых людзей і атрымання імі 
вечнага жыцця. 

Сацыяльная дактрына ранняга Х. 
даволі хутка падверглася зменам. 
«Царства божае» было перанесена 
з зямлі на неба, ажыццяўленне спа- 
дзяванняў на «канец свету» адсунута 
ў неакрэсленую будучыню, нянавісць 
да Рымскай дзяржавы і прага помсты 
ёй, адлюстраваныя ў новазапаветным 
апакаліпсісе, саступілі месца ідэям 
суіснавання з несправядлівым светам, 
а затым і апраўданню адносін сацыяль- 
най няроўнасці ў ім (напр., заклікі 
да рабоў падпарадкоўвацца іх ула- 
дальнікам у пасланнях Паўла або 
сцвярджэнне аднаго з «айцоў царквы» 
Кіпрыяна ў сярэдзіне З ст.: «Раб не 
можа быць вышэй за пана свайго»). 


Паступова складваўся хрысціянскі 
культ. Многае запазычана з інш. 
рэлігій. Ранняе Х. ўключала ў свой 


культ найбольш пашыраныя ў рэлігіях 
міжземнаморскага рэгіёна культавыя 
формы і сімволіку, пераапрацоўвала 


іх адпаведна са сваім веравучэннем. 
Напр., сімвалічны змест хрысціянскага 
вялікадня (смерць і ўваскрэсенне 
бога) -- запазычаныя і прыстасаваныя 
да вобраза Ісуса Хрыста ўяўленні 
з містэрый рэлігій Асірыса, Дыяніса, 
Адоніса, Аціса і інш. Уяўленні пра 
сімвалічную смерць і новае нараджэн- 
не, пра змыццё вадой грахоў, пра 
тэафагію, якія ляжаць у аснове 
хрысціянскіх абрадаў хрышчэння і 
прычашчэння, запазычаны з мітраізму 
і інш. містэрыяльных усх. культаў, 
з рытуальнай практыкі іудзейскіх сект. 
Сярод абрадаў галоўнае месца заняла 
сістэма таінстваў (першымі ў ранг 
таінстваў у канцы 2 ст. ўзведзены 
хрышчэнне і прычашчэнне), якая пры- 
вязвала чалавека да царквы, ахоплівала 
ўсе асноўныя моманты яго жыцця, 
дазваляла духавенству кантраляваць 
не толькі ўчынкі, але і думкі верую- 
чага. Вакол таінства прычашчэння з ця- 
гам часу склалася літургія (імша) - 
галоўнае хрысціянскае богаслужэнне, 
складанае культава-драматычнае дзе- 
янне, у якім сімвалічна падаюцца 
найбольш важныя дагматы, звязаныя 
з новазапаветнай біяграфіяй Ісуса Хры- 
ста. Галоўным святам у хрысціянстве 
стаў вялікдзень, у аснове сімволікі 
якога ляжаць новазапаветныя апавя- 
данні пра апошнія дні зямнога жыцця 
Ісуса Хрыста, яго пакуты, пакаранне 
смерцю, уваскрэсенне. У пач. 4 ст. Х. 
стала адной з афіцыйных рэлігій Рым- 
скай дзяржавы. Эдыктам імператара 
Феадосія (380) яно абвешчана адзінай 
дзярж. рэлігіяй Рымскай імперыі. 

Х. ўзнікла і сфарміравалася ў раба- 
ўладальніцкім грамадстве ў час яго 
скону. У большай ступені яно адпавя- 
дала новаму феадальнаму ладу. У сярэд- 
нія вякі амаль ва ўсіх краінах Еўропы 
хрысціянская рэлігія -- пануючая ідэ- 
алогія, час духоўнага засілля царквы, 
якая стала найбуйнейшым феадалам 
Еўропы. Раскол хрысціянскай царквы 
на каталіцкую і праваслаўную фактыч- 
на звязаны з распадам Рымскай імпе- 
рыі на дзве часткі (канец 4 ст.). 
Адсюль і розны лёс Х. ў гэтых рэгіёнах. 
Усходняя частка імперыі выстаяла 
перад націскам варвараў. Заходняя 
Рымская імперыя развалілася, і на яе 
тэрыторыі ўзніклі варварскія дзяржавы. 
Аднак рымскаму епіскапу (папе 
рымскаму) удалося на працягу некаль- 
кіх стагоддзяў падпарадкаваць сабе зах. 
цэрквы і стаць адзіным галавой 
каталіцкай царквы. У Візантыі пра- 
васлаўная царква традыцыйна падпа- 
радкоўвалася імператарскай уладзе. 
Канчатковае раздзяленне царквы на 
каталіцкую і праваслаўную адбылося 
ў 1054--14204. І праваслаўная, і ката- 
ліцкая цэрквы служылі ідэалагічнай 
апорай феадальнага ладу, вялі жорст- 
кую барацьбу з антыфеадальным рухам. 
Паміж праваслаўем і каталіцызмам 
існуюць пэўныя разыходжанні ў даг- 
матыцы, кульце (напр., католікі лічаць, 
што дух святы зыходзіць і ад бога- 
бацькі, і ад бога-сына, а праваслаў- 
ныя сцвярджаюць, што толькі ад бога- 


бацькі; у каталіцызме існуе ўяўленне 
пра чысцец, якога няма ў праваслаўі; 
у праваслаўі адсутнічае строгі цэлібат 
для ўсяго духавенства, як у каталіцкай 
царкве; выкарыстоўваецца розны хлеб 
для прычашчэння і г. д.). 

На Беларусі Х. з'явілася ў 10 ст., 
калі адбылося хрышчэнне насельніцтва 
Кіеўскай Русі (988 ці 989). Усталя- 
ванне Х. адбывалася ў жорсткай бараць- 
бе з язычніцтвам, пра што сведчаць 
фальклор, летапісы. Элементы ўсх.- 
слав. язычніцтва трапілі і ў праваслаў- 
ны культ. Напр., культы святых-апе- 
куноў асобных галін сельскай гаспа- 
даркі, прыстасаванне земляробчага 
календара ўсх. славян да праваслаўнага 
календара, у выніку чаго асобныя цар- 
коўныя даты выкарыстоўваліся як 
вехі аграрнага цыкла. Моцны ўплыў 
дахрысціянскіх абрадаў і ўяўленняў 
адчуваўся і ў сямейным абрадавым 
цыкле (напр., хрысціны, якія спалу- 





Х устка-абхінанка. Вёска Панямонцы Лід- 
скага раёна. Сярэдзіна 20 ст. 


чаліся з хрышчэннем, памінкі памер- 
лых і г. д.). Увядзенне хрысціянства 
на Русі садзейнічала станаўленню ста- 
ражытнарускай дзяржавы, росту яе 
міжнароднай ролі, культурнаму раз- 
віццю Русі. Запазычанне праваслаўя 
з Візантыі садзейнічала ўспрыняццю 
дасягненняў антычнай культуры на 
Русі. З'явіліся храмавае дойлідства 
(Сафійскі сабор 11 ст., Спаса-Ефрасін- 
неўская царква 12 ст. ў Полацку, 
Каложская царква 12 ст. ў Гродне), 
фрэскавы жывапіс, кніжныя пераклады, 
летапісы, словы (напр., Кірылы Тураў- 
скага), жыціі і інш. жанры літаратуры 
і мастацтва. Праваслаўная царква на 
Русі была не толькі ідэалагічнай 
апорай феадальнага ладу, але даволі 
хутка сама стала адным з буйнейшых 
феадалаў. 

Пашырэнне каталіцызму на Беларусі 
пачалося ў той час, калі яна ўвахо- 


дзіла ў склад Вял. кн. Літоўскага. 
Уплыў каталіцызму пашырыўся пасля 
Крэўскай уніі (1385) і асабліва пасля 
Люблінскай уніі (1569). У 16 ст. 
ў сувязі з рэфармацыйным рухам на 
Беларусі паявіліся пратэстанцкія кірун- 
кі (кальвінізм, лютэранства, арыян- 
ства). У час контррэфармацыі ката- 
ліцкай царкве ўдалося нанесці сур'ёз- 
ныя ўдары па пратэстанцкаму руху. 
У 1596 заключана Брэсцкая царкоўная 
унія і створана уніяцкая царква (свое- 
асаблівы гібрыд каталіцызму і права- 
слаўя), якая падпарадкоўвалася папе 
рымскаму. Царкоўная унія ліквідавана 
Полацкім саборам у 1839. Праваслаўе 
ў Расійскай імперыі заканадаўча абве- 
шчана «першынствуючай і пануючай» 
рэлігіяй. Царква была часткай дзярж. 
апарату, на чале яе стаяў дзярж. 
орган -- сінод. 

Адным з першых дэкрэтаў Савецкай 
улады быў дэкрэт пра аддзяленне царк- 


Жанчына ў хустцы (паверх чапца). Вёска 
Опаль Іванаўскага раёна. Сярэдзіна 20 ст. 


вы ад дзяржавы і школы ад царквы. 
Рэлігія аб'яўлена прыватнай справай 
у адносінах да дзяржавы. У наш час 
у БССР сярод веруючых перава- 
жаюць прыхільнікі праваслаўя, другім 
па колькасці веруючых з'яўляецца ката- 
ліцызм, дзейнічаюць і пратэстанцкія 
кірункі (евангельскія хрысціяне-бап- 
тысты, хрысціяне веры евангельскай, 
адвентысты сёмага дня і інш.). Ва ўмо- 
вах крызісу рэлігіі ўсе рэлігійныя 
плыні шукаюць выйсце на шляху 
мадэрнізацыі веравучэння. Калі ў пра- 
васлаўі і каталіцызме дзейнічаюць 
і моцныя кансерватыўныя тэндэнцыі, 
то пратэстанцкія плыні больш гібка 
прыстасоўваюцца да сучасных умоў. 
ХРЭСНІК, хросны сын у адносінах да 
гросныях бацькоў; тое, што і троснік. 
ХРЭСНІЦА, хросная дачка ў адносінах 
да гросных бацькоў; тое, што і грос- 
ніца. 





хто 


Хустка (вышыўка крыжыкам). Вёска Ка- 


шэвічы Петрыкаўскага раёна. 1930-я г. 
Хустка (узорыстае натыканне). Вёска 
Неглюбка Веткаўскага раёна. 1930-я г. 


ХРЭСЬБІНЫ, святкаванне з нагоды на- 
раджэння дзіцяці. Гл. ў арт. Радзіны. 
«ХТО СПРЫТНЕЙШЫ?”», дзіцячая 
гульня. Для яе патрэбны двухметровы 
тоўсты кій і лёгкі кароткі кіёк (пугаўё). 
За паўметра ад канца тоўсты кій 
падвешваюць на вяроўцы або дроце 
на вышыні 12 см ад падлогі ці зямлі, 
другі канец яго апіраецца на зямлю. 
На вісячы канец чапляюць шапку або 
іншы прадмет ці ласунак. Верхавод 
гульні бярэ ў руку кіёк і садзіцца на 
падвешаны кій. Ногі ён выцягвае 
ўперад і закладвае адна на адну так, 
каб пяткі знаходзіліся па баках кія. 
Кіёк верхавод рукой выцягвае ўперад, 
каб канец яго быў на ўзроўні з пярэд- 
нім канцом падвешанага кія. Свабод- 
най рукой трымацца за кій забара- 

ХУСТКА 
няецца. Абавязак гульца -- кійком 
зняць падвешаны на канцы кія прадмет. 
Зрабіць гэта з першага разу рэдка каму 
ўдаецца, затое смеху ўдосталь. 

: В. Дз. Ліцвінка. 
ХУСТКА, жаночы галаўны ўбор, квад- 
ратны кавалак тканіны або ажурнага 
палатна, прызначаны для пакрыцця га- 
лавы і плячэй. Насілі асобна або разам 
з тканкай, чапцом, каптуром. Складзе- 
ную трохвугольнікам, завязвалі спераду 
(пад падбародкам) ці ззаду, а таксама 
насілі ў выглядзе буслянкі (Х. абвівала 
галаву і завязвалася спераду або падты- 
калася па баках). Х. шырока выкары- 
стоўвалі ў вясельнай, пахавальнай, ра- 
дзіннай абраднасці. На Палессі, Паня- 
монні, у Цэнтр. Беларусі ў канцы 19-- 
пач. 20 ст. Х. замяніла намітку. У ту- 
рава-мазырскім і давыд-гарадоцка-ту- 
раўскім строях звычайна насілі 2-3 Х. 
адначасова, прычым адна з іх драпіра- 
валася пад падбародкам. Рабілі Х. з 
ільняной, ваўнянай, баваўнянай дама- 
тканкі або вязалі на прутках (памеры 
звычайна 180, 100, 70 см). Суцэльна- 
тканыя і сшыўныя (з 2-3 частак) Х. 
аздаблялі ўзорыстым натыканнем, вы- 
шыўкай, набойкай, карункамі, махрамі. 
Выбар матэрыялу, характар і прыёмы 
аздаблення залежалі ад сезоннага пры- 


намент з лісця, сцяблінак дрэў, кве- 
так вызначаўся адметнай графікай ма- 
люнка, які кампанаваўся пышным бу- 
кетам па цэнтры Х. і адным рагу або 
толькі ў адным рагу. Х. магілёўскага 
строю аздаблялі чырвоным або чырвона- 
чорным геаметрычным арнаментам вы- 
шыўкі ўсіх чатырох рагоў. Х. пінска- 
івацэвіцкага строю вылучаліся тон- 
касцю палатна, вытанчаным узорам бу- 
кетаў, вянкоў, вазонаў на адным з рагоў. 
Для строяў Падзвіння характэрна азда- 
бленне блакітным набіваным арнамен- 
там, на Панямонні вязалі ажурныя чор- 
ныя, карычневыя, шэрыя, белыя Х. 
У канцы 19- 20 ст. вялікае пашырэнне 
атрымалі шаўковыя, кашаміравыя, пар- 
калёвыя Х. фабрычнай вытворчасці 
(маліноўкі, кашміроўкі, канаплянкі, ду- 
бальтоўкі і інш.). М. Ф. Раманюк. 
«ХУСТКА», гульнёвы карагод, полька. 
Музычны памер 79/.. Тэмп хуткі, вель- 
мі хуткі. Удзельнікі карагода, узяўшыся 
за рукі, рухаюцца па крузе хуткім кро- 
кам, які часам пераходзіць у дробны 
бег. У крузе знаходзіцца вядучы з хуст- 
кай у руках; ён падыходзіць да каго- 
небудзь з карагода і рассцілае перад 
ім на падлозе хустку. Агульны рух 
спыняецца. Вядучы і выбраны з круга 
становяцца адзін перад адным на калені 
на хустку і цалуюцца. Пасля гэтага 
вядучы ідзе ў круг на месца выбрана- 
га. Выбраны падымае з падлогі хустку, 





Хутар каля вёскі 
раёна. 


Супорніца Міёрскага 


значэння Х., спосабу завязвання, агуль- 
нага ансамбля і традыцый касцюма пэў- 
нага рэгіёна. Зімовыя Х. (апінанка, 
ахілянка, круцьвенька, канаплянка) 
вызначаліся вялікімі памерамі, іх ткалі 
або вязалі з белай, карычневай, чорнай 
воўны. Тканіну ці ажурнае палатно 
часта прывальвалі і аздаблялі па ўсіх 
чатырох баках ці адным рагу махрамі, 
кутасамі, карункамі, на краях натыкалі 
каляровыя шлякі. Насілі паверх звы- 
чайных Х. або накідвалі на плечы. Па 
ўсёй Беларусі пашыраны белыя, нату- 
ральнага колеру лёну ці воўны летнія Х. 
Высокага майстэрства ў стварэнні Х. 
для летняга святочнага ўбору дасягнулі 
нар. майстры Падняпроўя і Усх. Палес- 
ся (стылявыя адметнасці іх суадносяц- 
ца з межамі нар. строяў). Х. турава- 
мазырскага строю шылі з белага парка- 
лю, аздаблялі вышыўкай гладдзю ці 
крыжыкам. Сакавіты разнаколерны ар- 

ідзе ў цэнтр круга, і карагод працяг- 
ваецца. У польцы адна з удзельніц 
танцуе з хусткай у руках. Калі яна 
падкідвае хустку ўверх, хлопцы з круга 
пакідаюць сваіх партнёрак і стараюцца 
злавіць яе. Той, каму гэта ўдаецца, 
становіцца ў пару з дзяўчынай, якая 
падкідвала хустку, а дзяўчына, што за- 
сталася без кавалера, забірае ў яго 
хустку, і танец працягваецца. Карагод 
і полька - своеасаблівы сродак выяў- 
лення сімпатый сярод удзельнікаў 
гульні. Зафіксаваны экспедыцыяй 
ГНДЛ бел. танцавальнай творчасці МІК 
у розных варыянтах ва многіх раёнах 
Беларусі. У выглядзе карагода най- 
больш характэрны для Зах. Беларусі. 

А. Л. Варламаў. 


ХУТАР, адасобленая сялянская гаспа- 
дарка, у якой гата і ўсе гаспадарчыя 
пабудовы знаходзіліся побач з ворнай 
зямлёй. Хутарская сістэма была най- 
больш пашырана на Украіне, дзе яна 
паявілася ў 18 ст. На Беларусі Х. як 
форма землекарыстання ўзнік пасля ад- 


мены прыгоннага права, а як тып сель- 
скіх пасяленняў вядомы з канца 19 ст. 
ў Віцебскай і Магілёўскай губ., калі 
тут кожны гаспадар меў права выдзе- 
ліцца з абшчыны і пакінуць вёску. 
У снежні 1902 Віцебскі губ. камітэт 
выказаўся за ліквідацыю абшчыны. Ма- 
савае рассяленне на Х. звязана са ста- 
лыпінскай аграрнай рэформай, якая ў 
ліку іншых мер прадугледжвала ства- 
рэнне адасобленых хутарскіх гаспада- 
рак. На працягу 1906- 15 з абшчыны 
выйшла больш за 2 млн. гаспадароў, 
якія за бясцэнак скупілі зямлю збяд- 
нелых сялян. У выніку сталыпінскай 
рэформы на Х. выселілася 26,2 9о ся- 
лянскіх двароў у Віцебскай і 14,5 9о у 
Магілёўскай губ. Менш закранула рэ- 
форма Гродзенскую і Мінскую губ. Тут 
на Х. выйшла каля б Ў9о сялянскіх два- 
роў. Х. ўзнікалі і ў БССР. 

Вераснёўскі Пленум ЦК ЕП(б)Б 
(1924) рэкамендаваў дазволіць сялянам 
свабодна выбіраць форму землекары- 
стання і патрабаваў не перашкаджаць 
выдзяленню на хутары. Згодна пастано- 
вы Пленума Наркамзем БССР распраца- 
ваў «Перспектыўны план развіцця сель- 
скай і лясной гаспадаркі БССР на 
1925 / 26- 1929/30 гг.», якім праду- 
гледжвалася далейшае стварэнне хута- 
роў і дробных пасёлкаў у сярэднім па 
13 двароў. Для рэалізацыі гэтага плана 
было асігнавана і выдаткавана 4,8 мільё- 
на рублёў і адпушчана каля б мільёнаў 
рублёў крэдыту. Да 1929 на Х. і ў дроб- 
ныя пасёлкі пераселена 129 692 сялян- 
скія гаспадаркі, у т. л.-- 107 267 на Х. 
У Зах. Беларусі, якая да верасня 1939 
уваходзіла ў склад буржуазнай Поль- 
шчы, частка аднадворных пасяленняў 
тыпу Х. ўзнікла ў выніку правядзення 
парцэляцыі і камасацыі зямлі. У Нава- 
грудскім пав., напр., з 1920 па 1933 рас- 
селены на хутары 442 вёскі. 

У канцы 1918-- пач. 1919 на Беларусі 
паявіліся першыя с.-г. камуны, саўгасы 
і калгасы. Але яны былі заўчаснымі і 
не сталі вытворцамі с.-г. прадукцыі, 
не маглі пракарміць самі сябе. Насупе- 
рак ленінскаму плану кааперацыі сель- 
скай гаспадаркі пазней у краіне пача- 
лася масавая прымусовая калектывіза- 
цыя. На Беларусі яна пачалася ў канцы 
1929. У лютым 1930 Бюро ЦК КП(б)Б 


прыняло рашэнне калектывізаваць да 


пачатку веснавой сяўбы 75- 80 90 
сялянскіх гаспадарак. Больш таго, 
у ЦК ВКП(б) была накіравана 
просьба аб'явіць Беларусь рэспуб- 


лікай суцэльнай калектывізацыі. Па- 
чаўся адваротны працэс -- ссяленне 
з Х. і дробных пасёлкаў у калгасныя 
вёскі і саўгасныя пасёлкі. Да Вя- 
лікай Айчыннай вайны сселена ў вёскі 
каля 190 тыс. хутарскіх гаспадарак. 
Пасля вайны ў выніку суцэльнай калек- 
тывізацыі ў раёнах былой Зах. Бе- 
ларусі хутаран перасялялі ў вёскі. Як 
форма сельскага паселішча Х. цяпер 
рэдкая і не тыповая для Беларусі з'ява. 

У. С. Гуркоў. 





ЦАДЗІЛКА, 1) ганчарны выраб; шыро- 
кая гліняная пасудзіна з маленькімі 
адтулінамі ў дне і прыдоннай частцы 
тулава, часам з 1-2 вушкамі па баках 
(называлі таксама друшляк). Ужывалі 
для працэджвання і працірання ежы. 
Выраблялі паліванай і чорназадымле- 
най. 2) Кавалак палатна для працэдж- 
вання малака. 

«ЦАПЫ», традыцыйны танец. Выкон- 
ваецца: і мужчынамі і жанчынамі, 
часта без музычнага суправаджэння. 
У гэтым выпадку рытмічную аснову 
танца складаюць удары ног танцуючых 
аб падлогу. У танцы імітуюцца рухі 
працоўнага р працэсу рабмалочвання 
збожжа. Часта замест традыцыйных 
прылад працы - цапоў - у танцы 
выкарыстоўваюцца звычайныя палкі. 
Удары імі аб падлогу ў час танца так- 
сама складаюць яго рытміку. Іншы раз 
імітацыю вытворчых працэсаў танцоры 
выконвалі пры дапамозе своеасаблівых 
рухаў рук. У час танца выканаўцы па 
3-4 чал. становяцца ў круг тварам 
і бакавым прыстаўным крокам ідуць 
па крузе. Пры гэтым акцэнтуецца кож- 
ны крок. У такт сваім рухам выка- 


наўцы прыгаворваюць: «Мы малоцім 
цапамі, цапамі, // Гоп, цапамі, гоп, ца- 
памі». Зафіксаваны экспедыцыямі 


ГНДЛ бел. танцавальнай творчасці МІК 
у Чэрвеньскім, Пастаўскім і Ушацкім 
р-нах. : А. Л. Варламаў. 
«ЦАР ЗА ГОРАДАМ ГУЛЯЕ», ка- 
рагод-гульня. Музычны памер 44. 
Тэмп умераны. Карагод грунтуецца на 
двухрадкоўі: радок запеву і радок пры- 
певу. Дзяўчаты-карагодніцы станавілі- 
ся тварам у круг і браліся за рукі. 
Перад пачаткам карагода выбіраўся 
«цар», які заставаўся па-за кругам. 
Ходзячы па крузе, дзяўчаты спявалі: 
«Цар за горадам гуляе.//Цар нявесту 
выбірае.//Адчыніцеся, вароты./ / Увай- 
дзі, душа царова» і г. д. (пасля кожнага 
запеву паўтараўся прыпеў «Цар, цар, 
цар»). «Цар» рухаўся ў процілеглы 
бок карагода і разыгрываў дзеянні ад- 
паведна песні - шукаў сабе «нявесту». 
Выбраўшы дзяўчыну, ён праходзіў у 
сярэдзіну круга і кланяўся ёй. Затым 
дзякаваў усім удзельнікам, падыходзіў 
да абраніцы і злёгку наступаў ёй на 
насок абутку. Атрымаўшы згоду, «цар» 
абдымаў «нявесту» і выводзіў яе за 
круг. Потым выбіраўся другі «цар» і 
ўдзельнікі працягвалі карагод далей. 
Пашыраны на Палессі. Запісаны ў 1985 


у Ельскім р-не Гомельскай вобласці. 

й М. А. Козенка. 
ЦАРКВА [ад грэч. КугіакКё (оіКіа) 
божы дом], 1) тып арганізацыі духа- 
венства і веруючых пэўнай рэлігіі, асоб- 
нага кірунку ці плыні ў ёй на асно- 
ве агульнасці веравучэння і культу. Для 
Ц. характэрны наяўнасць дагматычнай 
і культавай сістэмы, цэнтралізаванае 
кіраванне на чале з іерархіяй духа- 
венства, падзел прыналежных да Ц. 
на прафесійных дзеячаў культу і рада- 
вых веруючых (у грысціянстве -- клір 
і міране). Узнікла з паяўленнем монатэ- 
істычных рэлігій. Канчаткова аформі- 
лася ў эпоху феадалізму, калі царкоў- 
ны прыход быў не толькі рэлігійнай, 
але і сацыяльнай ячэйкай, накшталт 
суседскай абшчыны. Прыналежнасць да 
пэўнай Ц. засноўвалася на сямейных, 
нацыянальных і рэлігійных традыцыях. 
Ад пануючай Ц. адколваліся інш. сама- 
стойныя рэлігійныя абшчыны -- секты. 
Пры феадалізме і капіталізме Ц. цесна 
звязана з пануючымі класамі, атрымоў- 
вае ад іх матэрыяльную і інш. падтрым- 
ку. Адыгрывае вялікую ролю ў заха- 
ванні рэлігійных вераванняў. Зыхо- 
дзячы з ідэалістычнага светапогляду, 
імкнецца задаволіць духоўныя, пазна- 
вальныя, этычныя і эстэтычныя патрэб- 
насці веруючых. У СССР і ў большасці 
сацыялістычных краін Ц. аддзелена ад 
дзяржавы. За ёй засталіся толькі функ- 
цыі адпраўлення рэлігійнага культу. 
Усе праваслаўныя Ц., акрамя албан- 
скай, у наш час уключыліся ў экуменіч- 
ны рух, з'яўляюцца членамі Сусветнага 
савета цэркваў. 

Буйнейшыя хрысціянскія Ц.: права- 
слаўная -- складаецца з аўтакефальных 
Ц.. з якіх -- Руская і Грузінская на 
тэр. СССР, Армяна-грыгарыянская (Ар- 
мяпская апостальская царква), Рым- 
ская каталіцкая з рэзідэнцыяй яе га- 
лавы -- папы ў Ватыкане, пратэстан- 
цкія (англіканская, лютэранская, каль- 
віпісцкія). У пратэстантызме многія 
секты пераўтварыліся ў Ц. (метадысты, 
баптысты, менаніты). Каталіцкія аб- 
шчыны ў СССР сканцэнтраваны і дзей- 
шчаюць у асноўным у зах. абласцях 
Украіны, Беларусі, у Прыбалтыцы. 
У БССР асноўнае рэлігійнае аб'яднан- 
не -- Руская праваслаўная царква. Ёю 
кіруе Мінскае епархіяльнае ўпраў- 
ленне на чале з мітрапалітам Мінскім 
і Беларускім, якога прызначае Свя- 
шчэнны сінод пад старшынствам патры- 
ярха Маскоўскага і ўсёй Русі. Епархія 
падзяляецца на благачынныя акругі на 
чале з благачыннымі, якія кіруюць цар- 
коўным жыццём праз настаяцеляў хра- 
маў -- свяшчэннікаў. Прыходы Рым- 
скай каталіцкай царквы ўзначаль- 
ваюць ксяндзы. Каталіцкае духавенства 
на Беларусі адыграла негатыўную ро- 
лю, фарміравала ў свядомасці беларусаў 
канцэпцыю тоеснасці нацыянальнай і 
рэлігійнай прыналежнасці: католік - 
значыць, паляк. Такое разуменне сваёй 
нацыянальнай прыналежнасці не пера- 
адолена сярод часткі беларусаў і ў наш 
час у зах. рэгіёнах. На тэр. Беларусі 
і Украіны існавала разнавіднасць ката- 


ЦАЦКА 


ліцызму -- грэка-каталіцкая (уніяц- 
кая) царква. У 1839, 1946 яна ўз'ядна- 
лася з праваслаўем. З пратэстанцкіх 
сект больш значнае аб'яднанне еван- 
гельскіх хрысціян-баптыстаў, якое 
ўтварылася ў выніку зліцця ў 1944--45 
трох рэлігійных груп: баптыстаў, еван- 
гельскіх хрысціян, пяцідзесятнікаў. 
Аднак многія абшчыны пяцідзесятнікаў 
дзейнічаюць самастойна. У БССР існу- 
юць таксама аб'яднанні адвентыстаў сё- 
мага дня, мусульман, іудзеяў. 

Пры Урадзе СССР створаны Савет 
па справах рэлігій, які ажыццяўляе 
палітыку Сав. улады ў адносінах да 
рэлігіі і Ц., кантралюе выкананне за- 
конаў аб рэлігійных культах. Пры СМ 
БССР дзейнічае ўпаўнаважаны Савета 
па справах рэлігій, такія ўпаўнаважа- 
ныя ёсць і ў абласцях. 

2) У вузкім сэнсе Ц.-- храм, пабудо- 
ва, у якой адбываецца хрысціянскае 
набажэнства. Асноўным элементам Ц. 
з'яўляецца алтар, часцей арыентаваны 
на ўсход. Галоўная хрысціянская царк- 
ва горада ці манастыра называецца са- 
борам. На тэр. Беларусі ў 11-12 ст. 
у Полацку, Віцебску, Мінску, Гродне, 
Тураве, Ваўкавыску, Навагрудку ўзве- 
дзены манументальныя праваслаўныя 
саборы і Ц. На працягу 16-18 ст. 
будаваліся праваслаўныя, каталіцкія, 
пратэстанцкія храмы, узнікалі касцёлы 
і кляштары розных каталіцкіх ордэнаў: 
бернардынцаў, дамініканцаў, езуітаў, 
францысканцаў і інш. Лютэранскія Ц. 
называюцца кіркамі (кірхамі), каталіц- 
кія -- касцёламі. Ролю царкоўнага збу- 
давання ў іудаістаў выконвае сінагога, 
у мусульман - мячэць. Г. В. Штыгаў. 
ЦАЦКА, прадмет, прызначаны для дзі- 
цячых гульняў. Узнаўляючы рэальныя і 
ўяўныя рэчы і вобразы, дапамагае дзі- 
цяці пазнаваць навакольны свет, слу- 
жыць адным са сродкаў разумовага, 
эстэтычнага і фізічнага выхавання. 
Змест і знешні выгляд Ц. вызначаюцца 
канкрэтнымі выхаваўчымі задачамі ў 
адпаведнасці з узростам, развіццём і ін- 
тарэсамі дзіцяці (адрозніваюць дыдак- 
тычныя, тэхнічныя, тэатральныя, му- 
зычныя, спартыўныя, Ц.-забаўкі). Ц. 
заўсёды нясе на сабе адбітак сацыяль- 
нага ладу грамадства, узроўню яго куль- 
туры, нацыянальных мастацкіх трады- 
цый і эстэтычных запатрабаванняў. Ц. 
выкарыстоўваюцца таксама Як сувені- 
ры, мастацкія вырабы для аздаблення 
інтэр'ераў. 

У Беларусі найбольш старажытная 
і пашыраная -- гліняная Ц., раннія ўзо- 
ры якой адносяцца да неаліту. Асабліва 
багатыя і разнастайныя знаходкі зроб- 
лены на раскопках курганоў і гарадзі- 
шчаў часоў жалезнага веку. Сярод іх 
бразготкі - пустацелыя гліняныя ша- 
рыкі, яйкі з каменьчыкам ці гліняным 
шарыкам унутры, фігурныя Ц.-свіс- 
тулькі. На думку даследчыкаў, у перша- 
бытныя часы такія Ц. мелі таксама 
рытуальнае прызначэнне: свіст і браз- 
гаценне павінны былі адганяць «злых 

ЦЕРАШКОВІЧ 


духаў». Фігуркі людзей, якія абазначалі 
продкаў, хатніх жывёл, ляпілі з надзеяй 
паўплываць на дабрабыт сям'і. Масавы 
рамесніцкі выраб глінянай Ц. пачаўся 
з 11-13 ст. разам з развіццём ган- 








Гліняныя цацкі (свісцёлкі) з вёскі Дрыбін 
Горацкага раёна. 


Гліняныя цацкі (лялькі) з вёскі 


Валожынскага раёна. 


Ракаў 


чарства. Свістулькі ў выглядзе птушак 
і конікаў, фігуркі людзей, бразготкі 
знойдзены на тэрыторыі стараж. Грод- 
на, Ваўкавыска, Магілёва, Мсціслава 
і інш. гарадоў. Яны вызначаюцца 
абагульненасцю форм і вобразаў, ство- 
раных прасцейшымі прыёмамі леп- 
кі. Сярод знаходак 16- 17 ст. сустра- 
каюцца вырабы, упрыгожаныя  зя- 
лёнай, карычневай, празрыстай па- 
лівай. Свайго росквіту мастацтва глі- 
нянай Ц. дасягнула ў 19-1-й пал. 
20 ст., калі яе выраблялі практычна 
ва ўсіх ганчарных цэнтрах Беларусі. 
Для большасці Ц. характэрна выпраца- 
ваная яшчэ ў старажытнасці стылісты- 
ка -- абагульненасць, стылізаванасць і 
ўмоўнасць форм. Звычайна іх пакрыва- 
лі зялёнай, карычневай або жоўтай па- 
лівай, а ў традыцыйных цэнтрах чорна- 

задымленай керамікі Ц. таксама мела 
чорны колер. Асаблівай архаічнасцю 
вызначаецца гліняная Ц.  Падняп- 
роўя - з Дуброўна, Дрыбіна (Горацкі 
р-н), Магілёва, што адлюстроўваюць за- 
гадкавых паўптушак-паўконей (анала- 
гічных знаходкам з курганоў Верхняга 
Падняпроўя). Класічная дасканаласць і 
гранічная абагульненасць форм уласці- 
ва вырабам з вёсак Харосіга, Весяло- 
ва, Сланёва Навагрудскага р-на, дзе ў 
1-й пал. 20 ст. існаваў самастойны про- 
мысел па іх вытворчасці. З канца 19 ст. 
пашыраюцца таксама Ц. наіўна-рэалі- 
стычнага характару -- дакладна і пад- 
рабязна мадэляваныя фігуркі жывёл, 
людзей у тагачасным адзенні, часта ў 
нескладаным дзеянні. Найбольш яркія 
ўзоры -.- вырабы майстроў 1920- 30-х 
г. з Ракава (гл. Ракаўская кераміка). 

Значнае пашырэнне ў нар. побыце 
мела драўляная Ц. звычайна з іміта- 
цыяй рухаў ці дзеяння: «Кавалі», 
«Пілавальшчыкі», «Коннікі», «Кура- 
няты дзяўбуць зерне», «Зайцы б'юць 
у барабан» і інш. У канцы 19- пач. 
20 ст. выраб драўлянай Ц. часта меў 
характар промыслу, яе масава прада- 
валі на кірмашах, вывозілі за межы 


Беларусі. Вобразы жывёл і людзей трак- 
таваліся звычайна схематычна, умоўна. 
Часам вырабы мелі нескладаную рас- 
фарбоўку, а фігуркі людзей (лялькі) 

аздаблялі кавалачкамі тканіны. 
Пэўнае пашырэнне атрымалі Ц. з са- 
ломы, якія рабілі з 1--2 па-рознаму 
складзеных перавязаных «саламяных 
пучкоў. Прынцып іх стварэння выкары- 
станы і развіты сучаснымі майстрамі 
саломапляцення. Шырока бытавалі раз- 
настайныя самаробныя Ц. з падручных 
матэрыялаў: кары, лучынак, шышак, 
жалудоў, адрэзкаў тканін і інш. Асно- 
вай лялькі звычайна служыла драўля- 
ная цурка, да якой мацавалі валасы 
з кудзелі, вуглём малявалі твар, а з 
кавалачкаў тканіны шылі адзенне. Для 
дзяцей выраблялі таксама цацачную 
мэблю, посуд, прылады працы. У наш 
час Ц. для дзяцей і сувенірныя Ц. 
вырабляюць на прамысловых прадпры- 
емствах і фабрыках мастацкіх вырабаў. 
Я. М. Сахута. 


ЦЕРАШКОВІЧ Павел Усеваладавіч (н. 
25.7.1958, г. Севастопаль), беларускі 
савецкі этнограф. Канд. гіст. навук 
(1988). Скончыў БДУ (1980). Працаваў 
у Бел. дзярж. музеі нар. архітэктуры 
і побыту, Дзярж. музеі БССР, Мін-ве 
культуры БССР, з 1988 навук. супра- 
цоўнік Ін-та мастацтвазнаўства, этна- 
графіі і фальклору АН БССР. Дасле- 
дуе пытанні тэорыі нацыянальных пра- 
цэсаў, этнічную гісторыю Беларусі 19-- 
пач. 20 ст., сучасныя нацыянальныя 
працэсы. Аўтар раздзела «Фарміраван- 
не і развіццё беларускай нацыі» (з В. К. 
Бандарчыкам) у кнізе «Этнаграфія бе- 
ларусаў: гістарыяграфія, этнагенез, эт- 
нічная гісторыя» (1985), адзін з аўта- 
раў раздзелаў у кнізе «Палессе. Ма- 
тэрыяльная культура» (Кіеў, 1989). 

я Л. А. Суднік. 
ЦЕРНІЦА, мя лка, прылада для пяр- 
вічнай апрацоўкі (мяцця) ільняной ці 
канаплянай трасты. На Беларусі вядо- 
мы 2 асноўныя тыпы Ц.: нахільная 
і гарызантальная (1- і 2-рэбравыя). На 
Пн Беларусі была пашырана нахільная 
2-рэбравая, а на У -- нахільная 1-рэб- 
равая. Выраблялі іх звычайна з аднаго 
ствала дрэва даўж. больш за 1,5 м, 





Гліняныя цацкі 
пасёлка Ружаны Пружанскага раена. 


(свісцёлкі) з гарадскога 


выкапанага з каранямі, якія з аднаго 
канца служылі ножкамі (другі канец 
ляжаў на зямлі). У ствале па даўжыні 
выдзёўбвалі жолаб, у які ўстаўлялася 
1- ці 2-рэбравае біла. Гарызантальная 
Ц. складалася з дзвюх або трох гары- 
зантальна ўмацаваных на стойках до- 
шчачак (шчокі), у адтуліну паміж якімі 
зверху заходзіла біла (язычок). Двух- 
рэбравыя гарызантальныя Ц. бытавалі 
пераважна на ПнЗ, дзе характэрна двух- 
стадыяльнае мяцце льну -- спачатку 
на Ц. вялікіх памераў (мядзведзь, лама- 
ха), а потым на меншай (козачка). 
На ПдУ вядомы гарызантальныя Ц.- 
двухручка (2 Ц., злучаныя разам) і 
Ц.-карагод (4 Ц., злучаныя разам). 
У канцы 19- пач. 20 ст. ў раёнах раз- 
вітога льнаводства ў заможных гаспа- 
дарках пачалі выкарыстоўваць ільна- 
мяльныя машыны. У наш час Ц. вый- 
шлі з ужытку. Г. М. Курыловіч. 








Церніца. 

Ціскі. 

«ЦЕРНІЦА», традыцыйны танец. Му- 
зычны памер 7/4. Тэмп умерана хуткі. 
Выканаўцы (у танцы прымалі ўдзел 
толькі жанчыны), паклаўшы адзін дру- 
гому рукі на плечы, станавіліся ў два 
кругі. Ідучы ў парах па крузе, яны 
выконвалі прытопы (імітуючы абіванне 
льну), адначасова папераменна пады- 
малі і апускалі рукі (быццам церлі 
лён церніцай). Танец часта суправаджа- 
лі прыпеўкамі: «А на вуліцы сама цер- 
ніца трэ, // А да мяне сама дзеўчына 
ідзе! // А я тую церніцу паламлю, //А да 
сябе дзеўчыну прыгарну». Танцавалі 
«Ц.» і на вяселлі, тады рухі танца 
насілі пераважна імправізацыйны ха- 
рактар. Зафіксаваны ў Брэсцкай і нека- 
торых раёнах Мінскай абл. У Пінскім, 
Лунінецкім, Столінскім і інш. р-нах 
была вядома таксама «Полька-церніца», 


якую выконвалі рухамі полькі ў парах. 
Г. К. Каляда. 
ЦЕСЦЬ, жончын бацька. : 
ЦЕШЧА, жончына маці. 


ЦЁРЛІЧКА, ганчарны выраб; невялі- 
кая гліняная пасудзіна з пукатымі ба- 
камі, носікам і ручкай аб'ёмам 0,5- 
0.7 л. Ужывалася для кароткачасовага 
захоўвання і падачы смятаны на стол. 
Выраблялі паліванай, нярэдка апляталі 
бяростай. Бытавала на Віцебшчыне і 
Магілёўшчыне. 
ЦЁТКА, 1) бацькава або матчына 
сястра; жонка дзядзькі. 2) Дарослая 
жанчына наогул, зварот да старэйшай 
па ўзросту жанчыны. 
ЦЁЦЯ, багіня дабрабыту і ўрадлівасці 
ў язычніцкай міфалогіі ўсходніх славян. 
У каляндарным цыкле беларусаў яе 
ўладаранне прыпадала на перыяд жжні- 
ва і да канца збору ўраджаю на па- 
лях, агародах і ў садах. Уяўлялі Ц. 
прыгожай, мажнаю жанчынаю з жытнім 
вянком на галаве, у руках трымала 
бохан хлеба, садавіну, агародніну, 
якімі адорвала кожнага стрэчнага. Была 
сімвалам дабраты і шчодрасці. Галод- 
наю зімою ці вясною селянін гава- 
рыў: «Голад не Цёця, падапрэ -- лыка 
з'ясі». Магчыма, гэты выраз ператва- 
рыўся ў прымаўку «голад -- не цётка». 
І. П. Хаўратовіч. 


ЦІСКІ, прыстасаванне для заціску і 
ўтрымання прадмета пры апрацоўцы. 
Драўляныя Ц. (рэгіянальная назва сто- 
лак), якімі карысталіся рымары пры 
шыцці збруі, складаліся з дзвюх паў- 
круглых дошак са шрубай пасярэдзіне. 
Металічныя Ц. (слясарныя і інш.) 
маюць дзве пласціны, якімі заціскаюць 
прадмет пры дапамозе шрубы. 

ЦІТОВІЧ Генадзь Іванавіч [25.7 (7.8). 
1910, в. Новы Пагост Міёрскага р-на - 
21.06.1986], беларускі савецкі харавы ды- 
рыжор, этнамузыказнавец, кампазітар. 
Нар. артыст СССР (1968), нар. артыст 
БССР (1955). Вучыўся ў Віленскім 
ун-це (1936- 39). Скончыў Віленскую 
кансерваторыю (1939). У 1939--41 і 
1945--514 рэдактар абласнога радыё, 
кансультант Дома нар. творчасці ў Ба- 
ранавічах. У 1974- 75 старшы навуковы 
супрацоўнік Ін-та мастацтвазнаўства, 
этнаграфіі і фальклору АН БССР. Ства- 
рыў у в. Вял. Падлессе Ляхавіцкага 
р-на нар. хор (1952), рэарганізаваны 
ў 1959 у Бел. дзярж. ансамбль песні 
і танца, у 1964- у Дзярж. нар. хор 
БССР, якім кіраваў да 1974. Вёў вял. 
збіральніцкую, навуковую, прапаган- 
дысцкую дзейнасць. Запісаў больш за 
З тыс. беларускіх (пераважна), рускіх, 
украінскіх, польскіх, балгарскіх, літоў- 
скіх, латышскіх нар. песень, танцаў, 
інструментальных найгрышаў. Зрабіў 
для хору шмат канцэртных апрацовак 
уласных запісаў. У зборніках бел. нар. 
песень, складзеных на аснове крытэрыю 
мастацкіх якасцей іх напеваў і тэкстаў, 
раскрыў жанрава-стылявое багацце бел. 
песеннага фальклору. Даследаваў між- 
слав. і славяна-балцкія народнапесен- 
ныя сувязі, гіст. развіццё бел. нар. му- 
зыкі, бел. нар. шматгалоссе, традыцый- 


ЦІТОЎ 


ны і сучасны фальклор у музычным 
побыце вёскі. Зрабіў значны ўклад у 
станаўленне і развіццё самадзейнага му- 
зычнага мастацтва Беларусі. Актыўна 
выступаў у перыядычным друку, аўтар 
шэрагу цыклаў тэле- і радыёперадач. 
Дзярж. прэмія БССР 1978. Прэмія Ле- 
нінскага камсамола Беларусі 1968. 

Тв.: Белорусские волочебные песни. 
Вильнюс, 1935; Беларускія народныя песні. 
Для двух галасоў. Мн., 1948; Песни счастья. 
М.; Л., 1950; Песні беларускага народа: 
Выбранае. Мн., 1959; Современная бело- 
русская песня. М., 1961; Польскія народ- 
ныя песні. Мн., 1962; Анталогія белару- 
скай народнай песні. 2 выд. Мн., 1975; О бе- 
лорусском песенном фольклоре: Избранные 
очерки. Мн., 1976; Добры вечар! Мн., 
1986. Т. Б. Варфаламеева. 
ЦІТОЎ Віктар Сцяфанавіч (н. 15.11. 
1938, в. Дражэнічы Крычаўскага р-на), 
беларускі савецкі этнограф і гісторык. 





Г. І. Цітовіч. 


Канд. гіст. навук (1972). Скончыўшы 
Магілёўскі пед. ін-т (1963), працаваў 
настаўнікам у Брэсцкай і Мінскай абл., 
інспектарам у Мін-ве асветы БССР 
(1973- 74), выкладчыкам у РГродзен- 
скім пед. ін-це (1974--77), з 1977 стар- 
шы навуковы супрацоўнік Ін-та мастац- 
твазнаўства, этнаграфіі і фальклору 
АН БССР. Даследуе промыслы і рамёст- 
вы, традыцыйна-бытавую культуру бе- 
ларусаў, праблемы яе класіфікацыі і 
раяніравання, этнічную гісторыю і геа- 
графію Беларусі, нар. звычаі і абрады. 
Аўтар прац: «Народныя дрэваапрацоў- 
чыя промыслы Беларусі  (1917-- 
1941 гг.)» (1976), «Гісторыка-этна- 
графічнае раяніраванне матэрыяльнай 
культуры беларусаў: ХІХ -- пачатак 
ХХ ст.» (1983), раздзелаў «Некаторыя 
пытанні этнагеаграфіі Беларусі (да- 
рэвалюцыйны перыяд)», «Дрэваапра- 
цоўчыя рамёствы» і «Інтэр'ер жылля і 
падсобных памяшканняў»; «Асноўныя 

ЦІШКЕВІЧ. 


тэндэнцыі развіцця промыслаў і рамёст- 
ваў» і «Дрэваапрацоўчыя рамёствы»; 
«Народныя традыцыі і звычаі ў сучас- 
най каляндарнай абраднасці: Святы Но- 
вага года і праводзін зімы» ў калектыў- 
ных працах «Праблемы рассялення ў 
БССР» (1980), «Помнікі этнаграфіі» 
(1981), «Промыслы і рамёствы Бела- 
русі» (1984), «Святы і абрады ў Бела- 
рускай ССР» (1988). Сааўтар раздзелаў 
у кн. «Палессе. Матэрыяльная куль- 
тура» (Кіеў, 1988). Удзельнічаў у рас- 
працоўцы навукова-метадычных прын- 
цыпаў музейнага будаўніцтва і аховы 
этнагр. помнікаў. Абгрунтаваныя ім гі- 
сторыка-этнагр. рэгіёны пакладзены ў 
аснову экспазіцыйнай структуры Бел. 
дзярж. музея нар. архітэктуры і побыту 
(«Гісторыка-этнаграфічныя рэгіёны ў 
экспазіцыі Беларускага дзяржаўнага 
музея народнай архітэктуры і побыту», 
1982). , Л. А. Суднік. 
ЦІШКЕВІЧ Міхайла, беларускі гума- 
ніст і мысліцель 16 ст.; гл. Літвін 
Міхалон. 

ЦІШЧАНКА Іван Кірылавіч (н. 22.5. 
1930, в. Улукі Слаўгарадскага р-на Ма- 


гілёўскай вобл.), беларускі савецкі 
фалькларыст. Канд. філал. навук 
(1969). Чл. КПСС з 1969. Скончыў 


БДУ (1956). З 1957 працуе ў Ін-це 
мастацтвазнаўства, этнаграфіі і фаль- 
клору АН БССР. Даследуе прабле- 
мы бел. фалькларыстыкі, жанры фаль- 
клору. Аўтар кніг «Беларуская частуш- 
ка. Пытанні генезісу жанру» (1971), 
«Жыццё песні» (1984), «Да народных 
вытокаў» (1986). Складальнік кніг «Бе- 
ларускія частушкі» (1960, з К. П. Ка- 
башнікавым), «Жартоўныя песні» 
(1977), «Песні пра каханне» (1978), 
«Сямейна-бытавыя песні» (1984), «Са- 
цыяльна-бытавыя песні» (1987, з В. І. 
Скіданам), «Прыпеўкі» (1989) са 
зводу «Беларуская народная твор- 
часць» (за ўдзел у складанні Дзярж. 
прэмія БССР 1986). Сааўтар ка- 
лектыўных манаграфій «Беларуская 
народная вуснапаэтычная творчасць» 
(1967), «Беларуская фалькларыстыка» 
(1989). Л. А. Суднік. 
ЦУРА, даўняя рэдкая страва. Называлі 
таксама цюпка; гл. ў арт. Рулі, Каплун. 
ЦУРКА, прылада для вязання снапоў, 
кулёў саломы. У некаторых мясцовас- 
цях называлася закрутка. Невялікая па- 
лачка (даўж. 30--45 см, дыяметр 2,5-- 
3,5 см), у якой адзін канец танчэйшы 
і звычайна з зарубінамі, другі -- таў- 
сцейшы і нярэдка з разьбяным геамет- 
рычным арнаментам (узоры ў выглядзе 
зігзагаў, касых ліній, ромбікаў і інш.). 
Адмыслова ўпрыгожаную Ц. хлопец да- 
рыў каханай дзяўчыне, брат сястры, 
муж жонцы, таму на ёй нярэдка сустра- 
каліся жаночыя імёны і ініцыялы. Ц. 
была пашырана пераважна ў паўд. 
частцы Беларусі. А. Ф. Літвіновіч. 
«ЦЫГАН», маска-персанаж у каляд- 
ных, мікольскіх, вясельных абрадах. 
Узнік у познім сярэднявеччы, быў па- 

шыраны ў дарэвалюцыйную эпоху. 
У наш час выходзіць з ужытку. «Ц.» ап- 
раналі пераважна ў старое, зношанае, 
ірванае адзенне, твар мазалі сажай, у 
руцэ ці за поясам у яго была пуга. У час 
калядавання ўваходзіў у калядны гурт 
(разам з «дзедам», «маладзіцай», 
«казой», «кабылай» і інш. весяліў пры- 
сутных: танцаваў, «расхвальваў», «пра- 
даваў», «мяняў» «кабылу» і інш.). 
У час шчодрай куцці (гл. Куцця) ролю 
«Ц.» выконвалі дзяўчаты: адну з іх 
пераапраналі «Ц.», другую - «цыган- 
кай». Яны спявалі, танцавалі, «варажы- 
лі», за гэта атрымлівалі падарункі. 
У мікольскіх абрадах у групу «Ц.» 
уваходзілі мужчына і некалькі жанчын. 
«Ц.» з дзвюма «цыганкамі» танцаваў, 
трэцяя «варажыла», астатнія спявалі. 
Найбольш разнастайнымі былі сімва- 
лічныя дзеянні вясельных «Ц.», ролю 
якіх выконвалі некаторыя ўдзельнікі 
вяселля (гл. ў арт. Вясельныя гульні). 
Яны ладзілі своеасаблівае тэатралізава- 
нае прадстаўленне: хадзілі па хатах, 
танцавалі, спявалі частушкі, «цыганкі» 
«гадалі», «выпрошвалі» грошы, ежу, 
розную старызну, імкнуліся залезці 
ў кішэню, затым «прадавалі» сабранае. 
Сімвалічныя дзеянні «Ц.» былі най- 


больш яркімі момантамі вяселля. 
М. Ф. Піліпенка. 


ЦЫГАНЫ (саманазва рома), этніч- 
ныя групы, аб'яднаныя агульнасцю па- 
ходжання і мовы. Жывуць у многіх 





Цуркі. 


краінах свету. Продкі- выхадцы з Індыі 
(канец 1-га тысячагоддзя н. э.). Агуль- 
ная колькасць па розных ацэнках ад 
25 да 10 і больш млн. чал. (да- 
ныя ЮНЕСКА). Паводле перапісу 1979, 
у СССР 209 тыс. чал., з іх у БССР 
8408 чал. Мова цыганская (мае дыялек- 
ты), большая частка Ц. гаворыць і на 
мове народа, сярод якога жыве. Вера- 
вызнанне Ц. залежыць ад пануючай 
рэлігіі краіны пражывання, прытрымлі- 


“ваюцца пры гэтым і традыцыйных вера- 


ванняў. Падзяляюцца на вандроўных, 
паўвандроўных, аселых і паўаселых. 
На Беларусі вылучаюцца групы т. зв. 
рускіх Ц. (жывуць на У Беларусі, сама- 
назва «руска рома», веруючыя -- пра- 
васлаўныя) і бел.-літоўскіх Ц. (у паўн.- 
зах. раёнах БССР і прылеглых раёнах 
Літ. ССР, аб'яднаны саманазвай «поль- 
ска рома», веруючыя -- католікі). Лінг- 
вістычна і этнаграфічна бел.-літоўскія 
Ц. бліжэй да рускіх, чым да Ц., якія 


жывуць у Польшчы. На землі Бела- 
русі Ц. перавандравалі ў 15 ст. праз 
Польшчу і Германію, у канцы 16-- пач. 
17 ст. з Венгрыі. Вялі вандроўны спо- 
саб жыцця, захоўвалі трывалую сацы- 
яльную структуру (плямёны пад уладай 
выбарных войтаў, ваяводаў), побыта- 
вую спецыфіку. Гал. месца збору ванд- 
роўных груп -- мяст. Зэльва. У 17 ст. 
ўлады Рэчы Паспалітай спрабавалі пры- 
вучыць Ц. да аселага жыцця і далі 
ім адміністрацыйныя паўнамоцтвы: вы- 
барныя вярхоўныя правіцелі называлі- 
ся цыганскімі каралямі, надзяляліся 
неабмежаванай уладай нал Ц. Паў- 
намоцтвы «каралёў» зацвярджалі маг- 
наты Вял. княства Літоўскага ці кара- 
леўская канцылярыя. Аселыя Ц. пра- 
жывалі ў мяст. Мір. Займаліся рамёст- 
вамі, імі заснаваны сукнавальні, адкры- 
ты кузні і інш. У 1790-г. колькасць 
Ц. на бел. землях скарацілася (са сваімі 
«каралямі» перасяліліся ў Бесарабію, 
Малдавію і Валахію). Вандраванне без 
ранейшых кіраўнікоў ва ўмовах абавяз- 
ковай аселасці ставіла іх па-за законам. 
Але і прыпісаўшыся да абшчын пэў- 
ных паселішчаў, Ц. жылі асела толькі 
ў халодную пару года (звычайна па 
хатах і гумнах сялян, пазней сталі за- 
водзіць сваё жыллё). Вясною, звычайна 
ў пач. мая, табарам (3-5 сямей) пад 
кіраўніцтвам выбарнага важака адпраў- 
ляліся ў вандроўкі. Важак вызначаў час 
і накірунак вандровак, спосаб здабыван- 
ня сродкаў да існавання, быў афіцый- 
ным прадстаўніком табара перад мясцо- 
вымі ўладамі. Для вырашэння спрэчак 
і канфліктаў існаваў цыганскі суд, у які 
ўваходзілі найбольш паважаныя і ста- 
рэйшыя па ўзросту члены табара. Жан- 
чыны поўнасцю  падпарадкоўваліся 
бацьку, потым мужу, займаліся гадан- 
нем, папрашайніцтвам, знахарствам, 
клапаціліся пра забеспячэнне сям”і хар- 
чаваннем. Заняткі мужчын -- канакрад- 
ства, гандаль коньмі, канавальства, ра- 
мёствы (кавальства, пляценне кашоў, 
разьба па дрэве і інш.). Месцам збору 
розных груп Ц. былі кірмашы (най- 
больш збіралася ў Хальчы, Ветцы, Ві- 
цебску, Гомелі). Ц. выконвалі абрады 
таго народа, сярод якога жылі, і трады- 
цыйныя. На вялікдзень, сёмуху, Пятра 
ва ўмоўленых месцах (у лесе і інш.) 
некалькі вандроўных груп з'язджаліся 
для супольнага святкавання. Невялікія 
вандроўкі рабілі нават аселыя Ц. Шмат- 
лікія захады ўлад па прымусоваму ася- 
ленню, скарачэнню вандровак былі не- 
эфектыўнымі. 

Ц. расселены надзвычай распылена. 
У 2-й пал. 19 ст. існавала толькі не- 
калькі паселішчаў з поўнасцю цыган- 
скім насельніцтвам: в. Цыганы Гара- 
доцкага пав., мыза Завячэлле Лепель- 
скага пав., у пач. 20 ст.-- в. Лапат- 
нікі і Мяшчэнцы Сенненскага пав. Ад- 
значаліся факты метысізацыі Ц. з бела- 
русамі. Частка Ц. была асімілявана. 
У гаворках Ц. пад уздзеяннем лексікі 
бел. нар. гаворак утварыўся шэраг ха- 
рактэрных запазычанняў. Паводле пе- 
рапісу 1897, Ц. на Беларусі больш за 
3 тыс. У час 1-й сусветнай вайны 


на У Беларусі перасяліліся групы поль- 
скіх Ц. (саманазва «польска рома вар- 
шавякі»). 

У працэсе рассялення склаліся шмат- 
лікія лакальныя групы Ц. Паводле пе- 
рапісу 1926, у БССР 2366 Ц., найболь- 
шыя групы ў Рэчыцкай (374 чал.), 
Віцебскай (325), Аршанскай (209) і 
Магілёўскай (264) акругах. Да 100 чал. 
было ў Быхаўскім р-не. Пераважная 
большасць жыла ў сельскай мясцовасці. 

Да вывучэння пытанняў гісторыі і 
этнаграфіі Ц. звярталіся Т. Нарбут 
(Гістарычны нарыс цыганскага наро- 
ду. Вільня, 1830; дадаваўся слоўнік 
цыганскай мовы), У. М. Дабравольскі 
(Кісялёўскія цыганы. Спб., 1908; пры- 
ведзены ўзоры фальклору і звесткі 
па этнаграфіі рускіх Ц., што жылі 
сярод беларусаў Смаленшчыны), Дз. І. 
Даўгяла [Цыганы на Беларусі// Наш 
край. 1926. Ле 12(15).]. 

У 1920- 30-я г. ствараліся ўмовы для 
пераходу Ц. да аселага і працоўнага 
ладу жыцця, паляпшэння іх культурна- 
га і эканам. становішча. У 1926 на 
Беларусі пачаў сваю арганізацыйную 
дзейнасць Усерасійскі саюз цыганоў 
(1925--28), вялася работа па аргані- 
зацыі бел. саюза цыганоў. Пастановы 
ЦВК і СНЕ СССР прапанавалі ўладам 
саюзных рэспублік надзяляць Ц. зям- 
лёю. У 1927 на сядзібе Міхалова Ві- 
цебскага р-на створаны першы ў СССР 
цыганскі калгас «Новае жыццё», была і 
пачатковая школа. У 1930-я г. існаваў 
цыганскі калгасе у Жлобінскім р-не 
(недалёка ад Стрэшына). 

Пашырэнню культурна-асветнай ра- 
боты сярод Ц. спрыяла ўвядзенне ў 
1926 цыганскай пісьменнасці, з 1932 па- 
чалі дзейнічаць цыганскія педагагічныя 
курсы ў Маскве. У 1930-я г. ў Ві- 
цебску працавала няпоўная сярэдняя 
цыганская школа (77 вучняў у 1936). 
Нягледзечы на гэта, большасць Ц. вяла 
вандроўны і паўвандроўны спосаб жыц- 
ця. Вандроўкі адбываліся ў асноўным 
па тэр. Беларусі. 

У гады Вялікай Айчыннай вайны 
значная колькасць Ц. знішчана ням.- 
фаш. захопнікамі. У 1944--48 пэўная 
колькасць польскіх Ц. перасялілася ў 
Польшчу. Да 2-й пал. 1950-х г. узмац- 
няюцца кантакты прадстаўнікоў розных 
этнагр. груп Ц. Вандроўкі бел. Ц. часта 
не абмяжоўваюцца межамі рэспублікі, 
часам у табар уваходзяць і прадстаў- 
нікі іншых этнагр. груп. У 1956 пры- 
няты ўказ Прэзідыума Вярх. Савета 
СССР «Пра далучэнне да працы цыга- 
ноў, якія займаюцца валацужніцтвам». 
Большасць Ц. перайшла да аселасці і 
працоўнага ладу жыцця. У некаторых 
месцах яны аселі кампактна (Паўночны 
пасёлак у Мінску, пас. Цітаўка каля 
Бабруйска і інш.), у іншых -- масавае 
пасяленне адбылося пазней (у в. На- 
лодзішчы Мінскага р-на). Сяліліся тра- 
дыцыйна на ўскраінах гарадоў і ў пры- 
гарадах. Працавалі на часовых і вы- 
падковых работах, жанчыны -- часта 
хатнія гаспадыні. У пач. 1960-х г. у 
Дзяржынску існаваў самадзейны цы- 
ганскі ансамбль песні і пляскі. 


На Беларусі ў 1959 жыло 4662 Ц., 
у 1970-6843, у 1979--8408. Павелічэн- 
не іх колькасці звязана між інш. з 
перасяленнем у БССР прадстаўнікоў 
іншых этнагр. груп Ц. Большая частка 
пражывае ў гарадах. З іх 5276 чал. 
роднай мовай лічылі цыганскую, 
1141 -- рускую, 347-- беларускую, 76-- 
іншыя; свабодна валодалі рускай -- 
3973 чал., беларускай -- 360 (даныя 
1970). Нягледзячы на істотныя змены ў 
іх этнакультурнай спецыфіцы, ажыўле- 
ныя кантакты з насельніцтвам ва ўмо- 
вах дысперснага пражывання, Ц. тры- 
вала захоўваюць асаблівасці побыту і 
культуры. Сярод іх пашыраны энда- 
гамныя шлюбы; сем'і, як правіла, мна- 
гадзетныя. Да нядаўняга часу асноў- 
най гаспадарчай адзінкай былі вялі- 
кія сем'і (побач з малымі). Вял. зна- 
чэнне ў абыходку маюць назвы родаў, 
назвы-мянушкі больш вузкіх груп свая- 
коў, асобных прадстаўнікоў родаў і інш. 
груп; у цыганскім асяроддзі яны маюць 
большае значэнне, чым прозвішчы. 
У апошні час прадстаўнікі абедзвюх 
асноўных груп Ц. Беларусі пры заха- 
ванні традыцыйных найменняў усё 
больш ужываюць адзіную саманазву 
«бел. рома». І. В. Карашчанка. 
ЦЫМБАЛКІ, лакальная назва брусоч- 
каў, якая вызначае інструмент па форме 
і спосабу ігры, характэрных для цым- 
балаў. Зафіксавана ў канцы 19-- пачат- 
ку 20 ст. Ч. Пяткевічам у Рэчыцкім 
Палессі. 


ЦЫМБАЛЫ (польск. супраіу ад лац. 
супраіпт, грэч. КупБаіоп), струнны 
ўдарны музычны інструмент. Мае рэ- 
занатарны корпус (каробку) трапеца- 
падобнай формы. Асновай яго служыць 
рама, што складаецца з 2 бакавых 

Цымбалы. 


калодак (бакавін, лучкоў, галовак, ра- 
гавікоў, канечнікаў, падставак для 
калкоў і гваздоў) і 4 брусоў -- 2 знеш- 
ніх (аснова трапецыі) і 2 унутраных 
(перакладзін, рэек, бэлечак). Да верх- 
няй рэзанансавай дэкі (верху, грудзей) 
знутры прыклейваюцца 2 душкі (дзве 
душы для гуку, падстаўкі для ўпору, 
падкладкі для конікаў), а зверху яе 
ўстанаўліваюцца 2 або З падстаўкі 
для струн (басовы і галасавыя конікі, 
кабылкі, козлікі, падстаўкі для струн). 
У верхняй дэцы прарэзваюцца 2 рэ- 
занансавыя адтуліны (галаснікі, дзір- 
кі для гуку), якія звычайна маюць 
форму круга з упісаным у яго ромбам, 
кветкай, зорачкай. Колькасць радоў 
струн у Ц. вагаецца ад 12 да 24, а 
колькасць струн у пасме (тальцы) -- 
ад З да 8. Найбольш пашыраны Ц. 
з 3--4 струнамі ў пасме. Чапляюцца 
струны, як у кроснах, г. зн. адна пасма, 


ЦЫМБАЛЫ 


што ідзе паверх басовай падстаўкі, пра- 
ходзіць у адтуліну галасавой, а суседняя 
з ёй, што ідзе паверх галасавой, прахо- 
дзіць у адтуліну басовай. Замацоўваюц- 
ца струны з аднаго боку пры дапамозе 
накінутай на гваздок пятлі, з другога -- 
шляхам заціску праломленага канца 
праз зарубінку і абвівання вакол 
калка. Пры ўдары палачак (малаточкаў, 
кручкоў) па струне калышацца толькі 
тая яе частка, што знаходзіцца паміж 
двума пунктамі апоры (падстаўкай і 
парожкам). У залежнасці ад размя- 
шчэння струн на падстаўках нар. цым- 
балісты адрозніваюць «басы» (назва 
гукаў, што здабываюцца злева да ба- 
совай падстаўкі) і «акордныя», «пар- 
ныя», якія ўзнікаюць у выніку дзялення 
струны галасавой падстаўкай прапар- 
цыянальна 2: З (гукі строяцца ў квін- 
ту) і 3:4 (гукі строяцца ў квар- 
ту). Парныя гукі падзяляюцца на 
тонкія і больш грубыя, на альты-тонары 
і дзішканты. Самая верхняя струна Ц., 
што ідзе паверх маленькай падстаўкі, 
дае інтэрвал вялікай секунды, або 
квінты. Адсюль назва гэтай струны - 
секунда, верхавая, рымка. Настрой- 
ваюць інструмент з дапамогай спе- 
цыяльнага (наваднога) ключа, які мае 
выгляд малатка. 

Строй бел. Ц. бывае просты, любі- 
цельскі, высокі, нізкі, мінорны (гітар- 
ны), скрыпічны, баянны або раяльны 
(паўтонны); кожны з іх мае пэўныя 
асаблівасці будовы Ц. Дыяпазон Ц.-- 
ад паўтары да двух з паловай актаў 
з гукарадам, які ахоплівае ад 18 
да 24 тонаў. У нар. музычнай прак- 
тыцы выкарыстоўваюцца Ц.-альты, Ц.- 
тэнары, Ц.-басы і Ц.-кантрабасы, тэ- 
сітура якіх абумоўлівае замацаванне 
за інструментам функцыі басовай 
апоры. Гук Ц. яркі, моцны, багаты на 
абертонавыя прыгукі, якія захоўваюц- 
ца, бо пры ігры струны не глушацца. 
Іграюць на Ц. (б'юць, пераць на Ц.) 
седзячы, паклаўшы іх на калені, або 
стоячы, ходзячы, падвесіўшы на рамяні. 
Вырабляюць Ц. звычайна сталяры або 
самі выканаўцы, выкарыстоўваючы на 
верхнюю дэку елку-драбнаслойку, на 
раму -- дуб, бук, клён, межаватую бя- 
розу, на ніжнюю дэку -- елку, клён, 
ясень, на падстаўкі для струн - клён, 


ясень, бярозу, на калкі і гвоздзікі, 
струны - метал, на палачкі -- клён, 
граб, ліпу, яблыню, грушу, бярозу. 


Добра вядомы інструменты, зробленыя 
М. П. Такушэвічам з Маладзечанска- 
га, М. М. Міронам з Дзяржынскага, 
І. І. Лычкоўскім з Чэрвеньскага р-наў 
Мінскай вобл., О. Н. Новікам з Па- 
стаўскага р-на Віцебскай вобл. і інш. 
Ігры на Ц. навучаюцца (па слыху, сам 
праз сябе) ад бацькоў або ад вядомага 
ў наваколлі «майстра». Ц.-- інструмент 
ансамблевы (толькі ў некаторых раёнах 
Міншчыны, напр. Пухавіцкім, Маладзе- 
чанскім, яны выкарыстоўваюцца і як 
сольны інструмент), які традыцыйна 
спалучаецца са скрыпкай, катрынкай, 

кларнетам, гармонікам (у мінулым і з 
дудой), бубнам ці талеркамі. У ан- 
самблях Ц. выконваюць адначасова не- 
калькі функцый -- меладычную, удар- 
на-рытмічную (Ц.-- нерв музыкі), гар- 
манічную і каларыстычную. Ансамблі з 
удзелам Ц. іграюць звычайна на вя- 
селлях, хрэсьбінах, вечарынках, бясе- 
дах, дзе шмат танцуюць і спяваюць 
агульнавядомыя песні позняга гіста- 
рычнага паходжання. Ц. пашыраны на 
Міншчыне (за выключэннем паўд. раё- 
наў), Віцебшчыне, часткова на Гродзен- 
шчыне, Гомельшчыне і Магілёўшчыне 
(у раёнах, што мяжуюць з Міншчынай). 
Найбольш раннія ўпамінанні пра Ц. су- 
стракаюцца ў літаратурных помніках 
Беларусі 16 ст. Ц. апеты народам у 
песнях. А. Куляшоў склаў пра іх паэму 
«Прыгоды цымбал». І. Дз. Назіна. 
ЦЫНОЎКА, пляцёнка з мачал, трысня- 
гу, саломы. Ніткі (стужкі) для яе асно- 
вы сукалі (скручвалі). 


ЦЫРКУЛЬ (ад лац. сігсиІаз круг), 
інструмент для правядзення акруж- 
насці і абмеру. Выкарыстоўваецца ў 
цяслярстве, бондарстве, «сталярным, 
стальмашным, даўбёжным рамястве. 
Пашыраны драўляныя і металічныя Ц. 
У драўляных (рабілі іх з бярозы і інш. 
парод дрэва) ножкі ўверсе злучаліся. 
Часам адна з іх была даўжэйшай у 
верхняй частцы і служыла ручкай. 
У канцы ножак убіваліся цвічкі. Ножкі 
фіксаваліся ў патрэбным становішчы 
штыром. Вышыня Ц. 33-80, шырыня 
24,5--3,5, найбольшая шырыня разводу 
ножак у рабочым стане 32--106 см. 
Больш дасканалы паводле канструкцыі 
металічны Ц. Ножкі ў ім плоскія, унізе 
вострыя. А. Ф. Літвіновіч. 


ЦЫТРА (ням. 2Лібег ад грэч. Кіірага 
кіфара), струнны шчыпковы музычны 
інструмент. Называлі таксама гуслі. 
Драўляны корпус-рэзанатар Ц. меў 
форму прамавугольніка з адным зрэза- 
ным вуглом або адным фігурна выра- 
заным бокам. Над верхняй дэкай- «дош- 
кай», у якой зроблена адна адтуліна- 
«галаснік», нацягнуты металічныя стру- 
ны (12--25, у большасці па 2 у 
хоры- «пасме»). Тры басавыя струны 
служаць для суправаджэння і настрой- 
ваюцца ў квінту і кварту (або секун- 
ду); астатнія, настроеныя ў дыятаніч- 
най паслядоўнасці, выкарыстоўваюцца 
для выканання мелодыі. Над струнамі, 
перпендыкулярна ім, замацаваны 3 
дошчачкі- «клапаны», з націсканнем 
кожнага гучыць адзін з трох «гатовых» 
акордаў асн. гарманічных функцый 
(Т-5- Р). Гучанне Ц. пяшчотнае, ня- 
моцнае, але даволі звонкае, суправаджа- 
лася непарыўным гудзеннем прыгукаў, 
якія наслойваюцца адзін на аднаго і 
павісаюць у паветры. 

Пры ігры музыкант клаў Ц. на кале- 
ні або на падстаўку, бразгаў па стру- 
нах або зашчыпваў іх пальцамі (часам 
з дапамогай плектра), а левай рукой 
націскаў на клапаны. На самаробных Ц. 

ігралі танцы на вяселлях, бяседах, іг- 
рышчах (сола ці ў ансамблі са скрып- 
кай ці гармонікам, са скрыпкай, цым- 
баламі, барабанам). Выкарыстоўвалі яе 
і для суправаджэння прыпевак, жартоў- 
ных песень. Яшчэ ў 1930-я г. Ц. быта- 
вала ў Чэрвеньскім, Стаўбцоўскім, Па- 
стаўскім, Докшыцкім і Навагрудскім 
р-нах. Ц., якая пашырылася на Белару- 
сі ў 2-й пал. 19 ст., знікла з вяско- 
вага побыту пасля Вял. Айч. вайны. 

, І. Дз. Назіна. 
ЦЭБАР, драўляны гаспадарчы посуд з 
клёпак (кляновых, ліпавых, дубовых, 
асінавых, бярозавых). Сярэдні дыяметр 
40--50 см, вышыня 50--60 см, дно трохі 
вузейшае, верх - шырэйшы; былі і 


Цытра. Горад Чэрвень. 1930-я г. 


Цыркуль драўляны. 


прамыя Ц. У Ц. замешвалі сечку, ра- 
білі «паранку» (сечку залівалі кіпнем) 
карове, каню. Ц. меншых памераў вы- 
карыстоўвалі для прыгатавання пойла 
цялятам, ягнятам. Дзеля зручнасці пе- 
раносу ў «вушках» (даўжэйшых проці- 
леглых клёпках) свідравалі адтуліны, 
у якія можна было прасунуць палку. 
Пусты Ц. пераносіў за «вушкі» адзін 
чалавек, а напоўнены неслі ўдваіх, 
узяўшыся за канцы прасунутай палкі. 
ЦЭГЛА, штучны будаўнічы матэрыял 
з гліны і іншай мінеральнай сыравіны 
ў выглядзе брускоў рознай формы. На 
Беларусі вядома з 11 ст. У 11-12 ст. 
выкарыстоўвалі Ц. нязначнай таўшчы- 
ні - плінфу (спачатку была амаль 
квадратнай формы, потым набыла фор- 
му прамавугольніка). Для выкладкі 





архітэктурных дэталей (паўкалонак, 
парталаў, слупоў) выраблялі фігурную 
(лякальную) плінфу ў выглядзе трапе- 
цыі, паўкруга і інш. Некаторыя цаг- 
ліны мелі рэльефныя адбіткі на рэб- 
рах у выглядзе геаметрычных знакаў 
або літар, клеймы, зробленыя спе- 
цыяльнай пячаткай, і інш. У 13 ст. 
плінфу змяніла буйнапамерная Ц.- 
пальчатка з адбіткамі пальцаў на 
паверхні (пачынаючы з 15 ст. барозны 
на Ц. рабілі і спецыяльнай прыладай 
накшталт грабянца). Поруч з прама- 
вугольнай выраблялі і фігурную Ц. 
(Ц.-сырэц да патрэбнай формы абраза- 
лі нажом). Для аздаблення неабтынка- 
ваных фасадаў цагляных будынкаў 
выкарыстоўвалі перапаленую Ц.-клін- 
кер цёмна-сіняга, амаль чорнага, коле- 
ру (з яе выкладалі розныя ўзоры). 
Выраблялі Ц. звычайна спецыяльныя 
майстры-цагельнікі. Пасля фармоўкі 
Ц. высушвалі (да 18 ст. Ц. сушылі 
на спецыяльных пляцоўках пад адкры- 
тым небам) і абпальвалі ў печах. На 
працягу стагоддзяў форма і памеры 
Ц. мяняліся і ў 19 -- пач. 20 ст. набылі 
амаль сучасны выгляд. Яе выраблялі 
на прыватных цагельных заводах, якія 





Цэбар. 


мецілі сваю прадукцыю спецыяльнымі 
клеймамі. На свае патрэбы Ц.-сырэц 
сяляне найчасцей выраблялі самі. Як 
будаўнічы матэрыял Ц. шырока ўжыва- 
ецца і ў наш час. А. А. Трусаў. 
ЦЭЙХГАЎЗ (ням. 7еперац5з ад /емця 
зброя - Нац дом), будынак, прызна- 
чаны для захавання ваеннай зброі і 
боепрыпасаў, часткова для іх вырабу 
і рамонту; тое, што і арсенал. , 

ЦЭНТРАЛЬНАЕ БЮРО КРАЯЗНАЎ- 
СТВА, грамадскі орган па арганізацыі 
і кіраўніцтву краязнаўчым рухам на Бе- 
ларусі ў 1920- 30-я г. Дзейнічала з 1923 


пры Інбелкульце, у 1929--36 пры 
АН БССР. Старшыні М. І. Бялуга, 
В. А. Серафімаў, адказны сакратар 


С. В. Скандракоў, навуковыя сакратары 
М. І. Каспяровіч, В. А. Самцэвіч і інш. 
У бюро ўваходзілі К. Крапіва, У. Пічэта, 
М. Азбукін, А. Фядзюшын, В. Пераход. 

Вывучала формы, метады і кірункі 


краязнаўчай работы, праводзіла ўлік 
краязнаўчых т-ваў і гурткоў, аказвала 
ім метадычную дапамогу, забяспечвала 
літаратурай і бібліяграфічнай інфарма- 
цыяй, каардынавала іх дзейнасць 
з дзярж. і навуковымі арганізацыямі. 
Шырока прапагандавала краязнаўчую 
работу, праводзіла ўсебел. з'езды і кан- 
ферэнцыі краязнаўцаў. Садзейнічала 
падрыхтоўцы краязнаўчых кадраў: пра- 
водзіла іх вучобу на спецыяльных 
курсах, распрацавала план курса па 
краязнаўству для ВНУ і тэхнікумаў. 
З кастр. 1925 выдавала час. «Наш край» 
(з ліст. 1930 «Савецкая краіна»), збор- 
нікі, дзе змяшчаліся матэрыялы края- 
знаўчых з'ездаў і канферэнцый, рэцэн- 
зіі на краязнаўчыя выданні, праграмы 
і інструкцыі. Л. Г. Амяльковіч. 


ЦЭНТРАЛЬНАЯ БЕЛАРУСЬ,  гісто- 
рыка-этнаграфічны рэгіён, які займае 
асноўную частку Мінскай і заходнюю 
ўскраіну Магілёўскай абласцей. На Пн 
мяжуе з Паазер'ем па Мінскім узвыш- 
шы паўночней Барысава, на У -- з Ла- 
дняпроўем па р. Бярэзіна, на Пд- з Ус- 
ходнім Палессем па лініі Парычы - 
Старобін -- паўночней Ганцавіч, на З - 
з Панямоннем па Налібоцкай пушчы 
(карту гл. ў арт. Гісторыка-этнагра- 
фічны рэгіён). 

Насельніцтва Ц. Б. этнагенетычна 
склалася на слав. аснове (патомкі 
дрыгавічоў і крывічоў) з удзелам асоб- 
ных груп палякаў, рускіх, яўрэяў, 
татараў і інш. У 11 ст. паўн. частка 
рэгіёна ўваходзіла ў склад Полацкага 
княства, у пач. 12 ст. вылучылася ў 
самастойныя Мінскае, Ізяслаўскае і Ла- 
гожскае княствы. Пасля ўваходжання 
ў Вял. кн. Літоўскае (пач. 14 ст.) тут 
пэўны час прадаўжала правіць мясцо- 
вая княжацкая дынастыя (з пач. 15 ст. 
Мінскі ўдзел знаходзіўся пад кіраван- 
нем віленскага ваяводы), з 1566 Мінск 
стаў цэнтрам ваяводства. Гіст. лёс паўд. 
часткі Ц. Б. ў старажытнасці быў цесна 
звязаны з другім раннефеадальным 
аб'яднаннем -- Тураўскім кіяствам, у 
якім вылучыліся Слуцкі і Клецкі ўдзе- 
лы. У канцы 12 ст. Слуцкі ўдзел стаў 
самастойным княствам, якое ў складзе 
Вял. кн. Літоўскага і Рэчы Паспалітай 
захоўвалася як асобная адміністрацый- 
ная адзінка да канца 18 ст. Мясцовыя 


князі Алелькавічы і Радзівілы былі 
буйнейшымі землеўладальнікамі, мелі 


сваё войска і аўтаномны апарат кіраў- 
ніцтва. Пасля далучэння да Расіі (1793) 
Ц. Б. цалкам увайшла ў склад Мінскай 
губ. Пасля Кастрычніцкай рэвалюцыі 
рэгіён стаў асноўным масівам утварэн- 
ня БССР (зах. частка ўз'яднана ў 1939). 

У сярэднія вякі Ц. Б. размяшчалася 
на сумежжы дзвюх гіст. абласцей -- 
Белай і Чорнай Русі -- тэрыторыі най- 
больш актыўных балта-слав. кантактаў. 
Як этнагр. рэгіён са сваімі адметнымі 
рысамі яна склалася ў адносна позні 
час (18--19 ст.). Разам з тым Ц. Б. 
адыграла адметную ролю ў фарміраван- 
ні бел. народнасці і яе культуры. Ста- 
раж. гарады Слуцк, Нясвіж, Клецк, 
Капыль і інш. доўгі час былі буйнымі 
цэнтрамі культуры і ачагамі паліт. руху 


ў барацьбе за нацыянальнае адраджэн- 
не. Этнакультурны комплеке Ц. Б. 
сканцэнтраваў у сабе, нібы ў фо- 
кусе, шматлікія рысы і элементы, харак- 
тэрныя амаль для ўсіх рэгіёнаў Бела- 
русі. Тут сыходзяцца таксама арэалы 
этнагр. прыкмет, уласцівых як белару- 
сам, так і суседнім народам (сохі руска- 
га і літоўскага тыпаў, розныя варыянты 
гаспадарчых пабудоў і інш.). Мясцовая 
тапаніміка, якая адлюстравала доўгі 
працэс слав. і славяна-балцкіх сувязей, 
вызначаецца складанасцю і неаднарод- 
насцю. Лінгвістычная карта вылучае 
мясцовыя гаворкі ў асобную групу 
сярэднебел. гаворак, што ўяўляюць 
пераходнае, міждыялектнае ўтварэнне 
(гл. Дыялектная мова). 

У перыяд позняга феадалізму Ц. Б. 
знаходзілася ў сферы безраздзельнага 
панавання фальварачна-паншчыннай 
сістэмы гаспадаркі, што накладвала 
свой адбітак на сацыяльныя адносіны 
і аблічча вёсак. Пераважную частку 
зямель складалі буйныя латыфундыі 
бел. магнатаў Агінскіх, Хадкевічаў, 
Пацеяў, Сапегаў, Пацаў, Тышкевічаў. 
Прыкметную ўдзельную вагу складала 
дробная шляхта, сярод якой вылучаліся 
т. зв. падпанкі і арандатары. Частка 
шляхты пасля паўстання 1830--31 была 
пераведзена ў аднадворцы (асабліва 
многа іх пражывала ў Мінскім і Слуцкім 
пав.). Экспансія каталіцтва значна 
ўскладняла канфесіянальную і этна- 
сацыяльную структуру, вяла да дэна- 
цыяналізацыі часткі бел. насельніцтва. 
У 1863 католікі складалі больш чвэрці 
насельніцтва рэгіёна, а ў Мінскім пав. 
іх колькасць дасягала 95Ў6 (у пераваж- 
най большасці яны лічыліся палякамі). 
Паводле перапісу 1897, у якім этнавыз- 
начальнай была родная мова, у рэгіёне 
налічвалася 75,3“ беларусаў, 16 -- 
яўрэяў, 4,8 -- рускіх, 9,590 -- палякаў. 

Ц. Б. была заселена і асвоена неад- 
нолькава, што адлюстравалася ў разна- 
стайнасці культурных ландшафтаў. 
У сярэдзіне 19 ст. пад ворывам у Слуц- 
кім і Мінскім пав. знаходзілася больш 
палавіны ўсёй плошчы, у той час як 
у Бярэзінскім басейне - толькі каля 
2010. Земляробства было найбольш раз- 
віта на Слуцка-Нясвіжскай раўніне 
(«беларускай Украіне»), дзе ўраджаі 
збожжавых у 1-й пал. 19 ст. нярэдка 
былі ў 2 разы вышэйшыя, чым на землях 
Барысаўскага і Ігуменскага пав. Земля- 
робства ў басейне Бярэзіны насіла 
экстэнсіўны характар, тут яшчэ ў 2-й 
пал. 19 ст. побач з трохполлем нярэдка 
сустракаліся лясная аблога і падсека. 
У жывёлагадоўлі больш прыкметную 
ролю адыгрывала развядзенне коней; 
шырокае распаўсюджанне тут атрымалі 
лясныя промыслы. 

Характар сельскіх пасяленняў прык- 
метна мяняўся з ПнУ на ПдЗ і Пд ад 
параўнаўча невялікіх вёсак, рассеяных 
сярод лясоў, да мнагадворных сёлаў, 
густа размешчаных на адкрытай мясцо- 
васці. У т. зв. устаўных вёсках жыллё 
і хлявы будавалі на адным баку вуліцы, 
а некаторыя гаспадарчыя памяшканні 
(гумны, адрыны, свірны) -- на другім. 


ЦЭНТРАЛЬНАЯ 


Пасяленні вызначаліся выразнай пла- 
ніроўкай; шлях сюды нярэдка вёў праз 
браму, якая на ноч зачынялася. Аграр- 
ная перанаселенасць, што яскрава 
выявілася ў канцы 19 ст., паступова 
мяняла аблічча вёсак, павялічвала 
скучанасць сядзібных забудоў. У Ц. Б. 
вядомы амаль усе тыпы сядзібнай забу- 
довы, што сустракаліся на Беларусі. 
Найбольш тыповай была пагонная забу- 
дова. Традыцыйнае сялянскае жыллё - 
2- і З-камернае тыпу хата- сенцы, 
хата-- сенцы -- клець. Сустракаліся і ха- 
ты-пяцісценкі (хата-- хата-- сенцы). 
Да сянец часам прыбудоўваўся ганак. 
Зруб ставілі з сасновых бярвён (кругля- 
ка), звязаных у просты вугал з астаткам 
(«у чашку»). Будаўніцтва ў нар. прак- 
тыцы было абстаўлена пэўнымі абрада- 
вымі нормамі і абярэгамі, што звязва- 
ліся з выкарыстаннем будаўнічых 
матэрыялаў, выбарам месца для жылля, 
закладкай падмурка («закладзіны»), 
узвядзеннем страхі («кветка») і інш. 
Стрэхі крылі саломай «пад шчотку» 
(«пад стрыхалку»), на У пераважала 
драўлянае пакрыццё. 

Нар. адзенне Ц. Б. да канца 19 ст. 
захоўвала шэраг традыцыйных рыс. 
Верхнюю вопратку -- світу з адклад- 
ным, радзей стаячым каўняром, крыху 
звужаную ў таліі,- шылі з шэрага ці 
чорнага сукна, па баках, каўняры, 
адваротах рукавоў упрыгожвалі каляро- 
вымі (блакітнымі, сінімі) шнуркамі. 
Для жаночага комплексу найбольш 
тыповымі былі дэкарыраваная кашуля 
з полікамі, суконны андарак (або льня- 
ная спадніца), фартух, безрукаўка, на 
галаве -- чапец- «каптур», часта з вуш- 
камі, хустка, намітка, на шыі -- некаль- 
кі радоў караляў. Асаблівай разнастай- 
насцю і багаццем узорных упрыгожван- 
няў вылучаліся капыльска-клецкі строй 
і пухавіцкі строй. Для народнага адзен- 
ня Случчыны ўласцівы няяркія, часам 
гафрыраваныя спадніцы (палатнянікі), 
узорны малюнак якіх складалі плаў- 
ныя пераходы колераў гарызантальных 
палос. Спакойная танальнасць ха- 
рактэрна і для андаракоў, тканы (пала- 
саты або клятчаты) узор якіх заснаваны 
на прыглушаным кантрасце чорнага 
і белага колераў. 

Мясцовая кераміка па сваёй тэхна- 
логіі і мастацкіх якасцях вызначалася 
разнастайнасцю і спалучала ў сабе 
рысы, уласцівыя суседнім рэгіёнам. 
У адных і тых жа ганчарных цэнтрах 
былі вядомы некалькі спосабаў апра- 
цоўкі гліны і вырабу посуду. Фармовач- 
ную масу рыхтавалі звычайна з гліны 
аднаго сорту, часам -- з дабаўкай 
жарствы, і апрацоўвалі на нажным ган- 
чарным крузе з рухомай воссю. Посуд 
абпальвалі (гартавалі) у чатырохву- 
гольных горнах, радзей у хатніх печах. 
У 19-- пач. 20 ст. найбольш пашыраным 
быў задымлены і паліваны посуд; у 
сельскіх цэнтрах (Сіняўка, Забалатнікі, 
Ганявічы, Масцілавічы Слуцкага, Семя- 
новічы Ігуменскага пав.) выраблялі 

пераважна абварную кераміку. Вырабы 
распісвалі сціплым узорам у выглядзе 
хвойных галінак, стылізаваных кветак, 
паяскоў, хвалістых ліній (івянецкая 
кераміка, ракаўская кераміка). 

Паводле этнагр. матэрыялу (расся- 
ленне, арганізацыя жылля, асаблівасці 
гаспадарчых заняткаў і аграрнай куль- 
туры, адзенне і інш.) у межах рэгіёна 
можна вылучыць З лакальныя раёны -- 
паўночны (Мінск), паўд. (Слуцка- 
Нясвіжскі) і ўсх. (Бярэзінскі). Шляхі 
эвалюцыі феадальнай гаспадаркі, пра- 
вядзенне валочнай рэформы, падворнае 
землекарыстанне, адносна ранняе пра- 
нікненне капіталістычных адносін у 
сельскую гаспадарку, этнаканфесія- 
нальная сітуацыя, асаблівасці жылля 
і адзення - усё гэта выяўляе рысы 
падабенства Ц. Б. і суседняга Панямон- 
ня. З другога боку, культурны ланд- 
шафт Бярэзінскага лакальнага раёна 
мае пераходны характар, блізкі сусед- 
няму Падняпроўю, што абумоўлівае 
невыразнасць межаў паміж гэтымі 
рэгіёнамі. В. С. Цітоў. 
ЦЭП, прасцейшая драўляная прылада 
для малацьбы збожжа. Складаецца 
з гладка выструганай палкі -- цапільна 
(даўж. 1,25--2 м, дыяметр 2,5--4 см) 
і біча (даўж. 45-95, дыяметр 3,5-- 
Э см), рухома змацаваных паміж сабой. 
Звычайна біч быў круглы (на Пд сустра- 
каўся і чатырохгранны) з патаўшчэн- 
нем на канцы. Цапільна рабілі з лёгкіх 
парод (хвоі, ляшчыны), біч - з цвёр- 
дых парод дрэва (дубу, грабу і інш.). 
Спосабы мацавання біча да цапільна: 
гужавы, або гужыкам (у паўн., паўд.- 
ўсх., усх., цэнтр., радзей у зах. раёнах), 
з дапамогай адной ці двух капіц (паўд.- 
ўсх., паўд.-зах. і цэнтр. раёны Бела- 
русі), пятліцавы (сустракаўся ў Паўд.- 
Зах. Палессі) і хамуцікам (паўд.-ўсх., 
цэнтр., радзей усх. раёны). 

й А. Ф. Літвіновіч. 
ЦЭЎКА, драўляная палачка даўжынёй 
14--16 см з утаўшчэннямі на канцах, 
на якую накручвалі (насуквалі) уточ- 
ную пражу. Пры тканні ўстаўлялася 
ў чаўнок. Ніткі на Ц. навівалі пры дапа- 
мозе сукала. 


ЦЭХІ РАМЕСНІКАЎ, аб'яднанні (кар- 
парацыі) рамеснікаў адной ці некалькіх 
блізкіх прафесій у гарадах феадальнай 
эпохі, заснаваныя на прымусовым 
членстве. Найбольш ранняе ўпамінанне 
ў бел. гарадах адносіцца да канца 15 ст. 
Першапачаткова рамесныя карпарацыі 
ў розных гарадах Беларусі называліся 
па-рознаму: сотня (у Гродне), брацтва 
(у Полацку, Мінску), староства (у Магі- 
лёве). На працягу 16 ст. ўсталявалася 
ва ўсіх гарадах назва цэх. Кожны цэх 
меў свой статут, які рэгламентаваў усю 
вытворчую дзейнасць майстроў, 
унутрыцэхавыя адносіны, парадак пры- 
ёму ў цэх, адносіны цэха да гарадскога 
самакіравання, выкананне рэлігійных 
абрадаў. Кіраваў Ц. р. цэгмістр. У 2-й 

пал. 18 ст. Ц. р. на Беларусі пачалі 
занепадаць і паступова саступілі месца 
мануфактурам. З. Ю. Капыскі. 
ЦЭХМІСТР, кіраўнік цэха рамеснікаў. 
Выбіраўся на год сходкай майстроў 
з асяроддзя старэйшых, якімі лічыліся 
майстры -- заснавальнікі цэха і прыня- 
тыя ў іх лік майстры, што мелі працяг- 
лы стаж прабывання ў цэху. 


ЦЯГАКА Лідзія Іванаўна (н. 21.2.1937, 
г.п. Кампаніеўка Кіраваградскай вобл.), 
беларускі савецкі антраполаг. Канд. 
гіст. навук (1970). Скончыла Мінскі ме- 
дыцынскі ін-т (1960). З 1969 працуе ў 
Ін-це мастацтвазнаўства, этнаграфіі і 
фальклору АН БССР (з 1973 старшы, 
з 1986 вядучы навуковы супрацоўнік). 
Даследуе праблемы часавай і прастора- 
вай зменлівасці морфа-функцыяналь- 
ных прыкмет людзей. Аўтар навуковых 
і навукова-папулярных прац, у т. л. 
«Нарысаў па антрапалогіі Беларусі» 
(1976; з І. І. Салівон, А. І. Мікулічам). 

Тв. Антропология Белорусского По- 
лесья: (Демография, этническая история 
и генетика). Мн., 1978 (разам з А. І. Мі- 
кулічам, І. І. Салівон); Биологическое и со- 
циальное в формирований антропологи- 
ческих особенностей (по данным исследо- 


вания населения Поозерья). Мн., 1981 
(разам з І. І. Салівон, А. І. Мікулічам); 
Экологические аспекты в антропологи- 
ческих исследованиях на территории 
БССР. Мн., 1982 (разам з І. І. Салівон); 
Дерматоглифика населения Белоруссия: 
Популяционные аспекты изменчивости. 
Мн., 1989. С. П. Самуэль. 


ЦЯГЛЫЯ СЯЛЯНЕ, феадальна-залеж- 
ныя сяляне, галоўнай формай зямель- 
най рэнты якіх была адработка, асноў- 
ная павіннасць -- паншчына. ВКатэго- 
рыя Ц. с. узнікла ў 15 ст. ў сувязі з 
пераўтварэннем панскай дваровай гас- 
падаркі ў фальварак. Да валочнай паме- 
ры адзінкай абкладання Ц. с. была 
служба, пасля -- валока. У 15 -- пач. 
16 ст. за карыстанне зямлёй павінны 
былі працаваць на паншчыне 1 дзень 
у тыдзень са службы, паводле «Уставы 
на валокі» 1557--2 дні ў тыдзень з вало- 
кі. У 2-й палове 18 ст. паншчына дася- 
гала 8--16 дзён у тыдзень з валокі. Вы- 
конвалі і інш. павіннасці (талокі, згоны, 
падводы, шарваркі і інш.), плацілі гра- 
шовыя падаткі (чынш, запісное, жарна- 
вое, угайнае і інш.), даніну прадуктамі 
(жыта, авёс, куры, мёд і інш.). У сярэ- 
дзіне 18 ст. Ц. с. складалі 70- 7590, у ся- 
рэдзіне 19 ст.--9790 сельскага насель- 
ніцтва Беларусі. П. А. Лойка. 


ЦЯРОХІН Станіслаў Фёдаравіч 
(н. 4.10.1929, г. Яраслаўль), беларускі 
савецкі этнограф. Скончыў БДУ (1965). 
Працаваў фельчарам Высокаўскай рай- 
бальніцы (Брэсцкая вобл., 1957--06), 
у газ. «Шлях камунізму», на кінастудыі 
«Беларусьфільм». З 1971; у Ін-це 
мастацтвазнаўства, этнаграфіі і фаль- 
клору АН БССР, з 1977 навук. супра- 
цоўнік аддзела этнаграфіі. Даследуе 
матэрыяльную і духоўную культуру бе- 
ларусаў. Аўтар кніг «Паляўніцтва на 
Беларусі» (1986), «Мядовы бунт» 
(1987), «У фокусе канкрэтнага факта. 
Праўда і мана пра ап'яняльныя напіткі» 





Цэбар. 


Цапы. 


(1988), сааўтар кнігі «Бортніцтва на 
Беларусі» (1980) і манаграфіі «Занятак 
спрадвеку высакародны» (1987, абедз- 
ве з У. С. Гурковым). Аўтар раздзелаў 
у калектыўных зборніках і манагра- 
фіях: «Пытанні этнаграфіі і фалькла- 
рыстыкі» (1979), «Помнікі народнай 
архітэктуры і побыту Беларусі» (1979), 
«Этнаграфія Беларусі» (1980), «Помні- 
кі этнаграфіі» (1981), «Промыслы і ра- 
мёствы Беларусі» (1984), «Грамадскі, 
сямейны побыт і духоўная культура 
насельніцтва Палесся» (1987), «Святы 
і абрады ў Беларускай ССР» і «Наро- 
джаныя жыццём. Абрады (Савецкай 


Беларусі» (1988), «Палессе. Матэры- 
яльная культура» (Кіеў. 1988). 

й Л. А. Суднік. 
ЦЯСЛО, цясла, дрэваапрацоўчая 


прылада. Архаічная форма Ц. вядома 
з часоў неаліту (завостраны камень 
з перпендыкулярна пастаўленым да 
драўлянай ручкі лязом, накшталт маты- 


кі). У тыповым варыянце Ц. складаецца 
з жалезнага стрыжня з авальным за- 
востраным лязом і драўлянай ручкі, 
замацаванай у правушыне. Другая раз- 
навіднасць -- Ц. ўтульчатае; яно за- 
канчвалася зверху конусападобным 
раструбам-утулкай, у якой замацоўва- 
лася крукавідная ручка. Адрозніваліся 
Ц. таксама памерамі, авалам ляза, 
вуглом нахілу стрыжня да ручкі. Шыро- 
ка ўжываліся ў даўбёжным рамястве 
пры вырабе карытападобных форм і ў 
цяслярстве пры счэсванні буйнагаба- 
рытных форм, высяканні падоўжных 
пазоў на стыках вянцоў, апрацоўцы 
плах, жалабоў і інш. В. С. Цітоў. 
ЦЯСЛЯРСКІ ЗНАК, метка, якой цесля- 
ры пазначалі элементы будынка перад 
яго разборкай. Рабілі Ц. з. на бярвёнах 








Цяелярскія знакі. На зрубах хат (канец 
19 -- пачатак 20 ст.): 1 -- вёска Дзегцярова 
Верхнядзвінскага раёна; 2 -- вёска Васі- 
леўка Кармянскага раёна; З -- вёска Сапе- 
ліна Глыбоцкага раёна; 4 -- вёска Дабры- 
лавічы Бялыніцкага раёна. На канструк- 
цыях даху; 5 - касцёл у вёсцы Чарнаў- 
чыцы Брэсцкага раёна. 16 ст.; б -- царква 
ў вёсцы Ляды Смалявіцкага раёна. 18 ст.; 
7 - замак у Нясвіжы. 18 ст.; 8 -- сядзібны 
дом у вёсцы Гарнастаевічы Свіслацкага 
раёна. 18 ст. 


у вуглах хат і гаспадарчых пабудоў, 
калі трэба было перанесці іх на іншае 
месца. Звычайна бярвёны ніжняга вян- 
ца мецілі адным знакам, напр. заруб- 
кай, другі вянец -- дзвюма зарубкамі, 
трэці -- трыма і г. д. Калі будынак 
ставілі на новым месцы, сцены складалі 
ў адпаведнасці з Ц. з. У манументаль- 
най архітэктуры (культавыя будынкі, 
замкі, сядзібныя дамы) Ц. з. сустра- 
каюцца і на канструкцыйных элементах 
страхі, каркас якой рабілі на зямлі. 
У складаных стрэхах для кроквенных 
ферм звычайна карысталіся адной 
сістэмай знакавання, напр. зарубкамі, 
а для падоўжных канструкцый (пад- 


кроквенных рам) другой -- прамаву- 
гольнікамі. Пры зборцы гэта палягчала 
працу і давала магчымасць скараціць 
тэрмін будаўніцтва. Ц. з. рабілі сякерай 
(зарубкі) або долатам (прамавуголь- 
нікі, квадраты). Яны сустракаюцца 
ў помніках манументальнай архітэкту- 
ры 16-- пач. 20 ст., а ў сялянскіх бу- 
дынках -- пераважна ва Усх. і Цэнтр. 
Беларусі. С. А. Сергачоў. 
ЦЯСЛЯРСТВА, адзін з відаў дрэва- 
апрацоўчых рамёстваў, звязаны з выра- 
бам і ўстаноўкай драўляных канструк- 
цый і дэталей вялікіх памераў; галіна 
народнага дойлідства. Да Ц. адносяцца 
работы па ўстаноўцы драўляных пад- 
муркаў, сцен, падлогі, перагародак, 
перакрыццяў (бэлек, насцілаў), даху 
(крокваў, абрашоткі), а таксама дапа- 





можных канструкцый (рыштаванняў, 
памосткаў) і інш. Матэрыял -- драўніна 
пераважна хваёвых парод у выглядзе 
бярвён, брусоў, дошак, жэрдак, у наш 
час -- таксама фанеры, драўнінна-ва- 
лакністых пліт і інш. Асноўныя 
віды апрацоўкі драўніны ў Ц.- рубка, 
абчэсванне, распілоўка, габляванне, 
свідраванне, дзяўбанне і інш., асноўныя 
дрэваапрацоўчыя інструменты -- сяке- 
ры, пілы, долаты, свердлы, рубанкі 
і інш. У нар. дойлідстве бярвёны пера- 
важна рубілі сякерамі, для насцілаў 
(цёсу) іх расколвалі ўдоўж на плахі, 
пры гэтым побач з сякерай шырока 
выкарыстоўвалі і драўляныя кліны. 
З 2-й пал. 19 ст. пашырылася піла, 
з дапамогай якой нарыхтоўвалі дошкі, 
аполкі, брусы, рабілі мацаванні вуглоў 
зруба і інш. Бярвенне для зруба абчэс- 
валі з двух бакоў (у нар. дойлідстве 
Цэнтр. і Зах. Беларусі), канструкцыі 
мацавалі ўрубкай, з дапамогай драўля- 
ных калкоў, забітых у прасвідраваныя 
адтуліны і інш. Да сярэдзіны 19 ст. 
цяслярскімі навыкамі валодаў амаль 
кожны, у паслярэформенны перыяд Ц. 
стала шырока развітым промыслам, Які 


ЧАКВІН 


часта меў характар адыходніцтва. 
У сучасным нар. дойлідстве апрацоўка 
драўніны, нарыхтоўка дошак, выраб ас- 
ноўных канструкцый звычайна ажыц- 
цяўляюцца механічным спосабам на 
калгасных ці саўгасных піларамах, шы- 
рока ўжываюцца інструменты з 
электрапрыводам. У гаспадарках ства- 
раюцца мясцовыя брыгады цесляроў, 
якія задавальняюць патрэбы насель- 
ніцтва ў асноўных цяслярскіх работах. 
Выпрацаваныя нар. майстрамі-цесля- 
рамі навыкі і прыёмы шырока выка- 
рыстоўваюцца ў сучасным грамадскім 
і прамысловым будаўніцтве. Гл. таксама 
Сталярства. Я. М. Сатута. 
«ЦЯЦЕРКА», старажытная танцаваль- 
ная гульня. Музычны памер 7/:. Тэмп 
хуткі. Удзельнікі гульні становяцца 
ў два рады: хлопцы -- у адзін, дзяўча- 
ты -- у другі. Першая пара злучала рукі 
і падымала іх угору, утвараючы «варо- 
ты». Потым паварочваліся тварам 
адзін да аднаго і са злучанымі па-раней- 
шаму рукамі праходзілі ўздоўж рада 
дзяўчат (хлопец -- з левага боку, дзяў- 
чына -- з правага). У канцы рада пара 
паварочвалася і такім жа чынам прахо- 
дзіла ўздоўж рада хлопцаў на сваё 
месца. Пры гэтым дзяўчына з хлопцам 
прытанцоўвалі (крок нагадваў па шасэ) 
у такт музыцы і спявалі, як, напрыклад, 
у Смаргонскім р-не: «Я цяцерку пасу. 
Ух, я! // На пановым лугу. Ух, я!// 
А цяцерка пад мост. Ух, я! // 
Я цяцерку за хвост. Ух, я!...». 
Затым дзяўчына з пары («цяцерка») 
раптам кідала хлопца («цецерука») 
і ўцякала ад яго, а той яе лавіў. Калі 
ўдавалася злавіць, хлопец і дзяўчына 
станавіліся апошнімі кожны ў свой рад. 
Гульня працягвалася, пакуль усе хлоп- 
цы і дзяўчаты не выканаюць ролі «ця- 
церкі» і «цецерука». Гульня зафікса- 
вана экспедыцыяй ГНДЛ бел. танца- 
вальнай творчасці МІК у Смаргонскім 
р-не. С. В. Гуткоўская. 





ЧАЙКА, дашчаная пласкадонная лодка 
ў басейне Нёмана. Вядомы канструкцыі 
двух тыпаў: з завостранымі кармой і но- 
сам; з адвеснай кармой і завостраным 
носам. 

ЧАЙНІК, ганчарны выраб; тое, што 
і імбрычак. 
ЧАКВІН 
1954, 


Ігар Усеваладавіч (н. 20.8. 
Мінек), беларускі савецкі 

ЧАКУХА 


этнограф. Канд. гіст. навук (1981). 
Скончыў БДУ (1977). З 1981 старшы 
навуковы супрацоўнік Ін-та мастацтва- 
знаўства, этнаграфіі і фальклору 
АН БССР. Даследуе праблемы этна- 
генезу і этнічнай гісторыі беларусаў 
эпохі феадалізму, фарміравання і раз- 
віцця іх этнічнай самасвядомасці, пы- 
танні этнаніміі Беларусі. Адзін з аўта- 
раў кніг «Праблемы сучаснай антрапа- 
логіі» (1983), «Этнаграфія беларусаў: 
гістарыяграфія, этнагенез, этнічная 
гісторыя» (1985), «Палессе: Матэ- 
рыяльная культура» (Кіеў, 1988), 
«Святы і абрады ў Беларускай ССР» 
(1988). 

ЧАКУХА, драўляны малаток розных 
памераў; традыцыйная прылада працы 
ў дрэваапрацоўчых рамёствах і некато- 
рых іншых відах гаспадарчай дзей- 
насці. Рэгіянальная назва кука. Ч. ся- 
рэдніх памераў складалася з тронка 
даўжынёй 30--40 см і насаджанай на 
яго цыліндрычнай, бочкападобнай або 
прамавугольнай па форме галоўкі. 
Ужывалася пры апрацоўцы паверхні 








Чайка. Вёска Беражна Карэліцкага раё- 
на. 1979. 


Чакуха. 


драўляных прадметаў і выдзёўбванні 
ў іх дзірак, пазоў долатам, стамескай, 
пешняй, пры зборцы сталярных і бан- 
дарных вырабаў. Ч. вялікіх памераў ме- 
ла даўжыню тронка 50--80 см. Нярэдка 
выраблялася суцэльнай з выкарыстан- 

нем прыродных формаў дрэва; на З Бе- 
ларусі вядома пад назвамі доўбня, шля- 
га. Ужывалася для збівання гліны пры 
падрыхтоўцы фармовачнай масы ў ган- 
чарнай вытворчасці, для ўшчыльнення 
і выраўноўвання глінабітнай і земляной 
падлогі ў жыллі і тока ў гумне, разбі- 
вання вялікіх камякоў глебы на ўзара- 
ным полі, забівання калоў у зямлю 
і інш. Прызначалася таксама для лоўлі 
рыбы стараж. спосабам -- глушэннем. 
Доўбняй глушылі рыбу ў пачатку зімы, 
калі лёд быў тонкі. Аглушыўшы рыбіну, 
хутка ўзламвалі лёд і рукамі або падсад- 
кай выкідвалі яе на паверхню. 

С. А. Мілючэнкаў, І. М. Браім. 
ЧАН, вялікая ёмістасць з клёпак. Вы- 
карыстоўваўся ў гарбарнай вытвор- 
часці для залення, квашання, дублення 
скуры, на лесахімічных промыслах -- 
для збірання смалы, дзёгцю, шкіпінару; 
на вінакурнях і інш. Часам Ч. укопвалі 
ў зямлю. 
ЧАПЕЦ, 1) састаўная частка даўняга 
галаўнога ўбору замужніх жанчын 
Беларусі -- круглая шапачка з фабрыч- 
най тканіны або вязаная з ільняных 
ці баваўняных нітак. Называлі таксама 
чэпік. Ч. накладалі на абручык-тканку 


ці жмут кудзелі і сцягвалі ззаду матуз- 
ком, налобную частку аздаблялі вышыў- 
кай. Ч. заможных гараджанак 16- 
17 ст. шылі з парчы, шоўку і інш. каш- 
тоўных тканін (налобны пасак багата 
аздаблялі жэмчугам, металічнымі ме- 
дальёнамі). Зверху завязвалі намітку 
ці хустку. У наш час Ч. носяць некато- 
рыя пажылыя жанчыны на Палессі. 
2) Галаўны ўбор дзіцяці, які адзявалі 
з 2 месяцаў да 2--3 гадоў. Меў форму 
круглай шапачкі з вушкамі, аздабляўся 
вышыўкай нашыўкамі Ффальбаваных 
стужак, тасёмак, карункамі вакол ілба. 
3) У многіх мясцовасцях Беларусі тое, 
што каптур. М. Ф. Раманюк. 
ЧАРНОЎСКАЯ Марыя, беларуская 
фалькларыстка і этнограф пачатку 
19 ст. Жыла ў Вільні. У в. Губеншчына 


(цяпер Крычаўскі р-н Магілёўскай 
вобл.) запісвала бел. песні і абра- 
ды. Аўтар арт. «Элементы славян- 


скай міфалогіі што захаваліся ў 
звычаях вясковага люду на Белай Ру- 


сі» [Ргіеппік УПепзКкі (Віленскі дзён- 
нік, 1817. Т. 6); у перакладзе на 
рускую мову артыкул друкаваўся ў 
«Вестнике Европы» (1818, ч. 102) 
і «Северном архиве» (1822, ч. 4)]. 
Упершыню дала ў арыгінальным вы- 
маўленні бел. нар. песні з нотамі і наву- 
ковым каментарыем, апісала купалле, 
радаўніцу і інш. святы, вобразы нар. 
міфалогіі, стравы, адзенне, сялянскі по- 
быт беларусаў. Звярнула ўвагу на сама- 
бытнасць духоўнай культуры бел. на- 
ода. , Г. А. Каханоўскі. 
АРНОЦКІ Адам (1784--1825), славя- 
назнавец, пачынальнік беларускай, 
польскай, рускай і ўкраінскай археало- 
гіі, этнаграфіі, фалькларыстыкі і дыя- 
лекталогіі; гл. Даленга-Хадакоўскі З. Я. 
«ЧАРОТ», старадаўні карагодны 
танец, у якім імітуецца калыханне 
чароту пад ветрам (называўся таксама 
«Ачарот»). Музычны памер 7/4. Тэмп 
жвавы. Дзве тройкі танцораў, узяўшыся 
пад рукі, становяцца насупраць адзін 
аднаго, сыходзяцца і разыходзяцца, 
прытопваючы ў такт. У наступнай 
фігуры адна тройка наступае, другая 
адступае і наадварот. Затым кожная з іх 
паварочваецца вакол сваёй восі ў адзін 

ткацтва (двухуточнае). 


Чаўнакі з цэўкамі. 


і той жа або розныя бакі, утвараючы 
адпаведна малюнак «веера» або «кнігі». 
Пры гэтым спяваюць: «Ачарот, асака, 
// Усе тавары нашы. // Ждзіце, хлоп- 
цы, да вясны, // Дзеўкі будуць вашы». 
Танец зафіксаваны ГНДЛ бел. танца- 


вальнай творчасці МІК у Гомельскай 
вобласці. Ю. М. Чурко. 
ЧАРПАК, 1) пасудзіна, коўш для чэр- 
пання якой-небудзь вадкасці. 2) Вы- 
дзеўбаны з дрэва коўш для вычэрпван- 
ня вады з судна, лодкі; тое, што і выліў- 
ка). 3) Конусападобная ёмістасць (ме- 
талічная, гліняная, берасцяная) для 
збору, жывіцы пры падсочцы. 
ЧАСАЛКА, прыстасаванне для рыхлен- 
ня і часання воўны; тое, што і ваўна- 
чоска. 


ЧАТЫРОХНІТОВАЕ ТКАЦТВА, адна 
з найбольш старажытных і распаў- 
сюджаных тэхнік народнага ткацтва. 
Вядомы 2 яго разнавіднасці: аднаўточ- 
нае і двухуточнае. Аднаўточнае ткацтва 
на 4 нітах (рамізах) дазваляла атрым- 
ліваць тканіну палатнянага, рыпсавага, 
саржавага, паўажурнага і ячэістага 


перапляцення. Палатняныя і саржавыя 
даматканкі з даўніх часоў выкарыстоў- 
валі для вырабу адзення (яны сустра- 





Жанчыны ў чапцах. Вёска Аброва Івацэ- 
віцкага раёна. 1930-я г. 


каюцца сярод археалагічных знаходак 
у могільніках 11- 13 ст.), шырока быта- 
валі яшчэ ў сярэдзіне 20 ст. Рыпсавым 
натыканнем аздаблялі жаночае адзенне 
і ручнікі (гладкія, дробназубчастыя 
і шашачныя палоскі). Ільняныя абруса- 
выя тканіны паўажурнага перапляцен- 
ня ткалі ўжо ў канцы 19 ст., але пера- 
важала ў асноўным браная аднаўточная 
тэхніка (гл. Бранае ткацтва). Рамізны 
спосаб іх вырабу пачаў укараняцца 
на прадпрыемствах мастацкіх про- 
мыслаў з 1980-х г. Двухуточнае Ч. т. 
было таксама пашырана па ўсёй Бела- 
русі (у паўн. і зах. раёнах такія тканіны 
называлі «дымкі»). Для іх характэрны 
рэльефны шашачны арнамент, які ства- 
раецца ніцямі дадатковага ўзорнага 
ўтку, пракінутага праз усю шырыню 
тканіны (ён насцілаецца асобнымі 
ўчасткамі папераменна на правым і ле- 
вым баку). Разнастайнасць узораў дася- 

гаецца рознымі варыянтамі накідання 
ніцей асновы ў ніты і парадкам ходу на 
панажах. З канца 19 ст. гэта тэхніка 
шырока выкарыстоўваецца ў нар. ткац- 
тве Беларусі для вырабу абрусаў, руч- 
нікоў, посцілак. У наш час усе разна- 
віднасці Ч. т. атрымалі далейшае раз- 
віццё на прадпрыемствах мастацкіх 
промыслаў БССР. М. М. Віннікава. 
ЧАЎНОК, ткацкая прылада для пракі- 
дання ўтку ў працэсе ткання (па знеш- 
няму выгляду нагадвае мініяцюрны чо- 
вен). Вядомы дзве разнавіднасці Ч.-- 
з донцам і полы. У першым выпадку 
цэўку кладуць на дно, а ўточную нітку 
прапускаюць праз адтуліну збоку ці 
ў донцы Ч. (у працэсе ткання прытрым- 
ліваюць цэўку вялікім пальцам). У по- 
лым Ч. цэўку мацуюць на тонкім мета- 
лічным стрыжні, таму яго не трэба было 
прытрымліваць (такі Ч. як больш даска- 
налы ўжываўся часцей). Акрамя лодка- 
падобных вядомы быў і вілкападобны 


Жанчына ў чапцы. Вёска Тышкавічы Іва- 
наўскага раёна. Сярэдзіна 20 ст. 


Ч. -- ігліца (дошчачка з дзвюма выем- 
камі на канцах), які служыў для вырабу 
падвойных дываноў. Г. М. Курыловіч. 
ЧАЧОТ Ян Антоні (24.6.1796, в. Малю- 


шычы Карэліцкага р-на - 1.8.1847), 


беларускі і польскі паэт, этнограф, 
фалькларыст. Скончыў Навагрудскую 
павятовую дамініканскую школу 


(1815). З 1815 у Вільні, пасля няўдалай 
спробы паступіць ва універсітэт уладка- 
ваўся на службу ў пракураторыю радзі- 
вілаўскіх маёнткаў. Член тайнага сту- 
дэнцкага т-ва філаматаў у Віленскім 
ун-це (з 1819). Заклікаў да вывучэння 
гісторыі роднага краю, вераванняў, звы- 
чаяў і вусна-паэтычнай творчасці бел. 
народа. Удзельнічаў у падрыхтоўцы 
«Інструкцыі для складання апісання 
парафіі М у павеце МХ у губерні М» 
(1821), адным з раздзелаў якой быў 
«Норавы, звычаі». За прыналежнасць 
да т-ва філаматаў у 1824 арыштаваны 


Я а са зарэчча гЗ ра 
звыч ч 








м Куб 


і зняволены ў віденскую турму, потым 
сасланы на Урал, адбываў зняволенне ў 
Кізільскай крэпасці. Пасля вызвалення 
з-пад нагляду паліцыі з 1826 у Уфе, 
з 1831 у Цверы. На Беларусь вярнуўся ў 
1833, працаваў у Лепелі ў інжынерным 
упраўленні пры Бярэзінскім канале, 
у 1841--44 у маёнтку Шчорсы Нава- 
грудёкага пав. бібліятэкарам у А. Храп- 
товіча. Пісаць пачаў у філамацкі пе- 
рыяд. На фальклорна-этнагр. матэрыя- 
ле заснаваны многія яго вершы і песні, 
напісаныя на бел. і польскай мовах. У іх 
адлюстраваны асаблівасці побыту бел. 
вёскі, яе сацыяльная структура, гарот- 
нае жыццё сялян, пакуты рэкруцтва. 
У 1818- 19 напісаў каля 10 балад (збе- 
раглося 8), у іх уключыў багаты бел. 
фальклорна-этнагр. матэрыял. У пач. 
1820-х г. падрыхтаваў зборнік «Зосіны 
песні» (ч. 1--3, рукапіс). У 3-й част- 
цы -- «Элегія» - змешчаны матэрыял 
па нар. творчасці, этнаграфіі беларусаў, 
некаторыя назіранні Ч., дзе ён высока 
ацаніў нар. традыцыі. У «Дадатку» да 
зборніка ўпершыню ў бел. фалькларыс- 
тыцы і этнаграфіі вылучыў і ахаракта- 
рызаваў тыповыя жанры вуснай нар. 
творчасці і традыцыйных абрадаў, аб- 
грунтаваў неабходнасць іх збору і выву- 
чэння. Пасля вяртання з ссылкі на 
радзіму сам і праз сваіх карэспандэнтаў 
збіраў і запісваў нар. песні, абрады, 
звычаі, загадкі, прыказкі і інш. Асаблі- 
вую ўвагу звяртаў на неабходнасць 
дэталёвага апісання нар. абрадаў, ры- 
туалаў, ігрышчаў, прадметаў хатняга 
ўжытку, страў, захавання ў запісах 
моўных асаблівасцей мясцовых гаворак. 
Выдаў у Вільні фальклорныя зборнікі 
з прадмовамі: «Вясковыя песні з-над 
Нёмана» (1837), «Вясковыя песні з-над 
Нёмана і Дзвіны» (1839), «Вясковыя 
песні з-над Нёмана» (1840), «Вясковыя 
песні з-над Нёмана і Дзвіны...» (1844), 
«Вясковыя песні з-над Нёмана, Дняпра 

Днястра» (1845), «Вясковыя песні 
з-над Нёмана і Дзвіны, некаторыя пры- 
казкі і ідыёматызмы» (1846). З рука- 
піснай спадчыны найбольш каштоўны 
зборнік «Вясковыя песні з-над Дзвіны 
з аколіц Лепеля і з самага Лепеля...» 

Тв.: Ріеёпі гіетіапіпа рггез Татасга 
ріозпеК жіебпіасгусЁ 7 пад Міетпа і Р2хіву. 

М. Малаш. 
ЧАЧЭРСКІЯ КУФРЫ, арабы майст- 
роў г. Чачэрска і навакольных вёсак 
у 19--1-й пал. 20 ст. Звычайна куфры 
былі на ножках, мелі пукатае века, 


накладны замок, бакавыя металічныя 

ЧАЧЭРСКІЯ 


Чачэрскія ручнікі. Вёска Бабічы Чачэр- 
скага раёна. 1920-я г. 


ручкі. Вядомы 2 варыянты арнамен- 
тальнага аздаблення. Першы (найб. па- 
шыраны) вызначаўся чырвоным кала- 
рытам і строгім геаметрычным арнамен- 
там. Пярэднюю і бакавыя сценкі, века 
аздаблялі нескладаным арнаментам 
рытмічна паўтораных у шахматным 
парадку кружкоў-разетак, заключаных 
у сетку ячэек з прамых вертыкальных, 
гарызантальных і дыяганальных ліній. 
Часам узоры кампанавалі ў месцах 
скрыжавання палос (жоўтых, белых). 
Кружкі-разеткі, кружкі, паўкружкі, 
прамыя і хвалістыя лініі выконвалі пры 
дапамозе цыркуля і лінейкі прадрапван- 
нем па сырой алейнай фарбе. Другі 
варыянт адметны стрыманым вохрыста- 

жоўтым, белым, шэрым каларытам 
і сціплым раслінным узорам на пярэд- 
няй сценцы і веку з свабодным раз- 
мяшчэннем арнаменту. Уздоўж краёў 
куфра па свежай чырвонай фарбе, на 
сценах прадрапвалі хвалістыя і прамыя 
паскі фляндроўкі, якія абрамлялі асноў- 
ны малюнак. У цэнтры звычайна маля- 
валі высокія сцяблінкі квітучага лёну, 
а ў вуглах -- тонкія парасткі травы бя- 
розкі. Ніжнія дошкі куфра аздаблялі 
фігурнай прапілоўкай. У наш час Ч. к. 
вы карыстоўваюцца ААА для гас- 


а РС Мэт. - Ф. Раманюк. 
РСКІЯ РУЧНІКІ, аца 


ручнікі, што выраблялі пераважна ў Ча- 
чэрскім р-не. Вядомы з канца 19 ст. 
Даўжыня 220--350 см, шырыня 30- 
40 см. Ткалі з лёну, бавоўны. Аснову 
арнаментальнай кампазіцыі на канцах 
ручніка складаюць гладкія палосы па- 
латнянага або рыпсавага перапляцення, 
знізу і ўверсе вузкія (1--2 см), пася- 
рэдзіне шырэйшыя (3-7 см). Паміж 
палосамі размяшчаюцца трохкутнікі, 
ромбы, шматпялёсткавыя разеткі і інш. 
геаметрычныя ўзоры, выкананыя ў тэх- 
ніцы бранага ткацтва (пераважае чыр- 
воны колер, па краях арнаментаваных 
палос уводзяцца чорныя ніткі). На кан- 
цах аздаблялі вязанымі кручком белымі 
або бела-чырвонымі карункамі, мах- 


амі. В. І. Селівончык. 
АШКА, ганчарны або выдзеўбаны 


выраб; гліняная (драўляная) глыбокая 


Чашніцкая кераміка. 


пасудзіна для ежы накшталт міскі 
з акруглым, у выглядзе паўшар'я, сі- 
луэтам. Аб'ёмам звычайна да 1 л. Гліня- 
ныя Ч., якія выраблялі паліванымі, 
бытавалі пераважна на Пн і ў Цэнтр. 
Беларусі. 


ЧАШНІЦКАЯ КЕРАМІКА, традыцый- 
ныя ганчарныя вырабы майстроў 
з г. Чашнікі Віцебскай вобл. Промысел 


вядомы здаўна, у мінулым асабліва 
славіўся чашкамі (з гэтым звязваюць 
назву горада, які ўпамінаецца ў пісьмо- 
вых крыніцах з 16 ст.). У канцы 19- 
пач. 20 ст. працавала каля 25 ганчароў. 


Яны выраблялі гаспадарчую і дэкара- 
тыўную кераміку -- гаршкі, латушкі, 


бабачнікі, макатры, збанкі, гарлачы, 
слоікі, спарышы-двайнічкі, міскі, паў- 
міскі, чайнікі, кубкі, вазоны, букетнікі, 
цацкі і інш., а таксама менш пашыра- 
ную -- чашкі, пасачнікі, рукамыйнікі. 
Посуду ўласцівы плаўныя абрысы 
і выразная прапрацоўка асобных дэта- 
лей, зграбны сілуэт. Фармавалі ў тэхні- 
цы выцягвання на нажным ганчарным 
крузе; фармовачная маса -- з адной глі- 
ны пэўнага гатунку, а для некаторых 
відаў пячнога посуду (гаршкоў і ла- 
тушак) -- з дадаткамі жарствы. Нера- 
міку пакрывалі празрыстай свінцовай 
палівай, якая пасля абпальвання заста- 
валася бясколернай, захоўваючы нату- 
ральны чырвоны колер гліны. Зрэдку 
выраблялі таксама чорназадымленую 
і гартаваную кераміку, гал. чынам для 
гатавання ежы. 

Дэкор стрыманы, нярэдка адсутнічае. 
Для аздаблення ўжывалі традыцыйны 
лінейна-хвалісты арнамент, які пра- 
чэрчвалі драўляным ножыкам па сырой 
паверхні посуду ў выглядзе контррэль- 
ефных палосак або наносілі белую 
ангобную размалёўку. У 1950--60-я г. 
вырабам Ч. к. займаліся некалькі ган- 
чароў. У наш час промысел не існуе. 
Калекцыя Ч. к. зберагаецца ў Музеі 
стараж.-бел. культуры ІМЭФ АН 
БССР. С. А. Мілючэнкаў. 


ЧВЭРЦЬ, даўняя мера сыпкіх рэчываў 
і вадкасцей на Беларусі. Пастановай 





сейма 1766 зацверджана як адна з ас- 
ноўных адзінак вымярэння Вял. кн. 
Літоўскага замест ранейшага карца. 
Раўнялася 101,02 л. 


«ЧМЕЛЬ», 


танец. Называўся таксама «Шамель». 
Выконваўся сола. Спачатку мужчына 


старажытны традыцыйны 


звычайна выконваў харэаграфічную 
імправізацыю пад музыку, а потым 
апускаўся на зямлю і пачынаў павольна 
паварочвацца вакол сваёй восі, кранаю- 
чы зямлю папераменна далонямі, лок- 
цямі, спінай, каленямі. Танец зафікса- 
ваны экспедыцыяй ГНДЛ бел. танца- 
вальнай творчасці МІК у Гомельскай 
вобл. Падобны танец пад назвай «Біць 
шамеля» апісаны польскім даследчыкам 
К. Машынскім. 


«ЧОБАТЫ», старадаўні традыцыйны 
танец. Музычны памер 79/.. Тэмп ад 
умеранага да хуткага. Выконваўся і пад 
музыку, і пад прыпеўкі, часам аднача- 
сова пад музыку і прыпеўкі. Кожнай 
мясцовасці ўласцівы свой варыянт тан- 
ца. Часам у адным і тым жа раёне (Ма- 
зырскім, Нараўлянскім і інш.) існуе 
адначасова некалькі тыпаў танца - 
ад сольных непрымеркаваных скокаў 
да абрадавага танца. Сутнасць аднаго 
з варыянтаў -- апавяданне пра майст- 
ра-шаўца на ўсе рукі. «Шавец» імітуе 
працэсы пашыву чобатаў, потым выкон- 
вае імправізаваны танец: прытупвае то 
адной, то другой нагой, робіць саскокі 
на дзвюх нагах у павароце, а потым 
стоячы на месцы. Бегам, а то і павольна 
рухаецца туды-сюды па крузе.Часта 
танец выконваецца на месцы. Тады ён 
больш эмацыянальны, рухі больш скла- 
даныя: прысядкі, падкідванне ног уго- 
ру, задначасовым хлопаннем па халяве, 


уніз, стукалі нагой аб нагу, пляскалі 
ў далоні і інш. Завяршыўшы круг, услон 
ставілі на падлогу, а бацькі працягвалі 
імправізаваць свой танец. У час яго 
выканання госці спявалі прыпеўкі. Ча- 
сам спявала іх і цешча. 

У Лельчыцкім, Жыткавіцкім і інш. 
р-нах «Ч.» танцаваў адзін хлопец. Танец 
у гэтым варыянце -- сольныя імправі- 
заваныя скокі, у якіх выканаўца дэман- 
страваў спрыт і фантазію. У танцы 
сустракаліся асобныя каленцы з перша- 
га варыянта. Калі-нікалі паспаборні- 
чаць з хлопцамі магла і дзяўчына або 
маладзіца. Іх танец насіў у асноўным 
гумарыстычны характар. Сцэнічны ва- 
рыянт танца «Ч.» ўваходзіць у рэперту- 
ар некаторых прафесійных і самадзей- 
ных калектываў рэспублікі. 

М. А. Козенка. 


ЧОВЕН, лодка-аднадрэўка, выдзеўба- 
ная з дуба, сасны, асіны, ліпы. Быў па- 
шыраным сродкам воднага транспарту, 


ЧОРНАЗАДЫМЛЕНАЯ 


Характэрная асаблівасць палескага вяс- 
ла -- папярэчына на ручцы (мыліца, 
кавылька). Н. І. Буракоўская. 


ЧОРНАЗАДЫМЛЕНАЯ КЕРАМІКА, 
ганчарныя вырабы чорнага колеру (ча- 
сам з сінявата-чорным адценнем), аб- 
пальванне якіх завяршалася задымлі- 
ваннем -- тэрмічнай апрацоўкай без 
доступу паветра з выкарыстаннем 
смалістага паліва. У выніку ў горне 
або печы стваралася газавае асяроддзе 
з высокім утрыманнем вугляроду, які 
ўзаемадзейнічаў з вокісламі жалеза ў 
гліне і афарбоўваў вырабы ў цёмны 
колер. Адначасова паляпшалася і іх 
якасць: змяншалася порыстасць і павя- 
лічвалася трываласць. На Беларусі 


Ч. к. вядома з ранняга жалезнага веку, 
але яе сучасныя традыцыі ўзыходзяць 
толькі да стараж.-рускага часу. Шыро- 





Човен на Прыпяці. Жыткавіцкі раён. 


Човен на Берштанскім возеры. Вёска 


Бершты Шчучынскага раёна. 


у далоні і г. д. З падобным сюжэтам 
у рэгіёне Цэнтр. Палесся існуе танец 
«Шавец» («Шаўцы»). 

Варыянт танца «Ч.», што пашыраны 
на Прыпяцкім Палессі, -- частка трады- 
цыйнага вясельнага абраду. Выкон- 
ваўся бацькамі маладой на вяселлі, 
пасля таго, як зяць прыпадносіў цешчы 
і цесцю падарунак (калісьці абутак). 
Пад воклічы гасцей бацькі пераабува- 
ліся, пасля гэтага іх саджалі на ўслон, 
паднімалі ўверх і абносілі вакол сталоў. 
Бацькі ў гэты час махалі нагамі ўверх- 


Чорназадымленая кераміка. 


служыў для мясцовых перавозак грузаў 
і людзей, рыбнай лоўлі, палявання. 
Упамінаецца ў «Рускай праўдзе» 
(1054). У 19 ст. пачаў выцясняцца 
дашчанымі лодкамі, выйшаў з ужытку 
ў 20 ст. Традыцыйныя Ч. мелі рэгія- 
нальныя адрозненні. У басейне Нёмана 
бытавалі Ч. карытападобнай формы, 
у інш. мясцовасцях -- з разгорнутымі 
бакамі, завостранымі або злёгку закруг- 
ленымі насамі і кармой, зрэдку -- адвес- 
най кармой і завостраным носам. Паме- 
ры Ч. (ад 2,5 да 10 м даўжыні і 1--1,5 м 
шырыні) залежалі ад прызначэння 
і шырыні ракі ці канала. Кіравалі Ч. 
адналопасным вяслом без уключын. 


кае распаўсюджванне яна атрымала ў 
перыяд позняга феадалізму (у дакумен- 
тах 16 ст. чорназадымленыя гаршкі 
прыгадваюцца пад назвай «дымчы»). 
У 2-й пал. 19-- пач. 20 ст. вытворчасць 
Ч. к. была пашырана амаль па ўсёй 
Беларусі (у некаторых ганчарных цэнт- 
рах яе выраблялі спецыяльна для 
яўрэйскага насельніцтва, якое выкарыс- 
тоўвала чорназадымлены посуд для 
гатавання абрадавай ежы). Разнавід- 
насцю апрацоўкі Ч. к. з'яўляецца глян- 
цаванне -- нанясенне дэкору на падсу- 
шаны перад абпальваннем посуд шля- 
хам націрання гладкім крэменем, косцю 
і інш, у выніку якога атрымлі- 
валі чорнаглянцаваную кераміку. 
Глянцаванне ўшчыльняла чарапок, на- 

ЧОРНАЯ 


давала вырабам дэкаратыўна-мастацкія 
якасці: бліскучы дэкор у выглядзе 
вертыкальных прамых і хвалістых па- 
лос, косай сеткі, хваёвых галінак эфект- 
на вылучаўся на чорным матавым фоне 
(часам глянцавалася ўся паверхня вы- 
рабаў). Такая кераміка была пашырана 
пераважна ў паўд.-зах. р-нах Беларусі 
(пружанская, пагост-загародская, пора- 
заўская, мірская керамікі; гл. адпавед- 
ныя арт.). Калекцыі Ч. к. зберагаюцца 
ў Дзярж. музеі БССР, Музеі стараж.- 
бел. культуры АН БССР. 


С. А. Мілючэнкаў, Я. М. Сагтута. 
ЧОРНАЯ РУСЬ, назва, якая ўжывалася 


ў некаторых летапісах, хроніках, да- 
следаваннях і на геаграфічных картах 
14--49 ст. у якасці вызначэння частак 
усходне-славянскіх, у т. л. і беларускіх, 
зямель (параўн. Белая Русь, Чырвоная 
Русь). Першыя вядомыя ўпамінанні 
Ч. Р. адносяцца да прускіх і лівонскіх 
хронік 14-15 ст., дзе яна лакалізава- 
лася на У ад Прусіі, Літвы і Лівоніі - 
у раёнах Пскоўшчыны, Наўгародчыны, 
Гродзеншчыны, Навагрудчыны, Брас- 
лаўшчыны. У 15-16 ст. назва Ч. Р. 
(«Воззіа перга», «Виззіа пірга») пазна- 
чана на некаторых геагр. картах у раё- 
нах Сярэдняга Паволжа (фра Мауро, 
1459; Дамініко Зоры, 1529), Пскоўшчы- 
ны (Аўлас Магнус, 1539). У польскага 
гісторыка 16 ст. М. Стрыйкоўскага 
назва Ч. Р. то атаясамлівалася з паняц- 
цем «Літва Павілейская» і лакалізава- 
лася паміж Віліяй і Нёманам, то адно- 
сілася да ўсяго Навагародскага ваявод- 
ства (ад Навагрудка да Мазыра і Рэчы- 
цы). У абодвух выпадках жыхарамі 
Ч. Р. ён лічыў літвінаў і русінаў. З Нава- 
грудчынай звязваў пераважнае ўжыван- 
не ў 16 ст. назвы Ч. Р. і польскі гісто- 
рык А. Гваньіні, які ўжываў таксама 
этнонім «чорнарусы» для вызначэння 
яе насельніцтва. Польскі даследчык 
Г. Карпінскі адзначаў, што назва 
Ч. Р. пашырана ў Навагрудскім і Мін- 
скім ваяводствах, а рускі гісторык 
В. М. Тацішчаў атаясамліваў яе з Па- 
лессем і лакалізаваў у межах ад Нава- 
грудчыны да Мазыршчыны на чале са 
«стольным градам» Навагрудкам. Су- 
мяшчэнне паняццяў «Ч. Р.», «Чорна- 
русія» і «Палессе» («Поліссе») сустра- 
каецца і ў творах ураджэнца Украіны 
П. Бялецкага-Насенкі, які складаў 
слоўнік геагр. назваў Усх. Еўропы і інш. 
краін свету ў канцы 18-- пач. 19 ст. 
У даследаваннях рускіх, бел. і інш. 
аўтараў 2-й пал. 19 ст. І. Первольфа, 
П. Барсава, М. Лябёдкіна, І. Стал- 
пянскага, А. Карава назвы Ч. Р. і «чор- 
нарусы» сустракаюцца ў дачыненні да 
раёнаў Навагрудка, Гродна, Ваўкавыс- 
ка, Слоніма і інш., аднак пераважна ў 
рэтраспектыўным аспекце. Этнагр. і гіс- 
торыка-геагр. даследаванні пазнейшага 
часу не фіксуюць ужывання назвы 
Ч. Р. і адпаведнага этноніма ў насель- 
ніцтва зах. ці паўдн. (папрыпяцкіх) 
раёнаў Беларусі. 

Першапачатковая лакалізацыя, сту- 

пень ужывання і этымалогія назвы Ч. Р. 
канчаткова не высветлены. Адносна 
ўжывання назвы Ч. Р. на зах. землях 
Беларусі існуюць розныя гіпотэзы, якія 
датычаць пераважна этымалогіі вызна- 
чэння «чорная»: палітычна залежная ад 
суседніх краін -- Літвы, Полацкага 
княства, Польшчы (М. Каяловіч); не- 
хрышчоная, проціпастаўленая Белай 
Русі - хрышчонай (І. Юхо); этнічна 


змешаная, дзе жылі ўсх. славяне, усх. 


і зах. балты (Первольф); ад перавагі 
чорнага колеру ў адзенні і ў інш. этнагр. 
атрыбутыцы насельніцтва (Я. Карскі); 
ад цёмнапігментавага (цёмнавалосага, 
цемнавокага) антрапалагічнага тыпу 
насельніцтва (М. Янчук); ад запазыча- 
най традыцыі ўсх. і паўд. народаў 
называць каляровымі вызначэннямі ча- 
сткі зямель -- у залежнасці ад геагр. 
арыентацыі: чорная -- заходняя ці паў- 
ночная (В. Топараў, А. Трубачоў); 
семантычнае проціпастаўленне па бі- 
нарнай апазіцыі - чорная і белая ці 
чырвоная (В. Іваноў). І. У. Чаквін. 
ЧОРТ, вобраз у народнай дэманалогіі; 
у старадаўніх павер'ях беларусаў і інш. 
народаў увасабляў адмоўныя, варожыя 
чалавеку сілы. Ч. ўяўлялі істотай, укры- 
тай поўсцю, з рожкамі, казлінай ба- 
родкай, хвастом і капытамі. Лічылі, што 
ён мог перакінуцца ў чалавека (з аб- 
ліччам паніча), у ката, куль саломы 
і інш. Паводле нар. павер'яў Ч. вельмі 
рухомы, звычайна жыў у балоце («Абы 
балота, то і чорт будзе»), шкодзіў чала- 
веку ў лесе, на расстайных дарогах, 
лічыўся віноўнікам сварак у сям'і і г. д. 
У 19 -- пач. 20 ст. вобраз Ч. паступова 
зліўся з адпаведным міфалагічным воб- 
разам хрысціянскай рэлігіі -- д'яблам. 
Ч. сустракаецца таксама ў многіх фаль- 
клорных творах -- легендах, паданнях, 
прыказках, прымаўках, былічках, ле- 
гендарных і чарадзейных казках. 

- М. Ф. Піліпенка. 
ЧУБІНСКІ Павел Платонавіч 
[15 (27).1.1939, г. Барыспаль Кіеўскай 
вобл.-- 14(26).1.1884], украінскі і рускі 
этнограф, фалькларыст. Скончыў Пе- 
цярбургскі ун-т (1861). За народніцкую 
прапаганду сярод сялян на Кіеўшчыне 
сасланы ў Архангельскую губ. (1862-- 
69). У 1869--70 узначальваў этнагр. 
экспедыцыі на Украіну, Беларусь (аб'- 
ездзіў Мазырскі, Пінскі, Кобрынскі, 
Слонімскі, Брэсцкі пав.) і ў Малдавію. 
У 1873-76 кіраваў Паўд.-Зах. аддзе- 
лам Рус. геагр. т-ва. У 1876--79 у Пе- 
цярбургу. Аўтар «Нарыса народных 
юрыдычных звычаяў і паняццяў у Ма- 
ларосіі» (1869). У «Працах этнагра- 
фічна-статыстычнай экспедыцыі ў За- 
ходне-Рускі край...» (т. 1--7, 1872--79) 
фальклорна-этнагр. матэрыялы з Мін- 
скай і Гродзенскай губ.: каля 400 пе- 
сень, 25,казак, 5 апісанняў вяселляў. 
ЧУМАКІ, сацыяльная група насель- 
ніцтва, пераважна збяднелыя сяляне, 
якія наймаліся вазіць соль, салёную і 
сушаную рыбу з Крыма, Дона, а таксама 
з Прусіі і Закарпацця. Туды везлі хлеб, 
сала, скуры. Чумацкі промысел існаваў 
на Украіне і часткова на Беларусі ў 
16--1-й пал. 19 ст. (са з'яўленнем чы- 


гунак паступова знік). Паходжанне 
назвы Ч. звязана, магчыма, з назвай 
«чумачыць». Возчыкі «чумачылі» (пра- 
смольвалі) сваю адзежу перад ад'- 
ездам у дарогу, каб засцерагчыся ад 
чумы, эпідэміі якой часта ўспыхвалі на 
Пд краіны. Паходжанне звязваюць і 
са стараж. «чум» -- вялікая скураная 
ці драўляная пасудзіна (коўш, бурдзюк, 
мех), у якой перавозілі тавары. Такое 
паходжанне больш верагоднае, бо ў 
гіст. дакументах 16- 18 ст. хваробу на- 
зывалі не чумой, а «морам», «мораваю 
язваю». ТГранспартным сродкам для Ч. 
служылі вазы, запрэжаныя валамі; 
ездзілі абозамі. Соль бралі за пэўную 
пошліну -- мыт. Паступова ў перавоз- 
ках Ч. значнае месца занялі с.-г. пра- 
дукты, розныя тавары, попыт на якія 
павялічыўся з развіццём таварна-гра- 
шовых адносін. Жыццё Ч., іх нялёгкая 
праца, спецыфічны побыт у час пра- 
цяглага адрыву ад дому, пратэст суп- 
раць эксплуатацыі і сацыяльнай няроў- 
насці, узаемаадносіны з сям'ёй адлю- 
рарааа ў чумацкіх песнях. 

Багі Пятроўская. 
ЧУЧАЛА, фігура прамысловай птушкі 
для прываблівання дзічыны. Называ- 
лася таксама балван. Рабілі профільныя 
ці абёмныя ў натуральную велічыню 
і размалёўку з падручных матэрыялаў: 
разнаколернай тканіны, паклі, саломы, 
дрэва. Профілі выразалі з дошак, фа- 
неры. З Ч. палявалі на балотную і бара- 
вую птушку, пераважна на качараў 
і цецерукоў. Сучасныя Ч. фабрычнай 
вытворчасці вырабляюць з літай гумы 
і эластычнай плеўкі. Вызначаюцца 
добрай імітацыяй і партатыўнасцю, 
асабліва надзіманыя. С. Ф. Цярогін. 
«ЧЫЖЫК», гарадскі бытавы танец. 
Выконваўся ў суправаджэнні прыпеўкі 
«Чыжык, чыжык, дзе ты быў». Танцоры 
станавіліся ў позу, тыповую для заход- 
нееўрапейскіх бальных танцаў: выка- 
наўцы павернуты тварам адзін да 
аднаго, кавалер абдымаў правай рукой 
стан дзяўчыны, левай трымаў кісць яе 
правай рукі, левая яе рука ляжала на 
плячы ў партнёра. Танцоры рабілі 
4 факстротныя крокі наперад, затым 4 
крокі назад і некалькі паваротаў у 
пары па крузе ў полька-вальсе. «Ч.» за- 
фіксаваны экспедыцыяй ГНД(Л бел. тан- 
цавальнай творчасці МІК у Дубровен- 
скім, Лепельскім р-нах. У Лёзненскім 
р-не зафіксаваны інш. варыянт танца. 
Усе выканаўцы станавіліся кругам, а 
пара салістаў выходзіла ў цэнтр. Юнак- 
саліст перамяшчаўся па крузе і выкон- 
ваў пры гэтым шэн з кожнай дзяўчынай 
у крузе, а тая паварочвалася ў яго пад 
рукой. Калі юнак праходзіў поўны круг 
і вяртаўся на месца, дзяўчына-салістка 
таксама пачынала перамяшчацца па 
крузе (але ў супрацьлеглы бок), вы- 
конвала шэн з юнакамі і паварочвалася 
ў іх пад рукой. Пасля гэтага салісты 
станавіліся ў агульны круг, а іх месца 
займала інш. пара. Танец працягваўся, 
пакуль усе выканаўцы не пабудуць 
салістамі. А. Л. Варламаў. 
«ЧЫЖЫК», дзіцячая гульня. Гулялі 
двое. Жараб'ёўку рабілі пры дапамозе 


кійка (хто браўся за канец кійка апош- 
нім, той і быў «чыжыкам»). Для гульні 
бралі 2 кійкі - кароткі даўжынёй 20-- 
25 см («чыжык») і ўдвая даўжэйшы. 
«Чыжык» клалі адным канцом на зям- 
лю, а сярэдзінай на апору (каменьчык 
або драўляны брусок) у спецыяльна 
абведзеным для яго месцы (прыблізна 
адзін квадратны метр), якое называлася 
«пеклам». Пасля дамоўленасці пра лік 
гульні (10, 20 ці болей) гулец біў кій- 
ком па «чыжыку» так, каб ён падскочыў 
уверх і падбіваў яго ўжо ў паветры. 
Колькі разоў удавалася падбіць «чы- 
жык», столькі ачкоў і залічвалася. 
Налі ж «чыжык» падаў у «пекла», 
тады «гарэлі» (прападалі) усе ачкі. 
Налі гулец занадта моцна біў па «чы- 
жыку» -- «чыжык» ляцеў на значную 
адлегласць, адкуль другі гулец кідаў 
яго, стараючыся патрапіць у «пекла». 
Тады гульцы мяняліся ролямі. Налі ён 
не трапляў у «пекла», другі гулец ста- 
раўся падбіць ляжачага «чыжыка» 
ўверх і затым адбіць яго як мага далей. 
Той, хто набіраў адпаведную колькасць 
ачкоў, меў права працягваць гульню, 
а той, хто прайграваў, павінен быў 
спець або станцаваць (у адпаведнасці 
з папярэдняй дамоўленасцю). 

, В. Дз. Ліцвінка. 
ЧЫЛКА, дзявочы галаўны убор у свя- 
точным ці вясельным касцюме ў Зах. 
Палессі (Брэсцкі, Маларыцкі р-ны) 
канца 19- пач. 20 ст. Выраблялі з 
лубу, кардону, накрухмаленага палатна 
ў выглядзе кароны-абручыка вы!і. 
8--40 см з дэкаратыўным зубчыкач 
над ілбом. Аздаблялі разнаколерныч!: 
стужкамі і тасёмкамі, выкладзеным! 
паралельна лініі нізу, нашыўкамі бісе- 
ру, паскаў тканіны. Адзявалі паверх 
валасоў, расчасаных на прабор і запле- 
ценых у касу. Вясельныя Ч. ўпры- 
гожвалі кветкамі. Пры благаславенні 
на шлюб маці маладой закладвала за 
Ч. хлеб, соль, цукар, каб маладая 
сям'я жыла шчасліва і ў дастатку. 

г . М. Ф. Раманюк. 
ЧЫНШАВЫЯ СЯЛЯНЕ, асадныя 
сяляне, феадальна-залежныя  ся- 
ляне, галоўнай формай зямельнай рэн- 
ты якіх была грашовая; асноўная павін- 
насць -- грашовы чынш. Называліся 
таксама кунічнікі. Паяўленне катэгорыі 
Ч. с. абумоўлена развіццём у канцы 
15-16 ст. таварна-грашовых адносін. 
Выконвалі і інш. павіннасці (талокі, 
згоны, дзякло, падводы, часам і 1--2 дні 
паншчыны ў тыдзень з валокі). Най- 
большая колькасць Ч. с. была ў 2-й 
пал. 17 -- пач. 18 ст. З развіццём фаль- 
варкова-паншчыннай гаспадаркі коль- 
касць Ч. с. паменшылася; памеры 
чыншу павялічыліся. У 1-й пал. 19 ст. 
яны называліся аброчнымі, колькасць 
іх была нязначная (370). П. А. Лойка. 
ЧЫСТЫ ЧАЦВЕР, апошні чацвер пе- 
рад вялікаднем (часам называюць 
вялікі чацвер). У гэты дзень абавязкова 
чысцілі і прыбіралі ў хаце, мылі жы- 
вёлу, асабліва коней, каб былі дужымі, 
мыліся самі ў лазні. З Ч. ч. было звязана 
шмат разнастайных павер'яў (хто асме- 
ліцца выкупацца ў палонцы ці памы- 


ецца на досвітку ў лазні, той не будзе 
хварэць увесь год; каровам, каб былі 
малочнымі, абмывалі вымя вадой, за- 
чэрпнутай на досвітку з месца зліцця 
двух ручаёў). На Ч. ч. звычайна не спы- 
няліся работы на агародзе і ў полі, 
а пасеянае ў гэты дзень збожжа павінна 
было быць чыстым. Напярэдадні Ч. ч. 
рабілі прагнозы на будучы ўраджай: 
выносілі на ноч хлеб і соль, і калі на 
раніцу яны замярзалі, гэта прадказвала, 
што яравыя будуць пашкоджаны ма- 
разамі. У. А. Васілевіч. 
ЧЭЛЯДЗЬ, 1) слугі, работнікі, якія жы- 
лі пры дварах феадалаў у Вялікім 
княстве Літоўскім; найбольш бяспраў- 
ная, залежная частка насельніцтва. 
Сваім становішчам блізкія да халопаў. 
Знаходзіліся ў поўнай уласнасці феада- 
лаў, былі прадметам куплі-продажу і 
судовых іскаў. Асноўныя крыніцы па- 
паўнення Ч.: спадчына, палон, кры- 
мінальныя злачынствы, шлюбы воль- 
ных з нявольніцамі і наадварот. 
Выконвалі с.-г., прамысловыя, рамес- 
ныя і інш. работы. Спачатку называ- 
лася Ч. нявольная; паводле Статута 
1588 гэты тэрмін забаронены. Ч. стала 
называцца дворнаю, атчызнаю, купле- 
наю або паланёнаю. У 16 ст., асабліва 
ў час валочнай памеры, частка Ч. ат- 
рымала невялікія зямельныя надзелы і 
ператварылася ў агароднікаў і прыгон- 
ных сялян. 2) У 18-19 ст. дваровыя 
людзі памешчыкаў. М. Ф. Спірыдонаў. 





ШАБЕТА, невялікая скураная сумачка- 
кашалёк, у якой насілі крэсіва, сцізо- 
рык, люльку, тытунь, медзякі і інш. 
неабходную дробязь.Называлі таксама 
каліта, кайсцерка. Тыповая дэталь тра- 
дыцыйнага касцюма беларуса сярэдняга 
і пажылога ўзросту ў 18- 19 ст. Насілі 
з правага боку, мацавалі да пояса або 
да раменьчыка, перакінутага цераз 
плячо. Мела форму прамавугольніка 
9--16Хх8- 12 см з кляпам на ўсю шы- 
рыню (на Падняпроўі вядомы Ш. аб'- 
ёмныя, авальнай формы). Некаторыя 
былі з 2 кляпамі, некалькімі ўнутранымі 
адсекамі, фігурным верхам, багата аз- 
добленым арнаментам з рамбічнай 
сеткі, крыжыкаў, хвалістых ліній, 
кружкоў, утвораных цісненнем і прасеч- 
кай. ўпрыгожвалі і дэкаратыўным 
штапам, аплікацыяй, наразнымі скура- 
нымі мохрыкамі, вышыўкай, пляценнем 
з дробных раменьчыкаў, набіўкамі 





Мужчына ў традыцыйным касцюме з шабе- 
тай. Вёска Глінка Столінскага раёна. Па- 
чатак 20 ст. 


Шабета. Цісненне на скуры. Магілёўшчы- 
на. Сярэдзіна 19 ст. 

латунных цвічкоў з блішчастымі плеш- 
камі. Найбольш пашырана на Па- 
лессі. М. Ф. Раманюк. 


ШАБЛЯ, вясельны атрыбут, які слу- 
жыў падстаўкай для свечак. Харак- 
тэрны ў асноўным для вяселля на Пд 
Беларусі. Рабілі Ш. з доўгага кавалка 
бляхі ці дрэва або выкарыстоўвалі 
старую сапраўдную Ш. Рыхтавалі яе да 
вяселля сёстры маладога (радзей мала- 
дой) разам з яго братамі ў суборную 
суботу або ў час пячэння караваю: 
утыкалі ў разрэзаны акраец хлеба, які 
ўпрыгожвалі кветкамі (букецікамі, вя- 
ночкамі), каласкамі збажыны, зеляні- 
най са свечкай (або дзвюма) пасярэ- 
дзіне. Затым Ш. абгортвалі вышытым 
ручніком (часам хусткай), прывязаным 
ніжэй хлеба або вакол кветак. Ш. была 
галоўным атрыбутам свяцілкі. Пасля 
заканчэння суборнай суботы свацця 
маладога забірала Ш. ў яго хату. Свечкі 
на Ш. запальваліся ў галоўныя моманты 







АЫДМАНАЫ 


ы шш - 


Шалёўка дома ў вёсцы Чаркасы Дзяржын- 
скага раёна. 


вяселля: пры звядзенні маладых, пад 
ле караваю, абдорванні маладых і г. /.. 
У некаторых мясцовасцях сустракаўся 
мадыфікаваны варыянт Ш., якая рабі- 
лася з букеціка кветак і зеляніны і 
ўваткнутых у сярэдзіну іх адной ці 
дзвюх свечак або з адной ці дзвюх све- 
чак, звязаных знізу ручніком. 
ШАВЕЦТВА, рамяство па вырабу ску- 
ранога абутку. На Беларусі бытавала 
са стараж. часоў, пра што сведчаць 
археалагічныя знаходкі і пісьмовыя 
крыніцы перыяду Кіеўскай Русі. Звест- 
кі пра выраб скуры (усміе) і шаўцоў 
(усмошвецаў) ёсць у летапісах 10 ст. У 
Дзярж. музеі БССР зберагаюцца ша- 
вецкія драўляныя капылы 9-10 ст. 
Пры раскопках стараж. Полацка ў 
пластах 11-16 ст. знойдзены боты, 
паўбоцікі, чаравікі. Боты, чаравікі 
былі паўсядзённым абуткам паную- 
чых саслоўяў, заможных гараджан, 
рамеснікаў. Шаўцы -- пашыраная пра- 

фесія ў гарадах, з 2-й пал. 16 ст. 
яны ўваходзілі ў рамесныя цэхі. 
У. 1770-я г. 4096 цэхавых рамес- 
нікаў Магілёва займаліся апрацоў- 


кай скур і пашывам вырабаў з іх. 
Прыгонныя майстры задавальнялі пат- 
рэбы ўладальнікаў маёнткаў. Напрык- 
лад, у Рэчыцкім пав. ў 1799 было 12 
шаўцоў, якія шылі абутак для сваіх 
гаспадароў. Некаторыя памешчыкі па- 
сылалі прыгонных юнакоў у Віцебск, 
Магілёў, Тулу, Маскву, Пецярбург для 
навучання шавецкаму рамяству. Магі- 
лёў, Полацк, Пінск, Мінск, Брэст, Коб- 
рын, Слуцк, мястэчкі Смаргонь, Брагін, 
Давыд-Гарадок былі традыцыйнымі 
цэнтрамі Ш. У 19 ст. шырока вядомы 
магілёўскія, смаргонскія, пінскія, бра- 
гінскія, давыд-гарадоцкія майстры. У 
2-й пал. 19 ст. ўзрос попыт на боты 
і ў сялянскім асяроддзі, хоць асноўным 
абуткам у вёсцы аставаліся лапці. 
Боты былі святочным абуткам замож- 
ных сялян; маладыя жанчыны насілі 
чаравікі, шнуроўкі. У сувязі з гэтым 
Ш. пашыралася і ў вёсцы, асабліва на 


ЦІ 


Гродзеншчыне. Паводле звестак 
П. В. Баброўскага, у 1860 у Гродзен- 
скай губ. працавала 1385 шаўцоў у 
вёсках і 1103 у гарадах; у Магілёўскай 
губ. (1880-я г.) -- 1082 шаўцы-сама- 
тужнікі, у Віцебскай губ. (1900) - 
1050. У многіх вёсках Гродзенскай губ. 
Ш. было прафесійным рамяством сялян. 
У 1970-я г. ў многіх мясцовасцях назі- 
ралася аддзяленне сельскага Ш. ад зем- 
ляробства (напр., у Брэсцкім і Ваўка- 
выскім пав.). У 1880-я г. ў Магілёўскай 
губ. саматужнае Ш. існавала ў 352 
населеных пунктах, у т. л. ў 40 мяс- 
тэчках і Э гарадах. На пач. 20 ст. Ш. 
бытавала ва ўсіх паветах Магілёўскай 
губ. (у Рагачоўскім пав. налічвалася 
каля 200 шаўцоў). 

Гарадскія і местачковыя шаўцы 
найчасцей мелі спецыяльныя памяш- 
канні з вялікім наборам інструментаў; 
сельскія рамеснікі працавалі ў жылых 
гаспадарчых памяшканнях. У буйных 
майстэрнях працаваў сам гаспадар з 2-- 
З наёмнымі работнікамі (падмайстрамі) 


і некалькімі вучнямі -- хлапчукамі 10-- 
15 гадоў, якія ў час навучання З гады 
працавалі бясплатна. У традыцыйных 
цэнтрах Ш. да пач. 20 ст. захоўваўся 
прафесійны падзел працы залежна ад 
тыпу і прызначэння абутку. Напрыклад, 
у Магілёве і Рагачове адны шаўцы шылі 
боты, другія -- чаравікі (чаравічнікі), 
прычым кожная з гэтых прафесій 
падзялялася на два разрады - шаў- 
цоў простага («змазнага») і шаўцоў 
«панскага» (шылі боты і чаравікі з 
тонкай высакаякаснай скуры) абутку. 
Тэхналагічныя прыёмы пашыву, тыпа- 
логія абутку і яго крой зведалі на 
працягу стагоддзяў істотныя змены. Але 
інструменты, прыстасаванні і матэры- 
ялы мала змяняліся, большасць іх 
дайшла са стараж. часоў да 20 ст. 
Традыцыйнымі прыладамі працы, не- 
калькі мадэрнізаванымі (драўляныя ці 
металічныя капылы, правідлы, шавецкі 
востраканцовы нож, малаток, шылы 
прамое і выгнутае, рашпіль, пласкагуб- 
цы, абцугі, напёрстак, іголкі) карыста- 
юцца і ў наш час майстры ў шавецкіх 


ШШ 








Віды шалёўкі. 


майстэрнях і Дамах быту. Рацыяналь- 
ныя элементы традыцыйнага нар. ІШ. 
выкарыстоўваюцца таксама на абутко- 
вых фабрыках у Мінску, Гродне, Ба- 
ранавічах, Віцебску і інш. 

, Н. І. Буракоўская. 
ШАДРЫК, загартаваны драўняны по- 
пел. Ужываўся, акрамя паташу, на 
палатняных мануфактурах для адбель- 
вання пражы і палатна. Выраблялі яго 
з попелу пераважна лісцевых парод 
дрэў. Дровы складвалі ў лесе ў кучу 
і палілі некалькі дзён. Атрыманы попел 
змешвалі са снегам. Гэту цестападобную 
масу гартавалі, для чаго на зямлю 
шчыльна ўкладвалі рад бярвення, звер- 
ху насцілалі крыж-накрыж 14- 16 ра- 
доў тонкіх асінавых дошак даўжынёй 
да 1 сажня. Паміж кожным радам клалі 
слой шадрыкавага цеста. Складзеную 
кучу падпальвалі з усіх бакоў, вогнішча 
гарэла 12 гадзін, і такім чынам попел 
гартаваўся. Н. І. Буракоўская. 


ШАЛАШ, часовая пабудова на лясных 
работах, сенакосе, рыбнай лоўлі, у са- 
дзе, на плыце і інш. для адпачынку, 
часовага захавання прадуктаў харча- 
вання і адзежы; тое, што і будка. 

ШАЛЁЎКА, абшыўка дошкамі (зрэдку 
драніцай) сцен, франтонаў і інш. эле- 
ментаў драўляных будынкаў. Ахоўвае 
канструкцыі ад атмасферных ападкаў, 
павышае цеплатэхнічныя якасці сцен. 
Выконвае і дэкаратыўныя функцыі. 
Вядома з 17 ст. (сядзібна-палацавыя 
і культавыя будынкі). У 19 ст. Ш.- 
характэрны элемент архітэктуры гарад- 
скога і местачковага жылля. Ш., якая 
ахоўвала вуглы зруба, вядома з 19 ст. 
ў вясковых хатах Паазер'я і Падняп- 
роў'я. У будаўніцтве Беларусі Ш. па- 
шырылася ў 1950--60 г., што звязана 
з уздымам дабрабыту насельніцтва, 
павышэннем тэхнічнага ўзроўню вяско- 
вага будаўніцтва. "Гыпы Ш.: верты- 
кальная, вертыкальная з нашчыльні- 
камі, гарызантальная, у елачку, ромба- 
падобная, камбінаваная. Дэкаратыўная 
выразнасць Ш. ўзмацняецца разьбя- 
нымі паяскамі і карнізамі. Дошкі, якімі 
закрываюць вуглы зруба, асабліва 
вуглы без астатку, упрыгожваюцца 
накладнымі элементамі або прапілоў- 
кай. Як своеасаблівасць нар. дойлід- 
ства Беларусі вылучаецца Ш. франто- 
наў Зах. і Цэнтр. Палесся, дзе выка- 
рыстоўваюцца салярныя матывы. На 
франтонах хат Панямоння гэтыя ма- 
тывы спалучаюцца з раслінным арна- 
ментам. Ш. ў манументальнай архітэк- 
туры звычайна рабілася пад уплывам 
дэкору мураванага дойлідства. У наш 
час Ш. робяць з габляваных дошак, 
якія звычайна злучаюцца паміж сабой 
у чвэрць альбо ў шпунт. Мастацкая 
выразнасць Ш. ўзбагачаецца афарбоў- 
кай. Аднаколерная афарбоўка пасту по- 
ва замяняецца 2-колернай і палі- 
хромнай. С. А. Сергачоў. 


«ШАМІЛЬ», гарадскі бытавы танец. 
Музычны памер “/.. "Тэмп умерана 
хуткі. Танцавала звычайна адна пара. 
Найбольш распаўсюджаны варыянт 
танца складаўся з дзвюх частак. 
У першай (павольнай) частцы хлопец 
прысядаў на калена, падпёршы галаву 
рукамі, быццам сумаваў, а дзяўчына, 
прытупваючы, бегала вакол хлопца, гла- 
дзіла яго, і, стараючыся падбадзёрыць, 
спявала прыпеўку: «Стань, прачнісь, 
мая душа,/ /Мы станцуем Шаміля,// 
Шаміль, Шаміль, ночка//Каўказская 
дочка». У другой (хуткай) частцы 
хлопец падымаўся і разам з дзяўчынай 
ішоў па крузе на прыгнутых нагах 
з падскокамі, выкрыкваючы «Ас-са!». 
Рукі на кожны падскок выканаўцы 
энергічна пераводзілі з боку ў бок на 
ўзроўні плячэй. У Гомельскай і Магі- 
лёўскай абл. сустракаецца варыянт 
танца, у якім у першай частцы сума- 
вала, укленчыўшы, дзяўчына, а хлопец 
прытанцоўваў вакол яе. Канчаўся та- 
нец полькай або вальсам па крузе. 
У Акцябрскім р-не зафіксаваны ва- 
рыянт танца, у якім удзельнічалі 2 
хлопцы: адзін з нажом імітаваў сцэну 


забойства другога. Пасля «галашэння» 
жывога хлопца «забіты» ажываў (танец 
канчаўся імправізаванай  пляскай). 
«Ш.» пашыраны па ўсёй Беларусі. Му- 
зычны варыянт запісаны экспедыцыяй 
ГНДЛ бел. танцавальнай творчасці 
МІК у Буда-Кашалёўскім р-не Го- 
мельскай вобласці. Г. К. Каляда. 
ШАПАВАЛЬСТВА, шапавальнае 
рамяство, выраб з воўны (валенне, 
катанне) галаўных убораў, валёнак, 
лямцу.На Беларусі было развіта ўжо 
ў сярэднявеччы. У 16- 17 ст. у гарадах 
існавалі рамесныя прафесіі магерач- 
ніка, шапавала. Валеныя магеркі і 
брылі былі пашыраным галаўным убо- 
рам бел. сялян. У 19 ст. шапавалы па- 
чалі валяць і зімовы абутак -- валёнкі, 
а таксама лямец для конскай вупражы. 
Асабліва пашырылася Ш. на У Бела- 
русі. На Магілёўшчыне ў 1980-я г. 
гэтым саматужным промыслам займа- 
ліся сяляне Чавускага, Мсціслаўскага, 
Рагачоўскага, Магілёўскага, а таксама 
Рэчыцкага і інш. паветаў. Найбольшае 
развіццё промысел атрымаў у Дры- 
бінскай воласці Чавускага пав. (мяст. 
Дрыбін і 12 навакольных вёсак). Пе- 
раважала Ш. ў форме адыходнага 
промыслу. Майстры працавалі ў дамах 
заказчыкаў, пераходзілі з вёскі ў вёску 
са сваімі прыладамі працы (брында для 
рыхлення воўны, драўляныя і жалезныя 
качалкі для раскочвання лямцу, пра- 
відлы для надання вырабу патрэбнай 
формы, жалезныя шчоткі для расчэс- 
вання ворсу). Дрыбінскія шапавалы 
ў час адыходніцтва карысталіся ўмоў- 
най мовай (гл. Катрушніцкі лемязень). 
У пач. 20 ст. змяніліся маштабы ша- 
павальнага рамяства і тыпалогія вале- 
ных вырабаў. Лямцавыя магеркі і брылі 
выйшлі з ужытку. Пашырыўся выраб 
валёнак, асабліва дзіцячых; бытуе ён 
і ў наш час. Мясцовыя майстры выраб- 
ляюць валёнкі на свае патрэбы і на 
заказ, выкарыстоўваючы традыцыйную 
тэхналогію і прылады працы. 

Н. І. Буракоўская. 


ШАРАПАДОБНЫХ АМФАР КУЛЬ- 
ТУРА, археалагічная культура неалі- 
тычных плямён, якія ў З3-м тысяча- 
годдзі да н. э. насялялі ПнУ Цэнтраль- 
най Еўропы, у т. л. тэрыторыю Заходняй 
Беларусі. Асноўныя заняткі -- жывёла- 
гадоўля, земляробства, паляванне, ры- 
балоўства, збіральніцтва. Насельніцтва 
жыло на неўмацаваных паселішчах у 
паўзямлянкавых або наземных жытлах 
слупавой канструкцыі, накрытых двух- 
схільнымі стрэхамі. У цэнтры або ў 
адным з кутоў памяшканняў размяшча- 
ліся адкрытыя агнішчы, каля жытлаў 
знаходзіліся гаспадарчыя ямы-сховіш- 
чы. Насельніцтва карысталася крамя- 
нёвымі і касцянымі прыладамі працы, 
у т. л. шліхтаванымі сякерамі з паласа- 
тага крэменю, вырабляла гліняныя 
шарападобныя і пласкадонныя амфары, 
гаршкі, кубкі, арнаментаваныя ў верх- 
няй частцы паясамі з гарызантальных 
ліній спалучаных трохвугольнікаў, 
звісаючых фестонаў, утвораных нарэз- 
камі, адбіткамі шнура і лінейнага штам- 


ШАРХУНЫ 


па. Вядомы ўпрыгожанні з косці, бурш- 
тыну, гліны і ракавін - арнаментава- 
ныя ўзорамі фігурныя спражкі, раз- 
настайныя падвескі і нашыўныя аз- 
добы -- «гузікі». Пахавальны абрад - 
трупапалажэнне і няпоўнае трупаспа- 
ленне, абкладзенае камянямі, або ў 
каменных скрынях, на курганных і бес- 
курганных могільніках. М. М. Чарняўскі. 
«ШАРЛАТАН», традыцыйны танец. 
Музычны памер “/;. Тэмп умерана 
хуткі. Назва «Ш.», верагодна, засталася 
як памяць пра знаходжанне францу- 
заў у 1812 на Беларусі. Вядомы тры 
варыянты «Ш.». У першым, найбольш 
распаўсюджаным, выканаўцы, размер- 
каваўшыся па парах, утваралі «руча- 
ёк». Пара, што стаяла першай, выкон- 
вала па-дэ-баск управа і ўлева, потым 
праходзіла праз «ручаёк» і станавілася 
ззаду апошняй пары. Астатнія пары па 
чарзе праходзілі, прытупваючы, на 
месца першай пары і выконвалі тое ж 
самае. Дзяўчаты часам трымалі ў руцэ 
хустачку або галінку. У танец калі- 
нікалі ўключалі элемент гульні: музыка 
раптам пераставаў іграць, і пара, якая 
ў гэты момант прабягала праз «ручаёк», 
выходзіла і кланялася ўсім. З першымі 
акордамі музыкі танец пачынаўся зноў. 
У другім варыянце (запісаны ў Свіс- 
лацкім р-не) «Ш.» выконвалі тры пары. 
Танец складаўся з дзвюх частак. Пер- 
шая -- павольная: пара выканаўцаў, 
узяўшыся за рукі, праходзіла ўперад і 
назад паміж дзвюма інш. парамі. У 
другой, хуткай, частцы тая жа пара пра- 
бягала пад паднятымі ўгору рукамі 
другой пары («варотцы»), а тая ў сваю 
чаргу - праз «варотцы» трэцяй пары, 
трэцяя -- пад рукамі першай. Пасля 
гэтага танец пачыналі спачатку, аднак 
першай была ўжо інш. пара. Трэці 
варыянт запісаны ў Ваўкавыскім р-не. 
Выканаўцы, пераплёўшы правыя рукі 
ў цэнтры накрыж, рухаліся па крузе 
хуткім крокам управа. Потым, пера- 
скокваючы з нагі на нагу, разыходзіліся 
ў розныя бакі. Пасля зноў сыходзіліся 
ў круг і, пераплёўшы левыя рукі ў 
цэнтры накрыж, рухаліся па крузе ўле- 
ва. Зрэдку «Ш.» суправаджаўся пры- 
пеўкамі (напр., у Іванаўскім р-не). 
«Ш.» зафіксаваны экспедыцыямі ГНДЛ 
бел. танцавальнай творчасці МІК у 
Брэсцкай і Гродзенскай абласцях. 

, Г. К. Каляда. 
ШАРХУНЫ, самагучальны музычны 
інструмент. Называлі таксама шаргун- 
цы, шаламкі, шалестуны, шумёлы, 
бомы, бразготкі. Складаюцца з некаль- 
кіх (да 11) бронзавых (часам і медных) 
пустацелых шарыкаў розных памераў 
са шротам унутры, з проразямі па 
баках і вушкам у верхняй частцы. Пры 
патрэсвайні ўзнікае меладычнае звонкае 
рознагалосае гучанне. У старажытнасці, 
паводле археалагічных даных, ЦІ. 
былі элементам жаночага ўпрыго- 
жання і выконвалі не толькі эстэтычную, 
але і абярэгавую функцыю. У 19 ст. Ш. 
традыцыйна выкарыстоўвалі ў вясель- 

ШАСТАК 


ным абрадзе: іх на скураным паску 
чаплялі коням на шыю. З 2-й пал. 19 ст. 
Ш. сталі састаўным канструкцыйным 
элементам бубна. Спрадвеку Ш. выраб- 
лялі на Беларусі мясцовыя кавалі. 

, І. Дз. Назіна. 
«ШАСТАК», традыцыйны танец. Му- 
зычны памер '/:. Тэмп умераны. Вы- 
конваецца шасцю ўдзельнікамі. Танцо- 
ры становяцца ў дзве лініі па тры чала- 
векі адна супраць другой (хлопцы і 
дзяўчаты асобна). У лініях браліся за 
рукі. Лініі сыходзіліся ў цэнтры і вяр- 
таліся на сваё месца. Пасля гэтага кож- 
ны ўдзельнік па чарзе выконвае паварот 
вакол сябе. Пры гэтым прыпяваюць: 
«Шэсць дзён малаціла, // ІШастак 
зарабіла, // Сама сабе дзівавала, // Што 
так мала зарабляла». Пашыраны ў Го- 
мельскай і Магілёўскай абласцях. 

, С. В. Гуткоўская. 
ШАЎЦЫ, майстры па шыццю і рамон- 
ту абутку. Шылі абутак (боты, чараві- 
кі і інш.) для гарадскога і сельскага 
насельніцтва. Працавалі звычайна 


дома або па хатах (вандроўныя Ш.). 
Майстэрствам вырабу ботаў у 19- 
пач. 20 ст. славіліся петрыкаўскія Ш. 








Шархуны. 


Шархуны. Вёска Будзічы Докшыцкага 


раёна. 


ШАФА, высокая, прамавугольная ў 
плане ёмістасць з 1--З3 дзверцамі, часта 
скрынкамі ўнізе, прызначаная пера- 

важна для захоўвання адзення; ВІД 
мэблі. Вядома з позняга сярэднявечча 
як прыналежнасць палацавых і ся- 
дзібных інтэр'ераў, нярэдка была прад- 
метам імпарту з краін Зах. Еўропы. 
З канца 19 ст. набыла пашырэнне ў 
інтэр'еры нар. жылля, пераважна ў 
гарадах і мястэчках (у вёсках яе ролю 
выконвалі куфры). Ш. работы мясцо- 
вых майстроў-саматужнікаў мелі звы- 
чайна простыя прамавугольныя формы, 
аздабляліся фігурнымі філёнкамі, точа- 
нымі накладкамі, дэкаратыўнымі фран- 
тончыкамі барочнага характару, нярэд- 
ка фляндроўкай, якая імітавала карэль- 
скую бярозу, чырвонае дрэва і інш. 
У 1930- 50-я г. нярэдка займала важнае 
месца ў вясельных абрадах як сховішча 
для пасагу. У наш час набыла маса- 
вае патырэнне прамысловай вытвор- 


часці, амаль цалкам выцесніўшы 
куфры. Я. М. Сатута. 
ШАФЕРКА (шафер у маладога), 


традыцыйныя вясельныя чыны, тое, 
што і дружка (дружок у маладога). 
«ШАХЦЁР», гарадскі бытавы танец. 
Музычны памер “/:. Тэмп хуткі. Танец 
мудрагеліста спалучае ў сабе традыцый- 
ныя нацыянальныя элементы са стан- 
дартнай бальна-гарадской танцаваль- 
най схемай. Адметныя рысы танца - 
прытупы, плясканні далонямі перакры- 
жаваных з партнёрамі рук, пад бойкую 
танцавальную прыпеўку, у якой дастат- 
кова рэалістычна захаваны малюнкі з 
мінулага побыту і працы шахцёраў: 
«Шахцёр пашанькі не паша, // Касы ў 
рукі не бярэ, // Пад зямлёю ход вя- 
дзе, // Што заробіць, то прап'е». За- 
фіксаваны экспедыцыямі ГНДЛ бел. 
танцавальнай творчасці МІК на Віцеб- 
шчыне, Магілёўшчыне, Гомельшчыне. 
Цікавы варыянт зафіксаваны экспеды- 
цыяй ГНДЛ у Клімавіцкім р-не 
Магілёўскай вобл. Выконвалі яго толькі 
мужчыны. Яны станавіліся парамі, злу- 
чаныя ў далонях рукі падымалі вы- 
сока над галавой, па чарзе прысядалі і 
падскоквалі ўверх у такт музыцы, по- 
тым прысядалі і ў гэтым стане кружылі- 
ся ў пары і па чарзе выкідвалі ногі 
ўперад. А. Л. Варламаў. 
ШВАГЕР, брат жонкі або муж сястры 
ці швагеркі. Называлі таксама швагра, 
швагор. У бел. мове слова «І.» 
ужываецца з канца 16 -- пач. 17 ст., 


выцесніўшы тэрміны «зяць» (муж 
сястры) і «шурын» (брат жонкі). 
ШВАГЕРКА, сястра жонкі. 
ШКІЛОНДЗЯ, шкіленда, адзін з 


відаў мясной каўбасы, напханай у гру- 
быя кішкі. Вядома на Гродзеншчыне, 
у паўн.-зах. частцы Беларусі. Ш. рабілі 
таксама са свіных вантроб, крыві. 
ШКІПІНАР, тэрпенцін, жаўтава- 
тая вадкасць з вострым пахам. Зда- 
бываюць на смалакурнях у выніку 
сухой перагонкі сасновага асмолу. Ш. 
атрымліваюць таксама з сырацечнай 
смалы - жывіцы на лесахімічных прад- 
прыемствах (у БССР -- Барысаўскі па- 
пярова-лесахімічны завод). Выкары- 
стоўваецца ў медыцыне, лакафарбавай 
вытворчасці і інш. 





ШКЛЮД, разнавіднасць сякеры; тое, 
што і склюд. 

ШКУДКА, судна, прызначанае для за- 
хоўвання і перавозу жывой рыбы. Ла- 
кальная назва саж. Рабілі з дошак, 
накшталт лодкі, закрытай зверху. Для 
цыркуляцыі вады паміж дошкамі па- 
кідалі шчыліны. Былі выдзеўбаныя Ш. 
Драўлянай калодзе надавалі належную 


Фрагмент шафы. Вёска Капысіца Шклоў- 
скага раёна. 1925 г. 


Шафа. Віцебшчына. 1883 г. 


форму, затым распілоўвалі яе ўдоўж 
папалам, выдзёўбвалі поласці, прасвід- 
роўвалі ў сценках дзіркі, выразалі 
праём для дзверцаў і прыстаўлялі пала- 
вінкі адна да адной так, што пасудзіна 
набывала першапачатковую форму. 
Паміж сабой палавінкі змацоўвалі 
скобкамі. Ш. з рыбай прыбуксіроўвалі 
да лодкі, у якой знаходзіўся вясляр. 
Выкарыстанне ШШ. было найбольш 
характэрна для традыцыйнага рыбалоў- 
нага промыслу палешукоў. /. М. Браім. 
ШЛЮБ, гістарычна абумоўленая, санк- 
цыяніруемая і рэгуліруемая грамадст- 
вам форма адносін паміж мужчынам і 
жанчынай, якая вызначае іх правы і 
абавязкі ў адносінах адзін да аднаго 
і да іх дзяцей. Упарадкоўвае і рэалізуе 
прыродную патрэбу людзей у прадаў- 
жэнні роду. 


Сацыяльная сутнасць Ш. вызначаец- 
ца пануючымі грамадскімі адносінамі 
і праяўляецца праз духоўна-псіхала- 
гічныя (агульнасць духоўных інтарэ- 
саў, схільнасцей, псіхалагічная сумяш- 
чальнасць), маральныя (выкананне 
шлюбных абавязкаў адзін перад другім, 
перад дзяцьмі і перад грамадствам 
у цэлым), эканамічныя (стварэнне і 
ўзнаўленне матэрыяльных асноў сям'і), 
этнічныя (этнакультурнае ўзаемадзе- 
янне, узнаўленне этнасаў) адносіны. На 
Ш. уплываюць таксама палітыка, права, 
мараль, рэлігія. Гіст. змены форм Ш. 
звязаны са зменамі ў спосабе вытвор- 
часці. 

Большасць сав. вучоных лічыць, што 
ў эпоху першабытнага чалавечага 
статку Ш. не было. Існавалі адносіны 
праміскуітэту, пры якіх кожная жан- 
чына пэўнага статку належала ўсім 
мужчынам, а кожны мужчына -- усім 
жанчынам. Пры родавым ладзе ўзнікла 
экзагамія і групавы Ш., які дазваляў 
палавыя зносіны мужчын адной групы 
з жанчынамі другой. Парны Ш. (адна 
шлюбная пара) узнік на аснове аб'яд- 
нання асобных пар яшчэ ў родавым 
ладзе спачатку як дыслакальны 
Ш. (муж і жонка працягвалі жыць кож- 
ны ў сваёй родавай групе), потым як 
матрылакальны (пераход мужа 
на жыхарства ў род жонкі) і патры- 
лакальны (пераход жонкі ў род 
мужа). Маёмасць мужа і жонкі застава- 
лася раздзельнай. Такі Ш. быў нетры- 
валым і лёгка распадаўся; захоўваліся 
і перажыткі групавога Ш. З распадам 
родавага ладу ўзнікла патрыярхальная 
сям'я і разам з ёй аднашлюбнасць, 
манагамны Ш. (гл. Манагамія), які 
павінен быў трывала аб'яднаць мужа 
і жонку паміж сабой і з іх патомствам, 
забяспечыць цэласнасць сям'і, якая 
стала эканамічнай ячэйкай грамад- 
ства. 

У эксплуататарскіх класавых гра- 
мадствах характэрнымі рысамі Ш. былі: 
бяспраўнае становішча жанчыны і па- 
нуючае становішча мужчыны ў сям'і, 
яго прыярытэт у асабістых і маёмас- 
ных адносінах, у пытаннях выхавання 
дзяцей, прымусовасць шлюбнай вер- 
насці і інш. Галоўнае месца пры ўступ- 
ленні ў Ш. належала утылітарным 
меркаванням (наяўнасць уласнай маё- 
масці і інш.), якія пераважалі над ма- 
ральна-этычнымі. Часта адсутнічала 
свабода выбару шлюбнага партнёра, 
абавязковым для ўсіх быў царкоўны Ш. 
Заключэнне Ш. было абмежавана кан- 
фесіянальнымі, этнічнымі, сацыяль- 
нымі і інш. фактарамі. Забараняліся 
Ш. хрысціян з нехрысціянамі (мага- 
метанамі, іудзеямі), у радзе выпад- 
каў -- праваслаўных з католікамі. Іс- 
навала своеасаблівая этнічная эндагамія 
(заключэнне Ш. ўнутры кожнага эт- 
насу). Міжнацыянальныя Ш. былі вы- 
ключэннем, ім перашкаджала палітыч- 
нае, тэрытарыяльнае, рэлігійнае, моў- 
нае раз'яднанне, формы рассялення 
(кампактныя нацыянальныя вёскі, ву- 
ліцы і пасёлкі ў горадзе), бытавая 
замкнутасць, слабая сацыяльная і тэ- 


рытарыяльная мабільнасць, этнараса- 
вая прадузятасць. Нацыянальна-зме- 
шаныя Ш. ў дарэвалюцыйны час утва- 
ралі некалькі эндагамных кругоў: слав. 
народаў (рускіх, беларусаў, украінцаў), 
блізкіх па культуры, мове, веравыз- 
нанню неслав. народаў, а таксама слав. 
і неслав. народаў, якія мелі ў мінулым 
гіст. сувязі (беларусы з літоўцамі і 
інш.). Існавалі абмежаванні і ў сацы- 
яльным плане. Асобы, якія знаходзіліся 
на службе (воінскай, грамадзянскай), 
не маглі ўступіць у Ш. без дазволу 
начальства. Для ўсіх была абавязковай 
згода на Ш. бацькоў ці апекуноў. На Ш. 
аказвала ўплыў звычаёвае права, якое 
выконвала функцыю сацыяльнага кант- 
ролю. Многія нормы звычаёвага права, 
замацаваныя пазней як этнічныя трады- 
цыі, прадугледжвалі наяўнасць пасагу, 
чаргу пры ўступленні ў Ш. (спачатку 
старэйшыя дзеці), адсутнасць блізкіх 
сваяцкіх адносін (немагчымы ШШ. з 
дваюраднымі, траюраднымі братамі і 
сёстрамі, паміж пляменнікамі і цёткамі; 
захоўваецца і цяпер), цяжкіх спад- 
чынных хвароб. ІШ. былі галоўным 
чынам патрыманіяльнымі (пасля жа- 
ніцьбы сын жыў у бацькі), радзей -- 
у жонкі (прымак). Існавалі Ш. «на 
сумленне» (звычай грамадзянскага 
афармлення Ш.). 

З развіццём капіталізму, узрастан- 
нем занятасці жанчын у сферы вытвор- 
часці, падзеннем прэстыжу і ўплыву 
рэлігіі дэмакратызацыяй шлюбна-ся- 
мейнага заканадаўства больш пашы- 
ранымі сталі новыя формы сямейных 
адносін, асабліва сярод рабочых, якія 





Шкудка. 


былі заспаваны на асабістых пачуццях 
і ўзаемным выбары. 

Ш. пры сацыялізме -- добраахвотны, 
раўнапраўны, свабодны ад карысных 
разлікаў і ўмяшання трэціх асоб саюз 
мужчыны з жанчынай, накіраваны на 
ўтварэнне сям'і. Заключаецца ў вызна- 
чаным законам парадку, спараджае 
ўстанаўленне асобых прававых адносін 
паміж мужам і жонкай, бацькамі і 
дзецьмі і інш. членамі сям'і. Ш. рэ- 
гіструецца дзярж. органамі запісу актаў 
грамадзянскага стану (загсамі) ці вы- 
канкомамі сельскіх (пасялковых) Саве- 
таў нар. дэпутатаў, якія выконваюць 
функцыі загсаў, і рэгулююцца Асновамі 
заканадаўства аб шлюбе і сям'і і Ко- 
дэксам аб шлюбе і сям'і БССР. Рэлі- 
гійны абрад заключэння Ш. прававога 
значэння не мае, за выключэннем Ш., 
якія былі заключаны да ўтварэння ці 
аднаўлення сав. органаў загса і за- 
сведчаны дакументамі пра яго заклю- 

чэнне. Ш. заключаецца пры ўмове 
ўзаемнай згоды і дасягненні 18-гадовага 
ўзросту. Муж і жонка маюць роўныя 
правы і абавязкі. Яны свабодныя ў 
выбары заняткаў, прафесіі, месца жы- 
харства. Пытанні выхавання дзяцей і 
інш. пытанні жыцця сям'і вырашаюцца 
імі сумесна. Не дапускаюцца прамыя 
ці ўскосныя абмежаванні пры ўступлен- 
ні ў Ш. па матывах нацыянальнай, 
расавай прыналежнасці ці веравызнан- 
ня. Ліквідацыя этнаізаліруючых бар'- 
ераў, пашырэнне міжэтнічных кан- 
тактаў, рост колькасці і долі гарад- 
скога насельніцтва, яго высокай этніч- 
най мазаічнасці ў выніку міграцыі, 
агульнае павелічэнне мабільнасці на- 
сельніцтва, асабліва моладзі, пазітыў- 
нае стаўленне большасці яго да міжна- 
цыянальных адносін прывялі да пашы- 
рэння Ш. міжнацыянальных. ШШ. 
лічыцца зарэгістраваным з моманту вы- 
дачы пасведчання аб Ш., екасоўваецца 
на падставах, вызначаных законам. 

Л. В. Ракава. 


ШЛЮБСКІ Аляксандр Ануфрыевіч 
[псеўд. Этнограф, А. Ш., Звяс- 
тун, Казальнік, Гаротная 
А леся; 4(16).6.1897, в. Межава Расон- 
скага р-на -- 1941], беларускі савецкі 
этнограф, фалькларыст і бібліёграф. 
Скончыў Віцебскае аддзяленне Мас- 
коўскага археалагічнага ін-та (1922). 
У 1918- 23 удзельнічаў у арганізацыі 
архіваў у Веліжы, Віцебску, Оршы, 
Полацку. З 1923 у Інбелкульце, у 
1929-- 30 у Ін-це гісторыі АН БССР. 
Быў рэпрэсіраваны (1930--35). Друка- 
ваўся ў час. «Наш край», «Полымя», 
«Маладняк», газ. «Савецкая Бела- 
русь». Даследаваў стараж. вераванні, 
матэрыяльную культуру беларусаў. 
Аўтар прац «Паны і сяляне ў першай 
палове ХІХ стагоддзя» (1924), «Кра- 
шаніна (набіванка)» і «Русальніца»: 
(Этнагр. нарыс)» (1926), нарысаў-пар- 
трэтаў Е. Р. Раманава, М. Я. Нікіфароў- 
скага, У. М. Дабравольскага, З. Бядулі. 
Грунтоўныя бібліягр. даведнікі «Матэ- 
рыялы да беларускай бібліяграфіі» (т. 4. 
Этнаграфія, 1927) і «Матэрыялы да 
вывучэння фальклору і мовы Віцеб- 
шчыны» (ч. 1-2, 1927--28) не страцілі 
навук., грамадска-культурнай каштоў- 
насці і ў наш час. Склаў разгорнутую 
інструкцыю «Звесткі па збіранню вус- 
най народнай творчасці на Беларусі» 
(1919). Выступаў з артыкуламі пра 
культурна-асветнае жыццё Віцебшчы- 
ны, Мінска, пра падзеі грамадз. вайны 
на Беларусі, пра гісторыю бел. літара- 
туры, друку. Цікавіўся гісторыяй рус- 
кай этнаграфіі: пісаў пра цэнзурныя 
нягоды А. М. Афанасьева (Савец- 
кая этнаграфія: 36. артыкулаў. М.; Л., 
1940. Вып. 4). А. С. Ліс. 


ШЛЯХ, вялікая (у адрозненне ад пра- 
сёлачнай) дарога, звычайна абсаджа- 
ная абапал дрэвамі. , 

ШЛЯХІ І СРОДКІ ЗНОСІН, каму- 


нікацыі і транспарт; асобная сфера 

матэрыяльнай вытворчасці і культуры. 
Традыцыйна падзяляліся на сухапут- 
ныя і водныя (гл. ў арт. Рачны транс- 
парт). Становішча ІШ. і с. з. адлюстроў- 
вае ўзровень гаспадаркі, вытворчую спе- 
цыялізацыю і грамадскі падзел працы. 
Яно сведчыць пра рэальныя эканам. 
і этнакультурныя ўзаемасувязі, іито 
складваюцца ў працэсе грамадскай 
жыццядзейнасці як у межах адзінай 
этнічнай тэрыторыі, так і паміж асоб- 
нымі народамі і краінамі. Ш. і с. з.-- 
важны кампанент культурнага ланд- 
шафту, яны нясуць на сабе адбітак 
этнічных асаблівасцей, звязаных з уз- 
роўнем культуры, вытворчымі тра- 
дыцыямі народа і прыродна-кліматыч- 
нымі ўмовамі краіны. Сухапутныя ІІІ. 
і с. з. здаўна адыгрывалі ў жыцці бел. 
народа істотную ролю. У стараж. пе- 
рыяд, калі не існавала рэгулярных 
гандлёва-эканам. зносін, спецыяльна 
ўладкаваных сухапутных шляхоў на 
Беларусі было мала. Слова «шлях» 
літаральна азначала «след» ад чаго-не- 
будзь. Такімі «шляхамі» ў глыбокай 
старажытнасці маглі быць паляўнічыя 
маршруты, выпадкова пракладзеныя 
ў лесе праходы ці звярыныя сцежкі 
да выпасаў або вадапою. Пазней шля- 
хамі ўсё часцей пачалі называць бітыя 
сцежкі і наезджаныя дарогі паміж су- 
седнімі паселішчамі або якія вялі ад 
паселішча да ракі, крыніцы, лясной 
падсекі, бортных угоддзяў і інш. Праз 
ручаіны і дрыгвяністыя ўчасткі клалі 
кладкі. У архаічным выглядзе яны 
ўяўлялі паваленыя дрэвы. З імі гене- 
тычна звязаны простыя свайныя збу- 
даванні, т. зв. лавы і масткі. Лавы -- 
нешырокі памост з 2--3 плах ці жэр- 
дак, замацаваных над вадою на апорных 


шастах,- былі пашыраны ў прырэчных 
вёсках. На Палессі іх пракладвалі па 
балоцістых мясцінах у розных напрам- 
ках ад вёсак на дзесяткі і сотні метраў. 
Паступова ў паўсядзённай гаспадарчай 
дзейнасці складвалася сетка прасёлач- 
ных шляхоў, якія з цягам часу мянялі 
сваё аблічча і тапаграфію і ўтваралі 
складаны контурны малюнак (паміж 
балот, па беразе ракі, ускраіне лесу). 
У зімовы час пракладвалі часовыя 
маршруты напрасткі па тоўстым лёдзе 
рэк і азёр, па замерзлых балотах. Асаб- 
ліва шмат такіх шляхоў-зімнікаў было 


ў Паазер'і і на Палессі. У лясных масі- 
вах пракладвалі прасекі. Гужавы шлях 
паміж суседнімі вёскамі, што вёў праз 
лес, у старажытнасці называўся пера- 
валокай. Па ім грузы вазілі ва ўсе поры 
года звычайна на валакушах або санях; 
язда на санях па лясных дарогах летам 
сустракалася яшчэ ў 19 ст. Шлях, пра- 
кладзены праз лес, у старажытнасці 
называўся «чэста» (агульнаслав. «сёз- 
(а» літаральна азначала «чысціць ад 
лесу»). Больш позні тэрмін «дарога» 
вядомы з 12 ст. і этымалагічна паходзіць 
ад адпаведнага дзеяння «драць», «пра- 
дзірацца праз лес», што часцей было 

звязана з перамяшчэннем войска. Лета- 
пісы расказваюць пра ваенныя паходы 
кіеўскіх князёў на Полацк і Ноўгарад, 
што патрабавала ўзнаўлення стараж. 
шляхоў праз густыя лясы, будаўніцтва 
новых мастоў і гацей. У 10-11 ст. 
існавала асобая павіннасць мясцовага 
насельніцтва забяспечваць праезджых 
княжацкіх ганцоў коньмі і вазніцамі. 
Намячаліся разрады сухапутных шля- 
хоў, сярод якіх вызначаліся дарогі з 
бойкім рухам, што набывалі першарод- 
нае значэнне (гл. Гасцінец, Тракт). 
У 13-14 ст. па важнейшых дарогах, 
што звязвалі ўдзельныя цэнтры, была 
наладжана служба дастаўкі на месцы 
загадаў, распараджэнняў улад, пасы- 
лак. У 15-16 ст. яна ператварылася 
ў рэгулярную паштовую сувязь. Суха- 
путныя шляхі выконвалі істотную ролю 
ў падтрыманні функцыянальнай дзей- 
насці інстытута ўлады і адміністра- 
цыйнага кіравання ў мясцовых і між- 
нар. зносінах, ва ўмацаванні этнакуль- 
турнага адзінства бел. народа. 

Да міжраённых дарог (паштовых, 
гандлёвых, ваенных) прымыкала мност- 
ва менш значных шляхоў і прасёлкаў, 
якія ўзнікалі з надзённай патрэбы і мелі 
важнае значэнне ў правінцыяльных су- 
вязях, у паўсядзённым гаспадарчым 
жыцці сельскіх акруг. Прасёлачныя да- 
рогі вызначаліся звілістасцю, адлюст- 
роўваючы характар мясцовых ландшаф- 
таў. У іх было шмат адгалінаванняў, 
аб'ездаў, рызыкоўных перапраў, да- 
ступных не ва ўсе поры года. Шлях да 
мэты вымяраўся нярэдка не вёрстамі, 
а колькасцю перапраў ці брадоў, якія 
неабходна было пераадолець. Цвёрдае 
пакрыццё дарог у выглядзе насцілу 
з бярвення было пашырана ў Стараж. 
Русі. Такія насцілы рабілі нярэдка на 
гацях. Бярвёнамі або плахамі масцілі 
і вуліцы сярэдневяковых гарадоў. Пер- 
шыя брукаваныя дарогі, што злучалі 
феадальныя замкі з бліжэйшымі гасцін- 
цамі, вядомы з 17 ст. За станам пра- 
сёлачных і пэўных гандлёвых дарог на- 
глядалі мясцовыя землеўладальнікі і 
земскія ўлады, праз землі якіх прахо- 
дзілі дарогі. У афіцыйнай статыстыцы 
дарогі падзяляліся на класы ў адпавед- 
насці з роллю, якую яны выконвалі ў 
культурна-эканам. сувязях паміж рэгі- 
ёнамі, з напружанасцю руху па іх, 
шырынёй праезджай часткі, іх уладка- 
ванасці. Доўгі час адзінай на Беларусі 
дарогай 1-га класа была брукаваная 
шаша Масква- Варшава (праз Кры- 
чаў -- Бабруйск -- Слуцк -- Брэст). У 
2-й пал. 19 ст. з цвёрдым па- 


крыццём былі буйныя магістралі, 
што звязвалі Пецярбург з Кіе- 
вам (праз Віцебск- Магілёў- Го- 


мель), Брэст з Кіевам, Віцебск са Сма- 
ленскам. Аднак асноўную ролю ў транс- 
партных зносінах на Беларусі па-раней- 
шаму адыгрывалі дарогі, бесперапынны 
рух на якіх быў магчымы толькі 8-- 
10 месяцаў у годзе. Асабліва неспрыяль- 
нымі былі ўмовы руху на дарогах 
Палесся, дзе дарожныя збудаванні за- 
тапляліся вадой і разбураліся. Нават 


узімку, калі ствараліся найлепшыя ўмо- 
вы для транспартнага руху, перавоз 
людзей і грузаў ускладняўся снежнымі 
заносамі. Увесну многія масты і іншыя 
дарожныя збудаванні часта разбураліся, 
праезджая частка затаплялася раз- 
воддзем і рэгулярны рух нават на 
важных гандлёвых трактах на месяц- 
другі спыняўся. Летам пасля ліўневых 
дажджоў плаціны і гаці часта размыва- 
ліся, а рачныя брады станавіліся не- 
праезджымі. Не заўсёды спраўнымі бы- 
лі масты і паромныя пераправы. Частка 
паромаў здавалася ў арэнду прад- 
прыемцам, якія бралі павышаны збор за 
праезд і правоз тавараў. Паромы ў 
19 ст. былі звычайным сродкам зносін 
на важнейшых сухапутных трактах. На- 
ват на Маскоўска-Варшаўскай шашы 
транспартны рух прыпыняўся каля Ра- 
гачова, дзе экіпажы і грузы перавозілі 
праз Днепр на паромах. З-за адсутнасці 
мастоў паромы існавалі ў Магілёве, 
Гродне, Гомелі. Мост праз Дняпро ў 
Магілёве пабудаваны толькі ў 1960. 
Многія дарожныя збудаванні (масты, 
дамбы, плаціны, шлюзы і інш.) вызна- 
чаліся арыгінальнай канструкцыяй, 
трывала зробленыя з дрэва і камяню, 
яны адпавядалі лепшым узорам дарож- 
нага будаўніцтва свайго часу. У сярэ- 
дзіне 19 ст. толькі ў Мінскай губ. даў- 
жыня паштовых і ваенна-гандлёвых 
дарог дасягала 4146 км, на іх налічва- 
лася 420 мастоў і 1522 гаці; на кож- 
ныя 9-10 км шляху прыходзіліся 
ў сярэднім 1 мост даўжынёю 23-24 м 
і 3--4 гаці каля 260 м кожная. На Па- 
лессі гэтыя паказчыкі былі ўдвая боль- 
шымі. Шляхі мясцовага значэння з 
безліччу мастоў, плацін (часта з млы- 
намі), гацей, пераходаў рамантавала 
і падтрымлівала ў належным стане мяс- 
цовае насельніцтва. Многім мастам і 
брадам народ даваў уласныя назвы ў 
залежнасці ад бліжэйшага ўрочышча, 
майстра-будаўніка або падання ці ле- 
генды, з ім звязаных (Гумнішчанскі, 
Ягораў, Чортаў, Воўчы і інш.). 
Сухапутныя сродкі зносін адпавядалі 
стану шляхоў і тэхнічным магчымасцям 
часу, адлюстроўвалі практычныя па- 
трэбы гаспадаркі і паўсядзённага по- 
быту. Са стараж. часоў да канца 19 ст. 
пануючым быў гужавы транспарт. 
Сезонна-кліматычныя ўмовы вызначалі 
бытаванне на Беларусі двух асноўных 
яго тыпаў -- колавы (калёсы, мажара, 


раскаты, фура, берлінка, дыліжанс, 
карэта, фурманка) і палазны (сані, 
кары, падсанкі, валакушы, вазок). 
Разнастайнасць тыпаў транспартных 


сродкаў, іх функцыянальная мэтазгод- 
насць, прыстасаванасць да мясцовых 
умоў сведчаць пра багатыя вытворчыя 
традыцыі, што склаліся ў працэсе шмат- 
вяковай працоўнай дзейнасці (гл. так- 
сама Вупраж). 

Будаўніцтва чыгунак адкрыла новы 
этап у развіцці сухапутнага транспарту, 
паскорыўшы рух і абарот транспартных 
грузаў. Правоз тавараў па чыгунцы 
нават у першыя гады іх існавання ка- 
штаваў у 8--10 разоў танней за гужавы 
транспарт. Чыгункі ўносілі прыкмет- 


ныя карэктывы ў геаграфію насельніцт- 
ва, садзейнічалі хуткаму развіццю пра- 
мысловасці і гандлю, паскорылі урба- 
нізацыю. Асноўная сетка чыгунак на 
Беларусі склалася ў 1860--80-я г. У 
1862 праз Беларусь прайшоў першы 
995-кіламетровы ўчастак чыгункі Пецяр- 
бург-- Варшава (праз Вільню і Гродна). 
У 1866- 66 пабудавана Рыга-Арлоўская 
чыгунка, што садзейнічала паскора- 
наму развіццю Віцебска і Полацка. 
Найбольш важнае значэнне для раз- 
віцця эканомікі і гандлю мелі пабудава- 
ныя ў пачатку 1870-х г. Маскоўска- 


Варшаўская і Лібава-Роменская чы- 
гункі, што скрыжаваліся ў Мінску 
і перасеклі асноўную тэр. Беларусі. 


У 1882--87 уведзена ў дзеянне сетка 
Палескіх чыгунак, якая адыграла знач- 
ную ролю ў асваенні прыродных рэсур- 
саў і прамысловым развіцці гэтага 
краю. Адначасова будаваўся чыгуначны 
шлях з Вільні на Роўна (праз Ліду- 
Баранавічы). У пач. 20 ст. пачала дзей- 


нічаць чыгуначная магістраль  ВЖИе- 
цярбург- Віцебск -- Орша -- Магі- 
лёў -- Жлобін, дзе яна злучалася 


з Лібава-Роменскай чыгункай. 

Пашырэнне аўтамабіля дало новы 
штуршок будаўніцтву бязрэйкавых да- 
рог і паспрыяла развіццю сухапутнага 
транспарту. Шмат дарог было рэкан- 
струявана або пабудавана занава з улі- 
кам патрабаванняў аўтамабільнага ру- 
ху. Агульная працягласць аўтадарог з 
цвёрдым пакрыццём на Беларусі ў наш 
час складае больш за 40 тыс. км. Раз- 
віццё авіяцыі зрабіла зносіны паміж 
далёкімі краінамі і кантынентамі звы- 
чайнай будзённай справай. 


У сучасных умовах усе віды сухапут- 
нага транспарту ўзаемна дапаўняюць 
адзін аднаго і развіваюцца ў залежнасці 
ад іх эканам. прыстасаванасці да мяс- 
цовых умоў, функцыянальнай рацыя- 
нальнасці пры перавозцы пэўных гру- 
заў. У гарадах, апрача аўтамабільнага 
транспарту, важную ролю ў пасажыр- 
скіх перавозках адыгрывае тралейбус 
і трамвай, у Мінску і метрапалітэн. 
Далейшае развіццё транспарту ідзе як 
па шляху тэхнічнага ўдасканалення і 
развіцця найбольш прагрэсіўных форм 
сувязей, так і будаўніцтва новых 
сучасных шляхоў, іх добраўпарад- 
кавання і павелічэння колькасці 
транспартных сродкаў. Шляхі - 
важнейшыя жыццёвыя артэрыі, яны 
аб'ядноўваюць усе вытворчыя рэсурсы 
і працоўныя рэзервы ў адзін функ- 
цыянальны арганізм, ствараюць неаб- 
ходныя ўмовы для развіцця аграрных 


і прамысловых комілексаў, адкры- 
ваюць для іх новыя патэнцыяльныя 
магчымасці. В. С. Цітоў. 
ШЛЯХТА (польск. з5Іасіа, чэш. 


Зесп(а ад стараж. верхненям. ЭІаріа 
род, парода), прывілеяванае саслоўе ў 
Польшчы, Чэхіі, Літве, на Беларусі і 
Украіне ў 13 - пач. 20 ст. Эканамічнай 
асновай папуючага становішча Ш. 
была феадальная ўласнасць на зямлю. 
Узаемаадносіны паміж рознымі слаямі 
ІЦ. грунтаваліся па прынцыпах феа- 


дальнай іерархіі, што абумовіла эканам. 
і паліт. залежнасць малазаможнай і не- 
заможнай Ш. ад магнатаў (паноў). 
Доступ у саслоўе Ш. быў магчымы 
толькі ў выключных выпадках за вялі- 
кія заслугі праз набілітацыю (наданне 
шляхецтва каралём, сеймам або гетма- 
нам на полі бою), адопцыю (прыём у 
геральдычны род прадстаўнікоў інш. 
саслоўяў і наданне ім права на кары- 
станне гербам і дэвізам або ўсынаў- 
ленне шляхціцам няшляхціца, які мог 
захаваць сваё прозвішча) і індыгенат 
(прызнанне шляхецтва прадстаўнікоў 
прывілеяваных саслоўяў інш. краін). 
У 1669 у Рэчы Паспалітай уведзены 
«скартабэлят» -- няпоўнае шляхецтва 
як пераходнае становішча для набілі- 
таваных сем'яў; на працягу трох па- 
каленняў яны не мелі права займаць 
пасады і выбірацца пасламі (дэпута- 
тамі) сеймаў. 

Ш. ў Польшчы ўзнікла ў 13-14 
ст. пераважна з воінаў-прафесіяналаў 
(рыцараў). У барацьбе супраць маг- 
натаў польскія каралі апіраліся на ры- 
царства і таму вымушаны былі за- 
давальняць яго патрабаванні і расшы- 
раць правы. Паводле прывілеяў 14--16 
ст. і пастаноў сеймаў Ш. вызвалялася 
ад дзярж. павіннасцей (акрамя вай- 
сковай службы і невялікага зямельнага 
падатку), ад юрысдыкцыі каралеўскіх 
суддзяў, мела права займаць дзярж. 
пасады, атрымала асабістую і маёмас- 
ную недатыкальнасць, удзельнічала 
праз сейм у прыняцці законаў і вы- 
рашэнні розных пытанняў. У Рэчы 
Паспалітай 16-18 ст. Ш. займала па- 
нуючае становішча, у 17- 18 ст. скла- 
дала 890 насельніцтва. Падзялялася 
на магнатаў, сярэднюю Ш. (валодала ад 
адной да некалькіх вёсак), заградовую 
(ваколічную, засцянковую) Ш.-- мела 
сваю гаспадарку, але не мела сялян 
(на Беларусі да яе належала значная 
частка ардынацкай Ш., якая на васаль- 
ных умовах за зямлю служыла магнату 
ў яго войсках, і чыншавая ЦІ.), Ш.- 
галоту - не мела сваёй зямлі і жыла 
пры магнацкіх дварах у якасці слуг. 

У Вял. кн. Літоўскім асноўная маса 
феадалаў у 13 -- 1-пал. 16 ст. назы- 
валася баярамі. Да Ш. належала і част- 
ка зямян. Упершыню баяры названы 
Ш. у Гарадзельскім прывілеі 1413. Кан- 
чаткова тэрмін Ш. на Беларусі зама- 
цаваўся ў сярэдзіне 16 ст. Каб забясцие- 
чыць падтрымку сваёй палітыкі, вялікія 
князі юрыдычна замацоўвалі звычаі, 
якія існавалі раней, і пашыралі правь 
феадалаў на ўзор прывілеяў ШШ. ў 
Польшчы (прывілеі 1387, 1413, 1432, 
1434, 1447, 1492 і больш познія, Ста- 
туты 1529, 1566, 1588). На сеймах 1696 
і 1697 Ш. Вял. кн. Літоўскага канчат- 
кова ўраўнавала свае правы з польскай 
Ш. Юрыдычная роўнасць усяго саслоўя 
Ш. Рэчы Паспалітай зацверджана ў 
1638, 1673 і 1733 афіцыйнай забаронай 
тытулаў князя і графа, за выключэн- 
нем тых, якія былі дазволены актам 
Люблінскай уніі 1569 (у Вял. кн. Літоў- 
скім). Спачатку большасць Ш. на Бела- 
русі і Украіне прытрымлівалася пра- 


ШМАТНІТОВАЕ 


васлаўнага веравызнання. Невялікая 
частка яе захавала кальвінісцкае вера- 
вызнанне. У выніку акаталічвання да 
пач. 19 ст. амаль уся ШШ. Беларусі пе- 
райшла ў каталіцызм і лічыла сябе па- 
лякамі. Пасля далучэння Беларусі да 
Расіі значная частка Ш. Вял. кн. Лі- 
тоўскага атрымала правы дваранства 
Расійскай імперыі, паліт. правы Ш. 
былі абмежаваны. Указам ад 
19.10.1831 частка Ш., якая не магла 
даказаць свайго шляхецтва, вылучы- 
лася з дваранскага саслоўя ў новы 


разрад насельніцтва -- аднадворцаў і 
грамадзян зах. губерняў, якія былі 
пераведзены ў падатковае саслоўе. 


Значная частка Ш. набліжалася да ста- 
новішча дзярж. сялян, а пасля буржу- 
азных рэформ у Расіі мала чым ад іх 
адрознівалася. Апошнія прывілеі Ш. 
ў Польшчы, у т. л. ў Зах. Беларусі і 
Зах. Украіне, ліквідаваны ў 1921. 

А. П. Грыцкевіч, М. Ф. Спірыдонаў. 
ШМАТНІТОВАЕ ТКАЦТВА, тэхніка 
вырабу ўзорных тканін на ручным 
ткацкім стане з дапамогай З і болей 
нітоў (раміз). Рэгіёны найбольшага 
развіцця Ш. т. супадаюць з месцамі 
распаўсюджання ў канцы 19 -- пач. 20 
ст. ткацкіх школ-майстэрняў, якія спе- 
цыяльна ствараліся для тэхнічнага 
ўдасканалення хатняй ткацкай вытвор- 
часці і развіцця саматужных промыс- 
лаў. З-за складанасці наладжвання 
стана і працэсу самога ткацтва не ўсе 
разнавіднасці Ш. т. атрымалі адноль- 
кавае развіццё. Самыя распаўсюджаныя 
з іх -- чатырохнітовае (гл. Чатырохні- 
товае ткацтва) і васьмінітовае, адна- 
ўточны варыянт якога бытаваў амаль 
на ўсёй Беларусі. Ён дазваляў выраб- 
ляць тканіны саржавага перапляцення 
з простым геаметрычным арнаментам 
у выглядзе квадратаў, прамавуголь- 
нікаў і ромбаў («у каралі», «у краты», 
«у драбнушкі»). Звычайна такія тка- 
ніны, вырабленыя з адбеленага льну, 
выкарыстоўвалі ў якасці абрусаў і руч- 
нікоў. У Паазер'і і на Пн Падняпроўя 
(Дубровенскі, Аршанскі, Віцебскі, Сен- 
ненскі р-ны Віцебскай вобл.) на 9 нітах 
ткалі таксама шматколерныя паўсу- 
конныя спадніцы-саяны, а ў Любанскім 
р-не -- паліхромныя льняныя посцілкі. 
Нязначнае распаўсюджанне атрымала 
двухуточнае васьмінітовае ткацтва, геа- 
метрычны ўзор якога ствараўся двух- 
баковым насцілам ніцей узорнага ўтку 
на фонавае палатно. Ткацтва на З, Э 
нітах бытавала пераважна на Паазер'і, 
Падняпроўі і ў Цэнтр. Беларусі. 3-ніто- 
вае ткацтва давала магчымасць атры- 
маць тканіны палатнянага, саржавага, 
паўажурнага і камбінаванага перапля- 
цення. У пач. 20 ст. такім спосабам ткалі 
аднаколерныя паўшарсцяныя тканіны 
для андаракоў («убіванкі»). У іх 
шчыльна збіты шарсцяны ўток з пра- 
вага боку поўнасцю закрываў льняную 
аснову, утвараючы ўточную саржу 
(уточная ніць перакрывала адразу дзве 
ніці асновы). У Талачынскім р-не ў 

(5-нітовае і 6б-ні- 


Шматнітовае ткацтва 
товае). 


Шматнітовае ткацтва (8-нітовае). 


1920- 30-я гады на З нітах ткалі льня- 
ныя спаднічныя тканіны- «ўзбрыгавач- 
кі». Для іх рабілі асобую запраўку: 
у два ніты перабіралі фонавыя ніці 
асновы, а ў трэці - каляровыя прас- 
ноўкі, якія ў працэсе ткання час ад 
часу выходзілі наверх і насцілаліся 
на фонавае палатно. У Бабруйскім 
р-не ў пач. 20 ст. па аналагічнай за- 
праўцы ткалі аднатонную льняную 
тканіну- «трыбушкі» з дробным фактур- 
ным узорам, які ўтвараўся ад таго, 
што незатканыя ніці асновы і ўтку 
сцягвалі ўчасткі палатна, размешчаныя 
паміж імі. Узоры аднаўточных пяці- 
нітовых тканін натыкалі ў выглядзе 
парных штрыхоў з характэрнымі маты- 
вамі канцэнтрычных ромбаў, зігзагапа- 
добных ліній, квадратаў, шасцівуголь- 
нікаў. У такой тэхніцы ткалі льняныя 


540 


ручнікі і абрусы, а таксама паўсукон- 
ныя андаракі (Паазер'е). У наш час 
гэты від Ш. т. амаль не выкарыстоў- 
ваецца. Ткацтва на б нітах было вядома 
амаль па ўсёй Беларусі, аднак шыро- 
кага развіцця не атрымала. Аднаўточны 
яго варыянт сустракаўся на Падняп- 
роўі і ў Цэнтр. Беларусі, дзе ўжываўся 
для вырабу абрусаў з саржавым пера- 
пляценнем (арнамент падобны да чаты- 
рохнітовай саржы, але з больш выраз- 
ным ромба-геаметрычным узорам). Спа- 
радычна сустракаюцца і двухуточныя 
шасцінітовыя тканіны, па вонкаваму 
выгляду і характару перапляцення 
падобныя на двухбаковы перабор з пры- 
ціскной асновай (гл. Пераборнае ткацт- 
ва), але іх геаметрычны арнамент ад- 
розніваецца большай строгасцю і лака- 
нічнасцю. Для вырабу такіх тканін 
выкарыстоўвалі 4 спецыяльныя ніты 
з доўгімі вочкамі, якія размяшчаліся 
ззаду 2 звычайных нітоў для фонавага 
палатна. Такі спосаб ткацтва асвоены на 
Верхнядзвінскай фабрыцы мастацкіх 
вырабаў, дзе ён ужываецца для вырабу 
сувенірных ручнікоў і набораў сурвэтак. 
Ткацтва на 10, 12, 16 нітах бытавала 
ў Паазер'і, Панямонні і Цэнтр. Бела- 
русі, але да нашага часу захавалася 
невялікая колькасць такіх вырабаў. 
Пераважна гэта тканіны саржавага 
перапляцення з шашачным геаметрыч- 
ным арнаментам рознай складанасці 
(іх выраблялі з тонкіх ільняных ніцей 
для абрусаў і ручнікоў). З-за вялікай 
складанасці гэтыя віды Ш. т. не атры- 
малі шырокага распаўсюджання. 

М. М. Віннікава. 


ШНУР, даўняя адзінка вымярэння даў- 
жыні і плошчы. У сістэме мер Вял. 
кн. Літоўскага як адзінка даўжыні Ш. 
раўняўся 75 локцям (прыблізна 49 м), 
як адзінка плошчы -- 100 квадратным 
прутам. У старабел. мове слова «Ш.» 
ужывалася і са значэннем зямельны 
ўчастак, сенажаць. Такое значэнне за- 
хавалася і ў сучаснай мове. 


ШНУРАВОЙ КЕРАМІКІ КУЛЬТУРА, 
археалагічная культура плямён бронза- 
вага веку, якія ў 2-й пал. 3-га - ся- 
рэдзіне 2-га тысячагоддзя да н. э. на- 
сялялі тэрыторыю Паўночнай, Цэнт- 
ральнай і часткова Заходняй Еўропы. 
Вылучаюць яе варыянты - сярэдне- 
дняпроўскую культуру, прыбалтый- 
скую культуру, адзінкавых пахаванняў, 
лодкападобных сякер, гарадоцка-здоў- 
біцкую, стшыжоўскую, палескую групу 
і інш. Плямёны палескай групы гэ- 
тай культуры насялялі паўн. частку 
Валыні і бас. Прыпяці. Асноўныя за- 


няткі -- жывёлагадоўля, земляробства, 
паляванне і рыбалоўства. Насельніцтва 
жыло на паселішчах, размешчаных 


на ўзвышэннях і ўчастках першай над- 
поймавай тэрасы па берагах рэк і азёр. 
Будавалі авальныя паўзямлянкі слупа- 
вой канструкцыі памерам каля 2,5Х 5 м, 
заглыбленыя ў зямлю на 0,3-0:4 м, 
з адкрытымі агнішчамі. Плямёны па- 
лескай групы карысталіся крамянёвымі 
і каменнымі прыладамі працы і зброяй, 
выраблялі гаршкі з 5-падобным про- 


філем, амфары яйцападобнай формы 
з вузкім цыліндрычным горлам, кубкі, 
упрыгожаныя разнастайнымі арнамен- 
тамі з гарызантальных паясоў, карот- 
кіх ялінкавых, зігзагападобных, дугапа- 
добных адбіткаў шнура (адсюль і назва) 
у верхняй частцы пасудзін. Сярод 
упрыгожанняў - касцяныя падвескі 
і пацеркі, бронзавыя дыядэмы, скро- 
невыя кольцы, бранзалеты, пранізкі, 
завушніцы, месяцападобныя падвескі, 
цвікападобныя заколкі і інш. Пахаваль- 
ны абрад - трупапалажэнне і трупа- 
спаленне на курганных і бескурган- 
ных могільніках. У. Ф. Ісаенка. 
ШНУРОЎКІ, жаночыя чаравікі; да 
20 ст. святочны абутак дзяўчат і мала- 
дзіц. Найчасцей высокія (да палавіны 
лыткі), на высокіх або нізкіх абцасах. 
Спераду або з боку шнураваліся тонкі- 
мі раменьчыкамі, каляровымі шнур- 
камі. . 

ШПІЛЕЎСКІ Павел Міхайлавіч (псеўд. 
Драўлянскі, Знакомы чала- 
век, Барон Ікс; 31.10(12.11).1823, 
в. Шыпілавічы, Бабруйскі р-н- 
17 (29).10.1861], беларускі і рускі этно- 
граф, пісьменнік, журналіст, публіцыст 
і тэатральны крытык. Скончыў Мінскую 
духоўную семінарыю (1843), Пецяр- 
бургскую духоўную акадэмію (1847). 
Выкладаў славеснасць у Варшаўскім 
павятовым духоўным вучылішчы 





Шнуроўкі. 1920-я г. 


(1847--52). У 1853-55 служыў у 
Пецярбургскім гал. педагагічным ін-це. 
Супрацоўнічаў у пецярбургскіх перы- 
ядычных выданнях «Музыкальный и 
театральный вестник», «Сын отечест- 
ва», «Иллюстрация», «Русский мир», 
«Искусство». З 1846 выступаў як да- 
следчык і папулярызатар этнаграфіі, 
фальклору і гісторыі Беларусі. Аўтар 
нарысаў і арт. «Беларускія народныя 
павер'і» (1846--52), «Апісанне пасоль- 
ства Льва Сапегі ў Маскву ў 1600 го- 
дзе» (1850), «Народныя прыказкі, 
з тлумачэннем паходжання і значэння 
іх» (1952), «Даследаванне пра ваўкала- 
каў» (1853), «Мазыршчына (З пада- 
рожжа па заходнярускаму краю)» 
(1859), «Паездка ў заходнія губерні» 
(1860), публікацыі «Беларускія пры- 
казкі» (1853). Цыклы белетрызаваных 
нарысаў Ш. «Падарожжа па Палессі 
і Беларускім краі» («Современник», 
1853--55) і «Беларусь у характары- 


стычных апісаннях і фантастычных яе 
казках» («Пантеон», 1853--54, 1856) - 
першыя буйныя публікацыі ў рускім 
перыядычным друку, прысвечаныя Бе- 
ларусі. Нарысы арганічна сумяшчалі 
аўтарскія навуковыя разважанні і Лі- 
рычныя адступленні, гіст. даведкі і 
маляўнічыя апісанні бел. гарадоў, 
фальклорныя запісы і этнагр. замалёўкі. 
Апублікаваў п'есу «Дажынкі» (1857), 
«Заходнярускія нарысы» (1858). Ш. 
належыць спроба стварэння слоў- 
ніка і граматыкі бел. мовы «Слоўнік 
і караняслоў беларускай гаворкі» 
(1845, рукапіс). Цікавіўся таксама гіс- 


торыяй, мовай і фальклорам літоў- 
скага народа («Нарысы Жмудзі», 
1855). Аўтар белетрыстычных твораў 


на рускай мове, некаторыя з іх маюць 








Штандары свірна ў вёсцы Руднае Ка- 
пыльскага раёна. 


Шп унтоўнік. 

аўтабіяграфічны характар, аповесці 
«Цыганё» (1855). Творы ЦІ., прысве- 
чаныя Беларусі, сцвярджалі нацыя- 
нальную самабытнасць бел. народа, 


садзейнічалі фарміраванню бел. нацыя- 
нальнай культуры і літаратуры. 

, С. А. Кузняева. 
ШПУНТОЎ НІК, інструмент сталярнага 
рамяства, які выкарыстоўваўся для ад- 
бірання шпунта, чвэрці ў дошках і 
іншых будаўнічых дэталях. Называўся 
таксама шпунтавік. Ім апрацоўвалі, 
напр., канты планак, дошак, што ішлі 
на выраб акон, дзвярэй, на шалёўку. 
Вышыня 7-8, даўжыня 27-28, шы- 
рыня 23-25 см. Выраблялі з грабу, 
дубу, ясеню, бярозы. 

ШРЫК, завостраны кол у галаве і 
хвасце плыта для затрымання яго на 
месцы. Рэгіянальная назва шарыга. 


ШТАНДАРА, паля, стаяк, моцная 
калода (найчасцей дубовая ці смаліс- 
тая), якую ўкопвалі ў зямлю пад вугал 
будынка. Лакальная назва штэмпаля. 
Ш. дазвалялі лепш захоўваць ад віль- 
гаці зруб, а пры будаўніцтве на ня- 
роўным месцы -- ствараць адзіны ўзро- 
вень для ўкладкі падваліны. Часта іх 
ставілі і ўдоўж сцен. Ш., што ўкоп- 
валі шчыльна адну да адной, звычайна 
былі больш тонкія, чым асноўныя, ву- 
главыя. Часцей удоўж сцен Ш. ставілі 
не шчыльна, што забяспечвала добрую 
вентыляцыю будынка. Гэта асабліва 
важна пры будаўніцтве свірнаў. У хатах 
Ш. часам таксама ставілі рэдка, але 
тады ў іх рабілі пазы, куды заклад- 
валі брусы, дошкі, гарбылі, што даз- 
валяла лепш захоўваць у хаце цяпло. 
Пабудовы на Ш. былі пашыраны па 
ўсёй Беларусі акрамя Панямоння 
і Зах. Паазер'я, дзе часта фундаменты 
рабілі з валуноў. С. А. Сергачоў. 
ШТАНЫ, адна з асноўных частак 
традыцыйнага мужчынскага адзення 
беларусаў; тое, што і нагавіцы. 

ШТРЫХАВАНАЙ КЕРАМІКІ КУЛЬ- 
ТУРА, археалагічная культура балцкіх 
плямён, якія ў 7--6 ст.да н.э.-- 4--Э ст. 
н. э. насялялі тэрыторыю Цэнтральнай 
Беларусі і Усходняй Літвы. Асноўныя 
заняткі - ляднае земляробства, жывё- 
лагадоўля, паляванне, рыбалоўства, 
бортніцтва, збіральніцтва, апрацоўка 


жалеза, дрэва, косці і інш. Да сярэ- 
1-га тысячагоддзя да н. э. на- 


дзіны 


ШУФЕЛЬ 


Гліняныя прасліцы ўпрыгожвалі трох- 
вугольнікамі, ромбамі, трапецыямі з 
кропак і ямак або ўзорамі з наразных 
ліній у выглядзе вуглоў, промняў і 
інш. Сярод упрыгожанняў -- драцяныя 
скроневыя кольцы, кольцы для пад- 
вешвання аздоб, спіралькі, бранзалеты 


з разамкнёнымі і звужанымі канцамі, 
трапецападобныя і акулярападобныя 
падвескі, гліняныя пацеркі, а таксама 


імпартныя падковападобныя фібулы з 
выемчатай эмаллю, бляхі з выявай га- 
лоўкі арла і выпуклыя бляшкі з пяцель- 
камі з тыльнага боку.А. Р. Мітрафанаў. 
ШУГАЛЕЯ, лодка, выдзеўбаная з ду- 
бовага ствала, з набітымі сасновымі 
дошкамі; тое, што і абіянік. 


ШУЛА, вертыкальны апорны элемент 
у будынках елупавой канструкцыі 
і плоце замётам. Звычайна Ш. рабілі 
з дубу. Іх укопвалі ў зямлю ці ўрубалі 
ў ачэп, зверху таксама звязвалі ачэпам. 
Ш. ўспрымалі цяжар страхі і служылі 
асновай сцен, мелі пазы, у якія за- 
ходзілі канцы бярвён. Вядомы З тыпы 
Ш.: звычайныя, якія злучалі бярвёны 
сцен; вуглавыя, што ставілі ў вуглах 
будынка, і тыя, што адначасова былі 
і вушакамі дзвярэй ці варот. 

, С. А. Сергачоў. 
«ШУПЛЯДКА», танец. Музычны па- 
мер “/з. Тэмп жвавы. М. Федароўскі, 
адзначыўшы месца яго запісу (Ваўка- 





Асноўныя шыпы шул. 


сельніцтва кыло на селішчах, якія 
размяшчаліся на ўзвышэннях у поймах 
рэк і азёр, на мысападобных высту- 
пах першай надпоймавай тэрасы, з 5-4 
ст. да н. э.- на гарадзішчах, умацава- 
ных равамі і землянымі валамі з аба- 
рончымі сценамі. Будавалі вялікія і 
доўгія дамы слупавой канструкцыі, 
падзеленыя на некалькі (ад З да б) 
жылых памяшканняў. Унутры іх раз- 
мяшчаліся агнішчы круглай, авальнай 
ці падковападобнай формы, абкладзе- 
ныя па краях камянямі або валікам 
гліны. Жыхары спачатку карысталіся 
касцянымі, крамянёвымі і драўлянымі, 
пазней жалезнымі прыладамі працы і 
зброяй. Выраблялі гліняны грубы сла- 
баабпалены і таўстасценны вастра- 
рэбры посуд, пакрыты штрыхамі (ад- 
сюль назва культуры), або слабапра- 


філяваны і слоікападобны, арнамента- 
ваны па рабры, плечуку, радзей па 
шыйцы зашчыпамі, ямкамі, нарэзкамі. 


выскі пав.) і прыводзячы мелодыю, 
заўважыў, што «Ш.» танцуюць дзвюма 
парамі, як і кадрылю, пад прыпеўкі: 
«Адчыні акно, каб было відно, // Ня- 
хай я пагляджу, з кім я сяджу: // Ці 
з сем'янінам, ці з дваранінам? // Па- 
добна, матуля, з войтавым сынам». 
Экспедыцыяй ГНДЛ бел. танцавальнай 
творчасці МІК на Гродзеншчыне за- 
фіксаваны іншы варыянт танца. Тан- 
цоры, стоячы ў парах тварам адзін 
да аднаго і ўзяўшыся за рукі, выстрай- 
ваюцца ў адну лінію. Потым пары праз 
адну рухаюцца ў розныя бакі: пер- 
шая -- уперад, другая - назад. Рух 
гэты нагадвае высоўванне шуфлядак 
(адсюль, відаць, і назва). Ю. ы Чурко. 
ШУРКА, мера дроў, роўная 2 м” 

ШУФЕЛЬ, прылада для зграбанйя 
зерня, мякіны, адкідвання снегу, смец- 
ця і г. д. Раней выкарыстоўвалі толькі 
драўляныя Ш. з доўгім дзяржаннем. 
Іх выдзёўбвалі з цэльнага дрэва (бя- 
розы, ліпы, вольхі, клёна, асіны). Даў- 

ШУФЛІК 


жыня самога Ш. 30--40 ем, шырыня 
паўкружжа 15--20 см, даўжыня дзяр- 
жання 1,5--1,7 м. Пазней сталі май- 
страваць шырэйшыя Ш. з фанеры, ра- 
дзей -- з бляхі. У наш час ужываюцца 
для адкідвання снегу, смецця, меншага 
памеру фанерныя Ш.-- для перамеш- 


вання збожжа на зернятаках. Край 
фанернага ШШ. нярэдка абіваюць 
бляхай. Л. І. Мінько. 


ШУФЛІК, прылада для веяння абма- 


лочанага збожжа; тое, што і веялка 
ручная. : 

ШЧАДРАВАННЕ, гл. ў арт. Каля- 
даванне. 


ШЧАДРЭЦ, даўні звычай адзначаць 
вечар напярэдадні Новага года. На- 
зывалі яго таксама шчодрая куцця, 
багатая куцця. На Шч. абавязковымі 
стравамі былі бліны з верашчакай і 
смажанай каўбасою, каша, крупнік з 
парасяцінай, буракі. Стравам надаваўся 
магічна-абрадавы сэнс. Шч.-- вечар ва- 
ражбы. Пад абрус слалі салому (сена), 
пасля вячэры стукалі па абрусе рука- 


шапка з бліскучай паперы, з-пад якой 
звісалі валасы з пянькі ці лёну) або 
салдатам (жаўнерам) у адпаведным 
адзенні. «Шч.» хадзіў з пераапрануты- 
мі ў жывёлы - «казой», «кабылай», 
«мядзведзем» -- і хлопцамі-шчадраван- 
цамі (іх карагод складаўся з важатага, 
прыпявалаў, запявалаў, забіралаў, му- 
зыкантаў). Вечарам, напярэдадні Но- 
вага года, гурт адпраўляўся шчадра- 
ваць, што ўяўляла сабой тэатралізава- 
ную сцэнку з музыкай, спевамі, танцамі, 
дыялогам. Важаты заходзіў у хату да 
гаспадара за дазволам пашчадраваць, 
а гурт у той час спяваў пад вокнамі. 
Атрымаўшы згоду, шчадраванцы ўвахо- 
дзілі ў хату. Пад музыку на сярэдзіну 
хаты выходзілі «Шч.» з пераапрану- 
тымі ў жывёлы і танцавалі, а запявалы 
і прыпявалы спявалі. Разыгрываліся 
гумарыстычныя сцэнкі, адбываўся жар- 
тоўны дыялог паміж «Шч.», шчадра- 
ванцамі і гледачамі. Пасля завяршэння 
гульні яе ўдзельнікі атрымлівалі па- 
частункі і клалі іх у торбы забіралам. 

Дз. У. Стэльмах. 


ШЧОДРАЯ КУЦЦЯ, гал. ў арт. Куцця. 





Шуфель. 


мі - «малацілі». Потым выцягвалі па 
саломіне і па яе даўжыні меркавалі, 
які вырасце лён, па колькасці зной- 
дзеных зярнят - які будзе ўраджай 
(сабранае зерне сыпалі ў насенне, каб 
не было галаўні ў жыце). Дзяўчаты 
варажылі пра замужжа. З Шч. звязаны 
звычай шчадравання (гл. ў арт. Каля- 
даванне). 

«ШЧАДРЭЦ», калядная гульня. Бы- 
тавала як святочная забава на Магілёў- 
шчыне напярэдадні Новага года. За- 
фіксаваў яе і апісаў у «Могилевских 
губернских ведомостях» (1852, Л 41, 
частка неафіцыйная) карэспандэнт 
Н. Гашкевіч. Мае шмат агульнага з 
каляднымі гульнямі «Каза», «Кабыла», 
«Мядзведзь». Галоўным у гульні быў 
«Шчадрэц», на ролю якога выбіралі 
мажнага хлопца. Яго апраналі старым 
(з маскай на твары, гарбом на спіне, 
вопратка была ўвешана званочкамі, 
каляровым рыззём, тасёмкамі, на галаве 

ШЫРМА 
[8 (20).1.1892, в. Шакуны Пружанскага 


Рыгор Раманавіч 


р-на -- 23.83.1978], беларускі савецкі 
харавы дырыжор, фалькларыст, пе- 
дагог, публіцыст, грамадскі дзеяч. 


Нар. артыст СССР (1955), нар. артыст 
БССР (1949). Герой Сац. Працы (1977). 
Чл. ЕПСС з 1959. Скончыў педагагіч- 
ныя курсы ў г. Свянцяны (1912), літа- 
ратурны факультэт Седлецкага настаў- 
ніцкага ін-та (1918). З 1912 
настаўнічаў. З 1914 чл. этнагр. камісіі 
Рус. геагр. т-ва. Удзельнік 1-й сусвет- 
най вайны. З 1926 у Вільні: выкладчык 


бел. гімназіі, арганізатар і кіраўнік 
хору бел. гімназіі, хору Бел. саюза 
студэнтаў. Займаўся ў Зах. Беларусі 


вял. культурна-асветніцкай дзейнасцю 
(лектарскай, выдавецкай, наладжваў 
вечары слав. песні, дні бел. культуры 
і інш.). Сакратар Галоўнай управы 
Т-ва бел. школы (1926- 37), арганіза- 
тар, выдавец і аўтар друкаванага ор- 
гана т-ва - час. «Беларускі летапіс». 
Быў двойчы зняволены ўладамі бур- 


жуазнай Польшчы. Пасля ўз'яднання 
Зах. Беларусі з БССР сфарміраваў у 
Беластоку Бел. ансамбль песні і танца 
(1940), рэарганізаваны ў Дзярж. хор 
БССР (1950), Дзярж. харавую капэлу 
БССР (1955, у 1957 нададзена най- 
менне акадэмічнай), якую ўзначальваў 
да 1970 (у 1978 капэле прысвоена імя 
Ш.). Збіральніцкую дзейнасць пачаў з 
1907. Запісаў больш 2000 нар. песень, 
казак, прыказак, прымавак, загадак. 
Склаў 12 фальклорных песенных 
зборнікаў, з іх о уласна музыч- 
на-этнагр.: «Дзвесце беларускіх на- 
родных песень» (М., 1958), «Бела- 
рускія народныя песні» (т. 1-4, 
1959--76). Дзярж. прэміі БССР 1966 
і 1974. Дэпутат Вярх. Савета БССР 
у 1955--78. Старшыня праўлення 
Саюза кампазітараў БССР і сакратар 
праўлення Саюза кампазітараў СССР 
у 1966--78. У Мінску на доме, дзе 
жыў Ш., устаноўлена мемарыяльная 
дошка, яго імя прысвоена музычнай 
школе ў Пружанах. 

Тв.: Беларускія народныя песні. Вільна, 
1929; Беларускія народныя песні, загадкі, 





Р. Р. Шырма. 


прыказкі. Т. 1.  Мн., 1947; Беларускія 
народныя песні (для хору). Т. 1-2. Мн., 
1971- 73; Песня - душа народа. Мн., 1976. 

Т. Б. Варфаламеева. 
ШЭЙН Павел Васілевіч [1826, Магі- 
лёў -- 14 (27).8.1900], беларускі і рускі 
этнограф і фалькларыст. Вучыўся ў 
нямецкім вучылішчы пры лютэранскай 
царкве св. Міхаіла (Масква). З 1851 
працаваў выкладчыкам у розных павя- 
товых вучылішчах і гімназіях "Тулы, 
Віцебска (1865--73), Калугі і інш. 
З 1881 у Пецярбургу. Збіральніцкую 
дзейнасць пачаў у сярэдзіне 1850-х г. 
Выдаў напісаную пад уплывам міфала- 
гічнай школы «Праграму для збірання 
помнікаў народнай творчасці» (Віцебск, 
1867) -- адну з першых спецыяльных 
фальклорных праграм у Расіі -- і раза- 
слаў яе па Беларусі. Меў шырокую сет- 
ку карэспандэнтаў, сярод якіх былі 
А. Я. Багдановіч, Я. Ф. Барскі, 
Ю. Ф. Крачкоўскі, Я. Лучына, М. Я. Ні- 


кіфароўскі, З. Ф. Радчанка і інш. Най- 
больш шырока бел. матэрыял прад- 
стаўлены ў кн. «Матэрыялы для вы- 
вучэння побыту і мовы рускага на- 
сельніцтва Паўночна-Заходняга краю» 
(т. 1--3, 1887- 1902). У кнізе змешчаны 
апісанні хрэсьбін, калядных, масленіч- 
ных, купальскіх, жніўных, вясельных, 
пахавальных абрадаў беларусаў з пес- 
нямі і фальклорнымі тэкстамі, міфала- 
гічныя і бытавыя казкі пра жывёл, 
легенды, паданні, анекдоты, прыказкі, 
прымаўкі, загадкі, звесткі пра матэры- 
яльную культуру беларусаў (жылле, 
адзенне, ежу, заняткі) і інш. Складаль- 
нік зборнікаў «Рускія народныя песні» 
(1870), «Беларускія народныя песні» 
(1874, змешчана больш за 1 тые. 
тэкстаў), «Велікарус у сваіх песнях, 
абрадах, звычаях, вераваннях, казках, 
легендах і т. п.» (т. 1, вып. 1--2, 1898-- 
1902). Архіў Ш. зберагаецца ў Архіве 
АН СССР у Ленінградзе. М. У. Новікаў. 
«ШЭСЦЬ», традыцыйны масавы парны 
танец. Музычны памер 7/;. Тэмп уме- 
раны. Танец складаецца з трох кален, 





П. В. Шэйн. 


кожнае з якіх выконваецца без дадатко- 
вай аб'явы, апошняе называецца «ру- 
чаёк». Парадак кален стабільны. Адроз- 
ніваецца сіметрыяй у кампазіцыйнай 
пабудове. Пры неаднаразовым паўторы 
кален і ўсяго танца ўвогуле натураль- 
ным з'яўляецца імправізаванае развіццё 
харэаграфічнай мовы. Перад пачаткам 
танца ўсе 12 чалавек парамі стано- 
вяцца ў круг, дзяўчаты з правага боку 
хлопцаў. Яны бяруць левай рукою пад 
правую сагнутую ў локці руку сваіх 
партнёраў, свабодныя рукі апушчаны 
ўніз. У першым калене ўсе пары пера- 
менным ходам з прытупам дынамічна 
рухаюцца па крузе. Потым спыняюцца. 
Першая пара ў вальсавым становішчы 
паварочваецца па крузе вакол пар, 
якія стаяць на месцы. Дайшоўшы да 
свайго месца, хлопец пакідае партнёрку, 
падыходзіць да дзяўчыны другой пары 
і выконвае з ёю тыя ж самыя рухі. За- 


тым ён паўтарае рухі па чарзе з дзяў- 
чатамі астатніх пар. Налена працягва- 
ецца да таго часу, пакуль усе юнакі 
не ператанцуюць па чарзе з усімі дзяў- 
чатамі. У апошнім калене («ручайку») 
усе пары па чарзе ўслед за першай 
«ныраюць» у «вароты» і бягуць пад 
узнятымі рукамі да месца апошняй, 
а потым вяртаюцца на сваё. Як толькі 
пары дабягуць да сваіх месц, «ручаёк» 
паўтараюць у адваротным кірунку. 
Першай «нырае» апошняя пара. Танец 
пашыраны на правабярэжжы Прыпяці. 
Зафіксаваны ў Жыткавіцкім р-не Го- 
мельскай вобласці. М. М. Козенка. 





ЭВАЛЮЦЫЙНАЯ ШКОЛА ў этна- 
графіі, кірунак буржуазнай этнагра- 
фіі. Сфарміравалася і атрымала най- 
большае пашырэнне ў 2-й палове 
19 ст. Эвалюцыйныя ідэі распрацоўвалі 
А. Басціян, Дж. Лебак, Э. Тэйлар і 
інш., прытрымліваючыся погляду, што 
культура этнасаў пастаянна развіва- 
лася. Яе развіццё, на іх думку, ішло 
ад простых форм да больш складаных, 
ад ніжэйшых да вышэйшых. Прадстаў- 
нікі Э. ш. абгрунтавалі навуковае пала- 
жэнне пра адзінства культуры чала- 
вецтва, але тлумачылі яго ідэалістыч- 
на -- падабенствам мыслення, псіхікі 
розных этнасаў. Рухаючай сілай развіц- 
ця культуры яны памылкова лічылі 
змены ў свядомасці людзей. Працэс 
развіцця культуры ўяўлялі спрошчана: 
без барацьбы процілегласцей, без скач- 
коў. Сярод замежных эвалюцыяністаў 
19 ст. вылучаецца Л. Г. Морган, які 
пазбавіўся многіх хібаў эвалюцыйнага 
метаду, наблізіўся да матэрыялістыч- 
нага светапогляду на гіст. працэс. Яго 
працы, асабліва «Старажытнае грамад- 
ства» (1877), высока ацанілі Н. Маркс, 
Ф. Энгельс, У. І. Ленін. У Расіі ідэі 
Э. ш. прапагандавалі М. М. Кавалеўскі, 
М. І. Зібер, М. М. Харузін і інш. 

На Беларусі эвалюцыйны кірунак 
у этнаграфіі быў пашыраны ў 1880-; 
90-я г.і ў 1-й чвэрці 20 ст. Эвалюцыйны 
метад выкарыстоўвалі бел. этнографы 
М. В. Доўнар-Запольскі (паказаў эва- 
люцыю сям'і, вясельных звычаяў і абра- 
даў бел. этнасу), А. Я. Багдановіч 
(эвалюцыя рэлігійных вераванняў), 
А. К. Сержпутоўскі (даследаваў гэтым 
метадам грамадскі побыт, рэлігійныя 
вераванні, традыцыйныя гаспадар- 
чыя заняткі і матэрыяльную куль- 
туру). Адмоўныя рысы эвалю- 
цыйнага метаду ў найбольшай 
ступені адбіліся на працах Доўнар-За- 


ЭТНАГЕНЕЗ 


польскага па гісторыі бел. вясельнага 
абраду, які ён вывучаў без сувязі з 
гісторыяй сям'і. Кожны вясельны звы- 
чай і абрад ён разглядаў ізалявана 
адзін ад аднаго. Ідэалістычны падыход, 
схематызм былі прычынай памылковага 
тлумачэння ім шматлікіх вясельных 
звычаяў і абрадаў як перажыткаў 
«куплі-продажу», «умыкання» нявес- 
ты. Значна менш хібаў у працы Багда- 
новіча «Перажыткі старажытнага света- 
сузірання ў беларусаў» (1895). У най- 
большай ступені пазбег адмоўных рыс 
эвалюцыйнага метаду Сержпутоўскі, 
які блізка падышоў да матэрыялістыч- 
нага погляду на гісторыю бел. нар. 
культуры. М. Ф. Піліпенка. 
ЭКЗАГАМІЯ (грэч. ехо па-за, звонку -Ь 
4. ватоз шлюб), характэрны для пер- 
шабытнаабшчыннага ладу звычай. які 
забараняў шлюб паміж членамі адной 
родавай групы. З распадам першабыт- 


наабшчыннага ладу Э. замянялася 
забаронай шлюбу паміж кроўнымі 
родзічамі. 

ЭНДАГАМІЯ (грэч. епдоп унутры 


4- ватоз шлюб), звычай, які дазваляў 
шлюб толькі паміж членамі адной гра- 
мадскай групы (племя, часам роду). 
Э. племя найчасцей спалучалася з 
экзагаміяй родаў, што ўваходзілі ў яго. 
ЭПІГРАФІКА (ад грэч. еріггарйё над- 
піс), дапаможная гістарычная і філала- 
гічная дысцыпліна, што вывучае формы 


і змест старажытных і сярэдне- 
вяковых надпісаў, зробленых р час- 
цей за ўсё на пячатках, абразках, 


прасліцах, манетах, званах ці на сценах 
пабудоў, камянях, каменных крыжах. 
На Беларусі найбольш характэрныя 
кірылаўскія і лацінскія надпісы, зрэдку 


сустракаюцца арабскія і яўрэйскія. 
Могуць быць выдрапаныя вострым 
прадметам, чаканеныя, гравіраваныя, 


рэзаныя, дротавыя, напаяныя і інш. 
Вядомы старажытнарускія надпісы 11 
ст. ў Полацкім Сафійскім саборы, 12 ст. 
на сценах Навагрудскага «дома бая- 
рына», у Полацкай Спаса-Ефрасіннеў- 
скай царкве, на крыжы Ефрасінні По- 
лацкай, Барысавых камянях і Рагвало- 
давым камені, 13 ст. ў Благавешчан- 
скай царкве ў Віцебску. Значную 
частку эпіграфічных помнікаў складае 
археалагічны матэрыял (у асноўным 
11- 13 ст.): каменныя і медныя абразкі, 
пячаткі, амфары, грабеньчыкі, плацеж- 
ныя сярэбраныя зліткі, косці для гульні, 
шыферныя прасліцы, ліцейныя фор- 
мачкі. Надпісы азначаюць імя ўладаль- 
ніка ці майстра, а на абразках -- імёны 


«святых». Л. У. Дучыц. 
ЭТНАГЕНЕЗ (грэч. еПпоз племя, 
народ 3- вепезіз паходжанне), працэс 
фарміравання этнічнай супольнасці. 


У шырокім сэнсе слова Э. ахоплівае вя- 
лікі гіст. перыяд складвання і існа- 
вання этнасу ў розных этнасацыяльных 
формах (племя, народнасць, нацыя). 
Э. многіх сучасных еўрапейскіх наро- 
даў, у т. л. беларусаў, узыходзіць да 

ЭТНАГРАФІЗМ 


этнічных супольнасцей апошніх этапаў 
першабытнасці, эпохі ваеннай дэмакра- 
тыі і раннякласавых грамадстваў - 
плямён, племянных саюзаў, народ- 
насцей. Актыўныя сацыяльна-біялагіч- 
ныя працэсы міксацыі, асіміляцыі і кан- 
салідацыі абумовілі ўзнікненне новых 
народаў феадальнай эпохі (народнас- 
цей), якія далі пачатак існуючым зараз 
этнасацыяльным супольнасцям  (на- 
цыям). Э. амаль кожнага этнасу харак- 
тарызуецца ўзаемасувяззю двух этнаге- 
нетычных працэсаў: кансалідацыі і раз- 
віцця стараж. больш дробных аўта- 
хтонных этнічных кампанентаў і ўклю- 
чэннем у працэс Э. перасяленцаў (міг- 
рантаў). Вывучэннем пытанняў 9. 
розных народаў займаюцца гісторыкі, 
этнографы, археолагі, лінгвісты, антра- 
полагі, фалькларысты і інш. 

, А. І. Кушнір, І. У. Чаквін. 
ЭТНАГРАФІЗМ У ЛІТАРАТУРЫ, ад- 
люстраванне ў мастацкай літаратуры 
этнаграфічных асаблівасцей народа, 
яго матэрыяльнай і духоўнай куль- 
туры. Адна з найбольш характэрных 
рыс нацыянальнай спецыфікі мастац- 
кай культуры. Кожная нацыянальная 
літаратура і інш. віды мастацтва ў сваім 
станаўленні праходзяць стадыю этна- 
графізму -- максімальнай і непасрэд- 
най набліжанасці тэматыкі, топікі (на- 
бору сюжэтаў) і выяўленчых сродкаў 
да сацыяльна-гістарычнага быцця на- 
рода, яго традыцыйнай мастацкай 
творчасці - фальклору, тыповых для 
гэтага народа вобразаў і сімвалаў, да 
жывой нар. мовы ў разнастайнасці 
яе дыялектных асаблівасцей. У больш 
позні, класічны, перыяд развіцця пра- 
фесійнае мастацтва адлюстроўвае паў- 
нату нар. быцця, яго ідэалаў і духоўных 
каштоўнасцей. Аднак цяпер гэта ўжо 
не простае наследаванне фальклору і 
інш. этнагр. формам культуры, а іх 
глыбокае мастацкае пераасэнсаванне ў 
адпаведнасці з традыцыямі рэгіяналь- 
нага і сусветнага мастацкага прафесія- 
налізму. Калі ж наступае яго ўпадак 
(фармалізм, натуралізм, эпігонства), то 
ў літаратуры, музыцы, архітэктуры, 
выяўленчым і інш. мастацтве, з аднаго 
боку, наглядаецца разрыў з нар. тра- 
дыцыямі, частковае ці нават поўнае 
знікненне нацыянальна-этнагр. асаблі- 
васцей (мадэрнісцкія плыні) і, з другога 
боку, іх штучная стылізацыя, рамес- 
ніцкія падробкі пад нар. культуру. 
Паводле марксісцка-ленінскай эстэтыкі, 
такі ўпадак мастацкага прафесіяна- 
лізму не з'яўляецца канчатковым вы- 
нікам навукова-тэхнічнага прагрэсу і 
урбанізацыі жыцця. У спрыяльных 
эканам. і сацыяльна-культурных умо- 
вах магчыма адраджэнне нацыяналь- 
ных культур, У т. л. арыгінальнай 
мастацкай літаратуры. 

Інтэнсіўнасць і характар выяўлення 
этнаграфізму не аднолькавыя на розных 
этапах станаўлення і развіцця бел. літа- 
ратуры. Яе вытокі -- у стараж.-рускай 
сінкрэтычнай пісьменнасці, выдатныя 


544 


творы якой у вобразнай форме апа- 
вядаюць пра паходжанне ўсх. славян, 
іх рассяленне і хрышчэнне, пра іх но- 
равы і звычаі, паходжанне Русі 
(«Аповесць мінулых гадоў»), апяваюць 
гераічныя ўчынкі народа («Слова пра 
паход Ігаравы»), раскрываюць яго ду- 
хоўнае аблічча (творы Кірылы Тураў- 
скага і інш. пісьменнікаў). Стараж.- 
бел. сярэдневяковая літаратура (14- 16 
ст.), мова якой была дзярж. мовай 
Вял. кн. Літоўскага, адлюстравала 
станаўленне бел. народнасці і яе эт- 
нічных асаблівасцей («Летапісец вя- 
лікіх князёў Літоўскіх», Беларуска- 
літоўскі летапіс 1446 г., Хроніка Бы- 
хаўца і інш.). Некаторыя нацыяналь- 
ныя спецыфічныя рысы беларусаў вы- 
явіліся ў літаратуры перыяду Рэнесан- 
са (16-- 1-я палавіна 17 ст.), асабліва 
іх маральныя і эстэтычныя ідэалы (тво- 
ры Ф. Скарыны, М. Гусоўскага, В. Ця- 
пінскага і інш.), правасвядомасць (бел. 
звычаёвае права -- адна з крыніц Ста- 
тутаў Вял. кн. Літоўскага 1529, 1566 і 
1588), паліт. і рэлігійныя арыентацыі 
(палемічная публіцыстыка 2-й пал. 
16- 1-й пал. 17 ст., творчасць М. Смат- 
рыцкага, А. Філіповіча і інш.). 

У 2-й пал. 17 -- пач. 19 ст. ва ўмовах 
паланізацыі і русіфікацыі сацыяльных 
вярхоў бел. грамадства і страты бел. 
мовай статуса дзярж. мовы бел. літа- 
ратура развівалася пераважна ў рэчыш- 
чы неафіцыйнай этнагр. культуры (ру- 
капісная паэзія і публіцыстыка ў жанры 
травесці, бел. інтэрмедыі ў школьнай 
драме 18 ст.). Яна адлюстравала света- 
погляд і пэўныя рысы побыту пера- 
важна сацыяльных «нізоў» -- сялян, 
рамеснікаў, шкаляроў, дробных гандля- 
роў. Галоўныя функцыі літаратуры 
(адлюстраванне нар. жыцця, развіццё 
мовы і фарміраванне спецыфічнай для 
кожнага народа сімволікі) узяў на сябе 
фальклор - адзін з самых высакараз- 
вітых у слав. рэгіёне. Пры тагачаснай 
сацыяльнай структуры грамадства (аб- 
салютная колькасная перавага сялянст- 
ва і інш. працоўных слаёў) выму- 
шаны пераход бел. літаратуры на эт- 
нагр. становішча, страта ёю пэўных 
рыс прафесіяналізму запаволілі раз- 
віццё нацыянальнага мастацтва, але не 
падарвалі карэнняў роднай мовы і тра- 
дыцыйнай духоўнай творчасці, бо жыў 
і тварыў іх стваральнік і носьбіт - 
бел. народ. Яго творчыя сілы і мастацкі 
талент, не знаходзячы выхаду ў прафе- 
сійным мастацтве, яскрава выявіліся ў 
фальклорна-этнагр. формах культуры. 
У ёй была закладзена надзейная ас- 
нова для адраджэння бел. літаратуры, 
літаратурнай мовы, усёй нацыянальнай 
мастацкай культуры. Яе пачыналь- 
нікі -- ананімныя аўтары паэм «Энеіда 
навыварат» і «Тарас на Парнасе», 
Я. Чачот, Я. Баршчэўскі, В. Дунін- 
Марцінкевіч і інш. пісьменнікі -- ары- 
ентаваліся на працоўны народ - яго 
сямейна-бытавы лад, на этнічна сама- 
бытныя рысы культуры і вусную нар. 
творчасць. На аснове гэтых традыцый, 
узбагачаных дасягненнямі іншанацыя- 
нальных культур, найперш рускай, 


польскай і ўкр., заснавальнікі рэвалю- 
цыйна-дэмакратычнай плыні ў бел. 
літаратуры К. БНаліноўскі, Ф. Багу- 
шэвіч, Цётка, класікі нашай літара- 
туры Я. Купала, Я. Колас, М. Багда- 
новіч, іх паслядоўнікі, пісьменнікі і 
публіцысты газ. «Наша ніва» стварылі 
нацыянальную самабытную мастацкую 
культуру. 

Мастацкай энцыклапедыяй нар. по- 
быту і духоўнай культуры беларусаў 
сталі выдатныя творы Я. Купалы (вер- 
шы, паэма «Яна і я»), Я. Коласа (апа- 
вяданні, паэма «Новая зямля»), М. Га- 
рэцкага (апавяданні, раман «Камароў- 
ская хроніка») і інш. творы, у якіх 
таленавіта выяўлены прыгожыя, гуман- 
ныя рысы нар. ладу жыцця. У 1920-я 
г. традыцыі праўдзівага адлюстравання 
нар. побыту і паэтызацыі яго сацыя- 
лістычнага абнаўлення развівалі пісь- 
меннікі аб'яднанняў «Маладняк» і «Уз- 
вышша» (А. Бабарэка, С. Баранавых, 
З. Бядуля, У. Галубок, У. Дубоўка, 
М. Зарэцкі, М. Нікановіч, Я. Пушча, 
Я. Скрыган, М. Чарот, К. Чорны і інш.). 
Вульгарна-сацыялагічная крытыка 
(Л. Бэндэ, Я. Бранштэйн і іх пасля- 
доўнікі 30--50-х г.) аб'явіла буржу- 
азным нацыяналізмам 9. у л., арыента- 
цыю на фальклор і традыцыйную на- 
цыянальную сімволіку, што запаволіла 
або зусім спыніла станаўленне нацы- 
янальнай школы ў бел. мастацтве. 
Цікавасць да традыцый этнагр. куль- 
туры адрадзілася ў 50- 60-я г. У рама- 
нах І. Мележа «Людзі на балоце» 
(1961), «Подых навальніцы» (1964-- 
65), «Завеі, снежань» (1976) па-эпіч- 
наму шырока паказаны штодзённы 
побыт працоўнага сялянства на Бел. 
Палессі, традыцыйныя нар. святы і аб- 
рады. Праніклівая гіст. інтуіцыя дазво- 
ліла У. Караткевічу па-мастацку «рэ- 
канструяваць» самабытнасць нар. 
быцця бел. мінуўшчыны (раманы «Ка- 
ласы пад сярпом тваім», «Хрыстос 
прызямліўся ў Гародні», аповесць 
«Дзікае паляванне караля Стаха» і 
інш.). Мастацкі этнаграфізм у лепшым 
значэнні гэтага слова характэрны для 
паэзіі П. Панчанкі, М. Танка, Р. Ба- 
радуліна, Н. Гілевіча, Я. Янішчыц, 
інш. сучасных паэтаў, для прозы 
Я. Брыля, В. Адамчыка, І. Пташнікава, 
лепшых твораў т. зв. «вясковай прозы». 
Сёння ва ўмовах агульнай урбанізацыі 
і уніфікацыі побыту этнаграфізм у роз- 
ных відах мастацтва нярэдка набывае 
рэтраспектыўны характар, выяўляецца 
ў настальгіі па страчанай цэласнасці 
нар. быцця., ,.. У. М. Конан. 
ЭТНАГРАФІЧНАЯ ГРУПА, лакальна- 
тэрытарыяльная група насельніцтва, 
якая адрозніваецца асаблівасцямі тра- 
дыцыйнай матэрыяльнай і духоўнай 
культуры, побыту, часам мовы. Па- 
ходжанне Э. г. звычайна звязана з пры- 
родна-кліматычнымі ўмовамі жыцця, 
родам гаспадарчых заняткаў, радзей -- 
са спецыфікай этнагенезу і этнічнай гі- 
сторыі насельніцтва пэўнай тэрыторыі. 
Этнічная самасвядомасць Э. г. звы- 
чайна выяўлена слаба, таму перава- 
жаюць адпаведныя мясцовыя (зямляц- 


кія) самавызначэнні - пінчукі, слу- 
чакі, быхаўцы, палачане, мсці- 
слаўцы, тураўцы і інш. У пе- 


рыяд феадалізму актывізацыя этна- 
ўтваральных працэсаў садзейнічала 
аб'яднанню Э. г. у межах буйных  гі- 
сторыка-этнагр. і субэтнічных суполь- 
насцей беларусцаў, палешукоў і літві- 
наў. У пач. 20 ст. лакальныя асаблівасці 
большасці Э. г. Беларусі паступова былі 
нівеліраваны агульнабел. кансаліда- 
цыйнымі працэсамі, што прывяло да 
ўзмацнення агульнаэтнічнай самасвядо- 
масці ( на змену мясцовым самавызна- 
чэнням прыйшоў агульны этнонім - 
беларусы). У наш час некаторыя гру- 
пы насельніцтва Зах. і Усх. Палесся, 
Панямоння, Верхняга Падняпроўя, Па- 
дзвіння захоўваюць пэўныя асаблівасці 
традыцыйнага жылля, адзення, абра- 
даў, звычаяў, фальклору і інш. 

І. У. Чаквін. 


ЭТНАГРАФІЧНАЯ ТЭРМІНАЛОГІЯ, 
сістэма тэрмінаў навукі, якая вывучае 
народ-этнас у асяроддзі іншых народаў 
і этнічных супольнасцей, яго этнагенез, 
побыт, культурна-гістарычныя адно- 
сіны. Асноўная частка ўласна навуко- 
вых паняццяў этнаграфіі (гісторыка- 
этнаграфічная вобласць, гаспадарча- 
культурны тып, субэтнічная агуль- 
насць, тэорыя этнасу, этнікос, этна- 
сацыяльны арганізм, этнацэнтрызм і 
інш.) сфарміравалася ў 1960- 80-я г. 
ў працах Ю. У. Брамлея, В. П. Аляксе- 
ева, В. І. Казлова і інш. Частка тэрмінаў 
сав. этнаграфіі запазычана з зарубеж- 
най этнаграфіі (акультурацыя, поліэт- 
нічнасць і інш.). 


Аснову бел. Э. т. складаюць наміна- 
цыі рысаў традыцыйнай паўсядзённай 
(бытавой) культуры беларусаў, што 
ствараюць іх этнічнае аблічча. Галоўная 
крыніца гіст. фарміравання бел. Э. т. -- 
зафіксаваная шляхам непасрэднага на- 
зірання жыцця бел. народа (стацыянар- 
ныя экспедыцыйныя даследаванні, збор 
калекцый і інш.) або выкарыстання 
анкетных матэрыялаў лексіка, якая 
ўжываецца ў нар. гаворцы для абазна- 
чэння прадметаў і з'яў паўсядзённай 
культуры. д. т. цесна звязана з тэрміна- 
лагічнымі сістэмамі археалогіі, гісторыі, 
паколькі гэтыя навукі ва ўзаемадзеянні 
ўзнаўляюць этнічную гісторыю, перша- 
бытнаабшчынны лад. Ва ўзаемадзеянні 
з тэрміналагічнымі сістэмамі мастацтва- 
знаўства і фалькларыстыкі Э. т. адлюст- 
роўвае з'явы нар. творчасці, а разам 
з тэрміналагічнымі сістэмамі эканомікі, 
сацыялогіі -- гаспадарчую дзейнасць і 
сацыяльную структуру, з тэрміналагіч- 
най сістэмай мовазнаўства -- праблемы 
моўнай роднасці, узаемадзеянняў і г. Д. 

У склад Э. т. ўваходзіць частка геагр. 
тэрмінаў, якія выкарыстоўваюцца пры 
вывучэнні ўзаемадзеяння этнасу бела- 
русаў і прыроднага асяроддзя, тыпаў 
рассялення, а таксама дэмаграфічныя 
і антрапалагічныя тэрміны, што выка- 
рыстоўваюцца пры даследаванні мігра- 
цый і колькасці бел. народа, яго этнаге- 
незу. Э. т. ахоплівае назвы адцягненых 
паняццяў тэорыі этнаграфіі (этнічны 

аспект, перабудова побыту, этнічны пра- 
цэс, фарміраванне этнасу і г. д.) і назвы 
канкрэтных прадметаў і рысаў паўся- 
дзённай нар. культуры. Развіццё Э. т., 
як і бел. навуковай тэрміналогіі наогул, 
уключае два асноўныя аспекты: нату- 
ральнае, у многім стыхійнае складванне 
тэрмінаў этнаграфіі і ў працэсе фікса- 
цыі звестак аб рысах жыцця бел. наро- 
да, развіцця бел. этнагр. навукі і мэта- 
накіраваная работа па развіццю і ўпа- 
радкаванню Э. т., стварэнню сістэмы 
этнагр. тэрмінаў, якая поўна і дакладна 
перадае сістэму паняццяў сучаснай бел. 
этнаграфіі. 

Этнагр. звесткі пра бел. народ, яго 
мову і звычаі і адпаведныя намінацыі 
тэрміналагічнага характару сустрака- 
юцца ў стараж. летапісах, у кнігах Ф. 
Скарыны, шматлікіх помніках дзелавой 
пісьменнасці 14--17 ст. (дакументах, 
складзеных пры канцылярыі вял. князя 
літоўскага і ў мясцовых дзярж. устано- 
вах Вільні, Гродна, Магілёва, Брэста, 
Мсціслава, Навагрудка і інш., некато- 
рых дакументах, напісаных пры двары 
польскага караля і адрасаваных у Літ- 
ву). Пераважная большасць гэтых пом- 
нікаў напісана на старабел. мове ў перы- 
яд выкарыстання яе ў Вял. кн. Літоў- 
скім у якасці дзяржаўнай. У канцы 
19-- пач. 20 ст. ў сувязі са станаўленнем 
бел. буржуазнай нацыі, ростам нацыя- 
нальнай і класавай самасвядомасці 
Е павелічэннем колькасці нацыянальнай 
інтэлігенцыі ажывілася развіццё бел. 
культуры, літаратуры, навукі і адпавед- 
на актыўна фарміравалася навуковая 
тэрміналогія, у т. л. этнаграфічная. Яна 
зафіксавана ў працах па матэрыяльнай 
культуры і вытворчаму побыту бел. 
народа А. М. Харузіна, Е. Р. Раманава, 
А. К. Сержпутоўскага, І. А. Сербава 
і інш. Праведзеная ў гэты час значная 
праца Я. Ф. Нарскага і інш. даследчы- 
каў па сістэматызацыі сабранага фаль- 
клорна-этнаграфічнага матэрыялу ў 
многім звязана і з сістэматызацыяй 
Э. т. У 1910-я г. рамкі этнагр. даследа- 
ванняў звузіліся ў сувязі з імкненнем 
царызму заглушыць краязнаўчы рух, 
які садзейнічаў росту нацыянальна- 
вызваленчай барацьбы. 


Этнагр. вывучэнне бел. народа ў сав. 
час і адпаведна развіццё Э. т. прайшло 
два перыяды. У даваенны перыяд скла- 
лася тэрміналогія такіх аспектаў этна- 
графіі Беларусі, як матэрыяльная куль- 
тура, вытворчы, сямейны і грамадскі 
побыт бел. сялянства, яго звычаі, абра- 
ды, вераванні, нар. веды. У пасляваенны 
перыяд актыўна сістэматызуецца тэрмі- 
налогія па этнічнай гісторыі бел. наро- 
да, яго побыту і культуры, праводзіцца 
работа па свядомаму, мэтанакіраванаму 
ўпарадкаванню бел. Э. т. У 50- 80-я г. 
Э. т. зафіксавана ў працах па этнагенезу 
беларусаў, матэрыяльнай і духоўнай 
культуры сельскага і гарадскога насель- 
ніцтва Беларусі. Л. А. Антанюк. 


ЭТНАГРАФІЧНЫ РЭГІЁН, рэгіён, 
што вылучаецца на якой-небудзь тэры- 
торыі паводле комплексу этнакультур- 
ных прыкмет: асаблівасцей этнічнай 


ЭТНАГРАФІЧНЫЯ 


гісторыі, характару рассялення, гаспа- 
дарчых заняткаў і прылад працы, нар. 
архітэктуры, дэкаратыўна-прыкладнога 


мастацтва, традыцыйнага адзення, 
фальклору, мясцовых гаворак і інш. 
Гл. арт. Гісторыка-этнаграфічны 
рэгіён. 


ЭТНАГРАФІЧНЫЯ МУЗЕІ, навукова- 
даследчыя і культурна-асветныя ўста- 
новы, якія збіраюць, зберагаюць, выву- 
чаюць, экспануюць і папулярызуюць 
калекцыі, што характарызуюць матэ- 
рыяльную і духоўную культуру, побыт, 
сацыяльныя адносіны і грамадскі лад 
розных народаў. Сваімі вытокамі звяза- 
ны з фарміраваннем этнагр. калекцый 
у складзе збораў рэдкіх прадметаў і 
комплексных музеяў. Этнагр. напрамак 
быў адным з асноўных пры камплекта- 
ванні калекцый Кунсткамеры ў Пецяр- 
бургу (заснавана ў 1714). На базе яе 
этнагр. і антрапалагічнай калекцый 
у 1879 створаны Музей антрапалогіі 
і этнаграфіі. У 1831 у Пецярбургу 
адкрыты Румянцаўскі музей (з 1861 у 


Маскве). У фондах музея было 
шмат стараж. помнікаў, гіст. рэ- 
ліквій і твораў мастацтва, знойдзе- 


ных на тэрыторыі Беларусі. Першым 
у Расіі Э. м., які калекцыяніраваў прад- 
меты традыцыйнай культуры і побыту 
зеларусаў, быў т. зв. Дашкаўскі музей 
(аснову склалі экспанаты Усерасійскай 
этнагр. выстаўкі 1807 у Маскве). У 1895 
у Пецярбургу заснаваны Рускі музей 
з аддзелам этнаграфіі народаў Расій- 
скай імперыі, славян і суседніх краін. 
У пач. 20 ст. ў ім сфарміравана буйная 
калекцыя прадметаў матэрыяльнай і ду- 
хоўнай культуры, побыту беларусаў 
(адзенне, тканіны, цяслярскія прылады, 
транспартныя сродкі і інш.), сабраныя 
ў Магілёўскай, Мінскай, Віцебскай і Ві- 
ленскай губернях Е. Р. Раманавым, 
А. К. Сержпутоўскім і інш. Пасля Каст- 
рычніцкай рэвалюцыі пачаліся рэарга- 
нізацыя старых і стварэнне новых Э. м., 
этнагр. аддзелаў у комплексных музеях. 
У 1924 у Маскве на базе Румянцаўскай 
і Дашкаўскай калекцый заснаваны 
Цэнтр. музей народазнаўства (потым 
Музей народаў СССР). У 1934 у сама- 
стойны музей рэарганізаваны этнагр. 
аддзел Рускага музея. У 1948 уключаны 
і этнагр. фонды Музея народаў СССР, 
атрымаў назву Музей этнаграфіі наро- 
даў СССР. З 1972 тут існуе пастаянная 
экспазіцыя «Беларусы». Пасля Вял. 
Айч. вайны ствараліся новыя этнагр. 
музеі і аддзелы, папаўняліся старыя 
этнагр. экспазіцыі. Шырокае распаў- 
сюджанне атрымалі галіновыя Э. м. і т. 
зв. скансены (Э. м. пад адкрытым не- 
бам). 

На Беларусі ў 16- 18 ст. па ініцыяты- 
ве мецэнатаў Радзівілаў, Сапегаў, Агін- 
скіх, Храптовічаў і інш. створаны му- 
зейныя калекцыі, дзе былі і этнагр. 
матэрыялы. У 1-й пал. 19 ст. пачалі фар- 
міравацца этнагр. калекцыі ў складзе 
прыватнаўласніцкіх збораў старажыт- 
насцей. Матэрыялы па культуры і побы- 

ту беларусаў былі ў «кабінетах» 
М. Гаўсмана ў Мінску (1830- 40-я г.), 
Тышкевічаў у в. Астрашыцкі Гарадок 
(сярэдзіна 19 ст.), зборы В. П. Федаро- 
віча ў Віцебску (2-я пал. 19-- пач. 
20 ст.). У 1856 адкрыты Віленскі музей 
старажытнасцей, у якім было шмат 
экспанатаў з Беларусі. Першы на Бела- 
русі музей, дзе быў створаны этнагр. 
аддзел, - Магілёўскі музей. Аснову ад- 
дзела склалі прылады працы, трады- 
цыйнае адзенне, саматужныя вырабы, 
тканіны, хатняе начынне, транспартныя 
сродкі з дублетнага фонду прадметаў, 
сабраных у Магілёўскай губ. для антра- 
палагічнай выстаўкі ў 1879 у Маскве. 
У пач. 20 ст. ў Магілёве арганізаваны 
гісторыка-этнагр. музей пры Т-ве выву- 
чэння Бел. краю (з 1913 Т-ва вывучэння 
Магілёўскай губ.). Найбольш буйныя 
этнагр. калекцыі ў даваенны перыяд 
зберагаліся ў Бел. дзярж. музеі ў Мін- 
ску, Гродзенскім гісторыка-арзеалагіч- 
ным музеі, Пінскім музеі (цяпер Бел. 
дзярж. музей сацыялістычнага пераў- 
тварэння Палесся), Беларускім музеі 
ў Вільні. Збіральніцтва этнагр. матэ- 
рыялаў у пасляваенны перыяд звязана 
з аднаўленнем і пашырэннем сеткі 
краязнаўчых музеяў, у рамках якіх 
пераважна і развіваліся этнагр. экспа- 
зіцыі да 1970-х г. Амаль ва ўсіх такіх 
музеях экспануюцца прадметы трады- 
цыйна-бытавой культуры. Найбольш 
багата яны прадстаўлены ў Дзяржаў- 
ным музеі Беларускай ССР. У 1970- 
80-я г. створаны дзяржаўныя і грамад- 
скія музеі этнагр. профілю і спецыяль- 
ныя этнагр. экспазіцыі ў комплексных 
і галіновых музеях. Найбольш значныя 
з іх Беларускі дзяржаўны музей народ- 
най архітэктуры і побыту, Заслаўскі 
музей рамёстваў і народных промыслаў, 
Музей старажытнабеларускай куль- 
туры, Раўбіцкі музей беларускага на- 
роднага мастацтва, Клецкі гісторыка- 
этнаграфічны музей, Веткаўскі дзяр- 
жаўны музей народнай творчасці, Гу- 
дзевіцкі літаратурна-краязнаўчы музей, 
Дзіўнаўскі музей мастацтва і этнагра- 
фіі, Крошынскі музей народнага мас- 
тацтва і рамёстваў. Матэрыялы па куль- 
туры і побыту беларусаў экспануюцца 
ў Гісторыка-этнагр. музеі Літоўскай 
ССР (Вільнюс), Дзярж. музеі этнагра- 
фіі і мастацкіх промыслаў АН УССР 
(Львоў), Украінскім дзярж. музеі нар. 
архітэктуры і побыту (Кіеў), Гіст. 
музеі ў Маскве, Музеі земляробства 
(мяст. Цэхановец Беластоцкага ваявод- 
ства, ПНР). Этнагр. калекцыі музеяў 
перыядычна папаўняюцца матэрыяламі 
з экспедыцый. На базе гэтага ўдаска- 
нальваюцца пастаянныя экспазіцыі, 
арганізуюцца этнагр. выстаўкі. 

Я С. А. Мілючэнкаў. 
ЭТНАГРАФІЯ (грэч. еПпоз племя, 
народ -- етгарроб пішу), грамадская на- 
вука, якая вывучае народы-этнасы і 
іншыя этнічныя супольнасці, іх этна- 
генез, побыт, культурна-гістарычныя 
сувязі. Гл. ўступны нарыс. 

ЭТНАГРАФІЯ ДЗЯЦІНСТВА, трады- 
цыйныя формы выхавання дзяцей, іх 
побыт. Існавалі ва ўсе часы развіцця 
грамадства. Пры першабытнаабшчын- 
ным ладзе ролю выхавацеля выконваў 
род, пазней - сям'я. Бацькі стараліся 
перадаць дзецям традыцыі, жыццёвы 
вопыт, веды, уменне і інш. Менавіта 
ў сям'і дзіця рабіла першыя крокі ў 
жыцці, фарміравалася як асоба. 
Першаасновай чалавечага жыцця 
нар. філасофія лічыла працу. Уменне 
чалавека працаваць, яго адносіны да 
працы з'яўляліся асноўнымі адзнакамі 
чалавечай годнасці. Па традыцыі ў сям'і 
дзецям даручалася работа, якая адпавя- 
дала іх узросту і сіле. У нераздзельнай 
сям'і, дзе было больш дарослых, дзеці 
пачыналі працаваць пазней, у малой -- 
раней. Маці, бабуля, старэйшыя сёстры 
вучылі дзяўчынак «жаночай» справе 
(шыць, мыць, прасці, гатаваць ежу, 
працаваць у агародзе і інш.), бацька, 
дзед, старэйшыя мужчыны -- хлапчу- 
коў «мужчынскай» (касіць, араць 
і інш.). Асобнае месца ў жыцці дзяцей 
займалі гульні і цацкі. Яны садзейнічалі 
працоўнаму, фізічнаму, разумоваму 
развіццю дзяцей, умацоўвалі пачуццё 
дружбы, узаемадапамогі, адказнасці 
і інш. У выхаванні дзяцей вял. роля 
належала песням, лічылкам, загадкам, 
прыказкам, прымаўкам, у якіх адлюст- 
роўвалася глыбокае разуменне жыцця, 
практычнасць, назіральнасць і інш. Па 
звычаю бацькі мелі права караць сваіх 
дзяцей. Нара магла быць славеснай 
у выглядзе пагроз, насмешак і інш. Ме- 
ла месца і фізічнае пакаранне, аднак 
у выхаванні дзяцей гэта ніколі не лічы- 
лася асноўным. Нар. мудрасць сцвяр- 
джала: «калі не дапамагае кіў, то не па- 
можа і кій». Дзеці павінны быць па- 
слухмянымі, паважаць бацькоў і старэй- 
шых, расці працалюбівымі. Яны ведалі 
сваё месца за сталом і як сябе паводзіць: 
не садзіцца першымі за стол, сядзець 
спакойна, не размаўляць, першымі не 
ўставаць з-за стала і інш. Паводле эты- 
кету дзеці не павінны былі ўмешвацца 
ў размову старэйшых, не гуляць у шум- 
ныя гульні, не бегаць па хаце пры чу- 
жых людзях і г. д. Існавалі і нормы 
паводзін дзяцей у грамадстве (на лю- 
дзях). Не апошняе месца ў выхаванні 
дзяцей мела адукацыя. У буржуазным 
грамадстве адукацыю, спецыяльнае 
выхаванне атрымлівалі пераважна вы- 
хадцы з пануючых класаў. У канцы 


16 пач. 18 ст. на бел. землях быў 
пашыраны звычай аддаваць дзяцей 
шляхты на выхаванне ў сялянскую 


сям'ю (гл. Дзядзькаванне). Сялянскія 
дзеці з маленства былі арыентаваны 
на працу на зямлі. Хто меў магчымасць 
вучыцца, наведваў школу толькі ў зімо- 
вы час; з наступленнем вясны заняткі 
спыняліся. Не аднолькавай была сту- 
пень адукацыі паміж хлопчыкамі і дзяў- 
чынкамі. На выхаванне, асабліва фізіч- 
нае, у значнай ступені ўплывалі 
бытавыя ўмовы сям'і: жыллё, ежа, 
адзенне і інш. У першыя гады жыцця 
ўсе клопаты аб дзіцяці ляжалі на пля- 
чах маці. У першыя месяцы ад нара- 


джэння маці купала дзіця кожны дзень, 
затым 2--З3 разы ў тыдзень. Тугое спа- 
віванне працягвалася прыкладна да 
паўгода. Садзіць пачыналі ў 15-16 
тыдняў. Прыкладна з 5--6 месяцаў ста- 
вілі ў стойку. Хадзіць вучыліся ў гадун- 
ку. Спала дзіця ў калысцы; дзесьці 
з З гадоў - на палку, разам з усімі 
дзецьмі. Мацярынскім малаком дзіця 
кармілі да двух, а часам і больш гадоў. 
Строгага рэжыму ў кармленні не 
прытрымліваліся. На 4--5-м месяцы 
дзіця пачыналі прыкармліваць (пера- 
важна каровіна малако, разведзенае на 
першым часе вадою). Прыкормам слу- 
жыла і сусла (звычайна хлебны мякіш, 
перажаваны з цукрам). Паўгадавалым 
дзецям давалі і кашу (часцей грэчне- 
вую, аўсяную). Ва ўзросце 3-4 гадоў 
дзеці елі за агульным сталом, сядзелі, 
як правіла, побач з маці. Спецыяльнага 
дзіцячага адзення не было, акрамя 
мятліка для немаўлят. Дзеці ў боль- 
шасці насілі доўгую кашулю, аднолька- 
вую для хлопчыкаў і дзяўчынак. Верх- 
нім адзеннем служыла старая світка ма- 
ці ці бацькі, зрэдку перашытая, якая 
перадавалася ад старэйшых дзяцей ма- 
лодшым. Світку для дзяцей шылі звы- 
чайна толькі ў заможных сем'ях. Паяс- 
ное адзенне надзявалі ў 8-9 гадоў. 
Абуткам служылі лапці, пераважна 
ўзімку. Упрыгожанні куплялі 15- 16- 
гадовым дзяўчатам. Для малодшых імі 
служылі «маністы», «каралі» з пладоў 
шыпшыны, нанізаных на нітку, спле- 
ценыя з саломкі пярсцёнкі, вяночкі 
з палявых кветак і інш. 

Сучасная сям'я ў значнай ступені 
страціла сваю манаполію на выхаванне 
дзяцей. Узрасла роля грамадскага 
выхавання. Многія традыцыі і звычаі 
зніклі з побыту дзяцей. У гады пера- 
будовы паступова ўзнаўляецца ціка- 
васць да духоўнай спадчыны народа. 

: Г. М. Курыловіч. 
ЭТНАКУЛЬТУРНЫЯ ПРАЦЭСЫ, 
змены ў культуры этнасу, састаўная 
частка этнічных працэсаў. Адбываюцца 
пад уздзеяннем развіцця гаспадаркі, 
вытворчых адносін, пад уплывам куль- 
тур суседніх этнасаў, міграцый і сацы- 
яльна-паліт. фактараў. Важнае гіст. 
значэнне мелі змены ў культуры насель- 
ніцтва на Беларусі ў познім сярэдня- 
веччы, у прыватнасці ў 13- 16 ст. У гэты 
час значна ўзмацніўся грамадскі падзел 
працы, хутка развівалася рамяство, па- 
шыралася трохполле, паглыбілася са- 


цыяльная дыферэнцыяцыя, кансалі- 
даваліся класы феадальнага грамад- 
ства - шляхта і залежныя сяляне. 


Тэр. Беларусі знаходзілася ў складзе 
Вял. кн. Літоўскага, потым - Рэчы 
Паспалітай. У гэтых дзяржавах усталя- 
валіся культурныя сувязі насельніцтва 
Беларусі з польскім і літоўскім этнаса- 
мі. У такіх гіст. умовах адбыліся істот- 
ныя змены ў культуры; узніклі новыя 
тыпы сельскіх паселішчаў - аколіца, 
засценак, фальварак, вулічная плані- 
роўка вёскі, пашырыліся пагонны тып 
забудовы сялянскага двара, новыя тыпы 
с.-г. прылад працы -- т. зв. палеская 
(або літоўская) сага і саха-перакладка. 


Паявіліся новыя музычныя інструмен- 
ты - дуда, ліра, скрыпка, цымбалы, 
складаліся гіст. песні, балады. Най- 
больш значныя змены ў познім сярэдня- 
веччы адбыліся ў гутарковай мове на- 
сельніцтва Беларусі, асабліва ў яе фане- 
тыцы. Гукі р, ч, ж і інш. сталі на боль- 
шай частцы тэр. Беларусі вымаўляцца 
цвёрда. Характэрнай новай рысай кан- 
санантызму стала таксама дзеканне, 
а вакалізму -- аканне. Мясцовым на- 
сельніцтвам частка слоў была запазы- 
чана з польскай (будаваць, склеп, 
засценак, гарнец, хустка, скарга і інш.) 
і літоўскай (свіран, пуня, клуня, ёўня 
і інш.) моў. Змены ў культуры і мове 
насельніцтва Беларусі былі настолькі 
значнымі, што ў гэты час сфарміраваўся 
новы комплекс традыцыйнай культуры 
і новая сістэма мовы, якія адлюстроў- 
валі трансфармацыю стараж.-рускага 
этнасу на Беларусі ў новы этнас -- бела- 
рускі. Э. п. таго часу -- важная частка 
ўтварэння бел. этнасу. 


У 17- 18 ст. на Беларусі пашырылася 
бел.-польскае двухмоў'е. Польскай мо- 
вай карысталіся пераважна бел. феада- 
лы, якія пераймалі культуру польскай 
шляхты. Больш цесныя сувязі бел. 
і польскага этнасаў у складзе Рэчы 
Паспалітай абумовілі тое, што польскую 
мову ведала і іншы раз карысталася ёю 
і частка бел. сялянства. Пад уздзеяннем 
польскай шляхты, польскай дзяржавы 
ў 17-18 ст. адбыліся змены і ў рэлігіі 
бел. этнасу. Сярод яго часткова пашы- 
рыўся каталіцызм -- зах.-еўрап. разна- 
віднасць трысціянства. Каталіцкую 
веру прымалі спачатку пераважна бел. 
феадалы, затым пад іх уплывам і частка 
бел. сялян. Гэты працэс у большай 
ступені характэрны для зах. часткі 
Беларусі, суседняй з Польшчай і этнагр. 
Літвой. 

Інтэнсіўныя Э. п. адбываліся на Бела- 
русі ў канцы 18-19 і пач. 20 ст. Іх 
характар вызначалі знаходжанне Бела- 
русі ў гэты перыяд у складзе Расіі, 
зараджэнне і развіццё капіталізму, 
фарміраванне бел. буржуазнай нацыі. 
Пад уздзеяннем капіталізму змянялася 
культура і побыт гарадскога і сельскага 
насельніцтва. У гарадах былі ўзведзены 
буйныя фабрыкі і заводы. У сельскай 
мясцовасці павялічвалася колькасць 
гутароў, пашырыўся новы тып сялян- 
скай сядзібы - двор з нязвязанымі 
пабудовамі, трохкамернае жылле, якое 
складалася з хаты, сянец і трэцяга 
памяшкання (клець і інш.). У пасля- 
рэфоерменны перыяд печ з дымаходам 
(«белая») выцесніла курную печ, а ў 
заможных сялян паявіліся новыя тыпы 
мэблі -- канапы, крэслы і інш. Пад 
уплывам рускай культуры на Беларусі 
пашырыліся такія музычныя інструмен- 
ты, як балалайка, гармонік. У паўд. 
раёнах Беларусі пад уплывам укр. 
культуры ўзнікла шматгалосае спяван- 
не. У гарадах і вёсках сталі выконваць 
новыя танцы - полькі, кадрылі і інш. 
Адбыліся змены і ў вуснай нар. твор- 
часці бел. этнасу. Папулярным жанрам 
бел. фальклору стала прыпеўка, пашы- 


рыліся рэвалюцыйныя песні, 
значэнне набыла рус. мова. 
Характар д. п. на Беларусі ў наш час 
вызначылі новыя прагрэсіўныя гіст. 
фактары -- утварэнне бел. сацыялі- 
стычнай дзяржавы, будаўніцтва і раз- 
віццё сацыялізму, фарміраванне і раз- 
віццё бел. сацыялістычнай нацыі. На 
аснове інтэнсіўнага росту грамадскага 
падзелу працы, хуткага развіцця пра- 
мысловасці рэканструяваны старыя 
і пабудаваны новыя гарады. Характэр- 
нымі рысамі гарадоў сталі шырокія ву- 
ліцы, вял. плошчы, шматпавярховыя бу- 
дынкі. Стварэнне і развіццё калектыў- 
ных гаспадарак - асноўная прычына 
змен аблічча сельскіх паселішчаў. 
Зніклі аколіцы, засценкі, большасць ху- 
тароў. Вёскі павялічыліся ў памерах. 
Часта вытворчыя будынкі калгасаў і 
саўгасаў размешчаны ў асобнай зоне, 
аддзеленай ад жылой. У жылой зоне 
вызначаецца цэнтр з адміністрацый- 
нымі будынкамі, клубам, школай, дзі- 
цячым садам, поштай і інш. Змянілася 
сялянская сядзіба. У ёй зніклі многія 
гаспадарчыя пабудовы (гумны, пуні, 
стайні і інш.). Новае аблічча набыло 
жыллё. Яго тыповымі часткамі сталі га- 
нак, веранда. ЎКыллё звычайна ўпры- 
гожваюць шалёўкай, разьбой. Шырока 
ўжываюцца такія музычныя інструмен- 
ты, як баян, акардэон, створана многа 
аркестраў нар. інструментаў, пашыры- 
лася шматгалосае спяванне, узбагаці- 
лася нар. песня, новыя мастацкія рысы 
набыла прыпеўка, разнастайнай стала 
яе рытміка і метрыка, створаны новыя 
паданні, казкі, прыказкі і прымаўкі. 
Поўнасцю ліквідавана непісьменнасць, 
значна ўзрос адукацыйны ўзровень на- 
сельніцтва, узмацнілася роля бел. пра- 
фесійнай культуры, з'явіліся новыя свя- 
ты. На Беларусі пашырылася бел.-рус- 
кае двухмоў'е. Культура бел. этнасу 
інтэнсіўна папаўняецца элементамі 
культуры інш. сав. этнасаў. Развіццё 
этнакультурных сувязей беларусаў з 
інш. сав. этнасамі -- адна з умоў паспя- 
ховага, прагрэсіўнага развіцця сучаснай 
бел. сацыялістычнай нацыі, важны фак- 
тар Э. п. на Беларусі на сучасным этапе. 


2 М. Ф. Піліпенка. 
ЭТНАЛОГІЯ (грэч. ёрпоз племя, 


народ-  Іда2о5 вучэнне), адна з назваў 
этнаграфіі. Ужываецца пераважна ў за- 
межнай навуковай літаратуры ў значэн- 
ні тэарэтычнай этнаграфіі, якая буржу- 
азнай навукай проціпастаўляецца апі- 
сальнай этнаграфіі. У сав. навуковай 
літаратуры тэрмін «д.» ўжываецца рэд- 
ка і выкарыстоўваецца ў якасці сіноніма 
этнаграфіі як адзінай навукі - тэарэ- 
тычнай і апісальнай. М. Ф. Піліпенка. 
ЭТНАПСІХАЛОГІЯ, навуковая ды- 
сцыпліна на стыку этнаграфіі, сацыяль- 
най і агульнай псіхалогіі; даследуе 
асаблівасці псіхічнага складу і паво- 
дзін людзей, абумоўленыя іх этнічнай 
прыналежнасцю. Да прадметнай вобла- 
сці Э. адносяцца псіхалагічныя прабле- 
мы міжэтнічнага ўспрымання, зносін і 
ўзаемадзеяння, нацыянальнай свядома- 
сці і самасвядомасці, асаблівасці сацыя- 
лізацыі асобы, каштоўнасных арыен- 


важнае 


ЭТНАС 


тацый, установак, псіхалогіі міжэтніч- 
ных адносін і інш. Аб'ект Э.- асоба, 
якая належыць да пэўнай этнічнай 
адзінкі, а таксама асобныя этнічныя 
супольнасці. 

Як навука Э. ўзнікла ў 2-й пал. 
19 ст. Пачатак замежнай Э. пакла- 
дзены працамі па псіхалогіі народаў 
М. Лацаруса, Х. Штэйнталя, Г. Лебона, 


В. Вунта. У 1920- 30-я г. ў ЗША 
заснавана этнапсіхалагічная школа, 
якая грунтавалася на канцэпцыях 


неафрэйдызму (Р. Бенедыкт, М. Мід, 
Р. Грогер і інш.), культурнай антрапа- 
логіі (Ф. Боас). Для сучаснай замеж- 
най Э. характэрны шырокі дыяпазон 
кірункаў і тэматыкі даследаванняў. 
У айчынным грамадазнаўстве этна- 
псіхалагічная тэматыка распрацоўва- 
лася ў даследаваннях В. В. БНлю- 
чэўскага, П. Л. Лаўрова, М. К. Міхай- 
лоўскага, у савецкі перыяд -- у працах 
1. С. Выгоцкага, А. Р. Лурыя, 
Я. Я. Рагінскага, С. П. "Талстова. 
З пач. 1970-х г. з развіццём этнаса- 
цыялогіі і сацыяльнай псіхалогіі 
даследуюцца міжнацыянальныя адносі- 
ны, этнакультурныя арыентацыі, этніч- 
ныя стэрэатыпы, распрацоўваюцца пы- 
танні метадычнага забеспячэння Э. 
У БССР асобныя пытанні, якія закра- 
наюць сферу Э., вывучаліся ў кан- 
тэксце сацыялагічных даследаванняў 
ладу жыцця, грамадскага побыту (пра- 
водзіліся аддзелам этнаграфіі ІМЭФ 
АН БССР у 1970- “80-я г.). 
Я Л. І. Навуменка, П. У. Церашковіч. 
ЭТНАС, этнічная суполь- 
насць (ад грэч. ёбпоз племя, на- 
род), устойлівая супольнасць лю- 
дзей, якая склалася гістарычна на 
пэўнай тэрыторыі і характарызуецца 
агульнасцю мовы, побыту, культуры, 
рысаў псіхікі і самасвядомасці, адлюст- 
раванай у адзінай назве і ўяўленнях пра 
агульнасць паходжання. д. -- асноўнае 
паняцце этнаграфіі. У Расіі ўжываецца 
з пач. 20 ст. ў якасці збіральнага па- 
няцця для вызначэння розных этнічных 
супольнасцей -- племя, народнасці, на- 
цыі; з 1960-х г. пашырылася ў сав. 
этнагр. (працы С. А. Токарава, М. М. 
Чабаксарава, Ю. У. Брамлея і інш.) і 
грамадска-паліт. літаратуры. 
Асноўныя гіст. формы 9Э.-- племя, 
народнасць, нацыя -- характарызуюцца 
і пэўнымі сацыяльна-эканам. асаблі-. 
васцямі (напр., беларускі Э. узнік у 14-- 
16 ст. у форме феадальнай народнасці, 
прайшоў стадыю развіцця буржуазнай 
нацыі і цяпер развіваецца як сацыяліс- 
тычная нацыя). Галоўныя этнічныя 
прыкметы Э. (мова, самасвядомасць, 
культура, побыт, псіхіка і інш.) змя- 
няюцца з цягам часу не так істотна, як 
сацыяльна-эканам. адносіны, якія адпа- 
вядаюць пэўнай гіст. ступені развіцця 
(першабытнасці, рабаўладальніцтву, 
феадалізму і г. д). Таму пры неабход- 
насці ў этнагр. літаратуры размяжоў- 
ваюцца паняцці этнасацыяльнага арга- 
нізма як пэўнай стадыі развіцця Э. (ха- 

ЭТНАСАЦЫЯЛОГІЯ 


рактарызуецца адзінствам тэрыторыі, 
цэласнасцю і кампактнасцю рассялення 
насельніцтва, агульнымі сацыяльна- 
эканам. і паліт. адносінамі, адзінствам 
асноўных этнічных прыкмет) і этнікосу 
як Э. ўвогуле. Напр., на землях Белару- 
сі ў перыяд 1920- 39 існавалі два сама- 
стойныя этнасацыяльныя арганізмы -- 
бел. сацыялістычная нацыя ў межах 
БССР і бел. буржуазная нацыя ў межах 
буржуазнай Польшчы, якія разам скла- 
далі адзін бел. этнікос. У сучаснай 
практыцы слова «этнікос» часта замя- 
няецца паняццем нацыянальнасць; У 
этнічным сэнсе яны аб'ядноўваюць гру- 
пы аднаго Э., што існуюць дысперсна 
(напр., цыганы), а таксама асобных 
прадстаўнікоў і экстэрытарыяльныя эт- 
нічныя групы з ядром 9Э.-- этнасацы- 
яльным арганізмам (напр., беларусаў 
БССР з беларусамі, што жывуць у 
РСФСР, УССР, Літ. ССР, ПНР, Кана- 
дзе, Аргенціне і інш.). На паняцці 
Э. грунтуецца значная частка этнагр. 
і інш. навуковай тэрміналогіі (этнало- 
гія, этнагеаграфія, этналінгвістыка, 
этнагенез, этнонім, этнічная тэрыторыя, 
міжэтнічныя сувязі і інш.). Пры этніч- 
най класіфікацыі чалавецтва Э. высту- 
пае як асноўная сістэмаўтваральная 


адзінка. 2 І. У. Чаквін. 
ЭТНАСАЦЫЯЛОГІЯ, навуковая дыс- 


цыпліна, якая даследуе этнічныя пра- 
цэсы ў розных сацыяльных групах 
і сацыяльныя працэсы ў розных нацыя- 
нальных асяроддзях і рэгіёнах; на стыку 
этнаграфіі і сацыялогіі. Як навуковая 
дысцыпліна ў СССР пачала фарміравац- 
ца ў 1960-я г. Аб'ект Э.- рэгіянальныя 
асаблівасці сацыяльнай структуры на- 
сельніцтва, сацыяльна значныя з'явы 
ў побыце і культуры людзей рознай 
нацыянальнасці, сацыяльная абумоўле- 
насць змен у культуры, мове, нацыя- 
нальных арыентацыях, сацыяльная 
датэрмінаванасць этнічнай самасвядо- 
масці, міжнацыянальных адносін і інш. 
Крыніцамі этнасацыялагічных даследа- 
ванняў з'яўляюцца дзелавая дакумента- 
цыя (дзярж. статыстычны ўлік, справа- 
здачы ўстаноў, пагаспадарчыя кнігі, 
фармуляры шлюбаў, разводаў і інш.) 
і масавая пярвічная інфармацыя на 
аснове рэпрэзентатыўных анкетных аб- 
следаванняў насельніцтва. Канкрэтны 
аналіз праблем у Э. праводзіцца як з 
улікам макраасяроддзя (агульных са- 
цыяльна-паліт. умоў у краіне), так і з 
разглядам рэальных узроўняў мікраася- 
роддзя (асаблівасці этнічнай і сацыя- 
культурнай сітуацыі ў гарадах і вёсках, 
вытворчых калектывах, сем'ях і інш.). 
Практычнае значэнне Э. вызначаецца 
тым, што ў распараджэнні даследчыкаў 
ёсць колькасна дакладныя параметры 
вывучаемых з'яў, матэматычны аналіз 
якіх дазваляе рабіць навукова абгрун- 
таваныя прагнозы нацыянальных ас- 
пектаў сучасных сацыяльных працэсаў. 
У дадатак да традыцыйных этнагр. 
метадаў Э. прадугледжвае выкарыстан- 
не навуковых методык, распрацаваных 

у сацыялогіі, статыстыцы, псіхалогіі. 
Вопыт прыкладной сацыялогіі выкары- 
стоўваецца ў час збору і апрацоўкі 
інфармацыі (метады праверкі надзей- 
насці пярвічнай масавай інфармацыі, 
статыстыка-матэматычнай апрацоўкі і 
выкарыстання ЭВМ, кантэнт-аналіз). 
Распаўсюджваюцца метады фармаліза- 
цыі, тыпалагізацыі, квантыфікацыі і ма- 
дэліравання. Прымяненне выбарачнага 
метаду даследавання насельніцтва дае 
магчымасць даследаваць шматгран- 
насць этнічных працэсаў у маштабах 
усёй краіны, абапіраючыся на даныя, 
якія атрыманы на параўнаўча невялікай 
колькасці аб'ектаў. 


У БССР этнасацыялагічныя даследа- 
ванні праводзяцца з пачатку 1970-х г. 
Вывучаюцца пытанні духоўнай куль- 
туры і грамадскі побыт розных этна- 
сацыяльных груп гарадскога і сель- 
скага насельніцтва рэспублікі, этнічныя 
аспекты міграцый, сям'і, сямейныя 
адносіны і інш. Найбольш актуаль- 
нымі праблемамі сучаснай Э з'яўля- 
юцца ўсесаюзная уніфікацыя праграм 
па асноўных даследчых напрамках, 
больш поўнае і кваліфікаванае выка- 
рыстанне колькасных метадаў і матэма- 
тычных прыёмаў аналізу масавых матэ- 
рыялаў, удасканаленне сістэмнага па- 
дыходу ў вывучэнні этнасацыяльных 
працэсаў. В. М. Белявіна. 


ЭТНІЧНАЯ ГРУПА, група прадстаўні- 
коў пэўнага народа (частка этнасу), 
якая пражывае па-за межамі яго этніч- 
най тэрыторыі. Адрозніваецца ўласнай 
мовай, культурай, побытам, самасвядо- 
масцю, рэлігіяй, радзей і антрапалагіч- 
ным тыпам. Часам у выніку асіміляцыі 
з боку дамінуючага этнасу прадстаўнікі 
Э. г. паступова страчваюць свае этніч- 
ныя прыкметы або захоўваюць іх 
часткова. 

Узнікненне Э. г. звязана з рассялен- 
нем асобных груп этнасу на далёкія 
адлегласці ад сваёй тэрыторыі (яўрэі, 
цыгане), а таксама з несупадзеннем эт- 
нічных і дзяржаўных межаў, калі перы- 
ферыйныя часткі пэўнага народа на 
этнічным памежжы трапляюць у склад 
суседняга этнасу (дзяржавы). Кампакт- 
ныя або дысперсныя Э. г. могуць расся- 
ляцца і далёка ад уласнага этнасу. 
Напрыклад, беларусы ўтвараюць даволі 
кампактныя Э. г. ў памежных і больш 
аддаленых абласцях сучасных этнічных 
тэрыторый рускіх (на Смаленшчыне, 
Браншчыне, Пскоўшчыне), украінцаў 
(на Чарнігаўшчыне, /Кытоміршчыне), 
літоўцаў (у раёнах Вільнюса, Тракая), 
латышоў (у раёнах Даўгаўпілса, Кра- 
славы, Рыгі), палякаў (на Падляшшы 
і Беласточчыне). Рассяліўшыся па роз- 
ных краінах свету, беларусы разам з ан- 
глічанамі, ірландцамі, французамі, рус- 
кімі складаюць насельніцтва шмат- 
нацыянальных дзяржаў ЗША, Канады, 
Аўстраліі і інш. У сваю чаргу на Бела- 
русі жывуць 9. г. рускіх, украінцаў, 
літоўцаў, палякаў, татараў і інш. У да- 
волі рэдкіх выпадках 9. г. ўзнікае ў вы- 
ніку этнаўтваральных працэсаў у ме- 
жах асобных лакальна-тэрытарыяльных 


субэтнічных груп, як гэта адбылося ў 
эпоху феадалізму на землях Палесся. 
Мясцовае насельніцтва -- палешукі -- 
адрознівалася ад суседзяў (беларусаў, 
украінцаў і палякаў) асаблівасцямі мо- 
вы, традыцыйным побытам і самасвядо- 
масцю, але ў перыяд капіталізму і паз- 
ней было кансалідавана ў складзе бела- 
рускай, украінскай і часткова польскай 
нацый. У мінулым д. г. былі асуджаны 
на асіміляцыю (часам прымусовую) і 
паступовае зліццё з асноўным па коль- 
касці этнасам. У наш час палітыка 
многіх дзяржаў, у т. л. СССР, накі- 
равана на захаванне этнакультурных 
і лінгвістычных асаблівасцей Э. г., якія 
ў некаторых выпадках замацоўваюцца 
ўтварэннем  адміністрацыйна-тэрыта- 


рыяльнай аўтаноміі. 
І. У. Чаквін. 


ЭТНІЧНАЯ ДЭМАГРАФІЯ, навуковая 
дысцыпліна на стыку этнаграфіі і дэма- 
графіі, якая вывучае народы (нацыя- 
нальны склад пэўнага рэгіёна, краі- 
ны), асаблівасці іх узнаўлення і дына- 
міку колькасці. , 
ЭТНІЧНАЯ САМАСВЯДОМАСЦЬ, 
усведамленне людзьмі сваёй прыналеж- 
насці да пэўнага народа (этнасу), адна 
з асноўных этнічных прыкмет. Э. с.- 
вынік аб'яднальных этнаўтваральных 
працэсаў; фарміруецца яна на аснове 
агульнага (рэальнага ці легендарнага) 
паходжання людзей, падабенства іх 
мовы, культуры, гістарычнага лёсу. 
Узрастае па меры актывізацыі працэ- 
саў этнічнай кансалідацыі, распаў- 
сюджання і замацавання агульнага 
этноніма-саманазвы ў выніку ўзмац- 
нення этнасацыяльных сувязей паміж 
рознымі тэрытарыяльнымі, саслоўна 
сацыяльнымі і канфесіянальнымі гру- 
памі этнасу. 

На розных гіст. стадыях развіцця 
беларусаў Э. с. праяўлялася неадноль- 
кава. У эпоху першабытнасці Э. с. тага- 
часных кроўна-сваяцкіх і этнасацыяль- 
ных супольнасцей звычайна звязвалася 
з агульнасцю паходжання ад аднаго 
міфічнага продка, які часта быў і татэ- 
мам, а таксама з адзінствам мовы, этніч- 
най тэрыторыі, ладу жыцця, звычаяў 
і абрадаў. Саманазва часам адсутнічала 
або існавала ў невыразнай форме: 
дрыгавічы - жыхары балот, драўля- 
не -- жыхары лясоў, паляне -- жыхары 
палёў. Э. с. этнасацыяльных суполь- 
насцей раннякласавых рабаўладаль- 
ніцкіх і феадальных грамадстваў -- 
народнасцей -- была шматзначнай. Іх 
прадстаўнікі ўсведамлялі сваю прына- 
лежнасць да пэўнай лакальна-тэрыта- 
рыяльнай, субэтнічнай, часам былой 
племянной групы, а таксама дзяржавы 
(княства, царства, рэспублікі). У выні- 
ку працэсу этнапалітычнай кансаліда- 
цыі былыя племянныя, саюзаплемян- 
ныя, лакальна-тэрытарыяльныя сама- 
назвы зніклі або існавалі разам з агуль- 
ным палітонімам, які паступова пера- 
твараўся ў этнонім. Напр., у стара- 
жытнарускі час на Реларусі і інш. 
усх.-слав. землях русічамі (русінамі) 
называліся падданыя дынастыі рускіх 
князёў Рурыкавічаў (палачане, пскаві- 


чы, наўгародцы, смаляне, валыняне 
і інш.). У эпоху феадалізму прадстаў- 
нікі розных саслоўяў усведамлялі сваю 
прыналежнасць па-рознаму. Э. с. 
пануючых класаў часта замянялася 
саслоўнай самасвядомасцю (шляхецкі 
народ), у простага люду -- лакальна- 
тэрытарыяльнай (палешукі), зямляц- 
кай (тураўцы, берасцяне), т. зв. этна- 
цэнтрычнай (тутэйшыя, тубыльцы), 
канфесіянальнай (праваслаўныя людзі, 
католікі). Этнічную роднасць саслоўна- 
і канфесіянальна-дыферэнцыраваных 
груп адной этнічнай супольнасці ўсве- 
дамлялі толькі асобныя дзеячы куль- 
туры і асветы - Ф. Скарына, В. Ця- 
пінскі, М. Сматрыцкі, Сімяон Полацкі 
і інш. Узмацненне 9. с. ў эпоху капі- 
талізму, а пазней і сацыялізму звычай- 
на суправаджаецца зараджэннем і ак- 
тыўным развіццём нацыянальнай куль- 
туры - літаратуры на нацыянальнай 
мове, прафесійнага мастацтва, гіст., 
этнагр., фалькларыстычнай, мастацтва- 
знаўчай павукі. Паралельна ў штодзён- 

ным жыцці людзі ўсведамляюць асаблі- 
васці свайго народа, яго мовы, культу- 
ры, псіхалогіі, гіст. лёсу; фарміруюцца 
пэўныя этнічныя стэрэатыпы паводзін 
і адносін да інш. народаў. Э. с. цесна 
звязана з пачуццём патрыятызму, 
нацыянальнага гонару, любові да род- 
нага народа і радзімы. І. У. Чаквін. 


ЭТНІЧНАЯ СУПОЛЬНАСЦЬ, устой- 
лівая супольнасць людзей; тое, што 
і этнас. й 

ЭТНІЧНАЯ ТЭРЫТОРЫЯ, тэрыторыя 
кампактнага рассялення пэўнага народа 
(этнасу), з якой цесна звязаны яго 
этнагенез і этнічная гісторыя. Вызна- 
чаецца ўстойлівасцю на працягу многіх 
стагоддзяў. Уласцівае кожнай Э. т. 
геагр. асяроддзе -- гэта не толькі сфера 
пражывання, але і жыццёвая аснова, 
што абумоўлівае спецыфіку гаспадар- 
чых заняткаў і вытворчай культуры, 
арганічна ўваходзіць у паўсядзённы по- 
быт, жывіць канкрэтнымі вобразамі 
духоўныя скарбы народа, яго мову 


і фальклор. У працэсе жыццядзейнасці 

ЭТНІЧНАЯ 


чалавек мяняе аблічча акаляючага пры- 
роднага асяроддзя, надаючы яму харак- 
тар культурнага ландшафту, а родны 
край (бацькаўшчына) становіцца для 
яго, як і для народа ў цэлым, гістарыч- 
най спадчынай. 

Вызначэнне Э. т. і яе межаў нале- 
жыць да ліку складаных навуковых 
праблем і патрабуе ўсебаковага этна- 
геагр. аналізу і ўліку комплексу этна- 
вызначальных прыкмет -- мясцовых га- 
ворак, нацыянальнай самасвядомасці, 
традыцый духоўнай і матэрыяльнай 
культуры, гіст. перадумоў і інш. (пера- 
вагу аддаюць звычайна першым дзвюм). 
У некаторых выпадках этнічныя межы 
могуць супадаць з прыроднымі рубяжа- 
мі (гарамі, водападзеламі, рэдканаселе- 
нымі ляснымі масівамі, воднымі пера- 
шкодамі), аднак звычайна этнічнае 
сумежжа ўяўляе сабой зону супольнага 
пражывання суседніх народаў, этна- 




























































ЭТНІЧНЫЯ 


культурныя элементы якіх пастаянна 
ўзаемадзейнічаюць, утвараючы  пера- 
ходны (міжэтнічны) варыянт нар. куль- 
туры. Э. т. можа змяняцца ў выніку гіст. 
катаклізмаў, каланізацыі, міграцыйнага 
руху, асіміляцыі і інтэграцыі, Якія 
найбольш уласцівы перыферыйным зо- 
нам супольнага пражывання суседніх 
народаў. Стабільнасць Э. т. залежыць 
таксама ад яе дзярж. самастойнасці 
і ўмоў міжнар. жыцця. Нярэдкія выпад- 
кі, калі Э. т. народа ўваходзіць у склад 
дзвюх і болей дзяржаў. 


Э. т. беларусаў у розныя часы акрэслі- 
валася неадназначна. Становішча 
ўскладнялася гіст. ўмовамі, уваходжан- 
нем 9. т. беларусаў у поліэтнічныя дзяр- 
жавы, зменлівай этнапаліт. і этнакан- 
фесіянальнай сітуацыяй. У складзе 
Рэчы Паспалітай сама назва Беларусь 
(Белая Русь) ужывалася як абласная 
(правінцыяльная) для абазначэння 
верхняга Падзвіння і Падняпроўя: рэ- 
гіён Панямоння называлі ў той час Чор- 
най Руссю або Літвой, а паўд. частку 
сучаснай тэрыторыі - Палессем. На 
гіст. карце Польшчы 1740 Т. Кітчына 
тэр. сучаснай Беларусі пазначалася пад 
назвай Літоўская Русь. На карце 1750 
Т. Майера ўпершыню Белай Руссю 
названа амаль уся сучасная тэрыторыя 
ад Зах. Буга на Пд ад Брэста да верхня- 
га Падзвіння (Палессе тут паказана як 
састаўная частка Белай Русі). Пасля 
далучэння да Расіі Беларусь у афіцый- 
ных дакументах сталі называць Заход- 
няй Руссю, Заходнім ці Паўночна-За- 
ходнім краем (назва Беларусь ужыва- 
лася пераважна для Віцебскай і Магі- 
лёўскай губ.). Аднак у 2-й пал. 19 ст. 
па меры накаплення і асэнсавання 
канкрэтнага фальклорна-этнагр. матэ- 
рыялу выявілася нар. адзінства на ўсёй 
сучаснай тэр. Беларусі, а сама назва 
стала ўсё часцей ужывацца і для сусед- 
ніх Мінскай, Гродзенскай, часткі Віцеб- 
скай і Смаленскай губ. Згодна этнагр. 
атласу 1863 Р. Ф. Эркерта, Э. т. белару- 
саў акрэслівалася ў межах Магілёўскай, 
Віцебскай (без ліфляндскіх пав.), част- 
кі Віленскай (па лініі Ашмяны - на 
Пн ад Ліды) і Гродзенскай губ. Эркерт 
падзяляў тэр. Беларусі на З часткі: 
усходнюю (да Бярэзіны), заходнюю 
і паўднёва-заходнюю, або Падляссе, 
а бел. насельніцтва гэтых рэгіёнаў утва- 
рала, на яго думку, адпаведна З групы: 
сапраўдных беларусаў, заходніх белару- 
саў, або чарнарусаў, і падляшан (най- 
больш апалячанай часткі беларусаў). 
Атлас 1864 А. Ф. Рыціха і складзеная ім 
«Этнаграфічная карта Еўрапейскай Ра- 
сіі» (1875) наступным чынам акрэсліва- 
лі тэрыторыю рассялення беларусаў: на 
З і Пдад Сувалак (на З ад Беластока) і 
далей па рэках Нараў, Ясельда, Пры- 
пяць да яе ўпадзення ў Дняпро, на Пн і 
У -- паўночней Вільні, далей на Свян- 
цяны, Люцын, Вялікія Лукі, на З ад 
Вязьмы і Мгліна, далей па Дняпру да 
вусця Прыпяці. Пры этнічнай дыферэн- 


550 


цыяцыі насельніцтва (асабліва белару- 
саў і палякаў) Эркерт і Рыціх зыходзілі 
найперш з канфесіянальнай прыналеж- 
насці. Я. Ф. Карскі, М. В. Доўнар- 
Запольскі, а таксама члены Маскоўскай 


Дыялекталагічнай Намісіі пры скла- 
данні адпаведных карт (1903, 1919, 
1915) кіраваліся этналінгвістычнымі 


прыкметамі і пашыралі Э. т. беларусаў 
на правабярэжжа Прыпяці, а на У да 
Ржэва і Бранска. 

Тэр. Беларускай ССР фарміравалася 
на аснове Э. т. ў складаных гіст. і між- 
нар. умовах. У выніку Кастрычніцкай 
рэвалюцыі Беларусь атрымала сваю 
дзяржаўнасць (1.1.1919). У склад БССР 
увайшлі Віцебская, Гродзенская, Магі- 
лёўская, Мінская губ., бел. паветы 
Віленскай і Ковенскай губ. і зах. паветы 
Смаленскай губ. Аднак з узмацненнем 
міжнар. напружання БССР у складзе 
Мінскай і Гродзенскай губ. была аб'яд- 
нана з Літ. ССР у адзіную рэспубліку; 
Магілёўская, Віцебская і Смаленская 
губ. былі далучаны да РСФСР. Пасля 
вызвалення часткі Беларусі ад палякаў 
БССР была адноўлена ў складзе б паве- 
таў Мінскай губ. (52,3 тыс. км”); Зах. 
Беларусь па лініі Верхнядзвінск - 
Негарэлае -- на З ад Турава паводле 
Рыжскага мірнага дагавора (сакавік 
1924) адышла да Польшчы. У 1924 
у склад БССР увайшлі 15 паветаў Ві- 
цебскай, Гомельскай і Смаленскай губ., 
а ў 1926- Рэчыцкі і Гомельскі пав., 
населеныя пераважна беларусамі. Тэр. 
Беларусі склала 1258 тыс. км”. У ве- 
расні 1939 Зах. Беларусь была ўз'яд- 
нана з БССР, а пазней г. Вільня з пры- 
лягаючай тэрыторыяй і частка прыгра- 
нічных раёнаў БССР перайшлі да Літ- 
вы. Пасля Вял. Айч. вайны ў жніўні 
1945 ПНР былі перададзены 17 раёнаў 
Беластоцкай і З раёны Брэсцкай абл. 


Сучасная тэрыторыя БССР складае 
207,6; тыс. км”. й В. С. Цітоў. 
ЭТНІЧНЫЯ ПРАЦЭСЫ, сукупнасць 


усіх змяненняў этнасу або яго асобных 
частак; адна з асноўных катэгорый су- 
часнай этнаграфічнай навукі. Падзя- 
ляюцца на трансфармацыйныя і эвалю- 
ЦЫЙНЫЯ, аб'яднальныя і раз'яднальныя. 
Да трансфармацыйных адносяцца пра- 
цэсы, у выніку якіх адбываецца змена 
этнічнай самасвядомасці і, адпаведна, 
этнічнай прыналежнасці пэўных груп 
людзей. Усе астатнія працэсы, развіццё 
якіх не закранае цэласнасці этнічнай 


сістэмы, -- этнаэвалюцыйныя. Аб'яд- 
нальныя Э. п. ўключаюць працэсы 
кансалідацыі, асіміляцыі, інтэграцыі 


і міксацыі, раз'яднальныя -- сепарацыі 
і парцыяцыі (гл. ў арт. Дывергенцыя). 
Аб'яднальныя Э. п. могуць мець як 
трансфармацыйны (этнагенетычная 
кансалідацыя і міксацыя), так і эвалю- 
цыйны (унутрыэтнічная кансалідацыя, 
міжэтнічная інтэграцыя) характар, 
раз'яднальныя працэсы -- пераважна 
трансфармацыйныя. Пры гэтым этніч- 
ная асіміляцыя можа быць адначасова 
і трансфармацыйнай (для асімілява- 
нага этнасу), і эвалюцыйнай (для этна- 
су, які асімілюе). Характар, тэмпы 
і асаблівасці развіцця Э. п. залежаць 


ад комплексу разнастайных фактараў. 
На дынаміку этнічнага развіцця наро- 
даў у найбольшай ступені ўплываюць 


пазаэтнічныя фактары -- сацыяльна- 
эканамічны, дзярж., палітычны, кан- 
фесіянальны, дэмаграфічны, тэрыта- 


рыяльны, прыродна-геаграфічны і г. д. 
Уздзеянне ўласна этнічных фактараў -- 
этнічнай сітуацыі, моўнай і культурна- 
бытавой роднасці этнасаў, наяўнасці 
этнічных стэрэатыпаў -- найбольш ад- 
чувальна ў развіцці працэсаў міжэтніч- 
най інтэграцыі, асіміляцыі, міксацыі. 
Спалучэнне пэўных фактараў вызначае 
і своеасаблівасць развіцця канкрэтных 
Э. п. Напрыклад, на Беларусі ў эпоху 
капіталізму такі комплекс фактараў, як 
адносна нізкі ўзровень эканам. развіц- 
ця, няпоўная сацыяльная структура 
бел. этнасу, яго канфесіянальная раз'яд- 
нанасць у спалучэнні з русіфікатарскай 
царскай палітыкай і такой асаблівасцю 
этнічнай сітуацыі, як вялікая колькасць 
іншаэтнічнага насельніцтва ў гарадах, 
абумовіў марудныя тэмпы нацыяналь- 
най кансалідацыі, якая ў дарэвалюцый- 
ную эпоху не завяршылася. 

Э. п.- неад'емная частка этнасацы- 
яльных працэсаў -- працэсаў развіцця 
канкрэтных этнасацыяльных арганіз- 
маў (нацый, народнасцей і г. д.). У сав. 
грамадазнаўстве і асабліва на ўзроўні 
масавай свядомасці ўсе Э. п. сучаснай 
эпохі, у т. л. працэсы развіцця ўласна 
нацыянальных супольнасцей, разгляда- 
юцца як нацыянальныя працэсы. 

П. У. Церашковіч. 


ЭТНІЧНЫЯ ПРЫКМЕТЫ, комплекс 
характэрных прыкмет, якія адрозніва- 
юць пэўны народ і яго асобныя этнічныя 
групы ад іншых этнасаў і забяспеч- 
ваюць яго адзінства і стабільнасць раз- 
віцця. Уключаюць мову, традыцыйную 
культуру, побыт, асаблівасці псіхалогіі 
і антрапалагічнага тыпу, агульнасць ве- 
равызнання і абавязкова этнічную сама- 
свядомасць -. усведамленне агульнасці 
паходжання і выкарыстанне агульнай 
саманазвы (этноніма). У некаторых 
народаў асобныя Э. п. не з'яўляюцца 
спецыфічнымі (напрыклад, на англій- 
скай мове гавораць англічане, амеры- 
канцы ЗША, аўстралійцы і інш.), таму 
своеасаблівасць кожнага этнасу абумоў- 
лена іменна комплексам Э. п., адны 
з якіх выконваюць этнадыферэнцырую- 
чую, а іншыя -- этнаінтэгруючую ролю. 
На сучасным этапе развіцця ў белару- 
саў, рускіх, украінцаў, літоўцаў і інш. 
народаў СССР склаліся агульныя ці 
падобныя элементы культуры і побыту, 
аднак гэтыя ж народы па-ранейшаму 
адрозніваюцца самасвядомасцю, мовай, 
асаблівасцямі традыцыйнай культуры, 
псіхалогіі і іншымі Эд. п. Акрамя комп- 
лексу Э. п., этнічныя супольнасці харак- 
тарызуюцца таксама і комплексам этна- 
сацыяльных прыкмет, якія адлюстроў- 
ваюць сацыяльна-эканам. адносіны ў 
межах этнасу, яго сацыяльную структу- 
ру, характар рассялення насельніцтва 
на пэўнай тэрыторыі, ступень энда- 
і экзагамнасці, узровень развіцця ін- 
фармацыйных сувязей і г. д. Складванне 
агульных ці падобных этнасацыяльных 


прыкмет часам прыводзіць да нівелі- 
роўкі некаторых Э. п. (матэрыяльнай 
культуры, побыту), аднак гэты працэс 
звычайна не закранае самасвядомасці, 
мовы, традыцыйнай культуры, якія 
застаюцца этнавызначальнымі. 

Г. У. Чаквін. 


«ЭТНОГРАФИЧЕСКОЕ ОБОЗРЕ- 
НИЕ», першы рускі этнаграфічны часо- 
піс. Выдаваўся ў Маскве ў 1889- 1916 
этнагр. аддзелам Т-ва аматараў пры- 
родазнаўства, антрапалогіі і этнаграфіі 
пры Маскоўскім ун-це. Выходзіў 4 разы 
на год пад рэдакцыяй Дз. М. Анучына, 
У. Ф. Мілера, М. А. Янчука. Асвятляў 
пытанні этнаграфіі і фальклору наро- 
даў Расіі: вераванні, звычаі, абрады 
і побыт, народна-паэтычную творчасць 
і музыку, нар. медыцыну. У асвятленні 
этнаграфіі Беларусі значная роля нале- 
жала Янчуку. Ён рыхтаваў і рассылаў 
этнагр. праграмы, перапісваўся з бел. 
этнографамі і фалькларыстамі, памагаў 
ім у публікацыі матэрыялаў. У «Э. о.» 
супрацоўнічалі У. ВН. Арсеньеў, 
А. Я. Багдановіч, Ф. І. Буслаеў, 
А. М. Весялоўскі, Дз. К. Зяленін, 
Р. М. Патанін, А. М. Пыпін, М. М. і 
В. М. Харузіны і інш. Надрукаваны 
працы Ё. Р. Раманава «Нарыс побыту 
жабракоў Магілёўскай губерні і іх 
умоўная мова» (1990, Мо 4), Я. А. Ляц- 
кага «Уяўленне беларуса пра нячыстую 
сілу» (1990, Ло 4), «Хвароба і смерць 
па ўяўленнях беларусаў» (1992, Ле 2-- 
3), «Да пытання аб замовах ад трасцы» 
(1893, Ле 4), М. В. Доўнар-Запольскага 


«Жаночая доля ў песнях пінчукоў» 
(1991, Л 2), «Беларускае вяселле 
ў культурна-рэлігійных перажытках» 


(1993, Ле 1, 2, 4), «Нарысы звычаёвага 


сямейнага права сялян Мінскай губер- 
ні» (1897, Ле 1--2), М. Я. Нікіфароў- 


скага «Нарысы Віцебскай Беларусі» 
(ч. 1-8, 1892, Ле 4-3; 1893, Ле 2; 
1894, ЛМ 1; 1896, Ло 4; 1897, Ле 3; 
1898, Ле 2; 1899, Ле 1-2), нататкі 


У. М. Дабравольскага «Значэнне народ- 
нага свята свечкі» (1900, Ле 4), «Заба- 
боны адносна ваўкоў» (1901, ЛМ? 4), 
«Насякомыя і чарвякі ў народным 
жыцці» (1901, Л? 2), «Кросны» (1902, 
А 4), артыкулы Янчука, а так- 
сама нарысы і рэцэнзіі, успаміны 
П. В. Шэйна пра нямецкага этнографа 
В. Мангарта і інш. Г. А. Пятроўская. 
ЭТНОНІМЫ (грэч. еПпоз племя, на- 
род З. бпупа імя), назвы народаў, сама- 
назвы, імёны. Грунтуюцца на агульнай 
этнічнай самасвядомасці прадстаўнікоў 
этнасу, якія вылучаюць сябе сярод 
іншых этнасаў-народаў паводле анты- 
тэзы «мы - яны». Найбольш стараж. 
назвы этнанімічнага тыпу грунтаваліся 
на ўяўленнях прадстаўнікоў пэўнай 
тэрытарыяльна-родавай супольнасці 
пра іх генетычную роднасць і часта 
зводзіліся да паняццяў «свае», «людзі», 
«мясцовыя», «тутэйшыя», а суседзі 
вызначаліся назвамі з сэнсам «чужыя», 
«не свае», «іншыя». Этымалогія Э. 
больш позняга паходжання вызнача- 
лася месцам жыхарства (дрыгавічы, 
драўляне - жыхары балот і лясоў; 


«бедуіны» -- людзі стэпаў, ад арабскага 
«беду» -- стэп), характарам заняткаў 
(«орочэл» -- «аленныя» ў эвенкаў), са- 
цыяльным становішчам («франкі» - 
свабодныя) або зводзілася да імён 
легендарных ці гістарычных продкаў 
(радзімічы - ад Радзіма, вяцічы - ад 
Вятка, крывічы - ад Крыва і Крыва- 
Крывейта). Э.-саманазвы (эндаэтно- 
німы) часта не супадаюць і адрозні- 
ваюцца ад назваў з боку суседзяў 
(экзаэтнонімаў). Напр., германцы на- 
зываюць сябе «дойчэ», але з боку рус- 
кіх, украінцаў, беларусаў, палякаў выз- 
начаюцца экзаэтнонімам «немцы», з бо- 


ку сербаў і славенаў -- «швабы» і г. д. 
Гістарычна экзаэтнонімы ўзнікаюць 
незалежна ад .-саманазваў, аднак 
у працэсе актывізацыі міжэтнічных 


кантактаў часта набываюць агульнае 
ці падобнае гучанне. Так, у сярэднія 
вякі і пазней усх. літоўцы называлі 
суседняе беларускамоўнае насельніцтва 
«гуды», «гудасы», «гудзяй», у той час, 
калі ў асяроддзі беларусаў існавалі 
саманазвы «русіны», «руськія», «літві- 
ны», «палешукі», «беларусы», «бела- 
русцы»; у наш час літоўцы ўжываюць 
блізкую да саманазвы беларусаў форму 
«балтарусяй» (ад літ. «балтас» -- бе- 
лы), радзей «гудзяй». У якасці экза- 
этноніма суседзямі часта выкарыстоў- 
ваецца назва-мікраэтнонім адной з блі- 
жэйшых тэрытарыяльных груп этнасу. 
Напр., на Беларусі, Украіне палякаў 
доўгі час вызначалі па назвах іх стараж. 
плямён ці пазнейшых этна-тэрытары- 
яльных груп -- «ляхі», «мазуры» («ма- 
заўшане»), «шлензякі», а з 19 ст. больш 
стабільна -- палякі. Ужыванне адзіных 
Э. у межах этнасаў залежыць ад іх 
этнічнай кансалідаванасці і ўзроўню 
этнічнай самасвядомасці. У большасці 
еўрапейскіх народаў адзіныя і агульныя 
Э. стабілізаваліся ў эпоху складвання 
буржуазных адносін і нацыянальнага 
руху ў канцы 18- пач. 20 ст. Працэс 
узмацнення этнічнай самасвядомасці 
народаў «суправаджаўся змяншэннем 
ролі мікраэтнонімаў, лакальна-тэры- 
тарыяльных назваў, канфесіёнімаў і 
інш. Напр., у 2-й пал. 19-- пач. 20 ст. 
этнанімічнае вызначэнне «ўкраінцы», 
вядомае з 19 ст., ператварылася ў агуль- 
ны Э. украінскага народа і замяніла 
інш. назвы («валыняне», «падаляне», 
«чаркасы», «казакі», «маларосы» і 
інш.). На Беларусі аналагічны працэс 
быў звязаны з пашырэннем у 17- 20 ст. 
назвы «беларусы», якая паступова 
замяніла стараж. тэрытарыяльныя, кан- 
фесіянальныя, палітанімічныя (гл. Па- 
літонімы) вызначэнні розных груп 
народа -- «палешукі», «руськія», «літ- 
віны» -- і ператварылася ў адзіны Э. 
Даследаваннем паходжання Э., іх эты- 
малогіі, гіст. лёсу займаецца асобная 
галіна анамастыкі -- этнаніміка, а так- 
сама этнаграфія і інш. грамадскія на- 
вукі. І. У. Чаквін. 


ЮР'Я 





«ЮРАЧКА», традыцыйны карагодны 
танец. Музычны памер 7/:. Тэмп жва- 
вы. Усе выканаўцы рухаліся па крузе 
парамі, акрамя аднаго «лішняга» хлоп- 
ца, які прытанцоўваў сола. Калі карагод 
абходзіў круг, хлопец забіраў партнёрку 
з першай пары і лішнім станавіўся 
другі хлопец. Танец заканчваўся, калі 
«Юрачкам» перабываюць усе хлопцы. 
Пры гэтым карагод спяваў: «Ах ты, 
Юрачка, што не жэнішся? / / Прыйдзе 
зімачка, куды дзенешся?», а «Юрачка» 
адказваў: «Я на печы ў кутку // Усю 
зімку прасяджу». Бытаваў у Магілёў- 
скай, Мінскай, Гомельскай і інш. 
абласцях. 

ЮРКЕВІЧ Іван, беларускі этнограф 
19 ст. Скончыў Жыровіцкую духоўную 
семінарыю (1337), Пецярбургскую ду- 
хоўную акадэмію (1841). Выкладаў у 
Магілёўскай семінарыі (1841--44), з 
1844 праф. Літоўскай семінарыі ў Жы- 


ровічах. У арт. «Астрынскі прыход 
Віленскай губерні Лідскага павета» 
(Этнаграфічны зборнік. Спб., 1853. 


Вып. 1) прывёў звесткі пра побыт і 
культуру бел. сялян, пра вясельныя, 
радзінныя і пахавальныя абрады, за- 
жынкі, гульні, вераванні і забабоны, 
змясціў З вясельныя і З жніўныя 
песні, 12 загадак і 4 прымаўкі. 
Сацыяльнае становішча сялян харак- 
тарызаваў з рэакцыйных пазіцый. Бел. 
мову лічыў мешанінай рускай і 
польскай моў, але больш блізкай да 
рускай. В. К. Бандарчык. 
ЮРОК, віро к, прылада для звівання 
пражы ў клубок; круглая драўляная 
палачка даўж. 15- 18 см з дзірачкамі 
на супрацьлеглых канцах, у якія пра- 
цягвалася нітка. 

ЮР'Я, Юрай, старадаўняе гадавое 
свята земляробчага календара. Адзна- 
чалася 23 красавіка с. ст. ў гонар за- 
ступніка жывёлы і гаспадаркі Юр'я. Да 
Юр'евага дня прымяркоўваўся першы 
выган статка ў поле, «на юр'еву расу», 
якой у нар. вераваннях надавалася 
цудадзейная моц. Вечарам напярэдадні 
Ю. ўпершыню выводзілі на начлег 
коней: лічылася, што Ю. замыкае ваў- 
кам раты і конскі статак з гэтага дня не 
рызыкуе стаць ахвярай драпежнікаў. 
На Ю. здзяйсняўся абрадавы абход па- 
лёў, варажылі пра будучы ўраджай; 
з Ю. звязвалася шмат атрапейных 

(ахоўных) і прадуцыравальных абра- 
даў. Магічнымі захадамі суправаджаўся 
раніцай 23 красавіка выган статка 
ў поле. Гаспадар тройчы абходзіў статак 
з запаленай грамнічнай свечкай. Гаспа- 
дыня абкурвала «жывоцінку» святаян- 
скімі зёлкамі. Пастух лёгка сцёбаў кож- 
ную жывёліну асвечанай на вербніцу 
вярбінкай. На Магілёўшчыне тройчы 
абходзілі вакол коміна з лустай хлеба, 
прыгаворваючы: «Як печ стаіць на мес- 
цы, так штоб і скацінка хадзіла на 
места!» Затым хлеб скармлівалі жывёле. 
На Гродзеншчыне, выганяючы жывёлу 
ў поле, у падваротні хлява клалі ў вы- 
вернуты кажух яйка і лусту хлеба з тым, 
каб жывёла абавязкова пераступіла іх: 
спадзяваліся, што коні, каровы і авечкі 
будуць ад гэтага такія сытыя і гладкія, 
як яйка. На падвор'і пад уязную браму, 
праз якую праганялі жывёлу, клалі 
замкнутыя замком ніты ці замок. Па- 
водле нар. вераванняў, такая засцярога 
рабілася з мэтай замкнуць ваўкам зубы, 
зберагчы жывёлу ад звяроў. Стараліся, 
каб статак прайшоў праз руннае поле, 
пры гэтым акраплялі кароў юр'евай 
расой, спадзеючыся, што гэта засцеражэ 
іх ад падкопаў ведзьмаў, паспрыяе боль- 
шаму малаку. 


Не менш урачыста і заклапочана 
здзяйсняўся і абрад агледзін нівы. 
Для гэтага пяклі спецыяльны каравай. 
Гаспадар загортваў яго ў абрус, клаў 
у сплецены з бяросты кош і, найчасцей, 
усёй сям'ёй выпраўляліся на поле. 
Гаспадар абходзіў з караваем усе свае 
палі. На жытнім загоне клалі каравай 
сярод руні. Калі каравай хаваўся ў ёй, 
чакалі ў гэтым годзе добрага ўраджаю. 
Прыпадалі да зямлі, слухалі, як расце 
жыта. Маладзіца, якая мінулай зімой 
выйшла замуж, пакрывала рунь кавал- 
кам палатна. Вярнуўшыся дахаты, дзя- 
лілі каравай, спажывалі за святочным 
сталом з надзеяй добрага плёну на ніве. 
У зах. рэгіёне да жыта ішлі старэйшыя 
і моладзь пад вечар. Там частаваліся, 
танцавалі пад дуду або скрыпку, спявалі 
юраўскія песні. У выпадку агледзін 
нівы і абрадавага частавання гаспадар 
закопваў на канцах жытняга поля 
рэшткі ежы ад велікоднага стала (косці 
ад мяса, яечную шкарлупіну) дзеля 
засцярогі ад грому, сыпаў попел ад 
рэшткаў абрадавых страў на ніву, спа- 
дзеючыся пазбыцца пустазелля на ёй. 
Па надвор'і 23 красавіка меркавалі пра 
поспех у гаспадарцы. Калі на Ю. ішоў 
густы дождж, то лічылі: жыта ўрадзіцца 
густое, буйное. Калі ж дождж толькі 
«крапіць», то будуць увесь год кароў 
даіць, бо лета выдасца багатае на траву. 
Налі вада ў рэчцы прыбывае да Юр'ева- 
га дня, то лета будзе гарачае, з дажджа- 
мі неўпару. Калі на Ю. не будзе ні сне- 
гу, ні дажджу, то лета выдасца сухое, 
неўраджайнае. За колькі дзён да Ю. 
зацвітуць сады (вішні), за столькі 
дзён да Пятра пойдуць жаць жыта. 
Многія гэтыя гаспадарчыя прыкметы 

былі заснаваны на шматгадовай прак- 
тыцы. 

Ю. лічылася святам пастухоў. Яны 
збіралі ў гэты дзень багата закусак ад 
гаспадароў і ладзілі на пашы пачасту- 
нак. Меў ён абрадавае значэнне. Пасту- 
хі гатавалі яешню і з ёю тройчы абходзі- 
лі статак, пры гэтым рабілі розныя за- 
хады, каб засцерагчы статак ад упаду 
і мору. На Ю. пастухі не бралі з сабой 
пугаў, што сведчыла пра гуманістычны 
характар нар. светаўспрымання. На 
Гродзеншчыне дзяўчаты на Ю. хадзілі 
з песнямі па вёсцы, рабілі абрадавы 
абход двароў, як на вялікдзень. 

, А. С. Ліс. 
ЮЦЭВІЧ Людвік Адам Дзям'янавіч 
(псеўд. Людвік з Покева; 15.12. 
1813, в. Пакевіс, Кельмескі р-н (Літ. 
ССР -- 12.3.1846), літоўскі і бела- 
рускі этнограф і фалькларыст. З літоў- 
скай шляхты. Скончыў Віленскую ду- 
хоўную акадэмію (1836). Працаваў 
хатнім настаўнікам і гувернёрам 
(1931--34), у 1837--42 вікарый Свян- 
цянскага і Свядосцкага прыходаў. У 
1842 афіцыйна адрокся ад духоўнага 
сану, пераехаў на Беларусь. З 1843 
выкладчык Лепельскага дваранскага 
вучылішча. Аўтар артыкулаў «Камяні 
літоўскіх багіняў» (1836), «Вялікія 
горы і гарадзішчы ў Літве» (1837), 
кнігі «Выслоўі і думкі» (1837, у дадатку 
да кнігі выказаў свае адносіны да нар. 
мовы і нацыянальнай культуры). Матэ- 
рыяльнай і духоўнай культуры літоў- 
скага і бел. народаў прысвечаны працы 
«Другая гара» (фрагменты з рукапісу 
«Даследаванні даўніны літоўскай і бе- 
ларускай»), «Гульні і забавы літоўскага 
народа на Жмудзі», «Літоўскія звычаі, 
дапасаваныя да пэўных дзён года» (усе 
1839), «Прыказкі літоўскага народа», 
«Рысы Літвы», «Інструкцыя Якуба Са- 
бескага...» (усе 1840), «Некалькі слоў 
да пана Крашэўскага...» (1841). У 1842 
выдаў кнігу этнагр., гіст. і геагр. нары- 
саў «Паданні Літвы». У дадатку прывёў 
звесткі пра гісторыю семінарыі ў 
Жмудзі, судовыя прыгаворы чараўні- 
кам, змясціў вясковыя песні. У зб. «Лі- 
тоўскія песні ў перакладзе Людвіка 
з Покева» (1944) уключыў 395 песень, 
да некаторых з іх напісаў каментарыі. 
Адна з самых значных і грунтоўных 
прац -- «Літва з пункту погляду рэштак 
старажытнасці, звычаяў і нораваў» 
(1846). У ёй вялікі і разнастайны 
матэрыял пра нар. міфалогію, адносіны 
чалавека да прыроды, звычаі, забавы, 
язычніцкія перажыткі, побыт, нар. 
медыцыну і інш. С. Ф. Цярогін. 
ЮШКА, агульная назва розных рэдкіх 
страў: з крыві, з рыбы, з мяса, з яблык 
і груш (кампот); гарачых і халодных 
(напр., квашаніны з мяса і рыбы). 
ЮШКА, металічны кружок, якім закры- 
ваюць адтуліну ў коміне, каб не выхо- 
дзіла цёплае паветра. 





«ЯБЛЫЧКА», гарадскі бытавы танец. 
Музычны памер 9/:. Тэмп умерана хут- 
кі. Танец узнік як флоцкі сольны муж- 
чынскі, паступова перайшоў у гарадскі, 
а потым і ў сялянскі побыт, дзе набыў 
парную пабудову. Назва танца ад харак- 
тэрнай прыпеўкі: «Эх, яблычка, куды 
коцішся, //Пападзеш да мяне, не варо- 
цішся». Асноўныя рухі -- просты крок 
у розных напрамках у спалучэнні 
з полька-вальсавымі паваротамі і пры- 
тупамі. Зрэдку быў і саліст (часцей 
мужчына), які дэманстраваў свой 
спрыт, выконваючы складаныя элемен- 
ты: прысядку, дробныя выстукванні 
і г. д. Затым фігура паўтаралася спа- 
чатку. Танец пашыраны па ўсёй Бела- 
русі. С. У. Клімовіч. 
«ЯВАР», гульнёвы карагод. Танцоры 
становяцца ў дзве супрацьлеглыя лініі, 
бяруцца за рукі. Па чарзе лініі танцораў 
падыходзяць да рысы, праведзенай па- 
між імі. Калі хто пераступіць рысу або 
наступіць на яе, выбывае з карагода. 
У час рухаў выконваецца песня: «Явар, 
Явар, яваровы людзі...». Нарагод за- 
фіксаваны экспедыцыямі ГНДЛ бел. 
танцавальнай творчасці МІК у Ганца- 
віцкім р-не Брэсцкай вобласці. 

й А. Л. Варламаў. 
«ЯГОРЫЙ», назва своеасаблівага на- 
роднага прадстаўлення з лялькамі, 
прысвечанага ўслаўленню Юр'я -- мі- 
фічнага апекуна жывёлы. Паказы 
прымяркоўваліся да святкавання весна- 
вога Юр'я (Ягорыя), якое адбывалася 


23 красавіка с. ст. і суправаджалася 
таксама інш. гульнёвымі звычаямі. 
«Я.» уяўляў прымітыўны механічны 


тэатр лялек. Невялікія фігуркі конікаў 
насадзкваліся на вострыя, замацаваныя 
ў дошцы, калкі і ў час руху паварочва- 


ліся вакол іх. Асноўны персанаж -- 
Юрый на белым кані - вылучаўся 
большымі памерамі і займаў цэнтр. 


месца. Выканаўцы спявалі спецыяль- 
ныя песні, якія сваім меладычным скла- 
дам набліжаліся да рэпертуару валачоб- 
нікаў. Паказы «Я.» зафіксаваны на 
Беларусі ў 19 ст. М. А. Каладзінскі. 
ЯЗЫЧНІЦТВА (ад царк.-слав. язы- 
цы -- народы, чужаземцы), паган ст- 
ва (ад лац. раеапи5 язычнік), прыняты 
ў багаслоўі і ўмоўна ў гістарычнай 
літаратуры тэрмін, які абазначае стара- 
даўнія вераванні і культы, што існавалі 
да пашырэння т. зв. «вышэйшых» 
рэлігій (грысціянства, ісламу, будыз- 
му). Я.- надзвычай шматслойная і 


разгалінаваная рэлігія. Уключае ў сябе 
рознастадыяльныя ўяўленні, ідэалагіч- 
ныя напластаванні розных гіст. эпох 
(анімізм, фетышызм, татэмізм і інш.). 


Асноўныя звесткі пра слав. Я. пахо- 
дзяць з розных крыніц, уключаючы 
творы антычных аўтараў, хрысціянскія 
палемічныя пісанні, гіст. сведчанні. 
Археалагічныя адкрыцці пацвердзілі 
існаванне язычніцкіх культавых збуда- 
ванняў, капішчаў, дзе адбываліся 
стараж. абрады. Цікавыя звесткі пра Я. 
даюць этнаграфія, фальклор, нар. выяў- 
ленчае мастацтва, мова. На працягу 
многіх тысячагоддзяў свайго існавання 
Я. зазнала шматлікія змены, трансфар- 
мацыі, наслаенні. Яно пачыналася ад 
культу вялікай Маці-Багіні эпохі 
матрыярхату, культу продкаў, культу 
жывёлы і закончылася складаным і раз- 
горнутым пантэонам багоў. У індаеўра- 
пейскіх народаў вялікае пашырэнне 
атрымаў сонечны культ і культ агню як 
праяўленне энергіі сонца. З'явіліся 
шматлікія сімвалы сонца-агню ў выгля- 
дзе разетак, круглых шчытоў, разна- 
стайных крыжоў і розных камбінацый 
інш. фігур з крыжамі (роўнаканцовы 
крыж, мальтыйскі крыж, упісаны ў ко- 
ла, квадрат, ромб). Сонечны культ 
выяўляў тэндэнцыю да монатэізму. 
Накладваючыся на больш раннія вера- 
ванні і культы, ён дапускаў пэўны 
кампраміс, у якім ранейшыя божаствы 
падпарадкоўваліся галоўнаму з рысамі 
бога-сонца. Часта адбывалася індэнты- 
фікацыя галоўнага племяннога бажаст- 
ва з сонцам. На больш нізкія ступені 
іерархіі спускаліся даўнія божаствы 
падначаленых плямён, асобных родаў 
і інш. Паводле сведчанняў антычных 
аўтараў, славяне лічылі ўладаром свету 
аднаго бога -- творцу грому і маланкі, 
якому прыносілі ахвяры, але аддавалі 
належную пашану і менш значным 
міфалагічным персанажам. Прыносілі 
ахвяры таксама духам рэк і азёр, дрэ- 
вам, камяням і інш. (гл. Ахвярапрына- 


шэнне). «Аповесць мінулых гадоў» 
адлюстравала познюю стадыю існавання 
Я. ва ўсх.-слав. народаў. Кіеўскі князь 
Уладзімір перад тым, як увесці хрысці- 
янства, спрабаваў стварыць дзярж. рэ- 
лігію з культам Перуна. Пярун -- бог 
грому і маланкі - адзін з найбольш 
старажытных божастваў, культ якіх 
выводзіцца з часоў індаеўрапейскай 
супольпасці (Пяркунас у літоўцаў, 
Пярунаш у хетаў). Вядома, што ў дага- 
ворах з візантыйцамі русы прысягалі 
Перуном і Вялесам. Вылучэнне на пер- 


шае месца Перуна ў часы князя Уладзі- 
міра сведчыла пра аднясенне на друга- 
раднае месца божастваў сонца і агню, 
якія мелі раней агульнаслав. пашырэн- 
не. Па нешматлікіх пісьмовых звестках 
можна меркаваць, што Сварог быў богам 
неба, а бог сонца Дажбог -- яго сынам. 
Увядзенне хрысціянства не скасавала 
цалкам язычніцкіх уяўленняў, язычніц- 
кай культуры. Хрысціянская царква вы- 
мушана была дапасоўваць свае святы і 
абрады да язычніцкага святочнага ка- 
лендара. Нар. масы па сутнасці доўгі час 


аставаліся язычнікамі. Язычніцкая па 
сваіх вытоках і аснове нар. свядомасць 
выявілася ў вераваннях, абрадах, звы- 
чаях, вуснай паэзіі народа. Многае з та- 
го, што ў язычніцкія часы было культа- 
вым, захоўваецца ў асноўным як 
мастацкая з'ява. 

Звесткі, сабраныя этнографамі, фаль- 
кларыстамі і інш. даследчыкамі трады- 
цыйнай культуры на Беларусі, дазва- 
ляюць пад наносным пластом позніх 
хрысціянскіх уяўленняў адшукаць рэ- 
шткі язычніцкага светапогляду і ма- 
гічна-абрадавай практыкі (святкаванне 
дзядоў, радаўніцы, звычаі і дзеянні, 
звязаныя з пахаваннем, нябожчыкамі, 
уяўленні пра «той свет»). У памяці 
народа жывуць шматлікія паданні 
і песні, у якіх з пазіцый міфалагічных 
уяўленняў тлумачыцца паходжанне 
аб'ектаў жывой і нежывой прыроды, 
чалавека, асобных народаў, культурных 
здабыткаў і інш. Без веры ў сапраўд- 





насць іх існавання апавядаюцца гісто- 
рыі пра русалак, ваўкалакаў, лесавікоў, 
вадзянікоў, чарцей, зданяў, ведзьмаў 
і інш. персанажаў нар. дэманалогіі. 
У беларусаў шырока выкарыстоўвалася 
вербальная (слоўная) і невербальная 
магія: вялікае пашырэнне мелі разна- 
стайныя замовы, праклёны, «засцера- 
гальныя» дзеянні ад стыхійных нягод, 
эпідэмій, сацыяльных катаклізмаў і 
інш. [напр., комплекс рытуальных дзе- 
янняў «выкліканне дажджу», комплекс 
ахоўных дзеянняў, звязаных з тканнем 
ахвярнага палатна (гл. Ябыдзённік), 
якім абносілі паселішча ад няшчасцяў, 
і шэраг варожбаў, забарон, звязаных 
з аховай ураджаю, хатняй жывёлы, 
сямейнага дабрабыту, здароўя і жыцця 
асобных індывідуумаў]. У нар. уяўлен- 
нях працягваецца традыцыя паважлівых 
адносін да агню, у фальклоры ўслаў- 
ляюцца сонца, месяц, зоркі, дрэвы, 
рэкі, крыніцы і г. д. Абрады каляндар- 
нага цыкла - гуканне вясны, ваджэнне 
куста, пахаванне «стралы» (гл. «Стра- 


ла»), купалле, каляды, валачобніцтва, 
юраўскія і траецкія звычаі і дзействы 
страцілі сваю магічна-аграрную функ- 
цыю і захоўваюцца часткова ў нар. 
практыцы. Л. М. Салавей. 


ЯКАР, прыстасаванне для ўтрымання 
на месцы суднаў, бакенаў, а таксама для 
перамяшчэння суднаў завозам; мета- 
лічны стрыжань з лапамі, якія зачэплі- 
ваюць за грунт. Памеры Я. залежаць 
ад грузападымальнасці суднаў. Пры 
перамяшчэнні суднаў супраць цячэння 
завозам (падачай) выкарыстоўвалі Я. 


двух тыпаў: станавы (большага памеру) 
і завозны. Судна спынялі станавым Я., 
а завозны з прымацаваным да яго кана- 
там завозілі на лодцы наперад на даў- 
жыню каната і апускалі ў ваду. Другі 
канец каната падавалі на судна; бурлакі 


Якар на возеры Чорнае. Бярозаўскі раён. 


паднімалі стапавы Я. і падцягвалі судна 
да таго месца, дзе быў кінуты завозны Я. 
У традыцыйнай лоўлі рыбы невадамі 
выкарыстоўваўся Я., аснову якога скла- 
даў металічны крук. Загнуты канец яго 
(лапа) быў расплюшчаны і меў ромба- 
падобную форму. Пры лоўлі рыбы вуда- 
мі ў якасці Я. выкарыстоўваліся камяні, 
кавалкі жалеза, якія апускаліся на дно 
на вяроўцы.Н. /. Буракоўская. І. М. Браім. 
ЯКАРНАЯ ВУДА, традыцыйная рыба- 
лоўная снасць. Выкарыстоўвалася ў 
рачным рыбалоўстве. Як і звычайная 
вуда, мела вудзільна, лёску, паплавок, 
грузіла, кручок. Адрознівалася ад ін- 
шых тыпаў вуд доўгай лёскай, якую 
не закідалі вудзільнам, а апускалі ў ваду 
з лодкі па цячэнні. Лодку звычайна 
ўтрымлівалі на месцы якарам (адсюль 
назва). Я. в. лавілі рыбу з прыкормам, 
які ў сеткавым мяшэчку апускалі ў ваду 
каля лодкі. Прынадай служылі вараны 

гарох, авёс, ячная крупа. Лоўля Я. в. 
была папулярнай у 19--1-й пал. 20 ст. 
ў асяроддзі гарадскіх рыбаловаў, асаб- 
ліва на Дняпры. У наш час падобным 
спосабам ловяць рыбу не толькі вудамі, 
але і спінінгамі з т. зв. «балдой», прыма- 
цаванай да лёскі пасудзінай з прыкор- 
мам, І. М. Браім. 
ЯЛЕНСКАЯ (па мужу Дмахоў- 
ская;  геіепзКа-ЮтоспохзКа) Эма 
(29.2.1864, в. Камаровічы Петрыкаў- 
скага р-на - 24.1.1919), беларуская 
фалькларыстка і этнограф, польская 
пісьменніца. Пад уплывам Я. Карловіча 
зацікавілася побытам і духоўнай куль- 
турай бел. народа. У сваёй асноўнай 
этнагр. працы «Вёска Намаровічы 
ў Мазырскім павеце» ([час. «УУіза» 
(«Вісла»), 1991, т. 5, кн. 1, 2] грунтоўна 
апісала жыццёвы ўклад, працоўную 
дзейнасць і эстэтычныя погляды па- 
лескіх сялян. Запісала 11 сшыткаў нар. 
песень, склала 2 рукапісныя зборнікі 
казак (62 творы), сабраных у Мазыр- 
скім і Навагрудскім пав. (выд. 1976, 
пад назвай «Беларускі казачны эпас»), 
а таксама «Песні, прыслоўі і загадкі 
з Камаровіч». У парыжскім час. «Га 
ігадібіоп» («Традыцыя», 1894--95, т. 8) 
змясціла даследаванне «Палескі 
фальклор» і 8 бел. нар. песень у пера- 
кладзе на французскую мову. Аўтар 
раманаў і аповесцей. Вяла асветніцкую 
дзейнасць на Віленшчыне, адкрывала 
школы, перасоўныя бібліятэкі. 

Літ. Васілевіч У. А. «Паненка» 
з вёскі Камаровічы / / Работніца і сялянка. 
1986. Ле 2. У. А. Васілевіч. 
«ЯНКА», танец; адзін з варыянтаў бе- 
ларускай полькі з арыгінальнай запа- 
мінальнай мелодыяй. На яе аснове 
створана яркая сцэнічная пастаноўка 
ў Дзярж. ансамблі танца БССР. 


ЯНЧУК Мікалай Андрэевіч [17(29). 


11.1859, в. Карніца (Седлецкага 
ваяводства: ПНР -- 6.12.1921], бела- 
рускі, украінскі і рускі вучоны-сла- 
віст (этнограф, фалькларыст, антрапо- 
лаг, літаратуразнавец), пісьменнік. 
Скончыў Маскоўскі ун-т (1889). Праца- 
ваў настаўнікам, з 1892 памочнікам 
бібліятэкара Румянцаўскага музея, ха- 
вальнікам Дашкаўскага этнагр. музея 
ў Маскве. У 1889- 1903 сакратар аддзе- 
ла этнаграфіі Т-ва аматараў прырода- 
знаўства, антрапалогіі і этнаграфіі пры 
Маскоўскім ун-це, заснавальнік і кіраў- 
нік музычна-этнагр. камісіі (1901- 21) 
пры аддзеле. Адзін з заснавальнікаў 
і рэдактараў час. «Этнографическое 
обозрение», дзе друкавалася шмат бел. 
матэрыялаў. Пасля Кастр. рэвалюцыі 
чытаў курс бел. і ўкраінскай літаратур 
у Маскоўскім ун-це, удзельнічаў у рабо- 
це камісіі па арганізацыі Бел. ун-та, 
у 1921 прафесар кафедры бел. л-ры 
і этнаграфіі БДУ. Вывучаў побыт і нар. 
творчасць усх. славян. Першы на наву- 
ковай аснове збіраў і вывучаў бел. му- 
зычны фальклор, даў аб'ектыўную эЭстэ- 
тычную ацэнку бел. песеннаму меласу. 
У этнаграфічна-фальклорнай працы 

«Маларускае вяселле ў Корніцкім пры- 
ходзе Канстанцінаўскага павета Сед- 
лецкай губерні» (1886) шмат звестак 
для параўнаўчага вывучэння побыту бе- 
ларусаў і ўкраінцаў. Апісанні вясель- 
ных абрадаў нярэдка суправаджаюцца 
іх тлумачэннямі. У працу ўключана 39Э 
запісаў мелодый нар. песень (9 вясель- 
ных, астатнія лірычныя, жартоўныя). 
У каментарыях да іх прыведзены звест- 
кі па матэрыяльнай культуры жыхароў 
Корніцы. У 1886 Я. правёў экспедыцыю 
ў Мінскую губ., задача якой -- этнагр. 
і антрапалагічныя даследаванні. Па 
матэрыялах экспедыцыі напісаў працу 
«Па Мінскай губерні» (1899), дзе ад- 
люстраваў жыццё беларусаў, духоўную 
культуру (пераважна вераванні). Да 
працы дадаў 158 бел. нар. песень (пера- 
важна абрадавых) і 33 нотныя запісы 
песенных мелодый. Вёў арганізацый- 
ную работу па вывучэнню Беларусі, 
перапісваўся з многімі беларусазнаўца- 





М. А. Янчук. 


мі. Разам з М. М. Харузіным склаў 
«Праграму для збірання этнаграфічных 
звестак» (1887), якая закранала най- 
важнейшыя галіны побыту народа. 
Складалася з 10 раздзелаў. Найбольш 
распрацаваны раздзелы, прысвечаныя 
абрадам, звычаям, вераванням і забабо- 
нам. У «Этнаграфічным нарысе Белару- 
сі» (1918- 20) зрабіў выснову, што бел. 
народ па сваёй культуры стаіць на ад- 
ным узроўні з суседнімі народамі і мае 
права на самастойнае існаванне. Аўтар 
прац па антрапалогіі (сярод іх «Нека- 
торыя дадзеныя да пытання аб антрапа- 
лагічным тыпе беларусаў», 1890), лі- 
таратуразнаўству, мастацкаму перакла- 
ду, апрацовак нар. песень, у т. л. бела- 
рускіх, арыгінальных музычных твораў. 
Літаратурныя творы пісаў на рускай 
мове і палескай гаворцы. 

Тв.: А. К. Киркор: НКраткий очерк жизни 
и деятельности. М., 1888; О мнимонарод- 
ных белорусских песнях исторического и 


содержания / / Сборник 
историко-филологического 
Харьков, 1909. Т. 8; у кн.: 
Александровіч С. Х., Александровіч 
В. С. Беларуская літаратура ХІХ - 
пачатку ХХ ст.: Хрэстаматыя крытыч- 
ных матэрыялаў. Мн., 1978. С. 28-33, 
167 --176. 

Літ. Шаров Н. В. Николай Андреевич 
Янчук / / Труды БГУ. 1922. Ле 2-3; Ба н- 
дарчык В. К. Гісторыя беларускай эт- 
награфіі ХІХ ст. Мн., 1964; Петров- 
ская Г. А. Не погасла звезда: Жизненный 
и творческий путь Н. А. Янчука. Мн., 1987; 
Нісневіч С. Да гісторыі збірання, выву- 
чэння і выкарыстання беларускіх народных 
напеваў / / Музыка нашых дзён. Мн., 1971. 


ЯРАШЭВІЧ Іосіф Бенядзіктавіч (1793, 
г. Бельск-Падляскі Беластоцкага ваяв., 
ПНР - 1.2.1860), беларускі і польскі 
гісторык, этнограф, юрыст. Скончыў 
Віленскі ун-т (1815). У 1815- 26 выкла- 
даў у Крамянецкім ліцэі (Цярнопаль- 
скай вобл.). Прафесар права Віленскага 
ун-та (1826--31). Пісаў на польскай 
мове.Друкаваўся ў час. «АПепаепт» 
(«Атэнэум»), «Ратіеіпік УУаг5гау Кі» 
(«Варшаўскі дзённік») і інш. Аўтар 
навуковых прац «Пра ўплыў хрысці- 
янскай рэлігіі на цывілізацыю славян» 
(1826), «Пра стан цывілізацыі Літвы 
перад і пасля заснавання акадэміі», 
«Вобраз Літвы з пункту гледжання цы- 
вілізацыі ад найстаражытнейшых часоў 
да канца ХУІІІ стагоддзя» (т. 1-3, 
1844--45), «Матэрыялы да статыстыкі і 
этнаграфіі Гродзенскай губерні: Бель- 
скі павет» (1848, ёсць звесткі пра раз- 
мяшчэнне, заняткі, адзенне, ежу і фальк- 
лор беларусаў гэтага павета), публіка- 
цый пра Бельск, Драгічын, Супрасль і 
інш. Апіраючыся на звесткі М. Стрый- 
коўскага, А. Нарушэвіча, Т. Нарбута, 
вывучаў паходжанне плямён, што жылі 
на Беларусі, фальклор і этнаграфію бел. 
насельніцтва. У сваіх працах часта 
зыходзіў з паланізатарскіх пазіцый. 

, Г. А. Каханоўскі. 
ЯРМО, тып вупражы для валовай за- 
прэжкі. Сярод іншых тыпаў вупражы 
(хамутовай і шлейнай) з'яўляецца най- 
больш старажытнай. Бывае парнае 
(на пару валоў) і адзінарнае (баўкун, 
ярэмец). Больш пашырана парнае Я. 
Складалася з падоўжанага корпуса з 
двума плаўнымі паглыбленнямі, у якія 
ўпіраліся холкі валоў, і ніжняга бруска, 
што разам са штырамі ўтвараў раму. 
Нярэдка ніжнюю частку рамнага корпу- 
са замянялі Г-падобныя кульбакі або 
лукі, што ў рабочым стане агіналі шыю 
валоў. Найбольш архаічнае Я. нарожнае 
(мацавалася да рагоў валоў; аб ім паве- 
дамляюць сярэдневяковыя аўтары, у 
прыватнасці А. Гваньіні). Ярэмная 
(ярэмна-дышальная) вупраж была шы- 
рока распаўсюджанай у зах. частцы 
Беларусі і на Палессі, дзе яна бытавала 
да сярэдзіны 20 ст. В. С. Цітоў. 


ЯРЫЛА, у язычніцкай славянскай мі- 
фалогіі бажаство вясенняй урадлівасці 
і плоднасці жанчыны. Генетычна слова 
«Я.» паходзіць ад кораня «яр», звя- 
занага з вясенняй урадлівасцю («яры- 
на», «яры», «ярыцца»). Гісторык 
Б. Рыбакоў выказаў меркаванне, што 


мифологического 
Харьковского 
обіцества. 


культ Я. ўзнік да вял. перасялення сла- 
вян у б ст. н. э. У Суздальскім ле- 
тапісцы ўпамінаецца назва ідала -- 
Ярун. У часы хрысціянства Я. заменены 
святым Юрыем. У бел. міфалогіі ўяў- 
ляўся прыгожым хлопцам у белай воп- 
ратцы і на белым кані. Падобны богу 
славян Яравіту, германскаму Фро. 
У бел. фальклоры зафіксаваны П. Шпі- 
леўскім у сярэдзіне 19 ст. («Валачыўся 
Ярыла па ўсяму свету. Полю жыта 
радзіў, людзям дзеці пладзіў...»). Вядо- 
мы ў юраўскіх, купальскіх і русальных 
абрадах, песнях. "Трансфарміраваны 
культ Я. захаваўся ў юраўскіх песнях 
і абрадах (тураўскі карагод з караваем, 
песні «Пажарам дуб'е гарэла...», «Раз- 
гуляўся Юр'еў конь..», «Разгарэўся 
сыры бор...» і інш.), у абрадах пахаван- 
ня Я., «стралы», у купальскіх і русаль- 
ных абрадах, карагодах і гульнях («А 
мы проса сеялі...», «А мы ляда капа- 
лі...», «Чурыла» і інш.). Назва шырока 
адлюстравана ў тапаніміцы. Святкаван- 
не ў гонар бажаства наз. на Беларусі 
ярылавіца. А. Ю. Лозка. 
ЯРЫЛАВІЦА, язычніцкае святкаванне 
ў гонар бажаства Ярылы. Называлася 
таксама ярылкі. Святкавалі ў красавіку 


вання для кармлення жывёлы ў хляве), 
дзе, паводле біблейскага падання, на- 
радзіўся Ісус Хрыстос. Была вядома 
пераважна ў зах. частцы Беларусі, кан- 
струкцыйна ўяўляла адкрытую скрын- 
ку з лялькамі, якая выстаўлялася 
ў час царкоўнага богаслужэння. Пры 
дапамозе лялек стваралася панарамная 
статычная кампазіцыя -- сцэна на адну 
з біблейскіх тэм (нараджэнне Хрыста, 
пакланенне вешчуноў і г. д.). Паказы 
суправаджаліся звычайна спяваннем 
рэлігійных вершаў і кантычак. Часам 
Я. аздаблялася дэкаратыўнымі дэталя- 
мі, промнямі каляднай зоркі, якая 
ўваходзіла ў атрыбутыку нар. калядных 
тэатралізаваных прадстаўленняў. 

М. А. Каладзінскі. 
«ЯСЬ», гарадскі бытавы танец. Музыч- 
ны памер 79/.. Тэмп хуткі. Характар 
музычна-полечны. Танец парны, пала- 
жэнне партнёраў у адносінах адзін да 
аднаго адвольнае. Асноўны блок рухаў 
складаецца з некалькіх прыстаўных 
крокаў з перамяшчэннем уперад і назад 
і маханнем адзін перад адным рукамі, 
то правай, то левай, з выцягнутымі 
указальнымі пальцамі -- «пагража- 
юць» адзін аднаму. Выкананне танца 





Ярмо. Валы ў ярэмнай запрэжцы. Пача- 
так 20 ст. 


(на Юр'я), у маі - чэрвені (на сёмуху, 
на русальны тыдзень, на купалле). 
Святы ўключаюць як магічна-земляроб- 
чыя элементы, так і шлюбна-эратычныя. 
Назва «свята ўпамінаецца ў бел. 
фальклоры («Да на вуліцы ярыловіца! 
Валялём! Ой, цяжка, хлопцам пятро- 
віца...»). Абрад ушанавання бажаства 
Ярылы запісаны П. Шпілеўскім у 1846. 
Падобныя абрады бытуюць і ў наш час. 
Эратычныя «бясоўскія ігрышчы» (ру- 
саллі) ганьбавалі і забаранялі царкоў- 
нікі ад часоў Кірылы Тураўскага 
(12 ст.) да 19 ст. У старажытнасці на Я. 
адбываліся язычніцкія шлюбы, Т. зв. 
«ўмычкі» (выкраданні) жонак. Сляды 
даўніх традыцый зберагліся ў ку- 
пальскіх і русальных гуляннях. 

, А. Ю. Лозка. 
ЯСЕЛКА, назва скрынкі з нерухомымі 
лялькамі -- правобраза і папярэдніка 
батлейкавага тэатра (гл. Батлейка). 
Назву атрымала ад ясляў (прыстаса- 


суправаджаецца песняй: «Ой, ты, Ясю, 
ніці краў? // Ён бажыцца, што не браў. 
// Ён бажыцца і клянецца, // Забраў 
ніці і смяецца. // Ой, ну-ну, забачыш, // 
Што за ніці заплаціш». У час паўтору 
прыпеву (двух апошніх радкоў) партнё- 
ры выконваюць па чатыры нахілы кор- 


пуса адзін да другога. Зафіксаваны 
экспедыцыяй ГНДЛ бел. танцавальнай 
творчасці МІК у Бераставіцкім р-не 
Брэсцкай вобласці. 

ЯТВЯГІ, ЯЦВЯГІ, судзіны, судо- 
в ы, група заходнябалцкіх плямён, якія 
ў 1-м -- пач. 2-га тысячагоддзя н. э. на- 
сялялі тэрыторыю паміж Нёманам 
і вярхоўем р. Нараў. Некаторыя 
даследчыкі (В. В. Сядоў, Ю. У. Нуха- 
рэнка і інш.) у тэрыторыю пражы- 
вання Я. уключаюць Падляшша, Бе- 
расцейскую зямлю, частку Верхня- 
га Панямоння. Упершыню  ўпамі- 
наюцца ў рускіх летапісах пад 983. 
Вялі барацьбу супраць рускіх і поль- 
скіх князёў, з сярэдзіны 13 ст. супраць 
крыжакоў. У 11-13 ст. у Я. складва- 
ліся феадальныя адносіны. У канцы 


ЯЎРЭІ 


13 ст. часткова вынішчаны крыжакамі, 
асноўная частка зямель Я. увайшла 
ў Вял. кн. Літоўскае, асіміляваны сла- 
вянамі. Займаліся жывёлагадоўляй, 
земляробствам, паляваннем. Археала- 
гічныя помнікі Я.-- каменныя курганы. 
У 3-4 і 11-42 ст. у Я. пашыраны 
пахавальны абрад трупапалажэння, у 
А--10 ст. трупаспалення. У мужчын- 
скіх пахаваннях трапляюцца зброя і 
рыштунак баявога каня, у жаночых -- 
упрыгожанні, дробныя прылады працы. 
; Я. Г. Звяруга. 
ЯТРОЎКА, жонка аднаго брата ў адно- 
сінах да жонкі другога брата. Называлі 
таксама вятроўка. 
ЯЎРЭІ, 1) нацыя, якая фарміруецца 
ў дзяржаве Ізраіль. 2) Шэраг этніч- 
ных груп, расселеных у розных краінах 
свету і аб'яднаных агульнымі пахо- 





Ятвягі. Рэканструкцыя твару па чэрапу 
(з курганнага могільніка ў вёсцы Вензаў- 
шчына Шчучынскага раёна). 


джаннем і самасвядомасцю. Агульная 
колькасць Я. каля 14 млн. чал., 
у СССР - 1811 тыс. чал., з іх у 
БССР -- 135 тыс. чал. (звесткі пера- 
пісу 1979). 

Як асобны этнас Я. сфарміраваліся 
на тэр. Палесціны ў канцы 2-га тыся- 
чагоддзя да н. э. Стараж.-яўрэйская 
мова -- іўрыт. У 1 ст. н. э. пасля захопу 
Ізраільскага і ДІудзейскага царстваў 
Асірыяй, Вавілоніяй і Рымам большая 


частка Я. была выселена са сваёй 
этнічнай тэрыторыі. Рассялілася па 
Рымскай імперыі, пазней -- па інш. 


краінах свету. Утварэнне т. зв. дыя- 
спары спрыяла развіццю дывергентных 
працэсаў, што выявілася ў пераходзе 
Я. на мову народа, сярод якога яны 
жылі. Іўрыт выйшаў з паўсядзённага 
ўжытку, захаваўся толькі ў рэлігійнай 
сферы. 

На Беларусі Я.-мігранты вядомы з 

яцко 


канца 14 ст., іх першыя абшчыны іс- 
навалі ў Брэсце і Гродне. Пэўную 
ролю ў этнічнай структуры насель- 
ніцтва Беларусі Я. пачалі адыгрываць 
з 2-й паловы 1б ст. пасля іх інтэнсіў- 
най міграцыі з Германіі і Польшчы. 
З канца 18 ст. бел. губерні ўваходзілі 
ў т. зв. мяжу аселасці Я., што садзей- 
нічала павелічэнню тут іх колькасці: 
у 1863- 350 тыс. чал., у 1897--890 тыс., 
у 1914- 1250 тыс. (каля 14 90). Боль- 
шасць Я. жыла ў гарадах і мястэчках 
(у 19- пач. 20 ст.-- 50-60 90). Да 
сярэдзіны 19 ст. захоўвалі ў асноўным 
традыцыйны лад жыцця. Займаліся 
рамёствамі, гандлем, дробным прад- 
прыймальніцтвам, ліхвярствам. Кылі 
замкнёнымі тэрытарыяльнымі абшчы- 
намі - кагаламі. Кіраўніцтва грамад- 
скім і рэлігійным жыццём выконвалі 
рабіны (пасады выбарныя). Рэлігія 
(іудаізм) моцна ўплывала на побыт 
Я., вызначала грамадскія і сямейныя 
паводзіны. Жыллё мала чым адрозні- 
валася ад звычайных гарадскіх дамоў. 
Этнічная спецыфіка выяўлялася ў 
культавым дойлідстве. Своеасаблівасцю 
вызначаліся знешні выгляд, адзенне, 
ежа. Мужчыны насілі тунікападобную 
кашулю, доўгі чорны кафтан (лапсяр- 
дак), маленькую шапку (ярмолка), 
якую не здымалі ў памяшканні; ад- 
пускалі бараду і доўгія валасы на скро- 
нях (пэйсы), замужнія жанчыны 
галілі галаву і насілі парык. Харак- 
тэрнымі стравамі былі тушаная ялаві- 
чына з гароднінай (цымес), фаршыра- 
ваная рыба, велікоднае печыва (маца) 
і інш., строга забаранялася ўжываць 
стравы са свініны, а таксама малочныя 
і мясныя прадукты ўперамежку. Пасля 
скасавання кагальнай сістэмы (1844) 
многія Я. пачалі адмаўляцца ад архаіч- 
ных традыцый свайго этнасу, засвой- 
ваць дасягненні еўрапейскай культуры. 


Адбывалася станаўленне новай яўрэй- 
скай літаратуры на гутарковай мове -- 
ІДЫШ. 

Пасля Кастр. рэвалюцыі яўрэйская 
мова ў БССР была ўведзена ў афіцыйны 
ўжытак, створаны ўмовы для развіцця 
нацыянальнай культуры: на яўрэйскай 
мове выходзілі часопісы і газеты, былі 
аддзелы ў музеях, працавалі тэатраль- 
ныя трупы. У 1930- 31 на яўрэйскай 
мове навучалася 6.4 Ўо вучняў. Лікві- 
дацыя мяжы аселасці спрыяла мігра- 
цыі Я. з Беларусі ў Маскву, Ленін- 
град і інш. буйныя гарады. У канцы 
30-х г. формы нацыянальна-культурнай 
аўтаноміі Я. на Беларусі былі скаса- 
ваны. У гады Вял. Айч. вайны яўрэй- 
скае насельніцтва панесла вялікія стра- 
ты ад ням.-фаш. захопнікаў. У 1926 Я. 
складалі 8,2 99 насельніцтва БССР, 
у 1959 -- 1,8 90. Развіццё працэсаў ін- 
тэрнацыяналізацыі, рэзкае зніжэнне рэ- 
лігійнасці Я. прывяло іх да збліжэння 
з астатнім насельніцтвам, да развіцця 
асіміляцыйных працэсаў, гал. чынам 
за кошт міжэтнічных шлюбаў. У 1970 
17,8 Ўо Я. назвалі роднай мову сваёй 
нацыянальнасці, болей за 80 Ўо -- рус- 
кую, 2 9о -- беларускую. У 1980-я г. 
назіраецца рост цікавасці яўрэйскага 
насельніцтва да ўласнай культуры, мі- 
нулага. У 1988 яўрэйскія т-вы ство- 
раны ў Мінску і Бабруйску. 

: П. У. Церашковіч. 
ЯЦКО Мікалай Геранімавіч (1855, 
Бабруйшчына -- ?), беларускі этно- 
граф, фалькларыст. Вучыўся ў Бабруй- 
скай прагімназіі, Слуцкай класічнай 
гімназіі (з 1872). Працаваў настаўнікам 
у м. НКолбча Ігуменскага пав. (18987- 
92), быў карэспандэнтам П. В. Шэйна. 
У яго «Матэрыялах для вывучэння по- 
быту і мовы рускага насельніцтва Паў- 
ночна-Заходняга краю» (т. 2., 1893; т. З, 
1902) змясціў артыкулы «Вярцеп на 
калядныя святкі», «Хаджэнне са звяз- 
дою перад Новым годам», «Знахары», 
«Супраць залома», фальклорныя творы, 


запісаныя ў Рэчыцкім і Ігуменскім пав., 
некаторыя міфічныя казкі і казкі пра 
жывёл, шмат замоў, гульняў і інш. 

А. Ю. Лозка. 


«ЯШЧУТР», карагод-гульня. Называўся 
таксама «Яшчар». Дзяўчаты аддавалі 
«яшчуру» (хлопцу, які знаходзіўся ў 


цэнтры круга) свае вянкі або хусткі, 
пярсцёнкі і інш. Адбывалася гэта пад 
гукі песні: «Сядзі, сядзі, яшчур, / / У 
гайку у зялёным, / / У арэхавым кус- 
це / / На залатым крэсле...». Кожная 
дзяўчына прасіла: «Пане яшчур, / / Ад- 
дай мой вяночак! / / Мой вяночак зала- 
ты, / / Загубіла з галавы. / / Будзе мяне 
мамка біць, / / Ды некаму бараніць». 
Каб выкупіць вянок, дзяўчына цалавала 


«яшчура», або выконвала якое-небудзь 
інш. яго пажаданне. У розных мясцо- 


васцях існавалі некаторыя адрозненні 
ў гульні і песнях, але шлюбная тэматы- 
ка іх паўсюдна заставалася нязменнай. 
Карагод-гульня быў пашыраны па ўсёй 
Беларусі. 


У фальклоры вянок сімвалізуе чысці- 


ню і цнатлівасць. Рускі сав. гісторык 
Б. А. Рыбакоў бачыць у бел. варыянце 
«Я.» трансфармацыю прынясення дзяў- 
чат у ахвяру дракону-яшчару -- гаспа- 
дару падземна-падводнага царства. Па- 
водле яго тэорыі, у старажытнасці 
лічылі, што Сусвет складаецца з трох 
частак: падземна-падводнага свету, які 
прадстаўлены драконам-яшчарам, ся- 
рэдняга, населенага людзьмі і шамана- 
мі, і верхняга, нябеснага, населенага 
жанчынамі-ласіхамі. Невыпадкова на 
Палессі адначасова з гульнёй «Я.» існа- 
вала гульня «Олей» (олей, мусіць, 
алень), падобная да «Я.». У гульнях 
адбіліся сляды стараж. міфаў пра але- 
няў, ласёў. У неалітычных пасяленнях 
бел. археолагі знаходзяць фігуры але- 
няў, вырабленых з рога. Магчыма, што 
«Я.» спарадзіў многія гульні шлюбнай 
тэматыкі. А. Ю. Лозка. 

АЛФАВІТНЫ 


ПРАДМЕТНА-ІМЯННЫ 


ПАКАЗАЛЬНІК 


Паказальнік да «Этнаграфіі Беларусі» ўклю- 
чае большасць тэрмінаў, паняццяў і імён (усяго 
больш за 4400), якія змешчаны ў ёй. Адсылкі на 
тэрміны і імёны, якім прысвечаны асобныя арты- 
кулы, выдзяляюцца: у тэксце паказальніка яны і 
нумар старонкі набраны паўтлустым шрыфтам. 


Абарог 12 (іл.) 

Абарэц, гл. "Трыгубіца 

Абвара 12, 43, 145, 286 

Абварная кераміка, гл. 
Гартаваная кераміка 

Абганялка, гл. Акучнік 

Абгорткі (анучы) 198 

Абдзёнаўка, гл. Абыдзён- 
нік 

Абдзённік, гл. Абыдзён- 
нік 

Абдорванне, гл. Дарэнне 


Абеднік (гаршчок) 44 

Аб'езд (спосаб паляван- 
ня) 379 

Абечак 12 


Абівалка 12 (іл.) 

-- “рашотка 12 

Абіянік 12, 541 

Абкіданне 12, 13 
122 

Аблава 12 

-- з нагонкай 379 

Аблавуха 12, 13 (іл.), 
23, 132 

Абліванне вадой (абрад) 
17 

Аблітня, гл. Блісня 

Аблога (неапрацаваная 
зямля) 12, 214 


Аблога (спосаб паляван- 


(іл.), 


ня) 379 
Абложына, гл. Аблога 
Аблямоўка (абшыўка 
краёў адзення) 12 
Аблямоўка р (матэрыял, 


якім аблямоўваюць) 12 
Абманка, гл. Прывой 
Абоз 12 
Абозня 12, 371 


Абора (пабудова) 12, 
304, 514 
Абора (частка загаро- 


джанага двара) 12 

Абора (загон на выпа- 
сах) 142 

Абора (вяроўка) 12, 189, 
285, 410 

Абрадавае печыва 12- 
13, 14, 191 

Абрадавая паэзія 13 

Абрадавы касцюм 13- 14, 
23 

Абрадавыя стравы 14, 40, 
42, 43, 191, 2412 

Абрадавыя тканіны 14, 
16 

Абрады 9, 11, 12, 13. 


560 


14 (іл.) -- 16, 15 (іл.), 
49, 76, 81, 161, 184, 200, 
206, 213, 237, 238, 240 


-- земляробчыя (калян- 


дарныя) 12, 14, 15, 18, 
200, 206 
-- савецкія 15, 16 
-- сямейныя 76 
-. вясельныя 76 
-- радзінныя 76 
Абраканыя (абракоў- 
ныя) тканіны, гл. Аб- 
рочныя тканіны 
Аброк (падатак) 
Аброк (корм) 16 
Аброк (зарок) 16, гл. 
Аброчныя тканіны 
Аброць 16, 117, 118 
Аброчныя тканіны 16 


16, 45 


(іл.), 34, 435 
Абрус 14, 16-17 (іл.), 
223, 341 


Абсыпанне 17 
Абсяванне, гл. Абсыпан- 
не 


Абудзенаўка, гл. Абы- 
дзённік 

Абутак 13, 17-18 (іл.), 
24, 65, 85, 94, 143, 
171. 285, 391, 534, 
536, 540 


-. валены 18 

-- гумавы 18 

-.- плецены 18 

-- скураны 18 

Абцугі (кавальскі ін- 
струмент) 18 

-- абушныя 18 

-- звычайныя 18 

Абцугі (паляўнічае пры- 
стасаванне) 18 

Абшчына 18- 19, 61, 127, 
158, 205, 268, 312, 341, 
431, 467, 518 

Абшчынны суд, гл. Коп- 
ны суд 

Абшыванка 19 


Абыдзённік 14, 19, 34, 
435, 553 

«Абэрак» 19 

Аб'яднальныя этнічныя 


працэсы, гл. Этнічныя 
працэсы 
Абярэч 505, гл. Апатра- 
пей 
Агароднікі 19, 66, 533 
Агледзіны, гл. Аглядзіны 
Аглоблі 19 


Аглядзіны 19- 20, 
184, 206, 213 
Агляды, гл. Выглядзіны 
«Агляды» 20 
Агляк, гл. Гляк 
Агмень, гл. Агнішча 
Агнішча 20, 49, 296 
Агоўская размалёўка 19 
(іл.), 20, 341, 424 
Агоўскія куфры 20 
(іл.), 175, 282, 329, 341, 
357, 510 
Агульнік, гл. 
(страва) 
Аданталогія (раздзел ан- 
трапалогіі) 33 


126, 


Бабка 


Адаптацыя (у этнагр.) 
20- 21 

Адвал 21 

Адвар, гл. Квае (напі- 
так) 

Адведзіны, гл. Адведкі 


Адведкі 13, 21, 212, 405 

Адверніцкая гаворка 21, 
193, 297, 458, 504 

Адзенне 9, 11, 13, 14, 17, 
21 (іл.) - 24, 22 Ц(іл.), 
23 (іл.), ба, 73, 75, 91, 
94, 111, 164, 166, 196, 
209, 229, 234, 245, 256, 
258, 265, 280, 311, 325, 
336, 341, 358, 371, 375, 
385, 387, 453, 490, 525 

-- брагінскага строю 86, 
87 (іл.) 

--. буда-кашалёўскага 
строю 91, 92 (іл.) 

-. ваўкавыска-камянец- 
кага строю 104 Ч(іл.) 

-- вілейскага строю 111 
(іл.) 


-.- давыд-гарадоцка-ту- 


раўскага строю 164 
(іл.) 

-- дамачоўскага строю 
166 (іл.) 

-- дубровенскага строю 
182 (іл.) 

-. калінкавіцкага строю 
284, 235 (іл.) 


-- капыльска-клецкага 
строю 245 (іл.) 


-- кобрынскага строю 
264 (іл.) -- 266 
-- “краснапольскага 


строю 271 (іл.) -- 472 
-.. лепельскага строю 287 
-- ляхавіцкага строю 300 


-- магілёўскага строю 
302 

-.- маларыцкага строю 
306 

-- мотальскага строю 
324 

-- навагрудскага строю 
335 

-- неглюбскага строю 
366 

--. пінска-івацэвіцкага 
строю 399 


-- пухавіцкага строю 416 


- слуцкага строю 468 

-- турава-мазырскага 
строю 500 

Адлеўнік 24 

Адліў 24 


Аднадворцы 24-25, 539 
-- аселыя 24 

-- неаселыя 24 
Аднадрэўка 12, 25 
Адонак (у бортніцтве), 
гл. Поднур 

Адонак (памост для сна- 


поў) 24 (іл.), 25, 214, 
507 


Адонак (памост для стога 
сена, саломы) 25 
Адрына 25, 304, 340, 416, 
514 
Адукацыйны 
сельніцтва 
363 
Адыходніцтва 25, 70, 94, 
104, 288, 527 
Ажурнае ткацтва 16, 25 
(іл.) -- 26, 496 
Ажурныя тканіны 25 
Азадоўскі М. К. 26 
Аздоба, гл. Арнамент 
Азярод 26 (іл.), 39, 396 
Айканіміка 30 
Айчым 26, 370, 392 
Аканіцы 26, 27 
292 (іл.), 293 


склад на- 
Беларусі 


(іл.), 


Акарына 26 (іл.), 358 
Акаталічванне 73 
Акно 26-27 (іл.), 223 


Аколіца 27, 109, 546 

«Аколушка» 27 

Акты Віленскай археа- 
графічнай камісіі 28 

Акты Заходняй Расіі 28 

«Акты, издаваемые Ви- 
ленскою комиссиею 
для разбора древних 
актов», гл. Акты Ві- 
ленскай археаграфіч- 
най камісіі 

Акты р Літоўска-Рускай 
дзяржавы 28- 29 

«Акты Литовско-Русско- 
го государства», гл. 
Акты Літоўска-Рускай 
дзяржавы 

«Акты, относяшиеся к 
истории Западной Рос- 
сии, собранные и из- 
данные р Археографи- 
ческою комиссиею», гл. 
Акты Заходняй Расіі 

«Акты, относяіциеся к 
истории Южной и За- 
падной России, собран- 
ные и изданные Архео- 
графическою комиИс- 
сиею», гл. Акты Паў- 
днёвай і Заходняй Расіі 

Акты Паўднёвай і Заход- 
няй Расіі 29 

«Акуліна» 29 


Акультурацыя ў этнагра- 
фіі 29 

Акучнік 21, 28 (іл.), 29, 
2414, 426, 449, 473 

Акцябрыны 29, 219 

Аладкі 14, 29, 81 


Альбаросіка, гл. Бела- 
русазнаўства 

Альбарутэніка, гл. Бела- 
русазнаўства 


Алькеж 29 (іл.), 33, 240 

Алькова, гл. Алькоў 

Алькоў 29, 46 

Альтанка 29 

Аляксееў В. П. 29-30 

Аляксей 30, 352 

-- веснавы 30 

-- цёплы 30 

Аляхновіч М. 30 

Амбар, гл. Клець 

Амега Др., гл. Крашэўскі 
Ю. І 


Амеці 30 

Амецце, гл. Амеці 

Амулет 30, 34, 491 

-- -змеявік 34 

-- -падвеска 34 

Анамастыка 30 

Ангоб, гл. Ангобная раз- 
малёўка 

Ангобная размалёўка 30, 


36, 43, 114, 144, 154, 
209, 218, 375, 378, 
424 

Андарак 22, 23, 30, 31 
(іл.), 86, 245, 335, 
399, 473, 539 


Андрэй 30, 354 

Анікіевіч К. Ц. 30-31 

Анімеле М. 31, 149 

Анімізм 31, 33, 510, 553 

Анімістычныя ўяўленні 
31 

«Антон» 31 

«Антошка», гл. «Антон» 

Антрапагенез 31-32 

Антрапагенетыка 32 

Антрапалагічныя тыпы 
32, 429 

Антрапалогія 9, 31, 32-- 
33 

-. фізіялагічная 33 

Антрапамарфізм 33 

Антрапаніміка 30 

Анты 466, 467 

Антыкамера 33 

Анучы 23 

«Анцуеля» 33 

Апавядальнік 46 


Апалонік 33 (іл.), 286, 
379 
Апалушкі 33, 365, 480 


Апалячванне 73 

Апартаменты 33 

Апатрапей 13, 14, 16, 19, 
33-34, 412, 303, 435, 
440 


Апатрапейная сімволіка 


34 


Апачына 34, 402 

Апаяска, гл. Пояе 

Апаяска, гл. Скіндачка 

Апінанка, гл. Хустка 

Аплікацыя ў нар. мастац- 
тве 34 (іл.), 122 

«Аповесць мінулых га- 
доў» 34-35, 275, 338, 
377, 405, 553 

Апоек (цяля) 395 

Апоек (скура) 395 

Апойка (скура з цяляці) 
143 

Апойка, гл. Апоек (цяля) 

Аполак (дошка) 39 

Аполак (прыстасаванне 
для мяздрэння скур) 34 
(іл.), 35, 486, гл. Ка- 
лода 

Аполец 35 

Апоркі 395, 85 

Апоўдзіны 35 

Аптэчка 35 

Апука 35, 356 

«Апука», гл. «Перагон» 

Апуха 395 

Апухі, гл. Ветраніцы 

Арабінавая ноч, гл. Рабі- 
навая ноч 

Арал 35, 402, 415 

Аральба, гл. Заворванне 

Арнамент 35 (іл.) -- 36 

-- тканы 39 

-. аплікацыйны 35 

-- вышываны 35, 36 

-- гравіраваны 395 

-- ляпны 39 

-- маляваны 3? 

-- набіваны 35 

-. плецены 3Э 

-- разьбяны 35 

Арнаментальная 
36 

Арсенал 36 

Арфа, гл. Веялка фабрыч- 
ная 

Архаізм 37 

Архантрап 31 

Археаграфічны 
дакументаў 36 


разьба 


зборнік 


Археалагічна-этнагра- 
фічны музей Гомель- 


скага дзяржаўнага 
універсітэта 36 

Археалогія 9, 36-37 
(карта) 

-- архітэктуры 37 

-- падводная  (гідраар- 


хеалогія) 37 

-- палявая 37 

-- тэарэтычная 37 

«Археографический сбор- 
ник документов, отно- 
сяшцихся к истории Се- 
веро-Западной Руси, 
издаваемый при Управ- 
лении Виленского 
учебного округа», гл. 

Археаграфічны зборнік 
дакументаў 

Архітэктура (навука) 221 

Аршын 37, 475 

-- рускі 37 

Арэалогія 37 (карта) -- 


Арэальная лінгвістыка 37 
Арэальная структура 37 
Арэлі 38 (іл.), 309 
Асада (дзяржанне) ЭЗ 
Асада (сядзіба) 38 
Асада, гл. Шуфляда 
Асада (павіннасць) 98 
Асаднікі 38, 238, 399 
Асадніцтва 38, 389 
Асадныя сяляне 35, 63, 


36. Зак. 566 


100, 533, гл. 
выя сяляне 
Асвер 38, гл. Журавель 

калодзежа 


Чыншца- 


Асвер (рычаг для па- 
дымання бярвення) 38 

Аселішча, гл. Сядзіба 

Асетка, гл. Асець 

Асець 26, 38 (іл.), 162, 
192, 214, 340 

Асілак 38 


Асіміляцыя 38-39, 222, 
544, 550 

-- натуральная 39 

-- прымусовая 39 

Асінаўка 39 

Асістэнт, гл. Дружок 

Аскавень, гл. Клінок 

Асмол 39, 288, 296, 305, 
470 

Асначы 39, 402 

Аснова 39, 495, 508 

Асноўны масіў гаворак 
199 

Асоўка, гл. Асінаўка 

Асочнікі 39, 458 

Асташы, гл. Зімовы невад 

Астраўе, гл. Астроўкі 

Астрова (у бортніцтве) 
39 (іл.), 299 

Астрог 39, 168 

Астрога, гл. Астрова 

Астрога, гл. Вершаліна 

Астроўкі 39 

Асьміна 39, 48 

Асялок, гл. Брусок 

Асяніны 39- 40, 174, 238 

Атава 40 

Атлас гісторыка-этнагра- 
фічны (этнаграфічны) 
А 

Атлас лінгвістычны 40- 
41 

Атосы 19, 41 

-. вяровачныя 41 

-- жалезныя 41 

«Атэнэум» 41 

«Атэнэум віленьске» 41 

Аўдакей, гл. Аўдакея 

Аўдакея 41, 161, 352 

Аўкштайты 41 

Аўлае 41, 124, 332, 352 

Аўрач, гл. Боўт 

Аўстралапітэк 31 

Аўстэрыя 41-42, 
252 

Аўчыннікі, гл. Кушняры 

Афінскі (афеньскі) гаў- 
рыднік, гл. Выпірняцкі 
гаўрыднік 

Ахвярапрынашэнне 42, 
249, 440, 553 

Ахілянка, гл. Хустка 

«Ачарот», гл. «Чарот» 


Ачэп 42 (іл.), 201, 242, 


147, 


263, 273, 468, 479, 
541 
Ашорстак, гл. Жэрдка 


Ашчэп 42 (іл.) 


Баба (матчына або баць- 
кава маці) я2 
Баба (старая жанчына) 


42 


Баба (замужняя жанчы- 


на) Я2 


Баба (у рыбалоўстве) 
42 (іл.), 215, 366 

Баба (камяк гліны) 42 
Баба, гл. Бабка (баб- 


ка-павітуха) 
Баба, гл. Гбала 
Баба, гл. Жытняя баба 
Бабайкі 42 
Бабачнік 42, 43 (іл.), 137, 
АТ' 


«Бабёр», гл. 
зайцы» 
Бабіна каша 14, 42-43, 

184, 280, 421 
Бабіна лета 43, 353, 473 


«Харты і 


Бабінавіцкая кераміка 
30, 43 (іл.) 

Бабіч 43 

Бабка (бабка-павітуха) 


12, я2, ЯЗ, 
Бабка 


199, 215 
(страва) 43, 191 


Бабка (кавадлачка) 43 
(іл.) - ЯЯ, 253, 307 

-- вострая 44 

- тупая 44 


Бабкі 44 (іл.), 276 
«Бабкі» 44, 356 
Бабровыя гоны 44, 383 
-- калоніі 44 
Баброўнікі 44, 488 
Баброўня, гл. Бабровыя 
гоны 
Баброўскі П. В. 44, 143 
Бабруйская кераміка 44, 
45 (іл.) 
Бабы (памінальны 
дзень) 44-45 
Бабылі 19, 45, 282 
Бабыльшчына (павін- 
насць бабылёў) 45 
Багатая куцця 14, 45, 
236, 237 гл. Куцця 
Багатнік, гл. Багач 
Багатуха, гл. Багач 
Багатыя дзяды 45, гл. 
Асяніны 
Багач 15, 45, 
411, 455 
Багданаў А. П. 45 
Багдановіч А. Я. 45--46, 
150, 501, 542, 543, 
5951 
Багданька 46 
Багі, гл. Ідалы 
Багор 46, 95, 437 
Багоўня, гл. Бажніца 
Багук, гл. Коўбік 
Багулы, гл. Раскаты 
Бадуэн дэ Куртэнэ І. А. 
Аб 


184, 353, 


Бажба 46 
Бажніца 46 (іл.), 
2238 
Базар (гандаль) 46, 438 
Базар (месца для ганд- 
лю) 46, 438, гл. Рынак 
Бай 46 
Байдак 46, 78, 481 
Байструкі, гл. Бастры 
Баклага, гл. Біклага 
Бакоўка 46-47 
Балабайка, гл. Балалай- 
ка 
«Балабаес» 47 


Балабуха 47 

Балабуша, гл. Балабуха 

Балабушка, гл. Балабуха 

Балалайка 46 (іл.), 47, 
351, 358 

Балван (вылепленая або 
высечаная фігурка ча- 
лавека) 47 

Балван (слуп пры печы) 
А“ 

Балван, гл. Чучала 

Балваны, гл. Ідалы 

Балеславіта Б., гл. Кра- 
шэўскі Ю. І. 

Балея 46 (іл.), 47, 48 

Балтрамайціе С. І. 47 

Балты 47 (карта) -- Я8, 


198, 


59 

Баль 48 

Бальнікі 48, 402, гл. 
Плытагоны 

Бальшак, гл. Гасцінец 


Бальшчыкі, гл. Бальнікі 
Балэйбух 48 


Баляса 48 

Балясіна, гл. Баляса 

Бандарныя вырабы 46, 
47, 48 (іл.), 91, 189, 
80, 82, 83, 86, 98, 124, 
167, 195, 278, 408 

Бандарныя інструменты 
207, гл. Бондарства 


Бандарчык В. К. 48 
Бандура, гл. Ліра 
Бандурка 48, 49. (іл.) 
Баніцыя, гл. Выгнанне 
Банкарты, гл. Бастры 
Банцараўская культура 
48--49, 402 
Банька, гл. Гляк 
Банюк, гл. Грузіла 
Барабан 49 (іл.), 90, 351, 
358, 491 
-- турэцкі 49 
«Барада» 49 
«Барадайка» 49 
Баразняк, гл. Акучнік 
Барак, гл. Ворчык 
Баран (лодка) 49 
Баран (прылада 
сушкі сена) 49 
Баран (рубанак) 49, 163 
Барана 12, 49-50 (іл.), 


для 


91 

(іл.), 471, 474, 482 

-- брусковая  (рамная) 
49, 50 


-- жалезная 50 

-- падоўжна - брусковая 
20 

-- папярочна-брусковая 
20 

-- плеценая 
ная) 49 

Бараніца 50 

Барацьба «Да крыжа» 50 

Барацьба «На крыжы» 
20 

Барбары 50, 402 

Барда, гл. Барта 

Баржа 50, 135 

Барка 50, 430, 481 

-- дняпроўская 50 

-- палеская (пінская) 
20 

«Бародка», гл. «Барада» 


(вяза- 


Барон Ікс, гл. НІпілеў- 
скі П. М. 

Бароўкі 50, 83 

Бареаў М. П. 50-51 


Барта 51, 84 
Бартак, гл. Борць 
Барташэвіч Г. А. 51, 478 
Барцеве, гл. Борці 
Барцявік 51 
Барцялазы, гл. Бортнікі 
Баршчэўскі Ян 51, 544 
Барыл 51 
Барыла, гл. Барыл 
Барылка 48, 51 (іл.), 86 
«Барыня» 51, 354 
Барыс і Глеб 51, 352, 353 
Барысавы камяні 51-52 
(іл.), 440, 543 
Барычэўскі І. П. 52 
Барычэўскі-Тарнава І. П., 
гл. Барычэўскі І. П. 
Барыш 52 
Барышы, гл. 
Бас, гл. Басэтля 
Басак, гл. Багор 
Баслабожа, гл. Стаўбавы 
абрад 


Запоіны 


Басманікі, гл. Басманы 
Басманы (коржыкі) 52 
Басманы 52, гл. Куракі 
Басоля, гл. Басэтля 


Бастры 52-53, 431 

Басэтля 52 (іл), 53, 391, 
358 

Бат, гл. Бот 

Батлеечнікі 53 

Батлейка 53-54 (іл.), 
65, 170, 185, 194, 261, 
295, 342, 354, 470, 555 

Батляемка, гл. Батлейка 

Батог 54 

Батуг, гл. Батог 

Баўкун 954, 55 (іл.), 118, 
5954 

Баўтуха (страва) 54 

Баўтуха, гл. Кломля 

Баўтуха, гл. Таптуха 

Баўтуха, гл. "Трыгубіца 

Бахар, гл. Бай 

Бахілы 18, 54, 94 


Бахтарма 54, 143, 181, 
283, 331 

Бацвінне 54 

Бацька 54 

Бацькаўшчына 54 

«Бацян» 954, 595 (іл.) 


Бацян з-над Пцічы, гл. 
Ельскі А. В. 

Баяр, гл. Бай 

Баяры 54-95, 448, 488, 
539 

Баярын, гл. Дружкео 

Баяшнік, гл. Бай 

Бгала, гл. Гбала 

Бедная куцця 55, гл. 
Куцця 

«Бежанька» 55 

Без-Карніловіч М. В. 59, 
150 

Безрукаўка 12, 23 

Бекеш, гл. Бекеша 

Бекеша (паліто) 55 

Бекеша (шуба) 55 

Беларосіка, гл. Беларуса- 
знаўства 

Беларусазнаўства 9, 55-- 


Беларусіны 10 
Беларусістыка, гл. Бела- 
русазнаўства 
Беларускае добраахвот- 
нае таварыства аховы 
помнікаў гісторыі і 
культуры 956, 273, 4006 
Беларуская літаратура 9, 
11, 65, 76 
Беларуская мова 9, 10, 
11, 37 (карта), 56-98, 
59, 67, 68, 70, 73, 
77, 260, 362 
Беларуская народнасць 
10, 11, 22, 36, 60-66, 
247, 250, 258 
«Беларуская р народная 
творчасць» 98, 221 
Беларуская нацыя 66-71 
Беларуская сацыялістыч- 
ная грамада 69, 71 
«Беларускі архіў» 58 
«Беларускі архіў стара- 
жытных грамат 58- 959 
Беларускі дзяржаўны 
музей народнай архі- 
тэктуры і побыту 20, 
58 (іл.), 59, 380, 546 
Беларускі камітэт сла- 
вістаў 466 
Беларускі музей у Вільні 
59, 272, 273, 295, 366, 
в46 
Беларускі тэатр 11 
Беларускі этнікос 
Беларусцы 10, 59 
Беларусы 9, 59 (іл.) - 
77 (іл.), 60 (іл.), 61 
(іл.), 63-64 (карта), 
ба (іл.), 66 (іл.), б8 


548 


561 


(іл.), 69 (іл.), 70 (іл.), 
71. (іл.), 72 (іл.), 73 
(іл.), 74 (іл., табл.), 795 
(табл.), 76 (іл.), 312, 


341, 359, 363, 365, 
429, 4бб, 504, 543, 
545, 548, 550, 551 


Белая Русь 10, 59, бі, 
77, 291, 293, 370, 532, 
550 

«Белку трэсці» 77-78 

Бельчык 45, 78, 79 (іл.), 
278 


Берасцень 78 (іл.), 84, 
144 

Берасцянік, гл. Берае- 
цень 


Берасцянка 78 (іл.) 

Берасцяныя вырабы 78, 
79 (іл.), 341, 408 

Бердзечка 495, 497 

Беркавец 78 

Берліна 46, 78, 95, 430, 
481 

-- барачная (руская) 738 

-- лодачная (заходняя, 
або нямецкая) 78 

Берлінка, гл. Берліна 


Берман І. А. 78-79 

«Бес» 79 

Бешанковіцкая кераміка 
79 (іл.) 


Бёрда 738 (іл.), 79, 279, 
335, 420 

«Бібліятэка варшаўска» 
79- 80 

Бібліятэка імя Ф. Ф. Паў- 
ленкава 70 


Бігун, гл. Бягун (вя- 
роўка) 

Біклага 48, 51, 80 (іл.), 
86 

Біла 80 (іл.) 

Білінгвізм этнічны 1609, 


гл. Двухмоўе 

Більцы 80, 418 

Бінарныя апазіцыі ў мі- 
фалогіі 80, 532 

Біндзюга, гл. Рум 

Біндуга, гл. Рум 

Бірулка, гл. Бірулька 

Бірулька 80 

«Бірулькі» 80 

Бірута А. 90 

Бірылка, гл. Бірулька 

Бітка 80 

Біток, гл. «Бабкі» 

Бічаўнік, гл. Бічоўнік 

Бічоўнік 80, 94 

Біянка, гл. Бойка 

Благавешчанне 13, 80-; 
81, 133, 238, 352, 503 

Благаславенне 81, 121 

Благаўская кераміка 81, 
175 

Блахва 81, 122 

Блізняк, гл. Стайліна 

Блізняты, гл. Спарышы 

Блінцы, гл. Бліны 

Бліны 14, 29, 8, 93, 
106, 191, 337, 450 

Бліны з бульбы, гл. Дра- 
нікі 

Блісня 81 (іл.), 117, 437 

Бломквіст Я. Э. 81 

Блясоўка, гл. Абарог 

Боб вараны 81 

«Боб малаціць» 82 (іл.) 

Боб пражаны 82 

Бодня, гл. Кубел 

Бойка 48, 82 (іл.), 191 

Бом 82 

Бомы (званочкі) 82 

Бомы (муз. інструмен- 
ты), гл. Шархуны 

Бонда (звычай) 82, 184, 


562 


355. 392. 405, 456, 486 
Бонда (пасаг) 82 
Бонда (булка) 82 
«Бондар» 82 


Бондарства 48, 82-83 
(іл.), 180 

Бондары 83 (іл.), 488 

Бор 83 

Бортнае знамя 83, 84 


(іл.) 

Бортнік, гл. Барцявік 

Бортнікі 83, 299, 488 

Бортніцтва 64, 83- 84, 
186, 383, 417, 426 

Бортны знак, гл. Бортнае 
знамя 

Бортныя цэхі 84 

Боруць, гл. Борць 

Борці (племя) 84, 291 

Борць 39, 51, 83, 84-85 
(іл.), 117, 235, 270, 398, 
405, 417, 471 

Боршч 85, 191, 244 

-- салодкі 89Э 

Бот (судна) 85 

Бот (плыт) 85 

Боты 17, 18, 22, 23, 35, 
85 (іл.) 

-- -асташы 85 

-- валеныя 85 

-- вываратныя 85 

-- “выцяжкі 18, 85 

-- -прышвы 85 

-- рантавыя 85 

Боўт 85-86 (іл.), 
460, 499, 504 

Боўтка, гл. Боўт 

Бочка 48, 86, 229 

-- транспартная 48 

Бочка віленская 39, 86, 
144, 253, 408 

Бравэрка 24, 86 

Брага, гл. Бражка 

Брагінскі строй 24, 86, 
87 (іл.), 358 

Брадан 86 (іл.), 437 

Браданік, гл. Брадан 

Браднік, гл. Брэдзень 

Бражка 86 

Бразгаўкі, гл. Бразготкі 

Бразготкі 86, 87 (іл.), 
351, 358, гл. Шархуны 

Бразготкі (сігнальны 
інструмент) 86 

Бразгуны, гл. Бразготкі 

Браім І. М. 86-87, 472 

Брама (гал. ўезд на ся- 
дзібу) 87 (іл.), 102 

Брама (звычай перага- 
роджваць вясельны по- 
езд), гл. Рагатка 

Брамка, гл. Весніцы 

Брамлей Ю. У. 87 


Бранае ткацтва 87, 88 


497, 


(іл.), 119, 394, 396, 
412, 495, 529 

-- аднаўточнае 87 

-- двухуточнае 87, 119 


«Бранюшка» 87 

Брат 87 

Братавая 8 

Братчыкі 88 

Братчына (трапеза) 83 

Братчына (калектыўнае 
частаванне) 88 

Брахун, гл. Боўт 

Браценік 88 

Браціна 88, 89 (іл.) 

Браціха, гл. Братавая 

Брацтвы 11, 65, 88, 156 

Бровар 88, 304, 340, 443 

Брук С. І. 88 

Брукнер А. 88- 89 

Брундук 89 

Бруе (бервяно) 89 


Брус, гл. Брусок 


Брускі 89 

Брусніцы настоеныя 9 

Брусок 89 

Брусочкі 89 (іл.), 358, 
523 


Брыгаўкі 89, 402 

Брыль 23, 89 (іл.), 101, 
132, 535 

-- дямцавы 89 

-- плецены 89 

-- саламяны 89 

Брында 39 (іл.), 90, 117, 
535 

Брындза, гл. Брынза 

Брынза 90, 191, 486 

Брычка 90, 161, 474 


Брэдзень 90, 294, 366, 
437 

Брэн ЕК. І. 90 

Брэсцкі абласны края- 


знаўчы музей 90, 273 

Бубен 49, 90 (іл.), 212, 
351, 358, 536 

Буда (у лесахімічным 
промысле) 64, 90-91, 
92, 392, гл. Паташня 

Буда (лясны пасёлак) 91 

Буда 288, 304, гл. Сма- 
лакурня 

Буда-кашалёўскі строй 
24, 91 (іл.), 375, 458 

Буда-кашалёўскія ручні- 
кі 91, 92 (іл.), 375 

Будан, гл. Будка 

Будаўніцтва «на сохах» 
91, 473, гл. Сошныя 
канструкцыі 

Будзеннік, гл. Абыдзён- 
нік 

Будзіны 91-92 

Будка 92, 198, 402, 512, 
5395 

Буднікі 91, 92, 392 

Бужане 92, 178, 1383, 203 

Букарты, гл. Бастры 

Букетнік 92, 93 (іл.), 137 

Буксірнае параходства 25 

Була 92, 356 

Булачкі, гл. Бабіна каша 

Булачкі, гл. Пампушкі 

Булгак Ян 92 

Булгакоўскі Дз. Г. 92- 
93 

Булён 93, 191 

Булка 93 

Бульба 93, 191 

-- вараная 93 

-- параная 93 

«Бульба» 93 

Бульбяная каша, гл. Баб- 
ка (страва) 

Бульбяная каша, гл. Ка- 
мы 

Бульбяная страва 48 

Бульбянікі (галушкі з 
бульбы) 93 

Бульбянікі, Гл. 

Бунька, гл. Гляк 

Буракі 93 

-- квашаныя 2959 

Буракоўская Н. І. 93 

Бурка (мужчынская во- 
пратка) 24, 93-94 
(іл.) 

Бурка (спадніца) 94, 473 

Буркі 18, 94, 209 

Бурлацтва 25, 80, 94, 
290 

Бурное (жаночае адзен- 
не) 94 (іл.) -- 95, 111 

Бурнос, гл. Бурка (муж- 

чынская вопратка) 

Бурыла, гл. Боўт 

Бусак (шост) 78, 95 

Бусак, гл. Багор 


Дранікі 


«Бусел», гл. «Журавель» 
(маска-персанаж) 

«Бусел», гл. «Журавель» 
(танец) 

Буч 94 (іл.), 95 (іл.), 294, 
368, 437, 465 

-. аднагорлавы 995 

-- двухгорлавы 99 


Бучак, гл. Калода (ву- 
лей) 

Быкоўскі Я. П. 95 

Быт, гл. Побыт 

Бычок р (прыстасаванне 


для звязвання плытоў) 
95 
Бычок (у рыбалоўстве) 
95 (іл.) 
«Бычок» 95, 353, 356, 501 
Бэлька 95- 96 (іл.), 478, 
498, 527 
Бэта Г. 96, гл. Бярозка Г. 
Бягун (вяроўка) 9б 
Бягун (элемент варот) 
96 (іл.), 170, 200 
Бяда 96 (іл.), 161 
«Бяда» 96 
Бязмен (вага) 96 (іл.) 
Бязмен (мера масы) 9б 
Бяленне 96- 97, 377, 495 
Бялільня 97 
Бялявіна В. М. 97, 472 
Бяляк 97 (іл.) 


Бярданка (бярдан) 384 

Бярдо,.гл. Бёрда 

Бярозавік 97, 259, 264, 
375 

Бярозавы сок 97 

«Бярозка» 97 

Бярозка Г. 97 (іл.) 

Бяроста 78 

Бяседа 97 

Бяспятнікі, гл. Лапці 


Бясеольнік 97 

Ваба 98, 379 

Вабенне, гл. Ваба 

Вабік (у пчалярстве) 98, 
384, 432 

Вабік (дудачка) 98 (іл.) 


Ваджэнне і пахаванне 
«стралы» («сулы»), 
гл. «Страла» 

«Ваджэнне казы» 231, 


237, гл. «Каза» (гуль- 
ня-паказ) 
Ваджэнне куста 13, 282, 


353, 456, гл. Куст 
«Вадзіць кабылу», гл. 
«Кабыла» 


Вадзянік 31, 33, 98, 440 

Вадзянка 48, 98, 268 

Вадзяны млын 131 

Вадохрышча 98, 184, 283, 
332, 352, 407 

Важніца 98. 147 

Ваза 98 (іл.) 

Вазіла, гл. Кубельнік 

Вазок 98, 99 (іл.), 161, 
4417, АТА 

Вазоўня 99, 371 

Вал, гл. Каток 

Валакуша (палазное 
прыстасаванне) 99, 447 


Валакуша (прыстасаван- 
не для перасоўвання 
сена) 99 


Валакуша, гл. Вершаліна 
Валакуша (невад) 99 
Валатоўкі 37, 99, 115, 
322 
Валатоўскі М. М. 99 (іл.) 
Валачобнікі 14, 99--100, 
124, 134, 237, 282, 
347, 3956, 369, 552 
Валачобніцтва 14 
Валачок, гл. Брэдзень 


Валачоннікі, гл. Валачоб- 
нікі 

Валашане, гл. Валашчане 

Валашчане 100 

Валенцы, гл. Валёнкі 

Валёк 100 (іл.), гл. Ка- 
чалка 

Валёнкі 18, 23, 100, 535 

Валога 100, 261 


Валока 18, 100, 220, 
324, абв 

Валос, гл. Вялее 
Валочная памера 63, 


100- 101, 220, 303, 386, 
АЗ39, 468, 486, 508, 533 
Валынцы, гл. Валыняне 
Валыняне 10, 59, 92, 101, 
178, 183, 208 
Вальма 101 
«Вальс» 101 
«-- з кабылай» 101 
«-- з казой» 101 
«-- ламаны» 101 
«-- з падманам» 101 
Валюш, гл. Валюшня 
Валюшнае рамяство 100. 
101, 116, 482 
Валюшня 101, 508 
Вампір 101 
Вантрабянка 101, 191 
Варагі, гл. Нарманы 
Варажба 30, 101- 102, 
183, 369, 542 
Вараток 102 (іл.), 366 


Варатыла, гл. Вараціла 
Вараціла 102 
Варвара 13, 102, 354 


Варган 102 (іл.), 358 
Варганіца, гл. Варган 


Вароты 87, 102, 103 
(іл.), 108, 170, гл. Ко- 
варат 


Вароты, гл. Паплаў 


Варштат сталярны 82, 
102, 103 (іл.), 180, 474, 
479 

Варштат ткацкі 102, 180, 
494 


Варыва (рэдкая страва) 
102 


Варыва (квашаная  га- 
родніна) 102 

Варыўня 102- 103, 160, 
198, 214, 223, 339, 4ба, 
418, 487 

Варэнікі 103 

Васілевіч У. А. 103 

Васілеўскі Л. 103- 104 

Васільева А. Я. 104 

Васкабойня 104, 262 

Ват 104 (іл.), 437 

Ваўкавыска - камянецкі 
строй 24, 30, 104 (іл.), 
398 

Ваўкалак 104- 105, 418, 
440 

Ваўкаўня 105 (іл.) 

Ваўкоўня, гл. Ваўкаўня 

Ваўначоска 105, 117 

-- вадзяная 105 

-. конная 105 

-- ручная 105 

Века, гл. Доўжня 

Велікодны пірог, 105, гл. 
Абрадавае печыва 

Велікодныя стравы 14 

Вена 105, 476 

«Венгерка» 105 

Веняды (назва славян) 
467 

Венцер 105- 106 (іл.), 
192, 280, 331, 437 

«Верабей» 106, 353, 356 

Веранда 106 (іл.), 341 
(іл.), 459 


Верацяно 106 (іл.), 233, 
289 
Верашчака 106-- 107, 313 


Вербная нядзеля, гл. 
Вербніца 

Вербніца 107, 352 

Вернік 107 

Верхаўлянскае свяці- 
лішча 107 

Верхаўляны, гл.  Вер- 
хаўлянскае свяцілішча 

Верхнедняпроўская 


культура 107, 175, 402 
Верхнедняпроўскі антра- 
палагічны тып 32 
Верхнядзвінскае ткацтва 

107 (іл.) 
Верч (пірог) 254, 413 
«Верч» 107-- 108 


Вершаліна 49, 99, 108, 
298, 471 

Веснавое свята 124 

Весніцы 87, 108 (іл.) 

Веткаўская разьба 69, 
108, 109. (іл.), 341, 


379, 410, 475 

Веткаўскі дзяржаўны му- 
зей народнай творчасці 
108, 109. (іл.), 273, 
475, 546 

Ветравыя дошкі, гл. Вет- 
раніцы 

Ветраніцы 103 (іл.), 233, 
2500 

«Вецер» (гульня) 354 

Вечарына, гл. Вечарынка 

Вечарынка 70, 108 

Вешніцы, гл. Коварат 

Веялка ручная 108-- 109 
(іл.), 542 

Веялка фабрычная 6, 
109 

Вёска 27, 100, 109 - 411, 
110 (іл.), 111 (іл.), 198, 
332, 453, 454, 456, 4597, 
487, 488, 513, 918 

-. вулічная 109, 410 


-- лінейная (радковая) 
109 

-- скучацая (бессістэм- 
ная)' 109 


Вікінгі, гл. Нарманы 

Вілачнік (дзяржанне ві- 
лаў) 111 

Вілачнік, гл. Качарэжнік 


Вілейскі строй 24, 111 
(іл.), 398 

Віленскі музей стара- 
жытнасцей 111- 112, 
2742, 273, 902, 9546 


«Вилепские губернские 
ведомести» 112 


«Виленский вестник» 
112 

Віліца, гл. Ігліца 

Вілкі 111, 1142 (іл.) 

Вілы 111, 112 (іл.), 214, 
АА, АТА 

-- драўляныя 112 

2. металічныя 112 

Вільчак, гл. Вільчык 

Вільчык 108, 112, 113 
(іл.), 199, 341, 510 

-- адзінарны 112 

-- парны 112 

Вільчыкавы брус, гл. 
Сволак 


Вінакурня, гл. Бровар 
Вінніца, гл. Вінакурня 
Вірок, гл. Юрок 

«Вісла» 112- 113, 249 


«Витебская старина» 
113, 272 

«Витебские губернские 
ведомости» 113, 4958 


Віткі, гл. Віцы 


Вітуха, гл. Матавіла 


«Віхор», гл. «Завіруха» 

Віцебскае аддзяленне 
Маскоўскага археала- 
гічнага інстытута 
1113-4114 


Віцебская вучоная архіў- 
ная камісія 113- 114, 


272, 406, 449 
Віцебская кераміка 113 
(іл.), 114 
Віцебекі абласны кра- 


язнаўчы музей 114, 273 


Віцебскі царкоўна-архе- 
алагічны музей 114, 
273 


Віцебскія абрусы 16 
Віцебскія вяроўкі 126 


Віцебскія ручнікі 114 
(іл.), 436 

Віціна 78, 114- 115, 481 

Віццё 115 

-- машыннае 115 

-- ручное 115 


Віццё мастацкае 115, 403, 
409 

Віцы 19, 35, 50, 95, 115, 
199, 264, 402 

«Вішанька» / 115 (іл.) 

Вобжы 19, гл. Аглоблі 

Вобраць, гл. Аброць 

Водведы, гл. Адведкі 

Вожаг (клешчы) 115 

Вожаг (дзяржанне) 115 

Вожкі, гл. Лейцы 

Вожуг, гл. Вожаг 

Воз, гл. Калёсы 

Воз (павозка з грузам) 
115 

Волак 86, 115, 437 

Волас, гл. Вялее 

Волат 38, 99, 115--116, 
184, 322 

Вольная Русь 10 

«Вопыт апісання Магі- 
лёўскай губерні ў гіста- 
рычных, фізіка-ге- 
аграфічных, этнагра- 
фічных, прамысловых, 
сельскагаспадарчых, 


лясных, навучальных, 
медыцынскіх і статы- 
стычных адносінах» 
116 
Ворвань 116, 143, 496 
Ворчык 116 

Восці 116. (іл.), 117, 
437 

Вотчына, гл. Бор 
Вотчычы, гл. Бортнікі 
«Воўк» (гульня) 39э9Э 


Воўна авечая 116- 117, 
299, 482, 495, 535 

Вошчап, гл. Пастка 

Вугал у зрубе 117 (іл.), 
212 

-. без астатку 117 

-. з астаткам 117 

Вугольнік 117 (іл.), 351, 
358 

Вуда ЗІ, 
553 

Вуздэчка 16, гл. Аброць 

Вулей 117- 118, 235, 284 

Вупраж 16, 117, 118 (іл.), 
125, 182, 205, 229, 287, 
334, 375, 391, 438, 486, 
512, 538, 554 

-- транспартная 118 

-- выязная 118 

-- рабочая 118 

- хамутовая 118 

-- шлейная 118 

-- 'ярэмная 118 

Вурган, гл. Варган 


117, 177, 437, 


Вушак 118- 119, 126, 
170, 199 

Выбарнае ткацтва 118 
(іл.), 149 (іл.) 


Выбіванне 119 (іл.), 123 
Выбойка, гл. Набіванка 
Вываланцы 119 

Выведы, гл. Даведкі 
Выглядзіны 119, 126 
Выгнанне 119, 268 
Выдзер, гл. Здор 


Выдзеўбаны посуд 119 
(іл.), 167, 240, 408 
-. карытападобны 119 
- цыліндрычны (кону- 
сападобны) 119 
Выкуп 119- 120, 121, 


205 

Выліўка 120 

Выпрабаванне 120, 126 

Выпраўленне 120- 121, 
505 

Выразанка, гл. Выцінан- 
ка 

Выстрыганка, гл. 

нанка 

Выхапень, гл. Скаварод- 
нік 

Выцінанка 16, 121 (іл.) - 
122, 214, 510 

-- замкнёная 121--122 

-. рапортная 122 

-- сіметрычная 122 

Выцірняцкі гаўрыднік 
122, 289, 297, 458, 504 

Вышкі 122 

Вышыўка 12, 36, 122- 
123 (іл.), 124, 153, 216, 
276 (іл.), 312, 331, 340, 
356 

-- віцебская 124 

-- гомельская 124 

--  заходнепалеская 123 

-- магілёўская 124 

-- падняпроўская 
124 

-. панямонская 123 

-- паўднёва - ўсходнепа- 
леская 123 

-- усходнепалеская 123 

-- Цэнтральнага рэгіёна 
123 

Выяўленчае 
11, 69, 221 

Вэлюм 13, 124, 306 

-- жалобны 124 

- шлюбны 124 

Вядро 45, 124 (іл.) 

Вязанне 312, 403 


Выці- 


123-- 


мастацтва 


Вязка 124 

Вялес 33, 41, 124, 440, 
5953 

Вялікае княства (Літоў 
скае 10, 11, 60, 291, 
467 

Вяліканне, гл.  Вялік- 
дзень 

Вялікая гарэлка, гл. За- 
ручыны 


Вялікдзень 13, 14, 107, 
124--125, 184, 351, 3952, 
400, 407, 455, 456, 461, 
А798, э33 

Вялікі чацвер, гл. Чысты 
чацвер 

Вялікія запоіны, гл. За- 
ручыны 

Вялічка, гл. 

Вянгліна, гл. 

Вяндліна 125 

Вяндлярня 124 (іл.), 125, 
З04 

Вянец у зрубе 118, 125, 
а14 

Вянковая 

125 


Вялікдзень 
Вяндліна 


канструкцыя 


Вянок (упрыгожанне) 
13, 23, 124, 125 (іл.), 
132 

- -абручык 125 

- віты 125 

-- на каркасе 125 

--- “шапачка 125 


Вянок, гл. Суборная су- 
бота 

Вянок (адзінка колька- 
сці) 125 

Вяровачнае рамяство 
125- 126, 403 

Вярста 126 

-- вялікая 126 

-- руская 126 


Вярстак, гл. Варштат ста- 
лярны 

Вяртушка, гл. Бяда 

Вяртэц, гл. Батлейка 

Вярцега, гл. Макацёр 

Вярша, гл. Буч 

Вяршнік 126 

Вяршок 126 

Вярыга У. 126 

Вярэйка 44 


Варэнька (каробка) 78, 
126  (іл.), 269, 297, 
384 

Вярэнька (ганчар. вы- 
раб) 126 


Вярэнька Ф. Л.' 126, 150 

Вярэня, гл. Вярэнька 
(каробка) 

Вяселле 13, 14, 81, 120. 
125, 126- 128, 129, 130, 
167, 173, 174, 179, 184, 
204, 205, 213, 215, 233, 
240, 246, 347, 349, 353, 
3954, 356, 390, 296, 413, 
414, 451, 4176, 480, 482 

-.. залатое 202 

-- камсамольскае 129 

-- пакрыцкае 128 

-- прымацкае 128 

--- сіроцкае 128 

-- удавецкае 128 

Вясельнае застолле 128 

Вясельнікі 240 

Вясельны абрад 17, 119, 
120, 167, 200 

Вясельны поезд 121, 128, 
419, 476, 482 


Вясельныя абрадавыя 
стравы 128--129 
Вясельныя гульні 128, 


129, 356, 421 
Вясельныя музыкі 129-- 
130, 465 
Вясельныя танцы 130 
Вясельныя чыны 130-- 
131, 179, 450, 452, 456 
Вясло 34, 42, 131 
-- рулявое 34, 42 
Вятрак 131 (іл.), 391 
-- стрыжнёвы (слупа- 
вы) 131 
-- шатровы 131 


Вятроўка, гл. Ятроўка 
Вячоркі 19, 131, 405, 456 
Вячэрнікі 131, 336, 413 


Гаганец, гл. Каза (пры- 
стасаванне для агню) 
Газоўка 132 


Галава, гл. Галовачка 

Галамбёўскі Л. 132, 150 

Галаўныя ўборы 12, 13, 
24, 23, 24, 65, 122, 124, 
132- 133 (іл.), 134, 
244, 245, 301, 337, 372, 
464, 517, 532, 535 

-- брагінскага строю 86 

-- буда-кашалёўскага 
строю 91 


вах гавыска -- камя- 
нецкага строю 104 
сгрою 104 


-- вілейскага строю 111 
-- давыд-гарадоцка-ту- 
раўскага строю 164 


-- “дамачоўскага строю 
166 

-  дубровенскага строю 
182 


-- каліпкавіцкага строю 
234 

-- капыльска-клецкага 
строю 245 

-- кобрынскага 
264 --266 

-. краснапольскага 
строю 271- 272 

-- лепельскага строю 288 


строю 


-.- ляхавіцкага строю 
300-:-301 

-- магілёўскага строю 
З03 

-- маларыцкага р строю 
306 

-- мастоўскага строю 
300 

- мотальскага строю 
324--325 

-- навагрудскага строю 
3395 

-- неглюбскага строю 
бб. 

-. пінска-івацэвіцкага 
строю 399 

-- пухавіцкага строю 417 
- слуцкага строю 469 
- турава-мазырскага 
строю 500 


Галашэнні 489 
Галерэя 133, 135 
299 
-- кругавая 133 
-- шмат'ярусная 133 
«Галёпка» 133 
«Галёп-мяцеліца», гл. 
«Галёпка» . 
Галёпы 13, 133- 134, 161 
Галіновая навукова-да- 
следчая лабараторыя 
беларускай танцаваль- 
най творчасці 134 


(іл.), 


“Галлё 134, гл. Гарбарства 


Галовачка 24, 132, 134 
(іл.), 164 
Галошы 18 
«Галубец» 134 
«Галубы» (гульня) 
Галубятня 134 
Галушкі (страва) 19, 
134--135, 191, 233 


355 


Галушкі (булачка) 135 

Галушкі, гл. Клёцкі 

Галяра 135 

Ганак 106, 135. (іл.), 
341 

-- глухі 135 

-  кратаваны р напаўза- 
крыты 135 

Ганаровыя бацькі, гл. 


Названыя бацькі 

Гант, гл. Трыгубіца 

Ганцавіцкія паясы 135, 
А10 

-- падоўжна-паласатыя 
135 


-.- перабіраныя (узоры- 
стыя) 135 

Ганчак 135 

Ганчарная сістэма мер 


135- 136, 139, 154, 172, 
425 


Ганчарны горан 136 
(іл.), 138 
-- круглы (грушападоб- 


ны) 136--137 

-- палявы 136 

-. чатырохвугольны 
(напольны) 136 

Ганчарны круг 136- 137 


(іл.), 138. (іл.), 154 
-- нажны 137 
-- ручны 137 
Ганчарны посуд 136, 340 
(іл.) 
-- васьміквартавы  (па- 
кавы) 136 
-- гарцавы 136 


-- двухгарцавы 136 
-- квартавы 136 
-- паўгарцавы 136 
-- рублёвы 136 


-- смятанкавы 136 

-- цацкавы 136 

Ганчарныя вырабы 43, 
79, 81, 126, 136, 137, 


138, 139, 144, 145, 154, 
167, 209, 219, 252, 268, 
277, 278, 286, 302, 
306, 317, 319, 326, 372, 
375, 393, 406, 410, 412, 
426, 432, 438, 462, 468, 
473, 530, 531, 532 

Ганчарныя прылады пра- 
цы 137-- 138, 139 (іл.) 

Ганчарня 136, 138 

Ганчарства 30, 136, 137, 
138- 139 (іл.), 140 
(карта), 340, 356, 378, 
а08 


Ганчары 138 (іл.), 139-; 
140, 488 

«Гапак» 140 (іл.) 

«Гапак утрох», гл. «Га- 
пак» 

«Гапачок», гл. «Гапак» 

«Гапачок у тройках» 499 

Гаптаванне 147 

Гара 140 

Гарадзішча 37, 49, 1240- 
141, 205, 316 


Гараднянеская кераміка 
30, 59, 141 (іл.), 175, 
207, 341 

Гарадоцкая кераміка 


(г. Гарадок) 141, 175, 
327 


Гарадоцкая кераміка 
(Глускі р-н) 181 (іл.) 
--142 

Гарадскі лад жыцця 


142- 143, 155, 405, 505 
«Гарачая капа» 268 
Гарачыкі 13, 143, 242 
Гарбарня 143 
Гарбарства 54, 116, 143, 

181 
Гарбары 143, гл. Гарбар- 

ства 


Гарбачэўскі І. Д. 143- 
144 

Гарбузовая каша, гл. 
Гарбузянка 


Гарбузянка 144 
Гардзялі, гл. Віцы 


Гарлач 137, 144 (іл.), 
209 

-- гартаваны 144 

-- паліваны 144 


-- чорназадымлены 144 


Гармонік 144 (іл.), 351, 
358, 402 

Гармоня, гл. Гармонік 

Гармошка, гл. Гармонік 

Гарнец 39, 48, 51, 86, 
114, 259, 331, 408 

Гарно, гл. Горан 

Гарнушак, гл. Гаршчок 

Гаротная Алеся, гл. 
Шлюбскі А. Л 

Гарсэт 22, 23, 24, 111, 


264 


122, 1ая- 145 (іл.), 
164, 166 

-- брагінскага строю 86 

--. буда-кашалёўскага 
строю 91 

-- ваўкавыска-камянец- 
кага строю 104 

-- вілейскага строю 111 

--  давыд-гарадоцка- 
тураўскага строю 164 

-- дамачоўскага строю 
166 

-- калінкавіцкага строю 
234 

-- капыльска-клецкага 
строю 245 

-- кобрынскага 
264--266 

-. краснапольскага 
строю 271- 272 

-- ляхавіцкага строю 300 


строю 


-- магілёўскага строю 
302--303 

-- мотальскага строю 
324 

-- навагрудскага строю 
335 

-. неглюбскага строю 
366 --367 

- пухавіцкага строю 
а16--417 

-- елуцкага строю 469 

-- турава-мазырскага 
строю 500 

Гартаваная кераміка 12, 
145 (іл.) 

Гаршчок 24, 144 (іл.), 
145, 473 

Гарышча, гл. Гара 

Гарэцкі Г. І. 145- 146 


Гаспадар, гл. Дамавік 

Гаспадарча-культурны 
тып 146 

Гаспадарчая пабудова 12, 
38, 192, 239, 262, 452, 
463, 474 

Гасціна, гл. Пярэзвы 


Гасцінец 110, 146 
(іл.) -- 147, 156, 498, 
538 


Гасціны двор 147 

Гасціны дом 147 

Гаусман М. А. 147 

Гафт 123, 146 (іл.), 147 

Гафтаванне 147 

Гаць 147 (іл.) -- 1148 

Гачка, гл. Матыка 

Гбала 82, 148 (іл.), 180, 
388, 447, 4Т4 

Гваздзельня 226 

Гвалты 491, 526 

Гваньіні А. 148, 515, 532, 
594 

Гіба, гл. Губка (мера ас- 
новы) 

Гідраніміка 30 

Гільтэбрант П. А. 148 

Гільца, гл. Ёлачка 

Гіляра, гл. Галяра 

Гістарычная школа ў 
фалькларыстыцы 149 

Гістарыяграфія этнагра- 
фіі 9, 10, 149- 153, 442 

Гісторыка-этнаграфічны 
рэгіён 24, 146, 152 
(карта), 153, 208, 312, 
370, 374, 386, 507, 525, 
545 

Гладзь 122, 153 (іл.) - 

153 


154, 276 
-- адвольная 
-- аднабаковая 153 
-- двухбаковая 153 
-- касая 153 


-- лікавая 153 
Гладыш, гл. Гарлач 


Глейна 154, 284, 402 

Глечык, гл. Збан 

Глёк, гл. Гляк 

Гліняны посуд 12, 42, 78, 
145, 209, 219 

Глогер З. 154 

Глыбоцкая кераміка 154 

Гляк 137, 154 (іл.) 

ГНДЛ, гл. Галіновая на- 
вукова-даследчая лаба- 
раторыя 

«Гнеўка», гл. «Гняваш» 

«Гняваш» 154, 353 

Гняздо, гл. Дзіцячае ме- 
есца 

«Голас Радзімы» 154 

«Гоман» (арганізацыя) 
68 

Гомельскі абласны кра- 
язнаўчы музей 154- 
155, 273 

Гомельскія абрусы 16 

Гон, гл. Гоні 

Гоні 155 

Гонка 155, 157, 402 

Гонка, гл. Трыгубіца 

Гоншчыкі 155, 402 

Гоны, гл. Бабровыя гоны 

Горад 155- 157 (іл.), 198 
332, 453, 456, 505, 506 

Горан (кавальская печ) 
157 (іл.), 227, 279 

Горан (на плыце) 157, 

(у ганчар.) 197, 
гл. Ганчарны горан 

«Горліца» (гульня) 355 

Горынь 122, 157 

Грабарства 157, 241 

Грабары 157, гл. Грабар- 
ства 

Грабелькі 253 

Грабеньчата-накольча- 
тай керамікі культура, 
гл.  Днепра-данецкая 
культура 

Грабёнка 157, 402 


Граблі 157 
2414, АТ7а 

Грамада 19, 158, гл. Аб- 
шчына 

Грамніцы 15, 158, 332, 
352, 455 

Граны тыдзень, гл. Ру- 


сальны тыдзень 
Грачанікі 158 
«Грачанікі» 158 (іл.) 
Гродзенскі гісторыка-ар- 
хеалагічны музей 199, 
278, 546 
«Гродненские губерн- 
ские ведомости» 158-; 
159 
Грубка 159 (іл.), 398 
Грузіла 156 (іл.) -- 160 
Груца (крупы) 160, 513 
Груца (каша) 160, 191 
Грыдніца 160 
Грыжанка 160 
Грынблат М. Я. 151, 160, 
472 
Грыўня 160 
Грэбень 117, 
279, 289, 358 


160 (іл.), 


-- драўляны лапатапа- 
добны 160 
-- драўляны прамаву- 


гольны 160 
-. металічны 160 
Грэбень, гл. Стрыхоўка 
Грэбля, гл. Гаць 
«Грэчачка», гл. «Грача- 
нікі» 
Губка (мера асновы) 161 
Губка (грыб) 161 
Гудавіцкае свяцілішча 


(іл.) -- 158, 


161, 173, 412 
Гудай, гл. Гуды 
Гудасы, гл. Гуды 


Гудзевіцкі літаратурна- 
краязнаўчы музей 161 
(іл.), 946 

Гуды 161 

Гужавы транспарт 115, 
161, 253, 538 

-- выязны 161 

-- грузавы 161 


-- колавы (летні) 161 

-- палазны (зімовы) 161 

Гужба, гл. Віцы 

Гужы 161 

Гуканне вясны 15, 41, 80, 
97. 161--162, 184, 215, 
356, 455, 5953 

«Гула» 162 

Гульня 80, 92, 115, 194, 
216, 231, 233, 330, 333, 
394, 395, 412, 423, 440, 
480, 503, 512, 517, 522, 
527, 532, 542, 556 

Гульня-паказ 224, 230 

Гумно 25, 162- 163 (іл.), 
244, 263 (іл.), 340, 497, 
498 

Гуркоў У. С. 162 

Гурскі А. І. 162 

Гурт, гл. Народны інст- 
рументальны ансамбль 

Гусарніцы 247 

«Гусары» 162, 353 

«Гусарыкі», гл. 
ры» 

«Гусачок» 162- 163 

«Гусі» (гульня) 3955 

«Гусі і воўк» (гульня) 
354 

Гусла, гл. Гуелі 

Гусле, гл. Гуелі 

Гуслі 163 

Гуслі, гл. Дудка 

Гуслі, гл. Парныя дудкі 

Гуслі, гл. Скрыпка 

Гуслі, гл. Цытра 

Гусліца, гл. Гуелі 

«Гуські» 163, 356 

Гута 163 

Гутнікі 225 

Гушкалка, гл. Арэлі 

Гушча, гл. Груца 

Гэбель (стругальны ін- 
струмент) 163, гл. Фу- 
ганак 

Гэблі (стругальныя ін- 
струменты) 102, 163 
(іл.), 180, 475 

Гэблік (стругальны ін- 
струмент) 163 

Дабравольскі У. М. 150, 
163- 164 

Даведкі 126, 164 

Давыд-гарадоцка-тураў- 
скі строй 24, 134, 164 
(іл.) 

Давыд-гарадоцкія куф- 
ры 164--165, 282, 329 

Давясельны абрад 19 

Даёнка 48, 165 (іл.), 209 

Дажбог 33, 165, 271, 418, 
440 

Дажынкі 12, 15 (іл.), 77 
(іл.), 125, 165, 184, 206, 
215, 238 

Дайніца, гл. Даёнка 

Дайнова 165, 382, 402 

«Дакументы Маскоўска- 
га архіва Міністэрства 
юстыцыі» 165, 177 

Даленга- Хадакоўскі З. Я. 
165- 166 

Дамавік 31, 33, 166, 280, 
440 

Дамавіна 


«Гуеа- 


166 


Даматкан, гл. Андарак 
Дамачаўскі строй 24, 166 


(іл.), 209, 505 
Дамбавецкі А. С. 116, 
166- 167 


Дамовіны, гл. Агледзіны 
Даннікі 61 


Даравінская А. 167, гл. 
Бірута А. 

Дарасінская кераміка 167 
(іл.), 1795 


Дармавее 167, 242 

Дарожка 167, 311, 

Дарэнне 167 

Даўбёжнае рамяство 119, 
167- 168 

Даўбянік, гл. Калода (ву- 
лей) 

Даўжнік, гл. Доўжня 

«Даўжок» 168 

Дах, гл. Страха 

Дахоўка 137, 168 (іл.) 

Дашчаная лодка 19 

Двайнічкі, гл. Спарышы 


437 


Двор, гл. Сядзіба 
Двор (панадворак) 168 
Двор (гаспадарка) 168 
Двор (маёнтак) 168 
Дворышча 168, 468 
Двухасноўнае ткацтва, 


гл. Падвойнае ткацтва 
Двухколка, гл. Бяда 
Двухмоўе 77, 168- 169 
Двухнітовае ткацтва 169 
(іл.) -- 170, 495 
Двухсценак, гл. Засека 
«Джагунец», гл. «Джы- 
гун» 
«Джанджоха» 170 
«Джыгун» 170 
Дзверы 170 (іл.), 223, 474 
-- дашчаныя 170 
--  шаляваныя 170 


-- філянговыя 170 

«Дзевачка Надзя», гл. 
«Карапет» 

Дзевер 170 

Дзевяцігара 170, гл. Дзя- 
вочая гара 

Дзед 170 

Дзед (прыстасаванне для 
асвятлення хаты), гл. 
Лучнік 

Дзед (у міфалогіі) 170 

Дзед, гл. Бабка (страва) 

«Дзед» 14, 170, 230, 231 


Дзежка, гл. Дзяжа 


Дземідовіч П. П. 150, 
170- 171 

Дзень анёла, гл. Дзень 
нараджэння 


Дзень нараджэння 171 
Дзень памяці 171 
Дзень партызана 171 
Дзень рыбака 4954 
Дзеравянікі, гл. 
вяшкі 
Дзеравяшкі 19, 171 (іл.) 
Дзербан, гл. Драпач 
Дзесяткі, гл. Бабкі 
Дзесяціна 171 
Дзёргалка, гл. Бліеня 
Дзісенская кераміка 171 
(іл.) -- 172 
Дзіўнаўскі музей маста- 
цтва і этнаграфіі 172 
(іл.), 546 
Дзіцячае месца 172 
Дзіцячая гульня 77, 195, 
372, 391, 398, 405, 439, 
452, 461 
Дзіцячая сарочка 172 
Дзмітрыеў М. А. 172 


Дзера- 


Дзукі, гл. Аўкштайты 
Дзявічкі, гл. Суборная 
субота 


Дзявоцкія запоіны, гл. 
Суборная субота 

Дзявоцкія заручыны, гл. 
Суборная субота 

Дзявочая бяседа, гл. 
Прыданыя 

Дзявочая гара (этнагр. 
аб'ект) 172- 173 

Дзявочая гара (этнагр. 
аб'ект у Валожынскім 
р-не) 172, 173 

Дзявочая гара (этнагр. 
аб'ект у г. Мсціслаўлі) 
172, 173 

Дзявочнік, гл. Суборная 
субота 

Дзяга 173 

Дзядзіна 173 

Дзядзінец 155, 173- 174, 
390 

Дзядзька 174 

Дзядзькаванне 174, 546 

Дзядок 173 (іл.), 174, 473 

Дзяды 14, 31. 39, аа, 
171, 174, 184, 191, 280, 
352, 353, 385, 420, абі, 
Э93 

-- багатыя 39 

Дзяжа 48, 174 (іл.), 513, 
514 

Дзякло 39, 533 

Дзяннік 12, 174 (іл.), 514 

Дзяржавін М. С. 174-- 
175 

Дзяржаўны мастацкі му- 
зей БССР 20, 175, 429 


Дзяржаўны музей  Бе- 
ларускай ССР 20, 175, 
207, 317, 546 


Дзяржаўны музей этна- 
графіі народаў СССР, 
гл. Музей этнаграфіі 
народаў СССР 

Дзяржаўныя сяляне 25 

Дзяруга 175 

Дзяружка, гл. Радзюжка 

Дзяенінская р культура, 
175, 402 

Длугаш Ян 175- 176 

Длужня, гл. Доўжань 


Дмахоўская, гл. Ялен- 
ская 9. 

Днепра-данецкая  куль- 
тура 176, 402 

Днепра-дзвінская куль- 


тура 140, 176, 312, 402 
«Дожджык» 176 
Дойліды 176, 339 
Долата 167, 176, 180, 475 
Дольнікі 176 
Дом сямейных урачыс- 

тасцей 176 
Дом шлюбу 16, 176- 177 
Донка 177 
Донная вуда, гл. Донка 
Допыты, гл. Даведкі 
Дор, гл. Дранка 
Доўбанка, гл. Камяга 

(выдзеўбаная лодка) 
Доўбня, гл. Чакуха 
Доўж, гл. Доўжня 
Доўжань 177, 472 
Доўжня 177 
Доўнар-Запольскі М. В. 

177 
Драбіны (калёсы) 177 
Драбіны (рашоткі па сце- 

нах хлява) 177 


Драбіны (прыстаўная 
лесвіца) 177 
Драбіны (лесвіца на 


страху хаты) 177, 178 


(іл.) 
Драбіны 177, гл. Мажа- 


ра 
Драгічынскія абрусы 17 


Драздовіч Я. Н. 177- 178 

Драка (снасць) 178, 437 

Драка (цяслярная пры- 
лада) 178 (іл.), 180, 
479 

«Драмуха» 178 

Дранік, гл. Драч 

Дранікі 93, 178, 191 

Драніца, гл. Дранка 

Дранка 178 

Дранка, гл. Бабка (стра- 
ва) 

Дрань, гл. Дранка 

Драпак, гл. Драпач 

«Драпак» 178 

Драпач 178, 179. (іл.) 

-- трохвугольны 178 

-- чатырохвугольны 178 


«Драпачок», гл. «Дра- 
пак» 

Дратва 385, 178 
Драўляне 10, 59, 178, 


208, 217, 338, 467 
Драўлянскі, гл. Шпілеў- 
скі П. М. 
Драч 178, 180 
Драчка, гл. Драка (цяс- 
лярная прылада) 
Драчок 178- 179 
Драчонікі, гл. Дранікі 
Драчы, гл. Дранікі 
Дронкі, гл. Раскаты 


Дружбант, гл. Дружок 
Дружка 13, 127, 130, 
179 

-- малодшая (трэцяя) 
179 

- старшая (галоўная, 
першая) 179, 204 

-- сярэдняя (другая) 
179 

Дружкі, гл. Сватанне 

Дружко 121, 130, 179, 
204 

Дружок 120, 130, 179 


Дружына 128, 179 
Друцкі-Падбярэскі Р. А., 


гл. Падбярэскі Р. А. 
Дрыбінскія шапавалы 
М 


Дрывотнік, гл. Дрывотня 
Дрывотня 179 
Дрыгавіца, гл. Трыгубіца 
Дрыгавічы 10, 34, 959, 
178, 179. (карта) - 
180, 208, 217, 338, 
377, 402, 467, 507 
Дрыгва, гл. Квашаніна 
Дрыль-свярдзёлак 226 
Дрында (ворная прыла- 
да) 449 
Дрэваапрацоўчыя інстру- 
менты 176, 178, 190, 
294, 452, 475, 511, 527 


Дрэваапрацоўчыя ра- 
мёствы 163, 180-- 181, 
А79 

Дрэўлі, гл. Драўляне 

Дуб 180 (іл.), 181, 


294, 389, 481, гл. Камя- 
га (выдзеўбаная лод- 
ка) 

«Дуб», гл. 

Дубальты 27 

Дубае 181 

Дубіца, гл. Камяга (вы- 
дзеўбаная лодка) 

Дубіцель 181 

-- раслінны 181 

-- мінеральны 181 

Дубка, гл. Дубленне 

Дубленне 143, 181 

-- арганічнае (раслін- 
нае) 181 

- неарганічнае 
ральнае) 181 


«Жмуркі» 


(міне- 


Дубовік 181 
Дубок, гл. Дуб 


Дубровенская кераміка 
175, 181. (іл.) - 192 
Дубровенскі «строй 24, 


182 (іл.), 358 
Дубровенскія ручнікі 182 
Дуга 118, 182 (іл.) 

-- выязная 182 
-- звычайная 182 
Дуда 182- 183 (іл.), 193, 

3951, 358, 402 
-- «весялуха» 182--183 
«Дударыкі», гл. «Дудач- 

ка» 
«Дудачка» 183 


Дудачка, гл. Свіецёлка 
Дудка 183  (іл.), 346, 
358 


Дудка, гл. Жалейка 
Дудка, гл. Кларнет 
Дулебы 42, 101, 183 
Дуплянка, гл. Кадаўб 
Дух, гл. Каробка (у ры- 
балоўстве) 
Духі 31 
Духоўная культура Ў, 10, 


11, 13, 73, 183- 189, 
311, 351 
Душагубка, гл. Камяга 
(выдзеўбаная лодка) 
Дыбоўскі У. І. 185 
Дыван тканы 185- 186 
(іл.), 223, 294 


Дыван 20, 186, гл. Маля- 
ваныя дываны 
Дыван-кілім 186 
Дывергенцыя 
186, 243, 550 
- этнічная парцыяцыя 
186 
- этнічная 
186 
Дыля 186, 512 
Дым 24, ба, 
220, 4б8 
Дымакур 186- 187 (іл.), 
216 
Дымар, гл. Дымакур 
Дымары, гл. Руднікі 
Дымаход 268, 296 
Дымілка, гл. Дымакур 
Дымка 187, гл. Чатырох- 
нітовае ткацтва 
Дымнік 187, 281 
Дыфузіянізм 197 


этнічная 


сепарацыя 


168, 186, 


Дышаль (жэрдка) 197 
Дышаль (частка сахі) 
187 

Дышла, гл. Дышаль 
(жэрдка) 
Дыялекталогія 187, 190 


Дыялектная мова 37, 58, 
187- 190, 188 (карта), 
208, 371, 375, 387, 508, 
525, гл. Дыялекталогія, 
Беларуская мова 
Дэкаратыўна-прыклад- 
ное мастацтва 21, 69, 
122, 221, 251 
Дэмаграфія 190, 359, 545 
Дэманалогія народная 
31, 33, 190, 199, 322, 
344, Аа0О, 532, 552 
Дэрматагліфіка 33 
Ежа 9, 11, 153, 
зі 
Ез 95, 192, 368, 388, 437 
Езавая сетка, гл. Паплаў 
Ельскі А. К. 192 
«Епархиальные ведомос- 
ти» 192 
Ершавік, гл. Мутнік 
Еўрапеоідная раса 32 
Ёлачка 192, 450, 480 


191, 


Ёўня 26, 38, 192, 443, 450 

«Жабка» 51, 192 (іл.) - 
193, 353, 434 

Жабракі 193 

Жак 106, 193, гл. Венцер 

Жалезны чалавек 193 

Жалезы, гл. Залезы 

Жалейка 193 (іл.), 262, 
358, 402 

Жалейка, гл. Дудка 

Жаніх 19, 193 

Жаніх, гл. Малады 

«Жаніцьба коміна» 193-- 
194, 508 

«Жаніцьба лучніка», гл. 
«Жаніцьба коміна» 

«Жаніцьба пасвета», гл. 
«Жаніцьба коміна» 

«Жаніцьба Цярэшкі» 95, 
97. 194, 237, 347, За9, 
353, 354, 356, 369, 503 

Жаросці, гл. Жэрасці 

Жарства 138, 145, 154, 
172, 194, 209 

Жарствіца, гл. Жарства 

Жбан, гл. Гарлач 

Ж бан, гл. Збан 

«Жгуцікі» 194 


«Живая старина» 194 
Жлоб 53, 194 (іл.) - 
195 

Жлукта 48, 194 (іл.), 
195 

Жменя 195 


«Жмуркі» 195 

Жмуркі, гл. Зліўкі (абрад 
купання нованароджа- 
нага) 


Жолаб 195 

«Жораў» 14, гл. «Жура- 
вель» (маска-перса- 
наж) 

«Жораў», гл. «Жура- 
вель» (танец) 

Жорны 195 (іл.) -- 196, 
391 

-. драўляныя 195--196 
-- каменныя 195, 196 

Жупан 22, 196 (іл.), 
280 


Жур 191, 196, 261, 432 
Журавель 196 (іл.), 479 
«Журавель» (танец) 196 
«Журавель» (танец- 
гульня) 196- 197, 242, 
334, 355, 356, 369 
«Журавель» (маска-пер- 
санаж) 197 
Журавінавы 
«Журнал 


кісель 261 

Министерства 
внутренних дел» 197 

«Журнал Министерства 
народного  проевеіце- 
ния» 197 

Жывёлагадоўля 11, 146, 
197, 210, 214, 312, 437, 
496 


Жывіца 197, 242, 289, 
375, 511, 529, 536 

Жыжаль 197 

Жыллё 9, 11, 146, 153, 


198 -- 199, 208, 311, 512 
«Жыта» 199 
Жытло 49, 107 


«Жытні дзед», гл. Жы- 
цень 

Жытнічкі 199 

Жытняя баба 33, 199, 


гл. Дэманалогія 
Жыцень 33, 199, 200 
Жэнь, гл. Лязіва 


Жэрамя, гл. Бабровыя 
гоны 
Жэрасці 199, 264, 377, 
402 


Жэрдка 95, 199 


Жэрліца, гл. Старажня 
Зааніміка 30 
Забава, гл. Вечарынка 


Забалаць 122, 199 

Забома (у лесасплаве) 
324 

Заборнікі, гл. Лапці 

Завалаканне, гл. Процяг 

«Завейніца» 199, 354 

Завеса 170, 199- 200 
(іл.), 227 

-- адзінарная стужкавая 
199- 200 

-- двайная 200 

Завівала, гл. Намітка 

Завіванне 120, 126. 131, 
200, 246, 253, 337, 
377, 390, 416, 480 

«Завіванне барады» 31, 
165, 199, 200, 231, 
3956 

«Завіванне вянкоў» 200 

«Завіруха» 200 

Завітка, гл. Залом 

Завоз (збожжа, прывезе- 
нае для памолу) 200 

Завоз (перамяшчэнне 
судна пры дапамозе 
якара) 200, гл. Бур- 
лацтва 

Заворванне 200- 201, 
206, 215, 397, 412 

Завушніцы 505 


Завязка, гл. Скіндачка 

Загавіны 201 
«Загневаны», гл. «РГня- 
ваш» 

«Заёнец», гл. «Заяц» 


«Заёнец», гл. «Таўкачы- 
кі» 
Зажынкі 15, 
(іл.), 206, 
460 
«Заінька» 201, 512 
«Зайчык», гл. «Заінька» 
«Зайчык», гл. «Заяц» 
«Закаблука» 201 
Закваска 201 
Закідонка, гл. Донка 
Закладное ткацтва 201 
(іл.) 
Заклінанні 34 
Закот (канструкцыя стра- 
хі) 201- 202 (іл.). 
233, 242, 262, 339, 
453, 4717, 479 
Закот (загарода) 192, 202 
Закоцвіна 202, 273, 479 
Закраса, гл. Затаўка 
Закрой, гл. Затор 
Закрутка, гл. Залом 
Закрыліны, гл. Ветрані- 
цы 
Закупы б3 
Залатнік 202 
Залатое вяселле 202 
Залаты шлюб 202 
Залвіца, гл. Залоўка 
Залезы 202, 203 (іл.), 
264, 480 
Залобак 202, 203. (іл.), 
339, 479 
Залом 202- 203, 281, 303 
Залоўка 203 
Замёт 168, 203, 468, 487, 
541 
Замовы 34, 216, 347 
Замок (у будаўніцтве) 
203, 204 (іл.) 
-- “касы 203 
- ігросты 203 
Замок (прылада для за- 
мыкання) 170, 203- 
204, 205 (іл.), 227 
-- здымны (вісячы) 203 
кавальскі 203--204 


І8а, 
215, 


201 
А 59, 


265 


- умацаваны  (наклад- 
ны, уразны) 203- 204 

Замочнікі 203 

Замша 143 

Запарожцы 129, 130, 204 

Запашка, гл. Заворванне 


Запечнік, гл. Дамавік 
Запінкі (упрыгожанне) 
505 


«Записки Северо-Запад- 
ного отдела Русского 
географического 0б- 
цества» 204, 393 

Запоіны 19, 81, 120, 126, 
167, 204, 205, 389, 451 

Запросіны 179, 204- 205 

Запрэжка 19, 41, 161, 205, 
287, 447 

-- адзінарная 205 

-- валовая 205 

-- конная 205 

-- мнагаконная 
валовая) 205 

- парная 205 

-- хамутова-аглабельная 
205 

-- хамутова-пастронка- 
вая 205 

-- 'ярэмна-пастронкавая 
205 

Запускі 205, 352 

Зарубінецкая культура 
140, 205 (іл.), 312, 402, 
426, 507 

Заручыны 19, 120, 126, 
128, 167, 184, 204, 
205--206, 213, 253, 306, 
347, 390, 396 

Заручыны маладых, гл. 
Звядзенне 

Засаўка 26, 170, 206 (іл.) 

Засека 206 (іл.) 

Засеўкі 206- 207, 215 

Заслаўская кераміка 206 
(іл.), 207 

Заслаўскі музей рамёст- 
ваў і народных про- 
мыслаў 175, 207 (іл.), 
546 

Застава, гл. Рагатка 

Застрэшак 24, 167, 207 

Застудзіны, гл. Кваша- 
ніна 

Засценак 207, 208 (іл.), 
374, 546 

Затаўка 207 

Затор 82, 207 

Заходнепалеская 
гаворак 189 

Заходнерусізм 67, 207-- 
208 

Заходняе Палессе 24, 152 
(карта), 153, 208- 209 
(іл.), 358, 378, 386, 507 


Заходняя Беларусь 


(многа- 


група 


(гіст.) 11 
Зацерка, гл. Зацірка 
Зацірка 191, 209, 406 
Зачынальны абрад, гл. 


Стаўбавы абрад 
Заяц, гл. Рагатка 
«Заяц» 209 (іл.), 

356, 512 
Збан 137, 144, 209 (іл.), 

302 (іл.) 
Збіральніцтва 11, 146, 

209- 210, 312, 426, 437 
Збіранне, гл. Маршчэнне 
Збіцень (пітво) 210 
Збіцень (маса) 210 
Збор 210 
Зборная субота 480 
«Збюр вядамосці до ант- 

рапалогіі краёвай» 

210- 211 
Званіца 210 (іл.), 


353, 


211 


566 


-- зрубна-каркасная 211 

-. каркасная 211 

-- слупавая 211 

Званок 211 (іл.) -- 212 

-- драўляны 211 

-- металічны 211 

Звар (падліва) 212 

Звар (страва) 212 

Звездары 211 (іл.), 212, 
214 

Звеставанне, гл. 
вешчанне 

Звіжанне, гл. Узвіжанне 

Звон 210 (іл.), 212 (іл.), 
398 

--- візантыйска-рускі 212 

-- заходнееўрапейскі 212 

Звычаёвае права 18, 21, 
65, 126, 156, 184, 212- 
213, 265, 405, 427, 456, 
479, 416, 537 

Звычаёвае сямейнае пра- 
ва 537 

Звычай 9, 10, 21, 82, 
156, 212, 213, 344, 405, 
455 

Звычайная капа 268 

Звядзенне 126, 130, 192, 
206, 213, 390, 435, 534 

Звязда 212, 213- 214 

Звястун, гл. Шлюбскі 
А. А 


Блага- 


Згоны 491, 526, 532 

Здольнік (чалавек або 
сям'я, прынятая ў гас- 
падарку) 214 

Здольнік (прыёмныя сын 
ці дачка) 214 

Здольнікі 214 

Здольнікі, гл. Дольнікі 

Здор 202, 207, 214 

Зельная, гл. Прачыстая 

Зелянец, гл. Сёмуха 

Зелянік, гл. Гляк 

Земляробства 11, 15, 146, 
197, 210, 214--215, 312, 
437, 456 

Земляробчае адыходніцт- 
ва 25 

Земляробчае свята 461 

Земляробчая прылада 12, 
29, 108 

«Земя» 215 

Зерневая яма 215 (іл.), 
аба 

Зімовае свята 158 

Зімовы невад 215, 286, 
366, 450 

Зімовыя абрады 15, 237 

Зліўкі (абрад ачышчэння 
парадзіхі) 215 

Зліўкі (абрад купання 
нованароджанага) 215 

Злучэнне, гл. Звядзенне 

Злыдні 215 


«Злыдні» (гульня) 3954 
Змовіны, гл. Заручыны 
Знакомы чалавек, ГЛ. 


Шпілеўскі П. М. 
Знахарства 183, 216, 303, 
344, 440 
«Золата» 216 
Зруб 42, 216, 372, 375 
Зрэб'е (кудзеля) 216 
Зрэб'е (палатно) 216 
Зрэбніна, гл. Зрэб'е (па- 
латно 
Зубель 84, 168, 216, гл. 
Дымакур 
Зубкаванне, гл. 
данне 
Зубленне, гл. Абкіданне 
Зыбка, гл. Калыска 
Зэдаль, гл. Зэдлік 
Зэдлік 216, 223, 329 
Зюзя 216 


Абкі- 


«Зязюля» 216, 349, 353, 
356 

Зяленін Дз. К. 216 

Зялёныя святкі, гл. Сё- 
муха 


Зямельнае звычаёвае 
права 216, гл. Звычаё- 
вае права 

Зямляцтва (прыналеж- 


насць па нараджэнню, 
жыхарству да адной мяс- 
цовасці) 01, 216--217 

Зямляцтва (аб'яднанне 
ўраджэнцаў адной мяс- 
цовасці ў інш. мяс- 
цовасці) 217 

Зямцы, гл. Пчаляры 

Зямяне 217, 386, 488, 
492, 539 

Зянькевіч Р. С. 217 

Іван Галавасек 217, 353, 
407 

Іван Купала 217 -218, 
гл. Купалле 

Іванаўскія абрусы 17 

Івянецкая кераміка 930, 
59, 175, 218 (іл.), 327, 
510, 326 

Ігліца 218, 219 (іл.), 420, 
460 

Ігнацьеў Р. Г. 218 

Ігрышча 18, 108, 
218- 219, 369 

Ідалы 219 (іл.), 280, 440 

Ілкі, гл. Апука 

«Ілкі», гл. «Перагон» 

Ілля, гл. Ілья 

Ілья 219, 353, 418 

Імбрычак 219 

Іміграцыя насельніцтва 
219, гл. Міграцыя на- 
сельніцтва 

Імшанік 219, 328 

Імянарачэнне 219--220, 
422 

Імяніны, гл. Дзень нара- 
джэння 

Інвентары 220, 304, 439 

Ічкрустацыя 220 (іл.), 
329 

Інструментальная музы- 
ка 34аб 

Інстытут мастацтвазнаў- 
ства, этнаграфіі і фаль- 
клору Акадэміі навук 
БССР 32, 74, 220--222 

Інтэграцыя 29, 60, 222, 
550 

-. кансацыяцыйная 222 

-. сегрэгацыйная 222 

-- сімбіёзная 222 


184, 


Інтэр'ер хаты 16, 198, 
222- 224  (іл.), 241, 
274, 295, 312, 329, 
397, 405, 477, 512 

Іпацьеўскі летапіс а 

«Ірваць вішаньку», гл. 
«Вішанька» 

Ірха (палоска скуры) 
224 

Ірха (тасёмка) 224, гл. 
Аблямоўка 

Грша, гл. Ірха (палоска 
скуры) 


Істопка, гл. Варыўня 

«Исторический вестник» 
224 

Іцвіна (у санях) 447 

Кабат (верхняе адзенне) 
24, 224 (іл.), 399 

Кабат (безрукаўка), гл. 
Гарсэт 

Кабашнікаў К. П. 224 

Кабыла, гл. Варштат ста- 
лярны 

«Кабыла» 170, 197, 224-- 


225, 356, 369, 542 
Кабылка, гл. Баба (у ган- 
чар.) 
Кабылка 
225 
Кабылка (прыстасаванне 
для мяздрэння скур), 

гл. Калода 


(у кроснах) 


«Кабылка» 225 (іл.) 
«Кабылка», Гл. «Ка- 
была» 

Кавадлачка 43 

Кавалеўская С. 225 

Кавалі 225 (іл.), 226, 
227 

«Кавалі» (гульня) 354 
«Каваль» 225--226 

Кавальскія інструменты 
18, 226. (іл.) -- 227, 
279 

Кавальскія цэхі 227 


Кавальства 51, 225, 227-- 
228 (іл.), 279, 283, 313, 


340, 452, АТА. гл. Ка- 
вальскія інструменты 
Кавенька, гл. Кульбака 
Кавярзні 18, 228, 285 
(іл.) 
Каганец 137, 223, 228 
(іл.), 296 
Кадаўб 84, 119, 195, 


228 (іл.), 269, 290, 398, 
446 
Кадзь, гл. Кадушка 
Кадка, гл. Кадушка 
Кадол (у бурлацтве) 228 
Кадол (у шчалярстве) 
228, 229 (іл.) 
КБадоўб, гл. Кадаўб 


Кадрыля 29, 228- 229 
(іл.), 297, 300, 350, 
354 

«Кадушачка» 229 


Кадушка 48, 229 (іл.) 

Кажамякі 229, гл. 
марства 

Кажух 24, 229--230 (іл.) 

-- в «вусам» 4229 

-- прамога крою 229 

- “прыталены 229 


Ры- 


НБажушок 24 
Каза (прыстасаванне для 
агню) 116, 230 (іл.) 


Каза (мерка) 230 


«Каза»  (гульня-паказ) 
14, 31, 170, 197, 224, 
230- 231 (іл.), 331, 


342, 349, 356, 542 
«Каза» (танец) 231 (іл.), 
3э3 
«Казак», гл. 
Казальнік, гл. 
скі А. А. 
Казан 231, 402 
Казацтва 231- 232 
-- запарожскае 232 
Казачнік 4б 
«Казачок» 209, 
(іл.) -- 233, 354 
«Казёл» 233 
«Казёл», гл. 
(гульня-паказ) 
«Казёл», гл. «Каза» (та- 
нец) 
Казлоў В. І. 233 
Казырок, гл. Адліў 
Кайсцерка, гл. Шабета 
Какошына 232 (іл.), 233 
Калатоўка (біла) 82 
Калатуха. гл. Баўтуха 
Калатуха, гл. Калатуша 
Калатуша 191, 209, 233, 
а06 
Калатуша, гл. Зацірка 
Калатушка, гл. Біла 
Калаўрот (самапрадка) 


«Казачок» 
Ш люб- 


232 


«Каза» 


232 (іл.), 233, 289 


- ляжак 233 
-- стаяк 233 
Калаўрот (прыстасаван- 


не для падымання гру- 
заў) 196, 233, 479 
Калаўрот (свідравальны 
інструмент) 479 
«Калаўрот» 233, 356 
Калач 233 
Калдуб, гл. Кадаўб 
Калдуб, гл. Камяга (вы- 
дзеўбаная лодка) 
Калдуны 191, 233 
Калесня, гл. Колееня 
Калёснікі 233, 474, 488 
-- наёмныя 233 
-. «неслужбовыя» 233 
Калёсы 115, 161, 233- 
234 (іл.), 304, 474 
Калёўка (стругальны ін- 
струмент) 163 
Калінавы Іван, гл. Іван 
Галавасек 
Калінкавіцкі строй 24, 
34, 234, 235 (іл.), 
258, 358, 464 
Калінкавіцкія абрусы 17 


Калінкавіцкія ручнікі 
234 (іл.) -- 235, 43б 

Калінкі, гл. Салодкая га- 
рэлка 

Калінніца 235 

Калінок, гл. Балалайка 


Каліта, гл. Шабета 

Калода (вулей) 117, 
235- 236 (іл.), 284, 417 

-- стаяк 2395 

- ляжак 235 

Калода (у кушнерстве) 
За (іл.), 236, 283 

Калодзеж, гл. Студня 

Калотка 236 (іл.), 358 

Калун 488 


Калымажка, гл. Брычка 


Калыска 236 (іл.), 237 
(іл.), 281, 329 
«Кальцо», гл. «Золата» 


Калэса Ф. М. 236 

Калядаванне 14, 107, 1384, 
196, 212, 230, 236, 
237, 282, 369, 542 

Калядная варажба 14 

Каляднікі 236 

Каляды 13, 14, 15, 18, 
102, 184, 194, 2102, 214, 
236- 237, 283, 3342, 349, 
351, 353, 354, 369, 399, 
407, 440, 455, 456, 463, 
А99, 553 

Каляндарна-абрадавая 
паэзія 13, 14, 237--238, 
347, 455 

Каляндарныя абрады 12, 
14, 15, 18, 200, 206 

«Калясо», гл. «У качоў- 
кі» 

Калясцы, гл. Кацёлкі 

Кама, гл. Камы (каша 
з бульбы) 

Камаедзіца 235, 440, 503 

«Камарыкі» 238 

«Камарынская» 238 

Камасацыя 110, 238, 389, 
519 

Каменныя бабы, гл. Іда- 
лы 


Каменныя могільнікі 
238- 239 (іл.) 

Камень 239 

Камень «Кравец» або 
«Сцяпан» 52 


Камізэлька 23, 239 
Камін 20 

Камінскі М. А. 239 
Камора (гасп. пабудова) 


33, 35, 130, 198, 233, 
239--240 (іл.), 262, 
459, 487, 512 

Камора (вясельны аб- 
рад) 120, 126, 200, 
240, 258 

Камора (у пчалярстве) 
84, 895 

Каморнікі (катэгорыя 
насельніцтва) 45, 240 

Каморнікі (землямеры) 
240 


Кампанія, гл. Народны 
інструментальны  ан- 
самбль 


Камы (каша з бобу ці 
гароху) 240 

Камы (тоўчанае семя) 
240 

Камы (каша з бульбы) 


191, 240, 493 


Камы (галушкі з мукі) 
240 
Камяга (карыта) 240, 


241 (іл.), 294, 438, 481 
Камяга (лодка) 119, 240, 


241 (іл.) 

Камяк, гл. Камы (каша 
з бульбы) 

Камянецкія абрусы 17 

Канал 240- 241 

Канапа 198, 241. (іл.), 
283, 329 (іл.) 

«Канапелькі» 241--242, 
356 

Канаплянка, гл. Хустка 

Канат 242 


Канатчыкі 242 
Канвергенцыя ў этнагра- 
фіі 242 
Кандратовіч Л. 242, гл. 
Сыракомля У. 
Канёк (грэбень страхі) 
242 
Канёк, гл. Вільчык 
Каніфоль 197, 242 
Канон, гл. Канун 
Кансалідацыя ў этнагра- 
фіі 60, 222, 242, 544, 
550 
Канеоль 42, 
242, 243 (іл.) 
Кантактная магія 13 
Кантрабас, гл. Баеэтля 
Канун 13, 14, 242, 385, 
448, 486 
Канфесіёнімы 242--243, 
379, 551 
Канфесіянальная прына- 
лежнасць 242, 243 
Канчатковая капа 268 
Каньковы брус, гл. Сво- 
лак 
Канюшня, гл. 
Канюшы, гл. 
Капа 
244 
Капа (грашовая адзінка) 
244 
Капа (стажок) 244 
Капа, гл. Куча 
Капавішча 268 
Капаніца, гл. 
Капач 244 
Капачка, гл. Капач 
Капец 244, 464 
Каплук, гл. Каплун 
Каплун 244 
Каптур 24, 132, 
244 (іл.), 518 
НБапуснік, гл. 
НБапусняк, гл. 
Капуста 244 
-- кіслая 40 
«Капуста», гл. «Качан» 
Капуста квашаная 244 


167, 202, 


Стайня 
Калдуны 
(адзінка лічэння) 


Матыка 


166, 


Капуста 
Капуста 


Капшук 244 (іл.), 358 
Капыл 244 (іл.) -- 245 
Капыльскае ткацтва 245 
Капыльска-клецкі строй 

24, 245 (іл.), 337, 525 
Капыльска-клецкія руч- 


нікі 245  (іл.) - 246, 
а36 

Капэла, гл. Народны ін- 
струментальны ан- 
самбль 


Капялюш, гл. Брыль 
Карабан, гл. Кораб 


Каравай 13, 126, 129, 
167, 179, 184, 200, 
240, 246  (іл.) - 247, 


254, 445, 450, 482, 534 
Каравайнікі 247 


Каравайніца старшая 


(пачынальніца) 246, 
247 
Каравайніцы 130, 246, 
2А7 
Караваншчыкі 247, 402 
Карагод 14, 115, 161, 
184, 196, 199, 200, 
2А7--248  (іл.), 254, 
275, 289, 297, 299-- 


300, 305, 334, 347, 349, 
353, 854, 356, 371, 376, 


419, 445, 455, 458, 
461, 472, 501, 503, 511, 
518, 519, 552 
Карагод-гульня 201, 233, 
248, 349, 350, 372, 
386, 396, 458 
«Каразель» 248 
Каралева, гл. Стайліна 


Каралі, гл. Пацеркі 

Караннік 116 

«Карапет» 248 

Карачун 248 

Каржан, гл. Корж 

Каржэнь, гл. Корж 

Карловіч Ян 248- 249 

Карніз 96, 249 (іл.), 
341, 510 

«Каробачка» 249 

Каробка (у рыбалоўстве) 
249- 2950 (іл.), 437, 465 

Каробка, гл. Сявенька 

Каробка (ёмістасць для 
зерня, круп) 250 

Каробка (плыт) 250 

Каробка, гл. Раёўня 

Каробка, гл. Саламяны 
вулей 

Каромысел 250 

Каромысла, гл. Каромы- 
сел 

Карскі С. 250 

Карскі Я. Ф. 250--251 

Картуз 132, 251 (іл.) 

Карункі 251-- 252 

Карчага 137, 252 (іл.) 

-. вузкагорлая 252 

--  шырокагорлая 252 


Карчма 46, 147, 160, 
252 (іл.), 498 

-- ваезная 252 

-- шынковая 252 

«Каршун» (гульня) 3595 


Кары 252--253 (іл.), 288, 
375, 447 


Карына, гл. Акарына 
Карыта 119. (іл.), 253 
Карытнікі 392 
Карэта 161, 253 (іл.) 
Карэтнікі 253 
Карэц (пасудзіна) 48, 


96, 119, 253 (іл.), 341 
(іл.) 
Карэц (мера) 253, 530 
Каса (с.-г. прылада) 214, 
253 (іл.), 331 


Каеа (з валасоў) 253- 


254, 450, 480, 5095 


«Касары» (танец) 353 

«Касец» 254 

Касіца, гл. Рошва 

Каснікі 254 (іл.), 415 

Каспяровіч Г. І. 254 

Каспяровіч М. І. 254 

Кастамараў М. І. 25я4- 
255 

«Катанне кулі», гл. 
«У качоўкі» 

Каток (с.-г. прылада) 
254 (іл.), 255 

-- гладкі 255 

-- вубчасты 255 

Каток (калодка) 255 

Катруха 255 

Катрушніцкі лемезень 
101, 255, 297, 389, 
504, 535 

Катрынка 255 (іл.) 

Катрыншчыкі 2595 

Каўбаса 14, 191, 255, 
275, 536 

-- крывяная 258 

Каўдун, гл. Коўбік 

Кафля 137, 255, 256 
(іл.), 257 (іл.) 

-- вуглавая 255 

-. гладкая 255 

-- карнізная 255 

-- паліваная 255 

-- паясовая 2595 

-- размаляваная 2595 

-- рэльефная 2595 

Кафлярства 255- 256 

Кафтан 24, 256- 257 

Каханоўскі Г. А. 257 

Кацец 257 

Кацёл (спосаб паляван- 
ня) 379 

«Кацёлка», гл. У ка- 
чоўкі» 

Кацёлкі 257, 273, 369 


Кацішча, гл. Рум 

Качалка 257, 299, 535 

Качалкі 257 (іл.) -- 258 

«Качан» 258 (іл.), 353, 
356 

«Качарга», гл. «Гняваш» 

Качарэжнік 111, 223, 258, 
451 

Начэлі 38, гл. Арэлі 

Каша (вясельная абрада- 
вая страва) 2958 

Каша (радзінная абрада- 


вая страва) 14, 2958, 
гл. Бабіна каша 
Кашанка 258, гл. Кры- 
вянка 
Кашуля 22, 122, 258, 
259 (іл.) 


-- брагінскага строю ёб 

-- буда - кашалёўскага 
строю 91 

-- ваўкавыска-камянец- 
кага строю 104 

-- вілейскага строю 111 

-- давыд-гарадоцкага- 
тураўскага строю 164 


-- дамачоўскага строю 
166 
-- дубровенскага строю 
182 


-- калінкавіцкага строю 


234 


-. кобрынскага строю 
264--265 

-- краснапольскага строю 
271- 272 


-- “лепельскага строю 288 
-- ляхавіцкага строю 300 


-.- магілёўскага строю 
302 

-- маларыцкага строю 
306 


-- мастоўскага строю 
30 

-- “мотальскага строю 
324 

-- навагрудскага строю 
335 

-- неглюбскага строю 
366 

-- пінска - івацэвіцкага 
строю 399 

-- пухавіцкага строю 416 

-- слуцкага строю 468 

-- турава - мазырскага 


строю 500 
«Кашэль» 78, 258 
Каяловіч М. В. 258--259 


Кварта (адзінка вымя- 
рэння) 259 


Кварта (пасудзіна) 259, 
гл. Кубак 
«Квартальнік літэўскі» 
259 
Квае 
2959 
Квае (квашаныя буракі) 

259 
Квае (страва) 
Квасоўка 259 
Кваша 191, 259 
Квашаніна 191, 259- 260, 
552 


Нвашня, гл. Дзяжа 


(напітак) 


244, 


259, 432 


Квашэліна, гл. Кваша- 
ніна 
Кветнік, гл. Букетнік 


Кераміка 36, 43, 525 

-- бабінавіцкая 30, 43 
(іл.) 

-. бабруйская 44, 45 
(іл.) 

2. бешанковіцкая 79 

-- благаўская 81, 179 

-- гартаваная 49, 81, 
145 

-- глыбоцкая 154 

--- дзісенская 171--172 

-- дымлёная (сіняя) 44 

-- магілёўская 302 

-- мінская 317 

-- мірская 319 

-.- мсціслаўская 325 

-- пагост - загародская 
372 

-- падняпроўская 3759 

-. налеская 377 

-- паліваная 43, 44, 378 

-- паўночнабеларуская і 
панямонская 93 

-.. поразаўская 406 

-- пружанская 412 

-- ракаўская 425 

-- ружанская 432 

-. чашніцкая 530 

-- чорназадымленая 493, 
81, 531 

-- чырвоная непаліваная 
81 

Керамічная 
373- 874 

Керамічныя вырабы 30, 
255 

Ківот, гл. Бажніца 

Кіеўская Русь 10, 60, 467 

Кікімара 260 

Кілбаса, гл. Каўбаса 

Кіназнаўства 222 

Кіндзюк, гл. Коўбік 


падлога 


Кіраўскія ручнікі 260, 
436 

Кіркор А. Г. К. 149, 
260, 475 

Кірмаш 64, 260--261 
(іл.), 396, 438 

Кірмашовы тэатр 261 


Кірук, гл. Коўбік 


Кісель 14, 89, 100, 191, 
261 

Кісяліца, гл. Жур 

Кітлік, гл. Гарсэт 

Кішкі 261 

Кладоўка, гл. Камора 
(гасп. пабудова) 

Клады, гл. Могілкі 

Кларнет 193, 261- 262, 
3951, 358, 402 

Клейна 262, 402 

Клепачы 83 

Клецкі  гісторыка-этна- 
графічны музей 262, 
273, 546 


Клець 198, 214, 223, 
239, 262  (іл.), ЗОа, 
339, 478, 487, 500, 
912 

Клешчы (у пчалярстве) 
262 (іл.) 


-. клінковыя 262 

-- рычажныя 262 

Клешчы (кавальскі ін- 
струмент), гл. Абцугі 

Клешчы (частка хамута) 
263 

Клешчы, гл. 
(у ганчар.) 

Клёпачнікі 392 


Клёцкі 191, 233, 263 


Вожаг 


Клінок 191, 262, 263 
(іл.), 484 

Клок 263 (іл.) 

Кломля 262 (іл.), 263, 


437 

«Клосы» 263 

Блудачнікі 203 

Клумпы, гл. Дзеравяшкі 

Клуня 162, 263 (іл.), гл. 
Гумно 

Ключы 263, 264  (іл.), 
266, 286 

Еляйно, гл. Бортнае зна- 
мя 

Клямка 170, 227, 263- 
264 (іл.) 

Кляновік 259, 264, 375, 
гл. Бярозавік 
Кляпцы 264, 265 (іл.) 

Кляшня, гл. Борць 
Кляшчоткі 264, 265 (іл.), 
3958 
Кніпель, гл. Кнэбель 
Кнэбель 264, 402 
Княгіня, гл. Маладая 
Князь, гл. Малады 
Кобза, гл. Ліра 
Кобрынскі строй 24, 34, 


209, 264  (іл.) - 266, 
327, 358 
Кобрынскія паясы 497 


Коварат 266 (іл.) 

Коверзні, гл. Кавярзні 

Козлікі, гл. Козлы (кан- 
струкцыя для замаца- 
вання саламянага па- 
крыцця страхі) 

Козлы (апорны элемент 
каркаснай страхі) 266 
(іл.) 

Козлы (канструкцыя для 
замацавання саламяна- 


га пакрыцця страхі) 
266 (іл.) 
Козлы (прыстасаванне 


для пілавання дроў) 
266 (іл.) 
Кола 266, (іл.), 
461, 474 
Кола, гл. Карагод 
«Кола» 266, 267 (іл.), 


3958 
Колееня 267 (іл.), 474 
Кольберг О. 267--268 
Комін 268 (іл.), 


267 


398 
567 


Конаўка 48, 9б, 268 (іл.) 

Конаўка, гл. Карэц (па- 
судзіна) 

Конаўка, гл. Кубак 

Конік, гл. Паліца 

Конная амуніцыя (для 
верхавой язды) 16, 117 

Конскае свята 124 

«Конь», гл. «Кабыла» 

Копны суд 18, 119, 184, 
268 

Копыская кераміка 268 

Кораб 252, 268- 269 (іл.) 

Корань, гл. Калода (ву- 
лей) 

Корж 13, 191, 269 

НКоржыкі, гл. Пампушкі 

Косіч М. М. 269 

Коўбік 191, 269 

Коўш 269 (іл.) 

Кош (плеценая 
стасць) 269 
270, 442 

Кош (скрынка ў млыне) 
270 

Кош, гл. Буч 

Кош, гл. Каробка (у ры- 
балоўстве) 

Кош, гл. Скрыпка (рыба- 
лоўная прылада) 

Кош, гл. Таптуха 

«Кошык», гл. «Кашэль» 


ёмі- 


(іл.) - 


«Кошычак», гл. «Ка- 
шэль» 

Кравецтва 22, 270 
«Кракавяк» 270 (іл.) 
«Кракавяк у тройках» 
499 

Крамлёнае дрэва 270 


(іл.) 

Крамянецкае свяцілішча 
270 (іл.) -- 271 

Крапанік 271 

Крапіўнікі, гл. Бастры 

Красала, гл. Крэсіва 

Краснапольскі строй 24, 
2714 (іл.) -- 272, 358, 
3795 

Крачкоўскі 
542 

Нрашанкі, гл. Пісанкі 

Крашэўскі Ю. І. 272, 
452, 501 

Краязнаўства 151, 272-- 
273 

Краязнаўчыя музеі 272, 
273 

Кроквы 42, 9б, 202, 233, 
263, 273 (іл.), 286, 479, 
527 


Ю. Ф. 272, 


Кросны (ткацкі стан) 
23, 79, 102, 223, 225, 
257, 273-274  (іл.), 
335, 369, 385, 4а?7і, 
А74, 495 


-. гарызантальныя 273 

Кросны (ніцяная аснова) 
274 

«Кросны» 274, 353 

Крошынскі музей народ- 
нага мастацтва і ра- 
мёстваў 274, 546 

Круг 274 


«Кругавая», гл. «Кола» 

«Кружкі», гл. «Кола» 

«Кружок», гл. «Кола» 

Крук (прыстасаванне ў 
хаце) 274 


Крук (прылада для скі- 
дання гною) 274 
Крук (прылада для раз- 


мякчэння аўчын) 274, 
283 
Крук (у рыбалоўстве) 


215, 2ТА (іл.) 
568 


Крупеня, гл. 
(страва) 

Крупнік 
274, 386 

Крупнік (напітак з га- 
рэлкі) 274 

Крупянка, гл. Крывянка 

«Крутуха» 274 


Крупнік 


(страва) 191, 


«Круцель», гл. «Кру- 
целькі» 

«Круцелькі» 87, 274- 
275 

Круцёлка 126, 275 
«Круцёлкі», гл. «Кру- 


целькі» 
Нруцьвенька, гл. Хустка 
Кручкі 126, 275 
Крывічы 10, 34, 59, 99, 
275 (карта), 338, 377, 
402, 467 
«Крывы танец», Гл. 
«Крывы танок» 
«Крывы танок» 275 
Крывянка 191, 275--276 


Крыга 276 (іл.), 294, 
4837 
«Крыж», гл. «Крыжа- 
чок» 


Крыж Ефрасінні Полац- 
кай 302 


«Крыжачок» 276, 353 
Крыжма 276 
Крыжоўка, гл. "Трыгу- 
біца 


Крыжык 122, 276 
Крыжыкі 276 
Крылка, гл. Крыло 
Крыло 276 
«Крынка» 276- 277 
Крычаўская кераміка 276 
(іл.), 277 
Крышаны, гл. Булён 
Крэсіва 277 (іл.) 
Крэсла 223, 277 (іл.) - 
278, 283, 328 (іл.), 329 
Крэўская кераміка 175, 
278 
Ксціны, гл. Радзіны 


(іл.) 


Кубак (пасудзіна) 278 
(іл.) 

Кубак (галаўны ўбор) 
132, 278. (іл.), 366 


Кубел 48, 223, 278 (іл.), 
282 

Кубелец 48, 278 

Кубельнік 278, 413 

Кубельчык 278, гл. Бель- 
чык 

Кублік, гл. Кубелец 

Кувада 279, 421 

Кудзеля 279, 289 

Кужаль 279, 289 

Кузароб 279 

Кузаробка, гл. Кузароб 

Кузня 83, 157, 225, 226, 
227, 279 (іл.), 304 

Кузня (адзінка вымярэн- 
ня мёду) 279 

Кузьма (бажаство) 450 

Кузьма і Дзям'ян (свята) 
353 

Кузюрка 476 

Кука, гл. Чакуха 

«Кукаўка», гл. «Зязюля» 

Кукобнікі, гл. Валачоб- 
нікі 

Кукольнікі, гл. Валачоб- 
нікі 


«Ку-ку» 279 

«Ку-ку», гл. «Зязюля» 
Кулага 14, 191, 259, 
279 


Кулеш 191, 279, гл. Круп- 

нік (страва) 
Кулжынскі Р. І 279- 280 
Куль (сноп) 290 


Куль (мяшок з рагожы) 
280 

Куль (адзінка вымярэн- 
ня) 280 

Куль (для лоўлі рыбы) 
280, 328, 331, 366 

Кульба, гл. Кульбака 

Кульбака 280 

Булька, гл. Грузіла 

Кульманы, гл. Клёцкі 

Культ продкаў 126, 174, 


280, 282, 385, 393, 
420, 448 
Культура падклёшавых 


пахаванняў, гл. Памор- 
ская культура 
Культура тыпу верхняга 
пласта Банцараўшчы- 
ны, гл. Банцараўская 
культура 
«Кулюкушкі», гл. «Жму- 
ркі» 
Кумаванне 280, 419, 461 
Куміры 280, гл. Ідалы 
Кумленне, гл. Кумаванне 
Кумпяк 191, 280 
Кумы 280, 419, 421, 479 


Кунтуш 22, 196, 280 
Купалле 11, 13, 14, 15 
(іл.), 18, 124, 125, 
184, 215, 218, 237, 
280- 281, 321, 347, 349, 
351, 353, 354, 387, 
419, 433, 440, 455, 
456, 553, 5955 
Курадым, гл. Дымакур 
Курадымка, гл. Зубель 
Куракі 52, 281 
Куранка, гл. Дымакур 
Курасадня, гл. Седала 
Куратнік 281 (іл.), 456 


Курач, гл. Зубель 

Курач (рабочы на рудні) 
482 

Курная печ 397 


Курная хата 160, 187, 
198, 281, 512 
«Куры», гл. «Жмуркі» 
Курыловіч Г. М. 281 
Курыца, гл. Какошына 
Курэль, гл. Зубель 
Курэнь 281- 282, 438 
Куст 11, 125, 184, 237, 
282, 347, 349, 356, 
434, 4б1 


Кутнікі 45, 282 

Куфар 19 (іл.), 20 (іл.), 
198, 223, 278, 282 (іл.), 
329, 341, 510, 529, 536, 
гл. Скрыня 

Куфэрак 20 

Куханы 292 

«Кухар» 283 

«Кухар-купец», гл. «Ку- 
хар» 

Кухаронак Т. І. 

КБухлік, гл. Кубак 

Куцця 14, 40, 101, 160, 


283 


184, 191, 261, 283, 
284, 352, 354, 368, 
385, 407, 448, 542 
Куч М. 283 

Куча 283, 288, 392 
Кучкі 283 


Бучомка 132 

Куша (самастрэл, арба- 
лет) 383 

Кушнерства 283 

Кушняры 42, 283 

Кушын, гл. Збан 


Лабзень, гл. Лазьбень 
Лава (мэбля) 198, 223, 
241, 281, 283, 329 


Лава (назва плыта) 284, 
287, 402 


Лава (паляванне) 


379 


Лава (нешырокі памост, 
дарога) 538 

Лавец, гл. Апука 

«Лавец», гл. «Перагон» 

Лавітва, гл. Ловы 

«Лавіць зайца», гл. «Ха- 
рты і зайцы» 


«Лавіць куры», Гл. 
«Жмуркі» 

Лага 39 

Ладдзя 284, 429, 481 


Ладыш, гл. Гарлач 
Ладыш, гл. Комін 
Лазавік 117, 284 
Лазанкі 14, 284 
Лазва, гл. Лязіва 
Лазейка, гл. Доўжня 
Лазня 284 (іл.) 
Лазьбень 84, 
(іл.) 
Лазьбіны 284 
Лазьвень 298 
Лайба 94, 284, 430, 481 
Лайка 143 
Лалоўнікі, гл. 
нікі 
Ламанцы 284, гл. Лазан- 
кі 
Ламаха, гл. Бітка 


(іл.) 


284, 285 


Валачоб- 


«Ланцуг» 284- 285 

Лапата 244, 285 (іл.), 
А74 

Лапацень 452, гл. Лопа- 
цень 

Лапо І. І. 285 


Лапун 285, 513 


Лапці 18, 23, 24, 228, 
285 (іл.) - 286, 297 

Ласіцкі Я. 286 

Лата (рыбалоўная 


снасць) 286 
Латка. гл. Латушка (ганч. 
выраб) 
Латушка 286 (іл.) 
Латушка 24, гл. Адзенне 
Латы 263, 266, 273, 286, 
430, 437, 479 
«Латышка» 286 
Латышы 48, 
Лаўнікі 287, 402 
Лаўрэнцьеўскі летапіс 34 
Лашт 287 


286- 287 


Лебедзева Н. І. 287 
«Лезгінка» 287 

Лейка 287 
Лейкападобных кубкаў 


культура 287, 402 
Лейцы 16, 118, 287 
Лекавыя сродкі 210 


Лемягі 201 

Лепельскі краязнаўчы 
музей 273, 287--288 
(іл.) 

Лепельскі строй 24, 288, 
289. (іл.), 358, 371 


Лера, гл. Ліра 

Лесавік 288, 300, гл. Ля- 
сун 

Лесеавозы 288, гл. Кары 

Лесанарыхтоўка 25 

Лесапільня 492 

Лесаеплаў 240, 288, 324, 
402 

Лееахімічныя промыслы 
288- 289, 470 

«Лета» 289 

Летапіс Быхаўца, гл. 
Хроніка Быхаўца 

Летнія абрады і 
15, 237--238 

Лёзныя 193, 289 

Лёк 289, 313 

Лёля 289 

Лён 289, 418, 495 

Лёх, гл. Склеп 

Ліберекі гаўрыднік 299, 


песні 


гл. Выцірняцкі гаў- 
рыднік 

Лібіла 290, 294 

Лібра 290 

Лідскі краязнаўчы музей 
273, 290 

Ліна 290, 430, 481 

Ліна, гл. Лязіва 

Ліпаўка 84, 119, 

гл. Кадаўб 

Ліпечня 84, гл. 
ніцтва 

Ліра колавая 290 
346, 358 

Лірнік 290 

Ліе А. С. 290 

Лісіцы 290- 291 

Лісічкі, гл. Лісіцы 

Літва 291 

Літвін М. 291 

Літвін-грамадзянін, гл. 
Ельскі А. ЕК. 

Літвіны, ліцвіны 41, 55, 
61, 291-:292, 378, 379, 
532 

Літоўска-Руская дзяржа- 
ва 292 

Літоўцы 41, 48, 292--293 

Ліштва 26, 27, 292 (іл.), 
293- 294, 341, 474 

Ловы 294, 382 

Лодка 12, 19, 25, 39, 


290, 
Борт- 
(іл.), 


(іл.) 


181, 293. (іл.), 294, 
429, 481, 531, 541 
Лодкападобных сякер 


культура 540 
Лоеўскія абрусы 17 
Ложак 223, 294 

329, 405 
-- дзіцячы 236 
Локаць 294, 442, 540 
Локшына 294 
Лопацень 294 (іл.) 
«Лось» (гульня) 394 
Лот 294 
Лоўля ракаў 294 
Лоўчая яма 294- 295, 

382 
Луб 242, 295 (іл.), 419-; 

420 
Лубачка, гл. Лазьбень 
Лубка 295, гл. Лубянка 
Лубок 295, 423 
Лубцы 25 
Лубянка 295 
Лужыцкая культура 295, 

402 
Лук (зброя) 383 
Лукно 295 
Лупа 353 
Лупка, гл. Раёўня 
Луцкевіч І. І. 295, 366 
Луццё (лыка) 297 
Лучнік 223, 228, 

(іл.), 452, 478 
«Лучыніца» 296, 493 
Лыжачнік 223 
Лыжва 296, 481 
Лыжка 33, 296 


(іл.), 


296 


(іл.) - 


297, 358 
Лыка (кара) 125, 285, 
297 
Лыка (адзінка вымярэн- 
ня) 297 
«Лысы», гл. «Карапет» 


Лычакі (лыкавыя  вя- 
роўкі) 125, 297 

Любаўскі М. К. 297 

Любецкі лемент 193. 297, 
4958, 504 

Люблінская 
60 

Людвік з Покева, гл. 
Юцэвіч Л. А. Дз. 

Людзі работныя 297, 337, 
гл. Найміты 

унія 


Люз 297 

Люлька (для курэння ты- 
туню) 297 (іл.) 

Люлька (від мэблі) 297, 
гл. Калыска 

«Люстра» 297 

Люстрацыі 298, гл. Рэ- 
візіі 

«Люстэрка», гл. 
стра» 

«Лявоніха» 298 (іл.), 353 

Ляда 298, 312, 405 

«Ляда», гл. «Проса» 

Ляднае земляробства 298 

Лязіва 84, 298 (іл.) -- 
299 (іл.), 420 

Ляк, гл. Гляк 

Ляк, гл. Лёк 

Ляльнік (свята) 289 

Лямец 101, 299, 535 

Лямешка 191, 299 

Лямуе 24, 299 (іл.), 340 

«Лянівы», гл. «Лянцей» 

«Лянок» 299 (іл.) -- 300, 
3э3 

«Лянцей» 300 

Ляпёхін І. І. 300 


Лясёнка, гл. Полка 


Лю- 


Ляска 288, 300, 402 

Лясны промысел 83 

Лясун 31, 33, 36, 288, 
300, 440 


Ляток 84, 235, 300 
Ляхавіцкі строй 24, 30, 
254, 300  (іл.) -- 301 
(іл.), 337, 372 
Ляхавіцкія абрусы 16 
Ляхавіцкія ручнікі 301 
(іл.), 436 
Ляхотка, гл. Калотка 
Ляцён, гл. Сенцы 
Ляцён, гл. Трысцен 
Ляцкі Я. А. 301 
Ляшчоткі 115 
Магдэбургскае права бі 
«Магера» 301, 493 


Магерка 23, 101, 132, 
255, 301  (іл.) -- 302, 
э35 

Магілёўская кераміка 
302 (іл.) 


Магілёўскі абласны края- 
знаўчы музей 273, 302, 
303, 327 ч 

Магілёўскі музей 
302, 546 

Магілёўскі строй 24, 239, 
302- 303  (іл.), 337, 
358, 875, 518 

Магілёўскі царкоўна-ар- 
хеалагічны музей 273, 
302, 303 

Магілёўскія абрусы 16 

Магічная сімволіка 14 

Магія 30, 34, 101, 303, 
347, 433, 440, 553 

Магнаты 304, 539 

Маёнтак 303- 304 

Мажара 161, 177, 
(іл.), 428, 474 

Мажы, гл. Мажара 

Мажэйка З. Я. 305 

Мазурка 305 

Мазырскі 
музей 305 

Майдан 305, 470 

Майсей (свята) 353 

«Мак» 305- 306, 461 

Макацёр 305 (іл.), 
439 

Макотра, гл. Макацёр 

Макош 33 

Макрамэ 126, 404 

Макрына (свята) 

Малада княгіня, гл. 
ладая 


273, 


304 


краязнаўчы 


306, 


ЗэЗ 
Ма- 


Маладая 13, 17, 120, 254, 


306, 337, 377, 389, 
390, 414, 419, 483, 
ава 

Маладзень, гл. Малады 
Маладзец, гл. Малады 
Маладзёха, гл. Маладая 
Маладуха, гл. Маладая 


Малады 13, 17, 120, 254, 


306, 390, 414, 419, 
483, 484 

Малады князь, гл. Ма- 
лады 

Маларыцкі строй 24, 94, 
209, 306  (іл.), 327, 
358 


Малатарня 306- 307 (іл.) 

Малаток 307 

«Малаточкі» 307 

«Малацілачка» 307 (іл.) 

Малаш Л. А. 307 

Малая гарэлка 19, гл. За- 
поіны 

Малодка, гл. Маладая 

Малчанава І. Л. 307 

Малыя запоіны 19 

Малыя заручыны, гл. За- 
поіны 

Маляванкі, гл. Пісанкі 

Маляваныя дываны 20, 
186. 294, 307- 308 
(іл.), 341, 357, 424 

Манагамія 308, 537 

Мандаліна 308, 346, 358 

Мануфактура 308- 309, 
427 

Мара 309 

Марк 352 

Маровая панна 309 

Марфалагічныя прыкме- 
ты 32 

Марфалогія чалавека 32 

Марцыял 501 


Марш 309 

Маршалак 13, гл. Дружко 

Маршчэнне 122, 309 (іл.) 

«Марынарка», гл. Бра- 
вэрка 

Маска-персанаж 224, 230 

Маслабойка 309, гл. Бой- 
ка 

Маслава Г. С. 309 


Масленіца 14, 15, 41, 174, 
205, 210, 237, 309, 332, 


347, 352, 440, 455, 
501 

Масленка, гл. Маеленіца 
Мастацкая самадзей- 
насць 76 

«Мастацтва Беларусі» 
309- 310 


Мастоўскі строй 24, 310 
(іл.), 358, 387 

Матавіла 310, 311 (іл.), 
482, 

Матачнік 310 (іл.), 313 

«Материалы для геогра- 
фиий и статистики Рос- 
сии, собранные офице- 
рами Генерального 
штаба», гл. «Матэрыя- 
лы для геаграфіі і ста- 
тыстыкі Расіі» 

«Материалы по этногра- 
фий России», гл. «Ма- 
тэрыялы па этнаграфіі 
Расіі» 

Матка, гл. Стайліна 

«Матлёт» 310 

«Матлот», гл. 

Матрылакальны 
537 

Матушкі (скруткі лыка) 
297 


Матыга, гл. 


«Матлёт» 
шлюб 


Матыка 


Матыка 214, 310- 311 
(іл.) 

Матылёк 311 (іл.), 437 

Матыль, гл. Матылёк 

«Матэрыялы для геагра- 
фіі і статыстыкі Расіі» 
341 

«Матэрыялы па этнагра- 
фіі Расіі» 311 

Матэрыяльная культура 
9, 10, 11, 21, 73, 183, 
31-33 

Маўчун, гл. Бабка (стра- 
ва) 

«Мацей і доктар» 
ма) 344 

Мачала 125, 242, 313 

Мачанка 81, 107, 313, гл. 
Верашчака 

Мачанне 313 

Мачаха 313, 370, 392 

Машкарада 129 

Маштарня 313 

Машынскі К. 313 

Медавуха 313 

Медагонка 313 (іл.) 

Медарэз 84, 313 (іл.) 

Медніцтва 313- 314 
(іл.), 341, 408 

Медуніца, гл. Медавуха 

Меер А. К. 314 

Мезаліт 312 

«Мельнік», гл. 
нок» 

Мера 314 

-- даўжыні 37, 155 

-- сыпкіх рэчываў 39, 
86 

-.- масы 78, 202, 239 

Мералогія 32 

«Месяц» З1А (іл.) 

«Месячык», гл. «Месяц» 

Мёртвы хлеб 13 

Міграцыя насельніцтва 
9, 75, З14-315, 506 

Міжнародная асацыяцыя 
па вывучэнню і распаў- 
сюджванню славянскіх 
культур 466 

«Мікіта» 315- 316 (іл.), 
353, 493 

Мікола 13, 316, 352 

Мікольшчына, гл. Мікола 

Мікратапаніміка 30 

Мікеацыя ў этнаграфіі 
316, 544, 550 

Мікуліч А. І. 316 


(дра- 


«М лы- 


Мілаградская культура 
140, 312, 316, 404, 
207 


Мілта, гл. Талакно 


Мілючэнкаў С. А. 316-- 
317 

Мінельнік 451 

Мінская кераміка 317 

«Минская старина» 272, 
317 


Мінскі абласны края- 
знаўчы музей 273, 317 
(іл.) 

Мінскі царкоўна-археа- 
лагічны музей 273, 317 

Мінекі царкоўны гісто- 
рыка-археалагічны ка- 
мітэт 317 

«Минские губернские ве- 
домости» 317- 318 


«Минский листок» 318 

Мінько Л. І. 318- 319 

Мірская кераміка 319 
(іл.), 347, 582 

Міска 137, 319. (іл.), 
530 


«Мітусь» 319, 320 (іл.) 
Міф 80, гл. Міфалогія 


Міфалагічная школа 149, 
319- 320 

Міфалагічныя вобразы ў 
беларускім фальклоры 
320- 321, 322 

Міфалогія 321--322 

Млын вадзяны 64, 304, 
322 (іл.), 340, 391 

Млын ветраны б4, 322, 
гл. Вятрак 

Млын з валовай цягай б4 

Млын сезонны б4 

Млынары 488 

«Млынок» 322, 353, 356 

Мова 21, 32 

Мовазнаўства 9, 30, 37 

«Могилевская старина» 
272, 322, 426, 490 

«Могилевские губерн- 
ские ведомости» 322- 
323, 426 

Могілкі 323- 324, 
395 

Модла 82 

Моль 324 

Морг 324 

Мост 324 

Мотальскі строй 24, 34, 
208, 209, 324 (іл.) -- 
325 (іл.) 

Мотальскія абрусы 17 

Мотальскія кажухі 230, 
324 (іл.), 325 

Мотальскія ручнікі 175, 
207, 208, 209, 325 
(іл.), 399, 436 

Моташка, гл. Матавіла 

Мсціслаўская кераміка 
325--326 (іл.) 

Музей народнага мастац- 
тва ў Маскве 326 

Музей народнай медыцы- 
ны, гл. Гудзевіцкі літа- 
ратурна-краязнаўчы 
музей 

Музей народнай творча- 
сці Беларусі Бабруй- 
скага сярэдняга ма- 
стацкага прафесійна- 
тэхнічнага вучылішча 
М 15 326. 327 (іл.) 

Музей «старажытнабела- 

рускай культуры Інсты- 
тута мастацтвазнаўст- 
ва, этнаграфіі і фаль- 
клору АН БССР 20, 59, 
222, 326- 327 (іл.) 

Музей этнаграфіі, гл. Гу- 
дзевіцкі літаратурна- 
краязнаўчы музей 

Музей этнаграфіі ў Ма- 
гілёве 273, 326 (іл.), 
327 

Музей этнаграфіі наро- 
даў СССР 328, 545 


355, 


Музыка 328 

Музыка, гл. Народны ін- 
струментальны ан- 
самбль 

Музычнае мастацтва 11, 
69, 221--222 


Музычны інструмент 47, 
48, 49, 53, 80, 86, 89, 
90, 102, 144, 192, 193, 
211, 212, 236, 244, 255, 
261, 264, 290, 308, 388, 
430, 498, 499, 523, 
524, 535- 536, 547 

Музычны фальклор 328, 
гл. Народная музыка 

Мулёр, гл. Куча 

Муравінкі, гл. Зліўкі (аб- 
рад купання нована- 
роджанага) 

Мурня 328 (іл.) 

Мурцоўка, гл. Рулі 


Мутнік 328, 366, 437 

«Муха», гл. «Карапет» 

Мучанка, гл. Крывянка 

«Мушкарат», гл. Народ- 
ная драма 


Мыт 532 
Мэбля 216, 222, 241, 277, 
282, 294, 328 (іл.) - 


330, 329 (іл.), 341, 356, 
АТА, 411, 507, 536, 547 
Мэндлі, гл. Бабкі 
Мэндлікі 330, гл. Бабкі 
«Мядзведжыя камедыі», 
гл. «Мядзведжыя па- 
цехі» 
«Мядзведжыя пацехі» 
261, 330 (іл.), 471 
«Мядзведзь» (танец) 330 
«Мядзведзь» (гульня-па- 
каз) 197, 330 (іл.) -- 
331, 355, 369, 542 
Мядзведзь, гл. Бітка 
Мядніца (мера) 331 
Мядніца (пасудзіна) 331 
Мядовыя брацтвы 84, гл. 
Бортныя цэхі 
Мядуха, гл. Медавуха 
Мяздра 331, гл. Бахтарма 
Мяла 330 (іл.), 331, 486 
Мяліца, гл. Макацёр 
Мялка 289, 331, гл. Цер- 
ніца 
Мялка, гл. Мяла 
Мянташка 253, 330 (іл.), 
331 
Мярэжа 280, 330 (іл.), 
331, 437 
Мярэжка 331 (іл.) -- 332 
(іл.) 
Мясаед 205, 332 


Мястэчка 156, 198, 332 
Мятлік 332 
«Мяцеліца» 199, 200, 


332- 333 (іл.), 353 
«Мяцёлачка» 333 
Мяшчане 100, 333 
«На лодцы» 333, 356 
«На росу» 334 
«На рэчаньку» 334 
Набадры 334 
Набедрыкі, гл. Набадры 
Набёрдкі, гл. Набіліцы 
Набіванка 23, 182, 334 

(іл.) -- 335, 341, 356 
Набіванне, гл. Выбіванне 
Набілітацыя 539 
Набіліцы 79, 273, 335 
Набіранне на дошку, гл. 

Бранае ткацтва 
Набойка, гл. Набіванка 
Набэдрыкі, гл. Набадры 
Навагодняя ёлка 369 
Навагрудскі строй 234, 

327, 335 (іл.), 358, 387 
Наварацень, гл. Калода 

(вулей) 

Навары 335, гл. Неўры 

Наваселле 335 

Наведы, гл. Адведкі 

Навоі 102, 273, 335 

Навужнік, гл. Вабік (у 
пчалярстве) 

Навукова-даследчая мас- 
тацка - эксперымен- 
тальная лабараторыя 

Беларускага гандлёва- 

вытворчага аб'яднання 


народных мастацкіх 
промыслаў Мін-ва мяс- 
цовай прам-сці БССР 
335--336 

Навум 354 

Нагавіцы 22, 23, 336 
(іл.), Э41 

Надзеждзін М. І. 336 

Надзел 336 

Надзяленне, гл. Дарэнне 
Надкоснік 130, 336 


Надкубальнік, гл. Ку- 
бельнік 

«Нажніцы» 336 
Нажніцы  спружынныя 


336--337 (іл.), 482 
Нажоўка (піла) 399 
Нажы, гл. Драчок 


«Нажычкі», гл. «Наж- 
ніцы» 
Названыя бацькі 219, 
280, 337 


Назіна І. Дз. 337 
Найміты 3937 
Накладная разьба 117 
Накладны касцюм 21 
Накра, гл. Каза (пры- 
стасаванне для агню) 
Накроп 337, 461 
Налеснікі, гл. Наліенікі 
Наліснікі 81, 337 
Намітка 13, 22, 23, 24, 


132, 337  (іл.), 490, 
518, 528 

Напраўная вуда, гл. Пе- 
равалока 


Нараджальнасць 360 
Нараўлянскія абрусы 17 


Нарачоныя бацькі, гл. 
Названыя бацькі 

Нарвенская культура 
337, 402 


Нарманы 337- 338 

«Народна творчість та ет- 
нографія» З338- 339 

Народна-дыялектная мо- 
ва 339, гл. Дыялектная 
мова 

Народнае будаўніцтва 
216, 339, аб8 

Народнае дойлідства 176, 
338 (іл.), 339 (іл.) - 
340, 527 

Народнае дэкаратыўна- 
прыкладное мастацтва 
185, Зад (іл.) - 341 
(іл.), 349, 356, 411, 423, 
445 


Народнае мастацтва, гл. 


Народнае дэкаратыў- 
на-прыкладное мае- 
тацтва 


Народнае мастацтва 341, 
гл. Народная творчасць 


Народнае ткацтва 169, 
529 

Народнасць 341--342, 
364, 402, 543, 547 

Народная гульня 35, 44, 
162, 163, 194 

Народная драма 170, 185, 
225, 3я2- 34, ЗаЗ 
(іл.), 354 

Народная карцінка 344, 
гл. Лубок 

Народная мараль 193, 


344, 405, 456 
Народная медыцына 183, 
216, 3494-3415 
Народная метэаралогія 
183, 345- 346 
Народная мова 346, гл. 
Дыялектная мова 


Народная музыка 185, 
328, 346- 347, 349, 455 
Народная паэтычная 


творчасць 320, 347-- 
349 

Народная творчасць 9, 
20, 349, 508 

Народная харэаграфія 
11, 349- 351 

Народны інструменталь- 
ны ансамбль 351, 358 

Народны каляндар 30, 41, 


970 


48, 51, 80, 98, 1042, 
158, 183, 206, 351- 
354, 393, 405, 411, 
448 
-- земляробчы 45 
Народны лялечны тэ- 
атр 53 


Народны танец 135, 349, 
352--354, 455 

Народны танец-карагод 
96 

Народны тэатр 14, 170, 
185, 231, 349, 354- 355, 
455 

Народны этыкет 183, 213, 
355, 405, 456 

Народныя гульні 
355- 3956 (іл.) 

Народныя мастацкія про- 
мыелы 312, 340, 356-- 
358, 3575 (іл.), 396, 
408, 428 

Народныя музычныя ін- 
струменты 358 

Народныя строі 3958 

Нарты 358 (іл.) 

Насатка 358--359 

Насельніцтва 359 (табл.) 
--863 (табл. дыягра- 
ма) 361 (табл.), 362 
(табл.), 429, 506 

Насілкі 363 


184, 


Насілы 363 

Насілы, гл. Каромысел 
Насовіч І. І. 363--364 
Насоў 364 

Настаўка 364 (іл.), 437 
Настаўка, гл. Вабік 


(у пчалярстве) 
Настой, гл. Квае 
пітак) 
Настольнік 364, гл. Абрус 
Нацыя 11, 341, 364-- 
365, 543, 547 
Нацыянальна - вызвален- 
чы рух 69, 73 
Нацыянальны склад на- 
сельніцтва Беларусі 
361- 362 
Нацягач, гл. Нацягуш 
Нацягуш 82, 365 (іл.) 
Нацяг, гл. Процяг 
Начоўкі 33, 365 (іл.), 
365, 380, 


369 
442, 525, гл. «Савецкая 


(на- 


«Наш край» 


краіна» 

«Наша доля» (газ.) 69 
«Наша ніва» 69, 70, 
272, 365- 366 


«Наша хата» (кнігавыда- 
вецкае т-ва) б9 

Неаліт 312 

Невад 42, 215, 280, 328, 
366 (іл.), 398, 437, 500 

Неглюбскі строй 24, 278, 
327, 358, 366 (іл.) - 
367, 375, 385 

Неглюбскія абрусы 16 

Неглюбскія ручнікі 103, 
175, 207, 367  (іл.), 
375, 394, 436 

Немцаў А. Г. 367--368 

Нерат 192, 367 (іл.), 
368 

Неўры 335, 368 

Нёманская культура 368, 
402 

Нікіфароўскі М. Я. 368 


Нікольскі М. М. 368-- 
369 

Ніты 225, 257, 273, 369, 
385, 539 


Ніць, гл. Паплаў 
Новы год 352, 369 
«Ножні», гл. «Нажніцы» 


Ночвы 47, 369, гл. На- 
чоўкі 

«Ночка» 369- 370 

Нузды, гл. Віцы 

Нябога 370 

Нябож 370 

Нявеста 19, 370, 481, гл. 
Маладая 

Нявестка 370 

Нявехна, гл. Маладая 

Няродны бацька 26 

Няродны сын 370, гл. 
Пасынак 

Нярэжка 370 (іл.), 437 

Нясвіжскія паясы 9370, 
397 

Нячысцікі 215, 370 


Озніца 370, гл. Сала- 
дзільня 

«Ойра» 370 

Остлейка, гл. Батлейка 


Отчычы б3 

Паазер'е 24, 152 (карта), 
153, 358, 370- 371; 374, 
386, 393, 526 

«Пава» 371 

Паветка 12, гл. Павець 

Павець 99, 179, 340, 371, 
514 

Павівач, гл. Спавівач 

Павознікі 121, 130 


Павойнік 371, гл. На- 
мітка 

Павук 223, 371- 372 
(іл.), 446 

Павук, гл. Хапун 

Паганства, гл.  Языч- 
ніцтва 

Пагоет (цэнтр сельскай 


абшчыны) 372 
Пагост, гл. Могілкі 
Пагост-загародская кера- 


міка 175, 207, 372 
(іл.), 532 
Падаконнік 27 
«Падаляначка» 372 
Падбярэскі Р. А. 372 


Падваліна 372, 373 (іл.), 
541 
Падвалока 366, 437 


Падвічка 24, 132, 372-- 
373 (іл.) 

Падвойнае ткацтва 196, 
373 


Падвясёлкі, гл. Пярэзвы 

Паддружы, гл. Дружко 

Пад'езд (спосаб паля- 
вання) 379 

Паджанішка, гл. Дружок 

Паджога, гл. Абвара 

Падзвінне 287, 373, гл. 
Паазер'е 

Падзор (элемент дэкору) 
373 

Падзор (брыжы) 373 

Падкняжы, гл. Дружок 

Падкова 373 (1л.) 

Падкур, гл. Подкур 

Падкурачка, гл. Дымакур 

Падліва 212 

Падлога 223, 373- 374, 
512, 527 

Падняпроўе 24, 152 (кар- 


та), 153, 358, 370, 
374 (іл.) - 375, 507, 
525 
Падняпроўская  керамі- 
ка 375 

Падпечнік, гл. Дамавік 


Падруба 375, гл. Падва- 
ліна 

Падсака 366, 375 (іл.), 
4837, 4950 

Падсанкі 253, 375 (іл.), 

447 


Падсені 375, гл. Падчэні 


Падсечна-агнявая (ляд- 
ная) сістэма земляроб- 
ства 214 

Падсочка 375 


Падстаўныя «маладыя» 
129 

Падстрэшак, гл.  Пад- 
стрэшша 


Падстрэшша 375 
«Падсяванка» 375 
Падсядзёлак 118, 375- 


376 (іл.) 
Падушачка (пухоўка) 
134 
«Падушачка» 353, 356, 
376 


Падхват, гл. Падсака 
Падчарка, гл. Падчарыца 
Падчарыца 376 
Падчэні 339, 376 (іл.) 
Падэбаск 19 
Падэспань 376 (іл.) 
Пажога, гл. Абвара 
Пакладзіны, гл. Камора 
(вясельны абрад) 


Паклёсы 376-377, 402 

Пакот, гл. Столь 

Пакота 40 

Пакровы 15, 39, 43, 184, 
215, 238, 353, 377, 
411, 455 

Пакрыванне 377, 390 

Пакрыванне, гл. Заві- 


ванне 
Палазнікі 377, гл. Борт- 
нікі 
Паланез 377 
Паланізацыя 66, 71, 222 
«Палант», гл. «Перагон» 
Палаткі 377 
Палатно 377 
Палатнянік 23 


Палац шлюбу, гл. Дом 
шлюбу 

Палаці 198, 223, 294, 
329, 377, 405 (іл.) 

Палачане 217, 338, 377 


(іл.), 378, 467 
Палеаантрап 31 
Палеаантрапалогія 33 
Палеаліт 312 
Палескае абкіданне 

вышыўкі) 12 
Палеская група культуры 

шнуравой керамікі 540 
Палеская кераміка 209, 

377-- 378, 508 
Палеская саха 11, 448 


(від 


Палескі антрапалагічны 
тып 32 

Палессе 61, 208, 291, 
378. 466. 550 

Палешукі 92, 311, 378, 
548 


Палешчукі, гл. Палешукі 

Паліандрыя 378 

Паліва 138, 378 

Паліваная кераміка 145, 
378 (іл.) 

Палівачы 392 

Палігамія 378 

Палігінія 378 

Палітонімы 378--379, 551 

Паліца 223, 281, 329, 
379 

Паліца, гл. Адвал 

Палішчукі, гл. Палешукі 

Палок, гл. Пол 


Палонік 379, гл. Апа- 
лонік 
Палоўнікі, гл. Дольнікі 


Палукаш 447 
Палышчукі, гл. Палешукі 
«Пальмы віленскія» 107 
Палюхі, гл. Галушкі 
Паля 379 


Паля 379, гл. Штандара 

Паляванне 12, 293, 
379- 380, 437 

Палявік 31, 380 

Палявыя этнаграфічныя 
даследаванні 380- 381, 
472, 

Палякі 362, 381- 382, 466 

Паляксяне 165, 382, 402 

Паляндвіца 382 

Паляндрыца, гл. Палянд- 
віца 

Паляніца 382 

Палясяне, гл. Паляксяне 

Паляўніцтва 11, ба, 146, 
293, 312, 379, 382- 
383, 426 

Паляўнічая зброя 383-- 
384 

Паляўнічы рыштунак 384 
(іл.) -- 385 

Паляшане, гл. Паляксяне 

Памесце 304 

Памінальнае 

Памінальная 
40, 52 

Памінальная 
143 

Памінальны абрад 

Памінальны дзень 44 

Памінанне памёрлых 171 

Памінкі 14, 191, 280, 
385, 393, 415, 448, 500 

Паморская культура 385, 
402. 507 

«Пампадур» 385 

Пампушкі 385 

«Памятные книжки гу- 
берний» 385 

Памяці дзень 171 

Панажы 273, 369, 385, 
аба 

Паненскі вечар 480 

Панёва 22, 23, 366, 385, 


печыва 13 
вячэра 39, 


страва 52, 


174 


386 (іл.) 
Панібрацтва 61, 385- 
386, 448 
«Панначка» 386 
Панцак 386 


Паншчына 16, 526, 532 
Панямонне 24, 152 (кар- 
та), 153, 208, 358, 
370, 386--387, 393, 525 
Панямонскія абрусы 17 
Папараць-кветка 281, 
356, 387- 388 
Паплавок 387 (іл.), 398 
Паплаў 387 (іл.), 388 
Папялішча 388 
Парабкі 388 
Парадзіха 21, 43 
Параход 481 
Паркан 338 
Парнёўка, гл. 
дудкі 
Парнікі, гл. 
Парныя дудкі 
388 (іл.) 


Парныя 


Спарышы 


398, 
Парня 388, (іл.), 
474 
Паром 322, 388 - 389, 415, 
481, 538 
Партачы 589 
Парубоцкая грамада 399 


389 


Парушніцкі лемез 399, 
504 

Парцэляцыя 110, 238. 
389, 518 

Пас (плыт) 399 

Пае 389, гл. Пояе 

Пасаг 16, 19, 82, 105, 
126, 206, 278, 282, 


377, 389-- 390, 451, 476, 
536 

Пасад (частка феадаль- 
нага горада) 390 


Пасад (вясельны абрад) 
126, 155, 179, 184, 
253, 390--391, 414, 480, 
83 

Пасаўнікі 389, 391, 402 

Пасачнік, гл. Бабачнік 

Пасвісцелі, гл. Парныя 
дудкі 

Пасвісцёл, гл. Дудка 

Пасека 391, 417 

Паселішча 109, 110, 508 

Пасечнікі, гл. Пчаляры 

Пасма 377, 391 

Пасталы 18, 22, 24, 286, 
391 

Пастарнак К., гл. 
шэўскі Ю. І. 

Пастаў 391 

Пастаўскі раённы края- 
знаўчы музей 273, 391 

Пастка 42, 264 

Пастоўня, гл. Старажня 

Пастроначная р запрэж- 
ка 19 

Пастронкі 118, 391 

«Пастух» 391 


Кра- 


«Пастух і воўк» (гуль- 
ня) 355 

«Пасу, пасу авечачкі» 
391- 392 

Пасцель, гл. Дзіцячае 
месца 


Пасцель, гл. Подкур 

Пасцельнікі 131 

Пасынак (у паляўніцтве) 
206 

Пасынак 370, 392 

Пасяленні 37 

Паташ 288, 392, 534 

Паташнікі 392 

Паташня 91, 392 

Патранімія 109, 392, 486 

Патрашанка, гл. Вантра- 
бянка 


Патрылакальны шлюб 
537 

Паўбурнос 111 

Паўднёва-заходні дыЯ- 
лект 198- 189 

Наўднёва-ўсходняя ды- 


ялектная зона 189 
Паўкажушок 230 
Паўлоўская Л. І. 392 
Паўлюкоўскі У. 392--393 


Паўночнабеларуская і 
панямонская кераміка 
371, 387, 393 


Паўночнабеларуская 
культура 393, 402 

Паўночна-Заходні аддзел 
Рускага геаграфічнага 
таварыства 204, 272, 
380, 393 

Паўночна-заходняя дыя- 
лектная зона 189 


Паўночна-ўсходні дыя- 
лект 188 

Паўпрыца 195, 196 

Пахаванне 14, 37, 184, 
323, 385, 393, 553 


Пахаванне «стралы» 393, 
гл. «Страла» 

Пахлапні, гл. Лапці 

Пахом (прысвятак) 352, 
393 

Пахрасні, гл. Лапці 

Пахрысціны 393 

Пацеркі 393- 394 
505 

Пацёс, гл. Столь 

«Пацяг» 356, 394 

«Пацяруха» 394, гл. 
«Трасуха» 

Пачопка І. П. 394 

Паязджане 128 

Паясное адзенне 30 


(іл.), 


Пенкіна З. М. 394 


Пень, гл. Баба (у ган- 
чар.) 

Перабіранне, гл. Бранае 
ткацтва, Выбарнае 


ткацтва 
Пераборнае ткацтва 186, 
394 --395 (іл.), 495, 540 


Пераборы, гл. Бранае 
ткацтва 
Перавалока 117, 395, 538 
Пераводзіны, гл.  Пя- 
рэзвы 
Перавоз 395, 481, гл. 
Паром 


«Перагон» 395 
Перагон, гл. Апука 
Перадвясельны абрад 164 
Перадпаломнік, гл. Ска- 
вароднік 
Перадродавая 
насць 395- 396 
Перазовіны, гл. Пярэзвы 
Перазоў, гл. Пярэзвы 
Пералаз 396 (іл.) 
Перамёт 396, 437 
Пераносіны 121 
Перапечка 33 
Перапечка, гл. 
роднік 
«Перапёлачка» 248 (іл.), 
396 
Пераплот 396, гл. Азярод 
Перапой 396 
Ператыканне 170, 396 
Перлаш 392 


абрад- 


Скава- 


Пернікарства 341, 356, 
396- 397 

Пернікі 396 - 397. (іл.) 
Пернікі, гл. Пампушкі 
Персіярня 370, 397 
«Першая баразна» 397, 


гл. Заворванне 

Першая беларуская тру- 
па Ігната Буйніцка- 
га б9 

Песні каляндарныя 238 

«Пеўнік» 353, 397 

Пецюкевіч М. Я. 

Пецярык 79 

Печ хатняя 20, 159, 198, 
223, 397--398 (іл.) 

Печыва абрадавае 12 

-- вясельнае абрадавае 
246 

-- мучное 269 

-- памінальнае 13 

-- святочнае 283 


397 


Пешня (у рыбалоўстве) 
84, 167, 180, 398 (іл.) 

Пешня (даўбёжная пры- 
лада) 398 (іл.) 

Півавары 488 

«Пікар» 356, 398 

Піла 167, 180, 398 (іл.) -- 
399 

Піліпаўка 353, 399 

Піліпенка М. Ф. 399 

Пінска-івацэвіцкі «строй 
24, 209, 399 (іл.), 518 


Пінска-івацэвіцкія руч- 
нікі 209,  399- 400 
(іл.), 436 


Піпка, гл. Люлька 
Пірагі-каляднікі 13 
Піражкі, гл. Бабіна каша 


Піражок 120 
Пісанкі 124, 1а00--401 
(іл.), 424 


Пісьменнасць насельніц- 
тва БССР 363 

Піўніца 304, 401 

Пічэта У. І. 401 

Пішчык 193, 262, 358, 
а02, 431 


Пішчык 182, гл. Вабік 
(дудачка) 
Пішчык, гл. Жалейка 


Пішчэлка, гл. Дудка 
Плакары, гл. Руднікі 
Плат, гл. Намітка 


Племя 341, 402, 431, 
543, 5417 

Плець, гл. Лязіва 

Плінфа 524 

Плот 402 

Плуг 21 

Плысак 402 

Плысакі, гл. Плытагоны 

Плыт 35, 48, 85, 154, 


157, 247, 262. 288, 389, 

402 (іл.), 429, 541 
Плытагоны 39, 48, 155, 

324, 391, а02, 473 
Плытнікі, гл. Плытагоны 
«Плюшч», гл. «Жмуркі» 


«Плясавая», гл. «Пля- 
суха» 
«Пляскач» 1402 


«Плясуха» 402- 403 

«Плясуха - рассядуха», 
гл. «Плясуха» 

Пляценне 180, 269, 313, 


340, 402. (іл.), яз 
(іл.) -- 404, 408, 445 

Пляценне паясоў 404 
(іл.), 409 

-- на калодачцы 404 

-- на пальцах 404 

-- на сцяне 404 

Пляцёнка 122 

Побыт 9, 10, а04--405, 
504 

«Повад» 405 

«Повесть временных 


лет» 405, гл. «Аповесць 
мінулых гадоў» 

Пограб 405, гл. Склеп 

Подкур 39, 84, 228, 235, 
АО5 (іл.), 446 

Подпуск (спосаб паля- 
вання) 379 

Покуць 223, 405 

Пол 223, 405 (іл.) -- 406 

Полаўзроставая структу- 
ра насельніцтва Бела- 
русі 359- 360 

Полілінгвізм 406 


Поліўка 406, 432 


Полка 406 

«Полоцко- Витебская ста- 
рина» 113, 272, 406 

Полька 55, 93, 350, 406, 
498, 554 

«Полька-галёнка», Гл. 


«Галёпка» 

Польская мова 11 

«Помнікі гісторыі і куль- 
туры Беларусі» 56, 273, 
А06 

Попеляры 392 

Попрадкі 377, гл. Вячоркі 

Поразаўская кераміка 59, 
341, л06 (іл.) 532 

Порткі, гл. Нагавіцы 

Поршні 17, да, 
гл. Пасталы 

Посная куцця 14 

-- галодная, вадзяная 
237 

-- вялікая 237 

Пост 13, 407 

Посуд 43, 44, 88, 407 
(іл.) -- 409, 408 (іл.),. 
524 

Посцілка 14, 175, 185, 
223, 294, 340 (іл.), 341, 
А09 

Пояс 22, 23, 135, 370, 
404, АО9 (іл.) -- 10 

Прабойнік 226 


Ад7, 


Правідкі, гл. Провідкі 
Правіла, гл. Сволак 
Праводзіны зімы 15 
Пражская культура 410 
Пражэльнік 410 (іл.), 439 
Пракоп 353 
Праміскуітэт 537 
Пранік 410 (іл.) 
Прапар 413 
Прапілоўка 410 
л 1 (іл.), 425 
Праеліца 106, 411 


(іл.) - 


Праснак 191, 259, 285, 
441, 513, гл. Корж, 
Скавароднік 


Прасніца 341, 411 (іл.) 
«Прасцяк» 411 

Працягласць жыцця 361 
Прачыстая 353, 407, 411 


Провідкі 201, 206, 215, 
4А11--412 

Провідкі, гл. Адведкі 

Прокл 353 

Промыслы 157, 4956, гл. 


Рамёствы і промыслы 
«Проса» 412 
«Просты», гл. «Праецяк» 


Процяг 36, 123, 276, 
д42 (іл.) 

Прошча 16, 42, 412 

Пругі 412 

Прудавік, гл. Затор 

Пружанская кераміка 
327, а12- 413  (іл.), 
532 

Пружыноўка, гл. Спру- 
жыноўка 

Прускі, гл. Глогер З. 

Прусы 413 

Прут 413, 540 

Пруток 101, гл. Качалка 

Пруток 101, гл. Валюш- 
нае рамяство 

Прыбалтыйская культу- 


ра 402, 413, 540 
Прывен, гл. Сенцы 
Прывой 413, 431 
Прывязкі 18 
Прыгаршчы 413 
Прыданае 167 
Прыдане, гл. Прыданыя 
Прыданкі 128 
Прыданыя 131, 413--414, 

дА 
Прызба 414 
Прызнака 414 
Прыкладзіны 324, 385, 

а14--415 
Прымацтва 415 
Прыпечак 397 
Прысады 415 
Прысвяткі 30, 41, 352 
Прычал 415 
Прычал, гл. Арал 
Прычолак 207, 211, 339, 

а14 (іл.), 415, 479 
Прычоска 13, 414 (іл.), 

а15 (іл.) - 416 
Прэнт 416, гл. Прут 
Пуга 54 
Пугар 79 
Пуд 287, 416 
Пуня 416, гл. Адрына 
Путра, гл. Саладуха 
Пухавіцкі раённы края- 

знаўчы музей 273, 416 
Пухавіцкі строй 24, 30, 

239, 416  (іл.) - 417, 

9295 
Пухоўка 1341 
Пушніца, гл. Медагонка 
Пушчавік, гл. Лясун 
Пчалаводы, гл. Пчаляры 
Пчалаўнікі, гл. Пчаляры 
Пчальнік, гл. Пасека 


Пчалярства 53, 1936, 313, 
А17 

Пчаляры 33, 417 

Пчэльня, гл. Пасека 

Пшчолка А. Р. 417-418 

Пызы, гл. Калдуны 

Пыпін А. М. 418 

Пытлік 378 


Пядзя 418 

Пяльцы 418, гл. Більцы 
Пянька 418 

Пярсцёнак 505 


Пярун 33, 197. 2149. 
322, 418, 440, 450, 
553 

Пярэварацень 104, 418 

Пярэзвы 126, 128, 184, 


388, 418, 445 
Пярэйма, гл. Рагатка 
Пярэпыты, гл. Даведкі 
Пяткевіч Ч. 4а18--419 
Пятля 419, гл. Сіло 
Пятра, гл. Пятро 
Пятро 353, 407, 
Пятрок, гл. Пятро 
Пятроўка 419 
Пячурка 419 
Пячыста, гл. 
Пячыстае, гл. 
Пячысты 419 
Рабінавая ноч 419 
Рабіновіч М. Р. 419 
Рабочы клас 362 
Рагатка (вясельны звы- 

чай) 419 
Рагацінка, гл. Ёлачка 
Рагвалодаў (Барысаглеб- 

скі) камень 52 
Рагожа 280 
Рагожны промысел 419- 


д20 


Рагоз (трава) 420 
Рагулька 420 (іл.) 
Рагулька, гл. Старажня 
Рада, гл. Стаўбавы абрад 
Радаўніца 14, 171, 174, 
237, 280, 352, 385, 
420, 553 
Радзівілаўскі летапіс 34 
Радзімічы 10, 34, 59, 
402, 4а20  (іл.) - я21 
(карта), 467 


Радзінная абраднасць 21 

Радзінная паэзія 489 

Радзіны 12, 14, 42, 43, 
184, 191, 258, 280, 393, 
а21--4а22 

Радзюжка 409, 422, гл. 
Дзяруга 

Радкавец І. І. 422 

Радно 422 

Радня, гл. 
сваяцтва 

Радуніца, гл. Радаўніца 

Радуніцкія дзяды, гл. Ра- 
даўніца 

Радчанка З. Ф. 422- 423 

Раёк 261, я423 

«Раёк», гл. «Лета» 

Раёўка, гл. Раёўня 

Раёўніца, гл. Раёўня 


419 


Пячысты 
Пячысты 


Роднасць і 


Раёўня 337, 422 (іл.), 
423 
Раёшнікі, гл. Валачобнікі 
Ражка 48, 422. (іл.), 
423 


Ражок, гл. Жалейка 
Разак 423 


Развалкі 98, 161, 423, 
ДАТ 

Разводы 361 
Разглядзіны, гл. Агля- 


дзіны 
Разенфельд А. А. 423 

Разец 167, 375, 
(іл.), 423, 511 
Размалёўка 20, 307, 357, 
422 (іл.), а2З (іл.) - 
А24 

-- ангобная 30 

Размярэжка, гл. Рошва 

Разьба па дрэве 36, 190, 
313, 329, 340, яа 
(іл.) - 425 

-- аб'ёмная 425 

-- выемчатая 424 

-- контурная 424 

-- рэльефная 424 

-- скразная 424--425 

Разьба па А25 
(іл.), 490 

Райніца, гл. Раёўня 

Ракаўская кераміка 59, 
327, 425 (іл.) - 426, 
520, 526 

Рала 214, 426 

Ральнік 426, гл. Акучнік 

Рама 27 

Раманаў Е. Р. 426 


422 


косці 


Раманюк М. Ф. 426 
Рамеснікі 42, 83, 135, 
242, 253 


Рамёствы і промыслы 11, 
64, 75, 312, 356, я26-; 
А28 

Рамковік, гл. Рамовы ву- 
лей 

Рамовачнік, гл. 
вулей 

Рамовы вулей 1185, 417, 
А28 

Рамчак, гл. Рамовы вулей 

Рамяство 403, 456, гл. 
Рамёствы і промыслы 

-.- валюшнае 101 

па вырабу скур 143 

-- па пашыву адзення 
270 

Расазнаўства 32 

Раскаты 428 (іл.) 


Распашнік, гл. Акучнік 

Рассяленне насельніцтва 
9, д28- 429 

«Растрападка» 353, 429 

«Расхадная», гл. «Раехо- 
жая» 


Рамовы 


Расхінны касцюм 21 
«Расхожая» 429 
Расцежкі 41 
Расцяжнік, гл. Раскаты 
Расшыўка, гл. Рошва 
Расы чалавека 429 
Ратонда 29 
Раўбіцкі музей беларус- 
кага народнага мастац- 
тва й29 (іл.), 546 
Раўгеня 429, 443 
Рачное судна 114 
Рачны транспарт 
а29--430, 481, 538 
Рашатня, гл. Матачнік 
Рашотка, гл Матачнік 
Рашчына, гл. Рошчына 
Рашэціны 430, гл. Латы 
Раяўня, гл. Раёўня 
Рог 346, 358, 384, яЗ0д 


241, 


(іл.) -- я81 
Род 18, 402, 431 ; 
Родзічы 17 


Роднасць і сваяцтва 431 

Рожкі, гл. Салодкая га- 
рэлка 

Розвальні 431, гл. Раз- 
валкі 

Рой 413, я31- 1432 

Ройніца 84, гл. Бортніц- 
тва 

Роспускі, гл. Раскаты 

Россып, гл. Моль 

Ротман 402 

Рошва 432 (іл.) 

Рошчына 432 

Рублікі, гл. Жэрасці 

Рубцы 101, гл. Валюшнае 
рамяство 

Рубцы 101, гл. Качалка 

Рудакопы, гл. Руднікі 

Руднікі 432 

Рудня 304, 432 

Ружанская кераміка 327, 
341, 432, аЗЗ (іл.) 

«Рукавіца» 432 

Рукавіцы 432 

Рукамый 137, 432 

Рулі 244, я32- 433 

Рум б4, 288, 433 

Рамянцаўскі музей 545 

Руоськіе, гл. Русіны 

Русалка 33, 347, 433 


Русаллі 347, 433, 434, 
Аб3, 555 
Русальны тыдзень 184, 
237, 352, 356, аЗз3- 
АЗА, 555 


Русальныя песні і абра- 
ды 11 

Русіны 55, 61, 378, 434, 
532 

Русічы, гл. Русіны 

Рускае геаграфічнае та- 
варыства 149, 150 

Руская мова 957 

Руская праваслаўная 
царква 519 

«Рускі» 434 

Рускі музей у Пецярбур- 
гу 545 

Рускія 10, 59, 361- 362, 
АЗа4--435, 406, 504 

Рускія, гл. Русіны 

Русы, гл. Русіны 

Русь, гл. Русіны 

Ручайка 435 

Ручка 83, 84, 435 

Ручкі, гл. Кацёлкі 

Ручная веялка 108 

Ручнік 13, 14, 19, 91, 
114, 223, 234, 235, 245, 
260, 301, 325, 341, 367, 
За (іл.), аЗ5 (іл.) -- 
А37, 436 (іл.), 495, 530 

Ручнік, гл. Збан 

Ручніковыя галаўныя 
ўборы 23 

Ручнік-падножнік 14 

Ручніца (зброя) 383 

Ручны барабан, гл. Бубен 

Ручны дрыль 452 

Ручны станок 126 

Рыбаводства 197, 437, 438 

Рыбакоў Б. А. 437 

Рыбалоўныя прылады 46, 
95, 116, 159, 215, 263, 
280, 368, 375, 388, 419, 


А37, 438, 442, А, 
465 
Рыбалоўныя снасці 86, 


90, 104, 105, 115, 117, 
178, 193, 215, 286, 311, 


328, 331, 364, 366, 
370, 395, 396. 4бо0, 
475, 492, 499, 504, 
512, 553 


Рыбалоўства 11, 64, 146, 
312, 426, 437- 438, 460 

Рыбацкія арцелі 438 

Рыбацкія лодкі 438 

«Рыбка» 438 

Рыга, гл. Гумно 

Рыгор 3952 

Рымарства 116, 229, 438 

Рымары 438, 521 

Рымары, гл. Кажамякі 

Рынак 46, 438 

Рынка 137, 438-- 439 (іл.) 


Рыпінскі А. Ф. 439 

Рытуальнае мучное пе- 
чыва 133 

Рыціх А. Ф. 439 

Рэвізіі 297, я39 

«Рэдзька» (гульня) 356, 
АЗ9 

Рэдчыкі 25 

Рэжоўка, гл. Трыгубіца 

Рэзвіны, гл. Рэзгіны 

Рэзгіны 439 (іл.) 

Рэзічка, гл. Медарэз 

Рэлігійныя вераванні 
303, 405, а39- 440 

Рэльефная разьба 424 

Рэля, гл. Ліра 


«Рэпа», гл. «Рэдзька» 
«Рэпка» 440- 441 
Рэспубліканскі музей 


атэізму і гісторыі рэ- 
лігіі 441 

Рэторты 470 

Рэч Паспалітая 10, 60, 
467 

Рэчыцкі краязнаўчы му- 
зей 273, я41 

Рэшата 12, 440 (іл.), 441 

Рэшата, гл. Каробка 
(у рыбалоўстве) 

Сабака, гл. Нацягуш 

Сабаленка Э. Р. 441 

Сабалеўскі А. Г. 441 

Сабары, гл. Кіркор А. Г. 
К. 

Сава 354 

«Савецкая 
аа1- 42 

«Савецкая краіна» 
272, 365, 442, 525 

Савецкая школа ў этна- 
графіі 442 

Садок, гл. Бычок 

Саж 269, я42 (іл.) 

Саж, гл. Шкудка 

Сажалка 442 

Сажань 442 

Сажань, гл. Каза (мерка) 

Сак 375, 437, яа2 (іл.), 
492 

Сакаленне 123, 147 
ААд--44З (іл.) 

Сакалінае паляванне 382 

Сакалоў У. Г. 443 

Салавей Л. М. 443 

Салавей, гл. Апука 

Саладзільня 340, 443 

Саладуха 191, 259, 432, 
АЗ 

Саламаха, гл. Зацірка 

Саламянік, гл. Кораб 

Саламянік, гл. Саламяны 
вулей 

Саламяны вулей 
БАЗ- Ааа (іл.) 

«Салаўі», гл. «Перагон» 

Салівон І. І. 444 

Салігорскі краязнаўчы 
музей 273, 444 (іл.) 

Салодкая гарэлка 130, 
240, ааА- 445 

Салодкая каша 14, 
з; 

«Салома» 445 

Саломапластыка 446 

Саломапляценне 357, 
408, я45 (іл.) -446 

Сальнік, гл. Кубелец 

Сальніца 446 (іл.) 


Беларусь» 


151, 


117, 


240, 


Сальцісон, гл. Вантра- 
бянка 
Самабіла, гл. Самабітка 


Самабітка 84, 405, 446 

Самалоўная пастка 202 

Самапрадка 446, гл. Ка- 
лаўрот 

Саматалогія 32 


Самцэвіч В. А. 446- 447 

Самцэвіч П. А. 447 

Сані 161, 375, 447 (іл.) -- 
АА8, АТА 

Сапёлка, гл. Дудка 

Сапілка, гл. Парныя дуд- 
кі 

Сапка, гл. Матыка 


Саракавіны, гл. Сара- 
чыны 

Саракапуст, гл. Сара- 
чыны 


Саракі (веснавое свята) 
13, 352, яа8 

Саракі (абрадавае печы- 
ва) 13 

Саракі, гл. Сарачыны 

Сарачыны 385, я48 

Сарматызм 386, 448 

«Сарока» 448 

Сарочка 448, гл. Кашуля 


Саф'ян 143 
Саха 21, 29, 63, 214, 298, 
426, 448 (іл.) - 449, 


4173, 474, 419, 546 
Сахараў С. П. л49 
Сахор 449 (іл.) 
Сахута Я. М. 449 
Сацыягенез 32 


Сацыялістычная нацыя 
11, 71-77 

Сацыяльная структура 
этнасу 449--450 

Сачні 450 


Сачок 450, гл. Падсака 

Сачэнь, гл. Скавароднік 

Сашыла 215, 450 (іл.) 

Саян 23, 450 (іл.), 473 

Сварог 165, 440, 450, 553 

Сварожыч 440, 450 

Сват 13, 127, я450--451 

Сватанне 19, 126, 164, 
184, 204, 213, 389, 450, 
А51- 492 

Сватка, гл. Дружко 

Сваты, гл. Сватанне 

Сваха, гл. Свацця 

Свацця 13, 127, я52 

Сваякі 452, гл. Роднасць і 
сваяцтва 

Свердзел 475 

Светач 295, 296, 452, гл. 
Лучнік 

Светач, гл. Каганец 

Светач, гл. Каза (прыста- 
саванне для агню) 

Свёкар 452 

Свідравальныя 
менты 452 (іл.) 

«Свіння» 356, 452 

Свіран 452, 487, гл. 
Клець 

Свірасцелка, гл. Дудка 

Свіронак, гл. Клець 

Свіроўка, гл. Трыгубіца 

Свіелацкі гісторыка- 
краязнаўчы музей 273, 
А52 

Свістулька 452 

Свістушка, гл. Свісцёлка 

Свісцёлка 358, 452- я53 
(іл.) 

Світа 24, 182 

Світка 13, 22, 453 (іл.), 
490 

Сволак 453, 473, 477 

Свякроў 453 

Свякроўка, гл. Свякроў 

Свякруха, гл. Свякроў 

Свята вёскі 16, 184, 453, 
511 

Свята вуліцы 16, 184, 453 

Свята вясны 15 

Свята горада 16, 76 (іл.), 
184, 453--4954 (іл.) 

Свята дамоў 16 


інстру- 


Свята 
551 

Свята зімы 15 

Свята Мінска 453 

Свята першага снапа 15 

Свята першай баразны 
15, 184, 215, 454 

Свята песні 15, 184, 454, 
А55 

Свята працы 15 

Свята рыбака 184, 454- 
455 

Свята сярпа і молата 16 

Свята ўраджаю 15, 165, 
184, 215, 455 

Святочныя дні 4595 

Святы 41, 1605, 171, 239, 
309, 351, 352, 455, гл. 

Святы і святочныя дні 

Святы і святочныя дні 
15, 405, 455- 456 

Святы савецкія 455 

Свяцілішча 37 

Свяцілка 121, 
534 

Свяцільніца 121, гл. Свя- 
цілка 

Свяцільня 456, гл. Кага- 
нец 

Севяране 10, 59 

Севяргін В. М. 456 

Седала 281, 456 

Сежа 456 

Сельніца, гл. Адрына 

Сельскае паселішча 207, 
465, 488 

Сельскі лад жыцця 142, 
405, 456--458 

«Селязень» 458 

Семежаўскіх жабракоў 
мова 21, 122, 193, 297, 
458, 504 

Семянтоўскі А. М. 458- 
459 


земляробчае 49, 


130, 456, 


Семянтоўскі - Курыла 
А. М., гл. Семянтоў- 
скі А. М. 

Семярык 79 

Сенкі, гл. Сенцы 

Сенцы 198, 223, 339, 


А59, 487, 500, 508, 512 
Сербаў І. А. 459 
«Сербіянка» 459 
Сервітуты 238, 389, 438, 

А959 
Сержпутоўскі А. К. 459-- 

460 
Серка, гл. Барта 
Серп 214, 460 (іл.) 
Сетка 437, 460 

504 
Сетка, гл. Таптуха 
Сеткавязанне 219, 

Аб0--461 (іл.) 
«Сею, сею мак» 3506, 461 
Сёмуха 174, 184, 215, 237, 

280, 282, 352, 385, 419, 

433, А55, 456, 461, 499, 

501, 555 
Сікаўка 84, 337, абі (іл.) 
Сіло 266, 379, 382, 461-- 

Аб2 (іл.) 

Сіняўская кераміка 4162 


(іл.) 


(іл.), 


487, 


Сірата 462 

Сіта 12, яб2 

Сітак 84, 462, 463 (іл.) 
Скавароднік 191, 285, 


450, 462, 513 
«Скакуха» 354, 462- 163 
Скальвы (племя) 291 
Скамарох, гл. Музыка 
Скамарохі 185, 463, 470 
Скамарохі, гл. Народны 

інструментальны  ан- 

самбль 


Скамарохі-музыкі 463 
Скамы, гл. Клешчы (у 
пчалярстве) 


Скарач 94 

Скарбніца 36, 463 (іл.) 

«Скартабэлят» (няпоў- 
нае шляхецтва) 9539 


Скацерка, гл. Абрус 


Скіндачка 23, 132, 464 
(іл.) 

Склавіны 466 

Склеп (гасп. пабудова) 
А05, а64 (іл.) 

Склеп (падвальнае па- 
мяшканне ў замках) 
А64 


Склеп (пабудова на мо- 
гілках) 464 


Склюд 464 (іл.), 488, 
536 

Скобля 82, 167 180, 
Аба (іл.), 475 
Скразная разьба 424-- 
425 

Скрушок 13 

Скрыня 282, 464, гл. 
Куфар 

Скрыня (ёмістасць для 
збожжа) 464 

Скрыпка (музычны ін- 
струмент) 351, 3958, 
Аб4--465 (іл.) 
Скрыпка (рыбалоўная 


прылада) 437, 465 (іл.) 

Слабада 465 

Слабаджане 4165-4166 

Слабодзічы (вольнікі) 63 

Славістыка, гл. Славяна- 
знаўства 

Славяназнаўства 149, 466 

Славяне 10, 16, 34, 42, 59, 
92, 466- 468,467 (кар- 
та) 

Сланцы 468 

«Слепа кура», гл. 
«Жмуркі» 

Слепакі, гл. Лапці 

Слоік 468 

Слой 137, 468 (іл.) 

«Слоўнік беларускай мо- 
вы» І. І. Насовіча 364 

Служба 168, 468, 488, 526 

Слупавыя канструкцыі 
42, 125, аб8 (іл.) 

Слупы 468 

Слуцкі краязнаўчы музей 
273, 468 


Слуцкі строй 24, 3958, 
Аб8--469 (іл.) 

Слуцкія паясы 327, 370, 
397, 410, 468, 469, 
ао (іл.) 


«Сляпак», гл. «Жмуркі» 
Смалакурная печ 469- 
А70 


Смалакурня 470, 471 
(іл.), 536 
Смалакурэнне 39, 288, 
а70 


Смалінкі, гл. Брусочкі 

Смальчуг 392 

Смалярня 470, гл. Смала- 
курня 

«Смаргонская акадэмія» 
330, Аб3, 470--4а71 

Смык (прылада для рых- 
лення глебы) 49, 298, 
А74 (іл.) 

Смык (музычны інстру- 
мент) 358, 471 

Смяротнасць 360- 361 

Снаванне 273, я71, 472 

Снегіроў І. М. 471 

Снедзь 471 

Снет 471--472 


«Сноп», гл. «Лета» 


Сноўніца 161, 471, 472 

Сняток 471 

«Советская этнография» 
А72 

«Сонейка» (карагод) 472 

«Соня», гл. «Драмуха» 

Сосніцкая культура 312, 
402, 472- 473, 501 

Сошка (элемент страхі) 
266, 473 

Сошка 473, гл. Акучнік 

Сошныя канструкцыі 91, 
472 (іл.), 473 

Спавівач 410, 473 

Спадніца 23, 24, 30, 94, 
450, а73 

--- брагінскага строю 86 

-.- буда - кашалёўскага 
строю 91 

-- ваўкавыска - камя- 
нецкага строю 104 

-- вілейскага строю 111 


-- давыд - гарадоцка - 
тураўскага строю 164 

-- дамачоўскага строю 
166 

-- дубровенскага строю 
182 


-- калінкавіцкага строю 
234 


-- капыльска - клецкага 


строю 245 

-- кобрынскага строю 
265 

-- краснапольскага 
строю 272 


-- лепельскага строю 288 
-- ляхавіцкага строю 300 


-. магілёўскага строю 
302, 303 

-- маларыцкага строю 
306 

-- мастоўскага строю 
310 

-- мотальскага строю 
324 

-- навагрудскага строю 
335 

-- неглюбскага строю 
366- 367 

-- пінска - івацэвіцкага 
строю 399 

-- пухавіцкага строю 
416 

- слуцкага строю 469 

Спадчыннае звычаёвае 
права 213, 473, гл. 


Звычаёвае права 
Спажа, гл. Прачыстая 


Спарышы 31, 137, 145, 
АЗ (іл.) 

Спас 15, 215, 353, 407, 
419, 455, 473 

Сплаўны промысел 25, 
гл. Адыходніцтва 

Сплаўшчыкі 473, ГЛ. 
Плытагоны 


«Сплюшка» 474 

«Сплюшка», гл. «Драму- 
ха» 

Спружыноўка 474 

Спрунжыноўка, гл. Спру- 
жыноўка 

«Спрэчка ўлюбёных», гл. 
«Гняваш» 

Ставы 273, 474 

Стайліна 474 

Стайня 304, 474, 514 

Сталькі 474, гл. Ву- 
гольнік 

Стальмахі 234, 474, гл. 
Калёснікі 

Стальмашнае 
180, 447, 474 

Сталюга 474, гл. Варштат 
сталярны 


рамяство 


Сталюга (высокія козлы) 
А7А 

Сталяванне, гл. Столь 

Сталярны інструмент 541 

Сталярныя вырабы 474- 
А79 

Сталярства 180, 452, 474, 
А79, 527 

Стамеска 475 

Станавіска (у пчалярст- 
ве) 475 

Станавіска (у паляўніц- 
тве) 475 

Станік, гл. Гарсэт 

Старабеларуская мова 60 

Стараверы 370, 374, 475 

Старажня 437, 475- 476 
(іл.) 

Старажытнабелуруская 
мова 10 

Старажытнаруская дзяр- 
жава 10 

Старасвержанскі 
рыка-краязнаўчы 
зей 476 

Старэцкая скрыпка, гл. 
Ліра 

Статуты Вялікага княст- 
ва Літоўскага 44, 383, 
4317, 476 

Стаў 476 

Стаўбавы 476 

Стаўбавы абрад 476- 477 

Стаўбун, гл. Вабік (у 
пчалярстве) 

Стаўбун, гл. Гарлач 

Стаўбун, гл. Калода (ву- 


гісто- 
му- 


лей) 

Стаўка, гл. Калода (ву- 
лей) 

Стаўкі, гл. Бабкі 

Стаўчык 477, гл. Ба- 
бачнік 


Стаяк (грубка) 159 

Стаяк, гл. Штандара 

Стаякі, гл. Бабкі 

Створкі 26 

«Сто адзін», гл. Венгерка 

Стоды, гл. Ідалы 

Стойка 477 

Стол 329 (іл.), 477 (іл.) 

Столінскі краязнаўчы 
музей 273, 477 

Столь 95, 223, 477 (іл.) - 
А78, 512 

Стопка 478, гл. Варыўня 

Стоўбік, гл. Баба (у ган- 


чар.) 

Страва 14, 43, 54, 81, 82, 
85, 89, 93, 97, 102, 103, 
106, 134- 135, 144, 160, 
196, 209, 235, 242, 244, 
258, 259, 261, 263, 274 

«Страданні» 478 

«Страла» 349, 353, 356, 
А78, 5953 

Стральцы 478, 488 

Страха 101, 174, 263, 273, 
286, 339, 415, 453, 473, 
А78 (іл.) -- 479, 508, 
510, 512 

Страхавец, гл. Стрыхоўка 

Страхары 479 

Струг (судна) 429, 479, 
481 

Струг (бандарны інстру- 
мент) 102, 163, 180, 
А79 (іл.) 

Струга 475 

Структуралізм 479 

Струна, гл. Брында 

Стрыжкі 479 

Стрыхоўка 479 

Стрэчныя кумы 479 

Студня 196, 479 (іл.) -- 
480 


Стужка 16 
Ступа (прылада для 
апрацоўкі зерня на 


крупы) 480 (іл.) 
Ступа (самалоўнае пры- 
стасаванне) 480 
Ступіца 25, 480 (іл.) 
«Ступка» 480 
Стшыжоўская культура 
540 
Стырнік 402 
Стэльмахі 480, гл. Калёс- 
нікі 
Суборная субота 120, 125, 
126, 128, 179, 184, 
192, 204, 205, 253, 347, 
390, а80- 481, 534 
«Субота» 481 
Сувой (пастаў) 377 
Сугляды, гл. Выглядзіны 
Суджаная 481, гл. Няве- 
ста 
Суджаны 481, гл. Жаніх 
Суджаны 481, гл. Ма- 
лады 
Судзіны, гл. Ятвягі 
Судна 78, 85, 114, 135, 
181, 284, 294, 296, 
297, 429, аві, 536 
Судовы, гл. Судзіны, Ят- 
вягі 
Сукаватка 481- 482, гл. 
Вершаліна 
Сукала 482 (іл.), 526 
Сукнавальня 482, гл. Ва- 
люшня 
Сукнаробства 482 
Сукня, гл. Андарак 
Супрадкі, гл. Вячоркі 
Сурвэтка 482 (іл.) 
Суседская (тэрытары- 
яльная) абшчына 18 
Сустрэчы 482- 484 
Суфіт, гл. Столь 
Сухарыкі, гл. Бабіна ка- 
ша 
Сценка, гл. Засека 
Сцёпка, гл. Варыўня 
Сцірта (пабудова для 
захавання снапоў) а84 
Сцірта (стог сена, сало- 
мы) 484 


Сцябла 438, 484, 485 
(іл.), 499 

Сцяна (рыбалоўная 
снасць), гл. Лата 

Сцяпан 354 

Сымон 3953 


Сымон і Юда 353 

Сыр 484- 485, 486 
Сыракомля У. 485--486 
Сырамяць 438, 486 


Сырніца (гасп. пабудо- 
ва) 340, 486 

Сырніца, гл. Масленіца 
(свята) 


Сырніца (тварожная ма- 
са) 486 

Сырыца, гл. Сырамяць 

Сыта 283, 486 

Сябрына 184, 392, 456, 
а86 

Сябрына пчалярская 486 

Сявалка, гл. Сявенька 

Сявенька 45, 250, 295, 
А8б (іл.) 

Сядзёлка 486, гл. Падся- 
дзёлак 

Сядзіба 38, 109, 168, 
А86--488, 487 (іл.), 547 

Сядло 488 

Сякера 51, 167, 180, 464, 
475, 488 (іл.), 527, э36 

Сяліцкі Ф. 488 

Сяло 488 

Сяляне 19, 512 


Сяляне-слугі 39, 63, 66, 
100, я88- 489 

Сялянская абшчына 18 

Сялянская рэформа 1861 
19 

Сялянства 362 

Сямейна-абрадавая паэ- 


зія 13, 14, 347, 393, 
421, 455, 489 

Сямейна-бытавыя абра- 
ды 14 


Сямейнае звычаёвае пра- 
ва 213, 489, гл. Звы- 
чаёвае права 

Сямейныя святы і абрады 
12, 14 

«Сямёнаўна» 489 

«Сямёрка», гл. Венгерка 

Сям'я 361, 489--490, 537, 
546 

Сянніца, гл. Адрына 

Сяргей (свята) 353 

Сярмяга 24, 490 

Сярпанка 23, 490, гл. На- 
мітка 

Сярэднебеларуская група 
гаворак 189 

Сярэднедняпроўская 
культура 312, 402, 490, 
540 

Сястра 490 

Сястранка 490 

Сяструнка, гл. Сястранка 

Сяўня. гл. Сявенька 


Табу 213 

Таварыства вывучэння 
Магілёўскай губерні 
272, 490 


Таварыства сяброў навук 


490 


Тадор 353 

Такарнае рамяство 180, 
341, 356, 408, 425, 
АТА, А90- 491 

Такарны станок 474, 490, 
4941 (іл.) 


Такелаж 491 

Талака 18, 165, 184, 347, 
355, 405, 456, 491, 526 

Талакно 191, 491 

«Талакно» 491 

«Талакуха» 491 

Талеркі 358, 491 (іл.) 

Талісман 30, Я91 

Танец 93, 115, 228, 279, 
283, 305, 350, 351, 354, 
377, АЗ8, 541, 554 

-- гарадскі бытавы 19, 
29, 101, 105, 133, 248, 
249, 289, 309, 310, 314, 
334, 350, 369, 370, 376, 
385, 402, 478, 481, 489, 
532, 535, 536, 552, 555 

-- імправізаваны 51, 54, 
178, 238, 391, 432, 434, 
491, 522 


-- карагодны 248, 350, 
397, 528, 551 
-- сольна-масавы 238 


-- сольны імправізацый- 
ны 232--233, 402, 429, 
459 

-. старадаўні традыцый- 
ны 491, 493, 498 

-- традыцыйны 27, 33, 
47, 49, 19, 82, 87, 95, 
106, 107, 134, 140, 158, 
162, 168, 170, 176, 183, 
192, 199, 200, 201, 209, 
225, 229, 231, 248, 266, 
274, 276, 284, 286, 296. 
297, 301, 307, 315, 319, 
322, 332, 333, 336. 350, 
375, 411, 448, 402, 474, 
А8О0, 493, 499, 519, 521, 
530, 531, 535, 536 


573 


209, 216 
бутэлькай» 


Танец-гульня 

«Танец з 
А91- 492 

Танец-карагод 96, 97, 178 

Танок, гл. Карагод 

Тапаніміка 30 

Таптун, гл. Таптуха 

Таптуха 437, я92 

Тараноўка 134 

Тарантас 492, гл. Брычка 

Тарка, гл. Грабёнка 

Таркаванка, гл. Бабка 
(страва) 

Тартак 492 

Татары 490, 492 

Татэмізм 104, 238, 418, 
431, 440, 492- 493, 552 

Таўканіца 493 

Таўканіца, гл. Камы (ка- 
ша з бульбы) 

Таўкач 493 


«Таўкачыкі» 353, я93 


«Таўкачыкі ў тройках» 
499 
Таўпеня, гл. Таўканіца 


Таўчонікі 493 

Тацішчаў В. М. 493 

«Таццянка» 493 

Тачыла 226, 493 (іл.) -- 
А94 

Тачыльны камень 39 

Тварба 85 

Тварка, гл. Доўжня 

Тканіны 20, 22, 24, 495 

-- абрадавыя 14, 16 

-- аброчныя 16, 34, 435 


Ткацкі стан 273, 474, 
АЗ (іл.), 494 (іл.) - 
а95 


Ткацтва 36, 87, 107, 119, 
186, 201, 245, 312, 340, 


356, 373, 403, 495 
(іл.) --497, 496 (іл.), 
529, 539 


-- ажурнае 16, 25-26, 
496 

--. бранае 87, 88, 119, 394, 
396, 412, 495, 529 

-- верхнядзвінскае 107 

-- выбарнае 118- 119 

---двухнітовае 169- 170, 
495 

-- падвойнае 186, 373 

-- пераборнае 186, 394-- 
395 

-- чатырохнітовае 187, 
329, 495, 528 (іл.), 529, 
539 

--. шматнітовае 539- 540 

Ткацтва паясоў 135, 409, 
494, 495, 496 (іл.), 497 
(іл.) 

-- на бердзечку 497 

- на дошчачках 497 

-- на кроснах 497 

-- на ніту 497 

Ток 497- 498 

Ток, гл. Гумно 

Торба 498 

Торгала 498 (іл.) 

Траецкія (сёмушныя) 
дзяды 352 

Траістая музыка 350, 351 

Трайня 105 

Тракт (дарога) 498, 538, 
гл. Гасцінец 

Тракт (адміністрацыйна- 
тэрытарыяльная адзін- 
ка) 498 

Трама 95, 498 (і,.) 

Транспарт 429 

-- гужавы 161 

-- рачны 429 

Трапкач 24 

Трапленне (спосаб паля- 
вання) 379 


974 


Трапло 289, 498. (іл.) 
«Трасуха» 350, 394, 498 
Трасучка, гл. Бліеня 
Трашчотка 358, 498- 499 
(іл.) 
«Траяк», гл. «Траян» 
«Траян» 499 
Троіцкі А. 499 
«Тройка», гл. 
Тройца 499 
Тройца, гл. Сёмуха 
«Трон» (драма) 344 
Трохпольная і шматполь- 
ная сістэма земляроб- 
ства 214 
Трохсценка, гл. Трыгубі- 


«Траян» 


ца 

Труба 346, 358, 384, 

А99 (іл.) 

«Труды Витебской учё- 
ной архивной комис- 
сии» 499, гл. «Полоц- 
ко- Витебская старина» 

Трыгубіца 460, 499 

(іл.) -- 500 

Трызна 500 

Трызуб 105 

Трыпалітава З. М. 500, 
гл. Пенкіна З. М. 

Трысцен 198, 262, 459, 
500 

Трысцень, гл. 

Тук 500 

Турава-мазырскі строй 
24, 34, 358, 500 (іл.) - 
501 (іл.), 508, 518 

Тураўскі карагод 501 

Тураўскі краязнаўчы му- 
зей 273, 501 

Тураўскія абрусы 16 

Тураўскія боты 18 

Турыцы 501 

«Тустэп» 248 

Тушанка, гл. Тушонікі 

Тушонікі 501 

Тшцінецкая 
312, 402, 501 

«Тыгоднік ілюстраваны» 
501--502 

Тын 502 

Тыповай грабеньчата- 
ямачнай керамікі куль- 
тура 402, 502 

Тыпы антрапалагічныя 
32 

Тычка, гл. Рагатка 


Трысцен 


культура 


Тышкевіч К. П. 502 
Тышкевіч Я. П. 502 
Тэаніміка 30 
Тэатральнае мастацтва 
69, 222 


Тэблі 263, 502 

Тэлебачанне 222 

Тэраса, гл. Астрог 

Тэрпенцін 502, 536, гл. 
Шкіпінар 

Тэрпенцін, гл. Жывіца 

«У апуку», гл. «У карна- 
ча» 

«У дзеда і 
«Рэдзька» 

«У жорава», гл. «Жура- 
вель» (гульня) 

«У зайца», гл. «Харты і 
зайцы» 

«У карагодзе мы былі» 
503 

«У карнача» 503 

«У ката», гл. «Жмуркі» 

«У качоўкі» 503 

«У кругляк», гл. «У ка- 
чоўкі» 

«У мядзведзя на бару» 
503 

«У намеры» 503 

«У пупы» 503 


бабу», гл. 


«У рэдзьку», гл. «Рэдзь- 
ка» 

«У рэпку», Гл. 
ка» 

«У садочку», гл. «Заінь- 
ка» 


«Рэдзь- 


«У тура» (гульня) 501 
«У хрэна», гл. «Рэдзька» 
Убрус 22 


Уваходзіны 335, 503, гл. 
Наваселле 

Увод 503 

Уводзіны 353 

Удава 503 

Удавец 503 

Узбор, гл. Збор 

Узвар, 14, 503 

Узвіжанне 353, 407, 503 

Уздзенскі гісторыка-кра- 


язнаўчы музей 273, 
503- 504 
Узорнае ткацтва 49б 


Уклад жыцця 504, гл. 
Побыт 


Укладыш (гаршчок) 44 

Уклейніца 460, 504 

Украінцы 10, 59, 362, 
466, 504 

Украса, гл. Арнамент 

Улазіны 335, 504, гл. 
Наваселле 

Улас 309 

Улашчык М. М. 504 

Умовіны, гл. Агледзіны 

Умоўныя мовы 21, 42, 
122, 193, 255, 289, 
297, 389, 458, 504 


Умыканне 119 
Умыканне і кумля-про- 
даж нявесты 504- 505 
Унук 505 
Унучка 505 
Упрыгожанні 
13, 505 
Урбанізацыя 
(табл.) 
Урбонімы 506- 507 
Усебеларуская выстаўка 
гаспадарчых і культур- 
ных дасягненняў нац- 
меншасцей БССР 286, 
291 
Услон 199, 
329, 507 
Успленне, гл. Прачыстая 
«Устава аб людзях па- 
ходжых» 44 
«Устава на валокі» 1557 
19, 38, 110, 383, 499 
У сходнепаморская куль- 
тура, гл. Паморская 
культура 
Усходняе Палессе 24, 152 
(карта), 153, 208, 358, 
37А, 318, 506. (іл.), 
507 (іл.) - 508, 525 
Усходняя і заходняя ды- 
ялектныя зоны 189 
Уток 79, 495, 508 
Уторыч, гл. Затор 
«Ухар», гл. «Кухар» 


здДымМныя 


505- 506 


223, 281, 


«Ухар-купец», гл. «Ку- 
хар» 

Ухваты, гл. Вілкі 

Учан 508 


Ушэсце 352, 478 

Фальварак 38, 168, 304, 
508, 546 

Фалькларыстыка 9, 10, 
11, 149, 221, гл. Фаль- 
клор 

Фальклор 11, 13, 58, 65, 
69, 149, 237, 347, 349, 
508, 544, гл. Народная 
творчасць 

Фалюш 505, гл. Валюшня 


Фарбаванне пражы і тка- 


ніны 122, 508- 509 . 
Фартух 16, 23, 24, 122, 
509 (іл.) 


-- вілейскага строю 111 

-- давыд-гарадоцка - ту- 
раўскага строю 164 

-- калінкавіцкага строю 
2384 

-- капыльска - клецкага 
строю 245 

-- кобрынскага 
265 

-- ляхавіцкага строю 300 


строю 


-- магілёўскага строю 
303 

-- мастоўскага строю 
300 

-- навагрудскага строю 
339 

-- неглюбскага строю 
366 

-- елуцкага строю 408 

-- турава - мазырскага 
строю 500 

Фаска 119 


Феадальная рэнта 16 

Федароўскі М. 509- 510 

Ферэзія 22, гл. Адзенне 

Фетышызм 30, 440, 510, 
558... 

Фіранкі 510 (іл.) 

Флігель 46 

Флісак 402 

Флор і Лаўр 353 

Фляндроўка 20, 30, 218, 


294, 329, 424, 500 
(іл.), 536 

Фолюш, гл. Валюшня 
Фонд славянскай пісь- 


меннасці і славянскіх 
культур 406 
Форма, гл. Бабачнік 
Фортка 27, 510, гл. Вес- 
ніцы 
Фортка (шкляныя двер- 
цы ў акне) 510 
Франтон 341, 510, 511 
(іл.) 
Фуганак 180, 475, 511 
(іл.) 
Фунт 96, 202, 294, 416, 
511 
Фура 511 
Футра 22 
Фэст 352, 511 
Фядосік А. С. 511 
«Хавалкі», гл. «Жмуркі» 
Хадакі, гл. Пасталы 
«Хадзіць з казой», гл. 
«Каза» (гульня-паказ) 
Хадулі 511 
Хадунок 95, 
Хак, гл. Разец 
Халадзец, гл. Квашаніна 
Халаднік 191, 511 
«Халімон» 219, 511 
Халупнікі 45, 511--512 
Хамут 334, 5142 (іл.) 
Хапун (рыбалоўная 
снасць) 437, 512 (іл.) 
Хапун, гл. Скавароднік 
Хапуны, гл. Сачні 
«Харты і зайцы» 
Харузін А. М. 512 
Харэаграфічны фальклор 
512, гл. Народны танец 
Хата 64, 198, 223, 338 
(іл.), 339. (іл.), 487, 
5142--543 (іл.). 518, 547 
Хатнік, гл. Дамавік 
Хаўтуры, гл. Пахаванне 
Хаўтуры 513, гл. Памінкі 
Хаўтуры (жалобны стол) 
513 


511 


512 


Хлапечнік 128, 480 


Хлеб 14. 191, 513-514 
Х лебніца, гл. Дзяжа 
Хлеў 12, 25, 304, 340, 

АТА, А8Т7, Э14 (іл.) 


«Хованкі, гл. «Жмуркі» 

Ходасавіцкае свяцілішча 
5124-9515 

Хроніка Быхаўца 
516 

«Хроніка Вялікага кня- 
ства Літоўскага і Жа- 


519, 


мойцкага» 515, 516 
«Хроніка Еўрапейскай 
Сарматыі» 515 


«Хроніка польская, лі- 
тоўская, жамойцкая і 
ўсяе Русі» 515-516 

Хроснік 9516 

Хросніца 516 

Х росныя бацькі 280, 516, 
517. гл. Кумы 


Хросныя брат і сястра 
516 
Хрусты 9516 


Хрушчы, гл. Хрусты 

Хрысціны, гл. Радзіны 

Хрысціянства 303, 440, 
516--517, 519, 546, 552 

Хрэснік 517, гл. Хроснік 

Хрэсніца 517, гл. Хрос- 
ніца 

Хрэстцы (крастцы), ся- 
рэдапосце 352 

Хрэсьбіны 421, 517, гл. 
Радзіны 

«Хто спрытнейшы?» 356, 


517- 518 


Хура, гл. Фур 

Хустка 13, 16, 23, 24, 
132, 517. (іл.)-518, 
528 

«Хустка» 518 

Хутар 110, 207, 238, 
518 (іл.), 547 

Цадзілка 137, 519 

Цапнікі 38 

«Цапы» 519 


«Цар за горадам гуляе» 
519 
«Цар Ірад» (драма) 343 


«Цар Максімілян» (дра- 
ма) 343 

Царква 11, 14, 516, 519 

Царкоўныя абрады 14 


Цацка 44, 137, 453, 519-; 
520 (іл.) 
Цацкаванне, гл. 
мент 
Церассядзёлак (церасся- 
дзельнік) 376 
Церашковіч П. У. 520 


Арна- 


Церніца 80, 289, 520, 
524 (іл.) 

«Церніца» 521 

Цесць 521 

Цешча 521 

Цёрла, гл. Макацёр 
Цёрлічка 521 

Цёрніца, гл. Макацёр 
Цётка 521 

Цёця 521 

Ціскі 521 (іл.) 

Ціскі, гл. Клешчы (у 
пчалярстве) 

Цітовіч Г. І. 521 

Цітоў В. С. 521-522 
Цішкевіч М. 522, гл. 
Літвін М. 


Цішчанка І. К. 522 
«Цот ці лішка» 
Цуда (цуды) 353 
Цура 244, 522, гл. Каплун 
Цура 522, гл. Рулі 
Цурка 522 (іл.) 
«Цурка», гл. 


356 


«Золата» 


«Цыган» 14, 231, 522 

Цыганы 522- 523 

Цымбалкі 523 

Цымбалы 351, 358, 523 
(іл.) - 924 


Цыноўка 524 

Цыркуль 180, 524 (іл.) 
Цытра 358, 524  (іл.) 
Цэбар 48, 423, 524 (іл.) 
Цэгла 524 


Цэйхгауз 524, гл. Ар- 
сенал 

Цэнтрабежка, гл. Меда- 
гонка 


Цэнтральнабеларускія 
абрусы 17 

Цэнтральнае бюро края- 
знаўства 73, 272, 365, 
442, 5284-9525 


Цэнтральная р Беларусь 
24, 152 (карта). 1953, 
358, 370, 814, 9507, 
525- 9526 


Цэнтральная (сярэдняя) 
дыялектная зона 189-; 


190 
Цэп 474, 198, 526 (іл.) 


Цэра 277 

Цэўка 482, 508, 526 

Цэхі рамеснікаў 156, 225, 
308, 389, 427, 526 

Цэхмістр 526 

Цюцка, гл. Цура 

Цягака Я. І. 526 

Цягі, гл. Атосы 

Цяглыя сяляне 63, (б, 
100,  З04, 52, 526 

Цяжы “1 

Цяпка. гл. Матыка 

Цярохін С. Ф. 526 

Цясла, гл. Цясло 

Цясло 167, 180, 526 
(іл.) ---527 


Цяслярскі знак 527 (іл.) 
Цяслярства 180, 452, 475, 
527 


«Цяцерка» 9527 

Чайка 389, 481, 527, 
э28 (іл.) 

Чайнік 527, гл. Імбры- 
чак 

Чаквін І. У. 527- 529 
Чакуха (у бандарстве) 


82, 167, 180, 437, 528 
(іл.) 


Чалядня, гл. РГрыдніца 
Чамара 22, гл. Адзенне 

Чан 528 

Чапанне, гл. Завіванне 

Чапец 13, 22, 24, 132, 
200, 518. 528, 529 
(іл.). гл. Каптур 

Чапёлкі, гл. Кацёлкі 


Чаравікі 17, 18, 24, 540 

Чарадзейныя казкі 11 

Чарапіца 168, гл. Дахоў- 
ка 

Чарноўская М. 528 


Чарноцкі Л. 528, гл. 
Даленга - Хадакоўскі 
З. Я. 

«Чарот» 353, 528- 529 
Чаротка, гл. Жалейка 
Чарпак (пасудзіна) 529 
Чарпак 375, 529, гл. 
Выліўка 


ЗМЕСТ 


Чарпак (ёмістасць Для 
збору жывіцы) 529 
Чарпак 33, гл. Коўш 
Чарпак, гл. Падсака 
Чарэнь (ляжанка) 397 
Часалка 529, гл. Ваўна- 

чоска 
Чатырохнітовае ткацтва 
187, 495, 528, (іл.), 
529, 539 
Чаўнок 526, 528 (іл.), 
529 


Чаўнок, гл. Ігліца 


Чачот Я. А. 529 
Чачэрскія куфры 282, 
529- 530 

Чачэрскія ручнікі 530 
(іл.) 

Чашка 530 


Чашнік, гл. Дружок 

Чашніцкая кераміка 530 
(іл.) 

Чвэрць 253, 530 

Членфа 378 

«Чмель» 530 

Чобаты (абутак) 

«Чобаты» 531 

Човен 25, 294, 429, 438, 
481, 531 (іл.) 

Чорназадымленая кера- 
міка 145, 531 (іл.) - 
532 

Чорная Русь бі, 77, 208, 
291, 378, 386, 9532, 
550 

Чорт 31, 440, 532 

«Чорт» (гульня) 3954 

Чубінскі П. П. 532 

Чумакі 532 

Чурбан, гл. Каток (с.-г. 
прылада) 

Чучала 379, 532 

Чыгункі 538--539 

«Чыжык» (танец) 356, 
532 

«Чыжык» (дзіцячая 
гульпя) 532--533 

Чылка 132, 533 


18, 85 


Чынш 38, 39, 45, 533 

Чыншавыя сяляне 38, 
533 

Чырвоная гарэлка, гл. 


Салодкая гарэлка 
Чырвоная Русь 532 
Чысты чацвер 352, 533 


Чэлядзь 19, 304, 398, 
533 
Чэпік, гл. Чапец 


Шабета 410. 533 (іл.) 
534 


Шабля 456, 480, 534 

«Шавец» («Шаўцы») 
531 

Шавецтва 17, 116, 534 

Шадрык 534 

Шаламкі, гл. Шархуны 

Шалаш 535, гл. Будка 

Шалестуны, гл. Шарху- 
ны 

Шалёўка 117, 216, 534 
(іл.), 535 

«Шамель», гл. «Чмель» 


«Шаміль» 535 
Шамот 49 
Шапавал 535 


Ад рэдакцыйнай калегіі 
Этнаграфія Беларусі (нарыс) 


Абарог - «Яшчур» 


Шапавальнае рамяство, 
гл. Шапавальства 

Шапавальства 535 

Шапка 13, 22 

-- -вушанка 12 

-- -саламянка 251 


Шарападобных амфар 
культура 402, 535 
Шарваркі 9526 


Шаргунцы, гл. Шархуны 
«Шарлатан» 535 
Шарманка, гл. Катрынка 


Шархебель (шаршэбка) 
82, 475, гл. Гэблі 
Шархуны 96, 118, 211, 


358, 451, 535--536 (іл.) 
Шарыга, гл. Шрык 
Шаснастка 48, гл. Бан- 

дарныя вырабы 


«Шастак» 353, 536 
Шасціны, гл. Сарачыны 
Шасцяруха, гл. Дудка 


Шаўцы 17, 18, 534, 536 


Шафа 223, 278, 328 
(іл.), 329, 536  (іл.) 
Шафер 13, гл. Дружок 


Шаферка 536, гл. Дружка 
«Шахцёр» 536 

Шаша, гл. Тракт 
Швагер 536 


Швагерка 536 

Швагор, гл. Швагер 
Швагра, гл. Швагер 
Шкіленда, гл. Шкілондзя 
Шкілондзя 536 
Шкіпінар 197, 289, 502, 

536 
Шкірба, гл. Пачопка І. П. 


Шклюд, гл. Склюд 
Шкудка 430, 438, а8і, 


536, 537. (іл.) 
Шкута 94 
«Шкута», гл. «Золата» 
Шлюб 17, 19, 126, 361, 
504, 536-:537, 543 
Шлюбскі А. А. 537 


Шляга, гл. Чакуха 

Шлях 537 

Шляхі і 
537--539 

Шляхта 55, 61, 217, 385, 
448, 539 

Шлячок 23, гл. Адзенне 


сродкі зносін 


Шматнітовае ткацтва 
539- 540. (іл.) 

Шнур (адзінка вымярэн- 
ня) 297, 540 

Шнур (зямельцы ўчас- 
так) 540 

Шнуравой керамікі куль- 
тура 48, 402, 501, 
540 

Шнуроўка 111, гл. Гарсэт 

Шнуроўкі 18, 540 (іл.) 

Шост, гл. Боўт 

Шпілеўскі П. М. 5я40- 
541 


Шпунтавік, гл. Шпунтоў- 
нік 

Шпунтоўнік 541 

Шратаўня 384 

Шрык 402, 541 

Штандара 477, 541 (іл.) 

Штаны 336, 541, гл. На- 
гавіцы 


(іл.) 


Штрыхаванай керамікі 
культура 140, 312, 402, 
541 

Штука 79 

Штэмпаля, гл. Штандара 

Шугалея 294, 481, 541, гл. 
Абіянік 

Шула 199, 388, 468, 541 
(іл.) 

Шумёлы, гл. Шархуны 

«Шуплядка» 541 

Шурка 39, 541 

Шуфель 541-542 (іл.) 

Шуфлік 542, гл. Веялка 
ручная 


Шуфляда 38, гл. Аеада 
Шчадраванне 14, 236, 
542, гл. Калядаванне 


Шчадрэц 184, 542 

«Шчадрэц» 170, 542 

Шчарбакі 198, гл. Лапці 

Шчодрая куцця 542, гл. 
Куцця 

Шчотка, гл. Стрыхоўка 

Шырма Р. Р. 542 


Шырынка, гл. Скіндач- 
ка 

Шыян, гл. Кораб 

Шэйн ІІ. В. 542- 543 

Шэнька, гл. Вярэнька 
(каробка) 


Шэст, гл. Жэрдка 
«Шэсць» 543 
Эвалюцыйная тэорыя 33 
Эвалюцыйная школа ў 
этнаграфіі 543 
Экзагамія 537, 543 
Эндагамія 537, 543 
Эпіграфіка 51-52, 543 
Этнагенез 9, 543- 544, 
545, 546, 549 
Этнагенетычныя працэсы 
32 
Этнаграфізм у літарату- 
ры 544 


Этнаграфічная група 
5484 --545 

Этпаграфічная літара- 
тура 9 

Этнаграфічная тэрміна- 
логія 545 


Этнаграфічны рэгіён 59, 

545, гл. Гісторыка-этна- 
графічны рэгіён 

Этнаграфічныя межы 9 

Этнаграфічныя музеі 272, 
5459- 546 

Этнаграфія 9, 37, 1249- 


153, 190, 9546, 547, 
048 

Этнаграфія дзяцінства 
184, 546 


Этнакультурныя працэсы 
546- 547 


Этналінгвістыка 37, гл. 


Арэалогія 
Этналогія 547, гл. Этна- 
графія 
Этнаніміка 30, 551, гл. 
Анамастыка 
Этнапсіхалогія 9, 547 
Этнас 9, 10, 11, 543, 
545, 546, 547--5486, 550, 
551 


048 


Этнасацыялогія Ў, 


Этнасацыяльная група 24 
Этнічная антрапалогія 32 
Этнічная гісторыя 9 
Этнічная група 548 
Этнічная дэмаграфія 548 
Этнічная культура 9 
Этнічная самасвядомасць 


39, 548--549, 550 


Этнічная супольнасць 
549, гл. Этнас 
Этнічная тэрыторыя 9, 


429, 548, 549- 590 
Этнічныя працэсы 9, 19, 

29, 32, 38, 186, 222, 

242, 243, 316, 550 
Этнічныя прыкметы 38, 


66, 518, 550--551 

Этнограф, гл. Шлюбскі 
А. А. 

«Этнографіческаое р) 0бо- 
зрение» 551, 5954 

«дЭтнография» (час.) 10 

Этнонімы 373, 551 

Юрай, гл. Юр'я 

«Юрачка» 353, 551 

Юркевіч І. 551 

Юрок 551 

Юр'я 13, 134, 231, 289, 
345, Зат, 352, 356, 
аАО, 455, 478, 501, 
э51- 592 

Юха, гл. Квашаніна 

Юхт 143 

Юцэвіч Л. А. Дз. 552 

Юшка (страва) 40, 552 

Юшка (металічны кру- 
жок) 5952 

«Яблычка» 552 

«Явар» 552 


«Ягорый» 552 

Язычніцтва 440, 467, 517, 
552-- 553 

Якар 430, 481, 553 (іл.) 

Якарная вуда 553--554 

Якуб 3952 

Яленская Э. 554 

Ялоўка, гл. Борць 


Ян Валігурскі, гл. Кір- 
кор А. Г. К. 

Ян са Слівіна, гл. Кір- 
кор А. Г. К. 

«Янка» 554 

Янчук М. А. 554 

Яравіт 555 

Ярашэвіч І. Б. 554 

Ярмо 54, 554, 555 (іл.) 

Ярун, гл. Ярыла 

Ярыла 214, 440, 478, 


501, 554--555 
Ярылавіца 555 
Я рэмец, гл. Баўкун 
Ярэмец, гл. Ярмо 
Яселка, 53, 555 
«Ясь» 555 
Ятвягі, яцвягі 165. 
291, 382, 402, 
907, 559 (іл.) 
Ятроўка 555 
Я ўгеніка 32, гл. 
пагенетыка 
Я ўдока, гл. Аўдакея 
Яўрэі 361, 410, 555--556 
Яцко М. Г. 556 
«Яшчар», гл. «Яшчур» 
«Яшчур» 219, 354, 356, 
369, 503, 556 


208, 
АІ, 


Антра- 


7--8 Бібліяграфія . . 5897--9599 
99-11 Алфавітны прадметна-імянны пака- 
12--5956 зальнік . 560--5795 

СУПРАЦОЎНІКІ ВЫДАВЕЦТВА «БЕЛАРУСКАЯ САВЕЦКАЯ ЭНЦЫКЛАПЕДЫЯ» 


ІМЯ ПЕТРУСЯ БРОЎКІ, 


ЯКІЯ ЎДЗЕЛЬНІЧАЛІ Ў ПАДРЫХТОЎЦЫ І ВЫДАННІ 


ЭНЦЫКЛАПЕДЫІ «ЭТНАГРАФІЯ БЕЛАРУСІ» 


Навукова-галіновая рэдакцыя мовы, літа- 
ратуры і фальклору 


Заг. рэдакцыі -- В. С. Семенякоў; ст. навук. 
рэдактар -- І. Д. Казека; навук. рэдактары: 
І. С. Александровіч, Т. Я. Жэбіт, Л. А. Суд- 


нік. 


Рэдакцыя навуковага і літаратурнага кант- 
ролю 


Заг. рэдакцыі - С. П. Самуэль; ст. навук. 
рэдактары: Н. П. Саламевіч, Е. П. Фешчан- 
ка; мал. рэдактар М. К. Хадыка. 
Бібліёграф М. А. Маўзон. 


Этнаграфія Беларусі: Энцыкл. (Беларус. Сав. Энцыкл.; 
Э 91 Рэдкал.: І. П. Шамякін (гал. рэд.) і інш.-- Мн.: БелСЭ, 1999.-- 
Э79 е.: іл. 


І5ВА 5-85700-014-9. 
Этнография Белоруссии: Энцикл. 

У аднатомніку змешчана больш за 3 тыс. артыкулаў, якія асвятляюць пытанні матэ- 
рыяльнай і духоўнай культуры беларускага народа. Артыкулы энцыклапедыі прысвечаны 
агульным паняццям этнаграфіі, этнічным групам, тыпам і відам паселішчаў, збудаванняў 
і іх частак, промыслам і рамёствам, нацыянальнаму адзенню і г. д. Шырока прадстаўлена 


традыцыйная беларуская кухня. Кніга багата ілюстравана каляровымі і чорна-белымі 
здымкамі, малюнкамі і чарцяжамі. 


Выданне адрасавана этнографам, краязнаўцам і ўсім тым, хто цікавіцца гісторыяй 
матэрыяльнай і духоўнай культуры беларускага народа. 
0505000000- 013 
д 3-89 


ББК 63.5 (2) я? 
М 318(03) 


СПРАВОЧНОЕ ИЗДАНИЕ 


ЭТНОГРАФИЯ БЕЛОРУССИИ 


Энциклопедия 
Минск, издательство «Белорусская Советская Энциклопедия» имени Петруся Бровки 


На белорусском языке 
Даведачнае выданне 


ЭТНАГРАФІЯ БЕЛАРУСІ 


Энцыклапедыя 


Афармленне і мастацкае рэдагаванне Л. В. Андрасюк. Тэхнічны рэдактар М. І. Грыневіч. 
Карэктары: В. /. Багдановіч, Р. Б. Блашко, Н. А. Дзянісава, Т. Я. Радзевіч, Л. У. Сідарава, 
Л. В. Суцягіна, А. А. Федасеева. 


У кнізе змешчаны фотаздымкі В. А. Бараноўскага, 1. М. Браіма, У. С. Гуркова, А. В. Кляш- 
чука, С. А. Мілючэнкава, М. Ф. Раманюка, Я. М. Сахуты, С. А. Сергачова, В. С. Цітова, 
А. В. Шыдлоўскага, з архіваў Ін-та мастацтвазнаўства, этнаграфіі і фальклору АН БССР, 
Бел. дзярж. музея народнай архітэктуры і побыту, БелСЭ. 


ІБ М 127 


Здадзена ў набор 25.05.88. Падпісана да друку 13.06.89. Фармат 84 Хх 108! /16. Папера 
афсетная. Гарнітура звычайная новая. Друк афсетны. Друк. аркушаў 36,0. Ум. друк. арку- 
шаў 60:48. Ум. фарба-адбіткаў 288,1. Ул.-выд. арк. 101,06. Тыраж 20 000 экз. Зак. 566. 
Цана 7 р. 50 к. 

Выдавецтва «Беларуская Савецкая Энцыклапедыя» імя Петруся Броўкі Дзяржаўнага 
камітэта Беларускай ССР па друку. 220600, Мінск, вул. Францыска Скарыны, 15а. 
Мінская фабрыка каляровага друку. 220115, Мінск, вул. Каржанеўскага, 20. 


Набрана на Мінскім ордэна Працоўнага Чырвонага Сцяга паліграфкамбінаце МВПА 
імя Я. Коласа. 220005, Мінск, Чырвоная, 23. 





























ЭТНАГРАФІЯ 


БЕЛАР“СІ 








